

GOVERNMENT OF INDIA

ARCHAEOLOGICAL SURVEY OF INDIA

CENTRAL  
ARCHAEOLOGICAL  
LIBRARY


ACCESSION NO. 16233

CALL No. 891.431 / Tul / phy

D.G.A. 79.



1





16233

(60)

रामचरित मानस


गुलशान दास

### कांडों की सूचा

				पृष्ठांक
१—प्रथम सोपान (बालकांड)	...	...	...	१
२—द्वितीय सोपान (अयोध्याकांड)	...	...	...	३५१
३—तृतीय सोपान (अरण्यकांड)	...	...	...	६४५
४—चतुर्थ सोपान (किष्किंधाकांड)	...	...	...	७१२
५—पंचम सोपान (सुन्दरकांड)	...	...	...	७५१
६—षष्ठ सोपान (लंकाकांड)	...	...	...	८१७
७—सप्तम सोपान (उत्तरकांड)	...	...	...	९६७









श्यामसुंदरदास



## भूमिका

हिन्दी-साहित्य में गोस्वामी तुलसीदास जी के 'रामचरितमानस' से बढ़कर दूसरा प्रसिद्ध ग्रंथ नहीं है। इसका प्रचार सभी श्रेणियों के लोगों में है। इस समय इसका जितना आदर-सत्कार है उतना किसी दूसरे ग्रंथ का नहीं है। परन्तु अब तक इसके जितने संस्करण हुए उनमें प्रकाशकों या टोकाकारों ने अपनी-अपनी रुचि और बुद्धि के अनुसार पाठ बदल डाले; किसी ने इस बात का ध्यान नहीं किया कि गोस्वामी जी ने कैसा लिखा है। पाठों के परिवर्तन के साथ ही साथ बहुत सी छेपक-कबायें भी इसमें छपी जाने लगीं। यह बात यहाँ तक बढ़ी कि अन्त में सात काण्डों के बदले इस ग्रंथ के आठ काण्ड हो गये। इसलिए काशो-नागरी-प्रचारिणों सभा ने इस बात का उद्योग किया कि 'रामचरितमानस' का अच्छा संस्करण छाप कर इन दोषों को दूर कर दिया जाय और यह बात यथासाध्य दिखला दो जाय कि तुलसीदास जी ने किस रूप में रामायण का निर्माण किया था। कई वर्ष के निरन्तर उद्योग के अनन्तर सन् १८०३ में सभा अपने उद्योग में सफल हुई और यह ग्रंथ छप कर प्रकाशित हुआ। इस ग्रंथ के संपादन करने का भार सभा ने अपने पाँच सभासदों को सौंपा था जिन्होंने निम्नलिखित प्रतियों को प्रामाणिक मान कर इसका पाठ शुद्ध किया था,—

(१) केवल बालकाण्ड संवत् १६६१ का लिखा हुआ। यह अयोध्या में एक साधु के पास मिला। इसका पाठ बहुत शुद्ध है। बीच-बीच में हरताल लगाकर पाठ शुद्ध किया गया है और कहा जाता है कि गोस्वामी जी ने स्वयं अपने हाथों से यह काम किया था।

(२) राजापुर का अयोध्याकाण्ड। यह स्वयं तुलसीदास जी के हाथ का लिखा हुआ कहा जाता है। ऐसी कथा है कि पहले वहाँ तुलसीदास जी के हाथ के लिखे हुए सातों काण्ड थे परन्तु एक समय एक चोर उनको लेकर भागा। जब उसका पता लगा और लोगों ने उसका पछा किया तब उसने समस्त पुस्तक को जमुना जी में फेंक दिया। बहुत उद्योग करने पर केवल एक काण्ड निकल सका, जिस पर पानी के चिह्न अब तक वर्तमान हैं।

(३) तीसरी प्रति संवत् १७०४ की लिखी हुई महाराज काशिराज के पुस्तकालय की, जो सातों काण्ड है।

(४) यह प्रति संवत् १७२१ की लिखी हुई है। इसकी ५ विलिपि काशो में छप चुकी है।

(५) छक्कनलाल जी की पुस्तक से लिखाई हुई प्रति।



इनके अतिरिक्त बन्दन पाठक जी तथा महाराज ईश्वरीप्रसाद नागायसिंह जी की छपवाई हुई प्रतियों से भी सहायता ली गई थी। इससे यह विदित होगा कि जिन प्रतियों का संग्रह किया गया था वे अत्यन्त प्रामाणिक हैं और उनसे पुरानी लिखी हुई प्रतियों का तब तक पता नहीं लगा था। इनमें से पहली और दूसरी प्रतियों के प्राप्त करने का सौभाग्य सभा के सभासद स्वर्गवासी बाबू ठाकुरप्रसाद को प्राप्त है। तीसरी प्रति महाराज काशिराज की कृपा से प्राप्त हुई थी। पाँचवीं प्रति महामहोपाध्याय पण्डित सुधाकर जी के पुस्तकालय से ली गई थी। इन प्रतियों की प्राचीनता और प्रामाणिकता पर विचार करते समय इतना ध्यान कर लेना आवश्यक होगा कि तुलसीदास जी ने संवत् १६३१ में इस ग्रंथ का लिखना प्रारम्भ किया था और संवत् १६८० में वे परलोकवासी हुए थे।

महाराज काशिराज के पास एक अत्यन्त सुन्दर सचित्र रामायण है जिसके चित्रों के बनवाने में, कहा जाता है कि, एक लाख साठ हजार रुपये लगा था। सभा के सभासद रेवरेंड ई० प्रोब्स के उद्योग और काशो के कमिश्नर मिस्टर पोर्टर की सहायता से महाराज काशिराज ने इन चित्रों के फोटो लेने की आज्ञा दी थी। महाराजा साहब के ग्रंथवाले चित्र अनुपम हैं। उनमें सोने-चाँदी के काम की उज्ज्वलता के कारण सब फोटो स्वच्छ नहीं उतर सके, तो भी पाठकों के मनोरंजनार्थ सभी को छोड़ देना उचित नहीं समझा गया था। सब चित्र पाँच सौ से ऊपर थे जिनमें से ८८ चुने हुए चित्रों का फोटो लिया गया था। इनमें से भी कई फोटो, साफ़ न आने के कारण, छोड़ दिये गये। शेष, जो अच्छे समझे गये, इस ग्रंथ के पहले संस्करण में दिये गये थे।

इस ग्रंथ का दूसरा संस्करण सन् १८१५ में प्रकाशित किया गया पर उसमें चित्र नहीं दिये गये।

बहुत से लोगों की यह इच्छा देखकर कि इस संस्करण की टीका भी प्रकाशित की जाय, यह ग्रंथ अर्थसहित सन् १८१८ में प्रकाशित किया गया। इस टीका-सहित संस्करण की कई आवृत्तियाँ छपीं। अब यह नया संस्करण, पाठ भी यथासाध्य सुधार कर तथा टीका को पूर्णतया दुहरा कर तथा उसकी अशुद्धियों को दूर करके, प्रकाशित किया जाता है। इस कार्य में मुझे कहाँ तक सफलता प्राप्त हुई है, इसका निर्णय करना 'रामचरितमानस' के मर्मज्ञों का काम है। इस ग्रंथरत्न के जितने संस्करण प्रकाशित हुए हैं उन सबके विषय में यह कहा जाता है कि प्रत्येक का पाठ अत्यन्त प्रामाणिक है। किन्तु मैं ऐसा कहने का साहस नहीं कर सकता। विद्वन्मंडली इसका निरवय करेगा और उसी की व्यवस्था मान्य होगी।

इस संस्करण के पाठ की त्रुटियों को दूर करने में बाबू भगवानदास हालना से मुझे विशेष सहायता प्राप्त हुई है जिसके लिए मैं उनका आभारी हूँ। टीका के संशोधन में पण्डित रामचन्द्र शुक्ल तथा पण्डित लल्लाप्रसाद पांडेय ने मेरी अमूल्य सहायता की है, जिसके



लिए मैं उन्हें धन्यवाद देता हूँ। गुरु-संशोधन के कार्य में यदि पण्डित लल्लोप्रसाद का उत्साहपूर्वक सहयोग मुझे न प्राप्त होता तो इस संस्करण का इतना शुद्धतापूर्वक छपना बहुत कठिन हो जाता। उनके प्रति मैं अपनी हार्दिक कृतज्ञता प्रकट करता हूँ।

इस संस्करण के संबंध में एक विचित्र घटना हुई जिसका मुझे इस जीवन में दूसरी बार अनुभव हुआ। जब ग्रंथ का छपना आरंभ हो गया और मैं निरंतर इसकी संशोधित प्रति प्रेस में भेजता चला तब अंतिम पृष्ठ के भेजने पर यह प्रकट हुआ कि अरण्यकाण्ड के आरंभ से लेकर लंकाकाण्ड के पूर्वार्ध तक की संशोधित प्रति कहाँ गुम हो गई। बहुत खोज की गई पर पता न चला कि वह कहीं, कैसे, किसका भूल या असावधानी से नष्ट हो गया। जिस सामग्री के आधार पर मैंने इस ग्रंथ का संशोधन किया था वह, सोभाग्य से, मेरे पास रक्षित थी। अतएव उसकी सहायता से यह काम पुनः करना पड़ा। अस्तु, येन कन प्रकारेण यह कार्य संपन्न हो गया, यहो संतोष को बात है।

काशी,


श्रावण वृष्ण ६

संवत् १९६५


श्यामसुन्दरदास

57  
1938

The first of these is the fact that the  
 second of these is the fact that the  
 third of these is the fact that the  
 fourth of these is the fact that the  
 fifth of these is the fact that the  
 sixth of these is the fact that the  
 seventh of these is the fact that the  
 eighth of these is the fact that the  
 ninth of these is the fact that the  
 tenth of these is the fact that the







गोस्वामी तुलसीदास



## गोस्वामी तुलसीदास

### (१) आविर्भाव-काल

हिन्दी-साहित्य का आरंभ १०५० संवत् के लगभग होता है। इसके पूर्व सिंध आदि पश्चिमीय प्रदेशों पर अरबों के आक्रमण आरंभ हो चुके थे, और एक विस्तृत भू-भाग पर उनका आधिपत्य, बहुत कुछ स्थायी रीति से, हो चुका था। पोछे से समस्त उत्तरापथ विदेशियों से पदाक्रांत होने लगा और मुसलमानों की विजय-वैजयंती लाहौर, देहली, मुलतान तथा अजमेर में फहराने लगी।

महमूद गजनवी के आक्रमणों का यही युग था और शहाबुद्दीन मुहम्मद गोरी ने इसी काल में भारत-विजय के लिए प्रयत्न किये थे। पहले तो इस देश पर विदेशियों के आक्रमण, स्थायी अधिकार प्राप्त करके शासन जमाने के उद्देश्य से नहीं, केवल यहाँ की अतुल संपत्ति को छूट ले जाने की इच्छा से हुआ करते थे। महमूद गजनवी ने इसा आशय से सत्रह बार चढ़ाई की थी और वह देश के विभिन्न स्थानों से विपुल संपत्ति ले गया था। परन्तु कुछ समय के उपरांत आक्रमणकारियों के लक्ष्य में परिवर्तन हुआ, वे कुछ तो धर्मप्रचार की इच्छा से और कुछ यहाँ की सुख-समृद्धिशाली अवस्था तथा विपुल धन-धान्य से आकृष्ट होकर इस देश पर अधिकार करने की धुन में लगे। यहाँ के राजपूतों ने उनके साथ लोहा लिया और वे उनके प्रयत्नों को निष्फल करके उन्हें बहुत समय तक पराजित करते रहे, जिससे उनके पैर पहले तो जम नहीं सके; पर धीरे धीरे राजपूत-शक्ति अंतःकलह से क्षीण होती गई और अंत में उसे मुस्लिम शक्ति के प्रबल वेग के आगे मस्तक झुकाना पड़ा।

यह युग घोर अशान्ति का था। ऐसे समय में हिन्दी-साहित्य अपना शैशव-काल व्यतीत कर रहा था। देश की स्थिति के अनुकूल ही हिन्दी-साहित्य का विकास हुआ। भाषण हलचल तथा घोर अशान्ति के उस युग में वीरगाथाओं की ही रचना संभव थी। जिस समय कोई देश लड़ाइयों में व्यस्त रहता है और युद्ध की ध्वनि प्रधान रूप से व्याप्त रहती है उस काल में वीराल्लासिनी कविताओं की ही गूँज देश भर में सुनाई देती है। ऐसी ही कविताओं का प्राधान्य इस युग में रहा, पर प्रसिद्ध वीरशिरोमणि हुस्मीर देव के पतन के अनंतर हिन्दी-साहित्य में वीरगाथाओं की रचना शिथिल पड़ गई। कबीर आदि संत-कवियों के जन्म के समय हिन्दू जाति की यही दशा हो रही थी। वह समय और परिस्थिति अनीश्वरवाद के लिए बहुत ही उपयुक्त थी। यदि उसकी लहर चल पड़ती तो उसका रुकना कदाचित् कठिन हो जाता, परन्तु कबीर आदि ने बड़े ही कौशल से इस अवसर से लाभ उठा कर जनता को भक्तिमार्ग की ओर प्रवृत्त किया और भक्तिभाव का प्रचार किया। प्रत्येक प्रकार की भक्ति के लिए जनता इस



समय तैयार नहीं थी। मूर्तिबों की अशक्तता वि० सं० १०८१ में बड़ी स्पष्टता से प्रकट हो चुकी थी, जब महमूद गजनवी ने आत्मारक्षा से विरत, हाथ पर हाथ रखे हुए, श्रद्धालुओं के देखते देखते सोमनाथ का मंदिर नष्ट कर डाला और उसके श्रद्धालुओं में से हज़ारों को तलवार के घाट उतारा था, तथा लूट में अपार धन प्राप्त किया था। गजेन्द्र की एक ही टेर सुन कर दौड़ आनेवाले और ग्राह से उसकी रक्षा करनेवाले सगुण भगवान् जनता के घोर से घोर संकट-काल में भी उसकी रक्षा के लिए आते न दिखाई दिये। अतएव उनकी ओर जनता को सहसा प्रवृत्त करना असंभव था। पंढरपुर के भक्तशिरोमणि नामदेव की सगुण भक्ति जनता को आकृष्ट न कर सकी। लोगों ने उसका वैसा अनुसरण न किया जैसा आगे चल कर कबीर आदि संत-कवियों का किया और अन्त में उन्हें भी ज्ञानाश्रित निर्गुण भक्ति की ओर झुकना पड़ा। उस समय परिस्थिति केवल निराकार और निर्गुण ब्रह्म की भक्ति के ही अनुकूल थी, यद्यपि निर्गुण की शक्ति का भली भाँति अनुभव नहीं किया जा सकता था, उसका आभासमात्र मिल सकता था। पर प्रबल जल-धारा में बहते हुए मनुष्य के लिए वह कूलस्थ मनुष्य या चट्टान किस काम की जो उसकी रक्षा के लिए तत्परता न दिखातावे ? उसकी ओर वह कर आता हुआ तिनका भी जीवन की आशा पुनरुद्भास कर देता है और उसी का सहारा पाने के लिए वह अनायास हाथ बढ़ा देता है। सन्त-कवियों ने अपनी निर्गुण भक्ति के द्वारा भारतीय जनता के हृदय में यही आशा उत्पन्न करके उसे कुछ अधिक समय तक विभक्ति की इस अबाध जल-राशि के ऊपर बने रहने को उत्तेजना दी। इस समय जो भक्ति का प्रवाह बहा वह निर्गुण उपासना का था। इसकी दो शाखाएँ हुईं। एक ज्ञान का आश्रय लेकर बली और दूसरी प्रेम का आश्रय लेकर। यद्यपि इससे जनता को संतोष नहीं हुआ किन्तु इसने सगुण-पासना के लिए लोगों को तैयार कर दिया। यह दो रूपों में बला—एक तो राम की भक्ति को लेकर और दूसरा कृष्ण की भक्ति को।

वैष्णव भक्ति की रामोपासिका शाखा का आविर्भाव महात्मा रामानन्द ने, विक्रम की पन्द्रहवीं शताब्दी के उत्तरार्ध में, किया था। यद्यपि रामानन्द के पहले भी नामदेव तथा त्रिलोचन आदि प्रसिद्ध भक्त हो चुके थे, पर उन्होंने भक्ति-आन्दोलन को एक नवीन स्वरूप देकर तथा उसे अत्यधिक लोकप्रिय और उदार बना कर हिन्दू-धर्म के उन्नायकों में सम्माननीय स्थान पर अधिकार पाया। कबीर, तुलसी और पोषा आदि या तो उनके शिष्य थे या शिष्य-परम्परा में थे और इसी से उनके महत्त्व का अनुभव हम अच्छी तरह कर सकते हैं।

स्वामी रामानन्द यद्यपि रामानुज के ही अनुयायी थे, पर मन्त्र-भेद, तिलक-भेद तथा अन्य विभेदों के कारण कुछ लोग उन्हें श्रौतवैष्णवसम्प्रदाय में नहीं मानते। वे त्रिःपुण्ड्री संन्यासी नहीं थे, अतएव उनमें और श्रौतसम्प्रदाय में भेद बतलाया जाता है। परन्तु यह निरिक्त है कि रामानन्द काशी के बाबा राघवानन्द के शिष्य थे और बाबा राघवानन्द



श्रीमत्प्रदाय के वैष्णव सन्त थे। यद्यपि यह किंबदन्ती इतिहास है कि रामानन्द और राघवानन्द में, आचार के सम्बन्ध में, कुछ मतभेद हो जाने के कारण रामानन्द ने अपना संप्रदाय अलग स्थापित किया, फिर भी इसमें संदेह नहीं कि बाबा राघवानन्द की सृष्टि के उपरांत रामानन्द जो ने रामभक्ति का मार्ग प्रशस्त कर उत्तर-भारत में एक नवीन भक्ति-मार्ग का अभ्युदय किया।

राम-भक्ति की शाखा महात्मा रामानन्द द्वारा विकसित हुई। कबीर, पोपा, रैदास, सेना, मल्लूक आदि सन्त सब रामानन्द के श्रृणु हैं, यद्यपि उनके चलाये हुए सम्प्रदायों पर विदेशीय प्रभाव भी पड़े और अनेक साधारण विभेद भी हुए। जनता पर इन सन्तों का बड़ा प्रभाव पड़ा। परन्तु महात्मा रामानन्द का श्रृणु इन सन्तों तक ही परिमित नहीं है, प्रत्युत इनकी शिष्यपरम्परा में अगे चल कर गोस्वामी तुलसीदास हुए, जिनकी जगत्प्रसिद्ध रामायण हिन्दी-साहित्य का सर्वोत्कृष्ट रत्न तथा उत्तर-भारत के धर्मशास्त्र जन-साधारण का सर्वस्व है। कबीर आदि सन्तों के संप्रदाय देश के कुछ कोनों में ही अपना प्रभाव दिखा सके और पड़ो-लिखी जनता तक उनकी वाणी पहुँच भी न सकी; परन्तु गोस्वामी तुलसीदास की कविता छँव-नीब, राजा-रंक, पढ़े-बेपढ़े, सबकी दृष्टि में समान रूप से आदरणीय हुई। तुलसीदास जी के 'रामचरितमानस' का अब तक जितना प्रचार भारतवर्ष के उत्तर-खंड में बना हुआ है उतना और किसी ग्रंथ का कहीं आज तक नहीं हुआ। कहते हैं कि संसार में जितना प्रचार ईजिल (बाइबिल) का है उतना और किसी ग्रंथ का नहीं। यह हो सकता है, पर तुलसीदास जी की रामायण का प्रचार भारतवर्ष में अपेक्षाकृत यदि अधिक नहीं, तो कम भी नहीं है। क्या राजा-महाराजा, सेठ-साहूकार, दण्डो, मुनि, साधु और क्या दीन-हीन साधारण जन-समुदाय सबमें उनके मानस का पूर्ण प्रचार है। बड़े-बड़े विद्वानों से लेकर निरक्षर भट्टाचार्य तक उनके मानस से अपने मानस की उत्पत्ति करते और अपनी-अपनी विद्या-बुद्धि के अनुसार उसका रसाम्बादन कर अपने को परम कृतकृत्य मानते हैं। इस ग्रंथ-रत्न ने भारतवर्ष और विशेषकर उसके उत्तर भाग का बड़ा उपकार भी किया है। रीति, नीति, आचरण, व्यवहार सब बातों में मानों तुलसीदास हो हिन्दू प्रजा-मात्र के पथ-प्रदर्शक हैं। प्रत्येक अवसर पर उनकी चौपाइयाँ उद्धृत की जाती हैं और जन-साधारण के लिए धर्मशास्त्र का काम देती हैं। इस ग्रंथ ने न जाने कितनों को हवते से बचाया, कितनों को कुमार्ग पर जाने से रोका, कितनों के निराशास्य जीवन-मन्दिर में आशा का प्रदीप प्रज्वलित किया, कितनों को घोर पाप से बचा कर पुण्य का संचय करने में लगाया और कितनों को धर्मपथ पर दृढ़गमाते हुए चलने में सहारा देकर संभाला। कविता की दृष्टि से देखा जाय तो भी तुलसीदास जी का 'रामचरितमानस' उपमाओं और रूपकों का भंडार है। चरित्र-चित्रण में भी वह बहुत बड़ा-बड़ा है। कुछ लोग कहते हैं कि तुलसीदास में अनेक गुणों का समावेश है जो और कवियों में नहीं पाया जाता। इसी से उनकी चाह अधिक है। पर जन-साधारण तो इन गुणों की तुलना कर नहीं सकते। मेरी समझ में



तुलसीदास की सर्वप्रियता और मनोहरता का मुख्य कारण उनका चरित्र-चित्रण और मानवीय मनोविकारों का स्पष्टीकरण है। इन दोनों बातों में वे इस पृथ्वी के जीवधारियों को नहीं भूलते। उनके पात्र स्वर्ग के निवासी नहीं, पृथ्वी से असंपृक्त नहीं। उनके कार्य, उनके चरित्र, उनकी भावनायें, उनकी वासनायें, उनके विचार, उनके व्यवहार सब मानवीय हैं। यही कारण है कि वे मनुष्यों के मन में चुभ जाते, उन्हें प्रिय लगते और उन पर अपना प्रभाव डालते हैं। कभी कभी यह देखा जाता है कि लेखक या कवि सर्वप्रियता प्राप्त करने के लिए अपने ऊँचे सिद्धान्त से गिर जाता है, पाठकों में कुरुचि उत्पन्न करता, और उनकी रक्षा करने के स्थान में उन्हें और भी गढ़े में ढकेल देता है। पर तुलसीदास जी अपने सिद्धान्त पर सदा अटल रहते हैं, वे कहीं आगा-पोछा नहीं करते। सदा कुरुचि उत्पन्न करते, सदुपदेश देते और सन्मार्ग पर लगाते हैं। यह कृतकार्यता कम नहीं। इसके लिए कोई भी गौरवान्वित हो सकता है। फिर तुलसीदास जी से महात्मा कवि और देशानुरागी का कहना हो क्या है !

## ( २ ) जीवनचरित की सामग्री

(१) भाषा के कवि प्रायः लोभवश अपने ग्रंथ में अपना और अपने आश्रयदाता का वृत्तान्त लिखा करते थे, परंतु गोस्वामी जो ने मनुष्यों का चरित्र न लिखने का प्रण कर लिया था; इसलिए उन्होंने अपना कुछ भी वृत्तान्त नहीं लिखा। उन्होंने कहीं-कहीं जो अपने चरित्र का आभास-मात्र दिया भी है तो वह केवल अपनी दीनता और हीनता दिखलाने के लिए। किसी-किसी ग्रंथ का समय भी उन्होंने लिख दिया है। इसलिए उनका चरित्र वर्णन करने के लिए दूसरे ग्रंथों और किंवदन्तियों का आश्रय लेना पड़ता है। सबसे प्रामाणिक वृत्तान्त बतलानेवाला ग्रंथ वेणोमाधवदास-कृत 'गोसाई-चरित्र' है, जिसका उल्लेख बाबू शिवसिंह सेंगर ने 'शिवसिंहसरोज' में किया है। कवि वेणोमाधवदास पसकाग्राम-निवासी थे और गोस्वामी जो के साथ सदा रहते थे। परंतु खेद का विषय है कि अब तक वह ग्रंथ कहीं नहीं मिला। इस पुस्तक का सारांश "मूल गोसाई-चरित्र" के नाम से बाबा वेणोमाधवदास ने संवत् १६८७ में नित्य पाठ करने के लिए लिखा था। सौभाग्य से यह मूल चरित्र प्राप्त हो गया है। इसके अनुसार सरवार के रहनेवाले पराशर गोत्र के प्रतिष्ठित ब्राह्मणों के कुल में, जो राजापुर में पोछे से बस गया था, तुलसीदास का जन्म १५५४ श्रावण शुक्ल सप्तमी को हुआ। लड़का उत्पन्न होते ही रोया नहीं, उसके मुख से 'राम' निकला और उसके ३२ दाँत जन्म के समय में थे। यह देखकर लोगों को आश्चर्य हुआ। तुलसीदास के पिता को बड़ा परित्याप हुआ। बन्धु-बान्धवों से सलाह करने पर यह निश्चय हुआ कि यदि बालक तीन दिन तक जोता रहे तो सोचा जायगा कि क्या किया जाय। एकादशी को तुलसी की माता हुलसी की अवस्था बिगड़ गई। उसे ऐसा भास होने लगा कि अब मैं नहीं बचूँगी। उसने दासी को बुला कर कहा



कि अब मेरे प्राण-पखेरु उड़ा चाहते हैं। तू इस बालक को और मेरे सब आभूषणों को लेकर रातों रात अपनी सास के पास चला जा, नहीं तो मेरे मरते ही इस बालक को लोग फेंक देंगे। दासी बालक को लेकर चल पड़ी और इधर उसी दिन ब्राह्ममुहूर्त में तुलसी ने शरीर छोड़ा। इस बालक को चुनियाँ दासी ने पैंसठ मास तक पाला पोसा, पर एक साँप के काटने से उसकी मृत्यु हो गई। तब लोगों ने तुलसीदास के पिता को संदेश भेजा। उन्होंने कहा कि हम ऐसे अभाग बालक को लेकर क्या करेंगे जो अपने पालक का नाश करता है। अस्तु, दैवी कृपा से बालक जोता रहा। उधर अनन्तानन्द के शिष्य नरहरियानन्द को स्वप्न में आदेश हुआ कि तुम इस बालक की रक्षा करो और उसे रामचरित्र का उपदेश दो। नरहरियानन्द ने जाकर उस बालक को, गाँववालों की अनुमति से, अपने साथ लिया और उसका यज्ञोपवीत कर विद्यारम्भ कराया। दस महीने तक अयोध्या में हनुमानटोले पर रहकर नरहरियानन्द बालक को पढ़ाते रहे। हेमन्त ऋतु आने पर वे बालक को लेकर सरयू और घाघरा के संगम पर स्थित शूकरचेत्र में आये और वहाँ पाँच वर्ष तक रहे। वहाँ पर उन्होंने बालक को रामचरित्र का उपदेश दिया। वहाँ से घूमते फिरते वे काशी पहुँचे और पंचगंगा घाट पर ठहरे। वहाँ पर शेषसनातन नामक विद्वान् रहते थे। उन्होंने नरहरियानन्द से उस बालक को माँग लिया। उसको उन्होंने सब शास्त्रों का भला भाँति अध्ययन कराया। १५ वर्ष तक तुलसीदास यहाँ रहे। गुरु की मृत्यु होने पर उनकी इच्छा अपनी जन्मभूमि देखने की हुई। वहाँ जाने पर उनको अपने वंश के विनष्ट हो जाने का पता लगा। लोगों ने उनके रहने के लिए घर बनवा दिया और वे वहाँ रहकर रामकथा कहने लगे। एक ब्राह्मण ने बड़े आग्रह से अपना कन्या का विवाह उनसे कर दिया। इस स्त्री से उनका इतना अधिक प्रेम हो गया कि उसे वे पल भर के लिए भी छोड़ न सकते थे। अचानक एक दिन उनकी स्त्री अपने भाई के साथ मायके चली गई। तुलसीदास दीड़े हुए उसके पछे गये। यहाँ पर स्त्री के उपदेश के कारण उन्हें वैराग्य हुआ और वे राम की खोज में निकल पड़े। अनेक स्थानों पर घूमते घूमते वे काशी में आये और यहाँ बस कर उन्होंने अनेक ग्रंथों की रचना की। अन्त में संवत् १६८० आषाढ़ कृष्ण तीज शनिवार को उन्होंने शरीर छोड़ा।

बाबा वेणोमाधवदास ने अपने ग्रंथ में १३ संवत्तों का उल्लेख किया है। जो इस प्रकार है—

- (१) जन्म—पन्द्रह से चउवन वर्ष, कालिदा के तीर। आषाढ़ शुद्ध सप्तमी, तुलसी घरेउ शरीर।
- (२) यज्ञोपवीत—पन्द्रह से इकसठ माघ सुदी। तिथि पंचमी और भृगुवार उदी। सरयूतट विप्रन जग्य किये। द्विज बालक को उपवीत दिये।
- (३) विवाह—पन्द्रह से पार तिगासि वर्ष। शुभ जेठ सुदी गुरु तेरस पै। अधिराति लगै तु फिरी मँवरी। दुलहा दुलही की बड़ी पैवरी।
- (४) स्त्री-विभोग—शतपन्द्रह युक्त नवसि सरे। सु अषाढ़ बदी दसमी हूँ परै। बुधवासर धन्य सो धन्य परै। उपदैसि सती तनु त्याग करी।



(५) रामदर्शन—मुखद अमावस मोनिया, बुध सोरह से साठ ।

(६) सुरदास स भट—सोरह से सोरह लगे, कामद धारि टंग पाठ ।

शुभ एकांत प्रदेश में, आये सुर मुदास ।

(७) रामगोतावली और कृष्णगीतावली का रचना—

जब सोरह से बुध गीत बढ्या, पद जोति छे शुचि ग्रंथ गढ्यो ।

तिसु रामगोतावली नाम चरयो । अब कृष्णावली वाल राधि लग्यो ।

(८) रामचरितमानस की रचना ।—तब इकतीस में हुर जाग लगन ग्रह रात ।

नौमा मंगलवार शुभ,.....

याहि शिष आ आरप, रामचरितमानस विमल ।

(९) दादावली की रचना—.....चालस सबत् लाग, दोहावल सम्ह किये ।

(१०) बाल्मीकि की प्रतिलिपि—

लिखे बाल्मीकी बहुत, इकतालिस के माँहि । मगदुर मुद सतिमा रवी, पाठ करन द्वि ताहि ।

(११) तुलसीदास की रचना—

माधव सित मय जन्म प्ताष, ब्रह्मलस सबत् बीच । सत्वेवा बरने न्ये, प्रेम वाँ ते सीच ।

(१२) टोडर की मृत्यु—

सोरह से उठस्यो, माधव सित तथि बीर । पुरन आयु पाई के, टोडर तजे शरीर ।

(१३) तुलसीदास जी की मृत्यु—

सबत् सोरह से असी, असी गङ्ग के तीर । भावण श्यामा तीज शनि, तुलसी तज्यो शरीर ।

इनमें जहाँ जहाँ सबत्, मास, पक्ष, तिथि और वार दिया है, गणना करने पर वे ठोक उतरते हैं ।

कुछ लोगों ने इस ग्रंथ को जालो बताया है और यहाँ तक कह डाला है कि अयोध्या में यह जाल रचा गया है । एक बात ध्यान रखने योग्य है कि इस ग्रन्थ की सबसे पुरानी प्रतिलिपि संवत् १८४८ की लिखी मौजा मरुब, पोस्ट ओवारा, ज़िला गया कं पंडित रामाधारी के पास है । उनसे महात्मा बालकराम विनायक जा को प्राप्त हुई । वहाँ से प्राप्त करके पंडित रामकिशोर शुक्ल ने उसे छपवाया । अतएव यदि यह जाल है तो भी यह अयोध्या में नहीं रचा गया ।

(२) दूसरा ग्रंथ नाभा जी का “भक्तमाल” है । यह बात सिद्ध है कि नाभा जी से और गोस्वामी जी से वृन्दावन में रेंट हुई था । नाभा जी वैरागी थे और तुलसीदास जो स्मार्त वैष्णव, खाने-पीने में संयम रखनेवाले । इसलिए पहले दोनों में न बनी; पाछे से तुलसीदास जी के विनीत स्वभाव को देख नाभा जी बहुत प्रसन्न हुए । अतः उनका लिखना भी बहुत कुछ ठोक हो सकता था, परन्तु उन्होंने चरित्र कुछ भी न लिख कर कंबल गास्वामी जा की प्रशंसा में यह छप्पय लिख दिया है—

“कलि कुटिल जीव नस्तार हित बाल्मीकि तुलसी भयो

मेता काव्य निबध करी छव काट समावन ।

इक अच्युत उच्चर ब्रह्मचरि पदावन ॥



अब भक्तन मुख देन बहुत वपु धर (लीला) विस्तारी ।  
 रामचरन रसमत्त रहत अह निराल प्रतपारी ॥  
 सखी अपार के पार को सुगम रूप नौका लखो ।  
 काल कुटल बीब—”

इस छप्पय से गोस्वामी जी के विषय में कुछ भो पता नहीं चलता । भक्तमाल में उसके बनने का कोई समय नहीं दिया है । परन्तु अनुमान से यह जान पड़ता है कि यह १५ संवत् १६४२ के पाछे और संवत् १६८० के पहले बना, क्योंकि गोस्वामी विठ्ठलनाथ जी के पुत्र गोस्वामी गिरिधर जी का वर्णन उसमें वर्तमान क्रिया में किया है\* । गिरिधर जी ने आनाथ जी की गद्दी की टिकैती, अपने पिता के परमधाम पधारने पर, संवत् १६४२ में पाई थी । इधर गोस्वामी तुलसीदास जी का भी वर्तमान रहना जान पड़ता है, क्योंकि “रामचरन रस मत्त रहत अहनिनि प्रतपारा” पद से गोस्वामी जी के जीते रहते ही भक्तमाल का बनना सिद्ध होता है । फिर यह प्रसिद्ध है कि गोस्वामी जी का परलोक संवत् १६८० में हुआ । अतएव भक्तमाल के, ऊपर दिये हुए, पद से केवल यह सिद्ध होता है कि भक्तमाल के बनने के समय (संवत् १६४२-१६८०) तुलसीदास जी वर्तमान थे ।

(३) तासरा ग्रंथ भक्तमाल पर प्रियादास जी की टोका है । प्रियादास जी ने संवत् १७६८ में यह टोका नामा जा की इच्छा पूरी करने के हेतु बनाई थी । भक्त-महात्मार्चा के मुख से जो चरित्र सुने थे § उन्हें उन्होंने विस्तार के साथ लिखा है । प्रियादास जा ने गोस्वामी जी का चरित्र इस प्रकार लिखा है—

निहा लो सनेह । बन पुछे । पिता गेह गई भली सुधि देह भजे बाही ठौर आये है ।  
 बधु आत लाज भई रस सा निकस गई प्रीति राम नई तन दाइ चाम छाये है ॥

\* श्री बल्लभ जी के वंश में सुखरु गिरिधर आजमान ।

† नामा जू की आत्मनाथ पुरन ले । क्या मैं, तो ताको सखी प्रथम सुनाई नीके गाई के ।

माच त्रिवास जाके ताही को प्रकाश कीजे भांजे रंग दिया लाजे तन लड़ाई के ॥  
 संवत् प्रसद दस सात सत उनहत्तर फाल्गुन मास बदी छतमो श्राव के

नारायनदास मुख गति भक्त माल ले के प्रियादास दास उर बली रही छ्राई के ॥ ६२३ ॥

‡ महाभु कृष्ण चैतन्य मनहरन जू के चरन का ध्यान मेरे नाम मुख गावै ।

ताही समय नामा जू ने आशा दई लई धार टीका विस्तार भक्तमाल की सुनाइवै ॥

कीजिए कावच बंद छंद आत प्याल लगे जरी जग माँह काँह बानो बरमाइवै ।

जान अनज मात ये प सुना भागवत रुक द्रुमन प्रवेश कियो ऐसेई कहाइवै ॥ १ ॥

§ इनहीं के दास दास प्रियादास जानो । तन ले बखानी माना टीका रसदाई है ।

गोवधननाथ व के हाथ मन परछा जाको करपा बास बुन्दावन लीला मिल गई है ॥

मति अनुहार कछो लखो मुख सन्तन के अन्त को न पावै जाई गावै हिय आई है ।

पद बाँट जान अपराध मेरो छमा काजे साधु गुनग्राही यह मानि कै सुनाई है ॥ ६२१ ॥



सुनी जग बात मानो हँ गयो प्रभात वह पाछे पड़िताय तजि काशीपुरी धाये हैं ।

कियो तहाँ वास प्रभु सेवा लै प्रकास कोनो तीनों इद भाव नेम रूप के तिसाये हैं ॥ ५०० ॥

शौच जल शेष पाइ भूतहु विशेष कोऊ बोल्यो मुख मानि हनुमान जू बताये हैं ।

रामायन कथा सो रसायन है कानन का आवत प्रथम पाछे जात घृणा छाये हैं ॥

जाइ पहिचान संग चले उर आन आये वन मध्य जानि धाइ पाइ लपटायें हैं ।

करैं सोतकार कहीं सकोगे न टारि मैं तो जाने रस सार रूप घरयो जैसे गाये हैं ॥ ५०१ ॥

माँग लीजै वर कही दीजै राम भूप रूप अति ही अनूप नित नैन अभिलाखिये ।

कियो लै संकेत वाही दिन ही सों लाग्यो हेत आई सोई समै चेत कवि छवि चाखिये ॥

आये खुनाय साय लक्ष्मण चढ़े घोड़े पर रंग गोरे हरे कैसे मन राखिये ।

पाछे हनुमान आये बोले देखे प्रान्प्यारे नेकु न निहारे मैं तो भले फेरि भाखिये ॥ ५०२ ॥

हत्या करि विप्र एक तीरथ करत आयो कहे मुख राम हत्या टारिये हत्यारे को ।

सुनि अभिराम नाम धाम मैं बुलाइ लियो दियो लै प्रसाद कियो सुद गायो प्यारे को ॥

भई द्विज समा कहि बोलि कै पठायो आप कैसे गयो पाप संग लै कै जेये न्यारे को ।

पोथी तुम बाँचो हिये भाव नहि साँचो अज तातें मति काँचो दूर करे न अप्यारे को ॥ ५०३ ॥

देखी पोथा बाँच नाम महिमा हू कही साँच ए पे हत्या करे कैसे तरे कहि दीजिये ।

आवै जो प्रतीति कही याके हाथ जेवैं जब शिव जू के बेल तब पंगति मैं लीजिये ॥

थार मैं प्रसाद दियो चले जहाँ पान कियो बोले आप नाम के प्रताप मति भीजिये ।

जैसी तुम जानो तैसी कैसे कै बखाना अहो सुनि कै प्रसन्न पायो जे-जे धुन रीकिये ॥ ५०४ ॥

आये निशि चोर चोरी करन हरन धन देखे श्यामघन हाथ चाप सर लिये हैं ।

जब जब आवै बान साध डरपावै ए ता अति मडरावै ए पे बली दूर किये हैं ॥

मोर आय पृछे अजु साँवरो किशोर कौन सुनि करि मोन रहे आँसु डार दिये हैं ।

दई सब लुटाइ जानी चौकी रामराइ दई लई उन्ह शिवा सुद भये हिये हैं ॥ ५०५ ॥

कियो तनु विप्र त्याग लागी चली सज्ज तिया दूर ही तें देखि कियो चरन प्रनाम है ।

बोले यो सुहागवती मर्या पति होहुँ सती अब तो निकास गई जाहु सेवो राम है ॥

बोलि कै कुटुम्ब कहाँ जो पे भक्त करो सही गही तब बात जीव दियो अभिराम है ।

भये सब साध व्याधि मेटी लै विमुख ताको जाकी बास रहे तौन सूके श्याम ध्याम है ॥ ५०६ ॥

दिल्लीपति बादशाह अहिदी पठाये लेन ताको सो सुनायो सूनै विप्र ज्याओ जानिये ।

देखिबे को चाहैं नीके मुख से निवाहे आइ कही बहु विनय गही चले मन आनिये ॥

पहुँचे नृपति पास आदर प्रकास कियो दियो उच्च आसन लै बोल्यो मृदु बानिये ।

दीजे करामाति जग रूपात सब मात किये कही भूथी बात एक राम पहिचानिये ॥ ५०७ ॥

देखौ राम कैसे कहि कैद किये किये हिये हुजिये कृपालु हनुमान जू दयाल हो ।

ताही समै फेल गये कोट-कोटि कमि नये नोचें तन लँचैं चीर भयो यों पिहाल हो ॥

फोरैं कोट मारैं चोट किये डारैं लोट-पोट लीजै कोन ओट गाइ मानो नलय काल हो ।

भई तब आखैं दुख सागर को चालैं अब वेई हमें राखे भाखैं बाग धनमाल हो ॥ ५०८ ॥

आइ पाइ लिये तुम दिये हम प्रान पावैं आर समझावैं करामाति नेक लीजिये ।

लाजि दाब गया नृप तब राखि लियो कछा भयो घर राम ५ का बंग छेड़ि दीजिये ॥



सुनि तजि दियो और कसो लैकै कोट नयो अबहुँ न रहै कोऊ वामें तन छीजये ।  
 कासी जाइ वृन्दावन आ मिले नाभाजू सो सुन्यो दो काँवच निज रीक मति भीजये ॥५०९॥  
 मदनगोगल जू को दरसन करि कही सही राम इष्ट मेरे हय भाव पायी है ।  
 वैसोई सरूप कियो दियो लै दिखाई रूप मन अनुरूप छवि देखि नीकी लागी है ॥  
 काहु वसो कृष्ण अवतारी जू प्रशस्त मंडा राम अंख सुनि बोले मति अनुगामी है ।  
 दसरथ सुत जानो सुन्दर अनूर माना ईसता बताई रति कोट गुनी जागी है ॥ ५१० ॥

(४) प्रियादास जो की टोका के आधार पर राजा प्रतापसिंह ने अपने “भक्त-कल्पद्रुम” और महाराज विश्वनाथसिंह ने अपने “भक्तमाल” में गोस्वामी जो के चरित्र लिखे हैं। इनमें जो बातें विशेष हैं वे यथास्थान लिख दी गई हैं। डाक्टर प्रिंघर्सन ने गोस्वामी जो के विषय में जो नोट्स “इंडियन एंटीक्वेरी” में छपवाये हैं उनसे भी अनेक घटनाओं का पता लगता है। उनका भी यथास्थान समावेश किया गया है।

(५) ‘मर्यादा’ पत्रिका की ज्येष्ठ १-८-२६ की संख्या में श्रोतुत इन्द्रदेव नारायण जो ने ‘हिन्दी नवरत्न’ पर अपने विचार प्रकट करते हुए गोस्वामी तुलसीदास जो के जीवन-संबन्ध में अनेक बातें ऐसी कही हैं जो अब तक की निर्यारित बातों में बहुत उलट-फेर कर देती हैं। इस लेख में गोस्वामी तुलसीदास जो के एक नवान “चरित्र” का वृत्तान्त लिखा है और उससे उद्धरण भी दिये गये हैं। इस लेख में लिखा है—

“गोस्वामी जो का जीवन-चरित्र उनके शिष्य महानुभाव महात्मा रघुवरदास जो ने लिखा है। इस ग्रंथ का नाम “तुलसीचरित” है। यह बड़ा ही बृहद् ग्रन्थ है। इसके मुख्य चार खण्ड हैं—(१) अवध, (२) काशी, (३) नर्मदा और (४) मथुरा; इनमें भी अनेक उपखंड हैं। इस ग्रंथ की छन्द-संख्या इस प्रकार लिखी हुई है—‘चौ० एक लाख तैंतीस हजार, नौ सैं बासठ छन्द उदारा’। यह ग्रंथ महाभारत से कम नहीं है। इसमें गोस्वामी जो के जीवन-चरित्र-विषयक नित्य प्रति के मुख्य-मुख्य वृत्तान्त लिखे हुए हैं। इसकी कविता अत्यन्त मधुर, सरल और मनोरंजक है। यह कहने में अत्युक्ति नहीं होगी कि गोस्वामी जो के प्रिय शिष्य महात्मा रघुवरदास जो विरचित इस आदरणीय ग्रंथ की कविता शारामचरित-मानस के टकर की है और यह ‘तुलसीचरित’ बड़े महत्त्व का ग्रंथ है। इससे प्राचीन समय की सभी बातों का विशेष परिज्ञान होता है। इस माननीय बृहद् ग्रंथ के ‘अवध खण्ड’ में लिखा है कि जब श्री गोस्वामी जो घर से विरक्त होकर निकले तो रास्ते में रघुनाथ नामक एक पांडव से भेंट हुई और गोस्वामी जो ने उनसे अपना सब वृत्तान्त कहा—

### गोस्वामी जी का वचन—

चौपाई

काल अतीत यमुन तरनी के। रोदन करत चलेहुँ मुख फीके ॥  
 हिय विराग तिय अप्रमित वचना। कं० मोह वैठो निज रचना ॥



स्वीचत त्याग विराग बटेही मोह मोह दिसि कर सत मोही ॥  
 भिर जुगल बल बगनि न जाही । स्पन्दन वपू खेत वन माही ॥  
 तिनहँ दशा अपय माह काटी । आठ कोठ मिसरन का पाटी ॥  
 पहुँच मम तट सुतर रसाला । बेटेहुँ देखि भूमि सुविवाला ॥  
 पाँडत एक नाम रघुनाथ । सकल शास्त्र पाठी गुण गाथा ॥  
 पूजा करत डरत मैं जाई । डंड प्रनाम कोन्ह सकुचाई ॥  
 सो मोहि कर चेष्टा सनमाना । बैठि गयउँ महितल भय माना ॥  
 बुध पूजा करि मोहि बुलावा । यह वृत्तान्त पुरुष मन भावा ॥

x

x

x

जुवा गौर शुचि बढनि विचारी । जनु विधि निज कर आमु सँवारी ॥  
 तुम विसोक आतुर गति धारी । घमंशील नहि चित्त विकारी ॥  
 देखत तुम्हहिँ दूर लागि प्रानी । अद्भुत सकल पर-पर माना ॥  
 तात मात तिय आत तुम्हारे । किमि न तात तुम्ह प्रान पिथारे ॥  
 कुटुम पगेस मित्र कोठ नाही । किधौ मूढ पुन वास सदा ही ॥  
 सन्धपात पकरे सब ग्रामा । चले भागि तुम तजि वह डामा ॥  
 तब यात्रा विदेश कर जानी । बदर हृदय किमि मर अथाना ॥  
 चित्त वृत्ति तुव दुख मह ताता । सुनत न जगत व्यक्त सब बाता ॥  
 मोते कहत अधिक सब लागी । अजहुँ बुरे देखत तर योगा ॥  
 कहाँ तात समुगारि तुम्हारी । तुम हँ धाय नहि गहे अनारी ॥  
 जाति पाँति यह ग्राम तुम्हारा । पिता पीठि का नाम अचारा ॥

दोहा—कहहु तात दस कोठ लागि, विप्रन को व्यवहार ।

मैं जानत भलि भाँति सब, सत अरु असत विचार ॥

चले अश्रु गद्गद हृदय, सात्विक भयो महान ।

भुव नख रेल लग्यौ करन, मैं जिमि जड़ अज्ञान ॥

चौगई

दया शील बुधवर रघुराई । तुरत लीन्ह मोहि हृदय लगाई ॥  
 अश्रु पोंछि बटु तोप देवाई । विसे बीस सुत मम समुदाई ॥  
 लाखौ चिह्न मिथन सम तारा । बिबुच मंजु मम गोत्र किराश ॥  
 जनि रोवास प्रिय बाल मताशा । मेटाहुँ सकल दुख दुख ईशा ॥  
 धीरज धार मैं कथन विचार । पुन बुध कोन्ह विवध सतकारा ॥  
 परशुराम परपिता हमारे । राजापुर सुख भवन सुधारे ॥  
 प्रथम तीर्थ-यात्रा महँ आये । चित्रकूट लाख अति सुख पाये ॥  
 कोठ तीर्थ आदिक मुनि-वासा । फिरे सकल प्रमुदित गत आसा ॥  
 वीर मरुतसुत आश्रम आई । रहे रैन तैंह आत सुख पाई ॥  
 परशुराम सोये सुख पाई । तहँ मारुत-सुत स्वप्न देखाई ॥  
 बसहु जाय राजापुर ग्रामा । उत्तर भाग सुभूमि ललामा ॥  
 तुम्हरे चौथ पीठका पका । तन-समूह मुन जन्म विवेका ॥

दम्पति तीरथ भ्रमे अनेका । जानि चरित अदभुत गहि टेका ॥  
 दम्पति रहे रत्न एक तैंहवाँ गये कामदा शृंग सु जैहवा ॥  
 नाना चमत्कार तिन्ह पाई । सोतापुर नृप के दिग आई ॥  
 राजापुर निवास हित भाखा कहे चरित कुछ गुप्त न राखा ॥  
 तीखनपुर तेहि की नृपवानी । मिश्र परशुरामाई नृप आनी ॥

दाहा—अति महान विद्वान लाखि, पठन शास्त्र पट जाबु ।  
 बहु सन्माने भूर तैंह, कवि द्रव्य मूल निवासु ॥  
 सभ्य क उत्तर बसत, मनु देश सरवार ।  
 राज मँभवली जानिये, कसया ग्राम उदार ॥  
 राजधानि ते जानिये कोश विश त्रय भप ।  
 जन्मभूमि मम और पुनि, प्रगट्या बौध स्वरूप ॥

चौपाई

बौध स्वरूप पेंड ते भारी । उपल रूप महि दीन बलारी ॥  
 जैनाभाव चलयो मत भारी । रक्षा जीव पूरा पारचारी ॥  
 हेम कुकुल तोह कुल के पाइत । क्षत्री धर्म सकल गुण माइत ॥  
 मैं पुनि गाना मिश्र कडावा । गणराज भाग यज्ञ मँह पावा ॥  
 मम धनु महा बश नहि कोई । मैं पुनि बिन सतान जा सोई ॥  
 त्रिसाठ बन्द देह मम राजा । तिमि सम पति जानि मति भ्राजा ॥  
 खाचत स्वप्रवत लाखि मग्लोका । तीरथ करन चलेहुँ तजि सोका ॥  
 चित्रकुट नभु आज्ञा पावा । प्रगट स्मर बहु बाध दरसावा ॥  
 भूप मानि मैं चलेहुँ रजाई । राजापुर निवास की ताई ॥  
 निधन बसव राजापुर जाई । वृक्ष कलिन्द तीर सचुपाई ॥  
 नगर गेह सुख मिलै कदाही । बचव न दोहैं जहाँ पास्ताही ॥  
 आप्त आदर कार भू बसावा । बाम मार्ग पथ शुद्ध चलावा ॥  
 स्वाद त्याग शिव शक्त उपासी । जिनके प्रगट शम्भु गिगिवासी ॥  
 परशुराम काशी तन त्यागे । राम मंत्र अति प्रिय अनुरागे ॥  
 शम्भु कर्णगत दीन सुनाई । चाण्ड विमान सुगधाम सिखाई ॥  
 तिनके शङ्कर मिश्र उदारा । लघु पाइत प्रसिद्ध संसारा ॥

दाहा—परशुराम ज भूप को, दान भूम नहि लोन ।

शिष्य मारवाही अभित, धन रहि दीन्ह प्रवीन ॥  
 वचन सिद्धि शकर मिलि, नृगत भूमि बहु दीन ।  
 भूत रान अरु राज नर, भये शिष्य भति लोन ॥  
 शकर प्रथम विवाह ते, बसु रत करि उत्सव ।  
 द्वे कन्या द्वे सुत सुबुध, नास दिन शान प्रसन्न ॥

चौपाई

जोषित मृतक कीन अनु व्याहा । ताते मोरि साख बुधनाहा ॥  
 तिनके संत मिश्र द्व भ्राता । बद्रनाथ एक नाम जो खाता ॥



सोउ लघु बुध शिष्यन्ह महुँ जाई । लाय द्रव्य पुनि भूमि कमाई ॥  
 रुद्रनाथ के सुत भे चारी । प्रथम पुत्र को नाम मुरारी ॥  
 सो मम पिता मुनिय बुध त्राता । मैं पुनि चारि सहोदर भ्राता ॥  
 क्येष्ट भ्रात मम गणपति नामा । ताते लघु महेस गुणधामा ॥  
 कर्मकाण्ड पण्डित पुनि दोऊ । अति कनिष्ठ मञ्जल कहि सोऊ ॥  
 तुलसी तुलाराम मम नामा । तुला अन्न धार तील स्वधामा ॥  
 तुलसिराम कुलगुरु हमारे । जन्मपत्र मम देखि बिचारे ॥  
 हस्त प्राप्त पण्डित मति धारी । कह्यो बाल होइह ब्रतधारी ॥  
 धन विद्या तप होय महाना । तेजरासि बालक मातमाना ॥  
 भरतखंड एहि सम एहि काला । नहि महान कोउ परमति शाला ॥  
 कारहि स्वचित नृपगन गुरुवाई । वचन सिद्धि खलु रहहि सदाई ॥  
 अति सुन्दर सरूप सित देहा । बुध मंगल भाग्यस्थल गेहा ॥  
 ताते यह विदेह सम जाई । अति महान पदवी पुनि पाई ॥  
 पंचम केतु रुद्र-रुद्र राहु । जतन सहस्र वंश नहि लाहु ॥

दोहा—राज योग दाउ र ख सु एहि, होह अनेक प्रकार ।

अब्दै दया मुनीस कोउ, लियो जन्म बर बार ॥

चौपाई

प्रेमहि तुलसि नाम मम राखी । तुलागेह तिय कहि अभिलाषी ॥  
 मातु भगिनि लघु रही कुमारी । कीन व्याह रुन्दरी विचारी ॥  
 चारि भ्रात द्वे भगिनि हमारे । पिता मातु मम सहित निसारे ॥  
 भ्रात पुत्र कन्या मिलि नाथा । षोडस मनुज रहे एक साथ ॥

×

×

×

बानी विद्या भगिनि हमारी । धम शील उत्तम गुण धारी ॥

×

×

×

दोहा—अति उत्तम कुल भगिनि सब, व्याही अति कुशलात ।

हस्त प्राप्त पांडितन्ह रह, व्याही सब मम भ्रात ॥

चौपाई

मोर व्याह द्वे प्रथम जो भयऊ । हस्त पास भार्गव रह ठयऊ ॥  
 भई स्वर्गवासी दोउ नारी । कुलगुरु तुलसि कहैउ ब्रतधारी ॥  
 तृतय व्याह कंचनपुर माही । सोइ तिय वच विदेश अवगाही ॥  
 अहो नाथ तिन्ह कीन्ह छोटाई । मात भ्रात परिवार छोड़ाई ॥  
 कुलगुरु कथन भई सब सची । र ख धन गरा अवर सब काँचा ॥  
 सुनहु नाथ कंचनपुर ग्रामा । उपाध्याय लल्लिमन अस नामा ।  
 तिनकी सुता बुद्धमति एका । धम शील गुन पुंज विवेका ॥  
 कथा - पुराण - अवन बल भारी । अति कन्या सुन्दार मातधारी ॥



दोहा—मोह विप्र बहु द्रव्य ले, पितु मिलि करि उस्ताह ।

यदापि मातु पितु से विमुख, भयो तृतीय मम क्याह ॥

×

×

×

×

चौपाई

निज विवाह प्रथमाह करि जहवाँ । तीन सहस्र मुद्रा लिय तहवाँ ॥

षट् सहस्र ले मोहि विवाह । उपाधाय कुल पावन चाहै ॥

ऊपर लिखे हुए पदों का सारार्थ यह है कि सरयू नदी के उत्तरभागस्थ सरवार देश में मैझौली से तेइस कोस पर कसैयाँ ग्राम में गोस्वामी के प्रपितामह परशुराम मिश्र का जन्मस्थान था और यहाँ के वे निवासी थे । एक बार वे तीर्थयात्रा के लिए घर से निकले और भ्रमण करते हुए चित्रकूट पहुँचे । वहाँ हनुमान्जी ने स्वप्न में आदेश दिया कि तुम राजापुर में निवास करो, तुम्हारी चौथी पीढ़ी में एक तपोनिधि मुनि का जन्म होगा । इस आदेश को पाकर परशुराम मिश्र सीतापुर में उस प्रान्त के राजा के यहाँ गये और उन्होंने राजा से हनुमान्जी की आज्ञा को याथातथ्य कह कर राजापुर में निवास करने की इच्छा प्रकट की । राजा इनको अत्यन्त श्रेष्ठ विद्वान् जानकर अपने साथ अपनी राजधानी तीखनपुर में ले आया और उसने बहुत सम्मान-पूर्वक राजापुर में निवास कराया । उनके तिरसठ वर्ष की अवस्था तक कोई सन्तान नहीं हुई; इससे वे बहुत खिन्न होकर तीर्थयात्रा को गये तो पुनः चित्रकूट में स्वप्न हुआ और वे राजापुर लौट आये । उस समय राजा उनसे मिलने आया । तदनन्तर उन्होंने राजापुर में शिव-शक्ति के उपासकों की आचरण-भ्रष्टता से दुःखित होकर बड़े राजापुर में रहने की अनिच्छा प्रकट की; परन्तु राजा ने उनके मत का अनुयायी होकर बड़े राजापुर में रहने की अनिच्छा प्रकट की; परन्तु राजा ने उनके मत का अनुयायी होकर बड़े सम्मान-पूर्वक उनको रक्खा और भूमिदान दिया, परन्तु उन्होंने ग्रहण नहीं किया । उनके शिष्यों में भारवाड़ा बहुत थे; उन्होंने लोगों के द्वारा इनको धन, गृह और भूमि का लाभ हुआ । अन्त काल में काशा जाकर इन्होंने शरीर त्याग किया । ये गाना के मिश्र थे और यज्ञ में गणेश जी का भाग पाते थे ।

इनके पुत्र शंकर मिश्र हुए, जिनको वाकूसिद्धि प्राप्त थी । राजा और रानी तथा अन्यान्य राज्यवर्ग इनके शिष्य हुए और राजा से इन्हें बहुत भूमि मिली । इन्होंने दो विवाह किये । प्रथम से आठ पुत्र और दो कन्याएँ हुईं; दूसरे विवाह से दो पुत्र हुए—(१) सन्त मिश्र, (२) रुद्रनाथ मिश्र । रुद्रनाथ मिश्र के चार पुत्र हुए । सबसे बड़े मुरारी मिश्र थे । इन्होंने महाभाग्यशाली महापुरुष के पुत्र गोस्वामी जी हुए ।

गोस्वामी जी चार भाई थे—(१) गणपति, (२) महेश, (३) तुलाराम, (४) संगल । यही तुलाराम तत्त्वाचार्यवर्य भक्तचूड़ामणि गोस्वामी जी हैं । इनके कुलगुरु तुलसीराम ने इनका नाम तुलाराम रक्खा था । गोस्वामी जी के दो बहनें भी थीं । एक का नाम था बाणी और दूसरी का विद्या ।



गोस्वामी जी के तीन विवाह हुए थे। प्रथम स्त्री के मरने पर दूसरा विवाह हुआ और दूसरी स्त्री के मरने पर तीसरा। यह तीसरा व्याह कंचनपुर के लक्ष्मण उपाध्याय की पुत्री बुद्धिमती से हुआ। इस विवाह में इनके पिता ने छः हजार मुद्रा ली थी। इसी स्त्री के उपदेश से गोस्वामीजी विरक्त हुए थे।

इस ग्रंथ में दो हुई घटनायें और किसी ग्रंथ में नहीं मिलतीं। इसमें सन्देह नहीं कि यदि यह चरित गोस्वामी तुलसीदास जो के शिष्य महात्मा रघुवरदास जो का लिखा है तो इसमें दो हुई घटनायें अवश्य प्रामाणिक मानी जायेंगे। परन्तु इस ग्रंथ का पहला उल्लेख 'मर्यादा' पत्रिका में हो हुआ है तथा अन्य किसी महाशय को इस ग्रंथ के देखने, पढ़ने या जाँचने का अब तक सौभाग्य नहीं प्राप्त हुआ। मैंने इस ग्रंथ के देखने का उद्योग किया था परन्तु उसमें मुझे सफलता नहीं हुई। इस अवस्था में जो जो बातें उक्त लेख से विदित होती हैं उनका उल्लेख कर देना ही पर्याप्त होगा। उनके विषय में निश्चित रूप से कोई सम्मति नहीं दी जा सकती। बाबू शिवनन्दनसहाय ने इस ग्रंथ के विषय में यह लिखा है—

“हमें ज्ञात हुआ है कि केसरिया (चंपारन) निवासी बाबू इन्द्रदेवनारायण जो गोस्वामी जो के किसी चेले की, एक लाख दोहे चौपाइयों में लिखो हुई, गोस्वामी जो की जीवनी प्राप्त हुई है। सुनते हैं, गोस्वामी जो ने पहले उसके प्रचार न होने का शाप दिया था; किन्तु लोगों के अनुनय-विनय से शापमोचन का समय संवत् १८६७ निर्धारित कर दिया। तब उसकी रक्षा का भार उसी प्रेत को सौंपा गया जिसने गोस्वामी जो को श्री हनुमान जी से मिलने का उपाय बता आरामचन्द्र जी के दर्शन का उपाय बताया था। वह पुस्तक भूटान के किसी ब्राह्मण के घर पड़ा रहों। एक मुंशी जो उसके बालकों के शिक्षक थे। बालकों से उस पुस्तक का पता पाकर उन्होंने उसकी पूरी नकल कर डाली। इस गुरुतर अपराध से क्रोधित हो वह ब्राह्मण उनके बंध के निमित्त उद्यत हुआ तो मुंशी जो वहाँ से चंपत हो गये। वहां पुस्तक किसी प्रकार अलवर पहुँची और फिर पूर्वीक बाबू साहव के हाथ लगा। क्या हम अपने स्वजातीय इन मुंशी जो की चतुर्गई और बहादुरी की प्रशंसा न करेंगे? उन्होंने सारी पुस्तक की नकल कर ली, तब तक ब्राह्मण देवता के कानों तक खबर न पहुँची, और जब भागे तब अपने बोरिये-बस्ते के साथ उस वृद्धकाय ग्रंथ को भी लेते हुए। इनके साथ ही क्या अपने दूसरे भाई को यह अश्रुतपूर्व और अलभ्य पुस्तक हस्तगत करने पर बधाई न देनी चाहिए? पर प्रेत ने उसकी कैसे रक्षा की और वह उस ब्राह्मण के घर कैसे पहुँची? यह कुछ हमारे संवाददाता ने हमें नहीं बताया। जो हो, जिस प्रेत की बदौलत सब कुछ हुआ, उसके साथ गोस्वामी जो ने यथोचित प्रत्युपकार नहीं किया। वनखंडो तथा केशवदास के समान उसके उद्धार का उपयोग तो भला करते, उल्टे उसके साथ ३०० वर्ष तक अपना जावनी की रक्षा का भार डाल दिया।”



(६) गोस्वामी जी ने अपने विषय में विनय-पत्रिका, कवितावली, हनुमानबाहुक आदि ग्रंथों में जो जा बार्हें लिखा है उनका उल्लेख यथास्थान किया जायगा।

### (३) जन्म-समय

पंडित रामगुलाम द्विवेदी की सुनो-सुनाई बातों के अनुसार उनका जन्म-संवत् १५८६ है। इसे डा० प्रिमर्सन ने भी माना है और 'मिश्रबन्धुविनोद' में भी यही स्वीकार किया गया है। इसके विपरीत 'शिवसिंहसरोज' में लिखा है कि वे संवत् १५८३ के लगभग उत्पन्न हुए थे। पहले से गोस्वामी जी की आयु ८१ और दूसरे से ८७ वर्ष आता है। अब तक विद्वानों ने गोस्वामी जी का जन्म-संवत् १५८६ ही माना है।

श्रीयुत इन्द्रदेवनारायण जो इस संबंध में लिखते हैं—“श्री गोस्वामी जी की शिष्य-परम्परा को चौथो पुरत में काशी-निवासी विद्वद्वर आ शिवलाल जो पाठक हुए, जिन्होंने व लोकोय रामायण पर संस्कृत-भाष्य तथा व्याकरणादि विषय पर भी अनेक ग्रंथ निर्माण किये हैं। उन्होंने रामचरितमानस पर भी मानसमयक नामक तिलक रचा है। उसमें लिखा है—

दोहा—मन ४ अपर शर ५ जाँचे, शर ५ पर दीन्हें एक १।

दुलसी प्रगटे रामवत्, रामजन्म की टेक ॥

सुने गुरु ने बीच शर ५, अन्त बाच मन ४० गान।

प्रगटे सतहत्तर १२, ताते कहे चिगान ॥

अर्थात् १५५४ सं० में गोस्वामी जी प्रकट हुए और पाँच वर्ष की अवस्था में गुरु से कथा सुनी, पुनः चालास वर्ष की अवस्था में संतों से भी वही कथा सुनी और उन्होंने सतहत्तरवें वर्ष के बाद अठहत्तरवें वर्ष में 'रामचरितमानस' की रचना आरम्भ की। उनकी अठहत्तर वर्ष का अवस्था सं० १६३१ में थी और १६८० संवत् में वे परमधाम सिधारे। इस प्रकार १५५४ में ७७ जाड़ने से १६३१ संवत् हुआ। संवत् १५५४ वाँ साल मिलाकर अठहत्तर वर्ष की अवस्था गोस्वामी जी की थी जब मानस आरम्भ हुआ और १२७ वर्ष की दार्ढ आयु भोग कर गोस्वामी जी परमधाम सिधारे।” १२७ वर्ष की आयु होना असम्भव बात नहीं है। यह नहीं कहा जा सकता कि महात्मा गुरुवरदास जी ने अपने दुलसीचरित में गोस्वामी जी के जन्म का कोई संवत् दिया है या नहीं।

बाबा वेणोमाधवदास ने इस संबंध में यह लिखा है—

जब कर्म में जीव दिमांशु चरै।

कुत्र सतम अष्टम भानु तनै। अर्धजित सुन्दर सौम सभै।

पन्द्रह से चठवन आवै, कालन्दी के तीर।

सावन शुक्ल सप्तमी, दुलसी धरेउ शरार ॥



संवत् १५५४ में दो आषाढ मास पड़े थे। शुद्ध आषाढ मास से तात्पर्य जान पड़ता है। गणना करने पर इस दिन शनिवार था। हमारी सम्मति में यहाँ तिथि मान्य होनी चाहिए।

### (४) जन्म-स्थान

इनके जन्म-स्थान के विषय में भी कहीं कोई लिखा प्रमाण नहीं मिलता। कोई कहता है कि इनका जन्म तारी में हुआ; कोई हस्तिनापुर, कोई चित्रकूट के पास हाजीपुर और कोई बाँदा ज़िले में राजापुर को इनका जन्म-स्थान बतलाता है। बहुत से लोग तारो को प्रधानता देते हैं। परन्तु पण्डित रामगुलाम के मत से राजापुर ही इनका जन्म-स्थान है। 'शिवसिंहसरोज' में भी बाबा बेणीमाधवदास के आधार पर इसी स्थान को माना है, तथा महात्मा रघुवरदास जी के लेख से भी यही प्रमाणित होता है। इसके अतिरिक्त राजापुर में गोस्वामी जी की कुटी, मंदिर आदि हैं। अतएव इसमें सन्देह नहीं कि गोस्वामी जी का जन्म राजापुर में हुआ।

\* पांडित रामचन्द्र शुक्ल ने जन्म-स्थान के विवाद को लेकर अपने 'हिंदी साहित्य का इतिहास' में इस विषय का विवेचन किया है—वह यहाँ दिया जाता है—

'मैं पुनि नज गुरु सन सुनो, कथा सो सुकर खेत' को लेकर कुछ लोग गोस्वामी जी का जन्मस्थान हूँदने पटा ज़िले के सोरो नामक स्थान तक सीधे पच्छिम दौड़े हैं। पहले पहल उस ओर इशारा स्व० रा० ब० लाला सोताराम ने (राजापुर के) अयोध्याकांड के स्व-सम्पादित संस्करण की भूमिका में दिया था। उसके बहुत दिन पीछे उसी इशारे पर दौड़ लगी और अनेक प्रकार के कलित प्रमाण सोरो को जन्मस्थान सिद्ध करने के लिए तैयार किये गये। सारे उपद्रव की जड़ है 'सुकर खेत', जो भ्रम से सोरो समझ लिया गया। 'सूकर छेत्र' गोडा ज़िले में सरजू के किनारे एक पवित्र तीर्थ है, जहाँ आसपास के कई ज़िलों के लोग स्नान करने जाते हैं और मेला लगता है।

जन्म भाषा की परख है उन्हें यह देखते देर न लगेगी कि तुलसीदास जी की भाषा में ऐसे शब्द, जो स्थान-विशेष के बाहर नहीं बोले जाते हैं, केवल दो स्थानों के हैं—चित्रकूट के आस-पास के और अयोध्या के आस-पास के। किसी कवि की रचना में यदि किसी स्थान विशेष के भीतर ही बोले जानेवाले अनेक शब्द मिले तो उस स्थान-विशेष से कवि का निवास-संबंध मानना चाहिए। इस दृष्टि से देखने पर यह बात मन में बैठ जाता है कि तुलसीदास जी का जन्म राजापुर में हुआ जहाँ उनकी कुमार अवस्था बीती। सरबारया होने के कारण उनके कुल के तथा संबंधी अयोध्या, गोडा और वस्ती के आस-पास थे, जहाँ उनका आना-जाना बराबर रहा करता था। विरक्त होने पर वे अयोध्या में ही रहने लगे थे। 'रामचरितमानस' में आये हुए कुछ शब्द और प्रयोग यहाँ दिये जाते हैं जो अयोध्या के आस-पास ही (वस्ती, गोडा आदि के कुछ भागों में) बोले जाते हैं—

माहुर = विष। सरौ = कसरत; फहराना या फरहराना = प्रकुलचित होना (सरौ करहि पायक फहराई)। फुर = सच। अनभल ताकना = बुरा मनाना (जेहि राउर अति अनभल ताका)। राउर, रउरेहि = आपका (भलउ कहत दुख रउरेहि लागी)। रमा लही = रमा ने पाया (प्रथम पुरुष स्त्री० बहुवचन उ०—भरि जनम जे पाये न ते परितोष उमा रमा लही)। कूटि = दिल्ली, उपहास।

इसी प्रकार ये शब्द चित्रकूट के आसपास तथा बघेलखंड में ही (जहाँ की भाषा पूरबी हिंदी या अवधी ही है) बोले जाते हैं—



कुराय = वे गड़्ढे जो करेल पोली ज़मीन में बरसात के कारण जगह जगह पड़ जाते हैं (काँट कुराय लपेटन लोटन ठाँवहि ठाँव बभ्राऊ रे।—विनय०)।

सुआर = सूफार, रसाइया।

ये शब्द और प्रयोग इस बात का पता देते हैं कि किन स्थानों की बोली गोस्वामीजी की अपनी थी। आधुनिक काल के पहले साहित्य या काव्य की सर्वमान्य व्यापक भाषा ब्रज ही रही है, यह तो निश्चित है। भाषा काव्य के परिचय के लिए प्रायः सारे उत्तर भारत के लोग बराबर इसका अभ्यास करते थे और अभ्यास द्वारा सुंदर रचना भी करते थे। ब्रजभाषा में रीतिग्रंथ लिखनेवाले चिंतामणि, भूपण, मतिराम, दास इत्यादि अधिकतर कवि अवध के थे और ब्रजभाषा के सर्वमान्य काव माने जाते हैं। दास जी ने तो स्पष्ट व्यवस्था ही दी है कि 'ब्रजभाषा हेतु ब्रजवास ही न अनुमानौ'। पर पूरबी हिंदी या अवध के संबंध में यह बात नहीं है। अवधी भाषा में रचना करनेवाले जितने कवि हुए हैं, सब अवध वा पूरब के थे। किसी पछाहीं कवि ने कभी पूरबी हिंदी या अवधी पर ऐसा अधिकार प्राप्त नहीं किया कि उसमें रचना कर सके। जो बराबर सारों की पछाहीं बोली (ब्रज) बोलता आया होगा वह 'जानकीमंगल' और 'पार्वतीमंगल' की-सी ठेठ अवधी लिखेगा, 'मानस' ऐसे महाकाव्य की रचना अवधी में करेगा और व्याकरण के ऐसे देशबद्ध प्रयोग करेगा जैसे ऊपर दिखाये गये हैं? भाषा के विचार में व्याकरण के रूढ़ों का मुख्यतः विचार होता है।

भक्त लोग अपने को जन्म जन्मांतर से अपने आराध्य इष्टदेव का सेवक मानते हैं। इसी भावना के अनुसार तुलसी और सूर दोनों ने कथा-प्रसंग के भीतर अपने को गुप्त या प्रकट रूप में राम और कृष्ण के समीप तक पहुँचाया है। जिस स्थल पर ऐसा हुआ है वहीं कवि के निवासस्थान का पूरा संकेत भी है। 'रामचरित मानस' के अयोध्याकांड में वह स्थल देखिए जहाँ प्रयाग से चित्रकूट जाते हुए राम जमुना पार करते हैं और भरद्वाज के द्वारा साथ लगाये हुए शिष्यों को विदा करते हैं। राम-सीता तट पर के लोगों से बात-चीत कर ही रहे हैं कि—

तेहि अवसर एक तापस आवा। तेजपुंज लघु वयस सुहावा ॥

कवि अलपित गति वेप बरागी। मन क्रम बचन राम-अनुरागी ॥

सजल नयन तन पुलक निज इष्ट देउ पहिचानि।

परेउ दंड जिमि धरनितल दसा न जाइ बखानि ॥

यह तापस एकाएक आता है कब जाता है, कौन है, इसका कहीं कोई उल्लेख नहीं है। बात यह है कि इस दंग से कवि ने अपने को ही तापस रूप में राम के पास पहुँचाया है और ठीक उसी प्रदेश में जहाँ के वे निवासी थे अर्थात् राजापुर के पास।

सूरदास ने भी भक्तों की इस पद्धति का अवलंबन किया है। यह तो निर्विवाद है कि वल्लभाचार्य जी से दीक्षा लेने के उपरान्त सूरदास जी गोवर्द्धन पर श्रीनाथजी के मंदिर में कीर्तन किया करते थे। अपने सूरसागर के दशम स्कंध के आरंभ में सूरदास ने श्रीकृष्ण के दर्शन के लिए अपने को दाढ़ी के रूप में नंद के द्वार पर पहुँचाया है—

नंद जू! मेरे मन आनंद भयो, हौं गोवर्द्धन तें आयो।

तुम्हरे पुत्र भयो मैं सुनि कै अति आतुर उठि धायो ॥

जब तुम मदनमोहन करि डेरौ, यह सुनि कै घर जाउँ।

हौं तो तेरे घर को दाढ़ी, सूरदास मेरो नाउ ॥

सबका सारांश यह है कि तुलसीदास का जन्मस्थान जो राजापुर प्रसिद्ध चला आता है, वही ठीक है।



## (५) जाति

कोई इन्हें कान्यकुब्ज ब्राह्मण, कोई सरयूपारी और कोई सनाढ्य कहता है। राजा प्रतापसिंह ने भक्त-कल्पद्रुम में इन्हें कान्यकुब्ज लिखा है। पर 'शिवसिंहसरोज' में इन्हें सरयूपारी माना है। डाक्टर मिश्रसन, पं० रामगुलाम द्विवेदी के आधार पर, इन्हें पराशर गोत्र के सरयूपारी दुबे लिखते हैं। "तुलसी पराशर गोत्र दुबे पतिभोजा के" ऐसा प्रसिद्ध भी है। विनय-पत्रिका में तुलसीदास जी स्वयं लिखते हैं—“दियो सुकुल जन्म सरीर सुन्दर हेतु जो फल चारि को।” पर यहाँ “सुकुल” से उत्तम कुल का अर्थ हो लगाना युक्ति-संगत जान पड़ता है।

‘हिन्दी-नवरत्न’ में लिखा है कि “इनको सरयूपारोण मानने में दो आपत्तियाँ हैं। एक यह कि पूरा ज़िला बाँदा में और राजापुर के इर्द गिर्द कान्यकुब्ज द्विवेदियों की बस्तो है न कि सरवरिया ब्राह्मणों की। सो यदि गोस्वामी जी द्विवेदी थे तो उनका कान्यकुब्ज होना विशेष माननीय है। दूसरे इनका विवाह पाठकों के यहाँ हुआ था जिनका कुल सरवरिया ब्राह्मणों में बहुत ऊँचा है और द्विवेदियों का उनसे नीचा। सो पाठकों की कन्या द्विवेदियों के यहाँ नहीं व्याही जा सकती, क्योंकि कोई भी उच्चवंशवाला मनुष्य अपनी कन्या नीच कुल में नहीं व्याहता। कनौजियों में पाठकों का घराना द्विवेदियों से नीचा है। अतएव पाठकों की लड़कियाँ का द्विवेदियों के यहाँ व्याहा जाना उचित है।” पर तुलसीचरित से इनका सरवरिया ब्राह्मण गाना के मिश्र होना स्पष्ट है। इस बात का कोई स्पष्ट प्रमाण नहीं मिलता कि गोस्वामी जी का विवाह पाठकों के यहाँ हुआ। इसलिए इस सम्बन्ध में मिश्र-बन्धुओं का कथन प्रामाणिक नहीं माना जा सकता। बाबा बेनीमाधवदास ने गोस्वामी जी के पुरखों का कसया में नहीं, पत्योजा में रहना कहा है और उनके कुल का अल्ल भुरावे बतलाया है। काष्ठजिह्वा स्वामी ने भी कहा है—“तुलसी पराशर गोत्र दुबे पतिभोजा के।”

कुछ लोगों का कहना है कि तुलसीदास ने स्वयं कहा है ‘जाये मंगल कुल’ और इस आधार पर वे उन्हें भिखमंगे की संतान कह बैठते हैं, परन्तु तुलसीदास ने एक दूसरे स्थान पर स्वयं लिखा है—“दियो सुकुल जन्म सरीर सुन्दर हेतु जो फल चारि को।” इससे स्पष्ट है कि वे उच्च कुल में उत्पन्न हुए थे। पंडित रामनरेश त्रिपाठी ने उन्हें सनाढ्य माना है। किन्तु सब बातों पर विचार करने से यह जान पड़ता है कि तुलसीदास जी सरयूपारा ब्राह्मण थे।

## (६) माता-पिता

गोस्वामी जी ने स्पष्ट रूप से कहाँ अपने ग्रंथों में अपने माता-पिता का नाम नहीं लिखा है। लोक में यह बात प्रसिद्ध है कि इनके पिता का नाम आत्माराम दुबे था और माता का नाम तुलसी। आगे लिखा यह दोहा इसके प्रमाण में उद्धृत किया जाता है—



सुरतिय, नरतिय, नागतिय, सब चाहत अम होय ।

गोद लिये हुलसी फिर, तुलसी से सुत होय ॥

इस दोहे का उत्तरांश रहीम खानखाना का बनाया कहा जाता है । लोगों का कथन है कि इसमें 'हुलसी' शब्द दो अर्थों में प्रयुक्त हुआ है, जिसका यह प्रमाण है कि इनकी माता का नाम हुलसी था । बाबा बेणीमाधवदास ने स्पष्ट लिखा है कि उनकी माता का नाम हुलसी था । स्वयं तुलसीदास ने 'रामचरितमानस' में लिखा है—रामहिं प्रिय पावन तुलसी सी । तुलसीदास हित हिय हुलसी सी ॥

“तुलसी-चरित” के अनुसार तुलसीदास ने स्वयं अपने पूर्वजों तथा भाई बहनों का वर्णन किया है जिसके अनुसार उनके प्रपितामह परशुराम मिश्र थे, जिनके पुत्र शंकर मिश्र हुए । इनके दो पुत्र सन्त मिश्र और रुद्रनाथ मिश्र हुए । रुद्रनाथ मिश्र के चार पुत्र और दो कन्यायें हुईं । पुत्रों के नाम गणपति, महेश, तुलाराम और मंगल तथा कन्याओं के बाणी और विद्या थे । ये तुलाराम हमारे चरित्रनायक गोस्वामी तुलसीदास जी हैं ।

‘विनयपत्रिका’ में तुलसीदास जो स्वयं लिखते हैं “राम को गुलाम नाम राम बोला राम राख्यो” । इससे इनका एक नाम रामबोला होना स्पष्ट है । पर तुलसी-चरित्र में लिखा है—

तुलसी तुलाराम मम नामा । तुला अन्त धरि तोल स्वधामा ॥

तुला-राम कुलगुरु हमारे । जन्मपत्र मम देखि विचारे ॥

प्रेमाद तुलसि नाम मम राखी । तुलारोह तिय काह अमिलापी ॥

इससे यही सिद्धान्त निकलता है कि इनका नाम तुलाराम था, जिसे कुलगुरु ने तुलसी-राम कर दिया । पीछे से अपनी दीनता दिखाने के लिए अथवा यों हो ये अपने को तुलसीदास कहने लगे । विनयपत्रिका से उद्धृत पद का यही अर्थ माना जा सकता है, जैसा कि बाबा बेणीमाधवदास ने लिखा है कि जन्म होते ही इनके मुँह से राम शब्द निकला, इसलिए जन्म का नाम रामबोला पड़ा । ‘कवितावली’ में तुलसीदास जो स्वयं लिखते हैं—

“मातृ, पिता जग जाइ तज्यो विधि हु न लिख्यो कहु भाल भलाई ।”

विनयपत्रिका में भी तुलसीदास जी स्वयं कहते हैं—

“नाम राम राखरो हित मेरे ।

स्वार्थ परमारय सायिन से भुज उठाय कहाँ टेरे ।

जनक जननि तज्यो जनाम करम बिनु विधि सिरज्यो अवधेरे ।

मोहु से कोउ कोउ कहत राम को तो प्रसंग केहि केरे ।

फिर्यो ललात बिन नाम उदर लागि दुखहु दुखित मोहि हेरे ।

नाम-प्रसाद कहत रसाल फल अब हौं बबुर बहेरे ।

साधत साधु लोक परलोकाहि सुनि गुन जनत घनेरे ।

तुलसी के अवलम्ब नाम ही की एक गाँठि केहि फेरे ।”



“द्वार द्वार दीनता कही काहि रंद परि पाहूँ ।

हैं दया दुनी दसौ दसा दुख दोष दलत छमि कियो न सम्भाषन काहूँ ।

तनु तज्यो कुटिल कीट ज्यों त्यो मात-पिता हूँ ।

काहे को रोउ दोस काहि धौ मेरे ही अभाग मोसो सकुचत स। छुई छाहूँ ।

दुखित देख सन्तन कहेउ सोचै जनि मन माहूँ ।

तोसे।पसु पाँवर पातकि परिहरे न सरन गये धुरर ओर निवाहूँ ।

तुलसी तिहारो भये भयो सुखी प्रीति प्रतीत बिना हूँ ।

नाम की महिमा सीह नाथ को मेरो भलो बिलोकि अब ते सकुचाउँ सिहाहूँ ।”

इनसे स्पष्ट है कि माता-पिता ने इन्हें छोड़ दिया था। पंडित सुधाकर द्विवेदी के आधार पर डा० प्रिअर्सन अनुमान करते हैं कि अभुक्त मूल में जन्म होने के कारण इनके माता-पिता ने इन्हें त्याग दिया था। मूल नक्षत्र में जन्मे लड़कों की मूल-शान्ति और गोमुख-प्रसव-शान्ति भी शास्त्र के लेखानुसार होता है, प्रायः लड़के अनाथ की तरह नहीं छोड़ दिये जाते। इसलिए यह भी अनुमान किया जाता है कि या तो माता-पिता ने इन्हें कबोर जो की तरह फेंक दिया हो, या इनके जन्म के पीछे ही उनकी मृत्यु हो गई हो। परन्तु यह बात ठीक नहीं जान पड़ती। क्योंकि इनके जन्म लेते ही यदि माता-पिता मर जाते या उन्होंने फेंक दिया होता तो तुलसीदास जी के कुल, वंश आदि का पता लगना कठिन होता। तुलसीचरित में यह लिखा है—

.....। कुलगुरु तुलसि कहां वतधारी॥

तृतीय व्याह कंचन दुर माही। सोइ तिय वच बिदेश अवगाही॥

अहा नाथ तिन्ह कौन्ह खोटाई। मात भ्रात परिवार छोड़ाई॥

अदमि मातु पितु से। विमुख भयो तृतीय मम व्याह॥

इससे यह स्पष्ट होता है कि तीसरे विवाह तक तुलसीदास जी अपने माता-पिता के साथ थे। तीसरा विवाह होने पर वे उनसे अलग हुए। दोनों बातें, अर्थात् तुलसीदास जी का स्वयं कथन और तुलसीचरित का वर्णन, एक दूसरे के विपरीत पड़ती हैं और माता-पिता के छोड़ने की घटना को स्पष्ट नहीं करतीं। स्वयं तुलसीदास जी के कथन के अनुसार जन्म देकर माता-पिता ने उन्हें छोड़ दिया था और तुलसीचरित के अनुसार तीसरा व्याह होने पर माता-पिता से वे विमुख हुए। दोनों कथनों में समानता इतनी ही है कि ये माता-पिता से अलग हुए। पर कब हुए? इसमें दोनों कथनों में आकाश-पाताल का अन्तर है। बाबा बेणीमाधवदास ने स्पष्ट लिखा है कि इनके जन्म होने पर लागां को संदेह हुआ कि यह कोई राक्षस उत्पन्न हुआ है अतः उनका अनुमान था कि यह तीन दिन के अन्दर मर जायगा। प्रसव के बाद इनकी माता तुलसी की अवस्था बिगड़ चली। उसे ऐसा भास हुआ कि मैं अब नहीं बचूँगी। इसलिए उसने अपनी दासी को समझा बुझाकर तथा उसे अपने आभूषण देकर बालक को अपनी सास के पास हरिपुर पहुँचाने पर राज़ा कर लिया। मुनियाँ बालक को लेकर रातों रात हरिपुर चली गई। उसकी सास चुनियाँ ने बालक को प्रेम से रख लिया और वह उसका पालन करने लगा। यह



अवस्था ५ वर्ष ५ महीना रहो। चुनियाँ की मृत्यु साँप के काटने से हो गई। तब उस बालक की देखभाल करनेवाला कोई न रहा। वह इधर-उधर मारा मारा फिरता और किसी तरह माँग जाँचकर अपना पेट भर लेता। कोई कोई दयापूर्वक उसे खाने को दे देते थे। यह अवस्था लगभग दो वर्ष तक रहो। तब नरहरिदास ने इन्हें अपनी रक्षा में लिया। ये सब घटनाएँ तुलसीदास के अपने उल्लेख से अक्षर अक्षर मिलती हैं। अतएव इनको ठाक मानने में कोई आगा-पाछा न होना चाहिए।

### (७) गुरु का नाम

तुलसीदास जो 'रामचरितमानस' में लिखते हैं—

मैं पुनि निज गुरु सन सुनी, कथा सो सुकर खेत।  
समुझी नहिँ तसि बालपन, तब अति रहेउँ अचेत॥  
तदापि कही गुरु वारहिँ बाग। समुझि परी कहु बुधि अनुसार॥  
भाषा बन्ध करवि मैं सोई। मोरे मन प्रबोध अस होई॥

परन्तु गुरु का नाम उन्होंने कहाँ नहीं दिया है। 'रामचरितमानस' के आदि में, मंगलाचरण में, यह सोरठा लिखा है—

बंदउँ गुरुद कज, कृपासिधु नररूप हर। महा मोह तम पुंज, जासु बचन रविकर-निकर॥

इसी "नररूप हर" से लोगों ने निकाला है कि नरहरिदास इनके गुरु थे। नरहरिदास रामानन्द जो के बारह शिष्यों में से थे, परन्तु इनकी गुरुपरम्परा की एक सूची डाक्टर विअर्सन की मिली है जो आगे दी जाती है। उक्त डाक्टर साहब को एक सूची पटने से भी मिली है जो लगभग इसी से मिलती है। अन्तर इतना ही है कि रामानुज स्वामी तक परम्परा नहीं दो है और कहीं-कहाँ नामों में कुछ अन्तर है तथा कोई कोई नाम नहीं भी है जैसे नं० १३, १४ शठकोपाचार्य और कुरेशाचार्य का नाम नहीं है, नं० १७ श्री वाकाचार्य के स्थान पर श्रमद्यतान्द्राचार्य है, नं० २३ श्री रामेश्वरानन्द के स्थान पर आराम मिश्र, नं० ३१ श्री श्रय्यान्द का नाम नहीं है, नं० ३७ श्री गरीवानन्द के स्थान पर श्री गरीबदास है।

१ श्रीमन्नारायण। २ श्री लक्ष्मी। ३ श्रीधर मुनि। ४ श्री सेनापति मुनि। ५ श्री कारिसुनि मुनि। ६ श्री सैन्यनाथ मुनि। ७ श्रीनाथ मुनि। ८ श्रीपुण्डरीक। ९ श्रीआराम मिश्र। १० श्री पाराङ्कुश। ११ श्री यामुनाचार्य। १२ श्री रामानुज स्वामी। १३ श्री शठकोपाचार्य\*। १४ श्री कुरेशाचार्य। १५ श्री लोकाचार्य। १६ श्री पाराशराचार्य। १७ श्री वाकाचार्य। १८ श्री लोकार्य (लोकाचार्य)। १९ श्री देवाधिपाचार्य। २० श्री शैलेशाचार्य। २१ श्री पुरुषोत्तमाचार्य। २२ श्री रंगाधरानन्द। २३ श्री रामेश्वरानन्द। २४ श्री द्वारानन्द। २५ श्री देवानन्द। २६ श्री

\* रामानुजसंप्रदाय के ग्रंथों से स्पष्ट है कि शठकोपाचार्य रामानुज से पहले हुए हैं और वहाँ पीछे लिखा है इसलिए यह सूची ठीक नहीं।



श्यामानन्द । २७ श्री श्रुतानन्द । २८ श्री नित्यानन्द । २९ श्री पृथ्वीनन्द । ३० श्री हर्यानन्द ।  
 ३१ श्री श्रव्यानन्द । ३२ श्री हरिवर्ध्यानन्द । ३३ श्री राधवानन्द । ३४ श्री रामानन्द ।  
 ३५ श्री सुरसुरानन्द । ३६ श्री भाधवानन्द । ३७ श्री गरोवानन्द । ३८ श्री लक्ष्मादास जी ।  
 ३९ श्री गोपालदास जी । ४० श्री नरहरिदास जी । ४१ श्री तुलसीदास जी ।

स्वामी रामानन्द जी का समय संवत् १३५६ से १४६७ तक है । बाबा वेणोमाधवदास ने तो स्पष्ट शब्दों में इनके गुरु का नाम नरहरिदास लिखा है जो रामानन्द के शिष्य अनंतान्द के शिष्य थे । इस हिसाब से नरहरिदास जी का सोलहवों शताब्दी में होना संभव है । 'तुलसीचरित' में इसके संबंध में लिखा है कि गोस्वामी जी के गुरु रामदास जी थे ।

चौपाई ।

तब गुरु रामदास पहचानी । राम यज्ञ विधि श्रुति मत ठानी ।  
 द्वादस दिन फलहार कवाई । दिये मोनवत मेरी ताई ॥  
 राम बीज लुत मन्त्र जपावा । कष्टसाध्य सब नियम कभावा ॥  
 बीज मन्त्र तुलसी के पाना । लिखि त्रिकाल प्यावत हित शाना ॥

इन्हीं रामदास जी से गोस्वामी जी ने विद्या भी प्राप्त की ।

चौपाई ।

पुन भारती यज्ञ मम हेता । कियो परम गुरुदेव सचेता ॥  
 पढ़ि भुन पाणिनीय को ग्रन्थ । बसु अध्याय शब्दकर पया ॥  
 दाक्षित ग्रंथ समग्र विचारी । पढ़े कृपा गुरु शेलर भारी ॥  
 कौस्तुभादि महभाष्य विचारा । x x x x ॥  
 वर्ष एक मह शब्दाहँ जोई । पुनि पटशास्त्र वर्ष मई जोई ॥  
 सकल पुरान काव्य अवलोकी । तीन वर्ष मई भये विशेषी ॥

इस प्रकार रघुवरदास के मत को छोड़ कर तुलसीदास की गुरु-परंपरा के विषय में हमें तीन मत मिलते हैं । एक के अनुसार वे रामानन्द की दूसरी पाढ़ा में, दूसरी के अनुसार आठवां पाढ़ा में और तीसरी के अनुसार चौथा पाढ़ा में हुए थे । ऐतिहासिक दृष्टि से अंतिम मत ही ठाक जान पड़ता है ।

### (८) दीक्षा और शिक्षा

बाबा वेणोमाधवदास ने स्पष्ट लिखा है कि तुलसीदास को अनंतान्द के शिष्य नरहरियानन्द ने ७ वर्ष की अवस्था में अपने आश्रय में लिया और संवत् १५६१ में विधिवत् उनका यज्ञोपवीतसंस्कार कर उन्हें विद्या पढ़ाना आरंभ किया । उन्होंने उनको पाणिनीय का व्याकरण सुनाया । अध्याय में दस मास रहकर वे सुकर-स्वैत को गये । वहाँ ५ वर्ष तक रहे । यहाँ पर उन्होंने अपने शिष्य को रामायण की कथा सुनाई । फिर अनेक स्थानों पर घूमते हुए वे काशी आये और अपने गुरु के स्थान पर ठहरे । वहाँ पर शेष सनातन जी ने बालक तुलसीदास



को नरहरियानंद से माँग लिया और उसे वे प्रेमपूर्वक पढ़ाने लगे। १५ वर्ष तक यहाँ शिष्यक की सेवा में रहकर तुलसीदास जी ने सब शास्त्र पढ़े। गुरु का देहान्त होने पर उनको अपनी जन्म-भूमि देखने की इच्छा हुई। राजापुर में जाकर उन्होंने देखा कि उनके वंश का नाश हो गया और घर टूटकर खंडहर हो गया। वहाँ पर ग्रामवासियों ने नया घर बनवा दिया और उसमें बसकर तुलसीदास रघुपति की कथा लोगों को सुनाने लगे।

### (९) विवाह, सन्तान और वैराग्य

यह प्रसिद्ध है कि इनका विवाह दोनबन्धु पाठक की कन्या राजावली से हुआ था, जिससे तारक नामक एक पुत्र भी हुआ था, जो बचपन में ही मर गया था। परन्तु 'तुलसी-चरित' में लिखा है कि इनके तीन विवाह हुए थे। तीसरा विवाह कंचनपुर ग्राम के उपाध्याय लछमन को कन्या बुद्धिमती से हुआ था। इसी के उपदेश से गोस्वामी जी विरक्त हुए थे। बाबा वेशोमाधवदास ने इस प्रसंग में लिखा है कि यमुना के उस पार तारपिता गाँव में भारद्वाज गोत्रोय एक धर्मनिष्ठ ब्राह्मण रहते थे। उनके एक कन्या थी जिसके विवाह की वे चिंता में रहते थे। यमद्वितीया का स्नान करने वे राजापुर आये और वहाँ उन्होंने तुलसीदास की कथा सुनी। वे तुलसीदास की विद्या, बुद्धि और शारीरिक सौन्दर्य के कारण उन पर मुग्ध हो गये और उन्हीं को अपनी कन्या देने का उन्होंने निश्चय किया। चैत्र मास में वे ब्राह्मण देवता तुलसीदास के पास आये और उनसे अपना मनोरथ कहा। पहले तो तुलसीदास ने बहुत समझाया बुझाया किन्तु अंत में बहुत आप्रह करने पर मान गये। निदान संवत् १५८३ की ज्येष्ठ सुदी १३ को आधोरात के समय, जब कि उनकी आयु २८ वर्ष १० महीने की थी, उनका विवाह हो गया। तुलसीदास जी अपनी स्त्री पर बहुत आसक्त थे। वे ४ वर्ष तक गृहस्थों के भ्रूण में फँसे रहे। एक दिन उनकी स्त्री बिना कहे मैके चली गई। गोस्वामी जी से पत्नी-वियोग न सहा गया, वहाँ जाकर वे स्त्री से मिले। स्त्री ने उन्हें लज्जित करते हुए ये दोहे कहे—

“लाज न लागत आयुको, दोरे आयेह साथ।

धिक धिक ऐसे प्रेम को, कहा कहूँ मैं नाथ॥

अस्थि-चरम-मय देह मम, ता में जैसी प्रीति।

तैसी जौं श्रीराम महँ, होत न तो मवनीति॥”

यह बात गोस्वामी जी को ऐसी लगी कि वे वहाँ से सीधे प्रयाग चले आये और विरक्त हो गये। स्त्री ने बहुत कुछ विनती की और भोजन करने को कहा, परन्तु उन्होंने एक न सुनी। उनका साला भी बहुत दूर तक उनके पीछे पीछे गया, पर किसी प्रकार भी समझाने बुझाने पर वे लौटे नहीं। पतिवियोग में आपाढ़ बढ़ा १० संवत् १५८६ को स्त्री का देहान्त हो गया। किंवदंती इसे स्त्री को बहुत दिनों तक जीवित रखती है। कहते हैं कि घर छोड़ने के पीछे एक बेर स्त्री ने यह दोहा गोसाईं जी को लिख भेजा—



कटि की खीनी, कनक सी, रहति सखिन सँग सोई ।  
मोहि कटे की डर नहीं, अनत कटे डर होई ॥

इसके उत्तर में गोस्वामी जी ने लिखा—

कटे एक रघुनाथ सँग, बाँधि जटा सिर केस ।  
हम तो चाखा प्रेमरस, पत्नी के उपदेस ॥

बहुत दिनों के पीछे वृद्धावस्था में एक दिन तुलसीदास जी चित्रकूट से लौटते समय अनजानते अपने ससुर के घर आकर टिके । उनकी स्त्री भा बूढ़ी हो गई थी । वह बिना पहचाने हुए ही उनके आतिथ्य-सत्कार में लगी । उसने चौका आदि लगा दिया । दो-चार बातें होने पर उसने पहचाना कि ये तो मेरे पतिदेव हैं । उसने इस बात को गुप्त रक्खा और उनका चरण धोना चाहा; परंतु उन्होंने धोने न दिया । पूजा के लिए उसने कपूर आदि ला देने को कहा; परन्तु गोस्वामी जी ने कहा कि यह सब भोले में मेरे साथ है । स्त्री की इच्छा हुई कि मैं भी इनके साथ रहती तो श्रीरामचन्द्र जी और अपने पति की सेवा करके जन्म सुधारती । रात भर बहुत कुछ सोच-विचार कर उसने सबेरे गोस्वामी जी के सामने अपने को प्रकट किया और अपनी इच्छा कह सुनाई । गोस्वामी जी ने उसको साथ लेना स्वीकार न किया । तब उसने कहा—

\*खरिया खरी कपूर लौं, उचित न पिय तिय त्याग ।  
कै खरिया मोहि मेलि कै, अचल करहु अनुराग ॥

यह सुनते ही गोस्वामी जी ने अपने भोले की वस्तुएँ ब्राह्मणों को बाँट दीं ।

कुछ लोग यह भी अनुमान करते हैं कि तुलसीदास जी का विवाह ही नहीं हुआ था, क्योंकि उन्होंने 'विनयपत्रिका' में लिखा है—“व्याह न बरेखो जाति पाँति न चाहत है ।” परन्तु इससे यह सिद्ध नहीं होता कि उनका विवाह हुआ ही नहीं था । यह कथन तो संसार की माया छोड़कर वैरागी होने के पीछे का है । विवाह की कथा पहले पहल प्रियादास जी ने “भक्तमाल” की टांका में लिखी है । तभी से गोस्वामी जी के प्रत्येक जीवन-चरित्र में इसका उल्लेख होता आया है ।

### (१०) गोस्वामी जी की यात्रायें

प्रयाग से वे अयोध्या आये और वहाँ चार महाने रहे । यहाँ से चलकर वे २५ दिन में जगन्नाथपुरी पहुँचे । इस यात्रा में दो घटनायें महत्त्वपूर्ण हुईं । एक दुबौली गाँव में हुई । यहाँ वे चार घड़ा ही ठहरे । हरिराम से रुष्ट होकर उन्होंने उसे प्रेत होने का शाप दिया ।

\* यह दोहा 'दोहावली' में इस प्रकार है—

खरिया खरी कपूर सब, उचित न पिय तिय त्याग ।

कै खरिया मोहि मेलि कै, विमल, विवेक, विराग ॥ २५५ ॥



कहते हैं कि उसी प्रेत ने आगे चलकर रामदर्शन में गोस्वामी जी की सहायता की। दूसरो घटना में कुल गाँव में हुई। यहाँ चारकुँवरि की सेवा से प्रसन्न होकर उन्होंने वरदान दिया कि जिस वस्तु पर तू हाथ रखेगी वह कभी समाप्त न होगी। जगन्नाथपुरी में वे कुछ दिन रहे। यहीं पर उन्होंने वाल्मीकीय रामायण की प्रतिलिपि कराना आरंभ किया जो संवत् १६४१ में काशी में समाप्त हुई।

पुरी से रामेश्वर, द्वारिका होते हुए वे बदरिकाश्रम गये; यहाँ से कैलास पर्वत की यात्रा की। पहले वे मानसरोवर गये। इस दृश्य का प्रभाव इन पर इतना अधिक पड़ा कि उसी के आधार पर उन्होंने रामचरित का 'मानस' रचा। इस रचना में मानों मानसरोवर की प्रतिछाया देख पड़ती है। यहाँ से वे रूपाचल और नीलाचल पर्वतों के दर्शन करने गये। वहाँ से फिर मानसरोवर लौट आये और तब चित्रकूट के भव-वन में आश्रम बना कर रहने लगे। इस यात्रा में १४ वर्ष १० मास और १७ दिन लगे।

गोस्वामी जी शौच के लिए नित्य एक वन में जाया करते थे। वहाँ एक बड़ा पीपल का पेड़ था। शौच से लौटते समय लोटे का बचा हुआ पानी रास्ते में उसी पेड़ की जड़ में डाल देते थे। उस पेड़ पर एक प्रेत रहता था। एक दिन वह उस जल से छुप होकर गोस्वामी जी के सामने आया और बोला कुछ माँगो। गोस्वामी जी ने कहा कि हमें श्री रामचन्द्र जी के दर्शन के सिवाय और कुछ इच्छा नहीं है। प्रेत ने कहा कि मुझमें इतनी शक्ति तो नहीं है, पर मैं तुम्हें उपाय बतलाता हूँ। तुम्हारी कथा में एक बहुत ही मैला-कुचैला और कोढ़ा मनुष्य नित्य कथा सुनने आता है; सबसे पहले आता है और सबके पाछे जाता है। वे साक्षात् हनुमान जी हैं। उन्हीं के चरण पकड़कर विनती करो। वे चाहेंगे तो दर्शन करा देंगे। गोस्वामी जी ने ऐसा ही किया और हनुमान जी को पहचान कर अकेले में उनके पैर पकड़ लिये। उन्होंने लाख-लाख जो बचाना चाहा पर गोस्वामी जी ने पोछा न छोड़ा। अन्त में हनुमान जी ने आज्ञा दी कि "जाओ चित्रकूट में दर्शन होंगे।" गोस्वामी जी चित्रकूट आकर रहे। वे एक दिन वन में घूम रहे थे कि एक हरिण के पाछे दो सुन्दर राजकुमार, एक श्याम और एक गौर, धनुष-बाण लिये घोड़ा दौड़ाये जाते दिखलाई दिये। गोस्वामी जी रूप देखकर मोहित तो हो गये पर यह न जान सके कि यही श्री राम-लक्ष्मण हैं। इतने में हनुमान जी ने आकर पूछा "कुछ देखा?" गोस्वामी जी ने कहा, "हाँ, दो सुन्दर राजकुमार घोड़े पर गये हैं।" हनुमान जी ने कहा, "वही राम-लक्ष्मण थे।" गोस्वामी जी ने चित्त में उसी मनमोहनी मूर्ति का ध्यान रख लिया। यह कथा प्रियादास जी ने लिखी है और यही 'भक्त-कल्पद्रुम' में भी है। परन्तु डाक्टर मिग्रर्सन इसको दूसरे ही प्रकार से लिखते हैं। वे लिखते हैं कि गोस्वामी जी चित्रकूट में एक दिन बस्ती के बाहर घूम रहे थे कि उन्होंने वहाँ रामलीला होती हुई देखी। प्रसंग यह था कि लंका जोतकर, राज्य विभीषण को देकर, सीता, लक्ष्मण और हनुमान जी के साथ भगवान् अयोध्या को लौट रहे हैं। लीला समाप्त होने पर वे लौटे। रास्ते में ब्राह्मण के रूप में



हनुमान जो मिले। गोस्वामी जो ने कहा, “यहाँ बड़ा अच्छो लोला होता है।” ब्राह्मण ने कहा, “कुछ पागल हो गये हो। आजकल रामलाला कहाँ? रामलाला तो आश्विन कार्तिक में होता है।” गोस्वामी जो ने चिढ़कर कहा, “हमने अभी देखा है, चलो तुम्हें भी दिखा दें।” यह कहकर वे ब्राह्मण को साथ लेकर रामलाला के स्थान पर आये तो वहाँ कुछ भी न था। लोगों से पूछा तो लोगों ने कहा, “आजकल रामलाला कहाँ?” तब गोस्वामी जो को हनुमान् जा की बात स्मरण आई और वे बहुत उदास होकर लौट आये; कुछ खाया पिया नहीं, रोते-रोते सो गये। स्वप्न में हनुमान् जा ने कहा, “तुलसी, पछताओ मत, इस कलियुग में प्रत्यक्ष दर्शन किसी को नहीं होते; तुम बड़े भाग्यवान् हो जो तुम्हें दर्शन हुए। सोच छोड़ो, उठो और उनकी सेवा करो।” तुलसीदास जो का चित्त शान्त हुआ और वे रामघाट पर ध्यान में निमग्न रहने लगे। एक दिन रामचन्द्र जो ने प्रकट होकर उनसे चंदन मांगा। तुलसीदास चंदन घिसने लगे। उसी समय तोते के रूप में हनुमान् जो ने कहा—

चित्रकूट के घाट पर, भइ संतन की मोर। तुलसीदास चंदन घसें, तिलक देत रघुवीर ॥

तुलसीदास जो निर्मिष नेत्रों से सुन्दरता देखने लगे और मूच्छित हो गये। तब हनुमान् जा ने प्रकट होकर उनको प्रकृतिस्थ किया। इस घटना का निर्देश तुलसीदास जी ने अपनी ‘विनयपत्रिका’ में किया है—

तुलसी तोकों कृगलु जो, कयो कोसलपाल, चित्रकूट के चगित, चेतहु चित करि सो।

कुछ काल के उपरांत वे काशो आये और वहाँ रहने लगे। बाच बाच में वे अनेक स्थानों की यात्रा करते थे पर फिर कर काशो चले आते थे। काशो में गोस्वामी जा के, नीचे लिखे हुए, चार स्थान प्रसिद्ध हैं—

१—अस्सी पर—तुलसीदास जो का घाट प्रसिद्ध है। इस स्थान पर गोस्वामी जो के स्थापित हनुमान् जी हैं और उनके मन्दिर के बाहर बासा रंत्र लिखा है जो पढ़ा नहीं जाता। यहाँ गोस्वामी जी की गुफा है। यहाँ पर गोस्वामी जो विशेष करके रहते थे, और अन्त समय में भी यहाँ थे।

२—गोपालमन्दिर में—यहाँ श्री मुकुन्दराय जो के बाग के पश्चिम-दक्षिण के कोने में एक कोठरी है, जा तुलसीदास जो की बैठक कही जाती है। यह सदा बन्द रहती है, भरोखे में से लोग दर्शन करते हैं। केवल श्रावण शुक्ल ७ को खुलती है और लोग जाकर पूजा आदि करते हैं। यहाँ बैठकर यदि सब ‘विनयपत्रिका’ नहीं ता उसका कुछ अंश उन्होंने अवश्य लिखा है क्योंकि यह स्थान बिन्दुमाधव जा के निकट है और पंचगंगा, बिन्दुमाधव का वर्णन गोस्वामी जो ने विनयपत्रिका में पूरा-पूरा किया है। बिन्दुमाधव जो के अंग के चिह्न का जो वर्णन गोसाईं जो ने किया है वह पुराने बिन्दुमाधव जी से, जो अब एक गृहस्थ के यहाँ हैं, अविकल मिलता है।

३—प्रह्लादघाट पर।



४—संकट-मोचन हनुमान् । यह हनुमान् जो नगवा के पास, अस्सी के नाने पर, गोस्वामी जा के स्थापित हैं । कहते हैं कि प्रह्लादघाट के उयो० गंगाराम जी ने, राजा के यहाँ से जा द्रव्य पाया था उसमें से बहुत आम्रद करके १२ हजार गोस्वामी जो की भेंट किया । गोस्वामी जी ने उससे आ हनुमान् जो की बारह मूर्तियाँ स्थापित कों, जिनमें से एक यह भी है ।

पहला निवास-स्थान हनुमान्-फाटक है । मुसलमानों के उपद्रव से वहाँ से उठकर वे गोपालमन्दिर में आये । वहाँ से भी, वल्लभकुलव ले गासाइयों से विरोध हो जाने के कारण, उठ कर अस्सी आ गये और भरण-पर्यन्त वहाँ रहे । अस्सी पर आपने अपनी रामायण के अनुसार रामलीला आरम्भ की । सबसे पुरानी रामलीला अस्सी ही की है । अस्सी के दक्षिण और कुछ दूर पर जो स्थान है उसका नाम अब तक लंका है । वहाँ तुलसीदास जा की रामलीला की लंका थी ।

एक बेर गोस्वामी जो भृगुआश्रम, हंसनगर, परसिया, गायघाट, ब्रह्मपुर और कान्त ब्रह्मपुर होते हुए बेलापतार गये थे । बाबा बेणोमाधवदास के अनुसार, जनकपुर जाते हुए ये स्थान मार्ग में पड़े थे । गायघाट में उन्होंने हयवंशो राना गंभीरदेव का आतिथ्य स्वीकार किया था । कांत ब्रह्मपुर में सँवरु अहीर के लड़के मँगरु अहीर ने बड़ा सेवा की । प्रसन्न होकर गोस्वामी जा ने उसे आशीर्वाद दिया कि जो तुम्हारे वंश के लोग किसी को न सतावेंगे और चारा न करेंगे तो तुम्हारा वंश चलेगा । यहाँ से वे बेलापतार गये । यहाँ वे साधु धनीदास के मठ में ठहरे । यह साधु बड़ा धूर् था । एक समय वह बड़ो आपत्ति में पड़ गया । गोस्वामी जा ने उसकी सहायता की और उसकी आपत्ति को टाल दिया । यहाँ से हरिहरचेत्र के संगम पर स्नान कर तथा पटपरी होते हुए जनकपुर गये और तब संवत् १६४० के आरंभ में काशी लौट आये । पर शास्त्र हाँ वे नैमिषारण्य की यात्रा पर गये । काशी से चलकर अयोध्या, खनाही, सुकरखेत और पसका होते हुए वे लखनऊ पहुँचे । यहाँ वे कुछ दिन ठहर । वहाँ से मडिहाई, रसुलाबाद, काटेरा होते हुए, और संडाले होते हुए वे नैमिषारण्य पहुँचे । यहाँ पर वनखंडा बाबा ने सब तीर्थों का उद्धार करने का आयोजन किया था । यह काम गोस्वामी जा द्वारा संपन्न हुआ । यहाँ वे तीन महीना रहे । फिर वृन्दावन गये । यहाँ उनकी गैट नामा जी से हुई, जिन्होंने गोस्वामी जा को घुमा फिरा कर वृन्दावन के प्रसिद्ध प्रसिद्ध स्थानों के दर्शन कराये । यहाँ से गोस्वामी जा चित्रकूट गये । वहाँ से दिल्ली, अयोध्या होते हुए वे काशी लौट आये ।

### (११) मित्र और परिचित

(१) टोडर—टोडर नाम के एक बड़े ईँदहार जमोदार काशी में थे । इन्हें गोसाइयों ने तलवार से काट डाला था । इनके पाँच पाँच गाँव थे जो काशी के एक सिरे से दूसरे सिरे तक फैले हैं । इनका नाम भदौनी, नदेसर, शिवपुर, छातूपुर और लहरतारा है । भदौनी अब काशिराज के पास है और इसी में अस्सीघाट है । नदेसर में थोड़े दिन पहले सरकारी दीवानी



कचहरो थी। शिवपुर पंचकोश में है। यहाँ पाँचों पांडवों का मन्दिर और द्रौपदीकुंड है। इस द्रौपदीकुंड का जोर्णोद्वार राजा टोडरमल ने कराया था। छोटूपुर भदौनी से और पश्चिम है। लहरतारा काशी के कंटूनमेंट स्टेशन के पास है। इसी लहरतारा की भाल में “नीमा” ने कचोर जी को बहते हुए पाया था। यहाँ कचोर जी की एक मढ़ी बनी है। टोडर के मरने पर उनके पौत्र कंधई और बेटे आनन्दराम में भगड़ा हुआ था। उसमें गोस्वामी जी पंच हुए थे। उन्होंने जो पंचायती फैसला लिखा था, वह ११ पोंदों तक टोडर के वंश में रहा। ११ वों पीढ़ी में पृथ्वीपालसिंह ने उसको महाराज काशिराज को दे दिया जो अब काशिराज के यहाँ है। टोडर के वंशज अब तक अस्सी पर हैं।

कहते हैं कि इन टोडर के मरने पर गोस्वामी जी ने ये दोहे कहे थे—

चार गाँव को ठाकुरो,\* मन को महा महीर। तुलसी या कलिकाल में, अथये टोडर दीप ॥  
तुलसी राम-सनेह को, सिर पर भारी भार। टोडर कांधा ना दियो, सब कहि रहे उतार ॥  
तुलसी उर थाला बिमल, टोडर गुनगन बाग। ये दोउ नयनन साँचिहीं, समुझि समुझि अनुग ॥  
रामधाम टोडर गये, तुलसी भये असोव। जिवो मीत पुनोत बिनु, यही जानि संकोच ॥

डाक्टर प्रिअर्सन अनुमान करते हैं कि यह टोडर अकबर के प्रसिद्ध मंत्रो महाराज टोडरमल थे, और उनके जन्मस्थान लाहुरपुर (अबध) को वे लहरतारा अनुमान करते हैं। परन्तु ऐसा नहीं है। टोडरमल टंडन खत्रा थे, जिसके प्रमाण में शिवपुर के द्रौपदीकुंड का शिलालेख वर्त्तमान है। टोडर के वंशज खत्रा हैं। दूसरे यह कभी संभव नहीं है कि महाराज टोडरमल ऐसे भारी मंत्रो का नाम एक नगर का काज़ी ऐसी साधारण रीति पर लिखे कि “आनन्दराम बिन टोडर बिन देवराय व कंधई बिन रामभद्र बिन टोडर मजकूर दर हुजूर आमदः” इत्यादि। तीसरे महाराज टोडरमल का कोई चिह्न काशो में वर्त्तमान नहीं है। संभव है कि बङ्गाल पर चढ़ाई के समय महाराज ने द्रौपदीकुंड का जोर्णोद्वार कराया हो। निदान यह निश्चय है कि महाराज टोडरमल और यह टोडर दो व्यक्ति थे।

राजा टोडरमल के दो लड़कों का नाम धरु टंडन और गोवर्धनधारी टंडन था और इस टोडर के लड़कों का नाम आनन्दराम और रामभद्र था तथा रामभद्र संवत् १६५६ के पहले मर चुका था। परन्तु राजा टोडरमल के दोनों लड़के उनके पाले तक जीते रहे। इससे भी यही सिद्ध होता है कि ये दोनों टोडर दो भिन्न व्यक्ति थे।

### पंचनामे की प्रतिलिपि

श्री जानकीवल्लभो विजयते

द्विश्शरं नाभिसन्धत्ते द्विस्थापयति नाभितान् । द्विददाति न चार्थिन्यो रामो द्विर्नैव भाषते ॥ १ ॥

तुलसी जान्यो दशरथहि, धरमु न सत्य समान । रामु तजो जेहि लागि बिनु राम पारहर प्रान ॥ १ ॥

धर्मो जयति नाधम्मंस्संस्सं जयत नानृतम् । क्षमा जयति न क्रोधो विष्णुजयति नासुरः ॥ १ ॥



## अल्लाहो अकबर

चँ अनन्दराम बिन टोडर बिन देओराय व कन्हई बिन रामभद्र बिन टोडर मज़कूर  
 दर हुजूर आमदः करार दादन्द कि दर मवाज़िये मतहकः कि तफ़सीलि आं दर  
 हिन्दवो मज़कूर अस्त

बिल मुनासफः बताराज़ोए जानिवैन करार दादेम व यक सद व पिआह बिघा ज़मोन  
 ज़्यादह किस्मत मुनासिफः खुद

दर मौज़े भदैनी अनन्दराम मज़कूर व कन्हई बिन रामभद्र मज़कूर तज़वीज़ नमूदः  
 बरी मानी राजोगशतः अतराफ़ सहीह शरई नमूदन्द बिनाबरि आं मुहर करदः शुद  
 मुहर सादुल्लाह बिन.....

किस्मत अनन्दराम

करिया करिया

भदैनी दा हिस्सः लहरतारा दरोबिस्त

करिया

नैपुरा हिस्सै टोडर तमाम

करिया

चित्तूपुरा रूर्ट हिस्सै टोडर तमाम

किस्मत कन्हई

करिया करिया

भदैनी सेह हिस्सः शिवपुर दरोबिस्त

करिया

नदेसर हिस्सै टोडर तमाम

अन्हरुल्ला (अस्पष्ट)

## आ परमेश्वर

संवत् १६६६ कुआर सुदो तेरसी बार शुभ दीने लिपीतं पत्र अनन्दराम तथा कन्हई  
 के अंश विभाग पुर्वक आगें का आग्य दुनहु जने मागा जे आग्य मै शे प्रमान माना दुनहु  
 जने विदित तफ़सील अंश टोडरमल के माह जे विभाग पदु हात रा.....

अंश अनन्दराम

मौजे भदैनी मह अंश पाँच तेहि मह अंश दुइ  
 अनन्दराम, तथा लहरतारा सगरेउ तथा छितपुरा  
 अंश टोडरमलु क तथा नयपुरा अंश  
 टोडरमलु क हील हुज्जती नाशती  
 लिषात अनन्दराम जे ऊपर लिषा से सही ।  
 साख़ा रायराम रामदत्त सुत  
 साख़ा रामसेनी उद्व सुत  
 साख़ा उदेयरन जगताराय सुत  
 साख़ा जमुनी भान परमानन्द सुत  
 साख़ा जानकीराम आकान्त सुत

अंश कन्हई

मौजे भदैनी मह अंश पाँच तेहि मह तीन अंश  
 कन्हई तथा मौजे शिपुरा तथा  
 नदेसरी अंश  
 टोडरमलु क हील हुज्जती नाशती  
 लीपितं कन्हई जे ऊपर लिषा से सही ।  
 साख़ा रामसिंह उद्व सुत  
 साख़ा जादोराय गहराराय सुत  
 साख़ा जगदोशाराय महादधो सुत  
 साख़ा चकपानी शोवा सुत  
 साख़ा मथुरा मीठा सुत



अंश अनन्दराम

अंश कन्हई

साखी कवलराम वासुदेव सुत  
 साखी चन्द्रमान केसौदास सुत  
 साखी पांडे हरी बलभ पुरुषोत्तम सुत  
 साखी भावआ केसौदास सुत  
 साखी जदुराम नरहरि सुत  
 साखी अयोध्या लखो सुत  
 साखी सबल भीष्म सुत  
 साखी रामचन्द्र वासुदाव सुत  
 साखी पितम्बरदास बधीपूरन सुत  
 साखी रामराय गरीबराय कटूरी करन सुत

साखी काशादास वासुदेव सुत दसखत मथुरा  
 साखी खरगमान गोसाईदास सुत  
 साखी रामदेव बासंभर सुत  
 साखी आकान्त पांडे राजचक्र सुत  
 साखी विट्ठलदास हरिहर सुत  
 साखी हीरा दशरथ सुत  
 साखी लोहग कीर्त्तना सुत  
 साखी नजराम शोतल सुत  
 साखी कृष्णदत्त भगवन सुत  
 साखी विनरावन जय सुत  
 साखी धनीराम मथुराय सुत  
 (शहीद व माफिह ताहिर इबन  
 खाजे दोलते कानूनगोय)

(शहीद व माफिह जलाल  
 मकबूली बख्तही)

(२) खानखाना—कहते हैं कि अकबर के प्रसिद्ध वज़ार नवाब अबदुर्हीम खानखाना से तुलसीदास जी का बड़ा स्नेह था। एक गरीब ब्राह्मण को अपनी कन्या का विवाह करना था। उसने तुलसीदास जी को घेरा। उन्होंने एक पुरजे पर यह आधा दाहा लिख कर दिया कि खानखाना के पास ले जाओ—

“सुरतिय, नरतिय, नागतिय, सब चाहत अस होय।”

खानखाना ने ब्राह्मण को धन देकर तुलसीदास जी का उत्तर लिख दिया—

“गोद लिये हुलसी\* फिर तुलसी सो सुत होय ॥”

(३) महाराज मानसिंह—कहते हैं कि आमेर के महाराज मानसिंह और उनके भाई जगतसिंह प्रायः गोस्वामी जी के पास आया करते थे। एक मनुष्य ने एक दिन गोस्वामी जी से पूछा कि “महाराज, पहले तो आपके पास कोई भी नहीं आता था और अब ऐसे ऐसे बड़े लोग आपके यहाँ आते हैं, इसमें क्या भेद है?”

गोस्वामी जी ने कहा—

“लहे न फूटी काँड़ह, को चाहे कोइ काज। † सो तुलसी महंगी कियो, राम गरीब-नवाज ॥  
 घर घर भाँगे टुक पुनि, भगत पूजे पाय। ते तुलसी तब राम विन, ते अब राम सहाय ॥”

\* इस ‘हुलसी’ शब्द के दो अर्थों में यहाँ प्रयुक्त होने से कुछ लोग इसे इस बात का अस्पष्ट किन्तु तत्कालीन प्रमाण मानते हैं कि गोस्वामी जी की माता का नाम हुलसी था।

† खानखाना का दोहा है—“मनु मानक महंगे किय, ससते तुन जल नाज।  
 राईभन याते कहत है, राम गरीब-नवाज ॥”



(४) मधुपूदन सरस्वती—वैजनाथदास ने लिखा है कि शंकरमतानुयायी श्री मधु-  
पूदन सरस्वती ने बाद में प्रसन्न होकर यह श्लोक इनकी प्रशंसा में बनाया था—

“आनन्दकानने कश्चज्जङ्गमस्तुलसीतटः ।

कावता मञ्जरी यन्व राम-भ्रमर-भाषता ॥”

गोपालदास जो ने भी “रामायण-माहात्म्य” में यही पाठ दिया है और लिखा है कि काशी के पण्डितों ने रामायण का आदर नहीं किया। उन्होंने कहा कि यदि इसको आनन्दकानन ब्रह्मचारी मानें तो हम लोग भी मानेंगे। ब्रह्मचारी ने रामायण की बड़ी प्रशंसा की और ऊपर का श्लोक लिख दिया। काशिराज महाराज ईश्वरप्रसाद नारायणसिंह ने इस श्लोक का अनुवाद इस प्रकार किया है—

“तुलसी जगम तर लसे, आनंदकानन सेत । करिअ जाकी मञ्जरी, राम-भ्रमर-रस लेत ॥”

(५) नन्ददास जो—यह बात प्रसिद्ध है कि ब्रज के प्रसिद्ध कवि, “रासपञ्चाध्यायो” के कर्ता, नन्ददास जा इनके भाई थे; परन्तु इसका कुछ प्रमाण नहीं मिलता। वैजनाथदास ने नन्ददास जा को इनका गुरुभाई लिखा है। नन्ददास जा गोकुलस्थ गोस्वामी श्री विठ्ठलनाथ जा के शिष्य थे और गोस्वामी जी के गुरु दूसरे थे। इससे यह भी ठोक नहीं ठहरता। संभव है कि दोनों के विद्यागुरु कोई एक हों, या नन्ददास जी भी पहले नरहरिदास जो के शिष्य रहे हों, पोछे श्राकृष्णानुराक्त के कारण गोस्वामी विठ्ठलनाथ जो के शिष्य हो गये हों। नन्ददास जी के विषय में यह कहावत प्रसिद्ध है—“और सब गढ़िया, नन्ददास जड़िया।”

“दा सौ बाँवन वैष्णवाँ की बार्ता” में इनको तुलसीदास जी का सगा भाई लिखा है। बाबा वैष्णोभाधवदास ने इनको गो० तुलसीदास का गुरुभाई और कान्यकुब्ज लिखा है।

(६) नाभा जो—“भक्तमाल” के प्रणेता नाभा जो इनसे मिलने काशी में आये थे; परन्तु उस समय गोस्वामी जा ध्यान में थे, नाभा जा से कुछ बात न कर सकें। नाभा जी उसी दिन वृन्दावन चले गये। गोस्वामी जा ने जब यह सुना तो वे बहुत पछताये और नाभा जा से मिलने वृन्दावन गये। जिस दिन गोस्वामी जो नाभा जा के यहाँ पहुँचे, उस दिन उनके यहाँ वैष्णवाँ का झंडा था, उसमें ये बिना बुलाये चले गये। नाभा जा ने जान-बूझकर इनका कुछ आदर न किया। परोसने के समय खार के लिए कोई बर्तन न था। गोस्वामी जा ने तुरन्त एक साधु का जूता लेकर कहा कि इससे बढ़कर कौन उत्तम बर्तन है। इस पर नाभा जा ने इन्हें गले से लगा लिया और कहा कि आज मुझे भक्तमाल का सुमेरु मिल गया।

ऐसा न हो कि ये मुझे अभिमानी समझ लें और भक्तमाल में मेरी कथा बिगाड़ कर लिखें, इसी लिए तुलसीदास झंडारे में, वैरागियों की पंक्ति के अन्त में, बैठे और उन्होंने कहा

\* ये दूसरे तुलसीदास सनाढ्य शास्त्रण थे जैसा कि नन्ददास के जीवन-चरित्र से स्पष्ट है। वल्लभ-संप्रदाय में नन्ददास का जीवन-चरित्र प्रसिद्ध है।



या खोर लेने के लिए एक वैरागी का जूता ले लिया। बहुत से लोग आज तक कहते हैं कि नाभा जो के बनाये पद के, जो पहले उद्धृत किया जा चुका है, पहले चरण का ठोक पाठ यह है—“कलि कुटिल जोव तुलसी भये वाल्मीकि अवतार धरि।” इस पाठ से वाल्मीकि जो के साथ तुलसीदास जो की पूर्णोपमा हो जाती है, क्योंकि वाल्मीकि जो भी पहले कुटिल थे और तुलसीदास जो ने भी पहले नाभा जो से कुटिलता की।

(७) मोराबाई—मेवाड़ के राजकुमार भोजराज की वधू मोराबाई बड़ी हो भगवद्भक्त थीं। साधुसमागम में उनका समय बीतता था। इससे, संसार के उपहास के कारण, राणा जो को बहुत बुरा लगता था। उन्होंने बहुत समझाया-बुझाया पर मोरा जो ने एक न मानो; तब उनको मारने के बहुत उपाय किये गये, परन्तु भगवत्कृपा से सब व्यर्थ हो गये। अन्त में कुटुम्ब-बालों की ताड़ना सहते-सहते मोराबाई का चित्त बड़ा दुखी हुआ। उन्होंने गोस्वामी तुलसीदास जो का यश सुना था, इससे उनको नीचे लिखा पत्र भेजा और पूछा कि मुझको क्या करना चाहिए ?—

“स्वास्ति श्री तुलसी गुण दूषणहरण गोसाईं\* । बारहि बार प्रणाम करहुँ हरे शोक समुदाई ॥  
घर के स्वजन हमारे जेते सवन्ह उपाध बढ़ाई । साधुसंग अरु भजन करत मोहि देत कलेश महाई ॥  
बालपने ते मोरा कीन्ही गिरधरलाल मिताई । सा ता अब छूटे नाहि क्यो हूँ लगी लगन बरियाई ॥  
मेरे मात पिता के सम ही हरिभक्त सुखदाई । हमकुं कहा उचित करिबो हे सो लिखिए समुझाई ॥”

गोस्वामी जो ने उत्तर में यह पद लिख भेजा—

“जाके प्रिय न राम वैदेही ।  
ताजए ताहि कोटि बैरी सम जयहि परम सनेही ॥  
• तात मात भ्राता सुत पाति हित इन समान कोउ नाहा ।  
• रघुपत विमुख जानि लघु तुन इव तजत न सुकृति डेरही ॥  
तव्या पिता प्रह्लाद विभीषन बन्धु भक्त महतारा ।  
गुरु बाल तव्यो कंत ब्रज-वानतन मे सब मंगलकारी ॥  
नातो नैह राम को मानय सुहृद सेव्य जहाँ लो ।  
अंजन कहा आखि जो फूटे बहुते कहाँ कहाँ लो ॥  
तुलसी सा सब भाँति परमादत पूज्य प्रान तें प्यारो ।  
जा सो होइ सनेह राम सा सोई मतो हमारो ॥”

इसको पाकर मोरा जो ने घर छोड़ दिया और वे तीर्थाटन को निकल गईं ।

यह आख्यायिका बहुत प्रसिद्ध है, परन्तु मारा जा के समय में और इनके समय में बड़ा अन्तर है। मुंशो देवीप्रसाद के अनुसार मोराबाई की मृत्यु सन् १६०३ में हुई। भार-तेन्दु जो इस घटना का समय सन् १६२० निश्चित करते हैं। मूल गोसाईं चरित के अनुसार यह घटना संवत् १५८८ की है। ऐतिहासिकों में मोराबाई के समय में मतभेद है।

\* “श्री तुलसी मुखनिधान दुखहरन गोसाईं ।”

• बहुत पुस्तकों में ये दो चरण नहीं हैं।



(८) वेणीमाधवदास के अनुसार संवत् १६१६ में सुरदास गोस्वामी जो से मिलने आये थे। कई लोगों ने सन्देह किया कि वे कोई और सुरदास रहे होंगे।

(९) प्रसिद्ध गंगकवि भी तुलसीदास से मिलने गये थे। इन्होंने उनके माला जपने पर कुछ व्यंग्य किया। यह घटना १६६६ की कही जाती है।

(१०) कवि केशवदास से भी इनका समागम हुआ था। कोई इनका जोवित अवस्था में और कोई प्रेतयोनि में मिलना बतलाते हैं।

(११) बनारसीदास से इनसे कई बेर भेंट हुई थी और जहाँगीर बादशाह ने भी इनके दर्शन किये थे।

### (१२) गोस्वामी जी के चपत्कार

(१) एक दिन तुलसीदास जा के यहाँ चोर चोरी करने गये तो देखा कि एक श्यामसुन्दर बालक धनुष-बाण लिये पहरा दे रहा है। चोर लोट गये। दूसरे दिन वे फिर आये और उन्होंने फिर उसी पहरेदार को देखा। तब उन्होंने सबेरे गोस्वामी जो से पूछा कि “आपके यहाँ श्यामसुन्दर बालक कौन पहरा देता है?” गोस्वामी जा समझ गये कि मेरे कारण प्रभु को कष्ट उठाना पड़ता है। बस, जो कुछ उनके पास था, सब लुटा दिया। चोर भी इस घटना से गोस्वामी जा के चेले हो गये।

डाकू प्रिअर्सन ने चोरों की एक कहानी और भी लिखी है। वे लिखते हैं कि एक दिन काशी में, अँधरा रात के समय, गोस्वामी जा घर लौट रहे थे कि रास्ते में चोरों ने आकर घेर लिया। गोस्वामी जो ने अविचलित भाव से हनुमान् जा का स्मरण किया और यह दोहा कहा—

“बासर दासन के ढका, रजनी चहुँ दिशि चोर।

दलत दयानधि देखिए, काँ केसरी/कठोर॥”\*

हनुमान् जो ने प्रकट होकर चोरों को भगा दिया और गोस्वामी जो बेखटके चले गये।

(२) रामलाला और कृष्णलाला—यद्यपि यह बात प्रसिद्ध है कि मेघा भगत की रामलाला, जो अब काशी में चित्रकूट की लाला के नाम से प्रसिद्ध है, गोस्वामी जा के पहले से होती थी; परन्तु वर्त्तमान शैली की रामलाला गोस्वामी जो के ही समय से आरम्भ हुई है। यह लाला अब तक अम्सी पर होती है और गोस्वामी जा के नाम से प्रसिद्ध है। इसमें और लालाओं से एक बात की विलक्षणता यह है कि और लालाओं में खर-दूषण की जो सेना निकलती है उसमें राक्षस लोग विमान पर निकाले जाते हैं, किन्तु यहाँ पर राक्षस लोग, जैसा कि रामायण में लिखा है, भैसे, घोड़े आदि पर निकलते हैं। इसकी लंका का स्थान अब तक लंका के नाम से प्रसिद्ध है।

\* यह दोहा “दोहावली” में है। कहावत है कि जब गोस्वामी जो हनुमान् काटक पर रहते थे तब अलईपुर मुहल्ला के जोलाहो ने इन्हें बहुत तंग किया था, इस पर उन्होंने यह दोहा बनाया था।



रामलीला के अतिरिक्त गोस्वामी जा कृष्णलीला भी कराते थे। उनके घाट पर कार्तिक कृष्ण ५ को “कालियदमन” लीला अब तक बहुत सुन्दर रीति से होती है।

(३) मुर्दे का जिताना—एक समय एक ब्राह्मण मर गया था। उसकी सती होने के लिए जाती थी। गोस्वामी जा को उसने प्रणाम किया। इनके मुँह से निकल गया कि “सौभाग्य-वती हो।” लोगों ने कहा कि “महाराज, इसका पति तो मर गया है, यह सती होने जाती है, और आपका आशीर्वाद कभी झूठा नहीं हो सकता।” गोस्वामी जो यह कहकर कि “अच्छा, जब तक मैं न आऊँ तब तक इसे मत जलाना” गंगास्तान को चले गये और तीन घंटे तक भगवत्स्तुति करते रहे। मुर्दा जो उठा और जैसे कोई सोते से जागा हो वैसे उठकर कहने लगा कि, “मुझको यहाँ क्यों लाये हो ?” यह कथा प्रियादास जो ने भी लिखी है।

(४) बादशाह की कैद—मुर्दा जिलाने की बात बादशाह के कान तक पहुँची। उसने इन्हें बुला भेजा और कहा कि “कुछ करामात दिखलाइए।” इन्होंने कहा कि “मैं सिवा रामनाम के और कोई करामात नहीं जानता।” बादशाह ने इन्हें कैद कर लिया और कहा कि, “जब तक करामात न दिखलाओगे, छूटने न पाओगे।” तुलसीदास जो ने हनुमान् जो की स्तुति की। हनुमान् जो ने अपनी बानरों की सेना से कोट को विध्वंस कराना आरंभ कर दिया और ऐसी दुर्गति की कि बादशाह आकर पैरों पर गिरा और बोला कि “अब मेरो रक्षा कीजिए।” तब फिर गोस्वामी जो ने हनुमान् जो से प्रार्थना की, और बानरों का उपद्रव कम हुआ। गोस्वामी जो ने कहा कि अब इसमें हनुमान् जा का वास हो गया, इसलिए इसको छोड़ दो, नया कोट बनवाओ। बादशाह ने ऐसा ही किया। प्रियादास जो ने भी इस कथा का उल्लेख करते हुए लिखा है कि अब तक कोई उस किले में नहीं रहता। परन्तु जान पड़ता है कि दिल्ली के नये किले के बनने पर पुराने किले में बानरों के अधिक निवास करने और कोट को तहस-नहस कर देने से ही यह बात प्रसिद्ध हो गई है। यह भी संभव है कि जहाँगीर ने इन्हें बुलाया हो और कुछ दिनों कैद रक्खा हो। तुलसीदास की मृत्यु संवत् १६८० में हुई और बादशाह शाहजहाँ संवत् १६८५ में गद्दी पर बैठा और इसी ने नई दिल्ली (शाहजहाँनाबाद) बसाई और किला बनवाया। बैजनाथदास ने लिखा है कि जहाँगीर ने अपने बेटे शाहजहाँ के नाम से नगर बसाया; परन्तु ऐसा नहीं है, नई दिल्ली को शाहजहाँ ने ही बनवाया था।

तुलसीदास जी ने इस समय स्तुति के जो पद बनाये थे वे ये हैं—

कानन भूधर बारि थयारि महा विष व्याधि दवा आरि धरे।

संकट कोटि जहाँ तुलसी, सुत मातु-पिता सुत बन्धु न नेरे ॥

रखिहैं राम कृपालु तहाँ हनुमान से सेवक हैं केहि करे।

नाक रसातल भूतल में रघुनाथक एक सहायक भेरे ॥

ऐसी तोहि न बूझिये हनुमान हथीले। साहेब कहूँ न राम से तुम से न बधीले।

तेरे देखत यह को विसु मेढुक लीले। जानत हौं कलि तेरेऊ मनो गुनगन कोले ॥



हाँक सुनत दसकंध के भये बंधन ढीले । सो चल गये किछी भये अब गवंगहीले ॥  
 सेवक को परदा फटे तू समरथ सी ले । आधि क आधुते भापुनो सनमान सह ले ॥  
 सौसात तुलसीदास की सुन सुजस तुँहो ले । तहूँ काल तनको भले जे राम रँगले ॥  
 समरथ रवन समीर के रघुवीर पयार । मोर कीचे तोहि जो कर लेहि मियार ॥  
 तेरो माहिमा तें चले चोचनी-चुचाँ रे । आधिपारे मेरी बार क्या ? प्रभुवन उँजवार ॥  
 कोह करना जन जान के सनमान किया रे । कोह अब अवगुन आगनो करि डार दिया रे ॥  
 खायो खाचो माँग मैं तेरा नाम लिया रे । तेरे बल, बलि, आजु लौ जग जाग जियार रे ॥  
 जा तोस हतो फिर मेरो हेतु दिया रे । तो बेगि बदन देखावता कहि वचन दया रे ॥  
 तो सो ज्ञानानधान को सबस विचार रे । हौं समुझत सई द्राव की गाँत छार छियार रे ॥  
 तेर स्वामी राम से स्वामिनी सियार रे । तहूँ तुलसी केको कोन को ताके ताकियार रे ॥

उपद्रव-शान्ति के लिए जो पद बनाये थे वे ये हैं—

आति आरत आत स्वारथी आत दीन दुखारी । इनको विलगु न मानिये बोलहिँ न बिचारी ॥  
 लो क रीति देखी रनी व्याकुल नरनारी । आति बरये अनवरपेहु दोहौँ देवहिँ गारी ॥  
 ना कहि आयो नाथ सौ सौसात भय भारी । काह आयो कोवी छुमा नज ओर निहारी ॥  
 समय साँकरे सुमारये समरथ हितकारी । सो सब विधि उपर करे अरराध बिहारी ॥  
 बिगरी सेवक की सदा साहबाह सुधारी । तुलसी प तेरो कृपा निरुगधि निहारी ॥  
 कटु कहये गाढ़े पड़े पुनि समुझ सुसाई । करहिँ अनमले को भलो अपना भलाई ॥  
 समरथ सुभ जप पावई वीर पीर पराई । ताहि तके सब उषा नदी वारिध न बोलाई ॥  
 अरने अरने को भलो चहै लोग जुगाई । भावै जा जेहि तेहि भजे सुभ असुभ सगाई ॥  
 बाँह बोल दै थापये जो निज बरिआई । बिन सेवा सो पालये सेवक का नाई ॥  
 चूक अपलता मोरयै तू बड़ो बड़ाई । होत आदरे ढीठ हाँ आत नीच निचाई ॥  
 बान्दछोर बिरदावली नगभागम गाई । नौको तुलसीदास को तेरिये निकाई ॥  
 मंगल मुरात मास्त-नन्दन । सकल अमंगल-मल निकदन ॥  
 पवन-तनय सतन-हितकारी । हृदय विराजत अवध-बिहारी ॥  
 मातु-पता गुरु-गनपात सारद । सेवा समेत समु सुक नारद ॥  
 चरन बान्द बिनवाँ सय काहु । देहु रामपद भाक्त नाराहु ॥  
 बन्दउँ रामलखन बेदेही । जे तुलसी के परम सनेही ॥

(५) कृष्णमूर्ति का राममूर्ति हो जाना—दिल्लो से गोसाईं जो धुन्दावन गये ।

वहाँ वे एक मन्दिर में दर्शन करने गये । श्रीकृष्णमूर्ति का दर्शन करके उन्होंने यह दावा कहा—

“का वरन उँ छाय आज की, भले बिराजेउ नाथ । तुलसी मस्तक तब नवै (जब) धनुष बान लेउ हाथ ॥”

कहते हैं कि उस समय भगवान् ने वहाँ श्रीरामचन्द्र जो के स्वरूप में दर्शन दिये, तब तुलसीदास जी ने दंडवत् किया । इस कथा को प्रियादास जो ने भी लिखा है; किन्तु इसमें बड़ा सन्देह हाता है, क्योंकि गोस्वामी जो ने कृष्णगातावली बनाई, सैकड़ों स्थानों पर अपने विनय के पदों में कृष्णगुणानुवाद किया और वे स्वयं कृष्ण-लीला (नागदमन-लीला) कराते थे, फिर वे ऐसी छेप की बात क्योंकर करेंगे ?



(६) हत्या छुड़ाना—प्रियादास जी ने एक ब्राह्मण के हत्या छुड़ाने की कथा लिखी है जिसका वर्णन “विनय-पत्रिका” के प्रसंग में देखो।

### (७) फुटकर

१—कहते हैं कि रामायण बनने के पोछे एक दिन गोस्वामी जो मणिकर्णिकाघाट पर नहा रहे थे। एक पंडित ने, जिन्हें अपने पांडित्य का बड़ा घमंड था, इनसे पूछा, “महाराज, संस्कृत के पंडित होकर आपने ग्रंथ को गँवारी भाषा में क्यों बनाया ?” गोस्वामी जी ने कहा, “इसमें संदेह नहीं कि मेरी गँवारी भाषा अभावपूर्ण है, पर आपके संस्कृत के नायिका-वर्णन से अच्छे ही हैं।” उसने पूछा, “यह कैसे ?” गोस्वामी जी ने कहा—

“मनि भाजन विष पारई पुरन अमो निहार । का छुँड़िय का संघड़िय कहहु विवेक विचार ॥”

(यह दोहा “दोहावली” का ३५१वाँ दोहा है पर उसमें और इसमें कुछ पाठान्तर है।)

२—घनश्याम शुद्ध संस्कृत के अच्छे कवि थे, पर भाषा-कविता करना उन्हें अधिक रचता था। उन्होंने धर्म-शास्त्र के कुछ ग्रंथ भाषा में बनाये। इस पर एक पंडित ने उनसे कहा कि—“इस विषय को देववाणा संस्कृत में न लिखने से ईश्वर अप्रसन्न होते हैं, आगे से आप संस्कृत में लिखा कीजिए।” उन्होंने तुलसीदास जी से सलाह ली। गोस्वामी जी ने कहा—

“का भाषा का संस्कृत प्रेम चाहिए सचि । काम जा आवइ कामरी का ले करे कमाव ॥”

(यह दोहावली का ५७१वाँ दोहा है और सतसई में भी है)

३—एक दिन एक अलखिये फुकार ने आकर “अलख, अलख” पुकारा। इस पर तुलसीदास जा ने कहा—

“हम लख हमैं हमार लख हम हमार के बीच । तुलसी अलखै का लखै रामनाम जपु नीच ॥”

४—ज़िला सारन के मौरवा गाँव में हरीराम ब्रह्म का ब्रह्मस्थान है। कहते हैं कि कनकशाही बिसेन के अत्याचार से आत्महत्या करके हरीराम ब्रह्म बने थे। यहाँ रामनवमा के दिन बड़ा मेला लगता है। कहते हैं कि इन हरीराम के यज्ञोपवीत के समय तुलसीदास जा भी उपस्थित थे।

५—वैजनाथ जी के ग्रन्थ से नीचे लिखे स्फुट वृत्तान्त लिखे जाते हैं—

(१) गोस्वामी जी के दर्शन और उपदेश से एक वेश्या को ज्ञान हुआ और वह सब तज कर हरिभजन करने लगी।

(२) एक जोविकाविहीन पंडित बड़े दुखी थे। उनके लिए श्री गंगा जी ने गोस्वामी जी की जिनती पर काशी के उस पार बहुत सी भूमि छोड़ दी।

(३) मुर्दा जिलाने पर लोगों की भोड़ गोस्वामी जी के दर्शन को आया करती थी। गोस्वामी जा गुफा में रहते थे। एक बेर बाहर निकल कर सबको दर्शन दे देते थे। तीन लक्ष के



दर्शन के नेमी थे। एक दिन वे तीनों नहीं आये, इससे गोस्वामी जी ने उस दिन किसी को दर्शन न दिये। लोगों को बहुत बुरा लगा। दूसरे दिन लड़के भी आये, परन्तु उनकी परीक्षा के लिए उस दिन गोस्वामी जी ने किसी को दर्शन न दिये। लड़कों से वियोग न सहा गया, तड़प कर मर गये। तब गोस्वामी जी ने चरणामृत देकर उनको जिलाया। लाग उनका प्रेम देखकर धन्य धन्य कहने लगे।

(४) एक तांत्रिक दंडो की स्त्री को कोई वैरागी भगा ले गया था। दंडो को यत्निष्ठो सिद्ध था। उसके द्वारा उसने बादशाह को पकड़ मँगाया और हुक्म जारी करा दिया कि सबको माला उतार लो जाय और तिलक मिटा दिये जायें। जब काशी में गोस्वामी जी के पास राजदूत आये तो सबको भयंकर काल का रूप दिखाई दिया। सब भागे और जिन लोगों की कंठों माला उतरी थी वह सब, गोस्वामी जी के प्रताप से, आपसे आप उनके पास पहुँच गई।

(५) अयोध्या का एक भंगी काशी में आकर रहता था। उसके रूँह से अवध का नाम सुनकर गोस्वामी जी प्रेमविह्वल हो गये। उन्होंने उसका बड़ा सत्कार किया और बहुत कुछ देकर उसे विदा किया।

(६) एक समय वे जनकपुर गये थे। वहाँ के ब्राह्मणों को श्री रामचन्द्र जी के समय से बारह गाँव माफा में मिले थे, जिनको पटने के सूबेदार ने छोन लिया था। गोस्वामी जी ने श्री हनुमान् जी की सहायता से उनके पट्टे फिर ब्राह्मणों को लौटवा दिये।

(७) काशी में, वनखंडा में, एक प्रेत इनके दर्शन से प्रेतयोनि से मुक्त हो गया।

(८) चित्रकूट-यात्रा के समय रास्ते में एक राजा की कन्या को चरणामृत देकर इन्होंने पुरुष बना दिया। इसके प्रमाण में दोहावली के ये दोहे हैं—

“कबहुँक दरसन सत के पारव मनो अतीत । नारी पलट सो नर भयो लेत प्रसादी सीत ॥  
तुलसा रघुवर सेवताहँ मटिगो कालो काल । नारी पलट सो नर भयो ऐसे दोन दयाल ॥

(९) प्रयाग में वे गोसाँ मुरारिदेव जी से मिले थे।

(१०) मलुकदास और स्वामी दरियानंद से इनकी भेंट हुई थी।

(११) चित्रकूट मंदाकिनी में एक ब्राह्मण की दरिद्रता छुड़ाने के लिए दरिद्रमोचनशिला आपसे आप निकल आई जो अब तक है।

(१२) दिल्ली से लौटते हुए एक ग्वाले को उपदेश देकर उन्होंने मुक्त कर दिया।

(१३) वृन्दावन में किसी ने कहा कि श्राकृष्ण पूर्णावतार हैं और आराम अंशावतार हैं, सो आप श्राकृष्ण का ध्यान क्यों नहीं करते ? गोस्वामी जी ने कहा कि मेरा मन तो दशरथ-नन्दन के सुन्दर श्याम स्वरूप ही पर लुभा गया था। अब विदित हुआ कि वे ईश्वर के अंशावतार भी हैं। यह और भी अच्छा हुआ। वृन्दावन में उन्होंने कई चमत्कार दिखाये।

(१४) संडोले के स्वामी नन्दलाल चित्रकूट में आकर गोस्वामी जी से मिले। गोस्वामी जी ने उन्हें अपने हाथ से रामकवच लिखकर दिया था।



(१५) मुक्तामणिदास जो नाम के एक महात्मा अवध में थे। उनके बनाये पदों पर गणेशजी जो बहुत हो राभे थे।

(१६) अवध से वे नैमिषारण्य आये। सूकरक्षेत्र का दर्शन किया, पसका में कुछ दिन रहे। सिवार गाँव में कुछ दिन रहे। यहाँ सीताकूप है। यह स्थान आसीता जो का है। कुछ दिन वे लक्ष्मणपुर (लखनऊ) में रहे। वहाँ के एक निरुत्तर दान जाट को अच्छा कवि बना दिया और अच्छा जाविका करा दो। वहाँ से थोड़ा दूर मडिआँ गाँव में भीष्म नामक एक भक्त रहते थे। उनके बनाये नखसिख को सुनकर वे बहुत प्रसन्न हुए। वहाँ उनसे मिलने के लिए आये। चनहट गाँव होते, एक कुँ का जल पाते और उस जल की बढ़ाई करते मलिहाबाद में आकर उन्होंने देरा किया। वहाँ एक भाट भक्त थे। उनको अपनी रामायण दा।\* वहाँ से वाल्मीकि जो के आश्रम से होते, रसुलाबाद के पास कोटरा गाँव में वे आये। यहाँ वे अनन्य माधव से मिले। ये बड़े भक्त और कवि थे। यहाँ गोस्वामी जा ने "मैं हरि पतितपावन सुने" यह पद बनाया। अनन्य माधवदास ने उत्तर में यह पद बनाया—

"तबत कहाँ पावत नर रण्यो। अवतं गुरु उद्देश दोन्यो नाम नोका गह्यो ॥

लोह जैसे परस पावत नाम कंचन लह्यो। कत न काव-काव लेहु स्वामी अवन चाहन चह्यो ॥

उमार आयो। वरद बानी मोल महँग कह्यो। खीर नीर तें भयो न्यारो नरक तें नबह्यो ॥

मूल माखन हाथ आयो। त्याग सखर मह्यो। अनन्यमाधव दास तुलसी भव-जलाच निबह्यो ॥

वहाँ कुछ दिन रह कर वे ब्रह्मावर्त (बिठूर) में गंगातट पर आ रहे। वहाँ से वाल्मीकि जो के स्थान से होते संडोले में आये। रास्ते में ठहरते-ठहराते, नैमिषारण्य होते फिर वे अवध में आ गये।

(१७) संडोले में वे एक ब्राह्मण को कह आये थे कि तुम्हें बड़ा कृष्णभक्त बेटा होने-वाला है। ऐसा ही हुआ। उनके पुत्र मिश्र वंशाधर बड़े भक्त और कवि हुए।

(१८) नैमिषारण्य में एक महात्मा रहते थे। उनसे वे मिले।

(१९) मिसिरिष के पास एक जैरामपुर गाँव है। वहाँ आकर उन्होंने एक सूखी डाली गाड़ दी। वह पेड़ हो गई, उसका नाम उन्होंने वशीवट रक्खा और आज्ञा की कि आराम-विवाहोत्सव के दिन अगहन सु० ५ को यहाँ रासलीला कराया करो। वह प्रतिवर्ष अब तक होता है।

(२०) रामपुर में जकात के लिए इनकी नाव रोक दा गई थी। तब इन्होंने सब कुछ वहाँ लुटा दिया। जमादार ने जब सुना तो वह आ पैरों पर गिरा और बड़े आग्रह से उन्हें घर लाया। प्रसन्न होकर उसको उन्होंने एक प्रति रामायण की दी।

\* कहते हैं कि रामायण को वह प्रति अब तक वत्तमान है। हमें भी इसके दर्शनों का सौभाग्य प्राप्त हो चुका है। यह जिनके प्राधकार में है वे उसकी परीक्षा नहीं करने देते। साथ ही लोग यह भी कहते हैं कि इसमें कई स्थान पर चोरी है। इससे इस प्रति के तुलसीदास जा दाय लिखित होने में संदेह है।



(२१) कवि गंग गोस्वामी जी से मिलने काशी आये थे ।

(२२) जहाँगार उनसे मिलने आया था और उसने बहुत कुछ देना चाहा, पर गोस्वामी जी ने कुछ ग्रहण न किया ।

६—पंडित महादेवप्रसाद त्रिपाठी ने गोस्वामी जी के चरित्रवर्णन में “भक्तिविलास” नामक ग्रन्थ लिखा है । उससे जो विशेष बातें विदित हुईं वे यहाँ लिखा जाती हैं—

(१) गोस्वामी जी के माता-पिता का स्थान पत्थोजा में था । गर्भस्थिति अन्तर्द के तरी गाँव में हुई । वहाँ से आकर राजापुर में गोस्वामी जी का जन्म हुआ ।

(२) वे लोग मालवा की ओर चले; रास्ते में सूकरचेत्र (सोरों) में नरहरिदास से तुलसीदास जो ने रामचरित्र की कथा सुनी ।

(३) माता-पिता ने इनका जनेऊ किया, और विद्या पढ़ाई । बचपन में नरहरिदास ने उपदेश किया । जब माँ-बाप मर गये, तो गुरु ने आज्ञा देकर इन्हें राजापुर भेजा । वहाँ इन्होंने विवाह किया । फिर स्त्रो का उपदेश हुआ ।

(४)\* ब्रज में सूरदास से इनकी भेंट हुई ।

(५) आड़खे में केशवदास को इन्होंने प्रेतयोनि से छुड़ाया ।

(६) काशी में इनकी सेवा टोडरमल करते थे ।

७—महाराज रघुराजसिंह ने अपने भक्तमाल में जो चरित्र लिखा है, उसमें की विशेष बातें लिखी जाती हैं—

(१) स्त्रो के उपदेश के पीछे गुरु ने सूकरचेत्र में रामायण का उपदेश किया ।

(२) एक ब्राह्मण के लड़के को इन्होंने हनुमान् जी के द्वारा यमपुरी से लौटा रेंगाया ।

(३) दिल्ली में एक मतवाला हाथी इन पर टूटा, श्रीरामचन्द्र जी ने तीर से उसको मार गिराया ।

(४) इन्होंने काशी में विनयपत्रिका बनाकर विश्वनाथ जी के मन्दिर में रख दी थी । विश्वनाथ जी ने उस पर सही कर दी ।

### (१३) अन्तकाल

जहाँगोर सन् १६०५ (संवत् १६६२) में गद्दी पर बैठा और सन् १६२७ (संवत्-१६८४) में उसकी मृत्यु हुई । उसके राजत्वकाल में सन् १६१६ (संवत् १६७३) में पंजाब में महामारी (प्रेग) फैली और सन् १६१८ (संवत् १६७५) से ८ वर्ष तक आगरे में इसका प्रकोप

\* किशो ने तुलसीदास स सूरदास की प्रशंसा की, उस पर तुलसीदास ने कहा कि—

कृष्णचन्द्र के सूर उगरी । तारें इनकी बुझि हुआसी ।

रामचन्द्र हमरे रखवारा । तिनहि छुँदि नहि कोउ संसारा ॥



रहा। 'तुजुकजहाँगीरो' में इसकी भीषणता का पूरा वर्णन है। आगरे में इससे १०० मनुष्य नित्य मरते थे, लोग घर-द्वार छोड़कर भाग गये थे, मुर्दा को उठानेवाला कोई न था, कोई किसी के पास नहीं जाता था।

'कवितावली' के १३७वें कवित्त में तुलसीदास जो ने लिखा है—“बोसी विरवनाथ की विषाद बड़ो बाराणसी वृक्षिये न ऐसी गति शंकर सहर की।” इससे यह सिद्ध होता है कि इस समय रुद्र बोसी थी। ज्योतिष की गणना के अनुसार यह समय संवत् १६६५ से १६८५ तक का है।

कवित्त १७६ में तुलसीदास जो काशी में महामारी होने का वर्णन इस प्रकार करते हैं—

“शंकर सहर सर, नर नारि वारचर विकल सकल महामारी माँजा भई है।

उछुरत, उतरात हहरात, मरिजात, भभरि भगात जल थल मीचु मई है ॥  
देव न दवाछु, माँहपाल न कुराछु। चत्त, बाराणसी बाढ़ति अनीति नित नई है।

पाहि रघुराज, पाहि करिराज, रामदूत रामहूँ की बिगरी तुझी दुधारि लई है ॥”

इससे स्पष्ट है कि संवत् १६६५ और १६८५ के बीच काशी में महामारी का उपद्रव हुआ था। यह समय पंजाब और आगरे में इसके प्रकोप-काल से, जो ऊपर दिया है, मिलता है।

कवित्त १७७ में तुलसीदास जी लिखते हैं—

“एक तो कराल कलिकाल सल मूल, तामें कोढ़ में की खात्र सी सनीचरी है मीन की।

बेद धम दूर गये, भूमि चोर भूप भये, साधु सोचमान, जान, रीत पाय-पीन की ॥  
दूबरे को दूसरो न धाम, राम दयाधाम, रावरी ई गति बल विभव बिहोन की।

लागैगी पे लाज वा विराजमान विदहिँ महाराज, आजु जो न दत दाद दीन की ॥

इससे यह प्रकट है कि जिस समय का यह वर्णन है उस समय मीन के शनैश्चर थे। गणना के अनुसार मीन के शनैश्चर संवत् १६६८ से १६७१ में हुए थे। अतएव जान पड़ता है कि काशी में महामारी का प्रकोप उसके आगरे में फैलने के ४-५ वर्ष पहले हुआ था। जो हो, इसमें सन्देह नहीं कि सत्रहवों शताब्दी के अन्तिम चतुर्थांश में काशी में प्रेग फैला हुआ था।

‘कवितावली’ का अंतिम अंश हनुमानवाहुक है जो १८३ वें कवित्त के अनन्तर आरम्भ होता है। इसके कुछ अंश हम नीचे उद्धृत करते हैं जिससे यह विदित होगा कि तुलसीदास जो को महामारी रोग हो गया था।

“जानत जहान हनुमान के नेवाज्यो जन, मन अनुमान बलि बोलि न बिसारिए।

सेवा जोग तुलसी कहहुँ ? कहाँ चूक परी, साहब सुभाय कवि साहब सँमारिए ॥  
अपराधो जानि कीजै साँचात सहस मीति, मोदक भरी जो ताहि माहुर न मारिए।

साहसी समोर के दुलारे रघुवीर जी के बाँह पीर महावीर बेग ही निवारिए ॥२०॥

बात तरुमूल बाहु सल कपि कच्छु बोलि उपजी सकेल कपि खेल ही उत्सारिए ॥२४॥



भाल की, कि काल की, कि रोष की, त्रिदोष को, हे वेदन विषम पापताप छलछाँह की ।

करमन फूट की, कि जंत्र मन्त्र वृट की, पराहि जाहि, पापिनी; मलीन मन माँह की ॥  
पैहहि सजाय न तु कहत बजाय तोहि बावरी न होहि बानि जानि कपिनाह की ।

आन हनुमान की, दोहाई बलवान की, सपथ महावीर की जो रहे पीर बाँह की ॥२६॥

आपने ही पाप तें, त्रितार तें, कि साप तें बड़ी है बाँह वेदन कही न सहि जाति है ।

ओपध अनेक जन्त्र मन्त्र टाटकादि किये, यदि भये देवता मनाये अधिकति है ॥  
करतार, भरतार, हरतार, कम काल को है जग जाल जो न मानत इतारि है ।

चेरो तेरो तुलसी तू मेरो कछो रामदूत ढोल तेरी बीर मोहि पीर तें गिराति है ॥२७॥  
पाँय पीर, पेट पीर, बाँह पीर, मुँह पीर, जर जर सकल सरीर पीरमई है ।

देव भूत पितर करम खल काल ग्रह मोहि पर दवरि दमानक सी दई है ॥  
हौं तो बिन मोल ही बिकानो, बाल वारे ही तें ओट राम नाम की ललाट लिखि लई है ।

कुम्भज के किकर विकल बूढ़े गोलुरान हाथ राम राय ! ऐसी हाल कहूँ भई है ॥२८॥  
जीवौ जग जानकी जीवन के कहाय जन, मारवे को बारांसि बारि सुरसरि को ।

तुलसी के दुहुँ हाथ मोदक है ऐसी ठाँउ जाके जिये मुये सोच करिहैं न लरिको ॥  
मोको भूठो साँचो लोग राम को कहत सब मेरे मन मान है न हर को न हरिको ।

भारी पीर दुसह सरीर तें बिहाल होत सोऊ रघुवीर बिनु दूर सकै करि को ॥२९॥  
अन्तिम कवित्त यह है—

कहाँ हनुमान सो रूजान रामराय सो कृपानिधान शंकर सो सावधान सुनिए ।

हरष विषाद राग रोष गुन दोषमई बिरची बिरचि सब देखियत तुनिए ॥  
माया जीव काल के करम के सुभाय के करैया राम वेद कहैं साँची मन गुनिए ।

तुम्ह तें कहा न होय हाहा सो बुझै मोहि हौं हूँ रहौ मौन धी बयो सो जानि लुनिए ॥३०॥

इन उद्धरणों से स्पष्ट है कि तुलसीदास जी की बाँह में पोड़ा प्रारम्भ हुई, फिर कोख में गिलटो निकली । धीरे-धीरे पोड़ा बढ़ती गई, ड़र भी आने लगा, सारा शरीर पोड़ाभय हो गया । अनेक उपाय किये; जंत्र, मंत्र, टोटका, ओपधि, पूजा, पाठ सब कुछ किया पर किसी से कुछ न हुआ । बीमारी बढ़ती ही गई । सब तरह की प्रार्थना कर जब वे थक गये तब अन्त में यही कह कर सन्तोष करते हैं कि जो बोया है सो काटते हैं ।

बीमारी के बहुत बढ़ जाने और निराश होने पर कवित्त ३५ कहा गया था ।

धेरि लियो रोगनि कुलोगनि कुजोगनि चोँ बासर सजल धन घटा धुकि घाई है ।

बरखत बारि पीर जाणिए जवासे जस रोष बिनु दोष धूँ मूल मलिनई है ॥  
करुनानिधान हनुमान महा बलवान हेरि हँसि हाँकि फूँकि प्रोजे तें उड़ाई है ।

खायो हूतो तुलसी कुरोग राँड राकवान केसरी-किशोर राखे बीर बरिआई है ॥

इसके अनन्तर तुलसीदास जी अच्छे हो गये, पर शरीर बहुत शिथिल हो गया । अन्त में संवत् १६८० के श्रावण मास में अन्त निकट जान कर वे गंगातट पर आ पड़े । वहाँ पर स्नेमकरो का दर्शन करके उन्होंने यह कवित्त कहा था जो 'कविताञ्जलि' का अन्तिम कवित्त है ।



“कुंकुम रंग मुञ्जंग जितो मुखचन्द से चन्दन होइ पगी है ।

बोलत बल सभाइ सुवै अबलोकन सेच वचार रही है ॥

गौरी कि गंग कहां गान वेष्ट क मंजुल मुरत मोद मरी है ।

पेपु सप्रम पयान समै सब सेच-विमोचन छेमकरी है” ॥

इस कवित्त में “पेपु सप्रम पयान समै” से स्पष्ट है कि यह कवित्त मरने के कुछ ही पूर्व कहा गया था ।

कहते हैं कि तुलसीदास जी का अन्तिम दोहा यह है—

“राम नाम जस बरनि कै, भयउ चहत अब मोन ।

तुलसी के मुख दीजये, अब ही तुलसी सेन ॥”

इन सब बातों पर ध्यान देने से यह सिद्धान्त निकलता है कि गोस्वामी तुलसीदास जी की मृत्यु काशी में हुई । इनकी मृत्यु के सम्बन्ध में यह दोहा प्रसिद्ध है—

संवत सोरठ से असी, असी गंग के तीर । सावन सुख सप्तमी, तुलसी तज्यो शरीर ॥

पर वेश्यामाधवदास तीसरा चरण इस प्रकार लिखते हैं—“आवण श्यामा तीज शनि ।” ज्योतिष की गणना से ये तिथियाँ ठाक उतरती हैं । इस तिथि के पक्ष में एक बात विशेष महत्त्व की है । टोडर के वंश में अब तक इस तिथि को तुलसीदास के नाम से सीधा दिया जाता है ।

### (१४) गोस्वामी जो के ग्रंथ

गोस्वामी जो के बनाये १२ ग्रंथ प्रसिद्ध हैं जिनमें ६ बड़े और ६ छोटे हैं । बड़े ६ ये हैं—

१—दोहावली २—कवित्तरामायण ३—गोतावली ४—रामाज्ञा ५—विनयपत्रिका ६—रामचरितमानस वा रामायण । छोटे ६ ये हैं—

१—रामललानहळू २—चैरामयसंदीपनी ३—बरवै रामायण ४—पार्वतीमंगल ५—ज्ञानकीर्तमंगल ६—कृष्णगोतावली ।

इनके अतिरिक्त नीचे लिखे १० ग्रन्थों के नाम और भी “शिवसिंह-सरोज” आदि में मिलते हैं—

१—रामसतसई, २—संकटमोचन, ३—हनुमद्वाहुक, ४—रामसलाका, ५—छंदावली, ६—अप्य रामायण, ७—कहखा रामायण, ८—राला रामायण, ९—भूतना रामायण, १०—कुण्डलिया रामायण ।

इनमें से कई एक तो मिलते ही नहीं और कई दूसरे ग्रन्थों के अंशमात्र हैं, परन्तु एक “रामसतसई” बड़ा ग्रन्थ है । सम्भव है कि कोई कोई एक ग्रन्थ के दो नाम पड़ जाने से दो बार गिन गये हों ।

बाबा वेश्यामाधवदास ने गोस्वामी जो के अग्र-लिखित ग्रंथों का अपने मूल चरित में उल्लेख किया है और अनेक के विषय में उसके निर्माण का संवत् भी दिया है ।



(१) रामगातावली—	संवत्	१६२८
(२) कृष्णगातावली	"	१६२८
(३) राचरितमानस	"	१६३१
(४) कवितावली	"	१६२८-१६३१
(५) विनयपत्रिका	"	१६३६-१६३८
(६) दोहावली	"	१६४०
(७) सतसई	"	१६४२
(८) रामललानहछू	"	१६४३
(९) जानकामङ्गल	"	१६४३
(१०) पार्वतीमङ्गल	"	१६४३
(११) बरवै रामायण	"	१६६८
(१२) हनुमानवाहुक	"	१६६८-१६७१
(१३) वैराग्यसंदीपनी	"	१६७२
(१४) रामाज्ञा	"	१६७२

अब हम तुलसीदास जो के इन ग्रन्थों का वर्णन करते हैं—

(१) गातावली—यह ग्रंथ राग-रागिनियों में बना है। इसे कवि ने क्रम से बनाया है। लीला-क्रमानुसार और सब छन्द एक दूसरे से मिलते हुए हैं। इस ग्रंथ में कवि ने ब्रज के कवियों और कृष्णलाला का बहुत कुछ अनुकरण किया है। बाललीला, पालना, महादेवलाला, हिंडोला, होला आदि कृष्णलाला की तरह हैं। कथाप्रसंग प्रायः रामायण से मिलता हुआ है। यह रामायण अत्यन्त माधुर्यमय है और मधुर लालाओं ही का इसमें विशेष वर्णन भी किया गया है। इसमें भी सात कांड हैं।

(२) कृष्णगातावली—इस ग्रंथ में श्रावण-चरित्र वर्णित है। सब ६१ पद हैं। ब्रज के कवियों की-सी कविता है। कदाचित् यह ग्रन्थ ब्रज में ही बनाया भी गया हो। कृष्णलाला पूरी-पूरी नहीं है, इच्छा के अनुसार किसी-किसी लाला का वर्णन किया गया है। पहले बाल-चरित्र है, फिर यथाक्रम गोपा-उल्लाहना, ऊपल से बंधना, इन्द्रकोप, गावर्धन-धारण, छाकलाला, शोभा-वर्णन, गोपिका-प्राप्ति, मथुरागमन, गोपिका-विलाप, उद्धवगोपासंबाद, ऊमरगात और अन्त में द्रौपदा के वस्त्र बढ़ाने की कथा है।

यह ग्रंथ, ग्रंथ के क्रम से बना नहीं जान पड़ता; समय-समय पर कृष्ण-चरित्र को जो कवितें बनी हैं, उन्हीं का यह संग्रह है।

(३) रामचरितमानस वा रामायण—इस अद्भुत ग्रन्थ की गोस्वामी जो ने संवत् १६३१ चैत्र शुद्ध ८ (रामनवमी) मंगलवार को आरम्भ किया—



संवत सोरह सै इकतीसा । करउँ कथा हरि पद धरि सीसा ॥  
नीमी भोमवार मधुमासा । अवधपुरी यह चरित प्रकासा ॥

x x x x

बिमल कथा कर कीन्ह अरंभा । सुनत नसाहिं काम-मद-दंभा ॥

यह गोस्वामो जो का सर्वोत्तम ग्रन्थ है और इसे बनाने का उन्होंने छोटा ही अवस्था में संकल्प किया था । वे स्वयं लिखते हैं—

जागबालक जो कथा सोहाई । भरद्वाज मुनिवरहि सुनाई ॥

x x x x

शंभु कीन्ह यह चरित सुहावा । बहुरि कृपा करि उमहिं सुनावा ॥  
सोइ सब कागभुसुंडहिं दीन्हा । राम भगत अधिकारी चीन्हा ॥  
तेहि सन जागबालक पुनि पावा । तिन्ह पुनि भरद्वाज प्रति गावा ॥

x x x x

मैं पुनि निज गुरु सन सुनी, कथा सो सुकर खेत ।  
समुझी नहि तसि बालपन, तब अति रहेउँ अचेत ॥

x x x x

तदपि कही गुरु बारहि बारा । समुझि परी कछु मति अनुसारा ॥

उसी समय यह विचार किया—

भाषा बढ कराव मैं सोई । मोरे मन प्रबोध जेहि होई ॥

इससे जान पड़ता है कि इस कथा को लिखने की इच्छा गोस्वामो जी को बचपन ही से थी । नीचे लिखे दोहों से जान पड़ता है कि या तो इसको उन्होंने छोटा ही अवस्था में बनाया था अथवा अपनी नम्रता दिखाने के लिए उन्होंने ऐसा कहा है—

संत सरल चित जगत हित, जानि सुभाउ सनेहु ।

बाल विनय सुनि करि कृपा, राम चमन-रति देहु ॥

कवि कौविद रघुवर चरित, मानस मंजु मराल ।

बाल विनय सुनि सुनि लखि, मोपर होहु कृपाल ॥

ग्रन्थ से यह पता नहीं लगता कि इस ग्रन्थ को गोस्वामो जो ने कब और कहाँ पूरा किया, क्योंकि अन्त में समय और स्थान नहीं लिखा है, केवल महिमा लिखकर उसे समाप्त कर दिया है । पर बाबा वेण्णमाधवदास ने लिखा है कि दो वर्ष, सात मास और २६ दिन में यह ग्रन्थ संवत् १६३३ के मगसिर मास शुद्ध पक्ष पंचमो मंगलवार को समाप्त हुआ । अनुमान से लोग यह कहते हैं कि गोस्वामो जो ने इसे अरण्यकाण्ड तक अयोध्या में और किष्किन्धा से उत्तर तक काशी में बनाया, क्योंकि और कहाँ काशी का वर्णन न करके किष्किन्धाकाण्ड के मंगलाचरण में लिखा है—

मुक्ति जनम माह जानि, ग्यान खानि अधहानिकर ।

जहँ बस संभु भवानि, सो कासी सेइय कवन ॥



इस ग्रन्थ का नाम गोस्वामी जी ने रामचरितमानस रक्खा परन्तु लोकप्रसिद्ध नाम हुआ रामायण । यों ही इसके सात भाग करके गोस्वामी जी ने उन भागों का नाम सोपान अर्थात् सोढ़ा रक्खा, परन्तु लोकप्रसिद्ध नाम हुआ काण्ड । इस प्रकार से इसके नीचे लिखे सात काण्ड हुए ।

१—बालकाण्ड, २—अयोध्याकाण्ड,\* ३—अरण्यकाण्ड, ४—किष्किन्धाकाण्ड, ५—सुन्दरकाण्ड, ६—लङ्काकाण्ड, ७—उत्तरकाण्ड । इन सातों काण्डों में यथाक्रम यह कथा है ।

(१) बालकाण्ड—मंगलाचरण, ग्रन्थरचना का कारण, नाममाहात्म्य, ग्रन्थरचना-समय, सप्तसोपान का रूपक, कथा-संक्षेप, भरद्वाज-याज्ञवल्क्य-संवाद, सती-शिव-संवाद और संशय, दक्ष-यज्ञ, सती-शरीर-त्याग, पार्वती-जन्म, पार्वती-महादेव-विवाह, पार्वती का रामचरित्र-विषयक प्रश्न, शिव जी का काकभुशुण्डि-गरुड-संवाद में वर्णित रामचरित्र-वर्णन, रावण-जन्म-कारण, नारद-शाप, कर्दम-देवहूति-वर, प्रतापभानु राजा की कथा, रावण कुम्भकर्ण और विभीषण का जन्म, रावण-तपस्या और वरप्राप्ति, मेघनाद-जन्म, रावण का अत्याचार, पृथ्वी की पुकार, देवताओं का भगवान् के यहाँ जाकर पुकार करना तथा भगवान् का अवतार लेने की इतिज्ञा, राम-जन्म, भरत, लक्ष्मण और शत्रुघ्न का जन्म, बाल-लोल और संस्कार, विश्वामित्र का राम-लक्ष्मण को माँगना, राम-लक्ष्मण का मुनि के साथ जाना और अहिल्या-उद्धार, ताड़कावध, यज्ञरक्षा, जनकपुर-गमन, फुलवारों, धनुषयज्ञ, परशुराम-संवाद, विवाह, विदाई, अयोध्या में आना और मङ्गलाचार होना, फलस्तुति ।

(२) अयोध्याकाण्ड—मंगलाचरण, रामचन्द्र जो को युवराज पद देने का दशरथ का विचार, मन्थरा का कैकेयो को बहकाना, कैकेयो का कोप-भवन में जाना, राम-जानको-लक्ष्मण-वनगमन, निषादमिताप, ग्राम-वासियों और वन-वासियों का प्रेम, सुमन्त्र का लौटना, केवट का पाँव पखारना और पार उतारना, प्रयाग पहुँचना, भरद्वाज मुनि से भेंट, ग्रामवासी नर-नारियाँ का सरल प्रेम, वाल्मीकि के आश्रम में आना, चित्रकूट-निवास, सुमन्त्र का अयोध्या लौटना, दशरथ-प्राण-त्याग, भरत का ननिहाल से बुलाया जाना, भरत-विलाप, कैकेयो को धिक्कारना, दशरथ की क्रिया करना, भरत का वन में रामचन्द्र जी के पास जाना, भरत-मनावन, जनक का चित्रकूट पहुँचना, रामचन्द्र जी का सबको समझा कर लौटाना, भरत का रामचन्द्र जी को खड़ाऊँ को रख कर राज्य का प्रबन्ध करना और आप तापस के वेप में रहना, फलस्तुति ।

इस काण्ड को तुलसीदास जी ने बड़े मनोयोग से बनाया है । इसमें से यदि तापस की कथा निकाल ला जाय तो सर्वत्र ८ चौपाई पर १ दोहा और २५ दोहे पर १ छन्द और १ सोरठा यह क्रम है । तापस की कथा के लिए अयोध्याकाण्ड का ११०-१११ वाँ दोहा देखिए ।

\* तुलसीदास को अयोध्या नाम रचकर नहीं था, उन्होंने सब अवध ही लिखा है । रामायण भर में कदाचित् दो ही एक जगह अयोध्या नाम आया है ।



(३) अरण्यकाण्ड—मङ्गलाचरण, कावे का जानकी जो के चरण में चोंच मारना, चित्रकूट से रामचन्द्र जी का चढ़ना, अग्नि ऋषि से भेंट, अरण्य-सीता-संवाद, शरभंग ऋषि से भेंट और ऋषि का शरीर-त्याग, सुतीक्ष्ण-मिताप, अगस्त्य-ऋषिमिताप, दंडकवनवास, लक्ष्मण को रामचन्द्र जी का भक्ति-ज्ञानादिक का उपदेश, शूर्पणखा की नाक काटना, खर-दुषण की लड़ाई, शूर्पणखा का रावण के यहाँ पुकार करना, रामचन्द्र जी का सोता को अग्नि को सौंभना, रावण-मारीच-मंत्रणा, कनकमृग, सीताहरण, जटायु-रावण-युद्ध, सीता को अशोक-वाटिका में रखना, रामचन्द्र जी का विलाप और जानकी को ढूँढ़ना, जटायु से भेंट और जटायु का मरना, शवरीमंगल, पम्पासर पर रामचन्द्र जी का विश्राम, नारद-आगमन, नारद-रामचन्द्र-संवाद, फलस्तुति ।

बहुतों के मत से इस काण्ड के आठवें सोरठे पर अयोध्याकाण्ड को समाप्ति है ।

(४) किष्किन्धाकाण्ड—मंगलाचरण, काशी की वन्दना, वानरों के राजा सुग्रीव से श्री रामचन्द्र जी की ऋष्यमूक पर्वत पर भेंट होना और मैत्री करना, बालिवध, वर्षावर्णन, सुग्रीव का सीता की खोज में वानरों को भेजना, ढूँढ़ते ढूँढ़ते वानरों का एक तपस्विनी की सहायता से सम्पाति के पास पहुँचना, सम्पाति का सीता का पता बतलाना, वानरों का समुद्र के किनारे आना, फलस्तुति ।

(५) सुन्दरकाण्ड—हनुमान् जी का समुद्र लाँच कर लंका में जाना, सुरसा से हनुमान् जी की भेंट, लंका-शोभावर्णन, हनुमान्-विभाषण-मिताप, अशोक-वाटिका में छिपकर साता-दर्शन, रावण का जानकी को भय दिखलाना, त्रिजटा का सीता को ढाढ़स देना, हनुमान् का प्रकट होकर सीता को मुद्रिता देना, हनुमान्-सीता-संवाद, हनुमान् जी का वाटिका-विध्वंस करना, रावण के लड़कों से हनुमान् जी की लड़ाई और अन्त्यकुमार का मारा जाना, मेघनाद का हनुमान् जी को पकड़ कर रावण के सामने लाना, हनुमान्-रावण-संवाद, हनुमान् जी का पूँछ में कपड़ा लपेट कर आग लगा देना, हनुमान् जी का लंका जला कर सीता जी से विदा माँगना, सीता जी का श्री रघुनाथ से अपना दुःख कहलाना, हनुमान् जी का रामचन्द्र जी के पास आकर सीता का सन्देश कहना, श्री रामचन्द्र जी का वानरों की सेना के साथ लंका के लिए यात्रा करना, मन्दादरी का रावण को समझाना कि सीता को फेर दे, रावण का हठ, विभीषण का समझाना, रावण का न मानना, विभाषण का श्री रामचन्द्र जी के पास आना, रामचन्द्र जी का विभीषण को शरण में रखना, रामचन्द्र जी का समुद्र-किनारे आना, रावण के दूत का छिपकर आना, वानरों का दूत को सताना, लक्ष्मण जी का छुड़वा देना, दूत का जाकर रावण से रामगुण बखानना, मंत्रों का रावण को समझाना, रावण का अनादर करना, मंत्रों का रामचन्द्र जी के पास आना, समुद्र पर रामचन्द्र जी का क्रोध करना, समुद्र का आकर विनती करना, और पुल बाँधने का उपाय बतलाना, फलस्तुति ।



इस काण्ड को लोग शुभफलद कहते हैं, मन-कामना सिद्ध होने के लिए लोग प्रतिदिन इसका पाठ करते हैं।

(६) लंकाकाण्ड—मंगलाचरण, नल-नोल का पुल बांधना, रामचन्द्र जी का शिवलिंग स्थापन करना, समुद्रपार उतर कर डेरा डालना, मन्दादरी का रावण को फिर समझाना, मन्त्रियों का समझाना, सुबेत्त पहाड़ पर लेटे हुए श्री रामचन्द्र जी का चन्द्रमा को देखकर शोभा वर्णन करना, मन्दादरी का फिर रावण को समझाना, रावण का न मानना, अंगद-संवाद, मन्दादरी का फिर समझाना, युद्धारंभ, चार युद्ध, मात्यवान का रावण को समझाना, युद्ध, लक्ष्मण-मेघनाद-युद्ध, लक्ष्मण-शक्ति, हनुमान का औषध लाने का जाना, भरत-हनुमान-संवाद, राम-विलाप, लक्ष्मण का अन्त्या होना, कुम्भकर्ण-रावण-संवाद, कुम्भकर्ण-युद्ध, कुम्भकर्ण का मारा जाना, मेघनाद-युद्ध, मेघनाद-वध, रावण-युद्ध, रावण-यज्ञ-विध्वंस, चार युद्ध, त्रिजटा-सीता-संवाद, युद्ध, रावण का मृत्यु, मन्दादरी-विलाप, रावण की दाहकिया, विभाषण का राज्याभिषेक, हनुमान का सीता को लाना, सीता का अग्नि-परीक्षा, देवतों की स्तुति, पुष्पक विमान पर चढ़ कर रामचन्द्र का अवध को यात्रा करना, फलस्तुति।

इसमें युद्ध-वर्णन रोचक नहीं है। भक्तिपक्ष का अवलंबन करने से रावण के उत्कर्ष को कम कर देने के कारण युद्ध-वर्णन फोका हो गया है।

(७) उत्तरकाण्ड—मंगलाचरण, भरत-विलाप, हनुमान का संवाद देना, रामचन्द्र जी को लेने के लिए धूमधाम से भरत का आगे से जाना, भरत-मिताप, अयोध्याप्रवेश, रामराज्याभिषेक, वेदस्तुति, वानरों का विदाई, राम-राज्य-वर्णन, सनक-सनन्दन-संवाद, भरत के प्रश्न पर रामचन्द्र जी का उपदेश, भक्ति-महिमा-कथन, वसिष्ठ-कृत-स्तुति, शिव जी का काकभुशुण्डि और गरुड की कथा तथा रामचरित्र-वर्णन का वृत्तान्त पार्वती को सुनाना, संक्षिप्त रामचरित्र-वर्णन, भक्त-ज्ञान-वर्णन, रामायण-माहात्म्य, फलस्तुति।

तुलसीदास जी के हाथ की लिखा रामायण की प्रतियाँ जो प्राप्य हैं ये हैं—

(१) राजापुर का अयोध्याकाण्ड।

(२) अयोध्या का बालकाण्ड।

(३) दुलही का सुन्दरकाण्ड।

पर प्रामाणिक लिपि उनके टोडर के पुत्रों के पंचनामे तथा वाल्मीकीय रामायण की है—रामायण की प्रतिलिपि करना उन्होंने पुरी में आरंभ किया था और संवत् १६४१ में उसे काशी में समाप्त किया था। इसका उत्तरकाण्ड अभी तक काशी के 'सरस्वती-भवन' में रक्षित है। ऐसा जान पड़ता है कि गोस्वामी जी के साथ एक लेखक था जो उनके प्रश्नों की नकल किया करता था। उसी के लिखे अयोध्या, बाल और सुन्दर काण्ड हैं।

४—कवित्त-रामायण वा कवितावली—यह अंश कवित्त, घनाचरी, सवैया और छप्पय छन्दों में है। इसकी भी वही दशा है जो बरवा रामायण आदि की है। यह भी एक



समय में नहीं बना । चाहे गोस्वामी जो ने आप इसको संग्रह किया हो या उनके पोछे किसी दूसरे ने किया हो । इसके कवित्त बहुधा समस्यापूर्ति की भाँति हैं । इसमें भी सात काण्ड हैं, यथा

१—बालकाण्ड—२२ कवित्त—श्रीरामचन्द्र जी की बाललोला से धनुर्भङ्ग तक ।

२—अयोध्याकाण्ड—२८ कवित्त—वनवास ।

३—अरण्यकाण्ड—१ कवित्त—हरिण के पीछे श्रीरामचन्द्र जो का जाना ।

४—किष्किंधाकाण्ड—१ कवित्त—हनुमान् जो का समुद्र लाना ।

५—सुन्दरकाण्ड—३२ कवित्त—लंका में हनुमान् जो की वीरता तथा लंकादहन, सीता जो की सुधि लेकर हनुमान् जो का श्रीरामचन्द्र जो के पास लौट आना ।

६—लंकाकाण्ड—५८ कवित्त—सेतुबंध, अंगदसंवाद, युद्ध, लक्ष्मण की शक्ति, रावणवध ।

७—उत्तरकाण्ड—१८३ कवित्त—पहले श्रीरामचन्द्र जो की वन्दना, फिर हनुमान्-वन्दना, गोप-उद्धव-संवाद, प्रह्लाद-कथा, महादेव-स्तुति, काशी-स्तुति, काशी की दुर्गति, निज दशा तथा हनुमान्बाहुक आदि फुटकर कवितायें । अन्त में ४४ कवित्त हनुमान्बाहुक के हैं । इसका वर्णन आगे होगा ।

हनुमान्बाहुक में प्रायः ऐसे कवित्त हैं जिनका देश-दशा तथा गोस्वामी जो की जोवनी से कुछ संबंध है ।

(१) उत्तरकाण्ड के ५७ कवित्त से जान पड़ता है कि माता-पिता बचपन ही में मर गये थे या उन्होंने इन्हें छोड़ दिया था । (मातु पिता जग जाय तज्यो विधिहू न लिख्यो कुछ भाल भलाई) इसका प्रमाण रामायण में भी मिलता है कि ये बचपन ही से गुरु के साथ घूमते रहते थे ।

मैं पुनि निज गुरु सन २नी कथा सो सुकर खेत । समझी नहीं तसि बालपन तब अति रहेउँ अचेत ॥

(२) ६१ घनाचरी से जान पड़ता है कि पहले इनका कुछ मान नहीं था, पाछे से पँचों में बड़ा मान हुआ—(छार ते सँवार कै पहार हू रें भारो किया, गारो भयो पंच में पुनीत पच्छ पाइ कै । हैं तो जैसो तव तैसो अब अधमाई कै कै पेट भरौ राम रावरोई गुन गाइ कै ।) इसी भाव के और भी बहुतेरे कवित्त हैं ।

(३) ७२, ७३ कवित्त में स्पष्ट लिखा है कि मेरा जन्म मंगन के घर में हुआ और सभी जाति के ठुकराए खाकर मैं पला, पर रामनाममहात्म्य से मेरा नाम मुनियों का-सा है—

जात के १ जात के कुजात के पेठागी बस खाएँ ठुक सबके विदित बात दूनी सो ।

...

...

...

राम नाम को प्रभाउ, पाउँ महिमा प्रताप तुलसी के जग मनियत महामुनी सो ॥

...

...

...

...

जायो कुल मंगन बधावनो बजायो सुनि भयो परिताप पाप जननी जनक के ।

बार ते ललात बिललात द्वार द्वार दीन जानति हौं चार फल चार हौं चनक के ॥



तुलसी से साहित्य समर्थ को रसेवक है सुनत विहात सोच बिधि हू गनक को ।  
नाम राम रावरो सयानो कैधौ बावरो जो करत गिरि तैं गरु तून तैं तनक को ॥

(४) अनेक कवित्तों में कलिकाल की करालता, अकाल का कोप और राजा का अन्याय वर्णन किया गया है । ६७ कवित्त में देश-दशा का पूरा वर्णन किया है—

खेती न किसान को, भिखारी को न भीख, बलि, बनिक को बनिज, न चारुर को चाकरी ।  
जीविका-विहीन लोग सीधमान सोच बस कहै एक एकनि सौ कहाँ जाई का करी ॥  
वेद हैं पुरान कही लोक हैं बिलोकियत साँकरे सबै प राम रावरो कृपा करी ।  
दारिद्र दसानन दबाई दुनी दीनबन्धु दुखित दहन देख तुलसी हड़ा करी ॥

(५) १०२ कवित्त में कलियुग का प्रभाव अपने ऊपर न व्यापने की बात लिखी है—  
भागीरथी जलपान करौ अरु नाम है राम के लेत निते है ।

(६) १०६, १०७, १०८ कवित्तों में उन्होंने लिखा है कि जाति पाँति कुछ नहीं है, केवल राम का भरोसा है; कोई हमें साधु कहता है, कोई दगाबाज़, सो जिसके मन में जो आवे, कहे । हमें किसी से कुछ काम नहीं—

धूत कहौ अवधूत कही रजपूत कहौ जोलहा कही कोऊ ।  
काहु की बेटी सो बेटा न व्याहव, काहु की जाति बिगार न सोऊ ॥  
तुलसी सरनाम गुलाम है राम को, जाको रुचै सो कहे कहु ओऊ ।  
मौन के लैगे, मसीत को सोइबो, लैवे को है एक न दैशे को दोऊ ॥

(७) १२७ से १३० तक प्रह्लाद-चरित्र है । १२८ में लिखा है कि प्रह्लाद जो के कहने पर खम्भ फाड़ के भगवान् निकले, तभी से लोग पत्थर प्रतिमा की पूजा करने लगे ।

प्रतीति प्रतीति बढी तुलसी तब ते सब भाइन पूजन लागे ॥

(८) १३० और १३१ “होइ भले को भलाई भलाई” और १३२ “गुमान गोविन्दहिं भावत नाहीं” इन समस्याओं की पूर्ति है ।

(९) १३५ से—उद्धव-गोपो-संवाद ।

(१०) १३८ से १४२ तक चित्रकूटवर्णन है, जिसमें सीताघाट, रामवट और हनुमानधारा का वर्णन किया है । श्रवात्मीकि जो के स्थान पर अब तक सीतावट स्थित है ।

(११) १४४ प्रयागराज का वर्णन ।

(१२) १४५ से १४७ तक श्री गंगा जो की स्तुति है ।

(१३) १४८ अन्नपूर्णा जी की स्तुति ।

(१४) १४९ से १६४ तक छप्पय, कवित्त और सबैया श्रेशिव जी की वन्दना में ।

(१५) १६५ कवित्त में स्पष्ट लिखा है कि मैं काशी में पड़ा हूँ । श्री गंगा जी का सेवन करता हूँ, माँगकर पेट भरता हूँ, भलाई तो भाग्य में लिखी ही नहीं है, पर बुराई भी किसी की नहीं करता । इतने पर भी लोग बुराई करते हैं, सो आपके द्वार में अर्ज करके छुट्टा पाता हूँ कि जो पोछे से आपको उलाहना मिले तो मुझे उलाहना न देना ।



देवसरि सेवैं बामदेव गाँउ रावरे ही नाम राम ही को माँगि उदर भरत है ।

दीवे जोग तुलसी न लेत काहु को कलुक लिखो न भलाई भाल पाच न करत हैं ॥

एतेहु १२ हू जो केऊ रावरा हू जर करै ताके जोर देर दीन द्वारे गुदगत बाँ ।

पाइके उराहनो उराहनो न दोजे मोहि कालकला कासोनाथ कहे निबरत है ॥

वैजनाथदास ने लिखा है—पंडितों के उपद्रव से काशी छोड़ने के समय गोस्वामो जी यह कवित्त विश्वनाथ जो के मंदिर में लिखकर चित्रकूट चले गये । पोछे विश्वनाथ जी का कांप हुआ, तब सब जाकर उन्हें फिर बुला लाये ।

(१६) १६६ और १६७ में कहा है, कि मैं रामचन्द्रजी का सेवक हूँ और काशीवास की इच्छा से यहाँ आ पड़ा हूँ, पर कुपोर से बड़ा दुखी हूँ; सो या तो मार डालिए कि काशीवास का फल हो या जिलाइए तो नीरोग शरीर रहे ।

चेरो रामराय को सुजस सुन तेरो हर पाइतर आई रह्यो सुरसरि तीर हैं ।

बामदेव राम को सुभाव सील जानि जिय नातो नेह जानियत रघुबोर भोर हैं ॥

अविभूत वेदन विषम होत भूतनाथ तुलसी विकल पाहि पचत कुपोर हैं ।

मारिये तो अनायास कासीवास खास फल ज्यैयै तो कृपा करि निरुज सरीर हों ॥

जोबे की न लालसा दयालु महादेव मोहि मालुम है तोहि मरिवेई को रहतु हों ।

कामरिपु राम के गुलामनि को कामतरु अवलम्ब जगदम्ब सहित चहतु हों ॥

रोग भयो भूत सो कुसूत भयो तुलसी को भूतनाथ पाहि पद पंकज गहतु हों ।

ज्यैयै तो जानकी-रवन जन जानि जिय मारिये तो माँगो मीचु सृधियै कहतु हों ॥

(१७) १६८-१७४—काशी की दुर्गति पर विश्वनाथ जो, भगवती काली, भैरवनाथ आदि की स्तुति की है । यह समय संवत् १६५५ से १६८५ के भीतर का है, क्योंकि इस समय १७० कवित्त के अनुसार रुद्रवासी थी (वासी विश्वनाथ की विषाद बड़ो वारानसी वृत्तिये न ऐसी गति शंकर सहर की ।) संवत् १६५५ के लगभग से काशी में मुसलमानों का विशेष उपद्रव मचा था और इसी के पोछे यहाँ महामारी (प्लेग) भी फूटा थी ।

(१८) १७५-१७६—महामारी का महाकोप था । राजा से रंक तक सब दुखी थे । हनुमान जो से प्रार्थना है कि काशीवासियों को इस विपत्ति से बचाओ । इसमें स्पष्ट प्लेग का रूप वर्णन है कि लोग उछलते हैं, तड़पते हैं और मर जाते हैं, जल और थल दोनों मृत्युमय हो रहा है । इस कवित्त से उस समय मुसलमानों की अनीति, बादशाह की बुराई और महामारी सभी उपद्रवों का हेतु स्पष्ट है ।

(१९) १७८ कवित्त में किसी अन्यायो हाकिम को लक्ष्य करके कहा है कि काशी में किसी की अति नहीं चलती, आज चाहे कल या परसों इसका फल पाओगे ही ।

मारग मारि महीसुर मारि कुमारग कोटिक कै धन लीयो ।

शंकर कोप सों पाप को दाम परीच्छित जाहिगा जारि कै हीयो ॥



कासी में कंटक जेतें भये ते गो पाई अवाइ कै आपुनो कीयो ।

आजु की कालि परीं की नरीं जड़ जाहिंगे चाटि दिवारो को दोयो ॥

(२०) जान पड़ता है कि यह कवित्त अन्त समय में बनाया है ।

कुंकुम रंग सुभ्रंग जितो मुखचन्द सो चन्दन होड परी है ॥

बोलत बोल समृद्ध चवै अवलोकत सोच विषाद हरी है ॥

गौरो कि रंग विगिनि वेष कि मंजुल मूरति मोद भरी है ।

पेयु सपेम पयान समै सब सोच-विमोचन छेमकरो है ॥

इसके अनन्तर ३ कवित्तों में हनुमान् जा से विनतो है और तब हनुमानबाहुक का आरंभ होता है ।

५—विनयपत्रिका—इस ग्रन्थ में राग-रागिनियों में गोस्वामी जी ने विनय के पद लिखे हैं । यद्यपि इसमें के बहुतेरे पद ऐसे हैं जो तुलसीदासजी ने समय-समय पर बनाये हैं तथापि इस ग्रंथ को उन्होंने ग्रंथकार रचा । पर साथ ही कुछ अपने बनाये विनय के पदों का भी संग्रह कर दिया । इस ग्रंथ से बढ़कर दूसरे किसी ग्रंथ में ग्रंथकर्ता ने अपनी कवित्वशक्ति नहीं दिखाई है । इसके बनने के विषय में यह कहावत प्रसिद्ध है कि एक दिन एक हत्यारा पुकारता फिरता था कि “मैं हत्यारा हूँ, कोई राम का प्यारा है जो मुझे राम के नाम पर खिलावे ।” तुलसीदास जी ने उसकी पुकार और श्री रामचन्द्र जी का नाम सुनकर उस के साथ उसको बुलाया और महाप्रसाद दिलाया । इस पर काशी के ब्राह्मण बहुत बिगड़े और उन्होंने इनको बुलाकर पूछा कि “आपने इसके साथ कैसे खाया और इसकी हत्या कैसे छूटी ?” गोस्वामी जी ने कहा, “आप लोग ग्रंथों में राम-नाम की महिमा देखिए । आपको उस पर विश्वास नहीं है, यही कचार्ह है ।” इस पर भी उन लोगों का जी नहीं भरा तब तुलसीदास जी ने पूछा “अच्छा, आप लोगों का जी कैसे भरेगा ?” उन लोगों ने कहा कि “जो विश्वनाथ जी का नन्दी (पत्थर का) इसके हाथ से खा ले तो हम लोग मानें ।” ऐसा ही किया गया और नन्दा ने उसके हाथ से खा लिया, तब सब लोग लजाकर चुप हो गये । यह देखकर बहुत लोगों को विश्वास हो गया और वे भगवद्धक्ति करने लगे । इस पर कलियुग बहुत बिगड़ा और प्रत्यक्षरूप से आकर तुलसीदास जी को धमकाने लगा । इन्होंने हनुमान् जी से फर्याद की । हनुमान् जी ने कहा, “धराराओ मत, तुम एक विनयपत्रिका स्वामी (श्रीरामचन्द्रजी) की सेवा में लिखो, हम उसे पेश करके कलियुग को दंड देने की आज्ञा ले लेंगे तब ठोक होगा, क्योंकि वह इस समय का राजा है, उससे हम बिना प्रभु की आज्ञा के कुछ नहीं बोल सकते ।” इसी पर तुलसीदास जी ने यह ग्रंथ बनाया ।

(१) इसमें पहले गणेश, सूर्य, शिव, भैरव, पार्वती, गंगा, यमुना, काशी के क्षेत्रपाल, चित्रकूट, हनुमान्, लक्ष्मण, भरत, शत्रुघ्न और सीता जी की वन्दना करके फिर श्रीरामचन्द्रजी की विनय की है । और देवता से यही प्रार्थना की है कि श्रीरामचरण में मुझे भक्ति हो । यह



ग्रंथ विशेष करके काशी ही में बना है, क्योंकि इसमें मणिकर्णिका, पंचगंगा, विन्दुमाधव, विश्वनाथ, काशा, दंडपाणि, भैरव, त्रिलोचन, कर्णधंटा, पंचकोश, अन्नपूर्णा और केशवदेव आदि देवतों और तीर्थों का वर्णन बहुत है। इसमें सन्देह नहीं कि कुछ अंश इसका चित्रकूट और प्रयाग में भी बना है।

(२) हनुमान जो की वन्दना में जो पद हैं उनसे यह प्रकट होता है कि कहीं विपत्ति में पड़कर इनका स्मरण किया है। नीचे का पद हत्यारे और कलियुग के प्रसंग को दृढ़ करता है—

“ऐसी तोहि न बूझिये हनुमान हठीले। साहब कहूँ न राम से तुमसे न वसीले ॥  
तेरे देखत सहि को सिमु भेडुक लीले। जानत हौं कलि तेरेऊ मनो गुनगन कीले ॥  
हाँक नत दसकंध के भये बंधन दीले। सो बल गये किधौं भयो अब गर्व गहीले ॥  
सेवक को परदा फटे तुम समरथ सी ले। आधिक आपु तैं आपुनो हिन मान सही ले ॥  
साँवत तुलसीदास की देखि सुजस तुही ले। तिहूँ काल तिनको भलो जे राम रँगीले” ॥

(३) तुलसीदास जी को जिस समय दिल्ली के बादशाह ने कैद कर लिया था उस समय उन्होंने हनुमान जो की बहुत कुछ वन्दना की थी, जिस पर कहते हैं कि हनुमान जो ने कोप किया और वन्दरों से बादशाह के महल को उजड़वा डाला। नीचे लिखा पद उसी संबंध का जान पड़ता है—

“अति आरत अति स्वारथी अति दीन दुखारी। इनको विलग न मानिये बोलहि न बिचारी ॥

...  
बिगरी सेवक की सदा साहेबहि सुधारी। तुलसी पर तेरी कृपा निरुपाधि निनारी” ॥ ३४ ॥

फिर ३५वें पद में लिखा है—

“बान्दखोर बिरुदावली निगमागम गाई। नीके तुलसीदास को तेरिण निकाई ॥”

(४) ४३ वें पद में संक्षेप में रामचरित्र, देवतों की स्तुति से लेकर राज्याभिषेक तक का वर्णन किया है, ४५ वें में राजा राम की वन्दना है।

(५) ४६ वें पद में श्रोकृष्ण की वन्दना है।

(६) ५२ वें पद में दशावतार-वर्णन है।

(७) ६१, ६२, ६३ पद में श्राविन्दुमाधवजी की वन्दना है।

(८) ७६ वें पद से गोस्वामो जी के जीवन-चरित्र से बहुत कुछ संबंध जान पड़ता है। माता-पिता का छाड़ देना और बचपन ही से गुरु के साथ घूमना, यह सब रामायण आदि से भी प्रमाणित है। इसमें भी इसी की पुष्टि होती है।

“राम को गुलाम नाम रामबोला राख्यो राम काम यह नाम हूँ कबहुँ कहत हौं।

रोटी लूंगा नीके रालें आगे हूँ को वेद भापें भलो हूँ तेरो तातें आनंद लहत हौं ॥

बाँधों हौं करम जड़ गरभ गूढ़ निगड़ सुनत दुसह हो तो साँवत सहत हौं।

आरत अनाथ नाथ केवलपाल कृपाल लीन्यो छीन दीन देख्यो दुरत दहत हौं ॥



बुझ्यो ज्योंही कह्यो मैं हूँ चेतो हूँ हो रावरो जू मेरे कोऊ कहूँ नाही चरन गहत हौं ।  
मीजी गुरु पीठ अपनाइ गहि बाँह बोलि सेवक सुखद सदा विरद बहत हौं ॥  
लोग कहै पोचु, सो न सोचु न संकोचु मेरे ब्याह न बरेखी जात पाति न चहत हौं ।  
तुलसी अकाज काज राम हो के रीके खीके प्रीति की प्रतीति मन मुदित रहत हौं ॥ ७६ ॥

(८) १३५ वें पद में लिखा है—

“दियो सुकुल जन्म सरिर सुन्दर हेतु जो फल चारि को ।  
जो पाइ पंडित परमपद पावत पुरारि मुरारि को ॥  
यह भरतखंड-समीप सुरसरि थल भलो संगति भली ।  
तेरी कुमति कायर कलपवल्ली चाहत विषफल फली” ॥

(१०) ब्राह्मणों को ये बहुत हो बड़ा मानते थे, १४२ वें पद में लिखा है—

“विप्रद्रोह जनु बाँट परयो हठि सब सो बैर बढ़ावौ ।  
ताहूँ पर निज मति बिलास सब सन्तन्ह माँझ गनावौ” ॥

(११) यह बात प्रसिद्ध है कि मीराबाई को जब हरि-भक्ति और साधु-सत्संग के कारण राणा जी तथा और लोग दूषण देने लगे तब उन्होंने तुलसीदास जी की बड़ाई सुनकर उनको पत्र लिखकर पूछा कि हम क्या करें। उत्तर में तुलसीदास जी ने १७४ वाँ पद “जा के प्रिय न राम वैदेही । सो छाँडिये कोटि वैरो सम जद्यपि परम सनेही ।” लिख भेजा था।

(१२) २२७ वें पद में भी माँ-बाप के छोड़ने और बिना नाम के इधर उधर भटकने का वर्णन किया है—

“नाम राम रावरोई हित मेरे ।  
स्वारथ परमारथ साधिन सो भुज उठाइ कहौं टेरे ॥  
जनक जननि तज्यो जनाम करम बिनु बाध सिरज्यो अबडेरै ।  
मोहूँ से कोउ कोउ कहत राम को सो प्रसंग केह केरे ॥  
फिरयो ललात बिन नाम उदर लागि दुखहु दुखित मोह हेरे ।  
नाम-प्रसाद लहत रसाल फल अब हौं बचुर बहरे ॥  
साधत साधु लोक परलोकहि सुनि गुनि जतन धनेरे ।  
तुलसी के अवलम्ब नाम को एक गाँठ केह केरे” ॥ २२७ ॥

(१३) २७५ वें पद में माता-पिता के छोड़ने पर ग्लानि होने और सन्तों के डाढ़स देने का वर्णन किया है—

“द्वार द्वार दीनता कही काढ़ि रद परि पाहूँ ।  
हूँ दयाल दुनि दसौ दिसा दुख दोष दलन छुमि कियो न संभाषन काहूँ ॥  
तनु तज्यो कुटिल कीट ज्यो तज्यो मातु पिता हूँ ।  
काहूँ को रोस दोस काढि धौं मेरे ही अभाग मोसौ सकुचत छुइ सब छाहूँ ॥  
दुखित दोख सन्तन बझो सोचै जनि मन माहूँ ।  
तोसे पशु पौंवर पातकी परिहरे न सरन गये रघुबर ओर निबाहूँ ॥



तुलसी तिहारो भये भूयो र खी प्रीति प्रतीति बिनाहूँ ।

नाम की मर्दिमा सीछु नाथ को मेरो भलो बिलोकि अवतें सकुचाहुँ सिहाहुँ ॥ २७५ ॥

(१४) २७७ में “विनयपत्रिका” लिखकर पेश करने का वर्णन किया है—

“विनयपत्रिका दीन की, बापु आपुही बाँचो ।

दिये हेरि तुलसी लिखी सो भाय सही करि बहुरि पूछिए पाँचो” ॥

(१५) २७८ में हनुमान, शत्रुघ्न, भरत और लक्ष्मण से प्रार्थना की है कि मौका पा कर सिपारिश करके मेरा काम बना देना ।

(१६) २७९ वें (अन्तिम) पद में लिखा है कि हनुमान और भरत का रुख पाकर लक्ष्मण ने स्वामी को हमारी बिनती सुना दा । भगवान् ने हँस कर कहा—हाँ, हमें भा खबर लगा है—

“मरुति मन रुचि भगत की लखि लपन कही है ।

कलिकालह नाथ नाम सो परतीति प्रीति एक किंकर की निरही है ॥

सकल सभा सुन लै उठी जानी रीति रही है ।

कुग गरीब निवाज की देखत गरीब को साहब बाँह गही है ॥

ब्रह्मस राम कह्यो सत्य है सुधि मैं हूँ लही है ।

मुदात माय नावत बनी तुलसी अनाथ की परी खुनाथ सही है” ॥ २७९ ॥

६—दोहावला में ५७३ दोहों का संग्रह है । दाढ़े भगवन्नाम-माहात्म्य, वेदान्त, राजनीति, कलियुग-दुर्दशा, धर्मोपदेश आदि स्फुट विषयों पर हैं । इनमें से डाक्टर प्रिथ्वीराम की सुचो के अनुसार लगभग आधे दोहे रामायण, रामाज्ञा, तुलसी-सतसई और वैराग्यसंदापनी में पाये जाते हैं । अन्तिम ५७३वाँ दोहा “मनि मानिक महंगे किये ससतो रुन जल नाज । तुलसी एते जानिये राम गरीबनिवाज ।” खानखाना रहाम का बनाया कहा जाता है । अस्तु, इसमें सन्देह नहीं कि यह ग्रंथ, ग्रंथ के ढंग पर नहीं लिखा गया था वरंच चाहे तुलसीदास जी ने स्वयं या उनके पोछे किसी दूसरे ने इसका संग्रह उनके ग्रंथों से तथा स्फुट दोहों का लेकर किया है ।

इसके दोहों को विचार कर देखने से उस समय की स्थिति और तुलसीदास जी के मन के भाव कुछ कुछ प्रकट होते हैं । जैसे—

असुभ मेघ भूपन भरे, भछामच्छ जे खाहिं ।

ते जोगी ते ७६ नर, पूज्य ते कलजुग माहिं ॥ ५५० ॥

बादहिं सुद दिवन सन हय तुम्ह ते कुछ घाटि ।

जानहिं ब्रह्म सो विप्रवर, आनि देखावाहिं डाटि ॥ ५५३ ॥

सखी सखदी दोहंग, कहि कहियो उपखान ।

भगत निरुगहिं भगत कलि निन्दहिं वेद पुरान ॥ ५५४ ॥



कृति-सम्मत हरि-भक्त पय, संजुत विगत विवेक ।

तेह परिहर्षि विमोह बस, कल-हि पय अनेक ॥ ५५५ ॥

गोंड गेवार नृगल माह, यवन महा माहपाल ।

साम न दाम न भेद कलि, केवल दंड कराल ॥ ५५६ ॥

तुलसी पावस के समय, घरी कोकलन मौन ।

अब तो दादुर बोलि है, हमें पूछि है कौन ॥ ५५७ ॥

का भाषा का संस्कृत, प्रेम चाहिए रुचि ।

काम जो आवै कामी, का लै करै कर्माच ॥ ५५८ ॥

रामायन अनुदरत लिख जग भयो भारत रीति ।

तुलसी सठ की को सुनै, कलि कुचाल पर प्रीति ॥ ५५९ ॥

७—रामसतसई में सात सौ से कुछ अधिक दोहे हैं, जिसमें से लगभग डेढ़ सौ दोहावलो के हैं। मिर्ज़ापुर के प्रसिद्ध रामायणी पंडित रामगुलाम द्विवेदो जो ने इस ग्रंथ का नाम गोस्वामो जो के १२ ग्रन्थों में नहीं गिनाया है; परन्तु पण्डित शेषदत्त शर्मा उपनाम फनेश कवि ने इसे गोस्वामो जो का बतला कर इस पर टोका की है। महामहापाध्याय पण्डित सुधाकर जो ने इस पर कुंडलिया बनाकर तुलसी-सुधाकर नाम रक्खा है। पण्डित जो ने अनेक कारण दिखलाकर यह सिद्ध किया है कि यद्यपि इसमें गोस्वामो जो के बहुत से दोहे हैं तथापि यह किसी तुलसी नामक कायस्थ कवि का बनाया ग्रंथ है। यह ग्रंथ संवत् १६४२ वैशाख सुदी ८, गुरुवार को बना था।

“अह-सना, यन-चेनु रस, गनपति दिज, गुरुवार । माधव सित तिय जनम तिथि, सतसैषा अवतार ॥”

(रामसतसई)

८—रामललानहछू\*—यह छोटा सा ग्रंथ बीस तुकों का सोहर छन्द में है। भारतवर्ष के पूर्वीय प्रान्त में—विशेष कर काशी, बिहार और तिरहुत प्रान्त में—बरात के पहले चौक बैठने के समय नाइन के नहछू करने की रीति बहुत प्रचलित है। इस ग्रंथ में वहा लीला गाई गई है। इधर का स्वामि ग्राम्य छन्द सोहर है जो कि स्त्रियाँ पुत्रात्सव और विवाहोत्सव आदि आनन्दोत्सवों पर गती हैं। यह ग्रंथ उसी छन्द में है और बाली भी इसकी प्रायः इस देश की ग्राम्य बोली हो के समान है; जैसे—

“जे एह नहछू गाव हँ गइ सुनावाहिँ हो । रिद्धि सिद्धि कल्याण मुक्ति नर पावहिँ हो ॥”

पंडित रामगुलाम द्विवेदो का यह मत है कि नहछू चारों भाइयों के यज्ञोपवीत के समय का है। संयुक्त-प्रदेश, मिथिजा इत्यादि देशों में यज्ञोपवीत के समय भी नहछू होता है। रामचन्द्र जी का विवाह अकस्मात् जनकपुर में स्थिर हो गया, इसलिए विवाह में नहछू नहीं हुआ। इस नहछू में कौशल्या आदि की हास्यलीला लिखी हुई है।

\* बरात के पहले मंडप में बर की माँ बर को नहला धुलाकर गोद में लेकर बैठती है और नाइन पैर के नखों के महावर के रंग से चातती है। इसी रीति का नाम नहछू है।



८—जानकीमंगल—इसमें श्रीसीताराम-विवाह-वर्णन है। १८२ सोहर छन्द और २४ छन्द हैं। ग्रंथ बनाने का समय नहीं दिया है, केवल “शुभ दिन रचेँ स्वयंवर मंगलदायक” लिख दिया है। परन्तु “पार्वती-मंगल” और यह दोनों एक ही समय के बने जान पड़ते हैं, क्योंकि दोनों का एक ही ढंग, एक ही छन्द है और मंगलाचरण भी एक ही भाव का है।

यथा—

पार्वतीमंगल—

बिनइ गुराई गुनिगनहिँ गिरिहँ गननाथहिँ ।

जानकीमंगल —

गुरु गनपति गिरिजापति गौरि गिरा पति ।

पार्वतीमंगल —

गावउँ गौरि गिरीस विवाह सुहावन ।

जानकीमंगल—

सिय रघुवीर विवाह जयामति गावउँ ।

इस ग्रन्थ में रामचरितमानस की कथा से कुछ भेद है, जो नीचे लिखा जाता है।

(१) इसमें फुलवारी-वर्णन न करके धनुष-यज्ञ ही से वर्णन आरम्भ हुआ है। साताराम का प्रथम परस्पर सन्दर्शन भी इसमें धनुषयज्ञ ही के समय लिखा गया है।

(२) रामायण में जनक के धिक्कारने पर लक्ष्मण का कोप और तब विश्वामित्र की आज्ञा पर रामचन्द्र का धनुष तोड़ना लिखा है। इसमें सब राजाओं के हारने पर विश्वामित्र ने जनक से कहा है कि रामचन्द्र से कहो। इस पर जनक ने इनकी सुकुमारता देखकर सन्देह प्रकट किया तब मुनि ने इनकी महिमा कही। फिर जनक के कहने पर रामचन्द्र जो ने धनुष तोड़ा।

(३) इसका १८ वें और रामायण के ३५७वें दोहे का छन्द एक ही है, कुछ अदल बदल मात्र है। ऐसे ही इसका अन्तिम २४वाँ छन्द और रामायण बालकाण्ड का अन्तिम ३८५वें दोहे का छन्द है जिसमें एक पद तो एक ही है।

(४) रामायण में विवाह के पहले परशुराम जो आये हैं, इसमें विवाह-विदाई के पीछे। यही क्रम वाल्मीकि रामायण में भी है।

१०—पार्वती-मंगल—इस ग्रन्थ में शिव-पार्वती का विवाह वर्णित है। इसमें १४८ तुक सोहर छन्द के हैं और १६ छन्द हैं।

इसको तुलसीदास जो ने जय संवत् फागुन सुदी ५ गुरुवार अश्विनी नक्षत्र में बनाया था। महामहोपाध्याय पंडित सुधाकर द्विवेदी जी के गणनानुसार जय संवत् १६४३ में होता है।

अप्रलिखित छन्द से जान पड़ता है कि इस समय बहुत लोग तुलसीदास जो से बुरा मानते थे और उनकी निन्दा और इनसे विवाद करते थे—



“पर अनेवाद विभूषित बानिहिँ । पावनि करउँ सो गाई भवेस भवानिहिँ ॥”

११—\* बरवै रामायण—छोटे बरवा छन्द में यह ग्रंथ है। इसमें रामचरितमानस की भाँति सात काण्ड हैं। (१) बालकांड, १६ छन्द—राम-जानकी-अवि-वर्णन, धनुष-भंग, विवाह (आभासमात्र); (२) अयोध्याकाण्ड, ८ छन्द—कैकेयीकोप (आभासमात्र), राम-वन-गमन, निषाद-कथा, वाल्मीकिप्रसंग; (३) अरण्यकांड, ६ छन्द—शूर्पणखाप्रसंग, कंचनमृग-प्रसंग, सीता-विरह में राम-अनुताप; (४) किष्किंधाकाण्ड, २ छन्द—हनुमान् का रामचन्द्रजी से पूछना कि आप कौन हैं (आभासमात्र); (५) सुन्दरकाण्ड, ६ छन्द—जानकी का हनुमान् से अपना विरह कहना, हनुमान् का आकर रामचन्द्र जी से जानकी की दशा कहना; (६) लंकाकांड, १ छन्द—रामलक्ष्मण की सेना सहित युद्ध में शोभा; (७) उत्तरकाण्ड, २७ छन्द—चित्रकूट-वास-महिमा, नाम-स्मरण महिमा।

बरवा रामायण से जान पड़ता है कि इसे ग्रंथ रूप में कवि ने नहीं बनाया था। समय समय पर यथारुचि स्फुट बरवै बनाये थे, गोछे से चाहे स्वयं कवि ने अथवा और किसी ने रामचरितमानस के ढंग पर कथा का आभासमात्र लेकर कांडक्रम से उन छन्दों का संग्रह कर दिया है। इसमें और ग्रंथों की तरह मंगलाचरण भी नहीं है। यही दशा रामचरितमानस को छोड़ प्रायः और रामायणों की भी देखने में आती है।

१२—हनुमान्बाहुक—यह ग्रंथ कवितावली का अंग है पर कुछ लोग इसे स्वतंत्र ग्रंथ मानते हैं। इसमें ४४ कवित्त हैं जिनमें हनुमान्जो की वन्दना, काशो की बड़ाई करके उस पर भी कलियुग के जोर का वर्णन किया है। (विरचा विरंचि की बसति विश्वनाथ की जो प्रात हूँ ते प्यारी पुरी केशव कृपाल की। जोतिरूप लिंगमई अगनित लिंगमई मोच्छ-वितरनि विदरनि जग-जाल की ॥ देवी देव देवसरि सिद्ध मुनि बरबास लापति विलोकति कुलिपि भोड़ें भाल की। हा हा करै तुलसी दयानिधान राम ऐसी कासी को कदर्शना कराल कलिकाल को ॥)

कलियुग का वर्णन करके लिखा है कि शिवजो का क्रोध तो महाभारी ही से जान पड़ता है और रामचन्द्र जो का कोप दुनिया के प्रतिदिन दरिद्र होने से (—शंकर संराष महा-मारिहिँ तें जानियत साहेब संराष दुनी दिन दिन दारिदो।)

लोगों के बुराई करने पर हनुमान् जो से पूछते हैं कि बतलाइए, हमने कौन सा अपराध किया है जिसमें हम आगे के लिए तो हाशियार हों (—जान-सिरोमनि हैं हनुमान सदा जन के हिय बास तिहारो। डारो बिगारो मैं काको कहा कहि कारन खाभत हौं तो तिहारो। साहेब

\* शिवलाल पाठक कहते थे कि तुलसीदास का बरवा रामायण भारी ग्रंथ है। आजकल जो प्रचलित बरवा रामायण है, वह बहुत ही छोटा और झिझ भरा है। कहावत है कि जब खानखाना के उनके मुंशों की स्त्री की “प्रेमप्रीति के बरवा चलेहु लगाय। लीचन की सुंघ लीजा मुक्ति न जाय” इस कविता से बरवा अच्छा लगा, तब आपने भी इस छन्द में बहुत कविता की और इष्ट मित्रों से भी बहुत श्रवण। उसी समय खानखाना के कहने पर तुलसीदास जो ने भी बरवा रामायण बनाई।



सेवक नाते ते होता ? कियो सो तहाँ तुलसी को न चारो । दोष मुनाये ते आगेहु को हुशियार है हीं मन तो हिये हारो ॥)

फिर हनुमान् जी को बुढ़ोती का वर्णन करते हैं—(बूढ़े भये बलि मेरेहि बार कि हारि परे बहुते नत पाले ?) आगे दुख देनेवाले खलों का दमन करने की प्रार्थना की है । तब बाँह की पोड़ा छुड़ाने के लिए प्रार्थना की है ।

बाँह के पोड़ारूप राहु को पछाड़कर मारने की प्रार्थना है । पड़ले लिखा कि हमें लड़का जानकर बचपन ही से दया की और निरुपाधि रक्खा—(बालक धिलोकि बलि बारें तें आपनो कियो दोनबंधु दया कीन्हों निरुपाधि न्यारिये ।) बाँह की पाड़ा का वर्णन । बाँह की जड़ में दर्द होने का वर्णन । (बाहु तरुमूल बाहु सुल कपि कछुबेलि उपजी सकेलि कपि केलि ही उपारिये ।)

बाँह का दर्द पूतना है; यह तुम्हारे ही मारे मरेगी । दर्द की भीषणता दिखाई है । बाँह की पार की पुकार । यहाँ स्पष्ट लिखा है कि मुझे बचपन से घर घर के टुकड़े खिलाकर जिलाया और सदा मेरी सँभाल और रक्षा करते आये, पर आज क्यों यह खेल है ? “बालकों का खेल और चिड़िया की मौत” । (टुकनि को घर घर डोलत कंगाल बोलि बाल ज्यों कृपाल नतपाल पालि पोसा है । कीन्हा है सँभार सार अंजनीकुमार वीर आपनो विसारि है न मेर दू भरोसा है ॥ इतना परेखो सब भाँति समरथ आजु कपिनाथ साँचा कहाँ को दिल्ोक तोसा है । साँसति सहव दास की जै पेखि परिहास चारो को मरन खेल बालकनि को सो है ॥) बहुत कुछ दवा और टोटके किये, यन्त्र, मंत्र किये, देवी-देवता मनाये पर दर्द बढ़ता ही जाता है ।

शिव जी को प्रार्थना है कि आप ही के टुकड़े से पला हूँ, चूक होने पर भी मुझे न छोड़िए । इसमें हनुमान् जी की प्रशंसा की है कि मैं मर ही चुका था, पर तुमने रख लिया । इसमें लिखा है कि फिर दर्द बढ़ा । श्री रामचन्द्र जी से प्रार्थना की है कि दर्द मिटाइए बल्कि लूला ही आपके दरबार में पड़ा रहूँगा । (बाँह की बेदन बाँह पगार पुकारत आरत आनंद भूलो । श्री रघुवीर निवारिये पार रहों दरवार परो लटि लूलो ॥)

३७वें कवित्त में लिखा है कि रात दिन का दर्द सदा नहीं जाता । उसी बाँह को इसने पकड़ा है जिसको हनुमान् जी ने पकड़ा था । (काल की करालता करम कठिनाई कैथीं पाप के प्रभाव की सुभाय बाय बावरे । बेदन कुभाँति सो सही न जाति राति दिन सोई बाँह गहो जो गहो समीर डावरे । लायो वह तुलसी तिहारो सो निहारि बारि सोंचिए मलीन भो तयो है तिहुँ तावरे । भूतनि की आपनो परायें हो कृपानिधान जानियत सब ही की रीति राम रावरे ॥)

३८वें में लिखा है कि सारे शरीर में दर्द फैल गया, ज्वर बढ़ा, बुढ़ोती की निर्बलता, प्रदाँ आदि का जोर और काल का जोर मुझ पर हो रहा है । फिर श्रीराम लक्ष्मण जी से प्रार्थना ।

४१वें कवित्त में लिखते हैं कि जब सब तरह से मैं धनहीन, विषयहीन था, तब आपने



अपनाया। जब मान बढ़ा तब अभिमान आ गया। इसी से जान पड़ता है कि बाल-तोड़ के बहाने राम राजा का नमक रोएँ-रोएँ से फूट-फूटकर निकल रहा है। जान पड़ता है, इस समय सारे शरीर में फोड़े या घाव हो गये थे। (असन-वसनहीन विषय विषादलीन देखि दीन दूबरो करै न हाय हाय को। तुलसी अनाथ सो सनाथ कियो रघुनाथ दियो फल सीलसिन्धु आपने सुभाय को ॥ नीच एहि वाच पति पाइ भरुहाइगो विहाइ प्रभु भजन बचन मन काय को। ताते तन पेखियत घोर बरतार मिसु फूटि फूटि निकसत है लोन राम राय को ॥)

४३वें कवित्त में अत्यंत पवरा गये हैं, तब इस कवित्त में हनुमान्जो, रामचंद्रजो, महादेवजो और औरवजो की वन्दना करते हैं।

४४ वां अन्तिम कवित्त है। इसमें सब तरह थककर अन्त में कहते हैं कि अब यह समझकर कि अपने कर्मा का फल मिल रहा है, हम भी चुप हो जाते हैं।

१३—वैराग्यसंदोषनी—यह ग्रंथ दोहे-चौपाइयों में सन्त-महात्माओं के लक्षण, प्रशंसा और वैराग्य के उत्कर्ष-वर्णन में लिखा गया है। इसमें तीन प्रकाश हैं। पहला, ३३ छन्दों का संत-स्वभाव-वर्णन; दूसरा, ८ छन्दों का सन्त-महिमा-वर्णन और तीसरा, २० छन्दों का शान्ति-वर्णन है। जान पड़ता है कि घर छोड़कर विरक्त होने के पाछे इसको तुलसीदास जो ने बनाया है।

१४—रामाज्ञा—इस ग्रंथ को शकुन विचारने के लिए तुलसीदास जो ने बनाया है। इसमें ४८-४९ दोहों के सात अध्याय हैं। इन अध्यायों में आरामचरित्र के बहाने शकुन कहा है, परन्तु रामायण के क्रम से अध्याय नहीं हैं। अध्याय की कथा नाचे लिखे क्रम से हैं।

१ अध्याय—बालकांड की कथा।

२ अध्याय—अयोध्याकांड का कथा।

३ अध्याय—अरण्य और किष्किंदाकांड का कथा।

४ अध्याय—फिर से बालकांड का कथा, राम-जन्म और विवाह।

५ अध्याय—सुन्दर और लंकाकांड की कथा।

६ अध्याय—उत्तरकांड का कथा और अश्वमेधयज्ञ, साता-अग्नि-प्रवेश आदि।

७ अध्याय—स्फुट दोहे, व्यापार, संग्राम आदि विषय के प्रश्नों पर शकुनविचार।

इस ग्रंथ को तुलसीदास जो ने शकुन विचारने ही को इच्छा से बनाया था, चाहे किसी के अनुरोध से बनाया हो या अपना ही इच्छा से। इसके दोहों में बराबर शकुन विचार गया है और अन्त में शकुन विचारने का विधि भी दी है। यथा—

“हृदिन सौं पाथी नेवत पूज प्रभात सप्रेम। सगुन विचारव चाक्रमति सदा सत्य सनेम ॥

मुनि गान, दिन गान, धातु गनि, दोहा देखि विचारि। देस, करम, करता, बचन, सगुन सब अनुहारि ॥”

\* डाक्टर प्रिअसेन ने इंडियन ऐंटीक्वेरी में लिखा है—Each Adhyaya forms a sort of running commentary or of the corresponding Kanda of the Ramayan.



डाक्टर ग्रिगर्सन अपने लेख "नोट्स ऑन तुलसीदास" (Notes on Tulsi Das) में बाबू रामदानसिंह के कथन के आधार पर इस ग्रंथ के बनने के विषय में यह कहानी लिखते हैं कि काशी में राजघाट के राजा गहरवार क्षत्रिय थे, जिनके वंशज अब मौंडा और कन्तिन के राजा हैं। इनके कुमार शिकार खेलने वन में गये। उनके साथ का कोई मनुष्य बाध से मारा गया, परन्तु राजा को समाचार मिला कि उन्होंने के राजकुमार मारे गये हैं। राजा ने धवरा कर प्रह्लादघाट पर रहनेवाले प्रसिद्ध ज्योतिषी गंगाराम को बुलाकर प्रश्न किया, साथ ही यह भी कहा कि यदि आपकी बात सच होगी तो एक लाख रुपया पारितोषिक मिलेगा, नहीं तो सिर काट लिया जायगा। गंगाराम एक दिन का समय लेकर घर आये और उदास बैठे रहे। तुलसीदास जो से और इनसे बड़ा प्रेम था। ये दोनों मित्र नित्य संध्या को नाव पर बैठकर गंगापार जाते और भगवदुपासना में मग्न होते थे। उस दिन भी तुलसीदास जी आये, पर गंगाराम ने उदासी के मारे जाने से अनिच्छा प्रकट की। तुलसीदास जो ने जब कारण सुना तब कहा कि धवराआ नहीं, मैं इसका उपाय कर दूँगा। निदान उपासना से छुट्टी पाकर लौट आने पर तुलसीदास जो ने लिखने की सामग्री माँगी। कागज़ के अतिरिक्त कलम दावात भी वहाँ नहीं मिली, तब उन्होंने एक सरई का टुकड़ा लेकर कत्थे से लिखना आरम्भ किया और छः घंटे में बिना रुके हुए लिख कर इस रामायण को पूरा कर दिया। ज्योतिषी जो ने इसके अनुसार प्रश्न करके जाना कि राजकुमार कल संध्या को घड़ा दिन रहते कुशल-पूर्वक लौट आवेंगे। सबेरे जाकर उन्होंने राजा से कहा। राजा ने उन्हें संध्या तक के लिए कैद कर रक्खा। ज्योतिषी जी के बतलाये ठाक समय पर राजकुमार लौट आये और ज्योतिषी को लाख रुपये मिले। वे उस रुपये को तुलसीदास जो को भेंट करने लगे, परन्तु उन्होंने स्वीकार नहीं किया। बहुत आग्रह करने पर बारह हजार रुपया लेकर उन्होंने हनुमान जो के बारह मन्दिर बनवा दिये जो अब तक हैं और जिन सभी में हनुमान जी की मूर्ति दक्षिण मुख किये स्थापित है।

मेरी समझ में इस आख्यायिका की जड़ यह प्रथम अध्याय का उनचासवाँ दोहा है—

“लगुन प्रथम उनचास सुभ, तुलसी अति अभिराम ।  
सब प्रसन्न सुर भूमिसुर गोगन गंगाराम ॥”

(प्रत्येक अध्याय के अन्त में एक एक दोहा इस ढंग का दिया है) परन्तु यह कथा सत्य नहीं जँचती, क्योंकि एक तो किसी दोहे में ऐसा ठोक उत्तर नहीं मिलता, दूसरे उस समय राजघाट का किला ध्वंस हो चुका था। महमूद गजनवी के सेनानायक सैयद सालार मसऊद (माजो मियाँ) की लड़ाई में यह किला टूट चुका था। मुसलमानी समय में यहाँ के चकलेदार मुसलमान होते थे। अन्तिम चकलेदार मीर रुस्तम अली थे जो दशाश्वमेध के पास मीरघाट पर रहते थे और जिनको, वर्तमान काशिराजवंश के संस्थापक मनसाराम ने, भगा कर यहाँ का राज्य लिया था।



इसके सैकड़ों दोहे तुलसीदास जी के दूसरे ग्रन्थों में भी मिलते हैं, विशेष कर दोहा-वली में। जैसे इसके सातवें अध्याय का २१ वाँ दोहा—

“राम वाम दसि जानकी लखन दाहिनी ओर।

ध्यान सकल कल्याण मय सुरत तुलसी तोर॥”

वैराग्यसंदीपनी और दोहावली दोनों का पहला दोहा है। ऐसे दोहों की एक सूची डाक्टर ग्रिगर्सन ने अपने ऊपर लिखे लेख में दी है।

बस, यहाँ पर तुलसीदास जी के ग्रन्थों का वर्णन समाप्त होता है। इसमें संदेह नहीं कि यदि तुलसीदास जी का पूर्णरूप से वर्णन किया जाय और उनके काव्य के गुण-दोषों पर विचार किया जाय तो एक बहुत बड़ा ग्रंथ बन जाय। खेद की बात है कि हिन्दों के ऐसे बड़े कवि के जीवन-चरित्र को जानने के लिए हमें किंवदन्तियों का ही आश्रय लेना पड़ता है। जिन घटनाओं का निदर्शन स्थूल रूप से गोस्वामी जी ने अपने ग्रंथों में आप किया है उनको छोड़ कर अन्य किसी घटना का कोई दृढ़ प्रमाण हमें नहीं मिलता। अतएव हमने इस निबंध के लिखने में यही सिद्धान्त रक्खा है कि जो-जो बातें तुलसीदासजी के विषय में प्रसिद्ध हैं उनका उल्लेख मात्र कर दें। उन पर अपना दृढ़ मत देने या उनकी पूरी-पूरी छानबान करने का हमने उद्योग नहीं किया, क्योंकि इससे कोई फल नहीं निकलता। पहले सिद्ध महात्मा यों ही अद्भुत जाव होते हैं, फिर उनके भक्त अनुयायी उनकी अद्भुतता की मात्रा को इतना बड़ा देते हैं कि सत्या-सत्य का निर्णय करना कठिन हो जाता है। सब बातों पर विचार करने पर हमारा यही सिद्धान्त है कि सबसे प्रामाणिक जीवनचरित्र बाबा बेणामाधवदास का लिखा है।

### (१४) गोस्वामी जी का काव्य-सौन्दर्य

गोस्वामी तुलसीदासजी भक्ति के क्षेत्र में जितने महान् थे उतने ही कविता के क्षेत्र में भी थे। वस्तुतः उनकी कविता उनकी भक्ति का ही प्रतिरूप था। उनका भक्ति हो माना वाणा का आवरण पहनकर कविता के रूप में व्यक्त हुई थी। उनको कविता अपने आप अपना उद्देश्य नहीं था। ‘कवि न होउँ नहिं चतुर ऽवीना’ में जहाँ उनके विषय का पता चलता है वहाँ यह भी संकेत है कि उनका काव्य-रचना का लक्ष्य कविता करना नहीं था। जिस प्रौढ़ वय में उन्होंने कविता करना आरंभ किया था, उससे पता चलता है कि यशोलिप्सा भी उन्हें नहीं थी। उन्होंने जो कुछ कहा है वह केवल कविचतुर्य के फेर में पड़कर नहीं, बरन् इसलिए कि अपने हृदय का अनुभूति को बिना प्रकट किये उन्हें चैन नहीं मिलता था। यही आकुलता कविता को अबाध प्रवाह देती है। प्रयत्नप्रसृत कविता वास्तविक कविता नहीं कहो जा सकती। उसमें कविता का बहिरंग हो सकता है पर यह आवश्यक नहीं कि जहाँ कविता का बहिरंग दिखाई दे वहाँ उसका अभ्यंतर भी मिल जाय। सूचो सजोव कविता के लिए यह आवश्यक



हैं कि कवि को मनोवृत्तियाँ वर्ण्य विषय के साथ एकाकार हो जाएँ। जब कवि की सब भावनायें एकमुख होकर जागरित हो उठती हैं तब कवि का हृदय स्वतः ही भावुक उद्गारों के रूप में प्रकट होने लगता है। इस अभिव्यक्ति के लिए न तो कवि की ओर से प्रयत्न की आवश्यकता होता है और न कोई बाहरी रुकावट ही उसे रोक सकती है। गोस्वामीजी में इस तत्त्वानता की पराकाष्ठा हो गई थी। उनकी निःशेष मनोवृत्तियाँ रामाभिमुख होकर जागरित हुई थीं। भगवान् श्रीराम के साथ उनके मनोभावों का इतना तादात्म्य हो गया था कि जो कोई वस्तु उनके और राम के बीच व्यवधान होकर आवे उससे कदापि उनके हृदय का लगाव नहीं हो सकता था। यही कारण है कि भगवान् राम के अतिरिक्त किसी के विषय में उन्होंने अपनी वाणी का उपयोग नहीं किया।

श्रीरामकथा का आदि स्रोत 'वाल्मीकीय रामायण' है। गोस्वामी जी ने भी प्रधान आश्रय इसी ग्रंथ का लिया था। आदि रामायणकार होने के कारण इन कवीश्वर की गोस्वामी जी ने वन्दना भी की है; इन्हीं के साथ हनुमन्नाटककार कवीश्वर की भी वन्दना की है, क्योंकि उन्होंने हनुमन्नाटक से भी सहायता ली है। इनके अतिरिक्त योगवाशिष्ठ, अध्यात्मरामायण, महारामायण, भृशुण्डिरामायण, याज्ञवल्क्यरामायण, भगवद्गीता, श्रीमद्भागवत, भरद्वाजरामायण, प्रसन्नराघव, अनर्घ्यराघव, रघुवंश आदि सैकड़ों ग्रंथों की छाया रामचरितमानस में मिलती है।

परन्तु इससे यह न समझना चाहिए कि गोस्वामी जी ने रामचरितमानस लिखने के लिए इन ग्रंथों को पढ़ा था। वे भगवान् राम के अन्यतम भक्त थे, इसलिए उन्होंने राम-संबंधों सभी लभ्य साहित्य पढ़ा था। सबके विवेकोचित त्वाग और सारग्रहणमय अध्ययन से राम का जो मंजुल लोक-रञ्जक चरित्र उन्होंने निर्धारित किया, उसी को उन्होंने रामचरितमानस के रूप में जगत् के सामने रक्खा। इसी परित्याग और ग्रहण में उनकी मौलिकता है जिसका रूप उनकी प्रबन्ध-पटुता के योग में अत्यन्त पूर्णता के साथ खिल उठता है।

जिस प्रकार गोस्वामी जी का जीवन राममय था, उसी प्रकार उनकी कविता भी राममय थी। श्रीराम-चरित्र की व्यापकता में उन्हें अपनी कला के संपूर्ण कौशल के विस्तार का सयोग प्राप्त था। उसी में उन्होंने अपनी सूक्ष्म पर्यवेक्षण-शक्ति का परिचय दिया। अन्तःप्रकृति और बाह्य-प्रकृति दोनों से उनके हृदय का समन्वय था। इसी से उन्हें चरित्र-चित्रण और प्रकृति-चित्रण दोनों में सफलता प्राप्त हुई। परन्तु गोस्वामी जी आध्यात्मिक धर्मशील उद्युति के मनुष्य थे। सबके संरक्षक भगवान् श्रीराम के प्रेम ने उन्हें संरक्षण के मूल शीलमय धर्म का प्रेमी बनाया था, जिसके संरक्षण में उन्हें प्रकृति भी संलग्न दिखाई देती थी। पंपासरोवर का वर्णन करते हुए वे कहते हैं—

फलभारच नमि विटप सब रहे भूमि नम्रगई । पर उपकारी पुष्प जामि नवई सुसम्पति पाइ ॥

सुखी मीन सब पकरस आति अगाध जल माहि । जया धमवीलहि के । दिन सुखसंजुत गाहि ॥

प्राकृतिक दृश्यों में शीलसंरक्षिका धर्मशीला नीति की यह छाया उनके कान्धों में सर्वत्र दिखाई देती है। किष्किंधाकांड के अन्तर्गत वर्षा और शरद्-ऋतु के वर्णन इसके बहुत अच्छे उदाहरण हैं। यह गोस्वामी जी का महत्त्व है कि धर्मसादृश्य, गुणोत्कर्ष आदि अलंकार-



योजना के सामान्य नियमों का निर्वाह करते हुए भी वे शील और सुरुचि के प्रसार में समर्थ हुए हैं।

गोस्वामो जो का प्रकृति से परिचय केवल परम्परागत नहीं था। उन्होंने प्रकृति के परम्परागत प्रयोगों को स्वीकार किया है, परन्तु वहाँ तक जहाँ तक ऐसा करना सुरुचि के प्रातिकूल नहीं पड़ता। सीताजी के वियोग में विलाप करते हुए आरामचन्द्रजी के इस कथन में

खंजन सुक करोत मृग मीना। मधुर निकर कोकिला प्रवीणा ॥

कुंदरुली दाड़िम दामिनी। कमल सरद सात अहिभामिनी ॥

बनगल मनोब धनु हवा। गज केहरि निज जुनव प्रसवा ॥

शोफल बनक बदलि दरवाही। नेकु न संक सकुच मन साही ॥

उन्होंने कविपरम्परा का ही अनुसरण किया है। ये उपमान न जाने कब से भिन्न भिन्न अंगों की, विशेषकर स्त्रियों के अंगों की सुंदरता के प्रतीक समझे जाते हैं। मूल रूप में ये मनुष्य जाति की, और विशेष कर उनके अधिक भावुक अंग अर्थात् कविसमुदाय की, निसर्ग-सौन्दर्यप्रियता के वातक हैं। परन्तु आगे चलकर इनका प्रयोग केवल परम्परा-निर्वाह के लिए होने लगा। परन्तु गोस्वामी जी ने परम्परा के अनुसरण से ही सन्तोष किया हो, ऐसी बात नहीं। उन्होंने अपने लिए अपने आप भी प्रकृति का पर्यवेक्षण किया था। उनके हृदय में प्राकृतिक सौन्दर्य से प्रभावित होने की क्षमता थी। उनके विशाल हृदय में जड़ और चेतन सृष्टि के दोनों अंग एक ही उद्देश्य की पूर्ति करते हुए उद्भवित होते हैं। उनकी दृष्टि में ग्लानिपूरित हृदय को लेकर रामचन्द्र जी को मनाकर लौटा लाने के लिए जानेवाले शोलनिवान भरत के उद्देश्य में प्रकृति की भी सहानुभूति है। इसी लिए उनके मार्ग को सुगम बनाने के लिए—

किये जाई छाया जलद, रुखद बहई यर भव ॥

प्रकृति की सरल सुंदरता उनको सहज ही आकर्षित कर लेती थी। पक्षियों का कलरव, जिसमें वे परमात्मा का गुणगान सुनते थे, उन्हें आमन्त्रक प्रतीत होता था—

बोलत जल कुंकुट कलहंसा। प्रभु बल्लोक जनु करत प्रसवा ॥

सुंदर खगगन गिरा सुहाई। जात पक्षिक जनु लेत बुलाई ॥

कोकिला की मधुर ध्वनि उन्हें इतनी मनोमोहक जान पड़ती थी कि उससे मुनियों का भी ध्यान भंग हो जाय।

‘जड़ चेतन जीव जत’ सबको राममय देखनेवाले गोस्वामी जी का हृदय यदि प्रकृति की सुंदरता के आगे उद्वल न पड़ता तो यह आश्चर्य की बात होती।

प्रकृतिसौंदर्य के लिए उनके हृदय में जो कोमल स्थान था उसी का प्रसाद है कि हिंदो में स्वीकृत विवरणमात्र दे देने की परम्परा से ऊपर उठकर कहां कहां उनकी प्रतिभा ने प्रकृति के पूर्ण चित्रों का निर्माण किया है। प्राकृतिक दृश्यों के याथातथ्य चित्रण की जो क्षमता यत्र तत्र गोस्वामी जी में दिखाई देती है वह हिंदा के और किसी कवि में देखने को नहीं मिलती।



लपन दीख पय उतर करारा । चहुँ दिसि फिरेउ धनुष जमि नारा ॥

नदी पनच सर सम दम दाना । सकल क्लुष कलसाउज नाना ॥

चित्रकूट जनु अचल अदेरी । चुकइ न धात मार मुठमेरी ॥

इस डेढ़ चौपाई में गोस्वामी जी ने चित्रकूट और उसके तल पर बहनेवालो मन्दाकिनी का सुन्दर तथा याथातथ्य चित्र अंकित कर दिया है और साथ ही तीर्थ का माहात्म्य भी कह दिया है । प्रस्तुत और अप्रस्तुत का इतना सार्थक समन्वय गोस्वामी जी की ही कला का कौशल है ।

इसो प्रकार पंपासरोवर तथा जल पोने के लिए आये हुए मृगों के झुंड का, यह चित्र भी वस्तुस्थिति को ठोक ठोक आँखों के सामने खोंच देता है—

जहँ तहँ पिअहि बिबिध मृग नीरा । जनु उदार रह जाचके भीरा ॥

मनुष्य भी प्रकृति का ही एक अंग है । उसकी बाहरी चालढाल, मुद्रा, आकार आदि का वर्णन भी बाह्य प्रकृति के वर्णन के ही अन्तर्गत समझना चाहिए । गोस्वामी जी ने इनके चित्रण में भी अपना कौशल दिखलाया है । मृगया करते हुए श्रीरामचन्द्र की मूर्ति उनके हृदय में विशेष रूप से बसी हुई थी । उस मूर्ति का चित्र खोंचते हुए उन्होंने अपनी सूक्ष्म पर्यवेक्षण-शक्ति का परिचय दिया है;

जटा मुकुट सिर सारस नयननि गौहँ तहत बुझौह सकोरे । और भी—

सोइति मधुर मनोहर मूर्ति हेमहरिन के पाछे ।

धारनि नवनि बिलोकनि बिकनि बसे तुलसी उर आछे ॥

मृग के पोछे दौड़ते हुए, बाण छोड़ने के लिए झुकते हुए, मृग के भाग जाने पर दूर तक दृष्टि डालते हुए और हारकर परिश्रम जनाते हुए राम का कैसा सजीव चलचित्र आँखों के सामने आ जाता है ! बाह्य प्रकृति से भी अधिक गोस्वामी जी की सूक्ष्म अन्तर्दृष्टि अन्तः-प्रकृति पर पड़ा था । मनुष्य-स्वभाव से उनका सर्वांगोण परिचय था । भिन्न भिन्न अवस्थाओं में पड़कर मन का क्या दशा होता है, इसका वे भली भाँति जानते थे । इसी से उनका चरित्र-चित्रण बहुत पूर्ण और दोष-रहित हुआ । रामचरितमानस में प्रायः सभी प्रकार के पात्रों के चरित्र-अंकन में उन्होंने अपनी सिद्धहस्तता दिखाई है । दूसरे के उत्कर्ष को अकारण ही न देख सकने-वाले दुर्जन किस प्रकार किसी दूसरे व्यक्ति को अपने पक्ष में करने के लिए पहले स्वर्ग स्वार्थ-त्यागो बनकर अपने को उनका हितैषी जताकर उनके हृदय में अपने भावों को भरते हैं, इसका मन्थरा के चरित्र में हमें अच्छा दिग्दर्शन मिलता है । दुर्जनों की जितनी चालें होती हैं उन्हीं के दिग्दर्शन के लिए मानो सरस्वती मन्थरा की जिह्वा पर बैठा था ।

जिस पात्र को जो स्वभाव देना उन्हें अभीष्ट था उसे उन्होंने कोमल वय में बोज-रूप में दिखलाकर, आगे बढ़ते हुए, भिन्न-भिन्न परिस्थितियों में उनका नैसर्गिक विकास दिखाया है । श्री रामचन्द्र जी के जिस स्वार्थत्याग का हम बाहुबल से जीते हुए लंका के समृद्ध राज्य



को बिना हिचक विभीषण को सौंप देने में देखते हैं वह सहसा आई हुई उमंग का परिणाम नहीं है, वह श्रीरामचन्द्र का बाल्यकाल ही से क्रमपूर्वक विकास पाता हुआ स्वभाव ही है। उसे हम चौगान के खेल में छोटे भाइयों से जाँत कर भी हार मानते हुए बालक राम में, अन्य पुत्रों की उपेक्षा कर जेठे पुत्र को ही राज्याधिकारी माननेवाली प्रथा को अन्याययुक्त विचार करते हुए युवा राम में, और फिर प्रसन्नता से राज्य छोड़कर ऋषि-मुनियों की भाँति तपोमय जीवन बिताते हुए वनवासी राम में देखते हैं।

रामचरितमानस में रावण का जितना चरित्र हमारी दृष्टि में पड़ता है उसमें आदि से अन्त तक उसकी एक विशेषता हमें दिखाई देती है। वह है घोर भौतिकता। कदाचित् आत्मा की उपेक्षा करते हुए भौतिक शक्ति का अर्जन ही गोस्वामों जी राक्षसत्व समझते थे। उसका अपार बल, विश्वविश्रुत वैभव, उसकी धर्महीन शासनप्रणाली जिसमें ऋषि-मुनियों तक से कर लिया जाता था, उसके राज्य भर में धार्मिक अभिरुचि का अभाव और धार्मिक उत्पीड़न, ये सब उसके भौतिकवाद के द्योतक हैं। प्रश्न उठता है कि वह बड़ा तपस्वी भी तो था ? किन्तु उसके तप से भी उसकी भौतिकता का ही परिचय मिलता है। वह तप उसने अपनी आध्यात्मिक उन्नति या मुक्ति के उद्देश्य से नहीं किया था, वरन् इस कामना से कि भौतिक सुख को भोगने के लिए वह इस शरीर से अमर हो जाय।

हनुमान्‌जी में गोस्वामों जी ने सेवक का आदर्श खड़ा किया है। वे भगवान् राम के सेवक हैं। गाढ़े समय पर जब सबका धैर्य और शक्ति जवाब दे जाती है तब हनुमान्‌जी ही से राम का काम सधता है। समुद्र को लाँचकर सीता को खबर वे ही लाये। लक्ष्मण को शक्ति लगने पर द्रोणाचल पर्वत को उखाड़ ले आकर उन्होंने संजीवनी वृक्ष प्रस्तुत की। भक्त के हृदय में बसने की राम की प्रतिज्ञा जब व्यवधान में पड़ी तब उन्होंने अपना हृदय चोरकर उसकी सत्यता सिद्ध की। परन्तु हनुमान्‌जी के चरित्र में एक बात से कुछ असमंजस हो सकता है। वे सुग्राव के सेवक थे। सुग्राव से बढ़कर राम की भक्ति करके क्या उन्होंने सेवा-धर्म का व्यतिक्रम नहीं किया ? नहीं, लंकाविजय तक वास्तव में उन्होंने सुग्राव की सेवा कभी नहीं छोड़ी तथा और लोगों से कुछ दिन बाद तक जो वे अयोध्या में श्रीराम की सेवा करते रहे वह भी सुग्राव की आज्ञा से—

दिन दसि करि शुभति-पद-सेवा । पुनि तव चरन देखिहउँ देवा ॥  
पुन्यपुत्र तुम्ह अवनकुमार । सेवहु जाइ कुल-आगरा ॥

इसी प्रकार भरत के हृदय की सरलता, निर्मलता, निःस्पृहता और धर्म-प्रवणता उनकी सब बातों से प्रकट होती है। राम खुशों से उनके लिए राज्य छोड़ गये हैं, कुल-गुरु वशिष्ठ उनको सिंहासन पर बैठने की अनुमति देते हैं, कौसल्या अनुरोध करती हैं, प्रजा प्रार्थना करती है; परन्तु सिंहासनासीन होना तो दूर रहा, वे इसी बात से चुन्व हैं कि लोग कैकेयी के कुचक्र में उनका हाथ न देखें। वे माता से उसकी कुटिलता के लिए रुष्ट हैं। परन्तु साथ ही



वे अपने को माता से अच्छा भी नहीं समझते, इसी में उनके हृदय की स्वच्छता है। जब माता ही बुरी है तो पुत्र कैसे अच्छा हो सकता है !

मातृ मांद मैं शत्रु सचाली । उर अरु आनत कोटि कुचाली ॥

सिंहासन स्वीकार करने के लिए आग्रह करनेवाले लोगों से उन्होंने कहा था—

कैकेयी सुश्रु कुण्डलमति, राम-विमुख गतलाज ।

तुम्ह चाहत सुख मोहवस, मोहि से अधम के राज ॥

भरत के संबंध में चाहे यह बात न घटती और वे राजा का पालन बड़े प्रेम से करते, जैसा उन्होंने किया भी, परन्तु उनका राज्य स्वीकार करना महत्त्वाकांक्षी राजकुमारों और द्वेषपूर्ण सौतेलों के लिए एक बुरा मार्ग खोल देता, जिससे प्रत्येक अभिषेक के समय किसी न किसी कांड की आशंका बनी रहती। इसी बात को दृष्टि में रखकर संभवतः उन्होंने कहा था—

मोह राजु हठि देखहु जखी । रसा रसातल जा रहि तखी ॥

भरत की लोक-मर्यादा की, जिसका ही दूसरा नाम धर्म है, रक्षा की इस चिन्ता ने ही राम को—भरत भूमि रह राउरि राखी ॥ कहने के लिए प्रेरित किया था। उमड़ते हुए हृदय और वाष्प-मादुंगद कंठ से भरत के राम को लौटा लाने के लिए चित्रकूट पहुँचने पर जब राम ने उनसे अपना धर्म-संकट बतलाया तब उसी धर्म-प्रवणता ने उन्हें राज्य का भार स्वीकार करने के लिए बाध्य किया। परन्तु उन्होंने केवल राजा के कर्त्तव्य की कठोरता को स्वीकार किया, उसके सुख-वैभव को नहीं। सुख-वैभव के स्थान पर उन्होंने वनवासी का कष्टमय जीवन स्वीकार किया जिससे उनके उदाहरण से धर्मोत्सर्ग की आशंका दूर हो जाय।

परन्तु वास्तविक मानव-जीवन इतना सरल नहीं है जितना सामान्यतः बाहर से दीखता है, यह ऊपर के वर्णन से प्रकट हो सकता है। मनुष्य के स्वभाव में एक ही भावना की प्रधानता नहीं रहती। प्रायः एक से अधिक भावनाएँ उसके जीवन में स्थित होकर उसके स्वभाव की विशेषता लक्षित कराती हैं। जब कभी ऐसी दो भावनाएँ एक दूसरे की विरोधिनी होकर आती हैं तब यदि कवि इनके चित्रण में किंचित भी असावधानी करे तो उसका चित्रण सदोष हो जायगा। उदाहरण के लिए गोस्वामो जो ने लक्ष्मण की प्रचण्ड प्रकृति दी है, परन्तु साथ ही उनके हृदय में राम के लिए अगाध भक्ति का भी सृजन किया है। जहाँ पर इन दोनों बातों का विरोध न हो वहाँ पर इनके चित्रण में उतनी कठिनाई नहीं हो सकती। जनक के 'वारविहीन महो मैं जानी' कहते ही वे तमक कर कद उठते हैं—

रघुवंशन्द महँ जहँ कोउ होई । तेहि समाज अरु कहइ न कोई ॥

परशुराम के शेषभरे वचनों को सुनकर वे कोरी कोरी सुनाने में कुछ उठा नहीं रखते—

भृगुवर परबु देखावहु मोही । विष विचारि बचउँ नृगदोही ॥

मिले न कबहुँ सुमट रन गाढ़े । द्विज देवता पगही के बाढ़े ॥



और भरत को ससैन्य चित्रकूट की ओर आते देख राम के अनिष्ट की आशंका होते ही वे बिना आगा-पाछा सोचे भरत का काम तमाम कर डालने के लिए उद्यत हो जाते हैं—

जिम कर-नकर दलइ मृगराज । लेइ लपेटि लवा जिम वाज ॥

तैसेहि भरतहि सेन समेता । सानुज निदरि निपातउं सेवा ॥

इसी प्रकार सरल रामभक्ति का परिचय भी उनके जावन के चाहे जिस अंग में देखने को मिलेगा । गोस्वामा जो के कौशल की परख वहाँ पर हो सकती है जहाँ पर राम के प्रति भक्तिभावना और सहज प्रवण्ड प्रकृति एक दूसरे के विरुद्ध होकर आवें । यदि ऐसे स्थल पर दोनों भावों का निर्वाह हुआ तो समझना चाहिए कि वे चरित्र-चित्रण में कृतकार्य हुए हैं ।

भगवान् श्रीरामचन्द्रजी को कैकेयो ने वन जाने का उपदेश दिया है । वचनबद्ध दशरथ 'नाहों' नहीं कर सकते हैं । ऐसे अवसर पर यह आशा करना कि लक्ष्मण क्रोध से तिलमिलाकर धनुष-बाण लेकर सबका विरोध करने के लिए उद्यत हो जायेंगे, स्वाभाविक ही है । परन्तु देखते हैं कि गोस्वामा जो ने लक्ष्मण से इस समय ऐसा कुछ भी नहीं करवाया है । परन्तु यह जितना ही सामान्य पाठक की आशा के विरुद्ध हुआ है, उतना ही सज्जोजन भी है, क्योंकि यहाँ पर क्रोध एकट करना लक्ष्मण के स्वभाव के विपरीत होता । ऐसा करने से वे राम की रुचि के विरुद्ध काम करते । लक्ष्मण को वनवास की आज्ञा का तब पता चला जब राम वन के लिए तैयार हो चुके थे । एक पदानुसारी भृत्य की भाँति वे भी चुपचाप वन जाने की तैयारी करने लगे । यह बात नहीं कि उन्हें क्रोध न हुआ हो, क्रोध हुआ अवश्य था, परन्तु उन्होंने उसे दबा लिया । ससैन्य भरत को चित्रकूट आते हुए देखकर—

आइ बना भल सकल समानु । प्रगट करउँ रिस पाछिलि आजु ॥

कहकर उन्होंने जिस रिस का उल्लेख किया है वह यही रिस था जिसे उन्होंने उस समय एकट नहीं होने दिया था । गोस्वामा जो ने भी इस अवसर की गंभीरता की रक्षा के उद्देश्य से लक्ष्मण के मन की दशा का उल्लेख नहीं किया ।

इसी प्रकार लंका जाने के लिए प्रस्तुत श्रीरामचन्द्रजी ने ३ दिन तक समुद्र से रास्ता देने के लिए विनय की । लक्ष्मण को विनय की बात पसंद न आई । जब रामचन्द्र जी ने समुद्र को अग्निबाणों से सोखने का विचार करके धनुष खोला तब लक्ष्मण की प्रसन्नता दिखलाकर गोस्वामा जो ने इस अरुचि की ओर संकेत किया है ।

भावद्वन्द्व का एक और उदाहरण लीजिए । कैकेयो के कहने पर रामचन्द्र जी ने वन जाने का निश्चय कर लिया है । इस समय दशरथ का रामसे और उनकी सत्यप्रतिज्ञता दोनों कसीदी पर हैं और उनके साथ सब गोस्वामा जो का चरित्र-चित्रण का कौशल भी है । पहले तो वन जाने की आज्ञा गोस्वामा जो ने दशरथ के मुँह से नहीं कहलवाई है । 'हम वन चले जाओ' अनन्य प्रेम के कारण दशरथ यह कह नहीं सकते थे । वे नहीं चाहते थे कि राम वन जायें । वे चाहते तो इस समय अपने वचन की अवहेलना करके रामचन्द्र को वन जाने से रोकने का प्रयत्न



कर सकते थे। परन्तु वचनभंग करने का विचार भी उनके मन में नहीं आया। हाँ, वे मन ही मन देवताओं को मनाते रहे कि राम स्वयं ही—

वचनु मोर तजि रहहि घर परिहरि सीलु सनेहु ॥

सत्यप्रतिज्ञा दशरथ अपमानित पिता होकर रहना अच्छा समझते थे परन्तु राम का विछोह उन्हें असह्य था। उनका यह राम-प्रेम कोई छिपी बात नहीं था। कैकेयों को समझाती हुई विष्णुधुआँ ने कहा था—‘नृप कि जिइहि बिनु राम’। लक्ष्मण को समझाते हुए राम ने इस आशंका की ओर संकेत किया था—‘राउ वृद्ध मम दुखु मन माहाँ’। हुआ भी यही। वचनों की रक्षा में जो राजा छाती पर पत्थर रखकर प्रिय पुत्र राम को वन जाते हुए देखते हैं, उन्हें को हम राम के विरह में स्वर्ग जाते हुए देखते हैं।

जहाँ मानव-मनोवृत्तियों के सूक्ष्म ज्ञान ने गोस्वामीजी से चरित्रविधान में स्वाभाविकता की प्राणप्रतिष्ठा कराई वहाँ साथ ही उसने रस की धारा बहाने में भी उनको सहायता दी, क्योंकि रसों के आधार भाव ही हैं। गोस्वामी जा केवल भावों के शुष्क मनोवैज्ञानिक विश्लेषक न थे, उन्होंने उनके हलके और गहरे रूपों को एक दूसरे के साथ संश्लिष्टावस्था में देखा था, जैसा कि वास्तविक जगत् में देखा जाता है। रामचरितमानस की विस्तीर्ण भूमि में इन्हीं के स्वाभाविक संयोग से उनकी रसप्रसविनी लेखनी सब रसों की धारा बहाने में समर्थ हुई है। प्रेम को उन्होंने कई रूपों में स्थायित्व दिया है। गुरुविषयक रति, दाम्पत्य प्रेम, वात्सल्य, भगवद्विषयक रति या निर्वेद सभी हमें रामचरितमानस में पूर्णता को पहुँचे हुए मिलते हैं। गुरुविषयक रति का आनन्द हमें विश्वामित्र के चेले राम लक्ष्मण देते हैं जो गुरु से पहले जागकर उनकी सेवा-शुश्रूषा में संलग्न दिखाई देते हैं। भगवद्विषयक रति की सबसे गहरी अनुभूति उनकी विनय-पत्रिका में हाता है, यद्यपि उनके अन्य ग्रन्थों में भी इसकी कमी नहीं है। शृंगार-रस के प्रवाह में पाठकों को आप्लुत करने में गोस्वामी जी ने कोई कसर नहीं रक्खी है। परन्तु उनका शृंगाररस रौतिकाल के शृंगार कवियों के शृंगार की भाँति कामुकता का नग्न नृत्य न होकर सर्वथा मर्यादित है। शृंगाररस यदि अश्लीलता से बहुत दूर पवित्रता की उच्च भूमि में कहीं उठा है तो वह गोस्वामी जी की कविता में। जहाँ परमभक्त रसदास भी अश्लीलता के पंक में पड़ गये हैं वहाँ गोस्वामी जी ने अपनी कविता में लेशमात्र भी दुर्भाविना नहीं आने दी है—

करत बतकही अनुज सन, मन सियरूप लोभान ।

मुखसरोज मकरंद छवि करइ मधुप इव पान ॥

देखन मिस मृग बिहग तरु, फिरइ बहोरि बहोरि ।

निरखि निरखि रघुबीर छवि, बाढ़इ प्रीति न थोरि ॥

सचमुच सरल प्रेममय यह जोड़ा हर एक के हृदय में घर कर लेती है। इनका यशोगान करती हुई गोस्वामी जी की वाणी धन्य है, जिसने वासना-विहीन शुद्ध दाम्पत्य प्रेम का



यह परम पवित्र चित्र लोक के समक्ष रक्खा है। जब कोई विदेशी कहता है कि हिंदी के कवियों ने प्रेम को वासना और स्त्री को पुरुष के विलास की ही सामग्री समझकर हिंदी-साहित्य को गंदगी से भर दिया है तब 'यह लाञ्छन सर्वांश में सत्य नहीं है,' यह सिद्ध करने के लिए गोस्वामी जी की रचनाओं की ओर आसानी से संकेत किया जा सकता है।

गोस्वामी जी के विप्रलम्भ शृंगार की मृदुल कठोरता श्रोसीताओं के हृदय के समय भगवान् राम के विलाप में पूर्णतया प्रत्यक्ष होती है।

करुणरस की धारा राम के वनवासी होने पर और लक्ष्मण की शक्ति लगने पर फूट पड़ती है। राम के वनवासी होने पर तो शोक की छाया मनुष्यों ही पर नहीं, पशुओं पर भी पड़ा। जिस रथ पर राम को सुमन्त्र कुछ दूर तक पहुँचा आया था, लौट आने पर उसमें जुते हुए घोड़ों की आकुलता देखिए—

देखि दखिन दिति हय दिहिनाहीं। जनु विनु पंख बिहँग अकुलाहीं ॥

नहि तून चरहि न पिअहि जल, मोचहि लोचन बारि ॥

घोड़ों की जब यह दशा थी तब पुरवासियों की और विशेषकर उनके कुटुम्बजनों की क्या दशा हुई होगी !

जनक के 'बोरबिहीन महो मैं जानी' कहने पर लक्ष्मण की आकृति में जो परिवर्तन हुआ उसमें मूर्त्तिमान् रौद्ररस के दर्शन होते हैं—

माखे लखनु कुटिल भई भौंहे। रदपट फरकत नयन रिसौंहे ॥

वीर और बोभत्सरस का तो मानो लंकाकांड स्रोत ही है। शिवधनुष के भंग होने पर चारों ओर जो आतंक छा जाता है उसमें भयानक रस की अनुभूति होती है—

भरे भुवन घोर कठोर रव रविबाजि तजि मारगु चले।

चिकरहि दिग्गज डोल माहि आहि काल कूटम कलमले ॥

सुर असुर मुनि कर कान दीन्हें सकल बिकल बिचारहीं।

श्री रामचन्द्र जो से सता और कौसल्या को एक ही साथ कई रूप दिखलाकर उन्होंने अद्भुतरस का चमत्कार दिखलाया। शिव जी की बरात के वर्णन और नारद-मोह में हास्यरस के फुहारे छूटते हैं। स्वयं राम-कथा के भीतर कृत्रिम रूप बनाकर आई हुई वास्तव में कुरुपा शूर्यशर्मा के राम के प्रति इस वाक्य से ओठ हलक ही जाते हैं—

तुम्ह सम पुरुष न मो सम नारी। यह सँजोग बिधि रचा बिचारी ॥

मम अनुरूप पुरुष जग माहीं। देखिउँ खोजि लोक तिहुँ नाहीं ॥

ताते अब लागि रहिउँ कुमारी। मन माना कछु उम्हहि निहारी ॥

लक्ष्मण इस पर मन ही मन खूब हँसे थे। इसी कारण जब श्रीराम जी ने उसे उनके पास भेजा तो उनसे भी न रहा गया। बोले—उन्हों के पास जाओ, वे राजा हैं, उन्हें सब कुछ शोभा दे सकता है।



प्रभु समर्थ कैसलपुर राजा । जो कहु करहि उनहि सब छाजा ॥  
इतना होने पर भी यह कहों नहीं भान होता कि गोस्वामी जी ने प्रयत्नपूर्वक आलम्बन, उदापन, संचारी आदि को जुटाकर रसपरिपाक का आयोजन किया हो। प्रबन्ध के स्वाभाविक प्रवाह के भीतर स्वतः ही रस की तलैयाँ बँध गई हैं जिनमें जी भर डुबकी लगाकर ही साहित्यिक तैराक आगे बढ़ने का नाम लेता है।

कला का एक प्रधान उद्देश्य जीवन की व्याख्या करते हुए उसे किसी उच्चतम आदर्श में ढालने का प्रयत्न करना है। भावाभिव्यक्ति में जितनी सरलता होगी उतनी ही इस उद्देश्य में सफलता भी होगी। कला के इसी उद्देश्य ने गोस्वामी जी को संस्कृत का विद्वान् होने पर भी उन्हें देवदासी की समता छोड़कर जनवाणी का आश्रय लेने के लिए बाध्य किया था। संस्कृत, जिसमें अब तक रामकथा संरक्षित थी, अब जनसाधारण की बोल-चाल की भाषा न रहकर पण्डितों के ही मंडल तक बँधी रह गई थी। इससे रामचरितमानस का आनन्दपूर्ण लाभ सर्वसाधारण न उठा सकते थे। इसी से गोस्वामीजी को भाषा में रामचरित लिखने की प्रेरणा हुई, पर पंडित लोगों में उस समय भाषा का आदर न था। भाषा कविता की वे हँसी उड़ाते थे।

भाषा भनति भौर मति भोरी । हँसिबे जोग हँसे नहि खोरी ॥  
परन्तु गोस्वामी जी ने उनको हँसी की कोई परवा नहान की, क्योंकि वे जानते थे कि वही वस्तु मानास्पद है जो उपयोगा भी हो। जो किसी के काम न आवे उसका मूल्य ही क्या ?

का भाषा का संस्कृत प्रेम चाहिअत साँच ।

काम जो आवै कामरी का लै करै कर्माँच ॥

अतएव उन्होंने भाषा ही में कविता की और इस प्रकार रामचरित को देश भर में घर घर पहुँचाने का उपक्रम किया।

दिग्दर्शन-मात्र कराने के लिए हम गोस्वामी तुलसीदासजी की प्रबन्ध-पटुता का एक उदाहरण देते हैं। कबा बालकांड की है। धनुष टूट चुका है। सीताजी सखियों को साथ लिये हुए रामचन्द्रजी को जयमाल पहनाने के लिए आ रहा हैं। उनके रूप-लावण्य को देखकर दुष्टप्रकृति के राजा लाग, जो धनुष न तोड़ सकने के कारण लज्जित हो चुके हैं, लालायित हो गये और—

उठि उठि पहिरि सनाह अभाग्ये । जहँ तहँ गाल बजावन लागे ।

लेहु छुड़ाय सीय कहँ केज । धार बाधहु नृन-बालक दोज ॥

तोरे धनुष चाँह नहिँ सहाई । जीअत हमाँ कुअँर को बसाई ।

जौँ बदेह कहु करै सहाई । जीतहु उमर सहित दोड भाई ॥

इस प्रकार स्थिति भयावह हो चली थी। यदि लड़ाई छिड़ जाता तो रक्तपात हुए बिना न रहता। अतएव गोस्वामीजी ने अपना प्रबन्ध-पटुता का यहाँ स्पष्ट परिचय दे दिया है। उन्होंने वाल्मीकिजी के दिये हुए घटना-क्रम का बदल कर इस स्थिति को संभाल लिया।



स्तम्भ देखि विकल नरनारो । सब मर्ति देखि महपन गारी ।  
 तेहि भवपर सुनि सिबधनुमंगा । आये भृगुकुल कमल पतंगा ॥  
 देखि महीप सकल सकुचान । राज भूषट जुनु लवा लुचाने ।  
 गार सरीर मति नलि भ्राजा । माल बिसाल त्रिपुड विराजा ॥  
 सीस जटा साँस वदन सहाका । रसधस कल्लुक अरुन होई आवा ।  
 भृकुटी कुटिल नयन रिसराते । सहजहुँ चितवत मनहुँ गसाते ॥  
 वृषभ कंध उर नाइ बिधाला । चाँद जनेउ माल भृगुछाला ।  
 काट मुनि बसन तुन दुइ बाँधे । धनुसर कर कुठार कल काँधे ॥  
 संतयेष करनी काठन, बरान न साई सरूप ।  
 धार मुनिनतनु जुनु बीर रस, आयेउ जहँ सब भूप ॥  
 देखत भृगुपात वपु कराला । उठे सकल भय-विकल भुआला ।  
 पिबु समेत काँह निज निज नामा । लगे करन सब दंड प्रनामा ॥  
 चेहँ सुभाष चितवहि हितु जानी । सो जानै जुनु आई खुटानी ॥

बस, सागो परिस्थिति ने पलटा खायी और कुटिल राजाओं का शेंखी हँकना बन्द होकर  
 उनको अपनी रक्षा की चिंता ने प्रस लिया ।

ऐसी पटुता गोस्वामी जी ने अनेक स्थलों पर दिखाई है । पर यहाँ तो उदाहरण-  
 स्वरूप एक घटना का उल्लेखमात्र कर दिया गया है ।

### (१५) गोस्वामी तुलसीदास का प्रभाव

(१) अध्ययन—सहाकवि तुलसीदास का जो व्यापक प्रभाव भारतीय जनता पर है  
 उसका कारण उनकी उदारता, उनकी विलक्षण प्रतिभा तथा उनके उद्गारों की सत्यता आदि तो  
 हैं ही, साथ ही उसका सबसे बड़ा कारण है उनका विस्तृत अध्ययन और उनकी सारग्राहिणा  
 प्रवृत्ति । “नानापुराणनिगमागमसम्मत” रामचरितमानस लिखने की बात अन्यथा नहीं है,  
 सत्य है । भारताय संस्कृति के आधारभूत तत्त्वों को गोस्वामीजी ने विविध शास्त्रों से ग्रहण  
 किया था और समय के अनुरूप उन्हें अभिव्यंजित करके अपनी अपूर्व दूरदर्शिता का परिचय  
 दिया था । यों तो उनके अध्ययन का विस्तार अत्यधिक था, परन्तु उन्होंने रामचरितमानस में  
 प्रधानतः वाल्मीकिरामायण का आधार लिया है । साथ ही उन पर वैष्णव महात्मा रामानंद  
 की छाप स्पष्ट देख पड़ती है । उनके रामचरितमानस में मध्यकालीन धर्म-ग्रंथों—विशेषतः  
 अध्यात्मरामायण, योगवाशिष्ठ तथा अद्भुतरामायण—का प्रभाव कम नहीं है । २. शुंडिरामायण  
 और हनुमत्नाटक नामक ग्रंथों का ग्रहण भी गोस्वामीजी पर है । इस प्रकार हम देखते हैं कि  
 वाल्मीकिरामायण की कथा लेकर उसमें मध्यकालीन धर्म-ग्रंथों के तत्त्वों का समावेश कर साथ  
 ही अपनी उदार बुद्धि और प्रतिभा से अद्भुत चमत्कार उत्पन्न कर उन्होंने जिस अनमोल साहित्य  
 का सृजन किया, वह उनकी सारग्राहिणा प्रवृत्ति के साथ ही उनकी प्रगाढ़ मौलिकता का भी  
 परिचायक है ।



(२) उदारता और सारग्राहिता—गोस्वामी जी की समस्त रचनाओं में उनका रामचरितमानस ही सर्वश्रेष्ठ रचना है और उसका प्रचार उत्तर-भारत में घर घर है। गोस्वामी जी का स्थायित्व और गौरव इसी पर सबसे अधिक अवलम्बित है। रामचरितमानस करोड़ों भारतीयों का एकमात्र धर्म-ग्रंथ है। जिस प्रकार संस्कृतसाहित्य में वेद, उपनिषद् तथा गीता आदि पूज्य दृष्टि से देखे जाते हैं, वही प्रकार आज संस्कृत का लेश-मात्र ज्ञान न रखनेवाले जनता भी, करोड़ों की संख्या में, रामचरितमानस को पढ़ती और वेद आदि की ही भाँति उसका सम्मान करती है। इस कथन का यह तात्पर्य नहीं है कि गोस्वामीजी के अन्य ग्रंथ निम्नकोटि के हैं। गोस्वामी जी की प्रतिभा सबसे समान रूप से ललित होती है, किन्तु रामचरितमानस की प्रधानता अनिवार्य है। गोस्वामीजी ने हिन्दू-धर्म का सच्चा स्वरूप राम के चरित्र में अन्तर्निहित कर दिया है। धर्म और समाज की कैसी व्यवस्था होनी चाहिए; राजा-प्रजा, ऊँच-नीच, द्विज-शूद्र आदि सामाजिक सूत्रों के साथ माता-पिता, गुरु-भाई आदि पारिवारिक संबंधों का कैसा निर्वाह होना चाहिए, आदि जीवन के गंभीर प्रश्नों का बड़ा ही विशद विवेचन इस ग्रंथ में मिलता है। हिन्दुओं के सब देवता, उनकी सब रीति-नीति, वर्ण-आश्रम-व्यवस्था तुलसीदास जी को स्वीकार हैं। शिव उनके लिए उतने ही पूज्य हैं जितने स्वयं रामचन्द्र। वे भक्त होते हुए भी ज्ञानमार्ग के अद्वैतवाद पर आस्था रखते हैं। संक्षेप में वे व्यापक हिन्दू-धर्म के संकलित संस्करण हैं और उनके रामचरितमानस में उनका वह रूप बड़ा ही मार्मिकता से व्यक्त हुआ है। उनकी उत्कट रामभक्ति ने उन्हें इतना ऊँचा उठा दिया है कि क्या कवित्व की दृष्टि से और क्या धार्मिक दृष्टि से रामचरितमानस को किसी अलौकिक पुरुष की अलौकिक कृति मान कर, आनन्द-मग्न होकर, हम उसके विधि-नियमों का चुपचाप स्वीकार करते हैं। किसी छोटे भूभाग में नहीं, सारे उत्तर-भारत में, करोड़ों व्यक्तियों द्वारा आज उनका रामचरितमानस हमारी सारी समस्याओं का समाधान करनेवाला और अनंत कल्याणकारा माना जाता है। इन्हीं कारणों से उसकी प्रधानता है।

ऊपर के विवेचन का यह अर्थ नहीं है कि गोस्वामीजी ने अध्ययन और प्रतिभा के बल से ही अपने ग्रंथों की रचना की तथा वे स्वतः अपनी रचनाओं के साथ एकाकार नहीं हुए। न उसका यहो आशय है कि सामाजिक धर्म, जाति-पाँति की व्यवस्था और देवी-देवता की पूजा ही गोस्वामीजी की रचना की प्रधान वस्तुएँ हैं। वास्तविक बात तो यह है कि गोस्वामी जी भारतीय आध्यात्मिक साधना की धारा में पूर्णरूप से निमग्नित हो चुके थे और उनका सर्वोपरि लक्ष्य उक्त साधना को जनता के जीवन में भर देना था। काव्य या साहित्य की रचना अथवा वर्णाश्रम-धर्म की रक्षा का प्रयास तो आनुवंशिक रूप से गोस्वामी जी के लक्ष्य थे। प्रधानतः ता वे भक्त थे और भक्ति के स्रोत में डूबे हुए थे। राम की भक्ति ही उनके जीवन का एकमात्र उद्देश्य थी और उसी उपलक्ष्य से वे अन्य समस्त कार्य करते थे। भारत की चिर-प्रचलित आध्यात्मिक साधना को सामयिक साँचे में ढालकर और उसे रामकथा के प्रबंध में



सन्निहित कर उन्होंने जन-समाज के मानस को आप्लावित कर दिया। इस देश का कोई कवि सामूहिक रूपाति प्राप्त करने के लिए अध्यात्मविद्या का संग नहीं छोड़ सकता। विशेषतः जिस कवि का मुख्य उद्देश्य समाज की भक्ति की धारा में लिप्यात करा रहना हो उसे तो स्वतः अध्यात्मशास्त्र का साधक और अनुयायी होना ही चाहिए। गोस्वामी जो भी ऐसे ही कवि थे।

(३) रामचरित की व्यापकता—कहा जाता है कि गोस्वामी तुलसीदास ने नर-काव्य नहीं किया। केवल एक स्थान पर अपने काशीवासी मित्र टोडर की प्रशंसा में दो-चार दोहे कहे हैं, अन्यत्र सर्वत्र अपने उपास्य देव राम की ही महिमा गाई है और राम की कृपा से गौरवान्वित व्यक्तियों का, राम-कथा के प्रसंग में, नाम लिया है। “कीन्हें प्राकृत जन गुनगाना, सिर धुनि गिरा लागि पछिताना ॥” का संकेत इस तथ्य की ओर है। यद्यपि गोस्वामीजी ने किसी विशेष मनुष्य की प्रशंसा नहीं की है और अधिकतर अपनी वाणी का उपयोग राम-गुण-कीर्तन में ही किया है, पर रामचरित्र के भीतर मानवता के जो उदात्त आदर्श प्रस्फुटित हुए हैं वे मनुष्यमात्र के लिए कल्याणकर हैं। दोहावली में उन्होंने सच्चे प्रेम की जो आभा चातक और घन के डेम में दिखलाई है, अलोकोपयोगी उच्छृङ्खलता का जो खंडन साखो-शब्दी-दोहाकारों की निन्दा करके किया है, रामचरितमानस में मर्यादावाद की जैसी सुन्दर पुष्टि, गुरु की अवहेलना के लिए शिष्य को दंडित करके की है, राम-राज्य का वर्णन करके जो उदात्त आदर्श रक्खा है, उनमें और ऐसे ही अनेक प्रसंगों में गोस्वामीजी की मनुष्यसमाज के प्रति हितकामना स्पष्टतः झलकती देखी जाती है। उनके अमर काव्य में मानवता के चिरंतन आदर्श भरे पड़े हैं।

(४) आंतरिक अनुभूति—यह सब हाते हुए भी तुलसीदासजी ने जा कुछ लिखा है, स्वातःमुखाय लिखा है। उपदेश देने की अभिलाषा से अथवा कवित्वप्रदर्शन की कामना से जो कविता को जाती है उसमें, आत्मा की प्रेरणा न होने के कारण, स्थायित्व नहीं होता। कला का जो उत्कर्ष हृदय से सीधा निकलता हुई रचनाओं में होता है वह अन्यत्र मिलना असंभव है। गोस्वामीजी की यह विशेषता उन्हें हिंदी-कविता के शीर्षासन पर ला रखती है। एक ओर तो वे काव्य-चमत्कार का भड़ा प्रदर्शन करनेवाले कवियों से सहज में ही ऊपर आ जाते हैं और दूसरी ओर उपदेशों का सहारा लेनेवाले नीतिवादी भी उनके सामने नहीं ठहर पाते। कवित्व की दृष्टि से तुलसी की प्रांजलता, माधुर्य और ओज अनुपम तथा मानव-जीवन का सर्वांग निरूपण अप्रतिम हुआ है। मर्यादा और संयम की साधना में गोस्वामीजी संसार के सर्वश्रेष्ठ कवि हैं। इसके साथ ही जब हम भाषा पर उनके अधिकार तथा जनता पर उनके उपकार की तुलना अन्य कवियों से करते हैं तब उनकी यथाथं महत्ता का साक्षात्कार स्पष्ट रीति से हो जाता है।

(५) स्वतंत्र उद्भावना—गोस्वामीजी का रचनाओं का महत्त्व उनमें व्यंजित भावों की विशदता और व्यापकता से ही नहीं, उनकी मौलिक उद्भावनाओं तथा चमत्कारिक वर्णनों



से भी है। यद्यपि रामायण को कथा उन्हें महर्षि वाल्मीकि से बनो-बनाई मिल गई थी, परन्तु उसमें भी गोस्वामी जी ने यथोचित परिवर्तन किये हैं। सीतास्वर्णर के पूर्व कुशवारी का मनारम वर्णन तुलसीदास जी की अपनी उद्भावना है। धनुर्वर्मग के पश्चात् परशुरामजी का आगमन उन्होंने अपनी प्रबंध-पटुता के प्रतीक-स्वरूप रक्खा है। कितनी ही मर्मस्पर्शिनी घटनायें गोस्वामी जी ने अपनी ओर से सन्निहित का है, जैसे सीताजी का अशोक वन में विरह-पाड़ित अवस्था में अशोक से आग माँगना और तत्क्षण हनुमान जी का मुद्रिका गिराना। हनुमान्, विभीषण, सुग्रीव आदि राम-भक्तों का चरित्र तुलसीदासजी ने विशेष सहानुभूति के साथ अंकित किया है। गोस्वामीजी के भरत तो गोस्वामीजी के ही हैं—भक्ति का मूर्ति। अपने युग की छाप भी रामचरितमानस में मिलती है जिससे वह युग-प्रवर्तक ग्रंथ बन सका है। कलियुग के वर्णन में उन्होंने सामयिक स्थिति का दर्शपूर्ण चित्र उपस्थित किया है। ये सब तुलसी की अपनी मौलिकतायें हैं जिनके कारण उनका मानस अन्य प्रांतीय भाषाओं में लिखे हुए रामकथा के ग्रंथों की अपेक्षा कहीं अधिक महत्त्वपूर्ण और काव्यगुणापेत बन सका। पूरे ग्रंथ में रूपमात्रों और रूपकादि अलंकारों को नैसर्गिकता चित्त को विमुग्ध करती है। वह समस्त वर्णन और वे अलंकार रुढ़िबद्ध या अनुरण्यगोल कवि में आ ही नहीं सकते। गोस्वामीजी में सूक्ष्म मनो-वैज्ञानिक अंतर्दृष्टि थी, इसका परिचय स्थान-स्थान पर प्राप्त होता है। वे कोरे भक्त ही नहीं थे, प्रत्युत मानवचरित्र, उसकी सूक्ष्मताओं और अन्तःकुटिल गतियों के पारखी भी थे, यह रामचरितमानस में सर्वत्र दृष्टिगोचर होता है। मंथरा के प्रसंग में गोस्वामीजी का यह चमत्कार स्पष्ट ललित है। कैकेय का आत्मग्लानि भी उन्होंने मौलिकरूप से प्रकट कराई है। ऐसे ही अन्य अनेक स्थल हैं। प्रकृति के रम्य रूपों का चित्र खड़ा करने का क्षमता हिंदी के कवियों में बहुत कम है; परन्तु गोस्वामीजी ने चित्रकूट-वर्णन में संस्कृतकवियों से टक्कर ली है। इतना ही नहीं, भाता के अनुरूप भाषा लिखने तथा प्रबंध में संबंधनिर्वाह और चरित्र-चित्रण का निरंतर ध्यान रखने में वे अपना समता नहीं रखते। उत्कट रामभक्ति के कारण उनके रामचरितमानस में उच्च सदाचार का जो एक प्रवाह-सा बहा है, वह तो वाल्मीकि-रामायण से भी अधिक गंभीर और पृथ है।

(६) भाषा और कान्यशैली—जायसी ने जिस प्रकार दोहा-चौपाई छन्दों में अवधो भाषा का आश्रय लेकर अपनी पद्यावत लिखा है, कुछ वर्षों के पश्चात् गोस्वामी तुलसीदास जी ने भी उसी अवधो भाषा में उन्हा दोहा-चौपाई छन्दों में अपनी प्रसिद्ध रामायण की रचना की। यहाँ यह कह देना उचित होगा कि जायसी संस्कृतज्ञ नहीं थे; अतः उनकी भाषा ग्रामीण अवधो था, उसमें साहित्यिकता की छार नहीं थी। परन्तु गोस्वामीजी संस्कृतज्ञ और शास्त्रज्ञ थे। अतः उन्होंने कुछ स्थानों पर ठेठ अवधो का प्रयोग करते हुए भा अधिकांश स्थलों में संस्कृत-मिश्रित अवधो का व्यवहार किया है। इससे इनके रामचरितमानस में प्रसंगा-नुसार उपर्युक्त दोनों प्रकार की भाषाओं का माधुर्य दिखाई देता है। यह तो हुई उनके रामचरितमानस की बात। उनकी विनयपत्रिका, गातावली और कावतावली आदि में ब्रजभाषा



व्यवहृत हुई है। गौरीमेनी अपभ्रंश की उत्तराधिकारिणी यह ब्रजभाषा विकसित होकर गोस्वामीजी के समय तक पृथक्साहित्य की भाषा बन चुकी थी, क्योंकि इसमें सूरदास आदि भक्त कवियों की विस्तृत रचनाएँ हो रही थीं। गोस्वामीजी ने ब्रजभाषा में भी अपनी संस्कृतपदावली का सम्मिश्रण किया और उसे उच्च गौड़ता प्रदान की। इस प्रकार यह स्पष्ट है कि जहाँ एक ओर गयसी और मुर ते क्रमगः अवभा और ब्रजभाषा में ही काव्यरचना की थी, वहाँ गोस्वामीजी का इन दोनों भाषाओं पर समान अधिकार हुआ और उन दोनों में संस्कृत के समावेश से नवान्न वस्तुकर उत्पन्न कर देने की क्षमता तो उनकी अपनी है।

गोस्वामी तुलसीदास के विभिन्न ग्रन्थों में जिस प्रकार भाषा-भेद है, उसी प्रकार छन्द-भेद भी है। रामचरितमानस में उन्होंने जायसी की तरह दाढ़े-चीपाइयों का क्रम रक्खा है, परन्तु साथ ही हरिगीतिका आदि लम्बे तथा मोरठा आदि छोटे छन्दों का भी वाच-वाच में व्यवहार कर उन्होंने छन्द-परिवर्तन ही और ध्यान रक्खा है। रामचरितमानस के नङ्गाकाण्ड में जो युद्ध-वर्णन है, उसमें छन्द आदि बार-बार कवियों के छन्द भी लाये गये हैं। कवितावली में सर्वश्रेष्ठ और कवि-छन्दों में कथा कही गई है जो भाटों का परम्परा के अनुसार है। इसमें राजा राम की राज्यश्री का जो विराद वर्णन है, उसके अनुरूप कवि-छन्द का व्यवहार उचित हो हुआ है। विनयपत्रिका तथा गातावली आदि में ब्रजभाषा के सगुणापासक संत महात्माओं के गातों की गायत्री स्वाकृत की गई है। गौत-काव्य का सृजन पार्श्वत्य देशों में संगीतशास्त्र के अनुसार हुआ है। वहाँ की लारिक कविता आरम्भ में वीणा के साथ गाई जाता थी। ठाक उसी प्रकार हिन्दी के गौत-काव्यों में भी संगीत के राग-रागेनियों को ग्रहण किया गया है। दोहावली, बरवै रामायण आदि में तुलसीदास जो ने छोटे छन्दों में नीति आदि के उपदेश लिये हैं अथवा अलङ्कारों की योजना के साथ फुटकर भावव्यञ्जना की है। सारांश यह कि गोस्वामीजी ने अनेक शैलियों में अपने ग्रन्थों की रचना की है और आवश्यकतानुसार उसमें विविध छन्दों का प्रयोग किया है। इस कार्य में गोस्वामीजी की सफलता विस्मयकारिणी है। हिन्दी की जो व्यापक क्षमता और जो प्रचुर अभिव्यञ्जना-शक्ति उनकी रचनाओं में देख पड़ती है वह अमृतपूर्व है। उनकी रचनाओं से हिन्दी में पूर्ण गौड़ता की प्रतिष्ठा हुई है।

गोस्वामी तुलसीदास जी के महत्त्व का ठीक-ठीक अनुमान करने के लिए उनकी कृतियों की परोक्षा तीन प्रधान दृष्टियों से करनी पड़ेगी। भाषा की दृष्टि से, साहित्यात्मा की दृष्टि से और संस्कृति के संरक्षण तथा उत्कर्ष-साधन की दृष्टि से। इन तीनों दृष्टियों से उन पर विचार करने का प्रयत्न ऊपर किया गया है, जिसके परिणाम-स्वरूप हम यहाँ कुछ बातों का स्पष्ट उल्लेख कर सकते हैं। हम यह कह सकते हैं कि गोस्वामी जी का ब्रज और अवधी दोनों भाषाओं पर समान अधिकार था और दोनों में ही संस्कृत की छटा उनकी कृतियों में दर्शनीय हुई है। छन्दों और अलङ्कारों का समावेश भी पूरी सफलता के साथ किया गया है। साहित्यिक



दृष्टि से रामचरितमानस के जोड़ का दूसरा ग्रंथ हिन्दी में नहीं देख पड़ता । क्या प्रबंध-कल्पना, क्या संबंध-निर्वाह, क्या वस्तु एवं भावव्यंजना, सभी उच्च कोटि की हुई हैं । पात्रों के चरित्र-चित्रण में सूक्ष्म मनोवैज्ञानिक दृष्टि का परिचय मिलता है और प्रकृतिवर्णन में हिन्दी के कवि उनकी बराबरी नहीं कर सकते । अंतिम प्रश्न संस्कृति का है । गोस्वामीजी ने देश के परम्परागत विचारों और आदर्शों को बहुत अध्ययन करके ग्रहण किया है और बड़ा सावधानी से उनकी रचा की है । उनके ग्रंथ आज जो देश की इतनी असंख्य जनता के लिए धर्म-ग्रंथ का काम दे रहे हैं, उसका कारण यही है । गोस्वामीजी हिन्दू-जाति, हिन्दू-धर्म और हिन्दू-संस्कृति को अचूक रखनेवाले हमारे प्रतिनिधि कवि हैं । उनकी यशःप्रशस्ति अमिट अक्षरों में प्रत्येक हिन्दी भाषा-भाषी के हृदयपटल पर अन्त काल तक अंकित रहेगी, इसमें कुछ भी संदेह नहीं । भारतीय समाज की संस्कृति और प्राचीन ज्ञान की रचा के लिए गोस्वामीजी का कार्य अत्यधिक महत्त्वपूर्ण है । किन्तु गोस्वामीजी परम्परा-रचा के लिए ही एकमात्र यत्नवान् न थे । वे समय की स्थितियों और आवश्यकताओं को भी समझते थे तथा समाज को नवीन दिशा की ओर अग्रसर करने के प्रयास भी उन्होंने किये । आचार-संबंधिनी जितनी शुद्धि और परिष्कार उन्होंने किया वह सब जातीय जीवन को दृढ़ करने में सहायक बना । यह तो नहीं कहा जा सकता कि तुलसीदासजी परम्परा या रुढ़ियों के बंधन से सर्वथा मुक्त थे, तथापि संस्कृति की रचा और उन्नयन के लिए उन्होंने जो महान् कार्य किया उसमें इस बंधन का कुप्रभाव नगण्य-सा है । उनके गुणों का विशाल ऋण हिन्दू-समाज पर है और चिर दिन तक रहेगा । इस अकाट्य सत्य को कौन अस्वीकार कर सकता है ?

यह एक साधारण नियम है कि साहित्य के विकास का परम्परा क्रमबद्ध होता है । इसमें कार्य-कारण का संबंध प्रायः ढूँढ़ा और पाया जाता है । एक काल-विशेष के कवियों को यदि हम फूल-स्वरूप मान लें, तो उनके उत्तरवर्ती ग्रंथकारों को फल-स्वरूप मानना होगा । फिर ये फूल-स्वरूप ग्रंथकार समय पाकर अपने पूर्ववर्ती ग्रंथकारों के फल-स्वरूप और उत्तरवर्ती ग्रंथकारों के फूल-स्वरूप होंगे । इस प्रकार यह क्रम सर्वथा चला चलेगा और समस्त साहित्य एक लड़ा के समान होगा जिसकी भिन्न कड़ियाँ उस साहित्य के काव्यकार होंगे । इस सिद्धान्त को सामने रख कर यदि हम तुलसीदासजी के संबंध में विचार करते हैं, तो हमें पूर्ववर्ती काव्यकारों की कृतियों का क्रमशः विकसित रूप तो तुलसीदासजी में देख पड़ता है, पर उनके पश्चात् यह विकास आगे बढ़ता हुआ नहीं जान पड़ता । ऐसा भास होने लगता है कि तुलसीदासजी में हिन्दी-साहित्य का पूर्ण विकास संपन्न हो गया और उनके अनन्तर फिर क्रमागत विकास की परम्परा बन्द हो गई तथा उसकी प्रगति हास की ओर उन्मुख हुई । सच बात तो यह है कि गोस्वामी तुलसीदासजी में हिन्दू-कविता को जो सर्वतोमुखो उन्नति हुई, वह उनकी कृतियों में चरमसीमा तक पहुँच गई, उसके आगे फिर कुछ करने को नहीं रह गया । इसमें गोस्वामीजी की उत्कृष्ट योग्यता और प्रतिभा देख पड़ती है । गोस्वामीजी के पीछे उनकी



नकल करनेवाले तो बहुत हुए, पर ऐसा एक भी न हुआ जो उनसे बढ़कर हो या कम से कम उनकी समकक्षता कर सके। हिन्दा-कविता के कार्ति-मंदिर में गोस्वामीजी का स्थान सबसे ऊँचा और सबसे विशिष्ट है। गोस्वामीजी के काव्य में रामभक्ति की परम्परा और उसका उत्कर्ष पराकाष्ठा पर पहुँच गया है। उनके पश्चात् यह रामभक्ति की धारा उतनी प्रशस्त नहीं रह गई। कविता के क्षेत्र में तो वह चोण ही होती चला गई। तुलसीदासजी के पश्चात् रामभक्ति में साम्प्रदायिकता की मात्रा बढ़ा। ऐसा होना स्वाभाविक भी था। इस साम्प्रदायिकता से तुलसीदासजी के काव्य का प्रचार तो बहुत हुआ पर परवर्ती कवियों के विकास का मार्ग भी अवरुद्ध हो गया।







रामचरित-मानस की कथा-सूची

<b>बालकाण्ड</b>		<b>श्री रामजन्म</b>	१८२
मंगलाचरण	...	बालजीला	१८८
गुरुवरण-वन्दना	...	कौतल्या को विराट् रूप-दर्शन	१९१
सायु तमाज-गुह-स्वभाव-लक्षण-वन्दन	...	राजा दशरथ से यज्ञ-रक्षा के लिए विश्वामित्र का	
दुष्टों से विनय	...	राम-लक्ष्मण को मांगना	१९६
व्यास प्रभृति को प्रणाम	...	ताड़का-वध	१९९
वाल्मीकि, सरस्वती, गुरु, माता-पिता,	शिव	मुबाहु-वध	२००
और पार्वती आदि की वन्दना	...	जनकपुर-गमन, अहिंसा-शाप-मोचन	२०१
रामनाम की महिमा	...	राम-लक्ष्मण का जनकपुर देखने जाना	२०९
रामकथा-माहात्म्य	...	बाग में फुलवारी-लीला	२१६
रामचरितमानस-नामकरण	...	जानकी को पार्वती का वरदान	२२७
याज्ञवल्क्य-भरद्वाज-संवाद	...	राम-लक्ष्मण का रंगभूमि में जाना	२३२
सीता-मोह	...	धनुष उठाने में राजाओं की विकलता	२४१
दक्ष-यज्ञ-विघ्नंस	...	जनक के कथन पर लक्ष्मण का रोष	२४३
पार्वती का जन्म और तपस्या	...	धनुष-भंग	२५१
सप्तर्षियों द्वारा पार्वती की परीक्षा	...	परशुराम-आगमन और उनसे राम-लक्ष्मण का	
कामदेव का चरित और पराजय	...	संवाद	२५८
शिव-विवाह	...	राजा दशरथ को निमंत्रण	२७८
शिव-पार्वती-संवाद	...	जनकपुर में बरात	२९१
जय-विजय की कथा	...	चारों भाइयों का विवाह	३०९
जलन्धर की कथा	...	बरात का अवधपुरी को लौटना	३३७
नारद-मोह	...		
स्वायम्भूव मनु की कथा	...	<b>अयोध्याकाण्ड</b>	
राजा प्रतापमानु की कथा	...	मंगलाचरण	३५०
रावण, कुम्भकर्ण आदि का जन्म	...	राजा दशरथ का रामराज्य की इच्छा करना...	३५४
रावण का लंका पर अधिकार	...	देवताओं का मन्यरा और कंकेशी द्वारा यौवराज्या-	
गोरूप पृथ्वी का ऋषियों और देवताओं के		भिन्नैक में विघ्न कराना	३६१
साथ ब्रह्मा के यहां परमात्मा की स्तुति		कंकेशी-मन्यरा-संवाद	३६३
करना	...	कंकेशी के कोप-भवन में राजा दशरथ	३७३
भगवान् का अभयदान देना	...	कंकेशी का राजा से वरदान मांगना	३७७
यज्ञकुंड से पायस लेकर अग्नि का प्रकट हो राजा		रामचन्द्र का पिता के पास जाना और नगर-	
दशरथ को देना	...	वासिष्ठों की चिन्ता	३८७
रानियों का गर्भधारण	...	रामचन्द्र का माता से बिदा मांगना	३९९
	...	रामचन्द्र का सीता को उपदेश	४०६




लक्ष्मण-संवाद	...	...	४१४	जटायु-रावण-युद्ध	...	...	६८९
रामचन्द्र का पिता से बिदा होना, नगरवासियों का विषाद	...	...	४२२	राम-लक्ष्मण का सीता को ढूँढ़ते हुए जटायु से मिलना	...	...	६९१
रामचन्द्र श्रृंगवेरपुर में	...	...	४२९	कबन्ध-वध	...	...	६९५
सुमन्त को बिदा कर रामचन्द्र का गंगा पार होना	...	...	४३६	रामचन्द्र शबरी के आश्रम में	...	...	६९७
गंगाजी से वरदान पाना, भरद्वाज ऋषि से भेंट	...	...	४४३	रामचन्द्र-नारद-संवाद	...	...	७०६
वाल्मीकि से भेंट और चित्रकूट-गमन	...	...	४६२	<b>किष्किन्धाकाण्ड</b>			
सुमन्त का अयोध्या पहुँचना	...	...	४८१	मंगलाचरण	...	...	७१३
दशरथ का विलाप और देहान्त	...	...	४८७	हनुमान से रामचन्द्र का संवाद	...	...	७१६
वसिष्ठ का भरत को बुलवाना	...	...	४९०	राम-सुग्रीव-मित्रता	...	...	७१९
भरत का अयोध्या पहुँचकर पिता का संस्कार करना	...	...	४९१	सुग्रीव और बाली का युद्ध	...	...	७२४
पुरवासियों के साथ भरत का रामचन्द्र से मिलने की चित्रकूट जाना	...	...	५१७	बाली का मारा जाना	...	...	७२५
गृह से मिलन	...	...	५२१	सुग्रीव-राज्याभिवेक	...	...	७२९
प्रयाग में भरद्वाज ऋषि से मिलकर भरत का चित्रकूट को जाना	...	...	५३३	प्रवर्धन पर्वत पर राम-लक्ष्मण	...	...	७३१
रामचन्द्र-भरत-मिलन	...	...	५६४	किष्किन्धा में क्रोधित लक्ष्मण का जाना; तारा और सुग्रीव से उनकी बातचीत	...	...	७३७
भरत-राम-संवाद	...	...	५८२	सुग्रीव का सीता के ढूँढ़ने की वानरों की भोजना	...	...	७४०
चित्रकूट में राजा जनक	...	...	५९५	वानर गुफा में	...	...	७४२
राम-भरत का अन्तिम परामर्श	...	...	६११	मरने के लिए वानरों का समुद्रतट पर बैठना	...	...	७४४
भरत का तीर्थांजन और रामचन्द्र की लड़ाई लेकर अयोध्या की लौटना	...	...	६२७	सम्प्राप्ति से वानरों की बातचीत	...	...	७४५
भरत का अयोध्या पहुँचना	...	...	६३८	वानरों का आपस में विचार	...	...	७४७
<b>आरण्यकाण्ड</b>				<b>सुन्दरकाण्ड</b>			
मंगलाचरण	...	...	६४५	मंगलाचरण	...	...	७५१
कौवा बने हुए जयन्त की राम-परीक्षा	...	...	६४६	जाम्बवान् की सलाह से हनुमान का समुद्र की लांघना	...	...	७५२
अत्रि ऋषि से रामचन्द्र की भेंट	...	...	६४९	सुरसा-हनुमान-संवाद	...	...	७५३
जानकी की अनुसूया का उपवेश	...	...	६५२	सिंहिका-वध	...	...	७५४
विराट-वध, शरभंग मुनि का दर्शन	...	...	६५६	लंकिनी की जीतकर हनुमान का लंका में प्रवेश	...	...	७५६
सुतीक्ष्ण-मिलन; अगस्त्य मुनि से भेंट कर पंचवटी में प्रवेश	...	...	६५९	हनुमान-विभीषण-संवाद	...	...	७५९
राम-लक्ष्मण-संवाद (लक्ष्मण गीता)	...	...	६६६	अशोक वाटिका में रावण और सीता का संवाद	...	...	७६२
श्रृंगगङ्गा के नाक-कान काटे जाना; खर-दूषण-वध	...	...	६७२	त्रिजटा का स्वप्न	...	...	७६४
श्रृंगगङ्गा का रावण के पास जाना	...	...	६७९	मुद्रिका डालकर हनुमान का सीता से बातें करना	...	...	७६५
रामचन्द्र का सीता को अग्नि में छिपाकर माया की सीता बनाना	...	...	६८२	हनुमान का अशोक-वाटिका को उजाड़कर अक्ष का वध करना	...	...	७७१
भारीच को मृग बनाकर रावणद्वारा सीता-हरण	...	...	६८४	मेघनाद के साथ हनुमान का रावण की सभा में जाना	...	...	७७३
				लंका-दहन करके हनुमान का लंका से प्रस्थान	...	...	७८०
				समुद्र पार जा हनुमान का वानरों से मिलना और मधुवन के फल खाना	...	...	७८२



## चित्र-सूची

श्यामसुन्दरदास			शूरपत्नी के नाक-कान काटना	...	६७२
गोस्वामी तुलसीदास	...	१	मायामय	...	६८४
भवानीशंकर	...	१	छत्रदेवी राखन	...	६८६
गणेश जी	...	२	राखन-अटाय-पुड़	...	६८९
वाल्मीकि ऋषि	...	२१	बालि-मुषीव-पुड़	...	७२५
पार्वती-तपस्या	...	८२	प्रसन्न परीत पर राम-लक्ष्मण	...	७३६
मदन-बहन	...	९१	बानर-सम्पाती-तंवाव	...	७४४
नारद-मोह	...	१३४	राखन का सीता को धनकाना	...	७६३
ताड़का-वध	...	१९९	हनुमान-सीता-मिलन	...	७६५
अहल्या-उद्धार	...	२०१	लंकाबहन	...	७८०
कुठवारी में राम-लक्ष्मण	...	२२०	रामचन्द्र से समुद्र की प्रार्थना	...	८१४
धनुष-भंग	...	२५३	रामेश्वर-स्थापना	...	८२०
परशुरामजी की विस्मय	...	२७४	राक्षसी सेना	...	८६३
कंकैयी-मग्वरा	...	३६५	मकरी-उद्धार	...	८८०
कोपभवन में राजा दशरथ	...	३७४	नागपाश-मोचन	...	८९९
रामचन्द्र और कीशल्या	...	४००	मेघनाद के यज्ञ का विध्वंस	...	९०१
राम-वन-गमन	...	४२२	राम-राखन-पुड़	...	९२२
चित्रकूट में रामनिवास	...	४६९	सीता-त्रिजटा-संवाद	...	९३२
चित्रकूट में भरत-मिलन	...	५६५	अग्नि-परीक्षा	...	९४८
सिंहासन पर रामपाहुका	...	६३९	सिंहासन पर राम-जानकी	...	९८४
शूरपत्नी का जाल	...	६७०	कागभुशुण्डि-गहन	...	१०३७















श्रीगणेशाय नमः

श्रीजानकीवल्लभो विजयते

# रामचरितमानस

प्रथम सोपान

(बालकाण्ड)

श्लोक

वर्णानामर्थसंधानां रसानां छंदसामपि ।

मंगलानां च कर्तारौ वंदे वाणीविनायकौ ॥१॥

मैं वर्ण (अक्षर), अर्थ-समूह, रस, छन्द और मङ्गल के करनेवाले वाणी (सरस्वती) और विनायक (गणेश) की वन्दना करता हूँ ॥ १ ॥

भवानीशंकरौ वंदे श्रद्धाविश्वासरूपिणौ ।

याभ्यां विना न पश्यन्ति सिद्धाः स्वांतःस्थमीश्वरम् ॥२॥

श्रद्धा और विश्वास के रूप भवानो और शङ्कर की वन्दना करता हूँ, जिनके बिना सिद्धजन अपने हृदय में स्थित ईश्वर (राम) को नहीं देख सकते ॥ २ ॥

वंदे बौधमयं नित्यं गुरुं शंकररूपिणम् ।

यमाश्रितो हि वक्रोऽपि चंद्रः सर्वत्र वन्द्यते ॥३॥

ज्ञानमय शङ्कररूपी गुरु की मैं नित्य वन्दना करता हूँ, जिनका आश्रित होकर वक्र (मेरे ऐसा कुटिल कलङ्की) भी चन्द्रमा सर्वत्र वन्दित होता है ॥ ३ ॥

सीतारामगुणग्रामपुण्यारण्यविहारिणौ ।

वंदे विशुद्धविज्ञानौ कवीश्वरकपीश्वरौ ॥४॥

सीता और राम के गुण-समूह-रूपी पावन वन में विहार करनेवाले विशुद्ध विज्ञान-सम्पन्न कवीश्वर (बाल्मीकि) और कपीश्वर (हनुमान्) को मैं वन्दना करता हूँ ॥ ४ ॥



उद्भवस्थितिसंहारकारिणीं क्लेशहारिणोम् ।

सर्वश्रेयस्करिं सीतां नतोऽहं रामवल्लभाम् ॥५॥

उत्पत्ति, स्थिति और संहार (नाश) करने और क्लेशों के हरनेवाली तथा सम्पूर्ण कल्याणकारिणी राम की वल्लभा (प्रिया) सीता को मैं नमस्कार करता हूँ ॥ ५ ॥

यन्मायावशवर्त्ति विश्वमखिलं ब्रह्मादिदेवासुराः

यत्सत्त्वादमृषेव भाति सकलं रज्जौ यथाऽहेर्ध्रमः ।

यत्पादप्लव एक एव हि भवाम्भोधेस्तितीर्षावतां

वन्देऽहं तमशेषकारणपरं रामाख्यमीशं हरिम् ॥६॥

जिसकी माया के वश में समस्त संसार, ब्रह्मादिक देवता तथा असुर हैं; जिसकी सत्ता से रस्ती में सर्प के ध्रम की भाँति सारा जगत् सत्य-सा प्रतीत होता है; और जिसके चरणारविन्द ही भव-सागर से तरने की इच्छा करनेवालों के लिए एक-मात्र नौका-स्वरूप हैं; उस अशेषकारण-पर (संपूर्ण कारणों के परम कारण) राम नाम से प्रसिद्ध भगवान् विष्णु की मैं वन्दना करता हूँ ॥ ६ ॥

नानापुराणनिगमागमसम्मतं यद्-

रामायणे निगदितं कचिदन्यतोऽपि ।

स्वान्तःसुखाय तुलसी रघुनाथगाथा-

भाषानिवन्धमतिमंजुलमातनोति ॥७॥

अनेक पुराण, वेद और तन्त्रादि से सम्मत तथा रामायण में वर्णित और अन्य ग्रन्थों से संगृहीत श्रीरघुनाथ की गाथा को तुलसीदास, अपने अन्तःकरण के सुख के लिए, अति मनोहर भाषा की रचना में विस्तृत करते हैं ॥ ७ ॥

सौ०—जेहि सुमिरत सिधि होइ गननायक करि-बर-वदन ।

करउ अनुग्रह सोइ बुद्धिरासि सुभ-गुन-सदन ॥१॥

जिनके स्मरण करने से सब काम सिद्ध हो जाते हैं, जिनका मुख हाथी के मुख के समान सुन्दर है, जो समस्त अच्छे गुणों की खान और महा-बुद्धिमान् हैं, ऐसे श्रीगणेशजी महाराज आप मुझ पर कृपा करो ॥ १ ॥

मूक होइ वाचाल पंगु चढ़इ गिरिवर गहन ।

जासु कृपा सो दयाल द्रवउ सकल-कलि-मल-दहन ॥२॥


जिनकी कृपा से मूँपा मनुष्य अच्छी तरह बोलने लगता है और लँगड़ा मनुष्य





जेहि समिरत सिधि होइ गननायक करि-बर-बदन ।  
करउ अनुग्रहः सोइ बहिरासि, सभ-गुन-सदन ॥ पृ० २







दुर्गम पहाड़ों पर चढ़ जाता है, वे कलि के सब दोषों को दूर करनेवाले दयासागर आप मुझ पर प्रसन्न हों ॥ २ ॥

नील-सरोरुह-स्याम तरुन-अरुन-वारिज-नयन ।

करउ सो मम उर धाम सदा क्षीर-सागर-सयन ॥३॥

जिनका शरीर नीले कमल के समान सुन्दर है, जिनकी आँखें नये खिले हुए लाल कमल के समान सुन्दर हैं, जो सदा क्षीरसागर में शयन करते हैं, सो विष्णु भगवान् मेरे हृदय-मन्दिर में निवास करो ॥ ३ ॥

कुन्द-इन्दु-सम देह उमारमन करुना-अयन ।

जाहि दीन पर नेह करउ कृपा मरदन-मयन ॥४॥

जिनका शरीर कुन्द के फूल और शरत्काल के चन्द्रमा के समान है, जो पावेतीजी के साथ विहार करते हैं और कामदेव को भस्म करनेवाले हैं, जिनका स्वभाव दीन जनो पर दया करने का है, वे कृष्ण के धाम शिवजी महाराज आप मुझ पर कृपा करो ॥ ४ ॥

वंदउँ गुरु-पद-कंज कृपासिंधु नररूप हर ।

महा-मोह-तम-पुंज जासु वचन रवि-कर-निकर ॥५॥

मैं उन गुरु के चरण-कमलों को प्रणाम करता हूँ जो मनुष्यरूप में कृपा के समुद्र साक्षात् भगवान् ही हैं (शास्त्रों में गुरु ईश्वर-तुल्य कहे गये हैं) और जिनके वचन या उपदेश अज्ञान-रूप महा अंधकार के (नाश के) लिए सूर्य-किरणों के समूह के समान हैं ॥ ५ ॥

चौ०—वंदउँ गुरु-पद-पदुम-परागा । सुरुचि सुवास सरस अनुरागा ॥

अमित्र-मूरि-मय चूरन चारू । समन सकल-भव-रुज-परिवारू ॥१॥

मैं गुरुजी महाराज के चरणकमलों की सुन्दर, सुगन्धित और प्रेम से रसयुक्त रज को प्रणाम करता हूँ, जो अमृत के समान गुण करनेवाला ओषधियों का सुन्दर चूर्ण है, जिसके सेवन करने से संसार के जन्म-मरण आदि सब रोग शान्त हो जाते हैं ॥ १ ॥

सुकृत संभुतन विमल विभृती । मंजुल मंगल-भेद-प्रसूती ॥

जन-मन-मंजु-मुकुर-मल-हरनी । किण् तिलकु गुन-गन-वस-करनी ॥२॥

गुरु के चरणकमलों की यह रज सुकृतरूपी शिवजी की देह पर लगी हुई उज्ज्वल

१—कुछ टीकाकार 'नररूप हर' शब्द से 'वृत्ति' भगवान् का अर्थ करते हैं और इसी के आधार पर वे कहते हैं कि गोस्वामी तुलसीदासजी 'वृत्ति' के भक्त या उपासक थे । परन्तु गोस्वामीजी के जीवन-चरित के पढ़ने से मालूम होता है कि 'नरहरदास' नामक एक विद्वान् उनके गुरु थे । ऐसा जान पड़ता है कि यहाँ पर 'नररूप हरि' शब्द से गोस्वामीजी ने अपने गुरु 'नरहर' महाराज को प्रणाम किया है ।



विभूति के समान पवित्र है और सुन्दर कल्याण तथा आनन्द की देनेवाली है। यह मनुष्यों के चित्तरूपी सुन्दर दर्पण का मैल दूर करनेवाली है और माथे पर इसका तिलक लगाने से (सिर पर चढ़ाने से) सारे गुणों को वश में कर देनेवाली है ॥ २ ॥

श्रीगुरु-पद-नख-मनि-गन-जोती । सुमिरत दिव्य दृष्टि हियँ होती ॥

दलन मोहतम सो सुप्रकासू । बड़ें भाग उर आवइ जासू ॥३॥

श्रीगुरुजी महाराज के चरणों के नखों की ज्योति (चमक) मणि-समूह के प्रकाश के समान है जिसका स्मरण करने से हृदय में दिव्य दृष्टि हो जाती है। वह सुन्दर प्रकाश हृदय का अज्ञानरूपी अन्धकार नष्ट करनेवाला है। उस मनुष्य के बड़े भाग्य हैं जिसके हृदय में यह आवे ॥ ३ ॥

उघरहिँ विमल विलोचन ही के । मिटहिँ दोष दुख भव-रजनी के ॥

सूझहिँ रामचरित-मनिमानिक । गुप्त प्रकट जहँ जो जेहिँ खानिक ॥४॥

इस ज्योति के हृदय में आते ही हृदय के निर्मल नेत्र खुल जाते हैं और संसार-रूपियों रात्रि के सारे दोष और दुःख मिट जाते हैं। फिर उसको रामचरितरूपी सब रत्न, चाहे गुप्त हों या प्रकट और चाहे कैसी ही गहरी खान में क्यों न छिपे पड़े हों, दिखाई देने लगते हैं ॥ ४ ॥

दो०—जथा सुअंजन अंजि दृग साधक सिद्ध सुजान ।

कौतुक देखहिँ सैल वन भूतल भूरि निधान ॥६॥

जिस प्रकार बुद्धिमान् साधक सिद्धता का अच्छा अंजन नेत्रों में आँज कर सिद्ध होकर अनेक पदार्थों से भरे हुए इस पृथ्वीतल के वन, पर्वत आदि में पाई जानेवाली अनेक अद्भुत बातें (या गढ़ा हुआ धन) देखते हैं ॥ ६ ॥

चौ०—गुरु-पद-रज-मृदु-मंजुल-अंजन । नयन-अमिय दृग-दोष-विभंजन ।

तेहि करि विमल विवेक-विलोचन । वरनउँ रामचरित भवमोचन ॥१॥

उसी प्रकार गुरु के चरणकमलों की कोमल रज भी बड़ा सुन्दर और ठंडक पहुँचानेवाला अंजन है। यह नयनों के लिए अमृत स्वरूप है। इससे नेत्रों के सारे दोष दूर हो जाते हैं। उसी अंजन से विवेक के नेत्रों को निर्मल करके मैं संसार के आवागमन से छुड़ानेवाले रामचरित का वर्णन करता हूँ ॥ १ ॥

वंदउँ प्रथम मही-सुर-चरना । मोह-जनित-संसय सब हरना ॥

सुजनसमाज सकल-गुन-खानी । करउँ प्रनाम सप्रेम सुबानी ॥२॥

मैं पहले अज्ञान से उत्पन्न सब संदेहों को दूर करनेवाले ब्राह्मणों के चरणों को प्रणाम करता हूँ। फिर मैं प्रेम के साथ सुन्दर मीठी वाणी से सारे गुणों की खान जो सज्जनों का समाज है उसको प्रणाम करता हूँ ॥ २ ॥



साधुचरित सुभ सरिस कपासू । निरस विसद गुनमय फल जासू ॥  
जो सहि दुख परछिद्र दुरावा । बंदनीय जेहि जग जसु पावा ॥३॥

साधुओं का चरित सुन्दर कपास के समान है जिसका फल संसार के विषयों से रहित होने के कारण नीरस होने पर भी उज्ज्वल गुण (ढोरा और उत्तमता) से युक्त है। जो आप दुःख सहकर भी दूसरों के छिद्र (कपास या वस्त्र के पत्त में गुप्त स्थान, साधु के पत्त में दोष) को ढकता है और जिसने जगत् में वंदना करने योग्य यश पाया है। अर्थात् साधुओं का सुन्दर चरित्र कपास के समान है। कपास का फल स्वाद-रहित होकर भी तन्तु-युक्त होता है। वैसे ही साधुगण सांसारिक विषय-वासनाओं से निर्लिप्त रहते हुए भी उत्तम गुणों से युक्त होते हैं। ये दोनों स्वयं दुःख सहकर एक तन ढाकने में और दूसरा बुराइयों के दूर करने में मनुष्यों का उपकार करता है। इसलिए इन्होंने संसार में वन्दना करने योग्य यश पाया है ॥३॥

मुद-मंगल-मय संतसमाजू । जो जग जंगम तीरथराजू ॥  
रामभगति जहँ सुरसरि-धारा । सरसइ ब्रह्म-विचार-प्रचारा ॥४॥

सन्तों का समाज आनन्द-मङ्गल देनेवाला है, वह संसार में चलता फिरता तीर्थराज प्रयाग है। भेद इतना ही है कि प्रयागराज स्थिर है और सन्तसमाज चलता फिरता है। उस सन्तसमाजरूपी प्रयाग में रामभक्ति गङ्गा की धारा है और ब्रह्मविद्या (ज्ञान) का प्रचार सरस्वती है ॥ ४ ॥

विधि-निषेध-मय कलि-मल-हरनी । करमकथा रविनंदिनि वरनी ॥  
हरि-हर-कथा विराजति बेनी । सुनत सकल-मुद-मंगल-देनी ॥५॥

इस सन्त-समाज में "ऐसा करो, ऐसा न करो" इस प्रकार के वचनों से युक्त, कलिकाल के दोषों को दूर करनेवाली जो आचार या कर्मकाण्ड की व्याख्या है वही जमुना है। इसमें हरि और हर की कथा ही वेणी का सङ्गम है जो सुनते ही सब प्रकार के आनन्द-मङ्गल का देनेवाला है अर्थात् जिसके श्रवणमात्र से सब प्रकार के आनन्द मङ्गल को प्राप्ति होती है ॥ ५ ॥

बट विस्वासु अचल निज-धर्मा । तीरथराज समाज सुकर्मा ॥  
सबहि सुलभ सब दिन सब देसा । सेवत सादर समन कलेसा ॥६॥  
अकथ अलौकिक तीरथराऊ । देइ सद्य फल प्रगट प्रभाऊ ॥७॥

अपने धर्म में अचल विश्वास का होता ही सन्तसमाजरूपी प्रयाग का 'अचल-बट' है और सुकर्म ही इस तीर्थराज का समाज (मेला) है। यह सन्तसमाजरूपी तीर्थराज सब देशों में, सब दिन, सबको सुलभ है। आदरपूर्वक सेवन करने से यह दुःखों का नाश करनेवाला है ॥ ६ ॥ यह तीर्थराज बड़ा ही अलौकिक और अकथनीय है। इसका प्रभाव प्रकट है कि यह तत्काल फल देता है ॥ ७ ॥



दो०—सुनि समुझहि जन मुदित मन मज्जहि अति अनुराग ॥  
लहहि चारि फल अछत तनु साधु समाज-प्रयाग ॥७॥

जो मनुष्य प्रसन्नचित्त से (इस तीर्थराजरूपी सन्तसमाज) के उपदेशों को सुनकर समझते हैं और भक्ति के साथ उसमें गोते लगाते हैं अर्थात् उसके भीतर प्रवेश करके अपने को पवित्र करते हैं अर्थात् उपदेशों को ग्रहण करते और तदनुसार चलते हैं वे इसी शरीर से—इसी जन्म में—धर्म, अर्थ, काम और मोक्ष इन चारों फलों को पाते हैं ॥ ७ ॥

चौ०—मज्जनफल पेखिअ ततकाला । काक होहि पिक वकउ मराला ॥  
सुनि आचरज करइ जनि कोई । सत-संगति-महिमा नहिं गोई ॥१॥

इस सन्तसमाज-रूपी तीर्थराज में स्नान करने का फल तत्काल देखिए कि कौआ तो कोयल और बगला भी हंस हो जाता है अर्थात् अज्ञानी ज्ञानवान् और दुरात्मा धर्मात्मा हो जाता है। मेरे इस कथन को सुनकर कोई आश्चर्य न करे, क्योंकि सत्सङ्गति की महिमा छिपी हुई नहीं है ॥ १ ॥

बालमीकि नारद घटजोनी । निज निज मुखनि कही निज-होनी ॥  
जलचर थलचर नभचर नाना । जे जड़ चेतन जीव जहाना ॥२॥

बाल्मीकि<sup>१</sup>, नारद<sup>२</sup> और अगस्त्य<sup>३</sup> मुनि ने अपनी अपनी कथा अपने अपने मुँहों से कही है। इस संसार में जलचारी, भूमिचारी और आकाश-विहारी अनेक प्रकार के जितने जड़ और चेतन जीव हैं ॥ २ ॥

१—बाल्मीकिजी ने रामचन्द्रजी से कहा था कि मैं पूर्वकाल में किरातों के बीच में रहता और चोरी किया करता था। एक बेर मुनियों ने मुझे उपदेश किया कि संसार में सब सुख के साथी और पुण्य के भागी होते हैं, दुःख और पाप कोई बाँट नहीं लेता। इस पर मुझे बैराग्य हो गया और मैं घर बार छोड़ कर आपका उलटा नाम “मरा मरा” जपने लगा और आपकी कृपा से इस पद के प्राप्त हुआ कि घर बैठे मुझे आपके दर्शन हुए। इस प्रकार ऋषियों के उपदेश से मेरा उद्धार हो गया।

२—एक बेर वेदव्यासजी से नारदजी ने कहा था कि, मैं पूर्वजन्म में वेदवादी ऋषियों की किसी दासी का पुत्र था। मैं ऋषियों की सेवा में लगा रहता था। उनकी कृपा से मेरे सब पाप दूर हो गये और रजोगुण तथा तमोगुण का नाश करनेवाली भक्ति मुझे प्राप्त हुई। काल पाकर मैंने वह शरीर छोड़ा और इस जन्म में मैं भगवद्भक्ति के आनन्द में मग्न रहता हूँ।

३—एक समय अगस्त्यजी ने महादेवजी से कहा था कि मेरे पिता मित्रावरुणजी एक बेर रम्भा पर मोहित हो गये। उस अवस्था में उन्होंने अपने वीर्य को घट में रख दिया जिससे मेरी उत्पत्ति हुई। ऐसे नीच स्थान से उत्पन्न होने पर भी, सत्सङ्गति के प्रभाव से, मेरी बुद्धि सन्मार्ग में लगी और मुझे उत्तम पदवी प्राप्त हुई।



मति कीरति गति भूति भलाई । जब जेहि जतन जहाँ जेहि पाई ॥

सो जानव सत-संग-प्रभाऊ । लोकहु वेद न आन उपाऊ ॥३॥

उन्होंने जो बुद्धि, कीर्ति, गति, ऐश्वर्य और भलाई आदि जिस प्रकार के यत्न से और जब जहाँ से पाई है सो सब सत्संगति का ही प्रभाव जानो । इनके मिलने का लोक में और वेद में और कोई दूसरा उपाय नहीं है ॥ ३ ॥

बिनु सतसंग विवेक न होई । रामकृपा बिनु सुलभ न सोई ॥

सतसंगति मुद-मंगल-मूला । सोइ फल सिधि सब साधन फूला ॥४॥

सत्संग के बिना ज्ञान नहीं हो सकता और वह सत्संग रामचन्द्रजी की कृपा के बिना सहज में मिल नहीं सकता । आनन्द और मङ्गलरूपी वृत्त की जड़ सत्संगति ही है । उसी के फूल सब साधन और फल सिद्धि है ॥ ४ ॥

सठ सुधरहि सतसंगति पाई । पारस परस कुधातु सोहाई ॥

विधिवस सुजन कुसंगति परहीं । फनि-मनि-सम निज गुन अनुसरहीं ॥५॥

सत्संगति को पाकर दुष्ट मनुष्य भी इस भाँति सुधर जाता है जैसे पारस के छू जाने ही लोहा सोना हो जाता है । जो सज्जन दैवयोग से कभी कुसंगति में पड़ जाते हैं तो भी वे साँप की मणि के समान अपने गुणों को नहीं छोड़ते, अर्थात् जैसे साँप की मणि विष के पास रहने पर भी उसके दोष से अलग रहती है वैसे ही कुसंगति की बुराई उनको नहीं व्यापती ॥ ५ ॥

विधि-हरि-हर-कवि-कोविद-बानी । कहत साधुमहिमा सकुचानी ॥

सो मो सन कहि जात न कैसैं । साकवनिक मनि-गुन-गन जैसैं ॥६॥

ब्रह्मा, विष्णु, महादेव, कवि, पंडित और सरस्वती भी साधुओं की महिमा के वर्णन करने में सकुचाते हैं । जिस भाँति साग-भाजी बेचनेवाला कुँजड़ा मणियों के गुण नहीं बता सकता, उसी भाँति मैं भी उनकी महिमा का कुछ वर्णन नहीं कर सकता ॥ ६ ॥

दो०—बन्दउँ सन्त समानचित हित अनहित नहिँ कोउ ।

अंजलिगत सुभ सुमन जिमि सम सुगन्ध कर दोउ ॥८॥

मैं उन सन्तों को प्रणाम करता हूँ जिनका चित्त समान है, अर्थात् जो समदर्शी हैं, जिनका न कोई मित्र है, न शत्रु; जैसे अंजलि में रखे हुए फूल दोनों ही हाथों (दाहने और बाएँ—साधुपक्ष में अनुकूल और प्रतिकूल) को बराबर सुगन्धित करते हैं ॥ ८ ॥

सन्त सरलचित जगत-हित जानि सुभाउ सनेहु ।

बालबिनय सुनि करि कृपा राम-चरन-रति देहु ॥९॥



ऐसे सरलचित्त और जगत् के हितकारी सन्तजन अपने स्वभाव और मेरे स्नेह को जानकर, मुझ बालक की विनय सुनकर कृपा करके श्रीरामचन्द्रजी के चरणों में मुझे प्रीति दें अर्थात् श्रीरामचन्द्रजी के चरणों में मेरी प्रीति होने का आशीर्वाद दें ॥ ९ ॥

चौ०—बहुरि बंदि खलगन सतिभायें । जे विनु काज दाहिने वार्यें ॥  
पर-हित-हानि लाभ जिन करें । उजरें हरष विषाद वसेरें ॥१॥

अब मैं सच्चे मन से दुष्टों के समाज को प्रणाम करता हूँ जो बिना प्रयोजन अनु-कूल रहनेवालों (कुछ हानि न करनेवालों) के भी प्रतिकूल रहा करते हैं। जो दूसरों के हित की हानि में अपना लाभ समझते हैं और जिनको दूसरों के उजड़ने पर आनन्द और बसने पर शोक होता है ॥ १ ॥

हरि-हर-जस-राकेस राहु से । पर-अकाज भट सहसबाहु से ॥  
जे परदोष लखहिँ सहसाँखी । परहित-घृत जिनके मन माखी ॥२॥

हरि-हर तत्त्व के यशरूपी चन्द्रमा के लिए जो राहु के समान हैं, (फिर और किसी का यश वे कैसे सहन कर सकते हैं ?) अर्थात् हरि-हर की भी निन्दा करते हैं, जो दूसरों का काम बिगाड़ने में सहस्रबाहु-से बहादुर हैं, जो दूसरे के दोषों को हजार नेत्रों से देखते हैं और दूसरों के भलाई-रूपी घी के लिए जिनका मन मक्खी के समान है ॥ २ ॥

तेज कृसानु रोष महिषेसा । अध-अवमुन-धन-धनी-धनेसा ॥  
उदय केतुसम हित सबही के । कुम्भकरन सम सोवत नीके ॥३॥

जिनका तेज अग्नि के समान और क्रोध महिषासुर नामक दैत्य के समान है, पाप और दुर्गुणरूपी धन से जो कुबेर के समान धनी हैं, केतु (पुच्छलतारे) के उदय के समान जिनका उदय (बढ़ना) सबके लिए दुःखदायी है। इनका कुम्भकरण की तरह सोया रहना ही अच्छा है ॥ ३ ॥

पर अकाज लगि तनु परिहरहीं । जिमि हिम-उपल कृषी दलि गरहीं ॥  
वन्दउँ खल जस सेष सरोषा । सहसवदन वरनइ परदोषा ॥४॥

जो दूसरों का काम बिगाड़ने के लिए अपने शरीर को भी नष्ट कर देते हैं जैसे ओले खेती का नाश करके आप भी गल जाते हैं। मैं दुष्टों को प्रणाम करता हूँ, जो क्रुद्ध होकर पराये दोषों का शेषजी की तरह वर्णन सहस्र मुख से करते हैं ॥ ४ ॥

पुनि प्रनवउँ पृथुराज समाना । परअध सुनइ सहसदस काना ॥  
बहुरि सक्र सम विनवउँ तेही । सन्तत सुरानीक हित जेही ॥५॥  
बचन-वज्र जेहि सदा पिआरा । सहसनयन परदोष निहारा ॥६॥

मैं फिर पृथुराज के समान उन दुष्ट-जनों को प्रणाम करता हूँ, जो दस हजार कानों



से दूसरों की बुराइयों को सुनते हैं (जैसे राजा पृथु ने वर माँगा था कि मैं दो कानों से दस हजार कानों के समान ईश्वर का यश सुनूँ) । फिर मैं उनको इन्द्र के समान मानकर प्रणाम करता हूँ, क्योंकि इन्द्र भी 'सुरानीक' (सुर=देव+अनीक=सेना) अर्थात् देवताओं की सेना से हित रखते हैं और दुष्टों को सदा सुरा (मदिरा) नीक (अच्छी) लगती है ॥ ५ ॥ जिन दुष्टों को वचनरूपी वज्र (छोड़ना) सदा ध्यारा लगता है, और जो हजार आँखों से पराये दोषों को देखते हैं ॥ ६ ॥

दो०—उदासीन-अरि-मीत-हित सुनत जरहिं खल-रीति ॥

जानि पानियुग जोरि जनु विनती करउँ सप्रीति ॥१०॥

दुष्ट-जनों की यह रीति है कि उदासीन, शत्रु और मित्र सबके हित को सुनकर वे जल मरते हैं । यह जानकर मैं प्रीतिपूर्वक, हाथ जोड़कर, उनकी विनती करता हूँ ॥ १० ॥

चौ०—मैं अपनी दिसि कीन्ह निहोरा । तिन्ह निज ओर न लाउब भोरा ॥

वायस पलिअहि अतिअनुरागा । होहिं निरामिष कबहुँ कि कागा ॥१॥

मैंने अपनी ओर से बहुत कुछ विनती की है, परन्तु वे अपनी ओर से चूक न करेंगे अर्थात् वे अपने स्वभाव के अनुसार दुष्टता करने से न चूकेंगे । बड़े प्रेम से कौए को पालिए, परन्तु क्या वह कभी मांस खाने की आदत को छोड़ सकता है ? ॥ १ ॥

वंदउँ संत असज्जन चरना । दुखप्रद उभय बीच कछु वरना ॥

बिहुरत एक प्राण हरि लेई । मिलत एक दारुन दुख देई ॥२॥

मैं सज्जन और दुर्जन दोनों के चरणों को एक साथ ही प्रणाम करता हूँ । क्योंकि एक प्रकार से दोनों दुखदायक हैं यद्यपि उनके बीच कुछ अंतर कहा गया है । वह अंतर यह है कि एक (सज्जन) बिहुरते हैं तब प्राण हर लेते हैं, अर्थात् उनके वियोग में मरण का कष्ट होता है और दूसरे (दुर्जन) मिलने पर दारुण दुःख देते हैं ॥ २ ॥

उपजहिं एक संग जग माहीं । जलज जोंक जिमि गुन विलगाहीं ॥

सुधा-सुरा-सम साधु असाधू । जनक एक जग जलधि अगाधू ॥३॥

जल में कमल और जोंक एक ही साथ उत्पन्न होते हैं, परन्तु दोनों के गुण अलग अलग होते हैं । साधु अमृत और असाधु मदिरा के समान हैं, पर इन दोनों (साधु-रूपी अमृत और असाधु-रूपी मदिरा) का जनक—पैदा करनेवाला—संसार-रूपी अथाह समुद्र एक ही है ॥ ३ ॥

भल अनभल निज निज करतूती । लहत सुजस अपलोक विभूती ॥

सुधा सुधाकर सुरसरि साधू । गरल पनल कलि-मल-सरि व्याधू ॥४॥

गुन अवगुन जानत सब कोई । जो जेहि भाव नीक तेहि सोई ॥५॥



भले और बुरे मनुष्य अपनी अपनी करनी से जगत् में भलाई और बुराई की सम्पत्ति पाते हैं। अर्थात् साधुओं को भलाई मिलती है और असाधुओं को बुराई। साधु-जन अमृत, चन्द्रमा और गङ्गाजी (जिनका गुण अमर करना, शीतल कर देना और तार देना है) के समान हैं और असाधु विष, अग्नि और कर्मनासा नदी के समान (जिनका गुण मार डालना, जला देना और अच्छे कर्मों का नाश कर देना है) हैं ॥ ४ ॥ गुण और अवगुण को सब कोई जानता है। जिसको जो भाता है उसके लिए वही अच्छा है ॥ ५ ॥

दो०—भलो भलाईहि पै लहइ लहइ निचाइहि नीचु ।

सुधा सराहिअ अमरता गरल सराहिअ मीचु ॥ १ ॥

भले आदमी भलाई से और नीच नीचता से प्रसिद्धि पाते हैं, जिस तरह अमर करने से अमृत की और मारने से विष की प्रशंसा होती है ॥ १ ॥

चौ०—खल-अघ-अगुन साधु-गुन-गाहा । उभय अपार उदधि अवगाहा ॥

तेहि तैं कहु गुन दोष बखाने । संग्रह त्याग न बिनु पहिचाने ॥ १ ॥

दुष्ट मनुष्य पाप और अवगुणों को ग्रहण करते हैं और साधुजन गुणों को। ये दोनों समुद्र के समान गहरे और अपार हैं अर्थात् इनके चरित्र को समझना कठिन है। इसलिए मैंने यहाँ कुछ गुणों और दोषों का वर्णन कर दिया है। क्योंकि इनको बिना पहचाने गुणों को या साधुओं को ग्रहण करना और अवगुणों या असाधुओं को छोड़ना नहीं हो सकता ॥ १ ॥

भलेउ पोच सब विधि उपजाए । गनि गुन दोष वेद बिलगाए ॥

कहहिँ वेद इतिहास पुराना । विधिप्रपंचु गुन-अवगुन-साना ॥ २ ॥

विधाता ने इस संसार में भले बुरे सभी पैदा किये हैं, परन्तु वेदों ने गुण दोष गिनाकर उनको अलग अलग कर दिया है। वेद और इतिहास पुराण बतलाते हैं कि ब्रह्मा का प्रपंच यह संसार गुण और अवगुण दोनों से सना हुआ (व्याप्त) है ॥ २ ॥

दुख सुख पाप पुन्य दिन राती । साधु असाधु सुजाति कुजाती ॥

दानव देव ऊँच अरु नीच । अमित्र सजीवन माहुर मीच ॥ ३ ॥

सुख और दुःख, पुण्य और पाप, दिन और रात, साधु और असाधु, सुजाति और कुजाति, देवता और राक्षस, ऊँच और नीच, अमृत और विष, संजोवन औषध और मृत्यु ॥ ३ ॥

माया ब्रह्म जीव जगदीसा । लच्छि अलच्छि रंक अवनिसा ॥

कासी मग सुरसरि कविनासा । मरु मारव महिदेव गवासा ॥ ४ ॥

सरग नरक अनुराग विरागा । निगम अगम गुन-दोष-विभागा ॥ ५ ॥



माया और ब्रह्म, जीवात्मा और परमात्मा, लक्ष्मी और दरिद्रता, रङ्ग और राजा, काशी और मगध (मगध देश), गंगा और कर्मनासा नदी, मारवाड़ और मालवा, ब्राह्मण और कसाई ॥ ४ ॥ स्वर्ग और नरक, अनुराग और वैराग्य—ये सब संसार में हैं। परन्तु वेद-शास्त्र ने इन सबके गुण-दोषों का विभाग कर दिया है ॥ ५ ॥

दो०—जड़ चेतन गुण-दोष-मय विस्व कीन्ह करतार ।

संत हंस गुन गहर्हि पय परिहरि बारि-विकार ॥ १२ ॥

विधाता ने इस विश्व को गुण और दोष, जड़ और चेतन से पूर्ण बनाया है। हंस-रूप संत दूधरूपी गुण को ग्रहण करते और जलरूपी दुर्गुण को छोड़ देते हैं ॥ १२ ॥

चौ०—अस विवेक जब देइ विधाता । तब तजि दोष गुनहि मनु राता ॥

काल सुभाउ करम बरियाई । भलेउ प्रकृति-वस चुकइ भलाई ॥ १३ ॥

ईश्वर जब मनुष्यों को इस प्रकार का ज्ञान देता है तब उनका मन दोषों को छोड़कर गुणों में लग जाता है। समय, स्वभाव और कर्मों की प्रबलता से साधुजन भी कभी कभी माया के फेर में पड़कर भलाई करने में चूक जाते हैं ॥ १३ ॥

सो सुधारि हरिजन जिमि लेहीं । दलि दुख दोष विमल जसु देहीं ॥

खलउ करहिं भल पाय सुसंगू । मिटइ न मलिन सुभाउ अभंगू ॥ १४ ॥

ईश्वर-भक्त जैसे उस भूल को (अपने सत्सङ्ग से) सुधार देते हैं और दुःख-दोषों को मिटा कर निर्मल यश देते हैं; वैसे ही दुष्टजन भी सुसङ्ग पाकर भलाई करने लगते हैं, परन्तु उनका न छूटनेवाला मलिन स्वभाव पूरा पूरा नहीं मिटता ॥ १४ ॥

लखि सुवेष जगवंचक जेऊ । वेष-प्रताप पूजिअहि तेऊ ॥

उघरहिं अन्त न होइ निबाहू । कालनेमि जिमि रावन राहू ॥ १५ ॥

सन्तों का-सा भेष देखकर जो भूत संसार को ठगते हैं। उन्हें भी, भेष के प्रताप से, लोग पूजते हैं। परन्तु अन्त में उनका कपट खुल जाता है, सदा निबाह नहीं होता; जैसे कालनेमि<sup>१</sup>, रावण<sup>२</sup> और राहु<sup>३</sup> का हुआ ॥ १५ ॥

१—कालनेमि की कथा लङ्का-कांड में है। जब लक्ष्मणजी को शक्ति लगी थी और हनुमान्जी औपध लेने गये थे तब रावण ने कालनेमि को इसलिए कपटवेष बनाकर भेजा था कि वह हनुमान्जी को छलकर रोक रखे, पर अन्त में भेद खुल गया और वह मारा गया।

२—रावण ने छल कर सीता को हरा था। पर वह अन्त में मारा गया।

३—समुद्र के मथने पर १४ रत्न निकले थे। विश्णु भगवान् उस समय जब देवताओं के अमृत पिलाने लगे तो राहु, जो राक्षस था, छल कर देवताओं की मंडली में जा बैठा। भगवान् ने उसका छल जान लिया और अपने चक्र से उसका सिर काट डाला।



किएहु कुवेष साधु सनमान् । जिमि जग जामवन्त हनुमान् ॥

हानि कुसंग सुसंगति लाहू । लोकहुँ वेद विदित सब काहू ॥४॥

कुमेस करने पर भी साधुओं का सम्मान होता है जैसे संसार में जाम्बवान् और हनुमान् का (जो रीछ और बन्दर के रूप में थे) । कुसङ्ग से हानि और सुसङ्ग से लाभ होता है, यह बात संसार में और वेद में प्रकट है और इसे सब लोग जानते हैं ॥ ४ ॥

गगन चढ़इ रज पवन-प्रसंगा । कीचहिँ मिलइ नीच-जल-संगा ॥

साधु-असाधु-सदन सुक सारी । सुमिरहिँ रामु देहिँ गनि गारी ॥५॥

वायु के सङ्ग से धूल आकाश में चढ़ जाती है, परन्तु वही नीच जल के साथ कुसङ्ग में पड़ कर कीचड़ में मिलती है । साधुजनों के घर में पले हुए तोता मैना राम-नाम का स्मरण करते हैं और असाधुजनों के घर के तोता मैना गिन गिन कर गालियाँ देते हैं ॥ ५ ॥

धूस कुसंगति कारिख होई । लिखिय पुरान मंजु मसि सोई ।

सोइ जल अनल-अनिल-संघाता । होइ जलद जग-जीवन-दाता ॥६॥

कुसङ्ग में पड़कर धुआँ कारिख के नाम से पुकारा जाता है, और वही अच्छी सङ्गत में पड़कर रोशनाई बनकर पुराणों के लिखने के काम में आता है । वही धुआँ—जल, अग्नि और वायु के संग से—बादल बनकर सारे संसार को जीवन (जल और प्राण) देता है, अर्थात् हरा भरा कर देता है ॥ ६ ॥

दो०—ग्रह भेषज जल पवन पट पाइ कुजोग सुजोग ।

होहिँ कुवस्तु सुवस्तु जग लखहिँ सुलच्छन लोग ॥१३॥

इसी तरह ग्रह, ओषध, जल, पवन और वस्त्र, ये भी सब कुसंग और सुसंग पाकर बुरे भले हो जाते हैं । इनके अच्छे-बुरेपन को चतुर जन लख लेते हैं ॥ १३ ॥

सम प्रकास तम पाख दुहुँ नाम-भेद विधि कीन्ह ।

ससि पोषक सोषक समुभि जग जस अपजस दीन्ह ॥१४॥

महीने के दोनों पखवाड़ों में प्रकाश और अंधेरा समान ही होता है, पर विधाता ने इनके नाम में भेद (एक को कृष्ण अर्थात् काला और दूसरे को शुक्ल अर्थात् उजला) कर दिया है । एक को चन्द्रमा का बढ़ानेवाला और दूसरे को उसका घटानेवाला समझ कर संसार के लोगों ने एक को भलाई और दूसरे को बुराई दे दी है ॥ १४ ॥

जड़ चेतन जग जीव जत सकल राममय जानि ।

वंदउँ सबके पदकमल सदा जोरि जुग पानि ॥१५॥

जगत् में जितने जड़ और चेतन प्राणी हैं, सबको राममय अर्थात् राम का रूप जान कर मैं उन सबके चरणकमलों को सदा हाथ जोड़कर प्रणाम करता हूँ ॥ १५ ॥



देव दनुज नर नाग खग प्रेत पितर गन्धर्व ।

वन्दउँ किन्नर रजनिचर कृपा करहु अब सर्व ॥१६॥

मैं देवता, दैत्य, मनुष्य, सर्प, पक्षी, प्रेत, पितर, गन्धर्व, किन्नर और निशाचर, सबको प्रणाम करता हूँ । अब सब मुझ पर कृपा करो ॥ १६ ॥

चौ०—आकर चारि लाख चौरासी । जाति जीव जल-थल-नभ-वासी ॥

सिया-राम-मय सब जग जानी । करउँ प्रनाम जोरि जुग पानी ॥१॥

चौरासी लाख योनिवाले और चार प्रकार के (स्वेदज, अंडज, उद्भिज, जरायुज) जीव जो जल, थल और आकाश में रहते हैं उनको, अर्थात् सारे जगत् को सीताराम-मय—सीताराम का रूप—जानकर मैं दोनों हाथ जोड़कर प्रणाम करता हूँ ॥ १ ॥

जानि कृपा कर किकर मोहू । सच मिलि करहु छाँड़ि छल छोहू ॥

निज-बुधि-बल-भरोस मोहि नाही । तातें विनय करउँ सब पाहीं ॥२॥

कृपा कर मुझे अपना सेवक समझकर सब मिलकर छल छोड़कर (सच्चे मन से) मेरे ऊपर दया करो । क्योंकि मुझे अपनी बुद्धि के बल का भरोसा नहीं है, इसलिए मैं सबके निकट विनती करता हूँ ॥ २ ॥

करन चहुँ रघुपति-गुन-गाहा । लघु मति मोरि चरित अवगाहा ॥

सूक्ष्म न एकउ अंग उपाऊ । मम मति रंक मनोरथ राऊ ॥३॥

मैं रामचन्द्र जी के गुणों की कथा कहना चाहता हूँ । परन्तु मेरी बुद्धि छोटी-सी है और रामचरित अथाह है । (इस काम के लिए) मुझे उपाय का एक अङ्ग भी नहीं सूझता अथवा किसी अङ्ग से कोई उपाय नहीं सूझता । मेरी बुद्धि कच्चा है और मनोरथ राजा के समान है ॥ ३ ॥

मति अति नीचि ऊँचि रुचि आछी । चाहिय अमिय जग जुरइ न छाछी ॥

छमिहहिँ सज्जन मोरि ढिठाई । सुनिहहिँ बालवचन मन लाई ॥४॥

मेरी बुद्धि अति नीच है और इच्छा बड़ी ऊँची है । छाछ तो जुड़ती नहीं, परन्तु इच्छा असृत के पाने की है । तथापि सज्जन मेरी ढिठाई को क्षमा करेंगे और मुझ बालक के वचनों को मन लगाकर उसी प्रकार सुनेंगे ॥ ४ ॥

जौ बालक कह तोतरि बाता । सुनिहँ मुदित-मन पितु अरु माता ॥

हँसिहहिँ कूर कुटिल कुविचारी । जे पर-दूषण-भूषण-धारी ॥५॥

जिस प्रकार बालक तोतली बातें कहता है तो उसके माता पिता उन्हें आनन्द से सुनते हैं । जो लोग कूर हैं, खोटे हैं, जिनके विचार बुरे हैं और जो दूसरों के दूषणों को ही अपना भूषण समझकर धारण करते हैं वे मेरी बात सुनकर हँसेंगे ॥ ५ ॥



निज कवित्त केहि लाग न नाका । सरस होउ अथवा अति फीका ॥  
जे पर-भनिति सुनत हरषाहीं । ते वर पुरुष बहुत जग नाहीं ॥६॥

रसीली हो या फीकी, अपनी कविता किसे नहीं अच्छी लगती ? सभी को अच्छी लगती है । जो दूसरे की कविता को सुनकर प्रसन्न होते हैं ऐसे श्रेष्ठ पुरुष संसार में बहुत नहीं हैं ॥ ६ ॥

जग बहु नर सर-सरि-सम भाई । जे निज बाढ़ि बढ़हिं जल पाई ॥  
सज्जन सुकृत-सिंधु-सम कोई । देखि पूर बिधु बाढ़इ जोई ॥७॥

संसार में तालाब और नदी के समान मनुष्य बहुत हैं जो जल पाकर अपनी बाढ़ से बढ़ जाते हैं अर्थात् अपनी बढ़ती से प्रसन्न होनेवाले बहुत हैं । लेकिन पुण्य के समुद्र के समान सज्जन कोई कोई होते हैं जो चन्द्रमा की (पराई) बढ़ती देखकर उमङ्ग को प्राप्त होते हैं ॥ ७ ॥

दो०—भाग छोट अभिलाषु बढ़ करउँ एक बिस्वास ।

पैहहिं सुख सुनि सुजन सब खल करिहहिं उपहास ॥१७॥

मेरा भाग्य छोटा और इच्छा बहुत बड़ी है । परन्तु मुझे एक ही भरोसा है कि इसे सुन कर सब सज्जन सुख पावेंगे और दुर्जन हँसी उड़ावेंगे ॥ १७ ॥

चौ०—खलपरिहास होहि हित मोरा । काक कहहिं कलकंठ कठोरा ॥

हंसहि वक्र गादुर चातकही । हँसहिं मलिन खल विमल वतकही ॥१॥

दुष्टों की हँसी से मेरी भलाई ही होगी । कायल को मीठी और सुरीली बोली को कौए कठोर ही बतलाया करते हैं । जिस तरह बगले हँसों को और चमगादर पपीहों को हँसते हैं उसी तरह मलिन दुष्ट लोग निर्मल बातों पर हँसते हैं ॥ १ ॥

कवित्त-रसिक न राम-पद-नेहू । तिन कहँ सुखद हासरस एहू ॥

भाषा-भनिति मोरि मति भोरी । हँसिबे जोग हँसे नहिं खोरी ॥२॥

जो लोग कविता के रसिक तो हैं पर रामचन्द्रजी के चरणों में प्रीति नहीं रखते उन्हें भी यह कविता हास्यरस (हँसने की चीज़) होने से आनन्द ही देगी । एक तो यह भाषा की कविता है, दूसरे मेरी बुद्धि भोली (नासमझ) है अतः यह हँसने के योग्य ही है । हँसने में दोष नहीं है ॥ २ ॥

प्रभु-पद-प्रीति न सामुझि नीकी । तिन्हहिं कथा सुनि लागिहि फीकी ॥

हरि-हर-पद-रति मति न कुतरकी । तिन्ह कहँ मधुर कथा रघुबर की ॥३॥

जिनकी भीरामचन्द्र के चरणों में न प्रीति है और न समझ ही अच्छी है उन्हें यह



कथा सुनने से फीकी लगेगी। जिनकी प्रीति हरिहर के चरणों में है और जिनकी बुद्धि कुतर्क करनेवाली नहीं, उन्हीं को श्रीरामचन्द्रजी की कथा मीठी लगती है ॥ ३ ॥

राम-भगति-भूषित जिअ जानी । सुनिहहिँ सुजन सराहि सुवानी ॥

कवि न होउँ नहिँ वचन प्रवीनू । सकल कला सब विद्याहीनू ॥४॥

सज्जन लोग अपने जी में इस कथा को श्रीरामचन्द्रजी की भक्ति से भूषित समझ कर सुनेंगे और सुन्दर वाणी से इसकी वृद्धि करेंगे। मैं न तो कवि हूँ और न बोलने में चतुर ही। मैं सब (६४) कलाओं (हुनरों) और सब (१४) विद्याओं से हीन हूँ ॥ ४ ॥

आखर अरथ अलंकृति नाना । छन्दप्रबन्ध अनेक विधाना ॥

भाव-भेद रस-भेद अपारा । कवित-दोष-गुन विविध प्रकारा ॥५॥

कवित-विवेक एक नहिँ मोरे । सत्य कहउँ लिखि कागज कोरे ॥६॥

अक्षर, उनके अर्थ, अलङ्कार और छन्दों की रचना अनेक प्रकार की होती हैं। भावों और रसों के अपार भेद हैं तथा कविता में नाना प्रकार के गुण और दोष होते हैं ॥ ५ ॥ सो कविता की कुछ भी परख (ज्ञान) मुझे नहीं है। यह बात मैं कोरे कागज पर लिख कर कहता हूँ (लेखवद्ध बात अधिक प्रामाणिक मानी जाती है) ॥ ६ ॥

दो०—भनिति मोरि सब-गुन-रहित विस्व-विदित गुन एक ।

सो विचारि सुनिहहिँ सुमति जिन्ह के विमल विवेक ॥१८॥

मेरी कविता सारे गुणों से रहित है। बस इसमें एक ही गुण है जो सारे संसार में प्रकट है। यह विचारकर वे मनुष्य, जिनकी बुद्धि अच्छी है और जिनके हृदय में निर्मल ज्ञान है, इसे सुनेंगे ॥ १८ ॥

चौ०—एहि महँ रघुपति नाम उदारा । अति पावन पुरान-श्रुति-सारा ॥

मंगल भवन अमंगल-हारी । उमा-सहित जेहि जपत पुरारी ॥१९॥

इसमें रामचन्द्रजी का पवित्र और उदार नाम है जो पुराणों और श्रुतियों का सारांश-स्वरूप है, जो कल्याणों का घर और अमङ्गल को दूर करनेवाला है और जिसे पार्वती सहित महादेवजी जपा करते हैं ॥ १९ ॥

भनिति विचित्र सु-कवि-कृत जोऊ । राम-नाम-बिनु सोह न सोऊ ॥

विधुवदनी सब भाँति सवाँरी । सोह न बसन बिना वर नारी ॥२०॥

चाहे कैसे ही अच्छे कवि की अनोखी कविता हो, पर रामनाम के बिना उसकी शोभा नहीं होती। जैसे चन्द्रमा के समान मुखवाली सुन्दर स्त्री सब तरह के शृङ्गार करने पर भी कपड़ों के बिना अच्छी नहीं लगती ॥ २० ॥



सब-गुन-रहित कु-कवि-कृत बानी । राम-नाम-जस-अंकित जानी ॥

सादर कहहि सुनहि बुध ताही । मधुकर-सरिस संत गुनग्राही ॥३॥

सब गुणों से रहित कुकवि की कविता को रामनाम के यश से अङ्कित समझ कर पण्डितजन आदरपूर्वक कहते और सुनते हैं, क्योंकि सन्तजन भौरे की तरह गुण ग्रहण करनेवाले होते हैं ॥ ३ ॥

जदपि कवित रस एकउ नाहीं । राम-प्रताप प्रगट एहि माहीं ॥

सोइ भरोस मोरें मन आवा । केहि न सुसंग वढ़प्पन पावा ॥४॥

यद्यपि इसमें कविता का एक भी रस नहीं है, तथापि रामचन्द्रजी का प्रताप इसमें प्रकट किया गया है। वस, मुझे एक इसी बात का भरोसा है। सत्सङ्ग पाकर वढ़प्पन किसने नहीं पाया ॥ ४ ॥

धूमउ तजइ सहज करुआई । अग्ररु - प्रसंग सुगन्ध वसाई ॥

भनिति भदेस वस्तु भलि बरनी । राम-कथा जग-मंगल करनी ॥५॥

धुआँ भी, अगर के साथ से सुगन्धित होकर, अपने स्वाभाविक कड़एपन को छोड़ देता है। मेरी कविता तो भद्दी है परन्तु इसमें जगत् का मंगल करनेवाली 'रामकथा'-रूपी अच्छी वस्तु का वर्णन किया गया है ॥ ५ ॥

छन्द-मंगल-करनि कलि-मल-हरनि तुलसी कथा रघुनाथ की ।

गति कूर कविता-सरित की 'ज्यों' सरित-पावन-पाथ की ॥

प्रभु-सुजस-संगति भनिति भलि होइहि सुजन-मन-भावनी ।

भव-अंग भूति मसान की सुमिरत सोहावनि पावनी ॥

तुलसीदासजी कहते हैं कि रामचन्द्रजी की कथा मङ्गल की करनेवाली और कलियुग के दोषों को दूर करनेवाली है। इस कविता-रूपी नदी की गति, पवित्र जलवाली नदी गङ्गाजी की गति के समान, टेढ़ी मेढ़ी है। परन्तु प्रभु के सुयश की अच्छी सङ्गति से मेरी भद्दी कविता अच्छी होकर वैसे ही सज्जनों के मन का अच्छी लगेगी जैसे मसान की अपवित्र राख महादेवजी के अङ्ग का सङ्ग पाने से सुहावनी लगती और स्मरण करते ही पवित्र करती है।

दो०—प्रिय लागिहि अति सवहि मम भनिति राम-जस-संग ॥

दारु बिचारु कि करइ कोउ बंदिउ मलय-प्रसंग ॥१६॥

श्रीरामचन्द्रजी के यश के साथ होने से मेरी कविता भी सबको बहुत प्यारी लगेगी। जैसे क्या कोई चन्दन के लिए यह विचार करता है कि यह लकड़ी है! उसका आदर तो मलय पर्वत के प्रसङ्ग से किया जाता है ॥ १६ ॥



स्याम सुरभि पय विसद अति गुनद करहिँ सब पान ।

गिरा ग्राम्य सिय-राम-जस गावहिँ सुनहिँ सुजान ॥२०॥

जिस तरह काली गाय के उज्ज्वल दूध को अत्यन्त गुणकारी समझकर सब लोग पीते हैं, उसी तरह मेरी गँवारी (भड़ी) कविता में सीताराम का सुन्दर उज्ज्वल यश होने से उसे चतुर सज्जन गावेंगे और सुनेंगे ॥ २० ॥

चौ०—मनि-मानिक-मुकुता-छवि जैसी । अहि-गिरि-गज-सिर सोह न तैसी ॥

नृप-किरीट तरुनी-तनु पाई । लहहिँ सकल सोभा अधिकाई ॥१॥

माणि, माणिक और मोती की जैसी असली शोभा है वैसी साँप, पर्वत और हाथी के मस्तक पर नहीं होती । राजा का मुकुट और युवती की का शरीर पाकर इनकी शोभा वहाँ से अधिक होती है ॥ १ ॥

तैसेहि सु-कवि-कवित बुध कहहौं । उपजहिँ अनत अनत छवि लहहौं ॥

भगति-हेतु विधि-भवन विहाई । सुमिरत सारद आवति धाई ॥ २ ॥

पंडित लोग कहते हैं कि इसी तरह सुकवि की कविता उत्पन्न तो और जगह होती है किन्तु शोभा और जगह पाती है अर्थात् कवि कविता करता है और पढ़नेवालों के मुख में वह शोभा पाती है । कोई कवि जब कविता करने बैठता है तब उसकी भक्ति के कारण सरस्वती देवी ब्रह्मलोक को छोड़ कर, स्मरण करते ही, तुरन्त उसके पास दौड़ी चली आती है ॥ २ ॥

राम-चरित-सर विनु अन्हवायें । सो स्रम जाइ न कोटि उपायें ॥

कवि कोविद अस हृदय विचारी । गावहिँ हरि-जस कलि-मल-हारी ॥३॥

थकी हुई सरस्वती को रामचरितरूपी सरोवर में स्नान कराये बिना उसकी, ब्रह्मलोक से पृथ्वी तक आने की, थकावट कराइों उपाय करने पर भी नहीं मिटती । कवि और पंडित अपने हृदय में ऐसा विचार कर कलिमल के हरनेवाले हरि के यश को गाते हैं ॥ ३ ॥

कीन्हे प्राकृत-जन-गुन-गाना । सिर धुनि गिरा लागि पछिताना ॥

हृदय-सिधु मति सीपि-समाना । स्वाती सारद कहहिँ सुजाना ॥ ४ ॥

जौं वरखइ वर-वारि-विचारू । होहिँ कवित मुकुता-मनि चारू ॥५॥

साधारण मनुष्यों का गुणगान करने से सरस्वती सिर धुन धुन कर पछताने लगती है । चतुर लोग कवि के हृदय को समुद्र, बुद्धि को सीप और सरस्वती को स्वाती नक्षत्र के समान कहते हैं ॥ ४ ॥ जो सरस्वती अच्छे विचाररूपी जल की वर्षा करे तो कवितारूपी सुन्दर मोती उससे उत्पन्न होते हैं ॥ ५ ॥



दो०—जुगुति बेधि पुनि पोहिअहि रामचरित वर ताग ।

पहिरहि सज्जन विमल उर सोभा अति अनुराग ॥२१॥

उन कवितारूपी मोतियों को युक्ति से बेध कर फिर रामचरितरूपी सुन्दर तागे में पिरो कर उस माला को सज्जन लोग अपने शुद्ध हृदय में अत्यन्त प्रेम से धारण करते हैं; जिससे उनकी शोभा बढ़ती है ॥ २१ ॥

चौ०—जे जनमे कलिकाल कराला । करतव वायस वेष मराला ॥

चलत कुपंथ वेद-मग छाँडे । कपट कलेवर कलि-मल-भाँडे ॥१॥

इस कराल कलियुग में जो लोग ऐसे जन्मे हैं जिनकी करनी कौए के समान और भेस हंस के समान है, जो वेद के मार्ग को छोड़ कर कुमार्ग में चलते हैं, जिनका शरीर कपटमय है अर्थात् जो कपटी हैं और जो कलियुग के दोषों के वरतन हैं; अर्थात् जिनमें कलि की बुराईयाँ भरी हुई हैं ॥ १ ॥

बंचक भगत कहाइ राम के । किकर कंचन-क्रोह-काम के ॥

तिन महुँ प्रथम रेख जग मोरी । धींग धरमध्वज धँधरच धोरी ॥२॥

जो महाबली बाहर से तो राम के भक्त कहा कर भीतर से कंचन (सोना), क्रोध, और कामदेव के सेवक हैं, जो धींगा-धींगी करनेवाले, धर्मध्वजी (पाखंडी) तथा माया फैलानेवाले और ढोंगी हैं ऐसे लोगों में जगत् में सबसे पहले मेरी गिनती है ॥ २ ॥

जौ अपने अवगुन सब कहउँ । बाढ़इ कथा पार नहिँ लहउँ ॥

तातेँ मैं अति अलप बखाने । थोरे महुँ जानिहहिँ सयाने ॥३॥

जो मैं अपने सब अवगुणों का बखान करूँ तो कथा बहुत बढ़ जायगी और दोषों का पार न पाऊँगा इसलिए मैंने अपने अवगुणों का वर्णन बहुत ही थोड़े में किया है। बुद्धिमान् लोग थोड़े ही में जान लेंगे ॥ ३ ॥

समुझि विविध विधि विनती मोरी । कोउ न कथा सुनि देइहि खोरी ।

एतेहु पर करिहहिँ जे संका । मोहिँ ते अधिक ते जड़ मति-रंका ॥४॥

मेरी इस अनेक प्रकार की विनती को समझ कोई भी कथा सुन कर मुझे दोष न देगा। और इतने पर भी जो शंका करेंगे वे मुझसे भी अधिक मूर्ख और मन्दमति हैं ॥ ४ ॥

कवि न होउँ नहिँ चतुर कहावउँ । मति-अनुरूप राम-गुन गावउँ ॥

कहँ रघुपति के चरित अपारा । कहँ मति मोरि निरत संसारा ॥५॥

न तो मैं कवि हूँ और न चतुर कहाता हूँ। मैं तो अपनी बुद्धि के अनुसार रामचन्द्रजी के गुण गाता हूँ। कहाँ अपार रामचरित! और कहाँ संसारी भगदों में फँसी हुई मेरी बुद्धि! ॥५॥



जेहि मारुत गिरि मेरु उड़ाहीं । कहहु तूल केहि लेखे माहीं ॥  
समुक्त अमित राम-प्रभुताई । करत कथा मन अति कदराई ॥६॥

जिस पवन से पर्वत उड़ जाते हैं, कहो उसके सामने रुई क्या चीज है ? कुछ नहीं ।  
श्रीरामचन्द्रजी की प्रभुता को अपार समझकर मेरा मन कथा कहने में बहुत हिचकता है ॥६॥

दौ०—सारद सेष महेस विधि आगम निगम पुरान ।

नेति नेति कहि जासु गुन करहि निरन्तर गान ॥२२॥

सरस्वती, शेषजी, शिवजी, ब्रह्मा, शास्त्र, वेद और पुराण, ये सब केवल नेति नेति  
(यह नहीं है, यह नहीं है) कह कर भी जिनका गुण-गान सदा किया करते हैं ॥ २२ ॥

चौ०—सब जानत प्रभु-प्रभुता सोई । तदपि कहें बिनु रहा न कोई ॥

तहाँ वेद अस कारन राखा । भजन-प्रभाउ भाँति बहु भाषा ॥१॥

सब जानते हैं कि प्रभु श्रीरामचन्द्रजी की प्रभुता (महिमा) ऐसी अनन्त है, तो भी  
कहे बिना कोई नहीं रहा । उसमें वेद ने ऐसा कारण रक्खा है अर्थात् ऐसा कहा है कि भजन  
का प्रभाव अनेक प्रकार का होता है ॥ १ ॥

एक अनीह अरूप अनामा । अज सच्चिदानन्द परधामा ॥

व्यापक विस्वरूप भगवाना । तेहि धरि देह चरित कृत नाना ॥२॥

वेद के अनुस्मर परमेश्वर एक है, वह चेष्टा (कामना) से रहित है, उसके न रूप है  
और न नाम, उसका जन्म नहीं होता, वह सच्चिदानन्द और परमधाम है । वह समस्त  
संसार में व्याप रहा है, वह विश्वरूप है अर्थात् सारा संसार उसमें स्थित है, वह परमेश्वर  
शरीर धारण करके तरह तरह के चरित्र किया करता है ॥ २ ॥

सो केवल भगतन्ह हित लागी । परम कृपाल प्रनत-अनुरागी ॥

जेहि जन पर ममता अति छोहू । जेहि करुना करि कीन्ह न कोहू ॥३॥

सो वह अवतार केवल अपने भक्तों के हित के लिए ही लेता है; क्योंकि वह बड़ा  
कृपालु और सेवकों पर स्नेह करनेवाला है । भक्तजनों पर उसकी ममता और अत्यन्त कृपा  
● रहती है और वह करुणा करके उन पर कभी क्रोध नहीं करता ॥ ३ ॥

गई-बहोर गरीब-नेवाजू । सरल सबल साहिब रघुराजू ॥

बुध बरनहि हरि-जस अस जानी । करहि पुनीत सुफल निज बानी ॥४॥

वही प्रभु रघुराज बिगड़ी बात को बनानेवाले, गरीबनिवाज (दीनों पर अनुग्रह  
करनेवाले) सरल, बलवान् और सबके स्वामी हैं । यही समझ कर पंडित लोग उन हरि के  
यश का वर्णन करते और अपनी वाणी को पवित्र तथा सफल करते हैं ॥ ४ ॥



तेहि बल मैं रघुपति-गुन-गाथा । कहिहउँ नाइ राम-पद माथा ॥  
मुनिन्ह प्रथम हरि-कीरति गाई । तेहि मग चलत सुगम मोहिँ भाई ॥५॥

मैं भी उसी बल पर श्रीरामचन्द्रजी के चरणों में सिर नवा कर उनके गुणों की कथा कहूँगा । भाइयो, मुनियों (वाल्मीकि आदि) ने पहले उन हरि की कीर्ति गाई है । उसी मार्ग पर चलना मुझे बड़ा सुगम है ॥ ५ ॥

दो०—अति अपार जे सरितवर जौं नृप सेतु कराहि ।

चढ़ि पिपीलिकउ परम लघु विनु स्रम पारहि जाहि ॥२३॥

जिस तरह राजा बहुत चौड़ी नदी पर पुल बंधवा देता है और उस (पुल) पर चढ़कर बहुत छोटी चींटी भी बिना परिश्रम के पार हो जाती है ॥ २३ ॥

चौ०—एहि प्रकार बल मनहिँ देखाई । करिहउँ रघुपति कथा सोहाई ॥

व्यास आदि कविपुंगव नाना । जिन्ह सादर हरि-सुजस बखाना ॥१॥

इसी तरह मैं भी मन में बल धारण करके रघुपति की सुहावनी कथा बनाऊँगा । वेदव्यास आदि जो अनेक कविराज हो गये हैं, जिन्होंने बड़े आदर से भगवान् का यश बखाना है ॥ १ ॥

चरन-कमल बन्दउँ तिन्ह केरे । पुरवहु सकल मनोरथ मेरे ॥

कलि के कविन्ह करउँ परनामा । जिन्ह वरने रघुपति-गुन-ग्रामा ॥२॥

उन सब कवियों के चरणकमलों को मैं प्रणाम करता हूँ । आप मेरे सब मनोरथ पूरे करो । मैं कलियुग के उन कवियों को भी प्रणाम करता हूँ, जिन्होंने रामचन्द्रजी के अनेक गुणों का वर्णन किया है ॥ २ ॥

जे प्राकृत कवि परम सयाने । भाषा जिन्ह हरि-चरित बखाने ॥

भये जे अहहिँ जे होइहहिँ आगे । प्रनवउँ सर्वहिँ कपट सब त्यागे ॥३॥


जो बड़े चतुर स्वाभाविक कवि हैं और जिन्होंने भाषा में हरिचरित वर्णन किये हैं, ऐसे जितने कवि आज तक हो चुके, जो वर्तमान हैं, और जो आगे होंगे, उन सबको मैं निष्कपट भाव से प्रणाम करता हूँ ॥ ३ ॥

होहु प्रसन्न देहु वरदानू । साधु-समाज भनिति सनमानू ॥

जो प्रबन्ध बुध नहिँ आदरहीं । सो स्रम वादि बाल-कवि करहीं ॥४॥

सब कवि मुझ पर प्रसन्न हो कर वरदान दो कि मेरी बनाई कथा साधुसमाज में आदर पावे । क्योंकि जिस ग्रन्थ का पण्डित लोग आदर नहीं करते उसके रचने का व्यर्थ श्रम बाल (मूर्ख) कवि करते हैं ॥ ४ ॥









बंदु मुनि-पद कंजु रामायन जेहि निरमयेठ ।  
 स-खर सकोमल मंजु दोष-रहित दूषन-सहित ॥ पृ० २१



कीरति भनिति भूति भलि सोई । सुरसरि-सम सब कहँ हित होई ॥  
 राम-सु-कीरति, भनिति भदेसा । असमंजस अस मोहिँ अँदेसा ॥५॥  
 तुम्हरी कृपा सुलभ सोउ मोरें । सिअनि सोहावनि टाट पटोरें ॥६॥

कीर्ति, कविता और सम्पत्ति वही अच्छी है जिससे गंगाजी के समान सबका हित हो । पर मुझे यही चिन्ता है कि रामचन्द्रजी की कीर्ति तो बड़ी सुन्दर है पर मेरी कविता बहुत भद्दी है—यही असमंजस और आशंका है ॥५॥ हे साधु पुरुषो, तुम्हारी कृपा से मुझे वह रामचरित भी सुलभ हुआ है । मेरी भद्दी भाषा में राम-कथा टाट में रेशम की सीवन की तरह सुहावनी लगेगी ॥ ६ ॥

दो०—सरल कवित कीरति विमल सोइ आदरहिँ सुजान ।  
 सहज बैर विसराइ रिपु जो सुनि करहिँ बखान ॥२४॥

विद्वान् लोग उसी कविता का आदर करते हैं, जो सरल हो और जिसमें किसी की विमल कीर्ति का वर्णन हो तथा जिसे सुनकर शत्रु भी स्वाभाविक बैर को छोड़ उसकी प्रशंसा करने लगें ॥ २४ ॥

सो न होइ विनु विमल मति मोहिँ मति-बल अति थोर ।  
 करहु कृपा हरि-जस कहउँ पुनि पुनि करउँ निहोर ॥२५॥

परन्तु ऐसी कविता बिना शुद्ध बुद्धि के नहीं हो सकती और मुझे बुद्धि का बल बहुत ही थोड़ा है । इसलिए मैं बार बार विनती करता हूँ कि हे सज्जनो, आप लोग मुझ पर कृपा करो, मैं रामचन्द्रजी का यश वर्णन करता हूँ ॥ २५ ॥

कविकोचिद रघुवरचरित-मानस-मंजु-मराल ।  
 बाल-विनय सुनि सुरुचि लखि मोपर होहु कृपाल ॥२६॥

रामचरित-रूपी मानस सरोवर के सुन्दर हंस जो कवि और पंडितगण ह सो आप लोग मुझ बालक की विनय को सुनकर और मेरी रामकथा कहने की सुरुचि देखकर मुझ पर कृपा करो ॥ २६ ॥

सो०—वंदउँ मुनि-पद-कंजु रामायन जेहि निरमयेउ ।  
 स-खर सुकोमल मंजु दोष-रहित दूषन-सहित ॥२७॥

मैं उन वाल्मीकि मुनि के चरणकमलों को प्रणाम करता हूँ जिनकी बनाई रामायण खर (राक्षस) सहित होने पर भी कोमल और सुन्दर है तथा दूषण (राक्षस) सहित होने पर भी निर्दोष है ॥ २७ ॥



बंदउँ चारिउ वेद भव-वारिधि-बोहित-सरिस ।

जिन्हहिँ न सपनेहु खेद बरनत रघुवर-विसद-जस ॥२८॥

संसार-समुद्र के पार जाने के लिए नाव जो चारों वेद हैं उनको मैं प्रणाम करता हूँ ।  
जिन वेदों को रामचन्द्रजी का निर्मल यश वर्णन करने में स्वप्न में भी खेद (थकान) नहीं  
होता ॥ २८ ॥

बंदउँ विधि-पद-रेनु भव-सागर जेहि कीन्ह जहँ ।

संत सुधा-ससि-धेनु प्रगटे खल विष-बारुनी ॥२९॥

मैं उन ब्रह्माजी की चरण-रज को नमस्कार करता हूँ जिन्होंने यह संसार-सागर  
उत्पन्न किया, जहाँ संतरूपी अमृत, चन्द्रमा और कामधेनु तथा दुष्टरूपी विष और  
मदिरा उत्पन्न हुए ॥ २९ ॥

दो०—विबुध-विप्र-बुध-ग्रह-चरन बंदि कहउँ कर जोरि ।

होइ प्रसन्न पुरवहु सकल मंजु मनोरथ मोरि ॥३०॥

देवता, ब्राह्मण, पण्डित, ग्रह—इन सबके चरणों की वन्दना करके मैं हाथ जोड़  
कर कहता हूँ कि मुझ पर प्रसन्न होकर सब मेरा शुभ मनोरथ पूरा करो ॥ ३० ॥

चौ०—पुनि बंदउँ सारद सुर-सरिता । जुगल पुनीत मनोहर-चरिता ॥

मज्जन-पान पाप हर एका । कहत सुनत एक हर अविवेका ॥३१॥

फिर मैं सरस्वती और गंगाजी को प्रणाम करता हूँ, जिन दोनों के चरित्र पवित्र  
और मनोहर हैं । एक स्नान करने और जल पीने से पाप दूर करती है और दूसरी कहने सुनने  
से अज्ञान को हर लेती है ॥ ३१ ॥

गुरु पितु मातु महेस-भवानी । प्रनवउँ दीनबंधु दिनदानी ॥

सेवक स्वामि सखा सिय-पी के । हित निरुपधि सब विधि तुलसी के ॥३२॥

मैं पार्वती और महादेवजी को प्रणाम करता हूँ । ये ही मेरे गुरु, माता और पिता हैं ।  
ये दीनदयालु और दिन दिन अर्थात् सदा देनेवाले हैं । ये सीतापति श्रीरामचन्द्रजी के सेवक,  
स्वामी और मित्र हैं और मुझ तुलसीदास के सब तरह सच्चे हितकारी हैं ॥ ३२ ॥

कलि बिलोकि जगहित हर-गिरजा । सावर-मंत्र-जाल जिन्ह सिरजा ॥

अनमिल आखर अरथ न जापू । प्रगट प्रभाउ महेस-प्रतापू ॥३३॥

जिन शिव-पार्वती ने, कलियुग देखकर, जगत् के हित के लिए, सावर-मन्त्र-समूह



(सिद्ध-सावर-तन्त्र) रक्ता है। उन मन्त्रों के अक्षर बेमेल हैं, न उनका कुछ अर्थ है न जप। तथापि शिवजी के प्रताप से उनका प्रभाव प्रकट है, वे साक्षात् फल देते हैं ॥ ३ ॥

सो महेस मोहि पर अनुकूला । करउँ कथा मुद-मंगल-मूला ॥

सुमिरि सिवा-सिवा पाइ पसाऊ । वरनउँ रामचरित चित चाऊ ॥४॥

वे शिवजी मुझ पर अनुकूल हैं क्योंकि मैं आनन्द तथा मंगल की जड़ राम-कथा कहता हूँ। मैं शिव और पार्वती दोनों का स्मरण करके और उनका प्रसाद (अनुग्रह) पाकर बड़े चाव से रामचरित का वर्णन करता हूँ ॥ ४ ॥

भनिति मोरि सिवा-कृपा विभाती । ससि-समाज मिलि मन्हुँ सु-राती ॥

जे एहि कथहिँ सनेह-समेता । कहिहहिँ सुनिहहिँ समुक्ति सचेता ॥५॥

होइहहिँ राम-चरन-अनुरागी । कलि-मल-रहित सु-मंगल-भागी ॥६॥

मेरी कविता (भड़ी होने पर भी) शिवजी की कृपा से ऐसी सुहावनी लगेगी जैसे तारागण-सहित चन्द्रमा के साथ रात्रि की शोभा होती है। जो लोग इस कथा को प्रेम से कहेंगे, सुनेंगे और मन लगाकर समझेंगे ॥ ५ ॥ वे रामचन्द्रजी के चरणों के भक्त हो जायेंगे और कलियुग के दोषों से बच कर कल्याण के भागी होंगे ॥ ६ ॥

दो०—सपनेहु साँचेहु मोहि पर जौ हर-गौरि-पसाउ ।

तौ फुर होउ जो कहेउँ सब भाषा-भनिति-प्रभाउ ॥ ३१ ॥

जो शिवजी और पार्वतीजी का मुझ पर सचमुच स्वप्न में भी प्रसाद (अनुग्रह) हो तो मैंने अपनी भाषा की कविता का जो प्रभाव बताया है वह सब सच हो ॥ ३१ ॥

चौ०—बन्दउँ अवधपुरी अति पावनि । सरजू-सरि कलि-कलुष-नसावनि ।

प्रनवउँ पुर-नर-नारि बहोरी । ममता जिन्ह पर प्रभुहिँन थोरी ॥१॥

मैं बड़ी पवित्र अयोध्या पुरी और कलियुग के दोषों का नाश करनेवाली सरयू नदी को प्रणाम करता हूँ। फिर उस पुरी के स्त्री-पुरुषों को प्रणाम करता हूँ, जिन पर प्रभु राम-चन्द्रजी की कृपा थोड़ी नहीं है ॥ १ ॥

सिय-निन्दक अध-आध नसाये । लोक विसोक बनाइ वसाये ॥

बन्दउँ कौसल्या दिसि प्राची । कीरति जासु सकल जग माँची ॥२॥



उन्होंने सीताजी<sup>१</sup> की निन्दा करनेवाले घोषी के पापसमूह का नाश कर उसे शोक-रहित वैकुण्ठ लोक में बसा दिया। मैं पूर्व दिशा के समान कौशल्या माता को प्रणाम करता हूँ, जिनकी कीर्ति सारे संसार में फैली है ॥ २ ॥

प्रगटेउ जहँ रघुपति-ससि चारू । विस्व-सुखद खल-कमल-तुसारू ॥  
दसरथराउ सहित सब रानी । सुकृत-सुमंगल-मूरति मानी ॥३॥

जहाँ कौशल्यारूपिणी पूर्व दिशा में सुन्दर चन्द्रमा के समान रामचन्द्रजी का उदय हुआ, जो सारे संसार को सुख देनेवाले और दुष्टरूपी कमलों के लिए पाले के समान हैं। सब रानियों-सहित राजा दशरथ को सारे पुण्यों और मंगलों की मूर्ति समझ कर ॥ ३ ॥

करउँ प्रनाम करम-मन-वानी । करहु कृपा सुत-सेवक जानी ॥  
जिन्हहिँ विरचि बड़ भणउ बिधाता । महिमा-अवधि राम-पितु-माता ॥४॥

मैं मन, कर्म और वाणी से प्रणाम करता हूँ। मुझे अपने पुत्र का सेवक जानकर मुझ पर कृपा करो। जिनको रचकर ब्रह्मा ने भी बड़ाई पाई और राम के माता और पिता होने के कारण जो महिमा की सीमा (हद) हो गये ॥ ४ ॥

सो०—बन्दउँ अवध-भुआल सत्य प्रेम जेहि राम-पद ।

बिछुरत दीनदयाल प्रिय तनु तन इव परिहरेउ ॥३२॥

मैं अवध के राजा दशरथ को प्रणाम करता हूँ जिनको रामचन्द्रजी के चरणों में सच्चा प्रेम था। उन्होंने दीनदयालु (रामचन्द्रजी) के अलग होते ही—वन जाते ही—अपने प्रिय शरीर को तिनके के समान छोड़ दिया ॥ ३२ ॥

चो०—प्रनवउँ परिजन-सहित विदेहू । जाहि राम-पद गूढ़ सनेहू ॥

जोग भोग महँ राखेउ गोई । राम बिलोकत प्रगटेउ सोई ॥१॥

कुटुम्बसहित राजा जनक को मैं प्रणाम करता हूँ, जिनको रामचन्द्रजी के चरणों में बड़ा गहरा स्नेह है, जिसे उन्होंने योग और भोग में छिपाकर रक्खा था, परन्तु रामचन्द्रजी को देखते ही वह प्रकट हो गया ॥ १ ॥

प्रनवउँ प्रथम भरत के चरना । जासु नेम व्रत जाइ न बरना ॥

राम-चरन-पंकज मन जासू । लुबुधमधुप इव तजइन पासू ॥२॥

१—एक घोषी के यह निन्दा करने पर, कि जिस सीता को रावण गोदी में उठाकर ले गया था और जो बहुत दिनों तक उसके घर में रही उसी को रामचन्द्रजी ने पुनः अङ्गीकार कर लिया है, रामचन्द्रजी ने सीताजी को वन में भेजवा दिया। पर पुरवासियों को उन्होंने कुछ न कहा, बरन् उन पर पूर्ववत् स्नेह रक्खा और अन्त में उन्हें अपना धाम दिया।



मैं पहले भरतजी के चरणों को प्रणाम करता हूँ, जिनका नियम और व्रत बणन नहीं किया सकता, और जिनका मन लुभाये हुए भौरे के समान रामवरणरूपी कमल के पास से नहीं हटता ॥ २ ॥

बंदउँ लक्ष्मिन-पद-जलजाता । सीतल सुभग भगत-सुखदाता ॥  
रघुपति-कीरति विमल पताका । दंड-समान भयउ जस जाका ॥ ३ ॥

मैं लक्ष्मणजी के उन चरणकमलों को प्रणाम करता हूँ, जो परम शीतल, सुन्दर और भक्तों को सुख देनेवाले हैं और रामचन्द्रजी की कीर्तिरूप विमल पताका में जिनका यश पताका में लगनेवाली लकड़ी या बाँस के समान हुआ ॥ ३ ॥

सेष सहस्रसीस जग-कारन । जो अवतरेउ भूमि-भय-टारन ॥  
सदा सो सानुकूल रह मो पर । कृपासिंधु सौमित्रि गुनाकर ॥ ४ ॥

जो जगत् के कारण और हजार सिरवाले शेषनागजी हैं और जिन्होंने पृथ्वी का भार उतारने के लिए यह अवतार लिया, वे कृपासागर गुणखान सुमित्रा के पुत्र श्रीलक्ष्मणजी सदा मुझ पर अनुकूल रहो ॥ ४ ॥

रिपु-सूदन-पद-कमल नमामी । सूर सुशील भरत-अनुगामी ॥  
महावीर विनवउँ हनुमाना । राम जासु जस आपु बखाना ॥ ५ ॥

शूर, सुशील और भरत के अनुगामी शत्रुघ्नजी के चरणकमलों को मैं प्रणाम करता हूँ । मैं उन महावीर हनुमान्जी की भी विनती करता हूँ, जिनका यश रामचन्द्रजी ने आप अपने मुँह से बखाना है ॥ ५ ॥

सो०—प्रनवउँ पवनकुमार खल-वन-पावक ग्यान-घन ।  
जासु हृदय-आगार बसहिँ राम सर-चाप-धर ॥ ३३ ॥

मैं पवनकुमार हनुमान्जी को प्रणाम करता हूँ, जो दुष्टरूपी वन के भस्म करने के लिए अग्नि हैं और ज्ञान से पूर्ण हैं तथा जिनके हृदयरूपी घर में घनुष-बाण धारण किये रामचन्द्रजी बसते हैं ॥ ३३ ॥

चौ०—कपिपति रीछ निसाचर-राजा । अंगदादि जे कीस-समाजा ॥  
बंदउँ सबके चरन सोहाए । अधम-सरीर राम जिन्ह पाए ॥ १ ॥

वानरों के पति सुग्रीव, रीछों के पति जाम्बवान्, राक्षसों के राजा विभीषण और अंगद आदि जो वानरों का समूह हैं, इन सबके सुन्दर चरणों को मैं प्रणाम करता हूँ जिन्होंने अधम शरीर (योनि) में भी रामचन्द्रजी को पा लिया ॥ १ ॥



रघुपति - चरन - उपासक जेते । खग मृग सुर नर असुर समेते ॥  
बंदउँ पद - सरोज सब केरे । जे बिनु काम राम के चेरे ॥२॥

पक्षी, पशु, देवता, मनुष्य और असुर-समेत जितने रामचन्द्रजी के चरणों के उपासक हैं मैं उन सबके चरण-कमलों को—जो कोई कामना न करके रामचन्द्रजी के भक्त हैं—प्रणाम करता हूँ ॥ २ ॥

सुक सनकादि भगत मुनि नारद । जे मुनिवर विग्यान-विसारद ॥  
प्रनवउँ सबहिँ धरनि धरि सीसा । करहु कृपा जन जानि मुनीसा ॥३॥

शुकदेव, सुक, सनन्दन, सनातन, सनत्कुमार प्रभृति भक्त और नारदजी आदि मुनि तथा अन्य जितने बड़े ज्ञानी मुनिवर हैं उन सबको मैं धरती में सिर टेककर प्रणाम करता हूँ । हे मुनीश्वरगण ! अपना सेवक जानकर मुझ पर कृपा करो ॥ ३ ॥

जनकसुता जग-जननि जानकी । अतिसय प्रिय करुनानिधान की ॥  
ताके जुग पद-कमल मनावउँ । जासु कृपा निरमल मति पावउँ ॥४॥

जनक की कन्या, जगत् की माता और करुणानिधान रामचन्द्रजी की अत्यन्त प्यारी श्रीजानकीजी के दोनों चरण-कमलों को मैं मनाता (प्रणाम करता) हूँ । उनकी कृपा से मैं निर्मल बुद्धि पाऊँ ॥ ४ ॥

पुनि मन-बचन-कर्म रघुनायक । चरन-कमल बंदउँ सब लायक ॥  
सजिवनयन धरे धनु - सायक । भगत-विपत्ति-भंजन सुखदायक ॥५॥

फिर मैं सब लायक अर्थात् सब कुछ देने में समर्थ श्रीरामचन्द्रजी के चरण-कमलों को मन, वाणी और काया से प्रणाम करता हूँ । उनके नयन कमल ऐसे हैं । धनुष-बाण धारण किये हुए वे भक्तों की विपत्ति दूर कर उनको सुख देनेवाले हैं ॥ ५ ॥

दे०—गिरा-अरथ जल-बीच सम कहियत भिन्न न भिन्न ।

बंदउँ सीता-राम-पद जिन्हहिँ परम प्रिय खिन्न ॥३४॥

शब्द और उसका अर्थ, जल और उसकी तरंग जैसे अलग अलग कही जाती हैं, पर वास्तव में एक दूसरे से अलग नहीं हैं, वैसे ही दुखियों को सबसे अधिक प्रिय माननेवाले श्रीसीता-राम भी कहने के लिए भिन्न, पर वास्तव में एक ही हैं । मैं उनके चरणों को प्रणाम करता हूँ ॥ ३४ ॥

चौ०—बंदउँ नाम राम रघुवर को । हेतु कृसानु-भानु-हिमकर को ॥

विधि-हरि-हर-मय वेद-ज्ञान सो । अगुन अनूपम गुन-निधान सो ॥१॥

मैं रामचन्द्रजी के 'राम' नाम की वन्दना करता हूँ जो अग्नि, सूर्य और चन्द्रमा का



हेतु (बनानेवाला) है। जो अग्नि (र), सूर्य (आ) और चन्द्रमा (म) का बीज है, वह राम नाम हरि, हर और ब्रह्मा-मय है, अर्थात् इन तीनों में एक-रूप होकर रम रहा है। वह वेदों का प्राण है और निर्गुण तथा उपमा-रहित होने पर भी गुणों का निधान (आश्रय) है ॥ १ ॥

महामंत्र जोड़ जपत महेसू । कासी-मुकुति - हेतु उपदेसू ॥

महिमा जासु जान गनराऊ । प्रथम पूजिअंत नाम प्रभाऊ ॥२॥

जिस राम-नाम-रूपी महामन्त्र को शिवजी जपा करते हैं, जिसका उपदेश काशी में मुक्ति का कारण है और जिसकी महिमा को गणेशजी जानते हैं। क्योंकि वे राम-नाम के प्रभाव<sup>१</sup> से सब कामों में पहले पूजे जाते हैं ॥ २ ॥

जान आदिकवि नाम-प्रतापू । भएउ सुद्ध करि उलटा जापू ॥

सहस्र-नाम-सम सुनि सिवबानी । जपि जेई<sup>२</sup> पिय-संग भवानी ॥३॥

आदिकवि<sup>२</sup> श्रीवाल्मीकि सुनि नाम के प्रताप को जानते हैं। इसका उलटा अर्थात् 'भरा मरा' जप करके ही वे पवित्र हो गये। जब पार्वती<sup>३</sup> जी ने शिवजी के मुँह से सुना कि यह नाम सहस्र-नाम के बराबर है तो इस नाम को जपकर उन्होंने पति के साथ भोजन किया ॥ ३ ॥

हरषे हेतु हेरि हर ही को । किय भूषन तियभूषन ती को ॥

नाम-प्रभाव जान सिव नीको । कालकूट फल दीन्ह अमी को ॥४॥

पार्वतीजी के हृदय की ऐसी भक्ति देखकर शिवजी प्रसन्न हुए और उन्होंने पार्वतीजी

१—एक समय ब्रह्माजी ने सब देवताओं से पूछा कि तुम लोगों में प्रथम पूजने योग्य कौन है। इस पर देवता लोग आपस में झगड़कर कहने लगे कि हमारी ही पूजा पहले होनी चाहिए। अन्त में ब्रह्माजी ने कहा कि जो सबसे पहले पृथ्वी की परिक्रमा करके हमारे पास आ जावेगा उसी को हम सबसे पहला स्थान देंगे। इस पर सभी देवता, अपने अपने वाहनों पर चढ़ कर, दौड़े। उनमें गणेशजी सबसे पीछे रह गये क्योंकि उनका वाहन मूसा था जो और वाहनों के समान शीघ्र नहीं चल सकता था। इस पर वे बड़े व्याकुल हुए और सोचने लगे कि अब क्या करें। उसी समय नारदजी वहाँ आ गये। उन्होंने गणेशजी को सम्मति दी कि पृथ्वी पर राम-नाम लिख कर और उसकी परिक्रमा करके तुम ब्रह्माजी के पास चले जाओ। उन्होंने वही किया और अन्त में रामनाम का प्रभाव समझ कर ब्रह्माजी ने उन्हीं को प्रथम-पूज्य पद दिया।

२—सातवें दोहे की दूसरी चौपाई देखो।

३—एक समय कैलास पर्वत पर शंकरजी विष्णुपूजन करके भोजन करने बैठे और पार्वतीजी से बोले कि “तुम भी आओ, हमारे साथ भोजन करो”। इस पर पार्वतीजी बोली “आप भोजन करें, मुझे अभी सहस्रनाम का पाठ करना है, मैं पाठ करके प्रसाद लूँगी”। यह सुन कर महादेवजी हँसे और बोले “तुम धन्य हो और परम भक्त हो। हे वरानने! तुम ‘राम’ इस नाम का उच्चारण करके हमारे साथ भोजन करो, तुमको सहस्रनाम के समान फल हो जायगा और तुम्हारा नियम मङ्गल न होगा”। शिवजी का यह वचन सुन, विश्वास करके, श्रीरामनामोच्चारण कर भवानी ने महादेव के संग बैठकर भोजन कर लिया।



को सब श्रेष्ठ स्त्रियों का भूषण बनाया। राम-नाम के प्रभाव को शिवजी<sup>१</sup> बहुत ही अच्छी तरह जानते हैं। इसके प्रभाव से शिवजी को विष ने अमृत के समान फल दिया ॥ ४ ॥

**दो०—वरषा-रितु रघुपति-भगति तुलसी सालि सुदास ।**

**रामनाम वर वरन-जुग सावन भादव मास ॥३५॥**

रघुनाथजी की भक्ति वर्षा ऋतु है और, तुलसीदासजी कहते हैं, भक्तजन घान हैं। 'राम' नाम के दोनों सुन्दर अक्षर सावन और भादों के महीने हैं ॥ ३५ ॥

**चौ०—आखर मधुर मनोहर दोऊ । वरन विलोचन जन जियँ जोऊ ॥**

**सुमिरत सुलभ सुखद सब काहू । लोक-लाहू पर-लोक-निवाहू ॥१॥**

इस नाम के दोनों अक्षर बड़े ही मधुर और मनोहर हैं। इन दोनों वर्णों को मनुष्यों के हृदय के नेत्र समझिए। अर्थात् जिनके हृदय में ये अक्षररूपी नेत्र नहीं वे अन्धे हैं। ये स्मरण करने में सबको सुलभ और सुख देनेवाले हैं। इनसे इस लोक में लाभ और परलोक में निवाह होता है अर्थात् मुक्ति मिलती है ॥ १ ॥

**कहत सुनत सुमिरत सुठि नीके । राम-लखन-सम प्रिय तुलसी के ॥**

**वरनत वरन प्रीति विलगाती । ब्रह्म-जीव-सम सहज सँघाती ॥२॥**

इन दोनों अक्षरों का कहना, सुनना और स्मरण करना बहुत ही अच्छा मालूम होता है। और तुलसीदास को तो ये दोनों अक्षर राम-लक्ष्मण के समान प्यारे हैं। इन दोनों अक्षरों के वर्णन करने से प्रीति स्फुट होती है। ये दोनों ब्रह्म-जीव के समान साथ ही रहते हैं ॥ २ ॥

**नर-नारायन-सरिस सुभ्राता । जग-पालक विसेषि जन-त्राता ॥**

**भगति-सु-तिअ कल करन-विभूषन । जग-हित-हेतु विमल विधु-पूषन ॥३॥**

ये दोनों अक्षर नर-नारायण के समान भाई हैं। ये जगत् के पालक और विशेष करके सब भक्तों के रखवाले हैं। भक्तिरूपिणी सुन्दर स्त्री के कानों के मुमकों के समान ये दोनों अक्षर सुन्दर हैं। संसार के हित के लिए ये दोनों अक्षर निर्मल चन्द्रमा और सूर्य के समान हैं ॥ ३ ॥

**स्वाद-तोष-सम सुगति-सुधा के । कमठ-सेष-सम धर वसुधा के ॥**

**जन-मन-मंजु - कंज-मधुकर से । जीह-जसोमति हरि-हलधर से ॥४॥**

ये मुक्तिरूपी अमृत के स्वाद और तृप्ति के समान हैं। पृथ्वी के धारण करने के लिए ये दोनों अक्षर कच्छप और शेषजी के समान हैं। भक्तों के मन-रूपी सुन्दर कमल के लिए ये

१—समुद्र मथने पर जब उसमें से विष निकला तब, देवताओं के प्रार्थना करने पर, शिवजी ने रामनाम जप कर उसे पान कर लिया और उससे उन्हें कोई कष्ट नहीं हुआ वरन वह उनका भूषण हो गया।



दोनों अक्षर भौरे के समान हैं। जिह्वारूपिणी यशोदा के लिए ये दोनों अक्षर श्रीकृष्ण और बलदेवजी के समान हैं ॥ ४ ॥

दो०—एकु छत्र एकु मुकुटमनि सब बरननि पर जोउ ।

तुलसी रघुवरनाम के बरन विराजत दोउ ॥३६॥

तुलसीदासजी कहते हैं कि रामचन्द्रजी के नाम के दोनों अक्षरों में से एक (रेफ—) छत्र के समान और दूसरा (भकार—) मुकुट-मणि के समान सब अक्षरों पर विराजता है ॥ ३६ ॥

चौ०—समुक्त सरिस नाम अरु नामी । प्रीति परसपर प्रभु-अनुगामी ॥

नाम रूप दुइ ईस-उपाधी । अकथ अनादि सुसामुभि साधी ॥१॥

समझने में नाम और नामी (नामवाला) दोनों समान हैं। इन दोनों की प्रीति स्वामी और सेवक की परस्पर प्रीति जैसी है। नाम और रूप ये दोनों परमेश्वर की उपाधियाँ हैं। ये दोनों अकथनीय और अनादि हैं, इसे ज्ञानी ही समझते हैं ॥ १ ॥

को बड़ छोट कहत अपराधू । सुनि गुनि भेद समुभिहहिं साधू ॥

देखिअहिं रूप नाम आधीना । रूप-ग्यान नहि नाम विहीना ॥२॥

नाम और रूप में कौन बड़ा है, कौन छोटा—इसके कहने में बड़ा दोष है। इनके भेद को सुनकर साधु लोग समझ लेंगे। वे देखेंगे कि रूप नाम के अधीन है। क्योंकि रूप का ज्ञान नाम के बिना नहीं हो सकता ॥ २ ॥

रूप-विसेष नाम विनु जाने । करतल-गत न परहिं पहिचाने ॥

सुमिरिय नामु रूप विनु देखें । आवत हृदय सनेह विसेखें ॥३॥

नाम के बिना जाने हाथ पर रखी हुई चीज केवल रूप से ही नहीं पहचानी जा सकती। रूप के बिना देखे हुए भी नाम का स्मरण करने से हृदय में अधिक प्रीति बढ़ती है ॥ ३ ॥

नाम-रूप-गति अकथ कहानी । समुक्त सुखद न परति बखानी ॥

अगुन सगुन विच नाम सुखाखी । उभय-प्रबोधक चतुर दुभाखी ॥४॥

नाम और रूप की गति की कथा अकथनीय है। वह समझने में तो सुखद है पर बखानी नहीं जा सकती। निर्गुण और सगुण के भेद समझाने के लिए बीच में नाम ही अच्छा साक्षी है। दोनों की बातें समझाने के लिए यह बड़ा चतुर दुभाषिया है ॥ ४ ॥

दो०—राम-नाम-मनि-दीप धरु जीह-देहरी द्वार ।

तुलसी भीतर बाहेरहुँ जों चाहसि उँजिआर ॥३७॥



तुलसीदासजी कहते हैं कि जो तुम बाहर और भीतर दोनों जगह उजाला करना चाहते हो तो जीभरूपी द्वार की देहली पर राम-नाम-रूपी मणि का, कभी न बुझनेवाला, दीपक रखो ॥ ३७ ॥

चौ०—नाम जीह जपि जागहिँ जोगी। विरति विरंचि-प्रपंच-वियोगी ॥

ब्रह्मसुखहि अनुभवहिँ अनूपा। अकथ अनामय नाम न रूपा ॥१॥

योगी जन जीभ से नाम को जप कर जागते हैं अर्थात् उनकी आँखें खुल जाती हैं, वे ईश्वर को पहचानते हैं। और ब्रह्मा के प्रपञ्च अर्थात् संसार से उन्हें उदासीनता और वैराग्य हो जाता है। वे उस अनुपम ब्रह्म-सुख का अनुभव करते हैं जो अकथनीय, व्याधिरहित तथा बिना नाम और रूप का है ॥ १ ॥

जाना चहहि गूढ़-गति जेऊ। नाम जीह जपि जानहिँ तेऊ ॥

साधक नाम जपहिँ लउ लाए। होहिँ सिद्ध अनिमादिक पाए ॥२॥

जो लोग मोक्ष-मार्ग की गुप्त गति को जानना चाहते हैं वे भी नाम को जीभ से जप के ही उसे जानते हैं। साधक जन लौ लगा कर राम-नाम का जप करते हैं और अणिमा आदि आठों सिद्धियाँ पाकर सिद्ध हो जाते हैं ॥ २ ॥

जपहिँ नामु जन आरत भारी। मिटहि कुसंकट होहिँ सुखारी ॥

रामभगत जग चारि प्रकारा। सुकृती चारिउ अनघ उदारा ॥३॥

अत्यन्त दुखी लोग यदि नाम को जपते हैं, तो उनके संकट (दुःख) मिट जाते हैं और वे सुखी होते हैं। संसार में राम के भक्त चार प्रकार के हैं। अर्थात् जिज्ञासु—ईश्वर के जानने की इच्छा रखनेवाला, अर्थी—किसी प्रयोजन की सिद्धि के लिए ईश्वर का स्मरण करनेवाला, आर्त—किसी दुःख में फँस कर ईश्वर को याद करनेवाला, और ज्ञानी—ईश्वर को जान कर भजनेवाला। चारों ही पुण्यात्मा, पापहीन और उदार (अच्छे) हैं ॥ ३ ॥

चहुँ चतुर कहूँ नाम अधारा। ग्यानी प्रभुहि विसेषि पियारा ॥

चहुँ जुग चहुँ श्रुति नाम-प्रभाऊ। कलि विसेषि नहिँ आन उपाऊ ॥४॥

चारों चतुर भक्तों के नाम का आधार है। पर प्रभु को ज्ञानी भक्त बहुत प्यारा है। यों तो चारों युगों और चारों वेदों में नाम की महिमा गाई गई है, परन्तु कलियुग में विशेषकर नाम को छोड़कर और कोई उपाय नहीं है ॥ ४ ॥

दो०—सकल-कामना-हीन जे राम-भगति-रस-लीन।

नाम सुप्रेम-पियूष-हृद तिनहुँ किए मन मीन ॥५॥

जिनको किसी बात की इच्छा नहीं है और जो राम की भक्ति के रस में लीन हैं, उन्हें भी राम-नाम-रूपी सुन्दर प्रेम के अमृत-कुण्ड में अपने मन को मछली-सा बना रखा है ॥ ५ ॥



चौ०—अगुन सगुन दुइ ब्रह्म-सरूपा । अकथ अगाध अनादि अनूपा ॥

मेरे मत बड़ नामु दुहूँ ते । किय जेहि जुग निज बस निज बूते ॥१॥

निर्गुण और सगुण ये दोनों ब्रह्म के स्वरूप हैं । ये अकथनीय, अथाह, अनादि और अनुपम हैं । तुलसीदासजी कहते हैं कि मेरी सम्मति में इन दोनों से नाम बड़ा है क्योंकि इसने अपने बल से सगुण और निर्गुण दोनों को अपने बश में कर रक्खा है ॥१॥

प्रौढ़ि सुजन जनि जानहि जन की । कहउँ प्रतीति प्रीति रुचि मन की ॥

एकु दारुगत देखिअ एकू । पावक-सम जुग-ब्रह्म-विवेकू ॥२॥

इसे सुजन (इस) जन की प्रौढ़ि (प्रौढ़ोक्ति) न समझें । मैं अपने मन का विश्वास प्रीति और रुचि कहता हूँ । दोनों प्रकार के ब्रह्म का विचार अग्नि के समान है । एक अग्नि तो लकड़ी के भीतर व्याप्त रहती है और दूसरी बाहर दिखाई देती है । (भीतर की अग्नि के तुल्य निर्गुण और बाहर की अग्नि के तुल्य सगुण है; दोनों ब्रह्म के अव्यक्त और व्यक्त स्वरूप हैं) ॥२॥

उभय अगम जुग सुगम नाम तैं । कहेउँ नामु बड़ ब्रह्म राम तैं ॥

व्यापकु एकू ब्रह्म अविनासी । सत चेतन-धन आनंद रासी ॥३॥

ब्रह्म के दोनों (सगुण और निर्गुण) भेदों के साधन कठिन हैं । परन्तु नाम से दोनों सुगम हो जाते हैं । निर्गुण ब्रह्म और सगुण राम इन दोनों से मैंने नाम को बड़ा कहा है । यद्यपि ब्रह्म एक, अविनाशी, सच्चिदानन्द धन (सत् चित आनन्द की घनी राशि) और सर्व-व्यापक है ॥३॥

अस प्रभु हृदय अछत अविकारी । सकल जीव जग दीन दुखारी ॥

नाम-निरूपन नाम-जतन तैं । सोउ प्रगटत जिमि मोल रतन तैं ॥४॥

और वह ऐसा शुद्ध और निर्विकार ब्रह्म सबके हृदय में विराजमान है; पर तो भी जगत् के सब जीव, दीन और दुखी हैं । बात यह है कि वेह को अपना मान कर संसारी जालों में फँसा हुआ जीव अपने भीतर ब्रह्म को नहीं पहचानता । यदि उसे पहचान ले और ब्रह्मज्ञानी हो जाय तो उसको कभी दुःख न हो । सदा आनन्द ही आनन्द में रहे । नाम का ध्यान या चिन्तन करने पर और नाम का यत्न करने (जपने) पर वह प्रभु वैसे ही प्रकट होता है, जैसे रत्न बेचने पर उसका मूल्य (जो मानो उसके भीतर छिपा-सा रहता है) सामने आ जाता है ॥४॥

दो०—निरगुन तैं एहि भाँति बड़ नाम-प्रभाउ अपार ।

कहउँ नामु बड़ राम तैं निज-विचार-अनुसार ॥५॥

इस प्रकार निर्गुण से नाम का प्रभाव अपार और बड़ा है । मैं अपने विचार के अनुसार कहता हूँ कि नाम राम से भी बड़ा है ॥५॥



चौ०—राम भगत-हित नर तनु धारी । सहि संकट किय साधु सुखारी ॥

नामु सप्रेम जपत अनयासा । भगत होहिँ मुद-मंगल-वासा ॥१॥

रामचन्द्रजी ने भक्तों के हित के लिए मनुष्य-शरीर धारण करके और संकट सह कर साधुओं को सुखी किया किन्तु जो भक्त प्रेम से राम-नाम का जप करते हैं वे सहज में ही आनन्द-मङ्गल के घर हो जाते हैं ॥ १ ॥

राम एक तापस-तिय तारी । नाम कोटि-खल-कुमति सुधारी ॥

रिषि-हित राम सुकेतुसुता की । सहित सेन-सुत कीन्ह विवाकी ॥२॥

राम ने एक ही ऋषिपत्नी अहल्या तारी, परन्तु नाम ने करोड़ों दुष्टों की कुबुद्धि को सुधारा । राम ने विश्वामित्र ऋषि के हित के लिए ताड़का का, उसके साथियों और पुत्र के सहित, अंत किया ॥ २ ॥

सहित दोष-दुख दास-दुरासा । दलइ नामु जिमि रबि निसि नासा ॥

भंजेउ राम आपु भव-चापू । भव-भय-भंजन नाम-प्रतापू ॥३॥

परन्तु भक्तों की दोष और दुःख सहित दुराशा को नाम ऐसे दूर कर देता है जैसे सूर्य रात्रि का नाश करता है । राम ने आप भव (शिव) का धनुष तोड़ा, परन्तु नाम का प्रताप भव (संसार) के सब भयों को दूर कर देनेवाला है ॥ ३ ॥

दंडकवन प्रभु कीन्ह सोहावन । जन-मन अमित नाम किये पावन ॥

निसिचर-निकर दले रघुनंदन । नामु सकल-कलि-कलुष-निकंदन ॥४॥

प्रभु राम ने दण्डक वन को पवित्र किया, परन्तु नाम ने अनेक भक्तों के मनों को पवित्र कर दिया । रामचन्द्र ने राक्षसों के समूह को नष्ट किया, परन्तु नाम कलियुग के सारे पापों का नाश करनेवाला है ॥ ४ ॥

दो०—सवरी गीध सुसेवकनि सुगति दीन्हि रघुनाथ ।

नाम उधारे अमित खल वेद-विदित गुन-गाथ ॥४०॥

रामचन्द्र ने शवरी,<sup>१</sup> गीध<sup>१</sup> आदि सेवकों (भक्तों) को मुक्ति दी, परन्तु नाम ने अनगिनत दुष्टों को उबार लिया । यह नाम के गुण की कथा वेद में विदित (लिखी हुई) है ॥४०॥

चौ०—राम सुकंठ विभीषन दोऊ । राखे सरन जान सब कोऊ ॥

नाम गरीब अनेक नेवाजे । लोक वेद वर विरद विशाजे ॥१॥

सब कोई जानता है कि राम ने सुग्रीव और विभीषण को अपनी शरण में रक्खा ।



पर लोक और वेद में यह विरद (यश) विराजमान है कि नाम ने अनेक दीनों पर कृपा की है ॥ १ ॥

राम भालु-कपि-कटकु बटोरा । सेतु-हेतु स्वम कीन्ह न थोरा ॥

नाम लेत भव-सिन्धु सुखाहीं । करहु विचार सुजन मन माहीं ॥ २ ॥

राम ने भालुओं और बन्दरों की सेना बटोरी और समुद्र में पुल बाँधने के लिए थोड़ा परिश्रम नहीं किया । पर नाम के लेते ही संसाररूपी समुद्र सूख जाता है (और लोग अनायास पार हो जाते हैं) । हे सज्जनों, मन में विचार कीजिए कि राम बड़े हैं या नाम ॥ २ ॥

राम स-कुल रन रावनु मारा । सीय-सहित निज पुर पगु धारा ॥

राजा रामु अवध रजधानी । गावत गुन सुर मुनि वरवानी ॥ ३ ॥

राम ने कुटुम्ब-सहित रावण को युद्ध में मारा और तब वे सीता-सहित अयोध्या को लौटे । राजा राम हैं, उनकी राजधानी अयोध्या है; जिसके गुण देवता और मुनि सुन्दर वाणी से गाते हैं ॥ ३ ॥

सेवक सुमिरत नामु स-प्रीती । विनु स्वम प्रबल मोहदलु जीती ॥

फिरत सनेह-मगन सुख अपने । नाम प्रसाद सोच नहीं सपने ॥ ४ ॥

पर नाम के प्रेमपूर्वक स्मरण करते ही सेवक भक्त अज्ञान के सारे प्रबल दल को बिना परिश्रम के जीत लेता है और प्रेम में मगन होकर अपने सुख में विचरता है । नाम के प्रसाद से उसे सपने में भी कोई सोच (चिन्ता) नहीं होता ॥ ४ ॥

दे०—ब्रह्म राम तँ नामु बड़ वर-दायक-वर-दानि ।

रामचरित सत-कोटि महुँ लिय महेस जिय जानि ॥ ४ १ ॥

ब्रह्म और राम से नाम बड़ा है । यह वर देनेवाले देवताओं को भी वर देनेवाला है । सौ करोड़ या सौ प्रकार के रामचरित में से शिवजी ने इसे ('राम' नाम को) मन में ऐसा ही जान लिया है ॥ ४१ ॥

चौ०—नाम-प्रसाद संभु अविनासी । साजु अमंगल मंगल-रासी ॥

सुक सनकादि सिद्ध-मुनि-जोगी । नाम-प्रसाद ब्रह्म-सुख-भोगी ॥ १ ॥

नाम के ही प्रताप से शिवजी अविनाशी हैं और देखने में अमङ्गल (बुरा) भेस होने पर भी मङ्गल के समूह (मङ्गलमय) हैं । सुक और सनक आदि सिद्ध, मुनि योगीजन नाम के ही प्रभाव से ब्रह्मानन्द के भोग करनेवाले (अधिकारी) बने हैं ॥ १ ॥

नारद जानेउ नाम-प्रतापू । जग-प्रिय हरि हरि-हर-प्रिय आपू ॥

नाम जपत प्रभु कीन्ह प्रसादू । भगतसिरोमनि भे प्रहलादू ॥ २ ॥



नाम की महिमा नारदजी ने जानी है। क्योंकि हरि (विष्णु) सारे संसार को प्यारे हैं और हरि और हर दोनों को नारद मुनि प्यारे हैं। नाम के जपने से भगवान् प्रह्लाद<sup>१</sup> पर प्रसन्न हुए और वे सारे भक्तों के शिरोमणि हो गये ॥ २ ॥

ध्रुव स-गलानि जपेउ हरि-नाउँ । पाएउ अचल अनूपम ठाउँ ॥  
सुमिरि पवनसुत पावन नामू । अपने बस करि राखे रामू ॥३॥

ध्रुवजी<sup>२</sup> ने, सौतेली मा के वचनों से ग्लानि होने पर, नाम को जपा और अचल (स्थिर) तथा उपमारहित स्थान पाया। हनुमान्जी ने पवित्र नाम को जप कर राम को अपने वश में कर रक्खा ॥ ३ ॥

अपत अजामिल गज गनिकाऊ । भये मुकुत हरि-नाम-प्रभाऊ ॥  
कहउँ कहाँ लगि नाम-बड़ाई । रामु न सकहिँ नाम-गुन गाई ॥४॥

पतित अजामिल,<sup>३</sup> गज<sup>४</sup> और गणिका<sup>५</sup> भी भगवान् के नाम के प्रभाव से मुक्त हो गये। मैं नाम की बड़ाई कहाँ तक कहूँ। राम भी अपने नाम के गुणों को नहीं गा सकते ॥४॥

दो०—नामु राम को कल्पतरु कलि कल्यान-निवासु ।

जो सुमिरत भये भाँग ते तुलसा तुलसीदासु ॥४२॥

राम-नाम का कल्पवृक्ष कलियुग में सब भलाईयों का घर है जिसके स्मरण करने से भाँग ऐसे तुलसीदास तुलसी का वृक्ष हो गये ॥ ४२ ॥

१—प्रह्लाद ने अपने पिता के घोर विरोध को सहकर भी हरि का नाम जपना नहीं छोड़ा। अंत में भगवान् ने उनका उद्धार किया और उनके सारे कष्टों को दूर कर उन्हें परम पद दिया।

२—एजा उत्तानपाद की दो रानियाँ थीं। बड़ी रानी से ध्रुव उत्पन्न हुए थे। पर राजा का स्नेह छोटी रानी पर अधिक था। एक बेर ध्रुव अपने पिता की गोदी में जा बैठे जब कि वे छोटी रानी के पास बैठे हुए थे। रानी ने ध्रुव को गोदी से उतार लिया और कहा कि यदि तুম मेरी कोख से उत्पन्न हुए होते तो इस गोद में बैठने के अधिकारी थे। इस पर ध्रुव को बड़ी ग्लानि आई और वे घरदार छोड़ कर जङ्गल में चले गये और वहाँ घोर तपस्या करके भगवद्भक्ति के अधिकारी हुए।

३—अजामिल बड़ा पापी था। उसके एक लड़का था जिसका नाम उसने साधुओं के उपदेश से नारायण रक्खा। मरते समय अजामिल ने अपने लड़के को, उसका नाम लेकर, पुकारा। इस नाम लेने ही से उसके पाप दूर हो गये और उसे परम गति प्राप्त हुई।

४—एक बेर ग्राह और गज में घोर युद्ध हुआ। अंत में गज हारना ही चाहता था कि उसने भगवान् को, नाम लेकर, पुकारा। भगवान् ने तुरंत उसकी सहायता की और उसे बचा लिया।

५—पिंगला नाम की एक गणिका थी। एक बेर उसे शान हुआ कि मैं सज धजकर पुरुषों का धन हरण करने में जितना समय लगाती हूँ उतने में यदि भगवान् का नाम जपती तो मेरा उद्धार हो जाता। बस फिर क्या था। उसने अपना समय भगवद्भजन में लगाया और अंत में परम-पद पाया।



चौ०—चहुँ जुग तीन काल तिहुँ लोका । भये नाम जपि जीव विसोका ॥

वेद-पुरान-संत-मत एहू । सकल-सुकृत-फल राम-सनेहू ॥१॥

चारों युगों, तीनों कालों और तीनों लोकों में नाम को जप कर लोग शोक-रहित हो गये । वेद, पुराण और सन्तों का यह मत है कि सारे पुण्यों का फल रामचन्द्रजी में भक्ति होना है ॥१॥

ध्यान प्रथम-जुग मख-विधि दूजे । द्वापर परितोषन प्रभु पूजे ॥

कलि केवल मल-मूल-मलीना । पाप-पयोनिधि जन-मन-मीना ॥२॥

प्रथम (सत्य) युग में ध्यान से, दूसरे (त्रता) में यज्ञ करने से और द्वापर में पूजा करने से ईश्वर प्रसन्न होते हैं । पर कलियुग केवल मल की जड़ और मलिन है । पाप के समुद्र में मनुष्यों का मन मछली के समान रहता है ॥ २ ॥

नाम कामतरु काल कराला । सुमिरत समन सकल जगजाला ॥

रामनाम कलि अभिमतदाता । हित परलोक लोक पितुमाता ॥३॥

इस कराल काल में नाम कल्पवृक्ष है । उसका स्मरण करने से संसार के सब जाल (दुःख) शान्त हो जाते हैं । राम का नाम कलियुग में सारे मनोरथों का देनेवाला है । यह इस लोक में माता पिता के समान है और परलोक में भी हित करता है ॥ ३ ॥

नहिँ कलि करम न भगतिविवेकू । राम-नाम अवलम्बन एकू ॥

कालनेमि कलि कपटनिधानू । नाम सुमति समरथ हनुमानू ॥४॥

कलियुग में न कर्म, न भक्ति और न ज्ञान है । (केवल) राम-नाम का ही एक सहारा है । कपट की खान कलि कालनेमि दैत्य है, जिसके मारने के लिए राम का नाम बुद्धिमान् और समर्थ हनुमान् के समान है ॥ ४ ॥

दो०—राम नाम नरकेसरी कनककसिपु कलिकालु ।

जापक जन प्रह्लाद जिमि पालिहि दलि सुरसालु ॥४३॥

नृसिंह-रूपी राम नाम देवतों को दुःख देनेवाले हिरण्यकशिपु-रूपी कलिकाल को नष्ट कर प्रह्लाद के समान नाम जपनेवाले भक्तों की रक्षा करता है ॥ ४३ ॥

चौ०—भाय कुभाय अनख आलसहुँ । नाम जपत मंगल दिसि दसहुँ ॥

सुमिरि सो नाम राम-गुन गाथा । करउँ नाइ रघुनार्थाहिँ माथा ॥१॥

अच्छे भाव से, बुरे भाव से, चिढ़ (क्रोध) से अथवा आलस्य से, किसी तरह से



नाम जपने से दसों दिशाओं में मंगल होता है। उसी राम-नाम का स्मरण करके, रामचन्द्रजी को सिर नवा कर, राम के गुणों की गाथा रचता हूँ ॥ १ ॥

मेरि सुधारिहि सो सब भाँती । जासु कृपा नहिँ कृपा अघाती ॥

राम सुस्वामि कुसेवकु मो सो । निज दिसि देखि दयानिधि पोसो ॥ २ ॥

वह मेरी कथा को सब तरह सुधार दंगे। उनकी कृपा कृपा करने से कभी नहीं अघाती। राम से अच्छे स्वामी और मुक्त सा बुरा सेवक! हे दयानिधान! अपनी ओर देखकर मेरा पालन करो ॥ २ ॥

लोकहुँ वेद सुसाहिब रीती । विनय सुनत पहिचानत प्रीती ॥

गनी गरीब ग्राम नर नागर । पंडित मूढ़ मलीन उजामर ॥ ३ ॥

लोक और वेद में अच्छे स्वामी की रीति प्रसिद्ध है कि वह विनय सुनते ही अपने सेवक की प्रीति को पहचान लेते हैं। धनी और निर्धन, गँवार और चतुर, पण्डित और मूर्ख, मलिन और उजला ॥ ३ ॥

सुकवि कुकवि निज-मति-अनुहारी । नृपहि सराहत सब नर नारी ॥

साधु सुजान सुशील नृपाला । ईस-अंस-भव परमकृपाला ॥ ४ ॥

सुकवि और कुकवि, सब स्त्री-पुरुष अपनी अपनी बुद्धि के अनुसार राजा की स्तुति करते हैं। राजा साधु, चतुर और सुशील होता है। उसमें ईश्वर का अंश रहता है और वह बड़ा दयालु होता है ॥ ४ ॥

सुनि सनमानहिँ सबहि सुवानी । भनिति भगति नति गति पहिचानी ॥

यह प्राकृत-महिपाल-सुभाऊ । जानि-सिरोमनि कोसलराऊ ॥ ५ ॥

रीभूत राम सनेह निसोतैं । को जग भंद मलिनमति मो तैं ॥ ६ ॥

राजा सबके कथन को सुनकर उनकी भक्ति, नम्रता और गति को पहचान कर, मीठी वाणी से सबका सम्मान करता है। साधारण राजाओं का जब यह स्वभाव है तब रामचन्द्रजी तो ज्ञानियों (समझदारों) के शिरोमणि हैं ॥ ५ ॥ राम तो शुद्ध स्नेह से रीभूत होते हैं। मुक्त-सा मूर्ख और मलिनमति जग में और कौन है? अर्थात् कोई नहीं ॥ ६ ॥

दो०—सठ सेवक की प्रीति रुचि रखिहहिँ राम कृपालु ।

उपल किये जलजान जेहिँ सचिव सुमति कपि भालु ॥ ४४ ॥

पर मुक्त दुष्ट सेवक की प्रीति और रुचि को कृपालु रामचन्द्रजी अवश्य पूरा करेंगे। क्योंकि उन्होंने पत्थरों को पानी पर तैरा दिया और रीझ-बन्दों को अपना बुद्धिमान मन्त्री बना लिया ॥ ४४ ॥



हैंहुँ कहावत सब कहत राम सहत उपहास ।

साहिव सीतानाथ से सेवक तुलसीदास ॥४५॥

मैं भी कहलाता हूँ और सारा जगत् कहता है और इस हँसी को रामचन्द्रजी सहते हैं कि सीतानाथ जैसे स्वामी का सेवक तुलसीदास ऐसा मनुष्य है ॥ ४५ ॥

चौ०—अति बडि मोरि ढिठाई खोरी । सुनि अघ नरकहु नाक सिकोरी ॥

समुझि सहम मोहि अपडर अपने । सो सुधि राम कीन्ह नहि सपने ॥१॥

ऐसे बड़े स्वामी का मैं अपने को सेवक समझता हूँ—यह मेरी बड़ी ही ढिठाई और दोष है। मेरे पापों को सुनकर नरक भी नाक सिकोड़ेगा। यह समझ कर मैं अपनी ढिठाई पर सहम रहा हूँ। पर रामचन्द्रजी को इस बात का स्वप्न में भी ध्यान नहीं हुआ ॥ १ ॥

सुनि अवलोकि सुचित चख चाही । भगति मोरि मति स्वामि सराही ॥

कहत नसाइ होइ हिय नीकी । रीभत राम जानि जन-जी की ॥२॥

सुन कर, देखकर और चित्त में विचार कर मेरी ऐसी (तुच्छ) भक्ति और बुद्धि को भी स्वामी ने सराहा। वह भक्ति कहने से नष्ट होती है, उसका हृदय में ही रहना अच्छा है क्योंकि राम दास के हृदय की ही भक्ति पर प्रसन्न होते हैं ॥ २ ॥

रहति न प्रभुचित चूक किये की । करत सुरति सयवार हिये की ॥

जेहि अघ बधेउ व्याध जिमि वाली । फिर सुकंठ सोइ कीन्हि कुचाली ॥३॥

भक्त जनों से बनी भूल-चूक रामचन्द्रजी के चित्त में नहीं रहती। वे उनके हृदय की भक्ति को सौ बार स्मरण करते हैं। जिस अपराध से रामचन्द्रजी ने व्याध की तरह वाली को मारा था, वही कुचाल फिर सुग्रीव चला ॥ ३ ॥

सोइ करतूति विभीषन केरी । सपनेहुँ सो न राम हिय हेरी ॥

ते भरतहि भेंटत सनमाने । राज सभा रघुवीर बखाने ॥४॥

वही बुराई फिर विभीषण ने भी की। पर उन बातों की ओर रामचन्द्रजी ने स्वप्न में भी नहीं देखा। भरतजी से मिलने पर रामचन्द्रजी ने उन दोनों का सम्मान किया और राजसभा में उनके गुणों का बखान किया ॥ ४ ॥

दो०—प्रभु तरुतर कपि डार पर ते किय आपु समान ।

तुलसी कहूँ न राम से साहिव सीलनिधान ॥४६॥

रामचन्द्रजी तो वृद्ध के नीचे और बन्दर डाली पर! अर्थात् रामचन्द्रजी तो भूमि



चारी मनुष्य और बन्दर शाखा-मृग ! तो भी उन्होंने वानरों को अपने समान बना लिया ।  
तुलसीदासजी कहते हैं कि रामचन्द्रजी के समान शील-निधान स्वामी कहीं नहीं है ॥ ४६ ॥

राम निकाई रावरी है सबही को नीक ।

जो यह साँची है सदा तौ नीकौ तुलसी क ॥ ४७ ॥

हे रामचन्द्रजी ! आपकी अच्छाई सबको अच्छी है और यदि यह बात सच है तो  
तुलसीदास को भी यह बात सदा अच्छी ही रहेगी ॥ ४७ ॥

एहि विधि निज गुन दोष कहि सबहि बहुरि सिर नाइ ।

बरनउँ रघुवर-विसद-जसु सुनि कलिकलुष नसाइ ॥ ४८ ॥

इस भाँति अपने गुण और दोष कहकर और सबको फिर प्रणाम करके मैं रामचन्द्रजी  
के निर्मल यश का वर्णन करता हूँ—जिसे सुनने से कलियुग के दोष नष्ट होते हैं ॥ ४८ ॥

चौ०—जागवलिक जो कथा सोहाई । भरद्वाज मुनिवरहि सुनाई ॥

कहिहउँ सोइ संवाद बखानी । सुनहु सकल सज्जन सुखु मानी ॥ १ ॥

जो मुहावनी कथा याज्ञवल्क्य मुनि ने मुनिवर भरद्वाजजी को सुनाई थी उसी संवाद  
को मैं बखान कर कहूँगा । सब सज्जन सुखपूर्वक सुनो ॥ १ ॥

संभु कीन्ह यह चरित सोहावा । बहुरि कृपा करि उमहिँ सुनावा ॥

सोइ सिव कागभुसुंढिहि दीन्ह । रामभगति अधिकारी चीन्ह ॥ २ ॥

पहले यह राम-चरित शिवजी ने बनाया और फिर कृपा करके पार्वती को सुनाया  
था । वही चरित, शिवजी ने, रामभक्ति का अधिकारी समझकर कागभुसुण्ड को दिया ॥ २ ॥

तेहि सन जागवलिक पुनि पावा । तिन्ह पुनि भरद्वाज प्रति गावा ॥

ते सोता बकता समसीला । समदरसी जानहिँ हरिलीला ॥ ३ ॥

उस कागभुसुण्ड से याज्ञवल्क्यजी ने पाया और फिर उन्होंने उसे भरद्वाजजी को सुनाया ।  
ये दोनों बक्ता (कहनेवाले) और श्रोता (सुननेवाले) समान स्वभाववाले और समदर्शी थे और  
हरि की लीलाओं को जानते थे ॥ ३ ॥

जानहिँ तीनि काल निजग्याना । कर-तल-गत आमलक समाना ॥

अउरउ जे हरिभगत सुजाना । कहहिँ सुनहिँ समुझहिँ विधि नाना ॥ ४ ॥

हाथ पर रखे हुए आँवले के फल के समान वे तीनों काल की बातों को अपने ज्ञान  
से जानते थे । और भी जो अनेक चतुर भक्त हैं वे इस चरित्र को तरह तरह से कहते, सुनते  
और समझते हैं ॥ ४ ॥



दो०—पुनि निज गुरु सन सुनी कथा सो सूकरखेत ।

समुझी नहिँ तसि बालपन तब अति रहेउँ अचेत ॥४६॥

मैंने वही कथा अपने गुरु से शूकरक्षेत्र में सुनी थी । परन्तु तब बालकपन के कारण मुझे कुछ भी ज्ञान न था, इसलिए उसे भली भाँति मैंने नहीं समझा ॥ ४६ ॥

श्रोता बकता ग्यान-निधि कथा राम की गूढ ।

किमि समुझउँ मैं जीव जड़ कलि-मल-प्रसित विमूढ ॥४७॥

राम की कथा बड़ी ही गूढ़ है—इसके लिए वक्ता और श्रोता दोनों पूरे ज्ञानी होने चाहिएँ । कलियुग के दोषों में फँसा हुआ मैं मूर्ख जीव उसको कैसे समझ सकता हूँ ॥ ४७ ॥

चौ०—तदपि कही गुरु बारहिँ वारा । समुझि परी कछु मति अनुसारा ॥

भाषाबद्ध करव मैं सोई । मोरे मन प्रबोध जेहि होई ॥१॥

तो भी गुरुजी के बार बार कहने से अपनी बुद्धि के अनुसार कुछ समझ में आई । उसी को मैं भाषा में कहता हूँ जिससे मेरे मन में संतोष हो ॥ १ ॥

जस कछु बुधि-विवेक-बल मेरें । तस कहिहउँ हिय हरि के प्रेरें ॥

निज-सन्देह-मोह-भ्रम-हरनी । करउँ कथा भव-सरिता तरनी ॥२॥

जैसा कुछ मुझे बुद्धि और ज्ञान का बल है, उसी के अनुसार मैं, ईश्वर की प्रेरणा से कहूँगा । मैं अपने संदेह, अज्ञान और भ्रम को हरनेवाली कथा कहता हूँ । वह संसार-रूपी सरिता (नदी) के लिए नाव के समान है ॥ २ ॥

बुध-विश्राम सकल जन-रंजनि । रामकथा कलि-कलुष-विभंजनि ॥

रामकथा कलि-पद्मग-भरनी । पुनि विवेक-पावक कहूँ अरनी ॥३॥

रामकथा पण्डितों के लिए विश्राम देनेवाली, सब मनुष्यों के मन को प्रसन्न करनेवाली और कलियुग की बुराइयों को दूर करनेवाली है । रामकथा कलियुग-रूपी साँप के लिए भरनी नक्षत्र के समान है, जिसमें बरसे जल से सर्प नष्ट होते हैं, और ज्ञान-रूपी अग्नि उत्पन्न करने के लिए लकड़ी के समान है ॥ ३ ॥

रामकथा कलि कामद गार्ह । सुजन-सजीवनि-मूरि सोहाई ॥

खोइ वसुधातल सुधातरंगिनि । भयभंजनि भ्रम-भेक-भुधंगिनि ॥४॥

राम-कथा कलियुग में कामधेनु (गाय) के समान है और सज्जनों के लिए सुन्दर सजीवन मूरि अमृत है । इस कथा को पृथ्वी पर अमृत की नदी समझना चाहिए । यह भय को दूर करनेवाली और संदेह-रूपी मेंढक के स्थाने के लिए नागिन के समान है ॥ ४ ॥



असुर-सेन-सम नरक-निकांदिनि । साधु-विबुध-कुल-हित गिरि-नंदिनि ॥  
संत-समाज-पयोधि-रमा सी । बिस्व-भार-भर अचल छमा सी ॥५॥

यह राक्षसों की सेना के समान नरक को नाश करनेवाली पण्डितजनों के समूह के लिए पर्वतनन्दिनी दुर्गा के समान है । यह सन्तसमाज-रूपी समुद्र में उत्पन्न लक्ष्मी है और सारे संसार के भार को धारण करनेवाली पृथ्वी के समान अचल है ॥ ५ ॥

जम-गन-मुँह-मसि जग जमुना सी । जीवन-मुकुति-हेतु जनु कासी ॥  
रामहिँ प्रिय पावनि तुलसी सी । तुलसीदास-हित हिय हुलसी सी ॥६॥

यमराज के गण के मुख पर स्याही लगाने के लिए यह संसार में यमुना के समान<sup>१</sup> है । जीवनमुक्ति के लिए मानो यह काशी ही है । रामचन्द्रजी को तुलसी के समान यह प्यारी है । तुलसीदास के लिए हुलसी (तुलसीदासजी की माता का नाम है) के समान जी से हित करनेवाली है ॥ ६ ॥

सिवप्रिय मेकल-सैल-सुता सी । सकल-सिद्धि-सुख - संपति-रासी ॥  
सद-गुन-सुर-गन-अंघ्र अदिति सी । रघुवर-भगति-प्रेम परिमिति सी ॥७॥

यह रामकथा शिवजी को नर्मदा नदी के समान प्यारी है । सब सिद्धि-सुख और सम्पत्ति की स्त्रान है । सुन्दर गुणरूपी देवताओं के लिए यह उनकी माता अदिति के समान है और रामचन्द्रजी की भक्ति और प्रेम की सीमा सी है ॥ ७ ॥

दो०—रामकथा मंदाकिनी चित्रकूट चित चारु ।

तुलसी सुभग सनेह वन सिय-रघुवीर-विहार ॥५१॥

तुलसीदासजी कहते हैं कि राम-कथा (चित्रकूट की) मंदाकिनी है और निर्मल चित्त चित्रकूट पर्वत है, उसमें सुन्दर स्नेह ही वन है, जिसमें सीतारामजी विहार करते हैं ॥ ५१ ॥

चौ०—राम-चरित-चितामनि चारु । संत-सुमति-तिअ सुभग सिंगारु ॥

जगमंगल गुन-ग्राम राम के । दानि मुकुति धन धरम धाम के ॥१॥

रामचन्द्रजी का चरित सुन्दर चिन्तामणि के समान है और सन्तों की सुबुद्धि-रूपिणी स्त्री का सुन्दर शृङ्गार है । रामचन्द्रजी के गुणों के समूह जगत का कल्याण करनेवाले और मोक्ष, धन, धर्म तथा परमधाम के देनेवाले हैं ॥ १ ॥

सदगुरु ग्यान विराग जोग के । विबुधवैद भव भीम रोग के ॥

जननि-जनक सिय-राम-प्रेम के । बीज सकल व्रत-धरम-नेम के ॥२॥

१—पुराणों में लिखा है कि यमुना सूर्य की पुत्री है और यमराज पुत्र । यमुना ने वर पा लिया है कि जो मुझमें स्नान करे उसे यमदूत दबड़ न दे सकें ।



ज्ञान, वैराग्य और योग के लिए रामचरित सद्-गुरु और संसार-रूपी भयङ्कर रोग के लिए अश्विनीकुमार वैद्य हैं। यह सीताराम में प्रेम के लिए माता पिता और सारे व्रत, धर्म और नियमों के बीज हैं ॥ २ ॥

समन पाप-सन्ताप-सोक के। प्रिय पालक पर-लोक लोक के ॥

सचिव सुभट भूपतिविचार के। कुम्भज लोभ-उदधि अपार के ॥३॥

पाप, संताप और शोक को शान्त करनेवाले और इस लोक तथा परलोक दोनों को प्यार से पालन करनेवाले हैं। विचार-रूपी राजा के चतुर मन्त्री और लोभ-रूपी अपार समुद्र के लिए अगस्त्य मुनि हैं ॥ ३ ॥

काम-कोह-कलि-मल-करि-गन के। केहरि-सावक जन-मन-वन के ॥

अतिथि पूज्य प्रियतम पुरारि के। कामद घन दारिद दवारि के ॥४॥

साधुसन्तों के मन-रूपी वन में काम, क्रोध और कलियुग के दोष-रूपी हाथियों के लिए रामचन्द्र के गुण सिंह के बन्ध हैं। महादेवजी के लिए बहुत ही प्रिय और पूज्य अतिथि और दरिद्र-रूपी वन की अग्नि के लिए कामना पूर्ण करनेवाले मेघ हैं ॥ ४ ॥

मन्त्र-महा-मनि विषयच्याल के। मेटत कठिन कुञ्चक भाल के ॥

हरन मोहूतम दिनकर-कर से। सेवक-सालि-पाल जलधर से ॥५॥

विषय-रूपी साँप के लिए रामचन्द्रजी के गुण मन्त्र और महामणि तथा ललाट में लिखे हुए बुरे कर्मों के फल भेंटनेवाले हैं। अज्ञान-रूपी अन्धकार के दूर करने को सूर्य की किरण और सेवक-रूपी धानों की रक्षा के लिए मेघ हैं ॥ ५ ॥

अभिमत-दानि देव-तरु वर से। सेवत सुलभ सुखद हरि-हर से ॥

सुकवि-सरद-नभ-मन उडुगन से। राम-भगत-जन-जीवन-धन से ॥६॥

सारे मनोरथों के सिद्ध करने के लिए रामचन्द्र के चरित श्रेष्ठ कल्पतरु और सेवा करते ही हरि-हर की तरह सुलभ और सुख देनेवाले हैं। सुकविरूप शरदृष्टु के मनरूपी आकाश में तारागण के समान हैं, और राम के भक्तों के तो ये जीवन-धन ही हैं ॥ ६ ॥

सकल सुकृतफल भूरि भोग से। जगहित निरुपधि साधु लोग से ॥

सेवक-मन-मानस-मराल से। पावत गंग-तरंग-माल से ॥ ७ ॥

सारे पुण्यों के बहुत अधिक फल-भोग के समान और जगत् का हित करने के लिए मायारहित साधु सन्तों के समान हैं। भक्तों के मनरूपी मानस सरोवर में राम का चरित इस के समान और पवित्र करने के लिए गंगा की तरंग-माला के समान है ॥ ७ ॥



दो०—कुपथ कुतर्क कुचालि कलि कपट दंभ पाखंड ।

दहन राम-गुन-ग्राम जिमि ईधन अनल प्रचंड ॥ ५२ ॥

रामचन्द्र के गुणों के समूह खोटे मार्ग, बुरे तर्क, बुरी चाल तथा कलि के कपट, दंभ और पाखण्ड के नारा के लिए वैसे ही हैं जैसे ईधन के लिए प्रचंड अग्नि ॥ ५२ ॥

रामचरित राकेस-कर-सरिस सुखद सब काहु ।

सज्जन-कुमुद-चकोर-चित हित विसेषि बड लाहु ॥ ५३ ॥

रामचन्द्रजी का चरित चन्द्रमा की किरणों के समान सबको आनन्द देनेवाला है और कुमुद और चकोर-रूपी सज्जनों के चित्त को विशेष लाभकारी और सुखदायक है ॥ ५३ ॥

चौ०—कीन्ह प्रश्न जेहि भाँति भवानी । जेहि विधि संकर कहा बखानी ॥

सो सब हेतु कहव मैं गाई । कथा-प्रबंध विचित्र बनाई ॥ १ ॥

पार्वती ने शिवजी से जिस भाँति प्रश्न किया और शिवजी ने जिस भाँति वर्णन करके कहा, वह सब कारण मैं विचित्र रीति से कथा को बनाकर गाकर कहूँगा ॥ १ ॥

जेहि यह कथा सुनी नहिँ होई । जनि आचरज करइ सुनि सोई ॥

कथा अलौकिक सुनहिँ जे ग्यानी । नहिँ आचरज करहिँ अस जानी ॥ २ ॥

जिन्होंने पहले कभी यह कथा न सुनी हो वे इसे सुनकर आश्चर्य न करें। जो ज्ञानी विचित्र कथा को सुनते हैं वे यह जान कर आश्चर्य नहीं करते कि— ॥ २ ॥

रामकथा कै मिति जग नाहीं । अस प्रतीति तिन्ह के मन माहीं ॥

नाना भाँति राम-अवतारा । रामायन सतकोटि अपारा ॥ ३ ॥

‘रामचन्द्रजी की कथा की जगत में सीमा नहीं है’, ऐसा उनके मन में विश्वास है। रामचन्द्रजी के अवतार तरह तरह के हुए हैं और उनके चरित सौ करोड़ तथा अपार हैं ॥ ३ ॥

कल्पभेद हरिचरित सोहाए । भाँति अनेक मुनीसन्ह गाए ॥

करिय न संसय अस उर आनी । सुनिय कथा सादर रति मानी ॥ ४ ॥

अनेक मुनियों ने रामचन्द्रजी का चरित, कल्पभेद के अनुसार, अनेक प्रकार से गाया है। यही हृदय में विचार कर सन्देह न कीजिए और कथा का आदरपूर्वक रुचि से सुनिए ॥ ४ ॥

दो०—राम अनंत अनंत गुन अमित कथाविस्तार ।

सुनि आचरजु न मानिहहिँ जिनके विमल विचार ॥ ५ ॥

रामचन्द्रजी अनन्त हैं, उनके गुण भी अनन्त हैं और उनके गुणों की कथा का



विस्तार भी अपार है। जिन लोगों के शुद्ध विचार हैं वे, इस कथा को सुनकर, आश्चर्य न मानेंगे ॥ ५४ ॥

चौ०—एहि विधि सब संसय करि दूरी। सिर धरि गुरु-पद-पंकज-धूरी ॥

पुनि सबही बिनवउँ कर जोरी। कस्त कथा जेहि लाग ब खोरी ॥१॥

इस प्रकार सारे सन्देशों को दूर करके और गुरुजी महाराज के चरणकमलों की धूलि को सिर पर रख कर मैं फिर हाथ जोड़ कर सबकी बिनती करता हूँ जिससे कथा रचने में कोई दोष न लगे ॥ १ ॥

सादर सिवहि नाइ अब माथा। बरनउँ विसद राम-गुन-गाथा ॥

संवत सोरह सै इकतीसा। करउँ कथा हरिपद धरि सीसा ॥२॥

अब मैं शिवजी को सादर सिर नवा कर रामचन्द्रजी के गुणों की विमल कथा बर्णन करता हूँ। भगवान् के चरणों पर सिर रख कर मैं यह कथा संवत् १६३१ में बर्णन करता हूँ ॥ २ ॥

नौमी भौमवार मधु मासा। अवधपुरीं यह चरित प्रकासा ॥

जेहि दिन रामजनम स्तुति गावहिँ। तीरथ सकल तहाँ चलि आवहिँ ॥३॥

चैत्र शुक्ल की नवमी तिथि मंगलवार को यह चरित अयोध्या में प्रकाशित हुआ। जिस दिन रामचन्द्रजी का जन्म होता है उस दिन, वेद कहते हैं कि, सारे तीर्थ अयोध्याजी में चले आते हैं ॥ ३ ॥

असुर नाग खग नर मुनि देवा। आइ करहिँ रघुनायक-सेवा ॥

जनम-महोत्सव रचहिँ सुजाना। करहिँ राम कल कीरति गाना ॥४॥

उस दिन असुर, नाग, पक्षी, मनुष्य, मुनि और देवता सब अयोध्या में आकर रघुनाथजी की सेवा करते हैं। चतुर लोग इस दिन रामचन्द्रजी का जन्मोत्सव करते हैं और उनकी सुन्दर कीर्ति का गान करते हैं ॥ ४ ॥

दो०—मज्जहिँ सज्जनवृन्द बहु पावन सरजू-नीर।

जपहिँ राम धरि ध्यान उर सुंदर स्याम सरीर ॥ ५५ ॥

अनेक सज्जन, रामनवमी के दिन, सरयू के पवित्र जल में स्नान करते हैं और सुन्दर श्यामशरीर रामचन्द्रजी का हृदय में ध्यान करके उनके नाम का जप करते हैं ॥ ५५ ॥

चौ०—दरस परसं मज्जन अरु पाना। हरइ पाप कह वेद पुराना ॥

नदी पुनीत अमित महिमा अति। कहि न सकइ सारदा विमलमति ॥१॥

वेद और पुराण कहते हैं कि सरयू का दर्शन, स्नान और पान पापों को



हरता है। यह नदी बड़ी ही पवित्र है। इसकी अनन्त महिमा है, जिसे विमल बुद्धिवाली सरस्वती भी नहीं कह सकती ॥ १ ॥

राम-धाम-दा पुरी सुहावनि । लोक समस्त बिदित जगपावनि ॥

चारि खानि जग जीव अपारा । अवध तजे तन नहिँ संसारा ॥२॥

यह अयोध्यापुरी, रामचन्द्रजी के धाम (वैकुण्ठ) की देनेवाली और सुहावनी है। समस्त लोकों में यह पुरी जगत् को पवित्र करनेवाली प्रसिद्ध है। जगत् में चार प्रकार के अनन्त जीव हैं। उनमें से जो प्राणी अयोध्या में शरीर त्याग करते हैं वे फिर संसार में शरीर नहीं पाते ॥ २ ॥

सब विधि पुरी मनोहर जानी । सकल-सिद्धि-प्रद मंगलखानी ॥

विमल कथा कर कीन्ह अरंभा । सुनत नसाहिँ काम मद दंभा ॥३॥

इस पुरी को सब प्रकार से मनोहर, सब सिद्धियों की देनेवाली और मंगल की खान समझकर मैंने इस निर्मल कथा का आरम्भ किया है, जिसके सुनने से काम, घमंड और छल दूर हो जाते हैं ॥ ३ ॥

रामचरित-मानस एहि नामा । सुनत स्रवन पाइअ विस्त्रामा ॥

मन-करि विषय-अनलवन जरई । होइ सुखी जौ एहि सर परई ॥४॥

इस कथा का नाम “रामचरितमानस” है, जो नाम सुनने में कानों को सुख और विश्राम देनेवाला है। मन-रूपी हाथी विषय-रूपी अग्नि के वन में जल भरता है, परन्तु यदि वह इस रामचरितमानस सरोवर में आ पड़े तो सुखी हो जाता है ॥ ४ ॥

रामचरित-मानस मुनिभावन । विरचेउ संभु सुहावन पावन ॥

त्रिविध-दोष-दुख-दारिद-दावन । कलिकुचालि कलि-कलुष-नसावन ॥५॥

मुनियों को प्रिय, पवित्र और सुहावने इस रामचरितमानस-रूपी सरोवर को शिवजी ने बनाया है। यह तीनों प्रकार के पाप, दुःख और दरिद्रता को नष्ट करनेवाला है तथा कलियुग की बुराइयों और सब पापों को दूर करता है ॥ ५ ॥

रचि महेस निज मानस राखा । पाइ सुसमउ सिवा सन भाखा ॥

तातेँ रामचरित - मानस वर । धरेउ नाम हिय हेरि हरषि हर ॥६॥

कहउँ कथा सोइ सुखद सुहाई । सादर सुनहु सुजन मन लाई ॥७॥

इसको रचकर शिवजी ने अपने मन में रक्खा और सुअवसर पाकर उन्होंने पार्वतीजी को सुनाया। इसी से शिवजी ने खूब सोच समझकर और प्रसन्न होकर सुन्दर इसका नाम ‘रामचरितमानस’ रक्खा ॥६॥ मैं उसी सुखदायक और सुन्दर कथा को कहता हूँ। हे सज्जनो, आदरपूर्वक जी लगा कर इसे सुनो ॥ ७ ॥



दो०—जस मानस जेहि विधि भयउ जग प्रचार जेहि हेतु ।

अब सोइ कहउँ प्रसंग सब सुमिरि उमा-वृषकेतु ॥५६॥

रामचरितमानस का यश जिस प्रकार हुआ और जगत् में जिस कारण इसका प्रचार हुआ वही सब कथा मैं, शिवजी और पार्वतीजी का स्मरण करके, कहता हूँ ॥ ५६ ॥

चौ०—संभुप्रसाद सुमति हिअँ हुलसी । रामचरित-मानस कवि तुलसी ॥

करइ मनोहर मति अनुहारी । सुजन सुचित सुनि लेहु सुधारी ॥१॥

शिवजी की कृपा से मेरे हृदय में सुमति का प्रकाश हुआ, जिससे मैं तुलसीदास इस रामचरितमानस का कवि हुआ । इसे तुलसीदास बुद्धि के अनुसार तो मनोहर ही बनाता है, सज्जन उसे जी से सुन कर सुधार लें ॥ १ ॥

सुमति भूमि थल हृदय अगाधू । वेद पुरान उदधि घन साधू ॥

वरषहिँ राम सुजस वर वारी । मधुर मनोहर मंगलकारी ॥२॥

अच्छी बुद्धि भूमितल है, हृदय गहरा स्थान है, वेद-पुराण समुद्र हैं, और साधुजन बादल हैं; वे रामचरित-रूपी श्रेष्ठ, मीठे, मनोहर और कल्याणकारी जल की वर्षा करते हैं । अर्थात् जिस प्रकार मेघ समुद्र से जल लेकर पृथ्वी और सरोवरों को भर देते हैं उसी प्रकार साधुजन वेदों और पुराणों से रामचरित का सार लेकर भक्तों के हृदय-सरोवर को भर देते हैं ॥ २ ॥

लोला सगुन जो कहहिँ बखानी । सोइ स्वच्छता करइ मल-हानी ॥

प्रेम भगति जो वरनि न जाई । सोइ मधुरता सुसीतलताई ॥३॥

वर्षा से भरा सरोवर गंदला होता है पर इस मानस के जल के गंदलेपन को भगवान की सगुण लीला जो कही जाती है उसकी स्वच्छता, दूर कर देती है । जिस प्रेम तथा भक्ति का वर्णन नहीं किया जा सकता वही इस जल की मधुरता और शीतलता है ॥ ३ ॥

सो जल सुकृत-सालि हित होई । रामभगत - जन - जीवन सोई ॥

मेधा-महिगत सो जल पावन । सकलिस्त्रवन-मग चलेउ सुहावन ॥४॥

भरेउ सुमानस सुथल थिराना । सुखद सीत रुचि चारु चिराना ॥५॥

वही जल पुण्यरूपी धानों के लिए हितकारी है । और रामचन्द्रजी के भक्तों का जीवन भी वही है । वह पवित्र जल बुद्धिरूपिणी पृथ्वी पर इकट्ठा होकर सुन्दर कानों के मार्ग से भीतर चला जाता है ॥ ४ ॥ वह जल मानस-रूपी सरोवर में थिरा कर निर्मल हो गया और रुचिरूपी शरत्काल में पुराना होकर सुखदायक हो गया ॥ ५ ॥



दे०—सुठि सुन्दर सम्बाद वर विरचे बुद्धि विचारि ।

तेइ एहि पावन सुभग सर घाट मनोहर चारि ॥५७॥

इस कथा में बुद्धि के विचार से जो चार संवाद रचे गये हैं—याज्ञवल्क्य और भरद्वाज का, शिवजी और पार्वती का, शिवजी और काकभुंड़ि का तथा काकभुंड़ि और गरुड़ का—वही इस सुन्दर और पवित्र सरोवर के चार मनोहर घाट हैं ॥ ५७ ॥

चौ०—सप्त प्रबन्ध सुभग सोपाना । ग्यान-नयन निरखत मनमाना ॥

रघुपति-महिमा अगुन अवाधा । वरनव सोइ वर चारि अगाधा ॥१॥

इस कथा के सात प्रबंध (काण्ड) ही इस सरोवर की सात सीढ़ियाँ हैं जिनको ज्ञान-रूपी नेत्रों से देखते ही चित्त प्रसन्न हो जाता है । रामचन्द्रजी की गुण-रहित और बाधा-रहित जो महिमा है वही इस सरोवर के सुन्दर जल की गहराई कही गई है ॥ १ ॥

राम-सीय-जस सलिल सुधासम । उपमा वीचि-विलास मनोरम ॥

पुरइनि सघन चारु चौपाई । जुगुति मंजु मनि सीप सोहाई ॥२॥

रामचन्द्रजी और सीताजी का यश ही अमृत के समान जल है । इसमें जो उपमा (मिसालें) दी गई हैं वही इसकी, मन को रमानेवाली, तरंगों का विलास है । सुन्दर चौपाइयाँ ही इसमें सघन पुरइन (कमल की बेलें) हैं और कविता की युक्तियाँ उज्ज्वल मोतियों की सीपियाँ हैं ॥ २ ॥

छन्द सोरठा सुन्दर दोहा । सोइ बहुरंग कमलकुल सोहा ॥

अरथ अनूप सुभाव सुभासा । सोइ पराग मकरंद सुवासा ॥३॥

इसके सुन्दर छन्द, दोहा और सोरठा ही रंग-विरंगे कमलों के समूह हैं । अनुपम अर्थ, सुन्दर भाव और अच्छी भाषा ही पराग, पुष्परस और सुगन्ध है ॥ ३ ॥

सुकृत-पुंज मंजुल अलिमाला । ग्यान विराग विचार मराला ॥

धुनि अवरैव कवित गुन जाती । मीन मनोहर ते बहु भाँती ॥४॥

इस सरोवर में पुण्यसमूह सुन्दर भौंरों के झुण्ड हैं तथा ज्ञान-वैराग्य के विचार ही हंस हैं । कविता की ध्वनि और वक्रोक्ति आदि जो कविता के गुण तथा भेद हैं वही अनेक प्रकार की मनोहर मछलियाँ हैं ॥ ४ ॥

अरथ धरम कामादिक चारी । कहव ग्यान विग्यान विचारी ॥

नव रस जप तप जोग विरागा । ते सब जलचर चारु तड़ागा ॥५॥

धर्म, अर्थ, काम और मोक्ष ये चारों और विचारपूर्वक ज्ञान, विज्ञान का कथन तथा नवरस, जप, तप, योग, वैराग्य ये सब इस सरोवर के सुन्दर जीव हैं ॥ ५ ॥



सुकृती साधु नाम गुन गाना । ते विचित्र जलविहग समाना ॥  
संतसभा चहुँ दिसि अँवराई । स्रद्धा रितु वसंत सम गाई ॥६॥

पुण्यात्माओं और साधुजनों के नाम और गुणों का कीर्तन ही जल में विहार करने-  
वाले विचित्र पक्षी हैं । संतों की सभा ही सरोवर के चारों ओर लगी हुई अँवरिया (अर्थात्  
आमों की वृक्षावली) हैं और श्रद्धा ही वसन्त ऋतु के समान है ॥ ६ ॥

भगति निरूपन विविध विधाना । छमा-दया दम लता-विताना ॥  
सम जम नियम फूल, फल ग्याना । हरिपद रति रस वेद बखाना ॥७॥  
औरउ कथा अनेक प्रसंगा । तेइ सुक पिक बहु वरन विहंगा ॥८॥

अनेक प्रकार से भक्ति का निरूपण, क्षमा, दया और दम—ये लता-वितान हैं । शम,  
यम, और नियम ही उनके फूल हैं और ज्ञान फल है । और भगवान् के चरणों में प्रेम होना  
ही रस है । यही वेद में कहा गया है ॥ ७ ॥ इस रामचरित के प्रकरण में जितनी और कथायें  
तथा प्रसंग हैं वे इसमें तोते और कोयल आदि नाना प्रकार के पक्षी हैं ॥ ८ ॥

दो०—पुलक बाटिका बाग बन सुख सुबिहंग विहार ।

माली सुमन सनेह जल सोंचत लोचन चारु ॥५८॥

कथा के सुनने से जो रोमाञ्च हो आता है वही बाटिका, बाग और बन हैं तथा जो  
सुख होता है वही सुन्दर पक्षियों का विहार है । अपना मनरूपी माली स्नेहरूपी जल से  
सुन्दर नेत्रों द्वारा उसे सींचता है ॥ ५८ ॥

चौ०—जे गावहिँ यह चरित सँभारे । तेइ एहि ताल चतुर रखवारे ॥

सदा सुनहिँ सादर नर नारी । तेइ सुर वर मानस अधिकारी ॥१॥

जो लोग इस चरित को सँभाल कर गाते हैं वे ही इस तालाब के चतुर रखवाले हैं ।  
जो स्त्री-पुरुष इसको आदरपूर्वक सदा सुनते हैं वे ही इस मानस सरोवर के अधिकारी उत्तम  
देवता हैं ॥ १ ॥

अति खल जे विषई बक कागा । एहि सर निकट न जाहिँ अभागा ॥

संबुक भेक सेवार समाना । इहाँ न विषय कथा रस नाना ॥२॥

जो विषयी और अति दुष्ट हैं वे ही बगले और काग हैं । वे अभागे इस (रामचरित-  
मानस) तालाब के पास नहीं जाते । इसमें घोंघे, मेंढक और सेवार के समान विषय रस की  
नाना कथायें नहीं हैं ॥ २ ॥

तेहि कारन आवत हिअ हारे । कामी काक बलाक बिचारे ॥

आवत एहि सर अति कठिनाई । राम-कृपा विनु आइ न जाई ॥३॥



इसी लिए बेचारे कामीजन रूपी कौओं और बगलों का इस सरोवर पर आते जी डरता है। इस सरोवर पर आना ही बड़ा कठिन है। बिना रामचन्द्रजी की कृपा के किसी से यहाँ नहीं आया जाता ॥ ३ ॥

कठिन कुसंग कुपंथ कराला । तिन्ह के वचन बाध हरि व्याला ॥  
गृहकारज नाना जंजाला । तेइ अति दुर्गम सैल विसाला ॥ ४ ॥  
वन बहु विषम मोह मद माना । नदी कुतर्क भयंकर नाना ॥ ५ ॥

घोर कुसंग ही कठिन कुमार्ग है। उन दुष्ट जनों के वचन ही सिह, बाध और साँप हैं। घर के काम-काज और भाँति भाँति के जंजाल ही मानों बड़े बड़े दुर्गम पर्वत हैं ॥ ४ ॥  
मोह, मद, मान ही बहुत से गहन वन हैं और अनेक कुतर्क ही भयंकर नदियाँ हैं ॥ ५ ॥

दो०—जे स्वद्धा संबल रहित नहिँ संतन्ह कर साथ ।

तिन कहूँ मानस अगम अति जिनहिँ न प्रिय रघुनाथ ॥ ५ ॥

जिनके पास न तो श्रद्धा-रूपी पाथेय (राह-खर्च) है और न सन्तों का साथ ही है, और जिनको रघुनाथजी का प्रेम भी नहीं है उनके लिए यह “मानस” बहुत ही अगम्य है ॥ ५ ॥

चौ०—जौं करि कष्ट जाइ पुनि कोई । जातहिँ नींद जुड़ाई होई ॥

जड़ता जाड़ विषम उर लागा । गयहु न मज्जन पाव अभागा ॥ १ ॥

यदि कोई मनुष्य कष्ट उठा कर वहाँ तक पहुँच भी जाय तो उसे, वहाँ जाते ही, नींद-रूपी जूड़ी घेर लेती है। और मूर्खता-रूपी कड़ा जाड़ा ऐसा लगता है कि वहाँ पहुँचने पर भी वह अभागा उसमें स्नान नहीं कर पाता ॥ १ ॥

करि न जाइ सर मज्जन पाना । फिरि आवइ समेत अभिमाना ॥

जौं बहोरि कोउ पूछन आवा । सर-निंदा करि ताहि बुझावा ॥ २ ॥

फिर उससे उस सर में न तो स्नान किया जाता है और न उसका जल पिया जाता है। वह अभिमानसहित लौट आता है। यदि कोई दूसरा मनुष्य उससे वहाँ का कुछ हाल पूछता है तो वह उस सरोवर की निन्दा करके उसे समझाता है ॥ २ ॥

सकल विघ्न व्यापहिँ नहिँ तेही । राम सुकृपा विलोकहिँ जेही ॥

सोइ सादर सर मज्जनु करई । महाघोर त्रयताप न जरई ॥ ३ ॥

परन्तु जिस पर रामचन्द्रजी कृपा-दृष्टि करते हैं उसके पास कोई विघ्न नहीं आने पाता। वही उस सरोवर में आदरपूर्वक स्नान करता है और तीनों प्रकार के (दैहिक, दैविक और भौतिक) दुःखों से नहीं जलता ॥ ३ ॥



ते नर यह सर तजहि न काऊ । जिन्ह के रामचरन भल भाऊ ॥  
जौ नहाइ चह एहि सर भाई । सो सतसंग करउ मन लाई ॥४॥

जिनके हृदय में रामचन्द्रजी के चरणों के प्रति अच्छा भाव है वे मनुष्य इस सरोवर को कभी नहीं छोड़ते । भाई, यदि कोई इस सरोवर में स्नान करना चाहे तो वह जी लगा कर संत-महात्माओं का संग करे ॥ ४ ॥

अस मानस मानस चष चाही । भइ कवि बुद्धि विमल अवगाही ॥  
भयउ हृदय आनंद उछाहू । उमगेउ प्रेम प्रमोद प्रवाहू ॥ ५ ॥

ऐसे मानस सरोवर में स्नान करने के लिए हृदय के नेत्र चाहिए कि जिसमें स्नान करते ही कवि की बुद्धि निर्मल हो गई । हृदय में आनन्द और उत्साह भर गया और प्रेम तथा आनन्द का प्रवाह उमड़ आया ॥ ५ ॥

चली सुभग कविता सरिता सी । राम विमल जस जलभरिता सी ॥  
सरजू नाम सुमंगल-मूला । लोक-वेद-मत मंजुल कूला ॥ ६ ॥  
नदी पुनीत सुमानस-नंदिनि । कलि-मल-त्रिन-तरु-मूल-निकंदिनि ॥७॥

उससे कविता-रूपी धारा वह निकली जिसमें रामचन्द्रजी का विमल यश-रूपी जल भरा हुआ है । उस कविता-रूपिणी नदी का नाम सरयू है जो सारे मंगलों की जड़ है । लोक और वेद का मत ही उसके दो सुन्दर किनारे हैं ॥ ६ ॥ रामचरितमानस से निकली यह नदी (मानस सरोवर से उत्पन्न सरयू के समान) बड़ी ही पवित्र और आनन्द देनेवाली तथा कलि के पाप-रूपी वृक्षों को उखाड़ के फेंकनेवाली है ॥ ७ ॥

दो०—स्रोता त्रिविध समाज पुर ग्राम नगर दुहुँ कूल ।

संतसभा अनुपम अवध सकल सुमंगल मूल ॥ ६० ॥

तीनों प्रकार के स्रोताओं के समूह ही मानों इस सरयू नदी के दोनों ओर बसे हुए पुर, नगर और गाँव हैं । संतों की सभा ही अनुपम अयोध्या है जो सब मंगलों की जड़ है ॥ ६० ॥

चौ०—रामभगति सुरसरितहि जाई । मिली सुकीरति सरजु सुहाई ॥

सानुज राम-समर-जसु पावन । मिलेउ महानदु सोन सुहावन ॥१॥

रामभक्ति-रूपी गंगा में यह कीर्ति या चरितरूपी सरयू जा मिली है । भाई सहित श्रीरामजी का पावन युद्ध यश ही मानों उसमें महानद सोन (सोन नद और रक्त) आ मिला है ॥ १ ॥

जुग विच भगति देव-धुनि धारा । सोहति सहित सुविरति विचारा ॥

त्रिविध-ताप-त्रासक तिमुहानी । रामसरूप-सिधु समुहानी ॥ २ ॥



दोनों के बीच में गंगाजी की धारा ऐसी ही सुहावनी लगती है जैसे ज्ञान और वैराग्य के सहित भक्ति । इस प्रकार तीनों तापों को डरानेवाली तीन ओर से एक साथ मिलकर आई हुई नदियाँ राम-रूप के सागर से मिलने के लिए जा रही हैं ॥ २ ॥

मानस मूल मिली सुरसरिही । सुनत सुजन मन पावन करिही ॥  
बिच बिच कथा विचित्र विभागा । जनु सरि-तीर तीर बन बागा ॥ ३ ॥

यह कथारूपिणी सरयू नदी, जिसका मूल रामचरितरूपी मानस है, पवित्र गंगाजी में जा मिली । इसलिए यह कथा सुननेवाले सज्जन के मन को पवित्र कर देती है । इस कथारूपिणी नदी के बीच में जो भिन्न भिन्न प्रकार की अनेक विचित्र कथाएँ हैं वही मानों इसके किनारे, तीर्थ बन और बाग हैं ॥ ३ ॥

उमा - महेस - विवाह - बराती । ते जलचर अगनित बहु भाँती ॥  
रघुवर - जनम - अनंद - बधाई । भवँर तरंग मनोहरताई ॥ ४ ॥

इसमें शिव-पार्वती के विवाह के जितने बराती हैं वे ही मानों इस नदी के भाँति भाँति के असंख्य जलचर जीव हैं । रामचन्द्रजी के जन्म की आनन्द-बधाई ही इस नदी के मनोहर भवँर और तरंगें हैं ॥ ४ ॥

दो०—बाल-चरित चहुँ बंधु के वनज विपुल बहुरंग ।

नृप रानी परिजन सुकृत मधुकर वारिविहंग ॥ ६१ ॥

रामचन्द्रजी आदि चारों भाइयों के जो बाल-चरित हैं वे ही मानों इसमें रंग रंग के अनेक कमल हैं । पुण्यात्मा राजा दशरथ, उनकी रानियाँ और अन्यान्य कुटुम्बी लोग अच्छे भ्रमरों और जलपक्षियों के समान हैं ॥ ६१ ॥

चौ०—सीय-स्वयम्बर-कथा सुहाई । सरित सुहावनि सो छवि छाई ॥

नदी नाव पटु प्रसन्न अनेका । केवट कुसल उत्तर सविवेका ॥ १ ॥

इसमें सीताजी के स्वयंवर की जो मनोहर कथा है वही इस नदी की सुहावनी शोभा है । इस कथारूपिणी नदी में अनेक प्रकार के चतुराई से भरे प्रश्न ही मानों नावें हैं और उनके विवेकमय उत्तर ही मानों उन (नावों) के केवट हैं ॥ १ ॥

सुनि अनुकथन परस्पर होई । पथिक-समाज सोह सरि सोई ॥

घोर धार भृगुनाथ रिसानी । घाट सुवद्ध राम वर बानी ॥ २ ॥

इस कथा को सुनकर जो पीछे आपस में बातें होती हैं वही मानों इस नदी के किनारे यात्रियों का समूह सोहता है । इस कथा में जो परशुरामजी का कोप है वही मानों इस नदी की घोर धारा है और उनके कोप को शान्त करनेवाले रामचन्द्रजी के ज्ञानपूर्ण वचन ही मानों इसके घाट हैं ॥ २ ॥



सानुज राम - विवाह-उछाहू । सो सुभ उमग सुखद सब काहू ॥  
कहत सुनत हरषहि पुलकाहीं । ते सुकृती मन मुदित नहाहीं ॥३॥

भाइयों सहित रामचन्द्रजी के विवाह की उमंगें ही इस कथा-रूपिणी नदी की सबको सुख देनेवाली मनोहर तरंगें हैं । इसके कहने सुनने में जो लोग पुलकायमान और आनन्दित होते हैं वे ही मानों इस नदी में स्नान करनेवाले पुण्यात्मा हैं (नदी में स्नान करने से भी शीत से रोमांच होता है) ॥ ३ ॥

रामतिलक हित मंगलसाजा । परच-जोग जनु जुरे समाजा ॥  
काई कुमति केकई केरी । परी जासु फलु विपति घनेरी ॥ ४ ॥

रामचन्द्रजी के तिलकोत्सव पर जो मंगल साज हुआ है वही मानों इस नदी पर, पर्व के दिन, यात्रियों की भीड़भाड़ है । कैकेयी की कुबुद्धि ही मानों इस नदी में काई है, जिसके कारण घोर विपत्ति पड़ी ॥ ४ ॥

दो०—समन अमित उतपात सब भरत-चरित जप जाग ।

कलि-अघ खल-अवधुन कथन ते जल-मल वक काग ॥ ६२ ॥

अर्वागिनत उत्पातों को शान्त करने के लिए भरत का सब चरित्र ही मानों यज्ञ और तप है और इसमें कलियुग के पापों और दुष्टों के दुर्गुणों का जो वर्णन है वही मानों इस नदी के जल का कीचड़, बगले और कौए हैं ॥ ६२ ॥

चौ०—कीर्ति सरित छहूँ रितु रूरी । समय सुहावनि पावनि भूरी ॥

हिम हिमसैल-सुता-सिव-व्याहू । सिसिर सुखद प्रभु-जनम-उछाहू ॥ १ ॥

यह कीर्तिरूपिणी नदी बहों ऋतुओं में सुन्दर अर्थात् भरी रहती है । पर अवसर अवसर पर अत्यन्त सुहावनी और पवित्र हो जाती है । इसमें शिव-पार्वतीजी का विवाह हेमन्त ऋतु है और रामचन्द्रजी का सुख देनेवाला जन्मोत्सव शिशिर ऋतु है ॥ १ ॥

बरनव राम - विवाह - समाजू । सो मुद मंगलमय रितुराजू ॥

ग्रीष्म दुसह राम - वन - गवनू । पंथ-कथा खर आतप पवन ॥ २ ॥

इसमें रामचन्द्रजी के विवाह की कथा का वर्णन आनन्दमंगलमय ऋतुराज वसन्त है । रामचन्द्रजी के वनगमन की कथा ही मानों असह्य ग्रीष्म ऋतु है और मार्ग की कथा ही कड़ी धूप और लू है ॥ २ ॥

बरषा धोर निशाचर - रारी । सुरकुल सालि सुमंगलकारी ॥

राम - राज - सुख विनय बड़ाई । विसद सुखद सोइ सरद सुहाई ॥ ३ ॥

धोर राक्षसों के साथ लड़ाई मानों वर्षा ऋतु है जो देवताओं के समूह-रूपी धानों को



बहुत ही मंगलकारी है। रामचन्द्रजी के राज्य में जो सुख, सुनीति और प्रशंसा है, वही निर्मल सुखदायक शब्द ऋतु है ॥ ३ ॥

सतीसिरोमनि-सिय-गुन-गाथा । सोइ गुन अमल अनूपम पाथा ॥

भरतसुभाउ सुसीतलताई । सदा एकरस वरनि न जाई ॥ ४ ॥

इसमें सती-शिरोमणि सीताजी के गुणों की जो कथा है वही जल के निर्मल और अनुपम गुण हैं। भरतजी का स्वभाव इस नदी की शीतलता है जो सदा एक-सी रहती है और जिसका वर्णन नहीं किया जा सकता ॥ ४ ॥

दो०—अवलोकनि बोलनि मिलनि प्रीति परस्पर हास ।

भायप भलि चहुँ बंधु की जल माधुरी सुवास ॥ ६३ ॥

रामचन्द्रजी आदि चारों भाइयों का परस्पर देखना, बोलना, मिलना, स्नेह करना, हँसना और सुन्दर भाईचारा इस जल की मिठास और सुगन्ध है ॥ ६३ ॥

चौ०—आरति विनय दीनता मोरी । लघुता ललित सुवारि न खोरी ।

अद्भुत सलिल सुनत सुखकारी । आस पिआस मनोमलहारी ॥ १ ॥

मेरी नम्र विनती और दीनता ही इस सुन्दर जल का हलकापन है। पर इससे जल में कोई दोष नहीं आता। यह जल बड़ा ही अनासा है कि सुनते ही गुण करता है और आशारूपी प्यास और मन के मैल को दूर कर देता है ॥ १ ॥

राम सुपेमहि पोषत पानी । हरत सकल कलि-कलुष-गलानी ॥

भव-स्रम-सोषक तोषक तोषा । समन दुरित दुख दारिद दोषा ॥ २ ॥

यह जल राम-भक्ति को बढ़ाता है और कलियुग की सब बुराइयों की ग्लानि को दूर करता है। संसारी कष्टों को यह जल सोख लेता है, सन्तोष को बढ़ाता तथा पाप, दुःख और दरिद्रता-रूपी रोगों को शीघ्र दूर कर देता है ॥ २ ॥

काम कोह मद मोह नसावन । विमल विवेक विराग बढ़ावन ॥

सादर मज्जन पान किए तें । मिटहि पाप परिताप हिये तें ॥ ३ ॥

यह जल काम, क्रोध, मद और मोह को नष्ट करनेवाला और निर्मल ज्ञान तथा वैराग्य को बढ़ानेवाला है। इस जल में आदर सहित स्नान करने और इसे पीने से हृदय से पाप की जलन मिट जाती है ॥ ३ ॥

जिन्ह एहि वारि न मानस धोए । ते कायर कलिकाल विगोए ॥

त्रिषित निरषि रवि-कर-भव-वारी । फिरिहहि मृग जिमि जीव दुखारी ॥ ४ ॥

जिन्होंने इस जल से अपना हृदय नहीं धोया, उन कायरों को कलिकाल ने बिगाड़



दिया । जैसे प्यासा हिरन मरीचिका का जल (बाल पर सूर्य की किरणों के पड़ने से दूर से जल का भ्रम होता है ।) देखकर मारा मारा फिरता है वैसे ही वे मनुष्य भी रामचरितमानस-रूपी सुन्दर जल को छोड़ कर इधर उधर की भूठी कहानियों में मन लगाते फिरेंगे और दुखी होंगे ॥४॥

दो०—मति अनुहारि सुवारि गुनगन गनि मन अन्हवाइ ।

सुमिरि भवानी-संकरहि कह कवि कथा सुहाइ ॥६४॥

बुद्धि के अनुसार इस जल के गुणों को इस प्रकार गिन कर और इस सुन्दर जल में अपने मन को स्नान कराकर तथा पार्वती-महादेवजी को स्मरण करके मैं कवि तुलसीदास सुन्दर कथा कहता हूँ ॥ ६४ ॥

अब रघुपति-पद-पंकरुह हिय धरि पाइ प्रसाद ।

कहउँ जुगल मुनिवर्य कर मिलन सुभग संवाद ॥ ६५ ॥

मैं अब रामचन्द्रजी के चरणकमलों को हृदय में रखकर और उनका प्रसाद पाकर दोनों मुनिवरों के मिलने का सुन्दर संवाद वर्णन करता हूँ ॥ ६५ ॥

चौ०—भरद्वाज मुनि वसहि प्रयागा । तिन्हहि रामपद अति अनुरागा ॥

तापस सम-दम-दया-निधाना । परमारथ-पथ परम सुजाना ॥१॥

भरद्वाज नामक मुनि प्रयाग में रहते हैं । रामचन्द्रजी के चरणों में उनकी बहुत ही प्रीति है । वे बहुत बड़े तपस्वी और शम, दम और दया के निधान हैं । वे परमार्थ के मार्ग में बड़े चतुर हैं ॥ १ ॥

माघ मकरगत रवि जब होई । तीरथपतिहि आव सब कोई ॥

देव दनुज किन्नर नरस्त्रेनी । सादर मज्जहि सकल त्रिवेनी ॥२॥

माघ के महीने में, जब सूर्य मकर राशि में आते हैं तब सब कोई तीर्थराज प्रयाग में आते हैं । देवों, दैत्यों, किन्नरों और मनुष्यों के झुण्ड बड़े आदर से त्रिवेणी में स्नान करते हैं ॥२॥

पूजहि माधव - पद - जलजाता । परसि अष्यवटु हरषहि गाता ॥

भरद्वाज - आश्रम अति पावन । परम रम्य मुनिवर-मन-भावन ॥३॥

वेणीमाधव के चरणकमलों की पूजा करते हैं और अक्षयवट को छूकर बड़े प्रसन्न होते हैं । भरद्वाज मुनि का आश्रम बहुत ही पवित्र, रमणीय और मुनियों के लिए मन-भावन है ॥ ३ ॥

तहाँ होइ मुनि - रिषय - समाजा । जाइ जे मज्जहि तीरथराजा ॥

मज्जहि प्रात समेत उद्याहा । कहहि परस्पर हरि-गुन-गाहा ॥४॥



वहाँ उन मुनियों और ऋषियों का समाज जुड़ता है जो प्रयाग में स्नान करने जाते हैं। प्रातःकाल सब उत्साह-सहित स्नान करते हैं और फिर आपस में हरिकीर्तन करते हैं ॥ ४ ॥

दो०—ब्रह्म-निरूपण धर्म-विधि बरनहि तत्त्व-विभाग ।

कहहि भगति भगवंत कै संजुत-ग्यान-विराग ॥६६॥

वे ब्रह्म का निरूपण, धर्म का विधान और तत्त्व की बातें वर्णन करते तथा ज्ञान और वैराग्य से संयुक्त ईश्वर-भक्ति की चर्चा करते हैं ॥ ६६ ॥

चौ०—एहि प्रकार भरि माघ नहाहीं । पुनि सब निज निज आस्रम जाहीं ।

प्रति संवत अति होइ अनंदा । मकर मज्जि गवनहि मुनिवृन्दा ॥१॥

इस प्रकार वे माघ के महीने भर स्नान करते हैं और फिर अपने अपने आश्रमों को चले जाते हैं। इसी तरह वहाँ हर साल बहुत ही आनन्द होता है और मुनियों के समूह के समूह मकर-स्नान करके चले जाते हैं ॥ १ ॥

एक बार भरि मकर नहाये । सब मुनीस आस्रमन्ह सिधाए ॥

जागवलिक मुनि परम विवेकी । भरद्वाज राखे पद टेकी ॥ २ ॥

एक बार मकर भर स्नान करके सब मुनि अपने अपने आश्रमों को चले गये। परन्तु भरद्वाजजी ने परमज्ञानी याज्ञवल्क्य मुनि के चरण पकड़ कर उन्हें रोक लिया ॥ २ ॥

सादर चरनसरोज पखारे । अति पुनीत आसन बैठारे ॥

करि पूजा मुनि सुजस बखानी । बोले अति पुनीत मृदु-वानी ॥ ३ ॥

भरद्वाजजी ने आदरसहित उनके चरण-कमल धोये और उन्हें पवित्र आसन पर बैठाया। पूजा करके प्रशंसा की और बड़े पवित्र और कोमल वचनों में कहा— ॥ ३ ॥

नाथ एक संसउ बड़ मोरे । करगत बेदतत्त्व सब तोरे ॥

कहत सो मोहि लगत भय लाजा । जौ न कहउँ बड़ होइ अकाजा ॥४॥

हे नाथ, मेरे हृदय में एक बड़ा सन्देह है। सारे वेदों का तत्त्व आपके हाथों पर रक्खा हुआ है। उस सन्देह को कहते हुए मुझे डर और लज्जा मालूम होती है। पर न कहूँ तो भी बड़ा अकाज होगा ॥ ४ ॥

दो०—संत कहहि अस नीति प्रभु स्मृति पुरान मुनि गाव ।

होइ न विमल विवेक उर गुरु सन किये दुराव ॥६७॥

हे प्रभो, संतजन ऐसी नीति कहते हैं और वेद-पुराण तथा मुनि भी यही बताते हैं कि गुरु के सामने बात छिपाने से हृदय में निर्मल ज्ञान नहीं होता ॥ ६७ ॥



चौ०—अस बिचारि प्रगटुँ निज मोह । हरहु नाथ करि जन पर छोह ॥  
रामनाम कर अमित प्रभावा । संत-पुरान-उपनिषद गावा ॥ १ ॥

यही समझ कर मैं अपना अज्ञान प्रकट करता हूँ । हे नाथ, आप इस जन पर कृपा करके इस सन्देह को दूर कीजिए । रामनाम का प्रभाव अपार है । सन्तों ने, पुराणों ने और उपनिषदों ने इस प्रभाव का गान किया है ॥ १ ॥

संतत जपत संभु अविनासी । सिव भगवान ग्यान-गुन-रासी ॥  
आकर चारि जीव जग अहर्ही । कासी मरत परम पद लहर्ही ॥ २ ॥

कल्याणस्वरूप, अविनाशी और ज्ञान-गुण की स्थान भगवान् महादेवजी इसको निरन्तर जपा करते हैं । संसार के जीवों की चार जातियाँ हैं । काशी में मर कर सभी जीव परमपद को प्राप्त हो जाते हैं ॥ २ ॥

सोपि राममहिमा मुनिराया । सिव उपदेस करत करि दाया ॥  
रामु कवनु प्रभु पूछुँ तोही । कहिय बुझाइ कृपानिधि मोही ॥ ३ ॥

हे मुनिराज, शिवजी महाराज जो दया करके यह उपदेश करते हैं सो यह भी राम की ही महिमा है । हे प्रभो, मैं आपसे पूछता हूँ कि राम कौन हैं । हे कृपासागर, मुझसे समझा कर कहिए ॥ ३ ॥

एक राम अवधेसकुमारा । तिन्ह कर चरित विदित संसारा ॥  
नारिविरह दुख लहेउ अपारा । भयउ रोष रन रावनु मारा ॥ ४ ॥

एक तो राम अवध के राजा दशरथजी के पुत्र हैं जिनका चरित सारे जगत् में प्रकट है । उन्होंने स्त्री के वियोग का अपार दुख पाया था और क्रोधित होकर रावण को रण में मारा था ॥ ४ ॥

दो०—प्रभु सोइ रामु कि अपर कोउ जाहि जपत त्रिपुरारि ।

सत्य धाम सर्वग्य तुम्ह कहहु विवेक बिचारि ॥ ६ ८ ॥

हे प्रभो, वही राम हैं, या और कोई दूसरे हैं जिनको शिवजी जपते हैं ? आप सत्य के धाम और सर्वज्ञ हैं, आप विवेक-पूर्वक विचार कर कहिए ॥ ६ ८ ॥

चौ०—जैसे मिटइ मेर भ्रमु भारी । कहहु सो कथा नाथ विसतारी ॥

जागवलिक बोले मुसुकाई । तुम्हहि विदित रघुपति-प्रभुताई ॥ १ ॥

हे नाथ, जिस तरह मेरा भारी भ्रम मिट जाय, वही कथा विस्तार से कहिए । यह सुनकर याज्ञवल्क्यजी मुसकिया कर बोले कि रामचन्द्रजी की महिमा तो तुमको मालूम है ॥ १ ॥



रामभगत तुम्ह मन क्रम बानी । चतुराई तुम्हारि में जानी ॥

चाहहु सुनइ रामगुन गूढा । कीन्हहु प्रस्न मनहुँ अति मूढा ॥ २ ॥

तुम मन, वाणी और कर्म से राम के भक्त हो । मैंने तुम्हारी चतुराई जान ली । तुम राम के छिपे हुए गुणों को सुनना चाहते हो । इसी से तुमने यह बात इस तरह से पूछी है कि मानों कुछ जानते ही नहीं ॥ २ ॥

तात सुनहु सादर मनु लाई । कहउँ राम कै कथा सुहाई ॥

महामोहु महिषेसु बिसाला । रामकथा कालिका कराला ॥ ३ ॥

हे मित्र, तुम आदरपूर्वक जी लगा कर सुनो । मैं राम की सुहावनी कथा कहता हूँ । राम की कथा महामोह-रूपी महिषासुर के सारते के लिए भयंकर काली देवी है ॥ ३ ॥

रामकथा ससिकिरन समाना । संत चकोर करहि जेहि पाना ॥

ऐसेइ संसय कीन्ह भवानी । महादेव तब कहा बखानी ॥ ४ ॥

राम की कथा चन्द्रमा की किरणों के समान है, जिसे संतरूपी चकोर पान करते हैं । ऐसा ही संदेह, अर्थात् जैसा तुमने किया है, पार्वतीजी ने महादेवजी से किया था । तब महादेवजी ने उन्हें समझा कर कहा था ॥ ४ ॥

दो०—कहउँ सो मतिअनुहारि अब उमा-संभु-संवाद ।

भयउ समय जेहि हेतु जेहि सुनु मुनि मिटिहि बिषाद ॥ ६६ ॥

पार्वती और महादेवजी का वही संवाद मैं अब, अपनी बुद्धि के अनुसार, कहता हूँ कि वह किस समय और किस कारण हुआ । हे मुनि ! उसके सुनने से तुम्हारा दुःख दूर हो जायगा ॥ ६९ ॥

चो०—एक बार त्रेता जुग माहीं । संभु गये कुंभज रिषि पाहीं ॥

संग सती जगजननि भवानी । पूजे रिषि अखिलेस्वर जानी ॥ १ ॥

त्रेतायुग में एक बार महादेवजी अगस्त्य मुनि के पास गये । उनके साथ सती जगत्-जननी भवानीजी भी थीं । ऋषि ने उनको सारे जगत् का ईश्वर जान कर उनकी अच्छी तरह पूजा की ॥ १ ॥

रामकथा मुनिवर्य बखानी । सुनी महेस परम सुखु मानी ॥

रिषि पूछी हरिभगति सुहाई । कही संभु अधिकारी पाई ॥ २ ॥

उस समय मुनिवर ने रामकथा कही, जिसे सुनकर शिवजी ने बहुत सुख माना । फिर ऋषिजी ने शिवजी से सुन्दर हरिभक्ति की बात पूछी और शिवजी ने उनको अधिकारी समझ कर भक्ति की सब बातें कहीं ॥ २ ॥



कहत सुनत रघुपति-गुन - गाथा । कछु दिन तहाँ रहे गिरिनाथा ॥

मुनि सन विदा माँगि त्रिपुरारी । चले भवन संग दच्छकुमारी ॥३॥

इसी तरह रामचन्द्र के गुणों की कथा कहते-सुनते शिवजी कुछ दिनों वहाँ रहे । फिर मुनिजी से विदा माँग कर शिवजी दक्ष की कन्या भवानी के साथ अपने स्थान को चले ॥३॥

तेहि अवसर भंजन महिभारा । हरि रघुवंस लीन्ह अवतारा ॥

पितावचन तजि राजु उदासी । दंडकवन विचरत अविनासी ॥४॥

उन्हीं दिनों पृथ्वी का भार उतारने के लिए विष्णु भगवान् ने रघुकुल में अवतार लिया था । पिता के वचनों से, निर्लोक से, राजपाट छोड़कर अविनाशी रामचन्द्रजी दण्डक वन में विचरते फिरते थे ॥ ४ ॥

दो०—हृदय विचारत जात हर केहि विधि दरसनु होइ ।

गुप्त रूप अवतरेउ प्रभु गये जान सब कोइ ॥ ७० ॥

उस समय महादेवजी अपने जी में विचारते जाते थे कि रामचन्द्रजी का दर्शन किस प्रकार हो । भगवान् गुप्त रूप से प्रकट हुए हैं इससे, वहाँ जाने से तो सब लोग जान जायेंगे ॥ ७० ॥

सो०—संकर उर अति छोभु सती न जानइ मरमु सोइ ।

तुलसी दरसन लोभु मन डरु लोचन लालची ॥ ७१ ॥

इस बात की महादेवजी के हृदय में बड़ी घबराहट थी और सतीजी इस मर्म को कुछ नहीं जानती थीं । तुलसीदास कहते हैं कि उनके लालची नेत्रों को रामदर्शन की लालसा थी और मन में यह डर भी था कि कहीं कोई इस भेद को जान न ले ॥ ७१ ॥

चौ०—रावन मरन मनुज-कर जाँचा । प्रभु विधिवचनु कीन्ह चह साँचा ॥

जौं नहिँ जाउँ रहइ पछितावा । करत विचारु न बनत बनावा ॥१॥

रावण ने अपना मरना मनुष्य के हाथ से माँगा था । ब्रह्मा के वचन को, कि ऐसा ही होगा, भगवान् सत्य किया चाहते हैं । जो नहीं जाता हूँ तो जी में पछितावा रहता है । वे विचार करते हैं पर कोई बात बनाये नहीं बनती ॥ १ ॥

एहि विधि भये सोचवस ईसा । तेही समय जाइ दससीसा ॥

लीन्ह नीच मारीचहि संग । भयउ तुरत सोइ कपट कुरंगा ॥२॥

इस प्रकार महादेवजी इस सोच में पड़े हुए थे । उसी समय रावण ने जाकर नीच मारीच को साथ लिया और वह तुरंत कपट का मृग बन गया ॥ २ ॥



करि छलु मूढ़ हरो बैदेही । प्रभुप्रभाउ तस विदित न तेही ॥  
मृग बधि बंधु सहित प्रभु आए । आसुमुख देखि नयन जलु छाए ॥३॥

मूर्ख रावण ने छल करके सीताजी को हर लिया । क्योंकि वह रामचन्द्रजी की महिमा को अच्छी तरह नहीं जानता था । हिरण को मार कर रामचन्द्रजी भाई सहित जब कुटी पर आये तो आश्रम को देखकर उनकी आँखों में आँसु भर आये ॥ ३ ॥

विरहविकल नर इव रघुराई । खोजत विपिन फिरत दोउ भाई ॥  
कवहुँ जोग विजोग न जाके । देखा प्रगट विरहदुख ताके ॥ ४ ॥

रामचन्द्रजी मनुष्यों की तरह विरह से व्याकुल हो गये और दोनों भाई वन में सीता को खोजते हुए फिरने लगे । जिसको कभी न तो संयोग है और न वियोग, उसको विरह का दुःख प्रकट देखने में आया ॥ ४ ॥

दो०—अति विचित्र रघुपतिचरित जानहि परम सुजान ।

जे मतिमंद विमोहवस हृदय धरहि कछु आन ॥ ७२ ॥

रामचन्द्रजी का चरित्र बड़ा ही विचित्र है । इसे बड़े ज्ञानी ही जानते हैं । जो अज्ञानी और मूर्ख हैं वे इसको कुछ और समझते हैं ॥ ७२ ॥

चौ०—संभु समय तेहि रामहि देखा । उपजा हिय अतिहरषु विसेखा ॥  
भरि लोचन छविसिंधु निहारी । कुसमउ जानि न कीन्ह चिन्हारी ॥१॥

उस समय शिवजी ने रामचन्द्रजी को देखा और उनके मन में बड़ा ही आनन्द हुआ । शिवजी ने नेत्र भर कर उन छवि के समुद्र को देखा । पर अवसर न समझ कर वे उनसे मिले नहीं ॥ १ ॥

जय सच्चिदानंद जगपावन । अस कहि चलेउ मनोज-नसावन ॥  
चले जात सिव सतीसमेता । पुनि पुनि पुलकत कृपानिकेता ॥२॥

“जगत् के पवित्र करनेवाले सच्चिदानन्द की जय हो” ऐसा कहकर कामदेव को मारनेवाले शिवजी चले । कृपानिधान शिवजी बार बार आनन्द से पुलकित होते हुए सतीजी के साथ चले जाते थे ॥ २ ॥

सती सो दसा संभु कै देखी । उर उपजा संदेहु विसेखी ॥  
संकर जगतवंत जगदीसा । सुर नर मुनि सब नावत सीसा ॥३॥

महादेवजी की उस दशा को सतीजी ने देखा तो उनको बड़ा सन्देह हुआ । वे अपने जी में कहने लगीं कि जिन शिवजी की वन्दना सारा जगत् करता है, जो सारे जगत् के स्वामी हैं और जिनको देवता, मनुष्य, मुनि सब सर नवाते हैं ॥ ३ ॥



तिन्ह नृपसुतहि कीन्ह परनामा । कहि सच्चिदानन्द परधामा ॥  
भये मगन छवि तासु बिलोकी । अजहुँ प्रीति उर रहति न रोकी ॥४॥

उन्होंने एक राजपुत्र को सच्चिदानन्द और मोक्षधाम कह कर प्रणाम किया और उसकी छवि देखकर इतने मगन हुए कि अब तक हृदय में प्रीति रोकने से भी नहीं रुकती ॥ ४ ॥

दो०—ब्रह्म जो व्यापक विरज अज अकल अनीह अभेद ।

सो कि देह धरि होइ नर जाहि न जानत बेद ॥ ७३ ॥

जो ब्रह्म सबमें व्याप्त, तथा माया, जन्म, कला, चेष्टा और खण्ड से रहित है और जिसे वेद भी नहीं जानते, वह क्या देह धारण करके मनुष्य हो सकता है ? ॥ ७३ ॥

चौ०—बिस्तु जो सुर-हित नर-तनु-धारी । सोउ सर्वग्य जथा त्रिपुरारी ॥

खोजइ सो कि अग्य इव नारी । ग्यानधाम श्रोपति असुरारी ॥१॥

जिन विष्णु भगवान् ने देवताओं के हित के लिए मनुष्य-शरीर धारण किया है वे तो शिवजी के समान सबज्ञ हैं । वे महाज्ञानी, श्रीपति और असुरों के मारनेवाले विष्णु, अज्ञानियों की तरह स्त्री को कैसे खोजते हैं ? ॥ १ ॥

संभु-गिरा पुनि मृषा न होई । सिव सर्वग्य जान सबु कोई ॥

अस संसय मन भयउ अपारा । होइ न हृदय प्रबोधप्रचारा ॥२॥

फिर शिवजी की वाणी भी असत्य नहीं हो सकती, क्योंकि सब कोई जानता है कि शिवजी सर्वज्ञ हैं । ऐसी अपार शङ्का सतीजी के हृदय में उठी और उनके मन को प्रबोध न हुआ ॥ २ ॥

यद्यपि प्रगट न कहेउ भवानी । हर अंतरजामी सब जानी ॥

सुनहु सती तव नारिसुभाऊ । संसय अस न धरिय उर काऊ ॥३॥

यद्यपि भवानी ने यह बात प्रकट नहीं कही, पर अन्तर्यामी शिवजी ने सब जान ली । वे बोले हे सती ! सुनो, तुम्हारा स्त्री का स्वभाव है । ऐसा संदेह मन में कभी नहीं करना चाहिए ॥ ३ ॥

जासु कथा कुंभज रिषि गाई । भगति जासु मैं मुनिहि सुनाई ॥

सोइ मम इष्टदेव रघुवीरा । सेवत जाहि सदा मुनि धीरा ॥४॥

जिनकी कथा मुझे कुंभज (अगस्त्य) ऋषि ने सुनाई और जिनकी भक्ति मैंने मुनि को सुनाई वही रामचन्द्रजी मेरे इष्टदेव हैं, जिनकी सेवा धीर मुनि सदा किया करते हैं ॥ ४ ॥



छंद—मुनि धीर जोगी सिद्ध संतत विमलमन जेहि ध्यावहीं ।  
 कहि नेति निगम पुरान आगम जासु कीरति गावहीं ॥  
 सोइ रामु व्यापक ब्रह्म भुवन-निकाय-पति मायाधनी ।  
 अवतरेउ अपने भगत हित निजतंत्र नित रघु-कुल-मनी ॥

जिनका ध्यान मुनि, धीर, योगी और सिद्ध निरन्तर शुद्ध चित्त से करते हैं; वेद, पुराण और शास्त्र 'नेति नेति' कह कर जिनकी कीर्ति को गाते हैं; उन्हीं सर्वव्यापक सकल-भुवनपति, माया के स्वामी, ब्रह्म राम ने—भक्तों के हित के लिए—अपनी इच्छा से रघुकुल में मणि-स्वरूप अवतार लिया है ।

सो०—लाग न उर उपदेस जदपि कहेउ सिव बार बहु ॥

बोले विहँसि महेसु हरि-माया-बलु जानि जिय ॥ ७४ ॥

यद्यपि शिवजी ने अनेक बार कहा, तथापि सतीजी के हृदय में ज्ञान न हुआ । तब महेश, मन में भगवान् की माया को बलवती जान कर, हँस कर बोले—॥ ७४ ॥

चौ०—जौ तुम्हरे मन अति संदेह । तौ किन जाइ परीछा लेहू ॥  
 तव लगि बैठ अहउँ बटछाँहीं । जब लगि तुम्ह ऐहहु मोहि पाहीं ॥ १ ॥

जो तुम्हारे जी में बहुत संदेह है तो तुम वहाँ जाकर परीक्षा क्यों नहीं लेती । जब तक तुम मेरे पास आओगी तब तक मैं इसी बड़ की छाँह में बैठा हूँ ॥ १ ॥

जैसे जाइ मोह भ्रम भारी । करेहु सो जतनु विवेकु विचारी ॥  
 चली सती सिव-आयसु पाई । करइ विचारु करउँ का भाई ॥ २ ॥

जिस प्रकार तुम्हारा अज्ञानरूपी भारी भ्रम दूर हो, वही यत्न तुम विचार कर करना । शिवजी की आज्ञा पाकर सती (रामचन्द्रजी की परीक्षा लेने के लिए) चली और मन में सोचने लगी कि क्या करूँ ॥ २ ॥

इहाँ संभु अस मन अनुमाना । दच्छसुता कहँ नहि कल्याना ॥  
 मोरेहु कहे न संसय जाहीं । बिधि विपरीत भलाई नाहीं ॥ ३ ॥

उधर शिवजी ने मन में ऐसा अनुमान किया कि दक्ष की पुत्री सती की कुशल नहीं है । जो मेरे समझने से भी संदेह नहीं दूर होते तो फिर भाग्य ही उलटा है और भलाई नहीं जान पड़ती ॥ ३ ॥

होइहि सोइ जो राम राँचे राखा । को करि तरक बढ़ावइ साखा ॥  
 अस कहि लगे जपन हरिनामा । गई सती जहँ प्रभु सुखधामा ॥ ४ ॥



जो कुछ राम ने रच रक्खा है वही होगा । अब तक-वितक करके कौन बात बढ़ावे ।  
यों कह कर शिवजी भगवान् का नाम जपने लगे और सती वहाँ गई जहाँ सुखधाम राम-  
चन्द्रजी थे ॥ ४ ॥

दो०—पुनि पुनि हृदय विचारु करि धरि सीता कर रूप ।

आगे होइ चलि पंथ तेहि जेहि आवत नरभूप ॥ ७५ ॥

सती बार बार मन में विचार कर और सीताजी का रूप धारण करके उस मार्ग में  
आगे होकर चली जिस मार्ग से मनुष्यों के राजा रामचन्द्रजी जा रहे थे ॥ ७५ ॥

चौ०—लक्ष्मन दीख उमाकृत वेषा । चकित भये भ्रम हृदय विसेषा ॥

कहि न सकत कछु अति गंभीरा । प्रभुप्रभाउ जानत मतिधीरा ॥ १ ॥

पार्वती के बनावटी रूप को लक्ष्मणजी ने देखा, जिससे उनके हृदय में बड़ा संदेह  
हुआ और वे चकित हुए । वे बहुत गम्भीर बुद्धिमान थे इसलिए कुछ कह नहीं सकते थे,  
क्योंकि वे रामचन्द्रजी के प्रभाव को जानते थे ॥ १ ॥

सती-कपटु जानेउ सुर-स्वामी । सबदरसी सब - अंतरजामी ॥

सुमिरत जाहि मिटइ अग्याना । सोइ सर्वग्य रामु भगवाना ॥ २ ॥

सती के कपट को देवताओं के स्वामी रामचन्द्रजी पहचान गये । क्योंकि वे सर्व-  
दर्शी और सबके हृदय की बात जानते थे । जिसे स्मरण करने से सारा अज्ञान मिट जाता  
है वही सर्वज्ञ भगवान् रामचन्द्रजी हैं ॥ २ ॥

सती कीन्ह चह तहुँ दुराऊ । देखहु नारि - सुभाउ - प्रभाऊ ॥

निज मायाबलु हृदय बखानी । बोले विहँसि राम मृदु बानी ॥ ३ ॥

लियों के स्वभाव का प्रभाव तो देखो कि सतीजी ने उन सर्वज्ञ से भी छिपाव करना  
चाहा ! अपनी माया के बल को हृदय में विचार कर रामचन्द्रजी हँसकर कोमलवाणी से बोले ॥ ३ ॥

जोरि पानि प्रभु कीन्ह प्रनामू । पितासमेत लीन्ह निज नामू ॥

कहेउ बहोरि कहाँ वृषकेतू । विपिन अकेलि फिरहु केहि हेतू ॥ ४ ॥

पहले रामचन्द्रजी ने हाथ जोड़कर सती को प्रणाम किया और पिता-सहित अपना  
नाम लिया । फिर कहा कि शिवजी कहाँ हैं ? तुम यहाँ वन में अकेली क्यों फिर रही हो ? ॥ ४ ॥

दो०—रामवचन मृदु गूढ़ सुनि उपजा अति संकोचु ।

सती सभीत महेस पहिँ चली हृदय बड़ सोचु ॥ ७६ ॥

रामचन्द्रजी के कोमल और गूढ़ वचन सुनकर सतीजी बहुत संकुची । वे डरती और  
हृदय में बहुत कुछ सोचती हुई शिवजी के पास चली ॥ ७६ ॥



चौ०—मैं संकर कर कहा न माना । निज अग्यानु राम पर आना ॥

जाइ उतरु अब देइहउँ काहा । उर उपजा अति दारुन दाहा ॥१॥

मैंने शङ्करजी का कहा न माना और अपने अज्ञान का आरोप राम पर किया अर्थात् उन्हें अज्ञ मनुष्य समझा । अब जाकर मैं शिवजी को क्या उत्तर दूँगी ? यही सोचकर सतीजी के हृदय में अति दुस्सह दाह उत्पन्न हुआ ॥ १ ॥

जाना राम सती दुखु पावा । निज प्रभाउ कहु प्रगटि जनावा ॥

सती दीख कौतुकु मग जाता । आगे राम सहित श्री भ्राता ॥२॥

रामचन्द्रजी ने जान लिया कि सतीजी को दुःख हुआ है । तब उन्होंने अपना कुछ प्रभाव प्रकट करके दिखाया । सती ने मार्ग में जाते जाते यह कौतुक देखा कि रामचन्द्रजी, लक्ष्मण और सीता सहित, आगे जा रहे हैं ॥ २ ॥

फिरि चितवा पाछे प्रभु देखा । सहित बंधु सिय सुन्दर बेखा ॥

जहँ चितवहि तहँ प्रभु आसीना । सेवहि सिद्ध, मुनीस, प्रवीना ॥३॥

फिर उन्होंने पीछे की ओर देखा तो भाई और सीताजी के साथ रामचन्द्रजी को सुन्दर भेष में पाया । उन्होंने जिधर देखा उधर ही रामचन्द्रजी विराजमान हैं और प्रवीण सिद्ध-मुनि उनकी सेवा कर रहे हैं ॥ ३ ॥

देखे सिव विधि बिस्तु अनेका । अमित प्रभाव एक तँ एका ॥

दंदत चरन करत प्रभु-सेवा । विविध वेष देखे सब देवा ॥ ४ ॥

उन्होंने अनेक शिव, अनेक ब्रह्मा और अनेक विष्णु भी देखे जिनका प्रभाव एक दूसरे से बढ़कर था । उन्होंने देखा कि तरह तरह के भेष धारण करके देवतागण रामचन्द्रजी की चरण-वन्दना और सेवा कर रहे हैं ॥ ४ ॥

दो०—सती विधात्री इंदिरा देखी अमित अनूप ।

जेहि जेहि वेष अजादि सुर तेहि तेहि तन अनुरूप ॥७७॥

उन्होंने अनेक सती, सरस्वती और लक्ष्मी देखीं, जो अनुपम थीं । जिस जिस भेष में ब्रह्मा आदि देवता थे उसी के समान भेष में उनकी छियाँ थीं ॥ ७७ ॥

चौ०—देखे जहँ तहँ रघुपति जेते । सक्तिन्ह सहित सकल सुर तेते ॥

जीव चराचर जे संसारा । देखे सकल अनेक प्रकारा ॥१॥

सती ने जहाँ तहाँ जितने रामचन्द्र देखे उन्हीं के साथ अपनी अपनी शक्तियों के साथ उतने ही सारे देवताओं को भी देखा । संसार में जितने चराचर जीव हैं वे भी वहाँ अनेक प्रकार के देखे ॥ १ ॥



पूजाहि प्रभुहि देव बहु बेखा । रामरूप दूसर नहि देखा ॥  
अवलोकै रघुपति बहुतेरे । सीता-सहित न बेप घनेरे ॥ २ ॥

उन्होंने अनेक भेष धारण किये हुए देवताओं को रामचन्द्रजी की सेवा करते हुए देखा, परन्तु रामचन्द्रजी का दूसरा रूप नहीं देखा । रामचन्द्रजी भी उन्होंने बहुत से देखे, पर सीता-सहित उनके अनेक भेष नहीं थे ॥ २ ॥

सोइ रघुवर सोइ लछिमनु सीता । देखि सती अति भई सभीता ॥  
हृदय कंप तनु सुधि कछु नाहीं । नयन मूँदि बैठी मग माहीं ॥ ३ ॥

उन्हीं रामचन्द्रजी, उन्हीं लक्ष्मणजी और उन्हीं सीताजी को देखकर सती बहुत डर गई । उनका हृदय कांपने लगा और तन की सारी सुध-बुध विसर गई । वे आँखों को बन्द करके मार्ग में बैठ गई ॥ ३ ॥

बहुरि विलोकेउ नयन उधारी । कछु न दीख तहँ दच्छकुमारी ॥  
पुनि पुनि नाइ राम-पद सीसा । चली तहाँ जहँ रहे गिरीसा ॥ ४ ॥

फिर आँखें खोल कर देखा तो दक्षकुमारी को वहाँ कुछ भी न देख पड़ा । वे बार-बार रामचन्द्रजी के चरणों को सिर नवाकर उस ओर चलीं जहाँ महादेवजी थे ॥ ४ ॥

दो०—गई समीप महेश तव हँसि पूछी कुसलात ।

लीन्ह परीछा कवन विधि कहहु सत्य सब बात ॥ ७८ ॥

जब पास पहुँचीं तब शिवजी ने उनसे हँस कर चेम-कुशल पूछा और कहा कि तुमने किस तरह परीक्षा ली, सत्य सत्य सब बात कहो ॥ ७८ ॥

चौ०—सती समुझि रघुवीर-प्रभाऊ । भयवस सिव सन कीन्ह दुराऊ ॥

कछु न परीछा लीन्ह गोसाईं । कीन्ह प्रनाम तुम्हारिहि नाई ॥ १ ॥

रामचन्द्रजी के प्रभाव को समझकर उस समय डर के मारे सती ने महादेवजी से भी छिपाव किया और कहा कि स्वामिन, मैंने कुछ परीक्षा नहीं ली । आप ही की तरह उन्हें प्रणाम किया ॥ १ ॥

जो तुम कहा सो मृषा न होई । मोरे मन प्रतीति अस सोई ॥

तब संकर देखेउ धरि ध्याना । सती जो कीन्ह चरित सबु जाना ॥ २ ॥

जो आपने कहा वह झूठ नहीं हो सकता, मेरे मन में ऐसा विश्वास होता है । तब महादेवजी ने ध्यान करके देखा और सती ने जो चरित किया था सो सब जान लिया ॥ २ ॥



बहुरि राम-मायहि सिर नावा । प्रेरि सतिहि जेहि झूठ कहावा ॥  
हरि-इच्छा भावी बलवाना । हृदय विचारत संभु सुजाना ॥३॥

फिर उन्होंने रामचन्द्रजी की माया को प्रणाम किया, जिसकी प्रेरणा ने सती के मुँह से झूठ कहला दिया । सुजान महादेवजी ने अपने जी में विचार किया कि ईश्वर की इच्छा और भावी बड़ी बलवती है अर्थात् भगवान् जो चाहते हैं वही होता है और जो होनहार होता है वह होकर रहता है ॥ ३ ॥

सती कीन्ह सीता कर वेषा । सिव-उर भयउ विषाद बिसेषा ॥  
जौ अब करउँ सती सन प्रीती । मिटइ भगति-पथु होइ अनीती ॥४॥

शिवजी को यह जानकर बहुत दुःख हुआ कि सती ने सीता का रूप धारण किया था । जो अब मैं सती से प्रीति करूँ तो भक्ति-मार्ग मिट जायगा और बड़ा अनर्थ होगा ॥ ४ ॥

दो०—परम पुनीत न जाइ तजि किये प्रेम बड़ पाप ।

प्रगटि न कहत महेसु कछु हृदय अधिक संताप ॥७६॥

सती बहुत ही पवित्र हैं, इसलिए इनको छोड़ा नहीं जाता और प्रेम करने में भी बड़ा पाप है । प्रकट रूप से महादेवजी कुछ न कहते थे, पर उनके हृदय में बड़ा दुःख था ॥ ७६ ॥

चौ०—तब संकर प्रभुपद सिर नावा । सुमिरत राम हृदय अस आवा ॥

एहि तन सतिहि भेट मोहि नाहीं । सिव संकल्पु कीन्ह मन माहीं ॥१॥

तब शिवजी ने रामचन्द्रजी के चरणों में सिर नवाया और उनको स्मरण करते ही जी में यह आया कि “इस शरीर से सती के साथ मेरा सम्बन्ध नहीं हो सकता” । शिवजी ने अपने मन में यही संकल्प कर लिया ॥ १ ॥

अस विचारि संकर मति धीरा । चले भवन सुमिरत रघुवीरा ॥

चलत गगन भइ गिरा रुहाई । जय महेस भलि भगति दढाई ॥२॥

ऐसा सोचकर बुद्धिमान् शिवजी रामचन्द्रजी को स्मरण करते हुए अपने स्थान को चले । चलते समय सुन्दर आकाशवाणी हुई कि “हे शंकर, आपकी जय हो । आपने भक्ति की मर्यादा खूब दृढ़ की ॥ २ ॥

अस पन तुम्ह विनु करइ को आना । रामभगत समरथ भगवाना ॥

सुनि नभगिरा सती-उर सोचा । पृछा सिवहि समेत सकोचा ॥३॥

तुम्हारे बिना और कौन ऐसी कठिन प्रतिज्ञा कर सकता है ! आप रामचन्द्रजी के भक्त और समर्थ हो ।” इस आकाशवाणी को सुनकर सती के जी में बड़ा सोच हुआ और उन्होंने संकोच के साथ शिवजी से पृछा ॥ ३ ॥



कीन्ह कवन पन कहहु कृपाला । सत्यधाम प्रभु दीनदयाला ॥  
जदपि सती पूछा बहु भाँती । तदपि न कहेउ त्रिपुर-आराती ॥४॥

हे कृपालु, कहिए आपने कौन सी प्रतिज्ञा की है ? हे प्रभो, आप सत्य के स्थान और दीनदयालु हैं । यद्यपि सती ने बहुत तरह से पूछा, पर त्रिपुरारि ने कुछ न कहा ॥ ४ ॥

दो०—सती हृदय अनुमान किय सब जानेउ सर्वग्य ।

कीन्ह कपटु मैं संभु सन नारि सहज जड अग्य ॥८०॥

सती ने अपने जी में अनुमान किया कि सर्वज्ञ शिवजी ने सब जान लिया । मैंने शिवजी से कपट किया । खियाँ स्वभाव से ही मूर्ख और नासमझ होती हैं ॥ ८० ॥

सो०—जलु पय-सरिस बिकाइ देखहु प्रीति कि रीति भलि ।

बिलग होइ रसु जाइ कपट-खटाई परत पुनि ॥८१॥

दूध में मिला हुआ जल भी दूध के भाव में ही विकता है, यह प्रीति की भली रीति देख लो । परन्तु फिर कपट-रूपी खटाई के पड़ते ही वह फट जाता है और रस जाता रहता है ॥ ८१ ॥

चौ०—हृदय-सोच समुभक्त निज करनी । चिंता अमित जाइ नहिँ वरनी ॥

कृपासिन्धु सिव परम अगाधा । प्रगट न कहेउ मोर अपराधा ॥१॥

अपनी करतूत को याद करके सती के जी में इतना सोच हुआ और इतनी अधिक चिन्ता हुई जिसका वर्णन नहीं किया जा सकता । वे कहने लगीं कि शिवजी महाराज बड़े ही गम्भीर और कृपा के सागर हैं । उन्होंने मेरे अपराध को प्रकट रूप से नहीं कहा ॥ १ ॥

संकर-रुख अवलोकि भवानी । प्रभु मोहि तजेउ हृदय अबुलानी ॥

निज अघ समुझिन कहि कहि जाई । तपइ अवाँइ उर अधिकाई ॥२॥

सती ने शंकरजी का रुख फिरा हुआ देखकर जान लिया कि स्वामी ने मुझे छोड़ दिया । इससे वह मन में बहुत व्याकुल हुई । अपना ही अपराध समझ कर कुछ भी नहीं कहा जाता, किन्तु कुम्हार के आँवों के समान उनका हृदय बहुत तपने लगा ॥ २ ॥

सतिहि स-सोच जानि वृषकेतू । कही कथा सुन्दर सुख-हेतू ॥

वरनत पंथ विविध इतिहासा । विस्वनाथ पहुँचे कैलासा ॥ ३ ॥

सती को सोच में देखकर शिवजी ने सुन्दर सुखदायक कथाएँ कहीं । इस प्रकार मार्ग में बहुत सी ऐतिहासिक कथाएँ कहते कहते शिवजी कैलास पर जा पहुँचे ॥ ३ ॥



तहँ पुनि संभु समुझि पन आपन । बड़ठे बट तर करि कमलासन ॥  
संकर सहज सरूप सँभारा । लागि समाधि अखंड अपारा ॥४॥

वहाँ फिर अपने प्रण को स्मरण करके शिवजी एक बरगद के पेड़ के नीचे पद्मासन लगाकर बैठ गये । महादेवजी ने अखंड और अपार समाधि लगाकर अपना स्वाभाविक रूप धर लिया ॥ ४ ॥

दो०—सती वसहिँ कैलास तब अधिक सोचु मन माहिँ ।  
मरमु न कोऊ जान कछु जुग सम दिवस सिराहिँ ॥८२॥

जब सती कैलास पर रहने लगीं तब उनके मन में बड़ा दुःख रहने लगा । उनके दुःख का मर्म कोई नहीं जानता था । एक एक दिन युग के समान बीतने लगा ॥ ८२ ॥

चौ०—नित नव सोच सती-उर भारा । कब जइहउँ दुख-सागर-पारा ॥  
मैं जो कीन्ह रघुपति अपमाना । पुनि पति-वचनु मृषा करि जाना ॥१॥

सती के जी को दिन दिन नये सोच का बोझ दबा रहा था । वे अपने मन में कहने लगीं कि इस दुःखसागर के पार कब जाऊँगी । मैंने एक तो रामचन्द्रजी का अपमान किया और फिर पति के वचन को झूठा माना ॥ १ ॥

सो फल मोहिँ विधाता दीन्ह । जो कछु उचित रहा सोइ कीन्ह ॥  
अब विधि अस वृत्तिय नहिँ तोही । संकर-विमुख जियावसि मोही ॥२॥

सो उसका फल मुझे विधाता ने दिया और जो उचित था वही किया । हे विधाता, अब तुझे यह उचित नहीं है कि संकर से अलग मुझे जीवित रखता है ॥ २ ॥

कहि न जाइ कछु हृदय-गलानी । मन महुँ रामहिँ सुमिर सयानी ॥  
जौं प्रभु दीनदयाल कहावा । आरति-हरन बेदु जस गावा ॥३॥

उस समय उनके जी में जितना पछतावा हो रहा था वह कहा नहीं जा सकता । चतुर सती ने मन में रामचन्द्रजी का स्मरण किया और कहा—प्रभु, यदि आप दीनदयाल कहलाते हैं और यदि वेद ने दुःख मेटनेवाला कहकर आपका यश गाया है ॥ ३ ॥

तौ मैं विनय करउँ कर जोरी । छूटइ बेगि देह यह मोरी ॥  
जौं मोरे सिव - चरन सनेहू । मन क्रमवचन सत्य व्रत एहू ॥४॥

तो मैं हाथ जोड़ कर विनती करती हूँ कि यह मेरा शरीर जल्दी छूट जाय । यदि शिवजी के चरणों में मेरा स्नेह है और मन, वचन, कर्म से मेरा पतिव्रत सच्चा है ॥ ४ ॥



दो०—तौ सबदरसी सुनिय प्रभु करउ सो बेगि उपाइ ।

होइ मरन जेहि बिनहि खम दुसह विपत्ति बिहाइ ॥ ८३ ॥

तो हे अन्तर्यामी भगवान्, मेरी सुन लीजिए, जल्दी ऐसा उपाय कीजिए जिससे बिना परिश्रम के मेरा मरण हो, मेरी सहज मृत्यु हो (अर्थात् आत्मघात न करना पड़े) और यह असह्य विपत्ति दूर हो ॥ ८३ ॥

चौ०—एहि बिधि दुखित प्रजेसकुमारी । अकथनीय दारुन दुखु भारी ॥

बोते संवत सहस सतासी । तजी समाधि संभु अविनासी ॥ १ ॥

इस तरह राजा दत्त की पुत्री सतीजी बहुत ही दुखी थीं। उनको ऐसा दारुण दुःख था, जिसका वर्णन नहीं हो सकता। सत्तासी हजार वर्ष बीतने पर अविनाशी महादेवजी ने अपनी समाधि खोली ॥ १ ॥

रामनाम सिव सुमिरन लागे । जानेउ सती जगतपति जागे ॥

जाइ संभुपद-बंदनु कीन्हा । सनमुख संकर आसन दीन्हा ॥ २ ॥

शिवजी राम नाम जपने लगे तब सतीजी ने जाना कि अब जगत् के पति जागे। उन्होंने जाकर शिवजी के चरणों में प्रणाम किया। शिवजी ने उनके बैठने के लिए सामने आसन दिया ॥ २ ॥

लगे कहन हरिकथा रसाला । दच्छ प्रजेस भये तेहि काला ॥

देखा बिधि विचारि सब लायक । दच्छहिँ कीन्हु प्रजापतिनायक ॥ ३ ॥

अब शिवजी महाराज भगवान् की रसीली कथाएँ कहने लगे। उसी समय सतीजी के पिता दत्त प्रजापति बने। ब्रह्मा ने सब तरह से योग्य समझकर दत्त को प्रजापतियों का नायक बना दिया ॥ ३ ॥

वड़ अधिकार दच्छ जब पावा । अतिअभिमान हृदय तब आवा ॥

नहिँ कोउ अस जनमा जग माहीं । प्रभुता पाइ जाहि नद नाहीं ॥ ४ ॥

जब दत्त को इतना बड़ा अधिकार मिल गया तब उसके मन में बहुत ही घमंड हो गया, क्योंकि संसार में ऐसा कोई नहीं जन्मा है जिसे प्रभुता पाकर घमंड न हो ॥ ४ ॥

दो०—दच्छ लिये मुनि बोलि सब करन लगे वड़ जाग ।

नेवते सादर सकल सुर जे पावत मष-भाग ॥ ८४ ॥

दत्त ने मुनियों को बुलाकर बड़ा यज्ञ करना आरम्भ किया और यज्ञ के भाग पाने के अधिकारी जितने देवगण थे उन सबके पास निमन्त्रण भेज दिया ॥ ८४ ॥



चौ०—किन्नर नाग सिद्ध गंधर्वा । बधुन्ह समेत चले सुर सर्वा ॥  
विष्णु विगंचि ॥ हेसु बिहाई । चले सकल सुर जान बनाई ॥ १ ॥

निमन्त्रण पाते ही किन्नर, नाग, सिद्ध, गन्धर्व और सब देवता अपनी अपनी क्रियों-सहित चले । विष्णु, ब्रह्मा और शिवजी को छोड़कर शेष सब देवगण अपने अपने विमानों को सजा कर चले ॥ १ ॥

सती विलोके व्योम विमाना । जात चले सुन्दर विधि नाना ॥  
सुरसुंदरी करहि कल गाना । सुनत स्खन छूटहि मुनि-ध्याना ॥ २ ॥

सती ने उनके विमानों को आकाश में देखा । तरह तरह के विमान बहुत ही सुन्दर रीति से चले जा रहे थे । देवों की क्रियाँ विमानों में बैठी हुई मनोहर और मधुर गीत गाती जाती थीं जिनको सुनकर मुनियों का ध्यान भी छूट जाता था ॥ २ ॥

पूछेउ तब सिव कहेउ बखानी । पिता-जग्य सुनि कछु हरखानी ॥  
जौं महेसु मोहि आयसु देहीं । कछु दिन जाइ रहउँ मिस एहीं ॥ ३ ॥

सती ने जब पूछा तब शिवजी ने उनके जाने का कारण बताया । पिता के यज्ञ की बात सुनकर सती को कुछ हर्ष हुआ । वे मन में कहने लगीं कि यदि शिवजी मुझे आज्ञा दें तो इसी बहाने से मैं कुछ दिन पिता के घर जाकर रहूँ ॥ ३ ॥

पति-परित्याग हृदय दुखु भारी । कहइ न निज अपराध विचारो ॥  
बोली सती मनोहर बानी । भय संकोच प्रेम रस सानी ॥ ४ ॥

पति के छोड़ने का उन्हें बड़ा दुःख था पर अपना अपराध समझ कर वे कुछ न कहती थीं । वे भय, संकोच और प्रेम रस से भरी हुई मनोहर वाणी से बोलीं— ॥ ४ ॥

दो०—पिताभवन उत्सव परम जौं प्रभु आयसु होइ ।

तौ भैं जाउँ कृपायतन सादर देखन सोइ ॥ ८५ ॥

मेरे पिता के यहाँ बहुत बड़ा उत्सव है । हे प्रभो, हे कृपानिधान ! यदि आप आज्ञा दें तो मैं भी आदर-सहित उसे देखने जाऊँ ॥ ८५ ॥

चौ०—कहेहु नीक मोरेहु मन भावा । यह अनुचित नहिँ नेवत पठावा ॥

दच्छ सकल निज सुता बोलाई । हमरे वयर तुम्हउ बिसराई ॥ १ ॥

शिवजी ने कहा—जो तुमने कहा वह ठीक है । वह मेरे मन को भी भाया । पर यह अच्छा नहीं हुआ कि हमारे पास निमन्त्रण नहीं भेजा । दक्ष ने अपनी सब बेटियाँ बुलाई हैं परन्तु हमारे साथ वैर होने से उसने तुमको भी भुला दिया ॥ १ ॥



ब्रह्मसभा हम सन दुखु माना । तेहि ते अजहुँ करहि अपमाना ॥  
जौं विनु बोले जाहु भवानी । रहइ न सीलु सनेहु न कानी ॥ २ ॥

एक बार ब्रह्माजी की सभा में हमसे बुरा<sup>१</sup> माना था । इसी से वे अब तक हमारा अपमान करते हैं । हे सती, जो बिना बुलाये जाओगी तो न शील रहेगा और न स्नेह; मर्यादा भी नहीं रहेगी ॥ २ ॥

जदपि मित्र-प्रभु-पितु-गुरु-गेहा । जाइय विनु बोलेहु न सँदेहा ॥  
तदपि विरोध मान जहँ कोई । तहाँ गये कल्याण न होई ॥ ३ ॥

इसमें सन्देह नहीं कि मित्र, स्वामी, पिता और गुरु के घर बिना बुलाये भी जाना चाहिए । परन्तु जहाँ कोई विरोध मानता हो, उसके घर जाने से भलाई नहीं होती ॥ ३ ॥

भाँति अनेक संभु समुभावा । भावीबस न ग्यानु उर आवा ॥  
कह प्रभु जाहु जो विनहि बोलाये । नहि भलि बात हमारे भाये ॥ ४ ॥

शिवजी ने बहुत तरह से सती को समझाया, पर होनहार के बश में होकर उनके जी में कुछ भी समझ न आई । फिर शिवजी ने कहा—जो बिना बुलाये जाओगी तो यह बात, हमारी समझ में, अच्छी नहीं होगी ॥ ४ ॥

दो०—करि देखा हर जतन बहु रहइ न दच्छकुमारि ॥

दिये मुख्य गन संग तब विदा कीन्ह त्रिपुरारि ॥ ८६ ॥

जब शिवजी ने बहुत से उपाय करके देखा कि सती नहीं रुकती, तब उन्होंने अपने मुख्य सेवकों को साथ करके उनको विदा किया ॥ ८६ ॥

चौ०—पिताभवन जब गई भवानी । दच्छ-त्रास काहु न सनमानी ॥

सादर भलेहि मिली एक माता । भगिनी मिली बहुत मुसुकाता ॥ १ ॥

जब सती पिता के घर पहुँची तब उनके पिता—दत्त—के डर से किसी ने उनका सम्मान न किया । केवल एक माता ही आदर से मिली और वहन बहुत मुसकिलाती हुई मिली ॥ १ ॥

दच्छ न कछु पूछी कुसलाता । सतिहि विलोकि जरे सब गाता ॥

सती जाइ देखेउ तब जागा । कतहुँ न दीख संभु कर भागा ॥ २ ॥

दत्त ने सती की कुछ क्षेम-कुशल तो पूछी नहीं, उलटे उन्हें देखकर उनका सारा शरीर क्रोध से जल गया । तब सती ने यज्ञ को जाकर देखा और वहाँ शिवजी का भाग कहीं भी न देखा ॥ २ ॥

१—एक समय ब्रह्मा की सभा में शिवजी ने दत्त प्रजापति का उठकर अथवा वाणी से सत्कार नहीं किया । इस पर दोनों में विरोध पड़ गया ।



तव चित चढ़ेउ जो संकर कहेउ । प्रभु-अपमान समुक्ति उर दहेउ ॥  
पाछिल दुखु न हृदय अस व्यापा । जस यह भयउ महा परितापा ॥३॥

तब शिवजी ने जो कहा था वह सती के ध्यान में आया । स्वामी का अपमान देखकर सती के हृदय में संताप हुआ । जैसा भारी दुःख सती को इस समय हुआ वैसा पहला दुःख अर्थात् शिव की बात पर विश्वास न कर कपट-सीतारूप में राम की परीक्षा करने पर भी उनके हृदय में नहीं हुआ था ॥ ३ ॥

जद्यपि जग दारुन दुख नाना । सब तैं कठिन जाति-अपमाना ॥  
समुक्ति सो सतिहि भयउ अति क्रोधा । बहु विधि जननी कीन्ह प्रबोधा ॥४॥

यद्यपि जगत् में अनेक प्रकार के दारुण दुःख हैं, तथापि स्व-जाति का अपमान सबसे बढ़कर कठिन है । यही सोच कर सती को बड़ा क्रोध आया, पर माता ने उन्हें बहुत तरह से समझाया ॥ ४ ॥

दे०—सिव-अपमानु न जाइ सहि हृदय न होइ प्रबोध ।

सकल सभहिँ हठि हटकि तव बोली बचन सक्रोध ॥ ८७ ॥

जब उनसे शिवजी का अपमान न सहा गया और किसी के भी समझाने से उन्हें कुछ सन्तोष न हुआ तब सारी सभा को झिड़क कर वे क्रोध से बोलीं— ॥ ८७ ॥

चौ०—सुनहु सभासद सकल मुनिंदा । कही सुनी जिन्ह संकरनिंदा ॥

सो फलु तुरत लहब सब काहू । भली भाँति पछिताव पिताहू ॥१॥

यज्ञ-सभा में बैठे हुए मुनि लोगो, सुनो । जिन लोगों ने यहाँ शिवजी की निन्दा कही या सुनी है उन सबको उसका फल तुरंत मिलेगा और मेरे पिता दत्त भी खूब पछतावेंगे ॥ १ ॥

सन्त - संभु - श्रीपति - अपवाद । सुनिय जहाँ तहँ असि मरजादा ॥

काटिअ तासु जीभ जो बसाई । स्रवन मूँदि न त चलिअ पराई ॥२॥

संत, शिवजी और विष्णु भगवान् की निन्दा जहाँ सुनी जाय वहाँ ऐसी मर्यादा अर्थात् यही उचित है कि यदि हो सके तो उस निन्दक की जीभ काट ले और नहीं तो कान बन्द करके वहाँ से भाग जाय ॥ २ ॥

जगदातमा महेसु पुरारी । जगतजनक सबके हितकारी ॥

पिता मंदमति निंदत तेही । दच्छ-सुक्र-संभव यह देही ॥३॥

त्रिपुर के शत्रु शिवजी महाराज सारे जगत् की आत्मा हैं । वे सबके उत्पन्न करनेवाले और हितकारी हैं । मेरा मूर्ख पिता दत्त उनकी निन्दा करता है । और यह मेरा शरीर उसी पिता के अंश से उत्पन्न हुआ है ॥ ३ ॥



तजिहूँ तुरत देह तेहि हेतू । उर धरि चंद्रमौलि वृषकेतू ॥

अस कहि जोग-अग्नि तनु जारा । भयउ सकल मष हाहाकारा ॥४॥

इसलिए चन्द्रमा को धारण करनेवाले और वृषकेतु शिवजी का ध्यान करती हुई मैं इस शरीर को अभी छोड़े देती दूँ । इतना कह कर सती ने योग की अग्नि से अपना शरीर भस्म कर डाला । यह देखकर सारे यज्ञ-मण्डप में हाहाकार मच गया ॥ ४ ॥

दो०—सतीमरनु सुनि संभुगन लगे करन मष खीस ।

जग्यविधंस विलोकि भृगु रच्छा कीन्हि मुनीस ॥ ८८ ॥

सती का मरना सुनकर शिवजी के गण यज्ञ को बिगाड़ने लगे । यज्ञ का विध्वंस देखकर भृगुजी तथा और मुनियों ने उसकी रक्षा की ॥ ८८ ॥

चौ०—समाचार सब संकर पाए । वोरभद्रु करि कोप पठाए ॥

जग्यविधंस जाइ तिन्ह कीन्हा । सकल सुरन्ह विधिवत फल दीन्हा ॥१॥

जब यह समाचार शिवजी को मिला तब उन्होंने कोप करके वीरभद्र को भेजा । उन्होंने वहाँ जाकर यज्ञ का विध्वंस कर डाला और सारे देवताओं को उचित फल दिया ॥ १ ॥

भइ जग-विदित दच्छ-गति सोई । जसि कछु संभु-बिनुख कै होई ॥

यह इतिहास सकल जग जाना । तातँ मेँ संक्षेप बखाना ॥२॥

दक्ष की वही गति संसार में प्रसिद्ध हुई जो शिवजी के वैरी की होती है । इस कथा को सारा संसार जानता है, इसलिए मैंने यह कथा संक्षेप से कही है ॥ २ ॥

सती मरत हरि सन बरु माँगा । जनम जनम सिव-पद-अनुरागा ॥

तेहि कारन हिम-गिरि-गृह जाई । जनमी पारवती तनु पाई ॥३॥

मरते समय सती ने विष्णु से यह वर माँगा कि मेरा अनुराग हर एक जन्म में शिवजी के चरणों में ही रहे । इसी कारण हिमवान् के घर जाकर, पार्वती का शरीर धारण करके, उन्होंने जन्म लिया ॥ ३ ॥

जब तँ उमा सैलगृह जाई । सकल सिद्धि संपत्ति तहँ छाई ॥

जहँ तहँ मुनिन्ह सुआस्रम कीन्हे । उचित वास हिम-भूधर दीन्हे ॥४॥

जब से पार्वती ने हिमवान् के घर जन्म लिया तब से वहाँ सारी सिद्धि और सम्पत्ति छा गई । मुनियों ने जहाँ तहाँ अच्छे अच्छे आश्रम बना लिये और हिमवान् ने भी उन्हें उचित स्थान दिये ॥ ४ ॥



द्वो०—सदा सुमन फल सहित सब द्रुम नव नाना जाति ।

प्रगटों सुन्दर सैल पर मनिआकर बहु भाँति ॥८६॥

उस सुन्दर पर्वत पर भाँति भाँति के सब वृक्ष सदा फल फूलवाले हुए और अनेक रत्नों की सुन्दर खानें प्रकट हो गईं ॥ ८६ ॥

चौ०—सरिता सब पुनीत जलु बहहीं । खग मृग मधुप सुखी सब रहहीं ॥

सहज वयरु सब जीवन त्यागा । गिरि पर सकल करहिँ अनुरागा ॥१॥

वहाँ की सारी नदियाँ पवित्र जल से भरी बहने लगीं और पक्षी, पशु, और सब सुखी रहने लगे । सब जीवों ने अपना स्वाभाविक वैर छोड़ दिया । सब जीव हिमवान् के ऊपर परस्पर अनुराग करने लगे ॥ १ ॥

सोह सैल गिरिजा गृह आयें । जिमि जन रामभगति के पायें ॥

नित नूतन मंगल गृह तासू । ब्रह्मादिक गावहिँ जसू जासू ॥२॥

पार्वती के जन्म से उस पर्वत की ऐसी शोभा हुई जैसी राम की भक्ति को पाकर मनुष्य की होती है । उस हिमवान् के घर नित्य नये नये मङ्गल-उत्सव होने लगे, जिसका यश ब्रह्मा आदिक गाते हैं ॥ २ ॥

नारद समाचार सब पाये । कौतुकही गिरिगेह सिधाये ॥

सैलराज बड़ आदर कीन्हा । पद पपारि बर आसनु दीन्हा ॥३॥

जब पार्वती के जन्म के सब समाचार नारद मुनि ने सुने तब वे यों ही, मन की मौज में, हिमवान् के घर आये । हिमवान् ने उनका बहुत आदर किया और पाँव धोकर उनको अच्छे आसन पर बैठाया ॥ ३ ॥

नारिसहित मुनि-पद सिरु नावा । चरन-सलिल सब भवतु सिचावा ॥

निज सौभाग्य बहुत गिरि बरना । सुता बोलि मेली मुनिचरना ॥४॥

हिमवान् ने अपनी स्त्री के सहित मुनि के चरणों में सिर रक्खा और उनके चरणों का जल सारे घर में छिड़काया । हिमवान् ने अपने प्रारब्ध को बहुत सराहा और पुत्री को बुलाकर मुनि के चरणों पर डाला अर्थात् प्रणाम कराया ॥ ४ ॥

दो०—त्रिकालग्य सर्वग्य तुम्ह गति सर्वत्र तुम्हारि ।

कहहु सुता के दोष गुन मुनिवर हृदय बिचारि ॥६०॥

हिमवान् ने कहा—हे मुनिवर, आप त्रिकालदर्शी और सर्वज्ञ हैं और आपकी सब जगह गति है । इसलिए आप मन में विचार कर मेरी पुत्री के गुण दोष कहिए ॥ ६० ॥



चौ०—कह मुनि विहंसि गूढ मृदु बानी । सुता तुम्हारी सकल-गुन-खानी ॥

सुन्दर सहज सुशील सयानी । नाम उमा अम्बिका भवानी ॥१॥

नारद मुनि ने हँसकर गूढ़ और मीठी बाणी से कहा—तुम्हारी पुत्री सब गुणों की खान है । यह स्वभाव से ही सुन्दर, सुशील और चतुर है । इसके नाम 'उमा', 'अम्बिका' और 'भवानी' हैं ॥ १ ॥

सब - लच्छन - संपन्न कुमारी । होइहि संतत पित्रहि पियारी ॥

सदा अचल एहि कर अहिवाता । एहि तँ जसु पइहहि पितु माता ॥२॥

लड़की सब लक्षणों से युक्त है और यह अपने पति को सदा प्यारी होगी । इसका सुहाग सदा अचल रहेगा । इससे इसके माता-पिता को बहुत बढ़ाई मिलेगी ॥ २ ॥

होइहि पूज्य सकल जग माहीं । एहि सेवत कछु दुर्लभ नाहीं ॥

एहि कर नामु सुमिरि संसारा । तिय चढिहहि पतिव्रत-असिधारा ॥३॥

यह सारे जगत् में पूज्य होगी और इसकी सेवा करने से किसी को कुछ दुर्लभ न होगा । संसार में स्त्रियाँ इसका नाम स्मरण करके पतिव्रतधर्मरूपी तलवार की धार पर चढ़ेंगी अर्थात् कठिन पातिव्रत्य के पालन में तत्पर होंगी ॥३॥

सैल सुलच्छनि सुता तुम्हारी । सुनहु जे अब अवगुन दुइ चारी ॥

अगुन अमान मातु-पितु हीना । उदासीन सब संसय-छीना ॥४॥

हे हिमवान्, तुम्हारी पुत्री अच्छे लक्षणोंवाली है । पर उसमें जो दो चार दोष हैं, उन्हें भी सुन लो । गुणहीन, मानरहित, माता-पिता-विहीन, उदासीन, संदेह-रहित ॥ ४ ॥

दो०—जोगी जटिल अकाम मन नगन अमंगल-बेख ।

अस स्वामी एहि कहँ मिलिहि परी हस्त असि रेख ॥५॥

योगी, जटाधारी, काम-रहित, नङ्गा और बुरे बेपवाला पति इसको मिलेगा, क्योंकि इसके हाथ में ऐसी ही रेखा पड़ी है ॥ ५ ॥

चौ०—सुनि मुनि-गिरा सत्य जिय जानी । दुख दंपतिहि उमा हरषानी ॥

नारदहु यह भेद न जाना । दसा एक समुभव बिलगाना ॥१॥

मुनि की बात सुन और उसको सत्य मानकर पावती के माता-पिता दोनों बहुत दुखी हुए, परन्तु पार्वती प्रसन्न हुई । नारद मुनि ने भी यह भेद न जाना, क्योंकि एक ही दशा (कही हुई बात या रेखा का फल) इस प्रकार भिन्न भिन्न भाव से समझी गई अर्थात् माता-पिता को तो उसी दशा पर दुःख हुआ और कन्या को हर्ष ॥१॥



सकल सखी गिरिजा गिरि मैना । पुलक सरीर भरे जल नैना ॥  
होइ न मृषा देवरिषि-भाखा । उमा सो बचनु हृदय धरि राखा ॥२॥

उमा और उनकी सारी सखियाँ, उनके माता और पिता—वे सब पुलकित हो गये और सबकी आँखों में जल भर आया (और सबको तो दुःख से, पर पार्वती को हर्ष से) । देवर्षि नारद ने जो कहा है वह भूठ न होगा, यह बात उमा ने हृदय में रख ली ॥ २ ॥

उपजेउ सिवपदकमल - सनेहू । मिलन कठिन मन भा संदेहू ॥  
जानि कु-अवसरु प्रीति दुराई । सखी-उछंग बैठि पुनि जाई ॥३॥

उन्हें शिवजी के चरणकमलों में स्नेह उत्पन्न हुआ, पर मन में यह सन्देह हुआ कि उनका मिलना कठिन है। अवसर न जानकर उमा ने वह प्रीति छिपा ली और फिर वे सखी की गोद में जा बैठी ॥ ३ ॥

झूठि न होइ देवरिषि-बानी । सोचहिँ दंपति सखी सयानी ॥  
उर धरि धीर कहइ गिरिराऊ । कहहु नाथ का करिअ उपाऊ ॥४॥

हिमवान् और उसकी स्त्री मैना तथा पार्वती की चतुर सखियाँ सोचने लगीं कि देवर्षि नारद की वाणी भूठी न होगी। हृदय में धीरज धर कर हिमवान् ने कहा—हे नाथ, कहिए क्या उपाय किया जाय ? ॥ ४ ॥

दो०—कह मुनीस हिमवन्त सुनु जो बिधि लिखा लिलार ।

देव दनुज नर नाग मुनि कोउ न भेटनिहार ॥६२॥

नारद जी ने कहा—हे हिमवान्, सुनो। जो बात ब्रह्माजी ने माथे में लिख दी है उसके भेटने के लिए देव, दानव, मनुष्य, नाग और मुनि—कोई समर्थ नहीं हैं ॥ १२ ॥

चौ०—तदपि एक मँ कहउँ उपाई । होइ करइ जौ दैव सहाई ॥

जस वर में वरनउँ तुम्ह पाहीं । मिलिहि उमहिँ तस संसय नाहीं ॥१॥

तो भी मैं एक उपाय कहता हूँ। जो प्रारब्ध सहायता कर तो वह हा सकता है। जैसा मैं तुमसे कहता हूँ वैसा ही वर उमा को मिलेगा, इसमें सन्देह नहीं है ॥ १ ॥

जे जे वर के दोष बखाने । ते सब सिव पहिँ मैं अनुमाने ॥

जौं विवाहु संकर सन होई । दोषउ गुन सम कह सबु कोई ॥२॥

मैंने वर के जो जो दोष कहे हैं वे सब, मेरे अनुमान से, शिवजी में हैं। जो शिवजी के साथ विवाह हो जाय तो इन दोषों को भी सब कोई गुण ही कहेंगे ॥ २ ॥



जौँ अहि-सेज सयन हरि करहीं । बुध कहु तिन्हकर दोष न धरहीं ॥  
भानु कृसानु सर्व रस खाहीं । तिन्ह कहँ मंद कहत कोउ नाहीं ॥३॥

जैसे विष्णु भगवान् शेषनाग की शय्या पर सोते हैं तो भी पण्डित लोग उनमें कुछ दोष नहीं लगाते । सूर्य और अग्नि अच्छे बुरे सभी रसों को खाते हैं, पर कोई उन्हें बुरा नहीं कहता ॥ ३ ॥

सुभ अरु असुभ सलिल सब बहई । सुरसरि कोउ अपुनीत न कहई ॥  
समरथ कहँ नहि दोष गोसाईँ । रवि पावक सुरसरि की नाईँ ॥४॥

पवित्र और अपवित्र सभी चीजें गंगाजी के जल में बहती हैं पर कोई उसे अपवित्र नहीं कहता । हे हिमवान् ! सूर्य, अग्नि और गङ्गाजी की तरह समर्थ को कुछ दोष नहीं लगता ॥ ४ ॥

दो०—जौँ अस हिसिषा करहिँ नर जड़ विवेक अभिमान ।

परहिँ कल्प भरि नरक महुँ जीव कि ईस समान ॥६३॥

जो मूर्ख मनुष्य अभिमान से ऐसी बराबरी अर्थात् सूर्य, अग्नि और गंगा का समता करते हैं वे कल्प भर नरक में रहते हैं । भला, कहीं जीव ईश के समान हो सकता है ? ॥६३॥

चौ०—सुरसरि-जल-कृत बारुनि जाना । कबहुँ न संत करहिँ तेहि पाना ॥

सुरसरि मिले सो पावन जैसे । ईस अनीसहि अंतरु तैसे ॥ १ ॥

सन्त लोग गंगाजल से बनाई हुई भी जानकर मदिरा को कभी नहीं पीते । पर वही मदिरा गंगाजी में मिल जाने से जैसे पवित्र हो जाती है उसी प्रकार जीव और ईश्वर में भेद है ॥ १ ॥

सं० सहज समरथ भगवाना । एहि विवाह सब विधि कल्याणा ॥

दुराराध्य पै अहहिँ महेसू । आसुतोंष पुनि किये कलेसू ॥२॥

भगवान् महादेवजी स्वभाव से ही समर्थ हैं । इसलिए यह विवाह सब तरह से सुख देनेवाला है । महादेवजी की आराधना बड़ी कठिन है, पर क्लेश करने से—तप से—वे बहुत जल्दी प्रसन्न हो जाते हैं ॥ २ ॥

जौँ तपु करइ कुमारि तुम्हारी । भाविउ मेटि सकहिँ त्रिपुरारी ॥

जद्यपि वर अनेक जग माहीं । एहि कहँ सिव तजि दूसर नाहीं ॥३॥

जो तुम्हारी पुत्री उनकी प्राप्ति के लिए तप करे तो शिवजी होनहार को भी मिटा सकते हैं । यद्यपि संसार में वर अनेक हैं, पर इसके लिए शिव को छोड़ कर दूसरा वर नहीं है ॥३॥



वरदायक प्रनतारति-भंजन । कृपासिधु सेवक-मन-रंजन ॥  
इच्छित फल विनु सिव श्रवणार्थे । लहिअ न कोटि जोग जप सार्धे ॥४॥

शिवजी वर देनेवाले, भक्तों के दुःखनाशक, दया-सागर और सेवकों के मन को आनन्द देनेवाले हैं । महादेवजी की आराधना किये बिना करोड़ों योग और जप करने पर भी मनोकामना पूरी नहीं होती ॥ ४ ॥

दो०—अस कहि नारद सुमिरि हरि गिजहिरि दोन्हि असीस ॥

होइहि यह कल्याण अब संसय तजहु गिरीस ॥६४॥

इस तरह कह और भगवान् का स्मरण करके नारदजी ने पावती को आशीर्वाद दिया कि अब इसका कल्याण होगा । हे हिमवान्, तुम सन्देह दूर करो ॥ १४ ॥

चौ०—कहि अस ब्रह्मभवन मुनि गयऊ । आगिल चरित सुनहु जस भयऊ ॥

पतिहि एकंत पाइ कह मैना । नाथ न मैं समुझे मुनिवैना ॥१॥

यों कह कर मुनि ब्रह्मलोक को चले गये । अब जो कुछ आगे हुआ उसे सुनो । पति को एकान्त में पाकर पार्वती की माता मैना ने कहा—नाथ, मैंने मुनि की बातें नहीं समझी ॥१॥

जौं घर वर बुलु होइ अनूपा । करिअ विवाहु सुता-अनुरूपा ॥

न त कन्या वर रहइ कुआँरी । कंत उमा मम प्रानपियारी ॥२॥

जो घर, वर और कुल सब पुत्री के अनुकूल सुन्दर हो तो विवाह कर दीजिए । और जो ऐसा नहीं है तो यह कन्या कुमारी ही रहे । हे स्वामिन, पार्वती मुझको प्राण के समान प्यारी है ॥ २ ॥

जौं न मिलिहि वरु गिरिजहि जोगू । गिरि जड़ सहज कहिहि सब लोगू ॥

सोइ विचारि पति करहु विवाहु । जेहि न बहोरि होइ उर दाहु ॥३॥

जो पार्वती के योग्य वर न मिलेगा तो सब लोग कहेंगे कि गिरि स्वभाव ही से मूर्ख है । हे नाथ, यह सब बात विचार कर विवाह करना, जिसमें फिर पीछे हृदय में संताप न हो ॥ ३ ॥

अस कहि परी चरन धरि सीसा । बोले सहित सनेह गिरीसा ॥

वर पावक प्रगटइ ससि माहौं । नारदवचनु अन्यथा नाहौं ॥ ४ ॥

यों कहकर पार्वती की माता ने अपने पति के चरणों में सिर रख दिया । तब हिमवान् ने स्नेह से कहा—चाहे चन्द्रमा में से अग्नि निकलने लगे, पर नारदजी के वचन नहीं टल सकते ॥ ४ ॥



दो०—प्रिया सोचु परिहरहु सब सुमिरहु श्रीभगवान ।

पारवतिहि निरमयउ जेहि सोइ करिअहि कल्याण ॥६५॥

प्यारी, तुम सब सोच दूर करो और श्रीभगवान् का स्मरण करो। जिसने पार्वती को रचा है वही इसका कल्याण करेगा ॥ ९५ ॥

चौ०—अब जौ तुमहि सुता पर नेहू । तौ अस जाइ सिखावनु देहू ॥

करइ सो तपु जेहि मिलहिं महेसू । आन उपाय न मिटिहि कलेसू ॥१॥

अब जो तुम्हें अपनी पुत्री पर स्नेह है तो उसको जाकर ऐसा उपदेश दो कि वह ऐसा तप करे कि जिससे शिवजी मिलें। दूसरे किसी उपाय से दुःख दूर नहीं होगा ॥ १ ॥

नारदवचन स-गर्भ स-हेतू । सुंदर सब-गुन-निधि वृषकेतू ॥

अस बिचारि तुम्ह तजहु असंका । सबहि भाँति संकरुअकलंका ॥२॥

नारदजी के वचन सारयुक्त और कारण-सहित हैं। शिवजी सुन्दर और सारे गुणों की खान हैं। यही विचार कर तुम अपने डर को दूर करो। शिवजी सब तरह से निष्कलंक हैं ॥ २ ॥

सुनि पति-वचन हरषि मन माहीं । गई तुरत उठि गिरिजा पाहीं ॥

उमहि बिलोकि नयन भरि बारी । सहित सनेह गोद बैठारी ॥ ३ ॥

पति के वचन सुनकर और मन में प्रसन्न होकर मैना उठकर तुरत पार्वती के पास गई। पार्वती को देखकर और आँखों में आँसु भर कर वह प्यार के साथ उसको गोद में बिठा कर ॥ ३ ॥

बारहि बार लेति उर लाई । गदगद कंठ न कछु कहि जाई ॥

जगतमातु सर्वग्य भवानी । मातु-सुखद बोली मृदु बानी ॥४॥

बार बार उसे गले से लगाती है। मारे प्रेम के कंठ भर आने से उसके मुँह से कुछ बात नहीं निकलती। सब कुछ जाननेवाली जगत् की माता भवानी, माता को सुख देने के लिए, कोमल वाणी से बोली ॥ ४ ॥

दो०—सुनहि मातु मैं दीख अस सपन सुनावउँ तोहि ।

सुंदर गौर सु बिप्रवर अस उपदेसेउ मोहि ॥६६॥

माताजी, मैं तुमसे कहती हूँ, सुनो। मैंने ऐसा स्वप्न देखा है कि मुझे एक सुन्दर गौर-वर्ण ब्राह्मण ने इस तरह उपदेश दिया कि ॥ ९६ ॥



चौ०—करहि जाइ तपु सैलकुमारी । नारद कहा सो सत्य विचारी ॥

मातु पितहि पुनि यह मत भावा । तपु सुखप्रद दुख दोष नसावा ॥१॥

नारदजी ने जो कहा है उसे सत्य मान कर हे पार्वती, तुम जाकर तप करो । फिर वह बात तेरे माता-पिता को भी अच्छी लगी है । तप दुःख और दोष को मिटानेवाला और सुख देनेवाला है ॥ १ ॥

तपवल रचइ प्रपंचु विधाता । तपवल विस्तु सकल-जग-त्राता ॥

तपवल संभु करहि संहारा । तपवल सेष धरइ महिभारा ॥ २ ॥

तप के ही बल से ब्रह्मा संसार को रचते हैं और तप के ही बल से विष्णु सारे जगत् की रक्षा करते हैं । तप के ही बल से महादेवजी जगत् का संहार करते हैं और तप के ही बल से शेषजी पृथ्वी का भार धारण करते हैं ॥ २ ॥

तप-अधार सब सृष्टि भवानी । करहि जाइ तपु अस जिय जानी ॥

सुनत वचन विसमित महतारी । सपन सुनायउ गिरिहि हँकारी ॥३॥

हे भवानी, तप के ही सहारे सारी सृष्टि है । इसलिए ऐसा जी में जानकर तप करो । यह बात सुन कर पार्वती की माता को बड़ा अचरज हुआ । उसने हिमवान् को बुलाकर वह स्वप्न सुनाया ॥ ३ ॥

मातु-पितहि बहु विधि समझाई । चली उमा तप-हित हरषाई ॥

प्रिय परिवार पिता अरु माता । भये विकल मुख आव न बाता ॥४॥

माता पिता को बहुत तरह से समझा कर पार्वती तप करने के लिए सानन्द चली । उनके चले जाने पर उनका सारा कुटुम्ब, माता और पिता सब बहुत विकल हुए । किसी के मुँह से बात तक न निकली ॥ ४ ॥

दो०—बेदसिरा मुनि आइ तब सबहिँ कहा समुझाई ।

पारवती महिमा सुनत रहे प्रबोधहि पाइ ॥ ६७ ॥

तब बेदशिरा मुनि ने आकर सबको समझाया । पार्वती की महिमा सुनने से सबको धीरज हुआ ॥ ९७ ॥

चौ०—उर धरि उमा प्रान-पति-चरना । जाइ विपिन लागी तपु करना ॥

अति सुकुमार न तनु तप जोगू । पति-पद सुमिरि तजेउ सब भोगू ॥१॥

प्राणपति शिवजी के चरणों को हृदय में धारण करके उमा वन में जाकर तप करने लगी । अति सुकुमारी उमा का शरीर तप के योग्य नहीं था, पर तो भी पति के चरणों का स्मरण करके उन्होंने सब भोग त्याग दिये ॥ १ ॥



नित नव चरन उपज अनुरागा । विसरी देह तपहि मन लागा ॥

संवत सहस मूल फल खाये । सायु खाइ सत वरष गवाँये ॥ २ ॥

उनके हृदय में पति के चरणों के प्रति नित्य नई प्रीति होने लगी और तप में ऐसा मन लगा कि देह की सारी सुख विसर गई। एक हजार वरस तक उन्होंने फल-मूल खाये और फिर सौ वरस साग-पात खाकर बिताये ॥ २ ॥

कछु दिन भोजनु बारि बतासा । किये कठिन कछु दिन उपवासा ॥

बेल-पाति महि परइ सुखाई । तीन सहस संवत सोइ खाई ॥ ३ ॥

कुछ दिन उमा का भोजन जल और वायु ही रहा, और फिर कुछ दिन उन्होंने कठिन उपवास किया। तीन हजार वरस तक उन्होंने घरती में पड़े हुए सूखे बेल-पत्र ही खाये ॥ ३ ॥

पुनि परिहरे सुखानेउ परना । उमहि नाम तव भयउ अपरना ॥

देखि उमहिँ तप - खीन-सरीरा । ब्रह्मगिरा भइ गगन गँभीरा ॥ ४ ॥

फिर सूखे पत्ते (पर्ण) भी छोड़ दिये, इससे उमा का नाम अपरणा हुआ। तप से उमा का शरीर चीख देखकर आकाश में यह गम्भीर ब्रह्मवाणी हुई—॥ ४ ॥

दो०—भयउ मनोरथ सुफल तव सुनु गिरिराजकुमारि ।

परिहरु दुसह कलेस सब अब मिलिहाँहि त्रिपुरारि ॥ ६८ ॥

हे हिमवान की पुत्री, सुन। तेरा मनोरथ सफल हुआ। तू अब सब असह्य क्लेशों को छोड़ दे। अब तुझको शिवजी मिल जायेंगे ॥ ६८ ॥

चौ०—अस तपु काहु न कीन्ह भवानी । भये अनेक धीर मुनि ग्यानी ॥

अब उर धरहु ब्रह्म वर बानी । सत्य सदा संतत सुचि जानी ॥ १ ॥

हे भवानी, अनेक धीर मुनि और ज्ञानी हो चुके हैं पर ऐसा तप आज तक किसी ने नहीं किया। अब तू सुन्दर ब्रह्मवाणी को सदा सत्य और निरन्तर पवित्र समझकर अपने हृदय में रख ॥ १ ॥

आवहि पिता बुलावन जबहीं । हठ परिहरि घर जायहु तबहीं ॥

मिलहिँ तुम्हहिँ जब ससरिषीसा । जानेहु तब प्रमान बागीसा ॥ २ ॥

जब तुम्हारा पिता तुमको बुलाने आवे तब तुम हठ छोड़कर घर चली जाना। और जब तुमको सप्तऋषि मिलें तब तुम इस बाणी का प्रमाण जान लेना ॥ २ ॥

सुनत गिरा विधि गगन बखानी । पुलकगात गिरिजा हरषानी ॥

उमाचरित सुंदर में गावा । सुनहु संभु कर चरित सुहावा ॥ ३ ॥



ब्रह्मा की आकाशवाणी को सुनते ही उमा के रोम खड़े हो आये और वह बहुत प्रसन्न हुई। याज्ञवल्क्यजी भरद्वाजजी से कहने लगे कि मैंने पार्वती का सुन्दर चरित सुना दिया, अब शिवजी का सुहाबना चरित सुनो ॥ ३ ॥

जब तँ सती जाइ तनु त्यागा । तब तँ सिव मन भयउ विरागा ॥  
जपहि सदा रघुनायक-नामा । जहँ तहँ सुनहि राम-गुन-ग्रामा ॥४॥

जब से सती ने अपना शरीर छोड़ा तब से शिवजी के मन में वैराग्य हो गया। वे सदा रामनाम जपने लगे और जहाँ तहाँ रामचन्द्रजी के गुणों का वर्णन सुनने लगे ॥ ४ ॥

दो०—चिदानन्द सुखधाम सिव बिगत-मोह-मद-काम ।

बिचरहिँ महि धरि हृदय हरि सकल लोक-अभिराम ॥ ६६ ॥

चिदानन्द सुख के धाम, मोह, मद और काम से रहित, सारे लोक के आनन्द देने वाले शिवजी महाराज, विष्णु को हृदय में स्थापित कर, पृथ्वी पर विचरने लगे ॥ ९९ ॥

चौ०—कतहुँ मुनिन्ह उपदेसहिँ ग्याना । कतहुँ रामगुन करहिँ बखाना ॥

जदपि अकाम तदपि भगवाना । भगत-विरह-दुख-दुखित सुजाना ॥१॥

वे कहीं मुनियों को ज्ञान का उपदेश देते और कहीं रामचन्द्रजी के गुणों का वर्णन करते थे। यद्यपि सुजान शिवजी कामनारहित हैं पर तो भी भक्त पार्वती के विरह के दुःख से उनको दुःख हुआ ॥ १ ॥

एहि विधि गयउ काल बहु बोती । नित नव होइ रामपद-प्रोती ॥

नेमु प्रेमु संकर कर देखा । अविचल हृदय भगति कै रेखा ॥ २ ॥

इसी प्रकार बहुत समय बीत गया। उनके जी में रामचन्द्रजी के चरणों की प्रीति नित्य नई होने लगी। जब रामचन्द्रजी ने शिवजी का नेम और प्रेम देखा और अपनी भक्ति की लकीर उनके हृदय में अविचल देखी ॥ २ ॥

प्रगटे रामु कृतग्य कृपाला । रूप-सील-निधि तेज बिसाला ॥

बहु प्रकार संकरहिँ सराहा । तुम्ह बिनु अस व्रतु को निरबाहा ॥३॥

तब वे प्रकट हुए, क्योंकि वे कृपालु और किये हुए को माननेवाले, रूप और शील के घर तथा महा तेजस्वी हैं। उन्होंने बहुत तरह से शिवजी की बड़ाई की और कहा कि तुम्हारे बिना कौन ऐसे व्रत को निबाह सकता है? ॥ ३ ॥

बहु विधि राम सिवहिँ समुभावा । पारवती कर जनम सुनावा ॥

अति पुनीत गिरिजा कै करनी । बिस्तर सहित कृपानिधि बरनी ॥४॥



रामचन्द्रजी ने शिवजी को बहुत तरह से समझाया और पार्वती का जन्म सुनाया ।  
कृपानिधि रामचन्द्रजी ने पार्वती की अति पवित्र करनी विस्तार-पूर्वक कही ॥ ४ ॥

दो०—अब बिनती मम सुनहु सिव जौ मो पर निजु नेहु ।

जाइ विवाहहु सैलजहिँ यह मोहि माँगे देहु ॥ १०० ॥

उन्होंने कहा कि हे शिव, यदि मुझ पर तुम्हारा स्नेह है तो तुम अब मेरी बिनती सुनो । तुम मुझे यही माँगे दो कि जाकर पार्वती के साथ व्याह कर लो ॥ १०० ॥

चौ०—कह सिव जदपि उचित अस नाहीँ । नाथवचन पुनि मेटि न जाहीं ॥

सिर धरि आयसु करिअ तुम्हारा । परम धरमु यह नाथ हमारा ॥ १॥

शिवजी ने कहा—यद्यपि ऐसा उचित नहीं है तो भी प्रभु की बात टाली नहीं जा सकती । हे नाथ, आपकी आज्ञा को सिर पर रख कर मानना ही हमारा परम धर्म है ॥ १ ॥

मातु पिता गुरु प्रभु कै बानी । बिनहिँ विचार करिअ सुभ जानी ॥

तुम्ह सब भाँति परम-हित-कारो । अग्या सिर पर नाथ तुम्हारी ॥ २ ॥

माता, पिता, गुरु और स्वामी की आज्ञा को शुभ जानकर बिना विचारे ही करना चाहिए । आप तो सब तरह से मेरे परम हितकारी हैं । हे नाथ, आपकी आज्ञा मेरे सिर पर है ॥ २ ॥

प्रभु तोषेउ सुनि संकर वचना । भगति विवेक धरमजुतरचना ॥

कह प्रभु हर तुम्हार पन रहेऊ । अब उर राखेउ जो हम कहेऊ ॥ ३ ॥

शिवजी के वचन सुनकर रामचन्द्रजी बहुत सन्तुष्ट हुए; क्योंकि उनकी बात भक्ति, ज्ञान और धर्म से भरी हुई थी । रामचन्द्रजी ने कहा—हे हर, तुम्हारा प्रण पूरा हो गया । अब जो कुछ हमने कहा है उसे हृदय में रखना ॥ ३ ॥

अंतरधान भये अस भाखी । संकर सोइ मूरति उर राखी ॥

तबहिँ सत्तरिषि सिव पहिँ आये । बोले प्रभु अति वचन सुहाये ॥ ४ ॥

यों कह कर वे अन्तर्धान हो गये । शिवजी ने उनकी वही मूर्ति अपने हृदय में रख ली । उसी समय सप्तर्षि शिवजी के पास आये और शिवजी ने उनसे सुन्दर वचन कहे ॥ ४ ॥

दो०—पारवती पहिँ जाइ तुम प्रेमपरीक्षा लेहु ।

गिरिहि प्रेरि पठयहु भवन दूरि करेहु संदेहु ॥ १०१ ॥

तुम पार्वती के पास जाकर उनके प्रेम की परीक्षा लो और हिमाचल को भेज कर पार्वती को घर भिजवाना और सन्देह को दूर करना ॥ १०१ ॥



चौ०—तव रिषि तुरत गौरि पहुँ गयऊ । देखि दसा मुनि विस्मय भयऊ ॥

रिषिन गौरि देखी तहँ कैसी । मूरतिवन्ति तपस्या जैसी ॥ १ ॥

तब सातों ऋषि तुरन्त पार्वती के पास गये । उनकी दशा देखकर उनको बहुत अचरज हुआ । ऋषियों ने उमा को ऐसी देखा जैसी साक्षात् मूर्ति धारण किये तपस्या ही हो ॥ १ ॥

बोले मुनि सुनु सैलकुमारी । करहु कवन कारन तपु भारी ॥

केहि अवराधहु का तुम चहहु । हम सनसत्य मरमु किन कहहु ॥ २ ॥

मुनि बोले—हे पार्वती, सुनो । तुम किस कारण ऐसा भारी तप कर रही हो ? तुम किसकी आराधना कर रही हो और क्या चाहती हो ? तुम हमसे अपना मर्म सत्य सत्य क्यों नहीं कहती हो ? ॥ २ ॥

कहत वचन मनु अति सकुचाई । हँसिहु सुनि हमारि जडताई ॥

मनु हठ परा न सुनइ सिखावा । चहत बारि पर भीति उठावा ॥ ३ ॥

वचन कहते हुए मन में बड़ा संकोच होता है । हमारी मूर्खता को सुन कर आप लोग हँसेंगे । मन को हठ हो गया है, वह दूसरे की सीख नहीं सुनता । वह जल पर भीति (दीवार) उठाना चाहता है ॥ ३ ॥

नारद कहा सत्य सोइ जाना । बिनु पंखन हम चहहिँ उड़ाना ॥

देखहु मुनि अबिवेक हमारा । चाहिय सदा सिवहि भरतारा ॥ ४ ॥

नारदजी ने जो कहा है उसी को हमने सत्य माना है । हम बिना पंखों के उड़ना चाहती हैं । हे मुनियों, हमारी मूर्खता को देखो कि हम शिवजी को ही पति बनाया चाहती हैं ॥ ४ ॥

दो०—सुनत वचन बिहँसे रिषय गिरिसंभव तव देह ।

नारद कर उपदेस सुनि कहहु वसेउ को गेह ॥ १०२ ॥

पार्वती की बात सुनकर ऋषि लोग हँसे और बोले कि पर्वत से उत्पन्न तुम्हारा शरीर है (अतः ऐसी जड़ता होनी ही चाहिए) । भला कहो तो, नारद का उपदेश सुनकर किसका घर बसा है ? ॥ १०२ ॥


चौ०—दच्छसुतन्ह उपदेसिन्हि जाई । तिन फिर भवन न देखा आई ॥

चित्रकेतु कर घर उन घाला । कनककसिपु कर पुनि अस हाला ॥ १ ॥

नारदजी ने दक्ष के पुत्रों को उपदेश दिया था सो उन्होंने फिर आकर घर नहीं


१—दक्ष प्रजापति ने अपने एक हजार पुत्रों को आदेश दिया कि तुम लोग जाकर सृष्टि रचो । वे पिता की आज्ञा मान कर पश्चिम दिशा को गये और वहाँ तपस्या करने लगे । इस अवसर पर नारदजी





केहि अबरायहु तुम चाहहु ।  
 हम सन सत्य मयसु किन कहहु ॥ पृ० ८६







देखा। चित्रकेतु<sup>१</sup> का भी घर उन्हीं ने बिगाड़ा और हिरण्यकशिपु<sup>२</sup> का भी यही हाल किया ॥ १ ॥

नारदसिख जे सुनहिँ नर नारी । अवसि होहिँ तजि भवनु भिखारी ॥

मन कपटी तन सज्जन चीन्हा । आपु सरिस सबही चह कीन्हा ॥२॥

जो स्त्री पुरुष नारद की सीख सुनते हैं वे अवश्य घर-बार छोड़कर भिखारी हो जाते हैं। उनका मन कपटी है और शरीर सज्जनों का-सा देख पड़ता है। वे अपने-सा सबको बनाना चाहते हैं ॥ २ ॥

तेहि के वचन मानि विस्वासा । तुम चाहहु पति सहज उदासा ॥

निर्गुन निलज कुवेष कपाली । अकुल अगेह दिगंबर व्याली ॥३॥

उन्हीं के वचन पर विश्वास करके तुम ऐसे पति को चाहती हो जो स्वभाव से ही उदासी, गुणहीन, निलज्ज, बुरे भेषवाला, हाथ में कपाल (खोपड़ी) लिये रहनेवाला, कुलहीन, घर-द्वारहीन, गंगा और साँपों को धारण करनेवाला है ॥ ३ ॥

कहहु कवन सुख अस वर पायें । भल भूलिहु ठग कै वौरायें ॥

पंच कहे शिव सती विवाही । एनि अवडेरि मरायेन्हि ताही ॥४॥

कहो तो, ऐसे वर के मिलने से तुमको क्या सुख होगा? तुम ठग के बहकाने में खूब भूल रही हो। पंचों के कहने से शिव ने सती के साथ व्याह किया और फिर धोखा देकर उन्हें मरवा डाला ॥ ४ ॥

उनसे मिले। उन्होंने उन्हें उपदेश दिया जिससे वे फिर घर को न लौटे। यह समाचार पाकर दत्त प्रजापति को बड़ा दुःख हुआ। उन्होंने पुनः हजार पुत्र उत्पन्न करके उन्हें भी सृष्टि रचने के लिए भेजा। उन्हें भी नारदजी ने उपदेश देकर अपने भाइयों का अनुगामी बनाया।

१—राजा चित्रकेतु की एक करोड़ स्त्रियाँ थीं पर पुत्र एक भी न था। अंगिरा ऋषि के आशीर्वाद से उसे एक पुत्र हुआ। जब वह एक वर्ष का हुआ तो उसकी विमाताओं ने डाह से उसे विप दे डाला। इस पर राजा को बड़ा शोक हुआ। तब नारदजी ने उस बालक की जीवात्मा को बुलवा दिया। उसने शरीर में प्रवेश करके कहा कि पूर्वजन्म में मैं भी राजा था। विरक्त होकर मैं जंगल को चला गया था। वहाँ एक दिन एक स्त्री ने मुझे एक फल दिया। उसे मैंने खाने के लिए भूना। उसमें लाखों चींटियाँ थीं। वे सब जल मरीं। वे ही चींटियाँ राजा की स्त्रियाँ हैं जिन्होंने मुझे विष देकर पुराना बदला लिया है। जिसने मुझे फल दिया था वही मेरी माता हुई है। कोई किसी का कुछ नहीं है। सब माया का प्रपंच है। इस पर राजा को शान हुआ और वे घरबार छोड़ वन में तपस्या करने चले गये।

२—जब हिरण्यकशिपु की स्त्री गर्भवती थी तो नारद जी ने आकर उसे शान का उपदेश दिया। उस पर तो इसका कुछ प्रभाव न पड़ा पर गर्भ-स्थित बालक को शान हो गया। वही बालक प्रह्लाद हुआ, जिसने पिता के लाख विरोध करने पर भी भगवद्भजन नहीं छोड़ा। अन्त में भगवान् ने नृसिंह-अवतार लेकर हिरण्यकशिपु का नाश और प्रह्लाद का उद्धार किया।



दो०—अब सुख सोवत सोचु नहिँ भीख माँगि भव खाहिँ ।

सहज एकाकिन्ह के भवन कवहुँ कि नारि खटाहिँ ॥१०३॥

अब शिव सुख से सोते हैं, उनको कुछ सोच नहीं; भीख माँग कर खाते हैं। भला ऐसे स्वभाव से ही एकांतप्रिय के घर कभी खियाँ ठहर सकती हैं? ॥ १०३ ॥

चौ०—अजहूँ मानहु कहा हमारा । हम तुम्ह कहँ वरु नीक विचारा ॥

अति सुंदर सुचि सुखद सुसीला । गावहिँ वेद जासु जसु लीला ॥१॥

अब भी हमारा कहा मान जाओ। हमने तुम्हारे लिए अच्छा वर विचारा है। वह बहुत ही सुन्दर, सुखदायी और सुशील है। उसके यश की लीला वेद भी गाते हैं ॥ १ ॥

दूषनरहित सकल - गुन - रासी । श्रोपति पुर बैकुंठ निवासी ॥

अस वरु तुम्हहिँ मिलाउव आनी । सुनत विहँसि कह बचन भवानी ॥२॥

वह दूषणरहित और सारे गुणों की खान है। वह लक्ष्मी का पति है और बैकुण्ठपुरी में रहता है। ऐसे वर को हम तुमसे मिलावेंगे। यह सुन कर भवानी हँसकर बोलों—॥ २ ॥

सत्य कहेहु गिरिभव तनु एहा । हठ न छूट छूटइ वरु देहा ॥

कनकउ पुनि पषान तेँ होई । जारेहु सहजु न परिहर सोई ॥३॥

आपने सच कहा है कि मेरा यह शरीर पर्वत से उत्पन्न हुआ है। इसलिए हठ नहीं छूटेगा, शरीर भले ही छूट जाय। पत्थर से सोना भी तो उत्पन्न होता है पर वह तपाने पर भी अपना स्वभाव नहीं छोड़ता ॥ ३ ॥

नारदबचन न मैँ परिहरऊँ । वसउ भवन उजरउ नहिँ डरऊँ ॥

गुरु के बचन प्रतीति न जेहो । सपनेहु सुगम न सुख सिधि तेहो ॥४॥

मैं नारद मुनि के वचन को नहीं टाँलूँगी, चाहे घर बसे, या उजड़े, इससे मैं नहीं डरती। जिसको गुरु के वचनों पर विश्वास नहीं है, उसको स्वप्न में भी सुख की सिद्धि सुगम नहीं होती ॥ ४ ॥

दो०—महादेव अवगुन-भवन बिस्तु सकल-गुन-धाम ।

जेहि कर मनु रम जाहि सन तेहि तेही सन काम ॥१०४॥

यह माना कि महादेवजी अवगुणों के घर हैं और विष्णु भगवान सारे गुणों की खान हैं; पर जिसका मन जिसमें रमता है उसको उसी से काम है ॥ १०४ ॥

चौ०—जौ तुम्ह मिलतेहु प्रथम मुनीसा । सुनतिउँ सिख तुम्हारि धरि सीसा ॥

अब मैं जनम संभु हित हारा । को गुन दूषन करइ विचारा ॥१॥



हे मुनीश्वरो, जो तुम पहले मिलते तो मैं तुम्हारा उपदेश सिर चढ़ा कर सुनती। अब तो मैंने अपना जन्म शिवजी के लिए हार दिया है। अतएव गुण-दोषों का विचार कौन करे ? ॥१॥

जौ तुम्हरे हठ हृदय वैसेपी। रहि न जाइ बिनु किए बरैषी ॥  
तौ कौतुकिअन्ह आलसु नाहीं। बर कन्या अनेक जग माहीं ॥२॥

जो तुम्हारे मन में बहुत हठ है और व्याह की बातचीत किये बिना तुमसे रहा नहीं जाता तो (तुम्हारे जैसे) तमाशा देखनेवालों को आलस्य नहीं (अर्थात् बहुत काम मिल जायगा क्योंकि), संसार में कन्या और बर बहुत हैं ॥ २ ॥

जनम कोटि लगि रगारि हमारी। बरउँ संभु न तु रहउँ कुआँरी ॥  
तजउँ न नारद कर उपदेसू। आपु कहहिँ सत बार महेसू ॥३॥

करोड़ों जन्मों तक हमारा यही हठ है कि “या तो शम्भु को बरूँगी, नहीं तो कुमारी रहूँगी।” जो स्वयं शिवजी भी सौ बार कहें तो भी नारदजी के उपदेश को न छोड़ेंगी ॥ ३ ॥

मैं पा परउँ कहइ जगदम्बा। तुम्ह गृह गवनहु भयउ बिलम्बा ॥  
देखि प्रेमु बोले मुनि ग्यानी। जय जय जगदंबिके भवानी ॥४॥

जगन्माता (पार्वती) ने कहा मैं आपके चरणों में पड़ती हूँ। आप अपने घर जाइए, बहुत देर हो गई। (भवानी का शिवजी में ऐसा) प्रेम देख कर ज्ञानी मुनि बोले कि हे भवानी, हे जगदम्बिका, तुम्हारी जय हो ! जय हो ! ॥ ४ ॥

दो०—तुम्ह माया भगवान सिव सकल जगत-पितु-मातु।

नाइ चरन सिर मुनि चले पुनि पुनि हरषत गातु ॥१०५॥

माया-रूप तुम और ईश-रूप शिवजी समस्त जगत् के माता और पिता हो। (इतना कह) बारंबार पार्वती के चरणों में सिर नवा कर मुनिवर बार बार मगन होते हुए चले ॥१०५॥

चौ०—जाइ मुनिन्ह हिमवंतु पठाये। करि विनती गिरिजहि गृह ल्याये ॥  
बहुरि सप्तरिषि सिव पहुँ जाई। कथा उमा कै सकल सुनाई ॥१॥

मुनियों ने जाकर हिमवान् को भेजा और वह विनती करके पार्वती को घर ले आये।

फिर उन सातों ऋषियों ने शिवजी के पास जाकर पार्वती की सारी कथा कह सुनाई ॥ १ ॥

भये मगन सिव सुनत सनेहा। हरषि सप्तरिषि गवने गेहा ॥

मनु थिरु करि तब संभु सुजाना। लगे करन रघुनायक ध्याना ॥२॥

(पार्वती के ऐसे) स्नेह की (कथा) सुनकर शिवजी बहुत प्रसन्न हुए और सातों मुनि हर्षित होकर अपने घर चले गये। तब सुजान शिवजी मन को स्थिर कर रघुनाथजी का ध्यान करने लगे ॥ २ ॥



तारकु असुर भयउ तेहि काला । भुजप्रताप बल तेज बिसाला ॥  
तेइ सब लोक लोकपति जीते । भये देव सुख संपति रीते ॥३॥

उन्हीं दिनों तारक नाम का एक असुर पैदा हुआ जो बड़ा ही-भुजों का प्रतापी, बलवान् और तेजस्वी था । उसने सब लोकों और लोकपालों को जीत लिया और सारे देवता सुख-सम्पत्ति से हीन हो गये ॥ ३ ॥

अजर अमर सो जीति न जाई । हारे सुर करि विविध लराई ॥  
तब विरंचि सन जाइ पुकारे । देखे विधि सब देव दुखारे ॥४॥

देवता उसके साथ बहुत सी लड़ाइयाँ लड़कर हार गये, क्योंकि वह अजर अमर था । वह किसी से नहीं जीता जाता था । तब सारे देवता ब्रह्माजी के पास जाकर पुकार मचाने लगे । ब्रह्माजी ने देखा कि सब देवता बहुत ही दुखी हैं ॥ ४ ॥

दो०—सब सन कहा बुभाइ विधि दनुजनिधन तब होइ ।

संभु-सुक्र-संभूत सुत एहि जीतइ रन सोइ ॥१०६॥

ब्रह्माजी ने सबको समझा कर कहा कि इस दैत्य का मरना तब होगा जब शिवजी के वीर्य से पुत्र उत्पन्न हो । (क्योंकि) वही इसे युद्ध में जीतेगा ॥ १०६ ॥

चौ०—मोर कहा सुनि करहु उपाई । होइहि ईश्वर करिहि सहाई ॥

सती जो तजी दच्छमख देहा । जनमी जाइ हिमाचलगेहा ॥१॥

मेरी बात को सुनकर उपाय करो । ईश्वर सहायता करेगा तो काम बन जायगा । जिस सती ने दक्ष के यज्ञ में शरीर छोड़ा था वह हिमाचल के यहाँ जाकर जन्मी है ॥ १ ॥

तेइ तपु कीन्ह संभु पति लागी । सिव समाधि बैठे सब त्यागी ।

जदपि अहइ असमंजस भारी । तदपि बात एक सुनहु हमारी ॥२॥

उसने शिवजी को पति बनाने के लिए तप किया है पर शिवजी सबको त्याग कर समाधि लगाये बैठे हैं । यद्यपि इसमें बड़ी गड़बड़ है तथापि हमारी एक बात सुनो ॥ २ ॥

पठवहु काम जाइ सिव पाहीं । करइ छोभ संकर मन माहीं ॥

तब हम जाइ सिवहिँ सिर नाई । करवाउब विवाहु बरिआई ॥३॥

तुम जाकर कामदेव को शिवजी के पास भेजो । वह जाकर उनके मन को चलायमान करे । तब हम जाकर शिवजी को प्रणाम करेंगे और उनका व्याह्र जबरदस्ती करा देंगे ॥ ३ ॥

एहि विधि भलेहि देवहित होई । मनु अति नीक कहइ सब कोई ॥

अस्तुति सुरन्ह कीन्ह अति हेतू । प्रगटेउ विषमवान भखकेतू ॥ ४ ॥



सब कोई कहने लगे कि यह सम्मति बहुत ही अच्छी है। इसी उपाय से देवों का खूब हित होगा। फिर देवों ने बड़े प्रेम से स्तुति की तो पाँच बाण धारण करने-वाला कामदेव (जिसकी ध्वजा में मखली बनी है) प्रकट हुआ ॥ ४ ॥

दो०—सुरन्ह कही निज विपति सब सुनि मन कीन्ह विचार ।

संभु-विरोध न कुसल मोहि विहँसि कहेउ अस मार ॥ १०७ ॥

देवताओं ने कामदेव से अपनी सब विपत्ति कह सुनाई। वह सुनकर कामदेव ने मन में विचार किया और फिर हँसकर कहा कि शिवजी के साथ विरोध करने में मेरा भला नहीं है ॥ १०७ ॥

चौ०—तदपि करब मैं काज तुम्हारा । स्तुति कह परम धरम उपकारा ॥

परहित लागि तजइ जो देही । संतत संत प्रसंसहिँ तेही ॥ १ ॥

तो भी मैं तुम्हारा काम करूँगा। क्योंकि वेदों ने कहा है कि परोपकार ही परम धर्म है। जो दूसरे के हित के लिए अपना शरीर छोड़ता है, अच्छे मनुष्य सदा उसकी बड़ाई किया करते हैं ॥ १ ॥

अस कहि चलेउ सबहिँ सिर नाई । सुमन धनुष कर सहित सहाई ॥

चलत मार अस हृदय विचारा । शिवविरोध ध्रुव मरन हमारा ॥ २ ॥

इतना कह और सबको सिर नवा कर कामदेव, अपना पुष्प का धनुष हाथ में लेकर, अपने सहायकों (वसन्त आदि) के साथ चला। कामदेव ने चलते समय अपने जी में विचारा कि शिवजी के साथ विरोध करने में हमारा मरण निश्चय होगा ॥ २ ॥

तब आपन प्रभाउ विस्तारा । निज बस कीन्ह सकल संसारा ॥

कोपेउ जवहिँ वारि-चर-केतू । छन महुँ मिटे सकल स्तुतिसेतू ॥ ३ ॥

तब उसने अपना प्रभाव फैलाया और सारे संसार को अपने वश में कर लिया। जिस समय मत्स्यकेतु (कामदेव) ने कोप किया उस समय एक क्षण में वेदों का पुल टूट गया, अर्थात् धर्म की सारी मर्यादा जाती रही ॥ ३ ॥

ब्रह्मचर्ज ब्रत संजम नाना । धीरज धरम ग्यान विग्याना ॥

सदाचार जप जोग विरागा । सभय विवेक कटक सब भागा ॥ ४ ॥

ब्रह्मचर्य, व्रत, नाना संयम, धीरज, धर्म, ज्ञान, विज्ञान, सदाचार, जप, योग, वैराग्य और विवेक की यह सारी सेना डर कर भाग गई ॥ ४ ॥

छंद-भागेउ विवेक सहाइ सहित सो सुभट संजुग महि मुरे ।

सदग्रंथ पर्वत कन्दरन्हि महुँ जाइ तेहि अवसर दुरे ॥



होनिहार का करतार को रखवार जग खरभरु परा ।

दुइ माथ केहि रतिनाथ जेहि कहूँ कोपि कर धनुसर धरा ॥

जब कामदेव की सेना के वीर योद्धा रण-भूमि की ओर मुड़े तब ज्ञान अपने सहायकों सहित भाग गया ( अर्थात् काम के प्रबल होते ही सारा ज्ञान हवा हो गया ), उस समय अच्छे अच्छे ग्रन्थ पर्वतों की गुफाओं में जा छिपे । जगत में खलबली मच गई और सब कोई कहने लगे कि हे करतार ! अब क्या होनहार है ! हमारी रक्षा कौन करेगा ? ऐसा दो सिर का कौन है जिसके लिए कामदेव ने कोप करके हाथ में धनुष उठाया है ॥

दो०—जे सजीव जग चर अचर नारि पुरुष अस नाम ।

ते निज निज मरजाद तजि भये सकल बस काम ॥१०८॥

संसार में जितने प्रकार के चर अचर जीव थे और जिनका भी और पुरुष नाम था वे सब, अपनी अपनी मर्यादा को छोड़ कर; काम के वश में हो गये ॥ १०८ ॥

चौ०—सब के हृदय मदन अभिलाखा । लता निहारि नवहि तरु साखा ।

नदी उमगि अंबुधि कहूँ धाई । संगम करहि तलाव तलाई ॥११॥

सबके हृदय में काम की इच्छा हुई । लता (बेल) को देखकर वृक्ष अपनी शाखाओं को झुकाने लगे । नदियाँ उमंग में भर कर समुद्र की ओर दौड़ीं और ताल-तलैयाँ भी आपस में मिलने लगीं ॥ १ ॥

जहूँ असि दसा जडन की बरनी । को कहि सकइ सचेतन्ह करनी ॥

पसु पच्छो नभ-जल-थल-चारी । भये कामबस समय बिसारी ॥२॥

जब जड़ ( वृक्ष-नदी आदि ) की यह दशा कही गई तब चेतन जीवों की कर्त्ता का वर्णन कौन कर सकता है ? पशु-पक्षी और आकाश, जल तथा थल पर रहनेवाले अन्य सारे जीव ऋतु या समय का ध्यान न करके कामदेव के वश में हो गये ॥ २ ॥

मदन-अंध व्याकुल सब लोका । निसिदिन नहिँ अवलोकहिँ कोका ॥

देव दन्ज नर किन्नर ब्याला । प्रेत पिसाच भूत वेताला ॥ ३ ॥

सब लोग कामांध होकर व्याकुल हो गये । चकवा और चकवी को रात दिन का ज्ञान नहीं रहा । देव, दैत्य, मनुष्य, किन्नर, साँप, प्रेत, पिशाच, भूत, वेताल ॥ ३ ॥

इन्ह की दसा न कहेउँ बखानी । सदा काम के चेरे जानी ॥

सिद्ध विरक्त महा मुनि जोगी । तेपि कामबस भये वियोगी ॥४॥

इन सबको काम के चले समझकर मने इनकी दशा का वर्णन नहीं किया । जो सिद्ध,



वैरागी और महामुनि योगी ये वे भी काम के वश में होकर योगभ्रष्ट हो गये अथवा संयोग के लिए आतुर हो उठे ॥ ४ ॥

छंद—भये कामवस जोगीस तापस पामरन की को कहै ।

देखहिँ चराचर नारिमय जे ब्रह्ममय देखत रहै ॥

अबला बिलोकहिँ पुरुषमय जग पुरुष सब अबलामयम् ।

दुइ दंड भरि ब्रह्मांड भीतर काम कृत कौतुक अयम् ॥

जब योगी और तपस्वी ही काम के वश में हो गये तब बेचारे छोटे छोटे जीवों की दशा कौन कह सकता है। जो सब चराचर को ब्रह्ममय देखते थे वे अब सबको स्त्रीमय देखने लगे। स्त्रियाँ तो सारे जगत् को पुरुषमय और पुरुष स्त्रीमय देखने लगे। कामदेव ने दो ही घड़ी के भीतर सारे ब्रह्माण्ड में यह कौतुक कर दिखाया ॥

सो०—धरा न काहू धीर सब के मन मनसिज हरे ।

जो राखे रघुवीर ते उवरे तेहि काल महुँ ॥ १०६ ॥

सबके मन कामदेव ने हर लिये। किसी ने भी हृदय में धैर्य नहीं रक्खा। हाँ! जिनकी रघुनाथजी ने रक्षा की वे उस समय बचे रहे ॥ १०९ ॥

चौ०—उभय घरी अस कौतुक भयउ । जब लगि काम संभु पहुँ गयउ ।

सिवहिँ बिलोकि ससंकेउ मारु । भयउ जथाथिति सब संसारु ॥ १॥

जब तक कामदेव शिवजी के पास गया, तब तक—दो घड़ी तक—यह तमाशा होता रहा। शिवजी को देखते ही कामदेव सहम गया और सारा संसार फिर जैसे का तैसा हो गया ॥ १ ॥

भये तुरत जग जीव सुखारे । जिमि मद उतरि गये मतवारे ॥

सद्रहिँ देखि मदन भय माना । दुराधर्ष दुर्गम भगवाना ॥ २ ॥

जग के जीव तुरन्त वैसे ही सुखी हो गये जैसे मतवाले का मद उतर गया हो। रुद्र को देखते ही कामदेव डर गया; क्योंकि शिवजी बड़े ही उग्र और दृढ़ थे ॥ २ ॥

फिरत लाज कछु कहि नहिँ जाई । मरन ठानि मन रचेसि उपाई ॥

प्रगटेसि तुरत सचिर रितुराजा । कुसुमित नव तरुराज विराजा ॥ ३ ॥

उसे लौटते हुए भी लज्जा होती है, कुछ कहते नहीं बनता। अंत में अपना मरना जी में ठानकर उसने उपाय सोचा। उसने वहाँ तुरन्त सुन्दर वसन्त ऋतु प्रकट कर दी जिससे वृक्ष सुन्दर फूलों से शोभायमान हो गये ॥ ३ ॥



वन उपवन वापिका तड़ागा । परम सुभग सब दिसा-विभागा ॥  
जहँ तहँ जनु उमगत अनुरागा । देखि मुएहु मन मनसिज जागा ॥४॥

वन, उपवन, बाबली, सरोवर और सब दिशाएँ, बड़े ही सुन्दर हो गये। जहाँ-तहाँ प्रेम की उमंगें उठने लगीं, जिसे देखकर मरे हुए मनों में भी कामदेव जागने लगा ॥ ४ ॥

छंद—जागइ मनोभव मुएहु मन वन सुभगता न परइ कही ।

सीतल सुगंध सुमंद मारुत मदन अनल सखा सही ॥

विकसे सरन्हि बहु कंज गुंजत पुंज मंजुल मधुकरा ।

कलहंस पिक सुक सरस रव करि गान नाचहिँ अपहरा ॥

मरे हुए मनों में भी कामदेव जागने लगा और उस वन की जो शोभा हुई वह कही नहीं जा सकती। कामरूपी अग्नि का सचा मित्र शीतल, मन्द और सुगन्धित पवन चलने लगा। सरोवरों में अनेक प्रकार के कमल खिल गये जिन पर सुन्दर भौरों के भुंड के भुंड गुजार करने लगे। हंस, कोयल और तोते रसीली बोली बोलने लगे और अप्सराएँ गा गाकर नाचने लगीं ॥

दो०—सकल कला करि कोटि विधि हारेउ सेन समेत ।

चली न अचल समाधि सिव कोपेउ हृदय-निकेत ॥११०॥

कामदेव अपनी सेना के साथ करोड़ों तरह से सब उपाय करके हार गया, पर शिवजी की अचल समाधि न डिगी। तब कामदेव ने बहुत कोप किया ॥ ११० ॥

चौ०—देखि रसाल विटप-वर-साखा । तेहि पर चढेउ मदन मन माखा ॥

सुमन चाप निज सर संधाने । अति रिसि ताकि स्रवन लगि ताने ॥१॥


मन में स्मियाया हुआ कामदेव एक आम के वृक्ष की सुन्दर डाली को देखकर उस पर चढ़ गया। उसने पुष्पों के धनुष पर अपने बाण चढ़ाये और क्रोध में भर कर, निशाना ताक कर, उसे कान तक तान लिया ॥ १ ॥

छाँड़ेउ विषम वान उर लागे । छूटि समाधि संभु तब जागे ॥

भयउ ईस मन छोभ बिसेखी । नयन उधारि सकल दिसि देखी ॥२॥

और कठिन बाण छोड़े जो शिवजी के हृदय में जाकर लगे। शिवजी की समाधि छूट गई, और वे जाग पड़े। शिवजी के मन में बहुत क्रोध आया और उन्होंने आँखें खोल कर चारों ओर देखा ॥ २ ॥









तब सिव तीसर नयन उघारा ।  
चितवत काम भयल जरि धारा ॥—पृष्ठ ६१



सौरभपङ्कज मदन बिलोका । भयउ कोप कंथेउ त्रयलोका ॥  
तव सिव तीसर नयन उधारा । चित्तवत्काम भयउ जरि छारा ॥ ३ ॥

शिवजी ने आम के पत्तों में कामदेव को देखा । देखते ही उन्होंने ऐसा कोप किया कि तीनों लोक काँप उठे । तब शिवजी ने अपना तीसरा नेत्र खोला और देखते ही कामदेव जलकर भस्म हो गया ॥ ३ ॥

हाहाकार भयउ जग भारी । डरपे सुर भये असुर सुखारी ॥  
समुक्ति कामसुख सोचहिँ भोगी । भये अकंटक साधक जोगी ॥ ४ ॥

इससे सारे जगत् में बड़ा हाहाकार मचा । देव डर गये और दैत्य सुखी हुए । भोगी लोग कामदेव के सुख को याद करके सोच करने लगे और साधक योगी बेसुतके हो गये ॥ ४ ॥

छंद—जोगी अकंटक भये पत्निगति सुमति रति मुरछित भई ।

रोदति बदति बहु भाँति करुना करति संकर पहिँ गई ॥

अति प्रेम करि विनती विविध विधि जोरि करसनमुख रही ।

प्रभु आसुतोष कृपाल सिव अबला निरखि बोले सही ॥

इधर योगी अकंटक हुए, उधर कामदेव की स्त्री रति अपने पति की यह दशा सुनते ही मूर्छित हो गई । फिर वह रोती, चिल्लाती, और अनेक प्रकार से करुणा करती शिवजी के पास गई । बड़े ही प्रेम से और अनेक प्रकार से विनती कर हाथ जोड़ सामने खड़ी हो गई । शीघ्र प्रसन्न होनेवाले, कृपालु शिवजी स्त्री को देखकर बोले ही तो सही ॥

दो०—अब तँ रति तव नाथ कर होइहि नाम अनंग ।

बिनु वपु व्यापिहि सबहि पुनि सुनु निज मिलन प्रसंग ॥ १११ ॥

हे रति, अब से तेरे पति का नाम अनङ्ग होगा । यह बिना ही शरीर के सपके व्यापेगा । अब तू अपने स्वामी के मिलने की कथा सुन ॥ १११ ॥

चौ०—जब जदुवंस कृस्नअवतारा । होइहि हरन महा महिभारा ॥

कृस्नतनय होइहि पति तोरा । वचन अन्यथा होइ न मोरा ॥ १ ॥

जब पृथ्वी के बड़े हुए भार को हरण करने के लिए यदुवंश में श्रीकृष्णचन्द्रजी का अवतार होगा, तब उनका पुत्र (प्रद्युम्न) तेरा पति होगा । मेरा वचन मिथ्या नहीं हो सकता ॥ १ ॥

रति गवनी सुनि संकर-वानी । कथा अपर अब कहउँ बखानी ॥

देवन समाचार सब पाये । ब्रह्मादिक बैकुंठ सिंहाये ॥ २ ॥



शिवजी की बात सुनकर रति चली गई। अब आगे की कथा कहता हूँ। जब यह समाचार सब देवताओं को मालूम हुआ तब ब्रह्मा आदि देवगण वैकुण्ठ को गये ॥ २ ॥

सब सुर बिस्तु विरंचि समेता। गये जहाँ सिव कृपानिकेता ॥

पृथक पृथक तिन्ह कीन्ह प्रसंसा। भये प्रसन्न चंद्रश्रवतंसा ॥ ३ ॥

वहाँ से विष्णु और ब्रह्मा सहित सब देवगण वहाँ गये जहाँ कृपा के घर शिवजी महाराज थे। उन्होंने शिवजी की अलग अलग स्तुति की। इससे चन्द्रशेखर शिवजी प्रसन्न हुए ॥ ३ ॥

बोले कृपासिंधु वृषकेतू। कहहु अमर आये केहि हेतू ॥

कह विधि तुम्ह प्रभु अंतरजामी। तदपि भगति-वस बिनवउँ स्वामी ॥ ४ ॥

कृपासागर शिवजी कहने लगे कि हे देवताओं, कहो, किस लिए आये। ब्रह्माजी बोले कि हे प्रभु, यद्यपि आप अन्तर्यामी हैं तथापि हे स्वामी, भक्तिवश मैं आपसे विनती करता हूँ ॥ ४ ॥

दो०—सकल सुरन्ह के हृदय अस संकर परम उछाहु।

निज नयनन्हि देखा चहहिं नाथ तुम्हार विवाहु ॥ ११२ ॥

शंकरजी, सब देवताओं के मन में ऐसा उत्साह है कि, हे नाथ! वे अपनी आँखों से आपका विवाह देखना चाहते हैं ॥ ११२ ॥

चौ०—यह उत्सव देखिय भरि लोचन। सोइ कछु करहु मदन-मद-मोचन ॥

काम जा रति कहँ वर दीन्हा। कृपासिंधु यह अति भल कीन्हा ॥ १ ॥

हे कामदेव के मद को भंग करनेवाले भगवान्, आप ऐसा कीजिए जिससे हम लोग इस उत्सव को आँख भरके देख लें। कृपासागर ने कामदेव को भस्म करके पीछे रति को जो वरदान दिया सो बहुत अच्छा किया ॥ १ ॥

सासति करि पुनि करहिं पसाऊ। नाथ प्रभुन्ह कर सहज सुभाऊ ॥

पारवती तप कीन्ह अपारा। करहु तासु अब अंगीकारा ॥ २ ॥

हे नाथ! स्वामियों का तो यह सहज स्वभाव है कि वे शिष्टा करने पर फिर प्रसन्नता भी दिखलाते हैं। पार्वती ने अपार तप किया है। अब उसको स्वीकार कीजिए ॥ २ ॥

सुनि विधि विनय समुक्ति प्रभु बानी। ऐसइ होउ कहा सुख मानी ॥

तब देवन दुन्दुभी वजाई। वरषि सुमन जय जय सुरसाई ॥ ३ ॥

ब्रह्माजी की विनय सुन और प्रभु (राम) की बात याद करके शिवजी ने सुख से कहा—“ऐसा ही होगा।” इतना सुनते ही देवताओं ने नगाड़े बजाये और फूलों की वर्षा करके वे कहने लगे कि हे देवताओं के स्वामी, तुम्हारी जय हो, जय हो ॥ ३ ॥



अवसर जानि सतरिषि आये । तुरतहि विधि गिरिभवन पठाये ॥

प्रथम गये जहँ रही भवानी । बोले मधुर वचन छलसानी ॥४॥

अवसर जानकर उसी समय वहाँ सप्तऋषि आये और ब्रह्मजी ने उन्हें हिमाचल के घर भेजा । वे पहले वहाँ गये जहाँ पार्वती थीं । वे उससे छल से भरे हुए मीठे वचन बोले—॥ ४ ॥

दो०—कहा हमार न सुनेहु तब नारद के उपदेस ।

अब भा झूठ तुम्हार पन जारेउ कामु महेस ॥ ११३ ॥

नारद की बातों में आकर तुमने उस समय हमारा कहा नहीं माना । अब तुम्हारा पण भूटा हो गया; क्योंकि शिवजी ने कामदेव को भस्म कर दिया है ॥ ११३ ॥

चौ०—सुनि बोली मुसुकाइ भवानी । उचित कहेहु मुनिवर विग्यानी ॥

तुम्हरे जान काम अब जारा । अब लगि संभु रहे सबिकारा ॥१॥

यह सुनकर पार्वती मुसुरा कर बोली—हे ज्ञानी मुनिवरो, आपका कहना ठीक है । आपकी समझ में शिवजी ने कामदेव को अब जलाया है और अब तक वे सबिकार, भोगी रहे ॥ १ ॥

हमारे जान सदा सिव जेम्ही । अज अनवद्य अकाम अभोम्ही ॥

जौँ मैं सिव सेयउँ अस जानी । प्रीति समेत करम मन बानी ॥ २ ॥

पर हमारी समझ में, तो शिवजी सदा से योगी, अजन्मा, निन्दारहित, कामहीन और भोगरहित हैं । और जो मैंने यही समझकर मन, वचन और कर्म से शिवजी की सेवा प्रीति से की है ॥ २ ॥

तौ हमार पन सुनहु मुनीसा । करिहुहिँ सत्य कृपानिधि ईसा ॥

तुम्ह जो कहेहु हर जारेउ मारा । सो अति बड़ अविवेक तुम्हारा ॥३॥

तो, हे मुनीश्वरो ! सुनो । कृपासागर शिवजी हमारी प्रतिज्ञा को सत्य करेंगे । आप जो यह कहते और समझते हैं कि शिवजी ने कामदेव को भस्म कर दिया सो यह आप की भारी भूल है ॥ ३ ॥

तात अनल कर सहज सुभाऊ । हिम तेहि निकट जाइ नहिँ काऊ ॥

गये समीप सो अबसि नसाई । असि मनमथ महेस कै नाई ॥४॥

हे तात ! अग्नि का यह स्वभाव ही है कि पाला उसके पास कभी जा नहीं सकता । और यदि जाय भी तो वह अवश्य नष्ट हो जायगा । ऐसा ही कामदेव और महादेवजी के सम्बन्ध में समझिए ॥ ४ ॥



दे०—हिय हरषे मुनि बचन सुनि देखि प्रीति विस्वास ।

चले भवानी नाइ सिर गये हिमांचल पास ॥ ११४ ॥

पावती की बात सुन और उनकी प्रीति और विश्वास को देखकर मुनि बड़े प्रसन्न हुए । फिर वे भवानी को प्रणाम करके हिमांचल के पास गये ॥ ११४ ॥

चौ०—सबु प्रसंग गिरिपतिहि सुनावा । मदन-दहन सुनि अति दुखु पावा ।

बहुरि कहेउ रति कर वरदाना । सुनि हिमवंत बहुत सुखु माना ॥ ११५ ॥

मुनियों ने हिमांचल को सारी बात कह सुनाई । कामदेव के भस्म होने की बात सुनकर हिमांचल बड़ा दुःखी हुआ । फिर जब उन्होंने रति के वरदान की बात कही तब उसे सुनकर उसने बहुत सुख माना ॥ ११५ ॥

हृदय विचार संभु-प्रभुताई । सादर मुनिवर लिये बोलाई ॥

सुदिनु सुनखतु सुघरी सोचाई । बेगि बेदविधि लगन धराई ॥ ११६ ॥

शिवजी की प्रभुता को मन में सोचकर हिमांचल ने मुनियों को सादर बुला लिया । और उन्होंने शुभ दिन, शुभ नक्षत्र और शुभ घड़ी देखाकर जल्दी वेद-रीति से लग्न (समय) निश्चय करा दिया ॥ ११६ ॥

पत्री सप्तरिषिन्ह सोइ दीन्ही । गहि पद विनय हिमांचल कीन्ही ॥

जाइ विधिहि तिन्ह दीन्ही सो पाती । बाँचत प्रीति न हृदय समाती ॥ ११७ ॥

वही पत्री (जिसमें विवाह का दिन और समय लिखा था, “लग्न-पत्रिका”) हिमांचल ने ऋषियों को दे दी और उनके पाँव पकड़ कर विनती की । वह पत्री उन लोगों ने ज़रूर ब्रह्माजी को दे दी । उसको पढ़कर वे आनन्द में फूले न समाये ॥ ११७ ॥

लगन बाँचि अज सबहि सुनाई । हरषे सुनि सब सुरसमुदाई ॥

सुमनवृष्टि नभ वाजन वाजे । मंगल कलस दसहुँ दिसि साजे ॥ ११८ ॥

ब्रह्माजी ने लग्न पत्रिका पढ़कर सबको सुना दी । उसे सुनकर सारे देवगण बहुत ही प्रसन्न हुए । आकाश से फूलों की वर्षा हुई, वाजे बजने लगे और दशों दिशाओं में मंगल-कलश सजाये जाने लगे ॥ ११८ ॥

दे०—लगे सवारन सकल सुर वाहन विविध विमान ।

होहि सगुन मंगल सुखद करहि अपहरा गान ॥ ११९ ॥

सारे देवता अपने भाँति भाँति के वाहन (सवारी) और विमान सँवारने लगे, शुभ और सुख देनेवाले राकुन होने लगे और अप्सराएँ गाने लगीं ॥ ११९ ॥



चौ०—सिवाहिँ संभुगन करहिँ सिंगारा। जटा मुकुट अहिमौर सँवारा ॥

कुंडल कंकन पहिरे व्याला। तन विभूति पट केहरि छाया ॥१॥

शिवजी के गण उनका सिंगार करने लगे। जटा का मुकुट और साँपों का मौर बाँधा गया। शिवजी ने कानों में कुंडलों और हाथों में कंकणों की जगह साँप पहने। शरीर पर विभूति लगाई और वस्त्र के स्थान में बाघंबर ओढ़ा ॥ १ ॥

ससि ललाट सुंदर सिर गंगा। नयन तीनि उपवीत भुजंगा ॥

गरल कंठ उर नर-सिर-माला। असिव वेष सिवधाम कृपाला ॥२॥

माथे में चन्द्रमा, सिर में सुन्दर गङ्गाजी, तीन आँखें और जनेऊ के स्थान पर साँप डाल दिये गये। कण्ठ में उनके विष था और गले में मुण्डों की माला। महाकृपालु शिवधाम (कल्याणों के घर) का वेष अशिव (अमङ्गल “देखने में खराब”) था ॥ २ ॥

कर त्रिसूल अरु डमरु विराजा। चले वसह चढ़ि बाजहि बाजा ॥

देखि सिवाहिँ सुरत्रिय मुसुकाहीँ। वर लायक दुलहिनि जग नाहीँ ॥३॥

उनके हाथ में त्रिशूल और डमरु शोभायमान था। वे बैल पर चढ़ कर चले और बाजे बजने लगे। शिवजी को देखकर देवताओं की ज़ियों मुस्कुराने लगीं और कहने लगीं कि इस वर के योग्य संसार में दुलहिन नहीं है ॥ ३ ॥

विष्णु विरंचि आदि सुरब्राता। चढ़ि चढ़ि बाहन चले बराता ॥

सुरसमाज सब भाँति अनूपा। नहिँ बरात दूलहअनुरूपा ॥४॥

विष्णु और ब्रह्मा आदि सब देवतागण अपने अपने वाहनों पर और विमानों में बैठकर बरात में चले। देवताओं का समुदाय सब प्रकार मनोहर था। पर बरात दूलह के समान न थी ॥ ४ ॥

दो०—विष्णु कहा अस बिहँसि तव बोलि सकल दिसिराज।

बिलग बिलग होइ चलहु सब निज निज सहित समाज ॥११६॥

तब विष्णु ने सब दिक्पालों को बुलाकर हँसकर कहा कि सब लोग, अलग अलग होकर, अपनी अपनी टोली के साथ चलो ॥ ११६ ॥

चौ०—वर अनुहारि बरात न भाई। हँसी करइहुड परपुर जाई ॥

विष्णु वचन सुनि सुर मुसुकाने। निज निज सेन सहित बिलगाने ॥१॥

यह बरात वर के समान नहीं हुई। क्या दूसरे के यहाँ जाकर हँसी कराओगे? विष्णु की बात सुनकर सब देवगण मुस्कुराये और अपनी अपनी टोली लेकर अलग अलग हो गये ॥ १ ॥



मनहीं मन महेस मुसुकाहीं । हरि के व्यंग वचन नहिँ जाहीं ॥  
अतिप्रिय वचन सुनत प्रिय केरे । भृंगिहिँ प्रेरि सकल गन टेरे ॥२॥

शिवजी मन ही मन मुसुराये और कहने लगे कि विष्णु के व्यङ्ग्य वचन न जायेंगे । अपने प्यारे के बहुत मोठे वचन सुनकर उन्होंने अपने गण भृंगी को भेज कर अपने सब गणों को बुलवा लिया ॥ २ ॥

सिव अनुसासन सुनि सब आये । प्रभु पदजलज सीस तिन्ह नाये ॥  
नाना वाहन नाना देखा । बिहँसे सिव समाज निज देखा ॥३॥

शिवजी की आज्ञा पाते ही सब गण चले आये । उन्होंने प्रभु के चरणकमलों में सिर नवाया । उन लोगों के तरह तरह के वेव और तरह तरह के वाहन थे । शिवजी अपने गणों को देखकर हँसे ॥ ३ ॥

कोउ मुखहीन विपुलमुख काहू । विनु पद कर कोउ बहु-पद-बाहू ॥  
विपुलनयन कोउ नयनविहोना । रिष्ट पुष्ट कोउ अति तनखीना ॥४॥

कोई बिना मुँह का था और किसी के कई मुँह थे; कोई बिना हाथ-पाँव का था और किसी के बहुत से हाथ-पाँव थे । किसी के बहुत सी आँखें थीं और किसी के आँखें ही न थीं । कोई तो बहुत दृष्ट-पुष्ट था और कोई बहुत ही दुबला-पतला ॥ ४ ॥

छंद—तनखीन कोउ अति पोन पावन कोउ अपावन गति धरे ।

भूषन कराल कपाल कर सब सद्य सोनित तन भरे ॥

खर-स्वान-सुअर-सृगाल-मुख गन वेष अगनित को गनै ।

बहु जिनिस प्रेत पिसाच जोगि जमात बरनत नहिँ बनै ॥

कोई बिलकुल दुबला था और कोई बेहद मोटा, कोई पवित्र वेषवाला था और कोई अपवित्र वेष धारण कर रहा था । उनके भूषण भयानक थे, वे हाथ में कपाल लिये हुए थे जिनमें ताजा रक्त भरा हुआ था । किसी का मुँह गधे का-सा, किसी का कुत्ते का-सा, किसी का सुअर का-सा और किसी का गीदड़ का-सा था । उनके असंख्य वेषों को कौन गिने । बहुत प्रकार के प्रेत, पिशाच और योगियों की जमात साथ थी । उनका वर्णन नहीं हो सकता ॥

सो०—नाचहिँ गावहिँ गीत परम तरंगी भूत सब ।

देखत अति विपरीत बोलहिँ वचन विचित्र विधि ॥११७॥

सब भूत बड़े तरंगी ( मन में आवे सोई करनेवाले ) थे । वे नाचते थे और गीत गाते थे । उनका ताकना बेंदब था और वे एक अजब ढंग से बोलते थे ॥ ११७ ॥



चौ०—जस दूलह तसि बनी बराता । कौतुक विविध होहिँ मग जाता ॥

इहाँ हिमांचल रचेउ बिताना । अति विचित्र नहिँ जाइ बखाना ॥१॥

जैसा दूलह था वैसी ही बरात बनी थी । मार्ग में चलते हुए कई तरह के तमारे होते जाते थे । इधर हिमाचल ने ऐसा विचित्र मण्डप बनवाया था कि जिसका वर्णन नहीं हो सकता ॥ १ ॥

सैल सकल जहँ लगि जग माहीं । लघु विसाल नहिँ बरनि सिराहीं ॥

बन सागर सब नदी तलावा । हिमगिरि सब कहँ नेवति पठावा ॥२॥

जगत् में जितने पहाड़ थे, क्या बड़े और क्या छोटे, जिनका वर्णन नहीं हो सकता; वन, समुद्र, नदियाँ और तालाब सबके पास हिमाचल ने न्योता भेजवाया ॥ २ ॥

कामरूप सुंदर तनु धारी । सहित समाज सोह बर नारी ॥

आये सकल हिमांचल गेहा । गावहिँ मंगल सहित सनेहा ॥३॥

अपनी अपनी इच्छा के अनुसार उन्होंने सुन्दर शरीर धारण कर लिया और सुन्दर स्त्री तथा परिवार के साथ सब हिमाचल के घर आये । सब स्नेह से मंगल-गीत गाने लगे ॥ ३ ॥

प्रथमहिँ गिरि बहु गृह सवराये । जथाजोग जहँ तहँ सब आये ॥

पुर सोभा अवलोकि सुहाई । लागइ लघु विरंचिनिपुनाई ॥४॥

हिमाचल ने पहले ही से बहुत-से घरों को सजा रखा था । उन्हीं में यथायोग्य सब ठहरे । उस पुर की सुन्दर शोभा देखकर ब्रह्मा की चतुराई भी फीकी लगती थी ॥ ४ ॥

छंद—लघु लागि विधि की निपुनता अवलोकि पुरसोभा सही ।

बन बाग कूप तड़ाग सरिता सुभग सब सक को कही ॥

मंगल विपुल तोरन पताका केतु गृह गृह सोहही ॥

बनिता पुरुष सुंदर चतुर छवि देखि मुनि मन मोहही ॥

पुर की सुन्दर शोभा देखकर ब्रह्मा की रचना भी फीकी पड़ गई । वन, बाग, कुएँ, तालाब, नदियाँ सबकी सुन्दरता का कौन वर्णन कर सकता है ? घर घर शुभ वन्दनवार और अनेक ध्वजा-पताकाएँ शोभित हो रही थीं । वहाँ के सुन्दर और चतुर स्त्री-पुरुषों की छवि को देखकर मुनियों के मन भी मोहित होते थे ॥

दो०—जगदंबा जहँ अवतरी सो पुर बरनि कि जाइ ।

रिद्धि सिद्धि संपत्ति सुख नित नूतन अधिकाइ ॥११८॥



जिस पुर में जगदम्बा-पावती ने अवतार लिया है उस पुर की शोभा कहीं कहीं जा सकती है ? वहाँ प्रतिदिन नई नई ऋद्धि-सिद्धि सुख-संपदा बढ़ती जाती थीं ॥ ११८ ॥

चौ०—नगर निकट बरात सुनि आई । पुर खरभर सोभा अधिकाई ॥

करि बनाव सब वाहन नाना । चले लेन सादर अगवाना ॥१॥

जब नगर के पास बरात के पहुँचने की खबर लगी तब सारे नगर में खलबली मच गई और बड़ी शोभा हुई । सब पुरवासी लोग अपनी अपनी अनेक सवारियों को सजाकर बरात की सादर अगवानी के लिए चले ॥ १ ॥

हिय हरषे सुरसेन निहारी । हरिहि देखि अति भये सुखारी ॥

सिवसमाज जब देखन लागे । बिडरि चले वाहन सब भागे ॥२॥

देवगणों के समाज को देखकर सब लोग प्रसन्न हुए और विष्णु भगवान् को देखकर उन्हें बहुत ही प्रसन्नता हुई । किन्तु जब वे शिवजी की टोली को देखने लगे तब उनकी सवारियाँ सब डर कर भाग चलीं ॥ २ ॥

धरि धीरजु तहँ रहे सयाने । बालक सब लड़ जीव पराने ॥

गये भवन पूछहिँ पितु माता । कहहिँ दचन भय कंपित गाता ॥३॥

कुछ बड़े बूढ़े मनुष्य तो वहाँ धीरज धरकर खड़े रहे और सब बालक प्राण बचाकर अपने अपने घर भाग गये । जब वे घर पहुँचे तब उनके माता-पिता ने भाग आने का कारण पूछा तब वे डर से काँपते हुए बोले ॥ ३ ॥

कहिय कहा कहि जाइ न वाता । जम कर धारि किधौँ बरिआता ॥

वर बौराह वरद असवारा । व्याल कपाल विभूषन छारा ॥४॥

क्या कहें, कुछ बात कही नहीं जाती । यह बरात है या यमराज की सेना ? दूलह पगला और बैल पर बैठा हुआ है । साँप, कपाल और भस्म ही उसके गहने हैं ॥ ४ ॥

छंद—तन छार व्याल कपाल भूषन नगन जटिल भयंकरा ।

सँग भूत प्रेत पिसाच जोगिनि विकटमुख रजनीचरा ॥

जो जिअत रहिहि बरात देखत पुन्य बड़ तेहि कर सही ।

देखिहि सो उमाविवाह घर घर बात अस लरिकन्ह कही ॥

दूलह के शरीर पर भस्म लगी हुई है, साँप और कपाल के गहने हैं, वह बिलकुल नंगा, जटाधारी और डरावना है । उसके साथ भूत, प्रेत, पिशाच, योगिनी और भयंकर मुँहवाले राक्षस हैं । जो लोग बरात को देखकर जीते बच जायँ सचमुच उनका बड़ा ही पुण्य होगा और वे ही पार्वती का विवाह देखेंगे । लड़कों ने घर घर यही बात जा कही ॥



दो०—समुझि महेस समाज सब जननि जनक मुसुकाहिँ ।

बाल बुझाये विविध विधि निडर होहु डर नाहिँ ॥११६॥

महादेवजी के समाज को समझ कर माता-पिता मुसुराये और उन्होंने लड़कों को बहुत तरह से समझाया कि तुम डरो मत । कुछ डर की बात नहीं है ॥ ११९ ॥

चौ०—लइ अगवान बरातहि आये । दिये सबहि जनवास सुहाये ॥

मैना सुभ आरती सँवारी । संग सुमंगल गावहिँ नारी ॥१॥

वे लोग अगवानी करके बरात को ले आये और उन्होंने सबको सुन्दर जनवासे में ठहरा दिया । ( पार्वती की माता ) मैना ने शुभ आरती सँवारी और साथ में स्त्रियाँ उत्तम मंगल-गीत गाने लगीं ॥ १ ॥

कंचन थार सोह वर पानी । परिछन चली हरहिँ हरपानी ॥

विकट वेष रुद्रहिँ जब देखा । अवलन्ह उर भय भयउ बिसेखा ॥२॥

सुन्दर हाथों में सोने का थाल शोभायमान था, प्रसन्न होती हुई वे शिवजी को परछने (आरती उतारने) चलीं । जब महादेवजी का भयंकर वेष देखा तब स्त्रियों के हृदयों में बहुत डर हुआ ॥ २ ॥

भागि भवन पैठीँ अति त्रासा । गये महेसु जहाँ जनवासा ॥

मैना हृदय भयउ दुख भारी । लीन्ही बोलि गिरीसकुमारी ॥३॥

इसलिए वे बड़े डर से भाग कर घर में चली गईं और शिवजी जनवासे में चले गये । मैना ( पार्वती की माता ) के जी में भारी दुःख हुआ । उसने पार्वती को बुलाया ॥ ३ ॥

अधिक सनेह गोद बैठारी । स्याम सरोज नयन भरि वारी ॥

जेहि विधि तुम्हहिँ रूपु अस दीन्हा । तेहि जड वर बाउर कस कीन्हा ॥४॥

और बहुत स्नेह से उसको गोद में बैठकर और नील-कमल के समान नेत्रों में आँसू भरकर वह कहने लगी कि—जिस ब्रह्मा ने तुमको ऐसा सुन्दर रूप दिया है उसने तेरे लिए ऐसा मूर्ख और बाबला वर कैसे बनाया ॥ ४ ॥

छंद—कस कीन्हा वर बौराह विधि जेहि तुम्हहिँ सुंदरता दी ।

जो फलु चाहिय सुरतरुहिँ सो वरवस बवूरहिँ लागई ॥

तुम्ह सहित गिरि ते गिरउँ पावक जरउँ जलनिधि महुँ परउँ ।

घर जाउ अपजसु होउ जग जीवत विवाह न हौँ करउँ ॥

जिस ब्रह्मा ने तुम्हें सुन्दरता दी है उसने तेरे वर को ऐसा बाबला कैसे बनाया ! जो



फल कल्पवृक्ष में लगना चाहिए वह जबरदस्ती बबूल में लगाया जा रहा है। अब मैं तुम-सहित पहाड़ पर से गिरकर मर जाऊँ, या आग में जल मरूँ, या समुद्र में डूब मरूँ। घर उजड़े और चाहे संसार में अपयश हो, पर मैं जीते जी तेरा विवाह इस घर से न करूँगी ॥

दो०—भई विकल अबला सकल दुखित देखि गिरिनारि ।

करि बिलापु रोदति बदति सुता सनेहु सँभारि ॥१२०॥

हिमाचल की स्त्री (मैना) को दुखी देखकर सारी स्त्रियाँ व्याकुल हुईं क्योंकि वह अपनी पुत्री के स्नेह को स्मरण कर विलाप करती, रोती और कहती थी कि—॥ १२० ॥

चौ०—नारद कर मैं काह बिगारा। भवन मोर जिन्ह बसत उजारा ॥

अस उपदेसु उमहिँ जिन्ह दीन्हा। बौरे बरहिँ लागि तपु कीन्हा ॥१॥

मैंने नारद का क्या बिगाड़ा था जिन्होंने मेरा बसता हुआ घर उजाड़ दिया। जिन्होंने पार्वती को ऐसा उपदेश दिया कि जिससे उसने इस बावले घर के लिए तप किया ॥ १ ॥

साँचेहु उन्हेके मोह न माया। उदासीन धनु धामु न जाया ॥

पर-घर-घालक लाज न भीरा। बाँझ की जान प्रसव की पीरा ॥२॥

सचमुच उनके जी में न किसी का मोह है न माया; न उनके धन है न घर है और न स्त्री ही, वे उदासीन हैं; वे पराये घर के उजाड़नेवाले हैं; उन्हें न किसी की लज्जा है, न डर। भला बाँझ स्त्री प्रसव की पीड़ा को क्या जान सकती है ॥ २ ॥

जननिहिँ विकल विलोकि भवानी। बोली जुत बिबेक मृदु बानी ॥

अस बिचारि सोचहि मति माता। सो न टरइ जो रचइ विधाता ॥३॥

माता को विकल देखकर पार्वती ज्ञान से भरी हुई कोमल वाणी बोली—हे माता, जो विधाता ने रच रखा है वह टल नहीं सकता, ऐसा सोचकर तुम शोक मत करो ॥ ३ ॥

करम लिखा जौ बाउर नाहू। तौ कत दोष लगाइय काहू ॥

तुम्ह सन मिटहि कि विधि के अंका। मातु व्यर्थ जनि लेहु कलंका ॥४॥

जो मेरे प्रारब्ध में बावला ही पति लिखा है, तो किसी को दोष क्यों लगाना? हे माता, क्या तुमसे विधाता के लिखे अङ्क मिट सकते हैं? इसलिए वृथा कलंक मत लो ॥ ४ ॥

छंद—जिनि लेहु मातु कलंकु करुना परिहरहु अवसरु नहीं ।

दुखु सुखु जो लिखा लिलार हमरे जाव जहँ पाउव तहीं ॥

सुनि उमावचन विनीत कोमल सकल अबला सोचहीं ।

बहु भाँति विधिहि लगाइ दूषन नयन बारि बिमोचहीं ॥



हे माता, अपने सिर कलंक मत लो; मोह को दूर करो; यह मौका (शोक करने का) नहीं है। मेरे कर्म में जो दुःख-खुश लिखा है उसे मैं जहाँ जाऊँगी वहीं पाऊँगी। पावती के ऐसे नम्र और कोमल वचनों को सुनकर सब स्त्रियाँ सोचने लगीं और ब्रह्मा को बहुत तरह से दोष दे देकर आँखों से आँसू गिराने लगीं।

दो०—तेहि अवसर नारद सहित अर रिषिसप्त समेत ।

समाचार सुनि तुहिनगिरि गवने तुरित निकेत ॥१२१॥

इस समाचार को सुनकर उसी समय सप्त ऋषियों और नारदजी को साथ लेकर हिमाचल तुरन्त घर गये ॥ १२१ ॥

चौ०—तव नारद सबही समुभावा । पूरव-कथा-प्रसंग सुनावा ॥

मैना सत्य सुनहु मम बानी । जगदंबा तव सुता भवानी ॥१॥

तब नारदजी ने सबको समझाया और पहले की कथा का प्रसङ्ग सुनाया। उन्होंने कहा—हे मैना ! तुम मेरी सत्य वाणी को सुनो। तुम्हारी पुत्री पार्वती जगदम्बा भवानी हैं ॥१॥

अजा अनादि सक्ति अविनासिनि । सदा संभु अरधंग-निवासिनि ॥

जग-संभव-पालन-लय-कारिनि । निज इच्छा लीला-चपु-धारिनि ॥२॥

यह कभी जन्म नहीं लेतीं, इनका कभी आरम्भ नहीं, और यह कभी नाश न होने वाली शक्ति हैं। यह सदा शिवजी की अर्धाङ्गिनी रहती हैं। यही जगत् को पैदा करतीं, पालन करतीं और उसका संहार करती हैं। यह अपनी इच्छा से मनमाना शरीर धारण कर लेती हैं ॥ २ ॥

जनमी प्रथम दच्छग्रह जाई । नाम सती सुंदर तनु पाई ॥

तहुँउ सती संकरहि विवाही । कथा प्रसिद्ध सकल जग माही ॥३॥

पहले यह दक्ष के घर पैदा हुई थीं। तब इनका नाम सती था। इन्होंने बहुत सुन्दर शरीर पाया था। यह कथा सारे जगत् में प्रसिद्ध है कि वहाँ भी सतीजी शिवजी को ही व्याही थीं ॥ ३ ॥

एक बार आवत सिव संग । देखेउ रघुकुल-कमल-पतंगा ॥

भयउ मोह सिव कहा न कीन्हा । भ्रमवस वेष सीय कर लीन्हा ॥४॥

एक बार इन्होंने शिवजी के साथ आते हुए रघुकुल-रूपी कमल के सूर्य रामचन्द्रजी को देखा। इन्हें मोह हो गया और इन्होंने शिवजी का कहा न माना और भ्रम के वेश सीताजी का रूप बना लिया ॥ ४ ॥

छंद—सियवेष सती जो कीन्हा तेहि अपराध संकर परिहरी ।

हरविरह जाइ बहोरि पितु के जग्य जोगानल जरी ॥



अब जनमि तुम्हरे भवन निजपति लागि दारन तपु किया ।

अस जानि संसय तजहु गिरिजा सर्वदा संकरप्रिया ॥

सती ने जो सीता का रूप धारण किया इसी अपराध से शिवजी ने उन्हें त्याग दिया था । शिवजी के वियोग की दशा में ही वे अपने पिता के यज्ञ में जाकर वहीं योगाग्नि से भस्म हो गई थीं । अब उन्होंने तुम्हारे घर में जन्म लिया और अपने पति के लिए कठिन तप किया । इसलिए तुम ऐसा जानकर सन्देह दूर करो । पार्वतीजी सदा ही शिवजी की प्यारी हैं ।

दो०—सुनि नारद के वचन तब सब कर मिटा विषाद ।

छन महुँ व्यापेउ सकल पुर घर घर यह संवाद ॥१२२॥

तब नारदजी की बात को सुनकर सबका दुःख मिट गया, और क्षण-मात्र ही में यह समाचार सारे नगर में घर घर फैल गया ॥ १२२ ॥

चौ०—तब मैना हिमवत अनंदे । पुनि पुनि पारवती-पद बंदे ॥

नारि पुरुषसिसु जुवा सयाने । नगर लोग सब अति हरषाने ॥१॥

तब मैना और हिमाचल बहुत प्रसन्न हुए और उन्होंने बार बार पारवती के चरणों को प्रणाम किया । स्त्री, पुरुष, युवा, वृद्ध और बालक नगर के सभी लोग बहुत प्रसन्न हुए ॥ १ ॥

लगे होन पुर मंगल गाना । सजे सबहिँ हाटक-घट नाना ॥

भाँति अनेक भई जेवनारा । सूपसाख जस कछु व्यवहारा ॥२॥

नगर में आनन्द-मंगल के गीत गाये जाने लगे और सबने तरह तरह के सुवर्ण के कलश सजाये । पाक-शास्त्र के व्यवहार के अनुसार अनेक भाँति की ज्योनार हुई ॥ २ ॥

सो जेवनार कि जाइ बखानी । वसहिँ भवन जेहि मातु भवानी ॥

सादर बोले सकल बराती । बिस्तु विरंचि देव सब जाती ॥३॥

भला, जिस घर में माता भवानी रहती हों, वहाँ की ज्योनार का वर्णन कैसे किया जा सकता है ? ब्रह्मा, विष्णु और सब देवगण आदि सारी बरात आदरपूर्वक बुलाई गई ॥ ३ ॥

विविधि पाँति बैठी जेवनारा । लगे परोसन निपुन सुआरा ॥

नारिवृंद सुर जेवत जानी । लगीँ देन गारी मृदु बानी ॥ ४ ॥

बरात की कई पंगतें बैठी । चतुर रसोइये परोसने लगे । देवताओं को भोजन करते हुए जानकर स्त्रियों की मंडलियाँ कोमल वाणी से गालियाँ देने लगीं ॥ ४ ॥

छंद—गारी मधुर सुर देहिँ सुंदरि व्यंग वचन सुनावहीँ ।

भोजन करहिँ सुर अति बिलंब विनोद सुनि सचु पावहीँ ॥



जैवत जो बढ्यौ अनंद सो मुख कोटिहु न परइ कह्यौ ।

अँचवाइ दीन्हे पान गवने बास जहँ जाको रह्यौ ॥

स्त्रियाँ सीठे स्वर में गालियाँ देने लगीं और तरह तरह के व्यङ्ग्य-वचन सुनाने लगीं । देवगण धीरे धीरे बड़ी देर तक भोजन करते थे और हँसी सुनकर सुख पाते थे । ज्योनार के समय जो आनन्द बढ़ा था वह करोड़ मुँह से भी नहीं कहा जा सकता था । भोजन कर चुकने पर सबके हाथ-मुँह धुलवाये गये और पान दिये गये । फिर वे सब लोग जहाँ ठहरे थे वहाँ चले गये ॥

दो०—बहुरि मुनिन्ह हिमवंत कहँ लगन सुनाई आइ ।

समय बिलोकि विवाह कर पठये देव बोलाइ ॥१२३॥

फिर लौट कर मुनियों ने हिमाचल को लगन (लग्नपत्रिका) सुनाई और विवाह का समय देखकर देवताओं को बुलौआ भेजा ॥ १२३ ॥

चौ०—बोलि सकल सुर सादर लीन्हे । सबहिँ जथोचित आसन दीन्हे ॥

वेदी वेदविधान सवाँरी । सुभग सुमंगल गावहि नारी ॥१॥

सब देवताओं को सादर बुला लिया और सबको उचित आसन दिये । वेद की रीति से वेदी बनाई गई और स्त्रियाँ सुन्दर मंगल-गीत गाने लगीं ॥ १ ॥

सिंहासन अतिदिव्य सुहावा । जाइ न वरनि विचित्र बनावा ॥

बैठे सिव विप्रन्ह सिर नाई । हृदय सुमिरि निज प्रभु रघुराई ॥२॥

बड़ा दिव्य सिंहासन शोभायमान था । वह ऐसा विचित्र बना था कि उसका वर्णन नहीं किया जा सकता । ब्राह्मणों को प्रणाम करके और हृदय में अपने स्वामी रामचन्द्रजी को स्मरण करके शिवजी उस पर बैठ गये ॥ २ ॥

बहुरि मुनीसन्ह उमा बोलाई । करि सिंगार सखी लेइ आई ॥

देखत रूप सकल सुर मोहे । बरनइ छवि अस जग कवि को हे ॥३॥

फिर मुनियों ने पार्वती को बुलवाया । स्त्रियाँ उसके सिंगार कराकर लिवा लाईं । पार्वती के रूप को देखकर सारे देवता मोहित हो गये । संसार में ऐसा कवि कौन है जो उस सुन्दरता का वर्णन कर सके ॥ ३ ॥

जगदंबिका जानि भववामा । सुरन्ह मनहिँ मन कीन्ह प्रनामा ॥

सुंदरता - मरजाद भवानी । जाइ न कोटिन बदन बखानी ॥४॥

पार्वती को जगदम्बा और शिवजी की स्त्री समझ कर देवताओं ने उन्हें मन ही मन प्रणाम किया । पार्वतीजी सुन्दरता की सीमा थीं, अर्थात्—उनकी सुन्दरता से बढ़कर सुन्दरता नहीं हो सकती । उनकी सुन्दरता करोड़ों मुखों से भी नहीं कही जा सकती ॥ ४ ॥



छंद—कोटिहु बदन नहिं वनइ वरनत जग-जन-सोभा महा ।  
 सकुचहिं कहत स्तुति सेष सारद मंदमति तुलसी कहा ॥  
 छविखानि मातु भवानि गवनी मध्य मंडप सिव जहाँ ।  
 अवलोकि सकइ न सकुचि पति-पद-कमल मनमधुकर तहाँ ॥

जगत की जननी—पार्वती—की ऐसी अधिक शोभा थी कि उसका वरण करोड़ मुँह-वाला भी नहीं कर सकता। जब वेद, शेषजी और सरस्वती तक उसे कहते हुए संकोच करते हैं, तब मैं मुखे-बुद्धि—तुलसीदास—किस गिनती में हूँ। शोभा की खान माता भवानी शिवजी के पास मण्डप में गई। उस समय वे लज्जा के मारे शिवजी के चरण-कमलों की ओर नहीं देख सकती थीं, पर उनका मनरूपी भौंरा वहीं था।

दो०—मुनि अनुसासन गनपतिहिं पूजेउ संभु भवानि ।

कोउ सुनि संसय करइ जनि सुर अनादि जिय जानि ॥१२४॥

मुनियों की आज्ञा से शिवजी और पार्वतीजी ने गणेशजी का पूजन किया। मन में देवताओं को अनादि समझ कर कोई इस बात को सुनकर शंका न करे कि पिता ने पुत्र का पूजन उसके उत्पन्न होने के पहले ही से कैसे कर लिया ॥ १२४ ॥

चौ०—जसि विवाह कै विधि स्तुति गाई । महामुनिन्ह सो सब करवाई ॥

गहि गिरीस कुस कन्या-पानी । भवहि समरपी जानि भवानी ॥१॥

वेद में विवाह की जैसी रीति कही है वह सब बड़े बड़े मुनियों ने करवाई। हिमाचल ने अपने हाथ में कुश और कन्या का हाथ पकड़ कर, भवानी जानकर, उन्हें शिवजी को अर्पण किया ॥ १ ॥

पानिग्रहन जब कीन्ह महेश । हिय हरषे तब सकल सुरेसा ॥

वेदमंत्र मुनिवर उच्चरहीं । जय जय जय संकर सुर करहीं ॥२॥

जब शिवजी ने पार्वती का पाणिग्रहण किया तब सब देवगण जी में बड़े प्रसन्न हुए। मुनिवर वेदमंत्रों का पाठ करने लगे और देवगण शिवजी का जय-जय-कार करने लगे ॥ २ ॥

वाजन वाजहिं विविध विधाना । सुमनवृष्टि नभ भइ विधि नाना ॥

हर गिरिजा कर भयउ विवाह । सकल भुवन भरि रहा उछाह ॥३॥

तर्ह तर्ह के बाजे बजने लगे और आकाश से नाना-प्रकार के फूलों की वर्षा हुई। जिस समय शिव-पार्वती का विवाह हुआ उस समय सारा संसार आनन्द में भर गया ॥ ३ ॥



दासी दास तुरग रथ नागा । धेनु वसन मनि वस्तु विभागा ॥  
अन्न कनकभाजन भरि जाना । दाइज दीन्ह न जाइ बखाना ॥४॥

दासी, दास, घोड़े, रथ, हाथी, गायें, वस्त्र, मणि, अनेक प्रकार की चीजें, अन्न और सोने के बरतनों से भरे रथ इत्यादि इतनी वस्तुएँ दायजे में दीं जिनका वर्णन नहीं हो सकता ॥ ४ ॥

छंद—दाइज दियो बहु भाँति पुनि कर जोरि हिमभूधर कह्यौ ।

का देउँ पूरनकाम संकर चरनपंकज गहि रह्यौ ॥

सिव कृपासागर ससुर कर संतोष सब भाँतिहि कियो ।

पुनि गहे पदपाथोज मैना प्रेमपरिपूरन हियो ॥

बहुत प्रकार का दहेज देकर फिर हाथ जोड़कर हिमाचल ने कहा कि हे शंकर ! आप पूर्ण-काम हैं, मैं आपको क्या दे सकता हूँ । यह कहकर उसने शिवजी के पाँव पकड़ लिये । शिवजी कृपा-सागर हैं । उन्होंने अपने ससुर का सभी प्रकार से संतोष कर दिया । फिर प्रेम में भरकर मैना ने शिवजी के चरण-कमल छुए और कहा—

दो०—नाथ उमा मम प्रान सम गृहकिंकरी करेहु ।

छमेहु सकल अपराध अब होइ प्रसन्न वर देहु ॥१२५॥

हे नाथ, यह उमा मुझे मेरे प्राणों के समान है । आप इसे अपने घर की दासी बना-इए । अब इसके समस्त अपराधों को क्षमा करना । बस, प्रसन्न होकर यही वर दीजिए ॥१२५॥

चौ०—बहु विधि संभु सासु समुभाई । गवनी भवन चरन सिर नाई ॥

जननी उमा बोलि तब लीन्ही । लेइ उछंग सुंदर सिख दीन्हीं ॥१॥

शिवजी ने बहुत तरह से अपनी सास को समझाया । वह शिवजी के चरणों में प्रणाम करके घर गई । फिर माता ने पार्वती को बुलाया और गोद में बैठा कर सुन्दर सीख दी ॥ १ ॥

करेहु सदा संकर-पद-पूजा । नारिधरम पति देव न दूजा ॥

बचन कहत भरि लोचन बारी । बहुरि लाइ उर लीन्ही कुमारी ॥२॥

हे पुत्री ! तू श्रद्धा शिवजी के चरणों की सेवा करना । नारियों के धर्म में पति के सिवा दूसरा देवता नहीं है । ये बातें कहते कहते उसकी आँखों में आँसू भर आये और फिर उसने कन्या को अपनी छाती से लगा लिया ॥ २ ॥

कत विधि सृजी नारि जग माहीं । पराधीन सपनेहु सुख नाहीं ॥

भइ अति प्रेम बिकल महतारी । धीरज कीन्ह कुसमउ विचारी ॥३॥



उसने फिर कहा कि नहीं मालूम ब्रह्मा ने नारी को क्यों संसार में पैदा किया, जिसे परार्थीन रहने के कारण सपने में भी सुख नहीं मिलता। उस समय पार्वती की माता प्रेम में अत्यन्त विकल हो गई, परन्तु उसने कुसमय जानकर धीरज धरा ॥ ३ ॥

पुनि पुनि मिलति परति गहि चरना । परम प्रेमु कछु जाइ न बरना ॥

सब नारिन्ह मिलि भेंटि भवानी । जाइ जननि उर पुनि लपटानी ॥४॥

पार्वती माता से बार बार मिलती है और उसके पैरों पर गिरती है। इतना भारी प्रेम था कि कुछ कहा नहीं जाता। पार्वती सब स्त्रियों से मिल भेंटकर फिर अपनी माता की छाती से जा लगी ॥ ४ ॥

छंद—जननिहिँ बहुरि मिलि चली उचित असीस सब काहू दई ।

फिरि फिरि बिलोकति मातुतन तब सखी लेइ सिव पहुँ गई ॥

जाचक सकल संतोषि संकर उमा सहित भवन चले ।

सब अमर हरषे सुमन वरषि निसान नभ बाजे भले ॥

फिर माता से मिलकर पार्वती चली तब सबने उन्हें योग्य आशीर्वाद दिये। पार्वतीजी फिर फिरकर माता की ओर देखती जाती थीं। तब सखियाँ उन्हें शिवजी के पास ले गईं। महादेवजी सब माँगनेवालों को सन्तुष्ट कर पार्वती के साथ घर को चले। सब देवगण प्रसन्न होकर फूलों की वर्षा करने लगे और आकाश में सुन्दर बाजे बजने लगे ॥

दो०—चले संग हिमवंतु तब पहुँचावन अति हेतु ।

बिबिध भाँति परितोषु करि विदा कीन्ह वृषकेतु ॥१२६॥

हिमाचल अत्यन्त प्रीति से शिवजी को पहुँचाने के लिए साधु चले। शिवजी ने बहुत तरह से उन्हें समझा बुझाकर विदा किया ॥ १२६ ॥

चौ०—तुरत भवन आये गिरिराई । सकल सैल सर लिये बोलाई ॥

आदर दान विनय बहु माना । सब कर विदा कीन्ह हिमवाना ॥१॥

हिमाचल तुरत घर आये और उन्होंने सब पर्वतों और सरोवरों को बुलाया। हिमवान ने सबका आदर, भेट और विनयपूर्वक बहुत सम्मान किया और सबको विदा किया ॥ १ ॥

जबहिँ संभु कैलासहि आये । सुर सब निज निज लोक सिधाये ॥

जगत-मातु-पितु संभु भवानी । तेहि सिंगारु न कहउँ बखानी ॥२॥

जब शिवजी कैलास पर्वत पर पहुँचे तब सब देवगण अपने अपने लोक को चले गये। तुलसीदासजी कहते हैं कि पार्वती और महादेवजी जगत् के माता और पिता हैं, इसलिए मैं उनके सिंगार का वर्णन नहीं करता ॥ २ ॥



करहिँ विविध विधि भोग विलासा । गनन्ह समेत बसहिँ कैलासा ॥  
हर-गिरिजा-विहार नित नयऊ । एहि विधि विपुल काल चलि गयऊ ॥३॥

शिव और पार्वती तरह तरह के भोग-विलास करते हुए अपने गणों के साथ कैलास पर रहने लगे । शिव और पार्वती नित्य नये विहार करते थे । इस प्रकार बहुत-सा समय बीत गया ॥ ३ ॥

तब जनमेउ षट-बदन-कुमारा । तारकु असुरु समर जेहि मारा ॥  
आगम निगम प्रसिद्ध पुराना । षनमुख जनम सकल जग जाना ॥४॥

तब छः मुँहवाले (स्वामिकांतिक) पुत्र का जन्म हुआ, जिन्होंने लड़ाई में तारक नामक असुर को मारा । वेद, शास्त्र और पुराणों में इनके जन्म की कथा प्रसिद्ध है और इस कथा को सारा जगत् जानता है ॥ ४ ॥

छंद—जगु जान षनमुखजनमु करमु प्रतापु पुरुषारथु महा ।

तेहि हेतु मैँ वृष-केतु-सुत कर चरित संछेपहि कहा ॥

यह उमा-संभु-विवाहु जे नर नारि कहहिँ जे गावहीं ।

कल्याण काज विवाह मंगल सर्वदा सुख पावहीं ॥

स्वामिकांतिक के जन्म, कर्म, प्रताप और महापुरुषार्थ को सारा जगत् जानता है । इसलिए मैंने शिवजी के पुत्र “स्वामिकांतिक” का चरित्र संक्षेप से कहा है । पार्वती-महादेव के विवाह की इस कथा को जो स्त्री-पुरुष कहेंगे और गावेंगे वे सब कल्याण के कामों और विवाहोत्सवों में सदा आनन्द पावेंगे ॥

दो०—चरितसिंधु गिरिजारमन वेद न पावहिँ पारु ।

वरनइ तुलसीदास किमि अति-मदि-मंद गवाँरु ॥१२७॥

गिरिजापति श्रीमहादेवजी का चरित्र सागर के समान है । उसका पार वेद भी नहीं पाते । उसको तुलसीदास कैसे कह सकता है, क्योंकि वह तो बड़ा मन्दबुद्धि और गँवार है ॥ १२७ ॥

चौ०—संभुचरित सुनि सरस सुहावा । भरद्वाज मुनि अति सुख पावा ॥

बहु लालसा कथा पर बाढ़ी । नयन नीरु रोमावलि ठाढ़ी ॥१॥

महादेवजी के रसीले और सुहावने चरित को सुनकर भरद्वाजजी को बहुत सुख मिला । उनके जी में कथा सुनने की लालसा बहुत बढ़ी, आँखों में जल भर आया और रोमावली खड़ी हो गई ॥ १ ॥

प्रेमविवस मुख आव न बानी । दसा देखि हरपे मुनि ग्यानी ॥

अहो धन्य तब जनम मुनीसा । तुम्हहि प्राण सम प्रिय गौरीसा ॥२॥



वे प्रेम में इतने मगन हुए कि उनके मुँह से बोल तक नहीं निकला । उनकी यह दशा देखकर ज्ञानी मुनि याज्ञवल्क्य मन में बहुत प्रसन्न हुए । उन्होंने कहा—हे मुनीश, तुम्हारा जन्म धन्य है जो तुमको शिवजी प्राण के समान प्यारे हैं ॥ २ ॥

सिव-पद-कमल जिन्हहि रति नाहीं । रामहि ते सपनेहुँ न सुहाहीं ॥

बिनु छल विस्व-नाथ-पद नेहू । रामभगत कर लच्छन एहू ॥ ३ ॥

शिवजी के चरणकमलों में जिनकी प्रीति नहीं है वे रामचन्द्रजी को स्वप्न में भी अच्छे नहीं लगते । राम-भक्त का लक्षण यही है कि उसका शिवजी के चरणों में छल-रहित स्नेह हो ॥ ३ ॥

सिव सम को रघु-पति-व्रत-धारी । बिनु अघ तजो सतो असि नारी ॥

पन करि रघुपतिभगति द्ढाई । को सिव सम रामहिँ प्रिय भाई ॥ ४ ॥

शिवजी के समान रामचन्द्रजी की भक्ति करनेवाला और कौन होगा जिन्होंने बिना अपराध “सती” जैसी स्त्री को त्याग दिया । उन्होंने प्रण करके रामचन्द्रजी की भक्ति को दृढ़ किया । भला रामचन्द्रजी को शिवजी के समान दूसरा और कौन प्यारा हो सकता है ? ॥ ४ ॥

दो०—प्रथमहि मैं कहि सिवचरित ब्रूभा मरमु तुम्हार ।

सुचि सेवक तुम्ह राम के रहित समस्त विकार ॥ १२८ ॥

मैंने पहले शिवजी का चरित्र वर्णन करके तुम्हारा मर्म जान लिया कि तुम रामचन्द्रजी के पवित्र सेवक हो और सब बुराइयों से अलग हो ॥ १२८ ॥

चौ०—मैं जाना तुम्हार गुन सीला । कहउँ सुनहु अब रघु-पति-लीला ।

सुनु मुनि आजु समागम तोरे । कहि न जाइ जस सुखु मन मोरे ॥ १ ॥

याज्ञवल्क्यजी भरद्वाजजी से कहते हैं कि मैंने तुम्हारा गुण और स्वभाव जान लिया । अब मैं रामचन्द्रजी की लीला कहता हूँ, उसे सुनो । हे मुनिराज ! सुनिए तो, तुम्हारे मिलने से आज मेरे मन में जैसा आनन्द हुआ है वह कहा नहीं जा सकता ॥ १ ॥

रामचरित अति अमित मुनीसा । कहि न सकहिँ सतकोटि अहीसा ॥

तदपि जथाश्रुत कहउँ बखानी । सुमिरि गिरापति प्रभु धनु पानी ॥ २ ॥

हे मुनीश्वर, रामचरित इतना अपार है कि उसको सौ करोड़ शेषजी भी नहीं कह सकते । तो भी बाणी के पति और हाथ में धनुष-बाण लिये हुए श्रीरामचन्द्रजी को स्मरण करके जैसा मैंने सुना है वैसा कहता हूँ ॥ २ ॥

सारद दारुनारि सम स्वामी । राम सूत्रधर अंतरजामी ॥

जेहि पर कृपा करहिँ जनु जानी । कवि-उर-अजिर नचावहिँ बानी ॥ ३ ॥



हे मुनीश, सरस्वतीजी कठपुतली के समान और स्वामी अन्तर्यामी रामचन्द्रजी सूत्रधार (कठपुतली को नचानेवाले) हैं। भक्त जानकर जिस पर वे कृपा करते हैं उस (भक्त) कवि के हृदयरूपी आँगन में सरस्वती को वे नचाया करते हैं ॥ ३ ॥

प्रनवउँ सोइ कृपाल रघुनाथा । बरनउँ विसद तासु गुनगाथा ॥

परम रम्य गिरिवरु कैलासू । सदा जहाँ शिव-उमा-निवासू ॥४॥

उन्हीं कृपालु रघुनाथजी को मैं प्रणाम करता हूँ और उन्हीं के सुन्दर गुणों की कथा को कहता हूँ। गिरिश्रेष्ठ कैलास बहुत ही रमणीय है जहाँ शिव-पार्वती सदा निवास करते हैं ॥ ४ ॥

दो०—सिद्ध तपोधन जोगिजन सुर किन्नर मुनिवृन्द ।

बसहिँ तहाँ सुकृती सकल सेवहिँ शिव सुखकंद ॥१२६॥

उस पर्वत पर रहकर सिद्ध, तपस्वी, योगी, देव, किन्नर, मुनिजन और पुण्यात्मा लोग—सब सुख की खान—श्रीमहादेवजी की सेवा किया करते हैं ॥ १२९ ॥

चौ०—हरि-हर-विमुख धरमरति नाहीं । ते नर तहँ सपनेहुँ नहिँ जाहीं ॥

तेहि गिरि पर बट बटप विसाला । नित नूतन सुंदर सब काला ॥१॥

जो लोग विष्णु और महादेवजी से विमुख हैं और जिन्हें धर्म में श्रद्धा नहीं है, वे मनुष्य स्वप्न में भी वहाँ नहीं जा सकते। उस पर्वत पर एक बरगद का बड़ा वृक्ष है, जो सदा ही नित्य नया और सुन्दर रहता है ॥ १ ॥

त्रिविध समीर सुसीतल छाया । शिव-बिस्लाम-बिटप स्तुति गाया ॥

एक बार तेहि तर प्रभु गयऊ । तरु बिलोकि उर अति सुखु भयऊ ॥२॥

वहाँ तीन प्रकार की शीतल, मंद और सुगन्धित पवन चला करती है और छाया बड़ी ही शीतल है। वेदों ने गाया है कि वह पेड़ शिवजी के विश्राम करने के लिए है। एक बार प्रभु (शिवजी) उस वृक्ष के नीचे गये तो उसे देखकर उनके हृदय में बहुत आनन्द हुआ ॥ २ ॥

निज कर डसि नाग-रिपु-छाला । बैठे सहजहिँ संभु कृपाला ॥

कुंद-इंदु-दर-गौर-सरीरा । भुज प्रलंब परिधन मुनिचीरा ॥३॥

अपने हाथ से बाघंबर बिछाकर कृपालु शिवजी स्वाभाविक रीति से उस पर बैठ गये। उनका शरीर कुन्द के फूल, शंख और चन्द्रमा के समान गौर था। लंबी भुजायें थीं, और वे मुनियों की तरह बल्कल धारण किये हुए थे ॥ ३ ॥

तरुन-अरुन-अंबुज-सम चरना । नखदुति भगत-हृदय-तम-हरना ॥

भुजग-भूति-भूषन त्रिपुरारी । आननु सरद-चंद-छवि-हारी ॥४॥



उनके चरण नये लाल कमल के समान थे और उनके नखों की ज्योति भक्तों के हृदय का अन्वकार दूर करनेवाली थी। वे साँप और भस्म के भूषण-धारी, त्रिपुरासुर के शत्रु थे। उनके मुख की शोभा शरत्काल के चन्द्रमा की छवि को फीकी करनेवाली थी ॥ ४ ॥

दो०—जटामुकुट सुरसरित सिर लोचननलिन विसाल ।

नीलकण्ठ लावण्यनिधि सोह बालविधु भाल ॥ १३० ॥

सिर पर जटाओं का मुकुट था और गंगाजी थीं। उनके नेत्र कमल के समान सुन्दर थे। उनके गले में नीला चिह्न था और वे लावण्य (अनोखी सुन्दरता) के समुद्र थे। उनके मस्तक पर द्वितीया का चन्द्रमा शोभायमान था ॥ १३० ॥

चौ०—बैठे सोह कामरिपु कैसे । धरे सरीर सांतरस जैसे ॥

पारवती भल अवसर जानी । गई संभु पहुँ मातु भवानी ॥ १ ॥

कामदेव के शत्रु शिवजी महाराज बैठे हुए ऐसे शोभित हो रहे थे कि मानों शान्त-रस ही शरीर धारण करके बैठा हो। सुअवसर समझकर माता पार्वती उनके पास गई ॥ १ ॥

जानि प्रिया आदरु अति कीन्हा । वामभाग आसनु हर दीन्हा ॥

बैठाँ सिवसमीप हरपाई । पूरव-जनम-कथा चित आई ॥ २ ॥

शिवजी ने उन्हें अपनी प्यारी (अर्धांगिनी) जानकर उनका बहुत आदर किया और बैठने को अपनी बाईं ओर आसन दिया। पार्वतीजी प्रसन्न होकर जब शिवजी के पास बैठ गईं तब उनके मन में पहले जन्म की कथा आई ॥ २ ॥

पति-हिय-हेतु अधिक अनुमानी । बिहँसि उमा बोलीँ प्रिय बानी ॥

कथा जो सकल-लोक-हित-कारी । सोइ पूछन चह सैलकुमारी ॥ ३ ॥

स्वामी के हृदय में अपने ऊपर बहुत प्रेम समझकर पार्वतीजी हँसकर मीठी वचन बोलीं। जो कथा सब लोकों का हित करनेवाली है उसे ही पार्वतीजी पूछना चाहती हैं ॥ ३ ॥

विस्वनाथ मम नाथ पुरारी । त्रिभुवन महिमा विदित तुम्हारी ॥

चर अरु अचर नाग नर देवा । सकल करहि पद-पंकज-सेवा ॥ ४ ॥

हे मेरे नाथ, हे विश्वनाथ, हे त्रिपुरारि ! आपकी महिमा तीनों लोकों में विख्यात है। चर, अचर, नाग, मनुष्य और देवता भी सब आपके चरण-कमलों की सेवा करते हैं ॥ ४ ॥

दो०—प्रभु समरथ सर्वग्य सिव सकल-कला-गुन-धाम ।

जोग-ग्यान-बैराग्य-निधि प्रनतकलपतर नाम ॥ १३१ ॥

आप प्रभु हैं, समर्थ हैं, सर्वज्ञ हैं, मंगलरूप हैं, सब कलाओं और गुणों के स्थान हैं और योग, ज्ञान तथा बैराग्य के निधि हैं। आपका नाम भक्तों के लिए कल्पवृक्ष के समान है ॥ १३१ ॥



चौ०—जौं मोपर प्रसन्न सुखरासी । जानिय सत्य मोहि निज दासी ॥

तौ प्रभु हरहु मोर अग्याना । कहि रघुनाथ कथा बिधि नाना ॥१॥

हे आनन्द-कन्द, जो आप मुझ पर प्रसन्न हैं और जो मुझे अपनी सच्ची दासी जानते हैं,  
तो हे स्वामी ! आप रामचन्द्रजी की नाना प्रकार की कथा कहकर मेरा अज्ञान दूर कीजिए ॥१॥

जासु भवनु सुरतरु तर होई । सह कि दरिद्रजनित दुखु सोई ॥

ससिभूषन अस हृदय बिचारी । हरहु नाथ मम मतिभ्रम भारी ॥२॥

जिसका घर कल्पवृक्ष के नीचे हो भला वह दरिद्रता का दुःख कैसे सह सकता है ? हे  
चन्द्र-भूषण, हे नाथ ! यही बात जी में विचारकर मेरे बड़े भारी बुद्धि-भ्रम को दूर करो ॥ २ ॥

प्रभु जे मुनि परमारथवादी । कहहिँ राम कहँ ब्रह्म अनादी ॥

सेष सारदा वेद पुराना । सकल करहिँ रघुपति-गुन-गाना ॥३॥

हे प्रभु, जो परमार्थतत्त्व के जाननेवाले मुनि हैं वे रामचन्द्रजी को अनादि ब्रह्म कहते  
हैं । और शेष, सरस्वती, वेद और पुराण सब रामचन्द्रजी के गुण गाते हैं ॥ ३ ॥

तुम्ह पुनि राम राम दिन राती । सादर जपहु अनंग-अराती ॥

रामु सो अवध-नृपति-सुत सोई । की अज अगुन अलखगति कोई ॥४॥

हे कामदेव के शत्रु, आप भी दिन-रात आदरपूर्वक राम राम जपा करते हैं । क्या  
राम वही हैं, जो अयोध्या के राजा के पुत्र हैं ? या कोई और अजन्मा और निगुण हैं,  
जिनकी गति दिखाई नहीं देती ? ॥ ४ ॥

दो०—जौं नृपतनय तो ब्रह्म किमि नारिविरह मति भोरि ।

देखि चरित महिमा सुनत भ्रमति बुद्धि अति भोरि ॥१३२॥

जो राजा के पुत्र हैं तो वे ब्रह्म कैसे हैं ? क्योंकि उनकी मति, स्त्री के विरह में, बावली हो  
गई थी । उनके चरित देख और महिमा सुनकर, मेरी बुद्धि अत्यन्त भ्रम में पड़ रही है ॥१३२॥

चौ०—जौं अनीह व्यापक बिभु कोऊ । कहहु बुझाइ नाथ मोहि सोऊ ॥

अग्य जानि रिस उर जनि धरदू । जेहि विधि मोह मिटइ सोइ करदू ॥१॥

जो वे कोई दूसरे इच्छा-रहित और व्यापक ब्रह्म हैं तो हे नाथ ! मुझे वह समझा-  
कर कहिए । मुझे मूर्ख समझकर आप जी में क्रोध न कीजिएगा । जिस तरह मेरा  
अज्ञान दूर हो सो ही कीजिए ॥ १ ॥

मैं वन दीख रामप्रभुताई । अति-भय-विकल न तुम्हहिँ सुनाई ॥

तदपि मलिनमन बोध न आवा । सो फलु भली भाँति हम पावा ॥२॥



मैंने (पड़ले जन्म में) वन में जाकर रामचन्द्रजी की प्रसुता देखी थी। अत्यन्त दूर से व्याकुल होकर मैंने वह बात आपको नहीं सुनाई थी। तो भी मेरे मैले मन को चेत न हुआ। सो उसका फल मैंने अच्छी तरह पा लिया ॥ २ ॥

अजहूँ कछु संसय मन मेरे । करहु कृपा विनवउँ कर जोरे ॥  
प्रभु तव मोहि बहुभाँति प्रबोधा । नाथ सो समुझि करहु जनि क्रोधा ॥ ३ ॥

हे नाथ, मेरे मन में अभी तक कुछ सन्देह है। आप कृपा कीजिए। मैं हाथ जोड़कर विनती करती हूँ। हे प्रभु, आपने उस समय मुझे बहुत तरह से समझाया था (पर तो भी मुझे ज्ञान नहीं हुआ इसलिए) हे नाथ, वह बात सोचकर (मुझे मन्दमति जानकर) क्रोध न कीजिए ॥ ३ ॥

तव कर अस विमोह अब नाहीं । रामकथा पर रुचि मन माहीं ॥  
कहहु पुनीत राम-गुन-गाथा । भुजग-राज-भूषन सुरनाथा ॥ ४ ॥

अब मेरे जी में पहला-सा अज्ञान नहीं है और मेरे जी में रामकथा के सुनने की रुचि है। हे सर्पराजभूषण, हे देवों के नाथ (शिवजी)! आप रामचन्द्रजी के गुणों की पवित्र कथा कहिए ॥ ४ ॥

दो०—बंदउँ पद धरि धरनि सिरु विनय करउँ कर जोरि ।

वरनहु रघुवर-विसद-जसु खुतिसिद्धांत निचोरि ॥ १३३ ॥

मैं घरती में सिर रखकर आपके चरणों को प्रणाम करती हूँ और हाथ जोड़कर विनती करती हूँ। आप वेदों के सिद्धान्त को निचोड़ कर रामचन्द्रजी के निर्मल यश का वर्णन कीजिए ॥ १३३ ॥

चौ०—जदपि जोषिता नहिँ अधिकारी । दासी मन क्रम वचन तुम्हारी ॥

गूढउ तत्त्व न साधु दुरावहिँ । आरति अधिकारी जहँ पावहिँ ॥ १ ॥

यद्यपि (एक साधारण) स्त्री इस बात के सुनने के अयोग्य है, तथापि मैं मन, कर्म और वचन से आपकी दासी हूँ। जब साधुजन आर्त (सुनने को आतुर) अधिकारी को पाते हैं तब वे गूढ़ तत्त्व को भी नहीं छिपाते ॥ १ ॥

अति आरति पूछउँ सुरराया । रघुपतिकथा कहहु करि दाया ॥

प्रथम सो कारन कहहु विचारी । निर्गुन ब्रह्म सगुन वपु धारी ॥ २ ॥

हे देवराज, मैं बड़ी दीनता से पूछती हूँ, आप कृपा करके रामचन्द्रजी की कथा कहिए। पहले वह कारण विचार कर बतलाइए कि निर्गुण ब्रह्म शरीर धारण करके सगुण क्यों कर हो गया ॥ २ ॥



पुनि प्रभु कहहु रामअवतारा । बालचरित पुनि कहहु उदारा ॥  
कहहु जथा जानकी विवाही । राज तजा सो दूषन काही ॥३॥

फिर हे नाथ ! आप रामचन्द्रजी के जन्म की कथा कहिए और फिर उनका उदार बाल-चरित कहिए । फिर जैसे जानकी से विवाह किया वह कहिए और फिर यह बतलाइए कि उन्होंने जो राज्य छोड़ दिया उसका दोष किसके सिर था ॥ ३ ॥

वन वसि कीन्हे चरित अपारा । कहहु नाथ जिमि रावन मारा ॥  
राज बैठि कीन्ही बहु लीला । सकल कहहु संकर सुखसीला ॥४॥

हे नाथ, फिर उन्होंने वन में बसकर जो अनेक चरित किये तथा जिस तरह रावण को मारा वह कहिए । हे सुख-स्वभाव शंकर, उन्होंने राज्य पर बैठकर जो अनेक लीलाएँ की थीं उन सबकी कथा भी आप कहिए ॥ ४ ॥

दो०—बहुरि कहहु करुनायतन कीन्ह जो अचरज राम ।

प्रजासहित रघु-वंस-मनि किमि गवने निज धाम ॥१३४॥

हे दयानिधे, फिर रामचन्द्रजी ने बड़े अचरज के जो काम किये और रघु-कुल-भूषण (रामचन्द्रजी) प्रजासहित वैकुण्ठ को कैसे गये यह भी कहिए ॥ १३४ ॥

चौ०—पुनि प्रभु कहहु सो तत्त्व बखानी । जेहि विग्यान मगन मुनि ग्यानी ॥

भगति ग्यान विग्यान विरागा । पुनि सब वरनहु सहित विभागा ॥१॥

हे प्रभु, फिर आप उस तत्त्व का वर्णन कीजिए कि जिस ज्ञान में ज्ञानी और मुनिजन मग्न रहते हैं । और फिर आप भक्ति, ज्ञान, विज्ञान और वैराग्य के विभागों सहित कहिए ॥ १ ॥

अउरउ रामरहस्य अनेका । कहहु नाथ अति विमल विवेका ॥

जो प्रभु मैं पूछा नहि होई । सोउ दयाल राखहु जनि गोई ॥२॥

इसके सिवा रामचन्द्रजी के जो और भी छिपे हुए अनेक चरित हों, जो अति निर्मल ज्ञान की बातें हों, उनका भी वर्णन कीजिए । हे दयालु, जो बात मैंने न पूछी हो उसे भी आप गुप्त न रखिएगा ॥ २ ॥

तुम्ह त्रिभुवनगुरु वेद बखाना । आन जीव पावँर का जाना ॥

प्रस्न उमा के सहज सुहाए । छलविहीन सुनि सिवमन भाए ॥३॥

वेदों ने आपको तीनों लोकों का गुरु कहा है । दूसरा बेचारा प्राणी क्या जान सकता है । पार्वती के सरल, सुन्दर और छल-रहित प्रश्नों को सुनकर शिवजी के मन को वे बहुत अच्छे लगे ॥ ३ ॥



हरहिय रामचरित सब आये । प्रेम पुलक लोचन जल छाये ॥  
श्री-रघुनाथ-रूप उर आवा । परमानंद अमित सुख पावा ॥४॥

महादेवजी के हृदय में सब रामचरितों का स्मरण हो गया और प्रेम के सारे उनकी रोमावली खड़ी हो गई और आँखों में जल भर आया । श्रीरामचन्द्रजी का रूप उनके हृदय में आ गया और उन्हें बड़ा ही आनन्द और अनन्त सुख हुआ ॥ ४ ॥

दो०—मगन ध्यानरस दंड जुग पुनि मन बाहेर कीन्ह ।

रघुपतिचरित महेस तव हरषित वरनइ लीन्ह ॥१३५॥

शिवजी दो घड़ी तक ध्यान के रस में मग्न रहे, फिर उन्होंने मन को ध्यान से हटाया और वे प्रसन्न होकर रामचन्द्रजी का चरित वर्णन करने लगे ॥ १३५ ॥

चौ०—भूठउ सत्य जाहि बिनु जानें । जिमि भुजंग बिनु रजु पहिचानें ॥

जेहि जाने जग जाइ हेराई । जागे जथा सपनभ्रम जाई ॥१॥

जिसके बिना जाने भूठ भी सच मालूम होता रहता है जैसे रस्ती बिना पहचाने साँप मालूम होती है; जिसके जानने से संसार उसी प्रकार छूट जाता है, जैसे जागने पर स्वप्न का भ्रम जाता रहता है ॥ १ ॥

बंदउँ बालरूप सोइ रामू । सब सिधि सुलभ जपत जिसु नामू ॥

मंगलभवन अमंगलहारी । द्रवउ सो दसरथ-अजिर-बिहारी ॥२॥

उन्हीं बालरूप रामचन्द्रजी की मैं बन्दना करता हूँ जिनका नाम जपने से सब सिद्धि सहज हो जाती है। मंगल के घर, अमंगल के हरनेवाले और दशरथ के आँगन में खेलने-वाले रामचन्द्रजी मुझ पर कृपा करें ॥ २ ॥

करि प्रनाम रामहिँ त्रिपुरारी । हरषि सुधासम गिरा उचारी ॥

धन्य धन्य गिरि-राज-कुमारी । तुम्ह समान नहिँ कोउ उपकारी ॥३॥

शिवजी रामचन्द्रजी को प्रणाम करके प्रसन्न होकर अमृत के समान वाणी से बोले ।—  
हे गिरिराजकुमारी पार्वती, तुमको धन्य है ! धन्य है ! तुम्हारे बराबर कोई उपकारी नहीं ॥ ३ ॥

पूछेउ रघुपति-कथा-प्रसंगा । सकल लोक जग पावनि गंगा ॥

तुम्ह रघुबीर-चरन अनुरागी । कीन्हहु प्रस्न जगतहित लागी ॥४॥

तुमने रामचन्द्रजी की कथा का प्रसङ्ग पूछा है जो जगत् के सारे लोकों को पवित्र करने के लिए गंगाजी के समान है। रामचन्द्रजी के चरणों में तुम्हारा प्रेम है। तुमने जगत् के हित के लिए प्रश्न पूछे हैं ॥ ४ ॥



दो०—रामकृपा तेँ पारवति सपनेहु तव मन माहिँ ।

सोक मोह संदेह भ्रम मम विचार कहु नाहिँ ॥१३६॥

हे पार्वती, मेरे विचार में तो स्वप्न में भी तुम्हारे हृदय में शोक, मोह, संदेह, भ्रम कुछ नहीं है; क्योंकि तुम पर श्रीरामचन्द्रजी की कृपा है ॥ १३६ ॥

चौ०—तदपि असंका कीन्हिहु सोई । कहत सुनत सब कर हित होई ॥

जिन्ह हरिकथा सुनी नहिँ काना । सवनरंध्र अहिभवन समाना ॥१॥

पर तो भी (शंकारहित होने पर भी) तुमने वही शंका की है, जिसके कहने और सुनने से सबका हित हो। जिन्होंने अपने कानों से भगवान् की कथा नहीं सुनी उनके कान साँप के बिल के समान हैं ॥ १ ॥

नयनन्हि संतदरस नहिँ देखा । लोचन मोरपंख कर लेखा ॥

ते सिर कटु तुंवरि सम तूला । जे न नमत हरि-गुरु-पद-मूला ॥२॥

जिन्होंने अपनी आँखों से सन्तों के दर्शन नहीं किये उनकी आँखें मोर के पंखों पर लिखी आँखों के समान हैं। वे सिर कटवी तुंवी के समान हैं जो हरि और गुरु के चरणों में नहीं रखे जाते ॥ २ ॥

जिन्ह हरिभगति हृदय नहिँ आनी । जीवत सब समान तेइ प्राणी ॥

जो नहिँ करइ राम-गुन-गाना । जीह सो दादुरजीह समाना ॥३॥

जिन्होंने अपने हृदय में ईश्वर की भक्ति नहीं की, वे प्राणी जीते हुए भी मूर्ख के समान हैं। जो जीभ रामचन्द्रजी के गुणों को नहीं गाती वह मेंढक की जीभ के समान है ॥ ३ ॥

कुलिसकठोर निठुर सोइ छाती । सुनि हरिचरित न जो हरषाती ॥

गिरिजा सुनहु राम कै लीला । सुरहित दनुज-बिमोहन-सीला ॥४॥

वह निठुर हृदय वज्र के समान कड़ा है जो हरिचरित को सुनकर भी प्रसन्न नहीं होता। हे पार्वती, देवों का हित करने और दैत्यों को मोहित करनेवाली रामचन्द्रजी की लीलाओं को सुनो ॥ ४ ॥

दो०—रामकथा सुरधेनु सम सेवत सब-सुख-दानि ।

सतसमाज सुरलोक सब को न सुनइ अस जानि ॥१३७॥

रामचन्द्रजी की कथा कामधेनु के समान है। वह सेवा करते ही सब सुख देती है। सत्पुरुषों का समाज ही देवताओं का लोक है, ऐसा जान कर वह कौन होगा जो इसे न सुने ॥ १३७ ॥



चौ०—रामकथा सुंदर करतारी । संसयविहग उड़ावनिहारी ॥

रामकथा कलि-बिटप-कुठारी । सादर सुनु गिरिराजकुमारी ॥१॥

रामचन्द्रजी की कथा हाथ की सुन्दर ताली है । वह संदेहरूपी पक्षियों को उड़ाने-वाली है । हे पावती, रामकथा कलियुगरूपी वृक्ष के काटने के लिए कुठाररूप है । अतएव तुम इसे आदरपूर्वक सुनो ॥ १ ॥

राम-नाम-गुन-चरित सुहाये । जनम करम अगनित स्तुति गाये ॥

जथा अनंत राम भगवाना । तथा कथा कीरति गुन नाना ॥ २ ॥

रामचन्द्रजी के नाम, गुण, चरित, जन्म और कर्म वेदों ने अनगिनत गाये हैं । जिस तरह भगवान् रामचन्द्रजी अनन्त हैं उसी तरह उनकी कथा, उनकी कीर्ति और उनके गुण भी अन्तन्त हैं ॥ २ ॥

तदपि जथास्तुत जसि मति मोरी । कहिहुँ देखि प्रीति अति तोरी ॥

उमा प्रसन्न तव सहज सुहाए । सुखद संतसंमत मोहि भाए ॥ ३ ॥

पर तो भी तुम्हारा अत्यन्त प्रीति देखकर मैं अपनी बुद्धि के अनुसार जैसी मैंने सुनी है वैसी ही कथा कहता हूँ । हे पार्वती, तुम्हारे प्रश्न स्वाभाविक ही अच्छे हैं । वे सुखदायक हैं और सन्तों के सम्मत हैं इससे मुझे भी अच्छे लगे हैं ॥ ३ ॥

एक बात नहिँ मोहि सुहानी । जदपि मोहवस कहेहु भवानी ॥

तुम्ह जो कहा राम कोउ आना । जेहि स्तुति गाव'धरहिँ मुनि ध्याना ॥४॥

हे पार्वती, यद्यपि तुमने मोह के वश कही है, तो भी एक बात मुझे अच्छी नहीं लगी । वह बात तुमने यह कही है कि जिन्हें वेद गाते और जिनका मुनिजन ध्यान करते हैं वे राम कोई और हैं ॥ ४ ॥

दो०—कहहिँ सुनहिँ अस अधम नर ग्रसे जे मोहपिसाच ।

पाखंडी हरि-पद-विमुख जानहिँ भूठ न साच ॥१३८॥

जिनको मोहरूपी पिशाच ने घेर रक्खा हो, जो पाखण्डी हों, जो भगवान् के चरणों से विमुख हों और जो सत्य असत्य को नहीं जानते वे अधम मनुष्य इस तरह (वेद-प्रति-पादित राम दूसरे हैं) कहते सुनते हैं ॥ १३८ ॥

चौ०—अग्य अकोविद अंध अभागी । काई विषय मुकुरमन लागी ॥

लंपट कपटी कुटिल विसेखी । सपनेहु संतसभा नहिँ देखी ॥१॥

जो अज्ञानी, मूर्ख, (ज्ञानरूपी नेत्रों के) अन्धे और अभागे हैं और जिनके मनरूपी दूषण पर विषयरूपी मैल लग रहा है, जो लंपट, कपटी और बहुत टेढ़े हैं और जिन्होंने स्वप्न में भी सन्तों की सभा नहीं देखी है ॥ १ ॥



कहहिँ ते वेद असंमत बानी । जिन्ह के सूझ लाभ नहिँ हानी ॥

मुकुर मलिन अरु नयनविहीना । रामरूप देखहिँ किमि दीना ॥२॥

जिन्हें अपने लाभ और हानि का ज्ञान नहीं होता, वे ही वेदों के विरुद्ध बातें कहा करते हैं। एक तो मैला दर्पण और दूसरे अन्धे मनुष्य—भला वे बेचारे राम का रूप कैसे देख सकते हैं ॥ २ ॥

जिन्ह के अगुन न सगुन विवेका । जल्पहिँ कल्पित वचन अनेका ॥

हरि-माया-बस जगत भ्रमाहीं । तिन्हहिँ कहत कछु अघटित नाहीं ॥३॥

जिनको निर्गुण और सगुण का ज्ञान नहीं, जो मनमानी गप्पें मारा करते हैं और जो ईश्वर की माया के वश में होकर जगत् में भ्रमते फिरते हैं उनके लिए कुछ भी कहना असम्भव नहीं है ॥ ३ ॥

बातुल, भूत-बिबस, मतवारे । ते नहिँ बोलहिँ वचन विचारे ॥

जिन्ह कृत महा-मोह-मद-पाना । तिन्ह कर कहा करिय नहिँ काना ॥४॥

जिन्हें बाई (सन्निपात) चढ़ी हो, भूत लगा हो, और जो मदोन्मत्त हों, ऐसे लोग वचन विचार कर नहीं बोलते। जिन लोगों ने महा-मोहरूपी मदिरा पी रखी है, ऐसी के वचनों पर कान न देना चाहिए ॥ ४ ॥

सो०—अस निज हृदय विचारि तजु संसय भजु रामपद ।

सुनु गिरि-राज-कुमारि भ्रम-तम-रवि-कर वचन मम ॥१३६॥

ऐसा अपने जी में विचार कर सन्देह को दूर करो और रामचन्द्रजी के चरणों को भजो। हे पावती! सुनो, मेरे वचन सन्देहरूपी अंधकार का नाश करने के लिए सूर्य की किरणों के समान हैं ॥ १३९ ॥

चौ०—सगुनहिँ अगुनहिँ नहिँ कछु भेदा । गावहिँ मुनि पुरान बुध वेदा ॥

अगुन अरूप अलख अज जोई । भगत-प्रेम-बस सगुन सो होई ॥१॥

मुनि, पुराण, पण्डित और वेद कहते हैं कि सगुण और निर्गुण में कुछ भेद नहीं है। जो निर्गुण (ब्रह्म) अरूप, अलख और अजन्मा है वही भक्तों के प्रेम के वश होकर सगुण हो जाता है ॥ १ ॥

जो गुन-रहित सगुन सोइ कैसे । जलु हिम उपल विलग नहिँ जैसे ॥

जासु नाम भ्रम-तिमिर-पतंगा । तेहि किमि कहिय विमोह प्रसंगा ॥२॥

जो निर्गुण है वही सगुण कैसे हो सकता है? (तो यह वैसे ही है) जैसे जल से ओला भिन्न नहीं, दोनों एक ही हैं। (यह भी नहीं कह सकते कि निर्गुण ब्रह्म उपाधि-साहित या



माया-युक्त होकर सगुण हो जाता है, क्योंकि) जिसका नाम भ्रमरूपी अन्धकार के लिए सूर्य के समान है उसके लिए मोह का संसर्ग भी कैसे कहा जा सकता है ॥ २ ॥

राम सच्चिदानंद - दिनेसा । नहिँ तहँ मोह-निसा-लव-लेसा ॥

सहज प्रकासरूप भगवाना । नहिँ तहँ पुनि विग्यानविहाना ॥३॥

रामचन्द्रजी, सच्चिदानन्दरूपी सूर्य हैं । उनमें मोहरूपी रात्रि का लेशमात्र भी नहीं है । भगवान् स्वभाव से ही प्रकाशरूप हैं, इसलिए फिर वहाँ ज्ञानरूपी प्रातःकाल नहीं होता (जब रात नहीं तब प्रातःकाल कैसा ?) ॥ ३ ॥

हरष विषाद ग्यान अग्याना । जीव धरम अहमिति अभिमाना ॥

राम ब्रह्म व्यापक जग जाना । परमानंद परेस पुराना ॥४॥

हर्ष और शोक, ज्ञान और अज्ञान, अहङ्कार और अभिमान ये सब धर्म जीव के हैं । संसार जानता है कि रामचन्द्र तो परमानन्द, परेश अर्थात् सबके ऊपर स्वामी, पुराण पुरुष, व्यापक ब्रह्म हैं ॥ ४ ॥

दो०—पुरुष प्रसिद्ध प्रकासनिधि प्रगट परावर नाथ ।

रघु-कुल-मनि मम स्वामि सोइ कहि सिव नायउ माथ ॥१४०॥

जो पुरुष के नाम से प्रसिद्ध हैं, प्रकाश के निधि हैं और जो पर (ब्रह्म-इन्द्रादिक) तथा अवर (अस्मदादिक, हम लोग) सभी के स्वामी हैं, वही रघुकुलमणि श्रीरामचन्द्रजी मेरे स्वामी हैं । इतना कहकर शिवजी ने अपना सिर नवाकर उनको प्रणाम किया ॥ १४० ॥

चौ०—निज भ्रम नहिँ समुझहिँ अग्यानी । भुपर मोह धरहिँ जड़ प्राणी ॥

जथा गगन घनपटल निहारी । भंपेउ भानु कहहिँ कुविचारी ॥१॥

अज्ञानी मनुष्य अपनी भूल को तो समझते नहीं, और वे मूर्ख प्राणी ईश्वर में मोह धरते हैं । जैसे आकाश में बादलों के जमाव को देखकर दूषित विचारवाले लोग कहते हैं कि सूर्य छिप गया ॥ १ ॥

चितव जो लोचन अंगुलि लायें । प्रगट जुगुल ससि तेहि के भायें ।

उमा रामविषयक अस मोहा । नभ तम धूम धरि जिमि सोहा ॥२॥

जो मनुष्य अपनी आँखों के सामने उँगली लगाकर देखता है उसके हिसाब से तो दो चन्द्रमा स्पष्ट दिखाई देते हैं । हे पार्वती, रामचन्द्रजी के लिए मोह की बात कहना ऐसा ही है जैसे आकाश में धूल और धुँएँ का अँधेरा होता है ॥ २ ॥

विषय करन सुर जीव समेता । सकल एक तँ एक सचेता ॥

सब कर परम प्रकासक जोई । राम अनादि अवधपति सोई ॥३॥



विषय, इन्द्रियाँ, देव और जीव ये सब एक से एक चेतन हैं। इन सबका जो परम प्रकाशक है, अर्थात् जिससे ये सब चीजें चेतन होती हैं, वही अनादि ब्रह्म अयोध्या-नरेश रामचन्द्रजी हैं ॥ ३ ॥

जगत् प्रकाश्य प्रकासक रामू । मायाधीस ग्यान-गुन-धामू ॥

जासु सत्यता तँ जड़ माया । भास सत्य इव मोहसहाया ॥४॥

जगत् प्रकाश्य है और रामचन्द्र प्रकाशक हैं। वे माया के स्वामी और ज्ञान तथा गुण के धाम हैं। उनकी सत्ता से मोह की सहायता पाकर जड़ (अचेतन) माया सत्य-सी जान पड़ती है ॥ ४ ॥

दो०—रजत सीप महुँ भास जिमि जथा भानु कर बारि ।

जदपि मृषा तिहुँ काल सोइ भ्रम न सकइ कोउ टारि ॥१४१॥

जैसे सीप में चाँदी का और सूर्य की किरणों में पानी का आभास होता है। यद्यपि, ये बातें तीनों कालों में भूठ हैं, पर इस भ्रम को कोई टाल नहीं सकता ॥ १४१ ॥

चौ०—एहि विधि जग हरि आस्त्रित रहई । जदपि असत्य देत दुख अहई ॥

जौं सपने सिर काटइ कोई । विनु जागें न दूरि दुख होई ॥१॥

इस तरह यह संसार भगवान् के सहारे रहता है। यद्यपि जगत् असत्य है तो भी दुःख देता है, जिस तरह स्वप्न में कोई सिर काट ले तो बिना जागे उसका दुःख दूर नहीं होता ॥ १ ॥

जासु कृपा अस भ्रम मिटि जाई । गिरिजा सोइ कृपालु रघुराई ॥

आदि अंत कोउ जासु न पावा । मति अनुमान निगम अस गावा ॥२॥

हे पार्वती, जिनकी कृपा से इस तरह का भ्रम मिट जाता है वे ही कृपालु रामचन्द्रजी हैं। उनका आदि और अन्त किसी ने नहीं पाया। वेदों ने अपनी बुद्धि के अनुसार ऐसा ही गाया है ॥ २ ॥

विनु पद चलइ सुनइ विनु काना । कर विनु करम करइ विधि नाना ॥

आननरहित सकल-रस-भोगी । विनु बानी बकता बड़ जोगी ॥३॥

वह ब्रह्म पाँवों के बिना चलता है, कानों के बिना सुनता है, हाथों के बिना तरह तरह के काम करता है, मुँह के बिना ही वह सारे रसों का भोग करता है और वाणी के बिना ही बड़ा योग्य वक्ता तथा योगी है ॥ ३ ॥

तन विनु परस नयन विनु देखा । ग्रहइ घान विनु वास असेखा ॥

असि सब भाँति अलौकिक करनी । महिमा जासु जाइ नहि वरनी ॥४॥

वह शरीर के बिना ही बूने का काम करता है और आँखों के बिना देखता है। वह



नाक के बिना अनेक प्रकार की महक सँघता है। इस तरह उस ब्रह्म की करनी सभी प्रकार से अलौकिक है। उसकी महिमा नहीं कही जा सकती ॥ ४ ॥

दो०—जेहि इमि गावहि वेद बुध जाहि धरहि मुनि ध्यान ।

सोइ दसरथसुत भगत हित कोसलपति भगवान ॥१४२॥

जिसको वेद और पण्डित इस तरह गाते हैं और मुनि-जन जिसका ध्यान धरते हैं, वही ब्रह्म भक्तों के लिए, कोसलदेश के स्वामी, दशरथ के पुत्र भगवान रामचन्द्रजी हुए ॥१४२॥

चौ०—कासी मरत जंतु अवलोकी । जासु नामबल करउँ विसोकी ॥

सोइ प्रभु मोर चराचरस्वामी । रघुवर सब उर अंतरजामी ॥१॥

हे पार्वती, काशी में मरते हुए प्राणी को देखकर मैं उसे जिसके नाम के बल से शोकरहित कर देता हूँ (अर्थात् मुक्त कर देता हूँ), वही रघुवर रामचन्द्र सबके हृदय में रहनेवाले, सारे चराचर के और मेरे स्वामी हैं ॥ १ ॥

बिबसहु जासु नाम नर कहहीं । जनम अनेक रचित अध दहहीं ॥

सादर सुमिरन जे नर करहीं । भववारिधि गोपद इव तरहीं ॥२॥

मनुष्य बेवस होकर भी जिनका नाम लेते हैं तो उनके अनेक जन्मों के किये हुए पाप जल जाते हैं। जो मनुष्य आदरपूर्वक उनका स्मरण करते हैं, वे संसाररूपी समुद्र को वैसे ही पार कर जाते हैं जैसे गाय के खुर के गड्ढे को अर्थात् उनके लिए भवसागर गाय के खुर पड़ने से बने हुए गड्ढे के समान छोटा हो जाता है ॥ २ ॥

राम सो परमात्मा भवानी । तहँ भ्रम अति अविहित तव बानी ॥

अस संसय आनत उर माहीं । ग्यान विराग सकल गुन जाहीं ॥३॥

हे पार्वती, वही रामचन्द्र परमात्मा हैं। उनके संबंध में तुम्हारा इस प्रकार के भ्रम की बात कहना अनुचित है। मन में इस तरह का सन्देह लाते ही (मनुष्य के) ज्ञान, वैराग्य आदि सारे गुण दूर हो जाते हैं ॥ ३ ॥

सुनि सिव के भ्रमभंजन वचना । मिटि गइ सब कुतरक कै रचना ॥

भइ रघुपति-पद-प्रीति प्रतीती । दारुन असंभावना बीती ॥४॥

भ्रम दूर करनेवाले शिवजी के वचनों को सुनकर (पार्वती की) सारी दुष्ट तर्कों की बनावट मिट गई। उनके चित्त में रामचन्द्रजी के चरणों के प्रति प्रीति और विश्वास हो गया और कठिन (रामचन्द्रजी के ईश्वर न होने के सम्बन्ध में) अविश्वास जाता रहा ॥ ४ ॥

दो०—पुनि पुनि प्रभु-पद-कमल गहि जोरि पंकर हपानि ।

बोलीं गिरिजा बचन बर मनहुँ प्रेमरस सानि ॥१४३॥



स्वामी के चरणकमलों को बार बार छूकर और कमलरूपी हाथ जोड़कर, पावतीजी मानों प्रेम-रस में सानकर सुन्दर वचन बोलीं—॥ १४३ ॥

चौ०—ससिकर सम सुनि गिरा तुम्हारी । मिटा मोह सरदातप भारी ॥

तुम्ह कृपाल सबु संसय हरेऊ । रामसरूप जानि मोहि परेऊ ॥ १ ॥

चन्द्रमा की किरणों के समान आपके वचनों से, शरद-ऋतु की बड़ी धूप के समान, मेरा मोह-ताप शान्त हो गया । हे दयालु, आपने मेरे सारे संदेह हर लिये । मुझे भी रामचन्द्रजी का यथार्थ रूप मालूम हो गया ॥ १ ॥

नाथकृपा अब गयउ विषादा । सुखी भइउँ प्रभु-चरन-प्रसादा ॥

अब मोहि आपनि किंकरि जानी । जदपि सहज जड नारि अयानी ॥ २ ॥

हे नाथ ! आपकी कृपा से मेरा दुःख जाता रहा और आपके चरणों की दया से मैं सुखी हो गई । यद्यपि ल्पिथी स्वभाव से ही मूर्ख और ज्ञानहीन होती हूँ, पर अब आप मुझे अपनी दासी जान कर ॥ २ ॥

प्रथम जो मैं पूछा सोइ कहहु । जौं मो पर प्रसन्न प्रभु अहहु ॥

राम ब्रह्म चिन्मय अविनासी । सर्व-रहित सब-उर-पुर-वासी ॥ ३ ॥

जो आप मुझ पर प्रसन्न हैं तो वही कहिए जो बात मैंने आपसे पहले पूछी थी । जो रामचन्द्र ब्रह्म हैं, चिन्मय हैं, अविनाशी हैं, सबसे अलग और सबके हृदय में बसते हैं ॥ ३ ॥

नाथ धरेउ नरतनु केहि हेतू । मोहि समुझाइ कहहु वृषकेतू ॥

उमावचन सुनि परम विनीता । रामकथा पर प्रीति पुनीता ॥ ४ ॥

तो हे वृषभकेतु ! आप यह समझा कर बतलाइए कि उन्होंने मनुष्य का शरीर किस कारण से धारण किया । पावती के अत्यन्त नम्र वचन सुनकर और रामचन्द्रजी की कथा में पवित्र प्रीति देखकर ॥ ४ ॥

दो०—हिय हरषे कामारि तव संकर सहज सुजान ।

बहु विधि उमहि प्रसंसि पुनि बोले कृपानिधान ॥ १४४ ॥

कामदेव के शत्रु, सहज सुजान कृपानिधान शिवजी मन में बहुत ही प्रसन्न हुए और पावती की बार बार प्रशंसा करके फिर बोले—॥ १४४ ॥

सो०—सुनु सुभ कथा भवानि रामचरितमानस विमल ।

कहा भुसुंढि बखानि सुना विहगनायक गरुड़ ॥ १४५ ॥

हे पार्वती, रामचरितमानस की उस पवित्र कथा को सुनो, जिसे कागभुसुंढि ने बखान करके कहा था और पक्षिराज गरुड़जी ने सुना था ॥ १४५ ॥



सो संवाद उदार जेहि विधि भा आगे कहव ।

सुनहु रामअवतार चरित परम सुंदर अनघ ॥१४६॥

वह उत्तम संवाद जिस तरह हुआ सो मैं आगे कहूँगा । अभी तुम रामचन्द्रजी के अवतार का परम सुन्दर और पापरहित चरित सुनो ॥ १४६ ॥

हरिगुण नाम अपार कथारूप अगणित अमित ।

मैं निज मति-अनुसार कहउँ उमा सादर सुनहु ॥१४७॥

हरि के गुण और नाम अपार हैं और उनकी कथाएँ भी अगणित और अपार हैं । हे पावती, मैं अपनी बुद्धि के अनुसार कहता हूँ सो आदरपूर्वक सुनो ॥ १४७ ॥

चौ०—सुनु गिरिजा हरिचरित सुहाये । विपुल विसद निगमागम गाये ॥

हरिअवतार हेतु जेहि होई । इदमित्थं कहि जाइ न सोई ॥१॥

ह पावती ! वेद और शास्त्रों में कहे हुए निर्मल, विस्तृत और सुन्दर हरिचरित को सुनो । हरि का अवतार जिस लिए होता है, वह कारण बिलकुल ठीक ठीक नहीं कहा जा सकता ॥ १ ॥

राम अतर्क्य बुद्धि मन बानी । मत हमार अस सुनहि सयानी ॥

तदपि संत मुनि वेद पुराना । जस कछु कहहि स्व-मति अनुमाना ॥२॥

हे भवानी ! सुनो, हमारा यह मत है कि रामचन्द्रजी के विषय में बुद्धि, मन और वाणी से विचार नहीं किया जा सकता । पर तो भी संतों, मुनियों, वेदों और पुराणों ने अपना अपनी बुद्धि के अनुसार जैसा कुछ कहा है ॥ २ ॥

तस मैं सुमुखि सुनावउँ तोही । समुझि परइ जस कारन मोही ॥

जब जब होइ धरम के हानी । बाढ़हि असुर अधम अभिमानी ॥३॥

और हे सुमुखि, जो कुछ कारण मेरी समझ में आता है, तैसा मैं तुमको सुनाता हूँ । जब जब धर्म की हानि होती है और नीच, अभिमानी राक्षस बढ़ जाते हैं ॥ ३ ॥

करहि अनीति जाइ नहि वरनी । सीदहि विप्र धेनु सुर धरनी ॥

तब तब प्रभु धरि विविध सरीरा । हरहि कृपानिधि सज्जनपीरा ॥४॥

जब वे ऐसा अन्याय करते हैं कि जिसका वश नहीं हो सकता; ब्राह्मण, गाय, देवता और पृथ्वी बहुत ही दुःखी हो जाते हैं तब तब कृपानिधि भगवान् तरह तरह के शरीर धारण करके सज्जनों के दुःखों को दूर किया करते हैं ॥ ४ ॥

दो०—असुर मारि थापहि सुरन्ह राखहि निज छुति-सेतु ।

जग विस्तारहि विसद जस रामजनम कर हेतु ॥१४८॥



वे असुरों को मारकर देवों को प्रतिष्ठित करते हैं और अपनी वेद की मर्यादा की रक्षा करते हैं। वे अपना निर्मल यश संसार में फैलाते हैं। रामचन्द्रजी के जन्म का यही कारण है ॥ १४८ ॥

चौ०—सोइ जस गाइ भगत भव तरहीं । कृपासिंधु जन हित तनु धरहीं ॥

रामजनम कै हेतु अनेका । परम विचित्र एक तेँ एका ॥१॥

उसी यश को गाकर भक्तजन भवसागर को तर जाते हैं। कृपासागर भगवान् भक्तों के हित के लिए मनुष्य-शरीर धारण करते हैं। रामचन्द्रजी के जन्म के कई कारण हैं और उनमें एक से एक अत्यन्त विचित्र हैं ॥ १ ॥

जनम एक दुइ कहउँ बखानी । सावधान सुनु सुमति भवानी ॥

द्वारपाल हरि के प्रिय दोऊ । जय अरु विजय जान सब कोऊ ॥२॥

हे सुन्दर बुद्धिवाली भवानी ! तुम सावधान होकर सुनो। मैं उनके दो एक अवतारों का वर्णन करता हूँ। विष्णु के जय और विजय नाम के दो प्यारे द्वारपाल हैं, जिनको सब कोई जानते हैं ॥ २ ॥

विप्रस्त्राप तेँ दूनउँ भाई । तामस असुर देह तिन्ह पाई ॥

कनककसिपु अरु हाटकलोचन । जगत विदित सुर-पति-मद-मोचन ॥३॥

उन दोनों भाइयों ने ब्राह्मण के शाप से तामस दैत्य शरीर पाया। एक का नाम था हिरण्यकशिपु और दूसरे का हिरण्याक्ष। वे देवताओं के राजा (इन्द्र) के गर्व को दूर करनेवाले सारे जगत में प्रसिद्ध हुए ॥ ३ ॥

विजई समर बीर विख्याता । धरि वराह वपु एक निपाता ॥

होइ नरहरि दूसर पुनि मारा । जन प्रह्लाद सुजस बिस्तारा ॥४॥

वे युद्ध के जीतनेवाले और बड़े विख्यात शूरवीर थे। भगवान् ने वराह का रूप धारण करके एक (हिरण्याक्ष) को मारा। फिर नरसिंहरूप धारण करके दूसरे (हिरण्यकशिपु) को मारा और अपने भक्त प्रह्लाद का शुद्ध यश फैलाया ॥ ४ ॥

दो०—भये निसाचर जाइ तेइ महावीर बलवान ।

कुंभकरन रावन सुभट सुरविजई जग जान ॥१४९॥

वे ही दोनों बलवान् और महावीर दैत्य फिर रावण और कुम्भकर्ण नाम के बड़े योद्धा देवताओं को जीतनेवाले हुए, जिन्हें सारा जगत जानता है ॥ १४९ ॥

चौ०—मुकुत न भये हते भगवाना । तीनि जनम द्विजवचन प्रमाना ॥

एक बार तिनके हित लागी । धरेउ सरीर भगतअनुरागी ॥१॥

यद्यपि भगवान् ने उन्हें मारा था, पर तो भी वे मुक्त न हुए; क्योंकि ब्राह्मण के वचन



का प्रमाण (शाप) तीन जन्म के लिए था। उनके हित के लिए (एक बार) भक्तवत्सल भगवान् ने फिर अवतार लिया ॥ १ ॥

कश्यप अदिति तहाँ पितु माता । दसरथ कौसल्या विख्याता ॥  
एक कल्प एहि विधि अवतारा । चरित पवित्र किये संसारा ॥ २ ॥

वहाँ उनके पिता और माता कश्यप और अदिति थे जो दशरथ और कौशल्या के नाम से प्रसिद्ध हुए। एक कल्प में इस तरह अवतार हुआ। उनके चरित्र ने संसार को पवित्र किया ॥ २ ॥

एक कल्प सुर देखि दुखारे । समर जलन्धर सन सब हारे ॥  
संभु कीन्ह संग्राम अपारा । दनुज महाबल मरइ न मारा ॥ ३ ॥  
परम सती असुराधिपनारी । तेहि बल ताहि न जितहिँ पुरारी ॥ ४ ॥

एक कल्प में जलन्धर (नामक दैत्य) से हार जाने के कारण सब देवताओं को दुःखी देखकर शिवजी ने उस दैत्य से बड़ा ही घोर युद्ध किया, पर वह महाबली दैत्य मारने नहीं मरता था ॥ ३ ॥ उस दैत्य की स्त्री बड़ी ही पतिव्रता थी। उसके बल से शिवजी उस दैत्य को जीत न सकते थे ॥ ४ ॥

दो०—छल करि टारेउ तासु व्रत प्रभु सुरकारज कीन्ह ।  
जब तेहि जानेउ मरम तब साप कोप करि दीन्ह ॥ १५० ॥

भगवान् ने कष्ट से उस दैत्य की स्त्री का व्रत टाला और देवताओं का काम बनाया। जब उस स्त्री ने यह मर्म जाना तब उसने क्रोध में भर कर शाप दिया ॥ १५० ॥

चौ०—तासु साप हरि दीन्ह प्रमाना । कौतुकनिधि कृपाल भगवाना ॥  
तहाँ जलन्धर रावन भयऊ । रन हति राम परम पद दयऊ ॥ १ ॥

उस स्त्री का शाप भगवान् ने स्वीकार किया; क्योंकि वे बड़े ही कौतुकी और दयालु हैं। तब वह दैत्य जलन्धर रावण बना जिसे भगवान् ने लड़ाई में मार कर परम पद दिया ॥ १ ॥

एक जनम कर कारन एहा । जेहि लगि राम धरी नर-देहा ॥  
प्रति अवतार कथा प्रभु केरी । सुनु मुनि बरनी कविन्ह घनेरी ॥ २ ॥

एक जन्म का यही कारण था जिससे रामचन्द्रजी ने मनुष्य-देह धारण किया। हे (भरद्वाज) मुनि! भगवान् के हर एक अवतार की कथा कवियों ने विस्तार से वर्णन की है ॥ २ ॥



नारद साप दीन्ह एक वारा । कल्प एक तेहि लगि अवतारा ॥  
गिरिजा चकित भई सुनि बानी । नारद विस्तुभगत पुनि ग्यानी ॥३॥

एक बार नारद मुनि ने शाप दिया, इसलिए एक कल्प में उसके लिए अवतार हुआ । यह बात सुनकर पार्वतीजी बड़ी चकित हुई (और बोली कि) नारद तो बड़े ज्ञानी और विष्णु-भक्त हैं ॥ ३ ॥

कारन कवन साप मुनि दीन्ह । का अपराध रमापति कीन्ह ॥  
यह प्रसंग मोहि कहहु पुरारी । मुनिमन मोह आचरज भारी ॥४॥

उन्होंने भगवान् को किस कारण शाप दिया ? भगवान् ने उनका क्या अपराध किया था ? हे त्रिपुरारि ! यह कथा मुझसे कहो । यह बड़े ही आश्चर्य की बात है कि मुनि (नारद) को भी मोह हो गया ॥ ४ ॥

दो०—बोले विहंसि महेस तब ग्यानी मूढ़ न कोइ ।

जेहि जस रघुपति करहिँ जब सो तस तेहि छन होइ ॥१५१॥

तब शिवजी ने हँसकर कहा कि न कोई ज्ञानी है और न मूर्ख । भगवान् रामचन्द्रजी जब जिसको जैसा करते हैं तब वह तत्काल वैसा ही हो जाता है ॥ १५१ ॥

सो०—कहउँ राम-गुन-गाथ भरद्वाज सादर सुनहु ।

भवभंजन रघुनाथ भजु तुलसी तजि मान मद ॥१५२॥

हे भरद्वाज, मैं रामचन्द्रजी की गुणगाथा कहता हूँ । तुम आदर से सुनो । तुलसीदासजी कहते हैं कि संसार के पार उतारनेवाले रघुनाथजी को मान और मद को छोड़ कर भजो ॥ १५२ ॥

चौ०—हिम-गिरि-गुहा एक अति पावनि । वह समीप सुरसरी सुहावनि ॥

आत्ममु परम पुनीत सुहावा । देखि देवरिषिमन अति भावा ॥१॥

हिमाचल पर एक बड़ी पवित्र गुफा थी । उसके पास ही सुन्दर गङ्गा नदी बहती थी । उस परम पवित्र और सुन्दर आश्रम को नारद मुनि ने देखा । वह उनको बहुत अच्छा लगा ॥ १ ॥

निरखि सैल सरि विपिनविभागा । भयउ रमापति-पद-अनुरागा ॥

सुमिरत हरिहि सापगति बाधी । सहज विमल मन लागि समाधी ॥२॥

पर्वत, नदी और तरह तरह के वनों को देखकर नारदजी का प्रेम भगवान् के चरणों में लग गया (दक्ष महाराज ने उनको शाप देकर कहा था कि तुम कभी कहीं अधिक देर तक न ठहरो, सदा घूमते फिरते ही रहो) । भगवान् का स्मरण करने से नारद मुनि का वह शाप मिट गया और फिर स्वभाव से ही निर्मल मन समाधि में लग गया ॥ २ ॥



मुनिगति देखि सुरेस डराना । कामहिँ वोलि कीन्ह सनमाना ॥

सहित सहाय जाहु मम हेतू । चलेउ हरषि हिय जल-चर-केतू ॥३॥

नारद मुनि की गति (समाधि) देखकर देवराज इंद्र डरा । उसने कामदेव को बुला-  
कर उसका आदर किया, और उससे कहा कि मेरी भलाई के लिए तुम अपने साथियों-सहित  
(समाधि-भङ्ग करने के) जाओ । (इन्द्र की आज्ञा पाते ही) कामदेव मन में प्रसन्न  
होकर चला ॥ ३ ॥

सुनासीर मन महुँ असि त्रासा । चहत देवरिषि मम पुर वासा ॥

जे कामी लोलुप जग माहीं । कुटिलकाक इव सबहिँ डेराहों ॥४॥

इन्द्र के मन में यह बड़ा डर था कि देवर्षि नारद मेरे लोक (स्वर्ग) का राज्य चाहते हैं ।  
जो लोग संसार में कामी और लोभी होते हैं वे, कुटिल कौए की तरह, सबसे डरते हैं ॥ ४ ॥

दो०—सूख हाड़ लेइ भाग सठ स्वान निरखि मृगराज ।

छीनि लेइ जनि जानि जड़ तिमि सुरपतिहि न लाज ॥१५३॥

जैसे मूर्ख कुत्ता सिंह को देखकर सूखा हाड़ लेकर भागे और यह समझे कि कहीं उस  
हाड़ को वह सिंह छीन न ले, वैसे ही इन्द्र को (नारदजी मेरा इन्द्रलोक लेंगे ऐसा सोचते हुए)  
लज्जा न मालूम हुई ॥ १५३ ॥

चौ०—तेहि आत्ममहि मदन जब गयऊ । निज माया बसंत निरमयऊ ॥

कुसुमित विविध बिटप बहुंग्गा । कूजहिँ कोकिल गुंजहिँ भृंग्गा ॥१॥

जब कामदेव उस आश्रम में गया तब उसने अपनी माया से वहाँ बसन्त-ऋतु बना  
दी । तरह तरह के वृक्षों पर रङ्ग-विरङ्गे फूल खिल गये और उन पर कोयलों कूकने लगीं और  
औरें गुंजारने लगे ॥ १ ॥

चली सुहावनि त्रिविध वयारी । कामकृसानु बढ़ावनिहारी ॥

रंभादिक सुर-नारि नवीना । सकल असम-सर-कला-प्रवीना ॥२॥

काम की आग को बढ़ानेवाली त्रिविध अर्थात् शीतल, मन्द और सुगन्धित सुन्दर  
हवा चलने लगी । देवताओं की रम्भा आदि युवती स्त्रियाँ, जो सब काम की कलाओं में  
चतुर थीं ॥ २ ॥

करहिँ गान बहु तान तरंगा । बहु विधि क्रीड़हिँ पानि पतंगा ॥

देखि सहाइ मदन हरषाना । कीन्हेसि पुनि प्रपंच विधि नाना ॥३॥

तर्ह तर्ह की तानों की तरङ्ग के साथ गाने लगीं । जल में अनेक प्रकार के पक्षी  
क्रीड़ा करने लगे । इस तरह सहायता पाकर कामदेव बहुत प्रसन्न हुआ और फिर उसने  
बहुत से ढङ्ग रचे ॥ ३ ॥



कामकला कछु मुनिहि न व्यापी । निज भय डरेउ मनोभव पापो ॥  
सीम कि चाँपि सकइ कोउ तासू । बड़ रखवार रमापति जासू ॥४॥

जब कामदेव की माया का प्रभाव मुनि पर कुछ भी न हुआ, तब पापी कामदेव अपने ही लिए मन में डरा । जिसके बड़े रक्तक लक्ष्मीपति भगवान् हैं (भला) उसकी मर्यादा को कौन दबा सकता है ॥ ४ ॥

दो०—सहित सहाइ सभीत अति मानि हारि मन मैन ।

गहेसि जाइ मुनिचरन तब कहि सुठि आरत बैन ॥१५४॥

फिर अपने सहायकों-समेत कामदेव ने बहुत डर कर और हार मान कर मुनि के चरणों को जा पकड़ा । वह नम्र आते-वचन बोलने लगा ॥ १५४ ॥

चौ०—भयउ न नारद मन कछु रोषा । कहि प्रिय वचन काम परितोषा ॥

नाइ चरन सिरु आयसु पाई । गयउ मदन तब सहित सहाई ॥१॥

नारद मुनि के मन में कुछ भी क्रोध न आया । उन्होंने प्यार के वचन कहकर कामदेव को समझाया । फिर मुनि के चरणों में सिर नवाकर और आज्ञा लेकर कामदेव अपने सहायकों के साथ चला गया ॥ १ ॥

मुनि सुसीलता आपनि करनी । सुर-पति-सभा जाइ सब बरनी ॥

सुनि सब के मन अचरजु आवा । मुनिहि प्रसंसि हरिहि सिरु नावा ॥२॥

उसने अपनी करतूत और मुनि की भलमनसी इन्द्र की सभा में जा कहा । वह सुनकर सबके मन में अचरज हुआ और उन्होंने नारदजी की बड़ाई करके भगवान् को प्रणाम किया ॥२॥

तब नारद गवने सिव पाहीं । जिता काम अहमिति मन माहीं ॥

मारचरित संकरहि सुनाये । अतिप्रिय जानि महेस सिखाये ॥३॥

तब नारदजी शिवजी के पास गये । “मैंने कामदेव को जीत लिया” यह अहङ्कार मुनि के मन में भर गया था । उन्होंने कामदेव की सारी लीला शिवजी को सुना दी । शिवजी ने उनको बहुत प्यारा समझकर शिक्षा दी कि ॥ ३ ॥

बार बार बिनवउँ मुनि तोही । जिमि यह कथा सुनायहु मोही ॥

तिमि जनि हरिहि सुनायहु कबहूँ । चलेहु प्रसंग दुरायहु तबहूँ ॥४॥

हे मुनि, मैं तुमसे बार बार प्रार्थना करता हूँ कि जिस तरह यह कथा तुमने मुझे सुनाई है, इस तरह विष्णु को कभी मत सुनाना । जो प्रसंग भी चले तो भी इस बात को छिपा जाना ॥ ४ ॥



दो०—संभु दीन्ह उपदेस हित नहिँ नारदहि सुहान ।

भरद्वाज कौतुक सुनहु हरिइच्छा बलवान ॥१५५॥

शिवजी ने भलाई के विचार से यह उपदेश दिया पर नारद मुनि को वह अच्छा न लगा । (याज्ञवल्क्यजी कहते हैं कि) हे भरद्वाज, अब कौतुक सुनो । हरि की इच्छा बड़ी बलवती है ॥ १५५ ॥

चो०—राम कीन्ह चाहहिँ सोइ होई । करइ अन्यथा अस नहिँ कोई ॥

संभुवचन मुनिमन नहिँ भाये । तब विरंचि के लोक सिधाये ॥१॥

जो राम किया चाहते हैं वही होता है । ऐसा कोई नहीं है जो उसे अन्यथा कर सके । शिवजी के वाक्य नारदजी को न सुहाये—फिर वे वहाँ से ब्रह्मलोक गये ॥ १ ॥

एक बार करतल बरवीना । गावत हरिगुन गानप्रवीना ॥

छीरसिधु गवने मुनिनाथा । जहँ बस श्रीनिवास खुतिमाथा ॥२॥

गानविद्या में चतुर नारद मुनि एक बार हरियश गाते और हाथ में सुन्दर वीणा लिये हुए छीरसागर में गये जहाँ वेदों के पूज्य श्रीनिवास भगवान् रहते हैं ॥ २ ॥

हरषि मिलेउ उठि कृपानिकेता । बैठे आसन रिषिहि समेता ॥

बोले बिहँसि चराचरराया । बहुते दिनन्ह कीन्ह मुनि दाया ॥३॥

दयानिधान भगवान् उठकर बड़े आनन्द से उनसे मिले और ऋषि के साथ आसन पर बैठ गये । चराचर के राजा भगवान् हँसकर बोले—हे मुनि, आज आपने बहुत दिनों में दया की ॥ ३ ॥

कामचरित नारद सब भाखे । जद्यपि प्रथम बरजि सिव राखे ॥

अति प्रचंड रघुपति कै माया । जेहि न मोह अस को जग जाया ॥४॥

यद्यपि शिवजी ने पहले ही मना कर रक्खा था, पर तो भी नारदजी ने कामदेव की सब लीला उन्हें कह सुनाई । रघुनाथजी की माया बड़ी ही प्रबल है । ऐसा जगत् में कौन जन्मा है जिसे उनकी माया ने मोहित न किया हो ॥ ४ ॥

दो०—रूख बदन करि वचन मृदु बोले श्रीभगवान ।

तुम्हरे सुमिरन तँ मिटहिँ मोह मार मद मान ॥१५६॥

भगवान् ने मुँह रूखा कर नरम वचनों से कहा—हे मुनिराज, तुम्हारा स्मरण करने से भी मोह, कामदेव का मद और घमंड दूर हो जाते हैं । (तब आप पर उसका प्रभाव कैसे पड़ सकता है) ॥ १५६ ॥



चौ०—सुनु मुनि मोह होइ मन ताकें । ग्यान विराग हृदय नहिँ जाकें ॥

ब्रह्मचरज-व्रत-रत मतिधीरा । तुम्हहिँ कि करइ मनोभव पीरा ॥१॥

हे मुनि, सुनिए । जिसके हृदय में ज्ञान और वैराग्य नहीं होते उसी के मन में मोह होता है । आप तो बड़े धीर-बुद्धिवाले और ब्रह्मचर्यव्रत के पालन करनेवाले हैं । भला आपको कामदेव क्या सता सकता है ? ॥ १ ॥

नारद कहेउ सहित अभिमाना । कृपा तुम्हारि सकल भगवाना ॥

करुनानिधि मन दीख विचारी । उर अंकुरेउ गर्वतरु भारी ॥२॥

नारदजी ने अभिमान से कहा कि हे भगवान् ! यह सब आपकी कृपा है । कृपा-निधान भगवान् ने मन में विचारा कि अब इनके मन में अभिमानरूपी भारी वृक्ष का अङ्कुर उग आया है ॥ २ ॥

वेगि सो मैँ डारिहउँ उखारी । पन हमार सेवक हितकारी ॥

मुनि कर हित मम कौतुक होई । अवसि उपाय करव मैँ सोई ॥३॥

अब मैं इसे जल्दी उखाड़ फेंकूँगा, क्योंकि भक्तों का हित करने की मेरी प्रतिज्ञा है । मैं अवश्य वही उपाय करूँगा जिसमें मुनि की भलाई और मेरा कौतुक हो ॥ ३ ॥

तब नारद हरिपद सिरु नाई । चले हृदय अहमिति अधिकाई ॥

श्रोपति निज माया तब प्रेरी । सुनहु कठिन करनी तेहि केरी ॥४॥

तब नारद मुनि भगवान् के चरणों में सिर नवाकर मन में अभिमान बढ़ाये हुए चले । फिर भगवान् ने अपनी माया को प्रेरणा की, और उसने जो कठिन काम किया उसको सुनो ॥ ४ ॥

दो०—बिरचेउ मगु महुँ नगर तेहि सतजोजन विस्तार ॥

श्री-निवास-पुर तँ अधिक रचना विविध प्रकार ॥१५७॥

उस (माया) ने मार्ग में (जिस मार्ग से नारदजी जा रहे थे) सौ योजन (चार सौ कोस) का एक बहुत ही सुन्दर नगर बनाया । उस नगर की भाँति भाँति की रचना लक्ष्मी-निवास भगवान् के वैकुण्ठ से भी अधिक सुन्दर थी ॥ १५७ ॥

चौ०—बसहि नगर सुंदर नर-नारी । जनु बहु मनसिज रति तनुधारी ॥

तेहि पुर बसइ सीलनिधि राजा । अगनित ह्य गय सेन समाजा ॥१॥

उस नगर में (ऐसे) सुन्दर नर-नारी रहते थे कि मानों अनेक कामदेव और (उसकी स्त्री) रति ने ही शरीर धारण कर रखे हों । उस नगर में शीलनिधि (नामक) राजा रहता था । उसके यहाँ घोड़े, हाथी और सेना के समूह अनगिनत थे ॥ १ ॥



सत सुरेस सम विभव विलासा । रूप तेज बल नीति निवासा ॥  
विश्वमोहनी तासु कुमारी । श्री विमोह जेहि रूपु निहारी ॥२॥

सौ इन्द्रों के समान उस राजा का वैभव था । रूप, तेज और नीति का तो (मानों) उसमें निवास ही था । उसके विश्वमोहनी (नाम की एक) कन्या थी जिसका रूप देखकर लक्ष्मी भी मोहित हो जाय ॥ २ ॥

सोइ हरि-माया सब-गुन-खानी । सोभा तासु कि जाइ बखानी ॥  
करइ स्वयंवर सो नृपबाला । आये तहुँ अगनित महिपाला ॥३॥

वही सारे गुणों की खान भगवान् की माया थी । क्या उसकी शोभा वर्णन की जा सकती है ? वह राजकन्या स्वयंवर कर रही थी और वहाँ अनगिनत राजा आये थे ॥ ३ ॥

मुनि कौतुकी नगर तेहि गयऊ । पुरवासिन्ह सब पूछत भयऊ ॥  
सुनि सब चरित भूपयह आये । करि पूजा नृप मुनि बैठाये ॥४॥

नारदजी कौतुहल से उस नगर में गये और उन्होंने नगरनिवासियों से सब हाल पूछा । वहाँ का समाचार सुनकर (मुनि) राजा के मकान पर गये । राजा ने पूजा करके उन्हें आसन पर बैठाया ॥ ४ ॥

दो०—आनि देखाई नारदहि भूपति राजकुमारि ।

कहहु नाथ गुन-दोष सब एहि के हृदय विचारि ॥१५८॥

राजा ने अपनी पुत्री को लाकर नारद मुनि को दिखलाया और पूछा कि हे नाथ, आप अपने मन में विचार कर इसके गुण-दोष कहिए ॥ १५८ ॥

चौ०—देखि रूप मुनि विरति विसारी । बड़ी बार लगि रहे निहारी ॥  
लच्छन तासु विलोकि भुलाने । हृदय हरष नहिँ प्रगट बखाने ॥१॥

उसके रूप को देखते ही मुनि सारा वैराग्य भूल गये । वे बहुत देर तक उसे देखते रहे । उसके लक्षण देखकर मुनि सब कर्तव्य भूल गये और मन में आनन्दित हुए (पर) लक्षणों को प्रकट नहीं कहा ॥ १ ॥

जो एहि बरइ अमर सोइ होई । समरभूमि तेहि जीत न कोई ॥  
सेवहिँ सकल चराचर ताही । बरइ सीलनिधि कन्या जाही ॥२॥

(वे मन में कहने लगे कि) जो कोई इसे वरेगा वह अमर होगा और उसे कोई युद्ध में जीत सकेगा । सीलनिधि की यह कन्या जिसे वरेगी, उसकी सेवा सारा जगत् करेगा ॥ २ ॥



लच्छन सब विचारि उर राखे । कछुक बनाइ भूपसन भाखे ॥

सुता सुलच्छन कहि नृप पाहीं । नारद चले सोच मन माहीं ॥३॥

(इसी तरह) लच्छणों को विचार कर मुनि ने अपने मन में रखा और राजा से कुछ और बनाकर कह दिया । नारद मुनि राजा से यह कहकर चल दिये कि तुम्हारी पुत्री सुलच्छणा (अच्छे लच्छणोंवाली) है, पर उनके मन में बड़ा सोच-विचार था ॥ ३ ॥

करउँ जाइ सोइ जतन विचारी । जेहि प्रकार मोहि बरइ कुमारी ॥

जप तप कछु न होइ तेहि काला । हे विधि मिलइ कवन विधि बाला ॥४॥

मैं विचार कर ऐसा उपाय कहूँ जिससे (यह) कन्या मुझे ही बर ले । उस समय जप तप कुछ भी नहीं हो सकता । हे ब्रह्मन् ! मुझे वह कन्या किस तरह मिले, (यही रटन लगी थी) ॥ ४ ॥

दो०—एहि अवसर चाहिय परम सोभा रूप बिसाल ।

जो बिलोकि रीभइ कुअरि तब मेलइ जयमाल ॥१५६॥

इस समय बड़ा ही सुन्दर और विशाल रूप तथा शोभा चाहिए, जिसे देखते ही रीभ कर कुमारी जयमाल ढाल दे ॥ १५९ ॥

चौ०—हरि सन माँगउँ सुंदरताई । होइहि जात गहरु अति भाई ॥

मेरे हित हरि सम नहि कोउ । एहि अवसर सहाय सोइ होउ ॥१॥

जो मैं इस समय भगवान् के पास सुन्दरता माँगने जाऊँ, तो आने-जाने में बहुत देर लग जायगी । मेरे लिए हरि के समान हितकारी दूसरा कोई नहीं है । इस समय वे ही मेरे सहायक हों ॥ १ ॥

बहु विधि विनय कीन्हि तेहि काला । प्रगटेउ प्रभु कौतुकी कृपाला ॥

प्रभु बिलोकि मुनि-नयन जुड़ाने । होइहि काजु हिये हरषाने ॥२॥

उस समय (नारद मुनि ने) भगवान् की बहुत विनती की । कौतुकी और कृपालु भगवान् वही प्रकट हुए । स्वामी को देखकर नारदजी के नेत्र शीतल हो गये और वे मन में बड़े ही प्रसन्न हुए कि अब काम बन जायगा ॥ २ ॥

अति आरति कहि कथा सुनाई । करहु कृपा करि होहु सहाई ॥

आपन रूप देहु प्रभु मोही । आन भाँति नहि पावउँ ओही ॥३॥

नारद मुनि ने बड़ी दीनता से वह कथा सुनाई और कहा कि हे नाथ, अब कृपा करके मेरी सहायता कीजिए । हे स्वामी, आप अपना रूप मुझको दीजिए । मैं और किसी तरह उस (राजकन्या) को नहीं पा सकता ॥ ३ ॥



जेहि विधि नाथ होइ हित मोरा । करहु सो बेगि दास मैं तोरा ॥  
निज मायाबल देखि विसाला । हिय हँसि बोले दीनदयाला ॥४॥

हे नाथ ! जिस तरह मेरा कल्याण हो, आप वही काम जल्दी कीजिए । मैं आपका दास हूँ । अपनी माया के विशाल बल को देखकर दीनदयालु भगवान् मन में हँसकर बोले—॥४॥

दो०—जेहि विधि होइहि परमहित नारद सुनहु तुम्हार ।

सोइ हम करव न आन कछु बचन न मृषा हमार ॥१६०॥

हे नारद ! सुनो, जिस तरह तुम्हारा परम हित होगा वही हम करेंगे, दूसरा नहीं । हमारा वचन असत्य नहीं होता ॥ १६० ॥

चौ०—कुपथ माँग रुजव्याकुल रोगी । वैद न देइ सुनहु मुनि जोगी ॥

एहि विधि हित तुम्हार मैं ठयऊ । कहि अस अंतरहित प्रभु भयऊ ॥१॥

हे मुनि, योगी ! रोग से व्याकुल होकर रोगी जिस तरह कुपथ्य माँगा करता है पर वैद्य उसे नहीं देता, इसी तरह मैंने भी तुम्हारे हित को सोच लिया है । इतना कहकर भगवान् अन्तर्धान हो गये ॥ १ ॥

मायाबिबस भये मुनि मूढा । समुझी नहि हरिगिरा निगूढा ॥

गवने तुरत तहाँ रिषिराई । जहाँ स्वयंवरभूमि बनाई ॥२॥

ईश्वर की माया के वश में होकर मुनि ऐसे मोहित हो गये कि वे भगवान् की गूढ़ बात को न समझ सके । फिर नारदजी तुरन्त वहाँ चले गये जहाँ स्वयंवर की भूमि रची हुई थी ॥ २ ॥

निज निज आसन बैठे राजा । बहू बनाव करि सहित समाजा ॥

मुनिमन हरष रूप अति मोरे । मोहितजि आनहि बरिहि न भोरे ॥३॥

खुब तैयारी करके राजा लोग अपने समाज (मित्र-मण्डली) के साथ अपने अपने आसन पर बैठे थे । नारद मुनि के मन में बड़ा हर्ष था कि मेरा रूप बहुत ही सुन्दर है । अतएव कन्या भूल कर भी मेरे सिवा दूसरे को न वरेगी ॥ ३ ॥

मुनिहित कारन कृपानिधाना । दीन्ह कुरूप न जाइ बखाना ॥

सो चरित्र लखि काहु न पावा । नारद जानि सबहि सिर नावा ॥४॥

कृपानिधान भगवान् ने मुनि के हित के लिए उनको ऐसा कुरूप कर दिया था कि जिसका वर्णन नहीं हो सकता, पर वह चरित्र (नारदजी का कुरूप होना) किसी को मालूम न हुआ और सबने उन्हें नारद ही जानकर प्रणाम किया ॥ ४ ॥



दो०—रहे तहाँ दुइ रुद्रगन ते जानहिँ सब भेउ ।

विप्रवेप देखत फिरहिँ परम कौतुकी तेउ ॥१६१॥

वहाँ दो रुद्र-गण भी थे । वे सब भेद जानते थे । वे दोनों बड़े खिलाड़ी थे और ब्राह्मण का रूप धारण किये हुए वहाँ का सब कौतुक देखते फिरते थे ॥ १६१ ॥

चौ०—जेहि समाज बैठे मुनि जाई । हृदय रूपअहमिति अधिकाई ॥

तहँ बैठे महेसगन दोऊ । विप्रवेप गति लखइ न कोऊ ॥१॥

जिस समाज में नारदजी मन में अपने रूप का घमण्ड किये जा बैठे थे, वहीं पर शिवजी के वे दोनों गण ब्राह्मण का रूप बनाकर बैठे थे । वेप बदला रहने से उन्हें कोई न पहचानता था ॥ १ ॥

करहिँ कूटि नारदहि सुनाई । नीकि दीन्हि हरि सुंदरताई ॥

रीभिहि राजकुअरि छवि देखी । इन्हहिँ वरिहि हरि जानि विसेखी ॥२॥

नारदजी को सुनाकर वे ठूठा करके कहने लगे कि भगवान् ने इनको अच्छी सुन्दरता दी है । इनकी छवि को देखकर राजकुमारी रीभ जायगी और इन्हीं को विशेष रूप से हरि जान कर बरेगी ॥ २ ॥

मुनिहि मोह मन हाथ पराये । हँसहिँ संभुगन अति सचुपाये ॥

जदपि सुनहि मुनि अटपटि बानी । समुक्ति न परइ बुद्धि-भ्रम-सानी ॥३॥

नारदजी को मोह हुआ था और उनका मन दूसरे के हाथ (माया के वश में) था । शिवजी के गण अत्यंत सुख या आनन्द पाकर खूब हँसते थे । यद्यपि मुनि इस तरह की अटपटी (हँसी की) बातें सुनते थे पर तो भी वे उनको समझ न पड़ती थी क्योंकि उनकी बुद्धि भ्रम में पड़ी हुई थी ॥ ३ ॥

काहु न लखा सो चरित विसेखा । सो सरूप नृपकन्या देखा ॥

मर्कटवदन भयंकर देही । देखत हृदय क्रोध भा तेही ॥४॥

इस विशेष चरित को किसी ने नहीं देखा । बस केवल उस राज-कन्या ने वह रूप देखा । उनका मुँह बन्दर का और सारा शरीर डरावना था । उसे देखते ही कन्या के हृदय में बड़ा क्रोध हुआ ॥ ४ ॥

दो०—सखी संग लेइ कुअरि तब चलि जनु राजमराल ।

देखत फिरइ महीप सब करसरोज जयमाल ॥१६२॥

तब वह राज-कन्या सखी को संग लेकर राजहंसिनी की तरह चलती हुई, कमल से हाथों में जयमाल लिये हुए, सब राजाओं को देखती फिरती थी ॥ १६२ ॥



चौ०—जेहि दिसि बैठे नारद फूली । सो दिसि तेहि न विलोकी भूली ॥

पुनि पुनि मुनि उकसहिँ अकुलाहीं । देखि दसा हरगन मुसुकाहीं ॥ १ ॥

जिस ओर फूले हुए नारदजी बैठे थे उस ओर उसने भूलकर भी न देखा । नारदजी बार बार उचकते और अकुलाते थे । उनकी यह दशा देखकर शिवजी के गण मुसकुराते थे ॥ १ ॥

धरि नृपतनु तहँ गयउ कृपाला । कुअँरि हरषि मेलेउ जयमाला ॥

दुलहिनि लेइ गे लच्छिनिवासा । नृपसमाज सब भयउ निरासा ॥ २ ॥

भगवान् राजा का रूप बनाकर वहाँ गये । कुमारी ने देखते ही प्रसन्न होकर उन्हीं को जयमाल पहना दी । दुलहिन को लेकर श्रीनिवास भगवान् चले गये और सब राज-समाज निराश होकर रह गया ॥ २ ॥

मुनि अति विकल मोहमति नाँठी । मनि गिरि गई छूटि जनु गाँठी ॥

तब हरगन बोले मुसुकाई । निज मुख मुकुर बिलोकहु जाई ॥ ३ ॥

मोह से बुद्धि नष्ट होने के कारण नारद मुनि अत्यन्त व्याकुल थे, मानों अपनी गाँठ खुल जाने से मणि गिर गई हो । तब शिवजी के गणों ने हँसकर कहा कि हे मुनिराज ! जाकर दपण में अपना मुँह तो देखो ॥ ३ ॥

अस कहि दोउ भागे भय भारी । बदन दीख मुनि बारि निहारी ॥

वेषु बिलोकि क्रोध अति बाढ़ा । तिन्हहि सराप दीन्ह अति गाढ़ा ॥ ४ ॥

ऐसा कहकर दोनों गण बहुत डरकर भागे । मुनि ने (वहाँ से चलकर) जल में झाँककर अपना रूप देखा । तब बन्दर का रूप देखकर मुनि को बड़ा क्रोध हुआ और उन्होंने उन दोनों गणों को बड़ा घोर शाप दिया ॥ ४ ॥

दो०—होहु निसाचर जाइ तुम्ह कपटी पापी दोउ ।

हँसेहु हमहिँ सो लेहु फल बहुरि हँसेहु मुनि कोउ ॥ १६३ ॥

तुम दोनों कपटी और पापी राक्षस हो जाओ । हमारी हँसी की, उसका फल चखो । फिर किसी मुनि की हँसी करना ॥ १६३ ॥

चौ०—पुनि जल दीख रूप निज पावा । तदपि हृदय संतोष न आवा ॥

फरकत अधर कोप मन माहीं । सपदि चले कमलापति पाहीं ॥ १ ॥


उन्होंने फिर जल में झाँककर देखा तो वही अपना पहला रूप मिला, पर तो भी उनके जी में सन्तोष न हुआ । मन में क्रोध भरा हुआ है, ओंठ फरक रहे हैं, वे झपाटे से लक्ष्मीनाथ विष्णु के पास चले ॥ १ ॥





पुनि जल दीख रूप निज पावा ।  
तदपि हृदय संतोष न आवा ॥ पृ० १३४







देइहउँ साप कि मरिहउँ जाई । जगत मोरि उपहास कराई ॥  
बीचहि पंथ मिले दनुजारी । संग रमा सोइ राजकुमारी ॥ २ ॥

वे मन में कहते जाते थे कि मैं या तो उन्हें शाप दूँगा या जाकर मारूँगा । उन्होंने जगत में मेरी हँसी कराई है । भगवान् उन्हें बीच रास्ते में ही मिल गये । उनके साथ वही राजकुमारी और लक्ष्मी थीं ॥ २ ॥

बोले मधुर वचन सुरसाई । मुनि कहँ चले विकल की नाई ॥

सुनत वचन उपजा अति क्रोधा । मायावस न रहा मन बोधा ॥ ३ ॥

देवताओं के राजा भगवान् मीठी बाणी से बोले कि हे मुनि, तुम विकल हुए-से कहाँ चले जा रहे हो । इतना सुनते ही मुनि को बड़ा क्रोध उत्पन्न हुआ और माया के बरा होने के कारण उन्हें कुछ भी ज्ञान न रहा ॥ ३ ॥

परसंपदा सकहु नहि देखी । तुम्हरे इरिषा कपट विसेखी ॥

मथत सिंधु रुद्रहि बौरायहु । सुरन्ह प्रेरि विषपान करायहु ॥ ४ ॥

(नारदजी ने विष्णु से कहा कि) तुम दूसरे की सम्पत्ति नहीं देख सकते । तुम बहुत डाह करनेवाले और कपटी हो । जब समुद्र मथा गया था तब तुमने शिवजी को पागल बनाया और देवताओं को भेजकर उन्हें विषपान कराया था ॥ ४ ॥

दो०—असुर सुरा विष संकरहिँ आपु रमा मनि चारु ।

स्वारथसाधक कुटिल तुम्ह सदा कपटव्यवहारु ॥ १६४ ॥

तुमने दैत्यों को मदिरा, तथा शिवजी को विष दिया था और अपने लिए लक्ष्मी और सुन्दर रत्न रख लिये थे । तुम स्वार्थ-साधक और कुटिल हो । तुम्हारा व्यवहार सदा छल से भरा रहता है ॥ १६४ ॥

चौ०—परमस्वतंत्र न सिर पर कोई । भावइ मनहिँ करहु तुम्ह सोई ॥

भलेहि मंद मंदेहि भल करहु । विसमय हरष न हिय कछु धरहु ॥ १ ॥

तुम परम स्वतन्त्र हो । तुम्हारे सिर पर कोई नहीं है । इसी से जो मन में अच्छा लगता है वही करते हो । अच्छे को बुरा और बुरे को अच्छा करते हो और मन में तनिक भी हर्ष-विषाद नहीं लाते ॥ १ ॥

डहँकि डहँकि परिचेहु सब काहु । अति असंक मन सदा उछाहु ॥

करम सुभासुभ तुम्हहिँ न बाधा । अब लगि तुम्हहिँ न काहु साधा ॥

सबको ठग ठगकर तुम परच गये हो अर्थात् बेवड़क हो गये हो । तुम निडर होकर मन में सदा प्रसन्न रहते हो । शुभ और अशुभ कर्म की बाधा तुम्हें कुछ नहीं होती । आज तक तुमको किसी ने सीधा भी नहीं किया ॥ २ ॥



भले भवन अब वायन दीन्हा । पावहुगे फल आपन कीन्हा ॥  
 वंचेहु मोहि जवनि धरि देहा । सो तनु धरहु साप मम एहा ॥३॥

अब के अच्छे घर बयाना दिया है, अब अपने किये का फल पाओगे । जिस शरीर को धारण करके तुमने मुझे ठगा है उसी शरीर को धारण करो, यही मेरा शाप है ॥ ३ ॥

कपिआकृति तुम्ह कीन्हि हमारी । करिहहिँ कीस सहाय तुम्हारी ॥  
 मम अपकार कीन्ह तुम्ह भारी । नारिविरह तुम्ह होव दुखारी ॥४॥

तुमने मेरी सूरत बन्दर की बनाई थी (इसलिए) बन्दर ही तुम्हारी सहायता करेंगे । तुमने मेरा बड़ा अपकार (हानि) किया है (इसलिए) स्त्री के वियोग से तुम भी दुःखी होगे ॥ ४ ॥

दे०—साप सीस धरि हरषि हिय प्रभु बहु विनती कीन्हि ।

निज माया कै प्रबलता करषि कृपानिधि लीन्हि ॥१६५॥

भगवान् ने उनका शाप सिर पर लेकर प्रसन्न मन से उनकी बहुत विनती की । और फिर कृपासिन्धु भगवान् ने अपनी माया के प्रभाव को खींच लिया ॥ १६५ ॥

चौ०—जब हरिमाया दूर निवारी । नहिँ तहँ रमा न राजकुमारी ॥

तब मुनि अति सभीत हरिचरना । गहे पाहि प्रनतारतिहरना ॥१॥

भगवान् ने जब अपनी माया हटा ली तब वहाँ न लक्ष्मी थी और न वह राज-कन्या ही । तब मुनि ने बहुत डरकर भगवान् के चरणों को पकड़ लिया और कहा—हे प्रणत (नमस्कार करनेवाले) जनों के दुःख दूर करनेवाले ! मेरी रक्षा करो ॥ १ ॥

मृषा होउ मम साप कृपाला । मम इच्छा यह दीनदयाला ॥  
 मैं दुर्वचन कहे बहुतेरे । कह मुनि पाप मिटिहि किमि मेरे ॥२॥

हे कृपालु, हे दीनदयालु ! मेरा शाप असत्य हो जाय । मैं यही चाहता हूँ । मैंने आपको बहुत ही बुरे वचन कहे हैं । ये मेरे पाप अब कैसे मिटेंगे ? ॥ २ ॥

जपहु जाइ संकर-सत-नामा । होइहि हृदय तुरत विश्रामा ।  
 कोउ नहिँ सिव समान प्रिय मोरे । असि परतीति तजहु जनि भोरे ॥३॥

(इस पर भगवान् ने उन्हें समझाया कि) हे नारद ! तुम जाकर शंकर के सौ नाम जपो । तुम्हारे हृदय में तुरन्त शान्ति हो जायगी । मुझे शिवजी के समान कोई भी प्यारा नहीं है । इस विश्वास को भूलकर भी मत छोड़ना ॥ ३ ॥



जेहि पर कृपा न करहिँ पुरारी । सो न पाव मुनि भगति हमारी ॥  
अस उर धरि महि विचरहु जाई । अब न तुम्हहि माया नियराई ॥४॥

जिस पर शिवजी कृपा नहीं करते वह हमारी भक्ति नहीं पाता । ऐसा मन में रख कर तुम पृथ्वी पर विचरो । अब तुम्हारे पास माया न फटकेगी ॥ ४ ॥

दो०—बहु विधि मुनिहि प्रबोधि प्रभु तब भये अंतरधान ।

सत्यलोक नारद चले करत राम-गुन-गान ॥१६६॥

यों अनेक प्रकार से मुनि को समझा कर फिर भगवान् अन्तर्धान हो गये । पश्चात् नारद मुनि भी राम-गुण-गान करते हुए सत्यलोक को चले गये ॥ १६६ ॥

चौ०—हरगन मुनिहि जात पथ देखी । विगत मोह मन हरष विसेखी ॥

अति सभीत नारद पहिँ आये । गहि पद आरत बचन सुनाये ॥१॥

शिवजी के गणों ने नारदजी को मोहरहित और मन में बहुत प्रसन्न होकर रास्ते में जाते देखा । वे दोनों गण बहुत (पहले किये हुए अपराध से) डरते हुए नारदजी के पास आये और चरणों को पकड़ कर दीन बचन कहने लगे—॥ १ ॥

हरगन हम न बिप्र मुनिराया । बड़ अपराध कीन्ह फलु पाया ॥

साप अनुग्रह करहु कृपाला । बोले नारद दीनदयाला ॥२॥

हे मुनिराज ! हम शिवजी के गण हैं, ब्राह्मण नहीं । हमने (आपका) बड़ा अपराध किया और (उसका) फल पाया । हे दयाल, अब आप अपने शाप की कुछ शान्ति कीजिए । (इतना सुन) दीनदयालु नारदजी बोले—॥ २ ॥

निसिचर जाइ होउ तुम्ह दोऊ । वैभव विपुल तेज बल होऊ ॥

भुजबल बिस्व जितव तुम्ह जहिआ । धरिहहिँ विस्तु मनुजतनु तहिआ ॥

तुम दोनों जाकर राक्षस हो । तुम्हारा प्रताप, तेज और बल विशाल होगा । जब तुम अपनी भुजाओं के बल से सारी पृथ्वी को जीतोगे तब विष्णु भगवान् मनुष्य-शरीर धारण करेंगे ॥ ३ ॥

समर मरन हरिहाथ तुम्हारा । होइहहु मुकुत न पुनि संसारा ॥

चले जुगल मुनिपद सिरु नाई । भये निसाचर कालहि पाई ॥४॥

युद्ध में भगवान् के हाथ से तुम्हारी मृत्यु होगी । तभी तुम मुक्त हो जाओगे, फिर तुम्हें संसार (जन्म-मरण) न सतायेगा । (इतना सुन) वे दोनों गण मुनि के चरणों में सिर नवाकर चले गये और समय पाकर राक्षस हो गये ॥ ४ ॥



दो०—एक कल्प एहि हेतु प्रभु लीन्ह मनुजअवतार ।

सुररंजन सज्जनसुखद हरि भंजन-भुवि-भार ॥१६७॥

देवताओं को प्रसन्न करनेवाले, सज्जनों को सुख देनेवाले और पृथ्वी का भार हटानेवाले भगवान् ने एक कल्प में इसलिए अवतार धारण किया ॥ १६७ ॥

चौ०—एहि विधि जनम करम हरि केरे । सुंदर सुखद विचित्र घनेरे ॥

कल्प कल्प प्रति प्रभु अवतरहीं । चारु चरित नाना विधि करहीं ॥१॥

इस तरह भगवान् के अवतार और लीलायें बहुत ही विचित्र, सुखदायक और सुन्दर हैं । हर एक कल्प में भगवान् अवतार लेते हैं और भीति भीति के सुन्दर चरित्र करते हैं ॥ १ ॥

तब तब कथा मुनीसन्ह गाई । परम पुनीत प्रबंध बनाई ॥

विविध प्रसंग अनूप बखाने । करहिँ न सुनि आचरजु सयाने ॥२॥

जब जब ऐसे चरित्र होते हैं तब तब मुनि लोग परम पवित्र रचना करके भगवान् के चरित्र को गाते हैं । उन कथाओं में कई अनोखे अनोखे प्रसङ्ग कहे गये हैं, चतुर मनुष्य उनको सुन कर कुछ आश्चर्य नहीं करते ॥ २ ॥

हरि अनंत हरिकथा अनंता । कहहिँ सुनिहिँ बहुविधि सब संता ॥

रामचंद्र के चरित सुहाये । कल्प कोटि लागि जाहिँ न गाये ॥३॥

हरि अनन्त हैं और उनकी कथायें भी अनन्त हैं, जिन्हें सन्त-जन नाना प्रकार से कहते और सुनते हैं । रामचन्द्रजी के सुहावने चरित्र अनन्त होने के कारण, करोड़ कल्पों तक भी, पूरे नहीं गाये जा सकते ॥ ३ ॥

यह प्रसंग मैं कहा भवानी । हरिमाया मोहहिँ मुनि ग्यानी ॥

प्रभु कौतुकी प्रनत-हितकारी । सेवत सुलभ सकल दुखहारी ॥४॥

हे पावती, मैंने तुमको यह कथा यह बताने को सुनाई कि भगवान् की माया से ज्ञानी मुनि भी मोहित हो जाते हैं । भगवान् बड़े खिलाड़ी और भक्तों के हितकारी हैं । सेवा करनेवालों को सुलभ (सहज ही में मिल जानेवाले) और सभी दुःखों के हरनेवाले हैं ॥ ४ ॥

सो०—सुर नर मुनि कोउ नाहिँ जेहि न मोह माया प्रबल ।

अस विचारि मन माहिँ भजिय महा-माया-पतिहि ॥१६८॥

क्या देवता, क्या मनुष्य और क्या मुनि कोई ऐसा नहीं है जो बलवती माया के फंदे में न फँसे । ऐसा मन में समझकर माया के बड़े पति का भजन करना चाहिए ॥ १६८ ॥

चौ०—अपर हेतु सुनु सैलकुमारी । कहउँ विचित्र कथा विस्तारी ॥

जेहि कारन अजअगुन अनूपा । ब्रह्म भयउ कोसल-पुर-भूपा ॥१॥



हे पार्वती ! और दूसरा कारण सुनो जिस कारण अजन्मा, निर्गुण और रूपरहित ब्रह्म कोसलपुर के राजा हुए । मैं विचित्र कथा को विस्तार के साथ कहता हूँ ॥ १ ॥

जो प्रभु बिपिन फिरत तुम्ह देखा । बन्धु समेत धरे मुनिबेखा ॥

जासु चरित अवलोकि भवानी । सतीसरीर रहिहु बौरानी ॥२॥

हे भवानी ! जिस स्वामी (रामचन्द्र) को तुमने भाई-सहित ऋषि का वेष धारण किये वन में फिरते देखा था, जिनके चरित्र को सती के शरीर में (अपने पूर्व जन्म में) देखकर तुम बावली (मोहित) हो गई थीं ॥ २ ॥

अजहुँ न छाया मिटति तुम्हारी । तासु चरित सुनु भ्रम-रुज हारी ॥

लीला कीन्हि जो तेहि अवतारा । सो सब कहिहुँ मति अनुसारा ॥

(यहाँ तक कि) अब भी तुम्हारा भ्रम नहीं मिटता, उन्हीं के, भ्रमरूपी रोग को मिटानेवाले चरित्र को अर्थात् उस अवतार में उन्होंने जो जो लीलायें कीं उन सबको मैं अपनी बुद्धि के अनुसार कहूँगा ॥ ३ ॥

भरद्वाज सुनि संकरवानी । सकुचि सप्रेम उमा मुसुकानी ॥

लगे बहुरि वरनइ वृषकेतू । सो अवतार भयउ जेहि हेतू ॥४॥

(याज्ञवल्क्यजी कहते हैं कि) हे भरद्वाज, शंकर की बात सुनकर पार्वतीजी सकुचीं और प्रेम में भरकर मुसकुराईं । फिर जिस कारण वह अवतार हुआ उसका वर्णन शिवजी करने लगे ॥ ४ ॥

दो०—सो मैं तुम्ह सन कहउँ सब सुनु मुनीस मन लाइ ।

रामकथा कलि-मल-हरनि मंगलकरनि सुहाइ ॥ १६६ ॥

हे भरद्वाज, मन लगा कर सुनो । मैं वही सब कथा तुमको सुनाता हूँ । रामचन्द्रजी की कथा कलि के दोषों को दूर करती है और सुन्दर मंगल के करनेवाली और सुहावनी है ॥ १६९ ॥

चो०—स्वायंभूमनु अरु सतरूपा । जिन्ह तँ भइ नरसृष्टि अनूपा ॥

दंपति धरम आचरन नीका । अजहुँ गाव सुति जिन्ह कै लीका ॥१॥

स्वायम्भुव मनु और शतरूपा महारानी, जिनसे सारे मनुष्यों की सृष्टि हुई है, वे दोनों पति-पत्नी बड़े ही सदाचारी थे । उनकी मर्यादा आज तक वेद भी गाते हैं ॥ १ ॥

नृप उत्तानपाद सुत तासू । ध्रुव हरिभगत भयउ सुत जासू ॥

बधुसुत नाम प्रियव्रत ताही । वेद पुरान प्रसंसहिँ जाही ॥२॥

उन (स्वायम्भुव मनु) के उत्तानपाद राजा पुत्र हुए और उन (उत्तानपाद) का



पुत्र भगवद्भक्त ध्रुव हुआ। उस राजा के छोटे लड़के का नाम प्रियव्रत था, जिसकी प्रशंसा वेद और पुराण गाया करते हैं ॥ २ ॥

देवहूति पुनि तासु कुमारी। जो मुनि कर्दम कै प्रिय नारी ॥

आदि - देव प्रभु दीनदयाला। जठर धरेउ जेहि कपिल कृपाला ॥ ३ ॥

देवहूति नाम की उनकी एक कन्या थी जो कर्दम ऋषि की प्यारी स्त्री हुई, जिसने आदिदेव दीनदयालु परमात्मा कपिलजी को गर्भ में धारण किया था ॥ ३ ॥

सांख्यसास्त्र जिन्ह प्रगट बखाना। तत्त्व विचार निपुन भगवाना ॥

तेहि मनु राज कीन्ह बहु काला। प्रभु आयसु सब विधि प्रतिपाला ॥ ४ ॥

कपिल भगवान् ने सांख्य-शास्त्र का निर्माण किया। वे भगवान् तत्त्व-विचार में बड़े ही चतुर थे। उन स्वायम्भुव मनु महाराज ने बहुत दिनों तक राज्य किया और सब तरह से ईश्वर की आज्ञाओं का पालन किया ॥ ४ ॥

सो०—होइ न विषय विराग भवन बसत भा चौथपनु।

हृदय बहुत दुख लाग जनम गयउ हरिभगति विनु ॥ १७० ॥

जब घर में ही रहते रहते चौथापन—बुढ़ापा आ गया और विषयों से वैराग्य न हुआ, तब उनके जी में बहुत दुःख हुआ कि हाय! हमारा सारा जन्म ईश्वर की भक्ति के बिना यों ही चला गया ॥ १७० ॥

चौ०—बरबस राज सुतहि तब दीन्हा। नारि समेत गवन बन कीन्हा ॥

तीरथ वर नैमिष विख्याता। अति पुनीत साधक-सिद्धि-दाता ॥ १ ॥

तब उन्होंने जबरदस्ती अपने पुत्र को राज्य दे दिया और वे आप स्त्री-सहित वन में चले गये, जहाँ साधकों को सिद्धि देनेवाला अति-पवित्र श्रेष्ठ तीर्थ नैमिषारण्य प्रसिद्ध था ॥ १ ॥

बसहिँ तहाँ मुनि-सिद्ध-समाजा। तहँ हिअ हरषि चलेउ मनुराजा ॥

पंथ जात सोहहिँ मतिधीरा। ग्यान भगति जनु धरे सरीरा ॥ २ ॥

वहाँ बहुत-से सिद्ध मुनि रहते थे। मनु महाराज मन में प्रसन्न होकर वहीं चले गये। मार्ग में चलते हुए वे मति-धीर (मनु और शतरूपा) ऐसे शोभित होते थे। मानों ज्ञान और भक्ति ही शरीर धारण कर चले जा रहे हों ॥ २ ॥

पहुँचे जाइ धेनु-मति-तीरा। हरषि नहाने निरमल नीरा ॥

आये मिलन सिद्ध मुनि ग्यानी। धरमधुरंधर नृपरिषि जानी ॥ ३ ॥

वे धेनुमती (गोमती) के तीर जा पहुँचे। उसके निर्मल जल में उन्होंने प्रसन्न हो कर स्नान किया। उन्हें धर्मधुरन्धर राजर्षि जान कर बहुत-से ज्ञानी सिद्ध मुनि उनसे मिलने के लिए आये ॥ ३ ॥



जहँ जहँ तीरथ रहे सुहाये । मुनिन्ह सकल सादर करवाये ॥  
कृससरीर मुनिपट परिधाना । सतसमाज नित सुनिहँ पुराना ॥४॥

जहाँ जहाँ सुहावने तीर्थ थे वे सभी मुनियों ने उनको आदरपूर्वक करा दिये ।  
(तपस्या करने से) उनका शरीर दुबला हो गया था और मुनियों की तरह वस्त्र पहन कर  
वे सन्तों की सभा में नित्य पुराण-कथायें सुनते थे ॥ ४ ॥

दो०—द्वादस अच्छर मंत्र पुनि जपहिँ सहित अनुराग ।

वासुदेव-पद-पंकरुह दंपतिमन अति लाग ॥१७१॥

वे दोनों स्त्री पुरुष बड़े प्रेम के साथ १२ अक्षरोंवाला मन्त्र (ओं नमो भगवते वासु-  
देवाय) जपते थे । उन दोनों पति-पत्नी का मन भगवान् वासुदेव के चरण-कमलों में अच्छी  
तरह लग गया ॥ १७१ ॥

चौ०—करहिँ अहार साक फल कंदा । सुमिरहिँ ब्रह्म सच्चिदानंदा ॥

पुनि हरि हेतु करन तप लागे । बारिअधार मूल फल त्यागे ॥१॥

वे शाक, कन्द और फल का भोजन करते थे और सच्चिदानन्द ब्रह्म का स्मरण करते  
थे । फिर वे फल-मूल छोड़कर जल के ही आधार पर रहते हुए विष्णु के लिए तप करने  
लगे ॥ १ ॥

उर अभिलाष निरंतर होई । देखिय नयन परम प्रभु सोई ॥

अगुन अखंड अनंत अनादी । जेहि चितहिँ परमारथवादो ॥२॥

मन में सदा यह इच्छा होने लगी कि मैं कब उन परम प्रभु को इन आँखों से  
देखूँ, जो निगुण, अखंड, अनन्त और अनादि हैं और जिनका चितन परमार्थवादी  
(वेदान्ती) करते हैं ॥ २ ॥

नेति नेति जेहि वेद निरूपा । चिदानंद निरूपाधि अनूपा ॥

संभु विरंचि बिस्नु भगवाना । उपजहिँ जासु अंस तँ नाना ॥३॥

जो चित्-आनन्दस्वरूप, रूपरहित (प्राकृत देह-रहित), उपाधिरहित और अनुपमेय  
है, जिनका निरूपण वेदों ने नेति-नेति (अर्थात् ईश्वर इतना ही और ऐसा ही नहीं है वरन्  
अपार, अनन्त, अगाध है) कहकर किया है, एवं जिनके अंश से अनेक शिवजी, ब्रह्मा और  
विष्णु उत्पन्न होते हैं ॥ ३ ॥

ऐसेउ प्रभु सेवकवस अहई । भगत हेतु लीला तनु गहई ॥

जौ यह वचन सत्य खुति भाषा । तौ हमार पूजिहि अभिलाषा ॥४॥

ऐसे प्रभु भी सेवक के वश में हैं और भक्तों के लिए लीला से शरीर धारण करते  
हैं । जो यह वेद-वचन सत्य है तो हमारी आशा अवश्य पूरी होगी ॥ ४ ॥



दो०—यहि विधि बीते बरष षट सहस बारिआहार ।

संवत सप्त सहस्र पुनि रहे समीर अधार ॥१७२॥

इस प्रकार जल के ही आधार पर रहते उन्हें छः हजार बरस बीत गये और फिर सात हजार बरस तक वे केवल वायु के ही आधार पर रहे ॥ १७२ ॥

चौ०—बरष सहस दस त्यागेउ सोऊ । ठाढे रहे एक पग दोऊ ॥

विधि-हरि-हर तप देखि अपारा । मनु समीप आये बहु वारा ॥१॥

फिर उन्होंने दस हजार बरस तक वह (वायु-सेवन) भी छोड़ दिया और दोनों एक पाँव से खड़े रहे। उनका घोर तप देखकर ब्रह्मा, विष्णु और शिव कई बार उनके पास आये ॥ १ ॥

माँगहु बर बहु भाँति लोभाये । परम धीर नहिँ चलहिँ चलाये ॥

अस्थिमात्र होइ रहे सरीरा । तदपि मनाग मनहि नहिँ पीरा ॥२॥

उन्होंने बहुत लुभाया कि तुम बर माँगो, पर वे बड़े धीर थे इसलिए विचलित नहीं हुए। (तप करते करते) उनका शरीर हाड़ों का ही पंजर रह गया, पर तो भी उनके मन में तनिक भी पीड़ा नहीं हुई ॥ २ ॥

प्रभु सर्वग्य दास निज जानी । गति अनन्य तापस नृप रानी ॥

माँगु माँगु बर भइ नभवानी । परम गँभीर कृपामृत सानी ॥३॥

सर्वज्ञ परमात्मा ने उन दोनों राजा-रानी को तपस्वी, अनन्यगति अपने दास (अपने को छोड़कर और किसी को न चाहनेवाले) जानकर, दया-रूपी अमृत से सनी हुई बड़ी गहरी आकाशवाणी की—“वर माँगो, वर माँगो” ॥ ३ ॥

मृतक जिआवनि गिरा सुहाई । स्रवनरंध्र होइ उर जब आई ॥

हृष्ट पुष्ट तन भये सुहाये । मानहुँ अबहि भवन तेँ आये ॥४॥

मरे हुए को जिलानेवाली वह सुन्दर वाणी जिस समय राजा के कानों में से होकर हृदय में पहुँची उस समय उनका थका शरीर ऐसा सुहावना और हृष्ट-पुष्ट हो गया मानों वे अभी अभी घर से आये हैं ॥ ४ ॥

दो०—स्रवन-सुधा-सम वचन सुनि पुलक प्रफुल्लित गात ।

बोले मनु करि दंडवत प्रेम न हृदय समात ॥१७३॥

अमृत के समान वचनों को कानों से सुनकर उनका शरीर पुलकित और प्रफुल्लित हो गया, उनका प्रेम हृदय से उमड़ चला और वे (स्वायंभुवमनु) दण्डवत् करके बोले—॥ १७३ ॥



चौ०—सुनु सेवक-सुर-तरु सुरधेनु । विधि-हरि-हर-वंदित-पद रेनु ॥

सेवत सुलभ सकल-सुख दायक । प्रनतपाल स-चराचर-नायक ॥१॥

हे भक्तजनों के कल्पवृक्ष और कामधेनु ! आपके चरणों की रज की वन्दना ब्रह्मा, विष्णु और शिव करते हैं; हे भक्तहितकारी, चराचर के स्वामी ! आप सारे सुखों के देनेवाले हैं और सेवा करनेवालों के लिए आप सुलभ हो जाते हैं । मुनि ॥ १ ॥

जौं अनाथहित हम पर नेहू । तौ प्रसन्न होइ यह वर देहू ॥

जो सरूपवस सिव-मन माहीं । जेहि कारन मुनि जतन कराहीं ॥२॥

हे अनाथों के नाथ ! जो आपका मुक्त पर स्नेह है, तो आप प्रसन्न होकर मुझे यह वर दीजिए कि शिवजी के मन में आपका जो स्वरूप बसता है, जिसके लिए मुनि-जन (तब तरह के) यत्न करते हैं ॥ २ ॥

जो भुसुंडि-मन-मानस-हंसा । सगुन अगुन जेहि निगम प्रसंसा ॥

देखहि हम सो रूप भरि लोचन । कृपा करहु प्रनतारति-मोचन ॥३॥

जो काग-भुसुंडिजी के मन-मानस के लिए हंस की तरह है, सगुण और निर्गुण शब्दों से जिसकी बड़ाई वेद-शास्त्र करते हैं, हे दीनजनों के दुःख छुड़ानेवाले ! आप ऐसी कृपा कीजिए कि आपके उसी स्वरूप को हम अपनी आँखों से देख लें ॥ ३ ॥

दंपतिवचन परम प्रिय लागे । मृदुल विनीत प्रेम - रस-पागे ॥

भगतवच्छल प्रभु कृपानिधाना । विस्ववास प्रगटे भगवाना ॥ ४ ॥

राजा और रानी के वचन भगवान् को बहुत प्यारे लगे । वे वचन कोमल, नम्र और प्रेम-रस में सने हुए थे । भक्तों पर कृपा करनेवाले, दया के निधान और सब जगत् में व्यापक भगवान् प्रत्यक्ष प्रकट हो गये ॥ ४ ॥

दो०—नीलसरोरुह नीलमनि नील-नीर-धर-स्याम ।

लाजहिँ तनुसोभा निरखि कोटि कोटि सत काम ॥१७४॥

उन परमात्मा का शरीर नीलकमल, नीलमणि और नीले मेघ के समान श्याम था । उनके शरीर की शोभा को देख सौ करोड़ कामदेव भी लज्जा जायें, अर्थात् कामदेव में वैसी सुन्दरता नहीं जैसी उस शरीर में थी ॥ १७४ ॥

चौ०—सरद-मयंक-वदन छविसीवाँ । चारु कपोल चिबुक दर ग्रीवाँ ॥

अधर अरुन रद सुंदर नासा । विधु-कर-निकर-विनिंदक हासा ॥१॥

उनका मुँह शरत्काल के चन्द्रमा के समान छवि की सीमा (जिससे बढ़कर छवि ही नहीं) था । उनके गाल और ठोड़ी सुन्दर और गर्दन शंख के समान थी । उनके आँठ लाल,



दाँत और नाक सुन्दर थे और उनका हँसना चन्द्रमा की किरणों के गुच्छ की शोभा को भी नीचा दिखलानेवाला था ॥ १ ॥

नव-अंबुज-अंबक-छवि नीकी । चितवनि ललित भावती जी की ॥

भृकुटि मनोज-चाप-छवि-हारी । तिलक ललाटपटल दुतिकारी ॥२॥

उनकी आँखों की शोभा नवीन कमल के समान सुन्दर थी । उनकी सुन्दर चितवन मन को सुहानेवाली थी । उनकी भौंहें कामदेव के धनुष की शोभा को भी हरनेवाली थीं और विशाल मस्तक-पटल पर तिलक बहुत ही प्रकाशित हो रहा था ॥ २ ॥

कुंडल मकर मुकुट सिर भ्राजा । कुटिल केस जनु मधुपसमाजा ॥

उर श्रोवत्स रुचिर वनमाला । पदिक हार भूषण मनिजाला ॥३॥

कानों में मकराकृति कुण्डल और शिर पर मुकुट था और उनके धूँधरवाले बाल ऐसे मालूम होते थे कि मानों भौरों का समूह हो । वे हृदय में श्रीवत्स चिह्न, सुन्दर वन-माला, चौकी, हार और मणियों के आभूषण धारण किये हुए थे ॥ ३ ॥

केहरिकंधर चारु जनेऊ । बाहुविभूषण सुंदर तेऊ ॥

करि-कर-सरिस सुभग भुजदंडा । कटि निषंग कर सर कोदंडा ॥४॥

सिंह के समान कंधे पर सुन्दर जनेऊ था और वे भुजाओं पर भी सुन्दर आभूषण पहने हुए थे । उनकी भुजायें हाथी की सूँड़ के समान सुडौल थीं । वे कमर में तरकस बाँधे और हाथ में धनुष-बाण लिये हुए थे ॥ ४ ॥

दो०—तडितविनिदक पीतपट उदर रेख वर तीनि ।

नाभि मनोहर लेति जनु जमुन-भवँर-छवि छीनि ॥१७५॥

उनका पीतांबर बिजली को भी लजानेवाला था, उनके उदर (पेट) में तीन रेखायें पड़ी हुई थीं और उनकी मनोहर नाभि मानों यमुना के भवँर की शोभा को छीन रही थी ॥ १७५ ॥

चौ०—पदराजीव वरनि नहि जाहीं । मुनि-मन-मधुप वसहि जिन्ह माहीं ॥

वामभाग सोभति अनुकूला । आदिसक्ति छविनिधि जगमूला ॥१॥

उनके चरण-कमलों का वर्णन नहीं किया जा सकता जिनमें मुनियों के मनरूपी भौंरे लिपटे रहते हैं । उनके बाईं ओर शोभा की राशि, जगत् का मूल कारण, आदि-शक्ति शोभायमान थी ॥ १ ॥

जासु अंस उपजहि गुनखानी । अगनित लच्छि उमा ब्रह्मानी ॥

भृकुटिविलास जासु जग होई । राम वामदिसि सीता सोई ॥२॥



जिस आदि-शक्ति के अंश से गुणों की खान अनेक लक्ष्मी, पार्वती और सरस्वती उत्पन्न होती हैं और जिसकी भौंह के विलासमात्र से संसार पैदा हो जाता है वही सीताजी रामचन्द्रजी के बाईं ओर थीं ॥ २ ॥

छविसमुद्र हरिरूप बिलोकी । एकटक रहे नयनपट रोकी ॥

चितवहिँ सादर रूप अन्पा । तृप्ति न मानहिँ मनु-सतरूपा ॥३॥

शोभा के समुद्र भगवान् के रूप को देखकर मनु और शतरूपा आँखों की पलकों को रोककर टकटकी बाँधकर देखते रहे। वे दोनों भगवान् के अनुपम रूप को आदर से देखते थे और देखते देखते दर्शन से अपनी रुचि न मानते थे ॥ ३ ॥

हरषविवस तनुदसा भुलानी । परे दंड इव गहि पद पानी ॥

सिर परसे प्रभु निज-कर-कंजा । तुरत उठाये करुणाऐजा ॥४॥

प्रसन्नता से विवश होकर वे अपने शरीर की भी सुख-बुध भूल गये और हाथ से पाँव पकड़ कर धरती पर दंड की तरह गिर पड़े। करुणा के पुंज भगवान् ने अपने कमलरूप हाथों से उनका सिर छुआ और उनको तुरत उठा लिया ॥ ४ ॥

दे०—बोले कृपानिधान पुनि अति प्रसन्न मोहि जानि ।

माँगहु वर जोइ भाव मन महादानि अनुमानि ॥१७६॥

फिर कृपानिधान भगवान् बोले कि (मुझे तुम अपने ऊपर) बहुत प्रसन्न जानकर और मुझे बड़ा दानी मानकर वही वर माँगो जो तुम्हारे मन में प्रिय हो ॥ १७६ ॥

चौ०—सुनि प्रभुवचन जोरि जुग पानी । धरि धोरज बोले मृदु वानी ॥

नाथ देखि पदकमल तुम्हारे । अब पूरे सब काम हमारे ॥१॥

प्रभु के वचन सुनकर राजा-रानी हाथ जोड़ और धीरज धरकर कोमल वाणी से बोले—हे नाथ, आपके चरण-कमलों के दर्शन पाकर अब हमारी सारी कामनायें पूरी हो गईं ॥ १ ॥

एक लालसा बड़ि उर माहीं । सुगम अगम कहि जाति सो नाहीं ॥

तुम्हहिँ देत अति सुगम गोसाईं । अगम लाग मोहि निज कृपनाईं ॥२॥

हे प्रभो ! मेरे मन में एक बहुत बड़ी लालसा है। वह सुगम भी है और अगम भी। इसी से वह कही नहीं जाती। हे स्वामी, आपको तो देने में वह बड़ी सुगम है पर मुझे मिलने में, अपनी दीनता से, बहुत कठिन मालूम पड़ती है ॥ २ ॥

जथा दरिद्र विबुधतरु पाई । बहु संपति माँगत सकुचाई ॥

तासु प्रभाउ जान नहिँ सोई । तथा हृदय मम संसय होई ॥३॥



जिस तरह दरिद्र पुरुष कल्पवृक्ष को पाकर भी बहुत सम्पत्ति माँगने में संकोच करता है क्योंकि वह जैसे उस (कल्पवृक्ष) का प्रभाव नहीं जानता, वैसे ही मेरे मन में (यद्यपि मैं आपके अतुल प्रभाव को जानता हूँ तो भी) अपनी दीनता के कारण सन्देह होता है ॥ ३ ॥

सो तुम्ह जानहु अंतरजामी । पुरवहु मेर मनोरथ स्वामी ॥  
सकुच विहाइ माँगु नृप मोही । मेरे नहिँ अदेय कछु तोही ॥४॥

हे अन्तर्यामी, आप तो मन की बात जानते ही हैं। इसलिए हे स्वामी, आप उस मनोरथ को पूरा कीजिए। (इतना सुनकर भगवान् ने कहा कि) हे राजन् ! तुम संकोच छोड़ कर मुझसे माँगो; क्योंकि ऐसी कोई चीज नहीं है जो मैं तुम्हें न दे सकता होऊँ ॥ ४ ॥

दो०—दानिसिरोमनि कृपानिधि नाथ कहउँ सतभाउ ।

चाहउँ तुम्हहिँ समान सुत प्रभु सन कवन दुराउ ॥१७७॥

(इतना सुन कर) राजा और रानी कहने लगे—हे कृपानिधि, हे दानियों के मुकुट-मणि, हे नाथ ! आपसे सत्य सत्य कहता हूँ क्योंकि स्वामी से क्या छिपाना है ? मैं आपके समान ही पुत्र चाहता हूँ ॥ १७७ ॥

चौ०—देखि प्रीति सुनि बचन अमोले । एवमस्तु करुनानिधि बोले ॥

आपु सरिस खोजउँ कहँ जाई । नृप तव तनय होव मैं आई ॥१॥

उनकी प्रीति को देख और उनके अमूल्य वचनों को सुनकर करुणा-सागर ने कहा—“एवमस्तु” (ऐसा ही हो)। मैं अपने समान और कहाँ खोजूँ ? हे राजन्, मैं आप ही आकर तुम्हारा पुत्र होऊँगा ॥ १ ॥

सतरूपहि विलोकि कर जेरे । देवि माँगु वरु जो रुचि तोरे ॥

जो वरु नाथ चतुर नृप माँगा । सोइ कृपालु मोहि अति प्रिय लगा ॥२॥

फिर हाथ जोड़े खड़ी हुई शतरूपा की ओर देखकर भगवान् ने कहा—हे देवि ! तुम भी जो इच्छा हो वही वर माँगो। (शतरूपा ने उत्तर दिया—) हे नाथ ! चतुर राजा ने जो वर माँगा है हे कृपालु ! वही मुझे बहुत प्रिय लगा ॥ २ ॥

प्रभु परंतु सुठि होति ढिठाई । जदपि भगत हित तुम्हहिँ सुहाई ॥

तुम्ह ब्रह्मादिजनक जगस्वामी । ब्रह्म सकल-उर-अंतरजामी ॥३॥

हे प्रभो ! यद्यपि आपको भक्तों का हित प्रिय है, तो भी ऐसी याचना निषट ढिठाई ही होती है; क्योंकि आप ब्रह्मा आदिकों को उत्पन्न करनेवाले, जगत् के स्वामी और सबके हृदय के अन्तर्यामी परब्रह्म हैं ॥ ३ ॥



अस समुभक्त मन संसय होई । कहा जो प्रभु प्रवान पुनि सोई ॥  
जे निज भगत नाथ तव अहहो । जो सुख पावहिँ जो गति लहहो ॥४॥

इस प्रभाव को समझकर मन में सन्देह होता है, पर आपने जो (एवमस्तु) कहा है वह ठीक प्रमाण है । हे नाथ ! आपके जो निज-भक्त हैं, वे जिस सुख और जिस गति को पाते हैं ॥ ४ ॥

दे०—सोइ सुख सोइ गति सोइ भगति सोइ निज चरन सनेहु ।

सोइ विवेक सोइ रहनि प्रभु हमहिँ कृपा करि देहु ॥१७८॥

हे प्रभु ! वही सुख, वही गति, वही भक्ति और वही अपने चरणों में प्रेम, वही ज्ञान और वही स्थिति आप कृपा करके हमको दीजिए ॥ १७८ ॥

चौ०—सुनि मृदु गूढ रुचिर वचरचना । कृपासिंधु बोले मृदु वचना ॥

जो कछु रुचि तुम्हरे मन माहीं । मैं सो दीन्ह सब संसय नाहीं ॥१॥

ऐसी कोमल और गूढ़ (जिनके भीतर भारी सार भरा है) और सुन्दर वचनों की रचना को सुनकर कृपासागर भगवान् कोमल वचन बोले—हे रानी ! जो कुछ तुम्हारे मन की रुचि है वह सब मैंने तुमको दी, इसमें सन्देह नहीं है ॥ १ ॥

मातु विवेक अलौकिक तोरे । कबहुँ न मिटिहि अनुग्रह मोरे ॥

बंदि चरन मनु कहेउ बहोरी । अउर एक विनती प्रभु मोरी ॥२॥

हे माता, मेरी कृपा से तुम्हारा अलौकिक ज्ञान कभी न मिटेगा । मनु ने उनके चरणों में प्रणाम करके फिर कहा—हे प्रभु, मेरी एक विनती और है ॥ २ ॥

सुत-विषयिक तव पद रति होऊ । मोहि बड़ मूढ़ कहइ किन कोऊ ॥

मनि बिनु फनि जिमि जल बिनु मीना । मम जीवन तिमि तुम्हहिँ अधीना ॥३॥

चाहे मुझे कोई महामूर्ख ही क्यों न कहे, पर मेरी आपके चरण-कमलों में पुत्रविषयिणी प्रीति हो, अर्थात् मैं आपको पुत्र ही मानकर आपसे पुत्र-सा स्नेह करूँ और वह प्रीति इतनी दृढ़ हो कि जैसे मछि बिना साँप के तथा बिना पानी के मछली नहीं जी सकती वैसे आप बिना मैं न जीऊँ ॥ ३ ॥

अस बरु माँगि चरन गहि रहेऊ । एवमस्तु करुनानिधि कहेऊ ॥

अब तुम्ह मम अनुसासन मानी । बसहु जाइ सुर-पति-रजधानी ॥४॥

ऐसा वर माँगकर वे भगवान् के चरण पकड़े रहे तब कुरुणा-सागर भगवान् ने “एवमस्तु” (ऐसा ही हो) कहा और आज्ञा दी कि अब तुम मेरा कहा मानकर इन्द्र की राजधानी में जाकर बसो ॥ ४ ॥



सो०—तहँ करि भोग विलास तात गयें कछु काल पुनि ।

होइहहु अवध भुआल तब मैं होब तुम्हार सुत ॥१७६॥

हे तात, वहाँ कुछ दिन भोग-विलास करो । कुछ समय बीत जाने पर जब तुम अवध के राजा होंगे तब मैं तुम्हारा पुत्र बनूँगा ॥ १७६ ॥

चौ०—इच्छामय नरवेष सवारै । होइहउँ प्रगट निकेत तुम्हारे ॥

अंसन्ह सहित देह धरि ताता । करिहउँ चरित भगत-सुख-दाता ॥१॥

हे तात, अपनी इच्छा से मनुष्य-शरीर धारण किये हुए मैं तुम्हारे घर प्रकट हूँगा । मैं अपने अंशों सहित देह धरकर भक्तों को सुख देनेवाले चरित्र कहूँगा ॥ १ ॥

जेहि सुनि सादर नर बड़भागी । भव तरिहहिँ ममता मद त्यागी ॥

आदिशक्ति जेहि जग उपजाया । सोउ अवतरिहि मोरि यह माया ॥२॥

जिन्हें सादर सुनकर बड़े भाग्यवान् जन, मद-मोह छोड़कर भव-सागर को तर जायेंगे । वह आदिशक्ति मेरी माया भी, जिसने सारा जगत् बनाया है, अवतार लेगी ॥ २ ॥

पुरउब मैं अभिलाष तुम्हारा । सत्य सत्य पन सत्य हमारा ॥

पुनि पुनि अस कहि कृपानिधाना । अंतरधान भये भगवाना ॥३॥

मैं तुम्हारा मनोरथ पूरा कहूँगा । मेरा कहना सत्य है, सत्य है, सत्य है । कृपानिधान भगवान् इसी तरह बार बार कहकर अन्तर्धान हो गये ॥ ३ ॥

दंपति उर धरि भगति कृपाला । तेहि आस्रमनि बसे कछु काला ॥

समय पाइ तनु तजि अनयासा । जाइ कीन्ह अमरावतिबासा ॥४॥

पति-पत्नी दोनों ने अपने हृदय में भगवान् की भक्ति रखकर कुछ दिन तक उसी आश्रम में निवास किया । समय पाकर उन्होंने बिना परिश्रम शरीर छोड़ा और वे इन्द्रलोक में जा बसे ॥ ४ ॥

दो०—यह इतिहास पुनीत अति उमहि कहा वृषकेतु ।

भरद्वाज सुनु अपर पुनि रामजनम कर हेतु ॥१८०॥

(याज्ञवल्क्यजी ने कहा कि) हे भरद्वाज, यह अति पवित्र इतिहास महादेवजी ने पावतीजी से कहा था । अब तुम फिर रामजन्म का और भी कारण सुनो ॥ १८० ॥

चौ०—सुनु मुनि कथा पुनीत पुरानी । जो गिरिजा प्रति संभु बखानी ॥

विस्वविदित एक कैकय देसू । सत्यकेतु तहँ बसइ नरेसू ॥१॥



हे मुनि, जो कथा शिवजी ने पार्वतीजी को सुनाई थी वही पुरानी और पवित्र कथा सुनो। संसार में प्रसिद्ध एक केकय देश है जहाँ सत्यकेतु नामक राजा रहता था ॥ १ ॥

धरम-धुरंधर नीति-निधाना । तेज प्रताप सील बलवाना ॥

तेहि के भये जुगल सुत वीरा । सब-गुन-धाम महारन-धीरा ॥२॥

वह धर्म-धुरन्धर, नीति का भाण्डार, तेजस्वी, प्रतापी, सुशील और बलवान था। उसके महारणधीर और सब गुणों के धाम देा वीर पुत्र हुए ॥ २ ॥

राजधनी जो जेठ सुत आही । नाम प्रतापभानु अस ताही ॥

अपर सुतहि अरिमर्दन नामा । भुजबल अतुल अचल संग्रामा ॥३॥

जो बड़ा पुत्र राज का मालिक था उसका नाम भानुप्रताप था। दूसरे पुत्र का नाम अरिमर्दन था। वह अपनी भुजाओं से अतुलबलशाली और लड़ाई में अचल था ॥ ३ ॥

भाइहि भाइहि परम समीती । सकल दोष छल वरजित प्रीती ॥

जेठे सुतहि राज नृप दीन्हा । हरि हित आपु गवन वन कीन्हा ॥४॥

भाई भाई का बहुत ही साथ था। उनकी प्रीति सब दोष और छल से रहित थी। वह राजा बड़े पुत्र को राज्य देकर आप हरिभक्ति के लिए वन में चला गया ॥ ४ ॥

दो०—जब प्रतापरवि भयउ नृप फिरी दोहाई देस ।

प्रजा पाल अति वेद विधि कतहुँ नहीं अघलेस ॥१८१॥

जब भानुप्रताप राजा हुआ तब सारे देश में उसकी दुहाई फिर गई। उसने वेद की विधि से प्रजा का पालन किया। कहीं पाप का नाम भी नहीं रहा ॥ १८१ ॥

चौ०—नृप-हित-कारक सचिव सयाना । नाम धरमसचि सुक्र समाना ॥

सचिव सयान बंधु बलवीरा । आपु प्रतापपुंज रनधीरा ॥१॥

राजा का हित-कारक धर्मसचि नामक शुक्र के समान बड़ा चतुर मन्त्री था। उसका मन्त्री दत्त, भाई शूरवीर और वह आप भी बड़ा प्रतापी और रणधीर था ॥ १ ॥

सेन संग चतुरंग अपारा । अमित सुभट सब समर जुभारा ॥

सेन विलोकि राउ हरषाना । अरु बाजे गहगहे निसाना ॥२॥

उसके पास चतुरङ्गिनी सेना भी अपार थी और रणक्षेत्र में लड़नेवाले अनगिनत योद्धा थे। अपनी सेना को देखकर राजा बहुत प्रसन्न हुआ और खूब बाजे बजने लगे ॥ २ ॥

बिजय हेतु कटकई बनाई । सुदिन साधि नृप चलेउ बजाई ॥

जहँ तहँ परी अनेक लराई । जीते सकल भूप बरिआई ॥३॥



दिविजय के लिए उसने सेना साजी और शुभ दिन देखकर वह धासे बजाकर चला। जहाँ तहाँ बहुत सी लड़ाइयाँ हुई और उसने सब राजाओं को बर-जोरी जीत लिया ॥ ३ ॥

सप्त दीप भुजबल बस कीन्हें । लेइ लेइ दंड छोड़ि नृप दीन्हें ॥  
सकल-अवनि-मंडल तेहि काला । एक प्रतापभानु महिपाला ॥ ४ ॥

राजा ने अपनी भुजाओं के बल से सातों द्वीपों को अपने वश में कर लिया और सब राजाओं से दण्ड ले लेकर उन्हें छोड़ दिया। उस समय सारे पृथ्वी-मण्डल पर एक भानु-प्रताप ही राजा था ॥ ४ ॥

दो०—स्ववस विस्व करि बाहुबल निज पुर कीन्ह प्रवेसु ।

अरथ-धरम-कामादि सुख सेवइ समय नरेसु ॥ १८२ ॥

सारे संसार को अपने बाहु-बल से वश में करके राजा भानुप्रताप ने अपने नगर में प्रवेश किया। समय समय पर राजा अर्थ, धर्म, काम आदि का सेवन करने लगा ॥ १८२ ॥

चौ०—भूप-प्रतापभानु-बल पाई । कामधेनु भइ भूमि सुहाई ॥

सब-दुख-वरजित प्रजा सुखारी । धरमसील सुंदर नर नारी ॥ १ ॥

राजा प्रतापभानु का बल पाकर पृथ्वी कामधेनु की तरह सुख-दायिनी हो गई। सारी प्रजा सभी दुःखों से रहित होकर सुखी हो गई। सभी नर-नारी धर्मात्मा और सुन्दर थे ॥ १ ॥

सचिव धरमरुचि हरि-पद-प्रोती । नृप-हित-हेतु सिखव नित नीती ॥

गुरु सुर संत पितर महिदेवा । करइ सदा नृप सब कै सेवा ॥ २ ॥

उसके मन्त्री धर्मरुचि की भक्ति ईश्वर के चरणों में थी। वह सदा राजा को उसके हित के लिए नीति सिखाया करता था। गुरु, देव, सन्त, पितर और ब्राह्मण—इन सबकी सेवा राजा सदा किया करता था ॥ २ ॥

भूप धरम जे वेद बखाने । सकल करइ सादर सुख माने ॥

दिन प्रति देइ विविध विधि दाना । सुनइ सास्त्रवर वेद पुराना ॥ ३ ॥

वेद में जो जो राज-धर्म कहे हैं उन सबको राजा बहुत आदरपूर्वक सुख मानकर किया करता था। वह प्रति दिन कई तरह का बहुत सा दान किया करता था और उत्तम शास्त्र, वेद और पुराणों को सुना करता था ॥ ३ ॥

नाना वापी कूप तड़ागा । सुमनवाटिका सुंदर बागा ॥

विप्रभवन सुरभवन सुहाये । सब तीरथन्ह विचित्र बनाये ॥ ४ ॥

उसने अनेकों बावली, कुएँ, सरोवर, फुलवाड़ी और सुन्दर बाग, ब्राह्मणों के रहने के लिए घर और देवताओं के मन्दिर सब तीर्थों में अच्छे अच्छे बनवाये ॥ ४ ॥



दो०—जहँ लगि कहे पुरान स्मृति एक एक सब जाग ।

बार सहस्र सहस्र नृप किये सहित अनुराग ॥ १८३ ॥

पुराणों और वेदों में जितनी तरह के यज्ञ कहे हैं, वे उस राजा ने प्रसन्नता से हजार  
हजार बार किये ॥ १८३ ॥

चौ०—हृदय न कलु फल अनुसंधाना । भूप विवेकी परमसुजाना ॥

करइ जे धरम करम मन बानी । वासुदेव अरपित नृप ग्यानी ॥ १८४ ॥

राजा बड़ा ज्ञानी और बुद्धिमान् था, इसलिए उसने जितने कर्म किये उनके फल की  
चाह मन में नहीं की। वह ज्ञानी राजा जो जो धर्म, कर्म मन और वाणी से करता उन्हें  
कृष्णार्पण करता था ॥ १ ॥

चढ़ि वरवाजि बार एक राजा । मृगया कर सब साजि समाजा ॥

विंध्याचल गँभीर बन गयऊ । मृग पुनीत बहु मारत भयऊ ॥ १८५ ॥

एक बार सुन्दर घोड़े पर चढ़कर और शिकार का सब सामान सजकर राजा शिकार  
खेलने के लिए विन्ध्याचल के बड़े गम्भीर बन में गया। वहाँ जाकर उसने बहुत से पवित्र  
हिरन मारे ॥ २ ॥

फिरत बिपिन नृप दीख बराहू । जनु बन दुरेउ ससिहि असि राहू ॥

बड़ विधु नहिँ समात मुख माहौँ । मनहुँ क्रोधवस उगिलत नाहौँ ॥ १८६ ॥

बन में फिरते हुए राजा ने एक सूअर देखा। वह ऐसा मालूम होता था मानों चन्द्रमा  
को प्रसे हुए राहु बन में छिपा हो। चन्द्रमा इतना बड़ा है कि वह मुँह में समाता नहीं और  
क्रोध के वश मानों वह उसे उगलता भी नहीं (चन्द्रमा श्वेत होता है और राहु काला। काले  
रङ्ग के सूअर के मुँह से निकले हुए झुके हुए मंडलाकार दाँत श्वेत चन्द्रमा के समान चमक  
रहे थे। वे दाँत न भीतर जाते हैं, न बाहर निकलते हैं। मुँह में ही रखे हैं) ॥ ३ ॥

कोल-कराल-दसन-छवि गाई । तनु विसाल पीवर अधिकाई ॥

धुरुधुरात हय आरव पायै । चकित विलोकत कान उठायै ॥ १८७ ॥

यह शोभा तो सूअर के भयानक दाँतों की हुई। उसका शरीर विशाल और बड़ा मोटा  
था। घोड़े की आहट पाकर वह धुरधुराता था और कान उठाये भौंचक-सा होकर देखता था ॥ ४ ॥

दो०—नील-महीधर-सिखर-सम देखि विसाल बराहू ।

चपरि चलेउ हय सुटुकि नृप हाँकि न होइ निबाहु ॥ १८८ ॥

नीले पर्वत के शिखर के समान बड़े सूअर को देखकर राजा ने घोड़े को जोर से बाधुक  
लगाकर जल्दी चलाया, क्योंकि साधारण हाँकने से काम नहीं बनता था ॥ १८८ ॥



चौ०—आवत देखि अधिकरव बाजी । चलेउ बराह मरुतगति भाजी ॥

तुरत कीन्ह नृप सरसंधाना । महि मिलि गयउ बिलोकत बाना ॥१॥

घोड़े (की टापीं) के शब्द से उसे पास आता देखकर सूअर हवा के समान भाग चला ।

राजा ने तुरन्त बाण चढ़ाया किन्तु बाण को देखते ही वह सूअर घरती में मिल गया ॥ १ ॥

तकि तकि टीर महीस चलावा । करि छल सुअर सरीर बचावा ॥

प्रगटत दुरत जाइ मृग भागा । रिसबस भूप चलेउ सँग लागा ॥२॥

राजा ने निशाना लगा लगा कर बहुत से बाण चलाये, पर उस सूअर ने चाल करके अपने शरीर को बचा लिया । वह सूअर कभी तो दिखाई देता और कभी छिपता हुआ भागा जाता था । राजा भी क्रोध में भरकर उसके पीछे लग गया ॥ २ ॥

गयउ दूरि घन गहन बराहू । जहँ नाहिँन गज-बाजि-निबाहू ॥

अति अकेल वन विपुल कलेसू । तदपि न मृगमग तजइ नरेसू ॥३॥

भागता भागता सूअर ऐसे घने वन में पहुँचा कि जहाँ हाथी और घोड़े का गम नहीं था । राजा अकेला था और वन में बहुत दुःख थे, पर तो भी राजा ने उस मृग का पीछा न छोड़ा ॥ ३ ॥

कोल बिलोकि भूप बड धीरा । भागि पैठ गिरिगृहा गँभीरा ॥

अगम देखि नृप अति पछिताई । फिरेउ महावन परेउ भुलाई ॥४॥

राजा को ऐसा धीर देखकर वह सूअर पर्वत की एक गहरी गुफा में घुस गया । वहाँ जाने का मार्ग न देख राजा बहुत पछताकर वहाँ से पीछे लौटा तो उस महावन में मार्ग भूल गया ॥ ४ ॥

दो०—खेद खिन्न ह्युद्धित तृषित राजा बाजिसमेत ।

खोजत व्याकुल सरित सर जल विनु भयउ अचेत ॥१८५॥

राजा थक गया और दुखी हो गया था । वह घोड़े के सहित भूल और प्यास से व्याकुल होकर किसी नदी या तालाब को खोजता फिरा और (अन्त में) पानी के बिना अचेत हो गया ॥ १८५ ॥

चौ०—फिरत विपिन आस्रम एक देखा । तहँ वस नृपति कपट-मुनि-बेखा ॥

जासु देस नृप लीन्ह ह्युड़ाई । समर सेन तजि गयउ पराई ॥१॥

वन में फिरते फिरते उसने एक आश्रम देखा । वहाँ पर एक राजा कपट से मुनि का वेप बना कर रहता था । उसका देश इसी (मानुप्रताप) राजा ने छीन लिया था और वह राजा युद्ध में सेना को छोड़कर भाग गया था ॥ १ ॥



समय प्रतापभानु कर जानी । आपन अति असमय अनुमानी ॥  
गयउ न यह मन बहुत गलानी । मिला न राजहि नृप अभिमानी ॥२॥

वह भानुप्रताप का समय और अपना असमय जानकर घर न लौटा । उस अभिमानी को इतनी ग्लानि हुई कि वह राजा भानुप्रताप से मिला तक नहीं ॥ २ ॥

रिस उर मारि रंक जिमि राजा । विपिन बसइ तापस के साजा ॥  
तासु समीप गवन नृप कीन्हा । यह प्रतापरवि तेहि तब चीन्हा ॥३॥

क्रोध को मन में मारकर वह राजा, रङ्ग की तरह, मुनि का वेप बनाकर वन में रहता था । जब राजा उसके पास गया तब उसने पहचान लिया कि यही भानुप्रताप राजा है ॥ ३ ॥

राउ तृषित नहिँ सो पहिचाना । देखि सुवेष महामुनि जाना ॥  
उतरि तुरग तेँ कीन्ह प्रनामा । परम चतुर न कहेउ निज नामा ॥४॥

राजा प्यासा था इससे उसने उसे नहीं पहचाना । राजा ने उसके सुन्दर वेप को देखकर उसे महामुनि समझा । (राजा ने) घोड़े से उतरकर उस (कपटी महामुनि) को प्रणाम किया । भानुप्रताप अत्यन्त चतुर था, इससे उसने अपना नाम नहीं बताया ॥ ४ ॥

दो०—भूपति तृषित विलोकि तेहि सरवर दीन्ह देखाइ ।

मज्जन पान समेत हय कीन्ह नृपति हरषाइ ॥१८६॥

राजा को प्यासा देखकर उस (मुनि) ने एक सरोवर दिखा दिया । राजा ने प्रसन्न होकर उसमें घोड़े-सहित स्नान और जल-पान किया ॥ १८६ ॥

चौ०—गै स्रम सकल सुखी नृप भयऊ । निज आस्रम तापस लेइ गयऊ ॥

आसन दीन्ह अस्त रवि जानी । पुनि तापस बोलेउ मृदु बानी ॥१॥

जब सारी थकावट दूर हुई और राजा सुखी हुआ, तब वह मुनि उसे अपने आश्रम में लिवा लाया । सूर्यास्त का समय जान कर मुनि ने उसको बैठने के लिए आसन दिया और कोमल वाणी से पूछा—॥ १ ॥

को तुम्ह कस वन फिरहु अकेले । सुंदर जुवा जीव परहेले ॥  
चक्रवर्त्ति के लच्छन तोरे । देखत दया लागि अति मोरे ॥२॥

तुम कौन हो और वन में अकेले कैसे फिरते हो ? तुम सुन्दर युवा होकर अपनी जान पर इस प्रकार क्यों खेलते हो ? तुम्हारे चक्रवर्ती राजा के समान लक्षण देखकर मुझे बड़ी दया आती है ॥ २ ॥



नाम प्रतापभानु अरुनीसा । तासु सचिव में सुनहु मुनीसा ॥  
फिरत अहरे परेउँ भुलाई । बड़े भाग देखेउँ पद आई ॥३॥

(राजा ने कहा कि) हे मुनीश, सुनिए ! एक भानुप्रताप नाम राजा हैं, उनका मर्म मन्त्री हूँ। मैं शिकार खेलता हुआ मार्ग भूल गया था। मेरे बड़े भाग्य थे जो आपके चरणों के दर्शन हुए ॥ ३ ॥

हम कहँ दुरलभ दरस तुम्हारा । जानत हौँ कछु भल होनिहारा ॥  
कह मुनि तात भयउ अंधियारा । जोजन सत्तरि नगर तुम्हारा ॥४॥

महाराज ! हमें आपके दर्शन दुर्लभ हैं। मैं जानता हूँ कि अब मेरा कुछ भला होनेवाला है। मुनि ने कहा—हे प्रिय, अब अंधेरा हो गया और तुम्हारा नगर यहाँ से सत्तर योजन (२८० कोस) दूर है ॥ ४ ॥

दो०—निसा घोर गंभीर वन पंथ न सुनहु सुजान ।

बसहु आजु अस जानि तुम्ह जायहु होत विहान ॥१८७॥

हे सुजान, यह रात्रि बड़ी घोर अंधेरी है, वन बड़ा विकट है और यहाँ कोई पग-डण्डी नहीं है। ऐसा जानकर आज रात भर तुम यहीं बसो। दिन निकलते ही घर चले जाना ॥ १८७ ॥

तुलसी जसि भवितव्यता तैसी मिलइ सहाइ ।

आपु न आवइ ताहि पहिँ ताहि तहाँ लेइ जाइ ॥१८८॥

तुलसीदासजी कहते हैं कि जैसा होनहार होता है वैसी ही सहायता मिल जाती है। होनहार चाहे आप वहाँ न आवे, पर उसे वहाँ ले जाता है ॥ १८८ ॥

चौ०—भलेहि नाथ आयसु धरि सीसा । बांधि तुरग तरु बैठ महीसा ॥

नृप बहु भाँति प्रसंसेउ ताही । चरन बंदि निज भाग्य सराही ॥१॥

राजा ने कहा—बहुत अच्छा। बस, उसकी आज्ञा को सिर धरकर और घोड़े को एक पेड़ के नीचे बाँधकर वह बैठ गया। राजा ने उस मुनि की बहुत बढ़ाई की और उसके चरणों को प्रणाम करके अपने भाग्य को सराहा ॥ १ ॥

पुनि बोलेउ मृदु गिरा सुहाई । जानि पिता प्रभु करउँ ढिठाई ॥

मोहि मुनीस सुत सेवक जानी । नाथ नाम निज कहहु बखानी ॥२॥

फिर राजा ने मुनि से कोमल वचनों से कहा—हे प्रभु ! मैं आपको पिता जानकर एक ढिठाई करता हूँ। हे मुनीश, आप मुझे अपना पुत्र या सेवक जानकर अपना नाम बताइए ॥ २ ॥



तेहि न जान नृप नृपहि सो जाना । भूप सुहृद सो कपट सयाना ॥

बैरी पुनि छत्री पुनि राजा । छलबल कीन्ह चहइ निज काजा ॥३॥

राजा ने उसे नहीं जाना किन्तु उसने राजा को जान लिया था । राजा का हृदय निर्मल था और वह बड़ा चतुर कपटी था । एक तो वह शत्रु, दूसरे छत्रिय, और तीसरे राजा—इसलिए वह छल-बल करके अपना काम बनाना चाहता था ॥ ३ ॥

समुक्ति राजसुख दुखित अराती । अर्वाँ अनल इव सुलगइ छाती ॥

सरल वचन नृप के सुनि काना । वयर सँभारि हृदय हरषाना ॥४॥

वह शत्रु अपने राज्यसुख को मन में याद करके बड़ा दुःखी था । उसका हृदय अर्वाँ की तरह सुलगता था । राजा के भोले-भाले वचन सुनकर मुनि अपने पुराने वैर-भाव को याद करके मन में प्रसन्न हुआ ॥ ४ ॥

दो०—कपट बोरि बानी मृदुल बोलेउ जुगुतिसमेत ।

नाम हमार भिखारि अब निर्धन रहित-निकेत ॥१८६॥

मुनि ने युक्ति और कपट से भरी हुई कोमल वाणी से युक्ति-पूर्वक कहा—अब हमारा नाम भिखारी है । न हमारे पास धन है और न घर ॥ १८९ ॥

चौ०—कह नृप जे विग्याननिधाना । तुम्ह सारिखे गलितअभिमाना ॥

रहहिँ अपनपौ सदा दुराये । सब विधि कुसल कुवेप बनाये ॥१॥

राजा ने कहा—जो लोग ज्ञानी होते हैं और आप सरीखे निरभिमान होते हैं वे सदा अपने को छिपाये रहते हैं । बुरे वेप से ही सब तरह उनकी भलाई होती है अथवा चतुर होने पर भी वे कुवेप धारण किये रहते हैं ॥ १ ॥

तेहि तँ कहहिँ संत सुति टेरे । परम अकिंचन प्रिय हरि केरे ॥

तुम्ह सम अधन भिखारि अगेहा । होत विरंचि सिवहि संदेहा ॥२॥

इसी लिए संत और वेद पुकार कर कहते हैं कि कुछ न रखनेवाले परम दीन ही भगवान् के प्यारे होते हैं । आपके समान निर्धन, भिखारी और घर-हीन को देखकर ब्रह्मा और शिवजी को सन्देह हो जाता है ॥ २ ॥

जोऽसि सोऽसि तव चरन नमामी । मो पर कृपा करिअ अब स्वामी ॥

सहज प्रीति भूपति कै देखी । आपु विषय विस्वास विसेखी ॥३॥

आप जो कोई भी हों, आपके चरणों को प्रणाम है । हे स्वामी, अब आप मुझ पर कृपा कीजिए । अपने ऊपर राजा की स्वाभाविक प्रीति देखकर और अपने में विशेष विश्वास पाकर ॥ ३ ॥



सब प्रकार राजहि अपनाई । बोलेउ अधिक सनेह जनाई ॥  
 सुनु सतिभाउ कहउँ महिपाला । इहाँ वसत बीते बहु काला ॥४॥

तथा सब तरह राजा को अपनी मुट्ठी में करके अधिक प्रेम दिखाता हुआ मुनि बोला—हे राजन् ! सुनो, मैं सच कहता हूँ । मुझे यहाँ रहते हुए बहुत समय बीत गया ॥ ४ ॥

दो०—अब लगि मोहि न मिलेउ कोउ में न जनावउँ काहु ।

लोकमान्यता अनल सम कर तपकानन दाह ॥१६०॥

न तो अभी तक मुझे कोई मिला और न मैं अपने को किसी पर प्रकट करता हूँ, क्योंकि संसार की प्रतिष्ठा अग्नि के समान है। वह तपरूपी वन को भस्म कर देती है ॥ १६० ॥

सो०—तुलसी देखि सुबेखु भूलहिँ मूढ़ न चतुर नर ।

सुन्दर केकिहि पेखु वचन सुधासम असन अहि ॥१६१॥

तुलसीदासजी कहते हैं कि ऊपर के बनावटी अच्छे वेष को देखकर मूर्ख जन ही भूल जाते हैं, चतुर नहीं । मोर देखो कैसी मीठी वाणी बोलता है, पर उसका भोजन साँप है ॥ १६१ ॥

चौ०—तातँ गुपुत रहउँ जग माहीं । हरि तजि किमपि प्रयोजन नाहीं ॥

प्रभु जानत सब विनहिँ जनाये । कहहु कवन सिधि लोक रिभाये ॥१॥

( उस मुनि ने कहा ) इसलिए मैं संसार में छिपा हुआ रहता हूँ । ईश्वर को छोड़कर मुझे और किसी से कुछ मतलब नहीं है । प्रभु तो बिना ही जताये सब कुछ जानते हैं, फिर संसार को रिक्ताने से क्या सिद्धि ? ॥ १ ॥

तुम्ह सुचि सुमति परमप्रिय मोरे । प्रीति प्रतीति मोहि पर तोरे ॥

अब जौ तात दुरावउँ तोही । दारुन दोष घटइ अति मोही ॥२॥

तुम पवित्र हो, बुद्धि भी तुम्हारी अच्छी है और तुम मेरे बहुत प्यारे हो । तुम्हारी प्रीति और विश्वास मुझ पर है । जो अब भी मैं तुम्हसे कुछ बात छिपाऊँ तो मुझे बड़ा भारी दोष लगता है ॥ २ ॥

जिमि जिमि तापस कथइ उदासा । तिमि तिमि नृपहि उपज विस्वासा ॥

देखा स्ववस करम-मन-वानी । तव बोला तापस बगध्यानी ॥३॥

जैसे जैसे वह मुनि वैराग्य की बातें कहता जाता था, वैसे ही वैसे राजा का विश्वास उस पर होता था । जब उस बगुला-भगत मुनि ने देखा कि राजा सब तरह से मेरे वश में है तब वह कहने लगा—॥ ३ ॥



नाम हमार एकतनु भाई । सुनि नृप बोलेउ पुनि सिरु नाई ॥  
कहहु नाम कर अरथ बखानी । मोहि सेवक अति आपन जानी ॥४॥

भाई, हमारा नाम 'एक-तनु' (एक शरीर) है। यह सुन राजा फिर सिर नवाकर बोला—महाराज, मुझे आप अपना अत्यन्त सेवक समझ कर इस नाम का अर्थ समझा कर कहिए ॥ ४ ॥

दे०—आदि सृष्टि उपजी जबहि तब उतपति भइ मेरि ।

नाम एकतनु हेतु तेहि देह न धरी बहोरि ॥१६२॥

(मुनि ने कहा कि) हे राजन् ! जब सबसे पहले सृष्टि हुई थी तब मेरा जन्म हुआ था। मेरे एक-तनु नाम का यही कारण है कि मैंने फिर दूसरा शरीर धारण नहीं किया ॥ १९२ ॥

चौ०—जनि आचरजु करहु मन माहीं । सुत तप तैं दुर्लभ कहु नाहीं ॥

तपबल तैं जग सृजइ विधाता । तपबल बिस्नु भये परित्राता ॥१॥

हे पुत्र, यह सुनकर तुम आश्चर्य मत करो; क्योंकि तप से कुछ दुर्लभ नहीं है। तप के ही बल से ब्रह्मा संसार को रचते हैं और तप के ही बल से विष्णु संसार का पावन करते हैं ॥ १ ॥

तपबल संभु करहिं संहारा । तप तैं अगम न कहु संसारा ॥

भयउ नृपहि सुनि अति अनुरागा । कथा पुरातन कहइ सो लागा ॥२॥

तप के ही बल से शिवजी संसार का संहार करते हैं। इसलिए संसार में तप से कोई काम दुर्लभ नहीं है। यह सुनकर राजा को अत्यन्त अनुराग उत्पन्न हुआ। वह मुनि फिर पुरानी कथा कहने लगा ॥ २ ॥

करम धरम इतिहास अनेका । करइ निरूपन विरति विवेका ॥

उद्भव - पालन - प्रलय - कहानी । कहेसि अमित आचरज बखानी ॥३॥

उसने बहुत से कर्म, धर्म और कई एक इतिहासों तथा वैराग्य और निवृत्ति-मार्ग का वर्णन किया। जगत् की उत्पत्ति, स्थिति और प्रलय की बहुत सी अचरजभरी कहानियाँ उसने कहीं ॥ ३ ॥

सुनि महीप तापसवस भयऊ । आपन नाम कहन तब लयऊ ॥

कह तापस नृप जानउँ तोही । कीन्हेहु कपट लाग भल मोही ॥४॥

सब सुनकर राजा मुनि के वश में हो गया और अपना नाम उसको बताने ही को था कि मुनि ने कहा—मैं तो तुमको जानता था कि तुम राजा हो। (तुमने नहीं बताया) पर कपट करने पर भी तुम मुझको बहुत अच्छे लगते हो ॥ ४ ॥



सो०—सुनु महीस असि नीति जहँ तहँ नाम न कहहिँ नृप ।

मोहि तोहि पर अति प्रीति सोइ चतुरता विचारि तव ॥१६३॥

हे राजन्, यही नीति है कि राजा लोग जहाँ तहाँ अपना नाम नहीं बतलाया करते ।

मैं तुम्हारी चतुराई देखकर तुम पर बहुत प्रसन्न हुआ हूँ ॥ १९३ ॥

चौ०—नाम तुम्हार प्रतापदिनेसा । सत्यकेतु तव पिता नरेसा ॥

गुरुप्रसाद सब जानिय राजा । कहिय न आपन जानि अकाजा ॥१॥

तुम्हारा नाम भानुप्रताप है और तुम्हारे पिता का नाम राजा सत्यकेतु था । हे राजन्, मैं गुरु की कृपा से सब जानता हूँ, पर मैं सिद्धाई फैलाकर अपनी हानि करना ठीक न जानकर किसी से नहीं कहता ॥ १ ॥

देखि तात तव सहज सुधाई । प्रीति प्रतीति नीति-निपुनाई ॥

उपजि परी ममता मन मेरे । कहउँ कथा निज पूछे तोरे ॥२॥

हे तात ! तुम्हारे स्वाभाविक सीधेपन, स्नेह, विश्वास और नीति में चातुर्य को देखकर मेरे मन में तुम पर ममता पैदा हो गई इसलिए मैं तुम्हारे पूछने पर अपनी कथा कहता हूँ ॥ २ ॥

अब प्रसन्न मैं संसय नाहीं । माँगु जो भूप भाव मन माहीं ॥

सुनि सुवचन भूपति हरषाना । गहि पद विनय कीन्हि विधि नाना ॥३॥

हे राजन्, अब मैं निस्सन्देह तुम पर प्रसन्न हूँ । अब तू मन-चाहा वर माँग । इतना सुनते ही राजा प्रसन्न हुआ और मुनि के चरणों को पकड़कर उसने बहुत तरह से उसकी विनती की ॥ ३ ॥

कृपासिंधु मुनि दरसन तोरे । चारि पदारथ करतल मेरे ॥

प्रभुहि तथापि प्रसन्न विलोकी । माँगि अगम वरु होउँ असोकी ॥४॥

कि हे कृपा-सागर मुनि ! आपके दर्शन से चारों पदार्थ (धर्म, अर्थ, काम, मोक्ष) मेरी मुट्ठी में हैं । तो भी मैं आपको प्रसन्न जान, कठिन वर माँग कर शोकरहित हो जाता हूँ ॥ ४ ॥

दो०—जरा मरन दुख रहित तनु समर जितइ जनि कोउ ।

एकछत्र रिपुहीन महि राज कल्प सत होउ ॥१६४॥

(हे मुनिराज, मैं आपसे यह वर माँगता हूँ कि) मेरा शरीर बुढ़ापे और मरने के दुःख से अलग रहे, अर्थात् मैं अमर हो जाऊँ । युद्ध में मुझे कोई न जीत सके । मैं सौ कल्प तक शत्रुहीन होकर पृथ्वी पर एकछत्र (चक्रवर्ती) राज्य करूँ ॥ १९४ ॥



चौ०—कह तापस नृप ऐसेइ होऊ । कारन एक कठिन सुनु सोऊ ॥  
कालउ तव पद नाइहि सीसा । एक विप्रकुल छाड़ि महीसा ॥१॥

मुनि ने कहा—राजन्, ऐसा ही होगा । पर इसमें एक बात बहुत कठिन है । उसे भी सुन लो । हे राजन्, एक ब्राह्मण-कुल को छोड़कर काल भी तेरे चरणों में सिर धर प्रणाम करेगा ॥ १ ॥

तपवल विप्र सदा बरिआरा । तिन्ह के कोप न कोउ रखवारा ॥  
जौं विप्रन्ह बस करहु नरेसा । तौ तव बस विधि विस्तु महेसा ॥२॥

बात यह है कि ब्राह्मण लोग तप के बल से सदा बलवान् रहते हैं । उनके कोप से कोई नहीं बचा सकता । हे राजन्, जो तुम ब्राह्मणों को बश में कर लो तो ब्रह्मा, विष्णु और शिव तुम्हारे बश हो जायें ॥ २ ॥

चल न ब्रह्मकुल सन बरिआई । सत्य कहउँ दोउ भुजा उठाई ॥  
विप्रसाप विनु सुनु महिपाला । तोर नास नहिँ कवनेहुँ काला ॥३॥

ब्राह्मणों के कुल से किसी का बल नहीं चल सकता । यह बात मैं दोनों हाथ उठाकर सत्य सत्य कहता हूँ । हे राजन्, ब्राह्मण के शाप के बिना तेरा नाश कभी नहीं होगा ॥ ३ ॥

हरपेउ राउ वचन सुनि तासू । नाथ न होइ मोर अब नासू ॥  
तव प्रसाद प्रभु कृपानिधाना । मो कहँ सर्वकाल कल्याणा ॥ ४ ॥

मुनि के वचन सुनकर राजा बहुत प्रसन्न हुआ और कहने लगा—हे नाथ, अब मेरा नाश न होगा । हे कृपानिधान, हे प्रभु ! आपकी प्रसन्नता से मेरा सदा ही कल्याण होगा ॥ ४ ॥

दो०—एवमस्तु कहि कपटमुनि बोला कुटिल बहोरि ।

मिलव हमार भुलाव निज कहहु त हमहिँ न खोरि ॥१६५॥

वह कपटी मुनि फिर कपट से टेढ़े वचन बोला—ऐसा ही होगा, पर अपना वन में भूलना और हमारा मिलना किसी से मत कहना, नहीं तो फिर हमारा दोष नहीं है ॥ १६५ ॥

चौ०—तातें मैं तोहि बरजउँ राजा । कहे कथा तव परम अकाजा ॥

छठें खवन यह परत कहानी । नास तुम्हार सत्य मम बानी ॥१॥

हे राजन्, इसलिए मैं तुमको पहले ही समझाये देता हूँ कि इस बात के कहने में तेरा काम बहुत बिगड़ जायगा । जो यह बात छठे कान में पड़ी तो तेरा नाश हो जायगा । मेरी बात सत्य है ॥ १ ॥



यह प्रगटे अथवा द्विजसापा । नास तोर सुनु भानुप्रतापा ॥  
आन उपाय निधन तव नाही । जौं हरि हर कोपहिँ मन माहीं ॥२॥

हे भानुप्रताप ! इस बात के प्रकट होने या ब्राह्मण के शाप से तेरा नाश होगा । दूसरे उपाय से तेरा नाश नहीं होगा, चाहे विष्णु और शिव भी मन में क्यों न कोप करें ॥ २ ॥

सत्य नाथ पद गहि नृप भाखा । द्विज-गुरु-कोप कहहु को राखा ॥  
राखइ गुरु जौं कोप विधाता । गुरुविरोध नहिँ कोउ जगत्राता ॥३॥

फिर राजा ने मुनि के पाँव पकड़ कर कहा—यह कथन सत्य है । भला ब्राह्मण और गुरु के कोप से कौन रक्षा कर सकता है ? ब्रह्मा के कोप को तो गुरु रोक भी सकते हैं, पर गुरु के विरोध करने पर जगत् में दूसरा कोई रक्षा नहीं कर सकता ॥ ३ ॥

जौं न चलव हम कहे तुम्हारे । होउ नास नहिँ सोच हमारे ॥  
एकहि डर डरपत मन मोरा । प्रभु महि-देव-साप अति घोरा ॥४॥

जो मैं तुम्हारे कहे पर न चलेगा तो मेरा जरूर नाश हो जायगा । मुझे उसका दुःख न होगा । हे स्वामी, मेरा मन बस एक ही डर से डरता है कि ब्राह्मणों का शाप बड़ा ही घोर होता है ॥ ४ ॥

दो०—होहिँ विप्र बस कवन विधि कहहु कृपा करि सोउ ।

तुम्ह तजि दीनदयाल निज हितू न देखउँ कोउ ॥१६६॥

कृपा करके आप यह भी कहिए कि ब्राह्मण मेरे वश में किस तरह हों । हे दीनदयालु, आपको छोड़कर मैं किसी दूसरे को अपना हितकारी नहीं देखता ॥ १६६ ॥

चौ०—सुनु नृपबिविध जतन जग माहीं । कष्टसाध्य पुनि होहिँ कि नाहीं ॥

अहइ एक अति सुगम उपाई । तहाँ परंतु एक कठिनाई ॥१॥

हे राजन्, मुनो । जगत् में अनेक उपाय हैं, पर वे कष्ट-साध्य हैं । वे हो सकते हैं कि नहीं, यह मैं नहीं कह सकता । किन्तु एक उपाय बहुत सुगम है, पर उसमें भी एक कठिनता है ॥ १ ॥

मम अधीन जुगुति नृप सोई । मोर जाव तव नगर न होई ॥

आजु लगे अरु जब तँ भयऊँ । काहू के रह ग्राम न गयऊँ ॥२॥

वह युक्ति मेरे अधीन है । पर मेरा जाना तुम्हारे नगर में हो नहीं सकता । मैं जब से उत्पन्न हुआ हूँ तब से आज तक मैं किसी के घर या गाँव में नहीं गया ॥ २ ॥



जौं न जाउँ तब होइ अकाजू । बना आइ असमंजस आज ॥  
सुनि महीस बोलेउ मृदु बानी । नाथ निगम असि नीति बखानी ॥३॥

जो मैं नहीं जाता तो तुम्हारा काम बिगड़ता है। यही बड़ी दुविधा आज आ पड़ी है। यह सुनकर राजा कोमल बाणी से कहने लगा—हे नाथ, शास्त्र में ऐसी नीति कही है कि ॥ ३ ॥

बड़े सनेह लघुन्ह पर करहीं । गिरि निज सिरन्हि सदा तन धरहीं ॥  
जलधि अगाध मौलि वह फेनू । संतत धरनि धरत सिर रेनू ॥४॥

बड़े लोग छोटों पर स्नेह करते हैं। जैसे पर्वत छोटे से तिनकों को सदा अपने सिर पर रखते हैं, अथाह समुद्र फेनों को अपने सिर पर धारण करता है और पृथ्वी सदा धूल को सिर पर धारण करती है ॥ ४ ॥

दो०—अस कहि गहे नरेस पद स्वामी होहु कृपाल ।

मोहि लागि दुख सहिय प्रभु सज्जन दीनदयाल ॥१६७॥

इतना कहकर राजा ने मुनि के पाँव पकड़कर कहा कि हे स्वामी, मुझ पर कृपा कीजिए। हे सज्जन, हे दीन-दयाल ! मेरे लिए आप कष्ट सहन कीजिए ॥ १६७ ॥

चौ०—जानि नृपहि आपन आधीना । बोला तापस कपटप्रवीना ॥

सत्य कहउँ भूपति सुनु तोही । जग नाहिन दुर्लभ कछु मोही ॥१॥

राजा को अपनी मुट्ठी में समझ कर वह चतुर कपटी तपस्वी बोला—हे राजा, सुन। मैं तुम्हसे सत्य कहता हूँ कि जगत् में मेरे लिए कुछ भी दुर्लभ नहीं है ॥ १ ॥

अवसि काज मैं करिहुँ तोरा । मन तन वचन भगत तेँ मोरा ॥

जोग-जुगुति तप मंत्रप्रभाऊ । फलइ तबहिँ जब करिय दुराऊ ॥२॥

मैं तेरा काम अवश्य करूँगा; क्योंकि तू मेरा तन, मन और वचन से भक्त है। योग की युक्ति, तप और मन्त्र ये तभी फल देते हैं जब इनको छिपकर करे ॥ २ ॥

जौं नरेस मैं करउँ रसोई । तुम्ह परसहु मोहि जान न कोई ॥

अन्न सो जोइ जेइ भोजन करई । सोइ सोइ तव आयसु अनुसरई ॥३॥

हे राजन्, वह उपाय यह है कि मैं तो रसोई बनाऊँ और तुम परोसे और मुझको कोई न जाने। उस अन्न को जो जो भोजन करेगा वही वही तेरे वश में हो जायगा ॥ ३ ॥



पुनि तिन्ह के गृह जेवइ जोऊ । तव बस होइ भूप सुनु सोऊ ॥

जाइ उपाय रचहु नृप एहु । संवत भरि संकल्प करेहु ॥४॥

हे राजा, सुन । फिर उनके घर भी जो भोजन करेगा वह भी तेरे वश में हो जायगा ।

हे राजन्, तुम जाकर इस उपाय को करो । और एक बरस का यह संकल्प करो ॥ ४ ॥

दो०—नित नूतन द्विज सहस सत बरेहु सहित परिवार ।

मैं तुम्हारे संकल्प लागि दिनहिँ करब जेवनार ॥१६८॥

प्रतिदिन परिवार-सहित सौ हजार नये ब्राह्मणों को न्योत कर जिमाया करो । मैं तुम्हारे मनोरथ के लिए रोज-रोज भोजन बनाया करूँगा ॥ १९८ ॥

चौ०—एहि बिधि भूप कष्ट अति थोरें । होइहहिँ सकल विप्र बस तोरें ॥

करिहहिँ विप्र होम मख सेवा । तेहि प्रसंग सहजहिँ बस देवा ॥१॥

हे राजन्, इस तरह थोड़े से कष्ट से सारे ब्राह्मण तेरे वश में हो जायेंगे । फिर वे ब्राह्मण होम और यज्ञ करेंगे और उसी के प्रभाव से सारे देवता भी तेरे वश में सहज ही में हो जायेंगे ॥ १ ॥

अउर एक तोहि कहउँ लखाऊ । मैं एहि वेष न आउब काऊ ॥

तुम्हारे उपरोहित कहँ राया । हरि आनब मैं करि निज माया ॥२॥

एक बात और भी मैं तुम्हको पहचान की कहता हूँ कि मैं इस वेष से कभी न आऊँगा । हे राजन्, मैं अपनी माया से तुम्हारे पुरोहित को हर लाऊँगा ॥ २ ॥

तपबल तेहि करि आपु समाना । रखिहउँ इहाँ बरष परवाना ॥

मैं धरि तासु वेषु सुनु राजा । सब बिधि तोर सवारब काजा ॥३॥

उसको मैं तप के बल से अपने समान करके यहाँ बरस भर तक रखूँगा । मैं उसका वेष धारण करके सब तरह से तुम्हारा काज सँवारूँगा ॥ ३ ॥

गइ निसि बहुत सयन अब कीजे । मोहि तोहि भूप भेंट दिन तीजे ॥

मैं तपबल तोहि तुरग समेता । पहुँचइहउँ सोवतहिँ निकेता ॥४॥

हे राजन्, अब बहुत रात गइ, सो रहिए । अब मेरी तुम्हारी भेंट तीसरे दिन होगी ।

मैं अपने तपोबल से थोड़े के सहित तुम्हको सोते ही सोते तेरे घर पहुँचा दूँगा ॥ ४ ॥

दो०—मैं आउब सोइ वेष धरि पहिचानेउ तव मोहि ।

जब एकांत बुलाइ सब कथा सुनावउँ तोहि ॥१६९॥



मैं वही वेष धारण करके आऊँगा। जब मैं तुमको एकान्त में बुलाकर सारी कथा सुनाऊँ तब तुम मुझको पहचान लेना ॥ १९९ ॥

चौ०—सयन कीन्ह नृप आयसु मानी। आसन जाइ बैठ छलग्यानी ॥  
स्वमित भूप निद्रा अति आई। सो किमि सोच सोच अधिकाई ॥ १ ॥

मुनि की आज्ञा पाकर राजा सो रहा और वह कपटी ज्ञानी अपने आसन पर जा बैठा। राजा थका हुआ था इसलिए उसको बहुत नींद आई। पर अधिक चिन्ता के कारण उस कपटी मुनि को नींद कैसे आ सकती थी? ॥ १ ॥

कालकेतु निसिचर तहँ आवा। जेहिँ सूकर होइ नृपहि भुलावा ॥  
परममित्र तापसनृप केरा। जानइ सो अति कपट घनेरा ॥ २ ॥

उसी समय वहाँ कालकेतु नामक राक्षस आया जिसने शूकर का रूप धारण करके राजा को भुलाया था। वह राक्षस तपस्वी राजा का बड़ा मित्र था। वह बहुत से कपट-जाल रचना जानता था ॥ २ ॥

तेहि के सत सुत अरु दस भाई। खल अति अजय देव-दुख-दाई ॥  
प्रथमहिँ भूप समर सब मारे। विप्र संत सुर देखि दुखारे ॥ ३ ॥

उसके सौ बेटे और दस भाई थे। वे सब बड़े दुष्ट, किसी से न जीते जानेवाले और देवों को दुःख देनेवाले थे। ब्राह्मणों, देवों और सन्तों को दुखी देखकर राजा ने पहले उन्हें युद्ध में मार डाला था ॥ ३ ॥

तेहि खल पाछिल बयरु सँभारा। तापस नृप मिलि मंत्र विचारा ॥  
जेहि रिपुछय सोइ रचेन्हि उपाऊ। भावी वस न जान कहु राऊ ॥ ४ ॥

उस दुष्ट कालकेतु ने अपना पिछला बैर याद करके उस तपस्वी राजा से मिल कर सलाह की और ऐसा उपाय रचा जिससे शत्रु का नाश हो। पर भावी के वश मैं पड़े हुए राजा भानुप्रताप को यह भेद कुछ भी न समझ पड़ा ॥ ४ ॥

दो०—रिपु तेजसी अकेल अपि लघु करि गनिय न ताहु।

अजहुँ देत दुख रविससिहि सिर अवसेषित राहु ॥ २०० ॥

तेजस्वी शत्रु अकेला भी हो तो भी उसको छोटा न समझना चाहिए। देखो, कट कर सिर-मात्र बचा हुआ राहु आज तक सूर्य और चन्द्रमा को दुख दिया करता है ॥ २०० ॥

चौ०—तापस नृप निज सखहि निहारी। हरषि मिलेउ उठि भयउ सुखारी ॥  
मित्रहि कहि सब कथा सुनाई। जातुधानु बोला सुख पाई ॥ १ ॥

वह तपस्वी राजा अपने मित्र राक्षस को देखकर बड़ी प्रसन्नता से उठ कर मिला



और बहुत सुखी हुआ। उसने अपने मित्र को सारी कथा कह सुनाई। उसे सुनकर राजस बहुत आनन्दित होकर बोला—॥ १ ॥

अब साधेउँ रिपु सुनहु नरेसा। जौं तुम्ह कीन्ह मोर उपदेसा ॥  
परिहरि सोच रहहु तुम्ह सेई। बिनु औषध बिआधि विधि खोई ॥२॥

हे राजन्, सुनो। जो तुमने मेरा उपदेश माना तो मैंने शत्रु को ठीक कर लिया। अब तुम सोच को छोड़कर सो रहो। अब बिघाता ने बिना औषध के सारी व्याधि खो दी ॥ २ ॥

कुलसमेत रिपुमूल बहाई। चौथे दिवस मिलव मैँ आई ॥  
तापसनृपहि बहुत परितोषी। चला महाकपटी अति रोषी ॥३॥

शत्रुओं को कुल-समेत नष्ट करके मैं चौथे दिन तुमसे आकर मिलूँगा। फिर वह कपटी और महाक्रोधी राजस तपस्वी राजा को बहुत समझा बुझाकर वहाँ से चला ॥ ३ ॥

भानुप्रतापहि वाजिसमेता। पहुँचायेसि छन माँझ निकेता ॥  
नृपहि नारि पहुँ सयन कराई। हयगृह बाँधेसि वाजि बनाई ॥४॥

उसने घोड़े के सहित राजा भानुप्रताप को क्षणमात्र में उसके घर पहुँचा दिया। उसने राजा को रानी के पास सुला दिया और घोड़े को छुड़साल में ठीक तरह बाँध दिया ॥ ४ ॥

दो०—राजा के उपरोहितहि हरि लेइ गयउ बहोरि।

लेइ राखेसि गिरिखोह महुँ माया करि मति भोरि ॥२०१॥

फिर वह राजा के पुरोहित को हर ले गया। वह उसे एक पर्वत की गुफा में ले गया और वहाँ अपनी माया से उसकी बुद्धि को भ्रम में डाल कर उसने रख छोड़ा ॥ २०१ ॥

चौ०—आपु विरचि उपरोहितरूपा। परेउ जाइ तेहि सेज अनूपा ॥

जागेउ नृप अनभये विहाना। देखि भवन अति अचरजु माना ॥१॥

वह राजस आप पुरोहित का रूप बना करके उसकी सुन्दर शय्या पर जा सोया। सबेरा होने के पहले ही राजा जागा और अपना भवन देखकर उसने बड़ा आश्चर्य माना ॥१॥

मुनिमहिमा मन महुँ अनुमानी। उठेउ गवहिँ जेहि जान न रानी ॥

कानन गयउ वाजि चढ़ि तेही। पुर नरनारि न जानेउ केही ॥२॥

वह मुनि की महिमा को अपने मन में जानकर, उठकर बाहर चला गया, जिससे रानी न जान ले। उसी घोड़े पर चढ़कर राजा वन को गया। उसे किसी पुरवासी की पुरुष ने नहीं जाना ॥ २ ॥



गये जामजुग भूपति आवा । घर घर उत्सव बाज बधावा ॥  
उपरोहितहि देख जब राजा । चकित बिलोक सुभिर सोइ काजा ॥३॥

दोपहर होने पर राजा आया और घर घर आनन्द-उत्सव होने लगे । जब राजा ने पुरोहित को देखा तो वह चकित हो गया और उसी कार्य का उसे स्मरण हो आया ॥ ३ ॥

जुगसम नृपहि गये दिन तीनी । कपटी मुनिपद रहि मति लीनी ॥  
समय जानि उपरोहित आवा । नृपहि मते सब कहि समुभावा ॥४॥

राजा को वे तीन दिन युगों के समान बीते । तीन दिन तक राजा की मति उसी कपटी मुनि के चरणों में लगी रही । समय होने पर पुरोहित आया और उसने राजा को, पहले के संकेतानुसार, सब बातें कहकर समझाई ॥ ४ ॥

दो०—नृप हरषेउ पहिचानि गुरु भ्रमवस रहा न चेत ।

बरे तुरत सतसहस वर विप्र कुटुंबसमेत ॥२०२॥

गुरु को पहचान कर राजा बहुत प्रसन्न हुआ । भ्रम के बश में होकर उसको कुछ भी ज्ञान न रहा । फिर उसने कुटुम्ब-समेत सौ हजार ब्राह्मणों को न्योता दे दिया ॥ २०२ ॥

चौ०—उपरोहित जेवनार बनाई । छरस चारि विधि जसि स्तुति गाई ॥

मायामय तेहि कीन्ह रसोई । विंजन बहु गनि सकइ न कोई ॥१॥

पुरोहित ने शास्त्रानुसार छहों रसों के (भक्ष्य, भोज्य, लेह्य, चोष्य) चार तरह के भोजन बनाये । उसने अपनी राक्षसी माया से रसोई बनाकर तैयार कर दी । उसमें इतने अधिक व्यंजन थे कि उन्हें कोई गिन नहीं सकता था ॥ १ ॥

विविध मृगन्ह कर आमिष राँधा । तेहि महुँ विप्रमासु खल साँधा ॥

भोजन कहँ सब विप्र बोलाये । पद प्यारि सादर बैठाये ॥ २ ॥

उस दुष्ट ने तरह तरह के पशुओं का मांस पकाया और उसमें ब्राह्मणों का मांस भी मिला दिया । सब ब्राह्मणों को भोजन करने के लिए बुलाया और पाँव धुलाकर सबको सादर बैठाया ॥ २ ॥

परुसन जबहि लाग महिपाला । भइ अकासवानी तेहि काला ॥

विप्रबृंद उठि उठि गृह जाहू । है बड़ि हानि अन्न जनि खाहू ॥३॥

जिस समय राजा भोजन परोसने लगा उसी समय आकाशवाणी हुई कि हे ब्राह्मणों, तुम लोग उठ उठकर अपने अपने घर चले जाओ । इस अन्न को मत खाओ । इसके खाने से बड़ी हानि है ॥ ३ ॥



भयऊ रसोई भू-सुर-मासू । सब द्विज उठे मानि विस्वासू ॥  
भूप विकल मति मोह भुलानी । भावी बस न आव मुख बानी ॥४॥

इस भोजन में ब्राह्मणों का मांस बना है। आकाशवाणी पर विश्वास कर सब ब्राह्मण उठ खड़े हुए। यह देखकर विकल राजा की मति मोह में गायब हो गई। होनहार के बस होने से उसके मुँह से बोल भी न निकला ॥ ४ ॥

दो०—बोले विप्र सकोप तब नहिँ कछु कीन्ह विचार ।

जाइ निसाचर होहु नृप मूढ़ सहित परिवार ॥२०३॥

उस समय सब ब्राह्मण कुछ विचार न करके कोप में भर बोले—हे मूर्ख राजा ! जा, तू कुटुम्ब-सहित राक्षस हो ॥ २०३ ॥

चौ०—छत्रबंधु तेँ विप्र बोलाई । घालै लिए सहित समुदाई ॥

ईस्वर राखा धरम हमारा । जइहसि तेँ समेत परिवारा ॥१॥

हे नीच क्षत्रिय, तूने सब ब्राह्मणों को बुलाकर उन्हें कुल-सहित भ्रष्ट करना चाहा। ईश्वर ने हमारा धर्म बचा लिया। पर तेरा कुटुम्ब-सहित नाश होगा ॥ १ ॥

संवत मध्य नास तब होऊ । जलदाता न रहिहि कुल कोऊ ॥

नृप सुनि साप विकल अति त्रासा । भइ बहोरि वरगिरा अकासा ॥२॥

एक वर्ष के बीच तेरा नाश होगा और तेरे कुल में पानी देनेवाला भी कोई न रहेगा। शाप को सुनकर राजा बहुत डरकर घबरा गया। इतने में फिर आकाशवाणी हुई—॥ २ ॥

विप्रहु साप विचारि न दीन्हा । नहिँ अपराध भूप कछु कीन्हा ॥

चकित विप्र सब सुनि नभवानी । भूप गयउ जहँ भोजनखानी ॥३॥

हे ब्राह्मणो, तुम लोगों ने विचारकर शाप नहीं दिया। राजा ने कुछ भी अपराध नहीं किया है। आकाशवाणी सुनकर ब्राह्मण लोग चकित हो गये। जहाँ रसोई बन रही थी वहाँ राजा गया ॥ ३ ॥

तहँ न असन नहिँ विप्र सुआरा । फिरेउ राउ मन सोच अपारा ॥

सब प्रसंग महिसुरन्ह सुनाई । त्रसित परेउ अरुनी अकुलाई ॥४॥

वहाँ पर न तो रसोइया ब्राह्मण था और न कुछ भोजन का सामान ही। राजा अपार सोच में डूबकर लौट आया। उसने अपनी सारी कथा ब्राह्मणों को सुनाई और मारे डर के विकल होकर वह घरती पर गिर पड़ा ॥ ४ ॥



दो०—भूपति भावी मिटइ नहिँ जदपि न दूषन तोर ।

किये अन्यथा होइ नहिँ विप्र साप अति घोर ॥२०४॥

ब्राह्मणों ने कहा—राजन्, यद्यपि इसमें तुम्हारा अपराध नहीं है तथापि होनहार नहीं मिट सकती। ब्राह्मणों का शाप बड़ा घोर है। यह किसी तरह अन्यथा नहीं हो सकता ॥ २०४ ॥

चौ०—अस कहि सब महिदेव सिधाये । समाचार पुरलोगन्ह पाये ॥

सोचहिँ दूषन दैवहि देहीँ । विचरत हंस काग किय जेहीँ ॥१॥

ऐसा कहकर सब ब्राह्मण चले गये और यह चर्चा सारे पुर-वासियों में फैल गई। वे लोग सोचने और विधाता को दोष देने लगे जिसने विचरते हुए हंस को कौआ बना दिया ॥ १ ॥

उपरोहितहि भवन पहुँचाई । असुर तापसहि खवरि जनाई ॥

तेहि खल जहँ तहँ पत्र पठाये । सजि सजि सेन भूप सब धाये ॥२॥

कालकेतु राक्षस ने उपरोहित को घर पहुँचा कर कपटी तपस्वी को सब समाचार जा सुनाया। उस दुष्ट ने जहाँ तहाँ (राजाओं के पास) पत्र भिजवा दिये। तुरन्त ही सब राजा लोग अपनी अपनी सेना तैयार कर चढ़ आये ॥ २ ॥

घेरेन्ह नगर निसान बजाई । विविध भाँति नित होइ लराई ॥

जूमे सकल सुभट करि करनी । बंधु समेत परेउ नृप धरनी ॥३॥

उन्होंने डंका बजाकर राजा के नगर को घेर लिया। अनेक भाँति की नित्य नई लड़ाई होने लगी। वीरता दिखाकर सभी वीर लड़ मरे और भाइयों-समेत राजा धरती पर गिर पड़ा अर्थात् मारा गया ॥ ३ ॥

सत्य-केतु-कुल कोउ नहिँ बाँचा । विप्रसाप किमि होइ असाँचा ॥

रिपु जिति सब नृप नगर बसाई । निज पुर गवने जय जसु पाई ॥४॥

सत्यकेतु के कुल में कोई भी नहीं बचा। ब्राह्मणों का शाप कैसे असत्य हो सकता है? सब राजाओं ने मिलकर शत्रु को जीतकर नगर बसाया तथा जय और कीर्ति को पाकर वे अपने अपने घर को चले गये ॥ ४ ॥

दो०—भरद्वाज सुनु जाहि जब होइ विधाता वाम ।

धूरि मेरुसम जनक जम ताहि व्यालसम दाम ॥२०५॥

हे भरद्वाजजी, देव जब किसी के विपरीत हो जाता है तब धूल सुमेरु-पर्वत के समान, पिता यम के समान और रस्सी साँप के समान हो जाती है ॥ २०५ ॥



चौ०—काल पाइ मुनि सुनु सोई राजा । भयउ बिसाचर सहित समाजा ॥

दस सिर ताहि बीस भुजदंडा । रावन नाम चीर बरिवंडा ॥१॥

हे मुनि, सुनो । समय पाकर वही राजा अपने सारे कुटुम्ब के साथ राक्षस हो गया ।  
उसके दस तो सिर और बीस भुजायें हुई । उसका नाम रावण हुआ और वह बड़ा शूरवीर  
हुआ ॥ १ ॥

भूप-अनुज अरि-मर्दन-नामा । भयउ सो कुंभकरन बलधामा ॥

सचिव जो रहा धरमरुचि जासू । भयउ बिमात्र बंधु लघु तासू ॥२॥

उस राजा का छोटा भाई, जिसका नाम 'अरिमर्दन' था, बड़ा बलधारी कुम्भकर्ण  
नामवाला हुआ । उसका जो 'धर्मरुचि' नाम का मन्त्री था वह, दूसरी माता से उत्पन्न, उसका  
छोटा भाई हुआ ॥ २ ॥

नाम विभीषन जेहि जगु जाना । विस्तुभगत विग्यान - निधाना ॥

रहे जे सुत सेवक नृप केरे । भये निसाचर घोर घनेरे ॥३॥

इस जन्म में उसका नाम विभीषण सारा जगत् जानता है । वह भगवान् का भक्त  
और विशेष ज्ञान का सागर था । राजा के जो पुत्र और नौकर-चाकर थे वे सब बड़े घोर  
राक्षस होकर जन्मे ॥ ३ ॥

कामरूप खल जिनिस अनेका । कुटिल भयंकर विगत विवेका ॥

कृपारहित हिंसक सब पापी । वरनि न जाइ विस्वपरितापो ॥४॥

वे लोग मनचाहा रूप धारण करनेवाले, अनेक प्रकार के, टेढ़े, भयंकर और विचार-  
हीन थे । वे सभी क्रूर, हिंसक और पापी थे । संसार को दुःख देनेवाली उनकी करनी कही  
नहीं जाती ॥ ४ ॥

दो०—उपजे जदपि पुलस्त्यकुल पावन अमल अनूप ।

तदपि मही-सुर-साप-वस भये सकल अधरूप ॥२०६॥

यद्यपि वे पवित्र, निर्मल और अनुपम पुलस्त्य के कुल में उत्पन्न हुए थे, तथापि  
ब्राह्मणों के शाप से वे सब पाप के अवतार हुए ॥ २०६ ॥

चौ०—कीन्ह विविध तप तीनिउँ भाई । परम उग्र नहि वरनि सो जाई ॥

गयउ निकट तप देखि बिधाता । माँगहु वर प्रसन्न मैं ताता ॥१॥

इन तीनों भाइयों—रावण, कुम्भकर्ण और विभीषण—ने इतना कठिन तप किया कि  
जिसका वर्णन नहीं किया जा सकता । उनके तप को देखकर उनके पास ब्रह्माजी गये और  
कहने लगे कि हे तात, तुम लोग वर माँगो; मैं प्रसन्न हूँ ॥ १ ॥



करि विनती पद गहि दससीसा । बोलेउ बचन सुनहु जगदीसा ॥  
हम काहू के मरहिँ न मारे । बानर मनुज जाति दुइ वारे ॥२॥

रावण ने ब्रह्माजी के चरणों को पकड़ कर और विनती करके कहा—हे जगदीश,  
मुनि, मनुष्यों और बन्दरों दोनों को छोड़कर हम और किसी के मारे न मरें ॥ २ ॥

एवमस्तु तुम्ह वढ़ तप कीन्हा । मै ब्रह्मा मिलि तेहि वर दीन्हा ॥  
पुनि प्रभु कुंभकरन पहिँ गयऊ । तेहि विलोकि मन विसमय भयऊ ॥३॥

ब्रह्माजी ने कहा “ऐसा ही हो । तुमने बहुत तप किया है ।” महादेवजी कहते हैं कि  
मैंने और ब्रह्मा ने मिलकर उसको वरदान दिया । फिर ब्रह्माजी कुम्भकरन के पास गये । उसे  
देखकर उनके मन में बड़ा आश्चर्य हुआ ॥ ३ ॥

जौ एहि खल नित करव अहारू । होइहि सब उजार संसारू ॥  
सारद प्रेरि तासु मति फेरी । माँगेसि नीद मास षट केरी ॥४॥

वे मन में सोचने लगे कि जो यह दुष्ट नित्य भोजन करेगा तो सारा संसार उजड़  
जायगा । तब ब्रह्माजी ने तुरन्त सरस्वती को प्रेरणा कर उसकी बुद्धि को पलट दिया । उसने  
छः महीने की नींद माँग ली ॥ ४ ॥

दो०—गए विभीषन पास पुनि कहेउ पुत्र वर माँगु ।

तेहि माँगेउ भगवंत-पद-कमल अमल अनुरागु ॥ २०७ ॥

फिर ब्रह्माजी विभीषण के पास गये और बोले कि पुत्र, वर माँगो । उसने ईश्वर के  
चरण-कमलों में निर्मल प्रेम और भक्ति का वर माँग लिया ॥ २०७ ॥

चौ०—तिन्हहि देइ वर ब्रह्म सिधाये । हरषित ते अपने गृह आये ॥

मयतनुजा मंदोदरि नामा । परमसुंदरी नारि ललामा ॥१॥

इस तरह उन्हें वर देकर ब्रह्माजी चले गये और वे भी प्रसन्न होकर अपने घर आये ।  
मय नामक दैत्य की मन्दोदरी नामवाली एक लड़की थी जो परम सुन्दरी और रूप-  
वती थी ॥ १ ॥

सोइ मय दीन्ह रावनहि आनी । होइहि जातुधानपति जानी ॥  
हरषित भयउ नारि भलि पाई । पुनि दोउ बंधु बिआहेसि जाई ॥२॥

मय ने यह जानकर कि वह रावण राज्ञों का राजा होगा उसे मन्दोदरी लाकर दी,  
अर्थात् विवाह दी । अच्छी स्त्री को पाकर रावण बहुत प्रसन्न हुआ । फिर उसने दोनों भाइयों  
का भी विवाह कर दिया ॥ २ ॥



गिरि त्रिकूट एक सिंधु मँभारी । विधिनिर्मित दुर्गम अति भारी ॥  
 सोइ मय दानव बहुरि सवार । कनकरचित मनिभवन अपारा ॥३॥

समुद्र के बीच में एक त्रिकूट नामक पर्वत था । वह ब्रह्मा का बनाया हुआ दुर्गम और बड़ा भारी था । मय दैत्य ने उस त्रिकूट को फिर से सुवारा और उस पर सुवर्ण का एक बड़ा-सा मणि-भवन (किला) बनाया ॥ ३ ॥

भोगावति जस अहि-कुल-वासा । अमरावति जसि सक्रनिवासा ॥  
 तिन्ह तँ अधिक रम्य अति बंका । जगबिख्यात नाम तेहि लंका ॥४॥

जैसी नागों के रहने की पुरी भोगवती और इन्द्र के रहने की अमरावती पुरी है, उनसे भी अधिक रमणीय और दुर्गम वह पुरी हुई और सारे जगत् में उसका नाम लङ्कापुरी विख्यात हुआ ॥ ४ ॥

दो०—खाई सिंधु गँभीर अति चारिहु दिसि फिरि आव ।

कनककोट मनिखचित दृढ़ बरनि न जाइ बनाव ॥२०८॥

उसके आस पास चारों दिशाओं में समुद्र की खाई घुमी हुई थी जो खूब गहरी थी, और बीच में सोने का मण्डित कोट था, जिसमें मणियों का जड़ाव बड़ा था । इसकी बनावट का वर्णन करते नहीं बनता ॥ २०८ ॥

हरि प्रेरित जेहि कल्प जोइ जातुधानपति होइ ।

सुर प्रतापी अतुलबल दलसमेत बस सोइ ॥२०९॥

भगवान् की इच्छा से जिस कल्प में जो राजा होता है वही प्रतापी, शूरवीर, महाबली अपने सेनादल के साथ उस पुरी में रहता है ॥ २०९ ॥

चौ०—रहे तहाँ निसिचर भट भारे । ते सब सुरन्ह समर संहारे ॥

अब तहँ रहहिँ सक्र के प्रेरे । रच्छक कोटि जच्छपति केरे ॥१॥

पहले वहाँ जो बड़े बड़े वीर राजस रहते थे, उन सबको देवताओं ने लड़ाई में मार डाला था । अब इन्द्र की आज्ञा से, कुबेर के एक करोड़ यत्न, उस लङ्का में रक्षक रहते थे ॥ १ ॥

दसमुख कतहुँ खबरि असि पाई । सेन साजि गढ़ घेरेसि जाई ॥

देखि विकट भट बड़ि कटकाई । जच्छ जीव लइ गयउ पराई ॥२॥

रावण ने कहीं से यह खबर सुन ली । उसने सेना को सजाकर किले को जा घेरा । उसके बड़े विकट योद्धाओं की बड़ी सेना को देखकर सब यत्न अपने प्राण बचाकर भाग गये ॥ २ ॥



फिरि सब नगर दसानन देखा । गयउ सोच सुख भयउ बिसेखा ॥

सुंदर सहज अगम अनुमानी । कीन्ह तहाँ रावन रजधानी ॥३॥

रावण ने उस समस्त नगरी को फिर फिर कर देखा और उसकी सारी चिन्ता जादी रही तथा वह बहुत प्रसन्न हुआ । उस नगरी को स्वभावतः सुन्दर, और दूसरों के लिए अगम जानकर रावण ने उसी को अपनी राजधानी बना लिया ॥ ३ ॥

जेहि जस जोग बाँटि गृह दीन्हे । सुखी सकल रजनीचर कीन्हे ॥

एक बार कुबेर पर धावा । पुष्पक जान जीति लेइ आवा ॥४॥

जो जिस घर के योग्य था उसको वैसा ही घर बाँट कर रावण ने सारे राजसेनों को सुखी कर दिया । वह एक बार कुबेर पर धावा करके उसका पुष्पक विमान जीत लाया ॥ ४ ॥

दो०—कौतुकही कैलास पुनि लीन्हेसि जाइ उठाइ ।

मनहुँ तौलि निज बाहुबल चला बहुत सुख पाइ ॥२१०॥

फिर उसने खेल में ही कैलास पर्वत को जाकर उठा लिया, मानों अपनी भुजाओं के बल को तौल कर वह मन में बहुत प्रसन्न हो वहाँ से चला आया ॥ २१० ॥

चौ०—सुख संपति सुत सेन सहाई । जय प्रताप बल बुद्धि बढ़ाई ॥

नित नूतन सब वाढ़त जाई । जिमि प्रतिभाभ लोभ अधिकाई ॥१॥

सुख, सम्पत्ति, पुत्र, सेना, सहायक, जय, प्रताप, बल, बुद्धि और बढ़ाई ये सब बातें नित्य नई नई बढ़ती जाती थीं, जैसे लाभ अधिक होने से लोभ बढ़ता जाता है ॥ १ ॥

अतिबल कुम्भकरन अस भ्राता । जेहि कहँ नहि प्रतिभट जग जाता ॥

करइ पान सोवइ षटमासा । जागत होइ तिहुँ पुर त्रासा ॥ २ ॥

उसका भाई कुम्भकर्ण ऐसा महाबली था जिसके जोड़ का दूसरा कोई शूरवीर जगत् में नहीं उत्पन्न हुआ था । वह मदिरा पीकर छः महीने तक सोता था और उसके जागते ही तीनों लोक डर जाते थे ॥ २ ॥

जौं दिन प्रति अहार कर सोई । विस्व बेगि सब चौपट होई ॥

समरधीर नहिँ जाइ बखाना । तेहि सम अमित वीर बलवाना ॥३॥

जो वह नित्य भोजन करता तो सारा संसार जल्दी ही चौपट हो जाता । वह युद्ध में ऐसा धीर था जिसका वर्णन नहीं हो सकता । उसी के समान वहाँ और भी अनेक बलवान् वीर थे ॥ ३ ॥

बारिदनाद जेठ सुत तासू । भट महुँ प्रथम लीक जग जासू ॥

जेहि न होइ रन सनमुख कोई । सुरपुर नितहिँ परावन होई ॥४॥



उस रावण का बड़ा पुत्र मेघनाद था जिसकी संसार के सब शूरवीरों में पहले गिनती होती थी, जिसके सामने लड़ाई में कोई नहीं होता था और जिसके कारण देवलोक में नित्य भगेड़ मची रहती थी ॥ ४ ॥

दो०—कुमुख अकंपन कुलिसरद धूमकेतु अतिकाय ।

एक एक जग जीति सक ऐसे सु-भट-निकाय ॥ २११ ॥

कुमुख, अकंपन, वज्रदन्त, धूमकेतु और अतिकाय—इनमें से एक ही राक्षस सारे जगत को जीत सकता था, ऐसे ऐसे वीर वहाँ असंख्य भरे पड़े थे ॥ २११ ॥

चौ०—कामरूप जानहिँ सब माया । सपनेहुँ जिन्ह के धरम न दाया ॥

दसमुख बैठ सभा एक बारा । देखि अमित आपन परिवारा ॥ १ ॥

सारे राक्षस कामरूप थे अर्थात् मनचाहा रूप बना लेते थे और सारी मायाओं को जानते थे । धर्म और दया तो उनके स्वप्न में भी नहीं होती थी । एक बार सभा में बैठकर रावण ने अपना अपार परिवार देखा ॥ १ ॥

सुतसमूह जन परिजन नाती । गनइ को पार निसाचरजाती ॥

सेन विलोकि सहज अभिमानी । बोला वचन क्रोध-मद-सानी ॥ २ ॥

बेटे, पोते, कुटुम्बी और सम्बन्धी इतने अधिक थे कि उनकी कोई गिनती नहीं कर सकता । वह स्वभाव से ही अभिमानी, सेना को देखकर क्रोध और घमण्ड से भरे हुए वचन बोला—॥ २ ॥

सुनहु सकल रजनी-चर जूथा । हमरे वैरी विबुध-वरूथा ॥

ते सनमुख नहिँ करहिँ लराई । देखि सबल रिपु जाहिँ पराई ॥ ३ ॥

हे राक्षसो, सुनो । हमारे वैरी देवता-गण हैं, वे हमारे सामने नहीं लड़ाई करते । वे बलवान् शत्रु (हमको) देखते ही भाग जाते हैं ॥ ३ ॥

तिन्ह कर मरन एक विधि होई । कहउँ बुझाइ सुनहु अब सोई ॥

द्विजभोजन मख होम सराधा । सब कै जाइ करहु तुम बाधा ॥ ४ ॥

उनके मरने का एक ही उपाय हो सकता है । वह मैं समझाकर कहता हूँ, तुम सुनो । जहाँ ब्रह्मभोज, यज्ञ, होम और श्राद्ध हों वहाँ सबमें जाकर तुम विघ्न डालो ॥ ४ ॥

दो०—बुधाद्धीन बलहीन सुर सहजहिँ मिलिहहिँ आइ ।

तव मारिहउँ कि छाडिहउँ भली भाँति अपनाइ ॥ २१२ ॥

भूख से क्षीण और बलहीन देवता सहज ही हमसे आ मिलेंगे । फिर मैं उनको या तो मार डालूँगा या अच्छी तरह अपनाकर छोड़ दूँगा ॥ २१२ ॥



चौ०—मेघनाद कहूँ पुनि हूँकरावा । दीन्ही सिख बलु बयरु बड़ावा ॥

जे सुर समरधीर बलवाना । जिन के लरिबे कर अभिमाना ॥१॥

फिर रावण ने मेघनाद को बुलाया और उसे सिखाकर देवताओं के साथ वैरभाव बहुत बढ़ाया । उसने कहा कि जो देवता बड़े बलवान् और युद्ध में धीरे हैं और जिन्हें लड़ने का अभिमान है ॥ १ ॥

तिन्हहिँ जीति रन आनेसु बाँधी । उठि सुत पितु अनुसासन काँधी ॥

एहि विधि सबहीँ आग्या दीन्ही । आपुन चलेउ गदा कर लीन्ही ॥२॥

हे पुत्र, तुम पिता की आज्ञा को सिर धरकर उठो और उन देवताओं को युद्ध में जीतकर बाँधकर ले आओ । रावण ने सबको ऐसी आज्ञा दी और वह आप भी हाथ में गदा लेकर चला ॥ २ ॥

चलत दसानन डोलति अरुनी । गर्जत गर्भ स्रवहिँ सुररवनी ॥

रावन आवत सुनेउ सकोहा । देवन्ह तके मेरु-गिरि-खोहा ॥३॥

रावण के चलते समय पृथ्वी काँपती थी और उसकी गर्जना से देवाङ्गनाओं के गर्भ गिर जाते थे । जब देवताओं ने रावण को क्रोधयुक्त आते सुना तब वे सुमेरु पर्वत की गुफाओं में जा छिपे ॥ ३ ॥

दिगपालन्ह के लोक सुहाये । सूने सकल दसानन पाये ॥

पुनि पुनि सिंहनाद करि भारी । देइ देवतन्ह गारि प्रचारी ॥४॥

दिक्पालों के सारे सुहावने लोक रावण ने सूने पाये । तब तो वह बार बार सिंह के समान गर्जना कर देवताओं को खूब ललकार कर गालियाँ देने लगा ॥ ४ ॥

रन-मद-मत्त फिरइ जग धावा । प्रतिभट खोजत कतहुँ न पावा ॥

रवि ससि पवन वरुन धनधारी । अगिनि काल जम सब अधिकारी ॥५॥

रण के मद से मतवाला रावण सारे जगत् में धावा मारता फिरा, बराबर के योद्धा को ढूँढ़ता फिरा; किन्तु कहीं कोई न मिला । सूर्य, चन्द्रमा, पवन, वरुण, कुम्भ, अग्नि, काल, यम इत्यादि अधिकारी—॥ ५ ॥

किन्नर सिद्ध मनुज सुर नागा । हठि सबही के पंथहि लागा ॥

ब्रह्मसृष्टि जहँ लगि तनुधारी । दस-मुख-वस-वर्ती नर नारी ॥६॥

आयसु करहिँ सकल भयभीता । नवहिँ आइ नित चरन बिनीता ॥७॥

और किन्नर, सिद्ध, मनुष्य, देव और नाग इन सबके पीछे रावण जबरदस्ती पड़ गया । ब्रह्मा की सृष्टि में जितने शरीर-धारी थे वे सब स्त्री-पुरुष रावण के अधीन हो गये ॥ ६ ॥



सारे प्राणी मारे डर के रावण की आज्ञा का पालन करने लगे और सब नित्य आकर उसके चरणों में नम्रता से प्रणाम करने लगे ॥ ७ ॥

दो०—भुजबल विस्त्र वस्य करि राखेसि कोउ न स्वतंत्र ।

मंडलीकमनि रावन राज करइ निज मंत्र ॥२१३॥

रावण ने अपनी भुजाओं के बल से सारे संसार को वश में कर लिया, किसी को स्वतन्त्र न छोड़ा। चक्रवर्ती महाराज होकर रावण अपनी ही सलाह से राज्य करने लगा ॥ २१३ ॥

देव-जच्छ-गंधर्व-नर-किन्नर-नाग-कुमारि ॥

जीति वरी निज-बाहु-बल बहु-सुन्दरि-वर-नारि ॥२१४॥

देव, यक्ष, गन्धर्व, मनुष्य, किन्नर, नाग इन सबकी कन्याओं और अनेक सुन्दरी स्त्रियों को अपने बाहु-बल से जीतकर रावण ने उनसे अपना विवाह कर लिया ॥ २१४ ॥

चौ०—इंद्रजीत सन जो कछु कहेऊ । सो सब जनु पहिलेहि करि रहेऊ ॥

प्रथमहिँ जिनकहँ आयसु दीन्ह। तिन्ह कर चरित सुनहु जो कीन्ह ॥१॥

इंद्रजीत से जो कुछ कहा गया वह सब मानों उसने पहले से ही कर रखा था। जिनको उसने पहले आज्ञा दी थी, उन्होंने जो कुछ किया सो सुनो ॥ १ ॥

देखत भीमरूप सब पापी । निसिचर-निकर देवपरितापी ॥

करहिँ उपद्रव असुरनिकाया । नानारूप धरहिँ करि माया ॥२॥

जिन पापियों का रूप देखने में डरावना था ऐसे देवताओं को सन्ताप देनेवाले सभी बड़े बड़े दैत्यों के झुंड माया से नाना प्रकार के स्वरूप धारण कर उपद्रव करने लगे ॥ २ ॥

जेहि विधि होइ धरम निर्मूला । सो सब करहिँ बेदप्रतिकूला ॥

जेहि जेहि देस धेनु द्विज पावहिँ । नगर गाउँ पुर आगि लगावहिँ ॥३॥

जिस तरह धर्म की जड़ कटे वही वेद के विरुद्ध सब काम वे करने लगे। जिस जिस स्थान में गाय और ब्राह्मण मिलें उसी उसी नगर, गाँव और शहर में वे आग लगा देते थे ॥ ३ ॥

सुभ आचरन कतहुँ नहिँ होई । देव विप्र गुरु मान न कोई ॥

नहिँ हरि भगति जग्य जप दाना । सपनेहु सुनिय न वेद पुराना ॥४॥

उनके डर के मारे कहीं भी शुभ आचरण नहीं होते थे। देव, गुरु और ब्राह्मण को कोई नहीं मानता था। कहीं भी ईश्वर-भक्ति, यज्ञ, जप और दान न रहे और वेद पुराण स्वप्न में भी कहीं सुनने में नहीं आते थे ॥ ४ ॥



छंद—जप जोग विरागा तप मख भागा स्रवन सुनइ दससीसा ।  
 आपुन उठि धावइ रहइ न पावइ धरि सब घालइ खीसा ॥  
 अस भ्रष्ट अचारा भा संसारा धरम सुनिय नहि काना ।  
 तेहि बहु विधि त्रासइ देस निकासइ जो कह वेद पुराना ॥

रावण जहाँ कहीं जप, योग, वैराग्य, तप, यज्ञ की बात सुनता, तुरन्त वहीं उठकर जा पहुँचता और क्रोध में भरकर सबको तितर-बितर कर डालता । कुछ रहने न पाता । सारे संसार में ऐसा भ्रष्टाचार हुआ कि धर्म का नाम तक कहीं कानों से भी नहीं सुन पड़ता था । जो कोई वेद या पुराण पढ़ता, उसको रावण बहुत तरह से सताता और देश से निकाल देता था ।

सो०—वरनि न जाइ अनीति घोर निसाचर जो करहिँ ।

हिंसा पर अति प्रीति तिन्ह के पापहिँ कवनि मिति ॥२१५॥

घोर राक्षस जो अन्याय करते उसका वर्णन नहीं हो सकता । जिनकी हिंसा ही पर अत्यन्त प्रीति हो उनके पापों की कौन हद हो सकती है ॥ २१५ ॥

चौ०—बाढे खल बहु चोर जुआरा । जे लंपट पर-धन-पर-दार ॥

मानहिँ मातु पिता नहिँ देवा । साधुन्ह सन करवावहिँ सेवा ॥१॥

जो लोग पराया धन, पराई स्त्री को हर ले जाते थे ऐसे लम्पट, चोर, दुष्ट, जुआरी बहुत बढ़ गये । वे माता, पिता और देवों को नहीं मानते थे और सब साधुओं से टहल करवाते थे ॥ १ ॥

जिन्ह के यह आचरन भवानी । ते जानहु निसिचर सब प्राणी ॥

अतिसब देखि धरम कै ग्लानी । परमसभीत धरा अकुलानी ॥२॥

शिवजी ने कहा हे भवानी, जिनके ऐसे आचरण हों उन सब प्राणियों को तुम राक्षस जानो । इस तरह धर्म की बहुत ग्लानि देखकर धरती माता बड़ी डरी और व्याकुल हुई ॥ २ ॥

गिरि सरि सिंधु भार नहिँ मोही । जस मोहि गरुध्र एक परद्रोही ॥

सकल धरम देखइ विपरीता । कहि न सकइ रावन भयभीता ॥३॥

धरती माता कहने लगी कि पर्वत, नदी और समुद्रों का बोझ मुझे उतना भारी नहीं लगता, जितना दूसरों के साथ द्रोह करनेवाले का लगता है । वह सब धर्मों को उलटा देखती थी, पर रावण के डर से कुछ कह नहीं सकती थी ॥ ३ ॥

धेनुरूप धरि हृदय विचारी । गई तहाँ जहँ सुर-मुनि-भारी ॥

निज संताप सुनायसि रोई । काहू तँ कछु काज न होई ॥४॥

॥ ४ ॥



फिर पृथ्वी माता मन में सोचकर और गाय का रूप धारण करके देवतों और मुनियों के पास गई। उन्होंने रोकर अपना सारा दुखड़ा सुनाया, पर किसी से भी उनका काम न बन पड़ा ॥ ४ ॥

छंद—सुर मुनि गंधर्वा मिलि करि सर्वा गे विरंचि के लोका ।

सँग गो-तनु-धारी भूमि बिचारी परम बिकल भय सोका ॥

ब्रह्मा सब जाना मन अनुमाना मोर कछु न बसाई ।

जा करि तैं दासी सो अविनासी हमरउ तोर सहाई ॥

सुर, मुनि और गन्धर्व सब मिलकर ब्रह्मा के लोक में गये। डर और शोक से विकल बेचारी भूमि, गाय का रूप धारण करके, उनके साथ हो ली। ब्रह्माजी ने सब बात जान ली और मन में विचार किया कि मेरे किये कुछ नहीं हो सकता। हे धरती माता, जिसकी तू दासी है वही अविनाशी परमात्मा हमारा और तेरा सहायक है।

सो०—धरनि धरहि मन धीर कह विरंचि हरिपद सुमिरु ।

जानत जन की पीर प्रभु भंजहिँ दारुन बिपति ॥२१६॥

ब्रह्माजी ने कहा—हे पृथ्वी, तुम अपने मन में धीरज धरो। भगवान् के चरणों का ध्यान करो। प्रभु अपने भक्तों के दुःखों को जानते हैं और उनकी भारी विपत्ति को दूर करते हैं ॥ २१६ ॥

चौ०—बैठे सुर सब करहिँ बिचारा । कहँ पाइय प्रभु करिय पुकारा ॥

पुर वैकुण्ठ जान कह कोई । कोउ कह पयनिधि महुँ बस सोई ॥१॥

सब देवता बैठकर विचार करने लगे कि प्रभु को कहाँ पावें कि पुकार करें। कोई वैकुण्ठपुर को जाने के लिए कहने लगा और कोई कहने लगा कि क्षीरसागर में भगवान् रहते हैं ॥ १ ॥

जा के हृदय भगति जस प्रीती । प्रभु तहुँ प्रगट सदा तेहि रीती ॥

तेहि समाज गिरिजा मैँ रहेऊँ । अवसर पाइ बचन एक कहेऊँ ॥२॥

जिसके जी में जैसी भक्ति और प्रीति होती है वैसे ही प्रभु वहीं प्रकट हो जाते हैं। हे पावती, उस समाज में मैं भी था। अवसर पाकर मैंने भी एक बात कही—॥ २ ॥

हरि व्यापक सर्वत्र समाना । प्रेम तैं प्रगट होहिँ मैँ जाना ॥

देस काल दिसि विदिसहु माहीं । कहहु सो कहाँ जहाँ प्रभु नाहीं ॥३॥

म जानता हूँ कि भगवान् सब जगह समानरूप से व्यापक हैं और वे प्रेम से प्रकट हो जाते हैं। बताओ कौन-सी दिशा और विदिशा, देश और समय है जहाँ भगवान् नहीं हैं ॥ ३ ॥



अग-जग-मय सवरहित विरागी । प्रेम तौ प्रभु प्रगटइ जिमि आगी ॥

मोर वचन सब के मन माना । साधु साधु करि ब्रह्म बखाना ॥४॥

चर और अचर सबमें परमात्मा हैं भी और सबसे अलग और निर्लभ भी हैं । वे आग की तरह प्रेम से प्रकट हो जाते हैं (जैसे सभी काष्ठों में आग है पर खूब रगड़ने से प्रकट होती है) । मेरी बात सबके मन में भा गई । ब्रह्माजी ने वाह ! वाह ! कहके मेरी बात की बहुत बढ़ाई की ॥ ४ ॥

दे०—सुनि बिरंचि मन हरष तन पुलकि नयन बह नीर ।

अस्तुति करत जोर कर सावधान मतिधीर ॥२१७॥

शिवजी की बात सुनते ही ब्रह्माजी का मन बहुत प्रफुल्लित हुआ, रोमावली खड़ी हो गई और आँखों से आँसू बहने लगे । फिर वे मतिधीर और सावधान हाथ जोड़कर स्तुति करने लगे—॥ २१७ ॥

छंद—जय जय सुरनायक जन-सुख-दायक प्रनतपाल भगवंता ।

गो-द्विज-हितकारी जय असुरारी सिंधु-सुता-प्रिय-कंता ॥

पालन सुर धरनी अदभुतकरनी मरम न जानइ कोई ।

जो सहज कृपाला दीनदयाला करउ अनुग्रह सोई ॥

हे देवताओं के स्वामी, भक्तों के सुखदायक, प्रणतपाल भगवान् ! तुम्हारी जय हो । हे गौत्रों और ब्राह्मणों के हितकारी, दैत्यों के वैरी और लक्ष्मी के प्यारे स्वामी भगवान् ! तुम्हारी जय हो । हे देवता और धरती माता के पालन करनेवाले ! आपके काम बहुत ही अचरज भरे हैं । आपके मर्म को कोई नहीं जानता । आप स्वभाव ही से दयासागर दीन-दयालु हैं, हमारे ऊपर कृपा कीजिए ।

जय जय अविनासी सब-घट-बासी व्यापक परमानंदा ।

अविगत गोतीतं चरितपुनीतं मायारहित मुकुंदा ॥

जेहि लागि विरागी अति अनुरागी विगतमोह मुनिवृंदा ।

निसि वासर ध्यावहि गुनगन गावहि जयति सच्चिदानंदा ॥

हे अविनाशी, हे अन्तर्यामी, हे सबव्यापक, हे परमानन्दस्वरूप ! तुम्हारी जय हो । हे अज्ञेय ! जिनके पवित्र चरित्र इन्द्रियों से नहीं जाने जाते, जो माया से रहित मुकुन्द मोक्ष के दाता हैं, जिनके लिए सारे मुनि, मोह को दूर करके वैरागी होते और अति अनुराग से जिनका रात-दिन ध्यान करते और गुण-गण गाते हैं उन सच्चिदानन्द भगवान् की जय हो ।



जेहि सृष्टि उपाई त्रिविध बनाई संग सहाय न दूजा ।

सो करउ अघारी चिंत हमारी जानिय भगति न पूजा ॥

जो भव-भय-भंजन मुनि-मन-रंजन खंडन विपतिवरूथा ।

मन बच क्रम बानी छाड़ि सयानी सरन सकल-सुर-यूथा ॥

जिसने बिना किसी दूसरे की सहायता लिये यह तीन प्रकार की (सत्त्व, रज और तम इन तीन गुणोंवाली) सृष्टि उत्पन्न की, वह पापनाशक प्रभु हमारी भी चिन्ता करो । हम भक्ति और पूजा नहीं जानते । जो भगवान् संसार के भय को दूर करनेवाले और मुनियों के मन को आनन्द देनेवाले तथा विपत्तियों के समूह को नष्ट करनेवाले हैं उन भगवान् की शरण में सारे देवता अपनी चतुराई त्यागकर मन, वाणी और कर्म से इस समय आये हैं ।

सारद स्तुति सेवा रिषय असेषा जा कहँ कोउ नहिँ जाना ।

जेहि दीन पियारे वेद पुकारे द्रवउ सो श्रीभगवाना ॥

भव-वारिधि-मंदर सब विधि सुंदर गुनमंदिर सुखपुंजा ।

मुनि सिद्ध सकल सुर परम भयातुर नमत नाथ पदकंजा ॥

सरस्वती, वेद, शेष और सब ऋषि—किसी ने जिनको नहीं जाना, जिनको वेदों ने दीनानाथ के नाम से पुकारा है; वही भगवान् हमारे ऊपर प्रसन्न हैं । आप संसाररूपी समुद्र के लिए मन्दराचल हैं, आप सब तरह से सुन्दर, गुणमन्दिर और सुख के पुंज हैं । हे नाथ ! ये सारे मुनि, सिद्ध और देवता बड़े ही भयभीत होकर आपके चरण-कमलों को प्रणाम करते हैं ।

दो०—जानि सभय सुर भूमि मुनि वचन समेत सनेह ।

गगनगिरा गंभीर भइ हरनि सोक सन्देह ॥२१८॥

देवता, भूमि और मुनियों को भयभीत जान और प्रेम के सने वचनों को सुनकर शोक और सन्देह को दूर करनेवाली गंभीर आकाशवाणी हुई—॥ २१८ ॥

चौ०—जनि डरपहु मुनि सिद्ध सुरेसा । तुमहि लागि धरिहुँ नरवेसा ॥

अंसन्ह सहित मनुजअवतारा । लेइहुँ दिन-कर-बंस-उदारा ॥१॥

हे मुनियो, हे सिद्धो और देवताओ ! तुम मत डरो । मैं तुम्हारे लिए मनुष्य का शरीर धारण करूँगा । मैं अपने अंशों-सहित उदार सूर्यवंश में मनुष्य का अवतार लूँगा ॥१॥

कस्यप अदिति महातप कीन्हा । तिन्ह कहँ मैं पूरव वर दीन्हा ॥

ते दसरथ कौसल्या रूपा । कोसलपुरी प्रगट नर भूपा ॥२॥



कश्यप और अदिति ने पहले महा-तप किया था और मैंने उनको वरदान दिया था। वे दोनों कोशलपुर में दशरथ और कौसल्या रूप से राजा रानी हुए हैं ॥ २ ॥

तिन्ह के गृह अवतरिहउँ जाई । रघु-कुल-तिलक सो चारिउ भाई ॥  
नारदवचन सत्य सब करिहउँ । परम सक्तिसमेत अवतरिहउँ ॥३॥

हम चारों भाई उन्हीं के घर जाकर अवतार लेंगे; क्योंकि वे रघुकुल-तिलक हैं। मैं नारद के सभी वचनों को बिलकुल सत्य कहूँगा और अपनी परम-शक्ति-समेत अवतार लूँगा ॥ ३ ॥

हरिहउँ सकल भूमि गरुआई । निर्भय होहु देवसमुदाई ॥  
गगन ब्रह्मवानी सुनि काना । तुरत फिरे सुर हृदय जुड़ाना ॥४॥  
तब ब्रह्मा धरनिहि समुभावा । अभय भई भरोस जिय आवा ॥५॥

हे देवताओं ! तुम निडर हो जाओ। मैं पृथिवी का सारा भार उतार दूँगा। आकाश में हुई ब्रह्म-वाणी को अपने कानों से सुनकर देवताओं का हृदय शीतल हुआ और वे पीछे लौट गये ॥ ४ ॥ फिर ब्रह्माजी ने पृथिवी को समझाया। उसे भी विश्वास हो गया और वह निर्भय हो गई ॥ ५ ॥

दो०—निज लोकहि विरंचि मे देवन्ह इहइ सिखाइ ।

वानरतनु धरि धरनि महुँ हरिपद सेवहु जाइ ॥२१६॥

सब देवताओं को यह समझाकर कि तुम लोग पृथ्वी पर जा बन्दरों का शरीर धारण करके वही भगवच्चरण की सेवा करो ब्रह्मदेव अपने लोक को चले गये ॥ २१९ ॥

चौ०—गये देव सब निज निज धामा । भूमिसहित मन कहूँ बिस्वामा ॥

जो कछु आयसु ब्रह्मा दीन्ह्वा । हरषे देव विलंब न कीन्ह्वा ॥१॥

पृथिवी-सहित सब देवता मन में धीरज रखकर अपने अपने स्थान को चले गये। ब्रह्माजी ने जो कुछ आज्ञा दी थी उसका पालन करने में देवता बड़े प्रसन्न हुए और उन्होंने देर न की ॥ १ ॥

वन-चर-देह धरी छिति माहीं । अतुलित बल प्रताप तिन्ह पाहीं ॥

गिरि-तरु-नख-आयुध सब वीरा । हरिमारग चितवहि मतिधीरा ॥२॥

सब देवताओं ने पृथ्वी पर वानर का शरीर धारण किया। उन वानरों में अतुल बल-प्रताप हुआ। पर्वत, वृक्ष और नख ही उन वीरों के शस्त्र थे। धीर बुद्धिवाले वे सब भगवान् की वाट देखने लगे ॥ २ ॥



गिरि कानन जहँ तहँ भरि पूरी । रहे निज निज अनीक रचि रूरी ॥

यह सब रुचिर चरित मैं भाषा । अब सो सुनहु जो बीचहिं राषा ॥३॥

वे वानर जहाँ तहाँ पर्वतों और वनों में अपनी अपनी सुन्दर बड़ी सेना या टोली बनाकर रहने लगे । यह सब सुन्दर चरित्र मैंने कह दिया । अब जो बीच में रख लिया वह भी सुनिए ॥ ३ ॥

अवधपुरी रघु-कुल-मनि-राऊ । वेदविदित तेहि दसरथ नाऊ ॥

धरम-धुरंधर गुननिधि ग्यानी । हृदय भगति मति सारंगपानी ॥४॥

अयोध्यापुरी के रघुकुल-मणि दशरथ का नाम वेदों में भी विदित है । वे बड़े ही धर्म-धुरन्धर, गुणों के समुद्र और ज्ञानी थे । उनका, शार्ङ्ग-धनुषधारी ईश्वर में, बड़ा ही भक्ति-भाव था ॥ ४ ॥

दो०—कौसल्यादि नारि प्रिय सब आचरन पुनीत ।

पतिअनुकूल प्रेम दृढ़ हरि-पद-कमल विनीत ॥२२०॥

कौसल्या आदि उनकी प्यारी रानियाँ बड़ी ही सदाचारिणी थीं । वे पति की आज्ञा में तत्पर, नम्र और ईश्वर के चरण-कमलों में दृढ़ भक्ति रखती थीं ॥ २२० ॥

चौ०—एक बार भूपति मन माहीं । भइ गलानि मेरे सुत नाहीं ॥

गुरुग्रह गयेउ तुरत महिपाला । चरन लागि करि विनय बिसाला ॥१॥

एक बार राजा दशरथ के मन में बड़ी ग्लानि हुई कि मेरे पुत्र नहीं है । राजा तुरन्त अपने गुरु के घर गये और उनके चरणों में गिरकर, बड़ी विनती करके ॥ १ ॥

निज दुख सुख सब गुरुहि सुनायउ । कहि वसिष्ठ बहु विधि समुझायउ ॥

धरहु धीर होइहहि सुत चारी । त्रि-भुवन-विदित भगत-भय-हारी ॥२॥

उन्होंने अपना सब दुःख सुख गुरु को सुना दिया । गुरु वशिष्ठ ने राजा को बहुत समझाया । उन्होंने कहा कि आप धीरज रखें । आपके चार पुत्र होंगे, जो तीनों लोकों में विख्यात और भक्तजनों के डर को दूर करनेवाले होंगे ॥ २ ॥

सृंगी रिषिहि वसिष्ठ बोलावा । पुत्रकाम सुभ जग्य करावा ॥

भगतिसहित मुनि आहुति दीन्हे । प्रगटे अग्नि चरु कर लीन्हे ॥३॥

फिर वशिष्ठजी ने शृङ्गी ऋषि को बुलाया और शुभ पुत्र-कामेष्टि यज्ञ कराया । मुनियों के भक्ति से अग्नि में आहुति देने पर अग्निदेव हाथ में चरु लिये प्रकट हुए ॥ ३ ॥

जो वसिष्ठ कछु हृदय विचारा । सकल काजु भा सिद्ध तुम्हारा ॥

यह हवि बाँटि देहु नृप जाई । जथाजोग जेहि भाग बनाई ॥४॥



उन्होंने राजा दशरथ से कहा—वशिष्ठजी ने जो कुछ अपने मन में विचारा है वह तुम्हारा सब काम सिद्ध हो गया। हे राजन् ! तुम यह हवि, यथायोग्य भाग बनाकर, सब रानियों को बाँट दो ॥ ४ ॥

दो०—तव अटस्य भये पावक सकल सभहि समुभाइ ।

परमानंदमगन नृप हरष न हृदय समाइ ॥२२१॥

तब अग्निदेव सभा को सब विषय समझा कर अन्तर्धान हो गये। राजा दशरथ परम-आनन्द में मग्न हो गये। वह आनन्द उनके हृदय में नहीं समाता था ॥ २२१ ॥

चौ०—तवहि राय प्रियनारि बोलाई । कौसल्यादि तहाँ चलि आई ॥

अरधभाग कौसल्यहि दीन्हा । उभय भाग आधे कर कीन्हा ॥१॥

उसी समय राजा दशरथ ने अपनी प्यारी रानियों को बुलवाया। कौशल्या आदि रानियाँ वहाँ चली आईं। राजा ने उस हवि में से आधा भाग कौशल्या को दे दिया और शेष जो आधा भाग बचा उसके दो भाग किये ॥ १ ॥

कैकेई कहँ नृप सो दयऊ । रहेउ सो उभय भाग पुनि भयऊ ॥

कौसल्या कैकेई हाथ धरि । दीन्ह सुमित्रहि मन प्रसन्न करि ॥२॥

उन दो भागों में से एक भाग राजा ने कैकेयी को दिया और शेष जो चौथाई बचा उसके भी दो भाग कर लिये। और वे दोनों भाग कौशल्या और कैकेयी के हाथ में धर कर अर्थात् हाथ से स्पर्श-मात्र कराकर प्रसन्न होकर सुमित्रा को दे दिये ॥ २ ॥

एहि विधि गर्भसहित सब नारी । भई हृदय हरषित सुख भारी ॥

जा दिन तँ हरि गर्भहि आये । सकल लोक सुख संपति छाये ॥३॥

इस तरह सब स्त्रियाँ गर्भवती हो गईं और हृदय में हर्ष से भरी परम प्रसन्न हुईं। जिस दिन से भगवान् गर्भ में आये उसी दिन से सारे लोकों में सुख-सम्पत्ति छा गई ॥ ३ ॥

मंदिर महुँ सब राजहिँ रानी । सोभा सील तेज की खानी ॥

सुखजुत कलुक काल चलि गयऊ । जेहि प्रभु प्रगट सो अवसर भयऊ ॥४॥

शील और शोभा तथा तेज की खानि वे सब रानियाँ रनवास में बहुत शोभित हुईं। कुछेक समय सुख से वीत गया और अब वह समय आया कि जिसमें हरि प्रकट हों ॥ ४ ॥

दो०—जोग लगन ग्रह वार तिथि सकल भये अनुकूल ।

चर अरु अचर हरषयुत रामजनम सुखमूल ॥२२२॥

रामचन्द्रजी के सुखदायक जन्म-समय पर योग, लग्न, ग्रह, वार, तिथि ये सब अनुकूल



हो गये, तथा घर और अचर सब परम प्रसन्न हो गये; क्योंकि रामचन्द्र का जन्म सुख का मूल-कारण है ॥ २२२ ॥

चौ०—नवमी तिथि मधुमास पुनीता । सुकल पच्छ अभिजित हरिप्रीता ॥

मध्य दिवस अति सीत न घामा । पावन काल लोकविस्त्रामा ॥१॥

पवित्र चैत्र मास, शुक्लपक्ष, नवमी तिथि और भगवान् को प्यारा अभिजित् शुद्धार्त्त तथा दिन का मध्य भाग (मध्याह्न) था । उस समय न अधिक सर्दी थी, न गर्मी । वह समय बड़ा ही पवित्र और सारे लोकों को विश्राम देनेवाला था ॥ १ ॥

सीतल मंद सुरभि वह वाऊ । हरपित सुर संतन्ह मन चाऊ ॥

वन कुसुमित गिरिगन मनिअरारा । स्वर्हि सकल सरितामृतधारा ॥२॥

उस समय शीतल, मन्द, सुगन्धित वायु चलने लगी । देवता प्रसन्न हुए और सन्तों के मन प्रफुल्लित हो उठे । वन में वृक्ष फूलने लगे और पर्वत प्रकाशित हो गये । सारी नदियाँ अमृत की धारा बहाने लगीं ॥ २ ॥

सो अवसर विरंचि जब जाना । चले सकल सुर सांजि विमाना ॥

गगन विमल संकुल सुरजूथा । गावहि गुन गंधर्ववरूथा ॥३॥

जब इस अवसर को ब्रह्माजी ने जाना तब सारे देवता विमानों को सजा सजा कर अयोध्या को चले । निर्मल आकाश में देवताओं के समूह इकट्ठे हो गये । गन्धर्वों के समूह आनन्द से गुण गाने लगे ॥ ३ ॥

वरषहि सुमन सुअंजलि साजी । गहगहि गगन दुंदुभी वाजी ॥

अस्तुति करहि नाग मुनि देवा । बहु विधि लावहि निज-निज-सेवा ॥

सब देवता अंजलि भर भर फूलों की वर्षा करने लगे और आकाश में नगाड़े धमाके के साथ बजने लगे । नाग, मुनि और देवता स्तुति करने लगे और सब कोई बहुत प्रकार से अपनी अपनी सेवा (भेट) लाने लगे ॥ ४ ॥

दो०—सुरसमूह विनती करि पहुँचे निज निज धाम ।

जगनिवास प्रभु प्रगटे अखिल-लोक-विस्त्राम ॥२२३॥

फिर सब लोकों के विश्राम देनेवाले, जगत् के निवास, प्रभु रामचन्द्रजी प्रकट हुए । सब देवता उनकी स्तुति करके अपने अपने स्थान को चले गये ॥ २२३ ॥

छंद—भये प्रगट कृपाला परमदयाला कौसल्या-हित-कारी ।

हरपित महतारी मुनि-मन-हारी अदभुतरूप विचारी ॥



लेखन अभिरामं तनुघनस्वामं निजआयुध भुज चारी ।

भूषण वनमाला नयनविस्ताला सेभासिंधु खरारी ॥

जब माता कौसल्या के हितकारी, परम दयालु, कृपालु (भगवान्) प्रकट हुए तब मुनियों के मन को हरनेवाले उनके अद्भुत रूप को देखकर माता कौसल्या बहुत ही हर्षित हुई। उनके नेत्र सुन्दर थे, शरीर मेघ के समान श्यामल था, और वे चारों मुजायों में अपने (शङ्ख, चक्र, गदा, पद्म) शस्त्र धारण किये हुए थे। उनके अङ्गों में भूषण और गले में वनमाला (गले से पाँव तक लम्बी माला को वन-माला कहते हैं) भूषित हो रही थी। उनके बड़े विशाल नेत्र थे। राक्षसों के शत्रु श्रीभगवान् शोभा के समुद्र थे।

कह दुइ कर जोरी अस्तुति तोरी केहि विधि करउँ अनन्ता ।

माया-गुन ग्यानातीत अमाना वेद पुरान भनन्ता ॥

करुना-सुख-सागर सब-गुन-आगर जेहि गावहि स्तुति संता ।

सो मम हित लागी जनअनुरागी भयउ प्रगट श्रीकन्ता ॥

कौसल्या उसके सामने हाथ जोड़कर कहने लगी—हे अनन्त, तुम्हारी स्तुति मैं कैसे करूँ। वेद और पुराणों ने आपको माया, गुण और ज्ञान से भी परे और असीम माना है। वेद और सन्तजन जिनको करुणा और सुख के सागर तथा सारे गुणों की खान कहते हैं। वे ही, भक्तों के प्रेमी, श्रीकान्त मेरे हित के लिए प्रकट हुए हैं।

ब्रह्मांडनिकाबा निर्मित माया रोम रोम प्रति वेद कहै ।

मम उर सो बासी यह उपहासी सुनत धीरमति थिर न रहै ॥

उपजा जब ग्याना प्रभु मुसुकाना चरित बहुत विधि कीन्ह चहै ।

कहि कथा सुहाई मातु बुझाई जेहि प्रकार सुतप्रेम लहै ॥

वेद कहते हैं कि आपकी माया से रचे हुए अनन्त कोटि ब्रह्माण्ड आपके रोम रोम में बसते हैं, वही आप मेरे हृदय (गर्भ) में रहे—इस हँसी की बात को सुनकर अच्छे अच्छे धीर पुरुषों की बुद्धि स्थिर नहीं रहती। जब माता को ज्ञान हुआ देखा तब प्रभु मुसकाये; क्योंकि वे अभी बहुत प्रकार के चरित्र करना चाहते हैं। उन्होंने पहली सुन्दर कथा सुना कर माता को समझाया जिसमें माता पुत्र-प्रेम (ईश्वर समझ कर नहीं) करने लगे।

माता पुनि बोली सो मति डोली तजहु तात यह रूपा ।

कीजिय सिसुलीला अति-प्रिय-सीला यह सुख परम अनूपा ॥



सुनि वचन सुजाना रोदन ठाना होइ बालक सुरभूषा ।

यह चरित जे गावहिँ हरिपद पावहिँ ते न परहिँ भवकूपा ॥

उसकी वह बुद्धि बदल गई। वह फिर कहने लगी कि हे पुत्र, तुम यह रूप त्याग दो। तुम अत्यन्त प्यार बढ़ानेवाली बाल-लीला करो। यह सुख बहुत ही अनुपम है। इतना सुनते ही देवताओं के राजा सुजान भगवान् बालक होकर रोने लगे। (तुलसीदासजी कहते हैं कि) जो लोग इस चरित (राम-जन्म) को गावेंगे वे परमपद को पावेंगे और संसाररूपी कुल में न गिरेंगे।

दो०—विप्र-धेनु-सुर-संत हित लीन्ह मनुजश्रवतार ।

निज-इच्छा-निर्मित-तनु माया-गुन-गो-पार ॥ २२४ ॥

यद्यपि भगवान् माया, गुण और इन्द्रियों से परे हैं, तो भी अपनी इच्छा-मात्र से उन्होंने ब्राह्मण, गाय, देवता और सन्तजनों के हित के लिए मनुष्य-देह धारण किया ॥ २२४ ॥

चौ०—सुनि सिसुरुदन परम प्रिय बानी । संभ्रम चलि आई सब रानी ॥

हरषित जहँ तहँ धाई दासी । आनंदमगन सकल पुरवासी ॥ १ ॥

बालक के रोने की प्यारी वाणी सुनकर सब रानियाँ चकित होकर वहाँ चली आईं। दासियाँ प्रसन्न होकर जहाँ तहाँ दौड़ गईं और सारे पुरवासी (वह खबर पाकर) आनन्द में मग्न हो गये ॥ १ ॥

दसरथ पुत्रजनम सुनि काना । मानहुँ ब्रह्मानंदसमाना ॥

परमप्रेम मन पुलक सरीरा । चाहत उठन करत मति धीरा ॥ २ ॥

राजा दशरथ को तो पुत्र-जन्म की बात सुनकर ब्रह्मानन्द के समान आनन्द हुआ। परम-प्रेम से उनका मन भर गया, शरीर पुलकित हो गया। वे बुद्धि को सावधान करके बहुतेरा उठना चाहते थे पर उठ न सके ॥ २ ॥

जा कर नाम सुनत सुभ होई । मेरे यह आवा प्रभु सोई ॥

परमानंद पूरि मन राजा । कहा बोलाइ बजावहु बाजा ॥ ३ ॥

वे मन में कहने लगे कि जिनके नाम को सुनने से कल्याण होता है वही प्रभु मेरे घर आये हैं। परमानन्द से राजा का मन भर गया। प्रकट में राजा ने कहा कि बाजेवालों को बुलाकर बाजे बजावाओ ॥ ३ ॥

गुरु वसिष्ठ कहँ गयउ हँकारा । आये द्विजन्ह सहित नृपद्वारा ॥

अनुपम बालक देखिन्ह जाई । रूपरासि गुन कहि न सिराई ॥ ४ ॥

गुरु वशिष्ठजी को बुलावा गया और वे सुनते ही ब्राह्मणों के सहित राजद्वार पर आये।



उन्होंने आकर उस अनुपम बालक को देखा कि जिसके रूपराशि और गुणों का वर्णन करने से उनकी समाप्ति ही नहीं होती ॥ ४ ॥

दो०—तव नंदीमुख स्नाद्ध करि जातकरम सब कीन्ह ।

हाटक धेनु वसन मनि नृप विप्रन्ह कहँ दीन्ह ॥ २२५ ॥

तब राजा ने नान्दीमुख श्राद्ध करके जातकर्म-संस्कार किया और फिर सुवर्ण, गाय, वस्त्र और मणि व्राह्मणों को दान दिये ॥ २२५ ॥

चौ०—ध्वज पताक तोरन पुर छावा । कहि न जाइ जेहि भाँति बनावा ॥

सुमनवृष्टि अकास तँ होई । ब्रह्मानंद मगन सब लोई ॥ १ ॥

ध्वजा-पताका और बन्दनवार से सारी अयोध्यापुरी छा गई । यह जिस भाँति सजाई गई, वह कहा नहीं जा सकता । आकाश से फूलों की वर्षा होने लगी और सब लोग ब्रह्म-आनन्द में मग्न हो गये ॥ १ ॥

बृंद बृंद मिलि चली लोगाईँ । सहज सिंगार किये उठि धाईँ ॥

कनककलस मंगल भरि थारा । गावत पैठहिँ भूपदुआरा ॥ २ ॥

स्त्रियों को टोलियों की टोलियों एक साथ मिलकर स्वाभाविक शृङ्गार किये हुए उठकर चल पड़ीं । वे सोने के कलश और थालों में मङ्गल की चीजें भर कर गाती हुई राजा दशरथ की ड्योढ़ी के मोतर जाती थीं ॥ २ ॥

करि आरति नेवछावरि करहीं । बार बार सिमुचरनन्हि परहीं ॥

मागध सूत बंदि गुन-गायक । पावन गुन गावहि रघुनायक ॥ ३ ॥

वे स्त्रियाँ आरती करके न्योछावर करती और बार बार बालक के चरणों में गिरती थीं । मागध (राजाओं के वंश-परम्परा के जीविका पानेवाले सेवक), सूत (पुराण-श्रुति-वाले), बन्दीजन (स्तुति करनेवाले भाट आदि), और गुण गानेवाले (गवैये) रामचन्द्रजी के पवित्र गुणों का गान करने लगे ॥ ३ ॥

सरबसदान दोन्ह सब काहू । जेहि पावा राखा नहि ताहू ॥

मृग-मद-चंदन-कुंकुम-कीचा । मची सकल बोथिन्ह विच बीचा ॥ ४ ॥

सभी ने अपना सर्वस्व दान कर दिया । जिन्होंने वह दान पाया उन्होंने भी उसे नहीं रक्खा (उन्होंने फिर और किसी को दे दिया) । सारी गलियों में कस्तूरी, चन्दन और केसर की कीच भर गई ॥ ४ ॥

दो०—गृह गृह बाज बधाव सुभ प्रगटे सुखमाकंद ।

हरपवंत सब जहँ तहँ नगर नारि-नर-बृंद ॥ २२६ ॥



घर घर शुभ वधाइयाँ बजने लगीं कि शोभा के धाम भगवान् ने जन्म लिया । नगर के सारे स्त्री-पुरुषों के भुण्ड जहाँ देखो तहाँ हर्ष में प्रफुल्लित हो गये ॥ २२६ ॥

चौ०—कैकयसुता सुमित्रा दोऊ । सुंदर सुत जनमत भई ओऊ ॥

वोह सुख संपत्ति समय समाजा । कहि न सकइ सारद अहिराजा ॥ १ ॥

कैकेयी और सुमित्रा इन दोनों ने भी सुन्दर पुत्र उत्पन्न किये । उस समय के समाज की सुख-संपत्ति का वर्णन सरस्वती और शेषजी भी नहीं कर सकते ॥ १ ॥

अवधपुरी सोहइ एहि भाँती । प्रभुहि मिलन आई जनु राती ।

देखि भानु जनु मन सकुचानी । तदपि बनी संध्या अनुमानी ॥ २ ॥

उस समय अयोध्यापुरी की शोभा ऐसी हुई कि मानों रामचन्द्रजी से मिलने के लिए रात आई है । पर वह सूर्य को देखकर मानों मन में सकुच गई है, पर तो भी ऐसा माखम होने लगा कि मानों वह रात्रि संध्या हो गई है (ऐसा क्यों जान पड़ता था यह आगे कहा गया है) ॥ २ ॥

अगरधूप बहु जनु अधियारी । उड़इ अवीर मनहुँ अरुनारी ॥

मंदिर-मनि-समूह जनु तारा । नृप-गृह-कलस सो इंदु उदारा ॥ ३ ॥

अगर का अधिक धुआँ हो रहा है वही मानों अधेरा है और अवीर जो उड़ता था वही मानों संध्या की लाली है । (राजप्रासादों में) मणियों का समूह मानों तारा-गण हैं और राजमहल के ऊपर का जो सुवर्णकलश था वही मानों सुन्दर चन्द्रमा है ॥ ३ ॥

भवन-वेद-धुनि अति मृदु बानी । जनु खग-मुखर-समय जनु सानी ॥

कौतुक देखि पतंग भुलाना । एक मास तेइ जात न जाना ॥ ४ ॥

राजमहल में कोमल मीठी और रसीली वाणी से जो वेदधुनि होती थी, वही मानों चिड़ियों का समयानुकूल चहचहाना था । इस कौतुक को देखकर सूर्य भी भूल में पड़ गया और एक मास तक बीत जाने का उसे ज्ञान न हुआ । अर्थात् वह एक मास तक स्थिर रहा ॥ ४ ॥

दो०—मासदिवस कर दिवस भा मरम न जानइ कोइ ।

रथसमेत रवि थाकेउ निसा कवन विधि होइ ॥ २२७ ॥

इस प्रकार एक महीने का एक दिन हो गया । इसका मर्म किसी ने नहीं जाना । रथ खड़ा करके सूर्य वहीं ठहरा रहा तो रात किस तरह होती ? ॥ २२७ ॥

चौ०—यह रहस्य काहू नहिँ जाना । दिनमनि चले करत गुनगाना ॥

देखि महोत्सव सुर मुनि नागा । चले भवन बरनत निज भागा ॥ १ ॥



इस रहस्य को किसी ने नहीं जाना और सूर्य-नारायण गुण-गान करते हुए चल पड़े। उस महोत्सव को देखकर देवता, मुनि और नाग सब अपने अपने भाग्य को सराहते हुए अपने अपने स्थानों को चले गये ॥ १ ॥

अउरउ एक कहउँ निज चोरी । सुनु गिरिजा अतिहृद मति तोरी ॥  
काकभुसुंड़ि संग हम दोऊ । मनुजरूप जानइ नहिं कोऊ ॥ २ ॥

शिवजी ने कहा—हे पार्वती, तुम्हारी बुद्धि बड़ी पक्की है। इसलिए मैं अपनी एक और चोरी कहता हूँ। वह यह कि—काकभुसुंड़ि और मैं—दोनों मनुष्य का शरीर धारण किये हुए थे, जिसे कोई नहीं जानता था ॥ २ ॥

परमानंद प्रेम-सुख-फूले । वीथिन्ह फिरहिं मगन मन भूले ॥  
यह सुभ चरित जान पै सोई । कृपा राम कै जापर होई ॥ ३ ॥

बड़े आनन्द और प्रेम के सुख में फूले हुए मन में मगन गलियों में भूले हुए फिरते थे। अहा! इस शुभ चरित को वही जान सकता है जिस पर रामचन्द्रजी की कृपा हो ॥ ३ ॥

तेहि अक्सर जो जेहि विधि आवा । दोन्ह भूप जो जेहि मन भावा ॥  
गज रथ तुरग हेम गो हीरा । दीन्हे नृप नाना बिधि चीरा ॥ ४ ॥

उस समय जो जिस तरह आया उसको राजा दशरथ ने वैसा ही मनमाना दान दिया। हाथों, रथ, घोड़े, सेना, गाय और हीरे तथा नाना प्रकार के बख राजा ने दिये ॥ ४ ॥

दो०—मन संतोष सबन्हि के जहँ तहँ देहि असीस ।

सकल तनय चिर जीवहु तुलसिदास के ईस ॥ २२८ ॥

सभी के चित्त में इतना सन्तोष हुआ कि वे जहाँ तहाँ आशीर्वाद देने लगे। (इस प्रेम में मस्त श्रीतुलसीदासजी भी आशीर्वाद देते हैं कि) हे तुलसीदास के स्वामी सभी पुत्र! चिरजीवी रहो ॥ २२८ ॥

चौ०—कबहुक दिक्स बीते एहि भाँती । जात न जानिय दिन अरु राती ॥

नामकरण कर अवसर जानी । भूप बोलि पठये मुनि ग्यानी ॥ १ ॥

कुछ दिन इसी तरह उत्सव मनाते बीत गये। रात और दिन जाते हुए मात्स्य न दिये। उन बालकों के नामकरण-संस्कार का समय जान कर राजा ने ज्ञानी मुनि को बुलवा भेजा ॥ १ ॥

करि पूजा भूपति अस भस्त्रा । धरिअ नाम जो मुनि गुनि राखा ॥  
इन्ह के नाम अनेक अनूपा । मैं नृप कहव स्वसति अनुरूपा ॥ २ ॥



महाराज दशरथ ने पूजा करके यह कहा कि हे मुनि, आपने जो नाम सोच रक्खा हो, वह नाम रखिए। मुनि ने कहा कि हे राजन्, इनके नाम अनेक और अनुपम हैं। मैं अपनी बुद्धि के अनुसार कहता हूँ ॥ २ ॥

जो आनंदसिंधु सुखरासी। सीकर तँ त्रैलोक्य सुपासी ॥  
सो सुखधाम राम अस नामा। अखिललोक दायक विश्रामा ॥३॥

जो आनन्द के सागर, सुख की राशि हैं और जिनके कृपाकण से तीनों लोक सुखी होते हैं, जो सुखधाम और सारे लोकों के विश्राम या सुख देनेवाले हैं उनका नाम "राम" है ॥ ३ ॥

विश्वभरन पोषण कर जोई। ता कर नाम भरत अस होई ॥  
जा के सुमिरन तँ रिपुनासा। नाम शत्रुहन वेद प्रकासा ॥४॥

जो सारे संसार का पालन-पोषण करनेवाला है उसका नाम "भरत" होगा। जिसका स्मरण करने से शत्रुओं का नाश हो जाता है उसका नाम वेदों में प्रकाशित "शत्रुघ्न" है ॥ ४ ॥

दो०—लच्छन-धाम रामप्रिय सकल-जगत-आधार।

गुरु वशिष्ठ तेहि राखा लछिमन नाम उदार ॥२२६॥

जो सारे अच्छे लक्षणों के धाम, राम के प्यारे और सारे जगत् के आधार हैं, गुरु वशिष्ठजी ने उनका उदार नाम "लक्ष्मण" रक्खा ॥ २२६ ॥

चौ०—धरे नाम गुरु हृदय विचारी। वेदतत्त्व नृप तव सुत चारी ॥

मुनिधन जनसरबस सिव-प्राणा। बाल-केलि-रस तेहि सुख माना ॥१॥

गुरुजी ने मन में विचार कर सबके नाम रख दिये। उन्होंने कहा कि हे राजन्, तुम्हारे चारों पुत्र वेद के तत्त्व-रूप हैं अर्थात् इन्हीं का निरूपण वेद करता है। ये सब मुनियों के धन, भक्तों के सर्वस्व और शिवजी के प्राण हैं। उन लोगों (शिवादिक) ने बाल-लीला के आनन्द-रस को ही सुख माना है ॥ १ ॥

बारेहि तँ निज हित पति जानी। लछिमन राम-चरन-रति मानी ॥

भरत शत्रुहन दूनउ भाई। प्रभुसेवक जसि प्रीति बढ़ाई ॥२॥

लक्ष्मणजी ने बालकपन से ही रामचन्द्रजी को अपना हितकारो स्वामी जान कर उनके चरणों में प्रीति लगा ली। भरत और शत्रुघ्न दोनों भाइयों ने जैसे सेवक और स्वामी की प्रीति हो वैसी प्रीति बढ़ाई ॥ २ ॥



स्याम गौर सुन्दर दोउ जेरी । निरखहिँ छवि जननी तृन तोरी ॥  
चारिउ सीलरूप-गुन-धामा । तदपि अधिक सुखसागर रामा ॥३॥

श्याम और गौर शरीरवाली दोनों सुन्दर जोड़ियों की छवि को मातायें तिनका तोड़कर देखती हैं (जिसमें दीठ न लगे) । वैसे तो चारों ही भाई शील, रूप और गुण के धाम थे, पर तो भो सुखसागर राम सबसे अधिक थे ॥ ३ ॥

हृदय अनुग्रह इंदु-प्रकासा । सूचत किरन मनोहर हासा ॥  
कवहुँ उछंग कवहुँ वर पलना । मातु दुलारहिँ कहि प्रिय ललना ॥४॥

उनके हृदय में कृपारूपी चन्द्रमा का प्रकाश था, जो मन हरनेवाली हँसीरूपी किरणों से प्रकट होता था । उनकी मातायें उनको कभी गोद में लेती थीं और कभी सुन्दर पालने में मुलाती थीं । और प्यारे, लाल, इत्यादि कहकर उनका दुलार करती थीं ॥ ४ ॥

दो०—व्यापक ब्रह्म निरंजन निर्गुन बिगतबिनोद ।

सो अज प्रेम-भगति बस कौसल्या के गोद ॥२३०॥

जो ब्रह्म सर्वव्यापक हैं, निरंजन, निर्गुण, हर्ष-शोक-रहित हैं, वही अजन्मा, प्रेम और भक्ति के वश में होकर, कौसल्याजी की गोद में (खेल रहे) हैं ॥ २३० ॥

चौ०—काम-कोटि-छवि स्याम सरीरा । नील कंज वारिद गंभीरा ॥

अरुन-चरन-पंकज-नखजोती । कमलदलन्हि बैठे जनु मोती ॥१॥

रामचन्द्रजी के नील कमल तथा गम्भीर मेघों के समान श्याम शरीर में करोड़ों काम-देव की शोभा थी । उनके लाल कमल के समान चरणों के नखों की चमक ऐसी थी मानों कमल की पँखड़ियों पर मोती लग रहे हों ॥ १ ॥

रेख कुलिस ध्वज अंकुस सोहइ । नूपुर धुनि सुनि मुनिमन मोहइ ॥

कटि किंकिनी उदर त्रय रेखा । नाभि गंभीर जान जिन्ह देखा ॥२॥

उनके चरण-तलों में वज्र, ध्वजा और अंकुश आदि की रेखायें शोभित हो रही थीं । उनकी पँजनी की ध्वनि सुनकर मुनियों के भी मन मोहित हो जाते थे । कमर में करधनी, पेट में तीन रेखायें (त्रिवली) हैं और उनकी नाभि की गम्भीरता को वही जान सकता है जिसने उसको देखा हो ॥ २ ॥

भुज बिसाल भूषन जुत भूरी । हिय हरिनख अति सोभा रूरी ॥

उर मनिहार पदिक की सोभा । विप्रचरन देखत मन लोभा ॥३॥

उनकी भुजायें बहुत ही विराट् (जम्बी) थीं और खूब भूषणों से भरी थीं । हृदय पर



सिंह के नख की शोभा बहुत ही सुन्दर है। उनके हृदय में मणियों का हार और चौकी शोभित है और ब्राह्मण के चरण के चिह्न (भृगुलता) को देखकर मन मोहित हो जाता है ॥ ३ ॥

कंबु कंठ अति चिबुक सुहाई। आनन अमित-मदन-छवि छाई ॥

दुइ दुइ दसन अधर अरुनारे। नासा तिलक को वरनइ पारे ॥ ४ ॥

उनका कंठ शङ्ख के समान था और ठोड़ी बहुत ही सुन्दर थी। उनके मुख पर अनन्त कामदेवों की छवि छाई हुई थी। दो दो दाँतों (नये निकले हुए) और लाल होठों तथा नाक के ऊपर के तिलक का वर्णन कौन कर सकता है ॥ ४ ॥

सुंदर स्वन सुचारु कपोला। अति प्रिय मधुर तोतरे बोला ॥

चिक्कन कच कुंचित गभुआरे। बहु प्रकार रचि मातु सवारै ॥ ५ ॥

कान सुन्दर और गाल अति सुन्दर थे। उनके तोतले वचन अत्यन्त प्रिय और मीठे थे। उनके गर्भवाले चिकने और घँघरवाले बालों को माता ने बहुत प्रकार की रचना से सवार था ॥ ५ ॥

पीत भृगुलिया तनु पहिराई। जानु-पानि विचरनि मोहि भाई ॥

रूप सकहिँ नहिँ कहि स्मृति सेखा। सो जानहिँ सपनेहुँ जिन्ह देख ॥ ६ ॥

उनके शरीर में एक पीली भृगुलियाँ (अंगारखी) पहनाई हुई है। उनका धुटनों और हाथों के बल चलना बहुत अच्छा लगता है। उनके रूप का वर्णन वेद और शेषजी भी नहीं कर सकते। उनके रूप को वही जानते हैं जिन्होंने एक बार उन्हें स्वप्न में भी देख लिया है ॥ ६ ॥

दो०—सुखसंदोह मोहपर ग्यान-गिरा-गोतीत।

दंपति परम प्रेमवस कर सिसुचरित पुनीत ॥ २३१ ॥

सुख के धाम, मोहराहत, ज्ञान वाणी एवं इन्द्रियों से भो न जानने योग्य भगवान्, उन दोनों खो-पुरुष—कौसल्या और दशरथ—के अत्यन्त प्रेम के वश में होकर तरह तरह के पवित्र बाल-चरित्र करने लगे ॥ २३१ ॥

चौ०—एहि विधि राम जगत-पितु-माता। कोसल-पुर-वासिन्ह सुखदाता।

जिन्ह रघुनाथचरन रति मानी। तिन्ह की यह गति प्रगट भवानी ॥ १ ॥

जगत् के माता-पिता रामचन्द्रजी इस तरह अयोध्यावासियों को सुख देने लगे। हे पार्वती, जिन्होंने रामचन्द्रजी के चरण-कमलों में प्रीति की उनकी यह गति प्रत्यक्ष प्रकट है। अर्थात् राजा दशरथ और रानी कौसल्या ने पहले जन्म में राम-चरण में प्रीति की तो उनके यह फल मिला कि भगवान् उनके पुत्र बन गये ॥ १ ॥



रघुपतिबिमुख जतन कर कोरी । कवन सकड़ भवबंधन छोरी ॥

जीव चराचर बस कै राखे । सो माया प्रभु सौं भय भाखे ॥२॥

कौन मनुष्य रामचन्द्रजी से विमुख रहकर करोड़ों यज्ञ करने पर भी संसार के बन्धन से छूट सकता है ? और की तो क्या कहें, जिस माया ने चर अचर जगत् को अपने वश में कर रक्खा है वह माया भगवान् से भय मानती है ॥ २ ॥

भृकुटिविलास नचावड़ ताही । अस प्रभु छाड़ि भजिय कहु काही ॥

मन क्रम वचन छाड़ि चतुराई । भजत कृपा करिहहिं रघुराई ॥३॥

जो परमात्मा उस माया को भृकुटि के विलास (कटाक्ष) से नचाया करते हैं, ऐसे स्वामी को छोड़कर कहिए किसका सेवन करना चाहिए ? जो कोई मन, वचन, कर्म से चतुराई (चालाकी) छोड़कर भजन करे उस पर रघुनाथजी कृपा करेंगे ॥ ३ ॥

एहि विधि सिसु विनोद प्रभु कीन्ह्या । सकल-नगर-बासिन्ह सुख दोन्ह्या ॥

लेइ उछंग कबहुँक हलरावड़ । कबहुँ पालने घालि मुलावड़ ॥४॥

भगवान् रामचन्द्रजी ने इस तरह बाल-क्रीड़ा की, और संपूर्ण अयोध्यावासियों को सुख दिया । उनकी माता कभी तो उन्हें गोद में लेकर हिलाती है, कभी पालने में डाल कर मुलाती है ॥ ४ ॥

दो०—प्रेममगन कौसल्या निसि दिन जात न जान ।

सुत-सनेह-बस माता बालचरित कर गान ॥२३२॥

श्रीकौसल्याजी प्रेम में इतनी मग्न हुई हैं कि उन्हें दिन रात बीतते हुए नहीं जान पड़ते । और पुत्र के स्नेह के वश वे श्रीरामचन्द्रजी के बालचरित्रों को ही गाती हैं ॥ २३२ ॥

चौ०—एक बार जननी अन्हवाये । करि सिंगार पलना पौढ़ाये ॥

निज-कुल-इष्ट-देव भगवाना । पूजा हेतु कीन्ह असनाना ॥१॥

एक बार माता ने उनको स्नान कराया और सिङ्गार कराके पालने में लिटा दिया । फिर अपने कुल के इष्टदेव भगवान् की पूजा करने के लिए उन्होंने (माता ने) स्नान किया ॥ १ ॥

करि पूजा नैवेद्य चढ़ावा । आपु गई जहँ पाक बनावा ॥

बहुरि मातु तहवाँ चलि आई । भोजन करत देख सुत जाई ॥२॥

माता कौसल्या ने पूजा करके नैवेद्य चढ़ाया और वह आप वहाँ (रसोईघर में) गई जहाँ भोजन बना था । जब वहाँ फिर लौटकर माता आई तब उन्होंने पुत्र को भोजन करते हुए देखा ॥ २ ॥



गई जननी सिसु पहिं भयभीता । देखा बाल तहाँ पुनि सूता ॥

बहुरि आइ देखा सुत सोई । हृदय कंप मन धोर न होई ॥३॥

फिर माताजो डरती डरती बालक के पास गई तो देखा कि बालक वहाँ (पालने में) सो रहा है। फिर रसोईघर में आकर उसी बालक को (भोजन करते) देखा तो हृदय काँपने लगा और मन में धीरज न होता था ॥ ३ ॥

इहाँ उहाँ दुइ बालक देखा । मति भ्रम मोर कि आन बिसेखा ॥

देखि राम जननी अकुलानी । प्रभु हँसि दोन्ह मधुर मुसुकानी ॥४॥

कौसल्याजो सोचने लगी कि मैंने एक बालक पलने में और एक भोजन करते हुए ऐसे दो बालक देखे, यह मेरी बुद्धि में भ्रम हो गया है कि और कोई विशेष बात है। यों श्रीराम-चन्द्रजी माता को घबड़ाई हुई देखकर मन्द-मुसक्यान से हँस पड़े ॥ ४ ॥

दो०—देखरावा मातहि निज अदभुत रूप अखंड ।

रोम रोम प्रति लागे कोटि कोटि ब्रह्मंड ॥२३३॥

फिर उन्होंने माता को अपना वह अखण्ड और अदभुत रूप दिखलाया कि जिसके रोम रोम में करोड़ों ब्रह्माण्ड लगे हुए हैं ॥ २३३ ॥

चौ०—अग्नित रवि ससि सिव चतुरानन । बहु गिरि सरित सिंधु महि कानन ॥

काल करम गुन ग्यान सुभाऊ । सोउ देखा जो सुना न काऊ ॥१॥

असंख्य सूर्य, चन्द्रमा, महादेव, ब्रह्मा; और हजारों पर्वत, नदी, समुद्र, पृथ्वी, वन, तथा काल, कर्म, गुण, ज्ञान और स्वभाव आदि के साथ साथ वे चीजें भी माता ने देखीं जो किसी ने सुनी भी नहीं थीं ॥ १ ॥

देखी माया सब विधि गाढ़ी । अति समीत जोरे कर ठाढ़ी ॥

देखा जीव नचावइ जाही । देखी भगति जो छोरइ ताही ॥२॥

उन्होंने वहाँ सब प्रकार से बलवतो माया को भी देखा, जो श्रीरामजी के सामने हाथ जोड़कर डरती हुई खड़ी थी। फिर उस जीव को देखा जिसे वह (माया) नचाती है और उस भक्ति को भी देखा जो जीव को माया के फन्दे से छुड़ाती है ॥ २ ॥

तन पुलकित मुख वचन न आवा । नयन मूँदि चरनन्हि सिरु नावा ॥

बिसमयवंति देखि महतारी । भये बहुरि सिसुरूप स्वरारी ॥३॥

इतना देखकर माता कौसल्या का शरीर पुलकित हो गया और मुँह से बोल न निकला। उन्होंने आँखें बन्द करके उनके चरणों में सिर रख दिया। अपनी माता को अचरज में भरी हुई देखकर राक्षसों के मारनेवाले वे भगवान्। फिर बालक-स्वरूप हो गये ॥ ३ ॥



अस्तुति करि न जाइ भय माना । जगतपिता मैं सुत करि जाना ॥  
हरि जननी बहु विधि समुभाई । यह जनि कतहुँ कहसि सुनु माई ॥४॥

उन्से भगवान् की स्तुति भी न की गई । वे डरों कि मैंने जगत्पिता को पुत्र जान रक्खा है । भगवान् ने माता को बहुत प्रकार से समझाया और कहा कि देखो माताजी ! यह समाचार किसी से न कहना ॥ ४ ॥

दो०—बार बार कौसल्या विनय करइ कर जेरि ।

अब जनि कवहुँ व्यापई प्रभु मोहि माया तोरि ॥२३४॥

कौसल्या बार बार हाथ जोड़कर विनती करने लगी कि हे प्रभु, अब मुझे आपकी माया कभी न व्यापे ॥ २३४ ॥

चौ०—बालचरित हरि बहुविधि कीन्हा । अति आनन्द दासन्ह कहँ दोन्हा ।

कल्युक्त काल बोते सब भाई । बड़े भये परिजन-सुख-दाई ॥१॥

भगवान् ने कई तरह के बाल-चरित किये और अपने सेवकों को बहुत ही आनन्द दिया । कुछ समय बीतने पर कुटुम्ब को सुख देनेवाले चारों भाई बड़े हुए ॥ १ ॥

चूड़ाकरन कीन्ह गुरु जाई । विप्रन्ह पुनि दक्षिणा बहु पाई ॥

परम मनोहर चरित अपारा । करत फिरत चारिउ सुकुमारा ॥२॥

गुरुजो ने आकर उनका मुण्डन-संस्कार कराया, और उस समय ब्राह्मणों ने फिर बहुत सो दक्षिणा पाई । चारों कुमार बड़े ही मनोहर अपार चरित्र करते फिरते थे ॥ २ ॥

मन-क्रम-वचन-अगोचर जोई । दसरथ अजिर विचर प्रभु सोई ॥

भोजन करत बोल जब राजा । नहिँ आवत तजि बालसमाजा ॥३॥

जो प्रभु मन, क्रम और वचन तथा इन्द्रियाँ के गोचर नहीं हैं, वही रामचन्द्रजी दशरथ के आँगन में खेलते-कूदते फिरते हैं । भोजन करते समय महाराज जब उनको बुलाते हैं तब आप बालकों के समाज को छोड़कर नहीं आते हैं ॥ ३ ॥

कौसल्या जब बोलन जाई । ठुमुकि ठुमुकि प्रभु चलहिँ पराई ॥

निगम नेति सिव अंत न पावा । ताहि धरइ जननी हठि धावा ॥४॥

धूसर धूरि भरे तनु आये । भूपति विहँसि गोद बैठाये ॥५॥

जब कौसल्या उन्हें बुलाने के लिए जाती हैं, तब भगवान् ठुमक ठुमक कर भाग खड़े होते हैं । वेदों ने तो जिनका अन्त न पाकर 'नेति' कहकर छुटकारा पाया, और शिवजी ने भी जिनका पार न पाया उन्हें माताजी दौड़कर हठ से पकड़ लेती हैं ॥ ४ ॥ फिर वे शरीर में धूल लपेटे हुए आये और राजा दशरथ ने हँसकर उनको गोद में बैठा लिया ॥ ५ ॥



दो०—भोजन करत चपल चित इत उत अवसरु पाइ ।

भाजि चले किलकत मुख दधिआदन लपटाइ ॥२३५॥

वे चञ्चल चित से भोजन कर रहे हैं, और मौका पाते ही मुँह में दधि-आदन (दही, भात) लिपटाये हुए और किलक किलक कर हँसते हुए इधर-उधर भाग जाते हैं ॥ २३५ ॥

चौ०—बालचरित अति सरल सुहाये । सारद सेष संभु स्तुति गाये ॥

जिन्ह कर मन इन्ह सन नहि राता । ते जन वंचित किये विधाता ॥१॥

ऐसे ऐसे बड़े सरल, सुहावने बाल-चरित्रों को सरस्वती, शेषजो, महादेवजी और वेदों ने गाया है । इन चरित्रों में जिनके चित नहीं रेंगे उन लोगों को विधाता ने छल लिया है । अर्थात् उनका मनुष्य-जन्म ही व्यर्थ है ॥ १ ॥

भये कुमार जबहिँ सब भ्राता । दीन्ह जनेऊ गुरु-पितु-माता ॥

गुरु-गृह गये पढ़न रघुराई । अलप काल विद्या सब पाई ॥२॥

सब भाई जब कुमारवस्था में आये तब गुरु और माता-पिता ने उनका यज्ञोपवीत-संस्कार किया । फिर रामचन्द्रजी गुरु के घर पढ़ने के लिए गये । थोड़े ही समय में उन्होंने सब विद्या पा ली ॥ २ ॥

जाकी सहज स्वास स्तुति चारी । सो हरि पढ़ यह कौतुक भारी ॥

विद्या-विनय-निपुण गुनसीला । खेलहिँ खेल सकल नृपलीला ॥३॥

चारों वेद जिसके स्वाभाविक श्वास ही हैं वह परमात्मा विद्या पढ़े, यह कैसे भारी कौतुक की बात है ! सारे राजकुमार विद्या, विनय में निपुण तथा गुणवान् हुए और खेलते समय वे राज्य-प्रबन्ध-सम्बन्धी खेल खेलते थे ॥ ३ ॥

करतल बान धनुष अति सोहा । देखत रूप चराचर मोहा ॥

जिन्ह वीथिन्ह बिहरहिँ सब भाई । थकित होहिँ सब लोग लुगाई ॥४॥

उनके हाथों में धनुष-बाण बहुत अच्छे लगते थे । उनके (उस) रूप को देखकर सारा जगत् मोहित हो जाता था । जिन गलियों में सब भाई खेलते थे उन गलियों के सब स्त्री-पुरुष उन्हें देख देखकर थकित हो जाते थे ॥ ४ ॥

दो०—कोसल-पुर-वासी नर नारि वृद्ध अरु बाल ।

प्रानहुँ तैं प्रिय लागत सब कहँ राम कृपाल ॥२३६॥

अयोध्यापुरी के निवासी स्त्री-पुरुष, बूढ़े और बालक सबको दयालु रामचन्द्रजी प्राणों से भी अधिक प्यारे लगते थे ॥ २३६ ॥



चौ०—बंधु सखा सँग लेहिँ बुलाई । वन मृगया नित खेलहिँ जाई ॥

पावनमृग मारहिँ जिय जानी । दिन प्रति नृपहिँ देखावहिँ आनी ॥१॥

भाइयों और मित्रों को बुलाकर और उनको साथ लेकर वे वन में नित्य शिकार खेलने जाया करते थे । जिस मृग को वे मन में पवित्र समझते उसको मारकर लाते और प्रतिदिन राजा को दिखाते थे ॥ १ ॥

जे मृग रामवान के मारे । ते तनु तजि सुरलोक सिधारे ॥

अनुज सखा सँग भोजन करहीं । मातु पिता अग्या अनुसरहीं ॥२॥

जो मृग रामचन्द्रजी के बाण से मारे जाते वे शरीर छोड़कर स्वर्ग को चले जाते । वे अपने छोटे भाइयों और मित्रों के साथ भोजन किया करते और सदा माता-पिता की आज्ञा के अनुसार चलते थे ॥ २ ॥

जेहि विधि सुखी होहिँ पुरलोगा । करहिँ कृपानिधि सोइ संजोगा ॥

वेद पुरान सुनहिँ मन लाई । आपु कहहिँ अनुजन्ह समुभाई ॥३॥

कृपासागर वैसे ही काम करते थे जिनसे अयोध्यावासियों को सुख हो । वेद और पुराणों को वे मन लगाकर सुनते थे और छोटे भाइयों को समझाकर आप भी कहते थे ॥ ३ ॥

प्रातकाल उठि कै रघुनाथा । मातु पिता गुरु नावहिँ माथा ॥

आयसु माँगि करहिँ पुरकाजा । देखि चरित हरषइ मन राजा ॥४॥

रामचन्द्रजी नित्य प्रातःकाल उठकर माता, पिता और गुरु को सिर नवाते थे । वे आज्ञा माँगकर नगर का काम करते थे । उनके ऐसे चरित्र देखकर महाराजा दशरथ मन में बहुत ही प्रसन्न होते थे ॥ ४ ॥

दो०—व्यापक अकल अनीह अज निर्गुन नाम न रूप ।

भगत हेतु नाना विधि करत चरित्र अनूप ॥२३७॥

जो भगवान् सर्वव्यापक, कलारहित, इच्छाहीन, अजन्मा और निर्गुण हैं तथा जो नाम-रूप से हीन हैं वे भक्त के हित के लिए तरह तरह के विचित्र चरित्र करते हैं ॥ २३७ ॥

चौ०—यह सब चरित कहा मैं गाई । आगिलि कथा सुनहु मन लाई ॥

विस्वामित्र महामुनि ग्यानी । बसहिँ विपिन सुभ आश्रम जानी ॥१॥

श्रीमहादेवजी कहते हैं कि हे पार्वती ! यह सब चरित्र मैंने गाकर कहा । अब इससे आगे की कथा मन लगाकर सुनो । बड़े ज्ञानी महामुनि विश्वामित्रजी वन में, एक शुभ आश्रम में, निवास करते थे ॥ १ ॥



जहँ जप जग्य जोग मुनि करहीं । अति मारीच सुबाहुहि डरहीं ॥  
देखत जग्य निसाचर धावहिं । करहिं उपद्रव मुनि दुख पावहिं ॥२॥

वहाँ ऋषि लोग जप, यज्ञ और योगसाधन किया करते थे, पर मारीच और सुबाहु (राक्षसों) से वे बहुत डरते थे। यज्ञ को देखते ही राक्षस दौड़ पड़ते और उपद्रव करते जिससे मुनि लोग बहुत दुःख पाते थे ॥ २ ॥

गाधि-तनय-मन चिंता व्यापो । हरि विनु मरिहि न निसिचर पापो ॥  
तव मुनिवर मन कीन्ह विचारा । प्रभु अवतरेउ हरन महिभारा ॥३॥

गाधि ऋषि के पुत्र विश्वामित्रजो के मन में चिन्ता हुई। वे सोचने लगे कि भगवान् के बिना ये पापी राक्षस नहीं मरेंगे। तब मुनिवर ने मन में विचार किया कि प्रभु ने पृथ्वी का भार उतारने के लिए अवतार लिया है ॥ ३ ॥

एहू मिस देखउँ पद जाई । करि विनती आनउँ दोउ भाई ॥  
ग्यान-विराग-सकल-गुन-अयना । सो प्रभु मैं देखव भरि नयना ॥४॥

मैं इसी बहाने से उनके चरणों को जाकर देखूँ और विनती करके दोनों भाइयों को लिवा लाऊँ। जो ज्ञान, वैराग्य और सारे गुणों के स्थान हैं उन प्रभु को मैं आँख भरकर देखूँगा ॥ ४ ॥

दो०—बहु विधि करत मनोरथ जात लागि नहि वार ।

करि मज्जन सरजूजल गये भूप दरबार ॥२३८॥

बहुत तरह से मनोरथ करते हुए विश्वामित्रजो को जाते देर नहीं लगी। सरयू नदी के जल में स्नान करके वे राजा दशरथ के दरबार में जा पहुँचे ॥ २३८ ॥

चौ०—मुनि आगमन सुना जब राजा । मिलन गयउ लेइ विप्रसमाजा ॥

करि दंडवत मुनिहि सनमानी । निज आसन बैठारेन्हि आनी ॥१॥

महाराजा ने जब मुनि का आना सुना तब ब्राह्मण-मण्डली को साथ लेकर वे उनसे मिलने गये। महाराजा ने मुनि को दण्डवत् कर उन्हें सम्मान-पूर्वक लाकर अपने आसन (राजसिंहासन) पर बैठाया ॥ १ ॥

चरन पखारि कीन्हि अति पूजा । मो सम आजु धन्य नहि दूजा ॥

विविध भाँति भोजन करवावा । मुनिवर हृदय हरष अति पावा ॥२॥

दशरथजी ने उनके चरण पखारकर उनकी खूब पूजा की और कहा कि आज मेरे समान दूसरा कोई भाग्यवान् नहीं है। फिर उन्होंने नाना प्रकार के भोजन करवाये। इससे मुनिवर विश्वामित्र ने मन में बहुत आनन्द पाया ॥ २ ॥



पुनि चरनन्हि मेले सुत चारी । राम देखि मुनि देह बिसारी ॥  
भये मगन देखत मुख सोभा । जनु चकोर पूरनससि लोभा ॥३॥

फिर महाराजा ने चारों पुत्रों को उनके चरणों में डाल दिया । रामचन्द्रजी को देखते ही मुनि को अपने शरीर की सुध भूल गई । रामचन्द्रजी के मुखारविन्द की छवि को देखकर मुनि मगन हो गये, मानों चकोर पक्षी पूर्णिमा के चन्द्रमा को देखकर लुभा गया है ॥ ३ ॥

तब मन हरषि बचन कह राऊ । मुनि अस कृपा न कीन्हहु काऊ ॥  
केहि कारन आगमन तुम्हारा । कहहु सो करत न लावउँ बारा ॥४॥

तब मन में प्रसन्न होकर महाराज ने कहा कि हे मुनिराज, आपने ऐसी कृपा कभी नहीं की थी । आपके आने का क्या कारण है ? आज्ञा कीजिए, मैं उसको पूरी करने में देर न लगाऊंगा ॥ ४ ॥

असुरसमूह सतावहिँ मोही । मैं जाचन आयउँ नृप तोही ॥  
अनुजसमेत देहु रघुनाथा । निसि-चर-वध मैं होब सनाथा ॥५॥

विश्वामित्रजी ने कहा—हे राजन्, मुझे राक्षसों के समूह बहुत सताते हैं । इसलिए मैं आपके पास कुछ माँगने के लिए आया हूँ । आप छोटे भाई-सहित रघुनाथजी को दीजिए, जिससे राक्षसों का वध हो और मैं सनाथ हो जाऊँ ॥ ५ ॥

दो०—देहु भूप मन हरषित तजहु मोह अग्यान ।

धर्म सुजस प्रभु तुम कौं इन्ह कहँ अति कल्याण ॥२३६॥

हे राजन्, आप मोह और अज्ञान को दूर करके प्रसन्नतापूर्वक इन्हें दीजिए । इसमें आपका धर्म और यश बढ़ेगा और इनका भी अत्यन्त कल्याण होगा ॥ २३९ ॥

चौ०—सुनि राजा अति अप्रिय बानी । हृदय कंप मुखदुति कुम्हलानो ॥

चौथेपन पायउँ सुत चारी । विप्र वचन नहिँ कहहु विचारी ॥१॥

इस अत्यन्त अप्रिय वाणी को सुनकर राजा का हृदय कंपने लगा और मुँह को कान्ति कुम्हला गई । राजा ने कहा—हे सुनीश्वर, ये चारों पुत्र मैंने चौथेपन (बुढ़ापे) में पाये हैं । आपने सोच-समझ कर वचन नहीं कहा ॥ १ ॥

माँगहु भूमि धेनु धन कोसा । सरबस देउँ आजु स-हरोसा ॥

देह प्रान तेँ प्रिय कछु नाहीं । सोउ मुनि देउँ निमिष एक माहीं ॥२॥

आप भूमि, गाय, धन, खजाना जो चाहें सो माँगिए । मैं आज हृष से अपना सबस्व दे डालूँगा । देह और प्राण से अधिक और कोई चीज प्यारी नहीं होती; किन्तु मैं उसे भी पल भर में दे डालूँगा ॥ २ ॥



सब सुत प्रीय प्राण की नाईँ । राम देत नहिँ बनइ गोसाईँ ॥  
कहँ निसिचर अति घोर कठोरा । कहँ सुंदर सुत परम किसोरा ॥३॥

यद्यपि मुझे चारों ही पुत्र प्राण के समान प्यारे हैं तथापि हे स्वामी, रामचन्द्रजी को तो देते नहीं बनता । मुनिराज ! कहाँ तो महाभयङ्कर और कठोर राक्षस ! और कहाँ ये सुन्दर किशोर पुत्र ! ॥ ३ ॥

मुनि नृपगिरा प्रेम-रस-सानी । हृदय हरष माना मुनि ग्यानी ॥  
तब वसिष्ठ बहु विधि समुभावा । नृपसंदेह नास कहँ पावा ॥४॥

प्रेमरस में सनो हुई राजा की बात को सुनकर ज्ञानो मुनि विश्वामित्रजी ने मन में बड़ा हर्ष माना । तब वशिष्ठजी ने राजा को कई तरह से समझाया और राजा का सन्देह दूर हो गया ॥ ४ ॥

अति आदर दोउ तनय बोलाये । हृदय लाइ, बहु भाँति सिखाये ॥  
मेरे प्राण नाथ सुत दोऊ । तुम्ह मुनि पिता आन नहिँ कोऊ ॥५॥

तब राजा दशरथ ने अपने दोनों पुत्रों को बड़े आदर से बुलाया और उनको हृदय से लगाकर बहुत तरह से सिखाया, फिर विश्वामित्र से कहा—हे मुनिराज, हे नाथ ! ये पुत्र मेरे प्राणों के आधार हैं । अब आप ही इनके पिता हैं, और कोई नहीं ॥ ५ ॥

दो०—सौंपे भूप रिषिहि सुत बहु विधि देइ असीस ।

जननीभवन गये प्रभु चले नाइ पद सीस ॥२४०॥

फिर महाराज ने कई तरह के आशीर्वाद देकर दोनों पुत्र “राम लक्ष्मण” विश्वामित्रजी को सौंप दिये । अब प्रभु रामचन्द्रजी माता के महल में जाकर उनके चरणों में मस्तक नवाकर ऋषिजी के साथ चल पड़े ॥ २४० ॥

सोरठा—पुरुषसिंह दोउ वीर हरषि चले मुनि-भय-हरन ।

कृपासिंधु मतिधीर अखिल-विस्व-कारन-करन ॥२४१॥

पुरुषों में सिंह वे दोनों वीर (राम और लक्ष्मण)—जो मुनियों के डर को दूर करनेवाले, दया के समुद्र, बुद्धि के धीर और सकल जगत् के कारण (प्रकृति या माया) के भी चलानेवाले हैं—प्रसन्न होकर वहाँ से चले ॥ २४१ ॥

चौ०—अरुन नयन उर बाहु विसाला । नील जलज तनु स्याम तमाला ॥


कटि पट पीत कसे वर भाथा । रुचिर-चाप-सायक दुहुँ हाथा ॥१॥

जिस समय वे दोनों चले उस समय की शोभा—उनके लाल नेत्र, चौड़ा वक्षःस्थल,









चले जात मुनि दीन्हि देखाइ ।  
मुनि ताइका क्रोध करि धाइ ॥—पृष्ठ १९९



विशाल मुजायें और नील कमल और तमाल (एक प्रकार का वृक्ष) के समान श्याम-सुन्दर शरीर है, कमर में पीताम्बर, सुन्दर तरकस कसा है, और हाथों में सुन्दर धनुष-बाण हैं ॥ १ ॥

स्याम गौर सुंदर दोउ भाई । विश्वामित्र महानिधि पाई ॥  
प्रभु ब्रह्मन्य देव मैं जाना । मोहि निति पिता तजेउ भगवाना ॥२॥

एक श्याम, एक गौर दोनों सुन्दर भाइयों को विश्वामित्रजी ने महानिधि<sup>१</sup>रूप पाया । विश्वामित्रजी सोचने लगे कि भगवान् रामचन्द्र ब्राह्मणों में प्रीति रखनेवाले हैं, यह मैंने ज्ञान लिया क्योंकि मेरे (ब्राह्मण के) निमित्त इन्होंने पिता का भी त्याग कर दिया ॥ २ ॥

चले जात मुनि दीन्हि देखाई । सुनि ताड़का क्रोध करि धाई ॥  
एकहि वान प्रान हरि लीन्हा । दीन जानि तेहि निज पद दीन्हा ॥३॥

जाते जाते रास्ते में मुनि ने ताड़का राक्षसी दिखा दी । वह राक्षसी इन तीनों का उस रास्ते से निकलना सुनकर क्रोधित होकर दौड़ी । श्रीरामचन्द्रजी ने एक ही बाण से उसके प्राण निकाल लिये और उसे गरीबिनी जानकर निज पद (वैकुण्ठ) दे दिया ॥ ३ ॥

तब रिषि निजनाथहि जिय चीन्हो । विद्यानिधि कहँ विद्या दोन्हो ॥  
जा तँ लाग न छुधा पिपासा । अतुलितबल तन तेज प्रकासा ॥४॥

तब तो ऋषि ने अपने मन में उन्हें अपना स्वामी पहचाना और उन विद्यासागरों को भी उन्होंने वह विद्या ( बला, अतिबला आदि ) दी जिससे भूख और प्यास न लगे और शरीर में अतुल बल और तेज का प्रकाश हो जाय ॥ ४ ॥

दो०—आयुध सर्व समर्पिकै प्रभु निजआश्रम आनि ।

कंद मूल फल भोजन दीन्ह भगत हित जानि ॥२४२॥

संपूर्ण आयुध “शस्त्र-अस्त्र” प्रभु रामचन्द्रजी को समर्पण कर (सिखा और देकर) फिर मुनि उन्हें अपने आश्रम में ले गये और उन्हें भक्त-हितकारी जानकर भोजन के लिए कन्द, मूल, फल दिये ॥ २४२ ॥

चौ०—प्रात कहा मुनि सन रघुराई । निर्भय जग्य करहु तुम्ह जाई ॥

होम करन लागे मुनिभारी । आपु रहे मख की रखवारी ॥१॥

प्रातःकाल रामचन्द्रजी ने मुनि से कहा कि महाराज, अब आप निडर होकर यज्ञ कीजिए । यह सुनकर सब ऋषि तो यज्ञ करने लगे और रामचन्द्रजी आप उस यज्ञ की रखवाली करने लगे ॥ १ ॥



मुनि मारीच निसाचर कोही । लेइ सहाय धावा मुनिद्रोही ॥  
बिनु फर वान राम तेहि मारा । सत जोजन गा सागरपारा ॥२॥

यज्ञ का नाम मुनते ही मुनियों का बैरो, क्रोधो राक्षस, 'मारीच' अपने सहायकों को साथ लेकर दौड़ा आया । रामचन्द्रजी ने बिना नोक का एक बाण मारा जिससे वह सौ योजन (४०० कोस) दूर समुद्र के पार जा गिरा ॥ २ ॥

पावकसर सुबाहु पुनि मारा । अनुज निसाचर कटकु सँधारा ॥  
मारि असुर द्विज-निर्भय-कारी । अस्तुति करहिँ देव-मुनि-भारी ॥३॥

फिर अग्नि-बाण से उन्होंने सुबाहु राक्षस को मारा । इधर भाई (लक्ष्मणजी) ने राक्षसों की सारी सेना का संहार कर दिया । ब्राह्मणों को अभय करनेवाले भगवान् ने जब राक्षसों को मार डाला तब देवताओं और ऋषियों के समूह भगवान् की स्तुति करने लगे ॥ ३ ॥

तहँ पुनि कछुक दिवस रघुराया । रहे कीन्हि विप्रन्ह पर-दाया ॥  
भगतिहेतु बहु कथा पुराना । कहे विप्र जद्यपि प्रभु जाना ॥४॥

फिर मुनियों पर दया करके रामचन्द्रजी ने वहाँ कुछ दिन तक निवास किया । यद्यपि रामचन्द्रजी सभी कथाओं को जानते थे फिर भी ब्राह्मण लोग अपनी भक्ति के कारण अनेकों कथा और पुराण वर्णन करते थे ॥ ४ ॥

तब मुनि सादर कहा बुभाई । चरित एक प्रभु देखिय जाई ॥  
धनुषजग्य मुनि रघु-कुल-नाथा । हरषि चले मुनिवर के साथी ॥५॥

फिर विश्वामित्र मुनि ने रामचन्द्रजी से आदरपूर्वक समझाकर कहा कि हे प्रभु, आप चलकर एक चरित्र (धनुषयज्ञ) देखिए । रघुकुल के स्वामी श्रीरामचन्द्रजी धनुषयज्ञ की बात सुन प्रसन्न होकर मुनिवर के साथ चल पड़े ॥ ५ ॥


आश्रम एक दीख मग माहीं । खग मृग जोव जंतु तहँ नाहीं ॥  
पूछा मुनिहि सिला प्रभु देखी । सकल कथा मुनि कहो बिसेखी ॥६॥

माग में उन्होंने एक आश्रम देखा जिसमें कोई पशु, पक्षी और जोव-जंतु नहीं थे । वहाँ एक शिला (पत्थर) को देखकर रामचन्द्रजी ने मुनि से पूछा । मुनिवर ने उसकी सारी कथा विस्तार से कह सुनाई ॥ ६ ॥

दो०—गौतमनारी सापवस उपल देह धरि धीर ।

चरन-कमल-रज चाहति कृपा करहु रघुवीर ॥२४३॥









परसत पदपावन सोकनसावन प्रगट भई तपपुंज सही ।  
देखत रघुनायक जन-मुख-दायक सनमुख होइ कर जोरि रही ॥—पृष्ठ २०१



फिर कहा—हे रघुवीर, गौतम को खो' ने शाप के कारण बड़े धीरज से पत्थर का शरीर धारण कर रक्खा है। यह आपके चरणकमलों की धूल चाहता है। इस पर कृपा कीजिए ॥ २४३ ॥

छंद—परसत पदपावन सोकनसावन प्रगट भई तपपुंज सही ।  
देखत रघुनायक जन-सुख-दायक सनमुख होइ कर जोरि रही ॥  
अति प्रेम अधीरा पुलक सरीरा मुख नहिँ आवइ वचन कही ।  
अतिसय बड़भागी चरनन्हि लागी जुगल नयन जलधार बही ॥

रामचन्द्रजी के शोक दूर करनेवाले और पवित्र चरणों का स्पर्श होते ही पत्थर में से वह तपोमयो (नारी) प्रकट हो गई और भक्तहितकारी रामचन्द्रजी का दर्शन करते ही उनके सामने हाथ जोड़कर खड़ी हो गई। वह अति प्रेम में अधीर हो गई, उसके शरीर की रोमावली खड़ी हो गई और मुँह से एक वचन भी कहते नहीं बनता था। वह बहुत ही बड़भागीनी नारी 'अहल्या' रामचन्द्रजी के चरणों में गिर पड़ी। उसकी दोनों आँखों से आँसुओं की धारा बहने लगी ॥

धीरजु मन कीन्हा प्रभु कहँ चीन्हा रघुपतिकृपा भगति पाई ।  
अति निर्मल वानी अस्तुति ठानी ग्यानगम्य जय रघुराई ॥  
मैं नारि अपावन प्रभु जगपावन रावनरिपु जन-सुख-दाई ।  
राजीवविलोचन भव-भय-मोचन पाहि पाहि सरनहि आई ॥

फिर उसने मन में धीरज धर कर भगवान् को पहचाना और रामचन्द्रजी को कृपा से उसे भक्ति मिली। बहुत ही शुद्ध वाणी से वह स्तुति करने लगी—ज्ञान से जानने योग्य हे रामचन्द्रजी, आपको जय हो ! मैं अपवित्र नारी हूँ और आप जगत् को पवित्र करनेवाले रावण-रिपु अर्थात् शत्रुओं को रूतानेवाले और भक्तों को सुख देनेवाले हैं। संसार के डर को दूर करनेवाले, हे कमलनयन ! मेरो रक्षा करो ! रक्षा करो ! मैं आपके शरण आई हूँ ॥

१ एक समय ब्रह्माजी ने अपनी इच्छा से एक अत्यन्त रूपवती कन्या उत्पन्न की और उसका विवाह गौतम ऋषि से कर दिया। एक बार इन्द्र, ऋषि का रूप बनाकर, उनकी स्त्री अहल्या के पास गया और उससे विषय करने लगा। उसी समय गौतमजी वहाँ आ पहुँचे। इस पर अहल्या ने छद्म-वेषधारी ऋषि से पूछा कि तू कौन है। इन्द्र ने अपना नाम बता दिया। तब अहल्या उसे छिपाकर कुटी का द्वार खोलने गई। मुनि ने देर होने का कारण पूछा तो उसने असल बात छिपाकर बात बनाई। ऋषि ने अपने तपोबल से सब हाल जानकर इन्द्र को शाप दिया कि जा तेरे शरीर में सौ भग्न हो जायँ और अहल्या से कहा कि जा तू पत्थर की हो जा। जब भगवान् रामचन्द्रजी अवतार लेंगे और उनके चरणों की धूल तुझ पर पड़ेगी तब तेरा उद्धार होगा।



मुनि साप जो दोन्हा अति भल कीन्हा परम अनुग्रह में माना ।  
 देखेउँ भरि लोचन हरि भवमोचन इहइ लाभ संकर जाना ॥  
 विनती प्रभु मेरी में मतिभोरी नाथ न माँगउँ वर आना ।  
 पद-कमल-परागा रस अनुरागा मम मन मधुप करइ पाना ॥

मुनि "गौतम" ने जो मुझे शाप दिया था वह बहुत ही अच्छा किया। मैंने उस शाप को उनकी बड़ी दया हो माना। जिनके दर्शन को महादेवजी बहुत बड़ा लाभ मानते हैं उन मुक्तिदाता भगवान् को मैं अपनी आँखों भर देख रही हूँ। हे भगवन् ! मैं बुद्धि की बड़ी भोली हूँ। मैं आपसे दूसरा वर नहीं माँगती, केवल यही माँगती हूँ मेरा मनरूपो भौरा आपके चरणकमलों की रज के रस को प्रेम के साथ पान किया करे ॥

जेहि पद सुरसरिता परमपुनीता प्रगट भई सिव सीस धरी ।  
 सोई पदपंकज जेहि पूजत अज मम सिर धरेउ कृपाल हरी ॥  
 एहि भाँति सिधारी गौतमनारी बार बार हरिचरन परी ।  
 जो अति मन भावा सो वर पावा गइ पतिलोक अनंद भरी ॥

जिस चरण से निकली हुई बड़ी पवित्र गंगाजी को शिवजी ने मस्तक पर धारण किया और जिस चरण-कमल को ब्रह्माजी भी पूजते हैं, हे कृपालु हरि ! वही चरण-कमल आपने मेरे सिर पर रक्खा। इस तरह स्तुति कर और रामचन्द्रजी के चरणों में बार बार सिर रखकर गौतम को स्त्री 'अहल्या' चली गई। उसके मन में जो बहुत प्रिय था वही वर उसने पाया और आनन्द में भरी वह अपने पति के लोक में चली गई ॥

दो०—अस प्रभु दोनबंधु हरि कारनरहित दयाल ।

तुलसिदास सठ तेहि भजु छाडि कपट जंजाल ॥२४४॥

तुलसीदासजी कहते हैं कि हे शठ, कपट-जंजाल छोड़कर ऐसे प्रभु रामचन्द्रजी का भजन कर जो दोनबन्धु (गरीबों के हित) और बिना कारण ही दया करनेवाले हैं ॥ २४४ ॥

चौ०—चले राम लछिमन मुनिसंगा । गये जहाँ जगपावनि गंगा ॥

गाधिसूनु सब कथा सुनाई । जेहि प्रकार सुरसरि महि आई ॥१॥

फिर रामचन्द्रजी और लक्ष्मणजी मुनि के साथ चल पड़े और जगत् को पवित्र करने-



वाली गंगाजी के तीर पर जा पहुँचे । जिस प्रकार गंगाजी पृथ्वी पर आईं वह सारी कथा<sup>१</sup> विश्वामित्रजी ने उनको कह सुनाई ॥ १ ॥

तब प्रभु रिषिन्ह समेत नहाये । विविध दान महिदेवन्ह पाये ॥  
हरषि चले मुनि-वृन्द-सहाया । बेगि विदेह नगर नियराया ॥२॥

फिर ऋषियों सहित भगवान् नहाये और ब्राह्मणों ने तरह तरह के दान पाये । फिर वे प्रसन्न होकर मुनि-मण्डली के साथ चले और जल्दी ही विदेह-नगर (जनकपुर) के पास जा पहुँचे ॥ २ ॥

पुररम्यता राम जब देखी । हरषे अनुज समेत विसेखी ॥  
बापी कूप सरित सर नाना । सलिल सुधासम मनिसोपाना ॥३॥

रामचन्द्रजी ने जब जनकपुरी की शोभा देखी तब वे भाई सहित बहुत ही प्रसन्न हुए । वहाँ अनेक बावलियाँ, कुएँ, नदियाँ और सरोवर थे । उनका जल अमृत के समान था । उनकी सीढ़ियाँ मणियों की थीं ॥ ३ ॥

गुंजत मंजु मत्त रस भृंगा । कूजत कल बहुवरन विहंगा ॥  
वरन वरन विकसे वनजाता । त्रिविध समीर सदा सुखदाता ॥४॥

वहाँ रस से माते भौरे मनोहर गुंजार करते थे और अनेक रंगों के पक्षी मधुर शब्द कर रहे थे । तरह तरह के रंग के कमल खिल रहे थे और शीतल, मन्द, सुगन्धित, तीन प्रकार की वायु चल कर सुख देनेवाली हो रही थी ॥ ४ ॥

१ सूर्य-कुल में सगर नामक एक राजा था । इसकी केशिनी और सुमति नाम की दो रानियाँ थीं । पहली से असमंजस नाम का पुत्र हुआ और सुमति के गर्भ से साठ हजार पुत्र हुए । एक समय राजा सगर ने अश्वमेध यज्ञ किया और अपने पुत्रों को घोड़े की रखवाली पर नियत किया । इन्द्र इस घोड़े को चुग ले गया और कपिल मुनि के आश्रम में बाँध आया । राजा सगर के लड़के घोड़े को खोजते खोजते जब कपिल मुनि के आश्रम में पहुँचे तो वहाँ घोड़े को बाँधा देखकर उन्हें बड़ा क्रोध आया और उन्होंने मुनि को बहुत कुछ सोटी खरी सुनाई । इस पर मुनि ने क्रोध कर उनकी तरफ़ जो देखा तो वे सब भस्म हो गये । राजा ने असमंजस के पुत्र अंशुमान को अपने पुत्रों की खोज में भेजा । वह कपिल मुनि के आश्रम में पहुँचा और विनती करके घोड़े को माँग लाया । यहाँ गरुड़ ने उसे उपदेश दिया कि पृथ्वी पर गंगाजी के लाने का उद्योग करो । जब गंगा-जल से तुम्हारे पुरखों की भस्म बहेगी तब उन्हें स्वर्ग प्राप्त होगा । अस्तु, राजा सगर ने घोड़ा पा यज्ञ समाप्त किया और वे अंशुमान को राज्य दे आप वन को चले गये । अंशुमान का दिलीप नामक पुत्र हुआ । अंशुमान और दिलीप दोनों से गंगा लाने का कोई उद्योग न बन पड़ा । दिलीप का पुत्र भीरथ हुआ । इसने धार तप किया और अंत में वह गंगाजी को पृथ्वी पर लाने में समर्थ हुआ । आकाश से गिरने पर गंगाजी का वेग समझलने के लिए भीरथ ने शिवजी की तपस्या की और उन्हें गंगाजी को सिर पर धारण करने के लिए तत्पर किया । इस प्रकार गंगाजी पृथ्वी पर आईं ।



दो०—सुमनवाटिका बाग बन विपुल बिहंगनिवास ।

फूलत फलत सुपल्लवत सोहत पुर चहुँ पास ॥२४५॥

उस नगर के चारों ओर फुलवाड़ियों में फूल खिल रहे थे, बगीचों में फल लग रहे थे, वनों में लता-बेलों में नये पत्ते आ गये थे, और विशाल चिड़ियाघर शोभित हो रहे थे ॥ २४५ ॥

चौ०—बनइ न वरनत नगरनिकाई । जहाँ जाइ मन तहई लोभाई ॥

चारु वजारु विचित्र अँवारी । मनिमय विधि जनु स्वकर सँवारी ॥१॥

जनकपुर की शोभा का वर्णन करते नहीं बनता । मन जहाँ जाता है वहीं लुभा जाता है । वहाँ का बाजार बहुत ही सुन्दर और रत्नजड़े मंडपदार छज्जे बड़े ही विचित्र हैं । मालूम होता है कि ब्रह्मा ने उन्हें अपने हाथ से सँवारा है ॥ १ ॥

धनिक बनिक वर धनद समाना । बैठे सकल वस्तु लेइ नाना ॥

चौहट सुंदर गली सुहाई । संतत रहहि सुगंध सिंचाई ॥२॥

उस जनकपुरी में कुबेर के समान सम्पत्तिवाले धनवान् सम्पूर्ण व्यापारी लोग “लेन-देन करने के लिए” तरह तरह की चीजें ले लेकर (दुकानें लगाये) बैठे हैं । चौराहों और गलियों में सुगन्धित जलों के छिड़काव होते रहते हैं ॥ २ ॥

मंगलमय मंदिर सब केरे । चित्रित जनु रतिनाथ चितेरे ॥

पुर-नर-नारि सुभग सुचि संता । धरमसील ग्यानी गुनवंता ॥३॥

वहाँ सभी लोगों के घर मङ्गल रूप हैं, मानों उन्हें कामदेव ने चित्रकार बनकर अपने हाथ से चित्रित किया है । नगरनिवासी स्त्री-पुरुष सब सुन्दर, पवित्र, साधु, धर्मात्मा, ज्ञानी और गुणवान् हैं ॥ ३ ॥

अति अनूप जहँ जनकनिवासू । बिथकहिँ विबुध बिलोकि बिलासू ॥

होत चकित चित कोट बिलोकी । सकल-भुवन-सोभा जनु रोकी ॥४॥

जहाँ जनक महाराज का निवास-स्थान है वह जगह बहुत ही अनुपम है । उसके भोग-विलासों को देखकर देवता भी चकित हो जायँ । उस नगर के कोट को देखकर चित्त चकित हो जाता है, मानों उसने सारे संसार की शोभा को अपने ही भीतर रोक रक्खा है ॥ ४ ॥

दो०—धवलधाम मनि-पुरट-पटु-सुघटित नाना भाँति ।

सियनिवास सुंदर सदन सोभा किमि कहि जाति ॥२४६॥

सफेद महल रत्नों और सोने को पट्टियों से अनेक प्रकार से जड़े हुए हैं । भला जिस घर में जानकीजी का निवास है उस भवन की शोभा कैसे कही जा सकती है ? ॥ २४६ ॥



चौ०—सुभग द्वार सब कुलिस कपाटा । भूप भीर नट मागध भाटा ॥  
बनी विसाल बाजि-गज-साला । हय-गय-रथ-संकुल सब काला ॥१॥

महलों के सभी दरवाजे बहुत हो सुन्दर हैं । उनमें हीरे से जड़े किवाड़ लगे हैं । वहाँ राजों, नटों, मागधों और भाटों आदि की सदा भीड़ लगी रहती है । वहाँ बड़े बड़े हाथीखाने, घुड़साल आदि बनी हैं और वे सदा रथों, हाथियों, घोड़ों से भरी रहती हैं ॥ १ ॥

सूर सचिव सेनप बहुतेरे । नृपगृहसरिस सदन सब केरे ॥  
पुर बाहिर सर सरित समीपा । उतरे जहँ तहँ विपुल महीपा ॥२॥

वहाँ शूर-वीर, मन्त्री और सेना-नायक बहुत से हैं । उन सभी के भवन राजा के भवन के समान ही हैं । नगर के बाहर सरोवरों और नदियों के पास बहुत से राजा लोग ; जहाँ तहाँ उतरे हुए हैं ॥ २ ॥

देखि अनूप एक अँवराई । सब सुपास सब भाँति सुहाई ॥  
कौंसिक कहेउ मोर मन माना । इहाँ रहिय रघुवीर सुजाना ॥३॥

वहाँ एक आम की अनुपम बगोची देखकर, जिसमें सब तरह की सुविधा है और जो देखने में भी सुहावनी है, विश्वामित्रजी ने कहा कि मुझे यह जगह बहुत पसन्द है । हे सुजान रघुवीर ! आप यहीं ठहरिए ॥ ३ ॥

भलेहि नाथ कहि कृपानिकेता । उतरे तहँ मुनि-बृन्द-समेता ॥  
विश्वामित्र महामुनि आये । समाचार मिथिलापति पाये ॥४॥

कृपानिधान रामचन्द्र “बहुत अच्छा महाराज” कहकर सब ऋषि-मण्डलों के साथ वहाँ ठहर गये । राजा जनक ने यह समाचार सुना कि महामुनि विश्वामित्रजी आये हैं ॥ ४ ॥

दो०—संग सचिव सुचि भूरि भट भूसुर वर गुरु ग्याति ।

चले मिलन मुनिनायकहि मुदित राउ एहि भाँति ॥२४७॥

राजा जनक प्रसन्न-चित्त हो मन्त्री, अनेक योद्धा, और ब्राह्मण तथा गुरु-धराने के लोगों को साथ लेकर, इस भाँति मुनिराज विश्वामित्रजी से मिलने के लिए चले ॥ २४७ ॥

चौ०—कीन्ह प्रनामु चरन धरि माथा । दीन्ह असीस मुदित मुनिनाथा ॥

विप्रबृन्द सब सादर बंदे । जानि भाग्य बड़ राउ अनंदे ॥१॥



राजा जनक ने मुनि के चरणों में अपना सिर रखकर उनको प्रणाम किया। मुनि ने प्रसन्न होकर उनको आशीर्वाद दिया। और सब ब्राह्मणों को भी राजा ने आदरपूर्वक प्रणाम किया और अपना बड़ा भाग्य जानकर बहुत आनन्द माना ॥ १ ॥

कुसल प्रसन्न कहि वारहि बारा। विस्वामित्र नृपहि बैठारा ॥  
तेहि अवसर आये दोउ भाई। गये रहे देखन फुलवाई ॥२॥

बारम्बार कुशल-समाचार पृष्ठकर विश्वामित्रजी ने राजा जनक को बैठाया। इतने में दोनों भाई रामचन्द्रजी और लक्ष्मणजी, जो फुलवाई देखने गये थे, वहाँ आ पहुँचे ॥ २ ॥

श्याम गौर मृदु वयस किसोरा। लोचन सुखद विस्व-चित्त-चोरा ॥  
उठे सकल जब रघुपति आये। विस्वामित्र निकट बैठाये ॥३॥

उनकी श्याम और गोरी जोड़ी है, कोमल और किशोर अवस्था है। वे देखने में नेत्रों को सुख देनेवाले और संसार के चित्त को चुरा लेनेवाले हैं। जिस समय रामचन्द्रजी वहाँ आये, सब उठ खड़े हुए। फिर विश्वामित्रजी ने इनको अपने पास बैठा लिया ॥ ३ ॥

भये सब सुखी देखि दोउ भ्राता। बारि विलोचन पुलकित गाता ॥  
मूरति मधुर मनोहर देखी। भयउ विदेहु विदेहु विसेखी ॥४॥

दोनों भाइयों को देखकर सब सुखी हुए। सबकी आँखों में आँसू भर आये और रोमावली खड़ी हो गई। उनकी मधुर और मनोहर मूर्ति को देखकर राजा विदेह और भी विदेह हो गये अर्थात् पहले तो उनका नाम ही विदेह था, आज वे और भी विदेह हो गये। अर्थात् उनको अपने देह की कुछ भी सुध-बुध न रही ॥ ४ ॥

दो०—प्रेममगन मन जानि नृपु करि विवेकु धरि धीर।

बोलेउ मुनिपद नाइ सिर गदगद गिरा गँभीर ॥२४८॥

राजा जनक अपने मन को प्रेम में मगन जान और ज्ञान से धीरज धारण करके मुनि (विश्वामित्र) के चरणों में सिर नवाकर बड़ी गंभीर वाणी से गद्गद होकर कहने लगे—॥ २४८ ॥

चौ०—कहहु नाथ सुंदर दोउ बालक। मुनि-कुल-तिलक कि नृप-कुल-पालक ॥

ब्रह्म जो निगमनेति कहि गावा। उभय वेष धरि की सोइ आवा ॥१॥

हे नाथ! कृपाकर बताइए कि ये दोनों बालक मुनि-कुल के तिलक “ब्राह्मण” हैं या राजकुल के पालन करनेवाले “क्षत्रिय” हैं। अथवा वेदों ने जिस ब्रह्म को ‘नेति’ कह कर गाया है, क्या वही ब्रह्म वे दो रूप धारण करके नहीं आया? ॥ १ ॥



सहज विरागरूप मन मेरा । थकित होत जिमि चंद चकोरा ॥  
ता तँ प्रभु पूछउँ सतिभाऊ । कहहु नाथ जनि करहु दुराऊ ॥२॥

मेरा मन स्वभाव से ही वेंगव्यवान् है, पर वह भी (इनके रूप को देखकर) ऐसा थकित हो गया है कि जैसे चकोर पक्षी चन्द्रमा को देखकर थकित हो जाता है। हे प्रभु ! इसलिए मैं आपसे सत्य भाव से पूछता हूँ। आप ठीक ठीक बता दें, कुछ गुम न रखें ॥ २ ॥

इन्हहि विलोकत अति अनुरागा । बरवस ब्रह्मसुखहि मनु त्यागा ॥  
कह मुनि विहँसि कहेहु नृप नीका । वचनतुम्हार न होइ अलीका ॥३॥

इनको देखते ही मेरा मन इतना प्रेममय हो गया है कि उसने सबरदस्ती ब्रह्म-सुख को भी छोड़ दिया है। इतना सुन विश्वामित्रजी ने हँसकर कहा—हे राजन्, आपने अच्छा कहा है। आपका वचन असत्य नहीं हो सकता ॥ ३ ॥

ये प्रिय सबहि जहाँ लगि प्राणी । मन मुसुकाहिँ रामु सुनि बानी ॥  
रघु-कुल-मनि दसरथ के जाये । मम हित लागि नरेस पठाये ॥४॥

संसार में जितने प्राणी हैं उन सबको ये प्यारे लगते हैं। यह सुनकर रामचन्द्रजी मन में मुस्कुराने लगे। ये दोनों भाई रघुकुल में मणि के समान दशरथ के पुत्र हैं। मेरी सहायता के लिए राजा दशरथ ने इन्हें मेरे साथ भेज दिया है ॥ ४ ॥

दो०—रामु लषनु दोउ बंधु घर रूप-सील-बल-धाम ।

मख राखेउ सबु साखि जगु जिते असुर संग्राम ॥२४६॥

ये राम और छोटे लक्ष्मण ये दोनों श्रेष्ठ भाई रूप, शील और बल के घर हैं। इस बात का साची सारा जगत् है कि इन्होंने मेरे यज्ञ की रक्षा की, और युद्ध में राज्ञसों को जीत लिया ॥ २४९ ॥

चौ०—मुनि तव चरन देखि कह राऊ । कहि न सकउँ निज पुन्यप्रभाऊ ॥

सुंदर श्याम गौर दोउ भ्राता । आनँदहू के आनँददाता ॥१॥

तब राजा जनक ने कहा—हे मुनिराज, आपके चरणों के दर्शन करके मैं अपने पुण्यों के प्रभाव को कह नहीं सकता। ये श्याम और गौर वर्ण दोनों भाई आनन्द को भी आनन्द देनेवाले हैं ॥ १ ॥

इन्ह कै प्रीति परस्पर पावनि । कहि न जाइ मन भाव सुहावनि ॥  
सुनहु नाथ कह मुदित विदेहू । ब्रह्म जीव इव सहज सनेहू ॥२॥



इन दोनों भाइयों की परस्पर जैसी पवित्र प्रीति है, वह कही नहीं जाती। वह मन में रुचनेवाली और सुहावनी है। फिर राजा जनक बोले कि हे नाथ, सुनिप। इनका यह प्रेम ब्रह्म और जीव की तरह स्वाभाविक है ॥ २ ॥

पुनि पुनि प्रभुहि चितव नरनाहू । पुलक गात उर अधिक उछाहू ॥  
मुनिहि प्रसंसि नाइ पद सीसू । चलेउ लिवाइ नगर अवनिसू ॥३॥

महाराजा जनक श्रीरामचन्द्रजी को बार बार देख रहे हैं। शरीर पुलकित हो गया है और हृदय में बहुत उत्साह है। फिर विश्वामित्रजी की प्रशंसा कर उनके चरणों में सिर मुकाकर राजा उन्हें नगर के भीतर लिवा ले गये ॥ ३ ॥

सुंदर सदन सुखद सब काला । तहाँ वासु लेइ दीन्ह भुआला ॥  
करि पूजा सब विधि सेवकाई । गयउ राउ गृह बिदा कराई ॥४॥

राजा ने ले जाकर उनको ऐसे सुन्दर घर में ठहरा दिया जो सब समय में सुखदायक था। उनकी पूजा करके और सब तरह से उनकी सेवा (सत्कार) करके बिदा हो राजा अपने घर चले गये ॥ ४ ॥

दो०—रिषय संग रघु-वंस-मनि करि भोजन बिस्रामु ।

बैठे प्रभु भ्रातासहित दिवसु रहा भरि जामु ॥२५०॥

रघुकुल-भूषण रामचन्द्रजी ऋषि के साथ भोजन और कुछ आराम करके भाई समेत बैठ गये। उस समय कोई पहर भर दिन रह गया था ॥ २५० ॥

चौ०—लषनहृदय लालसा बिसेखी । जाइ जनकपुर आइय देखो ॥

प्रभुभय बहुरि मुनिहि सकुचाहीं । प्रगट न कहहि मनहि मुसुकाहीं ॥१॥

लक्ष्मणजी के मन में बड़ी इच्छा हुई कि जाकर जनकपुर देख आवें पर अपने बड़े भाई के डर और मुनिजी के संकोच से उन्होंने सामने कुछ नहीं कहा, पर वे मन में मुस्कराते रहे ॥ १ ॥

राम अनुज मन की गति जानी । भगतबछलता हिय हुलसानी ॥

परमविनीत सकुचि मुसुकाई । बोले गुरुअनुसासन पाई ॥२॥

रामचन्द्रजी ने अपने छोटे भाई के मन की बात जान ली और उनके हृदय में भक्त-वत्सलता उमड़ आई। तब वे बड़ी ही नम्रता से, संकोच करते हुए, मुस्कराते हुए गुरु विश्वामित्रजी की आज्ञा पाकर बोले—॥ २ ॥

नाथ लषनु पुर देखन चहहीं । प्रभुसकोच डर प्रगट न कहहीं ॥

जौं राउर आयसु में पावउँ । नगर देखाइ तुरत लेइ आवउँ ॥३॥



हे नाथ, लक्ष्मण जनकपुर देखना चाहते हैं पर आपके डर और संकोच से स्पष्ट नहीं कहते । यदि श्रीमान् की आज्ञा पाऊँ तो मैं इनको अभी नगर दिखा लाऊँ ॥ ३ ॥

मुनि मुनीसु कह बचन सप्रोती । कस न राम तुम्ह राखहु नीती ॥

धरम-सेतु-पालक तुम्ह ताता । प्रेमबिबस सेवक-सुख-दाता ॥४॥

यह सुनकर ऋषिराज प्रीति के साथ बोले—हे राम ! भला तुम मर्यादा क्यों न पालो ? हे तात ! तुम धर्म की मर्यादा के रक्षक हो और प्रेम के वश में होकर सेवकों को सुख देनेवाले हो ॥ ४ ॥

दो०—जाइ देखि आवहु नगर सुखनिधान दोउ भाइ ।

करहु सुफल सबके नयन सुंदर वदन देखाइ ॥२५१॥

सुख के निधान दोनों भाई जाकर नगर देख आओ और अपना सुन्दर मुख दिखाकर सबके नेत्रों को सफल करो ॥ २५१ ॥

चौ०—मुनि-पद-कमल बंदि दोउ भ्राता । चले लोक-लोचन-सुख-दाता ॥

बालकवृंद देखि अति सोभा । लगे संग लोचन मनु लोभा ॥१॥

लोगों के नेत्रों को सुख देनेवाले दोनों भाई राम-लक्ष्मण मुनिजों के चरण-कमलों को प्रणाम करके चले । उनकी अति शोभा को देखकर बहुत-से बालकों के मुण्ड उनके साथ हो गये, उनके नेत्र और मन मोहित हो गये थे ॥ १ ॥

पीतवसन परिकर कटि भाथा । चारु चाप सर सोहत हाथा ॥

तन अनुहरत सुचंदन खोरी । स्यामल गौर मनोहर जोरी ॥२॥

वे सुन्दर पोताम्बर पहने हैं, कमर में तरकस और कमरबंद कसे हुए हैं और हाथ में सुन्दर धनुष-बाण हैं । शरीर की सुन्दरता के अनुसार ही सुन्दर चन्दन की खौर लगी है । एक श्याम, एक गौर ऐसी मनोहर जोड़ी है ॥ २ ॥

केहरिकंधर बाहु बिसाला । उर अति रुचिर नाग-मनि-माला ॥

सुभग सोन सरसी-रुह-लोचन । वदन मयंक ताप-त्रय-मोचन ॥३॥

उनके कंधे सिंह के-से और मुजाएँ बड़ी लंबी हैं और हृदय पर बहुत सुहावनी गजमुक्ता की माला पड़ी हुई है । उनके सुन्दर लाल-कमल के समान नेत्र हैं । उनके मुख-चन्द्र तीनों तापों को दूर कर देनेवाले हैं ॥ ३ ॥

कानन्ह कनकफूल छवि देहीं । चितवत चितहि चोरि जनु लेहीं ॥

चितवनि चारु भृकुटि वर बाँकी । तिलक-रेख-सोभा जनु चाकी ॥४॥



कानों में जो सोने के फूल शोभा दे रहे हैं वे देखते ही मानों मन को हर लेते हैं, चित्त चुरा लेते हैं। उनकी चितवन मोहनी और भौंहें अच्छी और टेढ़ी हैं। उनके तिलक की रेखा भी विजली की-सी शोभित हो रही है अथवा तिलक की रेखा क्या है मानों शोभा की हृद र्खाँची हुई है ॥ ४ ॥

दो०—रुचिर चौतनी सुभग सिर मेचक कुंचित केस ।

नख-सिख-सुंदर बंधु दोउ सोभा सकल सुदेस ॥२५२॥

मस्तक पर सुन्दर चमकीली चौकसी टोपियाँ हैं और बाल काले काले घूँघरवाले हैं। दोनों भाइयों के नख से चौटी तक सब अंग सुन्दर सलोने हैं ॥ २५२ ॥

चौ०—देखन नगर भूपसुत आये । समाचार पुरवासिन्ह पाये ॥

धाये धामकाम सब त्यागी । मनहुँ रंक निधि लूटन लागी ॥१॥

जब जनकपुरनिवासियों को यह समाचार मिला कि राज-पुत्र नगर देखने आये हैं, तब वे अपने घर के काम-धाम छोड़कर ऐसे दौड़े जैसे दीन जन खजाना लूटने के लिए दौड़ें ॥१॥

निरखि सहज सुंदर दोउ भाई । होहिं सुखी लोचन फलु पाई ॥

जुबती भवन भरोखन्हि लागीं । निरखहिं रामरूप अनुरागीं ॥२॥

स्वभाव से सुन्दर दोनों भाइयों को देखकर और नेत्रों का फल पाकर वे प्रसन्न होते हैं। नगर की स्त्रियाँ अपने घरों के भरोखों से लगी प्रेम से रामचन्द्रजी के रूप को देखने लगीं ॥ २ ॥

कहहिं परस्पर वचन सप्रीती । सखि इन्ह कोटि-काम-छवि जीती ॥

सुर नर असुर नाग मुनि माहीं । सोभा असि कहुं सुनियति नाहीं ॥३॥

वे स्त्रियाँ आपस में प्रीति से कहने लगीं कि हे सखि, इन्होंने तो, करोड़ों कामदेवों को सुन्दरता को जीत लिया है। इनकी-सी सुन्दरता तो देवता, मनुष्य, असुर, नाग और मुनि किसी में कहीं भी नहीं सुनी गई ॥ ३ ॥

विस्तु चारि भुज बिधि मुख चारी । विकटबेख मुखपंच पुरारी ॥

अपर देव अस कोउ न आही । यह छवि सखी पटतरिय जाही ॥४॥

विष्णु के चार हाथ हैं; ब्रह्मा के चार मुख हैं; और महादेवजी का विकट वेष तथा पाँच मुख हैं। हे सखि, और ऐसा कोई देवता नहीं है जिससे इनके रूप की उपमा दी जा सके ॥ ४ ॥

दो०—वयकितोर सुखमासदन स्यामगौर सुखधाम ।

अंग अंग पर वारियहि कोटि कोटि सत काम ॥२५३॥



इनकी किशोर अवस्था है, ये शोभा के घर हैं, एक श्याम और दूसरे गौर हैं तथा सुख के स्थान हैं। इनके अंग अंग पर करोड़ों कामदेवों को न्योछावर करना चाहिए ॥ २५३ ॥

चौ०—कहहु सखी अस को तनुधारी । जो न मोह अस रूप निहारी ॥

कोउ सप्रेम बोली मृदुबानी । जो मैं सुना सो सुनहु सयानी ॥१॥

हे सखि, कहे तो भला ! ऐसा कौन शरीर-धारी है जो ऐसे रूप को देखकर मोहित न हो जाय ? अन्य सखी प्रेम से कोमल वाणी से बोल उठी कि हे चतुरं सखियो ! मैंने इनके सम्बन्ध में जो कुछ सुना है वह सुनो ॥ १ ॥

ए दोऊ दसरथ के ढोटा । बाल-मरालन्ह के कल जोटा ॥

मुनि-कौंसिक-मख के रखवारे । जिन्ह रनअजिर निसाचर मारे ॥२॥

ये दोनों राजा दशरथ के पुत्र हैं। यह हंस के बच्चों की सुन्दर जोड़ी है। ये विश्वामित्रजी के यज्ञ के रक्षक हैं। इन्होंने रण-आँगन में राक्षसों को मारा है ॥ २ ॥

स्यामगात कल कंजविलोचन । जो मारीच-सुभुज-मद-मोचन ॥

कौसल्यासुत सो सुखखानो । नामु रामु धनुसायक पानी ॥३॥

जिनका श्याम शरीर और जिनके सुन्दर कमल के-से नेत्र हैं, जो मारीच और सुबाहु के मद को छुड़ानेवाले हैं और हाथ में धनुष-बाण लिये हुए हैं, वे सुख की खान कौसल्या रानी के पुत्र हैं। इनका नाम "राम" है ॥ ३ ॥

गौर किसोर वेषु वर काछे । कर सर चाप राम के पाछे ॥

लङ्घिमनु नामु रामु-लघुभ्राता । सुनु सखि तासु सुमित्रा माता ॥४॥

और यह गोरे गोरे जो हाथ में धनुष-बाण लिये, सुन्दर वेष धारण किये, राम के पीछे पीछे जा रहे हैं वे रामचन्द्रजी के छोटे भाई हैं। इनका नाम "लक्ष्मण" है। हे सखि, सुनो। इनकी माता का नाम सुमित्रा है ॥ ४ ॥

दो०—विप्रकाजु करि बंधु दोउ मग मुनिबधू उधारि ।

आये देखन चापमख सुनि हरषीं सब नारि ॥२५४॥

ये दोनों भाई विश्वामित्र मुनि का काम कर और मार्ग में गौतम की स्त्री (अहल्या) का उद्धार करके यहाँ धनुष-यज्ञ देखने के लिए आये हैं। यह समाचार सुनकर सब स्त्रियाँ बहुत प्रसन्न हुईं ॥ २५४ ॥

चौ०—देखि राम छवि कोउ एक कहई । जोगु जानकिहि यह वरु अहई ॥

जो सखि इन्हहि देख नरनाहू । पन परिहरि हठि करइ विबाहू ॥१॥



रामचन्द्रजो की सुन्दरता को देखकर कोई एक सखी कहने लगी कि हे सखियो ! सीता के योग्य तो यही वर है । जो राजा जनक इनको देख लें तो अपना प्रण छोड़ कर अवश्य इनके साथ सीता का व्याह कर दें ॥ १ ॥

कोउ कह ए भूपति पहिचाने । मुनिसमेत सादर सनमाने ॥  
सखि परंतु पनु राउ न तजई । विधिवस हठि अविवेकहि भजई ॥२॥

कोई कहने लगी कि राजा जनक ने इनको पहचान लिया है और मुनि-समेत इनका अच्छा आदर-सत्कार किया है । पर हे सखि ! राजा, अपने प्रण (प्रतिज्ञा) को न छोड़ेंगे । वे भाग्य के वश में होकर अपने अविचार को ही लिये रहेंगे ॥ २ ॥

कोउ कह जौं भल अहइ विधाता । सब कहँ सुनिय उचित-फल-दाता ॥  
तौ जानकिहि मिलिहि वर एहू । नाहिँन आलि इहाँ संदेहू ॥३॥

कोई कहने लगी कि हे सखि, जो विधाता अच्छा है, और जैसा कि सुनते हैं, सबको उचित फल देनेवाला है, तो जानकी को यही वर मिलेगा । हे सखि ! इसमें सन्देह नहीं है ॥ ३ ॥

जौं विधिवस अस बनइ संजोगू । तौं कृतकृत्य होहिँ सब लोगू ॥  
सखि हमरे आरति अति ता ते । कबहुँक ए आवहिँ एहि नाते ॥४॥

जो भाग्य से ऐसा संयोग बन जाय, तो सब लोग कृतकृत्य हो जायें । हे सखि ! मुझे इतना चिंता इसलिए है कि जो यह विवाह हो जायगा तो ये इसी नाते से कभी कभी यहाँ आया तो करेंगे ॥ ४ ॥

दो०—नाहिँ त हम कहँ सुनहु सखि इन्ह कर दरसन दूरि ।

यह संघट तव होइ जब पुन्य पुराकृत भूरि ॥२५५॥

हे सखि, सुना । जो ऐसा न हुआ तो फिर इनके दर्शन हमको बहुत ही दुर्लभ हैं । यह संयोग तभी होगा जब हमारे बहुत-से पूर्व जन्म के पुण्यों का फल उदय हो ॥ २५५ ॥

चौ०—बोली अपर कहेहु सखि नोका । एहि विवाह अति हित सबही का ॥

कोउ कह संकरचाप कठोरा । ए स्यामल मृदुगात किसोरा ॥१॥

दूसरी सखी बोली कि हे सखि, तुमने अच्छा कहा है । इस विवाह से सभी का भला है । कोई कहने लगी कि महादेवजी का धनुष बहुत कड़ा है और ये श्यामल राज-कुमार बहुत ही कोमल अङ्गवाले और किशोर हैं ॥ १ ॥

सबु असमंजस अहइ सयानी । यह सुनि अपर कहइ मृदुवानो ॥

सखि इन्ह कहँ कोउ कोउ अस कहहीं । बड़ प्रभाउ देखत लघु अहहीं ॥२॥



हे सयानी सखी ! सभो बातें कठिन दिखाई देती हैं । इतना सुनकर दूसरी सहेली ने मीठी वाणी से कहा—हे सखी ! कोई कोई इनके विषय में ऐसा कहते हैं कि ये देखने ही में छोटे हैं, पर हैं बड़े प्रभावशाली और तेजस्वी ॥ २ ॥

परसि जासु पद-पंकज-धूरी । तरी अहिल्या कृत-अध-भूरी ॥

सो कि रहिहि विनु सिवधनु तोरे । यह प्रतीति परिहरिय न भोरे ॥३॥

जिनके चरण-कमलों को धूल के लगते ही घोर पापिनो अहल्या भी तर गई, क्या वे शिवजी के धनुष को तोड़े बिना रहेंगे ? यह भरोसा भूलकर भी न छोड़ना चाहिए ॥ ३ ॥

जेहि विरंचि रचि सीय सवाई । तेहि स्यामल वरु रचेउ विचारी ॥

तासु वचन सुनि सब हरपानी । ऐसइ होउ कहहि मृदुबानी ॥४॥

जिस ब्रह्मा ने सोताजी को सँवार कर रचा है उसी ने विचार कर यह श्याम-सुन्दर वर उनके लिए रचा है । उसकी बातें सुनकर सब बड़ी प्रसन्न हुईं और कोमल वाणी से कहने लगीं कि (हे ईश्वर) ऐसा ही हो ॥ ४ ॥

दो०—हिय हरपाहिँ वरपाहिँ सुमन सुमुखि-सुलोचनि-वृन्द ।

जाहि जहाँ जहँ बंधु दोउ तहँ तहँ परमानन्द ॥२५६॥

सुन्दर मुख और सुन्दर नेत्रोंवाली स्त्रियों के झुण्ड अपने मन में प्रसन्न हो होकर ऊपर से फूल बरसाते हैं । इसी तरह वे दोनों भाई जहाँ जहाँ जाते हैं वहीं वहीं परम आनन्द होता है ।

यहाँ श्रीरघुनाथजी पर फूल बरसाने में विद्वानों ने कई हेतुओं की उद्भावना की है ।

१—इसलिए कि रामचन्द्रजी के चरण बहुत कोमल हैं, कड़ी ज़मीन को न सहेंगे तो फूल बिछाने से ज़मीन नरम हो जायगी, २—फूल बरसाना मङ्गल का चिह्न है, वह इनको फलदायी हो, ३—रामचन्द्रजी किसी को ओर देखते नहीं । फूलों के बरसाने से ऊपर को देखेंगे तो मन भर कर दर्शन हो जायेंगे ॥ २५६ ॥

चौ०—पुर पूरव दिसि गे दोउ भाई । जहँ धनु-मख हित भूमि बनाई ॥

अति विस्तार चारु गच ढारी । विमल वेदिका रुचिर सवाई ॥१॥

फिर वे दोनों भाई नगर में पूर्व दिशा की ओर गये, जहाँ धनुषयज्ञ के लिए भूमि बनाई गई थी । (उस यज्ञ-भूमि के बीच में) बहुत लंबी चौड़ी गच पीट कर स्वच्छ और सुन्दर वेदी बनी हुई है ॥ १ ॥

चहुँ दिसि कंचन मंच विसाला । रचे जहाँ बैठहि महिपाला ॥

तेहि पाछे समीप चहुँ पासा । अपर मंचमंडली विलासा ॥२॥

उस वेदी के चारों ओर सोने के विशाल मंच (तख्त) लगे हुए हैं, जहाँ राजा लोग बैठें । उनके पीछे भी चारों ओर पास-पास दूसरे मंचों का मण्डलाकार घेरा शोभायमान हो रहा है ॥ २ ॥



कछुक ऊँचि सब भाँति सुहाई । बैठहिँ नगर लोग जहँ जाई ॥  
तिन्ह के निकट विसाल सुहाये । धवलधाम बहुवरन बनाये ॥३॥

वे (पहले मंचों से) कुछ ऊँचे और सब भाँति सुन्दर हैं, जिन पर नगर के लोग जाकर बैठें । इनके पास सुन्दर सुहावने और स्वच्छ कई रङ्गों के मंडप बनाये गये हैं ॥ ३ ॥

जहँ बैठे देखहिँ सब नारी । जथाजोग निज कुल अनुहारी ॥  
पुर बालक कहि कहि मृदुवचना । सादर प्रभुहिँ देखावहिँ रचना ॥४॥

जहाँ अपने अपने कुल की प्रतिष्ठा के अनुसार बैठकर सब स्त्रियाँ देखें । नगर-निवासी बालक, कोमल वचनों से बतला बतला कर, रामचन्द्रजी को वहाँ की सारी रचना दिखलाने लगे ॥ ४ ॥

दो०—सब सिसु एहि मिस प्रेमवस परसि मनोहर गात ।

तन पुलकहिँ अति हरष हिय देखि देखि दोउ भ्रात ॥२५७॥

इसी (दिखाने के) बहाने से नगर के सब बालक दोनों भाइयों के मनोहर शरीर को छूकर बड़े प्रसन्न होते थे । हर्ष के मारे उनके शरीर पुलकित होते थे और वे उनको देखकर आनन्द में फूले हुए न समाते थे ॥ २५७ ॥

चौ०—सिसु सब राम प्रेमवस जाने । प्रीतिसमेत निकेत बखाने ॥

निज निज रुचि सब लेहिँ बोलाई । सहित सनेह जाहिँ दोउ भाई ॥१॥

जब बालकों ने रामचन्द्रजी को अपने प्रेम के वश में जाना, तब उन्होंने उनको अपने अपने घर दिखाये । अपनी अपनी इच्छा से सब रामचन्द्रजी को बुला लेते हैं और वे दोनों भाई बड़े स्नेह के साथ जाते हैं ॥ १ ॥

रामु देखावहिँ अनुजहिँ रचना । कहि मृदु मधुर मनोहर वचना ॥  
लवनिमेष महँ भुवननिकाया । रचइ जासु अनुसासन माया ॥२॥

रामचन्द्रजी कोमल, मीठे और मनोहर वचन कह कहकर अपने छोटे भाई लक्ष्मणजी को वहाँ की रचना दिखाते हैं । जिनको आज्ञा पाकर माया पल भर (आँख बन्द करके खेलने भर के समय का नाम निमेष है, उसका साठवाँ हिस्सा लव कहलाता है) में ब्रह्मांडों को रच देती है ॥ २ ॥

भगति हेतु सोइ दीनदयाला । चितवत चकित धनुष-मख-साला ॥  
कौतुक देखि चले गुरु पाहीं । जानि बिलंबु त्रास मन माहीं ॥३॥



वही दीनदयालु प्रभु, भक्ति के लिए, उस धनुष-यज्ञ-शाला को चकित होकर देख रहे हैं। इस तरह वहाँ का कौतुक देखकर दोनों भाई गुरुजी के पास चले। देर हो गई यह जानकर वे मन ही मन बहुत डर रहे हैं ॥ ३ ॥

जासु त्रास डर कहँ डर होई । भजनप्रभाव देखावत सोई ॥  
कहि बातें मृदु मधुर सुहाई । किये विदा बालक वरिआई ॥४॥

जिन परमात्मा के डर से डर भी डर जाता है, वही (भगवान्) अपने भजन का प्रभाव दिखाते हैं। फिर रामचन्द्रजी ने मीठी और सुहावनी बातें कह कहकर सब बालकों को, बहुत अनुरोध करके, विदा किया ॥ ४ ॥

दो०—सभय सप्रेम विनीत अति-सकुच-सहित दोउ भाइ ।

गुरु-पद-पंकज नाइ सिर बैठे आयसु पाइ ॥ २५८ ॥

वे दोनों भाई भय, प्रेम, नम्रता और अत्यन्त संकोच के साथ गुरुजी के चरण-कमलों में प्रणाम करके, उनकी आज्ञा पाकर, बैठ गये ॥ २५८ ॥

चौ०—निसिप्रवेस मुनि आयसु दीन्हो । सबही संध्यावन्दनु कीन्हो ॥

कहत कथा इतिहास पुरानी । रुचिर रजनि जुगजाम सिरानी ॥१॥

संध्याकाल होते ही मुनि ने आज्ञा दी और सबने संध्यापासना की। फिर इतिहास की पुरानी कथाओं को कहते कहते सुन्दर दो पहर रात बीत गई। (क्यों कथा कहते कहते दो पहर रात बीत गई और वह रात क्यों सुंदर थी, इसका कारण यह कहा जा सकता है। जब कोई किसी नये स्थान में नई नई वस्तुएँ देखकर लौटता है तब उनके संबंध में बहुत देर तक बातचीत होती ही है। इसके अतिरिक्त प्रसंगवश बहुत-सी पुरानी बातें भी आ जाती हैं। रात के सुन्दर लगाने का कारण यह है कि राम का मन बालकों से यह जानकर उत्कण्ठित था कि सबेरे जानकीजी गौरी का पूजन करने बगीचे में जायँगी, कदाचित् देखने का अवसर मिल जाय अथवा वह रात यों ही बड़ी शोभायमान थी) ॥ १ ॥

मुनिवर सयन कीन्ह तब जाई । लगे चरन चाँपन दोउ भाई ॥

जिन्ह के चरनसरोरुह लागी । करत विविध जप जोग विरागी ॥२॥

जब ऋषि विश्वामित्रजी जाकर लेट गये तब, जिनके चरण-कमलों के लिए विरक्त लोग तरह तरह के जप और योग करते हैं, वे दोनों भाई उनके पाँव दबाने लगे ॥ २ ॥

तेइ दोउ बंधु प्रेम जनु जीते । गुरु-पद-कमल पलोटत प्रीते ॥

बार बार मुनि अग्या दीन्हो । रघुवर जाइ सयन तब कीन्हो ॥३॥

मानों वे दोनों भाई प्रेम से जीते जाकर गुरु के चरण-कमलों को प्रीति से दबा रहे हैं। जब मुनि ने बार बार आज्ञा दी तब रामचन्द्रजी ने जाकर शयन किया ॥ ३ ॥



चाँपत चरन लषनु उर लाये । सभय सप्रेम परम सचुपाये ॥  
पुनि पुनि प्रभु कह सोवहु ताता । पौढ़े धरि उर पदजलजाता ॥४॥

फिर लक्ष्मणजी ने रामचन्द्रजी के पाँव दबाते हुए उनके चरणों को डरते डरते प्रेम से हृदय में लगा लिया और बहुत सुख अनुभव किया । रामचन्द्रजी ने उनके बार बार कहा, भैया सोओ । तब वे भी रामचन्द्रजी के चरणों का हृदय में ध्यान करते हुए सो रहे ॥ ४ ॥

दो०—उठे लषनु निसि बिगत सुनि अरुन-सिखा-धुनि कान ।

गुरु तेँ पहिलेहि जगतपति जागे रामु सुजान ॥२५६॥

लक्ष्मणजी गुरु का शब्द कानों में पड़ते ही, रात बोवो जानकर, उठ बैठे अर्थात् सेवक के समान आप अपने बड़े भाई के पहले उठ बैठे । और विवेकी जगत्पति रामचन्द्रजी गुरु विश्वामित्रजी के जागने के पहले ही जाग उठे ॥ २५९ ॥

चौ०—सकल सौच करि जाइ नहाये । नित्य निबाहि मुनिहि सिर नाये ॥

समय जानि गुरुआयसु पाई । लेन प्रसून चले दोउ भाई ॥१॥

फिर दोनों भाइयों ने सारे सौच आदि से निवृत्त होकर स्नान किया और नित्य-कर्म को पूरा करके मुनिजी को प्रणाम किया । पुष्प लाने का समय जानकर, गुरुजी को आज्ञा लेकर, दोनों भाई फूल लाने के लिए चले ॥ १ ॥

भूपवागु वर देखेउ जाई । जहँ वसंतरितु रही लोभाई ॥

लागे बिटप मनोहर नाना । वरन वरन वर बेलिविताना ॥२॥

दोनों भाइयों ने राजा जनक की श्रष्ट पुष्पवाटिका को जाकर देखा, जहाँ वसन्त ऋतु लुभाई रहती है । वहाँ अनेक मनोहर पेड़ लगे हैं और रङ्ग विरङ्गी बेलों के मण्डप बने हैं ॥ २ ॥

नव पल्लव फल सुमन सुहाये । निज संपति सुररूख लजाये ॥

चातक कोकिल कीर चकोरा । कूजत बिहग नटत कल मोरा ॥३॥

वहाँ के पेड़ फलों, फूलों और नये नये पत्तों से ऐसे सुन्दर लगते हैं कि उनका सम्पर्क से कल्पवृक्ष भी लज्जित हो जाता है । पपीहा, कोयल, तोता और चकोर आदि पक्षी अपनी अपनी बोलियाँ बोल रहे हैं और सुन्दर मोर नाच रहे हैं ॥ ३ ॥

मध्य बाग सरु सोह सुहावा । मनिसोपान विचित्र बनावा ॥

बिमलसलिलु सरसिज बहुरंगा । जलखग कूजत गुंजत भृंगा ॥४॥



उस बारा के बीच में एक सुहावना सरोवर शोभित है, जिसकी सीढ़ियाँ मणियों को विचित्र बनी हैं। उसका जल बहुत ही निर्मल है। उसमें रङ्ग विरङ्ग कमल खिल रहे हैं। वहाँ जल के पत्ती बोल रहे हैं और भौरे गुंजार कर रहे हैं।

इस चौपाई में सोह सुहावा दोनों शब्द एक ही अर्थ के होने से पुनरुक्ति दोष आता है, पर 'सुहावा' पद दूसरी पंक्ति में लगाने से और उसका अर्थ इस प्रकार करने से कि "विचित्र बनाये हुए मणि-सोपान शोभित हैं" कुछ परिहार हो जाता है। कुछ टीकाकार पूर्ण परिहार का प्रयत्न अन्योन्य अलंकार का आश्रय लेकर करते हैं और पंक्ति का अर्थ यों लगाते हैं "मध्य सर से बारा सोहता है और बारा से सर"। पर यह खींच-तान है; अन्वय ठीक नहीं बनता ॥ ४ ॥

**दो०—बागु तडागु बिलोकि प्रभु हरषे बंधुसमेत ।**

**परमरम्य आरामु यह जो रामहि सुख देत ॥२६०॥**

उस बारा और तालाब को देखकर भगवान् रामचन्द्रजी भाई-समेत बहुत प्रसन्न हुए। यह बारा बहुत ही रमणीय है जो रामचन्द्रजी को सुख दे रहा है ॥ २६० ॥

**चौ०—चहुँ दिसि चितइ पूछि मालीगन । लगे लेन दल फूल मुदितमन ॥**

**तेहि अक्सर सीता तहँ आई । गिरिजापूजन जननि पठाई ॥१॥**

वे दोनों भाई चारों दिशाओं को ओर देखकर और मालियों से पूछकर प्रसन्नचित्त हो फूल-पत्ती लेने लगे। ('चहुँ दिसि चितै' से अभिप्राय केवल यह है कि दोनों भाइयों ने चारों ओर ताक कर देखा कि कोई रखवाला हो तो उससे पूछकर फूल तोड़ें। तोड़ने के पहले पूछ लेना शिष्टता थी।) उसी समय वहाँ सीताजी आई। उन्हें माता ने देवी (पार्वतीजी) की पूजा करने के लिए भेजा है। "दाम्पत्यार्थमुमां सतीम्" श्री-पुरुष की जोड़ी कायम रहने के लिए सती पार्वती की पूजा धर्म-शास्त्र में कही है ॥ १ ॥

**संग सखी सब सुभग सयानी । गावहिँ गीत मनोहर बानी ॥**

**सरसमीप गिरिजाग्रह सोहा । बरनि न जाइ देखि मन मोहा ॥२॥**

सांताजो के साथ जो सखियाँ हैं वे सुन्दर और चतुर हैं। वे मनोहर बाणी से गीत गा रही हैं। तालाब के पास पार्वतीजी का मन्दिर शोभायमान हो रहा है, जिसके देखते ही मन मोहित हो जाता है। उसका वर्णन नहीं करते बनता ॥ २ ॥

**मज्जन करि सर सखिन्ह समेता । गई मुदितमन गौरिनिकेता ॥**

**पूजा कीन्हि अधिक अनुरागा । निज अनुरूप सुभग वर माँगा ॥३॥**

सांताजी उसी सरोवर में सखियाँ-सहित स्नान करके प्रसन्नचित्त हो, गौरी के मन्दिर में गईं। उन्होंने बड़े प्रेम से गौरी की पूजा की और अपने ही समान सुन्दर वर (बूढ़ा) माँगा ॥ ३ ॥



एक सखी सिय संगु बिहाई । गई रही देखन फुलवाई ॥  
तेइ दोउ बंधु बिलोके जाई । प्रेमबिबस सीता पहिँ आई ॥४॥

उनमें से एक सखी सीताजी का साथ छोड़कर फुलवाड़ी देखने चली गई थी । उसने उन दोनों भाइयों को जाकर देखा और प्रेम में भरी हुई वह सीताजी के पास आई ॥ ४ ॥

दो०—तासु दसा देखी सखिन्ह पुलक गात जलु नयन ।

कहु कारनु निज हरष कर पूछहिँ सब मृदुवयन ॥२६॥१॥

सखियों ने उसको दशा देखी कि शरीर पुलकायमान है और आँखों में जल भरा है ।

सब सखियाँ कोमल वचनों से उससे पूछने लगीं कि तुम अपनी प्रसन्नता का कारण कहो ॥२६॥१॥

चौ०—देखन बागु कुअँर दुइ आये । बयकिसोर सब भाँति सुहाये ॥

स्याम गौर किमि कहउँ बखानी । गिरा अनयन नयन बिनु बानी ॥१॥

(सभी ने पूछा तो वह कहने लगी—) दो कुँवर बाग देखने आये हैं । उनकी अवस्था किशोर है और वे सभी तरह से सलोने हैं । उनमें एक श्याम और दूसरा गौर है । मैं उनका वर्णन कैसे करूँ, क्योंकि बाणी (जिससे वर्णन किया जाता है वह) बिना नेत्रों की है (वह देख नहीं सकती) और नेत्र (जिनसे देखा जाता है वे) बिना बाणी के हैं (वे बोल नहीं सकते) । तात्पर्य यह है कि आँखों से देखने पर ही पूरा आनन्द मिल सकता है, मुँह से कहते नहीं बनता । (यहाँ पर दोनों राजकुमारों को फूल-पत्ती तोड़ते हुए इस सखी ने देखा था, किन्तु वह चतुर, सयानी है इसलिए यह नहीं कहती कि वे फूल तोड़ने आये हैं क्योंकि ऐसा कहने में उनकी राज-पुत्रता में बट्टा लग जाता । वह कहती है कि वे बाग देखने आये हैं ॥) ॥ १ ॥

मुनि हरषौँ सब सखी सयानी । सियहिय अति उत्कंठा जानी ॥

एक कहइ नृपसुत तेइ आली । सुने जे मुनि सँग आये काली ॥२॥

सब चतुर सखियाँ (यह) सुनकर बड़ा प्रसन्न हुईं । साताजी के मन में (राजकुमारों के विषय में) विशेष उत्कण्ठा जानकर एक सखी कहने लगी—अरी सखियो ! ये वही राजकुमार हैं जिनका मुनि के संग कल आना मुना है । (यहाँ पर सब सखियों से अधिक जानकीजी का प्रेम है इसलिए उनके साथ अति-उत्कण्ठा शब्द कहा ॥) ॥ २ ॥

जिन्ह निज रूप मोहनी डारी । कीन्हें स्ववस नगर-नर-नारी ॥

वरनत छवि जहँ तहँ सब लोग । अवसि देखियहि देखन जोग ॥३॥

जिन्होंने अपने रूप की मोहनी डाल कर नगर के सब स्त्री-पुरुषों को अपने वश में कर लिया है । जहाँ तहाँ सब लोग इनकी शोभा का वर्णन कर रहे हैं । इनको जरूर ही देखना चाहिए । ये देखने योग्य हैं ॥ ३ ॥



तासु वचन अति सियहि सुहाने । दरस लागि लोचन अकुलाने ॥  
चली अग्र करि प्रियसखि सोई । प्रीति पुरातनि लखइ न कोई ॥४॥

इस सखी के वचन सीताजी के बहुत ही अच्छे लगे; उनके दर्शन के लिए (सीताजी की) आँखें व्याकुल हो गईं । जो सखी राजपुत्रों को देखकर आई थी उसी प्यारी सखी के आगे करके सीताजी चलीं । उनकी पुरानी प्रीति के कोई नहीं जानता ॥ ४ ॥

दो०—सुमिरि सीय नारदवचन उपजो प्रीति पुनीत ।

चकित विलोकति सकल दिसि जनु सिसु मृगी समीत ॥२६॥

सीताजी के नारदजी के वचन (नारदजी एक बार कह गये थे कि पहले तुम्हारा रामचन्द्र से फुलवाड़ी में मिलाप होगा फिर विवाह होगा । यों इस होनहार विवाह का बीज तो वही बो गये थे ।) का स्मरण कर पवित्र प्रीति उत्पन्न हुई । (पवित्र इसलिए कहा कि भविष्य में जिसका भर्त्ता होना निश्चित है उन्हीं में प्रीति हुई । वह प्रीति सखियों के विदित न हो इसलिए) चकित होकर सम्पूर्ण दिशाओं में सीताजी ऐसे देखती हैं जैसे डरी हुई छोटी हरिणी चाँक चाँक कर इधर-उधर देखे ॥ २६२ ॥

चौ०—कंकन-किंकिनि-नूपुर-धुनि सुनि । कहत लपन सन रामु हृदय गुनि ॥

मानहुँ मदन दुंदुभी दीन्ही । मनसा विस्वविजय कहँ कीन्ही ॥१॥

सीताजी के कंकण, करधनो और पायजवों के शब्द सुन और हृदय में विचारकर रामचन्द्रजी लक्ष्मणजी से कहने लगे (कि कैसी सुन्दर आवाज आ रही है) । मानों, सारे संसार को जीत लेने की इच्छा करके कामदेव ने डंका बजाया है ॥ १ ॥

अस कहि फिरि चितये तेहि ओरा । सिय-मुख-ससि भये नयन चकोरा ॥

भये विलोचन चारु अचंचल । मनहुँ सकुचि निमि तजे दृगंचल ॥२॥

ऐसा कहकर उन्होंने फिर उसी ओर देखा (जिस ओर से भूषणों की आवाज आई थी) तो सीताजी का मुख तो चन्द्रमा हो गया और रामचन्द्रजी के नेत्र चकोर हो गये (अर्थात् वे चकोर के समान प्रीति से मुख-चन्द्र को देखने लगे) । सुन्दर नेत्र, जो जानकीजी के दूँदने में चञ्चल थे, स्थिर हो गये (आँखें खुली को खुली रह गईं) मानों सकुच से राजा निमि<sup>१</sup> ने पलकों को छोड़ दिया, अर्थात् पलकों ने अपना खुलने मुँदने का काम बन्द कर दिया ॥ २ ॥

१ राजा निमि जनक राजा के पूर्वजों में हुए थे । उन्होंने यज्ञ करने की इच्छा से वसिष्ठजी को बुलाया; किन्तु उन्हें पहले इन्द्र का निमन्त्रण आ चुका था, इसलिए वे इन्द्र के यहाँ चले गये । निर्भ राजा ने शरीर को अनित्य समझकर दूसरा पुरोहित बुलाकर यज्ञ प्रारम्भ कर दिया । जब वसिष्ठजी लौटे और अपने शिष्य (यजमान) का अपराध देखा तो उन्होंने शाप दिया कि “तुने गुरु का अपमान किया है इसलिए तेरा शरीर नष्ट हो जाय ।” राजा ने कहा कि लोभ से धर्म नहीं जाननेवाले तुम्हारा भी शरीर नष्ट हो जाय । दोनों के शरीर नष्ट हो गये । वसिष्ठजी ने तो फिर एक घड़े में से जन्म पाया;



देखि सीयसोभा सुखु पावा । हृदय सराहत बचनु न आवा ॥  
जनु विरंचि सब निज निपुनाई । विरचि विस्व कहँ प्रगटि देखाई ॥३॥

रामचन्द्रजी ने सीताजी की शोभा देखकर जो सुख पाया, उसको उन्होंने मन ही मन सराहा; वह सुख उनसे कहते न बना। (भला कैसे कहते बने!) वह शोभा ऐसी थी कि मानों ब्रह्मदेव ने अपनी सारी कारीगरी रचकर जगत् में प्रकट दिखा दी ॥ ३ ॥

सुंदरता कहँ सुंदर करई । छविगृह दीपसिखा जनु वरई ॥  
सब उपमा कवि रहे जुठारी । केहि पटतरउँ विदेहकुमारी ॥४॥

सीताजी की शोभा सुन्दरता को भी सुन्दर करती है। वह ऐसी है मानों एक सुन्दर घर की दीपक की लौ जलकर शोभित करती हो (सुन्दर घर सीताजी का सुघटित शरीर और उसमें से प्रकट होती हुई शोभा दीपक का प्रकाश)। इस सुन्दरता के लिए, कवि सभी उपमाओं को जूँटो कर चुके हैं इसलिए तुलसीदासजी कहते हैं कि हम किससे जानकीजी की उपमा दें (जो ठीक उतरे) ॥ ४ ॥

दो०—सियसोभा हिय वरनि प्रभु आपनि दसा विचारि ।

बोले सुचि मन अनुज सन बचन समय अनुहारि ॥२६३॥

श्रीरामचन्द्रजी मन में जानकीजी की शोभा का वर्णन कर और अपने (प्रेम-मुग्ध) दशा को विचारकर पवित्र वचनों से समय के अनुकूल बात छोटे भाई से बोले—॥ २६३ ॥

चौ०—तात जनकतनया यह सोई । धनुषजग्य जेहि कारन होई ॥

पूजन गौरि सखी लेइ आई । करत प्रकासु फिरइ फुलवाई ॥१॥

हे तात ! यह वही जनक की कन्या है जिसके लिए धनुषयज्ञ हो रहा है। इसे पार्वतीजी को पूजा करने के लिए सखियाँ ले आई हैं। यह फुलवाड़ी को प्रकाशित करती फिर रही है ॥ १ ॥

जासु बिलोकि अलौकिक सोभा । सहज पुनीत मोर मनु छोभा ॥

सो सबु कारन जान विधाता । फरकहिँ सुभग अंग सुनु आता ॥२॥


परन्तु राजा निमि के पुत्रों के उद्योग करने पर उनको जब शरीर मिलने का मौका आया, तब उन्होंने कहा कि मैं शरीर के बन्धन में नहीं रहूँगा। तब जीवों के नेत्रों की पलकों में ही रहने का वर उन्होंने पाया। तब से सभी के नेत्रों में निमि राजा का वास है; इसी लिए पलकों का नाम निमेष है। यहाँ जानकीजी और रामचन्द्रजी की दृष्टि का संयोग देखकर निमि राजा को संकोच हुआ, क्योंकि वे सीताजी के पूर्वज थे। बड़े का अपने पुत्र-पौत्र आदि की शृंगार-चेष्टा देखने में संकोच करना स्वाभाविक है।





तात जनकनवा यह सोई । धनुष अग्य जं हि कारन होई ॥  
 पूजन गौरि सखी देखे आइ । करति प्रकासु किरइ कुलवाइ ॥ पृ० २२०







जिसको अलौकिक (ब्रह्मा की रची हुई सृष्टि के बाहरवाली) शोभा को देखकर, स्वभाव से पवित्र मेरा मन चाम्भित (चलायमान) हो गया। सो इसका कारण विधाता जाने, पर हे भाई ! सुनो, मेरे शुभ अङ्ग—दहिना हाथ, नेत्र आदि—फड़क रहे हैं। (रामचन्द्रजी अपने कुल की मर्यादा तथा अपने भाव का वर्णन अगली चौपाइयों में करते हैं। उन्हें आश्चर्य है कि ऐसे कुल में उत्पन्न होकर और स्वयं ऐसे होकर उनका मन चलायमान क्यों हुआ। पर वे इसका निराकरण करते हैं और कहते हैं कि असली बात तो विधाता ही जाने, हाँ शुभ अङ्गों के फड़कने से भविष्य शुभ की सूचना होती है।) ॥ २ ॥

रघुवंसिन्ह कर सहज सुभाऊ । मनु कुपंथ पगु धरै न काऊ ॥

मोहि अतिसय प्रतीति मन केरी । जेहि सपनेहु परनारि न हेरी ॥३॥

हे लक्ष्मण ! रघुवंशियों का यह स्वभाव है कि वे किसी कुमांग में पाँव नहीं धरते। मुझे अपने मन पर अत्यन्त विश्वास है, जिसने स्वप्न में भी पराई स्त्री को नहीं देखा। (अतएव मेरा मन जो चलायमान हुआ, उससे यह विश्वास होता है कि मेरा मन उसी की ओर गया है जिसकी ओर जाना उचित है, अर्थात् जो अर्द्धांगिनी होनेवाली है।) ॥ ३ ॥

जिन्ह कै लहहिँ न रिपु रन पीठी । नहिँ लावहिँ परतिय मन डीठी ॥

मंगन लहहिँ न जिन्ह कै नाहीं । ते नरवर थोरे जग माहीं ॥४॥

जिनके शत्रु रण में पीठ नहीं देखते अर्थात् जो शत्रु के सामने छाती टेक लड़ते रहते हैं और जो पराई स्त्रियों में डीठ (दृष्टि) और मन नहीं लगाते; जिनके यहाँ माँगनेवाले (भिक्षार्थी) 'नाहीं' नहीं पाते अर्थात् कभी विमुख नहीं फिरने पाते, ऐसे उत्तम पुरुष जगत् में बहुत ही थोड़े हैं ॥ ४ ॥

दो०—करत बतकही अनुज सन मन सियरूप लुभान ।

मुख-सरोज-मकरन्द-छवि करइ मधुप इव पान ॥२६४॥

रामचन्द्रजी लक्ष्मणजी से बातलाप कर रहे हैं, पर मन सोताजी के रूप पर लुभाया हुआ है। जैसे भौरा कमल के ऊपर बैठकर उसके मकरन्द (फूल के रस) को पीता है और पीते समय चुप रहता है फिर थोड़ी देर में उसी के आस पास गूँजता है, वैसे ही यहाँ सोताजी के मुख-कमल के छवि (कान्ति) रूपो मकरन्द को रामचन्द्रजी का मन-रूपी भँवर पान कर रहा है। (भ्रमर फूल का रस पीते समय उस फूल पर लगातार बैठा नहीं रहता; बीच बीच में गूँजता भी जाता है।) यहाँ रामचन्द्रजी उस मुखछवि को निरन्तर नहीं निहारते, बीच बीच में लक्ष्मणजी से बातचीत करने लग जाते हैं ॥ २६४ ॥

चौ०—चितवति चकित चहुँ दिसि सीता । कहँ गये नृपकिसोर मन चिंता ।

जहुँ बिलोकि मृग-सावक-नयनी । जनु तहुँ बरिस कमल-सित-खेनी ॥१॥



(यहाँ तक रामचन्द्रजी का प्रसङ्ग कह दिया, अब फिर सीताजी का प्रसङ्ग उठाते हैं) सीताजी चकित होकर चारों ओर देख रही हैं कि वे राज-किशोर कहाँ चले गये। मन में यही चिन्ता हो रही है। चिन्ता यहाँ पर तीन प्रकार की है (१) दोनों चले न गये हों, (२) सखियों मन का भाव न समझ जायें, (३) पिता के धनुष-भङ्ग का प्रण। वह हिरन के बच्चे के समान नेत्रोंवाली (सीता) जिसी ओर देखती है, उसी ओर मानों सकेद कमलों की पंक्ति बरसती है। नई चंचल आँखें हैं इसलिए हिरन के बच्चे की आँखों की उपमा दी। कवियों ने आँखों की उपमा कमल से दी है और उसके सकेद अंश को मित्रता का सूचक माना है तथा सकेद अंश होता भी अधिक है। इसी लिए यहाँ सकेद कमल कहा है। जब सीताजी चकित होकर अपनी आँखें चारों ओर घुमाती हैं तब ऐसा प्रतीत होता है मानों सकेद कमलों की क्रतार बन गई है ॥ १ ॥

लता ओट तब सखिन लखाये । स्यामल गौर किसोर सुहाये ॥  
देखि रूप लोचन ललचाने । हरषे जनु निज निधि पहिचाने ॥२॥

तब सखियों ने लता के मुसुट की ओर दिखाया जहाँ श्याम और गौर दोनों भाई शोभित थे। उनका स्वरूप देखते ही सीताजी के नेत्र ललचा गये। उनको इतनी प्रसन्नता हुई मानों उन्होंने अपना खजाना पहचान लिया हो। (नेत्र ललचा जाने का यह कारण है कि जिस वस्तु के देखने की बहुत लालसा होती है उनसे देखकर जी नहीं भरता, बार बार देखने को जी चाहता है)। जिस प्रकार कोई अपनी खोई सम्पत्ति को पाकर प्रसन्न होता है उसी प्रकार सीताजी के नेत्र रामचन्द्रजी की छविरूपी सम्पत्ति को पाकर पुनः प्रसन्न हुए ॥ २ ॥

थके नयन रघु-पति-छवि देखे । पलकन्हिहू परिहरों निमेखे ॥  
अधिक सनेह देह भइ भोरी । सरदससिहि जनु चितव चकोरी ॥३॥

श्रोरघुनाथजी की छवि को देखने पर सीताजी के नेत्र मुग्ध होकर उसी ओर लगे रह गये। पलकों ने भी निमेष (आँखों का खुलना मिचाना) बन्द कर दिया। वे एकटक देखते हो रह गईं। अधिक स्नेह हो जाने से देह भोरी हो गई अर्थात् शरीर की सुध न रही। जैसे शरद ऋतु के चन्द्रमा को देखकर चकोरी को देह की सुध नहीं रहती वैसी ही अवस्था सीताजी की हुई ॥ ३ ॥

लोचनमग रामहिँ उर आनी । दोन्हे पलककपाट सयानी ॥  
जब सिय सखिन्ह प्रेमबस जानी । कहि न सकहिँ कछु मन सकुचानी ॥४॥

फिर अपनी आँखों के रास्ते से रामचन्द्रजी को अपने हृदय में लाकर उस सयानी सीता ने पलकरूपी किवाड़ बन्द कर दिये। अर्थात् रघुनाथजी का ध्यान करते हुए आँखें बन्द कर लीं। जब सखियों ने सीताजी को प्रेम के वश में जाना, तब वे बहुत सकुचाई पर कुछ कह नहीं सकीं। भाव यह है कि सीताजी को यह डर हुआ कि कहीं ये आँख से अदेख न हो जायें, इसलिए उन्हें हृदय में रखकर किवाड़ बन्द कर दिये कि वे जाने न पावें, हृदय में बने रहें। सीताजी को सयानी इसलिए कहा है कि उन्होंने इस होशियारो से रामचन्द्रजी की सुन्दर मूर्ति को अपने हृदय में रख लिया ॥ ४ ॥



दो०—लताभवन तें प्रगट भये तेहि अवसर दोउ भाइ ।

निकसे जनु जुग विमल बिधु जलदपटल बिलगाइ ॥२६५॥

उसी समय वे दोनों भाई (राम लक्ष्मण) लताभवन (कुञ्ज) में से ऐसे प्रकट हुए जैसे शुद्ध (बिना कलङ्क के) दो चन्द्रमा मेघों के मण्डल को फाड़कर प्रकाशित हों ॥ २६५ ॥

चौ०—सोभासीवँ सुभग दोउ वीरा । नील-पीत-जलजाभ-सरीरा ॥

मोरपंख सिर सोहत नीके । गुच्छा बिच बिच कुसुमकली के ॥१॥

वे दोनों वीर शोभा की सीमा हैं (अर्थात् इनसे बढ़कर किसी की शोभा नहीं) । इनके शरीर नीले और पीले कमल के-से हैं । उनके सिरों पर मोरपंख अच्छे सुहा रहे हैं । बीच-बीच में फूलों की कलियों के गुच्छे गुंथे हुए हैं ॥ १ ॥

भाल तिलक स्रम बिंदु सुहाये । स्रवन सुभग भूषन छवि छाये ॥

बिकट भृकुटि कच घूघरवारे । नवसरोज लोचन रतनारे ॥२॥

कपाल पर तिलक शोभित है, पसीने की बूँदें चमक रही हैं, कानों में सुन्दर गहनों की कान्ति झलक रही है । टेढ़ी भौंहें हैं और घूँघरवाले बाल हैं । ताजे लाल कमल के से लाल नेत्र हैं । यहाँ पसीने का वर्णन सुकुमारता बतलाने के लिए किया गया है ॥ २ ॥

चारु चिबुक नासिका कपोला । हासविलास लेत मनु मोला ॥

मुखछवि कहि न जाइ मोहि पाहीं । जो बिलोकि बहु काम लजाहीं ॥३॥

ठुड़ी, नाक और गाल सुन्दर हैं, और मुस्कुराना तो ऐसा है कि मानों दूसरे को मोल ही लिये लेता है । गुसाईं तुलसीदासजी कहते हैं कि श्रीमुख की छवि तो मुझसे कहीं नहीं जावी, क्योंकि उसे देखकर बहुत-से कामदेव शरमा जाते हैं ॥ ३ ॥

उर मनिमाल कंबुकल घोवाँ । काम-कलभ-कर भुज बलसीवाँ ॥

सुमनसमेत वामकर दोना । साँवर कुञ्जर सखी सुठि लोना ॥४॥

वक्षःस्थल में मणियों (जवाहिरात) की माला पड़ी हैं । शङ्ख-सा सुहावना गला है । हाथी की सुन्दर सूँड़ के समान बल की सीमा भुजाएँ हैं अर्थात् इनसे बढ़कर बल और किसी की भुजाओं में नहीं है । बाँयें हाथ में पुष्पों-सहित दोना है । इनमें साँवला कुमार (रामचन्द्र) हे सखियो ! बड़ा सलोना है ॥ ४ ॥

दो०—केहरिकटि पट-पीत-धर सुखमा-सील-निधान ।

देखि भानु-कुल-भूषनहि बिसरा सखिन्ह अपान ॥२६६॥



सिंह की-सो (पतली) कमर और उसमें पीत वस्त्र धारण किये हैं, वे शोभा और शील (अच्छे स्वभाव) के स्थान हैं। ऐसे सूर्य-वंश के भूषण (रामचन्द्रजी) को देखकर सखियों को अपनी सुध बुध भूल गई ॥ २६६ ॥

चौ०—धरि धोरज एक आलि सयानी। सीता सन बोली गहि पानी ॥

बहुरि गौरि कर ध्यान करेहू। भूपकिसोर देखि किन लेहू ॥१॥

एक चतुर सखी धोरज धरकर सीताजी का हाथ पकड़कर बोली—पार्वतीजी का ध्यान तो फिर भो कर लेना, अभी राज-किशोरों को क्यों नहीं देख लेतीं? (इस जगह सयानी कहने का यह प्रयोजन है कि जहाँ सभी सखियाँ अपनी सुध बुध भूल गई थीं, वहाँ इसने धैर्य धरा और इस एक शब्द से इस सखी की मुख्यता सिद्ध हुई। हाथ पकड़कर बोलना इसलिए कि सीताजी आँखें बन्द किये हुए थीं, इससे आँखों का इशारा न समझतीं। यदि पुकारती तो सामने ही राजपुत्र खड़े थे। सखी का कहना व्यंग्य या उपहास लिये हुए है, जिसकी पुष्टि अगली चौपाई के 'सकुचि' शब्द से होती है।) ॥ १ ॥

सकुचि सीय तब नयन उधारे। सनमुख दोउ रघुसिंह निहारे ॥

नखसिख देखि राम कै सोभा। सुमिरि पितापनु मनु अति छोभा ॥२॥

(जब सखी ने व्यंग्य वचनों से सूचित किया) तब सीताजी ने सकुचकर आँखें खोलीं। (इसमें दो मतलब हैं, एक तो यह कि सखी ने मेरा प्रेम समझ लिया, दूसरा यह कि सकुची आँखें खोलीं, क्योंकि ऊपर कह चुके हैं कि सीताजी ने भाँकी में रामचन्द्रजी को हृदय में धर किवाड़ की जगह आँखें बन्द कीं, उसी भाँकी की विरह से डरती हुई वे आँखें खोलने में कुछ हिचकती हैं। आँख खोलते ही) सामने दोनों रघुवंशी सिंहों को देखा। (यहाँ सिंह की उपमा वीर-रस की है जिससे भविष्य में धनुषभङ्ग की चिन्ता मिटती है।) रामचन्द्रजी की शोभा को नख से चोटी पर्यन्त देखकर और उधर पिता (जनक) का पण यादकर सीताजी का मन बहुत ही चोभित हुआ (ववराया) ॥ २ ॥

परवस सखिन्ह लखी जब सीता। भई गहरु सब कहहिँ सभीता ॥

पुनि आउव एहि बिरियाँ काली। अस कहि मन बिहँसी एक आली ॥३॥

जब सखियाँ ने सीताजी को परवश (प्रेम के अधीन) देखा, तब सब डर के कहने लगीं कि बड़ी देर हो गई है। कल इसी वक्त फिर आवेंगी—ऐसा कहकर एक सखी मन में हँसी। (सखी का यह कहना भी व्यंग्यपूर्ण है। इसी से मन में हँसना कहा है।) ॥३॥

गूढ़ गिरा सुनि सिय सकुचानी। भयेउ बिलंब मातुभय मानी ॥

धरि बड़ि धीर राम उर आने। फिरि आपनपौ पितुवस जाने ॥४॥

उस गूढ़ वाली को सुनकर सीताजी सकुचाईं और देर हो जाने पर माताजी के विगड़ने से डरने लगीं। (इस स्थान पर गूढ़ गिरा से क्या क्या बातें सूचित होती हैं? ऊपर जो



कहा कि 'पुनि आउव इहि विरियाँ कालो' उससे चतुर सखी ने सूचित किया कि अब चलो, कल फिर इसी वक्त आवेंगी। "देर होती है, चलो" यह न कह कर सखी ने व्यंग्य द्वारा इस बात को सूचित किया। 'पुनि आउव' कहकर उसने सीताजी के हृदय का भाव भी सूचित किया कि वे रामचन्द्रजी को और देखना चाहती हैं। 'फिर आने' का शब्द ऐसा गूढ़ है कि सीताजी उसे सुनकर लज्जित होती हैं। उधर उसके द्वारा राजपुत्रों को भी संकेत किया कि कल फिर इसी वक्त यहाँ आना, अथवा कल फिर आने की सूचना से उसने सीताजी को सावधान किया कि जो आज इतनी देर करोगी तो कल न आने पाओगी, तथा रामचन्द्रजी को भी यही सूचना दी कि जो आज अधिक देरी हो जायगी तो कल विश्वामित्रजी न आने देंगे। अथवा—यह कि अब आज तो इतना ही प्रेम बस है, कल फिर आवेंगी।]

सीताजी ने बहुत धीरज धरकर रामचन्द्रजी को हृदय में रख लिया। वे अपने को पिताजी के अधीन जानकर वहाँ से लौट पड़ीं ॥ ४ ॥

दो०—देखन मिस मृग विहँग तरु फिरइ बहोरि बहोरि ।

निरखि निरखि रघुवीरछवि बाढ़इ प्रीति न थोरि ॥ २६७ ॥

सीताजी हिरन, पक्षों और वृक्षों को देखने के मिस से बारम्बार चलते हुए लौट लौट पड़ती हैं, क्योंकि श्रीरघुवीर की छवि देख देखकर बहुत अधिक प्रीति बढ़ती है। यहाँ पर यह भाव है कि जानकीजी रामचन्द्रजी की छवि को देखकर तृप्त नहीं होतीं। वे बार बार उन्हें देखती थीं। वे जितना उन्हें देखती थीं उतनी ही उनकी प्रीति बढ़ती थी ॥ २६७ ॥

चौ०—जानि कठिन सिवचाप बिसूरति । चली राखि उर स्यामल मूरति ॥

प्रभु जब जात जानकी जानी । सुख सनेह सोभा गुन खानी ॥ १ ॥

शिवजी के धनुष को कठिन जानकर वे मन में मसोसने लगीं। फिर भी हृदय में श्याम मूर्ति (रामचन्द्रजी) को रखकर चलीं। (यहाँ सन्देह होता है कि जो वे धनुष की कठिनाई को जानती थीं तो फिर श्याम मूर्ति को हृदय में धरना व्यर्थ था। इसका भाव इतना ही है कि वे धनुष की कठिनाई जान कर भी प्रेम के इतने वश में हो गई थीं कि रामचन्द्रजी का ध्यान हृदय से हटा नहीं सकती थीं।) प्रभु रामचन्द्रजी ने जब सुख, स्नेह, शोभा और गुण की खान जानकी को जाते जाना तो, जैसा आगे की चौपाई में लिखा है, उनका चित्र अपने हृदय पर लिख लिया। सुख, स्नेह, शोभा और गुण इन चारों बातों को तुलसीदासजी ऊपर की चौपाइयों में कह चुके हैं, जैसे—'देखि सोय शोभा सुख पावा'—यह तो सुख हुआ। 'अधिक सनेह देह भइ भोरी' इसमें स्नेह की अधिकता प्रदर्शित की और 'सुन्दरता कहँ सुन्दर करई' इसमें शोभा की और 'देखन मिस मृग विहँग तरु, फिरइ बहोरि बहोरि'—इसमें गुण या चतुराई का उल्लेख किया ॥ १ ॥

परम-प्रेम-मय मृदु मसि कीन्हो । चारु चित्त-भीती लिखि लीन्हो ॥

गई भवानीभवन बहोरी । वंदि चरन बोली कर जोरी ॥ २ ॥



रामचन्द्रजी ने परम प्रेमरूपी कोमल स्याहो से अपने हृदय-पटल पर उनका चित्र लिख लिया (मृदु शब्द से प्रेम की विशेषता भलकाई गई है)। सीताजी फिर पार्वतीजी के मन्दिर में गईं और उनके चरणों में प्रणाम कर बोलीं—॥ २ ॥

जय जय गिरि-वर-राज-किसोरी । जय महेस - मुख - चंद-चकोरी ॥

जय गज-वदन-पडानन-माता । जगतजननि दामिनि-दुति-गाता ॥३॥

हे गिरि-वरराज (हिमालय) की किशोरी (पुत्री)! आपकी जय हो! जय हो!! जय हो!!! श्रीमहादेवजी के मुख-चन्द्र की चकोरी! और गजानन (गणेश) और पडानन (स्वामिकार्तिक) की माता! जगत् की जननी (पैदा करनेवाली), जिनके शरीर की दमक दामिनी (विजली) की-सी है, आपकी जय हो। (महेश शब्द से कर्तव्य-शक्ति की अधिकता सूचित की। फिर गजानन सर्व सिद्धि के दाता हैं आप उनकी माता हैं, स्वामिकार्तिक जिन्होंने तारकामुर को मारकर देवताओं को अपने अपने लोकों में बैठाया उनकी भी आप माता हैं। जो आप कहें कि हमारा-तुम्हारा क्या सम्बन्ध है? तो आप जगज्जननी हैं, जगत् में मैं भी हूँ।) ॥ ३ ॥

नहिँ तव आदि मध्य अवसाना । अमितप्रभाउ वेद नहिँ जाना ॥

भव-भव-विभव-पराभव-कारिनि । विस्वविमोहनि स्व-वस-विहारिनि ॥४॥

तुम्हारा आदि, मध्य और अन्त नहीं है। तुम्हारा अतुल प्रभाव है जिसको वेद भी नहीं जानते। तुम संसार की उत्पत्ति, पालन और संहार की करनेवाली, जगत् को मोहनेवाली और अपनी इच्छा से विहार करनेवाली हो ॥ ४ ॥

दो०—पतिदेवता सुतीय महुँ मातु प्रथम तव रेख ।

महिमा अमित न सकहिँ कहि सहस सारदा सेख ॥२६८॥

हे माता! पतिव्रता स्त्रियों में पहली रेखा आपकी है अर्थात् पातिव्रत्य की दृढ़ता का रास्ता आपही का दिखाया है। आपकी महिमा अतुल और अपार है, जिसको हजार सरस्वती और शेष भी नहीं वर्णन कर सकते ॥ २६८ ॥

चौ०—सेवत तोहि सुलभ फल चारी । वरदायिनि त्रिपुरारि पियारी ॥

देवि पूजि पदकमल तुम्हारे । सुर नर मुनि सब होहिँ सुखारे ॥१॥

तुम्हें सेवन करने से चारों फल (धर्म, अर्थ, काम, मोक्ष) सुलभ हो जाते हैं। तुम वर की देनेवाली हो। तुम त्रिपुरासुर के मर्दन करनेवाले शिवजी की प्यारी हो। हे देवि! तुम्हारे चरण-कमल पूजकर देवता, मनुष्य, ऋषि सब सुखी हो जाते हैं ॥ १ ॥

मोर मनोरथ जानहु नीके । बसहु सदा उरपुर सबहीं के ॥  
क्रीन्हेउँ प्रगट न कारन तेही । अस कहि चरन गहे वैदेही ॥२॥



आप मेरे मनोरथ को अच्छी तरह जानतो हो, क्योंकि आप सदा सभी के अन्तःकरण में बसती हो। इसलिए प्रत्यक्ष वह मनोरथ प्रकट करने की कोई आवश्यकता नहीं। इतना कहकर (जानकीजी ने गौरीजी के) चरण पकड़ लिये। यहाँ पर कुल की मर्यादा को कैसा अच्छा निवाहा है। कवि ने सीताजी के मुँह से यह नहीं कहा कि मेरा विवाह रामचन्द्रजी से हो ॥२॥

बिनय-प्रेम-वस भई भवानी । खसी माल मूरति मुसुकानी ॥  
सादर सिय प्रसाद सिर धरेऊ । बोली गौरि हरषु उर भरेऊ ॥३॥

श्रीभवानीजी बिनय और प्रेम के वश हो गईं, अर्थात् अपना वश न रहा इसो लिए माला खसक पड़ी। (जो माला वरदान रूप देना चाहती थी वह फिसल पड़ी) और मूर्ति मुसुकराई-हँसी। सीताजी ने वह प्रसाद (माला) बड़े आदर के साथ सिर पर रख लिया और पार्वतीजी हृदय में आनन्द से भरकर बोलीं। (इस चौपाई पर बहुत सी शङ्कायें लोग किया करते हैं। माला खिसकने का अर्थ तो देवताओं पर चढ़ा हुआ पुष्प आदि फिसल पड़ने से है जो शुभ माना जाता है पर मूर्ति मुसुकराने का कारण क्या? कारण यह था कि गौरीजी से रहा न गया। आपने हँसकर सूचित किया कि अभी ऐसी खिलवाड़ कर रही हो पर आपको हम जानती हैं, तुम तो वही हो “उपजहिं जासु अंश गुण-खानी। अगणित उमा रमा ब्रह्मानी।” फिर कहा भी है—‘प्रतिमा हसन्ति रुदन्ति’। अथवा जानकीजी जो माला गौरीजी को पहिराने लगीं वह उनके हाथ से खिसक पड़ी, वस इसलिए मूर्ति मुसुकराई।) ॥३॥

सुनु सिय सत्य असीस हमारी । पूजिहि मनकामना तुम्हारी ॥  
नारदवचन सदा सुचि साचा । सो वर मिलिहि जाहि मन राचा ॥४॥

हे सीता ! हमसे सत्य आशीस सुनो, तुम्हारी मनोकामना पूर्ण होगी। नारदजी का वचन सदा पवित्र और सत्य हुआ करता है; इसलिए जिसमें (तुम्हारा) मन अनुरक्त हुआ है, वही वर तुमको मिलेगा। (इस जगह सीताजी की पिछली उक्ति ‘मोर मनोरथ जानहु नीके’ ठीक उतरी।) ॥४॥

छंद—मन जाहि राचेउ मिलिहि सो वर सहज सुंदर सांवरो ।

करुनानिधान सुजान सीलसनेह जानत रावरो ॥

एहि भाँति गौरि असीस सुनि सिय सहित हिय हरषित अली ।

तुलसी भवानिहि पूजि पुनि पुनि मुदितमन मंदिर चली ॥

“तुम्हारा मन जिसमें अनुरक्त हुआ है वही सहज श्यामसुन्दर वर (पति) मिलेगा। वह रामचन्द्र करुणा के भण्डार, श्रेष्ठ ज्ञानी हैं, वे तुम्हारे शील, स्नेह को जानते हैं।” इस तरह गौरी के आशीर्वाद को सुनकर सीताजी सखियों-समेत मन में प्रसन्न हुईं। तुलसीदासजी कहते हैं कि फिर बारंबार पार्वतीजी का पूजन कर प्रफुल्लित मन से सीताजी घर को चलीं ॥



सो०—जानि गौरि अनकूल सिय-हिय-हरष न जात कहि ।

मंजुल-मंगल-मूल वाम अंग फरकन लगे ॥२६६॥

इस तरह पार्वतीजी को अनुकूल जानकर सीताजी के मन में जो हर्ष हुआ वह कहा नहीं जा सकता । सुन्दर मङ्गल (शुभ) के करनेवाले बाँयें अङ्ग फड़कने लगे ॥ २६९ ॥

चौ०—हृदय सराहत सीय लोनाई । गुरुसमीप गवने दोउ भाई ॥

राम कहा सब कौसिक पाहीं । सरल सुभाव हुआ छल नाहीं ॥१॥

रामचन्द्रजी सीताजी के लावण्य का मन में सराहते जाते थे । दोनों भाई गुरु के समीप गये । (लक्ष्मणजी का माता-स्वरूपा सीताजी के सौन्दर्य को सराहना उचित न था, इसी लिए इस चौपाई के पूर्वार्ध में रामचन्द्रजी को दशा और उत्तरार्ध में दोनों भाइयों का जाना समझना चाहिए ।) रामचन्द्रजी ने विश्वामित्रजी से सब बातें कह दीं, क्योंकि उनका सरल स्वभाव है, छल-कपट ने तो उनको कुछ भी नहीं ॥ १ ॥

सुमन पाइ मुनि पूजा कीन्ही । पुनि असीस दुहुँ भाइन्ह दीन्ही ॥

सुफल मनोरथ होहिँ तुम्हारे । राम लषन सुनि भये सुखारे ॥२॥

विश्वामित्रजी ने पुष्प पाकर पूजा की; फिर दोनों भाइयों को आशीर्वाद दिया कि—  
'तुम्हारे मनोरथ सफल हों' । यह सुनकर राम-लक्ष्मण प्रसन्न हुए ॥ २ ॥

करि भोजन मुनिवर विग्यानी । लगे कहन कह कथा पुरानी ॥

विगतदिवस गुरुआयसु पाई । संध्या करन चले दोउ भाई ॥३॥

विशेष ज्ञानवान् मुनिवर (विश्वामित्रजी) भोजन करके कुछ पुरानी कथा कहने लगे ।

दिन बीत गया (तब) गुरु की आज्ञा पाकर दोनों भाई सन्ध्योपासन करने चले ॥ ३ ॥

प्राचीदिसि ससि उयेउ सुहावा । सिय-मुख-सरिस देखि सुख पावा ॥

बहुरि विचारु कीन्ह मन माहीं । सीय-वदन-सम हिमकर नाहीं ॥४॥

पूर्व दिशा में सुहावना चन्द्र उदय हुआ । उसे सीताजी के मुख के समान देखकर रामचन्द्रजी ने बहुत ही सुख पाया । फिर उन्होंने मन में विचार किया कि सीता के मुख के समान चन्द्रमा नहीं है । (क्यों नहीं है, इसका कारण आगे बताया गया है ।) ॥ ४ ॥

दो०—जनम सिंधु पुनि बंधु विष दिन मलीन सकलंकु ।

सिय-मुख-समता पाव किमि चंद बापुरो रंकु ॥२७०॥

जो महा खारा समुद्र उससे तो जन्म, फिर जिसका भाई विष 'हालाहल' (समुद्र ही से चन्द्र पैदा हुआ, उसी में से पहले पहल विष भी निकला) । फिर दिन में मलिन हो जाता है, कलङ्क-समेत भी है । वह बेचारा कङ्काल चन्द्रमा सीता के मुख की बराबरी कैसे पा सकता है ॥ २७० ॥



चौ०—घटइ बढइ विरहिनि-दुख दाई । असइ राहु निज संधिहि पाई ॥

कोक-सोक - प्रद पंकजद्रोही । अवगुन बहुत चंद्रमा तोही ॥१॥

चन्द्र घटता है (कृष्णपक्ष में) और बढ़ता है (शुक्लपक्ष में) और वियोगियों को दुःख देता है । अपनी सन्धि पाकर राहु उसे प्रस भी लेता है । कमलों का द्वेष करनेवाला है । (कमल शाम होते ही बन्द हो जाते और सूर्य उदय होते ही खिलते हैं) और चकवा-चकवी को दुःख देनेवाला (रात में चकवा-चकवी अलग अलग रहते हैं) हे चन्द्रमा, तुझमें ऐसे ऐसे बहुत-से अवगुण भरे हैं ॥ १ ॥

वैदेही-मुख-पटतर दीन्हें । होइ दोष बड़ अनुचित कीन्हें ॥

सिय-मुख-छवि विधुन्याज बखानी । गुरु पहि चले निसा बड़ि जानी ॥२॥

इसलिए विदेह-नन्दिनी (सीता) के मुख को जो चन्द्र की उपमा दी जाय तो बड़ा ही दोष होगा, क्योंकि यह अनुचित होगा । सीताजी के मुख की कान्ति को चन्द्र के बहाने वर्णन करके फिर, बहुत रात गई यह जानकर, वे गुरुजी के पास चले ॥ २ ॥

करि मुनि-चरन-सरोज प्रनामा । आयसु पाइ कीन्ह बिखामा ॥

विगतनिसा रघुनायक जागे । बंधु विलोकि कहन अस लागे ॥३॥

वहाँ जाकर मुनि के चरण-कमलों में प्रणाम कर और उनकी आज्ञा पाकर उन्होंने विश्राम किया (सो गये) । रात बीतने पर रघुनाथजी जागे और भाई की ओर देखकर ऐसा कहने लगे—॥ ३ ॥

उयेउ अरुन अवलोकहु ताता । पंकज-लोक - कोक - सुख-दाता ॥

बोले लषन जोरि जुग पानी । प्रभु-प्रभाव-सूचक मृदुबानी ॥४॥

हे भाई ! कमल, जनसमूह और चकवे को सुख देनेवाला अरुणोदय (प्रातःकाल पूर्व दिशा में लाली का प्रकट होना जो ५६ घड़ों रात बीत जाने और केवल चार घड़ी रह जाने पर होता है) हो गया । इस पर लक्ष्मणजी, प्रभु की महिमा सूचित करनेवाली, मीठी बात हाथ जोड़ कर बोले—॥ ४ ॥

दो०—अरुनउदय सकुचे कुमुद उडु-गन-जोति मलीन ।

तिमि तुम्हार आगमन सुनि भये नृपति बलहीन ॥२७१॥

हे नाथ ! अरुणोदय होने पर, कुमुद (काँई) सकुच गये और नक्षत्र-माण का तेज मलिन पड़ गया । इसी तरह आपका आना सुनकर राजा लोग बल से हीन हो गये ॥ २७१ ॥

चौ०—नृपसब नखत करहि उँजियारी । टारि न सकहि चापतम भारी ॥

कमल कोक मधुकर खगनाना । हरपे सकल निसा अवसाना ॥१॥



सभी राजा लोग नक्षत्रगण के समान (अपना) प्रकाश करेंगे, परन्तु धनुषरूपी घोर अन्धकार को वे नहीं हटा सकेंगे। रात्रि का अन्त हो जाने से कमल, चकवा, भौरे तथा अनेक प्रकार के पक्षी सभी प्रसन्न हो गये ॥ १ ॥

ऐसेहि प्रभु सब भगत तुम्हारे । होइहहिं दूटे धनुष सुखारे ॥  
उयेउ भानु बिनु स्वम तम नासा । दुरे नखत जग तेजु प्रकासा ॥ २ ॥

हे प्रभु ! वस, इसी तरह धनुष दूटने पर आपके सभी भक्त-जन सुखी होंगे। जिस तरह (ज्यों ही) सूर्य उदय हुआ (त्यों ही) बिना परिश्रम अन्धकार का नाश हो गया और तारे छिप गये तथा जगत् में तेज फैल गया। (यहाँ पर सब भक्त कहा है। भगवद्भक्त चार प्रकार के होते हैं—आर्त्त, जिज्ञासु, अर्थार्थी, और ज्ञानी। इनमें आर्त्तभक्त 'श्रीजानकीजी' हैं, क्योंकि आगे कहा है 'सखि हमरे अति आरति ताते'। जिज्ञासुओं में विश्वामित्र आदि, अर्थियों में जनकादिक और ज्ञानियों में लक्ष्मणादिक हैं। ये सभी धनुषभङ्ग होने पर प्रसन्न होंगे।) ॥ २ ॥

रवि निज-उदय-व्याज रघुराया । प्रभुप्रतापु सब नृपन्ह दिखाया ॥  
तव भुज-बल-महिमा उदघाटी । प्रगटी धनु-विघटन-परिपाटी ॥ ३ ॥

हे रघुराज ! (रघु के वंश में प्रकाशस्वरूप) सूर्य ने अपने उदय होने के बहाने श्रीस्वामी का प्रभाव सब राजाओं को दिखा दिया। (जैसे उदय होते ही अँधेरा मिटा दिया, पर लाखों नक्षत्रों से कुछ न बन पड़ा, वैसे ही एक रामचन्द्र ही धनुष उठा लेंगे और हज़ारों राजाओं से कुछ न बन पड़ेगा।) सूर्य ने उदय द्वारा आपके बाहुबल की महिमा का प्रकाश होना दिखाकर उसके द्वारा धनुष दूटने का उपाय प्रकट किया है। आपके बाहुबल की महिमा किस प्रकार प्रकाशित होगी और उस प्रकाश में किस प्रकार प्रकट हो जायगा कि धनुष दूटने का उपाय क्या है (जो उपाय अभी किसी को सूझ नहीं पड़ता है) यह बात सूर्य ने उदय होकर दिखाई है (अर्थात् जैसे सूर्य के प्रकाश से संसार की वस्तुओं का रूप प्रकट हो गया है वैसे ही आपका बाहुबल प्रकाशित होने पर धनुष दूटने का उपाय सबको मालूम हो जायगा—सब लोग जान जायेंगे कि धनुष आपके बाहुबल द्वारा ही दूट सकता है, दूसरे प्रकार से नहीं।) ॥ ३ ॥

बंधुवचन सुनि प्रभु मुसुकाने । होइ सुचि सहज पुनीत नहाने ॥  
नित्यक्रिया करि गुरु पहिं आये । चरनसरोज सुभग सिर नाये ॥ ४ ॥

भाई के (इन) वचनों को सुनकर प्रभु (रामचन्द्रजी) मुस्कुराये और स्वभावतः पवित्र और स्वच्छ होकर भी (दन्त-धावनादि विधि से निवृत्त होकर) उन्होंने स्नान किया। नित्य-नियम करके वे गुरुजी के पास आये और उनके सुन्दर चरण-कमलों में सिर नवाया ॥ ४ ॥

सतानंद तव जनक बोलाये । कौसिक मुनि पहिं तुरत पठाये ॥  
जनकविनय तिन्ह आनि सुनाई । हरषे बोलि लिये दोउ भाई ॥ ४ ॥



इधर महाराजा जनक ने शतानन्द (पुरोहित) को बुलाया और उन्हें कौशिक (विश्वामित्रजी) के पास भेजा । उन्होंने आकर जनक राजा की प्रार्थना सुनाई । उसे सुन (विश्वामित्रजी) प्रसन्न हुए और उन्होंने दोनों भाइयों को बुलाया ॥ ५ ॥

दो०—सतानन्दपद बंदि प्रभु बैठे गुर पहिँ जाइ ।

चलहु तात मुनि कहेउ तब पठएउ जनक बोलाइ ॥२७२॥

रामचन्द्रजी शतानन्दजी के पाँवों में प्रणाम कर गुरुजी (विश्वामित्रजी) के पास जा बैठे । तब मुनिजी ने कहा—हे पुत्र ! चलो, जनक राजा ने बुला भेजा है ॥ २७२ ॥

चौ०—सीयस्वयंवर देखिय जाई । ईस काहि धौँ देइ बड़ाई ॥

लषन कहा जसभाजन सोई । नाथ कृपा तब जा पर होई ॥१॥

जाकर सीता का स्वयंवर देखना चाहिए । देखें, ईश्वर किसको बड़ाई देता है । लक्ष्मणजी ने कहा—महाराज ! जिस पर आपकी कृपा होगी वही यशस्वी होगा । (मतलब यह कि जिसको 'सफल मनोरथ होहिँ तुम्हारे' का आशीर्वाद हो चुका है वही (रामचन्द्रजी) बड़ाई पावेंगे ।) ॥ १ ॥

हरषे मुनि सब सुनि बरवानी । दीन्ह असीस सबहि सुख मानी ॥

पुनि मुनि-बृन्द-समेत कृपाला । देखन चले धनुष-मख-साला ॥२॥

इस श्रेष्ठ वाणो को सुनकर विश्वामित्र मुनि तथा और भी सभी ऋषि प्रसन्न हुए और सभी ने सुख मानकर आशीर्वाद (सत्यं भवतु ते वचः—तुम्हारा वचन सत्य हो) दिया । फिर दयालु (रामचन्द्रजी) ऋषि-मण्डली-सहित धनुष-यज्ञ-शाला देखने चले ॥ २ ॥

रंगभूमि आये दोउ भाई । असि सुधि सब पुरवासिन्ह पाई ॥

चले सकल गृहकाज विसारी । बाल जुवान जरठ नर नारी ॥३॥

दोनों भाई रङ्गभूमि (सभा-मण्डप) में आ गये, ऐसी खबर नगर-निवासियों को मिली । फिर क्या था ! घर के सब काम-काज भुलाकर बालक, जवान, वृद्ध, स्त्री, पुरुष उसी ओर चले ॥ ३ ॥

देखी जनक भीर भइ भारी । सुचि सेवक सब लिये हँकारी ॥

तुरत सकल लोगन्ह पहिँ जाहू । आसन उचित देहु सब काहू ॥४॥

जनक राजा ने देखा कि बड़ी भीड़ हो गई है । उन्होंने पवित्र सेवकों को बुलाया । (पवित्र सेवक कहने से तात्पर्य स्वच्छ वस्त्र आदि पहने तथा निर्दोष स्वभाववाले हैं) । उनसे कहा कि जल्दी सब लोगों के पास जाओ, और सभी को उचित आसन (बैठकें) दो ॥ ४ ॥

दो०—कहि मृदुवचन बिनीत तिन्ह बैठारे नर नारि ।

उत्तम मध्यम नीच लघु निज निज थल अनुहारि ॥२७३॥



उन सेवकों ने बड़ी नम्रता से कोमल वचनों में कह कहकर सभी खो-पुरुषों को बिठाया ।  
उत्तम, मध्यम, नीच, लघु सभी को उनकी स्थिति के अनुसार यथायोग्य बिठाया ।  
(तात्पर्य यह कि पहली श्रेणी उत्तम पुरुषों की, दूसरी मध्यम की, तीसरी नीचों की और  
सबके आगे लघु (बालकों की) थी जिसमें सब अच्छी तरह दीखे ।) ॥ २७३ ॥

चौ०—राजकुअर तेहि अरसर आये । मनहुँ मनोहरता तन छाये ॥

गुनसागर नागर बर वीरा । सुंदर स्यामल-गौर-सरीरा ॥१॥

उसो समय गुण के समुद्र, चतुर, बड़े शूरवीर, श्याम-सुन्दर, और गौर शरीरवाले  
राज-पुत्र आये । वे ऐसे मालूम होते थे कि मानों सुन्दरता ने उनके शरीरों को छा रक्खा है ।  
(वैसा सुन्दर कोई नहीं है ।) ॥ १ ॥

राजसमाज विराजत रूरे । उडुगन महँ जनु जुग विधु पूरे ॥

जिन्ह कै रहो भावना जैसी । प्रभुमूरति तिन्ह देखी तैसी ॥२॥

वे राज-सभा में ऐसे शोभित हो रहे हैं मानों नक्षत्रों के झुण्ड में दो पूरे चन्द्र हैं । उस  
समय जिनकी भावना (चित्त की वृत्ति) जैसी थी उन्होंने प्रभु (रामचन्द्र जी) की मूर्ति को वैसा  
ही देखा अर्थात् उनके दर्शन से भिन्न भिन्न स्वभाववालों में भिन्न भिन्न भाव उदय हुए ॥ २ ॥

देखहिँ भूप महा रनधोरा । मनहुँ वीर रस धरे सरीरा ॥

डरे कुटिल नृप प्रभुहि निहारी । मनहुँ भयानक मूरति भारी ॥३॥

बड़े रण-धोर राजाओं ने देखा तो समझे कि वीर-रस, साक्षात् शरीर धरकर आ गया  
है । (वीर-रस) । कुटिल राजाओं ने प्रभु रामचन्द्र को ऐसा देखा कि मानों भारी भयङ्कर मूर्ति  
(उनके सम्मुख) है । (भयानक-रस) ॥ ३ ॥

रहे असुर छल छोनिष बेखा । तिन्ह प्रभु प्रगट कालसम देखा ॥

पुरवासिन्ह देखे दोउ भाई । नरभूपनलोचन - सुख - दाई ॥४॥

जो छल से राजाओं के वेष धरे दैत्य लोग थे, उन्होंने तो प्रभु को प्रत्यक्ष काल के समान  
ही देखा । (रोद्र-रस), और नगर-निवासियों ने दोनों भाइयों को मनुष्यों में भूषणरूप और  
नेत्रों के सुख देनेवाले देखा । (रतिभाव) ॥ ४ ॥

दो०—नारि विलोकहिँ हरषि हिय निज-निज-रुचि अनुरूप ।

जनु सोहत संगार धरि मूरति परमअनूप ॥२७४॥

स्त्रियाँ अन्तःकरण में प्रसन्न होती हुई अपनी अपनी रुचि के अनुसार (सुन्दर) देखने  
लगीं । उनके देखने में मानों शृङ्गार-रस प्रत्यक्ष में अत्यन्त सुन्दर शरीर धारण कर आ गया  
है ॥ २७४ ॥



चौ०—विदुषन प्रभु विराटमय दोसा । बहु-मुख-कर-पग-लोचन-सीसा ॥

जनकजाति अवलोकहिँ कैसे । सजन सगे प्रिय लागहिँ जैसे ॥१॥

विद्वानों को प्रभु विराट-स्वरूप देख पड़े, जिनके बहुत (हजारों) मुख, हाथ, पाँव, नेत्र और मस्तक (आदि) हैं । (ऋग्यजुःसाम वेदत्रयी में यही स्वरूप 'सहस्रशीर्षा पुरुषः सहस्राक्षः सहस्रपात्' इत्यादि से प्रतिपादित है ।) जनक राजा की जाति या वंश के लोगों ने देखा तो उनको वे ऐसे प्यारे लगे जैसे सगे आत्मीय हों ॥ १ ॥

सहित विदेह विलोकहिँ रानी । सिसुसम प्रीति न जाइ बखानी ॥

जोगिन्ह परम-तत्त्व-मय भासा । सांत-सुद्ध-सम सहज प्रकासा ॥२॥

जनक राजा सहित रानियाँ उन्हें ऐसे देखती हैं जैसे माता पिता छोटे बालक को देखें । उनको प्रीति कहते नहीं बनती । (वात्सल्य-रस) । योगियों को वे परम तत्त्वस्वरूप भासित हुए, मानों मूर्तिमान् शुद्ध शान्त-रस आप ही प्रकाश-स्वरूप प्रकट है ॥ २ ॥

हरिभगतन देखे दोउ भ्राता । इष्टदेव इव सब - सुख - दाता ॥

रामहिँ चितव भाव जेहि सीया । सो सनेहु मुख नहिँ कथनीया ॥३॥

विष्णुभक्तों ने जो दोनों भाइयों को देखा, तो वे इष्टदेव के समान सभी सुखों के देनेवाले दिखाई पड़े । श्रीसीताजी ने रामचन्द्रजी को जिस भाव से देखा वह प्रेम मुँह से कहते नहीं बनता ॥ ३ ॥

उर अनुभवति न कहि सक सोऊ । कवन प्रकार कहइ कवि कोऊ ॥

जेहि विधि रहा जाहि जस भाऊ । तेहि तस देखेउ कोसलराऊ ॥४॥

श्रीसीताजी भी उस (आनन्द) का अनुभव हृदय में कर रही हैं पर कह नहीं सकतीं । (जब खुद पानेवाली भी नहीं कह सकती तब) कोई कवि किस तरह कह सके । (यों) जिनका जैसा भाव था उन्हें कोशलाधीश रामचन्द्रजी वैसे ही दिखाई पड़े । (श्रीमद्भगवद्गीता में जो कहा है कि—'ये यथा मां प्रपद्यन्ते तांस्तथैव भजाम्यहम्'—जो जिस भाव से मेरी शरण आते हैं उन्हें मैं उसी भाव से मिलता हूँ, वस यह दर्शन वैसा ही हुआ ।) ॥ ४ ॥

दो०—राजत राजसमाज महुँ कोसल-राज-किसोर ।

सुंदर-स्यामल-गौर-तनु विस्व-विलोचन-चोर ॥२७५॥

उस राज-सभा में श्याम-सुन्दर और गौराङ्ग-सुन्दर, संसार के नेत्रों को चुरानेवाले, श्रीकोसलाधीश (दशरथ) के पुत्र जुगलकिशोर प्रकाशित हो रहे हैं । (यहाँ पर विश्वविलोचन चोर शब्द में बड़ा रहस्य भर दिया है । दुनिया में कहा जाता है कि चोर आँखों का काजल भी चुरा लेगा, पर यहाँ तो पूरी आँखों को ही और वह भी भरी सभा में सभी के समक्ष चुरा लेनेवाले अद्भुत चोर ये हैं ।) ॥ २७५ ॥



चौ०—सहज मनोहरमूरति दोऊ । कोटि-काम-उपमा लघु सोऊ ॥  
सरद-चंद-निंदक मुख नीके । नोरजनयन भावते जी के ॥१॥

दोनों मूर्ति स्वाभाविक ही मनोहर हैं । यदि उन्हें कोटि कामदेव की उपमा दी जाय तो वह भी थोड़ी है । शरद् ऋतु के चन्द्र की भी निन्दा करनेवाले (उससे भी सुन्दर) उनके श्रेष्ठ मुख हैं और कमल के-से नेत्र देखनेवालों के जी को प्यारे लगनेवाले हैं ॥ १ ॥

चितवनि चा मार-मद-हरनो । भावत हृदय जात नहिँ वरनी ॥  
कलकपोल सुतिकुंडल लोला । चिबुक अधर सुंदर मृदु बोला ॥२॥

दोनों की सुन्दर चितवन (कटाक्ष) कामदेव के मद को मर्दन करनेवाली है और (जो दर्शन पा रहे हैं उनके) मन को प्यारे लग रही है, पर (वाणी से) वर्णन नहीं करते बनता । सुन्दर गाल हैं, कानों में हिलते हुए कुण्डल हैं, ठुढ़ी और ओंठ सुन्दर हैं, बोली कोमल है ॥ २ ॥

कुमुद-बंधु-कर-निंदक हाँसा । भृकुटी विकट मनोहर नासा ॥  
भाल विसाल तिलक भलकाहीं । कच विलोकि अलि अवलि-लजाहीं ॥३॥

कुमुदिनी के मित्र चन्द्रमा को किरणों का तिरस्कार करनेवाला हास्य है, टेढ़ी भौंहें हैं, नाक मनोहर है । बड़े ललाट पर सुन्दर तिलक भलक रहे हैं और उनके केशों को देखकर भौरों की श्रेणियाँ लजा जाती हैं । (क्योंकि वे उनसे भी बढ़िया काले और चमकीले हैं ।) ॥ ३ ॥

पीत चौतनी सिरन्ह सुहाई । कुसुमकली बिच बीच बनाई ॥  
रेखा रुचिर कंबु कलगोवाँ । जनु त्रिभुवनसोभा की सीवाँ ॥४॥

मस्तकों में पीली चौगसी टोपियाँ सुहा रही हैं, जिनमें बीच बीच फूलों की कलियाँ गुच्छी हुई हैं, या कसीदा किया हुआ है । शङ्ख के समान सुन्दर कण्ठ में तीन रेखायें पड़ी हुई हैं मानों वे त्रैलोक्य की शोभा की सीमा हैं ॥ ४ ॥

दो०—कुंजर-मनि-कंठाकलित उरन्ह तुलसिकामाल ।

वृषभकंध केहरिठवनि बलनिधि बाहु विसाल ॥२७६॥

गज-मोतियों का सुन्दर कण्ठा (गले में पड़ा है), वज्र-स्थल (झाती) पर तुलसी की माला पड़ी है । बैलों के-से चौड़े मजबूत कंधे, सिंह की-सी बैठक या आसन है, और विशाल भुज बल के खजाने हैं । (दोहरे के पूर्वार्ध में गज-मोती और तुलसी की माला का साथ ही वर्णन है, राज-चिह्न गज-मोती और मुनि-शिष्य का चिह्न तुलसी है ।) ॥ २७६ ॥

चौ०—कटि तूनीर पोत पट बाँधे । कर सर धनुष वाम वर काँधे ॥  
पीत-जग्य-उपवीत सोहाये । नखसिख मंजु महा छवि छाये ॥१॥



कमर में तरकस बँधे हैं, पीतान्बर पहने हैं, हाथों में बाण और बायें कंधे पर धनुष हैं। पीला यज्ञोपवीत शोभायमान है। वे नख से चोटी पर्यन्त सुन्दर महा-कान्ति से छाये हुए हैं ॥ १ ॥

देखि लोग सब भये सुखारे । एकटक लोचन टरत न टारे ॥  
हरषे जनकु देखि दोउ भाई । मुनि-पद-कमल गहे तब जाई ॥ २ ॥

सभी लोग उनके दर्शन कर सुखी हुए । वे एकटकी लगाये हुए एक नजर से देख रहे हैं, नजर टाले भी नहीं टलती । राजा जनक भी (दोनों भाइयों को देखकर) प्रसन्न हुए और उसी समय उन्होंने विश्वामित्रजी के चरण जा पकड़े ॥ २ ॥

करि विनती निजकथा सुनाई । रंगश्रवनि सब मुनिहि देखाई ॥  
जहँ जहँ जाहिँ कुश्रवर दोऊ । तहँ तहँ चकित चितव सब कोऊ ॥ ३ ॥

जनक महाराज ने प्रार्थना कर अपनी सब कथा सुनाई, और विश्वामित्रजी को रङ्ग-भूमि दिखाई । दोनों श्रेष्ठ राज-पुत्र जहाँ जहाँ जाते हैं, वहाँ ही वहाँ सभी लोग चकित होकर देखने लगते हैं । (यहाँ पर निज-कथा कौन सी कही ? कथा यह कि—महाराज ! मैं इस धनुष का पूजन नित्य किया करता था, पूजा का स्थान सीता की माता लीपती थीं तो धनुष के आस-पास तो लीपा जाता था, धनुषवाला स्थान बिना लिपा रह जाता था । कार्यवश एक दिन सीता को लीपने की आज्ञा दी गई तो उसने धनुष को हटाकर वह जगह भी लीप दी । पूछ-ताँछ से जब मुझे यह मालूम हुआ तब यह विचित्र शक्ति देख मैंने प्रतिज्ञा की कि जो इस धनुष को उठा ले उसी को मैं यह कन्या व्याहूँगा । अथवा—महाराज जनक रोज धनुष पूजने जाया करते थे । एक दिन साथ साथ सीता भी गईं । पूजन होने के पश्चात् सीताजी ने यह सोचा कि पिताजी को रोज आने का परिश्रम मिटा दूँ । वस, उन्होंने वह धनुष लाकर घर में धर दिया । अथवा—सीताजी लड़कियों के साथ खेल रही थीं । चाँई-माँई फिते फिते उनके हाथ का धक्का लगाने से धनुष हट गया तब राजा जनक ने यह प्रतिज्ञा की । ऐसे ऐसे अनेक कारण हैं । जैसे कल्प कल्प में रामावतार के कारण अनेक हैं, तैसे ही धनुष की प्रतिज्ञा के भी कारण प्रतिकल्प में अलग अलग हैं ॥ ३ ॥

निज निज रुख रामहिँ सबु देखा । कोउ न जान कछु मरमु विसेखा ॥  
भलि रचना मुनि नृप सन कहेऊ । राजा मुदित महासुख लहेऊ ॥ ४ ॥

सबको देखने में यह जान पड़ा कि रामचन्द्रजी हमारे हो मुँह के सामने बैठे हैं । कितो ने यह विशेष रहस्य न जाना । विश्वामित्र मुनि ने राजा जनक से कहा कि यह रचना अच्छी है । यह सुनकर राजा प्रफुल्लित हुए, उनको बड़ा आनन्द प्राप्त हुआ ॥ ४ ॥

दो०—सब मंचन्ह तेँ मंच एक सुंदर विसद विसाल ।  
मुनिसमेत दोउ बंधु तहँ बैठारे महिपाल ॥ २७७ ॥



एक मन्ध्र (तख्त) सभी मन्ध्रों से ऊँचा और सुन्दर, चौड़ा तथा बढ़िया था। महाराजा जनक ने विश्वामित्र-सहित दोनों भाइयों को वहीं (उस तख्त पर) बिठाया ॥ २७७ ॥

चौ०—प्रभुहि देखि सब नृप हिय हारे । जनु राकेस उदय भये तारे ॥

अस प्रतीति सब के मन माहों । राम चाप तोरव सक नाहीं ॥१॥

प्रभु (रामचन्द्रजी) को देखकर सब राजा लोग मन में हार गये, जैसे पूर्ण चन्द्र के उदय होने पर तारे (फीके हो जाते हैं)। सभी के मन में ऐसा भरोसा हो गया कि रामचन्द्र धनुष को तोड़ेंगे, इसमें सन्देह नहीं ॥ १ ॥

बिनु भंजेहु भवधनुष बिसाला । मेलिहि सीय रामउर माला ॥

अस विचारि गवनहु घर भाई । जस प्रताप बल तेज गवाई ॥२॥

“विशाल (बड़ा भारी) शिवजी का धनुष बिना तोड़े भी सीता रामचन्द्र ही के गले में जयमाला पहिनावेगी। हे भाइयो! ऐसा विचारकर यश, प्रताप, बल और तेज खोकर घर चल दो” ॥ २ ॥

विहँसे अपर भूप सुनि बानी । जे अविवेक अंध अभिमानी ॥

तोरेहु धनुष व्याहु अवगाहा । बिनु तोरे को कुअरि बियाहा ॥३॥

दूसरे राजा लोग, जो अविचार के कारण अन्धे और घमण्डी थे, यह बात सुनकर खूब हँसे। (और कहने लगे वाह!) “धनुष तोड़ डालने पर भी व्याह करना कठिन है, बिना तोड़े भला कौन लड़को को व्याह पावेगा ॥ ३ ॥

एक बार कालहु किन होऊ । सिराहित समर जितव हम सोऊ ॥

यह सुनि अपर भूप मुसुकाने । धरमसील हरिभगत सयाने ॥४॥

काल भो क्यां न हो, एक बार तो सोता के निमित्त लड़ाई में हम उसे भी जीतेंगे।” इस बात को सुनकर दूसरे राजा लोग—जो धर्मशील, भगवद्भक्त और चतुर थे—मुस्कराये ॥ ४ ॥

सो०—सीय बियाहव राम गरबु दूरि करि नृपन्ह को ।

जीति को सक संग्राम दसरथ के रनवाँकुरे ॥२७८॥

और कहने लगे कि रामचन्द्रजी सभी राजाओं के घमण्ड को दूरकर सीताजी को व्याहेंगे। भला राजा दशरथजी के रण-वाँकुरे (लड़ाई लड़ने में बाँके) पुत्रों को लड़ाई में कौन जीत सकता है? ॥ २७८ ॥

चौ०—वृथा मरहु जनि गाल बजाई । मनमोदकन्हि कि भूख बुताई ॥

सिख हमार सुनि परम पुनीता । जगदंबा जानहु जिय सीता ॥१॥



व्यर्थ गाल बजाकर मत मरे जाओ, (बकवाद मत करो) मन के लड्डुओं से फूँहीं भूख गई है? हमारी अत्यन्त पवित्र सीख को मानकर जी में सीताजी को जगत् की माता जानो ॥ १ ॥

जगतपिता रघुपतिहि विचारी । भरि लोचन छवि लेहु निहारी ॥

सुंदर सुखद सकल-गुन-रासी । ए दोउ बंधु संभु-उर-वासी ॥२॥

रघुनाथजी को जगत् के पिता विचारकर भर भर आँखों मँकी देख लो । ये दोनों भाई सुन्दर, सुखदायक, सभी गुणों के समूह और शिवजी के मन के निवासी हैं ॥ २ ॥

सुधासमुद्र समीप बिहार्ई । मृगजल निरखि मरहु कत धार्ई ॥

करहु जाइ जा कहूँ जोइ भावा । हम तौ आजु जनमफल पावा ॥३॥

पास ही भरे हुए अमृत के समुद्र को छोड़कर मृग-नृष्णा के जल को देखकर दौड़ दौड़ क्यों प्राण देते हो? खैर, जिसको जो अच्छा लगे वह करे, हमने तो आज जन्म लेने का फल पा लिया ॥ ३ ॥

अस कहि भले भूप अनुरागे । रूप अनूप विलोकन लागे ॥

देखहिँ सुर नभ चढ़े विमाना । वरपहिँ सुमन करहिँ कल गाना ॥४॥

ऐसा कहकर अच्छे राजा लोग प्रेम में भर गये और रामचन्द्रजी के अनुपम स्वरूप को देखने लगे । आकाश में विमानों में चढ़े हुए देवता भी देख रहे हैं और पुष्प-वर्षा करते तथा मधुर गीत गाते हैं ॥ ४ ॥

दो०—जानि सुअवसर सीय तब पठई जनक बोलाइ ।

चतुर सखो सुंदर सकल सादर चलीं लेवाइ ॥२७६॥

जनक राजा ने अच्छा समय जानकर जानकीजी को बुलवा भेजा । चतुर और सुन्दर सभी सखियाँ उन्हें आदर के साथ लिवा ले चलीं ॥ २७६ ॥

चौ०—सियसोभा नहिँ जाइ बखानी । जगदंबिका रूप-गुन-खानी ॥

उपमा सकल मोहि लघु लागी । प्राकृत-नारि-अंग-अनुरागी ॥१॥

सीताजी की शोभा कही नहीं जा सकती । (वे) जगत् की माता, रूप और गुणों को खान हैं । सभी उपमायें (सीताजी को देने में) मुझे हलकी लगीं, क्योंकि वे सभी प्राकृत (संसार) स्त्रियों के शरीर के वर्णन में लग चुकी हैं ॥ १ ॥

सीय वरनि तेहि उपमा देई । कुकवि कहाइ अजस को लेई ॥

जौ पटतरिय तीय महुँ सीया । जग अस जुवति कहाँ कमनीया ॥२॥



सीताजी का वर्णन करे और (उसमें) यह (प्राकृत, औरों की जूठी) उपमा देकर कौन कुकवि कहावे और अपजस ले ? जो स्त्रियों में से किसी की उपमा सीताजी को दी जाय, तो ऐसी रमणीय स्त्री संसार में कहाँ है ? ॥ २ ॥

गिरा मुखर तनुअरध भवानी । रति अति दुखित अतनु पति जानो ॥

विष बारुनी बंधु प्रिय जेहो । कहिय रमासम किमि वैदेहो ॥ ३ ॥

जो सरस्वती की उपमा दें तो वह मुखर (बहुत बोलनेवाली) हैं (जो स्त्रियों के लिए दोष हैं) । जो पार्वती की उपमा दें तो वे अर्धाङ्गिनी हैं । यदि रति (कामदेव की स्त्री) की उपमा दें तो वह बेचारी अपने पति को अङ्ग-रहित जानकर महा-दुखी है । जिस लक्ष्मी के विष और मदिरा दोनों प्रिय बन्धु हैं (समुद्र से विष, बारुणी और लक्ष्मी तीनों निकले हैं) उस लक्ष्मी के समान जानकीजी को किस तरह कहें ॥ ३ ॥

जौं छवि-सुधा-पयो-निधि होई । परम-रूप-मय कच्छप सोई ॥

सोभा रजु मंदरु सिंगारु । मथइ पानिपंकज निज मारु ॥ ४ ॥

जो छविरूपी अमृत का समुद्र हो, और दिव्य रूप ही का कछुआ हो और शोभा की रस्सी हो, शृङ्गार-रस ही मंदराचल पर्वत हो (जिससे समुद्र मथा गया था), और स्वयं कामदेव अपने हस्त-कमल से उस समुद्र को मये ॥ ४ ॥

दो०—एहि विधि उपजइ लच्छि जब सुंदरता-सुख-मूल ।

तदपि सकोचसमेत कवि कहहि सीय सम तूल ॥ २८० ॥

जब ऐसी विधि करने से सुन्दरता और सुख की मूल-कारण एक लक्ष्मी (शोभा) पैदा हो, तब भी कवि संकोच करते हुए उस शोभा या लक्ष्मी को सीताजी के समान कहेंगे ॥ २८० ॥

चौ०—चली संग लइ सखो सयानी । गावति गीत मनोहर बानी ॥

सोह नवलतनु सुंदर सारी । जगतजननि अतुलित छवि भारी ॥ १ ॥

सयानो (सभा की रीति को जाननेवालो) सखियों मनोहर वाणी से गीत गाती हुई (सीताजी को) साथ लिवाकर चलीं । नवल (नये, युवा) शरीर पर सुन्दर साड़ी शोभित है, श्रीजगज्जननी की अपार छवि है । (यहाँ पर आधे में शृङ्गार-रस और आधे में देवविषयक रतिभाव जोड़ दिया है जिसमें दोष का परिहार हो जाय) ॥ १ ॥

भूपन सकल सुदेस सुहाये । अंग अंग रचि सखिन्ह बनाये ॥

रंगभूमि जब सिय पगु धारी । देखि रूप मोहे नर नारी ॥ २ ॥

सखियों ने सभी गहने जो जहाँ के थे वे वहाँ, अङ्ग अङ्ग में, भली भाँति पहना दिये । जब सीताजी ने रङ्ग-भूमि (सभा-मण्डप) में पैर रखवा तब (उनके) स्वरूप को देख सभी स्त्री-पुरुष मोहित हो गये ॥ २ ॥



हरषि सुरन्ह दुंदुभी वजाई । वरषि प्रसून अपहरा गाई ॥  
पानि सरोज सोह जयमाला । अवचट चितये सकल भुआला ॥३॥

देवताओं ने प्रसन्न होकर नगारे बजाये, और फूल बरसाकर अप्सराएँ गाने लगीं ।  
सीताजी के हस्त-कमल में जयमाला सुहा रही है । उन्होंने मानों अनजान में सब राजाओं  
की ओर देखा (उनकी ओर ध्यान नहीं जमाया, क्योंकि सीताजी तो उस समाज के बीच केवल  
यह देख रही थीं कि रामचन्द्रजी कहाँ हैं ) ॥ ३ ॥

सीय चकित चित रामहि चाहा । भये मोहवस सब नरनाहा ॥  
मुनि समीप देखे दोउ भाई । लगे ललकि लोचन निधि पाई ॥४॥

सीताजी चकित चित से रामचन्द्रजी को ढूँढ़ने लगीं जिस पर सब राजा लोग मोह  
के बश हो गये । (फिर) विश्वामित्र मुनि के पास बैठे हुए दोनों भाइयों को जब उन्होंने देखा,  
तो आँखें ललक कर (दौड़कर) उनसे जा लगीं मानों वे (कई वर्षों का खोया हुआ) निधि पा गईं  
(अर्थात् सीताजी का व्याकुल चित रामचन्द्रजी के दर्शन चाहता था । इसलिए जब सीताजी की  
दृष्टि रामचन्द्रजी को ढूँढ़ते हुए सब राजाओं की ओर पड़ी तब उस दृष्टि से सब राजा मोहित  
हो गये । इस प्रकार खोजते हुए सीताजी ने दोनों भाइयों को मुनि के पास बैठे हुए देखा तो  
उनके नेत्र ललक कर उनसे जा लगे, मानों उन्होंने अपनी खोई हुई निधि पा ली ) ॥ ४ ॥

दो०—गुरु-जन-लाज समाज बड़ देखि सीय सकुचानि ।

लागि बिलोकन सखिन्ह तन रघुवीरहि उर आनि ॥२८१॥

सीताजी उस बड़े समाज को देखकर गुरुजनों (पिता आदि बड़ों) की शरम से  
सकुचा गईं और हृदय में रघुवीर (रामचन्द्रजी) को लाकर सखियों की ओर देखने लगीं ।  
(उन्होंने लज्जा से रामचन्द्रजी की ओर से दृष्टि हटा ली ) ॥ २८१ ॥

चौ०—रामरूपु अरु सियछवि देखी । नरनारिन्ह परिहरी निमेखी ॥

सोचहिँ सकल कहत सकुचाहीँ । विधिसन विनय करहिँ मन माहीँ ॥१॥

श्रीरामचन्द्र और सीताजी की कान्ति को देखकर स्त्री-पुरुषों ने पलकें गिराना छोड़ दिया  
(वे एकटक देखते रह गये) । सभी (अपने मन में) सोचते हैं, (पर) कहने में संकोच करते  
हैं । मन ही मन विधाता से प्रार्थना करते हैं ॥ १ ॥

हरा विधि वेगि जनकजड़ताई । मति हमार असि देहि सुहाई ॥

विनु विचारि पन तजि नरनाहू । सीय राम कर करइ वियाहू ॥२॥

हे विधाता ! जनक की मूर्खता को जल्दी दूर करके उसे हमारी जैसी सुहावनी बुद्धि  
दे; (जिसमें) नरनाथ (जनक) बिना विचार किये ही (अपने) पण को त्याग कर सीता से  
रामजी का विवाह कर दें ॥ २ ॥



जग भल कहिहि भाव सब काहू । हठ कीन्हे अंतहु उर दाहू ॥

एहि लालसा मगन सब लोगू । बर साँवरो जानकी जोगू ॥३॥

(ऐसा करने से) संसार भला कहेगा और वह सभी को अच्छा लगेगा । जो हठ ही पकड़े रहेंगे तो अन्त में छाती जलेगी । सभी लोग इसी लालसा में मग्न हैं कि साँवला दूल्हा जानकी के योग्य है ॥ ३ ॥

तब बंदीजन जनक बोलाये । विरदावली कहत चलि आये ॥

कह नृप जाइ कहहु पन मेरा । चले भाट हिय हरष न थोरा ॥४॥

(जब ऐसी धूम-धाम हो रही थी) तब राजा जनक ने बंदी-जन (भाट-चारण आदि) बुलवाये । वे लोग विरदावली (पूर्वजों की बड़ाई और वर्तमान समय तथा कार्य का बड़प्पन) कहते हुए आये । राजा ने कहा कि (तुम) जाकर मेरा पण (शर्त) सुना दो । (सुनते ही) भाट लोग चले । उनके मन में भी बड़ा ही आनन्द हुआ । (कोई कोई ऐसा अर्थ करते हैं कि महाराज के कहने से भाट लोग चले, परन्तु उनके मन में थोड़ा भी हर्ष नहीं था, क्योंकि वे जानते थे कि राजा पण में दूढ़ हैं और पण छोड़े बिना यह ब्याह न होगा ।) ॥ ४ ॥

दो०—बोले बंदी वचनवर सुनहु सकल महिपाल ।

पनु विदेह कर कहहिँ हम भुजा उठाइ विसाल ॥२८२॥

वे भाट लोग श्रेष्ठ वचनों से बोले—सम्पूर्ण राजा लोगो सुनो ! हम लोग हाथ ऊँचे उठा कर महाराजा जनक का पण (प्रतिज्ञा) सुनाते हैं । ॥ २८२ ॥

चौ०—नृप-भुज-बलु विधु सिवधनु राहू । गरुअ कठोर विदित सब काहू ॥

रावर बानु महाभट भारे । देखिसरासनु गवहिँ सिधारे ॥१॥

राजाओं की भुजाओं का बल तो चन्द्रमा है और शिवजी का धनुष राहु है । यह भारी और कठोर है, इसे सभी लोग जानते हैं । रावण और बाणासुर जैसे बड़े भारी योद्धा (पहलवान) धनुष को देखकर धीरे से खिसक गये ॥ १ ॥

सोइ पुरारि कोदंड कठोरा । राजसमाज आजु जेइ तोरा ॥

त्रि-भुवन-जय-समेत वैदेही । बिनहिँ बिचार बरइ हठि तेही ॥२॥

वही त्रिपुर-भञ्जक (महादेवजी) का यह कठोर धनुष आज (इस) राज-सभा में जिसने तोड़ा उसे जानकी, त्रिलोकी की विजय सहित, अथवा—त्रिलोकी की विजय सहितवाली जानकी बिना किसी बात का (छोटे या बड़े आदि का) विचार किये हठपूर्वक बर लेगी (जय-माला डाल देगी) । (आज कहने से प्रयोजन यह कि कल नहीं, आज ही का दिन इस पण का है । त्रिभुवन विजय-समेत का तात्पर्य यह कि त्रिलोकी में किसी ने धनुष नहीं तोड़ा, इसलिए जो इसे तोड़े वह त्रिलोकी का विजयी होगा ।) ॥ २ ॥



सुनि पन सकल भूप अभिलाषे । भटमानी अतिसय मन माषे ॥  
परिकर बाँधि उठे अकुलाई । चले इष्टदेवन्ह सिरु नाई ॥३॥

उस पण को सुनकर सभी राजाओं की इच्छा हुई (कि, हमीं क्यों न पा जायें) । किन्तु जो अपने को शूर-वीर मानते थे वे (धमण्डी) राजा लोग बड़े क्रोध में भर गये । और धवड़ाकर कमर बाँधकर उठ खड़े हुए और इष्ट देवों को शिर नवाकर (धनुष तोड़ने) चले । (यहाँ पर शङ्का हो सकती है कि इष्टदेवों द्वारा इष्ट क्यों न पूरा हुआ, उनसे धनुष क्यों न टूटा ? उत्तर—छली, कपटी लोगों की भक्ति व्यर्थ जाती है । विवेकी राजाओं का विचार तो अगली चौपाई में है ही ।) ॥ ३ ॥

तमकि ताकि तकि सिवधनु धरहीँ । उठइ न कोटि भाँति बल करहीँ ॥  
जिन्ह के कलु विचार मन माहीँ । चापसमीप महीप न जाहीँ ॥४॥

वे तमक तमककर (गुस्सा करके) तंककर (देखकर) महादेवजी के धनुष को पकड़ते हैं और करोड़ों तरह से बल करते हैं पर (धनुष) नहीं उठता । किन्तु जिन राजाओं के मन में कुछ विवेक या विचार है, वे लोग धनुष के पास ही नहीं फटकते ॥ ४ ॥

दो०—तमकि धरहिँ धनु मूढ नृप उठइ न चलहिँ लजाइ ।

मनहुँ पाइ भट-बाहु-बल अधिक अधिक गरुआइ ॥२८३॥

मूर्ख राजा बड़े तपाक से धनुष को पकड़ते हैं, (जब वह) नहीं उठता, तब शरमा कर चल देते हैं । मालूम होता है कि उन शूर-वीरों की भुजाओं का बल भी अपने में खींच कर धनुष और ज्यादा भारी होता जाता है ॥ २८३ ॥

चौ०—भूप सहसदस एकहिँ वारा । लगे उठावन टरइ न टारा ॥  
डगइ न संभुसरासन कैसे । कामीवचनु सतीमनु जैसे ॥१॥

१—एक बार दत्त प्रजापति ने यज्ञ किया । उसमें सभी देवता-गण बड़े थे । पीछे से दत्त सज-धज कर सभा में आये तो सभी ने उनका बहुमान किया पर महादेव, विष्णु और ब्रह्मा ने नहीं किया । दत्त ने क्रोध में भरकर महादेवजी को कुत्राच्य (गालियाँ) कहे और आगे से यज्ञ में उनका भाग बन्द कर दिया । कुछ वर्षों के बाद दत्त ने फिर इसी लिए यज्ञ ठाना कि, मेरा बन्द किया विभाग प्रचार में आ जाय । इस यज्ञ का निमंत्रण शिवजी को नहीं गया, तथापि पार्वतीजी हठ से अपने पिता के यज्ञ में गईं; किन्तु अपने पति का विभाग और आसन आदि यज्ञ में न देख और अपना भी अनादर पाकर शोक से व्याकुल हो उन्होंने देगाग्र में अपना शरीर भस्म कर दिया । यह समाचार पा शिवजी ने एक ऐसा धनुष तैयार किया जिससे यज्ञकर्ता दत्त का सबनाश हो जाय । फिर उस धनुष को देव-ताओं ने लिया, उनसे जनक के पूवजों में देवराज ने पाया था । तब से वह जनकपुरी में था । इसी लिए उसको शिव-धनुष कहते हैं ।



दस हजार राजा एक हो बार (धनुष) उठाने लगे, किन्तु वह टाले टला तक नहीं। (वह) शिव-धनुष किस तरह नहीं डिगता जिस तरह कामी पुरुष के वचन से सती स्त्री का मन चलायमान नहीं होता। (दस हजार राजाओं ने क्यों धनुष उठाया? जानकी दस हजारों को व्याह दी जाती? या एक को—तो किसको?—इसका समाधान कई प्रकार से लोग किया करते हैं, जैसे—सबने यह सलाह की कि एक बार सब मिल कर उठा लें फिर युद्ध द्वारा आपस में निबट लेंगे। अथवा—‘भूप सहस्र दस, एकहिं बारा’ अर्थात् इन दस हजार राजाओं ने एक एक बार अलग अलग धनुष को उठाना चाहा, पर वह न उठा। अथवा—सहस्र ‘बाणासुर’ दस ‘रावण’ दोनों ने एक ही बार साथ साथ उठाया, अलग अलग न उठा तो दोनों ने मिलकर उठाया, अथवा—‘एकहिं बारा’ एक ही रोज दस हजार राजाओं ने जुदा जुदा उठाया। अथवा—दस हजार राजाओं ने उठाने का यत्न किया उन्हें ‘एकहिं’ एक राजा ने जो समझदार था ‘बारा’ मना किया कि—‘क्यों व्यर्थ मेहनत करते हो?’ इत्यादि। पर ये सब क्लृप्त-कल्पनायें व्यर्थ जान पड़ती हैं। सीधा समाधान यही प्रतीत होता है कि जब सब अलग अलग उठा कर हार गये तब कई हजार राजा मिलकर केवल परीक्षा के लिए—केवल यह देखने के लिए कि इतने आदमियों से भी उठता है या नहीं, सीताजी को व्याहने के लिए नहीं—उसे उठाने लगे।) ॥ १ ॥

सब नृप भये जोग उपहासी । जैसे विनु विराग संन्यासी ॥  
कीरति विजय वीरता भारी । चले चापकर वरवस हारी ॥२॥

सभी राजा लोग हँसो करने के लायक हो गये, जैसे बिना वैराग्य (उत्पन्न हुए कोई) संन्यासी हो जाय (तो वह हँसने के लायक हो)। (अपनी) कीर्ति, [विजय और भारी शूर-वीरता उस धनुष के आगे विवश हो हारकर वे चल दिये ॥ २ ॥

श्रीहृत भये हारि हिय राजा । बैठे निज निज जाइ समाजा ॥  
नृपन्ह बिलोकि जनक अकुलाने । बोले वचन रोष जुनु साने ॥३॥

वे राजा लोग हृदय में हार कर तेज-रहित हो गये और अपने अपने समाज (मण्डली) में जा बैठे। (उन) राजाओं को देखकर जनकजी घबराये और ऐसे वचन बोले मानों वे क्रोध में भरे हुए हैं—॥ ३ ॥

दीप दीप के भूपति नाना । आये सुनि हम जो पनु ठाना ॥  
देव दनुज धरि मनुजसरीरा । विपुलवीर आये रनधीरा ॥४॥

मैंने जो पण किया है उसे सुनकर, द्वीप द्वीप से अनेक राजा तथा देवता और दानव मनुष्यों के शरीर धारण कर कर और प्रवल रण-धीर शूरवीर (सभी) आये हैं ॥ ४ ॥

दो०—कुअँरि मनोहर विजय बढ़ि कीरति अति कमनीय ।

पावनिहार विरंचि जुनु रचेउ न धनुदमनीय ॥२८४॥



मन-हरनेवाली कुमारी (कन्या), बड़ी भारी विजय और अत्यन्त रमणीय कीर्ति है; परन्तु ब्रह्मा ने मानों इस धनुष को दमन करनेवाला और इन चीजों का पानेवाला (किसी को) बनाया ही नहीं ॥ २८४ ॥

चौ०—कहहु काहि यह लाभ नभावा । काहु न संकरचाप चढ़ावा ॥

रहउ चढ़ाउब तोरव भाई । तिलु भरि भूमि न सके छुड़ाई ॥१॥

कहिए ! यह लाभ किसे नहीं अच्छा लगता ? पर किसी ने शंकर के धनुष को न चढ़ाया । अरे भाई ! चढ़ाना और तोड़ना तो (दूर) रहा, तिल भर जमीन भी कोई न छुड़ा सका ॥ १ ॥

अब जनि कोउ माखइ भट मानी । वीरविहोन मही मैं जानी ॥

तजहु आस निज-निज-गृह जाहू । लिखा न विधि वैदेहिविवाहू ॥२॥

अब कोई अभिमानी शूर योद्धा बुरा न माने । मैंने यह जान लिया कि पृथ्वी वीर-विहीन (बिना शूर वीरों की) हो गई । आशा छोड़ो, अपने अपने घर जाओ । विधाता ने जानकी का विवाह (भाग्य में) नहीं लिखा ॥ २ ॥

सुकृत जाइ जौं पनु परिहरऊँ । कुआँरि कुआँरि रहउ का करऊँ ॥

जौं जनतेऊँ बिनु भट भुवि भाई । तौ पन करि होतेऊँ न हँसाई ॥३॥

जो (मैं) पण को छोड़ दूँ तो धर्म नष्ट होता है । क्या कहूँ ! कन्या कुँआरी ही रह जाय । अरे भाई ! जो मैं समझता कि पृथ्वी पर कोई सूरमा नहीं है, तो पण करके हँसी न कराता ॥ ३ ॥

जनकवचन सुनि सब नरनारी । देखि जानकिहि भये दुखारी ॥

माखे लपन कुटिल भई भौंहें । रदपट फरकत नयन रिसौहें ॥४॥

राजा जनक के (इन) वचनों को सुनकर सभी स्त्री, पुरुष श्रीजानकी को देखकर दुःखी हुए । (फिर क्या था !) लक्ष्मणजी क्रोध में भर गये, भौंहें टेढ़ी हो गईं, होंठ फड़कने लगे, आँखें क्रोध से भर गईं ॥ ४ ॥

दो०—कहि न सकत रघु-वीर-डर लगे वचन जनु वान ।

नाइ राम-पद-कमल सिर बोले गिरा प्रमान ॥२८५॥

वे रघुवीर (रामचन्द्रजी) के डर से कुछ कह नहीं सकते । पर जनक के वचन उन्हें बाण जैसे लगे । फिर वे रामचन्द्रजी के चरण-कमलों में सिर नवा कर सभी बात बोले—॥२८५॥

चौ०—रघुवंसिन्ह महुँ जहँ कोउ होई । तेहि समाज अस कहइ न कोई ॥

कही जनक जसि अनुचित बानी । विद्यमान रघु-कुल-मनि जानी ॥१॥



रघु के वंशवालों में जहाँ कोई हो उस समाज में, कोई ऐसी नहीं कहता जैसी अनुचित बात राजा जनक ने कह डाली और वह भी रघु-वंश-भूषण (श्रीरामचन्द्रजी) को विद्यमान (मौजूद) जानते हुए ॥ १ ॥

सुनहु भानु-कुल-पंकज-भान । कहउँ सुभाव न कहु अभिमान ॥  
जौं तुम्हार अनुसासन पावउँ । कंदुक इव ब्रह्मांड उठावउँ ॥२॥

हे सूर्य-कुल-कमल-दिवाकर श्रीरामचन्द्रजी ! सुनिए । मैं अच्छे भाव से कहता हूँ, कुछ अभिमान से नहीं । जो आपको आज्ञा पा जाऊँ तो सारे ब्रह्माण्ड को गंद जैसा उठा लूँ । (इस जगह बोलने में चतराई है । रघुनाथजी की आज्ञा को बढ़प्पन दिया है, अपने को नहीं) ॥ २ ॥

काँचे घट जिमि डारउँ फोरी । सकउँ मेरु मूलक जिमि तोरो ॥  
तव प्रतापमहिमा भगवाना । का बापुरो पिनाक पुराना ॥३॥

और (उस ब्रह्माण्ड को) कच घड़े के समान फाड़ डालूँ, सुमेरु पर्वत का मूलों को नाईं ताड़ डालूँ । हे भगवन् ! आपके प्रताप को महिमा के आगे बेचारा पुराना धनुष कौन सी चीज है ? ॥ ३ ॥

नाथ जानि अस आयसु होऊ । कौतुक करउँ विलोकिय सोऊ ॥  
कमलनाल जिमि चाप चढ़ावउँ । जोजन सत प्रमान लेइ धावउँ ॥४॥

हे नाथ ! ऐसा जानकर आज्ञा हो जाय, तो मैं तमारा कहूँ वह भी देखिए । कमल की डंडी की तरह धनुष को चढ़ा दूँ और उसे लिये सो योजन तक दौड़ता चला जाऊँ ॥ ४ ॥

दो०—तोरउँ छत्रक दंड जिमि तव प्रताप बल नाथ ।

जौं न करउँ प्रभु-पद-सपथ कर न धरउँ धनु भाथ ॥२८६॥

हे नाथ ! आपके प्रताप के बल से मैं इसे खुमा (कुकुरमुत्ता) को डंडी जैसा ताड़ डालूँ । जो (ऐसा) न कहूँ तो प्रभु (स्वामी) के चरणों की सीगांध है, (फिर कभी) धनुष और तरकस हाथ में न लूँ ॥ २८६ ॥

चौ०—लपन सकोप वचन जब बोले । डगमगानि महि दिग्गज डोले ॥  
सकल लोक सब भूप डेराने । सियहिय हरषु जनक सकुचाने ॥१॥

जब लक्ष्मणजी क्रोधभरे वचन बोले तब पृथ्वी डगमगाई और दिग्गज (पृथ्वी का बाक धाम रखने के लिए आठों दिशाओं में आठ दिग्गज हैं—ऐरावत, पुंडरीक, वामन, कुमुद, अंजन, पुष्पदंत, सार्वभौम, सुप्रतीक) डोल गये (काँपने लगे), सम्पूर्ण लोग और सारे राजा डर गये, सीताजी के मन में हर्ष हुआ और जनक सकुचा गये ॥ १ ॥



शुरु रघुपति सब मुनि मन माहीं । मुदित भये पुनि पुनि पुलकाहीं ॥  
सयनहिँ रघुपति लषन निवारे । प्रेमसमेत निकट बैठारे ॥२॥

गुरु (विश्वामित्र), रामचन्द्र और सभी ऋषि-गण मन में खूब प्रसन्न हुए और बारंबार पुलकित होने लगे । रामचन्द्रजी ने सैन (इशारा) से लक्ष्मणजी को मना किया और प्रीति के साथ उन्हें अपने पास बिठा लिया ॥ २ ॥

विश्वामित्र समय सुभ जानी । बोले अति-सनेह-मय बानी ॥  
उठहु राम भंजहु भवचापा । मेटहु तात जनकपरितापा ॥३॥

विश्वामित्रजी ने अच्छा अवसर जानकर बड़ी स्नेहभरी वाणी से कहा—हे राम ! उठो और शिवजी के धनुष को तोड़ो । हे पुत्र ! जनक के सन्ताप को मिटाओ ॥ ३ ॥

मुनि गुरुवचन चरन सिर नावा । हरषु विषादु न कछु उर आवा ॥  
ठाढ़ भये उठि सहज सुभाये । ठवनि जुवा मृगराज लजाये ॥४॥

उन्होंने गुरु के वचनों को सुनकर उनके चरणों में सिर नवाया । उनके मन में हर्ष या शोक कुछ न आया (हर्ष, शोक तो अविवेकियों को आता है) । सहज स्वभाव से (आप) उठ खड़े हुए । अपनी ठवनि (ढंग, चाल) से जबान सिंह को भी लज्जित किया (अर्थात् उनकी चेष्टा सिंह की चेष्टा से अधिक गौरवपूर्ण थी) ॥ ४ ॥

दो०—उदित उदय-गिरि-मंच पर रघुवर बालपतंग ।

विकसे संतसरोज सब हरषे लोचन भृंग ॥२८७॥

मन्वरूपो उदयाचल पर्वत पर रघुवर-रूपो बाल-सूर्य उदय हुए । (उस समय) संपूर्ण सन्त-रूपो कमल खिले और उनके नेत्ररूपी भँवर प्रसन्न हुए । (भँवर कमल के फूल पर रस पीने को जा बैठता है, इतने में जा संभ्या हुई तो फूल बंद हो जाता है और वह अंदर ही कैद हो जाता है । प्रातःकाल सूर्य उदय होने पर कमल खिलता है तब वह भँवर निकल भागता है, रात भर की कैद से छूटकर सुख होता है) ॥ २८७ ॥

चौ०—नृपन्ह केरि आसा निसि नासी । वचन नखतअवली न प्रकासी ॥

मानी महिप कुमुद सकुचाने । कपटी भूप उलूक लुकाने ॥१॥

राजाओं को (जानकी मिलने की) आशारूपो रात नष्ट हो गई । उनके वचन (दुष्ट वचन जो ऊपर बताये गये हैं)-रूपी नखत्रों का प्रकाश मिट गया अर्थात् उनकी वाली बंद हो गई । अभिमानी राजा-रूपो कुमुद (कॉई) सकुचा गये और कपटी राजा-रूपो घुघु (उल्लू) छिप गये । (अपना अपना मुँह लेकर कोनों में दबक गये) ॥ १ ॥

भये विसोक कोक मुनि देवा । वरषहिँ सुमन जनावहिँ सेवा ॥  
गुरुपद बंदि सहित अनुरागा । राम मुनिन्ह सन आयसु मांगा ॥२॥



चक्रवा-रूपी ऋषियों और देवताओं के शोक मिट गये, और वे फूल बरसा बरसाकर  
अपनी सेवा जताने लगे। (इतने में) रामचन्द्रजी ने बड़े अनुरागपूर्वक गुरु-चरणों की वन्दना  
कर ऋषियों से आज्ञा माँगी ॥ २ ॥

सहजहि चले सकल-जग-स्वामी । मत्त - मंजु - बर - कुंजर - गामी ॥

चलत राम सब पुर - नर - नारी । पुलक-पूरि-तन भये सुखारी ॥३॥

सकल जगत् के स्वामी (रामचन्द्रजी) मदोन्मत्त सुन्दर गजराज की चाल से सहज  
स्वभाव से चले। रामचन्द्रजी के चलते ही शहर के स्त्री-पुरुष शरीर से पुलकित हो बहुत ही  
सुखी हुए ॥ ३ ॥

बंदि पितर सब सुकृत सँभारे । जौं कछु पुन्य प्रभाव हमारे ॥

तौ सिवधनु मृनाल की नाईँ । तोरहिँ राम गनेस गोसाईँ ॥४॥

सबों ने पितरों को (पूर्व-पुरुषों को) नमस्कार कर अपने अपने पुण्यों को स्मरण  
किया कि जो कुछ हमारे (किये) पुण्यों का प्रभाव हो, तो हे प्रभु गणेशजी ! शिव-धनुष को  
कमल की डंडी की नाईँ रामचन्द्रजी तोड़ दें ॥ ४ ॥

दो०—रामहिँ प्रेम समेत लखि सखिन्ह समीप बोलाइ ।

सीतामातु सनेहवस वचन कहइ बिलखाइ ॥२८८॥

(उधर) सीताजी की माता रामचन्द्रजी को प्रेम-सहित देखकर सखियों को पास बुलाकर  
स्नेह के वश बिलख कर (करुणा करके) वचन कहने लगीं—॥ २८८ ॥

चौ०—सखि सब कौतुक देखनिहारे । जेउ कहावत हितू हमारे ॥

कोउ न बुझाइ कहइ नृप पाहीं । ए बालक अस हठ भल नाहीं ॥१॥

अरी सखी ! जो कोई हमारे हित-चिन्तक कहाते हैं वे भी सब तमाशा देखनेवाले हैं।  
कोई भी राजा (जनक) को समझाकर नहीं कहता कि ये (रामचन्द्र) बालक हैं। ऐसा हठ  
(धनुष तोड़ने ही पर कन्या व्याहूँगा) अच्छा नहीं ॥ १ ॥

रावन वान हुआ नहिँ चापा । हारे सकल भूप करि दापा ॥

सो धनु राज-कुँअर-कर देहीं । बालमराल कि मंदर लेहीं ॥२॥

रावण और बाणासुर ने जिसे हुआ तक नहीं और जिस पर सब राजा लोग अभि-  
मान करके हार गये वही धनुष राज-पुत्र के हाथ में देते हैं। अरी ! हंस के बच्चे कहीं  
मन्दराचल पर्वत को उठा सकते हैं ? ॥ २ ॥

भूपसयानप सकल सिशानी । सखि विधिगति कहि जाति न जानी ॥

बोली चतुर सखी मृदु बानी । तेजवंत लघु गनिय न रानी ॥३॥



राजा (जनक) को सभी चतुराई ठंडी पड़ गई है। अरी सखी ! विधाता की गति कुछ जानो नहीं जाती। (तब) चतुर सखी कोमल बाणी से बोली—हे रानी ! तेजस्वी को छोटा नहीं गिनना चाहिए ॥ ३ ॥

कहँ कुंभज कहँ सिंधु अपारा । सोखेउ सुजस सकल संसारा ॥  
रविमंडल देखत लघु लागा । उदय तासु त्रि-भुवन-तम भागा ॥ ४ ॥

(देखिए) कहाँ तो अपार समुद्र और कहाँ अगस्त्य मुनि जिन्होंने (तीन आचमन में ही) उसे सुखा दिया<sup>१</sup> जिससे उनका सुन्दर यश सारे संसार में हो रहा है। सूर्य-मंडल देखने में तो छोटा सा लगता है, पर उसके उदय से तीनों भुवनों का अधेरा भाग जाता है ॥ ४ ॥

दो०—मंत्र परमलघु जासु वस विधि हरि हर सुर सर्व ।

महा-मत्त-गज-राज कहँ वस कर अंकुस खर्व ॥ २८६ ॥

मंत्र तो बिलकुल ही छोटे होते हैं; परन्तु ब्रह्मा, विष्णु, महेश और सम्पूर्ण देवता उनके अधीन हैं। अंकुश छोटा सा होता है, पर महामत्त गजराज को वश में कर लेता है ॥ २८९ ॥

चौ०—कामकुसुम-धनु-सायकलीन्हे । सकल भुवन अपने वस कीन्हे ॥

देवि तजिय संसय अस जानी । भंजव धनुष राम सुनु रानी ॥ १ ॥

कामदेव ने फूलों के धनुष-बाण लिये हुए सम्पूर्ण लोकों को अपने वश कर रक्खा है। (तुम तो इनको हंस के बच्चे समझती हो, पर ये सौन्दर्य के साथ वीर-रस से भी भरे हैं जैसे कामदेव) ऐसा समझकर संशय छोड़ दो। हे रानी ! रामचन्द्र अवश्य ही धनुष तोड़ देंगे ॥ १ ॥

सखीवचन सुनि भइ परतोती । मिटा विषादु बढो अतिप्रीती ॥

तब रामहिँ बिलोकि वैदेही । सभय हृदय विनवति जेहि तेही ॥ २ ॥

सखी के वचन सुनकर विश्वास हुआ। दुःख मिट गया और बड़ी प्रीति बढ़ी। तब वैदेही (जूनक-दुलारी) रामचन्द्र को देखकर मन में डरती हुई जिसकी तिसकी विनती करने लगी ॥ २ ॥

१—एक समय एक चिड़िया के तीन बच्चों को समुद्र बहा ले गया। इस पर क्रोध कर, उसे सुखा डालने को इच्छा से, वह अपनी चौंच में पानी भर भर कर येज उलीचा करती थी। अगस्त्य मुनि ने यह तमाशा देख चिड़िया से हाल पूछा तो उसने अपना दुःख सुनाया। अगस्त्यजी ने कहा कि इस दुष्ट को हम दंड देंगे। ऐसा कह वे समुद्र के तीर जा स्नान करने लगे। समुद्र ने लहरें लीं; उनमें उनकी पूजा की सामग्री बह गई। अगस्त्यजी ने उस पत्नी के और अपने इस अपराध पर क्रुद्ध हो तीन आचमन किये तो समुद्र सुखकर मैदान हो गया। फिर देवताओं की प्रार्थना पर उन्होंने लघुशंका (पेशाब) कर दो तो समुद्र फिर भर गया। इसी से समुद्र का पानी खारा है।



मनहीं मन मनाव अकुलानी । होउ प्रसन्न महेस भवानी ॥  
करहु सुफल आपनि सेवकाई । करि हित हरहु चापगरुआई ॥३॥

धवराकर मन ही मन मनाने लगी कि—महादेव-पावतो प्रसन्न हो । अपना सेवकाई  
(जो मैंने की है उस) को सफल करो, (मेरा) हित करके धनुष का भारीपन हर लो ॥ ३ ॥

गननायक वरदायक देवा । आजु लगे कीन्हिउँ तुव सेवा ॥  
बार बार सुनि विनती मोरी । करहु चापगुरुता अति थोरी ॥४॥

हे गण-नायक, वर देनेवाले देवता ! आज तक मैंने आपकी सेवा की है । बारंबार  
मेरी प्रार्थना को सुनकर धनुष के बोझ को बिलकुल थोड़ा कर दो ॥ ४ ॥

दो०—देखि देखि रघु-वीर-तन सुर मनाव धरि धीर ।

भरे विलोचन प्रेमजल पुलकावली सरीर ॥२६०॥

(सीताजी) रामचन्द्रजी को ओर देख देखकर और मन में धोरज धर कर देवताओं  
को मनाती हैं । नेत्रों में प्रेम के आँसू भर गये हैं और शरीर में पुलकावलि हो गई है ॥ २९० ॥

चौ०—नीके निरखि नयन भरि सोभा । पितु पनु सुमिरि बहुरि मन छोभा ॥

अहह तात दारुनहठ ठानी । समुझत नहिँ कहु लाभ न हानी ॥१॥

उन्होंने अच्छी तरह आँखें भरकर शोभा देखो, पर पिताजी के पण को याद करके  
मन फिर क्षुब्धित (वेचैन) हो गया । (वे मन में) कहने लगीं, हाय हाय ! पिताजी ! आपने  
कठिन हठ ठाना है । आप लाभ और हानि को कुछ नहीं समझते ॥ १ ॥

सचिव सभय सिख देइ न कोई । बुधसमाज बड अनुचित होई ॥

कहँ धनु कुलिसहु चाहि कठोरा । कहँ स्यामल मृदुगात किसोरा ॥२॥

मन्त्रों तो डरते हैं और कोई समझाता नहीं, विद्वानों की सभा में बहुत अनुचित कार्य  
हो रहा है । कहाँ तो वह धनुष जिसकी कठिनाई वज्र से भी अधिक है और कहाँ यह श्याम-  
सुन्दर कोमल अङ्गवाले किशोर-अवस्थावाले राजकुमार ! ॥ २ ॥

विधि केहि भाँति धरउँ उर धीरा । सिरिस-सुमन-कन बेधिय हीरा ॥

सकल सभा कै मति भई भोरी । अब मोहि संभु-चाप-गति तोरी ॥३॥

हे विधाता ! मैं किस तरह मन में धोरज रखूँ ? क्या कभी सिरिस के  
फूलों के कण से भी हीरा बीधा गया है ? संपूर्ण सभा को बुद्धि भ्रंत हो गई है । अब तो हे  
शिवजी के धनुष ! मुझे तेरी ही गति है अर्थात् मैं तेरे ही शरण हूँ ॥ ३ ॥

निज जड़ता लोगन्ह पर डारी । होहु हरुअ रघुपतिहि निहारी ॥

अति परिताप सीयमन माहीं । लवनिमेष जुगसय सम जाहीं ॥४॥



अपना जड़पना अर्थात् अचलता लोगों के ऊपर डालकर तुम रामचन्द्रजी को देखकर हलके हो जाओ। (अर्थात् तुम तो हलके होकर उठ जाओ जिससे रामचन्द्रजी उठाकर चढ़ा लें और लोग देखकर आश्चर्य से ठक [अचल] हो जायें)। सीताजी के मन में अत्यन्त पश्चात्ताप है, उनको एक लवकाल या निमेष-काल सौ सौ युग के बराबर जा रहा है ॥ ४ ॥

दो०—प्रभुहि चितइ पुनि चितइ महि राजत लोचन लोल ।

खेलत मनसिजु-मीन-जुग जनु विधुमंडल डोल ॥२६१॥

जानकीजी रामचन्द्रजी को देखकर फिर पृथ्वी की ओर देखने लगती हैं। उस समय वे चंचल नेत्र ऐसे लग रहे हैं मानों कामदेव की दो मछलियाँ (कामदेव मीनकेतु कहलाता है) चन्द्र-मण्डल के भूले में भूल रही हैं। (यहाँ जानकीजी का मुख चन्द्र-मण्डल है, नेत्र मछलियाँ हैं) ॥ २६१ ॥

चौ०—गिराअलिनि मुखपंकज रोकी । प्रगट न लाजनिसा अवलोकी ॥

लोचनजलु रह लोचनकोना । जैसे परम कृपन कर सोना ॥१॥

जानकीजी को वाणीरूपी भँवरी को मुख-कमल ने रोक लिया, लज्जारूपी रात देखकर वह प्रकट नहीं होती (जैसे भँवरी कमल के फूल में जा बैठती है और रात पड़ जाती है तो वह रात भर उसी फूल में कैद बैठो रहती है बाहर नहीं निकलती, वैसे ही यहाँ जानकीजी के मुख-कमल से कोई वचन नहीं निकलता)। आँखों के आँसू आँखों के कोनों में ऐसे अटक गये हैं जैसे महा-कृपण आदमी का सोना, (किसी कोने में) गड़ा सो गड़ा, निकलेगा नहीं ॥ १ ॥

सकुची व्याकुलता बडि जानी । धरि धीरज प्रतीति उर आनी ॥

तन मन वचन मोर पनु साचा । रघु-पति-पद-सरोज चितु राचा ॥२॥

सीताजी अपने बड़ी व्याकुलता (घबराहट) जानकर सकुचा गईं (कि कहीं मेरी व्याकुलता लोग लख न जायें)। फिर धीरज धर मन में विश्वास लाकर सोचने लगीं कि तन, मन और शरीर (मन, वचन, काया) से जो मेरा सत्य पण (नियम) है और मेरा चित रघुनाथजी के चरण-कमलों में लगा गया है ॥ २ ॥

तौ भगवान सकल-उर-वासी । करिहहिँ मोहि रघुवर कै दासी ॥

जेहि के जेहि पर सत्य सनेह । सो तेहि मिलइ न कहु संदेह ॥३॥

ता सबके अन्तर्यामी भगवान मुझे रघुवरजी की दासी कर देंगे। क्योंकि जिस पर जिसका सच्चा प्रेम होता है, वह उसे मिलता है—इसमें कुछ सन्देह नहीं ॥ ३ ॥

प्रभुतन चितइ प्रेमपन ठाना । कृपानिधान राम सब जाना ॥

सियहि विलोकि तकेउ धनु कैसे । चितव गरुड लघुव्यालहि जैसे ॥४॥



अन्त में सीताजी ने रामचन्द्रजी की ओर देखकर प्रेम का पण ठान लिया (पण यह कि यदि मैं किसी की दासी होऊँगी तो रामचन्द्रजी ही की)। कृपानिधान रामचन्द्र ने सब जान लिया। उन्होंने सीताजी को देखकर फिर धनुष को कैसे ताका जैसे गरुड़ साँप के बचे को ताके ॥ ४ ॥

दो०—लपन लखेउ रघुवंस-मनि ताकेउ हरकोदंड ।

पुलकि गात बोले वचन चरन चाँपि ब्रह्मंड ॥२६२॥

लक्ष्मणजी ने देखा कि रघुकुल-भूषण ने शिव-धनुष को ताका। बस, वे पुलकित शरीर हो और पाँव से पृथ्वी को दाबकर बोले—(यहाँ पाँव से पृथ्वी इसलिए दाब ली कि पहली बार बोले थे तो पृथ्वी और दिग्गज काँपने लगे थे, अबकी दबे रहें। अथवा लक्ष्मणजी शेषनाग के अवतार थे। उन्होंने देखा कि धनुष टूटते ही पृथ्वी हिलने लगेगी इसलिए उसे पाँव से दबा लिया।) ॥ २९२ ॥

चौ०—दिसिकुंजरहु कमठ अहि कोला । धरहु धरनि धरि धीर न डोला ॥

राम चहहिँ संकरधनु तोरा । होहु सजग सुनि आयसु मोरा ॥१॥

हे दिग्गजो ! और कछुआ ! और शेष ! और वाराह ! सभी धोरज के साथ पृथ्वी को पकड़ रखो, वह हिलने न पावे। रामचन्द्रजी शंकर के धनुष को तोड़ना चाहते हैं, मेरी आज्ञा को सुनकर तुम सब सावधान हो जाओ। (पुराण की उक्ति के अनुसार पृथ्वी के नीचे दिग्गज, उनके नीचे कछुआ, कछुआ के नीचे शेष और शेष के नीचे वाराह है, इसलिए लक्ष्मणजी ने सबको सावधान कर दिया।) ॥ १ ॥

चापसमीप राम जब आये । नरनारिन्ह सुर सुकृत मनाये ॥

सब कर संसय अरु अग्यानृ । मंदमहीपन्ह कर अभिमानृ ॥२॥

जब रामचन्द्रजी धनुष के पास आये तब स्त्री-पुरुषों ने देवता और अपने अपने पुण्य मनाये। सभी का संशय और अज्ञान, मूर्ख राजाओं का घमंड और—॥ २ ॥

भृगुपति केरि गरव गरुआई । सुर-मुनि-वरन्ह केरि कदराई ॥

सिय कर सोचु जनकपद्धितावा । रानिन्ह कर दारुन-दुख-दावा ॥३॥

परशुरामजी का अभिमान और गौरव, देवताओं और ऋषियों का कायरपना (कि रामचन्द्र कैसे धनुष तोड़ेंगे), सीताजी का सोच, जनक महाराज का पद्धितावा, रानियों का कठोर दुःख-दावानल—॥ ३ ॥

संभुचाप बड बोहित पाई । चढ़े जाइ सब संगु बनाई ॥

राम-बाहु-बल-सिंधु अपारु । चहत पार नहिँ कोउ कनहारु ॥४॥



ये सभी महादेवजी के धनुष को एक मजबूत जहाज पाकर साथ बाँधकर (उस पर) जा चढ़े। रामचन्द्रजी की भुजाओं के बलरूपी अपार समुद्र के सब पार जाना चाहते हैं पर कोई कर्णधार (नाव का खेनेवाला) नहीं है (जो उन्हें पार लगा दे)। (तात्पर्य यह कि सबका संशय, राजाओं का अभिमान इत्यादि बातें तभी तक थीं जब तक धनुष बिना टूटा हुआ पड़ा था, जहाँ वह टूटा कि ये सब बातें गई। यदि ये सब बातें बनी रहतीं तो मानों रामचन्द्रजी के बाहुबल की सीमा मिल जाती कि वह केवल ताड़का इत्यादि के बंध तक ही थी, शिव-धनुष तोड़ना उस बाहुबल के बाहर था।) ॥ ४ ॥

दो०—राम बिलोके लोग सब चित्र लिखे से देखि ।

चितई सीय कृपायतन जानी विकल विसेखि ॥२६३॥

रामचन्द्रजी ने सब लोगों को देखा (तो) उन्हें चित्र में लिखे से (बेहारा, कतव्य-शून्य) देखकर सीताजी को दयासागर ने (बड़ी दया के साथ) देखा और उन्हें अधिक विकल (बेचैन) जाना ॥ २९३ ॥

चौ०—देखी विपुल विकल बैदेही । निमिष बिहात कलपसम तेही ॥

तृषित बारि बिनु जो तनु त्यागा । मुये करइ का सुधातड़ागा ॥१॥

उन्होंने जानकी को बहुत बेचैन देखा, उन्हें एक एक निमेष-काल (एक बार पलक गिरने का समय) कल्प के बराबर बीत रहा है। जो किसी प्यासे ने बिना पानी मिले शरीर त्याग दिया, तो उसके मर जाने के बाद अमृत का तालाब भी मिल जाय तो वह क्या कर सकता है ? ॥ १ ॥

का वरपा जब कृषी सुखाने । समय चुके पुनि का पछताने ॥

अस जिय जानि जानकी देखी । प्रभु पुलके लखि प्रीति विसेखी ॥२॥

जब खेतो सूख गई तो (पानी की) वर्षा किस काम की ? समय पर चूक गये (ता) फिर पछताने से क्या लाभ ? ऐसा जी में सोचकर रामचन्द्रजी जानकी को देखा और (उनमें) ज्यादा प्रीति देखकर वे पुलकित हो गये ॥ २ ॥

गुरुहिँ प्रनाम मनहिँ मन कीन्हा । अतिलाघव उठाई धनु लीन्हा ॥

दमकेउ दामिनि जिमि जब लयऊ । पुनि धनु नभ-मंडल-सम भयऊ ॥३॥

रामचन्द्रजी ने मन ही मन गुरु को प्रणाम किया, (यहाँ गुरु वसिष्ठजी को प्रणाम किया, क्योंकि विश्वामित्रजी को तो प्रत्यक्ष प्रणाम पहले कर चुके हैं) और बहुत फुर्ती से धनुष को उठा लिया। जब उन्होंने वह (धनुष) उठाया (तब) वह बिजली जैसा दमका (और) फिर वह लचकर आकाशमण्डल जैसा (गोलाकार) हो गया। (अर्थात् ऐसा फुर्ती से उठाया कि जैसे बिजली चमक जाय और ऐसा खींचा कि दोनों गोसे मिल जाने से धनुष मण्डलाकार हो



गया। अथवा—धनुष उठाते समय रामचन्द्रजी के मेघ-समान हाथ में वह बिजली जैसा चमका और जब उन्होंने उसे सामने करके खींचा तब श्रीमुख की नील छवि की छाया पड़ने से उसका वर्ण भी आकाश जैसा हो गया। ॥ ३ ॥

लेत चढावत खँचत गाढ़े। काहु न लखा देख सब ठाढ़े ॥  
तेहि छन राम मध्य धनु तोरा। भरेउ भुवन धुनि घोर कठोरा ॥४॥

रामचन्द्रजी को धनुष लेते और चढ़ाते या जोर से खींचते किसी ने न देखा। सब खड़े खड़े देखते रह गये। रामचन्द्रजी ने धनुष को उसी क्षण के बीच में तोड़ दिया। उसके कठोर शब्द से संपूर्ण लोक भर गया ॥ ४ ॥

छंद—भरे भुवन घोर कठोर ख रविवाजि तजि मारगु चले।

चिक्करहिँ दिग्गज डोल महि अहि कोल कूरम कलमले ॥

सुर असुर मुनि कर कान दोन्हे सकल विकल विचारहीं।

कोदंड खंडेउ राम तुलसी जयति वचन उचारहीं ॥


संपूर्ण लोकां में वह कड़ी आवाज भर गई, जिसे सुनकर सूर्य के घोड़े रास्ता छोड़कर चल पड़े। दिग्गज चिंघाड़ रहे हैं। पृथ्वी काँप रही है। शेष, कूर्म, वाराह सभी छटपटा उठे। देव, दैत्य, अपि सब कानों पर हाथ दे देकर बेचैन होकर सोच रहे हैं। तुलसीदासजी कहते हैं कि श्रीरामजी ने कोदंड का खंडन कर दिया, सब जयजयकार कर रहे हैं। (यहाँ तीनों लोकां में आवाज पहुँचना और उसके परिणाम का होना बतला दिया, जैसे आकाश में आवाज पहुँचने से सूर्य के घोड़ों का रास्ता भूलना, पाताल में पहुँचने से शेष कच्छपादिकों में खलबली, और पृथ्वी का तो प्रत्यक्ष में काँपना, इसी तरह स्वर्ग में देवता, पाताल में दैत्य, पृथ्वी पर मुनि, सब जयजयकार करने लगे।)।

सो०—संकरचाप जहाज सागर रघुवर-दाहु-बल।


बूढ़ सो सकल समाज चढे जो प्रथमहिँ मोहवस ॥२६४॥

शङ्करजी का धनुष तो जहाज था और श्रीरघुनाथजी को भुजाओं का बल समुद्र। उसमें सभी समाज डूब गये (कौन ? कि—) जो मोह के अधोन होकर पहले चढ़े थे। (पहले कह चुके हैं कि सबका संशय और अज्ञान, राजाओं का अभिमान, भृगुपति का गर्व, देवताओं और अपियों को घबराहट, सोताजों का सोच, जनक का पछतावा और रानियों का दारुण दुःख ये सब धनुष पर चढ़ गये थे और रामचन्द्रजी के बाहु-बलरूपी समुद्र के पार जाना चाहते थे पर कणोधार कोई न था। एक भारी पर पुरानी नाव पर अधिक लोगों के चढ़ जाने से जो परिणाम होता है वही हुआ। अपार समुद्र में नाव टूट गई और सब डूब मरे। अर्थात् संशय आदि सबका नाश हो गया। २९३ वें दोहे की ऊपरवाली चौपाइयों में जिन बातों का वर्णन तुलसीदासजी ने किया था उसका यहाँ निवाह किया और उसे पूरा उतारा। इस सारके के सम्बन्ध में









प्रभु दीउ चापलुं ड मरिह डारे ।  
देखि लोग सब भये सुखारे ॥ पृ० २५३



किंवदन्तो चलो आती है कि तुलसीदासजी रामायण बनाते समय इस सोरटे को बनाने में अटक गये, क्योंकि 'बूढ़ सो सकल समाज' लिख चुकने पर तो सभी समाज डूब गया, कोई बाक़ी न रहा ? तब हनुमानजी आकर चौथा पद 'चढ़े जो प्रथमहिं मोह बस' लिख गये । ॥ २९४ ॥

चौ०—प्रभु दोउ चापखंड महि डारे । देखि लोग सब भये सुखारे ॥

कौंसिक-रूप-पयोनिधि पावन । प्रेमवारि अरुगाह सुहावन ॥१॥

प्रभु (रामचन्द्र) ने धनुष के दानों टुकड़े पृथ्वी पर डाल दिये । उन्हें देखकर सभी लोग सुखी हुए । विश्वामित्ररूपी पवित्र समुद्र है जिसमें सुन्दर और अथाह प्रेमरूपी जल है ॥१॥

राम - रूप - राकेस निहारी । बढ़त बीच पुलकावलि भारी ॥

बाजे नभ गहगहे निसाना । देवबधू नाचहिँ करि गाना ॥२॥

रामचन्द्ररूपी पूर्ण चन्द्र को देखकर उसमें पुलकावलिरूपी भारी लहरें बढ़ रही हैं । (अर्थात् विश्वामित्रजी को निःसोम आनन्द हुआ ।) आकाश में खूब बाजे बजने लगे और देवांगनाएँ गा गाकर नाचने लगीं ॥ २ ॥

ब्रह्मादिक सुर सिद्ध मुनीसा । प्रभुहि प्रसंसहिँ देहिँ असीसा ॥

वरपहिँ सुमन रंग बहु माला । गावहिँ किन्नर गीत रसाला ॥३॥

ब्रह्मादिक देवता, सिद्ध और मुनीश्वर श्रीरामचन्द्रजी की प्रशंसा करके आशीर्वाद दे रहे हैं । अनेक रंगों के फूलों के समूह बरसा रहे हैं, किन्नर-गण रसीले गीत गा रहे हैं ॥ ३ ॥

रही भुवन भरि जय जय बानी । धनुष-भंग-धुनि जात न जानी ॥

मुदित कहहिँ जहँ तहँ नर नारी । भंजेउ राम संभुधनु भारी ॥४॥

सम्पूर्ण लोकों में जय जय शब्द छा गया है, उसके कारण यह न जान पड़ा कि धनुष टूटने का शब्द कब मिट्टा (अर्थात् धनुष टूटने के शब्द के मिटने के पहले ही जयजयकार का शब्द फल गया) । जहाँ तहाँ नर-नारी प्रसन्न हो होकर कह रहे हैं कि शिवजी के भारी धनुष को रामजी ने तोड़ दिया ॥ ४ ॥

दो०—बंदी मागध सूतगन विरद बदहिँ मतिधीर ।

करहिँ निछावरि लोग सब हय गय मनि धन चीर ॥२६५॥

धीर बुद्धिवाले बंदो, मागध और सूत विरदावलि (प्रशंसा और स्तुति) बोल रहे हैं । सब लोग हाथी, घोड़े, मणि (जवाहिरात), धन (रुपये अशर्मा आदि) और वस्त्र निछावर कर रहे हैं ॥ २६५ ॥

चौ०—भाँझि मृदंग संख सहनाई । भेरि ढोल दुंदुभो सुहाई ॥

वाजहिँ बहु बाजने सुहाये । जहँ तहँ जुवतिन्ह मंगल गाये ॥१॥



भाँझ, मृदङ्ग, शंख, शहनाई, बड़े नगारे, ढोल दुंदुभि इत्यादि बहुत प्रकार के सुहावने बाजे बजने लगे। जहाँ तहाँ स्त्रियाँ मंगल गीत गाने लगीं ॥ १ ॥

सखिन्ह सहित हरषीं सब रानी । सूखत धानु परा जनु पानी ॥  
जनक लहेउ सुख सोच बिहाई । पैरत थके थाह जनु पाई ॥२॥

सखियों समेत सब रानियाँ खुरा हो गई, जैसे सूखते हुए धान (नाज) पर पानी बरस गया हो। राजा जनक ने सोच दूर करके सुख पाया। वह सुख ऐसा था कि मानों कोई पानी में तैरते तैरते थक गया हो इतने में उसे थाह मिल जाय ॥ २ ॥

श्रीहत भये भूप धनु दूटे । जैसे दिवस दीप छवि छूटे ॥  
सीयसुखहि वरनिय केहि भाँती । जनु चातकी पाइ जलुस्वाती ॥३॥

धनुष दूटते ही राजा लोग ऐसे श्री-हत हो गये (उनके मुँह ऐसे फीके पड़ गये) जिस तरह दिन में प्रकाशहीन दीपक। सीताजी के सुख का वर्णन किस तरह किया जाय ! जैसे पपीही स्वाती के पानी की बूँदें पाकर प्रसन्न हो वैसी ही सीताजी हुई ॥ ३ ॥

रामहि लपनु बिलोकत कैसे । ससिहि चकोरकिसोरकु जैसे ॥  
सतानंद तब आयसु दीन्हा । सीता गमन राम पहिँ कीन्हा ॥४॥

रामचन्द्रजी को लक्ष्मणजी कैसे देख रहे हैं ? जैसे चन्द्रमा को चकोर का बच्चा देखे। उस समय शतानन्द ने आज्ञा दी और सीताजी रामचन्द्र के समीप गई ॥ ४ ॥

दो०—संग सखी सुंदर चतुर गावहिँ मंगलचार ।  
गवनी बाल-मराल-गति सुखमा अंग अपार ॥२६६॥

उनके साथ सुन्दर चतुर सखियाँ हैं, जो मंगलाचार के गीत गाती जाती हैं। जिनके अंग की शोभा अपार है ऐसी सीताजी हंस के बच्चे की चाल से गई ॥ २९६ ॥

चौ०—सखिन्ह मध्य सिय सोहति कैसी । छवि-गन-मध्य महाछवि जैसी ॥  
करसरोज जयमाल सुहाई । विस्व-विजय-सोभा जनु छाई ॥१॥

सखियों के बीच में सीताजी कैसी शोभित हैं कि जैसे शोभाओं के बीच में एक महा-शोभा हो। उनके हस्त-कमल में जयमाल ऐसी शोभित है, मानो जगत् को जीतने की शोभा छा गई है ॥ १ ॥

१—जमीन पर गिरा हुआ पानी पपीहों को नहीं सधता, और सारी बरसात का भी पानी वे नहीं पीते; वे तो स्वाती नक्षत्र में जो पानी गिरता है उसे ऊपर का ऊपर मुँह में ले लेते हैं। उसी से खाल भर उन्हें सन्तोष रहता है।



तन संकोच मन परमउछाहू । गूढ़प्रेम लखि परइ न काहू ॥  
जाइ समीप रामछवि देखी । रहि जनु कुञ्जरि चित्रअवरेखी ॥२॥

सीताजी के शरीर में संकोच है, मन में सर्वोत्कृष्ट उत्साह है । गुप्त प्रेम किसी को जान नहीं पड़ता । उन्होंने पास जाकर रामचन्द्रजी की शोभा देखी तो कुमारी चित्र में लिखी (तसवीर)-सी रह गई ॥ २ ॥

चतुर सखी लखि कहा बुभाई । पहिरावहु जयमाल सुहाई ॥  
सुनत जुगल कर माल उठाई । प्रेमविवस पहिराइ न जाई ॥३॥

यह देखकर चतुर सखी ने समझाकर कहा कि सुन्दर जय-माल रामचन्द्रजी को पहना दो । यह सुनते ही सीताजी ने जयमाला उठाई, पर वह प्रेम के विवश पहनाई नहीं जाती ॥ ३ ॥

सोहत जनु जुगजलज सनाला । ससिहि सभोत देत जयमाला ॥  
गावहिँ छवि अबलोकि सहेली । सिय जयमाल रामउर मेली ॥४॥

उस समय सीताजी के दोनों हाथ ऐसे शोभित हो रहे थे कि मानों ढंडी सहित दो कमल चन्द्रमा को डरते हुए जयमाल दे रहे हैं । (रघुनाथजी का श्रीमुख चन्द्र है, सीताजी के हाथ कमल हैं । कमलों का चन्द्र के साथ सहज वैर है, क्योंकि चन्द्र जब रात को प्रकाशित होता है तो कमल सुँद जाते हैं ॥) सहेलियों इस शोभा को देखकर (गीत) गाने लगीं और सीताजी ने रामचन्द्रजी के गले में जयमाला डाल दी ॥ ४ ॥

सो०—रघुवरउर जयमाल देखि देव वरषहिँ सुमन ।  
सकुचे सकल भुआल जनु विलोकि रवि कुमुदगन ॥२६७॥

रामचन्द्रजी के वचःस्थल में जयमाला देखकर देवता फूल बरसाने लगे । जैसे सूर्य को देखकर कुमुद मुरझा जाते हैं वैसे रामचन्द्रजी को देखकर सब राजा लोग सकुचा गये ॥ २६७ ॥

चौ०—पुर अरु व्योम बाजने बाजे । खल भये मलिन साधु सब राजे ॥  
सुर किन्नर नर नाग मुनीसा । जय जय जय कहि देहिँ असीसा ॥१॥

जनकपुर और आकाश में बाजे बजे । दुष्ट लोगों के चेहरे फीके पड़ गये, सज्जन सब प्रसन्न हो गये । देवता, किन्नर, नाग, मनुष्य, अप्सरा आदि जयजयकार करते हुए आशीर्वाद देने लगे ॥ १ ॥

नाचहिँ गावहिँ विबुधवधूटी । बार बार कुसुमावलि छूटी ॥  
जहँ तहँ विप्र वेदधुनि करहीं । बंदी बिरदावलि उबरहीं ॥२॥



अपसरायें नाचने और गाने लगों, और बारंबार फूलों की डालियाँ बरसाने लगें। जहाँ तहाँ ब्राह्मण लोग वेद-ध्वनि कर रहे हैं, बंदी (भाट) लोग विरदावली (स्तुति) बोल रहे हैं ॥ २ ॥

महि पातालु नाक जसु व्यापा । राम बरी सिय भंजेउ चापा ॥

करहि आरती पुर-नर-नारी । देहि निछावरि वित्त बिसारी ॥ ३ ॥

पृथ्वी, पाताल और स्वर्ग में यश छा गया कि रामचन्द्रजी ने धनुष तोड़ा और सीताजी को बर लिया। जनकपुर के नर-नारी आरती कर रहे हैं और अपने वित्त को भूलकर (सामर्थ्य के बाहर) न्योछावर दे रहे हैं ॥ ३ ॥

सोहति सीय राम के जोरी । छवि शृंगार मनहुँ एक ठोरी ॥

सखी कहहि प्रभुपद गहु सीता । करत न चरनपरस अतिभीता ॥ ४ ॥

सीता और रामचन्द्रजी की जोड़ी ऐसी शोभायमान है मानों शृङ्गार और छवि दोनों एक जगह इकट्ठे हुए हों। सखियाँ कहती हैं कि सीता ! प्रभु (स्वामी) के चरण छुओ। सीताजी बहुत डरती हैं, चरण नहीं छूती ॥ ४ ॥

दे०—गौतम-तिय-गति सुरति करि नहि परसति पग पानि ।

मन विहँसे रघु-वंस-मनि प्रीति अलौकिक जानि ॥ २६८ ॥

गौतम की स्त्री (अहल्या) की गति (चरणों की रज लगते ही पत्थर से मनुष्य हो गई) को यादकर सीताजी हाथों से चरणों को नहीं छूती<sup>१</sup> हैं (क्योंकि हाथों में भी रज-जड़े गहने हैं जो पत्थर ही हैं)। रघुकुल-भूषण (रामचन्द्रजी) इस अलौकिक प्रीति को जानकर मन में हँसे ॥ २६८ ॥

चौ०—तब सिय देखि भूप अभिलाषे । कूर कपूत मूढ़ मन माषे ॥

उठि उठि पहिरि सनाह अभागे । जहँ तहँ गाल बजावन लागे ॥ १ ॥

उस समय सीताजी को देखकर राजा लोग ललचाये। दुष्ट, कुपूत, और मूर्ख राजा-मन में क्रोधित हुए। वे अभागे (रामविवाहोत्सव का आनन्द छोड़ कुबुद्धि ठान रहे हैं इसलिए उन्हें अभागे कहा) उठ उठकर और कवच पहन पहन कर जहाँ तहाँ गाल बजाने लगे (डोंग हाँकने लगे) ॥ १ ॥

१—रामायण-चम्पू में कहा है—श्रीरामस्य पदारविन्दरजसा जाता शिला सुन्दरी, तस्माच्च क्रियते मया हि शिरसा तत्पादसंस्पर्शनम् । कर्तव्यं सखि चेत्तदा मणिगणश्चागर्ललाटे स्थितः, स्त्रीत्वं प्राप्स्यति राघवस्य च मयि प्रीतिस्ततो नाधिका ॥ अर्थात्—सीताजी ने कहा कि श्रीरामचन्द्रजी के चरण-कमलों की धूल से पत्थर की शिला सुन्दरी स्त्री हो गई इसलिए मैं उनके चरणों को नहीं छूती। जो मैं पाँव पड़ूँगी तो मेरे सिर के भूषणों में जो रज जड़े हैं, वे सब स्त्री हो जायेंगे, तो बहुत स्त्रियाँ हो जाने पर मुझ पर इनकी प्रीति अधिक न रहेगी।



लेहु छँडाइ सीय कह कोऊ । धरि बाँधहु नृपबालक दोऊ ॥  
तोरे धनुष चाँड नहिँ सरई । जीवत हमहिँ कुआँरि को वरई ॥२॥

कोई कहने लगे कि सीता को छीन लो, दोनों राज-कुमारों को पकड़कर बाँध दो ।  
धनुष ही के तोड़ डालने से चाह पूरी न हो जायगी । अरे ! हमारे जीते जी कुआँरी को कौन  
वर सकता है ? ॥ २ ॥

जौँ बिदेह कछु करइ सहाई । जीतहु समर सहित दोउ भाई ॥  
साधुभूप बोले सुनि वानी । राजसमाजहिँ लाज लजानी ॥३॥

जो राजा जनक कुछ सहायता करे तो युद्ध में उसको इन दोनों भाइयों समेत जीत लो ।  
उनके वचनों को सुनकर अच्छे राजा लोग बोले—इस राज-समाज को देख तो लाज भी  
लजा जाती है (बड़ी निर्लज्जता हो रही है) ॥ ३ ॥

बलु प्रतापु वीरता बढ़ाई । नाक पिनाकहि संग सिधाई ॥  
सोइ सूरता कि अब कहूँ पाई । असिबुधितो विधि मुहुँ मसि लाई ॥४॥

अरे ! बल, प्रताप, वीरता, बढ़ाई और मर्यादा तो धनुष के साथ ही साथ चली गई ।  
क्या वही शूरता अब फिर कहीं से पा गये ? ऐसी बुद्धि है तभी तो विधाता ने मुँह पर मसी  
(स्याही) लगा दी है । (काला मुँह कर दिया है) ॥ ४ ॥

दो०—देखहु रामहिँ नयन भरि तजि इरषा मद कोहु ।

लषन-रोष-पावक-प्रबल जानि सलभ जनि होहु ॥२६६॥

अरे भाई ! ईर्ष्या, मद और क्रोध को छोड़कर आँखें भर रामजी को देख लो ।  
लक्ष्मणजी की क्रोधरूपी प्रबल अग्नि में जान दूभकर पतंगा न बनो (नहीं तो भस्म हो  
जाओगे) ॥ २९९ ॥

चौ०—वैनतेयवलि जिमि चह कागू । जिमि ससचहइ नाग-अरि-भगू ॥

जिमि चह कुसल अकारनकोही । सब संपदा चहइ सिवद्रोही ॥१॥

जैसे कौआ गरुड़ का भाग लेना चाहे, सिंह का भाग खरगोश लेना चाहे, और बिना  
कारण क्रोध करनेवाला जिस तरह अपनी कुशल चाहे तथा शिवद्रोही सभी सम्पत्तियों को  
चाहे ॥ १ ॥

लोभी लोलुप कीरति चहई । अकलंकता कि कामी लहई ॥

हरि-पद-विमुख परमगति चाहा । तस तुम्हार लालचु नरनाहा ॥२॥

जैसे लोभी और चढोरा कीर्ति चाहे, और कामी (व्यभिचारी) चाहे कि मुझे कलङ्क न  
लगे तथा भगवान् के चरणों से विमुख मनुष्य जैसे सद्गति चाहे; हे नरेस्वर ! इसी तरह तुम्हारा  
यह लालच है ॥ २ ॥



कोलाहल सुनि सीय सकानी । सखी लेवाइ गईं जहँ रानी ॥

राम सुभाय चले गुरु पाहीं । सियसनेहु वरनत मन माहीं ॥३॥

कोलाहल (हल्ला-गुल्ला) सुनकर सीताजी डर गईं । इतने में सखियाँ उन्हें वहाँ लिवा ले गईं जहाँ रानी थीं । रामचन्द्रजी सहज स्वभाव से गुरु विश्वामित्रजी के पास मन ही मन सीताजी के स्नेह का वर्णन करते हुए चले ॥ ३ ॥

रानिन्ह सहित सोचवस सीया । अब धौं विधिहि काह करनीया ॥

भूपवचन सुनि इत उत तकहीं । लपन रामडर बोलि न सकहीं ॥४॥

(इधर) रानियों समेत सीताजी बड़े सोच में हैं कि अब और विधाता को क्या करना है ! उन राजाओं के वचनों को सुन सुनकर लक्ष्मणजी इधर उधर देखते हैं परन्तु रामचन्द्रजी के डर के मारे बोल नहीं सकते ॥ ४ ॥

दो०—अरुननयन भृकुटीकुटिल चितवत नृपन्ह सकोप ।

मनहुँ मत्त-गज-गन निरखि सिंहकिसोरहि चोप ॥३००॥

लक्ष्मणजी के नेत्र लाल हो गये हैं, टेढ़ी भाँति हैं, और क्रोधभरी दृष्टि से वे राजाओं को ओर देख रहे हैं । मानों उन्मत्त गजसमूह को देखकर सिंह के बच्चे को उन पर झपटने का उत्साह हो ॥ ३०० ॥

चौ०—खरभरु देखि विकल पुरनारी । सब मिलि देहिँ महीपन्ह गारी ॥

तेहि अवसर सुनि सिव-धनु-भंगा । आये भृगु-कुल-कमल-पतंगा ॥१॥

(इस तरह) खलबली देखकर जनकपुर की स्त्रियाँ बेचैन हो गईं । वे सब मिलकर राजाओं को गालियाँ देने लगीं । उसी समय शिवजी के धनुष का टूटना सुनकर भृगुवंशरूपी कमल के सूर्य (परशुरामजी) आये ॥ १ ॥

देखि महीप सकल सकुचाने । बाज झपट जुनु लवा लुकाने ॥

गौरसरीर भूति भलि भ्राजा । भालविसाल त्रिपुंड विराजा ॥२॥

१—राजा कुशाम्बु के गांधी नामक पुत्र हुआ और सत्यवती नाम की कन्या हुई । सत्यवती का विवाह श्रुचोक ऋषि के साथ हुआ । एक बार स्त्री और सात दोनों ने ऋषि से पुत्र होने की प्रार्थना की । तब एक ब्रह्म-मंत्र से और एक क्षत्र-मंत्र से सिद्ध कर और उन दोनों को देकर वे तो स्नान करने चले गये, पीछे से भूल से माँ का हिस्सा बेटी और बेटी का हिस्सा माँ खा गई । मुनि ने आने पर खबर पाकर कहा, तुम्हारा पुत्र क्षत्रिय और सात का ब्राह्मण होगा । तब फिर स्त्री के गिड़गिड़ाने पर दया कर उन्होंने कहा कि पुत्र नहीं तो पौत्र अवश्य क्षत्र-धर्मी होगा । फिर उनके पुत्र जन्मदिन हुए । सत्यवती कौशिकी नाम की नदी हो गई । जन्मदिन का विवाह प्रसेनजित् राजा की कन्या रेणुका से हुआ । उसके वसुमान् आदि आठ पुत्र हुए । उनमें सबसे छोटे परशुराम हुए ।



उन्हें देखते ही सभी राजा लोग ऐसे सिकुड़ गये जैसे बाज की भाँपट देखकर बटेर छिपें। परशुरामजी का गोरा शरीर है, उस पर सुन्दर भस्म लगी हुई है, मस्तक पर विशाल त्रिपुण्ड्र तिलक शोभायमान है ॥ २ ॥

सीस जटा ससिवदन सुहावा । रिसिवस कलुक अरुन होइ आवा ॥

भृकुटीकुटिल नयन रिस राते । सहजहुँ चितवत मनहुँ रिसाते ॥ ३ ॥

मस्तक में जटाएँ शोभित हैं, चन्द्रमा-सा सुहावना मुख है। वह क्रोध के कारण कुछ कुछ लाल हो आया है। भौहें टेढ़ी और नेत्र मारे गुस्से के लाल हैं। यों ही किसी की ओर देखते हैं तो मात्तम होवा है कि बड़े गुस्से में हैं ॥ ३ ॥

वृषभ कंध उर बाहु विसाला । चारु जनेउ माल मृगछाला ॥

कटि मुनिवसन तून दुइ बांधे । धनु सर कर कुठार कल कांधे ॥ ४ ॥

बेल जैसे (चौड़े) कंधे हैं, वक्रस्थल और भुजाएँ विशाल हैं। सुन्दर बज्रौपवीत, माला, मृगछाला लिये और कमर में मुनि-वस्त्र (बल्कल) तथा दो तरफ़ से बाँधे हुए हाथ में धनुष-बाण लिये और कंधे पर उत्तम कुठार (कुल्हाड़ा) रक्खे हैं ॥ ४ ॥

दो०—संत वेष करनी कठिन वरनि न जाइ सरूप ।

धरि मुनितनु जनु वीररसु आयउ जहँ सब भूप ॥ ३० ॥

आपका संतों का तो वेष है पर करनी कठिन है। उनके स्वरूप का वर्णन नहीं किया जा सकता। जहाँ सब राजा लोग हैं वहाँ मानों वीर-रस श्रृंगार का रूप धारण कर आया है ॥ ३० ॥

चौ०—देखत भृगु-पति-वेषु कराला । उठे सकल भयविकल भुआला ॥

पितुसमेत कहि निज निज नामा । लगे करन सब दंडप्रनामा ॥ १ ॥

भृगु-पति (परशुरामजी) के भयंकर वेष को देखते ही सब राजा लोग भय से व्याकुल हो उठ पड़े और अपने अपने पिता समेत अपना अपना नाम बकलाकर सब दंडवत् प्रणाम करने लगे ॥ १ ॥

जेहि सुभाय चितवहिं हितु जानी । सो जानइ जनु आइ खुटानी ॥

जनक बहोरि आइ सिरु नावा । सीय बोलाइ प्रनाम करावा ॥ २ ॥

जिसको ओर वे सहज स्वभाव से हित समझकर भी देख लेते हैं, वह समझता है कि वानों मेरी आयुष्य (उम्र) पूरी हो गई। फिर राजा जनक ने आकर सिर मुका प्रणाम किया और सीताजी को बुलाकर प्रणाम कराया ॥ २ ॥

आसिष दीन्हि सखी हरपानी । निज समाज लेइ गई सयानी ॥

विस्वामित्र मिले पुनि आई । पदसरोज मेले दोउ भाई ॥ ३ ॥



सीताजी को आशीर्वाद दिया जिसे सुनकर सखियाँ प्रसन्न हुई (ऐसी वधुओं को 'सौभाग्यवती पुत्रवती' होने का आशीर्वाद देने की मर्यादा है, इसलिए आशीर्वाद से रामचन्द्रजी के सम्बन्ध में बेफिकरी हो गई) और वे (सीताजी को) अपने (स्त्रियों के) समाज में ले गई। फिर विश्वामित्रजी आकर मिले। उन्होंने दोनों भाइयों (राम-लक्ष्मण) से चरण-कमलों में प्रणाम कराया ॥ ३ ॥

राम लषन दसरथ के ढोटा । देखि असीस दीन्ह भल जोटा ॥

रामहि चितइ रहे थकि लोचन । रूप अपार मार-मद-मोचन ॥ ४ ॥

उन्होंने कहा कि ये दशरथ के पुत्र राम, लक्ष्मण हैं। सुन्दर जोड़ी देखकर परशुरामजी ने आशीर्वाद दिया। वे रामचन्द्रजी को एकटक देखते रहे, क्योंकि उनका अपार स्वरूप कामदेव के मद को भी नष्ट करनेवाला था ॥ ४ ॥

दो०—बहुरि विलोकि विदेह सन कहहु काह अति भीर ।

पूछत जानि अजान जिमि व्यापेउ कोप सरीर ॥ ३०२ ॥

फिर राजा जनक को और देखकर वे बोले—कहो, इतनी भीड़-भाड़ क्यों है? जानते हुए भी अजान जैसे पूछते पूछते उनके शरीर में क्रोध भर गया ॥ ३०२ ॥

चौ०—समाचार कहि जनक सुनाये । जेहि कारन महीप सब आये ॥

सुनत वचन तव अनत निहारे । देखे चापखंड महि डारे ॥ १ ॥

जिस कारण से सब राजा लोग आये हैं, वह कारण (सीता-स्वयंवर) जनक ने कह सुनाया। उनके वचनों को सुनते सुनते परशुरामजी ने दूसरी ओर ताका तो पृथ्वी पर धनुष के टुकड़े पड़े हुए देखे ॥ १ ॥

अति रिस बोले वचन कठोरा । कहु जड जनक धनुष केइ तोरा ॥

बेगि देखाउ मूढ न त आजू । उलटउँ महि जहँ लगि तव राजू ॥ २ ॥

वे बड़ा क्रोध कर कठोर वचन से बोले—अरे मूर्ख जनक! बता, यह धनुष किसने तोड़ा? अरे मूर्ख! तू उस धनुष तोड़नेवाले का जल्दी दिखा, नहीं तो मैं आज जहाँ तक तेरा राज्य है वहाँ तक की पृथ्वी उलट दूँगा ॥ २ ॥

अति डर उत्तर देत नृप नाहीं । कुटिलभूप हरषे मन माहीं ॥

सुर मुनि नाग नगर-नर-नारी । सोचहिँ सकल त्रास उर भारी ॥ ३ ॥

राजा जनक भारी डर के मारे जवाब नहीं देते, दुष्ट राजा लोग मन में खुश हुए। देवता, मुनि, नाग और नगर-वासी स्त्री-पुरुष सभी सोच कर रहे हैं और सबके मन में बड़ा भारी भय हो रहा है ॥ ३ ॥



मन पङ्कितानि सीय महतारी । विधि अब सवरी बात बिगारी ॥  
भृगुपति कर सुभाव सुनि सीता । अरधनिमेष कल्पसम बीता ॥४॥

सीताजी की माता मन में पछता रही हैं कि विधाता ने अब बनी बनाई सब बात बिगाड़ दी । सीताजी को परशुरामजी का स्वभाव सुनकर आधा निमेष (पल) भी कल्प के बराबर बीता ॥ ४ ॥

दो०—सभय बिलोके लोग सब जानि जानकी भीरु ।

हृदय न हरष विषादु कछु बोले श्रीरघुवीरु ॥३०३॥

श्रीरघुवीर (रामचन्द्र) जिनके मन में न कुछ खुरशी है न रंज, सब लोगों को डरे हुए देख और जानकी को भी डरी हुई जानकर बोले—॥ ३०३ ॥

चौ०—नाथ संभु-धनु-भंजनि-हारा । होइहि कोउ एक दास तुम्हारा ॥

आयसु काह कहिय किन मोही । सुनि रिसाइ बोले मुनि कोही ॥१॥

हे नाथ ! शिवजी के धनुष को तोड़नेवाला कोई एक आपका दास होगा । क्या आज्ञा है, मुझे क्यों नहीं कहते ? (यह) सुन क्रोधी ऋषि (परशुराम) क्रोध कर बोले—॥ १ ॥

सेवक सो जो करइ सेवकाई । अरि करनी करि करिय लराई ॥

सुनहु राम जेइ सिवधनु तोरा । सहस-बाहु-सम सो रिपु मोरा ॥२॥

अरे ! सेवक तो वह होता है जो सेवकाई करे, न कि शत्रु का-सा काम करके लड़ाई ठाने । राम ! सुनो, जिसने शिव-धनुष तोड़ा है वह सहस्रबाहु (सहस्राजुन) के समान मेरा वैरो है ॥ २ ॥

सो बिलगाउ बिहाइ समाजा । न त मारे जइहँ सब राजा ॥

सुनि मुनिवचन लपन मुमुकाने । बोले परसुधरहि अपमाने ॥३॥

वह वैरो समाज को छोड़कर अलग हो जाय, नहीं तो सब राजा मारे जायेंगे । परशुरामजी के इन वचनों को सुनकर लक्ष्मणजी मुस्कराये और परशुरामजी का अपमान करते हुए बोले—॥ ३ ॥

१—परशुरामजी के पिता जमदग्नि ऋषि ने एक बार सहस्राजुन को निर्मंत्रण देकर सेना-सहित इच्छा-भोजन कराया । राजा ने पता लगाया कि वनवासी मुनि के यहाँ इतनी सामग्री कहाँ से आई, तो मालूम हुआ कि उनके पास कामधेनु है, उसी का यह प्रताप है । राजा ने मुनि से कामधेनु माँगी, पर मुनि ने नहीं दी । फिर क्या था, राजा जबरदस्ती कामधेनु छीन ले गये और उन्होंने जमदग्नि को मार डाला । कामधेनु वहाँ से स्वर्ग के चली गई । परशुराम बाहर गये हुए थे । जब घर पाते ही महिष्मतीपुरी (महेश्वर) पहुँच कर उन्होंने युद्ध कर सहस्राजुन को मार डाला और पृथिवी को क्षत्रिय-रहित करने की प्रतिज्ञा कर २१ बार फिर फिर पृथ्वी निःक्षत्रिय कर दी ।



बहु धनुहीं तोरी लरिकाईँ । कबहुँ न असि रिस कीन्हि गोसाईँ ॥  
एहि धनु पर ममता केहि हेतू । सुनि रिसाइ कह भृगु-कुल-केतू ॥४॥

हे गुसाई, लड़कपन में बहुत-सी धनुषी (छोटे छोटे धनुष) तोड़ी थीं, पर आपने कभी ऐसा क्रोध नहीं किया। इसी धनुष पर इतनी ममता किस कारण है? (वतलाइए।) यह सुन भृगुकुल के पताका रूप (श्रेष्ठ, परशुराम) क्रोध में भरकर बोले—॥ ४ ॥

दो०—रे नृपबालक कालबस बोलत तोहि न सँभार ।

धनुहीसम त्रि-पुरारि-धनु विदित सकल संसार ॥३०४॥

अरे राज-पुत्र! तू काल के वश हो रहा है। तू सँभलकर नहीं बोलता। क्या सारे संसार में प्रसिद्ध यह शिवजी का धनुष उन छोटी छोटी धनुषी के बराबर है? ॥ ३०४ ॥

चौ०—लपन कहा हँसि हमरे जाना । सुनहु देव सब धनुष समाना ॥

का छति लाभु जून धनु तोरे । देखा राम नये के भोरे ॥ १ ॥

लक्ष्मणजी ने हँसकर कहा—हे महाराज! मेरी जान में तो सभी धनुष बराबर हैं। महाराज! पुराने धनुष के तोड़ डालने में क्या हानि-लाभ है? इसे तो श्रीरामचन्द्रजी ने नये धनुष के धोके में देखा था ॥ १ ॥

छुवत दूट रघुपतिहु न दोषू । मुनि विनु काज करिय कत रोषू ॥

बोले चितइ परसु की ओरा । रे सठ सुनेहि सुभाउ न मोरा ॥२॥

पर यह तो छूते ही दूट गया। इसमें रामचन्द्रजी का कोई दोष नहीं है। हे मुनि! बिना प्रयोजन क्यों क्रोध करते हैं? तब तो परशुरामजी फरसे की ओर देखकर बोले—अरे दुष्ट! तूने मेरा स्वभाव नहीं सुना है ॥ २ ॥

१—यद्यपि यहाँ साधारण बात कही गई है पर कथकड़ लोग यहाँ पर यह क्या भिड़ते हैं। जब परशुरामजी ने पृथ्वी निःक्षत्रिय कर तमाम राजाओं के धनुष अपने स्थान में ला इकट्ठे किये और बहुत-से देवताओं के धनुष भी वे लाये तो उनके बौद्ध से पृथ्वी और शेषजी ध्वस्त गये। तब पृथ्वी माता और शेषजी पुत्र बनकर परशुरामजी के पास इसलिए पहुँचे कि 'कहीं ये ही धनुष राक्षसों को मिल गये तो प्रलय हो जायगा।' वहाँ पृथ्वी ने कहा कि हम माता-पुत्र बड़े दुःखी हैं, भोजन भी नहीं मिलता, आशा हो तो यहीं सेवा कर पड़े रहें। अन्यान्य ऋषियों के पास भी मैं गई थी पर इस पुत्र की चंचलता के कारण उन लोगों ने मुझे शरण नहीं दी, आशा है कि आप इस लड़के के अपराध सहते हुए मुझे सेवा की आशा देंगे। तब परशुरामजी ने दयाकर कहा कि मैं तेरे पुत्र के अपराध क्षमा करूँगा। बस, दोनों रहने लगे। एक दिन जब परशुरामजी बाहर गये तो उस बालक ने वे सभी धनुष तोड़ डाले। आवाज़ सुनकर उन्होंने आकर देखा तो क्रोध न कर आशीर्वाद दे माता-पुत्र को बिदा किया। तब शेषजी अपना स्वरूप दिखाकर भविष्य में शिव-धनुष का दूटना और उस समय फिर सम्भाषण होना कहकर अंतर्धान हो गये। यहाँ वही लड़कपन में बहुत धनुषों का तोड़ना सूचित किया है।



बालक बोलि बधउँ नहिँ तोही । केवल मुनि जड़ जानहि मोही ॥  
बालब्रह्मचारी अतिकोही । बिस्वविदित छत्रिय-कुल-द्रोही ॥३॥

मैं तुम्हें बालक समझकर मारता नहीं । अरे मूर्ख ! तू मुझे खाली मुनि जानता है ।  
मैं बालब्रह्मचारी महा-क्रोधी हूँ और संसार में छत्रियकुल का द्रोही प्रसिद्ध हूँ ॥ ३ ॥

भुजबल भूमि भूप विनु कीन्ही । विपुल वार महिदेवन्ह दीन्ही ॥  
सहस-बाहु-भुज-छेदनि-हारा । परसु विलोकु महीपकुमारा ॥ ४ ॥

मैंने अपनी भुजाओं के बल से पृथ्वी को बिना राजाओं के किया । मैंने कई बार  
पृथ्वी ब्राह्मणों को दे दी । अरे राज-कुमार ! सहस्रबाहु की भुजाओं का काटनेवाला यह मेरा  
फरसा देख ॥ ४ ॥

दो०—मातुपितहि जनि सोचवस करसि महीपकिसोर ।

गरभन के अरभकदलन परसु मोर अति घोर ॥ ३०५ ॥

अरे राज-किशोर ! नाहक माता-पिता को सोच में न डाल, मेरा फरसा गर्भ के  
बालकों को भी मार डालनेवाला बड़ा भयंकर है ॥ ३०५ ॥

चौ०—विहँसि लपन बोले मृदुवानी । अहो मुनीस महाभट-मानी ॥

पुनि पुनि मोहि देखाव कुठारू । चहत उडावन फूँकि पहारू ॥१॥

लक्ष्मणजी हँसकर कोमल वाणी से बोले—अहो मुनिराज ! आप तो अपने को  
बड़े ही शूरवीर माननेवाले हैं ! मुझे बारंबार कुल्हाड़ा दिखा रहे हैं । आप फूँक से पहाड़ को  
उड़ाना चाहते हैं ॥ १ ॥

इहाँ कुम्हडवतिया कोउ नाहीं । जे तरजनी देखि मरि जाहीं ॥

देखि कुठार सरासन बाना । मैं कछु कहउँ सहित अभिमाना ॥२॥

महाराज ! यहाँ कोई कुम्हड़े की बतिया नहीं है, जो तरजनी उँगली देखकर मर जाती  
है । (कुम्हड़े को उँगली दिखाते ही छोटे छोटे फल भड़ जाते हैं, ऐसा कहा जाता है ।) आपका  
कुल्हाड़ा और धनुष-बाण (छत्रियत्व के निशान) देखकर मैं कुछ अभिमान-समेत कहता  
हूँ ॥ २ ॥

भृगुकुल समुक्ति जनेउ विलोकी । जो कछु कहेहु सहउँ रिस रोकी ॥

सुर महिसुर हरिजन अरु गाई । हमरे कुल इन्ह पर न सुराई ॥३॥

भृगु ऋषि का वंशज जान और यज्ञोपवीत देखकर (ब्राह्मण जानकर) आपने जो  
कुछ कहा वह अपने को रोककर मैंने सह लिया । हमारे (रघु) वंश में देवता, ब्राह्मण, भगवद्भक्त  
और गौ इनके ऊपर शूरता नहीं दिखाई जाती ॥ ३ ॥



बधे पाप अपकीरति हारे । मारतहु पा परिय तुम्हारे ॥  
कोटि-कुलिस-सम वचन तुम्हारा । व्यर्थ धरहु धनु बान कुठारा ॥४॥

मार डालने से पाप लगे, हार जाने से अपयश हो, इसलिए आप मारो तो भी आपके पाँव ही पड़ना चाहिए । महाराज ! करोड़ वज्र के समान तो आपका वचन है । आप व्यर्थ ही धनुष-बाण और कुल्हाड़ा उठाये फिरते हैं ॥ ४ ॥

दो०—जो बिलोकि अनुचित कहेउँ छमहु महामुनि धीर ।

सुनि सरोष भृगु-वंस-मनि बोले गिरा गँभीर ॥ ३०६ ॥

हे धीर, महामुनि ! मैंने उन्हीं धनुष-बाण आदि को देखकर जो अनुचित कहा है उसे क्षमा कीजिए । यह सुनकर भृगु-कुलभूषण (परशुरामजी) क्रोध में भरे हुए गम्भीर वाणी बोले—॥ ३०६ ॥

चौ०—कौंसिक सुनहु मंद यह बालक । कुटिल कालवस निज-कुल-घालक ॥

भानु-वंस-राकेस-कलंकू । निपट निरंकुस अबुध असंकू ॥१॥

विश्वामित्र ! सुनो, यह बालक गँवार है, टेढ़ा है, काल के वश हो रहा है और अपने कुल का नाश करनेवाला है । यह सूर्य-वंश-रूपी पूर्ण चन्द्रमा का कलंक है, बिलकुल निरंकुश (स्वतंत्र), मूर्ख और निडर है ॥ १ ॥

कालकवलु होइहि छन माहीं । कहउँ पुकारि खेरि मोहि नाहीं ॥

तुम्ह हटकहु जौ चहहु उवारा । कहि प्रताप बल रोष हमारा ॥२॥

यह क्षण-मात्र में काल का प्रास हो जायगा । मैं पुकार पुकार कर कहता हूँ, फिर मेरा दोष नहीं है । यदि इसे बचाना चाहते हो तो तुम हमारा बल, प्रताप और क्रोध समझा कर इसे मना कर दो ॥ २ ॥

लषन कहेउ मुनि सुजस तुम्हारा । तुम्हहि अछत को वरनइ पारा ॥

अपने मुँहु तुम्ह आपनि करनी । बार अनेक भाँति बहु वरनी ॥३॥

लक्ष्मण ने कहा—हे मुनिजो ! आपके सिवा आपके शुद्ध यश का वर्णन और कौन कर सकता है ? क्योंकि आपने अपने ही मुँह से अपनी करनी कई बार कई तरह से खूब वर्णन की है ॥ ३ ॥

नहि संतो तौ पुनि कछु कहहू । जनि रिस रोकि दुसह दुख सहहू ॥

वीरवृत्ति तुम्ह धीर अछोभा । गारी देत न पावहु सोभा ॥ ४ ॥

जो अब भी संतोष न हुआ हो तो फिर कुछ कहिए । क्रोध को रोककर दुसह (न सहने लायक) दुःख न सहिए । आपकी वीरता की वृत्ति (काम) है, आप धीर हैं, क्रोध-रहित हैं, आप गाली देते हुए शोभा नहीं पाते ॥ ४ ॥



दो०—सूर समर करनी करहिँ कहि न जनावहिँ आपु ।

विद्यमान रिपु पाइ रन कायर करहिँ प्रलापु ॥३०७॥

जो शूरवीर हैं वे तो युद्ध में करनी (शूरता) करते हैं, अपने मुँह से कहकर (बड़ाई कर) अपने को नहीं जताते। शत्रु को रण में वर्त्तमान पाकर कायर (डरपोक) लोग प्रलाप (बकवाद) किया करते हैं ॥ ३०७ ॥

चौ०—तुम्ह तौ काल हाँक जनु लावा । बार बार मोहि लागि बोलावा ॥

सुनत लषन के वचन कठोरा । परसु सुधारि धरेउ कर घेरा ॥१॥

आप तो जैसे काल को साथ ही लेते आये हैं, और उसे बारंबार मेरे लिए बुला रहे हैं। लक्ष्मणजी के ऐसे कठोर वचन सुनते ही उन्होंने भयंकर फरसे को सुधार कर हाथ में पकड़ा ॥ १ ॥

अब जनि दोष देइ मोहि लोगू । कटुवादी बालकु बधजोगू ॥

बाल विलोकि बहुत मैँ बाँचा । अब यह मरनहार भा साँचा ॥२॥

और वे कहने लगे—अब मुझे लोग दोष न दें, यह बालक कड़वा बोलनेवाला मार डालने के लायक है। बालक जानकर इसे मैंने बहुत बचाया। अब यह सचमुच मरने को हो गया है ॥ २ ॥

कौसिक कहा छमिय अपराधू । बाल-दोष-गुन गनहिँ न साधू ॥

कर कुठार मैँ अकरुनकोही । आगे अपराधी गुरुद्रौही ॥ ३ ॥

विश्वामित्रजी ने कहा—अपराध क्षमा कीजिए। बालक के गुण-दोष महात्मा लोग नहीं गिनते। (अर्थात् बड़े लोग बच्चों के कहे का बुरा नहीं मानते।) परशुरामजी बोले—मैं बड़ा हो क्रोध करनेवाला हूँ, तिस पर मेरे हाथ में फरसा है और सामने गुरु का द्रोही अपराधी खड़ा है (आफ़त का सब सामान इकट्ठा है) ॥ ३ ॥

उतर देत छाँडउ विनु मारे । केवल कौसिक सील तुम्हारे ॥

न तु एहि काटि कुठार कठारे । गुरुहि उरिन होतेउँ स्रम थारे ॥४॥

इतने पर भा यह जवाब देता जाता है और मैं जो इसे नहीं मारता हूँ वह हे विश्वामित्रजी ! खालो तुम्हारे शील के कारण। नहीं तो इसी तेज कुल्हाड़े से काटकर मैं थोड़े ही परिश्रम से गुरु से उरिन हो जाता ॥ ४ ॥

दो०—गाधिसूनु कह हृदय हँसि मुनिहि हरिअरइ सृभ ।

अयमय खाइ न उखमय अजहु न वृभ अवृभ ॥३०८॥



विश्वामित्रजी हँसकर मन में कहने लगे कि परशुराम को अभी हरियाली ही सूझ रही है (रामावतार हो जाने पर भी अभी अपना वही प्रताप दिखाई दे रहा है)। अब भी ये नासमझ यह नहीं समझते कि लोहे के खाँड़ में और ऊख के खाँड़ में बड़ा अन्तर है। एक प्राण को हरता और दूसरा मीठा भोज्य पदार्थ है। लक्ष्मण ऊख की खाँड़ के समान नहीं हैं, वे लोहे की खाँड़-से हैं। खाँड़ में श्लेष है ॥ ३०८ ॥

चौ०—कहेउ लषन मुनि सील तुम्हारा । को नहिँ जान विदित संसारा ॥

मातहि पितहि उरिन भये नीके । गुरुनिरु रहा सोच बड़ जी के ॥१॥

लक्ष्मणजी ने कहा—हे मुनि, आपके शील को कौन नहीं जानता? वह तो संसार में प्रसिद्ध है। माता-पिता से तो आप भली भाँति उरिन हो ही चुके हैं<sup>१</sup>। गुरु का ऋण (शेष) रह गया जिसका जी में बड़ा सोच था (परशुरामजी के गुरु शिवजी हैं) ॥ १ ॥

सो जनु हमरे माथे काढ़ा । दिन चलि गयउ व्याज बहु बाढ़ा ॥

अब आनिय व्यवहरिया बोली । तुरत देउँ मैं थैली खोली ॥ २ ॥

शायद वह ऋण हमारे ही सिर निकाला है। उसे चढ़े दिन भी बहुत चले गये, इसी से उसका व्याज भी बहुत बढ़ गया होगा। अब किसी व्यवहारी (साहूकार) को बुला लाइए, तो मैं तुरंत थैली खोलकर हिसाब चुका दूँ ॥ २ ॥

मुनि कटुबचन कुठारु सुधारा । हाय हाय सब सभा पुकारा ॥

भृगुवर परसु देखावहु मोही । विप्र विचारि बचउ नृपद्रोही ॥३॥

परशुरामजी ने कड़वे वचन सुनकर फरसे को सुधारा। सारी सभा में हाहाकार मच गया। लक्ष्मणजी ने फिर कहा—भृगुवंश-पूज्य! मुझे आप फरसा दिखा रहे हैं, पर हे राज-द्रोही महाराज! मैं आपको ब्राह्मण विचारकर बचा रहा हूँ ॥ ३ ॥

मिले न कवहुँ सुभट रन गाढे । द्विज देवता घरहिँ के बाढे ॥

अनुचित कहि सब लोग पुकारे । रघुपति सैनहिँ लषन निवारे ॥४॥

१—परशुराम के पिता जमदग्नि ऋषि ने एक बार अपनी स्त्री रेणुका को जल भरने नदी पर भेजा। वहाँ गंधर्व-गंधर्वी का विहार हो रहा था। रेणुका उसको देखने लगी तो लौटने में देरी हो गई। मुनि ने पर-पुरुष की रति देखना पाप समझकर क्रोधित हो परशुराम के सात भाइयों को बुलाकर माता को मार डालने की आज्ञा दी, पर उन्होंने माता जानकर उसे न मारा, तब उन्होंने परशुराम से कहा और इन्होंने माता और भ्राता सभी को मार डाला। जमदग्नि ने प्रसन्न होकर कहा कि वर माँगो, तो परशुराम ने कहा—मेरी माता और भ्राता जी जायँ और इन्हें यह न समझ पड़े कि मैंने इन्हें मारा! ऋषि ने 'तथास्तु' कहा। वे सब जी उठे और सहस्राश्विन ने जमदग्नि को गौ न देने के कारण जब मार डाला, तब माता ने २१ बार छाती कुटी। इस पर परशुरामजी ने २१ बार पृथ्वी को निःक्षत्रिय किया। इस तरह माता-पिता से तो वे उरिन हो गये, पर पुत्र से नहीं हुए।



कभी भारी युद्ध में आपको अच्छे योद्धा नहीं मिले, देवता और ब्राह्मण घर ही में बैठे बड़े बना करते हैं। इतने में सभी लोग पुकार उठे कि लड़का अनुचित कह रहा है, तब रघुनाथजी ने लक्ष्मणजी को सैन (इशारे) से मना कर दिया ॥ ४ ॥

दो०—लखनउतर आहुतिसरिस भृगु-वर-कोप कृसानु ।

बढत देखि जलसम वचन बोले रघु-कुल-भानु ॥३०६॥

इस तरह लक्ष्मणजी की उत्तररूपी आहुति पाकर परशुरामजी की क्रोध-रूप अग्नि को बढ़ते देख, रघु-वंश के सूर्य रामचन्द्रजी जल के समान शीतल करनेवाले वचन बोले— ॥ ३०९ ॥

चौ०—नाथ करहु बालक पर छोडू । सूध दूधमुख करिय न कोडू ॥

जौँ पै प्रभुप्रभाउ कछु जाना । तौँ कि बरावरि करत अयाना ॥१॥

हे नाथ ! बालक पर दया कीजिए। सीधा, दुधमुँहा बालक है, इस पर क्रोध न कीजिए। जो कभी श्रीमान् के कुछ भी प्रभाव को जानता होता तो क्या नादान इतनी बरावरी करता ? ॥ १ ॥

जौँ लरिका कछु अचगरि करहीं । गुरु पितु मातु मोद मन भरहीं ॥

करिय कृपा सिसु सेवकु जानी । तुम्हसम-सीलधीरमुनि ग्यानी ॥२॥

जो लड़के कुछ नट-खटी करते हैं, तो पिता-माता और गुरु मन में आनन्दित होते हैं। बालक को अपना सेवक जानकर कृपा कीजिए। आप सदा एक-सा शील रखनेवाले, धीर और ज्ञानी मुनि हैं ॥ २ ॥

रामवचन सुनि कछुक जुड़ाने । कहि कछु लपन बहुरि मुसुकाने ॥

हँसत देखि नखसिख रिस व्यापी । राम तोर भ्राता बड पापी ॥३॥

रामचन्द्रजी के वचन सुनकर परशुरामजी कुछ ठंडे हुए, इतने में लक्ष्मणजी फिर कुछ कहकर मुस्कराये। उन्हें हँसते देखकर परशुरामजी को नख से चोटी तक क्रोध चढ़ गया (और वे कहने लगे) राम ! तेरा भाई बड़ा पापी है ॥ ३ ॥

गौर सरीर स्याम मन माहीं । काल-कूट-मुख पयमुख नाहीं ॥

सहज टेढ़ अनुहरइ न तोहीं । नीच भीचसम देख न मोहीं ॥४॥

इसका शरीर तो गौरा है, पर यह मन में काला है; यह दुधमुँहा नहीं, कालकूट जहर इसके मुँह में है। यह स्वभाव ही का टेढ़ा है, तेरा अनुसरण नहीं करता। यह नीच मृत्यु के समान (खड़े) मुझे नहीं देखता ॥ ४ ॥

दो०—लपन कहेउ हँसि सुनहु मुनि क्रोध पाप कर मूल ।

जेहि बस जन अनुचित करहिँ चरहिँ विस्वप्रतिकूल ॥३१०॥



इतना सुन लक्ष्मणजी ने फिर हँस कर कहा—मुनिए ऋषिराज ! क्रोध तो पाप का मूल है, जिसके अधीन होकर लोग अयोग्य (काम) कर डालते हैं और सारे संसार से विरोध ठान लेते हैं ॥ ३१० ॥

चौ०—मैं तुम्हारे अनुचर मुनिराया । परिहरि कोप करिय अब दायी ॥

टूट चाप नहिँ जुरहि रिसाने । बैठिय होइहहिँ पाय पिराने ॥१॥

हे ऋषिराज ! मैं आपका सेवक हूँ, क्रोध को दूर कर अब मुझ पर दया कीजिए । धनुष तो टूट ही गया, क्रोध करने से वह जुड़ तो जायगा नहीं ! बैठ जाइए, खड़े खड़े पाँव दुखने लगे होंगे ॥ १ ॥

जौँ अतिप्रिय तौ करिय उपाई । जेरिय कोउ बड़ गुनी बोलाई ॥

बोलत लषनहि जनक डेराहीं । मष्ट करहु अनुचित भल नाहीं ॥२॥

जो यह धनुष बहुत ही प्यारा है तो उपाय (यत्न) करना चाहिए, किसी अच्छे कारीगर को बुलाकर जुड़वा लेना चाहिए । ज्यों ज्यों लक्ष्मणजी बोलते जाते हैं, त्यों त्यों राजा जनक डरते हैं । अन्त में उन्होंने कहा—‘बस चुप करो ! यह अनुचित अच्छा नहीं है’ ॥ २ ॥

थर थर काँपहिँ पुर-नर-नारी । छोट कुमार खोट अति भारी ॥

भृगुपति सुनि सुनि निर्भय बानो । रिस तन जरइ होइ बलहानी ॥३॥

पुर-वासी नर-नारी थर थर काँप रहे थे, और कहते थे कि अरे भाई ! यह लड़का (देखने में) छोटा, (पर स्वभाव का) बड़ा खोटा (तेज) है । परशुराम मुनि का शरीर इन निडर वचनों को सुनकर मारे क्रोध के जला जाता था और बल घटता जाता था ॥ ३ ॥

बोले रामहिँ देइ निहोरा । बचउँ विचारि बंधु लघु तोरा ॥

मन मलीन तनु सुंदर कैसे । विष-रस-भरा कनकघट जैसे ॥४॥

रामचन्द्रजी को निहोरा देकर (उन पर एहसान रखकर) परशुरामजी बोले—मैं तेरा छोटा भाई सोचकर इसे बचाता हूँ (नहीं तो मार डालता) । यह मन का मैला और शरीर का गोरा कैसा है ? जैसे सोने का कलश जहरीले रस से भरा हुआ हो ॥ ४ ॥

दो०—सुनि लक्ष्मिमन विहँसे बहुरि नयन तरेरे राम ।

गुरु समीप गवने सकुचि परिहरि बानी वाम ॥३११॥

यह सुनकर लक्ष्मणजी फिर खूब हँसे, तो रामचन्द्रजी ने आँखों से डौंटा । वे उसी वक्त सकुचाकर, टेढ़ा बोलना छोड़कर, गुरु (विश्वामित्रजी) के पास जा बैठे ॥ ३११ ॥

चौ०—अतिविनीत मृदु सीतल बानो । बोले राम जेरि जुगपानी ॥

सुनहु नाथ तुम्ह सहज सुजाना । बालकवचन करिय नहिँ काना ॥१॥



फिर रामचन्द्रजी दोनों हाथ जोड़कर बहुत ही नरम, मोठो और शीतल करनेवाली वाणी बोले—हे नाथ ! सुनिए । आप स्वभाव ही से सुजान (चतुर) हैं, इसलिए बालक के वचन पर कान नहीं देना चाहिए ॥ १ ॥

वररै बालकु एकु सुभाऊ । इन्हहिँ न संत विदूषहिँ काऊ ॥  
तेहि नाहीं कछु काज बिगारा । अपराधी में नाथ तुम्हारा ॥२॥

बालक और भिड़ का स्वभाव एक ही-सा होता है, इन्हें कोई महात्मा दोष नहीं दिया करते । (वररै [भिड़] भी छिड़ जाने से काट खाती है, बालक भी छिड़ जाने से नटखटी करता है ।) महाराज ! उस (लक्ष्मण) ने तो आपका कुछ काम भी नहीं बिगाड़ा, हे नाथ ! आपका अपराधी तो मैं हूँ ॥ २ ॥

कृपा कोपु बधु बंधु गोसाईँ । मो पर करिय दास की नाईँ ॥  
कहिय बेगि जेहि विधि रिस जाई । मुनिनायक सोइ करउँ उपाई ॥३॥

हे गुसाईँ ! आप मुझ पर कृपा, क्रोध, वध, बंधन जो कुछ कीजिए वह मुझे अपना दास समझ कर कीजिए । (जैसे लड़का कुछ अपराध करे तो माँ थप्पड़ भी मारने लगती है तो पोले हाथ से मारती है कि कहीं चोट न लग जाय । वस, इसी तरह दया रखकर क्रोध कीजिए, शत्रु समझकर नहीं ।) हे ऋषिराज ! कहिए जिस तरह जल्दी आपका गुस्सा उतर जाय, वही यत्न करूँ ॥ ३ ॥

कह मुनि राम जाइ रिस कैसे । अजहुँ अनुज तव चितव अनैसे ॥  
एहि के कंठ कुठार न दीन्हा । तो मैं काह कोप करि कीन्हा ॥४॥

परशुरामजी ने कहा—अरे राम ! क्रोध जाय तो कैसे जाय ? अभी तक तेरा छोटा भाई मेरो ओर टेढ़ा देखता है । जो इसके गले में मैंने कुल्हाड़ा न दिया, तो मैंने क्रोध करके भी क्या कर लिया ? ॥ ४ ॥

दो०—गर्भ स्वहिँ अवनिप-रवनि सुनि कुठारगति घोर ।

परसु अछत देखउँ जियत बैरी भूपकिसोर ॥३१२॥

जिस कुल्हाड़े को भयङ्कर गति को सुनते ही राजाओं की खियों के गर्भ गिर जाते हैं, (वहो फरसा व्यों का त्यों कंधे पर पड़ा है) उसके रहते मैं शत्रु राज-कुमार को जीता हुआ देखता हूँ ॥ ३१२ ॥

चौ०—बहइ न हाथु दहइ रिस छाती । भा कुठार कुंठित नृपघाती ॥

भयेउ वाम विधि फिरेउ सुभाऊ । मोरे हृदय कृपा कसि काऊ ॥१॥

हाथ चलता नहीं, क्रोध के मारे छाती जलती है, यह राजाओं का घातक कुल्हाड़ा आज कुंठित (कुन्द) हो गया । विधाता जलता हो गया है, मेरा स्वभाव पलट गया है; अरे ! मेरे हृदय में किसी पर कृपा कैसी ! ॥ १ ॥



आजु दया दुख दुसह सहावा । सुनि सौमित्रि विहँसि सिरु नावा ॥  
राउ कृपा मूरति अनुकूला । बोलत वचन भरत जनु फूला ॥२॥

आज दया ने न सहने के लायक दुःख को सहाया । यह सुनकर लक्ष्मणजी ने हँस कर सिर नोचा कर लिया और कहा—आपकी मूर्ति दया के अनुकूल है अर्थात् आप दया की मूर्ति हैं । आप जो वचन बोलते हैं वे माने फूल भर रहे हैं ॥ २ ॥

जौं पै कृपा जरहि मुनि गाता । क्रोधु भये तनु राख विधाता ॥  
देखु जनक हठि बालक एहू । कीन्ह चहत जड जमपुर गेहू ॥३॥

हे मुनिराज ! जो कृपा करने में आपका शरीर जलता है तो क्रोध करने पर तो विधाता ही उसकी रक्षा करे । यह सुनकर परशुरामजी ने कहा—देखो जनक ! यह मूर्ख बालक जबरदस्ती यमराज की पुरी में घर बनाना चाहता है ॥ ३ ॥

बेगि करहु किन आँखिन ओटा । देखत छोट खोट नृपढोटा ॥  
विहँसे लषन कहा मुनि पाहीं । मूँदे आँखि कतहुँ कोउ नाहीं ॥४॥

इसको जल्दी मेरी आँखों से ओट (आड़ में) क्यों नहीं कर देते ? यह राजा का छोकरा देखने में छोटा, पर है बड़ा खोटा । यह सुनकर लक्ष्मणजी फिर हँसे और परशुरामजी से बोले—‘महाराज ! आँखें बन्द कर लीजिए । वस कहीं कोई भी नहीं रहेगा । (औरों को ओट करने को क्यों कहते हैं ?) ॥ ४ ॥

दे०—परशुराम तब राम प्रति बोले उर अति क्रोधु ।

संभुसरासन तोरि सठ करसि हमार प्रबोधु ॥३१३॥

तब परशुरामजी मन में भारी क्रोध किये हुए रामचन्द्रजी से कहने लगे—अरे शठ ! तू शिवजी के धनुष को तोड़कर अब हमको समझाता-बुझाता है ! ॥ ३१३ ॥

चौ०—बंधु कहइ कटुसंमत तोरे । तू छल विनय करसि कर जोरे ॥  
कर परितोष मेर संग्रामा । नाहिँ त छाडु कहाउव रामा ॥१॥

तेरा भाई, तेरी सम्मति से, कड़वे वचन कहता है और तू छल से हाथ जोड़ विनती करता है । तू संग्राम करके मुझे संतुष्ट कर, नहीं तो राम कहाना छोड़ दे (अपना नाम बदल डाल) ॥ १ ॥

छल तजि समर करहि सिवद्रोही । बंधुसहित न त मारउँ तोही ॥  
भृगुपति वकहिँ कुठार उठाये । मन मुसुकाहिँ राम सिरु नाये ॥२॥

अरे शिव-द्रोही ! तू छल त्याग करके लड़ाई कर, नहीं तो तुझे भाई समेत मार डालूँगा । इस तरह परशुरामजी कुल्हाड़ा उठाये वक रहे हैं और रामचन्द्रजी सिर मुकाये हुए मन ही मन मुस्कराते हैं कि—॥ २ ॥



गुनहु लपन कर हम पर रोषू । कतहुँ सुधाइहु तँ बड़ दोषू ॥  
टेढ़ जानि बंदइ सब काहु । बक्र चंद्रमहि असइ न राहु ॥३॥

करतूत तो लक्ष्मण की और क्रोध हम पर है ! कहीं कहीं सीधेपन से भी बड़ा दोष होता है । दूज का चन्द्रमा टेढ़ा होता है, उसको टेढ़ा जानकर सभी नमस्कार करते हैं । टेढ़े चन्द्रमा को राहु भी नहीं प्रसता ! ॥ ३ ॥

राम कहेउ रिस तजहु मुनीसा । कर कुठारु आगे यह सीसा ॥  
जेहि रिस जाइ करिय सोइ स्वामी । मोहि जानिय आपन अनुगामी ॥४॥

(प्रकट) रामचन्द्रजी कहने लगे—हे मुनीश्वर, आप क्रोध का त्याग कीजिए । आपके हाथ में कुल्हाड़ा है और सामने ही मेरा सिर है । हे स्वामी ! जिस तरह क्रोध जाय, वही कीजिए । मुझे अपना सेवक समझिए ॥ ४ ॥

दो०—प्रभु सेवकहि समर कस तजहु बिप्रवर रोसु ।

बेष बिलोकि कहेसि कछु बालकहु नहि दोसु ॥३१४॥

हे विप्र-वर ! आप क्रोध को त्याग दीजिए । भला स्वामी और सेवक में संग्राम कैसा ? महाराज ! आपका बेष (क्षत्रिय का) देखकर (आपको क्षत्रिय समझकर) यह कुछ कह बैठा है । इसलिए बालक का भी दोष नहीं है ॥ ३१४ ॥

चौ०—देखि कुठार-वान-धनु-धारी । भइ लरिकहि रिस वीरु विचारी ॥

नाम जान पै तुम्हहि न चीन्हा । वंससुभाव उतरु तेइ दीन्हा ॥१॥

आपको कुठार और धनुष-बाण धारण किये हुए देख आपको वीर (योद्धा) समझ कर लड़के को क्रोध हो आया । आपका नाम तो इसने जाना पर आपको पहचाना नहीं; और वंश के स्वभावानुसार उसने उत्तर दिया ॥ १ ॥

जौ तुम्ह अवतेहु मुनि की नाई । पदरज सिर सिसु धरत गोसाई ॥

छमहु चूक अनजानत केरी । चाहिय विप्रउर कृपा घनेरी ॥२॥

यदि आप ऋषि के समान आते तो महाराज ! आपके चरणों की धूल को लड़का सिर पर चढ़ाता । अब अनजान में की हुई भूल को क्षमा कीजिए । ब्राह्मणों के हृदय में गहरी दया होनी चाहिए ॥ २ ॥

हमहि तुम्हहि सरवर कस नाथा । कहहु न कहाँ चरन कहँ माथा ॥

राम मात्र लघु नाम हमारा । परसुसहित बड नाम तुम्हारा ॥३॥

हे नाथ ! हमारी और आपकी बराबरी कैसी ? कहिए न ! कहाँ पाँव और कहाँ मस्तक ! अर्थात् आपमें और मुझमें वैसा ही अन्तर है जैसा सिर और पैर में । (सम्पूर्ण अङ्गों



मैं मस्तक का नाम उत्तमाङ्ग है इसलिए मस्तक की उपमा से सूचित करते हैं कि आप उत्तमाङ्ग हैं और हम अधमाङ्ग । (फिर देखिए) मेरा नाम छोटा सा 'राम' मात्र (दो ही अक्षरों का) और आपका परशु समेत बड़ा भारी (पाँच अक्षरों का) 'परशुराम' है ॥ ३ ॥

देव एक गुण धनुष हमारे । नवगुण परम पुनीत तुम्हारे ॥

सब प्रकार हम तुम्ह सन हारे । छमहु विप्र अपराध हमारे ॥४॥

हे देव ! हमारा तो धनुष हो एक गुण है, पर आपके परम पवित्र नौ गुण हैं । (श्लेष से—गुण नाम है सूत्र और प्रत्यंचा (चाँप) का भी, इसलिए हमें तो एक-मात्र धनुष ही का बल है, पर आपको नौ सूत्रवाले यज्ञोपवीत का बल है । चात्रबल से ब्रह्मबल कहीं बड़ा है ।) यों हम सभी प्रकार से आपसे हारे हैं । हे ब्राह्मण ! हमारे अपराध क्षमा कीजिए ॥ ४ ॥

दो०—बार बार मुनि विप्रवर कहा राम सन राम ।

बोले भृगुपति सरूप होइ तहुँ बंधुसम वाम ॥३१५॥

रामचन्द्रजी ने परशुरामजी से बारम्बार 'मुनि', 'ब्राह्मण', कहा तो परशुरामजी क्रुद्ध होकर बोले—अरे ! तू भी अपने भाई जैसा टेढ़ा है ! ॥ ३१५ ॥

चौ०—निपटहि द्विज करि जानहि मोही । मैं जस विप्र सुनावउँ तोही ॥

चाप सुवा सर आहुति जानू । कोप मोर अतिघोर कृसानू ॥१॥

तू मुझे बिलकुल ब्राह्मण ही समझता है ? मैं जैसा ब्राह्मण हूँ वह तुझे सुनाता हूँ । सुन, धनुष का तो सुवा, बाण की आहुति, मेरा भयङ्कर क्रोध अग्नि ॥ १ ॥

समिध सेन चतुरंग सुहाई । महामहीप भये पसु आई ॥

मैं यह परसु काटि बलि दीन्हे । समरजग्य जग कोटिक कीन्हे ॥२॥

और (राजाओं की) चतुरङ्गियों फौज समिधा, बड़े बड़े राजा लोग आ आकर उस यज्ञ के बलिपशु हुए, मैंने इस फरसे से काट काट कर उनका बलि-दान किया । मैंने जगत् में ऐसे समर-यज्ञ करोड़ों (अनगिनत) किये हैं ॥ २ ॥

मोर प्रभाव विदित नहि तोरे । बोलसि निदरि विप्र के भोरे ॥

भंजेउ चाप दाप बढ़ बाढ़ा । अहमिति मनहुँ जीति जग ठाढ़ा ॥३॥

मेरा प्रभाव तुम्हें मालूम नहीं, ब्राह्मण के धोखे में मेरा निरादर करके बोल रहा है ! धनुष तोड़ डाला इसलिए तुम्हें बड़ा अभिमान बढ़ गया है, मानों सारे जगत् को जीत लिया, ऐसा अहङ्कार करके खड़ा है ॥ ३ ॥

१—गीता में ब्राह्मणों के नौ गुण कहे हैं—शम, दम, तप, शौच, शान्ति, ऋजुता, ज्ञान, विश्रान और आस्तिकता । अथवा ज्ञानी परशुरामजी में ये नौ गुण हैं—कौमलता, तापसपन, संतोष, क्षमा, अतृष्णा, जितेन्द्रियता, दानित्व, दयालुत्व और स्वाध्यायत्व ।



राम कहा मुनि कहहु विचारी । रिस अति बड़ि लघु चूक हमारी ॥  
छुवतहि दूट पिनाक पुराना । मैं केहि हेतु करउँ अभिमाना ॥४॥

रामचन्द्रजी ने कहा—हे मुनि ! जरा सोच कर बोलिए । हमारी भूल तो छोटी सी है और आपका गुस्सा बहुत बड़ा हो गया है । पुराना धनुष तो छूटे ही दूट गया, फिर भला मैं किस कारण से अभिमान करूँ ॥ ४ ॥

दो०—जौं हम निदरहिं विप्र बदि सत्य सुनहु भृगुनाथ ।

तौ अस को जग सुभट जेहि भयवस नावहिं माथ ॥३१६॥

हे भृगुनाथ ! सच सच सुनिए, जो हम ब्राह्मण कहकर आपका निरादर करेंगे, तो संसार में ऐसा कौन रण-वीर है जिसके आगे डर के मारे हम सिर मुकावेंगे ? (अर्थात् यदि हम डरकर सिर नचावेंगे तो ब्राह्मण को ही और किसी को नहीं ।) ॥ ३१६ ॥

चौ०—देव दनुज भूपति भट नाना । समबल अधिक होउ बलवाना ॥

जौं रन हमहिं प्रचारइ कोऊ । लरहिं सुखेन काल किन होऊ ॥१॥

देवता, दैत्य, राजा, अनेक योद्धा, चाहें वे समान बलवाले हों, चाहें अधिक बलवान् हों । जो कोई हमें रण में बुलौवा दे तो वह प्रत्यक्ष काल ही क्यों न हो, हम उसके साथ प्रसन्नता से लड़ेंगे ॥ १ ॥

छत्रियतनु धरि समर सकाना । कुलकलंक तेहिं पाँवर जाना ॥

कहउँ सुभाव न कुलहि प्रसंसी । कालहु डरहिं न रन रघुवंसी ॥२॥

महाराज ! छत्रिय का शरीर धरकर जो रण से डरा तो उसे नीच और कुल का कलंक ही समझिए । मैं अच्छे भाव से कहता हूँ, अपने कुल की बड़ाई दिखाने को नहीं, कि—रघुवंशी रण में काल से भी (लड़ने को) नहीं डरते ॥ २ ॥

विप्रवंस कै असि प्रभुताई । अभय होइ जो तुम्हहिं डराई ॥

सुनि मृदुवचन गूढ रघुपति के । उधरे पटल परसु-धर-मति के ॥३॥

ब्राह्मण-वंश का यह महत्त्व है कि—जो आपसे डरे, वह और सब जगह से निडर हो जाता है । (इस तरह) रघुनाथजी के गूढ़ और कोमल वचन सुनकर परशुरामजी की बुद्धि के परदे खुल गये । (यहाँ पर “अभय होइ जो तुम्हहिं डराई” इस वाक्य का दूसरा अर्थ यह सूचित किया गया कि “जो सब प्रकार से भय-रहित हैं वे (विष्णु) तुम से डरते हैं । मैं सब प्रकार से भय-रहित होकर भी तुमसे डरनेवाला बही हूँ । परशुरामजी के पूर्वज भृगु मुनि ने वैकुण्ठ में जाकर विष्णु भगवान् को लात मारी थी, जिस पर भगवान् ने नम्रता ही प्रकट की थी । अतः इस संकेत को पाकर परशुरामजी को यह चेत हुआ कि ये कहीं भगवान् के दूसरे अवतार ही न हों, जिन्हें भूमा-हरण का कार्य सौंपकर मुझे अलग हो जाना चाहिए । अथवा



जनकपुर में जिस उद्देश्य से धनुष रक्खा गया था उसे स्मरण कर परशुरामजी को रामावतार होने की बात स्मरण आ गई ॥ ३ ॥

राम रमापति कर धनु लेहू । खँचहु मिटइ मोर संदेहू ॥  
देत चाप आपुहि चलि गयेऊ । परसुराम मन बिसमय भयेऊ ॥४॥

परशुरामजी ने कहा—हे राम ! विष्णु का (वैष्णव) धनुष हाथ में लीजिए और इसे खींच दीजिए तो मेरा संदेह मिट जाय । ऐसा कहकर वे जब रामचन्द्रजी को धनुष देने लगे तब वह आपसे आप उनके हाथ में चला गया । यह देखकर परशुरामजी के मन में आश्चर्य हुआ । (विष्णु ने यह धनुष परशुरामजी को दिया था और कहा था कि जो कोई इसे चढ़ा दे उसी को अवतार समझकर तुम वन को चल देना ।) ॥ ४ ॥

दो०—जाना रामप्रभाव तव पुलक प्रफुल्लितगात ।

जोरि पानि बोले वचन हृदय न प्रेम समात ॥३१७॥

तब (जब रामचन्द्रजी के हाथ में वैष्णव धनुष आपसे चला गया) रामचन्द्रजी का प्रभाव परशुरामजी ने जाना (यहाँ पर राम शब्द उभयान्वयी है, दोनों रामों का अर्थ दे सकता है) और वे हाथ जोड़कर वचन बोले (उन्होंने स्तुति करना आरम्भ किया) । प्रेम हृदय के भीतर समाता नहीं और पुलकावलि हो आई है, शरीर प्रफुल्लित हो गया है ॥ ३१७ ॥

चौ०—जय रघुवंस-वनज-वन-भानु । गहन-दनुज-कुल-दहन कृसानु ॥

जय सुर-विप्र-धेनु-हित-कारी । जय मद-मोह-क्रोध-भ्रम-हारी ॥१॥

हे रघुवंश-रूपो कमल-वन के सूर्य ! (वनज-वन-भानु—वन नाम जल का है उससे उत्पन्न कमल उसके वन अर्थात् समूह को खिलानेवाले सूर्य) और गहरे राक्षस कुल के जलाने के लिए अग्नि-स्वरूप ! आपकी जय हो । देव, ब्राह्मण, गौ के हितकर्ता, आपकी जय हो । मद, मोह, क्रोध और भ्रम के हरनेवाले आपकी जय हो ॥ १ ॥

विनय-शील-करुणा-गुन-सागर । जयति वचनरचना अति नागर ॥

सेवकसुखद सुभग सब अंग । जय सरीर छवि कोटिअनंगा ॥२॥

नम्रता, शील, करुणा और गुणों के समुद्र; वचनों की रचना में अति निपुण आपकी विजय हो । सेवकों के सुख देनेवाले, सुन्दर हैं संपूर्ण अंग जिनके, जिनके शरीर की कांति कोटि कामदेव के जैसी है, आपकी जय हो ॥ २ ॥

करउँ काह मुख एक प्रसंसा । जय महेस-मन-मानस-हंसा ॥

अनुचित वचन कहेउँ अग्याता । छमहु छमामंदिर दोउ भ्राता ॥३॥


मैं एक मुख से आपको क्या प्रशंसा करूँ । श्रीमहादेवजी के मनरूपी मानसरोवर के हंस, आपकी जय हो । मैंने अनजाने में अनुचित वचन कहे । हे चमा के भवन दोनों भाइयो ! उन वचनों के लिए क्षमा करो ॥ ३ ॥





देव चाप आपृदि चलि गयेऊ ।  
 परसुराम मन बिसमय भयेऊ ॥ पृ० २७४







कहि जय जय जय रघु-कुल-केतू । भृगुपति गये वनहिं तप हेतू ॥  
अपभय सकल महीप डेराने । जहँ तहँ कायर गवहि पराने ॥४॥

अंत में हे रघुकुल के पताकास्वरूप अर्थात् रघुकुल में श्रेष्ठ रामचन्द्रजो ! आपकी जय हो ! जय हो !! जय हो !!! इतना कहकर परशुरामजी तपस्या करने के लिए वन को चले गये । कुटिल राजा (जो परशुरामजी के क्रोध करने पर प्रसन्न हुए थे) अब यह डरे कि अपने ऊपर कुछ संकट न आवे (क्योंकि लक्ष्मणजी ने उनकी बातें सुन ली थीं) । जो कायर (डरपोक) थे वे जहाँ तहाँ भाग खड़े हुए ॥ ४ ॥

दो०—देवन दीन्ही दुंदुभी प्रभु पर वरषहिं फूल ।

हरषे पुर-नर-नारि सब मिटा मोहमय सूल ॥३१८॥

देवताओं ने नगरों पर चोव दी और प्रभु रामचन्द्रजी पर फूल बरसाये । नगरनिवासी सभी स्त्री-पुरुष प्रसन्न हो गये और मोहमय संताप मिट गया ॥ ३१८ ॥

चौ०—अति गहगहे बाजने बाजे । सबहिं मनोहर मंगल साजे ॥

जूथ जूथ मिलि सुमुखि सुनयनी । करहिं गान कल कोकिलवयनी ॥१॥

स्व घनाघन बाजे बजने लगे, सबने मंगलकारक साज सजाये । सुन्दर मुँह और सुन्दर नेत्रवाली स्त्रियाँ टोलियाँ बनाकर कोयल के समान मीठी आवाज से गीत गाने लगीं ॥ १ ॥

सुख विदेह कर वरनि न जाई । जनमदरिद्र मनहुँ निधि पाई ॥

विगतत्रास भइ सीय सुखारी । जनु विधु उदय चकोरकुमारी ॥२॥

जनक राजा का सुख तो कहा ही नहीं जा सकता, मानों किसी जन्म के दरिद्रो ने खजाना पा लिया हो । सीताजी का त्रास दूर हुआ । वे भी सुखी हुई, मानों चन्द्रमा के उदय से चकोर की बच्ची खुश हुई हो ॥ २ ॥

जनक कीन्ह कौसिकहि प्रनामा । प्रभुप्रसाद धनु भंजेउ रामा ॥

मोहि कृतकृत्य कीन्ह दुहुँ भाई । अब जो उचित सो कहिय गोसाई ॥३॥

जनकजी ने विश्वामित्रजी को प्रणाम किया, और कहा—महाराज ! आपकी कृपा से रामचन्द्र ने धनुष तोड़ा । दोनों भाइयों ने मुझे कृतार्थ किया है, अब स्वामिन् ! जो कुछ उचित है सो कहिए ॥ ३ ॥

कह मुनि सुनु नरनाथ प्रवीना । रहा विवाह चापआधीना ॥

टूटतही धनु भउय विवाहू । सुर नर नाग विदित सब काहू ॥४॥



विश्वामित्रजी ने कहा—हे चतुर नरेश्वर ! सुनो । विवाह धनुष के अधीन था ।  
 सो धनुष टूटते ही विवाह हो गया, यह देवता, नाग और मनुष्य सभी को मालूम  
 हो चुका ॥ ४ ॥

दो०—तदपि जाइ तुम्ह करहु अब जथा-वंस-व्यवहार ।

बृष्णि विप्र कुल वृद्ध गुरु वेदविदित आचार ॥३१६॥

तथापि तुम अब जाकर कुल की मयादा के अनुसार सब व्यवहार करो । ब्राह्मण  
 और वंश में बृद्ध लोगों, तथा गुरुओं से पूछकर वेदानुकूल आचार करो ॥ ३१९ ॥

चौ०—दूत अवध पुर पठवहु जाई । आनउ नृप दसरथहि बोलाई ॥

मुदित राउ कहि भलेहि कृपाला । पठये दूत बोलि तेहि काला ॥१॥

पहले जाते ही अयोध्या को दूत खाना करो, और राजा दशरथ को बुला भेजो । राजा  
 जनक यह सुनकर प्रसन्न हुए । उन्होंने कहा कि हौं दयालु ! बहुत अच्छा ! और उसी समय  
 दूतों को बुलाकर भेजा ॥ १ ॥

बहुरि महाजन सकल बोलाये । आइ सबन्हि सादर सिरु नाये ॥

हाट वाट मंदिर सुरवासा । नगर सवाँरहु चारिहु पासा ॥२॥

फिर संपूर्ण महाजनों को बुलवाया । वे आये और सबों ने आदर से सिर मुकाया ।  
 उन्हें आज्ञा दी कि तुम लोग दुकानों, रास्तों, घरों, देवतों के मन्दिरों और शहर को चारों ओर  
 से सजाओ ॥ २ ॥

हरषि चले निज निज गृह आये । पुनि परिचारक बोलि पठाये ॥

रचहु विचित्र बितान बनाई । सिर धरि बचन चले सचुपाई ॥३॥

वे प्रसन्न हो होकर चले और अपने अपने घर पहुँचे । फिर सेवकों को बुलवाया,  
 उन्हें आज्ञा दी कि तुम लोग विचित्र मंडप बनाकर तैयार करो । वे सब आज्ञा को सिर चढ़ाकर  
 सुख पाकर (प्रसन्न होकर) चल दिये ॥ ३ ॥

पठये बोलि गुनी तिन्ह नाना । जे बितान-विधि-कुसल सुजाना ॥

विधिहि बंदि तिन्ह कीन्ह अग्रंभा । विरचे कनक कदलि के खंभा ॥४॥

उन्होंने अनेक कारागारों को बुलाया, जो मंडप बनाने में निपुण, अच्छे जानकार थे ।  
 उन लोगों ने ब्रह्मा को नमस्कार कर (सृष्टि को रचना करनेवाले ब्रह्मा हैं, इसलिए) कार्य आरम्भ  
 किया और सोने के कलाँ के खंभे बनाये ॥ ४ ॥

दो०—हरितमनिन्ह के पत्र फल पदुमराग के फूल ।

रचना देखि विचित्र अति मनु बिरांचि कर भूल ॥३२०॥



उनमें हरी-मणियों (पत्ते) के पत्ते और फल लगाये और पद्मराग मणि (लाल) के फूल लगाये। उनको अत्यन्त विचित्र रचना को देखकर ब्रह्मा का चित्त भी भूल में पड़ गया (चकरा गया) ॥ ३२० ॥

चौ०—बेनु हरित-मनि-मय सब कीन्हे । सरल सपरन परहिं नहिं चीन्हे ॥

कनककलित अहिवेलि बनाई । लखि नहिं परइ सपरन सुहाई ॥१॥

हरित मणियों के सब बाँस हरे पत्तों समेत बनाये, वे सीधे खड़े किये गये तो पहचाने नहीं जाते थे (कि सबे पेड़ हैं कि बने हुए)। फिर सुनहरी नाग-बेल पत्तों समेत बनाई, वह भी पहचानो नहीं जातो था ॥ १ ॥

तेहि के रचि पचि बंध बनाये । विच विच मुकुता दाम सुहाये ॥

मानिक मरकत कुलिस पिरोजा । चीरि कोरि पचि रचे सरोजा ॥२॥

उन नागवह्नियों के बन्द बनाये, जिनके बीच बीच में मोतियों की लटकनियाँ लगाईं। फिर मानिक, मरकत मणि, वज्र मणि, (लाल, पन्ना, हीरा) और पिरोजाओं को चीर चीर कर कुरेद कर और पची करके कमल बनाये ॥ २ ॥

किये भृंग बहुरंग विहंगा । गुंजहिं कूजहिं पवनप्रसंगा ॥

सुरप्रतिमा खंभन्धि गढ़ि काढ़ी । मंगलद्रव्य लिये सब ठाढ़ी ॥३॥

चौके भाँति अनेक पुराई । सिंधुर-मनि-मय सहज सुहाई ॥४॥

उन पर भौरे और अनेक रंग बिरंग के पची बनाये, जो हवा के जोर से गुंजार करते और चहकते हैं। खंभा में देवताओं की मूर्तियाँ गढ़कर निकालीं, वे सब मंगलकारी चीजें लिये खड़ी हैं ॥ ३ ॥ अनेक प्रकार से चौक पुराये हैं, जो गजमुक्ता से बनाये गये हैं ॥ ४ ॥

दो०—सौरभपल्लव सुभग सुठि किये नील-मनि कोरि ।

हेमवौर मरकत धवरि लसत पाटुमय डोरि ॥३२१॥

नीलम को कोर कोरकर सुन्दर और सुहावने आम के पत्त बनाये, जिनमें सोने के वोर लगे थे, मरकत मणियों के फलों के गुच्छे रेशम की डोर में लटक रहे थे ॥ ३२१ ॥

चौ०—रचे रुचिर वर बंदनवारे । मनहुँ मनोभव फंद सवारि ॥

मंगल कलस अनेक बनाये । ध्वजपताक पट चँवर सुहाये ॥१॥

सुन्दर और श्रेष्ठ बंदनवार रचे गये हैं, वे माना कामदेव के फंद बनाये गये हैं। अनेक मंगलकलश बनाये गये; ध्वजा, पताका, कपड़े और चँवर सभी सुहावने हैं ॥ १ ॥

दीप मनोहर मनिमय नाना । जाइ न वरनि विचित्र बिताना ॥

जेहि मंडप दुलहिनि वैदेही । सो वरनइ अस मति कवि केही ॥२॥



मनोहर भणियों के अनेक दीपक बनाये गये, और विचित्र चैंदोवा बने हैं, जिनका वर्णन नहीं बनता । जिस मंडप में श्रीसीताजी दुलहिन हैं उसका वर्णन करे ऐसी बुद्धि किस कवि की है ? ॥ २ ॥

॥ ०९९ ॥ (अष्टादश)

दूलह राम रूप-गुन-सागर । सो बितान तिहुँ लोक उजागर ॥  
जनकभवन कै सोभा जैसी । यह यह प्रति पुर देखिय तैसी ॥ ३ ॥

जिस मंडप के दूल्हे गुणों के समुद्र श्रीरामचन्द्रजी हैं वह मंडप तीनों लोकों में प्रसिद्ध है । जनक राजा के भवन की जैसी शोभा है वैसी ही शोभा जनकपुर भर में घर घर हो रही है ॥ ३ ॥

जेइ तिरहुति तेहि समय निहारी । तेहि लघु लगत भुवन दस चारी ॥  
जो संपदा नीच यह सोहा । सो बिलोकि सुरनायक मोहा ॥ ४ ॥

उस समय जिसने तिरहुत (मिथिलापुरी) को देखा उसको चौदह लोक (ब्रह्मांड) फोके लगते हैं । वहाँ जो संपत्ति नीच के घर की शोभा बढ़ा रही थी, उसे देखकर देवराज (इन्द्र) भी मोहित हो जाय ॥ ४ ॥

॥ दो०—बसइ नगर जेहि लच्छि करि कपट नारिवर बेपु ।  
तेहि पुर कै सोभा कहत सकुचहि सारद सेपु ॥ ३२२ ॥

जिस नगर में लक्ष्मीजी कपट से स्त्री का बेप धारणकर निवास करती हैं उस पुर की शोभा वर्णन करने के लिए सरस्वती और शेषजी भी सकुचाते हैं, क्योंकि वे पूरा वर्णन नहीं कर सकते ॥ ३२२ ॥

चौ०—पहुँचे दूत रामपुर पावन । हरषे नगर बिलोकि सुहावन ॥  
भूपद्वार तिन्ह खबर जनाई । दसरथ नृप सुनि लिये बोलाई ॥ १ ॥

राजा जनक के भेजे हुए दूत रामचन्द्रजी की पुरी अयोध्या में पहुँच गये और सुहावने नगर को देखकर प्रसन्न हुए । उन्होंने राज-द्वार पर जाकर भीतर खबर भिजवाई । महाराज दशरथ ने खबर सुनकर तुरंत उन्हें बुला लिया ॥ १ ॥

करि प्रनाम तिन्ह पाती दीन्ही । मुदित महीप आपु उठि लीन्ही ॥  
वारि बिलोचन बाँचत पाती । पुलक गात आई भरि छाती ॥ २ ॥

उन दूतों ने प्रणाम करके चिट्ठी दी तो राजा दशरथ ने प्रसन्न होकर स्वयं उठकर वह चिट्ठी ली । उस चिट्ठी को बाँचते ही नेत्रों में आँसू भर आये, शरीर पुलकित हो गया और छाती भर आई ॥ २ ॥

राम लपन उर कर वर चीठी । रहि गये कहत न खाटी मीठी ॥  
पुनि धरि धीर पत्रिका बाँची । हरषो सभा बात सुनि साँची ॥ ३ ॥



दशरथजी के हृदय में तो राम-लक्ष्मण हैं और हाथ में श्रेष्ठ चिट्ठी है। वे चुप हो रहे हैं, न खट्टी कहते हैं, न मीठी (वियोग का दुःख और मंगल-समाचार का आनंद दोनों एक साथ इस प्रकार उदय हुए कि बड़ी देर तक कुछ कहते न बना)। फिर उन्होंने धीरे धीरे उस चिट्ठी को बाँचकर सुनाया। उसमें लिखी हुई सच्ची बात को सुनकर सभा प्रसन्न हो गई ॥ ३ ॥

खेलत रहे तहाँ सुधि पाई। आये भरत सहित हित भाई ॥

पूछत अतिसनेह सकुचाई। तात कहाँ तँ आती आई ॥४॥

भरत बाहर खेल रहे थे। वहाँ उन्होंने खबर पाई। वे स्नेह के साथ भाई (शत्रुघ्न) को लिये महाराज के पास जा पहुँचे। वे बड़े स्नेह से सङ्कोच करते हुए पूछते हैं—पिताजी! यह चिट्ठी कहाँ से आई है? ॥ ४ ॥

दो०—कुसल प्रानप्रिय बंधु दोउ अहहिँ कहहु केहि देस।

सुनि सनेहसाने बचन बाँची बहुरि नरेस ॥ ३२३ ॥

हमारे प्राण-समान प्यारे दोनों भैया कुशल से तो हैं? कहिए वे किस देश में हैं? ऐसे प्रेम-भरे वचन सुनकर नर-नाथ दशरथ ने फिर से वह पत्रिका पढ़ सुनाई ॥ ३२३ ॥

चौ०—सुनि पाती पुलके दोउ भ्राता। अधिक सनेह समात न गाता ॥

प्रीति पुनीत भरत कै देखी। सकल सभा सुख लहेउ बिसेखी ॥१॥

पत्रिका सुनते ही दोनों भाई पुलकित हो गये, स्नेह इतना बढ़ा कि हृदय में समाता नहीं है। भरत की ऐसी पवित्र प्रीति देखकर संपूर्ण सभा में विशेष प्रसन्नता छा गई ॥ १ ॥

तब नृप दूत निकट बैठारे। मधुर मनोहर वचन उचारे ॥

भैया कहहु कुसल दोउ वारे। तुम्ह नीके निज नयन निहारे ॥२॥

फिर उस समय महाराज दशरथ ने दूतों को पास में बैठा लिया और मीठे तथा मनोहर वचन उच्चारण किये—भैया! बताओ, दोनों बालक सकुशल तो हैं? तुमने उन्हें कुशलतापूर्वक अपनी आँखों से देखा है? ॥ २ ॥

स्यामल गौर धरे धनुभाथा। वय किसोर कौसिकमुनि साथ ॥

पहिचानहु तुम्ह कहहु सुभाऊ। प्रेमविवस पुनि पुनि कह राऊ ॥३॥

एक श्याम, एक गौर हैं, धनुष और तरकस धारण किये हुए हैं, किशोर अवस्था है और साथ में विश्वामित्र मुनि हैं। क्या तुम उनको पहचानते हो? जो पहचानते हो तो उनका स्वभाव कहो। प्रेम से विवश महाराज इसी बात को बारंबार कह रहे हैं ॥ ३ ॥

जा दिन तँ मुनि गये लेवाई। तब तँ आजु साँचि सुधि पाई ॥

कहहु विदेह कवन विधि जाने। सुनि प्रिय वचन दूत मुसुकाने ॥४॥



जिस दिन से उनको विश्वामित्र मुनि लिवा ले गये उस दिन से आज ही मैंने सचो खबर पाई है। अच्छा, यह तो बतलाओ कि जनक राजा ने उन्हें किस तरह जाना। इन प्रिय वचनों को सुनकर दूत मुस्कराये ॥ ४ ॥

दो०—सुनहु मही-पति-मुकुट-मनि तुम्ह सम धन्य न कोउ ।

राम लषनु जिन्ह के तनय विस्त्रविभूषन दोउ ॥३२४॥

दूत कहने लगे—हे पृथ्वीनाथों के सरमोर! आपके समान कोई धन्य नहीं है, जिनके जगत् के भूषण दोनों पुत्र राम-लक्ष्मण हैं ॥ ३२४ ॥

चौ०—पूछन जोग न तनय तुम्हारे । पुरुषसिंह तिहुँ पुर उजियारे ॥

जिन के जस प्रताप के आगे । ससि मलीन रवि सीतल लागे ॥१॥

महाराज! आपके पुत्र पूछने के लायक नहीं हैं; वे पुरुषों में सिंह तोनों लोक में प्रकाश करनेवाले हैं। उनके यश और प्रताप के सामने चन्द्रमा मलिन और सूर्य ठंडा लगता है अर्थात् उनकी कीर्ति चन्द्र से भी अधिक उज्ज्वल और प्रताप सूर्य से भी अधिक है ॥ १ ॥

तिन्ह कहँ कहिय नाथ किमि चीन्हे । देखिय रवि कि दीप कर लीन्हे ॥

सीयस्वयंवर भूप अनेका । सिमिटे सुभट एक तँ एका ॥२॥

हे नाथ! उनके लिए आप कहते हैं कि कैसे पहचाना? क्या हाथ में दीप लेकर सूर्य को ढूँढ़ना होता है? महाराज! सीता के स्वयंवर में एक से एक उत्तम शूर-वीर अनेक राजा इकट्ठे हुए थे ॥ २ ॥

संभुसरासन काहु न टारा । हारे सकल वीर बरियारा ॥

तीनि लोक महुँ जे भट मानी । सब कै सकति संभुधनु भानी ॥३॥

शिव-धनुष को किसो ने न हटाया, सभी वीर और अभिमानी राजा लोग हार गये। तीनों लोकों में जो वीरता के अभिमानी हैं, उन सभी की शक्ति को शिव-धनुष ने भंजन कर दिया ॥ ३ ॥

सकड़ उठाइ सरासुर मेरू । सोउ हिय हारि गयेउ करि फेरू ॥

जेइ कौतुक सिवसैल उठावा । सोउ तेहि सभा पराभव पावा ॥४॥

जो बाणासुर सुमेरु पर्वत को भी उठा सकता है वह भी हृदय से हारकर, फेरो डालकर, चला गया। जिस रावण ने खेल ही खेल में कैलास पर्वत को उठा लिया था, वह भी उस सभा में आकर हार खा गया ॥ ४ ॥

दो०—तहाँ राम रघु-वंस-मनि सुनिय महामहिपाल ।

भंजेउ चाप प्रयास विनु जिमि गजु पंकजनाल ॥३२५॥



सुनि महाराज ! वहाँ रघु-कुल-भूषण रामचन्द्र ने उस धनुष को बिना परिश्रम हो ऐसे तोड़ डाला जैसे हाथी कमल की ढण्डी को तोड़ डाले ॥ ३२५ ॥

चौ०—सुनि सरोष भृगुनायकु आये । बहुत भाँति तिन्ह आँखि देखाये ॥

देखि रामबलु निज धनु दीन्हा । करि बहु विनय गवन वन कीन्हा ॥ १ ॥

उस धनुष का दूटना सुनकर परशुरामजी कुपित होकर आये, और उन्होंने बहुत तरह से आँखें दिखाईं । अंत में उन्होंने रामचन्द्रजी का बल देखकर उन्हें अपना धनुष दे दिया और बहुत-सी प्रार्थना कर वे वन को चले गये ॥ १ ॥

राजन रामु अतुलबल जैसे । तेजनिधान लषनु पुनि तैसें ॥

कंपहि भूप विलोकत जाके । जिमि गज हरिकिसोर के ताके ॥ २ ॥

हे राजन् ! जैसे अतुल पराक्रमी रामचन्द्रजी हैं वैसे ही तेजस्वी लक्ष्मण हैं, जिनके देखते ही राजा लोग ऐसे काँपते हैं जैसे सिंह के बच्चे के ताकने से हाथी काँपे ॥ २ ॥

देव देखि तव बालक दोऊ । अब न आँखि तर आवत कोऊ ॥

दूत-वचन-रचना प्रिय लागी । प्रेम-प्रताप-वीर-रस-पागी ॥ ३ ॥

आपके दोनों बालकों को देखकर अब और कोई हमारा आँखों में नहीं जँचता । इस तरह प्रेम-प्रताप और वीर-रस की भरी दूतों की बातचीत दशरथजी को बहुत प्यारी लगी ॥ ३ ॥

सभासमेत राउ अनुरागे । दूतन्ह देन निछावरि लागे ॥

कहि अनीति ते मँदहि काना । धरमु विचारि सबहि सुखु माना ॥ ४ ॥

सभा समेत महाराज स्नेह में भर गये और दूतों को न्याछावर (पारितोषिक) देने लगे । तब तो वे दूत अपने कान ढककर (कानों पर हाथ रखकर) कहने लगे कि यह तो अनीति है (क्योंकि हमारे यहाँ के राजा की कन्या आपके यहाँ न्याही जायगी) । इस धर्म को विचारकर सभी प्रसन्न हुए ॥ ४ ॥

दो०—तब उठि भूप वसिष्ठ कहँ दीन्ह पत्रिका जाइ ।

कथा सुनाई गुरुहि सब सादर दूत बोलाइ ॥ ३२६ ॥

फिर महाराजा दशरथ ने जाकर वह पत्रिका वसिष्ठजी को दी और आदरपूर्वक उन्हीं दूतों को बुलवाकर वह सब खबर सुनाई ॥ ३२६ ॥

चौ०—सुनि बोले गुरु अति सुख पाई । पुन्यपुरुष कहँ महि सुख छाई ॥

जिमि सरिता सागर महुँ जाहीं । जद्यपि ताहि कामना नाहीं ॥ १ ॥



सब समाचार सुनकर वसिष्ठजी खुश होकर बोले—पुण्यात्मा पुरुषों के लिए सारी पृथ्वी सुख से छाई हुई है। जिस तरह नदियाँ समुद्र में जा मिलती हैं, यद्यपि उसे उनके मिलने की कामना नहीं है (क्योंकि वह आप अपार जल से भरा है) ॥ १ ॥

तिमि सुख संपति विनहि बोलाये । धरमसील पहि जाहि सुभाये ॥  
तुम्ह गुरु-विप्र-धेनु-सुर-सेवी । तसि पुनीत कौसल्या देवी ॥ २ ॥

इसी तरह धर्म-शील मनुष्यों के पास सुख और सम्पत्ति बिना बुलाये ही आपसे आप चली जाती हैं। आप गुरु, ब्राह्मण, गौ और देवतों के सेवक हैं और वैसी ही पवित्र महारानी कौशल्या देवी हैं ॥ २ ॥

सुकृती तुम्ह समान जग माहीं । भयउ न है कोउ होनउ नाहीं ॥  
तुम्ह तँ अधिक पुन्य बड का कें । राजन राम सरिस सुत जा कें ॥ ३ ॥

तुम्हारे समान पुण्यवान् जगत् में दूसरा कोई न हुआ, न होने का। हे राजन् ! तुमसे ज्यादा बड़ा पुण्य किसका हो सकता है कि जिनके राम सरीखे पुत्र हैं ॥ ३ ॥

वीर विनीत धरम-व्रत-धारी । गुनसागर वर वालक चारी ॥  
तुम्ह कहँ सर्वकाल कल्याणा । सजहु वरात बजाइ निसाना ॥ ४ ॥

तुम्हारे चारों पुत्र वीर, विनयवाले, धर्म और नियमों के धारण करनेवाले, गुणों के समुद्र और श्रेष्ठ हैं। तुम्हारे लिए सर्वदा ही कल्याण है, निशान (डंके) बजवा कर वरात सजाओ ॥ ४ ॥

दो०—चलहु वेगि सुनि गुरुवचन भलेहि नाथ सिरु नाइ ।

भूपति गवने भवन तब दूतन्ह बास् देवाइ ॥ ३२७ ॥

‘चलो जल्दी!’ ऐसे गुरु-वचनों को सुनकर राजा ने कहा, ‘महाराज ! बहुत अच्छा।’ फिर दूतों के ठहरने का प्रबंध कर महाराज महल में गये ॥ ३२७ ॥

चौ०—राजा सब रनिवास बोलाई । जनकपत्रिका बाँच सुनाई ॥

सुनि संदेस सकल हरपानी । अपरकथा सब भूपवखानी ॥ १ ॥

राजा दशरथ ने सारे रनिवास को बुलाकर वह जनक महाराज की भेजी हुई पत्रिका बाँच कर सुनाई। विवाह का संदेश सुनकर सब प्रसन्न हुई। और सब खबर (जो दूतों ने कही थी वह) भी राजा ने कह दी ॥ १ ॥

प्रेमप्रफुल्लित राजाहि रानी । मनहुँ सिखिनि सुनि बारिदबानी ॥

मुदित असीस देहि गुरुनारी । अति-आनंद-मगन महतारी ॥ २ ॥



रानियाँ प्रेम से खूब प्रफुल्लित होकर ऐसी शोभायमान हुईं मानों मेघ की गर्जना सुनकर मोरनी प्रफुल्लित हुई हो। गुरुकुल की बियाँ या बड़ी वृद्ध बियाँ प्रसन्नता के साथ आशीर्वाद देने लगीं और मातायें बड़े आनन्द में मग्न हो गईं ॥ २ ॥

लेहिँ परसपर अतिप्रिय पाती । हृदय लगाइ जुड़ावहिँ छाती ॥  
राम लपन के कीरति करनी । बारहिँ बार भूप वर वरनी ॥ ३ ॥

रानियाँ उस बड़ी प्यारी पत्रिका को आपस में हाथों हाथ ले लेकर हृदय में लगा लगाकर छाती ठंडी करने लगीं। फिर राम-लक्ष्मण की कीर्ति और उनके किये हुए काम (धनुष-भङ्ग आदि) महाराज ने बारंबार वर्णन किये ॥ ३ ॥

मुनिप्रसादु कहि द्वार सिधाये । रानिन्ह तव महिदेव बोलाये ॥  
दिये दान आनंदसमेता । चले विप्रवर आसिष देता ॥ ४ ॥

अंत में, 'यह सब विश्वामित्र और वसिष्ठजी को कृपा का फल है' ऐसा कहकर महाराज राजद्वार पर आये। उधर रानियों ने भीतर ब्राह्मणों को बुलवाया और आनन्द के साथ उन्हें दान दिये। वे संतुष्ट हो आशीर्वाद देते हुए चल दिये ॥ ४ ॥

सो०—जाचक लिये हँकारि दीन्हि निछावरि कोटि विधि ।

चिरु जीवहु सुत चारि चक्रवर्ति दसरत्थ के ॥ ३२८ ॥

फिर मँगलों को बुलवाया और उन्हें करोड़ों तरह की चीजें न्योछावर में दीं। वे आशीर्वाद देने लगे कि चक्रवर्ती महाराज दशरथ के चारों पुत्र चिरंजीवी (बहुत दिनों तक जीनेवाले) हों ॥ ३२८ ॥

चौ०—कहत चले पहिरे पट नाना । हरषि हने गहगहे निसाना ॥

समाचार सब लोगन्ह पाये । लागे घर घर होन बधाये ॥ १ ॥

वे इसी तरह कहते हुए और तरह तरह के कपड़े पहने चले और प्रसन्न होकर दनादन नगाड़े बजाने लगे। जब यह समाचार सब लोगों (नगर-निवासियों) को मालूम हुआ तब घर घर बधाइयाँ मनाई जाने लगीं ॥ १ ॥

भुवन चारि दस भयउ उछाहू । जनक-सुता-रघु-वीर-विवाहू ॥

सुनि सुभकथा लोग अनुरागे । मग रह गली सवाँरन लागे ॥ २ ॥

राम-जानकी के विवाह की बात सुनकर चौदहों लोकों में आनन्द उत्सव छा गया। उस आनन्द समाचार को सुनकर लोग प्रसन्न हुए और रास्तों, घरों और गलियों को सजाने लगे ॥ २ ॥

जद्यपि अवध सदैव सुहावनि । रामपुरी मंगलमय पावनि ॥

तदपि प्रीति के रीति सुहाई । मंगलरचना रची बनाई ॥ ३ ॥



यद्यपि रामचन्द्रजो की पवित्र मङ्गलमय अयोध्यापुरो सदा ही सुहावनो रहतो थी, तो भी प्रीति की सुन्दर रीति के अनुसार लोगों ने बहुत ही सुन्दर मङ्गलमय रचना बनाई ॥ ३ ॥

ध्वज पताक पट चामर चारू । छावा परमविचित्र बजारू ॥  
कनककलस तोरन मनिजाला । हरद दूब दधि अचछत माला ॥४॥

ध्वजा, पताका, झंडियों और चँवरों से बाजार बहुत ही विचित्र सजा । सोने के कलश, बंदनवार, मणियों के समूह, हलदो, दूब, दही, चावल और माला ये सब मङ्गलवस्तुएँ रक्खो गई ॥ ४ ॥

दो०—मंगलमय निज निज भवन लोगन्ह रचे बनाइ ।

बीथीं सीचीं चतुरसम चौके चारु पुराइ ॥३२६॥

नगर-निवासी लोगों ने अपने अपने घर मङ्गल को चौखों से खूब सजाये और चौरस गलियों में छिड़काव कराये और सुन्दर चौक पुरवाये ॥ ३२९ ॥

चौ०—जहँ तहँ जूथजूथ मिलि भामिनि । सजि नवसप्त सकल-दुति-दामिनि ॥

विधुवदनी मृग-सावक-लोचनि । निज सरूप रति-मानु-विमोचनि ॥१॥

अपने रूप से कामदेव को खो का धमंड दूर करनेवाली चन्द्रवदनी, मृग-नयनी और विजलो को तरह चमकीली स्त्रियाँ सोलहों सिङ्गार करके जहाँ तहाँ इकट्ठी होकर— ॥ १ ॥

गावहिँ मंगल मंजुल बानी । सुनि कलरव कलकंठ लजानी ॥

भूपभवन किमि जाइ बखाना । विस्वविमोहन रचेउ बिताना ॥२॥

मधुर वाणी से मङ्गलाचार गाने लगीं । उनकी मनोहर बालों को सुनकर कायल भी लजा गई । राज-महल का वर्णन कैसे किया जाय, जहाँ जगत् को मोहनेवाला मंडप बनाया गया था ॥ २ ॥

मंगलद्रव्य मनोहर नाना । राजत वाजत विपुल निसाना ॥

कतहुँ विरद बंदी उच्चरहीं । कतहुँ वेदधुनि भूसुर करहीं ॥३॥

वहाँ तरह तरह को मंगलसूचक चीजें रक्खो हुई थीं, और अनेक बाजे बज रहे थे । कहीं बन्दोजन विरदावलो गा रहे थे और कहीं ब्राह्मण लोग वेद-पाठ कर रहे थे ॥ ३ ॥

गावहिँ सुंदरि मंगलगीता । लेइ लेइ नामु रामु अरु सीता ॥

बहुत उछाहु भवनु अति थोरा । मानहुँ उमगि चला चहुँ ओरा ॥४॥

रामचन्द्र और सीता का नाम ले लेकर सुन्दरी स्त्रियाँ मङ्गलगोत गा रही थीं । राज-महल बहुत छाटा और उत्साह बहुत बड़ा था । ऐसा मादुम होता था कि मानों (राज-महल में से) आनन्द उमड़ कर चारों ओर फैल रहा है ॥ ४ ॥



दो०—सोभा दसरथ भवन कै को कवि बरनइ पार ।

जहाँ सकल-सुर-सीस-मनि राम लीन्ह अवतार ॥३३०॥

जहाँ सब देवों के शिरोमणि भगवान् रामचन्द्रजी ने अवतार लिया है उस (राजा दशरथ के) महल की सोभा का वर्णन कौन कवि कर सकता है ? ॥ ३३० ॥

चौ०—भूप भरत पुनि लिये बोलाई । हय गय स्यंदन साजहु जाई ॥

चलहु बेगि रघु-वीर-बराता । सुनत पुलक पूरे दोउ भ्राता ॥१॥

फिर राजा ने भरतजी को बुला लिया और आज्ञा दी कि जाकर घोड़े, हाथी और रथ सजवाओ और जल्दी रामचन्द्र की बरात में चलो । यह सुनकर (भरत और शत्रुघ्न) दोनों भाई आनन्द से भर गये ॥ १ ॥

भरत सकल साहनी बोलाये । आयसु दीन्ह मुदित उठि धाये ॥

रचि रुचि जीन तुरग तिन्ह साजे । बरन बरन बरवाजि बिराजे ॥२॥

भरतजी ने सब सिपाहियों को बुलाया और उन्हें बरात को तैयार को आज्ञा दी । वे सुनकर प्रसन्न हो चले । उन्होंने खूब बना बनाकर घोड़ों पर जीन सजाये । तरह तरह के रङ्ग-विरंगे अच्छे अच्छे घोड़े आ गये ॥ २ ॥

सुभग सकल सुठि चंचलकरनी । अय इव जरत धरत पग धरनी ॥

नाना जाति न जाहिँ बखाने । निदरि पवनु जनु चहत उड़ाने ॥३॥

वे सब घोड़े बड़े सुन्दर थे और उनकी चाल चञ्चल थी । वे धरती पर पैर ऐसे रखते थे मानाँ उसे जलते हुए लोह पर रख रहे हों । घोड़े इतनी जातियों के थे कि उनका वर्णन नहीं हो सकता, वे मानों हवा का भी निरादर कर उड़ना चाहते थे ॥ ३ ॥

तिन्ह सब छैल भये असवारा । भरतसरिस वय राजकुमारा ॥

सब सुंदर सब भूपनधारी । कर सरचाप तून कटि भारी ॥४॥

भरत की बराबर उमरवाले छैल राजकुमार उन घोड़ों पर सवार हुए । वे सभी सुन्दर थे और सभी गहने पहने हुए थे । उनके हाथों में धनुष-बाण और कमर में भारी तरकस कसे थे ॥ ४ ॥

दो०—छरे छबीले छैल सब सूर सुजान नवीन ।

जुग-पद-चर असवारप्रति जे असि-कला-प्रवीन ॥३३१॥

वे सब छैल छबीले छरहरे बदनवाले शूरवीर चतुर और जवान थे । हर एक सवार के साथ दो दो पैदल सिपाही थे जो तलवार चलाने में बड़े निपुण थे ॥ ३३१ ॥



चौ०—बाँधे विरद वीर रनगाढ़े । निकसि भये पुर बाहिर ठाढ़े ॥  
फेरहिं चतुर तुरग गति नाना । हरषहिं सुनि सुनि पनव निसाना ॥१॥

रण-बाँकुरे वीर लड़ाई का बाना बाँधकर नगर के बाहर जा खड़े हुए । वे अपने अपने घोड़ों को अनेक चालों से फेरने लगे और बाजों की आवाज सुनकर प्रसन्न होने लगे ॥ १ ॥

रथ सारथिन्ह विचित्र बनाये । ध्वज पताक मनि भूषन लाये ॥  
चवँर चारु किंकिनि धुनि करहीं । भानु-जान-सोभा अपहरहीं ॥२॥

रथ को हाँकनेवाले सारथियों ने ध्वजा, पताका, मणि और गहनों से रथों को खूब सजाया । उन (रथों) में सुन्दर चँवर लगे थे और घंटियाँ शब्द कर रही थीं । वे (रथ) सूर्य के रथ की शोभा को भी मात कर रहे थे ॥ २ ॥

श्यामकरन अगनित हय होते । ते तिन्ह रथन्ह सारथिन्ह जोते ॥  
सुंदर सकल अलंकृत सोहे । जिन्हहिं विलोकत मुनिमन मोहे ॥३॥

वहाँ जो बहुत-से श्यामकरण घोड़े थे उन्हें सारथियों ने उन रथों में जोता । वे घोड़े सुन्दर और खूब सजे हुए थे, जिनको देखकर मुनियों (वैराग्यवानों) के भी मन मोहित हो जायें ॥ ३ ॥

जे जल चलहिं थलहि की नाई । टाप न वृड वेग अधिकाई ॥  
अस्त्र सस्त्र सब साजु बनाई । रथो सारथिन्ह लिये बोलाई ॥४॥

जो घोड़े जल पर भी थल के समान चलते हैं और वेग इतना अधिक है कि उनकी टापें पानी में नहीं डूबती । अस्त्र-शस्त्रों से सजे हुए लोगों के रथों में बैठने के लिए सारथियों ने बुलवा लिया ॥ ४ ॥

दो०—चढि चढि रथ बाहिर नगर लागो जुरन बरात ।

हात सगुन सुंदर सबन्हि जो जेहि कारज जात ॥३३२॥

रथों में चढ़ चढ़कर नगर के बाहर बरात इकट्ठी होने लगी । जो जिस काम के लिए कहीं जाता था उसको अच्छे शकुन होते थे ॥ ३३२ ॥

चौ०—कलित करिवरन्हि परी अँवारी । कहि न जाइ जेहि भाँति सवाँरी ॥

चले मत्तगज घंट विराजी । मनहुँ सुभग सावन-घन-राजी ॥१॥

सुन्दर हाथियों पर अँवारियों सजाई गईं । वे जिस भाँति सजाई गई थीं उसका वर्णन नहीं हो सकता । मत्तवाले हाथी घंटियों को बजाते हुए चले, मानों श्रावण के महोत्सव में सुन्दर वादलों का दल चला जा रहा है ॥ १ ॥



बाहन अपर अनेक विधाना । सिविका सुभग सुखासन जाना ॥  
तिन्ह चढ़ि चले विप्र-वर-बृन्दा । जनु तनु धरे सकल-सुखि-छन्दा ॥२॥

सुन्दर पालकियाँ और विमान, जिनमें बैठने की सुविधा है तथा और भी बहुत सी कई तरह की सवारियाँ थीं। उन पर सवार हो होकर श्रेष्ठ ब्राह्मणों के मुँह चले। वे ऐसे मालूम होते थे मानों संपूर्ण वेदों के छंद मूर्ति धारण कर जा रहे हैं ॥ २ ॥

मागध सूत बन्दि गुनगायक । चले जान चढ़ि जो जेहि लायक ॥  
बेसर ऊँट वृषभ बहु जाती । चले वस्तु भरि अगनित भाँती ॥३॥

मागध, सूत, बन्दी आदि जितने गुणगान करनेवाले थे वे सब अपने अपने योग्य सवारियों पर बैठ बैठकर चले। कई जाति के खच्चर, ऊँट और बैल अनगिनत तरह की चीजें लाद लादकर चले ॥ ३ ॥

कोटिन्ह काँवरि चले कहारा । विविध वस्तु को वरनइ पारा ॥  
चले सकल-सेवक-समुदाई । निज निज साजु-समाजु बनाई ॥४॥

करोड़ों काँवरें लेकर कहारा चले। उनके पास इतनी चीजें थीं कि उनकी गिनती कौन कर सकता है। अपने अपने संगियों के साथ सज धजकर सब नौकरों-चाकरों के मुँह भी चले ॥ ४ ॥

दो०—सब के उर निर्भर हरषु पूरित पुलक सरीर ।

कबहि देखिबइ नयन भरि रामु लषनु दोउ वीर ॥३३३॥

सबों के अन्तःकरण में खूब आनन्द भर रहा है और शरीर में पुलकावलि हो रही है। उनके मन में यही हो रहा है कि (हम) राम-लक्ष्मण दोनों वीरों को कब अपनी आँखें भर देखेंगे ? ॥ ३३३ ॥

चौ०—गरजहिँ गज घंटा धुनि घोरा । रथरव वाजिहिंस चहुँ ओरा ॥

निदरि घनहिँ धुम्मरहिँ निसाना । निज पराइ कबहु सुनियन काना ॥१॥

हाथी चिंघाड़ने लगे, उनके घंटों की घोर आवाज गूँजने लगी और चारों ओर रथों की घरघराहट तथा घोड़ों के हिनहिनाने की आवाज सुनाई देने लगी। बाजों की आवाज बादलों के गर्जने को भी मात करने लगी। अपनी या दूसरे की कुछ बात सुनाई नहीं देती थी ॥ १ ॥

महाभीर भूपति के द्वारे । रज होइ जाइ पषान पवारे ॥

चढ़ी अटारिन्ह देखहिँ नारी । लिये आरती मंगलपारी ॥२॥



राजा दशरथ के दरवाजे पर इतनी भारी भीड़ हो गई कि पत्थर भी डाल दे तो वह (पाँवों तले पड़कर) धूल हो जाय। स्त्रियाँ आरती का मङ्गल-थाल लिये हुए अटारियों पर चढ़ चढ़कर तमाशा देख रही हैं ॥ २ ॥

गावहिँ गोत मनोहर नाना । अति आनंदु न जाइ बखाना ॥  
तव सुमंत्र दुइ स्यंदन साजी । जोते रवि-हय-निदक बाजी ॥ ३ ॥

वे सब स्त्रियाँ मनोहर मङ्गल गीत गा रही हैं। इतना अधिक आनन्द हुआ कि वह कहा नहीं जा सकता। उस समय (दशरथ राजा के प्रसिद्ध सारथी) सुमंत्र ने दो रथ सजाकर तैयार किये और उनमें सूर्य के घोड़ों की चाल को भी मात करनेवाले (तेज चालवाले) घोड़े जोते ॥ ३ ॥

दोउ रथ रुचिर भूप पहिँ आने । नहिँ सारद पहिँ जाहिँ बखाने ॥  
राजसमाज एक रथ साजा । दूसर तेजपुंज अति भ्राजा ॥ ४ ॥

दोनों सुन्दर रथ राजा के पास लाये गये, जिनका बरणन सरस्वती से भी नहीं किया जा सकता। एक रथ राज-समाज (राजसी ठाठ) से सजाया गया, दूसरा तेज के समूह से खूब दमक रहा था ॥ ४ ॥

दो०—तेहि रथ रुचिर बसिष्ठ कहँ हरषि चढाइ नरेसु ।

आपु चढेउ स्यंदन सुमिरि हर गुरु गौरि गनेसु ॥ ३३४ ॥

दशरथजी ने उस तेज-पुंज सुन्दर रथ पर अपने गुरु वसिष्ठजी को प्रसन्नता-पूर्वक सवार कराया फिर आप भी महादेव, गुरु, पार्वती और गणेशजी को स्मरण करके दूसरे रथ पर सवार हुए ॥ ३३४ ॥

चो०—सहित बसिष्ठ सोह नृप कैसे । सुर-गुरु-संग पुरंदर जैसे ॥  
करि कुलरोति वेदविधि राऊ । देखि सबहि सब भाँति बनाऊ ॥ १ ॥

जैसे देवता के गुरु (बृहस्पति) के साथ इन्द्र शोभायमान हों, तैसे गुरु वसिष्ठ के साथ राजा दशरथ शोभित हुए। महाराज वेदोक्त विधि और कुलरोति करके सबको सभी तरह सजे हुए देखकर—॥ १ ॥

सुमिरि राम गुरुआयसु पाई । चले महीपति संख बजाई ॥  
हरषे विबुध विलोकि वराता । वरषहिँ सुमन सु-मंगल-दाता ॥ २ ॥

मन में रामचन्द्रजी का स्मरण कर और गुरु की आज्ञा पाकर शङ्ख बजा कर चले। वरात को देखकर देवता लोग प्रसन्न हुए। वे मङ्गलदायक फूलों की वर्षा करने लगे ॥ २ ॥



भयउ कोलाहल हय गय गाजे । व्योम वरात वाजने वाजे ॥  
सुर नर नाग सुमंगल गाई । सरस राग बाजहि सहनाई ॥३॥

बड़ा शोर मचा, हाथी चिंघाड़ने और घोड़े हिनहिनाने लगे । आकाश में वरात के बाजे बजने लगे । देव, मनुष्य, नाग सभी मङ्गलाचार गाने लगे और सहनाई रसीले राग से बजने लगी ॥ ३ ॥

घंट-घंटि-धुनि बरनि न जाहीं । सरव करहिं पायक फहराहीं ॥  
करहिं विदूषक कौतुक नाना । हासकुसल कलगान सुजाना ॥४॥

घंटों और घंटियों के शब्द का वर्णन नहीं हो सकता । कलाबाज अनेक प्रकार की कसरतें करते और हाथों में झंडियाँ फहराते चले जाते थे । हँसी करने में चतुर और गाने में निपुण विदूषक (भाँड़) तरह तरह के तमाशे करते जाते थे ॥ ४ ॥

दो०—तुरग नचावहिं कुञ्जर वर अकनि मृदंग निसान ।

नागर नट चितवाहिं चकित उगहिं न ताल बँधान ॥३३५॥

सुन्दर राजकुमार मृदङ्ग और डंके के शब्द को सुनकर घोड़ों को ऐसे नचाते थे कि वे ताल से न डिगते थे अर्थात् वे ठीक ताल पर नाचते थे । चतुर नट चकित होकर उन्हें देखते थे ॥ ३३५ ॥

चौ०—बनइ न बरनत बनी बराता । होहिं सगुन सुंदर सुभदाता ॥

चारा चाधु वाम दिसि लेई । मनहुँ सकल मंगल कहि देई ॥१॥

बरात को सजावट का वर्णन नहीं किया जा सकता । सुन्दर मंगल-प्रद शकुन होने लगे । नौलकंठ पक्षी बाई ओर चारा चुगता हुआ दिखाई पड़ा, मानों वह सारे मंगलों की बात सूचित कर रहा था ॥ १ ॥

दाहिन काग सुखेत सुहावा । नकुलदरस सब काहू पावा ॥

सानुकूल वह त्रिविध बयारी । सघट सवाल आव बरनारी ॥२॥

कोआ अच्छे खेत में दाहिनी ओर दिखाई पड़ा और न्योले का भी दर्शन सभी ने पाया । हवा सानुकूल अर्थात् सामने से आनेवाली मन्द, सुगन्ध और शीतल चलती थी और सौभाग्यवती स्त्रियाँ भरे हुए घड़े लिये तथा बालकों को लिये हुए सामने से आ रही थीं ॥ २ ॥

लोवा फिरि फिरि दरसु देखावा । सुरभी सनमुख सिसुहि पियावा ॥

मृगमाला फिरि दाहिनि आई । मंगलगन जनु दीन्ह देखाई ॥३॥



लोमड़ी बारंवार आकर दिखाई देने लगी, सामने खड़ी होकर गायें बछड़ों को दूध पिलाती थीं, फिर दाहिनी ओर हिरनों का मुँड आया मानों सभी मंगलों का समूह ही दिखाई दिया ॥ ३ ॥

छेमकरी कह छेम विसेखी । स्यामा वाम सुतरु पर देखी ॥  
सनमुख आयउ दधि अरु मीना । करपुस्तक दुइ विप्र प्रबीना ॥४॥

छेमकरी चोल बोल बोलकर मानों विशेष कल्याण की बात कहने लगी और बाँई ओर सुन्दर पेड़ पर श्यामा चिड़िया देख पड़ी । सामने दही और मछलियाँ आई और हाथ में पुस्तक लिये दो पण्डित ब्राह्मण भी आते दिखाई दिये ॥ ४ ॥

दो०—मंगलमय कल्याणमय अभिमत-फल-दातार ।

जनु सब साँचे होन हित भये सगुन एक बार ॥३३६॥

आनन्द, मंगल और मन-वांछित फल के देनेवाले सारे अच्छे अच्छे शकुन मानों सचे होने के लिए साथ ही हो आये ॥ ३३६ ॥

चौ०—मंगल सगुन सुगम सब ताके । सगुन ब्रह्म सुन्दर सुत जा के ॥

रामसरिस वर दुलहिनि सीता । समधी दसरथु जनकु पुनीता ॥१॥

जिसके सगुण ब्रह्म सुन्दर पुत्र हुए हैं और जहाँ रामचन्द्र जैसे दूल्हा और सीता जैसी दुलहिन, महाराज दशरथ और जनकजी जैसे समधी हैं, वहाँ के लिए सभी मंगलदायी शकुन सुलभ हैं ॥ १ ॥

सुनि अस व्याहु सगुन सब नाँचे । अब कीन्हे विरंचि हम साँचे ॥

एहि विधि कीन्ह बरात पयाना । हय गय गाजहि हने निसाना ॥२॥

ऐसा व्याह सुनकर सारे सगुन नाचने लगे और कहने लगे कि विधाता ने हमको अब सच्चा कर दिया । इस तरह बरात ने प्रस्थान किया; हाथी, घोड़े शब्द करने और बाजे बजने लगे ॥ २ ॥

आवत जानि भानु-कुल-केतू । सरितन्हि जनक बँधाये सेतू ॥

बीच बीच बरबास बनाये । सुर-पुर-सरिस संपदा छाये ॥३॥

सूर्य-वंश-भूषण (दशरथ) का आना जानकर महाराज जनक ने नदियों पर पुल बँधवा दिये थे । बीच बीच में पड़ाव बनवा दिये थे, जिनमें देव-लोक के समान सम्पदा छा रही थी ॥ ३ ॥

असन सयन वर वसन सुहाये । पावहिं सब निज निज मन भाये ॥

नित नूतन सुख लखि अनुकूले । सकल बरातिन्ह मंदिर भूले ॥४॥



वहाँ सभी को अपनी अपनी इच्छा के अनुसार मन-भावने भोजन, बिस्तर और (ओढ़ने के) कपड़े मिलते थे। नित्य नये सुख और सभी सुविधाओं को देखकर सब बराती अपने घरों को भूल गये। अर्थात् उन्होंने घर से भी ज्यादा आराम पाया ॥ ४ ॥

दो०—आवत जानि बरातवर सुनि गहगहे निसान ।

सजि गज रथ पदचर तुरग लेन चले अगवान ॥३३७॥

इस तरह सजी हुई बरात को आती समझ और बजते हुए नगाड़ों को सुन (जनक की ओर के लोग) हाथी, घोड़े, रथ और पैदल सज-धजकर अगवानी लेने चले ॥ ३३७ ॥

चौ०—कनककलस भरि कोपर थारा । भाजन ललित अनेक प्रकारा ॥

भरे सुधासम सब पकवाने । भाँति भाँति नहिँ जाहिँ बखाने ॥१॥

महाराजा जनक ने सोने के कलश (पानी भरे हुए) और कई चीजों से भरे हुए कोपर तथा कई तरह के बढ़िया बरतन, जिनमें अमृत के समान स्वादिष्ट पकान्न कई भाँति के भरे थे जिनका वर्णन करते नहीं बनता ॥ १ ॥

फल अनेक बरवस्तु सुहाई । हरषि भेट हित भूप पठाई ॥

भूषन वसन महामनि नाना । खग मृग हय गय बहु विधि जाना ॥२॥

और फल तथा अच्छी-अच्छी अनेक चीजों भेट के लिए प्रसन्नता से भिजवाईं। गहने, वस्त्र, जवाहिरात, तरह-तरह के पत्ती, हिरन, घोड़े, हाथी इत्यादि कई तरह की सवारियों भी भेजीं ॥ २ ॥

मंगल सगुन सुगंध सुहाये । बहुत भाँति महिपाल पठाये ॥

दधि चिउरा उपहार अपारा । भरि भरि काँवरि चले कहारा ॥३॥

राजा ने मांगलिक और सुगंधित (अतर-फुलेल) पदार्थ आदि भिजवाये। कहार लोग बहँगियों में दही, चिउड़ा और कई चीजें उपहार (भेट) के लिए ले चले ॥ ३ ॥

अगवानन्ह जब दीखि बराता । उर आनंदु पुलक भर गाता ॥

देखि बनाव सहित अगवाना । मुदित बरातिन्ह हुने निसाना ॥४॥

अगवानी करनेवालों ने जब बरात देखी, तो उनके हृदय में आनन्द और शरीर में पुलकावलि भर गई। बरातियों ने अगवानियों को सज-धज के साथ देखकर प्रसन्न होकर बाजे बजाये ॥ ४ ॥

दो०—हरषि परसपर मिलनहित कछुक चले वगमेल ।

जनु आनंदसमुद्र दुइ मिलत विहाइ सुबेल ॥३३८॥



प्रसन्न होकर एक दूसरे से मिलने के लिए (दोनों और से) पंक्ति बाँधे हुए सवार चले। वह मिलाप ऐसा दिखाई पड़ता था मानों दो आनन्द के समुद्र अपने अपने किनारों से उमड़ कर मिलने जा रहे हैं ॥ ३३८ ॥

चौ०—वरषि सुमन सुरसुंदरि गावहिं । मुदित देव दुंदुभी वजावहिं ॥  
वस्तु सकल राखी नृप आगे । विनय कीन्ह तिन्ह अति अनुरागे ॥ १ ॥

देवताओं की स्त्रियाँ (अप्सरायें) फूल बरसाने और गीत गाने लगीं, देवता प्रसन्न होकर नगारे बजाने लगे। राजा जनक के लोगों ने भेट की सब चीजें राजा दशरथजी के सामने रखीं और बड़े स्नेह से उन्होंने प्रार्थना की ॥ १ ॥

प्रेमसमेत राय सबु लीन्हा । भइ बकसीस जाचकन्हि दीन्हा ॥  
करि पूजा मान्यता बढ़ाई । जनवासे कहँ चले लेवाई ॥ २ ॥

दशरथ महाराज ने प्रेम से सब चीजें ले लीं और माँगनेवालों को बहुत-सा इनाम दिया। वे लोग बरातियों का अच्छा सेवा-सत्कार करके उन्हें जनवासे में लिवा ले चले ॥ २ ॥

वसन विचित्र पाँवड़े परहीं । देखि धनद धनमदु परिहरहीं ॥  
अति सुंदर दीन्हेउ जनवासा । जहँ सब कहँ सब भाँति सुपासा ॥ ३ ॥

राजा दशरथ के पैरों के नीचे ऐसे विचित्र कपड़े आगे बिछते जाते थे जिन्हें देखकर कुवेर भी अपने धन का अभिमान त्याग दे। फिर महाराज के ठहरने के लिए ऐसा जनवास दिया गया जिसमें सभी बरातियों को सभी तरह का सुभीता था ॥ ३ ॥

जानी सिय वरात पुर आई । कछु निज महिमा प्रगटि जनाई ॥  
हृदय सुमिरि सब सिद्धि बोलाई । भूप पहुनई करन पठाई ॥ ४ ॥

जब सीताजी को मालूम हुआ कि वरात नगर में आ गई तब उन्होंने अपनी कुछ महिमा प्रकट करके दिखाई। उन्होंने मन में स्मरण करके सारी सिद्धियाँ बुलाई और उन्हें राजा की पहुँचाई करने के लिए भेज दिया ॥ ४ ॥

दो०—सिधि सब सियआयसु अकनि गईँ जहाँ जनवास ।

लियें संपदा सकलसुख सुर-पुर-भोग-विलास ॥ ३३६ ॥

सब सिद्धियाँ सीताजी की आज्ञा पाकर स्वर्गलोक में प्राप्त होनेवाले भोग-विलास तथा संपूर्ण सुख-संपत्ति लिये हुए जनवासे में पहुँचीं ॥ ३३९ ॥

चौ०—निज निज बास विलोकि वराती । सुरसुख सकल सुलभ सब भाँती ॥  
विभवभेद कछु कोउ न जाना । सकल जनक कर करहिं बखाना ॥ १ ॥



बरातियों ने अपने अपने रहने की जगह को देखकर देवताओं के भोगने योग्य सारे सुखों को सब तरह सुलभ पाया। उस सम्पत्ति का भेद किसी ने नहीं जाना, सब लोग राजा जनक की बड़ाई करने लगे ॥ १ ॥

सिय महिमा रघुनायक जानी। हरषे हृदय हेतु पहिचानी ॥  
पितुआगमनु सुनत दोउ भाई। हृदय न अति आनंदु अमाई ॥२॥

सोताजो की महिमा को जानकर और उनके प्रेम को पहचानकर रामचन्द्रजो अंतःकरण में प्रसन्न हुए। पिता का आना सुनते ही दोनों भाइयों को इतना अधिक आनन्द हुआ कि वह हृदय में न समाया ॥ २ ॥

सकुचन्ह कहि न सकत गुरु पाहीं। पितु-दरसन-लालचु मनु माहीं ॥  
बिस्वामित्र विनय बड़ि देखी। उपजा उर संतोषु बिसेखो ॥३॥

उनके मन में पिताजो के दर्शन की लालसा बहुत है, पर संकोचवश गुरु (विश्वामित्रजी) से कह नहीं सकते। उनकी इतनी नम्रता देखकर विश्वामित्रजी के हृदय में विशेष संतोष हुआ ॥ ३ ॥

हरषि बंधु दोउ हृदय लगाये। पुलक अंग अंवक जल छाये ॥  
चले जहाँ दसरथु जनवासे। मनहुँ सरोवर तकेउ पिपासे ॥४॥

उन्होंने प्रसन्न होकर दोनों भाइयों को छाती से लगा लिया, उनकी रोमावलि खड़ी होगई और आँखों में जल भर आया। फिर जहाँ जनवासे में दशरथजी ठहरे थे वहाँ मुनि के साथ दोनों भाई चले। मालूम होता था मानों तालाब देखकर उसकी ओर प्यासे बढ़ रहे हैं ॥ ४ ॥

दो०—भूप विलोके जबहिँ मुनि आवत सुतन्ह समेत ।

उठेउ हरषि सुखसिंधु महुँ चले थाह सी लेत ॥३४०॥

जब राजा (दशरथ) ने पुत्रों समेत ऋषि को आते देखा, तो प्रसन्न होकर वे उठे और मानों सुखरूपो समुद्र में थाह लेते हुए (अर्थात् उसमें थाह न लगती थी इसलिए रोते लगाते हुए) चले ॥ ३४० ॥

चौ०—मुनिहिँ दंडवत कीन्ह महोसा। बार बार पदरज धरि सीसा ॥

कौसिक राउ लिये उर लाई। कहि असीस पूछी कुसलाई ॥१॥

महाराज ने मुनि (विश्वामित्रजी) को बार बार उनके चरणों की धूल में सिर रखकर दंडवत् प्रणाम किया। विश्वामित्रजी ने महाराज को हृदय से लगा लिया और आशीर्वाद देकर कुशल प्रश्न पूछा ॥ १ ॥



पुनि दंडवत करत दोउ भाई । देखि नृपति उर सुखु न समाई ॥  
सुत हिय लाइ दुसह दुखु मेटे । मृतक सरीर प्रान जुनु भेटे ॥२॥

फिर दोनों भाई (राम-लक्ष्मण) को प्रणाम करते देखकर महाराज के हृदय में इतना सुख हुआ कि वह समाता न था । पुत्रों को हृदय से लगाकर राजा ने कठिन दुःखों को दूर किया, मानों मुर्दा शरीर में फिर प्राण आ गये हों ॥ २ ॥

पुनि वसिष्ठपद सिर तिन्ह नाये । प्रेममुदित मुनिवर उर लाये ॥  
विप्रबृंद बंदे दुहुँ भाई । मनभावती असीस पाई ॥३॥

फिर उन दोनों भाइयों ने वसिष्ठजी के चरणों में सिर मुकाया, और उन्होंने प्रेम में भरकर उन्हें अपनी छाती से लगाया । फिर उन दोनों भाइयों ने ब्राह्मण-समाज को नमस्कार किया और मनमाने आशीर्वाद पाये ॥ ३ ॥

भरत सहानुज कीन्ह प्रनामा । लिये उठाइ लाइ उर रामा ॥  
हरषे लपन देखि दोउ भ्राता । मिले प्रेम-परि-पूरित गाता ॥४॥

जब छोटे भाई शत्रुघ्न समेत भरतजी ने प्रणाम किया तब रामचन्द्रजी ने उन्हें उठाकर हृदय से लगा लिया । लक्ष्मणजी ने भी दोनों भाइयों को देखा और प्रेम से परिपूर्ण-शरीर हो वे उनसे मिले ॥ ४ ॥

दो०—पुरजन परिजन जातिजन जाचक मंत्री मीत ।

मिले जथाविधि सबहि प्रभु परमकृपालु विनीत ॥३४१॥

दयालु और नम्र रामचन्द्रजी अयोध्या-वासी लोग, कुटुम्बी, जाति के लोग, आश्रितजन, मंत्री, मित्र आदि सभी से यथायोग्य मिले ॥ ३४१ ॥

चौ०—रामहिँ देखि वरात जुड़ानी । प्रीति कि रीति न जाति बखानी ॥  
नृपसमीप सोहहिँ सुत चारी । जुनु धनधरमादिक तनुधारी ॥१॥

रामचन्द्रजी को देखकर सारी वरात बड़ी प्रसन्न हुई, उनकी प्रीति की रीति का वर्णन नहीं करते बनता । महाराज दशरथजी के पास चारों पुत्र ऐसे शोभित हो रहे हैं मानों धर्म, अर्थ, काम, मोक्ष, चारों मूर्ति धारण कर विराजमान हो रहे हों ॥ १ ॥

सुतन्ह समेत दसरथहि देखी । मुदित नगर-नर-नारि बिसेखी ॥  
सुमन वरषि सुर हनहिँ निसाना । नाकनटी नाचहिँ करि गाना ॥२॥

जनकपुर के नर-नारी पुत्रों समेत महाराज दशरथ को देखकर बहुत प्रसन्न हुए । देवता फूल बरसाने और बाजे बजाने लगे तथा अप्सरायें गाने और नाचने लगीं ॥ २ ॥



सतानन्द अरु विप्र सचिवगन । मागध सूत विदुष बंदीजन ॥  
सहित बरात राउ सनमाना । आयसु मांगि फिरे अगवाना ॥३॥

शतानन्द (जनक राजा के पुरोहित), ब्राह्मण और मंत्रीगण, मागध, सूत, विद्वान्, बन्दीजन आदि अगवानी करनेवाले बरात सहित राजा का सम्मान करके, आज्ञा पाकर, लौट चले ॥ ३ ॥

प्रथम बरात लगन तँ आई । ता तँ पुर प्रमोद अधिकाई ॥  
ब्रह्मानंदु लोग सब लहहीं । बड़इ दिवस निसि विधि सन कहहीं ॥४॥

बरात लगन से पहले आ गई थी इसलिए नगर भर में आनन्द छा गया (सबों को खूब देखने का अवकाश मिला) अथवा पहले पहल बरात शुभलग्न में नगर में आई इससे सारे नगर में आनन्द छा गया । सभी लोग ब्रह्मानन्द (मोक्ष होने में जो ब्रह्म-लीन होने के समर्थ आनन्द हो) को पा रहे हैं, (अथवा—रामचन्द्र ब्रह्म हैं उनके दर्शन के सुख को पा रहे हैं) और विधाता से मना रहे हैं कि दिन रात बड़े हो जायें (तो हम और भी खूब मजा लूट लें) ॥ ४ ॥

दो०—राम सीय सोभाअवधि सुकृतअवधि दोउ राज ।

जहँ तहँ पुरजन कहहिँ अस मिलि नर-नारि-समाज ॥३४२॥

जहाँ तहाँ नगर-निवासी क्या स्त्री, क्या पुरुष, मिल मिलकर यह कहते थे कि राम-चन्द्र और सीता तो शोभा की सीमा (हद) हैं (इनसे बढ़कर शोभा नहीं) और दोनों राजा (दशरथ और जनक) पुण्य की सीमा हैं (इनसे अधिक पुण्यवान् कोई नहीं) ॥ ३४२ ॥

चौ०—जनक-सुकृत-मूर्ति बैदेही । दसरथसुकृत रामु धरे देही ॥

इन्ह सम काहु न सिव अवराधे । काहु न इन्ह समान फल लाधे ॥१॥

जानकीजी तो जनक राजा के पुण्यों की मूर्ति हैं और दशरथ महाराज के पुण्यों ने रामचन्द्रजी का शरीर धारण किया है । न किसी ने इनके बराबर शिवजी का आराधन किया और न किसी ने ऐसा फल ही पाया ॥ १ ॥

इन्ह सम कोउ न भयउ जग माहीं । है नहिँ कतहूँ हेनेउ नाहीं ॥

हम सब सकल सुकृत कै रासी । भयेजग जनमि जनक-पुर-वासी ॥२॥

जगत् में इनके बराबर न कोई हुआ, न अभी है, न फिर होने का है ! हम सब बड़े पुण्य के पुंज हैं जो संसार में जन्म लेकर जनकपुर के निवासी हुए । (जो यहाँ न बसते तो क्यों यह दर्शन मिलता) ॥ २ ॥

जिन्ह जानकी-राम-छवि देखी । को सुकृती हम सरिस बिसेखो ॥

पुनि देखव रघु-वीर-विवाहू । लेव भली विधि लोचनलाहू ॥३॥



जिन्होंने सीता-राम की भाँकी की, उन हमारे समान अधिक पुण्यवान् और कौन होगा ! फिर रामचन्द्रजी का विवाह देखेंगे और अपनी आँखों का लाभ भली भाँति उठावेंगे अर्थात् हम रामचन्द्रजी का विवाह देखकर अपने नेत्रों को सफल करेंगे ॥ ३ ॥

कहहिँ परस्पर कोकिलवयनी । एहि विवाह बड लाभ सुनयनी ॥  
बड़े भाग विधि बात बनाई । नयन अतिथि होइहहिँ दोउ भाई ॥४॥

कायल का-सो मीठो बालनेवालो स्त्रियाँ आपस में कहने लगीं कि हे सुन्दर नेत्रावाली सखियो ! इस विवाह से हमें बहुत लाभ होगा । हमारे बड़े भाग्य से विधाता ने यह बात बनाई है । अब ये दोनों भाई हमारी आँखों के अतिथि बना करेंगे अर्थात् आँखों के सामने आया करेंगे ॥ ४ ॥

दो०—बारहिँ बार सनेहवस जनक बोलाउब सीय ।

लेन आइहहिँ बंधु दोउ कोटि-काम-कमनीय ॥३४३॥

राजा जनक प्रेम से विवश होकर बार बार सोताजी को बुलाया करेंगे और उनको बुला लेने के लिए करोड़ों कामदेवों से भी सुन्दर ये दोनों भाई आया करेंगे ॥ ३४३ ॥

चौ०—विविध भाँति होइहि पहुनाई । प्रिय न काहि अस सासुर माई ॥

तब तब राम लषनहिँ निहारी । होइहहिँ सब पुरलोग सुखारी ॥१॥

यहाँ इनकी तरह तरह को पहुनाई (स्वागत-सत्कार) हुआ करेगी । हे सखी ! भला ऐसो ससुराल किसको प्यारी न लगेगी ? (ये जब जब आवेंगे) तब तब संपूर्ण नगरनिवासी राम-लक्ष्मण को देख देखकर सुखी हुआ करेंगे ॥ १ ॥

सखि जस राम लषन कर जोटा । तैसेइ भूप संग दुइ ढोटा ॥

स्याम गौर सब अंग सुहाये । ते सब कहहिँ देखि जे आये ॥२॥

हे सखी ! जैसो राम-लक्ष्मणजी को जोड़ी है, वैसे हो दा कुमार (और) राजा के साथ में हैं । जो लोग उनका देख आये हैं वे कहते हैं कि वे भी श्याम और गौर हैं और उनके भी सब अंग सुन्दर हैं ॥ २ ॥

कहा एक मैं आजु निहारे । जनु विरंचि निज हाथ सवारै ॥

भरतु रामही की अनुहारी । सहसा लखि न सकहिँ नरनारी ॥३॥

एक ने कहा—मैंने उन्हें आज हो देखा है, मानां ब्रह्मा ने उन्हें अपने ही हाथों से सँवारा है । भरतजी रामचन्द्रजी की ही सूरत के हैं । कोई स्त्री-पुरुष उनको एकाएक देखकर पहचान नहीं सकता ॥ ३ ॥



लषन सत्रुसूदन एकरूपा । नख सिख तँ सब अंग अनूपा ॥

मन भावहिँ मुख बरनि न जाहीं । उपमा कहँ त्रिभुवन कोउ नाहीं ॥४॥

लक्ष्मणजी और शत्रुघ्नजी दोनों का एक-सा ही रूप है । उनके भी नख से चोटीपर्यन्त सभी अंग अनुपम हैं । वे सब मन को भाते हैं, पर मुँह से उनका वर्णन नहीं हो सकता । उनको उपमा देने के लिए तीनों लोकों में कोई नहीं है ॥ ४ ॥

छंद—उपमा न कोउ कह दास तुलसी कतहुँ कविकोविद कहहिँ ।

बल-बिनय-विद्या-सील-सोभा-सिंधु इन्ह से एइ अहहिँ ॥

पुरनारि सकल पसारि अंचल विधिहि बचन सुनावहीं ।

व्याहियहु चारिउ भाइ एहि पुर हम सुमंगल गावहीं ॥

तुलसीदासजी कहते हैं कि ऐसी कोई उपमा नहीं है जिसे कोई कवि या पण्डित इन्हें दे । बल, नम्रता, विद्या, शील और शोभा के समुद्र इनके जैसे ये ही हैं । नगर की सब स्त्रियाँ अंचल (बस्त्र का पल्ला) पसार कर ब्रह्मा से प्रार्थना करती हैं कि हे विधाता ! इन चारों सुन्दर भाइयों का विवाह इसी नगर में कराओ और हम मंगल गीत गावें ॥

सो०—कहहिँ परसपर नारि बारिविलोचन पुलकतन ।

सखि सबु करव पुरारि पुन्य-पयो-निधि भूप दोउ ॥३४४॥

आँखों में जल भरकर और शरीर में पुलकायमान होकर सब स्त्रियाँ आपस में कहने लगीं कि हे सखियो ! महादेवजी सब कामना पूरी करेंगे, क्योंकि ये दोनों राजा पुण्य के समुद्र हैं ॥ ३४४ ॥

चौ०—एहि विधि सकल मनोरथ करहीं । आनँद उमगि उमगि उर भरहीं ॥

जे नृप सीयस्वयंवर आये । देखि बंधु सब तिनह सुख पाये ॥१॥

इसी प्रकार सब इच्छा करने लगे और उमग उमगकर हृदय में आनन्द भरने लगे । जो (अच्छे) राजा सीताजी के स्वयंवर में आये थे वे चारों भाइयों को देखकर सुखी हुए ॥ १ ॥

कहत रामजसु बिसद बिसाला । निज निज भवन गये महिपाला ॥

गये वीति कछु दिन एहि भाँती । प्रमुदित पुरजन सकल बराती ॥२॥

रामचन्द्रजी के बड़े शुद्ध यश को सराहते हुए राजा लोग अपने अपने घर को चले गये । इसी तरह आनन्द में सब नगर-निवासियों और बरातियों को कुछ दिन बौत गये ॥ २ ॥

मंगलमूल लगनदिनु आवा । हिमरितु अगहनु मासु सुहावा ॥

ग्रह तिथिनखतु जोगु बर बारू । लगन सोधि विधि कीन्ह विचारू ॥३॥



मंगलमय विवाह का दिन आया। हेमन्त ऋतु में सुहावना अगहन महीना और तिथि, वार, नक्षत्र, ग्रह, योग सभी श्रेष्ठ था, ऐसा लग्न शोधनकर ब्रह्मा ने विचार किया ॥ ३ ॥  
पठइ दीन्हि नारद सन सोई । गनी जनक के गनकन्ह जोई ॥  
सुनी सकल लोगन यह बाता । कहहिँ जोतिषी आहिँ विधाता ॥४॥

और वही लग्नपत्रिका उन्होंने नारदजी के हाथ से भेज दी। इधर जनकजी के ज्योतिषियों ने भी गणित कर वही समय निश्चित किया। जब सब लोगों ने यह बात सुनी तो वे कहने लगे कि ज्योतिषी लोग तो दूसरे विधाता ही हैं (इसो से तो वही लग्न शुद्ध ठहरा) ॥ ४ ॥

दो०—धेनु-धूलि-बेला विमल सकल-सुमंगल-मूल ।

विप्रन्ह कहेउ विदेह सन जानि सगुन अनुकूल ॥३४५॥

ब्राह्मणों ने शकुनों को अनुकूल जानकर जनकजी से कहा कि गोधूलि (सूर्यास्त को दो घड़ी से सूर्यास्त पर्यन्त का समय, जिसमें गौएँ चर चरकर लौटें और उनकी धूल उड़े उस समय का नाम गोधूलि है) का समय शुद्ध और संपूर्ण मंगलों से भरा हुआ है ॥ ३४५ ॥

चौ०—उपरोहितहि कहेउ नरनाहा । अब बिलंब कर कारन काहा ॥

सतानंद तब सचिव बोलाये । मंगल सकल साजि सब ल्याये ॥१॥

महाराज जनक ने पुरोहितजी से कहा कि अब देरी करने का कारण क्या है? तब शतानन्दजी (पुरोहित) ने मन्त्रियों को बुलाया और वे सारी मंगल की चीजें सजाकर ले आये ॥ १ ॥

संख निसान पनव बहु वाजे । मंगलकलस सगुन सुभ साजे ॥

सुभग सुआसिनि गावहिँ गीता । करहिँ वेदधुनि विप्र पुनीता ॥२॥

संख, निसान (राजाओं की सवारी में ध्वजा के साथ साथ नगारे के समान एक वाजा होता है), डफ इत्यादि वाजे बजने लगे और मंगल-कलश तथा शकुन की चीजें सजाई जाने लगीं। सौभाग्यवती स्त्रियाँ सुन्दर गीत गाने लगीं और ब्राह्मण लोग पवित्र वेद-पाठ करने लगे ॥२॥

लेन चले सादर एहि भाँती । गये जहाँ जनवास बराती ॥

कोसलपति कर देखि समाज । अति लघु लाग तिन्हहिँ सुरराजू ॥३॥

इस तरह वे लोग जहाँ जनवासे में बराती ठहरे थे, वहाँ उन्हें लेने के लिए गये और कोसलपति महाराजा दशरथ के समाज को देख उसके आगे उन्हें देवराज (इन्द्र) का भी वैभव बहुत हलका लगा ॥ ३ ॥

भयउ समउ अब धारिय पाऊ । यह सुनि परा निसानहि घाऊ ॥

गुरुहि पूछिकर कुलविधि राजा । चले संग मुनि-साधु-समाजा ॥४॥



उन लोगों ने महाराज से प्रार्थना की कि समय आ गया, अब आप पधारिए। यह सुनते ही निसान पर डंका पड़ा। राजा दशरथ गुरु वसिष्ठजी से पूछ कर और कुल की रीति पूरी करके साथ में ऋषियों और सज्जनों की मंडली लेकर चले ॥ ४ ॥

दो०—भाग्यविभव अवधेस कर देखि देव ब्रह्मादि ।

लगे सराहन सहसमुख जानि जनम निज वादि ॥३४६॥

ब्रह्मादिक देवता अवधपति दशरथ के भाग्य के वैभव को देखकर, अपना जन्म व्यर्थ जानकर, हृष्टार मुख से उनकी बड़ाई करने लगे ॥ ३४६ ॥

चौ०—सुरन्ह सुमंगल अवसरु जाना । वरषहिँ सुमन बजाइ निसाना ॥

सिव ब्रह्मादिक विबुधवरूथा । चढ़े विमानन्हि नाना जूथा ॥१॥

देवतार्थों ने उत्तम मंगल का समय जानकर निसान बजाये और फूल बरसाये। सिव, ब्रह्मा आदि देवगण अनेक विमानों की पंक्तियों में चढ़े ॥ १ ॥

प्रेम-पुलक-तन हृदय उछाहू । चले विलोकन रामविआहू ॥

देखि जनकपुर सुर अनुरागे । निज-निज लोक सबहि लघु लागे ॥२॥

और प्रेम से पुलकित-शरीर हो तथा हृदयों में उत्साह भरकर रामचन्द्रजी का विवाहोत्सव देखने चले। जनकपुर देखकर देवता लोग स्नेह में भर गये। उसके सामने उनके अपने अपने देव-लोक भी तुच्छ लगे ॥ २ ॥

चितवहिँ चकित विचित्र विताना । रचना सकल अलौकिक नाना ॥

नगर - नारि - नर रूपनिधाना । सुधर सुधरम सुसील सुजाना ॥३॥

वे चकित होकर अनोखे मण्डपों और भौंति भौंति की सब अलौकिक बनावटों को देखने लगे। नगर के सब स्त्री-पुरुष स्वरूपवान्, चतुर, धर्मात्मा, सुशील और विवेकी थे ॥ ३ ॥

तिन्हहिँ देखि सब सुर-सुर-नारी । भये नखत जनु विधु उँजियारी ॥

विधिहिँ भयउ आचरजु विसेखी । निज करनी कहु कतहुँ न देखी ॥४॥

उन्हें देखकर सब देवता और उनकी स्त्रियाँ ऐसे हो गये कि जैसे चन्द्रमा के उजले में नक्षत्रगण। ब्रह्मा को विशेष आश्चर्य हुआ, क्योंकि उन्होंने वहाँ अपनी कारीगरी कहीं भी न देखी ॥ ४ ॥

दो०—सिव समुभाये देव सब जनि आचरज मुलाहू ।

हृदय विचारहु धोर धरि सिय-रघु-वीर-विआहू ॥३४७॥

तब शिवजी ने सब देवतार्थों को समझाया कि अर्चने में मत पड़ो। धीरज धरकर मन में विचार करो कि यह सीता और रामचन्द्रजी का विवाह है ॥ ३४७ ॥



चौ०—जिन्ह कर नामु लेत जग माहीं । सकल-अमंगल-मूल नसाहीं ॥

करतल होहि पदारथ चारी । तेइ सिय रामु कहेउ कामारी ॥१॥

जगत में जिनका नाम लेने से हो सभी अमंगल का मूल नष्ट हो जाता है और चारों पदार्थ (धर्म, अर्थ, काम, मोक्ष) मुट्ठी में आ जाते हैं । महादेवजी ने कहा कि यह वही सोता-रामजो हैं ॥ १ ॥

एहि विधि संभु सुरन्ह समुभावा । पुनि आगे वरबसह चलावा ॥

देवन्ह देखे दसरथु जाता । महामोद मन पुलकित गाता ॥२॥

शंकरजी ने इस तरह सब देवताओं को समझाया और अपने श्रष्टा नंदीश्वर को आगे बढ़ाया । देवताओं ने देखा कि दशरथजी मन में बड़े प्रसन्न होते हुए और पुलकितशरीर चले जा रहे हैं ॥ २ ॥

साधु समाजु संग महिदेवा । जनु तनु धरे करहि सुख सेवा ॥

सोहत साथ सुभग सुत चारी । जनु अपवरग सकल तनुधारी ॥३॥

साथ में ब्राह्मण और सन्त-समाज था । वह ऐसा मालूम होता था मानों सुख ही शरीर धरकर सेवा करने आया है । उनके साथ भाग्यशाली चारों पुत्र हैं, वे मानों चारों मूर्ति-मान् मोक्ष ही देह धरे हुए हैं ॥ ३ ॥

मरकत-कनक-वरन वर जोरी । देखि सुरन्ह भइ प्रीति न थोरी ॥

पुनि रामहि विलोकि हिय हरषे । नृपहि सराहि सुमन तिन्ह वरषे ॥४॥

मरकत मणि के समान (राम और भरत) और सुवर्ण के समान (लक्ष्मण और शत्रुघ्न की) सुन्दर जोड़ी देखकर देवताओं को बड़ी प्रीति हुई । फिर रामचन्द्रजी को देखकर वे मन में प्रसन्न हुए और उन्होंने राजा की प्रशंसा कर फूल बरसाये ॥ ४ ॥

दो०—रामरूप नख-सिख-सुभग बारहि बार निहारि ।

पुलक गात लोचन सजल उमासमेत पुरारि ॥३४८॥

रामचन्द्रजी का नख से चोटी पर्यन्त सुन्दर स्वरूप बारंबार देखकर पार्वती-सहित शङ्करजी का शरीर पुलकित हो गया और उनकी आँखों में प्रेम-जल भर आया ॥ ३४८ ॥

चौ०—केकि-कंठ-दुति स्यामल अंगा । तडितविनिंदक बसन सुरंगा ॥

व्याहविभूषन विविध बनाये । मंगलमय सबु भाँति सुहाये ॥१॥

रामचन्द्रजी का अंग तो मोर के कंठ की चमक का-सा श्याम और (पोले) वस्त्र बिजली



को भी मात करनेवाले थे। व्याह के लिए जो तरह तरह के गहने बनाये गये हैं, वे सभी तरह से सुहावने और मंगलमय हैं ॥ १ ॥

सरद-विमल-विधु-वदन सुहावन । नयन नवल - राजीव - लजावन ॥

सकल अलौकिक सुंदरताई । कहि न जाइ मनहीं मन भाई ॥२॥

शरत्काल के निर्मल चन्द्र का-सा श्रीमुख, ताजे कमल को भी मात करनेवाले नेत्र इत्यादि सभी सुन्दरता अलौकिक (जो संसार में देखनी दुर्लभ) है, वह कही नहीं जाती, मन ही मन भाती है ॥ २ ॥

बंधु मनोहर सोहहिँ संग। जात नचावत चपल तुरंगा ॥

राजकुँअर वरवाजि देखावहिँ । वंसप्रसंसक विरद सुनावहिँ ॥३॥

साथ में मनोहर भाई शोभित हैं, जो चंचल घोड़ों को नचाते हुए जा रहे हैं। राजकुमार तो सुन्दर घोड़े नचा नचाकर दिखाते हैं और भाट लोग विरदावली सुनाते जाते हैं ॥ ३ ॥

जेहि तुरंग पर रामु विराजे । गति बिलोकि खगनायकु लाजे ॥

कहिँ न जाइ सब भाँति सुहावा । बाजिवेषु जनु काम बनावा ॥४॥

जिस घोड़े पर रामचन्द्रजी विराजमान हुए उसकी चाल को देखकर गरुड़ भी लजा गये। कहते नहीं बनता (इतना ही कहना है कि) सभी तरह से वह सुन्दर था मानों कामदेव ही घोड़े का रूप धरकर आ गया है ॥ ४ ॥

छंद—जनु बाजिवेषु बनाइ मनसिजु रामहित अति सोहई ।

आपने बय बल रूप गुन गति सकल भुवन विमोहई ॥

जगमगत जीन जराव जाँति सुमेति मनि मानिक लगे ।

किंकिनि ललाम लगामु ललित बिलोकि सुर नर मुनि ठगे ॥

मालूम होता है कि कामदेव रामचन्द्रजी के लिए घोड़े का वेष धरकर बहुत शोभित हो रहा है। वह अपनी अवस्था, बल, रूप, गुण और चाल से सारे लोकों को मोहित कर रहा है। उसका जड़ाऊ जीन जोत से जगमगा रहा है। उसमें बढ़िया मोती, मानिक और मणि जड़े हुए हैं। किंकिणी (घुँघुरू) लगी हुई सुन्दर बढ़िया लगाम है कि जिसको देखकर देवता, मनुष्य और ऋषि भी ठग गये (मोहित हो गये) ॥

दो०—प्रभुमनसहिँ लयलीन मनु चलत बाजि छवि पाव ।

भूषित उडगन तड़ित धनु जनु वर वरहि नचाव ॥३४६॥

प्रभु (रामचन्द्रजी) के मन में लयलीन मनवाला अर्थात् रामचन्द्रजी के इच्छानुसार चलता हुआ घोड़ा इस प्रकार शोभा पाता है मानों नक्षत्रों और बिजली से युक्त मेघ सुन्दर मोर



को नचा रहा है। (जीन में जड़े हुए रत्न नक्षत्रों के समान, मानिक-मोती-जड़ी लगाम बिजली के समान, घोड़ा मोर के समान और रामचन्द्रजी मेघ के समान लगते हैं) ॥ ३४९ ॥

चौ०—जेहि बर बाजि रामु असवारा । तेहि सारदउ न बरनइ पारा ॥

संकर राम - रूप - अनुरागे । नयन पंचदस अतिप्रिय लागे ॥ १ ॥

जिस श्रेष्ठ घोड़े पर रामचन्द्रजी सवार हैं उसका वर्णन सरस्वती भी नहीं कर सकती। शंकरजी रामचन्द्रजी के रूप पर मोहित हो गये, उस समय उनकी पन्द्रहों आँखों को श्रीराम अत्यन्त प्रिय लगे। (शिवजी पञ्चमुख हैं। एक एक मुख में तीन तीन नेत्र यों १५ नेत्र हुए) ॥ १ ॥

हरि हितसहित रामु जब जोहे । रमासमेत रमापति मोहे ॥

निरखि रामछवि विधि हरषाने । आठै नयन जानि पछिताने ॥ २ ॥

जब लक्ष्मीपति विष्णु भगवान ने प्रेम से रामचन्द्रजी को देखा तो वे भी लक्ष्मीसमेत मोहित हो गये। रामचन्द्रजी की कान्ति को देखकर ब्रह्माजी प्रसन्न हुए। पर वे अपने आठ ही नेत्र जानकर पछताये (जो ज्यादा नेत्र होते तो और ज्यादा देखते) ॥ २ ॥

सुर-सेनप-उर बहुत उछाहू । विधि तें डेवढ सु-लोचन-लाहू ॥

रामहिँ चितव सुरेस सुजाना । गौतमसापु परमहित माना ॥ ३ ॥

देवताओं के सेनापति (स्वामिकार्तिक) के मन में बड़ा उत्साह हुआ। उन्होंने ब्रह्मा से डेवदे (छः मुख के बारह) नेत्रों का लाभ उठाया। चतुर इन्द्र ने जब रामचन्द्रजी को देखा तब उन्होंने गौतम ऋषि के शाप को बड़ा हितकारी माना ॥ ३ ॥

देव सकल सुरपतिहि सिहाही । आजु पुरंदरसम कोउ नाही ॥

मुदित देवगन रामहिँ देखी । नृपसमाज दुहुँ हरष विसेखी ॥ ४ ॥

सब देवता इन्द्र की बड़ाई करने लगे कि आज इनके बराबर कोई नहीं है। देवगण रामचन्द्रजी को देखकर बड़े खुश हुए। दोनों ओर के राज-समाज में बड़ा आनन्द छा गया ॥ ४ ॥

छंद—अतिहरष राजसमाजु दुहुँ दिसि दुंदुभी बाजहिँ घनी ।

वरषहिँ सुमन सुर हरषि कहि जयजयति जय रघु-कुल-मनी ॥

एहि भाँति जानि बरात आवत बाजने बहु बाजहीँ ।

रानी सुआसिनि बोलि परिछन हेतु मंगल साजहीँ ॥

दोनों ओर के राज-समाजों में अति-प्रसन्नता छा रही है, नगारे बज रहे हैं, देवता फूल बरसाते हुए रघु-कुल-मणि रामचन्द्रजी की जय जयकार कर रहे हैं। इस तरह बरात को आती हुई

१—कथा प्रसिद्ध है कि गौतम ने इन्द्र को व्यभिचार के कारण एक हजार भग होने का शाप दिया था, फिर प्रार्थना करने पर वे भग मिट कर नेत्र हो गये।



जानकर इधर (जनक के घर की ओर) भी खूब बाजे बजने लगे और रानी (जनक की स्त्री) सुवासिनी (सौभाग्यवती) स्त्रियों को बुलाकर परछन करने के लिए मंगल-वस्तु सजाने लगी ॥

दो०—सजि आरती अनेक विधि मंगल सकल सवारी ।

चलीं मुदित परिछन करन गजगामिनि वरनारि ॥३५०॥

मंगलकारी सभी चीजें सजाकर और अनेक प्रकार से आरती को सजाकर हाथी की चाल से चलनेवाली सुन्दर स्त्रियाँ प्रसन्न-चित्त से परछन (आरती) करने के लिए चलीं ॥ ३५० ॥

चौ०—बिधुवदनी सब सब मृगलोचनि । सब निज-तन-छवि रति-मद-मोचनि ॥

पहिरे वरन वरन वर चीरा । सकल बिभूषन सजे सरीरा ॥१॥

वे सभी स्त्रियाँ चन्द्रमुखी, मृगनयनी और अपने शरीर की कान्ति से कामदेव की स्त्री रति के भी अभिमान को भंग कर देनेवाली थीं । वे सुन्दर रंगे हुए वस्त्र पहने हुए थीं और उनके अंगों में सभी गहने शोभित हो रहे थे ॥ १ ॥

सकल सुमंगल अंग बनाये । करहिँ गान कलकंठ लजाये ॥

कंकन किंकिनि नूपुर बाजहिँ । चाल बिलोकि कामगज लाजहिँ ॥२॥

उनके सभी अंग मंगल वेष से सजे हुए थे, वे कोयल-स्वर को लजाती हुई गीत गा रही थीं । उनके कड़े, घूँघरवाली तागड़ी और पाजेब बज रहे हैं । उनकी चाल को देखकर मतवाले हाथी (अथवा कामदेवरूपी हाथी अथवा कामदेव और हाथी) लज्जित हो जाते थे ॥ २ ॥

बाजहिँ बाजन विविध प्रकारा । नभ अरु नगर सुमंगलचारा ॥

सचो सारदा रमा भवानी । जे सुरतिय सुचि सहज सयानी ॥३॥

बहुत तरह के बाजे बज रहे हैं और नगर में तथा आकाश में सभी जगह सुन्दर मंगलाचार हो रहे हैं । इन्द्राणी, सरस्वती, लक्ष्मी और पार्वती तथा सहज पवित्र, चतुर और भी देवतों की स्त्रियाँ ॥ ३ ॥

कपट-नारि-वर-वेष बनाई । मिलीँ सकल रनिवासहिँ जाई ॥

करहिँ गान कल मंगलबानी । हरषविवस सब काहु न जानी ॥४॥

छल से सुन्दर स्त्रियों के रूप घर घरकर रनिवास की स्त्रियों में जा मिलीं । मंगलवाणी से वे भी मनोहर गीत गाने लगीं । सभी आनन्द में लोट पोट थीं । उन्हें किसी ने नहीं जाना (कि ये कहीं की कौन हैं) ॥ ४ ॥

१—परछन शब्द परीक्षण का अपभ्रंश है । तात्पर्य यह है कि विवाह के समय घर की परीक्षा करके यह जान लिया जाता है कि कहीं कुछ धोखा तो नहीं है ।



छंद—को जान केहि आनंदवस सब ब्रह्म वर परिछन चलीं ।

कलगान मधुर निसान वरषहिं सुमन सुर सोभा भलीं ॥

आनंदकंद विलोकि दूल्ह सकल हिय हरषित भईं ।

अंभोज-अंबक-अंबु उमगि सुअंग पुलकावलि छईं ॥

मारे आनन्द के वहाँ कौन किसको पहचानता ? सभी ब्रह्मरूप वर का परछन करने चलीं । मधुर गान हो रहा है, निसान बज रहे हैं, देवता फूल बरसा रहे हैं, अच्छी शोभा हो रही है । वे सभी स्त्रियाँ आनन्दकन्द दूल्हे (रामचन्द्रजी) को देखकर हृदय में प्रसन्न हुईं । कमल समान नेत्रों में से जल उमँग चला और दिव्य शरीरों में पुलकावलि छा गई ॥

दो०—जो सुख भा सिय-मातु-मन देखि राम-वर-वेषु ।

सो न सकहिं कहि कल्प-सत-सहस सारदा सेषु ॥३५१॥

श्रीरामचन्द्रजी के उत्तम वैप को देखकर सीताजी की माता को जो सुख हुआ उसको सरस्वती और शेषजी भी सैकड़ों हजारों कल्पों तक भी नहीं कह सकते ॥ ३५१॥

चौ०—नयन नीर हठि मंगल जानी । परिछन करहिं मुदित मन रानी ॥

वेदविहित अरु कुलआचारू । कीन्ह भली विधि सब व्यवहारू ॥१॥

रानियाँ मंगल का समय जानकर, नेत्रों के जल को रोककर, प्रसन्न मन से परछन करने लगीं । (पहले) वेदोक्त विधि और कुल-परम्परा की रीति आदि सभी व्यवहार भली भाँति किये गये ॥ १ ॥

पंच सबद धुनि मंगल गाना । पट पावँडे परहिं विधि नाना ॥

करि आरती अरघ तिन्ह दीन्हा । राम गवनु मंडप तब कीन्हा ॥२॥

पाँच मंगलसूचक बाजे (तंत्रा, ताल, भाँझ, नगारा और तुरही ये पंचशब्द कहलाते हैं) बजने लगे और मंगल गीत गाये गये । फिर पाँवड़े के लिए कपड़े पड़ने (बिछाये जाने) लगे । उन स्त्रियों ने आरती करके अर्घ्य (हाथ पैर धोने का जल) दिया, तब रामचन्द्रजी मंडप में गये ॥ २ ॥

दसरथ सहित समाज विराजे । विभव विलोकि लोकपति लाजे ॥

समय समय सुर वरषहिं फूला । सांति पढहिं महिसुर अनुकूला ॥३॥

जिनके ऐश्वर्य को देखकर लोक-पाल भी शरमा जायँ वे महाराज दशरथ अपने समाज-सहित (मंडप में) विराजे । समय समय पर (थोड़ी थोड़ी देर में) देवता फूल बरसाते हैं और ब्राह्मण लोग अनुकूल शान्ति-पाठ करते हैं ॥ ३ ॥



नभ अरु नगर कोलाहल होई । आप्ता पर कछु सुनइ न कोई ॥  
एहि विधि रामु मंडपहिँ आये । अरघु देइ आसन बैठाये ॥४॥

नगर और आकाश में कोलाहल (शोर) मच रहा है जिससे कोई कुछ भी अपनी या पराई बात सुनता ही नहीं । इस विधि से रामचन्द्रजी मण्डप में आये और अर्घ्य देकर आसन पर बैठाये गये ॥ ४ ॥

छंद—बैठारि आसन आरती करि निरखि वरु सुखु पावहीं ।  
मनि बसन भूषन भूरि वारहिँ नारि मंगल गावहीं ॥  
ब्रह्मादि सुरवर विप्रवेश बनाइ कौतुक देखहीं ।  
अवलोकि रघु-कुल-कमल-रवि-छवि सुफल जीवन लेखहीं ॥

वर को आसन पर बैठकर और आरती करके, तथा उन्हें देख देख सब प्रसन्न हो रहे हैं । उन पर मणि, वस्त्र, भूषण, सब वार वार कर स्त्रियाँ मंगल गाती हैं । ब्रह्मादिक श्रेष्ठ देवता ब्राह्मण का वेष धारकर उत्सव देख रहे हैं और श्रीरघुकुलकमलदिवाकर (रामचन्द्रजी) की छवि देखकर अपना जीवन सफल मान रहे हैं ॥

दो०—नाऊ बारी भाट नट रामनिछावरि पाइ ।

मुदित असीसहिँ नाइ सिर हरषु न हृदय समाइ ॥३५२॥

नाई, बारी, भाट और नट रामचन्द्रजी की न्याँछावरें पाकर प्रसन्न हो सिर मुकाकर आशीर्वाद देने लगे । उनके मन में आनन्द नहीं समाता था ॥ ३५२ ॥

चौ०—मिले जनकु दसरथु अति प्रीती । करि वैदिक लौकिक सब रीती ॥

मिलत महा दोउ राज बिराजे । उपमा खोजि खोजि कवि लाजे ॥१॥

वैदिक रीति और लोकाचार करके महाराजा जनक और दशरथ बड़े प्रेम से मिले ।

उस समय उन दोनों की जो शोभा हुई उसके लिए उपमा ढूँढ़ ढूँढ़कर कवि लज्जित हो गये ॥१॥

लही न कतहुँ हारि हिय मानी । इन्ह सम एइ उपमा उर आनी ॥

सामध देखि देव अनुरागे । सुमन वरषि जसु गावन लागे ॥२॥

जब कहीं उपमा न मिली, तब अपने जो में उन्होंने हार मानी । फिर यही उपमा दो कि इनकी समानता तो इन्हीं से है । समधियों का मिलन देखकर देव-गण प्रेम में भर गये और फूलों की वर्षा कर उनका यश गाने लगे ॥ २ ॥

१—यह अनन्वयालङ्कार है । जहाँ दोनों उपमाएँ एक-सी हों, वहाँ दूसरी उपमा न मिलने से यह अलङ्कार बनता है । जैसे—गगन गगनाकार सागरः सागरोपमः । रामरावणयोयुद्धं रामरावण-योरिव ॥ अर्थात् आकाश आकाश ही जैसा है, समुद्र समुद्र ही जैसा है और रामचन्द्र रावण को लड़ाई राम-रावण ही जैसी है । यही अलङ्कार इस नौपाई में है ।



जगु विरंचि उपजावा जब तेँ । देखे सुने ब्याह बहु तब तेँ ॥  
सकल भाँति सम साजु समाजु । सम समधी देखे हम आजू ॥३॥

(वे बोले) जब से ब्रह्मा ने संसार उत्पन्न किया है तब से बहुत-से विवाह हमने देखे और सुने, परन्तु सभी तरह सभी साज और समाज बराबर, समधी भी बराबरी के, यह हमने आज ही देखा है ॥ ३ ॥

देवगिरा सुनि सुंदर साँची । प्रीति अलौकिक दुहुँ दिसि माँची ॥  
देत पावँडे अरघु सुहाये । सादर जनकु मंडपहिँ ल्याये ॥४॥

ऐसी सुन्दर और सच्ची देव-वाणी सुनकर दोनों ओर (यहाँ दिशा शब्द 'ओर' का बोधक है) अलौकिक प्रीति छा गई । जनकजी उन (समधी) को पाँवड़े और अर्घ्य देते हुए बड़े प्रेम के साथ मंडप में लिवा लाये ॥ ४ ॥

छंद-मंडपु बिलोकि विचित्ररचना रुचिरता मुनिमन हरे ।

निज पानि जनक सुजान सब कहँ आनि सिंहासन धरे ॥

कुल-इष्ट-सरिस वसिष्ठ पूजे विनय करि आसिष लही ।

कौसिकहिँ पूजत परमप्रीति कि रीति तौ न परइ कही ॥

मंडप की विचित्र (अनोखी) रचना की सुन्दरता देखने में मुनियों (त्यागियों) के भी मन को हरनेवाली है । विवेकी जनक महाराज ने अपने हाथ से सबके लिए सिंहासन लाकर रखे । फिर कुल-देव इष्ट-देव के समान वसिष्ठजी का पूजन और प्रार्थना कर उनसे आशीर्वाद लिया । फिर विश्वामित्रजी का पूजन करते समय जो परम प्रीति हुई उसकी रीति का वर्णन नहीं हो सकता ॥

दो०-वामदेवआदिक रिषय पूजे मुदित महीस ।

दिये दिव्य आसन सबहि सब सन लही असीस ॥३५३॥

राजा (जनक) ने वामदेव आदि सभी ऋषियों की प्रसन्नता से पूजा की और सबके बैठने के लिए सुन्दर आसन दिये तथा सबसे आशीर्वाद लिये ॥ ३५३ ॥

चौ०-बहुरि कीन्ह कोसलपति पूजा । जानि ईससम भाव न दूजा ॥

कीन्ह जोरि कर विनय बढ़ाई । कहि निज भाग्य विभव बहुताई ॥१॥

फिर जनक ने कोसलेश दशरथजी को ईश्वर के समान जानकर दूसरा कुछ भाव न रखकर पूजा की, हाथ जोड़कर नम्रता से उनकी बढ़ाई और प्रार्थना की और (उनके दर्शन तथा पूजन से) अपने भाग्य को बहुत ही सराहा ॥ १ ॥



पूजे भूपति सकल बराती । समधीसम सादर सब भाँती ॥  
आसन उचित दिये सब काहू । कहउँ कहा मुख एक उछाहू ॥२॥

फिर महाराज ने सभी बरातियों का समधी के समान सभी तरह आदरपूर्वक पूजन किया, सभी को योग्य आसन दिये । ( तुलसीदासजी कहते हैं कि ) मैं एक मुँह से उस उत्साह का वर्णन क्या करूँ ॥ २ ॥

सकल बरात जनक सनमानी । दान मान विनती बर बानी ॥  
विधि हरि हर दिसिपति दिनराऊ । जे जानहिँ रघु-बीर-प्रभाऊ ॥३॥

जनकजी ने सभी बरात का दान, मान, श्रेष्ठ वचन और प्रार्थना से सत्कार किया ।  
ब्रह्मा, विष्णु, महादेव, दिक्पाल, सूर्य आदि जो रामचन्द्रजी के प्रभाव को जानते थे ॥ ३ ॥

कपट-विप्र-बर वेषु बनाये । कौतुक देखहिँ अति सचुपाये ॥  
पूजे जनक देवसम जाने । दिये सुआसन विनु पहिचाने ॥४॥

वे सब कपट से श्रेष्ठ ब्राह्मण का वेष बनाये हुए बड़े आनन्द से तमाशा देख रहे थे ।  
जनकजी ने उनको भी देवताओं के समान जानकर उपाका पूजन किया और बिना पहचाने उन्हें उत्तम आसन दिये ॥ ४ ॥

छंद—पहिचान को केहि जान सबहि अपान सुधि भोरी भई ।

आनंदकंद विलोकि दूल्हा उभय दिसि आनंदमई ॥

सुर लखे राम सुजान पूजे मानसिक आसन दये ।

अवलोकि सील सुभाउ प्रभु को विबुधमन प्रमुदित भये ॥

(उस समय) कोई किसी को क्या पहचानता ! बरात में आनन्दकन्द रामचन्द्रजी को दूल्हा देखकर दोनों ओर आनन्द छा गया और सभी अपनी सुध बुध भूल गये । (ऐसे में) सुजान रामचन्द्रजी ने देवताओं को पहचान कर और उन्हें मानसिक आसन देकर उनकी मानसिक पूजा की । प्रभु के (इस) शील और स्वभाव को देखकर देवता मन में प्रसन्न हुए ॥

दो०—रामचंद्र-मुख-चंद्र-छवि लोचन चारुचकोर ।

करत पान सादर सकल प्रेमु प्रमोदु न थोर ॥३५४॥

जिस तरह चकोर पत्नी चन्द्रमा को देखकर प्रसन्न होता और बराबर देखता ही रहता है उसी तरह श्रीरामचन्द्रजी के मुखरूपी चन्द्र की छवि को सभी के नेत्ररूपी चकोर आदर के साथ निरख रहे हैं और बड़ा भारी प्रमानन्द छा गया है ॥ ३५४ ॥

चौ०—समउ विलोकि वसिष्ठ बोलाये । सादर सतानंदु सुनि आये ॥  
वेगि कुँअरि अब आनहु जाई । चले मुदित मुनि आयसु पाई ॥१॥



समय जानकर वसिष्ठजी ने शतानन्द को बुलवाया। वे सुनते ही आदर के साथ आ गये। उनसे कहा कि जल्दी जाकर कन्या को लाइए। वसिष्ठजी की आज्ञा पाकर वे प्रसन्नतापूर्वक लाने को चले ॥ १ ॥

रानी सुनि उपरोहितवानी । प्रमुदित सखिन्ह समेत सयानी ॥  
विप्रबधू कुलबृद्ध बौलाई । करि कुलरीति सुमंगल गाई ॥२॥

(भीतर जाकर उन्होंने रानी से कहा) चतुर रानी ने पुरोहित (शतानन्द) को वाणी सुनकर, सखियों-समेत प्रसन्न होकर, कुल की बृद्धों और ब्राह्मणियों को बुलवाकर मंगल-गान-पूर्वक कुलाचार किया ॥ २ ॥

नारिवेष जे सुर-वर-वामा । सकल सुभाय सुंदरी स्यामा ॥  
तिन्हहि देखि सुख पावहि नारी । बिनु पहिचानि प्रान तैं प्यारी ॥३॥

जो श्रष्ट्र देवताओं की स्त्रियाँ (प्राकृत) स्त्रोत्र-वेष धरकर आई थीं वे सभी स्वभाव से सुन्दरी और श्यामा (सोलह सोलह बरस की) थीं। सब स्त्रियाँ उन्हें देखकर बहुत सुखी हुईं। बिना जान-पहचान के भी वे प्राण से भी अधिक प्यारी लगीं ॥ ३ ॥

बार बार सनमानहि रानी । उमा-रमा-सारद-सम जानी ॥  
सिय सवारि सब साजु बनाई । मुदित मंडपहि चलीं लेवाई ॥४॥

जनक को स्त्रोत्र उनकी लक्ष्मी, पार्वती और सरस्वती के समान समझकर बार-बार उनका सम्मान करने लगीं। वे सीताजी को सँवारकर (वस्त्र-भूषण आदि पहनाकर) और सब तरह उनका श्रद्धा करके प्रसन्नता के साथ मंडप को लिवा चलीं ॥ ४ ॥

छंद-चलि ल्याइ सीतहि सखी सादर सजि सुमंगल भामिनी ।

नवसप्त साजे सुंदरी सब मत्त-कुंजर-गामिनी ॥

कलगान सुनि मुनि ध्यान त्यागहि काम कोकिल लाजहीं ।

मंजीर नूपुर कलित कंकन तालगति बर बाजहीं ॥

सखी और स्त्रियाँ (दासियाँ) सजकर सीताजी को मंडप को लिवा चलीं। सभी स्त्रियों ने सोलह श्रद्धा कर रखे हैं, मतवाले हाथी को-सो उनको चाल है, उनका मधुर गान सुनकर ऋषियों के ध्यान छूट जायँ, कामदेव और कोयल भी शरमा जायँ। करधनी, नूपुर और दिव्य कंकणों के शब्द ताल के स्वर के अनुसार बजते थे ॥

दो०-सोहति वनिताबृंद महँ सहज सुहावनि सीय ।

छवि-ललना-गन मध्य जनु सुखमा तिय कमनीय ॥३५५॥



स्वाभाविक सुन्दर सीताजी उन स्त्रियों के समूह में ऐसी शोभित हुईं कि मानों शोभारूपी स्त्रियों के बीच परम शोभा स्त्रीरूप धरकर आई हो ॥ ३५५ ॥

चौ०—सिय सुंदरता बरनि न जाई । लघुमति बहुत मनोहरताई ॥

आवत दीखि बरातिन्ह सीता । रूपरासि सब भाँति पुनीता ॥१॥

सीताजी की सुन्दरता वर्णन नहीं की जाती, क्योंकि (मेरी) बुद्धि तो छोटी है और मनोहरता बहुत है। सब बरातियों ने रूप-निधान, सभी भाँति से पवित्र, सीताजी को आते देख—॥ १ ॥

सबहि मनहि मन किये प्रनामा । देखि राम भये पूरनकामा ॥

हरषे दसरथ सुतन्ह समेता । कहि न जाइ उर आनंद जेता ॥२॥

मन ही मन उन्हें प्रणाम किया और रामचन्द्रजी तो उन्हें देखकर सफल-मनोरथ हो गये। दशरथजी पुत्रों-सहित प्रसन्न हुए। उनके हृदय में जितना आनन्द था वह कहा नहीं जा सकता ॥ २ ॥

सुर प्रनामु करि वरिषहिँ फूला । मुनि-असीस-धुनि मंगलमूला ॥

गान-निसान-कोलाहलु भारी । प्रेम-प्रमोद-मगन नरनारी ॥३॥

देवता प्रणाम करके फूल बरसाने लगे और ऋषियों के मंगलात्मक आशीर्वाद की ध्वनि गूँज उठी। कहीं तो गान हो रहे हैं, कहीं निसान बज रहे हैं, भारी हल्ला मच रहा है। सभी स्त्री-पुरुष आनन्दोत्सव में मग्न हैं ॥ ३ ॥

यहि विधि सीय मंडपहिँ आई । प्रमुदित सांति पढ़हिँ मुनिराई ॥

तेहि अवसर कर विधि व्यवहारु । दुहुँ कुलगुरु सब कीन्ह अचारु ॥४॥

इस तरह सीताजी मण्डप में आई और ऋषीश्वर लोग शान्ति-पाठ करने लगे। दोनों कुल-गुरुओं (वसिष्ठ-विश्वामित्र) ने उस समय के व्यवहार की विधि और कुलाचार किये ॥ ४ ॥

छंद—आचार करि गुरु गौरि गनपति मुदित विप्र पुजावहीं ।

सुर प्रगटि पूजा लेहि देहिँ असीस अति सुख पावहीं ॥

मधुपर्क मंगलद्रव्य जो जेहि समय मुनि मन महँ चहहिँ ।

भरे कनककोपर कलस सो तब लिये परिचारक रहहिँ ॥

ब्राह्मण लोग आचार-विधि कर प्रसन्नतापूर्वक गुरु, गणेश, गौरी आदिकों का पूजन कराने लगे। देवता प्रत्यक्ष प्रकट हो होकर पूजा स्वीकार करते और आशीर्वाद दे देकर प्रसन्न होते हैं। ऋषि जिस समय मधुपर्क, मंगल-द्रव्य आदि जो चोख चाहते हैं वे सभी चीजें सेवक लोग सोने के कलश और परातों में भरकर लिये उपस्थित मिलते हैं ॥



कुलरीति प्रीतिसमेत रवि कहि देत सबु सादर किये ।

एहि भाँति देव पुजाइ सीतहि सुभग सिंहासन दिये ॥

सिय-राम-अवलोकनि परसपर प्रेमु काहु न लखि परइ ।

मन-बुद्धि-वर-वानी-अगोचर प्रगट कवि कैसे करइ ॥

सूर्य-नारायण कुल को सब रीति बड़े प्रेम से कहते हैं (क्योंकि वे सूर्यवंश के आदिम पूर्वज हैं) । उसी के अनुसार बड़े आदर से सब कार्य हुआ । इस तरह देव-पूजा हो जाने पर सीताजी को दिव्य सिंहासन दिया गया । सीता और रामचन्द्रजी का आपस में देखना और एक पर दूसरे की प्रीति किसी को लखाई नहीं पड़ती; क्योंकि जो मन, बुद्धि और वाणी से परे है उस बात को कवि कैसे प्रकट कर सकता है ? (अर्थात् वर्णनातीत प्रेम था) ॥

दो०—होम समय तनु धरि अनल अति सुख आहुति लेहिँ ।

विप्रवेश धरि वेद सब कहि विवाहविधि देहिँ ॥३५६॥

हवन के समय अग्नि मूर्तिमान् प्रकट हो बड़ी प्रसन्नता से आहुति लेते थे । वेद ब्राह्मणों का वेष धरकर संपूर्ण विवाह-विधि कह देते थे ॥ ३५६ ॥

चौ०—जनक-पाट-महिषी जग जानी । सीयमातु किमि जाइ बखानी ॥

सुजस सुकृत सुख सुंदरताई । सब समेटि विधि रची बनाई ॥१॥

जनक महाराज की पटरानी और जगत्प्रसिद्ध सीताजी की माता का वर्णन कैसे किया जाय ? उनको तो मानों ब्रह्मा ने सुयश, पुण्य, सुख और सुन्दरता सभी गुणों को इकट्ठा करके बनाया है ॥ १ ॥

समउ जानि मुनिवरन्ह बोलाई । सुनत सुआसिनि सादर ल्याई ॥

जनक-वाम-दिसि सोह सुनयना । हिमगिरि संग बनी जनु मयना ॥२॥

समय जानकर मुनिवरों ने (महारानी को) बुलवाया । सुनते ही सुहागिनी स्त्रियाँ उन्हें आदर के साथ लिवा लाई । सुनयना (महारानी) महाराजा जनक की बाई और ऐसी शोभित हैं मानों हिमाचल के साथ मैना विराजी हो ॥ २ ॥

कनककलस मनिकोपर रुरे । सुचि-सुगंध-मंगल-जल-पूरे ॥

निज कर मुदित राय अरु रानी । धरे राम के आगे आनी ॥३॥

सुन्दर सुवर्ण-कलश और मणि जड़ी हुई तथा पवित्र और सुगन्धित जल से भरी हुई परातें, राजा और रानी ने प्रसन्नतापूर्वक अपने हाथों से रामचन्द्रजी के सम्मुख लाकर रखीं ॥ ३ ॥

पढ़हिँ वेद मुनि मंगलवानी । गगन सुमन भरि अवसर जानी ॥

वर बिलोकि दंपति अनुरागे । पाय पुनीत पखारन लागे ॥४॥



ऋषि मंगलमय वेद पढ़ने लगे और अवसर जानकर आकाश से फूलों की भड़ी लगी गई। वर (दूल्हे) को देखकर राजा और रानी प्रेम में भर गये और उनके पवित्र चरणों को धोने लगे ॥ ४ ॥

छंद—लागे पखारन पायपंकज प्रेम तनु पुलकावली ।

नभ नगर गान-निसान-जय-धुनि उमगि जनु चहुँ दिसि चली ॥

जे पदसरोज मनोज-अरि-उर-सर सदैव विराजहीं ।

जे सुकृत सुमिरत विमलता मन सकल कलिमल भाजहीं ॥

जिस समय महाराजा और महारानी रामचन्द्रजी के चरण-कमलों को धोने लगे उस समय प्रेम से शरीर में पुलकावलि हो गई, नगर में और आकाश में गान, निसान और जय जयकार की ध्वनि चारों दिशाओं में उमड़ चली। जो चरण-कमल कामदेव के शत्रु (शिवजी) के हृदयरूपी सरोवर में सदा ही विराजते हैं, जिन पुण्यमय चरणों के एक बार के स्मरण से भी मन में पवित्रता हो जाती और कलियुग-सम्बन्धी दोष नष्ट हो जाते हैं, ॥

जे परसि मुनिबनिता लही गति रही जो पातकमई ।

मकरंदु जिन्ह को संभुसिर सुचिताअवधि सुर वरनई ॥

करि मधुप मुनि मन जोगिजन जे सेइ अभिमत गति लहहि ।

ते पद पखारत भाग्यभाजनु जनकु जय जय सब कहहि ॥

जिनका स्पर्श करके मुनि-पत्नी (अहल्या)—जो महा पापमयी थी वह भी—गति (उद्धार) पा गई, जिनके मकरन्द (रज) को शिवजी मस्तक पर धरते हैं, देवता लोग जिनको पवित्रता की सीमा वर्णन करते हैं, और ऋषि-गण तथा योगि-गण अपने मन को भ्रमर बनाकर जिनका सेवन कर इच्छित गति (मोक्ष) पाते हैं, उन चरण-कमलों को बड़भागी जनक महाराज धो रहे हैं और सब लोग जय जयकार कर रहे हैं ॥

वर-कुअरि-करतल जोरि साखोच्चारु दोउ कुलगुरु करहि ।

भयो पानिगहन विलोकि विधि सुर मनुज मुनि आनंद भरहि ॥

सुखमूल दूलहु देखि दंपति पुलक तनु हुलस्यो हिये ।

करि लोक-वेद-विधानु कन्यादानु नृपभूषन किये ॥

वर और कन्या की हथेलियों को मिलाकर दोनों कुल-गुरु साखोच्चार करने लगे। उस पाणिग्रहण (रामचन्द्रजी का अपने हाथ से सीताजी का हाथ पकड़ना) को देखकर ब्रह्मादि देवता, ऋषि और मनुष्य आनन्द में भर गये। सुख के मूल दूल्हे (रामचन्द्रजी) को देखकर दंपती (राजा-



रानी) का शरीर पुलकायमान हुआ और हृदय उमड़ने लगा। राजमणि (जनक) ने लौकिक और वेदोक्त विधि करके कन्यादान किया ॥

हिमवन्त जिमि गिरिजा महेसहि हरिहि श्री सागर दई ।

तिमि जनक रामहि सिय समरपी बिस्व कल कीरति नई ॥

क्यों करहिं विनय विदेहु कियो विदेहु मूरति सावँरी ।

करि होमु विधिवत गाँठि जोरी होन लागी भावँरी ॥

जिस तरह हिमाचल ने पावती शंकर को और समुद्र ने लक्ष्मी विष्णु को दी थी, उसी तरह जनक ने रामचन्द्रजी को सीता सौंप दी। यह नई कीर्ति सारे संसार में फैल गई। विदेह (जनक) विनती कैसे करें, क्योंकि साँवलो मूर्ति (रामचन्द्रजी) ने उन्हें विदेह कर दिया अर्थात् उनके अपने शरीर की भी सुधबुध नहीं रही। विधिपूर्वक हवन करके गाँठ बाँधी गई और भाँवरें होने लगीं ॥

दौ०—जयधुनि बंदी-वेद-धुनि मंगलगान निसान ।

सुनि हरषाहं वरषहिं विबुध सुर-तरु-सुमन सुजान ॥३५७॥

बंदी और भाट जय शब्द करने लगे, वेद-पाठ होने लगा, मंगल-गीत गाये जाने लगे, निसान बजने लगे। इन सबको सुनकर चतुर दैवता प्रसन्न होकर कल्पवृक्ष के फूल बरसाने लगे ॥३५७॥

चौ०—कुअँरु कुअँरि कल भावँरि देहीं । नयनलाभु सब सादर लेहीं ॥

जाइ न वरनि मनोहर जोरी । जो उपमा कछु कहउँ सो थोरी ॥१॥

कुमार रामचन्द्र और कुमारी साता सुन्दर भाँवर ले रहे हैं और सब दशक आदरपूर्वक अपने नेत्रों का लाभ ले रहे हैं। इस मनोहर जोड़ी का वर्णन नहीं हो सकता। इनके लिए जो कुछ भी उपमा दी जाय वही थोड़ा है ॥ १ ॥

राम सीय सुंदर प्रतिछाहीं । जगमगाति मनि खंभन्ह माहीं ॥

मनहुँ मदन रति धरि बहु रूपा । देखत रामबिबाहु अनूपा ॥२॥

रामचन्द्र और साता की सुन्दर परछाँहों मणियों के खंभों में जगमगाने लगे। वह ऐसा जान पड़ने लगे मानों काम-देव और रति (उसकी स्त्री) बहुत से रूप धरकर अनुपम राम-विवाह देख रहे हैं ॥ २ ॥

दरसलालसा सकुच न थोरी । प्रगटत दुरत बहोरि बहोरी ॥

भये मगन सब देखनिहारे । जनकसमान अपान बिसारे ॥३॥

उनके मन में दर्शन को लालसा है परन्तु संकोच भी बहुत है, इसी लिए बारम्बार प्रकट हो जाते हैं और फिर छिप जाते हैं। (तात्पर्य यह कि जब परछाँही पड़ती है तब प्रकट हो जाते



हैं और जब नहीं पड़ती तब छिप जाते हैं ।) सब देखनेवाले प्रेम-मग्न हो गये और जनक राजा के समान उन्होंने भी सब सुध-बुध भुला दी ॥ ३ ॥

प्रमुदित मुनिन्ह भावरी फेरी । नेगसहित सब रीति निबेरी ॥

रामु सीयसिर सेंदुर देहीं । सोभा कहिन जाति विधि केहीं ॥ ४ ॥

ऋषियों ने प्रसन्नतापूर्वक भावरी फिराई और नेग-जोग से सब रीति समाप्त की । सप्तपदी में रामचन्द्रजी जिस समय सीताजी के मस्तक पर सिंदूर देने लगे उस समय की सोभा किसी तरह कही नहीं जाती ॥ ४ ॥

अरुनपराग जलजु भरि नीके । ससिहि भूप अहि लोभ अमो के ॥

बहुरि वसिष्ठ दीन्ह अनुसासन । वर दुलहिनि बैठे एक आसन ॥ ५ ॥

उस समय ऐसा मालूम होता था मानों साँप अमृत के लोभ से लाल कमल में लाल पुष्प-रज को भली भाँति भरकर उससे चन्द्रमा को भूषित कर रहा है । (यहाँ पर लुभोपमा है । रामचन्द्रजी के भुजदंड सर्प हैं, हथेली कमल हैं, सिंदूर लाल रज है, सीताजी का मुख चंद्र है) फिर (सिंदूरदान के अनन्तर) वसिष्ठजी ने आज्ञा दी तब वर और दुलहिन एक आसन पर बैठे ॥ ५ ॥

छंद-बैठे वरासन रामु जानकि मुदित मन दसरथुं भये ।

तनु पुलक पुनि पुनि देखि अपने सुकृत-सुर-तरु-फल नये ॥

भरि भुवन रहा उछाहु रामविबाहु भा सबही कहा ।

केहि भाँति वरनि सिरात रसना एक यह मंगल महा ॥

रामचन्द्र और जानकी दोनों वरासन (वर के लिए बिछे आसन) पर बैठ गये और महाराजा दशरथ मन में प्रसन्न हुए । अपने पुण्यरूपी कल्पवृक्ष के नये फल को देखकर उनका शरीर बार बार पुलकित होने लगा । संपूर्ण लोकों में उत्साह भर गया, सभी कहने लगे कि रामचन्द्रजी का विवाह हो गया । उस महा आनन्द का वर्णन एक जीभ से कैसे पूरा पूरा हो सकता है ?

तव जनक पाइ वसिष्ठ आयसु व्याहसाजु सर्वाँरि कै ।

मांडवी स्तुतिकीर्ति उर्मिला कुअँरि लई हँकारि कै ॥

कुस-केतु-कन्या प्रथम जो गुन-सील-मुख-सोभा-मई ।

सब रीति प्रीति-समेत करि सो व्याहि नृप भरतहि दर्ई ॥

तब जनक राजा ने वसिष्ठजी की आज्ञा पाकर विवाह को सामग्री इकट्ठी सजाकर, मांडवी, स्तुतिकीर्ति और उर्मिला तीनों कन्याओं को बुला लिया । फिर पहले कुशकेतु की जो



कन्या गुण, शील, सुख और शोभा-स्वरूपिणी है, उसके राजा जनक ने सब रीति (व्यवहार) प्रेमपूर्वक करके भरतजी को व्याह दी ॥

॥ जानकी-लघु-भगिनी सकल सुंदरि सिरोमनि जानि कै ।

॥ सो तनय दीन्ही व्याहि लषनहि सकल विधि सनमानि कै ॥

॥ जेहि नामु स्तुतिकीरति सुलोचनि सुमुखि सब गुनआगरी ।

॥ सो दई रिपुसूदनहि भूपति रूप सील उजागरी ॥

जनक ने जानकी को छोटी बहिन (अर्मिला) को सब सुन्दरियों में श्रेष्ठ जानकर वह कन्या लक्ष्मणजी को, सब तरह सम्मान कर, व्याह दी। इसी तरह रूप और शील में उज्ज्वल, सुन्दर नेत्रवाली, सुन्दर मुखवाली और सब गुणों से भरी हुई श्रुतिकीर्ति नामवाली कन्या शत्रुघ्नजी को व्याह दी ॥

अनुरूप वर दुलहिनि परसपर लखि सकुचि हिय हरषहीं ।

॥ सब मुदित सुंदरता सराहहि सुमन सुरगन वरषहीं ॥

सुंदरी सुंदर वरन्ह सह सब एक मंडप राजहीं ।

॥ जनु जीवउर चारिउ अवस्था विभुन सहित विराजहीं ॥

सब दूल्हे दुलहिन अपने अपने बराबर की जोड़ों को देखकर कुछ सकुचाते हुए मन में प्रसन्न होते हैं। सब लोग प्रसन्न हो होकर सुन्दरता की प्रशंसा करने लगे और देवगण पुष्प-वर्षा करने लगे। उस समय सब सुन्दर वरों के साथ चारों दुलहिनें एक ही मंडप में ऐसी शोभित हुई मानां प्राणों के हृदय में चारों अवस्थाएँ (जाग्रत, स्वप्न, सुषुप्ति, तुरीया) अपने अधिष्ठातृ देवताओं-सहित शोभायमान हैं ॥

दे०—मुदित अवधपति सकलसुत बहुन्ह समेत निहारि ।

जनु पाये महि-पाल-मनि क्रियन्ह सहित फल चारि ॥३५८॥

अवध के स्वामी दशरथजी को चारों पुत्रों को बहुआ-समेत देखकर इतनी खुशी हुई कि मानों नरेश-रत्न को क्रियाओं सहित चारों फल मिल गये ॥ ३५८ ॥

चौ०—जसिरघुवीर व्याहविधि वरनी । सकल कुअँर व्याहे तेहि करनी ॥

कहि न जाइ कछु दाइज भूरी । रहा कनकमनि मंडप पूरी ॥१॥

१—चारों अवस्थाओं के पति क्रम से विश्व, तैजस, विराग और अन्तर्यामी हैं। हृदय मण्डप है, चारों भाई चारों विश्व आदि पति हैं, चारों स्त्रियाँ चारों अवस्थाएँ हैं। २—चार क्रियायें—भद्रा, सेवा, तपस्या और भक्ति। ३—चार फल—धर्म, अर्थ, काम और मोक्ष।



जैसी रामचन्द्रजी के विवाह की विधि कही गई है उसी क्रिया से सब राजकुमारों का विवाह हुआ। दहेज की अधिकता कुछ कही नहीं जाती। सारा मण्डप सोने और मणियों से भरा हुआ था ॥ १ ॥

कंवल वसन बिचित्र पटेरे । भाँति भाँति बहुमोल न थोरे ॥  
गज रथ तुरग दास अरु दासी । धेनु अलंकृत कामदुहा सी ॥२॥

ऊनो कपड़े (शाल-दुशाले आदि) और तरह तरह के रेशमी क्रोमती कपड़े भी थोड़े नहीं थे। हाथी, रथ, घोड़े, दास और दासियाँ तथा खूब सजी हुई कामधेनु के समान अच्छी अच्छी गायें ॥ २ ॥

वस्तु अनेक करिय किमि लेखा । कहि न जाइ जानहिं जिन्ह देखा ॥  
लोकपाल अवलोकि सिहाने । लीन्ह अवधपति सब सुख माने ॥३॥

और अनेक वस्तुएँ थीं। कहाँ तक उनकी गिनती करें, कहते नहीं बनती। जिन्होंने उन्हें देखा था वे ही जानते हैं। लोकपाल (उन वस्तुओं को) देखकर रीस करने लगे (कि ऐसी वस्तुएँ हमारे पास नहीं)। अयोध्यापति दशरथ ने बहुत सुख मानकर वे सब वस्तुएँ ले लीं ॥ ३ ॥

दीन्ह जाचकन्हि जो जेहि भावा । उवरा सो जनवासहिं आवा ॥  
तब कर जोरि जनकु मृदुबानी । बोले सब बरात सनमानी ॥४॥

याचक (माँगनेवाले) लोगों में से जिसने जो चाहा उसको वही दिया गया। जो सामान (देते देते) बच गया वह जनवासे में पहुँचाया गया। फिर जनक महाराज सारी बरात का सम्मान करके हाथ जोड़कर नम्रता से बोले ॥ ४ ॥

छंद—सनमानि सकल बरात आदर दान विनय बड़ाइ कै ।

प्रमुदित महा मुनिवृंद बंदे पूजि प्रेम लड़ाइ कै ॥

सिर नाइ देव मनाइ सब सन कहत कर संपुट किये ।

सुर साधु चाहत भाव सिंधु कि तोष जलथंजलि दिये ॥

राजा जनक ने आदर, दान, नम्रता और बड़ाई से सारी बरात का सत्कार करके बड़ी प्रसन्नता और प्रेम के साथ मुनिगणों की पूजा कर उनको प्रणाम किया। फिर सिर नवा और देवताओं को मनाकर राजा जनक हाथ जोड़कर सबसे कहने लगे—महाराज! देवता और साधुजन मन का भाव और प्रीति चाहते हैं। कहीं समुद्र भी एक अञ्जलि जल देने से संतुष्ट होता है? अर्थात् आप समुद्र हैं मेरा सत्कार एक अञ्जलि भर जल-मात्र है, तो जिस तरह भरे समुद्र में एक अञ्जलि जल किसी गिनती में नहीं हो सकता, इसी तरह मेरा सत्कार भी किसी गिनती में नहीं ॥



कर जोरि जनकु बहोरि बंधुसमेत कोसलराय सौँ ।  
 बोले मनोहर वयन सानि सनेह सील सुभाय सौँ ॥  
 सनबंध राजन रावरे हम बड़े अब सब विधि भये ।  
 यहि राज साज समेत सेवक जानिबी विनु गथ लये ॥

फिर महाराजा जनक अपने भाई समेत हाथ जोड़कर कोसलपति (दशरथजी) से प्रेम, शील और सुंदर भाव से युक्त करके मनोहर वचन बोले—हे राजन् ! अब आपके सम्बन्ध से हम सब तरह से बड़े हो गये । अब आप मुझे इस राज-पाट के सहित बिना मोल का लिया हुआ दास जानिए ॥

ए दारिका परिचारिका करि पालवी करुनामई ।  
 अपराधु छमिबो बोलि पठये बहुत हौं ढीठ्यो कई ॥  
 पुनि भानु-कुल-भूषन सकल-सनमान-निधि समधी किये ।  
 कहि जाति नहिँ विनती परसपर प्रेम परिपूरन हिये ॥

इन कन्याओं को अपनी टहलनों जानकर दयापूर्वक इनका पालन कीजिएगा । मैंने आपको यहाँ बुलवा भेजने को ढिठाई की, इस मेरे अपराध को आप क्षमा कीजिएगा । फिर सूर्यवंश के भूषण दशरथ महाराज ने भी अपने समधी (जनकजी) का बहुत कुछ आदर किया । दोनों समधियों की आपस को विनती का वर्णन नहीं किया जा सकता । उन दोनों के हृदय प्रेम से परिपूर्ण थे ॥

वृंदारकागन सुमन वरषहिँ राउ जनवासहिँ चले ।  
 दुंदुभी जयधुनि वेदधुनि नभ नगर कौतूहल भले ॥  
 तब सखी मंगलगान करत मुनीसआयसु पाइ कै ।  
 दूलह दुलहिनिन्ह सहित सुंदरि चलीं कोहबर ल्याइ कै ॥

जब राजा जनवासे को चले तब देवगण फूल बरसाने लगे, आकाश में और नगर में नगारे बजाने लगे, जय जय शब्द और वेद-पाठ तथा अनेक प्रकार के तमारे होने लगे । फिर मुनिराज (वसिष्ठ) की आज्ञा पाकर सखियाँ मंगल-गाँत गाती हुईं दुलहों को दुलहिनों के साथ कोहबर<sup>१</sup> में ले चलीं ॥

१—विवाह हो जाने के बाद वर को एक स्थान-विशेष में ले जाने की रस्म का नाम कोहबर है । इसमें वर रुठ जाता और नेम लेता है ।



द्वौ०—पुनि पुनि रामहिँ चितव सिय सकुचति मन सकुचै न ।

हरत मनोहर-मीन-छवि प्रेम पियासे नैन ॥ ३५६ ॥

सीताजी रामचन्द्रजी को बार बार देखकर सकुचाती हैं, पर मन नहीं सकुचाता । उनके प्रेमरस के प्यासे नेत्र मछली की मनोहर छवि को हरे लेते हैं । (मतलब यह कि जिस तरह पानों के लिए मछली चञ्चलता से छूटपटाया करती है उसी तरह सीताजी की आँखें रामचन्द्रजी के दर्शन के लिए चञ्चल हो रही हैं) ॥ ३५९ ॥

चौ०—स्याम सरीर सुभाय सुहावन । सोभा कोटि-मनोज-लजावन ॥

जावकजुत पदकमल सुहाये । मुनि-मन-मधुपरहत जिन्ह छाये ॥ १ ॥

श्याम-सुन्दर शरीर स्वभाव ही से सुन्दर है, और शाभा (छवि) करोड़ों कामदेव को भी लजानेवाली है । यावक (महावर) लगे हुए चरण-कमल बहुत ही सुहावने हैं, जिनमें मुनियों के मनरूपी भँवर सदा ही छाये रहते हैं ॥ १ ॥

पीत पुनीत मनोहर धोती । हरति बाल-रवि-दामिन-जोती ॥

कल किंकिनि कटिसूत्र मनोहर । बाहु बिसाल विभूषन सुंदर ॥ २ ॥

उनको पीले रंग की पवित्र धोती बाल-सूर्य और बिजली की चमक-दमक को हरनेवाली है । सुन्दर तगड़ो, कटिसूत्र, मन को हरनेवाले हैं । वे अपनी विशाल भुजाओं में सुन्दर भूषण धारण किये हुए हैं ॥ २ ॥

पीत जनेऊ महाछवि देई । करमुद्रिका चोरि चित लेई ॥

सोहत ब्याहसाज सब साजे । उर आयत भूषन उरु राजे ॥ ३ ॥

पोला जनेऊ अत्यन्त शोभा बढ़ा रहा है, अँगूठो हाथ में (हे जो दरकों के) चित को चुरा लेती है । विवाह-सम्बन्धी सब साज सजे हुए हैं । वक्षःस्थल विशाल है और उसमें अच्छे अच्छे भूषण दमक रहे हैं ॥ ३ ॥

पियर उपरना काँखा सोती । दुहुँ आचरन्हि लगे मनि मोती ॥

नयन कमल कल कुंडल काना । बदनु सकल सौंदर्जनिधाना ॥ ४ ॥

पोला दुपट्टा एक काँख के नोचे से होता हुआ दूसरे कंधे के ऊपर गया हुआ है । उसके दोनों किनारों पर मणि और मोती लगे हुए हैं । नेत्र कमल के-से हैं । कानों में सुन्दर कुण्डल (बाले) पड़े हैं । उनका मुख सारी सुन्दरता का घर है ॥ ४ ॥

सुंदर भृकुटि मनोहर नासा । भालतिलकु रुचिरता निवासा ॥

सोहत मौर मनोहर माथे । मंगलमय मुकुतामनि गाथे ॥ ५ ॥

भौहें सुन्दर और नाक मनोहर है । ललाट पर तिलक सुन्दरता का निवास है । मस्तक पर मोतियों और मणियों से गुथा हुआ मंगलमय मौर (मुकुट) मनोहर लग रहा है ॥ ५ ॥



छंद-गाथे महामनि मौर मंजुल अंग सब चित चोरहीं ।

पुरनारि सुरसुंदरी बरहि बिलोकि सब तृन तोरहीं ॥

मनि बसन भूषन वारि आरति करहि मंगल गावहीं ।

सुर सुमन बरिषहि सृत मागध बंदि सुजस सुनावहीं ॥

मनोहर मौर में क्रोमती मणियाँ गुथी हैं, सभी अवयव चित्त को चुरा लेनेवाले (अति रमणीय) हैं । नगर की स्त्रियाँ और देवताओं की स्त्रियाँ वर को देख देखकर सब तिनका (घास का टुकड़ा) तोड़ती हैं (जिसमें नजर न लग जाय) । मणि, वस्त्र, भूषण वार वार कर आरती करती और मंगल गीत गाती हैं । देव-गण फूल बरसाते हैं और सृत, मागध, बंदीगण शुद्ध कीर्ति सुना रहे हैं ।

कोहवरहि आने कुअर कुअरि सुआसिनिन्ह सुख पाइ कै ।

अति प्रीति लौकिक रीति लागीं करन मंगल गाइ कै ॥

लहकौरि गौरि सिखाव रामहि सीय सन सारद कहहि ।

रनिवासु हास-विलास-रस-बस जनम को फल सब लहहि ॥

सुहागिनी स्त्रियाँ बड़ी सुशो के साथ दूल्हा और दुल्हिन को कोहवर में ले गई और बड़ी प्रीति से मंगल-गीत गाकर लोकोक्ति करने लगीं । पार्वतीजी रामचन्द्रजी को और सरस्वतीजी सीताजी को लहकौरि (घी बतासा का घास मुँह के भीतर देना) सिखाने लगीं । सारा रनिवास हँसी-दिङ्गो के रस में मग्न है और सब अपने जन्म पाने का फल ले रहे हैं ॥

निज पानि-मनि महुँ देखि प्रतिमूरति सु-रूप-निधान की ।

चालति न भुजबल्ली बिलोकनि-विरह-भय-बस ज्ञानकी ॥

कौतुक विनोद प्रमोदु प्रेम न जाइ कहि जानहि अली ।

वर कुअरि सुंदर सकल सखी लिवाइ जनवासहि चली ॥

ज्ञानकोजी अपने हाथ के गहनों की मणि में सुन्दर रूप-निधान रामचन्द्रजी की प्रतिमूर्ति (परछाई) देखकर अपने हाथों और भुजाओं को इस डर से हिलाती नहीं हैं कि रामचन्द्रजी के दर्शन का वियोग हो जायगा । उस जगह का आनन्द-विनोद (हँसी-उठ्ठा) और प्रेम कहा नहीं जाता । उसे सखियाँ ही जानती थीं । फिर सब सखियाँ वर-वधुओं को जनवासे में लिवा ले चलीं ॥

तेहि समय सुनिय असीस जहुँ तहुँ नगर नभ आनंद महा ।

चिरजिअहु जोरी चारु चारचौ मुदित मन सबही कहा ॥



जोगोंद्र सिद्ध मुनीस देव विलोकि प्रभु दुंदुभि हनी ॥

चले हरषि वरषि प्रसून निज निज लोक जय जय जय भनी ॥

नगर और आकाश में उस समय बड़ा आनन्द छाया हुआ था। जहाँ तहाँ चारों ओर से आशीर्वादों की झड़ी लग गई। सभी ने प्रसन्न मन से कहा कि चारों जोड़ी चिरंजीवनो बनी रहें। योगिराजों, सिद्धों और ऋषिराजों तथा देवताओं ने नगारे बजाये। फूल बरसाकर बारंबार जय जयकार करते हुए वे हर्षपूर्वक अपने अपने लोकों को चले ॥

दो०—सहित बधूटिन्ह कुअँर सब तव आये पितु पास ।

सोभा मंगल मोद भरि उमगेउ जनु जनवास ॥३६०॥

तब चारों कुअँर बहुआँ-समेत पिता के पास आये और शोभा तथा आनन्द-मङ्गल से मानों जनवासा उमड़ पड़ा ॥ ३६० ॥

चौ०—पुनि जेवनार भई बहु भाँती । पठये जनक बोलाइ वराती ॥

परत पाँवड़े बसन अनूपा । सुतन्ह समेत गवन किय भूपा ॥१॥

फिर बहुत प्रकार को रसोई बनी। जनक महाराज ने वरातियों को बुलौवा भेजा। महाराजा दशरथ अपने पुत्रों-समेत क्रीमती वस्त्रों पर (जो इसी लिए बिछाये गये थे) पैर रखते हुए गये ॥ १ ॥

सादर सब के पाय पखारे । यथाजोग पीढ़न बैठारे ॥

धोये जनक अवध-पति-चरना । सीलु सनेहु जाइ नहिँ वरना ॥२॥

आदर के साथ सबके पाँव धोये गये और यथायोग्य आसनों पर सबको बैठाया गया। फिर जनकजी ने दशरथजी के पाँव धोये। उनका शील और प्रेम कहा नहीं जा सकता ॥ २ ॥

बहुरि राम-पद-पंकज धोये । जे हर हृदयकमलु महुँ गोये ॥

तीनिउ भाइ रामसम जानी । धोये चरन जनक निज पानी ॥३॥

फिर उन्होंने रामचन्द्रजी के उन चरण-कमलों को धोया जो सदा शिवजी के हृदय-कमल में छिपे रहते हैं। फिर जनकजी ने तीनों भाइयों (लक्ष्मण, भरत, शत्रुघ्न) के भी चरणों को, उन्हें रामचन्द्रजी के समान समझकर, अपने हाथ से धोया ॥ ३ ॥

आसन उचित सबहि नृप दीन्हें । बोलि सूपकारी सब लीन्हें ॥

सादर लगे परन पनवारे । कनककील मनिपान सवारै ॥४॥

राजा जनक ने सबों को जैसे चाहिए वैसे आसन दिये, फिर सब रसोइयों को बुलवाया। आदर के साथ पत्तलें पहने लगीं, जो मणियों के पत्तों में सोने की कीलें लगाकर बनाई हुई थीं ॥ ४ ॥



दो०—सूपोदन सुरभी सरपि सुंदर स्वादु पुनीत ।

छन महुँ सब के परसि गे चतुर सुआर विनीत ॥३६१॥

चतुर रसोइये नम्रता के साथ सुन्दर, स्वादिष्ठ और पवित्र दाल-भात और गौ का घो  
सृण भर में सबको परस गये ॥ ३६१ ॥

चौ०—पंचकवलि करि जेवन लागे । गारि गान सुनि अति अनुरागे ॥

भाँति अनेक परे पकवाने । सुधासरिस नहिँ जाहिँ बखाने ॥१॥

सब पंचघ्रासी<sup>१</sup> करके भोजन करने लगे, और गालियों का गाना सुनकर बहुत प्रसन्न  
हुए । अमृत के समान बहुत पकान्न परोसे गये जिनका वर्णन नहीं हो सकता ॥ १ ॥

परसन लगे सुआर सुजाना । विंजन विविध नाम को जाना ॥

चारि भाँति भोजन विधि गाई । एक एक विधि वरनि न जाई ॥२॥

चतुर रसोइये तरह तरह के व्यञ्जन परोसने लगे, उनके नाम कौन जानता है ?  
(सूपशास्त्र में) चार प्रकार की (भक्ष्य,<sup>२</sup> भोज्य, लेख, चोष्य) भोजन-विधि कही गई है, पर  
यहाँ तो उनमें से एक एक का भी वर्णन नहीं हो सकता ॥ २ ॥

छ रस रुचिर विंजन बहु जाती । एक एक रस अगनित भाँती ॥

जैवत देहिँ मधुर धुनि गारी । लेइ लेइ नाम पुरुष अरु नारी ॥३॥

सुन्दर छहों रसों (मीठा, खट्टा, खारा, कड़ुआ, तीता और कसैला) के कई तरह के  
व्यंजन थे, उनमें एक ही एक रस के अनगिनत प्रकार थे । भोजन करते समय स्त्रियाँ मीठी वाणी  
से स्त्रियों और पुरुषों के नाम ले लेकर गालियाँ देने (गाने) लगीं ॥ ३ ॥

समय सुहावनि गारि विराजा । हँसत राउ सुनि सहित समाजा ॥

एहि विधि सबही भोजनु कीन्हा । आदरसहित आचमनु दीन्हा ॥४॥

समय<sup>३</sup> के अनुसार सुहावनी गालियों को सुनकर राजा दशरथ अपने समाज-सहित  
हँसने लगे । इस तरह सबने भोजन किया फिर उन्हें सादर आचमन कराया गया अर्थात् कुछा  
करवाया गया ॥ ४ ॥

१—भोजन के पहले प्राण, अपान, समान, उदान, व्यान इन पञ्च प्राणों को पाँच घ्रास देकर  
फिर भोजन किया जाता है । २—भक्ष्य जो चाबे जायँ—पापड़, खरमा, खारी सेव आदि; भोज्य जो  
खाये जायँ—पूरी, मिठाई, दाल, भात, मोहनभोग आदि; लेख जो चाटे जायँ—चटनी आदि; चोष्य जो  
चूसे जायँ—ऊख आदि ।

३—दोहा—फीकी पै नीकी लगै कहिये समय विचारि । सबके मन हषित करे ज्यो विवाह में गारि ॥  
नीकी पै फीकी लगै बिन अवसर की बात । जैसे वर्णन युद्ध में रस सिंगार न सुहात ॥  
इस जगह विवाह की गालियाँ था ।



दो०—देइ पान पूजे जनक दशरथ सहित समाज ।

जनवासे गवने मुदित सकल-भूप-सिरताज ॥३६२॥

राजा जनक ने समाज-सहित राजा दशरथ को पान देकर उनका सत्कार किया । फिर संपूर्ण राजाओं के शिरोमणि महाराजा दशरथ प्रसन्न होकर जनवासे को गये ॥ ३६२ ॥

चौ०—नित नूतन मंगल पुर माहीं । निमिषसरिस दिन जामिनि जाहीं ॥

बडे भोर भूपति-मनि जागे । जाचक गुनगन गावन लागे ॥१॥

जनकपुर में नित्य नये मङ्गल-उत्सव होते थे, दिन-रात चण भर के समान बात जाते थे । बड़े सवेरे राजाओं के मुकुटमणि (दशरथ) जागे, माँगनेवाले (भिक्षुक) राजा के गुणों का वर्णन करने लगे ॥ १ ॥

देखि कुञ्जर वर बधुन्ह समेता । किमि कहि जात मोदु मन जेता ॥

प्रातक्रिया करि गे गुरु पाहीं । महाप्रमोदु प्रेमु मनु माहीं ॥२॥

चारों पुत्रों को बहुओं-समेत देखकर (राजा दशरथ को) जो आनन्द हुआ वह कैसे कहा जा सकता है ? प्रातःकाल की क्रिया (स्नान-सन्ध्योपासनादि) कर वे गुरु वसिष्ठजी के पास गये । उनके मन में बड़ा हो आनन्द और प्रेम भरा हुआ था ॥ २ ॥

करि प्रनामु पूजा कर जोरी । बोले गिरा अमिय जनु बोरी ॥

तुम्हरी कृपा सुनहु मुनिराजा । भयउँ आजु मैं पूरनकाजा ॥३॥

प्रणाम और पूजा करके तथा दोनों हाथ जोड़कर वे ऐसी वाणी बोले माना वह अमृत में डुबाई हो—हे मुनिराज ! मुनि । आज मैं आपकी कृपा से पूर्ण-काम (कृतकृत्य) हो गया हूँ ॥ ३ ॥

अब सब विप्र बोलाइ गोसाईं । देहु धेनु सब भाँति बनाई ॥

सुनि गुरु करि महिपाल बड़ाई । पुनि पठये मुनिवृन्द बोलाई ॥४॥

हे गुसाईं ! अब सब ब्राह्मणों को बुलवाकर, सब तरह सजाकर, गोएँ दान दीजिए । गुरु वसिष्ठजी ने सुनकर राजा की बड़ाई की और फिर ऋषि-गणों को बुलवा भेजा ॥ ४ ॥

दो०—वामदेव अरु देवरिषि बालमीक जाबालि ।

आये मुनि-वर-निकर तब कौसिकादि तपसालि ॥३६३॥

तब वामदेव, देवर्षि (नारद), वाल्मीकि, जाबालि और तपोनिधि विश्वामित्र आदि ऋषियों का समाज आया ॥ ३६३ ॥

चौ०—दंड प्रनाम सबहि नृप कीन्हे । पूजि सप्रेम बरासन दीन्हे ॥

चारि लच्छ बर धेनु मँगाई । काम-सुरभि-सम सील सुहाई ॥१॥



राजा ने सबको दण्डवत् प्रणाम किया और प्रेम के साथ पूजन कर उन्हें श्रेष्ठ आसन दिये । फिर कामधेनु के समान शीलवाली सुन्दर चार लाख गायें मँगवाई ॥ १ ॥

सब विधि सकल अलंकृत कीन्ही । मुदित महिष महिदेवन दीन्ही ॥  
करत विनय बहु विधि नरनाहू । लहेउँ आजु जग जीवनलाहू ॥२॥

उन सब गायों को सब तरह के गहने (सोने के साँग, रत्न के सुर आदि) पहनाये, फिर प्रसन्नता के साथ राजा ने वे ब्राह्मणों को दान दीं । नरनाह दशरथ बहुत तरह से विनती करके बोले कि आज मैं जगत् में जीने का लाभ पा गया ॥ २ ॥

पाइ असीस महीसु अनंदा । लिये बोलि पुनि जाचकवृन्दा ॥  
कनक बसन मनि हय गय स्यंदन । दिये बूझि रुचि रवि-कुल-नंदन ॥३॥

ब्राह्मणों से आशीर्वाद पाकर राजा दशरथ प्रसन्न हुए । फिर उन्होंने याचकों (भिक्षार्थियों) को बुलवाया और उनकी इच्छा के अनुसार सोना, वस्त्र, मणि, घोड़े, गज और रथ उन्हें दिये ॥ ३ ॥

चले पढ़त गावत गुनगाथा । जय जय जय दिन-कर-कुल-नाथा ॥  
एहि विधि राम-विवाह-उछाहू । सकइ न बरनि सहसमुख जाहू ॥४॥

वे सब दान ले लेकर राजा के गुणों का वर्णन पढ़ पढ़कर गाते हुए बोले कि हे सूर्यवंशी महाराज ! आपकी जय हो । इस तरह श्रीरामचन्द्रजी के विवाहोत्सव का (पूरा) वर्णन जिसके हृत्कार मुख हैं वह (शेष) भी नहीं कर सकता ॥ ४ ॥

दो०—बार बार कौसिकचरन सीस नाइ कह राउ ।

यह सबु सुखु मुनिराज तव कृपा-कटाच्छ-प्रभाउ ॥३६४॥

राजा ने विश्वामित्रजी के पाँवों में बार बार सिर नवाकर कहा कि हे मुनिराज ! यह सब सुख आपके कृपाकटाक्ष का फल है ॥ ३६४ ॥

चौ०—जनक सनेह सीलु करतूती । नृपु सब भाँति सराह बिभूती ॥

दिन उठि विदा अवधपति माँगा । राखहि जनक सहित अनुरागा ॥१॥

राजा दशरथ ने राजा जनक के स्नेह, शील और करतूत तथा उनके ऐश्वर्य को भी समो तरह सराहा । अवधपति दशरथ रोज उठकर विदा माँगते हैं किन्तु जनकजी प्रेम के साथ और भी रखते हैं ॥ १ ॥

नित नूतन आदरु अधिकाई । दिनप्रति सहस भाँति पहुँनाई ॥

नित नव नगर अनंद उछाहू । दसरथगवँन सुहाइ न काहू ॥२॥

रोज रोज नया आदर बढ़ता जाता है, हजारों तरह से खातिरदारी होती है । नगर में भी नित्य नया आनन्द उत्साह बढ़ता जाता है, किसी को दशरथ का जाना नहीं सुहाता ॥ २ ॥



बहुत दिवस बीते एहि भाँती । जनु सनेहरजु बँधे बराती ॥  
कौंसिक सतानंद तब जाई । कहा बिदेह नृपहि समुझाई ॥३॥

इसी तरह बहुत दिन बीत गये मानों बराती लोग स्नेहरूपी रस्ती में बँध गये । तब शतानन्द और विश्वामित्रजी ने जाकर राजा जनक को समझाकर कहा— ॥ ३ ॥

अब दशरथ कहँ आयसु देहू । जद्यपि छाँड़ि न सकहु सनेहू ॥  
भलेहि नाथ कहि सचिव बोलाये । कहि जय जीव सीस तिन्ह नाये ॥४॥

हे राजन् ! यद्यपि आप स्नेह से नहीं छोड़ सकते, तो भी अब दशरथजी को जाने की आज्ञा दीजिए । जनकजी ने कहा—हे नाथ ! बहुत अच्छा । फिर उन्होंने मन्त्रियों को बुलवाया । वे आये और 'जय जीव' कहकर उन्होंने सिर मुकाये ॥ ४ ॥

दो०—अवधनाथ चाहत चलन भीतर करहु जनाउ ।

भये प्रेमवस सचिव सुनि बिप्र सभासद राउ ॥३६५॥

उनसे राजा जनक ने कहा कि भीतर (रनिवास में) जाकर खबर दो कि महाराजा दशरथ जाना चाहते हैं । इतना सुनते ही मन्त्री, ब्राह्मण, सभासद और स्वयम् राजा जनक भी प्रेम के वश हो गये ॥ ३६५ ॥

चौ०—पुरवासी सुनि चलिहि बराता । पूछत विकल परसपर बाता ॥

सत्य गवनु सुनि सब बिलखाने । मनहुँ साँझ सरसिज सकुचाने ॥१॥

जब पुरवासियों ने सुना कि बरात जायगी तो वे आपस में बेचैनी से बातें पूछने लगे । बरात जाने की बात सच्ची और पक्की जानकर सब दुःखी हुए, मानों सन्ध्या-समय कमल मुरझा गये ॥ १ ॥

जहँ जहँ आवत बसे बराती । तहँ तहँ सिद्ध चला बहु भाँती ॥  
विविध भाँति मेवा पकवाना । भोजनसाजु न जाइ बखाना ॥२॥

बराती लोग अयोध्या से आते समय जहाँ जहाँ टिके थे, वहाँ वहाँ बहुत तरह का सीधा अर्थात् चावल आदि कच्चा अन्न आने लगा । कई तरह का मेवा और पकान्न तथा भोजन का सामान था, जिसका वर्णन नहीं हो सकता ॥ २ ॥

१—बन्धनानि खलु सन्ति बहूनि प्रेमरज्जुदबन्धनमाहुः । दारुमेदनिपुणोऽपि पण्डितिर्निष्कियो भवति पङ्कजकोशे ॥ अर्थात्—संसार में हजारों तरह के बन्धन हैं, परन्तु एक प्रेमरूपी रस्ती का बंधन मजबूत बंधन है । देखिए भँवर मजबूत लकड़ी को काटकर उसमें घर बनाकर रहता है, पर वही जब शाम को कमल की पखड़ी में बँध जाता है तब प्रेमवश उसे न काट कर निश्चेष्ट हो जाता है ।



भरि भरि बसह अपार कहारा । पठ्यै जनक अनेक सुआरा ॥  
तुरग लाख रथ सहस पचीसा । सकल सवारै नख अरु सीसा ॥३॥

राजा जनक ने वे अत्र बैलों पर लाद लादकर कहारों के साथ खाना किये और कितने हो रसोइये भी भेज दिये । एक लाख घोड़े, पचीस हज़ार रथ ये सब नख से चाटी तक सजाये हुए थे ॥ ३ ॥

मत्त सहस दस सिंधुर साजे । जिन्हहि देखि दिसि कुंजर लाजे ॥  
कनक वसन मनि भरि भरि जाना । महिषी धेनु वस्तु विधि नाना ॥४॥

दस हज़ार मतवाले हाथो सजाये गये, जिन्हें देखकर दिग्गज भी शरमा जायें । गाड़ी भर भरकर सोना, वस्त्र और मणि तथा गायें, भैंसें और तरह तरह की चीजें उन्होंने दीं ॥ ४ ॥

दो०—दाइज अमित न सकिय कहि दीन्ह विदेह बहोरि ।

जो अवलोकत लोकपति-लोक-संपदा थोरि ॥३६६॥

राजा जनक ने फिर इतना अधिक दहेज दिया कि जिसका कुछ ठिकाना नहीं और जिसको देखकर लोकपति इन्द्र कुबेर आदिकों की भी सम्पत्ति थोड़ी मालूम होती थी ॥ ३६६ ॥

चौ०—सब समाजु एहि भाँति बनाई । जनक अवधपुर दीन्ह पठाई ॥

चलिहि बरात सुनत सब रानी । बिकल मीनगन जनु लघु पानी ॥१॥

जनक राजा ने इस तरह सभी सामान तैयार कराके अयोध्या को खाना कर दिया । इधर रानियों ने बरात चलने की खबर सुनी तो थोड़े पानी में जैसे मछलियाँ तड़पती हैं वैसे वे बिकल हो गई ॥ १ ॥

पुनि पुनि सीय गोद करि लेहीं । देइ असीस सिखावन देहीं ॥

होयहु संतत पियहि पियारी । चिर अहिवात असीस हमारी ॥२॥

रानियाँ सांताजों को बार बार गोद में लेती हैं और असीस देकर शिक्षा देती हैं । वे कहती हैं कि हे सीता ! तू सदा अपने पति की प्यारी बनी रहियो और सदा तेरा अखण्ड सौभाग्य बना रहे, यही हमारा आशीर्वाद है ॥ २ ॥

सासु - ससुर - गुरु - सेवा करेहु । पतिरुख लखि आयसु अनुसरेहु ॥

अति-सनेह बस सखी सयानी । नारिधरमु सिखवहिं मृदुबानी ॥३॥

तुम सदा सासु, ससुर और गुरु अर्थात् बड़ों की सेवा करना और पति का रुख (इच्छा) देखकर उनकी आज्ञा का पालन करना । चतुर सखियाँ अत्यन्त स्नेह के अधीन होकर कोमल वाणी से उन्हें श्री-धर्म की शिक्षा देने लगीं ॥ ३ ॥



सादर सकल कुञ्चरि समुभाई । रानिन्ह वार वार उर लाई ॥  
बहुरि बहुरि भेटहिँ महतारी । कहहिँ बिरंचि रचीं कत नारी ॥४॥

रानियों ने बड़े आदर के साथ चारों लड़कियों को बहुत समझाया और उन्हें वार वार छाती से लगाया । मातायें वार वार अपनी पुत्रियों से मिल मिलकर कहने लगीं—हाय ! ब्रह्मा ने स्त्री क्यों बनाई ? (अर्थात् न ब्रह्मा स्त्री बनाता, न इस समय यह विषम वियोग का दुःख उठाना पड़ता) ॥ ४ ॥

दो०—तेहि अवसर भाइन्ह सहित रामु भानु-कुल-केतु ।

चले जनकमंदिर मुदित विदा करावन हेतु ॥३६७॥

उसो अवसर में सूर्यवंश के ध्वजा-रूप रामचन्द्रजी भाइयों के साथ विदा होने के लिए राजा जनक के महल में गये ॥ ३६७ ॥

चौ०—चारिउ भाइ सुभाय सुहाये । नगर - नारि - नर देखन धाये ॥

कोउ कह चलन चहत हहिँ आजू । कीन्ह विदेह विदा कर साजू ॥१॥

स्वाभाविक सुन्दर चारों भाइयों के देखने के लिए नगर के स्त्री-पुरुष दौड़े । कोई कहते हैं कि ये आज ही चले जायेंगे, राजा जनक ने विदा का सब सामान तैयार कर दिया है ॥ १ ॥

लेहु नयन भरि रूप निहारी । प्रिय पाहुने भूपसुत चारी ॥

को जानइ केहि सुकृत सयानी । नयनअतिथि कीन्हे विधि आनी ॥२॥

हे प्रियमित्रो ! हे सयानी सखियो ! इन चारों मिहमान राज-कुमारों के रूप को आँखें भर भरकर देख ला । कौन जानता है कि किस पुण्य के प्रभाव से ब्रह्मा ने लाकर इनको हमारे नेत्रों का अतिथि बनाया है ॥ २ ॥

मरनसील जिमि पाव पिपूखा । सुरतरु लहइ जनम कर भूखा ॥

पाव नारकी हरिपद जैसे । इन्ह कर दरसन हम कहँ तैते ॥३॥

मरनेवाले को जैसे अमृत मिल जाय, जन्म के भूखे को जैसे कल्पवृक्ष मिल जाय और नरक में बसनेवाले पापी को जैसे हरिपद (मोक्ष) मिल जाय वैसे ही इनके दर्शन हमारे लिए हैं ॥ ३ ॥

निरखि रामसोभा उर धरहू । निज-मन-फनि-मृगति-मनि करहू ॥

एहि विधि सबहि नयनफल देता । गये कुञ्चर सब राजनिकेता ॥४॥

रामचन्द्रजी को शोभा को देखकर अपने हृदय में धारण करो । जैसे साँप अपना मणि को धारण करता है, वैसे तुम अपने मन को तो साँप बनाओ और इनकी मूर्तियों को भगिना बना लो जिसमें निरन्तर ध्यान बना रहे । इस तरह वे राजकुमार देखनेवालों के नेत्रों को सफल करते हुए राजमहल में पहुँचे ॥ ४ ॥



दो०—रूपसिंधु सब बंधु लखि हरषि उठेउ रनिवासु ।

करहिँ निछावरि आरती महामुदित मन सासु ॥३६८॥

रूप के सागर चारों भाइयों को देखकर सारा रनिवास प्रसन्न हो गया । सासु अति-प्रसन्न-चित्त से कुमारों की न्यौछावर कर आरती करने लगीं ॥ ३६८ ॥

चौ०—देखि रामछवि अति अनुरागीं । प्रेमविवस पुनि पुनि पद लागीं ॥

रही न लाज प्रीति उर छाई । सहज सनेहु बरनि किमि जाई ॥१॥

श्रीरामचन्द्रजी की छवि को देखकर सब रानियाँ अति-स्नेह में भर गई । प्रेम के अधीन होकर वे बारंबार उनके चरणों में लगीं । हृदय में प्रीति छा गई इसी लिए लज्जा नहीं रही । वह स्वाभाविक प्रेम कैसे वर्णन किया जाय ? ॥ १ ॥

भाइन्ह सहित उवटि अन्हवाये । छरस असन अतिहेतु जेवाये ॥

बोले रामु सुअवसर जानी । सील-सनेह-सकुच-मय बानी ॥२॥

रानियों ने भाइयों-समेत रघुनाथजी को उवटन लगाकर स्नान कराया, फिर छद्मों रस-युक्त भोजन बड़े प्रेम के साथ कराया । श्रीरामचन्द्रजी अच्छा मौक्का समझकर शील, स्नेह और संकोच से भरी वाणी से बोले— ॥ २ ॥

राउ अवधपुर चहत सिधाये । विदा होन हम इहाँ पठाये ॥

मातु मुदित मन आयसु देहू । बालक जानि करब नित नेहू ॥३॥

महाराज अयोध्या को जाना चाहते हैं । उन्होंने यहाँ हमको विदा होने के लिए भेजा है । हे माताओ ! प्रसन्न-चित्त से हमें आज्ञा दीजिए और हमको अपना बालक जानकर नित्य हम पर स्नेह रखना ॥ ३ ॥

सुनत वचन विलखेउ रनिवासू । बोलि न सकहिँ प्रेमवस सासू ॥

हृदय लगाइ कुअरि सब लीन्ही । पतिन्ह सौँपि विनती अति कीन्ही ॥४॥

इन वचनों को सुनते हो रनिवास विलख उठा । सास प्रेम में ऐसी फँस गई कि कुछ बोल ही नहीं सकती थीं । उन्होंने अपनी सब पुत्रियों को हृदय से लगाकर पतियों को सौंप दिया और अति प्रार्थना की ॥ ४ ॥

छंद—करि विनय सिय रामहिँ समरपी जोरि कर पुनि पुनि कहइ ।

बलि जाउँ तात सुजान तुम कहँ विदित गति सब की अहइ ॥

परिवार पुरजन मोहि राजहि प्रानप्रिय सिय जानिबी ।

तुलसी सुसील सनेह लखि निज किंकरी करि मानबी ॥



रानो सोताजो को रामचन्द्रजो को समर्पण कर बड़े विनयपूर्वक हाथ जोड़कर बार बार कहने लगी—हे पुत्र ! मैं बलि जाती हूँ, तुम स्वयं चतुर हो, तुमको सबकी दशा मालूम है। कुटुम्ब के लोगों को, पुर के लोगों को, मुझे और राजा (जनक) को सीता प्राणों से भी प्यारी जानिए। तुलसीदासजी कहते हैं—इसकी सुशीलता और स्नेह को देखकर इसको अपनी दासी मानना ॥

सो०—तुम परिपूरन काम ग्यान सिरोमनि भाव प्रिय ।

जन-गुन-गाहक राम दोषदलन करुनायतन ॥३६६॥

हे श्रीराम ! तुम पूर्ण-काम हो (तुम्हें किसी बात को इच्छा नहीं) और ज्ञानियों के मुकुट-मणि (परम ज्ञानवान्) हो। तुमको भाव—प्रेम प्यारा है। तुम भक्तों के गुणों के ग्रहण करनेवाले हो, अपराधों के क्षमा करनेवाले और दया के स्थान हो ॥ ३६९ ॥

चौ०—अस कहि रही चरन गहिरानी । प्रेमपंक जनु गिरा समानी ॥

सुनि सनेहसानी बरबानी । बहु विधि राम सासु सनमानी ॥१॥

ऐसा कहकर रानो ने रामचन्द्रजी के चरण पकड़ लिये। उनको वाणी मानों प्रेमरूपी कोच में फँस गई (अर्थात् फिर उनसे कुछ न बोला गया)। रामचन्द्रजी ने सास की स्नेह-भरी श्रेष्ठ वाणी सुनकर उनका बहुत तरह से सम्मान किया ॥ १ ॥

राम विदा माँगा कर जोरी । कीन्ह प्रनाम बहोरि बहोरी ॥

पाइ असीस बहुरि सिरु नाई । भाइन्ह सहित चले रघुराई ॥२॥

रघुनाथजी ने हाथ जोड़कर विदा माँगी और बारंबार प्रणाम किया। आशीर्वाद पाकर फिर सिर झुकाकर वे भाइयों-समेत विदा हुए ॥ २ ॥

मंजु-मधुर-मूरति उर आनी । भई सनेह सिथिल सब रानी ॥

पुनि धीरजु धरि कुँअरि हँकारी । बार बार भेटहिँ महतारी ॥३॥

उस समय सब रानियाँ रामचन्द्रजी की सुन्दर माधुरी मूर्ति को हृदय में धारण कर स्नेह से कातर हो गईं। फिर धीरज धरकर कन्याओं को बुला कर उनसे मातायें बारंबार मिलती हैं ॥ ३ ॥

पहुँचावहिँ फिरि मिलहिँ बहोरी । बड़ो परसपर प्रीति न थोरी ॥

पुनि पुनि मिलति सखिन्ह बिलगाई । बाल बच्छ जिमि धेनु लवाई ॥४॥

एक बार पहुँचा आती हैं, फिर लौट कर मिलती हैं, आपस में बहुत प्रीति बढ़ गई। सखियों को अलग कर करके फिर फिर मातायें ऐसी मिलती हैं जैसे लवाई (हाल की व्याई) गायें छोटे बछड़े से मिलें ॥ ४ ॥



दो०—प्रेमविवस नरनारि सब सखिन्ह सहित रनिवासु ।

मानहुँ कीन्ह विदेहपुर करुना-विरह-निवासु ॥३७०॥

वह रनिवास ओ-पुरुष और सखियों-सहित प्रेम के विवश हो रहा है। मालूम होता है कि जनकपुर में करुणा और विरह (वियोग) ने निवास कर लिया है ॥ ३७० ॥

चौ०—सुक सारिका जानकी ज्याये । कनकपिंजरन्ह राखि पढ़ाये ॥

ब्याकुल कहहिँ कहाँ बैदेही । सुनि धीरजु परिहरइ न केही ॥१॥

जानकोजी ने जिन तोता और मैनाओं को पाला था, और सोने के पिंजरों में रखकर पढ़ाया था, वे ब्याकुल हो होकर कहने लगीं कि जानकी कहाँ है! भला इसको सुनकर किसका धैर्य न छूट जायगा ? ॥ १ ॥

भये विकल खग मृग एहि भाँती । मनुजदसा कैसे कहि जाती ॥

बंधुसमेत जनकु तब आये । प्रेम उमगि लोचन जल छाये ॥२॥

जहाँ पशु-पक्षी इस तरह बेचैन हो गये, वहाँ पर मनुष्यों को दशा कैसे बताई जाय ? उसी समय भाई (कुराकेतु) के साथ जनकजी आये। प्रेम के मारे उमड़ कर आँखों में आँसू भर आये ॥ २ ॥

सीय विलोकि धीरता भागी । रहे कहावत परमविरागी ॥

लीन्हि राय उर लाइ जानकी । मिटी महामरजाद ग्यान की ॥३॥

सीताजी को देखकर उनका भो, जो सदा से परम वैराग्यवान् कहे जाते थे, धैर्य छूट गया। राजा (जनक) ने जानकोजी को हृदय से लगा लिया। ज्ञान को महामर्यादा<sup>१</sup> मिट गई ॥ ३ ॥

समुभावत सब सचिव सयाने । कीन्ह विचारु अनवसर जाने ॥

बारहिँ बार सुता उर लाई । सजि सुंदर पालकी मँगाई ॥४॥

सब सुज्ञ मन्त्रों समझाने लगे। तब आपने भो, यह समय ऐसी ममता का नहीं, ऐसा जानकर विचार किया। बारंवार सीताजी को छातों से लगाकर उन्होंने सुन्दर सजी हुई पालकी मँगवाई ॥ ४ ॥

दो०—प्रेमविवस परिवारु सबु जानि सुलगन नरेस ।

कुअँरि चढ़ाई पालकिन्ह सुमिरे सिद्ध गनेस ॥३७१॥

१—गीता में वैराग्य की मर्यादा बतलाई है—“न प्रदुष्येत् प्रियं प्राप्य नोद्विजेत् प्राप्य चाप्रियम्” अर्थात् प्रिय वस्तु मिल जाने पर प्रसन्न न हो और अप्रिय वस्तु मिलने पर धरा न जाय इत्यादि। जनकजी बड़े शान्ति से पर यहाँ सीताजी के वियोग में धरा गये।



सब कुटुम्ब तो प्रेम में पागल हो रहा है। आप राजा जनक ने शुभ लग्न जानकर सिद्धि-दाता गणेशजी का स्मरण करके कन्याओं को पालकी में चढ़ा दिया ॥ ३७१ ॥

चौ०—बहु विधि भूप सुता समुभाई । नारिधरम कुलरीति सिखाई ॥  
दासी दास दिये बहुतेरे । सुचि सेवक जे प्रिय सिय केरे ॥१॥

राजा जनक ने कन्याओं को बहुत तरह से समझाया, सौ-धर्म और कुल की रीति सिखाई। बहुत-से दास-दासों और जो सीताजी के प्यारे (विश्वास-पात्र) और पवित्र सेवक थे वे उनके साथ दिये ॥ १ ॥

सीय चलत व्याकुल पुरवासी । होहिँ सगुन सुभ मंगलरासी ॥  
भूसुर सचिव समेत समाजा । संग चले पहुँचावन राजा ॥२॥

सीताजी के विदा होते समय नगर-निवासों सब बेचैन हो गये। शकुन मङ्गलमय और श्रेष्ठ होने लगे। महाराजा जनक ब्राह्मण, मन्त्रिगण और समाज-सहित साथ में पहुँचाने के लिए चले ॥ २ ॥

समय विलोकि वाजने वाजे । रथ गज वाजि बरातिन्ह साजे ॥  
दसरथ विप्र बोलि सब लीन्हे । दान मान परिपूरन कीन्हे ॥३॥

मोक्षा देखकर वाजे बजने लगे। बरातियों ने रथ, हाथी और घोड़े सजाये। उधर महाराजा दशरथ ने सम्पूर्ण ब्राह्मणों को बुलवा लिया और दान-मान से उनके सन्तुष्ट कर दिया ॥ ३ ॥

चरन-सरोज-धूरि धरि सीसा । मुदित महीपति पाइ असीसा ॥  
सुमिरि गजानन कीन्ह पयाना । मंगलमूल सगुन भये नाना ॥४॥

उन ब्राह्मणों के चरणों को धूल मस्तक पर चढ़ाकर और उनका आशीर्वाद पाकर महाराज मन में प्रसन्न हुए। उन्होंने गजाननजी का स्मरण कर प्रस्थान किया और मङ्गलमूलक अनेक शुभ शकुन हुए ॥ ४ ॥

दो०—सुर प्रसून वरषहिँ हरषि करहिँ अपछरा गान ।

चले अवधपति अवधपुर मुदित बजाइ निसान ॥३७२॥

देवता प्रसन्न होकर फूल बरसाने लगे, अप्सरायें गान करने लगीं। अयोध्याधीश दशरथजी निसान बजाकर अयोध्या को चले ॥ ३७२ ॥

चौ०—नृप करि बिनय महाजन फेरे । सादर सकल माँगने टेरे ॥  
भूपन वसन वाजि गज दीन्हे । प्रेम पोषि ठाढ़े सब कीन्हे ॥१॥



राजा दशरथ ने प्रार्थना करके महाजनों (प्रतिष्ठित लोगों) को लौटाया और बड़े आदर के साथ माँगनेवालों को बुलवाया। उन्हें भूषण, वस्त्र, घोड़े और हाथी दिये और प्रेमपूर्वक सन्तुष्ट करके खड़ा किया ॥ १ ॥

बार बार विरदावलि भाखी। फिरे सकल रामहि उर राखी ॥  
बहुरि बहुरि कोसलपति कहहीं। जनकु प्रेमबस फिरन न चहहीं ॥२॥

उन लोगों ने बारंबार प्रशंसा (वंश को बढ़ाई) कह सुनाई और रामचन्द्रजी को हृदय में रखकर वे सब लौट गये। महाराजा जनक को दशरथजी बारंबार लौटने को कहते हैं, परन्तु वे प्रेम के मारे लौटना नहीं चाहते ॥ २ ॥

पुनि कह भूपति वचन सुहाये। फिरिय महीप दूरि बड़ि आये ॥  
राउ बहोरि उतरि भये ठाढ़े। प्रेमप्रवाह बिलोचन बाढ़े ॥३॥

फिर (आगे चलकर) दशरथ महाराज ने शुभ वचनों से कहा कि हे राजन् ! अब लौट जाइए, आप बड़ी दूर निकल आये हैं। फिर राजा दशरथ रथ से उतर कर खड़े हो गये और उनके नेत्रों से प्रेम-जल का प्रवाह बह चला ॥ ३ ॥

तव विदेहु बोले कर जोरी। वचन सनेहसुधा जनु वोरी ॥  
करउँ कवन बिधि विनय बनाई। महाराज मोहि दीन्हि बड़ाई ॥४॥

तब राजा जनक हाथ जोड़कर मानों स्नेहरूपी अमृत में सराबोर वचन बोले—हे महाराज ! मैं किस तरह आपकी बड़ाई को बनाकर कहूँ, आपने तो (मुझको) सब तरह बड़ाई दी है ॥ ४ ॥

दो०—कोसलपति समधी सजन सनमाने सब भाँति।

मिलनि परसपर विनय अति प्रीति न हृदय समाति ॥३७३॥

कोसलपति दशरथ ने सज्जन समधी का सब तरह से सत्कार किया। उस आपस के मिलने में अत्यन्त नम्रता थी। प्रेम हृदय में नहीं समाता था ॥ ३७३ ॥

चौ०—मुनिमंडलिहि जनक सिरु नावा। आसिरवाद सबहि सन पावा ॥

सादर पुनि भँटे जामाता। रूप-सील-गुन-निधिसब भ्राता ॥१॥

राजा जनक ने मुनियों का मंडलों को सिर मुकाया और सभी से आशीवाद पाया।

फिर वे, रूप शील और गुणों के भाण्डार चारों भाई जमाइयों से बड़े आदर के साथ मिले ॥ १ ॥

जोरि पंक-रुह-पानि सुहाये। बोले वचन प्रेम जनु जाये ॥

राम करउँ केहि भाँति प्रसंता। मुनि-महेस-मन-मानस-हंसा ॥२॥



फिर सुन्दर हस्त-कमलों को जोड़कर वे प्रेम से भरे वचन बोले—हे राम ! आपकी प्रशंसा मैं किस तरह करूँ ? आप तो ऋषि और शङ्करजी के मनरूपी मानसरोवर के हंस हैं ॥१॥

करहि जोग जोगी जेहि लागी । कोहु मोहु ममता महु त्यागी ॥

व्यापकु ब्रह्म अलखु अविनासी । चिदानन्दु निरगुन गुनरासी ॥३॥

योगी लोग क्रोध, मोह, ममता और मद का त्यागकर जिनके लिए योग-साधन करते हैं, जो परब्रह्म व्यापक (सभी में बसा हुआ), अलख (जो जानने में न आवे), अविनाशी (कभी न मिटनेवाला), चैतन्य आनन्दरूप, निर्गुण (सत्त्व-रज-तम-गुण-रहित) और संपूर्ण गुणों (दया दाक्षिण्यादि) की खान हैं ॥ ३ ॥

मनसमेत जेहि जान न बानी । तरकि न सकहि सकल अनुमानी ॥

महिमा निगम नेति कहि कहई । जो तिहुँकाल एकरस अहई ॥४॥

जिनको मन और वाणी जान नहीं सकते, और अनुमानों या तार्किक तर्क द्वारा जिन्हें पूर्णरूप से निरूपित नहीं कर सकते, निगम (वेद) 'नेति, नेति' कहकर जिनकी महिमा को प्रतिपादन करते हैं, जो तीनों काल एक रस (जैसे के तैसे) रहते हैं ॥ ४ ॥

दो०—नयनविषय मो कहँ भयउ सो समस्त-सुख-मूल ।

सबहि लाभ जग जीव कहँ भये ईस अनुकूल ॥३७४॥

वे ही संपूर्ण सुखों के मूल परमात्मा मेरी आँखों को प्रत्यक्ष हुए । अर्थात् मैंने उनका दर्शन पाया । जो ईश्वर अनुकूल होते हैं तो जीवों को जगत् में सभी लाभ मिल जाते हैं ॥ ३७४ ॥

चौ०—सबहि भाँति मोहि दीन्ह बड़ाई । निज जन जानि लीन्ह अपनाई ॥

होहि सहस दस सारद सेखा । कहहि कलपकोटिक भरि लेखा ॥१॥

आपने सभी तरह से मुझे बड़ाई दी और मुझे अपना जन (सेवक) जानकर अपना लिया । जो दस हजार सरस्वती और शेषजी हों और वे करोड़ों कल्पों तक गिनती किया करें ॥ १ ॥

मेर भाग्य राउर गुनगाथा । कहि न सिराहि सुनहु रघुनाथा ॥

मैं कछु कहहुँ एकु बल मेरे । तुम्ह रीझहु सनेह सुठि थोरे ॥२॥

तो भी हे रामचन्द्र ! सुनो, वे मेरे भाग्य और आपके गुणों की प्रशंसा को कहकर पूरा नहीं कर सकते । मैं जो कुछ कहता हूँ वह अपने इस बल पर कि तुम बिलकुल थोड़े प्रेम से भी रीझ जाते हो ॥ २ ॥

बार बार माँगउँ कर जोरे । मनु परिहरइ चरन जनि भोरे ॥

सुनि बरबचन प्रेम जनु पोषे । पूरनकामु रामु परितोषे ॥३॥



मैं हाथ जोड़ कर आपसे बार बार यहो माँगता हूँ कि मेरा मन भूलकर भी कभी आपके चरणों को न छोड़े। जिन्हें कोई कामना शेष नहीं ऐसे रामचन्द्रजी स्नेह से परिपुष्ट वचनों को सुनकर सन्तुष्ट हो गये ॥ ३ ॥

करि बर विनय ससुर सनमाने । पितु कौसिक वसिष्ठ सम जाने ॥  
विनती बहुरि भरत सन कीन्ही । मिलि सप्रेम पुनि आसिष दोन्ही ॥४॥

रामचन्द्रजी ने ससुर (राजा जनक) को पिताजी, विश्वामित्र और वसिष्ठ के समान जानकर उत्तम नम्रता कर उनका सत्कार किया। फिर महाराज ने भरतजी से विनती की और प्रेम सहित उनसे मिलकर फिर उन्हें आशीर्वाद दिया ॥ ४ ॥

दो०—मिले लषन रिपुसूदनहि दोन्हि असीस महीस ।

भये परसपर प्रेमवस फिरि फिरि नावहिँ सीस ॥३७५॥

फिर महाराज लक्ष्मण और शत्रुघ्नजी से मिले और उन्होंने दोनों को आशीर्वाद दिये। वे आपस में प्रेम के विवश हो गये। दोनों भाई बार बार सिर मुकाकर प्रणाम करने लगे ॥ ३७५ ॥

चौ०—बार बार करि विनय बड़ाई । रघुपति चले संग सब भाई ॥

जनक गहे कौसिकपद जाई । चरनरेनु सिर नयनन्हि लाई ॥१॥

रामचन्द्रजी बारबार विनती और बड़ाई करके सब भाइयों के साथ चले। अब जनक राजा ने जाकर विश्वामित्रजी के चरण पकड़े और उनके चरणों की धूल अपने सिर और आँखों में लगाई ॥ १ ॥

सुनु मुनीसवर दरसन तोरे । अगमु न कछु प्रतीति मन मोरे ॥

जो सुख सुजसु लोकपति चहहीं । करत मनोरथ सकुचत अहहीं ॥२॥

वे बोले—हे श्रेष्ठ मुनीश्वर ! सुनिए। मेरा विश्वास है कि आपके दर्शन से कुछ भी दुर्लभ नहीं, जिस सुख और जिस कीर्ति को इन्द्र आदि लोकपाल चाहते हैं और मनोरथ करते हुए सकुचाते हैं ॥ २ ॥

सो सुख सुजसु सुलभ मोहि स्वामी । सब सिधि तव दरसन अनुगामी ॥

कीन्ह विनय पुनि पुनि सिरु नाई । फिरे महीस आसिषा पाई ॥३॥

हे स्वामी ! वही सुख और वही सुयश मेरे लिए सुलभ हो गये, क्योंकि आपके दर्शन के पोछे सब सिद्धि चलनेवाली है। इस तरह प्रार्थना कर, फिर फिर सिर मुकाकर, आशीर्वाद पाकर राजा जनक लौटे ॥ ३ ॥

चली बरात निसान बजाई । मुदित छोट बड़ सब समुदाई ॥

रामहिँ निरखि ग्राम-नर-नारी । पाइ नयनफलु होहिँ सुखारी ॥४॥



निसान बजाकर बरात आगे चली। छोटे बड़े सब मण्डलों के जन प्रसन्न हैं। गाँव के स्त्री-पुरुष रामचन्द्रजी को देख देखकर, नेत्रों का फल पाकर, सुखी होते हैं ॥ ४ ॥

दो०—बीच बीच बर बास करि मगलोगन्ह सुखु देत ।

अवध समीप पुनीत दिन पहुँची आइ जनेत ॥३७६॥

बीच बीच में अच्छे मुकाम करती और रास्ते में लोगों को सुख देती हुई बरात पवित्र (शुभ) दिन अयोध्याजी के पास आ पहुँची ॥ ३७६ ॥

चौ०—हने निसान पनव बर बाजे । भेरि-संख-धुनि हय गय गाजे ॥

भाँझि भेरि डिडिमी सुहाई । सरसराग बाजहिँ सहनाई ॥१॥

निकट पहुँचते हो डंके पीटे गये और सुन्दर ढफ बजे। नगारे और संख बजाये गये, हाथियों ने चिंघारा, घोड़े हिनहिनाये। भाँझ, नगारियाँ, डुगडुगी बजने लगीं और सुरीले रसीले राग से सहनाई बजने लगी ॥ १ ॥

पुरजन आवत अकनि बराता । मुदित सकल पुलकावलि गाता ॥

निज निज सुंदर सदन सवारे । हाट बाट चौहट पुर द्वारे ॥२॥

अयोध्यावासो लोग बरात का आना सुनकर प्रसन्न हो गये, सबों के शरीर में पुलकावली हो गई। सबों ने अपने अपने सुन्दर घर, बाजार, रास्ते (सड़कें), चौहट्टे (चौराहे) और शहरपनाह के दरवाजे सजाये ॥ २ ॥

गली सकल अरगजा सिँचाई । जहँ तहँ चौके चारु पुराई ॥

बना बजारु न जाइ बखाना । तोरन केतु पताक बिताना ॥३॥

सब गलियों में अर्गजा का छिड़काव हुआ, जगह जगह सुन्दर चौकें पुरवाई गईं। तोरण, ध्वजा पताका और मण्डपों से बाजार ऐसा सजा कि जिसका वर्णन नहीं हो सकता ॥३॥

सफल पूगफल कदलि रसाला । रोपे बकुल कदंब तमाला ॥

लगे सुभग तरु परसत धरनी । मनिमय आलवाल कलकरनी ॥४॥

सुपारी, केला, आम, मौरसली, कदम्ब और तमाल, जो इधर उधर लगे हुए थे वे सब पेड़—फलों के भार से धरती छूते हुए बहुत सुन्दर लगते थे। उनके थाले मणियों की बड़ी कारीगरी से बनाये गये ॥ ४ ॥

दो०—बिबिध भाँति मंगलकलस गृह गृह रचे सवारे ।

सुर ब्रह्मादि सिंहाहिँ सब रघु-वर-पुरी निहारि ॥३७७॥

घर घर नाना प्रकार के मंगल-कलश सजाकर रखे गये। रघुवर की पुरी अयोध्या को देखकर ब्रह्मादिक देवगण भी प्रशंसा करते हैं ॥ ३७७ ॥



चौ०—भूपभवनु तेहि अवसर सोहा । रचना देखि मदन मन मोहा ॥

मंगल सगुन मनोहरताई । रिधि सिधि सुख संपदा सुहाई ॥१॥

उस अवसर पर राजमहल ऐसा सुहावना हुआ था कि उसकी सजावट को देख-  
कर कामदेव का भी मन लुभा गया । मंगलमय शकुन की चीजें, मनोहरता, श्रद्धा, सिद्धि,  
सुख और सम्पत्ति सभी शोभायमान थे ॥ १ ॥

जनु उछाह सब सहज सुहाये । तनु धरि धरि दशरथगृह आये ॥  
देखन हेतु रामवैदेही । कहहु लालसा होइ न केही ॥२॥

मानों उस उत्सव में सभी प्रकार के आनंद आपसे आप शरीर धारणकर दशरथ  
के घर आये । भला कहिए तो, रामचन्द्रजी और जानकीजी के दर्शन की लालसा किसको न  
होगी ? ॥ २ ॥

जूथ जूथ मिलि चली सुआसिनि । निज छवि निदरहिँ मदनबिलासिनि ॥  
सकल सुमंगल सजे आरती । गावहिँ जनु बहुवेष भारती ॥३॥

अपनी कान्ति से कामदेव की स्त्री (रति) को भी लजानेवाली सुहागिनी स्त्रियाँ  
टोलो की टोलो मिल मिलकर चलीं । सभी के मङ्गलमय वेष हैं और वे आरती सजाये हुए  
गा रही हैं, मानों बहुत-सी सरस्वती रूप धरकर गा रही हों ॥ ३ ॥

भूपतिभवन कोलाहलु होई । जाइ न वरनि समउ सुखु सोई ॥  
कोसल्यादि राममहतारी । प्रेमविवस तनुदसा बिसारी ॥४॥

राजमहल में उत्सव को धूम मच गई, उसका वर्णन नहीं किया जा सकता । कौशि-  
ल्यादि रामचन्द्र की माताओं को मारे प्रेम के शरीर की सुध-बुध भी भूल गई थी ॥ ४ ॥

दो०—दिये दान विप्रन्ह बिपुल पूजि गनेस पुरारि ।

प्रमुदित परमदरिद्र जनु पाइ पदारथ चारि ॥३७८॥

उन्होंने गरुडेशजी और शिवजी का पूजन कर ब्राह्मणों को भरपूर दान दिया । मन में  
ऐसी प्रसन्नता हुई कि मानों महादरिद्री मनुष्य चारों (धर्म, अर्थ, काम, मोक्ष) पदार्थ पा  
गया हो ॥ ३७८ ॥

चौ०—मोद-प्रमोद-विवस सब माता । चलहिँ न चरन सिथिल भये गाता ॥  
रामदरस हित अति अनुरागी । परिछनि साजु सजन सब लागी ॥१॥

सब मातायें उत्सव के आनन्द में वेवस हो रही हैं । उनका सारा शरीर इतना ढोला  
हो गया कि चलने के लिए उनके पाँव भी नहीं उठते । वे राम-दर्शन के लिए बड़ी आतुर  
होकर परछन करने का सब साज सजाने लगीं ॥ १ ॥

१—चारों पदार्थ को जगह चारों बहुएँ हैं, जिन्हें पाकर योनियों की प्रसन्नता बढ़ी ।



विविध विधान बाजने बाजे । मंगल मुदित सुमित्रा साजे ॥

हरद दूब दधि पल्लव फूला । पान पूगफल मंगलमूला ॥२॥

कई तरह के बाजे बजने लगे, सुमित्राजी ने प्रसन्नता के साथ मंगलमय चीजें सजाईं ।

हलदी, दूब, दही, (आम के) पत्ते, फूल, पान, सुपारी जो मंगल चीजों में प्रधान हैं ॥ २ ॥

अच्छत अंकुर रोचन लाजा । मंजुल मंजरि तुलसि विराजा ॥

छुहे पुरटघट सहज सुहाये । मदन सकुच जनु नीड़ बनाये ॥३॥

अच्छत (चावल) और अंकुर (जवारे), गोरोचन, खील (लावा) और कोमल मंजरीयुक्त तुलसी इत्यादि चीजें सजाईं । रंगे सोने के कलश, जो आप ही सुन्दर थे, ऐसे शोभित हुए कि मानों कामदेव ने सकुचाकर अपने रहने के लिए घोंसले बनाये हैं ॥ ३ ॥

सगुन सुगंध न जाइ बखानी । मंगल सकल सजहिं सब रानी ॥

रची आरती बहुत विधाना । मुदित करहिं कल मंगल गाना ॥४॥

शकुन की चीजें और सुगन्धित चीजें वर्णन नहीं करते बरतीं । सभी रानियाँ संपूर्ण मंगलकारक साज सजा रही हैं । बहुत विधि-विधानपूर्वक आरती सजाई गई । सब प्रसन्नता से मीठा और मंगलीक गीत गाने लगीं ॥ ४ ॥

दो०—कनकथार भरि मंगलन्हि कमल करन लिये मात ।

चलीं मुदित परिछन करन पुलकपल्लवित गात ॥३७६॥

मङ्गल-द्रव्यों को सोने के थालों में भरकर कमल समान हाथों में लिये हुए पुलकित-शरीर मातार्य प्रसन्नता से परिछन करने के लिए चलीं ॥ ३७९ ॥

चौ०—धूपधूम नभ मेचक भयऊ । सावन घनघमंड जनु ठयऊ ॥

सुर-तरु-सुमन-माल सुर वरषहिं । मनहुं बलाक अवलि मनु करषहिं ॥१॥

धूप के धुएँ से आकाश ऐसा काला हो गया मानों सावन के महीने में बादल घुमड़ कर छा गये हों । देवता कल्पवृक्ष के फूलों को बरसाने लगे, मानों चित्त आकर्षित करनेवाली बगुलों की पंक्तियाँ हैं ॥ १ ॥

मंजुल मनिमय बन्दनवारे । मनहुं पाक-रिपु-चाप सवारै ॥

प्रगटहिं दुरहिं अटन पर भामिनि । चारु चपल जनु दमकहिं दामिनि ॥२॥

दिव्य मणियों के बंदनवार क्या बँधे हैं, मानों इंद्र के धनुष सजा कर रखे हैं । अटारियों पर स्त्रियाँ (बरात देखने के लिए) कभी झौंकती हैं, कभी फिर छिप जाती हैं, वे मानों सुन्दर चपल विजलियाँ आकाश में दमक रही हैं । (जैसे विजली बार बार चमक कर फिर छिप जाती है वैसे ही स्त्रियाँ बार बार झौंक झौंककर फिर भीतर चली जाती हैं) ॥ २ ॥



दुंदुभिधुनि घनगरजनि घेरा । जाचक चातक दादुर मोरा ॥  
सुर सुगंध सुचि वरषहिं बारी । सुखी सकल ससि पुर-नर-नारी ॥३॥

नगरों को आवाज माना घेर बादलों की गर्जना है, और माँगनेवालों को चिढ़ाहट माना पपोहा<sup>१</sup>, मेंढक<sup>२</sup> और मोर<sup>३</sup> बोल रहे हैं । देवता पवित्र और सुगंधित जल की वर्षा करने लगे (झिड़कने लगे) । अयोध्यापुरी के स्त्री-पुरुष ऐसे प्रसन्न हो रहे हैं, मानों ससि (सत्य—खड़ी खेती) लहरा रही है ॥ ३ ॥

समय जानि गुरु आयसु दीन्हा । पुर प्रवेशु रघु-कुल-मनि कीन्हा ॥  
सुमिरि संभु गिरिजा गनराजा । मुदित महीपति सहित समाजा ॥४॥

समय जानकर (सुहृत् देखकर) गुरु वसिष्ठजी ने आज्ञा दी और मण्डलो सहित महाराज दशरथ ने प्रसन्नतापूर्वक गणेशजी और शङ्कर-पार्वती का स्मरण किया । तब रघुवंश-भूषण रामचन्द्र का पुर-प्रवेश कराया गया ॥ ४ ॥

दो०—होहिं सगुन वरषहि सुमन सुर दुंदुभी बजाइ ।

बिबुधबधू नाचहिं मुदित मंजुल मंगल गाइ ॥३८०॥

(जब पुर में प्रवेश होने लगा तब) शकुन होने लगे, देव-गण नगरे बजा बजा-कर फूल बरसाने लगे और देवतों की स्त्रियों (अप्सरायें) प्रसन्नता से मंगल-गीत गाने और नाचने लगीं ॥ ३८० ॥

चौ०—मागध सूत बंदि नट नागर । गावहिं जस तिहुँ लोक उजागर ॥

जयधुनि विमल वेद-वर-बानी । दस दिसि सुनिय सु-मंगल-सानी ॥१॥

मागध, सूत, बंदो (भाट) और चतुर नट तीनों लोकों में प्रकाशित रामचन्द्रजी का यश गाने लगे । शुभ मंगल भरी हुई वेद-ध्वनि और जय जय की वाणी दसों दिशाओं में सुनाई पड़ती थी ॥ १ ॥

विपुल बाजने बाजन लागे । नभ सुर नगर लोग अनुरागे ॥

बने बराती वरनि न जाहीं । महामुदित मन सुख न समाहीं ॥२॥

अनेक बाजे बजने लगे, आकाश में देवता और नगर में लोग प्रेम में मस्त हो गये । बराती लोग ऐसे बने ठने थे कि कुछ कहते नहीं बनता । वे इतने अधिक प्रसन्न थे कि सुख उनके मन में नहीं समाता था ॥ २ ॥

१—पपीहा इसलिए कहा कि वह सदा मेघों को चाहता है, प्यासा पुकारा करता है, इसी तरह यहाँ याचक भी धनस्थाम रामचन्द्रजी के दर्शनाभिलाषी उत्सुक हैं । २—मेंढकों की उपमा इसलिए दी कि चौमासे में वे टराने की धुनि बाँध देते हैं, इसी तरह इन याचकों ने भी जय जयकार की धुन मचा दी । ३—और मोर इसलिए कहा कि वह बादल को देखकर नाचने लगता है, याचक भी प्रसन्न हो होकर नाचने लगे ।



पुरवासिन्ह तब राउ जोहारे । देखत रामहिं भये सुखारे ॥  
करहिं निछावर मनिगन चीरा । बारि विलोचन पुलक सरीरा ॥३॥

पुरवासो लोगों ने तब राजा (दशरथ) को प्रणाम किया, और वे रामचन्द्रजी का दर्शन कर सुखी हुए और मणि-गण (रत्न) और वस्त्र निछावर करने लगे । उनके नेत्रों में प्रेम का जल भर आया तथा शरीर पुलकित हो गया ॥ ३ ॥

आरति करहिं मुदित पुरनारी । हरषहिं निरखि कुञ्जवर चारी ॥  
सिबिका सुभग ओहार उधारी । देखि दुलहिनिन्ह होहि सुखारी ॥४॥

नगर की स्त्रियाँ प्रसन्नतापूर्वक चारों राजकुमारों को देख देख आरती करती और प्रफुल्लित होती हैं । वे पालकी के बढ़िया परदे को खोलकर चारों दुलहिनों को देख देखकर सुख में भर जाती हैं ॥ ४ ॥

दो०—एहि विधि सबही देत सुख आये राजदुआर ।

मुदित मातु परिछन करहिं बधुन्ह समेत कुमार ॥३८१॥

इसी तरह सभी को प्रसन्न करते हुए वे राजद्वार पर पहुँचे, तब मातायें बड़े हर्ष से बहुओं समेत राजकुमारों की परिछन करने लगीं ॥ ३८१ ॥

चौ०—करहिं आरती बारहिं वारा । प्रेम प्रमोदु कहइ को पारा ॥

भूषन मनि पट नाना जाती । करहिं निछावरि अगनित भाँती ॥१॥

वे बार बार आरती कर रही हैं, उस समय के प्रेमानुराग का वर्णन कौन कर सकता है ? वे आरती करके भूषण, रत्न और अनेक तरह के वस्त्र कई तरह से न्यौछावर करने लगीं ॥ १ ॥

बधुन्ह समेत देखि सुत चारी । परमानंदमगन महतारी ॥

पुनि पुनि सीय राम-छवि-देखी । मुदित सुफल जग जीवन लेखी ॥२॥

बहुओं समेत चारों पुत्रों को देखकर मातायें परम आनन्द में भर गईं । रामचन्द्रजी और सीताजी के श्रीमुख को बारम्बार देख देखकर वे प्रसन्न हुईं और संसार में अपना जीना सफल गिनने लगीं ॥ २ ॥

सखी सीयमुख पुनि पुनि चाही । गान करहिं निज सुकृत सराही ॥

वरषहिं सुमन छनहिं छन देवा । नाचहिं गावहिं लावहिं सेवा ॥३॥

सखियाँ सीताजी का मुख बार बार देखकर अपने पुण्यों की प्रशंसा कर गीत गाती हैं । क्षण क्षण में देवता पुष्प बरसाते हैं और नाच गान आदि कर अपनी सेवा दिखाते हैं ॥ ३ ॥



देखि भनोहर चारिउ जोरी । सारद उपमा सकल ढँढोरी ॥  
देत न बनहिँ निपट लघु लागी । एकटक रही रूपअनुरागी ॥४॥

उन मनोहारिणी चारों जोड़ियों को देखकर सरस्वतीजी ने सब उपमायें खोज डालीं, परन्तु सभी हलकी लगने के कारण देते नहीं बनाई। फिर वे उस रूप के प्रेम में टकटकी लगाकर देखती ही रह गई ॥ ४ ॥

दो०—निगमनीति कुलरीति करि अरघ पाँवडे देत ।

बधुन्ह सहित सुत परिछि सब चलीं लेवाइ निकेत ॥३८२॥

सभी स्त्रियाँ शास्त्रोक्त रीति और कुलाचार करके पाँवड़े देती हुई और अर्घ्यप्रदान करती हुई बहुओं समेत चारों कुञ्चों की परछन कर घर (महल) में लिवा ले गईं ॥ ३८२ ॥

चौ०—चारि सिंहासन सहज सुहाये । जनु मनोज निज हाथ बनाये ॥

तिन्ह पर कुञ्चरि कुञ्चर बैठारे । सादर पाय पुनीत पखारे ॥१॥

स्वाभाविक सुन्दर चार सिंहासन थे जो ऐसे मालूम होते थे मानों कामदेव ने उन्हें अपने हाथ से बनाया है। उन पर चारों कुञ्चों और कुमारियों को बैठाकर उन्होंने आदर के साथ उनके पवित्र चरण धोये ॥ १ ॥

धूप दीप नैवेद्य वेदविधि । पूजे वरदुलहिनि मंगलनिधि ॥

वारहिँ वार आरती करहीं । व्यजन चारु चामर सिर ढरहीं ॥२॥

वेदोक्त-विधि से धूप, दीप और नैवेद्य देकर मङ्गल को खान वर-दुलहिनों की उन्होंने पूजा की। फिर वे बारम्बार आरती करने लगीं। उनके मस्तक पर चँवर और पंखे हिलाये जा रहे हैं ॥ २ ॥

वस्तु अनेक निछावरि होहीं । भरी प्रमोद मातु सब सोहीं ॥

पावा परमतत्त्व जनु जोगी । अमृत लहेउ जनु संतत रोगी ॥३॥

अनेक वस्तुओं की न्यौछावरें हो रही हैं। सब मातायें आनन्द में भरी हुई शोभित हो रही हैं। वह आनन्द ऐसा था मानों किसी योगी को परमतत्त्व मिल गया हो, अथवा किसी सदा के रोगी को अमृत मिल गया हो ॥ ३ ॥

जनमरंकु जनु पारस पावा । अंधहि लोचनलाभु सुहावा ॥

मूकबदन जस सारद छाई । मानहु समर सूर जय पाई ॥ ४ ॥

जन्म के दरिद्रों को मानों पारस मिल गया हो, अन्धों को मानों आँखें मिल गई हों, मानों गूँगे के मुँह में सरस्वती बस गई हो, मानों किसी शूरवीर को लड़ाई में विजय मिल गई हो ॥ ४ ॥



दो०—एहि सुख तँ सत-कोटि-गुन पावहि मातु अनंदु ।

भाइन्ह सहित विश्राहि घर आये रघु-कुल-चंदु ॥३८३॥

इन सबों को जितना सुख होता है उससे भी सौ करोड़ गुना सुख-आनन्द माताओं को हुआ, जब कि रघु-वंश के चन्द्र (रामचन्द्रजी) भाइयों समेत विवाह कर घर आये ॥ ३८३ ॥

लोकरीति जननी करहि बरदुलहिनि सकुचाहि ।

मोद विनोद विलोकि बड़ रामु मनहि मुसुकाहि ॥३८४॥

मातायें लोक-रीति करती हैं, उससे बर और दुलहिनें सकुचाती हैं । अत्यन्त आनन्द और विनोद को देखकर रामचन्द्रजी मन ही मन मुस्कराते हैं ॥ ३८४ ॥

चौ०—देव पितर पूजे विधि नीकी । पूजी सकल वासना जी की ॥

सबहि बंदि मांगहि बरदाना । भाइन्ह सहित राम कल्याणा ॥१॥

फिर उन्होंने विधिपूर्वक देवता और पितरों की पूजा की, क्योंकि उन्होंने जी की सब वासना (इच्छा) पूर्ण कर दी । सबों को नमस्कार कर मातायें यह बरदान माँगती हैं कि “भाइयों समेत रामचन्द्रजी का कल्याण हो” ॥ १ ॥

अंतरहित सुर आसिष देहीं । मुदित मातु अंचल भरि लेहीं ॥

भूपति बोलि बराती लीन्हे । जान बसन मनि भूषन दीन्हे ॥२॥

छिपे हुए देव-गण आशीर्वाद देते हैं और मातायें अंचल (कपड़े का कोना) फैला कर प्रसन्नता से उन आशीर्वादों को लेती हैं । फिर महाराज दशरथ ने बरातियों को बुलवा कर उन्हें सवारियाँ, बस्त्र, रत्न और भूषण दिये ॥ २ ॥

आयसु पाइ राखि उर रामहि । मुदित गये सब निज निज धामहि ॥

पुर-नर-नारि सकल पहिराये । घर घर बाजन लगे बधाये ॥३॥

फिर महाराज की आज्ञा पाकर और रामचन्द्रजी को हृदय में रखकर सब बराती लोग प्रसन्नता-पूर्वक अपने अपने घरों को गये । फिर नगर के सभी स्त्री-पुरुषों को महाराज ने वस्त्रादि पहनाये और घर घर बधाइयाँ बजने लगीं ॥ ३ ॥

जाचक जन जाचहि जोइ जोई । प्रमुदित राउ देहि सोइ सोई ॥

सेवक सकल बजनिया नाना । पूरन किये दान सनमाना ॥४॥

याचक लोग जो जो चीजें माँगते थे वे ही चीजें उन्हें महाराज बड़ी प्रसन्नता से देते थे । सम्पूर्ण सेवकों को और बाजेवालों को कई तरह के दान देकर तथा सम्मान करके महाराज ने संतुष्ट किया ॥ ४ ॥



दो०—देहिँ असीस जोहारि सब गावहिँ गुन-गन-गाथ ।

तब गुरु-भूसुर-सहित गृह गवनु कीन्ह नरनाथ ॥३८५॥

सब लोग जोहार (प्रणाम) करके महाराज के गुणों की कथा गाने लगे । तब गुरु और ब्राह्मणों सहित महाराज महल में गये ॥ ३८५ ॥

चौ०—जो वसिष्ठ अनुसासन दीन्हा । लोक वेद विधि सादर कीन्हा ॥

भू-सुर-भीर देखि सब रानी । सादर उठीँ भाग्य बढ़ जानी ॥१॥

फिर वसिष्ठजी ने जो आज्ञा दी, उसी के अनुसार महाराज ने लौकिक व्यवहार और वेदोक्त विधि को बढ़े आदर से किया । सब रानियाँ ब्राह्मणों की भीड़ देखकर अपने बढ़े भाग्य जानकर प्रेम के साथ उठीं ॥ १ ॥

पाय पखारि सकल अन्हवाये । पूजि भली विधि भूप जेवाँये ॥

आदर दान प्रेम परिपोषे । देत असीस चले मन तोषे ॥२॥

फिर महाराज ने सबों के पाँव धो धोकर उन्हें स्नान कराया और अच्छी तरह उनका पूजन कर उनको भोजन कराया तथा आदर-सत्कार, दान और प्रेम से सबको सन्तुष्ट किया । वे मन में सन्तुष्ट होकर आशीर्वाद देते हुए चले गये ॥ २ ॥

बहु विधि कीन्ह गाधि-सुत-पूजा । नाथ मोहि सम धन्य न वृजा ॥

कीन्ह प्रसंसा भूपति भूरी । रानिन्ह सहित लीन्ह पगधूरी ॥३॥

फिर महाराज ने गाधि ऋषि के पुत्र विश्वामित्रजी को पूजा बढ़ो विधि से की और कहा—हे नाथ ! मेरे समान दूसरा कोई धन्य नहीं है । राजा ने उनको बहुत बढ़ाई की और उनके चरणों को रज के रानियों समेत लिया अर्थात् मस्तक पर चढ़ाया ॥ ३ ॥

भीतर भवन दीन्ह बरवासू । मनु जोगवत रह नृपरनिवासू ॥

पूजे गुरु-पद-कमल बहोरी । कीन्ह विनय उर प्रीति न थोरी ॥४॥

महल के भीतर ही विश्वामित्रजी को श्रेष्ठ निवास-स्थान दिया । रानियाँ और राजा बराबर उनकी इच्छा देखते रहे (कि वे जो इच्छा करें वह पूरी हो) । फिर महाराज ने गुरु वसिष्ठजी के चरण-कमलों को फिर से पूजा की और अत्यन्त प्रेम से विनय की ॥ ४ ॥

दो०—बधुन्ह समेत कुमार सब रानिन्ह सहित महीसु ।

पुनि पुनि बंदत गुरुचरन देत असीस मुनीसु ॥३८६॥

फिर चारों राजकुमार बहुओं समेत और महाराजा दशरथ रानियों समेत बारम्बार गुरुजी के चरणों में प्रणाम करते हैं और मुनिराज वसिष्ठजी आशीर्वाद देते हैं ॥ ३८६ ॥



चौ०—बिनय कीन्ह उर अति अनुरागे । सुत संपदा राखि नृप आगे ॥

नेग माँगि मुनिनायक लीन्हा । आसिरवाद बहुत विधि दीन्हा ॥१॥

हृदय में अत्यन्त प्रेम-भरे हुए महाराज ने पुत्र और सम्पत्ति वसिष्ठजी के सम्मुख रखकर प्रार्थना की, तब मुनिराज ने अपना नेग (दक्षिणा) माँग लिया और बहुत प्रकार से आशीर्वाद दिया ॥ १ ॥

उर धरि रामहि सीयसमेता । हरषि कीन्ह गुरु गवन निकेता ॥

विप्रवध सब भूप बोलाई । चैल चारुभूषण पहिराई ॥२॥

फिर सोता सहित रामचन्द्रजी को हृदय में (ध्यान-द्वारा) रखकर गुरु वसिष्ठजी प्रसन्न होकर अपने घर गये । अब महाराज ने सब ब्राह्मणों की स्त्रियों को बुलाया और उन्हें बढ़िया वस्त्र तथा भूषण पहनाये ॥ २ ॥

बहुरि बोलाइ सुआसिनि लीन्ही । रुचि विचारि पहिरावनि दीन्ही ॥

नेगो नेग जोग सब लेहीं । रुचि अनुरूप भूपमनि देहीं ॥३॥

इसके बाद उन्होंने सुहागिनो स्त्रियों को बुलाकर उनकी रुचि के अनुसार उन्हें पहिरावनों (वस्त्र भूषण आदि) दी और नेगो लोग सब नेग-जोग लेने लगे । राजाओं के भूषण दशरथजी ने उनको भी इच्छा के अनुसार चीजें दीं ॥ ३ ॥

प्रिय पाहुने पूज्य जे जाने । भूपति भलो भाँति सनमाने ॥

देव देखि रघु-वीर-विवाहू । वरषि प्रसून प्रसंसि उछाहू ॥४॥

महाराज ने जिन पाहुनों को पूज्य और प्यारे समझा, उनका सम्मान बहुत अच्छी तरह से किया । देवता रघुवीर रामचन्द्रजी का विवाहोत्सव देखकर फूल बरसाकर और उत्सव की बड़ाई करके ॥ ४ ॥

दो०—चले निसान बजाइ सुर निज निज पुर सुख पाइ ।

कहत परसपर रामजसु प्रेम न हृदय समाइ ॥५॥

सब देवता सुख पाकर, निसान बजाकर, अपने अपने लोकों में गये । वे जाते हुए रामचन्द्रजी का यश आपस में कहते जाते थे और उनके हृदय में प्रेम समाता नहीं था ॥ ५ ॥

चौ०—सब विधि सबहि समदि नरनाहू । रहा हृदय भरि पूरि उछाहू ॥

जहँ रनिवास तहाँ पशु धारे । सहित बधूटिन्ह कुअँर निहारे ॥१॥

नरनाथ दशरथजी ने सबका आदर-सम्मान किया । उनके हृदय में आनन्द भर रहा था । फिर महाराज जहाँ रनिवास था वहाँ पधारे और उन्होंने बधूओं सहित पुत्रों को देखा ॥ १ ॥



लिये गोद करि मोदसमेता । को कहि सकइ भयउ सुख जेता ॥

बधु सप्रेम गोद बैठारी । बार बार हिय हरषि दुलारी ॥२॥

और उनको बड़े हर्ष के साथ अपनी गोद में बैठा लिया । उस समय जितना सुख उन्हें हुआ उसको कौन कह सकता है ? पुत्रों के बाद बहुओं को प्रेम के साथ गोद में बैठाकर, बारम्बार हृदय से प्रसन्न हो होकर, उनका प्यार किया ॥ २ ॥

देखि समाजु मुदित रनिवासू । सब के उर आनंद कियो वासू ॥

कहेउ भूप जिमि भयउ विवाहू । सुनि सुनि हरषु होइ सब काहू ॥३॥

उस समय का जमा समाज देखकर सब रनिवास प्रसन्न हो गया, सभी के हृदय में आनन्द ने घर कर लिया । फिर जिस तरह विवाह हुआ वह समाचार महाराज ने कह सुनाया । उसको सुन सुनकर सबको आनन्द हुआ ॥ ३ ॥

जनकराजगुन सीलु बढ़ाई । प्रीति रीति संपदा सुहाई ॥

बहु विधि भूप भाट जिमि बरनी । रानी सब प्रमुदित सुनि करनी ॥४॥

महाराजा ने राजा जनक के गुण, शील, बढ़ाई तथा उनके प्रेम की रीति, उनकी सुहावनी सम्पत्ति का विस्तार से—जैसे भाट लोग करते हैं—वर्णन किया । उनकी करनी को सुनकर सब रानियाँ अति प्रसन्न हुई ॥ ४ ॥

दो०—सुतन्ह समेत नहाइ नृप बोलि विप्र गुरु जाति ।

भोजन कीन्ह अनेक विधि घरी पंच गइ राति ॥३८८॥

महाराज ने पुत्रों समेत स्नान किया और ब्राह्मण, गुरु तथा जाति के लोगों को बुलाकर अनेक प्रकार का भोजन किया । इतने में पाँच घड़ी (२ घंटे) रात बीत गई ॥ ३८८ ॥

चौ०—मंगलगान करहि बरभामिनि । भइ सुखमूल मनोहर जामिनि ॥

अंचइ पान सब काहू पाये । सग-सुगंध-भूषित छवि छाये ॥१॥

श्रेष्ठ सुन्दरियाँ आकर मंगल गीत गाने लगीं । वह रात सुख की मूल और मनोहर हो गई । सबने (भोजनोत्तर) आचमन किये, पान खाये और माला, इत्र आदि से भूषित होकर सब शोभित हो गये ॥ १ ॥

रामहि देखि रजायसु पाई । निज निज भवन चले सिर नाई ॥

प्रेम प्रमोद विनोद बढ़ाई । समउ समाज मनोहरताई ॥२॥

रामचन्द्रजी को देखकर और जाने की आज्ञा पाकर सब लोग सिर मुकाकर अपने अपने घरों को गये । उस समय के प्रेम, आनन्द, विनोद, बढ़ाई, शुभ अवसर और भीड़ की मनोहरता को ॥ २ ॥



कहि न सकहि सत सारद सेसू । वेद विरंचि महेस गनेसू ॥  
सो मैं कहउँ कवन विधि बरनी । भूमिनागु सिर धरइ कि धरनी ॥३॥

सैकहों सरस्वती, शेष, वेद, ब्रह्मा, महादेव और गणेशजी भी नहीं कह सकते । वह मैं किस तरह वर्णन कर सकूँ ? क्या कभी पृथ्वीतल का पैदा हुआ साँप भी पृथ्वी को धारण कर सकता है ? (कदापि नहीं, पाताल का ही नाग उसे उठा सकता है ।) ॥ ३ ॥

नृप सब भाँति सबहि सनमानी । कहि मृदुबचन बोलाई रानी ॥  
बधू लरिकिनी परघर आई । राखेहु नयनपलक की नाई ॥४॥

राजा दशरथ ने सभी तरह से सबों का सम्मान किया, फिर रानियों को बुलवाकर कोमल वचनों से कहा—ये बहुतों अभी लड़की हैं, पराये घर आई हैं, इनको तुम इस तरह रखना जिस तरह पलकें आँखों को सुरक्षित रखती हैं ॥ ४ ॥

दे०—लरिका स्मिति उनीदवस सयन करावहु जाइ ।

अस कहि गे बिस्वामयह रामचरन चित लाइ ॥३८६॥

लड़के भी थके हुए और उनींद हो रहे हैं, उन्हें जाकर शयन कराओ । ऐसा कह कर महाराज श्रीरामचन्द्रजी के चरणों में मन लगाकर आप भी विश्राम-भवन में चले गये ॥ ३८९ ॥

चौ०—भूपवचन सुनि सहज सुहाये । जटित कनकमनि पलँग डसाये ॥

सुभग-सुरभि-पय-फेनु-समाना । कोमल कलित सुपेती नाना ॥१॥

राजा के स्वभावतः सुन्दर वचनों को सुनकर रानियों ने मणियों से जड़े हुए सोने के पलँग बिछवाये । उन पर सुन्दर गाय के दूध के फेन के समान कोमल और मनोहर सफेद चादरें बिछवाई ॥ १ ॥

उपवरहन बर बरनि न जाहीं । स्वग सुगंध मनिमंदिर माहीं ॥

रतन दीप सुठि चारु चँदेवा । कहत न बनइ जान जेइ जोवा ॥२॥

बढ़िया तकिये थे, जिनका वर्णन नहीं करते बनता । उस मणि-मन्दिर में मालाओं और सुगन्धित पदार्थों की महक छा रही थी । बढ़िया चँदेवे लगे थे, रत्नों के दीपक थे । उस भवन की शोभा कहते नहीं बनती, जिसने देखी वही जाने ॥ २ ॥

सेज रुचिर रचि राम उठाये । प्रेमसमेत पलँग पौढाये ॥

अग्या पुनि पुनि भाइन्ह दीन्ही । निज निज सेज सयन तिन्ह कीन्ही ॥३॥



इस तरह सुन्दर सेज (शय्या) सजाकर फिर रामचन्द्रजी को उठाया और पलंग पर उन्हें पौड़ाया। रामचन्द्रजी ने भाइयों को बारम्बार सोने की आज्ञा दी तब वे भी अपनी अपनी शय्याओं पर जाकर सो रहे ॥ ३ ॥

देखि स्याम मृदु मंजुल गाता । कहहिँ सप्रेम वचन सब माता ॥  
मारग जात भयावन भारी । केहि विधि तात ताड़िका मारी ॥४॥

फिर रामचन्द्रजी के श्याम-सुन्दर और कोमल अंगों को देख देखकर सब मातायें प्रेम-भरे वचनों से कहने लगीं कि हे पुत्र ! रास्ते में जाते समय महाभयंकर भारों ताड़िका को तुमने किस तरह मार डाला ? ॥ ४ ॥

दो०—घोर निसाचर विकट भट समर गनहिँ नहिँ काहु ।

मारे सहित सहाय किमि खल मारीच सुबाहु ॥३६०॥

घोर राक्षस भारों योद्धा, जो लड़ाई में किसी को कुछ समझते हो न थे, ऐसे दुष्ट मारोच और सुबाहु को उनके सहायकों समेत तुमने कैसे मार डाला ॥ ३९० ॥

चौ०—मुनिप्रसाद बलि तात तुम्हारी । ईस अनेक करवरैं टारी ॥

मखरखवारी करि दुहुँ भाई । १ रुप्रसाद सब विद्या पाई ॥१॥

हे पुत्र ! मैं तुम्हारे बलैया लूँ । विश्वामित्रजी की कृपा से परमात्मा ने तुम्हारे अनेक विघ्न दाले । तुम दोनों भाइयों ने यज्ञ की रक्षा करके गुरु के अनुग्रह से सब विद्या पाई ॥ १ ॥

मुनि-तिय तरी लगत पग-धूरी । कीरति रही भुवन भरि पूरी ॥

कमठ पीठि पविकूट कठोरा । नृप समाज महुँ सिवधनु तोरा ॥२॥

तुम्हारे पाँव को धूल लगते ही मुनि की स्त्रों (अहल्या) तर गई । इस बात का यश सारे संसार में छा रहा है । कछुए की पीठ और वज्र से भी कठिन शिव-धनुष को तुमने भटों राजसभा में तोड़ डाला ॥ २ ॥

विस्व-विजय जसु जानकि पाई । आये भवन व्याहि सब भाई ॥

सकल अमानुष करम तुम्हारे । केवल कौसिककृपा सुधारे ॥३॥

जिससे संसार में जय और यश तथा सोताजी को पाया और चारों भाई व्याह करके घर आ गये । तुम्हारे ये सब काम मनुष्य की शक्ति के परे हैं, केवल विश्वामित्रजी की कृपा से हो ये काम बने हैं ॥ ३ ॥

आजु सुफल जग जनम हमारा । देखि तात विधुवदन तुम्हारा ॥

जे दिन गये तुम्हहिँ विनु देखे । ते विरंचि जनि पारहिँ लेखे ॥४॥



हे पुत्र ! आज तुम्हारा चाँद सा मुखड़ा देखकर जगत् में हमारा जन्म सफल हुआ । तुमको बिना देखे हमारे जितने दिन गये हैं, उन दिनों को ब्रह्मा हमारी उमर की गिनती में न लगावे (अर्थात् उन दिनों हमारा जीना न जीने के बराबर था) ॥ ४ ॥

दो०—राम प्रतोषी मातु सब कहि विनीत बर बैन ।

सुमिरि संभु-गुरु-विप्र-पद किये नीदवस नैन ॥ ३६१ ॥

रामचन्द्रजी ने नम्र और श्रद्धा वचन कहकर सब माताओं को संतुष्ट किया । फिर महादेवजी, गुरु और ब्राह्मणों के चरणों का स्मरणकर नेत्रों को निद्रा के वश में कर लिया (सो गये) ॥ ३६१ ॥

चौ०—नीदहु बदन सुह सुठि लोना । मनहुँ साँभ सरसीरुह सोना ॥

घर घर करहिँ जागरन नारी । देहिँ परसपर मंगल गारी ॥ १ ॥

नींद में भी श्रीमुख सुन्दर सुहावना लगता था, मानों सन्ध्या के समय का संपुटित कमल हो । घर घर स्त्रियाँ जागरण करती थीं और आपस में मंगलमय गालियाँ देती थीं ॥ १ ॥

पुरी विराजति राजति रजनी । रानी कहहिँ विलोकहु सजनी ॥

सुंदरि बधुन्ह सासु लेइ सोई । फनिकन्ह जनु सिरमनि उर गोई ॥ २ ॥

रानियों ने कहा कि हे सखियो ! देखो अयोध्यापुरी की शोभा और आज की रात कैसी सुहावनी लगती है । जैसे नागिनो अपने मस्तक को मणि को हृदय में छिपाती है, वैसे सासुएँ चारों बधुओं को अपने हृदय से लगाकर, साथ में लेकर, सो गई ॥ २ ॥

प्रात पुनीतकाल प्रभु जागे । अरुनचूड़ बर बोलन लागे ॥

बंदि मागधन्ह गुनगन गाये । पुरजन द्वार जोहारन आये ॥ ३ ॥

प्रातःकाल होते ही पवित्र समय में प्रभु रामचन्द्रजी जागे, जब कि सुन्दर सुर्ग बोलने लगे और मागध, बन्दीजन आकर गुणावली गाने लगे तथा नगर के लोग जुहार (प्रणाम) करने के लिए राजद्वार पर आये ॥ ३ ॥

बंदि विप्र सुर गुरु पितु माता । पाइ असीस मुदित सब आता ॥

जननिन्ह सादर बदन निहारे । भूपतिसंग द्वार पशु धारे ॥ ४ ॥

चारों भाई उठकर ब्राह्मण, देवता, गुरु और पिता-माता को प्रणाम करके और उनसे आशीर्वाद पाकर प्रसन्न हुए । माताओं ने आदर से सबके मुँह देखे । फिर वे राजा के साथ दरवाजे पर पधारे ॥ ४ ॥

दो०—कीन्ह सौच सब सहज सुचि सरित पुनीत नहाइ ।

प्रातक्रिया करि तात पहिँ आये चारिउ भाइ ॥ ३६२ ॥



फिर स्वभावतः शुद्ध चारों भाइयों ने शौच-विधि से निवृत्त होकर पवित्र नदी सरयू में स्नान किया और प्रातःकर्म (सन्ध्योपासन, ब्रह्मयज्ञ, तर्पण, वेदपाठ, अतिथिपूजा) करके वे पिताजी के पास आये ॥ ३९२ ॥

चौ०—भूप बिलोकि लिये उर लाई । बैठे हरषि रजायसु पाई ॥  
देखि राम सब सभा जुड़ानी । लोचन-लाभ-अवधि अनुमानी ॥१॥

राजा ने उन्हें देखते ही छाती से लगा लिया । पिता की आज्ञा पाकर प्रसन्न होकर वे बैठ गये । रामचन्द्रजी का दर्शन कर संपूर्ण सभा शीतल (प्रसन्न) हो गई । सबने अनुमान से यह सोचा कि नेत्रों के सर्वोत्तम लाभ की सीमा यही है अर्थात् रामदर्शन से बढ़कर कोई लाभ नहीं ॥ १ ॥

पुनि वसिष्ठ मुनि कौसिक आये । सुभग आसनन्हि मुनि बैठाये ॥  
सुतन्ह समेत पूजि पद लागे । निरखि राम दोउ गुरु अनुरागे ॥२॥

फिर वसिष्ठ और विश्वामित्र ऋषि आये । उन्हें राजा ने श्रेष्ठ आसनों पर बैठाया । पुत्रों समेत राजा ने मुनियों की पूजा करके उनके पाँव छुए । दोनों गुरु रामचन्द्रजी को देखकर स्नेह में भर गये ॥ २ ॥

कहहिँ वसिष्ठ धरम इतिहासा । सुनहिँ महीप सहित रनिवासा ॥  
मुनिमन अगम गाधि-सुत-करनी । मुदित वसिष्ठ विपुलविधि बरनी ॥३॥

वसिष्ठजी धार्मिक इतिहास कहने लगे और महाराज रनिवास समेत सुनने लगे । मुनिजनों के मन के लिए भी जो अगम्य है अर्थात् बड़े बड़े मुनियों के भी मन जिनका अनुमान नहीं कर सकते, ऐसी विश्वामित्रजी की करनी (तपस्या) को वसिष्ठजी ने विधिपूर्वक विस्तार से वर्णन किया ॥ ३ ॥

बोले वामदेव सब साँची । कीरति कलित लोक तिहुँ माँची ॥  
सुनि आनंद भयउ सब काहू । राम-लपन-उर अधिक उछाहू ॥४॥

वामदेवजी ने साक्षी दी कि हों यह सब बात सचो है, विश्वामित्रजी को सुन्दर कीर्ति तीनों लोकों में छा गई है । यह सुनकर सभी को आनन्द हुआ, राम-लक्ष्मण के हृदय में विशेष उत्साह हुआ ॥ ४ ॥

दो०—मंगल मोद उछाहु नित जाहिँ दिवस एहि भाँति ।

उमगी अवध अनंद भरि अधिक अधिक अधिकाति ॥३६३॥

इसी तरह मंगल, आनन्द और उत्साह में नित्य दिन बीतते जाते हैं । मारे आनन्द के अयोध्यापुरी उमड़ पड़ी । दिन दिन आनन्द अधिक अधिक बढ़ता ही गया ॥ ३९३ ॥



चौ०—सुदिन सोधि कलकंकन छेरे। मंगल मोद विनोद न थोरे ॥

नित नव सुख सुर देखि सिहाहीं। अवध जनम जाचहि विधि पाहीं ॥१॥

अच्छा दिन (सुहृत्) शोधकर कंकण खोले गये। उस दिन भी मंगलाचार और विनोद आनन्द थोड़ा नहीं हुआ। ऐसे नित्य नये सुखों को देखकर देवता भी ललचाने लगे और ब्रह्मा से अयोध्या में जन्म पाने की प्रार्थना करने लगे ॥ १ ॥

विश्वामित्र चलन नित चहहीं। राम-सनेह-विनय-वस रहहीं ॥

दिन दिन सयगुन भूपतिभाऊ। देखि सराह महा-मुनि-राऊ ॥२॥

विश्वामित्रजी रोज चलना चाहते थे, पर रामचन्द्रजी के स्नेह और प्रेम में फँसे हुए रह जाते थे। दिन पर दिन सौगुना भाव राजा का देख देखकर महामुनि विश्वामित्रजी ने राजा दशरथजी की बहुत बढ़ाई की ॥ २ ॥

माँगत विदा राउ अनुरागे। सुतन्ह समेत ठाढ़ भये आगे ॥

नाथ सकल संपदा तुम्हारी। मैं सेवक समेत सुत नारी ॥३॥

जब मुनि ने विदा माँगी तब राजा दशरथ पुत्रों को साथ लेकर प्रेम से भरे उनके आगे खड़े हो गये और बोले—हे नाथ! यह सारी सम्पदा सारा राज-पाट आप ही का है। मैं स्त्रियों और पुत्रों सहित आपका सेवक हूँ ॥ ३ ॥

करब सदा लरिकन्ह पर छोड़ू। दरसन देत रहव मुनि मोहू ॥

अस कहि राउ सहित सुत रानी। परेउ चरन मुख आव न बानी ॥४॥

लड़कों पर सदा दया करते रहना और मुझे कभी कभी दर्शन देते रहना। ऐसा कहकर रानियों तथा पुत्रों समेत राजा दशरथ विश्वामित्रजी के चरणों में गिर पड़े। मारे प्रेम के उनके मुँह से कुछ बात न निकली ॥ ४ ॥

दीन्हि असीस विप्र बहु भाँती। चले न प्रीति रीति कहि जाती ॥

राम सप्रेम संग सब भाई। आयसु पाइ फिरे पहुँचाई ॥५॥

ब्राह्मण विश्वामित्रजी ने बहुत भाँति के आशीर्वाद दिये और फिर चले। उस समय की प्रीति की रीति कही नहीं जाती। रामचन्द्रजी अपने भाइयों समेत प्रेम के साथ उनके पहुँचाने गये और आज्ञा पाकर लौट आये ॥ ५ ॥

दो०—रामरूप भूपतिभगति व्याह उछाह अनंद।

जात सराहत मनहिँ मन मुदित गाधि-कुल-चंद ॥३६४॥

१—यदीच्छेत् पुनरागन्तुं नैनं दूरमनुव्रजेत् । बाल्मीकि० । जिससे फिर मिलने की आशा हो उसके बहुत दूर तक न पहुँचावे ।



गाधिऋषि के वंश के चन्द्रमा विश्वामित्रजो बड़ो प्रसन्नता के साथ रामचन्द्रजी के स्वरूप, महाराज की भक्ति और विवाहोत्सव के आनन्द को मन ही मन सराहते जाते हैं ॥ ३९४ ॥

चौ०—वामदेव रघु-कुल-गुरु ग्यानी । बहुरि गाधिसुत कथा बखानी ॥

मुनि मुनि सुजस मनहिँ मन राऊ । वरनत आपन पुन्यप्रभाऊ ॥ १ ॥

ज्ञानो वामदेवजो और रघुकुल के गुरु वसिष्ठजो ने फिर विश्वामित्रजो को कथा<sup>१</sup> कहा । उनको सुन्दर कीर्ति को सुनकर महाराज मन ही मन अपने पुण्य का प्रभाव वर्णन करने लगे (बड़े हो पुण्य की बात है कि ऐसे मुनि को हम पर इतनी कृपा हुई ! ) ॥ १ ॥

बहुरे लोग रजायसु भयऊ । सुतन्ह समेत नृपति गृह गयऊ ॥

जहँ तहँ रामब्याहु सबु गावा । सुजस पुनीत लोक तिहुँ छावा ॥ २ ॥

फिर और लोग भी आज्ञा पाकर अपने घर गये और राजा दशरथ भी पुत्रों समेत महल में आये । जहाँ तहाँ रामचन्द्रजी का विवाहोत्सव सब गाते थे । उनका पवित्र सुयश तीनों लोकों में छा गया ॥ २ ॥

आये ब्याहि राम घर जब तँ । वसे अनंद अवध सब तव तँ ॥

प्रभुविवाह जस भयऊ उछाहू । सकहिँ न वरनि गिरा अहिनाहू ॥ ३ ॥

जब से रामचन्द्रजी विवाह करके घर आये तब से सब आनन्द अयोध्या में आकर बस गये । प्रभु रामचन्द्रजी के विवाह में जैसा उत्सव हुआ उसे सरस्वती और शेषजी भी नहीं कह सकते ॥ ३ ॥

कवि-कुल-जीवन-पावन जानी । राम - सीय - जस मंगलखानी ॥

तेहि तँ मै कहू कहा बखानी । करन पुनीत हेतु निज-वानी ॥ ४ ॥

१—कथा यह थी—विश्वामित्र गाधि राजा के पुत्र क्षत्रिय थे । एक बार भूमिपर्यटन करते हुए वे वसिष्ठ मुनि के आश्रम में पहुँचे । मुनि ने उन्हें ससैन्य भोजन कराया । तब कामधेनु का प्रताप मालूम होने पर राजा ने गौ लेकर उसके बदले में सेना आदि द्रव्य और केटि गौएँ भी देनी चाहीं, किन्तु वसिष्ठजी ने अनिच्छा प्रकट की । तब उन्होंने हठ से गौ छीन ली । पर गौ ने छूटकर वसिष्ठ के पास जा प्रार्थना की । तब उनका अभिप्राय समझकर वसिष्ठजी ने अपने अंग से म्लेच्छों का उत्पन्न कर विश्वामित्र की सेना का नाश कर दिया । इस पर विश्वामित्र ने खिसिया कर हिमालय पर जा १००० वर्ष तक तपस्या की और अन्त में शङ्कर ने प्रसन्न होकर इन्हें साङ्ग धनुर्वेद दिया । यहाँ से लौटकर उन्होंने फिर वसिष्ठजी से युद्ध किया । वसिष्ठजी ने एक ब्रह्मदण्ड से विश्वामित्र के ४१ अस्त्र और अन्त में ४२ वें ब्रह्मास्त्र को भी हज़म कर लिया । तब राजा ने कहा “धिग् बलं क्षत्रियबलं ब्रह्मतेजो बलं बलम् । अतस्तत्साधयिष्येऽहं यद्वै ब्रह्मत्वकारणम् ।” अर्थात्—‘क्षत्रिय-बल को धिकार है, ब्रह्म-तेज का बल ही सच्चा बल है, इसलिए मैं ब्राह्मण होने का यत्न करूँगा’ । तदनुसार संकल्प कर फिर कई बार घोर तपस्या कर और समस्त विघ्नों को नष्ट कर वे ब्रह्मार्थि हुए ।



सीतारामजी के यश को कवियों के जीवन को पवित्र करनेवाला और मंगल की खान समझकर, अपनी वाणी को पवित्र करने के लिए मैंने उसका कुछ थोड़ा सा वर्णन किया है ॥ ४ ॥

छंद—निज-गिरा-पावनि-करन कारन रामजस तुलसी कह्यौ ।

रघु-वीर-चरित अपार बारिधि पार कवि कौने लह्यौ ॥

उपवीत ब्याह उछाह मंगल सुनि जे सादर गावहीं ।

बैदेहि-राम-प्रसाद तेँ जन सर्वदा सुख पावहीं ॥

तुलसीदासजी कहते हैं कि—मैंने अपनी वाणी पवित्र करने के ही लिए रामचन्द्रजी का यश कुछ वर्णन किया है। रघुवीर का चरित्र समुद्र की तरह अपार है, उसका पार किस कवि ने पाया है? जो लोग यज्ञोपवीत, विवाह आदि उत्सवों के इस वर्णन को सुन कर आदर के साथ गावेंगे वे लोग सीताजी और रामचन्द्रजी की कृपा से सर्वदा सुख पावेंगे ॥

सो०—सिय-रघु-वीर विवाह जे सप्रेम गावहिँ सुनहिँ ।

तिन कहँ सदा उछाह मंगलायतन रामजस ॥ ३६५ ॥

जो लोग सीतारामजी के विवाह को प्रेम के साथ गावेंगे और सुनेंगे उनके यहाँ सदा आनन्दोत्सव होते रहेंगे, क्योंकि रामचन्द्रजी का यश मंगल का घर है ॥ ३९५ ॥

इति श्रीमद्रामचरितमानसे सकलकलिकलुषविध्वंसने विमलसन्तोष-

सम्पादनो नाम प्रथमः सोपानः समाप्तः ।

यह कलियुग के समस्त पापों को विध्वंस करनेवाले श्रीमद्रामचरितमानस में 'विमल-सन्तोष-सम्पादन' नाम का पहला सोपान समाप्त हुआ ॥ १ ॥

( बालकाण्ड समाप्त )







॥ श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥

॥ श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥

श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥

श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥

श्रीगणेशाय नमः



श्रीजानकीवल्लभो विजयते

# रामचरितमानस

द्वितीय सोपान

(अयोध्याकाण्ड)

श्लोकाः

वामाङ्गे च विभाति भूधरसुता देवापगा मस्तके  
भाले बालविधुर्गले च गरलं यस्योरसि व्यालराट् ।  
सोऽयं भूतिविभूषणः सुरवरः सर्वाधिपः सर्वदा  
शर्वः सर्वगतः शिवः शशिनिभः श्रीशङ्करः पातु माम् ॥१॥

जिनके वाम भ्रूम में पार्वती, मस्तक पर गङ्गा, ललाट पर द्वितीया का चन्द्र, कण्ठ में हलाहल विष और वक्षःस्थल में नागराज सुशोभित हैं, वे भस्म से विभूषित, देवताओं में प्रधान, सबके ईश्वर, सर्वदा सबके अन्तर्यामी, कल्याणस्वरूप और कल्याण के करनेवाले, चन्द्र-सा शुद्ध वर्ण हैं जिनका वे श्रीमहादेवजी मेरी रक्षा करें ॥ १ ॥

प्रसन्नतां या न गताभिषेकतस्तथा न मम्लौ वनवासदुःखतः ।

मुखाम्बुजश्री रघुनन्दनस्य मे सदाऽस्तु सा मञ्जुलमङ्गलप्रदा ॥२॥

जो श्रीरामचन्द्रजी के मुखकमल की शोभा, राज्याभिषेक से प्रसन्नता को न प्राप्त हुई और वनवास के खेद से मलिन भी न हुई, वह सदा मेरे लिए सुन्दर मङ्गल की देववाली हो ॥२॥



नीलाम्बुजश्यामलकोमलाङ्गे सीतासमारोपितवामभागम् ।

पाणौ महासायकचारुचापं नमामि रामं रघुवंशनाथम् ॥३॥

नील कमल के सहस्र श्याम और कोमल जिनके अंग हैं, श्रीसीताजी जिनके वाम भाग में सुशोभित हैं और जिनके कर में श्रेष्ठ धनुष और सुन्दर बाण हैं, उन रघुवंशियों के नाथ श्रीरामचन्द्रजी को मैं नमस्कार करता हूँ ॥ ३ ॥

दो०—श्रीगुरु-चरन-सरोज-रज निज-मनु-मुकुरु सुधारि ।

चरनउँ रघुवर-विमल-जसु जो दायकु फल चारि ॥१॥

श्रीगुरु महाराज के चरण-कमलों की रज से अपने मनरूपी दपेण को धारकर (साफ करके) मैं रामचन्द्रजी के उस निर्मल यश का वर्णन करता हूँ, जो चारों फलों (धर्म, अर्थ, काम, मोक्ष) का देनेवाला है ॥ १ ॥

चौ०—जब तँ राम व्याहि घर आये । नित नवमंगल मोद बधाये ॥

भुवन चारि दस भूधर भारी । सुकृत मेघ वरपहिँ सुखवारी ॥१॥

जब से रामचन्द्रजी विवाह करके घर आये तब से नित नये मंगल और आनन्द-बधाई रहने लगीं, मानों चौदह लोकरूपी बड़े बड़े पर्वतों पर पुण्यरूपी मेघ सुखरूपी जल की वर्षा करने लगे । अर्थात् श्रीरामचन्द्रजी और राजा दशरथ का इतना पुण्यप्रताप फैला कि वह चौदहों लोकों में छा गया । उन पुण्य-कर्मों के प्रभाव से सर्वत्र सुख ही सुख हो गया, दुःख का नाम ही न रहा ॥ १ ॥

रिधिसिधि संपति नदी सुहाई । उमगि अवध अंबुधि कहूँ आई ॥

मनिगन पुर-नर-नारि-सुजाती । सुचि अमोल सुंदर सब भाँती ॥२॥

(जैसे चौमासे में बरसे हुए जल को लेकर नदियाँ समुद्र में जाया करती हैं वैसे ही) उस सुख-रूपी बरसे हुए जल को लेकर अद्वि-सिद्धि की सम्पत्ति-रूपी नदियाँ उमड़ उमड़कर अयोध्या-रूपी समुद्र में आकर मिल गईं । अर्थात् अयोध्यापुरी सकल-सम्पदाओं की सागर बन गई (समुद्र में मोती और रत्न होते हैं—) यहाँ अयोध्यारूपी समुद्र में नगर के कुलीन स्त्री-पुरुष ही मणियों के समूह हैं, जो सब तरह पवित्र, अमोल और सुन्दर हैं ॥ २ ॥

कहि न जाइ कहु नगरविभूती । जनु एतनिअ विगंचि करतूती ॥

सबविधि सब पुरलोग सुखारी । रामचंद-मुख-चंदु निहारी ॥३॥

नगर का वैभव (एश्वर्य) कुछ कहा नहीं जाता । ऐसा मालूम होता था कि बस ब्रह्मा की करतूत इतनी ही है (जो अयोध्या में देख पड़ती है) अर्थात् ब्रह्मा ने अपनी सारी कारीगरी इसी में खर्च कर दी । श्रीरामचन्द्रजी के मुख-रूपी चन्द्रमा को देखकर सब नगर-निवासी लोग सब तरह से सुखी हो गये ॥ ३ ॥



मुदित मातु सब सखी सहेली । फलित बिलोकि मनोरथ बेली ॥

राम-रूप-गुण - सीलु - सुभाऊ । प्रमुदित होहिँ देखि सुनि राऊ ॥४॥

सब मातायें और सखी-सहेलियाँ अपनी मनोरथ-रूपी बेल को फलती देखकर प्रसन्न हुईं । श्रीरामचन्द्रजी के रूप, गुण, शील और स्वभाव को देख और सुनकर राजा दशरथ बहुत आनन्दित होते हैं ॥ ४ ॥

दो०—सबके उर अभिलाषु अस कहहिँ मनाइ महेसु ।

आपु अछत जुवराज-पदु रामहिँ देउ नरेसु ॥२॥

सभी लोगों के अन्तःकरण में यह लालसा थी और वे महादेवजी को मनाकर यही कहते थे कि राजा अपने जीते जी रामचन्द्रजी को युवराज पद दे दें (अपनी देखरेख में भावी राजा बना दें) ॥ २ ॥

चौ०—एक समय सब सहित समाजा । राजसभा रघुराजु विराजा ।

सकल-सुकृत-मूर्ति नरनाहू । रामसुजसु सुनि अतिहि उछाहू ॥१॥

एक समय रघुकुल में श्रेष्ठ दशरथजी अपने समाज (मण्डली) सहित राजसभा में विराजमान थे । वहाँ संपूर्ण पुर्यों की मूर्ति महाराज दशरथ को रामचन्द्रजी की सुकीर्ति सुनकर अत्यन्त उत्साह हुआ ॥ १ ॥

नृप सब रहहिँ कृपा अभिलाषे । लोकप करहिँ प्रीतिरुख राषे ॥

त्रिभुवन तीनि काल जग माहीं । भूरिभाग दसरथसम नाहीं ॥२॥

सब राजा लोग दशरथ महाराज की कृपा चाहते रहते थे, क्योंकि जो लोग उनकी कृपा-दृष्टि प्राप्त करते थे उन्हें वे लोकपाल बना देते थे । संसार में तीनों लोकों (पाताल, पृथ्वी, स्वर्ग) में और तीनों कालों (भूत, भविष्य, वर्तमान) में दशरथ के समान बड़भागी कोई नहीं था ॥ २ ॥

मंगलमूल राम सुत जासू । जो कछु कहिय थोर सबु तासू ॥

राय सुभाय मुकुरु कर लीन्हा । बदन बिलोकि मुकुट सम कीन्हा ॥३॥

जिसके पुत्र मंगल के मूल रामचन्द्रजी हैं उसके लिए जो कुछ कहा जाय सभी थोड़ा है । महाराज ने मामूली तौर से हाथ में दर्पण लिया और उसमें मुँह देखकर अपने मुकुट को ठीक किया ॥ ३ ॥

रुवनसमीप भये सित केसा । मनहुँ जरठपनु अस उपदेसा ॥

नृप जुवराजु राम कहूँ देहू । जीवन जनम लाहु किन लेहू ॥४॥



कानों के पास वाल सफेद हो गये हैं, वे मानों महाराज को ऐसा उपदेश दे रहे हैं कि अब आपकी बुढ़ाई आई। हे राजन् ! रामचन्द्रजो को युवराज पद देकर अपने जीवन का लाभ क्यों नहीं उठाते। (जन्म को सफल क्यों नहीं कर लेते ! ) ॥ ४ ॥

दो०—यह विचार उर आनि नृप सुदिनु सुअवसरु पाइ ।

प्रेम पुलकि तन मुदित मन गुरुहि सुनायेउ जाइ ॥३॥

राजा दशरथ ने इस विचार को मन में लाकर शुभ दिन और शुभ वडो पाकर प्रेम से पुलकित शरीर और मन में प्रसन्न होते हुए गुरु (वसिष्ठ) जी के पास जाकर उन्हें वह विचार सुनाया ॥ ३ ॥

चौ०—कहइ भुआलु सुनिय मुनिनायक । भये रामु सब विधि सब लायक ॥

सेवक सचिव सकल पुरवासी । जे हमरे अरि मित्र उदासी ॥१॥

राजा ने कहा—हे मुनिराज ! सुनिए । अब रामचन्द्र सब तरह से सब लायक हो गये । नौकर-चाकर, मन्त्री, सारे नगर-निवासी और हमारे शत्रु, मित्र, उदासीन (तटस्थ) जितने हैं— ॥ १ ॥

सबहिँ रामु प्रिय जेहि विधि मोही । प्रभु असीस जनु तनु धरि सोही ॥

विप्र सहित परिवार गोसाईँ । करहिँ छोहु सब रउरहिँ नाईँ ॥२॥

सभी को रामचन्द्र वैसे ही और उतने ही प्यारे हैं जितने मुझे । रामचन्द्र क्या हैं मानों आपके आशीर्वादों की साक्षात् मूर्ति हैं । हे स्वामी ! सभी ब्राह्मण लोग कुटुम्ब समेत आप ही के समान उन पर प्रेम करते हैं ॥ २ ॥

जे गुरु-चरन-रेनु सिर धरहीँ । ते जनु सकल विभव बस करहीँ ॥

मोहि सम यहु अनुभवउ न दूजे । सबु पायउँ रज पावनि पूजे ॥३॥

जो गुरु के चरणों को धूल को मस्तक पर धारण करते हैं, वे मानों सारे ऐश्वर्यों को अपने वश में कर लेते हैं । यह अनुभव मेरे बराबर और किसी को न हुआ होगा, मैंने पवित्र रज की पूजा करके ही सब कुछ पाया है ॥ ३ ॥

अब अभिलाषु एकु मन मोरे । पूजिहि नाथ अनुग्रह तोरे ॥

मुनि प्रसन्न लखि सहज सनेहु । कहेउ नरेसु रजायसु देहु ॥४॥

हे नाथ ! अब मेरे मन में एक अभिलाषा और है, वह भी आपके अनुग्रह से पूरी हो जायगी । राजा का स्वाभाविक स्नेह देख मुनि प्रसन्न हुए और कहा—महाराज ! कहिए क्या आज्ञा है ॥ ४ ॥

दो०—राजन राउर नामु जसु सब अभिमतदातार ।

फल अनुगामी सहिपमनि मन-अभिलाषु तुम्हार ॥४॥



हे राजन् ! तुम्हारा नाम और यश सारे मनोरथों को पूरा करनेवाला है । राजाओं के मुकुटमणि ! फल तो तुम्हारी मन की इच्छाओं के पहले ही प्राप्त हो जाता है ॥ ४ ॥

चौ०—सब विधि गुरु प्रसन्न जिय जानी । बोलेउ राउ रहसि मृदुबानी ॥

नाथ रामु करियहि जुवराजु । कहिय कृपा करि करिय समाजु ॥१॥

राजा ने अपने मन में गुरुजी को सब तरह से प्रसन्न जानकर आनन्द में भर कर कोमल वाणी से उनसे कहा—हे नाथ ! रामचन्द्र को युवराज कर देना चाहिए । यदि आप कहिए तो समाज जुटाया जाय ॥ १ ॥

मेहि अछत यहु होइ उछाहू । लहहि लोग सब लोचनलाहू ॥

प्रभुप्रसाद सिव सबइ निवाहीं । यह लालसा एक मन माहीं ॥२॥

मेरे जीते जी यह उत्सव हो जाय और सब लोग अपने नेत्रों का लाभ पा जायें । आपकी कृपा से और तो सब इच्छायें शिवजी ने निवाह दीं, बस ! अब एक यही लालसा मेरे मन में बाकी है ॥ २ ॥

पुनि न सोचु तनु रहउ कि जाऊ । जेहि न होइ पाछे पछिताऊ ॥

सुनि मुनि दसरथ-वचन सुहाये । मंगल-मोद-मूल मन भाये ॥३॥

इतना हो जाय तो फिर शरीर रहे, या चला जाय, मुझे उसका कुछ सोच नहीं होगा, जिससे फिर पीछे पछतावा न हो । दशरथजी के सुहावने और आनन्द-मङ्गल के मूल वचन सुनकर मुनि को बहुत अच्छे लगे ॥ ३ ॥

सुनु नृप जासु विमुख पछिताहीं । जासु भजनु बिनु जरनि न जाहीं ॥

भयउ तुम्हार तनय सोइ स्वामी । रामु पुनीत प्रेम-अनुगामी ॥४॥

गुरुजी ने कहा—हे राजन् ! सुनो, जिसके विमुख होने से लोग पछताते हैं और जिसके भजन किये बिना जी की जलन नहीं बुझती, वही पवित्र प्रेम के पीछे चलनेवाले स्वामी राम तुम्हारे पुत्र हुए हैं ॥ ४ ॥

दा०—बेगि बिलंबु न करिय नृप साजिय सबइ समाजु ।

सुदिनु सुमंगलु तबहि जब रामु होहि जुवराजु ॥५॥

हे राजन् ! जल्दो ही “शुभस्य शीघ्रम्”, देर न कीजिए । सब समाज को सजाइए । किसी दिन और घड़ी का आसरा न देखिए । वही दिन शुभ और मंगलमय है जब रामचन्द्र युवराज हो जायें ॥ ५ ॥

चौ०—मुदित महीपति मंदिर आये । सेवक सचिव सुमंत्रु बोलाये ॥

कहि जय जीव सीस तिन्ह नाये । भूप सुमंगल वचन सुनाये ॥१॥



राजा प्रसन्न होकर महल में आये। उन्होंने सेवकों तथा सुमन्त्र नामक मन्त्री को बुलवाया। उन लोगों ने 'जय जीव' कहकर सिर मुकाया। फिर राजा ने उत्तम मङ्गलकारक वचन उन्हें सुनाये—॥ १ ॥

प्रमुदित मोहि कहेउ गुरु आजू। रामहिँ राय देहु जुवराजू ॥  
जौ पाँचहि मत लागइ नीका। करहु हरषि हिय रामहिँ टीका ॥२॥

हे मन्त्री ! आज गुरुजो ने प्रसन्न चित से आज्ञा दी है कि हे राजन् ! तुम रामचन्द्र को युवराज पद दे दो। जो यह मङ्गल-समाचार पंचों को प्यारा लगे तो रामचन्द्र को राज-तिलक करो ॥ २ ॥

मन्त्री मुदित सुनत प्रियवानी। अभिमत विरव परेउ जनु पानी ॥  
बिनती सचिव करहिँ कर जोरी। जियहु जगतपति वरिस करोरी ॥३॥

इस प्रिय वाणी को सुनकर मन्त्री प्रसन्न हुए, मानां मनोरथ-रूपों पौधे में पानी पड़ गया। मन्त्री लोग हाथ जोड़कर बिनती करने लगे कि हे जगत्पति ! आप करोड़ बरस तक जियो ॥ ३ ॥

जगमंगल भल काजु विचारा। बेगिय नाथ न लाइय वारा ॥  
नृपहिँ मोदु सुनि सचिव सुभाखा। बढत बौँड जनु लही सुसाखा ॥४॥

आपने जगत् के मङ्गलकारी अच्छे काम को सोचा है। हे नाथ ! ऐसे काम को जल्दी करना चाहिए, देर नहीं करनी चाहिए। मन्त्रियों के शुभ भाषण सुनकर राजा को ऐसा हर्ष हुआ कि मानां बढ़ती हुई लता को (सहारे के लिए) अच्छी शाखा मिल गई ॥ ४ ॥

दो०—कहेउ भूप मुनिराज कर जोइ जोइ आयसु होइ।

राम-राज-अभिषेक-हित बेगि करहु सोइ सोइ ॥६॥

राजा ने कहा कि रामचन्द्र का राज्याभिषेक करने के लिए मुनिराज (वसिष्ठ) को जो जो आज्ञा हो वह वह जल्दी करो ॥ ६ ॥

चौ०—हरषि मुनीस कहेउ मृदुवानी। आनहु सकल सु-तीरथ-पानी ॥

औषध मूल फूल फल पाना। कहे नामे गनि मंगल नाना ॥१॥

मुनि ने प्रसन्न होकर कोमल वाणी से कहा—सब श्रद्धा तीर्थों के जल लाओ। फिर उन्होंने नाम गिनाकर मङ्गलमय अनेक औषधियाँ, मूल, फूल, फल और पत्ते लाने के लिए कहा ॥ १ ॥

चामर चरम बसन बहु भाँती। रोम पाट पट अगनित जाती ॥  
मनिगन मंगलवस्तु अनेका। जो जग जोगु भूप अभिषेका ॥२॥



चवैर, मृगचर्म, बहुत तरह के वस्त्र, अनगिनती तरह के ऊनो और रेशमी वस्त्र, मणियाँ और बहुत-सी मङ्गल की चीजें सारांश यह कि संसार में जो जो चीजें राज्याभिषेक के योग्य होती हैं, उन सबके इकट्ठा करने की उन्होंने आज्ञा दी ॥ २ ॥

वेदविदित कहि सकल विधाना । कहेउ रचहु पुर विविध विताना ॥

सफल रसाल पूंगफल केरा । रोपहु वीथिन्ह पुर चहुँ फेरा ॥३॥

वेद में कही हुई सब विधि बताकर कहा—नगर में बहुत-से मण्डप बनवाओ । आम, सुपारी और केले के पेड़ फलों समेत नगर की गलियों में चारों ओर रोपो (लगाओ) ॥ ३ ॥

रचहु मंजु मनि चौकइ चारू । कहहु बनावन वेगि वजारू ॥

पूजहु गनपति गुरु कुलदेवा । सब विधि करहु भूमि-सुर-सेवा ॥४॥

मनोहर मणियों के सुन्दर चौक पुरवाओ और बाजार को सजाने के लिए लोगों से कह दो । श्रीगणेशजी, गुरु और कुल-देवता की पूजा करो और ब्राह्मणों की सब तरह से सेवा करो ॥ ४ ॥

दौ०—ध्वज पताक तोरन कलस सजहु तुरग रथ नाग ।

सिर धरि मुनिवर वचन सगु निज निज काजहिँ लाग ॥७॥

ध्वजारें, झंडियाँ, बन्दनवार, कलश और घोड़े, रथ, हाथी सबको सजाओ । इस तरह की मुनिवर की आज्ञा को सिर धरकर सब लोग अपने अपने काम में लग गये ॥ ७ ॥

चौ०—जो मुनीस जेहि आयसु दीन्हा । सो तेहि काजु प्रथम जनु कीन्हा ॥

विप्र साधु सुर पूजत राजा । करत रामहित मंगल काजा ॥१॥

मुनिवर ने जिसको जिस काम के करने को आज्ञा दी, उसने वह काम इतनी जल्दी कर दिया कि मानों वह पहले ही किया रक्खा था । राजा ब्राह्मण, साधु और देवतों को पूजने लगे और रामचन्द्रजी के लिए हितकारी मंगल कार्य करने लगे ॥ १ ॥

सुनत रामअभिषेक सुहावा । बाज गहागह अवध वधावा ॥

राम-सीय-तन सगुन जनाये । फरकहिँ मंगल अंग सुहाये ॥२॥

रामचन्द्रजी के राज्याभिषेक की सुहावनी खबर सुनते ही सारी अयोध्या में बधाई के बाजे खूब बजने लगे । रामचन्द्रजी और सीताजी के शरीर में शकुन विदित होने लगे, उनके सुन्दर मङ्गल अंग फरकने लगे ॥ २ ॥

पुलकि सप्रेम परसपर कहहीं । भरत-आगमनु-सूचक अहहीं ॥

भये बहुत दिन अति अवसेरी । सगुन प्रतीति भेंट प्रिय केरी ॥३॥



वे दोनों पुलकायमान होकर आपस में कहने लगे—ये सब शकुन भरत के आने की सूचना देनेवाले हैं। उनको (मामा के घर) गये बहुत दिन हो गये, मिलने की बड़ी चिंता है; इसलिए इन शकुनों से उन प्रिय के मिलने का निश्चय है ॥ ३ ॥

भरतसरिस प्रिय को जग माहीं<sup>१</sup> । इहइ सगुनफल दूसर नाही<sup>२</sup> ॥

रामहि<sup>३</sup> बंधुसोचु दिन राती । अंडन्हि कमठ हृदय जेहि भांती ॥४॥

जगत् में भरत के समान मुझको कौन प्यारा है? बस शकुनों का यही फल मालूम होता है, दूसरा नहीं। रामचन्द्रजी को अपने भाई भरतजी का रात-दिन ऐसा सोच रहता है जैसा कछुए के जी में अंडों का<sup>४</sup> ॥ ४ ॥

दो०—एहि अवसर मंगलु परम सुनि रहसेउ रनिवासु ।

सौभत लखि बिधु बढत जनु बारिधि बौचिबिलासु ॥५॥

इसी अवसर पर इस परम मङ्गल समाचार को सुनकर सारा रनिवास इस तरह आनन्द में उमड़ उठा जैसे समुद्र पूरे चन्द्रमा को देखकर लहरों से लहलहाता हुआ शोभित होता है ॥ ८ ॥

चौ०—प्रथम जाइ जिन्ह वचन सुनाये । भूपन बसन भूरि तिन्ह पाये ॥

प्रेम पुलकि तन मनु अनुरागी<sup>५</sup> । मंगलकलस सजन सब लागी<sup>६</sup> ॥१॥

रनिवास में जिसने पहले जाकर यह समाचार सुनाया उसने इनाम में बहुत-से भूषण और वस्त्र पाये। प्रेम से रानियों के शरीर पुलकायमान और मन आनन्द से भर गये और वे सब मङ्गल-कलश सजाने लगीं ॥ १ ॥

चौकइ चारु सुमित्रा पूरी । मनिमय विविध भांति अति रूरी ॥

आनंद-मगन राममहतारी । दिये दान बहु विप्र हँकारी ॥२॥

सुमित्रा ने अनेकों तरह की बहुत ही मनोहर मणियों की सुन्दर चौकें पूरी। राम-चन्द्रजी की माता कौसल्या ने आनन्द में मग्न होकर ब्राह्मणों को बुलवाकर बहुत दान दिये ॥ २ ॥

पूजी ग्रामदेवि सुर नागा । कहेउ बहोरि देन बलिभागा ॥

जेहि विधि होइ राम-कल्यानू । देहु दया करि सो बरदानू ॥३॥

गावहि<sup>७</sup> मंगल कोकिलबयनी । बिधुबदनी मृग-सावक-नयनी ॥४॥

फिर गाँव के देवी-देवताओं और नागों की पूजा की और (फिर कार्य सिद्ध हो जाने पर) बलि-भेंट चढ़ाने की मनौती मानी। उनकी प्रार्थना की कि हे देवों! कृपा करके

१—कछुआ अपने अंडों को बैठकर नहीं सेता, बरन वह दूर से बैठा हुआ उनको मन ही मन सेता है।



वही वर दीजिए जिसमें रामचन्द्रजी का कल्याण हो ॥ ३ ॥ स्त्रियाँ, जिनके चन्द्र के समान मुख और हिरन के वच्चों के नेत्रों के समान नेत्र थे, कोयल को-सो बोली में मङ्गल गीत गाने लगीं ॥ ४ ॥

**दो०—राम-राज-अभिषेकु सुनि हिय हरषे नरनारि ।**

**लगे सुमंगल सजन सब विधि अनुकूल विचारि ॥६॥**

रामचन्द्रजी का राज्याभिषेक सुनकर सभी स्त्री-पुरुष मन में बहुत प्रसन्न हुए और विधि को अनुकूल विचार कर सुन्दर माङ्गलिक सामान सजाने लगे ॥ ९ ॥

**चौ०—तब नरनाह वसिष्ठ बोलाये । रामधाम सिख देन पठाये ॥**

**गुरु-आगमनु सुनत रघुनाथा । द्वार आइ पद नायेउ माथा ॥१॥**

तब राजा ने वसिष्ठजी को बुलाया और उचित शिष्टा देने के लिए उन्हें रामचन्द्रजी के महल में भेजा । रामचन्द्रजी ने गुरु का आगमन सुनते ही दरवाजे पर आकर उन्हें मस्तक नवाया ॥ १ ॥

**सादर अरघ देइ घर आने । सौरह भाँति पूजि सनमाने ॥**

**गहे चरन सियसहित बहोरी । बोले रामु कमल कर जोरी ॥२॥**

फिर वे आदरपूर्वक अर्घ्य देकर उन्हें घर में लिवा लाये और सोलह<sup>१</sup> भाँति की पूजा से उन्होंने उनका सम्मान किया । फिर सीता समेत रामचन्द्रजी ने उनके चरण छुए और कमल के समान हाथ जोड़कर वे बोले—॥ २ ॥

**सेवकसदन स्वामिआगमन । मंगलमूल अमंगलदमनू ॥**

**तदपि उचित जन बालि सप्रीती । पठइय काज नाथ असि नीती ॥३॥**

सेवक के घर स्वामी का आगमन मंगल का मूल और अमंगल का नाश करनेवाला होता है । तो भी हे नाथ ! यदि कुछ कार्य हो तो किसी योग्य मनुष्य को भेजकर प्रेम सहित बुलवा लेना या ऐसी नीति है ॥ ३ ॥

**प्रभुता तजि प्रभु कीन्ह सनेहू । भयउ पुनीत आजु यह गेहू ॥**

**आयसु होइ सो करउँ गोसाईँ । सेवकु लहइ स्वामिसेवकाई ॥४॥**

आप प्रभु (समर्थ) ने प्रभुता (मालिको का भाव) छोड़कर मुझ पर स्नेह किया, इसलिए आज यह घर पवित्र हो गया । हे गुसाईँ ! जो कुछ आज्ञा हो वही मैं करूँ । स्वामी की सेवा यह सेवक पा जाय ॥ ४ ॥

१—वेद में षोडशोपचार पूजा कही है—आवाहन, आसन, अर्घ्य, पाद, आचमन, स्नान, वस्त्र, चन्दन, पुष्प, धूप, दीप, नैवेद्य, आरती, दक्षिणा, प्रदक्षिणा और विसर्जन । जिनका नित्य आवाहन विसर्जन नहीं होता उनका तत्स्थानापन्न स्वागत और शयन होता है ॥



दो०—सुनि सनेहसाने वचन मुनि रघुवरहि प्रसंस ॥

राम कस न तुम्ह कहउ अस हंस-वंस-अवतंस ॥१०॥

वसिष्ठजो ने ऐसे स्नेह भरे हुए वचन सुनकर और रामचन्द्रजो को प्रशंसा करके उनसे कहा—हे राम ! भला तुम ऐसी बात क्यों न कहो ? क्योंकि तुम सूर्य के वंश में भूषण-रूप हो ॥ १० ॥

चौ०—वरनि राम गुन सील सुभाऊ । बोले प्रेम पुलकि मुनिराऊ ॥

भूप सजेउ अभिषेकसमाजू । चाहत देन तुम्हहिँ जुवराजू ॥१॥

मुनिराज वसिष्ठजो रामचन्द्र के गुण, शील और स्वभाव का वर्णन कर प्रेम से पुलकित होकर बोले—हे रामचन्द्र ! राजा ने राज्याभिषेक के लिए समाज सजाया है, वे तुमको युवराज पद देना चाहते हैं ॥ १ ॥

राम करहु सब संजम आजू । जौं विधि कुसल निवाहइ काजू ॥

गुरु सिख देइ राय पहिँ गयऊ । राम हृदय अस विसमय भयऊ ॥२॥

इसलिए हे राम ! आज तुम संयम (ब्रह्मचर्यादि जितेन्द्रियता पालन) करो जिससे विधाता कुशलपूर्वक इस काम को निवाह दे । गुरुजो शिक्षा देकर राजा (दशरथ) के पास गये और रामचन्द्रजो के हृदय में इस बात का आश्चर्य हुआ कि ॥ २ ॥

जनमे एक संग सब भाई । भोजन सयन केलि लरिकाई ॥

करनवेध उपवीत विवाहा । संग संग सब भयउ उछाहा ॥३॥

सब भाई एक साथ ही जन्मे; लकड़पन में भोजन, शयन, खेलना कूदना, कणवेध (कान छिद्राना) संस्कार, यज्ञोपवीत और विवाह आदि सब उत्सव सबके साथ ही साथ हुए ॥ ३ ॥

विमलवंस यह अनुचित एकू । बंधु विहाइ बडेहिँ अभिषेकू ॥

प्रभु सप्रेम पछितानि सुहाई । हरउ भगतमन कै कुटिलाई ॥४॥

पर निमल वंश में एक यही अनुचित है कि और भाइयों को छोड़कर एक बड़े ही को राज्याभिषेक होता है । तुलसीदासजो कहते हैं कि यह प्रभु (रामचन्द्रजो) का सुन्दर प्रेम-सहित पछतावा भक्तों के मन की कुटिलता को हरनेवाला हो ॥ ४ ॥

दा०—तेहि अवसर आये लपनु मगन प्रेम आनंद ।

सनमाने प्रिय वचन कहि रह-कुल-कौरव-चंद ॥११॥

उसी समय प्रेम और आनन्द में भरे हुए लक्ष्मणजो आये । सूर्यवंशरूपा कुसुद के खिलानेवाले चन्द्र रामचन्द्रजो ने प्रिय वचन कहकर उनका सम्मान किया ॥ ११ ॥



चौ०—बाजहिँ बाजन विविध विधाना । पुरप्रमोद नहिँ जाइ बखाना ॥

भरत आगमनु सकल मनावहिँ । आवहिँ बेगि नयनफलु पावहिँ ॥१॥

अयोध्यापुरी में नाना प्रकार के बाजे बजने लगे । नगर में जो हर्ष था उसका वर्णन नहीं हो सकता । सब लोग भरतजी का आना मना रहे थे और कह रहे थे कि वे भी जल्दी आ जायें तो नेत्रों को सफल कर लें ॥ १ ॥

हाट बाट घर गली अथाई । कहहिँ परसपर लोग लोगाई ॥

कालि लगन भलि केतिक वारा । पूजिहि विधि अभिलाषु हमारा ॥२॥

बाजार में, रास्ता में, घरों में और गलियों में तथा अथाइयों (बैठकों या चौपालों) में औरतें और मर्द इकट्ठा होकर आपस में कहते थे कि कल शुभ लग्न किस समय है जब विधाता हमारी इच्छा पूरी करेंगे ॥ २ ॥

कनकसिंहासन सीयसमेता । बैठहिँ रामु होइ चित चेता ॥

सकल कहहिँ कब होइहि काली । विघन मनावहिँ देव कुचाली ॥३॥

जो सोता-साहित रामचन्द्रजी सुवर्ण के सिंहासन पर विराज जायें, तो हमारी मनचाही बात हो जाय । सब लोग यहाँ कहते थे कि कल कब होगा । पर कुचाली, खोटी चालवाले, देवता विघ्न मनाने लगे ॥ ३ ॥

तिन्हहिँ सुहाइ न अवध बधावा । चोरहिँ चाँदिनि राति न भावा ॥

सारद बोलि विनय सुर करहीँ । बारहिँ बार पाँय लै परहीँ ॥४॥

जैसे चोर को चाँदनो रात नहीं सुहातो वैसे हो उन (कुचाली) देवता को अवध में बधाई होना नहीं सुहाता । देवता ने सरस्वतीजी को बुलाया और बार बार उनके पाँवों में गिर गिरकर वे प्रार्थना करने लगे—॥४॥

दो०—विपति हमारि बिलोकि बडि मातु करिय सोइ आजु ।

रामु जाहिँ बन राजु तजि होइ सकल सुरकाजु ॥१२॥

हे माता ! हमारा बड़ा भारी विपत्ति को देखकर आप वही कोजिए जिसमें रामचन्द्रजी राज्य छोड़कर बन को चले जायें और देवता के सब कार्य सिद्ध हों ॥ १२ ॥

चौ०—सुनि सुर विनय ठाढि पछिताती । भइउँ सरोज बिपिन हिमराती ॥

देखि देव पुनि कहहिँ निहोरी । मातु तोहि नहिँ धोरिउ खोरी ॥१॥

देवता को प्रार्थना सुनकर सरस्वती खड़े खड़े पछताने लगी कि हाय ! मैं कमल के बन के लिए पाले की रात बनती हूँ । फिर देवता उनको और देख कृतज्ञता दिखाते हुए बोले कि हे माता ! इसमें आपको ज़रा भी बदनामी न होगी ॥ १ ॥



विसमय-हरष-रहित रघुराज । तुम्ह जानहु सब रामप्रभाज ॥

जीव करमबस सुख-दुख-भागी । जाइय अवध देवहित लागी ॥२॥

क्योंकि तुम तो रामचन्द्रजी के प्रभाव को जानती हो कि उन्हें न किसी बात का विस्मय (उदासो) है और न हर्ष हो । जो जीव कर्म के वश में हैं वे सुख-दुःख भोगते हैं । (रामचन्द्रजी जीव नहीं) इसलिए देवताओं के हित के लिए तुम अयोध्या जाओ ॥ २ ॥

बार बार गहि चरन संकोची । चली विचारि विबुधमति पोची ॥

ऊँच निवासु नीच करतूती । देखि न सकहिँ पराई विभूती ॥३॥

जब देवता ने बार बार पाँवों में पड़कर सरस्वती को संकोच में डाला, तब वह यह विचार कर चली कि देवताओं की बुद्धि हो नीच है । इनका निवास तो ऊँचा पर इनके कर्म नीच हैं । ये पराई सम्पत्ति को देख नहीं सकते ॥ ३ ॥

आगिल काजु विचारि बहोरी । करिहहिँ चाह कुसल कवि मोरी ॥

हरषि हृदय दसरथपुर आई । जनु ग्रहदसा दुसह दुखदाई ॥४॥

जो चतुर कवि होंगे वे अगले काम (राक्षस-वध आदि) को बड़ा भारी विचारकर मेरो चाह करेंगे । सरस्वती ऐसा सोचकर प्रसन्न हो दशरथ के पुर अयोध्या में आई, मानों दुःसह दुःख देनेवाली कोई ग्रहदशा आई हो ॥ ४ ॥

दो०—नाम् मंथरा मंदमति चेरी कैकड़ केरि ।

अजस पेटारी ताहि करि गई गिरा मति फेरि ॥१॥

केकया को एक मूख-बुद्धिवाला दासो था, जिसका नाम मंथरा था । उसे अपयश को पिटारी बनाकर सरस्वती उसकी बुद्धि को फेर गई ॥ १ ॥

चौ०—दोख मंथरा नगर बनावा । मंजुल मंगल बाज बधावा ॥

पूछेसि लोगन्ह काह उछाहू । रामतिलकु सुनि भा उरदाहू ॥१॥

मंथरा ने देखा कि नगर सजाया गया है, सुन्दर मंगलाचार हो रहे हैं और बधाइयाँ बज रही हैं । उसने लोगों से पूछा कि कौन सा उत्सव है ? उत्तर में रामचन्द्रजी का राज्य-तिलक सुनते ही उसकी छाती में जलन हुई ॥ १ ॥

करइ विचारु कुबुद्धि कुजाती । होइ अकाजु कवनि बिधि राती ॥

देखि लागि मधु कुटिल किराता । जिमि गवँ तकड़ लेउँ केहि भाँतो ॥२॥

खोटी बुद्धि और खोटी (नोच) जातिवाला मंथरा विचार करने लगी कि रात ही रात में यह काम कैसे बिगाड़ जाय ! जिस तरह कुटिल भीलनी शहद के छत्ते को लगा देखकर अपना मौका ताकती है कि इसको किस तरह ले लूँ ॥ २ ॥



भरतमातु पहिँ गइ बिलखानी । का अनमनि हसि कह हँसि रांनी ॥  
उतर देइ नहिँ लेइ उसासू । नारिचरित करि ढारइ आँसू ॥३॥

वह बिलखती हुई भरतजी की माता केकयी के पास गई। उसको देखकर केकयी ने हँसकर कहा कि आज तू उदास क्यों हो रही है? मन्थरा कुछ जवाब नहीं देती और लम्बी साँस खींचती है और खी-चरित्र करके आँखों से आँसू टपकाती है ॥ ३ ॥

हँसि कह रानि गालु बड तोरे । दीन्ह लषन सिख अस मन मोरे ॥  
तवहुँ न बोल चेरि बडि पापिनि । छाँडइ स्वास कारि जनु साँपिनि ॥४॥

रानी केकयी हँसकर कहने लगी कि तेरे बड़े गाल हैं (तू बहुत बढ़कर बोला करती है) मेरे मन में जँचता है कि लक्ष्मण ने तुम्हें कुछ सोख (दंड) दी है? इतने पर भी मन्थरा कुछ न बोली, क्योंकि वह बड़ी पापिनी दासी है। वह ऐसी लंबी साँस छोड़ने लगी मानों काली नागिन है ॥ ४ ॥

दो०—सभय रानि कह कहसि किन कुसल रामु महिपालु ।

लषनु भरतु रिपुदमनु सुनि भा कुवरी उर सालु ॥१४॥

रानी केकयी ने डरकर कहा कि अरों! कहती क्यों नहीं? राजा दशरथ, रामचन्द्र, लक्ष्मण, भरत और शत्रुघ्न कुशल से तो हैं? यह सुनकर कूवरी मन्थरा के मन में बड़ा ही खेद हुआ ॥ १४ ॥

चौ०—कत सिख देइ हमहिँ कोउ माई । गालु करब केहि कर बलु पाई ॥

रामहिँ छाडि कुसल केहि आजू । जेहि जनेसु देइ जुवराज ॥१॥

हे माता! हमें कोई क्या सोख देगा? और किसका बल पाकर हम मुँहजोरी करेंगे? आज रामचन्द्र को छोड़कर और किसका कुशल है कि जिन्हें राजा युवराज पद दे रहे हैं ॥ १ ॥

भयउ कौसिलहि विधि अति दाहिन । देखत गरब रहत उर नाहिन ॥

देखहु कस न जाइ सब सोभा । जो अवलोकि मोर मनु छोभा ॥२॥

कौसल्या को विधाता बहुत ही दाहिने (अनुकूल) हैं, देखने में उनका घमंड हृदय में नहीं समाता। सब शोभा को जाकर तुम क्यों नहीं देखती कि जिसे देखकर मेरा मन दुखी हुआ है ॥ २ ॥

पूतु बिदेस न सोचु तुम्हारे । जानति हहु बस नाहु हमारे ॥

नींद बहुत प्रिय सेज तुराई । लखहु न भूप कपट चतुराई ॥३॥



तुम्हारा पुत्र परदेश में है, किन्तु तुम्हें कुछ सोच नहीं। तुम जानती हो कि पति हमारे वश में हैं। तुम्हें नींद और तोशक-तकिये से सजी सेज बहुत प्यारी लगती है। तुम राजा का कपट और चतुराई नहीं देखती ॥ ३ ॥

सुनि प्रिय वचन मलिनमनु जानी । झुकी रानि अब रहु अरगानी ॥  
पुनि अस कबहुँ कहसि घरफोरी । तब धरि जीभ कढावउँ तोरी ॥४॥

मन्थरा के प्यारे वचनों को सुनकर और उसका मन मैला जानकर रानो केकयी उसके ऊपर फिर पड़ी (रिसाई) और बोली—बस चुप रह। जो फिर कभी ऐसी घर फोड़नेवाली बात कहेगी तो तेरी जीभ पकड़कर उसी समय खिंचवा लूँगी ॥ ४ ॥

दो०—काने खोरे कूबरे कुटिल कुचाली जानि ।

तिय विसेषि पुनि चेरि कहि भरतमातु मुसुकानि ॥१५॥

काने, लँगड़े, कुबड़े ये बड़े कुटिल और कुचालो होते हैं और उस पर भी स्त्री और स्त्री भी दासी ! ऐसा जानकर भरतजी की माता केकयी मुस्कुराकर कहने लगी—॥ १५ ॥

चौ०—प्रियवादिनि सिख दीन्हिउँ तोही । सपनेहु तो पर कोण न मोही ॥

सुदिनु सु-मंगल-दायकु सोई । तोर कहा फुर जेहि दिन होई ॥१॥

हे प्रिय बोलनेवालो मन्थरा ! मैंने यह तुमको सोख दी है, मुझे तेरे ऊपर क्रोध स्वप्न में भी नहीं है। वही शुभ दिन सुन्दर मङ्गल-प्रद होगा जिस दिन तेरा कहा (रामचन्द्र का राज-तिलक) सच्चा हो जायगा ॥ १ ॥

जेठ स्वामि सेवक लघु भाई । यह दिन-कर-कुल-रीति सुहाई ॥

रामतिलकु जौं साचेहु काली । देउँ माँशु मनभावत आली ॥२॥

सूर्यवंश को यह सुहावनी रीति है कि इस वंश में बड़ा भाई स्वामी और छोटा सेवक होता है। जो सचमुच ही कल रामचन्द्र को तिलक चढ़ेगा तो हे सखी ! अपनी मनमानी चीज मुझसे माँग ले, मैं दूँगी ॥ २ ॥

कौसल्यासम सब महतारी । रामहिँ सहज सुभाय पियारी ॥

मो पर करहिँ सनेहु विसेखी । मैँ करि प्राति परीछा देखी ॥३॥

रामचन्द्र को सहज स्वभाव हो से सब माताय कौसल्या के समान प्यारी हैं। फिर मुझ पर तो वे और भी ज्यादा प्रीति करते हैं, मैंने परोक्षा करके देख लिया है ॥ ३ ॥

जौं विधि जनमु देइ करि छोहू । होहिँ रामसिय पूतपतोहू ॥

प्राण तेँ अधिक रामु प्रिय मोरे । तिन्ह के तिलक छोभु कस तोरे ॥४॥









एकहि वार भास सब पुत्री ।  
 भव कछ कहव नीम करि दूजो ॥ - पृ० ३६५



जो विधाता कृपाकर मुझे फिर जन्म दे तो मेरे रामचन्द्र पुत्र और सीता बहू हों ।  
रामचन्द्र मुझे प्राणों से भी अधिक प्रिय हैं, उनका तिलक चढ़ने में तुम्हें दुःख क्यों हुआ ? ॥४॥

दो०—भरतसपथ तोहि सत्य कहु परिहरि कपट दुराउ ।

हरष समय विसमय करसि कारन मोहि सुनाउ ॥१६॥

तुम्हें भरत को सौगंद है, तु छल-कपट और छिपाव को छोड़कर सत्य कह । आनन्द  
के समय में जो तु आश्चर्य कर रही है इसका कारण मुझे सुना ॥ १६ ॥

चौ०—एकहि बार आस सब पूजी । अब कछु कहव जीभ करि दूजी ॥

फोरइ जोगु कपारु अभागा । भलेउ कहत दुख रउरेहिँ लागा ॥१७॥

मन्थरा ने कहा—वस, एक बार ही कहने से मेरी आशा पूरी हो गई । अब उसी मुँह  
से क्या दूसरी जीभ लगाकर फिर कुछ कहूँगी ! यह मेरा अभागा कपाल फोड़ने ही के लायक  
है । भलाई की बात कहने पर भी वह आपको दुःखदायी लगी ॥ १ ॥

कहहिँ झूठि फुरि बात बनाई । ते प्रिय तुम्हहिँ करइ मैँ माई ॥

हमहुँ कहव अब ठकुरसोहाती । नाहिँ त मौन रहव दिन राती ॥२॥

हे सखी ! जो भूठी-सच्ची बातें बनाकर कहें वे तुम्हें प्यारे लगते हैं और मैं तो  
कड़वी हूँ । अब हम भी ठकुर-सोहाती कहा करेंगी, नहीं तो दिन-रात चुप रहा करेंगी ॥ २ ॥

करि कुरूप विधि परवस कीन्हा । बवा सो लुनिय लहिय जो दीन्हा ॥

कोउ नृप होउ हमहिँ का हानी । चेरि छाँडि अब होव कि रानी ॥३॥

विधाता ने कुरूप करके मुझे परवश कर दिया है । जो बोया है वह काटना है, जो  
दिया है सो मिलेगा । कोई भी राजा हो, हमारी इसमें कौनसी हानि है ? दासी छोड़कर हम  
रानी बने ही हो जायेंगी ? ॥ ३ ॥

जारइ जोगु सुभाउ हमारा । अनभल देखि न जाइ तुम्हारा ॥

ता तेँ कछुक बात अनुसारी । छमिय देवि बडि चूक हमारी ॥४॥

हमारा स्वभाव जलाने के लायक है, कि तुम्हारा बुरा नहीं देखा जाता । इसी लिए  
कुछ उचित बातें कहीं । हे देवि ! क्षमा करो, हमारी बड़ी भूल हुई ॥ ४ ॥

दो०—गूढ-कपट-प्रिय-वचन सुनि तीय अधर-बुधि रानि ।

सुरमाया वस बैरिनिहि सुहृद जानि पतियानि ॥१७॥

स्त्रियों की बुद्धि ओठों में होती है अर्थात् बातों में आकर वे चल-विचल हो जाया करती  
हैं । तदनुसार रानी केकयी ने गुप्त कपट भरे हुए, ऊपर से प्यारे, वचनों को सुनकर देवताओं



की माया के वश में होकर बैरिन मन्थरा को अपना हित जानकर उसका विश्वास कर लिया ॥ १७ ॥

चौ०—सादर पुनि पुनि पृच्छति ओही । सबरीगान मृगी जनु मोहो ॥

तसि मति फिरी अहइ जसि भाबी । रहसी चेरि घात जनु फाबी ॥ १८ ॥

वह केकयी उस मन्थरा से आदर के साथ बारम्बार पूछता है, मानों भोलनों के गान को सुनकर हिरनो मोहित हो गई हो। जैसा भविष्य (होनहार) है, वैसी ही बुद्धि पलट गई। दासी मन्थरा अपना दाँव लगा समझकर प्रसन्न हो गई ॥ १८ ॥

तुम्ह पूछहु मैं कहत डराऊँ । धरेऊँ मोर घरफोरी नाऊँ ॥

सजि प्रतोति बहु विधि गढि छौली । अवध साढसाती तब बोली ॥ १९ ॥

तुम तो पूछती हो पर मैं कहने में डरती हूँ, क्योंकि तुमने मेरा नाम घर-फोड़ो रख दिया है। बहुत तरह की बातों को छील-छाल किसी तरह अपने ऊपर भरोसा जमवाकर अयोध्या के लिए साढसाती (साढ़े सात वर्ष की शानि की) दशा के समान (कष्टकारी) मन्थरा बोली—॥ १९ ॥

प्रिय सियरामु कहा तुम्ह रानी । रामहिँ तुम्ह प्रिय सो फुरि बानी ॥

रहा प्रथम अब ते दिन बीते । समउ फिरे रिपु होहिँ पिरीते ॥ २० ॥

हे रानी ! तुमने जो कहा कि मुझे सोता-राम प्यारे हैं और तुम रामचन्द्र को प्यारी हो, सो तो ठोक है। परन्तु यह बात पहले थी, अब वे दिन बीत गये। समय पलटता है तो मित्र भी शत्रु हो जाते हैं ॥ २० ॥

भानु कमल-कुल-पोषनि - हारा । विनु जर जरि करइ सोइ छारा ॥

जर तुम्हारि चह सवति उखारी । रूँधहु करि उपाउ बरबारी ॥ २१ ॥

जैसे सूर्य कमल के समूहों का पालनेवाला है (उसके उदय होने से कमल खिलते हैं), पर बिना जड़ के वही सूर्य उन्हीं कमलों को जलाकर भस्म कर देता है, वैसे ही तुम्हारी जड़ को तुम्हारी सौत कौसल्या उखाड़ना चाहती है। अपनी बारी (बाटिका) को उपाय करके रूँधो (कॉटि आदि से घेरो) ॥ २१ ॥

दो०—तुम्हहिँ न सोचु सोहाग बल निजबस जानहु राउ ।

मन मलीन मुहु मीठ नृपु राउर सरलसुभाउ ॥ २२ ॥

तुम अपने सुहाग के घमण्ड में चूर हो रही हो इसी से तुम्हें कुछ सोच नहीं है। तुम राजा को अपने वश में जानती हो। पर राजा मुँह के मोठे और मन के मैले हैं और आपका स्वभाव सोधा है ॥ २२ ॥



चौ०—चतुर गंभीर राम-महतारी । बीचु पाइ निज बात सर्वांरी ॥  
पठये भरतु भूप ननिअउरे । राम-मातु मत जानव रउरे ॥१॥

राम की माता कौसल्या चतुर और गंभीर है । उसने मौका पाकर अपनी बात बना ली । राजा ने भरत को जो ननिहाल भेज दिया है, यह सब राम की माता ही की सलाह से हुआ है ऐसा आप समझें ॥ १ ॥

सेवहिँ सकल सवति मोहि नीके । गरवित भरतमातु बल पी के ॥  
सालु तुम्हार कौसिलहि माई । कपट चतुर नहिँ होइ जनाई ॥२॥

कौसल्या जानती है कि और सब सौते तो मेरी टहल अच्छी तरह करती हैं, पर भरत की माता राजा के बल से धमंड में रहती है । हे सखी ! कौसल्या के जो मैं बस तुम्हारी ही कसक रहती है । चतुर आदमी का कपट समझ नहीं पड़ता ॥ २ ॥

राजहि तुम्ह पर प्रेमु विसेखी । सवति सुभाउ सकइ नहिँ देखी ॥  
रचि प्रपंचु भूपहिँ अपनाई । राम-तिलक-हित लगन धराई ॥३॥

राजा का तुम पर अधिक स्नेह है, सौत इस बात को स्वभाव ही से देख नहीं सकती । इसलिए कौसल्या ने प्रपंच (जाल) रचकर राजा को अपने वश में करके राम के राजतिलक का लग्न निश्चित किया ॥ ३ ॥

यहु कुल उचित राम कहूँ टीका । सवहि सुहाइ मोहि सुठि नीका ॥  
आगिल बात समुझि डर मोही । देउ दैव फिरि सो फलु ओही ॥४॥

इस कुल की रीति से राम को तिलक चढ़ना उचित है और यह बात सभी को सुहाती है, मुझे और भी अच्छी लगती है । पर मुझे आगे होनेवाली बात का विचारकर डर लगता है । पर ईश्वर करे, जैसा बुरा फल वह (कौसल्या) तुम्हारे लिए चाहती है वैसा उसी को मिले ॥४॥

दो०—रचि पचि कोटिक कुटिलपन कीन्हिसि कपटप्रबोधु ।

कहेसि कथा सत सवति कै जेहि बिधि बाढ विरोधु ॥१६॥

इसी तरह करोड़ों तरह की कुटिलपन की बात बनाकर मन्थरा ने केकयी को बहुत-सी छल-कपट की पट्टी पढ़ाई । और सौतों की ऐसी सैकड़ों कहानियाँ सुनाईं जिनसे आपस में फूट और विरोध बढ़े ॥ १५ ॥

चौ०—भावीबस प्रतीति उर आई । पूछु रानि पुनि सपथ देवाई ॥  
का पूछहु तुम्ह अवहु न जाना । निज हित अनहित पसु पहिचाना ॥१॥



होनहार के वश केकयो के मन में विश्वास हो आया। वह रानी फिर सौगन्द दे देकर पूछने लगी। मन्थरा ने कहा—रानी ! क्या पूछती हो ? तुमने अब भी नहीं समझा ! अपने हित और अनहित (भले, बुरे) को पशु भी पहचान लेते हैं ॥ १ ॥

भयउ पाख दिनु सजत समाजू । तुम्ह पाई सुधि मोहि सन आजू ॥

खाइय पहिरिय राज तुम्हारे । सत्य कहे नहि दोष हमारे ॥२॥

अरे ! पन्द्रह दिन हो गये, तैयारियाँ हो रही हैं और तुमने मुझसे आज खबर पाई है !

मैं तुम्हारे राज्य में खाती हूँ पहनती हूँ इसलिए सच कहने में मुझे कोई दोष नहीं है ॥ २ ॥

जौं असत्य कछु कहव बनाई । तौं विधि देइहि हमहि सजाई ॥

रामहि तिलकु कालि जौं भयऊ । तुम्ह कहूँ विपति बीजु विधि वयऊ ॥३॥

जो मैं कुछ बात बनाकर भूठ बाँझूगी तो विधाता मुझे दण्ड देंगे। जो कल राम

को राजतिलक हो गया तो तुम्हारे लिए ब्रह्मा ने विपत्ति के बीज बो दिये ॥ ३ ॥

रेख खँचाइ कहउँ बलु भाखी । भामिनि भइहु दूध कइ माखी ॥

जौं सुतसहित करहु सेवकाई । तौं घर रहहु न आन उपाई ॥४॥

हे रानी ! मैं लकीर खींचकर बड़े जोर से कहती हूँ कि तुम तो दूध को मक्खो हो गईं ।

(मक्खो दूध में गिर जाती है तो वह निकाल कर फेंक दो जाती है) जो पुत्र-सहित सेवकाई करो तो घर में रहो, दूसरा उपाय नहीं। अर्थात् राम-कौसल्या की सेवकाई किये बिना घर में रहना तक कठिन हो जायगा ॥ ४ ॥

दो०—कद्रू विनतहि दीन्ह दुखु तुम्हहि कौंसिला देव ।

भरतु वंदिग्रह सेइहहि लपनु राम के नेव ॥२०॥

जिस तरह कद्रू<sup>१</sup> ने विनता को दुःख दिया था उसी तरह कौसल्या तुम्हें देंगी। भरत तो जेलखाने में पड़ेंगे और लक्ष्मण राम के नायब होंगे ॥ २० ॥

चौ०—कैकयसुता सुनत कटुबानी । कहिन सकइ कह सहमि सुखानी ॥

तन पसेउ कदली जिमि काँपी । कुबरी दसन जीभ तब चाँपी ॥१॥

१—कश्यप मुनि के कद्रू और विनता दो स्त्रियाँ थीं। उनमें से कद्रू के पुत्र सर्प और विनता के गरुड़ हुए। एक समय कद्रू ने विनता से पूछा कि सूर्य के घोड़े की पूँछ का रंग कैसा है ? विनता ने सफ़ेद रंग बताया। कद्रू ने उस बात का खंडन कर काला रंग कहा। वर, इसी पर आपस में झगड़ा बढ़ा और अन्त में निश्चित हुआ कि जिसकी बात झूठी हो वह दासी बनकर रहे। फिर दोनों इस बात को देखने के लिए चलीं। कद्रू ने अपने पुत्रों, सर्पों, को पहले ही समझाकर भेज रक्खा था। वे सूर्य के घोड़े की पूँछ में जा लिपटे। वर, कद्रू ने जाकर दिखाया तो पूँछ काले रंग की निकली इसलिए विनता कद्रू की दासी हो गई।



मन्थरा को कड़वी वाणी को सुनकर केकयी सहम कर सूख गई, कुछ कह नहीं सकी। उसका शरीर पसीने में भीग गया और वह केले के पत्ते की तरह काँप उठी। उस समय क्रूरी मन्थरा ने अपनी जोभ दाँतों के नीचे दबा ली ॥ १ ॥

कहि कहि कोटिक कपटकहानी । धीरजु धरहु प्रबोधेसि रानी ॥  
कीन्हेसि कठिन पढाइ कुपाटु । जिमि न नवइ फिरि उकठ कुकाटु ॥२॥

फिर करोड़ों तरह की कपट की कहानियाँ कह कहकर उसने रानी को समझाया कि धीरज धरो, धवराओ मत। मन्थरा ने केकयी को, कपट का खाटा पाठ पढ़ाकर, कठोर (पक्का) कर दिया। जिस तरह सूखा लकड़ नमता नहीं, इसी तरह केकयी भी अब अपने हठ से हटती नहीं ॥ २ ॥

फिरा करमु प्रिय लागि कुचाली । बकिहि सराहइ मानि मराली ॥  
सुनु मन्थरा बात फुरि तोरी । दहिनि आँखि नित फरकइ मोरी ॥३॥

कर्म (भाग्य) पलट गया, कुचाल प्यारी लगी। केकयी बगुली के समान मन्थरा को हंसिनो मानकर उसकी सराहना करने लगी। केकयी बोली—मन्थरा! सुन, तेरी बात सच्ची है। मेरी दहिनी आँखें रोज फरकती हैं ॥ ३ ॥

दिन प्रति देखहुँ राति कुसपने । कहउँ न तोहि मोहवस अपने ॥  
काह करउँ सखि सूध सुभाऊ । दाहिन वाम न जानउँ काऊ ॥४॥

मैं रोज रात को खाटे स्वप्न देखती हूँ। मैं मोहवश उन्हें तुम्हसे नहीं कहती। अरी सखी! क्या कहूँ, मेरा तो सीधा स्वभाव है। मैं कुछ अनुकूल या प्रतिकूल समझती ही नहीं हूँ ॥ ४ ॥

दो०—अपने चलत न आजु लागि अनभल काहु क कीन्ह ।

केहि अघ एकहि वार मोहि दैव दुसह दुख दोन्ह ॥२१॥

मैंने भरसक आज तक कभी किसी का कुछ नहीं बिगाड़ा, फिर दैव ने मुझे न जाने किस पाप से एक साथ ही यह दुःसह दुःख दिया ॥ २१ ॥

चौ०—नैहर जनमु भरव वरु जाई । जियत न करव सवति सेवकाई ॥

अरिबस दैव जियावत जाही । मरनु नीक तेहि जीव न चाहो ॥१॥

१—स्त्री की दाहिनी आँख का फड़कना अशुभ माना गया है।

२—केकयी को आँख फड़कना आदि दुःस्वप्न भविष्य में दशरथ-वियोग और अपवश के सूचक थे, पर इस समय उनका मतलब दूसरी ओर जान पड़ा।



मैं अपने मायके जाकर वहीं जन्म बिता दूँगो, पर जीते जी सवत की टहल न करूँगी ।  
 दैव जिसको शत्रु के वश में रखकर जिलाता है, उसके लिए तो मरना ही अच्छा है, उसे जीना  
 न चाहिए ॥ १ ॥

दीनवचन कह बहु विधि रानी । सुनि कुवरी तियमाया ठानी ॥  
 अस कस कहहु मानि मन उना । सुख सोहायु तुम्ह कहँ दिन दूना ॥ २ ॥

रानी ने बहुत तरह से दीन वचन कहे । उनको सुनकर कुवरी ने स्त्री-माया (तिरिया-  
 चरित्र) फंलाया । कुवरी बोली—रानी ! तुम जी छोटा करके ऐसा कैसे कह रही हो ? तुम्हारा  
 दिन दिन दूना सुख और सौभाग्य बढ़े ॥ २ ॥

जेइ राउर अति अनभल ताका । सोइ पाइहि यह फलु परिपाका ॥  
 जब तैं कुमत सुना मैँ स्वामिनि । भूख न वासर नींद न जामिनि ॥ ३ ॥

जिसने तुम्हारा अहित विचारा है, वही इसके फल को पावेगा (अर्थात् कौसल्या ही  
 को बुरा फल मिलेगा) । हे स्वामिनि ! मैंने जब से यह खोटी सलाह सुनी है, तब से मुझे दिन  
 में भूख नहीं लगती और रात में नींद नहीं आती ॥ ३ ॥

पूछेउँ गुनिन्ह रेख तिन्ह खाँची । भरत भुआल होहिँ यह साँची ॥  
 भामिनि करहु त कहउँ उपाऊ । हैँ तुम्हरी सेवावस राऊ ॥ ४ ॥

मैंने गुणो (विज्ञ) लोगों से पूछा । उन्होंने रेखा खाँचकर (जोर देकर) कहा कि भरत  
 राजा होंगे यह बात सच्ची है । हे रानी ! जो तुम करो तो उपाय मैं बता दूँ, क्योंकि राजा तुम्हारी  
 सेवा के वश में हैं ॥ ४ ॥

दो०—परउँ कूप तव वचन पर सकउँ पूत पति त्यागि ।

कहसि मोर दुख देखि बड कस न करव हित लागि ॥ २२ ॥

केकयी ने कहा—मैं तेरे कहने पर कुएँ में भी कूद पहुँचूँ, पति और पुत्र को भी छोड़  
 दूँ । अरी ! जब तू मेरा बड़ा भारी दुख देखकर हित के लिए कुछ कहेगी तो भला मैं क्यों न  
 कहूँगी ? ॥ २२ ॥

चौ०—कुवरी करि कबुली कैकेई । कपटछुरी उरपाहन टेई ॥  
 लखइ न रानि निकट दुखु कैसे । चरइ हरित त्रिन बलिपसु जैसे ॥ १ ॥

कुवरी ने केकयी को बलि का पशु बनाकर (अथवा उसे बात मानने के लिए पक्का करके)  
 अपनी कपटरूपी छुरी को हृदयरूपी पत्थर पर टेया (शान दी) । जिस तरह बलिदान दिया  
 जानेवाला पशु हरी घास खाता और तुरन्त आनेवाले महादुःख (मरण) को नहीं जानता,  
 उसी तरह रानी केकयी अपने भावी दुख (वैधव्य और कलह) को नहीं देखती वरन् खुश  
 होती है ॥ १ ॥



सुनत बात मृदु अंत कठोरी । देति मनहुँ मधु माहुर घोरी ॥  
कहइ चेरि सुधि अहइ कि नाहीँ । स्वामिनि कहिहु कथा मोहि पाहीँ ॥२॥

मन्थरा की बात सुनने में कोमल है पर अन्त (परिणाम) में कठोर है । मानों वह शहद में विष घोलकर पिला रही है । दासी मन्थरा कहती है—हे स्वामिनि ! तुमने जो चिक्र मुझसे किया था उसकी याद है या नहीं ? ॥ २ ॥

हुइ वरदान भूप सन थाती । माँगहु आजु जुडावहु छातो ॥  
सुतहि राजु रामहिँ बनवासू । देहु लेहु सब सवतिहुलासू ॥३॥

तुम्हारे दो वरदान राजा के पास धरोहर रखे हुए हैं, आज उन्हें माँगकर छाती ठंडी कर लो । वस ! भरत के लिए राज्य और राम के लिए वनवास माँगकर दे दो और सवत के आनन्द (पुत्र-राज्य) को तुम ले लो ॥ ३ ॥

भूपति रामसपथ जब करई । तब माँगेहु जेहि वचनु न टरई ॥  
होइ अकाजु आजु निसि बीते । वचनु मोर प्रिय मानेहु जो ते ॥४॥

राजा जब रामचन्द्र की सौगंद खा लें तब तुम दोनों वर माँगना, जिससे फिर वे अपने वचन टाल न सकें । जो आज की रात बीत गई तो काम बिगड़ जायगा, मेरा वचन जो-जान से प्यारा समझो ॥ ४ ॥

दो०—बड कुघातु करि पातकिनि कहेसि कोपण्ह जाहु ।

काजु सवारहु सजग सब सहसा जनि पतियाहु ॥२३॥

१—दक्षिण देश के दण्डकारण्य में वैजयन्त नगर में, तिमिष्वज राजा के राज्यकाल में, शम्बर-सुर के साथ इन्द्र का युद्ध हुआ । उसमें इन्द्र की सहायता के लिए कई राजाओं समेत दशरथजी भी सपत्नीक (केकयी समेत) गये । वहाँ युद्ध करते करते रात हो जाने पर निराचरों का बल बढ़ गया । उन्होंने बहुत वीर मार डाले । दशरथजी भी अधिक घायल होकर मूर्छित हो गये । सारथी मार डाला गया था । उस समय केकयी सारथी का काम कर रथ भगा ले गई और उसने दशरथ का प्राण-रक्षा की । दशरथ को मूर्छा मिटकर होश आया तो वे स्त्री पर प्रसन्न हुए और उन्होंने उसे दो वरदान देने को कहे । रानी ने वे वरदान धरोहर के तौर पर महाराज के पास ही रखे कि जब ज़रूरत होगी तब लूँगी ।

कहीं यह कथा है कि लड़ाई में जब रथ के पहिये गिरने लगे तब कीली की जगह केकयी ने अपने हाथ की अँगुली लगा रखी । एक ऋषि सोये हुए थे और केकयी ने उनके मुख में स्याही लगा कर काला मुँह कर दिया था । उन्होंने क्रोध से शाप दिया था कि तुझे ऐसा कलङ्क लगेगा कि कोई तेरा मुख न देखेगा । फिर ऋषि ने अपना दण्ड माँगा तो केकयी ने दे दिया । इस पर सन्तुष्ट होकर उन्होंने वर दिया कि तू चाहेगी तब तेरा हाथ लोहदण्ड का काम देगा । यह खबर केकयी से ही मन्थरा ने सुनी थी इसलिए वह याद दिला रही है ।



पापिनो मन्थरा ने बड़ा बुरा घात लगाकर कहा कि कोप-भवन में जाओ। होशियारों से सब काम बना लेना, एक-दम राजा का विश्वास न कर लेना ॥ २३ ॥

चौ०—कुबरिहि रानि प्रानप्रिय जानी । बार बार बडि बुद्धि बखानी ॥

तोहि सम हितु न मोर संसारा । बहे जात कर भइसि अधारा ॥ १ ॥

रानो ने कुबरो को प्राण के समान प्यारा समझा और बार बार उसको बुद्धि की बड़ाई की। वह बोली—संसार में तेरे बराबर मेरा हितकारी दूसरा नहीं है, तू बहते हुए का सहारा हो गई ॥ १ ॥

जौं विधि पुरव मनोरथु काली । करउँ तोहि चषपूतरि आली ॥

बहु विधि चेरिहि आदरु देई । कोपभवन गवनी कैकेई ॥ २ ॥

हे सखो ! जो विधाता कल मेरे मनोरथ को पूर्ण कर द तो मैं तुम्हें अपनी आँख की पुतलो बनाऊँगी। इस तरह मन्थरा का बहुत सा आदर करके कैकेयी कोप-भवन में चली गई ॥ २ ॥

विपति बीजु वरषारितु चेरी । भुईं भइ कुमति कैकेई केरी ॥

पाइ कपटजलु अंकुर जामा । वर दोउ दल दुखफल परिनामा ॥ ३ ॥

कैकेयी को कुबुद्धि भूमि हुई, उसमें विपत्ति रूपो बोये, बाज के लिए वह दासो मन्थरा वषावतु हो गई। कपटरूपो पानो पाकर अङ्कुर फूटा, दोनों वरदान दो पत्ते हुए और परिणाम जो दुःख हुआ वही फल हुआ ॥ ३ ॥

कोपसमाजु साजि सब सोई । राजु करत निज कुमति विगोई ॥

राउरनगर कोलाहलु होई । यह कुचालि कलु जान न कोई ॥ ४ ॥

कोप का सब साज सजाकर कैकेयी सो गई। राज्य करते हुए उसने अपनी दुष्ट बुद्धि से अपना नाश किया। राजा के नगर में हल्ला-गुल्ला हो रहा था। इस कुचाल को कोई नहीं जानता था ॥ ४ ॥

दो०—प्रमुदित पुर नरनारि सब सजहिँ सुमंगलचार ।

एक प्रविसहिँ एक निर्गमहि भीर भूपदरवार ॥ २ ॥

नगर के नर-नारा हृष में फूले, शुभ मंगलाचार के साज सजा रहे हैं। और राजा के दरबार में आने-जानेवालों का ताँता लग रहा है। कोई भीतर जाते हैं, कोई बाहर आते हैं ॥ २ ॥

चौ०—बालसखा सुनि हिय हरषाहीं । मिलि दस पाँच राम पहिँ जाहीं ॥

प्रभु आदरहिँ प्रेमु पहिचानी । पूछहिँ कुसल पेम मृदुबानी ॥ १ ॥



रामचन्द्रजी के बाल-मित्र राज-तिलक का समाचार सुनकर हृदय में प्रसन्न होते और दस दस पाँच पाँच मित्र मिलकर रामचन्द्रजी के पास जाते हैं। उनके प्रेम को पहचान कर प्रभु रामचन्द्रजी उनका आदर करते हैं और कोमल वाणी से उनका कुशलचक्षे पूछते हैं ॥ १ ॥

फिरहिँ भवन प्रिय आयसु पाई । करत परसपर राम बडाई ॥  
को रघुवीरसरिस संसारा । सीलु सनेहु निवाहनिहारा ॥२॥

वे रामचन्द्रजी को प्रिय आज्ञा पाकर अपने घर को लौटते और आपस में रामचन्द्रजी की बड़ाई करते हैं—संसार में रघुवीर रामचन्द्रजी के समान शील और स्नेह को निवाहनेवाला कौन है ? ॥ २ ॥

जेहि जेहि जोनि करमवस भ्रमहीं । तहँ तहँ ईसु देउ यह हमहों ॥  
सेवक हम स्वामी सियनाहू । होउ नात यह ओर निवाहू ॥३॥

हे ईश्वर ! हम कर्म के वश जिस जिस योनि में भ्रमते फिरें, वहाँ वहाँ हमें यह देना कि हम तो सेवक हों और सीतापति रामचन्द्रजी हमारे स्वामी हों, जिससे यह नाता अन्त तक निभ जाय ॥ ३ ॥

अस अभिलाषु नगर सब काहू । कैकयसुता हृदय अति दाहू ॥  
को न कुसंगति पाइ नसाई । रहइ न नीचमते चतुराई ॥४॥

नगर में सभी लोगों को ऐसी इच्छा थी, पर कैकयी के मन में तो बड़ा दाह हो रहा था। दुष्ट सङ्गति पाकर कौन नहीं बिगड़ता ? नीच के मत (सलाह) से चतुराई नहीं रहती ॥ ४ ॥

दो०—साँझ समय सानंद नृपु गयउ कैकई गेह ।  
गवनु निठुरतानिकट किय जनु धरि देह सनेह ॥२५॥

सायंकाल के समय राजा आनन्द के साथ कैकयी के महल में गये, माना स्नेह शरीर धारण कर निष्ठुरता के पास गया हो। अर्थात् राजा इस समय स्नेहमूर्ति हैं और कैकयी कठोरता को मूर्ति है ॥ २५ ॥

चौ०—कोपभवन सुनि सकुचेउ राऊ । भयवस अगहुँड परइ न पाऊ ॥  
सुरपति बसइ बाँहबल जाके । नरपति सकल रहहिँ रुख ताके ॥१॥

कोप-भवन का नाम सुनते ही राजा दशरथ सहम गये, मार डर के उनका पाँव आगे को नहीं पड़ता। जिनकी सुजाओं के बल से इन्द्र बसते हैं, सम्पूर्ण राजा लोग जिनके रुख को सदा देखते रहते हैं ॥ १ ॥

सो सुनि तियरिस गयउ सुखाई । देखहु कामप्रताप बडाई ॥  
सूल कुलिस असि अँगवनिहारे । ते रतिनाथ सुमनसर मारे ॥२॥



वहो राजा दशरथ खो का क्रोध सुनकर सूख गये। कामदेव का प्रताप और बढ़ाई देखिए। जो त्रिशूल, वज्र और तलवार के धाव को सड़न करनेवाले हैं उन्हें भी रतिनाथ काम-देव ने पुष्प के बाणों से मार दिया ॥ २ ॥

सभय नरेसु प्रिया पहिँ गयऊ । देखि दसा दुखु दारुन भयऊ ॥

भूमिसयन पटु मोट पुराना । दिये डारि तन भूषन नाना ॥ ३ ॥

राजा डरते डरते प्यारो केकयो के पास गये। उसको दशा को देखकर उन्हें घोर दुःख हुआ। केकयो जमोन पर सोई हुई है, मोटा और पुराना कपड़ा पहन रक्खा है, शरीर के अनेक प्रकार के भूषण फेंक दिये हैं ॥ ३ ॥

कुमतिहि कसि कुवेषता फावी । अन-अहिवालु-सूच जनु भावी ॥

जाइ निकट नृपु कह मृदुबानी । प्रानप्रिया केहि हेतु रिसानी ॥ ४ ॥

इस कुतुद्धिवालो केकयो को यह खोटा वेष ऐसा लगा मानाँ उसका भविष्य (हानहार) उसके विधवापन की सूचना दे रहा है। राजा दशरथ उसके पास जाकर कोमल बाणों से कहने लगे—हे प्राण-प्यारो ! तुम किस लिए क्रोधित हुई हो ? ॥ ४ ॥

छंद—केहि हेतु रानि रिसानि परसत पानि पतिहि निवारई ।

मानहुँ सरोष भुअंगभामिनि विषम भाँति निहारई ॥

दोउ बासना रसना दसन वर मरम ठाहरु देखई ।

तुलसी नृपतिभवितव्यता-बस काम-कौतुक लेखई ॥

‘रानो, किस लिए क्रोधित हो,’ यह कहकर राजा उसका हाथ पकड़ते हैं पर रानी उनके हाथ को हटा देती है और इस तरह से देखती है मानाँ क्रोध में भरी हुई नागिन टेढ़ी दृष्टि से देख रही हो। नागिन के दो जीभें होती हैं, यहाँ केकयो के दोनों वरदान माँगने की इच्छा ही दो जीभें हैं और वे वरदान दाँत हैं और वह काटने की जगह मर्मस्थान को देख रही है। तुलसीदासजी कहते हैं कि राजा दशरथ हानहार के वश में होकर कामदेव का तमाशा देख रहे हैं ॥

सो०—बार बार कह राउ सुमुखि सुलोचनि पिकवचनि ।

कारन मोहि सुनाउ गजगामिनि निज कोप कर ॥ २६ ॥

राजा बार बार कहने लगे कि हे सुमुखि ! हे सुलोचनि ! (अच्छो आँखोंवाली) पिक-वचनि ! (कोयल की सी बोलीवाली) हे गजगामिनि ! (हाथी की सी चालवाली) मुझे अपने क्रोध का कारण सुना ॥ २६ ॥

चौ०—अनहित तोर प्रिया केइ कीन्हा । केहि दुइ सिर केहि जमु चह लीन्हा ॥


कहु केहि रंकहि करउँ नरेसू । कहु केहि नृपहि निकासउँ देसू ॥ १ ॥





समय मरेसु प्रिया पहिँ गपळ ।  
 देखि दसा दुखु दारुन भयळ ॥ पृ० ३७४







हे प्यारी ! तेरा विगाड़ किसने किया है ? किसके दो सिर हुआ चाहते हैं ? यम-राज किसको लेना चाहते हैं ? अर्थात् किसे मौत ने घेर रक्खा है । तू कह कि मैं किस दरिद्र को राजा कर दूँ या किस राजा को देश से निकाल दूँ ? ॥ १ ॥

सकउँ तोर अरि अमरउ मारी । काह कीट वपुरे नरनारी ॥

जानसि मेर सुभाउ वरोरू । मनु तव आनन चंद चकोरू ॥२॥

यदि तेरा शत्रु देवता हो तो उसे भी मैं मार सकता हूँ, बेचारे कोड़े समान स्त्री-पुरुष क्या हैं ? हे वरोरू ! (सुन्दर जाँघवाली) तू मेरा स्वभाव जानती ही है कि मेरा मन तेरे सुखरूपी चन्द्र का चकोर है ॥ २ ॥

प्रिया प्रान सुत सरवसु मेरें । परिजन प्रजा सकल बस तोरें ॥

जौं कछु कहउँ कपटु करि तोही । भामिनि राम-सपथ-सत मोही ॥३॥

हे प्यारी ! मेरे प्राण, मेरे पुत्र, और मेरा सर्वस्व तथा मेरे कुटुम्बी और समस्त प्रजा तेरे अधीन है । जो मैं इसमें कुछ कपट से तुम्हें कहता होऊँ तो तुम्हें सौ बार रामचन्द्र की सौगंद है ॥ ३ ॥

विहँसि माँगु मनभावति बाता । भूषन सजहि मनोहर गाता ॥

घरी कुघरी समुझि जिय देखू । बेगि प्रिया परिहरहि कुबेखू ॥४॥

जो कुछ तेरे मन को रुचती हो वही बात हँसकर सुशी से माँग ले, और अपने अङ्ग भूषणों से सजा ले । हे प्यारी ! समय कुसमय को जी में समझ कर देख और जल्दी इस बुरे वेष को दूर कर ॥ ४ ॥

दे०—यह सुनि मन गुनि सपथ बडि विहँसि उठी मतिमंद ।

भूषन सजति विलोकि मृगु मनहुँ किरातिनिपंद ॥२७॥

वह मन्दबुद्धि केकयी इन बातों को सुनकर और अपने मन में राजा की सौगंद को बड़े महत्त्व की समझ सुसकराई और इस प्रकार भूषण पहनने लगी, मानों मृग को देखकर उसको फँसाने के लिए भीलनी फंदा ठोक कर रही हो ॥ २७ ॥

चौ०—पुनि कह राउ सुहृद जिय जानी । प्रेम पुलकि मृदु मंजुल वानी ॥

भामिनि भयउ तोर मनभावा । घर घर नगर अनंदबधावा ॥१॥

राजा दशरथ अपने जी में उसे मित्र जानकर प्रेम से पुलकायमान होकर कोमल और मोठी वाणी से फिर कहने लगे—हे भामिनि ! तेरी मनचाही हो गई, नगर में घर घर आनन्द-बधाई हो रही है ॥ १ ॥

रामहिँ देउँ कालि जुवराजू । सजहि सुलोचनि मंगलसाजू ॥

दलकि उठैउ सुनि हृदय कठोरू । जनु छुड़ गयउ पाक वरतोरू ॥२॥



हे सुलोचन ! (अच्छे नेत्रवालो) मैं कल रामचन्द्र को युवराज पद दूँगा, इसलिए तू भी मंगल-साज सजा ले। यह सुनते ही उसका कठोर हृदय दहल उठा, मानों कोई पका हुआ बालतोड़<sup>१</sup> छू गया हो ॥ २ ॥

ऐसिउ पीर विहँसि तेइ गोई । चोरनारि जिमि प्रगटि न रोई ॥

लखी न भूप कपट चतुराई । कोटि-कुटिल-मनि गुरु पढाई ॥ ३ ॥

ऐसी पोड़ा को भी केकया ने हँसकर छिपाया, जिस तरह चोर की स्त्रा (अपने पति के पकड़े जाने पर) प्रकट में सबके सामने नहीं रोती। अथवा—चोरनारि व्यभिचारिणी स्त्रा अपने जार के दुःख को प्रकट में नहीं रोती<sup>२</sup>। राजा ने उसको कपट भरो हुई चतुराई को नहीं देखा, क्योंकि वह करोड़ों कुटिलां को शिरोमणि (गुरु मन्थरा) को पढ़ाई हुई थी ॥ ३ ॥

जद्यपि नीतिनिपुन नरनाहू । नारिचरित जलनिधि श्रवगाहू ॥

कपटसनेहु बढाइ बहोरी । बोली विहँसि नयन मुँह मोरी ॥ ४ ॥

यद्यपि नरनाथ दशरथ राजनोति में दक्ष थे, परन्तु स्त्रा-चरितरूपों समुद्र अथाह है। फिर केकया कपट से स्नेह बढ़ाकर और आँखें और मुँह मटका कर हँसकर बोली— ॥ ४ ॥

दो०—माँर माँर पै कहहु पिय कबहुँ न देहु न लेहु ।

देन कहेहु वरदान दुइ तेउ पावत संदेहु ॥ २८ ॥

हे प्यारे ! आप माँग माँग तो कहा करते हो, पर कभी कुछ देते लेते नहीं। आपने मुझे दो वरदान देने को कहे थे, मुझको तो उन्हीं के मिलने में सन्देह हो रहा है ॥ २८ ॥

चो०—जानेउँ मरम राउ हँसि कहई । तुम्हहि कोहाव परम प्रिय अहई ॥

थाती राखि न माँगेहु काऊ । विसरि गयउ मोहि भोर सुभाऊ ॥ १ ॥

राजा ने हँसकर कहा—मैंने तुम्हारा मम अब जाना। तुमको रूठना बहुत प्यारा लगता है। तुमने उन दोनों वरों को धरोहर रखकर फिर कभी नहीं माँगा और भुलने स्वभाव के कारण मैं भी उन्हें भूल गया ॥ १ ॥

भूठेहु हमहिँ दोषु जनि देहू । दुइ कै चारि माँगि मकु लेहू ॥

रघु-कुल-रीति सदा चलि आई । प्रान जाहु वरु वचनु न जाई ॥ २ ॥

१—बालतोड़ उस फोड़े का नाम है, जो शरीर में दबकर बाल टूट जाने से उसी जगह हो जाता है। वह बढ़कर बहुत कड़ा हो जाता है, और ज़रासा भी छू जाने पर बहुत दर्द करता है।

२—इस जगह एक दृष्टान्त भी है—एक स्त्री कुतिया बनकर मुसाफिर के कपड़े चुराने गई। मुसाफिर जाग पड़ा, उसने कुतिया को डहा मारा। वह मार खाकर चली गई, प्रकट में नहीं रोई।



इसलिए मुझे व्यर्थ दोष मत दो, दो को जगह चार वरदान क्यों नहीं माँग लेती हो ?  
रघु के कुल में सदा से यह रीति चली आई है कि प्राण भले हो चले जायें, किन्तु वचन  
नहीं टलता ॥ २ ॥

नहिँ असत्य सम पातक पुंजा । गिरिसम होहिँ कि कोटिक गुंजा ॥  
सत्यमूल सब सुकृत सुहाये । वेद पुरान विदित मुनि गाये ॥ ३ ॥

भूत के बराबर और पापों के समूह नहीं हैं । भला करोड़ों पुँर्वाचार्यों भी एक पहाड़  
को बराबर हो सकती हैं क्या ? सब पुण्य और अच्छे काम सत्य-मूलक हैं अर्थात् सत्य  
ही उनको जड़ है । यह बात वेदों और पुराणों में प्रसिद्ध है और ऋषियों ने भी (स्मृतियों  
में) कहा है ॥ ३ ॥

तेहि पर राम सपथ करि आई । सुकृत - सनेह - अवधि रघुराई ॥  
बात दृढाई कुमति हँसि बोली । कुमत-कुबिहंग-कुलह जनु खोली ॥ ४ ॥

इतने पर भी उन रामचन्द्र को सोचने में खड़ा है, जो पुण्य और स्नेह को सोमा  
हैं । इस तरह बात को पक्की करके दुष्ट बुद्धिवाली केकयी हँसकर बोली, मानों कुबुद्धि-रूपी  
शिकारी पक्षी का कुलह (परदा या ढक्कन) खोला गया हो ॥ ४ ॥

दो०—भूप मनोरथ सुभग वनु सुख सु-बिहंग-समाजु ।  
भिछिनि जिमि छाडन चहति वचनु भयंकर बाजु ॥ २६ ॥

राजा का मनोरथ ही मानों सुन्दर वन है और उनका सुख ही सुन्दर चिड़ियों का झुण्ड  
है । उस पर केकयी-रूपी भीलनी अपने भयङ्कर वचन-रूपी बाज को छोड़ना चाहती है ॥ २६ ॥

चौ०—सुनहुँ प्रानप्रिय भावत जीका । देहु एक वर भरतहि टीका ॥  
मागउँ दूसर वर कर जोरी । पुरवहु नाथ मनोरथ मोरी ॥ १ ॥

केकयी कहती है—हे प्राणप्यारे ! सुनो, मेरे मन को भाता हुआ एक वर तो यह दो कि  
भरत को राजतिलक हो । और हे नाथ ! मैं हाथ जोड़कर दूसरा वरदान भी माँगती हूँ । आप  
मेरे मनोरथ को पूरा करो ॥ १ ॥

तापसवेष विसेषि उदासी । चौदह बरिस रामु वनवासी ॥  
सुनि मृदुवचन भूपहिय सोकू । ससिकर छुअत बिकल जिमि कोकू ॥ २ ॥



वह मनोरथ यह है कि रामचन्द्र तपस्वी का वेष धर, विशेष राज-विलासादि बातों से उदासोन (लापरवा) होकर, चौदह बरस तक के लिए वनवासी हों<sup>१</sup>। केकयी के ये कोमल वचन सुनकर राजा के हृदय में इस तरह शोक बढ़ा जिस तरह चन्द्रमा की किरणों के छूते ही चकवा<sup>२</sup> पक्षी विकल हो जाता है ॥ २ ॥

गयउ सहमि नहिँ कछु कहि आवा । जनु सचान बन भूपटेउ लावा ॥  
विवरन भयउ निपट नरपाछु । दामिनि हनेउ मनहुँ तरु ताछु ॥३॥

राजा सहम गये और उनसे कुछ कहते नहीं बना, मानां बटेर के वन में बाज ने भूपट्टा मारा हो। राजा का चेहरा बिल्कुल विगड़ गया, मानों किसी ताड़ के पेड़ पर बिजली गिर पड़ी हो ॥ ३ ॥

माथे हाथ मूँदि दोउ लोचन । तनु धरि सोचु लाग जनु सोचन ॥  
मोर मनोरथु सुर-तरु फूला । फरत करिनि जिमि हतेउ समूला ॥४॥  
अवध उजारि कीन्हि कैकेई । दीन्हिसि अचल विपति कै नेई ॥५॥

राजा माथे पर हाथ रखकर दोनों आँखें बन्द कर इस तरह सोच करने लगे मानां सोच हो मूर्ति धारण कर सोच कर रहा हो। वे मन में सोचने लगे कि हाय! फूले हुए मेरे मनोरथ-रूपी कल्पवृक्ष को फूलते समय मानां हथिनो (केकयी) ने जड़ मूल से उखाड़ फेंका हो ॥ ४ ॥ केकयी ने अयोध्या को उजाड़ दिया और उसके लिए अटल विपत्ति को नाँव दे दो ॥ ५ ॥

दो०—कवने अवसर का भयउ गयउ नारिबिस्वास ।

जोग-सिद्धि-फल-समय जिमि जतिहि अविद्यानास ॥३०॥

हाय! किस समय क्या हो गया! क्या हो रहा था और क्या हो गया! स्त्री का विश्वास चला गया। जैसे किसी योगी के योग की सिद्धि (फल) मिलने के समय वह अविद्या से नष्ट हो जाय ॥ ३० ॥

चौ०—एहि बिधि राउ मनहिँ मन भाँखा । देखि कुभाँति कुमति मनु माँखा ॥  
भरत कि राउर पूत न होही । आनेहुँ मोल बेसाहि कि मोही ॥१॥

१—वर माँगते समय सरस्वती जिह्वा पर है। रावण की आयु १४ वर्ष की है, इसलिए उसने १४ वर्ष का वनवास केकयी से माँगवाया। अथवा—१४ वर्ष में लीला कर राज्य-वध से १४ भुवन सुखी होंगे, इसलिए १४ वर्ष माँगवाये। या—१४ दिन तक होनेवाला राजसमाज १५वें दिन मन्थरा ने सुना, उन १४ दिन के बदले १४ वर्ष। वा—राज्य-तिलकौत्सव में १४ घड़ी बाक़ी है, उनकी एक एक घड़ी के बदले एक एक वर्ष—ऐसे कई कारण पण्डित लोग कहा करते हैं।

२—रात में चकवा-चकई एक जगह नहीं रह सकते, इसी लिए वह चन्द्रमा की किरणों को रात को वियोग देनेवाली समझकर चिन्ता में पड़ जाता है।



राजा इस तरह मन ही मन भाँख रहे थे, इतने में दुष्ट-बुद्धि केकयी ने बुरी तरह से (क्रोध से) देखकर, मन में रिसा कर कहा—क्या भरत आपका पुत्र नहीं है ? क्या आप मुझे मोल खरीद ले आये हैं ? ॥ १ ॥

जो मुनि सर अस लागु तुम्हारे । काहे न बोलहु बचनु सँभारे ॥  
देहु उतर अरु कहहु कि नाहीं । सत्यसंध तुम्ह रघुकुल माहीं ॥ २ ॥

जो मेरी बात सुनते ही तुम्हें बाण सी लग गई । तुमने पहले ही सोच समझ कर वचन क्यों नहीं निकाले ? या तो जवाब दो या नहीं कर दो । तुम रघु राजा के वंश में सत्य प्रतिज्ञावाले हो ॥ २ ॥

देन कहेहु अब जनि वरु देहु । तजहु सत्य जग अपजसु लेहु ॥  
सत्य सराहि कहेहु वरु देना । जानेहु लेइहि माँगि चबेना ॥ ३ ॥

तुम्हीं ने तो वर देने को कहा, अब मत दो, सत्य को त्याग कर जगत् में अपयश ला । तुमने सत्य की बढ़ाई करके वर देने को कहा, सो तुमने सोचा होगा कि यह चबेना माँग लेगी ॥ ३ ॥  
सिवि दधीचि बलि जो कछु भाषा । तनु धनु तजेउ बचनपनु राखा ॥  
अति-कटु-वचन कहत कैकेई । मानहुँ लोन जरे पर देई ॥ ४ ॥

शिवि<sup>१</sup>, दधीचि<sup>२</sup> और राजा बलि<sup>३</sup> ने जो कुछ कह दिया था उस अपने वचन (वादे) को अपने शरीर और धन का त्याग कर भी पूरा किया । केकयी अत्यन्त कटु वचन कह रही है, मानों जले पर नमक छिड़कती है ॥ ४ ॥

१—एक बेर राजा शिवि यज्ञ कर रहे थे । उस समय इन्द्र बाज़ का और अग्नि कबूतर का रूप लेकर गये । कबूतर पर बाज़ झपटा, तो कबूतर राजा शिवि को गोद में जा बैठा । बाज़ ने कहा कि राजन् ! मेरा आहार मुझे दे दो । मैं मारे भूख के मरा जाता हूँ, मेरे मरने पर मेरे कुटुम्बी सब मर जायेंगे, तो तुम्हें उनकी हत्या होगी । राजा ने उत्तर दिया कि मैं इसे, शरणागत होने से, त्याग नहीं सकता । हाँ इसके बदले मैं और जो कुछ चाहो, तुम ले सकते हो । अन्त में उस कबूतर के बराबर राजा का मांस देना निश्चित हुआ । तराजू के एक पलड़े में कबूतर को रख दूसरे पलड़े में अपना मांस काट कर राजा ने रक्ता तो वह पूरा हो न हो । जब राजा ने अपना मस्तक काटने की तैयारी की तब इन्द्र और अग्नि दोनों ने प्रसन्न और प्रकट हो राजा का हाथ पकड़ लिया ।

२—इन्द्र और वृत्रासुर का युद्ध होता था । वृत्रासुर और किसी शस्त्र से मरनेवाला नहीं था । ब्रह्मा के कहने से इन्द्र ने दधीचि मुनि के पास जाकर उनकी हड्डी माँगी । दधीचि ने बड़ी प्रसन्नता से गो से चटवा कर अपनी हड्डियाँ निकालकर दे दीं और अपना शरीर त्याग दिया ।

३—राजा बलि महायज्ञ कर रहा था । विष्णु ने वामन रूप होकर राजा से ३ पाँच पृथ्वी माँगी । राजा ने वह संकल्प कर दी । पृथ्वी नापने में विष्णु वामन से त्रिविक्रम हो गये । १ पाँच में नीचे पाताल तक और दूसरे में ऊपर सत्यलोक तक उन्होंने नाप लिया । तब तीसरे पैर के लिए राजा ने अपनी पीठ दी । इस पर भगवान् ने प्रसन्न हो उसे पाताल में जाकर राज्य करने की आज्ञा दी ।



दो०—धरम-धुरं-धर धीर धरि नयन उधारे राय ।

सिर धुनि लीन्हि उसास असि मारेसि मोहि कुठाय ॥३१॥

धर्म-धुरंधर महाराजा ने धोरज धरकर नेत्र खोले और सिर धुनकर यह कहते हुए लम्बी साँस ली कि इसने मुझे बुरी जगह मारा ॥ ३१ ॥

चौ०—आगे दीखि जरति रिस भारी । मनहुँ रोष तरवारि उधारी ॥

मूठि कुबुद्धि धार निठुराई । धरी कूबरी सान बनाई ॥१॥

राजा ने अपने सम्मुख भारी क्रोध से जलती हुई केकयी को देखा । मानों क्रोध-रूपी तलवार म्यान से बाहर निकल कर खड़ी है । उस तलवार की कुबुद्धिरूपी मूठ है, निष्ठुरता धार है, और कूबरी मन्थरा ने मानों उस पर सान रक्खो है ॥ १ ॥

लखी महीप कराल कठोरा । सत्य कि जीवनु लेइहि मोरा ॥

बोलेउ राउ कठिन करि छाती । बानी सबिनय तासु सोहाती ॥२॥

राजा ने उसे बड़ी हो कराल (डरावनी) और कठोर देखा, और सोचा कि क्या यह सचमुच ही मेरे जीवन को हर लेगी । राजा कड़ी छाती करके नम्रता के साथ केकयी को सुहाती हुई बाणी बोले—॥ २ ॥

प्रिया वचन कस कहसि कुभाँती । भीर प्रतीति प्रीति करि हाँती ॥

मोरे भरतु रामु दुइ आँखी । सत्य कहउँ करि शंकर साखी ॥३॥

हे प्यारी ! भय, विश्वास और प्रीति सब किनारे कर ऐसी बुरी तरह वचन क्यों कहती हो ? मैं शङ्कर को साचो देकर सत्य कहता हूँ कि रामचन्द्र और भरत दोनों मेरी आँखें हैं ॥३॥

अवसि दूत मैं पठउव प्राता । ऐहहि बेगि सुनत दोउ भ्राता ॥

सुदिन सोधि सबु साजु सजाई । देउँ भरत कहँ राजु बजाई ॥४॥

मैं सबेरे अवश्य दूत भेजूँगा और दोनों भाई सुनते ही जल्दी चले आवंगे । अच्छा दिन देखकर सब सामान तैयार करके बड़ी धूमधाम से मैं भरत को राज्य दे दूँगा ॥ ४ ॥

दो०—लोभु न रामहिँ राज कर बहुत भरत पर प्रीति ।

मैं बड छोट बिचारि जिय करत रहेउँ नृपनीति ॥३२॥

रामचन्द्र को राज्य का लाभ नहीं है और उनका भरत पर बड़ा प्रीति है । मैं तो बड़े-छोटे का अपने जी में विचार करके राजनीति का काम करता था ॥ ३२ ॥

चौ०—राम-सपथ-सत कहउँ सुभाऊ । राममातु कछु कहेउ न काऊ ॥

मैं सबु कीन्ह तोहि बिनु पूछे । तेहि तैं परेउ मनोरथु छूछे ॥१॥



मैं रामचन्द्र को सौ बार सौगन्द खाकर स्वाभाविक कहता हूँ कि रामचन्द्र की माता कौशल्या ने कभी मुझसे कुछ नहीं कहा। मैंने यह सब काम तुमसे बिना पूछे किया इसी लिए मेरे मनोरथ निष्फल हो गये ॥ १ ॥

रिस परिहरु अब मंगल साजू । कछु दिन गये भरत जुवराजू ॥

एकहि बात मोहि दुखु लागा । वर दूसर असमंजस माँगा ॥२॥

अब क्रोध को दूर कर मङ्गल साज सजाओ, कुछ दिनों के बाद युवराज-पद भरत को मिल जायगा। तुम्हारी एक ही बात से मुझे दुख हुआ है। तुमने दूसरा वर जो माँगा है उसी के देने में मुझे बहुत आगा-पीछा है ॥ २ ॥

अजहूँ हृदय जरत तेहि आँचा । रिस परिहास कि साँचेहु साँचा ॥

कहु तजि रोषु रामअपराधू । सब कोउ कहइ रामु सुठि साधू ॥३॥

उसको आँच से अभी तक कलेजा जल रहा है। तुमने जो ऐसा वर माँगा है वह क्रोध से माँगा है या हँसो से या सचमुच ? तू क्रोध को त्यागकर रामचन्द्र का अपराध बता। सब कोई तो रामचन्द्र को बिलकुल अच्छा ही कहते हैं ॥ ३ ॥

तुहूँ सराहसि करसि सनेहू । अब सुनि मोहि भयउ संदेहू ॥

जासु सुभाउ अरिहि अनुकूला । सो किमि करिहि मातुप्रतिकूला ॥४॥

तू भी राम को बढ़ाई किया करतो है और स्नेह करती है। अब यह सुनकर मुझे सन्देह हुआ है। भला जिसका स्वभाव शत्रु के भी अनुकूल हो वह माता के प्रतिकूल काम कैसे कर सकता है ? ॥ ४ ॥

दो०—प्रिया हास रिस परिहरहि माँगु विचारि विवेकु ।

जेहि देखउँ अब नयन भरि भरत-राज-अभिषेकु ॥३३॥

हे प्यारी ! हँसो या गुस्से को दूर कर सोच विचार कर समझदारी से वर माँग, जिसमें अब मैं भरत का राज्याभिषेक आँखें भर कर देखूँ ॥ ३३ ॥

चौ०—जिअइ मीन वरु बारिविहीना । मनि विनु फनिक जिअइ दुखदीना ॥

कहउँ सुभाउ न छल मन माहीं । जीवनु मोर राम विनु नाहीं ॥१॥

चाहे पानी के बिना मछली जोती रहे, चाहे साँप बिना मणिक हो जाने पर दुःखी दीन बना हुआ जोता रहे। मैं अपना सहज स्वभाव कहता हूँ, मन में किसी तरह का छल नहीं है, कि मेरा जोना रामचन्द्र के बिना नहीं हो सकता ॥ १ ॥

समुझि देखु जिय प्रिया प्रवीना । जीवनु राम-दरस-आधीना ॥

सुनि मृदुवचन कुमति अति जरई । मनहुँ अनल आहुति घृत परई ॥२॥



हे प्यारी ! तू स्वयं चतुर है, जी में सोचकर समझ ले, मेरा जीवन रामचन्द्र के दर्शन के अधीन है। अर्थात् रामचन्द्र के बिना मैं पल भर भी न जी सकूँगा। ऐसे कोमल वचनों को सुनकर वह दुष्ट-बुद्धि केकयी इस तरह अत्यन्त जल रही है, मानों जलती अग्नि में घी की आहुति पड़ रही है ॥ २ ॥

कहइ करहु किन कोटि उपाया । इहाँ न लागिहि राउरि माया ॥

देहु कि लेहु अजस करि नार्हीं । मोहि न बहुत प्रपंच सुहाहीं ॥३॥

केकयी ने कहा—आप करोड़ों उपाय क्यों न करें, यहाँ आपकी माया (बनावट) न चलेगी। बहुत प्रपंच बढ़ाना मुझे नहीं सुहाता, या तो मैंने जो माँगा है वह दे दो, या नार्हीं करके जगत् में अपयश लो ॥ ३ ॥

रामु साधु तुम्ह साधु सयाने । राममातु भलि सब पहिचाने ॥

जस कौसिला मोर भल ताका । तस फलु उन्हहिँ देउँ करि साका ॥४॥

राम अच्छे हैं, तुम अच्छे और चतुर हो, और राम की माता भी अच्छी हैं, मैंने सब को पहचान लिया है ! कौसल्या ने जैसा मेरा भला चाहा है वैसा ही मैं भी उसको फल चखाऊँगी जो बहुत दिन बाद रहेगा ॥ ४ ॥

दो०—होत प्रातु मुनिबेषु धरि जौ न रामु बन जाहिँ ।

मोर मरनु राउर अजसु नृप समुभिय मन माहिँ ॥३४॥

हे राजन् ! जो प्रातःकाल होते हो राम मुनियों का वेष धारणकर वन को न चले जायेंगे तो मेरा मरना और अपना अपयश होना मन में समझ लो ॥ ३४ ॥

चौ०—अस कहि कुटिल भई उठि ठाढी । मानहुँ रोष तरंगिनि बाढी ॥

पाप पहार प्रगट भई सोई । भरी क्रोध जल जाइ न जोई ॥१॥

कुटिल केकयी ऐसा कहकर उठ खड़ी हुई, मानों क्रोधरूपी नदी में बाढ़ आई है। वह नदी पापरूपी पहाड़ से पैदा हुई है और क्रोधरूपी जल उसमें भरा है, वह देखी नहीं जाती ॥१॥

दोउ वर कूल कठिनहठ धारा । भँवर कूबरी-बचन-प्रचारा ॥

ढाहत भूपरूप तरुमूला । चली विपतिवारिधि अनुकूला ॥२॥

दोनों वरदान इस नदी के किनारे हैं और कठिन हठ ही इसकी धारा है और मन्थरा के वचनों का प्रचार ही भँवर है। वह राजा दशरथ-रूपी वृक्ष की जड़ को उखाड़ती हुई विपति-रूपी समुद्र को ओर बह चली ॥ २ ॥

लखी नरेस बात सब साँची । तियमिसु मीचु सीस पर नाँची ॥

गहि पद बिनय कीन्हि बैठारी । जनि दिन-कर-कुल होसि कुठारी ॥३॥



राजा ने ठीक ठीक देखा कि स्त्री के बहाने मेरी मृत्यु मस्तक पर नाच रही है। केकयी के पाँव पकड़ कर उसको बिठाकर उन्होंने प्रार्थना की—तू सूर्य-कुल को काटने के लिए कुठार मत बन ॥ ३ ॥

माँगु माथ अबहीं देउँ तोही । रामविरह जनि मारसि मोही ॥  
राखु राम कहँ जेहि तेहि भाँती । नाहिँ त जरिहि जनमु भरि छाती ॥४॥

तू मेरा मस्तक माँग ले तो मैं तुम्हें अभी दे दूँ, पर मुझे राम के विरह से मत मार। जिस तरह बने उसी तरह राम को रख, नहीं तो जन्म भर तेरी छाती जलेंगी ॥ ४ ॥

दो०—देखी व्याधि असाधि नृपु परेउ धरनि धुनि माथ ।

कहत परम आरतबचन राम राम रघुनाथ ॥३५॥

राजा ने जब केकयी के हठ-रूपी रोग को असाध्य देखा, तब वे माथा धुनकर जमीन पर गिर पड़े और अत्यन्त आर्त (दीन) वचन से हाय ! राम, राम, रघुनाथ पुकार उठे ॥ ३५ ॥

चौ०—व्याकुल राउ सिथिल सब गाता । करिनि कलपतरु मनहुँ निपाता ॥

कंटु सूख मुख आव न बानी । जनु पाठीनु दीनु बिनु पानी ॥१॥

राजा व्याकुल हो गये। उनके सब अङ्ग शिथिल हो गये, मानों हथिनी ने कल्पवृक्ष को उखाड़ कर गिरा दिया। कंट सूख गया, मुँह से बाणी नहीं निकलती, जैसे बिना पानी के मछली दीन और दुखी हो ॥ १ ॥

पुनि कह कटु कठोर कैकेई । मनहुँ घाय महुँ माहुरु देई ॥

जौ अंतहु अस करतब रहेऊ । माँगु माँगु तुम्ह केहि बल कहेऊ ॥२॥

केकयी फिर भी कटुवे और कठोर वचन से इस तरह बोली मानों घाव के भीतर लहर भर रही हो। उसने कहा—जो अन्त में तुम्हें यही करना था तो माँग ! माँग ! ऐसा तुमने किस बल पर कहा ॥ २ ॥

हुइ कि होइ एक समय भुआला । हँसब ठठाइ फुलाउब गाला ॥

दानि कहाउब अरु कृपनाई । होइ कि पेम कुसल रौताई ॥३॥

हे राजा ! खिलखिलाकर हँसना और गालों का फुलाना दोनों काम एक साथ कैसे हो सकते हैं ? दानी भी कहाना चाहते हो और कंजूसी भी करते हो ? राजा होना क्या ठट्टा है, उसमें क्या सदा कुशलचेम ही रहता है ? ॥ ३ ॥

छाडहु बचनु कि धीरजु धरहू । जनि अबला जिमि करुना करहू ॥

तनु तिय तनय धामु धनु धरनी । सत्यसंध कहँ तनसम बरनी ॥४॥



या तो वचन (प्रतिज्ञा) छोड़ दो, या धोरज धरो। खो के समान करुणा मत करो। सत्य प्रतिज्ञावालों को तो अपना शरीर, खो, पुत्र, घर, धन और पृथ्वी सभी तिनके के बराबर रहे हैं ॥ ४ ॥

दो०—मरमवचन सुनि राउ कहि कहु कछु दोषु न तोर ।

लागेउ तोहि पिसाच जिमि काल कहावत मोर ॥३६॥

ऐसे मार्मिक (चुभनेवाले) वचन सुनकर राजा दशरथ ने कहा—तू कुछ भी कह, तेरा कुछ दोष नहीं है। तुझे मानों पिशाच लगा हुआ है। मेरा काल तुझसे कहलाता है ॥ ३६ ॥

चौ०—चहत न भरत भूपतहि भोरे । विधिवस कुमति वसी जिय तोरे ॥

सो सबु मोर पापपरिनामू । भयउ कुठाहर जेहि विधि वामू ॥१॥

भरत तो भूलकर भी राजा होना नहीं चाहता, पर होनहार के वश से तेरे जी में कुबुद्धि छा गई है। यह सब मेरे पापों का परिणाम (नतीजा) है, कि जो कुसमय में विधाता उलटा हो गया ॥ १ ॥

सुवस वसिहि फिरि अवध सुहाई । सब गुनधाम राम प्रभुताई ॥

करिहहिँ भाइ सकल सेवकाई । होइहि तिहुँ पुर रामवडाई ॥२॥

सकल गुणों के स्थान रामचन्द्र की प्रभुता हो जायगी और अयोध्या फिर शुभ निवासों से सजो सुहावनी हो जायगी। सब भाई रामचन्द्र की सेवा करेंगे और तीनों लोकों में रामचन्द्र की बड़ाई होगी ॥ २ ॥

तोर कलंकु मोर पछिताऊ । मुयहु न मिटिहि न जाइहि काऊ ॥

अब तोहि नीक लाग करु सोई । लोचनओट बैठु मुँहु गोई ॥३॥

पर केकयो ! तेरा कलङ्क मरने पर भी नहीं मिटेगा और मेरा पछतावा कभी नहीं जायगा। अब जो कुछ तुझे अच्छा लगे वही कर, मेरी आँखों की ओट (आड़) में, मुँह छिपाकर, बैठ ॥ ३ ॥

जब लगि जिअउँ कहउँ करजोरी । तव लमि जनि कछु कहेसि बहोरी ॥

फिरि पछतैहसि अंत अभागी । मारसि गाइ नहारुहि लागी ॥४॥

मैं हाथ जोड़कर कहता हूँ कि जब तक मैं जीता रहूँ तब तक तू फिर कुछ न कहना। श्री अभागिनी ! तू अंत में फिर पछतावेगी जो तू बाज के लिए गौ को मारती है, (नहारु नाम सिंह का भी है) अथवा सिंह के लिए गौ को मारना चाहती है ॥ ४ ॥

दो०—परेउ राउ कहि कोटिविधि काहे करसि निदानु ।

कपटसयानि न कहति कछु जागति मनहुँ मसानु ॥३७॥



राजा ने करौड़ों तरह से केकयी को समझाकर कहा कि तू क्यों वंश का सत्यानाश करती है। ऐसा कह वे पृथ्वी पर गिर पड़े। पर कपट करने में चतुर केकयी ने कुछ भी उत्तर न दिया, मानों बैठे बैठे वह श्मशान जगा रही हो ॥ ३७ ॥

चौ०—राम राम रट विकल भुआलू । जनु विनु पंख विहंग बेहालू ॥  
हृदय मनाव भोरु जनि होई । रामहिँ जाइ कहइ जनि कोई ॥ १ ॥

राजा दशरथ राम राम रटते हुए ऐसे व्याकुल हुए कि जैसे बिना पंख के कोई पक्षी बेहाल हो जाय। वे अपने हृदय में मनाने लगे कि सबेरा न हो और यह खबर कोई जाकर रामचन्द्र से न कह दे ॥ १ ॥

उदय करहु जनि रवि रघुकुलगुर । अवध विलोकि सूल होइहि उर ॥  
भूपप्रीति कैकइ-कठिनाई । उभय अवधि विधि रची बनाई ॥ २ ॥

हे रघुवंश के गुरु सूर्य ! आप उदय न होओ, क्योंकि अयोध्या को अवस्था देखकर आपके हृदय में भारी वेदना होगी। राजा दशरथ की प्रीति और केकयी की कठोरता इन दोनों को ब्रह्मा ने अपनी सीमा तक बना दिया। अर्थात् संसार में राजा की प्रीति से बढ़कर प्रीति कहीं नहीं और केकयी की कठोरता से बढ़कर कठोरता ॥ २ ॥

विलपत नृपहि भयउ भिनुसारा । बीना-वेनु-संख-धुनि द्वारा ॥  
पढहि भाट गुन गावाहि गायक । सुनत नृपहि जनु लागहिँ सायक ॥ ३ ॥

राजा को इसी तरह विलाप करते करते सबेरा हो गया। राजद्वार में बीणा, बाँसुरी, शंख की ध्वनि गूँज उठी। भाट लोग यश वर्णन करने लगे और गवैये गाने लगे। राजा को वे सुनते ही बाण जैसे लगने लगे ॥ ३ ॥

मंगल सकल सुहाहिँ न कैसे । सहगामिनिहिँ विभूषन जैसे ॥  
तेहि निसि नौद परी नहि काहू । रामदरस लालसा उछाहू ॥ ४ ॥

जैसे सतों होने के लिए तैयार स्त्री को गहने नहीं सुहाते वैसे ही वे सभी मंगल-साज राजा को नहीं सुहाते। उधर रामचन्द्रजी के दर्शन की लालसा के उत्साह के मारे उस रात भर किसी को नौद नहीं आई ॥ ४ ॥

दो०—द्वार भीर सेवक सचिव कहहिँ उदित रवि देखि ।

जागे अजहुँ न अवधपति कारनु कवनु बिसेखि ॥ ३८ ॥

राजद्वार पर मन्त्रों और सेवकों को भोड़ लग गई। वे सब सूर्यादय हुआ देखकर कहने लगे कि आज अवध-पति दशरथ अभी नहीं जागे इसका विशेष कारण क्या है ? ॥ ३८ ॥

चौ०—पछिले पहर भूपु नित जागा । आजु हमहिँ बड अचरजु लागा ॥  
जाहु सुमंत्र जगावहु जाई । कीजिय काज रजायसु पाई ॥ १ ॥



राजा नित्य पिछले पहर रात्रि में हो जगा करते थे, आज अभी तक न जागना देख हमें बड़ा आश्चर्य होता है। हे सुमन्त्र ! तुम जाकर जगाओ और उनकी आज्ञा पाकर हम लोग काम काज करें ॥ १ ॥

गये सुमन्त्र तब राउर पाहीं । देखि भयावन जात डेराहीं ॥

धाइ खाइ जनु जाइ न हेरा । मानहुँ विपति-विषाद-वसेरा ॥२॥

सुमन्त्र महल में गये, पर डरावना हालत देखकर वे भो जाने में डरने लगे। वह स्थान देखने में मानों काटने का दौड़ता है, उसकी ओर देखा भी नहीं जाता, मानों विपत्ति और दुःख का वहाँ डेरा जम गया हो ॥ २ ॥

पूछे कोउ न उतरु देई । गये जेहि भवन भूप कैकेई ॥

कहि जय जीव बैठ सिरु नाई । देखि भूपगति गयउ सुखाई ॥३॥

पूछने पर भो किसी ने कुछ जवाब न दिया, फिर वे उस मकान में जा पहुँचे जहाँ राजा और केकयी थे। वे दोनों को जय जीव कहकर सिर नवाकर बैठ गये और राजा की हालत देखकर सुख गये ॥ ३ ॥

सोच विकल विवरन महि परेऊ । मानहुँ कमल मूल परिहरेऊ ॥

सचिव समीत सकइ नहि पूछी । बोली असुभभरी सुभट्टछी ॥४॥

राजा सोच के मारे बेहाल और उदास होकर जमीन पर ऐसे पड़े थे, मानों जड़ से खड़ा हुआ कमल सुरमाया पड़ा हो। मन्त्री मारे डर के कुछ पूछ नहीं सकते थे, तब शुभ से खाली और अशुभ से भरी हुई केकयी बोली—॥ ४ ॥

दो०—परी न राजहि नौद निसि हेतु जान जगदीसु ।

रामु रामु रटि भोरु किय कहइ न मरमु महीसु ॥५॥

राजा को रात भर नौद नहीं आई, इसका कारण तो ईश्वर ही जाने। इन्होंने राम राम रटते हुए सबेरा किया। राजा अपना मर्म प्रकट नहीं करते ॥ ५ ॥

चौ०—आनहु रामहिँ बेगिं बोलाई । समाचार तब पूछेहु आई ॥

चलेउ सुमन्त्रु रायरुख जानी । लखी कुचालि कीन्हि कछु रानी ॥१॥

इसलिए तुम जल्दी राम को बुला लाओ, तब फिर आकर समाचार पूछना। राजा का रुख पहचानकर सुमन्त्र चला और उसने समझ लिया कि अवश्य रानी ने कुछ कुचाल की है ॥ १ ॥

सोच विकल मग परइ न पाऊ । रामहिँ बोलि कहिहिँ का राऊ ॥

उर धरि धीरज गयउ दुआरे । पूछहिँ सकल देखि मनमारे ॥२॥



रामचन्द्रजी को बुलाकर राजा क्या कहेंगे, इसी सोच में बेचैन सुमन्त्र का पाँव आगे को नहीं पड़ता। फिर हृदय में धीरज धरकर वह राजद्वार पर पहुँचा तो इसको मन मारे हुए (उदास) देखकर सब पूछने लगे ॥ २ ॥

समाधानु करि सो सबही का। गयउ जहाँ दिन-कर-कुल-टोका ॥

राम सुमन्त्रहि आवत देखा। आदर कीन्ह पितासम लेखा ॥३॥

उन सब लोगों का समाधान करके सुमन्त्र वहाँ गया जहाँ रघुकुल-तिलक श्रीरामचन्द्र थे। रामचन्द्रजी ने सुमन्त्र को आते देखा तो उसके पिता के समान समझकर उसका आदर किया ॥ ३ ॥

निरखि बदन कहि भूपरजाई। रघु-कुल-दीपहि चलेउ लेवाई ॥

राम कुभाँति सचिव सँग जाहीं। देख लोग जहँ तहँ बिलखाहीं ॥४॥

रामचन्द्रजी का श्रोमुख देखकर उसने राजा दशरथ की आज्ञा सुना दी और रघुवंश के दीपक रामचन्द्रजी को वह लिवा ले चला। (यहाँ पर रघुकुल के सूर्य न कह के दीप कहने का भाव कुछ लोग यह लगाते हैं कि राजा शोक-भवन में अन्धकार में पड़े हैं, सूर्य का प्रकाश बाहर होते भी ऐसे घरों के भीतर के लिए दीपक की आवश्यकता होती है।) रामचन्द्रजी बुरी तरह से (पैदल, बिना चक्कर छत्र आदि) मन्त्री के साथ जा रहे हैं, यह देखकर लोग जहाँ तहाँ चिन्ता करने लगे ॥ ४ ॥

दो०—जाइ देखि रघु-वंसमनि नरपति निपट कुसाजु।

सहमि परेउ लखि सिंघनिहि मनहुँ वृद्ध गजराजु ॥४०॥

रघुवंश-भूषण रामचन्द्र ने जाकर राजा को बिलकुल कुत्सित वेष में देखा और देखते ही वे सहम गये। वे इस तरह जमीन पर पड़े थे कि मानों कोई वृद्ध (नाताकृत) हाथी सिंहनी को देखकर गिर पड़ा हो ॥ ४० ॥

चौ०—सूखहि अधर जरहि सब अंगू। मनहुँ दीन मनिहीन भुअंगू ॥

सरख समीप देखि कैकेई। मानहुँ मीचु घरी गनि लेई ॥१॥

राजा के आँठ सूख रहे हैं, सब शरीर जल रहा है, मानों बिना मणि के साँप दीन और दुःखी हो रहा है। पास ही में क्रोध से भरी हुई कैकेयी को उन्होंने देखा। वह मानों मूर्त्तिमान मृत्यु है जो मरने की घड़ो गिन रही है ॥ १ ॥

करुनामय मृदु राम सुभाऊ। प्रथम दीख दुख सुना न काऊ ॥

तदपि धीर धरि समउ विचारी। पूछी मधुर वचन महतारी ॥२॥

रामचन्द्रजी स्वभाव के दयालु और कोमल हैं। आपने यह पहला ही दुःख देखा है। अभी तक तो उन्होंने दुःख कभी सुना भी नहीं था। तो भी आप समय को सोचकर और हृदय में धीरज धरकर भीते वचनों से माता कैकेयी से पूछने लगे—॥ २ ॥



मोहि कहु मातु तात-दुख-कारनु । करिय जतनु जेहि होइ निवारनु ॥  
सुनहु राम सब कारन एहु । राजहिँ तुम्ह पर बहुत सनेहु ॥३॥

हे माता ! मुझे पिताजी के दुःख का कारण कहे जिसमें वही यत्न किया जाय जिससे वह दुःख निवृत्त हो जाय । यह सुनते ही केकयी ने कहा—हे राम ! सुनो, सब कारण यही है कि तुम पर राजा का बहुत ही स्नेह है ॥ ३ ॥

देन कहेन्हि मोहि दुइ बरदाना । माँगेउँ जो कछु मोहिँ सुहाना ॥  
सो सुनि भयउ भूपउर सोचू । छाडि न सकहिँ तुम्हार सँकोचू ॥४॥

मुझे इन्होंने दो बरदान देने को कहे थे और जो मुझे अच्छे लगे वही मैंने माँग लिये । उन्हें सुनकर राजा के जी में सोच पैदा हो गया, क्योंकि ये तुम्हारे सङ्कोच को छोड़ नहीं सकते ॥ ४ ॥

दो०—सुत सनेहु इत वचनु उत संकट परेउ नरेसु ।

सकहु त आयसु धरहु सिर मेटहु कठिन कलेसु ॥४१॥

इधर तो पुत्र का स्नेह और उधर वचन (प्रतिज्ञा), इन दोनों के संकट में राजा पड़े हैं । अर्थात् न तो पुत्र-प्रेम हो इनसे छूट सके, न वचन ही फिर सके । जो तुम कर सकते हो तो राजा को आज्ञा सिर चढ़ाओ और इस कठिन क्लेश को मिटा दो ॥ ४१ ॥

चौ०—निधरक बैठि कहइ कटुबानी । सुनत कठिनता अति अकुलानी ॥

जीभ कमान वचन सर नाना । मनहुँ महिपु मृदु-लच्छ-समाना ॥१॥

रानो बेखटके बैठो हुई ऐसी कड़वा बात कह रही है कि जिसको सुनने में कठोरता को भी बड़ी घबराहट हो । मानों रानो की जीभ तो कमान है और तरह तरह के वचन तीर हैं और उन तीरों के कोमल निशाने के समान महाराजा दशरथ हैं ॥ १ ॥

जनु कठोरपनु धरे सरीरू । सिखइ धनुषविद्या बरवीरू ॥

सब प्रसंग रघुपतिहि सुनाई । बैठि मनहुँ तनु धरि निठुराई ॥२॥

मानों कठोरपन एक अच्छे शूरवार का शरार धारणकर धनुष-विद्या सोख रहा है । वह रामचन्द्रजी को सब प्रसंग (खुलासा) सुनाकर बैठो हुई है मानों निठुराई ही मूर्तिमती होकर बैठो है ॥ २ ॥

मन मुसुकाइ भानु-कुल-भानू । राम सहज-आनंद-निधानू ॥

बोले वचन विगत सब दूषन । मृदु मंजुल जनु बागविभूषन ॥३॥



स्वभाव ही से आनन्द के धाम, सूर्यकुलभूषण, रामचन्द्रजी, मन में मुसकुरा<sup>१</sup> कर, कोमल, मधुर और सब दोषों से रहित ऐसे वचन बोले, जो वाणी (सरस्वती) के भूषण<sup>२</sup> के समान थे ॥ ३ ॥

सुनु जननी सोइ सुत बडभागी । जो पितु-मातु-वचन-अनुरागी ॥

तनय मातु-पितु-तोषनि - हारा । दुर्लभ जननि सकल संसारा ॥४॥

आपने कहा—हे माता ! सुनो । पुत्र वही बडभागी है जो पिता और माता के वचनों का प्रेमी हो । हे माता ! माता-पिता को सन्तुष्ट करनेवाला पुत्र सारे संसार में दुर्लभ है ॥ ४ ॥

दो०—मुनिगन मिलनु विसेषि वन सबहि भाँति हित मोर ।

तेहि महुँ पितुआयसु बहुरि संमत जननी तोर ॥४२॥

वन में ज्यादा करके ऋषि-मण्डली से मिलाप होगा और सभी तरह मेरा हित होगा । उस पर भी पिताजी की आज्ञा ! और उसमें भी माताजी तुम्हारी सम्मति ! ॥ ४२ ॥

चौ०—भरतु प्रानप्रिय पार्वहि राजू । विधि सबविधि मोहि सनमुख आजू ॥

जौ न जाउँ वन ऐसेहु काजा । प्रथम गनिय मोहि मूढ़ समाजा ॥१॥

मेरे प्राण-प्रिय भरत राज्य पावेंगे, मुझे तो आज के दिन सभी तरह से विधाता अनुकूल है । जो ऐसे काम में भी मैं वन को न जाऊँ तो मुझे मूर्खों के समाज में प्रथम (महामूर्ख) गिनना चाहिए ॥ १ ॥

सेवहि अरुँडु कलपतरु त्यागी । परिहरि अमृतु लेहि विषु माँगी ॥

तेउ न पाइ अस समउ चुकाहौं । देखु विचारि मातु मन माहीं ॥२॥

हे माता ! आप मन में विचार कर देख लें कि जो कल्पवृक्ष को छोड़कर अरुंड के पेड़ का सेवा करते हैं और अमृत को छोड़कर विष माँग लेते हैं, वे भी ऐसा अवसर पाकर कभी नहीं चूकते ॥ २ ॥

अब एक दुखु मोहि विसेखी । निपट विकल नरनायकु देखी ॥

थोरहि बात पितहि दुखु भारी । होति प्रतीति न मोहि महतारी ॥३॥

हे माता ! मुझे एक बात का विशेष दुःख है कि मैं नरेश्वर को बिलकुल व्याकुल देख रहा हूँ । हे माता ! इतनी थोड़ी सो बात का पिताजी को इतना भारी दुःख होगा, इसका मुझे विश्वास नहीं होता ॥ ३ ॥

१—मुसकुराने में एक तो प्रत्यक्ष कारण यह है कि रामचन्द्रजी हर्ष-विषाद से उदासीन हैं । दूसरे उन्होंने मन में समझ लिया कि यह सब खेल देवताओं की माया का है और मुझे करना ही है ।

२—सरस्वती का, जो कंकणी की जीभ में बसकर बोल रही है आप मत्कार कर रहे हैं ।



राउ धीरु गुन-उदधि-अगाध । भा मोहिं तँ कछु बड अपराधू ॥  
ता तँ मोहिं न कहत कछु राऊ । मोरि सपथ तोहि कहु सतिभाऊ ॥४॥

राजा तो वैद्यधारो और गुणां के अगाध समुद्र हैं (वे इतनी सो बात के लिए दुखी होनेवाले नहीं)। अतः अवश्य मुझसे कोई बड़ा अपराध हो गया है, इसी से महाराज मुझे कुछ नहीं कहते। हे माता ! तुम्हें मेरो सौगन्द है, तू मुझे सच्चे भाव से बतला दे ॥ ४ ॥

दो०—सहज सरल रघुवरवचन कुमति कुटिल करि जान ।

चलइ जौँक जिमि बक्रगति जद्यपि सलिल समान ॥४३॥

रामचन्द्रजी के वचन स्वाभाविक सरल थे, तो भी कुबुद्धि केकयी ने उन्हें कुटिल ही जाने, जिस तरह पानी समान (सोधा) होता है तो भी जौँक उसमें टेढ़ी ही चाल से चलती है ॥ ४३ ॥

चौ०—रहसी रानि रामरुख पाई । बोली कपटसनेहु जनार्द ॥

सपथ तुम्हार भरत कइ आना । हेतु न दूसर में कछु जाना ॥१॥

रानो केकयी रामचन्द्रजी का रुख पाकर प्रसन्न हो गई और कपट से स्नेह जनाकर बोली—  
हे पुत्र ! तुम्हारी और भरत को सौगन्द है, मैं और दूसरा कुछ भी कारण नहीं जानती ॥ १ ॥

तुम्ह अपराध जोगु नहिं ताता । जननी - जनक - बंधु - सुख - दाता ॥

राम सत्य सबु जो कछु कहहू । तुम्ह पितु-मातु-वचन-रत अहहू ॥२॥

हे पुत्र ! तुम अपराध के लायक नहीं हो। तुम तो माता, पिता, भाई सभी के सुख देनेवाले हो। हे राम ! तुम जो कुछ कहते हो वह सब सत्य है। तुम पिता और माता के वचनों में अनुरक्त (आज्ञाकारी) हो ॥ २ ॥

पितहिं बुझाई कहहु बलि सोई । चौथेपन जेहि अजसु न होई ॥

तुम्ह सम सुअन सुकृत जेहि दीन्हें । उचित न तासु निरादरु कीन्हें ॥३॥

हे पुत्र ! मैं बलि जाऊँ, तुम पिता को समझाकर वही बात कहो जिसमें चौथेपन (बुढ़ापे) में इनका अपयश न हो। जिन सुकृतों ने तुम जैसे पुत्र दिये उनका निरादर करना उचित नहीं है ॥ ३ ॥

लागाहिं कुमुख वचन सुभ कैसे । मगह गयादिक तीरथ जैसे ॥

रामहिं मातुवचन सब भाये । जिमि सुरसरिगत सलिल सुहाये ॥४॥

केकयी के कुत्सित मुख में ये सुन्दर वचन कैसे लगे जैसे मगध देश में गया आदि तीर्थ अच्छे लगते हैं। (मगधादि देश अपवित्र हैं किन्तु उनमें के ये तीर्थ पवित्र हैं) जिस तरह गंगाजी में मिला हुआ खराब पानी भी अच्छा हो जाता है इसी तरह माता (केकयी) के कुटिल वचन भी रामचन्द्रजी को अच्छे लगे ॥ ४ ॥



दो०—गइ मुरुछा रामहिँ सुमिरि नृप फिरि करवट लीन्ह ।

सचिव रामआगमनु कहि विनय समयसम कीन्ह ॥४४॥

इतने में राजा को मूर्छा गई और उन्होंने रामचन्द्रजी को फिर याद करके करवट बदली । उस समय मन्त्री ने रामचन्द्रजी के आने की खबर देकर समयानुसार विनती की ॥ ४४ ॥

चौ०—अवनपि अकनि रामु पगुधारे । धरि धीरजु तब नयन उधारे ॥

सचिव सँभारि राउ बैठारे । चरन परत नृप रामु निहारे ॥१॥

रामचन्द्रजी के आने को आहत राजा के कान में पड़ते ही उन्होंने धीरज धरकर नेत्र खोले । मन्त्री ने राजा को सँभालकर (अच्छी तरह) बैठा दिया । राजा ने रामचन्द्रजी को अपने चरणों में गिरते हुए देखा ॥ १ ॥

लिये सनेहविकल उर लाई । गई मनि मनहुँ फनिकु फिरि पाई ॥

रामहिँ चितइ रहेउ नरनाहू । चला विलोचन वारिप्रवाहू ॥२॥

स्नेह से विकल राजा ने रामचन्द्रजी को छाती से लगा लिया मानों किसी साँप ने अपनों खाई हुई मणि को फिर से पा लिया । महाराज रामजी को देखते ही रह गये और नेत्रों से जल को धारा वह चली ॥ २ ॥

सोकविवस कछु कहइ न पारा । हृदय लगावत वारहिँ वारा ॥

विधिहि मनाव राउ मन माहीं । जेहि रघुनाथ न कानन जाहीं ॥३॥

शोक के मारे राजा कुछ कह नहीं सकते थे । वे बार बार रामचन्द्रजी को हृदय से लगाते थे और मन ही मन विधाता से मनाते थे जिसमें रामचन्द्रजी वन को न जायें ॥ ३ ॥

सुमिरि महेसहि कहइ निहोरी । विनती सुनहु सदासिव मोरी ॥

आसुतोषु तुम्ह अवढर दानी । आरति हरहु दीनजनु जानी ॥४॥

राजा महादेवजी को स्मरण कर उनको प्रार्थना करने लगे कि हे सदाशिव ! आप मेरी प्रार्थना को सुन, आप आशुताप (जल्दी से प्रसन्न हो जानेवाले) और मनमौजी उदार दानी हैं इसलिए मुझे दोन जन जानकर मेरा दुःख दूर करो ॥ ४ ॥

दो०—तुम्ह प्रेरक सब के हृदय सो मति रामहिँ देहु ।

वचनु मोर तजि रहहिँ घर परिहरि सीलु सनेहु ॥४५॥

हे शिवजी ! आप सबके हृदय के प्रेरक हैं, इसलिए रामचन्द्र को ऐसी बुद्धि दीजिए कि वे शील और स्नेह को छोड़ दें और मेरे वचन को त्याग कर घर हो रह जायें ॥ ४५ ॥

चौ०—अजस होउ जग सुजस नसाऊँ । नरक परउँ वरु सुरपुरु जाऊँ ॥

सब दुख दुसह सहावहु मोहीं । लोचन ओट राम जनि होहीं ॥१॥



संसार में मेरो अपकोति छा जाय, शुद्ध यश नष्ट हो जाय, मैं नरक में गिरूँ या देवलोक (स्वर्ग) में जाऊँ और न सहने के लायक सभी दुःख मुझे सहन कराओ, पर रामचन्द्र मेरी आँखों को ओट न हों ॥ १ ॥

अस मन गुनइ राउ नहिँ बोला । पीपर-पात-सरिस मनु डोला ॥

रघुपति पितहि प्रेम बस जानी । पुनि कछु कहहि मातु अनुमानी ॥२॥

राजा इस तरह मन में सोच रहे हैं और कुछ बोलते नहीं हैं । उनका मन पीपल के पत्त को तरह काँप रहा है । रामचन्द्रजी ने पिता को प्रेम के बश में जानकर और माता फिर कुछ कहेगी ऐसा अनुमान करके ॥ २ ॥

देस काल अवसर अनुसारी । बोले वचन विनीत विचारी ॥

तात कहउँ कछु करउँ ढिठाई । अनुचित छमब जानि लरिकाई ॥३॥

देश (जगह), काल के अनुसार सोच विचारकर नम्रता से समयोचित वचन कहे— हे पिताजी ! मैं कुछ ढिठाई कर कहता हूँ, यदि वह कहना अनुचित हो तो लड़कपन समझकर क्षमा कीजिएगा ॥ ३ ॥

अति लघु-वात लागि दुखु पावा । काहु न मोहि कहि प्रथम जनावा ॥

देखि गोसाइहिँ पूछिउँ माता । सुनि प्रसंगु भये सीतल गाता ॥४॥

आप जरा सो बात के लिए इतना भारो दुःख उठा रहे हैं, यह बात मुझे किसी ने पहले ही कहकर न जता दी । हे स्वामी ! आपको इस दशा में देख मैंने माताजी से पूछा और उनसे सब प्रसङ्ग सुनकर मेरे शरीर में टँढक हुई ॥ ४ ॥

दो०—मंगलसमय सनेहवस सोचु परिहरिय तात ।

आयसु देइय हरपि हिय कहि पुलके प्रभुगात ॥४६॥

हे पिताजी ! इस मङ्गलकारी समय में स्नेह के कारण उत्पन्न इस सोच को दूर कीजिए और हृदय में प्रसन्न होकर मुझे आज्ञा दीजिए । इतना कहकर रामचन्द्रजी शरीर से पुलकित हो गये ॥ ४६ ॥

चो०—धन्य जनम जगतीतल तासू । पितहि प्रमोदु चरित सुनि जासू ॥

चारि पदारथ करतल ता के । प्रिय पितुमातु प्रानसम जा के ॥१॥

इस पृथ्वीतल पर उसी का जन्म धन्य है जिसके चरित को सुनकर पिता को परम आनन्द हो । जिसको पिता-माता प्राण के समान प्यारे हैं उसके हाथ में चारों पदार्थ (धर्म, अर्थ, काम, मोक्ष) हैं ॥ १ ॥

आयसु पालि जनमफलु पाई । ऐहउँ बेगिहि होउ रजाई ॥

विदा मातु सन आवउँ माँगी । चलिहउँ बनहिँ बहुरि पग लागी ॥२॥



आपको आज्ञा का पालनकर और जन्म को सफलता पाकर मैं जल्दी हो आ जाऊँगा, मुझे आज्ञा मिले। मैं माताजी से विदा माँग आऊँ। वहाँ से लौटकर, आपके चरणों को छूकर, मैं वन को जाऊँगा ॥ २ ॥

अस कहि रामु गवनु तब कीन्हा । भूप सोकबस उतरु न दीन्हा ॥

नगर व्यापि गइ बात सुतीछी । छुअत चढी जनु सब तन बीछी ॥३॥

ऐसा कहकर रामचन्द्रजी वहाँ से चले गये। राजा ने शोक के अधोन होकर कुछ भी उत्तर न दिया। यह अत्यन्त तोक्षण बात सारे शहर में ऐसी जल्दी फैल गई जैसे डङ्क मारते ही विच्छू का विष सारे शरीर में चढ़ जाता है ॥ ३ ॥

सुनि भये विकल सकल नरनारी । बेलि बिटप जिमि देखि दवारी ॥

जो जहँ सुनइ धुनइ सिरु सोई । बड विषादु नहिँ धीरजु होई ॥४॥

इस बात के सुनते ही स्त्री-पुरुष ऐसे व्याकुल हुए जैसे वन में आग लगी देखकर घृत्त और उन पर को बेलें कुम्हला जायें। जो जहाँ सुनता है वह वहाँ सिर धुनने लगता है, उसे बड़ा दुःख होता है, धीरज नहीं बँधता ॥ ४ ॥

दो०—मुख सुखाहिँ लोचन स्रवहिँ सोक न हृदय समाइ ।

मनहुँ करुन-रस-कटकई उतरी अवध बजाइ ॥४७॥

सबके मुँह सुखे जाते हैं, आँखों से आँसू बहते हैं, सोच हृदय में नहीं समाता। उस समय यह मालूम होता है मानां करुण रस की सेना डंका बजाकर अयोध्या में आ उतरी है ॥ ४७ ॥

चौ०—मिलेहि माँझ विधि बात विगारी । जहँ तहँ देहिँ कैकइहि गारी ॥

एहि पापिनिहि वृष्णि का परेऊ । छाइ भवन पर पावकु धरेऊ ॥१॥

लोग जहाँ तहाँ कैकयो को गालों देने लगे और कहने लगे कि विधाता ने बनो बनाई बात बोच में हो विगाड़ दी। इस पापिनी को क्या समझ पड़ा, जो इसने छाये हुए छप्पर में आग लगा दी ॥ १ ॥

निजकर नयन काढि चह दीखा । डारि सुधा विषु चाहति चीखा ॥

कुटिल कठोर कुबुद्धि अभागी । भइ रघु-वंस-बेनु-वन आगी ॥२॥

अरे! वह अपने हाथ से अपने आँखों को निकालकर देखना चाहती है और अमृत को फँककर विष को चखना चाहती है। यह कैकयो टेढ़ी, कठोर, दुष्टबुद्धि और अभागिनी (फूटे भाग को) है। यह रघुवंशरूपी बाँसों के वन के लिए आग हो गई ॥ २ ॥

पालव बैठि पेडु एइ काटा । सुख महुँ सोक ठाटु धरि ठाटा ॥

सदा राम एहि प्रानसमाना । कारन कवन कुटिलपनु ठाना ॥३॥



इसने डाल पर बैठकर उसी पेड़ को काट डाला, और सुख के समय में इसने शोक का सामान इकट्ठा कर दिया। इसे तो रामचन्द्रजी सदा प्राण के समान प्यारे थे, फिर किस कारण इसने कुटिलता को ॥ ३ ॥

सत्य कहहिँ कवि नारिसुभाऊ । सब विधि अगम अगाध दुराऊ ॥  
निज प्रतिबिंबु बरुकु गहि जाई । जानि न जाइ नारिगति भाई ॥४॥

विद्वानों ने स्त्रियों का स्वभाव ठोक कहा है। उनका कपट (छिपाव) सभी तरह अगम, (न जानने लायक) और अथाह होता है। कोई अपनी परछाई को भले ही पकड़ ले, पर भाई! स्त्री की गति (चाल) नहीं जानी जाती ॥ ४ ॥

दो०—काह न पावकु जारि सक का न समुद्र समाइ ।

का न करइ अबला प्रबल केहि जग कालु न खाइ ॥४८॥

आग में क्या नहीं जल सकता ? समुद्र में क्या नहीं समा सकता ? प्रबला स्त्री क्या नहीं कर सकती और संसार में काल किसे नहीं खा जाता ? ॥ ४८ ॥

चौ०—का सुनाइ विधि काह सुनावा । का देखाइ चह काह देखावा ॥

एक कहहिँ भल भूपन कीन्हा । वर विचारि नहिँ कुमतिहि दीन्हा ॥१॥

हाय ! विधाता ने क्या सुनाकर क्या सुना दिया और क्या दिखाकर अब क्या दिखाना चाहता है ? किसी ने कहा—राजा ने अच्छा नहीं किया। इस कुबुद्धि केकयी को वरदान विचारकर नहीं दिया ॥ १ ॥

जो हठि भयउ सकल दुखभाजनु । अबलाविवस ग्यानु गुन गा जनु ॥

एक धरमपरमिति पहिचाने । नृपहि दोसु नहिँ देहिँ सयाने ॥२॥

जो दिया हुआ वरदान हठपूर्वक (जबरदस्ती) संपूर्ण दुःखों का पात्र हो गया। स्त्री को अधोनता में माना राजा का ज्ञान और गुण जाता रहा। दूसरे चतुर लोग, जो धर्म की मर्यादा को जानते हैं, राजा को दोष नहीं देते ॥ २ ॥

सिवि - दधीचि - हरिचंद - कहानी । एक एक सन कहहिँ बखानी ॥

एक भरत कर संमत कहहीं । एक उदास भाय सुनि रहहों ॥३॥

वे आपस में एक दूसरे से राजा शिवि,<sup>१</sup> दधीचि<sup>२</sup> और हरिश्चन्द्र<sup>३</sup> की कथा कहने लगे। कोई कहता कि इसमें (रामचन्द्रजी को वन भेजने में) भरत की सम्मति है। कोई सुनकर उदासोंन रह जाता है ॥ ३ ॥

१—२—राजा शिवि और दधीचि की कथा के लिए इसी काण्ड के ३० वें दोहे की चौथी चौपाई देखो। ३—अयोध्या के राजा हरिश्चन्द्र की कथा भी प्रसिद्ध है। इन्होंने विश्वामित्र की अपना सारा राज्य संकल्प करके दे दिया। जब उन्होंने दक्षिणा माँगी तो राजा ने काशी में आकर स्त्री



कान मूँदि कर रद गहि जीहा । एक कहहिँ यह बात अलीहा ॥  
सुकृत जाहिँ अस कहत तुम्हारे । रामु भरत कहँ प्रानपियारे ॥४॥

कोई बात सुनते हो कानों पर हाथ रखकर और दाँतों के नीचे जीभ दबाकर कहते हैं कि यह बात झूठ है। ऐसी बात कहने से तुम्हारे पुण्य नष्ट हो जायेंगे, भरतजी को तो रामचन्द्रजी प्राणों के समान प्रिय हैं ॥ ४ ॥

दो०—चंद चवइ वरु अनलकन सुधा होइ विष तूल ।

सपनेहुँ कबहुँ न करहिँ कछु भरतु रामप्रतिकूल ॥४६॥

चाहे कभी चन्द्रमा आग के कण बरसाने लगे और अमृत विष के समान हो जाय, परन्तु भरतजी रामचन्द्रजी के प्रतिकूल (विरुद्ध) कुछ कभी स्वप्न में भी नहीं कर सकते ॥४६॥

चौ०—एक विधातहि दूषन देहीं । सुधा देखाइ दीन्ह विषु जेहीं ॥

खरभरु नगर सोचु सब काहू । दुसह दाहु उर मिटा उछाहू ॥१॥

कोई विधाता को दोष देने लगे जिसने अमृत दिखाकर फिर विष दिया अर्थात् राजतिलक सुगकर वनवास दिखाया। नगर भर में खलबली मच गई और सब कोई सोच में पड़ गये। हृदय में उत्साह भरा था वह मिट गया और कठिन दाह पैदा हो गया ॥ १ ॥

विप्रवधू कुलमान्य जठेरी । जे प्रिय परम कैकई केरी ॥

लगीं देन सिख सीलु सराही । वचन बानसम लागहि ताही ॥२॥

ब्राह्मणों को स्त्रियाँ, कुल को पूज्य और घर को बड़ी स्त्रियाँ जो केकयी को परम प्यारी थीं, वे उसके स्वभाव की प्रशंसा कर उसे समझाने लगीं, पर उसे वे हित वचन बाण जैसे लगने लगे ॥ २ ॥

भरत न मोहि प्रिय रामसमाना । सदा कहहु यहु सब जग जाना ॥

करहु राम पर सहजसनेहू । केहि अपराध आजु बन देहू ॥३॥

उन स्त्रियाँ ने कहा—सारा संसार जानता है और तुम सदा कहा करतो थीं कि मुझे रामचन्द्र के समान भरत भी प्यारे नहीं हैं। रामचन्द्र पर तुम स्वाभाविक स्नेह करती थीं, फिर आज किस अपराध पर उन्हें वनवास देती हो ? ॥ ३ ॥

कबहुँ न कियहु सवति आरेसु । प्रीतिप्रतीति जान सबु देसू ॥

कौसल्या अब काह बिगारा । तुम्ह जेहि लागि वज्र पुर पारा ॥४॥

को बेचकर, अपने लिए एक चाण्डाल का दासत्व स्वीकार करके, वह दक्षिणा चुकाई और श्मशान में बैठकर मुर्दों का कर लेने का काम किया। अन्त में इन्हीं राजा का लड़का मर गया। उसे श्मशान में जलाने के समय अपनी स्त्री से कर लिये बिना उन्होंने उसे नहीं जलाने दिया। इस प्रकार वे सत्य की परीक्षा में उत्तीर्ण होकर फिर अयोध्या के सिंहासन पर विराजे और मृत्यु होने पर वैकुण्ठवासी हुए।



तुमने कभो सौतियाडाह नहीं को, तुम्हारो प्रीति और विश्वास सारा संसार जानता है। फिर उसी कौसल्या ने अब क्या बिगाड़ा है जिसके लिए तुमने शहर भर पर यह वज्रपात कर दिया ॥ ४ ॥

दो०—सीय कि पिय सँगु परिहरिहि लषनु कि रहिहहि धाम ।

राजु कि भूँजव भरत पुर नृपु कि जिइहि बिनु राम ॥५०॥

क्या सांता रामचन्द्रजो का संग छोड़ देंगे ? क्या रामचन्द्रजो के बिना लक्ष्मणजो घर रह जायेंगे ? क्या भरतजो रामचन्द्रजो बिना पुरी का राज्य भोगेंगे ? क्या राजा दशरथ रामचन्द्रजो के बिना जीते बचेंगे ? ॥ ५० ॥

चौ०—अस विचारि उर छाडहु कोहु । सोक कलंक कोटि जनि होहु ॥

भरतहि अवसि देहु उवराजू । कानन काह राम कर काज ॥१॥

हृदय में ऐसा विचारकर तुम क्रोध को छोड़ दो और शोक तथा भारो कलङ्क का समूह मत बने। हाँ, भरत को राजतिलक अवश्य दे दो, पर भला रामचन्द्रजो को वन जाने का क्या काम है ? ॥ १ ॥

नाहिन राम राज के भूखे । धरमधुरीन विषयरस रूखे ॥

गुरगृह वसहि राम तजि गेहु । नृप सन अस वर दूसर लेहु ॥२॥

रामचन्द्रजा राज्य के भूखे नहीं हैं, क्योंकि वे धर्मधुरन्धर (धर्म का भार उठानेवाले) और भोग-विलासादि के स्वाद से उदासीन हैं। इसलिए तुम राजा से दूसरा वर यह माँग लो कि रामचन्द्र घर छोड़कर गुरु के भवन में जा बसें ॥ २ ॥

जौ नहि लगिहहु कहे हमारे । नहिँ लागिहि कछु हाथ तुम्हारे ॥

जौ परिहास कीन्हि कहु होई । तौ कहि प्रगट जनावहु सोई ॥३॥

जो तुम हमारा कहा न मानागा तो तुम्हारे हाथ कुछ भो न लगेगा। जो तुमने कुछ हँसो को हो तो उसे स्पष्ट प्रकट कर दो ॥ ३ ॥

रामसरिस सुत कानन जोगू । काह कहिहि सुनि तुम कहँ लोगू ॥

उठहु बेगि सोइ करहु उपाई । जेहि विधि सेकु कलंकु नसाई ॥४॥

राम जैसा पुत्र क्या वन जाने के योग्य है ? इस बात को सुनकर लोग तुम्हें क्या कहेंगे ? इसलिए केकयी ! तुम जल्दी उठो और ऐसा उपाय करो जिसमें कलङ्क और शोक मिट जाय ॥ ४ ॥

छंद—जेहि भाँति सेकु कलंकु जाइ उपाय करि कुल पालही ।

हठि फेर रामहि जात बन जनि बात दूसरि चालही ॥



जिमि भानु विनु दिन प्रान विनु तनु चंदु विनु जिमि जामिनी ।  
तिमि अवध तुलसीदास प्रभु विनु समुझि धौ जिय भामिनी ॥

जिस तरह शोक और कलंक मिट जाय, वही उपाय करके तुम कुल की रक्षा करो । रामचन्द्रजी को वन जाने से जोर देकर लौटा लो, दूसरी बात मत चलाओ । तुलसीदासजी कहते हैं—हे रानी ! तुम अपने जी में निश्चय जानो कि जिस तरह सूर्य बिना दिन, प्राण बिना शरीर और चन्द्रमा के बिना रात शोभित नहीं होती ठीक इसी तरह रामचन्द्रजी बिना अयोध्या को दशा समझो ॥

सो०—सखिन्ह सिखावन दीन्ह सुनत मधुर परिनाम हित ।

तेइ कछु कान न कीन्ह कुटिल प्रबोधी कूबरी ॥५१॥

केकयी को सखियां ने ऐसो सोख दी जो सुनने में मीठी और परिणाम (नतीजे) में हितकारिणी थी, पर उस सोख पर उसने कुछ भी ध्यान नहीं दिया क्योंकि उसको कुटिल कूबरी ने अच्छी तरह सिखा पढ़ा रक्खा था ॥ ५१ ॥

चौ०—उतरु न देइ दुसह रिस रूखी । मृगिन्ह चितव जनु बाधिनि भूखी ॥

व्याधि असाधि जानि तिन्ह त्यागी । चली कहत मतिमंद अभागी ॥१॥

वह रूखी केकयी दुस्सह (हृद के बाहर) क्रोध में भर रही है, उन सखियों के वचनों का कुछ भी उत्तर नहीं देती और उनकी ओर ऐसे देखती है जैसे भूखी सिंहनी हरनी की ओर (उसे खाने को) देखे । तब तो सखियां ने इस क्रोध को असाध्य रोग समझकर उपाय करना छोड़ दिया । (वैद्यक-शास्त्र में रोगों का रोग असाध्य हो जाने पर औषधादि यत्न करना निषिद्ध है) और वे यह कहती हुई वहाँ से चल दीं कि यह मन्दबुद्धि और अभागिन है ॥ १ ॥

राजु करत यह दैव विगोई । कीन्हेसि अस जस करइ न कोई ॥

एहि विधि बिलपहिँ पुर-नर-नारी । देहिँ कुचालिहिँ कोटिक गारी ॥२॥

उन्होंने कहा—दैव को मारो इस केकयी ने राज्य करते हुए जैसा कुछ किया वैसा कोई भी न करेगा । अयोध्या भर में सभी नर-नारी इसी तरह विलपने लगे और कुचाली केकयी को करोड़ों गालियाँ देने लगे ॥ २ ॥

जरहिँ विषमजर लेहिँ उसासा । कवनि राम विनु जीवन-आसा ॥

बिपुल वियोग प्रजा अकुलानी । जनु जल-चर-गन सूखत पानी ॥३॥

लोग विषमताप से जलते और ऊँचो ऊँचो साँसें लेते हैं और कहते हैं कि रामचन्द्रजी के बिना जीने को क्या आशा है । इस गहरे वियोग से प्रजा ऐसी व्याकुल हुई जैसे किसी तालाब आदि का पानी सूखने लगे और उसके रहनेवाले पानी के जीव घबरा उठें ॥ ३ ॥

अतिविषाद बस लोग लुगाई । गये मातु पहिँ राम गोसाई ॥

मुखप्रसन्न चित चौगुन चाऊ । मिटा सोचु जनि राखइ राज ॥४॥



सभी श्री-पुरुष महादुःख में डूब रहे हैं। उधर समर्थ रामचन्द्रजी माता (कौसल्या) के पास गये। उनका श्रीमुख प्रसन्न और मन में चौगुना चाव (उल्लास) था और 'दशरथजी वन जाने से रोक न दें' यह सोच भिट गया था ॥ ४ ॥

दो०—नवगयंदु रघुवीरमनु राजु अलानसमान ।

छूट जानि वनगमनु सुनि उर अनंदु अधिकान ॥५२॥

श्रीरामचन्द्रजी का मन नये गजराज के समान है और राज-तिलक हाथों के बाँधने की जंजीर के समान है। अपने लिए वनवास सुनकर वे मानों उस बन्धन से छूट गये, अर्थात् जङ्गल से नया हाथी पकड़ कर आवे तो जंजीर में बंधना उसे दुखदायी होता है, और जङ्गल में स्वच्छन्द घूमने को छोड़ देने से उसे प्रसन्नता होती है, उसी तरह यहाँ रामचन्द्रजी को राज्य-बन्धन दुखदायी प्रतीत होता है, और उसके छूटने से हृदय में अधिक आनन्द छा रहा है ॥ ५२ ॥

चौ०—रघु-कुल-तिलक जोरि दोउ हाथा। मुदित मातुपद नायउ माथा ॥

दीन्हि असीस लाइ उर लीन्हे । भूषनवसन निछावरि कीन्हे ॥१॥

रघु-कुल-भूषण रामचन्द्रजी ने दोनों हाथ जोड़कर प्रसन्नता के साथ माताजी के चरणों में सिर नवाया। माताजी ने आशीर्वाद दिया और उन्हें छाती से लगा लिया और बहुत-से वस्त्र तथा गहने न्यूँछावर कर दिये ॥ १ ॥

बार बार मुख चुंबति माता । नयन नेहजलु पुलकित गाता ॥

गोद राखि पुनि हृदय लगाये । स्रवत प्रेम रस पयद सुहाये ॥२॥

माताजी बार बार रामचन्द्रजी का मुख चूमती हैं। नेत्रों में स्नेह से जल भर आया है, शरीर पुलकायमान हो रहा है। फिर उन्होंने उन्हें अपनी गोद में बैठाकर हृदय से लगाया। उसी समय प्रेम के मारे स्तनों में से दूध बहने लगा ॥ २ ॥

प्रेमु प्रमोदु न कछु कहि जाई । रंक धनदपदवी जनु पाई ॥

सादर सुंदरवदनु निहारी । बोली मधुरवचन महतारी ॥३॥

उस समय का प्रेम और आनन्द कुछ कहा नहीं जाता, मानों किसी दरिद्री ने कुबेर की पदवी पा ली। माता कौसल्या बड़े आदर के साथ सुन्दर मुख देखकर मीठे वचनों से बोलीं—॥ ३ ॥

कहहु तात जननी बलिहारी । कबहिँ लगन मुद-मंगल-कारी ॥

सुकृत सील सुख सीव सुहाई । जनमलाभ कइ अवधि अघाई ॥४॥

हे पुत्र ! माता बलैया लेती है, कहो कब वह आनन्द और मङ्गल करनेवाला लग्न है, जो कि पुण्य और शील तथा सुखों को सोमा है और जन्म के लाभ की पूर्ण अवधि है ॥ ४ ॥



दो०—जेहि चाहत नरनारि सब अति आरत एहि भाँति ।

जिमि चातक चातकि त्रिषित वृष्टि सरद रितु स्वाति ॥५३॥

जिस लग्न (राजतिलक के समय) को सभी स्त्री-पुरुष अत्यन्त दोन हुए इस तरह चाहते हैं जिस तरह प्यासे पपीहा और पपिहरी शरत्काल में स्वाति नक्षत्र की वर्षा को बूंद को चाहते हैं ॥ ५३ ॥

चौ०—तात जाउँ बलि बेगि नहाहु । जो मन भाव मधुर कछु खाहु ॥

पितुसमीप तव जायहु भैया । भइ बडि बार जाइ बलिमैया ॥१॥

हे पुत्र ! मैं बलैया लेतो हूँ, तुम जल्दो नहाओ और जो कुछ मन में भावे मिठाई खा लो । भैया ! फिर पिता के पास जाना । अब बहुत देर हो गई । माता बलैया लेती है ॥ १ ॥

मातुबचन सुनि अति अनुकूला । जनु सनेह-सुर-तरु के फूला ॥

सुखमकरंद भरे स्त्रियमूला । निरखि राम-मन-भँवरु न भूला ॥२॥

रामचन्द्रजी ने माता के अत्यन्त अनुकूल वचन सुने, जो मानों स्नेहरूपी कल्पवृक्ष के फूल थे । श्री (राजलक्ष्मी) उस वृक्ष की जड़ और सुख ही पुष्प-रस (मकरन्द) है । ऐसे स्नेहरूपी कल्प-वृक्ष को देखकर भी रामचन्द्रजी का मनरूपी भँवरा नहीं भूला अर्थात् माता के इतने बड़े स्नेह को देखकर भी वे संकल्प से विचलित न हुए ॥ २ ॥

धरमधुरीन धरमगति जानी । कहेउ मातु सन अति-मृदु-बानी ॥

पिता दीन्ह मोहि काननराजू । जहँ सब भाँति मोर बड काजू ॥३॥

धर्म-धुरन्धर रामचन्द्रजी ने धर्म की गति को जानकर माताजी से अति विनीत वचनों में कहा—हे माता ! मुझे पिताजी ने वन का राज्य दिया है जहाँ सभी तरह से मेरा बड़ा काम बनेगा ॥ ३ ॥

आयसु देहि मुदितमन माता । जेहि मुदमंगल कानन जाता ॥

जनि सनेह बस डरपसि भोरे । आनँदु अंब अनुग्रह तोरे ॥४॥

हे माता ! आप प्रसन्न-चित्त से मुझे आशीर्वाद दीजिए जिसमें वन जाते हुए आनन्द-मङ्गल हो । हे माता ! स्नेह के वश होकर भूल से भी डरना नहीं । तेरी कृपा से (वन में भी) आनन्द ही होगा ॥ ४ ॥

दो०—वरष चारि दस विपिन बसि करि पितु-वचन-प्रमान ।

आइ पाय पुनि देखिहउँ मन जनि करसि मलान ॥५॥

मैं चौदह वर्ष वन में निवासकर पिताजी का वचन पालन कर लौटूँगा, तब फिर चरणों के दर्शन करूँगा । हे माता ! तू मन उदास मत कर ॥ ५ ॥



चौ०—वचन विनीत मधुर रघुवर के । सरसम लगे मातुउर करके ॥

सहमि सूखि सुनि सीतलवानी । जिमि जवास परे पावस पानी ॥१॥

रघुवर के वे कोमल और मीठे वचन माताजी को बाण जैसे लगे और छाती में कसके । उस शीतल वाणी को सुनकर कौसल्याजी सहम गईं और सूख गईं, मानों जवासे<sup>१</sup> पर वर्षा का पानी गिर गया ॥ १ ॥

कहि न जाइ कछु हृदय विषाद । मनहुँ मृगो सुनि केहरिनाद ॥

नयन सजल तन थरथर कांपी । माँजहि खाइ मीन जनु मापी ॥२॥

उनके हृदय का दुःख कुछ कहा नहीं जाता, मानों किसी हिरनो ने सिंह की गजना सुनी हो । नेत्रों से आँसू बहने लगे, वे थर थर काँपने लगीं, मानों मछली माँजा<sup>२</sup> खाकर बेसुध हो गई है ॥ २ ॥

धरि धीरजु सुतवदनु निहारी । गदगदवचन कहति महतारो ॥

तात पितहि तुम्ह प्राणपियारे । देखि मुदित नित चरित तुम्हारे ॥३॥

माता कौसल्याजी ने धीरज धरकर पुत्र का सुख देखकर गदगद वाणी से कहा— हे पुत्र ! तुम पिता को प्राण-समान प्यारे हो और वे नित्य तुम्हारे चरित्रों को देखकर प्रसन्न होते हैं ॥ ३ ॥

राज देन कहूँ सुभ दिन साधा । कहेउ जान बन केहि अपराधा ॥

तात सुनावहु मोहि निदान । को दिन-कर-कुल भयउ कृसानू ॥४॥

तुमको राज्य देने के लिए शुभ दिन निश्चित किया था । ऐसी अवस्था में बन जाने के लिए किस अपराध से कहा ? हे पुत्र ! मुझे इसका निदान (मूल कारण) सुनाओ कि सूर्यवंश के लिए अग्नि कौन बन गया ॥ ४ ॥

दो०—निरखि रामरुख सचिवसुत कारनु कहेउ बुझाइ ।

सुनि प्रसंगु रहि मूक जिमि दसा बरनि नहिँ जाइ ॥५॥

तब रामचन्द्रजी का रुख देखकर मन्त्री के पुत्र ने सब कारण समझाकर कहा । उस प्रसङ्ग को सुनकर वे नुंगी जैसी चुप रह गई । उस समय की उनकी वह दशा वर्णन नहीं की जा सकती ॥ ५ ॥

१—जवासा काटिदार छोटा पेड़ होता है । कहीं कहीं गर्मी के मौसिम में ठंडक के लिए इसकी टट्टी भी लगाई जाती है । यह गर्मी में खूब हरा भरा होता है और बरसात के पानी से सूख जाता है ।


२—माँजा एक तरह का रोग है जो अक्सर बरसात के प्रारम्भ में मछलियों को होता है । उससे मछलियाँ तड़पती और मर भी जाती हैं ।





वचन विनीत मधुर रघुवर के ।  
सरसम लगे मातुंर करके ॥—पृष्ठ ४००







चौ०—राखि न सकइ न कहि सक जाहू । दुहूँ भाँति उर दारुन दाहू ॥  
लिखत सुधाकर गा लिखि राहू । विधिगति वाम सदा सब काहू ॥१॥

अब कौसल्याजी न उन्हें घर ही रख सकती हैं, न वन ही जाने को कह सकती हैं; क्योंकि दोनों तरह से उनके हृदय में कठोर दाह हो रहा है। विधाता की गति सदा सभी के लिए टेढ़ी है। देखिए, कहाँ लिखता था चन्द्रमा और लिख गया राहु अर्थात् राज्य देनेवाला था पर उसने वनवास दे दिया ॥ १ ॥

धरम सनेह उभय मति घेरी । भइ गति साँप छछुंदरि केरी ॥  
राखउँ सुतहि करउँ अनुरोधू । धरमु जाइ अरु बंधुविरोधू ॥२॥

कौसल्याजी की बुद्धि को धर्म और स्नेह दोनों ने घेर लिया। उस समय उनकी साँप-छछुंदर की सो गति हो गई। (जब साँप छछुंदर को पकड़ता है तब जो उसको छोड़ दे तो अन्धा हो जाय, जो खा जाय तो कोढ़ी हो जाय इसलिए वह पसोपेश में पड़ जाता है।) वे सोचने लगीं कि जो मैं अनुरोध करके पुत्र को रख लूँ तो धर्म जाता है और भाइयों से विरोध होता है ॥ २ ॥

कहउँ जान वन तौ बडि हानी । संकट-सोच-विवस भइ रानी ॥  
बहुरि समुझि तियधरमु सयानी । रामु भरत दोउ सुत सम जानी ॥३॥

और जो इनको वन जाने को कहती हूँ तो बड़ी हानि होती है। इस तरह धर्म-संकट में पड़कर रानी सोच के बंश हो गई। फिर चतुर रानों ने खो-धर्म (पातिव्रत) को समझकर और रामचन्द्र तथा भरत दोनों पुत्रों को समान जानकर ॥ ३ ॥

सरलसुभाउ राममहतारी । बोली वचन धीर धरि भारी ॥  
तात जाउँ बलि कीन्हहु नीका । पितुआयसु सब धरम कटीका ॥४॥

रामचन्द्रजी की माता कौसल्या भारी धोरज धरकर सोधे स्वभाव से वचन बोलीं— हे पुत्र ! मैं तुम्हारी बलैया लेती हूँ, तुमने अच्छा किया। पिता की आज्ञा का पालन करना ही सब धर्मों का टोका (सबसे बड़ा धर्म) है ॥ ४ ॥

दो०—राज देन कहि दीन्ह वन मोहि न सो दुखलेसु ।

तुम्ह बिनु भरतहि भूपतिहि प्रजहि प्रचंड कलेसु ॥५६॥

हे पुत्र ! तुमको राज्य देने के लिए कहा था और दे दिया वन, इस बात का मुझे लेश-मात्र भी दुःख नहीं, पर दुःख इस बात का है। कि तुम्हारे बिना भरत को, महाराज को और प्रजा को भारी क्लेश होगा ॥ ५६ ॥

चौ०—जौ केवल पितुआयसु ताता । तौ जनि जाहु जानि बडि माता ॥  
जौपितुमातु कहेउ वन जाना । तौ कानन सत-अवध-समाना ॥१॥



हे पुत्र ! जो स्नाली पिता को आज्ञा वन जाने को हो और माता को न हो तो माता को पिता से बड़ा<sup>१</sup> जानकर वन को मत जाओ। हाँ, जो पिता-माता<sup>२</sup> दोनों ने वन जाने को आज्ञा दी हो तो तुम्हारे लिए वन सौ अयोध्या के समान है ॥ १ ॥

पितु वनदेव मातु वनदेवी । खग मृग चरनसरोरुह सेवी ॥  
अंतहु उचित नृपहि वनवासू । वय बिलोकि हिय होइ हरासू ॥ २ ॥

वन के देवता तो पिता हैं और वन की देवियाँ ही माता हैं तथा पक्षी, मृग आदि चरण-कमल के सेवक हैं। राजाओं के लिए अंत में अर्थात् वृद्धा अवस्था में वनवास करना उचित ही होता है, पर तुम्हारी अवस्था देखकर मेरा जो घबराता है ॥ २ ॥

वड़भागी वन अवध अभागो । जो रघु-वंस-तिलकु तुम्ह त्यागी ॥  
जौ सुत कहउँ संग मोहि लेहू । तुम्हरे हृदय होइ संदेहू ॥ ३ ॥

हे रघुकुल के तिलक ! जिस वन में तुम जाओगे वह वड़भागी होगा और यह अयोध्या अभागिनी हो जायगी, जिसे तुम छोड़ दोगे। हे पुत्र ! जो मैं तुमसे कहूँ कि तुम मुझे भी साथ ले चलो तो तुम्हारे मन में सन्देह होगा ॥ ३ ॥

पूत परमप्रिय तुम्ह सबही के । प्रान प्रान के जीवन जी के ॥  
ते तुम्ह कहहु मातु वन जाऊँ । मैं सुनि वचन बैठि पछिताऊँ ॥ ४ ॥

हे पुत्र ! तुम सभी के बहुत प्यारे हो, प्राणों के प्राण और जीवों के जिलानेवाले हो। वही तुम कहते हो कि माता ! मैं वन को जाऊँ। इस वचन को सुनकर मैं बैठकर पछिताती हूँ ॥ ४ ॥

दो०—यह बिचारि नहिँ करउँ हठ झूठ सनेह बढाइ ।  
मानि मातु कर नात बलि सुरति विसरि जनि जाइ ॥ ५-७ ॥

इसलिए यही सोचकर और झूठा (बनावटी) स्नेह बढ़ाकर मैं हठ नहीं करता। हे पुत्र ! मैं बलैया हूँ, तुम माता के नाते को बलवान् मानते हुए मेरी सुध न भूल जाना ॥ ५-७ ॥

चौ०—देव पितर सब तुम्हहिँ गोसाईँ । राखहिँ नयन पलक की नाईँ ॥  
अवधि अंबु प्रियपरिजन मीना । तुम्ह करुनाकर धरमधुरीना ॥ १ ॥

हे पुत्र ! जिस तरह पलकें आँखों को रक्षा करती हैं उसी तरह देव और पितर सब तुम्हारे रक्षा करें। तुम्हारे वनवास की अवधि (१४ वर्ष) तो जल है और तुम्हारे प्यारे और कुटुम्बी लोग मछलियाँ हैं। तुम दया के कान्हेवाले और धर्म के धुरन्धर हो ॥ १ ॥

१—धर्म-शास्त्र में पिता से माता का मान अधिक है। “पितुर्दशगुणा माता गौरवादतिरिच्यते”। अर्थात् माता अपने वड़पन में पिता से दशगुनी है। २—कौसल्या ने अपने से भी। केकयी के वचनों को महत्त्व दिया क्योंकि—“मातुर्दशगुणा मान्या विमाता धर्मगौरवा” अर्थात् धर्म से डरनेवाले को अपनी माता से दशगुना अधिक विमाता (घोतेली माता) को मानना चाहिए।



अस विचारि सोइ करहु उपाई । सबहिँ जिअत जेहि भेंटहु आई ॥  
जाहु सुखेन वनहिँ बलि जाऊँ । करि अनाथ जन-परिजन-गाऊँ ॥२॥

ऐसा विचारकर वही उपाय करना जिससे सबके जीते जी तुम आकर मिलो ।  
(अर्थात् मछली पानी बिना नहीं रह सकती, अतः अवधारणी पानी पूरा हो जाने से प्रिय  
कुटुम्बी आदि मछलियाँ भी मर जायँगी) बेठा ! मैं बलैया लेती हूँ, तुम प्रजा, कुटुम्बी जन  
और गाँव को अनाथ कर सुखपूर्वक वन को जाओ ॥ २ ॥

सब कर आजु सुकृतफल बीता । भयउ करालकाल विपरीता ॥  
बहुविधि बिलापि चरन लपटानी । परमअभागिनि आपुहि जानी ॥३॥

आज सभी के पुण्यों का फल बीत गया और समय विरुद्ध हो गया । इस प्रकार  
बहुत तरह से विलाप करके और अपने को अभागिनी मानकर कौसल्या रामचन्द्रजी के  
चरणों में लिपट गई ॥ ३ ॥

दारुन-दुसह-दाह उर व्यापा । वरनि न जाइ बिलापकलापा ॥  
राम उठाइ मातु उर लाई । कहि मृदुवचन बहुरि समुझाई ॥४॥

उस समय उनके हृदय में कठिन और असह्य जलन व्याप्त हो गई । उस समय के  
विलापों के समूह का वर्णन नहीं किया जा सकता । रामचन्द्रजी ने माता को उठाकर छाती से  
लगा लिया और फिर कोमल वचन कहकर उन्हें समझाया ॥ ४ ॥

दो०—समाचार तेहि समय सुनि सीय उठी अकुलाइ ।

जाइ सासु पद-कमल-जुग बंदि बैठि सिरु नाइ ॥५॥

उस समय यह समाचार सुनकर सीताजी व्याकुल हो उठीं और तुरन्त ही जाकर  
सासु के दोनों चरणों को वन्दना कर सिर नीचा कर बैठ गई ॥ ५ ॥

चौ०—दीन्हि असीस सासु मृदुबानी । अति सुकुमारि देखि अकुलानी ॥

बैठि नमित मुख सोचति सीता । रूपरासि पति-प्रेम-पुनीता ॥१॥

सासु ने कोमल वचनों में आशीर्वाद दिया और वे उन्हें अत्यन्त सुकुमारी देखकर  
बड़ी व्याकुल हुईं । रूप की राशि और पति के प्रेम में पवित्र सीताजी नीचा मुख किये बैठी  
सोचने लगीं ॥ १ ॥

चलन चहत वन जीवननाथू । केहि सुकृती सन होइहि साथू ॥

की तनु प्रान कि केवल प्राना । विधिकरतबु कहु जाइ न जाना ॥२॥

प्राणनाथ वन को चलना चाहते हैं, किस पुण्य के प्रभाव से मैं इनके साथ जा  
सकूँगी । देखें, शरीर और प्राण दोनों साथ देते हैं या केवल प्राण ही । (अर्थात् जो शरीर से न  
जाने पाऊँगी तो प्राण तन दूँगी) विधाता का क्या करना है, यह कुछ जाना नहीं जाता ॥ २ ॥



चारु चरननख लेखति धरनी । नूपुरमुखर मधुर कवि वरनी ॥  
मनहुँ प्रेमवस विनती करहों । हमहि सीयपद जनि परिहरहों ॥३॥

सीताजी अपने सुन्दर चरणों के नख से धरती को कुरेदने लगीं, उस समय जो नूपुरों का मधुर शब्द हुआ उसके लिए कवि कहता है कि—मानों वे नूपुर प्रेम के वश होकर प्राथना कर रहे हैं कि सीताजी के चरण हमें त्याग न दें ॥ ३ ॥

मंजुविलोचन मोचति वारी । बौली देखि राममहतारी ।  
तातु सुनहु सिय अति सुकुमारी । सासु-ससुर-परिजनहिँ पियारी ॥४॥

सीताजी सुन्दर नेत्रों से आँसू बहा रही हैं । यह दशा देखकर रामचन्द्रजी की माता कौसल्याजी बौली—हे पुत्र ! सुनो । सीता बड़ी सुकुमार है और सासुएँ, ससुर और कुटुम्बियों को प्यारी है ॥ ४ ॥

दो०—पिता जनक भूपालमनि ससुर भानु-कुल-भानु ।

पति रवि-कुल-कैरव-विपिन-विधु गुन-रूप-निधानु ॥५६॥

इसके पिता राजाओं के मुकुटमणि राजा जनक हैं और सूर्यकुल में सूर्यरूप महाराजा दशरथ ससुर हैं और गुणों तथा रूप के भाण्डार सूर्य-कुल-रूपी कमोदिनी के वन के चन्द्र तुम इसके पति हो ॥ ५९ ॥

चौ०—मैं पुनि पुत्रवधू प्रिय पाई । रूपरासि गुन सील सुहाई ॥  
नयनपुतरि करि प्रीति बढाई । राखउँ प्रान जानकिहिँ लाई ॥१॥

फिर मैंने रूप की खान, सुन्दर गुण और अच्छे स्वभाववाली सुन्दर प्यारी पुत्र-वधू (बहू) पाई है । मैं अपनी आँखों की पुतली बनाकर और प्रेम बढ़ा कर जानकी में अपना हृदय लगाये रहती हूँ ॥ १ ॥

कलपवेलि जिमि बहु विधि लाली । सौँचि सनेहसलिल प्रतिपाली ॥  
फूलत फलत भयउ विधि वामा । जानि न जाइ काह परिनामा ॥२॥

मैंने कल्पवृक्ष की बेल के समान इसका बहुत तरह से लालन-पालन किया है और स्नेहरूपी जल से इस बेल को सौँच सौँचकर बढ़ाया है । अब इस बेल के फूलने-फलने के समय विधाता प्रतिकूल हो गया । इसका परिणाम क्या होगा सो जाना नहीं जाता ॥ २ ॥

पलँगपीठ तजि गोद हिँडोरा । सिय न दीन्ह पग अवनिकठोरा ॥  
जिवनमूरि जिमि जोगवत रहऊँ । दीपवाति नहिँ टारन कहऊँ ॥३॥

सीता ने पलंग, पीढ़ा, गोद और हिँडोले को छोड़कर कड़ी जमीन पर कभी पैर भी नहीं रक्खा । मैं इसे जोवनमूल (संजीवनो जड़ी) के समान सँभाले रहती हूँ । मैं कभी इसे दीये की बत्ती बढ़ा देने को भी नहीं कहती ॥ ३ ॥

सोइ सिय चलन चहति वन साथी । आयसु काह होइ रघुनाथा ॥  
चंद-किरिन-रस-रसिक चकोरी । रविरुख नयन सकइ किमि जौरी ॥४॥



हे रघुनाथ ! वही यह सीता अब तुम्हारे साथ वन जाना चाहती है। इसको क्या आज्ञा है ? चन्द्रमा की किरणों के रस को चखनेवाली चकोरी भला कहीं सूर्य की ओर आँख उठाकर देख सकती है ॥ ४ ॥

दो०—करि केहरि निसिचर चरहिँ दुष्ट जंतु वन भूरि ।

विषवाटिका कि सोह सुत सुभग सजीवनि मूरि ॥६०॥

वन में हाथी, सिंह, राक्षस आदि अनेक दुष्ट जीव-जन्तु फिरा करते हैं। हे पुत्र ! क्या विष की बरीची में सुन्दर संजीवनो जड़ी शोभा देती है ? ॥ ६० ॥

चौ०—वनहित कोल किरात किसोरी । रची विरंचि विषय-सुख-भोरी ॥

पाहन कृमि जिमि कठिन सुभाऊ । तिन्हहि कलेसु न कानन काऊ ॥१॥

ब्रह्मा ने वन में रहने के लिए कोल और भीलों की लड़कियों को बनाया है, जो सुन्दर सुखभोगों को जानती ही नहीं। जिनका स्वभाव पत्थर के काँड़े का-सा कड़ा होता है उन्हें वन में किसी तरह का क्लेश नहीं होता ॥ १ ॥

कै तापसतिय काननजोगू । जिन्ह तपहेतु तजा सब भोगू ॥

सिय वन वसिहि तात केहि भाँतो । चित्रलिखित कपि देखि डरातो ॥२॥

या तो वे तपस्वियों की स्त्रियाँ वन में रहने के लायक हैं जिन्होंने तपस्या के लिए सब भोग-विलास त्याग दिये हैं। हे पुत्र ! सीता वन में किस तरह रह सकेगी जो तसवीर में भी बन्दर को देखकर डरती है ॥ २ ॥

सुर-सर-सुभग वनज-वन-चारी । डावर जोग कि हंसकुमारी ॥

अस विचारि जस आयसु होई । मैं सिख देउँ जानकिहि सोई ॥३॥

मान-सरोवर के सुन्दर कमलों के वन में विचरनेवाली हंसिनो क्या तलैया के योग्य है ? ऐसा विचार कर जैसा तुम्हारी आज्ञा हो वैसा हो शिष्टा में जानकी को दूँ ॥ ३ ॥

जौं सिय भवन रहइ कह अंवा । मोहि कहँ होइ बहुत अवलंवा ॥

सुनि रघुवीर मातु-प्रिय-वानी । सील सनेह सुधा जनु सानी ॥४॥

माताजी कहती हैं कि जो सीता घर रह जाय तो मुझे बड़ा भारी सहारा हो जाय। (वे जानती हैं कि रामचन्द्र मेरे इच्छा को अवश्य हो पूरा करेंगे इसलिए इशारे से सूचित करती हैं कि सीता को घर हो रहने का निर्देश रामचन्द्र करें।) रामचन्द्रजी ने मानों शील, स्नेह और अमृत से सनी हुई माता को प्रिय वाणी सुनकर ॥ ४ ॥

दो०—कहि प्रियवचन विवेकमय कीन्ह मातुपरितोषु ।

लगे प्रबोधन जानकिहि प्रगटि विपिन गुन दोषु ॥६१॥



विवेक से भरे हुए प्यारे वचन कहकर उन्होंने माता को सन्तुष्ट किया, फिर वन को भलाई बुराई दिखाकर वे सीताजी को समझाने लगे ॥ ६१ ॥

चौ०—मातुसमीप कहत सकुचाहीं । बोले समउ समुझि मन माहीं ॥

राजकुमारि सिखावन सुनहू । आन भाँति जिय जनि कछु गुनहू ॥ १ ॥

माताजी के समीप खड़े हुए रामचन्द्र सीताजी से कुछ कहने में संकोच करते हैं, पर मन में समय (आपत्काल) को समझकर वे बोले—हे राजकुमारी ! हमारी शिक्षा सुनो और अपने जी में कुछ और बात न समझो ॥ १ ॥

आपन मोर नीक जौं चहहू । बचनु हमार मानि रह रहहू ॥

आयसु मोर सासुसेवकाई । सब विधि भामिनि भवन भलाई ॥ २ ॥

जो अपना और मेरा भला चाहती हो तो मेरा वचन मानकर घर रहो । हे भामिनि ! घर रहने में मेरी आज्ञा का पालन, सासु की सेवा और सभी तरह से भलाई ही है ॥ २ ॥

एहि ते अधिक धरमु नहि दूजा । सादर सासु-ससुर-पद-पूजा ॥

जब जब मातु करिहि सुधि मेरो । होइहि प्रेमविकल मतिभोरी ॥ ३ ॥

आदर के साथ सासु और ससुर के चरणों की पूजा करना, इससे अधिक दूसरा धर्म नहीं है । माता जब जब मेरी सुधि करेगी और भोली बुद्धिवाली ये प्रेम के मारे बेचैन हो जायेंगी ॥ ३ ॥

तब तब तुम्ह कहि कथा पुरानी । सुंदरि समुझायेहु मृदुबानी ॥

कहउ सुभाय सपथ सत मोही । सुमुखि मातुहित राखउ तोही ॥ ४ ॥

हे सुन्दरी ! तब तब तुम पुरानी कथाओं को कहकर कोमल वाणी से इन्हें समझाना । मैं सैकड़ों सौगन्धें खाकर साधे स्वभाव से कहता हूँ कि मैं तुमको केवल माता को भलाई ही के लिए घर पर छोड़ता हूँ ॥ ४ ॥

दो०—गुरु-स्मृति-संमत धरमफलु पाइअ विनहि कलेस ।

हठवस सब संकट सहे गालव नहुष नरेस ॥ ६२ ॥

गुरु और वेद के कहे अनुसार चलने से धर्म के फल को बिना परिश्रम लोग पा सकते हैं । जो लोग हठ करते हैं वे जैसे राजा गालव<sup>१</sup> और नहुष<sup>२</sup> ने संकट सहे वैसे ही दुःख पाते हैं ॥ ६२ ॥

१—गालव मुनि विश्वामित्र के शिष्य थे । विद्याध्ययन समाप्त करके उन्होंने जब गुरु को दक्षिणा देने का हठ किया तब गुरु ने ८०० श्यामकर्ण घोड़े माँगे । इनको इकट्ठा करने में गालव मुनि को बड़े कष्ट उठाने पड़े ।

२—राजा नहुष बड़े शानी और सन्तोषी थे । एक बेर जब इन्द्र ब्रह्महत्या के कारण क्षिप्त गये थे तब इन्द्र-पद पर नहुष जा विराजे । वहाँ इन्होंने राजमद में चूर होकर इन्द्राग्नी को अपने पास



चौ०—मैं पुनि करि प्रवान पितुद्वानी । बेगि फिरव सुनि सुमुखि सयानी ॥

दिवस जात नहिँ लागिहि वारा । सुंदरि सिखवनु सुनहु हमारा ॥१॥

हे सुन्दरी ! हे सयानी ! सुनो, मैं पिता की आज्ञा को पूरा कर फिर जल्दी ही लौटूँगा । दिन जाते देर नहीं लगती । हे सुन्दरी ! हमारा उपदेश सुनो ॥ १ ॥

जौं हठ करहु प्रेमबस वामा । तौ तुम्ह दुख पाउव परिनामा ॥

काननु कठिन भयंकर भारी । घोर घाम हिम बारि बयारी ॥२॥

हे वामा ! जो प्रेम के बश में पड़कर हठ करोगी तो तुम परिणाम में दुःख पाओगी । वन बड़ा कठिन और डरावना होता है । वहाँ बड़ी तेज धूप पड़ती है, कड़ी सर्द पड़ती है, बड़ी वर्षा होती है और खूब तेज हवा चलती है ॥ २ ॥

कुस कंटक मग काँकर नाना । चलव पयादेहिँ विनु पदत्राना ॥

चरनकमल मृदु मंजु तुम्हारे । मारग अगम भूमिधर भारे ॥३॥

रास्ते में कुशा, काँटे और तरह तरह के कंकड़ पड़े रहते हैं, उनमें पैदल बिना जूते चलना पड़ेगा । तुम्हारे चरणकमल कोमल और सुन्दर हैं । रास्ते में बड़े बड़े भारी और बौहड़ पहाड़ हैं ॥ ३ ॥

कंदर खोह नदी नद नारे । अगम अगाध न जाहिँ निहारे ॥

भालु बाघ बृक केहरि नागा । करहिँ नाद सुनि धोरजु भागा ॥४॥

गुफायें, खोह, नदी, नद और नाले ऐसे अगम और गहरे हैं कि जिनकी ओर देखा तक नहीं जाता । रीछ, बाघ, भेड़िये, सिंह और हाथी ऐसे जोर से चिह्लाते हैं कि उनकी आवाज को सुनकर धीरज भाग जाता है ॥ ४ ॥

दो०—भूमिसयन बलकलवसन असन कंद-फल-मूल ।

ते कि सदा सब दिन मिलहिँ समय समय अनुकूल ॥६॥

धरती पर सोना, पेड़ों की छाल के कपड़े पहनना-ओढ़ना और कन्द, मूल, फल का भोजन वहाँ है—वे भी क्या रोज रोज मिलते हैं ? नहीं । कभी अनुकूल समय हुआ तो मिले ॥ ६ ॥

बुला भेजा । इन्द्राणी ने बृहस्पति की सम्मति से कहला भेजा कि यदि तुम पालकी में बैठकर और उस पालकी को ब्राह्मणों से उठवाकर आओ तो मैं तुम्हें स्वीकार करूँगी । नहुष कुछ आगा-पीछा न सोच कर सप्तपियों से पालकी उठवाकर उसमें सवार हो चले । रास्ते में मुनियों से जल्दी चलने के लिए उन्होंने संस्कृत में कहा 'सर्प, सर्प' तो सप्तर्षि ने क्रोधित होकर शपथ दे दिया कि तू सर्प हो जा । वस, इन्द्र-पद से गिरकर नहुष को साँप हो जाना पड़ा और अनेक दुःख सहने पड़े ।



चौ०—नरअहार रजनीचर चरहीं । कपटवेष विधि कोटिक करहीं ॥

लागइ अति पहार कर पानी । विपिन विपति नहिँ जाइ बखानी ॥१॥

मनुष्य खानेवाले राक्षस फिरते रहते हैं । वे कपट से करोड़ों तरह के वेष बदल लेते हैं ।  
पहाड़ी पानी बहुत लगता है । (मतलब यह कि) वन की विपत्ति कहते नहीं बनती ॥ १ ॥

ब्याल कराल बिहँग वन घोरा । निसि-चर-निकर नारि-नर-चोरा ॥

डरपहिँ धोर गहन सुधि आयें । मृगलोचनि तुम्ह भीरु सुभायें ॥२॥

वन में बड़े डरावने साँप और भयंकर पक्षी रहते हैं और स्त्री-पुरुषों को चुरानेवाले राक्षसों के झुण्ड रहते हैं । वन को याद करके बड़े बड़े धीर भी डर जाते हैं और हे मृगलोचनि !  
तुम तो पहले से ही डरपोक स्वभाव की हो ॥ २ ॥

हंसगर्वनि तुम्ह नहिँ बनजोगू । सुनि अपजसु मोहिँ देइहि लोगू ॥

मानस-सलिल-सुधा प्रतिपाली । जिअइ कि लवनपयोधि मराली ॥३॥

हे हंसगमनि ! तुम वन में जाने के योग्य नहीं हो । तुम्हारा वन में जाना सुनकर लोग  
मुझे अपयश देंगे । जो हंसिनी मान-सरोवर के जलरूपी अमृत से पाली गई है वह क्या खारे  
समुद्र के किनारे रहकर जी सकती है ? ॥ ३ ॥

नव-रसाल-वन विहरनसीला । सोह कि कोकिल विपिन करीला ॥

रहहु भवन अस हृदय विचारी । चंदवदनि दुख कानन भारी ॥४॥

नये रसीले आमों के बगोचों में स्वच्छन्द विचरनेवाली कोयल क्या करील के जंगल में  
शोभा दे सकती है ? हे चन्द्रवदनि ! तुम हृदय में ऐसा विचार कर घर ही रहे । जंगल में  
भारी दुःख हैं ॥ ४ ॥

दो०—सहज सुहृद-गुर-स्वामि-सिख जो न करइ सिर मानि ।

सो पछिताइ अघाइ उर अवसि होइ हितहानि ॥६४॥

स्वभाव ही से हितचिन्तक अपने गुरु और मालिक को शिष्टा को माथे चढ़ाकर जो  
कोई नहीं मानता, वह फिर पीछे मन में खूब पछताता है और हित की हानि भी अवश्य ही  
हाता है ॥ ६४ ॥

चौ०—सुनि मृदुवचन मनोहर पिय के । लोचन ललित भरे जल सिय के ॥

सीतल सिख दाहक भइ कैसे । चकइहि सरदचंद निसि जैसे ॥१॥

प्यारे पति के मनोहर कोमल वचनों को सुनकर सीताजी के सुन्दर नेत्र जल से भर  
आये । रामचन्द्रजी की वह शीतल (मन को शान्त करनेवाला) शिष्टा सीताजी को किस प्रकार  
जलन उत्पन्न करनेवाली हुई जैसे रात में शरत्काल का चंद्रमा चकई को संतापदायक हाता है ॥१॥



उतरु न आव विकल वैदेही । तजन चहत सुचि स्वामि सनेही ॥  
बरवस रोकि बिलोचनवारी । धरि धीरज उर अवनिकुमारी ॥२॥

जानकीजो व्याकुल हो गईं । उनसे कुछ जवाब न दिया गया । सोचने लगीं कि मुझे पवित्र प्रेमी मेरे स्वामी छोड़ जाना चाहते हैं । वह पृथ्वी की कन्या सीताजी (यहाँ पृथ्वी की कन्या इसलिए कहा कि पृथ्वी के समान जमा सीताजी में भी है) नेत्रों के आँसुओं को लवरदस्ती ज्यों त्यों रोककर और मन में धीरज धरकर ॥ २ ॥

लागि सासुपग कह कर जौरी । छमवि देवि बडि अविनय मोरी ॥  
दीन्हि प्रानपति मोहि सिख सोई । जेहि विधि मोर परमहित होई ॥३॥  
मैं पुनि समुक्ति दीख मन माहीं । पिय-वियोग-सम दुख जग नाहीं ॥४॥

सासु के पाँवों पर पड़कर हाथ जोड़कर बोलीं—हे देवि ! मेरी बड़ी भारी ढिठाई को क्षमा करना । मुझे प्राणनाथ ने वही शिक्षा दी है जिससे मेरा परम हित हो ॥ ३ ॥ परन्तु फिर मैंने मन में समझकर यह देखा कि जगत् में पति के वियोग के समान दूसरा दुःख नहीं है ॥ ४ ॥

दो०—प्राननाथ करुनायतन सुंदर सुखद सुजान ।

तुम्ह विनु रघु-कुल-कुमुद-विधु सुरपुर नरक समान ॥६५॥

हे प्राणनाथ ! हे दया के सागर ! हे सुन्दर ! हे सुखप्रद ! हे चतुर ! हे रघुकुलरूपी कुमुद के खिलानेवाले चन्द्र ! तुम्हारे बिना मुझे स्वर्ग भी नरक के समान है ॥ ६५ ॥

चौ०—मातु पिता भगिनो प्रिय भाई । प्रियपरिवार सुहृद समुदाई ॥

सास ससुर गुरु सजन सहाई । सुत सुंदर सुसील सुखदाई ॥१॥

हे स्वामी ! माता, पिता, बहिन, प्यारे भाई, प्यारे कुटुम्बी, मित्रों के समुदाय, सासु, ससुर, गुरु, स्वजन (हितचिन्तक), सहायक और सुन्दर अच्छे सुशील और सुखदायी पुत्र ॥ १ ॥

जहँ लगि नाथ नेह अरु नाते । पिय विनु तियहि तरनिहुँ ते ताते ॥

तनु धनु धामु धरनि पुरराजू । पतिविहीन सब सोकसमाजू ॥२॥

वे सब जहाँ तक स्नेह और नाते हैं हे नाथ ! खो के लिए पति बिना सूर्य से भी अधिक तपानेवाले हैं । शरीर, धन, मकान, पृथ्वी और नगर का राज्य पतिहीन स्त्री के लिए सब शोक का समाज (समूह) है ॥ २ ॥

भोग रोगसम भूषन भारू । जम - जातना - सरिस संसारू ॥

प्राननाथ तुम्ह विनु जग माहीं । मो कहूँ सुखद कतहुँ कछु नाहीं ॥३॥



पति बिना सब प्रकार के भोग रोग के समान और गहने बोझ हैं, संसार यमराज की यातना के समान है। हे प्राणनाथ ! जगत् में मेरे लिए तुम्हारे बिना सुख देनेवाला कहीं कुछ भी नहीं है ॥ ३ ॥

जिअ बिनु देह नदी बिनु वारी । तइसिअ नाथ पुरुष बिनु नारी ॥  
नाथ सकल सुख साथ तुम्हारे । सरद-विमल-विधु-वदन निहारे ॥४॥

हे नाथ ! जिस तरह बिना जीव के शरीर, और बिना पानी के नदी व्यर्थ है, उसी तरह बिना पुरुष के स्त्री भी व्यर्थ है। हे नाथ ! आपके साथ रहकर आपका शरद् वस्तु के समान शुद्ध चन्द्रमुख देखने से ही मुझे सब सुख हैं ॥ ४ ॥

दो०—खग मृग परिजन नगर वनु बलकल विमल दुकूल ।

नाथसाथ सुर-सदन-सम परनसाल सुखमूल ॥६६॥

हे नाथ ! आपके साथ रहने में पक्षी और पशु ही मेरे कुटुम्बी होंगे, जङ्गल ही शहर होगा, और पेड़ों के बल्कल ही सुन्दर वस्त्र होंगे तथा पर्णशाला (पक्षियों की भोपड़ी) ही स्वर्ग के समान सुख की मूल होगी ॥ ६६ ॥

चौ०—वनदेवी वनदेव उदारा । करिहहिँ सासु-ससुर-सम-सारा ॥

कुस-किसलय-साथरी सुहाई । प्रभुसँग मंजु मनोजतुराई ॥१॥

वन-देवी और वन-देवता सासु-ससुर की सी मेरी संभाल करेंगे और स्वामी के साथ कुश और नर्म पत्तों की चटाई कामदेव की तोशक के समान सुन्दर होगी ॥ १ ॥

वंद मूल फल अमिअ अहारू । अवध-सौध - सत सरिस पहारू ॥

छिनु छिनु प्रभु-पद-कमल विलोकी । रहिहउँ मुदित दिवस जिमि कोकी ॥२॥

वहाँ के कन्द मूल और फलों का आहार ही अमृत होगा और वन के पहाड़ अयोध्या के राजमहलों के बराबर होंगे। क्षण क्षण में स्वामी के चरण-कमलों की देखकर मैं ऐसा प्रसन्न रहूँगा जैसी दिन में चक्रवर्ती प्रसन्न रहता है ॥ २ ॥

वनदुख नाथ कहे बहुतेरे । भय विषाद परिताप धनेरे ॥

प्रभु-वियोग-लव-लेस-समाना । सब मिलि होहिँ न कृपानिधाना ॥३॥

हे नाथ ! आपने वन के बहुत-से दुःख, भय, क्लेश और सन्ताप कहे हैं। हे कृपानिधान ! वे सब मिलकर स्वामी के वियोग-दुःख के एक लवलेशमात्र के बराबर भी नहीं हो सकते। अर्थात् वियोग का दुःख उन सब दुःखों से भयङ्कर है ॥ ३ ॥

अस जिय जानि सुजान-सिरोमनि । लेइअ संग मोहि छाडिअ जनि ॥

बिनती बहुत करउँ का स्वामी । करुनामय उर-अंतर-जामी ॥४॥



हे चतुर-शिरोमणि ! ऐसा जी में सोचकर मुझे साथ लीजिए, यहाँ न छोड़िए। हे स्वामी ! मैं अधिक क्या प्रार्थना करूँ। आप दयामय हैं और सबके हृदय के भोतरी भावों के जाननेवाले हैं ॥ ४ ॥

दो०—राखिअ अवध जो अवधि लगि रहत जानिअहि प्रान ।

दीनबंधु सुंदर सुखद सील - सनेह - निधान ॥६७॥

हे दीनबन्धु ! हे सुन्दर ! हे सुखदायक ! हे शील और प्रेम के स्थान ! जो आप यह समझें कि चौदह वर्ष तक मेरे प्राण बने रहेंगे तो मुझे अयोध्या में छोड़ जायँ। अर्थात् आपके बिना प्राण ही न रहेंगे ॥ ६७ ॥

चौ०—मोहि मग चलत न होइहि हारी । छिनु छिनु चरनसरोज निहारी ॥

सबहि भाँति पिय सेवा करिहउँ । मारगजनित सकल स्वम हरिहउँ ॥१॥

क्षण क्षण में श्रोचरणकमलों को देखकर मुझे मार्ग में चलने की थकावट न हागा। हे प्यारे ! मैं सभी प्रकार की सेवा करूँगी, रास्ता चलने की सभी थकावट को दूर करूँगी ॥ १ ॥

पाय पखारि बैठि तरुछाहीं । करिहउँ बाउ मुदित मन माहीं ॥

स्वम-कन-सहित स्याम तनु देखें । कहँ दुखसमउ प्रानपति पेखें ॥२॥

पाँव धोकर पेड़ों की छाया में बैठ कर मन में प्रसन्न होती हुई आपको हवा किया करूँगी। पसीने की बूँदों सहित श्याम-सुन्दर शरीर को देखूँगी। प्राणपति को देखते रहने पर फिर दुःख का अवसर कहाँ ? ॥ २ ॥

सम महि तन-तरु पछव डासी । पाय पलोटिहि सब निसि दासी ॥

बार बार मृदुमूरति जोही । लागिहि ताति वयारि न मोही ॥३॥

समतल जमीन पर घास और घृच्छों के पत्ते बिछाकर यह दासी रात भर आपके पाँव दावा करेगी और आपकी कोमल मूर्ति को बारंबार देख देखकर मुझे गरम हवा न लगेगी ॥ ३ ॥

को प्रभुसँग मोहि चितवनिहारा । सिंधवधुहि जिमि ससक सिआरा ॥

मैं सुकुमारि नाथु वनजोग । तुम्हहि उचित तपु मो कहँ भोग ॥४॥

प्रभु के साथ रहते हुए मेरी ओर देखनेवाला कौन है ? जैसे सिंध की खो को खरगोश और सियार नहीं देख सकते। (अर्थात् कोई आँख उठाकर मेरी ओर नहीं ताक सकता।) (यह आपने अच्छा कहा कि) मैं सुकुमारी हूँ और आप वन जाने के योग्य हैं ? क्या आपको तो तपस्या करना उचित है और मुझे भोग (ऐश-आराम) ! ॥ ४ ॥

दो०—ऐसेउ वचन कठोर सुनि जौं न हृदय विलगान ।

तौ प्रभु-विषम-वियोग-दुख सहिहहि पाँवर प्रान ॥६८॥



हे प्राणनाथ ! जो ऐसे कठोर वचनों को सुनकर भी मेरा हृदय न फटा, तब तो ये नीच प्राण स्वामी के कठिन वियोगरूपी दुःख को भी सह लेंगे ॥ ६८ ॥

चौ०—अस कहि सीय विकल भइ भारी। वचनवियोग न सकी सँभारी ॥

देखि दसा रघुपति जिय जाना। हठि राखे नहिँ राखिहि प्राणा ॥ १ ॥

सीताजी ऐसा कहकर भारी बेचैन हो गईं, वियोगसम्बन्धी वचनों के दुःख को न सम्हाल सकीं। उनकी दशा को देखकर रामचन्द्रजी ने अपने जी में निश्चय कर लिया कि जो हम जबरदस्ती इसे यहाँ छोड़ जायेंगे तो यह निश्चय प्राणों को न रक्खेगी ॥ १ ॥

कहेउ कृपाल भानु-कुल-नाथा। परिहरि सोचु चलहु बन साथा ॥

नहिँ विषाद कर अवसरु आजू। बेगि करहु बन-गवन-समाजू ॥ २ ॥

तब दयालु, सूर्यकुल के स्वामी, रामचन्द्रजी ने कहा—अच्छा, सोच छोड़कर साथ हो बन को चलो। आज दुःख करने का अवसर नहीं है, जल्दी बन चलने की तैयारी करो ॥ २ ॥

कहि प्रियवचन प्रिया समुभाई। लगे मातुपद आसिष पाई ॥

वेगि प्रजादुख मेटव आई। जननी निटुर बिसरि जनि जाई ॥ ३ ॥

रामचन्द्रजी ने प्रिय वचन कहकर प्रिया सीताजी को समझा दिया, फिर माता के पाँव पड़े और उन्होंने उनका आशीर्वाद पाया। माता ने कहा—बेटा ! जल्दी लौटकर प्रजा के दुःख को मिटाना और इस निटुर माता को भूल मत जाना ॥ ३ ॥

फिरिहि दसा विधि बहुरि कि मोरी। देखिहुँ नयन मनोहर जोरी ॥

सुदिन सुधरो तात कब होइहि। जननी जिअत बदनविधु जोइहि ॥ ४ ॥

हे विधाता ! क्या फिर मेरी दशा फिरोगी कि मैं इस मनोहर जोड़ी (राम-सीता) को आँखों से देखूँगी ? हे पुत्र ! वह शुभ दिन और शुभ घड़ी कब होगी जब तुम्हारी माता जीते जी तुम्हारे मुखचन्द्र को फिर देखेगी ॥ ४ ॥

दो०—बहुरि वच्छु कहि लालु कहि रघुपति रघुवर तात।

कवहिँ बोलाइ लगाइ हिय हरषि निरपिहुँ गात ॥ ६६ ॥

हे पुत्र ! फिर कब वत्स कहकर, लाल कहकर, रघुपति कहकर, रघुवर कहकर तुम्हें बुलाऊँगी और छाती से लगाकर प्रसन्न होकर अंग अंग देखूँगी ॥ ६९ ॥

चौ०—लखि सनेह कातरि महतारी। वचनन आव विकल भइ भारी ॥

राम प्रबोधु कीन्ह विधि नाना। समउ सनेह न जाइ बखाना ॥ १ ॥

जब रामचन्द्रजी ने देखा कि माताजी स्नेह के मारे कातर हो गई हैं और ऐसी विकल हो गईं कि मुँह से कुछ वचन नहीं निकलता, तब उन्होंने अनेक प्रकार से उन्हें समझाया। उस समय का स्नेह वर्णन करते नहीं बनता ॥ १ ॥



तब जानकी सासुपग लागी । सुनिय माय में परम अभागी ॥  
सेवा समय दैव बन दीन्हा । मोर मनोरथ सुफल न कीन्हा ॥२॥

तब जानकीजी ने सासु के पाँवों में पड़कर कहा—माताजी ! सुनिए, मैं बड़ी अभागिनी हूँ । दैव (विधाता या प्रारब्ध) ने आपकी सेवा करने के समय मुझे वनवास दे दिया, मेरा मनोरथ सफल न किया ॥ २ ॥

तजब छोभु जनि छाडिअ छोहू । करमु कठिन कछु दोष न मोहू ॥  
सुनि सियवचन सासु अकुलानी । दसा कवनि बिधि कहउँ वखानी ॥३॥

आप दुःख को दूर कीजिए, प्रेम को न छोड़ना । कर्म को गति बड़ी कठिन है, इसमें मेरा कुछ दोष नहीं है । सीताजी के वचन सुनकर सासु व्याकुल हो गईं । उनकी उस समय की दशा को मैं किस तरह कहूँ ? ॥ ३ ॥

बारहिँ बार लाइ उर लीन्ही । धरि धीरज सिख आसिष दीन्ही ॥  
अचल होउ अहिवात तुम्हारा । जब लगि गंग-जमुन-जल-धारा ॥४॥

कौसल्याजी ने सीताजी को बार बार हृदय से लगाया और धीरज धरकर शिक्षा और आशीर्वाद दिये । उन्होंने कहा—जब तक गंगा और यमुना में जल की धारा है तब तक तुम्हारा सौभाग्य अचल रहे ॥ ४ ॥

दौ०—सीतहि सासु असीस सिख दीन्हि अनेक प्रकार ।  
चली नाइ पदपदुम सिरु अति हित बारहिँ बार ॥७०॥

इसी तरह सीताजी को सासु ने अनेक तरह की शिक्षा और आशीर्वाद दिये । सीताजी बड़े प्रेम के साथ सासु के चरण-कमलों में सिर मुकाकर चलीं ॥ ७० ॥

चौ०—समाचार जब लछिमन पाये । व्याकुल विलष वदन उठि धाये ॥  
कंप पुलक तन नयन सनीरा । गहे चरन अति प्रेम अधीरा ॥१॥

जब ये समाचार लक्ष्मणजी को मालूम हुए, तब वे व्याकुल हो और उदास सुँह करके उठकर दौड़े हुए आये । उनका शरीर काँप रहा है, पुलकावलि हो रही है, नेत्रों में आँसू भर रहे हैं । उन्होंने आकर और प्रेम से अधीर होकर रामचन्द्रजी के चरण पकड़ लिये ॥ १ ॥

कहि न सकत कछु चितवत ठाढे । मीनु दीनु जनु जल ते काढे ॥  
सोचु हृदय विधि का होनिहारा । सबु सुख सुकृत सिरान हमारा ॥२॥

जैसे मछलो को पानी के बाहर निकालने से वह दीन दशा में हो जाती है, वैसे ही लक्ष्मणजी हो गये हैं । वे खड़े खड़े देख रहे हैं, सुँह से कुछ कह नहीं सकते । हृदय में सोचते हैं कि हे विधाता ! अब क्या होनेवाला है । हमारा सारा सुख और पुण्य तो समाप्त हो चुका ॥ २ ॥



मो कहँ काह कहव रघुनाथा । रखिहहिँ भवन कि लेइहहिँ साथ ॥

राम बिलोकि बंधु करजोरे । देह गेह सब सन तनु तोरे ॥३॥

मुझे रघुनाथजी क्या कहेंगे ? घर पर छोड़ जायेंगे या साथ ले जायेंगे ? रामचन्द्रजी ने देखा कि भाई लक्ष्मण हाथ जोड़े हुए खड़े हैं और घर वार तथा अपने शरीर से भी उन्होंने नाता तोड़ दिया है ॥ ३ ॥

बोले वचन रामु नयनागर । सील-सनेह-सरल-सुख-सागर ॥

तात प्रेमवस जनि कदराहू । समुक्ति हृदय परिनाम उछाहू ॥४॥

तब नीति में चतुर तथा शील, स्नेह, सरलता और सुख के समुद्र रामचन्द्रजी वचन बोले—हे तात ! (हे प्यारे भाई) तुम अन्त में होनेवाले आनन्द को हृदय में समझकर अभी प्रेम के वश में पड़कर दुःखी मत हो ॥ ४ ॥

दो०—मातु-पिता-गुरु-स्वामि-सिख सिर धरि करहिँ सुभाय ।

लहेउ लाभु तिन्ह जनम कर न तरु जनमु जग जाय ॥७१॥

जो माता, पिता, गुरु (बड़े) और स्वामी इनको शिष्टा को सिर पर चढ़ाकर सद्भाव से उसी के अनुसार चलते हैं, उन्होंने जन्म लेने का लाभ पाया है और जो ऐसा नहीं करते उनका जन्म जगत् में व्यर्थ है ॥ ७१ ॥

चौ०—अस जिय जानि सुनहु सिख भाई । करहु मातु-पितु-पद-सेवकाई ॥

भवन भरतु रिपुसूदन नहौ । राउ बृद्ध मम दुखु मन माहौ ॥१॥

हे भाई ! अपने जी में ऐसा जानकर मेरो सीख सुनो । तुम माता-पिता के चरणों की सेवा करो । देखो, भरत और शत्रु भी घर में नहीं हैं, पिताजी वृद्ध हैं और उनके मन में मेरा दुःख हो रहा है ॥ १ ॥

मैं वन जाउँ तुम्हहिँ लेइ साथ । होइ सबहि विधि अवध अनाथा ॥

गुरु पितु मातु प्रजा परिवार । सब कहँ परइ दुसह-दुख-भार ॥२॥

जो मैं तुमको साथ लेकर वन को चला जाऊँ तो अयोध्या सभी तरह से अनाथ हो जायगी । गुरु, पिता, माता, प्रजा और कुटुम्बी सब पर न सहने के लायक भारी दुःख आ पड़ेगा ॥ २ ॥

रहहु करहु सब कर परितोष । न तरु तात होइहि वड दोष ॥

जासु राज प्रियप्रजा दुखारी । सो नृपु अवसि नरकअधिकारी ॥३॥

इसलिए तुम यहीं रहो और सबको सन्तुष्ट रखो । नहीं तो हे तात ! बड़ा भारी दोष होगा । क्योंकि जिसके राज्य में प्यारी प्रजा दुःखी रहती है वह राजा अवश्य ही नरक का अधिकारी होता है ॥ ३ ॥



रहहु तात असि नीति विचारी । सुनत लषन भये व्याकुल भारी ॥  
सिअरे वचन सुखि गये कैसे । परसत तुहिन तामरस जैसे ॥४॥

हे भाई ! ऐसी नीति विचारकर तुम घर ही रहे । इन वचनों को सुनते हो लक्ष्मणजी बहुत व्याकुल हो गये । उन ठण्डे वचनों से लक्ष्मणजी कैसे सुख गये जैसे पाला पढ़ने से कमल सूख जाते हैं ॥ ४ ॥

दो०—उतर न आवत प्रेमवस गहे चरन अकुलाइ ।

नाथ दास मैं स्वामि तुम्ह तजहु त कहा वसाइ ॥७२॥

प्रेम के बश हो जाने से लक्ष्मणजी से कुछ जवाब नहीं देते बनता । उन्होंने ध्वराकर रामचन्द्रजी के चरणों को पकड़ लिया । वे बोले—हे नाथ ! मैं तो दास हूँ और आप स्वामी हैं । जो आप मुझे छोड़ते हो हैं तो मेरा क्या बश है अर्थात् मैं क्या कर सकता हूँ ॥ ७२ ॥

चौ०—दोन्हि मोहि सिख नीकि गोसाईँ । लागि अगम अपनी कदराई ॥

नरवर धीर धरम-धुर-धारी । निगम नीति कहँ ते अधिकारी ॥१॥

स्वामी ने तो मुझे बहुत ही अच्छी सौख दा है, पर वह मेरो कायरता से मुझे अगम या कठिन लगी । जो धीर, धर्म के भार के उठानेवाले श्रेष्ठ पुरुष होते हैं, वे ही शास्त्र और नीति के पालन के योग्य होते हैं ॥ १ ॥

मैं सिसु प्रभु-सनेह-प्रतिपाला । मंदरु मेरु कि लेहिँ मराला ॥

गुरु पितु मातु न जानउँ काहू । कहउँ सुभाउ नाथ पतिआहू ॥२॥

मैं तो स्वामी के स्नेह का पाला हुआ बालक हूँ । भला कभी हंस भो मन्दराचल या सुमेरु पर्वत को उठा सकते हैं ? अर्थात् जैसे हंस पहाड़ नहीं उठा सकते वैसे ही मैं नीतिशास्त्र का वचन नहीं पाल सकता । हे नाथ ! मैं अपना स्वभाव कहता हूँ, आप विश्वास मान लीजिए, कि मैं गुरु (बड़े), पिता-माता किसी को नहीं जानता ॥ २ ॥

जहँ लागि जगत सनेह सगाई । प्रीति प्रतीति निगम निजु गाई ॥

मेरे सबइ एक तुम्ह स्वामी । दीनबंधु उर-अंतर-जामी ॥३॥

जगत् में जहाँ तक स्नेह और नाते हैं तथा शास्त्र में जो कुछ प्रीति और विश्वास की बात कही गई है, हे स्वामी, दोनों के मित्र, सबके अन्तर्यामी ! मेरे लिए तो एक आप ही सब कुछ (माता, पिता, गुरु आदि) हैं ॥ ३ ॥

धरम नीति उपदेसिअ ताही । कीरति-भूति-सुगति-प्रिय जाही ॥

मन-क्रम-वचन चरनरत होई । कृपासिधु परिहरिअ कि सोई ॥४॥



हे नाथ ! धर्मनीति का उपदेश उसी को देना चाहिए जिसे कीर्ति, ऐश्वर्य और सद्गति प्यारी हो। कृपासागर ! जो मन, वचन और कर्म से चरणों में अनुरक्त हो, उसे क्या कभी छोड़ना चाहिए ? ॥ ४ ॥

दो०—करुनासिंधु सुबंधु के सुनि मृदुवचन विनीत ।

समुभाये उर लाइ प्रभु जानि सनेह समीत ॥७३॥

दया के समुद्र रघुनाथजी ने अच्छे भाई लक्ष्मणजी के कोमल नम्र वचनों को सुनकर और उन्हें स्नेह से सभय (छाड़े जाने से डरे हुए) जानकर हृदय से लगाकर समझाया ॥ ७३ ॥

चौ०—मांगहु विदा मातु सन जाई । आवहु वेगि चलहु वन भाई ॥

मुदित भये सुनि रघुवर बानी । भयउ लाभ बड गई बडि हानी ॥१॥

उन्होंने कहा—अच्छा, जाकर माताजी से विदा माँग लो और आओ जल्दी वन को चलो। रघुवर की इस वाणी को सुनते ही लक्ष्मणजी प्रसन्न हो गये। उनको बड़ा भारी लाभ हुआ और बड़ी भारी हानि दूर हो गई ॥ १ ॥

हरषित हृदय मातु पहिँ आये । मनहुँ अंध फिरि लोचन पाये ॥

जाइ जननि पग नायउ माथा । मनु रघुनंदन-जानकि-साथा ॥२॥

लक्ष्मणजी प्रसन्न-हृदय होकर माता (सुमित्राजी) के पास आये। उन्हें इतनी प्रसन्नता हुई कि मानों किसी अन्धे को आँखें मिल गई हों। उन्होंने जाकर माताजी के चरणों में मस्तक रख दिया, पर उनका मन तो श्रीजानकी और रामचन्द्रजी के साथ था ॥ २ ॥

पूछे मातु मलिन मनु देखी । लपन कहा सब कथा विसेखी ॥

गई सहमि सुनि वचन कठोरा । मृगी देखि दव जनु चहुँ ओरा ॥३॥

माताजी ने मलिन-मन (उदास) देखकर उसका कारण पूछा, तब लक्ष्मणजी ने सब विशेष कथा (पूरा हाल) कह सुनाई। उन कठोर वचनों को सुनकर सुमित्रा सहम गईं और जिस तरह वन में आग लगने पर हरनी धबकाकर चारों ओर देखने लगे इस तरह वे भी देखने लगीं ॥ ३ ॥

लपन लखेउ भा अनरथआजू । एहि सनेह बस करव अक्राजू ॥

मांगत विदा सभय सकुचाहीं । जाइ संग विधि कहिहि कि नाहीं ॥४॥

लक्ष्मणजी ने देखा कि बस ! आज अनर्थ हुआ। इस स्नेह के वश पड़कर माताजी काम बिगाड़ देंगी। वे विदा माँगने में डरते हुए सकुचाते हैं और मन में कहते हैं कि हे विधाता ! माताजी साथ जाने को कह देंगी या नहीं ॥ ४ ॥

दो०—समुझि सुमित्रा राम-सिय-रूप-सुसील-सुभाउ ।

नृपसनेहु लखि धुनेउ सिर पापिनि दीन्ह कुदाउ ॥७४॥



सुमित्राजी ने राम और सीता के रूप, सुन्दर शील और स्वभाव को समझकर और राजा दशरथ के प्रेम को देखकर अपना सिर धुना। वे बोलीं कि पापिनी केकयी ने बुरा घात किया ॥ ७४ ॥

चौ०—धीरज धरेउ कुअवसर जानी । सहज सुहृद बोली मृदुबानी ॥

तात तुम्हारि मातु बैदेही । पिता रामु सब भाँति सनेही ॥१॥

स्वभाव ही से सुन्दर हृदयवाली सुमित्राजी ने कुसमय जानकर धीरज धरा और वे कोमल वाणी से बोलीं—हे पुत्र ! तुम्हारी माता जानकी हैं और पिता तथा सभी तरह के स्नेही राम हैं ॥ १ ॥

अवध तहाँ जहँ रामनिवासू । तहँइ दिवस जहँ भानुप्रकासू ॥

जौं पै सीय रामु बन जाहीं । अवध तुम्हार काजु कछु नाहीं ॥२॥

जहाँ रामचन्द्र का निवास है वहीं अयोध्या है, क्योंकि जहाँ सूर्य का प्रकाश है वहीं दिन होता है। जो सीताराम बन को जाते ही हैं तो अयोध्या में रहने का तुम्हारा कुछ काम नहीं ॥ २ ॥

गुरु पितु मातु बंधु सुर साईँ । सेइअहि सकल प्रान की नाईँ ॥

रामु प्रानप्रिय जीवन जी के । स्वारथरहित सखा सबही के ॥३॥

हे पुत्र ! गुरु, पिता, माता, बन्धु (भाई और इष्ट मित्र) देवता और स्वामी इन सबों को सेवा प्राण के समान करनी चाहिए। रामचन्द्र सभी के प्राणप्यारे हैं, प्राणों के भी प्राण हैं और सभी के, बिना स्वार्थ के, सखा हैं अर्थात् मतलबी मित्र सभी हो जाते हैं, पर रामचन्द्र स्वभाव ही से बिना प्रयोजन भी सभी के मित्र हैं ॥ ३ ॥

पूजनीय प्रिय परम जहाँ ते । सब मानिअहि राम के नाते ॥

अस जिय जानि संग बन जाहू । लेहु तात जग जीवन लाहू ॥४॥

हे पुत्र ! जहाँ तक पूज्य और परम प्यारे हैं उन सबों को रामचन्द्र के नाते से माना अर्थात् वे ही सब कुछ हैं। अपने जी में ऐसा जानकर उनके साथ बन को जाओ और संसार में जन्म लेने का लाभ उठाओ ॥ ४ ॥

दो०—भूरि भागभाजन भयहु मोहि समेत बलि जाउँ ।

जौं तुम्हरे मन छाडि छल कीन्ह रामपद ठाउँ ॥७५॥

१—यहाँ मित्र शब्द के अर्थ में सखा शब्द इसलिए दिया कि मित्र चार तरह के होते हैं बन्धु, सुहृद्, मित्र और सखा। जो जुदाई को न सह सके वह बन्धु कहाता है। सदा आशा में रहनेवाला सुहृद् होता है। दोनों एक ही काम करें वे मित्र होते हैं और जो प्राण-समान प्यारा हो वह सखा होता है। “अत्यागसहो बन्धुः सदैवानुमतः सुहृद्। एकक्रियं भवेन्मित्रं समप्राणः सखा मतः ॥”



हे पुत्र ! मैं तुम्हारी बलैया लेतो हूँ, तुम मुझ समेत बड़े ही भाग्यशाली हुए जो तुम्हारा चित छल को छोड़कर श्रीराम के चरणों में लगा ॥ ७५ ॥

चौ०—पुत्रवती जुवती जग सोई । रघु-पति-भगत जासु सुत होई ॥

नतर बाँझ भलि वादि विघ्नानी । रामविमुख सुत तैं हित हानी ॥ १ ॥

संसार में पुत्रवती वही स्त्री है जिसका पुत्र रघुनाथजी का भक्त हो । नहीं तो व्यर्थ कुपूतों के जनने से बाँझ ही रहना अच्छा है । जिसके पुत्र राम से विमुख हैं उसके हित की हानि है, अर्थात् उसका भला कभी नहीं हो सकता ॥ १ ॥

तुम्हरेहि भाग राम बन जाहीं । दूसर हेतु तात कछु नाहीं ॥

सकल सुकृत कर बड फल एह । राम-सीय-पद सहज सनेह ॥ २ ॥

हे पुत्र ! रामचन्द्र तुम्हारे ही भाग्य से बन को जा रहे हैं और दूसरा कुछ कारण नहीं है । सम्पूर्ण पुण्यों का बड़ा भारी फल यही है कि श्रीरामसीता के चरणों में स्वाभाविक स्नेह हो ॥ २ ॥

राग रोष इरिषा मद मोह । जनि सपनेहुँ इन्ह के बस होह ॥

सकल प्रकार विकार बिहाई । मन क्रम वचन करेहु सेवकाई ॥ ३ ॥

हे पुत्र ! प्रेम, क्रोध, ईर्ष्या, मद और मोह इनके बश में स्वप्न में भी मत होना । सब प्रकार के विकारों को हटाकर मन, वचन और कर्म से इनको सेवकाई करना ॥ ३ ॥

तुम्ह कहँ बन सब भाँति सुपासू । सँग पितु मातु रामु सिय जासू ॥

जेहि न रामु बन लहहिँ कलेसू । सुत सोइ करेहु इहइ उपदेसू ॥ ४ ॥

हे पुत्र ! जिनके साथ पिता-माता राम और सीता हैं, उन तुमको बन में सब प्रकार का सुभोग है । बस, तुम वही करना जिसमें बन में रामचन्द्र क्लेश न पावें । मेरा यही उपदेश है ॥ ४ ॥

छं०—उपदेसु यह जेहि जात तुम्हरे रामुसिय सुख पावहीं ।

पितु मातु प्रिय परिवारु पुर सुख सुरति बन विसरावहीं ॥

तुलसी सुतहिँ सिख देइ आयसु दोन्ह पुनि आसिष दई ॥

रति होउ अविरल अमल सिय-रघु-वीर-पद नित नित नई ॥

हे पुत्र ! मेरा यही उपदेश है कि तुम्हारे जाने से राम और सीता सुख पावें, और बन में रहते हुए पिता, माता, प्रिय, कुटुम्बी, अयोध्या पुरी, सुख इत्यादिकों की याद भूल जायें । तुलसीदासजी कहते हैं कि इस तरह पुत्र को उपदेश देकर, बन जाने की आज्ञा दी और फिर यह आशीर्वाद दिया कि श्रीसीताराम के चरणों में तुम्हारी स्तब्ध, शुद्ध और नित्य नई प्रीति बढ़े ॥



सो०—मातु चरन सिरु नाइ चले तुरत संकित हृदय ।

बायुर विषम तोराइ मनहुं भाग मृगु भागवस ॥७६॥

लक्ष्मणजी, माताजी के चरणों में सिर मुकाकर डरते हुए मद इस तरह चल दिये जिस तरह कोई मृग भान्धवरा कठिन जाल को तुड़ा कर भागा हो ॥ ७६ ॥

चौ०—गये लषन जहँ जानकिनाथ । भे मन मुदित पाइ प्रियसाथू ॥

वंदि राम-सिय-चरन सुहाये । चले संग नृपमंदिर आये ॥१॥

लक्ष्मणजी वहाँ गये, जहाँ जानकीनाथ रामचन्द्रजी थे । वे प्यारे का साथ पाकर मन में बड़े प्रसन्न हुए । श्रीराम और सीताजी के सुहावने चरणों को प्रणाम कर वे साथ चले और राजा दशरथ के मन्दिर (महल) में पहुँचे ॥ १ ॥

कहहिँ परसपर पुर-नर-नारी । भलि बनाइ विधि बात बिगारी ॥

तन कृस मन दुखु बदन मलीने । बिकल मनहुं माखी मधु छोने ॥२॥

नगर के स्त्री-पुरुष आपस में कहने लगे कि विधाता ने अच्छी बात बनाकर बिगाड़ दी । सभी के शरीर दुबले, मन में दुःख और मुख मलिन हो गये हैं और वे ऐसे विकल हैं जैसे शहद छिन जाने पर मक्खियाँ हो जाती हैं ॥ २ ॥

कर मीजहिँ सिरु धुनि पछिताहीँ । जनु विनु पंख बिहँग अकुलाहीँ ॥

भइ बडि भीर भूपदरबारा । बरनि न जाइ विषादु अपारा ॥३॥

वे सभी हाथ मलने और सिर धुनकर पछताने लगे और ऐसे व्याकुल हुए मानों बिना पंख के पत्ती हों । राजा के दरबार में बड़ी भारी भीड़ हो गई और अपार दुःख हुआ जिसका वर्णन करते नहीं बनता ॥ ३ ॥

सचिव उठाइ राउ बैठारे । कहि प्रियवचन रामु पगु धारे ॥

सियसमेत दोउ तनय निहारी । व्याकुल भयउ भूमिपति भारी ॥४॥

मन्त्रों ने 'रामचन्द्र आ गये' इन प्रिय वचनों को कहकर राजा दशरथ को उठाकर बैठाया । सीताजी सहित दोनों पुत्रों को देखकर राजा बहुत व्याकुल हुए ॥ ४ ॥

दो०—सीयसहित सुत सुभग दोउ देखि देखि अकुलाइ ।

वारहिँ वार सनेहवस राउ लेइ उर लाइ ॥७७॥

राजा दशरथ फिर सीता सहित दोनों सुन्दर पुत्रों को देख देखकर घबराते हैं और आरे स्नेह के उन्हें बारम्बार छाती से लगा लेते हैं ॥ ७७ ॥



चौ०—सकइ न बोलि बिकल नरनाहू । सोकजनित उर दारन दाहू ॥

नाइ सीसु पद अतिअनुरागा । उठि रघुवीर बिदा तब माँगा ॥१॥

मारे बेचैनी के राजा कुछ बोल नहीं सकते, हृदय में शोक से उत्पन्न कठोर दाह हो रहा है । तब रामचन्द्रजी ने बड़े प्रेम के साथ उनके चरणों में सिर नवाकर और खड़े होकर बिदा माँगी ॥ १ ॥

पितु असीस आयसु मोहि दीजै । हरषसमय बिसमउ कत कीजै ॥

तात किये प्रिय प्रेमप्रमादू । जसु जग जाइ होइ अपवादू ॥२॥

उन्होंने कहा—हे पिता जो ! मुझे आशोवाद और वन जाने की आज्ञा दीजिए । आप आनन्द के समय दुःख किस लिए कर रहे हैं ? हे प्यारे पिता जी ! जो प्रेम के मोह में आप इस समय अपने मन की करेंगे तो संसार में आपका यश नष्ट हो जायगा और निन्दा होगी ॥ २ ॥

मुनि सनेहवस उठि नरनाहा । बैठारे रघुपति गहि बाँहा ॥

सुनहु तात तुम्ह कहँ मुनि कहहौ । राम चराचरनायकु अहहौ ॥३॥

राजा दशरथ ने यह सुनकर स्नेह के वश उठकर रामचन्द्रजी को बाँह पकड़कर बैठा लिया और वे कहने लगे—हे पुत्र ! सुनो, तुमको मुनिजन ऐसा कहते हैं कि राम तो चराचर (स्थावर-जङ्गम) के मालिक हैं ॥ ३ ॥

सुभ अरु असुभ करम अनुहारी । ईसु देइ फलु हृदय विचारी ॥

करइ जो करसु पाव फलु सोई । निगमनीति असि कह सबु कोई ॥४॥

जैसे जिसके शुभ या अशुभ कर्म होते हैं उन्हीं के अनुसार हृदय में विचारकर ईश्वर फल देते हैं । जो कर्म करता है वही उसका फल भोगता है, ऐसी ही शास्त्र की नीति है और ऐसा ही सब कोई कहते हैं ॥ ४ ॥

दो०—अउर करइ अपराध कोउ अउर पाव फल भोगु ।

अति विचित्र भगवंतगति को जग जानइ जागु ॥७८॥

पर अपराध तो कोई और करे और उसके फल का भोग और हो कोई भोगे, यह बड़ी ही विचित्र ईश्वर की गति है । उसको जानने के योग्य जगत् में कौन है ? ॥ ७८ ॥

चौ०—राय रामरखन हित लागी । बहुत उपाय किये छलु त्यागी ॥

लखा रामरुख रहत न जाने । धरम-धुरंधर धीर सयाने ॥१॥



राजा ने रामचन्द्रजी को रख लेने के लिए निश्छल भाव से बहुत से उपाय किये, पर अन्त में उनका रुख देखा तो यह निश्चय हो गया कि ये धर्म के धुरंधर, धीर और चतुर हैं, इसलिए किसी तरह न रह सकेंगे ॥ १ ॥

तब नृप सीय लाइ उर लीन्ही । अतिहित बहुत भाँति सिख दीन्ही ॥  
कहि वन के दुख दुसह सुनाये । सासु ससुर पितु सुख समुभाये ॥२॥

तब तो राजा ने सीताजी को हृदय से लगा लिया और बड़े प्रेम से उन्हें बहुत तरह को सोख दी । उन्हें वन के कठिन दुःख सुनाये और सासु-ससुर तथा पिता के सुखों को भी समझाया ॥ २ ॥

सियमनु रामचरन अनुरागा । धरु न सुगमु बन विषमु न लागा ॥  
अउरउ सबहि सीय समुभाई । कहि कहि विपिन विपति अधिकाई ॥३॥

सीताजी के मन में रामचन्द्रजी के चरणों से प्रेम था इसलिए न उन्हें घर का रहना सुखद या सहज मालूम हुआ और न वन का जाना कठिन । फिर और और लोगों ने भी वन की भारी विपत्तियों को बताकर समझाया ॥ ३ ॥

सचिवनारि गुरनारि सयानी । सहित सनेह कहहिँ मृदुबानी ॥  
तुम्ह कहँ तौ न दीन्ह बनवासू । करहु जो कहहिँ ससुर-गुर-सासू ॥४॥

मन्त्रों को खो और गुरु को चतुर स्त्रियाँ स्नेह के साथ कोमल वाणी से कहने लगीं— तुमको तो सासु-ससुर ने वनवास नहीं दिया है, इसलिए सास-ससुर और बड़े लोग जो कुछ कहें वही तुम करो ॥ ४ ॥

दो०—सिख सीतलि हित मधुर मृदु सुनि सीतहि न सोहानि ।

सरद - चंद - चंदिनि लगत जनु चकई अकुलानि ॥७६॥

सीताजी को वह शीतल, हितकारी, मोठी और कोमल सोख सुनकर नहीं सुहाई । जैसे चकई शरदकाल के चन्द्र की चाँदनी लगते ही व्याकुल हो जाती है वैसे ही सीताजी भी व्याकुल हो गईं ॥ ७६ ॥

चौ०—सीय सकुचवस उतरु न देई । सो सुनि तमकि उठो कैकेई ॥

मुनि-पट-भूषन-भाजन आनी । आगे धरि बोली मृदुबानी ॥१॥

सीताजी ने संकोच के बश होकर कुछ उत्तर न दिया । ये बातें सुनकर कैकेयी भूषादे के साथ उठी और उसने मुनियों के कपड़े, गहने और वर्तन लाकर आगे रख दिये और फिर कोमल वाणी से बोली— ॥ १ ॥



नृषहिँ प्राणप्रिय तुम्ह रघुवीरा । सील सनेह न छाँडिहि भोरा ॥

सुद्धतु सुजसु परलोक नसाऊ । तुम्हहिँ जान बन कहिहि न काऊ ॥२॥

हे रघुवीर ! तुम राजा को प्राण के समान प्यारे हो, इसलिए वे भीरु तुम्हारा शील और स्नेह नहीं छोड़ेंगे । चाहे पुण्य, शुद्ध यश और परलोक ये सभी बिगड़ जायें पर तुमको बन जाने के लिए वे कभी न कहेंगे ॥ २ ॥

अस विचारि सोइ करहु जो भावा । राम जननिस्सिख सुनि सुख पावा ॥

भूपहि वचन वानसम लागे । करहिँ न प्राण पयान अभागे ॥३॥

ऐसा विचारकर जो तुम्हें अच्छा लगे वही करो । माता केकयो की यह शिक्षा सुनकर रामचन्द्रजी ने बड़ा ही सुख पाया । केकयो के वही वचन राजा को बाण के समान लगे और वे कहने लगे कि हाय ! ये अभागे प्राण अब भी नहीं निकलते ! ॥ ३ ॥

लोग विकल मूर्छित नरनाहू । काह करिय कछु सूझ न काहू ॥

राम तुरत मुनिबेषु बनाई । चले जनक जननिहिँ सिरु नाई ॥४॥

राजा तो मूर्छित (बेहोश) हो गये और सब लोग व्याकुल हो गये । क्या करें क्या न करें ? किसी को कुछ सूझ नहीं पड़ता । रामचन्द्रजी तुरन्त मुनि का वेष बनाकर और पिता-माता को सिर मुकाकर चल पड़े ॥ ४ ॥

दो०—सजि बन-साजु-समाजु सबु बनिता-बंधु-समेत ।

बंदि विप्र-गुर-चरन प्रभु चले करि सबहि अचेत ॥८०॥

रामचन्द्रजी स्त्री और भाई सहित सब वन की सामग्री सजकर ब्राह्मणों और गुरु (बड़े) जनों के चरणों में बन्दनाकर सबको अचेत छोड़ कर चले ॥ ८० ॥

चौ०—निकसि वसिष्ठद्वार भये ठाढे । देखे लोग विरहदव दाढे ॥

कहि प्रियवचन सकल समुभाये । विप्रबृंद रघुवीर बोलाये ॥१॥

रामचन्द्रजी राजमहल से निकलकर वसिष्ठजी के दरवाजे पर खड़े हुए । उन्होंने देखा कि सब लोग विरहरूपों आग में जल रहे हैं । उन्होंने प्यारे वचन कहकर सबको समझाया, फिर ब्राह्मणों की मण्डली को बुलाया ॥ १ ॥

गुरु सन कहि वरपासन दोन्हे । आदर दान विनयवस कोन्हे ॥

जाचक दान मान संतोषे । मीत पुनीत प्रेम परितोषे ॥२॥


गुरुजी से कहकर उन ब्राह्मणों को उन्होंने वर्षों के लिए भोजन दिया और आदर, दान तथा विनय से उन्हें प्रसन्न किया । फिर माँगनेवालों को दान और मान से तथा मित्रों को पवित्र प्रीति से सन्तुष्ट किया ॥ २ ॥





सजि बन-साजु-समाजु सवु बनिता बंधु-समेत ।  
 यदि विप्र-गुरु-चरन प्रभु च ॥ कारि सबहि अचेत ॥—पृष्ठ ४२२







दासी दास बोलाइ बहोरी । गुरुहि सौँपि बोले कर जोरी ॥  
सब के सार सँभार गोसाईँ । करबि जनक जननी की नाईँ ॥३॥

फिर रामचन्द्रजी ने अपने दास-दासियों को बुलाकर उनको गुरुजी को सौंपकर हाथ जोड़कर कहा—हे गुसाईँ ! आप इन सबकी देख-भाल और सँभाल माता-पिता के समान करना ॥ ३ ॥

बारहँ बार जोरि जुग पानी । कहत रामु सब सन मृदुबानी ॥  
सोइ सब भाँति मोर हितकारी । जेहितैं रहइ भुआल सुखारी ॥४॥

रामचन्द्रजी बारबार दोनों हाथ जोड़कर सबसे नम्रता के साथ वचन कहने लगे कि मेरा सब तरह से हितकारी मित्र बहो होगा जो महाराज को प्रसन्न रख सकेगा ॥ ४ ॥

दो०—मातु सकल मोरे विरह जेहि न होहिँ दुख दीन ।

सोइ उपाउ तुम्ह करेहु सब पुरजन परम प्रवीन ॥८१॥

हे पुरवासो सम्जनो ! तुम सब बड़े चतुर हो, इसलिए तुम लोग वही उपाव करना जिसमें मेरी सभी मातायें मेरे विरह में दुखी और उदास न हों ॥ ८१ ॥

चौ०—एहि विधि राम सबहिँ समुझावा । गुर-पद-पदुम हरषि सिरु नावा ॥  
गनपति गौरि गिरीस मनाई । चले असीस पाइ रघुराई ॥१॥

रामचन्द्रजी ने इस तरह सबको समझाया । फिर गुरुजी के चरण-कमलों में प्रणाम किया और गणपति पार्वती और महादेव को मनाकर तथा आशीर्वाद पाकर वे चले ॥ १ ॥

रामु चलत अति भयउ विषादू । सुनि न जाइ पुर आरतनादू ॥  
कुसगुन लंक अवध अति सोकू । हरष-विषाद-विवस सुरलोकू ॥२॥

रामचन्द्रजी के चलते हो वहाँ भारी दुःख हुआ । पुरों भर में भयङ्कर शब्द (हाहाकार) छा गया, जो सुना नहीं जाता था । उसी समय लङ्का में अपराकुन हुए, अयोध्या में अत्यन्त शोक छा गया और स्वर्गलोकवासी (देवता) आनन्द और दुःख दोनों के वश में हो गये । अर्थात् वे रामवनवास और पुरों का दुःख देखकर तो दुःखी और भविष्य में राक्षसवधरूपी अपनी कार्य-सिद्धि से प्रसन्न हुए ॥ २ ॥

गइ मुरुछा तब भूपति जागे । बोलि सुमंत्रु कहन अस लागे ॥  
रामु चले बन प्रान न जाहीं । केहि सुख लागि रहत तन माहीं ॥३॥

जब मूर्च्छा दूर हुई तब राजा जागे और सुमन्त्र को बुलाकर ऐसा कहने लगे—देखे, राम तो बन को चले पर मेरे प्राण नहीं जाते । ये कौन से सुख के लिए शरीर में ठहरे हुए हैं ॥ ३ ॥



एहि तेँ कवन व्यथा बलवाना । जो दुखु पाइ तजिहि तनु प्राणा ॥  
पुनि धरि धीर कहइ नरनाहू । लेइ रथु संग सखा तुम्ह जाहू ॥४॥

इससे भी अधिक बलवान् और कौनसो पोड़ा होगो जिससे दुःख पाकर प्राण शरीर को छोड़ेंगे ? फिर धीरज धरकर राजा ने कहा—दे सखा ! तुम रथ लेकर राम के साथ जाओ ॥ ४ ॥

दो०—सुठि सुकुमार कुमार दोउ जनकसुता सुकुमारि ।

रथ चढाइ देखराइ वनु फिरेहु गये दिन चारि ॥८२॥

अत्यन्त सुकुमार दोनों भाई हैं और जानको भी सुकुमारी हैं, इसलिए उन्हें रथ में चढ़ा इधर-उधर वन दिखाकर दो-चार दिन के बाद लौट आना ॥ ८२ ॥

चौ०—जौं नहि फिरहिँ धीर दोउ भाई । सत्यसंध दृढव्रत रघुराई ॥

तौ तुम्ह विनय करेहु कर जोरी । फेरिय प्रभु मिथिलेसकिसोरी ॥१॥

यदि दोनों धीर भाई न लौटें, क्योंकि वे सत्य प्रतिज्ञावाले और दृढ़ नियमवाले हैं, तो तुम हाथ जोड़कर प्रार्थना करना कि हे स्वामी ! श्रोजनकसुताजी को तो लौटा दीजिए ॥ १ ॥

जब सिय कानन देखि डेराई । कहेहु मोरि सिख अवसर पाई ॥

सासु ससुर अस कहेउ सँदेसु । पुत्रि फिरिय वन बहुत कलेसु ॥२॥

जब सीता वन देखकर डर तब अवसर पाकर मेरो दो हुई सीख उनसे कहना कि हे बेटी ! सासु और ससुर ने यह सँदेशा कहलाया है कि तुम अयोध्या को लौट चलो, क्योंकि वन में बड़े भारी कष्ट हैं ॥ २ ॥

पितृग्रह कबहुँ कबहुँ ससुरारी । रहेहु जहाँ रुचि होइ तुम्हारी ॥

एहि विधि करेहु उपायकदंवा । फिरइ त होइ प्रानअवलंवा ॥३॥

कभी पिता के घर (नैहर में), कभी ससुर के घर जहाँ तुम्हारी इच्छा हो वहीं रहना । इसी तरह तुम बहुत-से उपाय करना । जो सीता लौट आवेंगी तो मेरे प्राणों को सहारा होगा ॥ ३ ॥

नाहिँ त मोर मरनु परिनामा । कछु न बसाइ भये विधि वामा ॥

अस कहि मुरुछि परा महिराऊ । राम लषनु सिय आनि देखाऊ ॥४॥

नहीं तो मेरा मरना निश्चित हो है । विधाता के विपरीत होने पर कुछ बस नहीं चलता । इतना कहकर फिर यह कहते कहते राजा मूर्च्छित हो गये कि राम, लक्ष्मण और सीता को लाकर मुझे दिखाओ ॥ ४ ॥



दो०—पाइ रजायस नाइ सिरु रथु अतिबेग बनाइ ।

गयउ जहाँ बाहर नगर सीयसहित दोउ भाइ ॥८३॥

सुमन्त्र राजा की आज्ञा पाकर, उन्हें प्रणाम कर और बड़ी जल्दी रथ तैयार कर नगर के बाहर वहाँ गया जहाँ सीता समेत दोनों भाई थे ॥ ८३ ॥

चौ०—तब सुमन्त्र नृपवचन सुनाये । करि विनती रथ रामु चढाये ॥

चढि रथ सीयसहित दोउ भाई । चले हृदय अवधहि सिरु नाई ॥१॥

तब राजा के वचन सुमन्त्र ने सुना दिये और प्रार्थना करके रामचन्द्रजी को रथ पर चढ़ाया । सीता समेत दोनों भाई रथ पर चढ़कर मन में अयोध्या को प्रणाम करके चले ॥ १ ॥

चलत रामु लखि अवध अनाथा । बिकल लोग सब लागे साथ ॥

कृपासिंधु बहुविधि समुभावहिँ । फिरहिँ प्रेमवस पुनि फिरि आवहिँ ॥२॥

रामचन्द्रजी के चलते ही अयोध्या को अनाथ हुई जानकर सब लोग व्याकुल होकर रामचन्द्रजी के साथ हो गये । कृपासागर रामचन्द्रजी बहुत तरह से उनको समझाते हैं और वे लौटने लगते हैं, पर प्रेम के वश कुछ दूर लौटकर फिर उलटे आकर साथ हो जाते हैं ॥ २ ॥

लागति अवध भयावन भारी । मानहुँ कालराति अधियारी ॥

घोर जंतुसम पुर-नर-नारी । डरपहिँ एकहिँ एक निहारी ॥३॥

अयोध्या बहुत डरावनी लगती है मानों उस पर कालरात्रि की अधिरो छाई हो । नगर के स्त्री-पुरुष डरावने जन्तुओं से लगते हैं । वे एक दूसरे को देख देख डरते हैं ॥ ३ ॥

घर मसान परिजन जनु भूता । सुत हित मीतु मनहुँ जमदूता ॥

बागन्ह बिटप बेलि कुम्हलाहीं । सरित सरोवर देखि न जाहीं ॥४॥

सबके घर माना शमशान हैं, कुटुम्बों लोग माना भूत हैं और पुत्र मित्र आदिक माना यमराज के दूत हैं । बगीचों में वृक्ष और बेलें कुम्हला गईं, नदी और तालाबों की ओर तो किसी से देखा भी नहीं जाता था ॥ ४ ॥

दो०—हय गय कोटिन्ह केलिमृग पुर-पसु चातक मोर ।

पिक रथांग सुक सारिका सारस हंस चकोर ॥८४॥

घोड़े, हाथी, क्रीड़ामृग (पाले हुए हिरन), नगर के पशु, पपीहा, मोर, कोयल, चकवा, तोता, मैना, सारस, हंस और चकोर आदि करोड़ों जीव ॥ ८४ ॥



चौ०—रामवियोग विकल सब ठाढ़े । जहँ तहँ मनहुँ चित्र लिखि काढ़े ॥

नगर सकल वन गहवर भारी । खग मृग विपुल सकल नरनारी ॥१॥

सब रामचन्द्रजी के वियोग में विहल जहाँ के तहाँ ऐसे खड़े रह गये मानों चित्तेरे ने चित्र में लिखकर उन्हें खड़ा कर दिया हो । सारा नगर हो मानों बड़ा भयङ्कर बन हो गया और उसके निवासो स्त्री-पुरुष ही बन के पशु-पक्षी हो गये ॥ १ ॥

विधि कैकई किरातिनि कीन्ही । जेहि दब दुसह दसहुँ दिसि दीन्ही ॥

सहि न सकै रघु-वर-विरहागी । चले लोग सब व्याकुल भागी ॥२॥

विधाता ने इस बन को जलाने के लिए केकयी को भोलनो बनाया जिसने दसों दिशाओं में दुःसह आग लगा दी । रामचन्द्रजी को विरह-अग्नि को कोई भी न सह सका, सब लोग घबरकर भाग खड़े हुए ॥ २ ॥

सर्वाहँ विचार कीन्ह मन माहीं । राम लषनु सिय विनु सुख नाहीं ॥

जहाँ रामु तहँ सबुइ समाजू । विनु रघुबोर अवध नहिँ काजू ॥३॥

सबने मन में सोच लिया कि राम, लक्ष्मण और सीता बिना सुख नहीं, इसलिए जहाँ राम तहाँ हम सब । रामचन्द्र के बिना हमारा अयोध्या में कुछ काम नहीं है ॥ ३ ॥

चले साथ अस मंत्रु दढाई । सुरदुर्लभ सुखसदन विहाई ॥

राम-चरन-पंकज प्रिय जिन्हहीं । विषयभोग बस करहिँ कि तिन्हहीं ॥४॥

बस ऐसी सलाह को पक्का करके देवताओं को भी दुर्लभ ऐसे घर के सुखों को छोड़कर सब लोग रामचन्द्रजी के साथ चल पड़े । जिनको रामचन्द्रजी के चरण-कमल प्यारे हैं, उन्हें क्या कभी संसारी सुख अपने वश में कर सकते हैं ? ॥ ४ ॥

दो०—बालक वृद्ध विहाय रह लगे लोग सब साथ ।

तमसा तीर निवासु किय प्रथम दिवस रघुनाथ ॥८५॥

बालकों से लगाकर वृद्ध तक सभी लोग—अथवा बालक और वृद्धों को घर में रखकर और सभी लोग—अपने घर छोड़कर साथ हो लिये । पहले दिन शोरघुनाथजी ने तमसा नदी के किनारे निवास किया ॥ ८५ ॥

चौ०—रघुपति प्रजा प्रेमवस देखी । सदय हृदय दुखु भयउ बिसेखी ॥

करुनामय रघुनाथ गोसाईं । बेगि पाइअहि पीर पराई ॥१॥

रामचन्द्रजी ने प्रजा को प्रेम के वश में देखा, तब उनके दयालु अन्तःकरण में बड़ा भारी दुःख हुआ । शोरघुनाथजी समर्थ और परम दयालु हैं, इसी से वे अपने दुःखों को दुरन्त ही समझ लेते हैं ॥ १ ॥



कहि सप्रेम मृदुबचन सुहाये । बहुविधि राम लोग समुभाये ॥  
किये धरम उपदेस घनेरे । लोग प्रेमबस फिरहिँ न फेरे ॥२॥

रामचन्द्रजी ने प्रेम के साथ कोमल और सुहावने बचन कहकर बहुत तरह से लोगों को समझाया और बहुत-से धर्म-सम्बन्धी उपदेश दिये पर लोग प्रेम के बश लौटने से नहीं लौटते थे ॥ २ ॥

शील सनेहु छाडि नहिँ जाई । असमंजसवस भे रघुराई ॥  
लोग सोग - स्वम - वस गये सोई । कलुक् देवमाया मति मोई ॥३॥

रामचन्द्रजी से शील और स्नेह छोड़े नहीं जाते । इसलिए वे बड़ी दुविधा में पड़ गये । क्योंकि लोगों को न साथ ही लेते बनता है, न वे समझाने से फिरते ही हैं । शोक और परिश्रम से थके हुए लोग सो गये और कुछ देवताओं की माया ने भी उनकी बुद्धि को मोह लिया ॥ ३ ॥

जवहिँ जामजुग जामिनि बीतो । राम सचिव सन कहेउ सप्रोती ॥  
खोजु मारि रथ हाँकहु ताता । आन उपाय वनिहि नहिँ बाता ॥४॥

जब दो पहर रात बीत गई तब (अर्ध रात्रि में) रामचन्द्रजी ने मन्त्री से प्रीति के साथ कहा कि हे तात ! यहाँ से रथ को इस रीति से हाँक ले चलो कि उसका निशान न पड़े । और किसी उपाय से बात नहीं बनेगी ॥ ४ ॥

दो०—राम लषन सिय जान चढि संभुचरन सिरु नाइ ।

सचिव चलायउ तुरत रथु इत उत खोज दुराइ ॥८६॥

फिर राम, लक्ष्मण और सोताजी श्रीशिवजी के चरणों को प्रणाम कर रथ पर सवार हुए । तुरन्त ही मन्त्री ने रथ के चिह्नों को इधर उधर छिपाकर उसे हाँक दिया ॥ ८६ ॥

चौ०—जागे सकल लोग भये भोरु । गे रघुनाथ भयउ अति सोरु ॥

रथ कर खोज कतहुँ नहिँ पावहिँ । राम राम कहि चहुँ दिसि धावहिँ ॥१॥

सबेरा होते ही लोग जागे । 'रामचन्द्रजी तो चले गये' इसका बड़ा भारी शोर मच गया । ढूँढ़ने पर रथ का चिह्न कहीं नहीं मिला अर्थात् यह पता न लग सका कि रथ कधर गया है । इसलिए वे सब राम राम कहते हुए चारों ओर दौड़ने लगे ॥ १ ॥

मनहुँ बारिनिधि बूड जहाजू । भयउ विकल बड वनिकसमाजू ॥

एकहिँ एक देहिँ उपदेसु । तजे राम हम जानि कलेसु ॥२॥

उस समय की उन सबकी घबराहट ऐसी हुई जैसे समुद्र के भीतर किसी बड़े भारी जहाज के डूब जाने से उसके मालिक व्यापारियों का समूह घबरावे । वे एक दूसरे से कहने लगे कि रामचन्द्रजी ने हम लोगों के क्लेश का विचार करके छोड़ दिया ॥ २ ॥



निंदहिं आपु सराहहिं मीना । धिक जीवन रघु-बीर-बिहीना ॥

जौ पै प्रियवियोग विधि कीन्हा । तौ कस मरनु न मांगे दोन्हा ॥३॥

ये सब लोग अपनी निन्दा करते हुए मछलियों की प्रशंसा करने लगे (क्योंकि मछली पानी बिना मर जाती है पर वे लोग राम बिना मर नहीं गये) । वे कहने लगे कि रघुवीर के बिना हमारे जीने का धिक्कार है । यदि विधाता ने प्यारे (राम) का वियोग ही दिया तो वह अब हमें माँगने पर मृत्यु क्यों नहीं दे देता ? ॥ ३ ॥

एहि विधि करत प्रलापकलापा । आये अवध भरे परितापा ॥

विषमवियोग न जाइ बखाना । अवधिआस सब राखहिं प्राणा ॥४॥

इसी तरह विलाप में बक्ते और सन्ताप में भरे हुए वे लोग अयोध्या में आये । उन लोगों का कठिन वियोग कहते नहीं बनता । सब लोग वनवास से लौट आने की अवधि की आशा से प्राण रक्खे हुए हैं ॥ ४ ॥

दो०—राम-दरस-हित नेम व्रत लगे करन नरनारि ।

मनहुँ कोक कोकी कमल दीन बिहीन तमारि ॥८७॥

सब स्त्री-पुरुष रामचन्द्रजी का दर्शन मिलने के उद्देश से नियम और व्रत करने लगे और ऐसे दीन हो गये जैसे चकवा-चकवी और कमल सूर्य के बिना हो जाते हैं ॥ ८७ ॥

चौ०—सीता-सचिव-सहित दोउ भाई । सृगवेरपुर पहुँचे जाई ॥

उतरे राम देवसरि देखी । कीन्ह दंडवत हरखु बिसेखी ॥१॥

उधर राम-लक्ष्मण दोनों भाई सोता और मन्त्रों सहित शृङ्गवेरपुर जा पहुँचे । राम-चन्द्रजी वहाँ गंगाजी को देखकर उतर पड़े और उन्होंने बड़ी प्रसन्नता से गंगाजी को दण्डवत् प्रणाम किया ॥ १ ॥

लषन सचिव सिय किये प्रनामा । सबहिं सहित सुख पायउ रामा ॥

गंग सकल-मुद - मंगल - मूला । सब सुखकरनि हरनि सब सूला ॥२॥

फिर लक्ष्मण, मन्त्रों और सीताजी ने भी प्रणाम किया । रामचन्द्रजी ने सबके साथ सुख पाया । गंगाजी सम्पूर्ण आनन्द-मंगल को मूल हैं और सब सुखों की करनेवाली तथा सब शूलों (दुःखों) को मिटानेवाली हैं ॥ २ ॥

कहि कहि कोटिक कथाप्रसंगा । रामु विलोकहिं गंगतरंगा ॥

सचिवहिं अनुजहि प्रियहि सुनाई । विबुध-नदो-महिमा अधिकाई ॥३॥

श्रीरामचन्द्रजी अनेक प्रकार की कथाओं को कहते हुए श्रीगंगाजी की तरङ्गों को देखने लगे । उन्होंने देव-नदी श्रीगंगाजी की बड़ी महिमा मन्त्री, लक्ष्मण और सीताजी को सुनाई ॥ ३ ॥



मज्जनु कीन्ह पंथस्रमु गयऊ । सुचि जलु पियतु मुदित मनु भयऊ ॥  
सुमिरत जाहि मिटइ स्रमु भारू । तेहि स्रमु यह लौकिक व्यवहारू ॥४॥

फिर सबने स्नान किया, उससे रास्ते की थकावट दूर हो गई और शुद्ध जल पीते ही मन प्रसन्न हो गया। तुलसीदासजी कहते हैं कि जिन श्रीराम के स्मरणमात्र करने से सारे सांसारिक श्रम मिट जाते हैं उनके लिए श्रम का होना मिटना आदि कहना केवल लौकिक व्यवहार ही के लिए है ॥ ४ ॥

दो०—सुद्ध सच्चिदानंदमय कंद भानु-कुल-केतु ।

चरित करत नरअनुहरत संसृति-सागर-सेतु ॥८८॥

क्योंकि श्रीरामचन्द्र तो शुद्ध, सत्, चित्, आनन्द-कन्द परमात्मा हैं। वे सूर्यवंश के ध्वजारूप इस जगह मनुष्यों के अनुसार चरित्र कर आदर्श दिखाते हैं। वे वास्तव में संसाररूपी समुद्र के सेतु हैं ॥ ८८ ॥

चौ०—यह सुधि गुह निषाद जब पाई । मुदित लिये प्रिय बंधु बोलाई ॥

लिय फल मूल भेट भरि भारा । मिलन चलेउ हिय हरषुअपारा ॥१॥

गुह निषाद ने जब यह खबर पाई तब उसने प्रसन्न होकर अपने भाई-बन्धुओं को बुला लिया। और भेट में देने के लिए अनेक फल-मूल से भरे बड़े साथ लिये मन में अपार आनन्द से भरकर वह मिलने चला ॥ १ ॥

करि दंडवत भेंट धरि आगे । प्रभुहि विलोकत अति अनुरागे ॥

सहज-सनेह-विवस रघुराई । पूछी कुसल निकट बैठाई ॥२॥

दंडवत करके और रामचन्द्रजी के सम्मुख भेट रखकर वह बड़े प्रेम के साथ उनकी ओर देखने लगा। रघुनाथजी ने स्वाभाविक स्नेह के बराबर ही गुह को अपने पास बैठाकर उससे कुशल पूछी ॥ २ ॥

नाथ कुसल पदपंकज देखे । भयउँ भागभाजन जन लेखे ॥

देव धरनि-धनु-धाम तुम्हारा । सैं जन नीच सहित परिवारा ॥३॥

गुह ने उत्तर में कहा—हे नाथ! आपके चरण-कमलों के दर्शन से कुशल है, आज मैं लोगों की समझ में भाग्यवान् हुआ। हे स्वामी! यह पृथ्वी, धन और घर सब आपका है, मैं तो परिवार सहित आपका नीच दास हूँ ॥ ३ ॥

कृपा करिय पुर धारिय पाऊ । थापिय जन सबु लोगु सिहाऊ ॥

कहेहु सत्य सब सखा सुजाना । मोहि दीन्ह पितु आयसु आना ॥४॥



हे नाथ ! दास पर कृपा कोजिए और पुर (शृगवेरपुर) में चरण रखिए । मुझे अपना दास बनाइए जिसमें सब लोग मुझसे ईर्ष्या करें (भाग्य के कारण) । रामचन्द्रजी ने कहा— हे चतुर मित्र ! यह तो तुमने सत्य कहा पर मुझे पिताजो ने और ही आज्ञा दी है ॥ ४ ॥

दो०—वरष चारिदस वासु वन मुनि-व्रतु-वेषु-अहार ।

ग्रामवास नहिँ उचित सुनि गुहहि भयउ दुखभार ॥ ८६ ॥

मेरे लिए चौदह वर्ष तक वन का निवास, मुनियों का व्रत (नियम), उन्हीं का वेष और उन्हीं का आहार करना है । ऐसी दशा में गाँव के भीतर बसना योग्य नहीं है । यह सुनकर गुह को भारी दुःख हुआ ॥ ८९ ॥

चौ०—राम-लषन-सिय-रूपु निहारी । कहहिँ सप्रेम ग्राम-नर-नारी ॥

तेपितु मातु कहहु सखि कैसे । जिन्ह पठये वन बालक ऐसे ॥ १ ॥

राम-लक्ष्मण और सीता के रूप को देखकर गाँव के नर-नारी प्रेम के साथ कहने लगे कि हे सखि ! वे कैसे माता-पिता हैं जिन्होंने ऐसे पुत्रों को वन में भेज दिया ! ॥ १ ॥

एक कहहिँ भल भूपति कीन्हा । लोयनलाहु हमहिँ बिधि दीन्हा ॥

तब निषादपति उर अनुमाना । तरु सिसुपा मनोहर जाना ॥ २ ॥

कोई कहने लगे—राजा ने अच्छा किया जिससे विधाता ने हमें भी नेत्रों का लाभ दे दिया । उस समय निषादों के राजा गुह ने मन में अनुमान (अन्दाज) किया तो एक सीसम या अशोक का पेड़ (निवास के योग्य) मनोहर समझा ॥ २ ॥

लेइ रघुनाथहि ठाउँ देखावा । कहेउ राम सब भाँति सुहावा ॥

पुरजन करि जोहार घर आये । रघुवर संध्याकरन सिधाये ॥ ३ ॥

उसने रामचन्द्रजी को साथ ले जाकर वह ठिकाना दिखाया । रामचन्द्रजी ने देखकर कहा कि ठीक है, यहाँ सब अनुकूलता है । पुर-वासी लोग जोहार (मुजरा) करके अपने घर गये और रामचन्द्रजी सन्ध्या करने चले गये ॥ ३ ॥

गुह सर्वाँरि साथरी डसाई । कुस-किसलय-मय मृदुल सुहाई ॥

सुचि फल मूल मधुर मृदु जानी । दोना भरि भरि राखेसि आनी ॥ ४ ॥

(इधर) गुह ने कुस और कोमल पत्तों का नरम और मनोहर बिल्लौना तैयार करके बिछा दिया और पवित्र और मीठे फल-मूल चुनकर देने में भर भरकर लाकर रख दिये ॥ ४ ॥

दो०—सिय-सुमंत्र-भ्राता-सहित कंद मूल फल खाइ ।

सयन कीन्ह रघु-वंस-मनि पाय पलोदत भाइ ॥ ६० ॥



रामचन्द्रजी—सोता, सुमन्त्र और भाइ लक्ष्मण सहित—कन्द मूल और फल खाकर  
सो गये और भाई उनके चरण दवाने लगे ॥ ९० ॥

चौ०—उठे लषनु प्रभु सोवत जानी । कहि सचिवहि सोवन मृदुबानी ॥

कलुक दूरि सजि बानसरासन । जागन लगे बैठि वीरासन ॥१॥

लक्ष्मणजी ने प्रभु रामचन्द्र को सो गये जानकर कोमल वाणी से मन्त्री को सोने के  
लिए कहा और वे वहाँ से कुछ दूर पर, धनुष बाण ताने हुए, वीरासन से बैठकर जागने लगे  
अर्थात् पहरा देने लगे ॥ १ ॥

गुह बोलाइ पाहरू प्रतीती । ठावँ ठावँ राखे अति प्रीती ॥

आपु लषन पहिँ बैठेउ जाई । कटि भाथा सर चाप चढाई ॥२॥

गुह ने विरवास्पात्र पहरेदारों को बुलाकर बड़ो प्रीति से उनको जगह जगह खड़ा कर  
दिया । और आप कमर में तरकस बाँधकर, धनुष पर बाण चढ़ाकर, लक्ष्मणजी के निकट  
जा बैठा ॥ २ ॥

सोवत प्रभुहि निहारि निषादू । भयउ प्रेमवस हृदय विषादू ॥

तनु पुलकित जल लोचन बहई । वचन सप्रेम लषन सन कहई ॥३॥

श्रीप्रभु रामचन्द्रजी को सोते हुए देखकर निषाद को प्रेम के वश बड़ा दुःख हुआ ।  
उसका शरीर पुलकित हो गया, नेत्रों से आँसू बहने लगे । वह लक्ष्मणजी से प्रेमयुक्त वचन  
कहने लगा—॥ ३ ॥

भू-पति-भवन सुभाय सुहावा । सुर-पति-सदनु न पटतर पावा ॥

मनि-मय रचित चारु चौबारे । जनु रतिपति निज हाथ सवारै ॥४॥

हे लक्ष्मणजी ! राज-महल तो स्वभाव ही से ऐसा सुन्दर है कि उसके सामने इन्द्र का  
महल भी कुछ चीज नहीं । उसके चौबारे मणियों के जड़े हुए ऐसे मनोहर हैं मानों उन्हें कामदेव  
ने अपने ही हाथों सजाया हो ॥ ४ ॥

दो०—सुवि सुविचित्र सु-भोग-मय सुमन सुगंध सुवास ।

पलंग मंजु मनिदीप जहँ सब विधि सकल सुपास ॥५॥

वह राज-भवन पवित्र, बड़ा ही विचित्र और सुन्दर भोग्य पदार्थों से भरा हुआ है ।  
वहाँ अतर फूलों की सुगन्ध भरी हुई है, सुन्दर पलंगों के आस पास मणियों के दीप जल  
रहे हैं और वहाँ सब प्रकार की सभी अनुकूलता है ॥ ५ ॥

चौ०—विविध वसन उपधान तुराई । छीरफेन मृदु विसद सुहाई ॥

तहँ सियरामु सयन निसि करहीं । निज छबि रति-मनोज-मद हरहीं ॥१॥



वहाँ कई तरह के वस्त्र, गद्दी, तकिये आदि दूध के फेन के समान नरम और सफेद स्वच्छ सुहावने हैं। वहाँ सीता और रामचन्द्रजी रात को सोते हैं और अपनी कांति से रति और कामदेव के मद को हरते हैं ॥ १ ॥

ते सियरामु साथरी सोये । स्वमित वसन विनु जाहिँ न जोये ॥  
मातु पिता परिजन पुरवासी । सखा सुसील दास अरु दासी ॥२॥

वही सीता राम आज थके हुए इस साथरी पर, जिस पर कपड़ा भी नहीं बिछा है, सोये हैं। वे देखे नहीं जाते। माता, पिता, कुटुम्बी, नगरवासी, मित्र, अच्छे स्वभाववाले दास और दासियाँ ॥ २ ॥

जोगवहिँ जिन्हहिँ प्रान की नाई । महि सोवत तेइ रामु गोसाईँ ॥  
पिता जनक जग विदित प्रभाऊ । ससुर सुरेससखा रघुराऊ ॥३॥

जिन रामचन्द्रजी का रक्षण प्राणों के समान करते थे वही समर्थ रामचन्द्रजी आज पृथ्वी पर सो रहे हैं ! जिनके पिता जनक, जिनका प्रभाव जगत् में प्रसिद्ध है, जिनके ससुर इन्द्र के मित्र दशरथजी हैं ॥ ३ ॥

रामचन्द्रु पति सो वैदेही । सोवत महि विधि वाम न केही ॥  
सिय रघुवीर कि कानन जोगू । करमु प्रधान सत्य कह लोगू ॥४॥

और जिनके पति साक्षात् रामचन्द्रजी हैं, वही जानकी आज धरती पर सो रही हैं। विधाता किसको उलटा नहीं होता ? क्या सीता-राम भी वन भेजने के योग्य हैं ? लोगों का कहना सच है कि कर्म ही प्रधान है ॥ ४ ॥

दो०—कैकयनंदिनि मंदमति कठिन कुटिलपन कीन्ह ।

जेहि रघुनंदन जानकिहिँ सुखअवसर दुखु दीन्ह ॥६२॥

मन्द-बुद्धि कैकयी ने कठोर कुटिलता की जिसने रामचन्द्र और जानकी को सुख के समय यह दुःख दिया ॥ ९२ ॥

चौ०—भइ दिन-कर-कुल-बिटप-कुठारी । कुमति कीन्ह सब बिस्व दुखारी ॥

भयउ विषादु निषादहि भारी । रामुसीय महिसयन निहारी ॥१॥

कैकयी सूर्यवंशरूपी वृक्ष को काटने के लिए कुल्हाड़ी हो गई। उस कुबुद्धि ने सारे संसार को दुःखी कर दिया। इस तरह राम-सीता को धरती पर सोते हुए देखकर गुह निषाद को बढ़ा भारी दुःख हुआ ॥ १ ॥

बोले लषनु मधुर - मृदु-बानी । ग्यान-विराग-भगति - रस सानी ॥

काहु न कोउ सुख दुख कर दाता । निजकृत करम भाग सबु आता ॥२॥



उस समय लक्ष्मणजी ज्ञान, वैराग्य और भक्ति रस से मिली हुई मीठी और कोमल वाणी बोले—हे भाई ! कोई किसी को सुख या दुःख का देनेवाला नहीं है, सब अपने ही किये हुए कर्मों का फल भोगते हैं ॥ २ ॥

जोग वियोग भोग भल मंदा । हित अनहित मध्यम भ्रम फंदा ॥

जनमु मरनु जहँ लगि जगजालू । संपति विपति करमु अरु कालू ॥३॥

संयोग (मिलना), वियोग (बिछुड़ना), अच्छा और बुरा भोग, शत्रु, मित्र और मध्यस्थ (उदासों जो शत्रु भी नहीं मित्र भी नहीं) इत्यादि सभी भ्रम के फन्दे हैं। जन्म, मरण और जहाँ तक संसार के जाल हैं, सम्पत्ति, विपत्ति, कर्म और काल, ॥ ३ ॥

धरनि धामु धनु पुर परिवारु । सरगु नरकु जहँ लगि व्यवहारु ॥

देखिय सुनिय गुनिय मन माहीं । मोहमूल परमारथु नाहीं ॥४॥

धरतो, घर-द्वार, धन, गाँव, कुटुम्ब, स्वर्ग, नरक आदि जहाँ तक व्यवहार हैं, जो देखे सुने और मन में माने जाते हैं वे सब मोह के कारण हैं, परमार्थ (वास्तव) में वे कुछ नहीं हैं ॥ ४ ॥

दो०—सपने होइ भिखारि नृपु रंकु नाकपति होइ ।

जागे लाभ न हानि कछु तिमि प्रपंचु जिय जोइ ॥६३॥

जैसे स्वप्न में कोई भिखारी राजा हो जाय, या कोई कंगाल इन्द्र हो जाय, पर जागने पर न भिखारी होने की हानि है, न राजा होने का लाभ ठीक इसी तरह जीव के लिए संसार स्वप्न की अवस्था है ॥ ९३ ॥

चौ०—अस बिचारि नहिँ कीजिय रोषु । काहुहि वादि न देइय दोषु ॥

मोहनिसा सब सोबनिहारा । देखिय सपन अनेक प्रकारा ॥१॥

ऐसा विचार करके न तो क्रोध करना चाहिए और न किसी को व्यर्थ दोष देना चाहिए।

सब लोग मोहरूपी रात में सोते हैं और उसी में अनेक प्रकार के स्वप्न देखते हैं ॥ १ ॥

एहि जग जामिनि जागहिँ जोगी । परमारथी प्रपंचवियोगी ॥

जानिय तबहिँ जीव जग जागा । जब सब विषय बिलास बिरागा ॥२॥

इस जगत्‌रूपी रात्रि में योगी लोग जागते हैं जो परमार्थ (असली चीज) को और ध्यान देनेवाले और प्रपंच (संसार के फैलाव) से अलग हैं, अर्थात् जो इसके फंदे में नहीं फँसते।

इस जगत्‌ में जीव को जागा हुआ तभी जानना चाहिए जब वह सभी विषय-सुख (भोग-विलासों) से विरक्त हो जाय ॥ २ ॥

होइ विवेकु मोहभ्रम भागा । तब रघु-नाथ-चरन अनुरागा ॥

सखा परमपरमारथ एहू । मन-क्रम-बचन रामपद नेहू ॥३॥



जब मनुष्य को विचार उत्पन्न होता है और मोह से उत्पन्न हुआ भ्रम नष्ट हो जाता है, तब उसको श्रीरामचन्द्रजी के चरणों में प्रेम होता है। हे मित्र गुह ! बड़ा परमार्थ यही है कि मन, वचन और कर्म से रामचन्द्रजी के चरणों में स्नेह हो ॥ ३ ॥

**राम ब्रह्म परमार्थरूपा । अविगत अलख अनादि अनूपा ॥  
सकल-विकार-रहित गतभेदा । कहि नित नेति निरूपहिँ वेदा ॥४॥**

रामचन्द्रजी परमार्थरूप ब्रह्म हैं, स्थिर और व्यापक हैं, वे जानने में न आनेवाले हैं, और उनका आदि नहीं कि कब से हैं, और अनुपमेय (जिनके समान और जिनसे अधिक कोई नहीं) हैं। वे सभी विकारों से अलग और भेद से रहित हैं। वेद इनको नित्य स्वरूप निरूपण करते हुए अन्त में थक कर नेति<sup>१</sup> (अर्थात् परमात्मा यह नहीं इससे भी परे है) कह देते हैं ॥ ४ ॥

**दौ०—भगत भूमि भूसुर सुरभि सुर हित लागि कृपाल ।**

**करत चरित धरि मनुज तन सुनत मिटहिँ जगजाल ॥६४॥**

दयालु रामचन्द्रजी भक्त, पृथ्वी, ब्राह्मण, गौ और देवताओं के हित करने के लिए मनुष्य का शरीर धारणकर हर तरह के चरित्र करते हैं, जिनको सुनने से संसार के जाल कट जाते हैं ॥ ५४ ॥

**चौ०—सखा समुक्ति अस परिहरि मोहू । सिय-रघुबीर-चरन रत होहू ॥**

**कहत रामगुन भा भिनुसारा । जागे जगमंगल दातारा ॥१॥**

हे मित्र ! ऐसा समझकर मोह को त्यागकर सोता-रामजी के चरित्र में अनुरक्त हो जाओ। इस तरह रामचन्द्रजी के गुण वर्णन करते करते सबेरा हो गया और जगत् के आनन्द देनेवाले श्रीरामचन्द्रजी जाग उठे ॥ १ ॥

**सकल सौच करि राम नहावा । सुचि सुजान बटछोर मँगावा ॥**

**अनुजसहित सिर जटा बनाये । देखि सुमंत्र नयनजल छाये ॥२॥**

पवित्र और चतुर रामचन्द्रजी ने सब शौच-विधि करके स्नान किया। फिर बड़ का दूध मँगाया और छोटे भाई (लक्ष्मण) सहित उस दूध से जटाएँ बनाईं। यह देखकर सुमन्त्र की आँखों में पानी भर आया ॥ २ ॥

**हृदय दाहु अति वदन मलीना । कह कर जोरि वचन अति दीना ॥**

**नाथ कहेउ अस कोसलनाथा । लेइ रथु जाहु राम के साथ ॥३॥**

उस समय सुमन्त्र के हृदय में बड़ी भारी जलन थी, उसका मुँह मलिन हो गया था। वह हाथ जोड़कर बड़ी दीनता से कहने लगा—हे नाथ ! मुझे कोसलनाथ (दशरथ) ने ऐसी आज्ञा दी है कि तू रथ लेकर रामचन्द्र के साथ जा ॥ ३ ॥



बनु देखाइ सुरसरि अन्हवाई । आनेहु फेरि बेगि दोउ भाई ॥  
लषनु रामु सिय आनेहु फेरी । संसय सकल सँकोच निवेरी ॥४॥

और उन्हें वन दिखाकर तथा राजाजी का स्नान कराकर दोनों भाइयों को जल्दी लौटा लाना । सब संशय और संकोच को दूर करके सीता, राम, लक्ष्मण को फिर लाना ॥ ४ ॥

दौ०—नृप अस कहेउ गोसाईं जस कहिय करउँ बलि सोइ ।

करि बिनती पायन्ह परेउ दीन्ह बाल जिमि रोइ ॥६५॥

हे स्वामी ! बलि जाऊँ । महाराज ने तो ऐसा ही कहा था, फिर जैसा आप कहें वही करूँ । इस तरह प्रार्थना कर, बालक की तरह रोकर, सुमंत्र रामचन्द्रजी के चरणों में गिर पड़ा ॥ ५५ ॥

चौ०—तात कृपा करि कीजिय सोई । जा तेँ अवध अनाथ न होई ॥

मंत्रिहि रामु उठाइ प्रबोधा । तात धरममगु तुम्ह सबु सोधा ॥१॥

और बोला कि हे तात ! आप कृपा करके वही कीजिए जिसमें अयोध्या अनाथ न हो । रामचन्द्रजी ने मन्त्री को उठाकर समझाया—हे तात ! तुमने तो धर्म के मार्ग सभी ज्ञान वाले हैं (तुम धर्म की सभी बात जानते हो) ॥ १ ॥

सिवि दधीच हरिचंद नरेसा । सहे धरमहित कोटि कलेसा ॥

रतिदेव बलि भूप सुजाना । धरम धरेउ सहि संकट नाना ॥२॥

देखो राजा शिवि<sup>१</sup>, दधीचि<sup>२</sup> ऋषि और हरिचन्द्र<sup>३</sup> राजा ने धर्म के लिए करोड़ों दुःख सह लिये । इसी तरह रतिदेव<sup>४</sup> राजा और बलि<sup>५</sup> राजा ने भी अनेक तरह के सङ्कट सहकर धर्म को धारण किया ॥ २ ॥

धरमु न दूसर सत्यसमाना । आगम निगम पुरान बखाना ॥

मैं सोइ धरमु सुलभ करि पावा । तजे तिहूँपुर अपजसु छावा ॥३॥

१—२—अयोध्या काण्ड के ३० वें दोहे की चौथी चौपाई देखो ।

३—अयोध्या काण्ड के ४८ वें दोहे की तीसरी चौपाई देखो ।

४—राजा रतिदेव बड़े धर्मात्मा थे । वे ब्राह्मणों और भिक्षुओं का बराबर सत्कार करते थे ।

काल पाकर वे राज्य छोड़कर स्त्री पुत्रसहित वन के चले गये और वहाँ तपस्या करने लगे । एक समय ४८ दिन के बाद उनके थोड़ा सा अन्न मिला । उसको सिद्ध कर वे भोजन करनेवाले थे कि एक भिक्षुक वहाँ आ गया । उसने दीन वाणी से राजा से भोजन माँगा । राजा ने उसे पहले उस अन्न में से अपना भाग, फिर स्त्री का, फिर पुत्र का भी भाग दे दिया । इस पर विष्णु भगवान् ने प्रसन्न हो दर्शन दिया और उन्हें परम धाम भेज दिया ।

५—अयोध्या काण्ड के ३० वें दोहे की चौथी चौपाई देखो ।



वेद, शास्त्र और पुराणों में कहा है कि सत्य के समान दूसरा धर्म नहीं है। मैंने वही सत्य धर्म सुगमता से पाया है। इसके छोड़ने से तीनों लोकों में मेरा अपयश छा जायगा ॥ ३ ॥

संभावित कहूँ अपजसलाहू । मरन - कोटि - सम दारुन दाहू ॥

तुम सन तात बहुत का कहऊँ । दिये उतरु फिरि पातकु लहऊँ ॥४॥

प्रतिष्ठित या यशस्वी मनुष्य के लिए अपयश मिलना करोड़ों मृत्यु के समान कठिन दाह है। हे तात ! मैं तुमसे ज्यादा क्या कहूँ ? क्योंकि फिर उत्तर देने में भी पाप का भागी होता हूँ ॥ ४ ॥

दौ०—पितुपद गहि कहि कोटि नति विनय करवि कर जोरि ।

चिंता कवनिहुँ बात कै तात करिय जनि मोरि ॥६६॥

इसलिए तुम जाकर पिताजी के चरण पकड़कर करोड़ नम्रता के साथ हाथ जोड़कर विनती करना कि हे पिताजी ! आप मेरे लिए किसी बात की चिन्ता न करें ॥ ९६ ॥

चौ०—तुम्ह पुनि पितुसम अति हित मेरे । विनती करउँ तात कर जोरे ॥

सब विधि सोइ करतव्य तुम्हारे । दुखु न पाव पितु सोच हमारे ॥१॥

तुम भी मेरे पिता के समान बड़े हितकारी हो, इसलिए हे तात ! मैं हाथ जोड़कर विनती करता हूँ कि तुम्हारा भी सब तरह से यही कर्तव्य होगा जिसमें पिताजी हम लोगों के सोच में दुःख न पावें ॥ १ ॥

सुनि रघु-नाथ-सचिव-संवादू । भयउ सपरिजन विकल निषादू ॥

पुनि कछु लपन कही कटुबानी । प्रभु वरजेउ बड अनुचित जानी ॥२॥

इस तरह रघुनाथजी और सुमन्त्र मन्त्री का संवाद सुनकर गुह निषाद अपने कुटुम्बियों समेत व्याकुल हो गया। फिर लक्ष्मणजी ने कुछ कड़वी वाणी कही तब प्रभु रामचन्द्रजी ने बहुत ही अनुचित जानकर उनको रोक दिया ॥ २ ॥

सकुचि राम निज सपथ देवाई । लपनसँदेसु कहिय जनि जाई ॥

कह सुमंत्रु पुनि भूप सँदेसू । सहि न सकिहि सिय विपिनकलेसू ॥३॥

रामचन्द्रजी ने बड़े संकोच में पड़कर, अपनी सौगन्द दिलाकर, सुमन्त्र से कहा कि तुम जाकर लक्ष्मण का सँदेसा न कह देना। तब फिर सुमन्त्र ने राजा का सँदेसा सुनाया कि राजा ने कहा है—सोताजी वन के दुःखों को न सह सकेंगी ॥ ३ ॥

जेहि विधि अवध आव फिरि सीया । सोइ रघुवरहिँ तुम्हहिँ करनीया ॥

नतरु निपट अवलंबविहीना । मैँ न जियव जिमि जल बिनु मीना ॥४॥



इसलिए तुमको और रामचन्द्र को वही उपाय करना चाहिए जिससे सोताजी अयोध्या में लौट आवें। नहीं तो बिलकुल बिना सहारे मैं उसी तरह न जीऊँगा जिस तरह बिना पानी के मछली ॥ ४ ॥

दो०—मइके ससुरे सकल सुख जबहिँ जहाँ मनु मान ।

तहँ तब रहिहि सुखेन सिय जब लगि विपत बिहान ॥६७॥

सोताजी को मायके (पिता के घर) और ससुराल में सब सुख हैं, जब जहाँ जो चाहे वहाँ वह सुख से रहे, जब तक कि विपत्ति न दूर हो ॥ ९७ ॥

चौ०—बिनती भूप कीन्ह जेहि भाँती । आरति प्रीति न सो कहि जाती ॥

पितुसँदेसु सुनि कृपानिधाना । सियहि दोन्ह सिख कोटि विधाना ॥१॥

हे रामचन्द्रजी ! राजा ने जिस दुःख के साथ प्रेम में भरकर बिनती को है, वह दशा मैं कह नहीं सकता। दयासागर रामचन्द्रजी ने पिता का सँदेसा सुनकर सोताजी को करोड़ों तरह से सीख दी ॥ १ ॥

सासु ससुर गुरु प्रिय परिवारू । फिरहु त सब कर मिटइ खँभारू ॥

सुनि पतिवचन कहति बैदेही । सुनहु प्रानपति परमसनेही ॥२॥

हे प्रिये ! जो तुम घर लौट जाओ तो सासु, ससुर, बड़े बूढ़े, इष्ट मित्र और कुटुम्बों सबका दुःख मिट जाय। पति के वचन सुनकर जानकीजी बोलीं—हे प्राणपति ! हे परमस्नेही ! सुनिए ॥ २ ॥

प्रभु करुनामय परमविवेकी । तनु तजि रहति छाँह किमि छँकी ॥

प्रभा जाइ कहँ भानु बिहाई । कहँ चंद्रिका चंदु तजि जाई ॥३॥

आप तो परम विचारवान और दयामय हैं, जरा सोचिए तो कि शरीर की छाया रोकने से शरीर को छोड़कर अलग कैसे रह सकती है ? सूर्य को छोड़कर धूप कहाँ जा सकती है ? चन्द्रमा को छोड़कर चाँदनी कहाँ अलग हो सकती है ? ॥ ३ ॥

पतिहिँ प्रेममय विनय सुनाई । कहति सचिव सन गिरा सुहाई ॥

तुम्ह पितु-ससुर-सरिस हितकारी । उतरु देउँ फिर अनुचित भारी ॥४॥

सोताजी इस तरह पति से प्रेमभरो बिनती कर फिर सुमन्त्र मन्त्री से सुहावनी वाणी कहने लगीं—हे मन्त्री ! तुम मेरे पिता और ससुर के समान हित करनेवाले हो, मैं तुमको फिर उत्तर देता हूँ, यह बहुत ही अयोग्य होता है ॥ ४ ॥

दो०—आरतिवस सनमुख भइउँ बिलगु न मानव तात ।

आरज-सुत-पद-कमल बिनु वादि जहाँ लगि नात ॥६८॥



हे तात ! मैं इस विपत्ति ही के कारण तुम्हारे सम्मुख हुई हूँ, इसके लिए तुम बुरा न मानना । जगत् में जहाँ तक नाते हैं वे सब आर्यपुत्र (श्रीरामचन्द्रजी) के चरण-कमलों के बिना व्यर्थ हैं ॥ ९८ ॥

चौ०—पितु-बैभव-विलासु में डीठा । नृप-मनि-मुकुट मिलत पदपोठा ॥

सुखनिधान अस पितृह मेरे । पिय-बिहीन मन भाव न भोरे ॥ १ ॥

मैंने पिताजी का वैभव और सुख देखा है । उनके चरणों में बड़े बड़े राजाओं के मुकुट टकराते हैं अर्थात् सब उनके पाँव पड़ते हैं । वह सब सुखों का स्थान ऐसा पिता का घर पति के बिना मेरे मन में भूल कर भी नहीं आता ॥ १ ॥

ससुर चक्रवड कोसलराऊ । भुवन चारिदस प्रगट प्रभाऊ ॥

आगे होइ जेहि सुरपति लेई । अरधसिँहासन आसनु देई ॥ २ ॥

मेरे ससुर कोसलराज चक्रवर्ती हैं, जिनका प्रताप चौदहों लोकों में प्रकट हो रहा है, जिनको इन्द्र भी सम्मुख आकर आदर से लेते हैं और अपना आधा सिंहासन बैठने को देते हैं ॥ २ ॥

ससुर एतादस अवधनिवास । प्रिय परिवार मातुसम सासू ॥

बिनु रघुपति-पद-पदुम-परागा । मोहि कोउ सपनेहु सुखद न लागा ॥ ३ ॥

ऐसे तो ससुर, और अयोध्या जो का रहना, प्यारे कुटुम्बोजन, और माता के समान सासु, ये सब कुछ श्रीरामचन्द्रजी के चरण-कमल को रज बिना मुझे स्वप्न में भी सुखदायक नहीं लग सकते ॥ ३ ॥

अगम पंथ बन भूमि पहारा । करि केहरि सर सरित अपारा ॥

कोल किरात कुरंग विहंगा । मोहि सब सुखद प्रान-पति-संगा ॥ ४ ॥

और प्राण-पति के साथ रहने में कठिन रास्ते, जङ्गलो भूमि, पहाड़, हाथी, सिंह, तालाब, अथाह नदियाँ, कोल, भोल, हिरन, जङ्गलो पक्षी ये सब सुखदायी होंगे ॥ ४ ॥

दो०—सासु ससुर सन मोरि हूँति विनय करवि परि पाय ।

मोरि सोचु जनि करिय कछु मैं बन सुखी सुभाय ॥ ६६ ॥

मेरी ओर से सासु और ससुर के पाँव पड़कर हाथ जोड़कर प्रार्थना करना । वे मेरा कुछ सोच न करें, मैं बन में स्वभाव ही से प्रसन्न हूँ ॥ ९९ ॥

चौ०—प्राननाथ प्रियदेवर साथ । धोर धुरीन धरे धनु भाथा ॥

नहिँ मग समु भ्रमु दुखु मन मोरे । मोहि लगि सोचु करिय जनि भोरे ॥ १ ॥



धोर्गे में धुरन्धर और धनुष, तरकस लिये हुए मेरे प्राणनाथ तथा प्यारे देवर साथ हैं, इसलिए मेरे मन में न रास्ते चलने को थकावट है, न कुछ भ्रम है और न दुःख है, इसलिए भूलकर भी मेरे निमित्त सोच न करें ॥ १ ॥

सुनि सुमंत्रु सिय सीतलबानी । भयउ विकल जनु फनि मनिहानी ॥

नयन सूझ नहिँ सुनइ न काना । कहि न सकइ कछु अति अकुलाना ॥२॥

सांताजो को शांतल बाणो सुनकर सुमन्त्र विह्वल हो गया, मानों किसी साँप की मणि चली गई हो । उसे आँखों से दिखाई न दिया और कानों से कुछ सुनाई न दिया । वह बहुत घबरा गया, और कुछ कह न सका ॥ २ ॥

राम प्रबोधु कीन्ह बहु भाँती । तदपि होति नहिँ सीतल छाती ॥

जतन अनेक साथ हित कीन्हे । उचित उतर रघुनंदन दीन्हे ॥३॥

रामचन्द्रजी ने सुमन्त्र को बहुत तरह से समझाया, तो भी उसकी छाती ठंडी न हुई । फिर रामचन्द्रजी के लौट चलने के लिए मन्त्रों ने प्रेम के साथ अनेक यत्न किये, पर रामचन्द्रजी ने उसको सब बातों का योग्य उत्तर दे दिया ॥ ३ ॥

मेटि जाइ नहिँ रामरजाई । कठिन करमगति कछु न बसाई ॥

राम-लघन-सिय-पद सिरु नाई । फिरेउ बनिकु जिमि मरु गवाई ॥४॥

रामचन्द्रजी को आज्ञा मेटो नहीं जातो, कम को गति कठिन है, उसके आगे किसी को कुछ नहीं चलतो । अन्त में सुमन्त्र राम-लक्ष्मण और सांताजो के चरणों में प्रणाम करके इस तरह लौटा जैसे कोई व्यापारी अपना मूल-धन (पूँजो) गवाँकर लौटा हो ॥ ४ ॥

दो०—रथु हाँकेउ हय रामतन हेरि हेरि हिहिनाहिँ ।

देखि निषाद विषादबस धुनहि सीस पछिताहि ॥१००॥

सुमन्त्र ने रथ हाँका तो घोड़े रामचन्द्रजी को आर देख देखकर हिनहिनाने लगे । यह सब देखकर गुह निषाद भी दुखी हो सिर धुन धुनकर पछताने लगा ॥ १०० ॥

चौ०—जासु वियोग विकल पसु ऐसे । प्रजा मातु पितु जोहहिँ कैसे ।

बरबस राम सुमंत्रु पठाये । सुरसरितीर आपु तब आये ॥१॥

जिसके वियोग में पशुआ को यह दशा है, उसके बिना प्रजा, माता और पिता किस तरह जीयेंगे ? रामचन्द्रजी ने सुमन्त्र को जैसे तैसे खाना किया और आप गङ्गाजो के किनारे आये ॥ १ ॥

माँगी नाव न केवट आना । कहइ तुम्हार मरमु मैं जाना ॥

चरन-कमल-रज कहँ सबु कहई । मानुषकरनि मूरि कछु अहई ॥२॥



गङ्गाजी के पार जाने के लिए रामचन्द्रजी ने नाव मँगवाई तो केवट (मल्लाह) नाव नहीं लाया। वह कहने लगा—मैं तुम्हारे मर्म (भेद) को जानता हूँ। सब लोग कहते हैं कि आपके चरण-कमलों की धूल मनुष्य बना देनेवाली ओषधि है ॥ २ ॥

छुअत सिला भइ नारि सुहाई। पाहन तेँ न काठ कठिनाई ॥  
तरनिउँ मुनिघरनी होइ जाई। बाट परइ मोरि नाव उडाई ॥३॥

क्योंकि उस धूल के छूते हो एक सिला सुन्दर खो हो गई, फिर महाराज ! पत्थर से ज्यादा कड़ाई काठ (नाव को लकड़ी) में थोड़े ही है (जो यह मनुष्य न हो जायगी)। मेरी नाव भी किसी ऋषि की खो हो जायगी (जैसे पहले गौतम की खो अहल्या हो चुकी है।) तब तो डाका पड़ जायगा और मेरी नाव उड़ जायगी ॥ ३ ॥

एहि प्रतिपालउँ सबु परिवारू। नहिँ जानउँ कछु अउर कवारू ॥  
जौं प्रभु पार अवसि गा चहहू। मोहि पदपदुम पषारन कहहू ॥४॥

मैं तो इसी नाव से अपना सब कुटुम्ब पालता हूँ और कुछ कारबार नहीं जानता। इसलिए हे प्रभु ! जो आप इस नाव से अवश्य पार जाना चाहें तो मुझे चरण-कमल धो लेने की आज्ञा दें ॥ ४ ॥

छंद—पदकमल धोइ चढाइ नाव न नाथ उतराई चहुँ।

मोहि राम राउरि आन दसरथसपथ सब साँची कहउँ ॥

वरु तीर मारहु लषनु पै जब लगि न पाय पखारिहुँ।

तब लगि न तुलसीदास नाथ कृपालु पारु उतारिहुँ ॥

हे नाथ ! मैं चरण-कमल धोकर अपनी नाव पर आप लोगों को चढ़ाऊँगा और नाव को उतराई कुछ नहीं चाहता। हे राम ! मुझे आपको आन (सौगंद) है और दशरथ की सौगंद है, मैं सब सच्चा कहता हूँ। मुझे चाहे लक्ष्मणजी तीर मारें, पर मैं जब तक पाँव न धो लूँगा तब तक हे नाथ ! हे दयालु ! मैं पार नहीं उतारूँगा।

सो०—सुनि केवट के बैन प्रेम लपेटे अटपटे।

बिहँसे करुनाएन चितइ जानकी-लषन-तन ॥१०१॥

इस तरह प्रेम के सने हुए अटपटे वचन सुनकर दया-निधान रामचन्द्रजी जानकी और लक्ष्मणजी को ओर देखकर<sup>१</sup> हैंसे ॥ १०१ ॥

१—रामचन्द्रजी के देखने पर कई भाव लोग कहा करते हैं—(१) यह कि सीताजी को सूचित किया कि तुम्हारे पिता ने कन्या देकर हम दोनों के चरण धोये, यह मुझ ही में धोना चाहता है। (२) इन चरणों के तुम दोनों सेवक हो, उन्हीं का यह भी हिस्सेदार होना चाहता है। (३) हम



चौ०—कृपासिंधु बोले मुसुकाई । सोइ करु जेहि तव नाव न जाई ॥

बेगि आनु जलु पाय पखारू । होत बिलंबु उतारहि पारू ॥१॥

कृपासागर रामचन्द्रजी तब मुस्कराकर बोले—अच्छा भाई ! वही कर जिससे तेरी नाव न जाय । जल्दी से पानी लाकर पाँव धो ले और हमको पार उतार दे । देरी हो रही है ॥ १ ॥

जासु नाम सुमिरत एक वारा । उतरहि नर भवसिंधु अपारा ॥

सोइ कृपालु केवटहि निहोरा । जेहि जगु किय तिहुँ पगहुँ तेँ थोरा ॥२॥

एक हो बार जिनका नाम याद करने से मनुष्य संसाररूपो अथाह समुद्र के पार उतर जाते हैं और जिन्होंने तीनों लोकों को तीन ढगों से भी छोटा<sup>१</sup> कर दिया वही दयालु, रामचन्द्रजी आज गङ्गा पार होने के लिए केवट से अनुरोध कर रहे हैं ॥ २ ॥

पदनख निरखि देवसरि हरषी । सुनि प्रभुवचन मोह मति करषी ॥

केवट रामुरजायसु पावा । पानि कठवता भरि लेइ आवा ॥३॥

रामचन्द्रजी के चरणों के नखों को देखकर गङ्गाजी प्रसन्न हुई, किन्तु उनके “होत विलम्बु उतारहि पारू” इन वचनों को सुनकर मोह की ओर उनकी बुद्धि खिंच गई।<sup>२</sup> केवट रामचन्द्रजी को आज्ञा पाकर कठौता (लकड़ों का एक बर्तन) भरकर जल ले आया ॥ ३ ॥

अतिआनंद उमगि अनुरागा । चरनसरोज पषारन लागा ॥

वरषि सुमन सुर सकल सिहाहीं । एहि सम पुन्यपुंज कोउ नाहीं ॥४॥

वह बड़े आनन्द की उमङ्ग में आकर प्रेम के साथ चरणकमल धोने लगा । उस समय सब देवता फूल बरसाकर उससे ईर्ष्या करने लगे कि इसके बराबर कोई पुण्यवान नहीं है ॥ ४ ॥

तो केवल गृह को ही चतुर समझे थे किन्तु उसके सेवक भी चतुर हैं जो मोझा नहीं चूकते । (४) हमारे चरणों के ऐसे ऐसे प्रेमी हैं । (५) तुम दोनों तो एक एक चरण के उपासक हो, तुम्हारे लिए जो गात मोझ में होगी इसके दोनों चरणों के सेवकत्व में उससे अधिक हम क्या देंगे ! इत्यादि ।

१—वामन अवतार लेकर भगवान् ने बलि राजा से तीन पाँव पृथ्वी माँगी । दान का सङ्कल्प हो जाने पर पृथ्वी नापते समय वे त्रिविक्रम हो गये । उन्होंने एक ही पाँव में नीचे के सब लोक और दूसरे में ऊपर के नाप लिये । तीसरे पाँव के लिए कुछ न रहा । ऋग्वेद और यजुर्वेद में भी इसका वर्णन है “इदं विष्णुर्विक्रमे त्रेधा निदधे पदम् । समूढमस्य पांसुरे ॥ १ ॥”

२—गङ्गाजी को यह मोह हुआ कि रामचन्द्रजी केवट के वचनों पर क्रोधित हो यों ही मुझे लाँफ जायें तो मैं चरणों को स्पश ही न कर पाऊँ । अथवा—जो जल्दी पार उतारने को कहा इसलिए उन्हें मोह हुआ कि प्रभु हमसे जल्दी अलग होना चाहते हैं । अथवा—यह समर्थ होकर भी ‘बेगि उतारहि पारू’ कहकर खुशामद करते हैं ! यह मोह हुआ । अथवा—पाँव धोने पर नाव में बैठकर उतरेंगे जो पाँव ही से उतरते तो मैं भली भाँति कृताभ होता । इत्यादि ।



दो०—पद पषारि जलु पान करि आपु सहित परिवार ।

पितर पार करि प्रभुहि पुनि मुदित गयउ लेइ पार ॥१०२॥

केवट ने चरणों को धोकर अपने कुटुम्ब सहित उस चरणोदक को पिया और इस पुण्य के प्रभाव से अपने पितरों को भवसागर के पारकर फिर प्रसन्नता के साथ वह रामचन्द्रजी को गङ्गाजी के पार ले गया ॥ १०२ ॥

चौ०—उतरि ठाढ भये सुरसरि रेता । सीय रामु गुह लषन समेता ॥

केवट उतरि दंडवत कीन्हा । प्रभुहि सकुच एहि नहि कछु दीन्हा ॥१॥

सीताजी और रामचन्द्रजी, गुह और लक्ष्मण सहित, नाव से उतरकर गङ्गाजी को रेत (बालू) में खड़े हो गये। केवट ने भी नाव से उतरकर प्रभु को दंडवत् किया तब उन्हें सझोच हुआ कि इसको कुछ उतराई नहीं दी ॥ १ ॥

पियहिय की सिय जाननिहारी । मनिमुँदरी मन मुदित उतारी ॥

कहेउ कृपाल लेहि उतराई । केवट चरन गहेउ अकुलाई ॥२॥

स्वामी के मन की बात जाननेवालो जानकीजी ने अपनो माणि जड़ो हुई अँगूठी प्रसन्नचित्त होकर उतार दी। तब दयालु रामचन्द्रजी ने कहा कि यह नाव को उतराई लो। इतना सुनते ही केवट ने व्याकुल होकर चरण पकड़ लिये ॥ २ ॥

नाथ आजु मैं काह न पावा । मिटे दोष-दुख-दारिद-दावा ॥

बहुत काल मैं कीन्हि मजूरौ । आजु दीन्हि विधि बनि भलि भूरी ॥३॥

केवट ने कहा—हे नाथ ! आज मैंने क्या नहीं पाया ? आज मेरे दोष, दुःख और दरिद्रता को आग शान्त हो गई। मैंने बहुत दिन मजदूरों को, पर विधाता ने आज पूरी मजदूरी भली भाँति मुझे दे दी ॥ ३ ॥

अब कछु नाथ न चाहिय मोरे । दीनदयाल अनुग्रह तोरे ॥

फिरती बार मोहि जोइ देवा । सो प्रसाद मैं सिर धरि लेवा ॥४॥

हे नाथ ! हे दीनदयाल ! आपको कृपा से अब मुझे कुछ नहीं चाहिए। लौटती बार आप मुझे जो कुछ देंगे वह प्रसाद मैं माथे चढ़ाकर ले लूँगा ॥ ४ ॥

१—इस जगह भी कई कारण कहे जाते हैं—(१) यह कि रामचन्द्रजी भवसागर के केवट और वह गङ्गा का केवट है, इसलिए एक जाति होने से जातिवाले से मजूरों न लेनी चाहिए। (२) अब की बार तो उतराई न लेने की सौगन्द खा चुका, अब ले नहीं सकता, लौटती बार लूँगा। (३) अभी आप वन जाते हैं, लौटती बार अपने राज्य में लौटेंगे तभी मेरे लेने का हक होगा। (४) आपने मेरे पितर भव-नार किये, मैंने आपको गङ्गा पार किया, बदला चुक गया। अब फिर जब उतारूँगा तब लूँगा। (५) रामचन्द्रजी से निवेदन है कि कृपा इसी घाट से लौटिएगा। इत्यादि।



दो०—बहुतु कीन्ह प्रभु लयनु सिय नहिँ कछु केवटु लेइ ।

विदा कीन्ह करुनायतन भगति विमल वरु देइ ॥१०३॥

राम-लक्ष्मण और सीताजी ने बहुत आग्रह किया, पर केवट ने जब कुछ न लिया तब  
इयामय रामचन्द्रजी ने उसे निर्मल भक्ति का वरदान देकर विदा किया ॥ १०३ ॥

चौ०—तब मज्जनु करि रघुकुलनाथा । पूजि पारथिव नायउ माथा ॥

सिय सुरसरिहि कहेउ कर जोरी । मातु मनोरथ पुरउबि मेोरी ॥१॥

तब रामचन्द्रजी ने स्नान करके पार्थिव (मिट्टी को बनाई हुई शिवमूर्ति) की पूजा की  
और उसे प्रणाम किया । सीताजी ने हाथ जोड़कर गङ्गाजी से कहा—हे माता ! मेरा मनोरथ  
पूर्ण करना ॥ १ ॥

पति-देवर-सँग कुसल बहोरी । आइ करउँ जेहि पूजा तोरी ॥

सुनि सियबिनय प्रेम-रस-सानी । भइ तब विमल बारि वरवानी ॥२॥

ऐसी कृपा करना जिसमें मैं, पति और देवर के साथ, कुशल-पूर्वक लौट आकर  
तुम्हारी पूजा करूँ । सीताजी की प्रेम-रसभरी हुई प्रार्थना सुनकर गङ्गाजी के शुद्ध जल में से  
श्रेष्ठ वाणी हुई कि—॥ २ ॥

सुनु रघु - बोर - प्रिया बैदेही । तब प्रभाउ जग बिदित न केही ॥

लोकप होहिँ बिलोकत तोरे । तोहिसेवहिँ सब सिधि कर जोरे ॥३॥

हे रघुबोर को प्यारी जानकी ! सुन । जगत् में तेरा प्रभाव किसको नहीं मालूम है ?  
तेरे देखते (कृपाकटाक्ष पड़ते) हो लोग लोकपाल (देवता-ऐश्वर्यवान्) हो जाते हैं और सब  
सिद्धियाँ हाथ जोड़े हुए तेरी सेवा करती हैं ॥ ३ ॥

तुम्ह जो हमहिँ बडि बिनय सुनाई । कृपा कीन्ह मोहि दीन्ह बड़ाई ॥

तदपि देवि मैँ देवि असीसा । सफल होन हित निज बागीसा ॥४॥

तुमने जो हमें बड़ी प्रार्थना सुनाई, यह सुन पर कृपा करके मुझे बड़ाई दी है । फिर  
भो हे देवि ! मैं अपनी वाणी को सफल करने के लिए तुमको आशीर्वाद दूँगी ॥ ४ ॥

दो०—प्राननाथ देवरसहित कुसल कोसला आइ ।

पूजिहि सब मनकामना सुजसु रहिहि जग छाई ॥१०४॥

तुम अपने प्राणनाथ और देवर सहित कुशलपूर्वक अयोध्या लौटोगी, तुम्हारे मन की  
सब कामनाएँ सिद्ध होंगी और संसार में तुम्हारा शुद्ध यश छा जायगा ॥ १०४ ॥



चौ०—गंगवचन सुनि मंगलमूला । मुदित सीय सुरसरि अनुकूला ॥

तव प्रभु गुहहि कहेउ घर जाहू । सुनत सूख मुख भा उर दाहू ॥१॥

ऐसे मङ्गल के मूल श्रीगङ्गाजी के वचन सुनकर सीताजी यह जानकर प्रसन्न हुईं कि गंगाजी मुझ पर प्रसन्न हैं । फिर रघुनाथजी ने गुह से कहा कि तुम अपने घर जाओ । यह सुनते ही गुह का मुँह सूख गया और हृदय में दाह हुआ ॥ १ ॥

दीनवचन गुह कह कर जोरी । बिनय सुनहु रघु-कुल-मनि मोरी ॥

नाथ साथ रहि पंथु दिखाई । करि दिन चारि चरनसेवकाई ॥२॥

गुह हाथ जोड़कर दीन वचनों से कहने लगा—हे रघुकुलमणि ! मेरी प्रार्थना सुनो । हे नाथ ! मैं आपके साथ रहकर आपको रास्ता दिखाकर चार दिन (कुछ दिन) चरणों की सेवा करूँगा ॥ २ ॥

जेहि वन जाइ रहव रघुराई । परनकुटी मैं करवि सुहाई ॥

तव मोहि कहँ जसि देवि रजाई । सोइ करिहउ रघु-बीर-दोहाई ॥३॥

हे रघुराई ! आप जिस वन में जाकर रहेंगे, वहाँ आपके लिए पत्तों की सुन्दर कुटी (भोपड़ी) बना दूँगा । तब फिर मुझे आप जैसी आज्ञा देंगे, मैं वैसा ही करूँगा । मैं आपकी सौगंद खाकर कहता हूँ ॥ ३ ॥

सहज सनेह राम लखि तासू । संग लीन्ह गुह हृदय हुलास ॥

पुनि गुह जाति बोलि सब लीन्हे । करि परितोषु विदा तव कीन्हे ॥४॥

रामचन्द्रजी ने उसके स्वाभाविक स्नेह को देखकर उसको साथ ले लिया । इससे गुह मन में बड़ा प्रसन्न हुआ । फिर गुह ने अपने सब जातिवालों को बुला लिया और उनको सन्तुष्ट करके विदा किया ॥ ४ ॥

दो०—तव गनपति सिव सुमिर प्रभु नाइ सुरसरिहिँ माथ ।

सखा-अनुज-सिय-सहित वन गवनु कीन्ह रघुनाथ ॥१०५॥

तब प्रभु रघुनाथजी गणपति और शिवजी को स्मरण करके और गङ्गाजी को प्रणाम करके मित्र (गुह), छोटे भाई (लक्ष्मण) और सोता सहित वन को चले ॥ १०५ ॥

चौ०—तेहि दिन भयऊ बिटप तर बास । लषन सखा सब कीन्ह सुपासू ॥

प्रात प्रातकृत करि रघुराई । तीरथराजु दीख प्रभु जाई ॥१॥

उस दिन एक पेड़ के नीचे निवास हुआ । लक्ष्मण और मित्र गुह ने सुख का सब सामान ठीक कर दिया । सवेरे प्रातःकृत्य (शौच-दन्तधावनादि) कर प्रभु ने जाकर तीर्थराज (प्रयाग) के दर्शन किये ॥ १ ॥



सचिव सत्य खट्वा प्रियनारी । माधवसरिस मीतु हितकारी ॥

चारि पदारथ भरा भँडारू । पुन्य प्रदेस देस अति चारू ॥२॥

उस तीर्थराज का सत्य तो मन्त्री है, खट्वा प्यारी स्त्री है, और माधवजी जैसे हितकारी मित्र हैं। उसका भण्डार चार (धर्म, अर्थ, काम और मोक्ष) पदार्थों से भरा हुआ है। पुण्यस्थान ही उसका सुन्दर देश (राज्य) है ॥ २ ॥

छेत्रु अगमु गढ गाढु सुहावा । सपनेहुँ नहिँ प्रतिपच्छिन्ह पावा ॥

सेन सकल तीरथ बरबीरा । कलुष-अनीक-दलन रनधीरा ॥३॥

उसका क्षेत्र (फैलाव) हो ऐसा अगम, सुन्दर और मजबूत किला है, जिसको शत्रु स्वप्न में भी नहीं पा सकते। सम्पूर्ण तीर्थ ही उसकी श्रेष्ठ योद्धाओं की सेना है जो पापरूपी कौज को नष्ट करने में धीर है ॥ ३ ॥

संगम सिंहासनु सुठि सोहा । छत्रु अपयवटु मुनिमन मोहा ॥

चँवर जमुन अरु गंग तरंगा । देखि होहिँ दुख-दारिद-भंगा ॥४॥

श्रीगङ्गा-यमुना का संगम ही उसका सुन्दर सिंहासन है और मुनियों के मन को मोहित करनेवाला अक्षयवट ही उसका छत्र है। गङ्गा-यमुना की लहरें ही चँवर हैं जिनके दर्शन करते ही दुःख और दारिद्र्य का नाश हो जाता है ॥ ४ ॥

दो०—सेवहिँ सुकृती साधु सुचि पावहिँ सब मन काम ।

बंदी बेद-पुरान-गन कहहिँ विमल गुनग्राम ॥१०६॥

पुण्यवान्, महात्मा और पवित्र लोग उसकी सेवा करते हैं और मनोवाञ्छित फल पाते हैं। वेद और पुराण ही इसके बन्दीगण हैं, जो इसके शुद्ध गुण-गणों का गान करते हैं ॥ १०६ ॥

चौ०—को कहि सकइ प्रयागप्रभाऊ । कलुष-पुंज-कुंजर - मृग - राज ॥

अस तीरथपति देखि सुहावा । सुखसागर रघुवर सुख पावा ॥१॥

श्रीप्रयागराज के प्रभाव को कौन कह सकता है! वह पापों के कुंडरूपी हाथियों के लिए सिंहरूप है। ऐसे सुहावने तीर्थराज का दर्शन कर सुख के समुद्र रामचन्द्रजी बड़े प्रसन्न हुए ॥ १ ॥

कहि सिय लपनहिँ सखहिँ सुनाई । श्रीमुख तीरथ - राज - बडाई ॥

करि प्रनामु देखत वन बागा । कहत महातम अति अनुरागा ॥२॥

रामचन्द्रजी अपने श्रीमुख से श्रीतीर्थराज की बड़ाई सीता, लक्ष्मण और गुह को सुनाकर कहने लगे और वहाँ के वन तथा बगीचों को देखकर बड़े प्रेम के साथ उन सबका माहात्म्य वर्णन करने लगे ॥ २ ॥



एहि बिधि आइ बिलोकी बेनी । सुमिरत सकल सुमंगल देनी ॥  
मुदित नहाइ कीन्हि सिवसेवा । पूजि जथाविधि तीरथदेवा ॥३॥

इस तरह उन्होंने आकर त्रिवेणी का दर्शन किया । त्रिवेणी स्मरण करने से हो सभी अच्छे मङ्गल पदार्थों की देनेवाली है । वहाँ उन्होंने प्रसन्नतापूर्वक स्नान कर शिवजी की पूजा की, फिर विधिपूर्वक तीर्थ-देवता का पूजन किया ॥ ३ ॥

तब प्रभु भरद्वाज पहिँ आये । करत दंडवत मुनि उर लाये ॥  
मुनि-मन-मोद न कलु कहि जाई । ब्रह्मानंदरासि जनु पाई ॥४॥

इतना कृत्य करके श्रीरामजी भरद्वाज मुनि के आश्रम में आये और ज्योंही मुनि को दंडवत् करने लगे त्योंही उन्होंने रामचन्द्रजी को पकड़कर छाती से लगा लिया । मुनि के चित्त में जितना आनन्द हुआ वह कहा नहीं जा सकता । वे ऐसे प्रसन्न हुए मानों उन्हें ब्रह्मानन्द की ढंरो मिल गई हो ॥ ४ ॥

दो०—दीन्ह असीस मुनीस उर अति अनंद अस जानि ।

लोचनगोचर सुकृतफल मनहुँ किये विधि आनि ॥१०७॥

मुनीश्वर भरद्वाज ने आशोर्वाद दिया । उनके हृदय में यह जानकर विशेष आनन्द हुआ कि आज विधाता ने मानो हमारे सारे पुण्यों का फल आँखों के सामने लाकर दिखा दिया ॥ १०७ ॥

चौ०—कुसलप्रश्न करि आसनु दोन्हे । पूजि प्रेम परिपूरन कीन्हे ॥

कंद मूल फल अंकुर नोके । दिये आनि मुनि मनहुँ अमी के ॥१॥

फिर मुनिराज ने उनसे कुशल-प्रश्न पूछकर उनके आसन दिये और उनका सत्कार करके पूरा प्रेम प्रकट किया । मुनि ने अच्छे अच्छे अमृत के समान कन्द, मूल, फल और बढ़िया अङ्कुर लाकर भेंट किये ॥ १ ॥

सीय-लपन-जन-सहित सुहाये । अति रुचि राम मूल फल खाये ॥

भये विगतस्त्रम राम सुखारे । भरद्वाज मृदुवचन उचारे ॥२॥

रामचन्द्रजी ने सीता, लक्ष्मण और गुह सहित सुन्दर मूल-फल बड़ों रुचि से खाये । जब रामचन्द्रजी को थकावट दूर हुई और वे सुखी हो गये, तब भरद्वाजजी कोमल वचनों से बोले— ॥ २ ॥

आजु सुफल तपु तीरथ त्यागु । आजु सुफल जपु जोगु विरागु ॥

सुफल सकल-सुभ-साधन-साजु । राम तुम्हहिँ अवलोकत आजु ॥३॥



हे रामचन्द्रजी ! आज आपका दर्शन करते हो मेरा तप, तोथेवास और संसार का त्याग सफल हुआ और जप, योग, वैराग्य भी आज ही सफल हुए, इसी तरह सब पुण्य के साधन की सामग्री सफल हो गई ॥ ३ ॥

लाभ अवधि सुख अवधि न दूजी । तुम्हरे दरस आस सब पूजी ॥  
अब करि कृपा देहु वर एहू । निज पद-सरसिज सहजसनेहू ॥४॥

इससे बढ़कर लाभ के लिए दूसरी अवधि नहीं है और न सुख ही के लिए इससे बढ़कर और कोई अवधि है ! आपके दर्शन ही से सब आशा परिपूर्ण हो गई । अब आप कृपाकर यह वरदान दीजिए कि आपके चरण-कमलों में मेरा स्वाभाविक स्नेह हो जाय ॥ ४ ॥

दो०—करम वचन मन छाँडि छलु जब लगि जन न तुम्हार ।

तब लगि सुखु सपनेहुँ नहिँ किये कोटि उपचार ॥१०८॥

हे रामचन्द्रजी ! कर्म, मन और वचन से छल को छोड़कर जब तक मनुष्य आपका भक्त न हो जाय, तब तक उसे करोड़ उपाय करने पर भी स्वप्न में भी सुख नहीं ॥ १०८ ॥

चौ०—मुनि मुनिवचन रामु सकुचाने । भाषि भगति आनंद अघाने ॥

तब रघुवर मुनि सुजस सुहावा । कोटि भाँति कहि सबहिँ सुनावा ॥१॥

मुनि के वचन सुनकर रामचन्द्रजी सकुचा गये, उनके भक्तिभाव से तृप्त हो गये । फिर रामचन्द्रजी ने भरद्वाज मुनि का सुहावना शब्द यश करोड़ों तरह से सबको कहकर सुनाया—॥ १ ॥

सो बड सो सब-गुन-गन-गेहू । जेहि मुनीस तुम्ह आदर देहू ॥

मुनि रघुवीर परसपर नवहीं । वचन अगोचर सुख अनुभवहीं ॥२॥

हे मुनिराज ! जिसको आप आदर दें, वही बड़ा और वही सब गुणों का स्थान हो जाता है । इस तरह रामचन्द्र और मुनि (भरद्वाजजी) दोनों परस्पर नम्रता दिखा रहे हैं और ऐसे सुख का अनुभव कर रहे हैं जिसका वर्णन मुँह से नहीं हो सकता ॥ २ ॥

यह सुधि पाइ प्रयागनिवासी । बटु तापस मुनि सिद्ध उदासी ॥

भरद्वाजआत्म सब आये । देखन दसरथसुअन सुहाये ॥३॥

जब उनके आने की खबर प्रयाग के निवासो ब्रह्मचारियों, तपस्वियों, ऋषियों, सिद्धों और उदासियों ने पाई तब वे सब लोग दशरथ के सुन्दर पुत्रों के दर्शन करने को भरद्वाजजी के आश्रम में आये ॥ ३ ॥

राम प्रनाम कीन्ह सब काहू । मुदित भये लहि लोयन लाहू ॥

देहिँ असीस परमसुखु पाई । फिरे सराहत सुंदरताई ॥४॥



रामचन्द्रजी ने सबको प्रणाम किया और वे सब अपने नेत्रों को लफल कर प्रसन्न हुए तथा बड़ा भारी मुख पाकर रामचन्द्रजी को आशीर्वाद देने लगे और उनकी सुन्दरता की बढ़ाई करते हुए लौट कर चले गये ॥ ४ ॥

दो०—राम कीन्ह विश्राम निसि प्रात प्रयाग नहाइ ।

चले सहित सिय लषन जन मुदित मुनिहिँ सिरुनाइ ॥१०६॥

रामचन्द्रजी ने रात को वहीं (आश्रम में) विश्राम किया और सबरे सोता, लक्ष्मण और गृह सहित प्रयागराज का स्नानकर और भरद्वाज मुनि को सिर नवाकर प्रसन्नतापूर्वक चले ॥ १०९ ॥

चौ०—राम सप्रेम कहेउ मुनि पाहीं । नाथ कहिय हम केहि मगु जाहीं ॥

मुनि मन विहँसि राम सन कहहीं । सुगम सकल मग तुम्ह कहँ अहहीं ॥१॥

रामचन्द्रजी ने बड़े प्रेम से मुनिजी से कहा कि हे नाथ ! कहिए, हम किस मार्ग से जायें ? मुनिजी मन में हँसकर रामचन्द्रजी से कहने लगे कि आपके लिए तो सभी मार्ग सुगम हैं ॥ १ ॥

साथ लागि मुनि सिष्य बोलाये । सुनि मन मुदित पचासक आये ॥

सबन्हि राम पर प्रेम अपारा । सकल कहहिँ मगु दीख हमारा ॥२॥

उनके साथ भेजने के लिए मुनि ने शिष्यों को बुलाया । मुनते ही पचासों शिष्य आ गये । उन सभी का श्रीरामजी पर अपार प्रेम है, इसलिए सभी कहने लगे कि रास्ता तो हमारा देखा हुआ है ॥ २ ॥

मुनि वटु चारि संग तव दोन्हे । जिन्ह बहु जनम सुकृत सब कीन्हे ॥

करि प्रनामु रिषि आयसु पाई । प्रमुदित हृदय चले रघुराई ॥३॥

तब मुनिजी ने ऐसे चार ब्रह्मचारियों को साथ में कर दिया, जिन्होंने बहुत जन्म तक सब पुण्य किये थे । रामचन्द्रजी भरद्वाज ऋषि को प्रणामकर और उनकी आज्ञा पाकर प्रसन्नचित्त होकर चले ॥ ३ ॥

ग्राम निकट निकसहिँ जब जाई । देखहिँ दरसु नारि नर धाई ॥

होहिँ सनाथ जनमफलु पाई । फिरहिँ दुखित मनु संग पठाई ॥४॥

रामचन्द्रजी जब किसी गाँव के पास होकर निकलते थे, तब उनका दर्शन करने को स्त्री-पुरुष दौड़ आते थे । उनके दर्शन को जन्म लिये का फल रूप पाकर वे लोग सनाथ (कृतकृत्य) होते थे और मन को उन्हीं के साथ छोड़कर दुखी होकर लौट जाते थे ॥ ४ ॥



दो०—विदा किये बटु विनय करि फिरे पाइ मन काम ।

उतरि नहाये जमुनजल जो सरीरसम स्याम ॥११०॥

फिर रामचन्द्रजी ने विनती करके ब्रह्मचारियों को विदा किया । वे भी मन इच्छित फल पाकर लौटे । फिर रामचन्द्रजी ने उतरकर यमुनाजी के जल में स्नान किया । वह जल रामचन्द्रजी के शरीर के समान श्याम रङ्ग का था ॥ ११० ॥

चौ०—सुनत तीरवासी नरनारी । धाये निज निज काज विसारी ॥

लपन-राम-सिय-सुन्दरताई । देखि करहिँ निज भाग्य बडाई ॥१॥

इनका आना सुनते ही किनारे पर रहनेवाले स्त्री-पुरुष, अपना अपना काम छोड़ कर, दौड़े और लक्ष्मण, राम और सीता की सुन्दरता देखकर अपने भाग्य की बड़ाई करने लगे, अर्थात् अपना अहोभाग्य मानने लगे ॥ १ ॥

अति लालसा सबहिँ मन माहीं । नाउँ गाउँ बृक्षत सकुचाहीं ॥

जे तिन्ह महँ वयवृद्ध सयाने । तिन्ह करि जुगुति रामु पहिचाने ॥२॥

सभी के मन में बड़ी भारी लालसा थी, तो भी वे रहने का गाँव और नाम पूछने में सकोच करने लगे । उन लोगों में जो वृद्ध और चतुर थे उन्होंने युक्ति से रामचन्द्रजी को पहचान लिया ॥ २ ॥

सकल कथा तिन्ह सबहिँ सुनाई । वनहि चले पितुआयसु पाई ॥

सुनि सविषाद सकल पछिताहीं । रानी राय कीन्हि भल नाहीं ॥३॥

उन बृद्ध लोगों ने सब कथा सब लोगों को कह सुनाई कि ये पिता की आज्ञा पाकर वन को जा रहे हैं । यह सुनकर सब लोग दुःख में भरकर पछताने लगे और बोले कि रानी (कैकयी) और राजा (दशरथ) ने अच्छा नहीं किया (जो इनको वन में भेजा) ॥ ३ ॥

तेहि अवसरु एक तापसु आवा । तेजपुंज लघुवयसु सुहावा ॥

कवि अलपित गति वेषु विरागी । मन-क्रम-वचन रामअनुरागी ॥४॥

उसी अवसर पर वहाँ एक तपस्वी आया । वह बड़ा तेजस्वी, छोटी अवस्थावाला और देखने में सुहावना था । उसकी गति को परिणित लोग भी नहीं जान सकते थे । वह वैरागी का वेष धारण किये हुए मन क्रम और वचन से रामचन्द्रजी का प्रेमी था ॥ ४ ॥

१—यद्यपि इस कथा को, जो यहाँ से १११ वें दोहे की तीसरी चौपाई तक है, छेपक लिखा है, पर यह सब प्राचीन प्रतियों में मिलती है । इस जगह की कथा बड़े सार से भरी है । इस तेजस्वी तपस्वी को कोई कोई अग्नि बताते हैं । प्रमाण में, अग्नि का साथ रहना, सुग्रीव की मित्रता में साक्षी, दण्डकारण्य में सीताजी को सौपना आदि बताते हैं । कोई इस तपस्वी को भरद्वाजमुनि का शिष्य बताते हैं । कोई वहाँ के कामनाथ महादेव का इस वेष में आना बताते हैं, किन्तु चौपाई में इतना ही है—“कवि अलपित गति” इसी लिए वह अज्ञात-नामा श्रुति था ।



दो०—सजल नयन तन पुलकि निज इष्टदेउ पहिचानि ।

॥ परेउ दंड जिमि धरनितल दसा न जाइ बखानि ॥१११॥

अपने इष्टदेव रामचन्द्रजी को पहचानकर उसका शरीर पुलकित हो गया और नेत्रों में जल भर आया। वह दंड के समान जमीन पर गिर पड़ा। उसकी प्रेमभरी दशा कहते नहीं बनती ॥ १११ ॥

चौ०—राम सप्रेम पुलकि उर लावा । परमरंक जनु पारस पावा ॥

॥ मनहुँ प्रेमु परमारथ दोऊ । मिलत धरे तन कह सब कोऊ ॥१॥

रामचन्द्रजी ने भी पुलकित होकर उस तपस्वी को हृदय से लगाया। वह ऐसा प्रसन्न हुआ जैसे कोई महादरिद्रो मनुष्य पारस की बटिया पा जाय। वे दोनों आपस में ऐसे मिले कि सब लोग कहने लगे कि प्रेम और परमार्थ दोनों शरीर धारण कर मिल रहे हैं ॥ १ ॥

बहुरि लषन पायन्ह सोइ लागा । लीन्ह उठाइ उमगि अनुरागा ॥

पुनि सिय-चरन-धूरि धरि सीसा । जननि जानि सिसु दीन्हि असीसा ॥२॥

फिर वह तपस्वी लक्ष्मणजी के चरणों में गिरा। उन्होंने भी स्नेह से उमगकर उसको पकड़कर उठा लिया। फिर उसने सीताजी के चरणों की धूल अपने सिर में चढ़ाई। सीता माता ने उसको पुत्र जानकर आशीर्वाद दिया ॥ २ ॥

कीन्ह निषाद दंडवत तेही । मिलेउ मुदित लखि रामसनेही ॥

पियत नयनपुट रूपु पियूखा । मुदित सुअसनु पाइ जिमि भूखा ॥३॥

फिर गुह निषाद ने उसको दण्डवत् किया। वह गुह को रामचन्द्र का स्नेही जानकर प्रसन्न होता हुआ मिला। वह तपस्वी अपने नेत्ररूपी दोने से रामचन्द्रजी के रूप-अमृत को पीते पीते ऐसा प्रसन्न हुआ जैसे कोई भूखा आदमी अच्छा भोजन पाकर प्रसन्न हो ॥ ३ ॥

ते पितु मातु कहहु सखि कैसे । जिन्ह पठये बन बालक ऐसे ॥

राम-लषन-सिय-रूप निहारी । होहिँ सनेह विकल नरनारी ॥४॥

बिर्वा आपस में कहने लगीं कि हे सखी ! कहा तो वे माता-पिता कैसे हैं जिन्होंने ऐसे बालकों को बन में भेजा ! राम, लक्ष्मण और सीता के रूप को देखकर सब स्त्री-पुरुष स्नेह से व्याकुल हो जाते हैं ॥ ४ ॥

दो०—तव रघुवीर अनेक विधि सखहि सिखावन दीन्ह ।

रामरजायसु सीस धरि भवन गवन तेइ कीन्ह ॥११२॥

अब रामचन्द्रजी ने अपने मित्र गुह को अनेक तरह से समझाया, तब वह रामचन्द्रजी की आज्ञा सिर चढ़ाकर अपने घर को लौट गया ॥ ११२ ॥



चौ०—पुनि सिय राम लपन कर जोरी । जमुनहिँ कीन्ह प्रनाम बहोरी ॥  
चले ससीय मुदित दोउ भाई । रवितनुजा कै करत बडाई ॥१॥

फिर सीता, राम और लक्ष्मण ने हाथ जोड़कर यमुनाजी को बारंबार प्रणाम किया ।  
सीता समेत दोनों भाई सूर्य को कन्या (यमुना) को बड़ाई करते हुए आगे चले ॥ १ ॥

पथिक अनेक मिलहिँ मग जाता । कहहिँ सप्रेम देखि दोउ भ्राता ॥  
राजलपन सब अंग तुम्हारे । देखि सोचु अति हृदय हमारे ॥२॥

रास्ते में जाते हुए बहुत-से यात्री (मुसाफिर) मिलते थे । वे दोनों भाइयों को देखकर  
प्रेम के साथ कहते थे कि तुम्हारे सब अंगों में राज-चिह्न देखकर हमारे मन में बड़ा सोच होता  
है ॥ २ ॥

मारग चलहु पयादेहिँ पाये । ज्योतिष झूठ हमारेहि भाये ॥  
अगमु पंथु गिरि कानन भारी । तेहि महुँ साथ नारि सुकुमारी ॥३॥

तुम लोग पैदल हो रास्ता चल रहे हो इसलिए हमारा समझ में ज्योतिष-शास्त्र झूठा है ।  
इस भारी जंगल में न समझ पड़नेवाले रास्ते और पहाड़ हैं । तिस पर तुम्हारे साथ में  
सुकुमार स्त्री है ! ॥ ३ ॥

करि केहरि बन जाइ न जोई । हम संग चलहिँ जो आयसु होई ॥  
जाव जहाँ लगि तहुँ पहुँचाई । फिरव बहोरि तुम्हहिँ सिर नाई ॥४॥

हाथियों और सिंहों का यह जंगल है, जिसको और देखा तक नहीं जाता । जो आपको  
आज्ञा हो तो हम साथ चलें । आप लोग जहाँ तक जाना चाहें वहाँ तक पहुँचाकर हम प्रणाम-  
कर लौट आवेंगे ॥ ४ ॥

दो०—एहि विधि पूछहिँ प्रेमवस पुलकगात जल नैन ।

कृपासिंधु फेरहिँ तिन्हहिँ कहि विनीत मृदु बैन ॥११३॥

वे यात्री लोग इस तरह प्रेम के वश होकर, शरीर पुलकित किये और आँखों में  
जल भरे हुए, पूछने लगते थे । दया-सागर रामचन्द्रजी उन सबको, कोमल विनय के वचन  
कहकर, लौटा देते थे ॥ ११३ ॥

चौ०—जे पुर गाँव बसहिँ मगमाहीं । तिन्हहिँ नाग-सुर-नगर सिहाहीं ॥

केहि सुकृती केहि घरी बसाये । धन्य पुन्यमय परम सुहाये ॥१॥

रास्ते में जो गाँव और शहर बसते थे उनकी बड़ाई नागलोक और देवलोकवासी भी  
करते थे कि ये गाँव किस पुण्यवान् ने किस शुभ घड़ी में बसाये थे, जो धन्य और पुण्यरूप  
तथा सुहावने हैं ॥ १ ॥



जहँ जहँ रामचरन चलि जाहीं । तिन्ह समान अमरावति नाहीं ॥

पुन्यपुंज मग-निकट-निवासी । तिन्हहिँ सराहहिँ सुर-पुर-वासी ॥२॥

जहाँ जहाँ रामचन्द्रजी के चरण चले जाते हैं, उन स्थानों के समान अमरावती (इन्द्र की पुरी) भी नहीं है। रास्ते के पास के रहनेवाले भी पुण्यवान हैं। उनकी बड़ाई स्वर्ग के निवासो (देवता) करते हैं ॥ २ ॥

जे भरि नयन विलोकहिँ रामहिँ । सीता-लषन-सहित धनस्यामहिँ ॥

जे सर सरित राम अवगाहहिँ । तिन्हहिँ देव-सर-सरित सराहहिँ ॥३॥

वे कहते हैं कि ये लोग धन्य हैं जिन्होंने धनस्याम राम को लक्ष्मण-सीता समेत आँखों भरकर देख लिया। जिन तालाबों और नदियों में रामचन्द्रजी स्नान कर लेते हैं उनकी बड़ाई देवता के तालाब और नदी (मन्दाकिनी) भी करते थे ॥ ३ ॥

जेहि तनतर प्रभु बैठहिँ जाई । करहिँ कलपतरु तासु बड़ाई ॥

परसि राम-पदु-पदुम - परागा । मानति भूमि भूरि निज भागा ॥४॥

प्रभु रामचन्द्रजी जिस वृक्ष के नीचे जाकर बैठ जाते थे उसको बड़ाई कल्पवृक्ष करता था, और रामचन्द्रजी के चरण-कमलों को धूल को छूकर पृथ्वी अपने को बहुभागिनी मानती थी ॥ ४ ॥

दो०—छाहँ करहिँ धन विबुधगन बरषहिँ सुमन सिहाहिँ ।

देखत गिरि वन विहंग मृग रामु चले मगु जाहिँ ॥११४॥

रास्ते में बादल रामचन्द्रजी के ऊपर छाया करते, देवता फूल बरसाते और बड़ाई करते हैं। इस तरह पहाड़, जङ्गल और उनके पक्षियों को देखते हुए रास्ते रास्ते रामचन्द्रजी चले जा रहे हैं ॥ ११४ ॥

चौ०—सीता-लषन-सहित रघुराई । गावँ निकट जब निकसहिँ जाई ॥

सुनि सब बाल वृद्ध नर नारी । चलहिँ तुरत गृह काज विसारी ॥१॥

जब सीता और लक्ष्मण-समेत रामचन्द्रजी किसी गाँव के पास जा निकलते, तब उनका आना सुनते हो बालक और बूढ़े, स्त्री और पुरुष, सब अपने घर के कामकाज को छोड़कर तुरन्त दर्शन के लिए चल देते थे ॥ १ ॥

राम-लषन-सिय-रूप निहारी । पाई नयनफलु होंहिँ सुखारी ॥

सजल विलोचन पुलक सरीरा । सब भये मगन देखि दोउ वीरा ॥२॥

वे राम-लक्ष्मण और सीताजी के रूप को देखकर, अपने नेत्रों का फल पाकर, सुखी होते थे। उन दोनों वीरों को देखकर सभी के शरीर पुलकित हो गये, नेत्रों में जल भर गया और वे प्रेम में मग्न हो गये ॥ २ ॥



वरनि न जाइ दसा तिन्ह केरी । लहि जनु रंकन्हि सुर-मनि-ढेरी ॥  
एकन्ह एक बोलि सिख देहीं । लोचनलाहु लेहु छन एही ॥३॥

उनकी उस समय की दशा वर्णन करते नहीं बनती, मानों कङ्कालों को चिन्तामणि की ढरी मिल गई हो । एक को एक बुलाकर वे आपस में सलाह देते थे कि भाई ! इस क्षण में नेत्रों का लाभ तो ले लो ! ॥ ३ ॥

रामहि देखि एक अनुरागे । चितवत चले जाहिँ सँग लागे ॥  
एक नयन मग छवि उर आनी । होहिँ सिथिल तन मन बरवानी ॥४॥

कोई कोई रामचन्द्रजी को देखकर प्रेम में ऐसे फँस गये कि वे उन्हें देखते देखते उनके साथ हो चले जा रहे हैं । कोई नेत्रों के रास्ते से रामचन्द्रजी की छवि को हृदय में लाकर शरीर, मन और वाणी सबसे शिथिल (ढोले) हो जाते हैं अर्थात् थोड़ी देर तक न उनका शरीर हिलता ढोलता है, न कुछ कहते या सोचते विचारते बनता है ॥ ४ ॥

दो०—एक देखि बटछाहँ भलि डसि मृदुल तन पात ।

कहहिँ गवाँइय छिनुकु स्वम गवनव अवहिँ कि प्रात ॥११५॥

कोई कोई लोग बड़ के पेड़ की गहरी छाया देखकर वहाँ नरम घास और पत्त बिछाकर रामचन्द्रजी से कहते कि यहाँ कुछ देर विश्राम (आराम) कीजिए । आप अभी जाइएगा, या कल सबेरे ? ॥ ११५ ॥

चौ०—एक कलसभरि आनहिँ पानी । अँचइय नाथ कहहिँ मृदुवानी ॥

सुनि प्रियवचन प्रीति अति देखी । राम कृपालु सुसील विसेखी ॥१॥

काई पानी का घड़ा भरकर ले आये और मोठों वाणी से कहने लगे कि हे नाथ ! पाँ लीजिए । दयालु और अत्यन्त सुशील रामचन्द्रजी ने उनके प्यारे वचन सुन और उनकी बड़ी प्रीति देखकर ॥ १ ॥

जानी स्वमित सीय मन माहीं । घरिक बिलंब कीन्ह बटछाहीं ॥

मुदित नारिनर देखहिँ सोभा । रूपअनूप नयन मनु लोभा ॥२॥

और मन में सोताजी को थकी हुई सोचकर बड़ की छाया में घड़ों भर विश्राम किया । स्त्री-पुरुष प्रसन्न होकर उनको शोभा देखने लगे । उनके अनुपम रूप को देखकर उनकी आँखें और मन लुभा गये ॥ २ ॥

एकटक सब सोहहिँ चहुँ ओरा । राम-चंद्र-मुख - चंद - चकोरा ॥

तरुन-तमाल-वरन तनु सोहा । देखत कोटि-मदन-मनु मोहा ॥३॥



रामचन्द्रजी के चारों ओर बैठे हुए लोग उनके मुख-चन्द्र को इस प्रकार टकटकी बाँधे देख रहे थे जैसे चन्द्रमा को चकोर देखा करते हैं। उनके शरीर का रङ्ग नवीन तमालपत्र के समान सुहावना था जिसे देखकर करोड़ों कामदेव के मन मोहित हो जायें ॥ ३ ॥

दामिनिवरन लपनु सुठि नीके । नखसिख सुभग भावते जीके ॥

मुनिपट कटिन्ह कसे तूनीरा । सोहहिँ करकमलनि धनुतीरा ॥४॥

लक्ष्मणजी का रङ्ग बिजली का सा था। वे नख से चोटी तक सुन्दर सलोने, देखनेवालों के जी में प्यारे लगनेवाले हैं। दोनों मुनियों के वस्त्र धारण किये हुए हैं, कमर में तरकस कसे हुए हैं और कमलरूपी हाथों में धनुष-बाण सुहा रहे हैं ॥ ४ ॥

दो०—जटा मुकुट सीसनि सुभग उर भुज नयन विसाल ।

सरद परब-विधु-वदन पर लसत स्वेद-कन-जाल ॥११६॥

उनके मस्तकों में सुन्दर जटाओं के मुकुट हैं, वस्त्र-स्थल (छाती), हाथ और नेत्र विशाल हैं, और शरदकाल के पूर्ण चन्द्रमा के समान श्रोमुख पर पसीने की बूँदें चमक रही हैं ॥ ११६ ॥

चौ०—वरनि न जाइ मनोहर जोरी । सोभा बहुत थोरि मति मेरी ॥

राम-लपन-सिय-सुंदरताई । सब चितवहिँ चित मन मति लाई ॥१॥

तुलसीदासजी कहते हैं कि उस मनोहर जोड़ी को शोभा वर्णन करते नहीं बनता, क्योंकि शोभा बहुत अधिक और मेरी बुद्धि तुच्छ है। राम, लक्ष्मण और सोताजी की सुन्दरता को सब लोग मन, बुद्धि और चित्त लगाकर देखने लगे ॥ १ ॥

थके नारि नर प्रेम-पियासे । मनहुँ मृगी मृग देखि दियासे ॥

सीयसमीप ग्रामतिय जाहों । पूछत अति सनेह सकुचाहों ॥२॥

प्रेम के प्यासे स्त्री-पुरुष ऐसे थककर खड़े हो गये जैसे हिरनो और हिरन मृगवृष्णा का जल देखकर चुपचाप खड़े हो जाते हैं। गाँवों की स्त्रियाँ सोताजी के पास जाती हैं, पर स्नेह के मारे पूछने में सकुचाती हैं ॥ २ ॥

बार बार सब लागहिँ पाये । कहहिँ वचन मृदु सरल सुभाये ॥

राजकुमारि विनय हम करहीं । तिय सुभाय कछु पूछत डरहीं ॥३॥

वे सब बार बार पाँव पड़तीं और कोमल सरल स्वाभाविक वचन से कहने लगती हैं—हे राजकुमारि! हम विनती करती हैं और स्निग्धभाव से कुछ पूछना चाहती हैं, पर डर लगता है ॥ ३ ॥

स्वामिनि अविनय छमवि हमारी । विलगु न मानव जानि गवारी ॥

राजकुँअर दोउ सहज सलोने । इन्ह तेँ लहि दुति मरकत सोने ॥४॥



हे स्वामिनि ! हमारी डिठाई को क्षमा करना और हमको गँवारी जानकर हमारी बातों का बुरा न मानना । ये दोनों राजकुमार स्वाभाविक सलोने (सुहावने) हैं, मानां इन्हीं की कांति को लेकर मरकत मणि और सोना चमकते हैं ॥ ४ ॥

दो०—स्यामल गौर किसोर वर सुंदर सुखमा ऐन ।

सरद-सर्वरी-नाथ-मुखु सरदसरोरुह नैन ॥११७॥

एक श्याम, दूसरे गौर हैं, सुन्दर किशोर अवस्था है, और सुन्दरता तथा शोभा के स्थान हैं । शरद ऋतु के चन्द्र के से इनके मुख और शरद के कमल के समान नेत्र हैं ॥ ११७ ॥

चौ०—कोटि मनोज लज्जवनिहारे । सुमुखि कहहु को आहिँ तुम्हारे ॥

सुनि सनेहमय मंजुल बानी । सकुचि सीय मन महुँ मुसुकानी ॥११॥

हे सुमुखि ! करोड़ों कामदेव को भी लज्जित करनेवाले, कबो तो ये तुम्हारे कौन हैं ? ऐसी स्नेह से भरी हुई उन स्त्रियों की सुन्दर वाणी सुनकर सीताजी मन में सकुचाई और मुसकुराई ॥ ११ ॥

तिन्हहिँ विलोकि विलोकति धरनी । दुहुँ सकोच सकुचति वरकरनी ॥

सकुचि सप्रेम बाल - मृग - नैनी । बोली मधुरवचन पिकबैनी ॥२॥

फिर उन स्त्रियों की ओर देखकर वे जमीन की ओर देखने लगीं (नीची नज़र कर लो) और सुन्दर वर्णवालो सीताजी दोनों संकोचों से सकुचाने लगी । (अर्थात्—एक तो यह संकोच कि इनसे कुछ न कहूँ तो ये बुरा मानेंगी और दूसरा यह संकोच कि श्रीरामचन्द्र के सामने कैसे कहूँ कि ये मेरे पति हैं) फिर हिरन के बरूचे के समान नेत्रवाला और कोयल की सी मीठी बोलीवाला सीताजी संकोच करता हुई प्रेम के साथ मीठे वचनों में बोलीं— ॥ २ ॥

सहज सुभाय सुभग तन गोरे । नामु लषणु लघु देवर मोरे ॥

बहुरि वदनविधु अंचल ढाँकी । पियतन चितइ भौंह करि वाँकी ॥३॥

ये जो सोधे स्वभाव के, सुन्दर और गोरे हैं इनका नाम लक्ष्मण है । ये मेरे छोटे देवर हैं । इतना कहकर फिर अपने मुख-चन्द्र को अंचल से ढक और प्यारे को आर निहारकर, भौंह टेढ़ी करके ॥ ३ ॥

खंजनमंजु तिरीछे नैननि । निज पति कहेउ तिन्हहिँ सिय सैननि ॥

भईँ मुदित सब ग्रामबधूटी । रंकन्ह रायरासि जनु लूटी ॥४॥

खंजन पत्नी की सी मनोहर आँखों को तिरछी निगाह से सीताजी ने उन्हें (रामचन्द्रजी को) अपना पति सैन (इशारे) से ही बता दिया । यह जानकर गाँव की सब स्त्रियाँ ऐसी प्रसन्न हुईं मानों कंगालों को राजा का खजाना लूट में मिल गया ॥ ४ ॥



दो०—अति सप्रेम सियपाय परि बहु विधि देहिँ असीस ।

सदा सोहागिनि होहु तुम्ह जब लगि महि अहिसीस ॥११८॥

वे बहुत ही प्रेम के साथ सीताजी के पाँव पड़ीं और बहुत प्रकार से उन्हें असोसने लगीं—जब तक शेषजी के मस्तक पर पृथ्वी है तब तक तुम सदा सुहागिनी (अखण्ड सौभाग्य-वती) बनी रहो ॥ ११८ ॥

चौ०—पारवतीसम पतिप्रिय होहु । देवि न हम पर छाडव छोहु ॥

पुनि पुनि विनय करिय कर जोरी । जौँ एहि मारग फिरिय बहोरी ॥१॥

हे देवि ! तुम पार्वतीजी के समान अपने पति को प्यारो बनी रहो और हम पर से दया मत हटाना । हमारी बार बार, हाथ जोड़कर, यह प्रार्थना है कि जो इसी रास्ते से फिर लौटना ॥ १ ॥

दरसन देव जानि निज दासी । लखी सीय सब प्रेमपियासी ॥

मधुर वचन कहि कहि परितोषी । जनु कुमुदिनी कौमुदी पोषी ॥२॥

तो हमें अपनी दासी जानकर दर्शन देना । इस तरह जब सीताजी ने उन सबको प्रेम की प्यासी देखा, तो मोठे वचन कह कहकर उनके सन्तुष्ट किया; मानों चाँदनी ने कुमुदिनी को खिला दिया ॥ २ ॥

तवहिँ लपन रघुबरमुख जानी । पूछेउ मगु लोगन्हि मृदुबानी ॥

सुनत नारिनर भये दुखारी । पुलकित गात बिलोचन वारी ॥३॥

उसी समय लक्ष्मणजी ने रामचन्द्रजी का मुख देखकर लोगों से बड़ी नरमी के साथ रास्ता पूछा । उस प्रश्न को सुनते ही स्त्री-पुरुष सब दुखो हो गये । उनके शरीर पुलकित हो गये, आँखों से आँसू बहने लगे ॥ ३ ॥

मिटा मोदु मन भये मलीने । विधि निधि दोन्ह लेत जनु छीने ॥

समुझि करमगति धीरजु कीन्हा । सोधि सुगम मगु तिन्ह कहि दीन्हा ॥४॥

उनका दर्शन से उत्पन्न हुआ आनन्द मिट गया और उनके मन मलिन हो गये । मानों विधाता दी हुई सम्पत्ति फिर छीने लेता है । फिर कर्म की गति समझकर उन्होंने धैर्य धरा और सोचा रास्ता सोचकर उनको बतला दिया ॥ ४ ॥

दो०—लपन-जानकी-सहित तब गवन कीन्ह रघुनाथ ।

फेरे सब प्रियवचन कहि लिये लाइ मन साथ ॥११९॥

तब श्रीरघुनाथजी सीता और लक्ष्मणजी समेत चले और सब लोगों को प्यारे वचन कहकर उन्होंने लौटा दिया, पर वे उनके मनों को अपने साथ ही ले चले ॥ ११९ ॥



चौ०—फिरत नारिनर अति पछिताहीँ । दैवहि दोषु देहिँ मन माहीँ ॥

सहित विषाद परसपर कहहीँ । विधिकरतव उलटे सब अहहीँ ॥१॥

लौटती बार वे स्त्री-पुरुष बहुत पछताने लगे और मन हो मन अपने प्रारब्ध को दोष देने लगे । आपस में बात-चीत में बड़े दुःख के साथ वे कहने लगे कि विधाता के सभी कर्तव्य उलटे हुआ करते हैं ॥ १ ॥

निपट निरंकुस निठुर निसंकू । जेहि ससि कीन्ह सरूज सकलंकू ॥

रूखु कलपतरु सागरु खारा । तेहि पठये वन राजकुमारा ॥२॥

यह विधाता बिलकुल निरंकुश (स्वतन्त्र), कठोर और निडर है, जिसने चन्द्रमा को रोगो और कलङ्कित कर दिया, जिसने कल्पवृक्ष को पेड़ (जड़) बना दिया और समुद्र को खारा कर दिया । उसी ने इन राज-कुमारों को वन भेजा है ॥ २ ॥

जौँ पै इन्हहिँ दीन्ह वनवासू । कीन्ह वादि विधि भोगविलासू ॥

ए विचरहिँ मग विनु पदत्राना । रचे वादि विधि वाहन नाना ॥३॥

जो विधाता ने इन राजकुमारों को वनवास दिया है, तो हर तरह के भोग-विलास उसने व्यर्थ ही बनाये । जो ये बिना जूते पहने नंगे पैरों ही फिरते हैं, तो विधाता ने अनेक प्रकार के वाहन (सवारियाँ) व्यर्थ ही रचे ॥ ३ ॥

ए महि परहिँ डसि कुसपाता । सुभगसेज कत सृजत विधाता ॥

तरु-तर-बास इन्हहिँ विधि दीन्हा । धवलधाम रचि रचि स्वम कीन्हा ॥४॥

जो ये कुरा बिछाकर ज़मीन पर सो जाते हैं, तो विधाता ने अच्छे अच्छे पलङ्ग आदि किस लिए बनाये ? जो इनको पेड़ों के नीचे निवास दिया तो फिर सकेद महल बना बनाकर व्यर्थ ही उसने परिश्रम किया ॥ ४ ॥

दो०—जौँ ए मुनि-पट-धर जटिल सुंदर सुठि सुकुमार ।

विविध भाँति भूषन वसन वादि किये करतार ॥१२०॥

जो ये सुन्दर अत्यन्त सुकुमार राजपुत्र मुनियों के से वस्त्र पहनते और जटा बढ़ाते हैं, तो फिर कता (विधाता) ने तरह तरह के वस्त्र-भूषण आदि व्यर्थ ही बनाये ॥ १२० ॥

चौ०—जौँ ए कंद मूल फल खाहीँ । वादि सुधादि असन जग माहीँ ॥

एक कहहिँ ए सहज सुहाये । आपु प्रगट भये विधि न बनाये ॥१॥

जो ये कन्द मूल फल खाते हैं, तो संसार में अमृत आदि भोजन व्यर्थ ही हैं । कोई कहने लगे—ये स्वाभाविक ही सुन्दर हैं । ये आप ही प्रकट हुए हैं । इन्हें विधि (ब्रह्मा) ने नहीं बनाया है ॥ १ ॥



जहँ लगि वेद कही विधिकरनी । स्रवन नयन मन गोचर बरनी ॥

देखहु खोजि भुअन दसचारी । कहँ अस पुरुष कहाँ असिनारी ॥२॥

वेदों में जहाँ तक विधाता की कलूत (सृष्टि) बतलाई है, या कानों से सुन पड़नेवाली, आँखों से देखी जानेवाली और मन में आनेवाली है, सबमें तुम चौदहों लोकों में ढूँढ़कर देखो, कहाँ ऐसा पुरुष है और कहाँ ऐसी स्त्री ? ॥ २ ॥

इन्हहिँ देखि विधि मनु अनुरागा । पटतर जोगु बनावइ लागा ॥

कीन्ह बहुत स्वम एक न आये । तेहि इरिषा बन आनि दुराये ॥३॥

इन्हें देखकर ब्रह्मा के मन में प्रेम हुआ, और वह इनके जोड़ के मनुष्य बनाने लगा । जब बहुत-सा परिश्रम करने पर भी समता न आई तब ईर्ष्या के मारे उसने इन्हें जङ्गल में ला छिपाया ॥ ३ ॥

एक कहहिँ हम बहुत न जानहिँ । आपुहिँ परम धन्य करि मानहिँ ॥

ते पुनि पुन्यपुंज हम लेखे । जे देखहिँ देखिहहिँ जिन्ह देखे ॥४॥

किसी ने कहा—भाई ! हम तो बहुत कुछ जानते नहीं, पर अपने को हम अवश्य अत्यन्त धन्य मानते हैं । हमारे लेखे (गिनती में) वे पुण्यवान् हैं जिन्होंने इनको पहले ही देखा है और अभी देख रहे हैं, या भविष्य में देखेंगे ॥ ४ ॥

दो०—एहि विधि कहि कहि बचन प्रिय लेहिँ नयन भरि नीर ।

किमि चलिहहिँ मारग अगम सुठि सुकुमार सरीर ॥१२१॥

इस तरह प्यारे वचन कह कहकर सब लोग आँखों में आँसू भर लेते और कहते कि ये सुन्दर सुकुमार शरीरवाले राजकुमार वन के अगम मार्ग में कैसे चलेंगे ? ॥ १२१ ॥

चौ०—नारि सनेह विकलवस होहौ । चकई साँभ समय जनु सोही ॥

मृदु-पद-कमल कठिन मगु जानी । गहवरि हृदय कहहिँ बरवानी ॥१॥

जैसे संध्या के समय चक्रवो व्याकुल होता है, वैसेही सब स्त्रियाँ उन (श्रीरामादि) के प्रेम से बेचैन और बेवस हो गईं और उनके चरण-कमलों को कोमल तथा मार्ग को कठिन जानकर गदगद-हृदय होकर श्रेष्ठ वाणी से कहने लगीं—॥ १ ॥

परसत मृदुलचरन अरुनारे । सकुचति महि जिमि हृदय हमारे ॥

जौं जगदीस इन्हहिँ वनु दीन्हा । कस न सुमनमय मारगु कीन्हा ॥२॥

जिस तरह हमारा हृदय सकुचता है उसी तरह इनके कोमल और लाल चरणों को छूकर पृथ्वी सकुचती है । जो जगदीश ने इनको वन दिया, तो फिर रास्ता फूलों का ही क्यों न बना दिया ! ॥ २ ॥



जौं माँगा पाइय विधि पाह्यो । ए रखिअहि सखि आखिन्ह माह्यो ॥

जे नरनारि न अवसर आये । तिन्ह सिय रामु न देखन पाये ॥३॥

हे सखो ! जो ब्रह्मा से मुँह माँगा वर मिले तो हम यही माँगें कि इन (तीनों) को अपनी आँखों में रक्खें । जो स्त्री-पुरुष उस अवसर पर न पहुँच सके, उन्होंने सीता-रामजी को नहीं देख पाया ॥ ३ ॥

सुनि सुरूप वृम्हिँ अकुलाई । अब लगि गये कहाँ लगि भाई ॥

समरथ धाइ विलोकहिँ जाई । प्रमुदित फिरहिँ जनमुफलु पाई ॥४॥

वे उनकी सुन्दरता को सुनकर व्याकुल हो उठते और पूछते कि क्यों भाई ! अभी वे कहाँ तक पहुँचे होंगे ? समर्थ (ताक़तवर) लोगों ने दौड़े जाकर दर्शन किये और जन्म का फल पाकर प्रसन्न होकर वे लौट आये ॥ ४ ॥

दो०—अबला बालक बृद्ध जनकर मीजहिँ पछिताहिँ ।

होहिँ प्रेमवस लोग इमिराम जहाँ जहँ जाहिँ ॥१२२॥

स्त्री, बच्चे और बूढ़े (दर्शन न पाने से) हाथ मल मलकर पछताने लगे । इस तरह जहाँ जहाँ रामचन्द्रजी जाते, वहाँ वहाँ के लोग प्रेम के वश में हो जाते ॥ १२२ ॥

चौ०—गावँ गावँ अस होइ अनंद । देखि भानु-कुल-कैरव-चंद्र ॥

जे यह समाचार सुनि पावहिँ । ते नृपराणिहिँ दोषु लगावहिँ ॥१॥

सूर्य-वंश-रूपो कुमुद के लिए चन्द्रस्वरूप श्रीरामचन्द्रजी का दर्शन कर गाँव गाँव में ऐसा ही आनन्द होता था । जो कोई यह समाचार सुन पाते, वे राजा-रानी (दशरथ-कैकयी) को दोष देते ॥ १ ॥

कहहिँ एक अति भल नरनाहू । दीन्ह हमहिँ जेहि लोचनलाहू ॥

कहहिँ परसपर लोग लुगाई । बातें सरल सनेह सुहाई ॥२॥

कोई कहते कि राजा (दशरथ) बहुत ही अच्छे हैं, जिन्होंने हमें नेत्रों का लाभ दिया । स्त्री-पुरुष आपस में सोचो स्नेह-भरी सुहावनी बातें करते हैं कि ॥ २ ॥

ते पितु मातु धन्य जिन्ह जाये । धन्य सो नगर जहाँ तँ आये ॥

धन्य सो देसु सैलु वन गाउँ । जहँ जहँ जाहिँ धन्य सोइ ठाउँ ॥३॥

वे माता-पिता धन्य हैं, जिन्होंने इन्हें पैदा किया और वह नगर भी धन्य है जहाँ से ये आये हैं । फिर वह देश, पर्वत, वन, गाँव और स्थान धन्य हैं, जहाँ ये जाते हैं ॥ ३ ॥



सुख पायउ विरंचि रचि तेही । ए जेहि के सब भाँति सनेही ॥

राम-लपन-पथि-कथा सुहाई । रही सकल मग कानन छाई ॥४॥

ब्रह्मा ने उन्हीं को रचकर सुख पाया है जिनके ये (राम-सीता) सब प्रकार के स्नेही हैं।

राम-लक्ष्मण के मार्ग को सुन्दर कथा सब मार्ग और वन में छा गई ॥ ४ ॥

दो०—एहि विधि रघु-कुल-कमल-रवि मग लोगन्ह सुख देत ।

जाहिँ चले देखत विपिन सिय-सौमित्रि-समेत ॥१२३॥

रघु-कुल-कमल-दिवाकर श्रीरामजी इस तरह रास्ते में लोगों को सुख देते हुए और सीता लक्ष्मण समेत वन को देखते हुए चले जा रहे हैं ॥ १२३ ॥

चौ०—आगे रामु लपनु बने पाछे । तापसवेषु विराजत काछे ॥

उभय बीच सिय सोहति कैसी । ब्रह्म-जीव-विच माया जैसी ॥१॥

आगे आगे रामचन्द्रजी और पीछे तपस्वियों का वेष बनाये हुए सुहावने लक्ष्मणजी जा रहे हैं। इन दोनों के बीच सीता कैसी शोभित होती हैं जैसी जीव और ब्रह्म दोनों के बीच में माया ॥ १ ॥

बहुरि कहउँ छवि जसि मन बसई । जनु मधु-मदन-मध्य रति लसई ॥

उपमा बहुरि कहउँ जिय जोही । जनु बुध-विधु-विच रोहिनि सोही ॥२॥

तुलसीदासजी कहते हैं कि मैं फिर उस छवि को कहूँगा जिस तरह वह मेरे मन में बस रही है। उन दोनों के बीच में सीताजी ऐसी मालूम होती थीं मानों बसन्त ऋतु और कामदेव के बीच में रति (कामदेव की स्त्री) हो। मैं फिर अपने जो में सोचकर उपमा कहता हूँ कि मानां बुध और चन्द्रमा दोनों के बीच में रोहिणी शोभायमान हो ॥ २ ॥

प्रभु-पद-रेख बीच विच सीता । धरति चरन मग चलति सभीता ॥

सीय - राम - पद - अंक बराये । लपनु चलहिँ मगु दाहिन बायें ॥३॥

प्रभु रामचन्द्रजी के चरणों के चिह्नों के बीच में (रामचन्द्रजी के पैरों के जो निशान पड़े हुए थे उनके बीच में) सीताजी अपना पाँव धरती और डरती हुई रास्ता चलती हैं। लक्ष्मणजी, सीता और रामचन्द्रजी के चरणों के चिह्नों को बचा बचाकर (उन पर पैर न रखकर) उन चिह्नों से दहिनी या बाईं ओर से रास्ता चलने लगे ॥ ३ ॥

राम-लपन - सिय - प्रीति सुहाई । वचनअगोचर किमि कहि जाई ॥

खग मृग मगन देखि छवि होहौ । लिये चोरि चित राम बटोही ॥४॥

राम-लक्ष्मण और सीताजी की अनाखी प्रीति वाणी के अगोचर है, इसलिए वह कैसे कहा जा सकती है? उनकी छवि को देखकर पक्षी और मृग भी प्रसन्न हो गये, क्योंकि राम-चन्द्ररूपी बटोही ने उनके चित्त चुरा लिये थे ॥ ४ ॥



॥ दो०—जिन्ह जिन्ह देखे पथिक प्रिय सियसमेत दोउ भाइ ।

भव-मगु अगम अनंद तेइ बिनु स्रमु रहे सिराइ ॥१२४॥

सीता सहित दोनों प्यारे भाइयों को जिन जिन ने रास्ते से जाते हुए देखा उन्होंने कठिन संसार के मार्ग को बिना परिश्रम के ही सदा के लिए निवृत्त कर दिया अर्थात् उनके लिए संसार का आवागमन मिट गया ॥ १२४ ॥

चौ०—अजहुँ जासु उर सपनेहु काऊ । बसहिँ लपन-सिय-रामु बटाऊ ॥

राम-धाम-पशु पाइहि सोई । जो पशु पाव कवहुँ मुनि कोई ॥१॥

तुलसीदासजी कहते हैं कि अब भी जिनके हृदय में कभी स्वप्न में भी राम, लक्ष्मण और सीता तीनों पवित्र बटोहो बसते हैं, वे रामचन्द्रजी के स्थान के उस मार्ग को पा जाते हैं, जिस को कोई कोई मुनि (मननशील, योगी) कभी कभी पा सकते हैं ॥ १ ॥

तव रघुवीर स्रमित सिय जानी । देखि निकट बटु सीतल-पानी ॥

तहुँ बसि कंद मूल फल खाई । प्रात नहाइ चले रघुराई ॥२॥

जब रामचन्द्रजी ने सीताजी को थको हुई जाना, तब पास ही एक बड़ का पेड़ और ठंडा पानी देखकर और कन्द, मूल, फल खाकर वहाँ विश्राम किया । प्रातःकाल स्नान करके फिर रामचन्द्रजी चले ॥ २ ॥

देखत बन सर सैल सुहाये । बालमीकिआस्रम प्रभु आये ॥

रामु दीख मुनिवास सुहावन । सुंदर गिरि कानन जलु पावन ॥३॥

प्रभु रामचन्द्रजी सुहावने बनों, तालाबों और पर्वतों को देखते हुए, वाल्मीकिजी के आश्रम में पहुँचे । रामचन्द्रजी ने वाल्मीकिजी के सुन्दर स्थान को देखा । उसमें अच्छे-अच्छे पर्वत और वन तथा शुद्ध जल है ॥ ३ ॥

सरनि सरोज बिटप बन फूले । गुंजत मंजु मधुप रस भूले ॥

खग मृग विपुल कोलाहल करहीं । विरहित बैर मुदित मन चरहीं ॥४॥

सरोवरों में कमल और वनों में वृक्ष फूल रहे हैं और उन फूलों के रस में मस्त हुए भँवर मीठो गुंजार कर रहे हैं । तरह तरह के पक्षी और पशु खूब बोल रहे हैं और सब प्रसन्नचित्त से वेर छोड़कर (जैसे सिंह हिरन के साथ) घूम रहे हैं ॥ ४ ॥

॥ दो०—सुचि सुंदर आस्रमु निरखि हरषे राजिवनैन ।

सुनि रघु-वर-आगमनु मुनि आगे आयउ लैन ॥१२५॥

कमल-नयन रामचन्द्रजी पवित्र और सुन्दर आश्रम को देखकर प्रसन्न हुए । वाल्मीकि मुनि भी रामचन्द्रजी का आना सुनकर, उनको लेने के लिए, आगे आये ॥ १२५ ॥



चौ०—मुनि कहँ राम दंडवत कीन्हा । आसिरवाद विप्रवर दीन्हा ॥  
देखि रामछवि नयन जुडाने । करि सनमानु आस्रमहिँ आने ॥१॥

रामचन्द्रजी ने वाल्मीकि मुनि को दंडवत् प्रणाम किया । मुनिवर ने आशीर्वाद दिया ।  
रामचन्द्रजी को छवि देखकर मुनि के नेत्र ठंढे हो गये, फिर वे श्रीरामचन्द्र का सम्मान कर उन्हें  
आश्रम में लिवा लाये ॥ १ ॥

मुनिवर अतिथि प्रानप्रिय पाये । तब मुनि आसन दिये सुहाये ॥  
कंद मूल फल मधुर मँगाये । सिय सौमित्रि राम फल खाये ॥२॥

मुनिवर वाल्मीकिजी ने जब प्राणों के समान प्यारे रामचन्द्रजी को अतिथि पाया तब  
उन्होंने उनके लिए सुन्दर आसन दिया और फिर मोठे मोठे कन्द, मूल और फल मँगवाये ।  
सीताजी, लक्ष्मण और रामचन्द्रजी ने उन फलों को खाया ॥ २ ॥

बालमीकि मन आनँदु भारी । मंगलमूरति नयन निहारी ॥  
तब करकमल जोरि रघुराई । बोले वचन स्ववचन-सुख-दाई ॥३॥

मङ्गल की मूर्ति रामचन्द्रजी को आँखों से देखकर वाल्मीकि मुनि को बड़ा ही आनन्द  
हुआ । तब रामचन्द्रजी हस्त-कमलों को जोड़कर कानों के सुख देनेवाले मधुर वचन बोले—॥ ३ ॥

तुम्ह त्रि-काल-दरसी मुनिनाथा । विस्व बदर जिमि तुम्हरे हाथा ॥  
अस कहि प्रभु सब कथा बखानी । जेहि जेहि भाँति दीन्ह वनु रानी ॥४॥

हे मुनीश्वर ! तुम त्रिकालदर्शी हो, (हुई, होनेवाला और होतों हुई सब बातों को  
जानते हो ।) सारा संसार बेर (या आँवले) के समान तुम्हारे हाथ पर रक्खा हुआ है । प्रभु  
रामचन्द्रजी ने ऐसा कहकर फिर जिस तरह रानी केकयी ने वनवास दिया वह सब कथा  
कहकर सुनाई ॥ ४ ॥

दो०—तात वचन पुनि मातु हित भाइ भरत अस राउ ।

मो कहँ दरस तुम्हार प्रभु सबु मम पुन्यप्रभाउ ॥१२६॥

हे प्रभु ! पिता को आज्ञा, फिर माता का हित और भरत जैसे भाई को राज्य और मुझे  
आपके दर्शन, ये सब बातें मेरे बड़े भारी पुण्यों के प्रभाव से हुई हैं ॥ १२६ ॥

चौ०—देखि पाय मुनिराय तुम्हारे । भये सुकृत सब सुफल हमारे ॥  
अब जहँ राउर आयसु होई । मुनि उदबेग न पावइ कोई ॥१॥

हे मुनिराज ! आपके चरणों के दर्शन करके हमारे सारे सुकर्म आज सफल हुए । अब  
जहाँ आपको आज्ञा हो, और जहाँ रहने से कोई मुनि कष्ट न पावे वहाँ मैं रहूँ ॥ १ ॥



मुनि तापस जिन्ह तेँ दुख लहहीं । ते नरस विनु पावक दहहीं ॥

मंगलमूल विप्रपरितोषू । दहइ कोटि कुल भू-सुर-रोषू ॥२॥

हे मुनिराज ! जिनसे मुनि और तपस्वी लोग दुःख पाते हैं, वे राजा लोग बिना आग के ही जलकर भस्म हो जाते हैं । ब्राह्मणों का प्रसन्न होना ही सब मङ्गल की जड़ है । ब्राह्मणों का क्रोध करोड़ों कुलों को भस्म कर डालता है ॥ २ ॥

अस जिय जानि कहिय सोइ ठाउँ । सिय-सौमित्रि-सहित जहँ जाऊँ ॥

तहँ रचि रुचिर परन-तृन-साला । वासु करउँ कछु कालु कृपाला ॥३॥

इन सब बातों को विचार कर ऐसा स्थान बतलाइए जहाँ मैं लक्ष्मण-सीता समेत जाऊँ । हे दयालु ! वहाँ सुन्दर पत्तों की कुटी बनाकर कुछ दिन निवास करूँ ॥ ३ ॥

सहज सरल मुनि रघुवरवानी । साधु साधु बोले मुनि ग्यानी ॥

कस न कहहु अस रघु-कुल-केतू । तुम्ह पालक संतत स्तुतिसेतू ॥४॥

ज्ञानी मुनि वाल्मीकिजी स्वाभाविक सौधो सादो रामचन्द्रजी की वाणी सुनकर साधु ! साधु ! (धन्य, धन्य !) कहने लगे और बोले—हे रघुकुल के ध्वजरूप रामचन्द्रजी ! आप ऐसा क्यों न कहोगे ? क्योंकि आप सदा ही वेद की मर्यादा के रक्षक हो ॥ ४ ॥

छंद-स्तुति-सेतु-पालक राम तुम्ह जगदीश माया जानकी ।

जो सृजति जगु पालति हरति रुख पाइ कृपानिधान की ॥

जो सहससीसु अहीसु महिधरु लपन स-चराचर-धनी ।

सुरकाज धरि नरराज तनु चले दलन खल-निसिचर-अनी ॥

हे राम ! आप तो वेद की मर्यादा के रक्षक जगदीश्वर हैं और जानकीजी आपकी माया हैं, जो आप दयासागर का रुख (प्रेरणा) पाकर जगत् को उत्पन्न करती, पालती और संहार कर देती हैं । जिनके एक हजार मस्तक हैं, जो सपों के नायक हैं और जिन्होंने पृथ्वी को अपने सिर पर उठा रक्खा है, वही स्थावर-जङ्गम संसार के मालिक शेषजी, लक्ष्मणजी हैं । देवताओं की कार्य-सिद्धि के लिए आप सब राजा का देह धारण कर दुष्ट राजाओं की सेना को मर्दन करने के लिए जा रहे हैं ॥

सो०—राम सरूप तुम्हार वचन अगोचर बुद्धिपर ।

अविगत अकथ अपार नेति नेति नित निगम कह ॥१२७॥

हे राम ! आपका स्वरूप वाणी से कहने के योग्य नहीं, क्योंकि वह बुद्धि से भी परे है, इसी लिए वह अप्राप्त, अकथनीय (जो कहते न बने) और अपार है । वेद उसको सदा 'नेति नेति' पुकारते हैं ॥ १२७ ॥



चौ०—जगुपेखन तुम्ह देखनिहारे । विधि-हरि-संभु - नचावनिहारे ॥

तेउ न जानहिँ मरमु तुम्हारा । अउर तुम्हहिँ को जाननिहारा ॥१॥

हे राम ! यह जगत् एक दृश्य (तमाशा) है, आप उसके द्रष्टा (देखनेवाले) हैं । आप ब्रह्मा, विष्णु और शङ्कर को भी नचानेवाले हैं । ब्रह्मा आदि देवगण भी जब आपके मर्म को नहीं जानते तब और कौन आपको जाननेवाला है ! ॥ १ ॥

सोइ जानइ जेहि देहु जनाई । जानत तुम्हहिँ तुम्हहिँ होइ जाई ॥

तुम्हरिहि कृपा तुम्हहिँ रघुनन्दन । जानहिँ भगत भगत-उर चंदन ॥२॥

आप जिसको जना देते हैं अर्थात् जिसको आप ज्ञानवान् कर देते हैं, वही आपको जान सकता है और वह आपको जानते ही आपही का सा हो जाता है । हे भक्तों के हृदय के चन्दन ! रघुनन्दन ! आप ही की कृपा से भक्त लोग आपको जानते हैं ॥ २ ॥

चिदानन्दमय देह तुम्हारो । विगतविकार जान अधिकारी ॥

नरतनु धरेउ संत-सुर काजा । कहहु करहु जस प्राकृत राजा ॥३॥

आपका शरीर चैतन्य आनन्दधन है । उसको निर्विकार (शुद्ध अन्तःकरणवाले) अधिकारी जानते हैं । देवता और सन्तों के कार्य करने के लिए आपने मनुष्य की देह धारण की है इसी से प्राकृत (संसार) राजाओं के समान आप कहते और करते हैं ॥ ३ ॥

राम देखि सुनि चरित तुम्हारे । जड मोहहिँ बुध होहिँ सुखारे ॥

तुम्ह जो कहहु करहु सबु साँचा । जस काछिय तस चाहिय नाचा ॥४॥

हे राम ! आपके चरित्रों को देख और सुनकर मूर्ख लोग तो मोहित हो जाते हैं (अनेक प्रकार के सन्देह और भ्रम में पड़ जाते हैं) और परिणत प्रसन्न होते हैं । आप जो कुछ कहते हैं वह सब सच्चा कर दिखाते हैं, क्योंकि जैसी कछनो काछे वैसा ही नाचना भी तो चाहिए ॥ ४ ॥

दो०—पूछेहु मोहि कि रहउँ कहँ मैँ पूछत सकुचाउँ ।

जहँ न होहु तहँ देहुँ कहि तुम्हहिँ देखावउँ ठाउँ ॥१२८॥

आपने मुझसे पूछा कि 'मैं कहाँ रहूँ ?' मैं इस पूछने से सकुचाता हूँ । क्योंकि आप जहाँ न हों, वहाँ आपको रहने का कहूँ और स्थान बता दूँ (अर्थात् सबव्यापी आप सभी जगह वर्तमान हैं तब कहाँ बतलाऊँ कि आप वहाँ रहो) ॥ १२८ ॥

चौ०—सुनि मुनिवचन प्रेमरस साने । सकुचि राम मन महँ मुसुकाने ॥

बालमीकिहँसि कहहिँ बहोरी । बानी मधुर अमिय रस बोरी ॥१॥

इस तरह प्रेम रस से सने हुए मुनि के वचन सुनकर रामचन्द्रजी अपने मन में सकुचाये और मुसुराये, तब वाल्मीकिजी फिर हँसकर अमृतमयी मीठी वाणी से बोले— ॥ १ ॥



सुनहु राम अब कहउँ निकेता । जहाँ बसहु सिय-लषन-समेता ॥

जिन्ह के खवन समुद्रसमाना । कथा तुम्हारि सुभग सरि नाना ॥२॥

हे राम ! सुनिए, अब मैं आपके रहने के लिए स्थान कहता हूँ, जहाँ आप सोता और लक्ष्मण समेत बसें । जिनके कान आपकी नाना प्रकार की कथारूपी अनेक नदियों को प्रहरण करने के लिए समुद्ररूप हो गये हैं ॥ २ ॥

भरहिँ निरंतर होहिँ न पूरे । तिन्ह के हिय तुम्ह कहँ यह रूरे ॥

लोचन चातक जिन्ह करि राषे । रहहिँ दरसजलधर अभिलाषे ॥३॥

वे दिन रात भरे जाते हैं किन्तु पूरे नहीं होते, (अर्थात् जैसे हजारों नदियों के गिरने पर भी समुद्र भर नहीं जाता, उसी तरह हजारों हरि-कथाओं के सुनने पर भी जिनके कान उकता नहीं जाते) और जिन्होंने आपके दर्शनरूपी बादलों की अभिलाषा से अपने नेत्रों को पपीहा बना रक्खा है उन (भगवद्भक्तों) के हृदय आपके रहने के लिए उत्तम स्थान हैं ॥ ३ ॥

निदरहिँ सरित सिंधु सर भारी । रूपविदु जल होहिँ सुखारी ॥

तिन्ह के हृदयसदन सुखदायक । बसहु बंधु-सिय-सह रघुनायक ॥४॥

जो नदी समुद्र और भारी तालाबों का निरादर करते हैं और आपके रूप (दर्शन) के जलविन्दु से ही सुखी होते हैं (अर्थात् जिस तरह पपीहा चौमासे के इतने पानों और नदी नाले आदि किसी के पानों को न पीकर स्वाती की बूँद पाकर प्रसन्न होता है इसी तरह जो अनेक देवताओं के आश्रयरूप जलों को छोड़ एक आपही की शरण होते हैं ।) हे रघुनायक ! उन लोगों के हृदयरूपी सुखदायी स्थानों में आप भाई और सोता सहित रहे ॥ ४ ॥

दो०—जस तुम्हार मानस विमल हंसिनि जीहा जासु ।

मुकताहल गुनगन चुनइ राम बसहु मन तासु ॥१२६॥

हे राम ! आपके यशरूपी मान सरोवर के लिए जिनकी जीभ हंसिनो हो गई है और आपके गुण-गणरूपी मोतियों को चुनती है उनके मन में आप बसो ॥ १२९ ॥

चौ०—प्रभुप्रसाद सुचि सुभग सुवासा । सादर जासु लहइ नित नासा ॥

तुम्हहिँ निवेदित भोजनु करहीं । प्रभुप्रसाद पदु भूपन धरहीं ॥१॥

जिनकी नाक आपके सुन्दर, पवित्र और सुगन्धित प्रसाद को आदर के साथ नित्य सूँघती है और जो आपको ही अर्पण (भोग लगा) कर भोजन करते हैं और आपके प्रसादरूप (अर्थात् आपके चढ़ा कर) वस्त्र और भूषण धारण करते हैं ॥ १ ॥

सीस नवहिँ सुर-गुरु-द्विज देखी । प्रीतिसहित करि विनय विलेखी ॥

कर नित करहिँ रामपद पूजा । रामभरोस हृदय नहिँ दूजा ॥२॥



जिनके मस्तक देवता, गुरु और ब्राह्मणों को देखकर प्रेम के साथ बड़ी नम्रता से मुक्त जाते हैं, जिनके हाथ नित्य रामचन्द्रजी के चरण-कमलों की पूजा करते हैं, जिनके हृदय में रामचन्द्रजी का ही विश्वास है और किसी का नहीं ॥ २ ॥

चरन रामतीरथ चलि जाहीं । राम बसहु तिन्ह के मन माहीं ॥

मंत्रराजु नित जपहिँ तुम्हारा । पूजहिँ तुम्हहिँ सहित परिवारा ॥ ३ ॥

जिनके पाँव रामचन्द्रजी के तीर्थों में चलकर जाते हैं, हे राम ! आप उनके हृदय में बसो । जो आपके मन्त्रराज (रामपडचर तारक) को नित्य जपते हैं और जो कुटुम्बसहित आपकी पूजा करते हैं ॥ ३ ॥

तरपन होम करहिँ विधि नाना । विप्र जेवाँय देहिँ बहु दाना ॥

तुम्ह तेँ अधिक गुरुहिँ जिय जानी । सकल भाय सेवहिँ सनमानी ॥ ४ ॥

जो लोग नित्य तरह तरह के तर्पण और अग्नि-होत्र करते हैं, ब्राह्मणों को भोजन कराते और बहुत दान देते हैं, जो आपसे भी अधिक अपने गुरु को जी में जानकर सब प्रकार से सम्मानपूर्वक उनकी सेवा करते हैं ॥ ४ ॥

दो०—सब करि माँगहिँ एकु फलु रामचरनरति होउ ।

तिन्ह के मनमंदिर बसहु सिय रघुनंदन दोउ ॥ १३० ॥

जो इतने सब कर्मों का एक ही फल माँगते हैं कि रामचन्द्रजी के चरणों में हमारी प्रीति हो, हे राम ! उन लोगों के मनरूपी मन्दिरों में आप सीता और लक्ष्मण सहित बसो ॥ १३० ॥

चौ०—काम कोह मद मान न मोहा । लोभ न छोभ न राग न द्रोहा ॥

जिन्ह के कपट दंभ नहिँ माया । तिन्ह के हृदय बसहु रघुराया ॥ १ ॥

जिनके मन में न काम है न क्रोध, न मद है न मान है न मोह, न लोभ है न चोभ (चिढ़ना), न स्नेह है न द्रोह, न कपट है, न दंभ (छल), और न माया है, हे रघुराज ! आप उनके हृदय में वास करो ॥ १ ॥

सब के प्रिय सब के हितकारी । दुख सुख सरिस प्रसंसा गारी ॥

कहहिँ सत्य प्रियवचन विचारी । जागत सोवत सरन तुम्हारी ॥ २ ॥

जो सबको प्यारे और सबके हित करनेवाले हैं, जिनको दुःख और सुख एक समान हैं और जिन्हें बड़ाई तथा गालियाँ भी एक सी हैं, जो सत्य और प्यारे वचनों को विचार कर कहते हैं, जो जागते और सोते आपकी शरण में रहते हैं ॥ २ ॥

तुम्हहिँ छाँडि गति दूसरि नाहीं । राम बसहु तिन्ह के मन माहीं ॥

जननीसम जानहिँ परनारी । धनु पराव विष तेँ विष भारी ॥ ३ ॥



जिनको आपके सिवा दूसरी कोई गति (शरण, उपाय) नहीं है, हे राम ! आप उनके मन में निवास करो । जो पाई स्त्री को माता के समान मानते हैं और दूसरे के धन को विष से भी भारी (महा) विष समझते हैं ॥ ३ ॥

जे हरषहिँ परसंपति देखी । दुखित होहिँ परबिपति बिसेखी ॥

जिन्हहिँ राम तुम्ह प्रान पियारे । तिन्ह के मन सुभसदन तुम्हारे ॥४॥

जो दूसरे की सम्पत्ति देखकर प्रसन्न होते हैं और दूसरे की विपत्ति देखकर भारी दुखी होते हैं, हे राम ! जिनको आप प्राणसमान प्रिय हैं, उनके चित्त आपके सुन्दर निवास-स्थान हैं ॥ ४ ॥

दो०—स्वामि सखा पितु मातु गुरु जिन्ह के सब तुम्ह तात ।

मनमंदिर तिन्ह के बसहु सीयसहित दोउ भ्रात ॥१३१॥

हे तात ! जिनके आप ही स्वामी, सखा, पिता, माता और गुरु हैं, उनके मनरूपी मन्दिर में सीतासहित दोनों भाई निवास करो ॥ १३१ ॥

चौ०—अवगुन तजि सब के गुन गहहीं । विप्रभेनु-हित संकट सहहीं ॥

नीतिनिपुन जिन्ह कइ जग लीका । घर तुम्हार तिन्ह कर मन नीका ॥१॥

जो लोग सबके अवगुणों को छोड़कर गुणों को ग्रहण करते हैं, जो ब्राह्मणों और गौओं के हित के लिए सड़ूट भो सह लेते हैं, संसार में जो नीतिज्ञ माने जाकर प्रतिष्ठित हैं उनके मन आपके रहने को अच्छा घर है ॥ १ ॥

गुन तुम्हार समुझइ निज दोसा । जेहि सब भाँति तुम्हार भरोसा ॥

रामभगत प्रिय लागहिँ जेही । तेहि उर बसहु सहित बैदेही ॥२॥

जो लोग तुम्हारे गुणों या उपकारों को तथा अपने दोषों को समझते हैं अथवा जो लोग गुण को तो आपका किया हुआ (किसी को कुछ फायदा हो तो उसे ईश्वर का किया समझते) और दोषों (नुकसानों) को अपना किया समझते हैं, जिन्हें सब तरह से आपका भरोसा है, जिनको रामचन्द्रजी के भक्त प्यारे लगते हैं, उनके हृदय में सीतासहित आप निवास करो ॥ २ ॥

जाति पाँति धनु धरमु बडाई । प्रिय परिवार सदन सुखदाई ॥

सब तजि तुम्हहिँ रहइ लउ लाई । तेहि के हृदय रहहु रघुराई ॥३॥

हे रामचन्द्रजी ! जो जाति, पाँति, धन, धर्म, प्रशंसा और प्यारे कुटुम्बी तथा सुख देनेवाले घर को भी छोड़कर आप हो में लब लगाये रहते हैं, उनके हृदय में आप निवास करो ॥ ३ ॥

सरर नरकु अपवरगु समाना । जहँ तहँ देख धरे धनुवाना ॥

करम-वचन-मन राउर चेरा । राम करहु तेहि के उर डेरा ॥४॥



हे राम ! जिनको स्वर्ग, नरक और मोक्ष समान है, जो जहाँ तहाँ (सभी जगह) धनुष-बाण-धारी आप हो को देखते हैं, जो कर्म से, वचन से और मन से आपके दास हैं, उनके हृदय में आप (सदा) डेरा करो ॥ ४ ॥

दो०—जाहि न चाहिय कबहुँ कछु तुम्ह सन् सहज सनेहु ।

वसहु निरन्तर तासु मन् सो राउर निज गेहु ॥१३२॥

जिनको कभी कुछ भी चाहना नहीं है, जिनको आपसे स्वाभाविक प्रीति है, उनके मन में आप निरन्तर निवास करो, वही आपका निज का घर है ॥ १३२ ॥

चौ०—एहि विधि मुनिवर भवन देखाये। वचन सप्रेम राममन भाये ॥

कह मुनि सुनहु भानु-कुल-नायक। आसुमु कहउँ समय सुखदायक ॥१॥

इस तरह मुनिवर वाल्मीकिजी ने रामचन्द्रजी को निवास-स्थान बताये। वे प्रेम सहित वचन रामचन्द्रजी के चित्त में प्रिय लगे। फिर मुनि ने कहा—हे सूर्यकुल के स्वामी ! सुनिष्, अब मैं इस समय के योग्य सुख देनेवाला आश्रम कहता हूँ ॥ १ ॥

चित्रकूट गिरि करहु निवासू। तहँ तुम्हार सब भाँति सुपासू ॥

सैल सुहावन कानन चारू। करि-केहरि-मृग-बिहँग बिहारू ॥२॥

आप चित्रकूट पर्वत पर जाकर निवास करें। वहाँ आपको सब प्रकार का सुपास (सुखीता) होगा। वह पर्वत भी सुहावना है, और वन भी सुन्दर है। वहाँ हाथियाँ, सिंहों, हिरनों और पक्षियों का सुन्दर विहार होता है ॥ २ ॥

नदी पुनीत पुरान बखानी। अत्रिप्रिया निज-तप-बल आनी ॥

सुरसरिधार नाउँ मंदाकिनि। जो सब-पातक-पोतक-डाकिनि ॥३॥

वहाँ एक पवित्र नदी है, जिसका वर्णन पुराणों में है। अत्रि ऋषि की स्त्री (अनुसूयाजी) अपनी तपस्या के बल से उसको लाई हैं। वह गङ्गाजी को धारा है। उसका नाम मन्दाकिनी है। वह नदी सब पापरूपी बालकों को स्वा जाने के लिए डाकिनोरूप है ॥ ३ ॥

अत्रि-आदि मुनि-वर बहु वसहाँ। करहिँ जोग जप तप तन कसहाँ ॥


चलहु सफल स्रम सब कर करहु। राम देहु गौरव गिरिवरहु ॥४॥

अत्रि आदि अच्छे अच्छे बहुत-से ऋषि वहाँ निवास करते हैं और वे योगाभ्यास करते तथा जप और तपस्या से शरीर को कसते (साधते या कष्ट देते) हैं। हे राम ! चलिए और सबके परिश्रम को सफल कीजिए और पर्वत-श्रेष्ठ चित्रकूट को भी (गौरव) बढ़ाई दीजिए ॥ ४ ॥

दो०—चित्र-कूट-महिमा-अमित कही महामुनि गाइ ।

आइ नहाये सरितवर सियसमेत दोउ भाइ ॥१३३॥









लषन-जानकी-सहित प्रभु राजत रुचिर निकेत ।  
 सोह मदन मुनिवेष जनु रति-रितु-राज-समेत ॥—पृष्ठ ४६६



महामुनि (वाल्मीकिजी) ने चित्रकूट पर्वत की अपार महिमा गाकर वर्णन की, तब सीता-सहित दोनों भाई राम-लक्ष्मण उस श्रेष्ठ नदी मन्दाकिनी पर आये। उसमें उन्होंने स्नान किया ॥ १३३ ॥

चौ०—रघुवर कहेउ लषन भल घाट । करहु कतहुँ अब ठाहर ठाट ॥  
लषन दीख पय उतर करारा । चहुँ दिसि फिरेउ धनुष जिमि नारा ॥१॥

रामचन्द्रजी ने कहा—लक्ष्मण ! घाट तो अच्छा है, अब कहीं ठहरने के लिए प्रबन्ध (तजवोज) करो। तब लक्ष्मणजी ने पयस्विनी के उत्तर किनारे के करारे को देखा, जिसके चारों ओर धनुष के समान टेढ़ा नाला फिरा हुआ था ॥ १ ॥

नदी पनंच सर सम दम दाना । सकलकलुष कलिसाउज नाना ॥  
चित्रकूट जनु अचलु अहेरी । चुकइ न घात मार मुठभेरी ॥२॥

उस धनुष की प्रत्यक्षा तो वह नदी है, और शम, दम, दान, बाण हैं, कलियुग के नाना प्रकार के पाप शिकार के जंगली जन्तु हैं; चित्रकूट पर्वत ही अचल अहेरी (बिना चूक निशाना लगानेवाला शिकारी) है। उसका घात (निशाना) कभी नहीं चूकता। वह खूब भिड़ कर बराबर पापरूपी पशुओं को मारता रहता है ॥ २ ॥

अस कहि लषन ठाँव देखरावा । थलु विलोकि रघुवर सुखु पावा ॥  
रमेउ राममन देवन्ह जाना । चले सहित सुरपति परधाना ॥३॥

लक्ष्मणजी ने इस प्रकार कहकर (निवास के लिए) जगह दिखाई। उस जगह को देखकर रामचन्द्रजी भी प्रसन्न हुए। जब देवताओं ने जाना कि अब रामचन्द्रजी का मन रम गया, तब वे अपने प्रधान या अधिपति (इन्द्र) को आगे करके वहाँ आये ॥ ३ ॥

कोल-किरात-वेष सब आये । रचे परन-तृन-सदन सुहाये ॥  
वरनि न जाहिँ मंजु दुइ साला । एक ललित लघु एक विसाला ॥४॥

वे सब देवता कोल-भीलों के वेष धारण करके आये और उन्होंने सुन्दर पत्तों और घासों की अच्छी कुटियाँ बनाईं। दो कुटियाँ ऐसी सुन्दर बनाईं जिनका वर्णन करते नहीं बनता। उनमें एक छोटी और सुन्दर थी और दूसरी बड़ी ॥ ४ ॥

दो०—लषन-जानकी-सहित प्रभु राजत रुचिर निकेत ।

सोह मदनु मुनिवेष जनु रति-रितु-राज-समेत ॥१३४॥

उस मनोहर घर (कुटी) में लक्ष्मण और जानकी सहित रामचन्द्रजी ऐसे विराजमान थे, मानों कामदेव वसन्त ऋतु और रति के साथ मुनि का वेष धारण कर आ बसा हो ॥ १३४ ॥

चौ०—अमर नाग किन्नर दिसि पाला । चित्रकूट आये तेहि काला ॥  
रामु प्रनाम कीन्ह सब काहू । मुदित देव लहि लौचनलाहू ॥१॥



उस समय चित्रकूट पर देवता, नाग, किन्नर और दिक्पाल आये । सबने रामचन्द्र को प्रणाम किया । नेत्रों का लाभ (रामदर्शन) पाकर देवता प्रसन्न हुए ॥ १ ॥

वरषि सुमन कह देवसमाजू । नाथ सनाथ भये हम आजू ॥

करि विनती दुख दुसह सुनाये । हरषित निज निज सदन सिधाये ॥२॥

देवगण फूलों की वर्षा करके कहने लगे कि हे नाथ ! आज हम सनाथ हुए । फिर रामचन्द्रजी की प्रार्थना करके उन्होंने अपने कठिन दुःख सुनाये और प्रसन्न होकर वे अपने अपने स्थानों को गये ॥ २ ॥

चित्रकूट रघुनन्दन छाये । समाचार सुनि सुनि मुनि आये ॥

आवत देखि मुदित मुनिवृन्दा । कीन्ह दंडवत रघु-कुल-चन्दा ॥३॥

चित्रकूट में रामचन्द्रजी के बसने का समाचार सुन मुनिकर ऋषि लोग आये । रघुकुल के चन्द्र श्रीरामचन्द्रजी ने मुनियों के समूह को आते देखकर प्रसन्न होकर उनको प्रणाम किया ॥ ३ ॥

मुनि रघुवरहिँ लाइ उर लेहीं । सुफल होन हित आसिष देहीं ॥

सिय-सौमित्रि-राम-छवि देखहिँ । साधन सकल सफल करि लेखहिँ ॥४॥

मुनिजन रामचन्द्रजी को गले से लगा लेते हैं, उनको सफलता के लिए उन्हें आशीर्वाद देते हैं । वे सीता और लक्ष्मण-सहित रामचन्द्रजी की सुन्दरता को देखकर अपने सब साधनों को सफल हुए समझने लगे ॥ ४ ॥

दो०—यथायोग सनमानि प्रभु विदा किये मुनिवृन्द ।

करहिँ जाग जप जाग तप निज आत्मनि सुखंद ॥१३५॥

प्रभु रामचन्द्रजी ने सब ऋषि-गणों का यथायोग्य सम्मान करके उनको विदा किया । वे सब अपने अपने आश्रमों में स्वतन्त्रता से योग, जप, यज्ञ और तपस्या करने लगे ॥ १३५ ॥

चौ०—यह सुधि कोल किरातन्ह पाई । हरषे जनु नवनिधि घर आई ॥

कंद मूल फल भरि भरि दोना । चले रंक जनु लूटन सोना ॥१॥

यह समाचार (रामचन्द्रजी का चित्रकूट का निवास) जब कोल-भीलों ने पाया तब वे ऐसे प्रसन्न हुए मानों उनके घरों में नौ निधि आ गई हो । वे दोनों में कन्द, मूल, फल भर भरकर ऐसे चले जैसे दरिद्रो लोग सोना लूटने के लिए दौड़ें ॥ १ ॥

तिन्ह महँ जिन्ह देखे दोउ आता । अपर तिन्हहिँ पृच्छहिँ मग जाता ॥

कहत सुनत रघुवीर निकाई । आइ सबन्हि देखे रघुराई ॥२॥



उनमें जिन्होंने राम-लक्ष्मण दोनों भाइयों को देखा था, उनसे दूसरे लोग रास्ते में जाते हुए उनके विषय में पूछते थे। इस तरह आपस में रामचन्द्रजी की बड़ाई कहते-सुनते सबने आकर रामचन्द्रजी को देखा ॥ २ ॥

करहिँ जोहार भेंट धरि आगे । प्रभुहि बिलोकहिँ अति अनुरागे ॥

चित्र लिखे जनु जहँ तहँ ठाढे । पुलक सरीर नयन जल बाढे ॥३॥

वे सब सामने भेंट रखकर जोहार (प्रणाम) करके बड़े प्रेम के साथ रामचन्द्रजी को देखने लगे। उनके शरीर पुलकित हो गये, नेत्रों से जल-धारा बह चली और वे चित्र में लिखे से जहाँ के तहाँ खड़े रह गये ॥ ३ ॥

राम सनेहमगन सब जाने । कहि प्रियवचन सकल सनमाने ॥

प्रभुहि जोहारि बहोरि बहोरी । वचन विनीत कहहिँ कर जोरी ॥४॥

रामचन्द्रजी ने उन सबको स्नेह में मग्न जान लिया और सबको प्रिय वचन कहकर उनका सम्मान किया। फिर वे सब स्वामी रामचन्द्रजी के बारंबार प्रणाम कर हाथ जोड़कर नम्र वचनों से कहने लगे—॥ ४ ॥

दो०—अब हम नाथ सनाथ सब भये देखि प्रभुपाय ।

भाग हमारे आगमनु राउर कोसलराय ॥१३६॥

हे नाथ ! अब स्वामी के चरणों का दर्शन पाकर हम सब सनाथ हो गये। हे कोसला-धीरा ! हमारे ही भाग्य से आपका यहाँ आगमन हुआ है ॥ १३६ ॥

चौ०—धन्य भूमि वन पंथ पहारा । जहँ जहँ नाथ पाउँ तुम्ह धारा ॥

धन्य विहँग मृग काननचारी । सफल जनम भये तुम्हहिँ निहारी ॥१॥

हे नाथ ! जहाँ जहाँ आपने अपने चरण रखे हैं, वह पृथ्वी धन्य है तथा वह वन, वह मागे और वे पहाड़ धन्य हैं। इस जङ्गल में फिरेवाले पक्षी और मृग भी धन्य हैं जो आपका दर्शन पाकर सफल-जन्म हो गये ॥ १ ॥

हम सब धन्य सहित परिवारा । दीख दरसु भरि नयन तुम्हारा ॥

कीन्ह वासु भल ठाँउ विचारी । इहाँ सकल रितु रहव सुखारी ॥२॥

हम सब अपने कुटुम्ब-सहित धन्य हैं कि जिन्होंने आँखें भरकर आपका दर्शन किया। आपने अपना निवास बड़ी अच्छी जगह सोचकर किया है। यहाँ सभी ऋतुओं में आप सुखी रहोगे ॥ २ ॥

हम सब भाँति करबि सेवकाई । करि-केहरि-अहि-बाघ वराई ॥

वन बेहड गिरि कंदर खोहा । सब हमार प्रभु पग पग जोहा ॥३॥



हम सब लोग हाथियों, सिंह, साँप, और बाघों से बचाकर सब प्रकार से आपकी सेवा करेंगे। हे स्वामी ! यहाँ के वन, जंगल, पहाड़, गुफायें और खाह (गड्ढे) सब हमारे पग पग (बिलकुल) देखे हुए हैं ॥ ३ ॥

जहँ तहँ तुम्हहिँ अहेर खेलाउव । सर निरभर भल ठाउँ देखाउव ॥

हम सेवक परिवारसमेता । नाथ न सकुचव आयसु देता ॥४॥

हम आपको जहाँ तहाँ अहेर (शिकार) खिलावेंगे और तालाब, झरने आदि अच्छे अच्छे ठिकाने दिखावेंगे। हम कुटुम्ब समेत आपके सेवक हैं, आप स्वामी हैं, इसलिए आज्ञा देने में किसी प्रकार का सङ्कोच न कीजिएगा ॥ ४ ॥

दो०—वेदवचन मुनिमन अगम ते प्रभु करुना ऐन ।

वचन किरातन्ह के सुनत जिमि पितु बालकवैन ॥१३७॥

जो परमात्मा रामचन्द्र वेदों के वचनों को और ऋषियों के मन्त्रों को भी अगम हैं (जाने भी नहीं जाते तो प्राप्त होना कहाँ ?) वे दया के स्थान प्रभु 'रामचन्द्र' उन भौलों के वचनों को ऐसे सुन रहे हैं जैसे पिता बालक के वचनों को सुने ॥ १३७ ॥

चौ०—रामहिँ केवल प्रेम पियारा । जानि लेउ जो जाननिहारा ॥

राम सकल-वन-चर तब तोषे । कहि मृदुवचन प्रेम परिपोषे ॥१॥

तुलसीदासजी कहते हैं कि रामचन्द्रजी को तो केवल प्रेम ही प्यारा है, जो जाननेवाला हो वह जान ले। फिर रामचन्द्रजी ने सब वनवासियों से प्रेम-भरे कोमल वचन कहकर उन्हें सन्तुष्ट किया ॥ १ ॥

विदा किये सिरुनाइ सिधाये । प्रभुरन कहत सुनत घर आये ॥

एहि विधि सियसमेत दोउ भाई । बसहिँ विपिन सुर-मुनि-सुख-दाई ॥२॥

फिर उनको विदा किया। वे सिर मुकाकर वहाँ से चले और प्रभु के गुणों को कहते सुनते हुए अपने अपने घर पहुँचे। इस तरह से देवताओं और ऋषियों को सुख देनेवाले रामचन्द्रजी लक्ष्मण और सोताजी समेत वन में निवास करने लगे ॥ २ ॥

जब तेँ आइ रहे रघुनायक । तब तेँ भयउ वनु मंगलदायक ॥

फूलहिँ फलहिँ विटप विधि नाना । मंजु-बलित-बर-बेलि-विताना ॥३॥

जब से रामचन्द्रजी आकर बसे तब से वह वन मंगल-दायक हो गया। अनेक तरह के वृक्ष फूलते और फलते थे और उन पर सुन्दर लिपटी हुई बेलों के मंडप छाये हुए थे ॥ ३ ॥

सुर-तरु-सरिस सुभाय सुहाये । मनहुँ विबुधवन परिहरि आये ॥

गुंज मंजुतर मधुकर खेनी । त्रिविध वयारि बहइ सुखदेनी ॥४॥



वे वृक्ष कल्पवृक्ष के समान स्वाभाविक सुन्दर थे, मानों वे देवतों के वन को छोड़कर आ गये हों। बहुत ही सुन्दर भवरों की पंक्तियाँ गुंजार करती थीं और सुख देनेवाली तीन प्रकार की (शीतल, मन्द और सुगन्ध) हवा चल रही थी ॥ ४ ॥

दो०—नीलकण्ठ कलकण्ठ सुक चातक चक्क चकोर ।

भाँति भाँति बोलहिँ विहँग स्रवनसुखद चितचोर ॥ १३ ॥

मोर, कोयल, तोते, पपोहा, चक्का और चकोर इत्यादि पक्षी तरह तरह की बोलियाँ बोलते थे, जो कानों को सुख देनेवाली और मन को मोहित करनेवाली थीं ॥ १३ ॥

चौ०—करि केहरि कपि कोल कुरंगा । विगतवैर विचरहिँ सब संग ॥

फिरत अहेर रामछवि देखी । होहिँ मुदित मृगबृन्द विसेखी ॥ १४ ॥

हाथी और सिंह, बन्दर, सूअर और हिरन ये सब आपस के वैरभाव को छोड़कर साथ साथ घूमते थे। अहेर करने के लिए फिरते समय रामचन्द्रजी की छवि को देखकर हिरनों के मुण्ड अधिक प्रसन्न होते थे ॥ १ ॥

विबुधविपिन जहँ लगि जग माहीं । देखि रामवन सकल सिहाहीं ॥

सुरसरि सरसइ दिनकर-कन्या । मेकलसुता गोदावरि धन्या ॥ १५ ॥

जहाँ तक संसार में देवतों के वन हैं वे सब रामचन्द्रजी के वन को देखकर उसकी प्रशंसा करते थे। गङ्गा, सरस्वती, यमुना, नर्मदा, गोदावरी आदि बड़ी बड़ी नदियाँ ॥ २ ॥

सब सर सिंधु नदी नद नाना । मंदाकिनि कर करहिँ बखाना ॥

उदय अस्त गिरि अरु कैलास । मंदर मेरु सकल-सुर-वास ॥ १६ ॥

सारे सरोवर, समुद्र, नदी और अनेक नद सब मन्दाकिनी नदी की बड़ाई करते थे। उदयाचल, अस्ताचल, कैलास, मन्दर पर्वत और सुमेरु आदि जितने देवतों के रहने के पर्वत थे; ॥ ३ ॥

सैल हिमाचल आदिक जेते । चित्रकूटजसु गावहिँ तेते ॥

विंध मुदितमन सुख न समाई । स्रम विनु विपुल बडाई पाई ॥ १७ ॥

हिमालय आदि को लेकर सभी पहाड़, चित्रकूट को कोर्ति गाने लगे। विन्ध्याचल तो मन में फूला नहीं समाता था, क्योंकि उसको बिना हो परिश्रम बहुत बड़ाई मिल गई ॥ ४ ॥

१—चित्रकूट विन्ध्याचल ही का एक टुकड़ा है। चित्रकूट की बड़ाई से विन्ध्य की बड़ाई भी हो गई।



दो०—चित्रकूट के विहंग मृग बेलि धिटप तृन जाति ।

पुन्यपुंज सब धन्य अस कहहिँ देव दिनराति ॥१३६॥

देवतागण दिन रात यही कहते थे कि चित्रकूट के पक्षी, पशु, बेल, वृक्ष, घास फूस आदि सभी धन्य हैं और सब पुण्य के पुंज हैं ॥ १३६ ॥

चौ०—नयनवंत रघुवरहिँ विलोकी । पाइ जनमफल होहिँ विसोकी ॥

परसि चरनरज अचर सुखारी । भये परमपद के अधिकारी ॥१॥

जिनके आँखें हैं वे रामचन्द्रजी को देखकर जन्म की सफलता पाकर बौद्धिक हो जाते हैं । अचर (पत्थर, पहाड़, पेड़ आदि) रामचन्द्रजी के चरणों की धूल को स्पर्श कर सुखी हो गये और वे सब परमपद (मोक्ष) के अधिकारी हो गये ॥ १ ॥

सो वनु सैल सुभाय सुहावन । मंगलमय अति-पावन-पावन ॥

महिमा कहिय कवन विधि तासू । सुखसागर जहँ कीन्ह निवासू ॥२॥

सुख के सागर रामचन्द्रजी ने जहाँ निवास किया, वह वन और पर्वत स्वाभाविक सुहावना, मङ्गल-स्वरूप और अति पवित्रों को भी पवित्र करनेवाला हो गया । उसकी महिमा का किस तरह वर्णन किया जाय ? ॥ २ ॥

पयपयोधि तजि अवध बिहाई । जहँ सिय-लपनु-रामु रहे आई ॥

कहि न सकहिँ सुखमा जसि कानन । जौ सत सहस होहिँ सहसानन ॥३॥

भला चोरसागर को छोड़कर और अयोध्या को छोड़कर जहाँ सीता, लक्ष्मण और रामचन्द्रजी आकर बसे उस वन की जैसी कुछ शोभा हुई उसका जो सौ हजार शेषजी हों तो भी पूरा वर्णन न कर सकें ॥ ३ ॥

सो मैं वरनि कहौ विधि केहौ । डाबरकमठ कि मंदर लेहौ ॥

सेवहिँ लपनु करम-मन-वानी । जाइ न सील सनेहु बखानी ॥४॥

फिर भला, मैं उस शोभा का वर्णन कैसे कर सकता हूँ ? कहीं तलैया का कछुआ अपनी पीठ पर मन्दराचल को उठा सकता है ? लक्ष्मणजी रामचन्द्रजी को मन, वचन और कर्म से सेवा करते थे । उनके शील और प्रेम का वर्णन करते नहीं बनता ॥ ४ ॥

दो०—छिनु छिनु लखि सिय-राम-पद जानि आपु पर नेहु ।

करत न सपनेहुँ लपनु चित बंधु-मातु-पितु-गेहु ॥१४०॥

लक्ष्मणजी चण चण में सीता-रामजी के चरणों को देखकर और अपने ऊपर उनके प्रेम को पहचान कर स्वप्न में भी भाई (भरत-शत्रुघ्न), माता पिता और घर की सुध नहीं करते थे ॥ १४० ॥



चौ०—रामसंग सिय रहति सुखारी । पुर-परिजन-गृह-सुरति बिसारी ॥

छिनु छिनु पिय-विधु-वदनु निहारी । प्रमुदित मनहुँ चकोरकुमारी ॥१॥

रामचन्द्रजी के साथ सीताजी अयोध्यापुरी, कुटुम्बों जन और घर को सुध मूलकर बड़े सुख से रहने लगीं । जिस तरह चन्द्रमा को देखकर चकोरी प्रसन्न होती है उसी तरह प्रति क्षण सीताजी अपने पति रामचन्द्रजी के मुख-चन्द्र को देखकर प्रसन्न रहती थीं ॥ १ ॥

नाहनेह नित बढत बिलोकी । हरषित रहति दिवस जिमि कोकी ॥

सियमन रामचरन अनुरागा । अवध-सहस-सम बनु प्रिय लागा ॥२॥

जैसे चकवो दिन में प्रसन्न रहतो है वैसे सीताजी भी अपने ऊपर स्वामी के प्रेम को नित्य बढ़ता हुआ देखकर प्रसन्न रहती थीं । सीताजी का मन रामचन्द्रजी के चरणों के प्रेम में ऐसा लग गया था कि वह बन उन्हें हज़ारों अयोध्याओं के समान प्रिय लगता था ॥ २ ॥

परनकुटी प्रिय प्रियतम संगी । प्रिय परिवारु कुरंग बिहंगा ॥

सासु-ससुर-सम मुनितिय मुनिवर । असन अमियसम कंद मूल फर ॥३॥

अत्यन्त प्यारे रामचन्द्रजी के साथ वह पत्नी को कुटी सीताजी को प्यारी लगती और वहाँ के मृग और पक्षी कुटुम्बियों जैसे प्यारे लगते थे । श्रृषियों की स्त्रियाँ सासु के समान और श्रृषि लोग ससुर के समान और कन्द मूल फलों का आहार उनको अमृत-भोजन समान लगता था ॥ ३ ॥

नाथसाथ साथरी सुहाई । मयन - सयन - सय - सम सुखदाई ॥

लोकप होहिँ बिलोकत जासू । तेहि कि मोह सक विषय विलासू ॥४॥

स्वामी के साथ कुशों और पक्षों को सुन्दर चटाई हो कामदेव की सैकड़ों शय्याओं के समान सुख देनेवाली थी । जिनके दर्शन-मात्र से मनुष्य लोकपाल (इन्द्र-आदि) हो जाते हैं, भला क्या उन्हें भी संसारो भोग-विलास मोहित कर सकते हैं ? ॥ ४ ॥

दो०—सुमिरत रामहिँ तजहिँ जन तनसम विषय विलासु ।

रामप्रिया जग-जननि सिय कहू न आचरजू तासु ॥१४१॥

जब साधारण मनुष्य रामचन्द्रजी का स्मरण-मात्र करने पर विषयसम्बन्धों सुखों को तिनके के समान त्याग देते हैं तब रामचन्द्रजी को प्यारी और जगत् की माता सीताजी विषयों को त्याग दें तो इसमें आश्चर्य हो क्या है ? ॥ १४१ ॥

चौ०—सीयलपन जेहि विधि सुखु लहहीँ । सोइ रघुनाथु करहिँ सोइ कहहीँ ॥

कहहिँ पुरातन कथा कहानी । सुनहिँ लपनु सिय अतिसुखु मानी ॥१॥



जिस तरह सीताजी और लक्ष्मणजी को सुख प्राप्त हो, वही काम रामचन्द्रजी करते और वही बात कहते थे। रामचन्द्रजी पुरानी कथाएँ और कहानियाँ कहते थे और सीता तथा लक्ष्मणजी बड़े सुख से ध्यान देकर सुनते थे ॥ १ ॥

जब जब राम अवध सुधि करहीं । तब तब बारि दिलोचन भरहीं ॥  
सुमिरि मातु पितु परिजन भाई । भरत-सनेहु-सील-सेवकाई ॥२॥

रामचन्द्रजी जब जब अयोध्या की सुध करते थे, तब तब आँखों में आँसू भर आते थे। माता-पिता, कुटुम्बियों और भाइयों को तथा भरत के स्नेह, शील और सेवकपन को याद करके ॥ २ ॥

कृपासिंधु प्रभु होहिँ दुखारी । धोरजु धरहिँ कुसमउ विचारो ॥  
लखि सिय लपनु बिकल होइ जाहीं । जिमि पुरुषहिँ अनुसर परिछाहीं ॥३॥

दयासागर स्वामी रामचन्द्रजी बड़े दुखो होते थे, पर बुरा समय जानकर धोरज धारण कर लेते थे। जिस तरह मनुष्य की छाया उसी के अनुसार काम करती है उसी तरह रामचन्द्रजी को दुखो देखकर उनके छाया रूप लक्ष्मण और सीताजी भी व्याकुल हो जाते थे ॥ ३ ॥

प्रिया-बंधु-गति लखि रघुनंदनु । धीर कृपाल भगत - उर - चंदनु ॥  
लगे कहन कलु कथा पुनीता । सुनि सुख लहहिँ लपनु अरु सीता ॥४॥

भक्तों के हृदयों की शीतल करनेवाले चन्दनरूप, धीर, दयालु, रामचन्द्रजी प्यारी (सीताजी) और भाई लक्ष्मणजी की वह दशा देखकर कुछ पुरानी पवित्र कथा कहने लगते, जिसे सुनकर लक्ष्मण और सीताजी सुखी हो जाते ॥ ४ ॥

दो०—राम लपन-सीता-सहित सोहत परननिकेत ।

जिमि वासव बस अमरपुर सची-जयंत-समेत ॥१४२॥

रामचन्द्रजी, लक्ष्मण और सीताजी सहित, पणकुटो में ऐसे शोभित होते थे जैसे अमरावती पुरी में शचो (इन्द्राणी) और जयन्त (इन्द्र का पुत्र) समेत इन्द्र शोभित हो ॥१४२॥

चौ०—जोगवहिँ प्रभु सियलपनहिँ कैसे । पलक बिलोचन गोलक जैसे ॥  
सेवहिँ लपन सीय-रघुवीरहिँ । जिमि अविवेकी पुरुष सरीरहिँ ॥१॥

स्वामी रामचन्द्रजी सीता और लक्ष्मण को कैसे रक्षा करते थे जैसे पलक आँखों की पुतलियों को करता हैं। सीता और लक्ष्मणजी रामचन्द्रजी की सेवा ऐसी करते थे जैसे अज्ञानी मनुष्य अपने शरीर को करते हैं ॥ १ ॥

एहि विधि प्रभु बन बसहिँ सुखारी । खग-मृग-सुर-तापस-हित-कारी ॥  
कहेउँ राम-वन-गवन सुहावा । सुनहु सुमंत्र अवध जिमि आवा ॥२॥



पत्नियों, मृगों, देवतों और तपस्वियों के हितकारी प्रभु रामचन्द्रजी इस तरह वन में बसने लगे। तुलसीदासजी कहते हैं कि यह सुन्दर रामचन्द्रजी का वन जाना मैंने कहा। अब आगे जिस तरह सुमन्त्र अयोध्या में आया वह कथा सुनो ॥ २ ॥

फिरेउ निषादु प्रभुहिँ पहुँचाई । सचिव सहित रथ देखेसि आई ॥

मन्त्री विकल बिलोकि निषादू । कहि न जाइ जस भयउ विषादू ॥३॥

स्वामी रामचन्द्रजी को पहुँचाकर गुह निषाद जब लौटा, तब आकर उसने (सुमन्त्र) मन्त्रो-सहित रथ देखा। वहाँ उस मन्त्री को बैचैन देखकर निषाद को जैसा दुःख हुआ वह कहते नहीं बनता ॥ ३ ॥

राम राम सिय लपन पुकारी । परेउ धरनितल व्याकुल भारो ॥

देखि दखिन दिसि हय हिहिनाहीँ । जनु बिनु पंख विहँग अकुलाहीँ ॥४॥

वह हा राम ! हा राम ! हा सीते ! हा लक्ष्मण ! पुकारकर बहुत व्याकुल होकर धरती पर गिर पड़ा। रथ के घोड़े दक्षिण दिशा की ओर देखकर हिनहिनाने लगे और ऐसे व्याकुल होने लगे जैसे बिना पंख के पक्षी व्याकुल होते हैं ॥ ४ ॥

दो०—नहिँ तृन चरहिँ न पियहिँ जलु मोचहिँ लोचन वारि ।

व्याकुल भयउ निषाद तव रघु-वर-वाजि निहारि ॥१४३॥

वे घोड़े न घास चरते, न पानी पीते हैं, केवल आँखों से आँसू बहाते हैं। इस दशा में रामचन्द्रजी के घोड़ों को देखकर निषाद (गुह) व्याकुल हो गया ॥ १४३ ॥

चौ०—धरि धोरजु तव कहइ निषादू । अब सुमन्त्र परिहरहु विषादू ॥

तुम्ह पंडित परमारथग्याता । धरहु धरी लखि विमुख विधाता ॥१॥

तब निषाद धोरज धरकर कहने लगा कि हे सुमन्त्र ! अब दुःख को दूर करो। तुम तो पण्डित (भलाई बुराई को समझने की बुद्धिवाले) और परमार्थ के जाननेवाले हो, इसलिए विधाता को प्रतिकूल जानकर धोरज धरो ॥ १ ॥

विविध कथा कहि कहि मृदुवानी । रथ बैठारेउ वरवस आनी ॥

सोकसिथिल रथु सकइ न हाँकी । रघु-वर-विरह-पोर उर बाँकी ॥२॥

केमल वाणी से तरह तरह की कथाएँ कहकर निषाद ने जबरदस्ती लाकर सुमन्त्र को रथ पर बैठा दिया। सुमन्त्र शोक के मारे ऐसा शिथिल हो गया कि रथ न हाँक सका। रामचन्द्रजी के विरह की चोट उसके हृदय में बड़ी गहरी लगी थी ॥ २ ॥

चरफराहिँ मग चलहिँ न धोरे । वनमृग मनहुँ आनि रथ जेरे ॥

अदुकि परहिँ फिरि हेरहिँ पोछे । रामवियोग विकल दुख तीछे ॥३॥



घोड़े तड़फड़ते थे और रास्ता नहीं चलते थे। ऐसा मालूम होता था मानों जङ्गली जानवर या हिरन लाकर रथ में जोत दिये गये हैं। वे चलते चलते अटक जाते और पोछे की ओर देखने लगते, क्योंकि वे रामचन्द्रजी के वियोग के तोड़ने दुःख में व्याकुल हो रहे थे ॥ २ ॥

जो कह राम लषणु बैदेही । हिँकरि हिँकरि हित हेरहिँ तेहो ॥  
वाजिबिरहगति कहि किमि जाती । विनु मनि फनिक विकल जेहि भाँती ॥४॥

जो कोई राम, लक्ष्मण, जानकी का नाम ले लेता, तो घोड़े हिहिना हिहिनाकर उसकी ओर प्यार से देखने लगते थे। घोड़ों की विरह की दशा कैसे कही जाय ? वे ऐसे व्याकुल थे जैसे बिना मणि के साँप ॥ ४ ॥

दो०—भयउ निषादु विषादवस देखत सचिव तुरंग ।

बोलि सुसेवक चारि तब दिये सारथी संग ॥१४४॥

मन्त्रों और घोड़ों की दशा देखकर निषाद दुःख से पूर्ण हो गया। फिर उसने अपने चार विश्वासों सेवकों को बुलवाकर सुमन्त्र सारथि के साथ कर दिया ॥ १४४ ॥

चौ०—गुह सारथिहि फिरेउ पहुँचाई । विरहविषादु बरनि नहिँ जाई ॥

चले अवध लेइ रथहि निषादा । होहिँ छनहिँ छन मगन विषादा ॥१॥

सारथि को कुछ दूर तक पहुँचाकर गुह घर को लौटा। उसे रामचन्द्रजी के विरह का इतना दुख हुआ जो कहा नहीं जा सकता। वे चारों निषाद रथ लेकर अयोध्या को चले। वे भो रह रह कर दुःख में डूब जाते थे ॥ १ ॥

सोच सुमन्त्र विकल दुखदीना । धिग जीवन रघुबोर-विहीना ॥

रहिहि न अंतहु अधमु सरीरु । जस न लहेउ विद्युरत रघुबीरु ॥२॥

सुमन्त्र सोच के मारे व्याकुल और उस दुःख से दान हो सोचता था कि रामचन्द्रजी के बिना जीवन को धिक्कार है। यह सोच शरीर अन्त में रहने का तो है ही नहीं, फिर रामचन्द्रजी के विछुड़ते हो इसने (छूटकर) यश क्यों नहीं ले लिया ! ॥ २ ॥

भये अजस-अध-भाजन प्राणा । कवन हेतु नहिँ करत पयाना ॥

अहह मंद मनु अवसर चूका । अजहुँ न हृदय होत दुइ टूका ॥३॥

हाय ! मेरे प्राण निन्दा और पाप के भागो हुए। न मालूम थे अब भी क्यों नहीं निकलते ! हाय ! हाय ! अरे मूर्ख मन ! अवसर चूक गया, अब भी हृदय के दो टुकड़े नहीं हो जाते ! ॥ ३ ॥

मीँजि हाथ सिर धुनि पछिताई । मनहुँ कृपिन धनरासि गवाई ॥

विरद बाँधि बरबोर कहाई । चलेउ समर जनु सुभट पराई ॥४॥



उस समय सुमन्त्र हाथ मलकर और सिर पीट पीटकर ऐसा पछताने लगा जैसे कोई कंजूस धन की ढेरी गवाँकर पछताये, और जैसे कोई शूरवीर युद्ध का बाना पहनकर और नामी योद्धा कहाकर युद्ध से पीठ दिखाकर भागा जाता हो ॥ ४ ॥

दो०—विप्र विवेकी बेदविद संमत साधु सुजाति ।

जिमि धोखे मदपान कर सचिव सोच तेहि भाँति ॥१४५॥

जैसे कोई विचारवान्, वेद का जाननेवाला, प्रतिष्ठित, साधु, उत्तम जाति में उत्पन्न हुआ ब्राह्मण धोखे से मदिरा पी ले और पछतावे, वैसे ही सुमन्त्र मंत्री उस समय पछता रहा था ॥ १४५ ॥

चौ०—जिमि कुलीनतिय साधु सयानी । पतिदेवता करम - मन - बानी ॥

रहइ करमवस परिहरि नाहू । सचिवहृदय तिमि दारुनदाहू ॥१॥

जैसे कोई कुलीन, सती, चतुर, मन वचन और कर्म से पति को देवता मानने-वाला स्त्री माग्यवशा अपने पति को छोड़कर रहे और उसके हृदय में कठिन दाह हो, वैसे ही दाह मंत्री के हृदय में था ॥ १ ॥

लोचन सजल डीठि भइ थोरी । सुनइ न खवन विकल मति भोरी ॥

सूखहि अधर लागि मुँह लाटी । जिउ न जाइ उर अवधिकपाटी ॥२॥

उसके नेत्रों में आँसू भर रहे थे, दृष्टि कमजोर हो रही थी, कानों से सुनाई नहीं पड़ता था और बुद्धि बेठिकाने हो रही थी । उसके होठ सूख रहे थे, मुँह का थूक सूखा जाता था पर प्राण नहीं निकलते थे, क्योंकि (१४ वर्ष के बाद लौटने की) अवधि के किवाड़ हृदय में लगे हुए थे ॥ २ ॥

बिबरन भयउ न जाइ निहारी । मारेसि मनहुँ पिता महतारी ॥

हानि गलानि विपुल मन व्यापी । जम-पुर-पंथ सोच जिमि पापी ॥३॥

उसके चेहरे का रंग-रूप ऐसा फोका पड़ गया कि देखा भी नहीं जाता था । ऐसा मालूम होता था मानों वह माता-पिता को मारकर आया हो । उसके मन में ऐसी हानि और ग्लानि (उदासी) छा गई थी जैसे पापी मनुष्य यमपुर के रास्ते में सोच कर रहा हो ॥ ३ ॥

वचनु न आव हृदय पछिताई । अवध काहू में देखव जाई ॥

रामरहित रथु देखिहि जोई । सकुचिहि मोहि बिलोकत सोई ॥४॥

उसके मुँह से कुछ वचन नहीं निकलता था, वह अपने हृदय में पछताता था और कहता था कि मैं अयोध्या में जाकर क्या देखूँगा ? रामचन्द्रजी के बिना रथ को जो कोई देखेगा उसे मुझे देखने में सक्ती होगी ॥ ४ ॥



दो०—धाइ पूछिहहिँ मोहि जब बिकल नगर नरनारि ।

उतरु देव मैँ सबहिँ तब हृदय बज्रु बैठारि ॥१४६॥

जब पुरी के स्त्री पुरुष बेचैनों से दौड़े आकर मुझसे पूछेंगे, तब मैं उन्हें छाती पर बज्र रखकर उत्तर दूँगा ॥ १४६ ॥

चौ०—पुछिहहिँ दोन दुखित जब माता । कहव काह मैँ तिन्हहिँ विधाता ॥

पूछिहिँ जबहिँ लपनमहतारी । कहिहउँ कवन सँदेस सुखारी ॥१॥

हे विधाता ! जब दोन और दुःखी सब मातायें पूछेंगी तब मैं उन्हें क्या कहूँगा ? जब लक्ष्मणजी की माता मुझे पूछेंगी, तब मैं उन्हें कौन सा सुखदायी सन्देश कहूँगा ! ॥ १ ॥

रामजननि जब आइहिँ धाई । सुमिरि बच्छु जिमि धेनु लवाई ॥

पूछत उतर देव मैँ तेही । गे वनु राम लपनु बैदेही ॥२॥

जिस तरह लवारी (नई ब्याई हुई) गाय बच्चे को याद करके दौड़ पड़ती है, उसी तरह रामचन्द्रजी की माता जब उन्हें याद करती हुई दौड़कर आवेंगी और पूछेंगी तब मैं उन्हें क्या उत्तर दूँगा कि राम-लक्ष्मण और सीताजी वन को चले गये ॥ २ ॥

जोइ पूछिहिँ तेहिँ उतरु देवा । जाइ अवध अब यह सुख लेवा ॥

पुछिहहिँ जबहिँ राउ दुखदोना । जिवन जासु रघुनाथ अधीना ॥३॥

अब मैं अयोध्या जाकर क्या यही सुख लूँगा कि जो कोई मुझसे पूछेगा उसे एक यही जवाब दूँगा ! जब दुःख से दीन महाराजा दशरथ मुझे पूछेंगे, जिनका जीना ही रामचन्द्रजी के अधीन है ॥ ३ ॥

देइहउँ उतरु कवन मुँह लाई । आयउँ कुसल कुअँर पहुँचाई ॥

सुनत लपन-सिय-राम-सँदेसू । तन जिमि तनु परिहरिहिँ नरेसू ॥४॥

उन्हें मैं कौनसा मुँह लेकर उत्तर दूँगा कि मैं राजकुमारों को पहुँचाकर कुशल-पूर्वक लौट आया हूँ ! श्रीराम, लक्ष्मण और सीताजी के सन्देशों को सुनते ही महाराज शरीर को तिनके के समान त्याग देंगे ॥ ४ ॥

दो०—हृदउ न विदरेउ पंक जिमि बिछुरत प्रीतमु नीरु ।

जानत हौँ मोहि दीन्ह विधि यह जातना सरीरु ॥१४७॥

जिस तरह प्यारे पानी के सूख जाने से कीचड़ फट जाता है, उसी तरह मेरा हृदय राम-वियोग पाकर फट न गया । इससे मैं समझता हूँ, कि मुझे विधाता ने यह यातना-शरीर भोगने को दिया है ॥ १४७ ॥

१—मनुष्य के मरने पर जीव यातना-शरीर में रहकर पाप-पुण्य के फलों को भोगता हुआ परलोक में जाता है, वही यहाँ सचिव ने मान लिया है ।



चौ०—एहि विधि करत पंथ पछितावा । तमसातीर तुरत रथु आवा ॥  
विदा किये करि विनय निषादा । फिरे पाँय परि विकल विषादा ॥१॥

इस तरह रास्ते में पछितावा करते करते तुरन्त ही रथ तमसा नदी के किनारे आ पहुँचा । तब मंत्री ने उन चारों निषादों को नम्रता-पूर्वक विदा किया । वे बेचारे दुःख से व्याकुल हो, मन्त्री के पाँव पड़कर, लौटे ॥ १ ॥

पैठत नगर सचिव सकुचाई । जनु मारेसि गुरु-बाँभन-गाई ॥  
बैठि बिटपतर दिवस गवाँवा । साँभ समय तब अवसरु पावा ॥२॥

मंत्री नगर में घुसते समय ऐसा सकुचता है मानों उसने गुरु, ब्राह्मण और गाय मार डाली हो । उसने एक पेड़ के नीचे बैठकर दिन बिता दिया । जब शाम हुई, तब मौका मिला ॥ २ ॥

अवधप्रवेशु कीन्ह अंधियारे । पैठ भवन रथु राखि दुआरे ॥  
जिन्ह जिन्ह समाचार सुनि पाये । भूपद्वार रथु देखन आये ॥३॥

अंधेरा होने पर सुमन्त्र ने अयोध्या में प्रवेश किया और दरवाजे पर रथ खड़ा करके आप राजमहल में गया । जिन जिन लोगों ने खबर पाई वे रथ देखने को राजद्वार पर आये ॥ ३ ॥

रथ पहिचानि विकल लखि घेरे । गरहिँ गात जिमि आतप ओरे ॥  
नगर-नारि-नर व्याकुल कैसे । निघटत नीर मीनगन जैसे ॥४॥

(जिसमें बैठकर रामचन्द्रजी गये थे उस) रथ को पहचान कर और घोड़ों को व्याकुल देखकर उनके हाथ-पैर ऐसे गल गये जैसे घाम में ओले गल जाते हैं । नगर के स्त्री-पुरुष ऐसे व्याकुल हुए जैसे पानी के घटने पर मछलियाँ होती हैं ॥ ४ ॥

दो०—सचिव आगमनु सुनत सबु विकल भयउ रनिवासु ।

भवनु भयंकरु लाग तेहि मानहुँ प्रेतनिवासु ॥१४८॥

मन्त्री का आना सुनकर सारा रनिवास विकल हो गया । उस समय उनको वह राजमहल ऐसा भयंकर दिखाई देने लगा जैसे वह प्रेतों का निवास-स्थान (श्मशान) हो गया हो ॥ १४८ ॥

चौ०—अति आरति सब पूछहिँ रानी । उतरु न आव विकल भइ बानी ॥

सुनइनसुवननयननहि सूझा । कहहु कहाँ नृप जेहि तेहि वृझा ॥१॥

सब रानियाँ बहुत दुःखी होकर पूछती हैं, पर सुमन्त्र से कुछ जवाब देते नहीं बनता । उसकी वाणी विकल हो गई । उसको कानों से सुन नहीं पड़ता, और आँखों के आगे सुझाई नहीं पड़ता । जो मिला उसी से उसने पूछा कि कहो, राजा कहाँ हैं ॥ १ ॥



दासिन्ह दोख सचिवविकलाई । कौसल्यागृह गई<sup>१</sup> लेवाई ॥  
जाइ सुमंत्र दोख कस राजा । अमियरहित जनु चंदु बिराजा ॥२॥

दासियाँ मन्त्री की व्याकुलता देखकर उसको कौसल्याजी के महल में लिवा ले गई ।  
सुमन्त्र ने वहाँ जाकर राजा दशरथ को कैसा देखा मानों बिना अमृत का चन्द्रमा (अमावस्या  
के दिन हो जाता है) हो ॥ २ ॥

आसन-सयन - विभूषन - हीना । परेउ भूमितल निपट मलीना ॥  
लेइ उसासु सोच एहि भाँतो । सुरपर तेँ जनु खँसेउ जजाती ॥३॥

वे आसन, शय्या और भूषणों से रहित बिलकुल मलिन वेष से धरती पर पड़े हुए  
हैं । वे मारे सोच के इस तरह ऊँची साँसें लेते हैं, मानो ययाति<sup>१</sup> राजा स्वर्ग से गिर कर  
पछताता हो ॥ ३ ॥

लेत सोच भरि छिनु छिनु छाती । जनु जरि पंग्व परेउ संपाती ॥  
राम राम कह राम सनेहो । पुनि कह राम लषन बैदेही ॥४॥

राजा दशरथ सोच के मारे क्षण क्षण में छाती भर लेते हैं । उनको दशा ऐसो हो गई  
है मानों संपाती<sup>२</sup> पक्षी पक्षों के जल जाने पर गिर पड़ा हो । राम, राम, प्यारे राम, कहकर  
राजा फिर राम, लक्ष्मण, जानको कहने लगते ॥ ४ ॥

दो०—देखि सचिव जय जीव कहि कीन्हैउ दंड प्रनामु ।

सुनत उठैउ व्याकुल नृपति कहु सुमंत्र कहँ राम ॥१४६॥

मन्त्री ने देखकर, जय जीव कहकर, दण्डवत् प्रणाम किया । मन्त्री की बोली सुनते हो  
राजा व्याकुल होकर उठ बैठे और बोले कि सुमंत्र ! बताओ राम कहाँ हैं ॥ १४६ ॥

चौ०—भूप सुमंत्रु लीन्ह उर लाई । बूडत कछु अधार जनु पाई ॥

सहित सनेह निकट बैठारी । पूछत राउ नयन भरि बारी ॥१॥

राजा ने सुमन्त्र को छाती से लगा लिया, मानों कोई पानो में डूबते डूबते कुछ सहारा  
पा गया हो । वे बड़े स्नेह के साथ मन्त्री को पास बिठाकर आँखों में आँसु भरकर पूछने  
लगे—॥ १ ॥

१—ययाति राजा ने अपने तपोबल से इन्द्रपद प्राप्त किया । जब वह इन्द्रलोक में पहुँचा  
तो इन्द्र ने उनका बड़ा आदर-सत्कार किया और पूछा कि आपने कौन कौन से पुण्य किये हैं, जिनसे  
आपको यह पद मिला । राजा ययाति ज्यों ज्यों अपने किये पुण्यों का वर्णन करने लगा त्यों त्यों वे  
पुण्य क्षीण होते गये । अन्त में सब पुण्य, अपने मुँह बड़ाई करने से, क्षीण हो चुके तब वह इन्द्र  
की आज्ञा से स्वर्ग से दकेल दिया गया ।

२—किष्किन्धा-काण्ड में संपाती की कथा है ।



रामकुसल कहु सखा सनेहो । कहँ रघुनाथ लषनु बैदेहो ॥  
आने फेर कि बनहिँ सिधाये । सुनत सचिवलोचन जल छाये ॥२॥

हे प्यारे मित्र ! कहे रामचन्द्र सकुशल हैं ? राम, लक्ष्मण और जानकी कहाँ हैं ?  
तुम उनके लौटा लाये कि वे वन ही को गये ? ये प्रश्न सुनकर मन्त्री की आँखों में जल भर  
आया ॥ २ ॥

सोक बिकल पुनि पूछ नरेसु । कहु सिय - राम - लषनु - संदेसु ॥  
राम-रूप - गुन - सील - सुभाऊ । सुमिरि सुमिरि उर सोचत राऊ ॥३॥

राजा शोक से व्याकुल हो फिर पूछने लगे, कि सोता और राम-लक्ष्मण का संदेशा  
कहो । रामचन्द्रजी के गुण, शील और स्वभाव को याद करके राजा हृदय में सोचने लगे ॥ ३ ॥

राज सुनाइ दोन्ह बनवास । सुनि मन भयउ न हरष हरासु ॥  
सो सुत बिछुरत गये न प्राना । को पापो बड मोहि समाना ॥४॥

'कि मैंने राजतिलक होना सुनाकर वनवास दिया, पर ये दोनों बातें सुनकर भी  
जिनके मन में न (राजगद्दी का) हर्ष हुआ, न (वनवास का) दुःख, ऐसे पुत्र के बिछड़ने पर  
भी जो मेरे प्राण न चले गये तो मेरे बराबर बड़ा पापो दूसरा कौन होगा ॥ ४ ॥

दो०—सखा रामु-सिय-लषनु जहँ तहाँ मोहि पहुँचाउ ।

नाहिँ त चाहत चलन अब प्रान कहउँ सतिभाउ ॥१५०॥

हे सखा सुमन्त्र ! जहाँ राम, लक्ष्मण और जानकी हैं, वहाँ मुझे पहुँचा दे । नहीं  
तो अब प्राण चलना चाहते हैं । मैं सत्य भाव से कहता हूँ ॥ १५० ॥

चौ०—पुनि पुनि पूछत मंत्रिहि राऊ । प्रियतम-सुअन - संदेस सुनाऊ ॥  
करहि सखा सोइ बेगि उपाऊ । राम-लषनु-सिय नयन देखाऊ ॥१॥

राजा मन्त्रों से बार बार पूछने लगे कि अत्यन्त प्यारे पुत्रों का संदेशा सुनाओ । हे  
मित्र ! तुम कोई उपाय जल्दी करो और राम, लक्ष्मण, सीता को आँखों से दिखाओ ॥ १ ॥

सचिव धीर धरि कह सृदुबानी । महाराज तुम्ह पंडित ग्यानी ॥  
बार सुधीर धुरंधर देवा । साधुसमाज सदा तुम्ह सेवा ॥२॥

मन्त्रा धीरज धरकर कोमल वाणी से कहने लगा—महाराज ! आप पण्डित और  
ज्ञानवान हैं । आप शूरवीर, बड़े धैर्यधारी, और धुरन्धर राजा हैं । आपने सत्पुरुषों के समाज का  
सदा सेवन किया है ॥ २ ॥

जनम मरन सब दुख सुख भोगा । हानि लाभु प्रियमिलन बियोगा ॥  
काल करम बस होहिँ गोसाईँ । बरबस राति दिवस की नाईँ ॥३॥



हे स्वामो ! जन्म, मरण, सब प्रकार के सुख-दुःख, भोग-विलास, हानि-लाभ, प्यारों का मिलना, बिछुड़ना, ये सब बातें काल और कर्म के अधीन वैसे ही हुआ करती हैं जैसे दिन और रात सदा एक के पीछे एक हुआ करते हैं ॥ ३ ॥

सुख हरषहिँ जड दुख विलखाहाँ । दोउ सम धीर धरहिँ मन माहीं ॥  
धीरजु धरहु विवेक विचारी । छाडिय सोचु सकल हितकारी ॥४॥

मूर्ख लोग सुख मिलने पर प्रसन्न होते और दुःख मिलने पर विलखते हैं, पर धीर पुरुष सुख और दुःख दोनों में समान रहकर मन में धीरज धरते हैं । हे सबके हितकारी ! आप ज्ञान से विचार कर धीरज धारण करो और सोच करना छोड़ दो ॥ ४ ॥

दो०—प्रथम वासु तमसा भयउ दूसर सुरसरि तीर ।

न्हाइ रहे जलपान करि सियसमेत दोउ वीर ॥१५१॥

रामचन्द्रजों का पहला मुकाम तमसा नदी के किनारे और दूसरा गङ्गातट पर हुआ । वहाँ दोनों वीर स्नानकर जल पान (मात्र) करके रहे थे ॥ १५१ ॥

चौ०—केवट कीन्ह बहुत सेवकाई । सो जामिनि सिंगरौर गवाँई ॥  
होत प्रात बटछोरु मँगावा । जटामुकुट निज सीस बनावा ॥१॥

फिर केवट (गुह) ने उनकी बड़ी सेवा की । वह रात उन्होंने सिंगरौर (शृंगवेरपुर) में बिताई । दूसरे दिन सबेरा होते ही रामचन्द्रजों ने बड़ का दूध मँगवाया और उससे अपने माथे में जटाओं का मुकुट बनाया ॥ १ ॥

रामसखा तब नाव मँगाई । प्रिया चढ़ाई चढ़े रघुराई ॥  
लषन वानधनु धरे बनाई । आपु चढ़े प्रभुआयसु पाई ॥२॥

तब रामचन्द्रजों के मित्र (गुह) ने नाव मँगवाई । उस पर प्रिया (सीताजों) को चढ़ाकर रामचन्द्रजों भी चढ़े । फिर लक्ष्मणजी हाथ में धनुष बाण लिये हुए, स्वामो रामचन्द्रजी की आज्ञा पाकर, चढ़े ॥ २ ॥

विकल विलोकि मोहि रघुवीरा । बोले मधुरवचन धरि धीरा ॥  
तात प्रनाम तात सन कहेहु । बार बार पदपंकज गहेहु ॥३॥

रामचन्द्रजी मुझे विकल देखकर धीरज धरकर मधुर वचनों में बोले—हे तात ! तुम पिताजी से मेरा प्रणाम कहना और मेरी ओर से बार बार उनके पाँव पकड़ना ॥ ३ ॥

करवि पाय परि विनय बहोरी । तात करिय जनि चिंता मोरी ॥  
वनमग मंगल कुसल हमारे । कृपा अनुग्रह पुन्य तुम्हारे ॥४॥



फिर उन्होंने कहा कि तुम मेरो ओर से पाँव पड़कर विनती करना कि हे पिताजी ! आप मेरी चिन्ता न कीजिए । आपकी कृपा और पुण्य से वन के मार्ग में हमारा कुशल-मङ्गल है ॥ ४ ॥

छंद—तुम्हरे अनुग्रह तात कानन जात सब सुख पाइहउँ ।

प्रतिपालि आयसु कुसल देखन पाय पुनि फिरि आइहउँ ॥

जननी सकल परितोषि परि परि पाय करि विनती घनी ।

तुलसी करेहु सोइ जतन जेहि कुसली रहहिँ कोसलधनी ॥

हे पिताजी ! आपकी कृपा से मैं वन में जाते हुए सब सुख पाऊँगा । मैं कुशल-पूर्वक आज्ञा (१४ वर्ष वनवास को) पालनकर फिर चरणों का दर्शन करने लौट आऊँगा । सब माताओं के पाँव पड़ पड़कर उनको भी समझा कर उनकी भी गहरी प्रार्थना करना । तुलसीदासजी कहते हैं कि रामचन्द्रजी ने कहा कि हे तात ! तुम वही यत्न करना जिसमें कोसला-धीश (दशरथ) प्रसन्न रहें ॥

सो०—गुरु सन कहव सँदेसु बार बार पदपदुम गहि ।

करव सोइ उपदेसु जेहि न सोच मोहि अवधपति ॥ १५२ ॥

फिर कहा कि गुरु (वशिष्ठजी) के चरण-कमल बार बार पकड़कर सन्देशा कहना कि वे वही उपदेश दें जिससे अवधपति (दशरथजी) मेरा सोच न करें ॥ १५२ ॥

चौ०—पुरजन परिजन सकल निहोरी । तात सुनायेहु विनती मेरो ॥

सोइ सब भाँति मोर हितकारी । जा तेँ रह नरनाह सुखारी ॥ १ ॥

हे तात ! नगरनिवासी और कुटुम्बी जन सबों से नम्रतापूर्वक मेरी प्रार्थना सुनाना कि वही मनुष्य मेरा सब प्रकार से हितकारी है, जिससे नरनाथ (राजा दशरथ) सुखी रहें ॥ १ ॥

कहव सँदेसु भरत के आये । नीति न तजिय राजपद पाये ॥

पालेहु प्रजहि करम मन बानी । सेयेहु मातु सकल सम जानी ॥ २ ॥

भरत के आजाने पर उसको भी मेरा सन्देशा कहना कि भाई ! राज्यपद पाकर नीति को न छोड़ देना । कर्म, मन और वाणी से प्रजा का पालन करना और सब माताओं को समान जानकर उनकी सेवा करना ॥ २ ॥

अउर निवाहेहु भायप भाई । करि पितु-मातु-सुजन-सेवकाई ॥

तात भाँति तेहि राखव राऊ । सोच मोर जेहि करइ न काऊ ॥ ३ ॥

और हे भाई ! माता-पिता और आत्मीयों को सेवा करके भाईपन निवाहना । हे तात ! राजा को इस तरह से रखना कि वे मेरा सोच कभी किसी तरह न करें ॥ ३ ॥



लपन कहे कछु वचन कठोरा । बरजि राम पुनि मोहि निहोरा ॥  
बारबार निज सपथ देवाई । कहवि न तात लपनलरिकाई ॥४॥

उस समय लक्ष्मणजी ने कुछ कठोर वचन कहे थे, पर रामचन्द्रजी ने उन्हें मना करके मुझसे विनती को और बार बार अपनी सौगन्द दिलाकर कहा कि हे तात ! लक्ष्मण का लड़कपन पिताजी से न कहना ॥ ४ ॥

दो०—कहि प्रनाम कछु कहन लिय सिय भइ सिथिल सनेह ।

थकित वचन लोचन सजल पुलक पल्लवित देह ॥१५३॥

सीताजी प्रणाम कहकर कुछ कहना चाहती थीं कि उनका शरीर स्नेह से शिथिल हो गया, बाणी रुक गई, नेत्रों में जल भर गया और रोमावलि खड़ी हो गई ॥ १५३ ॥

चौ०—तेहि अबरर रघुवररुख पाई । केवट पारहिँ नाव चलाई ॥

रघु-कुल-तिलक चले एहि भाँती । देखेउँ ठाढ कुलिस धरि छाती ॥१॥

उसी समय रामचन्द्रजी का रुख पाकर केवट नाव को पार ले चला । इस तरह रघुवंश के तिलक रामचन्द्रजी चल दिये और मैं छाती पर वज्र रखकर खड़ा खड़ा देखता रहा ॥ १ ॥

मैं आपन किमि कहउँ कलेसू । जियत फिरउँ लेइ रामसँदेसू ॥

अस कहि सचिव वचन रहि गयऊ । हानि गलानि सोच बस भयऊ ॥२॥

मैं अपने क्लेश को कैसे सुनाऊँ, क्योंकि मैं रामचन्द्रजी का सन्देश लेकर जीता जागता लौट आया हूँ । इतना वचन कहकर मन्त्री चुप रह गया और मारे ग्लानि के शोच में बेवस हो गया ॥ २ ॥

सूत वचन सुनतहि नरनाहू । परेउ धरनि उर दारुनदाहू ॥

तलफत विषम मोह मन मापा । माँजी मनहुँ मीन कहँ ब्यापा ॥३॥

नरनाथ (दशरथ) सारथि के उन वचनों को सुनते ही धरती पर गिर पड़े । उनके हृदय में बड़ा भारी दाह हुआ और महा-घोर मोह ने उनके मन को घेर लिया मानों मछली को माँझा (बरसात का रोग) हो गया हो ॥ ३ ॥

करि विलाप सब रोवहिँ रानी । महाविपति किमि जाइ बखानी ॥

सुनि विलाप दुखहू दुख लागा । धीरजहू कर धीरजु भागा ॥४॥

सब रानियाँ विलाप कर रोने लगीं । उस समय की घोर विपत्ति कैसे कहो जा सकती है । उस विलाप को सुनकर दुख को भी दुःख लगा और धीरज का भी धीरज दूर हो गया ॥ ४ ॥



दो०—भयउ कोलाहलु अवध अति सुनि नृप राउर सोरु ।

विपुल बिहँगवन परेउ निसि मानहुँ कुलिस कठोरु ॥१५४॥

राज-महल में बड़ा भारी शोर मचा हुआ सुनकर सारी अयोध्या में कुहराम मच गया, मानों पत्तियों के विशाल वन में रात्रि के समय घोर वज्र गिरा हो ॥ १५४ ॥

चौ०—प्राण कंठगत भयउ भुआलू । मनिबिहीन जनु व्याकुल व्यालू ॥

इंद्री सकल विकल भई भारी । जनु सर सरसि ज-वन विनु वारी ॥१॥

जैसे बिना मणि के साँप व्याकुल होता है, वैसी ही व्याकुलता के मारे राजा (दशरथ) के प्राण कंठ में आ गये । उनकी सब इन्द्रियाँ बिहल हो गईं मानों तालाब में पानो न रहने से उसमें कमलों का वन मुरझा गया हो ॥ १ ॥

कौसल्या नृप दीख मलाना । रवि-कुल-रवि अथयेउ जिय जाना ॥

उर धरि धीर राम महतारी । बोलो वचन समय अनुसारी ॥२॥

कौसल्याजी ने राजा को मलिन देखकर अपने जी में जान लिया कि सूर्य-कुल का सूर्य अब अस्त होने को है । उस समय रामचन्द्रजी की माता कौसल्या हृदय में धोरज धरकर समय के अनुसार वचन बोलीं—॥ २ ॥

नाथ समुक्ति मन करिय विचारू । राम - वियोग - पयोधि अपारू ॥

करनधार तुम्ह अवधजहाजू । चढ़ेउ सकल प्रिय-पथिक-समाजू ॥३॥

हे नाथ ! आप मन में समझकर विचार कीजिए । रामचन्द्र का वियोगरूपी अपार समुद्र है और अयोध्यारूपी जहाज के कर्णधार (खिचैया) आप हो । उस जहाज में सब प्यारे यात्रिगण चढ़े हुए हैं ॥ ३ ॥

धीरजु धरिय त पाइय पारू । नाहिँ त बृद्धिहि सब परिवारू ॥

जौं जिय धरिय विनय पिय मोरी । रामु लषनु सिय मिलहिँ वहोरी ॥४॥

जो धोरज धरिएगा तो पार पहुँच जायेंगे, नहीं तो सब परिवार डूब जायगा । हे प्यारे ! जो मेरी प्रार्थना जी में रख लीजिएगा तो राम, लक्ष्मण, सीता फिर मिलेंगे ॥ ४ ॥

दो०—प्रिया वचन मृदु सुनत नृप चितयउ आँखि उधारि ।

तलफत मीन मलीन जनु सींचेउ सीतलवारि ॥१५५॥

प्यारे कौसल्या के कोमल वचन सुनकर राजा आँखें खोलकर देखने लगे, मानाँ किसी ने तड़पती हुई दुखी मछली पर ठंडा पानो डाल दिया हो ॥ १५५ ॥



चौ०—धरि धीरजु उठि बैठि भुआलू । कहू सुमंत्र कहँ रामु कृपालू ॥

कहाँ लषनु कहँ रामुसनेही । कहँ प्रिय पुत्रवधू वैदेही ॥१॥

राजा धीरज धरकर उठ बैठे और बोले कि सुमन्त्र ! कहाँ, दयालु रामचन्द्र कहाँ हैं ?  
कहाँ लक्ष्मण हैं ? कहाँ स्नेही राम हैं ? और कहाँ प्यारी बहू जानकी हैं ॥ १ ॥

विलपत राउ विकल बहु भाँती । भइ जुगसरिस सिराति न राती ॥

तापस-अंध-साप सुधि आई । कौसल्यहिँ राय कथा सुनाई ॥२॥

राजा व्याकुल होकर बहुत तरह से विलाप करने लगे । वह रात जुग के बराबर हो गई,  
काटे नहीं कटतो । राजा के अंधे तपस्वी के शाप का याद हो आई । उन्होंने सब कथा ? कौसल्याजी  
को कह सुनाई ॥ २ ॥

भयउ विकल वरनत इतिहासा । रामरहित धिग जीवनआसा ॥

सो तनु राखि करव मै काहा । जेहि न प्रेमपनु मोर निवाहा ॥३॥

उस इतिहास को कहते कहते राजा व्याकुल हो गये और कहने लगे कि राम के बिना  
जीने की आशा को धिक्कार है । मैं उस शरीर को रखकर क्या करूँगा, जिसने मेरा प्रेम-प्रण  
नहीं निवाहा ॥ ३ ॥

हा रघुनंदन प्रानपिरीते । तुम्ह विनु जियत बहुत दिन बीते ॥

हा जानकी लषन हा रघुवर । हा पितु-हित-चित-चातक-जलधर ॥४॥

हाय ! प्राणों से भी प्यारे रघुनन्दन ! तुम्हारे बिना जाते हुए बहुत दिन बीत गये ।  
हाय ! जानकी, लक्ष्मण ! हाय ! रघुवर ! हाय ! पिता के प्रेम से भरे चित्तरूपो पपोहा के  
लिए मेघरूप ! ॥ ४ ॥

१—एक समय राजा दशरथ शिकार खेलने के लिए तमसा नदी के किनारे पहुँचे । वहाँ रात  
के समय भवण अपने अंधे माता-पिता के लिए पानी भरने गया । उसके घड़ा भरने का शब्द सुनकर  
और यह समझकर कोई जङ्गली हाथी पानी पी रहा है, राजा ने शब्दवेधी बाण छोड़ दिया । वह  
भवण के जा लगा और भवण गिर पड़ा । जब राजा उसके पास पहुँचे तो मालूम हुआ कि हाथी के  
घोखे से एक तपस्वी आहत हुआ है । तपस्वी ने कहा कि मुझे अपनी चिता नहीं है, मेरे अन्धे माता-  
पिता प्यास से व्याकुल हैं, जाकर उन्हें जल पिलाओ और यह बाण मेरे शरीर से निकाल लो ।  
राजा ने ज्यों ही बाण शरीर से निकाला त्यों ही भवण मर गया । राजा ने पानी का घड़ा उठाया  
और दूँदुते दूँदुते उन अंधे माता-पिता के पास पहुँच कर उन्हें लुपचाप पानी पिलाना चाहा, पर  
बिना बोले उन दोनों ने पानी न पिया । अन्त में राजा ने पुत्र के मार डालने की खबर सुनाई और  
उन दोनों को वे पुत्र के पास ले गये । दोनों रो-पीटकर चिता लगाकर पुत्र के साथ जल मरे ।  
उन्होंने मरते मरते शाप दिया कि जिस तरह पुत्रशोक से हम प्राण त्याग रहे हैं इसी तरह पुत्रशोक  
से तुम भी मरोगे ।



दो०—राम राम कहि राम कहि राम राम कहि राम ।

तनु परिहरि रघुवरविरह राउ गयउ सुरधाम ॥१५६॥

अन्त में राम राम कहकर, फिर राम कहकर, फिर भी राम राम राम कहकर राजा, रामचन्द्रजी के विरह में, शरीर को त्यागकर सुरलोक (स्वर्ग) को सिधार गये ॥ १५६ ॥

चौ०—जियन मरन फलु दसरथ पावा । अंड अनेक अमल जस छावा ॥

जियत राम-बिधु-वदन निहारा । रामविरह करि मरनु सवारा ॥१॥

जीने और मरने का फल तो दशरथ पा गये, जिनका यश अनेक ब्रह्मांडों में छा गया । जीते जो तो उन्होंने रामचन्द्रजी के मुख-चन्द्र को देखा और मरते समय राम का वियोग करके (राम-स्मरण करते करते) अपना मरण सुधार लिया अर्थात् सद्गति पा ली ॥ १ ॥

सोकविकल सब रोवहि रानी । रूप सीलु बलु तेजु बखानी ॥

करहि विलाप अनेक प्रकारा । परहि भूमितल बारहि बारा ॥२॥

सब रानियाँ राजा के रूप, शील, बल और तेज की बड़ाई कर करके शोक से व्याकुल होकर रोती हैं । वे अनेक प्रकार से विलापकर बार बार धरती पर गिरती हैं ॥ २ ॥

बिलपहि विकल दास अरु दासी । घर घर रुदनु करहि पुरवासी ॥

अथयेउ आजु भानु-कुल-भानू । धरमअवधि गुन-रूप-निधानू ॥३॥

दास-दासी-माण (नौकर चाकर) भी अधीर हो विलाप करते हैं और नगरनिवासी अपने अपने घर रोते हैं । वे कहने लगे कि आज धर्म की मर्यादा, गुण और रूप के स्थान सूर्य-वंश के सूर्य (प्रकाशक) अस्त हो गये ॥ ३ ॥

गारी सकल कैकड़हि देहीं । नयनविहीन कीन्ह जग जेहीं ॥

एहि बिधि बिलपत रैन विहानी । आये सकल महामुनि ग्यानी ॥४॥

सब केकड़ी को गालियाँ देते हैं, जिसने सारे संसार को अंधा कर दिया (अंधकारमय कर दिया) । इसी तरह विलाप करते करते रात बोल गई । सबेरा होने पर सब ज्ञानवान् महर्षि लोग आये ॥ ४ ॥

दो०—तव वसिष्ठ मुनि समयसम कहि अनेक इतिहास ।

सोक नेवारेउ सवहि कर निज विग्यान प्रकास ॥१५७॥

उस समय वसिष्ठ मुनि ने समयानुसार अनेक इतिहास कहकर, अपने विज्ञान का प्रकाश कर, सबका शोक निवारण किया ॥ १५७ ॥



चौ०—तेल नाव भरि नृपतनु राखा । दूत बोलाइ बहुरि अस भाखा ॥  
धावहु बेगि भरत पहिँ जाहू । नृप सुधि कतहुँ कहहु जनि काहू ॥१॥

एक नाव में तेल भरवाकर उसमें राजा दशरथ के शरीर को रख दिया और दूतों को बुलवाकर उनसे ऐसा कहा—तुम लोग जल्दो दौड़कर भरत के पास जाओ । राजा की मृत्यु का समाचार कहीं किसी से न कहना ॥ १ ॥

एतनेइ कहेहु भरत सन जाई । गुरु बोलाइ पठयउ दोउ भाई ॥  
मुनि मुनिआयसु धावन धाये । चले बेग बर वाजि लजाये ॥२॥

तुम जाकर भरत से इतना ही कहना कि दोनों भाइयों को गुरुजी ने बुला भेजा है । इस तरह मुनि को आज्ञा सुनकर धावन (दूत) दौड़ चले । वे ऐसे जल्दो चले कि अपनी चाल से अच्छे घोड़े को भी शमिन्दा करते थे ॥ २ ॥

अनरथु अवध अरंभेउ जब तेँ । कुसगुन होहिँ भरत कहँ तव तेँ ॥  
देखहिँ राति भयानक सपना । जागि करहिँ कटु कोटि कल्पना ॥३॥

इधर जब से अयोध्या में अनर्थ होना शुरू हुआ, तभी से उधर भरतजी को अपशकुन होने लगे । वे रात्रि में भयङ्कर स्वप्न देखते थे और जागने पर, उन पर, कराड़ों तरह की बुरी कल्पनाएँ करते थे ॥ ३ ॥

विप्र जेवाँइ देहिँ दिन दाना । सिव अभिषेक करहिँ विधि नाना ॥  
माँगहिँ हृदय महेस मनाई । कुसल मातु पितु परिजन भाई ॥४॥

राज ब्राह्मण-भोजन कराते और दान देते थे । कई तरह की विधियों से रुद्राभिषेक कराते थे । मन में महादेवजी को मना मनाकर उनसे माता-पिता, भाइयाँ और कुटुम्बियों को कुशल माँगते थे ॥ ४ ॥

दो०—एहि विधि सोचत भरत मन धावन पहुँचे आइ ।

गुरुअनुसासन स्रवन सुनि चले गनेसु मनाइ ॥१५८॥

इस तरह भरतजी सोच विचार में पड़े हो थे कि वे दूत आ पहुँचे । उनके द्वारा अपने कानों से गुरुजी की आज्ञा सुनते ही वे गणेशजी को मनाकर वहाँ से चल पड़े ॥ १५८ ॥

चौ०—चले समीरबेग हय हाँके । नाँघत सरित सैल वन बाँके ॥  
हृदय सोचु बड कछु न सोहाई । अस जानहिँ जिय जाउँ उडाई ॥१॥



हवा की तरह चलनेवाले घोड़ों को हाँकते हुए वे नदी, पहाड़ तथा विकट जङ्गलों को लाँघते (पार करते) हुए चले। उनके हृदय में बड़ा भारी सोच था। उन्हें कुछ सुहाता नहीं था। वे अपने जी में यह सोचते थे कि हम उड़कर चले जायँ ॥ १ ॥

एक निमेष वरषसम जाई। एहि विधि भरत नगर नियराई ॥  
असगुन होहि नगर पैठारा। रटहि कुभाँति कुखेत करारा ॥२॥

उनको एक निमेष (आँख बन्दकर खोलने) का समय एक वरष के बराबर जाता था। इसी तरह करते करते भरतजी नगर (अयोध्या) के पास पहुँचे। उन्हें नगर में घुसते समय अशकून होने लगे। कौबे बुरी जगह बैठकर बुरे शब्द करने लगे ॥ २ ॥

खर सियार बोलहि प्रतिकूला। सुनि सुनि होइ भरतमन सूला ॥  
श्रीहत सर सरिता बन बागा। नगर विसेषि भयावन लागा ॥३॥

गधे और सियार प्रतिकूल (बुरी तरह) बोलने लगे, जिसे सुन सुनकर भरतजी के मन में वेदना होती। तालाब, नदी, बाग-बगीचे सब श्रीहत (फाँके) हो गये और नगर तो और भी डरावना लगने लगा ॥ ३ ॥

खग मृग हय गय जाहि न जोये। राम-वियोग-कुरोग विगोये ॥  
नगर-नारि-नर निपट दुखारी। मनहुँ सबन्हि सब संपति हारी ॥४॥

रामचन्द्रजी के वियोगरूपी रोग से सताये हुए पक्षी, मृग, घोड़े और हाथी ऐसे बुरे दिखाई देते थे कि उनकी ओर देखा नहीं जाता था। नगर के स्त्री-पुरुष सब बिलकुल दुखी हो रहे हैं, मानों सबने अपनी सब सम्पत्ति खो दी हो ॥ ४ ॥

दो०—पुरजन मिलहि न कहहि कछु गवहि जोहारहि जाहि।

भरत कुसल पूछि न सकहि भय बिषादु मन माहि ॥१५६॥

नगर के लोग जो मिलते थे जुहार (दण्डवत् प्रणाम आदि) करके चले जाते। कोई कुछ कहता नहीं। भरतजी के मन में भय और दुःख बढ़ता ही जाता है। ऐसी हालत में वे किसी से कुशल-समाचार भी नहीं पूछ सकते ॥ १५६ ॥

चौ०—हाट वाट नहि जाहि निहारी। जनु पुर दह दिसि लागि दवारी ॥

आवत सुत सुनि कैकयनंदिनि। हरषो रवि-कुल-जलरुह-चंदिनि ॥१॥

बाजार और रास्ते देखे नहीं जाते, मानों उस नगर में दसों दिशाओं में आग लग गई हो। सूर्य-कुल-रूपी कमल के लिए चाँदनीरूप (सुरभानेवाली) केकयी अपने पुत्र को आते सुनकर बड़ी प्रसन्न हुई ॥ १ ॥



सजि आरती मुदित उठि धाई । द्वारहिँ भँटि भवन लेइ आई ॥

भरत दुखित परिवारु निहारा । मानहुँ तुहिन वनजवनु मारा ॥२॥

वह आरती सजाकर प्रसन्नता से उठ दौड़ी और द्वार पर ही पुत्र से मिलकर अपने साथ घर में लिवा ले आई। भरतजी ने अपने परिवार को ऐसा दुखी देखा, मानों कमलों के वन को पाला मार गया हो ॥ २ ॥

कैकई हरपित एहि भाँती । मनहुँ मुदित दव लाइ किराती ॥

सुतहि ससोच देखि मनु मारे । पूछति नैहर कुसल हमारे ॥३॥

केकयी इस तरह प्रसन्न है जैसे कोई भोलनो जङ्गल में आग लगाकर प्रसन्न हुई हो। पुत्र को सोच में भरा हुआ और मन मारे देखकर वह पूछने लगी कि हमारे नैहर (मायके) में कुशल तो है ? ॥ ३ ॥

सकल कुसल कहि भरत सुनाई । पूछी निज कुल-कुसल भलाई ॥

कहु कहँ तात कहाँ सब माता । कहँ सिय रामु लपन प्रियभ्राता ॥४॥

भरतजी ने वहाँ को सब कुशल की खबर सुना दो, फिर अपने कुल की कुशल-भलाई पूछो। उन्होंने पूछा—कहो, पिताजी कहाँ हैं? सब माताएँ कहाँ हैं? सीता-राम और प्यारे भाई लक्ष्मण कहाँ हैं ? ॥ ४ ॥

दो०—सुनि सुतवचन सनेहमय कपटनीर भरि नैन ।

भरत-स्ववन-मन-सूल सम पापिनि बोली बैन ॥१६०॥

वह पापिनी केकयी पुत्र के स्नेह-भरे वचनों को सुनकर और आँखों में कपट के आँसू भरकर भरतजी के कानों और मन के लिए शूल (काँटे) के समान चुभनेवाले वचन बोली—॥१६०॥

चौ०—तात बात मैं सकल सवाँरी । भइ मंथरा सहाय विचारी ॥

कहुक काज विधि बीच बिगारेउ । भूपति सुर-पति-पुर पशु धारेउ ॥१॥

हे पुत्र ! मैंने सारी बात बना ली है। बेचारी मन्थरा बहुत सहायक हुई। बोच में विधाता ने कुछ थोड़ा सा काम बिगाड़ दिया। वह यह कि राजा स्वर्गवासी हो गये ॥ १ ॥

सुनत भरत भय विवस विषादा । जनु सहमेउ करि केहरिनादा ॥

तात तात हा तात पुकारी । परे भूमितल व्याकुल भारी ॥२॥

इस बात को सुनते ही भरतजी दुःख से ऐसे बेवस हो गये, जैसे किसी सिंह की गर्जना सुनकर हाथी सहम गया हो। और हे पिता ! हाय ! पिता !! पुकारकर बहुत व्याकुल होकर व ज़मीन पर गिर पड़े ॥ २ ॥



चलत न देखन पायउँ तोही । तात न रामहिँ सौँपेहु मोही ॥  
बहुरि धीर धरि उठे सँभारी । कहु पितुमरन हेतु महतारी ॥३॥

भरतजी विलाप करते हुए कहने लगे—हे पिता ! मैं अन्तकाल में आपको देख भी न सका । हा ! आपने मुझे रामचन्द्रजी को सौंप भी न दिया । फिर धीरज धरकर वे सम्हलकर उठे और उन्होंने पूछा कि माता ! पिताजी के मरने का कारण बतलाओ ॥ ३ ॥

सुनि सुतवचन कहति कैकेई । मरमु पाछि जनु माहुर देई ॥  
आदिहु तेँ सब आपनि करनी । कुटिल कठोर मुदितमन बरनी ॥४॥

पुत्र का वचन सुनकर केकयी कहने लगी, मानों वह ममं स्थान में घाव कर उसमें विष डालने लगी हो । उस कुटिला और कठोर केकयी ने बड़ी प्रसन्नता के साथ शुरु से अपनी करतूत सुना दी ॥ ४ ॥

दो०—भरतहि विसरेउ पितुमरन सुनत राम-वन-गौन ।

हेतु अपनपउ जानि जिय थकित रहे धरि मौन ॥१६१॥

भरतजी को रामचन्द्रजी का वन जाना सुनकर पिताजी का मरना भी भूल गया और उस वनवास का कारण अपने को ही जी में समझकर वे ठक मारे से होकर चुप रह गये ॥१६१॥

चौ०—बिकल बिलोकि सुतहि समुभावति । मनहुँ जरे पर लेनु लगावति ॥

तात राउ नहिँ सोचन जोगू । बिढइ सुकृत जसु कीन्हेउ भोगू ॥१॥

पुत्र को व्याकुल देखकर केकयी समझाने लगी, मानों वह जले पर नमक लगा रहो हो—हे पुत्र ! राजा सोच करने के योग्य नहीं हैं । उन्होंने पुण्य कमा कर खूब भोग भोगे ॥ १ ॥

जीवत सकल जनम फल पाये । अंत अमर-पति-सदन सिधाये ॥

अस अनुमानि सोच परिहरहू । सहित समाज राज पुर करहू ॥२॥

वे जीते जो जन्म पाने के सभी फल पा गये और अन्त में इन्द्र के स्थान (स्वर्ग) में चले गये । ऐसा अनुमान करके सोच को दूर करो । तुम सब समाजसहित नगर का राज्य करो ॥ २ ॥

सुनि सुठि सहमेउ राजकुमारू । पाके छत जनु लाग अँगारू ॥

धीरजु धरि भरि लेहिँ उसासा । पापिनि सबहिँ भाँति कुल नासा ॥३॥

इन वचनों को सुनकर राजकुमार भरतजी बहुत ही सद्म गये, मानों किसी ने पके घाव पर आग रख दी हो । वे धीरज धरकर बड़ी लम्बी साँस—लेकर बोले—हे पापिनि ! तूने सभी तरह से कुल का नाश कर दिया ॥ ३ ॥



जौं पै कुरुचि रही अति तोही । जनमत काहे न मारेसि मोही ॥  
पेड़ु काटि तैं पालउ सींचा । मीनजियन निति बारि उलीचा ॥४॥

हाय ! जो तेरी ऐसी ही अत्यन्त दुष्ट इच्छा थी, तो तूने मुझे जनमते ही क्यों न मार डाला ! अरो ! तूने पेड़ के काटकर पत्तों को सींचा और मछली के जोने के नित्यसाधन पानी को तूने उलोच डाला (अर्थात् मैं मछली और रामचन्द्रजो मेरे जोने के लिए पानी हैं, उन्हें वन भेज दिया) ॥ ४ ॥

दो०—हंसवंस दसरथु जनकु राम लषन से भाइ ।

जननी तू जननी भई विधि सन कछु न बसाइ ॥१६२॥

सूर्यवंश के समान कुल, दशरथजो-से पिता, राम-लक्ष्मण-से भाई, पर हाय ! हे माता ! मेरी जननी तू हुई । विधाता से कुछ वश नहीं चलता ॥ १६२ ॥

चौ०—जब तैं कुमति कुमत जिय ठयऊ । खंड खंड होइ हृदय न गयऊ ॥

वर मांगत मन भइ नहिँ पोरा । गरि न जीह मुँह परेउ न कीरा ॥१॥

अरी दुबुद्धिवालो ! जब से तेरे जो में ऐसी दुष्टबुद्धि होने लगे तभी तेरो छाती फटकर टुकड़े टुकड़े क्यों न हो गई ? तुम्हें वरदान माँगते समय कुछ दुःख न हुआ, तेरी जीभ न गल गई, तेरे मुँह में कीड़े न पड़ गये ! ॥ १ ॥

भूप प्रतीति तोरि किमि कीन्ही । मरनकाल विधि मति हरि लीन्ही ॥

विधिहु न नारि हृदयगति जानी । सकल कपट अध अवगुन खानी ॥२॥

अरी ! राजा ने तेरा विश्वास कैसे कर लिया ? हाय ! मरते समय विधाता ने उनको बुद्धि को हर लिया ! स्रो के हृदय की गति को विधाता भी नहीं जान सकता । स्रो का हृदय सभी तरह के कपट, पाप और अवगुणों (दोषों) को खान होता है ॥ २ ॥

सरल सुसील धरमरत राऊ । सो किमि जानइ तीयसुभाऊ ॥

अस को जीव जंतु जग माहीं । जेहि रघुनाथं प्रान प्रिय नाहौं ॥३॥

राजा तो सोधे, सुशील और धर्म में तत्पर थे । वे भला स्रो के स्वभाव को कैसे जान सकते थे ! जगत् में ऐसा जीव-जन्तु कौन है जिसे रामचन्द्रजा प्राण-प्रिय नहीं हैं ? ॥ ३ ॥

भे अति अहित रामु तेउ तोही । को तूँ अहसि सत्य कहु मोही ॥

जो हसि सो हसि मुँह मसि लाई । आँख ओट उठि बैठहि जाई ॥४॥

ऐसे रामचन्द्रजी भो तुम्हें अहित (शत्रु) हो गये ! अरी ! तू है कौन ? मुझे सत्य कह दे । तू जो कुछ होगा सो होगा अपना मुँह काला करके उठकर आँखों की ओट में जा बैठे (टल जा) ॥ ४ ॥



दो०—राम-विरोधी-हृदय तेँ प्रगट कीन्ह विधि मोहि ॥

मो समान को पातकी वादि कहउँ कछु तोहि ॥१६३॥

हाय ! रामचन्द्रजी के विरोधी तेरे हृदय से विधाता ने मेरा जन्म दिया । मेरे बराबर पापी दूसरा कौन है ? मैं तुम्हें व्यर्थ ही कुछ कहता हूँ ॥ १६३ ॥

चौ०—सुनि सत्रुघन मातुकुटिलाई । जरहिँ गात रिस कछु न बसाई ॥  
तेहि अवसर कुबरी तहँ आई । बसन विभूषन विविध बनाई ॥१॥

माता को कुटिलता को सुनकर शत्रुघ्न के सब अंग क्रोध के मारे जलते थे, पर कुछ वश न चलता था । उसी मौके पर तरह तरह के (बढ़िया) कपड़े और गहने पहने हुए कुबड़ी मन्थरा वहाँ आ पहुँची ॥ १ ॥

लखि रिस भरेउ लषन-लघु-भाई । वरत अनल घृतआहुति पाई ॥  
हुमगि लात तकि कूबर मारा । परि मुँह भरि महि करत पुकारा ॥२॥

लक्ष्मणजी के छोटे भाई शत्रुघ्नजी क्रोध में तो भरे ही थे, कूबरी को देखते ही मानों जलती हुई आग में घों की आहुति पड़ गई । उन्होंने उछलकर कूबरी के कूबर में ताककर एक लात जमाई, जिससे वह चिल्लाते हुई मुँह के बल ज़मीन पर गिर पड़ी ॥ २ ॥

कूबर टूटेउ फूट कपारू । दलितदसन मुख रुधिरप्रचारू ॥  
आह दइय मैँ काह नसावा । करत नीक फल अनइस पावा ॥३॥

उसका कूबर टूट गया, सिर फूट गया, दाँत टूट गये और मुँह से खून बह चला । वह कहने लगी—हाय ! दैव ! मैंने क्या बिगाड़ा, मैंने अच्छा करते हुए बुरा फल पाया ॥ ३ ॥

सुनि रिपुहन लखि नख सिख खोटी । लगे घसीटन धरि धरि भौंटी ॥  
भरत दयानिधि दीन्ह छुड़ाई । कौसल्या पहिँ गे दोउ भाई ॥४॥

यह बात सुन और उसे नख से चोटी पर्यन्त बुरी जान वे उसे बाल पकड़ पकड़ कर (इधर-उधर) घसोटने लगे । (तब) दयासागर भरतजी ने उसको छुड़ा दिया । (फिर) दोनों भाई कौसल्याजी के पास गये ॥ ४ ॥

दो०—मलिनबसन बिबरन विकल कृस सरीर दुखभारु ।

कनक-कल्प-वर-बेलि-वन मानहुँ हनी तुषार ॥१६४॥

(कौसल्याजी) मैले वस्त्र पहने थीं, उनके चेहरे का रंग फीका पड़ा हुआ था । मारे दुःख के बेचैन और शरीर दुबला होने से ऐसी मालूम होती थीं, मानों सोने की कल्पवृक्ष की बेल के बरगोचे को पाला मार गया हो ॥ १६४ ॥



चौ०—भरतहिँ देखि मातु उठि धाई । मुरुछित अवनि परी भई आई ॥  
देखत भरतु विकल भये भारी । परे चरन तनदसा बिसारी ॥१॥

माता कौसल्याजी भरतजी को देखकर उठकर दौड़ीं, पर उन्हें चकर आ गया और वे अचेत होकर धरती पर गिर पड़ीं । उनकी दशा को देखते ही भरतजी बहुत व्याकुल हुए और शरीर की सारी सुध भूल (दौड़कर) चरणों में गिर पड़े ॥ १ ॥

मातु तात कहँ देहि देखाई । कहँ सिय रामु लषनु दोउ भाई ॥  
केकड़ कत जनमी जग माँभा । जौँ जनमि त भइ काहे न बाँभा ॥२॥

वे कहने लगे—हे माता ! मुझे पिताजी को दिखा दो । सीता तथा दोनों भाई राम लक्ष्मण कहाँ हैं ? जगत् के बीच में केकयी माता क्यों पैदा हुई ? यदि पैदा भी हुई तो वह बाँझ ही क्यों न रह गई ? ॥ २ ॥

कुलकलंक जेहि जनमेउ मोही । अपजस-भाजन प्रिय-जन-द्रोही ॥  
को त्रिभुवन मोहि सरिस अभागी । गति असि तेरि मातु जेहि लागी ॥३॥

जिसने कुल के कलङ्क, अपयश के पात्र और प्यारे कुटुम्बियों के द्रोहो मुझे पैदा किया । त्रिलोकी में मेरे समान अभागी कौन है ? हे माता ! जिसके कारण तुम्हारी यह दशा हुई ॥ ३ ॥

पितु सुरपुर वन रघु-वर-केतू । मैँ केवल सब अनरथहेतू ॥  
धिग मोहि भयउँ वेनु-वन-आगी । दुसह-दाह-दुख दूपन-भागी ॥४॥

पिताजी स्वर्गवासी हो गये, रघुवंश के ध्वजा (रामचन्द्रजी) वन को चले गये; इन सब अनर्थों का कारण मैं हूँ । मुझे धिक्कार है, मैं बाँसों के वन के लिए आग पैदा हुआ । मैं बड़े कठिन दाह, दुःख और दोष का भागी हुआ ॥ ४ ॥

दो०—मातु भरत के वचन मृदु सुनि पुनि उठी सँभारि ।

लिये उठाइ लगाइ उर लोचन मोचति बारि ॥१६५॥

भरतजी के कोमल वचन सुनकर माता कौसल्याजी सम्हलकर उठीं । उन्होंने भरतजी को उठाकर छाती से लगा लिया और वे आँखों से आँसू बहाने लगीं ॥ १६५ ॥

चौ०—सरल सुभाय माय हिय लाये । अति हित मनहुँ राम फिरि आये ॥

भँटेउ बहुरि लषनु-लघु-भाई । सोकु सनेहु न हृदय समाई ॥१॥

माताजी ने सरल स्वभाव और बड़े प्रेम से भरतजी को गले लगा लिया । उन्हें ऐसा जान पड़ा मानों रामचन्द्रजी ही वन से लौटकर आ गये हों । फिर वे लक्ष्मणजी के छोटे भाई शत्रुघ्नजी से मिलीं । उनका शोक और प्रेम हृदय में नहीं समाता था ॥ १ ॥



देखि सुभाउ कहत सब कोई । राममातु अस काहे न होई ॥  
माता भरतु गोद बैठारे । आँसु पोँछि मृदुवचन उचारे ॥२॥

कौसल्याजी के स्वभाव को देखकर सब लोग कहने लगे कि भाई ! रामचन्द्रजी की माता ऐसी क्यों न हों ! माताजी ने भरत को (अपनी) गोद में बैठा लिया और उनके आँसु पोछकर कोमल वचनों में कहा—॥ २ ॥

अजहुँ बच्छ बलि धीरजु धरहू । कुसमउ समुझि सोक परिहरहू ॥  
जनि मानहु हिय हानि गलानी । काल-करम-गति अधटित जानी ॥३॥

हे वत्स ! मैं बलि जाऊँ ! तुम अब भी धीरज धारण करो । बुरा समय जानकर सोच को दूर करो । काल और कर्म की गति को अमित जानकर तुम अपने हृदय में हानि और ग्लानि मत मानो ॥ ३ ॥

काहुहि दोस देहु जनि ताता । भा मोहि सब विधि वाम विधाता ॥  
जो एतेहु दुख मोहि जियावा । अजहुँ को जानइ का तेहि भावा ॥४॥

हे पुत्र ! तुम किसो को दोष मत दो । मुझे सब प्रकार से विधाता प्रतिकूल हुआ है । जो इतना दुःख पड़ जाने पर भी मुझे जीतो रक्खा है, तो अभी न मालूम उसके मन में क्या है ॥ ४ ॥

दो०—पितुआयसु भूषन बसन तात तजे रघुबीर ।

विसमउ हरष न हृदय कछु पहिरे बलकल चीर ॥१६६॥

हे पुत्र ! पिताजी की आज्ञा पाकर रामचन्द्र ने गहने और कपड़े उतार दिये और बक्कल (पेड़ों की छाल) के वस्त्र पहन लिये । (यह करते समय) उनके हृदय में न कुछ विस्मय था, न हर्ष ॥ १६६ ॥

चौ०—मुख प्रसन्न मन राग न रोषू । सब कर सब विधि करि परितोषू ॥

चले विपिन सुनि सिय सँग लागी । रहइ न राम-चरन-अनुरागी ॥१॥

उनका श्रोमुख प्रसन्न था । न तो किसी पर अनुराग हो था, न क्रोध । वे सब तरह से सबका संतोष करके वन को चलने लगे तो सोता भी उनके साथ लग गई । रामचन्द्र के चरणों में प्रेम होने के कारण वह किसी तरह (घर) न रही ॥ १ ॥

सुनतहि लपनु चले उठि साथी । रहहि न जतन किये रघुनाथा ॥

तब रघुपति सबही सिरु नाई । चले संग सिय अरु लघु भाई ॥२॥



लक्ष्मण सुनते ही रामचन्द्र के साथ ही उठ कर चल पड़े। रघुनाथ ने बहुत-से यत्न किये पर वे किसो तरह न रुके। तब रामचन्द्र सबको प्रणाम करके, साथ में सोता और लक्ष्मण को लेकर, वन को चले गये ॥ २ ॥

राम लषनु सिय वनहिँ सिधाये । गइउँ न संग न प्रान पठाये ॥

यह सबु भा इन्ह आँखिन्ह आगे । तउ न तजा तनु प्रान अभागे ॥३॥

राम, लक्ष्मण और सोता वन को चले गये पर न मैं साथ गई और न मैंने अपने प्राण ही उनके साथ भेजे। यह सब इन्हीं आँखों के सामने हो गया, तो भी इन अभागे प्राणों ने यह शरीर न छोड़ा ! ॥ ३ ॥

मेहि न लाज निज नेहु निहारी । रामसरिस सुत में महतारी ॥

जिअइ मरइ भल भूपति जाना । मेर हृदय सत-कुलिस-समाना ॥४॥

अपने स्नेह को ओर देखकर मुझे लज्जा भी नहीं आती, राम जैसे पुत्र को मैं माता ! जोना और मरना राजा ही अच्छी तरह जानते थे। मेरा हृदय तो सौ वशों के समान (कठोर) है ॥ ४ ॥

दो०—कौसल्या के वचन सुनि भरतसहित रनिवासु ।

व्याकुल विलपत राजगृहु मानहुँ सोकनिवासु ॥१६७॥

कौसल्याजी के वचनों को सुनकर भरतजी सहित सारा रनिवास व्याकुल होकर राज-भवन में ऐसा तड़पने लगा, मानों वहाँ शोक का निवास हो गया हो ॥ १६७ ॥

चौ०—विलपहिँ विकल भरत दोउ भाई । कौसल्या लिये हृदय लगाई ॥

भाँति अनेक भरतु समुभाये । कहि बिबेकमय वचन सुनाये ॥१॥

दोनों भाई (भरत, शत्रुघ्न) विकल होकर विलाप करने लगे, तब कौसल्याजी ने उनके हृदय से लगाया और विचार से भरी हुई अनेक बातें कह-सुनकर माता ने उनको समझाया ॥ १ ॥

भरतहु मातु सकल समुभाई । कहि पुरान सुति कथा सुहाई ॥

छलविहीन सुचि सरल सुबानी । बोले भरत जोरि जुगपानी ॥२॥

भरतजी ने भी माता को पुराणों और वेदों की सुन्दर कथाएँ कहकर सब तरह समझाया। भरतजी दोनों हाथ जोड़कर छल-रहित, पवित्र और सोधो सुन्दर वाणों बोले—॥ २ ॥

जे अघ मातु-पिता-सुत मारे । गाइगोठ महि-सुर-पुर जारे ॥

जे अघ तिय-बालक-वध कीन्हे । मीत महीपति माहुर दीन्हे ॥३॥



जो पाप माता-पिता और पुत्र के मारने से होते हैं, जो गोशाला और ब्राह्मणों के नगर जलाने से होते हैं, जो पाप स्त्री और बालक को मार डालने से होते हैं, जो मित्र और राजा को विष देने से होते हैं ॥ ३ ॥

जे पातक उपपातक अहर्ही । करम-वचन-मन-भव कवि कहर्ही ॥

ते पातक मोहि होहु विधाता । जौं एहु होइ मोर मत माता ॥४॥

मानसिक, वाचिक, कायिक जो जो कुछ पातक (बड़े बड़े पाप) और उपपातक (छोटे पाप) विद्वान् लोग कहा करते हैं, हे विधाता ! जो इस काम (राम-वनवास) में मेरी सम्मति हो तो हे माता, वे सारे पाप मुझे लगे ॥ ४ ॥

दो०—जे परिहरि हरि-हर-चरन भजहिँ भूतगन घोर ।

तिन्ह कइ गति मोहि देउ विधि जौं जननी मत मोर ॥१६८॥

जो लोग हरिहर (विष्णु और महादेव) के चरणों को छोड़कर घोर भूत-प्रेतों को भजते हैं, उनकी गति (नरक) मुझे विधाता दे जो हे माता ! इसमें मेरी सम्मति हो ॥ १६८ ॥

चौ०—बेचहिँ वेद धरम दुहि लेहीँ । पिसुन पराय पाप कहि देहीँ ॥

कपटी कुटिल कलहप्रिय क्रोधी । वेदविदूषक विस्वविरोधी ॥१॥

जो वेदों को बेचते हैं अर्थात् कुछ लेकर पढ़ाते हैं; जो धर्म के नाम पर स्वार्थ साधते हैं; जो चुगलखोर दूसरों के पाप कह देते हैं; जो कपटी, टेढ़े, मगड़ाल और क्रोधी हैं तथा वेद-निन्दक और जगत् के विरोधी हैं ॥ १ ॥

लोभी लंपट लोलुपचारा । जे ताकहिँ परधनु परदारा ॥

पावउँ मैं तिन्ह कै गति घोरा । जौं जननी एहु संमत मोरा ॥२॥

जो लोभी, लंपट, लालचो हैं; जो पराये धन और पराई स्त्री को (खोटी दृष्टि से) ताकते हैं; जो इस काम में मेरा मत हो, तो हे माता, मैं इन सबकी गति पाऊँ । (जो हाल इनका होता है वही मेरा हो) ॥ २ ॥

जे नहिँ साधुसंग अनुरागे । परमारथपथ विमुख अभागे ॥

जे न भजहिँ हरिनरतनु पाई । जिन्हहिँ न हरि-हर-सुजसु सुहाई ॥३॥

जिन लोगों ने कभी सन्त-समागम में प्रेम नहीं किया, जो अभागो परमार्थ के मार्ग से विमुख हैं, जो मनुष्य-शरीर पाकर हरि-भजन नहीं करते, जिनको हरिहर का सुन्दर यश नहीं सुहाता ॥ ३ ॥

तजि स्तुतिपंथ वामपथ चलहीँ । बंचक विरचि वेषु जगु छलहीँ ॥

तिन्ह कइ गति मोहि शंकर देउ । जननी जौं एहु जानउँ भेऊ ॥४॥



जो वेद-मार्ग को छोड़कर वाममार्ग<sup>१</sup> (उलटे रास्ते) में चलते हैं और जो ठग साधु का वेष बनाकर संसार को छलते हैं, उन लोगों की गति मुझे शङ्कर दं यदि हे माता, मैं इस भेद को जानता होंकें ॥ ४ ॥

दो०—मातु भरत के वचन सुनि साँचे सरल सुभाय ।

कहति रामप्रिय तात तुम्ह सदा वचन मन काय ॥१६६॥

माता कौसल्याजी भरतजी के सच्चे, सीधे स्वभाव के वचनों को सुनकर कहने लगीं—  
हे पुत्र ! तुम तो सदा मन, वचन, काया से रामचन्द्र के प्यारे हो ॥ १६५ ॥

चौ०—राम प्रानहु तैं प्रान तुम्हारे । तुम्ह रघुपतिहिँ प्रान तैं प्यारे ॥

विधु विष चवइ रुवइ हिमु आगी । होइ बारिचर बारिविरागी ॥१॥

तुम्हें रामचन्द्र प्राणों के प्राण हैं और तुम भी रामचन्द्र को प्राणों से भी अधिक प्यारे हो । हे पुत्र ! चाहे चन्द्रमा से विष टपकने लगे और हिम आग बरसाने लगे, जलचर जीव जल से अलग होकर बिना जल के रहने लगे ॥ १ ॥

भये ग्यानु वरु मिटइ न मोहू । तुम्ह रामहिँ प्रतिकूल न होहू ॥

मत तुम्हार एह जो जग कहहीं । सो सपनेहु सुख सुगति न लहहीं ॥२॥

चाहे ज्ञान होने पर भी मोह न मिटे (इतने न होनेवाले काम कदाचित् हो जायें)  
पर तुम रामचन्द्र के प्रतिकूल नहीं हो सकते । जो कोई जगत् में इस विषय में तुम्हारी सम्मति बतलाते हैं वे स्वप्न में भी सुख और सद्गति नहीं पा सकते ॥ २ ॥

अस कहि मातु भरतु हिय लाये । थनपय स्वर्हिँ नयनजल छाये ॥

करत विलाप बहुत एहि भाँती । बैठेहि वीति गई सब राती ॥३॥

माता कौसल्याजी ने ऐसा कहकर भरतजी को छाती से लगा लिया । कौसल्याजी के स्तनों से दूध बहने लगा और आँखों में आँसू भर गये । इसी तरह बहुत-सा विलाप करते हुए बैठे ही बैठे सारी रात बीत गई ॥ ३ ॥


वामदेव वसिष्ठ तव आये । सचिव महाजन सकल बोलाये ॥

मुनि बहु भाँति भरत उपदेसे । कहि परमारथ वचन सुदेसे ॥४॥

तब (दूसरे दिन प्रातःकाल) वामदेव और वसिष्ठजी आये और उन्होंने मन्त्रियों को तथा सब महाजनों को बुलवाया । मुनियों ने बहुत तरह के परमार्थ के शुभ वचन कहकर भरतजी को उपदेश दिया ॥ ४ ॥

१—वाममार्ग शाक्त आदि मत हैं जिनमें मदिरा पीना, परस्त्रीगमन आदि मोक्ष के साधन माने जाते हैं ।









मेवनाद के यज्ञविध्वंस करने के लिए लक्ष्मण का आना । पृ० ५०१



दो०—तात हृदय धीरज धरहु करहु जो अवसर आजु ।

उठे भरतु गुरुवचन सुनि करन कहेउ सब काजु ॥१७०॥

फिर वसिष्ठजी ने कहा—हे पुत्र ! अब तुम धीरज धारण करके वह (राज-देह का दाह) कार्य करो जिसके करने का अवसर है । इस प्रकार गुरुजी के वचन सुनकर भरतजी उठे और उन्होंने सब काम ठोक करने की आज्ञा दी ॥ १७० ॥

चौ०—नृपतनु वेद विहित अन्हवावा । परमविचित्र विमान बनावा ॥

गहि पग भरत मातु सब राखीँ । रहीँ राम दरसन अभिलाखीँ ॥१॥

राजा दशरथ की देह को वेदोक्त विधि से स्नान कराया गया और बहुत ही विचित्र विमान बनवाया गया । भरतजी ने सब माताओं के पाँव पकड़कर उनको सती होने से रोक लिया । वे भी रामचन्द्र के दर्शनों की अभिलाषा से रह गईं (सती न हुईं) ॥ १ ॥

चंदन-अगर-भार बहु आये । अमित अनेक सुगंध सुहाये ॥

सरजुतीर रचि चिता बनाई । जनु सुर-पुर-सोपान सुहाई ॥२॥

चन्दन और अगर के बहुत-से गट्टे आये और तरह तरह के अपार सुगन्धित पदार्थ आये । सरयूजी के किनारे सुन्दर चिता रचकर बनाई गई, वह मानो स्वर्ग के लिए सीढ़ी बनो हो ॥ २ ॥

एहि विधि दाहक्रिया सब कीन्ही । विधिवत न्हाइ तिलांजुलि दीन्ही ॥

सोधि सुमृति सब वेद पुराना । कीन्ह भरत दसगात विधाना ॥३॥

भरतजी ने इस विधि से सब दाह-क्रिया को और स्नान करके राजा को यथाविधि तिलांजलि दी । फिर वेद, स्मृति और पुराणों के प्रमाण देखकर भरतजी ने पिताजी का दशगात्र-विधान किया ॥ ३ ॥

जहँ जस मुनिवर आयसु दीन्हा । तहँ तस सहस भाँति सबु कीन्हा ॥

भये विसुद्ध दिये सबु दाना । धेनु वाजि गज बाहन नाना ॥४॥

वसिष्ठजी ने जहाँ जैसी आज्ञा दी, वहाँ सब वंसा ही हजारों तरह से किया । शुद्ध हो जाने पर (ग्यारहवें दिन) गौ, घोड़े, हाथी, अनेक प्रकार के बाहन (सवारियाँ), ॥ ४ ॥

दो०—सिंघासन भूषन वसन अन्न धरनि धन धाम ।

दिये भरत लहि भूमिसुर भे परिपूरन काम ॥१७१॥

सिंहासन, भूषण, वस्त्र, अन्न, पृथ्वी, धन, मकान सब दान भरतजी ने दिये, और उन दानों को ले लेकर ब्राह्मण पूर्ण-काम (वृत्त) हो गये ॥ १७१ ॥



चौ०—पितुहित भरत कीन्ह जसि करनी। सो मुख लाख जाइ नहिँ बरनी ॥

सुदिन सोधि मुनिवर तव आये। सचिव महाजन सकल बोलाये ॥१॥

भरतजी ने पिता के निमित्त जैसी क्रिया की वह लाख मुँह से भी वशेन नहीं को जा सकती। तब (मङ्गलश्राद्ध हो जाने पर) अच्छा दिन सोधकर मुनियों में श्रेष्ठ वसिष्ठजी महाराज आये। उन्होंने मंत्रियों तथा सब महाजनों को बुलाया ॥ १ ॥

बैठे राजसभा सब जाई। पठये बोलि भरत दोउ भाई ॥

भरतु वसिष्ठ निकट बैठारे। नीति-धरम-मय वचन उचारे ॥२॥

जब वे सब राज-सभा में जाकर बैठे, तब भरत और शत्रुघ्न दोनों भाइयों को उन्होंने बुलवाया। फिर भरतजी को वसिष्ठजी ने अपने पास बैठा लिया और नीति तथा धर्म के वचन कहे ॥ २ ॥

प्रथम कथा सब मुनिवर बरनी। केकड़ कुटिल कीन्ह जसि करनी ॥

भूप धरमव्रतु सत्य सराहा। जेहि तनु परिहरि प्रेमु निवाहा ॥३॥

पहले तो मुनिवर ने वह सारी कथा कह सुनाई, जिस तरह केकयी ने कुटिलता की करतूत की। फिर राजा के धर्म और सत्य-व्रत की प्रशंसा की जिन्होंने शरीर त्यागकर प्रेम को निवाहा ॥ ३ ॥

कहत राम-गुन-सील-सुभाऊ। सजल नयन पुलकेउ मुनिराऊ ॥

बहुरि लषन-सिय-प्रीति बखानी। सोक सनेह मगन मुनि ग्यानी ॥४॥

रामचन्द्रजी के गुण, शील और स्वभाव का वशेन करते करते मुनि की आँखों में जल भर गया और वे पुलकायमान हो गये। फिर लक्ष्मणजी और सीताजी की प्रीति का वशेन करके, यद्यपि वसिष्ठ मुनि ज्ञानवान् थे, तो भी वे शोक और स्नेह में मग्न हो गये ॥ ४ ॥

दो०—सुनहु भरत भावो प्रबल बिलखि कहेउ मुनिनाथ ।

हानि लाभु जीवनु मरनु। जसु अपजसु बिधि हाथ ॥१७२॥

अन्त में मुनिराज ने दुखो होकर कहा—हे भरत ! सुनो, भावी (हीनहार) प्रबल होती है। हानि, लाभ, जीना, मरना, यश और अपयश ये सब विधाता के हाथ हैं ॥ १७२ ॥

चौ०—अस बिचारि केहि देइय दोषू। व्यरथ काहि पर कीजिय रोषू ॥

तात बिचारु करहु मन माहीं। सोच जोगु दसरथु नृपु नाहीं ॥१॥

ऐसा विचारकर किसको व्यर्थ दोष देना और किस पर क्रोध करना। हे पुत्र ! मन में विचार करो। राजा दशरथ सोच करने के योग्य नहीं हैं ॥ १ ॥



सोचिय विप्र जो बेदबिहीना । तजि निज धरसु बिषय लयलीना ॥  
सोचिय नृपति जो नीति न जाना । जेहि न प्रजा प्रिय प्रानसमाना ॥२॥

सोच तो वेद न जाननेवाले उस ब्राह्मण का करना चाहिए जो अपने धर्म को छोड़कर  
बिषय-भोग में लीन हो रहा हो और उस राजा का सोच करना चाहिए जो नीति को नहीं  
जानता और जिसको प्रजा प्राण के समान प्यारी नहीं है ॥ २ ॥

सोचिय वयसु कृपिन धनवानू । जो न अतिथि सिवभगति सुजानू ॥  
सोचिय सूद्र विप्र-अपमानी । मुखर मानप्रिय ग्यानगुमानी ॥३॥

उस वैश्य का सोच करना चाहिए जो धनवान् होकर कृपण हो और जो अतिथियों  
को तथा शिवजी की भक्ति करने में पटु न हो । उस शूद्र का सोच करना चाहिए जो ब्राह्मणों का  
अपमान करता हो, बहुत बोलनेवाला हो, प्रतिष्ठा चाहता हो और ज्ञान का अभिमानी हो ॥ ३ ॥

सोचिय पुनि पतिबंचक नारी । कुटिल कलहप्रिय इच्छाचारी ॥  
सोचिय वटु निज व्रतु परिहरई । जो नहिँ गुरुआयसु अनुसरई ॥४॥

फिर उस स्त्री का सोच करना चाहिए जो पति से छल करती हो, जो कुटिल हो, लड़ाकू  
हो, और स्वेच्छाचारिणी हो । उस वटु (ब्रह्मचारी) का सोच करना चाहिए जो अपने ब्रह्मचर्य  
व्रत को छोड़ दे और जो गुरु की आज्ञा के अनुसार न चले ॥ ४ ॥

दो०—सोचिय गृही जो मोहवस करइ करमपथ त्याग ।

सोचिय जती प्रपंचरत विगत विवेक विराग ॥१७३॥

उस गृहस्थाश्रमी का सोच करना चाहिए जो मोह के वश होकर अपने कर्म-मार्ग का  
त्याग कर दे । उस संन्यासी का सोच करना चाहिए जो प्रपंच (संसार के भगड़े) में लगा रहे  
और ज्ञान-वैराग्य-रहित हो ॥ १७३ ॥

चौ०—वैषानस सोइ सोचन जोगू । तपु बिहाइ जेहि भावइ भोगू ॥

सोचिय पिसुन अकारनक्रोधी । जननि-जनक-गुरु-बंधु-विरोधी ॥१॥

वही तपस्वी सोचने योग्य है जिसको तपस्या छोड़कर भोग (आराम) अच्छा लगता  
हो । सोच उसका करना चाहिए जो चुगलजोर हो, बिना कारण क्रोध करनेवाला हो और  
माता, पिता, गुरु, भाई-बन्धुओं के साथ वैर रखता हो ॥ १ ॥

सब विधि सोचिय परअपकारी । निज तनुपोषक निरदय भारी ॥

सोचनीय सबही विधि सोई । जो न छाडि छलु हरिजन होई ॥२॥



जो मनुष्य दूसरों का बुरा चाहता हो, अपने शरीर को पुष्ट करता हो और बड़ा निंद्यो हो उसका सब तरह से सोच करना चाहिए। जो मनुष्य छल को छोड़कर भगवद्भक्त नहीं हो जाता वही सब तरह सोच करने के लायक है ॥ २ ॥

सोचनीय नहिँ कोसलराऊ । भुवन चारिदस प्रगट प्रभाऊ ॥

भयउ न अहइ न अब होनिहारा । भूप भरत जस पिता तुम्हारा ॥३॥

विधि हरि हर सुरपति दिसिनाथा । वरनहिँ सब दसरथ-गुन-गाथा ॥४॥

कोसलाधोश (दशरथजा) सोच करने के योग्य नहीं हैं। उनका प्रभाव चौदहाँ लोकों में प्रकट हो रहा है। हे भरत, जैसे तुम्हारे पिता थे वैसे राजा न तो कोई हुआ, न अभी है, न होगा ॥ ३ ॥ ब्रह्मा, विष्णु, महेश, इन्द्र और लोकपाल सभी दशरथ के गुणों की प्रशंसा करते हैं ॥ ४ ॥

दो०—कहहु तात केहि भाँति कोउ करिहि बडाई तासु ।

राम लपन तुम्ह सत्रुह न सरिस सुअन सुचि जासु ॥१७४॥

कहो बेटा भरत ! उनकी बड़ाई कोई किस तरह करे, जिनके राम, लक्ष्मण, तुम (भरत) और शत्रुघ्न जैसे पवित्र पुत्र हैं ॥ १७४ ॥

चौ०—सब प्रकार भूपति बडभागी । बादि विषाद करिय तेहि लागी ॥

एहु सुनि समुझि सोचु परिहरहु । सिर धरि राजरजायसु करहु ॥१॥

राजा सब प्रकार से भाग्यवान् थे। उनके लिए सोच-सन्ताप करना व्यर्थ है। यह सुन और समझकर सोच को दूर करो और राजा की आज्ञा सिर पर रखकर उसका पालन करो ॥१॥

राय राजपदु तुम्ह कहँ दीन्हा । पितावचन फुर चाहिय कीन्हा ॥

तजे रामु जेहि वचनहिँ लागी । तनु परिहरेउ रामबिरहागी ॥२॥

राजा ने तुमको राजगद्दी दी है, तुम्हें पिता का वचन सत्य करना चाहिए, जिस वचन के लिए राजा ने रामचन्द्रजी को त्याग दिया और उनके वियोग की अग्नि में शरीर छोड़ दिया ॥ २ ॥

नृपहिँ वचन प्रिय नहिँ प्रिय प्राना । करहु तात पितुवचन प्रवाना ॥

करहु सीस धरि भूपरजाई । हइ तुम्ह कहँ सब भाँति भलाई ॥३॥

राजा को वचन प्यारे थे प्राण नहीं। इसलिए हे तात ! पिता के वचनों को सत्य करो।

राजा को आज्ञा को माथे पर रखकर उसे पूरा करो, इसी में तुम्हारी सब तरह भलाई है ॥ ३ ॥

परसुराम पितुअग्या राखी । मारी मातु लोक सब साखी ॥

तनय जजातिहि जौबनु दयऊ । पितुअग्या अघ अजसु न भयऊ ॥४॥



देखो, परशुरामजी ने पिता की आज्ञा पालन की। उस (आज्ञापालन) के लिए उन्होंने माता को भी मार डाला,<sup>१</sup> इस बात के सब लोग गवाह हैं। राजा ययाति के पुत्र<sup>२</sup> ने पिता को अपनो जवानो दे दो, पिता की आज्ञा पालन करने से उन्हें पाप भी नहीं लगा और अपयश भी नहीं हुआ ॥ ४ ॥

दो०—अनुचित उचित विचार तजि जे पालहिँ पितु बैन ।

ते भाजन सुख सुजस के बसहिँ अमरपति ऐन ॥१७५॥

जे लोग उचित और अनुचित का विचार छोड़कर पिता के वचना का पालन करते हैं, वे सुख और शुद्ध यश के पात्र होकर स्वर्ग में निवास करते हैं ॥ १७५ ॥

चौ०—अवसिनरेस बचन फुर करहु । पालहु प्रजा सोक परिहरहु ॥

सुरपुर नृपु पाइहिँ परितोषू । तुम्ह कहँ सुकृतु सुजसु नहिँ दोषू ॥१॥

इसलिए हे पुत्र ! तुम अवश्य ही राजा के वचन को सत्य करो। शोक दूर करो और प्रजा का पालन करो। ऐसा करने से राजा स्वर्ग में सन्तुष्ट होंगे और तुमको पुण्य तथा यश मिलेगा, कोई दोष न होगा ॥ १ ॥

वेदविहित संमत सबही का । जेहि पितु देइ सो पावइ टीका ॥

करहु राज परिहरहु गलानी । मानहु मोर बचन हित जानी ॥२॥

वेद में भी कहा है और सब लोगों को भी सम्मत (मान्य) है कि जिसको पिता दे वही राज-तिलक पाता है, इसलिए तुम ग्लानि (उदासी) छोड़कर राज्य करो। मेरे वचन को हित समझकर मान लो ॥ २ ॥

सुनि सुख लहव रामवैदेही । अनुचित कहव न पंडित केही ॥

कौसल्यादि सकल महतारी । तेउ प्रजासुख होहिँ सुखारी ॥३॥

१—परशुरामजी की माता रेणुका एक बेर जल भरने गई। वहाँ वह गन्धर्वों की क्रीड़ा देखने में लग गई और उसका मन धर्मपथ से विचलित हो गया। अन्त में उसे जब सुष आई तब वह झट पानी लेकर आभ्रम को लौट पड़ी। जमदग्नि ऋषि ने सब वृत्तान्त जान लिया और क्रुद्ध होकर अपने पुत्रों को आज्ञा दी कि इसे मार डालो। इस आज्ञा का पालन केवल परशुरामजी ने किया।

२—राजा ययाति के दो रानियाँ थीं। एक शुक्राचार्यजी की कन्या देवयानी और दूसरी राजा वृषपर्वा की शमिष्ठा। शुक्राचार्यजी ने विवाह के समय यह नियम करा लिया था कि राजा ययाति शमिष्ठा से संभोग न करें। पर शमिष्ठा के पुत्र होने पर विदित हुआ कि राजा ने नियम-भङ्ग किया, इस पर क्रुद्ध हो शुक्राचार्यजी ने राजा को शाप दिया कि तू बुढ़ा हो जा। फिर बहुत प्रार्थना करने पर अवस्था बदल लेने का नियम शुक्राचार्यजी ने निश्चित कर दिया। तब राजा ने अपने सभी पुत्रों से, अलग अलग, अवस्था बदल लेने का कहा, पर कोई राजा न हुआ, तब सबसे छोटे लड़के पुरु ने पिता की आज्ञा का महत्त्व समझकर अपनी जवानों देकर उनका बुढ़ापा आप ले लिया।



इस बात को सुनकर रामचन्द्रजी और जानकी भी सुख पावेंगे और कोई परिहृत भी अनुचित नहीं कहेगा। कौसल्याजी आदि तुम्हारी सब मातायें भी प्रजा के सुख से सुखी होंगी ॥ ३ ॥

मरम तुम्हारे राम कर जानिहि । सो सब विधि तुम्ह सन भल मानिहि ॥  
सौंपेहु राज राम के आये । सेवा करेहु सनेह सुहाये ॥४॥

जो तुम्हारे और रामचन्द्रजी के मर्म को जानता है, वह सभी तरह तुमको भला कहेगा। रामचन्द्रजी के आ जाने पर उनको राज्य सौंप देना और सुन्दर स्नेह से उनको सेवा करना ॥४॥

दो०—कीजिय गुरुआयसु अवसि कहहिँ सचिव कर जोरि ।

रघुपति आयेँ उचित जस तस तब करब बहोरि ॥१७६॥

मन्त्री लोग भी हाथ जोड़कर कहने लगे कि महाराज ! अवश्य हो गुरु के आज्ञा-नुसार काम कीजिए। रामचन्द्रजी के लौट आने पर उस समय जैसा कुछ उचित होगा वैसा करना ॥ १७६ ॥

चौ०—कौसल्या धरि धीरजु कहई । पूत पथ्य गुरुआयसु अहई ॥

सो आदरिय करिय हित मानी । तजिय बिषादु कालगति जानी ॥१॥

कौसल्याजी भी धीरज धरकर कहने लगीं—हे पुत्र ! गुरुजी की आज्ञा पथ्य अर्थात् हितकर है, उसका आदर करो और अपना भला समझ कर (बैसा हो) करो। काल की गति को जानकर दुःख को त्याग दो ॥ १ ॥

वन रघुपति सुरपुर नरनाहू । तुम्ह एहि भाँति तात कदराहू ॥

परिजन प्रजा सचिव सब अंवा । तुम्हही सुत सब कहँ अवलंबा ॥२॥

हे पुत्र ! रामचन्द्र तो वन में हैं, महाराज स्वर्ग में, और तुम इस तरह घबरा रहे हो। हे पुत्र ! (अब तो) कुटुम्बों, प्रजा, मन्त्री और सब माताओं को एक तुम्हारा ही अवलंब (आसरा) है ॥ २ ॥

लखि विधि वाम कालकठिनाई । धीरजु धरहु मातु बलि जाई ॥

सिर धरि गुरुआयसु अनुसरहू । प्रजा पालि पुर-जन-दुखु हरहू ॥३॥

विधाता की प्रतिकूलता और काल की कठिनता को देखकर तुम धीरज धारण करो, मातार्य तुम्हारे बलि जाती हैं। तुम गुरु की आज्ञा को सिर चढ़ाकर उसी के अनुसार चलो और प्रजा का पालनकर पुर-वासियों के दुःख दूर करो ॥ ३ ॥

गुरु के वचन सचिव अभिनंदनु । सुने भरत हिय हित जनु चंदनु ॥

सुनी बहोरि मातु मृदुबानी । सील-सनेह-सरल-रस-सानी ॥४॥



इस तरह गुरु के वचन और मन्त्रियों का अभिनन्दन (समर्थन) सुनने से भरतजी के हृदय को चन्दन के समान (शीतल) लगा। फिर माताजी की कोमल वाणी सुनी जो शील और स्नेहस से भरी हुई साधो सच्ची थी ॥ ४ ॥

छंद—सानी सरलरस मातुवानी सुनि भरतु व्याकुल भये ।

लोचनसरोरुह स्ववत सौंचत विरह उर अंकुर नये ॥

सो दसा देखत समय तेहि विसरी सबहि सुधि देह की ।

तुलसी सराहत सकल सादर सीवँ सहजसनेह की ॥

वह सोधो रसभरी माता को वाणी सुनकर भरतजी व्याकुल हो उठे। उनके नेत्र-कमलों से जल बहने लगा। वे आँसू मानों उनके हृदय में नये विरह के अंकुर साँचने लगे। उस समय की वह दशा देखकर सबको अपने अपने शरीर की सुध-बुध भूल गई। तुलसीदासजी कहते हैं कि उस स्वाभाविक स्नेह की सीमा को सब लोग बड़े आदर से सराहने लगे (धन्य धन्य कहने लगे) ॥

सो०—भरतु कमल कर जोरि धीर-धुरंधर धीर धरि ।

वचनु अमिय जनु वोरि देत उचित उत्तर सबहिँ ॥१७७॥

धैर्य के भार को उठानेवाले भरतजी धीरज धारणकर, कमल के समान हाथों को जोड़कर, मानों अमृत में डुबाये हुए वचनों से सबको उचित उत्तर देने लगे ॥ १७७ ॥

चौ०—मोहि उपदेसु दीन्ह गुर नीका। प्रजा सचिव संमत सबही का ॥

मातु उचित धरि आयसु दीन्ह। अवसि सीस धरि चाहउँ कीन्ह ॥१॥

वे बोले—मुझ गुरुजी ने अच्छा उपदेश दिया। वह प्रजा, मन्त्री और सभी को सम्मत है। माताजी ने भी उचित ही सोचकर आज्ञा दी है और उसे सिर पर चढ़ाकर अवश्य ही मैं वैसा करना चाहता हूँ ॥ १ ॥

गुरु-पितु-मातु-स्वामि-हितवानी । सुनि मन मुदित करिय भलि जानी ॥

उचित कि अनुचित किये विचारू। धरमु जाय सिर पातकभारू ॥२॥

क्योंकि गुरु, पिता, माता, स्वामी, इनको हित की वाणी को सुनकर और उसे अच्छी समझकर प्रसन्नता से मानना चाहिए। उसमें उचित-अनुचित का विचार करने से धर्म नष्ट होता है और माथे पर पाप का भार चढ़ता है ॥ २ ॥

तुम्ह तउ देहु सरल सिख सोई। जो आचरत मोर भल होई ॥

जद्यपि यह समुझत हउँ नीके। तदपि होत परितोषु न जी के ॥३॥



तुम लोग तो वही सोधी सोख मुझे देते हो, जिसके आचरण करने में मेरा भला हो। यद्यपि मैं इस बात को भलो भाँति समझता हूँ, तो भी मेरे जी में संतोष नहीं होता ॥ ३ ॥

अब तुम्हें विनय मोरि सुनि लेहू। मोहि अनुहरत सिखावन देहू ॥

ऊतरु देऊँ छमव अपराधू। दुखित-दोष-गुन गनहिँ न साधू ॥ ४ ॥

अब तुम लोग मेरी प्रार्थना को भी सुन लो, फिर मुझे मेरे अनुकूल शिक्षा दो। मैं सामने उत्तर देता हूँ, इस मेरे अपराध को क्षमा करना। सज्जन लोग दुःखी आदमी के दोष और गुणों को नहीं गिनते ॥ ४ ॥

दो०—पितु सुरपुर सिय राम बन करन कहहु मोहि राजु।

एहि ते जानहु मोर हित कै आपन बड़ काजु ॥ १७८ ॥

पिताजी तो स्वर्ग चले गये, सोतारामजी बन में हैं और मुझे आप राज्य करने के लिए कहते हैं। इसी में मेरा हित अथवा अपना बड़ा भारो कार्य आप लोगों ने समझ रक्खा है! ॥ १७८ ॥

चौ०—हित हमार सिय-पति सेवकाई। सो हरि लीन्ह मातुकुटिलाई ॥

मैं अनुमानि दीखि मन माहीं। आन उपाय मोर हित नाहीं ॥ १ ॥

हमारा हित तो सोतारामजी की सेवा में है, वह सेवा माता केकयी को कुटिलता ने हर ली। मैंने अपने मन में अनुमानकर समझ लिया है कि और किसी उपाय से मेरा हित नहीं है ॥ १ ॥

सोकसमाजु राजु केहि लेखे। लषन-राम-सिय-पद विनु देखे ॥

बादि बसन विनु भूषन भारू। बादि विरति विनु ब्रह्मविचारू ॥ २ ॥

लक्ष्मण, श्रोत्रामचन्द्र और सोताजी के चरणों को देखे बिना यह शोक का सामान राज्य किस गिनती में है? कपड़ों के बिना गहनों का बोझा लादना व्यर्थ है। वैराग्य हुए बिना ब्रह्मज्ञान छोटना व्यर्थ है ॥ २ ॥

सरुज सरीर बादि बहु भोगा। विनु हरिभगति जाय जप जोगा ॥

जाय जीव विनु देह सुहाई। बादि मोर सब विनु रघुराई ॥ ३ ॥

शरीर रोगी हो तो भोग व्यर्थ हैं। भगवद्भक्ति के बिना जप और योग व्यर्थ हैं। जीव के बिना सुन्दर देह व्यर्थ है, इसी तरह रामचन्द्रजी के बिना मेरा सभी कुछ व्यर्थ है ॥ ३ ॥

जाऊँ राम पहिँ आयसु देहू। एकहि आँक मोर हित एहू ॥

मोहि नृपु करि भल आपन चहहू। सोउ सनेहु जडताबस कहहू ॥ ४ ॥



मुझे आज्ञा दोजिए तो मैं रामचन्द्रजी के पास जाऊँ। वस यही एक बात निश्चय ऐसी है जिसमें मेरा भला है। जो तुम मुझे राजा बनाकर अपना भला चाहते हो तो यह भी तुम स्नेह की जड़तावश (प्रेम के कारण विचार खोकर) कह रहे हो ॥ ४ ॥

दो०—कैकेइसुअन कुटिल मति रामविमुख गतलाज ।

तुम्ह चाहत सुख मोहवस मोहि से अधमु के राज ॥१७६॥

मैं कैकयी का पुत्र हूँ, मेरी कुटिल बुद्धि है, मैं रामचन्द्रजी से विमुख और निलज हूँ। तुम लोग केवल मोहवश मेरे जैसे अधम के राज्य में सुख चाहते हो ॥ १७९ ॥

चौ०—कहउँ सांचु सब सुनि पतियाहू । चाहिय धरमसील नरनाहू ॥

मोहि राज हठि देइहहु जवहीं । रसा रसातल जाइहि तवहीं ॥१॥

मैं सच कहता हूँ, सुनकर निश्चय मान लो, राजा धार्मिक होना चाहिए। तुम लोग हठ करके जिस समय मुझे राज्य दोगे, उसी समय पृथ्वी रसातल को चली जायगी ॥ १ ॥

मोहि समान को पापनिवासू । जेहि लगि सीयराम वनवासू ॥

राय राम कहँ कानन दीन्हा । बिछुरत गमन अमरपुर कीन्हा ॥२॥

मेरे बराबर पापों का घर और कौन होगा जिसके लिए सीता-रामजी वनवास को गये ! राजा ने रामचन्द्रजी को वनवास दिया, तो उनके बिछुड़ते ही उन्होंने स्वर्ग-यात्रा की ॥ २ ॥

मैं सटु सब अनरथ कर हेतू । बैठ बात सब सुनउँ सचेतू ॥

बिनु रघुवीर विलोकिय वासू । रहे प्रान सहि जग उपहासू ॥३॥

और मैं दुष्ट सब अनर्थों की जड़ अब बैठा हुआ सावधानी के साथ सब बातें सुन रहा हूँ ! बिना रामचन्द्रजी के इस भवन को देखकर भी ये प्राण जगत् की हँसी सहकर बने रहे ॥३॥

राम पुनीत बिषयरस रूखे । लोलुप भूमिभोग के भूखे ॥

कहँ लगि कहउँ हृदयकठिनाई । निदरि कुलिसु जेहि लही बढ़ाई ॥४॥

रामचन्द्रजी पवित्र और विषय के स्वाद से रूखे (उदासीन, बेपरवाह) हैं। लालची लोग पृथ्वी के राज्य के भूखे होते हैं। मैं अपने हृदय की कठिनता कहों तक कहूँ। इसने वज्र को भी मातकर बढ़ाई पा ली। अर्थात् राम-वियोग पाकर भी जो हृदय न फट गया तो वह वज्र से भी अधिक कड़ा है ॥ ४ ॥

दो०—कारन तेँ कारजु कठिन होइ दोसु नहिँ मोर ।

कुलिस अस्थि तेँ उपल तेँ लोह कराल कठोर ॥१८०॥



(उत्पन्न करनेवाले) कारण से (उत्पन्न) कार्य कठिन होता है, इसलिए इसमें मेरा कुछ दोष नहीं। हड्डियों से<sup>१</sup> वज्र और पत्थर से लोहा ज्यादा कराल और कठिन होता है। अर्थात् केकयी मेरा कारण, मैं उसका कार्य (पुत्र) हूँ, तो उसकी कठिनाई से मेरी कठिनाई अधिक ही होनी चाहिए ॥ १८० ॥

चौ०—कैकईभव तनु अनुरागे । पाँवर प्राण अघाइ अभागे ॥

जौं प्रियविरह प्राण प्रिय लागे । देखव सुनव बहुत अब आगे ॥१॥

केकयी से उत्पन्न देह के प्रेम करनेवाले ये नीच अभागे प्राण खूब सन्तुष्ट हो लं। जो प्यारे (रामचन्द्रजी) के वियोग में भी प्राण प्यारे लगे तो आगे बहुत कुछ देखना और सुनना है। अर्थात् राम-वियोग होते ही मर जाना अच्छा था। जो ऐसे वज्र-दुःख में भी प्राण न गये, तो भविष्य में बहुत कुछ देखना सुनना बाकी है ॥ १ ॥

लखन-राम-सिय कहँ बन दीन्हा । पठइ अमरपुर पतिहित कीन्हा ॥

लीन्हा विधवापन अपजसु आपू । दीन्हेउ प्रजहिँ सोकु संतापू ॥२॥

केकयी ने लक्ष्मण, श्रीराम और सीता को तो वनवास दिया और पति को स्वर्ग भेजकर उनका हित किया। आप विधवापन और अपयश लिया और प्रजा को शोक और सन्ताप दिया ॥ २ ॥

मोहि दीन्हा सुख सुजसु सुराजू । कीन्हा कैकई सब कर काजू ॥

एहि तेँ मोर काह अब नीका । तेहि पर देन कहहु तुम्ह टीका ॥३॥

मुझे सुख, सुन्दर यश और उत्तम राज्य दिया। यों केकयी ने सबके काम बना दिये। इससे अच्छा अब मेरे लिए और क्या होगा। उस पर तुम लोग मुझे राजतिलक देने को कहते हो ॥ ३ ॥

कैकईजठर जनमि जग माहीं । यह मो कहँ कछु अनुचित नाहीं ॥

मोरि बात सब विधिहि बनाई । प्रजा पाँच कत करहु सहाई ॥४॥

संसार में केकयी के पेट से जन्म लेकर यह (तिलक लेना) मेरे लिए कुछ भी अनुचित नहीं है। मेरी सब बात तो विधाता ने ही बना दी है, फिर उसमें प्रजा और पंच क्यों सहायता दे रहे हैं? ॥ ४ ॥

दो०—ग्रहग्रहीत पुनि बातवस तेहि पुनि बीछो मार ।

तेहि पियाइय बारुनी कहहु कवन उपचार ॥१८१॥

१—दधीचि ऋषि की हड्डियों का वज्र बना था और उससे दृत्रामुर मारा गया था। इसलिए हड्डियों को वज्र का कारण कहा।



कोई आदमी पहले तो ग्रहों से पकड़ा गया हो अर्थात् उसके बुरे ग्रह हों, फिर उसे बाईं भो चढ़ो हो, ऊपर से बाँहूँ भी डंक मार दे, इस पर भी उसको मदिरा पिला देना कहे कौन सा अच्छा इलाज है? अर्थात् भरतजी कहते हैं कि एक तो मैं केकयी से जन्मा, दूसरे पिता स्वर्गवास हो गये, तीसरे राम-वियोग। इतने रोग लगे हुए हैं, तो भो राज-तिलक-रूपी मदिरा आप लोग पिलाते हैं तो फिर मेरे बचने का क्या उपाय है? कुछ भी नहीं ॥ १८१ ॥

चौ०—कैकइसुअन जोग जग जोई । चतुर विरंचि दीन्ह मोहि सोई ॥

दसरथ-तनय राम-लघु-भाई । दीन्ह मोहि विधि वादि बड़ाई ॥ १ ॥

केकयी के पुत्र के लिए जगत् में जो योग्य था, वही मुझे चतुर विधाता ने दिया है। पर (साथ हो साथ) दशरथ का पुत्र और राम-लक्ष्मण का छोटा भाई यह बढ़ाई विधाता ने मुझे व्यर्थ दी ॥ १ ॥

तुम्ह सब कहहु कढावन टीका । रायरजायसु सब कहँ नीका ॥

उतर देउँ केहि विधि केहि केही । कहहु सुखेन जथा रुचि जेहो ॥ २ ॥

तुम सब लोग मुझे राज-तिलक लगवाने के लिए कहते हो, राजा की आज्ञा भी है और सबको यह अच्छा भी लगता है। भला मैं किस किसको किस किस तरह उत्तर दूँ? इसलिए जिनको जैसा रुचि हो, वे वैसा सुशी के साथ कहें ॥ २ ॥

मोहि कु-मातु-समेत बिहाई । कहहु कहिहि के कीन्ह भलाई ॥

मो बिनु को सचराचर माहीं । जेहि सियरामु प्रानप्रिय नाहीं ॥ ३ ॥

ठोक है, कुमाता (केकयी) समेत मुझे छोड़कर और किसने इतना भलाई को है? चराचर समेत सारे संसार में मेरे बिना और कौन होगा जिसे सीता-रामजी प्राणों के समान प्रिय नहीं? ॥ ३ ॥

परमहानि सबु कहँ बड लाहू । अदिनु मोर नहिँ दूषन काहू ॥

संसय सील प्रेम बस अहहू । सबुइ उचित सब जो कहु कहहू ॥ ४ ॥

परम हानि हो में सबको बड़ा लाभ दोखता है! इसमें किसी को दोष नहीं, मेरे दिन ही बुरे हैं। तुम सब लोग सन्देह और प्रेम के वश में हो, इसलिए सब लोग जो कुछ कहे वह उचित ही है ॥ ४ ॥

दा०—राममातु सुठि सरलचित मो पर प्रेमु विसेखि ।

कहइ सुभाय सनेह बस मोरि दीनता देखि ॥ १८२ ॥

रामचन्द्रजी की माता विलकुल सोधे स्वभाववाली हैं और मुझ पर इनका स्नेह भी अधिक है। इसलिए वे स्वभावतः स्नेह के वश होकर और मेरी दीनता देखकर ऐसा कह रही हैं ॥ १८२ ॥



चौ०—गुरु विवेकसागर जगु जाना । जिन्हहि विस्व कर-बदर-समाना ॥

मो कहँ तिलकसाज सज सोऊ । भये विधिविमुख विमुख सब कोऊ ॥१॥

संसार जानता है कि गुरु महाराज विचार के समुद्र हैं। जिनके लिए संसार हाथ में लिये हुए बेर के फल के समान है (अर्थात् जो उसका रहस्य खूब जानते हैं) वे भी मेरे लिए राजतिलक की सजावट कर रहे हैं ! ठोक है, विधाता के प्रतिकूल होने पर सभी प्रतिकूल हो जाते हैं ॥ १ ॥

परिहरि रामु सीय जग माहीं । कोउ न कहहिँ मोर मत नाहीं ॥

सो मैं सुनव सहव सुखु मानी । अंतहु कीच तहाँ जहँ पानी ॥२॥

श्रीरामचन्द्र और सीताजी को छोड़कर जगत् में और कोई नहीं है जो यह कहे कि इसमें (श्रीराम को वन भेजने और आप राजा होने में) मेरी सम्मति नहीं है। इसलिए मैं वह सब सुख मानकर सुनूँगा और सहूँगा, क्योंकि अन्त में कीचड़ तो वहाँ होता है जहाँ पानी होता है ॥ २ ॥

डर न मोहि जगु कहहि कि पोच । परलोकहु कर नाहिन सोच ॥

एकइ उर वस दुसह दवारी । मोहि लगि भे सियराम दुखारी ॥३॥

संसार मुझे कितना हो बुरा कहे, उसका मुझे डर नहीं। मुझे परलोक (स्वर्ग-नरक) का भी कुछ सोच नहीं है। मेरे हृदय में एक ही न सहने लायक वन की आग भभक रही है कि श्रीसीतारामजी मेरे लिए दुखो हुए ! ॥ ३ ॥

जीवनलाहु लपनु भल पावा । सब तजि रामचरनु मनु लावा ॥

मोर जनम रघुवर वन-लागी । झूठ काह पछिताउँ अभागी ॥४॥

हाँ, जन्म लेने का अच्छा लाभ तो लक्ष्मणजी ने पाया, जिन्होंने सब कुछ छोड़कर रामचन्द्रजी के चरणों में चित लगाया। मेरा तो जन्म ही रामचन्द्रजी के वनवास के लिए है, तो मैं अभागा भूठ मूठ पछिताता हूँ ॥ ४ ॥

दो०—आपनि दारुन दीनता कहउँ सबहिँ सिरु नाइ ।

देखे बिनु रघु-नाथ-पद जिय कै जरनि न जाइ ॥१८३॥

मैं सबको सिर मुकाकर अपना कठोर दीनता निवेदन करता हूँ। (वह यह कि) आरघु-नाथजी के चरणों के दर्शन किये बिना मेरे जी की जलन न जायगी ॥ १८३ ॥

चौ०—आन उपाउ मोहि नहिँ सूझा । को जिय कै रघुवर बिनु वृझा ॥

एकहि आँक इहइ मन माहीं । प्रातकाल चलिहउँ प्रभु पाहीं ॥१॥



मुझे और कोई उपाय नहीं सूझता, रामचन्द्रजी के बिना मेरे जी की बात और कौन समझता है ? वस, मेरे मन में एक यही निश्चय हो रहा है कि सबेरे ही मैं स्वामी (रामचन्द्रजी) के पास चढ़ूँगा ॥ १ ॥

जद्यपि मैं अनभल अपराधी । भइ मोहि कारन सकल उपाधी ॥

तदपि सरन सनमुख मोहि देखी । छमि सब करिहहि कृपा बिसेखी ॥ २ ॥

यद्यपि मैं दुष्ट अपराधी हूँ, मेरे ही कारण सब उपाधि हुई है, तो भी रामचन्द्रजी मुझे सन्मुख शरण में आया हुआ देखकर, सब अपराध क्षमाकर, मुझ पर विशेष कृपा करेंगे ॥ २ ॥

सीलु सकुच सुठि सरल सुभाऊ । कृपा - सनेह - सदन रघुराऊ ॥

अरिहु क अनभल कीन्ह न रामा । मैं सिसु सेवक जद्यपि वामा ॥ ३ ॥

रामचन्द्रजी का बड़ा ही शील है और सोधा तथा सकोची स्वभाव है । वे रघुराई, दया और स्नेह के तो घर हैं । रामचन्द्रजी ने कभी शत्रु का भी बुरा नहीं किया । मैं तो यद्यपि प्रतिकूल हूँ, तथापि उनका बालक और सेवक हूँ ॥ ३ ॥

तुम्ह पै पाँच मोर भल मानी । आयसु आसिष देहु सुवानी ॥

जेहि सुनि विनय मोहि जनु जानी । आवहि बहुरि राम रजधानी ॥ ४ ॥

इसलिए तुम पंच लोग भी इसमें मेरा कल्याण मानकर (जाने की) आज्ञा दो और श्रेष्ठ वाणी से (मुझे) आशीर्वाद दो, जिसमें रामचन्द्रजी मेरी प्रार्थना सुनकर, मुझे अपना सेवक जानकर, राजधानी को लौट आवें ॥ ४ ॥

दो०—जद्यपि जनम कुमातु तेँ मैं सठ सदा सदोस ।

आपन जानि न त्यागिहहि मोहि रघु-वीर-भरोस ॥ १८४ ॥

यद्यपि जन्म कुमाता से हुआ है और मैं दुष्ट तथा सदा दोषों से भरा हुआ हूँ, तथापि मुझे रामचन्द्रजी का भरोसा है कि वे मुझे अपना जानकर त्याग नहीं देंगे ॥ १८४ ॥

चौ०—भरत वचन सब कहँ प्रिय लागे । राम-सनेह-सुधा जनु पागे ॥

लोग वियोग-विषम-विष दागे । मंत्र सबीज सुनत जनु जागे ॥ १ ॥

रामचन्द्रजी के स्नेह-रूपी अमृत में डुबाये हुए भरतजी के वचन सबको प्रिय लगे । लोग राम-वियोगरूपी विष से दगे (जले) हुए थे; वे ऐसे जगे मानों कोई साँप का काटा हुआ मनुष्य बीज-सहित (सिद्ध) मन्त्र को सुनकर जाग उठा हो ॥ १ ॥

मातु सचिव गुरु पुर-नर-नारी । सकल सनेह विकल भये भारी ॥

भरतहि कहहि सराहि सराही । राम-प्रेम-मूरति - तनु आही ॥ २ ॥



माताय, मन्त्रो, गुरु, नगर के ओ-पुरुष सभी स्नेह के वश होकर भारो विह्वल हो गये। सब लोग भरतजी को प्रशंसा करके कहने लगे कि ये रामचन्द्रजी के प्रेम को साक्षात् मूर्ति हैं ॥ २ ॥

तात भरत अस काहे न कहहु । प्रानसमान रामप्रिय अहहु ॥  
जो पावँरु अपनी जडताई । तुम्हहिँ सुगाइ मातुकुटिलाई ॥३॥

वे कहने लगे—हे तात, भरत ! तुम ऐसा क्यों न कहो। तुम रामचन्द्रजी को प्राण के समान प्यारे हो। जो नाच अपनी मूर्खता से माता के कयी की कुटिलता को तुम पर लगाता है (संशय करता है) ॥ ३ ॥

सो सठ कोटिक-पुरुष-समेता । बसहिँ कल्पसत नरकनिकेता ॥  
अहि-अघ-अवगुन नहिँ मनि गहई । हरइ गरल दुख दारिद दहई ॥४॥

वह दुष्ट करोड़ों पुरुषों के साथ सौ कल्प पर्यन्त नरक स्थान में रहेगा। साँप का अवगुण (विष) उसकी मणि में नहीं आता। वह (मणि) साँप के विष को हर लेती और दुःख-दरिद्र का नाश कर देती है ॥ ४ ॥

दो०—अवसि चलिय बन रामु जहँ भरत मंत्रु भल कीन्ह ।  
सोकसिंधु बूझत सर्वाहिँ तुम्ह अवलंबनु दीन्ह ॥१८५॥

भरतजी ! तुमने बड़ी अच्छी सलाह की है। जहाँ रामचन्द्रजी हैं उस वन में अवश्य चलना चाहिए। शोकरूपी समुद्र में डूबते हुए सबको तुमने यह अवलम्बन (आधार) दिया है ॥ १८५ ॥

चौ०—भा सब के मन मोदु न थोरा । जनु घनधुनि सुनि चातक मोरा ॥  
चलत प्रात लखि निरुनउ नीके । भरतु प्रानप्रिय भे सबही के ॥१॥

सबके मन में बड़ा भारो आनन्द हुआ जैसा कि मेवों को गजना को सुनकर पपीहों और मोरों को होता है। दूसरे दिन सबेरे ही चलने का निश्चय अच्छी तरह जानकर भरतजी सबको प्राण-प्रिय लगे ॥ १ ॥

मुनिहिँ वंदि भरतहिँ सिनाईरु । चले सकल घर विदा कराई ॥  
धन्य भरत जीवगु जग माही । सीलु सनेहु सराहत जाही ॥२॥

मुनि (वसिष्ठजी) और भरतजी को प्रणामकर, विदा माँग माँगकर, सब लोग अपने अपने घर चले। जगत् में भरतजी का जीना धन्य है, इस तरह वे उनके शील और स्नेह को बढ़ाई करते जाते थे ॥ २ ॥



कहहिँ परसपर भा बड काजू । सकल चलइ कर साजहिँ साजू ॥  
जेहि राखहिँ रहु घररखवारी । सो जानइ जनु गरदनि मारी ॥३॥  
कोउ कह रहन कहिय नहिँ काहू । को न चहइ जग जीवन-लाहू ॥४॥

सब लोग आपस में कहने लगे कि यह तो बड़ा अच्छा काम बना। सभी चलने के लिए तैयारी करने लगे। जिस किसी को घर की रखवाली करने के लिए घर रहने को कहते थे वह मन में समझता कि मेरी गर्दन मार दी गई (मुझे सजा दे दी) ॥ ३ ॥ कोई कोई कहते थे कि भाई! किसी को भी रहने के लिए मत कहो, क्योंकि संसार में जीवन के लाभ को कौन नहीं चाहता ? ॥ ४ ॥

दो०—जरउ सो संपति सदनसुख सुहृद मातु पितु भाइ ।

सनमुख होत जो रामपद करइ न सहज सहाइ ॥१८६॥

रामचन्द्रजी के चरणों के सम्मुख होने में जो आपसे आप सहायतान करे, वह सुन्दर सम्पत्ति, सारे घर का सुख, मित्र, माता, पिता, और भाई सब जल जायें। (राम-चरणों से बढ़कर वे किसी काम के नहीं) ॥ १८६ ॥

चौ०—घर घर साजहिँ वाहन नाना । हरषु हृदय परभात पयाना ॥

भरत जाइ घर कीन्ह विचारू । नगर वाजि गजु भवनु भँडारू ॥१॥

सब लोग घर घर अनेकों तरह की सवारियाँ सजाने लगे। सबके हृदय में आनन्द छा गया कि सबेरे चलना है। भरतजी ने घर में जाकर विचार किया कि नगर, घोड़े, हाथी, घर, खजाना । १ ॥

संपति सब रघुपति कै आही । जोँ विनु जतन चलउँ तजि ताही ॥

तौ परिनाम न मोरि भलाई । पापसिरोमनि साइँ दोहाई ॥२॥

और सब सम्पत्ति रामचन्द्रजी की है। जो उसको रक्षा का प्रबन्ध किये बिना यों हो छोड़कर चल दूँ, तो अन्त में मेरे लिए अच्छा न होगा। मैं स्वामी की सौगन्द खाकर कहता हूँ कि मैं पापियों का सरदार कहलाऊँगा ॥ २ ॥

करइ स्वामिहित सेवकु सोई । दूषन कोटि देइ किन कोई ॥

अस विचारि सुचि सेवक बोले । जे सपनेहुँ निज धरमु न डोले ॥३॥

कोई करोड़ों दोष क्यों न दे, पर सेवक वही है जो स्वामी का हित करे। भरतजी ने ऐसा विचारकर ऐसे पवित्र (विरवासी) सेवकों को बुलाया, जो स्वप्न में भी अपने धर्म से चलायमान न हों ॥ ३ ॥



कहि सबु मरमु धरमु सब भाखा । जो जेहि लायक सो तहँ राखा ॥  
करि सबु जतनु राखि रखवारे । राममातु पहिँ भरत सिधारे ॥४॥

भरतजी ने उनको सब मर्म की बातें कहकर धर्म का उपदेश दिया और जो जिस लायक था उसको उसी काम में लगा दिया । सब जगह रत्नक (पहरेदार) रखकर और सब प्रबन्ध ठोक करके भरतजी रामचन्द्रजी की माता के पास आये ॥ ४ ॥

दो०—आरत जननी जानि सब भरत सनेहसुजान ।

कहेउ बनावन पालकी सजन सुखासन जान ॥१८७॥

स्नेह को भली भाँति जाननेवाले भरतजी ने सब माताओं को आर्त (दुखी) जानकर उनके लिए पालको और सुखपाल (सवारियों) तैयार करने के लिए कह दिया ॥ १८७ ॥

चौ०—चक्र चक्रि जिमि पुर-नर-नारी । चहत प्रात उर आरत भारी ॥

जागत सब निसि भयउ विहाना । भरत बोलाये सचिव सुजाना ॥१॥

जैसे चक्रवा-चक्रवा सबेरा होने को बाट देखा करते हैं, वैसे ही नगर के सभी स्त्री-पुरुष दिन निकलने के लिए बहुत घबरा रहे हैं । सारे रात जागते ही जागते सबेरा हो गया और भरतजी ने चतुर मन्त्रियों को बुलवाया ॥ १ ॥

कहेउ लेहु सब तिलकसमाजू । बनहिँ देव मुनि रामहिँ राजू ॥

वेगि चलहु सुनि सचिव जोहारे । तुरत तुरग रथ नाग सँवारे ॥२॥

भरतजी ने उनसे कहा, कि तिलक का सब सामान ले चलो, वहीं वन में वसिष्ठजी रामचन्द्रजी को राजतिलक दूँगे । मन्त्रियों ने जल्दी चलने की (आज्ञा) सुनकर प्रणाम किया और तुरन्त ही घोड़े, रथ और हाथी सजवा दिये ॥ २ ॥

अरुंधती अरु अगिनिसमाजू । रथ चढि चले प्रथम मुनिराजू ॥

विप्रबृंद चढि बाहन नाना । चले सकल तप-तेज-निधाना ॥३॥

पहले मुनिराज (वसिष्ठजी) अरुंधती (अपनी स्त्री) और अग्निहोत्र के सब सामान सहित रथ पर चढ़कर चले । फिर तपस्या और तेज के स्थान सब ब्राह्मणों के समूह तरह तरह की सवारियों पर चढ़कर चले ॥ ३ ॥

नगर लोग सब सजि सजि नाना । चित्रकूट कहँ कीन्ह पयाना ॥

सिबिका सुभग न जाहिँ बखानी । चढि चढि चलत भईँ सब रानी ॥४॥

नगर के लोग तरह तरह से सज धजकर चित्रकूट को चल पड़े । जिनका बरान न हो सके ऐसी सुन्दर पालकियों में चढ़ चढ़कर सब रानियाँ चलीं ॥ ४ ॥



॥ दो०—सौंपि नगर सुचि सेवकन्हि सादर सबहिँ चलाइ ।

सुमिरि राम-सिय-चरन तब चले भरतु दोउ भाइ ॥१८८॥

यों आदर के साथ सबको खाना कराकर और विश्वासी सेवकों को नगर सौंप कर फिर श्रीराम-सीताजी के चरणों की स्मरणकर भरत, शत्रुघ्न दोनों भाई चले ॥ १८८ ॥

चौ०—राम-दरस-बस सब नरनारी । जनु करि करिनि चले तकि बारी ॥

वन सिय रामु समुझि मन माहीं । सानुज भरत पयादेहि जाहीं ॥१८९॥

सब स्त्री-पुरुष रामचन्द्रजी के दर्शन की लालसा में ऐसे चले कि मानों प्यासे हाथी और हथिनियाँ पानी को देखकर दौड़ती हों । छोटे भाई शत्रुघ्न-सहित भरतजी मन में सीता-रामजी को वन में (उनके पास सवारों नहीं हैं) समझकर पैदल हो जाने लगे ॥ १ ॥

देखि सनेहु लोग अनुरागे । उतरि चले हय गय रथ त्यागे ॥

जाइ समीप राखि निज डोली । राममातु मृदुबानी बोली ॥२॥

उनके स्नेह को देखकर लोग प्रेम में मग्न हो गये और छोड़े, हाथी, रथों से उतर उतरकर (पैदल) चलने लगे । तब रामचन्द्रजी की माता (कौसल्याजी) अपनी पालकी भरतजी के पास ले जाकर कोमल वाणी से बोलों—॥ २ ॥

तात चढहु रथ बलि महतारी । होइहि प्रिय परिवारु दुखारी ॥

तुम्हरे चलत चलिहि सबु लोगू । सकल सोक कृस नहिँ मग जोगू ॥३॥

हे पुत्र ! माता बलैया लेती है, तुम रथ पर सवार हो लो, क्योंकि हे प्यारे ! तुम्हारे पोछे सब कुटुम्ब दुःख पावेगा । तुम्हारे पैदल चलने पर सब लोग पैदल चलेंगे, सब शोक के मारे दुबले हैं, रास्ता चलने के लायक नहीं हैं ॥ ३ ॥

सिर धरि बचन चरन सिरु नाई । रथ चढि चलत भये दोउ भाई ॥

तमसा प्रथम दिवस करि वासू । दूसर गोमतितीर निवासू ॥४॥

माता की आज्ञा को सिर चढ़ाकर और उनके चरणों में सिर मुकाकर दोनों भाई रथ पर चढ़कर चले । पहले दिन तमसा नदी के किनारे निवास कर, दूसरे दिन गोमती के किनारे निवास किया ॥ ४ ॥

दो०—पय अहार फल असन एक निसि भोजन एक लोग ।

करत रामहित नेम व्रत परिहरि भूषण भोग ॥१८९॥

कोई तो केवल दूध पीते, कोई फलाहार करते, कोई रात्रि हो में एक बार भोजन कर लेते—इस तरह सब लोग रामचन्द्रजी के लिए भूषण और भोग (आराम) छोड़कर नियम और व्रत करने लगे ॥ १८९ ॥



चौ०—सई तीर बसि चले बिहाने । सृंगवेरपुर सब नियराने ॥

समाचार सब सुने निषादा । हृदय विचार करइ सविषादा ॥१॥

वे सब 'सई' नदी के किनारे बसकर दूसरे दिन सबेरे चले और शृंगवेरपुर के पास पहुँचे । निषाद (गुह) ने सब समाचार (प्रजा-सहित भरतजी का आना) सुने । वह मन में दुःखी होकर विचार करने लगा कि ॥ १ ॥

कारन कवन भरतु बन जाहीँ । है कछु कपटभाउ मन माहोँ ॥

जौँ पै जिय न होति कुटिलाई । तौ कत लीन्ह संग कटकाई ॥२॥

भरत किस कारण बन में जाते हैं, इनके मन में कुछ कपट भाव (दगाबाजी) है । जो इनके जी में कुटिलता न होतो तो साथ में कौज लाने को क्या आवश्यकता थी ? ॥२॥

जानहिँ सानुज रामहिँ मारी । करउँ अकंटक राजु सुखारी ॥

भरत न राजनीति उर आनी । तव कलंकु अब जीवनुहानी ॥३॥

इन्होंने सोचा है कि मैं लक्ष्मण-सहित रामचन्द्र को मारकर सुखी हो निष्कंटक राज्य करूँगा । किन्तु भरत ने मन में राजनीति नहीं सोची । तब (रामचन्द्रजी के जाने पर) तो इन्हें कलंक ही लगा, पर अब इनके जीवन हो का नाश है ॥ ३ ॥

सकल-सुरासुर जुरहिँ जुभारा । रामहिँ समर न जीतनिहारा ॥

का आचरजु भरतु अस करहीँ । नहिँ विषबेलि अमियफल फरहीँ ॥४॥

सब देवता और दैत्य योद्धा जुट जायँ, तो भी रण में रामचन्द्रजी को जीतनेवाला कोई नहीं है । भरत जो ऐसा करें तो इसमें आश्चर्य क्या है ? क्योंकि विष को बेल में अमृत का फल नहीं लगता ॥ ४ ॥

दो०—अस विचारि गुह ग्याति सन कहेउ सजग सब होहु ।

हथबाँसहु बोरहु तरनि कीजिय घाटारोहु ॥१६०॥

गुह ने ऐसा विचारकर जातिवालों से कहा कि तुम सब सावधान हो जाओ । डाँड़ों और नावाँ के डुबा दो और घाटों को रोक लो ॥ १६० ॥

चौ०—होहु सँजोइल रोकहु घाटा । ठाटहु सकल मरइ के ठाटा ॥

सनमुख लोह भरत सन लेऊँ । जियत न सुरसरि उतरन देऊँ ॥१॥

सावधान होकर घाटों को रोक लो, और मरने के लिए तैयार हो जाओ । मैं शस्त्र लेकर भरत का सामना करूँगा और जीते जी इन्हें गङ्गा न उतरने दूँगा ॥ १ ॥



समर मरन पुनि सुर-सरि-तीरा । रामकाजु छनभंगु सरीरा ॥  
भरत भाइ नृपु में जन नीचू । बड़े भाग असि पाइय मीचू ॥२॥

एक तो युद्ध में मरना, फिर वह भी गंगाजो के किनारे, उसमें भी रामचन्द्रजी के लिए और यह चणभंगुर (शीघ्र नष्ट होनेवाला) शरीर है। भरत तो उनका भाई और राजा है, मैं नीच सेवक हूँ। ऐसी मृत्यु बड़े भाग्य से मिलती है ॥ २ ॥

स्वामिकाज करिहुँ रन रारी । जस धवलिहुँ भुवन दस चारी ॥  
तजहुँ प्रान रघु - नाथ - निहोरे । दुहूँ हाथ मुदमोदक मोरे ॥३॥

मैं स्वामी के कार्य के लिए रण में लड़ूँगा और चौदहों लोकों में उज्ज्वल यश फैला दूँगा। रामचन्द्रजी के लिए प्राण त्याग करूँगा। यों मेरे दोनों हाथों में लड्डू हैं (जीतने पर यश और मरने पर स्वर्ग) ॥ ३ ॥

साधु समाज न जा कर लेखा । राम-भगत महुँ जासु न रेखा ॥  
जाय जियत जग सो महिभारू । जननी-जौवन-बिटप-कुठारू ॥४॥

सज्जनों के समाज में जिसको गिनती न हो, और राम-भक्तों में जिसकी रेखा (साख या मर्यादा) न हो, वह संसार में पृथ्वी का भार-रूप व्यर्थ जीता है। वह आदमी माता के जवानो-रूपो पेड़ के काटने के लिए कुल्हाड़ा हो हुआ है ॥ ४ ॥

दो०—विगतविषाद निषादपति सबहिँ बढाइ उछाहु ।

सुमिरि राम माँगेउ तुरत तरकस धनुष सनाहु ॥१६१॥

निषादों (भीलों) के सरदार गृह ने ऐसा विचारकर दुःख को दूरकर तथा सबका उत्साह बढ़ाकर श्रीरामचन्द्रजी का स्मरण करके तुरन्त तरकस, धनुष और कवच माँगा ॥ १६१ ॥

चौ०—वेगहि भाइहु सजहु सँजोऊ । सुनि रजाइ कदराइ न कोऊ ॥

भलेहि नाथ सब कहहिँ सहरषा । एकहिँ एक बढावहिँ करषा ॥१॥

उसने कहा—भाइयो ! झटपट जल्दी हो सब तैयारी कर लो। मेरी आज्ञा को सुनकर कोई कायरता न करना। सबने बड़े आनन्द से कहा, कि स्वामी ! बहुत अच्छा। अब और वे आपस में एक दूसरे को उमंग बढ़ाने लगे ॥ १ ॥

चले निषाद जोहारि जोहारी । सूर सकल रन रूचइ रारी ॥

सुमिरि राम - पद-पंकज - पनही । भाथा बाँधि चढाइन्हि धनहो ॥२॥

सब निषाद प्रणाम करके चल दिये। ये सब बड़े शूरवीर थे और लड़ाई इन्हें बहुत पसन्द थी। रामचन्द्रजी के चरण-कमल की पनही (जूते) को स्मरण करके उन्होंने तरकस बांध कर धनुष चढ़ाया ॥ २ ॥



अँगरी पहिरि कूँडि सिर धरहीँ । फरसा बाँस सेल सम करहीँ ॥

एक कुसल अति ओडन खाँडे । कूदहिँ गगन मनहुँ छिति छाँडे ॥३॥

सबने कवच पहनकर सिर पर लोहे का टोप रख लिया और वे फरसे, भाले तथा बरछी आदि शस्त्र सुधारने लगे। कोई कोई खाँडा चलाने में बड़े ही चतुर थे, वे मानों धरती छोड़कर आकाश में कूद जाते थे ॥ ३ ॥

निज निज साजु समाजु बनाई । गुहराउतहिँ जोहारे जाई ॥

देखि सुभट सब लायक जाने । लेइ लेइ नाम सकल सनमाने ॥४॥

अपना अपना साज और समाज (टोली) तैयारकर उन्होंने अपने सरदार गुह के पास जाकर प्रणाम किया। सब वीरों को देख और उनके योग्य जानकर गुह ने सबका नाम ले लेकर उनका सम्मान किया ॥ ४ ॥

दो०—भाइहु लावहु धोख जनि आजु काज बड मोहि ।

सुनि सरोष बोले सुभट वीरु अधीरु न होहि ॥१६२॥

उनसे कहा कि भाइयो ! चूकना मत, आज मेरा बड़ा भारी काम है। यह सुनकर सब लोग क्रोध में भरकर बोले कि हे वीर ! आप अधीर न हूँजिए ॥ १६२ ॥

चौ०—रामप्रताप नाथ बल तोरे । कहहिँ कटकु विनु भट विनु घोरे ॥

जीवत पाउ न पाछे धरहीँ । रंड-मुंड-मय मेदिनि करहीँ ॥१॥

हे नाथ ! रामचन्द्रजी के प्रताप और आपके बल से हम लोग भरतजी को सेना को बिना वीर और बिना घोड़े का कर देंगे (सबको मार डालेंगे)। हम लोग जीते जी पीछे पाँव न रखेंगे, सारा पृथ्वी रंडमुंडों से भर देंगे ॥ १ ॥

दीख निषादनाथ भल टोळू । कहेउ बजाउ जुभाऊ ढोळू ॥

एतना कहत छीँक भइ वायें । कहेउ सगुनिअन्ह खेत सुहाये ॥२॥

निषादराज ने अच्छी टोली देखकर कहा कि जुभाऊ (लड़ाई का) ढोल बजाओ। इतना कहते ही बाड़े और छीँक हुई। शकुन जाननेवालों ने कहा कि खेत अच्छे हैं अथवा हमारी ही जीत होगी ॥ २ ॥

बूढ एक कह सगुन विचारी । भरतहि मिलिय न होइहि रारी ॥

रामहिँ भरत मनावन जाहीँ । सगुन कहइ अस विग्रह नाहीँ ॥३॥

एक बूढ़ ने शकुन विचारकर कहा—भरतजी से मिल नहीं पाएँगे, लड़ाई नहीं होगी। शकुन ऐसा कहता है कि भरत रामचन्द्रजी को मनाने जा रहे हैं, लड़ाई के लिए नहीं ॥ ३ ॥



सुनि गुह कहइ नीक कह बूढा । सहसा करि पछिताहिँ विमूढा ॥  
भरत-सुभाउ-सील विनु बूझे । बडि हितहानि जानि विनु जूझे ॥४॥

इसको सुनते ही गुह ने कहा—बुढ़ा ठीक कह रहा है, मूर्ख लोग एकाएक (बिना सोचे-समझे) काम करके पछताते हैं । भरत का शील-स्वभाव समझे बिना और बिना जाने लड़ने में बहुत ही हानि होगी ॥ ४ ॥

दो०—गहहु घाट भट सिमिटि सब लेउँ मरमु मिलि जाइ ।

वृष्णि मित्र अरि मध्य गति तब तस करिहुउँ आइ ॥१६३॥

इसलिए तुम सब लोग मिलकर घाटों को जा घेरो । मैं जाकर भरत से मिलकर भेद लूँ । शत्रु, मित्र और उदासीनों की रीति से समझकर फिर जैसा होगा वैसा आकर कहूँगा ॥ १६३ ॥

चौ०—लखव सनेहु सुभाय सुहाये । बैर प्रीति नहिँ दुरइ दुराये ॥

अस कहि भेंट सँजोवन लागे । कंद मूल फल खग मृग माँगे ॥१॥

उनके सुन्दर स्वभाव से स्नेह को पहचान लूँगा, क्योंकि बैर और प्रीति छिपाने से नहीं छिपती । इतना कहकर गुह भेंट ले जाने की तैयारी करने लगा । उसने भेंट में देने के लिए कंद, मूल, फल, पक्षी और मृग सँगवाये ॥ १ ॥

मीन पीन पाठीन पुराने । भरि भरि भार कहारन्ह आने ॥

मिलन साजु सजि मिलन सिधाये । मंगलमूल सगुन सुभ पाये ॥२॥

कहार लोग अच्छो मोटो मोटो 'पहिना' मछलियों के भार भरकर लाये । मिलने की सामग्री इकट्ठी करके मिलने के लिए चले तो मंगल-सूचक शुभ शकुन होने लगे ॥ २ ॥

देखि दूरि ते कहि निज नाम । कीन्ह मुनीसहिँ दंडप्रनाम ॥

जानि रामप्रिय दीन्ह असीसा । भरतहिँ कहेउ बुझाइ मुनीसा ॥३॥

गुह ने जाकर दूर हो से मुनिराज (वसिष्ठजी) को देखकर अपना नाम लेते हुए साष्टाङ्ग प्रणाम किया । वसिष्ठजी ने उसको रामजी का प्यारा जानकर आशीर्वाद दिया और भरतजी को समझाकर कहा ॥ ३ ॥

रामसखा सुनि स्पंदनु त्यागा । चले उतरि उमगत अनुरागा ॥

गाउँ जाति गुह नाउँ सुनाई । कीन्ह जौहारु माथ महि लाई ॥४॥

यह रामजी का मित्र है, इतना सुनते ही भरतजी ने रथ को छोड़ दिया । वे नोचे उतरकर प्रेम से उमंगते हुए चले । तब गुह ने अपना गाँव, जाति और नाम सुनाकर जमीन में सिर लगाकर प्रणाम किया ॥ ४ ॥



दो०—करत दंडवत देखि तेहि भरत लीन्ह उर लाइ ।

मनहुँ लषन सन भेंट भइ प्रेम न हृदय समाइ ॥१६४॥

भरतजी ने उसको दण्डवत् करते देख उठाकर छाती से लगा लिया। उस समय भरतजी को इतनी खुशी हुई मानों लक्ष्मणजी से भेंट हो गई हो। उनके हृदय में प्रेम समाता नहीं था ॥ १९४ ॥

चौ०—भेंटत भरतु ताहि अतिप्रोती। लोग सिहाहिँ प्रेम कै रीती ॥

धन्य धन्य धुनि मंगलमूला। सुरसराहिँ तेहि बरिसहिँ फूला ॥१॥

भरतजी गुह से बड़े प्रेम के साथ मिले। उनके प्रेम की रीति को देख सब लोग स्पर्द्धा करने लगे। मङ्गल-सूचक धन्य धन्य की आवाज गूँज उठी। देवता भी उसकी प्रशंसाकर फूल बरसाने लगे ॥ १ ॥

लोक वेद सब भाँतिहिँ नीचा। जासु छाहँ छुड़ लेइय सींचा।

तेहि भरि अंक राम-लघु-भ्राता। मिलत पुलकपरिपूरित गाता ॥२॥

लोक और वेद में जो सब तरह से नीच गिना जाता है और जिसको छाया के छू जाने से भा स्नान करना होता है, उसी निषाद को रामचन्द्रजी के छोटे भाई भरतजी लिपटकर मिल रहे हैं और उनका शरीर पुलकायमान हो रहा है ॥ २ ॥

राम राम कहि जे जमुहाहोँ। तिन्हहिँ न पाप-पुंज समुहाहीँ ॥

एहि तौ राम लाइ उर लीन्ह। कुलसमेत जग पावन कीन्ह ॥३॥

जो कोई जभाई आते में भी राम राम कहें, उनको पापों के समूह नहीं सता सकते, फिर इस गुह को तो रामचन्द्रजी ने स्वयं छाती से लगा लिया और उसको कुल (परिवार) सहित जगत में पवित्र या जगत् को भी पवित्र करनेवाला कर दिया ॥ ३ ॥

करम-नास-जलु सुरसरि परई। तेहि को कहहु सीस नहिँ धरई ॥

उलटा नामु जपत जग जाना। बालमीकि भये ब्रह्मसमाना ॥४॥

कर्मनाशा<sup>१</sup> नदी का जल जब गंगाजी में मिल जाता है तब भला। काहिए तो, उसे कौन सिर पर नहीं चढ़ाता? संसार जानता है कि रामनाम का उलटा (मरा मरा) जप करने से वाल्मीकिजी<sup>२</sup> ब्रह्म के समान हो गये ॥ ४ ॥

दो०—स्वपच सबर खस जमन जड पाँवर कोल किरात ।

राम कहत पावन परम होत भुवन विख्यात ॥१६५॥

१—कर्मनाशा नदी के पानी को छूने से सब पुण्य नष्ट हो जाते हैं, इसलिए उसे कोई छूता नहीं।

२—बालकाण्ड के ८ वें दोहे की दूसरी चौपाई देखिए।



श्वपच (चाण्डाल, भंगी), शबर, खस, यवन, मूर्ख, नीच, कौल भौल इत्यादि सभी रामनाम के कहने से परम पवित्र हो जाते हैं, यह बात सारे संसार में प्रसिद्ध है ॥ १९५ ॥

चौ०—नहिँ अचरजु जुग जुग चलि आई । केहि न दीन्हि रघुवीर बड़ाई ॥

राम-नाम-महिमा सुर कहहीं । सुनि सुनि अवध लोग सुख लहहीं ॥ १ ॥

इसलिए (गुह इतना योग्य हो गया) इसमें आश्चर्य नहीं, यह रीति तो युग-युगान्तर (प्राचीन काल) से चली आई है। रामचन्द्रजी ने किसको बड़ाई नहीं दी? इस तरह देव-गण राम-नाम का माहात्म्य वर्णन करने लगे और अयोध्यावासी लोग सुन सुनकर सुख पाने लगे, तथा अपने को धन्य मानने लगे ॥ १ ॥

रामसखहिँ मिलि भरतु सप्रेमा । पूछी कुसल सुमंगल पेमा ॥

देखि भरत कर सीलु सनेहु । भा निषाद तेहि समय विदेहु ॥ २ ॥

भरतजी ने (इस तरह) प्रेम के साथ रामचन्द्रजी के सखा गुह से मिलकर चेमकुशल पूछो। भरतजी का शील और स्नेह देखकर उस समय निषाद विदेह हो गया अर्थात् प्रेम में मग्न होकर देह की सुध भूल गया ॥ २ ॥

सकुच सनेहु मोदु मन बाढा । भरतहिँ चितवत एकटक ठाढा ॥

धरि धीरजु पद बंदि बहोरी । विनय सप्रेम करत कर जोरी ॥ ३ ॥

गुह के मन में संकोच, प्रेम और आनन्द बढ़ गया और वह खड़े खड़े भरतजी को एकटको लगाये देखता रहा। फिर गुह धीरज धरकर फिर से भरतजी के चरणों की वन्दना कर प्रेम के साथ हाथ जोड़कर विनय करने लगा—॥ ३ ॥

कुसल मूल पदपंकज पेखी । मैँ तिहुँ काल कुसल निज लेखी ॥

अब प्रभु परम अनुग्रह तोरे । सहित कोटि कुल मंगल मोरे ॥ ४ ॥

महाराज ! कुशल के मूल आपके चरण-कमलों का दर्शन कर मैंने तीनों काल में अपना कुशल समझ लिया। हे प्रभु ! अब आपके परम अनुग्रह से करोड़ों कुलों-समेत मेरे लिए मंगल ही मंगल है ॥ ४ ॥

दो०—समुझि मेरि करतूति कुलु प्रभु महिमा जिय जोइ ।

जो न भजइ रघु-वीर-पद जग विधिबंधित सोइ ॥ १६६ ॥

मेरे कुल और करतूत को समझकर और प्रभु (रामचन्द्रजी) की महिमा को देखकर जो रघुवीर के चरणों का भजन न करे, उसे संसार में विधाता ने छल रक्खा है अर्थात् वह हत-भाग्य है ॥ १६६ ॥



चौ०—कपटी कायर कुमति कुजाती । लोक वेद बाहेर सब भाँती ॥

राम कीन्ह आपन जबही तेँ । भयउँ भुवन-भूषण तबही तेँ ॥१॥

मैं कपटी, कायर, कुमति और कुजाति था और लोक-वेद से सब तरह बाहर (पतित) था, पर जब से रामचन्द्रजी ने मुझे अपनाया है तभी से मैं संसार का भूषण (बहुमान्य) हो गया हूँ ॥ १ ॥

देखि प्रीति सुनि विनय सुहाई । मिलेउ बहोरि भरत-लघु-भाई ॥

कहि निषाद निज नाम सुवानी । सादर सकल जोहारी रानी ॥२॥

फिर भरतजी के छोटे भाई शत्रुघ्नजी भी गुह की प्रीति को देख और सुन्दर विनय को सुनकर मिले । फिर गुह ने शुभ वाणी में अपना नाम ले लेकर सब रानियों को सप्रेम प्रणाम किया ॥ २ ॥

जानि लषनसम देहिँ असीसा । जियहु सुखी सय लाख बरीसा ॥

निरखि निषादु नगर-नर-नारी । भये सुखी जनु लषनु निहारी ॥३॥

रानियाँ गुह को लक्ष्मणजी के समान जानकर आशीर्वाद देने लगीं कि तुम सौ लाख बरस जिओ । नगर के खो-पुरुष निषाद (गुह) को देखकर लक्ष्मणजी के मिलने के समान सुखी हुए ॥ ३ ॥

कहहिँ लहेउ एहि जीवन लाहू । भँटेउ रामभाइ भरि बाहू ॥

सुनि निषादु निज भाग - बड़ाई । प्रमुदित मन लै चलेउ लेवाई ॥४॥

सब लोग कहने लगे कि जीने का लाभ तो इसी ने पाया है, जो रामचन्द्रजी के भाई से मुजा भरकर मिला है । निषाद अपने भाग्य की बड़ाई सुनकर प्रसन्न-चित्त होकर उनको अपने साथ लिवा ले चला ॥ ४ ॥

दो०—सनकारे सेवक सकल चले स्वामि रुख पाइ ।

घर तर तर सर वाग वन वास बनायन्हि जाइ ॥१६७॥

उसने अपने सब सेवकों को इशारा किया । वे लोग स्वामी गुह का रुख पाकर चले । उन्होंने घरों में, वृक्षों के नीचे, तालाबों पर, बगीचों और जङ्गलों में सबके ठहरने के लिए वास (भाँपड़े) बनाये ॥ १६७ ॥

चौ०—सृंगवेरपुर भरत दीख जब । भे सनेहवस अंग सिथिल तब ॥

सोहत दिये निषादहि लागू । जनु तनु धरे विनय अनुरागू ॥१॥

जब भरतजी ने शृङ्गवेरपुर को देखा तब स्नेह के बश उनके सब अङ्ग ढीले हो गये । वे निषाद के ऊपर कुछ भार दिये (सहारा लिये) हुए ऐसे लगते थे मानों विनय और प्रेम-मूर्ति-मान् होकर जा रहे हैं ॥ १ ॥



एहि विधि भरत सेनु सब संगी । दीख जाइ जगपावनि गंगा ॥  
रामघाट कहँ कीन्ह प्रनाम । भा मनु मगनु मिले जनु राम ॥२॥

इस तरह भरतजी ने सब सेना के साथ जाकर जगन् को पवित्र करनेवाली गङ्गाजी का दर्शन किया तथा रामघाट (जहाँ से रामचन्द्रजी पार हुए थे) को प्रणाम किया । वे मन में ऐसे प्रसन्न हुए, मानों रामचन्द्रजी मिल गये हों ॥ २ ॥

करहिँ प्रनाम नगर-नर-नारी । मुदित ब्रह्ममय बारि निहारी ॥  
करि मज्जनु माँगहिँ कर जोरी । राम-चंद्र-पद-प्रीति न थोरी ॥३॥

अयोध्यानगर के नर-नारी प्रणाम करते और उस ब्रह्ममय जल को देखकर प्रसन्न होते हैं । वे सब गङ्गाजी में स्नानकर हाथ जोड़कर वर माँगने लगे कि हमारी श्रीरामचन्द्रजी के चरणों में प्रीति कभी कम न हो ॥ ३ ॥

भरत कहेउ सुरसरि तव रेनू । सकल-सुखद सेवक-सुर-धेनू ॥  
जौरि पानि वर माँगउँ एहू । सीय-राम-पद सहज सनेहू ॥४॥

भरतजी ने कहा—हे गंगे ! आपकी धूल सबको सुख देनेवाली और सेवा करनेवालों के लिए कामधेनु है । मैं हाथ जोड़कर आपसे यह वरदान माँगता हूँ कि सीतारामजी के चरणों में मेरा स्वाभाविक प्रेम बना रहे ॥ ४ ॥

दो०—एहि विधि मज्जनु भरतु करि गुरुअनुसासन पाइ ।

मातु नहानीँ जानि सब डेरा चले लवाइ ॥१६८॥

भरतजी इस तरह से स्नानकर और गुरुजी की आज्ञा पाकर तथा यह जानकर कि सब माताओं ने स्नान कर लिया है, सबको डेरों पर लिवा ले चले ॥ १६८ ॥

चौ०—जहँ तहँ लोगन्ह डेरा कीन्हा । भरत सोधु सबही कर लीन्हा ॥  
सुरसेवा करि आयसु पाई । राममातु पहिँ गे दोउ भाई ॥१॥

लोगों ने जहाँ तहाँ डेरा कर दिया (टिके) । भरतजी ने सबको खोज खबर ली (अर्थात् देख लिया कि कौन कहाँ ठहरे हैं) । फिर देव-पूजा करके गुरुजी की आज्ञा पाकर दोनों भाई रामचन्द्रजी की माता के पास गये ॥ १ ॥

चरन चाँपि कहि कहि मृदुवानी । जननी सकल भरत सनमानी ॥  
भाइहिँ सौँपि मातुसेवकाई । आपु निषादहि लीन्ह बोलाई ॥२॥

भरतजी ने पाँव दाबकर और कोमल वाणी बोल बोलकर सब माताओं का सम्मान किया । फिर माताओं की सेवा भाई (शत्रुघ्न) को सौंपकर उन्होंने निषाद को बुला लिया ॥ २ ॥



चले सखा कर सों कर जोरे । सिथिल सरीर सनेहु न थोरे ॥

पूछत सखहि सो ठाउँ देखौ । नेकु नयन-मन-जरनि जुडाऊ ॥३॥

दोनों सखा (भरत और गृह) हाथ से हाथ मिलाये हुए चले । भारी स्नेह से दोनों के अंग शिथिल हो गये हैं । भरतजी ने सखा (गृह) से पूछा कि मुझे जरा, नेत्र और मन को ठंडा कर देनेवाला, वह स्थान बतलाओ ॥ ३ ॥

जहँ सिय रामु लषनु निसि सोये । कहत भरे जल लोचनकोये ॥

भरतवचन सुनि भयउ विषादू । तुरत तहाँ लेइ गयउ निषादू ॥४॥

जहाँ श्रीसीता, रामचन्द्र और लक्ष्मणजी रात को सोये थे । इतना कहते ही उनकी आँखों के डेलों में आँसू भर आये । भरतजी के वचन सुनकर निषाद को बड़ा दुःख हुआ और वह तुरन्त उन्हें वहाँ लिवा ले गया ॥ ४ ॥

दो०—जहँ सिंसुपा पुनीत तरु रघुवर किय बिस्वामु ।

अति सनेह सादर भरत कीन्हे दंड प्रनामु ॥१६६॥

जहाँ पवित्र सीसम के वृक्ष के नीचे रघुनाथजी ने विश्राम किया था । वहाँ (उस वृक्ष और भूमि को) भरतजी ने बड़े आदर और स्नेह से दण्डवत् प्रणाम किया ॥ १९९ ॥

चौ०—कुस साथरी निहारि सुहाई । कीन्ह प्रनाम प्रदच्छिन जाई ॥

चरन-रेख-रज आँखिन्ह लाई । वनइ न कहत प्रीति अधिकाई ॥१॥

फिर कुशों को सुन्दर साथरी (चटाई) को देखकर और उसकी प्रदक्षिणा करके उन्होंने उसे प्रणाम किया । जहाँ रामचन्द्रजी के चरणों की रेखा के चिह्न बने थे, वहाँ की धूल भरतजी ने आँखों में लगाई । उस समय के प्रेम की अधिकता कहते नहीं बनती ॥ १ ॥

कनकविंदु दुइ चारिक देखे । राखे सीस सीयसम लेखे ॥

सजल विलोचन हृदय गलानी । कहत सखा सन वचन सुबानी ॥२॥

भरतजी ने दो-चार सुनहरे सितारे (जा सीताजी के बख्शों से छुटे हुए पड़े थे) देखे और उनको सीताजी के समान समझकर सिर पर रख लिया । उनको आँख डबडबा गई, हृदय में ग्लानि हो गई और वे सखा से सुन्दर बाणों से बोले—॥ २ ॥

श्रीहत सीर्यावरह दुतिहीना । जथा अवध नरनारि मलीना ॥

पिता जनक देउँ पटतर केही । करतल भोग जोग जग जेही ॥३॥

हाय ! ये सितारे भा सीताजी के विरह से शोभा-रहित, कान्तिहीन और ऐस मैले हो गये जैसे राम-वियोग में अयोध्या के नर-नारी । जिनको सुट्टों में संसार के सारे भोग और योग हैं वे जनक राजा जिनके पिता हैं, उन सीताजी को किससे उपमा दूँ ? ॥ ३ ॥



ससुर भानु-कुल-भानु भुआलू । जेहि सिहात अमरावतिपालू ॥  
प्राणनाथ रघुनाथ गोसाईँ । जो बड होत सो रामबडाई ॥४॥

अमरावती का राजा इन्द्र भी जिनकी ईष्या करता था वे सूर्यवंश के सूर्य (प्रकाशक) राजा (दशरथजी) जिनके ससुर थे और जिनके प्राणनाथ (पति) समर्थ रघुनाथजी हैं, जिनकी बड़ाई से सब बड़े होते हैं, अर्थात् बड़ा वही हो सकता है जिसे राम बड़ाई दें (उन्हीं) ॥ ४ ॥

दौ०—पतिदेवता सु - तीय - मनि सीय साथरी देखि ।

विहरत हृदय न हहरि हर पवि तँ कठिन बिसेखि ॥२००॥

पतिव्रता, अच्छी स्त्रियों में मणिरूपा, सीताजी की साथरी (कुश-शय्या) देखकर भी जो मेरा हृदय हहराकर फट नहीं जाता तो हे शिव ! यह वज्र से भी अधिक कठोर है ॥ २०० ॥

चौ०—लालनजोगु लखन लघु लेने । भे न भाइ अस अहहिँ न होने ॥

पुरजन प्रिय पितु मातु दुलारे । सिय-रघुवीरहिँ प्राणपियारे ॥१॥

लक्ष्मणजी छोटे, सलोने, लालन (प्यार) करने के योग्य हैं । ऐसे भाई न तो किसी के हुए, न अभी हैं, न होंगे । लक्ष्मणजी नगर के लोगों को प्यारे, माता-पिता के दुलारे और सीता-रामचन्द्रजी के प्राणप्यारे हैं ॥ १ ॥

मृदुमूरति सुकुमार सुभाऊ । ताति बाउ तन लाग न काऊ ॥  
ते बन सहहिँ विपति सब भाँती । निदरे कोटि कुलिस एहि छाती ॥२॥

जिनको मूर्ति कोमल और स्वभाव सुकुमार है, जिनके शरीर में कभी गरम हवा भी नहीं लगे, वे बन में बसकर सब तरह की विपत्तियाँ सह रहे हैं । इस मेरी छाती ने तो करोड़ों वज्रों का भी निरादर कर दिया अर्थात् यह उनसे भी ज्यादा कड़ी है जो यह सब देखकर भी फट नहीं जाती ॥ २ ॥

राम जनमि जगु कीन्ह उजागर । रूप सील सुख सब गुनसागर ॥  
पुरजन परिजन गुरु पितु माता । रामसुभाउ सबहिँ सुखदाता ॥३॥

रामचन्द्रजी ने जन्म लेकर सारे जगत् में प्रकाश कर दिया । वे रूप, शील, सुख और सब गुणों के समुद्र हैं । पुरवासी, कुटुम्बी, गुरु, माता-पिता आदि सभी को रामचन्द्रजी का स्वभाव सुख देनेवाला है ॥ ३ ॥

वैरिउ रामबडाई करहीँ । बोलनि मिलनि विनय मन हरहीँ ॥  
सारद कोटि कोटि सत सेखा । करि न सकहिँ प्रभु-गुन-गन-लेखा ॥४॥

शत्रु भी रामचन्द्रजी की बड़ाई करते हैं । उनका बोलना, मिलना और विनय करना मन को हर लेता है । करोड़ों सरस्वती और करोड़ों शेषजी भी रामचन्द्रजी के गुणों के समूहों का हिसाब नहीं लगा सकते ॥ ४ ॥



दो०—सुखस्वरूप रघु-वंस - मनि मंगल-मोद - निधान ।

ते सोवत कुस डसि महि विधिगति अति बलवान ॥२०१॥

जो रघुकुल-भूषण, सुखस्वरूप, मङ्गल और आनन्द के भाण्डार हैं वही रामचन्द्रजी पृथ्वी पर कुश विद्याकर सोते हैं ! विधाता की गति बड़ी बलवती है ॥ २०१ ॥

चौ०—राम सुना दुख कान न काऊ । जीवनतरु जिमि जोगवइ राऊ ॥

पलक नयन फनि मनि जेहि भाँती । जोगवहिँ जननि सकल दिनराती ॥१॥

रामचन्द्रजी ने कभी कोई दुःख कान से भी नहीं सुना था । उनकी रक्षा तो राजा दशरथ जीवन-मूल की भाँति करते थे । सब मातायँ रात दिन उनकी ऐसी रक्षा करती थीं, जैसे नेत्र पलकों की और साँप अपनी मणि की करते हैं ॥ १ ॥

ते अब फिरत विपिन पदचारी । कंद - मूल - फल - फूल - अहारी ॥

धिग कैकेई अमंगलमूला । भइसि प्रान-प्रियतम-प्रतिकूला ॥२॥

अब वही रामचन्द्रजी जङ्गल में पैदल घूमते हैं और कंद, मूल, फल, फूलों का भोजन करते हैं । इस अमंगल की मूल कैकेयी को धिक्कार है, जो अपने प्राण-प्यारे के भी प्रतिकूल हो गई ॥ २ ॥

मैं धिगधिग अधउदधि अभागी । सबु उतपातु भयउ जेहि लागो ॥

कुलकलंकु करि सृजेउ विधाता । साइँद्रोह मोहि कीन्ह कुमाता ॥३॥

मैं पापाँ का समुद्र और अभागी हूँ; मुझे धिक्कार है जिसके कारण ये सब उत्पात हुए । हाय ! विधाता ने मुझे कुल का कलङ्क पैदा किया और कुमाता ने मुझे स्वामो का द्रोही बना दिया ॥ ३ ॥

सुनि सप्रेम समुभाव निषादू । नाथ करिय कत वादि विषादू ॥

रामतुम्हहि प्रियतुम्ह प्रिय रामहिँ । एह निरजोसु दोसु विधि वामहिँ ॥४॥

यह सुनकर निषाद (गुह) प्रेम से समझाने लगा—हे नाथ ! व्यर्थ दुःख किसलिए करते हैं । रामचन्द्रजी तुमको प्यारे हैं और तुम रामचन्द्रजी को प्यारे हो । असल निचाड़ की बात यह है कि सब दैव की प्रतिकूलता का दोष है ॥ ४ ॥

छंद—विधि वाम की करनी कठिन जेहि मातु कीन्ही बावरी ।

तेहि राति पुनि पुनि कहहिँ प्रभु सादर सराहन रावरी ॥

तुलसी न तुम्ह सोँ राम प्रीतमु कहतु हौँ सौँहँ किये ।

परिनामु मंगलु जानि अपने अनिये धीरजु हिये ॥



हे नाथ ! उलटे दैव की करनी बड़ी कठिन है, जिसने माता को पागल बना दिया । अभी उस रात को (जब वे यहाँ बसे थे) प्रभु रामचन्द्रजी आदर के साथ आपकी बार बार बड़ी सराहना करते थे । रामचन्द्रजी को तुम्हारे समान प्यारा और कोई नहीं है, मैं सौगन्द खाकर कहता हूँ । इस (दुख) का परिणाम मंगलदायी होगा, ऐसा अपने हृदय में विचारकर धीरज धरिए ॥

सो०—अंतरजामी रामु सकुच सप्रेम कृपायतन ।

चलिय करिय बिस्वामु यह विचार दृढ आनि मन ॥२०२॥

रामचन्द्रजी अन्तर्यामी, संकेची, प्रेमी और दया के स्थान हैं । इन बातों को दृढ़तापूर्वक मन में लाकर चलकर विश्राम कीजिए ॥ २०२ ॥

चौ०—सखा वचन सुनि उर धरि धीरा । वास चले सुमिरत रघुवीरा ॥

यह सुधि पाइ नगर-नर-नारी । चले बिलोकन आरत भारी ॥१॥

सखा के ऐसे वचन सुनकर भरतजी मन में धीरज धरकर रामचन्द्रजी का स्मरण करते हुए डेरे को चले । नगर (शृङ्गवेरपुर) के सारे स्त्री-पुरुष यह खबर पा बहुत दुखी होकर भरतजी को देखने चले ॥ १ ॥

परदछिना करि करहि प्रनामा । देहिँ कैकेइहि खेरि निकामा ॥

भरि भरि बारि बिलोचन लेहीँ । वाम विधातहि दूषन देहीँ ॥२॥

वे प्रदक्षिणा कर भरतजी को प्रणाम करते और कैकयी को व्यर्थ दोष देते हैं । वे आँखों में बार बार आँसु भर लाते और प्रतिकूल विधाता को दोष देते हैं ॥ २ ॥

एक सराहहिँ भरतसनेहु । कोउ कह नृपति निवाहेउ नेहु ॥

निंदहि आपु सराहि निषादहि । को कहि सकइ विमोहविषादहि ॥३॥

कोई तो भरतजी के स्नेह की प्रशंसा करता और कोई कहता कि राजा ने स्नेह को खूब निवाहा । सब अपनी निन्दा करके निषाद को सराहते हैं । उस समय के दुख और घबराहट को कौन बर्ता सकता है ॥ ३ ॥

एहि विधिराति लेणु सबु जागा । भा भिनुसारु गुदारा लागा ॥

गुरुहि सुनाव चढाइ सुहाई । नई नाव सब मातु चढाई ॥४॥

दंड चारि महुँ भा सब पारा । उतरि भरत तब सर्वाहि सँभारा ॥५॥

इस तरह रात भर सब लोग जागते रहे । सबेरा होते ही घाट खुला (लोग उतरने लगे) । पहले सुन्दर नाव पर गुरुजी को चढ़ाकर फिर नई नाव में सब माताओं को चढ़ाया ॥ ४ ॥ चार घड़ी में सब लोग गंगाजी के पार हो गये, तब भरतजी ने उतरकर सबको सँभाल लिया ॥ ५ ॥



दो०—प्रातःक्रिया करि मातुपद बंदि गुरुहि सिर नाइ ।

आगे किये निषादगन दीन्हेउ कटकु चलाइ ॥२०३॥

भरतजी ने प्रातःकाल का नित्यकर्म करके माता के चरणों में और गुरु को सिर नवाकर, निषादगणों को आगे करके, सेना चला दी ॥ २०३ ॥

चौ०—कियेउ निषादनाथु अगुआई । मातु पालकी सकल चलाई ॥

साथ बोलाइ भाइ लघु दीन्हा । बिप्रन्ह सहित गवनु गुर कीन्हा ॥१॥

निषादों के स्वामो (गुरु) को अगुआ करके पीछे सब माताओं को पालकियाँ चलाई । अपने छोटे भाई शत्रुघ्न को बुलाकर उनके साथ कर दिया, फिर ब्राह्मणों-सहित गुरुजी ने यात्रा को ॥ १ ॥

आपु सुरसरिहिँ कीन्ह प्रनामू । सुमिरे लषनसहित सियरामू ॥

गवने भरत पयादेहि पाये । कोतल संग जाहिँ डोरिआये ॥२॥

आपने गंगाजी को प्रणाम किया और लक्ष्मण-सहित सीतारामजी को याद किया । फिर भरतजी पैदल ही पैदल चले । उनके साथ कोतल (सजे सजाये) घोड़े बाराहोर से बँधे हुए चले जाते थे ॥ २ ॥

कहहिँ सुसेवक वारहिँ वारा । होइय नाथ अस्व असवारा ॥

रामु पयादेहि पाय सिधाये । हम कहँ रथ गज बाजि बनाये ॥३॥

अच्छे सेवक लोग वारम्बार कहते थे कि हे नाथ ! आप घोड़े पर सवार हो लीजिए । भरतजी ने कहा—रामचन्द्रजी तो पैदल ही पैदल गये और हमारे लिए रथ, हाथी और घोड़े सजाये गये ॥ ३ ॥

सिरभर जाउँ उचित अस मेरा । सब तँ सेवकधरसु कठोरा ॥

देखि भरतगति सुनि मृदुबानी । सब सेवकगन गरहिँ गलानी ॥४॥

उचित तो यह है कि मैं सिर के बल चलकर जाऊँ, क्योंकि सेवक का धर्म सबसे कठिन है । भरतजी की दशा देखकर और उनको केमल वाणी सुनकर सब सेवकगण ग्लानि से गलित हुए अर्थात् शिथिल हुए ॥ ४ ॥

दो०—भरत तीसरे पहर कहँ कीन्ह प्रवेसु प्रयाग ।

कहत राम सिय राम सिय उमगि उमगि अनुराग ॥२०४॥

प्रेम की उमंग में भरे हुए भरतजी सीताराम, सीताराम कहते हुए तीसरे पहर प्रयाग में पहुँचे ॥ २०४ ॥



चौ०—भलका भलकत पायन्ह कैसे । पंकजकोस ओसकन जैसे ॥

भरत पयादेहि आये आजू । भयउ दुखित सुनि सकलसमाजू ॥१॥

भरतजी के पाँवों में छाले पड़ गये । वे ऐसे चमकने लगे जैसे कमल की कलियों पर (सफेद) ओस की बूँदें हों । आज भरतजी पैदल ही चलकर आये हैं, यह समाचार सुनकर सब समाज (मण्डली के लोग) दुखी हुए ॥ १ ॥

खबरि लीन्ह सब लोग नहाये । कीन्ह प्रनामु त्रिवेनिहि आये ॥

सविधि सितासित नीर नहाने । दिये दान महिसुर सनमाने ॥२॥

जब भरतजी ने सब लोगों के स्नान कर लेने की खबर ले ली तब वे भी त्रिवेणीजी पर आये और उन्होंने प्रणाम किया । फिर विधिपूर्वक गंगा-यमुना के जल (सङ्गम) में स्नान किया और दान देकर ब्राह्मणों का सम्मान किया ॥ २ ॥

देखत स्यामल-धवल-हलोरे । पुलकि सरीर भरत कर जोरे ॥

सकल-काम-प्रद तीरथराऊ । वेदविदित जग प्रगट प्रभाऊ ॥३॥

कालो (यमुनाजी की) और सफेद (गंगाजी की) लहरें देखकर भरतजी का शरीर पुलकायमान हो गया । उन्होंने हाथ जोड़कर कहा—हे तीर्थराज ! आप संपूर्ण कामनाओं के पूर्ण करनेवाले हो, वेद में और संसार में आपका प्रभाव प्रकट है ॥ ३ ॥

मागउ भीख त्यागि निज धरमू । आरत काहु न करइ कुकरमू ॥

अस जिय जानि सुजान सुदानी । सफल करहिँ जग जाचकवानी ॥४॥

मैं अपने धर्म (वृत्रिय-धर्म) को त्यागकर आपसे भीख माँगता हूँ । महाराज ! आर्त (दुखी) मनुष्य कौनसा कुकर्म नहीं करते ? यही बात जी में जानकर चतुर, श्रेष्ठ दानो लोग संसार में मांगनेवाले की वाणी को सफल किया करते हैं ॥ ४ ॥

दो०—अरथ न धरम न काम रचि गति न चहुँ निरवान ।

जनम जनम रति रामपद यह वरदानु न आन ॥२०५॥

महाराज ! मेरो रुचि न अर्थ (धन) में है, न धर्म (स्वार्थसिद्धि के लिए किये जाने-वाले) में, न काम (भोग-विलास) में है, और न मैं निर्वाण पद (मोक्ष) ही चाहता हूँ । जन्म जन्म में सोतारामजी के चरणों में मेरी प्रीति बनो रहे । बस, यही वरदान माँगता हूँ, दूसरा नहीं ॥ २०५ ॥

चौ०—जानहु रामु कुटिल करि मोही । लोण कहउ गुर-साहिव-द्रोही ॥

सीता-राम-चरन रति मोरे । अनुदिन बढउ अनुग्रह तोरे ॥१॥



रामचन्द्रजी मुझे कुदिल ही क्यों न समझें और लोग मुझे गुरुद्रोही, स्वामिद्रोही क्यों न कहें; पर, आपको कृपा से मेरा दिन दिन अनुराग सीतारामजी के चरणों में बढ़े ॥ १ ॥

जलद जनम भरि सुरति विसारउ । जाचत जलु पविपाहन डारउ ॥

चातकु रटनि घटे घटि जाई । बढे प्रेम सब भाँति भलाई ॥२॥

चाहे बादल जन्म भर पपीहे की याद भूल जाय, पपीहे के जल माँगने पर उस पर वह चाहे वज्र और पत्थर (ओले) हो क्यों न बरसा दे, पर पपीहे को रट न घटे। रट के कम होने से उसकी बड़ो हेठो है और प्रेम के बढ़ने से सभी तरह से भलाई है ॥ २ ॥

कनकहि वान चढइ जिमि दाहे । तिमि प्रिय-तम-पद नेम निवाहे ॥

भरतवचन सुनि माँझ त्रिवेनी । भइ मृदुवानि सु-मंगल-देनी ॥३॥

और जिस तरह सोने को बार बार तपाने पर उस पर आभा चढ़तो है, इसी प्रकार प्रियतम के चरणों के प्रेम के नियम को निवाहने से प्रेमी का गौरव बढ़ता है। भरतजी के वचन सुनकर बोच त्रिवेणी में से शुभ मङ्गल देनेवाली कोमल वाणी हुई—॥ ३ ॥

तात भरततुम्ह सब विधि साधू । राम - चरन - अनुराग - अगाधू ॥

वादि गलानि करहु मन माहीं । तुम्ह सम रामहिँ कोउ प्रिय नाहीँ ॥४॥

हे तात भरत ! तुम सब तरह से साधु (श्रद्ध) हो, रामचन्द्रजी के चरणों में तुम्हारा अथाह प्रेम है। तुम व्यर्थ हो मन में ग्लानि (उदासी) करते हो। रामचन्द्रजी को तुम्हारे समान कोई (दूसरा) प्रिय नहीं है ॥ ४ ॥

दो०—तनु पुलकेउ हिय हरष सुनि बेनिवचन अनुकूल ।

भरत धन्य कहि धन्य सुर हरषित वरषहिँ फूल ॥२०६॥

त्रिवेणीजो के अनुकूल वचनां को सुनकर भरतजो का शरीर पुलकित हो गया, मन प्रसन्न हो गया। धन्य है, धन्य है, ऐसा कहकर देवता भरतजो पर फूल बरसाने लगे ॥ २०६ ॥

चौ०—प्रमुदित तीरथ-राज-निवासी । वैषानस बटु गृही उदासी ॥

कहहिँ परसपर मिलि दस पाँचा । भरत सनेह सीलु सुचि साँचा ॥१॥

तीर्थराज के तीर पर बसनेवाले संन्यासी, ब्रह्मचारी, गृहस्थ और उदासी सब प्रसन्न हुए और दस-पाँच आपस में मिलकर बात-चीत में कहने लगे कि भरतजो का स्नेह तथा शील पवित्र और सच्चा है ॥ १ ॥

सुनत राम-गुन-ग्राम सुहाये । भरद्वाज मुनिवर पहिँ आये ॥

दंडप्रनामु करत मुनि देखे । मूरतिवंत भाग निज लेखे ॥२॥



फिर भरतजी रामचन्द्रजी के गुण-गणों के सुनते हुए भरद्वाज मुनि के समीप आये।  
मुनि ने भरतजी को साष्टांग प्रणाम करते देखा और उन्हें अपना मूर्तिमान् भाग्य (आ गया)  
समझा ॥ २ ॥

धाड़ उठाइ लाइ उर लीन्हे । दोन्हि असीस कृतारथ कीन्हे ॥  
आसन दोन्ह नाइ सिरु बैठे । चहत सकुच-ग्रह जनु भजि पैंठे ॥३॥

भरद्वाज ने दौड़कर भरतजी को उठाकर छाती से लगा लिया और आशीर्वाद देकर  
उन्हें कृतार्थ किया। फिर मुनि ने उन्हें बैठने के लिए आसन दिया। वे सिर नवाकर उस पर  
इस तरह बैठे मानों भागकर संकोच के घर में घुसना चाहते हों (अर्थात् मुनिजी के बहुत मान  
करने में बड़े संकोच में पड़े हैं) ॥ ३ ॥

मुनि पूछव किछु यह बड सोच । बोले रिषि लखि सीलसंकोच ॥  
सुनहु भरत हम सब सुधि पाई । विधिकरतव पर किछु न बसाई ॥४॥

भरतजी के मन में यह बड़ा सोच था कि मुनिजी कुछ पूछेंगे। ऋषि (भरद्वाजजी)  
भरतजी के शील और संकोच को देखकर बोले—भरत ! सुनो, हमको सब हाल मालूम हो चुका  
है। विधाता के कर्तव्य पर किसी की कुछ नहीं चलती ॥ ४ ॥

दो०—तुम्ह गलानि जिय जनि करहु समुझि मातुकरतूति ।

तात कैकइहि दोसु नहिँ गई गिरा मति धृति ॥२०७॥

तुम माता (कैकयी) की करतूत को समझकर अपने जो में कुछ उदासी न लाओ। हे  
तात ! इसमें कैकयी का कुछ दोष नहीं। सरस्वती ने उसकी बुद्धि छल से हर ली थी ॥ २०७ ॥

चौ०—यहउ कहत भल कहिहि न कोऊ । लोकु वेदु बुधसंमत दोऊ ॥

तात तुम्हार विमल जसु गाई । पाइहि लोकउ वेदु बडाई ॥१॥

इस बात को भी कहने में कोई अच्छा न कहेगा, क्योंकि विद्वानों को लोक और वेद  
दोनों को बात सन्मत (मान्य) होता है। हे तात ! तुम्हारे निर्मल यश को गाकर लोक (शास्त्र)  
और वेद दोनों बड़ाई पावेंगे ॥ १ ॥

लोक-वेद-संमत सब कहई । जेहि पितु देइ राजु सो लहई ॥

राउ सत्यव्रत तुम्हहिँ बोलाई । देत राजु सुख धरमु बडाई ॥२॥

सब लोग कहते हैं कि यह बात वेद और शास्त्र के अनुकूल है कि पिता जिसको राज्य  
दे उसी को मिले। सत्य नियमवाले राजा (दशरथ) तुमको बुलाकर राज्य देते तो सुख होता और  
धर्म भी रह जाता, बड़ाई भी होती ॥ २ ॥

रामगवनु बन अनरथमूला । जो सुनि सकल विस्व भइ सूला ॥

सो भावीवस रानि अयानी । करि कुचालि अंतहु पछितानी ॥३॥



पर रामचन्द्रजी का वन को जाना अनर्थ का मूल-कारण हो गया, जिसको सुनकर सारे संसार में दुख छा गया। अनजान रानी (कैकयी) होनहार के वश में होकर कुचाल करके अन्त में पड़ताई ॥ ३ ॥

तहउँ तुम्हार अलप अपराध । कहइ सो अधम अयान असाध ॥  
करतेहु राजु त तुम्हहिँ न दोष । रामहिँ होत सुनत संतोष ॥४॥

उसमें भी तुम्हारा जरा सा भी अपराध जो कोई कहे तो वह नीच, अजान और दुष्ट है। जो तुम राज्य करते तो तुम्हें कोई दोष नहीं था। रामचन्द्रजी को तुम्हारा राज्य करना सुनकर संतोष होता ॥ ४ ॥

दो०—अब अति कीन्हेहु भरत भल तुम्हहिँ उचित मत एहु ।

सकल - सुमंगल - मूल जग रघु - वर - चरन - सनेहु ॥२०८॥

हे भरत ! अब तुमने बहुत ही अच्छा किया। तुम्हारे लिए ऐसा हो करना उचित था। रघुनाथजी के चरणों में स्नेह करना संपूर्ण भलाइयों का मूल है ॥ २०८ ॥

चौ०—सो तुम्हार धनु जीवनप्राना । भूरि भाग को तुम्हहिँ समाना ॥

यह तुम्हार आचरजु न ताता । दसरथसुअन राम-प्रिय-भ्राता ॥१॥

वह रामचन्द्रजी तुम्हारे लिए धन और जीवन-प्राण हैं। तुम्हारे बराबर बड़भागो दूसरा कौन होगा ! हे तात ! यह तुम्हारा आचरण कुछ आश्चर्य की बात नहीं, क्योंकि तुम दशरथजी के पुत्र और रामचन्द्रजी के प्यारे भाई हो ॥ १ ॥

सुनहु भरतरघु-पति-मन माहीं । प्रेमपात्रु तुम सम कोउ नाहीं ॥

लषन राम सीतहिँ अति प्रीती । निसि सब तुम्हहिँ सराहत बीती ॥२॥

हे भरत ! सुनो, रामचन्द्रजी के मन में तुम्हारे समान प्रेम-पात्र दूसरा कोई नहीं है। लक्ष्मण, राम और सीता तीनों का तुम पर बड़ा प्रेम है। उस दिन उन्हें सारी रात तुम्हारी वेड़ाई करते ही बीती थी ॥ २ ॥

जाना मरु नहात प्रयागा । मगन होहिँ तुम्हरे अनुरागा ॥

तुम्ह पर अस सनेहु रघुवर के । सुख जीवन जग जस जड नर के ॥३॥

प्रयागराज में स्नान करते समय उनका मर्म (भोतरो भाव) मैंने जान लिया था। वे तुम्हारे प्रेम में मग्न हो जाते हैं। रामचन्द्रजी का तुम पर ऐसा स्नेह है, जैसा मूर्ख मनुष्य को संसार में सुख-पूर्वक जीने से होता है ॥ ३ ॥

यह न अधिक रघुबोरवडाई । प्रनत - कुटुंब - पाल रघुराई ॥

तुम्ह तउ भरत मोर मत एहु । धरे देह जनु रामसनेहु ॥४॥



इसमें कुछ रामचन्द्रजी को बहुत बढ़ाई नहीं है। वे रघुराई प्रणत (नम्र सेवकों) के कुटुम्ब के रक्त हैं। हे भरत ! मेरी सम्मति में तुम तो मानों शरीर धारण किये हुए (मूर्त्तिमान्) रामचन्द्रजी के स्नेह ही हो ॥ ४ ॥

दो०—तुम कहँ भरत कलंक यह हम सब कहँ उपदेसु ।

राम-भगति-रस-सिद्ध हित भा यह समय गनेसु ॥२०६॥

हे भरत ! तुमको यह कलंक लगाना हम सबों के लिए उपदेश हुआ है। राम-भक्ति-रूपी रस की सिद्धि के लिए इस समय श्रीगणेश हुआ। अर्थात् यहाँ से इसका आरम्भ है (रस सिद्ध करने में कलंक या कजली पड़ती है) ॥ २०९ ॥

चौ०—नवविधु विमल तात जसु तोरा । रघु-वर - किंकर - कुमुद-चकोरा ॥

उदित सदा अथइहि कबहूँ ना । घटिहि न जग नभ दिन दिन दूना ॥१॥

हे तात ! तुम्हारा यश निर्मल, नया (नया उदय हुआ, द्वितीया का) चन्द्र है और रामचन्द्रजी के भक्त लोग उसके कुमुद और चकोर हैं। इस यश-चन्द्रमा का सदा उदय ही बना रहेगा। यह कभी अस्त न होगा। संसाररूपी आकाश में यह घटेगा नहीं वरन् दिन दिन दूना बढ़ेगा ॥ १ ॥

कोक तिलोक प्रीति अति करही । प्रभुप्रतापु रवि छविहि न हरिही ॥

निसि दिन सुखद सदा सब काहु । प्रसिहि न कैकइकरतबु राहु ॥२॥

त्रिलोकोरूपी चकवा इस पर बढ़ा ही प्रेम करेगा। प्रभु रामचन्द्रजी का प्रतापरूपी सूर्य इसकी कान्ति को हरण न करेगा। यह चन्द्रमा दिन रात सदा सभी को सुख देनेवाला होगा। कैकयी को करतुतरूपी राहु इसको घास नहीं करेगा ॥ २ ॥

पूरन राम-सु-प्रेम-पियूषा । गुरुअवमान देख नहिँ दूषा ॥

रामभगत अब अमिय अघाहू । कीन्हेहु सुलभ सुधा बसुधाहू ॥३॥

रामचन्द्रजी के सुन्दर प्रेमरूपी अमृत से यह चन्द्रमा पूरे है। इसमें गुरु का अपमानरूपी कलङ्क नहीं लगा है। अब राम-भक्त लोग इस अमृत को पीकर तृप्त हों, क्योंकि तुमने इस अमृत को पृथ्वी पर भी सुलभ कर दिया ॥ ३ ॥

भूप भगीरथ सुरसरि आनी । सुमिरत सकल-सु-मंगल-खानी ॥

दसरथ-गुन-गन वरनि न जाहीँ । अधिकु कहा जेहि सम जग नाहीँ ॥४॥

देखो, राजा भगीरथ गङ्गाजा को लाये, उनके चरित्र को स्मरण करना सब मङ्गलों की खान है। दशरथ राजा के गुण-गण वर्णन नहीं करते वनते। ज्यादा क्या, जिनके बराबर संसार में दूसरा कोई नहीं ॥ ४ ॥

१—चन्द्रमा के गुरुपत्नी-गमन से बुध नामक पुत्र हुआ और फिर देवता में बुद्ध बना तो ब्रह्मा ने आपस में उन्हें समझा दिया।

२—अमृत स्वर्ग में होता है, पृथ्वी पर नहीं। अब पृथ्वी पर भी वह सुलभ हुआ।



दो०—जासु सनेह-सकोच-वस राम प्रगट भये आइ ।

जे हर-हिय-नयननि कबहुँ निरखे नहीं अघाइ ॥२१०॥

जिन (राजा दशरथ) के स्नेह और सङ्कोच के वश में होकर रामचन्द्रजी आकर प्रकट हुए,  
जिन रामचन्द्रजी को महादेवजी के हृदय और नेत्र देखते देखते कभी तृप्त नहीं होते ॥ २१० ॥

चौ०—कीरति बिधु तुम्ह कीन्ह अनूपा । जहुँ बस राम-प्रेम-मृग-रूपा ॥

तात गलानि करहु जिय जाये । डरहु दरिद्रहि पारस पाये ॥१॥

तुमने कीतिरूपी बड़ा अनोखा चन्द्रमा उत्पन्न किया जिसमें रामचन्द्रजी का प्रेम मृग का  
रूप धारण करके बस रहा है । इसलिए हे तात ! तुम अपने जो में व्यर्थ ग्लानि करते हो ।  
पारस पाकर भी तुम दरिद्रता को डरते हो ! ॥ १ ॥

सुनहु भरत हम भूठ न कहहीं । उदासीन तापस बन रहहीं ॥

सब साधनु कर सुफल सुहावा । लपन-राम-सिय-दरसन पावा ॥२॥

हे भरत ! सुनो । हम भूठ नहीं कहते, हम उदासीन हैं (न कोई हमारा शत्रु है, न मित्र),  
तपस्वी हैं, वन में रहते हैं । सब साधनों का उत्तम फल यही है कि हमको राम, लक्ष्मण और  
जानकी का दर्शन मिला ॥ २ ॥

तेहि फल कर फल दरस तुम्हारा । सहित प्रयाग सुभाग हमारा ॥

भरत धन्य तुम्ह जग जस जयऊ । कहि अस प्रेम मगन मुनि भयऊ ॥३॥

और यह उस फल का हो फल हमें मिल गया जो तुम्हारा दर्शन हो गया । इसमें  
प्रयागराज-समेत हमारा अहोभाग्य<sup>१</sup> है । हे भरत ! तुम धन्य हो, जो जगत् में तुमने इतना यश  
लूट लिया । ऐसा कहकर भरद्वाज मुनि प्रेम में डूब गये ॥ ३ ॥

सुनि सुनिवचन सभासद हरषे । साधु सराहि सुमन सुर वरषे ॥

धन्य धन्य धुनि गगन प्रयागा । सुनि सुनि भरत मगन अनुरागा ॥४॥

भरद्वाजजी के वचन सुनकर (वहाँ बैठे हुए) सभासद प्रसन्न हुए और देवतां ने  
धन्य धन्य कह कर फूल बरसाये । प्रयागराज धन्य है, प्रयागराज धन्य है—ऐसी आवाज  
आकाश में हुई । उसे सुनकर भरतजी प्रेम में मग्न हो गये ॥ ४ ॥

दो०—पुलकगात हिय राम सिय सजल सरोरुह नैन ।

करि प्रनामु मुनिमंडलिहिँ बोले गदगद बैन ॥२११॥

१—स्वयं हि तीर्थानि पुनन्ति सन्तः । भगवद्भक्त लोग स्वयं शुद्ध ही हैं, तीर्थों में जाकर वे  
तीर्थों को पवित्र करते हैं । श्रीमद्भागवत के इस वचनानुसार भरद्वाजजी प्रयाग सहित अपने भाग्य को  
सराहते हैं ।



भरतजी के शरीर में रामावाल खड़ी हो गई। उनके हृदय में सोतारामजी हैं और उनके कमल समान नेत्रों में आँसू भरे हैं। वे ऋषियों की मण्डली को प्रणाम करके गद्गद कण्ठ से वचन बोले—॥ २११ ॥

चौ०—मुनिसमाजु अरु तीरथराजू। साचिहु सपथ अघाइ अकाजु ॥

एहि थल जौँ कछु कहिय बनाई। एहि सम अधिक न अघ अधमाई ॥१॥

ऋषियों की मण्डली और तीर्थराज का समागम है। इस जगह सचचो सांगन्द भो खाने से बड़ा हानि है। इस जगह यदि कुछ बात बनाकर (भूठी) कहाँ जाय तो इसके समान पाप और नीचता दूसरो नहीं है ॥ १ ॥

तुम्ह सर्वग्य कहउँ सतिभाऊ। उर - अंतर - जामी रघुराऊ ॥

मोहि न मातु-करतव कर सोचू। नहिँ दुख जिय जग जानहिँ पोचू ॥२॥

आप लोग सर्वज्ञ हैं। मैं अपने सच्चे भाव से कहता हूँ, हृदय में अन्तर्धामी (साची) रामचन्द्रजी हैं। मुझे माता (कैकयी) के कर्तव्य पर कुछ सोच नहीं है और संसार मुझे बुरा समझे—इसका भी दुःख नहीं ॥ २ ॥

नाहिँन डरु विगरहि परलोकू। पितहु मरन कर मोहि न सोकू ॥

सुकृत सुजस भरि भुवन सुहाये। लछिमन-राम-सरिस सुत पाये ॥३॥

मेरा परलोक विगड़ जायगा—इसका भी डर मुझे नहीं, पिताजी के भी मरने का मुझे सोच नहीं, क्योंकि उनके पुत्रों का शुभ यश सम्पूर्ण लोकों में छा रहा है। उनके राम-लक्ष्मण-से पुत्र मिले ॥ ३ ॥

रामविरह तजि तनु छनभंगू। भूप-सोच कर कवन प्रसंगू ॥

राम-लपन-सिय विनु पग पनहीँ। करि मुनिवेष फिरहिँ वन वनहीँ ॥४॥

छरण-भंगुर शरीर को रामचन्द्रजी के वियोग में त्याग देने से राजा के लिए सोच करने की क्या बात है? सोच है तो इस बात का कि रामचन्द्र, लक्ष्मण और सीताजी पाँवों में बिना जूता पहने (नंगे पाँव), मुनि-वेष धारण किये हुए वन वन में फिरते हैं ॥ ४ ॥

दो०—अजिन बसन फल असन महि सयन डारि कुस पात।

बसि तरतर नित सहत हिम आतप वरषा वात ॥२१२॥

सुगन्धाला ही उनके वस्त्र हैं और फलों हो का भोजन है। वे जमोनों पर कुश और पत्ते बिछाकर सोते हैं और रोज पेड़ों के नीचे निवासकर ठंड, गर्मी, वर्षा और हवा सहते हैं ॥ २१२ ॥

चौ०—एहि दुखदाह दहइ दिन छाती। भूख न बासर नौँद न राती ॥

एहि कुरोग कर औषधु नाहीँ। सोधेउँ सकल विस्वमन माहीँ ॥१॥



इस दुःख की जलन से सदा मेरी छाती जलती है। मुझे दिन को भूख नहीं लगती, रात भर नींद नहीं आती। मैंने मन हो मन सारा संसार ढूँढ़ मारा, पर इस कुरोग के लिए कोई औषध न मिली ॥ १ ॥

मातु कुमत बढई अघमूला। तेहि हमार हित कीन्ह बसूला ॥  
कलि कुकाठ कर कीन्ह कुजंत्रू। गाडि अवधि पढि कठिन कुमंत्रू ॥२॥

माता को दुष्ट बुद्धि, जो पापों की जड़ है वह तो, ढुई बढई। उसने हमारे लिए जो हित (राज माँगना इत्यादि) किया, वह हुआ बसूला। उससे उसने कलिरूपी कुकाठ (कलि = कलिकाल, भिलावाँ) का कुयंत्र बनाया और कठिन कुमन्त्र पढ़कर उसे अयोध्या में गाड़ दिया<sup>१</sup> ॥ २ ॥

मोहि लगि यहु कुठाटु तेहि ठाटा। घालिसि सबु जगु बारह बाटा ॥  
मिटइ कुजोगु राम फिरि आये। बसइ अवधि नहिँ आन उपाये ॥३॥

उसने यह सब बुरा ठाट मेरे लिए रचा और सारे संसार को तहस-नहस या छिन्न-भिन्न<sup>२</sup> कर दिया। यह कुरोग रामचन्द्रजी के लौट आने से ही मिट सकता है। दूसरे किसी उपाय से अयोध्या नहीं बस सकती ॥ ३ ॥

भरतवचन सुनि मुनि सुखु पाई। सबहिँ कीन्हि बहु भाँति बड़ाई ॥  
तात करहु जनि सोचु बिसेखी। सब दुख मिटिहि रामपग देखी ॥४॥

भरतजी के वचनों को सुनकर मुनियों ने सुख पाया और सबने भरतजी को बहुत तरह से बड़ाई की। मुनि ने कहा—हे पुत्र! आप अधिक सोच मत करो, रामचन्द्रजी के चरणों के दर्शन करते हो सब दुःख मिट जायेंगे ॥ ४ ॥

दो०—करि प्रबोध मुनिवर कहेउ अतिथि प्रेमप्रिय होहु।

कंद मूल फल फूल हम देहिँ लेहु करि छोहु ॥२१३॥

फिर ऋषिराज भरद्वाजजी ने समझाकर कहा कि अब तुम हमारे प्रिय अतिथि होओ और कृपाकर कंद, मूल, फल, फूल जो कुछ हम दें उसे स्वीकार करो ॥ २१३ ॥

१—कैकयी का हठ करना गड़ना है, दोनों वरदान माँगना कुमन्त्र पढ़ना है। इस तरह पाप-रूपी काठ को गड़कर उसने राम-वनवासरूपी मंत्र को पढ़कर उसे अयोध्या में गाड़ दिया, जैसे जादू-टोनेवाले कोई चीज़ मन्त्र पढ़कर गाड़ देते हैं।

२—बारहबाटा शब्द का एक और अर्थ यह होता है बारह—रास्ते। वे ये हैं “मोहे दैन्य भयं हासो हानिग्लानिः लुधा तृषा। मृत्युः क्षोभो वृषाऽकीर्तिर्वाटा हन्ते हि द्वादश ॥” मोह (षवराहट), दीनता, डर, अवनति, हानि, ग्लानि, भूल, प्यास, मृत्यु, क्षोभ, व्यर्थ (भूठ) और अपयश ये बारह बाट हैं।



चौ०—सुनि मुनिवचन भरत हिय सोचू। भयउ कुअवसर कठिन सँकोचू॥

जानि गरइ गुरुगिरा बहोरी। चरन बंदि बोले कर जोरी॥१॥

मुनिजो के वचन सुनकर भरतजो के हृदय में सोच हुआ। उनके लिए यह कठिन संकोच का टेढ़ा अवसर हुआ। फिर गुरु (भरद्वाजजी) की वाणी को बड़ाई (महत्त्व) जानकर उनके चरणों की वन्दना कर हाथ जोड़कर वे बोले—॥ १ ॥

सिर धरि आयसु करिय तुम्हारा। परमधरम यह नाथ हमारा ॥

भरतवचन मुनिवर मन भाये। सुचि सेवक सिष निकट बोलाये॥२॥

हे नाथ! हमारा यह परमधर्म है कि आपकी आज्ञा शिरोधार्य कर पालन करें। भरतजो के ये वचन ऋषिराज के मन में प्रिय लगे। उन्होंने पवित्र सेवक शिष्यों के पास बुलाया और ॥ २ ॥

चाहिय कीन्हि भरतपहुनाई। कंद मूल फल आनहु जाई ॥

भलेहि नाथ कहि तिन्ह सिर नाये। प्रमुदित निज निज काज सिधाये॥३॥

उनको आज्ञा दो कि भरतजो की पहुँच करनी चाहिए, इसलिए तुम लोग जाकर कंद, मूल और फल लाओ। उन शिष्यों ने 'हे नाथ! बहुत अच्छा' ऐसा कहकर सिर झुकाया। फिर प्रसन्न होकर वे अपने अपने काम से चल दिये ॥ ३ ॥

मुनिहि सोचु पाहुन बड नेवता। तसि पूजा चाहिय जस देवता ॥

सुनि रिधिसिधि अनिमादिक आई। आयसु होइ सो करहि गोसाई ॥४॥

मुनिजो सोचने लगे कि हमने बड़े भारी पाहुने को न्योता दिया है। जैसा देवता हो वैसे ही उसको पूजा भी होनी चाहिए। यह सुनकर ऋद्धि सिद्धि और अणिमादिक<sup>१</sup> (आठों) सिद्धियाँ आईं। उन्होंने कहा कि हे गुसाईं! जो कुछ आज्ञा हो, हम करें ॥ ४ ॥

दो०—रामविरह व्याकुल भरतु सानुज सहित समाज।

पहुनाई करि हरहु खमु कहा मुदित मुनिराज ॥२१४॥

मुनिराज ने प्रसन्न होकर कहा कि छोटे भाई और समाज-सहित भरतजो रामचन्द्रजी के विरह से व्याकुल हैं, इनकी पहुँचाई करके थकावट दूर कर दो ॥ २१४ ॥

चौ०—रिधि सिधि सिर धरि मुनि-वर-वानी। बडभागिनि आपुहि अनुमानी ॥

कहहि परसपर सिधिसमुदाई। अतुलित अतिथि राम-लघु-भाई ॥१॥

१—अणिमादि आठ सिद्धियाँ ये हैं—अणिमा, महिमा, गरिमा, लघिमा, प्राप्ति, प्राकाम्य, ईशिता और वशिता। ये अपने नामों के अनुरूप कार्य करती हैं।



अद्वि, सिद्धि ने मुनिराज की वाणी माथे चढ़ाकर अपने को बड़भागिनो समझा । सब सिद्धियाँ आपस में कहने लगीं कि रामचन्द्रजी के छोटे भाई भरत-शत्रुघ्न अतुल (जिनके समान दूसरा कोई न हो) अतिथि हैं ॥ १ ॥

मुनिपद बंदि करिय सोइ आजू । होइ सुखो सब राजसमाजू ॥  
अस कहि रचे रुचिर गृह नाना । जेहि बिलोकि बिलखाहिँ विमाना ॥२॥

इसलिए हम सबको मुनि के चरणों में प्रणाम करके वहाँ काम करना चाहिए जिससे सारा राज-समाज सुखो हो । ऐसा कहकर उन्होंने ऐसे सुन्दर घर बनाये जिन्हें देखकर (देवताओं के) विमान भी लजा जावें ॥ २ ॥

भोग विभूति भूरि भरि राखे । देखत जिन्हहिँ अमर अभिलाषे ॥  
दासी दास साजु सब लीन्हे । जोगवतरहहिँ मनहिँ मनु दोन्हे ॥३॥

उन घरों में भोगने के लिए उन्होंने बहुत-सी ऐश्वर्य्य-सामग्रियाँ भर दीं जिन्हें देखकर देवताओं का भी जो ललचा जाय । दासियाँ और दास सब तरह की जरूरी चीजें लिये हुए मन लगाकर उनकी रुचि पूरी करने को तैयार थे ॥ ३ ॥

सबु समाजु सजि सिधि पल माहीँ । जे सुख सुरपुर सपनेहुँ नाहीँ ॥  
प्रथमहिँ वास दिये सब केही । सुंदर सुखद जथारुचि जेही ॥४॥

सिद्धियों ने वहाँ पल भर में सब सामान सजाकर रख दिये । जो सुख स्वर्ग में भी स्वप्न में देखने को भी न मिले वहाँ मौजूद थे । पहले तो सब प्रजाओं को, जिनकी जैसी रुचि थी उसी के अनुसार, सुन्दर सुखदायो निवास दिये ॥ ४ ॥

दो०—बहुरि सपरिजन भरत कहुँ रिषि अस आयसु दोन्ह ।

विधि-विसमय-दायकु विभव मुनिवर तपवल कीन्ह ॥२१५॥

फिर मुनिवर ने कुटुम्ब-सहित भरतजी को वहाँ निवास करने को आज्ञा दी । उन्होंने अपने तपस्या के बल से ऐसा वैभव रच दिया जिसको देखकर ब्रह्मा को भी आश्चर्य हो ॥ २१५ ॥

चौ०—मुनिप्रभाउ जब भरत बिलोका । सब लघु लगे लोकपति लोका ॥  
सुखसमाज नहिँ जाइ बखानी । देखत विरति बिसारहिँ ग्यानी ॥१॥

भरतजी ने जब वहाँ मुनि के प्रभाव को देखा तब उसके आगे उन्हें इन्द्रादि लोकपालों के लोक भी छोटे मालूम होने लगे । सुख की सामग्री कहते नहीं बनती थी, जिसे देखते ही ज्ञानवान् लोग भी वैराग्य भूल जायें (अनुरक्त हो जायें) ॥ १ ॥

आसन सयन सुवसन विताना । वन बाटिका बिहंग मृग नाना ॥  
सुरभि फूल फल अमिय समाना । विमल जलासय विविध विधाना ॥२॥



आसन, शय्या, वस्त्र और चौदनियों आदि थीं। जङ्गल और उनके भीतर बगोचे लगे हुए थे जिनमें तरह तरह के पक्षी और मृग थे। सुगन्धित फूल और अमृत समान स्वादिष्ट फल तथा शुद्ध जल के अनेकों तरह के जलाराय (कुएँ, तालाब, बावलियाँ) आदि बने हुए थे ॥ २ ॥

**असन पान सुचि अमिय अमी से । देखि लोग सकुचात जमी से ॥**

**सुरसुरभी सुरतरु सबही के । लखि अभिलाषु सुरेस सची के ॥३॥**

खाने-पीने की अपार सामग्री पवित्र और अमृत-सी थी जिसको देखकर सब लोग ऐसे सकुचाने लगे, जैसे कोई संयमी विषय उत्पन्न करनेवाला चौजों को देखकर सकुचाये। सभी के निवास-स्थानों में अलग अलग कामधेनु और कल्पवृक्ष उपस्थित थे, जिन्हें देखकर इन्द्र और इन्द्राणी का भी जी ललचा जाय (क्योंकि स्वर्ग में एक ही कामधेनु और कल्पवृक्ष है, यहाँ अनेक!) ॥ ३ ॥

**रितु वसंत वह त्रिविध बयारी । सब कहँ सुलभ पदारथ चारी ॥**

**स्वक चंदन बनितादिक भोगा । देखि हरष विसमयवस लोगा ॥४॥**

वहाँ वसन्त ऋतु छा गई। शीतल, मन्द, सुगन्ध तीन प्रकार की हवा चलने लगी। धर्म, अर्थ, काम और मोक्ष चारों पदार्थ सबके लिए सुलभ हो गये। माला, चन्दन और स्त्रियों के संभोग इत्यादि सभी ठाठ देखकर सब लोगों को (जङ्गल में मङ्गल देखकर) आनन्द और आश्चर्य भी हुआ ॥ ४ ॥

**दो०—संपति चकई भरतु चक मुनि आयसु खेलवार ।**

**तेहि निसि आस्रमपींजरा राखे भा भिनुसार ॥२१६॥**

इस संपत्तिरूपी चकई के लिए भरतजी चकवा थे और मुनिजी की आज्ञा बहेलिया थी। उस रात को आश्रमरूपी पींजरे में इन दोनों को उस बहेलिये ने बन्द कर रक्खा था। बन्द हो रहते सबेरा हो गया। अर्थात् जिस तरह चकई चकवा एक पींजरे में रहने पर भी रात को समागम नहीं करते, इसी तरह भोग-विलास की अनेक सामग्रियों के उपस्थित रहते भी भरतजी ने किसी वस्तु को नहीं छूआ, क्योंकि उनका चित्त तो रामचन्द्रजी के चरणों में लगा था ॥ २१६ ॥

**चौ०—कीन्ह निमज्जनु तीरथराजा । नाइ मुनिहिँ सिर सहित समाजा ॥**

**रिषिआयसु असीस सिर राखी । करि दंडवत विनय बहु भाखी ॥१॥**

प्रातःकाल भरतजी ने समाज-सहित मुनिराज की वन्दना कर तीर्थराज में स्नान किया, और ऋषि की आज्ञा तथा आशीर्वाद को मस्तक पर रखकर उन्हें दण्डवत् कर बहुत विनय को ॥ १ ॥

**पथ-गति-कुसल साथ सब लीन्हे । चले चित्रकूटहि चितु दीन्हे ॥**

**रामसखा कर दीन्हे लागू । चलत देह धरि जनु अनुरागू ॥२॥**



रास्ते का हाल जाननेवाले लोगों को साथ में लेकर सब लोग चित्रकूट की ओर मन लगाये चले। भरतजी रामसखा (गुह) के हाथ का सहारा लिये हुए ऐसे जा रहे हैं मानों अनुराग ही शरीर धारणकर जा रहा हो ॥ २ ॥

नहिँ पदत्रान सीस नहिँ छाया। प्रेम नेमु व्रत धरमु श्रमाया ॥

लषन - राम - सिय - पंथ - कहानी। पूछत सखहि कहत मृदुवानी ॥३॥

भरतजी के पाँवाँ में न तो जूता हैं और न मस्तक पर छाया (छतरी) ही है। निष्कपट प्रेम, नियम, व्रत और धर्म से भरतजी सखा (गुह) से लक्ष्मण, रामचन्द्रजी और सोताजी के रास्ते को कथा पृच्छते हैं और वह कोमल वाणों से कहता जाता है ॥ ३ ॥

राम-वास-थल-विटप विलोके। उर अनुराग रहत नहिँ रोके ॥  
देखि दसा सुर वरिषहिँ फूला। भइ मृदु महि मग मंगलमूला ॥४॥

रामचन्द्रजी के निवास की जगहों के वृक्षों को देखकर हृदय में प्रेम रोका हुआ नहीं रुकता था। इस (प्रेम-मुख) दशा को देखकर देवता उन पर फूल बरसाने लगे। पृथ्वी कोमल हो गई और रास्ता मंगल का मूल हो गया ॥ ४ ॥

दो०—किये जाहिँ छाया जलद सुखद बहइ वरवात।

तस मग भयउ न राम कहँ जस भा भरतहिँ जात ॥२१७॥

चलते समय ऊपर बादल छाया करते जाते हैं और सुखदायी अच्छी हवा चलती है। भरतजी के जाने के समय रास्ता जैसा सुखदायक हुआ वैसा सुखदायक रामचन्द्रजी के लिए भी नहीं हुआ था ॥ २१७ ॥

चौ०—जड चेतन मग जीव घनेरे। जे चितये प्रभु जिन्ह प्रभु हेरे ॥  
ते सब भये परम-पद-जोगू। भरतदरस मेटा भवरोगू ॥१॥

रास्ते में जड़ और चेतन अनेक जीव थे। उनमें से जिन्होंने रामचन्द्रजी की ओर देखा या जिनकी ओर रामचन्द्रजी ने देखा, वे सब परमपद पाने के योग्य (अधिकारी) हो ही गये थे। अब भरतजी के दर्शन से उनका संसार-रोग भी मिट गया ॥ १ ॥

१—इस जगह शङ्का यह होती है कि पीछे तो “भलका भलकत पावन कैसे” इत्यादि से भरतजी को बड़ा कष्टदायी मार्ग बताया और यहाँ रामचन्द्रजी से भी अधिक सुखदायी कहा—यह कैसे? समाधान—जब भरतजी वसिष्ठादिकों से रामचन्द्रजी के लौट आने का आशीर्वाद माँगकर चले थे, तब देवता ने अपने कार्य में विघ्न जानकर भरतजी को दुःख दिया कि ये किसी तरह रामचन्द्रजी को लौटाने न जायें, किन्तु प्रयागराज में इनकी दृढ़ भक्ति से प्रसन्न होकर सब अनुकूल हो गये और उन्हें यह भी निश्चय हो गया कि रामचन्द्रजी जो करेंगे वही होगा। हमारा यत्न निष्फल है। अथवा—भरतजी ने जो आशीर्वाद दिया उसके प्रभाव से आगे का मार्ग सुखदायक हो गया। अथवा—प्रयाग से चित्रकूट पर्यन्त का रास्ता रामचन्द्रजी की विशेष कृपा का पात्र था। उसने भरतजी को दुःख देना न चाहा।



यह बड़ि बात भरत कइ नाही । सुमिरत जिनहिँ रामु मन माहीं ॥  
बारेक राम कहत जग जेऊ । होत तरन-तारन नर तेऊ ॥२॥

भरतजी के लिए यह कोई बड़ी बात नहीं, क्योंकि उनको रामचन्द्रजी अपने मन में स्मरण करते हैं ! संसार में जो मनुष्य एक बार भी राम नाम कहता है वह भी तरणतारण (आप भी तर जाय, दूसरे को भी तार दे) हो जाता है ॥ २ ॥

भरतु राम प्रिय पुनि लघुभ्राता । कस न होइ मगु मंगलदाता ॥  
सिद्ध साधु मुनिवर अस कहहीं । भरतहिँ निरखि हरषु हिय लहहीं ॥३॥

‘भरतजी एक तो रामचन्द्रजी को प्यारे फिर उनके छोटे भाई हैं, तो फिर उनके लिए रास्ता सुखदायक क्यों न हो’ ! सिद्ध, साधु और अच्छे अच्छे श्रृंगार यही बड़ाई करके भरतजी को देख देख मन में प्रसन्न होते हैं ॥ ३ ॥

देखि प्रभाउ सुरेसहि सोचू । जगु भल भलेहि पोच कहँ पोचू ॥  
गुरु सन कहेउ करिय प्रभु सोई । रामहिँ भरतहिँ भेंट न होई ॥४॥

इस प्रभाव को देखकर सुरराज इन्द्र को सोच उत्पन्न हुआ, क्योंकि संसार भले को भला और बुरे को बुरा है । इन्द्र ने बृहस्पतिजी से कहा—गुरु महाराज ! अब वही उपाय करना चाहिए जिसमें रामचन्द्र और भरतजी को भेंट न हो ॥ ४ ॥

दो०—रामु संकोची प्रेमवस भरतु सुप्रेम पयोधि ।

बनी बात विगरेन चहति करिय जतन छल सोधि ॥२१८॥

रामचन्द्र संकोची और प्रेम के वश हो जानेवाले हैं और भरतजी प्रेम के अगाध समुद्र हैं । इन दोनों का समागम होते ही बनी बनाई बात बिगड़ना चाहती है, इसलिए कुछ छल ढूँढ़-कर चल करना चाहिए । अर्थात्—भरतजी रामचन्द्रजी को लौटा ले जायेंगे तो राक्षस-वध कैसे हो सकेगा ? ॥ २१८ ॥

चौ०—वचन सुनत सुरगुरु मुसुकाने । सहसनयन बिनु लोचन जाने ॥

कह गुरु वादि छोभु छलु छाँड़ू । इहाँ कपट कर होइहि भाँड़ू ॥१॥

इन्द्र के वचन सुनकर देवगुरु (बृहस्पति) मुस्कराये और उन्होंने हठार नेत्रवाले इन्द्र को बिना नेत्र का (अन्धा) समझा, (क्योंकि उन्हें विचाररूपी नेत्र नहीं है) । गुरु ने उत्तर दिया कि तुम्हारा चोभ (घबराहट) व्यर्थ है, तुम छल (करने का विचार) छोड़ दो, क्योंकि यहाँ रामचन्द्रजी के सामने छल का भंडा फूट जायगा अर्थात् सब भेद खुल जायगा ॥ १ ॥

माया-पति-सेवक सन माया । करइ त उलटि परइ सुरराया ॥

तब किछु कीन्ह रामरुख जानी । अब कुचालि करि होइहि हानी ॥२॥



हे देवराज इन्द्र ! माया के स्वामी (रामचन्द्रजी) के सेवक (भरतजी) से जो माया रचो जायगी तो वह उलटकर अपने ही ऊपर पड़ेगी । उस समय (राजतिलक के अवसर पर) जो कुछ किया था वह रामचन्द्रजी का रुख (अनुमोदन) जानकर किया था; पर अब जो कुचाल चलोगे तो हानि होगी ॥ २ ॥

सुनु सुरेस रघु-नाथ-सुभाऊ । निज अपराध रिसाहिँ न काऊ ॥

जो अपराधु भगत कर करई । राम-रोष-पावक सो जरई ॥३॥

हे सुरेश्वर ! सुनो । रामचन्द्रजी का यह स्वभाव है कि वे अपना (रामचन्द्रजी का) अपराध करने पर किसी पर क्रोध नहीं करते । पर जो कोई उनके भक्त का अपराध करता है वह रामचन्द्रजी की क्रोधाग्नि में जलकर भस्म होता है ॥ ३ ॥

लोकहु वेद विदित इतिहासा । यह महिमा जानहिँ दुरवासा ॥

भरतसरिस को रामसनेही । जगु जप राम रामु जप जेही ॥४॥

वेद और पुराणों में कई इतिहास हैं और दुर्वासा मुनि इस महिमा को जानते हैं । भरत के समान रामचन्द्र का प्रेमी और कौन हो सकता है ? क्योंकि जिन रामचन्द्र को सारा संसार जपता है वे ही उन भरतजी को जपते हैं ॥ ४ ॥

दो०—मनहुँ न आनिय अमरपति रघु-वर-भगत-अकाजु ।

अजसु लोक परलोक दुख दिन दिन सोकसमाजु ॥२१६॥

इसलिए हे देवराज ! रामचन्द्रजी के भक्त का काम बिगाड़ना कभी मन में भी न लाना । क्योंकि इससे लोक में अपयश और परलोक में दुःख होगा और दिन दिन दुःख बढ़ेगा ॥ २१६ ॥

१—राजा अम्बरीष अनन्य भगवद्भक्त थे । उन्होंने एक बार एकादशी का व्रत कर द्वादशी के दिन पारण की तैयारी की थी, इतने में उनके यहाँ दुर्वासा ऋषि अतिथि हुए । राजा ने बड़े प्रेम से उनका निमन्त्रण किया । वे नदी पर स्नान सन्ध्या करने गये, पर लौटने में देरी हुई । इधर पारण में द्वादशी न मिलने से एकादशी व्रत नष्ट होता देखकर राजा ने, ब्राह्मणों की आज्ञा से, भगवान् का तीर्थ लेकर नियम निवाहा । इतने ही में दुर्वासा ऋषि आ पहुँचे । उन्होंने राजा को पारण किया समझकर क्रुद्ध होकर अपनी जटा फटकरी । उसमें से एक कृत्या (राक्षसी) उत्पन्न हुई और वह अम्बरीष के खाने को दौड़ी । वे तो अटल बैठे रहे, पर भगवान् के सुदर्शन चक्र ने कृत्या को भस्मकर दुर्वासाजी पर धावा किया । दुर्वासाजी भागते भागते इंद्रादि देवता, ब्रह्मा और रुद्र के पास हो अन्त में विष्णु की ही शरण गये । भक्तवत्सल भगवान् ने उनकी रक्षा न कर उन्हें भक्त ही की शरण में जाने की सलाह दी । तब दुर्वासा ऋषि लौटकर राजा अम्बरीष की शरण आये । फिर राजा ने स्तुतिकर सुदर्शन चक्र को शान्त किया और दुर्वासाजी को सादर भोजन कराया । इस धूमने-फिरने में दुर्वासाजी को १ वर्ष लगा । राजा अम्बरीष भी १ वर्ष भूखे ही रहे । भगवद्भक्तों का अपराध ऐसा होता है । भक्त का अपराध भगवान् से सहा नहीं जाता, इसी से वे ऐसे अपराधी की रक्षा नहीं करते ।



चौ०—सुनु सुरेस उपदेशु हमारा । रामहिँ सेवकु परमपियारा ॥  
मानत सुखु सेवकसेवकाई । सेवकवैर वैर अधिकाई ॥१॥

हे इन्द्र ! तुम हमारा उपदेश सुनो । रामचन्द्रजी को भक्त अत्यन्त प्यारा है ।  
अपने भक्त की सेवा होने पर वे अपनी सेवा मानते हैं और भक्त से वैर करने से बड़ा भारी वैर  
मानते हैं ॥ १ ॥

जद्यपि सम नहिँ राग न रोष । गहहि न पाप पुन्न गुन दोष ॥  
करम प्रधान बिस्व करि राखा । जो जस करइ सो तस फलु चाखा ॥२॥

यद्यपि रामचन्द्रजी समदर्शी हैं, न उन्हें किसी से प्रेम है, न क्रोध । वे किसी के पाप-  
पुण्य या गुण-दोषों को ग्रहण नहीं करते । उन्होंने सारे संसार को कर्म-प्रधान कर रक्खा है ।  
जो जैसा काम करे, वह वैसा फल पाता है ॥ २ ॥

तदपि करहिँ सम-विषम-बिहारा । भगत अभगत हृदय अनुसारा ॥  
अगुन अलेख अमान एकरस । रामु सगुन भये भगत-प्रेम-वस ॥३॥

तथापि क्रीडारूप में भक्त और अभक्त के हृदय के अनुसार वे सम-विषम बताव  
करते हैं । जो परमात्मा अगुण (प्राकृत गुण-रहित), अलेख, अमान (अभिमान-रहित या असौम)  
और एकरस (सदा एकसा रहनेवाला) है, वही भक्तों के प्रेम के वश होकर सगुण रूप  
रामचन्द्र हुआ ॥ ३ ॥

राम सदा सेवकरुचि राखी । वेद - पुरान - साधु - सुर - साखी ॥  
अस जिय जानि तजहु कुटिलाई । करहु भरत-पद-प्रीति सुहाई ॥४॥

रामचन्द्रजी सदा से अपने भक्तों की रुचि रखते आये हैं । इस बात के साक्षी वेद,  
पुराण, महात्मा लोग और देवता हैं । हे इन्द्र, अपने जी में ऐसा समझकर तुम कुटिलता को  
छोड़ दो और भरतजी के चरणों में सुन्दर प्रीति करो ॥ ४ ॥

दो०—रामभगत परहितनिरत परदुख-दुखी दयाल ।

भगतसिरोमनि भरत तँ जनि डरपहु सुरपाल ॥२२०॥

हे इन्द्र ! रामचन्द्रजी के भक्त दूसरों के हित में तत्पर रहते हैं, दूसरों का दुःख देख-  
कर वे (भक्त) दुखी होते और दयाल होते हैं । (यह साधारण भक्तों का स्वभाव है ।) भरतजी  
तो भक्तों के शिरोमणि हैं इसलिए उनसे तुम मत डरो ॥ २२० ॥

चौ०—सत्यसंध प्रभु सुर-हित-कारी । भरत राम-आयसु-अनुसारी ॥

स्वारथविवस विकलतुम्ह होहू । भरतदोसु नहि राउर मोहू ॥१॥



प्रभु रामचन्द्रजी सत्यसंध (प्रतिज्ञापालक) और देवतों के हितकर्ता हैं और भरतजी रामचन्द्रजी की आज्ञा का अनुसरण करनेवाले हैं। तुम अपने स्वार्थ के वश होकर घबराते हो; इसमें भरतजी का कुछ दोष नहीं, तुम्हारा ही मोह है ॥ १ ॥

सुनि सुरवर सुर-गुरु-बर-बानी । भा प्रमोदु मन मिटी गलानी ॥  
वरषि प्रसून हरषि सुरराऊ । लगे सराहन भरतसुभाऊ ॥२॥

इस तरह बृहस्पतिजी की वाणी सुनकर इन्द्र के मन में हर्ष हुआ और ग्लानि मिट गई। तब सुरराज ने प्रसन्न होकर भरतजी पर फूल बरसाये और वे भरतजी के स्वभाव की प्रशंसा करने लगे ॥ २ ॥

एहि विधि भरतु चले मग जाहौं । दसा देखि मुनि सिद्ध सिहाहौं ॥  
जबहि रामु कहि लेहि उसासा । उमगत प्रेम मनहुँ चहुँ पासा ॥३॥

भरतजी इस तरह से रास्ते में चले जाते थे। उनकी प्रेम-मुग्ध दशा को देखकर मुनि और सिद्धलोग ईर्ष्या करते हैं (कि हमें ऐसी प्रेमदशा न प्राप्त हुई)। भरतजी जब राम-नाम बोलते हुए ऊँची साँस लेते थे, तब मानों चारों ओर से प्रेम उमड़ने लगता था ॥ ३ ॥

द्रवहि वचन सुनि कुलिस पषाना । पुरजन प्रेम न जाइ बखाना ॥  
बीच बास करि जमुनाहि आये । निरखि नीग लोचन जल छाये ॥४॥

उनके प्रेम-भरे वचनों को सुनकर वज्र और पत्थर भी पिघल जाते थे और पुरवासियों का प्रेम तो कहते ही नहीं बनता। बीच में डेरा कर भरतजी जब यमुनाजी पर पहुँचे तब यमुनाजी के जल को देखते ही उनको आँखों में पानी भर आया ॥ ४ ॥

दो०—रघु-वर-वरन विलोकि बर बारि समेत समाज ।

होत मगन वारिधि विरह चढे विवेक जहाज ॥२२१॥

यमुनाजी का नौला जल रामचन्द्रजी के रंग के समान देखकर भरतजी मण्डलों-समेत रामचन्द्रजी के विरहरूपी समुद्र में डूबने लगे, पर तुरन्त ही वे विचाररूपी जहाज पर चढ़ गये ॥ २२१ ॥

चौ०—जमुनतीर तेहि दिन करि वासू । भयउ समयसम सबहि सुपासू ॥  
रातिहि घाट घाट की तरनी । आई अगनित जाहि न बरनी ॥१॥

उस दिन उन्होंने वहाँ, यमुना-किनारे, निवास किया और समयानुसार सबको आराम मिला। रात ही रात में घाट घाट की इतनी नावें वहाँ आ गईं जिनकी गिनती नहीं हो सकती ॥ १ ॥

प्रात पार भये एकहि खेवा । तोषे रामसखा की सेवा ॥  
चले नहाइ नदिहि सिरु नाई । साथ निषादनाथु दोउ भाई ॥२॥



सबसे सब लोग एक ही खेवें में यमुना के पार हो गये । रामचन्द्रजी के मित्र गुह की सेवा से सब सन्तुष्ट हुए । सब लोग निषादनाथ गुह और दोनों भाई (भरत, शत्रुघ्न) के साथ नदी (यमुना) में स्नानकर और उसे नमस्कार करके चले ॥ २ ॥

आगे मुनि-वर-बाहन आछे । राजसमाजु जाइ सबु पाछे ॥  
तेहि पाछे दोउ बंधु पयादे । भूषन बसन वेष सुठि सादे ॥३॥

आगे आगे वसिष्ठादि मुनियों की सवारियाँ जा रही थीं, उनके पीछे सब राज-परिवार जा रहा था, उनके पीछे दोनों भाई (भरत, शत्रुघ्न) सादे भूषण-वस्त्र पहने, मामूली वेष से, पैदल जा रहे थे ॥ ३ ॥

सेवक सुहृद सचिवसुत साथ । सुमिरत लपनु सीय रघुनाथा ॥

जहँ जहँ राम-वास-बिस्वामा । तहँ तहँ करहिँ सप्रेम प्रनामा ॥४॥

सेवक, मित्र और मन्त्री के पुत्र उनके साथ थे । वे श्रीराम, लक्ष्मण और सीताजी को याद करते जाते थे । जहाँ जहाँ रामचन्द्रजी के निवास के स्थान आते वहाँ वहाँ वे प्रेम-सहित प्रणाम करते ॥ ४ ॥

दो०—मगवासी नरनारि सुनि धामकाम तजि धाइ ।

देखि सरूप सनेह सब मुदित जनमफलु पाइ ॥२२२॥

रास्ते में रहनेवाले स्त्री-पुरुष इनका आना सुनकर घर के काम-काज छोड़कर दौड़ पड़ते थे और सब लोग इनके रूप और स्नेह को देखकर अपने जन्म लेने का फल पाकर प्रसन्न हो जाते थे ॥ २२२ ॥

चौ०—कहहिँ सप्रेम एक एक पाहीं । रामु लपनु सखि होहिँ कि नाहीं ॥

बय बपु वरन रूपु सोइ आली । सीलु सनेहु सरिस सम चाली ॥१॥

स्त्रियाँ भरत-शत्रुघ्न की मनोहर जोड़ों को देखकर एक दूसरे से कहने लगीं कि क्यों सखी ! ये राम, लक्ष्मण हैं कि नहीं ? हे सखी ! इनकी अवस्था, शरीर, रंग और रूप तो वही है और शील, स्नेह तथा चाल भी समान है ॥ १ ॥

बेषु न सो सखि सीय न संग । आगे अनी चली चतुरंगा ॥

नहिँ प्रसन्नमुख मानस खेदा । सखि संदेहु होइ यहि भेदा ॥२॥

पर हे सखी ! इनका वेष वैसा नहीं है और इनके साथ सीता भी नहीं हैं । इनके आगे चतुरङ्गिनो सेना चली जा रही है । ये प्रसन्न-मुख नहीं हैं, इनके चित्त में खेद है । हे सखी ! इस भेद को देखकर सन्देह होता है ॥ २ ॥

तासु तरक तियगन मन मानी । कहहिँ सकल तोहि सम न सयानी ॥

तेहि सराहि वानी फुरि पूजी । बोली मधुरवचन तिय दूजी ॥३॥



उस स्त्री के तर्क (अनुमान) को स्त्रियों ने मन में मान लिया। सब कहने लगीं कि तेरे बराबर चतुर और कोई नहीं है। यों उसको बढ़ाई करके और उसके वचन को ठीक बताकर दूसरी स्त्री भी ठे वचन से बोली ॥ ३ ॥

कहि सप्रेम सब कथाप्रसंगू । जेहि विधि राम-राज-रस-भंगू ॥

भरतहि बहुरि सराहन लागी । सील सनेह सुभाय सुभागी ॥४॥

जिस तरह रामचन्द्रजी के राजतिलक में रस-भङ्ग (विघ्न) हुआ था वह सब कथा का प्रसंग कहकर फिर वह सौभाग्यवती, भरतजी को और उनके शील, स्नेह तथा स्वभाव की प्रशंसा करने लगी ॥ ४ ॥

दो०—चलत पयादे खात फल पिता दीन्ह तजि राजु ।

जात मनावन रघुवरहिँ भरतसरिस को आजु ॥२२३॥

वह कहने लगी—देखो, भरतजी को पिता ने राज्य दिया पर उसको इन्होंने छोड़ दिया। ये पैदल ही चलते हैं, फलाहार करते हैं और रामचन्द्रजी को मनाने के लिए जाते हैं। आहा! आज भरत के समान कौन है ? ॥ २२३ ॥

चौ०—भायप भगति भरत-आचरनू । कहत सुनत दुख-दूषन-हरन ॥

जो किछु कहव थोर सखि सोई । रामबंधु अस काहे न होई ॥१॥

भरतजी का भाईपन, इनकी भक्ति, और इनका आचरण कहने-सुननेवालों के दुःख और दोषों को नाश करनेवाला है। हे सखि! जो कुछ कहा जाय वही इनके लिए थोड़ा है। भला! रामचन्द्रजी के भाई ऐसे क्यों न हों ! ॥ १ ॥

हम सब सानुज भरतहिँ देखे । भइन्ह धन्य जुवतीजन लेखे ॥

सुनि गुन देखि दसा पछिताहौं । कैकेइ-जननि-जोगु सुतु नाहीं ॥२॥

हम लोग आज शत्रुघ्न-साहव भरतजी को देखकर स्त्रियों को गिनतों में धन्य हो गईं। वे उनके गुण सुनकर और उनको दशा देखकर पछिताने लगीं और कहने लगीं कि यह पुत्र कैकयी माता के योग्य नहीं है ॥ २ ॥

कोउ कह दूषनु रानिहि नाहिँन । विधि सबु कीन्ह हमहिँ जो दाहिन ॥

कहँ हम लोक-वेद-विधि-हीनी । लघुतिय कुल-करतूति-मलीनी ॥३॥

काइ कहने लगा कि इसमें रानी (कैकयी) का कुछ दोष नहीं, विधाता ने ही सब कुछ किया, जो हमारे लिए अनुकूल है। कहाँ तो हम शास्त्र और वेद-विधि से रहित छोटी स्त्रियाँ, जिनके कुल के आचरण मलिन हैं ॥ ३ ॥

वसहिँ कुदेस कुगावँ कुचामा । कहँ यह दरसु पुन्यपरिनामा ॥

अस अनंदु अचरजु प्रति ग्रामा । जनु मरुभूमि कलपतरु जामा ॥४॥



हम खोटे देश, खोटे गाँव में बसती हैं और खोटी स्त्रियाँ हैं; और कहाँ यह दर्शन जो पुरुषों का परिणाम (फल) है अर्थात् बड़े पुण्य से मिलता है ! हर गाँव में ऐसा आनन्द और आश्चर्य छा गया, मानों (निर्जल) मरुदेश में कल्पवृक्ष जमा हो ॥ ४ ॥

दो०—भरतदरसु देखत खुलेउ मग लोगन्ह कर भागु ।

जनु सिंघलवासिन्ह भयउ विधिवस सुलभ प्रयागु ॥२२४॥

भरतजी का दर्शन करते हो रास्ते के लोगों का भाग्य खुल गया, मानों सिंहलद्वीप के बसनेवालों को भाग्य-वश प्रयागराज सुलभ हो गया ॥ २२४ ॥

चौ०—निज-गुन-सहित राम-गुन-गाथा । सुनत जाहिँ सुमिरत रघुनाथा ॥

तीरथ मुनिआस्रम सुरधामा । निरखि निमज्जहिँ करहिँ प्रनामा ॥१॥

भरतजी अपने गुणों-सहित रामचन्द्रजी के गुणों की कथा सुनते हुए और रघुनाथजी को स्मरण करते हुए चले जा रहे थे । जहाँ कहीं तीर्थ, ऋषियों के आश्रम, देवताओं के मन्दिर आते थे वहाँ वे स्नान, दर्शन और प्रणाम करते थे ॥ १ ॥

मनहीं मन माँगहिँ वरु एहू । सीय - राम - पद - पदुम सनेहू ॥

मिलहिँ किरात कोल वनवासी । बैखानस बटु जती उदासी ॥२॥

भरतजी मन हो मन सब जगह यह वरदान माँगते थे कि सीतारामजी के चरण-कमलों में स्नेह हो । रास्ते में भील, कोल, वनवासी, वानप्रस्थ, ब्रह्मचारी, संन्यासी और उदासी मिलते थे ॥ २ ॥

करि प्रनाम पूछहिँ जेहि तेही । केहि वन लषनु रामु बैदेही ॥

ते प्रभुसमाचार सब कहहीं । भरतहिँ देखि जनमफलु लहहीं ॥३॥

उन सबको प्रणाम करके वे जिस-तिस से पूछते थे कि राम-लक्ष्मण-जानकी किस वन में हैं । वे सब रामचन्द्रजी के समाचार कह देते थे और भरतजी को देखकर जन्म का फल पा जाते थे ॥ ३ ॥

जे जन कहहिँ कुसल हम देखे । ते प्रिय राम-लषन-सम लेखे ॥

एहि विधि वृक्षत सर्वाहिँ सुबानी । सुनत राम वन-वास-कहानी ॥४॥

जो लोग कहते थे कि हमने रामचन्द्रजी को कुशल-पूर्वक देखा है, उनको भरतजी राम-लक्ष्मण के समान प्यारे गिनते थे । इस तरह सबसे सुन्दर वाणी से पूछते हुए और रामचन्द्रजी के वनवास की कहानी सुनते हुए वे चले जाते थे ॥ ४ ॥

दो०—तेहि वासर बसि प्रातही चले सुमिरि रघुनाथ ।

रामदरस की लालसा भरत सरिस सब साथ ॥२२५॥



भरतजी उस दिन वहीं रहकर दूसरे दिन सबेरे रघुनाथजी को स्मरण करके चले ।  
भरतजी के समान उनके सब साथियों को भी रामचन्द्रजी के दर्शन की लालसा थी ॥ २२५ ॥

चौ०—मंगल सगुन होहिँ सब काहू । फरकहिँ सुखद विलोचन बाहू ॥

भरतहि सहित समाज उछाहू । मिलिहहिँ रामु मिटिहिँ दुखदाहू ॥ १ ॥

सभी को मङ्गल-सूचक शकुन होने लगे, सुखदायी नेत्र और भुजायें फड़कने लगीं ।  
परिवार-सहित भरतजी को उत्साह हो रहा है कि रामचन्द्रजी मिलेंगे और दुःख-दाह मिट जायगा ॥ १ ॥

करत मनोरथ जस जिय जाके । जाहिँ सनेहसुधा सब छाके ॥

सिथिल अंग पग मग डगि डोलहिँ । विहवल वचन प्रेमबस बोलहिँ ॥ २ ॥

जिसके मन में जैसा आता था वह वैसा ही मनोरथ करता था । सभी लोग स्नेहरूपी अमृत से छुके जाते थे । उनके अंग शिथिल पड़ गये थे, रास्ते में चलते हुए पाँव ढगमगाते थे और वे प्रेम के मारे विह्वल वचन (ऊटपटाँग) बोलने लगते थे ॥ २ ॥

रामसखा तेहि समय देखावा । सैलसिरोमनि सहज सुहावा ॥

जासु समीप सरित - पय - तीरा । सीयसमेत बसहिँ दोउ बीरा ॥ ३ ॥

उस समय राम-सखा गुह ने स्वाभाविक सुन्दर पर्वत-शिरोमणि (चित्रकूट) दिखाया, जिसके पास (मन्दाकिनी) नदी के तौर पर सीता-समेत दोनों वीर (राम-लक्ष्मण) निवास करते थे ॥ ३ ॥

देखि करहिँ सब दंडप्रनामा । कहि जय जानकिजीवन रामा ॥

प्रेममगन अस राजसमाजू । जनु फिरि अवध चले रघुराजू ॥ ४ ॥

सब लोग उस पर्वत को देखकर जानकी-जीवन रामचन्द्रजी की जय, ऐसा कहकर दंडवत् प्रणाम करने लगे । राज-परिवार ऐसे प्रेम में निमग्न हुआ, मानों रघुराज रामचन्द्रजी अयोध्या को लौट चले हों ॥ ४ ॥

दो०—भरत प्रेमु तेहि समय जस तस कहि सकइ न सेषु ।

कविहि अगम जिमि ब्रह्मसुखु अह-मम-मलिन-जनेषु ॥ २२६ ॥

उस समय भरतजी को जैसा प्रेम हुआ वैसा शेषजी भी नहीं कह सकते और कवि को तो उसका कहना ऐसा अगम (दुर्लभ) है जैसे अहङ्कार-ममता से मलिन लोगों को ब्रह्म-सुख मिलना दुर्लभ हो ॥ २२६ ॥

चौ०—सकल सनेह सिथिल रघुवर के । गये कोस दुइ दिनकर ढरके ॥

जल थल देखि बसे निसि बोते । कीन्ह गवनु रघु-नाथ-पिरीते ॥ १ ॥



सब लोग श्रीधुवर के प्रेम में विह्वल हो गये थे। सूर्य का अस्त होने पर भी वे दो कोस चले गये। फिर जल का ठिकाना देखकर रात भर सबने निवास किया और सबेरा होते ही वे रामचन्द्रजी के प्रेम में चल पड़े ॥ १ ॥

उहाँ रामु रजनी-अवसेखा । जागे सीय सपन अस देखा ॥  
सहित समाज भरत जनु आये । नाथवियोग ताप तन ताये ॥२॥

उधर जहाँ रामचन्द्रजी थे वहाँ रात रहते ही (उषःकाल में) वे जागे तो सीताजी ने यह स्वप्न देखा मानों स्वामी के वियोग की अग्नि से शरीर संतप्त किये हुए भरतजी समाज-सहित वहाँ आये हैं ॥ २ ॥

सकल मलिनमन दीन दुखारी । देखी सासु आन अनुहारी ॥  
मुनि सियसपन भरे जल लोचन । भये सोचवस सोचबिमोचन ॥३॥

सभी लोगों के मन मलिन हैं और वे दुखो हो रहे हैं। सीताजी ने देखा कि सासुओं की ओर हो सूरत (विधवा) बनी है। सोच के छुड़ा देनेवाले रामचन्द्रजी भी सीताजी का स्वप्न सुनकर सोच में पड़ गये और उनकी आँखों में जल भर आया ॥ ३ ॥

लपन सपन यह नीक न होई । कठिन कुचाह सुनाइहि कोई ॥  
अस कहि बंधुसमेत नहाने । पूजि पुरारि साधु सनमाने ॥४॥

उन्होंने लक्ष्मणजी से कहा, लक्ष्मण ! यह स्वप्न अच्छा नहीं है, कोई बड़ी बुरी खबर सुनावेगा। ऐसा कहकर भाई-सहित रामचन्द्रजी ने स्नान किया और महादेवजी का पूजन करके साधुओं (महात्माओं) का सम्मान किया ॥ ४ ॥

छंद—सनमानि सुर मुनि बंदि बैठे उतर दिसि देखत भये ।

नभ धूरि खग मृग भूरि भागे विकल प्रभु आस्रम गये ॥

तुलसी उठे अवलोकि कारनु काह चित सचकित रहे ।

सब समाचार किरात कोलन्हि आइ तेहि अवसर कहे ॥

वे देवता तथा आर्षिया का सम्मान और उन्हें नमस्कार करके बैठ गये। उन्होंने उत्तर दिशा की ओर देखा तो यह पाया कि आकाश में धूल छा गई है, बहुत-से पक्षी और मृग घबराहट से रामचन्द्रजी के आश्रम में भागे आ रहे हैं। तुलसीदासजी कहते हैं कि रामचन्द्रजी यह देखकर उठ खड़े हुए और चकित हुए कि इसका कारण क्या है। उसी समय कोल-किरातों ने आकर उनको सब समाचार कह सुनाये ॥

सो०—सुनत सुमंगल बैन मन प्रमोद तन पुलक भर ।

सरदसरोरुह नैन तुलसी भरे सनेह जल ॥२२७॥



मंगल-वचन सुनते ही उनके मन में आनंद भर गया। तुलसीदासजी कहते हैं कि उनका शरीर पुलकायमान हो गया, शरत्काल के कमल के समान (जिन पर ओस पड़ी रहती है) उनके नेत्र स्नेह के जल से भर गये ॥ २२७ ॥

चौ०—बहुरि सोच-बस भे सिय-खनू । कारन कवन भरतआगमनू ॥

एक आइ अस कहा बहोरी । सेन संग चतुरंग न थोरी ॥१॥

फिर सोता-रमण रामचन्द्रजी इस सोच में पड़ गये कि भरत के आने का क्या कारण है। फिर एक ने आकर कहा कि उनके साथ बड़ी भारी चतुरङ्गिनी सेना है ॥ १ ॥

सो सुनि रामहिँ भा अति सोचू । उत पितुबच इत बंधुसँकोचू ॥

भरतसुभाउ समुक्ति मन माहाँ । प्रभुचित हितधिति पावत नाहीं ॥२॥

यह सुनकर रामचन्द्रजी को बहुत सोच हुआ, क्योंकि उधर तो पिता का वचन और इधर भाई का संकोच ! मन में भरतजी के स्वभाव को समझकर रामचन्द्रजी के चित्त में कोई बात स्थिर न हुई ॥ २ ॥

समाधान तब भा यह जाने । भरतु कहे महुँ साधु सयाने ॥

लपन लखेउ प्रभु-हृदय-खभारू । कहत समयसम नीतिविचारू ॥३॥

फिर यह समझकर रामचन्द्रजी को समाधान हो गया कि भरत साधु और सयाने हैं तथा (मेरे) कहने में हैं उधर लक्ष्मणजी ने स्वामी के मन में चिंता देखकर उस समय के अनुसार नीति के विचार कहे—॥ ३ ॥

विनु पूछे कछु कहउँ गोसाईँ । सेवकु समय न ढोटु ढिठाई ॥

तुम्ह सर्वग्य सिरोमनि स्वामी । आपनि समुक्ति कहउँ अनुगामी ॥४॥

हं नाथ ! मैं बिना पूछ कछु कहता हूँ इसके लिए क्षमा करना, क्योंकि समय आ पड़ने पर ढिठाई करनेवाला सेवक ढोट नहीं समझा जाता। आप सर्वज्ञ हैं, श्रेष्ठ हैं, स्वामी हैं, मैं सेवक हूँ, अपनी समझ के अनुसार बात कहता हूँ ॥ ४ ॥

दो०—नाथ सुहृद सुठि सरलचित सील-सनेह-निधान ।

सब पर प्रीति प्रतीति जिय जानिय आपु समान ॥२२८॥

हं नाथ ! आप तो अत्यन्त शुद्ध-हृदय, सीधे स्वभाववाले और शील तथा प्रेम की खान हैं। सबके ऊपर आपको प्रीति है, जो मैं सब पर विश्वास है और सबको अपने ही समान जानते हैं ॥ २२८ ॥

चौ०—बिषयी जीव पाइ प्रभुताई । मूढ मोहवस होहिँ जनाई ॥

भरतु नीतिरत साधु सुजाना । प्रभु-पद-प्रेमु सकल जगु जाना ॥१॥



पर मूढ़ विषयी जोव प्रभुता को पाकर अज्ञान के वश में हो अपने को प्रकट करने लगते हैं। भरत नीति में तत्पर, सज्जन और चतुर हैं तथा स्वामी के चरणों में उनके प्रेम को सारा संसार जानता है ॥ १ ॥

तेऊ आजु राजपदु पाई । चले धरममरजाद मेटाई ॥

कुटिल कुबंधु कुश्रवसरु ताकी । जानि रामु वनवास एकाकी ॥२॥

वे भी आज राजपद पाकर धर्म की मर्यादा को भङ्गकर चले। कुटिल, दुष्ट बंधु भरत खोटा समय देखकर और रामचन्द्रजी को वनवास में अकेला जानकर ॥ २ ॥

करि कुमंत्र मन साजि समाजू । आये करइ अकंटक राजू ॥

कोटि प्रकार कल्पि कुटिलाई । आये दल बटेरि दोउ भाई ॥३॥

अपने मन में खोटी सलाह ठानकर, समाज जोड़कर, यहाँ निष्कंटक राज्य करने के लिए आये हैं। ये दोनों भाई करोड़ों तरह की कुटिलताओं की कल्पना करके, दल बटेर कर, आये हैं ॥ ३ ॥

जौं जिय होति न कपट कुचाली । केहि सोहाति रथ-बाजि-गजाली ॥

भरतहि दोष देइ को जाये । जग बौराइ राजपद पाये ॥४॥

जो इनके जो में कपट और कुचाल न होती तो रथों, घोड़ों, हाथियों की पौति किसे सुहाती? इसमें भरत हो को क्यों व्यर्थ दोष दिया जाय? बात यह है कि राजपद पा जाने पर सारा संसार उन्मत्त हो जाता है ॥ ४ ॥

दौ०—ससि गुरु-तिय-गामी नहुषु चढेउ भूमि-सुर-जान ।

लोकवेद तेँ विमुख भा अधम न बेनसमान ॥२२६॥

चन्द्रमा<sup>१</sup> ने गुरु की स्त्री से भोग किया, राजा नहुष<sup>२</sup> ब्राह्मणों की पालकी पर चढ़ा, अर्थात् उसने अपनी पालकी ब्राह्मणों से उठवाई और राजा बेन<sup>३</sup> के समान लोक और वेद-विमुख तथा नीच दूसरा कोई नहीं हुआ ॥ २२९ ॥

१—चन्द्रमा के गुरु बृहस्पति थे। उनकी स्त्री का नाम तारा था। चन्द्रमा ने जब त्रिलोक को जीतकर राजसूय यज्ञ किया तब उसने तारा का भी हरणकर उसके साथ संभोग किया। इस पर देवतों में घोर युद्ध हुआ। उसमें राक्षसों ने चन्द्रमा का साथ दिया। अन्त में ब्रह्मा ने बीच में पड़कर बृहस्पति को तारा दिलवा दी और उससे जो पुत्र उत्पन्न हुआ था वह चन्द्रमा ने लिया। इसका नाम बुध हुआ।

२—अयोध्याकाण्ड का ६२ वाँ दोहा देखो।

३—राजा बेन जन्म ही से बड़ा उपद्रवी, दुष्ट-प्रकृति और वाचाल था। पिता के दुखी होकर वन में चले जाने पर इसे राजगद्दी मिली। बस, राज्य मिलते ही उसने बड़ा उल्लास मचाया। उसने



चौ०—सहसबाहु सुरनाथु त्रिसंकू । केहि न राजमद दीन्ह कलंकू ॥

भरत कीन्ह यह उचित उपाऊ । रिपु रिनरंच न राखब काऊ ॥१॥

सहसबाहु,<sup>१</sup> इन्द्र<sup>२</sup> और त्रिशंकु,<sup>३</sup> इनमें से राजमद ने किसको कलंक नहीं दिया ? भरत ने यह उचित ही उपाय सोचा है । कभी किसी को शत्रु और अणु थोड़ा भी वाक्की नहीं रखना चाहिए ॥ १ ॥

एक कीन्ह नहिँ भरत भलाई । निदरे रामु जानि असहाई ॥

समुक्ति परिहि सोउ आहु विसेखी । समर सरोष राममुखु पेखी ॥२॥

किन्तु भरत ने एक बात अच्छी नहीं की, जो रामचन्द्रजी को असहाय जानकर उनका अनादर किया । इसका फल आज युद्ध में क्रोधपूर्ण रामचन्द्रजी का मुख देखकर उसे अच्छी तरह मालूम हो जायगा ॥ २ ॥

एतना कहत नीतिरस भूला । रन-रस-विटपु पुलक मिस फूला ॥

प्रभुपद बंदि सीसरज राखी । बोले सत्य सहज बल भाखी ॥३॥

सब धर्म, कर्म रोक दिये और दास्यों से कहा कि विष्णु की जगह मेरी पूजा किया करो । अंत में सब ब्रह्मपियों ने इच्छे हो उसके पास जाकर उसे बहुत समझाया, पर उसने जब न माना तब उन्होंने क्रोध होकर उसे हुंकार से भस्म कर दिया ।

१—राजा सहसबाहु एक बेर शिकार खेलता हुआ जमदग्नि मुनि के आश्रम में जा निकला । मुनि ने राजा का बड़ा आदर-सत्कार किया । राजा को बड़ा आश्चर्य हुआ कि मुनि के पास इतना सामान कहाँ से आया । मुनि से पूछने पर शत हुआ कि उनके पास कामधेनु है, उसी के प्रभाव से सब कार्य सिद्ध हुआ । राजा के माँगने पर मुनि ने कामधेनु नहीं दी, इस पर विवाद बढ़ा और अंत में राजा मुनि को मारकर गो को ले चला तो वह गो छूटकर इन्द्रलोक में भाग गई । फिर जमदग्नि के पुत्र परशुरामजी ने युद्ध में सहसबाहु को मारकर २१ बार पृथ्वी निःक्षत्रिय की और यज्ञ कर जमदग्नि मुनि को जीवित कर लिया ।

२—एक बार इन्द्र अपने सहासन पर बैठकर राज्य कर रहे थे कि वहाँ सुरगुरु बृहस्पतिजी आये तो इन्द्र ने मदान्ध हो उनका यथोचित आदर नहीं किया । इस पर बृहस्पतिजी अप्रसन्न होकर स्वर्ग से चल दिये । अब क्या था, गुरुद्रोह के कारण इन्द्र पर घोर विपत्ति आई । दैत्यों ने चढ़ाई कर सबको स्वर्ग से मार भगाया, फिर अंत में दैत्या की सलाह से तपस्वी विश्वरूप को अपना पुरोहित बनाकर इन्द्र ने अनेक प्रयत्न किये तब उसकी रक्षा हुई ।

३—त्रिशङ्कु राजा मदनमत्त होकर शरीर-सहित स्वर्ग जाने का उद्योग करने लगा । वसिष्ठ ऋषि और उनके पुत्रों से इस कार्य के न होने का उत्तर पाकर वह विश्वामित्रजी के पास गया । उन्होंने अपनी तपस्या के बल पर त्रिशङ्कु को स्वर्ग भेज दिया पर स्वर्ग-वासियों ने उसे धक्का देकर नीचे को गिराया । अन्त में वह बीच में ही टँगा रह गया । उसे लोग अब भी त्रिशङ्कु का तारा बताते हैं ।



ज्ञाना कहते कहते लक्ष्मणजी को नोति-रस तो भूल गया और युद्ध-रस का वृत्त पुलकावलि के मिस से फूल उठा (अर्थात् युद्ध के उत्साह से उनका अंग फड़कने लगा और उन पर वीर-रस चढ़ गया)। उन्होंने प्रभु रामचन्द्रजी के चरणों को नमस्कार कर उनकी धूल अपने सिर पर रखकर अपना सच्चा, स्वाभाविक बल कह सुनाया ॥ ३ ॥

अनुचित नाथ न मानव मेरा । भरत हमहिँ उपचरा न थोरा ॥  
कहँ लगि सहिय रहिय मनु मारे । नाथ साथ धनु हाथ हमारे ॥४॥

वे बोले—हे नाथ ! मेरा कहना अनुचित न मानिएगा, भरत ने हमारे साथ कम दुर्व्यवहार नहीं किया है। हम कहाँ तक सहें और मन मारे रहें, जब कि स्वामी हमारे साथ है और धनुष हमारे हाथ में है ॥ ४ ॥

दो०—छत्रिजाति रघु-कुल-जनमु रामअनुज जग जान ।

लातहुँ मारे चढति सिर नीच को धूरिसमान ॥२३०॥

हम जाति के क्षत्रिय हैं, रघुकुल में हमारा जन्म है और रामचन्द्रजी के हम छोटे भाई हैं, यह संसार जानता है। महाराज ! धूल के बराबर तुच्छ और कौन है। वह भी लात मारने से (पैरों की ठोकर से) सिर पर चढ़ती है, (तो फिर हम तो मनुष्य हैं) ॥ २३० ॥

चौ०—उठि कर जोरि रजायसु माँगा । मनहुँ वीररस सोवत जागा ॥

बाँधि जटा सिर कसि कटि भाथा । साजि सरासनु सायकु हाथा ॥१॥

अब लक्ष्मणजी उठकर हाथ जोड़कर आज्ञा माँगने लगे, मानों सोता हुआ वीर-रस जाग उठा हो। उन्होंने मस्तक में जटाओं को कसकर बाँध लिया, कमर में तरकस कस लिया और हाथ में धनुष-बाण ले लिया ॥ १ ॥

आजु रामसेवक जसु लेऊँ । भरतहि समर सिखावन देऊँ ॥

रामनिरादर कर फलु पाई । सोवहु समरसेज दोउ भाई ॥२॥

वे कहने लगे—मैं आज राम-सेवक होने का यश लूँगा और भरत को युद्ध में शिक्षा दूँगा। दोनों भाई (भरत, शत्रुघ्न) रामचन्द्रजी के निरादर का फल पाकर युद्ध की शय्या में सोयें ॥ २ ॥

आइ बना भल सकल समाजू । प्रगट करउँ रिस पाछिल आजू ॥

जिमि करिनिकर दलइ मृगराजू । लेइ लपेटि लवा जिमि बाजू ॥३॥

सब सामान अच्छा इकट्ठा हुआ है। आज मैं सारे पिछले क्रोध को (जो अयोध्या से चलते बक्त हुआ था) प्रकट करूँगा। जिस तरह सिंह हाथियों के मुण्ड का मर्दन करता है और जैसे बाज लवा को एक झपाटे में लेता है ॥ ३ ॥



तैसेहि भरतहि सेनसमेता । सानुज निदरि निपातउँ खेता ॥  
जौं सहाय कर शंकर आई । तौ मारउँ रन रामदोहाई ॥ ४ ॥

उसी तरह भरत को सेना और छोटे भाई-सहित तिरस्कार कर रण-क्षेत्र में गिरा  
दूंगा । जो शंकर भी युद्ध में आकर सहायता करेंगे तो भी मैं मार डालूँगा, मुझे रामचन्द्रजी की  
सौगन्द है ॥ ४ ॥

दो०—अतिसरोष मापे लषन लखि सुनि सपथप्रवान ।

सभय लोक सब लोकपति चाहत भभरि भगान ॥ २३१ ॥

लक्ष्मणजी को अत्यन्त क्रोध में भरे हुए देखकर और उनकी सौगन्द पर विश्वास  
करके सब लोग और लोकपति (इन्द्रादि) डर गये और ध्वराकर भागने की तैयारी करने  
लगे । २३१ ॥

चौ०—जगु भयमगन गगन भइ बानी । लषन-बाहु-बलु विपुल बखानी ॥  
तात प्रताप प्रभाउ तुम्हारा । को कहि सकइ को जाननिहारा ॥ १ ॥

जब संसार में भय छा गया तब लक्ष्मणजी को मुजाआ के विशाल बल का बखाने  
करते हुए यह आकाश-वाणी हुई—हे तात ! तुम्हारे प्रताप और प्रभाव को कौन कह सकता है  
और कौन जानता है ? ॥ १ ॥

अनुचित उचित काज कछु होऊ । समुझि करिय भल कह सब कोऊ ॥  
सहसा करि पाझे पछिताहीँ । कहहिँ वेद बुध ते बुध नाहीँ ॥ २ ॥

कोई भी काम हो, उसके उचित या अनुचित का विचारकर, तब उसे करना चाहिए  
जिसमें सभी कोई अच्छा कहे । जो किसी काम को एकदम (बिना सोचे विचारें)  
कर बैठते और पीछे पछिताते हैं, वेद और विद्वानों का कथन है कि, वे लोग समझदार  
नहीं ॥ २ ॥

सुनि सुरबचन लषन सकुचाने । राम सीय सादर सनमाने ॥  
कही तात तुम्ह नीति सुहाई । सब तैं कठिन राजमदु भाई ॥ ३ ॥

देवता के वचन (आकाश-वाणी) को सुनकर लक्ष्मणजी सकुचा गये, फिर श्रीरामचन्द्र  
और साताजी ने आदर के साथ उनका सम्मान किया । उन्होंने कहा—हे तात ! तुमने बड़ी  
अच्छी नीति कही । भाई ! राजमदु सबसे कठिन है ॥ ३ ॥

जो अँचवत माँतहिँ नृप तेई । नाहिन साधु सभा जेहि सेई ॥  
सुनहु लषन भल भरतसरीसा । विधिप्रपंच महुँ सुना न दीसा ॥ ४ ॥



जिन राजाओं ने साधु-सभा का सेवन नहीं किया वे राजमद का आचमन लेते हो (राज्य पाते ही) मतवाले हो जाते हैं। हे लक्ष्मण ! सुनो, ब्रह्मा की सृष्टि भर में भरत के समान और किसी को न तो सुना न देखा ॥ ४ ॥

**दे०—भरतहि होइ न राजमदु विधि-हरि-हर-पद पाइ ।**

**कवहुँ कि काँजीसीकरनि छोरसिंधु विनसाइ ॥२३२॥**

भरत को यदि ब्रह्मा, विष्णु और शङ्कर के पद भी मिल जायँ, तो भी राजमद नहीं हो सकता। क्या कभी काँजी की बूंदों से क्षीरसमुद्र फट सकता है ? अर्थात् दूध में काँजी की बूंद पड़ते ही वह फट जाता है, पर दूध का समुद्र नहीं फटता। इसी तरह भरत को राज्य मिलने से अभिमान नहीं हो सकता ॥ २३२ ॥

**चौ०—तिमिर तरुन तरनिहि मकु गिलई । गगन मगन मकु मेघहि मिलई ॥**

**गोपद जल बूडहि घटजोनी । सहज छाया वरु छाडइ छोनी ॥१॥**

चाहे अन्धकार तरुण (ज्येष्ठ-मध्याह्न के) सूर्य को निगल जाय और आकाश कदाचित् बादलों में समा जाय, (समुद्र को पी जानेवाले) अगस्त्यजी गौ के खुर धरावर जल में डूब जायँ तथा पृथ्वी अपनी स्वाभाविक छाया को छोड़ दे ॥ १ ॥

**मसकफूँक मकु मेरु उडाई । होइ न नृपमद भरतहि भाई ॥**

**लपन तुम्हार सपथ पितुआना । सुचि सुबंधु नहिँ भरतसमाना ॥२॥**

चाहे मच्छड़ की फूँक से सुमेरु पर्वत उड़ जाय, (इतने न होनेवाले काम हो जायँ) पर हे भाई ! भरत को राजमद कभी नहीं हो सकता। हे लक्ष्मण ! तुम्हारी सौगन्द और पिताजी को सौगन्द ! भरत के समान पवित्र और अच्छा भाई कहीं नहीं ॥ २ ॥

**सगुनुषीर अवगुनजलु ताता । मिलइ रचइ परपंच विधाता ॥**

**भरतु हंस रवि-वंस-तडागा । जनमि कीन्ह गुन-दोष-विभागा ॥३॥**

सद्गुण-रूपों दूध और अवगुण-रूपों जल को मिलाकर ब्रह्मा सृष्टि को रचना करता है। यहाँ सूर्य-वंशरूपों तालाब में भरतरूपों हंस ने जन्म लेकर गुण और दोषों का विभाग कर दिया। अर्थात् जैसे हंस दूध और पानी को अलग कर देता है वैसे ही भरतजी केवल गुणों को ग्रहण कर अवगुणों से अलग रहे ॥ ३ ॥

**गहि गुन पय तजि अवगुन वारी । निज जस जगत कीन्ह उँजियारी ॥**

**कहत भरत-गुन-सील - सुभाऊ । प्रेमपयोधि मगन रघुराऊ ॥४॥**

भरत ने अवगुणरूपों जल को छोड़कर गुणरूपों दूध को लेकर अपने यश से संसार में प्रकाश कर दिया। भरतजी के गुण, शील और स्वभाव का वर्णन करते करते रामचन्द्रजी प्रेमसागर में मग्न हो गये ॥ ४ ॥



दो०—सुनि रघु-वर-बानी विबुध देखि भरत पर हेतु ।

सकल सराहत राम सों प्रभु को कृपानिकेतु ॥२३३॥

रामचन्द्रजी की श्रेष्ठ वाणी सुनकर और भरत पर उनका प्रेम देखकर देवता-गण बड़ाई करने लगे कि रामचन्द्र जी के समान दयामय स्वामी और कौन होगा ? ॥ २३३ ॥

चौ०—जौं न होत जग जनम भरत को । सकल-धरम-धुर धरनि धरत को ॥

कवि-कुल-अगम भरत-गुन-गाथा । को जानइ तुम्ह बिनु रघुनाथा ॥१॥

जो जगत् में भरत का जन्म न होता तो पृथ्वी के संपूर्ण धर्म के भार को कौन धारण करता ? हे रघुनाथ ! कविजनों के लिए भी अगम्य (पूर्णरूप से न वर्णन करने योग्य) भरतजी के गुणों की कथा को तुम्हारे बिना और कौन जाने ? ॥ १ ॥

लषनु रामु सिय सुनि सुरवानी । अतिसुखु लहेउ न जाइ बखानी ॥

इहाँ भरतु सबसहित सहाये । मंदाकिनी पुनीत नहाये ॥२॥

देवताओं की ऐसी वाणी को सुनकर लक्ष्मण, रामचन्द्र और सीता ऐसे सुखी हुए, कि कहते नहीं बनता । इधर भरतजी ने सब सहायकों सहित पवित्र मन्दाकिनी में स्नान किया ॥२॥

सरितसमीप राखि सब लोगा । माँगि मातु-गुरु-सचिव-नियोगा ॥

चले भरत जहँ सियरघुराई । साथ निषादनाथु लघुभाई ॥३॥

भरतजी सब लोगों को मन्दाकिनी नदी के पास ठहराकर तथा माता, गुरु और मन्त्री से आज्ञा लेकर निषादराज और शत्रुघ्न को साथ लेकर जहाँ सीता रामचन्द्र हैं वहाँ चले ॥३॥

समुझि मातुकरतव सकुचाहीं । करत कुतरक कोटि मन माहीं ॥

रामु-लषनु-सिय सुनि मम नाऊँ । उठि जनि अनत जाहिँ तजि ठाऊँ ॥४॥

भरतजी माता (केकयी) का करतव्य को समझकर सकुचाने लगे, मन में करोड़ों तरह के कुतर्क करने लगे । वे सोचने लगे कि श्रीराम, लक्ष्मण और सीताजी मेरा नाम सुनकर, स्थान छोड़, उठकर कहीं दूसरी जगह न चले जायँ ! ॥ ४ ॥

दो०—मातु मते महँ मानि मोहि जो किछु कहहिँ सो थोर ।

अथअवगुन छमि आदरहिँ समुझि आपनी ओर ॥२३४॥

मुझे माता (केकयी) के मत में मानकर वे जो कुछ कहें वही थोड़ा है । यदि वे मेरे पाप और अवगुणों को चमाकर मेरा आदर करेंगे तो अपनी ओर देखकर (अपनी बड़ाई का ध्यान करके, मुझे अच्छा समझ कर नहीं) ॥ २३४ ॥

चौ०—जौं परिहरहिँ मलिन मन जानी । जौं सनमानहिँ सेवक मानी ॥

मेरे सरन राम की पनहीं । रामसुस्वामिदोष सब जनहीं ॥१॥



यदि वे मेरा त्याग करें तो यह समझना चाहिए कि मुझे कलुषित चित्त का समझ कर उन्होंने ऐसा किया है और यदि आदर करें तो यह समझना चाहिए कि उन्होंने केवल अपना दास समझ कर ऐसा किया है। प्रत्येक दशा में मुझे तो रामचन्द्रजी के पदत्राण (जूतियाँ) ही की शरण है। रामचन्द्र जी तो अच्छे स्वामी हैं, दोष सब सेवक का ही है ॥ १ ॥

जग जसभाजन चातक मीना । नेम प्रेम निज निपुन नबीना ॥

अस मन गुनत चले मग जाता । सकुच सनेह सिथिल सब गाता ॥ २ ॥

जगत् में पपीहा और मछली दोनों यश के पात्र हैं। पपीहा (स्वाति-बिन्दु के सिवा और पानी न पीने के) अपने नियम को और मछली अपने प्रेम को नित नया बना रखने में चतुर हैं। भरतजी मन में ऐसा ही सोचते हुए रास्ते में चले जाते हैं। उनके सब अंग संकोच और प्रेम से सिथिल पड़ गये हैं ॥ २ ॥

फेरति मनहुँ मातुकृत खोरी । चलत भगतिबल धीरजधोरी ॥

जब समुभक्त रघुनाथसुभाऊ । तब पथ परत उताड़ल पाऊ ॥ ३ ॥

माता को को हुई दुष्टता मानो भरतजी को पीछे को हटाती है, पर अपने भक्तिबल से धीर होकर वे आगे चलते हैं। जब रघुनाथजी के स्वभाव को भरतजी समझते हैं तब उनका पैर जल्दी जल्दी पड़ने लगता है ॥ ३ ॥

भरतदसा तेहि अवसर कैसी । जलप्रवाह जल-अलि-गति जैसी ॥

देखि भरत कर सोचु सनेह । भा निषाद तेहि समय विदेह ॥ ४ ॥

उस अवसर पर भरतजी को दशा कैसी हुई ? जैसी पानी के प्रवाह में ण्णों के काले कीड़े की होती है। उस समय भरतजी का सोच और स्नेह देखकर निषाद गुह विदेह हो गया, अर्थात् अपनी देह की सुध-बुध भूल गया ॥ ४ ॥

दे०—लगे होन मंगल सगुन सुनि गुनि कहत निषादु ।

मिटिहि सोच होइहि हरषु पुनि परिनाम विषादु ॥ २३५ ॥

इतने में मङ्गल शकुन होने लगे। उन्हें सुनकर और समझकर निषाद ने कहा कि आपका सोच मिटेगा और आनन्द हो जायगा पर अन्त में फिर दुःख ही होगा ॥ २३५ ॥

चौ०—सेवकवचन सत्य सब जाने । आस्रमनिकट जाइ नियराने ॥

भरत दीख वन-सैल-समाजू । मुदित ब्रुधित जनु पाइ सुनाजू ॥ १ ॥

भरतजी ने सेवक (भोल) के सब वचनों को सत्य जाना और वे आश्रम के निकट जा पहुँचे। वहाँ के वन, पर्वत और समाज को देखकर भरतजी ऐसे प्रसन्न हुए मानों कोई भूखा अच्छा अन्न पा गया हो ॥ १ ॥



ईति भीति जनु प्रजा दुखारी । त्रिविध ताप पीडित ग्रहभारी ॥  
जाइ सुराज सुदेस सुखारी । होहिँ भरतगति तेहि अनुहारी ॥२॥

जैसे कहीं को प्रजा ईति<sup>१</sup>, भय और खोटे ग्रह इन तीनों प्रकार के दुःखों से पीड़ित होकर किसी अच्छे देश और अच्छे राज्य में जाकर सुखी हो जाय ठीक उसी के अनुसार इस समय भरतजी की गति हो रही है<sup>२</sup> । अर्थात् केकयी, मन्थरा दोनों की कुबुद्धि और दशरथ की मृत्यु से पीड़ित अयोध्या की प्रजा चित्रकूट-रूपी सुदेश में जा प्रसन्न हुई ॥ २ ॥

रामवास वनसंपति भ्राजा । सुखी प्रजा जनु पाइ सुराजा ॥  
सचिव विरागु विवेकु नरेसु । बिपिन सुहावन पावन देसु ॥३॥

रामचन्द्रजी के निवास से वन की सम्पत्तियाँ ऐसी शोभित हुईं मानों अच्छे राजा को पाकर प्रजा सुखी हो । सुहावना वन ही पवित्र देश है और विवेक उसका राजा तथा वैराग्य मंत्री है ॥ ३ ॥

भट जमनियम सैल रजधानी । सांति सुमति सुचि सुंदर रानी ॥  
सकल श्रंग संपन्न सुराज । रामचरनआश्रित चित चाऊ ॥४॥

यम-नियमादि वहाँ के योद्धा हैं, पर्वत राजधानी है और शान्ति तथा सुबुद्धि सुन्दर पवित्र रानियाँ हैं । वहाँ का श्रेष्ठ राजा सब अङ्गों से सम्पन्न है और रामचन्द्रजी के चरणों के आश्रित रहने से उसका चित प्रसन्न रहता है ॥ ४ ॥

दो०—जीति मोह-महि-पालु-दल सहित विवेक भुआलु ।

करत अकंटक राज्य पुर सुख संपदा सुकालु ॥२३६॥

विवेकरूपी राजा, मोहरूपी राजा को फौज समेत जीत कर निष्कंटक राज्य कर रहा है । उसके पुर (राजधानी) में सुख, सम्पत्ति और सुकाल रहता है ॥ २३६ ॥

चौ०—वनप्रदेस मुनिवास घनेरे । जनु पुर नगर गाउँगन खेरे ॥  
विपुल विचित्र बिहँग मृग नाना । प्रजासमाज न जाइ बखाना ॥१॥

१—ईति सात हैं—बहुत पानी बरसना, बिलकुल न बरसना, चूहे (जङ्गली चूहे, जो खेत खा जाते हैं), टींडी, तोता, अपने ही मित्र शत्रु हो जायँ, दूसरा शत्रु चढ़ आवे ।

२—अयोध्या की राज्यरूपी खेती में, जो रामचन्द्रजी के राज्याभिषेक के समय पक चुकी थी, दुर्मति-रूप ईतियाँ लग गईं, जिससे वह खेती नष्ट हो गई । राम-लक्ष्मण-सीता का त्रियोग तीन तरह का ताप हुआ, अथवा ईति और भीति मन्थरा और सरस्वती (जो मन्थरा की बुद्धि भ्रष्ट कर गई थी) हुई और भारी ग्रह साढ़े साती शनैश्चर का फल दशरथ की मृत्यु हुई । इन दुःखों से भागी हुई प्रजा चित्रकूट-रूपी अच्छा देश पा गई ।



वन के छोटे छोटे भाग और उनमें बहुत-से मुनियों के निवास हैं, वे ही मानों पुर (शहर), नगर (कस्बे), गाँव (देहात) और खेड़े (मौजे) हैं। वहाँ तरह तरह के विचित्र पक्षी और मृग जो हैं वे ही मानों प्रजाओं का समाज है, जिनका वर्णन करते नहीं बनता ॥ १ ॥

खँगहा करि हरि बाध बराहा । देखि महिष वृष साजु सराहा ॥

वयरु विहाय चरहिँ एक संग। जहँ तहँ मनहुँ सेन चतुरंगा ॥२॥

गेंडा, हाथी, सिंह, बाघ, सूअर, (जङ्गली) भैंसे, बैल इनका समाज (टोली) सराहने योग्य है। ये सब पशु आपस के वैरभाव को छोड़कर जहाँ तहाँ एक साथ चरते हैं। ये ही मानों चतुरङ्गिनी सेना है ॥ २ ॥

भरना भरहिँ मत्तगज गाजहिँ । मनहुँ निसान विविध विधि वाजहिँ ॥

चक चकोर चातक सुक पिक गन । कूजत मंजु मराल मुदितमन ॥३॥

वहाँ पानों के भरने भरते हैं और मतवाले हाथी चिंघाड़ते हैं। वे ही मानों वहाँ अनेकों प्रकार के निशान (डंके) बज रहे हैं। चकवा, चकोर, पपीहा, तोता, कोयलों के मुँड और हंस प्रसन्नचित्त होकर सुन्दर बोल रहे हैं ॥ ३ ॥

अलिगन गावत नाचत मोरा । जनु सुराज मंगल चहुँ ओरा ॥

बेलि विटप तृन सफल सकूला । सब समाजु मुद-मंगल-मूला ॥४॥

भौरों के झुण्ड गाते और मोर नाचते हैं, मानों अच्छे राज्य में चारों ओर मङ्गल हो रहा है। ताल, वृक्ष, घास सब फल-फूल रहे हैं। सब समाज (ठाठबाट) आनन्द और मङ्गल का मूल हो रहा है ॥ ४ ॥

दो०—रामसैल सोभा निरखि भरतहृदय अति प्रेमु ।

तापस तपफलु पाइ जिमि सुखो सिराने नेमु ॥२३७॥

जैसे तपस्वी अपना नियम समाप्त होने पर तपस्या का फल पाकर सुखी होता है, वैसे ही राम-शैल (चित्रकूट, जहाँ रामचन्द्रजी बसते थे) की शोभा को देखकर भरतजी के हृदय में अत्यन्त प्रेम हुआ ॥ २३७ ॥

चौ०—तव केवट ऊँचे चढि धाई । कहेउ भरत सन भुजा उठाई ॥

नाथ देखियहि विटप विसाला । पाकरि जंबु रसाल तमाला ॥१॥

तब केवट (गुह) दौड़कर ऊँचे पर चढ़ गया और भुजा उठाकर भरत से कहने लगा— हे नाथ ! पाकरों (पिलखन), जामुनों, आमों और तमालों के विशाल वृक्ष देखिए ॥ १ ॥

तिन्ह तरुवरन्ह मध्य बटु सोहा । मंजु विसाल देखि मनु मोहा ॥

नील सघन पल्लव फल लाला । अविचल छाँह सुखद सब काला ॥२॥



उन श्रेष्ठ वृक्षों के बीच में एक सुन्दर विशाल बड़ का पेड़ शोभित हो रहा है, जिसको देखकर मन मोहित हो जाता है। उसमें पत्ते घने और नीले रंग के तथा लाल लाल फल लगे हैं। उसकी अखण्ड छाया सब मौसमों में सुख देनेवाली है ॥ २ ॥

मानहुँ तिमिर-अरुन-मय रासी । विरचो विधि सकेलि सुखमासी ॥  
ए तरु सरितसमीप गोसाईँ । रघुवर परनकुटी जहँ छाईँ ॥ ३ ॥

उस वृक्ष को देख ऐसा जान पड़ता है मानों ब्रह्मा ने अन्धकार और ललाई दोनों की राशि (ढेरी) बटोर कर शोभा का ढेर सा लगा दिया हो। हे गोसाईँ भरत ! यह वृक्ष नदी के पास है, जहाँ रामचन्द्रजी की परनकुटी छाई हुई है ॥ ३ ॥

तुलसी तरुवर विविध सुहाये । कहूँ कहूँ सिय कहूँ लपन लगाये ॥  
बटछाया बेदिका बनाई । सिय निज पानि-सरोज सुहाई ॥ ४ ॥

कहीं कहीं लक्ष्मणजी के लगाये हुए और कहीं कहीं सीताजी के लगाये हुए तुलसी के तरह तरह के पेड़ शोभित हो रहे हैं। इसी बड़ की छाया में सीताजी ने अपने हस्तकमलों से एक सुन्दर बेदी बनाई है ॥ ४ ॥

दो०—जहाँ बैठि मुनि-गन-सहित नित सिय राम सुजान ।

सुनहिँ कथा इतिहास सब आगम निगम पुरान ॥ २३८ ॥

जिस पर ऋषि-भण्डालो समेत सुझ सीता-रामजी बैठकर नित्य शास्त्र, वेद, पुराण और इतिहासों की कथाओं को सुनते हैं ॥ २३८ ॥

चौ०—सखावचन सुनि बिटप निहारी । उमगे भरत विलोचन बारी ॥

करत प्रनाम चले दोउ भाई । कहत प्रीति सारद सकुचाई ॥ १ ॥

मित्र (गुह) के वचनों को सुनकर और उन वृक्षों को देखकर भरतजी के हृदय में प्रेम उमड़ने लगा और आँखों में जल भर आया। दूर से ही दोनों भाई प्रणाम करते हुए चले। उनकी प्रीति का वर्णन करने में सरस्वती भी सकुचाती है ॥ १ ॥

हरपहिँ निरखि राम-पद-अंका । मानहुँ पारसु पायेउ रंका ॥  
रज्जु सिरधरि हिय नयनन्हि लावहिँ । रघु-वर-मिलन-सरिससुख पावहिँ ॥ २ ॥

रामचन्द्रजी के चरणों के चिह्न देखकर वे दोनों भाई ऐसे प्रसन्न होते थे, मानों किसी निधन को पारस पत्थर मिल गया हो। उन चरण-चिह्नों की धूल को वे अपने मस्तक पर चढ़ाते, हृदय से और नेत्रों से लगाते तथा उससे रामचन्द्रजी के मिल जाने के बराबर सुख पाते थे ॥ २ ॥



देखि भरतगति अकथ अतीवा । प्रेम मगन मृग खग जडजीवा ॥  
सखहिँ सनेहबिबस मग भूला । कहि सुपंथ सुर वरषहिँ फूला ॥३॥

इस तरह अत्यन्त अकथनीय (जिसका वर्णन न हो सके) भरतजी की दशा देखकर वन के पशु, पक्षी और जड़ (पत्थर पेड़ आदि) चेतन सभी प्रेम में मग्न हो गये। मित्र गुह भी ऐसा प्रेम के वश हो गया कि वह रास्ता भूल गया, तब देवताओं ने उन्हें रास्ता बतलाकर उन पर फूल बरसाये ॥ ३ ॥

निरखि सिद्ध साधक अनुरागे । सहज सनेह सराहन लागे ॥  
होत न भूतल भाउ भरत को । अचर सचर चर अचर करत को ॥४॥

इस प्रेम को सिद्ध और साधक लोग भी देखकर उस स्वाभाविक स्नेह की प्रशंसा करने लगे। वे कहने लगे कि जो इस पृथ्वी तल पर भरतजी का भाव (प्रेम या जन्म) न होता तो जड़ को चेतन और चेतन को जड़ कौन कर देता ? (पीछे कहा गया है कि भरत के प्रेम से पत्थर भी पिघल जाते थे। यह पिघलना चेतन का काम है, और ऋषि-मुनि आदि शिथिल (जड़ से) हो जाते थे) ॥ ४ ॥

दो०—प्रेम अमिय मंदरु विरहु भरतु पयोधि गँभीर ।

मथि प्रगटे सुर-साधु-हित कृपासिंधु-रघुवीर ॥२३६॥

उस अवसर पर वियोग-रूपी मन्दराचल को भरत-रूपो गहरे समुद्र में डालकर, देवताओं और सज्जनों के कल्याण के लिए, उस समुद्र को मथनकर दयासागर रामचन्द्रजी ने प्रेमरूपी अमृत प्रकट किया। अर्थात् जिस तरह क्षीरसागर मथने पर अमृत प्रकट हुआ था, उसी तरह यहाँ प्रेमामृत प्रकट हुआ ॥ २३९ ॥

चौ०—सखासमेत मनोहर जोटा । लखेउ न लपन सघन वन ओटा ॥

भरत दीख प्रभु आस्रमु पावन । सकल-सु-मंगल-सदन सुहावन ॥१॥

मित्र सहित इस मनोहर जोड़ी (भरत-शत्रुघ्न) को लक्ष्मणजी ने सघन वन को ओट में नहीं देखा। भरतजी ने पवित्र करनेवाले प्रभु रामचन्द्रजी के आश्रम को देखा, जो सम्पूर्ण शुभ-मङ्गलों का स्थान और सुहावना था ॥ १ ॥

करत प्रवेश मिटे दुखदावा । जनु जोगी परमारथ पावा ॥  
देखे भरत लपन प्रभु आगे । पूछे वचन कहत अनुरागे ॥२॥

उस आश्रम में प्रवेश करते ही भरतजी का दुःख-दाह मिट गया, मानों कोई योगी परमार्थ-सिद्धि पा गया हो। भरतजी ने देखा कि रामचन्द्रजी के आगे लक्ष्मणजी खड़े, पूछने पर, प्रेम-युक्त वचनों से उत्तर दे रहे हैं ॥ २ ॥



सीस जटा कटि मुनिपट बांधे । तून कसे कर सर धनु कांधे ॥  
वेदी पर मुनि-साधु-समाजू । सीयसहित राजत रघुराजू ॥३॥

उनके सिर पर जटा है और कमर में मुनियों का वस्त्र बाँधा हुआ है, तरकस कसा हुआ है, हाथ में बाण और कंधे पर धनुष है । वेदी पर मुनियाँ तथा महात्माओं की मण्डली बैठी है ।  
उन्हीं में सीताजी समेत रामचन्द्रजी भी शोभित हैं ॥ ३ ॥

बलकल वसन जटिल तनु स्यामा । जनु मुनिवेषु कीन्ह रतिकामा ॥  
करकमलनि धनु सायकु फेरत । जिय की जरनि हरत हँसि हेरत ॥४॥

श्याम शरीर में वस्त्रों के वस्त्र पहने और जटाओं को धारण किये हुए, सीताजी के साथ, वे ऐसे मालूम होते थे मानों रति और कामदेव ने मुनि का वेष धारण किया हो । वे हाथों में धनुष-बाण लिये हुए घुमा रहे हैं, जिनकी ओर हँसकर देख लेते हैं उनके जी की जलन मिट जाती है ॥ ४ ॥

दो०—लसत मंजु मुनि-मंडली-मध्य सीय रघुचंदु ।

ग्यानसभा जनु तनु धरे भगति सच्चिदानंद ॥२४०॥

उस मनोहर मुनि-मण्डली के बीच में सीताजी और रघुकुल-चन्द्र रामचन्द्रजी ऐसे प्रकाशमान हो रहे हैं, मानों ज्ञान-सभा के बीच में भक्ति और सच्चिदानंद (परब्रह्म) शरीर धारण कर विराजमान हों ॥ २४० ॥

चौ०—सानुज सखा समेत मगन मन । विसरे हरष-सोक-सुख-दुख-गन ॥

पाहि नाथ कहि पाहि गोसाईँ । भूतल परे लकुट की नाईँ ॥१॥

भरतजी, छोटे भाई शत्रुघ्न और सखा गुह समेत प्रसन्नचित्त होकर हर्ष, शोक, सुख और दुःख आदि को भूल गये । 'हे नाथ ! रक्षा करो । हे गुसाईँ ! रक्षा करो ।' ऐसा कहते हुए वे पृथ्वी पर दण्ड के समान गिर पड़े (उन्होंने साक्षात् प्रणाम किया) ॥ १ ॥

वचन सप्रेम लपन पहिचाने । करत प्रनामु भरत जिय जाने ॥

बंधुसनेह सरस एहि ओरा । इत साहिवसेवा बरुजोरा ॥२॥

वे प्रेम समेत कहे हुए वचन लक्ष्मणजी ने पहिचाने और जो मैं यह बात जान लो कि भरतजी प्रणाम कर रहे हैं । अब एक और तो रसीला भरतजी के प्रति भाव-प्रेम और दूसरी ओर स्वामी रामचन्द्रजी की सेवा का महत्त्व ॥ २ ॥


मिलि न जाइ नहिँ गुदरत वनई । सुकवि लपनमन की गति भनई ॥

रहे राखि सेवा पर भारू । चढी चंग जनु खँच खेलारू ॥३॥









कहत सप्रेम नाइ महि माथा ।  
भरत प्रनाम करत रघुनाथा ॥—पृष्ठ ५६५



उस अवसर पर लक्ष्मणजी सेन मिलते हो बनता है, न छोड़ते ही। अन्त में लक्ष्मणजी ने सेवा-धर्म को ही गुरुत्व दिया (सेवा में ही लगे रहे)। अच्छे कवि लक्ष्मणजी के चित्त की उस समय की गति का यों वर्णन करते हैं कि जैसे कोई खिलाड़ी (पतङ्ग उड़ानेवाला) चढ़ी हुई पतङ्ग को खींचने लगे वैसी ही गति लक्ष्मणजी के मन की है। (पतङ्गवाले को बड़ी हुई पतङ्ग को खींचने में जिस प्रकार जोर पड़ता है उसी प्रकार लक्ष्मणजी को अपने बड़े हुए भ्रातृप्रेम को दबाने में श्रम पड़ा) ॥ ३ ॥

कहत सप्रेम नाइ महि माथा । भरत प्रनाम करत रघुनाथा ॥

उठे राम सुनि प्रेम अधीरा । कहूँ पट कहूँ निषंग धनु तीरा ॥४॥

फिर लक्ष्मणजी पृथ्वी पर माथा भुकाकर प्रेम सहित निवेदन करने लगे कि हे रघुनाथ ! भरतजी प्रणाम कर रहे हैं। इस बात को सुनते ही रामचन्द्रजी प्रेम के मारे अधीर (उतावले) होकर उठे। उस समय कहीं तो डुपट्टा गिरा, कहीं तरकस और कहीं धनुष-बाण ॥ ४ ॥

दो०—वरवस लिये उठाइ उर लाये कृपानिधान ।

भरत राम की मिलनि लखि विसरे सबहिँ अपान ॥२४१॥

कृपानिधान रामचन्द्रजी ने भरतजी को जोर से उठाकर छाती से लगा लिया। उस समय भरत और रामचन्द्रजी के मिलाप को देखकर सभी अपने को भूल गये, अर्थात् सुग्ध होकर मिलाप ही देखते रह गये ॥ २४१ ॥

चौ०—मिलनि प्रीति किमि जाइ बखानी । कवि-कुल-अगम करम-मन-बानी ॥

परम-प्रेम-पूरन दोउ भाई । मन बुधि चित अहमिति विसराई ॥१॥

जिस मिलाप की प्रीति कमे, मन और बाणों से जानने लायक नहीं है, वह कविगणों से कैसे वर्णन करते बने ! दोनों भाई भरत और रामचन्द्रजी मन, बुद्धि, चित्त और अहङ्कार को भूलकर परम-प्रेम में भर गये ॥ १ ॥

कहहु सुप्रेमु प्रगट को करई । केहि छाया कवि मति अनुसरई ॥

कविहिँ अरथ आखर बलु साँचा । अनुहरि ताल गतिहि नट नाचा ॥२॥

कहिए, उस श्रेष्ठ प्रेम को कौन प्रकट करे ? कवि को बुद्धि किसको छाया का अनुसरण करे अर्थात् किसकी उपमा दे ? कवि को तो अक्षरों के अर्थ का ही सच्चा बल होता है, जैसे नट को ताल की गति के अनुसार ही नाचना पड़ता है। अर्थात् जहाँ तक शब्दों को अर्थशक्ति होती है वहाँ तक कवि चल सकता है। जो बात शब्दों में आ ही नहीं सकती उसका वर्णन वह कैसे कर सकता है ॥ २ ॥

अगम सनेहु भरत रघुवर को । जहँ न जाइ मनु विधि-हरि-हर को ॥

सो मैं कुमति कहउँ केहि भाँती । बाजु सुराग कि गाँडरताँती ॥३॥

भरत और रामचन्द्रजी का स्नेह ऐसा अथाह है कि वहाँ ब्रह्मा, विष्णु और महादेव का भी मन न जा सके ! उस प्रेम का वर्णन कुबुद्धिवाला मैं किस तरह करूँ ? कहीं गाँड़ घास



(कुश की तरह की एक घास) की तौत से भी अच्छा राग बज सकता है ? (कदापि नहीं, वह चमड़े ही की चाहिए) ॥ ३ ॥

मिलनि विलोकि भरत रघुवर की । सुरगन सभय धकधकी धरकी ॥

समुभाये सुरगुरु जड जागे । वरषि प्रसून प्रसंसन लागे ॥४॥

भरत और रामचन्द्रजी को मिलाप देखकर डर के मारे देवता की छाती धड़कने लग गई<sup>१</sup> । जब देवगुरु बृहस्पतिजी ने उन्हें समझाया तब उन मूर्खों<sup>२</sup> को ज्ञान हुआ, फिर वे फूल बरसाकर प्रशंसा करने लगे ॥ ४ ॥

दो०—मिलि सप्रेम रिपुसूदनहिँ केवटु भँटेउ राम ।

भूरि भाय भँटे भरत लछिमन करत प्रनाम ॥२४२॥

फिर रामचन्द्रजी प्रेम के साथ शत्रुगणों से मिलकर केवट (गुह) से मिले । इसके बाद बड़े भाव के साथ लक्ष्मणजी प्रणामकर भरतजी से मिले ॥ २४२ ॥

चौ०—भँटेउ लषन ललकि लघु भाई । बहुरि निषादु लीन उर लाई ॥

पुनि मुनिगन दुहुँ भाइन्ह बंदे । अभिमत आसिष पाइ अनंदे ॥१॥

फिर लक्ष्मणजी लपककर छोटे भाई शत्रुगणों से मिले । फिर उन्होंने गुह को छाती से लगा लिया । फिर दोनों भाइयों ने ऋषियों को नमस्कार किया । उनसे इच्छित आशीर्वाद पाकर वे प्रसन्न हुए ॥ १ ॥

सानुज भरत उमगि अनुरागा । धरि सिर सिय-पद-पदुम-परागा ॥

पुनि पुनि करत प्रनाम उठाये । सिर कर कमल परसि बैठाये ॥२॥

फिर छोटे भाई शत्रुगण सहित भरतजी प्रेम में उमंगकर सीताजी के चरण-कमलों की धूल माथे पर चढ़ाकर बारबार प्रणाम करने लगे, तब सीताजी ने उन्हें उठा लिया और उनके मस्तक को अपने हस्तकमल से स्पर्शकर उन दोनों को बिठाया ॥ २ ॥

सीय असीस दीन्हि मन माहोँ । मगन सनेह देहसुधि नाहोँ ॥

सब बिधि सानुकूल लखि सीता । भे निसोच उर अपडर वोता ॥३॥

सीताजी ने मन ही मन आशीर्वाद दिया, क्योंकि वे स्नेह में मग्न हो गईं इसलिए उन्हें शरीर की सुध-बुध नहीं रही । इस तरह सीताजी को सब प्रकार सानुकूल (प्रसन्न) देखकर

१—भरतजी और रामचन्द्रजी दोनों का निस्सीम प्रेम देखकर देव-गणों को यह डर हुआ कि कहीं इस प्रेम ही प्रेम में रामचन्द्रजी अयोध्या न लौट जायें और राजस-बंध धरा ही रह जाय । देवगुरु ने उन्हें ठीक समझाया, सत्य प्रतिज्ञा आदि का निश्चय कराया, तब सबको सन्तोष हुआ । २—देवताओं को मूर्ख इसलिए कहा कि अब भी उन्होंने रामचन्द्रजी के स्वरूप को नहीं पहचाना ।



भरतजी निश्चिन्त हो गये और उनके हृदय का खोटा डर (कि मुझ पर दया-दृष्टि न करेंगे) मिट गया ॥ ३ ॥

कोउ कछु कहइ न कोउ किछु पूछा । प्रेम भरा मनु निज गति छूछा ॥  
तेहि अवसर केवटु धीरजु धरि । जोरि पानि विनवत प्रनामु करि ॥४॥

उस समय न तो कोई कुछ कहता है, न कोई कुछ पूछता है। सबका मन प्रेम से भरा हुआ है, इसी लिए वह अपनी गति (चंचलता) से खाली है अर्थात् प्रेम-भरे मन की गति रुक गई। उस अवसर पर केवट (गुह) धीरज धर कर और हाथ जोड़ प्रणाम कर प्रार्थना करने लगा—॥ ४ ॥

दो०—नाथ साथ मुनिनाथ के मातु सकल पुरलोग ।

सेवक सेनप सचिव सब आये विकल बियोग ॥२४३॥

हे नाथ ! मुनिनाथ (वसिष्ठजी) के साथ आपको सब मातायें, नगर-निवासी सब लोग, सेवक, सेनापति, मन्त्री सभी बियोग से व्याकुल आये हैं ॥ २४३ ॥

चौ०—सीलसिंधु सुनि गुरुआगवनू । सियसमीप राखे रिपुदवनू ॥

चले सबेग राम तेहि काला । धीर-धरम-धुर दीनदयाला ॥१॥

शील के समुद्र, धीरज के धुरंधर, दीनदयाल रामचन्द्रजी गुरु का आगमन सुनकर सोताजी के पास शत्रु को रखकर उसी समय वेग के साथ चल पड़े ॥ १ ॥

गुरुहि देखि सानुज अनुरागे । दंडप्रनाम करन प्रभु लागे ॥

मुनिवर धाइ लिये उर लाई । प्रेम उमँगि भँटे दोउ भाई ॥२॥

लक्ष्मणजी सहित प्रभु रामचन्द्रजी गुरु को देखकर प्रेम में भर गये और दंड-प्रणाम करने लगे। मुनिवर वसिष्ठजी ने दौड़कर उन्हें छाती से लगा लिया और वे दोनों भाइयों से प्रेम में भर कर मिले ॥ २ ॥

प्रेम पुलकि केवट कहि नामू । कीन्ह दूरि तँ दंडप्रनामू ॥

रामसखा रिषि बरवस भँटा । जनु महि लुठत सनेह समेटा ॥३॥

फिर केवट ने प्रेम से पुलकित हो, अपना नाम उच्चारण कर, दूर ही से वसिष्ठजी को दंडवत् प्रणाम किया। ऋषि वसिष्ठजी रामसखा गुह को भूमि पर से उठाकर उससे जबरदस्ती मिले, मानां जमान पर गिरे हुए स्नेह को उन्होंने समेट लिया हो। (प्रेम की असमीता से गुह को यह भान नहीं कि मैं तो वसिष्ठजी के साथ ही आया हूँ) ॥ ३ ॥

रघुपति - भगति सुमंगल - मृला । नभ सराहिँ सुर वरिषहिँ फूला ॥

एहि सम निपट नीच कोउ नाहीं । बड बसिष्ठसम को जग माहीं ॥४॥



उस समय आकाश में स्थित देवता शुभ मङ्गल की मूल, रामचन्द्रजी की भक्ति को बढ़ाई कर फूल बरसाने लगे। वे कहने लगे कि इस (केवट) के बराबर बिलकुल नीच कोई नहीं और संसार में वसिष्ठजी से बड़ा कौन है ? ॥ ४ ॥

दो०—जेहि लखि लषनहुँ ते अधिक मिले मुदित मुनिराउ ।

सो सीता-पति - भजन को प्रगट प्रतापप्रभाउ ॥ २४४ ॥

जिस केवट को देखकर मुनिराज (वसिष्ठजी) लक्ष्मणजी से भी अधिक प्रेम से मिले। यह सब सीता-पति रामचन्द्रजी के भजन के प्रताप का साक्षान् प्रभाव है ॥ २४४ ॥

चौ०—आरत लागु राम सब जाना । करुनाकर सुजान भगवाना ॥

जो जेहि भाय रहा अभिलाखी । तेहि तेहि कै तसि तसि रुख राखी ॥ १ ॥

दया की खान, चतुर भगवान् रामचन्द्र ने सब लोगों को आत्त (दुखों) जान लिया और फिर जो जिस भाव से चाहता था, उसकी वैसी ही इच्छा उन्होंने पूर्ण की ॥ १ ॥

सानुज मिलि पल महुँ सब काहू । कीन्ह दूरि दुखु-दाग्न-दाहू ॥

यह बडि बात राम कै नाहीं । जिमि घट कोटि एक रवि छाहीं ॥ २ ॥

पल भर में लक्ष्मण सहित रामचन्द्रजी सबसे मिले और उन्होंने उनको कठोर दुःख की जलन दूर कर दी। यह (पल भर में हजारों से मिलना) रामचन्द्रजी के लिए कोई बड़ी बात नहीं है, जैसे एक करोड़ घड़े रखे जायें तो उन सबमें एक हो क्षण में सूर्य की छाया पड़ जाती है (वैसे ही रामचन्द्रजी पल भर में सबसे मिल लिये) ॥ २ ॥

मिलि केवटहि उमगि अनुरागा । पुरजन सकल सराहाहि भागा ॥

देखों राम दुखित महतारों । जनु सुबलि अवली हिम मारों ॥ ३ ॥

अयोध्यावासो लोग प्रेम में उमंगकर केवट से मिले और उसके भाग्य को बढ़ाई करने लगे। फिर रामचन्द्रजी ने माताओं को ऐसी दुःख-भरी देखा, मानों किसी अच्छी बेलि की श्रेणी को पाला मार गया हो ॥ ३ ॥

प्रथम राम भैंटी कैकेई । सरल सुभाय भगति मति भेई ॥

पग परि कीन्ह प्रबोधु बहोरी । काल करम विधि सिर धार खोरी ॥ ४ ॥

रामचन्द्रजी पहले सरलस्वभाव तथा भक्तिपूर्ण बुद्धि से केकयी से मिले। उनके पाँवों में गिरकर फिर काल, कर्म और विघाता के माथे दोष मढ़ कर उन्होंने उन्हें खूब समझाया ॥ ४ ॥

दो०—भैंटी रघुवर मातु सब करि प्रबोधु परितोषु ।

अब ईस आधोन जगु काहु न देइय दोषु ॥ २४५ ॥



फिर रामचन्द्रजी सब माताओं से मिले और उन्होंने उन्हें इस प्रकार समझा कर सन्तुष्ट कर दिया कि हे माता ! सम्पूर्ण जगत् ईश्वर के अधीन है, वह चाहे सो करे, किसी को कुछ दोष नहीं देना चाहिए ॥ २४५ ॥

चौ०—गुरु-तिय-पद वंदे दुहुँ भाई । सहित विप्रतिय जे सँग आई ॥

गंग-गौरि-सम सब सनमानी । देहिं असीस मुदित मृदुबानी ॥१॥

फिर जो ब्राह्मणों को स्त्रियाँ संग में आई थीं उन समेत गुरुजी की स्त्री (अरुंधती) के चरणों में दोनों भाइयों ने प्रणाम किया और उन सबका गंगा तथा गौरी के समान सम्मान किया । वे सब प्रसन्न होकर कोमल वाणी से आशीर्वाद देने लगीं ॥ १ ॥

गहि पद लगे सुमित्राश्रंका । जनु भैंटी संपति अति रंका ॥

पुनि जननीचरननि दोउ भ्राता । परे प्रेम व्याकुल सब गाता ॥२॥

फिर वे दोनों सुमित्राजी के पाँव पकड़कर उनकी गोद में ऐसे लिपटे, मानों किसी अति दरिद्री को सम्पत्ति मिल गई हो । फिर दोनों भाई माता कौसल्याजी के चरणों में गिर पड़े । प्रेम के मारे उनके सब अंग शिथिल हो गये ॥ २ ॥

अति अनुराग अंब उर लाये । नयन सनेह सलिल अन्हवाये ॥

तेहि अवसर कर हरष विषादू । किमि कवि कहइ मूक जिमि स्वादू ॥३॥

माता कौसल्या ने बड़े प्रेम के साथ उन्हें छातो से लगा लिया और नेत्रों में से बहे हुए प्रेम के आँसुओं से उन दोनों को नहला दिया । उस समय के आनन्द और दुःख को कवि किस तरह कह सकता है ? जैसे गूँगा किसी चीज के स्वाद को जानता तो है, पर कह नहीं सकता, यही दशा इस जगह कवि की है ॥ ३ ॥

मिलि जननिहिं सानुज रघुराऊ । गुरुसन कहेउ कि धारिय पाऊ ॥

पुरजन पाइ मुनीस नियोगू । जल थल तकितकि उतरे लोगू ॥ ४ ॥

लक्ष्मण समेत रामचन्द्रजी ने माताओं से मिलकर गुरुजी से प्रार्थना की कि महाराज ! चरण धरिए (चलिये) । फिर सब पुरवासी लोग, मुनिराज वसिष्ठजी की आज्ञा पाकर, जल और थल देख देखकर उतरे ॥ ४ ॥

दो०—महिसुर मंत्री मातु गुरु गने लोग लिये साथ ।

पावन आश्रमु गवनु किय भरत लषन रघुनाथ ॥२४६॥

ब्राह्मण, मंत्री, मातायें और गुरु तथा भरत, लक्ष्मण और रामचन्द्रजी पवित्र गिने हुए (मुखिया) लोगों को साथ लिये हुए आश्रम को गये ॥ २४६ ॥

चौ०—सीय आई मुनि-वर-पग लागी । उचित असीस लही मनमाँगी ॥

गुरुपतिनिहिं मुनितियन्ह समेता । मिली प्रेमु कहि जाइ न जेता ॥१॥



सीताजी आकर मुनिवर (वशिष्ठजी) के पाँवों पड़ीं और उन्होंने मन-माँगी उचित असोसें पाई। फिर ऋषियों की स्त्रियों के साथ साथ गुरु की स्त्री से भी वे मिलीं। उनका प्रेम जितना था, उतना कहा नहीं जाता ॥ १ ॥

बंदि बंदि पग सिय सबही के। आसिरबचन लहे प्रिय जी के ॥

सासु सकल जब सीय निहारी। मूँदे नैन सहमि सुकुमारी ॥ २ ॥

सीताजी ने सभी के चरणों को प्रणाम कर अपने जी के प्यारे आशोवाद पाये। जब सुकुमारी सीताजी ने सब सासुओं को देखा, तब सहम कर (उनको दीन होन दशा देखकर) नेत्र बन्द कर लिये ॥ २ ॥

परीं बधिकवस मनहुँ मराली। काह कीन्ह करतार कुचाली ॥

तिन्ह सिय निरखि निपट दुखु पावा। सो सब सहिय जो दैव सहावा ॥ ३ ॥

कौसल्या आदि रानियाँ ऐसो दिखाई पड़ीं मानाँ हंसिनो बधिक (व्याध) के वश में पड़ीं हों। सीताजी मन में सोचने लगीं कि कर्तार (ईश्वर) ने यह क्या कुचाल (बुराई) कर दी। रानियाँ ने भी सीताजी को देखकर बहुत ही दुख पाया। क्या करें, जो कुछ दैव सहावे वह सहना ही पड़ता है! ॥ ३ ॥

जनकसुता तब उर धरि धीरा। नील-नलिन-लोयन भरि नीरा ॥

मिली सकल सासुन्ह सिय जाई। तेहि अवसर करुना महि छाई ॥ ४ ॥

तब जानकीजी हृदय में धोर धरकर, नीले कमल के समान नेत्रों में आँसू भरे हुए, सब सासुओं के पास जाकर मिलीं। उस समय पृथ्वी पर करुणा छा गई ॥ ४ ॥

दो०—लागि लागि पग सबनि सिय भेंटति अति अनुराग।

हृदय असीसहि प्रेमवस रहिहुहु भरी सोहाग ॥ २४७ ॥

सीताजी सबके पाँव पड़ पड़कर बड़े प्रेम से मिलने लगीं। सब सासुएँ प्रेम के बस होकर हृदय से सीताजी को आशोवाद देने लगीं कि तुम अखण्ड-सौभाग्यवती रहोगी ॥ २४७ ॥

चौ०—विकल सनेह सीय सब रानी। बैठन सबहि कहेउ गुरु ग्यानी ॥

कहि जगगति मायिक मुनिनाथा। कहे कछुक परमारथ गाथा ॥ १ ॥

सीताजी और सब रानियाँ स्नेह से व्याकुल हो रहो थीं। तब ज्ञानवान् गुरु (वासिष्ठजी) ने उनको बैठ जाने के लिए कहा। फिर मुनिनाथ वसिष्ठजी ने माया से रची हुई संसार-गति का वर्णन कर कुछ परमार्थ की बातें कहीं और ॥ १ ॥

नृप कर सुर-पुर-गवनु सुनावा। सुनि रघुनाथ दुसह दुखु पावा ॥

मरनहेतु निज नेहु बिचारी। भे अति विकल धीर-धुर-धारी ॥ २ ॥



राजा दशरथ की स्वर्ग-यात्रा सुनाई । यह सुनकर रामचन्द्रजी ने बड़ा ही दुःख पाया । धीरों के धुरंधर रामचन्द्रजी राजा के मरने का कारण अपना स्नेह सोचकर बहुत ही व्याकुल हो गये ॥ २ ॥

कुलिसकठोर सुनत कटुवानी । विलपत लषन सीय सब रानी ॥  
सोक विकल अति सकल समाजू । मानहुँ राजु अकाजेउ आजू ॥ ३ ॥

वज्र के समान कठोर कड़वा वाणी (राजा की स्वर्ग-यात्रा) सुनकर लक्ष्मण, सीता और सब रानियाँ विलाप करने लगीं । सारा समाज अत्यंत शोक में व्याकुल हो गया, मानों आज ही राजा का देहान्त हुआ है ॥ ३ ॥

मुनिवर बहुरि राम समुभाये । सहित समाज सुरसरित न्हाये ॥  
व्रत निरंबु तेहि दिन प्रभु कीन्हा । मुनिहु कहे जल काहु न लीन्हा ॥ ४ ॥

मुनिवर वसिष्ठजी ने फिर रामचन्द्रजी को समझाया, तब उन्होंने समाज सहित गंगाजी में स्नान किया । उस दिन प्रभु रामचन्द्रजी ने और सबने भी निर्जल व्रत किया । वसिष्ठजी ने कहा तो भी किसी ने जल नहीं पिया ॥ ४ ॥

दो०—भोर भये रघुनंदनहि जो मुनि आयसु दीन्ह ।

स्रद्धा-भगति-समेत प्रभु सो सबु सादर कीन्ह ॥ २४८ ॥

दूसरे दिन सवेरा होने पर मुनि वसिष्ठजी ने प्रभु रामचन्द्रजी को जो आज्ञा दी, वह उन्होंने श्रद्धा-भक्ति के साथ बड़े आदर से की ॥ २४८ ॥

चौ०—करि पितृक्रिया वेद जसि वरनी । भे पुनीत पातक-तम-तरनी ॥

जासु नाम पावक अघतूला । सुमिरत सकल-सु-मंगल-मूला ॥ १ ॥

जैसो वेद में विधि है, तदनुसार उन्होंने पिता को क्रिया (अन्त्येष्टि) को और पातकरूपी अन्धकार के दूर करने के लिए सूर्य-रूप रामचन्द्रजी शुद्ध हुए (सूतक से निवृत्त हुए) । जिनका नाम पापरूपी रुई के लिए अग्निरूप है, जिनका स्मरण शुभ मंगल का मूल है ॥ १ ॥

सुद्ध सो भयउ साधु संमत अस । तीरथआवाहन सुरसरि जस ॥

सुद्ध भये दुइ वासर बीते । बोले गुरु सन राम पिरीते ॥ २ ॥

वे भगवान् रामचन्द्र शुद्ध हुए । इस (विषय) में साधुओं (सज्जनों) की सम्मति ऐसी है कि जिस तरह गंगाजी में तीर्थों का आवाहन किया जाय और वे शुद्ध हों, वैसे ही जानो । दो दिन बीत जाने पर रामचन्द्रजी शुद्ध हो गये । फिर वे प्रीति के साथ गुरुजी से कहने लगे—॥ २ ॥

नाथ लोग सब निपट दुखारी । कंद-मूल-फल-अंबु-अहारी ॥

सानुज भरत सचिव सब माता । देखि मोहि पल जिमि जुग जाता ॥ ३ ॥



हे नाथ ! ये सब लोग यहाँ बहुत ही दुखी हैं। ये कन्द, मूल, फल और जल ही का आहार करते हैं। अनुज शत्रुघ्न सहित भरत, मंत्री और सब माताओं को देख देख मुझे एक एक पल युग के बराबर हो जाता है ॥ ३ ॥

सब समेत पुर धारिय पाऊ । आपु इहाँ अमरावति राऊ ॥  
बहुत कहेउँ सब कियउँ ढिठाईँ । उचित होइ तस करिय गोसाईँ ॥४॥

इसलिए आप सबको साथ लेकर अयोध्या को पधारिए, क्योंकि आप यहाँ हैं और राजा स्वर्ग में चले गये (अयोध्या सूनी है)। मैंने जो कुछ कहा, बहुत कहा; यह आपके साथ ढिठाई की है। हे गुसाई ! जैसा कुछ उचित हो सो कीजिए ॥ ४ ॥

दो०—धर्मसेतु करुनायतन कस न कहहु अस राम ।

लोग दुखित दिन दुइ दरसु देखि लहेहु बिस्वाम ॥२४६॥

वसिष्ठजी ने कहा—हे रामचन्द्र ! आप ऐसा क्यों न कहें ? क्योंकि आप धर्म को मर्यादा और दया के स्थान हो। ये सब लोग दुखी थे। दो दिन से आपके दर्शन पाकर विश्राम पा रहे हैं ॥ २४९ ॥

चौ०—रामवचन सुनि सभय समाज । जनु जलनिधि महँ विकल जहाजू ॥

सुनि गुरुगिरा सु-मंगल-मूला । भयउ मनहुँ मारुत अनुकूला ॥१॥

रामचन्द्रजी के वचन सुनकर सारा समाज भयभीत हो गया, मानों बीच समुद्र में कोई जहाज डगमगाने लगा हो। पोछे गुरु वसिष्ठजी की कल्याण-मूलक वाणी सुनकर मानों डूबते जहाज की रक्षा के लिए अनुकूल वायु चलने लगी हो ॥ १ ॥

पावन पय तिहुँ काल नहाहीं । जो विलोकि अघथोघ नसाहीं ॥

मंगलमूर्ति लोचन भरि भरि । निरखाहि हरषि दंडवत करि करि ॥२॥

सब लोग पावन पर्याखिनो में त्रिकाल-स्नान करते हैं, जिसके दर्शन से पापों के समूह नष्ट हो जाते हैं। मङ्गल-मूर्ति रामचन्द्रजी को दण्डवत् प्रणाम करके प्रसन्नतापूर्वक आँखें भर भर देखते हैं ॥ २ ॥

राम-सैल-वन देखन जाहीं । जहँ सुख सकल सकल दुख नाहीं ॥

भरना भरहि सुधासम बारी । त्रि-विध-ताप-हर त्रिविध बयारी ॥३॥

सब लोग रामचन्द्रजी के पर्वत और वन देखने जाते थे, जहाँ सभी सुख तो हैं पर कोई दुःख नहीं है, जहाँ भरना से अमृत के समान जल भरता है और त्रिविध (आध्यात्मिक, आधिभौतिक, आधिदैविक) तापों को हरनेवाला शीतल, मन्द, सुगन्ध वायु चलता है ॥ ३ ॥

बिटप बेलि तृन अगनित जाती । फल प्रसून पल्लव बहु भाँती ॥

सुंदर सिला सुखद तरु छाहीं । जाइ वरनि वन छवि केहि पाहीं ॥४॥



वहाँ असंख्य जाति के वृक्ष, लता और घास थो, तथा तरह तरह के फल, फूल और पत्ते थे; सुन्दर शिलायें थीं और वृक्षों की सुखदायी (धनी) छाया थी। उस वन की शोभा किससे वर्णन की जा सकती है ॥ ४ ॥

**दो०—सरनि सरोरुह जल विहंग कूजत गुंजत भृंग ।**

**वैरविगत विहरत विपिन मृग विहंग बहुरंग ॥२५०॥**

तालाबों में कमल खिल रहे हैं, जल के पक्षी अपनी अपनी बोलों बोल रहे हैं, भौरे गूँज रहे हैं और वन में रंग-बिरंगे पक्षी तथा पशु वैरहित होकर विहार कर रहे हैं ॥ २५० ॥

**चौ०—कोल किरात भिल्ल वनवासी । मधु सुचि सुंदर स्वादु सुधा सी ॥**

**भरि भरि परनपुटी रचि रूरी । कंद मूल फल अंकुर जूरी ॥१॥**

वन के रहनेवाले कोल, किरात और भील मीठे, पवित्र, सुन्दर, स्वादिष्ट, अमृत के समान कन्द, मूल, फल, अंकुर और गुच्छे इकट्ठे कर सुन्दर सुहावने दोने भर भरकर ॥ १ ॥

**सबहि देहि करि विनय प्रनामा कहि कहि स्वादुभेद गुन नामा ॥**

**देहि लोग बहु मोल न लेहीं । फेरत रामदोहाई देहीं ॥ २ ॥**

सबको विनय और प्रणामकर—उन चीजों के स्वाद, भेद, गुण और नाम बता बताकर—देने लगे। वे लोग चीजें लेकर उनका बहुत-सा दाम देने लगे तो उन्होंने रामदुहाई कहकर दाम लौटा दिया, अर्थात् लिया नहीं ॥ २ ॥

**कहहि सनेहमगन मृदुवानी । मानत साधु प्रेम पहिचानी ॥**

**तुम्ह सुकृती हम नीच निषादा । पावा दरसन रामप्रसादा ॥ ३ ॥**

वे वनवासी स्नेह में मग्न होकर कोमल वाणी बोलते हैं, और उनके प्रेम को पहचानकर अवधवासी उन्हें अच्छा मानते हैं। वनवासी कहते हैं कि आप तो पुरयवान् हैं और हम नीच निषाद हैं; हमने रामचन्द्रजी की कृपा से आप लोगों का दर्शन पाया है ॥ ३ ॥

**हमहि अगम अति दरसु तुम्हारा । जस मरुधरनि देव-धुनि-धारा ॥**

**राम कृपाल निषाद नेवाजा । परिजन प्रजउ चाहिय जस राजा ॥४॥**

जैसे मरु देश के लिए गंगाजी की धारा दुर्लभ है वैसे ही हम लोगों को आपका दर्शन दुर्लभ है। रामचन्द्रजी दयालु हैं, उन्होंने निषादों पर अनुग्रह किया है। सेवक और प्रजा को भी वैसे ही होना चाहिए, जैसा राजा हो। अर्थात् आप भी हम पर दया रखें ॥ ४ ॥

**दो०—यह जिय जानि संकोच तजि करिय छोड़ु लखि नेहु ।**

**हमहि कृतारथ करन लगि फल तन अंकुर लेहु ॥२५१॥**

आप लोग अपने जो में इस बात को जानकर, संकोच छोड़कर, हमारा स्नेह देखकर दया कीजिए और हमको कृतार्थ करने के लिए फल, तृण तथा अंकुर लीजिए ॥ २५१ ॥



चौ०—तुम्ह प्रिय पाहुन वन पगु धारे । सेवाजोगु न भाग हमारे ॥  
देव काह हम तुम्हहि गोसाईँ । ईधनु पात किरात-मिताई ॥१॥

आप प्यारे पाहुने वन में आये हैं । आपको सेवा करने के योग्य हमारे भाग्य नहीं हैं ।  
हे स्वामी ! हम आपको क्या दे सकते हैं ? भोलों की मित्रता ईधन (लकड़ी) और  
पत्तों की होती है ॥ १ ॥

यह हमारि अति बडि सेवकाई । लेहि न वासन बसन चोराई ॥  
हम जड जीव जीव-गन-घाती । कुटिल कुचाली कुमति कुजाती ॥२॥

हमारी यही बड़ी भारी सेवकाई है जो हम कपड़े और बत्तन न चुरा लें ! हम  
मूख लोग हज़ारों जीवों को हत्या करनेवाले हैं और कुटिल, कुचाली, कुबुद्धि तथा नीच  
जाति के हैं ॥ २ ॥

पाप करत निसि वासर जाहीं । नहि पट कटि नहि पेट अधाहीं ॥  
सपनेहुँ धरम बुद्धि कस काऊ । यह रघु-नंदन-दरस - प्रभाऊ ॥ ३ ॥

हमको पाप करते रात-दिन जाता है, पर न तो कमर में घेता और न पेट भर खाना हो  
मिलता है । हम लोग स्वप्न में भी कभी नहीं जानते कि धर्मबुद्धि कैसी होती है । जो कुछ हुई  
है, यह रामचन्द्रजी के दर्शन का प्रभाव है ॥ ३ ॥

जब तँ प्रभु-पद-पदुम निहारे । मिटे दुसह-दुख-दोष हमारे ॥  
वचन सुनत पुरजन अनुरागे । तिन्ह के भाग सराहन लागे ॥४॥

हमने जब से इन प्रभु के चरण-कमलों का दर्शन पाया, तब से हमारे कठिन दुःख-दोष  
मिट गये । वनवासियों के इन वचनों को सुनते ही अयोध्या-वासी लोग प्रेम में भर गये और  
उनके भाग्य को सराहने लगे ॥ ४ ॥

छंद—लागे सराहन भाग सब अनुराग वचन सुनावहीं ।

बोलनि मिलनि सिय-राम-चरन-सनेहु लखि सुख पावहीं ॥

नरनारि निदरहि नेह निज सुनि कोल भिछनि की गिरा ।

तुलसी कृपा रघु-वंस-मनि की लोह लेइ नौका तिरा ॥

सब लोग उनके भाग्य को प्रशंसा करने लगे और अनुराग के वचन सुनाने लगे । उन  
लोगों का बोलना, मिलना, और सोतारामजी के चरणों में उनका स्नेह देखकर वे बड़े सुखी होने  
लगे । उन कोल-भीलों की वाणी को सुनकर सब नर-नारी अपने स्नेह का निरादर करने लगे



अर्थात् यह कहने लगे कि इनके स्नेह के सामने हमारा स्नेह कुछ भी नहीं। तुलसीदासजी कहते हैं कि रघुवंश-मणि रामचन्द्रजी की कृपा है कि लोहा नाव को लेकर तिर गया (नाव पर लोहा तो तिरता है, पर लोहे पर नाव का तिरना अचम्भे की बात है, जो रामकृपा से ही होती है) ॥

सो०—बिहरहि बन चहुँ ओर प्रतिदिन प्रमुदित लोग सब ।

जल ज्यों दादुर मोर भये पीन पावस प्रथम ॥२५२॥

सब लोग प्रसन्न चित्त बन में चारों ओर बिहार करते (हवा खाते) हैं और ऐसे प्रफुल्ल हो गये जैसे बरसात के आरम्भ में मेंढक और मोर पुष्ट हो जाते हैं ॥ २५२ ॥

चौ०—पुर-नर-नारि मगन अति प्रीति । वासर जाहिँ पलकसम बीती ॥

सीय सासु प्रति वेष बनाई । सादर करइ सरिस सेवकाई ॥१॥

इस तरह अयोध्यावासी नर-नारी प्रेम में खूब मग्न हो रहे हैं। उनके दिन पल के समान (आनन्द में) बीत जाते हैं। सीताजी प्रतिवेष बनाकर (कई सीता होकर) सब सासुओं की एकसी सेवा करने लगीं ॥ १ ॥

लखान मरम राम विनु काहु । माया सब सियमाया माहूँ ॥

सीय सासु सेवा बस कीन्ही । तिन्ह लहि सुख सिख आसिष दीन्ही ॥२॥

इस मर्म को रामचन्द्रजी के सिवा और किसी ने नहीं जाना, क्योंकि सब मायायें सीताजी की माया में निवास करती हैं। सीताजी ने अपनी सेवा से सासुओं को बरा में कर लिया। उन्होंने सुख पाकर उन्हें सीख और आशीर्वाद दिये ॥ २ ॥

लखि सिय सहित सरल दोउ भाई । कुटिल रानि पछितानि अघाई ॥

अवनि जमहि जाँचति कैकेई । महि न बीचु विधि मीचु न देई ॥३॥

इस तरह सीता समेत दोनों भाइयों (राम-लक्ष्मण) के सोचे स्वभाव को देखकर कुटिल रानी कैकेयी बहुत ही पछताने लगी और पृथ्वी तथा यमराज से माँगने लगी कि मुझे धरती बीच क्यों नहीं देती, अर्थात् फट क्यों नहीं जाती कि समा जाऊँ और विधाता मौत क्यों नहीं देता ॥ ३ ॥

लोकहु बेद-विदित कवि कहहीं । राम-विमुख थलु नरक न लहहीं ॥

यह संसउ सब के मन माहीं । रामगवनु विधि अवध कि नाहीं ॥४॥

यह बात शास्त्र और वेदों में प्रसिद्ध है और सब लोग भी कहते हैं कि रामचन्द्रजी से विमुख मनुष्य को नरक में भी जगह नहीं मिलती। सबके मन में यह सन्देह हो रहा था कि हे विधाता! रामचन्द्रजी अयोध्या को लौटेंगे कि नहीं ॥ ४ ॥



दो०—निसि न नींद नहि भूख दिन भरत बिकल सुठि सोच ।

नीच कीच बिच मगन जस मीनहिँ सलिल सँकोच ॥ २५३ ॥

भरतजी चिन्ता से व्याकुल हैं । उन्हें न तो रात में नींद आती है और न दिन में भूख लगती है । वे ऐसे व्याकुल हो रहे हैं जैसे नीचे (गड्ढे) के कीचड़ में डूबी हुई मछली पानी के कम होने से घबराती है (कि पानी कहीं सूख न जाय) ॥ २५३ ॥

चौ०—कीन्हि मातुमिस काल कुचाली । ईति भीति जस पाकत साली ॥

केहि बिधि होइ रामअभिषेक । मोहि अरवकलत उपाउ न एकू ॥ १ ॥

भरतजी सोचने लगे कि ईति और भीति से पक्ते हुए धान की जैसी दशा होती है, वैसे ही माता के मिस से काल ने कुचाल की है । अर्थात् रामचन्द्रजी के राज्यतिलक के समय उनके वनवासी कर दिया । अब रामचन्द्रजी का राज्याभिषेक किस तरह हो, मुझे एक भी उपाय नहीं सूझ पड़ता ॥ १ ॥

अवसि फिरहिँ गुरुआयसु मानी । मुनि पुनि कहव रामरुचि जानी ॥

मातु कहेउ बहुरहि रघुराऊ । रामजननि हठ करवि कि काऊ ॥ २ ॥

रामचन्द्रजी गुरु की आज्ञा मानकर अवश्य ही अयोध्या को लौट चलेंगे, पर वसिष्ठ मुनि तो रामचन्द्रजी की रुचि समझ कर ही कहेंगे (लौटने को बाध्य नहीं करेंगे) । माता के कहने से भी रामचन्द्रजी लौट सकते हैं, पर भला रामचन्द्रजी की माता कौसल्याजी ने क्या कभी हठ किया है ? (जो आज हठ करेंगी) ॥ २ ॥

मोहि अनुचर कर केतिक वाता । तेहि महुँ कुसमउ वाम विधाता ॥

जौँ हठ करउँ त निपट कुकरम् । हरगिरि तँ गुरु सेवक-धरम् ॥ ३ ॥

मुझ सेवक की तो बात ही कितनी है ? उसमें भी खोटा समय है और विधाता प्रतिकूल है । जो मैं हठ करूँ तो यह बिलकुल ही कुकर्म (अन्याय) होगा, क्योंकि सेवक का धर्म कैलास पर्वत से भी भारी या कठिन है ॥ ३ ॥

एकउ जुगुति न मन ठहरानी । सोचत भरतहिँ रैन विहानी ॥

प्रात नहाइ प्रभुहि सिरु नाई । बैठत पठये रिषय बोलाई ॥ ४ ॥

भरतजी को सोचते सोचते रात बीत गई, पर एक भी युक्ति उनके मन में ठोक न जमी । प्रातःकाल भरतजी के स्नान कर और प्रभु रामचन्द्रजी को सिर नवाकर बैठते ही ऋषि (वसिष्ठजी) ने उनको बुला भेजा ॥ ४ ॥

दो०—गुरु-पद-कमल प्रनाम करि बैठे आयसु पाइ ।

विप्र महाजन सचिव सब जुरे सभासद आइ ॥ २५४ ॥



भरतजी जाकर, गुरुजी के चरण-कमलों में प्रणामकर, आज्ञा पाकर बैठ गये। उसी समय ब्राह्मण, महाजन, मंत्री और सब सभासद आकर इकट्ठे हुए ॥ २५४ ॥

**चौ०—**बोले मुनिवरु समयसमाना । सुनहु सभासद भरत सुजाना ॥

धरमधुरीन भानु-कुल-भानू । राजा रामु स्ववस भगवानू ॥१॥

मुनिवर वसिष्ठजी समय के अनुसार बोले—हे चतुर सभासदो ! हे भरत ! सुनो। राजा रामचन्द्रजी स्वतन्त्र, भगवान् (पद्गुण ऐश्वर्यपूर्ण), धर्म के धुरंधर और सूर्य कुल में सूर्य-रूप हैं ॥ १ ॥

सत्यसंध पालक स्तुतिसेतू । रामजनमु जग मंगलहेतू ॥

गुरु-पितु-मातु-वचन-अनुसारी । खल-दल-दलन देव-हित-कारी ॥ २ ॥

सत्य-संध (प्रतिज्ञा के सत्य करनेवाले) और वेदों की मर्यादा के रक्षक हैं। रामचन्द्रजी का जन्म जगत् के कल्याण के लिए है। ये गुरु, पिता और माता के वचन के अनुसारी (आज्ञाधारी) हैं; दुष्ट-नाणों के नाशक और देवताओं के हितकारी हैं ॥ २ ॥

नीति प्रीति परमारथ स्वारथु । कोउ न रामसम जान जथारथु ॥

विधि हरि हरु ससि रवि दिसि पाला । माया जीव करम कुलि काला ॥३॥

नीति, प्रेम, परमार्थ और स्वार्थ को रामचन्द्रजी के समान यथार्थ कोई नहीं जानता। ब्रह्मा, विष्णु, महादेव, चन्द्र, सूर्य, दिक्पाल, माया, जीव, कर्म और काल (समय) ॥ ३ ॥

अहिप महिप जहँ लगि प्रभुताई । जोगसिद्धि निगमागम गाई ॥

करि विचार जिय देखहु नीके । रामरजाइ सीस सबही के ॥४॥

शेष, राजा आदि जहाँ तक प्रभुता (मालिकी) और योग को सिद्धि वेद तथा शास्त्रों में गाई गई है, अच्छी तरह जी में विचार कर देखो, उन सबके माथे पर रामचन्द्रजी की आज्ञा विराज रही है ॥ ४ ॥

**दो०—**राखे राम रजाइ रुख हम सब कर हित होइ ।

समुझि सयाने करहु अब सब मिलि संमत सोइ ॥२५५॥

इसलिए रामचन्द्रजी की आज्ञा और रुख रखने से हम सबका हित होगा। ऐसा समझकर अब सब चतुर मिलकर यही निश्चय करो ॥ २५५ ॥

१—जो प्राणियों की उत्पत्ति, मृत्यु, सद्गति दुर्गति, विद्या और अविद्या को जाने उसके भगवान् कहते हैं। “उत्पत्तिं निधनं चैव भूतानामगतिं गतिम्। वेत्ति विद्यामविद्यां च भगवानिति कथ्यते ॥”



चौ०—सब कहँ सुखद रामअभिषेक। मंगल-मोद-मूल मग एक ॥

केहि विधि अवध चलाहि रघुराऊ। कहहु समुझि सोइ करिय उपाऊ ॥१॥

रामचन्द्रजी का अभिषेक सब को सुखदायी है; मङ्गल और आनन्द का मूल-मार्ग एक ही है। वह यही कि—रामचन्द्रजी अयोध्या किस तरह चलेंगे। सब लोग सोचकर उपाय कहो, वही किया जाय ॥ १ ॥

सब सादर सुनि मुनि-वर-बानी। नय-परमारथ-स्वारथ-सानी ॥

उतर न आव लोग भये भोरे। तब सिरनाइ भरत कर जेरे ॥२॥

नीति, परमार्थ और स्वार्थ मिली हुई मुनिवर की वाणी सबने आदर-पूर्वक सुनी। किन्तु उत्तर किसी से न बन पड़ा, सब लोग भोरे (हकबके से) हो गये। तब भरतजी सिर नवाकर और हाथ जोड़कर ॥ २ ॥

भानुवंस भये भूप घनेरे। अधिक एक तँ एक बडेरे ॥

जनम हेतु सब कहँ पितु माता। करम सुभासुभ देइ विधाता ॥३॥

कहने लगे—सूर्यवंश में बहुबन्से राजा हुए हैं, उनमें एक से एक बढ़ बढ़ कर हुए। सभी के जन्म देने के कारण पिता-माता हैं, पर उनका शुभ अशुभ कर्म विधाता ही देते हैं ॥ ३ ॥

दलि दुख सजइ सकल कल्याणा। अस असीस राउरि जग जाना ॥

सोइ गोसाइँ विधि गति जेहि छेकी। सकइ को टारि टेक जो टेकी ॥४॥

आपका आशीर्वाद ऐसा है कि सब दुःखों का नाशकर सभी कल्याण उत्पन्न कर दे। इसको जगत् जानता है। अब वही आप मालिक हैं जिन्होंने विधाता की गति को भी पलट दिया। आपने जो टेक (निश्चय) टेकी (निश्चित कर रक्खा है) उसे कौन टाल सकता है ॥ ४ ॥

दो०—वृम्भिय मोहि उपाउ अब सो सब मोर अभाग्य।

सुनि सनेह-मय-वचन गुरु उर उमगा अनुराग ॥२५६॥

ऐसे आप मुझसे उपाय पूछते हैं, यह सब मेरे अभाग्य की बात है। ऐसे स्नेह भरे वचनों को सुनकर गुरुजी के हृदय में प्रेम उमड़ पड़ा ॥ २५६ ॥

१—विश्वामित्रजी तपस्या के प्रभाव से ब्रह्माजी से ब्रह्मर्षिपद पा गये, पर वसिष्ठजी से मिलने पर उन्होंने उन्हें राजर्षि कहकर ब्रह्माजी की गति को मात कर दिया। मनु की इला नाम की कन्या को आपने मुद्युत्त नाम का पुरुष बना दिया। सूर्यवंशी राजाओं के प्रारम्भ के खोटे अंक मिटाकर उन्हें शुभ कर दिये, इसलिए आपकी टेक “शाले राम रज्जव रुल हम सबकर हित होय” है, इसे मूढ़ी कौन कर सकता है ?



चौ०—तात बात फुरि राम कृपाहीं। रामबिमुख सिधि सपनेहुँ नाहीं ॥

सकुचउँ तात कहत एक वाता। अरध तजहिँ बुध सरवसु जाता ॥१॥

गुरुजी ने कहा—हे तात ! यह बात सच है, पर यह सब राम-कृपा से ही सम्भिए। रामचन्द्रजी से विमुख को तो स्वप्न में भी सिद्धि नहीं हो सकती। हे पुत्र ! मैं एक बात कहने में सकुचाता हूँ। वह यह कि बुद्धिमान लोग जो सर्वस्व जाता देखते हैं तो, उसे बचाने के लिए, आधा छोड़ देते हैं (अर्थात् बड़ी भारी हानि बचाने के लिए उससे थोड़ी हानि सह लेते हैं) ॥ १ ॥

तुम्ह कानन गवँनहु दोउ भाई। फेरियहि लषन सीय रघुराई ॥

सुनि सुवचन हरषे दोउ भ्राता। भे प्रमोद-परि-पूरन गाता ॥२॥

इसलिए तुम दोनों भाई (भरत शत्रुघ्न) वन में जाओ, और लक्ष्मण, सीता और रामचन्द्रजी को लौटा दो। ऐसे श्रेष्ठ वचन सुनकर दोनों भाई प्रसन्न हो गये। उनके सब अंग हर्ष से भर गये ॥ २ ॥

मन प्रसन्न तनु तेजु विराजा। जनु जिय राउ रामु भये राजा ॥

बहुत लाभ लोगन्ह लघु हानी। सम दुखसुख सब रोवहिँ रानी ॥३॥

उनके मन प्रसन्न और शरीर तेजस्वी हो गये। जी में ऐसा आनन्द हुआ, मानाँ राजा दशरथ जी उठे हों और रामचन्द्रजी राजा हो गये हों। सब लोगों के लिए लाभ अधिक और हानि थोड़ी थी। रानियों को दुःख और सुख समान ही थे (क्योंकि राम-लक्ष्मण भी दो पुत्र और भरत-शत्रुघ्न भी दो पुत्र, उनके बदले इनका वियोग) इसलिए वे रोने लगीं ॥ ३ ॥

कहहिँ भरत मुनि कहा सो कीन्हे। फलु जग जीवन्ह अभिमत दोन्हे ॥

कानन करउँ जनम भरि वासू। एहि तँ अधिक न मोर सुपासू ॥४॥

भरतजी कहने लगे—मुनिजी ने जो कहा उसको करने से जगत में जीवन मिलने का फल और अभोष्ट-सिद्धि है। मैं जन्म भर वन में निवास करूँगा, मेरे लिए इससे बढ़कर और कोई सुख नहीं है ॥ ४ ॥

दो०—अंतरजामी रामसिय तुम्ह सरवग्य सुजान।

जौं फुर कहहु त नाथ निज कीजिय वचन प्रवान ॥२५७॥

रामचन्द्र और सीताजी अन्तर्यामो हैं और आप सर्वज्ञ तथा ज्ञानो हैं। जो आप यह सच कह रहे हैं तो हे नाथ ! आप अपने वचन को सत्य कीजिए (मैं वनवास के लिए प्रस्तुत हूँ) ॥ २५७ ॥

चौ०—भरत वचन सुनि देखि सनेहू। सभासहित मुनि भयउ विदेहू ॥

भरत-महा-महिमा जलरासी। मुनिमति ठाढि तीर अवलासी ॥१॥



भरतजी के वचन सुनकर और उनका स्नेह देखकर मुनि वसिष्ठजी सभा-सहित विदेह हो गये (किसी को अपने देह को सुध नहीं रही)। भरतजी के महामहिमारूपो समुद्र के सामने मुनिजी की बुद्धि खो के समान किनारे खड़ी रह गई। अर्थात् मुनिजी की बुद्धि भरतजी की महिमा का पारावार न पा सकी ॥ १ ॥

गा चह पार जतनु हिय हेरा । पावति नाव न बोहित बेरा ॥

अउर करहि को भरत बडाई । सर सीपी की सिंधु समाई ॥२॥

वह (बुद्धि) पार जाना चाहती है, हृदय में उपाय ढूँढ़े, पर न तो नाव मिलती है, न बेड़ा और न जहाज ही। जब वसिष्ठजी की यह दशा है तब और कौन भरतजी की बड़ाई कर सकता है? क्या तालाब की सीप में कभी समुद्र समा सकता है? (कभी नहीं)। अर्थात् और लोगों की बुद्धि तालाब की सीप है और भरतजी की महिमा समुद्र है। और लोगों की बुद्धि भरतजी की महिमा का अनुमान कभी नहीं कर सकती ॥ २ ॥

भरतु मुनिहिँ मनभीतर भाये । सहितसमाज राम पहिँ आये ॥

प्रभु प्रनाम करि दीन्ह सुआसनु । बैठे सब सुनि मुनि अनुसासनु ॥३॥

भरतजी वसिष्ठजी के मन में बहुत अच्छे लगे और वे समाज सहित रामचन्द्रजी के पास आये। प्रभु रामचन्द्रजी ने उन्हें प्रणाम कर सुन्दर आसन दिये। मुनिजी की आज्ञा पाकर सब लोग बैठ गये ॥ ३ ॥

बोले मुनिवर वचन विचारी । देस काल अवसर अनुहारी ॥

सुनहु राम सरवग्य सुजाना । धरम-नीति-गुन-ग्यान-निधाना ॥४॥

फिर मुनिवर देश, काल और मौक़े के अनुसार विचारपूर्वक वचन बोले—हे सर्वज्ञ, बुद्धिमान् रामचन्द्र ! सुनिए। आप धर्म, नीति, गुण और ज्ञान के भाण्डार हैं ॥ ४ ॥

दो०—सब के उरअंतर बसहु जानहु भाउ कुभाउ ।

पुरजन-जननी-भरत-हित होइ सो कहिय उपाउ ॥२५८॥

आप सबके हृदयों के भीतर बसते हैं और भले-बुरे भावों को जानते हैं। इसलिए अब वह उपाय आप बतलाइए, जिससे पुरवासो लोगों, माता और भरत सबका हित हो ॥ २५८ ॥

चौ०—आरत कहहिँ विचारि न काऊ । सूखु जुआरिहि आपुन दाऊ ॥

सुनि मुनिवचन कहत रघुराऊ । नाथ तुम्हारेहि हाथ उपाऊ ॥१॥

दुखी लोग कभी विचार कर नहीं कहते, क्योंकि जुआरी को तो अपना ही दाँव दिखता है। मुनिवर के वचन सुनकर रामचन्द्रजी कहने लगे—हे नाथ ! इसका उपाय आप ही के हाथ है ॥ १ ॥



सब कर हित रख राउरि राखे । आयसु किये मुदित फुर भाखे ॥  
प्रथम जो आयसु मो कहँ होई । माथे मानि करउँ सिख सोई ॥२॥

आपका रख रखने से सबका हित है । सब कहने और आज्ञा करने से सब प्रसन्न होंगे । पहले मुझे जो कुछ आज्ञा हो उस सीख (उपदेश) को मैं माथे पर चढ़ा कर रहूँ ॥ २ ॥

पुनि जेहि कहँ जस कहब गोसाईँ । सो सब भाँति घटिहि सेवकाई ॥  
कह मुनि राम सत्य तुम्ह भाखा । भरत-सनेह विचारु न राखा ॥३॥

फिर स्वामी जिसको जो कहेंगे, वह हर तरह से उसका पालन करेगा । यह मुनिकर मुनिजी ने कहा—हे राम ! तुमने सब कहा, पर भरत के स्नेह के कारण मेरा विचार ठिकाने नहीं है ॥ ३ ॥

तेहि तँ कहउँ बहोरि बहोरी । भरत-भगति-वस भइ मति मेरी ॥  
मेरे जान भरतरुचि राखी । जो कीजिय सो सुभ सिव साखी ॥४॥

इसलिए मैं बार बार कहता हूँ, कि मेरी बुद्धि भरत की भक्ति के वश हो गई है । मेरी समझ में भरत की रुचि रखकर जो कुछ किया जायगा वह शुभ होगा, मैं शिवजी की सौगन्द खाता हूँ ॥ ४ ॥

दो०—भरतविनय सादर सुनिय करिय विचारु बहोरि ।

करब साधुमत लोकमत नृपनय निगम निचेरि ॥२५६॥

भरत की प्रार्थना आदरपूर्वक सुनिए, फिर अच्छी तरह विचार कीजिए और लोगों का तथा सज्जनों का मत देखकर, राजनीति और शास्त्रों का सार समझकर, जो करना है सो कीजिए ॥ २५९ ॥

चौ०—गुरुअनुरागु भरत पर देखी । रामहृदय आनंदु विसेखी ॥  
भरतहिँ धरम-धुरंधर जानी । निज सेवक तन-मानस-बानी ॥१॥

भरत पर गुरुजी का प्रेम देखकर रामचन्द्र जी के हृदय में विशेष आनन्द हुआ । वे भरत को धर्म का धुरंधर और शरीर, मन तथा वचन से अपना सेवक जानकर ॥ १ ॥

बोले गुरु - आयसु - अनुकूल । वचन मंजु मृदु मंगलमूला ॥  
नाथ सपथ पितु चरन दोहाई । भयउ न भुवन भरतसम भाई ॥२॥

गुरु की आज्ञा के अनुकूल मनोहर, कोमल और मंगल-मूलक वचन बोले—हे नाथ ! आपकी सौगंद और पिता के चरणों की सौगंद खाकर कहता हूँ कि भरत के समान भाई संसार में नहीं हुआ ॥ २ ॥



जे गुरु-पद-अंबुज-अनुरागी । ते लोकहुँ वेदहुँ बडभागी ॥

राउर जा पर अस अनुरागू । को कहि सकइ भरत कर भागू ॥३॥

जो लोग गुरु के चरण-कमलों के प्रेमी हैं, वे लोक और वेद में बड़भागो होते हैं । जिस पर आपका ऐसा अनुराग है, उस भरत का भाग्य कौन कह सकता है ? ॥ ३ ॥

लखि लघुबंधु बुद्धि सकुचाई । करत वदन पर भरतवडाई ॥

भरतु कहहिँ सोइ किये भलाई । अस कहि रामु रहे अरगाई ॥४॥

भरत मेरा छोटा भाई है, यह सोचकर उसके मुँह पर उसको बढ़ाई करने में मेरो बुद्धि संकुचित होता है । अच्छा ! भरत जो कुछ कहें वही करने में भलाई है, ऐसा कहकर रामचन्द्र-जी तटस्थ या चुप हो गये ॥ ४ ॥

दो०—तब मुनि बोले भरत सन सब सँकोचु तजि तात ।

कृपासिंधु प्रियबंधु सन कहहु हृदय कइ वात ॥२६०॥

तब मुनि वसिष्ठजी भरत से कहने लगे—हे तात ! तुम सब संकोच छोड़कर दयासागर, प्यारे भाई से अपने हृदय की बात कह डालो ॥ २६० ॥

चौ०—मुनि मुनिवचन रामरुख पाई । गुरु साहिव अनुकूल अघाई ॥

लखि अपने सिर सबु छरुभारू । कहि न सकहिँ कहु करहिँ विचारू ॥१॥

मुनिजी का वचन सुनकर और रामचन्द्रजी का रुख पाकर तथा गुरु और स्वामी को अनुकूलता से प्रसन्न होकर भरतजी सब तरह का भार अपने ही ऊपर जानकर कुछ कह न सके, विचार करने लगे ॥ १ ॥

पुलकि सरीर सभा भये ठाढे । नीरजनयन नेहजलु बाढे ॥

कहव मोर मुनिनाथ निवाहा । एहि तेँ अधिक कहउँ मैं काहा ॥२॥

उनका शरीर पुलकित हो गया । वे सभा में उठकर खड़े हुए । नेत्रों में स्नेह के आँसू भर आये । भरतजी ने कहा—मुनिनाथ वसिष्ठजी ने मेरा कहना निवाहा, इससे अधिक मैं क्या कहूँ ॥ २ ॥

मैं जानउँ निज नाथ सुभाऊ । अपराधिहु पर कोह न काऊ ॥

मो पर कृपा सनेहु विसेखो । खेलत खुनिस न दावहुँ देखी ॥३॥

मैं अपने स्वामी के स्वभाव को जानता हूँ । वे कभी किसी अपराधी पर भी कोप नहीं करते । मुझ पर तो उनको विशेष कृपा और स्नेह है । मैंने कभी खेल में भी उनका क्रोध नहीं देखा ॥ ३ ॥



सिसुपन तेँ परिहरेउ न संग। कबहुँ न कीन्ह मोर मन भंग॥  
मैं प्रभु कृपारीति जिय जोही। हारेहु खेल जितावहिँ मोही ॥४॥

उन्होंने लड़कपन से कभी मेरा संग नहीं छोड़ा और कभी मेरे जो को नहीं तोड़ा (जिसमें मैं प्रसन्न रहा वही करते रहे)। मैंने प्रभु की कृपा को जी से पहचाना है। मैं खेल में हार जाता तो भी वे मुझे जिता देते थे ॥ ४ ॥

दो०—महँ सनेह-सकोच-बस सनमुख कहे न बैन।

दरसन तृपित न आजु लागि प्रेम पियासे नैन ॥२६१॥

मैंने भी स्नेह और संकोच के वश कभी सम्मुख वचन नहीं कहे (बराबरी नहीं की)। प्रेम के प्यासे मेरे नेत्र आज तक स्वामी के दर्शनों से तृप्त नहीं हुए ॥ २६१ ॥

चौ०—विधि न सकेउ सहि मोर दुलारा। नीच बीचु जननी मिस पारा ॥

यहउ कहत मोहि आजु न सोभा। अपनी समुक्ति साधु सुचि को भा ॥१॥

पर हाय ! विधाता मेरे इस दुलार (प्यार) को न सह सका। उस नीच ने माता के वहाने से बोच (भेद) डाल दिया। आज मुझे यह सब कहना भी शोभा नहीं देता, क्योंकि अपनी समझ से पवित्र और श्रेष्ठ कौन हुआ है ? (कोई भी नहीं, दूसरे जब समझें तभी ठीक है) ॥ १ ॥

मातु मंद मैं साधु सुचाली। उर अस आनत कोटि कुचाली ॥

फरइ कि कोदव बालि सुसाली। मुकता प्रसव कि संबुक ताली ॥२॥

माता दुष्ट है, मैं भला और अच्छे चलन का हूँ, ऐसा भाव मन में लाना करोड़ों बुरे कर्मों के बराबर है। भला कोदों को बाल में उत्तम चावल लग सकते हैं ? क्या तालाब के घोंघे में कभी मोती पैदा हो सकते हैं ? ॥ २ ॥

सपनेहु दोसु कलेसु न काहू। मोर अभाग उदधि अवगाहू ॥

विनु समुझे निज अध-परिपाकू। जारिउँ जाय जननि कहि काकू ॥३॥

इसलिए स्वप्न में भी किसी का दोष और क्लेश नहीं। मेरा दुर्भाग्यरूपी समुद्र तो अथाह है। मैंने अपने पापों का परिणाम समझे बिना ही माता को कुटिल व्यंग्य की उक्तियाँ कहकर व्यर्थ उसका जी जलाया ॥ ३ ॥

हृदय हेरि हारेउँ सब ओरा। एकहि भाँति भलेहि भल मोरा ॥

गुरु गोसाँ साहिव सियरामू। लागत मोहि नीक परिनामू ॥४॥

मैं अपने हृदय में चारों ओर ढूँढ़कर थक गया। (कोई उपाय नहीं सुझा)। मुझे तो केवल एक ही तरह से अपना भला जान पड़ता है कि मेरे गुरु भी समर्थ हैं और स्वामी सीताराम हैं, इसलिए परिणाम अच्छा मालूम देता है ॥ ४ ॥



दो०—साधु-सभा गुरु-प्रभु-निकट कहउँ सुथल सतिभाउ ।

प्रेम प्रपंचु कि भूठ फुर जानहिँ मुनि रघुराउ ॥२६२॥

इस सज्जनों की सभा में गुरु और स्वामी के समोप, और इस पवित्र स्थान में मैं सच्चे भाव से कहता हूँ। यह कहना प्रेम है या प्रपंच, भूठ है या सच, यह मुनि वसिष्ठजी और रामचन्द्रजी जानते हैं ॥ २६२ ॥

चौ०—भूपतिमरनु प्रेमपनु राखी । जननी कुमति जगतु सब साखी ॥

देखि न जाहिँ विकल महतारी । जरहिँ दुसह जर पुर-नर-नारी ॥१॥

प्रम और प्रतिज्ञा को रखने के लिए राजा को मृत्यु हुई। माता की कुबुद्धि का तो संसार साक्षी है। अब व्याकुल माताओं की ओर देखा नहीं जाता। अयोध्या के नर-नारी कठिन ज्वर (वियोग के ताप) से जले जाते हैं ॥ १ ॥

महीं सकल अनरथ कर मूला । सो मुनि समुक्ति सहेउँ सब सूला ॥

मुनि बनगवन् कीन्ह रघुनाथा । करि मुनिवेष लषनु-सिय-साथा ॥२॥

इन सब अनर्थों का मूल मैं हों हूँ, यह मुनि और समझकर सब दुःख मैंने सह लिये। फिर सुना कि रामचन्द्रजी, लक्ष्मण और सीता के साथ, मुनि-वेष धारणकर वन को गये ॥ २ ॥

बिनु पानहिन्ह पयादेहि पाये । शंक साषि रहेउँ एहि धाये ॥

बहुरि निहारि निषादसनेह । कुलिस कठिन उर भयउ न बेहू ॥३॥

बे नंगे पैर (बिना जूते) और पैदल हो गये। साक्षात् हैं शङ्करजी कि मैं इस चाट को सह गया। फिर निषाद का स्नेह देखकर भी वज्र से कठिन इस हृदय में छेद न हो गया ॥ ३ ॥

अब सबु आँखिन्ह देखेउँ आई । जिअत जीव जड सबइ सहाई ॥

जिन्हहिँ निरखि मग साँपिनि बीछी । तजहिँ बिषमबिषु तामसतीछी ॥४॥

अब यहाँ आकर मैंने सब आँखाँ से देख लिया। इस मूखों को जाते जो सभा सहना पड़ा। जिन को रास्ते में देखकर तमोगुणों साँपिनो और विच्छेद भी अपने तीक्ष्ण विष को छोड़ देते हैं ॥ ४ ॥

दो०—तेइ रघुनंदन लषन सिय अनहित लागे जाहि ।

तासु तनय तजि दुसह दुख दैव सहावहि काहि ॥२६३॥

वही रामचन्द्र, लक्ष्मण और सीता जिसको शत्रु मालूम हुए, उस केकयी के पुत्र को छोड़कर दैव कठिन दुःख और किसको सहन करावेगा ? ॥ २६३ ॥



चौ०—सुनि अतिविकल भरत-वर-वानी । आरति-प्रीति-विनय-नय-सानी ॥

सोकमगन सब सभा खभारू । मनहुँ कमलवन परेउ तुषारू ॥१॥

अति-विकल भरतजी को इस तरह की दुःख, प्रीति, विनय और नीति-भरी हुई<sup>१</sup> श्रेष्ठ वाणी सुनकर सारी सभा शोक में डूब गई और बड़ी धवराहट हुई, मानों कमल के वन में पाला पड़ गया हो ॥ १ ॥

कहि अनेक विधि कथा पुरानी । भरतप्रबोध कीन्ह मुनि ग्यानी ॥

बोले उचित वचन रघुनंदू । दिन-कर-कुल-कैरव-वन-चंदू ॥२॥

ज्ञानवान् मुनि वसिष्ठजी ने अनेक प्रकार की पुरानी कथाओं को कहकर भरतजी को समझाया, फिर सूर्य-वंशरूपी कुमुद के वन के लिए चन्द्र-स्वरूप रामचन्द्रजी योग्य वचन बोले— ॥ २ ॥

तात जाय जिन करहु गलानी । ईसअधीन जीवगति जानी ॥

तीनि काल तिभुवन मत मोरे । पुन्यसिलोक तात तर तोरे ॥३॥

हे तात ! हे लाल ! जीवों की गति को ईश्वर के अधीन जानकर तुम अपने जो में व्यर्थ ग्लानि मत करो । मेरी सम्मति में तीनों काल और तीनों लोकों में जो पुण्यलोक (यशस्वी) हैं, वे सब तुमसे नीचे हैं ॥ ३ ॥

उर आनत तुम्ह पर कुटिलाई । जाइ लोक - परलोक नसाई ॥

दोस देहि जननिहि जड तेई । जिन्ह गुरु-साधु-सभा नहि सेई ॥४॥

तुम्हारे ऊपर किसी तरह की कुटिलता हृदय में लाते हो लोक-परलोक दोनों नष्ट हो जाते हैं । जिन्होंने गुरु और महात्माओं की सभा का सेवन नहीं किया है, वे ही मूर्ख माता को दोष देते हैं ॥ ४ ॥

दो०—मिटिहहि पाप प्रपंच सब अखिल अमंगल भार ।

लोक सुजस परलोक सुख सुमिरत नाम तुम्हार ॥२६४॥

हे भरत ! तुम्हारा नाम-स्मरण करने से सब पाप, प्रपंच और संपूर्ण अमङ्गल के भार मिट जायेंगे तथा इस लोक में यश और परलोक में सुख प्राप्त होगा ॥ २६४ ॥

चौ०—कहुँ सुभाउ सत्य सिव साखी । भरत भूमि रह राउरि राखी ॥

तात कुतरक करहु जनि जाये । बैर प्रेम नहि दुरइ दुराये ॥१॥

१—दुःख-भरी वाणी “सो सुनि समुझि सहेउँ सब मूला,” प्रीति की “महुँ सनेह सँकोच बस”

विनय की, “शुभ गुवाइँ आहिव सिय रामू” नीति तो सम्पूर्ण भाषण में भरी है ।



हे भरत ! मैं शिवजी को साक्षी रखकर सच्चे भाव से सत्य सत्य कहता हूँ कि पृथ्वी तुम्हारे ही रखने से ठहरी है। हे तात ! तुम मन में व्यर्थ किसी तरह के कुतर्क न उत्पन्न करो, वैर और प्रेम छिपाने से नहीं छिपते ॥ १ ॥

मुनिगन निकट विहंग मृग जाहीं । बालक बधिक बिलोकि पराहीं ॥

हित अनहित पसु पच्छिउ जाना । मानुष तनु गुन-ग्यान-निधाना ॥ २ ॥

देखो, पक्षी और मृग मुनियों के पास तो चले जाते हैं पर बालकों और बधिकों को दुखदायी समझकर देखते हो दूर भाग जाते हैं। जब पशु और पक्षी भी हित और अनहित (भली बुरी बात) जानते हैं, तब मनुष्य-शरीर तो गुण और ज्ञान का भाण्डार है ॥ २ ॥

तात तुम्हहि मैं जानउँ नीके । करउँ काह असमंजसु जी के ॥

राखेउ राय सत्य मोहि त्यागी । तनु परिहरेउ प्रेमपन लागी ॥ ३ ॥

हे तात ! मैं तुम्हें अच्छी तरह से जानता हूँ, पर क्या करूँ ? मेरे जी में बड़ा असमंजस (आगा पोछा) हो रहा है। राजा ने मुझे त्यागकर अपना सत्य रखना और प्रेम के निर्वाह के लिए अपना शरीर त्याग दिया ॥ ३ ॥

तासु बचन मेढत मन सोच । तेहि तँ अधिक तुम्हार संकोच ॥

ता पर गुर मोहि आयसु दोन्हा । अर्वासि जो कहहु चहुँ सोइ कीन्हा ॥ ४ ॥

इधर उनके वचन को मिटाने में अर्थात् चौदह वर्ष वनवास को आज्ञा-भङ्ग करने में बड़ा सांच हो रहा है उधर उससे भी ज्यादा तुम्हारा संकोच हो रहा है। उस पर भी मुझे गुरुजो ने आज्ञा दे दी है; इसलिए तुम जो कुछ कहो, वही मैं जरूर करना चाहता हूँ ॥ ४ ॥

दो०—मन प्रसन्न करि सकुच तजि कहहु करउँ सोइ आजु ।

सत्य-संध रघुवर-बचन सुनि भा सुखी समाजु ॥ २६५ ॥

तुम मन प्रसन्न कर और संकोच को त्यागकर कहो। जो कहोगे, वही मैं आज करूँगा। सत्य प्रतिज्ञावाले रामचन्द्रजी का यह वचन सुनकर सब समाज प्रसन्न हो गया ॥ २६५ ॥

चौ०—सुर-गन-सहित सभय सुरराजू । सोचहिँ चाहत होन अकाजु ॥

वनत उपाउ करत कहु नाहीँ । रामसरन सब गे मन माहीं ॥ १ ॥

उधर दव-गणां सहित दवराज (इन्द्र) भयभीत हो गये। वे सोचने लगे कि अब काम बिगड़ना चाहता है। क्या करें ? कुछ उपाय तो करते नहीं बनता। इसलिए वे मन ही मन रामचन्द्रजी को शरण गये ॥ १ ॥

बहुरि बिचारि परसपर कहहीं । रघुपति भगत-भगति-बस अहहीं ॥

सुधि करि अंबरीष दुरवासा । भे सुर सुरपति निपट निरासा ॥ २ ॥



वे आपस में विचार करने लगे कि रामचन्द्रजी तो भक्तों की भक्ति के वश में हैं। फिर राजा अन्वरीष और दुर्वासा ऋषि के चरित्र को स्मरण कर देवता और देवराज बिलकुल निराश हो गये ॥ २ ॥

सहे सुरन्ह बहुकाल विषादा । नरहरि किये प्रगट प्रह्लादा ॥  
लगि लगि कान कहहि धुनि माथा । अब सुरकाज भरत के हाथा ॥३॥

पहले देवताओं ने बहुत काल पर्यन्त दुःख सहे, तब प्रह्लादजी ने नृसिंहजी को प्रकट किया था। सब देव एक दूसरे के कानों लगाकर और सिर धुन धुनकर कहने लगे कि अब देवताओं की कार्य-सिद्धि भरत के हाथ है ॥ ३ ॥

आन उपाउ न देखिय देवा । मानत राम सु-सेवक-सेवा ॥  
हिय सप्रेम सुमिरहु सब भरतहि ॥ निजगुन-सील रामवस करतहि ॥४॥

वे आपस में कहते हैं—हे देवताओं! और कोई उपाय तो दोखता नहीं। हाँ, रामचन्द्रजी अच्छे सेवक की सेवा को मानते हैं। इसलिए सब प्रेम-सहित भरत ही का स्मरण करो जिन्होंने अपने गुण-शील से रामचन्द्रजी को वश में कर रक्खा है ॥ ४ ॥

दो०—सुनि सुरमत सुरगुरु कहेउ भल तुम्हार बडभागु ।

सकल सु-मंगल-मूल जग भरत-चरन-अनुरागु ॥२६६॥

देवताओं को इस सलाह को सुनकर देवगुरु (बृहस्पति) ने कहा—भाई! यह बहुत अच्छा है, तुम्हारा भाग्य बड़ा है, क्योंकि जगत् में भरत के चरणों में अनुराग करना ही सब शुभ मंगल का मूल है ॥ २६६ ॥

चौ०—सीता-पति सेवक-सेवकाई । काम-धेनु-सय-सरिस सुहाई ॥  
भरतभगति तुम्हरे मन आई । तजहु सोचु बिधि बात बनाई ॥१॥

सीतापति रामचन्द्रजी के दास की सेवा सौ कामधेनुओं के सामन श्रेष्ठ है। यदि तुम्हारे मन में भरत की भक्ति उत्पन्न हुई है तो अब तुम सब सोच छोड़ दो, विधाता ने बात बना दी ॥ १ ॥

देखु देवपति भरतप्रभाऊ । सहज-सुभाय-विवस रघुराउ ॥  
मन थिर करहु देव डरु नाहीं । भरतहि जानि रामपरिछाहीं ॥२॥

हे देवराज! देखो भरत का प्रभाव, जिनके सच्चे सरल भाव के वस रघुनाथजी हो रहे हैं। हे देवताओं! भरतजी को रामचन्द्रजी को छाया समझकर अपने मन स्थिर करो, अब कुछ डर नहीं है ॥ २ ॥



सुनि सुरगुरु-सुर-संमत सोचू । अंतरजामी प्रभुहि सँकोचू ॥

निज सिर भारु भरत जिय जाना । करत कोटि बिधि उर अनुमाना ॥३॥

देवताओं और ब्रह्मपति की सलाह तथा विचार सुनकर अन्तर्यामी रामचन्द्रजी को संकोच हुआ । भरतजी अपने जी में सब बोझा अपने ही सिर समझकर हृदय में करोड़ों तरह के अनुमान बाँधने लगे ॥ ३ ॥

करि विचारु मन दीन्ही टीका । रामरजायसु आपन नीका ॥

निजपन तजि राखेउ पन मोरा । छोडु सनेहु कीन्ह नहिँ थोरा ॥४॥

अन्त में विचारकर उन्होंने मन में यही ठीक (निश्चित) कर लिया कि अपने लिए रामचन्द्रजी को ही आज्ञा में रहना अच्छा है । रामचन्द्रजी ने जो अपना पण छोड़कर मेरा पण रक्खा (पीछे २६५ दोहे में—“कहहु करउँ सोइ आजु”) यह कृपा तथा स्नेह मुझ पर थोड़ा नहीं किया (अर्थात् बहुत किया) ॥ ४ ॥

दो०—कीन्ह अनुग्रह अमित अति सब बिधि सीतानाथ ।

करि प्रनामु बोले भरतु जोरि जलज-जुग-हाथ ॥२६७॥

मुझ पर सीतानाथ ने सब तरह अपार (बहुत) अनुग्रह किया । (यह निश्चय कर) भरतजी प्रणामकर, कमल समान दोनों हाथ जोड़कर, बोले— ॥२६७॥

चौ०—कहउँ कहावउँ का अब स्वामी । कृपा-अंबु-निधि अंतरजामी ॥

गुरु प्रसन्न साहिब अनुकूला । मिटी मलिन मनकलपित सूला ॥१॥

हे स्वामी ! अब मैं क्या कहूँ और क्या कहाऊँ ? आप कृपा के समुद्र और अन्तर्यामी हैं । गुरु महाराज प्रसन्न और स्वामी अनुकूल हैं, यह जानकर जो मेरे मैले मन की कल्पित पीड़ा थी वह मिट गई ॥ १ ॥

अपडर डरेउँ न सोच समूले । रविहि न दोष देव दिसि भूले ॥

मेर अभागु मातकुटिलाई । विधिगति विषम कालकठिनाई ॥२॥

मैं योहो व्यथे थोड़े से डर से डर गया था, मेरे डर या सोच को कोई जड़ नहीं थी । हे देव ! कोई जाते हुए दिशा भूल जाय तो सूर्य को दोष नहीं, “क्योंकि गलती तो उस भूलनेवाले को है” । मेरा दुर्भाग्य, माता को कुटिलता, विधाता को उलटो गति और काल की कठिनाई ॥ २ ॥

पाउँ रोपि सब मिलि मोहि घाला । प्रनतपाल पन आपन पाला ॥

यह नइ रीति न राउरि होई । लोकहु वेद विदित नहिँ गोई ॥३॥



सबने मिलकर, पाँव रोपकर (भजवृत्ती के साथ) मेरा सर्वनाश किया; परन्तु सेवकों के रक्तक आपने अपना पन (स्वत्वाभिमान) पाला अर्थात् आपने अपना पण (प्रतिज्ञा) पालकर मुझे बचा लिया। यह कुछ आपकी नई रीति नहीं है, यह लोक में और वेदों में प्रकट है, छिपी नहीं है ॥ ३ ॥

जगु अनभल भल एकु गोसाईं । कहिय होइ भल कासु भलाई ॥  
देव देव-तरु-सरिस सुभाऊ । सनमुख विमुख न काहुहि काऊ ॥४॥

सब संसार तो बुरा है, एक आप हो अच्छे हैं। कहिए, फिर आपके सिवा किसको भलाई से भला हो सकता है? हे देव! आपका स्वभाव देवतरु (कल्पवृक्ष) के समान है। न उसके लिए कोई प्रतिकूल है न अनुकूल (अर्थात् वह सबकी इच्छा पूर्ण करता है) ॥ ४ ॥

दो०—जाइ निकट पहिचानि तरु छाहँ समनि सब सोच ।

माँगत अभिमत पाव जगु राउ रंकु भल पोच ॥२६८॥

उस कल्पवृक्ष को पहचानकर उसके पास जाकर उसकी छाया में अपना सोच सभी मिटा लेते हैं। राजा हों या रंक, भले हों या बुरे, सभी संसार में उससे मनश्छित फल पा जाते हैं ॥ २६८ ॥

चौ०—लखि सब विधि गुरु-स्वामि-सनेहू। मिटेउ छेभु नहिँ मन संदेहू ॥

अब करुनाकर कीजिय सोई । जनहित प्रभुचित छेभन होई ॥१॥

सब प्रकार से गुरु और स्वामी का स्नेह देखकर मन का क्षोभ (घबराहट) मिट गया। अब कुछ सन्देह नहीं रहा। हे दया की खान! आप वही कीजिए जिसमें दास का हित हो और स्वामी के चित्त में दुःख न हो ॥ १ ॥

जो सेवकु साहिबहि सँकोची । निज हित चहइ तासु मति पोची ॥

सेवकहित साहिवसेवकाई । करइ सकल सुख लोभ बिहाई ॥२॥

जो सेवक स्वामी को संकोच में डालकर अपना हित चाहता है, उसकी बुद्धि नीच समझनी चाहिए। सेवक का हित इसी में है कि वह सम्पूर्ण सुखों का लोभ छोड़कर स्वामी की सेवा करे ॥ २ ॥

स्वारथु नाथ फिरे सबही का । किये रजाइ कोटि विधि नीका ॥

यह स्वारथ-परमारथ-सारू । सकल सुकृत फल सुगति सिंघारू ॥३॥

हे नाथ! आपके लौटने में सभी का स्वार्थ है, पर आपकी आज्ञा पालन करना उससे करोड़ों तरह से अच्छा है। यही स्वार्थ और परमार्थ का सार है, समस्त पुण्यों का फल है और सद्गति का भूषण है ॥ ३ ॥



देव एक बिनती सुनि मेरी । उचित होइ तस करव बहोरी ॥

तिलकसमाजु साजिसबु आना । करिय सुफल प्रभु जौं मनु माना ॥४॥

हे देव ! आप मेरो एक प्रार्थना सुनकर फिर जैसा उचित हो वैसा कीजिएगा । (वह प्रार्थना यह है कि) मैं राजतिलक का सब सामान तैयार करके लाया हूँ; जो स्वामी का मन माने तो उसे सफल कर दीजिए अर्थात् राजतिलक करा लीजिए ॥ ४ ॥

दो०—सानुज पठइय मोहि वन कीजिय सबहि सनाथ ।

न तरु फेरियहि बंधु दोउ नाथ चलउँ मैं साथ ॥२६६॥

हे स्वामी ! मुझे छोटे भाई (शत्रुघ्न) समेत वन में भेजकर आप सबको सनाथ कीजिए । अथवा दोनों भाई (लक्ष्मण और शत्रुघ्न) को अयोध्या लौटा दीजिए और वन में मैं आपके साथ रहूँ ॥ २६९ ॥

चौ०—न तरु जाहिँ वन तीनिउँ भाई । बहुरिय सीयसहित रघुराई ॥

जेहि विधि प्रभु प्रसन्न मन होई । करुनासागर कीजिय सोई ॥१॥

अथवा, हम तीनों भाई वनवास के लिए जावें और आप सीता-सहित अयोध्या को लौट जाइए । हे दयासागर प्रभु ! आप वही कीजिए जिस तरह आपका मन प्रसन्न हो ॥ १ ॥

देव दीन्ह सब मोहि अभारु । मोरे नीति न धरम विचारु ॥

कहउँ वचन सब स्वारथहेतू । रहत न आरत के चित चेतू ॥२॥

यद्यपि स्वामी ने सब भार मेरे सिर रखवा है, तथापि मुझे नीति और धर्म का विचार नहीं है । मैं सब वचन अपने स्वार्थ-सिद्धि के लिए कहता हूँ, क्योंकि आर्त (दुखी) के मन में ज्ञान नहीं रहता ॥ २ ॥

उतर देइ सुनि स्वामिरजाई । सो सेवक लखि लाज लजाई ॥

अस मैं अवगुन-उदधि-अगाधू । स्वामि सनेह सराहत साधू ॥३॥

जो कोई स्वामी को आज्ञा सुनकर उस पर उत्तर दे, ऐसे (उत्तरदाता) सेवक को देखकर शरम भी शर्मा जाती है । मैं अवगुणों का अथाह सागर ऐसा ही हूँ । फिर भी अच्छा कह कर जो स्वामी सराहते हैं वह स्नेह के कारण ॥ ३ ॥

अब कृपाल मोहि सो मत भावा । सकुच स्वामि मन जाइ न पावा ॥

प्रभु-पद-सपथ कहउँ सतिभाउ । जग-मंगल-हित एक उपाऊ ॥४॥

हे दयाल ! अब मुझे वही बात अच्छी लगती है जिससे स्वामी का मन संकोच न पावे । मैं स्वामी के चरणों की शपथ खाकर सत्य भाव से कहता हूँ कि जगत् के मङ्गल के लिए बस एक ही उपाय है ॥ ४ ॥



॥ दो०—प्रभु प्रसन्नमन सकुच तजि जो जेहि आयसु देव ।

॥ सो सिर धरि धरि करिहि सबु मिटिहि अनट अवरेव ॥२७०॥

हे प्रभु ! आप प्रसन्न-चित्त होकर, संकोच छोड़कर जिसको जो आज्ञा देंगे वह उस आज्ञा को सिर पर रख रखकर वैसा ही करेगा और यह न दूर होनेवाली (कठिन) अड़चन निकल जायगी (उलभन सुलभ जायगी) ॥ २७० ॥

चौ०—भरतवचन सुचि सुनिसुर हरषे । साधु सराहि सुमन सुर वरषे ॥

॥ असमंजसवस अवधनिवासी । प्रमुदित मन तापसवन-वासी ॥१॥

भरतजी के पवित्र वचनों को सुनकर देवता प्रसन्न हुए, और उन्होंने अच्छी तरह धन्यवाद देकर उन पर पुष्प-वर्षा की । उस समय सब अयोध्या-निवासी असमंजस के वश हो गये (रामचन्द्रजी लौटेंगे कि नहीं ?) और तपस्वी तथा वनवासी लोग प्रसन्न-चित्त हो गये ॥ १ ॥

चुपहि रहे रघुनाथ संकोची । प्रभुगति देखि सभा सब सोची ॥

जनकदूत तेहि अवसर आये । मुनि वसिष्ठ सुनि बेगि बोलाये ॥२॥

इस अवसर पर श्रीरघुनाथजी संकोच में पड़कर चुप हो रहे । प्रभु की इस गति (चुप्पी) को देख सब सभा सोच में भर गई (कि क्या होगा ?) । इसी समय राजा जनक के दूत आये । मुनि वसिष्ठजी ने उनका आना सुनकर उन्हें जल्दी बुलाया ॥ २ ॥

करि प्रनामु तिन्ह राम निहारे । वेषु देखि भये निपट दुखारे ॥

दूतन्ह मुनिवर बूझी वाता । कहहु विदेह भूप कुसलाता ॥३॥

उन दूतों ने आकर रामचन्द्रजी की ओर देखा, तो उनका वेष देखकर वे अत्यन्त दुःखी हुए । मुनिवर वसिष्ठजी ने दूतों से पूछा कि राजा जनक का कुशल-समाचार कहां ॥ ३ ॥

सुनि सकुचाइ नाइ महि माथा । बोले चरवर जोरे हाथा ॥

बूझव राउर सादर साईँ । कुसलहेतु सो भयउ गोसाईँ ॥४॥

मुनिजी का प्रश्न सुनकर संकोचपूर्वक सिर मुकाकर वे श्रेष्ठ दूत हाथ जोड़कर बोले— हे स्वामी ! आपका आदर के साथ कुशल का पूछना ही कुशल का कारण हुआ ॥ ४ ॥

॥ दो०—नाहिँ त कोसलनाथ के साथ कुसल गई नाथ ।

॥ मिथिला अवध विसेष तेँ जगु सब भयउ अनाथ ॥२७१॥

नहीं तो हे नाथ ! सब कुशलता कोशल-नाथ (दशरथजी) के साथ ही चली गई । वैसे तो सारा जगत् पर मिथिला और अयोध्या विशेषकर उनके बिना अनाथ हो गई ॥ २७१ ॥



चौ०—कोसलपति-गति सुनि जनकौरा । भे सब लोक सोकवस बौरा ॥

जेहि देखे तेहि समय विदेह । नामु सत्य अस लाग न केहू ॥१॥

जनकपुर में कोशल-पति (दशरथजी) की गति (निर्याण) सुनकर सब लोग शोक के मारे पागल हो गये । उस समय जिसने विदेह (जनकजी) को देखा, किसी को भी उनका विदेह (बिना शरीर का) नाम सच्चा नहीं मालूम हुआ अर्थात् सभी ने प्रत्यक्ष देखा कि वे दुःख और शोक के वशीभूत हुए ॥ १ ॥

रानि-कु-चालि सुनत नरपालहि । सूझ न कछु जस मनि बिनु व्यालहि ।

भरतराजु रघु-वर-वन-वासू । भा मिथिलेसहि हृदय हरासू ॥२॥

रानी (केकयी) की कुचाल सुनकर राजा को इस तरह कुछ न सूझ पड़ा, जिस तरह मणि चली जाने पर सौंप को नहीं सूझता । फिर भरत को राज्य और रामचन्द्रजी को वनवास सुनकर मिथिलेश्वर महाराज को बड़ा ही खेद हुआ ॥ २ ॥

नृप बूझे बुध-सचिव-समाजू । कहहु बिचारि उचित का आजू ॥

समुझि अवध असमंजस दोऊ । चलिय कि रहिय न कह कछु कोऊ ॥३॥

महाराज जनक ने विद्वानों और मन्त्रियों से पूछा कि आज, इस अवस्था में क्या करना उचित है, बतलाइए । अयोध्या की ये दोनों कठिन बातें (भरत का राजा होना और रामचन्द्रजी का वन जाना) सोच कर कोई कुछ न कहता था कि रहना चाहिए या चलना चाहिए ॥ ३ ॥

नृपहि धीर धरि हृदय विचारी । पठये अवध चतुर चर चारी ॥

बूझि भरत सतिभाउ कुभाउ । आयहु बेगि न होइ लखाऊ ॥४॥

फिर राजा ही ने धीर धर हृदय में विचारकर अयोध्या में चार चतुर दूत भेजे । उनके आज्ञा दी कि तुम अयोध्या जाओ और भरत के सद्भाव या दुर्भाव (साफ-दिल या मैले-मन) का पता लेकर जल्दी लौट आना और अपना जाना किसी को प्रकट न होने देना ॥ ४ ॥

दो०—गये अवध चर भरतगति बूझि देखि करतूति ।

चले चित्रकूटहि भरतु चार चले तिरहूति ॥२७२॥

वे चारों दूत अयोध्या में जाकर भरतजी की गति पूछ और उनकी करतूत को देखकर तिरहुत (मिथिला) को चले और भरतजी चित्रकूट को ॥ २७२ ॥

चौ०—दूतन्ह आइ भरत कइ करनी । जनकसमाज जथामति वरनी ॥

सुनि गुरु पुरजन सचिव महीपति । भे सब सोच सनेह विकल अति ॥१॥

दूतों ने जनकपुर में आकर भरत की करनी जनक राजा की सभा में अपनी बुद्धि के अनुसार वर्णन की । उसे सुनकर गुरु, पुर के लोग, मन्त्री और राजा सब स्नेह और सोच से बहुत व्याकुल हो गये ॥ १ ॥



धरि धोरज करि भरत बढ़ाई । लिये सुभट साहनी बोलाई ॥  
घर पुर देस राखि रखवारे । हय गय रथ बहु जान सँवारे ॥२॥

फिर जनक महाराज ने धोरज धरकर भरत की बढ़ाई करके अच्छे योद्धाओं और सिपाहियों को बुलाया । मकान, शहर और देश की रक्षा के लिए रथों का प्रबंध करके बोड़े, हाथी, रथ आदि बहुत-सी सवारियाँ तैयार कराई ॥ २ ॥

दुधरी साधि चले ततकाला । किय विन्नाम न मग महिपाला ॥  
भोरहिँ आजु नहाइ प्रयागा । चले जमुन उतरन सबु लागा ॥३॥

वे दुधड़ी (शिवा-लखित—मुहूर्त्त-वेला) साधकर उसी समय (इधर के लिए) चल दिये । राजा ने रास्ते में कहीं विश्राम नहीं किया । आज सबेरे ही सब लोग प्रयागराज स्नान करके यमुनाजी को पार करने के लिए चले हैं ॥ ३ ॥

खबरि लेन हम पठये नाथा । तिन्ह कहि अस महि नायउ माथा ॥  
साथ किरात छसातक दीन्हे । मुनिवर तुरत विदा चर कीन्हे ॥४॥

हे नाथ ! हमको खबर लेने के लिए भेजा है । उन दूतों ने ऐसा कहकर जमीन पर सिर रखकर प्रणाम किया । मुनिराज वसिष्ठजी ने यह सुनकर छः सात किरातों को साथ देकर उन दूतों को तुरन्त विदा कर दिया ॥ ४ ॥

दो०—सुनत जनकआगवनु सबु हरषेउ अवधसमाजु ।

रधुनंदनहिँ सकोच बड सोचबिबस सुरराजु ॥२७३॥

महाराज जनक का आगमन सुनकर अयोध्या का सब समाज प्रसन्न हो गया । किन्तु रामचन्द्रजी बड़े असमंजस में पड़ गये और देवराज (इन्द्र) तो सोच में डूब गये ॥ २७३ ॥

चौ०—गरइ गलानि कुटिल कैकेई । काहि कहइ केहि दूषनु देई ॥

अस मन आनि मुदित नरनारी । भयउ बहोरि रहव दिन चारी ॥१॥

कुटिल कैकयी मारे सोच के गलो जातो थो । वह किससे कोई बात कहे और किसको दोष दे ? इधर सब खो-पुरुष मन में ऐसा सोचकर प्रसन्न हुए कि चलो, फिर चार दिन ठहरना होगा ॥ १ ॥

एहि प्रकार गत वासर सोऊ । प्रात नहान लाग सबु कोऊ ॥

करि मज्जनु पूजहिँ नरनारी । गनपति गौरि पुरारि तमारी ॥२॥

इसी तरह वह दिन भी बीत गया । दूसरे दिन सबेरे सब स्नान करने लगे । सब नर-नारो स्नान करके गणपति, पार्वती, शङ्कर और सूर्य की पूजा करने लगे ॥ २ ॥



रमा-रमन-पद बंदि बहोरी । विनवहिँ अंजलि अंचल जोरी ॥

राजा रामु जानकी रानी । आनंदअवधि अवधरजधानी ॥३॥

फिर वे लक्ष्मोपाति भगवान् के चरणों को वन्दना कर अंजलि जोड़ और अंचल पसार कर प्रार्थना करने लगे कि राजा रामचन्द्र और रानी सीताजी हों तथा आनन्द की सोमा अयोध्या राजधानी हो और ॥ ३ ॥

सुबस बसउ फिर सहित समाजा । भरतहिँ रामु करहु जुवराजा ॥

एहि सुखसुधा सौचि सब काहु । देव देहु जग-जीवन-लाहु ॥४॥

सब समाज सहित अच्छी तरह बस जाय और रामचन्द्रजी भरतजी को युवराज बनावें । हे देव ! कृपाकर आप सबको इसी सुख-रूपी अमृत से सौंचकर उन्हें जगत् में जन्म लेने का लाभ दीजिए ॥ ४ ॥

दो०—गुरुसमाज भाइन्ह सहित रामराजु पुर होउ ।

अछत रामराजा अवध मरिय माँग सब कोउ ॥२७४॥

सब लोग यही माँगते थे कि अयोध्या नगरी में गुरु, समाज और भाइयों के बीच रामचन्द्रजी का राज्य हो और हम लोग इन्हीं के राम-राज्य में मरें ॥ २७४ ॥

चौ०—सुनि सनेहमय पुर-जन-वानी । निंदहिँ जोग बिरति मुनि ग्यानी ॥

एहि विधि नित्य करम करि पुरजन । रामहिँ करहिँ प्रनाम पुलकि तन ॥१॥

नगर-निवासियों की प्रेमयुक्त बातें सुनकर ज्ञानी मुनीश्वर अपने अपने योग-वैराग्य की निन्दा करने लगे (यह कि हमने इतना परिश्रम कर क्या किया, जो भगवान् रामचन्द्र का जैसा साक्षात्कार इन्हें हुआ; हमें नहीं हुआ) । वे पुर के लोग इस तरह नित्यकर्म कर पुलकित शरीर से रामचन्द्रजी को प्रणाम करने लगे ॥ १ ॥

ऊँच नीच मध्यम नर नारी । लहहिँ दरसु निज निज अनुहारी ॥

सावधान सबही सनमानहिँ । सकल सराहत कृपानिधानहिँ ॥२॥

ऊँचे, मध्यम और नीचे दर्ज के खों-पुरुष अपने अपने भावानुसार रामचन्द्रजी का दर्शन पाते थे । दया के भाण्डार रामचन्द्रजी सबका ध्यान से सम्मान करते थे और सब लोग उनको बढ़ाई करते थे ॥ २ ॥

लरिकाइहिँ तेँ रघु-वर-वानी । पालत नीति प्रीति पहिचानी ॥

शील-सँकोच-सिंधु रघुराऊ । सुमुख सुलोचन सरल सुभाऊ ॥३॥

रामचन्द्रजी की लड़कपन से ही यह आदत थी कि वे नीति और प्रीति को पहचानकर पालते थे (निवाहते थे) । रामचन्द्रजी शील और सँकोच के समुद्र हैं । उनका सुन्दर श्रीमुख, सुहावने नेत्र और सरल स्वभाव था ॥ ३ ॥



कहत राम-गुन-गन अनुरागे । सब निज भाग सराहन लागे ॥  
हम सम पुन्यपुंज जग थोरे । जिन्हहि राम जानत करि मोरे ॥४॥

सब लोग प्रेम में भरकर रामचन्द्रजी के गुण-गणों का वर्णन करने लगे और अपने अपने भाग्य की बढ़ाई करने लगे । वे कहने लगे कि जगत् में हमारे समान पुण्यवान् थोड़े हैं जिनको रामचन्द्रजी अपना करके जानते हों ॥ ४ ॥

दो०—प्रेममगन तेहि समय सब सुनि आवत मिथिलेसु ।

सहित सभा संभ्रम उठेउ रवि-कुल-कमल-दिनेसु ॥२७५॥

उसी समय मिथिला-नरेश (जनक) को आते हुए सुनकर सब लोग प्रेम में भर गये । सूर्य-कुल-कमल-दिवाकर रामचन्द्रजी सभा-सहित (उनका स्वागत करने के लिए) सम्मान के साथ उठ खड़े हुए ॥ २७५ ॥

चौ०—भाइ-सचिव-गुरु-पुरजन-साथा । आगे गवनु कीन्ह रघुनाथा ॥

गिरिवरु दीख जनकपति जबहीं । करि प्रनाम रथ त्यागेउ तबहीं ॥१॥

भाइयों, मन्त्री, गुरु और नगर-निवासियों (प्रजा) को साथ में लिये हुए रघुनाथजी आगे गये । उधर जनकजी ने ज्यों ही गिरिराज चित्रकूट देखा त्यों ही उन्होंने उसे प्रणाम कर रथ छोड़ दिया (वे पैदल चलने लगे) ॥ १ ॥

राम-दरसु-लालसा-उछाहू । पथस्रम लेसु कलेसु न काहू ॥

मन तहँ जहँ रघु-वर-बैदेही । विनु मन तन दुख सुख सुधि केही ॥२॥

रामचन्द्रजी के दर्शन करने को लालसा और उत्साह से रास्ते में किसी को परिश्रम और क्लेश नहीं मालूम हुआ । इसका यह कारण था कि उनका मन तो वहाँ था जहाँ रामचन्द्र और जानकी थे, फिर बिना मन के शरीर के सुख-दुःख की सुधि किसको हो सकती है ? ॥ २ ॥

आवत जनक चले यहि भाँती । सहित समाज प्रेम मति माँती ॥

आये निकट देखि अनुरागे । सादर मिलन परसपर लागे ॥३॥

इस तरह जनकजी समाज-सहित प्रेम में बावले चल आते थे । रामचन्द्रजी उनके पास में आये देखकर प्रफुल्लित हो गये और सब लोग बड़े आदर के साथ आपस में मिलने लगे ॥ ३ ॥

लगे जनक मुनि-जन-पद वंदन । रिषिन्ह प्रनामु कीन्ह रघुनन्दन ॥

भाइन्ह सहित रामु मिलि राजहि । चले लेवाइ समेत समाजहि ॥४॥

जनकजी ऋषियों के चरणों की वन्दना करने लगे और रामचन्द्रजी ने भी ऋषियों को प्रणाम किया । भाइयों समेत रामचन्द्रजी जनकराज से मिलकर उन्हें समाज सहित लीवा ले चले ॥ ४ ॥



दो०—आश्रम सागर सांतरस पूरन पावन पाथु ।

सेन मनहुँ करनासरित लिये जाहिँ रघुनाथु ॥२७६॥

(उस अवसर का शोभा ऐसी हुई) मानों रामचन्द्रजी का आश्रम समुद्र है, उसमें शान्ति-रस-रूपों जल भरा हुआ है, राजा जनक को सेना मानों करुणा की नदी है, जिसे रामचन्द्रजी अपने आश्रमरूपों समुद्र से मिलाने को लिये जाते हैं ॥ २७६ ॥

चौ०—घोरति ग्यान विराग करारे । वचन ससोक मिलत नद नारे ॥

सोच उसास समीरतरंगा । धीरज तट-तरु-वर कर भंगा ॥१॥

यह करुणा-नदी ज्ञान-विराग्यरूपी किनारों को डुवाती हुई, शोक-भरे वचनरूपों नदी और नालों से मिलकर बढ़ती हुई, सोच को ऊँची ऊँची श्वासरूपों लहरें उठाती हुई, धीरजरूपी किनारे के बड़े वृक्षों को तोड़ती हुई जाती है ॥ १ ॥

विषम विषाद तोरावति धारा । भय भ्रम भवँर अवर्त अपारा ॥

केवट बुध विद्या बडि नावा । सकहिँ न खेइ एक नहिँ आवा ॥२॥

(रामचन्द्रजी का वनवास, राजा दशरथ का मरण, भरतजी का राज्य न लेना इत्यादि का) विषम दुःख इस नदी की तेज धारा है, (अब आगे ईश्वर क्या करेगा, यह) डर और संदेह उस नदी का भँवर और चक्र हैं । वसिष्ठ मुनि आदि विद्वान् नाव के मल्लाह हैं । उन विद्वानों को विद्या हो बड़ा नाव है, परन्तु उस नाव को कोई भी नहीं खे सकता था । किसी को एक उपाय भी न सुझता था ॥ २ ॥

वनचर कोल किरात बेचारे । थके विलोकि पथिक हिय हारे ॥

आश्रम उदधि मिली जब जाई । मनहुँ उठेउ अंबुधि अकुलाई ॥३॥

वन में फिरनवाले वचर कोल और भाल हो मानों बटोहो हैं । वे उस नदी को देखकर गये, उनका धीरज जाता रहा और वे अपने मन में हार मान गये । जब वह करुणारूपों नदी थक आश्रमरूपों समुद्र में जाकर मिलो, तो मानों समुद्र भी व्याकुल हो उठा । सारांश यह कि जो समुद्र शान्त रस से परिपूर्ण था वह इस करुणानदी के मिलने से खलबला उठा और चारों ओर करुणा रस हो छा गया ॥ ३ ॥

सोक-विकल दोउ राज समाजा । रहा न ग्यानु न धीरजु लाजा ॥

भूप-रूप-गुन-शील सराहो । रोवहिँ सोकसिंधु अवगाही ॥४॥

दोनों राज-समाज शोक से घबरा गये । उनमें ज्ञान, धीरज और लज्जा कुछ भी नहीं रह गई । राजा दशरथ के रूप, गुण और शील को सराहना करते हुए वे शोकरूपी समुद्र में डूब कर रोने लगे ॥ ४ ॥



छंद—अवगाहि सेकसमुद्र सोचहि नारि नर व्याकुल महा ।

देइ दोष सकल सरोष बोलहि वाम विधि कीन्हो कहा ॥

सुर सिद्ध तापस जोगिजन मुनि देखि दसा विदेह की ।

तुलसी न समरथु कोउ जो तरि सकइ सरित सनेह की ॥

शोक-समुद्र में राते लगाते हुए स्त्रा-पुरुष महान्याकुल होकर सोच करने लगे । वे सब विधाता को दोष देते हुए क्रोध में भरकर कहने लगे कि प्रतिकूल विधाता ने यह क्या किया ! तुलसीदासजी कहते हैं कि देवता, सिद्ध, तपस्वी, योगी लोग और मुनि किसी को सामर्थ्य नहीं थी कि वे उस समय राजा जनक की दशा को देख उस स्नेह की नदी को तैरकर पार कर सकें ॥

सो०—किये अमित उपदेस जहँ तहँ लोगन्ह मुनिवरन्ह ।

धीरजु धरिय नरेस कहेउ वसिष्ठ विदेह सन ॥२७७॥

जहाँ तहाँ मुनिवरों ने लोगों को अपार उपदेश दिये और वसिष्ठजी ने राजा जनक से कहा कि आप धीरज धरिए ॥ २७७ ॥

चौ०—जासु ग्यानरवि भवनिसि नासा । वचनकिरन मुनि-कमल-विकासा ॥

तेहि कि मोह ममता नियराई । यह सिय-राम-सनेह बडाई ॥१॥

जिस जनक के ज्ञानरूपी सूय से संसाररूपी रात का नाश हो जाता है और जिसके वचनरूपी किरणों से मुनिरूपी कमल खिल जाते हैं, उसके पास क्या मोह और ममता आ सकते हैं ? पर नहीं, यह सोता-रामजी के स्नेह की महिमा है (कि ऐसा हो गया) ॥ १ ॥

विषयी साधक सिद्ध सयाने । त्रिविध जीव जग वेद बखाने ॥

राम-सनेह-सरस मन जासू । साधुसभा बड आदर तासू ॥२॥

वेदों में कहा है कि संसार में तीन प्रकार के जीव हैं—विषयी, चतुर साधक (मुमुक्षु, जिन्हें मोक्ष मिलने की इच्छा हो) और सिद्ध (मुक्त) । इन तीनों में जिसका चित्त रामचन्द्रजी के स्नेह का रसिक है, सज्जनों की सभा में उसी का बड़ा आदर है ॥ २ ॥

सोह न रामप्रेम विनु ग्यानू । करनधार विनु जिमि जलजान ॥

मुनि बहुविधि विदेहु समुभाये । रामघाट सब लोग नहाये ॥३॥

जैसे बिना कण्ठधार (मल्लाह) के नाव किसी काम की नहीं, वैसे ही रामचन्द्रजी के प्रेम बिना ज्ञान किसी काम का नहीं । वसिष्ठजी ने राजा जनक को बहुत तरह से समझाया । फिर सब लोगों ने रामघाट पर स्नान किया ॥ ३ ॥



सकल सोक-संकुल नरनारी । सो वासर बीतेउ बिनु बारी ॥

पसु खग मृगन्ह न कीन्ह अहारू । प्रिय परिजन कर कवन विचारू ॥४॥

वह दिन सभी स्त्री-पुरुषों को सोच और व्याकुलता में बिना अन्न जल के हो बोत गया । पशुओं, पक्षियों और मृगों ने भी कुछ नहीं खाया, तब प्यारे कुटुम्बियों का तो कहना ही क्या है ? ॥ ४ ॥

दो०—दोउ समाज निमिराजु रघुराजु नहाने प्रात ।

बैठे सब बट-बिटप-तर मन मलीन कृसगात ॥२७८॥

निमिराज (जनक) और रघुराज (रामचन्द्र) इन दोनों और के समाज दूसरे दिन प्रातः-काल स्नान कर बड़े के वृत्त के नीचे आकर बैठे । सबके मन उदास और अंग दुबले हैं ॥ २७८ ॥

चौ०—जे महिसुर दसरथ-पुर-बासी । जे मिथिला-पति-नगर-निवासी ॥

हंस-वंस-गुरु जनकपुरोधा । जिन्ह जग मगु परमारथ सोधा ॥१॥

जो अयोध्या नगरी के और जो मिथिलापति (जनक) के नगर के निवासी ब्राह्मण थे, और सूर्यवंश के गुरु (वसिष्ठ) तथा जनक के पुरोहित (शतानन्द), जिन्होंने संसार में परमार्थ का मार्ग ढूँढ़ रक्खा है ॥ १ ॥

लगे कहन उपदेस अनेका । सहित धरम नय विरति विवेका ॥

कौंसिक कहि कहि कथा पुरानी । समुभाई सब सभा सुबानी ॥२॥

वे सब धर्म, नाति, वंशग्य और ज्ञान के भरे हुए अनेक उपदेश कहने लगे । विश्वामित्रजी ने अनेक पुराने कथाएँ सुना सुनाकर सब सभा को अच्छे वाणी से समझाया ॥ २ ॥

तब रघुनाथ कौंसिकहिँ कहेउ । नाथ कालि जल बिनु सब रहेउ ॥

मुनि कह उचित कहत रघुराई । गयउ बोति दिन पहर अढाई ॥३॥

तब रघुनाथजी ने विश्वामित्रजी से कहा कि महाराज ! कल समाज ने पानी भी नहीं पिया है । यह सुनकर विश्वामित्रजी ने कहा कि रामचन्द्रजी ठीक कहते हैं, ढाई पहर दिन आज भी बीत गया ॥ ३ ॥

रिषि-रुख लखि कह तिरहुतिराज । इहाँ उचित नहिँ असन अनाज ॥

कहा भूप भल सबहिँ सोहाना । पाइ रजायसु चले नहाना ॥४॥

विश्वामित्रजी का रुख देखकर मिथिला-नरेश (जनक) कहने लगे कि यहाँ अन्न का भोजन करना उचित नहीं है (कन्द, मूलादि से हो निबोह करना चाहिए) । राजा का यह कहना सबको बहुत अच्छा लगा । वे सब आज्ञा पाकर स्नान करने चले ॥ ४ ॥



दो०—तेहि अवसर फल फूल दल मूल अनेक प्रकार ।

लेइ आये वनचर विपुल भरि भरि काँवरि भार ॥२७६॥

इतने हो में वनचर (कोल-भोल) लोग अनेक प्रकार के फल, फूल, पत्ते, मूल आदि—  
बड़ी बड़ी काँवरों में भर भरकर—ले आये ॥ २७९ ॥

चौ०—कामद भे गिरि रामप्रसादा । अवलोकत अपहरत विषादा ॥

सर सरिता वन भूमि विभागा । जनु उमगत आनंद अनुरागा ॥१॥

चित्रकूट पर्वत रामचन्द्रजी को कृपा से सबकी इच्छा पूर्ण करनेवाला हो गया । वह दर्शन-  
मात्र ही से सब दुःखों को दूर कर देता था । वहाँ के तालाब, नदियाँ, जङ्गल और जमीन के  
हिस्से सब मानों आनन्द में उमंग रहे थे ॥ १ ॥

बेलि विटप सब सफल सफूला । बोलत खग मृग अलि अनुकूला ॥

तेहि अवसर वन अधिक उछाहू । त्रिविध समीर सुखद सब काहू ॥२॥

सभी बेलों और वृक्ष सदा फूल फले रहते थे; पक्षों, मृग और भौरें सुहावने बोलते थे ।  
उस अवसर पर वन में अधिक उत्साह था । सबको सुख देनेवाली तीन प्रकार की (शीतल,  
मन्द और सुगन्ध) वायु चलती थी ॥ २ ॥

जाइ न वरनि मनोहरताई । जनु महि करति जनक-पहुनाई ॥

तब सब लोग नहाइ नहाई । राम जनक मुनि आयसु पाई ॥३॥

वहाँ को मनोहरता वरान नहीं की जा सकती, मानां पृथ्वी जनकराज की पहुँचाई करने  
लगी । फिर सब लोग स्नान करके श्रीरामचन्द्र और जनक की आज्ञा पाकर ॥ ३ ॥

देखि देखि तरुवर अनुरागे । जहँ तहँ पुरजन उतरन लागे ॥

दल फल मूल कंद विधि नाना । पावन सुंदर सुधासमाना ॥४॥

अच्छे (झायादार) वृक्ष देख देखकर पुरवासों उनके नोचे प्रेम से उतरने लगे ।  
फिर पवित्र, सुन्दर और अमृत समान स्वादिष्ट अनेक प्रकार के पत्ते, फल, फूल और  
कन्द ॥ ४ ॥

दो०—सादर सब कहँ रामगुरु पठये भरि भरि भार ।

पूजि पितर सुर अतिथि गुरु लगे करन फलहार ॥२८०॥

राम-गुरु वसिष्ठजी ने सबके पास डालो भर भरकर आदर के साथ भेज दिये । सब  
लोग पितर, देवता, अतिथि और गुरु का पूजन कर फलाहार करने लगे ॥ २८० ॥

चौ०—एहि विधि वासर बौते चारी । रामु निरखि नरनारि सुखारी ॥

दुहुँ समाज असि रुचि मन माहीं । विनु सियराम फिरब भल नाहीं ॥१॥



इसो तरह चार दिन बोट गये । रामचन्द्रजो का दर्शन पाकर सब नर-नारी प्रसन्न थे ।  
अयोध्या और जनकपुरो दोनों ओर को मण्डली के मन में यही इच्छा थी कि सीताराम के बिना  
घर लौटना अच्छा नहीं ॥ १ ॥

सीताराम संग वनवास । कोटि अमर-पुर-सरिस सुपासू ॥  
परिहरि लषन - रामु - बैदेही । जेहि घरु भाव वाम विधि तेहि ॥२॥

सातारामजो के साथ वनवास में रहना करोड़ों स्वर्ग के समान सुखदायक है । जिसको  
रामचन्द्र, लक्ष्मण और जानकी को छोड़कर घर प्यारा लगे उसको विधाता प्रतिकूल जानना  
चाहिए ॥ २ ॥

दाहिन दैव होइ जब सबहीँ । रामसमीप बसिय वन तबहीँ ॥  
मंदाकिनिमज्जन तिहुँ काला । रामदरसु मुद - मंगल - माला ॥३॥

जब सब प्रकार से दैव अनुकूल हो तभी वन में रामचन्द्रजा के पास निवास मिले ।  
मन्दाकिनो का त्रिकाल-स्नान और रामचन्द्रजो का दर्शन आनन्द-मङ्गल का समूह है ॥ ३ ॥

अटनु राम-गिरि वन तापस थल । असनु अमियसम कंद मूल फल ॥  
सुखसमेत संवत दुइ साता । पलसम होहिँ न जनियहिँ जाता ॥४॥

रामांगार (चित्रकूट) के वनों और तपस्वियों के स्थानों में पयटन होगा तथा अमृत  
समान कन्द-मूल, फल का भोजन मिलेगा । यों आनन्द के साथ चौदह वर्ष पल के समान हो  
जायेंगे, जाते हुए मालूम हो न होंगे ॥ ४ ॥

दो०—एहि सुख जोग न लोग सब कहहिँ कहाँ अस भागु ।

सहज सुभाय समाज दुहुँ राम-चरन - अनुरागु ॥२८१॥

दोनों समाज सहज स्वभाव से रामचन्द्रजा के चरणों में प्रीति करते हुए आपस में  
कहने लगे कि हमारे ऐसे भाग्य कहाँ हैं जो हमको ऐसा सुख मिले ॥ २८१ ॥

चौ०—एहि विधि सकल मनोरथ करहीँ । वचन सप्रेम सुनत मन हरहीँ ॥

सीयमातु तेहि समय पठाई । दासी देखि सुअवसरु आई ॥१॥

सब लोग इसा तरह मनोरथ करते थे और प्रेम-समेत ऐसे वचन कहते थे, जो सुनने-  
वाले के मन को हर ले । उसी समय सीताजा की माता ने एक दासी भेजी, जो अच्छा मौका  
देखकर आई ॥ १ ॥

सावकास सुनि सब सिय सास । आयउ जनक-राज रनिवासू ॥

कौसल्या सादर सनमानी । आसन दिये समयसम आनी ॥२॥



सीताजी की सब सासं सावकाश (मिलने के लिए फुरसत में) हैं, ऐसा समाचार सुनकर जनक राजा का निवास उनसे मिलने को आया। कौसल्याजी ने आदर के साथ उनका सम्मान कर समयानुसार (जैसे उस समय वहाँ प्राप्त थे) उन्हें आसन दिये ॥ २ ॥

सीलु सनेहु सकल दुहुँ ओरा । ब्रवहि देखि सुनि कुलिस कठोरा ॥

पुलक सिथिल तनु बारि विलोचन । महि नख लिखन लगौं सब सोचन ॥ ३ ॥

दोनों ओर सबके शील और प्रेम इतने सरस थे कि जिनको देख-सुनकर कठोर वज्र भी पिघल जाय। सभी के शरीर पुलकित हो गये, गात्र ढोले पड़ गये और नेत्रों-से आँसू बहने लगे। वे सभी पैरों के नखों से जमीन पर लिखने और सोचने लगों (स्त्रियों का स्वभाव होता है कि वे चिन्ता में नख से जमीन खोदती हैं) ॥ ३ ॥

सब सिय-राम-प्रोति किसि मूरति । जनु करुना बहुवेष विसूरति ॥

सीयमातु कह विधिबुधि बाँकी । जो पयफेनु फोर पविटाँकी ॥ ४ ॥

सभी स्त्रियाँ सीतारामजी के प्रेम को मूर्तियाँ-सो थीं, मातों करुणा बहुत-से वेष धारण किये स्वयं बिलखती हो। सीताजी की माता (सुनयना) ने कहा—विधाता को बुद्धि बाँकी (टढ़ी, निर्दय) है, जो दूध के फेन को वज्र को टाँकी से फोड़ रहा है, अर्थात् दूध-फेन से सुकुमार युगल किशोरों को ऐसा दुःख दे रहा है ॥ ४ ॥

हों०—सुनिय सुधा देखिय गरल सब करतूति कराल ।

जहँ तहँ काक उल्लूक बक मानस सकृत मराल ॥ २८२ ॥

विधाता को सभा करतूत भयङ्कर है। जहाँ सुना जाय अमृत, वहाँ देखने में आवे विष ! (राजतिलक सुनकर वनवास देख रहा है) कौए (धूर्त) उल्लू (बुद्धिहीन) और बगले (पाखंडी) तो जहाँ तहाँ (सर्वत्र ही) होते हैं, पर हंस (विवेकी) केवल एक मानसरोवर पर मिलते हैं ॥ २८२ ॥

चौ०—सुनि ससोच कह देवि सुमित्रा । विधिगति बडि विपरीत विचित्रा ॥

जो सृजि पालइ हरइ बहोरी । बाल-केलि-सम विधिमति भोरी ॥ १ ॥

यह सुनकर सुमित्राजी (लक्ष्मण की माता) सोच में भरकर कहने लगों—विधाता की गति बहुत ही विपरीत और विचित्र है, जो संसार को पैदा करता, पालता और फिर संहार कर देता है। विधाता को बुद्धि बालक के खेल को-सो भोली है। (बालक खेल ही खेल में घर आदि कई चोर्छ बनाकर बिगाड़ डालता है। उसे हर्ष-शोक कुछ नहीं होता) ॥ १ ॥

कौसल्या कह दोसु न काहू । करमबिबस देख सुख छति लाहू ॥

कठिन करमगति जान विधाता । जो सुभ असुभ सकल फलदाता ॥ २ ॥

कौसल्याजी ने कहा—इसमें किसों का दोष नहीं। दुःख, सुख, हानि, लाभ कर्म के वश हैं। जो विधाता अच्छे और बुरे फलों का देनेवाला है, वही कठिन कर्म की गति को जानता है ॥ २ ॥



ईस रजाइ सीस सबही के । उतपति थिति लय विषहु अमी के ॥  
देवि मोहबस सोचिय वादी । विधिप्रपंचु अस अचल अनादी ॥३॥

उस ईश्वर की इच्छा सभी के सिर पर है (सबको उसी के अनुसार चलना पड़ता है), जो विष और अमृत दोनों को देता और जगत् को पैदा करता, पालता और हरता है। हे देवि ! मोह के वश व्यर्थ हो सोच करना है। विधाता का प्रपंच तो ऐसा ही अनादि काल से अटल चला आता है ॥ ३ ॥

भूपति जियव मरब उर आनी । सोचिय सखि लखि निज हित-हानी ॥  
सीयमातु कह सत्य सुवानो । सुकृती अवधि अवध-पति-रानी ॥४॥

हे सखा, महाराज (दशरथ) का जाना और मरना, जो में यादकर जो सोच होता है, वह अपने ही लाभ और हानि के विचार से (स्वार्थ के लिए)। सोताजो को माता ने कहा—यह सत्य और अच्छो वाणो है, तुम पुण्यवानों के सोमा-रूप अयोध्यानाथ (दशरथ) की रानो हो। (इसो से ऐसा कहतो हो) ॥ ४ ॥

दो०—लषनु रामु सिय जाहु बन भल परिनाम न पोचु ।

गहवरि हिय कह कौसिला मोहि भरत कर सोचु ॥२८३॥

सुनयना क वचन सुनकर कौसल्याजी ने गद्गद-हृदय होकर कहा—राम, लक्ष्मण और साता बन में जायँ। इसका परिणाम अच्छा ही होगा, बुरा नहीं; पर मुझे तो भरत का सोच है ॥ २८३ ॥

चौ०—ईसप्रसाद असीस तुम्हारी । सुत-सुतबधू देव - सरि-वारी ॥

रामसपथ मैँ कीन्ह न काऊ । सो करि कहउँ सखी सतिभाऊ ॥१॥

ईश्वर की कृपा और तुम्हारे आशावाद से मेरे चारों पुत्र और उनका स्त्रियाँ (पतोहुएँ) गङ्गाजा का जल (विशुद्ध) है। हे सखी ! मैंने कभी रामचन्द्र की सौगंद नहीं खाई, किन्तु वह खाकर सच्चे भाव से कहती हूँ कि ॥ १ ॥

भरत सील गुन विनय बडाई । भायप भगति भरोस भलाई ॥  
कहत सारदहु कर मति हीचे । सागर सीप कि जाहिँ उलीचे ॥२॥

भरत का शील, गुण, नम्रता, बड़ाई, भाइपन, भक्ति, विश्वास और सज्जनता कहते सरस्वतो की भाँ बुद्धि हिचक जाय ! क्या सोपों से समुद्र उलोचे जा सकते हैं ? (अर्थात् जैसे सीप से समुद्र नहीं खालो हो सकता, वैसे ही भरत के गुण वर्णन करने से समाप्त नहीं हो सकते) ॥२॥

जानउँ सदा भरत कुलदीपा । वार वार मोहि कहेउ महीपा ॥  
कसे कनकु मनि पारिखि पाये । पुरुष परिखियहि समय सुभाये ॥३॥



मैं भरत को सदा ही से कुल का दोषक जानती हूँ और यही मुझे बार बार राजा ने भी कहा था । जैसे, सोने की कसे जाने पर (कसौटी में) और मणि की, पारखी के हाथ में जाने पर, परख होती है—उनका दाम मालूम होता है वैसे ही पुरुष का स्वभाव अवसर पड़ने पर परखा जाता है ॥ ३ ॥

अनुचित आजु कहव अस मोरा । सोक सनेह सयानप थोरा ॥  
सुनि सुर-सरि-सम पावनि बानी । भई सनेह विकल सब रानी ॥४॥

आज मेरा ऐसा कहना अनुचित है, क्योंकि शोक और स्नेह में सयानापन बहुत कम रह जाता है । कौसल्याजी की, गङ्गाजी के समान, निर्मल वाणी को सुनकर सब रानियाँ स्नेह से विह्वल हो गईं ॥ ४ ॥

दो०—कौसल्या कह धीर धरि सुनहु देवि मिथिलेसि ।

को विवेक-निधि-बल्लभहि तुम्हहिँ सकइ उपदेसि ॥२८४॥

कौसल्याजी ने फिर धीर धरकर कहा—हे देवि मिथिलेश्वरो ! सुनो, तुम ज्ञान के समुद्र राजा जनक की पत्नी हो । तुमको कौन उपदेश दे सकता है ? ॥ २८४ ॥

चौ०—रानि राय सन अवसरु पाई । अपनी भाँति कहव समुभाई ॥

रखियहिँ लपन भरत गवनहिँ वन । जौँ यह मत मानइ महीपमन ॥१॥

रानी ! मौका पाकर राजा (जनक) से अपनी ओर से समझाकर कहना कि वे लक्ष्मण को तो रख लें (घर के लिए) और भरत वन को जायँ (रामचन्द्र के साथ) । यदि राजा का मन यह बात माने ॥ १ ॥

तौ भल जतनु करव सुविचारी । मोरे सोचु भरत कर भारी ॥

गूढसनेह भरत मन माहीं । रहे नीक मोहि लागत नाहीं ॥२॥

तो अच्छी तरह विचारकर ऐसा यत्न करना । मुझे भरत का भारो सोच है । भरत के मन में गूढ़ प्रेम है । इनके रहने से (वन में साथ न जाने से) मुझे भलाई नहीं जान पड़ती (अर्थात् परिणाम बुरा मालूम होता है) ॥ २ ॥

लखि सुभाउ सुनि सरल सुबानो । सब भई मगन करुनरस रानी ॥

नभ प्रसून भरि धन्य धन्य धुनि । सिथिल सनेह सिद्ध जोगी मुनि ॥३॥

कौसल्या का स्वभाव देखकर और उनकी साधा तथा अच्छी वाणी को सुनकर सब रानियाँ करुण रस में निमग्न हो गईं । आकाश से फूलों की मन्दी लग गई और धन्य ! धन्य ! ध्वनि छा गई । सिद्ध, योगी और मुनि भी स्नेह से ढीले हो गये ॥ ३ ॥

सबु रनिवासु विथकि लखि रहेऊ । तब धरि धीर सुमित्रा कहेऊ ॥

देवि दंडजुग जामिनि बीती । राममातु सुनि उठो सप्रीती ॥४॥



सब रानवास थकित होकर देखता ही रह गया, तब सुमित्रा ने धीरज धरकर कहा कि हे देवि ! दो घड़ी रात बीत गई । यह सुनकर कौसल्याजी बड़ी प्रीति के साथ उठी ॥ ४ ॥

दो०—वेगि पाय धारिय थलहिँ कह सनेह सतिभाय ।

हमरे तौ अब ईसर्गात कै मिथिलेसु सहाय ॥२८५॥

कौसल्याजी ने रानियों से कहा—मैं स्नेह और सत्य भाव से कहता हूँ कि आप लोग अब जल्दी अपने डेरे को पदार्पण करें । अब तो हमारा शरण ईश्वर है, या मिथिलाधीश (जनकजी) हमारे सहायक हैं ॥ २८५ ॥

चौ०—लखि सनेह सुनि वचन विनीता । जनकप्रिया गहि पाय पुनीता ॥

देवि उचित अस विनय तुम्हारी । दसरथ-धरनि राम-महतारो ॥१॥

कौसल्याजी का स्नेह देखकर और उनके विनोत वचन सुनकर राजा जनक को खो ने उनके पवित्र पाँवों को पकड़कर (पाँव पड़ते हुए) कहा—हे देवि ! तुम्हारी ऐसी नम्रता उचित ही है, क्योंकि तुम महाराज दशरथ की रानी और रामचन्द्रजी की माता हो ! ॥ १ ॥

प्रभु अपने नीचहु आदरहौ । अग्नि धूम गिरि सिर तन धरहौ ॥

सेवकु राउ करम-मन-बानी । सदा सहाय महेस भवानी ॥२॥

जो मालिक होते हैं वे अपने नीच जन का भा आदर करते हैं । देखो आग धुएँ को और पहाड़ घासों को अपने सिर पर रखते हैं ! राजा (जनक) कर्म, मन और वाणी से आपके सेवक हैं और सहायक तो सदा शङ्कर पार्वतीजी हैं ॥ २ ॥

रउरे अंग जोगु जग को है । दीप सहाय कि दिनकर सोहै ॥

रामु जाइ वन करि सुरकाजू । अचल अवधपुर करिहहिँ राजू ॥३॥

हे रानी ! जगत् में आपका सहायक होने के योग्य कौन है ? कहां सूर्य का सहायक दीपक बनाया जाय तो सुहाता है ? रामचन्द्रजी वन में जाकर देवताओं का कार्य करेंगे, फिर लौटकर अयोध्यापुरी में अचल राज्य करेंगे ॥ ३ ॥

अमर नाग नर राम-बाहु-बल । सुख बसिहहिँ अपने अपने थल ॥

यह सब जागवलिक कहि राखा । देवि न होइ मुधा मुनि भाखा ॥४॥

देवता, नाग और मनुष्य सब रामचन्द्रजी को मुजाय्मा के बल से सुखपूर्वक अपने अपने ठिकानों पर निवास करेंगे । यह सब याज्ञवल्क्य मुनि ने कह रक्खा है । हे देवि ! मुनि का वचन झूठा नहीं होता ॥ ४ ॥

दो०—अस कहि पग परि प्रेम अति सिराहित विनय सुनाइ ।

सियसमेत सियमातु तब चली सुआयसु पाइ ॥२८६॥



सीताजी की माता ऐसा कहकर, बड़े प्रेम से पाँव पड़कर, सीताजी के लिए नम्रता सुनाकर (अर्थात् उनके साथ ले जाने की अनुमति माँगकर) और आज्ञा पाकर, सीता-समेत (ढेरे को) चलीं ॥ २८६ ॥

चौ०—प्रिय परिजनहिँ मिली वैदेही । जो जेहि जोर भाँति तेहि तेही ॥

तापसवेष जानकी देखी । भा सबु बिकल विषाद विसेखी ॥१॥

जानकीजी (ढेरे में जाकर) प्यारे कुटुम्बियों से, जो जिस लायक थे उनसे उसी तरह, मिलीं । जानकीजी को तपस्वी के वेष में देखकर सब परिवार विशेष दुःख से व्याकुल हुआ ॥१॥

जनक रामगुरु आयसु पाई । चले थलहिँ सिय देखी आई ॥

लीन्हि लाइ उर जनक जानकी । पाहुनि पावन प्रेम प्रान की ॥२॥

उधर राजा जनक रामचन्द्रजी के गुरु वसिष्ठजी को आज्ञा पाकर ढेरे को चले । वहाँ आकर उन्होंने सीताजी को देखा । जनकजी ने प्रेम की प्राण, पवित्र पाहुनी जानकी को हृदय से लगा लिया ॥ २ ॥

उर उमगेउ अंबुधि अनुरागू । भयउ भूपमनु मनहु प्रयागू ॥

सियसनेह बटु बाढत जोहा । तापर राम-प्रेम-सिसु सोहा ॥३॥

जनकजी के हृदय में प्रेमरूपी समुद्र उमड़ पड़ा, मानों उस समय राजा जनक का चित्त प्रयागराज हो गया । उसमें सीता के प्रति स्नेहरूपी बट-वृत्त बढ़ता हुआ दिखाई पड़ने लगा । उस बट-वृत्त पर रामचन्द्रजी का प्रेमरूपी बालक शोभायमान हुआ ॥ ३ ॥

चिरजीवी मुनि ग्यानु बिकल जनु । बूडत लहेउ बालअवलंबनु ॥

मोह-भगन मति नहिँ विदेह की । महिमा सिय-रघु-वर-सनेह की ॥४॥

माना राजा जनक के ज्ञानरूपी चिरजीवी (मार्कण्डेय) मुनि व्याकुल होकर उस समुद्र में डूबने लगे । इतने में वह बालक अवलम्बन (सहारा) मिल गया । राजा जनक की बुद्धि कभी मोह में फँसनेवाली नहीं, पर यहाँ जो मोह हुआ वह सीता-रामचन्द्रजी के स्नेह की महिमा है ॥ ४ ॥

१—इन तीसरी और चौथी चौपाइयों में प्रयागराज की उपमा इसलिए दी है कि प्रयागराज के विषय में यह प्रसिद्धि है कि प्रलयकाल में भी यह तीर्थ ज्यों का त्यों बना रहता है । ज्यों ज्यों प्रलय का पानी बढ़ता है, त्यों त्यों अक्षयवट भी बढ़ता जाता है । वह रहता पानी के ऊपर ही है । मार्कण्डेय मुनि की कथा प्रसिद्ध है कि उन्होंने तपस्या की, उससे प्रसन्न होकर नारायण ने उन्हें दर्शन दिया । उनसे मुनि ने माया देखने की प्रार्थना की । तब 'तथास्तु' कहकर भगवान् के चले जाने पर वे देखते कथा है कि चारों ओर से समुद्र उमड़ा चला आता है । देखते ही देखते मुनि का आश्रम आदि सभी भूमि समुद्र में डूब गई । अकेले मार्कण्डेय का छोड़ और कोई नहीं बचा । वे उस जल में तैबी जैसे वर्षों धूमते फिरे । फिर हरा भरा एक विशाल बट-वृत्त देखकर मुनि बड़े प्रसन्न हुए । उस वृत्त



दो०—सिय पितु-मातु-सनेह-वस बिकल न सकी सँभारि ।

धरनिसुता धोरजु धरेउ समउ सुधरमु विचारि ॥२८७॥

सीताजी पिता-माता के स्नेह में ऐसी विवश हुईं कि वे अपने को सँभाल नहीं सकीं। पर, फिर पृथ्वी (पृथ्वी जैसा चमा गुण और किसी में नहीं है) की कन्या जानकी ने समय और सद्धर्म का विचारकर धैर्य धारण किया ॥ २८७ ॥

चौ०—तापसवेष जनक सिय देखी । भयउ प्रेमु परितोषु । विसेषो ॥

पुत्रि पवित्र किये कुल दोऊ । सुजस धवल जगु कह सब कोऊ ॥१॥

सीताजी को तपस्विनी के वेष में देखकर राजा जनक को अधिक प्रेम और सन्तोष हुआ । उन्होंने कहा—हे पुत्रि ! तुमने दोनों वंश (पितृ-कुल, पति-कुल) पवित्र किये । तुम्हारा शुद्ध यश संसार में सब कोई गावेंगे ॥ १ ॥

जिति सुरसरि कीरतिसरि तोरी । गवनु कीन्ह विधि थंड करोरी ॥

गंग अवनितल तीनि बडेरे । एहि किय साधुसमाज घनेरे ॥२॥

तुम्हारी कीर्तिरूपी नदी ने देव-नदी (गंगाजी) को भी जीत लिया, क्योंकि गंगाजी तो एक ही ब्रह्माण्ड में हैं, तुम्हारी कीर्ति करोड़ों ब्रह्माण्डों में छा जायगी । पृथ्वी पर गंगाजी के बड़े स्थल तीन ही हैं (हरिद्वार, प्रयागराज, काशी) पर इस कीर्ति ने तो कितने ही साधुओं के समूह उत्पन्न किये हैं ॥ २ ॥

पितु कह सत्य सनेह सुबानी । सीय सकुचि महि मनहुँ समानी ॥

पुनि पितु मातु लीन्हि उर लाई । सिख आसिष हित दीन्हि सुहाई ॥३॥

पिताजी तो स्नेह से सबो शुभ वाणो कहते थे, पर सीताजी संकोच के मारे मानों जमीन में घँस गईं (अर्थात् उन्होंने नाँचा सिर कर दोनमुद्रा कर ली) । फिर पिता-माता ने उन्हें हृदय से लगाकर उनके हित के लिए शिक्षा और आशीर्वाद दिये ॥ ३ ॥

कहति न सीय सकुचि मन माहीं । इहाँ बसव रजनी भलु नाहीं ॥

लखि रुख रानि जनायेउ राऊ । हृदय सराहत सीलु सुभाऊ ॥४॥

के ऊपर देखा तो एक सुन्दर बालक पत्तों के सम्पुट में सो रहा है। ज्यों ही उसे उठाने की इच्छा कर मुनि उस बालक की ओर बढ़े त्यों ही उसके श्वास के साथ पेट के भीतर जा पड़े। वहाँ सारी पृथ्वी, समुद्र, अपना आभ्रम आदि देख उन्होंने कुछ दिन वहीं विभ्राम किया, फिर उसी बालक के उच्छ्वास द्वारा बाहर निकलकर उसी जल में जा गिरे। अन्त में देखा तो यह सब खेल दो षड़ी का था। माया नष्ट हो गई और मार्कण्डेय ज्यों के त्यों बने रहे। वह बालक शिशुवेष-धारी भगवान् थे।



सीताजी मन में संकोच करती हुई यह नहीं कह सकी कि यहाँ रात को रहना अच्छा नहीं। पर रानी ने कन्या का रुख पहचानकर राजा जनक को सूचित किया और दोनों ने सीताजी के शील और स्वभाव की हृदय में प्रशंसा की ॥ ४ ॥

**दो०—बारबार मिलि भेंटि सिय विदा कीन्हि सनमानि ।**

**कही समय सिर भरतगति रानि सुबानि सयानि ॥२८८॥**

फिर सीताजी से बार बार मिलकर उनका सम्मान कर उन्हें विदा किया। चतुर रानी (सुनयना) ने अबसर पाकर भरतजी की गति (कौसल्याजी ने जैसी पहले कही थी) भली भाँति कह सुनाई ॥ २८८ ॥

**चौ०—सुनि भूपाल भरत व्यवहारू । सेन सुगंध सुधा ससिसारू ॥**

**मूँदे सजल नयन पुलके तन । सुजस सराहन लगे मुदित मन ॥१॥**

भरतजी का व्यवहार (वर्ताव) सुनकर राजा जनक को ऐसा लगा जैसे सोने में सुगन्ध हो और अमृत में चन्द्रमा का सार (शीतलता का गुण)। नेत्रों में जल भर आया। उन्होंने आँखें बंद कर लीं। शरीर रोमाञ्चित हो गया और मन में प्रसन्न होकर वे शुद्ध यश की प्रशंसा करने लगे ॥ १ ॥

**सावधान सुनु सुमुखि सुलोचनि । भरतकथा - भव-बंध-विमोचनि ॥**

**धरम राजनय ब्रह्मविचारू । इहाँ जयामति मोर प्रचारू ॥२॥**

उन्होंने रानी से कहा—हे सुमुखि ! हे सुनयने ! सावधान होकर सुनो। भरत की कथा संसार-बंधन से छुड़ानेवाली है। धर्म, राजनीति और ब्रह्म-विचार इन विषयों में अपनी बुद्धि के अनुसार मेरा प्रवेश है ॥ २ ॥

**सो मति मोरि भरत महिमाहीं । कहइ काह छलि बुझति न छाहीं ॥**

**विधि गनपति अहिपति सिव सारद । कवि कोविद बुध बुद्धिबिसारद ॥३॥**

वह मेरी बुद्धि भरत की महिमा का वर्णन तो क्या करे, किसी वहाने से उसकी छाया को भी नहीं छूती ! (तात्पर्य यह कि इतनी अधिक महिमा है कि वह वर्णनातीत है) ब्रह्मा, गणपति, शेष, महादेव, सरस्वती, कवि, चतुर, पण्डित और बुद्धिमान् ॥ ३ ॥

**भरत चरित कीरति करतूती । धरम सील गुन विमल विभूती ॥**

**समुभक्त सुनत सुखद सब काहू । सुचि सुरसरि रुचि निदर सुधाहू ॥४॥**

सभी को भरत के चरित्र, कीर्ति, करतूतें, धर्म, शील, शुद्ध गुण और ऐश्वर्य समझने में और सुनने में सुख देनेवाले हैं और गंगाजी के समान शुद्ध और स्वाद में तो अमृत का भी तिरस्कार करनेवाले हैं ॥ ४ ॥



दो०—निरवधि गुन निरुपम पुरुषु भरतु भरतसम जानि ।

कहिय सुमेरु कि सेरसम कवि-कुल-मति सकुचानि ॥२८६॥

भरत के गुणों को अवधि (सीमा) नहीं । वे निरुपम (जिनको उपमा न दी जा सके) पुरुष हैं । भरत भरत हो के समान हैं ऐसा जानना चाहिए । कविगणों को बुद्धि इसलिए सङ्कुचित हुई कि क्या सुमेरु पर्वत को सेर (तोलने का बाट) के बराबर बतला दें ! अर्थात् भरत के लिए दूसरी उपमा देना ऐसा हो होगा ॥ २८९ ॥

चौ०—अगम सबहिँ वरनत बरवरनी । जिमि जलहीन मीन गमु धरनी ॥

भरत अमित महिमा सुनु रानी । जानहिँ रामु न सकहिँ बखानी ॥१॥

हे प्रिये ! जिस तरह पानो-रहित (सूखी) जमीन मछली के चलने के लायक नहीं होती, उसी तरह भरत की महिमा कविगणों को वर्णन करने में अगम है (उनकी अत्रल नहीं चलती) । रानी ! सुनो, भरत की महिमा अपार है । उसे रामचन्द्रजी जानते हैं, किन्तु वे भी कह नहीं सकते ! (सर्वज्ञ होने से जानते तो हैं, पर अपार होने से कह नहीं सकते) ॥ १ ॥

वरनि सप्रेम भरत अनुभाऊ । तियजिय की रुचि लखि कह राऊ ॥

बहुरहिँ लपनु भरत बन जाहीँ । सब कर भल सब के मन माहीँ ॥२॥

इस तरह प्रेम के साथ भरत का प्रभाव वर्णन कर, फिर खो के मन की रुचि देखकर, राजा जनक कहने लगे कि लक्ष्मण घर लौट जायँ और भरत बन को जायँ, यही सबके मन में है और इसी में सबका भला है ॥ २ ॥

देवि परंतु भरत रघुवर की । प्रीति प्रतीति जाइ नहिँ तरकी ॥

भरतु अवधि सनेह ममता की । जद्यपि रामु सीव समता की ॥३॥

परंतु हे देवि ! भरत और रामचन्द्रजी को प्रीति और प्रतीति (विश्वास) तक (अनुमान) में नहीं आ सकती । रामचन्द्रजी समता की सीमा हैं और भरतजी स्नेह तथा ममता की सीमा हैं अर्थात् भरतजी को ममता के वश हो जाना असंभव नहीं है ॥ ३ ॥

परमारथ स्वारथ सुख सारे । भरत न सपनेहुँ मनहुँ निहारे ॥

साधन-सिद्धि रामपग नेहू । मोहि लखि परत भरतमत एहू ॥४॥

परमार्थ, स्वार्थ और संपूर्ण सुख भरत ने स्वप्न में भी मन में नहीं सोचे हैं । मुझे तो भरत का यही सिद्धान्त मालूम होता है कि सभी साधनों की सिद्धि रामचन्द्रजी के चरणों का प्रेम है ॥ ४ ॥

दो०—भोरेहुँ भरत न पेलिहहिँ मनसहुँ रामरजाइ ।

करिय न सोचु सनेहबस कहेउ भूप बिलखाइ ॥२६०॥



अन्त में राजा ने बिलख कर कहा—भरत रामचन्द्रजी की आज्ञा को टालने का विचार तक भूल कर भी मन में न लावेंगे, इसलिए स्नेह के बश होकर हमें भी सोच नहीं करना चाहिए ॥ २९० ॥

चौ०—राम-भरत-गुन गनत सप्रोती । निसि दंपतिहिँ पलकसम वोती ॥

राजसमाज प्रात जुग जागे । न्हाइ न्हाइ सुर पूजन लागे ॥१॥

इस तरह रामचन्द्र और भरत के गुणों को प्रेम के साथ वर्णन करते करते उन दोनों (राजा-रानी) को सारी रात पल के समान बीत गई । सबरे दोनों राज-समाज जागे और नहा नहाकर देवताओं की पूजा करने लगे ॥ १ ॥

गे नहाइ गुरु पहिँ रघुराई । बंदि चरन बोले रुख पाई ॥

नाथ भरतु पुरजन महतारी । सोकविकल वनवास दुखारी ॥२॥

रामचन्द्रजी स्नान कर गुरु के पास गये और चरणों में प्रणामकर, उनका रुख पाकर, बोले—हे नाथ ! भरत, नगर-निवासी जन और मातायें सभी सोच से व्याकुल और वनवास से दुखी हैं ॥ २ ॥

सहितसमाज राउ मिथिलेसू । बहुत दिवस भये सहत कलेसू ॥

उचित होइ सोइ कीजिय नाथा । हित सबही कर रउरे हाथा ॥३॥

राजा जनक को समाज-सहित कलेरा सहन करते बहुत दिन हो गये । इसलिए हे नाथ ! जो कुछ उचित हो सो कीजिए । सबका हित आपके हाथ है ॥ ३ ॥

अस कहि अति सकुचे रघुराउ । मुनि पुलके लखि सील सुभाउ ॥

तुम्ह विनु राम सकल सुख साजा । नरकसरिस दुहूँ राजसमाजा ॥४॥

ऐसा कहकर रामचन्द्रजी बहुत सकुचा गये । इस शील-स्वभाव को देखकर मुनि वसिष्ठजी पुलकित हुए । उन्होंने कहा—हे राम ! तुम्हारे बिना सम्पूर्ण सुख के साज दोनों समाजों के लिए नरक के समान हैं ॥ ४ ॥

दो०—प्राण प्राण के जीव के जिव सुख के सुख राम ।

तुम्ह तजि तात सुहात गृह जिन्हहिँ तिन्हहिँ विधि वाम ॥२६१॥

हे राम ! तुम प्राणों के प्राण, जीवों के जीव और सुखों के सुख हो । तुम्हें छोड़कर जिनको घर सुहाता हो उनको विधाता विपरोत है (वे हतभाग्य हैं) ॥ २६१ ॥

चौ०—सो सुख धरमु करमु जरि जाऊ । जहँ न राम-पद-पंकज भाऊ ॥

जोग कुजोग ग्यान अग्यानू । जहँ नहिँ रामप्रेम परधन ॥१॥

जिसमें रामचन्द्र के चरण-कमलों में भाव न हो, वह सुख, धर्म और कर्म जल जाय; जिसमें रामचन्द्र का प्रेम प्रधान न हो वह योग कुयोग और वह ज्ञान अज्ञान है ॥ १ ॥



तुम्ह बिनु दुखी सुखी तुम्ह तेही । तुम्ह जानहु जिय जो जेहि केही ॥

राउर आयसु सिर सबहो के । विदित कृपालहिँ गति सब नीके ॥२॥

लोग तुम्हारे बिना दुखी और तुम्हीं से सुखी हैं । जिसके मन में जो है उसे तो तुम जानते ही हो (क्योंकि अन्तर्यामी हो) । आपकी आज्ञा सभी के सिर पर है, आप दयालु हैं, इसलिए सभी की गति आपको अच्छी तरह मालूम है ॥ २ ॥

आपु आस्रमहिँ धारिय पाऊ । भयउ सनेहसिथिल मुनिराऊ ॥

करि प्रनामु तव रामु सिधाये । रिषिधरि धीर जनक पहिँ आये ॥३॥

अब आप आश्रम में पदार्पण कीजिए । इतना कह मुनिराज स्नेह से शिथिल हो गये । तब रामचन्द्रजी प्रणाम कर वहाँ से चल दिये और ऋषि वसिष्ठजी धैर्य धरकर जनक राजा के पास आये ॥ ३ ॥

रामवचन गुरु नृपहिँ सुनाये । सील सनेह सुभाय सुहाये ॥

महाराज अब कीजिय सोई । सब कर धरमसहित हित होई ॥४॥

गुरुजी ने रामचन्द्रजी के शील, स्नेह और सद्भाव के सुन्दर वचन राजा को सुनाये और कहा—महाराज ! अब वही कीजिए जिसमें सबका हित हो और धर्म भी बना रहे ॥ ४ ॥

दो०—ग्यान निधान सुजान सुचि धरमधीर नरपाल ।

तुम्ह बिनु असमंजस समन को समरथ एहि काल ॥२६२॥

हे राजन् ! तुम ज्ञान के स्थान, चतुर, पवित्र और धर्म में धीर हो । इस समय तुम्हारे बिना असमंजस (कठिनाता) को शमन करने में और कौन समर्थ है ? ॥ २६२ ॥

चौ०—सुनि मुनिवचन जनक अनुरागे । लखि गति ग्यानु विरागु विरागे ॥

सिथिल सुनेह गुनत मन माहीं । आये इहाँ कीन्ह भल नाहीं ॥१॥

मुनिजी के वचन सुनकर जनक राजा प्रेम में भर गये । उनको उस गति को देखकर ज्ञान और वैराग्य भी अलग हो गये । वे स्नेह के मारे शिथिल हो गये और मन में सोचने लगे कि हम यहाँ आये, यह अच्छा नहीं किया ॥ १ ॥

रामहिँ राय कहेउ वन जाना । कीन्ह आपु प्रिय प्रेमप्रवाना ॥

हम अब वन तेँ वनहिँ पठाई । प्रमुदित फिरब बिबेक बढाई ॥२॥

राजा दशरथ ने रामचन्द्रजी को वन जाने को कहा और अपने प्यारे प्रेम को सच्चा कर दिखाया (प्राण त्यागकर) । पर अब हम विचार की बातें बढ़ाकर (ज्ञान की लम्बी चौड़ी बातें हाँक कर) रामचन्द्रजी को एक वन से दूसरे वन को भेजकर प्रसन्न हो लौटेंगे (दशरथ के समान प्राण न त्याग देंगे) ॥ २ ॥



तापस मुनि महिसुर मुनि देखी । भये प्रेमवस विकल विसेखी ॥  
समउ समुझि धरि धीरजु राजा । चले भरत पहिँ सहित समाजा ॥३॥

तपस्वी, मुनि और ब्राह्मण यह सब देख सुनकर प्रेमवश हो विशेष व्याकुल हुए । फिर राजा जनक समय विचारकर और धीरज धर समाजसहित भरतजी के पास चले ॥ ३ ॥

भरत आइ आगे भइ लीन्हे । अवसरसरिस सुआसन दीन्हे ॥  
तात भरत कह तिरहुतिराऊ । तुम्हहिँ विदित रघुवीरसुभाऊ ॥४॥

भरतजी ने आकर आगे से लिया और उन्हें समयानुकूल अच्छे आसन दिये । फिर तिरहुत देश के राजा जनक भरतजी से कहने लगे—हे तात ! तुमको रामचन्द्रजी का स्वभाव मालूम है ॥ ४ ॥

दो०—राम सत्यव्रत धरभरत सब कर सीलु सनेहु ।

संकट सहत संकोचवस कहिय जो आयसु देहु ॥२६३॥

रामचन्द्र सत्य प्रतिज्ञावाले, धर्मनिष्ठ हैं, पर उधर सबका शील और स्नेह भी उनके मन में है । इससे वे संकोच में पड़कर संकट सह रहे हैं । इसलिए अब जो आज्ञा हो, वह उनसे कहा जाय ॥ २९३ ॥

चौ०—सुनि तन पुलकि नयन भरि बारी । बोले भरतु धीर धरि भारी ॥

प्रभु प्रिय पूज्य पितासम आपू । कुल-गुरु-सम हित माय न बापू ॥१॥

यह सुनकर भरतजी शरीर से पुलकित हो गये, उनके नेत्रों में जल भर आया । वे बहुत धैर्य धारणकर बोले—मुझे स्वामी रामचन्द्रजी प्रिय हैं और आप पिता के समान पूज्य हैं, कुलगुरु वसिष्ठजी के समान हितकारी तो मा-बाप भी नहीं हैं; अर्थात् वे माता-पिता से भी अधिक हैं ॥ १ ॥

कौंसिकादि मुनि सचिवसमाजू । ग्यान-अंबु-निधि आपुनु आजू ॥

सिसु सेवक आयसु अनुगामी । जानि मोहि सिख देइय स्वामी ॥२॥

विश्वामित्र आदि मुनि और मन्त्रि-मण्डल हैं तथा ज्ञान के सागर आप विराजमान हैं । हे स्वामी ! (आप लोग) मुझे (अपना) बालक, सेवक और आज्ञाकारी समझकर शिक्षा दीजिए ॥ २ ॥

एहि समाज थल वृक्षव राउर । मौन मलिन मैं बोलव बाउर ॥

छोटे बदन कहउँ बडि वाता । छमव तात लखि वामविधाता ॥३॥

ऐसा समाज, ऐसी जगह, फिर आपका पूछना ! भला मैं गुँगा, मैला, बावला क्या बोलूँगा ? (पर क्या करूँ, बिना बोले काम ही न चलेगा इसलिए) मैं छोटे मुँह बड़ी बात कहता हूँ । आप विधाता को प्रतिकूल समझकर क्षमा कीजिएगा ॥ ३ ॥



आगम निगम प्रसिद्ध पुराणा । सेवाधरम कठिन जगु जाना ॥  
स्वामि-धरम स्वारथाहिँ विरोधू । बैरअंध प्रेमहिँ न प्रबोधू ॥४॥

यह बात वेद, शास्त्र और पुराणों में प्रसिद्ध है और संसार जानता है कि सेवा-धर्म कठिन है। जिस तरह वर से अन्ये हुए मनुष्यों को प्रेम का ज्ञान नहीं रहता (कैसे ही प्रेमी हों, बैर होने पर एक दूसरे का नाश ही सोचते हैं) इसी तरह स्वामि-धर्म और स्वार्थ का विरोध है, स्वार्थ सधे तो स्वामि-धर्म नहीं और जो स्वामि-धर्म सधे तो स्वार्थ नहीं ॥ ४ ॥

दो०—राखि राम रुख धरमु व्रतु पराधीन मोहि जानि ।

सब के संमत सर्वहित करिय प्रेम् पहिचानि ॥२६४॥

आप रामचन्द्रजी के रुख, धर्म और नियम को रखकर, मुझे पराधीन जानकर और प्रेम को पहिचानकर जो सबको सम्मत और सबके लिए हितकारी हो वही कोजिए ॥ २६४ ॥

चौ०—भरतवचन सुनि देखि सुभाउ । सहित समाज सराहत राऊ ॥

सुगम अगम मृदु मंजु कटोरे । अरथु अमित अति आखर थोरे ॥१॥

भरतजी के वचनों को सुनकर और उनके स्वभाव को देखकर समाज-सहित राजा जनक सराहने लगे। वे वचन सुगम, (सरल) किन्तु अगम, (गहरे मतलब के); कोमल, (सुनने में सुन्दर) पर (कर्तव्य में) कठोर, थे। अच्छर तो थोड़े थे परन्तु उनमें अर्थ अपार भरा था ॥ १ ॥

ज्यों मुख मुकुर मुकुरु निज पानी । गहि न जाइ अस अदभुत बानी ॥

भूप भरतु मुनि साधु समाजु । गे जहाँ बिबुध-कुमुद-द्विज-राजु ॥२॥

जिस तरह अपने हाथ में दर्पण रहने पर भी दर्पण में दीखता हुआ मुख पकड़ा नहीं जाता, इसी तरह भरतजी का वाणी अदभुत है जिसका अर्थ पकड़ा नहीं जाता। फिर राजा जनक, भरत, मुनि और सज्जनों का समाज—ये वहाँ गये, जहाँ देवतारूपी कुमुदा के खिलाने वाले चन्द्र-स्वरूप रामचन्द्रजी थे ॥ २ ॥

मुनि सुधि सोच बिकल सब लोगा । मनहु मीनगन नवजल जोगा ॥

देव प्रथम कुल-गुरु-गति देखी । निरखि बिदेह सनेह बिसेखी ॥३॥

इस बात को सुनकर सब लोग सोच में ऐसे व्याकुल हुए, जैसे नये जल का योग पाकर मछलियों का समूह होता है। देवता ने पहले कुलगुरु वसिष्ठजी की गति देखी फिर जनक राजा के विशेष स्नेह को देखा ॥ ३ ॥

१—श्रीरामचन्द्र का रख रखना, अपने को पराधीन कहना सुगम है, रामचन्द्रजी के धर्म और व्रत को रखने के लिए कहना, और उनकी धार्मिक प्रतिज्ञा, पितृ-आज्ञा-पालन अगम है, अयोध्या की प्रजा, माता, मंत्री, भरत आदि जो जो शरण आये हैं उनके मनोरथ सिद्ध करना, कठोर, सर्व-सम्मत मृदु और सर्वहितकारी मंजु है।



राम-भगति-मय भरत निहारे । सुर स्वारथो हहरि हिय हारे ॥  
सब कोउ राम प्रेममय पेखा । भये अलेख सोचबस लेखा ॥४॥

और रामचन्द्रजी को भक्ति से पूरे भरतजी को देखा, यह सब देखकर स्वार्थी देवता लोग जी में हड़बड़ाकर हार गये । (क्योंकि यहाँ उनकी माया का प्रवेश नहीं) सभी ने रामचन्द्रजी को प्रेममय देखा । सब देवता लोग सोच के वश चित्र-लिखे से हो गये । अथवा—लेखा<sup>१</sup> अर्थात् सब देवता सोचवश अलेख (कर्तव्यविमूढ़) हो गये ॥ ४ ॥

दो०—राम सनेह-सकोच-बस कह ससोच सुरराज ।

रचहु प्रपंचहि पंच मिलि नाहिँ त भयउ अकाज ॥२६५॥

देवराज इन्द्र सोच के मारे कहने लगे कि रामचन्द्रजी तो स्नेह और संकोच के वश हैं । इस समय सब पंच मिलकर कुछ प्रपंच (माया) रचो, नहीं तो बना बनाया काम बिगड़ा जाता है ॥ २६५ ॥

चौ०—सुरन्ह सुमिरि सारदा सराही । देवि देव सरनागत पाही ॥

फेरि भरतमति करि निज माया । पालु बिबुधकुल करि छलछाया ॥१॥

उस समय देवता ने सरस्वतीजी का स्मरणकर उनकी स्तुति की, और कहा—हे देवि ! हम शरणागत हैं, रक्षा करो । तुम अपनी माया कर भरतजी की बुद्धि को फेर दो और छल की छाया कर देव-समूह को रक्षा करो ॥ १ ॥

बिबुधविनय सुनि देवि सयानी । बोली सुर स्वारथ जड जानी ॥

मो सन कहहु भरत-मति फेरु । लोचन सहस न सृभ सुमेरु ॥२॥

चतुर सरस्वती देवता को प्रार्थना सुनकर, देवता को स्वार्थी और मूर्ख जानकर, बोली—आप मुझसे भरत की मति पलटा देने को कह रहे हैं ! किन्तु ह्जार नेत्र होने पर भी आपके सुमेरु पर्वत नहीं देखता ! ॥ २ ॥

विधि-हरि-हर माया बडि भारी । सोउ न भरतमति सकइ निहारी ॥

सो मति मोहि कहत करु भोरी । चाँदिनि कर कि चंद कर चोरी ॥३॥

ब्रह्मा-विष्णु-महेश को माया बड़ी भारी है, वह भी भरत की बुद्धि की ओर देख नहीं सकते । उस बुद्धि को पलटा देने के लिए आप मुझे कह रहे हैं । भला कभी चाँदनी चन्द्रमा को चुरा सकते हैं ? ॥ ३ ॥



भरतहृदय स्थि-राम-निवासू । तहँ कि तिमिर जहँ तरनिप्रकासू ॥  
अस कहि सारद गइ विधिलोका । विबुध विकल निसि मानहुँ कोका ॥४॥

भरतजी के हृदय में सातारामजी का निवास है। भला जहाँ सूर्य का प्रकाश है वहाँ कभी अंधेरा रह सकता है? ऐसा कहकर सरस्वती ब्रह्मलोक को चली गई। देवता ऐसे व्याकुल हुए जैसे रात में चकवा हो ॥ ४ ॥

दो०—सुर स्वार्थी मलीन मन कीन्ह कुमंत्र कुठाटु ।  
रचि प्रपंचु माया प्रबल भय भ्रम अरति उचाटु ॥२६६॥

स्वार्थी और मैल मनवाले देवता ने खोटी सलाह कर कुठाट (बुरा पड़यन्त्र) रचा। अपनी प्रबल माया से उन्होंने ऐसा प्रपंच फैलाया जिससे भय, भ्रम, विरक्ति और उच्चाटन हो ॥ २९६ ॥

चौ०—करि कुचालि सोचत सुरराज । भरतहाथ सब काजु अकाजु ॥  
गये जनक रघुनाथसमीपा । सनमाने सब रवि-कुल-दोषा ॥१॥

यह कुचाल कर इन्द्र सोचने लगे कि सब काम सुधारना या बिगाड़ना भरत के हाथ है। उधर राजा जनक रघुनाथजी के पास पहुँचे। सूर्य-कुल के प्रकाशक रामचन्द्रजी ने सबका सम्मान किया ॥ १ ॥

समय समाज धरम अबिरोधा । बोले तब रघु-वंस-पुरोधा ॥  
जनक भरत संवादु सुनाई । भरत कहाउति कही सुहाई ॥२॥

तब रघुकुल के पुरोहित वसिष्ठजी समय, समाज और धर्म के अनुकूल बोले। जनक और भरत का संवाद (जो पीछे हो चुका है) सुनाकर उन्होंने फिर भरतजी को सुहावनो उक्ति कही ॥ २ ॥

तात राम जस आयसु देहू । सो सब करइ मोर मत एहू ॥  
सुनि रघुनाथु जोरि जुगपानी । बोले सत्य सरल मृदु बानी ॥३॥

फिर वे बोले कि हे तात, राम! मेरी भी यही सम्मति है कि आप जैसी आज्ञा द, वेंसा ही सब करें। यह सुनकर रामचन्द्रजी दोनों हाथ जोड़कर सच्ची, सीधी और कोमल वाणी बोले—॥ ३ ॥

विद्यमान आपुनु मिथिलेसू । मोर कहव सब भाँति भदेसू ॥  
राउर राय रजायसु होई । राउरिसपथ सहो सिर सोई ॥४॥



आप और मिथिलेश्वर (जनक) के विद्यमान होते हुए मेरा कहना सब तरह से भदा (अयोग्य) होगा। आपकी और राजा जनक की जो कुछ आज्ञा होगी, वही मैं आपकी शपथ खाकर कहता हूँ, हमारे लिए शिरोधार्य होगी ॥ ४ ॥

**दो०—रामसपथ सुनि मुनि जनकु सकुचे सभासमेत ।**

**सकल विलोकत भरतमुखु बनइ न उत्तरु देत ॥२६७॥**

इस तरह रामचन्द्रजी को शपथ को सुनकर सभा-समेत जनक राजा सकुचा गये। सब लोग भरतजी के मुँह की ओर ताकने लगे, किसी से जवाब देते नहीं बनता ॥ २६७ ॥

**चौ०—सभा सकुचबस भरत निहारी । रामबंधु धरि धोरज भारी ॥**

**सुसमउ देखि सनेहु सँभारा । बढत विंधि जिमि घटज निवारा ॥१॥**

सारी सभा को संकोच के बश में देखकर, रामचन्द्रजी के बन्धु (इससे भरतजी को अत्यन्त क्षमा-शक्ति सूचित होती है) भरतजी ने भारी धीरज धरा। जिस तरह बढ़ते हुए विन्ध्याचल पहाड़ को अगस्त्यजी ने रोक था उसी तरह भरतजी ने कुसमय देखकर अपने बढ़ते स्नेह को रोक लिया ॥ १ ॥

**सोक कनकेलोचन मति छोनी । हरी विमल-गुन-गन जग जोनी ॥**

**भरतविवेक वराह विसाला । अनायास उधरी तेहि काला ॥२॥**

उस समय शोकरूपी हिरण्याक्ष ने शुद्ध गुण-गणोंवाली बुद्धि-रूपी पृथ्वी को हर लिया। तब भरतजी के विचार-रूपी विशाल वराह<sup>१</sup> ने बिना ही परिश्रम उसका तत्काल उद्धार कर दिया। अर्थात् भरतजी को इतना सोच था कि बुद्धि काम न देती थी, पर थोड़ी ही देर में विचार करने पर सोच हट गया और बुद्धि काम देने लगी ॥ २ ॥

१—एक बार विन्ध्याचल पहाड़ सूर्य के तेज को रोकने का निश्चय कर ऊँचा बढ़ने लगा। उसके गर्व को मिटानेवाला कोई उपाय न सूझने पर देवतों ने अगस्त्य मुनि से प्रार्थना की। तब अगस्त्यजी विन्ध्याचल के सम्मुख गये। उसने साष्टाङ्ग दण्डवत् करते हुए कहा कि मुझे कुछ आज्ञा हो। अगस्त्यजी ने कहा जब तक हम न लौटें तब तक इसी तरह पड़े रहो। ऐसा कहकर वे दक्षिण दिशा को चले गये। वहाँ से आज तक लौटे ही नहीं।

२—यह वराह अवतार की कथा का रूपक है। कथा श्रीमद्भागवत और विष्णुपुराण में है। एक समय सृष्टि के आरम्भ काल में स्वयंभुव मनु और शतरूपा रानी के प्रकट होते ही हिरण्याक्ष दैत्य ने अपने बल के बमरुड में लड़नेवाले को ढूँढ़ते ढूँढ़ते पृथ्वी को ले जाकर रसातल में रख दिया। इधर ब्रह्मा के आधार बिना अपनी सृष्टि बढ़ाने में दिक्कत होने लगी, तब उन्होंने विष्णु भगवान् की प्रार्थना की। विष्णु ने वराह अवतार लेकर रसातल में जाकर हिरण्याक्ष से लड़कर उसको मार डाला और पृथ्वी को लाकर जहाँ का तहाँ रख दिया।



करि प्रनामु सब कहँ कर जोरे । रामु राउ गुरु साधु निहोरे ॥  
छमव आजु अति अनुचित मेरा । कहउँ बदन मृदु बचन कठोरा ॥३॥

भरतजी श्री रामचन्द्र, राजा जनक, गुरु और महात्मा सबको प्रणाम कर उनके अनुग्रह की विनतो करते हुए हाथ जोड़ कर बोले कि आज मेरे अत्यन्त अनौचित्य के लिए क्षमा कीजिए । मैं कोमल मुँह से कड़ी बात कहता हूँ ॥ ३ ॥

हिय सुमिरी सारदा सुहाई । मानस तेँ मुखपंकज आई ॥  
विमल विवेक धरम नय साली । भरत भारती मंजु मराली ॥४॥

अन्तःकरण में स्मरण करते हो सुन्दर सरस्वती (वाणी) मानस-कमल से मुख-कमल में आई । भरतजी की वाणी विशुद्ध तथा विचार, धर्म और नीति से भरी हुई सुन्दर हंसिनी-रूप थी ॥ ४ ॥

दो०—निरखि विवेक विलोचनन्हि सिथिल सनेह समाजु ।

करि प्रनामु बोले भरतु सुमिरि सीय रघुराजु ॥२६८॥

भरतजी ज्ञानरूपों नेत्रों से सारे समाज को स्नेह से शिथिल देखकर उन्हें प्रणाम कर सीता-रामचन्द्रजी को स्मरणकर बोले—॥ २६८ ॥

चौ०—प्रभु पितु मातु सुहृद गुरु स्वामी । पूज्य परमहित अंतरजामी ॥  
सरल सुसाहिबु सीलनिधानू । प्रनतपाल सर्वग्य सुजान ॥१॥

हे प्रभु ! आप पिता, माता, मित्र, गुरु और स्वामी हैं, पूज्य हैं, परम हितकारी हैं, अन्तर्धामी हैं, सरल स्वभाव के हैं, अच्छे मालिक और शील के स्थान हैं, प्रणत (शरणागत) जनों के पालक, सर्वज्ञ और चतुर हैं ॥ १ ॥

समरथु सरनागत हितकारी । गुनगाहकु अव-गुन-अघ-हारी ॥  
स्वामि गोसाईँहिँ सरिस गोसाईँ । मोहि समान मैं साईँ दोहाई ॥२॥

समर्थ हैं, शरणागत के हितकर्ता हैं, गुणों के ग्रहण करनेवाले और अवगुण (दोष) तथा पापों के नाश करनेवाले हैं । हे स्वामी ! आप तो आप ही से हैं, और मैं मेरे ही जैसा हूँ । (अर्थात् आप जैसा क्षमाशील स्वामी नहीं, मेरे जैसा नाच दूसरा सेवक नहीं) मैं स्वामी की सौगंद खाकर कहता हूँ ॥ २ ॥

प्रभु पितु-वचन मोहवस पेली । आयेउँ इहाँ समाजु सकेली ॥  
जग भल पोच ऊँच अरु नीच । अमिय अमरपद माहुरु मीच ॥३॥

१—इस प्रार्थना के आधार पर भरतजी ने कहा था—“मत्समो नास्ति पापात्मा त्वत्समो नास्ति पापहा । इति संचिन्त्य मनसा यथायोग्यं तथा कुरु ॥”



हे प्रभु ! मैं मोह के बश हो पिता के वचन का तिरस्कार कर सारे समाज को इकट्ठा कर यहाँ आया हूँ। जगत में भला, बुरा, ऊँचा, नीचा, अमृत, अमरपद, विष, मृत्यु सभी हैं ॥ २ ॥

रामरजाई मेट मन माहीं । देखा सुना कतहुँ कोउ नाहीं ॥  
सो मैं सब विधि कीन्ह ढिठाई । प्रभु मानी सनेह सेवकाई ॥ ४ ॥

परंतु ऐसा कोई कहीं न देखा न सुना कि जिसने रामचन्द्रजी की आज्ञा मन से भी मेट दी हो, किन्तु मैंने वही ढिठाई (आज्ञा-भङ्ग-रूपी) सब तरह से की, पर स्वामी ने उसके स्नेह की सेवा मान लिया ! ॥ ४ ॥

दो०—कृपा भलाई आपनी नाथ कीन्ह भल मोर ।

दूषन भे भूपनसरिस सुजसु चारु चहुँ ओर ॥ २६६ ॥

हे नाथ ! आपने अपना कृपा और भलाई से मेरा भला किया। मेरे दोष भूषण के समान हो गये और मेरा यश चारों ओर फैल गया ॥ २९९ ॥

चौ०—राउरिरीति सुवानि बडाई । जगत विदित निगमागम गाई ॥

कूर कुटिल खल कुमति कलंकी । नीच निसील निरीस निसंकी ॥ १ ॥

हे नाथ ! आपकी रीति, सुन्दर स्वभाव और बढ़ाई जगत में विख्यात है और वेद-शास्त्रों ने गाई है। जो कूर (निर्दयी), कुटिल, दुष्ट, खोटी बुद्धिवाले, जिन्हें कलङ्क लगा है, नीच, बिना शील के, अपने ऊपर किसी (मालिक) को न माननेवाले और निःशंक (निडर) हैं ॥ १ ॥

तेउ सुनि सरन सामुहे आये । सुकृत प्रनाम किये अपनाये ॥

देखि दोष कबहुँ न उर आने । सुनि गुन साधु समाज बखाने ॥ २ ॥

उनको भाँ सामने शरण में आया हुआ सुनकर और एक बार प्रणाम करते ही तुरन्त आप अपना लेते हैं। उन लोगों के किये हुए दोषों को आप कभी हृदय में नहीं लाते पर उनके गुणों को सुनकर साधुओं की मंडलों में उनका वर्णन करते हैं ॥ २ ॥

को साहिव सेवकहि नेवाजी । आपु समान साज सब साजी ॥

निज करतूति न समुझिय सपने । सेवक सकुच सोच उर अपने ॥ ३ ॥

ऐसा कौन स्वामी है जो सेवक पर कृपाकर उसके सब साज अपने जैसे साज दे (अपना-सा कर दे) और अपना करतूत (हजारों अपराधों को क्षमा करना) को स्वप्न में भी कुछ न समझकर सेवक के सकोच का अपने हृदय में सोच करे ! ॥ ३ ॥

सो गोसाईँ नहि दूसर कोपी । भुजा उठाइ कहउँ पन रोपी ॥

पसु नाचत सुक पाठ प्रबोना । गुनगति नट पाठक आधीना ॥ ४ ॥



मैं भुजा उठाकर और पण रोप (प्रतिष्ठा) कर कहता हूँ कि ऐसा (जैसा पहले कहे के अनुसार करता हो) मालिक आपके सिवा दूसरा कोई भी नहीं है। पशु, (बन्दर, रोछ आदि) नाचते और तोते पढ़ने में निपुण हो जाते हैं। उनके गुणों की गति नट (नचानेवाले) और पढ़ाने-वाले के अधोन है ॥ ४ ॥

दो०—यों सुधारि सनमानि जन किये साधु सिरमोर ।

को कृपाल बिनु पालिहइ बिरदावलि बरजोर ॥३००॥

इसों तरह आपने दासाँ को सुधार कर, उनका सम्मान कर, उन्हें साधुओं का मुकुटमणि बना दिया। ऐसे दयालु के बिना इस महा कठिन विरदावली (बिगड़े को सुधारने की कीर्ति) को कौन पालेगा ? ॥ ३०० ॥

चौ०—सोक सनेह कि बाल सुभाये । आयउँ लाइ रजायसु बाये ॥

तबहुँ कृपाल हेरि निज ओरा । सबहि भाँति भल मानेउ मोरा ॥१॥

मैं शोक से, या स्नेह से, या बालक-स्वभाव से आपको आज्ञा को ढालकर आया। तो भी कृपालु स्वामी ने अपनी ओर देखकर सब तरह से भला ही माना ॥ १ ॥

देखेउँ पाय सु-मंगल-मूला । जानेउ स्वामि सहज अनुकूला ॥

बड़े समाज विलोकेउँ भागू । बड़ी चूक साहिव अनुरागू ॥२॥

मैंने शुभ मङ्गल के मूल चरणों का दर्शन पाया, और स्वामी भी स्वभावतः अनुकूल हैं, यह जान लिया। इस बड़े समाज में अपने भाग्य को देखा कि इतनी बड़ी चूक होने पर भी स्वामी मुझ पर प्रेम करते हैं ! ॥ २ ॥

कृपा अनुग्रह अंगु अघाई । कीन्हि कृपानिधि सब अधिकाई ॥

राखा मोर दुलार गोसाईँ । अपने सील सुभाय भलाई ॥३॥

हे गुसाईँ ! आपने भरपूर जहाँ तक अधिक हो सकता था कृपा और अनुग्रह किया।

आपने अपने शील, स्वभाव और भलाई से मेरा दुलार रक्खा ॥ ३ ॥

नाथ निपट मैं कीन्हि ढिठाई । स्वामि समाज संकोचु बिहाई ॥

अविनय विनय जथारुचि बानी । छमहिँ देव अति आरति जानी ॥४॥

हे नाथ ! मैंने स्वामी और समाज के बोच संकोच छोड़कर बहुत हो ढिठाई की। मेरी नरम, कड़ी, जैसी मन में आई वैसी वाणी को देव (स्वामी), मुझे अत्यन्त आर्त (दुखी) जानकर, क्षमा करेंगे ॥ ४ ॥

दो०—सुहृद सुजान सुसाहिवहि बहुत कहव बडि खोरि ।

आयसु देइय देव अब सबइ सुधारिय मोरि ॥३०१॥



सुहृद, चतुर और अच्छे मालिक से अधिक कहना बड़ा अपराध है। इसलिए हे देव, अब आज्ञा दीजिए (कि क्या किया जाय) और मेरी सभी बातें सुधारिए ॥ ३०१ ॥

चौ०-प्रभु-पद-पदुम-पराग दोहाई। सत्य सुकृत सुख सीवें सुहाई ॥  
सो करि कहउँ हिये अपने की। रुचि जागत सोवत सपने की ॥१॥

जो सत्य, पुण्य और सुख को सुन्दर सोमा है, उन्हीं स्वामी के चरण-कमलों के रज-कण को दुहाई देकर मैं अपने जी की वह बात कहता हूँ जिसकी चाह मुझे जागते, सोते और स्वप्न में भी बनो रहती है ॥ १ ॥

सहज सनेह स्वामिसेवकाई। स्वारथ छल फल चारि विहाई ॥  
आग्यासम न सुसाहिवसेवा। सो प्रसादु जनु पावइ देवा ॥२॥

स्वामी की सेवा स्वाभाविक स्नेह से होती है। उस सेवा करनेवाले को स्वाथ, छल और चारों फल (धर्म, अर्थ, काम और मोक्ष) छोड़ देने चाहिए। स्वामी की आज्ञा के पालन के समान दूसरी सेवा नहीं है। हे देव! वही महाप्रसाद (आपकी आज्ञा) यह आपका दास पा जाय ॥ २ ॥

अस कहि प्रेमविवस भये भारी। पुलक सरीर विलोचन वारी ॥  
प्रभु-पद-कमल गहे अकुलाई। समउ सनेह न सो कहि जाई ॥३॥

ऐसा कहकर भरतजी विलकुल प्रेम के वश हो गये, शरीर में रोमाञ्च हो गया और आँखों से आँसू बहने लगे। उन्होंने घबड़ाकर स्वामी रामचन्द्रजी के चरण-कमल पकड़ लिये। उस समय का स्नेह कहा नहीं जाता ॥ ३ ॥

कृपासिंधु सनमानि सुवानी। बैठाये समीप गहि पानी ॥  
भरतविनय सुनि देखि सुभाऊ। सिथिल सनेह सभा रघुराऊ ॥४॥

कृपासिंधु रामचन्द्रजी ने अच्छी वाणी से उनका सम्मान कर हाथ पकड़कर उन्हें पास बैठा लिया। भरतजी की विनती सुनकर और उनका स्वभाव देखकर सारी सभा और रघुनाथजी स्नेह से शिथिल हो गये ॥ ४ ॥

छं०-रघुराऊ सिथिल सनेह साधु समाजु मुनि मिथिलाधनी।

मनमहँ सराहत भरत-भायप-भगति की महिमा धनी ॥

भरतहिँ प्रसंसत विबुध वरषत सुमन मानस-मलिन से।

तुलसी बिकल सब लोग सुनि सकुचे निसागम नलिन से ॥



रघुराई रामचन्द्रजी, सत्पुरुषों का समाज, ऋषि और मिथिलापुरी के स्वामी जनक स्नेह से शिथिल हो गये। वे अपने अपने मन में भरत के भाईपन और उनकी दृढ़ भक्ति की महिमा को सराहने लगे। देवता भी भरतजी की प्रशंसा करते हुए उन पर मलिन-चित्त से (क्योंकि उनका अपने साथे पर लक्ष्य है) फूल बरसाने लगे। तुलसीदासजी कहते हैं कि सब लोग यह प्रसंग सुनकर व्याकुल हो गये और जैसे रात आने पर कमल सकुचा जाता है वैसे सकुचा गये (यह समझ कर कि भरत अब रामचन्द्रजी को लौटाने का हठ न करेंगे) ॥

सो०—देखि दुखारी दान दुहुँ समाज नरनारि सब ।

मधवा महामलीन मुये मारि मंगल चहत ॥३०२॥

दोनों समाज के सब स्त्री-पुरुषों को दान और दुखी देखकर महा मैले मनवाला इन्द्र मरे को मार कर अपना भला चाहता है ! ॥ ३०२ ॥

चौ०—कपट-कु-चालि-सीवँ सुरराज । पर-अकाज-प्रिय आपन काजू ॥

काकसमान पाक-रिपु-रीती । छली मलीन कतहुँ न प्रतोती ॥१॥

सुरराज (इन्द्र) कपटा और कुचालियों का सीमा है, दूसरे का काम बिगाड़ कर अपना काम सुधारना उसको प्रिय है। पाक नामक दैत्य के शत्रु इन्द्र की रीति कौए के समान है। वह छली है, मैला है, उसको किसी पर विश्वास नहीं है ॥ १ ॥

प्रथम कुम्भत करि कपटु सँकेला । सो उचाट सब के सिर मेला ॥

सुरमाया सब लोग बिमोहे । रामप्रेम अतिसय न बिछोहे ॥२॥

इन्द्र ने पहले तो कुबुद्धि कर कपट इकट्ठा किया, उस कपट ने सबके सिर पर (मन में) उचाट डाल दिया। फिर देवमाया से सब लोग मोहित हो गये, पर वे रामचन्द्रजी के प्रेम से बहुत नहीं बिछुड़े, अर्थात् उचाट लगने पर भी उन्होंने रामचन्द्रजी को छोड़ देना एकाएक नहीं चाहा ॥ २ ॥

भये उचाटवस मन थिर नाहोँ । छन बन रुचि छन सदन सुहाहोँ ॥

दुविध नो गति प्रजा दुखारी । सरित सिधु संगर जनु बारी ॥३॥

सबके मन उचाट के वश हो गये, स्थिरता न रही, क्षण भर में तो बन में रहने को उनकी रुचि होती और क्षण भर में घर जाना उन्हें सुहाने लगता। इस तरह मन की गति को दुविधा से प्रजा ऐसा दुखी हुई जैसे नदी और समुद्र के संगम में पानी दुखी हो (कभी नदी का पानी समुद्र में जाता है और कभी लहर के साथ फिर पलटता है) ॥ ३ ॥

दुचित कतहुँ परितोषु न लहहोँ । एक एक सन भरमु न कहहोँ ॥

लखि हिय हँसि कह कृपानिधान । सरिस स्वान मधवान जुवानू ॥४॥



लोगों के चित्त दुर्विधा में पड़ जाने से उन्हें सन्तोष नहीं मिलता । वे एक दूसरे से यह मर्म की बात कहते भी नहीं । कृपानिधान रामचन्द्रजी यह देखकर मन ही मन हैंसकर कहने लगे कि इन्द्र, जवान और श्वान (कुत्ता) बराबर<sup>१</sup> हैं ॥ ४ ॥

दो०—भरतु जनक मुनिजन सचिव साधु सचेत विहाइ ।

लागि देवमाया सबहिँ जथाजोग जन पाइ ॥३०३॥

भरतजी, जनक राजा, मुनिजन, मन्त्रों और सावधान महात्माओं को छोड़कर और सबको देवमाया लगी—जो जैसा मनुष्य था उसे वैसी ही लगी ॥ ३०३ ॥

चौ०—कृपासिंधु लखि लोग दुखारे । निज सनेह सुर-पति-छल भारे ॥

सभा राउ गुरु महिसुर मंत्रो । भरतभगति सब कै मति जंत्री ॥१॥

कृपासागर रामचन्द्रजी ने देखा कि लोग हमारे स्नेह और इन्द्र के छल के भार से दुखी हैं । सभा, राजा जनक, गुरु, ब्राह्मण और मन्त्री आदि सबकी बुद्धि में भरतजी की भक्ति ने ताला-सा जड़ दिया अर्थात् स्थिर कर दी ॥ १ ॥

रामहिँ चितवत चित्र लिखे से । सकुचत बोलत वचन सिखे से ॥

भरत - प्रीति - नति-विनय-बडाई । सुनत सुखद वरनत कठिनाई ॥२॥

सब रामचन्द्रजी की ओर ऐसे देखते हैं मानों चित्र लिखे (तस्वीरें) हों, बोलने में सकुचाते हैं, यदि कुछ बोलते हैं तो ऐसे मानों कहीं से सीख आये हों ! भरतजी की प्रीति, नम्रता, विनय और बड़ाई सुनने में तो सुख देनेवाली है, पर वर्णन करने में कठिन है, अर्थात् वर्णन नहीं की जा सकती ॥ २ ॥

जासु विलोकि भगति लवलेसू । प्रेममगन मुनिगन मिथिलेसू ॥

महिमा तासु कहइ किमि तुलसी । भगति सुभाय सुमति हिय हुलसी ॥३॥

जिनको भक्ति का लवलेस देखकर ऋषि-गण और जनक राजा प्रेम में मग्न हो गये उन भरतजी की महिमा को तुलसीदास कैसे कहे ? भक्ति की सुन्दर भावना से (वर्णन करने के लिए) बुद्धि में उमंग अवश्य हुई, पर ॥ ३ ॥

आपु छोटि महिमा बडि जानी । कविकुल कानि मानि सकुचानी ॥

कहि न सकति गुन रुचिअधिकाई । मतिगति बालवचन की नाई ॥४॥

मेरी बुद्धि अपने को छोटी और भरतजी की महिमा को बड़ी जानकर और कवि-वंश की मर्यादा का विचार करके (यह समझ कर कि मेरे तुच्छ वर्णन से कविता का नाम बदनाम

१—अष्टाध्यायी में सूत्र है 'श्वयुवमघोनामतद्धिते' । इस सूत्र में श्वन्, युवन्, मघवन् तीनों शब्दों के रूप एक-से बतलाये हैं । श्वन्—कुत्ता, युवन्—जवान, मघवन्—इन्द्र ।



होगा) सकुचा गई। गुणों में रुचि तो अधिक है, (वे मन में अच्छे तो बहुत लगते हैं) पर उन्हें कह नहीं सकते। इस जगह बुद्धि की गति बालक के वचनों जैसी हो गई है। अर्थात् जब छोटे बच्चे बोलना सीखने लगते हैं, तो कोई बात बोलने की उनकी इच्छा होने पर भी वे बोल नहीं सकते। इसी तरह मेरी बुद्धि, उत्कण्ठा हाते भी, भरतजी के गुण वर्णन नहीं कर सकते ॥ ४ ॥

दो०—भरत-विमल-जसु विमल विधु सुमति चकोर कुमारि ।

उदित विमल जनहृदय नभ एकटक रही निहारि ॥३०४॥

भरतजी का शुद्ध यश निमल चन्द्रमा है, वह शुद्ध जनों के हृदय-रूपी आकाश में उदय हुआ है, मेरी सुबुद्धिरूपी चकोर की कन्या उसकी ओर टकटकी लगाकर देख रही है ॥ ३०४ ॥

चौ०—भरतसुभाउ न सुगम निगमहूँ । लघुमति चापलता कवि छमहूँ ॥

कहत सुनत सतिभाउ भरत को । सीय-राम-पद होइ न रत को ॥१॥

भरतजी का स्वभाव वेद शास्त्र के लिए भी सुगम नहीं है, फिर मेरी तो छोटी सी बुद्धि है। हे कवि लोगो! आप इसकी चंचलता को क्षमा कीजिए। भरतजी का सच्चा भाव कहनेवाला और सुननेवाला कौन मनुष्य सीतारामजी के चरणों में अनुरक्त न हो जायगा ॥ १ ॥

सुमिरत भरतहिँ प्रेमु राम को । जेहि न सुलभ तेहि सरिस वाम को ॥

देखि दयाल दसा सबहो की । राम सुजान जानि जन जी की ॥२॥

भरतजी का स्मरण करते ही रामचन्द्रजी का प्रेम जिसको सुलभ न हो जाय, उसके बराबर बुरा और कौन होगा? दयालु और सुजान रामचन्द्रजी सभी की दशा देखकर और अपने जन भरत के जी की बात को जानकर, ॥ २ ॥

धरमधुरीन धीर नयनागर । सत्य सनेह सील सुख सागर ॥

देसु कालु लखि समउसरजू । नीति-प्रीति-पालक रघुराजू ॥३॥

धर्म के धुरन्धर, धीर, नीति में चतुर; सत्य, स्नेह, शील और सुख के समुद्र; नीति और प्रीति के संरक्षक रघुनाथजी देश, काल, समाज का अवसर देखकर ॥ ३ ॥

बोले वचन बानि सरबसु से । हित परिनाम सुनत ससिरस से ॥

तात भरत तुम्ह धरमधुरीना । लोक-वेद-विद प्रेमप्रवीना ॥४॥

बाणी के सर्वस्व ऐसे वचन बोले, जिनका परिणाम हितकारी था और जो सुनने में अभूत जैसे लगें। उन्होंने कहा—हे तात, भरत! तुम धर्म के धुरीण (अग्रनेता) हो तथा शास्त्र और वेद के जाननेवाले और प्रेम में प्रवीण हो ॥ ४ ॥



दो०—करम बचन मानस विमल तुम्ह समान तुम्ह तात ।

गुरुसमाज लघु-बंधु-गुन कुसमय किमि कहि जात ॥३०५॥

हे तात ! कर्म से, बचन से और मन से निमल तुम तुम्हीं जैसे हो। (अर्थात् तुम्हारे समान दूसरा नहीं।) एक तो यह गुरुजनों (बड़ों) का समाज फिर तुम छोटे भाई हो, तिस पर खोटा समय है, ऐसे में किस तरह तुम्हारी बड़ाई की जा सकती है ? ॥ ३०५ ॥

चौ०—जानहु तात तरनि-कुल-रीती । सत्यसंध पितु कीरति प्रीती ॥

समउ समाजु लाज गुरुजन की । उदासीन हित अनहित मन की ॥१॥

हे तात ! तुम सूर्यवंश की रीति “प्राण जाहि पर बचन न जाहीं” को जानते हो और तुम सत्य प्रतिज्ञावाले पिता की कीर्ति और प्रीति को भी जानते हो। और इस समय, समाज, बड़े लोगों की लज्जा तथा उदासीन, मित्र और शत्रु के मन की भी जानते हो ॥ १ ॥

तुम्हहिँ विदित सबही कर करमू । आपन मोर परमहित धरम ॥

मेहि सब भाँति भरोस तुम्हारा । तदपि कहउँ अवसर अनुसारा ॥२॥

तुमको सबके कर्म भी मालूम हैं और अपना तथा मेरा परमहित धर्म भी मालूम है। यद्यपि मुझे सब तरह तुम्हारा भरोसा है, तथापि मैं समय के अनुसार कुछ कहता हूँ ॥ २ ॥

तात तात विनु बात हमारी । केवल गुरु-कुल कृपा सँभारी ॥

नतर प्रजा पुरजन परिवारू । हमहिँ सहित सबु होत खुआरू ॥३॥

हे तात ! पिताजी के बिना हमारी बात को केवल गुरु-कुल की कृपा ने सम्हाल रक्खा है, नहीं तो प्रजा, नगर-वासी, कुटुम्बी सभी हम-समेत दुर्गति में पड़ जाते ॥ ३ ॥

जौं विनु अवसर अथव दिनेसू । जग केहि कहहु न होइ कलेश ॥

तस उत्पात तात विधि कीन्हा । मुनि मिथिलेस राखि सबु लीन्हा ॥४॥

जो अस्त होने का समय हुए बिना ही सूर्य अस्त हो जाय तो भला संसार में किसको कलेश न होगा ? वैसा ही उत्पात (बिना समय मृत्यु) पिता के विषय में विधाता ने कर दिया, पर जनक महाराज और वसिष्ठ मुनि ने सब रक्ष लिया, अर्थात् कोई उपद्रव नहीं होने दिया ॥ ४ ॥

दो०—राजकाज सब लाज पति धरम धरनि धन धाम ।

गुरुप्रभाउ पालिहि सबहिँ भल होइहि परिनाम ॥३०६॥

राज-काज, सब तरह की लज्जा, प्रतिष्ठा, धर्म, पृथ्वी, धन, स्थान सबकी रक्षा गुरु महाराज का प्रताप करेगा और परिणाम बहुत अच्छा होगा ॥ ३०६ ॥



चौ०—सहित समाज तुम्हारे हमारा । घर वन गुरुप्रसाद रखवारा ॥

मातु-पिता-गुरु-स्वामि-निदेशू । सकलधरम धरनीधरु सेसू ॥१॥

समाज-सहित तुम्हारा और हमारा, घर में तथा वन में, रक्षक गुरु महाराज की कृपा है । माता, पिता, गुरु और स्वामी की आज्ञा का पालन करना धर्मरूपी पृथ्वी को धारण करनेवाला शेष है ॥ १ ॥

सो तुम्ह करहु करावहु मोहू । तात तरनि-कुल-पालक होहू ॥

साधक एक सकलसिधि देनी । कीरति सुगति भूतिमय बेनी ॥२॥

हे तात ! वही सत्य धर्म (आज्ञा-पालन) तुम करो और मुझसे कराओ तथा सूर्यवंश के रक्षक बनो । साधकों (आज्ञापालकों) के लिए यही एक साधना सब सिद्धियों की देनेवाली है । यह कीर्ति, सद्गति और ऐश्वर्यरूपी त्रिवेणी है ॥ २ ॥

सो विचारि सहि संकट भारी । करहु प्रजा परिवार सुखारी ॥

बाँटी विपत्ति सबहि मोहि भाई । तुम्हहिँ अवधि भरि बडि कठिनाई ॥३॥

यह विचारकर, भारी संकट को सहकर, तुम प्रजा और परिवार में सुखो करो । भाई ! (मेरी) विपत्ति तो सभी ने बाँट ली है पर तुम्हें अवधि के १४ वर्ष पूरे होने तक बड़ी कठिनाई है ॥ ३ ॥

जानि तुम्हहिँ मृदु कहहुँ कठोरा । कुसमय तात न अनुचित मोरा ॥

होहिँ कुठाय सुबंधु सहाये । ओडियहि हाथ असनि के घाये ॥४॥

हे तात ! मैं तुमको कोमल जानकर भी कठोर वचन कहता हूँ । यह कुसमय का प्रताप है, इसमें मेरा अनौचित्य (अपराध) नहीं है । अच्छे भाई खोटे समय में ही सहायक होते हैं, जैसे बरछे के घाव को रोकने के लिए हाथ ही आगे बढ़ते हैं । अर्थात् जैसे शरीर पर कहीं भी वार हो तो हाथ वहाँ बढ़ कर बचाते हैं, वैसे इस समय तुम सहायक हो ॥ ४ ॥

दो०—सेवक कर पद नयन से मुख सो साहिव होइ ।

तुलसी प्रीति कि रीति सुनि सुकवि सराहहिँ सोइ ॥३०७॥

सेवक तो हाथ, पैर और आँखों जैसा हो, और स्वामी मुख जैसा (आँखों ने कोई फल देखा, पैरों ने सारा शरीर फल के पास पहुँचाया, हाथों ने फल तोड़ दिया, तब मुख ने खाया, फिर उसने उस फल का रस उन सभी सेवकों को बाँट दिया । इसी तरह सब मिलकर मेरी रक्षा करें, मैं सभी की रक्षा का सहायक होऊँगा) । तुलसीदासजी कहते हैं कि इसी तरह की प्रीति की रीति सुनकर विद्वान् लोग उसकी बढ़ाई करते हैं ॥ ३०७ ॥



चौ०—सभा सकल सुनि रवधुर-वानी । प्रेम-पयोधि अमिय जनु सानी ॥

सिथिलसमाजु सनेह समाधी । देखि दसा चुप सारद साधी ॥१॥

सारी सभा ने रघुनाथजी की वाणी सुनी, मानों वह प्रेम-समुद्र के अमृत में सराबोर हो । उस समय सारा समाज शिथिल हो गया; मानों स्नेहरूपी समाधि लग गई हो । ऐसी दशा देखकर मानों सरस्वती ने चुप साध ली, अर्थात् सब चुप रह गये ॥ १ ॥

भरतहिँ भयउ परम संतोष । सनमुख स्वामि विमुख दुखु दोष ॥

मुख प्रसन्न मन मिटा विषाद । भा जनु गूँगेहि गिराप्रसाद ॥२॥

भरतजी को यह दख बड़ा सन्तोष हुआ कि स्वामी अनुकूल हैं और सारे दुःख तथा दोष जाते रहे । उनका मुख प्रसन्न हो गया, मन का दुःख ऐसे मिट गया, मानों किसी गूँगे पर सरस्वती का प्रसाद हो गया हो, अर्थात् गूँगा स्पष्ट बोलने लगा हो ॥ २ ॥

कीन्ह सप्रेम प्रनामु बहोरी । बोले पानिपंकरुह जोरी ॥

नाथ भयउ सुख साथ गये को । लहेउँ लाहु जग जनमु भये को ॥३॥

भरतजी ने फिर प्रेमपूर्वक प्रणाम किया और वे कमल समान हाथ जोड़कर बोले—हे नाथ ! मुझे साथ जाने का सुख मिल चुका और मैंने जगत् में जन्म लेने का लाभ भर पाया ॥३॥

अब कृपाल जस आयसु होई । करउँ सीस धरि सादर सोई ॥

सो अवलंब देव मोहिँ देई । अवधि पारु पावउँ जेहि सेई ॥४॥

हे दयाल ! अब आपको जैसी आज्ञा हो, वही सिर पर चढ़ा कर आदर के साथ मैं करूँ ! हे देव ! आप मुझे वह अवलम्ब (आधार) दीजिए जिसकी सेवा कर मैं अवधि (१४ वर्ष) का पार पा जाऊँ ॥ ४ ॥

दो०—देव देवअभिषेक हित गुरुअनुसासन पाइ ।

आनेउँ सब तीरथसलिलु तेहि कहँ काह रजाइ ॥३०८॥

हे देव ! गुरुजी की आज्ञा पाकर स्वामी (आप) के अभिषेक के लिए मैं सब तीर्थों का जल लाया हूँ । इसके लिए आपकी क्या आज्ञा होती है ? ॥ ३०८ ॥

चौ०—एक मनोरथ बड मन माहीं । सभय सकोच जात कहि नाहीं ॥

कहहु तात प्रभु आयसु पाई । बोले वानि सनेह सुहाई ॥१॥

हे स्वामी एक बड़ा भारी मनोरथ मेरे मन में उठ रहा है, पर भय और सङ्कोच के कारण वह मुझसे कहा नहीं जाता । तब रामचन्द्रजी ने कहा—हे भाई ! कहे । इस तरह प्रभु की आज्ञा पाकर भरतजी स्नेह-भरी सुन्दर वाणी बोले—॥ १ ॥



चित्रकूट मुनि-थल तीरथ बन । खग मृग सरि सर निर्भर गिरिगन ॥

प्रभु-पद-अंकित अरुनि विसेखी । आयसु होइ त आवउँ देखी ॥२॥

जो स्वामी की आज्ञा हो तो चित्रकूट पर्वत, ऋषियों के आश्रम, तीर्थ, बन, पक्षी, मृग, नदी, तालाब, झरने, पहाड़ों के समूह और विशेष कर स्वामी के चरणों के चिह्न जिस पर पड़े हैं वह भूमि देख आऊँ ॥ २ ॥

अवसि अत्रिआयसु सिर धरहू । तात विगत-भय कानन चरहू ॥

मुनिप्रसाद बन मंगलदाता । पावन परम सुहावन आता ॥३॥

रामचन्द्रजी ने कहा—हे तात ! अवश्य हो तुम अत्रि ऋषि को आज्ञा सिर धरकर (उसके अनुसार चलकर) निर्भय बन में भ्रमण करो । हे आता ! ऋषि के प्रसाद (प्रसन्नता) से बन मंगल का देनेवाला, पवित्र और अत्यन्त सुहावना हो गया है ॥ ३ ॥

रिपिनायक जहँ आयसु देही । राखेहु तीरथजल थल तेही ॥

मुनि प्रभुवचन भरत सुख पावा । मुनि-पद-कमल मुदित सिर नावा ॥४॥

जहाँ ऋषिराज आज्ञा दें, उसी जगह तीर्थों का जल रख देना । प्रभु रामचन्द्रजी के वचन सुनकर भरतजी ने सुख पाया और मुनि (अत्रि) के चरण-कमलों में प्रसन्नतापूर्वक सिर नवाया ॥ ४ ॥

दो०—भरत-राम-संवाद सुनि सकल-सु-मंगल-मूल ।

सुर स्वारथी सराहि कुल वरषत सुर-तर-फूल ॥३०६॥

इस तरह भरत और रामचन्द्रजी का समस्त मंगलों का मूल संवाद सुनकर स्वार्थी देवगण दोनों की बड़ाई कर कल्पवृक्ष के फूल बरसाने लगे ॥ ३०९ ॥

चौ०—धन्य भरत जय राम गोसाईँ । कहत देव हरषत वरिआईँ ॥

मुनि मिथिलेस सभा सब काहू । भरत-वचन सुनि भयउ उछाहू ॥१॥

भरत को धन्य है, समर्थ रामचन्द्रजी की जय हो, ऐसा कह कहकर देवगण, हठान्त (अपने स्वभाव के प्रतिकूल) प्रसन्न होने लगे । भरतजी के वचनों को सुनकर वसिष्ठ ऋषि, राजा जनक और सभा में उपस्थित सभी को बड़ा उत्साह हुआ ॥ १ ॥

भरत-राम - गुन-ग्राम - सनेहू । पुलकि प्रसंसत राउ विदेहू ॥

सेवक स्वामि सुभाउ सुहावन । नेमु प्रेमु अति पावन पावन ॥२॥

राजा जनक पुलकित शरीर होकर भरत और रामचन्द्रजी के गुण-गण तथा स्नेह की प्रशंसा करने लगे । उन्होंने कहा—सेवक और स्वामी दोनों का स्वभाव सुहावना है । इनका नियम और प्रेम अत्यन्त पवित्र को भी पवित्र करनेवाला है ॥ २ ॥



मतिअनुसार सराहन लागे । सचिव सभासद सब अनुरागे ॥  
मुनि मुनि राम-भरत-संवादू । दुहुँ समाज हिय हरषु विषादू ॥३॥

फिर मन्त्रों और सब सभासद प्रेम में भरकर अपनी बुद्धि के अनुसार बड़ाई करने लगे । दोनों (अयोध्या और जनकपुर के) समाजों में श्रीरामचन्द्र और भरत का संवाद सुन सुनकर हृदयों में आनन्द और दुःख दोनों हुए । (उनके भाषण पर आनन्द और रामचन्द्रजी के न लौटने का दुःख) ॥ ३ ॥

राममातु दुख-सुख-सम जानी । कहि गुन राम प्रबोधी रानी ॥  
एक कहहि रघुवीरबडाई । एक सराहत भरतभलाई ॥४॥

रामचन्द्रजी की माता कौसल्याजी ने दुःख और सुख को समान जानकर रामचन्द्रजी के गुण वर्णनकर रानियों को समझाये । समझकर कोई तो रघुनाथजी की बड़ाई करने लगीं और कोई भरत को भलाई को प्रशंसा करने लगीं ॥ ४ ॥

दो०—अत्रि कहेउ तब भरत सन सैलसमीप सुकूप ।

राखिय तीरथतोय तहुँ पावन अमिय अनूप ॥३१०॥

तब फिर भरतजी से अत्रि मुनि ने कहा कि पवत के पास ही एक अच्छा कुआँ है । यह पवित्र कानेवाला, अमृत जैसा अनुपम तोथों का जल वहीं रख दीजिए ॥ ३१० ॥

चौ०—भरत अत्रिअनुसासन पाई । जलभाजन सब दिये चलाई ॥

सानुज आपु अत्रि मुनि साधू । सहित गये जहुँ कूप अगाध ॥१॥

भरतजी ने अत्रि मुनि को आज्ञा पाकर सब जल के पात्र उठवाये और शत्रुघ्न-सहित आप, अत्रि मुनि, तथा महात्मा लोगों-सहित वहाँ गये, जहाँ वह अगाध (अथाह) कुआँ था ॥ १ ॥

पावन पाथु पुन्य थल राखा । प्रमुदित प्रेम अत्रि अस भाखा ॥

तात अनादि सिद्ध थल एहू । लोपेउ काल विदित नहिँ केहू ॥२॥

उस पावन जल को पवित्र स्थान में रख दिया । अत्रि ऋषि प्रेमपूर्वक प्रसन्न होकर ऐसा कहने लगे कि हे पुत्र ! यह स्थान अनादि काल से सिद्ध है, समय पाकर लोप हो गया; किसी को इसका उत्पत्ति-समय मालूम नहीं है ॥ २ ॥

तब सेवकन्ह सरस थलु देखा । कीन्ह सुजल हित कूप विसेखा ॥

विधिवस भयउ विस्व उपकारू । सुगम अगम अति धरम विचारू ॥३॥



तब सेवकों ने सुन्दर जलमय स्थान देखकर उस श्रेष्ठ तीर्थ-जल के लिए कुआँ ठीक कर दिया। इस प्रकार दैवयोग से सारे संसार का उपकार हो गया। धर्म का विचार जो अत्यन्त अगम (कठिन) था, वह यहाँ सुगम (सहज) हो गया ॥ ३ ॥

भरतकूप अब कहिहहिँ लोगा । अति पावन तीरथ जलजोगा ॥

प्रेम सनेम निमज्जत प्राणी । होइहहिँ बिमल करम मन वानी ॥४॥

अब लोग इसको भरत-कूप कहेंगे। तीर्थों के जल-योग से यह अत्यन्त पावन (शुद्ध करनेवाला) हो गया। जो प्राणी इसमें प्रेम और नियम से स्नान करेंगे वे कर्म, मन, वाणी से पवित्र हो जायेंगे ॥ ४ ॥

दो०—कहत कूपमहिमा सकल गये जहाँ रघुराउ ।

अत्रि सुनायउ रघुवरहिँ तीरथ-पुन्य-प्रभाउ ॥३११॥

फिर सब उस कूप को महिमा कहते कहते जहाँ रघुनाथजी थे वहाँ गये। रघुवर (राम-चन्द्रजी) को अत्रि ऋषि ने उस तीर्थ का पवित्र प्रभाव सुनाया ॥ ३११ ॥

चौ०—कहत धरम इतिहास सप्रोती । भयउ भोर निसि सो सुख बीती ॥

नित्य निवाहि भरतुदेउ भाई । राम-अत्रि-गुरु-आयसु पाई ॥१॥

प्रेम के साथ धार्मिक इतिहासों को कहते कहते वह रात सुख से बात गइ, सबेरा हो गया। भरत, शत्रुघ्न दोनों भाई नित्य-नियम निवाह (समाप्त) कर रामचन्द्र, अत्रि और गुरु की आज्ञा पाकर ॥ १ ॥

सहित सभाज साज सब सादे । चले राम-वन-अटन पयादे ॥

कोमल चरन चलत विनु पनहीं । भइ मृदु भूमि सकुचि मन मनहीं ॥२॥

समाज तथा सब मामूलों सामग्री-सहित राम-वन में पयटन (भ्रमण) करने के लिए पैदल हो चले। कोमल चरणों से बिना जूते भरतजों के चलत हो पृथ्वी मन ही मन सकुचा कर कोमल हो गई ॥ २ ॥

कुस कंटक काँकरी कुराई । कटुक कठोर कुवस्तु दुराई ॥

महि मंजुल मृदु शरग कीन्हे । बहत समीर त्रिविध सुख लीन्हे ॥३॥

और कुश, काँट, कंकड़ी, छोट गड़द आदि दुख देनेवाला कठोर और बुरा चोखों को छिपाकर पृथ्वी ने सुन्दर कोमल सुखदायों मार्ग कर दिये। त्रिविध (शोतल, मन्द, सुगन्ध) पवन सुख देता हुई चलने लगा ॥ ३ ॥

सुमन वरषि सुर घन करि छाहीं । बिटप फूलि फल तृन मृदताहीं ॥

मृग विलोकि खग बालि सुबानी । सेवहिँ सकल रामप्रिय जानी ॥४॥



देवता फूल बरसाकर, बादल छाया करके, वृक्ष फूल-फल देकर, तृण नरम होकर, मृग देखकर और पक्षी सुन्दर वाणी बोल बोलकर भरतजी को रामचन्द्रजी के प्यारे जानकर उनकी सेवा करने लगे ॥ ४ ॥

दो०—सुलभ सिद्धि सब प्राकृतहु राम कहत जमुहात ।

राम-प्रान-प्रिय भरत कहूँ यह न होइ बडि बात ॥३१२॥

जो कोई यों हो स्वभावतः जमुहाई लेते हुए भा राम कह दे तो उसके लिए सब साधियाँ सुलभ हो जाती हैं, फिर रामचन्द्रजी के प्राण-प्यारे भरतजी के लिए ये बात हो जाना कौन सी बड़ी बात है ! ॥ ३१२ ॥

चौ०—एहि विधि भरत फिरत बन माहीं । नेमु प्रेमु लखि मुनि सकुचाहीं ॥

पुन्य जलाशय भूमि विभागा । खग मृग तर तृन गिरि बन बागा ॥१॥

इस तरह भरतजी बन में फिरने लगे । उनके नियम और प्रेम को देखकर ऋषि लोग सकुचा जाते थे (कि हममें भी ऐसा नियम और प्रेम नहीं) । पवित्र जलाशय (तालाब, बावलो, कुएँ आदि), भूखंड, पक्षी, मृग, वृक्ष, घास, पहाड़, जङ्गल, बगीचे ॥ १ ॥

चारु विचित्र पवित्र विसेखी । वृक्षत भरतु दिव्य सबु देखी ॥

सुनि मनमुदित कहत रिषिराऊ । हेतु नाम गुन पुन्य प्रभाऊ ॥२॥

सब विशेष सुन्दर, रंग विरंग के, पवित्र और दिव्य देखकर भरतजी पूछते हैं और उनका प्रश्न सुनकर ऋषिराज अत्रि मन में आनन्दित होकर उन सबके कारण, नाम, गुण, पुण्य और प्रभाव का वर्णन कर देते हैं ॥ २ ॥

कतहुँ निमज्जन कतहुँ प्रनामा । कतहुँ विलोकत मन अभिरामा ॥

कतहुँ बैठि मुनि आयसु पाई । सुमिरत सीयसहित दोउ भाई ॥३॥

भरतजी कहाँ ता स्नान करते हैं, कहाँ प्रणाम करते हैं, कहाँ मनाहर तीर्थों का दर्शन करते हैं, कहाँ अत्रि ऋषि की आज्ञा पाकर बैठ जाते हैं और सोता-सहित राम-लक्ष्मण को स्मरण करते हैं ॥ ३ ॥

देखि सुभाउ सनेहु सुसेवा । देहिँ असीस मुदित बनदेवा ॥

फिरहिँ गये दिन पहर अढाई । प्रभु-पद-कमल बिलोकहिँ आई ॥४॥

भरतजी का स्वभाव, स्नेह और अच्छी सेवा देखकर बन-देवता प्रसन्न होकर उन्हें आशोवाद देते हैं । वे ढाई पहर दिन चढ़ने तक इसी प्रकार फिरते, फिर लौट कर प्रभु रामचन्द्रजी के चरणकमल के दर्शन करते ॥ ४ ॥



दो०—देखे थलतीरथ सकल भरत पाँच दिन माँझ ।

कहत सुनत हरिहर सुजसु गयउ दिवस भइ साँझ ॥३१३॥

इस प्रकार भरतजो ने पाँच दिन में सब तोथे-स्थल देख लिये । पाँचवाँ दिन हरि-हर (विष्णु-महादेव) का सुन्दर यश कहते सुनते बोल गया, साँझ हो गई ॥ ३१३ ॥

चौ०—भोर न्हाइ सबु जुरा समाजू । भरत भूमिसुर तिरहुतिराजू ॥

भल दिन आजु जानि मन माहौ । रामु कृपालु कहत सकुचाहौ ॥१॥

दूसरे दिन सबेरे स्नान कर समाज जुड़ा, जिसमें भरतजो, ब्राह्मण लोग और जनक राजा थे । दयालु रामचन्द्रजो (आज इनके विदा करने के लिए) अच्छा दिन है, यह मन में जान कर भी कहते हुए सकुचाते हैं ॥ १ ॥

गुरु नृप भरत सभा श्रवलोकी । सकुचि राम फिर श्रवनि विलोकी ॥

सीलु सराहि सभा सब सोची । कहूँ न रामसम स्वामि संकोची ॥२॥

गुरुजो, भरत, जनक और सभा की ओर देखकर रामचन्द्रजो संकोच कर फिर जमान की ओर (नीचे) देखने लगे । सभा ने रामचन्द्रजो के शील को बड़ाई कर सोचा कि रामचन्द्रजो के समान संकोचो स्वामी कहाँ न होगा ॥ २ ॥

भरत सुजान रामरुख देखी । उठि सप्रेम धरि धीर बिसेखी ॥

करि दंडवत कहत कर जोरी । राखी नाथ सकल रुचि मोरी ॥३॥

अत्यन्त चतुर भरतजो रामचन्द्रजो का रुख देखकर प्रेम-सहित उठकर विशेष धोर धारण कर दण्डवत्-पूर्वक हाथ जोड़कर कहने लगे—हे नाथ ! आपने मेरी सब इच्छायें रक्खीं, (जैसा मैंने चाहा वैसा हो किया) ॥ ३ ॥

मोहि लगि सबहिँ सहेउ संतापू । बहुत भाँति दुख पावा आपू ॥

अब गोसाँईँ मोहि देउ रजाई । सेवउँ अवध अवधि भरि जाई ॥४॥

मेरे लिए सबने सन्ताप सहा और आपने बहुत तरह दुःख पाया । हे गुसाईँ ! अब मुझे आज्ञा दीजिए तो मैं अवधि (१४ वर्ष) पूर्ण होने तक अयोध्या की सेवा (पालन, रक्षा) करूँ ॥ ४ ॥

दो०—जेहि उपाय पुनि पाय जन देखइ दीनदयाल ।

सो सिख देइय अवधि लगि कोसलपाल कृपाल ॥३१४॥

हे दीनदयाल, कोसलदेश के पालक, कृपाल ! अवधि समाप्त होने तक के लिए वही शिक्षा मुझे दीजिए कि जिस उपाय से यह दास फिर चरणाँ के दर्शन करे ॥ ३१४ ॥



चौ०—पुरजन परिजन प्रजा गोसाईं । सब सुचि सरस सनेह सगाई ॥

राउर वदि भल भव-दुख-दाहू । प्रभु विनु बादि परम-पद-लाहू ॥१॥

हे स्वामी ! आपका स्नेहसम्बन्ध रहने से पुरवासा, कुटुम्ब और प्रजा सब रुचिकर और पवित्र हैं । आपके लिए, आपको खातिर, संसार के दुःख और संताप भी अच्छे हैं; परन्तु स्वामी के बिना परमपद (मोक्ष) का लाभ भी व्यर्थ है ॥ १ ॥

स्वामि सुजान जानि सब ही की । रुचि लालसा रहनि जन जी की ॥

प्रनतपालु पालहिँ सब काहू । देव दुहूँ दिसि और निवाहू ॥२॥

हे स्वामी ! आप तो चतुर हैं, हे भक्तचक्र ! सभी लोगों के और भक्तों के जो को रुचि, लालसा, और रहनि (स्थिति) जानकर आप सबको रक्षा करते हैं । इसलिए हे देव ! दोनों दिशाओं (वन और घर) की रक्षा आप ही से होगी ॥ २ ॥

अस मोहि सब विधि भूरि भरोसो । किये विचारु न सोच खरो सो ॥

आरति मोर नाथ कर छोहू । दुहूँ मिलि कीन्ह ढीठ हठि मोहू ॥३॥

मुझे सब तरह से ऐसा पूरा भरोसा है । विचार करने पर थोड़ी सो भी चिन्ता नहीं रह जाती । मेरा दुःख और स्वामी की कृपा दोनों ने मिलकर मुझे हठपूर्वक ढीठ बना दिया ॥३॥

यह बड दोष दूरि करि स्वामी । तजि सकोचु सिखइय अनुगामी ॥

भरतविनय सुनि सवहि प्रसंसी । खोर-नीर-विवरन-गति हंसी ॥४॥

हे स्वामी ! इस बड़े दोष (ढिठाई) को दूर करके, संकोच छोड़कर मुझ अनुचर को शिक्षा दोजिए । भरतजी की प्रार्थना सुनकर सबने उनको प्रशंसा की । उन्होंने कहा कि जिस तरह दूध और पानी को अलग अलग करने की गति हंस में होती है वैसे ही गति इस विनती में है ॥ ४ ॥

दो०—दीनबन्धु सुनि बन्धु के वचन दीन छलहीन ।

देस-काल-अवसर-सरिस बोले रामु प्रवीन ॥३१५॥

दीनबन्धु, दत्त रामचन्द्रजी अपने भाई के दोन और निष्कपट वचनों को सुनकर देश, काल और समय (प्रसङ्ग) के अनुसार वचन बोले—॥ ३१५ ॥

चौ०—तात तुम्हारि मोरि परिजन की । चिता गुरुहिँ नृपहिँ घर बन की ॥

माथे पर गुरु मुनि मिथिलेसू । हमहिँ तुम्हहिँ सपनेहुँ न कलेसू ॥१॥

हे तात ! तुम्हारे, मेरे, कुटुम्बियों को, घर को और वन को सब चिन्ता गुरुजी और जनक महाराज को है । जब माथे पर गुरुजी और मिथिला-नरेश हैं तब हमें और तुम्हें स्वप्न में भी क्लेश नहीं है ॥ १ ॥



मेर तुम्हार परमपुरुषारथु । स्वारथु सुजसु धरमु परमारथु ॥  
पितुआयसु पालिय दुहुँ भाई । लोक वेद भल भूपभलाई ॥२॥

मेरा और तुम्हारा यही परम पुरुषार्थ है; यहो स्वार्थ, परमार्थ, सुयश और धर्म है कि दोनों भाई पिता की आज्ञा का पालन करें, जिससे वेद और शास्त्रों की मर्यादा रहे और राजा (दशरथ) की भलाई हो ॥ २ ॥

गुरु-पितु-मातु-स्वामि-सिख पाले । चलेहु कु-मग पग परहिँ न खाले ॥  
अस विचारि सब सोच विहाई । पालहु अवध अर्वाधि भरि जाई ॥३॥

हे भरत ! गुरु, पिता, माता और स्वामी का शिष्टा या आज्ञा का पालन करने के लिए जो कुमार्ग भो चलना पड़े, तो भी पाँव नाँचे (गड्ढे में) नहीं पड़ता । तुम ऐसा विचार कर और सब सोच त्याग कर अवधि भर जाकर अयोध्या का पालन करो ॥ ३ ॥

देसु कोसु पुरजन परिवारु । गुरुपद-रजहिँ लाग छरु भारु ॥  
तुम्ह मुनि-मातु-सचिव-सिख मानी । पालेहु पुहुमि प्रजा रजधानी ॥४॥

दश, खजाना, पुर-वासी, कुटुम्बों आदि सबका भार तो गुरुजी के चरणों को धूल पर है । तुम गुरुजा, माताओं और मन्त्रियों को शिष्टा मान कर पृथ्वी, प्रजा और राजधानी की रक्षा करना ॥ ४ ॥

दो०—मुखिया मुख सो चाहिये खान पान कहँ एक ।

पालइ पोषइ सकल अंग तुलसी सहित विवेक ॥३१६॥

तुलसीदासजा कहत हैं कि फिर रामचन्द्रजी ने कहा—जैसे खाने-पाने के लिए एक मुख हा है, वैसे हा मुखिया (प्रधान पुरुष) मुख जैसा होना चाहिए । (जैसे मुँह अकेला खाकर सब अंगों को पुष्ट करता है वैसे) मुखिया या राजा को भी चाहिए कि (प्रजा से कर-रूपी भोजन लेकर) विचारपूर्वक सब अङ्गों का पालन-पोषण करे ॥ ३१६ ॥

चौ०—राज-धरम-सरवसु एतनोई । जिमि मन माँह मनोरथ गोई ॥

बंधुप्रवाधु कीन्ह बहु भाँती । विनु आधार मन तोष न साँती ॥१॥

राज-धर्म का सर्वस्व (निचोड़) इतना हा है, जैसे मन में इच्छा गुप्त रहती है, वैसे हो इसे छिपाकर रखे। भाई रामचन्द्रजी ने बहुत तरह भरतजी को समझाया, पर भरतजी को बिना आधार न मन में सन्तोष हो हुआ न शान्ति हो मिला ॥ १ ॥

१—राज्य के सात अङ्ग होते हैं—“स्वाम्यमात्यश्च राष्ट्र च दुर्ग कौशो बलं सुहृत् । परस्परपकारीदं सप्ताङ्गं राज्यमुच्यते” ॥ कामन्दक में कहा है, राजा, मन्त्री, राष्ट्र (राजा भूमि आदि), किला, खजाना, प्रौढ, मित्र इन सातों का धम समय पड़ने पर एक दूसरे की मदद करना है ।



भरत सीलु गुरु सचिव समाज । सकुच सनेह विवस रघुराज ॥  
प्रभु करि कृपा पावँरी दीन्ही । सादर भरत सीस धरि लीन्ही ॥२॥

भरतजो के शील और गुरु, मन्त्री तथा समाज के सङ्कोच और स्नेह से विवश होकर प्रभु रघुराज (रामचन्द्रजी) ने कृपाकर पावड़ो (खड़ाऊँ) दीं । उनके भरतजी ने आदर के साथ मस्तक पर रख लिया ॥ २ ॥

चरनपीठ करनानिधान के । जनु जुग जामिन प्रजाप्रान के ॥  
संपुट भरतसनेह रतन के । आखर जुग जनु जीवजतन के ॥३॥

करुणा-निधान रामचन्द्रजी के दोनों चरण-सिंहासन (खड़ाऊँ) मानों प्रजा के प्राणों के दो रत्नक (जामिन, जमानतदार) हैं । भरतजी के स्नेहरूपो रत्न के लिए मानों वे दोनों सम्पुट या डिब्बे हैं । अथवा जीवों के उद्धार-साधक दोनों अक्षर (राम) हैं ॥ ३ ॥

कुलकपाट कर कुसल करम के । विमलनयन सेवा-सु-धरम के ॥  
भरत मुदित अवलंब लहे तें । अस सुख जस सिय राम रहे तें ॥४॥

अथवा दोनों वंश की रक्षा के लिए मानों किवाड़ हैं, शुभ कर्मा के लिए मानों वे दो हाथ हैं; सेवा और सद्धर्म के निर्मल नेत्र हैं । आधार (पादुका) मिल जाने से भरतजी प्रसन्न हो गये । उन्हें जैसा सुख सोतारामजी के रहने से होता, वैसा ही पादुकाओं से हुआ ॥४॥

दो०—माँगैउ विदा प्रनामु करि राम लिये उर लाइ ।

लोग उचाटे अमरपति कुटिल कुअवसरु पाइ ॥३१७॥

भरतजी ने रामचन्द्रजी को प्रणाम कर विदा माँगा तो उन्होंने भरतजी को छाती से लगा लिया । उधर कुटिल इन्द्र ने मौक़ा पाकर लोगों के चित्त उचाट कर दिये ॥ ३१७ ॥

चौ०—सो कुचालि सब कहँ भइ नीकी । अवधि आस सम जीवनि जी की ॥

नतरु लपन-सिय-राम-वियोगा । हहरि भरत सबु लोग कुरोगा ॥१॥

वह कुचाल (लोगों का चित्त उचाट कर देना) भा सबके लिए अच्छा हो गई । वह कुचाल अवधि की आशा के समान ही जीवन की रक्षा करनेवाली हो गई (अर्थात् यदि उनका मन न उचटता, वियोग के दुःख में हो डूबा रहता तो वे मर जाते) । यदि ऐसा न होता तो लक्ष्मण, सोता और रामचन्द्रजी के वियोग-रूपो दुष्ट रोग से सब लोग तड़प तड़प कर मर जात ॥ १ ॥

रामकृपा अवरैव सुधारी । विबुधधारि भइ गुनद गोहारी ॥

भँटत भुज भरि भाइ भरत सो । राम-प्रेम-रसु कहि न परत सो ॥२॥



रामचन्द्रजी को कृपा ने टेढ़ी बात सुधार दो (कठिनाई दूर कर दी)। देवतों का लाया हुआ संकट (मन का उचाट) भी रक्षा को पुकार के समान उपकारी हो गया। जिस समय (विदा करने के लिए) भुजाआँ में भर कर भाई भरत से रामचन्द्रजी भेंट करने लगे, उस समय का रामचन्द्रजी का वह प्रेम-रस कहते नहीं बनता ॥ २ ॥

तन मन वचन उमग अनुरागा । धीर-धुरंधर धीरजु त्यागा ॥  
वारि-ज-लोचन मोचत वारी । देखि दसा सुरसभा दुखारी ॥३॥

श्रीरामजी के शरीर, मन और वचन में अनुराग उमग पड़ा। धैर्य-धारियों में धुरंधर रामचन्द्रजी ने उस समय धैर्य को त्याग दिया। वे कमल-समान नेत्रों से जल बहाने लगे। रामचन्द्रजी को दशा को देखकर देवतों को सभा दुखी हुई। (देवता धवराने लगे कि कहीं पासा फिर उलटा न पड़ जाय) ॥ ३ ॥

मुनिगन गुरु धुर धीर जनक से । ग्यानअनल मन कसे कनक से ॥  
जे विरंचि निरलेप उपाये । पदुमपत्र जिमि जग जलजाये ॥४॥

ऋषिगण, गुरु और जनक राजा जैसे धीर-धुरन्धर जिनके मन ज्ञानरूपों अग्नि में सोने के समान कसे हुए हैं, जिन्हें ब्रह्माजी ने (संसार को माया से) निर्लिप्त उत्पन्न किया है, जिन्होंने संसाररूपों जल के बीच कमल के पत्ते के समान होकर जन्म लिया है (कमल का पत्ता सदा पानों के ऊपर रहता है, उसके ऊपर कभी पानों की बूँद नहीं ठहरती) ॥ ४ ॥

दे०—तेउ विलोकि रघुवर-भरत-प्रीति अनप अपार ।

भये मगन मन तन वचन सहित विराग विचार ॥३१८॥

वे लोग भी श्री रामचन्द्र और भरतजी की अनुपम अपार प्रीति को देखकर शरीर, मन और वचन तथा ज्ञान वैराग्य सहित मग्न हो गये ॥ ३१८ ॥

चौ०—जहाँ जनक गुर गति मति भोरी । प्राकृत प्रीति कहत बडि खोरी ॥  
वरनत रघुवर-भरत-वियोगू । सुनि कठोर कवि जानिहि लोगू ॥१॥

जहाँ राजा जनक और गुरु वसिष्ठ को भी गति बुद्धि कुंठित हो गई है, वहाँ की प्रीति को प्राकृत (लौकिक) प्रीति कहने में बड़ा दोष है। तुलसीदासजी कहते हैं—श्री रामचन्द्र और भरतजी के वियोग का वर्णन करने में लोग उसे सुनकर मुझे कठोर (निन्द्य) कवि कहेंगे, अथवा—जो कोई कवि इसको वर्णन करेगा, लोग उसको कठोर कवि कहेंगे ॥ १ ॥

सो सकोचु रसु अकथ सुबानी । समउ सनेहु सुमिरि सकुचानी ॥  
भेंटि भरत रघुवर समुभाये । पुनि रिपुदवनु हरषि हिय लाये ॥२॥



वह संकोच-रस बाणों से अकथ है अथवा वर्णन नहीं किया जा सकता, इसलिए बाणों समय और स्नेह को विचार कर (वियोग वर्णन करने में) सकुचा गई। रामचन्द्रजी ने भरतजी से मिलकर उन्हें समझाया। फिर प्रसन्न होकर शत्रुघ्नजी को हृदय से लगाया ॥ २ ॥

सेवक सचिव भरत-रुख पाई । निज निज काज लगे सब जाई ॥

मुनि दारुनदुख दुहूँ समाजा । लगे चलन के साजन साजा ॥३॥

सेवक और मन्त्रों भरतजी का रुख पाकर, सब जाकर, अपने अपने काम में लग गये। वे चलने की तैयारी करने लगे जिसे सुनकर दोनों समाजों में घोर दुःख हुआ ॥ ३ ॥

प्रभु-पद-पदुम बंदि दोउ भाई । चले सीस धरि रामरजाई ॥

मुनि तापस बन देव निहोरी । सब सनमानि बहोरि बहोरी ॥४॥

दोनों भाई (भरत, शत्रुघ्न) प्रभु रामचन्द्रजी के चरण-कमल को वन्दना करके तथा रामचन्द्रजी को आज्ञा शिरोधार्य कर और मुनि, तपस्वी तथा वन-देवता को विनती कर और बार बार सबका सम्मान कर चले ॥ ४ ॥

दो०—लषनहिँ भँटि प्रनामु करि सिर धरि सिय-पद-धूरि ।

चले सप्रेम असीस मुनि सकल-सुमंगल-मूरि ॥३१६॥

वे लक्ष्मणजी से मिलकर और उन्हें प्रणाम करके, सोताजी के चरणों की धूल माथे चढ़ाकर, समस्त मङ्गलों के मूल उन दोनों के आशीर्वाद सुनकर चले ॥ ३१९ ॥

चौ०—सानुज राम नृपहि सिर नाई । कीन्ह बहुत विधि विनय बडाई ॥

देव दयावस बड दुखु पायेउ । सहित समाज काननहिँ आयेउ ॥१॥

लक्ष्मणजी-समेत रामचन्द्रजी ने राजा जनक को सिर नवाकर उनको बहुत तरह से विनय तथा बड़ाई की। उन्होंने कहा—हे देव ! आपने दया के वश बहुत ही दुःख उठाया, जो समाज सहित आप वन में आये ॥ १ ॥

पुर पगु धारिय देइ असीसा । कीन्ह धीर धरि गवनु महोसा ॥

मुनि महिदेव साधु सनमाने । विदा किये हरि-हर-सम जाने ॥२॥

अब आशीर्वाद देकर आप अपने नगर को पधारिए। यह सुनकर राजा जनक धीर धरकर चल पड़े। फिर रामचन्द्रजी ने ऋषियों, ब्राह्मणों और साधुओं का सम्मान कर उनको हरिहर के समान समझ कर विदा किया ॥ २ ॥

सासु समीप गये दोउ भाई । फिरे बंदि पग आसिष पाई ॥

कौंसिक वामदेव जावाली । परिजन पुरजन सचिव सुचाली ॥३॥



फिर दोनों भाई राम-लक्ष्मण सास के पास गये और उनके पाँवों को वन्दना कर आशावाद पा लौट आये। फिर विश्वामित्र, वामदेव, जाबालि, कुटुम्बी लोग, नगर-निवासी, मन्त्रो, सज्जन लोग ॥ ३ ॥

जथाजेगु करि विनय प्रनामा । विदा किये सब सानुज रामा ॥  
नारि पुरुष लघु मध्य बड़ेरे । सब सनमानि कृपानिधि फेरे ॥४॥

सबको यथायोग्य विनय प्रणाम करके लक्ष्मण और रामचन्द्रजो न विदा किया। कृपानिधान रामचन्द्रजो ने सब छोटे, मध्यम और बड़े स्त्री और पुरुषों को उनका सम्मान करके लौटाया ॥ ४ ॥

दो०—भरत-मातु-पद-वंदि प्रभु सुचि सनेह मिलि भेंटि ।

विदा कीन्ह सजि पालकी सकुच सोच सब मँटि ॥३२०॥

प्रभु रामचन्द्रजो ने भरतजो को माता (ककयी) के चरणों की वन्दना कर और पवित्र स्नेह के साथ उनसे मिलकर तथा सब तरह से उनका संकोच और सोच मिटा कर पालकी सजाकर उन्हें विदा किया ॥ ३२० ॥

चौ०—परिजन मातु पितहिँ मिलि सीता । फिरी प्रान-प्रिय-प्रेम-पुनीता ॥  
करि प्रनामु भेंटि सब सासू । प्रीति कहत कवि हिय न हुलासू ॥१॥

प्राण-प्रिय रामचन्द्रजो के प्रेम में पवित्र सीताजो परिवार के लोगों और माता-पिता से मिलकर लौट आई। फिर सब सासुआँ को प्रणाम कर उनसे मिलीं। उस समय की प्रीति वर्णन करते कवि के हृदय में उत्साह नहीं होता (अर्थात् वह प्रीति वर्णनातीत थी) ॥ १ ॥

सुनि सिख अभिमत आसिष पाई । रही सीय दुहुँ प्रीति समाई ॥  
रघुपति पटु पालकी मँगवाई । करि प्रबोधु सब मातु चढाई ॥२॥

सीताजी ने शिक्षा सुनकर मन-ईच्छित आशावाद पाये, और दोनों (नैहर, ससुराल) और का प्रीति में समाई (फँसो) रहीं। रामचन्द्रजो ने सुन्दर पालकियाँ मँगवाई और सब माताओं को समझा बुझाकर उन पर चढ़ा दिया ॥ २ ॥

वार वार हिलि मिलि दुहुँ भाई । सम् सनेह जननी पहुँचाई ॥  
साजि वाजि गज वाहन नाना । भूप भरतदल कीन्ह पयाणा ॥३॥

दोनों भाइयों (राम, लक्ष्मण) ने वार वार हिल-मिलकर बराबर स्नेह के साथ माताओं को कुछ दूर पहुँचा दिया। राजा जनक और भरतजो के दल ने हाथी-घोड़े आदि तरह तरह के वाहन साजवाज कर प्रयाण किया ॥ ३ ॥



हृदय रामु सिय लखन समेता । चले जाहिँ सब लोग अचेता ॥  
बसह बाजि गज पसु हिय हारे । चले जाहिँ परबस मन मारे ॥४॥

सब लोग हृदय में रामचन्द्रजी को सोता और लक्ष्मण-सहित धारण किये हुए (उनका ध्यान करते हुए) चले तो जाते थे, पर अचेत थे (उन्हें अपनी कुछ सुध न थी) । इसी तरह बैल, हाथी घोड़े, आदि पशु हृदय में हारे हुए मन मारे हुए पराधीन चले जाते थे, अर्थात् किसी का जाने को जो नहीं चाहता था ॥ ४ ॥

दो०—गुरु-गुरु-तिय-पद बंदि प्रभु सीता लपन समेत ।

फिरे हरष-विसमय-सहित आये परननिकेत ॥३२१॥

फिर प्रभु रामचन्द्रजी सोता और लक्ष्मणजी-समेत गुरु और गुरु को स्त्री के चरणों को वन्दना कर आनन्द और विषाद-सहित पणकुटी पर लौट आये ॥ ३२१ ॥

चौ०—विदा कीन्ह सनमानि निषादू । चलेउ हृदय बड विरह विषादू ॥

केल किरात भिह्न बनचारी । फेरे फिरे जोहारि जोहारी ॥१॥

फिर निषाद (गृह) का सम्मान कर उसको विदा किया । वह चला पर उसके हृदय में विरह का बड़ा भारी दुःख था । फिर केल, किरात, भोल आदि वन के फिरनेवाले (जङ्गली) लोगों को रामचन्द्रजी ने लौटाया । वे सब प्रणाम करके बहुत लौटाने से लौटे ॥ १ ॥

प्रभु सिय लपन बैठि बट छाहीं । प्रिय-परिजन-वियोग विलखाहीं ॥

भरत सनेहु सुभाव सुवानो । प्रिया अनुज सन कहत बखानी ॥२॥

फिर प्रभु रामचन्द्रजी, सीता और लक्ष्मण-सहित, बड़ को छाया में बैठ कर प्रिय परिवार के लोगों के वियोग से बिलखने लगे और भरतजी के स्नेह, स्वभाव तथा मीठी बोली को—प्यारो सीताजी और अनुज लक्ष्मणजी से—बड़ाई करने लगे ॥ २ ॥

प्रीति प्रतीति वचन मन करनी । श्रीमुख राम प्रेमवस बरनी ॥

तेहि अवसर खग मृग जल मीना । चित्रकूट चर अचर मलीना ॥३॥

रामचन्द्रजी ने प्रेम के वश होकर श्रीमुख से भरतजी के वचन, मन, करतूत, प्रीति तथा विश्वास का वर्णन किया । उस समय चित्रकूट के पक्षी, मृग, जल और मछलियाँ सब चर (चेतन जीव) और अचर (पत्थर, वृक्ष आदि) मलिन या उदास हो गये ॥ ३ ॥

विवुध विलाकि दसा रघुवर की । वरषि सुमन कहि गति घर घर की ॥

प्रभु प्रनामु करि दीन्ह भरोसो । चले मुदित मन डरन खरो सो ॥४॥

देवता ने रामचन्द्रजी को (प्रेममुग्ध) दशा को देखकर उन पर फूल बरसा कर अपने घर घर की गति निवेदन की (अर्थात् राक्षसों का कष्ट और अपना मारे मारे फिरना सुनाया) ।



प्रभु रामचन्द्रजी ने उन्हें प्रणाम कर भरोसा दिया, तब सब प्रसन्नचित्त चले। उन्हें कुछ भी डर न रह गया ॥ ४ ॥

दो०—सानुज सीयसमेत प्रभु राजत परनकुटीर ।

भगति ग्यानु वैराग्य जनु सोहत धरे सरीर ॥३२२॥

प्रभु रामचन्द्रजी छोटे भाई लक्ष्मण और सीताजी-समेत उस पणकुटीर में ऐसे शोभा-यमान थे मानों भक्ति, ज्ञान और वैराग्य शरीर धारण कर शोभित-हो रहे हों ॥ ३२२ ॥

चौ०—मुनि महिसुर गुरु भरत मुआलू । रामविरह सब साजु बिहालू ॥

प्रभु-गुन-ग्राम गुनत मन माहोँ । सब चुपचाप चलेमग जाहोँ ॥१॥

मुनि, ब्राह्मण, गुरु, भरतजी और राजा जनक सारा समाज रामचन्द्रजी के विरह में बेहाल था। सब मन में प्रभु रामचन्द्रजी के गुण-गणों को याद करते हुए रास्ते में चुपचाप चले जाते थे ॥ १ ॥

जमुना उतरि पार सब भयऊ । सो वासर विनु भोजन गयऊ ॥

उतरि देवसरि दूसर वासू । रामसखा सब कीन्ह सुपासू ॥२॥

पहले दिन सब यमुनाजी उतर कर पार हुए, वह दिन उन्हें बिना भोजन बोता। दूसरे दिन गंगाजी उतर कर डेरा हुआ। वहाँ रामसखा (गुह) ने सब बातों का सुबोता कर दिया ॥२॥

सई उतरि गोमती नहाये । चौथे दिवस अवधपुर आये ॥

जनकु रहे पुर वासर चारी । राज काज सब साज सँभारी ॥३॥

वे तीसरे दिन सई नदी उतरकर गोमती नदी का स्नान कर चौथे दिन अयोध्या पहुँचे। जनक महाराज चार दिन अयोध्या में रहे और सब राज-काज, चौब वस्तु सम्हाल कर ॥ ३ ॥

सौँपि सचिव गुरु भरतहि राज । तिरहुति चले साजि सब साज ॥


नगर-नारि-नर गुरु-सिख मानी । बसे सुखेन राम-रज-धानी ॥४॥

अयोध्या का राज्य मन्त्रों, गुरु (वसिष्ठजी) और भरतजी को सौंपकर सब साज सजा कर (तैयार कर) वे तिरहुत देश को चले। नगर के सब स्त्री-पुरुष गुरुजी की शिक्षा मानकर रामचन्द्रजी को राजधानी अयोध्या में सुखपूर्वक रहने लगे ॥ ४ ॥

दो०—रामदरस लागि लोग सब करत नेम उपवास ।

तजि तजि भूषन भोग सुख जियत अवधि की आस ॥३२३॥









मुनि सिख पाइ असीस बड़ि गलक बोलि विनु साधि ।  
 सिंहासन प्रमपायुका बँटारे निरुवाधि ॥ पृ० ६१९



सब लोग रामचन्द्रजी का दर्शन होने के लिए नियम और व्रत करने लगे। वे भूषण और भोग-विलासों को छोड़कर अवधि (१४ वर्ष) की आशा से जीते हैं कि जब अवधि समाप्त हो जायगी, हमें राम-दर्शन होगा ॥ ३२३ ॥

चौ०—सचिव सुसेवक भरत प्रबोधे । निज निज काज पाइ सिख ओधे ॥

पुनि सिख दीन्ह बोलि लघु भाई । सौंपी सकल मातुसेवकाई ॥१॥

भरतजी ने मन्त्री और विश्वासो सेवकों को समझा दिया। वे सोख पाकर अपने अपने काम में लग गये। फिर भरतजी ने छोटे भाई शत्रुघ्नजी को बुलाया और उनको समझाकर सब माताओं को सेवा सौंपी ॥ १ ॥

भूसुर बोलि भरत कर जोरे । करि प्रनाम बरबिनय निहोरे ॥

ऊँच नीच कारजु भल पोचू । आयसु देव न करव सँकोचू ॥२॥

फिर भरतजी ने ब्राह्मणों को बुलाकर उन्हें हाथ जोड़ प्रणाम किया और वही नम्रता से अनुग्रह की प्रार्थना कर कहा—आप लोग ऊँचा, नीचा, अच्छा, बुरा जो कुछ कार्य हो, उसके लिए मुझे आज्ञा दीजिएगा। संकोच न कीजिएगा ॥ २ ॥

परिजन पुरजन प्रजा बोलाये । समाधानु करि सुवस बसाये ॥

सानुज गे गुरुगेह बहोरी । करि दंडवत कहत कर जोरी ॥३॥

फिर परिवार के लोगों, नगर के प्रतिष्ठित लोगों और प्रजाओं को बुलाकर उनका समाधान कर उनके अच्छे तरह रहने का बन्दोबस्त कर दिया। फिर छोटे भाई शत्रुघ्न के साथ भरतजी गुरुजी के घर गये और उन्हें दण्डवत् कर हाथ जोड़ कहने लगे कि ॥ ३ ॥

आयसु होइ त रहउँ सनेमा । बोले मुनि तन पुलकि सप्रेमा ॥

समुभव कहव करव तुम्ह जोई । धरमसारु जग होइहि सोई ॥४॥

हे गुरु महाराज! आपकी आज्ञा हो तो मैं नियमपूर्वक रहूँ। यह सुनकर मुनि वसिष्ठजी पुलकित होकर प्रेमपूर्वक बोले—हे भरत! तुम जो कुछ समझोगे, कहोगे और करोगे, वही जगत् में धर्म का सार होगा ॥ ४ ॥

दो०—मुनि सिख पाइ असीस बडि गनक बोलि दिनु साधि ।

सिंहासन प्रभुपादुका बैठारे निरुपाधि ॥३२४॥

भरतजी ने यह सुनकर शिष्टा और बड़े आशीर्वाद पाकर, ज्योतिषियों को बुलवा, और दिन साध (शुभ-मुहूर्त देख) कर रामचन्द्रजी को पादुकाएँ सिंहासन में निर्विघ्न बैठा दीं (प्रतिष्ठित कर दीं) ॥ ३२४ ॥

चौ०—राममातु गुरुपद सिरु नाई । प्रभु-पद-पीठ-रजायसु पाई ॥

नंदिगावँ करि परनकुटीरा । कीन्ह निवास धरम-धुर-धीरा ॥१॥



फिर धर्म का भार उठाने में धीर भरतजी रामचन्द्रजी की माता कौसल्याजी के और गुरुजों के चरणों में मस्तक नवाकर और प्रभु रामचन्द्रजी की पादुकाओं से आज्ञा लेकर नन्दिगाँव में पत्तों की कुटी बनाकर उसी में निवास करने लगे ॥ १ ॥

जटाजूट सिर मुनिपट धारो । महि खनि कुससाथरो सर्वाँरी ॥  
असन वसन वासन व्रत नेमा । करत कठिन रिषिधरम सप्रेमा ॥ २ ॥

उन्होंने सिर में जटाजूट बढ़ा लिये, मुनियों के वस्त्र (बल्कल आदि) धारण किये, पृथ्वी खोदकर गुफा में कुश को आसनो बिछाई । फिर वे भोजन, वस्त्र, पात्र, व्रत, नियम आदि में ऋषियों के कठिन धर्म को प्रेम-सहित करने लगे ॥ २ ॥

भूषन वसन भोग सुख भूरी । मन तन वचन तजे तृन तूरी ॥  
अवधराजु सुरराजु सिद्धार्थ । दसरथधनु सुनि धनद लजार्थ ॥ ३ ॥

भरतजी ने भूषण, वस्त्र और समस्त सुख-भोगों को मन, वचन और काया से तिनके के समान त्याग दिया । जिस अयोध्या के राज्य को प्रशंसा देवराज (इंद्र) भी करते हैं, और जहाँ के राजा दशरथ की सम्पत्ति सुनकर कुबेर भी शर्मा जाते हैं ॥ ३ ॥

तेहि पुर वसत भरत विनुरागा । चंचरीक जिमि चंपक वागा ॥  
रमाविलास रामअनुरागी । तजत वमन जिमि जन बडभागी ॥ ४ ॥

उस अयोध्यापुरी में भरतजी बिना राग अर्थात् बिना किसी सुखभोग को प्रवृत्ति के इस तरह निवास करने लगे जिस तरह भँवरा चंपे के बाग में रहे । (भँवरा कमल में तो चपक बैठता है पर चंपे को सुगन्ध को ग्रहण नहीं करता ।) जो रामचन्द्रजी के प्रेमी होते हैं वे बड़-भागो लक्ष्मीसम्बन्धी भोगों को ऐसे त्याग देते हैं जैसे कोई मनुष्य वमन (कै, रद्द) को त्याग दे ॥ ४ ॥

दो०—राम-प्रेम-भाजन भरत बडे न यहि करतूति ।

चातक हंस सराहियत टेक विवेक विभूति ॥ ३२५ ॥

जब पपोहे और हंस की प्रशंसा टेक (स्वाति-बूँद और नोरचोर-विवेचन) के कारण होती है तब विचारवान् और ऐश्वर्यवान् भरतजी के लिए, जो श्रीरामचन्द्रजी के प्रेम के पात्र हैं, यह करतूत (घतनिष्ठ रहना, वैराग्यवान् रहना) कोई बड़ी बात नहीं है ॥ ३२५ ॥

चौ०—देह दिनहुँ दिन दूबारि होई । घट न तेज बल मुखछवि सोई ॥

नित नव राम-प्रेम-पनु पीना । बढत धरमदलु मनु न मलीना ॥ १ ॥

व्रत आदि परिश्रम से भरतजी का शरीर दिन-दिन दुबला होता जाता था, पर उनका तेज नहीं घटता था । उनका बल और उनके मुख की कान्ति वैसी हो रही । रामचन्द्रजी के प्रेम



का नित नया पण (प्रतिज्ञा) बढ़ता ही जाता था, धर्म का दल बढ़ता जाता था, उनका मन मलिन (उदास) नहीं होता था ॥ १ ॥

जिमि जल निघटत सरद प्रकासे । बिलसत बेतस वनज बिकासे ॥

सम दम संजम नियम उपासा । नखत भरत हिय बिमल अकासा ॥२॥

जैसे शरद्-ऋतु के प्रकाशित होते हो जल तो घटता है, पर बेत वृक्ष सुशोभित होते हैं और कमल खिलते हैं । भरतजी के शुद्ध हृदय-आकाश में शम, दम, संयम, नियम और व्रत आदि नक्षत्र दमकने लगे ॥ २ ॥

ध्रुव बिस्वासु अवधि राका सी । स्वामिसुरति सुरबीधि बिकासी ॥

राम-प्रेम-विधु अचल अदोखा । सहित समाज सोह नित चोखा ॥३॥

उस आकाश में विश्वास हो ध्रुव का तारा है, वनवास को अवधि (१४ वर्ष) पूर्णिमा तिथि-सो है और स्वामी श्रीसीतारामजी को स्मृति सुरबीधि' या आकाशगंगा प्रकाशित हो रही है । श्रीरामचन्द्रजी का प्रेम ही निश्चल (पूर्ण, कभी न घटनेवाला) और निष्कलंक चन्द्रमा है, वह समाजरूपी नक्षत्रों-सहित नित्य निर्मल प्रकाशित होता है ॥ ३ ॥

भरत रहनि समुभनि करतूती । भगति विरति गुन बिमल बिभूती ॥

वरनत सकल सुकवि सकुचाहीं । सेस-गनेस-गिरा-गमु नाहीं ॥४॥

भरतजी को रहनि (स्थिति), समझ और करतूत तथा उनकी भक्ति, वैराग्य आदि गुणों की अधिकता का वर्णन करते में सभी सत्कवि सकुचाते हैं; क्योंकि वहाँ तो शेषजी, गणेशजी और सरस्वतीजी की भी गम नहीं, अर्थात् वे भी पूरा वर्णन नहीं कर सकते ॥ ४ ॥

दो०—नित पूजत प्रभुपावँरी प्रीति न हृदय समाति ।

माँगि माँगि आयसु करत राजकाज बहु भाँति ॥३२६॥

भरतजी प्रतिदिन रामचन्द्रजी को पादुकाओं को पूजा करते हैं, उनके हृदय में प्रेम नहीं समाता । वे उन पादुकाओं से आज्ञा माँग माँग कर सब तरह के राज्य-सम्बन्धी कार्य करते हैं ॥ ३२६ ॥

चौ०—पुलक गात हियसिय रघुवीरू । जीह नाम जपु लोचन नीरू ॥

लषनु राम सिय कानन बसहीं । भरतु भवन बसि तप तनु कसहीं ॥१॥

१—आकाश में तारों का एक पुंज बहुत लम्बा रास्ता जैसा शरद्-ऋतु में दीखने लगता है । इसको आधी रात में देखना चाहिए । उस रास्ते का नाम सुरबीधि है । लोग कहते हैं कि यह देवताओं के आने जाने का रास्ता है ।



भरतजी के हृदय में सीतारामजी हैं, शरीर पुलकित हो रहा है, जोम से राम-नाम का जप चल रहा है और नेत्रों में आँसू भरे हैं। लक्ष्मण, रामचन्द्र और सीता तो वन में वास कर रहे हैं पर भरतजी घर में निवास कर तपस्या से शरीर को कस रहे हैं ॥ १ ॥

दोउ दिसि समुझि कहत सब लोगू । सब बिधि भरत सराहन जोगू ॥  
सुनि व्रत नेम साधु सकुचाहीं । देखि दसा मुनिराज लजाहीं ॥ २ ॥

सब लोग दोनों को और देखकर (दोनों पक्षों का विचार करके) कहते हैं कि भरतजी सब तरह बड़ाई के लायक हैं। भरतजी के व्रत और नियमों को सुनकर साधुगण भी सकुचा जाते हैं और उनकी दशा को देखकर बड़े बड़े मुनिराज लजा जाते हैं ॥ २ ॥

परमपुनीत भरतआचरनू । मधुर-मंजु-मृद-मंगल-करनू ॥  
हरन कठिन कलि-कलुष-कलेसू । महा-मोह-निसि दलन दिनेसू ॥ ३ ॥

भरतजी का आचरण परम पवित्र, मधुर, सुन्दर और आनन्द-मङ्गल का करनेवाला है। वह कठिन कलियुग-सम्बन्धी पाप और कुशलों का हरनेवाला है और महा मोहरूपों रात को नष्ट करने के लिए वह सूर्य है ॥ ३ ॥

पाप - पुंज - कुंजर - मृग - राज्ञ । समन सकल - संताप - समाजू ॥  
जनरंजन भंजन भवभारू । रामसनेह सुधा - कर - सारू ॥ ४ ॥

वह पापों के पुंजरूपों हाथियों को मर्दन करनेवाला सिंहरूप है, सभी संतापों के मुँड को शान्त करनेवाला है; लोगों के चित्त को रंजन (प्रसन्न) करनेवाला, संसार के भार (कष्ट) को भंजन (नाश) करनेवाला और रामचन्द्रजी के स्नेहरूपों चन्द्रमा का सार (अर्थात् अमृत) है ॥ ४ ॥

छंद-सिय-राम-प्रेम-पियूष-पूरन होत जनमु न भरत को ।

मुनि-मन-अगम जम नियम सम दम विषम व्रत आचरत को ॥

दुखदाह दारिद दंभ दूषन सुजस मिस अपहरत को ।

कलिकाल तुलसी से सठन्हि हठि रामसनमुख करत को ॥

जो सीतारामजी के प्रेमरूपी अमृत से भरे हुए भरतजी का जन्म न होता, तो बड़े बड़े मुनियाँ के मन को भी दुर्लभ यम, नियम, शम, दम आदि विषम (कठिन) व्रतों को कौन करता ? और शुद्ध यश (गाने) के द्वारा दुःख, दारिद्र्य, दंभ, पापों को कौन हरण करता ? (तुलसीदासजी कहते हैं कि) कलियुग में तुलसीदास जैसे शठों (दुष्टों) को दृष्टपूर्वक श्रीरामजी के सम्मुख कौन कर देता ? ॥



सो०—भरतचरित करि नेम तुलसी जो सादर सुनहिँ ।

सीय-राम-पद-प्रेम अवसि होइ भव-रस-विरति ॥३२७॥

तुलसीदासजी कहते हैं कि जो मनुष्य, नियम करके भरतजी के चरित्र को आदर-पूर्वक सुनगे, उनके सोतारामजी के चरणों में प्रेम अवश्य होगा और संसारो विषयों से विरक्ति भी हो जायगी ॥ ३२७ ॥

इति श्रीरामचरितमानसे सकलकलिकलुषविध्वंसने


विमलविज्ञानवैराग्यसम्पादनो नाम

द्वितीयः सोपानः समाप्तः ॥

यह समस्त कलियुग के पातकों का विनाशक श्रीरामचरितमानस में शुद्ध विज्ञान, और वैराग्य का सम्पादन (करानेवाला) नामवाला दूसरा सोपान समाप्त हुआ ।









श्रीगणेशाय नमः

श्रीजानकीवल्लभो विजयते

# रामचरितमानस

तृतीय सोपान

(अरण्यकाण्ड)

श्लोक

मूलं धर्मतरोर्विवेकजलधेः पूर्णेन्दुमानन्दं  
वैराग्याम्बुजभास्करं ह्यधधनध्वान्तापहं तापहम् ।  
मोहाम्भोधरपूगपाटनविधौ श्वासं भवं शङ्करं  
वन्दे ब्रह्मकुलं कलङ्कुशमनं श्रीरामभूपप्रियम् ॥१॥

धम्मरूपो वृत्त के मूल, विवेकरूपी समुद्र के आनन्द देनेवाले पूर्णचन्द्र, वैराग्यरूपी कमल के लिए सूर्य, पापरूपी घोर अन्धकार के दूर करनेवाले, तापों के नाश करनेवाले, मोहरूपी घनपटल के विच्छिन्न करने के लिए (दक्षिणीय) पवनस्वरूप, कल्याणकारी, ब्रह्मसम्भूत, कलङ्क के दूर करनेवाले, और श्रीराजा रामचन्द्र के प्यारे भव अर्थात् श्रीमहादेवजी का मैं प्रणाम करता हूँ ॥ १ ॥

सान्द्रानन्दपयोदसौभगतनुं पोताम्बरं सुन्दरं  
पाणौ बाणशरासनं कटिलसत्तूणीरभारं वरम् ।  
राजीवायतलोचनं धृतजटाजूटेन संशोभितं  
सीतालक्ष्मणसंयुतं पथिगतं रामाभिरामं भजे ॥२॥

सघन और सुन्दर मेघ के समान शरीरवाले, पोताम्बर को धारण किये हुए, हाथ में धनुष-बाण लिये, कमर में सुन्दर तरकस बाँधे, कमल के समान विशाल नेत्रोंवाले, धारण किये हुए जटा-जूट से भलो भाँति शोभायमान, सोता और लक्ष्मण-सहित मार्ग में विचरते हुए, अभिराम अर्थात् हृदयाह्लादकारी श्रीरामचन्द्रजी को मैं भजता हूँ ॥ २ ॥



सो०—उमा रामगुन गूढ पंडित मुनि पावहिँ विरति ।

पावहिँ मोह विमूढ जे हरिविमुख न धरमरति ॥१॥

श्रीशङ्करजी कहते हैं—हे पावतो ! रामचन्द्रजी के गुण गूढ़ (गुप्त, गहरे) हैं, उनके जानकर या सुनकर परिणत और मुनिजन विश्राम (या वैराग्य) पा जाते हैं। जो निरे मूर्ख हैं, भगवान् से विमुख हैं, जिनको धर्म में प्राप्ति नहीं है, वे उस राम-गुण को पाकर मोह पा जाते हैं अर्थात् मोहित हो जाते हैं—जो लाभ होना चाहिए उसे वे नहीं पा सकते ॥ १ ॥

चौ०—पुर-नर-भरत-प्राति मैं गाई । मतिअनुरूप अनूप सुहाई ॥

अब प्रभुचरित सुनहु अति पावन । करत जे वन सुर-नर-मुनि-भावन ॥१॥

तुलसादासजी कहत हैं—मैंने अयोध्या-नगर-निवासियों की और भरतजी की अनुपम, सुन्दर प्राप्ति अपना बुद्धि के अनुसार (अयोध्या-काण्ड में) वर्णन को। अब रामचन्द्रजी ने वन में जो अत्यन्त पावन (पवित्र करनेवाले) चरित्र किये उन्हें सुनो। वे चरित्र देवता, मनुष्यों और मुनियों के लिए कल्याणकारी हैं ॥ १ ॥

एक बार चुनि कुसुम सुहाये । निज कर भूषन राम बनाये ॥

सीतहि पहिराये प्रभु सादर । बैठे फटिकसिला पर सुंदर ॥२॥

एक बार रामचन्द्रजी ने सुन्दर फूल चुनकर अपने हाथ से उनके गहने बनाये और सुन्दर स्फटिक शिला पर बैठे हुए प्रभु ने वे गहने आदर के साथ सीताजी को पहना दिये ॥ २ ॥

सुर-पति-सुत धरि बायस बेखा । सठ चाहत रघु-पति-बल देखा ॥

जिमि पिपीलिका सागर थाहा । महा-मंद-मति पावन चाहा ॥३॥

इतने में इन्द्र के पुत्र राठ (दुष्ट) जयन्त ने कौण का वेष धारण कर रामचन्द्रजी का बल देखना चाहा। जैसे चोटो समुद्र की थाह लेना चाहतो है, वैसे ही महामन्द-बुद्धिवाले जयन्त ने रामचन्द्रजी को थाह लेना चाहा ॥ ३ ॥

सीताचरन चौंच हति भागा । मूढ मंदमति कारन कागा ॥

चला रुधिर रघुनायक जाना । सीक-धनुष-सायक संधाना ॥४॥

वह मूर्ख, मन्दबुद्धि जयन्त—कौआ बना होने के कारण—सीताजी के चरण में चौंच

१—यहाँ पर लोग ऐसा अर्थ करते हैं कि सीताजी को चरण और चौंच हत भागा। अर्थात् कौआरूप जयन्त पाँव और चौंच दोनों मारकर भागा। इसमें कहाँ पर मार गया, यह सन्देह रहता है। इसलिए सीता—अचरन अर्थात् सीताजी के स्तनों में ऐसा अर्थ करते हैं। वाल्मीकीय में स्तनों में चौंच मारना कहा है “केन ते नागनाशोऽ विचरत वै स्तनान्तरम् । कः क्रीडति सरोपेण पञ्चवक्त्रेण भोगिना ॥” सुन्दर० स० ३८ । अर्थात् रामचन्द्रजी ने जागकर पूछा कि हे सीते ! स्तनों के



मार कर भागा। उसमें से रुधिर? वह चला तब रघुनाथजी ने जाना और धनुष में सीक का बाण अनुसंधान किया ॥ ४ ॥

**दो०—अतिकृपाल रघुनायक सदा दीन पर नेह ।**

**ता सनु आइ कीन्ह छल मूरख अवगुनगेह ॥२॥**

रघुनायक रामचन्द्रजी अत्यन्त दयालु हैं, वे दीन-जनों पर सदा स्नेह करते हैं। इस मूर्ख अवगुण के घर जयन्त ने आकर उनसे छल किया ॥ २ ॥

**चौ०—प्रेरितमंत्र ब्रह्मसर धावा । चला भाजि बायस भय पावा ॥**

**धरि निजरूप गयउ पितु पाहीं । रामबिमुख राखा तेहि नाहीं ॥१॥**

ब्रह्मास्त्र के मन्त्र से अभिमन्त्रित वह सीक का बाण उस कौए के पीछे दौड़ा तब वह कौआ डर कर भाग चला। वह कौआ अपना असली रूप धरकर (जयन्त बनकर) अपने पिता इन्द्र के यहाँ गया, किन्तु रामचन्द्रजी से विमुख पुत्र को इन्द्र ने नहीं रक्खा अर्थात् वह उसकी रक्षा न कर सका ॥ १ ॥

**भा निरास उपजी मन त्रासा । जथा चक्रभय रिषि दुर्वासा ॥**

**ब्रह्मधाम सिवपुर सब लोका । फिरा स्रमित व्याकुल भय सोका ॥२॥**

जब पिता ने रक्षा न की तो वह निराश हो गया और उसके मन में बड़ा भय उत्पन्न हुआ। जिस तरह सुदर्शन चक्र के भय से दुर्वासा ऋषि<sup>१</sup> भागे फिरे थे उसी तरह भय और सोच से व्याकुल जयन्त ब्रह्मलोक, शिवपुर (कैलास) आदि सभी लोकों में भागता फिरा और भय तथा शोक से व्याकुल होकर भागते भागते थक गया ॥ २ ॥

**काहू बैठन कहा न ओही । राखि को सकइ राम कर द्रोही ॥**

**मातु मृत्यु पितु समनसमाना । सुधा होइ विष सुनु हरिजाना ॥३॥**

किसो ने उसको बैठने के लिए भी नहीं कहा। रामचन्द्रजी से द्रोह करनेवाले को कौन रख सकता है? कागमुशुण्डजी कहते हैं हे हरियान! (विष्णु के वाहन गरुड़) ऐसे राम-द्रोहियों को माता तो मृत्यु-स्वरूप हो जाती है, पिता यमराज के समान और अमृत विष हो जाता है ॥ ३ ॥

मध्य भाग में तेरा हृदय किसने फाड़ दिया? कौन क्रोध-भरे पाँच मुँहवाले साँप के साथ खेल करने लगा? अध्यात्म-रामायण में सीताजी के चरणों में चोंच मारना लिखा है। इसलिए यही अर्थ उचित है कि वह हतभाग्य (फूटी तक्रदीरवाला) कौआ सीताजी के चरणों में चोंच मारकर भाग गया।

१—रामचन्द्रजी जानकीजी की गोद में मस्तक रखकर सो गये थे। कौए के चोंच मारने पर पति की निद्रा भङ्ग होने के भय से पतिव्रता सीता ने न कुछ कहा न सुना, न उसे भगाने आदि की चेष्टा की। घाव से लोहू बहकर शरीर में लगने पर निद्रा खुलने से रामचन्द्रजी को वह हाल मालूम हुआ।

२—अयोध्या-काण्ड दोहा २१९ की ४ चौपाई देखिए।



मित्र करइ सतरिपु कै करनी । ता कहँ विबुधनदी बैतरनी ।  
सब जगु तेहि अनलहु तेँ ताता । जो रघु-वीर-विमुख सुनु आता ॥४॥

उस राम-द्रोही से मित्र सैकड़ों शत्रुओं के समान करनी करता है, उसके लिए गंगा नदी बैतरणी नदी (कष्टप्रद) हो जाती है। हे भाई ! सुनो, जो रघुवीर से विमुख है उसके लिए सारा जगत् अग्नि से भी अधिक गरम है ! ॥ ४ ॥

नारद देखा विकल जयंता । लागि दया कोमल चित संता ॥  
पठवा तुरत राम पहिँ ताही । कहेसि पुकारि प्रनतहित पाही ॥५॥

नारदजी ने जयन्त को व्याकुल देखा तो उन्हें उस पर दया लगा, क्योंकि सन्तों का चित्त कोमल होता है। उन्होंने उसे तुरन्त ही रामचन्द्रजी के पास भेजा। वह रामचन्द्रजी के पास जा पुकार कर कहने लगा कि हे प्रणतहित ! (भक्तवत्सल) आप मेरी रक्षा कीजिए ॥ ५ ॥

आतुर सभय गहेसि पद जाई । त्राहि त्राहि दयाल रघुराई ॥  
अ-तुलित-बल अ-तुलित-प्रभुताई । मैँ मतिमंद जानि नहिँ पाई ॥६॥

उस दुखी भयभीत जयन्त ने रामचन्द्रजी के चरण पकड़ लिये और वह पुकारने लगा—हे दयाल, रघुराई ! मेरी रक्षा करो, रक्षा करो। हे स्वामी ! आपके अतुल बल और आपको अतुल प्रभुता को मन्द-बुद्धिवाला मैं नहीं जान पाया ॥ ६ ॥

निज कृत करम जनित फल पायउँ । अब प्रभु पाहि सरन तकि आयउँ ॥  
सुनि कृपाल अति-आरत-बानी । एक नयन करि तजा भवानी ॥७॥

हे नाथ ! अपने किये कर्म से उत्पन्न हुए फल को मैंने पा लिया, अब आपकी शरण आया हूँ; इसलिए रक्षा कीजिए। महादेवजी कहते हैं कि हे पार्वती ! कृपालु रामचन्द्रजी ने जयन्त को अत्यन्त आर्त (दुःख-भरी) वाणी सुनकर, उसे एकनेत्र करके छोड़ दिया अर्थात् राम-वाण अमोघ होता है, एक नेत्र फोड़ने से उसका प्रभाव बना रहा ॥ ७ ॥

सौ०—कीन्ह मोह-बस द्रोह जद्यपि तेहि कर वध उचित ।

प्रभु छाडेउ करि छोह को कृपाल रघु-वीर-सम ॥३॥

जिसने मोह (अज्ञान) के वश द्रोह किया, यद्यपि उसका वध करना ही उचित है तो भी प्रभु रामचन्द्रजी ने कृपा कर उसको छोड़ दिया। रामचन्द्रजी के समान दयालु कौन है ? ॥३॥

चौ०—रघुपति चित्रकूट बसि नाना । चरित किये स्तुति सुधासमाना ॥

बहुरि राम अस मन अनुमाना । होइहि भीर सबहिँ मोहि जाना ॥१॥

रामचन्द्रजी ने चित्रकूट में निवास कर कानों का सुनने में अमृत के समान सुखदायी अनेक चरित्र किये। फिर उन्होंने ऐसा अनुमान किया कि मुझे सभी जान गये हैं, इससे यहाँ पर भोड़भाड़ होगी ॥ १ ॥



सकल मुनिन्ह सन विदा कराई । सीतासहित चले दोउ भाई ॥

अत्रि के आश्रम जब प्रभु गयऊ । सुनत महामुनि हरषित भयऊ ॥२॥

इसलिए सीता-समेत दोनों भाई राम-लक्ष्मण सब मुनियों से विदा लेकर चित्रकूट से चले । आगे जब प्रभु रामचन्द्रजी अत्रि मुनि के आश्रम में गये तब महामुनि अत्रि (उनका आना) सुनते ही प्रसन्न हुए ॥ २ ॥

पुलकितगात अत्रि उठि धाये । देखि रामु आतुर चलि आये ॥

करत दंडवत मुनि उर लाये । प्रेमवारि दोउ जन अन्हवाये ॥३॥

अत्रि मुनि पुलकित-शरीर हो उठकर दौड़ पड़े । उन्हें आते देख रामचन्द्रजी भी जल्दी आगे बढ़ आये और दण्डवत् करने लगे । अत्रि ऋषि ने दण्डवत् करते हुए रामचन्द्रजी को हृदय से लगा लिया और दोनों भाइयों को प्रेम के आँसुओं से स्नान करा दिया ॥ ३ ॥

देखि रामछवि नयन जुडाने । सादर निज आश्रम तब आने ॥

करि पूजा कहि वचन सुहाये । दिये मूल फल प्रभु मन भाये ॥४॥

रामचन्द्रजी की छवि को देखकर मुनि के नेत्रों में ठंडक पड़ गई, अर्थात् नेत्र रुप्र हो गये । तब मुनिजी उन्हें आदर के साथ अपने आश्रम में ले आये । उनका पूजन कर और सुन्दर वचन कह कर उन्होंने उन्हें मूल फल दिये, जो प्रभु रामचन्द्रजी के मन को प्रिय लगे ॥ ४ ॥

सो०—प्रभु आसन आसीन भरि लोचन सोभा निरखि ।

मुनिवर परम प्रवीन जेरि पानि अस्तुति करत ॥४॥

आसन पर विराजमान प्रभु रामचन्द्रजी को शोभा को नेत्र भर देखकर परम चतुर ऋषि-श्रेष्ठ अत्रिजी हाथ जोड़कर स्तुति करने लगे—॥ ४ ॥

छंद—नमामि भक्तवत्सलं कृपालु-शील-कोमलम् ।

भजामि ते पदाम्बुजं अकामिनां स्वधामदम् ॥

निकाम-श्याम-सुन्दरं भवाम्बु-नाथ-मन्दरम् ।

प्रफुल्ल-कञ्ज-लोचनं मदादि-दोष-मोचनम् ॥

हे भक्तवत्सल ! हे कृपालु ! हे कोमल शीलवाले ! मैं आपको नमस्कार करता हूँ । मैं आपके उन चरणारविन्दों की सेवा करता हूँ जो निष्काम (किसी बात की इच्छा न रखनेवाले) पुरुषों को स्वधाम (बंकुण्ठ) के देनेवाले हैं । आपका शरीर अत्यन्त श्याम सुन्दर है, आप संसार-रूपों-समुद्र के लिए मन्दराचल हैं । आपके नेत्र खिले हुए कमल के सदृश हैं । आप मद (धमंड) आदि शर्पा के छुड़ानेवाले हैं ॥



प्रलम्ब - बाहु - विक्रमं प्रभोऽप्रमेयवैभवम् ।

निपंग - चाप - सायकं धरं त्रि-लोक-नायकम् ॥

दिनेश - वंश - मण्डनं महेश - चाप - खण्डनम् ।

मुनीन्द्र - सन्त - रञ्जनं सुरारि - वृन्द - भञ्जनम् ॥

हे प्रभु ! आपको लम्बी भुजाओं का बल-विक्रम अपार है, और आपका ऐश्वर्य अप्रमेय (जिसका प्रमाण न हो सके) है। धनुष-बाण और तरकस धारण किये हुए आप त्रिलोकी के स्वामी हैं। आप सूर्य-कुल के भूषण और महादेवजी के धनुष के खण्डन करनेवाले हैं। आप मुनिवरों और सन्तों को प्रसन्न करनेवाले तथा दैत्यों के समूहों का नाश करनेवाले हैं ॥

मनोज - वैरि - वन्दितं अजादि - देव - सेवितम् ।

विशुद्ध - बोध - विग्रहं समस्तदूषणापहम् ॥

नमामि इन्दिरापतिं सुखाकरं सतां गतिम् ।

भजे सशक्ति सानुजं शची-पति-प्रियानुजम् ॥

कामदेव के वैरी श्रीमहादेवजी आपको वन्दना करते हैं और ब्रह्मादिक देवता आपको सेवा करते हैं। आप विशुद्ध ज्ञानस्वरूप हैं और समस्त दोषों के नाश करनेवाले हैं। आप लक्ष्मी के पति, सुख को खान और सत्पुरुषों को गति हैं। आपको मैं नमस्कार करता हूँ। मैं शक्ति सोनाजी एवं अनुज लक्ष्मण-समेत आपका भजन करता हूँ। आप इन्द्राणी के पति इन्द्र के प्यारे छोटे भाई हैं<sup>१</sup> ॥

त्वदङ्घ्रिमूल ये नरा भजन्ति हीनमत्सराः ।

पतन्ति नो भवार्णवे वितर्क-वीचि-सङ्कुले ॥

विविक्तवासिनस्सदा भजन्ति मुक्तये मुदा ।

निरस्य इन्द्रियादिकं प्रयान्ति ते गतिं स्वकाम् ॥

जो लोग मत्सर दोष (दूसरे का भला होते देखकर जलना) से रहित होकर आपके चरण-कमलों को भजते हैं, वे कुतर्करूपी लहरों से बढनेवाले संसार-सागर में नहीं गिरते। एकान्त-

१—राजा बलि के यज्ञ करते समय उनसे पृथ्वी लेकर इन्द्र को देने के लिए, अदिति के व्रत से सन्तुष्ट हो, उसी की कुक्षि से भगवान् ने वामन अवतार लिया। अदिति ही का पुत्र इन्द्र भी है, इसलिए उसके छोटे भाई हुए। उपेन्द्र नाम से वामनजी का नामकरण भी हुआ था। वही वामन भगवान् रामावतार में रामचन्द्रजी हैं इसलिए उनके इन्द्र का छोटा भाई कहा।



वासी महात्मा लोग मुक्ति पाने के लिए सदा आनन्द से आपका भजन करते हैं। वे इन्द्रियों के सुखाँ को दूर रखकर अपनों गति (नित्य मुक्तता) को प्राप्त होते हैं ॥

त्वमेकमद्भुतं प्रभु निरीहमीश्वरं विभुम् ।

जगद्गुरुं च शाश्वतं तुरीयमेव केवलम् ॥

भजामि भाववल्लभं कुयोगिनां सुदुर्लभम् ।

स्वभक्त-कल्प-पादपं समं सुसेव्यमन्वहम् ॥

हे स्वामिन्! आप एक हैं (आपके समान भो दूसरा कोई नहीं), आप अद्भुत (सबसे विलक्षण), प्रभु (मालिक), निरोह (किसी बात को इच्छा नहीं करनेवाले), ईश (ऐश्वर्यवान्), विभु (समर्थ), जगद्गुरु, नित्य, तुरीय (त्रिगुणात्मक विषयाँ से पर—चौथे) और केवल (पूर्ण) हैं। भाववल्लभ (प्रेम के प्यारे), कुयोगियाँ के लिए अत्यन्त दुर्लभ, अपने भक्तों के लिए कल्पवृक्ष समान, रोज रोज अत्यन्त सेवा के योग्य आपका मैं भजन करता हूँ ॥

अनूप-रूप-भूपतिं नतोऽहमुर्विजापतिम् ।

प्रसीद मे नमामि ते पदाब्जभक्ति देहि मे ॥

पठन्ति ये स्तवं इदं नरादरेण ते पदम् ।

व्रजन्ति नात्र संशयः त्वदीयभक्तिसंयुताः ॥

आप अनूप (अनोखे) होते हुए भो इस समय राजा का रूप धारण किये हुए हैं। मैं सोतापति राजा रामचन्द्रजी को नमस्कार करता हूँ। आप मुझ पर प्रसन्न हूँ। मैं आपको नमस्कार करता हूँ। मुझे अपने चरण-कमलों की भक्ति दीजिए। जो मनुष्य इस स्तोत्र का आदरपूर्वक पाठ करते हैं, वे आपको भक्ति से युक्त होकर आपके पद (स्थान, वैकुण्ठ) को चले जाते हैं, इसमें सन्देह नहीं ॥

दो०—विनती करि मुनि नाइ सिरु कह कर जोरि बहोरि ।

चरुनसरोरुह नाथ जनि कबहुँ तजइ मति मोरि ॥५॥

अत्र मुनि इस प्रकार प्रार्थना करके, सिर नवा और हाथ जोड़कर बोले कि हे नाथ ! मेरो बुद्धि कभी आपके चरण-कमलों को न छोड़े ॥ ५ ॥

चौ०—अनसूया के पद गहि सीता । मिली बहोरि सुसील विनीता ॥

रिषि-पतिनी-मन सुख अधिकाई । आसिष देइ निकट बैठाई ॥१॥

फिर सुशोला, नन्ना सोताजी ऋषि-पत्नी अनसूयाजी के पाँव पड़कर उनसे मिलीं। अनसूयाजी ने मन में अधिक प्रसन्न होकर सीताजी को आशीर्वाद दे उन्हें पास बैठा लिया ॥ १ ॥



दिव्य वसन भूषण पहिराये । जे नित नूतन अमल सुहाये ॥  
कह रिषिवधू सरस मृदु बानी । नारिधरम कछु व्याज बखानी ॥२॥

फिर उन्होंने सोताजी को ऐसे दिव्य वस्त्र और भूषण पहनाये, जो नित नये, निर्मल और सुन्दर बने रहें, कभो खराब न हों । फिर किसो बहाने से स्त्री-धर्म-निरूपण करने के लिए अघि-पत्नी अनसुयाजो रसोली कोमल वाणी से बोलों—॥ २ ॥

मातु-पिता-भ्राता - हित - कारी । मितप्रद सबु सुनु राजकुमारी ॥  
अमितदानि भर्ता बैदेही । अधम सो नारि जो सेव न तेही ॥३॥

हे राजकुमारो, सोता ! सुनो । माता, पिता, भाई, हितैषों, सब मितदाता (अन्दाज से चीर्षा के देनेवाले) हैं । किन्तु हे बैदेही ! पति अमित (बे प्रमाण, खूब) देनेवाला है । वह स्त्री अधम है जो पति की सेवा न करे ॥ ३ ॥

धोरजु धरम मित्र अरु नारी । आपदकाल परखियहि चारी ॥  
वृद्ध रोगवस जड धनहीना । अंध बधिर क्रोधो अति दीना ॥४॥

हे सोते ! धैर्य, धर्म, मित्र और स्त्री इन चारों की परीक्षा आपत्काल में लेनी चाहिए ।  
बूढ़ा, रोगी, मूर्ख, धनहीन (कङ्काल), अंधा, बहिरा, क्रोधो, अत्यन्त दीन (शरोब) ॥ ४ ॥

ऐसेहु पति कर किये अपमाना । नारि पाव जमपुर दुख नाना ॥  
एकइ धरम एक व्रत नेमा । काय बचन मन पतिपद-प्रेमा ॥५॥

ऐसे पति का भो अपमान करने से स्त्री जमपुरी में अनेक प्रकार के दुःख पाती है ।  
स्त्रियों के लिए एक ही धर्म और एक ही व्रत नियम है कि शरीर से, मन से वचन से और पति के चरणों में प्रेम करे ॥ ५ ॥

जग पतिव्रता चारि विधि अह्नी । वेद पुरान संत सब कह्नी ॥  
उत्तम के अस बस मन माहीं । सपनेहुँ आन पुरुष जग नाहीं ॥६॥

वेद, पुराण और सब सत्पुरुष कहते हैं कि जगत् में पतिव्रता चार प्रकार की हैं ।  
उत्तम स्त्रियों के मन में ऐसा निश्चय हो जाता है कि उसके लिए जगत् में अपने पति के सिवा स्वप्न में भी और कोई पुरुष ही नहीं है ॥ ६ ॥

मध्यम परपति देखइ कैसे । भ्राता पिता पुत्र निज जैसे ॥  
धरम विचारि समुझि कुल रहई । सो निकिष्ट तिय स्मृति अस कहई ॥७॥

मध्यम स्त्री दूसरा स्त्री के पति को कैसे देखती है जैसे अपना भाई, पिता या पुत्र हो ।  
जो स्त्री धर्म को विचार कर और कुल की रीति को समझकर रह जाय (अर्थात् चित्त तो



पर-पुरुष को देखकर चलायमान हो जाय, पर यह सोचकर चित्त को रोक ले कि मेरा धर्म विगड़ जायगा, मेरे कुल में कलङ्क लग जायगा वह स्त्री निकृष्ट (नीच) है। ऐसा वेद में कहा है ॥ ७ ॥

बिनु अवसर भय तँ रह जोई । जानहु अधम नारि जग सोई ॥  
पतिबंधक पर-पति-रति करई । रौरव नरक कलपसत परई ॥८॥

जो स्त्री अवसर न मिलने के कारण, या डर से बच जाय (व्यभिचारिणी न हो सके) वह स्त्री संसार में अधम है। जो स्त्री अपने पति से छल कर दूसरे के पति से प्रेम करती है वह सा कल्प पर्यन्त रौरव नरक में गिरती है ॥ ८ ॥

छन सुख लागि जनम सत कोटो । दुख न समुझ तेहि सम को खोटी ॥  
बिनु स्रम नारि परम गति लहई । पति-व्रत-धरम छाडि छल गहई ॥९॥

क्षण भर के सुख के लिए सैकड़ों करोड़ों जन्म के होनेवाले दुःखों को जो न समझे, भला उसके बराबर खोटी और कौन हो सकती है ? जो स्त्री छल को छोड़कर पातिव्रत-धर्म का पालन करती है, वह बिना हो परिश्रम परमगति (स्वर्ग) पा जाती है ॥ ९ ॥

पति प्रतिकूल जनम जहँ जाई । विधवा होइ पाइ तरुनाई ॥१०॥

जो स्त्री पति से प्रतिकूल रहती है वह कहीं भी जन्म ले पर तरुण अवस्था आते ही विधवा हो जाती है ॥ १० ॥

सो०—सहज अपावनि नारि पति सेवत सुभ गति लहइ ।

जसु गावत स्तुति चारि अजहुँ तुलसिका हरिहि प्रिय ॥६॥

स्त्री स्वभाव ही से अपवित्र है। पति की सेवा करते ही उसको शुभगति प्राप्त हो जाती है। देखो, आज तक इस बात के यश को चारों वेद गाते हैं कि तुलसी विष्णुजी की प्यारी है ॥ ६ ॥

सुनु सीता तव नाम सुमिरि नारि पतिव्रत करहिँ ।

तोहि प्रानप्रिय राम कहेउँ कथा संसारहित ॥७॥

हे सीता ! सुनो, स्त्रियाँ तुम्हारा स्मरण कर पातिव्रत-धर्म का आचरण करेंगी। तुम्हें तो रामचन्द्र प्राण-समान प्रिय हैं, अर्थात् तुम तो पतिव्रताओं की शिरोमणि हो; मैंने यह कथा संसार के हित के लिए कहा है ॥ ७ ॥

१—वृन्दा ने अपने पति के मरने और पातिव्रत नष्ट होने पर विष्णु भगवान् को शाप दिया कि तुम शिला हो जाओ। पतिव्रता के शाप से विष्णु शिला (शालिग्राम) हो गये और उन्होंने वृन्दा से कहा, तू तुलसी (वृक्ष) होगी और मैं तुम्हें धारण करूँगा। इससे वह तुलसी हो गई। वह आज तक विष्णु की प्रिय है। सारांश यह कि पतिव्रता ने विष्णु को भी शाप दे दिया और दूसरा जन्म ले लिया पर पातिव्रत को रख लिया।



चौ०—सुनि जानकी परम सुख पावा । सादर तासु चरन सिरु नावा ॥  
तब मुनि सन कह कृपानिधाना । आयसु होइ जाउँ वन आना ॥१॥

जानकोजी ने उपदेश सुनकर अत्यन्त सुख पाया और बड़े आदर के साथ अनसुयाजी के चरणों में सिर नवाया । तब कृपानिधान रामचन्द्रजी अत्रि मुनि से कहने लगे—मुझे आज्ञा हो तो अब मैं दूसरे वन को जाऊँ ॥ १ ॥

संतत मोपर कृपा करेहु । सेवक जानि तजेहु जनि नेहु ॥  
धरम-धुरं-धर प्रभु कै बानी । सुनि सप्रेम बोले मुनि ग्यानी ॥२॥

आप मुझ पर सदा कृपा रखेंगे । मुझे सेवक जानकर स्नेह न छोड़ना । धर्म के धुरन्धर प्रभु रामचन्द्रजी की ऐसी बाणी सुनकर ज्ञानी मुनि अत्रि प्रेम-सहित बोले—॥ २ ॥

जासु कृपा अज सिव सनकादी । चहत सकल परमारथवादी ॥  
ते तुम्ह राम अ-काम-पियारे । दीनबन्धु मृदु वचन उचारे ॥३॥

जिसको कृपा ब्रह्मा, शिव, सनकादिक ऋषि और परमार्थवादी लोग चाहते हैं, उन्हीं तुम निष्कामजनों के प्यारे दीनबन्धु राम ने ये कोमल वचन उच्चारण किये ! ॥ ३ ॥

अब जानी मैं श्रीचतुराई । भजिय तुम्हहिँ सब देव बिहाई ॥  
जेहि समान अतिसयनहिँ कोई । ता कर सील कस न अस होई ॥४॥

मैंने श्रोत्रो (आप) को चतुराई को अब समझा । सब देवताओं को छोड़कर तुम्हारा ही भजन करना चाहिए । न जिनके बराबर दूसरा कोई है और न जिनसे कोई अधिक है, भला उन सर्वश्वर का शील ऐसा क्यों न हो ? ॥ ४ ॥

केहि विधि कहउँ जाहु अब स्वामी । कहहु नाथ तुम अंतरजामी ॥  
अस कहि प्रभु विलोकि मुनि धोरा । लोचन जल वह पुलक सरीरा ॥५॥

हे स्वामी ! मैं कैसे कहूँ कि अब आप जाइए ? हे नाथ ! आप ही कहिए, आप तो अन्तर्ज्ञानी हैं । धीरे मुनि अत्रि ने ऐसा कहकर रामचन्द्रजी को देखा । मुनि के नेत्रों से जल बह निकला, उनका शरीर पुलकित हो गया ॥ ५ ॥

छंद—तन पुलकनिर्भर प्रेमपूरन नयन मुख-पंकज दिये ।

मन-ग्यान-गुन-गोतीत प्रभु मैं दीख जप तप का किये ॥

जप जोग धरम समूह ते नर भगति अनुपम पावई ।

रघु-वीर-चरित पुनीत निसि दिनु दास तुलसी गावई ॥



उस समय अत्रि मुनि का शरीर पुलकित हो गया, वे प्रेम में भर गये। उन्होंने अपने नेत्र श्रीमुख-कमल के देखने में दे दिये (वे एकटक देखते ही रह गये)। वे सोचने लगे कि जो परमात्मा मन, ज्ञान और इन्द्रियों को शक्ति से बाहर है, उसका दर्शन मैंने किया, तो मैंने कौन सा जप वा तपस्या की कि जिसके फल से यह लाभ हुआ ! तुलसीदासजी कहते हैं कि जिन मनुष्यों ने जप, योग और धर्म-समूह किये हैं, वे जिनकी अनुपम भक्ति को पाते हैं, उन्हीं रघुवीर रामचन्द्रजी के पवित्र चरित्र को हम लोग गाते हैं ॥

दो०—कलि-मल-समन दमन दुख रामसुजस सुखमूल ।

सादर सुनहिँ जे तिन्हहिँ पर रामु रहहिँ अनुकूल ॥ ८ ॥

रामचन्द्रजी का सुयश कलियुग-सम्बन्धी पापों को शमन करनेवाला, दुःख को रोकने-वाला और सुखों का मूल है। जो आदर के साथ उस सुयश को सुनते हैं उन्हीं पर रामचन्द्रजी अनुकूल रहते हैं ॥ ८ ॥

सो०—कठिन काल मलकोस धरम न ग्यान न जाग जप ।

परिहरि सकल भरोस रामहिँ भजहिँ ते चतुर नर ॥ ९ ॥

यह कलिकाल बड़ा हो कठिन है, पापों की खान है; इसमें न तो कहीं धर्म, न ज्ञान, न यज्ञ और न जप है। इसमें तो जो लोग सबके भरोसे को छोड़कर रामचन्द्रजी का भजन करेंगे वे हो मनुष्य चतुर हैं ॥ ९ ॥

चौ०—मुनि-पद-कमल नाइ करि सीसा । चले बनहिँ सुर-नर-मुनि-ईसा ।

आगे राम अनुज पुनि पाछे । मुनि-वर-वेप बने अति आछे ॥ १० ॥

सुरों, नरों और मुनियों के स्वामी रामचन्द्रजी मुनिजों के चरण-कमलों में सिर नवाकर वन को चले। आगे रामचन्द्रजी और पीछे लक्ष्मणजी चलते थे। दोनों ही श्रेष्ठ ऋषियों के बहुत अच्छे वेश बनाये हुए थे ॥ १० ॥

उभय बीच सिय सोहइ कैसी । ब्रह्म जीव बिच माया जैसी ॥

सरिता बन गिरि अवघट घाटा । पति पहिचानि देहिँ बर बाटा ॥ ११ ॥

रामचन्द्र और लक्ष्मण दोनों के बीच में सीताजी चलती थीं। वे कैसी शोभायमान होती थीं जैसे ब्रह्म और जीव के बीच में माया हो। नदियाँ, वन, पर्वत और कठिन घाट अपने स्वामी रामचन्द्रजी को पहचान कर रास्ता देते थे (अर्थात् वे जहाँ चाहें चले जायँ, कहीं कोई रुकावट नहीं होती थी) ॥ ११ ॥

जहँ जहँ जाहिँ देव रघुराया । करहिँ मेघ तहँ तहँ नभछाया ॥

मिला असुर विराध मग जाता । आवतही रघुवीर निपाता ॥ १२ ॥



रघुराई रामचन्द्र जहाँ जहाँ जाते थे, वहाँ वहाँ आकाश में मेघ उन पर छाया करते थे। रास्ते से जाते जाते विराध नाम का दैत्य मिला। उसे आते ही रामचन्द्रजी ने पछाड़ दिया ॥ ३ ॥

तुरतहिँ रुचिर रूप तेहि पावा । देखि दुखी निज धाम पठावा ॥  
पुनि आये जहँ मुनि सरभंगा । सुंदर अनुज जानकी संगी ॥ ४ ॥

उसने तुरन्त ही सुन्दर रूप पाया। उसे दुखी देखकर रामचन्द्रजी ने निज धाम (बिकुण्ठ) को भेज दिया। फिर जहाँ शरभङ्ग ऋषि थे, वहाँ वे सुन्दर लक्ष्मण और जानकीजी के साथ पहुँचे ॥ ४ ॥

दो०—देखि राम-मुख-पंकज मुनि-वर-लोचन भृंग ।

सादर पान करत अति धन्य जनम सरभंग ॥ १० ॥

शरभङ्ग मुनि के जन्म को धन्य है, जिनके नेत्ररूपों भँवर श्रीरामचन्द्रजी के मुख-कमल को देखकर बड़े आदर के साथ रस-पान करने लगे ॥ १० ॥

चौ०—कह मुनि सुनु रघुवीर कृपाला । शंकर-मानस-राज-मराला ॥

जात रहेउँ विरंचि के धामा । सुनेउ खवन बन अइहहिँ रामा ॥ १ ॥

मुनि ने कहा—हे कृपालु, रामचन्द्रजी शङ्करजी के मन-रूपों मान-सरोवर के राजहंस !

मैं ब्रह्माजी के स्थान को जा रहा था, इतने में सुना कि रामजी वन में आवेंगे ॥ १ ॥

चितवत पंथ रहेउँ दिन राती । अब प्रभु देखि जुडानी छाती ॥

नाथ सकल साधन मैं हीना । कीन्ही कृपा जानि जन दीना ॥ २ ॥

उसी दिन से मैं रात-दिन रास्ता देखता था। अब प्रभु का दर्शन पाकर छाती ठंडी हुई।

हे नाथ ! मैं सम्पूर्ण साधनों से रहित हूँ, आपने मुझे दीन-जन जानकर कृपा की ॥ २ ॥

सो कछु देव न मोहि निहोरा । निजपन राखेहु जन-मन-चोरा ॥

तब लागि रहहु दीनहित लागी । जब लागि मिलउँ तुम्हहिँ तनु त्यागी ॥ ३ ॥

हे देव ! उस कृपा का मुझ पर कुछ एहसान नहीं है। हे भक्तों के मन को चुरानेवाले !

आपने अपना पन 'अहं स्मरामि मद्भक्तम्' रक्खा। हे स्वामी ! इस दीन जन के हित के लिए आप तब तक ठहर जाइए जब तक मैं शरीर को त्यागकर आपमें न मिल जाऊँ (मुक्त न हो जाऊँ) ॥ ३ ॥

१—यह विराध पूर्व जन्म में गंधर्व था। कुबेर की सेवा में यथासमय उपस्थित न होने से उन्होंने क्रोधित होकर उसे दैत्य होने का शाप दिया। फिर बहुत प्रार्थना करने पर उन्होंने वर दिया कि रामचन्द्रजी के साथ युद्ध होने पर अपने स्थान को प्राप्त होगा। तभी से वह दैत्य बनकर दुखी हो रहा था। अब रामचन्द्रजी ने उसको सद्गति दे दी।



जोग जग्य जप तप व्रत कीन्हा । प्रभु कहँ देइ भगतिवर लीन्हा ॥

एहि विधि सर रचि मुनि सरभंगा । बैठे हृदय छाडि सब संगी ॥४॥

इतना कहकर शरभंग मुनि ने योग, यज्ञ, जप, तप और व्रत जो कुछ किये थे, वे सब प्रभु रामजी के अर्पण कर भगवद्भक्ति का वर माँग लिया । इस तरह शरभंग मुनि सर (चिता) रचकर मन से सब संग त्यागकर उस चिता में बैठ गये ॥ ४ ॥

दो०—सीता-अनुज-समेत प्रभु नील जलद तनु स्याम ।

मम हिय बसहु निरंतर सगुनरूप श्रीराम ॥११॥

और बोले—साता और लक्ष्मण-सहित, नील मेघ के समान श्याम-सुन्दर, सगुण रूप श्रीरामचन्द्रजी मेरे हृदय में निरन्तर निवास करो ॥ ११ ॥

चौ०—अस कहि जोगअग्नि तनु जारा । रामकृपा बैकुण्ठ सिधारा ॥

तातेँ मुनि हरिलीन न भयऊ । प्रथमहिँ भेद भगतिवर लयऊ ॥१॥

ऐसा कहकर मुनि ने योग-अग्नि में अपना शरीर जला दिया और रामचन्द्रजी की कृपा से वे बैकुण्ठ चले गये । यह मुनि रामचन्द्रजी में लीन इसलिए न हुए कि इन्होंने पहले ही भेद-जनक भक्ति का वरदान माँग लिया था ॥ १ ॥

रिषिनिकाय मुनि-वर-गति देखी । सुखो भये निज हृदय बिसेखी ॥

अस्तुति करहिँ सकल मुनिबृन्दा । जयति प्रनतहित करुनाकंदा ॥२॥

ऋषि-मण्डलों मुनिवर शरभंगजी की गति देखकर अपने हृदयों में विशेष प्रसन्न हुई । सम्पूर्ण मुनिगण रामचन्द्रजी की स्तुति करने लगे । हे भक्तों के हितकारी, करुणाकन्द ! आपको जय हो ॥ २ ॥

पुनि रघुनाथ चले वन आगे । मुनि-वर-बृन्द विपुल संग लागे ॥

अस्थिसमूह देखि रघुराया । पूछा मुनिन्ह लागि अति दायी ॥३॥

फिर रघुनाथजी आगे के वन में चले, तो बहुत-से मुनिगण उनके साथ हो लिये । रामचन्द्रजी ने हड्डियों को ढरी देखकर मुनियों से उसका भेद पूछा, क्योंकि उन्हें बड़ो दया लगी ॥ ३ ॥

जानतहु पूछिय कस स्वामी । सबदरसी तुम्ह अंतरजामी ॥

निसि-चर-निकर सकल मुनि खाये । मुनि रघुनाथ नयन जल छाये ॥४॥

हे स्वामी ! आप जानते हुए भी क्या पूछते हैं ? आप सर्वदर्शी (सबके देखनेवाले) और अन्तर्यामी हैं । राक्षसों के समूह ऋषियों को खा गये, उन्हीं को ये हड्डियाँ हैं । यह सुनकर रघुनाथजी के नेत्रों में आँसू भर आये ॥ ४ ॥



दो०—निसि-चर-हीन करउँ महि भुज उठाइ पन कीन्ह ।

सकल मुनिन्ह के आस्रमनिह जाइ जाइ सुख दीन्ह ॥१२॥

उसी समय रामचन्द्रजी ने भुजा उठाकर प्रतिज्ञा की कि मैं पृथ्वी को राक्षस-होन करूँगा । फिर आपने सब मुनियों के आश्रमों में जा जाकर उन्हें सुख दिया ॥ १२ ॥

चौ०—मुनि अगस्त्य कर सिष्य सुजाना । नाम सुतीच्छन रति भगवाना ॥

मन-क्रम-वचन राम-पद-सेवक । सपनेहु आन भरोस न देव क ॥१॥

अगस्त्य मुनि के एक चतुर शिष्य थे । उनका नाम सुतीक्ष्ण था । भगवान् में उनको प्रीति थी । वे मन, वचन और काया से रामचन्द्रजी के चरण-सेवक थे । उन्हें और किसी देवता का स्वप्न में भी भरोसा न था ॥ १ ॥

प्रभुआगवनु खवन सुनि पावा । करत मनोरथ आतुर धावा ॥

हे विधि दीनबंधु रघुराया । मो से सठ परकरिहहिँ दायी ॥२॥

उन्होंने कानाँ से प्रभु रामचन्द्रजी का आगमन सुन पाया तो, उसी समय दर्शन का मनोरथ करते हुए आतुर होकर वे दौड़े । वे कहने लगे कि हे विधाता ! क्या दीनबन्धु रामचन्द्रजी मुझ-से दुष्ट पर दया करेंगे ? ॥ २ ॥

सहित अनुज मोहि राम गोसाईँ । मिलिहहिँ निज सेवक की नाईँ ॥

मेरे जिय भरोस दृढ नाहीं । भगति विरति न ग्यान मन माहीं ॥३॥

जैसे मालिक अपने सेवकों को मिलते हैं वैसे मुझे स्वामी रामचन्द्र लक्ष्मण-सहित मिलेंगे या नहीं ? मेरे जो मैं पक्का भरोसा नहीं है; क्योंकि मेरे मन में न भक्ति है, न वैराग्य और न ज्ञान ॥ ३ ॥

नहिँ सतसंग जोग जप जागा । नहिँ दृढ चरनकमल अनुरागा ॥

एक वानि करुनानिधान की । सो प्रिय जा के गति न आन की ॥४॥

न मैंने सत्संग हो किया, न योग, न जप, न यज्ञ, और न उनके चरण-कमलों में दृढ़ प्रेम हो है । करुणानिधान रामचन्द्रजी को एक आदत है कि उन्हें वह प्यारा होता है, जिसे और किसी की गति (सहारा) न हो । अर्थात् जिसका कोई रक्षक न हो, उसके राम रक्षक हैं ॥ ४ ॥

हाइहहिँ सुफल आजु मम लोचन । देखि वदनपंकज भवमोचन ॥

निर्भर प्रेम मगन मुनि ग्यानी । कहि न जाइ सो दसा भवानी ॥५॥

भव-बन्धन से मुक्त करनेवाले रामचन्द्रजी के मुख-कमल को देखकर आज मेरे नेत्र सफल होंगे । श्रीमहादेवजी कहते हैं कि हे पार्वती ! ज्ञानवान् मुनि सुतीक्ष्ण निर्भर होकर (अपना



समस्त भार रघुनाथजी को सौंप कर) प्रेम में मग्न हो गये, उनको वह दशा कही नहीं जाती ॥ ५ ॥

दिसि अरु विदिसि पंथ नहिँ सूझा । को मैं चलेउँ कहाँ नहिँ बूझा ॥  
कवहुँक फिर पाछे पुनि जाई । कवहुँक नृत्य करइ गुन गाई ॥६॥

उन्हें दिशा (पूर्व पश्चिम आदि), विदिशा (अग्निकोण आदि) का ज्ञान न रहा, रास्ता न देख पड़ा; यह भी ज्ञान न रहा कि मैं कौन हूँ और कहाँ को चला हूँ । कभी तो जाते जाते वे पोछे को लाट जाने लगते और कभी रामगुण गाकर नाचने लगते ॥ ६ ॥

अविरल प्रेम भगति मुनि पाई । प्रभु देखहिँ तरुओट लुकाई ॥  
अतिसय प्रीति देखि रघुवीरा । प्रगटे हृदय हरन भव भीरा ॥७॥

मुनि ने अविरल प्रेम और भक्ति पाई । रामचन्द्रजी वृक्ष की ओट में छिप कर तमाशा देखने लगे । मुनि को अत्यन्त प्रीति देखकर रघुवीर संसार को व्यथा मिटाने के लिए उनके हृदय में प्रकट हुए ॥ ७ ॥

मुनि मगमाँझ अचल होइ वैसा । पुलकसरीर पनसफल जैसा ॥  
तव रघुनाथ निकट चलि आये । देखि दसा निज जन मन भाये ॥८॥

अब मुनि बीच रास्ते में निश्चल होकर बैठ गये, शरीर से ऐसे पुलकित हो गये जैसा कटहर का फल ! तब रघुनाथजी चल कर उनके पास आये और अपने भक्त को यह दशा देख कर मन में प्रसन्न हुए ॥ ८ ॥

मुनिहिँ राम बहु भाँति जगावा । जाग न ध्यानजनित सुख पावा ॥  
भूपरूप तव राम दुरावा । हृदय चतुर्भुजरूप दिखावा ॥९॥

रामचन्द्रजी ने मुनि को बहुत तरह से जगाया, पर वे ध्यान से उत्पन्न (समाधि) सुख को पा गये थे इसलिए नहीं जागे । तब रामचन्द्रजी ने अपना राजा का रूप तो गुप्त कर लिया और हृदय (समाधि) में चतुर्भुज रूप दिखाया ॥ ९ ॥

मुनि अकुलाइ उठा पुनि कैसे । बिकल हीनमनि फनिवर जैसे ॥  
आगे देखि रामतनु स्यामा । सीता-अनुज-सहित सुखधामा ॥१०॥

यह देखते ही सुतोक्षण मुनि कैसे व्याकुल होकर उठे जैसे किसी साँप की मणि गुम हो जाने पर वह व्याकुल हो । आगे वनरयाम-शरीर, सुख के स्थान रामचन्द्र को सोता और लक्ष्मणजी समेत देखकर ॥ १० ॥

परेउ लकुट इव चरनन्हि लागो । प्रेममगन मुनिवर बडभागी ॥  
भुजबिसाल गहि लिये उठाई । परमप्रीति राखे उर लाई ॥११॥



बड़भागी मुनिवर प्रेम में निमग्न होकर उनके चरणों में लग कर दंडे जैसे पृथ्वी पर गिर पड़े। रामचन्द्रजी ने विशाल भुजा से मुनि को पकड़ कर उठा लिया और बड़ी प्रीति से उन्हें छाती से लगा रक्खा ॥ ११ ॥

मुनिहिँ मिलत अस सोह कृपाला । कनकतरहि जनु भेंट तमाला ॥

रामबदनु विलोकि मुनि ठाढा । मानहुँ चित्र माँझ लिखि काढा ॥ १२ ॥

मुनि सुतीक्ष्ण से मिलते हुए कृपालु रामचन्द्र ऐसे शोभित हुए, मानों धतूरे के वृक्ष के साथ तमाल का वृक्ष मिल रहा हो ! रामचन्द्रजी का मुख देखकर मुनि ऐसे खड़े हुए, मानों किसी ने उनको चित्र (तस्वीर) में खींच कर खड़ा कर दिया हो ! ॥ १२ ॥

दो०—तब मुनि हृदय धीर धरि गहि पद बारहिँ वार ।

निज आरुम प्रभु आनि करि पूजा विविधि प्रकार ॥ १३ ॥

तब मुनि सुतीक्ष्ण ने हृदय में धीरज धारण कर बार बार प्रभु रामचन्द्रजी के चरण पकड़ कर उनके अपने आश्रम में ला नाना प्रकार से उनकी पूजा की ॥ १३ ॥

चौ०—कह मुनि प्रभु सुनु विनती मोरी । अस्तुति करउँ कवनि विधि तोरी ॥

महिमा अमित मोरि मति थोरी । रविसनमुख खद्यात अँजोरी ॥ १४ ॥

फिर मुनि ने कहा—हे प्रभु ! मेरी प्रार्थना सुनिए । मैं आपको स्तुति किस तरह करूँ ? क्योंकि आपको महिमा तो अपार है और मेरी बुद्धि थोड़ी है । सूर्य के सामने खद्योत (जुगनू) का क्या प्रकाश पड़ सकता है ! ॥ १४ ॥

स्याम - तामरस - दाम - सरीरं । जटा - मुकुट - परिधन-मुनि-चौरं ॥

पानि - चाप - सर - कटि - तूनोरं । नौमि निरंतर श्री-रघुवोरं ॥ १५ ॥

श्याम-कमल के समान दमकते हुए शरीरवाले, जटा-मुकुट-धारी, मुनियों के समान वस्त्र परिधान किये हुए, हाथों में धनुष-बाण लिये और कमर में तरकस बाँधे हुए श्रीरघुवंश में शूरवीर रामचन्द्रजी को मैं निरन्तर नमस्कार करता हूँ ॥ १५ ॥

मोह-विपिन-घन-दहन - कृसानुः । संत - सरोरुह - कानन - भानुः ।

निसि-चर-करि-वरुथ - मृगराजः । त्रातु सदा नो भव-खग-वाजः ॥ १६ ॥

मोहरूपी सवन वन के जलाने के लिए आग्निरूप, सत्तरूपी कमलों के वन को प्रफुल्लित करने के लिए सूर्यरूप, राक्षसरूपी दायियों के भुण्ड के नाश करने के लिए सिंहरूप, संसाररूपी पक्षों के नाश करने के लिए बाज़रूप भगवान् रामचन्द्र हमारा सदा रक्षा करो ॥ १६ ॥

अरुन-नयन - राजोव - सुवेसं । सीता - नयन - चकोर - निसेसं ॥

हर-हृदि-मानस-राज - मरालं । नौमि राम - उर - बाहु विसालं ॥ १७ ॥



लाल कमल के समान नेत्रोंवाले, सुन्दर वेषधारी, सीताजी के नेत्ररूपी चकोर के लिए चन्द्रमास्वरूप, शङ्करजी के हृदयरूपी मानसरोवर के राजहंस, विशाल वनःस्थल और विशाल भुजाओंवाले रामचन्द्रजी को मैं नमस्कार करता हूँ ॥ ४ ॥

संसय - सर्प - प्रसन्न - उरगादः । समन - सु - कर्कस - तर्क - विपादः ॥

भव-भंजन रंजन - सुर - जूथः । त्रातु सदा नो कृपावरूथः ॥५॥

संशयरूपी साँपों को प्रसने के लिए गरुड़रूप, अत्यन्त कठोर तर्कों के दुःख को शमन करनेवाले, संसार के अर्थात् संसार-सम्बन्धी दुःखों के नाश करनेवाले, देव-समूहों के प्रसन्न करनेवाले, कृपासागर रामचन्द्रजी हमारा सदा रक्षा करो ॥ ५ ॥

निर्गुण-सगुण-विषम-सम - रूपं । ज्ञान - गिरा - गो - तीतमरूपं ॥

अमलमखिलमनवद्यमपारं । नौमि राम भंजन-महि-भारं ॥६॥

निर्गुण और सगुण रूपवाले, विषम (मच्छर्कच्छादि) और सम रूपवाले, एवं ज्ञान, वाणी और इन्द्रियों की पहुँच से परे, रूप-रहित, निर्मल, सम्पूर्ण, अनित्य, अपार तथा पृथ्वी के भार को नष्ट करनेवाले श्रीरामचन्द्रजी को मैं नमस्कार करता हूँ ॥ ६ ॥

भक्त - कल्प - पादप - आरामः । तर्जन - क्रोध - लोभ - मद - कामः ॥

अति-नागर-भव-सागर - सेतुः । त्रातु सदा दिन-कर-कुल - केतुः ॥७॥

भक्तरूपी कल्पवृक्षों के लिए वराचा-रूप (जैसे वराची में वृक्ष बड़े सुख से रहते हैं, वैसे हो आपमें आपके भक्त प्रसन्न रहते हैं), क्रोध, लोभ, मद और काम को तर्जना करनेवाले, (जिनके डर के मारे ये फटक न सकें), अत्यन्त चतुर, संसार-समुद्र के सेतुरूप, सूर्यवंश के ध्वजा-रूप रामचन्द्रजी सदा हमारी रक्षा करो ॥ ७ ॥

अतुलित-भुज-प्रताप-बल - धामा । कलि-मल-विपुल-विभंजन-नामा ॥

धर्मवर्म नर्मद गुणग्रामः । संतत संतनोतु मम रामः ॥८॥

जिनको भुजाओं का प्रताप अतुल है, जो बल के स्थान हैं, जिनका नाम कलियुग के पापों को ध्वंस करनेवाला है, धर्म की रक्षा के लिए जो कवचरूप हैं, जिनके गुण-गण विनोद के दाता हैं, ऐसे रामचन्द्रजी मेरा सदा कल्याण करो ॥ ८ ॥

जदपि विरज व्यापक अविनासी । सब के हृदय निरंतर वासी ॥

तदपि अनुज-श्रो-सहित खरारी । वसतु मनसि मम काननचारी ॥९॥

यद्यपि आप विशुद्ध हैं, व्यापक हैं, अविनाशी (तोनों काल में बने रहनेवाले) हैं और निरन्तर सबके हृदय में वसते हैं, तथापि हे खरारि (दुष्टों के शत्रु) रामचन्द्रजी ! आप छोटे भाई लक्ष्मणजी और श्री सीताजी-समेत, इसी वनचारी रूप से मेरे मन में सदा निवास कीजिए ॥ ९ ॥



जे जानहिँ ते जानहु स्वामी । सगुन अगुन उर-अंतर-जामी ॥  
जो कोसलपति राजिवनैना । करउ सो राम हृदय मम ऐना ॥१०॥

हे स्वामी ! सगुण, निगुण, हृदय के अन्तर्यामी रूप को जो जानते हैं वे जानें; मेरे हृदय में तो कोसलाधोश कमल-नेयन रामचन्द्रजी स्थान करो ॥ १० ॥

अस अभिमान जाय जनि भोरे । मैं सेवक रघुपति पति मोरे ॥  
सुनि मुनिवचन राममन भाये । बहुरि हरषि मुनिवर उर लाये ॥११॥

मैं सेवक हूँ और रघुनाथजी मेरे स्वामी हैं, ऐसा अभिमान भूल कर भो दूर न हो । मुनिजी के वचन रामचन्द्रजी के मन को अच्छे लगे । उन्होंने प्रसन्न होकर मुनिवर को फिर हृदय से लगा लिया ॥ ११ ॥

परम प्रसन्न जानु मुनि मोही । जो वर माँगहु देउँ सो तोही ॥  
मुनि कह मैं वर कबहुँ न जाँचा । समुझिन परइ झूठ का साँचा ॥१२॥

रामचन्द्रजी ने कहा—हे मुनि ! तुम मुझे अत्यन्त प्रसन्न हुआ जानो, जो वरदान माँगना हो माँगो, मैं तुम्हें वही दूँगा । मुनि ने कहा—महाराज ! मैंने तो कभी वरदान माँगा नहीं । मुझे यह नहीं समझ पड़ता कि क्या झूठ और क्या सत्य है । तो फिर वर कैसे माँगूँ ॥ १२ ॥

तुम्हहिँ नीक लागइ रघुराई । सो मोहि देहु दास-सुख-दाई ॥  
अबिरल भगति विरति विग्याना । होहु सकल-गुन-ग्यान-निधाना ॥१३॥

हे रघुराई ! हे भक्तों को सुख देनेवाले ! जो कुछ आपको अच्छा लगे, वह मुझे दीजिए । रामचन्द्रजी ने कहा—तुम्हें अटल भक्ति, वैराग्य और ज्ञान प्राप्त हों और तुम संपूर्ण गुणों और ज्ञान के भाण्डार हो ॥ १३ ॥

प्रभु जो दीन्ह सो वर मैं पावा । अब सो देहु मोहिँ जो भावा ॥१४॥

मुनि ने कहा—प्रभु ने जो वर दिया वह मैंने पाया । अब वह दीजिए जो मुझे अच्छा लगे ॥ १४ ॥

दो०—अनुज-जानको-सहित प्रभु चाप-बान-धर राम ।

मम हियगगन इंदु इव वसहु सदा निःकाम ॥१४॥

जैसे आकाश में चन्द्रमा निवास करता है, वैसे हो लक्ष्मणजी और जानकीजी-समेत धनुषबाण-धारी प्रभु रामचन्द्रजी मेरे निष्काम हृदयरूपी आकाश में सदा निवास करो ॥ १४ ॥



चौ०—एवमस्तु कहि रमानिवासा । हरषि चले कुंभज रिषि पासा ॥

बहुत दिवस गुरुदरसन पाये । भये मोहिँ एहि आत्म आये ॥१॥

लक्ष्मोनिवास रामचन्द्रजी मुनि को एवमस्तु अर्थात् ऐसा हो हो इस तरह कहकर, हर्षित हो, अगस्त्य मुनि के पास चले । तब मुनि ने कहा—महाराज ! मुझे गुरुजी के दर्शन किये और इस आश्रम में आये बहुत दिन हो गये ॥ १ ॥

अब प्रभु संग जाउँ गुरु पाहीं । तुम्ह कहँ नाथ निहोरा नाहीं ॥

देखि कृपानिधि मुनिचतुराई । लिये संग बिहँसे दोउ भाई ॥२॥

अब मैं प्रभु के साथ गुरु के पास जाऊँगा । हे नाथ ! इसमें कुछ आप पर एहसान नहीं है । कृपासागर रामचन्द्रजी ने मुनि को चतुराई देखकर उन्हें साथ ले लिया और दोनों भाई हँस पड़े ॥ २ ॥

पंथ कहत निज भगति अनूपा । मुनिआत्म पहुँचे सुरभूपा ॥

तुरत सुतीच्छन गुरु पहिँ गयऊ । करि दंडवत कहत अस भयऊ ॥३॥

देवता के राजा रामचन्द्रजी रास्ते में अपनी अनुपम भक्ति का वर्णन करते हुए मुनि अगस्त्यजी के आश्रम में पहुँचे । सुतोक्षण तुरन्त ही गुरु अगस्त्यजी के पास गये और दंडवत् कर ऐसा कहने लगे—॥ ३ ॥

नाथ कोसलाधोसकुमारा । आये मिलन जगतआधारा ॥

राम अनुज समेत वैदेही । निसि दिनु देव जपत हहु जेही ॥४॥

हे नाथ ! कोसलेश्वर महाराजा दशरथ के पुत्र, जगत् के आधार, रामचन्द्रजी आपसे मिलने के लिए आये हैं । हे देव ! आप रात दिन जिनको जपते हैं, वे ही रामचन्द्रजी, लक्ष्मणजी और जानकीजी समेत, आये हैं ॥ ४ ॥

सुनत अगस्त तुरत उठि धाये । हरि विलोकि लोचन जल छाये ॥

मुनि-पद-कमल परे दोउ भाई । रिषि अति प्रीति लिये उर लाई ॥५॥

यह सुनते ही अगस्त्यजी उठकर दौड़े । रामचन्द्रजी का दर्शन कर उनके नेत्रों में जल छा गया । दोनों भाई मुनि अगस्त्यजी के चरण-कमलों में गिरे । मुनि ने बड़ों प्रीति के साथ उन्हें उठाकर छातो से लगा लिया ॥ ५ ॥

सादर कुसल पूछि मुनि ग्यानी । आसन पर बैठारे आनी ॥

पुनि करि बहु प्रकार प्रभुपूजा । मोहि सम भागवंत नहिँ दूजा ॥६॥

ज्ञानी मुनि ने बड़े आदर से कुशल-प्रश्न पूछ कर उन्हें लाकर आसनों पर बैठाया । फिर बहुत प्रकार से प्रभु को पूजा करके वे बोले—मेरे समान दूसरा कोई भाग्यवान नहीं है ॥ ६ ॥



जहँ लगि रहे अपर मुनिवृंदा । हरषे सब विलोकि सुखकंदा ॥७॥

वहाँ पर जो और भी दूसरे ऋषियों के समूह थे; वे सब सुखकन्द रामचन्द्रजी को देखकर प्रसन्न हुए ॥ ७ ॥

दो०—मुनिसमूह महँ बैठे सनमुख सब की ओर ।

सरदइंदु तन चितवत मानहुँ निकर चकोर ॥१५॥

रामचन्द्रजी मुनियों के समूह में सबको ओर मुँह करके बैठे । वे लोग रामचन्द्रजी के मुख-कमल को ऐसे देखने लगे जैसे चकोरों का मुँह शरद-पूराणमा के चन्द्रमा को देख रहा हो ॥ १५ ॥

चौ०—तव रघुवीर कहा मुनि पाहीं । तुम्ह सन प्रभु दुराउ कछु नाहीं ॥

तुम्ह जानहु जेहि कारन आयऊँ । तातेँ तात न कहि समुभायऊँ ॥१॥

तब रामचन्द्रजी ने अगस्त्य मुनि से कहा—हे स्वामो ! आपसे कोई बात छिपी नहीं है । मैं जिस कारण से वन में आया हूँ उसको आप जानते हैं इसलिए हे तात ! मैंने उसे कहकर नहीं समझाया ॥ १ ॥

अब तो मंत्र देहु प्रभु मोही । जेहि प्रकार मारऊँ मुनिद्रोही ॥

मुनि मुसुकाने सुनि प्रभु-वानी । पूछेहु नाथ मोहि का जानी ॥२॥

हे प्रभु ! अब आप मुझे वह सलाह दीजिए जिससे मैं मुनियों के द्रोहो राक्षसों को मार डालूँ । प्रभु रामचन्द्रजी को ऐसा वाणी सुनकर मुनि अगस्त्यजी मुसकुराये और बोले—हे नाथ ! आपने मुझसे क्या समझ कर सलाह पूछी ? (मैं आपके सम्मुख क्या चीज हूँ) ॥ २ ॥

तुम्हरेइ भजनप्रभाव अधारी । जानऊँ महिमा कछुक तुम्हारो ॥

ऊमरितरु विसाल तव माया । फल ब्रह्मांड अनेक निकाया ॥३॥

हे पापध्वंसक ! मैं आप ही के भजन के प्रभाव से कुछ आपको महिमा जानता हूँ । महाराज ! आपका माया ही विशाल गूलर का वृक्ष है और अनेक ब्रह्मांडों के समूह उसके फल हैं ॥ ३ ॥

जीव चराचर जंतुसमाना । भीतर बसहिँ न जानहिँ आना ॥

ते फलभक्षक कठिन कराला । तव भय डरत सदा सोउ काला ॥४॥

स्थावर, जङ्गम जीव-मात्र उन गूलरों के भीतर बसनेवाले कोड़े हैं, जो गूलरों के सिवाय और किसी को नहीं जानते । उन फलों का खानेवाला कठिन कराल काल है । वह काल भी आपके डर से सदा डरता है ॥ ४ ॥



ते तुम्ह सकल लोकपति साईँ । पूछेहु मोहि मनुज की नाईँ ॥  
यह वर माँगउँ कृपानिकेता । वसहु हृदय श्री-अनुज-समेता ॥५॥

हे स्वामी ! वे आप सब लोकों के मालिक, मनुष्य (अज्ञान) की नाईँ मुझसे पूछते हैं ।  
हे कृपा के स्थान ! मैं यह वर माँगता हूँ कि आप श्रीसोताजी और लक्ष्मणजी-समेत मेरे हृदय में  
निवास कीजिए ॥ ५ ॥

अविरल भगति विरति सतसंगा । चरनसरोरुह प्रीति अभंगा ॥  
जद्यपि ब्रह्म अखंड अनन्ता । अनुभवगम्य भजहिँ जेहि संता ॥६॥

और अविरल (नित्य, गहरी) भक्ति, वैराग्य, सत्सङ्ग तथा आपके चरण-कमलों में  
अखंड प्रीति दीजिए । यद्यपि ब्रह्म अखंड है, अनन्त है, जिसको सन्त भजते हैं, जो अनुभव से  
जानने या प्राप्त होने के योग्य है ॥ ६ ॥

अस तव रूप बखानउँ जानउँ । फिरि फिरि सगुन ब्रह्मरति मानउँ ॥  
संतत दासन्ह देहु बडाई । ता तेँ मोहि पूछेहु रघुराई ॥७॥

इस तरह का आपका (निगुण) रूप मैं वर्णन करता हूँ और जानता हूँ, तथापि धूम  
फिर कर मैं सगुण ब्रह्म ही में प्रीति मानता हूँ । हे रघुनाथ ! आप सदा दासों को बड़ाई दिया  
करते हैं, इसी से आपने मुझसे पूछा है कि—“अब सो मंत्र देहु प्रभु मोही । जेहि प्रकार मारउँ  
मुनिद्रोही” ॥ ७ ॥

है प्रभु परम मनोहर ठाउँ । पावन पंचवटी तेहि नाउँ ॥  
दंडक वन पुनीत प्रभु करहू । उग्र साप मुनिवर कै हरहू ॥८॥

हे प्रभु ! एक अत्यन्त मनोहर पवित्र करनेवाला स्थान है । उसका नाम पंचवटी है । हे  
स्वामिन् ! आप दंडक वन को पवित्र कीजिए और मुनिवर के उग्र (तेज) शाप<sup>१</sup> को दूर  
कीजिए ॥ ८ ॥

१—इक्ष्वाकु के छोटे पुत्र राजा दंडक ने अपनी गुरुकन्या (शुक्राचार्य की बड़ी कन्या अरजा)  
से बलात्कार किया । उसने अपने पिता से कह दिया । पिता ने क्रुद्ध होकर शाप दे राजा का सारा देश  
नष्ट कर दिया । धूल बरसने लगी, तब आप लोग वहाँ से चलकर जहाँ जा बसे उसका नाम जन-  
स्थान हुआ । वह देश नष्ट होकर जंगल हो गया । इस वन की दशा रामचन्द्रजी के पहुँचने पर सुधर  
गई, सब वृक्ष आदि फलने-फूलने लग गये । दंडक राजा का राज्य मिटकर वन हुआ इसलिए वह वन  
दंडकारण्य कहाया । इस शाप से छुड़ाने के लिए अगस्त्यजी ने कहा । अथवा—एक बार पंचवटी में  
दुःभिक्ष पड़ा, तब सब मुनि इकट्ठे होकर गौतम मुनि के पास आहार माँगने के लिए गये । उन्होंने  
तपोबल से सबको अन्न देकर बहुत कालपर्यन्त उनका पालन किया । फिर मुनियों का विचार जनस्थान  
चले जाने का हुआ किन्तु गौतम के भय से वे न जा सके । तब सबने सलाह कर एक माया की गौ  
बनाकर गौतमजी के धान्यागार में छोड़ी । उसकी गौतमजी वहाँ से हटाने गये तो हाथ से छूते ही  
वह माया की गौ मर गई । बस, मुनि-जन गोहत्या का दोष लगाकर वहाँ से जनस्थान को चल दिये ।



वास करहु तहँ रघु-कुल-राया । कीजिय सकल मुनिन्ह पर दाया ॥  
चले राम मुनिआयसु पाई । तुरतहिँ पंचवटी नियराई ॥६॥

हे रघुकुल में श्रेष्ठ ! वहाँ (पंचवटी में) निवास कीजिए और सम्पूर्ण मुनियों पर दया कीजिए । इस तरह मुनि अगस्त्यजी की आज्ञा पाकर रामचन्द्रजी चले और तुरन्त ही पंचवटी के पास पहुँच गये ॥ ९ ॥

दो०—गीधराज साँ भेंट भइ बहु विधि प्रीति दढाइ ।

गोदावरी निकट प्रभु रहे परनगृह छाड़ ॥१६॥

वहाँ पर गोधों के राजा (जटायु) से रामचन्द्रजी की भेंट हुई । उसके साथ बहुत प्रकार से प्रीति (मित्रता) बढ़ कर प्रभु रामचन्द्रजी गोदावरी नदी के पास पत्तों की कुटी छोड़कर रहने लगे ॥ १६ ॥

चौ०—जब तेँ राम कीन्ह तहँ वासा । सुखी भये मुनि वोती त्रासा ॥

गिरि वन नदी ताल छवि छाये । दिन दिन प्रति अति होहिँ सुहाये ॥१॥

जब से रामचन्द्रजी ने वहाँ निवास किया, तब से मुनि-जन सुखी हुए । उनका डर जाता रहा । वहाँ के पर्वत, वन, नदियाँ, तालाब सबमें छवि (रोशनी) छा गई । वे दिन दिन बहुत ही सुहावने होने लगे ॥ १ ॥

खग-भृग-इंद अनंदित रहहीं । मधुप मधुर गुंजत छवि लहहीं ॥

सो वन बरनि न सक अहिराजा । जहाँ प्रगट रघुवीर विराजा ॥२॥

पक्षी और भृगाँ के मुँह आनन्द से रहने लगे तथा भारे मोठा आवाज से गुंजार करते हुए शोभित होते थे । जहाँ प्रत्यक्ष रघुराज रामचन्द्रजी विराजमान हैं उस वन का वरण शेषजी भी नहीं कर सकते ॥ २ ॥

एक बार प्रभु सुख आसीना । लछिमन वचन कहे छलहीना ॥

सुर नर मुनि सचराचर साईँ । मैँ पूछउँ निज प्रभु की नाईँ ॥३॥

एक बार प्रभु रामचन्द्रजी सुखपूर्वक विराजमान थे, उनसे लक्ष्मणजी ने छल-रहित वचन कहे—हे देवों, चराचर-समेत मनुष्यों और मुनियों के स्वामी ! मैं अपने मालिक के समान आपसे पूछता हूँ अर्थात् जैसे सेवक स्वामी से कुछ पूछता है वैसे ही मैं आपसे पूछता हूँ ॥३॥

गौतमजी को जब यह कपट निश्चित हुआ तब उन्होंने शाप दिया कि जहाँ यह छल हुआ है वह देश नष्ट होकर उसमें राक्षस निवास करें । इस शाप से मुक्त करने के लिए अगस्त्यजी ने रामचन्द्रजी को सूचित किया ।



मोहि समुभाइ कहहु सोइ देवा । सब तजि करउँ चरन-रज-सेवा ॥  
कहहु ग्यान विराग अरु माया । कहहु सो भगति करहु जेहि दाया ॥४॥

दे देव ! मुझे वही समझाकर कहिए जिससे मैं सब छोड़कर आपके चरणों को धूल की सेवा करूँ । ज्ञान, वैराग्य और माया का निरूपण कीजिए और वह भक्ति बतलाइए जिससे आप दया करते हैं ॥ ४ ॥

दो०—ईश्वर जीवहि भेद प्रभु कहहु सकल समुभाइ ।

जा तैं होइ चरन-रति सोक मोह भ्रम जाइ ॥१७॥

हे प्रभु ! ईश्वर और जोव इन दोनों का भेद सब समझा कर मुझसे कहिए जिससे आपके चरणों में प्रीति बढ़े और शोक, मोह और भ्रम नष्ट हो जाय ॥ १७ ॥

चौ०—थोरेहि महुँ सब कहउँ बुभाई । सुनहु तात मति मन चित लाई ॥

मैं अरु मेर तोर तैं माया । जेहि बस कीन्हे जीवनि काया ॥१॥

रामचन्द्रजी ने कहा—हे तात ! मैं थोड़े हो मैं सब समझा कर कहता हूँ, तुम सावधानों से बुद्धि और मन लगाकर सुनो । मैं और मेरा, तू और तेरा (यह अहङ्कार, ममता) माया है, जिसने जोव-समूह को अपने वश में कर रखा है ॥ १ ॥

गो गोचर जहुँ लगि मन जाई । सो सब माया जानेहु भाई ॥

तेहि कर भेद सुनहु तुम्ह सोऊ । विद्या अपर अविद्या दोऊ ॥२॥

हे भाई ! जो कुछ गोचर है अर्थात् जिसका ज्ञान इंद्रियों से होता है और जहाँ तक मन पहुँचता है, वह सब माया है, ऐसा समझो । अब उस माया का जो कुछ भेद है, वह भी तुम सुनो । उसके दो भेद हैं, एक विद्या और दूसरी अविद्या ॥ २ ॥

एक दुष्ट अतिसय दुखरूपा । जा बस जोव परा भवकूपा ॥

एक रचइ जग गुनबस जाके । प्रभु प्रेरित नहिँ निजबल ताके ॥३॥

इन दोनों में एक (अविद्या) दुष्ट और दुःख-रूपी है, जिसके वश में होकर जोव संसार-रूपों कुरूप में गिरता है । दूसरी (विद्या) वह है जो परमात्मा के गुणों (सत्त्व, रज, तम) के अधोने रह कर जगत् को रचना करता है । उस माया को निज का बल कुछ नहीं है, वह ईश्वर को प्रेरणा से सब कुछ करता है ॥ ३ ॥

ग्यान मान जहुँ एकउ नाहीं । देख ब्रह्म समान सब माहीं ॥

कहिय तात सो परम विरागो । तृनसम सिद्धि तीनि गुन त्यागो ॥४॥

जहाँ एक भी (कुछ भी) मान (अभिमान) न रह जाय, जो सबको ब्रह्म के समान देखे वह ज्ञान है । हे तात ! जो सब सिद्धियों (अणिमादिकों) को और तीनों (सत्त्व, रज, तम) गुणों को तिनके के समान छोड़ दे उसको परम वैराग्यवान् कहना चाहिए ॥ ४ ॥



दो०—माया ईस न आपु कहँ जान कहिय सो जीव ।

बंध मोच्छप्रद सर्व पर माया प्रेरक सीव ॥१८॥

जो माया, ईश्वर और अपने को (स्व-स्वरूप, पर-स्वरूप, माया-स्वरूप को) नहीं जानता वह जोब कहा जाता है। जो जोबों को बन्ध और मोच का देनेवाला, सबसे परे और माया का प्रेरक है वह ईश्वर है, अर्थात् जीव वह है जो अज्ञानो हो जाता है, ईश्वर वह है जो सदा ज्ञानी बना रहता है ॥ १८ ॥

चौ०—धर्म तेँ विरति जोग तेँ ग्याना । ग्यान मोच्छ-प्रद वेद वखाना ॥

जा तेँ वेगि द्रवउँ मैँ भाई । सो मम भगति भगत-सुख-दाई ॥१॥

धर्म से वंराग्य होता है, योग से ज्ञान होता है और ज्ञान मोच का देनेवाला है ऐसा वेदों ने कहा है। हे भाई ! जिससे मैं जल्दी प्रसन्न होऊँ वह मेरी भक्ति-भक्तों को सुख देनेवाली है ॥ १ ॥

सो सुतंत्र अवलंब न आना । तेहि आधोन ग्यान विग्याना ॥

भगति तात अनुपम सुखमूला । मिलइ जो संत होहिँ अनुकूला ॥२॥

वह भक्ति स्वतन्त्र है, उसको दूसरे का अवलम्बन नहीं है। ज्ञान और विज्ञान उस भक्ति के अधोन है। हे तात ! भक्ति अनुपम सुख की मूल है। सन्तों के अनुकूल होने से (उनकी कृपा होने से) वह भक्ति मिलती है ॥ २ ॥

भगति के साधन कहउँ वखानी । सुगम पंथ मोहि पावहिँ प्राणी ॥

प्रथमहिँ विप्रचरन अति प्रीतो । निज निज धरम निरत स्तुतिरीतो ॥३॥

अब मैं भक्ति के साधन वर्णन करता हूँ। यह सुगम मार्ग है, इससे प्राणी मुझे पा जाते हैं। पहले तो ब्राह्मणों के चरणों में अत्यन्त प्रीति हो और वेदाक्त विधि से अपने अपने धर्म में तत्परता हो ॥ ३ ॥

एहि कर फल पुनि विषयविरागा । तब मम धरम उपज अनुरागा ॥

खवनादिक नव भगति दढाहोँ । मम लीला रति अति मन माहीँ ॥४॥

फिर इसका यह फल होगा कि विषयों से वंराग्य हो, जब वंराग्य उत्पन्न होता है, तब मेरे धर्म (भगवद्धर्म) में अनुराग उत्पन्न होता है, श्रवणादिक नव प्रकार की भक्ति दृढ़ हो जाती है और चित्त में मेरी लीलाओं पर अतिशय प्रीति हो जाती है ॥ ४ ॥

१—श्रवणादि नवधा भक्ति यह है—श्रवण, कीर्तन, स्मरण, चरण-सेवा, पूजा (सर्वाङ्ग-सेवा), वन्दन, दास्य, मित्रता और आत्म-समर्पण। “श्रवणं कीर्तनं विष्णोः स्मरणं पादसेवनम्। अर्चनं वन्दनं दास्यं सख्यमात्मनिवेदनम् ॥ भा० स्क० ७ अ० ६ ॥



संत-चरन-पंकज अति प्रेमा । मन क्रम वचन भजन दृढ नेमा ॥  
गुरु पितु मातु बंधु पति देवा । सब मोहिँ कहँ जानइ दृढ सेवा ॥५॥

सन्तों के चरण-कमलों में अत्यन्त प्रेम हो; मन, कर्म और वचन से भजन करने का दृढ़ नियम हो । मुझे गुरु, पिता, माता, बन्धु, पति और देवता आदि सब कुछ जाने और दृढ़ता से मेरी सेवा करे ॥ ५ ॥

मम गुन गावत पुलक सरीरा । गदगद गिरा नयन वह नीरा ॥  
काम आदि मद दंभ न जाके । तात निरंतर वस मैं ता के ॥६॥

मेरे गुण गाते हुए शरीर पुलकित हो जाय, वाणी गद्गद हो जाय, नेत्रों से जल बहने लगे । हे तात ! जिसके काम आदि (काम, क्रोध, लोभ, मोह, मद, मत्सर) मद नहीं हैं और जिसके दम्भ (दिखावटी भक्ति) नहीं हैं, मैं उस मनुष्य के वश में निरन्तर हूँ ॥ ६ ॥

दो०—वचन करम मन मोरि गति भजन करहिँ निःकाम ।

तिन्ह के हृदय कमल महुँ करउँ सदा विश्राम ॥१६॥

जिनको मन, वचन और कर्म से मेरी ही गति (शरणागति) है, जो निष्काम मेरा भजन करते हैं, मैं उन लोगों के हृदय-कमल में सदा विश्राम करता हूँ ॥ १६ ॥

चौ०—भर्गतिजोग सुनि अति सुख पावा । लछिमन प्रभुचरनन्हि सिरु नावा ॥

एहि विधि गये कहु क दिन बीती । कहत विराग ग्यान गुन नीती ॥१७॥

लक्ष्मणजी ने भक्तियोग सुनकर बड़ा सुख पाया और प्रभुजी के चरणों में मस्तक नवाया । इस तरह वैराग्य, ज्ञान, गुण और नीति का वर्णन करते कुछ दिन बीत गये ॥ १७ ॥

सूपनखा रावन कै बहिनी । दुष्टहृदय दारुन जसि अहिनी ॥  
पंचवटी सो गइ एक बारा । देखि बिकल भइ जुगल कुमारा ॥२०॥

रावण की एक बहिन थी, जिसका नाम था शूपनखा (सूप के-से जिसके नख हों) । वह दुष्ट अन्तःकरणवाली और नागिन जैसी कठोर थी । वह एक बार पञ्चवटी में गई और दोनों राज-पुत्रों को देखकर व्याकुल हो गई ॥ २० ॥

भ्राता पिता पुत्र उरगारी । पुरुष मनोहर निरखत नारी ॥  
होइ बिकल सक मनहिँ न रोकी । जिमि रविमनि द्रव रविहिँ विलोकी ॥२१॥

कागमुशुडजो कहते हैं कि हे गरुड़ ! ओ मनोहर पुरुष को देखते हो, चाहे वह भाई हो, पिता हो, या पुत्र ही क्यों न हो, बिकल हो जाता है और अपने मन को नहीं रोक



सकतो<sup>१</sup>। जैसे सूर्य को देखकर सूर्यकान्तमणि पिघल जाती है वैसे हो सुन्दर पुरुष को देखकर स्त्री पिघल जाती है ॥ ३ ॥

रुचिर रूप धरि प्रभु पहिँ जाई। बोली बचन मधुर मुसुकाई ॥  
तुम्ह सम पुरुष न मो सम नारी। यह सँजोग विधि रचा विचारी ॥४॥

शर्पणखा सुन्दर स्वरूप धारण कर प्रभु रामचन्द्रजी के पास आई और मुसुराहट के साथ मोठे बचन बोली—तुम्हारे समान तो कोई पुरुष नहीं और मेरे समान कोई स्त्री नहीं। विधाता ने यह हमारा-तुम्हारा संयोग सोचकर रचा है ॥ ४ ॥

मम अनुरूप पुरुष जग माहीं। देखिउँ खोजि लोक तिहुँ नाहीं ॥  
ता तेँ अब लगि रहिउँ कुमारी। मन माना कछु तुम्हहिँ निहारी ॥५॥

मैंने अपने योग्य पुरुष सारे जगत् में, तोनों लोकों में, ढूँढ़ डाला; पर कहीं न पाया। इसी लिए मैं अभी तक कुँआरी हो बनो रही। हाँ, तुमको देखकर कुछ मेरा मन मान गया है ॥ ५ ॥

सीतहि चितइ कही प्रभु वाता। अहइ कुमार मोर लघु भ्राता ॥  
गइ लछिमन रिपुभगिनो जानी। प्रभु बिलोकि बोले मृदुवानी ॥६॥

प्रभु रामचन्द्रजी ने सीताजी को देखकर<sup>२</sup> उससे यह बात कही कि (मेरे तो यह स्त्री है, पर) मेरे छोटे भाई कुँआरे हैं (यहाँ स्त्री की अप्रत्यक्षता हो कुँआरा कहने का

१—स्वाप्त पिता, भाई और पुत्र के लिए भी आश्चर्य नहीं। इसी लिए मनुस्मृति में मा, बहिन और कन्या से जुदा रहना कहा है। “मात्रा स्वप्ता दुहित्रा वा न विविक्षानो भवेत्।” कोई कोई पिता के तुल्य (अधिक अवस्थावाला), भ्राता के तुल्य (बराबरी का), पुत्र (छोटी अवस्थावाला) ऐसा अर्थ भी करते हैं।


२—सीताजी की ओर देखते रहे, शर्पणखा की ओर नहीं। सारांश यह कि रामचन्द्रजी ने सूचित किया कि तेरा मन कुछ माना है, पर हमारा तिल-मात्र भी नहीं। अथवा—शर्पणखा ने जो कहा कि मेरे जैसी स्त्री त्रिलोकी में नहीं तो वे सीताजी को दिखाते हैं कि देख, इनकी सुन्दरता। अथवा—प्रत्यक्ष सीता को दिखा कर कहते हैं कि हमारे तो स्त्री है, पर, छोटे भाई के नहीं। अथवा—रामचन्द्रजी ने जान लिया कि यह राक्षसी है, जैसे से तैसा बचन कहने के उद्देश से लक्ष्मणजी के कुमार कहा। कुमार नाम बालक का होने से कुमार का अर्थ कुँआरे न कर ‘बाल-ब्रह्मचारी’ है ऐसा अर्थ होता है, (एक-नारी ब्रह्मचारी) अथवा—राक्षसी ने जो अग्ना त्रैलोक्य-सुन्दरी होना कहा, इस पर लक्ष्मण के कहा कि यह कु अर्थात् पृथ्वी पर मार अर्थात् कामदेव है, इसलिए तेरे योग्य होगा। अथवा—बाहर से कुमार कहते हुए भीतर से रामचन्द्रजी कहते हैं कि लक्ष्मण कु अर्थात् दुष्ट पुरुषों को मार डालनेवाला है, तू भी दुष्टा है इसलिए जा, मर! सीताजी की ओर देखने का यह भी अभिप्राय है कि वे रावण को इष्ट हैं और रावण को तो मारना है! अथवा—हँसी से देखा कि देखो स्त्रियों का कैसा स्वभाव होता है।





सीतहि चितइ केही प्रभु बाता ।  
अहइ कुमार मोर लबु भ्राता ॥—पृ० ६७०







सदृश है)। यह सुनकर वह रामचन्द्रजी को छोड़ लक्ष्मणजी के पास गई। लक्ष्मणजी ने जान लिया कि यह रावण की बहिन है। वे प्रभु रामचन्द्रजी को ओर देखकर कोमल वाणी से बोले—(रामचन्द्रजी का हँसने का अभिप्राय जानकर कोमल वचन कहे) ॥ ६ ॥

सुन्दरि सुनु मैं उन्ह कर दासा । पराधीन नहिँ तोर सुपासा ॥

प्रभु समर्थ कोसल-पुर-राजा । जो कछु करहिँ उन्हहिँ सब छाजा ॥७॥

हे सुन्दरि ! सुन, मैं तो उनका दास हूँ, पराधीन हूँ। मेरे पास तेरे लिए सुभोता नहीं हो सकता। स्वामी समर्थ<sup>१</sup> हैं, कोसलपुर के राजा<sup>२</sup> हैं। वे जो कुछ कर वह सब उन्हें छज जायगा अर्थात् अच्छा हो लगेगा ॥ ७ ॥

सेवक सुख चह मान भिखारी । व्यसनी धन सुभगति विभिचारी ॥

लोभी जसु चह चार गुमानी । नभ दुहि दूध चहत ए प्राणी ॥८॥

जो सेवक होकर सुख पाने की आशा रखे, भिखारी होकर माने रखना चाहे, व्यसनी (जुआरो, नशेवाज, आदि) होकर धन चाहता हो और व्यभिचारो शुभगति (स्वर्ग आदि) चाहता हो, लोभो मनुष्य यश को चाहता हो और चार (दूत) होकर अभिमानी हो तो ये प्राणी आकाश को दुह कर दूध लेना चाहते हैं। अर्थात् जैसे आकाश का दुहना नहीं हो सकता वैसे हो ये बात नहीं हो सकती। सारांश यह कि मैं सेवक हूँ, मेरी खां होने से तुम्हें भी दुःखो होना पड़ेगा ॥ ८ ॥

पुनि फिरि राम निकट सो आई । प्रभु लछिमन पहिँ बहुरि पठाई ॥

लछिमन कहा तोहि सो बरई । जो तू तोरि लाज परिहरई ॥९॥

लक्ष्मणजी का उत्तर सुनकर शृपेंगुवा फिर लौटकर रामचन्द्रजी के पास आई। प्रभु ने उसे फिर लक्ष्मणजी के पास भेजा तो उन्होंने कहा कि तुम्हें वह बरेगा, जो तिनका तोड़कर शरम छोड़ देगा अर्थात् बिल्कुल निर्लज्ज होगा ॥ ९ ॥

तब खिसिआनि राम पहिँ गई । रूप भयंकर प्रगटत भई ॥

सीतहि सभय देखि रघुराई । कहा अनुज सन सैन बुझाई ॥१०॥

१—समर्थ होने से यह तात्पर्य है कि वे सभी कुल, जाति आदि की स्त्री स्वीकार कर सकेंगे। दूसरा कोई ऐसा करे तो दण्डनीय होगा।

२—कोसल के राजा दशरथ के ३६० रानियाँ थीं। उन्हीं की गद्दी पर ये हैं। वे दो विवाह कर लें तो क्या आश्चर्य !



तब वह राक्षसो खिसियाकर फिर रामचन्द्रजी के पास गई। अब उसने अपना भयङ्कर रूप प्रकट किया। रघुराज रामचन्द्रजी ने सोताजी को डरी हुई देखकर छोटे भाई लक्ष्मणजी से सैन<sup>१</sup> (सूचना, इशारे) से समझा कर कहा ॥ १० ॥

दो०—लक्ष्मिन अतिलाघव सौं नाक कान विनु कीन्हि ।

ता के कर रावन कहँ मनहुँ चुनौती दीन्हि ॥२०॥

लक्ष्मणजी ने (रामचन्द्रजी को सैन को समझकर) बड़ी कुशलता से शूर्पणखा को नाक और कान के बिना कर दिया अर्थात् उसके नाक-कान काट लिये, मानो उस शूर्पणखा के हाथ रावण को चुनौती दो (कि यही दशा शीघ्र तुम्हारी भी होगी) ॥ २० ॥

चौ०—नाक कान विनु भइ विकरारा । जनु खव सैल गेरु कै धारा ॥

खर दूपन पहिँ गइ बिलपाता । धिग धिग तव बल पौरुष भ्राता ॥१॥

शूर्पणखा एक तो पहले ही बड़ी सुन्दरी थी, फिर अब तो नाक-कान भी न रहे, इस-लिए ऐसी विकराल हो गई मानों किसी पर्वत से गेरु की धारा बहती हो। वह बिलपती हुई खर और दूपण के पास गई और कहने लगी कि हे भैया ! तरे बल और पुरुषार्थ के धिक्कार है, धिक्कार है ॥ १ ॥

तेहि पूछा सब कहेसि बुझाई । जातुधान सुनि सेन बनाई ॥

धाए निसिचर वरन बरुथा । जनु सपच्च कज्जल-गिरि-जूथा ॥२॥

उन दोनों ने पूछा तो उसने सब समाचार समझा कर कहा। उन्होंने सुनकर राक्षसों की फौज तैयार की। राक्षसों के मुँड के मुँड दौड़े, मानों पंखवाले काजल के पहाड़ जा रहे हों ॥ २ ॥

नानावाहन नानाकारा । नानायुधधर धोर अपारा ॥

सूपनखा आगे करि लीन्ही । असुभरूप खुति-नासा-हीनी ॥३॥

उन भयावने और अपार राक्षसों के वाहन अनेक प्रकार के हैं और वे अनेक शस्त्रों के लिये हुए हैं। उन राक्षसों ने अशुभरूपवालों नकटों और बूची शूर्पणखा को आगे कर लिया ॥ ३ ॥


१—यहाँ सैन से लक्ष्मणजी को समझाना कहा है—वह सैन बरवा रामायण में बतलाई है, जैसे—“वेद नाम गानि अँगुरिन खण्ड प्रकाश। शूर्पणखा प्रभु पठई लक्ष्मण पास” अर्थात् वेदों के नाम से—वेद नाम चार का है, खण्ड-प्रकाश से—चार टुकड़े करना सूचित हुआ। श्रुति नाम वेदों का और कान का भी है अर्थात् चारों अँगुलियों से वेद का नाम ले कान काटना और आकाश की ओर देख नाक (“स्वरव्यय स्वर्गनाक” स्वर्ग का नाम नाक है) काट लेना, यों सूचित किया।





लछिमन अतिलाघव सों नाक कान बिनु कीन्हि ।  
ता के कर रावन कहँ मनहुँ चुनौती दीन्हि ॥—पृ० ६७२







असगुन अमित होहिँ भयकारी । गर्नाहिँ न मृत्युविवस सब भारी ॥  
गर्जहिँ तर्जहिँ गगन उडाहीँ । देखि विकट भट अति हरषाहीँ ॥४॥

उस समय उनको भय दिखानेवाले सैकड़ों अशकुन होने लगे, पर वे सभी काल के वश हो रहे थे इसलिए उन्होंने उनको नहीं गिना । वे राक्षस गर्जना करते, तर्जना करते आकाश में उड़ जाते थे, और विकट योद्धाओं को देखकर बड़े प्रसन्न होते थे ॥ ४ ॥

कोउ कह जियत धरहु दोउ भाई । धरि मारहु तिय लेहु छुडाई ॥  
धूरि पूरि नभमंडल रहा । राम बोलाइ अनुज सन कहा ॥५॥

कोई राक्षस कहता था, दोनों भाइ राम-लक्ष्मण को जोते पकड़ लो । कोई कहता, पकड़ कर मार डालो और उनको खो को छोड़ लो । इस राक्षस-दल की चढ़ाई से आकाशमण्डल धूल से भर गया, तब रामचन्द्रजी ने लक्ष्मणजी को बुलाकर उनसे कहा—॥ ५ ॥

लेइ जानकिहि जाहु गिरिकंदर । आवा निसि-चर-कटकु भयंकर ॥  
रहेहु सजग सुनि प्रभु कै बानी । चले सहित श्री सर-धनु-पानी ॥६॥  
देखि राम रिपुदल चलि आवा । बिहँसि कठिन कोदंड चढावा ॥७॥

हे लक्ष्मण ! भयंकर राक्षसों का दल आया है, इसलिए तुम जानकी को लेकर पर्वत की गुफा में चले जाओ । सावधान रहना । ऐसी प्रभु रामचन्द्रजी की वाणी सुनकर लक्ष्मणजी, हाथ में धनुष-बाण लिये, श्रीसोताजी समेत चले ॥ ६ ॥ शत्रुओं का दल चढ़ आया देखकर रामचन्द्रजी ने हँस कर अपने भयानक धनुष को चढ़ाया ॥ ७ ॥

छंद—कोदंड कठिन चढाइ सिर जटजूट बाँधत सोह क्यों ।

मरकत सैल पर लरत दामिनि कोटि सौं जुग भुजग ज्यों ॥

कटि कसि निषंग विसाल भुज गहि चाप बिसिख सुधारि कै ।

चितवत मनहुँ मृगराज प्रभु गज-राज-घटा निहारि कै ॥

कठोर धनुष चढ़ाये हुए, मस्तक में जटाजूट बाँधते हुए रामचन्द्रजी कैसे शोभित हुए, जैसे मरकत (नील) मणि के पहाड़ पर करोड़ों बिजलियों से दो साँप लड़ रहे हों ! रामचन्द्रजी तरकस बाँध कर विशाल भुजाओं में धनुष-बाणों को सुधार कर ऐसे देखने लगे, जैसे गजराजों की श्रेणी को देखकर उनको और मृगराज (सिंह) ताक रहा हो ॥

सो०—आइ गये वगमेल धरहु धरहु धावत सुभट ।

जथा विलोकि अकेल बालरबिहिँ घेरत दनुज ॥२१॥



अच्छे योद्धा राक्षस चारों ओर से, पकड़ो पकड़ो कहते हुए, दौड़ते आ पहुँचे। जैसे बाल-सूर्य (प्रातःकाल उदय होते हुए सूर्य) को अकेला देखकर राक्षस<sup>१</sup> घेर लेते हैं, वैसे ही अकेले रामचन्द्रजो को इन्होंने घेर लिया ॥ २१ ॥

चौ०—प्रभु विलोकि सर सकाहि न डारी। चकित भई रजनी-चर-धारी ॥  
सचिव बोलि बोले खरदूषण। यह कोउ नृपबालक नरभूषण ॥१॥

रामचन्द्रजो को देखते हो उन निशाचरों को सेना थकित हुई। कोई बाण चला हो न सकता था। तब तो खर और दूषण ने अपने मन्त्रों को बुलाकर कहा—यह कोई राजपुत्र मनुष्यों में भूषण रूप है ॥ १ ॥

नाग असुर सुर नर मुनि जेते। देखे जिते हते हम केते ॥  
हम भरि जनम सुनहु सब भाई। देखी नहिँ असि सुंदरताई ॥२॥

जितने नाग, दैत्य, देवता, मनुष्य और मुनि हैं, उनमें से कितनों ही को हमने देखा है, जीता है और मार भो डाला है, पर भाई! सुनो, हमने जन्म भर ऐसी सुन्दरता नहीं देखी ॥ २ ॥

यद्यपि भगिनी कीन्हि कुरूपा। बध लायक नहिँ पुरुष अनूपा ॥  
देहु तुरत निज नारि दुराई। जीवत भवन जाहु दोउ भाई ॥३॥

यद्यपि इन्होंने हमारी बहिन को कुरूप कर दिया है, तथापि ये अनुपम पुरुष मारने के लायक नहीं हैं। (इसलिए जाकर इनसे कहो कि) तुमने जो अपनी स्त्री छिपा रखी है, वह हमें तुरन्त दे दो और दोनों भाई जीते-जागते (कुशलपूर्वक) अपने घर चले जाओ ॥ ३ ॥

मेर कहा तुम्ह ताहि सुनावहु। तासु वचन सुनि आतुर आवहु ॥  
दूतन्ह कहा राम सन जाई। सुनत राम बोले मुसुकाई ॥४॥

तुम मेरा कहा समाचार उस (राम) को सुनाओ और उसका उत्तर सुनकर जल्दी लौट आओ। दूतां ने जाकर रामचन्द्रजो से वह संदेश कहा। सुनते हो रामचन्द्रजो मुस्कुरा कर बोले—॥ ४ ॥

हम छत्री मृगया वन करहौं। तुम्ह से खल मृग खोजत फिरहौं ॥  
रिपु बलवंत देखि नहिँ डरहौं। एक बार कालहु सन लरही ॥५॥

१—हेमाद्रि आदि कई ग्रन्थों में लिखा है—सबेरे सूर्य उदय होने पर बीस हजार राक्षस सूर्य के साथ युद्ध करते हैं। सन्ध्या करनेवालों के ग्रन्थों के जल के बूँद बाणरूप होकर सहायक होते हैं और उन राक्षसों का नाश हो जाता है। इसी लिए नियामित समय पर सन्ध्या करना आवश्यक है।



हम क्षत्रिय हैं, जङ्गलों में शिकार खेलते हैं, तुम जैसे दुष्ट मृगों को ढूँढ़ते फिरते हैं। हम शत्रु को बलवान् देखकर डरते नहीं। एक बेर काल से भो लड़ जाते हैं ! ॥ ५ ॥

जद्यपि मनुज दनुज-कुल-घालक । मुनिपालक खलसालक बालक ॥  
जौ न होइ बल घर फिरि जाहू । समरविमुख में हतउ न काहू ॥ ६ ॥

मैं यद्यपि मनुष्य हूँ, तथापि राक्षस-कुल का नाश करनेवाला, मुनियों का रक्षक और दुष्टों का संहार करनेवाला बालक हूँ। जो तुम लोगों में लड़ने को शाक्त न हो तो घर लौट जाओ। मैं युद्ध से मुँह फेरनेवालों में से किसी को भो न मारूँगा ॥ ६ ॥

रन चढि करिय कपट चतुराई । रिपु पर कृपा परम कदराई ॥  
दूतन्ह जाइ तुरत सब कहेउ । सुनि खर दूषन उर अति दहेउ ॥ ७ ॥

रण के लिए चढ़ कर कपट और चतुराई करना चाहिए, शत्रु पर दया दिखलाना बड़ा कायरपन है। दूतों ने जाकर तुरन्त सब उत्तर कहा। वह सुनते हो खर-दूषण के हृदय में बड़ा दाह हुआ ॥ ७ ॥

छंद—उर दहेउ कहेउ कि धरहु धाये विकट भट रजनीचरा ।

सर-चाप-तोमर-शक्ति-सूल-कृपान-परिघ-परसु-धरा ॥

प्रभु कीन्ह धनुषटँकोर प्रथम कठोर घोर भयावहा ।

भये बधिर व्याकुल जातुधान न ग्यान तेहि अवसर रहा ॥

उनको छाती में दाह हुआ। उन्होंने कहा कि पकड़ो। सुनते ही विकट योद्धा राक्षस धनुष, बाण, तोमर, शक्ति (बरछा), त्रिशूल, तलवार, परिघ और फरसे हाथों में लिये हुए दौड़े। प्रभु रामचन्द्रजी ने पहले धनुष का कठोर, घोर और भयङ्कर टङ्कार किया, जिसके सुनते ही वे सब राक्षस बहिरे और व्याकुल हो गये। उन्हें उस समय कुछ ज्ञान (होश) नहीं रहा ॥

दो०—सावधान होइ धाये जानि सबल आराति ।

लागे वरपन राम पर अस्त्र सस्त्र बहु भाँति ॥ २२ ॥

कुछ देर में सावधान (होशियार) हो तथा शत्रु को बलवान् जानकर राक्षस दौड़े और रामचन्द्रजी पर बहुत तरह के अस्त्र-शस्त्र बरसाने लगे ॥ २२ ॥

तिन्ह के आयुध तिल सम करि काटे रघुबोर ।

तानि सरासन स्रवन लगि पुनि छाडे निज तीर ॥ २३ ॥

रघु-कुल के बोर रामचन्द्रजी ने उनके हथियारों को छोटे छोटे टुकड़े कर काट डाला। फिर कान तक अपने धनुष को तान कर बाण छोड़े ॥ २३ ॥



तोमर छंद—तब चले वान कराल । फुंकरत जनु बहु व्याल ॥

कोपेउ समर शोराम । चले विसिख निसित निकाम ॥

उस समय श्रीरामचन्द्रजी के ऐसे तोक्षण बाण चले, मानों साँप फुंकार रहे हों । युद्ध में श्रीरामचन्द्रजी कोपित हुए और उन्होंने बहुत-से तेज बाण छोड़े<sup>१</sup> ॥

अवलोकि खरतर तीर । मुरि चले निसिचर वीर ॥

भये क्रुद्ध तोनिउ भाइ । जो भागि रन तेँ जाइ ॥

रामचन्द्रजी के बहुत हो तेज तौरों को देखकर वीर राक्षस मुँह फेर कर भाग चले । यह दशा देखकर तीनों भाई खर, दूषन और विशिरा क्रोध में भर गये । उन्होंने कहा कि खबर-दार ! जो कोई रण छोड़ कर भागेगा ॥

तेहि वधव हम निज पानि । फिरे मरन मन महुँ ठानि ॥

आयुध अनेक प्रकार । सनमुख तेँ करहिँ प्रहार ॥

उसको हम अपने हाथों से मार डालेंगे । तब राक्षस युद्ध में हो अपना मरना निश्चित कर फिर लौट आये और सन्मुख खड़े होकर विविध प्रकार के शस्त्र-प्रहार करने लगे ॥

रिपु परम कोपे जानि । प्रभु धनुष सर संधानि ॥

छाड़े विपुल नाराच । लगे कटन विकट पिशाच ॥

रामचन्द्रजी ने शत्रुओं को बड़े क्रोध में भरे समझ कर धनुष में चढ़ा चढ़ा कर हज़ारों बाण छोड़े जिनसे विकट पिशाच कटने लगे ॥

उर सीस भुज कर चरन । जहँ तहँ लगे महि परन ॥

चिक्करत लागत वान । धर परत कु-धर-समान ॥

राक्षसों के छातों, मस्तक, भुजा, हाथ और पैर कट कट कर जहाँ-तहाँ ज़मीन में गिरने लगे । रामबाण लगते ही राक्षस-गण चिक्कार मार मार कर पहाड़ों के से धड़ाधड़ गिरने लगे ॥

भट कटत तन सतखंड । पुनि उठत करि पाखंड ॥

नभ उडत बहु भुज मुंड । बिनु मौलि धावत रंड ॥

खग कंक काक सृगाल । कटकटहिँ कठिन कराल ॥

१—कुछ लोग यह अर्थ भी करते हैं कि रामचन्द्रजी के क्रोध करते ही राक्षसों के तेज बाण निकम्मे हो गये । पर यह ठीक नहीं जान पड़ता । क्रोध करने का परिणाम अग्नि पराक्रम दिखाना होना चाहिए । निकाम का अर्थ है—कामना-रहित—लक्ष्य-शून्य अर्थात् किसी पर लक्ष्य करके बाण नहीं छोड़े बरन बहुत-से एक साथ ही चला दिये ।



योद्धाओं के शरीरों के कट कट कर सौ सौ टुकड़े हो जाने पर भी वे फिर उठकर पाखंड (माया) रचने लगते । बहुत-से भुजदण्ड और मुण्ड आकाश में उड़ने लगते, बिना मस्तक के रूंद दौड़ते-फिरते । युद्ध में कंक पत्नी, कौए और सियार कटकटा कर चुरी तरह बोलते थे ॥

छंद—कटकटहिँ जंबुक भूत प्रेत पिसाच खप्पर संचहीं ।

वेताल वीर कपाल ताल बजाइ जोगिनि नंचहीं ॥

रघु-वीर-वान प्रचंड खंडहिँ भटन्ह के उर भुज सिरा ।

जहँ तहँ परहिँ उठि लरहिँ धरु धरु धरु करहिँ भयकर गिरा ॥

गोदड़ कटकटाते थे; भूत, प्रेत, पिशाच अपने खप्पर संचते (खन भर कर पाने के लिए पोंछ पोंछ कर दुरुस्त करते) थे । वेताल, वीर और योगिनियाँ कपाल और तालियाँ बजा बजा कर नाचती थीं । रामचन्द्रजी के प्रचण्ड बाण योद्धाओं की छातों, भुजाएँ और मस्तक काटते थे । कोई कहीं गिरता था, कोई उठ कर फिर लड़ता था और कोई पकड़ लो, पकड़ लो, पकड़ लो, इस तरह भयंकर बाणी बोलता था ॥

अंतावरी गहि उडत गोध पिसाच कर गहि धावहीं ।

संग्राम-पुर-वासी मनहुँ बहुवाल गुडो उडावहीं ॥

मारे पछारे उर विदारे विपुल भट कहरत परे ।

अवलोकि निज दल विकट भट तिसिरादि खर दूषन फिरे ॥

मरे हुए राक्षसों को आँतों को पकड़ कर गोध उड़ते थे और पिशाच उन्हीं आँतों के सिरे को हाथ से पकड़कर दौड़ते थे । ऐसा मालूम होता था, मानों-संग्राम-पुर-वासी बहुत से बालक पतंग उड़ा रहे हों । कोई मार डाले गये, कोई पछाड़ दिये गये, किसी को छातों फाड़ डालो गई, इस तरह बहुत से योद्धा (धायल) पड़े हुए कराहते थे (हाय हाय करते थे) । अपने दल को यह दशा देखकर त्रिशिरा आदिक विकट वीर राक्षस और खर दूषण रामचन्द्रजी के सम्मुख हुए ॥

सर शक्ति तोमर परसु सूल कृपान एकहिँ वारहीं ।

करि कोप श्री-रघु-वीर पर अगनित निसाचर डारहीं ॥

प्रभु निमिष महुँ रिपुसर निवारि प्रचारि डारे सायका ।

दस दस विसिख उर माँझ मारे सकल निसि-चर-नायका ॥

अनगिनत राक्षस क्रोध कर बाण, शक्ति, तोमर, फरसे, त्रिशूल और तलवार एक ही बार श्रीरघुवीर के शरीर पर डाल रहे हैं । प्रभु रामचन्द्रजी ने निमेष काल (पलक भर) में शत्रु के बाणों को निवारण कर (हटाकर) अपने बाण चला दिये और संपूर्ण प्रधान राक्षसों की छातियों में दस दस बाण मार दिये ॥



महि परत पुनि उठि भिरत मरत न करत माया अति घनी ।  
 सुर डरत चौदहसहस प्रेत विलोकि एक अवधधनी ॥  
 सुर मुनि सभय प्रभु देखि मायानाथ अति कौतुक कर्यौ ।  
 देखीहँ परसपर राम करि संग्राम रिपुदल लरि मर्यौ ॥

कोई राक्षस पृथ्वी पर गिरता है, कोई गिरकर फिर उठता और लड़ता है, मरता नहीं है, कोई बहुत गहरी माया रचता है। उधर देवता अकेले अयाध्यानाथ रामचन्द्रजी के साथ चौदह हजार प्रतापों को देखकर डरने लगे कि अब क्या होगा। माया के स्वामी प्रभु रामचन्द्रजी ने देवताओं और मुनियों को भयभीत देखकर एक बड़ा भारी खेल किया जिससे उन राक्षसों की बुद्धि मोहित हो गई। वे राक्षस आपस में राम-रूप दोखने लगे। इससे आपस हो में लड़ कर सब समाप्त हो गये ! ॥

दो०—राम राम कहि तनु तजहिँ पावहिँ पद निर्वाण ।  
 करि उपाय रिपु मारे छन महुँ कृपानिधान ॥२४॥

वे राक्षस राम राम कह कर शरीर छोड़ते थे, इसलिए निर्वाण पद (मोक्ष) पाते थे। कृपा-सागर रामचन्द्रजी ने यों उपाय रचकर क्षण भर में शत्रु मार डाले ॥ २४ ॥

हरषित बरषहिँ सुमन सुर बाजहिँ गगन निसान ।

अस्तुति करि करि सब चले सोभित विविध विमान ॥२५॥

देवता प्रसन्न होकर फूल बरसाने और आकाश में नगारे बजने लगे। सब देवता रामचन्द्रजी को स्तुति कर, तरह तरह के विमानों में शोभायमान होकर अर्थात् बैठकर चले गये ॥ २५ ॥

चौ०—जब रघुनाथ समर रिपु जीते । सुर नर मुनि सब के भय बोते ॥  
 तब लछिमनु सीतहिँ लेइ आये । प्रभु पद परत हरषि उर लाये ॥१॥

जब रघुनाथजी ने युद्ध में शत्रुओं को जीत लिया तब देवता, मनुष्य और मुनि सभी का डर मिट गया। फिर लक्ष्मणजी सीताजी को लिवा लाये। वे प्रभु के पाँवों पड़े तो रामचन्द्रजी ने प्रसन्न हो उनको हृदय से लगा लिया ॥ १ ॥

सीता चितव स्याम मृदु गाता । परम प्रेम लोचन न अघाता ॥  
 पंचवटो बसि श्री-रघु-नायक । करत चरित सुर-मुनि-सुख-दायक ॥२॥

रामचन्द्रजी के श्यामल और कोमल अङ्गों को सीताजी बड़े प्रेम के साथ देखने लगीं। देखने से उनका जी नहीं भरता था। इसी तरह श्रीरघुकुलनायक पञ्चवटी में निवास कर देवों और मुनियों के सुख देनेवाले चरित्र करने लगे ॥ २ ॥



धुआँ देखि खरदूषण केरा । जाइ सुपनखा रावणु प्रेरा ॥

बोली वचन क्रोध करि भारी । देस कोस कै सुरति बिसारी ॥३॥

इधर खर-दूषण का धुआँ देखकर शूर्पणखा रावण के पास जा पहुँची और उसने रावण को युद्ध के लिए उभाड़ा । अत्यन्त क्रोध में भर कर शूर्पणखा रावण से बोली—तूने तो देश और सज्जाने की सुध ही भुला दी ! ॥ ३ ॥

करसि पान सोवसि दिनु राती । सुधि नहिँ तव सिर पर आराती ॥

राजु नीति विनु धन विनु धर्मा । हरिहि समर्पे विनु सतकर्मा ॥४॥

तू मदिरा पीता और रात-दिन पड़ा सोता है; तेरे सिर पर शत्रु नाच रहा है, पर तुझे सुध नहीं ! बिना नीति के राज्य करना, बिना धर्म के धन मिलना, और विष्णु को समर्पण किये बिना सत्कर्म, ॥ ४ ॥

विद्या विनु विवेक उपजाये । स्वम फल पढे किये अरु पाये ॥

संग तेँ जती कुमंत्र तेँ राजा । मान तेँ ग्यान पान तेँ लाजा ॥५॥

प्रोति प्रनय विनु मद तेँ गुनी । नासहिँ बेगि नीति असि सुनी ॥६॥

बिना विवेक उत्पन्न किये विद्या पढ़ना, इतने का फल केवल परिश्रम ही है, अर्थात् इनसे और कुछ मतलब नहीं सिद्ध होता । संग से संन्यासी, बुरी सलाह से राजा, अभिमान करने से ज्ञान, नशा करने से लज्जा ॥ ५ ॥ नम्रता बिना प्रेम तथा मद से गुणी तुरन्त ही नष्ट हो जाते हैं—हमने ऐसी नीति सुनी है ॥ ६ ॥

सो०—रिपु रुज पावक पाप प्रभु अहि गनिय न छोट करि ॥

अस कहि विविध विलाप करि लागी रोदन करन ॥२६॥

शत्रु, रोग, अग्नि, पाप, मालिक और सर्प इनको छोटा न गिनना चाहिए । रावण से ऐसा कहकर शूर्पणखा विविध प्रकार का विलाप कर रोने लगी ॥ २६ ॥

दो०—सभा माँझ परि व्याकुल बहु प्रकार कह रोइ ।

तोहि जिअत दसकंधर मोरि कि असि गति होइ ॥२७॥

वह बीच सभा में व्याकुल हो गिर पड़ी, और बहुत प्रकार से रोकर कहने लगी कि हे दसकंधर (रावण) ! क्या तेरे जीते ही जी मेरी ऐसी (नकटी, बुझी होना) गति होनी चाहिए ? ॥ २७ ॥

चौ०—सुनत सभासद उठे अकुलाई । समुभाई गहि बाहँ उठाई ॥

कह लंकेस कहसि किन बाता । केइ तव नासा कान निपाता ॥१॥



उसके क्रन्दन को सुनते ही सभासद् घबराकर उठे और उन्होंने हाथ पकड़कर शूर्पणखा को उठा लिया और उसको समझाया। लङ्काधीश रावण कहने लगा—अरी ! असल बात क्यों नहीं कहती ? किसने तेरे नाक और कान काट लिये ? ॥ १ ॥

अवधनृपति दसरथ के जाये। पुरुषसिंह वन खेलन आये ॥  
समुभि परी मोहि उन्ह कै करनी। रहित निसाचर करिहहिँ धरनी ॥२॥

शूर्पणखा ने कहा—अवध के राजा दशरथ के पुत्र, पुरुषों में सिंह के समान, वन में शिकार खेलने आये हैं। मुझे उनकी करतूत समझ पड़ी। वे सारी पृथ्वी बिना राक्षसों की कर देंगे ॥ २ ॥

जिन्ह कर भुजबल पाइ दसानन। अभय भये विचरत मुनि कानन ॥  
देखत बालक कालसमाना। परमधीर धन्वी गुन नाना ॥३॥

हे दशानन ! उनकी भुजाओं का बल पाकर मुनि निर्भय होकर वनों में फिरने लगे। वे देखने में तो बालक हैं; परन्तु काल के समान हैं; बड़े धीर, धनुर्धारी और अनेक गुणों से भरे पूरे हैं ॥ ३ ॥

अतुलित-बल-प्रताप दोउ भ्राता। खल-वध-रत सुर-मुनि-सुख-दाता ॥  
सोभाधाम राम अस नामा। तिन्ह के संग नारि एक स्यामा ॥४॥

दोनों भाइयों का अतुल बल-प्रताप है। वे दुष्टों का वध करने में लगे हैं और देवता तथा ऋषियों के सुख देनेवाले हैं। उनमें से एक का नाम, जो शोभा के स्थान हैं, राम है। उनके साथ एक स्यामा (सोलह वरस की) स्त्री है ॥ ४ ॥

रूपरासि विधि नारि सँवारी। रति सतकोटि तासु बलिहारी ॥  
तासु अनुज काटे खुतिनासा। सुनि तव भगिनि करहिँ परिहासा ॥५॥

रूप की राशि उस स्त्री को विधाता ने अपने हाँथों सँवारा है। सौ करोड़ रति (काम-देव की स्त्री) उस पर बार देनों चाहिए अर्थात् वह उनसे भी अधिक सुन्दरी है। उस राम के छोटे भाई ने मेरे नाक-कान काट लिये। मैं तेरो बहिन हूँ, यह सुनते ही वे हँसो करने लगे ॥ ५ ॥


खरदूषन सुनि लगे पुकारा। छन महँ सकल कटक उन्ह मारा ॥  
खर-दूषन-तिसिरा कर घाता। सुनि दससीस जरे सब गाता ॥६॥

मेरो पुकार सुनकर खर, दूषण लड़ने लगे तो उन दोनों राजकुमारों ने क्षण भर में सारे कटक का संहार कर दिया। खर, दूषण और त्रिशिरा की मृत्यु सुनकर रावण के सब अङ्ग जल उठे ॥ ६ ॥

दो०—सूपनखहि समुझाइ करि बल बोलेसि बहु भाँति।

गयेउ भवन अति-सोच-बस नीँद परइ नहि राति ॥२८॥









तव सक्रोध निसिचर खिसियाना ।  
कादें सि परस कराल कृपाना ॥—पृ० ६८१



रावण शूर्पणखा को समझाकर, बहुत तरह से अपने बल का वर्णन कर, अपने घर गया। उसे बड़े सोच के मारे रात भर नींद नहीं आई ॥ २८ ॥

चौ०—सुर नर असुर नाग खग माहीं । मोरे अनुचर कहँ कोउ नाहीं ॥

खरदूषन मोहि सम बलवंता । तिन्हहिँ को मारइ विनु भगवंता ॥ १ ॥

वह सोचने लगा कि देवता, मनुष्य, दैत्य, नाग और आकाश-चारियों में मेरे नौकरों की बराबरी का भी कोई नहीं है। खर और दूषण तो मेरे समान बलवान् थे, उन्हें भगवान् के सिवा और कौन मार सकता है ? ॥ १ ॥

सुररंजन भंजन महिभारा । जौँ भगवंत लीन्ह अवतारा ॥

तौ मैं जाइ वयरु हठि करउँ । प्रभुसर प्राण तजे भव तरउँ ॥ २ ॥

जो देवतों को प्रसन्न करनेवाले भगवान् ने पृथ्वी का भार दूर करने के लिए अवतार लिया है, तो मैं जाकर उनसे हठपूर्वक वैर करूँगा, और उनके बाण से प्राण त्याग कर संसार से तर जाऊँगा ॥ २ ॥

होइहि भजनु न तामस देहा । मन क्रम वचन मंत्र दृढ एहा ॥

जौँ नररूप भूपसुत कोऊ । हरिहउँ नारि जीति रन दोऊ ॥ ३ ॥

इस तमोगुणी शरीर से भजन तो होगा नहीं, इसलिए मन, वचन और काया से यही सलाह पक्की है कि मैं वैर ठाँऊँगा। जो वे दोनों कोई मनुष्य-रूप राजपुत्र होंगे, तो दोनों को रण में जीतकर उनकी स्त्री को हर लूँगा ॥ ३ ॥

चला अकेल जान चढि तहवाँ । बस मारीच सिंधुतट जहवाँ ॥

इहाँ राम जसि जुगुति बनाई । सुनहु उमा सो कथा सुहाई ॥ ४ ॥

रावण इस तरह सोचकर विमान में बैठकर अकेला चला, और जहाँ समुद्र के किनारे मारीच रहता था वहाँ पहुँचा। महादेवजी कहते हैं कि हे पार्वती ! यहाँ रामचन्द्रजी ने जैसी युक्ति बनाई वह सुन्दर कथा सुनो ॥ ४ ॥

दो०—लङ्घिमनु गये बनहिँ जब लेन मूल फल कंद ।

जनकसुता सन बोले विहँसि कृपा-सुख-वृंद ॥ २६ ॥

जब लक्ष्मणजी मूल, फल, कन्द लेने के लिए वन में गये तब दया और आनन्द के समूह रामचन्द्रजी जानकीजी से बोले— ॥ २६ ॥

चौ०—सुनहु प्रिया व्रत रुचिर सुसीला । मैं कछु करवि ललित नरलीला ॥

तुम्ह पावक महुँ करहु निवासा । जौँ लगि करउँ निसा-चर-नासा ॥ १ ॥

हे सुशीले, प्रिये ! मेरा एक सुन्दर व्रत (नियम) सुनो। मैं कुछ मनोहर मनुष्यलीला करूँगा, इसलिए मैं जब तक राक्षसों का नाश करूँ तब तक तुम अग्नि में निवास करो ॥ १ ॥



जवहि राम सबु कहा बखानी । प्रभुपद धरि हिय अनल समानी ॥  
निज प्रतिबिंब राखि तहँ सीता । तैसइ सील रूप सुबिनीता ॥२॥

ज्यों हो रामचन्द्रजी ने सब बखान कर कहा त्यों ही स्वामी के चरणों का हृदय में ध्यान कर सीताजी अग्नि में समा गई। वे अपने प्रतिबिम्ब (छायारूपिणी सीताजी) को वहाँ रख गई, जिनका शील और रूप वैसा हो था और जो वैसी ही विनीत भी थीं ॥ २ ॥

लल्लिमनहूँ यह मरमु न जाना । जो कछु चरित रचेउ भगवाना ॥  
दसमुख गयउ जहाँ मारीचा । नाइ माथ स्वारथरत नीचा ॥३॥

भगवान् रामचन्द्रजी ने जो कुछ चरित्र रचा, इसका मर्म लक्ष्मणजी ने भी नहीं जाना। उधर रावण वहाँ गया जहाँ मारीच था। वह नीच स्वार्थ में रत था, इसलिए उसने मारीच को सिर नवाया ॥ ३ ॥

नवनि नीच कै अति दुखदाई । जिमि अंकुस धनु उरग विलाई ॥  
भयदायक खल कै प्रिय बानी । जिमि अकाल के कुसुम भवानी ॥४॥

नीच की नम्रता या नमन अत्यन्त दुःखदायी है, जैसे अङ्कुश, धनुष, साँप और बिल्ली (ज्यों ही ये नमते हैं त्यों ही दूसरों का कुछ न कुछ नुकसान ही करते हैं)। हे पार्वती! दुष्ट की प्रियवाणी भी भय देनेवाली होती है, जैसे बिना मौसिम के फूल (बिना मौसिम फूल फूलने से कुछ उत्पात होता है) ॥ ४ ॥

दो०—करि पूजा मारीच तब सादर पूछो बात ।  
कवन हेतु मन व्यग्र अति अकसर आयहु तात ॥३०॥

तब मारीच ने बड़े आदर से रावण की पूजा की, फिर उससे बात पूछी कि हे तात! तुम्हारा मन किस कारण बहुत व्यग्र (धवराया) है और अकेले क्यों आये हो? ॥ ३० ॥

चौ०—दसमुख सकल कथा तेहि आगे । कही सहित अभिमान अभागे ॥  
होहु कपटमृग तुम्ह छलकारी । जेहि विधि हरि आनउँ नृपनारी ॥१॥

अभागे दशमुख रावण ने उस मारीच के सामने सब कथा अभिमान के साथ कह सुनाई और कहा कि तुम ऐसे छल करनेवाले कपट-मृग बन जाओ जिसमें मैं राजपत्नी को हर लाऊँ ॥ १ ॥

तेहि पुनि कहा सुनहु दससीसा । ते नररूप चराचर-ईसा ॥  
ता सौँ तात बयरु नहि कीजै । मारे मरिय जिआये जीजै ॥२॥

फिर उस मारीच ने कहा— रावण सुनो! तुम जिनकी बात कह रहे हो वे मनुष्य रूप लिये चराचर के स्वामी हैं। हे तात! उनसे वैर नहीं करना चाहिए। उनके मारने से मरना और जिलाने से जीना होता है ॥ २ ॥



मुनिमख राखन गयउ कुमार । विनु फर सर रघुपति मोहि मारा ॥  
सत जोजन आयउँ छन माहीं । तिन्ह सन बयरु किये भल नाहीं ॥३॥

ये कुमार विश्वामित्र मुनि के यहाँ यज्ञ-रक्षण करने के लिए गये थे । वहाँ रघुपति ने मुझे बिना फर का बाण मारा था । वस, उस बाण से मैं क्षण भर में सौ योजन पर आ गिरा ।  
उन्से वर करने में भलाई नहीं है ॥ ३ ॥

भइ मम कीट भृंग की नाई । जहँ तहँ मैं देखउँ दोउ भाई ॥  
जाँ नर तात तदपि अति सूरा । तिन्हहि विरोधि न आइहि पूरा ॥४॥

जैसे भँवरो किसी कोड़े को पकड़ लाकर अपने छेद में कूद कर गुनगुनाती है, तो वह कोड़ा भँवरो बन जाता है । उसे भँवरोमय जगत् दीखता है, वैसे ही मैं भी जिधर देखूँ उधर मुझे दोनों भाई राम, लक्ष्मण दोखते हैं । हे तात ! जो वे मनुष्य हैं तो भी बड़े शूर वीर हैं, उनसे विरोध कर पूरा नहीं पड़ेगा ॥ ४ ॥

दो०—जेहि ताडका सुबाहु हति खंडेउ हरकोदंड ।

खर दूषण तिसिरा वधेउ मनुज कि अस बरिवंड ॥३१॥

जिन्होंने ताड़का और सुबाहु को मार डाला, शिवजी के धनुष को तोड़ दिया और खर, दूषण, त्रिशिरा का वध कर डाला, क्या मनुष्य भी ऐसे वीर बलौ होते हैं ? ॥ ३१ ॥

चौ०—जाहु भवन कुलकुसल विचारी । सुनत जरा दीन्हेसि बहु गारी ॥

गुरु जिमि मूढ करसि मम बोधा । कहु जग मोहि समान को जोधा ॥१॥

तुम अपने वंश की भलाई सोचकर घर लौट जाओ । यह सुनते ही रावण जल उठा । उसने मारीच को बहुत गालियाँ दीं । वह कहने लगा—अरे मूर्ख ! तू मुझे गुरु की तरह ज्ञान दे रहा है ! बतला, जगत् में मेरे समान योद्धा कौन है ॥ १ ॥

तब मारीच हृदय अनुमाना । नवहि विरोधे नहि कल्याना ॥

सखो मर्मो प्रभु सठ धनी । वैद्य बंदि कवि भानस-गुनी ॥२॥

तब रावण की बात सुन कर मारीच ने हृदय में अनुमान किया कि शस्त्रधारी, मर्म की बात जाननेवाला, स्वामी, दुष्ट, धनवान्, वैद्य, बन्दीजन, कवि और रसोदया, इन नौ के साथ विरोध करने में कल्याण नहीं होता ॥ २ ॥

उभय भाँति देखा निज मरना । तब ताकेसि रघु-नायक-सरना ॥

उतरु देत मोहि बधव अभागे । कस न मरउँ रघु-पति-सर लागे ॥३॥

जब मारीच ने दोनों तरह (रावण का कहा मानने और न मानने में भी) अपना मरना देखा, तब उसने रघुनाथजी की शरण में जाने का निश्चय किया । उसने सोचा कि उत्तर देने पर यह अभागा रावण मुझे मार डालेगा, तो फिर मैं रामचन्द्रजी के बाण से क्यों न मरूँ ॥ ३ ॥



अस जिय जानि दसानन संगी । चला राम-पद-प्रेम अभंगा ॥  
मन अति हरष जनाव न तेही । आजु देखिहउँ परमसनेही ॥४॥

मारोच अपने जो में ऐसा जानकर, रामचन्द्रजी के चरणों में अखण्ड प्रेम कर, रावण के साथ चल दिया । मारोच के मन में अत्यन्त हर्ष हुआ, वह हर्ष उसने रावण का नहीं मालूम होने दिया । वह मन में इस बात पर प्रसन्न होता था कि आज मैं अपने परम स्नेही रामचन्द्रजी के दर्शन करूँगा ॥ ४ ॥

छंद—निज परम प्रीतम देखि लोचन सुफल करि सुख पाइहउँ ।  
श्रीसहित अनुजसमेत कृपा-निकेत-पद मनु लाइहउँ ॥  
निर्वानदायक क्रोध जा कर भगति अवसहि बस करी ।  
निज पानि सर संधानि सो मोहि बधिहि सुखसागर हरी ॥

मैं अपने परम प्यारे रामचन्द्रजी को देखकर नेत्रों को सफल करूँगा और सुख पाऊँगा । सीताजी और लक्ष्मणजी-सहित कृपा के स्थान रामचन्द्रजी के चरणों में मन लगाऊँगा । जिनका क्रोध भी मोच देनेवाला है, जो किसी के वश में नहीं, उन्हें भक्ति वश में कर लेती है । वही सुख के समुद्र ओहरि अपने हाथ से बाण चढ़ाकर मेरा वध करेंगे ॥

दो०—मम पाछे धर धावत धरे सरासन वान ।

फिरि फिरि प्रभुहि विलोकिहउँ धन्य न मो सम आन ॥३२॥

जिस समय स्वामी रामचन्द्रजी हाथ में धनुष-बाण लिये हुए मेरे पोछे दौड़ेंगे, उस समय मैं बार बार लौट लौट कर प्रभु को देखूँगा ! मेरे बराबर कोई धन्य नहीं है ॥ ३२ ॥

चौ०—तेहि वन निकट दसानन गयऊ । तब मारीच कपटमृग भयऊ ॥

अतिविचित्र कछु वरनि न जाई । कनकदेह मनिरचित बनाई ॥१॥


जब रावण उस पशुवटी के वन के पास गया तब मारीच माया का हरिण बन गया । उसने अपनी देह मणियों से जड़ी हुई, सोने की, अत्यन्त विचित्र बना ली, जिसका वर्णन नहीं किया जा सकता ॥ १ ॥

सीता परमरुचिर मृग देखा । अंग अंग सुमनोहर वेखा ॥

सुनहु देव रघुवीर कृपाला । एहि मृग कर अतिसुंदर छाला ॥२॥


सीताजी ने परम सुन्दर मृग को देखा । उसका एक एक अंग अत्यन्त मनोहर वेष का था । उन्होंने रामचन्द्रजी से कहा—हे देव ! दयाल रघुवीर ! सुनिए । इस मृग को मृगछाला बहुत ही सुन्दर होगी ॥ २ ॥





सीता परम हृदयि युग देवा ।  
अंग अंग सुमनोहर बेला ॥ - पृ० ६८४







सत्यसंध प्रभु वध करि एही । आनहु चर्म कहति वैदेही ॥  
तब रघुपति जानत सब कारन । उठे हरषि सुरकाज सँवारन ॥३॥

हे सत्यसंध ! प्रभो ! आप इस मृग का वध कर इसका मृगचर्म लाइए । जब जानकीजी ऐसा कहने लगीं तब रामचन्द्रजी, जो सब कारणों को जानते थे, देवताओं के कार्य सुधारने के लिए प्रसन्न होकर उठे ॥ ३ ॥

मृग विलोकि कटि परिकर बाँधा । करतल चाप रुचिर सर साधा ॥  
प्रभु लल्लिमनहिँ कहा समुभाई । फिरत विपिन निसिचर बहु भाई ॥४॥

उन्होंने मृग को देखकर कमर कसी और हाथ में धनुष लेकर उस पर अच्छा बाण साधा । प्रभु रामजी ने लक्ष्मणजी को समझा कर कहा—भाई ! वन में बहुत-से राक्षस फिरते हैं ॥ ४ ॥

सीता केरि करेहु रखवारी । बुधि विवेक बल समय विचारी ॥  
प्रभुहि विलोकि चला मृग भाजी । धाये राम सरासन साजी ॥५॥

तुम बुद्धि, विचार, बल और समय को सोचकर सीता को रक्षा करना । उधर मृग प्रभु को देखकर भाग चला । उसके पीछे रामचन्द्रजी धनुष सजा कर दौड़े ॥ ५ ॥

निगम नेति सिव ध्यान न पावा । मायामृग पाछे सोइ धावा ॥  
कवहुँ निकट पुनि दूर पराई । कवहुँक प्रगटइ कवहुँ छपाई ॥६॥

जिस परमात्मा को महिमा वर्णन करते हुए वेद पार न पाकर नेति कहकर थक गये, जिनको शिवजी ने ध्यान में न पकड़ पाया, आज वही परमात्मा माया के (बनावटी) मृग के पीछे दौड़ रहे हैं ! वह मृग कभी तो पास आ जाता है, कभी दूर भाग जाता है, कभी प्रकट हो जाता है और कभी छिप जाता है ॥ ६ ॥

प्रगटत दुरत करत छल भूरी । एहि विधि प्रभुहि गयउ लेइ दूरी ॥  
तब तकि राम कठिन सर मारा । धरनि परेउ करि घोर पुकारा ॥७॥

इस तरह बार बार प्रकट होता, गुप्त होता, और महा छल करता हुआ वह प्रभु को बड़ी दूर ले गया । तब रामचन्द्रजी ने उसको ताक कर कठिन बाण मारा । इस पर वह तुरन्त ही जोर से चिल्लाकर जमान पर गिर पड़ा ॥ ७ ॥

लल्लिमन कै प्रथमहिँ लै नामा । पाछे सुमिरेसि मन महुँ रामा ॥  
प्रान तजत प्रगटेसि निज देहा । सुमिरेसि राम समेत सनेहा ॥८॥  
अंतरप्रेमु तासु पहिचाना । मुनि-दुर्लभ-गति दीन्हि सुजाना ॥९॥

उसने (चिल्लाते समय) पहले लक्ष्मणजी का नाम लेकर फिर मन में रामचन्द्रजी को स्मरण किया । प्राण त्यागत समय उसने अपना (राक्षस का) शरीर प्रकट किया और स्नेह के



साथ राम-स्मरण किया ॥ ८ ॥ चतुर रामचन्द्रजी ने उसके भीतरी प्रेम को पहचाना और जो गति मुनियां को दुलभ है, वह गति (मोक्ष) उसे दी ॥ ९ ॥

दो०—विपुल सुमन सुर वरषहि गावहि प्रभु-गुन-गाथ ।

निज पद दीन्ह असुर कहूँ दीनबंधु रघुनाथ ॥३३॥

जब दीनबन्धु रघुनाथजी ने उस असुर को निज पद दे दिया, तब देवता खूब पुष्प-वर्षा करने लगे और स्वामी रामचन्द्रजी के गुणों को गाथा गाने लगे ॥ ३३ ॥

चौ०—खल बधि तुरत फिरे रघुवीरा । सोह चाप कर कटि तूनीरा ॥

आरतगिरा सुनी जब सीता । कह लक्ष्मिन सन परम सभीता ॥१॥

रघुवीर उस दुष्ट का बध कर तुरन्त लौटे । उनके हाथ में धनुष और कमर में तरकस शोभायमान था । इधर जब सोताजी ने आर्त (दुःखभरा) वाणी (मारोच को पुकार) सुनी तब वे बहुत भयभीत होकर लक्ष्मणजी से कहने लगीं कि ॥ १ ॥

जाहु वेगि संकट अति भ्राता । लक्ष्मिन विहँसि कहा सुनु माता ॥

भृकुटिविलास सृष्टिलय होई । सपनेहु संकट परइ कि सोई ॥२॥

हे लक्ष्मण ! तुम जल्दी जाओ, तुम्हारे भाई को बड़ा सङ्कट पड़ा है ! यह सुनकर लक्ष्मणजी ने हँसकर कहा कि हे माताजा ! सुनो, जिनके भृकुटि के नचाने से संसार की सृष्टि और प्रलय हो जाते हैं, क्या वे स्वप्न में भी किसी सङ्कट में पड़ सकते हैं ? ॥ २ ॥

मरमवचन जब सीता बोला । हरिप्रेरित लक्ष्मिनमन डोला ॥

वन-दिसि-देव सौँपि सब काहु । चले जहाँ रावन-ससि-राहु ॥३॥

फिर जब साताजा ने मर्म के (कठोर) वचन कहे तब, भगवान् को प्रेरणा से, लक्ष्मणजी का भी चित्त चलायमान हो गया । वे साताजी को वन तथा दिशाओं के देवता को सौंप कर वहाँ चले जहाँ रावण-रूपो चन्द्रमा के लिए राहु-स्वरूप श्रीरामजी थे ॥ ३ ॥

सून बीच दसकंधर देखा । आवा निकट जती के बेखा ॥

जा के डर सुर असुर डेराहौं । निसि न नींद दिन अन्न न खाहौं ॥४॥

इधर दशकंधर रावण इस बीच में सूना देखकर, संन्यासी का वेष धरकर, साताजी के पास आया । जिसके डर से देव और दैत्य डरते हैं, न उन्हें रात में नींद आती है और न वे दिन में अन्न ही खाते हैं ॥ ४ ॥

सो दससीस स्वान की नाईँ । इत उत चितइ चला भडिहाईँ ॥

इमि कुपंथ पग देत खगेसा । रह न तेज तन बुधिलवलेसा ॥५॥





सुन बीच दसकं धर देखा ।  
आवा निकट जती के बेखा ॥ पृ० ६८६



REIGN OF KING CHARLES THE FIRST

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724

IN THE YEAR 1649

BY JOHN BURNET

IN TWO VOLUMES

LONDON: Printed by J. Sturges, at the Black-Swan in St. Dunstons Church

1724



वही रावण कुत्ते की नाईं इधर-उधर देखकर भरभराता हुआ (चोरी करने को) चला ! कागमुशुण्डजी कहते हैं कि हे गरुड़ ! इस तरह कुमार्ग में पैर रखते ही न तो शरीर में तेज रहता है, न नाम-मात्र को बुद्धि ही रहती है ! ॥ ५ ॥

नाना विधि कहि कथा सुहाई । राजनीति भय प्रीति देखाई ॥  
कह सीता सुनु जती गोसाईं । बोलेहु बचन दुष्ट की नाईं ॥ ६ ॥

रावण ने सीताजी के पास आकर तरह तरह की सुहावनो कथायें कहीं । उनमें उसने राजनीति, डर और प्रेम दिखाया । तब सीताजी कहने लगीं कि हे यति ! गुसाईं ! सुनो, तुमने दुष्ट के समान वचन बोले हैं ! ॥ ६ ॥

तब रावन निज रूप देखावा । भई सभय जब नाम सुनावा ॥  
कह सीता धरि धीरजु गाढा । आइ गयउ प्रभु खल रहू ठाढा ॥ ७ ॥

अब रावण ने अपना (असलो) रूप दिखाया, और जब नाम सुनाया तब तो सीताजी डर गईं । सीताजी ने खूब ढाढ़स बाँधकर कहा—अरे दुष्ट ! खड़ा रह, स्वामो आ गये ! ॥ ७ ॥

जिमि हरिवधुहि छुद्र सस चाहा । भयसि कालवस निसिचरनाहा ॥  
सुनत बचन दससीस लजाना । मन महुँ चरन वंदि सुख माना ॥ ८ ॥

जैसे सिंह को स्त्रा को तुच्छ खरगोश चाहता है वैसे तू मुझे चाहता है ! अरे राक्षस-राज ! तू काल के बश हो रहा है ! सीताजी के वचन सुनते ही रावण शरमा गया, और मन हो मन उनके चरणों को नमस्कार कर उसने सुख माना ॥ ८ ॥

दो०—क्रोधवन्त तब रावन लीन्हेसि रथ बैठाइ ।

चला गगनपथ आतुर भय रथ हाँकि न जाइ ॥ ३४ ॥

तब रावण ने क्रोध में भरकर सीताजी को रथ में बैठा लिया ! वह आतुर होकर आकाश-मार्ग से चला । मारे डर के उससे रथ नहीं हँका जाता था ॥ ३४ ॥

चौ०—हा जगदेकवीर रघुराया । केहि अपराध बिसारेहु दाय़ा ॥

आरतिहरन सरन-सुख-दायक । हा रघु-कुल-सरोज-दिन-नायक ॥ १ ॥

उस समय सीताजी विलाप करने लगीं—हाय ! जगत् के एक ही बोर, रघुराई ! हाय ! दुःख के मिटानेवाले ! शरण आनेवाले को सुख देनेवाले ! रघुकुलरूपो कमल के सूर्य ! आपने मेरे किस अपराध के लिए दया भुला दी ! (छेड़ दी) ॥ १ ॥

हा लछिमन तुम्हारे नहि दोसा । सो फल पायेउँ कीन्हेउँ रोसा ॥  
विविध विलाप करति बैदेही । भूरिकृपा प्रभु दूरि सनेही ॥ २ ॥



हाय लक्ष्मण ! तुम्हारा कुछ दोष नहीं । जैसा मैंने क्रोध किया, वैसा ही फल पाया । जनकदुलारोजो विविध प्रकार से विलाप कर रही हैं । वे कहती हैं कि मुझ पर स्वामी की कृपा तो बहुत है, पर वे स्नेही इस समय दूर चले गये हैं ! ॥ २ ॥

विपत्ति मेरि को प्रभुहि सुनावा । पुरोडास चह रासभ खावा ॥

सीता कै विलाप सुनि भारी । भये चराचर जीव दुखारी ॥ ३ ॥

हाय ! मेरी विपत्ति स्वामी को कौन सुनावेगा ? यज्ञ के भाग को गदहा खाना चाहता है ! इस तरह सीताजी का भारी विलाप सुनकर चराचर (स्थावर-जङ्गम) जो सब दुखी हुए ॥ ३ ॥

गीधराज सुनि आरत बानी । रघु-कुल-तिलक-नारि पहिचानी ॥

अधम निसाचर लीन्हे जाई । जिमि मलेछवस कपिला गाई ॥ ४ ॥

गोधों के राजा जटायु ने सीताजी को दुखभरी वाणी सुनकर पहचान लिया कि ये रघुकुल-भूषण रामचन्द्रजी की स्त्री हैं । इन्हें नीच राक्षस इस तरह लिये जा रहा है जैसे कपिला गाय मलेच्छ (कसाई) के वश में पड़ जाय ! ॥ ४ ॥

सीते पुत्रि करसि जनि त्रासा । करिहउँ जातुधान कै नासा ॥

धावा क्रोधवन्त खग कैसे । छूटइ पवि पर्वत कहूँ जैसे ॥ ५ ॥

जटायु ने कहा—हे सीते ! हे पुत्रि ! तू डर मत । मैं इस राक्षस का नाश कर दूँगा ।

इतना कहकर वह पत्नी क्रोधित हो ऐसा दौड़ा, जैसे पर्वत को तोड़ने के लिए ब्रह्म गिरे ॥ ५ ॥

रे रे दुष्ट ठाढ किन होही । निर्भय चलेसि न जानेसि मोही ॥

आवत देखि कृतांतसमाना । फिरि दसकंधर कर अनुमाना ॥ ६ ॥

उसने रावण को ललकारा—अरे दुष्ट ! अरे दुष्ट ! तू खड़ा क्यों नहीं होता ? निडर होकर चला जा रहा है । तू मुझे नहीं जानता ? जटायु को यमराज के समान आते देखकर रावण लौटा और अनुमान करने लगा ॥ ६ ॥

की मैनाक कि खगपति होई । मम बल जान सहित पति सोई ॥

जाना जरठ जटायू एहा । मम कर तीरथ छाडिहि देहा ॥ ७ ॥

कि या तो यह मैनाक पर्वत है या गरुड़ है ? मेरे बल को तो वह भी अपने स्वामी (सम्भ्र, विष्णु) समेत जानता है ! ठीक है, जान लिया; यह तो बूढ़ा जटायु है । यह मेरे हाथ-रूपों तीर्थ में अपना शरीर छोड़ेगा अर्थात् मैं इसे अपने हाथों से मार डालूँगा ॥ ७ ॥

सुनत गीध क्रोधातुर धावा । कह सुनु रावन मोर सिखावा ॥

तजि जानकिहि कुसल ग्रह जाहू । नाहि तअस होइहि बहुबाहू ॥ ८ ॥



यह सुनते ही गीध जटायु क्रोध से व्याकुल होकर दौड़ा। वह कहने लगा—रावण !  
तुम मेरो सीख सुनो। तुम जानकी को छोड़कर कुशलपूर्वक घर चले जाओ, नहीं तो हे बहुत  
(बीस) भुजावाले ! ऐसा होगा कि ॥ ८ ॥

राम-रौष-पावक अति घोरा। होइहि सलभ सकल कुल तोरा ॥

उतरु न देत दसानन जोधा। तबहि गीध धावा करि क्रोधा ॥६॥

रामचन्द्रजी को अत्यन्त घोर क्रोधाग्नि में तेरा सारा कुल पतंग हो जायगा अर्थात्  
जलकर भस्म हो जायगा। पर वीर रावण ने इस बात का कुछ उत्तर न दिया, तब जटायु ने  
क्रोध में भरकर उस पर धावा किया ॥ ९ ॥

धरि कच विरथ कीन्ह महि गिरा। सीतहिँ राखि गीध पुनि फिरा ॥

चोचन मारि विदारेसि देही। ढंड एक भइ मुरुछा तेही ॥१०॥

उसने बाल पकड़कर रावण को जो खींचा, तो वह रथ से ज़मान पर गिर पड़ा।  
फिर गोध सीताजी को एक ओर रखकर लौटा। उसने चोंच मार मारकर रावण का शरीर  
फाड़ डाला, जिससे उसे एक घड़ी भर मूर्च्छा हो गई ॥ १० ॥

तब सक्रोध निसिचर खिसियाना। काढेसि परमकराल कृपाना ॥

काटेसि पंख परा खग धरनी। सुमिरि राम करि अदभुत करनी ॥११॥

तब तो राक्षस रावण खिसिया गया और क्रोध में भरकर उसने बहुत तेज तलवार  
निकाली। उससे उसने जटायु के पंख काट डाले। तब वह जटायु अदभुत करनी करके  
रामचन्द्रजी का स्मरण कर, धरती पर गिर पड़ा ॥ ११ ॥

सीतहि जान चढाइ बहोरी। चला उताइल त्रास न थोरी ॥

करति विलाप जाति नभ सीता। व्याधविषस जनु मृगी सभीता ॥१२॥

फिर रावण सांताजा को रथ में चढ़ाकर बड़ों जल्दी से चला। उसके जी में राम-  
चन्द्रजी के लौटकर आ जाने का बड़ा डर था। सांताजी विलाप करती हुई आकाश में इस  
तरह चली जाती थीं, मानों कोई डरी हुई हरनी व्याध के वश में पड़ गई हो ॥ १२ ॥

गिरि पर बैठे कपिन्ह निहारी। कहि हरिनामु दोन्ह पट डारी ॥

एहि विधि सीतहि सो लेइ गयऊ। वन असोक महुँ राखत भयऊ ॥१३॥

सांताजा ने जाते जाते एक पर्वत पर बन्दरों को बैठे देखकर, परमात्मा का हरि

१—हरिनाम पर लोग कई बातें कहा करते हैं—(१) हरि नाम बन्दरों का है, उन्हें पुकार  
कर बख डाल दिया। (२) हरि नाम परमात्मा रामचन्द्रजी का है, रामनाम पति का नाम न लेकर  
सीताजी ने हरिनाम से कहा कि मैं उनकी स्त्री हूँ; तुम छुड़ा नहीं सकते, इसलिए खबर दे देना। (३)  
हरि का अर्थ है हरनेवाला, पृथ्वी के भार हरनेवाले मेरी पीड़ा को भी हरेंगे। पर बालि को मारकर



नाम कहकर, अपना वस्त्र डाल दिया। इस तरह रावण सीताजी को ले गया और उनके अशोक-वन में जाकर उसने रख दिया ॥ १३ ॥

दो०—हारि परा खल बहु विधि भय अरु प्रीति देखाइ ।

नव असोक पादप तर राखेसि जतनु कराइ ॥३५॥

वह दुष्ट रावण सीताजी को बहुत तरह से भय और प्रेम दिखाते दिखाते थक गया। फिर उसने नये अशोक के पेड़ के नीचे उन्हें जतन (रहने को सुविधा) कराकर रख दिया ॥ ३५ ॥

जेहि विधि कपट कुंग संग धाइ चले श्रीराम ।

सो छवि सीता राखि उर रटति रहति हरिनाम ॥३६॥

श्रीरामचन्द्रजी जिस तरह उस कपट-मृग के पोछे दौड़े गये थे, उसी छवि को अपने हृदय में रखकर सीताजी हरि-नाम रटती हुई अशोक वन में रहने लगीं ॥ ३६ ॥

चौ०—रघुपति अनुजहि आवत देखी । बाहिज चिता कीन्हि बिसेखो ॥

जनकसुता परिहरेहु अकेलो । आयहु तात वचन मम पेली ॥१॥

लक्ष्मण को आते देखकर रामचन्द्रजी बाहर से बड़ी भारी चिन्ता करने लगे। उन्होंने कहा—हे तात ! तुम मेरे वचन को टाल कर जानको को अकेलो छोड़कर आ गये ? ॥ १ ॥

निसि-चर-निकर फिरहिँ वन माहीं । मम मन सीता आस्रम नाहीँ ॥

गहि पदकमल अनुज कर जोरी । कहेउ नाथ कछु मोहि न खोरी ॥२॥

वन में राक्षसों के मुँड फिते हैं। मेरे मन में निश्चय होता है कि सीता आश्रम में नहीं है। लक्ष्मणजी ने रामचन्द्रजी के चरण-कमलों को पकड़, हाथ जोड़कर, कहा कि हे नाथ ! इसमें मेरा कुछ दोष नहीं है ॥ २ ॥

अनुजसमेत गये प्रभु तहवाँ । गोदावरितट आस्रम जहवाँ ॥

आस्रम देखि जानकीहीना । भये विकल जस प्राकृत दोना ॥३॥

दुम्हारा भी दुख होंगे। (४) बन्दरों ने सीता-रावण को आकाश से जाते देख कर हरि-नाम उच्चारण किया, सीताजी ने उन्हें भक्त जानकर वस्त्र डाल दिया। इत्यादि।

१—इस अशोक वृक्ष के निवास पर भी कई बातें कही जाती हैं—अशोक के वृक्ष का प्रभाव है कि वह शोक मिटावे, इसलिए सीताजी को अशोक के नीचे रख दिया। या—सीताजी की तपश्चर्या में कोई विघ्न न हो, यह सोचकर एक पेड़ के नीचे उन्हें रख दिया। या—अशोक के नीचे रखकर सूचित किया कि आप सोच न करें, जल्दी ही रामचन्द्र आ जायेंगे। या—महलों में रहने से अपना सब भेद खुल जायगा इसलिए एकान्त में रख दिया। इत्यादि।



फिर लक्ष्मण समेत प्रभु रामचन्द्रजी वहाँ गये, जहाँ गोदावरी नदी के तौर पर आश्रम था। वहाँ जाकर आश्रम के जानकीजी के बिना शून्य देखकर वे उसी तरह विकल हो गये जिस तरह प्राकृत मनुष्य दीन हो जाय ॥ ३ ॥

हा गुनखानि जानकी सीता । रूप-सील-व्रत-नेम-पुनीता ॥  
लङ्घिमन समुभाये बहु भाँती । पूछत चले लता तरु पाती ॥४॥

रामचन्द्रजी विलाप कर कहने लगे कि हा ! जानकी, सांता ! तू गुणों को खान और रूप, शील, व्रत और नियमों से पवित्र है ! लक्ष्मणजी ने प्रभु को तरह तरह से समझाया । फिर वे दोनों बेल, वृक्ष और पत्तियों से पूछते हुए चले—॥ ४ ॥

हे खग मृग हे मधुकररुनी । तुम्ह देखो सीता मृगनैनी ॥  
खंजन सुक कपोत मृग मीना । मधुपनिकर कोकिला प्रवीना ॥५॥

हे पत्तियो, हे मृगो, हे भोरों को श्रेणियो ! क्या तुमने मृगनयनी सोता देखो है ?  
खंजन, तोता, कबूतर, मृग, मोन, भोरों के समूह ! हे चतुर कोयल ! ॥ ५ ॥

कुन्द कली दाडिम दामिनी । कमल सरद ससि अहिभामिनी ॥  
वरुनपास मनोजधनु हंसा । गज केहरि निज सुनत प्रसंसा ॥६॥

कुन्द की कल्लो, अनार के दाने, बिजल्लो, कमल, शरद अतु के चन्द्रमा, नागिन, वरुण का पाश, कामदेव का धनुष, हंस, हाथी और सिंह ये सब उस समय, अपनी प्रशंसा सुनने लगे ॥ ६ ॥

श्रीफल कनक कदलि हरषाहीँ । नेकु न संक सकुच मन माहीँ ॥  
सुनु जानकी तोहि विनु आजू । हरषे सकल पाइ जनु राजू ॥७॥

नारियल, सुवर्ण, केला सब प्रसन्न होते थे । उनके मन में तनिक भी शङ्का या सङ्कोच नहीं होता था । रामचन्द्रजी ने कहा—हे जानकी ! सुन, आज तेरे बिना ये सब ऐसे प्रसन्न हैं मानों उन्हें राज्य मिल गया हो ॥ ७ ॥

१—यहाँ ५, ६ और ७ वीं चौपाइयों में जिन चीजों के नाम गिनाये हैं उनके नाम ले लेकर, उपमा देकर, सीताजी की बड़ाई होती थी जैसे—खंजननयनी, शुकनासिका, कपोतमीवा, मृगनयनी, मत्स्यसम चम्बल-नेत्रा, भ्रमर समान केशवाली, कोयल के से कण्ठवाली, कुन्द-कली और अनार के समान दाँतोवाली, बिजली के समान कान्तिवाली, कमलमुखी, शरच्चन्द्रवदनी, नागिन की सी चोटी-वाली, वरुणपाश के समान गहरी नाभिवाली, कामदेव के धनुष के समान भौंहवाली, हंस-गामिनी, गज-गामिनी, सुवर्णवर्णा, नारियल के समान स्तनोंवाली इत्यादि । पर वे सभी अपनी तेज़ी नहीं दिखाते थे, क्योंकि सीताजी के अंगों ने उन सबको परास्त कर रक्खा था । आज दिन सीताजी के न होने से वे ही सब बड़ाई पानेवाले हो गये ।



किमि सहि जात अनख तोहि पाहीँ । प्रिया बेगि प्रगटसि कस नाहीँ ॥  
एहि बिधि खोजत बिलपत स्वामी । मनहुँ महाविरही अति कामी ॥८॥

हे सोते ! तुमसे यह क्रोध कैसे सहा जाता है ? हे प्रिये ! तुम जल्दी प्रकट क्यों नहीं हो जाती ? स्वामी श्रीरामजी इस तरह सोताजी को खोजते और विलाप करते फिरते हैं, मानों कोई बड़ा कामी पुरुष महा-विरह से व्याकुल हो ! ॥ ८ ॥

पूरनकाम राम सुखरासी । मनुजचरित कर अज अविनासी ॥  
आगे परा गोधपति देखा । सुमिरत रामचरन जिन्ह रेखा ॥९॥

रामचन्द्रजी तो पूरणकाम (न कुछ किसो से लेना, न कुछ कमी हो) आनन्द के पुंज अजन्मा और अविनाशी हैं; किन्तु मनुष्य-चरित कर रहे हैं। चलते चलते उन्होंने आगे गोधों के राजा जटायु को पड़ा हुआ देखा, जो रामचन्द्रजी के रेखांकित चरणों को स्मरण कर रहा था ॥ ९ ॥

दो०—करसरोज सिरु परसेउ कृपासिन्धु रघुबीर ।

निरखि राम-छवि-धाम-मुख बिगति भई सब पीर ॥३७॥

कृपासागर रघुवीर ने अपने हस्त-कमल से जटायु के मस्तक का स्पर्श किया। छवि के धाम श्रीरामचन्द्रजी के मुख को देखते ही जटायु की सब पीड़ा दूर हो गई ॥ ३७ ॥

चौ०—तब कह गोध वचन धरि धीरा । सुनहु राम भंजन भवभीरा ॥

नाथ दसानन यह गति कीन्ही । तेहि खल जनकसुता हरि लीन्ही ॥१॥

तब वह गोध धोरज धरकर वचन बोला—हे संसार-भय के भंजन करनेवाले राम ! सुनिए। हे नाथ ! दशमुखवाले रावण ने मेरी यह गति (लुब्धा) कर दी। वही दुष्ट जानकीजी को हर ले गया ॥ १ ॥

लेइ दच्छिन दिसि गयउ गोसाईँ । बिलपति अति कुररी की नाईँ ॥

हरस लागि प्रभु राखेउँ प्राणा । चलन चहत अब कृपानिधाना ॥२॥

हे गुसाई ! वह उन्हें लेकर दक्षिण दिशा को ओर गया है। वे कुररी (टिटिहरी) के समान बहुत विलाप करती गई हैं। हे कृपानिधान ! आपका दर्शन करने के लिए मैंने अब तक अपने प्राण रक्खे। अब वे चलना चाहते हैं ॥ २ ॥

राम कहा तनु राखहु ताता । मुख मुसुकाइ कही तेहि बाता ॥

जा कर नाम मरत मुख आवा । अधमउँ मुकुत होइ स्तुति गावा ॥३॥



रामचन्द्रजी ने कहा कि हे तात ! आप शरीर रखिए (न छोड़िए)। तब जटायु ने मुस्करा कर यह बात कही—मरते समय जिसका नाम मुख से निकल आने से अधम मनुष्य भी मुक्त हो जाता है ऐसा श्रुतियों ने गाया है ॥ ३ ॥

सो मम लोचन गोचर आगे । राखउँ देह नाथ केहि लागे ॥  
जल भरि नयन कहहिँ रघुराई । तात कर्म निज तेँ गति पाई ॥४॥

वे परमात्मा आप मेरे नेत्रों के सामने प्रत्यक्ष हैं, फिर हे नाथ ! अब मैं किसके लिए शरीर रखूँ ? तब तो रामचन्द्रजी आँखों में जल भर कर कहने लगे—हे तात ! आपने अपने कर्म से सद्गति पाई है ॥ ४ ॥

परहित वस जिन्हके मन माहीं । तिन्ह कहूँ जग दुर्लभ कछु नाहीं ॥  
तनु तजि तात जाहु मम धामा । देउँ काह तुम्ह पूरनकामा ॥५॥

जिनके मन में दूसरे का हित करना वसता है (जो परोपकारी हैं), उनको जगत् में कुछ भी दुर्लभ नहीं है। हे तात ! तुम शरीर त्यागकर मेरे धाम (बैकुण्ठ) को जाओ। और मैं तुम्हें क्या दूँ ? क्योंकि तुम पूरणकाम (सब इच्छाओं से भरे हुए) हो ॥ ५ ॥

दो०—सीताहरन तात जनि कहेहु पिता सन जाइ ।

जों मैं राम त कुल सहित कहिहि दसानन आइ ॥३८॥

हे तात ! आप सीता-हरण होने का समाचार पिताजी से जाकर मत कहना। जो मैं राम हूँ तो रावण ही कुल समेत वहाँ आकर कह देगा<sup>१</sup> (क्योंकि अभी खबर सुनकर उन्हें सोच होगा और रावण मरकर कहेगा तो उन्हें हर्ष होगा) ॥ ३८ ॥

चौ०—गोध देह तजि धरि हरिरूपा । भूषन बहु पट पोत अनूपा ॥

श्याम गात बिसाल भुज चारी । अस्तुति करत नयन भरि वारी ॥१॥

गोध ने शरीर त्याग कर श्रोहार का रूप धारण कर लिया। बहुत-से अनुपम भूषण और पीतम्बर पहने। श्याम शरीर, विशाल चार भुजायें, इस तरह की दिव्य देह को पाकर जटायु नेत्रों में जल भरे हुए रामचन्द्रजी की स्तुति करने लगा—॥ १ ॥

छंद—जय राम रूप अनूप निर्गुन सगुन गुनप्रेरक सही ।

दस-सीस-बाहु-प्रचंड-खंडन चंडसर मंडन मही ॥

पाथोदगात सरोजमुख राजीव-आयत-लोचन ।

नित नौमि राम कृपाल बाहुबिसाल भव-भय-मोचन ॥

१—जटायु ने रावण से कहा था—राम-क्रोधाग्नि में तेरा कुल भस्म होगा—इसी प्रतिज्ञा को पूरा करना रामचन्द्रजी अपने ऊपर लेते हैं।



हे राम ! आपकी जय हो । आपका रूप अनुपम है, आप निगुण, सगुण और गुणों के प्रक (शुद्ध सत्त्व-गुण) हैं । आपके प्रचंड बाण रावण का प्रचण्ड मुजाआँ के खण्डन करनेवाले पृथ्वी के भूषणरूप हैं । आपका मेघ-श्याम शरीर, कमल समान मुख और कमल जैसे विशाल नेत्र हैं । हे राम, कृपाल ! मैं आपको नित्य नमस्कार करता हूँ । आप अपनी विशाल मुजाआँ से संसार-सम्बन्धी भय को छुड़ानेवाले हैं ॥

बलमप्रमेयमनादिमजमव्यक्तमेकमगोचरं ।

गोविंद गोपद द्वंदहर विज्ञानधन धरनीधरं ॥

जे राममंत्र जपंत संत अनंत जन-मन-रंजनं ।

नित नौमि राम अकामप्रिय कामादि-खल-दल-गंजनं ॥

आपका अपरिमित बल है; आप अनादि, अजन्मा, अव्यक्त (उसको जिसको आपकी महिमा प्रकट न हो), एक और अगोचर (किसी को साक्षात् न होनेवाले) हो । आप गोविन्द (गोविन्द नामवाले, वा वेदां से जानने में आनेवाले), सुख-दुःख आदि द्वन्द्वां को गो के पद के समान दूर करनेवाले, विज्ञानधन, पृथ्वी के पालक हैं । हे अनन्त ! जो राम-मंत्र जपते हैं आप उन सज्जनों के मन को रखन (प्रसन्न) करनेवाले हैं । हे राम ! अकाम-प्रिय ! (जो निष्काम भक्ति करते हैं उनके प्यारे) मैं आपको नित्य नमस्कार करता हूँ । आप कामक्रोधादि खलां के दल को नाश करनेवाले हैं ॥

जेहि स्तुति निरंजन ब्रह्म व्यापक विरज अज कहि गावहीं ।

करि ध्यान ग्यान विराग जोग अनेक मुनि जेहि पावहीं ॥

सो प्रगट करुनावंद सोभावृंद अग जग मोहई ।

मम हृदय-पंकज-भृंग अंग अनंग बहु छवि सोहई ॥

जिसको श्रुतियाँ (वेद) निरंजन, ब्रह्म, व्यापक, शुद्ध और अज प्रतिपादन करती हैं; अनेक मुनि जिसका ध्यान धरकर और ज्ञान, वैराग्य, योग आदि करके जिसको पाते हैं, वे हो परमात्मा करुणाकन्द, शोभा के धाम प्रत्यक्ष प्रकट होकर चराचर को मोहित कर रहे हैं । जिनके शरीर की छवि हृदय का मन्द से बढ़ कर शोभित है, वे रामचन्द्रजी मेरे हृदय-कमल के भँवर हों अर्थात् जैसे भँवर कमल में जा बैठता है और उसमें स्थिर हो जाता है, वैसे ही मेरे चित्त-रूपों कमल में राम-रूपों भँवरा स्थिर हो जाय ॥

जो अगम सुगम सुभावनिर्मल असम सम - सीतल सदा ।

पस्थंति जं जोगी जतनु करि करत मन गो बस जदा ॥

सो राम रमानिवास संतत दासवस त्रि-भुवन-धनी ।

मम उर बसउ सो समन संस्तुति जासु कीरति पावनी ॥



जो अगम भो हैं, और सुगम भो; जिनका स्वभाव निमल है, जो विषम भो हैं और सम भो; जो सदा शांतल रहते हैं; जो योगो यत्न कर मन और इन्द्रियों को वश में करते हैं वे जिन्हें देखते हैं; वे राम, लक्ष्मीनवास, त्रिभुवन के स्वामी सदा दास-जनों के वश में बने रहते हैं। वे ही संसार के ताप के शमन करनेवाले परमात्मा रामचन्द्र, जिनकी कीर्ति जगत् को पवित्र करनेवाला है, मेरे हृदय में बसो ॥

दो०—अविरल भगति माँगि वर गीध गयउ हरिधाम ।

तेहि की क्रिया जथोचित निज कर कीन्हो राम ॥३६॥

निश्चल भक्त का वरदान माँगकर वह गीध (जटायु) हरिधाम को चला गया। रामचन्द्रजी ने उसके शरीर की क्रिया (दश-नात्र विधि) यथायोग्य अपने हाथों से की ॥ ३९ ॥

चौ०—कोमल चित अति दीनदयाला । कारन विनु रघुनाथ कृपाला ॥

गीध अधम खग आमिषभोगो । गति दोन्हो जो जाँचत जोगी ॥१॥

शरघुनाथजी कोमल चित्तवाले और दोन जनां पर दया करनेवाले हैं और बिना कारण हो कृपालु हैं। देखिए, गीध नाच मांस-भक्षक पक्षी है, उसको उन्होंने वह गति दी जिसे योगी जन माँगते हैं ॥ १ ॥

सुनहु उमा ते लोग अभागी । हरि तजि होहि विषयअनुरागी ॥

पुनि सीतहि खोजत दोउ भाई । चले विलोकत वन बहुताई ॥२॥

राक्षसजी कहते हैं कि हे पावता! वे लोग अभागो हैं, जो श्रीहरि रामचन्द्रजी को छोड़ कर विषयों के प्रेमी होते हैं। फिर दोनों भाई सीताजी को खोजते हुए बहुत-से जङ्गलों को देखते हुए चले ॥ २ ॥

संकुल लता बिटप घन कानन । बहु खग मृग तहँ गज पंचानन ॥

आवत पंथ कबंध निपाता । तेहि सब कहो साप कै बाता ॥३॥

जहाँ अनेक बेलों और वृक्षों से भरे हुए घने वन थे, वहाँ बहुत पक्षी, मृग, हाथी और सिंह रहते थे। रामचन्द्रजी ने रास्ते से आते हुए कबन्ध नामक राक्षस को मार डाला। फिर उसने अपने शाप को सब बात रामचन्द्रजी से कही कि ॥ ३ ॥

दुर्वासा मोहि दोन्हो सापा । प्रभुपद देखि मिटा सो पापा ॥

सुनु गन्धर्व कहउँ मैं तोही । मोहि न सुहाइ ब्रह्म-कुल-द्रोही ॥४॥

मुझे दुर्वासा मुनि ने शाप<sup>१</sup> दिया था। वह पाप प्रभु के चरणों का दर्शन कर मिट

१—कबन्ध पूर्व जन्म में एक गन्धर्व था। एक बेर इन्द्र की सभा में इस गन्धर्व ने गान किया, उस पर दुर्वासा मुनि प्रसन्न नहीं हुए, तो उसने उन्हें अनभिज्ञ कहकर उनकी हँसी की; मुनि को क्रोध आया तो उन्होंने उसे शाप दिया कि जा, तू राक्षस हो जा। वह शाप से राक्षस होकर बहुत



गया। रामचन्द्रजी ने कहा—हे गन्धर्व! सुन, मैं तुमसे कहता हूँ कि मुझे ब्राह्म-कुल का द्रोह करनेवाला नहीं अच्छा लगता ॥ ४ ॥

दो०—मन क्रम वचन कपट तजि जो कर भू-सुर-सेव ।

मोहि समेत विरंचि सिव वस ता के सब देव ॥४०॥

जो कोई कपट को त्यागकर मन, वचन और कम से ब्राह्मणों को सेवा करता है, उसके वश में मुझ सहित ब्रह्मा, शिव और सब देवता हो जाते हैं ॥ ४० ॥

चौ०—सापत ताडत परुष कहंता । विप्र पूज्य अस गावर्हि संता ॥

पूजिय विप्र सील-गुन-हीना । रुद्र न गुन-गन-ग्यान-प्रवीना ॥१॥

सन्त लोग ऐसा कहते हैं कि ब्राह्मण शाप द, मार, या कटु वचन कह, तो भी वह पूज्य होता है। ब्राह्मण शील और गुणों से हीन हो, तो भी उसको पूजना चाहिए और शूद्र गुण-गण और ज्ञान में निपुण हो तो भी उसको नहीं पूजना चाहिए ॥ १ ॥

कहि निज धर्म ताहि समुभावा । निज-पद-प्रोति देखि मन भावा ॥

रघु-पति-चरन-कमल सिरु नाई । गयउ गगन आपनि गति पाई ॥२॥

रामचन्द्रजी ने अपना धर्म निरूपण करके उस समझाया। अपने चरणों में उसको प्रीति देखकर वह उनके मन में प्रिय लगा। वह रघुनाथजी के चरण-कमलों में सिर नवाकर अपनी गति पाकर (गन्धर्व होकर) आकाश में चला गया ॥ २ ॥

ताहि देइ गति रामु उदारा । सबरी के आस्रम पगु धारा ॥

सबरी देखि रामु गृह आये । मुनि के वचन समुझि जिय भाये ॥३॥

उदार रामचन्द्रजी उस कबन्ध का गति दकर चले तो उन्होंने सबरी<sup>१</sup> के आश्रम में पदापण किया। रामचन्द्रजी को घर आये देखकर उसने अपने जो में मुनि (मतङ्ग) के सुहावने वचनों (तुम्हें राम-दर्शन होगा) को समझ लिया अर्थात् स्मरण कर लिया ॥ ३ ॥

उपद्रव करने लगा, तो इन्द्र ने क्रोध से वज्र फेंक कर उसे मारा। उस वज्र से इसका मस्तक पेट के भीतर घुस गया, पर वह मरा नहीं; इसी से उसका नाम कबन्ध हो गया। फिर इन्द्र से भोजन-विषयक प्रार्थना करने पर इसको एक एक योजन की भुजायें कर दी गई। उन्हीं भुजाओं के बीच जो कुछ मिल जाय, उसी को वह मार कर खाता था। राम-लक्ष्मण भी इसकी भुजाओं के बीच में फँस गये थे। अन्त में रामचन्द्रजी ने मारकर उसे सद्गति दे दी।

१—यह भीलनी थी और मतङ्ग ऋषि की सेवा किया करती थी। जब वे परमधाम जाने लगे तब इसने भी साथ जाने की इच्छा प्रकट की। मुनि उसे श्रीरामजी के दर्शन होने का आशीर्वाद देकर बिदा हो गये। सबरी वहीं रही। फिर दस हजार वर्ष के बाद उसे रामचन्द्रजी का दर्शन हुआ।



सरसि-ज-लोचन बाहुविसाला । जटामुकुट सिर उर वनमाला ॥  
स्याम गौर सुंदर दोउ भाई । सबरी परी चरन लपटाई ॥४॥

कमल के समान नेत्र, विशाल भुजायें, मस्तक पर जटाओं का मुकुट, वक्षःस्थल में वन-माला धारण किये, एक गौर, दूसरे श्याम, दोनों भाइयों को देखकर शबरी दौड़कर उनके चरणों में लिपट गई ॥ ४ ॥

प्रेममगन मुख बचनु न आवा । पुनि पुनि पदसरोज सिरु नावा ॥  
सादर जल लेइ चरन पखारे । पुनि सुंदर आसन बैठारे ॥५॥

वह प्रेम में मग्न हो गई । उसके मुँह से कुछ बचन न निकला । उसने बार बार दोनों के चरण-कमलों में सिर मुकाया । उसने जल लेकर आदर के साथ दोनों के चरण धोये, फिर सुन्दर आसन देकर उनको बैठाया ॥ ५ ॥

दो०—कंद मूल फल सुरस अति दिये राम कहूँ आनि ।

प्रेमसहित प्रभु खाये वारंवार बखानि ॥४१॥

शबरी ने रामचन्द्रजी को बहुत हा स्वादिष्ट कन्द, मूल और फल लाकर दिये । प्रभु रामचन्द्रजी ने बार बार बड़ाई कर उन फलों को खाया ॥ ४१ ॥

चौ०—पानि जोरि आगे भइ ठाढो । प्रभुहिँ विलोकि प्रीति उर बाढो ॥

केहि विधि अस्तुति करउँ तुम्हारो । अधम जाति मैं जडमति भारी ॥१॥

शबरी हाथ जोड़कर रामचन्द्रजी के सन्मुख रुड़ो हो गई । प्रभु को देखकर उसके हृदय में बड़ी प्रीति बढ़ी । वह बोली—हे नाथ ! मैं आपकी स्तुति किस तरह करूँ ? मैं अधम (नोच) जाति हूँ और मेरी भारी जड़ बुद्धि है ॥ १ ॥

१—लोकोक्ति है कि शबरी ने रामचन्द्रजी को अपने जूठे बेर दिये । इस विषय की कविताएँ भी कई काव्यों ने की हैं; किन्तु न तो रामचरितमानस में और न वाल्मीकीय रामायण में ही इसका उल्लेख पाया जाता है । वाल्मीकीय रामायण में तो इतना ही कहा है—“एवमुक्त्वा महाभागैस्तदाऽहं पुरुषपंभ ! मया तु सञ्चितं वन्यं विविधं पुरुषपंभ !” ॥ १७ ॥ तवायें पुरुषव्याघ्र पंपायास्तोरसम्भवम् । एवमुक्तः स धर्मात्मा शबर्या शबरीमिदम् ॥ १८ ॥ “अरण्य सरो ७४” । अध्यात्म-रामायण में भी “फलान्यमृतकलानि ददौ रामाय भक्तितः” इत्यादि कई स्थानों में यहाँ वर्णन है कि शबरी ने आतिथ्य के लिए कन्द-मूल फल दिये । हाँ, पद्मपुराण में यह उल्लेख है—“फलानि च सुपक्वानि मूलानि मधुराणि च । स्वयमासाद्य माधुर्य परीक्ष्य परिभक्ष्य च ॥ पश्चान्नवेदयामास राघवाभ्यां हृदयता । फलान्यासाद्य काकुत्स्थस्तस्यै मुक्तिं परां ददौ ॥” इसका यह अर्थ नहीं जान पड़ता कि शबरी प्रत्येक फल को चख कर तब रामचन्द्रजी को देती थी । इसका तो यह अर्थ प्रतीत होता है कि वह जिस पेड़ के फल तोड़ती थी उनमें से दो-एक को चखकर देख लेती थी कि ये प्रभु को देने योग्य हैं या नहीं । भक्त-माल आदि के वर्णन की सज्जति भी इस अर्थ से बैठ जाती है ।



अधम तँ अधम अधम अति नारी । तिन्ह महुँ मैँ मतिमंद अघारी ॥  
कह रघुपति सुनु भामिनि वाता । मानउँ एक भगति कर नाता ॥२॥

हे अघारि (पापा के नाश करनेवाले) ! जो नीचा से नोच हैं, स्त्रियाँ उनसे भी नोच हैं; मैं उनमें भी मन्द-बुद्धि और गंवारो हूँ । रघुनाथजी ने कहा—हे भामिनि ! तू मेरो बात सुन । मैं एक भक्ति का नाता मानता हूँ ॥ २ ॥

जाति पाँति कुल धर्म बडाई । धन बल परिजन गुन चतुराई ॥  
भगतिहोन नर सोहइ कैसा । विनु जल बारिद देखिय जैसा ॥३॥

जाति, पाँति, कुल और धर्म को बढ़ाई, धन, फौज, परिवार के लोग, गुण और चतुराई, ये सब होने पर भी भक्ति से रहित पुरुष कैसा मालूम होता है जैसे बिना पानी का बादल (घटाटोप-मात्र न किसी काम का, न किसी काज का) ॥ ३ ॥

नवधा भगति कहउँ तोहि पाहौं । सावधान सुनु धर्म मन माहौं ॥  
प्रथम भगति संतन्ह कर संगी । दूसरि रति मम कथाप्रसंगा ॥४॥

अब मैं तुम्ह नव प्रकार की भक्ति कहता हूँ, तू सावधान होकर उसे सुन और मन में रख । पहली भक्ति है सन्तों की संगति, दूसरी मेरी कथा के प्रसङ्गों में प्रीति होना ॥ ४ ॥

दे०—गुरु-पद-पंकज-सेवा तीसरि भगति अमान ।

चौथि भगति मम गुनगन करइ कपट तजि गान ॥४२॥

तीसरी भक्ति है अभिमान का त्यागकर गुरु के चरण-कमलों की सेवा करना । चौथी है, कपट छोड़कर मेरे गुण-गणों का गान करना ॥ ४२ ॥

चौ०—मंत्र जाप मम दृढ विस्वासा । पंचम भजन सो वेद प्रकासा ॥

छठ दम सील विरति बहु कर्मा । निरत निरंतर सज्जन धर्मा ॥१॥

पाँचवाँ भक्ति है भजन, जो वंदा में प्रकाशित है, मन्त्र का जप और मुक्त पर दृढ़ विश्वास होना । छठा है, दम (इन्द्रियों का निग्रह), शील, बहुत कामों से वैराग्य और सदा सज्जनों के धर्म में तत्पर रहना ॥ १ ॥

सातव सम मोहिमय जग देखा । मो तँ संत अधिक करि लेखा ॥

आठव जथालाभ-संतोषा । सपनेहु नहिँ देखइ परदोषा ॥२॥

सातवा भक्ति है, समान-दृष्टि होकर जगत् को मुझसे व्याप्त (राममय) देखना, और सन्तों को मुझसे बढ़ कर गिनना । आठवाँ भक्ति है, यथा-लाभ (बिना यत्न किये जो कुछ मिल जाय उस) से सन्तुष्ट रहना; स्वप्न में भी दूसरे के दोषों को न देखना ॥ २ ॥



नवम सरल सब सन छलहीना । मम भरोस हिय हरष न दीना ॥  
नव महुँ एकउ जिन्ह के होई । नारि पुरुष सचराचर कोई ॥३॥

नवीं भक्ति है, सरल स्वभाव से रहना, सबसे छल-रहित (शुद्ध-हृदय) होना, हृदय में मेरा भरोसा रखना, न किसी बात का हर्ष, न दीनता। इन नौ में से जिनके कोई एक भो हो, वह चराचर में चाहे खो हो, चाहे पुरुष हो ॥ ३ ॥

सोइ अतिसय प्रिय भामिनि मेरे । सकल प्रकार भगति दृढ तोरे ॥  
जोगि-वृन्द-दुर्लभ-गति जोई । तो कहूँ आजु सुलभ भइ सोई ॥४॥

हे भामिनी ! मुझे वहाँ अत्यन्त प्यारा है। तुझमें तो सब प्रकार से दृढ़ भक्ति है, इसलिए जो गति बड़े बड़े योगि-जनों को दुर्लभ है, वही आज तुझे सुलभ है ॥ ४ ॥

मम दरसनफल परम अनूपा । जीव पाव निज सहज सरूपा ॥  
जनकसुता के सुधि कहूँ भामिनि । जानहि कहूँ जो करि-वर-गामिनि ॥५॥

मेरे दर्शन का फल श्रेष्ठ और अनुपम है, उससे जोव अपने स्वाभाविक रूप (मातृ) को पा जाता है। हे गजगामिनि (हाथों की सी चालवाली), हे भामिनि ! जो जानतो हो तो जनककुमारों की खबर बतलाओ ॥ ५ ॥

पंपासरहि जाहु रघुराई । तहँ होइहि सुग्रीवमिताई ॥  
सो सब कहिहि देव रघुबीरा । जानतहूँ पूछहु मतिधीरा ॥६॥

बार बार प्रभुपद सिरु नाई । प्रेमसहित सब कथा सुनाई ॥७॥

शबरी ने कहा—हे रघुराई ! आप पंपा-सरोवर पर जाइए, वहाँ सुग्रीव से आपको मित्रता हो जायगी। हे देव ! हे रघुवीर ! सुग्रीव आपको सब कुछ कह देगा। हे धीरमात ! आप तो सब जानते हुए भी पूछते हैं ! ॥ ६ ॥ फिर शबरी ने बार बार प्रभुजी के चरणों में मस्तक नवाकर प्रेम सहित सब कथा (मतङ्ग मुनि से सुनी हुई भविष्य-कथा—रावण का बध, अयोध्या लौट कर राजतिलक पयन्त) सुनाई ॥ ७ ॥

छंद—कहि कथा सकल विलोकि हरिमुख हृदय पदपंकज धरे ।

तजि जोगपावक देह हरिपद लीन भइ जहँ नहिँ फिरे ॥

नर विविध कर्म अधर्म बहु मत सोकप्रद सब त्यागहू ।

विस्वास करि कह दास तुलसी रामपद अनुरागहू ॥

संपूर्ण कथा कहकर श्रीहरि के मुख को देख उनके चरणकमलों को उसने अपने हृदय में रख लिया। फिर योगार्त्ति में शरीर को छोड़कर वह हरिचरणों में लीन हो गई,



वहाँ पहुँच गये, जहाँ जाने पर कोई लौटता नहीं<sup>१</sup>। तुलसीदासजी कहते हैं कि हे मनुष्यो ! तुम नाना प्रकार के कर्म, अधर्म, शोकदायी बहुत-से मत सब छोड़ दो और विश्वास कर रामचन्द्रजी के चरणों में प्रेम करो ॥

दो०—जातिहीन अथ जनम महि मुकुत कीन्हि असि नारि ।

महा-मंद-मन सुख चहसि ऐसे प्रभुहि बिसारि ॥४३॥

गुसाईजी कहते हैं कि जिन रामचन्द्रजी ने नीच जाति को, पृथ्वी पर पापी<sup>२</sup> (भोल) वंश में उत्पन्न ऐसी स्त्री को भी मुक्त कर दिया, अरे महा-मूर्ख, मन ! तू ऐसे स्वामी को भुलाकर सुख चाहता है ? ॥ ४३ ॥

चौ०—चले राम त्यागा वन सोऊ । अ-तुलित-बल नरकेहरि दोऊ ॥

विरही इव प्रभु करत विषादा । कहत कथा अनेक संवादा ॥१॥

रामचन्द्रजी उस (मतङ्ग) वन को त्यागकर आगे चले । दोनों (श्रीराम और लक्ष्मण) अतुल बलशाली पुरुषों में सिंह समान हैं । प्रभु रामचन्द्रजी विरही मनुष्य के समान दुःख करते और अनेक कथाओं के संवाद कहते जाते हैं ॥ १ ॥

लछिमन देखु विपिन कइ सोभा । देखत केहि कर मन नहिँ छोभा ॥

नारि सहित सब खग-मृग-वृंदा । मानहुँ मोरि करत हहिँ निंदा ॥२॥

रामचन्द्रजी ने कहा—लक्ष्मण ! वन को शोभा देखो । इसको देखते हो किसका चित्त क्षुब्ध नहीं होगा ? ये सारे पक्षी और मृगों के समूह अपनी अपनी स्त्रियों के साथ हैं । इससे ये मानों मेरी निन्दा कर रहे हैं ॥ २ ॥

हमहिँ देखि मृगनिकर पराहीँ । मृगी कहहिँ तुम्ह कहँ भय नाहीँ ॥

तुम्ह आनन्द करहु मृगजाये । कंचनमृग खोजन ए आये ॥३॥

हम दोनों को देखकर मृगों के भुंड़ भागते हैं, परन्तु मृगियाँ कहती हैं कि तुम्हें कुछ डर नहीं है । अरे ! तुम तो मृगों के जाये सच्चे मृग हो, तुम आनन्द करो । ये तो सोने का मृग ढूँढ़ने आये हैं ॥ ३ ॥

संग लाइ करिनी करि लेहौँ । मानहुँ मोहि सिखावन देहीँ ॥

सास्त्र सुचिंतित पुनि पुनि देखिय । भूप सुसेवित बस नहिँ लेखिय ॥४॥

१—गीता में कहा है—यद्गत्वा न निवर्तन्ते तद्गम परमं मम । अर्थात् जिस स्थान में पहुँच कर फिर नहीं लौटते वह मेरा श्रेष्ठ स्थान है ।

२—वेन राजा महा-पापी था । ब्राह्मणों के क्रोध से वह मर गया । फिर सब मुनियों ने इकट्ठे होकर उसके शरीर को मथा तो काला डरावना एक मनुष्य निकला । उसको उन मुनियों ने जङ्गल में भेज दिया । यह निषाद (भोल) हुआ । उसी वंश के सब भोल हैं, ऐसी पुराणों में कहा है ।



हाथो हथिनियों को साथ लगा लेते हैं, मानों वे मुझे शिक्षा देते हैं कि तुमने हमारी तरह सीता को साथ क्यों नहीं रखा ? अच्छी तरह चिंतन किये हुए भी शास्त्र को बार बार देखना चाहिए और भली भाँति सेवन किया हुआ (प्रसन्न) राजा अपने वश में है ऐसा नहीं समझना चाहिए ॥ ४ ॥

राखिय नारि जदपि उर माहीं । जुबती साख नृपति बस नाही ॥  
देखउ तात वसंत सुहावा । प्रियाहीन मोहि भय उपजावा ॥५॥

स्त्रो को यद्यपि हृदय से लगा रखो, तो भी स्त्रो, शास्त्र और राजा ये किसो के वश में नहीं होते । हे तात ! देखो, यह वसन्त कैसा सुहावना लगता है, पर प्यारी के बिना मुझको भयङ्कर ही प्रतीत होता है ॥ ५ ॥

दो०—विरहविकल बलहीन मोहि जानेसि निपट अकेल ।

सहित विपिन मधुकर खग मदन कीन्हि बगमेल ॥४४॥

कामदेव ने मुझे विरह से व्याकुल, निबल और बिलकुल अकेला जान लिया है, इसलिए वन में भौंरे, पक्षी आदि सहायकों समेत उसने मुझ पर धावा कर दिया है ॥ ४४ ॥

देखि गयउ भ्राता सहित तासु दूत सुनि बात ।

ढेरा कीन्हेउ मनहुँ तब कटकु हटकि मनजात ॥४५॥

उस कामदेव का दूत देख गया कि मैं भ्राता सहित हूँ (अकेला नहीं हूँ), मानों दूत को बात को सुनकर उसने रास्ता रोक कर अपनी सेना का पड़ाव डाल दिया है ! ॥ ४५ ॥

चौ०—विटप विसाल लता अरुभानी । विविध वितान दिये जनु तानी ॥

कदलि तालवर ध्वजा पताका । देखि न मोह धीर मन जाका ॥१॥

विशाल वृक्षों में लतायें उलझ क्या रही हैं, मानों तरह तरह के तम्बू तान दिये गये हैं । केले और ताल के वृक्ष ही मानों ध्वजा-पताकायें हैं । इन्हें देखकर जिसका मन मोहित न हो, वह धीर है ॥ १ ॥

विविध भाँति फूले तरु नाना । जनु बानैत बने बहु बाना ॥

कहुँ कहुँ सुंदर विटप सुहाये । जनु भट विलग विलग होइ छाये ॥२॥

अनेक वृक्ष नाना प्रकार से फूले हुए हैं, वे मानों बहुत तरह के वेष बनाये हुए बाण चलानेवाले हैं । कहीं कहीं सुन्दर वृक्ष सुरोभित हैं, वे मानों योद्धा लोग अलग अलग होकर छाये हैं ॥ २ ॥

कूजत पिक मानहुँ गज माते । ढेक महोख ऊँट बिसराते ॥

मोर चकोर कीर वर वाजी । पारावत मराल सब ताजी ॥३॥



वहाँ कोयल कूक रही हैं, वे ही मानों मदमाते हाथो बोल रहे हैं, डेक (कुलंग पक्षी) और महोख (कौए के समान एक पक्षी) जो बोल रहे हैं वे मानों ऊँट और खच्चर बोल रहे हैं। मोर, चकोर और तोते ही मानों श्रेष्ठ घोड़े हैं, कबूतर और हंस ही मानों ताजी घोड़े हैं ॥ ३ ॥

तीतर लावक पद-चर-जूथा । वरनि न जाइ मनोजवरूथा ॥

रथ गिरिसिला दुंदुभी भरना । चातक बंदी गुनगन वरना ॥४॥

तीतर और लावा पक्षी ही माना पैदलों के यूथ (मुंड) हैं। इस तरह कामदेव की सेना का वर्णन करते नहीं बनता। पहाड़ों को शिलायें माना रथ हैं, भरने नगारे हैं और पपोहा बन्दो-जन हैं जो गुण-गण वर्णन कर रहे हैं ॥ ४ ॥

मधु-कर-मुखर भेरि सहनार्इ । त्रिविध बयारि बसीठी आई ॥

चतुरंगिनि सेना संग लीन्हे । विचरत सबहिँ चुनौती दीन्हे ॥५॥

भौरों का गूँजना हो माना इस सेना के नगारे और सहनार्इ बज रहे हैं। शीतल, मन्द, सुगन्ध तीनों प्रकार की हवा ही माना दूत बनकर आई है। इस तरह कामदेव चतुरङ्गिनी सेना साथ लिये हुए सभी को चुनौती (ललकार) दिये हुए विचर रहा है ॥ ५ ॥

लक्ष्मिन देखत कामअनीका । रहहिँ धीर तिन्ह के जग लीका ॥

एहि के एक परमवल नारी । तेहि तेँ उबर सुभट सोइ भारी ॥६॥

हे लक्ष्मण ! जो लोग कामदेव की सेना को देखकर धार रखें, वे ही संसार में मान्य (गण्य) होंगे। इस कामदेव के एक परम बल स्त्री है। जो कोई उससे उबर जाय (बच जाय) वही भारी (उत्तम) योद्धा है ॥ ६ ॥

दो०—तात तीनि अति प्रबल खल काम क्रोध अरु लोभ ।

मुनि विग्यानधाम मन करहिँ निमिष महूँ छोभ ॥४६॥

हे तात ! तीन बड़े प्रबल दुष्ट हैं। एक काम, दूसरा क्रोध और तीसरा लोभ। विज्ञान के स्थान मुनियों के मन में ये तीनों निमेष (आँख बन्द कर खोलने) भर में चोभ (विकार) उत्पन्न कर देते हैं ॥ ४६ ॥

लोभ के इच्छा दंभ बल काम के केवल नारि ।

क्रोध के परुष वचन बल मुनिवर कहहिँ विचारि ॥४७॥

मुनिवरा ने विचार कर कहा है कि लोभ का बल तो इच्छायें और दंभ (पाखण्ड) है, कामदेव का बल केवल स्त्री ही है, और क्रोध का बल कठोर वचन है ॥ ४७ ॥

चौ०—गुनातीत स-चराचर-स्वामी । रामु उमा सब अंतरजामी ॥

'कामिन्ह कै दीनता देखाई । धीरन्ह के मन विरति दृढाई ॥१॥



शिवजी कहते हैं कि हे उमा ! रामचन्द्रजी तो गुणातीत (सत्त्व, रज, तम गुणों से परे, शुद्ध सत्त्ववाले) और चराचर जगत् के स्वामी तथा सबके अन्तर्यामी हैं। उन्होंने इन वक्तियों से कामो पुरुषों को दीनता दिखलाई और धीरों के लिए वैराग्य को दृढ़ कर दिया ॥ १ ॥

क्रोध मनोज लोभ मद माया । दूटाहिँ सकल राम की दाया ॥

सो नर इन्द्रजाल नहिँ भूला । जा पर होइ सो नट अनुकूला ॥२॥

क्रोध, कामदेव, लोभ, मद और माया ये सब रामचन्द्रजी की कृपा से छूट जाते हैं। वह मनुष्य इन्द्रजाल में अपने को नहीं भूलता, जिस पर वह नट (इन्द्रजाल करनेवाला) अनुकूल हो, अर्थात् जैसे इन्द्रजाल करनेवाला जिसे भुलाना चाहता है उसे भुला देता है, नहीं चाहे तो बचा देता है; इसी तरह जिन पर रामकृपा नहीं वे भूल में पड़ जाते हैं किन्तु जिन पर रामकृपा है वे काम-क्रोधादिकों के चक्र में नहीं फँसते ॥ २ ॥

उमा कहउँ मैं अनुभव अपना । सत हरिभजन जगत् सब सपना ॥

पुनि प्रभु गये सरोवर तीरा । पंपा नाम सुभग गम्भीरा ॥३॥

हे उमा ! मैं अपना अनुभव कहता हूँ कि हरि का भजन तो सच्चा और जगत् सब स्वप्न है। अर्थात् जैसे स्वप्न में कोई अपने ऊपर शत्रु का धावा, या अपना मस्तक कटा देखता है; फिर जागने पर वह भय मिट जाता है, वैसे ही हरि-भजन में चित्त लगाने से कामादि सब विकार स्वप्न जैसे विलीन हो जाते हैं। फिर रामचन्द्रजी पंपा नाम के श्रेष्ठ और गहरे सरोवर के किनारे गये ॥ ३ ॥

संतहृदय जस निर्मल बारी । बाँधे घाट मनोहर चारी ॥

जहँ तहँ पियाहि विविध मृग नीरा । जंनु उदारगृह जाचकभीरा ॥४॥

उस सरोवर में सन्तों के हृदय जैसा निर्मल जल भरा था। उसके चारों ओर मनोहर घाट बंधे हुए थे। जहाँ तहाँ तरह-तरह के मृग (पशु) जल पों रहे थे। वे ऐसे मालूम होते थे, मानों किसी उदार (दाता) पुरुष के घर माँगनेवालों को भोजन लगी हो ॥ ४ ॥

दो०—पुरइनि सघन ओट जल वेगि न पाइय मर्म ।

मायाछन्न न देखिये जैसे निर्गुन ब्रह्म ॥४८॥

उसमें कुमुदिनी सघन छाई हुई थी। उसको ओट में जल छिपा रहने के कारण जल्दी उसका मर्म नहीं मिलता था। अर्थात् दूर से कुमुदिनी हो दोखता था, जल नहीं। यह जल कैसे छिपा था जैसे माया से ढका हुआ मनुष्य निर्गुण ब्रह्म को नहीं देख सकता, अथवा माया से ढके हुए निर्गुण ब्रह्म को कोई नहीं देख सकता ॥ ४८ ॥

सुखी मीन सब एकरस अति अगाध जल माहि ।

जथा धर्मसीलन्ह के दिन सुखसंजुत जाहि ॥४९॥



उस सरोवर के बड़े गहरे जल में मछलियाँ एक रस ऐसी सुखी रहती थीं, जैसे धर्म-शील पुरुषों के दिन सुख-पूर्वक जाते हैं, अर्थात् धर्मात्मा मनुष्यों के समान मछलियाँ सदा सुखी रहती थीं ॥ ४९ ॥

चौ०—विकसे सरसिज नाना रंगा । मधुर मुखर गुंजत बहु भृंगा ॥

बोलत जलकुक्कुट कलहंसा । प्रभु बिलोकि जनु करत प्रसंसा ॥ १ ॥

उसमें रंग-विरंगे कमल खिल रहे थे, भीरे बहुत मीठो आवाज से गुंज रहे थे, जल-सुगंध और हंस बोलते हुए ऐसे मालूम होते थे मानों वे प्रभु रामचन्द्रजी को देखकर उनकी प्रशंसा कर रहे हों ॥ १ ॥

चक्रवाक - वक - खग - समुदाई । देखत बनइ वरनि नहि जाई ॥

सुंदर खग - गन - गिरा सुहाई । जात पथिक जनु लेत बोलाई ॥ २ ॥

चक्रवा-चक्रवी, बगुले आदि पक्षियों के समूह की शोभा देखते ही बनती थी। उसका वर्णन नहीं किया जा सकता। उन पक्षियों की बोली ऐसी सुन्दर सुहावनी लगती थी, मानों वे रास्ते से जाते हुए मुसाफिरों को विश्राम के लिए बुला लेते हों ॥ २ ॥

तालसमीप मुनिन्ह गृह छाये । चहुँ दिसि कानन विटप सुहाये ॥

चंपक बकुल कदंब तमाला । पाटल पनस परास रसाला ॥ ३ ॥

उस तालाब (पंपा-सरोवर) के पास मुनियों के घर (कुटियाँ) थे। चारों दिशाओं में जङ्गल और वृक्ष सुशोभित थे। चम्पा, मौलसिरी, कदम्ब, तमाल, पाटल, कटहल, पलास और आम ॥ ३ ॥

नवपल्लव कुसुमित तरु नाना । चंचरीकपटली कर गाना ॥

सीतल मंद सुगंध सुभाऊ । संतत बहइ मनोहर बाऊ ॥ ४ ॥

कुहू कुहू कोकिल धुनि करहीं । सुनि रव सरस ध्यान मुनि तरहीं ॥ ५ ॥

और भी अनेक प्रकार के वृक्ष नये पत्तों और फूलों से युक्त हो रहे थे। भारों के मुँड गान कर रहे थे। वहाँ सदा स्वाभाविक शीतल मन्द, सुगन्ध और मनोहर वायु चलती थी ॥ ४ ॥ कोयल कुहू कुहू का ध्वनि कर रही थी। उस रसीली आवाज को सुनकर मुनिजनों के ध्यान छूट जाते थे ॥ ५ ॥

दो०—फल भर नम्र विटप सब रहे भूमि नियराइ ।

परउपकारी पुरुष जिमि नवहि सुसंपति पाइ ॥ ५० ॥

जैसे परोपकारी पुरुष सुन्दर सम्पत्ति पाकर नमते हैं, वैसे ही वहाँ के सब वृक्ष फलों के भार से नमते हुए ज़मीन तक मुक गये थे ॥ ५० ॥



चौ०—देखि राम अति रुचिर तलावा । मज्जनु कीन्ह परमसुख पावा ॥

देखी सुंदर तरु वर छाया । बैठे अनुजसहित रघुराया ॥१॥

रामचन्द्रजी ने अति सुन्दर तालाब देखकर उसमें स्नान किया और बड़ा आनन्द पाया । फिर सुन्दर श्रेष्ठ वृक्ष की छाया देखकर वहाँ लक्ष्मणजी समेत वे बैठ गये ॥ १ ॥

तहँ पुनि सकल देव मुनि आये । अस्तुति करि निजधाम सिधाये ॥

बैठे परमप्रसन्न कृपाला । कहत अनुज सन कथा रसाला ॥२॥

फिर वहाँ सब देवता और मुनि आये । वे रामचन्द्रजी की स्तुति कर अपने अपने स्थानों को चले गये । कृपालु रामचन्द्रजी परम प्रसन्न होकर बैठे हुए लक्ष्मणजी से सुन्दर कथायें कहने लगे ॥ २ ॥

विरहवंत भगवंतहिँ देखी । नारदमन भा सोच विसेखी ॥

मोर साप करि अंगीकारा । सहत राम नाना दुखभारा ॥३॥

भगवान् रामचन्द्रजी को विरही देखकर नारदजी के मन में विशेष सोच हुआ । उन्होंने सोचा कि रामचन्द्रजी मेरे शाप<sup>१</sup> को अङ्गीकार कर अनेक प्रकार के दुःखों के भार को सहते हैं ॥ ३ ॥

ऐसे प्रभुहि विलोकउँ जाई । पुनि न बनिहि अस अवसरु आई ॥

यह विचारि नारद कर बीना । गये जहाँ प्रभु सुखआसीना ॥४॥

मैं ऐसे प्रभु को जाकर देखूँ, फिर ऐसा अवसर कभी न मिलेगा । नारदजी यह विचार कर हाथ में वीणा लिये हुए वहाँ गये, जहाँ प्रभु रामचन्द्रजी सुखपूर्वक बैठे थे ॥ ४ ॥

गावत रामचरित मृदुवानी । प्रेमसहित बहु भाँति बखानी ॥

करत वंडवत लिये उठाई । राखे बहुत बार उर लाई ॥५॥

स्वागत पूछि निकट बैठारे । लल्लिमन सादर चरन पखारे ॥६॥

नारदजी कोमल वाणी से बड़े प्रेम के साथ बड़ी प्रशंसा करते हुए रामचरित्र गाते जाते थे । नारदजी रामचन्द्रजी को दण्डवत् करने लगे तो प्रभु रामचन्द्रजी ने उन्हें उठा लिया और उनके बड़ी देर छाती से लगा रक्खा ॥ ५ ॥ रामचन्द्रजी ने स्वागत समाचार पूछकर उन्हें समीप बैठा लिया और लक्ष्मणजी ने आदरपूर्वक नारदजी के चरण धोये ॥ ६ ॥

१—देखिए बालकाण्ड १६४ से १६५ वें दोहे की चारों चौपाइयाँ और दोहा ।



दो०—नाना विधि विनती करि प्रभु प्रसन्न जिय जानि ।

नारद बोले वचन तब जेरि सरोरुहपानि ॥५१॥

तब नारदजी अपने जो मैं प्रभु रामचन्द्रजी के प्रसन्न जानकर, हस्त-कमल जोड़ कर, अनेक प्रकार की स्तुति कर वचन बोले— ॥ ५१ ॥

चौ०—सुनहु परम उदार रघुनायक । सुंदर अगम सुगम वरदायक ॥

देहु एक वर माँगउँ स्वामी । यद्यपि जानत अंतरजामी ॥१॥

हे परम उदार रघुनायक ! आप सुन्दर, अगम (प्राप्त होने में दुर्लभ), सुगम (भक्तों के सुलभ) वरदायक हैं, सुनिष्ट । हे स्वामी ! यद्यपि आप अन्तर्यामी हैं, सब जानते हैं, तथापि मैं एक वर माँगता हूँ वह दीजिए ॥ १ ॥

जानहु मुनि तुम्ह मेर सुभाऊ । जन सन कबहुँ कि करउँ दुराऊ ॥

कवन वस्तु असि प्रिय मोहि लागी । जो नुनिवर न सकहु तुम्ह माँगी ॥२॥

रामचन्द्रजी ने कहा—हे मुनि ! तुम मेरा स्वभाव जानते हो, क्या मैं कभी भक्तों से कोई छिपाव करता हूँ ? हे मुनिवर ! मुझे ऐसी कौन सी प्यारी लगनेवाली चीज है जिसे तुम नहीं माँग सकते ॥ २ ॥

जन कहूँ कछु अदेय नहिँ मोरे । अस विस्वास तजहु जनि भोरे ॥

तब नारद बोले हरषाई । अस वर माँगउँ करउँ ढिठाई ॥३॥

मुझे भक्तों के लिए कुछ भी अदेय (न देने योग्य) नहीं है। ऐसा विश्वास भूल कर भी मत छोड़ो। तब नारदजी प्रसन्न होकर बोले—मैं ढिठाई कर ऐसा वरदान माँगता हूँ कि ॥ ३ ॥

जद्यपि प्रभु के नाम अनेका । स्तुति कह अधिक एक तँ एका ॥

राम सकल नामन्ह तँ अधिका । होउ नाथ अघ-खग-गन-वधिका ॥४॥

यद्यपि प्रभु के अनेक नाम हैं, वेद उनको एक दूसरे से बढ़ कर बताता है; तथापि हे नाथ ! पाप-रूपी पक्षिगण के वधिका ! राम नाम सब नामों से बढ़कर होवे ॥ ४ ॥

दो०—राकारजनी भगति तव रामनाम सोइ सोम ।

अपर नाम उडुगन बिमल बसहु भगत-उर-व्योम ॥५२॥

आपकी भक्तिरूपी पूर्णिमा की रात्रि में राम-नाम-रूपो चन्द्रमा, दूसरे नाम-रूपी नक्षत्र-गण-समेत, भक्तों के हृदय-रूपी आकाश में निवास करे ॥ ५२ ॥

एवमस्तु मुनि सन कहेउ कृपासिधु रघुनाथ ।

तब नारद मन हरष अति प्रभुपद नायेउ माथ ॥५३॥



कृपासागर रघुनाथजी ने मुनि से एवमस्तु (ऐसा हो हो) कहा । तब नारदजी ने मन में अत्यन्त हर्षित होकर प्रभु के चरणों में माथा नवाया ॥ ५३ ॥

चौ०—अति प्रसन्न रघुनाथहि जानी । पुनि नारद बोले मृदुबानी ॥

राम जबहि प्रेरेहु निज माया । मोहेहु मोहि सुनहु रघुराया ॥ १ ॥

फिर नारदजी रघुनाथजी को अत्यन्त प्रसन्न जानकर कोमल वाणी से बोले—हे रघु-  
राई ! राम ! मुनिए । जब आपने अपने माया को प्रेरणा की और मुझे मोहित किया ॥ १ ॥

तब विवाह मैं चाहउँ कीन्हा । प्रभु केहि कारन करइ न दीन्हा ॥

सुनु मुनि तोहि कहउँ सहरोसा । भजहिं जे मोहि तजि सकल भरोसा ॥ २ ॥

तब मैं अपना विवाह करना चाहता था सो प्रभु ने किस कारण न करने दिया ?  
रामचन्द्रजी ने कहा—हे मुनि ! सुनो । मैं तुमसे प्रसन्नता के साथ कहता हूँ कि जो सबका  
विश्वास छोड़कर मुझे भजते हैं ॥ २ ॥

करउँ सदा तिन्ह कै रखवारी । जिमि बालकहिं राख महतारी ॥

गह सिसु बच्छ अनल अहि धाई । तहँ राखइ जननी अरु गाई ॥ ३ ॥

उनको रक्षा मैं सदा इस तरह करता हूँ, जिस तरह माता बालक की रक्षा करे ।  
जहाँ बालक या गो का बच्छ आग या साँप को पकड़ लेता है, वहाँ माता और गाय दौड़कर  
उन्हें बचा लेती है ॥ ३ ॥ ('अरुगाई' पाठ मानने से यह अर्थ होगा कि माता छोटे से बच्चे को  
आग और साँप को पकड़ते देखते ही दौड़कर बालक को पकड़ लेती है—रोक लेती है ।)

प्रौढ़ भये तेहि सुत पर माता । प्रीति करइ नहि पाछिल बाता ॥

मेरे प्रौढ़-तनय-सम ग्यानी । बालक सुतसम दास अमानी ॥ ४ ॥

उस बालक के प्रौढ़ हो जाने पर माता या गाय प्रीति करती अवश्य है; किन्तु पिछली  
बात नहीं रह जाती, (क्योंकि फिर वे स्वयं बच सकते हैं) । ज्ञानवान् भक्त मेरे प्रौढ़ पुत्र  
के समान हैं, मानरहित भक्त छोटे बालक के समान हैं । (ज्ञानवान् ज्ञानबल से बच जाते हैं,  
पर अज्ञानियों की रक्षा मुझे करना होता है) ॥ ४ ॥

जनहिं मेर बल निज बल ताही । दुहुँ कहँ काम क्रोध रिपु आही ॥

यह विचारि पंडित मोहि भजहीं । पायेहु ग्यान भगति नहिं तजहीं ॥ ५ ॥

भक्त को मेरा बल है और ज्ञान को निज-बल है किन्तु काम और क्रोध दोनों  
के शत्रु हैं । यहाँ विचार कर पण्डित (भले-बुरे के विचारने की बुद्धिवाले) मुझे भजते हैं । वे  
ज्ञान पाकर भी भक्ति को नहीं छोड़ते ॥ ५ ॥

दो०—काम-क्रोध-लोभादि-मद प्रबल मोह कै धारि ।

तिन्ह महुँ अति दारुन दुखद माया रूपी नारि ॥ ५४ ॥



काम, क्रोध, लोभ, मद आदि प्रबल मोह की धारायें हैं। उनमें अत्यन्त कठिन दुःख देनेवालो माया-रूपिणी स्त्री है ॥ ५४ ॥

चौ०—सुनु मुनि कह पुरान सुति संता । मोहविपिन कहूँ नारि-वसंता ॥

जप तप नेम जलाश्रय भारी । होइ औषम सोखइ सब नारी ॥ १ ॥

हे मुनि ! सुनो । पुराण, वेद और संत कहते हैं कि मोहरूपी वन में स्त्री वसन्त ऋतु है। वही ग्रीष्म ऋतु होकर जप, तप, नियम आदि सब जलाशयों (पानी के आधार कुएँ, तालाब आदि) को सोख लेती है ॥ १ ॥

काम क्रोध मद मत्सर भेका । इनहि हरषप्रद वरषा एका ॥

दुर्वासना कुसुदसमुदाई । तिन्ह कहूँ सरद सदा सुखदाई ॥ २ ॥

वही स्त्री वषा-ऋतु-रूपिणी होकर काम, क्रोध, मद, मत्सर आदि भेदकाँ के लिए सुख देनेवाली हो जाती है और दुष्ट वासना-रूपी कुमुदिनियों के समूह को सदा सुख देनेवाली शरद-ऋतु-रूपिणी हो जाती है ॥ २ ॥

धर्म सकल सरसी-रुह-वृंदा । होइ हिम तिन्हहि दहइ सुख मंदा ॥

पुनि ममता जवास बहुताई । पलुहइ नारि सिसिररितु पाई ॥ ३ ॥

मन्द (थोड़ा) सुख देनेवाली स्त्री हेमन्त ऋतु-रूपिणी होकर समस्त धर्मरूपी कमलों के समूहों को पाला होकर मार डालती है। फिर शिशिर ऋतु होकर वह ममता-रूपी जवासे को खूब हरा-भरा कर देती है ॥ ३ ॥

पाप उलूकनिकर सुखकारी । नारि निविड रजनी अंधियारी ॥

बुधि बल सील सत्य सब मीना । वंसी सम त्रिय कहहिँ प्रवीना ॥ ४ ॥

स्त्री-रूपिणी घोर अंधेरी रात पापरूपा उल्लुआँ के समूह को सुख देनेवाली होती है और बुद्धि, बल, शील तथा सत्य इन मछलियों के लिए स्त्री वंसी (पानी में डाला जानेवाला काँटा जिसमें मछलियाँ फँस कर मर जाती हैं) रूपिणी हो जाती है। ऐसा चतुर लोग कहते हैं ॥ ४ ॥

दो०—अवगुणमूल सूलप्रद प्रमदा सब दुखखानि ।

ता तँ कीन्ह निवारन मुनि में यह जिय जानि ॥ ५ ॥

इस तरह युवती अवगुणाँ (दोषों) को जड़, शूल (पोड़ा) देनेवाली और सब दुःखों को खान है। हे मुनि नारद ! यह सब जो मैं समझ कर मैंने तुमको उससे निवृत्त किया अर्थात् विवाह नहीं करने दिया ॥ ५ ॥

चौ०—सुनि रघुपति के वचन सुहाये । मुनितन पुलक नयन भरि आये ॥

कहहु कवन प्रभु कै असि रीती । सेवक पर ममता अरु प्रीती ॥ १ ॥



श्रीरामचन्द्रजी के सुहावने वचन सुनकर नारद मुनि का शरीर पुलकित हो गया, नेत्रों में आँसू भर आये। कहिए, ऐसी रीति कौन से स्वामी की होती है? सेवक पर ऐसी ममता और प्रीति किस की होती है? ॥ १ ॥

जे न भजहि अस प्रभु भ्रम त्यागी । ग्यानरंक नर मंद अभागी ॥  
पुनि सादर बोले मुनि नारद । सुनहु राम विग्यान बिसारद ॥ २ ॥

जो लोग भ्रम को छोड़कर ऐसे प्रभु का भजन न कर, वे मनुष्य ज्ञान के दरिद्रा, मूर्ख और अभागे हैं। फिर नारदजी बड़े आदर के साथ बोले—हे विज्ञान-विशारद राम! सुनिए ॥ २ ॥

संतन्ह के लच्छन रघुवीरा । कहहु नाथ भंजन भवभीरा ॥  
सुनु मुनि संतन्ह के गुन कहऊँ । जिन्ह तैं मैं उन्ह के बस रहऊँ ॥ ३ ॥

हे रघुवीर! संसार-भय के निवृत्त करनेवाले नाथ! आप सन्तों के लक्षण कहिए। रामचन्द्रजी ने कहा—हे मुनि! सुनो, अब मैं सन्तों के वे लक्षण कहता हूँ, जिनसे मैं उन (सन्तों) के बरा में रहता हूँ ॥ ३ ॥

षटु विकार जित अनघ अकामा । अचल अकिंचन सुचि सुखधामा ॥  
अमित बोध अनीह मितभोगी । सत्यसंध कवि कोविद जोगी ॥ ४ ॥  
सावधान मानद मदहीना । धीर भगतिपथ परम प्रवीना ॥ ५ ॥

उन्होंने छः विकारों (काम, क्रोध, लोभ, मोह, मद, मत्सर) को जोत लिया है; वे पापराहत हैं; जो अकाम (किसी बात को इच्छा न करनेवाले, निःस्पृह), अचल (भगवद्भक्ति में निश्चल), अकिंचन (जिनके पास फूटी कौड़ों का भी संग्रह न हो), पवित्र और सुख के स्थान (जिनके पास जानेवाला उपदेश-द्वारा सुखो हो जाय) हैं; उनका अपार ज्ञान है; वे तृष्णारहित और मितभोगी (आहार-विहारादि सभी चेष्टा थोड़ी करनेवाले), सत्य-प्रतिज्ञावाले, विद्वान्, चतुर और योगी हैं ॥ ४ ॥ वे सावधान (अपने कर्तव्य में तत्पर), सबको मान देनेवाले, निरभिमानी, धीर, और भक्ति-मार्ग में अत्यन्त हो निपुण हैं ॥ ५ ॥

दे०—गुनागार संसार - दुख - रहित विगतसंदेह ।

तजि मम चरणसरोज प्रिय जिन्ह कहूँ देह न गेह ॥ ५ ६ ॥

वे गुणों के स्थान संसार-सम्बन्धों दुःखां से रहित और सन्देह-रहित हैं, उनको मेरे चरण-कमलों को छोड़कर अपना शरीर या घर प्यारा नहीं है ॥ ५६ ॥

चौ०—निज गुन खवन सुनत सकुचाहीं। परगुन सुनत अधिक हरपाहीं ॥

सम सीतल नहि त्यागहि नीती। सरल सुभाव सर्वाह सन प्रीती ॥ १ ॥



वे अपने गुणों को कानों से सुनने में सकुचाते हैं, दूसरे के गुणों को सुनकर बहुत प्रसन्न होते हैं, वे समदृष्टि और शास्त्र रहते हैं, नोति का त्याग नहीं करते एवं उनका सीधा स्वभाव है, सभी से उनका प्रेम है ॥ १ ॥

जप तप व्रत दम संजम नेमा । गुरु - गोविंद - विप्र - पद - प्रेमा ॥

स्त्रद्धा छमा मित्रो दया । मुदिता मम पदप्रीति अमाया ॥२॥

जप, तपस्या, व्रत, जितेन्द्रियता, संयम और नियम उनमें हैं और उनका प्रेम गुरु, गोविन्द भगवान् तथा ब्राह्मणों के चरणों में है; उनमें श्रद्धा (गुरु, वेद, शास्त्र के वचनों में आस्तिक-बुद्धि से विश्वास), क्षमा, मित्रता, दया, प्रसन्नता तथा मेरे चरणों में प्रेम है और वे माया-रहित (बनावटा बातों के बनाने की आदत न होना) हैं ॥ २ ॥

विरति विवेक विनय विग्याना । बोध जथारथ वेदपुराणा ॥

दंभ मान मद करहिँ न काऊ । भूलि न देहिँ कुमारग पाऊ ॥३॥

उनको वराग्य, विवेक, नम्रता, विज्ञान (संशय मिटाने को शक्ति) और वेद पुराणों का यथाथे ज्ञान है; वे कभी दंभ (पाखण्ड), अभिमान और मद नहीं करते; वे भूल कर भी कुमारग में पाँव नहीं रखते ॥ ३ ॥

गार्वाह सुनहिँ सदा मम लीला । हेतुरहित पर - हित - रत - सीला ॥

सुनु मुनि साधुन के गुन जेते । कहि न सकाहिँ सारद खुति तेते ॥४॥

वे सदा मेरी लीलार्था को गाते और सुनाते हैं; वे बिना कारण हो दूसरे का हित करने के स्वभाववाले होते हैं । हे मुनि ! सुनो । साधुओं के जितने गुण हैं उन गुणों को सरस्वती और वेद भी पूरा नहीं कह सकते ॥ ४ ॥

छंद—कहि सक न सारद सेप नारद सुनत पदपंकज गहे ।

अस दीनबंधु कृपाल पालक भगतगुन निज मुख कहे ॥

सिरु नाइ बारहिँ बार चरनान्ह ब्रह्मपुर नारद गये ।

ते धन्य तुलसीदास आस बिहाइ जे हरिरंग रये ॥

साधुओं के गुणों को सरस्वती और शेषजी भी नहीं कह सकते । नारदजी ने ऐसा सुनकर रामचन्द्रजी के चरण पकड़ लिये । दीनबंधु, कृपासिंधु, पालन करनेवाले रघुनाथजी ने इस तरह भक्तों के गुण अपने आमुख से बोलें किये । नारदजी बार बार चरणों में मस्तक नवाकर ब्रह्मलोक को चले गये । तुलसीदासजी कहते हैं कि वे धन्य हैं, जो इस तरह सब कुछ छोड़कर हरि (रामचन्द्रजी) के रंग में रंग गये ॥

दो०—रावनारिजस पावन गावहिँ सुनहिँ जे लोग ।

रामभगति दृढ पावहिँ बिनु विराग जप जोग ॥५७॥



रावण के शत्रु श्रीरामचन्द्रजी के पावन (शुद्ध करनेवाले) यश को जो लोग गाते और सुनते हैं, वे बिना ही वैराग्य, जप और योगाभ्यास किये श्रीरामचन्द्रजी में दृढ़ भक्ति पा जाते हैं ॥ ५७ ॥

दीप-सिखा-सम जुवतिजन मन जनि होसि पतंग ।

भजहि राम तजि कामु मदु करहि सदा सतसंग ॥५८॥

छाँ-समूह दीपक को लौ के समान है, हे मन ! तू उस लौ का पतङ्ग (पतङ्गा) मत हो । तू काम और मद को छोड़कर रामचन्द्रजी का भजन कर और सदा सतसङ्ग कर ॥ ५८ ॥

इति श्रीरामचरितमानसे सकलकलिकलुषविध्वंसने विमलवैराग्यसम्पादनो

नाम तृतीयः सोपानः समाप्तः ॥

कलियुग के सम्पूर्ण दोषों के विनाशक श्रीरामचरितमानस में विमल-वैराग्य-सम्पादन नामवाला यह तीसरा सोपान समाप्त हुआ ।

—:०:—









श्रीजानकोवल्लभो विजयते

# रामचरितमानस

चतुर्थ सोपान

(किष्किन्धाकाण्ड)

श्लोकौ

कुन्देन्दीवरसुन्दरावतिबलौ विज्ञानधामावुभौ  
शोभाढ्यौ वरधन्विनौ श्रुतिनुतौ गोविप्रवृन्दप्रियौ ।  
मायामानुषरूपिणौ रघुवरौ सद्धर्मवर्म्मौ हितौ  
सीतान्वेषणतत्परौ पथि गतौ भक्तिप्रदौ तौ हि नः ॥१॥

कुन्द और इन्दावर (नालकमल) के समान सुन्दर, अतिबलयुक्त, विज्ञान से पूर्ण, शोभा-सम्पन्न, धनुविद्या के उत्तम ज्ञाता, वेदां से स्तुयमान, गोत्रों और ब्राह्मणों के समूह को प्रिय, माया से मनुष्यतनु-धारो, सद्धर्म के रक्षक, हितकारो, सीता के अनुसंधान में तत्पर, मार्ग में विचरत हुए, वे दोनों रघुवर अर्थात् राम और लक्ष्मण हमारे लिए निश्चय से अधिक भक्ति के देनेवाले हों ॥ १ ॥

ब्रह्माभोधिसमुद्रवं कलिमलप्रध्वंसनं चाव्ययं  
श्रीमच्छम्भुमुखेन्दुसुन्दरवरं संशोभितं सर्वदा ।  
संसारामयभेषजं सुखकरं श्रीजानकीजीवनं  
धन्यास्ते कृतिनः पिबन्ति सततं श्रीरामनामामृतम् ॥२॥

वे कृता (पुण्यवान् या कुशल) धन्य हैं, जो वेदरूपी समुद्र से निकले हुए, कलिमल को सवंधा दूर करनेवाले, अविनाशा, श्रीमहादेवजी के मुखचन्द्र से अतिशोभायुक्त, सब काल में सब प्रकार से शोभासम्पन्न, संसाररूपी रोग के औषध, सुख देनेवाले, श्रीजानकीजी के प्राणाधार श्रीरामचन्द्रजी के नामामृत को निरन्तर पान करते हैं ॥ २ ॥



सो०—मुक्तिजनम महि जानि ग्यानखानि अघहानिकर ।

जहँ बस संभुभवानि सो कासी सेइय कस न ॥१॥

तुलसीदासजी कहत हैं—जहाँ की भूमि मुक्तिजन्म है (अर्थात् जो मुक्ति का देनेवाला है, जहाँ मरने से मुक्ति हो जाती है, और जहाँ बसने से मुक्ति होती है, जिसका नाम लेने से भी मुक्ति हो जाती है), इस बात को सभा जानते हैं, जो ज्ञान का खान और पापों को नाश करनेवाला है, तथा जहाँ महादेवजी और पावतोंजी निवास करते हैं, उस काशी (पुरी) का सेवन कैसे न करना चाहिए ? अर्थात् अवश्य हा काशीवास होना चाहिए ॥ १ ॥

जरत सकल सुरबृन्द विषमगरल जेहि पान किय ।

तेहि न भजसि मतिमंद को कृपाल संकरसरिस ॥२॥

जिन्हाने सम्पूर्ण देव-गणों को जलते देख विषम (घोर) हालाहल विष का पान कर लिया है मन्द-बुद्ध ! तू उन्हें क्यों नहीं भजता ? उन शङ्करजी के समान दयालु दूसरा कौन है ? ॥२॥

चौ०—आगे चले बहुरि रघुराया । रिण्यमूक पर्वत नियराया ॥

तहँ रह सचिव सहित सुग्रीवाँ । आवत देखि अ-तुल-बल-सीवाँ ॥१॥

रघुराई रामचन्द्रजी उस पम्पा-सरोवर से फिर आगे चले और ऋण्यमूक पर्वत के

१—पुराणों में क्या है—दृष्टि के आरम्भ में देवता और दैत्य आपस में लड़े। दैत्यो से घबरा कर देवता विष्णु को शरण गये। उनकी सलाह से अमृत पेदा करना निश्चित कर दैत्यों से सन्ध कर सबने मिलकर मन्दराचल पर्वत की मयानी और शेषजी का रस्सी बना कर चौर-समुद्र मथा। उसमें से पहले हालाहल विष निकला। उससे सबका संहार होने लगा। तब सब देवताओं ने शङ्करजी की शरण में जा पुकारा। शिवजी ने समुद्र-तट पर जा कर उस विष को पी लिया।

२—इन दोनों सारों का दूसरा अर्थ भी बहुत लोग करते हैं—‘मुक्ति जन्म’ अर्थात् मोक्ष का देनेवाला ‘महि’ मकार को जान ले; ज्ञान का खान ‘अघहानिक’ पापों का मिटानेवाला ‘र’ रकार को जान ले; ‘जहँ’ जहँ राम-नाम में शङ्कर-यावती निवास करते हैं; जो राम-नाम ‘सोकाशी’ शोकाशी अर्थात् सोच को। मटा देनेवाला तलवार रूप है उस राम-नाम का क्यों न सेवन करना चाहिए ? ॥१॥ सम्पूर्ण देवगणों को जलते देखकर घोर हालाहल विष को ‘जेहि’ जिस राम-नाम के प्रभाव से पान किया। अर्थात् ‘शिवजी’ ने राम-नाम के सम्पुट में नीचे रकार ऊपर मकार के बीच में विष को पी लिया (इसी से वह विष कण्ठ में राम-नाम में के बीच में घरा रहा, पेट में नहीं गया और गले में उसने नित्य चिह्न कर दिया, जिससे महादेवजी का नाम नीलकण्ठ हुआ—‘यच्चकार गले नील तच्च साधोवभूषणम् । भा० स्क० ८’ ।) है मन्दबुद्ध ! तू उन रामचन्द्रजी को क्यों नहीं भजता ? और शङ्करजी के समान और किसके ऊपर वे दयालु हैं अर्थात् रामचन्द्रजी की पूर्ण दया शङ्करजी ही पर है ॥ २ ॥

३—यहाँ ‘आगे चले’ पर लोग कई तक करते हैं—आगे चले जैसे कमरा; अयोध्या से चित्रकूट, वहाँ से पञ्चवटी आदि को चले ये वैसे ही आगे चले। या जब सीताजी भी थीं तब जैसे आप आगे चलते ये वैसे ही अब भी। या—आपका राज्य, माता-पिता, देश और सब भोग छूट जाने पर भी अब सीता भी गईं ऐसी अवस्था में भी आगे चले, पीछे नहीं इटे इत्यादि।



पास पहुँचे। वहाँ मन्त्रियाँ समेत सुप्रोब रहता था। उसने अतुल बल को सोमा रामचन्द्रजी के आते हुए देखकर ॥ १ ॥

अति सभीत कह सुनु हनुमाना। पुरुष-जुगल बल-रूप - निधाना ॥

धरि बटुरूप देखु तैं जाई। कहेसु जानि जिय सैन बुझाई ॥२॥

बहुत हा भयभोत होकर हनुमान्जी से कहा—हे हनुमान्, सुनो। ये दोनों पुरुष बल और रूप के स्थान<sup>१</sup> हैं। तुम बटु<sup>२</sup> (ब्रह्मचारी) का वेष धारण कर जाकर देखो। अपने जी में ठोक समझकर मुझे सैन से समझा कर कह देना ॥ २ ॥

पठये बालि होहिँ मन मैला। भागउँ तुरत तजउँ यह सैला ॥

विप्ररूप धरि कपि तहँ गयऊ। माथ नाइ पूछत अस भयऊ ॥३॥

जो इनको बाली ने भेजा है तो जरूर इनका मन मैला होगा, अर्थात् ये छलो हंगे<sup>३</sup>। जो ऐसा हो तो मैं तुरन्त ही यह पर्वत छोड़कर भाग जाऊँ। कपि हनुमान्जी ब्रह्मण का रूप धारण कर वहाँ (रामचन्द्रजी के पास) गये और उन्हें माथा नवा कर<sup>४</sup> इस तरह पूछने लगे—॥ ३ ॥

को तुम्ह स्यामल-गौर-सरीरा। छत्रीरूप फिरहु वन वीरा ॥

कठिनभूमि कोमल-पद-गामी। कवन हेतु विचरहु वन स्वामी ॥४॥

हे श्यामसुन्दर और गौर शरीरवाले वीरो! तुम कौन हो जो क्षत्रिय के रूप में वन में फिर रहे हो? इन कोमल चरणों से कठोर भूमि (जङ्गलों जमीन) पर चलनेवाले बने हो; हे स्वामो! किस कारण या वहेश से आप वन में फिर रहे हैं? ॥ ४ ॥

१—मुग्धीव स्वयं डरा हुआ था इसलिए उन्हें वन में निहर आते देखकर चौंक पड़ा।

२—ब्रह्मचारी अवध्य और मङ्गलकारी माना जाता था, इसलिए हनुमान् को ब्रह्मचारी बनने को कहा।

३—इसका दुसरा अर्थ ऐसा करते हैं जो इन दोनों को बाली ने भेजा हो तो तू मनमैला (उदास) हो जाना, तो मैं समझ जाऊँगा। अथवा मन के मैले पापी बाली ने इन्हें भेजा होगा। अथवा—इन्हें बाली ने भेजा होगा, क्योंकि इन्हें देखते ही मेरा मन मैला—उदास—हो रहा है।

४—माथा नवा कर अर्थात् मस्तक नीचे को झुका कर जिसमें कोई पहचान न ले। या—लक्ष्मणों से दूर से उन दोनों को ब्रह्माप जानकर सिर नवाया, प्रणाम किया। या—बनावटी ब्रह्मचारी ये, असल में अपने को—वानर जानते हैं इसलिए वे क्षत्रिय हैं तो भी प्रणाम कर लिया। या—धर्मशास्त्र में मर्यादा है कि कोई वन वनान्तर या तीर्थों में दीखे तो उसमें देवबुद्धि कर उसको नमना, तदनुसार उन दोनों को वन में देख देवता समझकर प्रणाम किया। या—इन्हें नरनारायण समझकर या कोई तेजस्वी समझकर प्रणाम किया। या—बड़े आदमी से बड़े आदमी बार्तालाप करते समय सिर नीचा कर लेते हैं, तदनुसार हनुमान्जी ने भी कर लिया। या—खुनाषजी के तेज के आगे सिर नीचा कर लिया, इत्यादि।



मृदुल मनोहर सुंदर गाता । सहत दुसह बन आतपवाता ॥  
की तुम्ह तीनि देव महँ कोऊ । नरनारायन की तुम्ह दोऊ ॥५॥

आपके कोमल, मनोहर, सुन्दर अङ्ग वन की इस दुसह (न सहने के योग्य) कठिन घाम और वायु को सह रहे हैं ! क्या आप तीन देवों (ब्रह्मा, विष्णु और महादेव) में से कोई हैं ? अथवा क्या आप दोनों नर-नारायण हैं ? ॥ ५ ॥

दो०—जगकारन तारन भव भंजन धरनीभार ।

की तुम्ह अखिल-भुवन-पति लीन्ह मनुजअवतार ॥३॥

अथवा आप जगत् के कारण, संसार के तारण (उद्धार) करनेवाले, पृथ्वी के भार को उतारनेवाले, सम्पूर्ण लोकों के स्वामी परमात्मा हैं जिन्होंने मनुष्य का अवतार लिया है ॥ ३ ॥

चौ०—कोसलेस दसरथ के जाये । हम पितुवचन मानि बन आये ॥

नाम राम लछ्मिन दोउ भाई । संग नारि सुकुमारि सुहाई ॥१॥

रामचन्द्रजी ने उत्तर दिया—हम कोशल देश के राजा दशरथ के पुत्र हैं, पिता के वचन को मानकर वन में आये हैं । मेरा नाम राम और इनका लक्ष्मण है; हम दोनों भाई हैं । हमारे साथ सुकुमारी और सुन्दरी स्त्री थी ॥ १ ॥

इहाँ हरी निसिचर वैदेही । विप्र फिरहिँ हम खोजत तेही ॥

आपन चरित कहा हम गाई । कहहु विप्र निज कथा बुझाई ॥२॥

यहाँ (वन में) किसी राक्षस ने वैदेही (जनक की कन्या, या मुझे विदेह कर देनेवाली या मेरे लिए विदेह हो जानेवाली स्त्री) को हर लिया । हे विप्र ! हम उसी को ढूँढ़ते फिरते हैं । इस तरह हमने अपना चरित कह सुनाया, अब हे ब्राह्मण ! तुम अपना वृत्तान्त समझा कर कहो ॥ २ ॥

प्रभु पहिचानि परेउ गहि चरना । सो सुख उमा जाइ नहिँ बरना ॥

पुलकित तन मुख आव न बचना । देखत रुचिरवेष कै रचना ॥३॥

हनुमान्जी प्रभु रामचन्द्रजी को पहचान कर, उनके चरणों को पकड़कर, उन चरणों

१—रामचन्द्रजी ने बाक़ी के प्रश्नों का उत्तर नहीं दिया, क्योंकि वे अपने को प्रकट करना नहीं चाहते थे । अथवा—इतने ही उत्तर में सभी प्रश्नों का उत्तर हो गया इसी लिए हनुमान्जी ने उन्हें पहचान लिया । २—हनुमान्जी ने रामचन्द्रजी के वचनों का यह अर्थ समझकर उन्हें पहचान लिया कि—“कुशलानां समूहः कौशलं तस्य ईशः कौशलेशः, स चासौ दशरथश्च” अर्थात् जो सकल-कल्याण-भाजन गरुड़वाहन विष्णु के अवतार और सकल जगत् के पिता हैं, वे वन में आये हैं, इस वचन को मान लो । या—जब रामचन्द्रजी विश्वामित्र के साथ चले थे तब हनुमान्जी से वन में मिलने का वचन हुआ था । ब्रह्मा ने वानर रूप होने का निर्देश करते समय देवताओं को रामजी का वन आना कह रक्खा था । तदनुसार ही यहाँ उन्होंने पहचान लिया ।



पर गिर पड़े। श्रीमहादेवजी कहते हैं कि हे पावती ! वह सुख, जो इस सम्मिलन में हुआ, वरान नहीं करते वनता। हनुमान्जी का शरीर पुलकित हो गया। मुँह से कुछ वचन नहीं निकलता था। उनके सुन्दर वेश को रचना देखकर वे (मुग्ध) रह गये ॥ ३ ॥

पुनि धीरजु धरि अस्तुति कीन्ही । हरष हृदय निज नाथहिं चीन्ही ॥  
मोर न्याउ में पूछा साईँ । तुम्ह पूछहु कस नर की नाईँ ॥४॥  
तव मायावस फिरउँ भुलाना । ता तें मैं नहिं प्रभु पहिचाना ॥५॥

फिर हनुमान्जी ने धैर्य धारण कर, अपने स्वामी को पहचान कर, हृदय में प्रसन्न हो रामचन्द्रजी को स्तुति की और कहा—हे साईँ ! मैंने जो आपसे पूछा, वह तो अपनी ही तरह था अर्थात् जैसा मैं हूँ उसी के अनुसार मैंने पूछा, पर आप मनुष्य के समान कैसे पूछते हैं ? ॥ ४ ॥ क्योंकि, मैं तो आपको माया के वश होकर भूला फिरता हूँ, इसी से मैंने स्वामी को नहीं पहचाना ॥ ५ ॥

दे०—एक मंद मैं मोहवस कुटिलहृदय अग्यान ।

पुनि प्रभु मोहि विसारेउ दीनबंधु भगवान ॥४॥

एक तो मैं मूखे, मोह के वश, कुटिल-हृदय और अज्ञानी हूँ; इतने पर भी दीनबन्धु भगवान् स्वामी ! आपने मुझे भुला दिया ! ॥ ४ ॥

चौ०—जदपि नाथ बहु अवगुन मोरे । सेवक प्रभुहिं परइ जनि भोरे ॥

नाथ जीव तव माया मोहा । सो निस्तरइ तुम्हारेहि द्योहा ॥१॥

हे नाथ ! यद्यपि मेरे बहुत अवगुण हैं, तथापि स्वामी को सेवक को भूल न जाना चाहिए। हे नाथ ! जोव आपको माया से मोहित हो जाता है। वह आप ही की कृपा से निस्तार पाता है ॥ १ ॥

ता पर मैं रघुवीर दोहाई । जानउँ नहिं कछु भजन उपाई ॥

सेवक सुत पति मातु भरोसे । रहइ असोच वनइ प्रभु पोसे ॥२॥

उस पर भी मैं, रघुवीर को सौगन्द खाकर कहता हूँ कि, कुछ भजन या अन्य उपाय भी नहीं जानता। सेवक अपने स्वामी के और पुत्र माता के भरोसे निश्चिन्त रहता है और उन्हें उनका पालन करना पड़ता है, (उसी तरह मैं सेवक आपके भरोसे निश्चिन्त हूँ, आपको मेरी रक्षा करना ही चाहिए) ॥ २ ॥

अस कहि परेउ चरन अकुलाई । निज तनु प्रगटि प्रीति उर छाई ॥

तव रघुपति उठाइ उर लावा । निज लोचन-जल सीँचि जुड़ावा ॥३॥

हनुमान्जी ऐसा कहकर व्याकुल हो चरणों में गिर पड़े। उन्होंने अपना शरीर (बन्दर का) प्रकट कर दिया। उनके हृदय में प्रेम छा गया। तब रघुनाथजी ने उन्हें उठाकर



हृदय से लगाया और अपने नेत्रों के जल से सींच कर उन्हें ठंडा किया अर्थात् रघुनाथजी भा आनन्द से आँसू बहाते हुए मिले ॥ ३ ॥

सुनु कपि जिय मानसि जनि ऊना । तैं मम प्रिय लछिमन तैं दूना ॥  
समदरसी मोहि कह सब कोऊ । सेवकप्रिय अनन्यगति सोऊ ॥४॥

रामचन्द्रजी ने कहा—हे कपि ! सुन, तू अपने जो मैं कुछ कम न समझना, अर्थात् संकोच न करना । तू मुझे लक्ष्मण से दूना<sup>१</sup> प्यारा है । मुझे सब कोई समदर्शी कहते हैं, फिर भी मैं अनन्यगतिवाले सेवकों का प्यारा हूँ अथवा सेवक मुझे प्यारे लगते हैं, क्योंकि वे भी अनन्यगति होते हैं । जो मैं उनको खबर न रखूँ तो वे कहाँ जायें ॥ ४ ॥

दो०—सो अनन्य जाके असि मति न टरइ हनुमंत ।

मैं सेवक सचराचर रूप स्वामि भगवंत ॥५॥

हे हनुमन्त ! अनन्य वह है—जिसकी ऐसी बुद्धि टलती नहीं कि, यह सम्पूर्ण चराचर समेत रूप (दृश्यमान पदार्थ-मात्र) मेरे स्वामी भगवान् हैं (व्यापक हैं) और मैं सेवक हूँ ॥ ५ ॥

चौ०—देखि पवनसुत पति अनुकूला । हृदय हरष वीती सब सूला ॥

नाथ सैल पर कपिपति रहई । सो सुग्रीव दास तव अहई ॥१॥

स्वामी को अनुकूल देखकर हनुमान्जी के हृदय में हर्ष हुआ और उनकी सब शूल अर्थात् चिन्ता मिट गई । उन्होंने कहा—हे नाथ ! इस पहाड़ पर वानरों का राजा सुग्रीव रहता है, वह आपका दास है ॥ १ ॥

तेहि सन नाथ मइत्रो कीजै । दीन जानि तेहि अभय करीजै ॥

सो सीता कर खोज कराइहि । जहँ तहँ मरकट कोटि पठाइहि ॥२॥

हे नाथ ! आप उससे मित्रता कीजिए और उसे दोन (शराव) जानकर अभय कर दीजिए । वह सीताजी का पता लगावेगा, उनके ढूँढ़ने के लिए जहाँ-तहाँ करोड़ों बन्दरों को भेज देगा ॥ २ ॥

एहि विधि सकल कथा समुभाई । लिये दुअउ जन पीठि चढाई ॥

जब सुग्रीव राम कहूँ देखा । अतिसय जनम धन्य करि लेखा ॥३॥

हनुमान्जी ने इस तरह सब कथा समझाकर दोनों जनों—राम, लक्ष्मण—को अपनी पीठ पर चढ़ा लिया । जब सुग्रीव ने रामचन्द्रजी को देखा, तब अपने जन्म को अत्यन्त धन्य माना ॥ ३ ॥

१—दूना प्यारा इसलिए कि लक्ष्मणजी अकेले मेरे ही सेवक हैं, तू मेरा और लक्ष्मण का दोनों का है । या—लक्ष्मण के संग रहते भी सीता विछुड़ गई, अब हनुमान् से वह फिर मिल जायगी इससे दूना हुआ । या—लक्ष्मण को शक्ति लगने पर वे संजीवनी ला उन्हें जिलावेंगे इसलिए ।



सादर मिलेउ नाइ पदमाथा । भँटेउ अनुजसहित रघुनाथा ॥  
कपि कर मन विचार एहि रीती । करिहहि विधि मो सन येप्रोती ॥४॥

सुग्राव दोनों के चरणों में मस्तक नवाकर बड़े आदर के साथ उनसे मिला और लक्ष्मणजी सहित रामचन्द्रजी भी सुग्रीव से मिले । फिर सुग्रीव के मन में इस तरह का विचार उठने लगा कि हे विधाता ! क्या ये मुझसे मित्रता करेंगे ॥ ४ ॥

दो०—तब हनुमंत उभय दिसि की सत्र कथा सुनाइ ।

पावक साखी देइ करि जोरी प्रोति दढाइ ॥६॥

तब हनुमान्जी ने दोनों ओर का सब समाचार (रामचन्द्रजी का सुग्रीव को और सुग्रीव का रामचन्द्रजी को) सुनाकर<sup>१</sup> और अग्नि को साक्षी<sup>२</sup> देकर दोनों को मित्रता दृढ़तापूर्वक जोड़ दी ॥ ६ ॥

चौ०—कीन्हि प्रोति कछु बीच न राखा । लछिमन रामचरित सब भाखा ॥

कह सुग्रीव नयन भरि वारी । मिलिहि नाथ मिथिलेसकुमारी ॥१॥

दोनों ने आपस में प्रोति कर ली, इसलिये कुछ बाँच (भेद भाव) नहीं रक्खा । लक्ष्मणजी ने रामचन्द्रजी का सब चरित्र कह दिया । उसे सुनकर सुग्रीव, आँखों में पानी भरे हुए<sup>३</sup>, कहने लगा—हे नाथ ! मिथिलेशकुमारो (सीताजी) मिल जायेंगी ॥ १ ॥

मंत्रिन्ह सहित इहाँ एक वारा । बैठ रहेउँ मैं करत विचारा ॥

गगनपंथ देखी मैं जाता । परवत्त परी बहुत बिलपाता ॥२॥

मैं एक बार मन्त्रियों के साथ यहाँ बैठा हुआ विचार कर रहा था, इतने में आकाश-मार्ग से मैंने उनको जाते देखा था । वे परवश पड़ा हुई बहुत बिलाप करती थीं ॥ २ ॥

१—सुग्रीव की ओर से कहा—हे राम ! आपको अभय करें, यह आपकी सहायता करेगा । रामजी की ओर से कहा—यह तुमको अभय करेंगे तो तुमको इनका काय सिद्ध करना पड़ेगा ।

२—आग्नि को साक्षी देने का यह कारण है कि उसमें दाहक शक्ति है और सबके पेट में आग्नि का वास है, जो दोनों में से किसी के मन में विचार होगा तो आग्नि उसे भस्म कर देगी । अथवा—इस रामचरित में आग्नि ही प्रधान है । राम-नाम में रकार आग्नि का वाचक है । आग्नि ही से सब मिल कर राम-जन्म, आग्नि ही में सीता का अन्तर्धान, इसी से लङ्का-दाह, इसी से सीता की शुद्धि, इसी से मित्रता हुई; आग्नि परमात्मा का रूप है । “अह वैश्वानरो भूत्वा प्राणिनां देहमाभतः । प्राणा-पानसमायुक्तः पचाम्यन्नं चतुर्विधम्” । गीता अ० १५ ॥

३—आँखों में पानी भर कर सूचित किया कि सीताजी रो रोकर मिलेंगी ।



राम राम हा राम पुकारी । हमहि देखि दीन्हेउ पट डारी ॥  
माँगा राम तुरत तेहि दीन्हा । पट उर लाइ सोच अति कीन्हा ॥३॥

वे राम ! राम ! हा राम ! पुकारती जाती थीं । उन्होंने हम लोगों को देखकर कपड़ा फेंक दिया था । यह सुनकर रामचन्द्रजी ने वह कपड़ा माँगा । सुग्रीव ने तुरन्त ही दे दिया । उस वस्त्र को हृदय से लगाकर रामचन्द्रजी ने बड़ा सोच किया ॥ ३ ॥

कह सुग्रीव सुनहु रघुवीरा । तजहु सोच मन आनहु धीरा ॥  
सब प्रकार करिहउँ सेवकाई । जेहि विधि मिलिहि जानकी आई ॥४॥

सुग्रीव कहने लगा—हे रघुवीर ! सुनिप; आप सोच न करें, मन में धैर्य रखें । जिस तरह जानकी जो आ मिलेंगी मैं वैसी ही सब प्रकार से आपकी सेवा करूँगा ॥ ४ ॥

दो०—सखावचन सुनि हरषे कृपासिंधु बलसीव ।

कारन कवन बसहु बन मोहि कहहु सुग्रीव ॥७॥

कृपासागर और बल को सोमा श्रीरामचन्द्रजी सखा सुग्रीव के वचन सुनकर प्रसन्न हुए । उन्होंने पृच्छा—हे सुग्रीव ! तुम बन में किस कारण बस रहे हो, वह मुझसे कहो ॥ ७ ॥

चौ०—नाथ बालि अरु मैं दोउ भाई । प्रीति रही कछु बरनि न जाई ॥

मयसुत मायावी तेहि नाऊँ । आवा सो प्रभु हमरे गाऊँ ॥१॥

सुग्रीव ने कहा—हे नाथ ! बाला और मैं दोनों भाइयों में ऐसी प्रीति थी जो कहते नहीं बनती । हे प्रभु ! मयासुर का पुत्र, जिसका नाम मायावी था, एक बार हमारे गाँव (किष्किन्धा) में आया ॥ १ ॥

अर्धराति पुरद्वार पुकारा । बाली रिपुबल सहइ न पारा ॥

धावा बालि देखि सो भागा । मैं पुनि गयउँ बंधु संग लागा ॥२॥

उसने आधी रात के समय नगर के दरवाजे पर ललकार दी । शत्रु के बल को बाली नहीं सह सका । बाली को अपने पीछे दौड़ते देखकर वह असुर भागा । फिर मैं भी भाई के साथ लगा हुआ चला गया ॥ २ ॥

गिरि-बर-गुहा पैठ सो जाई । तब बाली मोहिँ कहा तुभाई ॥

परिखेसु मोहिँ एक पखवारा । नहिँ आवउँ तब जानेसु मारा ॥३॥

वह मायावी जाकर एक पर्वत की गुफा में घुस गया, तब बाली ने मुझे समझाकर कहा कि तुम एक पखवारा (पन्द्रह दिन) मेरी राह देखना । जो मैं इतने में न आ जाऊँ तो निश्चय समझना कि मैं मार डाला गया ॥ ३ ॥



मास दिवस तहँ रहेउँ खरारी । निसरी रुधिरधार तहँ भारी ॥  
बालि हतेसि मोहि मारिहि आई । सिला देइ तहँ चलेउँ पराई ॥४॥

हे दुष्ट-दलन रामचन्द्रजी ! मैं वहाँ एक महीना ठहरा रहा । फिर वहाँ से रक्त की भारी धारा निकली तब मैंने समझा कि उस राक्षस ने बाली को मार डाला, अब आकर मुझे भी मारेगा । यह सोच कर मैं दरवाजे पर एक शिला लगा कर भाग आया ॥ ४ ॥

मंत्रिन्ह पुर देखा बिनु साईँ । दीन्हेउ मोहि राज वरिआईँ ॥  
बाली ताहि मारि गृह आवा । देखि मोहि जिय भेद बढावा ॥५॥

मन्त्रियों ने बिना स्वामी का पुर देखकर मुझे हठपूर्वक राज्य दे दिया । फिर बाली उस मायावी को मारकर घर आया । मुझे देखकर उसने जो मैं भेद बढ़ाया अर्थात् मेरी ओर से उसका मन मैला हो गया ॥ ५ ॥

रिपुसम मोहि मारेसि अति भारी । हरि लीन्हेसि सर्वसु अरु नारी ॥  
ता के भय रघुवीर कृपाला । सकल भुवन मैं फिरेउँ बिहाला ॥६॥

फिर उसने मुझे शत्रु के समान बहुत मारा और स्त्री समेत मेरा सर्वस्व छीन लिया । हे रघुवीर, दयाल ! मैं उसके भय से बेहाल होकर सब लोकों में घूमता फिरा ॥ ६ ॥

इहाँ सापवस आवत नाहीँ । तदपि सभीत रहउँ मन माहीं ॥  
सुनि सेवकदुख दीनदयाला । फरकि उठौँ दोउ भुजा विसाला ॥७॥

बाली यहाँ शापवश<sup>१</sup> नहीं आता, तो भी मैं उससे मन में डरता हो रहता हूँ । सेवक सुग्रीव के दुःख को सुनकर दोनदयालु रामचन्द्रजी को दोनों विशाल भुजायें फड़क उठीं ॥ ७ ॥

दो०—सुनु सुग्रीवँ मारिहउँ बालिहि एकहि बान ।

ब्रह्म-रुद्र-सरनागत गये न उवरिहि प्रान ॥८॥

रामचन्द्रजी ने कहा—सुग्रीव ! सुनो, मैं बाली को एक ही बाण से मारूँगा । जो वह ब्रह्मा और रुद्र की भी शरण जाय तो भी उसके प्राण न बचेंगे ॥ ८ ॥

चौ०—जे न मित्र दुख होहि दुखारी । तिन्हहिँ विलोकत पातक भारी ॥  
निज-दुख-गिरि-सम रज करि जाना । मित्र क दुखरज मेरुसमाना ॥९॥

१—एक समय बाली ने दुन्दुभि नामक राक्षस को, जो मैंसे का रूप धारण करके आया था, मार गिराया । उसने राक्षस को उठाकर फेंका तो उसका सिर मतङ्ग ऋषि के आश्रम में, जो ऋष्यमूक पर्वत पर था, जा गिरा । उससे वहाँ बहुत रक्त बहा । इस पर क्रोधित हो मतङ्ग ऋषि ने बाली को शाप दिया कि जो तू कभी यहाँ आवेगा तो तेरा सिर फट जायगा ।



जो मित्र के दुःख से दुःखी नहीं होते, उनका मुँह देखने में भी महापाप होता है।  
मित्र वही हैं जो अपने पहाड़ जैसे बड़े भारी दुःख को धूल के कण के समान जाने और मित्र  
के (रजकण) नाम-मात्र दुःख को सुमेरु पर्वत के समान समझें ॥ १ ॥

जिन्ह के असि मति सहज न आई । ते सठ हठि कत करत मितार्ई ॥

कुपथ निवारि सुपंथ चलावा । गुन प्रगटइ अवगुनन्हि दुरावा ॥२॥

जिनकी ऐसी स्वाभाविक बुद्धि नहीं हो गई वे दुष्ट क्यों हठ कर मित्रता करते हैं ?  
मित्र को कुमार्ग में जाने से रोक कर सुमार्ग पर चलावे; मित्र के गुण प्रकट कर अवगुणों को  
छिपा ले ॥ २ ॥

देत लेत मन संक न धरई । बल अनुमान सदा हित करई ॥

विपतिकाल कर सतगुन नेहा । सुति कह संत मित्र गुन एहा ॥३॥

मित्र को कुछ भी देने-लेने में शङ्का न रखे; अपने बल के अनुसार (जहाँ तक हो  
सके) सदा हित करे। मित्र पर विपत्ति का समय आ जाने पर सौ गुना स्नेह करे। वेदों में कहा  
है कि श्रेष्ठ मित्रों के ये गुण हैं ॥ ३ ॥

आगे कह मृदुवचन बनाई । पाछे अनहित मन कुटिलाई ॥

जा कर चित अहि-गति-सम भाई । अस कुमित्र परिहरेहि भलाई ॥४॥

जो सामने तो बनावटी कोमल वचन कहे, पीछे पीछे अनहित (बुराई) करे और मन में  
कुटिलता रखे और हे भाई ! जिसका चित्त साँप का सा (चञ्चल) है, ऐसे दुष्ट मित्र को तो छोड़  
देने में ही भलाई है ॥ ४ ॥

सेवक सठ नृप कृपिन कुनारी । कपटी मित्र सूलसम चारी ॥

सखा सोच त्यागहु बल मेरे । सब बिधि घटव काज मैं तोरे ॥५॥

दुष्ट सेवक, कृपण राजा, दुष्ट को और कपटी मित्र ये चारों शूल के समान होते हैं।  
हे सखा ! तुम मेरे बल के भरोसे पर सोच को छोड़ दो। मैं तुम्हारे काम को सब तरह सिद्ध  
करूँगा ॥ ५ ॥

कह सुग्रीव सुनहु रघुवीरा । बालि महाबल अति रनधीरा ॥

दुन्दुभिअस्थि ताल देखराये । विनु प्रयास रघुनाथ ढहाये ॥६॥

सुग्रीव ने कहा—हे रघुवीर ! सुनो। बाली महाबल और बहुत ही रण-धोर है। इतना  
कह कर सुग्रीव ने दुन्दुभि दैत्य की हड्डियाँ और ताल के पेड़ दिखाये। उन्हें रघुनाथजी ने बिना  
ही परिश्रम (आसानी से) ढहा दिया। (उन्होंने दुन्दुभि की हड्डियों को पैर को ठोकर से १० योजन  
फेंक दिया और ताल के पेड़ों को काट कर गिरा दिया) ॥ ६ ॥



देखि अमितबल बाढी प्रीती । बालि बधव इन्ह भइ परतीती ॥  
वार वार नावइ पद सीसा । प्रभुहि जानि मन हरष कपीसा ॥७॥

इस तरह रामचन्द्रजी का अपरिमित (जिसकी नाप न हो सके) बल देखकर सुग्रीव को प्रीति बढ़ी और उसको यह विश्वास हो गया कि ये बाली को मार डालेंगे। वह बार बार रामचन्द्रजी के चरणों पर मस्तक रखता था। कपिराज सुग्रीव प्रभु रामचन्द्रजी को जानकर (ईश्वर हैं ऐसा समझ कर) मन में प्रसन्न हुआ ॥ ७ ॥

उपजा ग्यान वचन तब बोला । नाथ कृपा मन भयउ अलोला ॥  
सुख संपति परिवार बडाई । सब परिहरि करिहउँ सेवकाई ॥८॥

सुग्रीव को तब ज्ञान उत्पन्न हुआ और वह यह वचन बोला—स्वामी का कृपा से मेरा मन स्थिर हो गया। अब मैं सुख, सम्पत्ति, कुटुम्ब और वड़पन सब छोड़कर आप को सेवा करूँगा ॥ ८ ॥

ए सब रामभगति के बाधक । कहहि संत तब पद अवराधक ॥  
सत्रु मित्र सुख दुख जग माहीं । मायाकृत परमारथ नाहीं ॥९॥

ये सब (सुख आदि) राम-भक्ति में विघ्न डालनेवाले हैं, ऐसा आपके चरणों का आराधन करनेवाले महात्मा लोग कहते हैं। जगत् में शत्रु-मित्र और सुख-दुःख माया के किये हुए हैं, परमार्थ में ये कुछ चोख नहीं ॥ ९ ॥

बालि परमहित जासु प्रसादा । मिलेहु राम तुम्ह समन विषादा ॥  
सपने जेहि सन होइ खराई । जागे समुभूत मन सकुचाई ॥१०॥

हे रामजी! बाली तो मेरा परम मित्र है, क्योंकि उसको कृपा से दुःख के शमन करनेवाले आप मिले। स्वप्न में जो कियों के साथ लड़ाई हुई हो तो जागने पर उस बात के समझ लेने पर मन में सङ्कोच होता है ॥ १० ॥

अब प्रभु कृपा करहु येहि भाँती । सब तजि भजन करउँ दिनुराती ॥  
सुनि विरागसंजुत कपिवानी । बोले विहँसि रामु धनुपानी ॥११॥

हे प्रभु! अब आप इस तरह कृपा कीजिए जिससे मैं सब जंजाल छोड़कर दिन-रात आपका भजन किया करूँ। सुग्रीव की ऐसी वरगुण से संयुक्त बाणों सुनकर रामचन्द्रजी, हाथ में धनुष लिये हुए, हँसकर बोले—॥ ११ ॥

जो कह्यु कहेहु सत्य सब सोई । सखा वचन मम मृषा न होई ॥  
नट मरकट इव सबहिँ नचावत । राम खगेस वेद अस गावत ॥१२॥



हे सखा ! तुमने जो कुछ कहा, वह सब सत्य है; पर मेरा वचन भूटा नहीं होता।  
कागभुशुंडिजी कहते हैं कि हे गरुड़ ! वेद ऐसा गाते हैं कि जिस तरह मदारी बन्दर को जैसा  
चाहे वैसा नचाता है, उसी तरह रामचन्द्रजी भी स्वेच्छानुसार सबको नचाते हैं ॥ १२ ॥

लेइ सुग्रीव संग रघुनाथा । चले चापसायक गहि हाथा ॥

तव रघुपति सुग्रीव पठावा । गर्जेसि जाइ निकट बल पावा ॥ १३ ॥

फिर हाथ में धनुष-बाण लिये हुए रघुनाथजी सुग्रीव को साथ लेकर चले। तब  
(किष्किन्धा पुरो के पास पहुँचकर) रघुनाथजी ने सुग्रीव को भेजा। वह समीप जाकर गर्जा,  
क्योंकि उसे बल मिल गया था ॥ १३ ॥

सुनत बालि क्रोधातुर धावा । गहि कर चरन नारि समुभावा ॥

सुनु पति जिन्हहि मिलेउ सुग्रीवा । ते दोउ बंधु तेजबलसीवा ॥ १४ ॥

कोसलेसुत लक्ष्मिनरामा । कालहु जीति सकहि संग्रामा ॥ १५ ॥

सुग्रीव का गजना सुनते ही बाली क्रोध से भरा हुआ दौड़ा। उस समय बाली की  
खां तारा ने हाथों से उसके चरण पकड़ कर उसको समझाया। उसने कहा—हे पति ! सुनो।  
सुग्रीव जिनसे मिला है, वे दोनों भाई तेज और बल को सोमा हैं ॥ १४ ॥ वे कोसलाधीरा दश-  
रथ के पुत्र लक्ष्मण और राम हैं। वे संग्राम में काल को भोजांत सकते हैं ॥ १५ ॥

दो०—कहा बालि सुनु भीरु प्रिय समदरसी रघुनाथ ।

जौं कदाचि मोहि मारहि तौ पुनि होउँ सनाथ ॥ १६ ॥

बाली ने कहा—इ भोरु (डरनेवाला) प्यारो ! सुन। रघुनाथजी समदर्शी हैं। जो कदा-  
चित् वे मुझे मारेंगे तो मैं सनाथ (कृतकृत्य) हो जाऊँगा ॥ १६ ॥

चौ०—अस कहि चला महा अभिमानी । तनसमान सुग्रीवहि जानी ॥

भिरे उभौ बाली अति तरजा । मुठिका मारि महाधुनि गरजा ॥ १७ ॥

ऐसा कहकर वह महा अभिमानी बाली, सुग्रीव को तिनके के समान तुच्छ समझ कर,  
चला। निकलते ही दोनों (सुग्रीव और बाली) भिड़ पड़े। बाली खूब तर्जा (किर्कचि कर ऊपर  
जा गिरा) और सुग्रीव को मुट्टो (घुँसा) मारकर बड़े जोर से उसने गजना की ॥ १७ ॥

तव सुग्रीव विकल होइ भागा । मुष्टिप्रहार वज्रसम लागा ॥

मैं जो कहा रघुवीर कृपाला । बंधु न होइ मोर यह काला ॥ १८ ॥

१—गीता में कहा है—“ईश्वरः सर्वभूतानां हृद्देशोऽर्जुन तिष्ठति । भ्रामयन् सर्वभूतानि यन्त्रा-  
रूढानि मायया ॥” हे अर्जुन, ईश्वर सभी प्राणियों के हृदय-प्रदेश में स्थित है। वह शरीररूप यन्त्र  
पर चढ़े हुए प्राणियों को, अपनी माया से घुमाता है। (इसी का नाम नचाना है)।









बहु छलचल सुमीवै करि हिय हारा भय मानि ।  
माग बाली राम तब हवय मौन सर गानि ॥—पृष्ठ ७२५



तब सुग्रीव विकल होकर भागा। उसे वाली का मुष्टिप्रहार वज्र के समान लगा। वह लौट कर रामचन्द्रजी से गिड़गिड़ा कर कहने लगा—हे कृपालु रघुवीर ! मैंने कहा ही था कि यह मेरा भाई नहीं किन्तु मूर्तिमान् काल है ॥ २ ॥

एकरूप तुम्ह भ्राता दोऊ। तेहि भ्रम तैं नहिँ मारेउँ सोऊ ॥  
कर परसा सुग्रीव-सरीरा। तनु भा कुलिस गई सब पीरा ॥३॥

रामचन्द्रजी ने कहा—तुम दोनों भाई रूप में एक हो से हो, इसी कारण मैंने भ्रमवश उसको नहीं मारा<sup>१</sup>। (अमोघ राम-बाण धोखे से वाली के बदले तुम पर पड़ जाता तो अनर्थ हो जाता) ऐसा कहकर रामचन्द्रजी ने सुग्रीव के शरीर को हाथ से छू दिया। छूते ही उसका शरीर वज्र के समान (टूट) हो गया और सब पोंड़ा चलो गई ॥ ३ ॥

मेली कंठ सुमन कै माला। पठवा पुनि बल देइ विसाला ॥  
पुनि नाना विधि भई लराई। बिटपथोट देखहिँ रघुराई ॥४॥

फिर रामचन्द्रजी ने सुग्रीव के कण्ठ में एक फूलों की माला<sup>२</sup> डाल दी और उसको विशाल बल देकर (वाली से लड़ने को) भेजा। फिर दोनों भाइयों की कई तरह की लड़ाई हुई। उसको रामचन्द्रजी वृत्त को आड़ में छिपे हुए देख रहे थे ॥ ४ ॥

दो०—बहु छलबल सुग्रीव करि हिय हारा भय मानि।

मारा वाली राम तब हृदय माँझ सर तानि ॥१०॥

जब सुग्रीव सारे छल बल कर थक गया और डरकर मन में हार गया, तब रामचन्द्रजी ने एक बाण तान कर वाली के हृदय में मारा ॥ १० ॥

चौ०—परा विकल महि सर के लागे। पुनि उठि बैठ देखि प्रभु आगे ॥

स्यामगात सिर जटा बनाये। अरुननयन सर चाप चढाये ॥१॥

बाण लगते ही वाली विकल होकर धरती पर गिर पड़ा। फिर वह उठकर बैठा तो उसने सम्मुख प्रभु रामचन्द्रजी को देखा। उनका श्यामसुन्दर शरीर था, वे मस्तक पर जटाजूट बनाये हुए थे, लाल नेत्र थे और धनुष पर बाण चढ़ाये हुए थे ॥ १ ॥

१—पीछे सुग्रीव कह चुका है “वालि परम हित जासु प्रसादा” इसलिए रामचन्द्रजी ने नहीं मारा कि तूने अपने परम मित्रों में वाली को गिना था, अब यदि तू उसे काल गिनने लगा तो अब मैं अवश्य मारूँगा। अथवा—“प्रणत कुटुम्बपाल रघुराई” इसलिए सुग्रीव के कुटुम्बियों की रक्षा करनी चाहिए, यह जानकर वाली को नहीं मारा था, किन्तु अब सुग्रीव के काल रूप कहने पर उसके मारना उचित समझा।

२—माला डालने का उद्देश्य यह था कि वाली ने कहा था “समदर्शी रघुनाथ”। रामचन्द्रजी ने माला से वाली को सूचित किया कि यह मेरा भक्त है। जो वह इस सूचना को समझ लेता तो न मारा जाता; क्योंकि समदर्शिता से दोनों बराबर थे। अथवा दोनों एकरूप थे। तीर चलाने में भ्रम न हो, इसलिए माला पहनाकर उसमें और वाली में भेद कर दिया।



पुनि पुनि चितइ चरन चित दीन्हा । सुफल जनम माना प्रभु चीन्हा ॥  
हृदय प्रीति मुख बचन कठोरा । बोला चितइ राम की ओरा ॥२॥

बाली ने बार बार देख<sup>१</sup>, प्रभु को पहचान कर उनके चरणों में चित्त लगा दिया और अपना जन्म सफल माना । फिर वह रामचन्द्रजी की ओर देखकर, अन्तःकरण में प्रेम रखते हुए, ऊपर से मुख से कठोर बचन बोला—॥ २ ॥

धर्महेतु अवतरेहु गोसाईँ । मारेहु मोहि व्याध की नाईँ ॥  
मैं बैरी सुग्रीव पियारा । अवगुन कवन नाथ मोहि मारा ॥३॥

हे गुसाईँ ! आपने अवतार तो धर्म के निमित्त लिया है, पर मारा मुझे व्याध के समान । हे नाथ ! आपका मैं तो बैरी हो गया और सुग्रीव प्यारा ! आपने मुझे कौन से अवगुण (अपराध) के लिए मारा ? ॥ ३ ॥

अनुजबधू भगिनी सुतनारी । सुनु सठ कन्या सम ए चारी ॥  
इन्हहि कुदृष्टि विलोकइ जोई । ताहि बधे कछु पाप न होई ॥४॥

रामचन्द्रजी ने कहा—अरे दुष्ट ! सुन । छोटे भाई की स्त्री, बहिन, पुत्र की स्त्री और कन्या, ये चारों बराबर हैं, अर्थात् चारों कन्यायें हैं । इन को जो कोई खोटो दृष्टि से देखे, उसका बध करने में पाप नहीं होता (तूने अपने भाई की स्त्री छीन ली है इसलिए तेरा बध उचित है) ॥ ४ ॥

मूढ़ तोहि अतिसय अभिमाना । नारिसिखावन करेसि न काना ॥  
मम भुज-बल-आश्रित तोहि जानी । मारा चहसि अधम अभिमानी ॥५॥

अरे मूख ! तुझे बहुत अभिमान था । तूने अपनी स्त्री की सोख (जो हित-वृद्धि से उसने दी थी) को कानों में ही न रक्खा अर्थात् न सुना । अरे नोच अभिमानो ! तूने सुग्रीव को मेरो भुजाओं के आश्रित जानकर भी मारना चाहा ! ॥ ५ ॥

दो०—सुनहु राम स्वामी सन चल न चातुरी मोरि ।  
प्रभु अजहूँ मैं पातकी अंतकाल गति तोरि ॥११॥

१—बाली बार बार इसलिए देखता था कि एक तो राम-लक्ष्मण अति-सुन्दर थे, दूसरे उसने मन में सोचा कि यह तो समदर्शी हैं फिर ऐसी विषमता क्यों की ! तीसरे मुझसे कुछ पूछ-ताछ कर मारते । सुग्रीव ने ऐसा क्या भारी कार्य सिद्ध कर दिया कि जिससे इतना प्रेम हुआ ! ये सोच-विचार कर अन्त में उसने चरणों में ध्यान लगाया । तारा के उपदेश को स्मरण कर रघुनाथजी के सर्वाङ्ग को अनेक बार देखकर अन्त में उसने चरणों में चित्त लगाया ।



बालो ने कहा—रामचन्द्रजो ! सुनिए । प्रभु से मेरो चतुरता नहीं चल सकती ।  
हे प्रभु ! जब मुझे अन्त काल में आप ही की गति (शरण) प्राप्त हुई है सो क्या मैं अब  
भी पावकी हूँ । ॥ ११ ॥

चौ०—सुनत राम अति कोमल बानी । बालिसीस परसेउ निज पानी ॥

अचल करउँ तनु राखहु प्राणा । बालि कहा सुनु कृपानिधाना ॥ १ ॥

रामचन्द्रजो ने बालों की अत्यन्त कोमल (शरणवाली) वाणी सुनते ही उसके मस्तक  
पर अपना हाथ छुआया और उससे कहा—मैं तुम्हारे शरीर को अचल (अजर अमर,) कर  
दूँगा । तुम प्राण रख लो । यह सुनकर बालो ने कहा—हे कृपानिधान ! सुनिए ॥ १ ॥

जनम जनम मुनि जतन कराहीं । अंत राम कहि आवत नाहीं ॥

जासु नाम बल संकर कासी । देत सबहिँ समगति अविनासी ॥ २ ॥

मम लोचनगोचर सोइ आवा । बहुरि कि प्रभु अस वनिहि बनावा ॥ ३ ॥

मुनि लोग अनेक जन्मों से प्रयत्न करते हैं, परन्तु अन्त काल में राम कहते भी नहीं  
बनता (अर्थात् मरते समय और दुनिया भर को बातें तो कहते हैं, पर मुँह से राम नहीं  
निकलता) अथवा अन्त में राम कहते तो हैं, पर 'आवत नाहीं' जैसे आप समझ खड़े हैं ऐसे  
राम आकर खड़े नहीं होते । जिनके नाम के बल से काशी में शङ्करजा सभा को एक समान  
अविनाशो-गति (मोक्ष) देते हैं ॥ २ ॥ वहाँ परमात्मा आज मेरे नेत्रों के सम्मुख आ गये ।  
हे प्रभु ! यह अवसर चूक जाने पर क्या फिर ऐसा बनाव बनाया जा सकता है ? कदापि  
नहीं ॥ ३ ॥

छंद—सो नयनगोचर जासु गुन नित नेति कहि स्तुति गावहीं ।

जिति पवन मन गो निरस करि मुनि ध्यान कवहुँक पावहीं ॥

मोहि जानि अति-अभिमान-वस प्रभु कहेहु राखि सरीरही ।

अस कवन सठ हठि काटि सुरतरु बारि करिहि बवूरही ॥

वेद जिन्हें 'नेति, नेति' कहकर गाते हैं; मुनिजन वायु को जोतकर (प्राणायाम, समाधि  
द्वारा) इन्द्रियों को निरस कर (जितेन्द्रिय होकर) कभी कभी ध्यान में जिनको पाते हैं; जिन  
प्रभु ने मुझे अत्यन्त अभिमान के वश में जानकर कहा कि तू शरीर रख ले; वहाँ परमात्मा  
मेरे नेत्रों के प्रत्यक्ष हो रहे हैं । भला ऐसा कौन दुष्ट होगा, जो हठ से कल्पवृक्ष को काटकर  
बबूल के पेड़ में पानो देगा ! ॥

१—काशी में शिवजी (विश्वनाथ) रूप से रामतारक मन्त्र का उपदेश देते हैं । इसी से  
काशी की सीमा में मरने से भी मोक्ष हो जाता है और काशी मुक्ति-पुरी कहाती है ।



अब नाथ करि करुना विलोकहु देहु जो वर माँगुँ ।  
 जेहि जोनि जनमउँ कर्मवस तहँ रामपद अनुरागउँ ॥  
 यह तनय मम सम विनयबल कल्याणपद प्रभु लीजिये ।  
 गहि बाहँ सुर-नर-नाह आपन दास अंगद कीजिये ॥

हे नाथ ! अब आप कृपा-कटाक्ष से मेरो ओर देखिए और मैं जो वर माँगूँ, वह मुझे दीजिए । वह वर यही कि मैं कर्मवश जिस योनि में जन्म लूँ वहाँ रामचन्द्रजी (आप) के चरणों में मेरा प्रेम हो । हे कल्याण के स्थान ! अथवा कल्याण-प्रद चरणवाले ! यह मेरा पुत्र (अङ्गद) विनय और बल में मेरे बराबर है, इसको आप लीजिए । हे देवों और मनुष्यों के नाथ ! आप इसको बाँह (हाथ) पकड़ कर इसको अपना दास कीजिए ॥

दो०—रामचरन दृढ़प्रीति करि बालि कीन्ह तनुत्याग ।

सुमनमाल जिमि कंठ तँ गिरत न जानइ नाग ॥१२॥

इतना कहकर वाला न, रामजी के चरणों में दृढ़ प्रेम करके, इस तरह शरीर का त्याग किया, जिस तरह कोई हाथो अपने कण्ठ से फूलों की माला का गिरना न जाने । अर्थात् बिना किसी कष्ट के शरीर छोड़ दिया ॥ १२ ॥

चौ०—राम बालि निज धाम पठावा । नगरलोक सब व्याकुल धावा ॥

नाना विधि विलाप कर तारा । छूटे केस न देह संभारा ॥१॥

रामचन्द्रजी ने बाला को अपने धाम (बंकुण्ठ) को भेज दिया । नगर (किष्किन्धा) के लोग व्याकुल होकर दौड़ पड़े । तारा (बाला की स्त्री) अनेक प्रकार से विलाप करने लगी । उसके सिर के बाल खुलकर उलझ गये । उसे अपने शरीर की सुध नहीं रही ॥ १ ॥

तारा विकल देखि रघुराया । दीन्ह ग्यान हरि लीन्ही माया ॥

छिति जल पावक गगन समीरा । पंच रचित अति अधम सरीरा ॥२॥

रघुनाथजी ने तारा को विह्वल देखकर उसे ज्ञान दिया और अपनी माया हर ली । रामचन्द्रजी ने कहा—पृथ्वी, जल, अग्नि (तेज), आकाश और वायु इन पाँच तत्त्वों का बना हुआ यह अति नोच शरीर है ॥ २ ॥

१—देखिए, यद्यपि बाली समझदार है, तथापि इस जगह जन्म-मरण के छुड़ानेवाले रामचन्द्रजी से कर्मवश फिर जन्म लेने की प्रार्थना करता है । इसी कारण जो बाली ने “मारेहु मोहि व्याध की नाई” कहा, उसका फल भोगने के लिए और इस वरदान की यथार्थता के लिए श्रीकृष्ण-वतार में उसको व्याध होना पड़ा और अन्त में श्रीकृष्ण को छिप कर बाण मार वह मुक्त हो गया ।



प्रगट सो तनु तव आगे सेवा । जीव नित्य केहि लागि तुम्ह रोवा ॥

उपजा ग्यान चरन तव लागी । लीन्हेसि परम भगति वर माँगी ॥३॥

वह पंच-भूतात्मक शरीर तेरे सम्मुख सोया हुआ है । इस शरीर में जो जीव था, वह नित्य है, कभी मरता हो नहीं, फिर तुम किसके लिए रोतो हो ? इतना सुनते ही जब तारा को ज्ञान उत्पन्न हुआ तब वह रामचन्द्रजी के पाँवों में पड़ी और उसने उनसे परमभक्ति का वरदान माँग लिया ॥ ३ ॥

उमा दारुजोषित की नाई । सर्वाहि नचावत रामु गोसाई ।

तब सुग्रीवहि आयसु दीन्हा । मृतककर्म विधिवत सब कीन्हा ॥४॥

शिवजी कहते हैं कि हे पार्वती ! स्वामी श्रीरामचन्द्र सभी को कठपुतली को नाई नचाते हैं । फिर रामचन्द्रजी ने सुग्रीव को आज्ञा दी । उसने बाली का सब मृत्यु-संस्कार विधि-पूर्वक किया ॥ ४ ॥

राम कहा अनुजहि समुभाई । राजु देहु सुग्रीवहि जाई ॥

रघु-पति-चरन नाइ करि माथा । चले सकल प्रेरित रघुनाथा ॥५॥

तब रामचन्द्रजी ने लक्ष्मण को समझाकर कहा कि तुम जाकर सुग्रीव को किष्किन्धा का राज्य दो । रघुनाथजी को प्रेरणा से सभी उनके चरणों में सिर नवाकर चले ॥ ५ ॥

दो०—लल्लिमन तुरत बोलाये पुरजन विप्रसमाज ।

राज दीन्ह सुग्रीव कहँ अंगद कहँ जुवराज ॥१३॥

लक्ष्मणजी ने तुरन्त ही पुरवासों लोगों और ब्राह्मण-समाज को बुलवाया तथा सुग्रीव को राजतिलक और अङ्गद को युवराज-पद दिया ॥ १३ ॥

चौ०—उमा रामसम हित जग माहीं । गुरु पितु मातु बंधु प्रभु नाहीं ॥

सुर नर मुनि सब कै यह रीती । स्वारथ लागि करहि सब प्रीती ॥१॥

शिवजी कहते हैं कि हे उमा ! जगत् में गुरु, पिता, माता, भाई और मालिक कोई रामचन्द्रजी के समान हितैषी नहीं हैं । क्योंकि देव, मनुष्य और मुनि सबकी यह रीति है कि वे सब स्वार्थ के लिए ही प्रीति करते हैं ॥ १ ॥

बालि-त्रास-व्याकुल दिन राती । तनु बहु व्रन चिंता जर छाती ॥

साइ सुग्रीव कीन्ह कपिराऊ । अति कृपाल रघुवीरसुभाऊ ॥२॥

रघुवीर का स्वभाव अत्यन्त ही दयालु है, जो सुग्रीव दिन-रात बाली के त्रास से व्याकुल रहता था, जिसके शरीर में बहुत-से घाव थे और चिन्ता के मारे जिसकी छाती जलती थी, उसको उन्होंने वानरों का राजा कर दिया ॥ २ ॥



जानतहूँ अस प्रभु परिहरहीं । काहे न विपतिजाल नर परहीं ॥  
पुनि सुग्रीवहि लीन्ह बोलाई । बहु प्रकार नृपनीति सिखाई ॥३॥

जो जानते हुए भी ऐसे स्वामी रामचन्द्रजी को त्याग देते हैं, भला वे मनुष्य विपत्ति के जाल में क्यों न गिरें ? फिर रामचन्द्रजी ने सुग्रीव को बुलवा लिया और उसको बहुत प्रकार की राजनीति सिखाई ॥ ३ ॥

कह प्रभु सुनु सुग्रीव हरीसा । पुर न जाउँ दस चारि बरीसा ॥  
गत ग्रीष्म वर्षारितु आई । रहिहउँ निकट सैल पर छाई ॥४॥

प्रभु ने कहा—वानरों के राजा सुग्रीव ! सुनो । मैं चौदह वर्ष पर्यन्त किसी पुर में नहीं जाऊँगा । अब ग्रीष्म ऋतु गई और वर्षा ऋतु आई है, इसलिए पास ही पर्वत पर कुटी छाकर मैं रहूँगा ॥ ४ ॥

अंगदसहित करहु तुम्ह राजू । संतत हृदय धरेहु मम काजू ॥  
जब सुग्रीव भवन फिरि आये । रामु प्रवर्षण गिरि पर छाये ॥५॥

तुम अङ्गद समेत राज्य करो, पर मेरे काम का सदा हृदय में स्मरण रखना । फिर जब सुग्रीव लौटकर घर आ गये, तब भगवान् ने जाकर प्रवर्षण पर्वत पर डेरा किया ॥ ५ ॥

दो०—प्रथमहिं देवन्ह गिरि गुहा राखी रुचिर बनाइ ।

रामु कृपानिधि कछुक दिन वास करहिगे आई ॥१४॥

वहाँ (प्रवर्षण पर्वत पर) कृपानिधान रामचन्द्रजी कुछ दिन आकर निवास करेंगे, यह सोचकर देवताओं ने पर्वत में सुन्दर गुफा पहले ही से बना रखी थी ॥ १४ ॥

चौ०—सुंदर वन कुसुमित अति सोभा । गुंजत मधुपनिकर मधुलोभा ॥

कंद मूल फल पत्र सुहाये । भये बहुत जब तँ प्रभु आये ॥१॥

वहाँ सुन्दर वन फूलकर अत्यन्त शोभा दे रहा था, भौरों के गुंज शहद के लोभ से गूँज रहे थे । जब से रामचन्द्रजी आये तब से कन्द, मूल, फल और सुहावने पत्ते आदि सभी चीजें बहुत होने लगीं ॥ १ ॥

देखि मनोहर सैल अनूपा । रहे तहँ अनुजसहित सुरभूपा ॥

मधुकर-खग-मृग-तनु धरि देवा । करहिँ सिद्ध मुनि प्रभु कै सेवा ॥२॥

देवराज रामचन्द्रजी उस मनोहर और अनुपम पर्वत को देखकर वहाँ लक्ष्मण सहित रहने लगे । देवगण, सिद्ध और मुनि भैंवर, पक्षी और मृगों के रूप धारण करके प्रभुजी की सेवा करने लगे ॥ २ ॥



मंगलरूप भयउ वन तव तेँ । कीन्ह निवास रमापति जब तेँ ॥

फटिकसिला अतिसुभ्र सुहाई । सुख आसीन तहाँ दोउ भाई ॥३॥

जब से लक्ष्मीपति भगवान् रामचन्द्र ने निवास किया तब से वह पर्वत और वन मङ्गल-रूप हो गया । एक बहुत ही सफेद स्फटिक (एक जाति के पत्थर की) शिला थी, उस पर दोनों भाई सुखपूर्वक बैठ गये ॥ ३ ॥

कहत अनुज सन कथा अनेका । भगति विरति नृपनीति विवेका ॥

वरषाकाल मेघ नभ छाये । गर्जत लागत परम सुहाये ॥४॥

रामचन्द्रजी लक्ष्मणजी से भक्ति, वैराग्य, राजनीति और विवेक की अनेक कथायें कहने लगे । वर्षा-काल में आकाश में मेघ (बादल) छा गये । वे गर्जना करते हुए बहुत ही सुहावने लगते थे ॥ ४ ॥

दो०—लछिमन देखहु मोरगन नाचत वारिद पेखि ।

गृही विरतिरत हरष जस विष्णुभगत कहूँ देखि ॥१५॥

रामचन्द्रजी ने कहा—लक्ष्मण ! देखो, ये मोर बादलों को देखकर कैसे नाचते हैं; जैसे वैराग्य में निरत कोई गृहस्थाश्रमी विष्णु के भक्त को देखकर प्रसन्न हो ॥ १५ ॥

चौ०—घन घमंड नभ गरजत घोरा । प्रियाहीन डरपत मन मोरा ॥

दामिनि दमकि रह न घन माहीं । खल कै प्रीति जथा थिर नाहीं ॥१६॥

आकाश में बादल घुमड़ घुमड़ कर घोर गर्जना करते हैं, प्रिया के बिना मेरा मन डरता है । विजलों बार बार चमकती है, पर वह बादलों में ठहरती नहीं; जिस तरह दुष्ट मनुष्य की प्रीति स्थिर नहीं होती अर्थात् बार बार होती है फिर छूट जाती है ॥ १ ॥

वरषहि जलद भूमि नियराये । जथा नवहि बुध विद्या पाये ॥

बुंद अघात सहहि गिरि कैसे । खल के वचन संत सह जैसे ॥२॥

बादल पृथ्वी को और झुककर इस तरह बरसते हैं, जिस तरह परिणत लोग विद्या पा जाने पर नमते हैं । पहाड़ वर्षा की बूंदों के आघात (मार) को कैसे सहते हैं, जैसे सन्त (सज्जन) दुष्टों के वचन (फटकार) सह लें ॥ २ ॥

बुद्र नदी भरि चलों तोराई । जस थोरेहु धन खल इतराई ॥

भूमि परत भा ढाबर पानी । जनु जीवहि माया लपटानी ॥३॥

छोटी छोटी नदियाँ उमड़कर इस तरह चलीं, जिस तरह दुष्ट मनुष्य थोड़ा सा भी धन मिल जाने पर उन्मत्त हो जाता है । जमीन पर गिरते ही पानी ऐसा मैला हो गया, मानों जीव से माया लिपट गई हो ॥ ३ ॥



सिमिटि सिमिटि जल भरहि तलावा । जिमि सदगुन सज्जन पहिँ आवा ॥  
सरिताजल जलनिधि महुँ जाई । होइ अचल जिमि जिउ हरि पाई ॥४॥

।।नौ चारों ओर से इकट्ठा हो होकर तालाब को इस तरह भर रहा है, जिस तरह सदगुण इकट्ठे हो होकर सज्जन के पास आये हों । नदियों का पानो समुद्रों में जाकर ऐसे निश्चल हो जाता है जैसे जीव परमात्मा को पाकर स्थिर हो ॥ ४ ॥

दो०—हरित भूमि तृनरांकुल समुक्ति परहि नहि पंथ ।

जिमि पाखंड विवाद तँ गुप्त होहिँ सदग्रंथ ॥१६॥

घास के जमने से पृथ्वी हरी हो गई है, रास्ते देख नहीं पड़ते, जैसे पाखण्ड के वाद से अच्छे ग्रन्थ गुप्त हो जाते हैं ॥ १६ ॥

चौ०—दादुरधुनि चहुँ दिसा सुहाई । वेद पढहिँ जनु बटुसमुदाई ॥

नवपल्लव भये बिटप अनेका । साधक मन जस मिले विवेका ॥१॥

चारों दिशाओं में मंडकों को धुन ऐसी शोभित हो रही है, मानों ब्रह्मचारियों का समूह वेद पढ़ रहा हो । अनेक वृक्ष नये पत्तों से ऐसे सुशोभित हो गये, जैसा किसी साधना करनेवाले का मन विवेक मिल जाने पर होता है ॥ १ ॥

अर्क जवास पात विनु भयऊ । जस सुराज खल उद्यम गयऊ ॥

खोजत कतहुँ मिलइ नहिँ धूरी । करइ क्रोध जिमि धर्महिँ दूरी ॥२॥

मदार और जवासा (एक तरह की घास) बिन पत्तों का ऐसा हो गया है, जैसे अच्छे राजा के राज्य में दुष्ट का उद्योग व्यर्थ हो जाय । ढँढ़ने पर भी कहीं धूल इस तरह नहीं मिलती, जिस तरह क्रोध धर्म को दूर कर देता है तब वह नहीं मिलता ॥ २ ॥

ससिसंपन्न सोह महि कैसी । उपकारी कै संपति जैसी ॥

निसि तम घन खद्योत बिराजा । जनु दंभिन कर मिला समाजा ॥३॥

अनेक धान्यों से सम्पन्न (भरी हुई) पृथ्वी कैसी शोभित होती है, जैसे उपकारी मनुष्य को सम्पत्ति शोभित हो । रात के घोर अँधेरे में खद्योत (जुगुनू) ऐसे चमकते हैं, मानों दंभियों (पाखण्डियों) का समाज जुटा हो ॥ ३ ॥

महावृष्टि चलि फूटि कियारी । जिमि सुतंत्र भये विगरहिँ नारी ॥

कृषी निरावहिँ चतुर किसाना । जिमि बुध तजहिँ मोह मद माना ॥४॥

भारो वर्षा होने पर कियारियाँ (खेतों और तालाबों की पालें, या बाँध) इस तरह फूट चलीं, जिस तरह स्वतन्त्र हो जाने पर स्त्रियाँ बिगड़ जाती हैं । चतुर किसान लोग खेतों को इस



तरह निराते (सुधारते, नाज के भीतर के घास-कूड़े को अलग फँकते) हैं, जिस तरह बुद्धिमान लोग नाना प्रकार के मोह-मद और मान को त्याग देते हैं ॥ ४ ॥

देखियत चक्रवाक खग नाहीं । कलिहि पाइ जिमि धर्म पराहीं ॥  
ऊपर बरषइ तून नहिं जामा । जिमि हरि-जन-हिय उपज न कामा ॥५॥

आजकल चक्रवा पक्षी वैसे हो नहीं दिखाई देते, जैसे कलियुग को पाकर धर्म भाग जायँ (न देख पड़ें) । उसर भूमि में वर्षा होने पर भी तृण नहीं उपजता, जैसे भगवद्भक्त के हृदय में काम (वासनायँ) नहीं उत्पन्न होते ॥ ५ ॥

विविध जंतुसंकुल महि भ्राजा । प्रजा बाढ जिमि पाइ सुराजा ॥  
जहँ तहँ रहे पथिक थकि नाना । जिमि इन्द्रियगन उपजे ग्याना ॥६॥

बहुत-से जीव-जन्तुआँ से भरो हुई पृथ्वी ऐसी शोभित हो रही है, जैसे अच्छा राज्य पाकर प्रजा बढ़े । अनेक राह चलनेवाले (बटोही) थककर जहाँ-तहाँ इस तरह विश्राम कर रहे हैं जिस तरह ज्ञान उत्पन्न होने पर इन्द्रिय-गण स्थिर हो जायँ ॥ ६ ॥

दो०—कवहुँ प्रबल चल मारुत जहँ तहँ मेघ विलाहिँ ।

जिमि कपूत केँ उपजे कुल सद्धर्म नसाहिँ ॥१७॥

कभी प्रबल हवा के चलने से बादल जहाँ तहाँ इस तरह विला जाते (छुट हो जाते) हैं, जिस तरह कपूत के उत्पन्न होने पर वंश के श्रेष्ठ धर्म नष्ट हो जायँ ॥ १७ ॥

कवहुँ दिवस महँ निबिडतम कवहुँक प्रगट पतंग ।

बिनसइ उपजइ ग्यान जिमि पाइ कुसंग सुसंग ॥१८॥

कभी दिन में भी घोर अँधेरा छा जाता है और कभी सूर्य प्रकट हो जाता है, जैसे सत्संग पाकर ज्ञान बढ़ता और कुसंगत पाकर नष्ट हो जाता है ॥ १८ ॥

चौ०—बरषा बिगत सरदरितु आई । लद्धिमन देखहु परम सुहाई ॥

फूले कास सकल महि छाई । जनु बरषाकृत प्रगट बुढाई ॥१९॥

(इस प्रकार वर्षा ऋतु के बात जाने पर शरद् ऋतु आई । तब रामचन्द्रजी कहने लगे)—  
हे लक्ष्मण ! देखो, वर्षा बात गई और शरद् ऋतु आ गई । यह बहुत ही सुहावनी लगती है । सारी पृथ्वी पर काँस फूलकर छा गये । वे ऐसे मालूम होते हैं, मानों, वर्षा ऋतु का बुढ़ापा आ गया हो ॥ १ ॥

उदित अग्रस्त पंथजल सोखा । जिमि लोभहि सोखइ संतोषा ॥

सरिता सर निर्मल जल सोहा । संतहृदय जस गत-मद-मोहा ॥२०॥



अगस्त्य<sup>१</sup> का उदय हो गया और रास्ते का जल ऐसा सूख गया जैसे सन्तोष लोभ को सुखा दे। नदियाँ और तालावों में ऐसा खूब जल शोभित हो रहा है, जैसे मद और मोह से मूर्ख सज्जनों का हृदय शोभित हो ॥ २ ॥

रस रस सुख सरित-सर-पानी । ममतात्याग करहिं जिमि ग्यानी ॥

जानि सरदरितु खंजन आये । पाइ समय जिमि सुकृत सुहाये ॥३॥

नदियाँ और तालावों का पानी धीरे धीरे ऐसा सूख चला, जैसे ज्ञानवान् मनुष्य धीरे धीरे ममता को त्यागते हैं। शरद् ऋतु समझकर खंजन पत्तों ऐसे आये हैं, जैसे अबसर पाकर पुण्य अच्छे लगते (काम देते) हैं ॥ ३ ॥

पंक न रेनु सोह असि धरनी । नीति-निपुन-नृप कै जसि करनी ॥

जलसंकोच बिकल भइ मीना । अरुध कुटुंबी जिमि धनहीना ॥४॥

पृथ्वी पर न कोचड़ रहा, न धूल ही रहा, इसलिए वह ऐसी सुहावनी लगता है, जैसे नीतिकुशल राजा के कार्य सुहावें। जल के संकोच (कमी) से मछलियाँ ऐसी व्याकुल होने लगीं, जैसे मूर्ख कुटुम्बी धनहीन होने से बचरावें ॥ ४ ॥

बिनु धन निर्मल सोह अकासा । हरिजन इव परिहरि सब आसा ॥

कहुँ कहुँ वृष्टि सारदी थोरी । कोउ एक पाव भगति जिमि मेरी ॥५॥

बिना वादलों का निर्मल आकाश ऐसा शोभित हो रहा है, जैसे सब अशास्त्रियों को छोड़कर भगवद्भक्त शोभित हो। कहीं कहीं शरद् ऋतु को थोड़ी सी वर्षा हो जाती है, जैसे मेरी भक्ति कोई कोई हो पाता है (सबों नहीं) ॥ ५ ॥

दो०—चले हरषि तजि नगर नृप तापस वनिक भिखारि ।

जिमि हरिभगति पाइ स्वम तजहि आसमी चारि ॥१६॥

राजा<sup>२</sup>, तपस्वी, वनिये और भिखारो (भिक्षार्थी और संन्यासी) लोग प्रसन्न हो होकर नगर छोड़कर ऐसे चले, (चतुर्मास्य में सब काम-काज बन्द रहने से ये लोग अपने स्थानों में रुके रहते हैं) जैसे भगवद्भक्ति पाकर चारों आश्रमों (ब्रह्मचर्य, गृहस्थ, वानप्रस्थ और संन्यास) वाले भ्रम (चिन्ता) करना छोड़ दें ॥ १६ ॥

१—इत्यतिथि में अगस्त्य नाम का एक तारा है, उसका उदय प्रायः भाद्रपद में होता है। अगस्त्य उदय होने पर यदि पानी बरसा तो बहुत बरसता है, पर प्रायः फिर पानी बरसने की बहुत कम आशा रह जाती है।

२—राजा अपना देश देखने, तपस्वी जङ्गल में तपस्या करने, वनिये व्यापार करने, भिक्षुक अर्थात् संन्यासी तीर्थाटन करने और मँगते लोग भीख माँगने को चलते हैं।



चौ०—सुखी मीन जे नीर अगाधा । जिमि हरिसरन न एकउ बाधा ॥

फूले कमल सोह सर कैसा । निर्गुन ब्रह्म सगुन भये जैसा ॥१॥

जो मीन (यहाँ मीन शब्द से जल के सभी जीव लिये जाते हैं) गहरे पानी में हैं वे ऐसे सुखी हैं, जैसे भगवान् के शरणागत मनुष्यों को एक भी बाधा (पीड़ा) नहीं होती। तालाबों में कमल खिल जाने से वे ऐसे शोभित हो रहे हैं, जैसे निर्गुण ब्रह्म सगुण हो जाने पर शोभित हो ॥ १ ॥

एँजत मधुकर मुखर अनूपा । सुंदर खगरव नानारूपा ॥

चक्रवाकमन दुख निसि पेखी । जिमि दुरजन परसंपति देखी ॥२॥

मुखर (खुब बोलनेवाले) अनुपम और गूँज रहे हैं, अनेक तरह के सुन्दर पक्षियों के शब्द हो रहे हैं। चक्रवे के मन में रात देखकर ऐसा दुःख होता है, जैसे दुष्ट मनुष्य को दूसरे का सम्पत्ति देखकर हो ॥ २ ॥

चातक रटत तृषा अति ओही । जिमि सुख लहइ न संकरद्रोही ॥

सरदातप निसि ससि अपहरई । संतदरस जिमि पातक टरई ॥३॥

जैसे शङ्करा जो से द्रोह करनेवाला सुख नहीं पाता वैसे पयोहा रट रहा है, उसे बड़ा प्यास है, पर शान्ति का उपाय नहीं। रात के समय, शब्द शत्रु के ताप को, चन्द्रमा ऐसे मित्रता है, जैसे सन्तों का दर्शन पापों को ॥ ३ ॥

देखि इंदु चकोरसमुदाई । चितवहि जिमि हरिजन हरि पाई ॥

मसकदंस धीते हिमवासा । जिमि द्विज द्रोह किये कुलनासा ॥४॥

चकोर पक्षियों का समूह चन्द्रमा को इस तरह देख रहा है, जिस तरह भगवद्रक्त भगवान् को पाकर देखते हैं। मच्छड़ और डॉसों के दुःख से ऐसे नष्ट हो गये, जैसे ब्राह्मण से द्वेष करने पर कुल नष्ट हो ॥ ४ ॥

दो०—भूमि जीव संकुल रहे मये सरदरितु पाइ ।

सदगुरु मिले जाहिं जिमिसंसय-भ्रम-समुदाइ ॥२॥

पृथ्वी पर जो बहुत-से जीव-जन्तु इकट्ठे हो रहे थे वे सब ऐसे चले गये, जैसे अच्छा गुरु मिल जाने पर शिष्य का सन्देह और भ्रमों का समूह मिट जाय ॥ २ ॥

चौ०—वरषा गत निर्मल रितु आई । सुधि न तात सीता के पाई ॥

एक बार कैसेहुँ सुधि जानउँ । कालहु जीति निमिष महुँ आनउँ ॥१॥



हे तात ! क्यों ऋतु बीत गई और शरद ऋतु आ गई, पर सीता की खबर नहीं पाई। एक बार किसी तरह खबर पा जाऊँ तो पल भर में काल को भी जातकर मैं सीता को ले आऊँ ॥ १ ॥

कतहुँ रहउ जौ जीवति होई । तात जतनु करि आनउँ सोई ॥  
सुग्रीवहु सुधि मेरि बिसारी । पावा राज कोस पुर नारी ॥ २ ॥

हे तात ! वह कहीं भी रहे, जो जीती होगी तो मैं प्रयत्नपूर्वक उसको लाऊँगा। देखो, सुग्रीव भी राज्य, खजाना, पुर और स्त्री को पा गया इसलिए उसने भी मेरी सुध भुला दी ॥ २ ॥  
जेहि सायक मारा मैं वाली । तेहि सर हतउँ मृढ कहूँ काली ॥  
जासु कृपा छूटहि मद मोहा । ता कहूँ उमा कि सपनेहुँ कोहा ॥ ३ ॥

मैंने जिस बाण से बाली को मारा था, उसी बाण से कल मूर्ख सुग्रीव को भी मार डालूँगा। शिवजी कहते हैं कि हे पार्वती ! जिनकी कृपा से मद और मोह नष्ट हो जाते हैं, भला क्या उन रामचन्द्रजी को स्वप्न में भी क्रोध हो सकता है ! ॥ ३ ॥

जानहि यह चरित्र मुनि ग्यानी । जिन्ह रघु-वीर-चरन-रति मानी ॥  
लक्ष्मिन क्रोधवन्त प्रभु जाना । धनुष चढाइ गहे कर बाना ॥ ४ ॥

इस चरित्र को वे ज्ञानवान् मुनि लोग जानते हैं, जिन्होंने रघुवीर के चरणों में ही सुख मान लिया है (और कोई क्या जाने)। लक्ष्मणजी ने प्रभु रामचन्द्रजी को क्रोधयुक्त जानकर धनुष चढ़ाकर हाथ में बाण ले लिये ॥ ४ ॥

दो०—तब अरुजहिँ समुभावा रघुपति करुनासीवँ ।

भय देखाइ लेइ आवहु तात सखासुग्रीवँ ॥ २१ ॥

तब करुणा को सोमा श्रीरघुनाथजी ने लक्ष्मणजी को समझाया और कहा कि हे तात ! मित्र सुग्रीव को भय दिखाकर बुला लाओ (मारना नहीं) ॥ २१ ॥

चौ०—इहाँ पवनसुत हृदय विचारा । रामकाजु सुग्रीव बिसारा ॥

निकट जाइ चरनन्हि सिरु नावा । चारिहु बिधि तेहि कहि समुभावा ॥

(यह तो रामचन्द्रजी की ओर का वृत्तान्त हुआ,) यहाँ (किष्किन्धा में) वायु-पुत्र हनुमान् ने हृदय में सोचा कि सुग्रीव ने रामचन्द्रजी के काम को भुला दिया। तब उन्होंने सुग्रीव के पास जाकर, उनके चरणों में मस्तक नवाकर, चारों तरह (साम, दाम, भेद और दण्ड) से कहकर सुग्रीव को समझाया ॥ १ ॥

सुनि सुग्रीव परमभय माना । विषय मोर हरि लीन्हेउ ग्याना ॥


अब मारुतसुत दूतसमूहा । पठवहु जहँ तहँ बानर-जूहा ॥ २ ॥





जै हि सायक मारा में वाली  
तेहि सर हतउ मूड़ कहुं काली ॥ पृ० ७३६







राजनीति सुनकर सुग्रीव ने बड़ा ही डर माना। वह कहने लगा—विषयों ने मेरे ज्ञान को हर लिया (इसलिए मैं कुछ न कर सका)। हे हनुमान् ! अब तुम जहाँ वानरों के मुँड रहते हैं वहाँ दूतों को भेजो ॥ २ ॥

कहेहु पाख महुँ आव न जोई । मोरे कर ता कर वध होई ॥

तब हनुमंत बोलाये दूता । सब कर करि सनमान बहूता ॥३॥

जानेवालों (दूतों) से कह देना कि जो एक पखवारे (१५ दिन में) यहाँ न आवेगा, उस वानर का वध मेरे हाथ से किया जायगा। तब हनुमान्‌जी ने दूतों को बुलाया और उनका बहुत सम्मान कर ॥ ३ ॥

भय अरु प्रीति नीति देखराई । चले सकल चरनन्हि सिरु नाई ॥

एहि अवसर लछिमन पुर आये । क्रोध देखि जहँ तहँ कपि धाये ॥४॥

और उनको भय, प्रीति और नीति कहकर बताई (अर्थात् कर्तव्य कार्य, सीताजी को ढूँढ़ने के लिए वानरों से कह दिया)। वे सब चरणों में सिर मुकाकर चले गये। इसी अवसर पर लक्ष्मणजी पुर (किष्किन्धा) में आये। उस समय उनका क्रोध देखकर बन्दर जहाँ तहाँ भाग खड़े हुए ॥ ४ ॥

दो०—धनुष चढाइ कहा तब जारि करउँ पुर छार ।

व्याकुल नगर देखि तब आयउ बालिकुमार ॥२२॥

तब लक्ष्मणजी ने धनुष चढ़ाकर कहा कि मैं इस नगर को जलाकर भस्म किये देता हूँ! तब सारे नगर को व्याकुल देखकर बालि-पुत्र अङ्गद आये ॥ २२ ॥

चौ०—चरन नाइ सिरु विनती कीन्ही । लछिमनु अभयवाँह तेहि दीन्ही ॥

क्रोधवत लछिमन सुनि काना । कह कपीस अतिभय अकुलाना ॥१॥

उन्होंने लक्ष्मणजी के चरणों में मस्तक नवाकर प्रार्थना की। तब लक्ष्मणजी ने अङ्गद के मस्तक पर अपना अभय-हस्त रक्खा। उधर कपोश्वर सुग्रीव भी कानों से लक्ष्मणजी के क्रोध-युक्त सुनकर बहुत ही भयभीत हुआ ॥ १ ॥

सुनु हनुमंत संग लेइ तारा । करि विनती समुझाउ कुमारा ॥

तारासहित जाइ हनुमाना । चरन बंदि प्रभु सुजसु बखाना ॥२॥

उसने कहा—हे हनुमन् ! सुनो, तुम तारा को साथ लेकर जाओ और प्रार्थना कर कुमार (ब्रह्मचारी) लक्ष्मणजी को समझाओ। तब हनुमान्‌जी ने, तारा को साथ ले, लक्ष्मणजी के पास जाकर उनके चरणों में प्रणाम कर प्रभु रामचन्द्रजी का सुन्दर यश वर्णन किया ॥ २ ॥

करि विनती मंदिर लेइ आये । चरन पखारि पलंग बैठाये ॥

तब कपीस चरनन्हि सिरु नावा । गहि भुज लछिमन कंठ लगावा ॥३॥



हनुमान्जी प्रार्थना कर उनको घर ले आये और उनके चरणों को धोकर उन्हें पलंग पर बैठाया। तब कपीश्वर सुग्रीव ने चरणों में सिर नवाया। लक्ष्मणजी ने सुग्रीव को, भुजा पकड़, उठाकर गले से लगाया ॥ ३ ॥

नाथ विषयसम मद कछु नाहीं। मुनिमन मोह करइ छन माहीं ॥  
सुनत विनीतवचन सुख पावा। लक्ष्मिमन तेहि बहुविधि समुभावा ॥४॥  
पवनतनय सब कथा सुनाई। जेहि विधि गये दूतसमुदाई ॥५॥

सुग्रीव ने कहा—हे नाथ! विषय के बराबर और कोई मद नहीं है। वह एक चुण भर में अच्छे अच्छे मुनियों के मन में मोह उत्पन्न कर देता है। लक्ष्मणजी ने सुग्रीव के विनय-युक्त वचन सुनकर सुख पाया और उसको बहुत तरह से समझाया ॥ ४ ॥ फिर हनुमान्जी ने जिस तरह दूतों के समूह भेजे थे वह सब खबर कह सुनाई ॥ ५ ॥

दो०—हरषि चले सुग्रीव तव श्रंगदादि कपि साथ।

रामानुज आगे करि आये जहँ रघुनाथ ॥२३॥

तब फिर अङ्गद आदि वन्दरों को साथ लेकर और रामजी के छोटे भाई लक्ष्मणजी को आगे कर सुग्रीव चले और वहाँ आये जहाँ श्रोत्रघुनाथजी थे ॥ २३ ॥

चौ०—नाइ चरन सिरु कह कर जोरी। नाथ मोहि कछु नाहिन खोरी ॥

अतिसयप्रबल देव तव माया। छूटइ राम करहु जौ दाया ॥१॥

सुग्रीव ने श्रोत्रामजी के चरणों में मस्तक नवाकर हाथ जोड़कर कहा—हे नाथ! मेरा कुछ दोष नहीं है। देव! आपको माया अत्यन्त प्रबल है। हे रामचन्द्रजी! जो आप दया करें तो वह माया छूटे (अन्यथा किसी तरह नहीं छूट सकती) ॥ १ ॥

विषयवस्य सुर नर मुनि स्वामी। मैं पामर पसु कपि अति कामी ॥

नारि-नयन-सर जाहि न लागा। घोर क्रोध-तम-निसि जो जागा ॥२॥

हे स्वामी! देवता, मनुष्य और मुनि विषय के वशीभूत हैं; फिर मैं तो नीच पशु (वन्दर) और अत्यन्त कामी हूँ। जिसको ओं का नेत्र (कटाक्ष)-रूपी बाण नहीं लगा, जो घोर क्रोधरूपी अँधेरी रात में जागता रहा अर्थात् क्रोध के वश न हुआ और ॥ २ ॥

लोभपास जेहि गर न बँधाया। सो नर तुम्ह समान रघुराया ॥

यह गुन साधन तँ नहिँ होई। तुम्हरी कृपा पाव कोइ कोई ॥३॥

हे रघुराई! जिसने लोभरूपी पाश में अपना गला नहीं फँसाया, वह मनुष्य आपके समान हो सकता है। हे नाथ! ये गुण साधन से नहीं होते, किन्तु आपको कृपा से कोई कोई ही इन गुणों को पाता है ॥ ३ ॥



तब रघुपति बोले मुसुकाई । तुम्ह प्रिय मोहि भरत जिमि भाई ॥  
अब सोइ जतन करहु मन लाई । जेहि विधि सीता कै सुधि पाई ॥४॥

तब श्रीरघुनाथजी मुसकुरा कर बोले—ह सुग्रीव ! तुम मुझे ऐसे प्यारे हो जैसे भाई भरत । अब तुम मन लगाकर बड़ी प्रयत्न करो जिससे सीता को खबर मिले ॥ ४ ॥

दो०—एहि विधि होत बतकही आये वानरजूथ ।

नानावरन सकल दिसि देखिय कीसवरूथ ॥२४॥

इस तरह बातचीत ही ही रहा था कि इतने में वानरा के मुँड आये । जिधर देखो उधर ही की दिशाओं में अनेक रंगों के बन्दरों के मुँड दीखने लगे ॥ २४ ॥

चौ०—वानरकटक उमा मै देखा । सो मूरख जो कर चह लेखा ॥

आइ रामपद नाबहि माथा । निरखि बन्दु सब होहि सनाथा ॥१॥

शिवजी कहत हैं कि हे पावन्ती ! मैंने वानरों को सेना देखा थी । जो उस सेना को गिनतो करना चाहता हो वह मूर्ख है ! सब बन्दर आकर रामचन्द्रजी के चरणों में मस्तक नवाकर प्रणाम करत हैं और श्रोमुख देखकर कुतुकृत्य होते हैं ॥ १ ॥

अस कपि एक न सेना माहीं । राम कुसल जेहि पूछा नाहीं ॥

यह कछु नहि प्रभु कै अधिकाई । विस्वरूप व्यापक रघुराई ॥२॥

इतना बड़ी सेना में ऐसा कोई बन्दर नहीं बचा जिससे रामचन्द्रजी ने कुशल-प्रश्न न किया हो । रामचन्द्रजी के लिए यह कोई बड़ी बात नहीं, क्योंकि वे रघुराई विश्वरूप और (सर्व) व्यापक हैं ॥ २ ॥

ठाढे जहँ तहँ आयसु पाई । कह सुग्रीव सबहि समुभाई ॥

रामकाजु अरु मोर निहोरा । वानरजूथ जाहु चहुँ ओरा ॥३॥

वे सब आकाश पाकर जहाँ तहाँ खड़े हो गये । फिर सबको समझा कर सुग्रीव कहने लगा—ह वानर-गण ! रामचन्द्रजी का कार्य और मुझ पर एहसान करने के लिए तुम चारों ओर जाओ ॥ ३ ॥

जनकसुता कहँ खोजहु जाई । मासदिवस महँ आयहु भाई ॥

अवधि मेरि जो विनु सुधि पाये । आवइ बनिहि सो मोहि मराये ॥४॥

भाइयो ! तुम जाकर जानकीजी की खोज करो और एक महिने में लौट आना । जो बिना खबर पाये अवधि बीत जाने पर आवेगा उसको मुझे मरवा डालत ही बनेगा अर्थात् मैं खुद उसे मरवा डालूँगा ॥ ४ ॥



दो०—वचन सुनत सब वानर जहँ तहँ चले तुरंत ।

तब सुग्रीव बोलाये अंगद नल हनुमंत ॥२५॥

इस तरह सुग्रीव के वचनों को सुनते ही सब वानर जहाँ तहाँ (चारों ओर) चल दिये । तब फिर सुग्रीव ने अङ्गद, नल और हनुमान्‌जों को बुलाया ॥ २५ ॥

चौ०—सुनहु नील अंगद हनुमाना । जामवंत मतिधीर सुजाना ॥

सकल सुभट मिलि दच्छिन जाहू । सीतासुधि पूछेहु सब काहू ॥१॥

उनसे कहा—हे नील, अङ्गद, हनुमान् और जाम्बवान् ! हे बुद्धि के धारो, हे चतुरो ! सुनो । तुम सब अच्छे योद्धा मिलकर दक्षिण दिशा की ओर जाओ और जो कोई मिले, उससे सीता की खबर पूछना ॥ १ ॥

मन क्रम वचन सो जतनु विचारेहु । रामचंद्र कर काजु सँवारेहु ॥

भानु पीठि सेइय उर आगी । स्वामिहि सर्वभाव छल त्यागी ॥२॥

तुम लोग मन, वचन और शरीर से वही उपाय सोचना जिससे रामचन्द्रजी का काम सुधरे । सूर्य के पीठ से, अग्नि के हृदय से (अर्थात् घाम खाना हो तब पीठ पर खावे और आग तापना हो तब छाती सेकनी चाहिए) सेकना चाहिए किन्तु स्वामी की सेवा सर्वभाव से छल छोड़कर करनी चाहिए । अर्थात् सदा हर तरह की सेवा करे ॥ २ ॥

तजि माया सेइय परलोका । मिटहि सकल भवसंभव सोका ॥

देह धरे कर यह फलु भाई । भजिय राम सब काम बिहाई ॥३॥

माया (स्त्री, पुत्र आदि की ममता) के त्यागकर परलोक को सेवना चाहिए, जिसमें संसार (जन्म-मरण) से उत्पन्न होनेवाले सोच मिट जायँ । भाई ! शरीर पाने का यही फल है कि सब काम छोड़कर रामचन्द्रजी का भजन करे ॥ ३ ॥

सोइ गुनग्य सोई वड़भागी । जो रघु-वीर-चरन-अनुरागी ॥

आयसु माँगि चरन सिरु नाई । चले हरषि सुमिरत रघुराई ॥४॥

जो रघुवीर के चरणों का प्रेमी है वही गुणज्ञ (गुणों का जाननेवाला) है और वही बड़भागी है । यह सुनकर और आज्ञा माँगकर सब वानर-गण चरणों में मस्तक से प्रणाम कर, प्रसन्न हो, रामचन्द्रजी के स्मरण करते हुए चले ॥ ४ ॥

पाछे पवनतनय सिरु नावा । जानि काजु प्रभु निकट बोलावा ॥

परसा सीस सरोरुहपानी । करमुद्रिका दीन्हि जन जानी ॥५॥



सबके पीछे वायु-पुत्र हनुमान्जी ने प्रणाम किया। तब प्रभु रामचन्द्रजी ने यह जानकर कि इनसे काम होगा, उन्हें अपने पास बुला लिया। अपने हस्त-कमल से उनके मस्तक को स्पर्श किया और उन्हें भक्त जानकर अपने हाथ की मुद्रिका (अँगूठी) दी ॥ ५ ॥

बहु प्रकार सीताहिँ समुभायेहु । कहि बल विरह बेगि तुम्ह आयेहु ॥  
हनुमत जनम सुफल करि माना । चलेउ हृदय धरि कृपानिधाना ॥६॥  
जद्यपि प्रभु जानत सब बाता । राजनीति राखत सुरत्राता ॥७॥

और कहा कि तुम सोता को बहुत तरह से समझाना; उसको हमारे बल और वियोग की बात कहकर तुम जल्दी लौट आना। हनुमान्जी ने यह सुनकर अपना जन्म सफल समझा और दयानिधान रामचन्द्रजी को हृदय में रखकर वे चल दिये ॥ ६ ॥ देवता के रक्षक रामचन्द्रजी यद्यपि जानते सब बातें हैं, तथापि राजनीति को रक्षा करते हैं अर्थात् अज्ञान बनकर राजनीति के अनुसार कार्य करते हैं ॥ ७ ॥

दो०—चले सकल बन खोजत सरिता सर गिरि खोह ।

॥ राम-काज-लय-लीन मन बिसरा तन कर छोह ॥२६॥

वे सब वानर वनों, नदियों, सरोवरों, पहाड़ों, खोहों आदि में खोजने लगे। उन्होंने अपना मन रामचन्द्रजी के कार्य में लवलीन कर दिया और अपने शरीर की दशा भुला दी अर्थात् वे जी-तोड़ परिश्रम करने लगे ॥ २६ ॥

चौ०—कतहुँ होइ निसिचर सन भँटा । प्रान लेहि एक एक चपेटा ॥

बहु प्रकार गिरि कानन हेरहिँ । कोउ मुनि मिलइ ताहि सब घेरहि ॥१॥

जो कहाँ राक्षस से उनकी भेट हो जाती थी, तो एक एक चपेटा लगाकर उसके प्राण ले लेते थे। हर एक पहाड़ और जङ्गल को कई तरह देखते तथा जो कोई मुनि मिल जाता तो उसे सब मिलकर घेर लेते थे ॥ १ ॥

लागि तृषा अतिसय अकुलाने । मिलइ न जल घन गहन भुलाने ॥

मन हनुमान कीन्ह अनुमाना । मरन चहत सब विनु जलपाना ॥२॥

इस तरह जाते जाते एक जगह बहुत प्यास लगी, इससे वे बहुत घबराये; घोर जङ्गल में भूले फिरते थे, कहाँ पानी नहीं मिलता था। हनुमान्जी ने मन में अनुमान किया कि अब बिना पानी पिये ये सब वानर मरना चाहते हैं ॥ २ ॥

चढि गिरिसिखर चहुँ दिसि देखा । भूमिविवर एक कौतुक पेखा ॥

चक्रवाक वक्र हंस उडाहीं । बहुतक खग प्रविसहिँ तेहि माहीं ॥३॥



तब उन्होंने एक पर्वत की चोटी पर चढ़कर चारों ओर देखा, तो पृथ्वी के एक छेद में उन्हें एक आश्चर्य देख पड़ा। उन्होंने देखा कि चकवे, बगुले और हंस उड़ रहे हैं और उस पृथ्वी के बिल में बहुत-से पक्षी घुस रहे हैं ॥ ३ ॥

गिरि तँ उतरि पवनसुत आवा । सब कहूँ लेइ सोइ विवर देखावा ॥  
आगे करि हनुमंतहि लीन्हा । पैठे विवर बिलंबु न कीन्हा ॥४॥

यह देखकर वायु-पुत्र पर्वत से उतर आये। उन्होंने सब बन्दरों को साथ ले जाकर वह बिल दिखाया। उन सभी बन्दरों ने हनुमान्‌जी को आगे कर लिया और बहुत जल्दी उस बिल में प्रवेश किया ॥ ४ ॥

दो०—दीख जाइ उपवन बर सर विकसित बहु कंज

मंदिर एक रुचिर तहँ बैठि नारि तपपुंज ॥२७॥

भीतर जाकर देखा तो वहाँ एक सुन्दर बगीचा लगा है, एक सरोवर है जिसमें बहुत से कमल खिले हुए हैं। एक मनोहर मन्दिर है, उसमें तपस्या को पुज एक स्त्री बैठी है ॥ २७ ॥

चौ०—दूरि तँ ताहि सबन्हि सिरु नावा । पूछे निज वृत्तांत सुनावा ॥

तेहि तब कहा करहु जलपाना । खाहु सु-रस सुंदर फल नाना ॥१॥

उसे सबने दूर से प्रणाम किया और उसके पूछने पर अपना सब वृत्तान्त कह सुनाया। उस तपस्विनी ने कहा कि तुम लोग रसोले, सुन्दर विविध फल खाओ और जल-पान करो ॥ १ ॥

मज्जनु कीन्ह मधुर फल खाये । तासु निकट पुनि सब चलि आये ॥

तेहि सब आपनि कथा सुनाई । मैं अच जाव जहाँ रघुराई ॥२॥

यह सुनकर उन लोगों ने स्नान किया और मीठे मीठे फल खाये। फिर चलकर वे उस तपस्विनी के पास आये। उसने अपनी सब कथा सुनाई और कहा कि मैं वहाँ जाऊँगी जहाँ रामचन्द्रजी हैं ॥ २ ॥

मूँदहु नयन विवर तजि जाहू । पैहहु सीतहिँ जनि पछिताहू ॥

नयन मूँदि पुनि देखहिँ बीरा । ठाढे सकल सिंधु के तीरा ॥३॥

तुम अपनी आँखें बन्द कर लो, तो इस बिल से बाहर निकल जाओगे घबराओ

१—उस तपस्विनी ने कहा, मेरा नाम स्वयंप्रभा है। मैं दिव्य नामक मन्धर्व की कन्या हूँ। विश्वकर्मा की रूपवती कन्या हेमा ने, महादेवजी को सन्तुष्ट कर, यह प्रदेश पाया था। मेरी उससे मित्रता है। उस हेमा ने ब्रह्मलोक जाते समय मुझे यहाँ रहकर तपस्या करने को कहा। तब से मैं, मोक्ष के लिए, यहीं तप करती हूँ। उसने मुझसे कह रक्खा था कि प्रेता में रामावतार होगा। रामचन्द्रजी की स्त्री को ढूँढ़ते हुए वानर आवेंगे, उन्हें आदर-सत्कार-पूर्वक विदा कर रामदर्शन करके तू मुक्त होगी।



मत, पछताओ मत, तुम सोताजा को पा जाओगे। यह सुनकर बन्दरों ने ज्यों ही आँखें बन्द कीं और खोलों त्यों हो क्या देखते हैं कि वे समुद्र के किनारे खड़े हैं ॥ ३ ॥

सो पुनि गई जहाँ रघुनाथा । जाइ कमलपद नायेसि माथा ॥

नाना भाँति विनय तेहि कीन्ही । अनपायनी भगति प्रभु दीन्ही ॥४॥

जहाँ रामचन्द्रजी थे वहाँ पर वह तर्पास्वनों गई। उसने जाकर रामजी के चरण-कमलों में मस्तक रखकर प्रणाम किया। उसने अनेक प्रकार से प्रार्थना की। रामजी ने उसको अनपायिनी (जो सहज में न मिल सके) भक्ति दी ॥ ४ ॥

दो०—बदरीवन कहूँ सो गई प्रभुअग्या धरि सीस ।

उर धरि राम-चरन-जुग जे बंदत अज ईस ॥२८॥

फिर प्रभु रामचन्द्रजी को आज्ञा को मस्तक पर धारण कर और उनके जिन चरणों को ब्रह्मा और शिवजी वन्दन करते हैं उन दोनों चरणों को हृदय में रखकर वह तर्पास्वनों बदरी-वन (बदरिकाश्रम) चलो गई ॥ २८ ॥

चो०—इहाँ विचारहि कपि मन माहौं । बीती अवधि काजु कछु नाहौं ॥

सब मिलि कहहिँ परसपर बाता । बिनु सुधि लये करब का आता ॥१॥

यहाँ, समुद्र के किनारे, बन्दर मन में विचार करने लगे कि अवधि (जो सुग्रीव ने एक महिने के भीतर लौटने को दो थी) तो बीत गई और काम कुछ न हुआ। फिर सब मिलकर आपस में बातचीत करने लगे कि हे भाइयो ! सोता को खबर लिये बिना हम क्या करेंगे ॥ १ ॥

कह अंगद लोचन भरि वारी । दुहुँ प्रकार भइ मृत्यु हमारी ॥

इहाँ न सुधि सीता कै पाई । उहाँ गये मारिहि कपिराई ॥२॥

अङ्गद आँखों में आँसु भरकर कहने लगे—हमारा तो दोनों तरह मृत्यु हुई, क्योंकि यहाँ हमने सोता को खबर नहीं पाई और वहाँ जाने पर सुग्रीव अवश्य हो हमें मार डालेगा ॥ २ ॥

पिता वधे पर मारत मोही । राखा राम निहोर न ओही ॥

पुनि पुनि अंगद कह सब पाहौं । मरन भयेउ कछु संसय नाहौं ॥३॥

वह तो मेरे पिता के मरने पर ही मुझे मार डालता, पर मुझे रामचन्द्रजी ने बचा रखा, इसमें सुग्रीव का कुछ एहसान नहीं है। अङ्गद बार बार सबसे कहने लगा कि अब मेरे, इसमें कुछ भी सन्देह नहीं है ॥ ३ ॥

अंगदबचन सुनत कपिवीरा । बोलि न सकहि नयन वह नीरा ॥

छन एक सोचमगन होइ गयऊ । पुनि अस वचन कहत सब भयऊ ॥४॥



अङ्गद के वचन सुनकर बोर बन्दर कुछ बोल नहीं सकते थे । उनकी आँखों से पानी बहता था । एक क्षण भर सब वानर सोच में पड़ गये, फिर सब ऐसा वचन कहने लगे कि ॥ ४ ॥  
हम सीता के सोध-विहीना । नहि जैहहि जुवराज प्रवीना ॥  
अस कहि लवन-सिंधु-तट जाई । बैठे कपि सब दर्भ उसाई ॥ ५ ॥

हे दत्त युवराज ! हम लोग सीता को खबर लिये बिना लौटकर न जावेंगे । ऐसा कहकर वे सब बन्दर खारे समुद्र के किनारे जाकर (मरने के लिए) कुश विछकार बैठ गये ॥ ५ ॥  
जामवंत अंगददुख देखी । कही कथा उपदेस विसेखी ॥  
तात राम कहूँ नर जनि मानहु । निर्गुन ब्रह्म अजित अज जानहु ॥ ६ ॥  
हम सब सेवक अति-बड-भागी । संतत स-गुन-ब्रह्म-अनुरागी ॥ ७ ॥

जाम्बवान् ने अङ्गद को दुखाँ देखकर उसको विशेष उपदेश की बात कही । उसने कहा—हे तात ! तुम रामचन्द्रजी को मनुष्य मत समझो; किन्तु उन्हें निर्गुण ब्रह्म, अजित (जिन्हें कभी किसी ने नहीं जोता) और अजन्मा जानो ॥ ६ ॥ हम सब सेवक बड़े ही भाग्यशाली हैं कि जो सदा सगुण ब्रह्म रामचन्द्रजी के प्रेमी हैं ॥ ७ ॥

दो०—निजइच्छा अवतरइ प्रभु सुर-महि-गो-द्विजलागि ।

सगुनउपासक संग तहँ रहहि मोच्छसुख त्यागि ॥ २६ ॥

वे स्वामी रामचन्द्रजी देवता, गोआँ और ब्राह्मणों को भलाई के लिए अपना इच्छा से जहाँ अवतार लेते हैं वहाँ सगुण के उपासक भक्त लोग, मोक्ष सुख को त्यागकर, उनके साथ रहते हैं ॥ २६ ॥

चौ०—एहि विधि कथा कहहि बहु भाँती । गिरिकंदरा सुनी संपाती ॥  
बाहेर होइ देखे बहु कीसा । मोहि अहारु दीन्ह जगदीसा ॥ १ ॥


इसी तरह को कई कथाय जाम्बवान् कह रहा था जिन्हें संपातो गोध ने पहाड़ को गुफा में पड़े पड़े सुना । वह बाहर निकलकर बहुत-से बन्दरों को देखकर कहने लगा—मुझे जगत्पति भगवान् ने आहार दिया ॥ १ ॥

आजु सबहि कहँ भच्छन करउँ । दिन बहु चल अहार बिनु मरउँ ॥  
कबहुँ न मिल भरि उदर अहारा । आजु दीन्ह विधि एकहि वारा ॥ २ ॥

मुझे भूखे मरत बहुत दिन बीते हैं, आज मैं इन सबको भक्षण कर जाऊँगा । मुझे कभी पेट भर खाने को नहीं मिला, आज विधाता ने वह इकट्ठा एक ही बार दे दिया ॥ २ ॥


डरपे गीधवचन सुनि काना । अब भा मरन सत्य हम जाना ॥  
कपि सब उठे गीध कहँ देखी । जामवंत मन सोच विसेखी ॥ ३ ॥





कचि सय उठे गीष कह देली ।  
जामवंत मन सोच बिसेखी ॥ पृ० ७४४







गोध का वचन कानों से सुनकर सब बन्दर डर गये । वे बोले कि अब सचमुच हमारा मरण हुआ, यह हमने जान लिया । उस गोध को देखकर सब बन्दर उठ खड़े हुए । जाम्बवान् के चित्त में अधिक सोच हुआ ॥ ३ ॥

कह अंगद विचारि मन माहीं । धन्य जटायू सम कोउ नाहीं ॥

राम-काज-कारन तनु त्यागी । हरिपुर गयउ परम-बड-भागी ॥४॥

अङ्गद मन में सोच विचार कर कहने लगा कि जटायु को धन्य है । उसके समान कोई नहीं, । रामचन्द्रजी हो के कार्य के लिए अपना शरीर छोड़कर वह वैकुण्ठ चला गया । वह बड़ा भाग्यशाली था ॥ ४ ॥

सुनि खग हरष-सोक-जुत बानी । आवा निकट कपिन्ह भय मानी ॥

तिन्हहिं अभय करि पूछेसि जाई । कथा सकल तिन्ह ताहि सुनाई ॥५॥

सुनि संपाति बंधु कै करनी । रघु-पति-महिमा बहुविधि बरनी ॥६॥

वह संपाती गोध आनन्द और सोच से भरो हुई बाणी को सुनकर बन्दरों के पास आया । इससे वे डरे । उसने बन्दरों से कहा कि डरो मत । फिर उसने जटायु को सब कथा पूछी और बन्दरों ने वह उसे सुना दी ॥ ५ ॥ संपाती ने अपने भाई जटायु को करनी सुनकर रामचन्द्रजी की महिमा बहुत तरह से वर्णन की ॥ ६ ॥

दो०—मोहि लेइ जाहु सिंधुतट देउँ तिलांजलि ताहि ।

वचनसहाय करवि मैं पैहहु खोजहु जाहि ॥३०॥

उसने बन्दरों से कहा—तुम मुझे समुद्र के तीर ले चलो, तो मैं अपने भाई को तिलांजलि दे दूँ । फिर मैं वचनों से तुम्हारी सहायता करूँगा । तुम जिसकी खोज कर रहे हो उसे पा जाओगे ॥ ३० ॥

चौ०—अनुर्जक्रिया करि सागरतीरा । कह निज कथा सुनहु कपिवीरा ॥

हम दोउ बंधु प्रथम तरुनाई । गगन गये रविनिकट उडाई ॥१॥

फिर सम्पाती, समुद्र के तीर पर अपने छोटे भाई को (मरण-सम्बन्धिनी) क्रिया करके, अपना कथा कहने लगा— हे कपोश्वरो ! सुनो । हम दोनों भाई (मैं और जटायु) पहले जवानी में उड़कर आकाश में सूर्य के पास पहुँचे ॥ १ ॥

तेज न सहि सक सो फिरि आवा । मैं अभिमानी रवि नियरावा ॥

जरे पंख अति तेज अपारा । परेउँ भूमि करि घोर चिकारा ॥२॥

जटायु तेज को नहीं सह सका इसलिए लौट आया, पर मैं अभिमानो उड़ते उड़ते सूर्य के निकट जा पहुँचा । वहाँ अत्यन्त अपार तेज के लगने से मेरे पंख जल गये, इससे मैं घोर चिकार कर जमीन पर गिर पड़ा ॥ २ ॥



मुनि एक नाम चंद्रमा ओही । लागी दया देखि करि मोही ॥  
बहुप्रकार तेहि ग्यान सुनावा । देह-जनित अभिमान छुडावा ॥३॥

वहाँ एक चन्द्रमा नाम के ऋषि थे । मुझे गिरा हुआ देखकर उन्हें दया आई । उन्होंने बहुत तरह से मुझे ज्ञानोपदेश किया और शरीर से उत्पन्न अभिमान (देहाभिमान) को दूर कर दिया ॥ ३ ॥

त्रेता ब्रह्म मनुजतनु धरिही । तासु नारि निसि-चर-पति हरिही ॥  
तासु खोज पठइहि प्रभु दूता । तिन्हहि मिले तैं होव पुनीता ॥४॥

उन्होंने कहा—त्रेता में ब्रह्म (ईश्वर) मनुष्य-शरीर धारण करेंगे । उनको खां को राक्षस-राज (रावण) हरण करेगा । उनका पता लगाने के लिए परमात्मा दूत भेजेंगे । तू उनसे मिलकर पवित्र हो जायगा ॥ ४ ॥

जमिहहि पंख करसि जनि चिन्ता । तिन्हहि देखाइ दिहेसु तैं सीता ॥  
मुनि कइ गिरा सत्य भइ आजू । सुनि मम वचन करहु प्रभुकाजू ॥५॥

तू चिन्ता मत कर, तेरे पक्षी फिर जन्म आवेंगे, तू उन्हें साता का पता बतला देना । आज मुनि को वह वाणो सत्य हुई । तुम लोग मेरा वचन सुनकर अपने स्वामी का कार्य करो ॥ ५ ॥

गिरि त्रिकूट ऊपर बस लंका । तहँ रह रावन सहज असंका ॥  
तहँ असेकउपवन जहँ रहई । सीता बैठि सोच-रत अहई ॥६॥

समुद्र-पार त्रिकूट पर्वत है । उसके ऊपर लङ्कापुरी बसी हुई है । वहाँ स्वभाव हा से निराहु (निडर) रावण रहता है । वहाँ एक अशोक-वन है । उसी में सोताजी बैठी हुई सोच में पड़ी हैं ॥ ६ ॥

दो०—मैं देखउँ तुम्ह नाहीं गोधहि दृष्टि अपार ।

बृढ भयउ न त करतेउँ कछुक सहाय तुम्हार ॥३१॥

मैं उसे देख रहा हूँ, तुम नहीं देख सकते; क्योंकि गांधों को नजर बहुत दूर तक जा सकते हैं । मैं बुढ़ा हो गया हूँ इसलिए लाचार हूँ, नहीं तो तुम्हारी कुछ सहायता अवश्य करता ॥ ३१ ॥

चौ०—जो नाँधइ सतजोजन सागर । करइ सो रामकाज मतिआगर ॥  
मोहि विलोकि धरहु मन धीरा । रामकृपा कस भयउ सरीरा ॥१॥

जो बुद्धिमान् सो योजन समुद्र को उल्लङ्घन कर जायगा, वहा रामचन्द्रजी का काम सिद्ध करेगा । हे वानरी ! तुम मुझे देखकर मन में धीरज रखो । देखो, रामचन्द्रजी की कृपा से मेरा शरीर कैसा (नया, पुष्ट) हो गया ! ॥ १ ॥



पापिउ जाकर नाम सुमिरहीं । अति अपार भवसागर तरहीं ॥  
तासु दूत तुम्ह तजि कदराई । राम हृदय धरि करहु उपाई ॥२॥

पापो भी जिनका नाम स्मरण करते ही महान् अपार संसार-सागर को तर जाते हैं  
उन्हीं रामचन्द्र के तुम तो दूत हो । (तुम्हारे लिए यह मामूली समुद्र तैर जाना कौन सो  
बड़ी बात है ?) तुम कादरता (दरपोकपन) को छोड़कर रामचन्द्रजी को हृदय में रखकर  
उपाय करो ॥ २ ॥

अस कहि उमा गोध जब गयऊ । तिन्ह के मन अति विसमय भयऊ ॥  
निज निज बल सब काहू भाखा । पार जाइ कर संसय राखा ॥३॥

श्रीशिवजी कहते हैं कि हे पार्वती ! ऐसा कहकर जब वह सम्पातो गोध (नये पक्षों से  
युक्त और दृष्ट-पुष्ट होकर) चला गया, तब बन्दरों के मन में बड़ा हो आश्चर्य हुआ । फिर सब  
बन्दरों ने अपना अपना बल कह डाला, किन्तु पार पहुँचने में सन्देह हो बना रक्खा ॥ ३ ॥

जरठ भयउँ अब कहइ रिछेसा । नहि तनु रहा प्रथम-बल-लेसा ॥  
जबहि त्रिविक्रम भयउ खरारी । तब मैं तरुन रहेउँ बल भारी ॥४॥

रीछाँ के अधिपति जाम्बवान् ने कहा—अब मैं बुढ़ा हो गया हूँ । मेरे शरीर में  
पहले की शक्ति का लेश-मात्र भी नहीं रह गया । जिस समय दुष्टों के दमन करनेवाले परमात्मा  
वामन से त्रिविक्रम बने थे, उस समय मेरा जवानो था और मेरे शरीर में भारी  
बल था ॥ ४ ॥

दो०—बलि बाँधत प्रभु बाढेउ सो तनु वरनि न जाइ ।

उभय घरी महुँ दीन्ही सात प्रदच्छन धाइ ॥३२॥

प्रभु वामन भगवान् बलि राजा को बाँधत हुए ऐसे बड़े कि उसका वर्णन नहीं किया जा  
सकता । उस अवसर पर मैंने दो घड़ा में उस (उतने बड़े विशाल त्रिविक्रम) रूप को दौड़ कर  
सात बार प्रदक्षिणा की थी (अब बुढ़ापे में कुछ नहीं हो सकता) ॥ ३२ ॥

चौ०—अंगद कहइ जाउँ मैं पारा । जिय संसय कहु फिरती वारा ॥

जामवंत कह तुम्ह सब लायक । पठइय किमि सबही कर नायक ॥१॥

अङ्गद कहने लगा कि मैं पार तो चला जाऊँगा, पर जो मैं कुछ सन्देह लौटतो बार के  
लिए है । यह सुनकर जाम्बवान् ने कहा कि आप सब तरह योग्य हैं, पर आप सभी के प्रधान  
हैं, इसलिए आपको हम किस तरह भेज सकते हैं ? ॥ १ ॥

१—इस चौपाई का अर्थ बहुत लोग अनेक तरह से लगाते हैं । (१) अङ्गद का हेतु था  
कि—मैं जाती बार शक्तिरूपा सीताजी के सम्मुख जाता हूँ इसलिए जा सकूँगा, पर लौटती बार शक्ति



कहइ रीछपति सुनु हनुमाना । का चुप साधि रहेउ बलवाना ॥  
पवन-तनय बल पवनसमाना । बुधि-विवेक-विग्यान-निधाना ॥२॥

फिर जान्बवान् ने कहा—हे हनुमान् ! आप बलवान् होकर क्यों चुप साधे हुए हैं ? आप वायु के पुत्र हैं, आपमें वायु के समान बल है। बुद्धि, विचार और विज्ञान की आप खान हैं ॥ २ ॥

कवन सो काजु कठिन जग माहीं । जो नहिँ होइ तात तुम्ह पाहीं ॥  
रामकाज लागि तव अवतारा । सुनतहिँ भयउ पर्वताकारा ॥३॥

हे तात ! जगत् में वह कौन सा कठिन काम है, जो तुमसे न हो सके ? तुम्हारा अवतार ही रामचन्द्रजी का कार्य करने के लिए है। इतना सुनते ही हनुमान्जो पर्वत के आकार के (फूलकर बड़े भारी) हो गये ॥ ३ ॥

कनक-वरन-तन तेज विराजा । मानहुँ अपर गिरिन्ह कर राजा ॥  
सिंहनाद करि वारहिँ वारा । लीलहि नाँधउँ जलधि अपारा ॥४॥

हनुमान्जो का सुवर्ण के समान लाल रङ्ग और तेजस्वी शरीर दमकने लगा। वे ऐसे लगते थे, मानाँ दूसरे पर्वतों के राजा सुमेरु हैं। वे बार बार सिंह की सी गर्जना करने लगे और बोले कि मैं अपार समुद्र को बात की बात में लौंघ जाऊँगा ॥ ४ ॥

से विमुख हो जाऊँगा तो ऐसी शक्ति मेरी न रहेगी। “अशक्ताः शक्तिसम्पन्ना ये च शक्ति-पराङ्मुखाः । असमर्थाः समर्थाः स्युः शक्तिसम्मुखगामिनः ॥” (२) अङ्गद को शाप था कि तुम जिस पानी को उल्लङ्घन करोगे उसी से फिर न लौट सकेगें। परन्तु जो शाप होता तो सन्देह का क्या काम था ? निश्चय-पूर्वक अङ्गद कह देते कि मुझे शाप है। (३) बाली और रावण की प्रीति थी, इसलिए शायद मुझे भी रावण के प्रेम में फँसकर कर्तव्य कार्य करने में बाधा आवे। यदि ऐसा होता तो अवश्य ही अङ्गद को जाना था, क्योंकि प्रीति से समझा कर वे बिना परिश्रम कार्य सिद्ध कर लाते। (४) रावण का पुत्र अक्षयकुमार और अङ्गद दोनों एक ही गुरु के पास पढ़ते थे। एक दिन अङ्गद ने अक्षयकुमार को सब पीटा। उसने गुरु से कहा। गुरु ने शाप दिया कि अब अक्षयकुमार का एक ही घुसा लगने पर अङ्गद मर जायगा। इसी लिए अङ्गद ने जाना निश्चय कर लौटने में कुछ सन्देह बताया, क्योंकि जो अक्षयकुमार मिल गया तो वहीं मार डालेगा। इत्यादि।

१—वाल्मीकीय रामायण में तथा पुराणों में भी कथा है कि एक बार वायु ने अञ्जनी को देख मोहित हो अपने अदृश्य रूप से वीर्य-स्थापन किया। पुत्र होने पर वह उसे एक गुफा में डाल कर उसके लिए फलादि ढूँढ़ने गई। जाते जाते कह गई कि कोई लाल लाल फल खा लेना। प्रातः-काल होते ही लाल लाल सूर्य उदय हुआ। उसको देख फल समझकर वह पुत्र लेने को उड़ा। उसी दिन अमावास्या (कातिक कृष्ण पक्ष) का पर्व-दिन होने के कारण राहु सूर्य को ग्रसने जाता था। रास्ते में दोनों की मुठभेड़ होने पर राहु ने इन्द्र को यह खबर दी। इन्द्र ने क्रोधित होकर वज्र फेंक कर मारा। वह वज्र उस पुत्र की ‘हनु’ (दाढ़ी के नीचे की ठुड्डी) में लगा, तो वह मूर्छित हो भूमि पर गिर पड़ा।



सहित सहाय रावनहिं मारी । आनउँ इहाँ त्रिकूट उपारी ॥  
जामवंत में पूछउँ तोही । उचित सिखावन दीजेहु मोही ॥५॥

मैं रावण को उसके सहायकों समेत मारकर त्रिकूट पर्वत को उखाड़ कर यहाँ ले आऊँगा । हे जाम्बवान् ! मैं तुमसे पूछता हूँ, तुम मुझे उचित सीख दो ॥ ५ ॥

एतना करहु तात तुम्ह जाई । सीतहि देखि कहहु सुधि आई ॥  
तब निज-भुज-बल राजिवनैना । कौतुक लागि संग कपिसेना ॥६॥

जाम्बवान् ने कहा—हे तात ! तुम जाकर इतना ही करो कि सोताजो को देखकर आ जाओ और उनको खबर ला दो । तब फिर कमल-नयन रामचन्द्रजी अपनी भुजाओं के बल से, कौतुक (युद्ध की शोभा) के लिए साथ में बन्दरों की फौज लेकर ॥ ६ ॥

छंद—कपि-सेन-संग सँघारि निसिचर रामु सीतहिं आनिहैं ।  
त्रै-लोक-पावन-सु-जस सुर मुनि नारदादि बखानिहैं ॥  
जो सुनत गावत कहत समुझत परमपद नर पावई ।  
रघु - वीर - पद - पाथोज - मधुकर दास तुलसी गावई ॥

रामचन्द्रजी वानरों की सेना के साथ जा, राक्षसों का संहार कर सीताजी को लावेंगे । त्रिलोकी को पवित्र करनेवाले उनके शुद्ध यश का वर्णन देवता और नारदादि ऋषि करेंगे । जो मनुष्य उस यश को सुनेंगे, गावेंगे, कहेंगे, और समझेंगे वे परम पद (मोक्ष) पावेंगे । इस चरित्र को श्रीरघुवीर के चरण-कमलों का भौरा तुलसोदास गाता है ॥

दो०—भवभेषज रघुनाथजसु सुनहिं जे नर अरु नारि ।

तिन्ह कर सकल मनोरथ सिद्ध करहि त्रिसिरारि ॥३३॥

फिर वायु अपने पुत्र-प्रेम से मुग्ध हो रिसाकर एक पर्वत-कन्दरा में जा बैठा । तब बिना वायु श्वासे-च्छ्वास बन्द होने से सब देवता व्याकुल हो ब्रह्माजी की शरण गये । फिर सबने मिलकर वायु से प्रार्थना की । वायु-सञ्चार होने पर सबने सन्तुष्ट हो, पुत्र की दाढ़ी में वज्र लगने से, उसका नाम हनुमान् रक्खा और अपने अपने अस्त्रों से उसे भय न होने का वरदान दिया । इसी से इनका नाम वज्रदेह और महा-वीर पड़ा । फिर ये बड़ा उपद्रव करने लगे । ऋषि-मुनियों के स्नान कर लौटती बार उठा उठाकर नदी में छोड़ आते थे । तब सब ने सलाहकर यह शाप दिया कि इनके अपना पराक्रम भूल जायगा । किन्तु किसी के याद कराने पर फिर वैसा ही पराक्रम हो जायगा । इसी कारण जाम्बवान् के याद कराते ही शरीर भारी होकर कार्यक्षमता हो आई । अञ्जनी के पति का नाम कैशरी था । वह सूर्य के वरदान से सुमेरु पर्वत का राज्य करता था । इस महा पराक्रमी पुत्र को पाकर वह प्रसन्न हुआ । वाल्मी० उ० स० ३५-३६ ।



संसार के आपध-रूप श्रोत्रधुनायना के यश को जो मनुष्य और स्त्रियाँ सुनो, उनके सम्पूर्ण मनोरथा को त्रिशिरा के शत्रु श्रीरामचन्द्रजा सिद्ध करगे ॥ ३३ ॥

सो०—नीलोत्पल-तन-स्याम कामकोटि सोभा अधिक ।

सुनिय तासु गुनग्राम जासु नाम अघ-खग-बधिक ॥ ३४ ॥

जो भगवान् रामचन्द्र शरीर स नाल-कमल जैसे श्याम है, जिनकी शोभा कराड़ा काम-देवां से बढ़कर है और जिनका नाम पापरूपां पाँचियां के लिए बध करनेवाला (व्याध रूप) है, उनके गुण-गण अवश्य सुनने चाहिए ॥ ३४ ॥

इति श्रीरामचरितमानसे सकलकलिकलुषविध्वंसने विशुद्धसन्तोष-

सम्पादनो नाम चतुर्थः सोपानः समाप्तः

इस प्रकार समस्त कलि-पातक को ध्वस्त करनेवाले श्रीराम-चरितमानस में विशुद्ध-सन्तोष-सम्पादन नामवाला चतुर्थ सोपान समाप्त हुआ ।

—:०:—



श्रीगणेशाय नमः

श्रोतृजनकोवल्लभा विजयत

# रामचरितमानस

पञ्चम सोपान

(सुन्दरकाण्ड)

श्लोकाः

शान्तं शाश्वतमप्रमेयमनघं निर्वाणशान्तिप्रदं  
ब्रह्माशम्भुफणीन्द्रसेव्यमनिशं वेदान्तवेद्यं विमुमु ।  
रामाख्यं जगदीश्वरं सुरगुरुं मायामनुष्यं हरि  
वन्देऽहं करुणाकरं रघुवरं भूपालचूडामणिम् ॥१॥

निरन्तर शान्तियुक्त, अपारमहिमासम्पन्न, निष्पाप, मोक्षद्वारा शान्ति के देनेवाले और ब्रह्मा, महादेव तथा शेष के सेव्य (स्वामी), निरन्तर वेदान्तों से जानने योग्य, व्यापक, जगदाश्वर, देवता में प्रधान, माया से मनुष्यरूपधारी, करुणा के करनेवाले, राजाओं के चूडामणि, रघुकुल में प्रधान, रामनामधारी हरि (ईश्वर) को मैं प्रणाम करता हूँ ॥ १ ॥

नान्या स्पृहा रघुपते हृदयेऽस्मदीये सत्यं वदामि च भवानखिलान्तरात्मा  
भक्तिं प्रयच्छ रघुपुङ्गव निर्भरां मे कामादिदोषरहितं कुरु मानसं च ॥२॥

हे रघुपति ! मेरे हृदय में दूसरो अभिलाषा नहीं है, मैं यह सत्य कहता हूँ, और आप सबके अन्तर्यामी हैं, इसलिए हे रघुपुङ्गव ! मुझे पूर्ण भक्ति दीजिए, और मेरे चित्त को काम आदि दोषों से रहित कीजिए ॥२॥

अतुलितबलधामं स्वर्णशैलाभदेहं दनुजवनकृशानुं ज्ञानिनामग्रगण्यम्  
सकलगुणनिधानं वानराणामधीशं रघुपतिवरदूतं वातजातं नमामि ॥३॥



अनुपम बल-सम्पन्न, सुमेरु पर्वत के सदृश शरीरवाले, राक्षसरूपी वन के (दग्ध करने के लिए) अग्नि, ज्ञानियों में आगे गिने जानेवाले, समस्त गुणों को खान, वानरों के अधोःश्वर, श्रीरामचन्द्र के श्रेष्ठ दूत, पवनसुत को मैं नमस्कार करता हूँ ॥ ३ ॥

चौ०—जामवंत के वचन सुहाये । सुनि हनुमंत हृदय अति भाये ॥

तब लगि मोहि परिपेहु तुम्ह भाई । सहि दुख कंद मूल फल खाई ॥ १ ॥

(किष्किन्धाकाण्ड की समाप्ति में कहे हुए) जाम्बवान् के सुहावने वचन सुने तो वे हनुमान्जी को हृदय में बहुत प्रिय लगे । उन्होंने कहा कि भाइयो ! तुम लोग दुःख सहकर कन्द, मूल और फल खाकर तब तक मेरी राह देखना ॥ १ ॥

जब लगि आवउँ सीतहि देखी । होइ काज मोहि हरष विसेखी ॥

अस कहि नाइ सबन्हि कहूँ माथा । चलेउ हरषि हिय धरि रघुनाथा ॥ २ ॥

जब तक मैं सीताजी को देखकर आ जाऊँ । मुझे बहुत प्रसन्नता हो रही है, इससे जान पड़ता है कि कार्य सिद्ध होगा । हनुमान्जी ऐसा कहकर और सभी को सिर से प्रणाम करके, प्रसन्न हो, हृदय में रघुनाथजी का ध्यान धर कर चल पड़े ॥ २ ॥

सिंधुतीर एक भूधर सुंदर । कौतुक कूदि चढेउ ता ऊपर ॥

बार बार रघुवीर संभारी । तरकेउ पवनतनय बलभारी ॥ ३ ॥

समुद्र के किनारे एक सुन्दर<sup>१</sup> (इसका नाम भी सुन्दर पर्वत था) पर्वत था । हनुमान्जी कौतुक (खेल) के साथ कूदकर उसके ऊपर जा चढ़े । फिर महाबली, पवन के पुत्र, हनुमान्जी बारम्बार श्रीरामचन्द्रजी को स्मरणकर उछले ॥ ३ ॥

जेहि गिरि चरन देइ हनुमंता । चलेउ सो गा पाताल तुरंता ॥

जिमि अमोघ रघुपति कर बाना । तेही भाँति चला हनुमाना ॥ ४ ॥

जलनिधि रघु-पति-दूत विचारी । तैं मैनाक होहि स्वमहारी ॥ ५ ॥

हनुमान्जी जिस पर्वत पर पाँव रख कर कूदे थे, वह तुरन्त ही (पाँवों का बल लगाने से) पाताल में चला गया । जिस तरह रामचन्द्रजी के बाण (अमोघ<sup>२</sup>) होते हैं, उसी तरह हनुमान्जी (बेखटके) चले ॥ ४ ॥ समुद्र ने हनुमान्जी को रामचन्द्रजी का दूत समझकर मैनाक पर्वत से कहा—हे पर्वत ! तू इनका श्रम मिटानेवाला (सहायक) हो<sup>३</sup> ॥ ५ ॥

१—हनुमान्जी सुन्दर नामक पर्वत से कूदकर लङ्का चले । यहीं से कथा प्रारम्भ होने के कारण इस कांड का नाम सुन्दर-कांड हुआ । वाल्मीकीय में महेन्द्राचल लिखा है । २—रामबाण की अमोघता तीन तरह की है । (१) जिस काम को करने के लिए चलाया जाय उसे सिद्ध करके लौटे । (२) मन के समान अति वेगवान् है । (३) उसकी गति को कोई रोक नहीं सकता । ३—जिस समय इन्द्र ने पर्वतों के पंख काटे उस समय मैनाक पर्वत को वायु ने उड़ा ले जाकर समुद्र में छिपा दिया । तब से यह वहीं था । वायु का पुत्र इस समय जा रहा है तो अपने पूर्व उपकार के बदले प्रत्युपकार करना उचित समझ समुद्र ने समझाया । यह मैनाक नाम की छोटी सी पहाड़ी भारतवर्ष और लङ्का के बीच में है ।



दे०—हनूमान तेहि परसा कर पुनि कीन्ह प्रनाम ।

रामकाजु कीन्हे विनु मोहि कहाँ बिस्वाम ॥१॥

(तदनुसार मैनाक पर्वत के ऊँचे उठकर सहायक होने पर) हनुमान्जी ने उसको हाथ से छू दिया, फिर उसे प्रणाम किया और कहा कि रामजी का कार्य किये बिना मुझे विश्राम कहाँ है ? ॥ १ ॥

चौ०—जात पवनसुत देवन्ह देखा । जानइ कहूँ बल-बुद्धि बिसेखा ॥

सुरसा नाम अहिन्ह कै माता । पठइन्ह आई कही तेहि वाता ॥१॥

देवतां ने वायु-पुत्र को जाते देखा, तब उनके बल और बुद्धि का महत्त्व जानने के लिए उन्होंने सर्पों को माता सुरसा को भेजा । उसने आकर यह बात कही कि ॥ १ ॥

आजु सुरन्ह मोहि दीन्ह अहारा । सुनत वचन कह पवनकुमारा ॥

रामकाजु करि फिरि मैं आवउँ । सीता कै सुधि प्रभुहि सुनावउँ ॥२॥

आज देवतां ने मुझे आहार (भोजन) दिया है । यह वचन सुनते ही पवन-पुत्र ने कहा—मैं रामजी का कार्य सिद्ध कर लौट आऊँ और प्रभु रामचन्द्रजी को सीताजी की खबर सुना दूँ ॥ २ ॥

तब तब वदन पैठिहउँ आई । सत्य कहउँ मोहि जान दे माई ॥

कवनेहु जतन देइ नहि जाना । अससिन मोहि कहेउ हनुमाना ॥३॥

तब फिर लौटकर मैं तेरे मुख में आ प्रवेश करूँगा । हे माई ! मैं यह बात सत्य कहता हूँ, तू अभी मुझे चला जाने दे । किन्तु जब उसने किसो यत्न (उपाय) से नहीं जाने दिया तब हनुमान्जी ने कहा कि ले तो तू मुझे खा क्यों नहीं जाती ! ॥ ३ ॥

जोजन भरि तेहि वदनु पसारा । कपि तनु कीन्ह दु-गुन-विस्तारा ॥

सोरह जोजन मुख तेहि ठयेऊ । तुरत पवनसुत वत्तिस भयेऊ ॥४॥

सुरसा ने हनुमान् को प्रसने के लिए अपना मुँह जब एक योजन (४ कोस) तक लंबा फँला दिया तब हनुमान् ने अपना शरीर इससे दूना (दो योजन का) कर लिया । सुरसा ने अपना मुँह सोलह योजन का किया तो हनुमान्जी तुरन्त ही बत्तीस योजन के हो गये ॥ ४ ॥

जस जस सुरसा वदनु बढावा । तासु दून कपि रूप देखावा ॥

सत जोजन तेहि आनन कीन्हा । अति-लघु-रूप पवनसुत लीन्हा ॥५॥



सुरसा जैसे जैसे अपना मुँह बढ़ाती गई, वैसे ही वैसे हनुमान्‌जो दूने बनते गये ।  
अन्त में सुरसा ने अपना मुँह सो योजन का कर लिया, तब हनुमान्‌जो ने बहुत छोटा  
(अंगूठा भर मात्र<sup>१</sup>) रूप कर लिया ॥ ५ ॥

वदन पड़िठि पुनि बाहेर आवा । माँगा बिदा ताहि सिरु नावा ॥

मेहि सुरन्ह जेहि लागि पठावा । बुधि-बल-मरमु तोर मैं पावा ॥६॥

और उसी छोटे से रूप से उसके मुँह में घुसकर फिर बाहर आ गये आर सुरसा  
को प्रणाम कर उससे बिदा माँगे । तब सुरसा ने कहा—मैंने तुम्हारा बल, बुद्धि और पराक्रम  
जान लिया, जिसके लिए मुझे देवताओं ने भेजा था ॥ ६ ॥

दो०—रामकाजु सब करिहहु तुम्ह बल-बुद्धि-निधान ।

आसिष देइ गई सो हरपि चलेउ हनुमान ॥२॥

तुम बल और बुद्धि के स्थान हो, तुम रामकाये सिद्ध करोगे । इतना कह और आशीर्वाद  
देकर सुरसा चली गई । हनुमान्‌जो भी प्रसन्न होकर आगे चले ॥ २ ॥

चौ०—निसिचरि एक सिंधु महँ रहई । करि माया नभ के खग गहई ॥

जीव जंतु जे गगन उडाहीं । जल बिलोकि तिन्ह के परिछाहीं ॥१॥

समुद्र के भीतर एक राक्षसी रहती थी । वह आकाश से उड़ते हुए पक्षियों को माया  
करके पकड़ लेती थी । जो जीव-जंतु आकाश में उड़ने लगें उनकी परछाई पानों में देखकर ॥१॥

गहइ छाँह सक सो न उडाई । एहि विधि सदा गगनचर खाई ॥

सोइ छल हनुमान कहँ कीन्हा । तासु कपट कपि तुरतहिं चीन्हा ॥२॥

उनकी छाया को पकड़ लेती थी । वस, वे आगे उड़ न सकते थे; फिर वह उन्हें खा जाते  
थे । वह इसी तरह सदा आकाशचारियों को खा जाया करता थी । उस राक्षसी ने वही छल  
हनुमान्‌जो से भी किया । हनुमान्‌जो ने उसके छल को तुरन्त ही पहचान लिया ॥ २ ॥

ताहि मारि मारुत-सुत बीरा । बारिधिपार गयउ मतिधीरा ॥

तहाँ जाइ देखी बन-सोभा । गुंजत चंचरीक मधुलोभा ॥३॥

धीर-बुद्धि, वीर, वायु-पुत्र उस राक्षसी को मार कर<sup>२</sup> समुद्र के पार गये । वहाँ  
जाकर वन की शोभा देखी, जहाँ शहद के लोभ से भौरे गूँज रहे थे ॥ ३ ॥

१—वाल्मीकीय में है 'बभ्रुवाङ्गुष्ठमात्रकः' ।

२—वाल्मीकि आदि रामायणों में भी ऐसी कथा है कि सिंहका नाम की एक राक्षसी  
थी । वह आकाशचारी जीवों की छाया पकड़कर उन्हें मार डालती थी ।



नाना तरु फल फूल सुहाये । खग-मृग-बंद देखि मन भाये ॥  
सैल विसाल देखि एक आगे । ता पर धाइ चढेउ भय त्यागे ॥४॥

अनेक प्रकार के वृक्ष फल-फूलों से सुहावने हो रहे थे । पक्षियाँ और मृगा के झुंड मन में प्रिय लगते थे । सामने एक विशाल पर्वत देखकर हनुमान्‌जी उसके ऊपर निश्चय<sup>१</sup> दौड़कर चढ़ गये ॥ ४ ॥

उमा न कछु कपि कै अधिकाई । प्रभुप्रताप जो कालहि खाई ॥  
गिरि पर चढि लंका तेहि देखी । कहि न जाइ अति दुर्ग विसेखी ॥५॥  
अतिउतंग जलनिधि चहुँ पासा । कनककोट कर परमप्रकासा ॥६॥

शिवजी कहते हैं कि हे पावता ! इसमें बन्दर हनुमान्‌ को कुछ बड़ा बात नहा । यह सब तो उन प्रभु रामचन्द्रजी का प्रताप है जो काल को भी खा जाता है । उस पर्वत पर चढ़कर हनुमान्‌जी ने लंका देखा । उसके बहुत ही भारी किले का वरान नहीं किया जा सकता ॥ ५ ॥ वह किला बहुत ऊँचा था, उसके चारों ओर समुद्र भरा हुआ था; आस-पास सोने के परकोटे बहुत ही चमक रहे थे ॥ ६ ॥

छंद—कनककोट विचित्र-मनि-कृत सुंदरायतना घना ।

चउहइ हइ सुवइ वीथी चारु पुर बहु विधि बना ॥

गज बाजि खच्चर निकर पदचर रथ बरूथान्हि को गनइ ।

बहुरूप निसि-चर-जूथ अतिबल सेन वरनत नहि बनइ ॥

सारे के काट विचित्र माणया से जड़े हुए, सुन्दर, लम्बे चाँड़े मजबूत थे । भीतर नगर चारों ओर, बाजारों, सड़कें और गलियों से बहुत ही अच्छा बना था । वहाँ के हाथियों, घोड़ों, खच्चरों के समूह, पैदल, रथ और फौजों को कौन गिन सकता है । अनेक प्रकार के रूप-धारी महाबली राक्षसों के झुंडों की सेना वरान करते नहीं बनता ।

बन बाग उपवन वाटिका सर कूप बापी सोहर्हों ।

नर-नाग-सुर-गंधर्व-कन्या-रूप मुनिमन मोहर्हों ॥

कहुँ माल देहविसाल सैलसमान अति बल गर्जर्हों ।

नाना अखारेन्हि भिराहं बहुविधि एक एकन्ह तर्जर्हों ॥

१—समुद्र में दो विघ्न उपस्थित हुए इसलिए पार होने तक और भी विघ्न होने का भय था । वह भय, पार हो जाने पर, नष्ट हो गया ।



जङ्गल, बगीचे, नखरवाग, बगीचियाँ, तालाब, कुएँ और बावलियाँ शोभित थीं और मनुष्याँ, नागों, देवतों और गन्धर्वों की कन्यायें अपने रूप से मुनियों के चित्तों को भी मोहित करती थीं। कहीं पर्वतों के समान विशाल देहवाले, महाबली मझ लोग गर्जना कर रहे थे। अनेक अखाड़े बने थे, उनमें वे आपस में कई तरह से भिड़ जाते थे और एक दूसरे को ललकारते थे ॥

करि जतन भट कोटिन्ह विकटतन नगर चहुँ दिसि रच्छहीं ।

कहुँ महिष मानुष धेनु खर अज खल निसाचर भच्छहीं ॥

एहि लागि तुलसीदास इन्ह की कथा कबुयक है कही ।

रघु-वीर-सर-तीरथ सरीरन्ह त्यागि गति पइहहि सही ॥

करोड़ों विकराल शरीरवाले योद्धा बड़े यत्न के साथ उस नगर को चारों ओर से रक्षा करते थे। कहीं दुष्ट राक्षस भैंसा, मनुष्य, गाय, गधा, बकरा आदि जीवों को भक्षण कर रहे थे। तुलसीदासजी कहते हैं कि इसी लिए हमने उनकी कथा कुछ थोड़ी सी कही है। ये पापी राक्षस श्रीरघुवीर के बाणरूपी तीर्थ में स्नान कर शरीर त्यागेंगे और उससे उत्तम गति पा ही जायेंगे ॥

दो०—पुररखवारे देखि बहु कपि मन कीन्ह विचार ।

अति लघु रूप धरउँ निसि नगर करउँ पइसार ॥३॥

कपि हनुमान्जी ने बहुत-से पुर-रक्षकों (पहरदारों) को देखकर मन में विचार किया कि मैं बहुत ही छोटा रूप धारण कर रात को इस नगर में प्रवेश करूँगा ॥ ३ ॥

चौ०—मसकसमान रूप कपि धरी । लंकहि चलेउ सुमिरि नरहरी ॥

नाम लंकिनी एक निसिचरी । सो कह चलेसि मोहि निंदरी ॥१॥

नर-हरि मनुष्य-अवतारी परमात्मा रामचन्द्र, या नृसिंहावतारा, या मनुष्याँ में-हरि (सिंह)-रूप रामचन्द्रजी को स्मरणकर हनुमान्जी मच्छड़ के समान (छोटा) रूप धारण कर

१—यहाँ पर लोग प्रायः सन्देह करते हैं कि हनुमान्जी मच्छड़ का रूप लेकर लङ्का में गये, तब वह अँगूठी, जो रामचन्द्रजी ने दी थी, उन्होंने कहाँ रखी? उत्तर—चौपाई में मशक समान रूप लिखा है, मशक रूप नहीं; तात्पर्य यह कि जैसा पिल्लूली चौपाइयों में बिलकुल छोटा बनने का निश्चय हनुमान्जी ने किया था, वैसे ही इतने छोटे बन्दर बन गये जैसे मच्छड़। वाल्मीकीय में भी हनुमान्जी ने विचार किया तब उन्होंने कहा था कि “तदहं स्वेन रूपेण रजन्वा ह्रस्वतां गतः । लङ्कामभिपतिष्यामि राघवस्थायसिद्धये ॥” अर्थात्—मैं रात को अपने ही रूप से बिलकुल छोटा होकर राघवजी की कार्य-सिद्धि के लिए लङ्का में जाऊँगा। फिर जब प्रवेश किया तब भी “सूर्ये चास्तगते रात्रौ देह संक्षिप्य मारुतिः । वृषदंशकमात्रोऽथ बभूवान्द्रुतदर्शनः ॥” अर्थात्—सूर्य अस्त हो जाने पर रात में हनुमान्जी शरीर को सङ्कुचित कर इतने छोटे हो गये कि “वृष-दंशक-मात्र” बिल्ली के बराबर और देखने में बड़े अद्भुत थे। इससे बिल्ली के बराबर बड़े मशक के समान अर्थात् मच्छड़ से मिलती आकृति का रूप लिया। जिसमें इतना रूप-परिवर्तन करने की सामर्थ्य है उसके लिए अँगूठी के सुरक्षित रखने का सन्देह ही व्यर्थ है।



लंका में चले। उस समय लङ्किनी नामवाली एक राक्षसी दरवाजे पर थी। वह हनुमान्जी से बोली कि तू मेरा निरादर कर चला जा रहा है ॥ १ ॥

जानेहि नहीं मरम सठ मोरा । मोर अहार जहाँ लगि चोरा ॥  
मुठिका एक महा कपि हनी । रुधिर वमत धरनी ढनमनी ॥२॥

अरे शठ ! तू मेरे मर्म (हृदय के आभिप्राय) को नहीं जानता। मेरा आहार तो समस्त चोर हो है, अर्थात् मैं चोरों को खाती हूँ। यह सुनते ही महाबोर ने उस लङ्किनी को एक मुट्टी (घुँसा) मारी। इतने ही में वह रक्त का वमन (क्रो) करती लड़खड़ाती हुई धरती पर गिर पड़ी ॥ २ ॥

पुनि संभारि उठी सो लंका । जोरि पानि कर विनय ससंका ॥  
जब रावनहि ब्रह्म वर दीन्हा । चलत विगंचि कहा मोहि चीन्हा ॥३॥

फिर वह लङ्किनी सम्मल कर उठी और हाथ जोड़कर शङ्का-साहित (कहाँ फिर न घुँसा मार दूँ जो मैं मर ही जाऊँ) प्रार्थना करने लगी—जब ब्रह्मदेव ने रावण को वरदान दिया और वे चलने लगे थे तब मुझे यह चिह्न बतलाया था कि ॥ ३ ॥

विकल होसि तँ कपि के मारे । तब जानेसु निसिचर संधारे ॥  
तात मोर अति पुन्य बहूता । देखेउँ नयन राम कर दूता ॥४॥

जब एक बन्दर के मारने से तू विकल हो जाय, तबो समझ लेना कि राक्षसों का संहार-काल आ गया। हे तात ! मेरा बहुत ही प्रबल पुण्य है जिससे मैंने रामदूत का दर्शन पाया ॥ ४ ॥

दो०—तात स्वर्ग-अपवर्ग-सुख धरिय तुला एक अंग ।

तूल न ताहि सकल मिलि जो सुख लव सतसंग ॥४॥

हे तात ! स्वर्ग और मोक्ष के सुखों को एक साथ एक पलड़े में और दूसरे पलड़े में एक लव-मात्र (पलक भर) सत्संग का सुख रखकर दोनों तोले जायें तो वे सत्संग के बराबर नहीं हो सकते ॥ ४ ॥

चौ०—प्रविसि नगर कीजै सब काजा । हृदय राखि कोसल-पुर-राजा ॥

गरल सुधा रिपु करइ मितार्इ । गोपद सिंधु अनल सितलाई ॥१॥

जो मच्छड़ भी बने तो इतने बड़े बने कि अँगूठी अपने पेट में रख सके। यहाँ मच्छड़ और बिल्ली-दोनों उपमाओं का तात्पर्य बहुत छोटे रूप से है।

१—पुराणों में एक कथा है कि—एक समय वांशष्ठ और विश्वामित्र में विवाद हुआ। वांशष्ठजी सत्सङ्ग को और विश्वामित्रजी तप को बड़ा कहते थे। इसका प्रसला कराने दोनों शेषजी के पास गये। शेषजी ने कहा कि यदि कोई मेरी पृथ्वी को कुछ देर के लिए धाम ले तो मैं उत्तर दूँ। विश्वामित्रजी को अपनी तपस्या का बड़ा अभिमान था। सब तपस्या का फल लगा देने पर भी शेष



हे तात ! तुम कोसलपुर के राजा रामचन्द्रजी को हृदय में रखकर नगर (लङ्का) में प्रवेश कर सब काम<sup>१</sup> करा। उसके लिए विष अमृत हो जाता है, शत्रु मित्रता कर लेता है, समुद्र गौ के पाँव (सुर) के समान थोड़ा हो जाता है, आग ठण्डी हो जाती है ॥ १ ॥

गरुअ सुमेरु रेनुसम ताही । राम कृपा करि चितवा जाही ॥  
अति-लघु-रूप धरेउ हनुमाना । पैठा नगर सुमिरि भगवाना ॥२॥

उसका इतना भारा सुमेरु पर्वत धूल के समान हलका हो जाता है<sup>२</sup>, जिसका कि रामचन्द्रजा कृपा को दृष्टि से देख लेते हैं। हनुमान्जी ने बहुत हाँ छोटा रूप धारण किया और भगवान् रामचन्द्रजा को स्मरण कर नगर में प्रवेश किया ॥ २ ॥

मंदिर मंदिर प्रति करि सोधा । देखे जहँ तहँ अगनित जोधा ॥  
गयउ दसाननमंदिर माहौँ । अति विचित्र कहि जात सो नाहौँ ॥३॥

वहाँ हनुमान्जी ने एक एक महल में शोधन किया (ढूँढ़ा) तो जहाँ तहाँ अगनित योद्धा देखे। फिर वे रावण के घर पहुँचे, जो बहुत ही विचित्र था, जिसका वर्णन करते नहीं बनता ॥ ३ ॥

सयन किये देखा कपि तेही । मंदिर महुँ न दीख बैदेही ॥  
भवन एक पुनि दीख सुहावा । हरिमंदिर तहँ भिन्न बनावा ॥४॥

हनुमान्जा न रावण को घर में सोया हुआ देखा, पर जानकोजा नहीं देख पड़ीं। फिर एक सुन्दर घर देख पड़ा, जिसमें भगवान् का एक मन्दिर जुदा बना हुआ था ॥ ४ ॥

दो०—रामायुधअंकित गृह सोभा वरनि न जाइ ।

नव तुलसिका बृंद तहँ देखि हरष कपिराइ ॥५॥

वह घर रामचन्द्रजा के आयुधा (हाथियारां शङ्ख, चक्र, गदा, पद्म, अंकुश, वज्र आदि) से अङ्कित था (जगह जगह चिह्न बन थे)। उस घर की शोभा वर्णन नहीं हो सकती। वहाँ कपिराय हनुमान्जा नई तुलसी के समूहों को देखकर बड़े प्रसन्न हुए ॥ ५ ॥

जी के मस्तक को हटाते ही पृथ्वी गिरने लगी। ज्योंही वांशष्ठजी ने दो घड़ी के सत्सङ्ग का फल लगाया त्योंही पृथ्वी ठहर गई। विश्वामित्रजा लज्जित हो, सत्सङ्ग को बड़ा समझकर लौट आये।

• १—करने के काम ये हैं—(१) सीताजी ढूँढ़ देने की सुग्रीव की प्रतिज्ञा-सिद्धि। (२) राम-काय। (३) वानरों का भ्रम-साफल्य। (४) सीताजी का वियोग-भङ्ग। (५) विभीषण की अभीष्ट-सिद्धि। (६) लङ्का-दहन। लङ्का को माता कहने के कारण उसने उपदेश दिया कि तुम रामचन्द्रजी को हृदय में रखकर काम करो।

२—हनुमान्जी में ये सब घटनायें चारताय हुई। विष अमृत यों हुआ कि इन्द्र ने वज्र मारा मरने को पर वह उनके भक्षण रूप हुआ जिसके कारण हनुमान् नाम मिला, अजरामरत्व का वर पाकर वज्र-देह हो गये। शत्रु सुरसा, लङ्किनी आदि मित्र हो गये; सब वर दे देकर चले गये। समुद्र गोखुर हो हो गया जिसको तैर गये। लङ्का-दहन के समय आग ठण्डी हो गई। रावण सुमेरु सा था, वह धूल में मिल गया।



चौ०—लंका निसि-चर-निकर-निवासा । इहाँ कहाँ सज्जन कर वासा ॥

मन महुँ तरक करइ कपि लागा । तेही समय विभीषणु जागा ॥१॥

वे मन में सोचने लगे कि लङ्का तो राक्षसों के समुदाय का निवास-स्थान है। भला यहाँ सज्जन का निवास कहाँ? हनुमान्‌जी मन में तर्क (विचार) करने लगे। इतने में विभीषण जागे ॥ १ ॥

राम राम तेहि सुमिरन कीन्ह। हृदय हरष कपि सज्जन चीन्ह ॥

एहि सनु हठि करिहउँ पहिचानी । साधु तँ होइ न कारजहानी ॥२॥

उन्होंने जब राम, राम स्मरण किया तब तो उनको सज्जन जान कर हनुमान्‌जी प्रसन्न हुए। हनुमान्‌जी ने सोचा कि मैं इन सज्जन से हठ-पूर्वक पहचान करूँगा, क्योंकि साधु-पुरुष से कार्य की हानि नहीं होती ॥ २ ॥

विप्ररूप धरि वचन सुनाये । सुनत विभीषण उठि तहँ आये ॥

करि प्रनामु पूछी कुसलाई । विप्र कहहु निजकथा बुझाई ॥३॥

यह विचार कर हनुमान्‌जी ने ब्राह्मण का रूप धरकर कुछ वचन सुनाये। उन वचनों को सुनते ही विभीषण उठकर वहाँ आ गये। उन्होंने ब्राह्मण को प्रणाम कर उनकी कुशलता पूछी और कहा कि हे ब्राह्मण! तुम अपना वृत्तान्त मुझे समझा कर कहो ॥ ३ ॥

की तुम्ह हरिदासन्ह महुँ कोई । मोरे हृदय प्रीति अति होई ॥

की तुम्ह राम दीन-अनुरागी । आयहु मोहि करन बडभागी ॥४॥

क्या आप भगवद्‌भक्तों में से कोई हैं? क्योंकि मेर हृदय में बहुत प्रीति हो रहा है। अथवा, आप दीन-जनों के प्रेमी रामचन्द्र हैं जो मुझे बड़भागो करने के लिए आये हैं ॥ ४ ॥

दो०—तब हनुमंत कही सब रामकथा निज नाम ।

सुनत जुगलतन पुलक मन मगन सुमिरि गुनग्राम ॥६॥

तब तो हनुमान्‌जी ने रामचन्द्रजी का सब वृत्तान्त कह सुनाया और अपना नाम बतला दिया। उसको सुनत ही दोनों के शरीर पुलकित हो गये और रामचन्द्रजी के गुण-नाम को याद कर दोनों मग्न हो गये ॥ ६ ॥

चौ०—सुनहु पवनसुत रहनि हमारी । जिमि दसनन्हि महुँ जीभ विचारी ॥

तात कबहुँ मोहि जानि अनाथा । करिहहिँ कृपा भानु-कुल-नाथा ॥१॥

विभीषण ने कहा—हे पवनसुत! आप हमारे रहन सुनिए। जिस तरह (३२) दाँतों के भीतर एक जीभ बेचारी है, उसी तरह सारी लङ्का में राक्षसों के बीच अकेला मैं हूँ। हे तात! सूर्यकुल के नाथ रामचन्द्रजी क्या मुझे अनाथ जानकर कभी सनाथ करेंगे? ॥ १ ॥



तामसतनु कछु साधन नाहीं । प्रीति न पदसरोज मन माहीं ॥  
अब मोहि भा भरोस हनुमंता । विनु हरिकृपा मिलहि नहि संता ॥२॥

इस तमोगुणी शरीर से कुछ साधन-भजन नहीं बनता । मन से उनके चरण-कमलों में प्रीति भी नहीं है । पर हे हनुमान् ! अब मुझे विश्वास हो गया (कि मुझ पर प्रभु की कृपा है), क्योंकि बिना परमात्मा की कृपा के सन्त नहीं मिलते ॥ २ ॥

जौ रघुवीर अनुग्रह कीन्हा । तौ तुम्ह मोहि दरसु हठि दीन्हा ॥  
सुनहु विभीषन प्रभु कइ रीती । करहि सदा सेवक पर प्रीती ॥३॥

देखिए, जो रघुनाथजी ने अनुग्रह किया, तो आपने मुझे हठ से (बिना बुलाये, रात में सोते से जगाकर) दर्शन दिया । हनुमान्जी ने कहा—हे विभीषण ! सुनो । हमारे स्वामी को यह रीति ही है कि वे सेवक पर सदा प्रीति करते हैं ॥ ३ ॥

कहहु कवन मैं परम कुलीना । कपि चंचल सबही विधि हीना ॥  
प्रात लेइ जो नाम हमारा । तेहि दिन ताहि न मिलइ अहारा ॥४॥

कहिए, मैं कौन सा बड़ा कुलीन (ऊँचे वंश का) हूँ ? मैं जाति का बन्दर, चञ्चल, सब विधियों से रहित हूँ । जो कोई प्रातःकाल हमारा नाम ले ले तो उस दिन उसको खाने का न मिले ॥ ४ ॥

दो०—अस मैं अधम सखा सुनु मोहूँ पर रघुवीर ।

कीन्ही कृपा सुमिरि गुन भरे विलोचन नीर ॥७॥

हे सखा ! सुनो । मैं ऐसा अधम हूँ, फिर भी मुझ पर शोरघुबोर ने कृपा की । ऐसा कह और रामचन्द्रजी के गुणों को याद कर उन्होंने आँखों में आँसू भर लिये ॥ ७ ॥

चौ०—जानतहूँ अस स्वामि विसारी । फिरहि ते काहे न होहि दुखारी ॥

एहि विधि कहत राम-गुन-ग्रामा । पावा अनिर्वाच्य विस्रामा ॥१॥

जो जानते हुए भी ऐसे स्वामी को भुलाकर इधर-उधर भटकते हैं वे दुखी क्यों न हों ? इस तरह रामचन्द्रजी के गुण-ग्रामों को कहते कहते उन्होंने अकथनीय (जो कहते न बने, हृद से बाहर) विश्राम (शांति) पाया ॥ १ ॥

पुनि सब कथा विभीषन कही । जेहि विधि जनकसुता तहूँ रही ॥

तब हनुमंत कहा सुनु आता । देखा चहुँ जानकी माता ॥२॥

फिर जिस तरह जानकीजी वहाँ रहती थीं वह सब कथा विभीषण ने कही । तब हनुमान्जी ने कहा कि भाई ! सुनो, मैं माता जानकीजी को देखना चाहता हूँ ॥ २ ॥



जुगुति विभीषणु सकल सुनाई । चलेउ पवनसुत विदा कराई ॥  
करि सोइ रूप गयउ पुनि तहवाँ । बन असोक सीता रह जहवाँ ॥३॥

विभीषण ने उन्हें सब युक्तियाँ सुना दीं तब हनुमान्जी विभीषण से विदा माँगकर चल दिये । फिर हनुमान्जी वही (पहले का, छोटा सा) रूप करके वहाँ गये जहाँ अशोक-वाटिका थी और सोताजी रहती थीं ॥ ३ ॥

देखि मनहि महुँ कीन्ह प्रनामा । बैठेहि बीति जात निसि जामा ॥  
कृतसतन सीस जटा एक बेनी । जपति हृदय रघु-पति-गुन-स्त्रेनी ॥४॥

हनुमान्जी ने उन्हें देखकर मन ही मन प्रणाम किया । जानकीजी को रात के पहर बैठे ही बीति जाते हैं (वे कभी सोती नहीं) । उनका शरीर दुबला है और मस्तक पर जटाओं की एक वेणी (चोटी) है । वे हृदय में श्री रघुनाथजी के गुण-गणों को जप रही हैं ॥ ४ ॥

दो०—निज पद नयन दिये मन रामचरन महुँ लीन ।

परम दुखी भा पवनसुत देखि जानकी दीन ॥ ८ ॥

जानकीजी ने अपनी आँखें अपने पाँवों की ओर लगा रखी थीं (नीचे को मुँह किये बैठो थीं) और उनका मन श्रीरामचन्द्रजी के चरणों में लोन था । इस तरह जानकीजी को दोन अवस्था में देखकर वायु-पुत्र बहुत ही दुःखी हुए ॥ ८ ॥

चौ०—तरुपल्लव महुँ रहा लुकाई । करइ विचार करउँ का भाई ॥

तेहि अवसर रावनु तहुँ आवा । संग नारि बहु किये बनावा ॥१॥

हनुमान्जी वृक्षों के पत्तों में छिप रहे और विचार करने लगे कि भाई ! अब मैं क्या करूँ । उसी अवसर में अशोक-वाटिका में रावण आया । साथ में सजो हुई बहुत सी स्त्रियाँ थीं ॥ १ ॥

बहु विधि खल सीतहिँ समुझावा । साम दाम भय भेद देखावा ॥

कह रावनु सुनु सुमुखि सयानी । मंदोदरी आदि सब रानी ॥२॥

उस दुष्ट ने सोताजी को बहुत तरह समझाया, उनको साम (क्षमा), दाम (द्रव्य), भय और भेद बतलाया । रावण कहने लगा—हे सुन्दर सुखवाली, हे सयानी ! सुनो । मन्दोदरी आदि सब रानियों को ॥ २ ॥

तव अनुचरी करउँ पन मोरा । एक बार विलोकु मम ओरा ॥

तुन धरि ओट कहति बैदेही । सुमिरि अवधपति परमसनेही ॥३॥



तुम्हारी दासो बनाऊँगा। यह मेरा पण (प्रतिज्ञा) है, तू एक बार मेरो ओर देख<sup>१</sup>। तब जानकीजी तिनके<sup>२</sup> को ओट रखकर और परम स्नेहो अवधपति रामचन्द्रजी को स्मरणकर कहने लगीं—॥ ३ ॥

सुनु दसमुख खद्योतप्रकासा। कवहुँ कि नलिनी करइ विकासा ॥

अस मन समुक्त कहति जानकी। खल सुधि नहिं रघु-वीर-बान की ॥४॥

सठ सूने हरि आनेहि मोही। अधम निलज्ज लाज नहि तोही ॥५॥

हे दशमुख, रावण! सुन। क्या कभी खद्योत (जुगनू) के प्रकाश से कमलिनो खिलतो है? अर्थात्—श्रीरघुनाथजी सूर्य हैं, उन्हीं के श्रोमुख के प्रकाश में यह रामैक-जावनी कमलिनो खिलेगी, तुझ खद्योत के सामने नहीं। जानकीजी कहती हैं कि हे रावण! तू मन में ऐसा समझ ले। अरे दुष्ट! तुझे रघुवीर के बाणों<sup>३</sup> की सुधि नहीं है? ॥ ४ ॥ अरे दुष्ट! तू मुझे रामचन्द्रजी की अनुपस्थिति में, मैं अकेली थी उस समय, हर (चुरा) लाया है। अरे नीच, निर्लज्ज! तुझे लाज नहीं है? ॥ ५ ॥

दो०—आपुहि सुनि खद्योत सम रामाह भानुसमान।

परुषवचन सुनि काढि असि बोला अति खिसियान ॥६॥

रावण अपने को खद्योत के समान और रामचन्द्रजा को सूर्य के समान, ऐस कठोर (अपमान-सूचक) वचनों को सुनकर अत्यन्त क्रोधित हो तलवार खींचकर बोला—॥ ६ ॥

चौ०—सीता तैं मम कृत अपमाना। कटिहउँ तव सिर कठिनकृपाना ॥

नाहिँ त सपदि मानु मम बानी। सुमुखि होत न त जीवनहानी ॥१॥

हे साता! तू मेरा अपमान किया है, इससे मैं तेज तलवार से तेरा सिर काट डालूँगा। नहीं तो अभी मेरी बाणों मान ले। हे सुमुखा<sup>४</sup>! जो ऐसा न करेगा तो तेरा जीवन-नाश होगा (जान खोनी पड़ेगी) ॥ १ ॥


१—यहाँ 'मेरी ओर देख' कहने में दो तरह का भाव है। एक भाव तो स्पष्ट ही है कि काम-वासना से देखने को कहा। दूसरे भाव में सीताजी को अपनी इष्ट-देवी जानकर कहता है कि अब मेरी ओर देखो "कृपा-कटाक्ष करो, बहुत दिन बीते, मुक्त करो," क्योंकि जब सीताजी को हरण किया था, तब "मन महँ चरण बन्द मुख माना।" कहा है।

२—पतिव्रता स्त्री दूसरे पुरुष से बिना परदे के नहीं बोलती। यहाँ परदा कहाँ था? इसलिए सीताजी ने परदे की जगह तिनका ही रख लिया।

३—रघु के वीर पुत्र अज जिनके बाण से तू लङ्का में छिपा रहा था, ये उन्हीं के वंशज हैं, क्या तुझे उस बाण की सुधि नहीं।

४—सुमुखी मे दोनों भाव हैं, एक तो मुझसे हँसो, बोलो, सीधा मुँह करो। दूसरा—आप बहुत दिनों से इस दास पर विमुख 'नागज' हैं अब सुमुखी प्रसन्न हो जाओ "शोभ मुक्त करो"।









युनत वचन पुनि मारन धावा ।  
मयतनया कहि नीति बुझावा ॥ पृ० ७६३



स्याम-सरोज-दाम-सम सुंदर । प्रभुभुज करि-कर-सम दसकंधर ॥

सो भुज कंठ कि तव असि घेरा । सुनु सठ अस प्रमान पन मेरा ॥२॥

सोताजी ने कहा—मेरे स्वामी की जो भुजायें श्याम-कमल की माला के समान सुन्दर और हाथों को सूँड़ के समान बलिष्ठ हैं, या तो वे इस कण्ठ को स्पर्श कर सकते हैं, या फिर तेरो कराल तलवार हो ! अर्थात् जोते जा मिलना तो रामचन्द्रजी हो से होगा, अन्यथा मर जाना हो ठोक है । हे शठ ! सुन, यह मेरो अटल प्रतिज्ञा है ॥ २ ॥

चंद्रहास हर मम परितापं । रघु-पति-विरह-अनल-संजातं ॥

सीतल निसित वहसि वर-धारा । कह सीता हरु मम दुखभारा ॥३॥

हे चन्द्रहास खड्ग ! तू रघुनाथजी के वियोग से उत्पन्न हुए मेरे सन्ताप को हरण कर । हे खड्ग तू शीतल और तोक्षण श्रेष्ठ धारा बहाता है । तू मेरे दुःख के भार को दूर कर दे । अर्थात्—मुझे मार डाल तो सभी दुःख मिट जायें ॥ ३ ॥

सुनत वचन पुनि मारन धावा । मयतनया कहि नीति बुझावा ॥

कहेसि सकल निसिचरिन्ह बोलाई । सीतहि बहु विधि त्रासहु जाई ॥४॥

मास दिवस महुँ कहा न माना । तौ मैं मारव काढि कृपाना ॥५॥

रावण सोताजी के वचन सुनकर फिर उनको मारने दौड़ा, तब मयासुर का कन्या (मन्दोदरी) ने नीति को धात कहकर उसको समझाया । फिर रावण ने सब राक्षसियों को बुलाकर कहा कि तुम जाकर सोता को बहुत तरह से दुःख दो (डराओ, धमकाओ) ॥ ४ ॥ जो यह सोता महोने भर में मेरा कहना न मान लेगा तो मैं तलवार निकाल कर इसको मार डालूँगा ॥ ५ ॥

दो०—भवन गयउ दसकंधर इहाँ पिताचिनिबृंद ।

सीतहि त्रास देखावहि धरहि रूप बहु मंद ॥१०॥

इतना कहकर दशकंधर रावण घर को लाट गया । यहाँ (अशोक-वाटिका में) राक्षसियों का समूह बहुत बुरे रूप धर धरकर सोताजी को त्रास दिखाने (डराने) लगा ॥ १० ॥

चौ०—त्रिजटा नाम राच्छसी एका । राम-चरन-रति निपुन-विवेका ॥

सबन्हौं बोलि सुनायेसि सपना । सीतहिं सेइ करहु हित अपना ॥१॥

उनमें एक त्रिजटा नाम की राक्षसी थी । वह रामचन्द्रजी के चरणों में प्रीति रखती थी और विवेक में चतुर थी । उसने सब राक्षसियों को बुलाकर अपना स्वप्न सुनाया और कहा—तुम सोताजी की सेवा कर अपना हित कर लो ॥ १ ॥



सपने बानर लंका जारी । जातुधानसेना सब मारी ॥  
खरआरूढ नगन दससीसा । मुंडितसिर खंडित-भुज-बीसा ॥२॥

मैंने स्वप्न में देखा है कि एक बन्दर ने लङ्का जला दो और राक्षसों को सारी सेना मार डाली । नङ्गा रावण गधे पर बैठा हुआ, सिर के बाल मुँड़े हुए, बोंसों हाथ कटे हुए ॥२॥

एहि विधि सो दक्षिणदिसि जाई । लंका मनहुँ विभीषन पाई ॥  
नगर फिरी रघु-बीर-दोहाई । तब प्रभु सीता बोलि पठाई ॥३॥

इस तरह दक्षिण दिशा की ओर जा रहा है । मानों लङ्का का राज्य विभीषण पा गया है । नगर में रामचन्द्रजी को दुहाई फिर गई, तब फिर प्रभु रामचन्द्रजी ने सीता को बुलवा भेजा ॥ ३ ॥

यह सपना मैं कहउँ पुकारी । होइहि सत्य गये दिन चारी ॥  
तासु बचन सुन ते सब डरीं । जनकसुता के चरनन्हि परीं ॥४॥

मैं पुकार कर (घोर देकर) कहती हूँ कि यह स्वप्न (दो) चार दिन बीतते ही (अर्थात् थोड़े दिनों में ही) सच्चा होगा । त्रिजटा के वचन सुनकर सब राक्षसियाँ डर गईं । वे जानकीजी के पाँवों परीं ॥ ४ ॥

दो०—जहूँ तहूँ गईँ सकल तब सीता कर मन सोच ।

मास दिवस बीते मोहि मारिहि निसिचर पोच ॥११॥

तब सब राक्षसियाँ जहाँ तहाँ चली गईं । सीताजी मन में सोच करने लगीं कि महीने के दिन बीत जाने पर यह नोच राक्षस मुझे मार डालेगा ! ॥ ११ ॥

चौ०—त्रिजटा सन बोली कर जेरी । मातु विपतिसंगिनि तैं मेरी ॥

तजउँ देह करु बेगि उपाई । दुसह विरह अब नहिँ सहि जाई ॥१॥

सीताजी हाथ जोड़कर त्रिजटा से बोलीं—हे माता ! तू मेरी विपत्ति को साथिनी हुई है । ऐसा उपाय कर दे कि मैं जल्दी अपना शरीर छोड़ दूँ । अब यह दुस्सह (कठोर) रामवियोग नहीं सहा जाता ॥ १ ॥

आनि काठ रचु चिता बनाई । मातु अनल पुनि देहि लगाई ॥


सत्य करहि मम प्रीति सयानी । सुनइ फे स्रवन सूलसम बानी ॥२॥

हे माता ! तू लकड़ियाँ लाकर एक चिता रच दे और फिर उसमें आग लगा दे । हे सयानो ! तुम मेरी प्रीति सच्ची कर दो । शूल के समान दुःखद (रावण की) वाणी को कानों से कौन सुने ? ॥ २ ॥


सुनत बचन पद गहि समुभायेसि । प्रभु-प्रताप-बल-सुजसु सुनायेसि ॥

निसि न अनल मिल सुनु सुकुमारी । अस कहि सो निज भवन सिधारी ॥३॥









तव देखी मुद्रिका मनोहर ।  
राम-नाम-अंकित अति सुन्दर ॥ पृ० ७६५



सीताजी के वचनों को सुनकर त्रिजटा ने उनके पाँव पड़कर उन्हें समझाया और स्वामी रामचन्द्रजी का प्रताप<sup>१</sup>, बल<sup>२</sup> और शुद्ध यश<sup>३</sup> सुनाया। फिर कहा कि हे सुकुमारी ! रात में आग नहीं मिलेगी। ऐसा कहकर वह अपने घर चली गई ॥ ३ ॥

कह सीता विधि भा प्रतिकूला । मिलिहि न पावक मिटिहि न सूला ॥  
देखियत प्रगट गगन अंगारा । अवनि न आवत एकउ तारा ॥४॥

सीताजी कहने लगीं—विधाता प्रतिकूल हो गया है। न आग मिलेगी, न दुःख मिटेगा। आकाश में अङ्गारे प्रकट होते (उल्कापात होते) दोखते हैं, पर उनमें से जमीन पर एक भी तारा नहीं आता ! (जिससे मैं आग लगा लूँ) ॥ ४ ॥

पावकमय ससि स्रवत न आगी । मानहुँ मोहि जानि हतभागी ॥  
सुनहि विनय मम बिटप असोका । सत्य नाम करु हरु मम सोका ॥५॥

अरे यह चन्द्रमा आगरूपो हो है, पर यह भी मानाँ मुझे हतभाग्य (अभागिनी) समझकर किरणों से आग नहीं बहा देता ! हे अशोकवृक्ष ! तू मेरी प्रार्थना सुन और अपना नाम सच्चा कर, मेरा शोक मिटा दे ॥ ५ ॥

नृतनकिसलय अनलसमाना । देहि अग्नि तन करहि निदाना ॥  
देखि परमविरहाकुल सीता । सो छन कपिहि कलपसम बीता ॥६॥

तेरे नये किसलय (अंकुर) आग के समान लाल हैं। तू ही मुझे आग दे दे, जिसमें मेरे शरीर का अन्त हो जाय। इस तरह सीताजी को अत्यन्त विरह में व्याकुल देखकर हनुमान्जी को वह क्षण कल्प के बराबर बोता ॥ ६ ॥

सो०—कपि करि हृदय विचार दीन्ह मुद्रिका डारि तब ।

जनु असोक अंगार दीन्ह हरषि उठि कर गहेउ ॥१२॥

तब हनुमान्जी ने हृदय में विचार कर वह मुद्रिका (जो रामचन्द्रजी ने दी थी) नीचे डाल दी। सीताजी ने समझा कि अशोक-वृक्ष ने अङ्गार (चिनगारी) दिया है। उन्होंने प्रसन्न हो उठकर भट उसको हाथ में ले लिया ॥ १२ ॥

चौ०—तब देखी मुद्रिका मनोहर । राम-नाम-अंकित अति सुंदर ॥  
चकित चितव मुँदरी पहिचानी । हरष विषाद हृदय अकुलानी ॥१॥

तब तो, राम-नाम से अङ्कित, अत्यन्त सुन्दर मनोहर मुद्रिका सीताजी ने देखी। उस मुद्रिका को पहचानकर सीताजी चकित होकर देखने लगीं। उनके हृदय में हर्ष और दुःख दोनों हुए, जिनसे वे व्याकुल हो गईं ॥ १ ॥

१—रघुनाथजी ने तुम्हारे लिए जयन्त पर सीक का बाण छोड़ा। २—शिव-धनुष को तोड़ा, खरदूषण-त्रिशिरादि को ससैन्य मारा। ३—एक-नारी-व्रत, पिता की आज्ञा पर दृढ़ता।



जीति को सकइ अजय रघुराई । माया तँ असि रचि नहिं जाई ॥  
सीता मन विचार कर नाना । मधुरवचन बोलेउ हनुमाना ॥२॥

वे सोचने लगीं कि रघुनाथजो तो अजय हैं, उनको भला कौन जात सकता है ? यदि यह माया से बनी समझ लें तो माया से ऐसी मुद्रिका बनाई नहीं जा सकता । यों सोताजो मन में तरह तरह के विचार करने लगीं, तब हनुमानजो मधुर वचनों में बोले ॥ २ ॥

राम-चंद्र-गुन वरनइ लागा । सुनतहि सीता कर दुख भागा ॥  
लागी सुनइ स्वप्न मन लाई । आदिहुँ तँ सब कथा सुनाई ॥३॥

वे रामचन्द्रजो के गुण वर्णन करने लगे, जिनके सुनते हो सोताजा का दुःख भाग गया । सोताजो मन लगा कर कानों से वे बात सुनने लगीं । हनुमानजो ने आदि हो से (अब तक की) सब कथा सुनाई ॥ ३ ॥

स्वप्नामृत जेहि कथा सुहाई । कहि सो प्रगट होत किन भाई ॥  
तब हनुमंत निकट चलि गयऊ । फिर बैठी मन विसमय भयऊ ॥४॥

सोताजो ने कहा—भाई ! जिसने कानों को अमृत के समान लगनेवाला यह कथा सुनाई, वह प्रकट क्यों नहीं होता ! तब हनुमानजो सोताजो के पास चले गये, तो उनको देखकर सोताजो उनको ओर पीठ फेरकर बैठ गई । उनके मन में विस्मय (आश्चर्य) हुआ ॥ ४ ॥

रामदूत मैं मातु जानकी । सत्य सपथ करुनानिधान की ॥  
यह मुद्रिका मातु मैं आनी । दीन्हि राम तुम्ह कहँ सहिदानी ॥५॥  
नर वानरहि संग कहु कैसे । कही कथा भइ संगति जैसे ॥६॥

हनुमानजो ने कहा—हे माता जानकी ! मैं करुणानिधान रामचन्द्र की सच्चा सांगन्दा खाकर कहता हूँ कि, मैं उनका दूत हूँ । मैं यह मुद्रिका लाया हूँ । रामचन्द्रजो ने आपके लिए यह सहिदानो (विश्वास होने के लिए पहचान को चाञ्च) दो है ॥ ५ ॥ सोताजो ने पूछा—नर और वानर का संग किस तरह हुआ ? (क्योंकि बन्दर तो मनुष्य से डरते भागत हैं) तब हनुमानजो ने वह वृत्तान्त सुनाया जिस तरह सोता-वियोगो रामचन्द्रजो और सुग्रीव को मित्रता हुई थी ॥ ६ ॥

दो०—कपि के वचन सप्रेम सुनि उपजा मन बिस्वास ।

जाना मन क्रम वचन यह कृपासिंधु कर दास ॥१३॥

हनुमानजो के वचनों को प्रेम सहित सुनकर सोताजो के मन में विश्वास उत्पन्न हो गया । उन्होंने जान लिया कि सचमुच यह मन, वचन और क्रम से कृपासागर रघुनाथजी का दास है ॥ १३ ॥



चौ०—हरिजन जानि प्रीति अति बाढी । सजल नयन पुलकावलि ठाढी ॥

बूडत विरहजलधि हनुमाना । भयउ तात मो कहूँ जलजाना ॥१॥

हनुमान्जा को भगवद्भक्त जानकर सोताजा की प्रीति बहुत बढ़ा, उनके नेत्र जल से भर आये, शरीर के रोम खड़े हो गये । उन्होंने कहा—हे हनुमान् ! विरह-समुद्र में डूबती हुई मुझको आज तुम जहाज मिल गये हो ॥ १ ॥

अब कहु कुसल जाउँ बलिहारी । अनुजसहित सुखभवन खरारी ॥

कोमलचित्त कृपालु रघुराई । कपि केहि हेतु धरी नितुराई ॥२॥

मैं बलिहारो जाता हूँ । अब तुम सुख के स्थान, खरघातो रामचन्द्रजा का भाई समेत कुशल-समाचार कहो । हे कपि ! रघुनाथजा तो कोमल-चित्त और दयालु हैं फिर उन्होंने नितुराई (कड़ापन) क्या धारण कर रक्खा है ? ॥ २ ॥

सहजवानि सेवक-सुख-दायक । कबहुँक सुरति करत रघुनायक ॥

कबहुँ नयन मम सीतल ताता । होइहहि निरख स्याम-मृदु-गाता ॥३॥

सेवकों को सुख देने को जिनको स्वभाव हो सेवान (चाल) है, वे रघुनायक क्या कभी मेरा सुरति (याद) करते हैं ? हे तात ! क्या कभी श्यामसुन्दर कोमल शरीर को देखकर मेरे नेत्र ठंडे होंगे ? ॥ ३ ॥

वचन न आव नयन भरि बारी । अहह नाथ हौं निपट विसारी ॥

देखि परम विरहाकुल सीता । बोला कपि मृदुवचन विनीता ॥४॥

ऐसा कहत कहत सोताजा को आँख जल से भर गई, धील रुक गया, कुछ भी वचन न कहते बना; फिर वे बोली—हाय नाथ ! आपने मुझे बिलकुल हो भुला दिया ! सोताजा को विरह से व्याकुल देखकर हनुमान्जो नम्रता के साथ कोमल वचनों में बोले— ॥ ४ ॥

मातु कुसल प्रभु अनुजसमेता । तव दुख दुखी सु-कृपा-निकेता ॥

जनि जननी मानहु जिय उना । तुम्ह तैं प्रेम राम के दूना ॥५॥

हे माता ! स्वामी रामचन्द्रजा लक्ष्मण समेत सकुशल हैं । कृपानिधान रामचन्द्रजा आपके दुख से दुखी हैं । हे माता ! आप अपना जो छोटा न करो, रामचन्द्रजा को आपसे दूना प्रेम है ॥ ५ ॥

दो०—रघुपति कर संदेस अब सुनु जननी धरि धीर ।

अस कहि कपि गदगद भयउ भरे विलोचन नीर ॥१४॥

हे माताजी ! अब धीर धरकर रघुनाथजा का संदेश सुनो । ऐसा कहकर हनुमान्जो गद्गदकण्ठ हो गये; उनके नेत्रों में आँसू भर आये ॥ १४ ॥



चौ०—कहेउ राम वियोगतव सीता । मो कहँ सकल भये विपरीता ॥  
नव-तरु-किसलय मनहुँ कृसानू । काल-निसा-सम निसिससि भानू ॥१॥

रामचन्द्रजी ने कहा है कि हे सोता ! मुझे तुम्हारे वियोग में सब बात उलटी हो गई हैं । नये वृक्षों के अङ्कुर तो मानों मेरे लिए अग्नि हैं, रात कालरात्रि के समान और चन्द्रमा सूर्य के समान हो गया है ॥ १ ॥

कुवलयविपिन कुंत-वन-सरिसा । बारिद तपततेल जनु बरिसा ॥  
जे हितु रहे करत तेइ पीरा । उरग-स्वास-सम त्रिविध समीरा ॥२॥

कमलों का वन भालों के वन के समान हो गया है, बादल जो पानों बरसाते हैं वे मानो तपा हुआ तेल बरसाते हैं । जो भलाई करते थे वे हो दुःख देते हैं । शीतल मन्द, सुगन्ध तीनों प्रकार की हवा ऐसी लगती है मानों साँपों को फुफकार हो ॥ २ ॥

कहेहू तेँ कछु दुख घटि होई । काहि कहउँ यह जान न कोई ॥  
तत्व प्रेम कर मम अरु तोरा । जानत प्रिया एक मन मोरा ॥३॥

दूसरे से कह देने से दुःख कुछ घट जाता है, पर मैं किससे कहूँ, कोई इस दुःख का जाननेवाला नहीं है । हे प्रिये ! तुम्हारे और हमारे प्रेम के तत्त्व को एक मेरा ही मन जानता है ॥ ३ ॥

सो मन सदा रहत तोहि पाहीं । जानु प्रीतिरसु एतनहिँ माहीं ॥  
प्रभुसंदेसु सुनत बैदेही । मगन प्रेम तन सुधि नहिँ तेही ॥४॥

वह मेरा मन सदा तुम्हारे पास बना रहता है । वस, इतने ही में प्रीति का रस समझ लो । जानकोजो स्वामो का संदेसा सुनते ही प्रेम में मग्न हो गई । उनके शरीर की सुधि नहीं रही ॥ ४ ॥

कह कपि हृदय धीर धरु माता । सुमिरु राम सेवक-सुख-दाता ॥  
उर आनहु रघु-पति-प्रभुताई । सुनि मम वचन तजहु कदराई ॥५॥

हनुमान्जी ने कहा—माता ! सबको क सुखदाता रामचन्द्रजी का स्मरण करो और हृदय में धोरज धरो । अपने हृदय में रघुनाथजी की प्रभुता (सामर्थ्य) का ध्यान करो और मेरे वचन सुनकर डर को दूर करो (बढ़ाओ नहीं) ॥ ५ ॥

दो०—निसि-चर-निकर पतङ्गसम रघु-पति-वान-कृसानु ।  
जननी हृदय धीर धरु जरे निसाचर जानु ॥१५॥



माताजो ! अब धीर धरो और ऐसा समझो कि रघुनाथजो को बाणरूपी अग्नि में राक्षससमूह-रूपी पतंग (पतिङ्ग) जल मरे ॥ १५ ॥

चौ०—जो रघुवीर होति सुधि पाई । करते नहिँ बिलम्बु रघुराई ॥  
रामवान-रवि उये जानकी । तमवरूथ कहँ जातुधान की ॥१॥

जो रामचन्द्रजो ने आपकी खबर पाई होती तो वे कभी देरी न करते । हे जानकीजी ! रामबाणरूपी सूर्य के उदय होने पर राक्षससमूह-रूपी अंधकार का समूह कैसे ठहर सकता है ? ॥ १ ॥

अबहिँ मातु मैं जाउँ लेवाई । प्रभुआयसु नहिँ राम दोहाई ॥  
कछुक दिवस जननी धरु धीरा । कपिन सहित अइहहिँ रघुवीरा ॥२॥

माता ! मैं तो आपको अभी लिवा ले चूँ । रामचन्द्रजी की शपथ खाकर कहता हूँ, पर क्या कह स्वामी को आज्ञा नहीं है । माताजो ! आप कुछ दिनों धीरज रखें, रघुवीर वानरों-सहित आवेंगे ॥ २ ॥

निसिचर मारि तोहि लेइ जैहहिँ । तिहुँ पुर नारदादि जसु गैहहिँ ॥  
हैं सुतकपि सब तुम्हहिँ समाना । जातुधानभट अति बलवाना ॥३॥

वे राक्षसों को मारकर तुमको ले जायेंगे । इस यश को तोनों लोकों में नारदादि महर्षि गावेंगे । यह सुनकर सोताजो ने कहा—हे पुत्र ! बन्दर तो सब तुम्हारे ही बराबर (छोटे छोटे) होंगे और राक्षस थोड़ा तो बड़े बलवान् हैं ॥ ३ ॥

मेरे हृदय परम संदेहा । सुनि कपि प्रगट कीन्हि निज देहा ॥  
कनक-भूधरा - कार - सरीरा । समरभयङ्कुर अति - बल - वीरा ॥४॥  
सीता-मन भरोस तव भयऊ । पुनि लघु रूप पवन-सुत लयऊ ॥५॥

इसलिए मेरे मन में बड़ा सन्देह होता है । इस बात को सुनकर हनुमान्जी ने अपना शरीर प्रकट किया । उनका शरीर सुवर्ण के पर्वत (सुमेरु) के आकार का था । वह युद्ध में महाबलों वारों को भी भय देनेवाला था ॥ ४ ॥ जब सीताजी ने उनके रूप को देखा तब उनके मन में हनुमान्जी के कहने पर विश्वास हो गया । हनुमान्जी ने फिर वही छोटा रूप कर लिया ॥ ५ ॥

दो०—सुनु माता साखामृग नहिँ बल-बुद्धि-विसाल ।  
प्रभुप्रताप तेँ गरुडहिँ खाइ परमलघु व्याल ॥१६॥



उन्होंने कहा—हे माता ! न तो बन्दर बलवान् हैं और न उनको बुद्धि हो विशाल है । पर स्वामी रामचन्द्रजो का प्रताप ऐसा है कि उससे बिलकुल छोटा सा साँप भी गरुड़ को खा जा सकता है<sup>१</sup> ॥ १६ ॥

चौ०—मन संतोष सुनत कपिवानी । भगति-प्रताप-तेज-बल-सानी ॥  
आसिष दीन्ह रामप्रिय जाना । होहु तात बल-सील-निधाना ॥ १ ॥

हनुमान्जी की—भक्ति,<sup>१</sup> प्रताप,<sup>२</sup> तेज,<sup>३</sup> और बल<sup>४</sup> को भरो हुइ—बात सुनकर सीताजो को सन्तोष हुआ । उन्होंने हनुमान् जो को रामचन्द्रजो का प्यारा जान लिया और आशीर्वाद दिया कि तुम बल और शील के भांडार हो ॥ १ ॥

अजर अमर गुननिधि सुत होहू । करहिँ बहुत रघुनायक छोहू ॥  
करहुँ कृपा प्रभु अस सुनि काना । निर्भर प्रेममगन हनुमाना ॥ २ ॥

हे पुत्र ! तुम अजर (कभी बुढ़ापा न आवे), और अमर तथा गुणों के निधि (भाण्डार) होओ । रघुनाथजो तुम पर भरपूर कृपा करें । 'तुम पर रघुनाथजो कृपा करें' इन शब्दों को कानों से सुनकर हनुमान्जो प्रेम में बहुत ही निमग्न हो गये<sup>३</sup> ॥ २ ॥

बार बार नायेसि पद सीसा । बोला वचन जोरि कर कीसा ॥  
अब कृतकृत्य भयउँ मैं माता । आसिष तव अमोघ विख्याता ॥ ३ ॥

हनुमान्जो ने सीताजो के चरणों में बार बार मस्तक रक्खा और वे दोनों हाथ जोड़कर बोले—माताजो ! अब मैं कृतकृत्य हो गया; क्योंकि आपका आशीर्वाद अमोघ (जो कभी व्यर्थ न हो) प्रसिद्ध है (वह मुझे मिल गया) ॥ ३ ॥

१—पुराणों में कहा है—एक बेर गरुड़जी कैलास से निकल कर कहीं जाने लगे कि शिवजी के लँगोटे में बैठे हुए और इधर-उधर लिपटे हुए साँपों ने ज़ोर ज़ोर से फुफकारना आरम्भ किया । गरुड़जी ने कहा—जो शङ्कर का आश्रय छोड़कर मैदान में आकर फुफकारो तो समझूँ ! अथवा—एक बेर भगवान् की शरण गये हुए सर्पों को गरुड़जी ने खाने की इच्छा की, तब विष्णु ने सर्पों को समर्थ बना दिया जिससे वह गरुड़जी को ही खाने दौड़ा, फिर प्रार्थना करने पर भगवान् ने उनको छुड़ाया ।

२—भक्ति जैसे—“सुमिर राम सेवक-सुखदाता” । ३—प्रताप—“प्रभुप्रताप तैं गरुड़हिँ खाय परम लघु ब्याल” । ४—तेज—“रामबाण रवि उदय जानकी” । ५—बल—“उर आनहु रघुपति प्रभुतार्द” । अथवा—“अबहि मातु मैं जाउँ लिवाइ” ।

३—यहाँ सीताजो का वरदान इसलिए हो गया है कि हनुमान्जी मुनियों के शाप से अपना पराक्रम भूल न जायें, क्योंकि इनको आगे बहुत काम करना है ।



सुनहु मातु मोहि अतिसय भूखा । लागि देखि सुन्दर फल रूखा ॥  
सुनु सुत करहिँ विपिनरखवारी । परमसुभट रजनीचर भारी ॥४॥  
तिन्ह कर भय माता मोहि नाहीं । जौं तुम्ह सुख मानहु मन माहीं ॥५॥

फिर हनुमान्‌जो ने कहा कि माता ! वृत्ता में सुन्दर फल लगे हुए देखकर मुझे बहुत भूख लगी है। सीताजो ने कहा—हे पुत्र ! सुनो, बड़े ही वीर भारी राक्षस इस बगीचे की रक्षा करते हैं (ऐसी स्थिति में तुम कैसे फल खा सकोगे ?) ॥ ४ ॥ हनुमान्‌जी ने कहा—जो आप मन में सुख मानें तो मुझे उन राक्षसों का कुछ भो डर नहीं है ॥ ५ ॥

दो०—देखि बुद्धि-बल-निपुन कपि कहेउ जानकी जाहु ॥  
रघु-पति-चरन हृदय धरि तात मधुरफल खाहु ॥१७॥

जानकीजो ने हनुमान्‌जी को बुद्धि और बल में चतुर देखकर कहा—हे तात ! तुम रघुवंशनाथ रामचन्द्रजो के चरणों को हृदय में रखकर जाओ और मोठे फल खाओ ॥ १७ ॥

चौ०—चलेउ नाइ सिरु पैठेउ वागा । फल खायेसि तरु तोरइ लागा ॥  
रहे तहाँ बहु भट रखवारे । कछु मारेसि कछु जाइ पुकारे ॥१॥

हनुमान्‌जो सीताजो को प्रणाम कर चले और बगीचे के भीतर घुसे। उन्होंने फल खाये और फिर वे पेड़ों को तोड़ने लगे। वहाँ बहुत से वीर राक्षस थे। उनमें से कुछ को तो वहाँ हनुमान्‌जी ने मार डाला, कुछ ने भागकर रावण से पुकार को ॥ १ ॥

नाथ एक आवा कपि भारी । तेहि अशोकवाटिका उजारी ॥  
खायेसि फल अरु विटप उपारे । रच्छक मर्दि मर्दि महि डारे ॥२॥

उन्होंने कहा—हे नाथ ! एक बड़ा भारी बन्दर आया है। उसने अशोकवाटिका उजाड़ डाली। उसने बहुत से फल खा लिये और वृक्ष उखाड़ फेंके तथा रखवालों को रगड़ कर धरतों में डाल दिया (मार डाला) ॥ २ ॥

सुनि रावन पठये भट नाना । तिन्हहिँ देखि गर्जेउ हनुमाना ॥  
सब रजनीचर कपि संहारे । गये पुकारत कछु अधमारे ॥३॥

यह समाचार सुनकर रावण ने अनेक वीर भेजे। उन्हें देखकर हनुमान्‌जो ने गजेंता की ओर उन सब राक्षसों का संहार कर दिया। कुछ अधमारे राक्षसों ने भागकर रावण के पास जाकर पुकार की ॥ ३ ॥



पुनि पठयेउ तेहि अछयकुमारा । चला संग लेइ सुभट अपारा ॥  
 आवत देखि घिटप गहि तर्जा । ताहि निपाति महाधुनि गर्जा ॥४॥

तब फिर रावण ने अपने पुत्र अक्षयकुमार को भेजा । वह अपार अच्छे योद्धाओं को साथ लेकर चला । उसको आते देखकर हनुमान् ने हाथ में एक वृक्ष लेकर बड़ी किलकारी मारी और उस (अक्षयकुमार) को मारकर बड़े जोर से गर्जना की ॥ ४ ॥

दो०—कछु मारेसि कछु मर्देसि कछु मिलयेसि धरि धूरि ।  
 कछु पुनि जाइ पुकारे प्रभु मर्कट बलभूरि ॥१८॥

हनुमान्जी ने अक्षयकुमार के साथ आये हुए राक्षसों में से कुछ को तो मार डाला, कुछ को रगड़ डाला और कुछ को पीसकर धूल में मिला दिया ! कुछ राक्षसों ने जाकर रावण से कहा कि महाराज ! वह बन्दर बड़ा बली है ॥ १८ ॥

चौ०—सुनि सुतबध लंकेस रिसाना । पठयेसि मेघनाद बलवाना ॥  
 मारेसि जनि सुत बाँधेसु ताही । देखिय कपिहि कहाँ कर आही ॥१९॥

लङ्केश्वर रावण अपने पुत्र अक्षयकुमार का मरण सुनकर बड़ा क्रोधित हुआ । अब उसने बलवान् मेघनाद को भेजा । उससे उसने कहा—हे पुत्र ! तুম उसको मारना नही, बाँध लेना । देखें तो सही वह बन्दर कहाँ का है ॥ १ ॥

चला इंद्रजित अतुलित-जोधा । बंधुनिधन सुनि उपजा क्रोधा ॥  
 कपि देखा दारुन भट आवा । कटकटाइ गर्जा अरु धावा ॥२॥

भाई की मृत्यु सुनकर अतुल योद्धा इंद्रजित् को बड़ा क्रोध उत्पन्न हुआ । हनुमान्जी ने देखा कि बड़ा भयानक वीर आया है । उन्होंने तुरन्त हा कटकटा कर गर्जना की और उस पर आक्रमण कर दिया ॥ २ ॥

अति विसाल तरु एक उपारा । विरथ कीन्ह लंकेसकुमारा ॥  
 रहे महाभट ताके संगी । गहि गहि कपि मर्दइ निज अंगी ॥३॥

उन्होंने एक बड़ा भारी पेड़ उखाड़ लिया, उससे लङ्केश्वर के पुत्र मेघनाद को बिना रथ का कर दिया अर्थात् उसके रथ को तोड़ डाला । मेघनाद के साथ जो बड़े योद्धा थे, उन्हें पकड़कर हनुमान्जी अपने शरीर से मर्दन करने लगे ॥ ३ ॥



तिन्हहिँ निपाति ताहि सन बाजा । भिरे जुगल मानहुँ गजराजा ॥  
मुठिका मारि चढा तरु जाई । ताहि एक छन मुरुछा आई ॥४॥  
उठि बहोरि कीन्हिसि बहु माया । जीति न जाय प्रभंजनजाया ॥५॥

इस तरह सब राजसों को उन्होंने मार गिराया और फिर वे मेघनाद से जा भिड़े । उस समय यह मालूम होता था, मानों दो गजराज आपस में भिड़ गये हों । हनुमान्जी मेघनाद को एक घूँसा मारकर वृक्ष पर जा चढ़े । उसको घूँसे की चोट से मूर्च्छा आ गई । वह क्षण भर बेहोश रहा ॥ ४ ॥ फिर (चेत होने पर) उठकर उसने बहुत तरह से माया रची, पर वायु-पुत्र किसी तरह जीता न गया ॥ ५ ॥

दो०—ब्रह्म-अस्त्र तेहि साधा कपि मन कीन्ह विचार ।

जौं न ब्रह्मसर मानउँ महिमा मिटइ अपार ॥१६॥

अब मेघनाद ने हनुमान्जी को पकड़ने के लिए उन पर ब्रह्मास्त्र का प्रयोग (सन्धान) किया । यह देखकर हनुमान्जी ने मन में विचार किया कि जो मैं ब्रह्मास्त्र को न मानूँगा तो इस अस्त्र की अपार महिमा मिट जायगी ॥ १६ ॥

चौ०—ब्रह्मवान कपि कहूँ तेहि मारा । परतिहुँ चार कटकु संधारा ॥  
तेहि देखा कपि मुरुछित भयऊ । नागपास बाँधेसि लेइ गयऊ ॥१७॥

मेघनाद ने हनुमान्जी को ब्रह्मास्त्र मार दिया । उन्होंने उस प्रहार से गिरते गिरते भी राजसों सेना का संहार कर दिया । जब मेघनाद ने देखा कि बन्दर मूर्च्छित हो गया है, तब वह उनको नागपाश से बाँधकर ले गया ॥ १७ ॥

जासु नाम जपि सुनहु भवानी । भवबंधन काटहिँ नर ग्यानी ॥  
तासु दूत कि बंध तर आवा । प्रभुकारज लागि कपिहि बंधावा ॥१८॥

शिवजी कहते हैं—हे पावेंतो ! जिनके नाम को जपकर ज्ञानी पुरुष संसार-बंधन को काट डालते हैं, उन श्रीरामचन्द्रजी का दूत क्या कभी किसी बन्धन के मोचे आ सकता है ? (कदापि नहीं) किन्तु स्वामी के कार्य के लिए हनुमान्जी जान वृत्तकर बंध गये ॥ १८ ॥

कपिवंधन सुनि निसिचर धाये । कौतुक लागि सभा सब आये ॥  
दस-मुख-सभा दीखि कपि जाई । कहि न जाइ कहु अति प्रभुताई ॥१९॥

बन्दर के पकड़े जाने को खबर पाकर राजस दौड़े । वे लोग कौतुक (खेल) देखने के लिए रावण की सभा में आये । हनुमान्जी ने जाकर रावण की सभा देखी तो उसकी ऐसी बड़ी प्रभुता थी कि जिसका कुछ वर्णन नहीं हो सकता ॥ १९ ॥



कर जोरे सुर दिसिप विनीता । भृकुटि बिलोकत सकल सभीता ॥  
देखि प्रताप न कपिमान संका । जिमि अहिगन महँ गरुड असंका ॥४॥

सब देवता और दिक्पाल हाथ जोड़े हुए नम्रतापूर्वक खड़े हैं । सभी भय-सहित उसकी भृकुटि को देख रहे हैं अर्थात् रावण को जरा भी टेढ़ी भृकुटि देखते हो डर जाते हैं । इस प्रताप को देखकर हनुमान्‌जो के चित्त में कुछ भो राझा न हुई । जैसे साँपों के मुँह में गरुड़ निश्चिन्त रहता है वैसे हनुमान्‌जो भो निःशङ्क थे ॥ ४ ॥

दो०—कर्पिह बिलोकि दसानन बिहँसा कहि दुर्वाद ।

सुत-वध-सुरति कीन्ह पुनि उपजा हृदय विषाद ॥२०॥

हनुमान्‌जो को देखकर रावण खोटे वचन बोलकर हँसा । फिर अपने पुत्र (अक्षयकुमार) के वध स्मरणकर उसके हृदय में खेद उत्पन्न हुआ ॥ २० ॥

चौ०—कह लंकेस कवन तैं कीसा । केहि के बल घालेहि बन खीसा ॥

कीधौं सुवन सुने नहिँ मोही । देखउँ अति असंक सठ तोही ॥१॥

लङ्कापति ने पूछा—अरे बन्दर ! तू कौन है ? तूने किसके बल से बगोचे को उजाड़ा ? क्या तूने मुझे (मेरे नाम को) कानों से नहीं सुना ? अरे दुष्ट ! मैं तुम्हें बहुत हो निःशङ्क (निडर) देख रहा हूँ ॥ १ ॥

मारे निसिचर केहि अपराधा । कहु सठ तोहि न प्रान कै बाधा ॥

सुनु रावन द्वाण्डनिकाया । पाइ जासु बल विरचति माया ॥२॥

तूने राक्षसों को किस अपराध से मार डाला ? अरे दुष्ट ! बता, तुम्हें अपने प्राणों को भो चिन्ता नहीं है ? यह सुनकर हनुमान्‌जो ने कहा—रावण ! सुन । जिनका बल पाकर माया अनेक ब्रह्माण्डों की रचना करती है ॥ २ ॥

जा के बल विरंचि हरि ईसा । पालत सृजत हरत दससीसा ॥

जा बल सीस धरत सहसानन । अंडकोस समेत गिरि कानन ॥३॥

१—इस पद में एक भाव यह भी है कि हनुमान्‌जी को रावण ने विश्वास दिया कि 'कहु राठ'—तू दुष्ट है पर कइ दे अर्थात् सच्चा हाल बता दे । ऐसा करने से 'तोहि न प्राण कै बाधा' तुम्हें प्राणदण्ड न दिया जायगा, जो भूट बोलेंगा तो मार डाला जायगा । २—रावण के संक्षिप्त प्रश्न चातुर्य से भरे हुए हैं । उन पर हनुमान्‌जी का उत्तर उसके खण्डन में ठीक सम्पुट सा है । पहले उसने बल पूछा तो वे बल बताकर अन्त में रावण का बल-नाश दिखाते हैं । ३—इससे लङ्का की विचित्र रचना का गर्वभजन किया ।



हे दससीस ! जिनके बल से ब्रह्मा, विष्णु और महादेव जगत् को उत्पन्न करते, पालते और उसका संहार करते हैं<sup>१</sup>; जिनके बल से हजार मुखवाले शेषजी पर्वतों और वनों समेत ब्रह्मांडों के समूह को मत्तक पर धारण करते हैं<sup>२</sup> ॥ ३ ॥

धरे जो विविध देह सुरत्राता । तुम्ह से सठन्ह सिखावनदाता ॥  
हरकोदंड कठिन जेहि भंजा । तोहि समेत नृप-दल-मद गंजा ॥४॥  
खर दूषण त्रिसिरा अरु वाली । बधे सकल अ-तुलित-बल-साली ॥५॥

जिन दैवता के रक्तक ने तरह-तरह के शरीर धारण किये<sup>३</sup>, जो तुम जैसे दुष्टों को सोख देनेवाले हैं, जिन्होंने कठिन शिव-धनुष तोड़ा और तुम समेत राजाध्या का अभिमान चूणे किया ॥ ४ ॥ जिन्होंने अतुल बलवान् खर, दूषण, त्रिसिरा और बाली जैसे सभी अतुल पलवानों को मारा<sup>४</sup> ॥ ५ ॥

दे०—जा के बलबलेस तेँ जितेहु चराचर भारि ।

तासु दूत मैं जा करि हरि आनेहु प्रियनारि ॥२१॥

जिसके बल के लेशमात्र से तुने चराचर समेत सभी को जीता है और जिनकी प्यारी स्त्री को तु हर लाया है उन्हीं (रामचन्द्रजो) का दूत मैं हूँ ॥ २१ ॥

चौ०—जानउँ मैं तुम्हारि प्रभुताई । सहसबाहु सन परी लराई ॥

समर बालि सन करि जस पावा । सुनिर्कापबचन बिहँसि बहरावा ॥१॥

हे रावण ! मैं तुम्हारी प्रभुता जानता हूँ<sup>५</sup>, जो सहस्राजु न से तुमन लड़ाई का था<sup>६</sup> । बाली से युद्ध कर तुमने यश पाया था<sup>७</sup> । ये हनुमान्जो के वचन सुनकर रावण ने उनके यों ही हँसों में ढाल दिया ॥ १ ॥

१—तुम्हें इस प्रकार से लड़ाई के राज्य चलाने में ही इतना मद है। २—तुम्हें तो जरा सा कैलास उठा लेने का ही बड़ा धमका है। ३—तु कहोगा कि जिनका वर्णन ऐसा है वे कभी देह नहीं धरते, तो वे इसलिए देह धरते हैं। ४—ऐसे जैसे मामूली शत्रुओं के नहीं मारा। ५—मैंने कानों से भी नहीं सुना ऐसा न समझ। ६—सहस्राजुन महेश्वर का राजा था। रावण वहाँ जा नर्मदा-स्नानकर पार्थिव-पूजा कर रहा था। उधर सहस्राजुन अपने १००० हाथों में नर्मदा का प्रवाह रोका, इससे नर्मदा में बाढ़ आकर रावण का पूजा-सामग्री बह गई। उसे क्रोध आया। वह बाढ़ का कारण ढूँढ़ने लगा। अन्त में पता लगाकर वह सहस्राजुन से जा भिड़ा। उसने रावण को कैद कर लिया। तब ब्रह्मा ने जाकर उसे छुड़ाया। ७—बाली चारों समुद्रों में संध्या करता था। एक बार रावण चुपचाप पीछे से जा बाली को पकड़ने लगा तो बाली ने तुरन्त ही रावण को बगल में दबा लिया और ६ महीने तक उसे लिये हुए वह धूमता रहा, फिर उससे मित्रता कर रावण ने छुटकारा पाया।



खायेउँ फल प्रभु लागी भूखा । कपिसुभाव तेँ तोरेउँ रुखा ॥  
सब के देह परमप्रिय स्वामी । मारहिँ मोहि कु-मार्ग-गामी ॥२॥

हे प्रभु ! (राक्षसराज) मुझे भूख लगी थी, इसलिए मैंने फल खाये और वन्दरा का स्वभाव ही वृक्ष तोड़ फँकने का होता है; उसी स्वभाव-वश मैंने भी वृक्ष तोड़ फँके। हे स्वामी ! अपना शरीर सभी के परम प्रिय होता है। कुमार्ग में चलनेवाले (कुचाली) राक्षस मुझे मारने लगे तो ॥ २ ॥

जिन्ह मोहि मारा ते मैं मारे । तेहि पर बाँधेउ तनय तुम्हारे ॥  
मोहि न कछु बाँधे कइ लाजा । कीन्ह चहउँ निज प्रभु कर काजा ॥३॥

जिन्होंने मुझे मारा या मारना चाहा उन्हें मैंने भी मारा। इस पर भी, अर्थात् मेरा कुछ अपराध न होने पर भी तुम्हारे पुत्र ने मुझे बाँध लिया। मुझे पकड़े जाने को कुछ भी लज्जा नहीं है, क्योंकि मैं तो अपने स्वामी का कार्य करना चाहता हूँ ॥ ३ ॥

विनती करउँ जोरि कर रावन । सुनहु मान तजि मेर सिखावन ॥  
देखहु तुम्ह निज कुलहिँ विचारी । भ्रम तजि भजहु भगत-भय-हारी ॥४॥

हे रावण ! मैं हाथ जोड़कर तुमसे प्रार्थना करता हूँ<sup>१</sup>। तुम अभिमान छोड़कर मेरी सोख को सुनो। तुम अपने कुल के विचारकर देखो<sup>२</sup> और भ्रम को त्यागकर भक्तों के भय का नाश करनेवाले श्रीरामचन्द्रजी का भजन करो ॥ ४ ॥

जा के डर अति काल डेराई । जो सुर असुर चराचर खाई ॥  
ता सों बैरु कवहुँ नहिँ कीजै । मेरे कहे जानकी दीजै ॥५॥

जो देवों, दैत्यों और चराचर को खा जाता है, वह महाकाल भी जिनके डर से डरता है, उनसे कभी बैर न करना चाहिए। मेरे कहने से उनकी जानकी को दे दो ॥ ५ ॥

दो०—प्रनतपाल रघुनायक करुनासिंधु खरारि ।

गये सरन प्रभु राखिहहिँ तव अपराध बिसारि ॥२२॥

वे रघुनाथजी शरणागत लोगों के रक्त, दया के सागर और दुष्टों के शत्रु हैं। शरण जाने पर वे प्रभु तुम्हारे अपराधों को भुलाकर तुम्हारी रक्षा करेंगे ॥ २२ ॥

१—यहाँ लोग शङ्का करते हैं कि रावण को हनुमान्जी ने हाथ क्यों जोड़े और प्रार्थना क्यों की ! उत्तर—सम्भ्रता की मर्यादा है कि विनयपूर्वक निवेदन की हुई बात अवश्य स्वीकृत होती है। उससे यह अर्थ नहीं होता कि वह विनय करनेवाला डरता है। २—युम पुलस्त्य मुनि के नाती और विश्वभवा के पुत्र विशुद्ध ब्राह्मण के वंशज हो।



चौ०—राम-चरन-पंकज उर धरतू । लंका अ-चल-राजु तुम्ह करतू ॥  
रिषि-पुलस्ति-जसु विमलमयंका । तेहि ससि महुँ जनि होहु कलंका ॥१॥

तुम रामचन्द्रजी के चरण-कमल हृदय में रखो और लङ्का में अचल राज्य करो ।  
पुलस्त्य ऋषि का यश विशुद्ध चन्द्रमा है । उस यशचन्द्र में तुम कलङ्करूप मत हो ॥ १ ॥

रामनाम बिनु गिरा न सोहा । देखु विचारि त्यागि मद मोहा ॥  
वसनहीन नहिँ सोह सुरारी । सब-भूषन-भूषित वरनारी ॥२॥

हे देवशत्रु ! तुम मद और माह को त्यागकर विचार देखो, राम-नाम के बिना  
वाणों वैसे ही शोभित नहीं होता, जैसे सब तरह के गहनों से सजाई हुई सुन्दर ओ वस्त्रों बिना  
नहीं शोभित होता ॥ २ ॥

रामविमुख संपति प्रभुताई । जाइ रही पाई बिनु पाई ॥  
सजल मूल जिन्ह सरितन्ह नाहीं । बरषि गये पुनि तबहिँ सुखाहीं ॥३॥

जो रामचन्द्रजी से विमुख है उसको संपत्ति और प्रभुता रहते हुए भी नहीं के बराबर  
है, क्योंकि जिन नदियों का मूल (उद्गम) सजल नहीं है वे पानी बरस जाने पर भी फिर तुरन्त  
ही सुख जाते हैं ॥ ३ ॥

सुनु दसकंठ कहउँ पन रोपो । विमुखराम त्राता नहिँ कोपी ॥  
संकर सहस विष्णु अज तोही । सकहि न राखि राम कर द्रोही ॥४॥

हे दशकण्ठ ! सुनो । मैं प्रण रोपकर (प्रातज्ञा करके) कहता हूँ कि राम-विमुख का  
कोई रक्त नहीं है । रामचन्द्रजी से द्रोह करनेवाले तुमको हजार शङ्कर, विष्णु और ब्रह्मा भी  
नहीं बचा सकते । (तब औरों को क्या चलो है) ॥ ४ ॥

दो०—मोहमूल बहु मूलप्रद त्यागहु तम अभिमान ।

भजहु राम रघुनायक कृपासिंधु भगवान ॥२३॥

तुम मोह-मूलक (जिसको जड़ माह है) और शूल (दुःख) देनेवाले तमोगुण-  
रूपी अभिमान को त्याग दो और दयासागर भगवान् रघुनायक रामचन्द्रजी का भजन  
करो ॥ २३ ॥

चौ०—जदपि कहो कपि अतिहित बानी । भगति-विवेक-विरति-नय-सानी ॥  
वाला विहसि महाअभिमानी । मिला हमहिँ कापि गुरु बड भ्यानी ॥१॥



यथापि हनुमान्जी ने बहुत हित करनेवाला और भक्ति<sup>१</sup>, विचार<sup>२</sup>, वैराग्य<sup>३</sup> तथा नोति<sup>४</sup> से भरो हुई वाणी कही, तथापि महा अभिमानी रावण खूब हँसकर बोला—ओहो! हमें यह बन्दर बड़ा ज्ञानवान् गुरु मिला है! ॥ १ ॥

मृत्यु निकट आई खल तोही । लागेसि अधम सिखावन मोही ॥  
उलटा होइहि कह हनुमाना । मतिभ्रम तोहि प्रगट मैं जाना ॥ २ ॥

अरे खल ! तेरी मृत्यु समीप आ गई है, इसा लिए नाच ! तू मुझे साख देन लगा है ! हनुमान्जी ने कहा—ठोक इसा का उलटा होगा । मुझे स्पष्ट मालूम होता है कि तेरी बुद्धि में भ्रम हो गया है । क्योंकि काल आया है तेरा, पर तू मेरा काल आया कहता है<sup>५</sup> । ॥ २ ॥

सुनि कपिवचन बहुत खिसियाना । बेगि न हरहु मूढ कर प्राना ॥  
सुनत निसाचर मारन धाये । सचिवन्ह सहित विभीषणु आये ॥ ३ ॥

हनुमान्जी के वचन सुनकर रावण बहुत क्रोधित हुआ । वह बोला कि अरे ! इस मूख को जल्दी क्यों नहीं मार डालते ! यह सुनते हो राक्षस मारने को दौड़े । इतने में मन्त्रियों-समेत विभीषण वहाँ आये ॥ ३ ॥

नाइ सीस करि विनय बहूता । नीतिविरोध न मारिय दूता ॥  
आन दंड कछु करिय गोसाई<sup>६</sup> । सबहों कहा मंत्र भल भाई ॥ ४ ॥  
सुनत विहँसि बोला दसकंधर । अंगभंग करि पठइय बंदर ॥ ५ ॥

उन्होंने रावण को सिर नवाकर बहुत प्रार्थना की कि दूत को नहीं मारना चाहिए, क्योंकि यह काम नोति-विरुद्ध है । हे गुसाई ! इसके लिए और कुछ दण्ड दोजिए । यह सुनकर सभी राक्षस बोल उठे कि हाँ, यह सलाह अच्छी है ॥ ४ ॥ यह बात सुनकर रावण हँसकर बोला कि इस बन्दर का कोई अङ्ग-भङ्ग करके इसे भेज देना चाहिए ॥ ५ ॥

दो०—कपि कै ममता पूँछ पर सबहिँ कहउँ समुझाइ ।  
तेल वोरि पट बाँधि पुनि पावक देहु लगाइ ॥ २४ ॥

१—भक्ति—‘भजहु राम’ । २—विचार—‘जाके डर अतिकाल डेरई’ । ३—वैराग्य—‘त्यागहु तुम अभिमान’ । ४—नोति—सभी वचनों में है ।

५—‘मुमुक्षुणा हि मन्दात्मन् ननु स्युर्विज्ञवा गिरः’ अर्थात् हे दुष्ट ! जो मरनेवाले होते हैं उनकी वाणी जरूर ही उलटी हो जाती है ।



रावण ने कहा कि सबको समझाकर कहता हूँ—बन्दरों की पूँछ पर बड़ो ममता होती है, इसलिए तेल में कपड़ा डुबोकर उसे इसको पूँछ में बांध दो और उसमें आग लगा दो ॥ २४ ॥

चौ०—पूँछहीन बानर तहँ जाइहि । तब सठ निज नाथहिँ लेइ आइहि ॥  
जिन्ह कै कीन्हैसि बहुत बडाई । देखउँ मैं तिन्ह कै प्रभुताई ॥ १ ॥

जब बिना पूँछ का यह दुष्ट बन्दर वहाँ जायगा, तब अपने मालिक को ले आवेगा । फिर इसने जिनको बहुत बड़ाई की है उनको भी प्रभुता (सामर्थ्य) मैं देखेगा ॥ १ ॥

वचन सुनत कपि मन मुसुकाना । भइ सहाय सारद मैं जाना ॥  
जातुधान सुनि रावनवचना । लागे रचइ मूढ सोइ रचना ॥ २ ॥

रावण के इन वचनों को सुनते हो हनुमान्‌जो मन हो मन मुसुराये और कहने लगे कि मैं समझता हूँ कि सरस्वती सहायक हो गई है । उधर वे मूखे राक्षस, रावण के वचन सुनकर, वही रचना रचने लगे (जो उसने कही) ॥ २ ॥

रहा न नगर बसन घृत तेला । बाढी पूँछ कीन्ह कपि खेला ॥  
कौतुक कहँ आये पुरवासी । मारहि चरन करहिँ बहु हाँसी ॥ ३ ॥

इधर हनुमान्‌जो ने भी खेल किया । उनकी पूँछ इतनी बढ़ गई कि उसको भिगोने के लिए लड़्का नगरो भर में तेल और लपेटने के लिए कपड़ा न रहने पाया । उसका कौतुक (खेल) देखने को सभी नगर-वासो दौड़े आये । वे लात मारते और खूब हँसो करते थे ॥ ३ ॥

बाजहिँ ढोल देहिँ सब तारी । नगर फेरि पुनि पूँछ प्रजारी ॥  
पावक जरत देखि हनुमंता । भयउ परम लघुरूप तुरंता ॥ ४ ॥  
निबुकि चढेउ कपि कनक अटारी । भई सभोत निसा-चर-नारी ॥ ५ ॥

फिर ढोल बजने लगे और सब राक्षस तालियाँ बजान लगे । हनुमान्‌जो को सारे लड़्का नगर में घुमाकर उनको पूँछ में आग लगा दो गई । हनुमान्‌जो ने आग को जलते देखकर तुरन्त अपना रूप छोटा कर लिया (जो बन्धन बड़े शरीर में बंधे थे वे आप ही ढीले हो गये) ॥ ४ ॥ हनुमान्‌जो बन्धन से निकल, उछलकर, एक सोने की अटारी पर जा चढ़े । उन्हें देखकर राक्षसों को खियाँ बहुत डर गईं ॥ ५ ॥

दो०—हरिप्रेरित तेहि अवसर चले मरत उनचास ।

अट्टहास करि गर्जा कपि बढि लाग अकास ॥ २५ ॥



उस समय भगवान् की प्रेरणा से उनचासा पवन चले और हनुमान्‌जो अट्टहास कर गरजे । लपट इतनी बढ़ी कि वह आकाश में जा लगे ॥ २५ ॥

चौ०—देह बिसाल परम हरुआई । मंदिर तँ मंदिर चढ धाई ॥

जरइ नगर भा लोग बिहाला । भपट लपट बहु कोटि कराला ॥१॥

हनुमान्‌जो का शरीर इतना विशाल (लम्बा चौड़ा) होने पर भी उसमें बिलकुल हलकापन आ गया । वे भट पट इस घर से उस घर पर दौड़कर चढ़ जाने लगे । नगर जलने लगा, लोग बेहाल हो गये, अनागन्त भयानक लपटाँ को भपटें निकलने लगीं ॥ १ ॥

तात मातु हा सुनिय पुकारा । एहि अवसर को हमहिँ उवारा ॥

हम जो कहा यह कपि नहिँ होई । वानररूप धरे सुर कोई ॥२॥

नगर में हाय बाप ! हाय मा ! की चिल्लाहट सुन पड़ने लगे । लोग कहने लगे कि भाई ! इस समय हमारी रक्षा कौन करेगा ? हमने तो कह दिया था कि यह बन्दर नहीं है, किन्तु कोई देवता बन्दर बनकर आया है (वहो हुआ) ॥ २ ॥

साधुअवग्या कर फल ऐसा । जरइ नगर अनाथ कर जैसा ॥

जारा नगरु निमिष एक माहीं । एक बिभीषन कर गृह नाहीँ ॥३॥

सज्जन का अवज्ञा (अपमान, तिरस्कार) का फल ऐसा हो होता है । नगर ऐसा जल रहा है जैसे किसी अनाथ का हो । एक निमिषमात्र (पलक भर) में सारा नगर हनुमान्‌जो ने जला दिया । एक विभीषण का घर नहीं जलाया ॥ ३ ॥

ता कर द्रुत अनल जेहि सिरिजा । जरा न सो तेहि कारन गिरिजा ॥

उलटि पलटि लंका सब जारी । कूदि परा पुनि 'सिंधु मँभारी ॥४॥


महादेवजो कहते हैं—हे पार्वती ! जिन्होंने अग्नि को उत्पन्न किया है, उनके द्रुत हनुमान्‌जो थे इसी कारण हनुमान्‌जो आग से नहीं जले । उन्होंने उलट पुलट कर सारी लंका जला दी, फिर वे समुद्र में कूद पड़े ॥ ४ ॥

दो०—पूँछ बुझाई खोइ स्म धरि लघुरूप बहोरि ।

जनकसुता के आगे ठाढ भयउ कर जोरि ॥२६॥


१—यहाँ उलट पुलट शब्दों पर लोग कहा करते हैं कि—किसी समय शनि की दृष्टि पड़ने से लंका की दीवार काली हो गई, यह देख रावण ने उसी दीवार के नीचे शनि को दबा दिया । लंका में आग लगाने के समय वहाँ का सोना और भी चमकने लगा, तब देवता के कहने से हनुमान्‌जो ने दीवार के नीचे से शनि को निकाल दिया । उनकी दृष्टि से पुरी काली हुई तथा जली; फिर उन्होंने शनि को ज्यों का त्यों दबा दिया, उलट कर पुलट दिया ।





देह बिलाल परम हस्ती  
मंदिर तं मंदिर बह-वाई ॥ पृ० ७८०







वहाँ पूँछ को बुझा और थकावट को दूर कर फिर वे अपना छोटा सा रूप धारण कर जानकीजी के सम्मुख हाथ जोड़ जा खड़े हुए ॥ २६ ॥

चौ०—मातु मोहि दोजै कहु चीन्हा । जैसे रघुनायक मोहि दीन्हा ॥

चूडामणि उतारि तव दयऊ । हरषसमेत पवनसुत लयऊ ॥ १ ॥

उन्होंने सीताजी से प्रार्थना की कि हे माता ! जिस तरह रामचन्द्रजी ने मुझे चिह्न दिया था, वैसे ही कोई चिह्न आप भी दीजिए । तब सीताजी ने मस्तक का चूडामणि उतार कर दिया, उसे हनुमान्जी ने प्रसन्नतापूर्वक ले लिया ॥ १ ॥

कहेउ तात अस मोर प्रनामा । सब प्रकार प्रभु पूरनकामा ॥

दीन - दयालु - विरुद संभारी । हरहु नाथ मम संकट भारी ॥ २ ॥

जानकीजी ने कहा कि हे तात ! स्वामी को मेरा प्रणाम निवेदन करना, फिर ऐसा कहना—हे प्रभु ! आप तो सब प्रकार से परिपूर्ण-काम हैं (अर्थात् आपको किसी बात की कुछ इच्छा नहीं है) परन्तु आप दोनदयाल हैं, इसलिए हे नाथ ! आप अपनी प्रतिज्ञा का सम्भाल कर, मेरा भारी संकट दूर कीजिए ॥ २ ॥

तात सक्र-सुत-कथा सुनायहु । वानप्रताप प्रभुहिँ समुभायहु ॥

मास दिवस महुँ नाथ न आवा । तो पुनि मोहि जियत नहिँ पावा ॥ ३ ॥

हे तात ! तुम इन्द्र के पुत्र जयन्त की कथा सुनाना और स्वामी को उनके वाण का प्रताप समझाना । जो महोने भर के भीतर स्वामी न आ पहुँचेंगे, तो फिर मुझे जोतो हुई न पावेंगे (रावण मुझे मार डालेगा) ॥ ३ ॥

कहु कपि केहि विधि राखउँ प्राणा । तुम्हहूँ तात कहत अब जाना ॥

तोहि देखि सीतल भइ छाती । पुनि मो कहूँ सोइ दिनु सोइ राती ॥ ४ ॥

हे वानर ! कहो, मैं अब किस तरह अपने प्राण रखूँ । हे तात ! (तुम्हारा आसरा था) तुम भी अब जाने के लिए कह रहे हो ! तुम्हें देखकर मेरी छाती ठंडी हुई थी अब फिर मुझे वही दिन और वही रात हो जायगी ॥ ४ ॥

दो०—जनकसुतहिँ समुभाइ करि बहुविधि धीरजु दीन्ह ।

चरनकमल सिरु नाइ कपि गवनु राम पहिँ कीन्ह ॥ २७ ॥

हनुमान्जी ने जनक-दुलारीजी को समझाकर उन्हें बहुत तरह धीरज (दिलासा) दिया । फिर उनके चरण-कमलों में मस्तक नवाकर वे रामचन्द्रजी के पास चले ॥ २७ ॥



चौ०—चलत महाधुनि गर्जैसि भारी । गर्भ रुवहिँ सुनि निसि-चर-नारी ॥  
नाँधि सिंधु एहि पारहिँ आवा । सबद किलकिला कपिन्ह सुनावा ॥१॥

हनुमान्जो ने चलते चलते बड़ी भारी गजना की, जिसे सुनकर राक्षसियों के गर्भ गिरने लगे। फिर समुद्र उल्लङ्घन कर वे इस पार आये और दूर ही से उन्होंने अपनी किलकारों का शब्द बन्दरों को सुनाया ॥ १ ॥

हरपे सब विलोकि हनुमाना । न्तन जनम कपिन्ह तब जाना ॥  
मुख प्रसन्न तन तेज विराजा । कीन्हेसि रामचंद्र कर काजा ॥२॥

तब हनुमान्जो को देखकर सब बन्दर प्रसन्न हुए और उन्होंने अपना नया जन्म हुआ माना। हनुमान्जो का मुख तो प्रसन्न और शरीर तेजोमय हो रहा था। यह देखकर वानरों ने निश्चय किया कि इन्होंने रामचन्द्रजो का कार्य अवश्य सिद्ध कर लिया है ॥ २ ॥

मिले सकल अति भये सुखारी । तलफत मीन पाव जनु बारी ॥  
चले हरषि रघुनायक पासा । पृछत कहत नवल इतिहासा ॥३॥

सब बन्दर हनुमान्जो से मिले और अत्यन्त सुखी हुए, मानों बिना पानी तड़फती हुई मछली को पानी मिल गया हो। वे सब प्रसन्न होकर रघुनाथजो के पास चले। रास्ते में अद्भुत इतिहास (समाचार बन्दर) पूछते और (हनुमान्जो) कहते जाते थे। अर्थात् लड़का जाने और वहाँ के किये कामों का संचित्त वर्णन उन्होंने कर दिया ॥ ३ ॥

तब मधुवन भीतर सब आये । अंगदसंमत मधुफल खाये ॥  
रखवारे जब वरजन लागे । मुष्टिप्रहार हनत सब भागे ॥४॥

तब सब बन्दर मधुवन (एक बगीचे) के भीतर आये और अङ्गद को सम्मति से सबने मीठे मोठे फल खाये। जब बगीचे के रक्षक उनको मना करने लगे, तो वे उन्हें मुष्टि (घुँसे) प्रहार करने लगे, जिस पर वे सब भाग खड़े हुए ॥ ४ ॥

दो०—जाइ पुकारे ते सब वन उजार जुवराज ।

सुनि सुग्रीव हरष कपि करि आये प्रभुकाज ॥२८॥

उन रखवालों ने वहाँ से सुग्रीव के पास जा पुकारा कि जुवराज अङ्गद ने मधुवन उजाड़ दिया। सुग्रीव यह समाचार सुन कर प्रसन्न हुए। वे समझ गये कि बन्दर स्वामी का कार्य कर आये हैं ॥ २८ ॥



चो०—जौं न होति सीतासुधि पाई । मधुवन के फल सकहिँ कि खाई ॥  
एहि विधि मन विचार कर राजा । आइ गये कपि सहित समाजा ॥१॥

जो उन्होंने सीताजी को खबर न पाई होता, तो क्या वे मधुवन के फल खा सकते थे ? (कभी नहीं) । राजा सुग्रीव इस तरह विचार कर ही रहे थे कि इतने में बन्दर अपने समाज सहित वहाँ आ गये ॥ १ ॥

आइ सबन्हि नावा पद सीसा । मिले सबन्हि अति प्रेम कपोसा ॥  
पूछो कुसल कुसल पद देखी । रामकृपा भा काजु बिसेखी ॥२॥

सबने आकर चरणों में मस्तक नवाया । कपिराज सुग्रीव सबसे बड़े प्रेम के साथ मिले । फिर उन्होंने कुशल-समाचार पूछा । बन्दरों ने कहा—आपके चरणों को देखने से सब कुशल मंगल है । श्रीरामचन्द्रजी को कृपा से विशेष काय सम्पन्न हो गया ॥ २ ॥

नाथ काजु कीन्हेउ हनुमाना । राखे सकल कपिन्ह के प्राणा ॥  
सुनि सुग्रीव बहुरि तेहि मिलेऊ । कपिन्ह सहित रघुपति पहुँ चलेऊ ॥३॥

फिर सबने कहा कि हे नाथ ! काय हनुमान्जी ने किया । इन्होंने सब बन्दरों के प्राण बचाये । यह सुनकर सुग्रीव हनुमान्जी से दुबारा मिले और बन्दरों-समेत रामचन्द्रजी के पास चले ॥ ३ ॥

राम कपिन्ह जब आवत देखा । किये काजु मन हरष बिसेखा ॥  
फटिकसिला बैठे दोउ भाई । परे सकल कपि चरनन्हि जाई ॥४॥

जब रामचन्द्रजी ने बन्दरों को आते देखा, तो समझ गये कि इन्होंने काय सिद्ध कर लिया है; क्योंकि इनके मन में विशेष प्रसन्नता है । दोनों भाई राम-लक्ष्मण स्फटिक-शिला पर बैठे हुए थे । वहाँ जाकर सब बन्दर चरणों में गिरे ॥ ४ ॥

दो०—प्रोतिसहित सब भँटे रघुपति करुनापुंज ।

पूछी कुसल नाथ अब कुसल देखि पदकंज ॥२६॥

उन सबसे करुणा-सागर रामचन्द्रजी प्रेम के साथ मिले । रामचन्द्रजी ने उनसे क्षेम कुशल पूछा तो उन्होंने उत्तर में कहा—हे नाथ ! श्रीचरण-कमलों का दर्शन कर अब सब कुशल है ॥ २६ ॥

चौ०—जामवंत कह सुनु रघुराया । जापर नाथ करहु तुम दाया ॥  
ताहि सदा सुभ कुसल निरंतर । सुर नर मुनि प्रसन्न ता ऊपर ॥१॥



जाम्बवान् ने कहा—हे रघुराई ! सुनिए, हे नाथ ! जिसके ऊपर आप रत्न करें, उसको सदा शुभ है, और निरन्तर (एक-सी) कुशल है और उस पर देवता, मनुष्य तथा मुनि सब प्रसन्न हैं ॥ १ ॥

सोइ बिजई विनई गुनसागर । तासु सुजसु त्रयलोक उजागर ॥  
प्रभु की कृपा भयेउ सबु काजू । जनम हमार सुफल भा आजू ॥२॥

और वही विजयी है, वही विनयी और गुणों का समुद्र है। उसका शुभ यश त्रिलोको में प्रसिद्ध हो जाता है। स्वामी की कृपा से सब कार्य सिद्ध हो गया। आज हमारा जन्म सफल हुआ ॥ २ ॥

नाथ पवनसुत कीन्हि जो करनी । सहसहुँ मुख न जाइ सो वरनी ॥  
पवनतनय के चरित सुहाये । जामवंत रघुपतिहि सुनाये ॥३॥

हे नाथ ! वायु-पुत्र हनुमान् ने जो कार्य कर दिखाया है, उसका वर्णन हजार मुँह से भी नहीं करते बनता। इस प्रकार जाम्बवान् ने हनुमान्जी के सुन्दर चरित्र रामचन्द्रजी को सुनाये ॥ ३ ॥

सुनत कृपानिधि मन अति भाये । पुनि हनुमान हरषि हिय लाये ॥  
कहहु तात केहि भाँति जानकी । रहति करति रच्छा स्वप्रान की ॥४॥

कृपानिधान रामचन्द्रजी को वे सुनने में बहुत हो प्रिय लगे। फिर प्रसन्न होकर उन्होंने ने हनुमान्जी को हृदय से लगाया। इसके बाद उनसे पूछा—हे तात ! कहो, जानकी किस तरह रहती हैं और किस तरह अपने प्राणों की रक्षा करती हैं ॥ ४ ॥

दो०—नाम पाहरू दिवस निसि ध्यान तुम्हार कपाट ।

लोचन निज-पद-जंत्रित जाहिँ प्रान केहि वाट ॥३०॥

यह सुनकर हनुमान्जी ने कहा—हे स्वामिन ! उनके लिए आपका नाम ईदन-रात पहरेदार का काम किया करता है, वे आपका जो ध्यान करते हैं वही किवाड़ हैं और अपने पाँवों की ओर लगे हुए नेत्र हो मानों ताले बन्द हैं। अर्थात् आपके वियोग से ध्यानावस्थित हो सदा सोताजो अपने पैरों की ओर दृष्टि जमाये आपका नाम जपती रहती हैं। ऐसी स्थिति में प्राण निकल कर किस मार्ग से जा सकते हैं ? ॥ ३० ॥

चौ०—चलत मोहि चूडामनि दीन्हो । रघुपति हृदय लाइ सोइ लीन्हो ॥

नाथ जुगललोचन भरि वारी । बचन कहे कछु जनक-कुमारी ॥१॥



प्रभो ! चलते समय मुझे यह चूड़ामणि दिया था । ऐसा कहकर उन्होंने वह रामचन्द्रजी को दिया । रघुनाथजी ने उसको हृदय से लगा लिया । फिर हनुमान्जी ने कहा—हे नाथ ! जानकीजी ने अपनी दोनों आँखों में पानी भरकर कुछ वचन कहे हैं ॥ १ ॥

अनुजसमेत गहेहु प्रभु चरना । दीनबन्धु प्रनतारतिहरना ।  
मन क्रम वचन चरनअनुरागी । केहि अपराध नाथ हौं त्यागी ॥२॥

(वे ये हैं कि) लक्ष्मणजी सहित<sup>१</sup> प्रभु के चरणों को पकड़ लेना और प्रार्थना करना कि हे दीनबन्धु, भक्तों के दुःख हरनेवाले ! मैं मन, वचन और कर्म से चरणों की अनुचरी हूँ फिर किस अपराध से आपने मुझे त्याग रक्खा है ॥ २ ॥

अवगुन एक मोर मैं जाना । विछुरत प्रान न कीन्ह पयाना ॥  
नाथ सो नयनन्हि कर अपराधा । निसरत प्रान करहिँ हठि बाधा ॥३॥

हाँ, मैं अपना एक अपराध जानती हूँ । वह यह कि प्रभु का वियोग होते ही मेरे प्राण न निकल गये ! हे नाथ ! परन्तु वह अपराध मेरे नेत्रों का है; वे प्राण निकलने में हठपूर्वक विघ्न कर देते हैं । (क्योंकि उनको आपके दर्शनों की लालसा है) ॥ ३ ॥

विरह अगिनि तनु तूल समीरा । स्वास जरइ द्यन माहँ सरीरा ॥  
नयन सखहिँ जल निज हित लागी । जरइ न पाव देह विरहागी ॥४॥  
सीता कै अति विपति विसाला । विनहिँ कहे भलि दीनदयाला ॥५॥

आपका विरह अग्नि-रूप है, मेरा शरीर रुई-रूप है और उस अग्नि का सहायक वायु श्वास है । यों एक क्षण भर में शरीर जलकर भस्म हो जाय ! परन्तु नेत्र अपने हित<sup>२</sup> (दर्शन-लाभ) के लिए जल बहाते हैं, इसलिए विरहाग्नि में शरीर जलने नहीं पाता (पानी पड़ने से आग बुझ जाती है) ॥ ४ ॥ हे दीनदयाल<sup>३</sup> ! सीताजी को बड़ी गहरी विपत्ति है । वह बिना ही कहे अच्छो अर्थात् जब तक न कही जाय तभी तक ठीक है ॥ ५ ॥

१—लक्ष्मणजी-सहित चरण-स्पर्श करने का तात्पर्य यह है कि 'भारीच के चिल्लाने पर' सीताजी ने जो कटुवाक्य कहे थे उनकी क्षमाप्रार्थना हो । अन्यथा लक्ष्मणजी को आशीर्वाद देना था, चरण-स्पर्श नहीं करना था । अथवा—'रहत न आरत के चित चेत' सीताजी परम आर्त्त हैं अतएव इस दशा में जो कह दें वह अनुचित नहीं । अथवा—'अनुज समेत' अर्थात् लक्ष्मण-समेत हनुमान् तुम स्वामी के चरणों को पकड़ना अर्थात् लक्ष्मणजी पर इतना दृढ़ विश्वास है कि अपनी ओर से क्षमा कथने के लिए उन्हें कह रही है । अथवा—मेरा और लक्ष्मण का चरण-स्पर्श स्वीकार करना अर्थात् दोनों के पाँव पड़ने से अधिक प्रभाव होगा ।

२—नेत्र सोचते हैं कि जो शरीर ही भस्म हो जायगा तो हम कैसे बच सकेंगे ! ३—आप दीनदयाल हैं, सीताजी इस समय दीन हैं, इसलिए उनकी विपत्ति सुनकर आप न सह सकेंगे ।



दो०—निमिष निमिष करुनानिधि जाहिँ कलपसम बीति ।

वेगि चलिय प्रभु अनिय भुजबल खलदल जीति ॥३१॥

हे करुणानिधे ! सीताजी को एक एक निमेष (आँख बन्द कर खेलने) का समय भी कल्प के बराबर बीतता है । इसलिए हे प्रभु ! शीघ्र चलिए और मुजाओं के बल से दुष्ट-दल को जीतकर सीताजी को ले आइए ॥ ३१ ॥

चौ०—सुनि सीतादुख प्रभु सुख-अयना । भरि आये जल राजिवनयना ॥

वचन काय मन मम गति जाही । सपनेहु बूझिय विपत्ति कि ताही ॥१॥

सुख के स्थान स्वामी श्रीरामचन्द्रजी के कमल-समान नेत्र सीताजी का दुःख सुनकर जल (आँसुओं) से भर आये । वे कहने लगे—जिसको मन, वचन और कर्म से मेरो हो गति (शरणागति) है क्या उसे स्वप्न में भी विपत्ति पृच्छ सकती है ॥ १ ॥

कह हनुमंत विपत्ति प्रभु सोई । जब तव सुमिरन भजनु न होई ॥

केतिक बात प्रभु जातुधान की । रिपुहि जीति आनिबी जानकी ॥२॥

हनुमान्जी ने कहा—हे प्रभो ! विपत्ति तो वही है, जब आपका स्मरण और भजन न हो । हे स्वामिन् ! राक्षसों को कितनी सी बात है, उन्हें जीत कर सीताजी को ले आइए ॥ २ ॥

सुनु कपि तोहि समान उपकारी । नहि कोउ सुर नर मुनि तनुधारी ॥

प्रतिउपकार करउँ का तोरा । सनमुख होइ न सकत मन मोरा ॥३॥

रामचन्द्रजी ने कहा—हे वानर ! सुनो । तुम्हारे बराबर उपकार करनेवाला देवता, मनुष्यों और ऋषियों में दूसरा कोई शरीर-धारी नहीं है । मैं तुम्हारा क्या प्रत्युपकार करूँ ? मेरा मन तुम्हारे सम्मुख नहीं हो सकता ॥ ३ ॥

सुनु सुत तोहि उरिन मैं नाहीं । देखेउँ करि विचार मन माहीं ॥

पुनि पुनि कपिहि चितव सुरत्राता । लोचन नीर पुलक अति गाता ॥४॥

हे पुत्र ! सुनो । मैंने अपने मन में विचार करके देख लिया कि मैं तुमसे उच्छ्रय नहीं । ऐसा कहकर देवता के त्राता श्रीरघुनाथजी हनुमान्जी को ओर बार बार देखने लगे । उनके नेत्रों में जल भर आया और शरीर में अत्यन्त रोमावलि खड़ी हो गई ॥ ४ ॥

दो०—सुनि प्रभुवचन बिलोकि मुख गात हरषि हनुमंत ।

चरन परेउ प्रेमाकुल त्राहि त्राहि भगवंत ॥३२॥



हनुमान्‌जो प्रभु रामचन्द्रजो के वचन सुनकर और उनका श्रोमुख देखकर प्रसन्न हो, तथा प्रेम से अधार हा, ओ चरणां में गिर पड़े और बोले कि हे भगवन्, त्राहि ! त्राहि !! (रक्षा करा, रक्षा करो) ॥ ३२ ॥

चौ०—बार बार प्रभु चहहिँ उठावा । प्रेममगन तेहि उठव न भावा ॥

प्रभु-कर-पंकज कपि कै सीसा । सुमिरि सो दसा मगन गौरीसा ॥१॥

प्रभु रामचन्द्रजो हनुमान्‌जो को बार बार चरणा स उठाना चाहते हैं, किन्तु हनुमान्‌जो को उठना नहीं रुचता । श्रोत्रामो का हस्त-कमल हनुमान्‌जो के मस्तक पर है (अर्थात् उन्होंने हस्त-कमला से मस्तक थाम रखा है) । तुलसादासजो और याज्ञवल्क्यजो कहते हैं कि उस प्रेम-मुग्ध दशा को स्मरण कर श्रीशिवजो भा मग्न हो गये । अर्थात् गौर और ईश दोनों प्रेम में डूब गये ॥ १ ॥

सावधान मन करि पुनि संकर । लागे कहन कथा अति सुंदर ॥

कपि उठाइ प्रभु हृदय लगावा । कर गहि परमनिकट बैठावा ॥२॥

फिर कुछ देर में शङ्करजो अपने चित्त को सावधान कर अत्यन्त सुन्दर कथा कहने लगे । प्रभु रामचन्द्रजो ने हनुमान्‌जो को उठाकर छाता स लगाया और हाथ पकड़कर उनको बिलकुल पास बैठा लिया ॥ २ ॥

कहु कपि रावनपालित लंका । केहि विधि दहेउ दुर्ग अति बंका ॥

प्रभु प्रसन्न जाना हनुमाना । बोला वचन वि-गत-अभिमाना ॥३॥

फिर वे पूछन लगे कि हे कपि ! कहे, रावण द्वारा पालन को हुई लङ्का को और उसके बहुत हो बाँके किले को तुमने किस तरह जलाया । स्वामी को प्रसन्न जानकर हनुमान्‌जो अभिमान-रहित वचन बोले—॥ ३ ॥

साखामृग कै बडि मनुसाई । साखा तेँ साखा पर जाई ॥

नाँधि सिन्धु हाटकपुर जारा । निसि-चर-गन बधि बिपिन उजारा ॥४॥

सो सब तव प्रताप रघुराई । नाथ न कहू मेरि प्रभुताई ॥५॥

हे स्वामिन, साखामृग अर्थात् बन्दर का बड़ा भारो पुरुषार्थ यहो है कि वह इस डाल से कूदकर उस डाल पर चला जाता है । मैंने यहो किया है; समुद्र को उल्लङ्घन कर सोने का नगर जलाया और वन को उजाड़ कर राक्षसों का वध किया ॥ ४ ॥ हे रघुराई ! यह सब आपहो के प्रताप से हुआ है । इसमें कुछ मेरा प्रभुता (सामर्थ्य) नहीं है ॥ ५ ॥



दो०—ता कहूँ प्रभु कछु अगम नहिँ जा पर तुम्ह अनुकूल ।

तव प्रभाव बडवानलहिँ जारि सकइ खलु तूल ॥३३॥

हे प्रभो ! जिस पर आप अनुकूल हैं, उसके लिए कुछ भी अगम (मिलने को कठिन) नहीं है । क्योंकि आपके प्रताप से कुछ रुई भी बड़वानल को जला सकती है ॥ ३३ ॥

चौ०—नाथ भगति अति सुख-दायनी । देहु कृपा करि अनपायनी ॥

सुनि प्रभु परम सरल कपिवानी । एवमस्तु तव कहेउ भवानी ॥१॥

हे नाथ ! आप कृपाकर मुझे अपना अत्यन्त सुख देनेवाला अनपायनी (खंडित न होनेवाला) भक्ति दीजिए । शिवजी कहते हैं कि हे पावती ! प्रभु रामचन्द्रजी ने अत्यन्त सरल (सीधी) हनुमान्‌जी की वाणी सुनकर उनके एवमस्तु (ऐसा ही हो) कहा ॥ १ ॥

उमा रामसुभाव जेहिँ जाना । ताहिँ भजनु तजि भाव न आना ॥

यह संवाद जासु उर आवा । रघु-पति-चरन-भगति सोइ पावा ॥२॥

ह उमा ! जिन्होंने रामचन्द्रजी का स्वभाव जाना है, उन्हें उनका भजन छोड़कर और कोई बात अच्छी नहीं लगती । यह (हनुमान्-रामचन्द्रजी का) संवाद जिनके हृदय में आवेगा वे ही रघुनाथजी के चरणों का भक्ति पावंगे ॥ २ ॥

सुनि प्रभुवचन कहहिँ कपिवृंदा । जय जय जय कृपाल सुखकंदा ॥

तव रघुपति कपिपतिहिँ बोलावा । कहा चलइ कर करहु बनावा ॥३॥

स्वामी रामचन्द्रजी के (वरप्रदान के) वचन सुनकर सब वानर-समूह बोले कि हे कृपाल ! हे सुखधाम ! आपको जय हो, जय हो, जय हो ! तब फिर रामचन्द्रजी ने वानरराज सुग्रीव को बुलाया और कहा कि चलने की तैयारी करो ॥ ३ ॥

अब बिलंबु केहिँ कारन कीजै । तुरत कपिन्ह कहूँ आयसु दीजै ॥

कौतुक देखि सुमन बहु बरषी । नभ तें भवन चले सुर हरषी ॥४॥

अब किस लिए देर करनी चाहिए ? तुरन्त ही बन्दरों को आज्ञा दे देना चाहिए । यह कौतुक (खेल) देखकर देवता आकाश से पुष्प-वर्षा कर प्रसन्न हो अपने अपने स्थान को चले गये ॥ ४ ॥

दो०—कपिपति बेगि बोलाये आये जूथप जूथ ।

नानावरन अ-तुल-बल वानर-भालु-वरूथ ॥३४॥

सुग्रीव ने शीघ्र ही यूथों के यूथ-पतियाँ (टोलियों के नायकों) को बुलाया । उसी समय अनेक रंगावाले, अपार बलशाली, बन्दर और रीछों के मुँह आये ॥ ३४ ॥



चौ०—प्रभु-पद-पंकज नावहिँ सीसा । गर्जहिँ भालु महाबल कीसा ॥  
देखी राम सकल कपिसैना । चितइ कृपा करि राजिवनैना ॥१॥

वे महाबली रीझ और बन्दर प्रभु रामचन्द्रजी के चरणों में मस्तक रख प्रणाम कर गर्जना करने लगे । रामचन्द्रजी ने सब बन्दरों की सेना देखी । वे कमल-समान नेत्रों से उनकी ओर कृपा-दृष्टि से देखने लगे ॥ १ ॥

राम-कृपा-बल पाइ कपिदा । भये पच्छजुत मनहुँ गिरिंदा ॥  
हरषि राम तब कीन्ह पयाना । सगुन भये सुंदर सुभ नाना ॥२॥

रामचन्द्रजी को कृपा का बल पाकर वे वानर ऐसे हो गये मानों पङ्ख लगे हुए पहाड़ हों । तब रामचन्द्रजी ने प्रसन्न होकर यात्रा की । उस समय अनेक प्रकार के सुन्दर और शुभ शकुन हुए ॥ २ ॥

जासु सकल मंगलमय कीती । तासु पयान सगुन यह नीती ॥  
प्रभुपयान जाना वैदेही । फरकि वामश्रँग जनु कहि देहो ॥३॥

जिनको कीर्ति समस्त मङ्गलमयी है, अर्थात् जिनका नाम लेने से ही सब मङ्गलमय हो जाता है उनके प्रयाण करते समय शकुन हुए यह नीति की बात है । रामचन्द्रजी को यात्रा जानकोजी ने जान ली, उनके बाँयें अङ्गों ने फड़ककर मानों वह यात्रा-समाचार उन्हें कह दिया ॥ ३ ॥

जोइ जोइ सगुन जानकिहि होई । असगुन भयउ रावनहि सोई ॥  
चला कटकु को वरनइ पारा । गर्जहिँ वानर भालु अपारा ॥४॥

इधर जानकोजी को जो जो शकुन हुए, वे हाँ रावण के लिए अपशकुन हुए, अर्थात् रावण के भी बाँयें अङ्ग फड़के जो पुरुष के लिए अनिष्टकारक हैं । बन्दरों की सेना चली, उसका अन्त कौन बरण कर सकता है ? उसमें अपार बन्दर और रीझ गर्जना कर रहे थे ॥ ४ ॥

नखआयुध गिरि - पादप - धारी । चले गगन महि इच्छाचारी ॥  
केहरिनाद भालु कपि करहीं । डगमगाहिँ दिग्गज चिक्करहीं ॥५॥

जिन बन्दरों के नख हो शस्त्र हैं वे पहाड़ों और वृक्षों को धारण किये (हाथों में लिये) कोई पृथ्वी पर और कोई आकाश में अपनी अपनी इच्छा के अनुसार चलने लगे । वे रीझ और बन्दर सिंहां को-सी गर्जनाय कर रहे थे, जिन्हें सुनकर पृथ्वी डगमगाने लगी और दिग्गज चिंघाड़ने लगे ॥ ५ ॥



छंद—चिक्करहिँ दिग्गज डोल महि गिरि लोल सागर खरभरे ।

मन हरष दिनकर सोम सुर मुनि नाग किन्नर दुख टरे ॥

कटकटहिँ मर्कट बिकट भट बहु कोटि कोटिन्ह धावहीं ।

जय राम प्रबलप्रताप कोसलनाथ गुनगन गावहीं ॥

उस वानरो सेना के चलते हो दिग्गज चिंघाड़ने लगे, पृथ्वी हिलने लगी, पहाड़ हिल गये और समुद्र खलबला उठे । सूर्य, चन्द्र, देवता, मुनि, नाग और किन्नरों के मन प्रसन्न हुए कि अब सबके दुःख मिटे । बड़े बिकट शूरवीर वानर कटकटाने लगे और करोड़ों वानर अपनी मण्डली जोड़कर दौड़ने लगे । वे कोसलनाथ रामचन्द्रजी का जय जयकार करते हुए उनके प्रबल प्रताप और गुणों को गाने लगे ॥

सहि सक न भार उदार अहिपति बार बारहिँ मोहई ।

गहि दसन पुनि पुनि कमठपृष्ठ कठोर सो किमि सोहई ॥

रघु-बोर-रुचिर-प्रयान-प्रस्थिति जानि परम सुहावनी ।

जनु कमठखर्पर सर्पराज सो लिखत अविचल पावनी ॥

उदार सपाहिपति शेषजी उस भार को न सह सके । वे बार बार मूर्च्छित हो जाते थे । इसी लिए वे दाँतों से बार बार कटुए (जो शेषजी के नाचे आधार हैं) को कठोर पीठ को पकड़ लेते थे । वह पकड़ना उस समय ऐसा मालूम होने लगा माना अत्यन्त सुहावनो रामचन्द्रजी को यात्रा के समाचार जानकर शेषजी महाराज उस कटुए को निश्चल और पवित्र पीठ पर वह युद्ध-यात्रा लिख रहे हैं !

दो०—एहि विधि जाइ कृपानिधि उतरे सागरतीर ।

जहँ तहँ लागे खान फल भालु विपुल कपिवोर ॥३५॥

दयासागर रामचन्द्रजी इस तरह जाकर समुद्र के किनारे उतर गये । (मुकाम होते ही) असंख्य रीछ और शूरवीर बन्दर जहाँ तहाँ फल खाने लगे ॥ ३५ ॥

चौ०—उहाँ निसाचर रहहिँ ससंका । जब तेँ जारि गयउ कपि लंका ॥

निज निज गृह सब करहिँ विचारा । नहि निसि-चर-कुल केर उवारा ॥१॥

(इस तरह इधर का वृत्तान्त हुआ, अब) वहाँ (लङ्का में) जब से हनुमान्जी लङ्का जला गये तब से राक्षस-गण संशय-युक्त रहने लगे (कि न जाने क्या होनहार है) । सब अपने अपने घरों में विचार करते थे कि अब राक्षस-कुल का बचाव नहीं है ॥ १ ॥



जासु दूतबल बरनि न जाई । तेहि आये पुर कवनि भलाई ॥  
दूतिन्ह सन सुनि पुर-जन-बानी । मंदोदरी अधिक अकुलानी ॥२॥

जिसके दूत का पराक्रम बखान नहीं करते बनता, स्वयं उसके पुर में आने पर कौन सो भलाई होगी ! दूतियों के मुँह से नगर-निवासियों को ऐसी वाणी सुनकर मन्दोदरी (रावण की स्त्री) अधिक घबराई ॥ २ ॥

रहसि जोरि कर पतिपद लागी । बोली बचन नीति-रस-पागी ॥  
कंत करष हरि सन परिहरहू । मोर कहा अतिहित हिय धरहू ॥३॥

वह एकान्त में पति के पाँव पड़ हाथ जोड़कर नाति-रस-माश्रत बचन बोली—  
कें कंत ! आप भगवान् से द्वेष दूर करो । मेरा कहना बड़ा हितकर है, इसे हृदय में धारण करो ॥ ३ ॥

समुझत जासु दूत कइ करनी । स्वर्हि गर्भ रजनी-चर-घरनी ॥  
तासु नारि निज सचिव बोलाई । पठवहु कंत जौ चहहु भलाई ॥४॥

ह स्वामन्, जिसके दूत का करना (किये हुए काम) मालूम होते ही मारे डर के राक्षसों को स्त्रियों के गर्भों में गिर जाते हैं, उसको खो को—जो भलाई चाहो तो अपने—मन्त्रों को बुलवाकर उसके साथ भेज दो ॥ ४ ॥

तव कुल-कमल-वर्षन-दुख-दाई । सीता सीत-निसा-सम आई ॥  
सुनहु नाथ सीता बिनु दीन्हे । हित न तुम्हार संभु अज कीन्हे ॥५॥

साता तुम्हार वंशरूपा कमल-वन के लिए दुःख दनवालों शात (शांति) शत्रु को रात्रि के समान आई है । हे नाथ ! सुनो । सीता के दिये बिना ब्रह्मा और महादेव भी तुम्हारा हित न कर सकेंगे ॥ ५ ॥

दो०—रामवान अहि-गन-सरिस निकर निसाचर भेक ।

जब लागि असत न तब लागि जतनु करहु तजि टेक ॥३६॥

जब तक राक्षसों के समूहरूपों मेंढकों को रामचन्द्र के वाणरूपों सपं प्रसने न लगें, तब तक अर्थात् जल्दी ही हठ छोड़कर (सीता को लौटा देने का) यत्न करो ॥ ३६ ॥

चौ०—सुवन सुनी सठ ता करि बानी । विहँसा जगतविदित अभिमानी ॥

सभय सुभाव नारि कर साँचा । भंगल महुँ भय मन अति काँचा ॥१॥



जगत्-प्रसिद्ध अभिमानो दुष्ट रावण मन्दोदरी को बाणों को कानों से सुनकर खब हँसा और कहने लगा—सचमुच स्त्रियों का स्वभाव डरपोक होता है। इन्हें मङ्गल में भी भय होता है ! इनका मन बहुत ही कच्चा है ! ॥ १ ॥

जौं आवइ मर्कट कटकाई । जियहिँ विचारे निसिचर खाई ॥  
कंपहिँ लोकप जा की त्रासा । तासु नारि सभीत बडि हाँसा ॥ २ ॥

अरो ! जो बन्दरा को फाँज आ जाय तो बचारे राक्षस उन्हें खाकर जाएँ ! ओह ! ! ! जिसके डर से (इन्द्रादिक) लोक-पाल काँपते हैं उसकी ओ ऐसो डरपोक । यह बड़ी हँसी की बात है ॥ २ ॥

अस कहि बिहँसि ताहि उर लाई । चलेउ सभा ममता अधिकाई ॥  
मंदोदरी हृदय कर चिंता । भयउ कंत पर विधि विपरीता ॥ ३ ॥

ऐसा कह, खब हँसकर और मन्दोदरी को छातों से लगाकर अधिक ममता (आभमान) बढ़ाये हुए रावण सभा को और चला । मन्दोदरी हृदय में चिन्ता करने लगी कि इस समय मेरे पति पर विधाता उलटा हुआ है ॥ ३ ॥

बैठेउ सभा खबरि असि पाई । सिंधुपार सेना सब आई ॥  
वृक्षोसि सार्चिव उचित मत कहहू । ते सब हँसे मष्ट करि रहहू ॥ ४ ॥  
जितेहु सुरासुर तव स्वम नाहीं । नर वानर केहि लेखे माहीं ॥ ५ ॥

रावण सभा में जाकर बैठा । उसे ऐसो खबर मिला कि समुद्र के उस पार सब फौज आ गई है । तब रावण ने मन्त्रियों से पूछा कि उचित सलाह बताओ । वे सुनकर हँसे और बोले कि आप चुप रहिए ॥ ४ ॥ आपने देव-दैत्यों को जीत लिया, जिसमें कुछ पारश्रम भी नहीं पड़ा; तब बेचारे मनुष्य और बन्दर किस गिनती में हैं ? ॥ ५ ॥

दो०—सार्चिव बैद गुर तीनि जौं प्रिय वालहिँ भय आस ।

राज धर्म तन तीनि कर होइ बेगिहो नास ॥ ३७ ॥

याद मन्त्रा, वंश और गुरु ये तीनों किसी भय अथवा आशा (लालच) से प्रिय बालने लगे तो राज्य, शरीर और धर्म का बहुत ही शोघ्र नाश हो जाता है । अथान् मन्त्रों वास्तविक बात न कहकर राजा की मन-भावतो बात करे तो राज्य नष्ट हो, वंश जो रोगों के हित को न सोच कर लालच में पड़ रोगों को कुपथ्य आदि करने दे, तो शरीर नष्ट हो और गुरु यथार्थ उपदेश न देकर भय अथवा लालच से शिष्य की हों में हों मिलाने लगे तो धर्म नष्ट हो जाय ॥ ३७ ॥



चौ०—सोइ रावन कहूँ बनी सहाई । अस्तुति करहिँ सुनाइ सुनाई ॥

॥१॥ अवसर जानि विभीषणु आवा । भ्राताचरन सीसु तेहि नावा ॥१॥

यहाँ रावण को वही सहायक बन गई, (क्योंकि) मन्त्रों आदि उसके भय से उसको सुना सुनाकर उसको स्तुति करते थे (वास्तविक बात कोई न कहता था) । उस समय अवसर जानकर विभीषण आया । उसने भाई (रावण) के चरणों में सिर नवाया ॥ १ ॥

पुनि सिरु नाइ बैठ निज आसन । बोला वचन पाइ अनुसासन ॥

जौं कृपाल पूछेहु मोहि बाता । मति-अनु-रूप कहउँ हित ताता ॥२॥

फिर विभीषण अपने आसन पर बैठकर, रावण को आज्ञा पा, प्रणाम कर बोला—हे कृपाल ! तुमने मुझसे जो बात पूछी है उसका हितकारो उत्तर दे तात ! मैं अपने बुद्धि के अनुसार कहता हूँ ॥ २ ॥

जो आपन चाहइ कल्याण । सुजसु सुमति सुभगति सुख नाना ॥

सो पर-नारि-लिला गासाई । तजइ चौथि के चंद कि नाई ॥३॥

जो व्यक्ति अपना कल्याण, सुख, सुबुद्धि और शुभगति (सद्गति) तथा नाना प्रकार के सुख चाहता हो वह हे गुसाई ! पराई स्त्री के मस्तक को, चौथ के चन्द्र के समान, त्याग दे<sup>१</sup> अर्थात् परस्त्री का मुँह न देखे ॥ ३ ॥

चौदहभुवन एक पति होई । भूतद्रोह तिष्ठइ नहिँ सौई ॥

गुनसागर नागर नर जोऊ । अलपलोभ भल कहइ न कोऊ ॥४॥

जो अकेला चौदह लोका का स्वामी हो वह भी प्राणियों से द्रोह कर नहीं ठहर सकता । जो मनुष्य गुणों का समुद्र और चतुर हो, उसको यदि थोड़ा-सा भी लोभ हो जाय तो कोई उसे अच्छा नहीं कहता ॥ ४ ॥

दो०—काम क्रोध मद लोभ सब नाथ नरक के पंथ ।

सब परिहरि रघुवीरहो भजहु । भजहिँ जेहि संत ॥३८॥

हे नाथ ! काम, क्रोध, मद और लोभ ये सब नरक के मार्ग हैं, इसलिए तुम इन सबको त्यागकर उन श्रौरघुवीर का भजन करो, जिन्हें संत लोग भजते हैं ॥ ३८ ॥

१—भार्यो सुदी चौथ के दिन चन्द्र देखने से कलङ्क लगता है । इसलिए उस दिन कोई चन्द्रमा को नहीं देखता । इसी चन्द्र के देखने से श्रीकृष्ण को स्वयम्भूत मणि की चोरी लगी थी, जिसकी सविस्तर कथा भागवत और अन्यान्य पुराणों में है ।



चौ०—तात रामु नहिँ नर भूपाला । भुवनेस्वर कालहुँ कर काला ॥  
ब्रह्म अनामय अज भगवंता । व्यापक अजित अनादि अनन्ता ॥१॥

हे तात ! राम न तो मनुष्य हैं, न राजा; वे लोकों के स्वामी और काल के भो काल हैं । वे ब्रह्म, अनामय (सब रोग-बाधाओं आदि से रहित), अज (जिनका जन्म न हो), भगवान् (पङ्गुण-ऐश्वर्य-सम्पन्न), व्यापक, अजित (जिनको कोई न जोत सके), अनादि (जिनका, ये कब से हुए यह पता न हो), और अनन्त (जिनका पार न हो) हैं ॥ १ ॥

गो-द्विज-धेनु-देव-हित-कारी । कृपासिंधु मानुष-तनु-धारी ॥  
जनरंजन भंजन खलव्राता । वेद-धर्म-रच्छक सुनु भ्राता ॥२॥

भैया ! सुना । व कृपा क समुद्र है; व पृथ्वा, गाँआ, ब्राह्मणाँ और दवताँ क हित करनेवाले हैं, इसो लिए वे मनुष्य-शरीर धारण करते हैं । वे भक्ताँ के प्रसन्न करनेवाले, दुष्ट-समूह का नाश करनेवाले और वेद तथा धर्म के रक्षक हैं ॥ २ ॥

ताहि वयरु तजि नाइय माथा । प्रनतारति-भंजन रघुनाथा ॥  
देहु नाथ प्रभु कहूँ बैदेहो । भजहु राम बिनु हेतु सनेही ॥३॥

उनसे बर त्यागकर उनको मस्तक नवाना चाहिए । रघुनाथजी प्रणत (शरणागत) को पीड़ा को निवृत्त करनेवाले हैं । हे नाथ ! उन स्वामी को जानकी दे दो और उन रामचन्द्रजी का भजन करो जो बिना कारण (स्वाभाविक) सबके स्नेहा हैं ॥ ३ ॥

सरन गये प्रभु ताहु न त्यागा । विस्व-द्रोह-कृत अघ जेहि लागा ॥  
जासु नाम त्रय-ताप-नसावन । सोइ प्रभु प्रगट समुझु जिय रावन ॥४॥

जिसे सारे संसार के द्रोह करने का पातक लगा हो उसको भा, शरण में जान पर, प्रभु रामचन्द्रजी नहीं त्यागते; और जिसका नाम ताना तापाँ (आध्यात्मिक, आधिभौतिक और आधिदैविक) को नष्ट कर देता है वहाँ परमात्मा रामचन्द्र प्रकट हुए हैं । हे रावण ! तुम अपने जा में ऐसा जान लो ॥ ४ ॥

दो०—बार बार पद लागउँ विनय करउँ दससीस ।

परिहरि मान मोह मद भजहु कोसलाधीस ॥३६॥

हे दस-सोस ! मैं बार बार पाँव पड़ता और विनता करता हूँ कि तुम मान, मोह और अभिमान छोड़कर कोसलनाथ रामचन्द्रजी का भजन करो ॥ ३६ ॥



मुनि पुलस्ति निज शिष्य सन कहि पठई यह बात ।

तुरत सो मैं प्रभु सन कही पाइ सुश्रवसरु तात ॥४०॥

हे तात ! यह बात पुलस्त्य (पितामह) मुनि ने अपने शिष्य के हाथ कहला भेजी थी, वही मैंने अच्छा अवसर पाकर तुरन्त ही स्वामो (आप) से कह दो ॥ ४० ॥

चौ०—माल्यवंत अति सचिव सयाना । तासु वचन सुनि अति सुख माना ॥

तात अनुज तव नीतिविभूषन । सो उर धरहु जो कहत विभोषन ॥१॥

माल्यवान् नाम का एक बहुत चतुर मन्त्रा था । उसने विभोषण के वचन सुनकर बहुत सुख माना । वह (रावण से) बोला—हे तात ! तुम्हारा छोटा भाई विभोषण नीति का अलङ्कार रूप है, यह जो बात कहता है उसको हृदय में रखो ॥ १ ॥

रिपु-उतकरष कहत सठ दोऊ । दूरि न करहु इहाँ हड़ कोऊ ॥

माल्यवंत यह गयेउ बहोरी । कहइ विभोषनु पुनि कर जोरी ॥२॥

यह सुनकर रावण बोला—अरे ! यहाँ कोई है ? ये दोनों दुष्ट शत्रु के उत्कर्ष (बढ़ाई) की बात कर रहे हैं, इन्हें यहाँ से दूर क्यों नहीं कर देते ? यह सुनकर माल्यवान् तो घर चला गया<sup>१</sup>, पर विभोषण फिर भी हाथ जोड़कर कहने लगा—॥ २ ॥

सुमति कुमति सब के उर रहहों । नाथ पुरान निगम अस कहहों ॥

जहाँ सुमति तहँ संपति नाना । जहाँ कुमति तहँ विपति निदाना ॥३॥

हे नाथ ! पुराण और वेद ऐसा कहते हैं कि सुबुद्ध और कुबुद्ध सभी के हृदयों में रहते हैं । इनमें से जहाँ सुबुद्ध होता है, वहाँ अनेक प्रकार की सम्पत्तियाँ आती हैं और जहाँ कुबुद्ध होता है वहाँ अन्त में विपत्ति आती है ॥ ३ ॥

तव उर कुमति बसी विपरीता । हित अनहित मानहु रिपु प्रीता ॥

कालराति निसि-चर-कुल केरी । तेहि सीता पर प्रीति घनेरी ॥४॥

१—माल्यवान् ने सोचा कि रावण का काल आ गया है, इसीसे यह हित-चिन्तकों का कहा नहीं मानता । “दीपनिर्वाणगन्धं च सुहृद्राक्ष्यमरुन्धतीम् । न जिघ्रन्ति न शृण्वन्ति न पश्यन्ति गतायुषः ॥” जिनकी आयुष्य पूरी हो गई हो, वे दीपक बुझाने पर उसकी गन्ध नहीं सूँघते (उन्हें गन्ध नहीं आती), मित्रों का वचन नहीं सुनते और अरुन्धती (जो सप्तर्षियों के तारों के साथ आटा गी छोटा सा तारा होता है) को नहीं देखते । काल-ज्ञान में अरुन्धती नाम जीभ का भी है । जिनका काल आ गया हो उनके अपनी जीभ, बाहर निकालने पर, नहीं दीखती ।



तुम्हार हृदय में कुबुद्धि जम गई है, इससे तुम सभी उलटा मानने लगे हो। हित को अनहित और शत्रु को मित्र मानते हो। जो राक्षस-कुल की कालरात्रि है, उस सीता पर तुम्हारी बड़ी प्रीति है ! ॥ ४ ॥

दो०—तात चरन गहि माँगउँ राखहु मेर दुलार ।

सीता देहु राम कहूँ अहित न होइ तुम्हार ॥ ४१ ॥

हे तात ! मैं तुम्हारे चरण पकड़कर माँगता हूँ, मेरे दुलार को रख लो, अर्थात् मेरा कहा मान लो। सीता रामचन्द्र को दे दो, जिसमें तुम्हारा अहित (बुरा) न हो ॥ ४१ ॥

चौ०—बुध-पुरान-सुति-संमत बानी । कही विभीषण नीति बखानी ॥

सुनत दसानन उठा रिसाई । खल तोहि निकट मृत्यु अब आई ॥ १ ॥

विभीषण ने परिडिता, पुराणों और वेदों की सम्मत वाणी से व्याख्या करके नीति कही। उसे सुनते ही रावण क्रोधित हो उठा और बोला—दुष्ट ! अब तेरी मृत्यु पास आ गई ॥ १ ॥

जियसि सदा सठ मेर जियावा । रिपु कर पच्छ गढ तोहि भावा ॥

कहसि न खल अस को जग माहो । भुजबल जेहि जीता मैं नाहो ॥ २ ॥

अरे दुष्ट ! तू सदा मेरा जियावा हुआ जाता है। अरे मूर्ख ! तुम्हें शत्रु का पक्ष प्यारा लगा ! अरे दुष्ट ! तू बतलाता क्या नहीं कि जगत में ऐसा कौन है जिसे मैंने अपनी मुजाय्दों के बल से न जीत लिया हो ॥ २ ॥

मम पुर बसि तपसिन्ह पर प्रोती । सठ मिलु जाइ तिन्हहि कहु नीती ॥

अस कहि कीन्हेसि चरनप्रहारा । अनुज गहे पद वाराहि वारा ॥ ३ ॥

मेरे पुर (लङ्का) में बसकर तपास्वियाँ (राम-लक्ष्मण) से तुम्हें प्रीति है, तो दुष्ट तू जाकर उनसे मिलकर उन्हीं की नीति बतला। ऐसा कहकर रावण ने उसे लात मारी। (इतने पर भी) विभीषण बार बार पाँव पड़ता गया ॥ ३ ॥

उमा संत कइ इहइ बडाई । मंद करत जो करइ भलाई ॥

तुम्ह पितुसरिस भलेहि मोहि मारा । रामु भजे हित नाथ तुम्हारा ॥ ४ ॥

सचिव संग लेइ नभपथ गयऊ । सबहि सुनाइ कहत अस भयऊ ॥ ५ ॥

महादेवजी कहते हैं कि हे उमा ! सन्ता (सत्पुरुषों) की यहाँ बड़ाई है कि वे अपने साथ बुराई करनेवाले की भी भलाई करें। विभीषण ने कहा—तुम मेरे पिता के समान हो, तुमने मुझे मारा, यह अच्छा हो किया, पर हे नाथ ! राम-भजन करने से तुम्हारा कल्याण होगा ॥ ४ ॥ फिर विभीषण मन्त्रियों के साथ लेकर आकाशमार्ग में गया और सबको सुनाकर ऐसा कहने लगा—॥ ५ ॥



दो०—रामु सत्यसंकल्प प्रभु सभा कालवस तोरि ।

मैं रघु-वीर-सरन अब जाऊँ देहु जनि खोरि ॥४२॥

प्रभु रामचन्द्र सत्य-संकल्प हैं, तुम्हारे सभा काल के वश हो रही है। अब मैं रघुवीर की शरण जाता हूँ, मुझे दोष न देना ॥ ४२ ॥

चौ०—अस कहि चला विभोषनु जबहीं । आयूहीन भये सब तबहीं ॥

साधुअवग्या तुरत भवानी । कर कल्याण अखिल कै हानी ॥१॥

ऐसा कहकर जभो विभोषण वहाँ से चला, तभो सब (राक्षस) आयुष्य-हीन हो गये। शंकरजी कहते हैं कि हे पार्वती ! साधु (सज्जन) पुरुषों की अवज्ञा (तिरस्कार) तुरन्त ही सभी कल्याणों का नाश कर देता है ॥ १ ॥

रावन जबहि विभोषनु त्यागा । भयउ विभव विनु तबहि अभागा ॥

चलेउ हरषि रघुनायक पाहीं । करत मनोरथ बहु मन माहीं ॥२॥

जभो विभोषण ने रावण को त्याग दिया, तभी वह बिना ऐश्वर्य का और अभागा हो गया। विभोषण प्रसन्न होकर मन में बहुत मनोरथ करता हुआ रघुनाथजी के पास चला ॥ २ ॥

देखिहुँ जाइ चरन-जल-जाता । अरुन मृदुल सेवक-सुख-दाता ॥

जे पद परसि तरी रिषिनारी । दंडक-कानन-पावन-कारी ॥३॥

वह यह मनोरथ करता जाता था कि मैं जाकर श्रीरामचन्द्रजी के उन चरण-कमलों का दर्शन करूँगा, जो कि लाल, कोमल और सेवकों को सुख देनेवाले हैं, जिन चरणों का स्पर्श कर ऋषि को सा (अहल्या) तर गई, जिन चरणों ने दंडकारण्य को पावन किया तथा ॥ ३ ॥

जे पद जनकसुता उर लाये । कपट-कुरंग-संग धर धाये ॥

हर-उर-सर-सरोज पद जेई । अहो भाग्य मैं देखिहुँ तेई ॥४॥

जिन चरणों को जनक-दुलारीजों ने हृदय में धारण किया, जो चरण कपट-मृगवेषधारी मारोच के साथ उसको पकड़ने को दौड़े और जो चरण शिवजी के हृदय-रूपी सरोवर में कमल-रूप होकर रहते हैं, उन्हीं चरणों का दर्शन मैं करूँगा। मेरा अहोभाग्य है ॥ ४ ॥

दो०—जिन्ह पायन्ह के पादुकन्हि भरत रहे मन लाइ ।

ते पद आजु विलोकिहुँ इन्ह नयनन्हि अब जाइ ॥४३॥

जिन चरणों को पादुकाओं में भरतजी अपना मन लगाये हुए हैं, मैं आज जाकर उन्हीं चरणों को इन आँखों से देखूँगा ॥ ४३ ॥



चौ०—एहि विधि करत सप्रेम विचारा । आयउ सपदि सिंधु एहि पारा ॥  
कपिन विभीषनु आवत देखा । जाना कोउ रिपुदूत बिसेखा ॥१॥

इस तरह प्रेम-पूर्वक विचार करता हुआ विभीषण तत्काल समुद्र के इस पार आया । वन्दरों ने विभीषण को आते देखा तो उन्होंने जाना कि यह शत्रु की ओर का कोई खास दूत है ॥ १ ॥

ताहि राखि कपोस पहिँ आये । समाचार सब ताहि सुनाये ॥  
कह सुग्रीव सुनहु रघुराई । आवा मिलन दसाननभाई ॥२॥

वन्दर उसको वहीं रोककर सुग्रीव के पास आये और उन्होंने उसके आने के सब समाचार सुनाये । तब सुग्रीव रामचन्द्रजी से कहने लगा कि हे रघुराई ! सुनिप, रावण का भाई मिलने के लिए आया है ॥ २ ॥

कह प्रभु सखा बृम्हिये काहा । कहइ कपीस सुनहु नरनाहा ॥  
जानि न जाइ निसा-चर-माया । कामरूप केहि कारन आया ॥३॥

यह सुनकर प्रभु रामचन्द्रजी ने कहा कि सखा, (इसके आने का) क्या मतलब है ? इस पर वानराज सुग्रीव ने कहा—हे नरेश्वर ! सुनिप । राक्षसों की माया नहीं जानी जा सकती । न जाने यह काम-रूप (अपनी इच्छा के अनुसार रूप धारण करनेवाला) किस कारण यहाँ आया है ॥ ३ ॥

भेद हमार लेन सठ आवा । राखिय बाँधि मोहि अस भावा ॥  
सखा नीति तुम्ह नीकि विचारी । मम पन सरनागत-भय-हारी ॥४॥  
सुनि प्रभुवचन हरष हनुमाना । सरनागतवच्छल भगवाना ॥५॥

यह दुष्ट हमारा भेद लेने के लिए आया है । मुझे तो यह अच्छा मालूम होता है कि इसको बाँध रखना चाहिए । रामचन्द्रजी ने कहा—हे सखा ! तुमने यह नीति तो अच्छी सोची है, पर मेरी प्रतिज्ञा है कि मैं शरणागत के भय को हरण करता हूँ ॥ ४ ॥ स्वामी के ऐसे वचन सुनकर हनुमानजी प्रसन्न हुए कि भगवान् रामचन्द्र शरणागत के ऐसे वत्सल (प्रेमी) हैं ॥ ५ ॥

दो०—सरनागत कहूँ जे तजहिँ निज अनहित अनुमानि ।

ते नर पावँर पापमय तिन्हहिँ विलोकत हानि ॥४४॥

(रामचन्द्रजी ने कहा—) जो शरणागत को अपना अनहित (शत्रु) अनुमान (विचार) कर त्याग देते हैं वे मनुष्यों में नोच और पापरूप हैं । उनका मुँह देखने से हानि होता है ॥ ४४ ॥



चौ०—कोटि विप्रवध लागहि जाहू । आये सन तजउँ नहिँ ताहू ॥  
सनमुख होइ जीव मोहि जवहीं । जनम कोटि अघ नासहिँ तबहीं ॥१॥

जिसको करोड़ ब्रह्महत्या लागो हो उसे भी, शरण आ जाने पर, मैं कभी नहीं छोड़ता ।  
जीव जब मेरे सम्मुख (शरण) हो जाता है, उसी समय उसके कोटि जन्म के पाप नष्ट हो  
जाते हैं ॥ १ ॥

पापवंत कर सहज सुभाऊ । भजनु मोर तेहि भाव न काऊ ॥  
जौं पै दुष्ट हृदय सोइ होई । मोरे सनमुख आव कि सोई ॥२॥

पापों का तो साधारण स्वभाव हो हो जाता है कि उसको मेरा भजन कभी अच्छा  
नहीं लगता । जो वह (विभोषण) दुष्ट-हृदयवाला हो होता, तो क्या कभी मेरे सम्मुख  
आता ? ॥ २ ॥

निर्मल मन जन सो मोहि पावा । मोहि कपट छल छिद्र न भावा ॥  
भेद लेन पठवा दससीसा । तबहुँ न कछु भय हानि कपीसा ॥३॥

जो भक्त निर्मल चित्तवाला है वही मुझे पाता है; मुझे छल, छिद्र और कपट नहीं  
सुहाते । हे कपिराज ! जो रावण ने भेद लेने के लिए भेजा हो, तो भी हमें कुछ भय और हानि  
नहीं है ॥ ३ ॥

जग महुँ सखा निसाचर जेते । लखिमुनु हनइ निमिष महुँ तेते ॥  
जौं सभीत आवा सरनाई । रखहुँ ताहि प्रान की नाई ॥४॥

हे सखा ! संसार में जितने राक्षस हैं उन सबको लक्ष्मण एक निमेष (पलक) भर में मार  
डालने को समर्थ हैं । जो वह डर से शरण में आया है तो मैं उसको प्राण के समान रखूँगा ॥४॥

दो०—उभय भाँति तेहि आनहु हंसि कह कृपानिकेत ॥

जय कृपालु कहि कपि चले अंगद-हन-समेत ॥४५॥

कृपानिधान श्रीरामचन्द्रजी ने हंसकर कहा—उसको दोनों तरह से (यदि शरण आया  
हो, अथवा भेद लेने भी आया हो) ले आओ । तब दयालु भगवान् की जय हो, ऐसा कहकर  
अङ्गद और हनुमान् समेत बंदर चले ॥ ४५ ॥

चौ०—सादर तेहि आगे करि वानर । चले जहाँ रघुपति करुनाकर ॥  
दूरिहि ते देखे दोउ भ्राता । नयनानंददान के दाता ॥१॥



जहाँ विभीषण खड़ा था वहाँ से उसको बड़े आदर के साथ आगे करके वानर वहाँ चले जहाँ दया की खान भगवान् रामचन्द्र थे। विभीषण ने दूर ही से नेत्रों को आनन्ददान देनेवाले दोनों भाइयों को देखा ॥ १ ॥

बहुरि राम छविधाम बिलोकी । रहेउ ठठुकि एकटक पल रोकी ॥  
भुज प्रलंब कंजारुनलोचन । स्यामल गात प्रनत-भय-मोचन ॥ २ ॥

फिर विभीषण शोभा के धाम श्रीराम को देखकर पलकों को रोक ठिठक कर रह गया। श्रीरामचन्द्रजी की लम्बी भुजायें थीं, कमल जैसे लाल नेत्र और श्याम-सुन्दर अङ्ग थे। वे शरणागत का भय छुड़ानेवाले थे ॥ २ ॥

सिंहकंध आयतउर सोहा । आनन अमित-मदनु-मन मोहा ॥  
नयन नीर पुलकित अति गाता । मन धरि धीर कही मृदु बाता ॥ ३ ॥

उनके सिंह जैसे कंधे थे, विशाल वक्षःस्थल सुहाता था और श्रोमुख तो असंख्य काम-देवों के मन को मोहित करनेवाला था। ऐसे दर्शन पाते ही विभीषण के नेत्रों से जल बह निकला और शरीर अत्यन्त पुलकित हो गया। वह मन में धीरज धरकर कोमल बात कहने लगा—॥ ३ ॥

नाथ दसानन कर मैं आता । निसि-चर-वंस-जनम सुरत्राता ॥  
सहज पापप्रिय तामसदेहा । जथा उलूकहिँ तम पर नेहा ॥ ४ ॥

हे नाथ ! मैं दशमुखवाले रावण का भाई हूँ। हे देवरक्षक ! राक्षस-कुल में मेरा जन्म हुआ है<sup>१</sup>। तामस देह होने के कारण मुझे सहज ही पाप उसी तरह अच्छे लगते हैं जिस तरह घूघू (उल्लू) का अँधेरे पर स्नेह होता है, ॥ ४ ॥

दो०—स्वप्न सुजसु सुनि आयउँ प्रभु भंजन-भवभीर ।

त्राहि त्राहि आरतिहरन सरन सुखद रघुवीर ॥ ४६ ॥

मैं कानों से आपका शुद्ध यश सुनकर आया हूँ। हे प्रभो ! आप संसार-भय के भंजन करनेवाले, दुःख के हरनेवाले और शरणागत को सुखदायक हैं। हे रघुवीर, आप मेरी रक्षा करो ! रक्षा करो ! ॥ ४६ ॥

चौ०—अस कहि करत दंडवत देखा । तुरत उठे प्रभु हरष विसेखा ॥  
दीन वचन सुनि प्रभु मन भावा । भुज विसाल गहि हृदय लगावा ॥ १ ॥

१—कुछ लोग ऐसा सन्देह करते हैं कि रावण के पिता और पितामह अश्वि थे और उसका सगा भाई कुबेर था। इसलिए विभीषण का यह कहना कि मैं राक्षसकुल में जन्मा हूँ ठीक नहीं है। पर यहाँ विभीषण अपनी लज्जा दिखाता है और विह्वल होने के कारण अप्रासंगिक बातों का कह देना स्वाभाविक है।



विभोषण को ऐसा कहकर जब दण्डवत् (साष्टाङ्ग) करते देखा, तब प्रभु रामचन्द्रजी विशेष प्रसन्नता के साथ तुरन्त उठे। दोन वचन सुनकर वे स्वामी के चित्त में प्रिय लगे। अपनी विशाल भुजाओं से पकड़कर रामचन्द्रजी ने उसे हृदय से लगा लिया ॥ १ ॥

अनुजसहित मिलि ढिग बैठारी। बोले वचन भगत-भय-हारी ॥  
कहु लंकेस सहित परिवारा। कुसल कुठाहर वास तुम्हारा ॥२॥

लक्ष्मण-समेत भक्त-भयहारों रामचन्द्रजी विभोषण से मिलकर और उसको अपने पास बैठाकर वचन बोले—हे विभोषण ! कहो, लङ्का-पति रावण परिवार-सहित कुशल तो है। तुम्हारा निवास कुठार (खराब जगह) में है ॥ २ ॥

खलमंडली बसहु दिनु राती। सखा धरम निबहइ केहि भाँती ॥  
मैं जानउँ तुम्हारि सब रीती। अति नयनिपुन न भाव अनीती ॥३॥

ह सखा ! तुम दिन-रात दुष्टों को मण्डला में निवास करते हो, ऐसे में धर्म किस तरह निभता है ? मैं तुम्हारा सब रीति जानता हूँ। तुम नीति में बहुत हो निपुण हो। तुमको अनीति नहीं सुहाती ॥ ३ ॥

वरु भल वास नरक कर ताता। दुष्ट संग जनि देइ विधाता ॥  
अब पद देखि कुसल रघुराया। जौँ तुम्ह कीन्हि जानि जन दायी ॥४॥

ह तात ! नरक का बसना तो अच्छा, परन्तु विधाता दुष्ट को सर्गाति न दे। यह सुन कर विभोषण ने कहा—हे रघुराई ! अब इन चरणों का दर्शन पाकर कुशल है, जो आपने मुझे अपना भक्त जानकर दया की ॥ ४ ॥

दो०—तब लगि कुसल न जीव कहूँ सपनेहुँ मन विस्राम।

जब लगि भजत न राम कहूँ सोकधाम तजि काम ॥४७॥

जाव का भलाइ तब तक नहीं होता और न स्वप्न में भी उसके मन को विराम मिलता है, जब तक वह शोक के स्थान विविध कामों (मनोरथों) को छोड़कर रामचन्द्रजी का भजन नहीं करता ॥ ४७ ॥

चौ०—तब लगि हृदय बसत खल नाना। लोभ मोह मत्सर मद माना ॥

जब लगि उर न बसत रघुनाथा। धरे चापसायक कटि भाथा ॥१॥

(हाथ में) धनुष-बाण लिये और कमर में तरकस बाँधे हुए श्रीरामचन्द्रजी जब तक अन्तःकरण में निवास नहीं करते तब तक हृदय में लोभ, मोह, मद, मत्सर, अभिमान आदि अनेक दुष्ट बसते हैं ॥ १ ॥



ममता तरुनतमी अधियारी । राग द्वेष उलूक सुखकारी ॥  
तब लगि बसत जीव मन माहीं । जब लगि प्रभु-प्रताप-रवि नाही ॥२॥

ममता (घमराह) रूपो घोर अधेरो रात राग-द्वेष रूपो उल्लुआँ को आनन्द देतो है । वह तभी तक जीव के मन में बसतो है जब तक स्वामी के प्रतापरूपो सूर्य का उदय नहीं होता ॥ २ ॥

अब मैं कुशल मिटे भय भारे । देखि राम पदकमल तुम्हारे ॥  
तुम्ह कृपाल जा पर अनुकूला । ताहि न व्याप त्रिविध भवसूला ॥३॥

हे रामचन्द्रजो ! अब आपके चरण-कमल देखकर मैं कुशल हूँ । मेरे सब भयों के समूह मिट गये । आप दयालु जिस पर अनुकूल हाँ, उसको तीनों प्रकार का (अध्यात्म, अधिभूत, अधिदैव) संसार-सम्बन्धो शूल नहीं व्यापता ॥ ३ ॥

मैं निसिचर अति-अधम-सुभाऊ । सुभ आचरनु कीन्ह नहिँ काऊ ॥  
जासु रूप मुनि-ध्यान न आवा । तेहि प्रभु हरषि हृदय मोहि लावा ॥४॥

मैं राक्षस महा नोच स्वभाववाला हूँ । मैंने कोई पुण्य का आचरण भी नहीं किया । फिर भी जिसके रूप का ध्यान तक मुनि-जनों ने नहीं पाया, उन्हीं ने प्रसन्न होकर मुझे हृदय से लगाया ! ॥ ४ ॥

दो०—अहोभाग्य मम अमित अति राम कृपा-सुख-पुंज ।

देखेउँ नयन विगंचि-सिख-सेव्य जुगल-पद-कंज ॥४८॥

हे दया और सुख के पुञ्ज आराम ! आज मेरा अपार अहोभाग्य है जो मैंने ब्रह्मा और शिवजो के सेव्य (सेवा करने योग्य) चरण-कमल को जोड़ो नेत्रों से देखा ! ॥ ४८ ॥

चौ०—सुनहु सखा निज कहउँ सुभाऊ । जान भुंहुँडि संभु गिरिजाऊ ॥

जौं नर होइ चराचरद्रोही । आवइ सभय सरन तकि मोही ॥१॥

यह सुनकर श्रीरामचन्द्रजा न कहा—हे सखा ! सुनो, मैं अपना स्वभाव कहता हूँ । इसको काकभुशुण्ड और शिव-पार्वतजो भी जानते हैं । यद्यपि चराचर (प्राणिमात्र) से द्रोह करनेवाला मनुष्य हो और वह भयभात होकर मुझे ताककर शरण आ जाय ॥ १ ॥

१—इसी अर्थवाला भगवान् का प्रतिज्ञा-वचन यह है—“सकृदेव पन्नाय तवात्मीति च याचते । अभयं सर्वभूतेभ्यो ददाम्येतद्भक्त मम ॥ १ ॥” वा० पु० १८ । ३३ अर्थात्—जो एक ही बार ‘हे स्वामी ! मैं आपका हूँ’ इस तरह मुझसे माँगता है, उसको मैं सब प्राणियों से अभयदान दे देता हूँ (सब तरह से निडर कर देता हूँ) । यह मेरी प्रतिज्ञा है ।



तजि मद मोह कपट छल नाना । करहुँ सय तेहि साधु समाना ॥  
जननी जनक बन्धु सुत दारा । तनु धन भवन सुहृद परिवारा ॥२॥

आर मद, मोह कपट आर तरह तरह के छल छोड़ दे तो उसको मैं तुरन्त सज्जन पुरुष के समान (उच्च कक्षा का अधिकारी) कर देता हूँ । जो माता, पिता, भाई, पुत्र, सौ, शरीर, धन, घर, मित्र आर कुटुम्बो ॥ २ ॥

सब कै ममता ताग बटोरी । मम पद मनहिँ बाँध बरि डोरी ॥  
समदरसी इच्छा कछु नाहीं । हरष सोक भय नहिँ मन माहीं ॥३॥

सभो के ममता (ये मेरे हैं ऐसा अभिमान) रूपा सूत के तागाँ को इकट्ठा करके, उनको बाँध्या डारो बटकर, उससे मेरे चरणों में मन को बाँध देते हैं; अर्थात् ये सभो चाँजें उन स्वामी की हैं, मेरे तो केवल एक प्रसू हा हैं, आर मेरा कोई नहीं है—ऐसा निश्चय कर लेते हैं; जो समदर्शी (शत्रु-मित्र पर समान दृष्टिवाले) हो जाते हैं; जिनको कुछ इच्छा नहीं रहती; हर्ष, शोक, आर डर जिनके मन में नहीं हैं ॥ ३ ॥

अस सज्जन मम उर बस कैसे । लोभी हृदय बसइ धन जैसे ॥  
तुम्ह सारिखे सन्त प्रिय मोरे । धरउँ देह नहिँ आन निहारे ॥४॥

ऐस सज्जन मर हृदय में किस तरह बसते हैं, जिस तरह लोभी मनुष्य के हृदय में धन बसता है । तुम्हारे सारिखे सन्त मेरे प्यारे हैं । उन्हीं के लिए मैं शरीर धारण करता हूँ और किसान पर एहसान नहीं है या मेरे शरीर धारण का और कुछ कारण नहीं है ॥ ४ ॥

दे०—सगुणउपासक पर-हित-निरत नीति-दृढ-नेम ।

ते नर प्रानसमान मम जिन्ह के द्विज-पद-प्रेम ॥४६॥

जो सगुण ब्रह्म के उपासक हैं, परापकार करने में तत्पर हैं, नीतिमान् आर दृढ नियम-वाले हैं आर जिनका ब्राह्मणों के चरणों में प्रेम है, वे मनुष्य मुझे प्राण के समान प्यारे हैं ॥४५॥

चौ०—सुनु लंकेस सकल गुन तोरे । ता ते तुम अतिसयप्रिय मोरे ॥

रामवचन सुनि वानरजृथा । सकल कहहिँ जय कृपावरूथा ॥१॥

हे लङ्केश ! (विभाषण) सुना । तुममें ये सब गुण हैं, इसी से तुम मुझ बहुत हो प्यारे हो । रामचन्द्रजी के वचन सुनकर सब बन्दरों के यूथ कहने लगे कि हे कृपासागर ! आपको जय हो ॥ १ ॥

१—यहाँ विभीषण को राजतिलक करना निश्चय कर लिया इसलिए उसी पदवी से उसको 'लङ्केश' सम्बोधन किया ।



सुनत विभीषणु प्रभु कै बानी । नहिँ अघात स्वनामृत जानी ॥  
पदअंबुज गहि वारहिँ वारा । हृदय समात न प्रेमु अपारा ॥२॥

विभीषण स्वामो रामचन्द्रजी की बाणो सुनते हुए उसको कानों का अमृत जानकर उससे तृप्त नहीं होते और बारंबार रामचन्द्रजी के चरण-कमल पकड़ते हैं । अपार प्रेम उमड़ा है जो हृदय में नहीं समाता ॥ २ ॥

सुनहु देव सचराचर-स्वामी । प्रनतपाल उर-अन्तर-जामी ॥  
उर कछु प्रथम वासना रही । प्रभु-पद-प्रोति-सरित सो बही ॥३॥

विभीषण ने कहा—हे चर-अचर-जगत् के स्वामो ! देव ! शरणागत-रक्षक ! आप हृदयों के अन्तर्यामी हैं, सुनिए । मेरे हृदय में पहले जो कुछ वासना थी, वह प्रभु के चरणों की प्रीति-रूपों नदी में बह गई ॥ ३ ॥

अब कृपाल निज भगति पावनी । देहु सदा सिव-मन-भावनी ॥  
एवमस्तु कहि प्रभु रनधीरा । माँगा तुरत सिंधु कर नीरा ॥४॥

हे दयालु ! अब सदाशिवजी के मन में रुचो हुई पावन करनेवालों अपनी भक्ति मुझे होजिए । रण-धीर रामचन्द्रजी ने “एवमस्तु” (ऐसा ही हो) कहकर तुरन्त समुद्र का जल माँगाया ॥ ४ ॥

जदपि सखा तव इच्छा नाहीं । मेर दरसु अमोघ जग माहीं ॥  
अस कहि राम तिलक तेहि सारा । सुमनवृष्टि नभ भई अपारा ॥५॥

फिर विभीषण से कहा—हे सखा ! यद्यपि तुम्हारी इच्छा नहीं है, तथापि मेरा दर्शन जगत् में अमोघ (सफल, कभी खाली न जानेवाला) है । ऐसा कहकर रामचन्द्रजी ने विभीषण को राज-तिलक कर दिया । उस समय आकाश से अपार पुष्प-वर्षा हुई ॥ ५ ॥

दो०—रावनक्रोध अनल निज स्वास समीर प्रचंड ।

जरत विभीषणु राखेउ दोन्हेउ राजु अखंड ॥५०॥

१—रावण के मारे जाने के पहले ही विभीषण को राजतिलक कैसे दिया ? इस शङ्का का समाधान अगले दोहों में है, तो भी भगवान् रामचन्द्रजी को अपने कर्तव्यों पर दृढ़ता और भविष्य का यथार्थ ज्ञान है । यदि ऐसा न होता तो जब चारों दिशाओं में हज़ारों बन्दर भेजे गये थे तब उनमें से हनुमान्जी को ही वे मुद्रिका क्यों देते ? और यहाँ विभीषण को पहले ही लंका क्यों बना देते ? इसी लिए भगवान् रामचन्द्रजी ने इतना कहते हैं ।



रावण की क्रोधरूपी अग्नि अपने (विभीषण के) श्वासरूपी प्रचण्ड वायु से प्रज्वलित हो रही थी। उसमें जलते हुए विभीषण की रक्षा भगवान् रामचन्द्रजी ने की और उसको अखण्ड राज्य<sup>१</sup> दिया ॥ ५० ॥

जो संपत्ति सिव रावनहिँ दीन्हि दिये दस माथ ।

सोइ संपदा विभीषनहिँ सकुचि दीन्हि रघुनाथ ॥५१॥

शिवजी ने जो सम्पत्ति (लङ्का का अखण्ड राज्य आदि ऐश्वर्य) रावण को दस मस्तक चढ़ा देने पर दो, वही सम्पत्ति विभीषण को रामचन्द्रजी ने (केवल शरण आ जाने पर) संकोच के साथ दो ॥ ५१ ॥

चौ०—अस प्रभु छाडि भजहिँ जे आना । ते नर पसु बिनु पूछ बिपाना ॥

निज जन जानि ताहि अपनावा । प्रभुसुभाव कपि-कुल-मन भावा ॥१॥

ऐसे (परम उदार) प्रभु रामचन्द्रजी को छोड़कर जो और किसी का भजन करते हैं, वे मनुष्य बिना पूँछ और सींगों के पशु हैं (अर्थात् सींग पूँछ न होने पर भी वे पशु ही हैं)। विभीषण को अपना दास जानकर उसे अपना लिया, यह प्रभु का स्वभाव वानर-समूह के मन में प्रिय लगा ॥ १ ॥

पुनि सर्वग्य सर्व-उर-वासी । सर्वरूप सवरहित उदासी ॥

बोले वचन नीति-प्रति-पालक । कारनमनुज दनुज-कुल-घालक ॥२॥

फिर सर्वज्ञ, सबके हृदय में निवास करनेवाले, सर्वरूप (सभो में व्यापक हैं इसलिए), सभो से रहित (साक्षीमात्र रहकर करते कुछ नहीं), उदासीन (हर्ष-सोच-रहित), नीति के पालन करनेवाले, कारण से मनुष्यरूप धरे हुए, दानव-वंश का नाश करनेवाले रामचन्द्रजी ये वचन बोले—॥ २ ॥

सुनु कपीस लंकापति वीरा । केहि विधि तरिय जलधि गंभीरा ॥

संकुल मकर उरग भ्रष जाती । अति अगाध दुस्तर सब भाँती ॥३॥

हे वीर कपीराज (सुग्रीव) ! लङ्कापति (विभीषण) ! इस गहरे समुद्र को किस तरह तरना चाहिए, जो मगर, मछल और साँप आदि अनेक जाति के जीवों से भरा हुआ, बड़ा गहरा और तरने में सब तरह कठिन है ॥ ३ ॥

कह लंकेस सुनहु रघुनायक । कोटि-सिंधु-सोषक तव सायक ॥

जद्यपि तदपि नीति अस गाई । विनय करिय सागर सन जाई ॥४॥

१—ऊपर की चौपाई में भी राजतिलक और यहाँ भी अखण्ड राज्य देना कहा। अर्थात् केवल लङ्का का राज्य ही नहीं वरन् अखण्ड राज्य (पारलौकिक मोक्ष) दिया, ऐसा समझना चाहिए।



तब लक्ष्मण विभीषण ने कहा—हे रघुनायक ! सुनिए । यद्यपि आपका एक बाण वरो में समुद्रों को सुखा देनेवाला है तथापि नाति-धन में ऐसा कहा है कि समुद्र के निकट जाकर उसको प्रार्थना करना चाहिए ॥ ४ ॥

दो०—प्रभु तुम्हारे कुलगुरु जलधि कहहि उपाय विचारि ।

विनु प्रयास सागर तरहि सकल-भालु-कपि-धारि ॥५२॥

हे प्रभु ! समुद्र आपका कुल-गुरु (वंश का पूर्वज, सागर राजा के पुत्रों के खादन से सागर हुआ) है, यह विचार कर वह ऐसा उपाय बतावेगा जिससे बिना परिश्रम सभी रीछ और बन्दर समुद्र के पार हो जायेंगे ॥ ५२ ॥

चौ०—सखा कही तुम्ह नीकि उपाई । करिय दैव जौ होइ सहाई ॥

मंत्रन यह लछिमन मन भावा । रामवचन सुनि अति दुख पावा ॥१॥

रामचन्द्रजी ने कहा—हे सखा ! तुमने अच्छा उपाय बताया । यही करना चाहिए, जो दैव सहायक हो । यह मन्त्र (विचार) लक्ष्मणजी के मन में नहीं रुचा । उन्होंने रामचन्द्रजी का वचन सुनकर अत्यन्त दुःख पाया ॥ १ ॥

नाथ दैव कर कवन भरोसा । सोखिय सिंधु करिय मन रोसा ॥

कादरमन कहूँ एक अधारा । दैव दैव आलसी पुकारा ॥२॥

उन्होंने कहा—हे नाथ ! दैव का क्या भरोसा ! मन में क्रोध लाइए और समुद्र को सुखा डालिए । दैव तो कादर-वचन (जिनमें हिम्मत न हो) वालों के लिए एक आधार है । आलसी लोग दैव, दैव चिल्लाया करते हैं ॥ २ ॥

सुनत विहसि बोले रघुवीरा । ऐसइ करब धरहु मन धीरा ॥

अस कहि प्रभु अनुजहि समुभाई । सिंधुसमीप गये रघुराई ॥३॥

यह सुनते ही रघुवीर रामचन्द्रजी हंसकर बोले कि तुम मन में धीरज रक्खो, ऐसा हो करोगे । प्रभु रामचन्द्रजी ऐसा कह लक्ष्मणजी को समझा कर समुद्र के पास गये ॥ ३ ॥

प्रथम प्रणाम कीन्ह सिरु नाई । बैठे पुनि तट दर्भ डसाई ॥

जबहि विभीषणु प्रभु पहिँ आये । पाछे रावन दूत पठाये ॥४॥

उन्होंने पहले समुद्र को मस्तक नवाकर प्रणाम किया, फिर वे कुश विछाकर उसके किनारे बैठ गये । उधर जब विभीषण रामचन्द्रजी के पास आया, तब पीछे से रावण ने दूत भेजे ॥ ४ ॥



दो०—सकल चरित तिन्ह देखे धरे कपट कपिदेह ।

प्रभुगुन हृदय सराहहिँ सरनागत पर नेह ॥५३॥

उन दूतां ने कपट से बन्दर का वेष धारण कर पूर्वोक्त सब चरित्र देखे और वे राम-चन्द्रजो के गुणों और शरणागत पर उनके स्नेह को प्रशंसा मन हा मन करने लगे ॥ ५३ ॥

चौ०—प्रगट बखानहिँ रामसुभाऊ । अति सडेम गा बिसरि दुराऊ ॥

रिपु के दूत कपिन्ह तब जाने । सकल बाँधि कपोस पहिँ आने ॥१॥

अब वे खुलकर रामचन्द्रजों के स्वभाव का बड़ाई करने लगे । मारे प्रेम को अधिकता के उनको अपना छिपाव भूल गया । तब बन्दरों ने उनको शत्रु के दूत जाना । सबको बाँधकर वे सुग्रीव के पास लाये ॥ १ ॥

कह सुग्रीव सुनहु सब वानर । अंगभंग करि पठवहु निसिचर ॥

सुनि सुग्रीववचन कपि धाये । बाँधि कटक चहुँ पास फिराये ॥२॥

सुग्रीव ने कहा—बन्दरो ! सुनो, इन राक्षसों को अङ्ग-भङ्ग करके भेज दो । सुग्रीव को आज्ञा सुनते ही बन्दर दौड़े और उन्होंने उन दूतां को बाधकर सेना के चारों ओर घुमाया ॥ २ ॥

बहु प्रकार मारन कपि लागे । दीन पुकारत तदपि न त्यागे ॥

जो हमार हर नासा काना । तेहि कोसलाधीस कै आना ॥३॥

और सब बन्दर उन्हें बहुत तरह से मारने लगे । वे दोनता से चिल्लाने लगे तो भी उन लोगों ने उन्हें नहीं छोड़ा । फिर राक्षसों ने (अपना नाक-कान काट जाने का विचार जान कर) कहा—जो हमारे नाक कान काट उसको कोसलाधीश रामचन्द्रजों को आन (दुहाड़े) है ॥ ३ ॥

सुनि लङ्घिमन सब निकट बोलाये । दया लागि हँसि तुरत छोड़ाये ॥

रावन कर दीजेहु यह पाती । लङ्घिमनवचन बाँचु कुलघाती ॥४॥

लक्ष्मणजों ने सुनकर सबको अपने पास बुलाया । राक्षसों पर उन्हें दया लगी । उन्होंने हँसकर तुरन्त उनको छोड़ा दिया और कहा—यह चिट्ठो रावण के हाथ में देना और कहना कि हे कुलघातो ! तू लक्ष्मण के वचनों को बाँच ॥ ४ ॥

दो०—कहेहु मुखार मूढ सन मम संदेस उदार ।

सीता देइ मिलहु न त आवा काल तुम्हार ॥५॥

उस मुख से मेरा उदारता-पूर्ण संदेशा मुखाम्प (मुँह से, जवानों) कह देना कि तुम सीताजों को देकर हमसे मिलो, नहीं तो अब तुम्हारा काल आ गया ॥ ५ ॥



चौ०—तुरत नाइ लछिमन-पद माथा । चले दूत वरनत गुनगाथा ॥

कहत रामजसु लंका आये । रावनचरन सीस तिन्ह नाये ॥ १ ॥

वे दूत तुरन्त लक्ष्मणजी के चरणों में मस्तक नवाकर उनके गुणों की कीर्ति वर्णन करते हुए चले । श्रीरामचन्द्रजी का यश वर्णन करते करते वे लङ्का में आये और उन्होंने रावण के चरणों में अपने सिर मुकाये ॥ १ ॥

विहँसि दसानन पूछी बाता । कहसि न सुक आपनि कुसलाता ॥

पुनि कहु खबरि विभोषन केरी । जाहि मृत्यु आई अति नेरी ॥ २ ॥

रावण ने हँसकर बात पूछी कि हे शुक ! तू अपनी कुशलता क्या नहीं कहता ? फिर ... उस विभोषण की खबर कह, जिसकी मृत्यु बहुत पास आ गई है ॥ २ ॥

करत राजु लंका सठ त्यागी । होइहि जव कर कीट अभागी ॥

पुनि कहु भालु कीस कटकाई । कठिन कालप्रेरित चलि आई ॥ ३ ॥

वह दुष्ट लङ्का का राज्य करना छोड़कर चला गया, इसलिए अब वह जव के कीड़े (धुन) का-सा अभागी होगा (अर्थात् जव के साथ धुन भी जैसे चक्को में पिसता है, वैसे ही विभोषण भी सबके साथ मरेगा) फिर रोछाँ और बन्दराँ की फौज का, जो कठोर काल की प्रेरणा से इस ओर चला आ रहा है, समाचार कह ॥ ३ ॥

जिन्ह के जीवन्ह कर रखवारा । भयउ मृदुलचित सिंधु बेचारा ॥

कहु तपसिन्ह के वात बहोरी । जिन्ह के हृदय त्रास अति मोरी ॥ ४ ॥

जिनके जीवा का रक्षक कोमल-चित्त, बेचारा समुद्र हो गया है । (समुद्र न होता तो अब तक वे यहाँ पहुँचकर मर जाते) फिर उन तपस्वियों की पूरी बात कह, जिनके हृदय में मेरा बड़ा डर है ॥ ४ ॥

दो०—की भइ भँट कि फिरि गये रुवन सुजसु सुनि मोर ।

कहसि न रिपु-दल-तेज-बल बहुत चकित चित तोर ॥ ५ ॥

क्या उनसे तेरा भँट हुई या व कानाँ स मेरा सुयश सुनकर लौट गये ? अरे तू शत्रु के दल का तेज और बल क्यों नहीं कहता ? तेरा चित्त बहुत ही चकित हो रहा है ! ॥ ५ ॥

चौ०—नाथ कृपा करि पूछेउ जैसे । मानहु कहा क्रोध तजि तैसे ॥

मिला जाइ जव अनुज तुम्हारा । जातहिँ राम तिलक तेहि सारा ॥ १ ॥

यह सुनकर शुक ने कहा—हे नाथ ! आपने जिस तरह कृपाकर मुझसे पूछा है, वैसे ही क्रोध छोड़कर मेरा कहा भी मान लीजिए । जब तुम्हारा छोटा भाई (विभोषण) जाकर रामचन्द्रजी से मिला तब जाते ही रामचन्द्रजी ने उसको राजतिलक कर दिया ॥ १ ॥



रावनदूत हमहिँ सुनि काना । कपिन्ह बाँधि दीन्हे दुख नाना ॥

स्वधन नासिका काटन लागे । रामसपथ दीन्हे हम त्यागे ॥२॥

हम रावण के दूत हैं, इतना कान से सुनते हो बन्दरों ने हमें बाँध लिया और अनेक तरह के दुःख दिये । जब वे हमारे नाक-कान काटने लगे, तब हमने रामचन्द्र की सौगन्द दी । इस पर उन्होंने हमें छोड़ दिया ॥ २ ॥

पूछेहु नाथ रामकटकाई । बदन कोटिसत बरनि न जाई ॥

नाना बरन भालु-कपि धारी । विकटानन विसाल भयकारी ॥३॥

हे नाथ ! आपने रामचन्द्र को सेना का समाचार पूछा है, सो उसका तो सौ करोड़ मुँह होने पर भी पूरा वर्णन करते नहीं बनता । रीझ और बन्दर अनेक रँगवाले, विकट मुँह के, बहुत बड़े और डरावने हैं ॥ ३ ॥

जेहि पुर दहेउ हतेउ सुत तोरा । सकल कपिन्ह महुँ तेहि बलु थोरा ॥

अमित नाम भट कठिन कराला । अमित नाग-बल विपुल विसाला ॥४॥

जिस बन्दर ने आपके पुर (लङ्का) को जलाया था और आपके पुत्र को मार डाला था, उसका बल सब बन्दरों में बहुत थोड़ा है । वहाँ अनेक नामवाले कठिन कराल शूरवीर योद्धा बन्दर हैं जिनमें असंख्य हाथियों का बल है और जो बड़े हो विशाल हैं ॥ ४ ॥

दो०—द्विविद मयंद नील नल अंगदादि विकटासि ।

दधिमुख केहरि कुमुद गव जामवंत वलरासि ॥५६॥

द्विविद, मयद, नाल, नल, अङ्गद आदि भयङ्कर मुखवाले; दधिमुख, केहरि, कुमुद, गव, और जाम्बवान् बल के राशि (ढेरों) हैं ॥ ५६ ॥

चौ०—ए कपि सब सुग्रीवसमाना । इन्ह सम कोटिन्ह गनइ को नाना ॥

रामकृपा अ-तुलित-बल तिन्हहीँ । तृनसमान त्रैलोकहिँ गनहीँ ॥१॥

य सब बन्दर सुग्रीव के समान बलवान् हैं । इनके समान करोड़ों बन्दर हैं । उन अनेकों को कौन गिन सकता है ? रामचन्द्रजी की कृपा से उनमें अतुल बल है । वे त्रिलोकी को तिनके के समान गिनते हैं ॥ १ ॥

अस मैँ स्वधन सुना दसकंधर । पदुम अठारह जूथप बंदर ॥

नाथ कटक महुँ सो कपि नाहीँ । जो न तुम्हहिँ जीतइ रन माहीँ ॥२॥

हे दशकंधर ! मैंने कान से ऐसा सुना है कि बन्दरों की फौज के सेनापति अठारह पद्म हैं ! हे नाथ ! उस फौज में ऐसा कोई बन्दर नहीं जो अकेला हो तुम्हें रण में न जीत ले ॥ २ ॥



परमक्रोध मीजहिँ सब हाथा । आयसु पै न देहिँ रघुनाथा ॥  
 सेवहिँ सिंधु सहित भूषव्याला । पूरहिँ न त भरि कुधर बिसाला ॥३॥

सब अत्यन्त क्रोध में भरे हुए हाथ मल रहे हैं, किन्तु रामचन्द्रजी आज्ञा नहीं देते ।  
 “हम मच्छ और सप आदि जल-जन्तुओं समेत समुद्र को छुवा देंगे, नहीं तो बड़े बड़े पहाड़ों से  
 उसको पाट देंगे और ॥ ३ ॥

मदि गर्द मिलवहिँ दससीसा । ऐसेइ वचन कहहिँ सब कीसा ॥  
 गर्जहिँ तर्जहिँ सहज असंका । मानहुँ उसन चहत हहिँ लंका ॥४॥

रावण का मदन कर उसको गर्द (धूल) में मिला देंगे।” सब बन्दर ऐसे हो वचन कहते  
 हैं। वे सहज स्वभाव से निडर गर्जना करत और तर्जते (फटकार बताते) हैं, तो मालूम होता  
 है मानां वे लङ्का को खा जाना चाहते हैं ॥ ४ ॥

दो०—सहज सूर कपि भालु सब पुनि सिर पर प्रभु राम ।

रावन काल कोटि कहूँ जीति सकहिँ संग्राम ॥५॥

सब बन्दर और राज एक तो स्वभाव हो सूर वीर हैं, फिर उनके माथे पर रामचन्द्र  
 स्वामी हैं। हे रावण ! वे करोड़ों कालों को भी संग्राम में जीत सकते हैं। (तुम्हारे एक को  
 क्या चलेगा ?) ॥ ५ ॥

चौ०—राम-तेज-बल-बुधि विपुलाई । सेष सहससत सकहिँ न गाई ॥

सकसर एक सेखि सत सागर । तव आतहिँ पूछेउ नय-नागर ॥१॥

रामचन्द्र के तेज, बल और बुद्धि के उत्कर्ष को सा हजार शप भी नहीं गा सकत ।  
 उनका एक ही बाण सैकड़ों समुद्रों को सुखा सकता है। पर वे नाँव में कुशल हैं। उन्होंने  
 तुम्हारे भाई (विभीषण) से (समुद्र-तरण का उपाय) पूछा ॥ १ ॥

तासु वचन सुनि सागर पाहीं । माँगत पंथ कृपा मन माहीं ॥

सुनत वचन विहँसा दससीसा । जौँ असि मति सहायकृत कीसा ॥२॥

विभीषण का वचन सुनकर वे समुद्र के पास आकर उससे मागे माँग रहे हैं,  
 क्योंकि उनके मन में कृपा है (वे उसको सुखाना या पाटना नहीं चाहते)। ये वचन सुनते हो  
 रावण हँसा और बोला—जब उनको ऐसा बुद्धि है, तभी तो उन्होंने बन्दरों को अपना  
 सहायक बनाया है ॥ २ ॥

सहज भीरु कर वचनटढ़ाई । सागर सन ठानी मचलाई ॥

मूढ मृषा का करसि बड़ाई । रिपु-बल-बुद्धि-थाह मैँ पाई ॥३॥



स्वाभाविक डरपोक विभोषण के वचनां पर विश्वास कर समुद्र से भगड़ा ठाना है! अरे मूखे! तू क्यों भूठो बड़ाई करता है? शत्रु के बल और बुद्धि को बाह में पा लो ॥ ३ ॥

सचिव सभीत विभोषण जा के । विजय विभूति कहाँ लगि ता के ॥  
सुनि खलवचन दूत रिस बाढी । समय विचारि पत्रिका काढी ॥४॥

विभाषण जैसे डरपोक जिसके मन्त्रो हैं, उसके लिए विजय और समृद्धि कहाँ तक हो सकती है? दुष्ट रावण के ऐसे वचनों को सुनकर दूत को क्रोध बढ़ा और उसने अबसर सोच कर पत्रिका निकाली ॥ ४ ॥

रामानुज दीन्हो यह पाती । नाथ वँचाइ जुडावहु छाती ॥  
विहँसि वाम कर लीन्हो रावन । सचिव बोलि सठ लाग बचावन ॥५॥

(वह चिट्ठी देकर दूत ने कहा—) रामचन्द्र के छोटे भाई ने यह चिट्ठी दी है। हे नाथ! इसे बँचवाकर छाती ठंडी कोजिए। रावण ने हँसकर वह चिट्ठी बायं हाथ से (निरादरपूर्वक) लो और मन्त्रों को बुलवाकर वह उस चिट्ठी को बचवाने लगा ॥ ५ ॥

दो०—वातन्ह मनहिँ रिभाइ सठ जनि घालसि कुल खीस ॥

रामविरोध न उबरसि सरन विस्तु अज ईस ॥५८॥

(उसमें लिखा था) अरे शठ, तू वार्ता से ही मन को रिभाकर कुल का नाश मत कर। रामचन्द्रजो से विरोध कर तू विष्णु, ब्रह्मा और महादेव की शरण जाकर भी नहीं बचेगा ॥ ५८ ॥

की तजि मान अनुज इव प्रभु-पद-पंक-ज-भृंग ।

होहि कि रामसरानल खल कुलसहित पतंग ॥५९॥

या तो अपने छोटे भाई के समान तू भी मान को त्यागकर स्वामी रामचन्द्रजो के चरण-कमलों का भँवर हो जा; नहीं तो हे खल! रामचन्द्रजो की बाणरूपी अग्नि में कुल-सहित पतङ्ग (फतिङ्गा) हो जायगा ॥ ५९ ॥

चौ०—सुनत सभय मन मुख मुसुकाई । कहत दसानन सबहिँ सुनाई ॥

भूमि परा कर गहत अकासा । लघु तापस कर वागविलासा ॥१॥

पत्रिका सुनते हो रावण मन में तो डरा, पर ऊपर से मुँह से मुस्कुराकर सबको सुनाकर कहने लगा—देखो, जैसे कोई जमीन पर पड़ा पड़ा आकाश को हाथ से पकड़ना चाहे, वैसे हो उन छोटे से तपस्वियों का यह वागविलास (बातों को बनावट) है ॥ १ ॥



कह सुक नाथ सत्य सब बानी । समुझहु छाँडि प्रकृति अभिमानी ॥  
सुनहु वचन मम परिहरि क्रोधा । नाथ राम सन तजहु विरोधा ॥२॥

यह सुनकर शुक कहने लगा—हे नाथ ! (चिट्ठी को) सब वाणी सत्य है । आप अभिमानो स्वभाव को छोड़कर समझिए । हे नाथ ! आप क्रोध को त्यागकर मेरे वचन सुनिए । आप रामचन्द्र से विरोध करना छोड़ दीजिए ॥ २ ॥

अति कोमल रघु-बीर-सुभाऊ । जयपि अखिललोक कर राऊ ॥  
मिलत कृपा तुरुह पर प्रभु करिहीं । उर अपराध न एकउ धरिहीं ॥३॥

रघुवार यद्यपि सम्पूर्ण लोकों के राजा हैं, तथापि उनका स्वभाव बहुत हो कोमल है । आपके मिलते ही वे आप पर दया करेंगे । आपका एक भी अपराध मन में न रखेंगे ॥ ३ ॥

जनकसुता रघुनाथहि दीजै । एतना कहा मोर प्रभु कीजै ॥  
जब तेहि कहा देन बैदेही । चरनप्रहार कीन्ह सठ तेही ॥४॥

हे प्रभु ! आप मेरा इतना कहना करें कि रघुनाथजी को जानकी दे दें । जब शुक ने जानकी देने के लिए कहा, तब दुष्ट रावण ने उसको लात मारी ॥ ४ ॥

नाइ चरन सिरु चला सो तहाँ । कृपासिंधु रघुनायक जहाँ ॥  
करि प्रनामु निज कथा सुनाई । रामकृपा आपनि गति पाई ॥५॥

तब वह शुक, रावण के चरणों में सिर नवाकर, वहाँ चला जहाँ दयासागर रामचन्द्रजी थे । उसने रामचन्द्रजी को प्रणाम कर अपनी कथा सुनाई और उनकी कृपा से वह अपनी गति पा गया ॥ ५ ॥

रिषि अगस्ति के साप भवानी । राक्षस भयेउ रहा मुनि ग्यानी ॥  
बंदि रामपद बारहिँ वारा । मुनि निज आत्मम कहूँ पगु धारा ॥६॥

शिवजी कहते हैं कि हे पावतो ! यह शुक ज्ञानवान् मुनि था जो अगस्त्य ऋषि के शाप से राक्षस हो गया था । फिर मुनि का रूप पाकर वह बारंबार रामचन्द्रजी के चरणों में प्रणाम कर अपने आश्रम को चला गया ॥ ६ ॥

१—इन शुक मुनि ने एक बेर अपने आश्रम में अगस्त्यजी के आने पर उनका स्वागत नहीं किया । इसी पर उन्होंने क्रुद्ध हो राक्षस होने का शाप दे दिया, फिर प्रार्थना करने पर रामावतार में राम-दर्शन से उद्धार का वर दिया । अध्यात्मरामायण में यह कथा है—शुक ब्रह्मनिष्ठ मुनि थे । इन्होंने यज्ञ किया । उसमें एक दिन अगस्त्य मुनि का भी निमन्त्रण किया । तब इन पर वैर बाँधि हुए वज्रदंष्ट्र राक्षस ने अगस्त्य मुनि का रूप धारण कर शुक मुनि से सामिप भोजन माँगा । शुक ने स्वीकार किया । फिर राक्षस ने शुक मुनि की स्त्री को अपनी माया से मोहित कर, आप उसका रूप बनकर, मनुष्य का मांस बनाकर परोसा । यह देख अगस्त्य ने क्रुद्ध हो उसे राक्षस होने का शाप दिया । फिर विचार करने पर, वह कर्तव्य राक्षस का समझकर, उन्होंने शुक को रामदर्शन पाने पर शाप से मुक्त होने का वर दिया ।



दो०—विनय न मानत जलधि जड गये तीनि दिन बीति ॥

बोले राम सकोप तब भय बिनु होइ न प्रीति ॥६०॥

रामचन्द्रजी को समुद्र के तीर पर बैठे तीन दिन बीत गये, पर जड़ (मूर्ख) समुद्र ने उनकी विनय को नहीं माना। तब रामचन्द्रजी क्रोध-युक्त होकर बोले—भाई! भय बिना प्रीति नहीं होती ॥ ६० ॥

चौ०—लछिमन बानसरासन आनू। सोखउँ वारिधि विसिखकृसानू ॥

सठ सन विनय कुटिल सन प्रीती। सहज कृपिन सन सुंदर नीती ॥१॥

हे लक्ष्मण! धनुष-बाण लाओ। मैं अग्नि-बाणों से समुद्र को सुखा दूँ। दुष्ट से विनय, कुटिल से प्रीति और स्वाभाविक कृपण से सुन्दर नीति, ॥ १ ॥

ममतारत सन ग्यान-कहानी। अति लोभी सन विरति बखानी ॥

क्रोधिहिँ सम कामिहिँ हरिकथा। ऊसर बीज बयँ फल जथा ॥२॥

ममता में अनुरक्त मनुष्य से ज्ञान की कथा कहना, अत्यन्त लोभो से वैराग्य की बड़ाई करना, क्रोधो से शम (जितेन्द्रियता) की बात और कामी पुरुष से हरिकथा की चर्चा ये सब बातें उसी तरह व्यर्थ होती हैं जिस तरह ऊसर भूमि में बोया बीज व्यर्थ जाता है ॥ २ ॥

अस कहि रघुपति चाप चढावा। यह मत लछिमन के मन भावा ॥

संधानेउ प्रभु विसिख कराला। उठी उदधि उर अंतर ज्वाला ॥३॥

रघुनाथजी ने ऐसा कहकर धनुष चढ़ाया। यह बात लक्ष्मणजी के मन में प्रिय लगी। प्रभु रामचन्द्रजी ने कराल बाण का सन्धान किया, उन्हीं समुद्र के भीतर ज्वाला उठी ॥ ३ ॥

मकर-उरग-भूष-गन अकुल रो। जरत जंतु जलनिधि जब जाने ॥

कनकथार भरि मनिगन नान१। विप्ररूप आयउ तजि माना ॥४॥

समुद्र में रहनेवाले मगर-मच्छ, साँप, आदि जीव-गण घबरा गये। समुद्र ने जब जीव-जन्तुओं को जलते हुए जाना, तब वह सोने के थाल में तरह तरह की मणियाँ भरकर, ब्राह्मण का रूप धारण कर अभिमान छोड़ बढ़ा आया ॥ ४ ॥

दो०—काटेहि पड़ कदली फरइ कोटि जतन कोउ सींच।

विनय न मान खगेस सुनु डाँटेहि पै नव नीच ॥६१॥



काकभुशुण्डजा कहते हैं कि हे गरुड़ ! सुनो । चाहे कोई करोड़ों उपायों से क्यों न सींचे, पर केले का पेड़ काटने हो पर फलता है । इसी तरह नाच नम्रता को नहीं मानता, वह डाँटने से हो नम्रता है ॥ ६१ ॥

चौ०—सभय सिंधु गहि पद प्रभु केरे । छमहु नाथ सब अवगुन मेरे ॥  
गगन समीर अनल जल धरनी । इन्ह कइ नाथ सहज जड करनी ॥१॥

समुद्र डरकर प्रभु रामचन्द्रजा के चरण पकड़कर बाला—इ नाथ ! मेरे सब अवगुणों को क्षमा करो । आकाश, वायु, आग्नि, जल और पृथ्वी इनको करना स्वभाव ही से जड़ होती है ॥ १ ॥

तव प्रेरित माया उपजाये । सृष्टि हेतु सब ग्रंथन्हि गाये ॥  
प्रभुआयसु जेहि कहँ जस अहई । सो तेहि भाँति रहे सुख लहई ॥२॥

सब ग्रन्थों ने गाया है कि आपको प्रेरणा से माया ने सृष्टि के लिए इन पाँचों तत्त्वों को उत्पन्न किया । जिसके लिए स्वामी को जैसी आज्ञा है वह उसी तरह रहने से सुख पाता है ॥ २ ॥

प्रभु भल कीन्ह मोहि सिख दीन्ही । मरजाटा पुनि तुम्हरिय कीन्ही ॥  
ढोल गवाँर सूद्र पसु नारी । सकल ताडना के अधिकारी ॥३॥

स्वामी ने अच्छा किया, जो मुझ साख दा; पर मयादा भा तो आप हो को बनाई हुई है ! ढोल, गवाँर, सूद्र, पशु और स्त्री वे सब ताड़ना ही के अधिकारी हैं ॥ ३ ॥

प्रभु प्रताप मैं जाब सुखाई । उतरिहि कटक न मेर बडाई ॥  
प्रभु आग्या अपेल सुति गाई । करौ सो बेगि जो तुम्हहि सुहाई ॥४॥

स्वामी के प्रताप से मैं सुख जाऊँगा, सेना यों हो पार उतर जायगा; किन्तु इसमें मेरो बड़ाई नहीं है । स्वामी का आज्ञा अटल है, ऐसा वेदां ने गाया है; इसलिए जो आपको प्रिय लगे वही जल्दो कोजिए ॥ ४ ॥

दो०—सुनत विनीत वचन अति कह कृपाल मुसुकाइ ।

जेहि विधि उतरइ कपिकटकु तात सो कहउ उपाइ ॥६२॥

इस तरह अत्यन्त विनोत वचन सुनकर दयालु रामचन्द्रजा ने मुस्कुराकर कहा—  
हे तात ! जिस तरह बन्दरों का दल उतर जाय, वह उपाय कहे ॥ ६२ ॥



चौ०—नाथ नील नल कपि दोउ भाई । लरिकार्ई ऋषिआसिष पाई ॥  
तिन्ह के परसि किये गिरि भारे । तरिहहिँ जलधि प्रताप तुम्हारे ॥१॥

समुद्र ने कहा—हे नाथ ! नल और नील दोनों भाइयों ने लड़कपन में ऋषि का आशीर्वाद पाया था । उनके स्पर्श किये हुए भारी पहाड़ भी समुद्र में, आपके प्रताप से, तर जायेंगे ॥ १ ॥

मैं पुनि उर धरि प्रभुप्रभुताई । करिहउँ बल अनुमान सहाई ॥  
एहि विधि नाथ पयोधि बँधाइय । जेहि यह सुजसु लोक तिहुँ गाइय ॥२॥

फिर मैं भा स्वामा का प्रभुता को हृदय में धारणकर अपनी शक्ति के अनुसार सहायता करूँगा । हे नाथ ! इस तरह समुद्र में पुल बँधवा दोजिए जिसमें यह यश त्रिलोकी में गाया जाय ॥ २ ॥

एहि सर मम उत्तर-तट-वासी । हतहु नाथ खल नर अधरासी ॥  
सुनि कृपाल सागर-मन-पीरा । तुरतहि हरी राम रनधीरा ॥३॥

हे नाथ ! आपने जो बाण अनुसन्धान किया है, इस बाण से मेरे उत्तर किनारे के निवासा दुष्ट पापो मनुष्यों को मार डालिए । रणधोर कृपाल रामचन्द्रजो ने यह सुनते हो समुद्र के मन का दुःख हरण किया ॥ ३ ॥

देखि राम-बल-पौरुष भारी । हरषि पयेनिधि भयो सुखारी ॥  
सकल चरित कहि प्रभुहिँ सुनावा । चरन बंदि पाथोधि सिधावा ॥४॥

रामचन्द्रजा के भारी बल और पुरुषार्थ को देखकर समुद्र प्रसन्न होकर सुखा हो गया । फिर उसने प्रभु रामचन्द्रजा को (दुष्टों का) सब चरित्र कह सुनाया और उनके चरणों में प्रणाम कर वह (समुद्र) विदा हो गया ॥ ४ ॥

छंद—निज भवन गवनेउ सिंधु श्रो-रघु-पतिहि यह मत भायऊ ।  
यह चरित कलि-मल-हर जथामति दास तुलसी गायऊ ॥  
सुखभवन संसयसमन दम्भनविषाद रघु-पति-गुन-गना ।  
तजि सकल आसभरोस गावहि सुनहि संतत सठ रुना ॥

समुद्र अपने स्थान को चला गया । आरघुनाथजो को यह मत (सेतु बाँधना) प्रिय लगा । यह कलियुग-सम्बन्धी पापों का हरनेवाला चरित्र तुलसीदास ने अपनी बुद्धि के अनु-



सार गाया । रघुनाथजी के गुण-गण सुख के स्थान, संशयों के मिटानेवाले और दुःख को नाश करनेवाले हैं । अरे दुष्ट मन ! तू सब आशा-भरोसा छोड़कर नित्य उन्हीं गुणगणों को गा और सुन ॥

दो०—सकल-सु-मंगल-दायक रघु-नायक-गुण-गान ।

सादर सुनहिँ ते तरहिँ भव-सिंधु बिना जलजान ॥६३॥

रघुनायक श्री रामचन्द्रजी के गुणों का गाना सम्पूर्ण शुभ मङ्गलों का देनेवाला है । जो इन गुणगणों को आदर के साथ सुनंगे वे, बिना हो नाव के, संसार-समुद्र को तर जायेंगे ॥ ६३ ॥

इति श्रीरामचरितमानसे सकलकलिकलुषविध्वंसने विमलज्ञानसम्पादनो नाम  
पञ्चमः सोपानः समाप्तः ॥

इस प्रकार समस्त कलि-मल-संहारक श्रीरामचरितमानस में विमल ज्ञानसम्पादन नाम-वाला यह पाँचवाँ सोपान (सीढ़ी) समाप्त हुआ ।



श्रीगणेशाय नमः

श्रीजानकीवल्लभो विजयते

# रामचरितमानस

पष्ठ सोपान

(लङ्काकाण्ड)

श्लोकाः

रामं कामारिसेव्यं भवभयहरणं कालमत्तेभसिंहं  
योगीन्द्रज्ञानगम्यं गुणनिधिमजितं निर्गुणं निर्विकारम् ।  
मायातीतं सुरेशं खलवधनिरतं ब्रह्मवृन्दैकदेवं  
वन्दे कन्दावदातं सरसिजनयनं देवमुर्वीशरूपम् ॥१॥

जो शिवजी से सेव्यमान, संसार के भय के हरनेवाले, कालरूपी मत्त हाथी के लिए सिंह, योगीन्द्रों को ज्ञानद्वारा प्राप्त होनेवाले, गुणों के निधि, अजित, निर्गुण, निर्विकार, माया से अतोत (रहित), देवताओं के ईश, खलों के मारने में निरत, ब्राह्मणवृन्द के पूज्य देवता, मेघ के समान सुन्दर, कमलनेत्र और पृथ्वीपति हैं, उन श्रीरामचन्द्र भगवान् की मैं वन्दना करता हूँ ॥ १ ॥

शङ्खेन्द्राभमतीवसुन्दरतनुं शार्दूलचर्माम्बरं  
कालव्यालकरालभूषणधरं गङ्गाशशाङ्कुप्रियम् ।  
काशीशं कलिकल्मषौघशमनं कल्याणकल्पद्रुमं  
नौमीड्यं गिरिजापतिं गुणनिधिं कन्दर्पहं शङ्करम् ॥२॥



शङ्ख और चन्द्रमा के समान शुतिवाले, अतिसुन्दर शरीरधारी, शादेल (सिंह) का चम्रे ओढ़े, भयानक काले सर्प का भूषण पहिर, गङ्गा और चन्द्रमा स यात रखनवाल, काशा-पति, कलियुग के पापां को हरनवाले, कल्याण के कल्पवृक्ष, गुणानाध, कामदेव को भस्म करनेवाले और गिरिजापति, महादेव को मैं नमस्कार करता हूँ ॥ २ ॥

यो ददाति सतां शम्भुः कैवल्यमपि दुर्लभम् ।

खलानां दण्डकृद्योऽसौ शङ्करः शं तनोतु माम् ॥ ३ ॥

जो शिव सत्पुरुषां को सदा दुर्लभ मोक्ष भो दे देते हैं और जो खला का दण्ड देनेवाले हैं, वे शङ्कर मेरा कल्याण करें ॥ ३ ॥

दो०—लव निमेष परमान जुग वरप कल्प सर चंड ।

भजसि न मन तेहि राम कहँ काल जासु कोदंड ॥ १ ॥

तुलसोदासजो कहते हैं—हे मन ! तू उन रामचन्द्रजो को क्यों नहीं भजता, जिनका घनुष काल है और जिनके तीक्ष्ण बाण लव, निमेष, परमाणु, युग, वर्ष और कल्प हैं ॥ १ ॥

सो०—सिंधुवचन सुनि राम सचिव बोलि प्रभु अस कहेउ ।

अब बिलंबु केहि काम करहु सेतु उतरइ कटक ॥ २ ॥

रामचन्द्रजो ने समुद्र के वचन (नल नोल के हाथ के छुप पहाड़ तरंग) सुनकर मन्त्रियों को बुलाकर कहा—अब किस काम के लिए देरो कर रहे हो, सेतु बाँध दो तो सना खतर जाय ॥ २ ॥

सुनहु भानु-कुल-केतु जामवंत कर जोरि कह ।

नाथ नाम तव सेतु नर चढि भवसागर तरहिँ ॥ ३ ॥

तब जाम्बवान् हाथ जोड़कर कहने लगा—हे सूर्यकुल के ध्वजारूप रामचन्द्रजा ! सुनिए । हे नाथ ! मनुष्य आपके नामरूपी सेतु पर चढ़कर अर्थात् राम-नाम रटकर संसार-सागर तर जाते हैं ॥ ३ ॥

चौ०—यह लघु जलधि तरत कति बारा । अस सुनि पुनि कह पवनकुमारा ।

प्रभुप्रताप बडवानल भारी । सोखेउ प्रथम पयो-निधि-बारी ॥ १ ॥

१—आखि की पलक लगने का नाम है लव, ६० लव का १ निमेष, ६० निमेष का परमाणु, ६० परमाणुओं का पल, ६० पलों की घड़ी, ६० घड़ियों का दिन-रात, ३० दिन-रात का महीना, १२ महीने का वर्ष, १०० वर्ष की मनुष्य की आयुष्य है । यह उस घनुष की डंडी और लव-निमेषादि पञ्च हैं । सत्ययुग, त्रेता, त्रापर और कलियुग चारों युग एक हजार बार बीत जाने का नाम कल्प है । वह ब्रह्मा का एक दिन होता है । ब्रह्मा के १०० वर्ष होने पर महाप्रलय या महाकल्प होता है ।



तब इस छोटे से समुद्र को तरने में कितनी देर लगेगी ? यह सुनकर हनुमान्‌जी कहने लगे—प्रभु रामचन्द्रजी के प्रतापरूपी भारी बड़वानल ने पहले समुद्र का पानो सुखा दिया ॥ १ ॥

तब रिपु-नारि-रुदन-जल-धारा । भरेउ बहोरि भयउ तेहि खारा ॥  
सुनि अतिउक्ति पवनसुत केरी । हरषे कपि रघु-पति-तन हेरी ॥२॥

फिर आपके शत्रुओं को स्त्रियों के रोने से जो जल-धारा बहो, उसी से यह समुद्र भर गया । इसी से यह खारा है । वायुपुत्र हनुमान् की यह अत्युक्ति सुनकर बन्दर रघुनाथजी को ओर देखकर प्रसन्न हुए ॥ २ ॥

जामवंत बोले दोउ भाई । नल नीलहिँ सब कथा सुनाई ॥  
रामप्रताप सुमिरि मन माहीं । करहु सेतु प्रयास कछु नाहीं ॥३॥

अब जाम्बवान् ने नल और नील दोनों भाइयों को बुलाकर सब कथा सुनाई और उनसे कहा कि रामचन्द्रजी के प्रताप को मन में स्मरण करके तुम सेतु बनाओ, कुछ परिश्रम न होगा ॥ ३ ॥

बोलि लिये कपिनिकर बहोरी । सकल सुनहु बिनती कछु मोरी ॥  
राम-चरन-पंकज उर धरहु । कौतुक एक भालु कपि करहु ॥४॥

फिर वानर-गणों को बुला लिया और उनसे कहा—आप लोग मेरी कुछ प्रार्थना सुनिए । आप लोग हृदय में रामचन्द्रजी के चरण-कमल रखिए तथा रीझ और बन्दर मिल कर एक खेल काजिए ॥ ४ ॥

धावर् मरकट विकटवरूथा । आनहु विटप गिरिन्ह के जूथा ॥  
सुनि कपि भालु चले करि हूहा । जय रघुवीर प्रतापसमूहा ॥५॥

विकट बन्दरों के मुँड दौड़ो और वृत्ता तथा पहाड़ों को उखाड़ उखाड़ लाओ । यह सुनते हो बन्दर और रीझ हू हा कर, श्रीरामचन्द्रजी के प्रताप-समूह का जय जयकार कर, चल पड़ो ॥ ५ ॥

दो०—अतिउतंग तरुसैलगन लीलहिँ लेहिँ उठाइ ।

आनि देहिँ नल नीलहिँ रचहिँ ते सेतु बनाइ ॥६॥

१—नल नील वचन में बड़ा उपद्रव मचाते थे । वे नदी-तीर पर रहनेवाले मुनियों की पूजा-सामग्री और शालिग्राम उठा ले जाते और नदी में कँक देते थे । अन्त में मुनियों ने दिक्र होकर शाप दिया कि तुम्हारा फका पत्थर न तो पानी में डूबेगा और न इधर-उधर बहेगा, वह जहाँ का तहाँ निश्चल रह जायगा ।



वे बहुत ऊँचे वृक्षों और पहाड़ों के समूह को लोलापूर्वक उठा लेते, उन्हें ला लाकर नल-नील को देते और वे उन्हें अच्छी तरह सुधार कर सेतु बाँधते थे ॥ ४ ॥

चौ०—सैल विसाल आनि कपि देहीं । कंदुक इव नल नील ते लेहीं ॥

देखि सेतु अति-सुंदर-रचना । बिहँसि कृपानिधि बोले वचना ॥ १ ॥

बन्दर विशाल पर्वत लाकर देते थे और नल-नील उन्हें गंद के समान लेते थे । कृपानिधि रामचन्द्रजी सेतु की अत्यन्त सुन्दर रचना देखकर यह वचन बोले—॥ १ ॥

परम रम्य उत्तम यह धरनी । महिमा अमित जाइ नहिँ वरनी ॥

करिहुँ इहाँ संस्थापना । मेरे हृदय परम कल्पना ॥ २ ॥

यह भूमि परम रमणीय और श्रेष्ठ है, इसका अपार महिमा है, जो वर्णन करते नहीं बनती । मेरे हृदय में श्रेष्ठ कल्पना (विचार) हो रही है कि मैं यहाँ शंभुजी को स्थापना करूँ ॥ २ ॥

मुनि कपीस बहु दूत पठाये । मुनिवर सकल बोलि लेइ आये ॥

लिंग थापि विधिवत करि पूजा । सिवसमान प्रिय मोहि न दूजा ॥ ३ ॥

यह सुनकर सुग्रीव ने बहुत से दूत भेजे । वे जाकर सब मुनिवरों को बुला लाये । रामचन्द्रजी ने शिव-लिंग का स्थापन कर विधिपूर्वक उनको पूजा की और कहा कि मुझे शिव जी के समान दूसरा कोई प्यारा नहीं है ॥ ३ ॥

सिवद्रोही मम भगत कहावा । सो नर सपनेहु मोहि न पावा ॥

संकरविमुख भगति चह मोरी । सो नारकी मूढ मति थोरी ॥ ४ ॥

जो व्यक्ति शिवजी का द्रोहो होकर मेरा भक्त कहाता है, वह मुझे स्वप्न में भी नहीं पाता । शङ्करजी से विमुख होकर जो मेरो भक्ति चाहे वह मूर्ख, अल्प-बुद्धि और नरक का अधिकारी है ॥ ४ ॥

दो०—संकराडिय मम द्रोही सिवद्रोही मम दास ।

ते नर करहिँ कल्प भरि घोर नरक महुँ बास ॥ ५ ॥

मेरा द्रोह करनेवाला शङ्करजी का प्यारा और शिवजी का द्रोहो होकर मेरा भक्त हो, ऐसे दोनों पुरुष कल्प भर घोर नरक में बास करेंगे ॥ ५ ॥

चौ०—जे रामेस्वर दरसन करिहुहिँ । ते तनु तजि हरिलोक सिधार्हहिँ ॥


जो गंगाजल आनि चढ़ाइहि । सो साजुज्य मुक्ति नर पाइहि ॥ १ ॥





छिगं धापि बिचिबत करि पूजा ।  
सितसमान प्रिय मोहि न दूजा ॥ पृ० ८२०







जो लोग रामेश्वर<sup>१</sup> के दर्शन करेंगे वे, शरीर त्यागने पर, वैकुण्ठ-लोक को जायेंगे।  
जो गङ्गा-जल लाकर इन पर चढ़ावेंगे, वे मनुष्य सायुज्य मोक्ष पावेंगे ॥ १ ॥

होइ अकाम जो छलु तजि सेइहि। भगति मोरि तेहि संकर देइहि ॥  
मम कृत सेतु जो दरसन करिही। सो बिनु स्वम भवसागर तरिही ॥ २ ॥

जो निष्काम और छल-रहित होकर रामेश्वर को सेवा करेंगे उनको शङ्करजी मेरी भक्ति दंगे। मेरे बनाये हुए सेतु का जो दर्शन करेंगे, वे बिना परिश्रम संसार-समुद्र को तर जायेंगे ॥ २ ॥

रामवचन सब के जिय भाये। मुनिवर निज निज आत्मम आये ॥  
गिरिजा रघुपति कै यह रीती। संतत करहिँ प्रनत पर प्रोती ॥ ३ ॥

रामचन्द्रजी के वचन सबके जी में प्यारे लगे। मुनिवर अपने अपने आश्रमों को गये।  
महादेवजी कहते हैं—हे पार्वती! रघुनाथजी को यह रीति है कि वे शरणागत भक्त पर सदा ही प्रीति करते हैं ॥ ३ ॥

बाँधेउ सेतु नील नल नागर। रामकृपा जस भयउ उजागर ॥  
बूडहिँ आनहिँ बोरहिँ जेई। भये उपल बोहित सम तेई ॥ ४ ॥  
महिमा यह न जलधि कै वरनी। पाहन गुन न कपिन्ह कै करनी ॥ ५ ॥

चतुर नल और नाल ने सेतु बाँधा, रामचन्द्रजी की कृपा से उनका यश प्रसिद्ध हो गया। जो पत्थर आप डूबें और दूसरों को भो डुबा दें, वे ही नाव के समान हो गये ॥ ४ ॥  
न तो यह समुद्र को महिमा है, न पत्थरों का गुण है, और न बन्दरों का ही करतूत है ॥ ५ ॥

दो०—श्रो-रघु-वीर-प्रताप तैं सिंधु तरे पाषान।

ते मतिमंद जे रामु तजि भजहिँ जाइ प्रभु आन ॥ ६ ॥

किन्तु, शरघुवार के प्रताप से समुद्र में पत्थर तैर गये। वे मन्दबुद्धि (मूर्ख) हैं जो रामचन्द्र जी का छोड़कर दूसरे को ईश्वर मानकर भजने लगते हैं ॥ ६ ॥

चौ०—बाँधि सेतु आति सुहृद बनावा। देखि कृपानिधि के मन भावा ॥

चली सेन कछु वरनि न जाई। गरजहिँ मरकट-भट-समुदाई ॥ १ ॥

१—रामेश्वर शब्द ऐसा है जिसमें “सेवक सखा स्वामि सियपिय के” इस चौपाई के अनुसार तीनों भाव प्रकट होते हैं। द्वन्द्व समास करने से रामचन्द्र और महादेव दोनों जहाँ निवास, करें वह स्थान यह हुआ ‘सखाभाव’। पृथीतत्पुरुष करने से राम का ईश्वर, यह ‘स्वामिभाव’ हुआ। बहुव्रीहि करने से राम है ईश्वर जिसका, यह ‘सेवकभाव’ हुआ।



सेतु बाँधकर खूब मजबूत कर दिया गया। वह देखने से कृपानिधि रामचन्द्रजो के मन को प्रिय लगा। बन्दरों की फौज चली जिसका कुछ बराने नहीं करत बनता। वानरवारा के समूह गर्जना करने लगे ॥ १ ॥

सेतुबंध ढिग चढि रघुराई । चितव कृपाल सिंधुबहुताई ॥  
देखन कहूँ प्रभु करुणाकंदा । प्रगट भये सब जल-चर-वृंदा ॥२॥

जब दयालु रामचन्द्रजी सेतु-बन्ध के पास चढ़कर समुद्र का विस्तार देखने लगे, तब करुणासागर भगवान् का दर्शन करने के लिए सब जलचरों के मुँह प्रकट हुए ॥ २ ॥

नाना मकर नन्न भख व्याला । सत-जोजन-तन परम विसाला ॥  
ऐसेउ एक तिन्हहिँ जे खाहीं । एकन्ह के डर तेपि डेराहीं ॥३॥

अनेक जातियों के घड़ियाल, मगर, मच्छ, सपे,—जिनके सौ सौ योजन के बड़े विशाल शरीर थे;—कई एक ऐसे भी थे जो उन (साँ योजन के शरीरवाला) को भी खा जायें; फिर उनसे भी बड़े और थे कि जिनसे वे भी डरते थे ॥ ३ ॥

प्रभुहिँ बिलोकहिँ टरहिँ न टारे । मन हरषित सब भये सुखारे ॥  
तिन्ह की आट न देखिय बारी । मगन भये हरिरूप निहारी ॥४॥  
चला कटक कछु बरनि न जाई । को कहि सक कपि-दल-विपुलाई ॥५॥

वे सभी प्रभु रामचन्द्रजो को देखने लगे। वे टालने से भी नहीं टलत थे। सबके चित्त प्रसन्न हो गये, सब सुखी हुए। उस समय उन जल-जन्तुओं का आँट से समुद्र का पाना नहीं दीखता था। वे सब रामचन्द्रजो का रूप देखकर मग्न हो गये ॥ ४ ॥ फिर वह कटक (फौज) चला जिसका बराने नहीं किया जा सकता। उस वानरी दल को विपुलता (विस्तार) को कौन कह सकता है ॥ ५ ॥

दो०—सेतुबंध भइ भीर अति कपि नभ पंथ उडाहिँ ।

अपर जलचरन्हिँ ऊपर चढि चढि पारहिँ जाहिँ ॥७॥

सेतुबंध पर बड़ी भारी भीड़ हुई। रास्ता मिलने में देरो देखो तो बहुत स बन्दर आकाश-मार्ग से उड़कर चले। दूसरे बन्दर जल-जोवाँ पर चढ़ चढ़कर समुद्र के पार जाने लगे ॥ ७ ॥

चौ०—अस कौतुक बिलोकि दोउ भाई । विहँसि चले कृपाल रघुराई ॥  
सेनसहित उतरे रघुबीरा । कहि न जाइ कपि-जूथप-भीरा ॥१॥



दोनों भाई (राम-लक्ष्मण) ऐसा खेल देखकर हँसे और फिर कृपालु रघुनाथजी चले।  
वे सेना-साहत समुद्र के पार जा उतरे। वानरों के यूथपतियों को इतनी भीड़ थी जो कहते  
नहीं बनती ॥ १ ॥

सिंधुपार प्रभु डेरा कीन्हा। सकल कपिन्ह कहूँ आयसु दीन्हा ॥  
खाहु जाइ फल मूल सुहाये। सुनत भालु कपि जहँ तहँ धाये ॥ २ ॥

प्रभु रामचन्द्रजी ने समुद्र के पार डेरा किया और सब बन्दरों को आज्ञा दी कि तुम  
जाकर अच्छे, अच्छे फल-मूल खाओ। यह आज्ञा सुनते ही रोड़ और बन्दर जहाँ तहाँ दौड़  
पड़े ॥ २ ॥

सब तरु फरे रामहित लागी। रितु अनरितु अकाल गति त्यागी ॥  
खाहिँ मधुरफल बिटप हलावहिँ। लंका सनमुख सिखर चलावहिँ ॥ ३ ॥

रामचन्द्रजी के हित के लिए सभी वृक्ष फल-युक्त हो गये, जिनका मौसम था वे भी  
और बिना मौसम के भी। अपने फलने के समय के न होने का विचार उन्होंने छोड़ दिया।  
बन्दर फलों का खात और पेड़ों को हिलाते थे और पहाड़ों के शिखर उखाड़ उखाड़ लङ्का  
को और फँकते थे ॥ ३ ॥

जहँ कहूँ फिरत निसाचर पावहिँ। घेरि सकल बहु नाच नचावहिँ ॥  
दसनान्ह काटि नासिका काना। काह प्रभुसुजस देहिँ तब जाना ॥ ४ ॥

जहाँ कहीं फिरते हुए कोई राक्षस मिल जाते थे, तो उन्हें वे सब घेरकर बहुत नाच  
नचाते थे। अपने दाँतों से उन राक्षसों के नाक-कान काटकर रामचन्द्रजी का सुवश सुनाकर  
अथवा उनके मुँह से रामगुण बुलवा कर तब उनको जाने दते थे ॥ ४ ॥

जिन्ह कर नासा कान निपाता। तिन्ह रावनहिँ कही सब बाता ॥  
सुनत खवन बारिधि बंधाना। दसमुख बोलि उठा अकुलाना ॥ ५ ॥

जिन राक्षसों के नाक-कान काट लिये गये उन्होंने जाकर रावण से सब बातें कहीं।  
वह समुद्र का बाँधा जाना सुनकर व्याकुल हो दसों मुखों से एक साथ बोल उठा—॥ ५ ॥

दो०—बाँधेउ वननिधि नीरनिधि जलधि सिंधु बारीस।

सत्य तोयनिधि कंपती उदधि पयोधि नदीस ॥ ८ ॥

क्या सचमुच वननिधि, नीरनिधि, जलधि, सिंधु, बारीश, तोयनिधि, कंपति, उदधि,  
पयोधि, नदीश (सब समुद्र के नाम हैं) को बाँध डाला ! ॥ ८ ॥



चौ०—व्याकुलता निज समुक्ति बहोरी। विहँसि चला गृह करि भय भोरी ॥  
मन्दोदरी सुनेउ प्रभु आयो। कौतुकही पाथोधि बँधायो ॥१॥

फिर रावण अपने व्याकुलता को समझकर और डर को तुच्छ समझकर हँसता-हँसता घर को चल दिया। उधर मन्दोदरी ने सुना कि रामचन्द्रजी खेल ही खेल में समुद्र पर सेतु बँधाकर लङ्का में आ गये ॥ १ ॥

कर गहि पतिहि भवन निज आनी। बोली परम मनोहर बानी ॥  
चरन नाइ सिर अंचल रोपा। सुनहु वचन पिय परिहरि कोपा ॥२॥

तब वह अपने पति रावण का हाथ पकड़कर, उसे अपने भवन में लाकर, अत्यन्त मनोहर वाणी बोली। वह रावण के चरणों में सिर लगा अंचल फेंकाकर बोली—हे प्यारे ! तुम क्रोध को त्यागकर मेरा वचन सुनो ॥ २ ॥

नाथ बैरु कीजै ताही सौं। बुधि बल सकिय जीति जाही सौं ॥  
तुम्हहिँ रघुपतिहिँ अंतर कैसा। खलु खद्योत दिनकरहिँ जैसा ॥३॥

हे नाथ ! बैर उसी के साथ करना चाहिए जिसको अपने बल-बुद्धि से जीत सकें। तुममें और रामचन्द्रजी में कैसा अन्तर है, जैसा खद्योत (जुगनु) और सूर्य में ॥ ३ ॥

अतिबल मधु कैटभ जेहि मारे। महावीर दितिसुत संहारे ॥  
जेहि बलि बाँधि सहसभुज मारा। सोइ अवतरेउ हरन महिभारा ॥४॥  
तासु विरोध न कीजिय नाथा। काल करम जिव जा के हाथा ॥५॥

जिन परमात्मा ने मधु और कैटभ नामवाले अत्यन्त बलवान् दैत्या का मार डाला और बड़े शूरवीर हिरण्यकाशपु तथा हिरण्यनाभ नाम के दैत्या का संहार किया, जिन्होंने बलि को बाँध लिया और सहस्र भुजावाले अर्जुन (कार्तवीर्य) को मार डाला उन्होंने, पृथ्वी का भार हरण करने के लिए, अवतार लिया है ॥ ४ ॥ हे नाथ ! जिनके हाथ में काल, कर्म आर जाँव हैं उनसे विरोध न कीजिए ॥ ५ ॥

दो०—रामहिँ सौँपिय जानकी नाइ कमलपद माथ ।

सुत कहँ राजु समर्पि बन जाइ भजिय रघुनाथ ॥६॥

हे नाथ ! रामचन्द्रजी के चरण-कमला में मस्तक नवाकर उनको जानका साँप दीजिए और पुत्र को राज्य साँप कर बन में जाकर रघुनाथजी का भजन कीजिए ॥ ६ ॥

चौ०—नाथ दीनदयाल रघुराई। बाधउ सनमुख गये न खाई ॥  
चाहिय करन सो सब करि बीते। तुम्ह सुर असुर चराचर जीते ॥१॥



हे नाथ ! सम्मुख जाने पर तो बाघ भी नहीं खाता<sup>१</sup>, फिर रामचन्द्र तो दोनदयालु हैं (वे शरण जाने पर अवश्य कृपा करेंगे)। जो कुछ करना चाहिए था वह सभी तुमने कर लिया। तुमने देवां, दैत्यां और चराचर को जीत लिया ॥ १ ॥

संत कहहिँ अरि नीति दसानन । चौथे पन जाइहि नृप कानन ॥  
तासु भजन कीजिय तहँ भरता । जो करता पालक संहरता ॥२॥

हे दशमुख ! नीति में सत्पुरुषों का कथन ऐसा है कि राजा चौथेपन (बुढ़ापे) में राज्य छोड़कर वन में चला जाय, वहाँ जाकर उस परमात्मा का भजन करे, जो जगत् का उत्पन्न, पालन और संहार करनेवाला है ॥ २ ॥

सोइ रघुवीर प्रनतअनुरागी । भजहु नाथ ममता सब त्यागी ॥  
मुनिवर जतनु करहिँ जेहि लागी । भूप राजु तजि होहिँ विरागी ॥३॥

शरणागत पर अनुराग करनेवाले वही परमात्मा रामचन्द्र हैं। हे नाथ ! तुम सब ममता (वमण्ड) छोड़कर उनका भजन करो, जिनके लिए अच्छे-अच्छे महर्षि लोग यत्न करते हैं और राजा लोग राज्य छोड़ कर वैराग्यो हो जाते हैं ॥ ३ ॥

सोइ कोसलाधीस रघुराया । आयउ करन तोहि पर दाया ॥  
जो पिय मानहु मोर सिखावन । होइ सुजसु तिहुँपुर अति पावन ॥४॥

वो हो कोसलाधीश रामचन्द्र जो तुम पर दया करनेके लिए आये हैं। हे प्यारे, जो मेरो शिष्य मानोगे तो त्रिलोको में तुम्हारा अत्यन्त पावन यश हो जायगा ॥ ४ ॥

दो०—अस कहि लोचन बारि भरि गहि पद कंषित गात ।

नाथ भजहु रघु-वीर-पद अचल होइ अहिवात ॥१०॥

मन्दादरो ने ऐसा कहकर आँखों में पानी भर लिया और उसके अंग काँपने लगे। वह रावण के पाँव पकड़ कर बोलो—हे नाथ, आप रघुवीर के चरणों का भजन करो तो मेरा सांभान्य अखण्ड बना रहे ॥ १० ॥

चौ०—तब रावन मयसुता उठाई । कहइ लाग खल निज प्रभुताई ॥  
सुनु तैं प्रिया वृथा भय माना । जग जोधा को मोहि समाना ॥१॥

१—बाघ की चाल होती है कि वह टेढ़ा और पीछे फिर कर खाता है। सामनेवाले को नहीं खाता। सामनेवाले को भी तिरछा होने पर या स्वयं तिरछा होकर खाता है।



तब दुष्ट रोषण, मयासुर की कन्या, मन्दोदरी को उठाकर उससे अपनी बड़ाई यों करने लगा—हे प्यारी! सुन, तू व्यथे हो डर रहा है। अरा! जगत् में मेरे बराबर योद्धा कौन है ॥ १ ॥

वरुन कुबेर पवन जम काला । भुजबल जितेउँ सकल दिगपाला ॥  
देव दनुज नर सब वस मोरे । कवन हेतु उपजा भय तोरे ॥२॥

मैंने अपनी भुजाओं के बल से वरुण, कुबेर, वायु, यमराज और काल तथा सब दिग्पालों को जीत लिया है। देवता, दैत्य और मनुष्य सभी मेरे अधीन हैं, फिर किस कारण तुम्हें भय उत्पन्न हुआ है ॥ २ ॥

नाना विधि तेहि कहेसि बुझाई । सभा बहोरि बैठ सो जाई ॥  
मन्दोदरी हृदय अस जाना । काल विवस उपजा अभिमाना ॥३॥

कई तरह से मन्दोदरी को समझा-बुझा कर रावण फिर सभा में जाकर बैठा। इधर मन्दोदरी ने मन में ऐसा समझ लिया कि स्वामी काल के वश हो गये हैं, इसी लिए इनको ऐसा अभिमान उत्पन्न हुआ है ॥ ३ ॥

सभा आइ मंत्रिन्ह तेहि बूझा । करब कवनि विधि रिपु सैं जूझा ॥  
कहहिँ सचिवसुनु निसि-चर-नाहा । बार बार प्रभु पूछहु काहा ॥४॥  
कहहु कवन भय करिय विचारा । नर कपि भाळु अहार हमारा ॥५॥

उधर रावण ने सभा में आकर मन्त्रियों से पूछा कि शत्रु के साथ युद्ध किस तरह किया जाय, तब मन्त्रों कहने लगे—हे राक्षसराज! सुनिण; आप बार बार क्या पूछते हैं ॥ ४ ॥ कहिए तो, हमें ऐसा कौन सा बड़ा डर है जिसके लिए इतना विचार किया जाय। आदमा, बन्दर और रीछ तो हमारे आहार ही हैं ॥ ५ ॥

दो०—वचन सवहिँ के स्रवन सुनि कह प्रहस्त कर जोरि ।

नीतिविरोध न करिय प्रभु मंत्रिन्ह मति अति थोरि ॥११॥

सबके वचन कानों से सुनकर प्रहस्त ( रावण का पुत्र ) हाथ जोड़कर कहने लगा—हे प्रभु! इन मन्त्रियों की बुद्धि बहुत तुच्छ है, आप नीति-विरुद्ध काम न काजिए ॥ ११ ॥

चौ०—कहहिँ सचिय सब ठकुरसोहाती । नाथ न पूर आव एहि भाँती ॥

वारिधि नांघि एकु कपि आवा । तासु चरित मन महुँ सब गावा ॥१॥



ये सब मन्त्रा लोग ठकुर-साहातो (आपको मुंह-देखो) बातें कहते हैं। हे नाथ ! इस तरह पूरा नहा पड़ेगा। एक बन्दर समुद्र लाँच कर आया था, उसके चरित्रों को सब मन में रटते हैं ॥ १ ॥

छुधा नरही तुम्हहिँ तब काहू। जारत नगर कस न धरि खाहू ॥  
सुनत नीक आगे दुख पावा। सचिवन्ह अस मत प्रभुहिँ सुनावा ॥२॥

क्या उस समय तुम सभी का भूख नहीं थो ? जब उसने लङ्का नगर को जलाया था, उसा समय उसको पकड़ कर क्या न खा गये ? मन्त्रियों ने स्वामी को ऐसे सलाह सुनाई है जो सुनते समय तो अच्छो लगे पर आगे चल कर जिससे दुःख ही हो ॥ २ ॥

जेहि बारीस बँधायउ हेला। उतरेउ सेन समेत सुबेला ॥  
सो भनु मनुज खाव हम भाई। वचन कहहिँ सब गाल फुलाई ॥३॥

जिसने खेल हो खेल में समुद्र पर सतु बँधा दिया और जो सेना-सहित सुबेलाचल पवत पर आ उतरा, उसके लिए कहते हो कि वह मनुष्य है, उसको हम खा जायेंगे। भाई ! सब गाल फुला फुला कर ऐसे वचन कह रहे हैं ! ॥ ३ ॥

सुनु मम वचन तात अति आदर। जनि मन गुनहु मोहि करि कादर ॥  
प्रियवानी जे सुनहिँ जे कहहीँ। ऐसे नर निकाय जग अहहीँ ॥४॥

हे तात ! तुम मेरे वचना का बड़े आदर से सुनो। मैं कायर (डरपोक) हूँ, ऐसा मन में न समझना। संसार में ऐसे मनुष्य बहुत हैं जो प्रिय वचन ही कहते और सुनते हैं ॥ ४ ॥

वचन परमहित सुनत कठोरे। सुनहिँ जे कहहिँ ते नर प्रभु थोरे ॥  
प्रथम बसीठ पठव सुनु नीती। सीता देइ करहु पुनि प्रोती ॥५॥

पर एस मनुष्य थोड़े हैं, जो सुनने में कठोर, परन्तु परिणाम में अत्यन्त हितकारो वचन सुनते और कहते हैं। सुनिए, नीति को बात यह है कि पहले बसीठ (दूत) भेजिए, फिर सीता देकर रामचन्द्रजी से प्रीति कर लाजिए ॥ ५ ॥

दो०—नारि पाइ फिरि जाहिँ जौँ तौ न बढाइय रारि।

नाहिँ त सनमुख समर महि तात करिय हठि मारि ॥१२॥

जो व स्त्रो को पाकर लौट जायें तो लड़ाई नहीं बढ़ानी चाहिए। हे तात ! यदि वे न मानें तो फिर रण-भूमि में सामना करके हठपूर्वक लड़ाई करनी चाहिए ॥ १२ ॥



चौ०—यह मत जौं मानहु प्रभु मेरा । उभय प्रकार सुजसु जग तोरा ॥  
सुत सन कह दसकंठ रिसाई । असि मति सठ केहि ताहि सिखाई ॥१॥

हे प्रभु ! जो आप मेरो इस सलाह को मान लें तो दोनों तरह (मेल हो जाने से अथवा लड़ाई हो जाने से भी) संसार में आपका सुयश छा जायगा । यह सुनकर रावण क्रोधित होकर पुत्र से कहने लगा—अरे दुष्ट ! तुम्हें ऐसी बुद्धि किसने सिखाई है ? ॥ १ ॥

अबहीं तैं उर संसय होई । बेनुमूल सुत भयउ घमोई ॥  
सुनि पितुगिरा परुष अति घोरा । चला भवन कहि वचन कठोरा ॥२॥

हे पुत्र ! अभी से मन में सन्देह हो रहा है । अरे ! बाँस को जड़ में तू घमोय (मकोय) का पेड़ (या एक रोग) पैदा हुआ ! पिता की कठोर और बहुत ही भयङ्कर वाणी सुनकर प्रहस्ते कठोर वचन कहकर अपने घर चला गया ॥ २ ॥

हितमत तोहि न लागत कैसे । कालविवस कहूँ भेषज जैसे ॥  
संध्यासमय जानि दससीसा । भवन चलेउ निरखत भुजबोसा ॥३॥

चलते समय उसने कहा—तुमको हित को सलाह कैसे अच्छी नहीं लगती, जैसे काल के वश हुए रोगी को दवाई न अच्छी लगे । संध्या का समय जानकर रावण भी अपनी बीबीसों भुजाओं को देखते देखते घर (राजमहल) को चला ॥ ३ ॥

लंका सिखर उपर आगारा । अति विचित्र तहँ होइ अखारा ॥  
बैठ जाइ तेहि मंदिर रायन । लागे किन्नर गुनगन गायन ॥४॥  
बाजहिँ ताल पखाउज बीना । नृत्य करहिँ अपहरा षोबीना ॥५॥

लंका के शिखर (कंगूरे) पर एक स्थान था । वहाँ बहुत ही विचित्र अखाड़ा होता था । रावण उस स्थान में जाकर बैठा । किन्नर उसके गुणों का गान करने लगे ॥ ४ ॥ ताल, पखावज और बीणा आदि बजते थे और चतुर अप्सरायें नृत्य करती थीं ॥ ५ ॥

दो०—सुनासीर-सत-सरिस सोइ संतत करइ विलास ।  
परम-प्रबल-रिपु सीस पर तदपि न कछु मन त्रास ॥१३॥

रावण सौ इन्द्रों के समान सदा विलास करता था । यद्यपि माथे पर अत्यन्त प्रबल शत्रु चढ़ आया था, वे भी उसके मन में कुछ भी डर नहीं था ॥ १३ ॥



चौ०—इहाँ सुबेल सैल रघुवीरा । उतरे सेनसहित अति भीरा ॥  
सैलसृंग एक सुंदर देखी । अति उतंग सम सुभ्रा विसेखी ॥१॥

यहाँ रामचन्द्रजी सुबेल पवत पर सेना-समेत बड़ी भीड़-भाड़ से उतरे । एक बहुत ही सुन्दर पवत का शृङ्ग ( चोटो ) देखकर, जो बहुत ऊँचा, बराबर और अधिक सफेद था ॥ १ ॥

तहँ तरु-किसलय-सुमन सुहाये । लछिमन रचि निज हाथ डसाये ॥  
तापर रुचिर मृदुल मृगछाला । तेहि आसन आसीन कृपाला ॥२॥

( उस जगह ) लक्ष्मणजी ने अपने हाथों से वृक्षों के अङ्कुर ( टिसुना ) और सुहावने फूल रचना करके बिछाये । उनके ऊपर सुन्दर मृगछाला बिछा दी । कृपालु रामचन्द्रजी उस आसन पर बैठ गये ॥ २ ॥

प्रभु कृतसीस कपीसउछंगा । वाम दहिन दिसि चाप निषंगा ॥  
दुहुँ करकमल सुधारत बाना । कह लंकेश मंत्र लगि काना ॥३॥

प्रभु रामचन्द्रजी ने सुग्रीव को गोद में मस्तक रखा, और बाँई तथा दाहिनी ओर धनुष और तरकस रखे थे । रामचन्द्रजी दोनों हस्त-कमलों से बाण सुधारते थे और लङ्कापति विभीषण कान के पास मुँह लगाकर सलाह देते थे १ ॥ ३ ॥

बडभागी अंगद हनुमाना । चरनकमल चाँपत विधि नाना ॥  
प्रभुपाछे लछिमन वीरासन । कटि निषंग कर बान सरासन ॥४॥

बड़भागा अङ्गद और हनुमान् अनेक प्रकार से रामचन्द्रजी के चरणारविन्द चाँपते थे । स्वामी के पीछे लक्ष्मणजी वीरासन लगाये, कमर में तरकस और हाथों में धनुष-बाण लिये, बैठे थे ॥ ४ ॥

१—बड़े लोगों के काम कारण बिना नहीं होते । यहाँ सुग्रीव की गोद में मस्तक रखना, बाण सुधारना, विभीषण की सलाह सुनना, अङ्गद हनुमान् को चरण देना—ये इन कारणों से हैं ( १ ) मस्तक सुग्रीव को सौंपते हैं कि यह आपकी गोद में है । ( २ ) बाणों को सुधार उन पर प्रेम कर सूचित करते हैं कि जन्म से तुम्हारा सेवन किया, अब तुम्हारा काम पड़ा है । ( ३ ) चरण अङ्गद हनुमान् को दे सूचित किया कि तुम जहाँ ले चलोगे वहीं जायेंगे । ( ४ ) लक्ष्मणजी के वीरासन का यह कारण कि यदि ये सब आज्ञा के प्रतिकूल होंगे, तो मैं सबको दंड दूँगा । अथवा—सुग्रीव की गोद में मस्तक रखकर मस्तक की रक्षा सुग्रीव को सौंपी । धनुष और तरकस से शरीर-रक्षा, बाण सुधार कर पुरुषार्थ का समय बताया, विभीषण से कान में शत्रु का भेद जानना चाहिए, चरण अङ्गद हनुमान् को देकर चलना या न चलना उनके अधीन कर दिया । इन सबकी असावधानी पर योग्य निगरानी के लिए लक्ष्मणजी पीछे बैठे ।



दो०—एहि विधि करुनासील गुण-धाम राम आसीन ।

ते नर धन्य जे ध्यान एहि रहत सदा लयलीन ॥१४॥

इस तरह दयाशील, गुण-धाम, रामचन्द्रजी विराजमान थे। जो मनुष्य इस तरह की मूर्ति के ध्यान में सदा लयलीन रहते हैं वे धन्य हैं ॥ १४ ॥

॥ निरवध पूरव दिसा बिलोकि प्रभु देखा उदित मयंक ।

कहत सबहिँ देखहु ससिहि मृग-पति-सरिस असंक ॥१५॥

प्रभु रामचन्द्रजी ने पूर्व दिशा को ओर देखा, तो चन्द्रमा को उदय हुआ देखकर वे सबसे कहन लगे कि चन्द्रमा को देखो, यह सिंह के समान निडर है ॥ १५ ॥

चौ०—पूरवदिसि गिरि-गुहा-निवासी । परमप्रताप तेज बलरासी ॥

मत्त-नाग-तम-कुंभ-विदारी । ससि केसरी गगन-वन-चारी ॥१॥

यह चन्द्रमारूपी सिंह पूर्वदिशारूपी पर्वत की गुफा में रहनेवाला है, यह अत्यन्त प्रतापी, तेजस्वी और बलवान है। यह अन्धकार रूपी मतवाले हाथों के मस्तक को फोड़ता है और आकाशरूपी वन में विचरता है अर्थात् स्वच्छ प्रकाशयुक्त चन्द्र आकाश में शाश्वत है ॥ १ ॥

विशुरे नभ मुकुताहल तारा । निसि सुंदरी केर सिंगारा ॥

कह प्रभु ससि महुँ मेचकताई । कहहु काह निजनिज मति भाई ॥२॥

आकाश में जो तारागण बिखरे हुए हैं, ये मानाँ उस हाथों के मस्तक से निकल हुए गजमोती हैं जो रात्रिरूपी सुन्दरी के शृङ्गार हैं। फिर रामचन्द्रजी ने कहा—भाई! चन्द्रमा में जो कालापन है यह क्या है? इसको अपना अपना बुद्धि के अनुसार कहो ॥ २ ॥

कह सुग्रोव सुनहु रघुराई । ससि महुँ प्रगट भूमि कै भाई ॥

मारेउ राहु ससिहि कह कोई । उर महुँ परी स्यामता सोई ॥३॥

१—पूर्व दिशा का निवासी चन्द्रमा-सिंह गिरि-निवासी (उपर श्रृङ्खलमूक और प्रवर्ण्य पर्वत पर, अभी त्रिकूटाचल पर) आप सिंह, और गुफा में रहनेवाला सिंह, (प्राकृत सिंह) ये तीनों प्रताप, तेज और बल के राशि हैं। चन्द्र-सिंह अन्धकाररूपी हस्ती को विदारण करता है, आप रावणरूपी मत्त गजेन्द्र को विदारण करेंगे और प्राकृत सिंह प्राकृत गज को विदारण करता है। तीनों सिंह केशरी हैं अर्थात् चन्द्रमा की किरणें केश हैं, सिंह की गदन के केश हैं, रामचन्द्रजी के मस्तक के केश हैं। यह एक रूपक है।



सुग्रीव ने कहा—हे रघुराई ! सुनिए। चन्द्रमा में पृथ्वी को छाया पड़ी हुई है, वह प्रकट दोखतो है। किसो ने कहा—राहु ने चन्द्रमा को मारा था, उसी का कालापन (दाग) इसको छाती में पड़ गया है ॥ ३ ॥

कोउ कह जब बिधि रतिमुख कीन्हा । सार भाग ससि कर हरि लीन्हा ॥  
छिद्र सो प्रगट इंदु उर माहीं । तेहि मग देखिय नभ परिछाहीं ॥ ४ ॥

किसो ने कहा—जब ब्रह्मा ने रति (कामदेव को स्त्री) का मुख बनाया था तब चन्द्रमा का सारभूत हिस्सा उसने खींच लिया था, वही निस्सत्व छिद्र चन्द्रमा के हृदय में दोखता है। इस छिद्र के रास्ते से आकाश को कालो छाया दोखतो है ॥ ४ ॥

प्रभु कह गरलबंधु ससि केरा । अति प्रिय निज उर दीन्ह बसेरा ॥  
विषसंयुत करनिकर पसारी । जारत बिरहवंत नरनारी ॥ ५ ॥

रामचन्द्रजी ने कहा—विष (हलाहल) चन्द्रमा का भाई है; क्योंकि चन्द्रमा और विष दोनों समुद्र से उत्पन्न हुए हैं। बहुत प्यारा होने के कारण चन्द्रमा ने उसे अपने हृदय में निवास दिया है। इसो लिए यह चन्द्रमा विषमिश्रित किरणें फैला कर विरही स्त्री-पुरुषों को जलाता है ॥ ५ ॥

दो०—कह मारुतसुत सुनहु प्रभु ससि तुम्हार निज दास ।  
तव मूरति बिधु उर बसति सोइ स्यामताअभास ॥ १६ ॥

फिर वायु-पुत्र हनुमान्‌जो ने कहा—हे प्रभु ! सुनिए। चन्द्रमा आपका निज दास है। आपको मूर्ति उसके हृदय में निवास करती है, यह उसो श्यामता को छाया दोख रहा है ॥ १६ ॥

पवनतनय के वचन सुनि विहँसे रामु सुजान ।

दक्षिण दिसि अवलोकि प्रभु बोले कृपानिधान ॥ १७ ॥

बुद्धिमान् रामचन्द्रजो हनुमान्‌जो के वचन सुनकर हँसे। फिर कृपानिधान दक्षिण दिशा को ओर देखकर बोले— ॥ १७ ॥

चो०—देखु विभीषन दक्षिण आसा । घन घमंड दामिनी विलासा ॥

मधुर मधुर गरजइ घन घोरा । होइ वृष्टिजनु उपल कठोरा ॥ १८ ॥

विभीषण ! दक्षिण दिशा को ओर तो देखो। घनघोर घटा छाई है, बिजली चमक रही है, बादल घुमड़े हैं, वे धोरे धोरे गर्जना करते हैं। मालूम होता है कि कठोर पत्थरों की वर्षा होगी (ओले गिरेंगे) ॥ १८ ॥



कहइ विभीषनु सुनहु कृपाला । होइ न तडित न बारिदमाला ॥  
लंकासिखर रुचिर आगारा । तहँ दसकंधर देख अखारा ॥२॥

विभीषण ने कहा—कृपालु ! सुनिए । यह न विजली है, न बादल ही घुमड़े हैं ! किन्तु लङ्का के शिखर पर एक सुन्दर स्थान है । वहाँ रावण अखाड़ा देख रहा है ॥ २ ॥

छत्र मेघडंबर सिर धारी । सोइ जनु जलदघटा अति कारी ॥  
मंदोदरी - खवन - ताटंका । सोइ प्रभु जनु दामिनी दमंका ॥३॥

प्रभो ! मेघ के आडम्बर का काला छत्र वह धारण किये हुए है, वही भारी काली घटा सा दीखता है । मन्दोदरी के कानों में कुण्डल और मुँहके ही मानों विजली की तरह चमक रहे हैं ॥ ३ ॥

बाजहिँ ताल मृदंग अनूपा । सोइ रव मधुर सुनहु सुरभूपा ॥  
प्रभु मुसुकान समुक्ति अभिमाना । चाप चढ़ाइ बान संधाना ॥४॥

हे देवराज ! वहाँ अनुपम ताल और मृदङ्ग बज रहे हैं, वही मोठो मोठो आवाज (गर्जना) सुनाई दे रही है । प्रभु रामचन्द्रजी रावण के अभिमान को समझकर मुस्कराये और उन्होंने धनुष चढ़ाकर उसमें एक बाण का सन्धान किया ॥ ४ ॥

दो०—छत्र मुकुट ताटंक तब हते एकही बान ।

देखत सब के महि परे मरमु न कोऊ जान ॥१८॥

तब एक ही बाण से रावण का छत्र, दसों मुकुट और कुण्डल नष्ट कर दिये । सबके देखते ही देखते वे वस्तुएँ पृथ्वी पर गिर पड़ीं और गिरने का कारण किसी ने नहीं जाना ॥१८॥

अस कौतुक करि रामसर प्रविसेउ आइ निषंग ।

रावनसभा ससंक सब देखि महा-रस-भंग ॥१९॥

रामबाण इस तरह खिलवाड़ कर लौटकर फिर तरकस में आ समाया । उधर रावण की सभा में बड़ा भारी रस-भङ्ग देखकर सब शंकित हो गये ॥ १९ ॥

चौ०—कंप न भूमि न मरुत बिसेखा । अस्त्र सस्त्र कछु नयन न देखा ॥

सोचहिँ सब निज हृदय मँ भारी । असगुन भयउ भयंकर भारी ॥१॥

न तो पृथ्वी डोली, न कोई आँधो चलो और न कोई अस्त्र-शस्त्र ही आँखों से देखा । इसलिए सब राक्षस अपने हृदयों में सोचने लगे कि यह कोई बड़ा भयङ्कर अपराधकृत हो गया है ॥ १ ॥



दसमुख देखि सभा भय पाई । विहँसि वचन कह जुगुति बनाई ॥  
सिरउ गिरे संतत सुभ जाही । मुकुट खसे कस असगुन ताही ॥२॥

रावण ने जब सारी सभा डरो हुई देखी, तब वह हँसकर युक्ति बनाकर वचन बोला—  
अरे भाई ! मस्तकों के गिरने पर भी जिसको सदा कल्याण की ही प्राप्ति हो उसके मुकुटों के  
खिसक पड़ने से क्या अशकुन हो सकता है ? ॥ २ ॥

सयन करहु निज निज गृह जाई । गवने भवन सकल सिर नाई ॥  
मंदोदरी सोच उर वसेऊ । जब तँ स्रवनपूर महि खसेऊ ॥३॥

तुम लोग अपने अपने घर जाकर सोओ । यह सुन सब राक्षस सिर नचाकर घर का  
गये । जब से काना के भूषण जमाने में खिसककर गिरे, तब से मन्दोदरी के मन में बड़ा सोच  
हो गया ॥ ३ ॥

सजल नयन कह जुग कर जोरी । सुनहु प्रानपति विनती मोरी ॥  
कंत रामविरोध परिहरू । जानि मनुज जनि मन हठ धरू ॥४॥

वह आँखों में आँसू भरे हुए, हाथ जोड़कर, रावण से कहने लगी—हे प्राणपति ! आप  
मेरी प्रार्थना सुनिए । हे कन्त ! रामचन्द्र जी से विरोध करना छोड़ दीजिए, उन्हें मनुष्य  
जानकर मन में हठ न कोजिए ॥ ४ ॥

दो०—विस्वरूप रघु-वंस-मनि करहु वचनविस्वासु ।

लोककल्पना वेद कर अंग अंग प्रति जासु ॥२०॥

आप मेरे वचन पर विश्वास करें । रघु-कुल के मणि रामचन्द्रजी विश्वरूप भगवान्  
हैं, जिनके अङ्ग अङ्ग में समस्त लोकों को कल्पना वेद करते हैं ॥ २० ॥

चौ०—पद पाताल सीस अजधामा । अपर लोक अंग अंग विस्त्रामा ॥

भृकुटि बिलास भयंकर काला । नयन दिवाकर कच घनमाला ॥१॥

जिनका चरण तो पाताल, मस्तक ब्रह्मलोक और अन्य समस्त लोकों का विश्राम जिनके  
अङ्गों में है; जिनकी भृकुटि का घुमाना हो भयंकर काल है । सूये जिनका नेत्र और मेघमाला  
जिनके बाल हैं ॥ १ ॥

१—रावण ने तपस्या में अपने मस्तक काट काट शिवजी को चढ़ा दिये थे और उन्हीं की बदौलत  
उसने वरदान में सब ऐश्वर्य पाया था ।



जासु घान अस्त्रिनी-कुमारा । निसि अरु दिवस निमेष अपारा ॥  
खवन दिसा दस वेद बखानी । मारुत स्वास निगम निज बानी ॥२॥

अश्विनीकुमार जिनकी नाक, आँखों को पलक मारना हो दिन-रात और दसों दिशाएँ  
जिनके कान वेदों ने कहे हैं; वायु जिनका श्वास है, वेद जिनको निज को वाणी है ॥ २ ॥

अधर लोभ जम दसन कराला । माया हास बाहु दिगपाला ॥  
आनन अनल अंबुपति जीहा । उतपति पालन प्रलय समीहा ॥३॥

लोभ जिनका होठ, यमराज जिनके कराल दाँत, जिनका हँसना माया और दिक्पाल  
जिनकी मुजायें हैं; अग्नि जिनका मुख, वरुण जीभ, और जगत् को उत्पत्ति, पालन तथा संहार  
जिनकी चेष्टा है ॥ ३ ॥

रोमराजि अष्टादस भारा । अस्थि सैल सरिता नस-जारा ॥  
उदर उदधि अधगो जातना । जगमय प्रभु की बहु कल्पना ॥४॥

अठारह भार (अगणित) वनस्पतियाँ जिनकी रोमावलि हैं, पहाड़ जिनकी हड्डियाँ,  
नदियाँ जिनकी नसें के समूह हैं, जिनका पेट समुद्र है और नीचे की इन्द्रियाँ नरक हैं।  
बहुत क्या कहा या कल्पना की जाय—भगवान् जगन्मय हैं ॥ ४ ॥

दे०—अहंकार सिव बुद्धि अज मन ससि चित्त महान ।

मनुज वास चर-अचर-मय रूप राम भगवान् ॥२१॥

जिनका अहङ्कार महादेव, बुद्धि ब्रह्मा, मन चन्द्रमा और चित्त महत्तत्त्व हैं, वे भगवान्  
रामचन्द्रजी मनुष्य आदि चर (चेतन) और अचर (जड़) में निवास करते हुए जगमय और  
विरवरूप हैं। अर्थात् सर्वव्यापी होने से राम सब कुछ हैं ॥ २१ ॥

अस विचारि सुनु प्रानपति प्रभु सन बैर बिहाइ ।

प्रोति करहु रघु-वीर-पद मम अहिवात न जाइ ॥२२॥

हे प्राणपति ! सुनो । तुम ऐसा विचारकर प्रभु रामचन्द्रजी से बैर छोड़कर प्रोति करो,  
जिसमें मेरा सौभाग्य न जाय ॥ २२ ॥



चौ०—बिहँसा नारिवचन सुनि काना। अहो मोहमहिमा बलवाना ॥  
नारिसुभाउ सत्य कवि कहहीं। अवगुन आठ सदा उर रहहीं ॥१॥

अपनी स्त्री मन्दोदरी के वचन कानों से सुनकर रावण हँसा और बोला—अहो !  
मोह का महत्त्व बड़ा बलवान् है। पण्डित लोग स्त्रियों का स्वभाव सच्चा कहते हैं कि उनके  
हृदय में आठ अवगुण सदा बने रहते हैं ॥ १ ॥

साहस अनृत चपलता माया। भय अविवेक असौच अदाया ॥  
रिपु कर रूप सकल तैं गावा। अति विसाल भयमोहि सुनावा ॥२॥

साहस ( बिना आगा-पोछा सोचे काम कर बैठना ), भूठ, चञ्चलता, माया ( भूठी बातें  
बनाना ), भय, अविचार, अपवित्रता और निन्द्यता। इसी से तूने शत्रु का सब रूप गाया और  
बड़ा भारी लम्बा चौड़ा डर मुझे सुनाया ॥ २ ॥

सो सबु प्रिया सहज बस मेरे। समुझि परा प्रसाद अब तोरे ॥  
जानेउँ प्रिया तोरि चतुराई। एहि मिस कहिहि मोरि प्रभुताई ॥३॥

हे प्रिये ! वह (चराचर विश्व) तो स्वाभाविक ही मेरे वश में है। अब तेरी कृपा से  
मैं वह मुझे मालूम हो गया। हे प्रिये ! मैं तेरी चतुराई समझ गया। तूने इस वहाने से मेरी  
प्रभुता ( सामर्थ्य ) का वर्णन किया है ॥ ३ ॥

तव बतकहो गूढ़ मृगलोचनि। समुझत सुखद सुनत भयमोचनि ॥  
मन्दोदरि मन महँ अस ठयऊ। प्रियहि कालवस मतिभ्रम भयऊ ॥४॥

हे मृगनयनी ! तेरी बात-चीत गूढ़ है, सुनने में वह डर छुड़ानेवाली और समझने  
पर सुख देनेवाला है। ( रावण को ऐसी बातें सुनकर ) मन्दोदरी ने मन में ऐसा निश्चय  
कर लिया कि काल के वश हो जाने के कारण मेरे प्रति की बुद्धि-भ्रम हो गया है ॥ ४ ॥

दो०—बहु विधि जल्पेसि सकल निसि प्रात भये दसकंध ।

सहज असंक सुलंक-पति सभा गयउ मदग्रंध ॥२३॥

वह सारा रात बहुत तरह बकता रहा। सबेरा होने पर, स्वाभाविक निडर, लङ्का का  
स्वामी रावण मदान्ध हो अपनों सभा में गया ॥ २३ ॥

१—गूढ़ का भाव यह है कि जिन भगवान् का विराटरूप वर्णन किया गया, उनके वाण लगने  
से मेरा मोह होगा। समझने पर सुखदायी इसी से है। सुनने में भय छुड़ाना भी दोनों तरह से है। जो मैं  
बलवान् हूँ तो किसी का डर ही नहीं और जो वे परमात्मा हैं तो मुझे उनसे लड़कर निडर होना ही है।



सो०—फूलइ फरइ न बेत जदपि सुधा वरषहिँ जलद ।

मूरखहृदय न चेत जौं गुरु मिलहिँ विरंचि सिव ॥२४॥

मेघ अमृत की वर्षा करे तो भी बेत न तो फूलता है और न फलता हो है । इसी तरह जो ब्रह्मा और शिव भी गुरु मिल जायें तो भी मूर्ख के हृदय में चेत (समझ) नहीं होती ॥ २४ ॥

चौ०—इहाँ प्रात जागे रघुराई । पूछा मत सब सचिव बोलाई ॥

कहहु बेगि का करिय उपाई । जामवंत कह पद सिरु नाई ॥१॥

यहाँ प्रातःकाल रामचन्द्रजी जागे और सब मंत्रियों को बुलाकर उनसे सलाह पूछी—  
कहो जन्दी, क्या उपाय करना चाहिए ? तब जाम्बवान् सिर से प्रणाम कर बोला—॥ १ ॥

सुनु सर्वग्य सकल-उर-वासी । बुधि बल तेज धर्म गुनरासी ॥

मंत्र कहउँ निज मति अनुसारा । दूत पठाइय बालिकुमारा ॥२॥

हे सर्वज्ञ, सबके हृदयों के निवासी, बुद्धि बल तेज धर्म और गुणों के राशि, भगवन् ! सुनिए । मैं अपनी बुद्धि के अनुसार सलाह देता हूँ, कि बालिपुत्र अंगद को दूत बनाकर भेजिए ॥ २ ॥

नीक मंत्र सब के मन माना । अंगद सन कह कृपानिधाना ॥

बालितनय बुधि-बल-गुन-धामा । लंका जाहु तात मम कामा ॥३॥

यह अच्छी सलाह सभी को पसन्द आई । कृपानिधान रामचन्द्रजी ने अङ्गद से कहा—बुद्धि, बल और गुणों के स्थान बालिपुत्र (अङ्गद), हे तात ! तुम मेरे काम के लिए लटका जाओ ॥ ३ ॥

बहुत बुझाई तुम्हहिँ का कहउँ । परम चतुर मैं जानत अहउँ ॥

काजु हमार तासु हित होई । रिपु सन करेहु बतकही सोई ॥४॥

मैं तुमको बहुत क्या समझा कर कहूँ । तुम अत्यन्त चतुर हो, यह मैं जानता हूँ । शत्रु के साथ वही बातचीत करना जिसमें हमारा काम हो और उसका हित हो ॥ ४ ॥

सो०—प्रभुअग्या धरि सीस चरन बंदि अंगद उठेउ ।

सोइ गुनसागर ईस राम कृपा जा पर करहु ॥२५॥

स्वामी की आज्ञा माथे चढ़ाकर, उनके चरणों में प्रणाम कर अङ्गद उठा और बोला—  
स्वामी रामचन्द्रजी ! आप जिस पर कृपा करें वह गुणों का समुद्र हो जाता है ॥२५॥



स्वयंसिद्ध सब काजु नाथ मोहि आदरु दियेउ ।

अस विचारि जुवराज तनु पुलकित हरषित हिये ॥२६॥

रामचन्द्रजी के सभी काम आप ही सिद्ध हैं, मुझे तो स्वामी ने आदरमात्र दिया है। ऐसा विचार कर युवराज अङ्गद शरीर से पुलकित और मन में आनन्दित हुए ॥ २६ ॥

चौ०—बंदि चरन उर धरि प्रभुताई । अंगद चलेउ सबहिँ सिरु नाई ॥

प्रभुप्रताप उर सहज असंका । रनवाँकुरा बालिसुत बंका ॥१॥

प्रभु के प्रताप से हृदय में स्वाभाविक ही निडर, रण में बाँका वीर, बालिपुत्र अङ्गद, रघुनाथजी के चरणों में प्रणाम कर और उनको सामर्थ्य हृदय में रखकर, सबको सिर नवाँकर चला ॥ १ ॥

पुर पैठत रावन कर बेटा । खेलत रहा सो होइ गइ भँटा ॥

बातहिँ बात करष बढ़ि आई । जुगल अतुल बल पुनि तरुनाई ॥२॥

लङ्कापुरी में प्रवेश करते हो रावण के पुत्र से, जो खेल रहा था, भेट हो गई। बात ही बात में क्रोध बढ़ आया; दोनों में अतुल बल था, फिर जवानी थी ॥ २ ॥

तेहि अंगद कहँ लात उठाई । गहि पद पटकेउ भूमि भवाई ॥

निसि-चर-निकर देखि भट भारी । जहँ तहँ चले न सकहिँ पुकारी ॥३॥

रावण के पुत्र ने अङ्गद को मारने के लिए लात उठाई तो अङ्गद ने वही लात पकड़ उसका धुमाकर जमान पर पछाड़ दिया। बस, बड़े वीर को देखकर राक्षस-दल जहाँ तहाँ चल दिये। कोई मारे डर के पुकार भी न कर सका ॥ ३ ॥

एक एक सन भरमु न कहहीं । समुझि तासु बध चुप करि रहहीं ॥

भयउ कोलाहलु नगर मँभारी । आवा कपि लंका जेहि जारी ॥४॥

वे राक्षस आपस में एक दूसरे से मम को बात नहीं कहते थे; रावण के पुत्र का वध समझकर चुप हो रहते थे। सारे नगर में हल्ला हो गया कि जिसने लंका जलाई थी वही बन्दर फिर आया है ॥ ४ ॥

१—राक्षस ने पूछा, तू कौन है? अङ्गद ने कहा, मैं रामचन्द्रजी का दूत हूँ। उसने कहा, वही रामचन्द्र जिनकी स्त्री हमारे पता पकड़ लाये हैं? अङ्गद ने कहा, हाँ, जिन्होंने तुम्हारी बुआ को नकटी और बूची किया है। इत्यादि।



अब धौँ काह करिह करतारा । अति सभीत सब करहिँ विचारा ॥  
बिनु पूछे मग देहिँ देखाई । जेहि बिलोक सोइ जाइ सुखाई ॥५॥

सब राक्षस बहुत डरे हुए विचार करने लगे कि अब कतार (इश्वर) न जान क्या करेंगे । वे अङ्गद को बिना पूछे हो रास्ता बतला देते थे और अङ्गद जिसकी ओर आँख उठाकर देख लेता, वही राक्षस मारे डर के सूख जाता था ॥ ५ ॥

दो०—गयउ सभादरवार तब सुमिरि राम-पद-कंज ।

सिंहठवनि इत उत चितव धोर-बोर बल-पुंज ॥२७॥

तब धोर, बोर, बलराशि अङ्गद रामचन्द्रजी के चरण-कमलों को स्मरणकर रावण की सभा के दरवार में गया और सिंह को चाल से ( निडर होकर ) इधर उधर देखने लगा ॥२७॥

चौ०—तुरित निसाचर एक पठावा । समाचार रावनहिँ जनावा ॥

सुनत विहँसि बोला दससीसा । आनहु बोलि कहाँ कर कीसा ॥१॥

अङ्गद ने जल्दी एक राक्षस को भेज दिया और अपने आने का समाचार रावण को कहलाया । उसको सुनते ही रावण हँसकर बोला, अरे ! बुला लाओ, कहाँ का बन्दर आया है ॥ १ ॥

आयसु पाइ दूत बहु धाये । कपिकुंजरहि बोलि लेइ आये ॥

अंगद दीख दसानन बैसा । सहित प्रान कज्जलगिरि जैसा ॥२॥

रावण को आज्ञा पाकर बहुत से दूत दौड़ पड़े और वे वानर-श्रेष्ठ (अङ्गद) को बुला ले गये । अङ्गद ने रावण को ऐसा बैठा हुआ देखा जैसे सजीव कज्जल का पर्वत है ॥२॥

भुजा बिटप सिर सृंग समाना । रोमावली लता जनु नाना ॥

मुख नासिका नयन अरु काना । गिरिकंदरा खोह अनुमाना ॥३॥

उसकी भुजाएँ वृक्षा के समान, मस्तक पर्वतों के शिखरों के समान और रोमावली मानां तरह-तरह को बेलें थीं । उसके मुँह, नाक, आँखें और कान तो मानां पर्वतों को गुफाएँ और खोहें ( गहरे गड्ढे ) थीं ॥ ३ ॥

गयउ सभा मन नेकु न मुरा । वालितनय अति बल बाँकुरा ॥

उठे सभासद कपि कहँ देखी । रावनउर भा क्रोध बिसेखी ॥४॥



अति बली, बाँका अङ्गद सभा में चला गया। उसका चित्त जरा भी न हिचका।  
उसको देखकर सब सभासद् उठ खड़े हुए। यह देखकर रावण को बड़ा क्रोध हो आया।  
( वं बेचारे तो डर के मारे भरभरा कर खड़े हो गये, पर रावण न समझा कि सबने वन्दर का  
आदर किया ) ॥ ४ ॥

दो०—जथा मत्तगज जूथ महँ पंचानन चलि जाइ ।

रामप्रताप सँभारि उर बैठ सभा सिरु नाइ ॥२८॥

जैसे मतवाले हाथियाँ के मुण्ड में सिंह चला जाय, वंसे हाँ अङ्गद वेधड़क जा, हृदय  
में रामचन्द्रजी के प्रताप को स्मरणकर सिर नवाकर सभा में बैठ गया ॥ २८ ॥

चौ०—कह दसकंठ कवन तैं वंदर । मैं रघुचोर-दूत दसकंधर ॥

मम जनकहि तोहिरही मितार्इ । तव हितकारन आयउँ भाई ॥१॥

रावण ने पूछा—वन्दर, तू कौन है ? अङ्गद ने कहा—हे दशप्रोव ! मैं रघुचोर का दूत  
हूँ। मेरे पिता के साथ तेरो मित्रता थी, इसलिए भाई ! मैं तेरे हित के लिए आया हूँ ॥ १ ॥

उत्तम कुल पुलस्ति कर नाती । सिव विरंचि पूजेहु बहु भाँती ॥

वर पायहु कीन्हेहु सब काजा । जीतेहु लोकपाल सब राजा ॥२॥

तुम्हारा उत्तम वंश है, तुम पुलस्त्य ऋषि के नाती हो; तुमने सब तरह से महादेव जो  
और ऋद्धा जो का पूजन किया है, वरदान पाया, सब काम किये तथा सब लोकपालों और  
राजाँ को तुमने जात लिया ॥ २ ॥

नृपअभिमान मोहवस किंवा । हरि आनेहु सीता जगदंबा ॥

अब सुभ कहा सुनहु तुम्ह मोरा । सब अपराध छमिहि प्रभु तोरा ॥३॥

राज्य के अभिमान से अथवा मोह के वश होकर तुम जगन्-माता सीताजी का हरण  
कर लाये हो ! अब तुम मेरा अच्छा कहना सुनो, प्रभु रामचन्द्रजी तुम्हारा सब अपराध क्षमा  
करेंगे ॥ ३ ॥

दसन गहहु तृन कंठ कुठारी । परिजनसहित संग निज नारी ॥

सादर जनकसुता करि आगे । एहि विधि चलहु सकल भय त्यागे ॥४॥

तुम दाँता में घास दाब लो, कंठ में कुल्हाड़ा रखो और कुटुम्बियों तथा अपनों को  
समेत आदर के साथ जानकीजी को आगे करके, इस तरह सब भय छोड़कर, चलो ॥ ४ ॥



दो०—प्रनतपाल रघु-वंस-मनि त्राहि त्राहि अब मोहि ।

आरत गिरा सुनत प्रभु अभय करहिँगे तोहि ॥२६॥

रामचन्द्रजी से प्रार्थना करो कि हे शरणागत के पालक, रघु-कुल-भूषण ! अब मेरी रक्षा करो, रक्षा करो । प्रभु रामचन्द्रजी तुम्हारी आर्त (दुःखभरो) वाणी सुनते ही तुमको अभय कर देंगे ॥ २५ ॥

चौ०—रे कपिपोत न बोल सँभारी । मूढ़ न जानेहि मोहि सुरारी ॥

कहु निज नामु जनक कर भाई । केहि नाते मानिये मितार्ई ॥१॥

रावण ने कहा—अरे बन्दर के बच्चे ! जबान सम्हाल कर नहीं बोलता ! अर मूर्ख ! मुझे ऐसा वैसा दैत्य न समझ लेना । अथवा—मुझे नहीं जानता कि मैं देवताओं का शत्रु हूँ । अरे भाई ! जरा अपना और अपने बाप का नाम तो बता । किस नाते से मित्रता मानो जाय ! ॥ १ ॥

अंगद नाम बालि कर बेटा । ता सौं कबहुँ भई होइ भैंटा ॥

अंगदबचन सुनत सकुचाना । रहा बालि वानर में जाना ॥२॥

अङ्गद ने कहा—मेरा नाम अङ्गद है, मैं बालो का पुत्र हूँ, उससे कभी तुम्हारी भेंट हुई होगी ! अङ्गद के ये वचन सुनकर रावण सकुचा गया, और बोला—हाँ, बाली एक बन्दर था, मैं जानता हूँ ॥ २ ॥

अंगद तहीं बालि कर बालक । उपजेहु वंस-अनल कुलघालक ॥

गर्भ न गयउ व्यर्थ तुम्ह जायेहु । निज मुख तापसदूत कहायेहु ॥३॥

अरे अङ्गद ! तू हो बालो का लड़का है ? तू कुल का नाश करनेवाला, वंश में अग्नि-रूप पैदा हुआ ! अरे ! वह गर्भ क्यों न गिर गया, जिसमें तुम व्यर्थ पैदा हुए, जो अपने मुँह से तपस्वी के दूत कहलाये ! ॥ ३ ॥

अब कहु कुसल बालि कहँ अहई । विहँसि बचन तब अंगद कहई ॥

दिन दस गये बालि पहुँ जाई । बूझेहु कुसल सखा उर लाई ॥४॥

अब यह कहो, बाली सकुशल तो है, वह कहाँ है ? तब अङ्गद हँसकर वचन कहने लगा—दस दिन बाद तुम्हीं बाली के पास जाकर उस सखा को हृदय से लगाकर कुशल पूछ लेना ॥ ४ ॥



रामविरोध कुसल जसि होई । सो सब तोहि सुनाइहि सोई ॥  
सुनु सठ भेद होइ मन ता के । श्रो-रघु-बीर हृदय नहिँ जा के ॥५॥

रामचन्द्रजा के साथ विरोध करने से जैसी कुशलता होती है, वह सब तुम्हें वहा (वाला) सुनावेगा । अरे दुष्ट ! सुन, भेद उसी के मन में होता है जिसके हृदय में श्रो-रघु-बीर नहीं हैं ॥ ५ ॥

दो०—हम कुलघालक सत्य तुम्ह कुलपालक दससीस ।

अंधउ बहिर न अस कहहिँ नयन कान तव बोस ॥३०॥

हे दशशशा ! हम तो कुल के नाशक हैं, पर तुम सत्य हा वंश के रक्षक हो ! अरे भाई ! ऐसी बात तो अंधे और बहिरे भी नहीं कहते, फिर तुम्हारे तो बोस नेत्र और बोस हो कान हैं ! ( तुम ऐसी बात क्यों कहते हो ? ) ॥ ३० ॥

चौ०—सिव-विरंचि-सुर-मुनि-समुदाई । चाहत जासु चरन सेवकाई ॥

तासु दूत होइ हम कुल बोरा । ऐसिहु मति उर बिहर न तोरा ॥१॥

महादेव, ब्रह्मा, देव-अप-गण । जनक चरणों को सेवकाई चाहते हैं, उनके दूत होकर हमने वश डुवाया ! ऐसी बुद्धि होने पर भी तेरो छातो नहीं फट जातो ॥ १ ॥

सुनि कठोर बानी कपि केरी । कहत दसानन नयन तरेरी ॥

खल तव कठिन वचन सब सहउँ । नीति धर्म मैं जानत अहउँ ॥२॥

अङ्गद का कठोर वाणी सुनकर रावण आँखें निकालकर कहने लगा—अरे दुष्ट ! मैं तेरे सब कठिन वचन सहता हूँ; क्योंकि मैं नीति एवं धर्म को जानता हूँ ॥ २ ॥

कह कपि धर्मसीलता तोरी । हमहु सुनी कृत पर-त्रिय-चोरी ॥

देखी नयन दूत रखवारी । बूडि न मरहु धर्म-व्रत-धारी ॥३॥

अङ्गद ने कहा—हाँ ! परस्त्री के चुराने की तुम्हारी धर्मशालता तो हमने भी सुन रखी है और दूत को रक्षा करने की आँखों देख ली । अरे धर्म-व्रत-धारी ! तुम डूब नहीं मरते ? अर्थात् तुम्हें शरम नहीं आती ? ॥ ३ ॥

१—कुवेर ( रावण के भाई ) का भेजा हुआ दूत रावण को यह समझाने आया था कि युद्ध न करके सन्धि कर ला । उसको मारकर रावण खा गया था । इसलिए अङ्गद ने कहा कि तू दूत की रक्षा कैसे करता है, यह मैंने आँखों देख लिया । अथवा—“देखेउ नयन दूत” यह दूत है ऐसा तुने आँखों से देखा था तो भी “रख वारी” उसको पूँछ में आग लगा दी थी ।



कान नाक बिनु भगिनि निहारी । छमा कीन्ह तुम्ह धर्म विचारी ॥  
धर्मसीलता तव जग जागी । पावा दरस हमहुँ बडभागी ॥४॥

अपनी बहिन को नकटो और बूचो देखकर तुमने भी धर्म विचार कर छमा कर दिया,  
अर्थात् नाक कान काटनेवाले को दंड न दिया । तुम्हारा धर्मशीलता को सारा जगत् जानता है ।  
हम बड़े भाग्यवान् हैं कि हमने भी तुम्हारा दर्शन पाया ॥ ४ ॥

दो०—जनि जल्पसि जड जंतु कपि सठ बिलोकि मम बाहु ।

लोक-पाल-बल-विपुल-ससि-प्रसन हेतु सब राहु ॥३१॥

रावण बाला—अर भूख जाव, बन्दर ! मत बड़बड़ा । अर दुष्ट ! जरा मरी भुजाय तो  
देख, जो लोक-पालों के विपुल बलरूपी पूर्ण चन्द्रमा को प्रसने के लिए राहु-रूपिणी हैं ॥ ३१ ॥

पुनि नभसर मम कर-निकर-कमलन्हि पर करि बास ।

सोभत भयउ मराल इव संभुसहित कैलास ॥३२॥

।कर आकाशरूपो तालाव में मेरे हाथों के समूहरूपी कमलों में निवास कर शङ्करजी  
समेत कैलास पर्वत ऐसा शोभित हुआ था, जैसे हंस । अर्थात् जिन भुजाओं ने शङ्कर-समेत  
कैलास को हंस के समान उठा लिया उनके सामने तो चोख हो क्या है ? ॥ ३२ ॥

चौ०—तुम्हरे कटक माँझ सुनु अंगद । मो सन भिरहि कवन जोधा वद ॥

तव प्रभु नारिविरह बलहोना । अनुज तासु दुखदुखी मलीना ॥१॥

अङ्गद ! सुनो, तुम्हारा सेना में मुझसे कौन योद्धा लड़ेगा ? बता । तेरा मालिक तो खो  
के वियोग से बलहोन हो रहा है और उसका छोटा भाई बड़े भाई के दुःख से दुःखी, मलिन  
(निर्वल) हो रहा है ॥ १ ॥

तुम्ह सुग्रीव कूलद्रुम दोऊ । अनुज हमार भीरु अति सोऊ ॥

जामवंत मंत्री अति वृढा । सो कि होइ अब समर अरूढा ॥२॥

तुम और सुग्रीव दोनों उस सेनारूपा नदी के किनारे के वृक्ष ( रक्षक ) हो । रहा हमारा  
छोटा भाई ( विभीषण ) सो वह तो बड़ा हो डरपोक है । मन्त्रों जाम्बवान् बहुत बुढ़ा हो गया  
है, क्या वह बेचारा अब युद्ध के लिए उद्यत हो सकता है ? ॥ २ ॥

सिल्पकर्म जानहिँ नल नीला । है कपि एक महा-बल-सीला ।

आवा प्रथम नगर जेहि जारा । सुनि हँसि बोलेउ बालिकुमारा ॥३॥



बेचारे नल, नोल तो शिल्प का काम (पत्थर जोड़ना, मकान बनाना) जानते हैं।  
हाँ! एक बन्दर बड़ा बलशाली है, जो पहले यहाँ आया और जिसने लङ्का जलाई थी! ये  
बातें सुनकर अङ्गद ने हँसकर कहा—॥ ३ ॥

सत्य वचन कहूँ निसि-चर-नाहा। साँचेहु कीस कीन्ह पुरदाहा ॥

रावननगर अलप कपि दहई। सुनि अस वचन सत्य को कहई ॥४॥

हे राक्षसराज! सच कहा, क्या सचमुच उस बन्दर ने लङ्का जलाई थी! एक ज़रा  
से बन्दर ने रावण का नगर जला दिया, ऐसी बात सुनकर कौन सच मानेगा? ॥ ४ ॥

जो अति सुभट सराहेहु रावन। सो सुग्रीव केर लघु धावन ॥

चलइ बहुत सो बोर न होई। पठवा खबरि लेन हम सोई ॥५॥

हे रावण! तुमने जिसको बड़ा योद्धा कहकर बढ़ाई का, वह (हनुमान्) तो सुग्रीव का  
छोटा सा (इधर उधर दाँड़नवाला) दूत है। जो बहुत चलता है वह शूरवीर नहीं होता। हमने  
उसको यहाँ खबर लेने के लिए भेजा था ॥ ५ ॥

दो०—सत्य नगर कपि जारेउ विनु प्रभुआयसु पाइ।

गयउ न फिरि सुग्रीव पहिँ तेहि भय रहा लुकाइ ॥३३॥

क्या सचमुच उस बन्दर ने स्वामी को आज्ञा पाये बिना ही नगर जला दिया?  
इसी डर के मारे वह छिप रहा, फिर लौटकर सुग्रीव के पास नहीं गया ॥ ३३ ॥

सत्य कहेहु दसकंठ सब मोहि न सुनि कह्यु कोह।

कोउ न हमारे कटक अस तो सन लरत जो सोह ॥३४॥

हे रावण! तुमने सब सच कहा, मुझे सुनकर कुछ क्रोध नहीं हुआ। सचमुच, हमारी  
सेना में ऐसा कोई नहीं है जो तुमसे लड़ता हुआ अच्छा लगे ॥ ३४ ॥

प्रीति विरोध समान सन करिय नीति असि आहि।

जौं मृगपति बध मेहु कान्ह भल कि कहइ कोउ ताहि ॥३५॥

नांत ऐसा है कि प्राति और विराध बराबरवाले से करना चाहिए। जो कहीं सिंह  
मेंढक के मार डाले, तो क्या कोई उसको अच्छा कहेगा? ॥ ३५ ॥

जद्यपि लघुता राम कहूँ तोहि बधे बड दोष।

तदपि कठिन दसकंठ सुनु छत्रिजाति कर रोष ॥३६॥

यद्यपि तुम्हारे मारने में रामचन्द्रजी का हलकापन है और बड़ा दोष है तो भी हे  
रावण! सुनो। क्षत्रिय जाति का क्रोध कठिन है (इसलिए वे तुम्हें अवश्य मारेंगे) ॥ ३६ ॥



वक्र उक्ति धनु वचन सर हृदय दहेउ रिपु कीस ।

प्रतिउत्तर सडसिन्ह मनहुँ काढत भट दससीस ॥३७॥

अङ्गद ने (वक्रोक्ति) टेढ़ाई-रूपो धनुष में वचनरूपी बाण सम्भान कर शत्रु रावण के हृदय को जला दिया, अर्थात् बंध दिया । उन बाणों के वीर रावण मानों प्रत्युत्तररूपी सैंडसी से निकालने लगा । मतलब यह कि अङ्गद ने टेढ़ा बोलकर रावण को लज्जित किया, पर रावण जवाब देकर उन बातों को काटने लगा ॥ ३७ ॥

हँस बोलेउ दसमौलि तब कपि कर बड गुन एक ।

जो प्रतिपालइ तासु हित करइ उपाइ अनेक ॥३८॥

तब रावण हँसकर वाला—बन्दरों का एक बड़ा भारी गुण होता है कि जो उनको पालता है उसके हित के लिए वे अनेक उपाय करते हैं । ( कृतज्ञ नहीं होते ) ॥ ३८ ॥

चौ०—धन्य कीस जो निज प्रभु काजा । जहँ तहँ नाचइ परिहरि लाजा ॥

नाचि कृदि करि लोग रिभाई । पतिहित करइ धरम निपुनाई ॥१॥

बन्दरों को धन्य है, जो अपने स्वामों के काय के लिए लाज छोड़कर जहाँ तहाँ नाचते फिरते हैं । वे नाच-कूद कर लोगों को रिभाकर अपने मालिक का हित करते हैं—सेवक-धर्म और चतुराई दिखाते हैं ॥ १ ॥

अंगद स्वामिभक्त तव जाती । प्रभुगुन कस न कहसि एहि भाँती ॥

मैं गुनगाहक परम-सुजाना । तव कहु रटनि करउँ नहि काना ॥२॥

हे अङ्गद ! तुम्हारा ( बन्दरों को ) जाति स्वामि-भक्त होती है । तो फिर तुम अपने स्वामों के गुण इस तरह क्यों न कहो ? मैं गुण-प्राहक और बड़ा चतुर हूँ, इसलिए तेरी कड़वी वक्र-वाद को कानों से नहीं सुनता अर्थात् उनको ओर ध्यान नहीं देता ॥ २ ॥

कह कपि तव गुनगाहकताई । सत्य पवनसुत मोहि सुनाई ॥

वन विधंसि सुत वधि पुर जारा । तदपि न तेहि कछु कृत अपकारा ॥३॥

अङ्गद ने कहा—हाँ, तुम्हारा गुण-प्राहकता सचो है, मुझे हनुमान ने भी सुनाई थी । उसने तुम्हारे बगोचे का विध्वंस कर दिया, पुत्र को मार डाला और नगर जला दिया, तो भी तुमने उसका कुछ अपकार ( बिगाड़ ) नहीं किया ॥ ३ ॥

सोइ विचारि तव प्रकृति सुहाई । दसकंधर मैं कीन्हि ढिठाई ॥

देखेउँ आइ जो कछु कपि भाषा । तुम्हरे लाज न रोष न माषा ॥४॥



हे रावण ! उसो तुम्हारी अच्छी प्रकृति (स्वभाव) को सोचकर मैंने ठिठाई की। जो कुछ हनुमान् ने कहा था, वह मैंने आकर प्रत्यक्ष देख लिया कि तुम्हारे न शर्म है, न क्रोध और न खिसियानापन ही ॥ ४ ॥

जौँ असि मति पितु खायहु कीसा । कहि अस वचन हँसा दससीसा ॥  
पिताहि खाइ खातेउँ पुनि तोही । अबहीं समुझि परा कछु मोहीं ॥५॥

ऐसा वचन कहकर रावण हँसा कि हौँ, बन्दर ! जब तेरो ऐसो ही बुद्धि है, तभी तो तू अपने पिता को खा गया ! अङ्गद ने कहा—पिता को खा गया, अभी तुमको भी खा जाता ! पर मुझे अभी कुछ समझ पड़ा है ॥ ५ ॥

बालि-बिमल-जस-भाजनु जानी । हतउँ न तोहि अधम अभिमानी ॥  
कहु रावन रावन जग केते । मैं निज स्ववन सुने सुनु जेते ॥६॥

हे नोच, अभिमानी ! मैं तुमको बाली के यश का पात्र<sup>१</sup> समझकर नहीं मारता ! रावण ! कहो तो, जगत् में रावण कितने हैं ? मैंने जिन जिन को कान से सुन रखा है उन्हें तुम सुनो ॥ ६ ॥

बलिहि जितन एकु गयउ पताला । राखा बाँधि सिसुन्ह हयसाला ॥  
खेलहिँ बालक मारहिँ जाई । दया लागि बलि दीन्ह छोडाई ॥७॥

एक रावण राजा बलि को जोतने के लिए पाताल में गया था। उसे वहाँ लड़कों ने घुड़साल में बाँध रखा था ! लड़के खेल खिलवाड़ में जाकर उसको मारते थे। जब बलि को दया लगी, तब उन्होंने उसको छुड़ा दिया ॥ ७ ॥

एकु बहोरि सहसभुज देखा । धाइ धरा जिमि जंतुविसेखा ॥  
कोतुक लागि भवन लेइ आवा । सो पुलस्ति मुनि जाइ छोडावा ॥८॥

फिर एक रावण को सहस्राजुने ने देखा था, तो जिस तरह कोई जन्तु-विशेष को पकड़े, उस तरह दौड़कर उसने उसे पकड़ लिया। फिर खिलवाड़ करने के लिए उसको वह अपने घर ले आया, तब पुलस्त्य ऋषि (रावण के पितामह) ने जाकर उसको छुड़ाया ॥ ८ ॥

दो०—एक कहत मोहि सकुच अति रहा बालि की काँख ।

तिन्ह महुँ रावन तैं कवन सत्य बदाहि तजि माख ॥९॥

१—जब तक तुम जीते हो तब तक संसार में यह बात बनी है कि मेरे पिता बाली ने तुमको छुः महीने पर्यन्त अपनी बगल में दबा रखा था ।



कहने में मुझे बड़ा हो सझोच होता है कि एक रावण वाली की बगल में दवा रहा था ! इनमें से तुम कौन से रावण हो ? क्रोध दूरकर सच सच कही । अर्थात् इतनी सभी घटनायें स्वयं तुम्हीं पर तो नहीं हुई ? ॥ ३९ ॥

चौ०—सुनु सठ सोइ रावन बलसीला । हरगिरि जान जासु भुजलीला ॥

जान उमापति जासु सुराई । पूजेउँ जेहि सिर सुमन चढाई ॥ १ ॥

रावण ने कहा—हे मूर्ख ! सुन । मैं वही बलवान् रावण हूँ, जिसको भुजाओं की लाला के महादेवजो का पर्वत ( कैलास ) जानता है, और जिसका शूरता के वे पार्वतो-पति जानते हैं, जिनकी पूजा मैंने मस्तकरूपों फूल चढ़ाकर की थी ॥ १ ॥

सिरसरोज निज करन्हि उतारी । अमित बार पूजेउँ त्रिपुरारी ॥

भुजबिक्रम जानहिँ दिगपाला । सठ अजहूँ जिन्ह के उर साला ॥ २ ॥

मैंने अपने हाथों से अपने मस्तकों के कमलों को तरह उतारकर अनेक बार शिवजों की पूजा की है । अरे दुष्ट ! मेरो भुजाओं का पराक्रम दिक्पाल जानते हैं, जिनके हृदय में अभी तक शूल हो रहा है ॥ २ ॥

जानहिँ दिग्गज उर कठिनाई । जब जब भिरेउँ जाइ वरिआई ॥

जिन्ह के दसन कराल न फूटे । उर लागत मूलक इव दूटे ॥ ३ ॥

मेरे हृदय को कठोरता के दिग्गज जानते हैं, क्योंकि मैं जब जब जबरदस्ती उनसे जा भिड़ा तब तब उनके विकराल कठिन दाँत मेरो छाती से लगते हो मूलों की तरह दूट गये—वे मेरो छाती में धँसे नहीं ॥ ३ ॥

जासु चलत डोलत इमि धरनी । चढत मत्तगज जिमि लघु तरनी ॥

सोइ रावन जगबिदित प्रतापी । सुनेहि न स्रवन अलीकप्रलापी ॥ ४ ॥

जिसके चलते समय पृथ्वी ऐसे काँपती है, जैसे मतवाले हाथों के चढ़ने पर छोटी नाव । मैं वही जगत्प्रसिद्ध प्रतापी रावण हूँ । अरे अलीक-प्रलापी ( भूठो डाँग मारनवाले ) ! उस रावण को तूने कान से भी नहीं सुना ! ॥ ४ ॥

दो०—तेहि रावन कहूँ लघु कहसि नर कर करसि बखान ।

रे कपि वर्वर खर्व खल अब जाना तव ग्यान ॥ ४० ॥

अरे बन्दर ! तू उस रावण को तो छोटा कहता है और मनुष्य ( राम ) का बड़ाई करता है ! अरे वर्वर ( बकवादों ), खर्व ( छोटें, तुच्छ ) दुष्ट ! मैंने अब तेरा ज्ञान जान लिया ॥ ४० ॥



चौ०—सुनि अंगदु सकोप कह बानी । बोलु सँभारि अधम अभिमानी ॥

सहस-बाहु-भुज-गहन अपारा । दहन अनलसम जासु कुठारा ॥१॥

अद्भुत यह सुन क्रोधित होकर कहने लगा—नोच, अभिमानो ! तू मुँह सन्हाल कर बोल । जिनका कुठार ( फरसा ) सहस्रबाहु के भुजारूपो अपार घोर वन को जलाने के लिए दावानल अग्नि के समान है और ॥ १ ॥

जासु परसु सागर - खर - धारा । बूडे नृप अगनित बहु बारा ॥

तासु गर्व जेहि देखत भागा । सो नर क्यों दससीस अभागा ॥२॥

जिनके परशुरूपो समुद्र को ताक्षण धाराआ में असंख्य राजा अनकों बार डूब गये उन परशुरामजो का अभिमान जिन रामचन्द्रजा को देखते हो नष्ट हो गया, क्यों रे अभागे दशशीश ! क्या वे रामचन्द्रजो मनुष्य हैं ॥ २ ॥

रामु मनुज कस रे सठ बंगा । धन्वी कामु नदी पुनि गंगा ॥

पसु सुरधेनु कलपतरु रुखा । अन्न दान अरु रस पीयूखा ॥३॥

अरे दुष्ट ! बंगा ( व्यंग्योक्ति कहनेवाले ) ! रामचन्द्रजो मनुष्य किस तरह हैं ? कामदेव साधारण धनुषधारा और गंगाजो मामूलो नदो क्याकर हैं ! कामधेनु—पशु, कल्पवृक्ष—वृक्ष, अन्नदान—मामूलो दान, और अमृत—साधारण रस कैसे हो सकत हैं ? ॥ ३ ॥

बैनतेय खग अहि सहसानन । चिंतामनि पुनि उपल दसानन ॥

सुनु मतिमंद लोक वैकुंठा । लाभु किरघु-पति-भगति-अकुंठा ॥४॥

हे रावण ! गरुड़जो—साधारण पक्षी, शेषजी—साँप, और चिन्तामणि रत्न—पत्थर कैसे हो सकते हैं ? अरे मन्दबुद्धि ! सुन । वैकुंठ लोक क्या साधारण लोकों में और रघुनाथजो का अखण्ड भक्ति का लाभ क्या साधारण लाभों में हो सकता है ? ॥ ४ ॥

दो०—सेनसहित तव मान मथि वन उजारि पुर जारि ।

कस रे सठ हनुमान कपि गयउ जो तव सुत मारि ॥४१॥

अरे दुष्ट ! जो सेना-सहित तेरे अभिमान को मथकर, वन को उजाड़कर, नगर को जलाकर और तेरे पुत्र को मारकर चला गया, क्या वह हनुमान बन्दर है ? ॥ ४१ ॥

चौ०—सुनु रावन परिहरि चतुराई । भर्जसि न कृपासिंधु रघुराई ॥

जौं खल भर्योसि राम कर द्रोही । ब्रह्म रुद्र सक राखि न तोही ॥१॥

अरे रावण ! सुन । तू चतुराई ( चालाकी ) छोड़कर दयासागर रामचन्द्रजो का भजन क्यों नहीं करता ? अरे दुष्ट ! जो तू रामचन्द्रजी का द्रोही हुआ है, तो तुझे ब्रह्मा और महादेवजो भी नहीं बचा सकत ॥ १ ॥



मूढ वृथा जनि मारसि गाला । रामवैर होइहि अस हाला ॥  
तव सिरनिकर कपिन्ह के आगे । परिहहिँ धरनि रामसर लागे ॥२॥

अरे मूर्ख ! तू व्यर्थ गाल मत बजा । रामचन्द्रजी से वैर करने का यह हाल होगा कि उन के बाण लगाकर तेरे मस्तकों के समूह बन्दरों के सामने जमीन पर गिरेंगे ॥ २ ॥

ते तव सिर कंदुक इव नाना । खेलिहहिँ भालु कीस चौगाना ॥  
जबहिँ समर कोपिहिँ रघुनायक । छुटिहहिँ अति कराल बहु सायक ॥३॥

तुम्हारे उन मस्तकों से रोछ और बन्दर मैदान में गेंदों के समान खेलेंगे । जब युद्ध में रामचन्द्रजी कोप करेंगे और अत्यन्त कराल बहुत से बाण छूटेंगे ॥ ३ ॥

तव कि चलिहि अस गाल तुम्हारा । अस विचारि भजु राम उदारा ॥  
सुनत वचन रावनु परजरा । जरत महानल जनु घृत परा ॥४॥

क्या तब भी तू इसी तरह शेखी मारेगा ? इसलिए ऐसा सोचकर उदार रामचन्द्रजी का भजन कर । अङ्गद के इन वचनों को सुनते ही रावण इस तरह जल उठा, मानों महाअग्नि की ज्वाला में धो गिर गया हो ॥ ४ ॥

दो०—कुंभकरन अस बंधु मम सुत प्रसिद्ध सकारि ।

मेर पराक्रम नहिँ सुनेहि जितेउँ चराचर भारि ॥४२॥

रावण ने कहा—मेरा कुम्भकर्ण ऐसा भाई और पुत्र प्रसिद्ध इन्द्र का शत्रु भयनाद है । अभी तूने मेरा पराक्रम तो सुना ही नहीं, जिसने एक तरफ से सारा संसार जीत लिया ॥ ४२ ॥

चौ०—सठ साखामृग जेरि सहाई । बाँधा सिंधु इहइ प्रभुताई ॥

नाघहिँ खग अनेक बारीसा । सूर न होहिँ ते सुनु जड कीसा ॥१॥

अरे दुष्ट ! रामचन्द्र ने बन्दरों को सहायता के लिए इकट्ठा करके समुद्र पर पुल बाँध लिया । वस, यही उनकी प्रभुता है न ? अरे मूर्ख, बन्दर ! बहुत से पत्तों योंही समुद्र को लाँघ जाते हैं, इससे वे शूरवीर नहीं हो जाते ॥ १ ॥

मम भुज-सागर बल-जल-पूरा । जहँ बूडे बहु सुर नर सूरा ॥

बीस पयोधि अगाध अपारा । को अस वीर जो पाइहि पारा ॥२॥

मेरे भुजारूपी समुद्र में बलरूपी जल का पूरा (घाड़) है । उसमें बहुत से देव, मनुष्य और शूरवीर डूब गये । ऐसे अथाह और अपार बीस समुद्र हैं । कौन ऐसा वीर है जो इनका पार पा जाय ! ॥ २ ॥



दिगपालन्ह में नीर भरावा । भूप सुजसु खल मोहि सुनावा ॥

जौं पै समरसुभट तव नाथा । पुनि पुनि कहसि जासु गुनगाथा ॥३॥

अरे दुष्ट ! मैं दिक्पालों से तो अपना पानी भरता हूँ । एक राजा का सुयश तू मुझे सुनाने बैठा है ! तू जिसके गुणों का बार बार वर्णन करता है, वह तेरा मालिक जो बड़ा रख-वीर होता ॥ ३ ॥

तौ बसीठ पठवत केहि काजा । रिपु सन प्रीति करत नहिँ लाजा ॥

हर-गिरि-मथन निरखु मम बाहु । पुनि सठ कपि निज प्रभुहि सराहु ॥४॥

तो बसीठो ( दूत ) किसलिए भेजता ? शत्रु से प्रीति करने में उसे लाज नहीं आता ? अरे दुष्ट, बन्दर ! तू पहले शिवजी के पर्वत ( कैलास ) को मथनेवाली मेरी भुजाओं को देख, फिर अपने स्वामी की बड़ाई कर ॥ ४ ॥

दो०—सूर कवन रावन सरिस स्वकर काटि जेहि सीस ।

हुने अनल महँ वार बहु हरषि साषि गौरीस ॥४३॥

अरे ! रावण के समान शूरवीर कौन हो सकता है, जिसने अपने हाथों से मन्तक काटकर अग्नि में अनेक बार प्रभ्रतापूर्वक हवन कर दिये, जिसके साक्षी महादेवजी हैं ॥ ४३ ॥

चौ०—जरत विलोकेउँ जवहिँ कपाला । विधि के लिखे अंक निज भाला ॥

नर के कर आपन वध बाँची । हूँसेउँ जानि विधिगिरा असाँची ॥१॥

जब मैंने मस्तक जलते समय कपालों में अपने ललाट पर ब्रह्मा के लिखे हुए अक्ष देखे तब मैं मनुष्य के हाथ से अपना वध बाँचकर विधाता की वाणी भूठी जानकर हँसा था ॥ १ ॥

सोउ मन समुझि त्रास नहिँ मेरे । लिखा विगंचि जरठमति भोरे ॥

आन वीरबल सठ मम आगे । पुनि पुनि कहसि लाज पति त्यागे ॥२॥

उस बात को भो समझकर मेरे मन में कुछ डर नहीं हुआ । मैंने सोचा कि ब्रह्मा ने बुढ़ापे का ( सठियाई ) बुद्धि से भूलकर ऐसा लिख दिया । अरे मूर्ख ! तू मेरे सामने दूसरे वीर के बल का वर्णन बार बार, लाज और विश्वास को छोड़कर, कर रहा है ॥ २ ॥

कह अंगद सलज्ज जग माहीं । रावन तोहि समान कोउ नाहीं ॥

लाजवंत तव सहज सुभाऊ । निज मुख निज गुन कहसि न काऊ ॥३॥

अङ्गद ने कहा—अरे रावण ! तेरे बराबर शमेदार तो संसार में कोई नहीं है । शर्मिन्दा होना तो तेरा स्वभाव है, इसी से तू अपने मुँह से अपने गुण कभी नहीं कहता ॥ ३ ॥



सिर अरु सैल कथा चित रहो । ता तेँ बार बीस तेँ कही ॥  
 सो भुजबल राखेहु उर घाली । जीतेहु सहसबाहु बलि वाली ॥४॥

मस्तक काटने को और कैलास उठाने की कथा तेरे चित में चढ़ी हुई थी, इसलिए वही तूने अनेक बार कही । और भुजाओं के उस बल को तो तूने हृदय में ही छिपा रखा, जिससे सहस्रबाहु, बलि राजा और बालो को तूने जीता था । अर्थात् वह समाचार क्या नहीं कहता जिसमें तेरो दुदेशा हुई थी ॥ ४ ॥

सुनु मतिमंद देहि अब पूरा । काटे सीस कि होइय सूर ॥  
 वाजीगर कहँ कहिय न बीरा । काटइ निज कर सकल सरीरा ॥५॥

अरे मन्दबुद्धि ! सुन, अब तू उत्तर दे । क्या मस्तकों के काटने से कोई शूरवार हो जाता है ? जो होता हो तो इन्द्रजाल करनेवालों (बाजीगरों) को शूर वीर क्यों न कहा जाय ? वे तो अपने हाथ से अपना सारा शरीर काट डालते हैं ॥ ५ ॥

दो०—जरहिँ पतंग बिमोहवस भार बरहिँ खरबुंद ।

ते नहिँ सूर कहावहिँ समुझि देखु मतिमंद ॥४४॥

अरे मतिमन्द (गवॉर) ! तू समझकर देख । पतङ्ग (पातङ्ग) मोह के वश होकर जल जाते हैं और गद्दहों के मुँड खूब बोझा ढोते हैं पर वे शूर नहीं कहलाते ॥ ४४ ॥

चौ०—अब जनि बतबढाव खल करहो । सुनु मम वचन मान परिहरहो ।  
 दसमुख में न बसीठी आयउँ । अस विचारि रघुवीर पठायेउँ ॥१॥

अरे दुष्ट ! अब तू लम्बा चौड़ी बातें मत बढ़ा, तू अभिमान छोड़कर मेरा वचन सुन ।  
 अरे रावण ! मैं बसोठो (दौलकम) करने नहीं आया हूँ । रघुवीरजी ने ऐसा विचारकर मुझे भेजा है ॥ १ ॥

बार बार असि कहइ कृपाला । नहिँ गजारिजस बधे सृगाला ॥  
 मन महुँ समुझि वचन प्रभु केरे । सहेउँ कठोरवचन सठ तेरे ॥२॥

कृपालु रामचन्द्रजी बार बार यही कहते हैं कि सिंह को सियार के मारने में यश नहीं मिलता । बस, स्वामी के इन्हीं वचनों को मन में समझकर हे दुष्ट ! मैंने तेरे कठोर वचन सहन किये ॥ २ ॥

नाहिँ त करि मुखभंजन तोरा । लेइ जातेउँ सीतहिँ बरजोरा ॥  
 जानेउँ तब बलु अधम सुरारी । सूने हरि आनोस परनारी ॥३॥



नहीं तो मैं तेरा मुँह तोड़कर जबरदस्ती सोताजी को ले जाता। अरे नीच, राक्षस ! तेरा बल मैंने इसाँ से जान लिया कि तू सूने में ( रामचन्द्रादिकाँ के न रहने पर ) पर-छा को चुरा लाया ! ॥ ३ ॥

तैं निसि-चर-पति गर्व बहूता । मैं रघु-पति-सेवक कर दूता ॥

जौं न रामअपमानहिँ डरउँ । तोहि देखत अस कौतुक करउँ ॥४॥

तू राक्षसों का राजा है, फिर तुझे घमण्ड भी बहुत है और मैं रामचन्द्रजा के सेवक ( सुग्रीव ) का दूत हूँ। जो मैं रामचन्द्रजा के अपमान से न डरूँ तो तेरे देखते देखत ऐसा खेल करूँ कि ॥ ४ ॥

दो०—तोहि पटक महि सेन हति चौपट करि तव गाउँ ।

तव जुवतीन्ह समेत सठ जनकसुतहि लेइ जाउँ ॥४५॥

अरे दुष्ट ! तुझे जमीन पर पटककर, तेरी सेना को मारकर और तेरा गाँव चौपट ( उजाड़ ) कर के तेरी युवतियाँ समेत जानकोजा को यहाँ से ले जाऊँ ॥ ४५ ॥

चौ०—जौं अस करउँ तदपि न बडाई । मुयेहि बधे कछु नहिँ मनुसाई ॥

कौल कामवस कृपिन विमृढा । अति दरिद्र अजसी अति बृढा ॥१॥

जो ऐसा करूँ तो भा कुछ बड़ाई नहीं है, क्योंकि मरे हुए को मारने में कोई पुरुषार्थ ( बहादुरी ) नहीं है। कौल ( वाममार्गी, शराबी ), कामो, कृपण ( कंजूस ), मूर्ख, महादरिद्रो, अपयशो और बहुत बड़ढ़ा ॥ १ ॥

सदा रोगवस संततक्रोधी । विस्नुविमुख स्तुति-संत-विरोधी ॥

तनुपोषक निन्दक अधखानी । जीवत सवसम चौदह प्राणी ॥२॥

सदा रोगो, सदा क्रोधा, विष्णु भगवान् से विमुख, वेद और सज्जनों का विरोधो, अपने ही शरीर को पुष्ट करनेवाला, दूसरे को निन्दा करनेवाला, पाप को खान—ये चौदह प्राणी जाते हो मुर्द के बराबर हैं ॥ २ ॥

अस विचारि खल बधउँ न तोही । अब जनि रिस उपजावसि मोही ॥

सुनि सक्रोध कह निसि-चर-नाथा । अधर दसन दसि भोजित हाथा ॥३॥

अरे दुष्ट ! ऐसा सोचकर मैं तुझे नहीं मारता। अब तू मुझे क्रोध मत उत्पन्न करा। यह सुनकर रावण क्रोध में भरकर, दाँतों से आठ काटता और हाथ मलता हुआ, कहने लगा—॥ ३ ॥

रे कपि अधम मरन अब चहसी । छोटे बदन बात बडि कहसी ॥

कटु जल्पास जड कपि बलजा के । बल प्रताप बुधि तेज न ताके ॥४॥



अरे नीच बन्दर ! तू अब मरना चाहता है, क्योंकि छोटे मुँह बड़ो बात कहता है ।  
अरे मूखे ! तू जिसके बल पर इतना कड़वा बोलता है उसके न तो बल है, न तेज और न  
बुद्धि हो ॥ ४ ॥

दो०—अगुन अमान विचारि तेहि दीन्ह पिता बनवास ।

सो दुख अरु जुवतीविरहु पुनि अनुदिन मम त्रास ॥४६॥

देख, उस ( राम ) को अगुण ( जिसमें कुछ गुण न हो ) और अमान ( जिसका कोई  
प्रतिष्ठा न करे ) समझकर उसके पिता ने बनवास दे दिया । उसे वह दुःख और खो का विषाग,  
फिर मेरा डर प्रतिदिन है ॥ ४६ ॥

जिन्ह के बल कर गर्व तोहि ऐसे मनुज अनेक ।

खाहँ निसाचर दिवसनिसि मूढ समुझु तजि टेक ॥४७॥

अरे मूखे ! तू हठ छोड़कर समझ ले कि, तुझे जिनके बल का अभिमान है, ऐसे  
अनेक मनुष्यों को रात्रि रात दिन खाते रहते हैं ॥ ४७ ॥

चौ०—जब तेहि कीन्ह रामकइ निंदा । क्रोधवत अति भयउ कपिंदा ॥

हरि-हर-निंदा सुनइ जो काना । होइ पाप गो-घात-समाना ॥४८॥

जब रावण ने रामचन्द्रजी को निन्दा की, तब अङ्गद बड़े क्रोध में भर गया । क्योंकि  
जो कोई विष्णु और महादेव को निन्दा कान से सुने उसे गोहत्या के बराबर पाप होता है ॥ ४८ ॥

कटकटान कपिकुंजर भारी । दुहुँ भुजदंड तमकि महि मारी ॥

डोलत धरनि सभासद खसे । चले भागि भय मारुत ग्रसे ॥४९॥

वानर-अष्ट अङ्गद जोर से कटकटाया और उसने तमक कर अपने दोनों भुजदंड  
जमीन पर ऐसे जोर से मारे कि पृथ्वी डगमगाने लगी, सभासद आँधे मुँह गिर पड़े । उनको  
भयरूपी वायु ने घेर लिया इसलिए वे वहाँ से भाग चले ॥ ४९ ॥

गिरत सँभारि उठा दसकंधर । भूतल परे मुकुट अतिसुंदर ॥

कछु तेहि लेइ निज सिरन्हि सँवारे । कछु अंगद प्रभुपास पवारे ॥५०॥

रावण (सिंहासन से) गिरते गिरते सम्हलकर उठा, पर उसके अत्यन्त सुन्दर मुकुट  
पृथ्वी पर गिर पड़े । उनमें से कुछ मुकुट तो लेकर रावण ने अपने मस्तक पर रख लिये  
और कुछ अङ्गद ने रामचन्द्रजी के पास फेंक दिये ॥ ५० ॥

आवत मुकुट देखि कपि भागे । दिनहीं लूक परन विधि लागे ॥

की रावन करि कोपु चलाये । कुलिस चारि आवत अतिधाये ॥५१॥



उन मुकुटों को आते देखकर बन्दर भागे। वे कहने लगे कि हा विधाता ! क्या दिन ही में उल्कापात ( रात में तारे टूटते हैं ) होने लगा ! या रावण ने क्रोध करके चार वज्र चलाये हैं वे बड़े वेग से दौड़े चले आ रहे हैं ॥ ४ ॥

प्रभु कह हँसि जनि हृदय डेराहू । लूक न असनि केतु नहिँ राहू ॥  
ए किरोट दसकंधर केरे । आवत बालितनय के प्रेरे ॥ ५ ॥

तब रामचन्द्रजी ने हँसकर कहा—डरो मत, ये न उल्का हैं, न वज्र हैं और न केतु या राहू हो हैं। ये तो रावण के किरोट हैं जो अङ्गद के फेंके हुए चले आ रहे हैं ॥ ५ ॥

दो०—तरकि पवनसुत कर गहेउ आनि धरे प्रभुपास ।

कौतुक देखहिँ भालु कपि दिन-कर-सरिस प्रकास ॥ ४८ ॥

हनुमान ने कूदकर उनको हाथ से पकड़ लिया और प्रभु रामचन्द्रजी के पास लाकर रख दिया। सब रोझ और बन्दर उनका तमाशा देखने लगे। उनका प्रकाश सूर्य के समान था ॥ ४८ ॥

उहाँ सकोप दसानन सब सन कहत रिसाइ ।

धरहु कपिहि धरि मारहु सुनि अंगद मुसुकाइ ॥ ४९ ॥

वहाँ ( समा में ) रावण महा-क्रोधित हो, पर गुस्सा करके सबसे कहने लगा—अरे ! इस बन्दर को पकड़ लो और पकड़कर मार डालो। यह सुनकर अङ्गद मुस्कुराने लगा ॥ ४९ ॥

चौ०—एहि विधि वेगि सुभट सब धावहु । खाहु भालु कपि जहँ तहँ पावहु ॥

मरकटहीन करहु महि जाई । जिअत धरहु तापसदोउ भाई ॥ १ ॥

(रावण ने और भी कहा—) इस तरह सब थोड़ा जल्दी दौड़ो और जहाँ जहाँ रोझ और बन्दर मिलें वहाँ उन्हें मार कर खा जाओ। तुम लोग जाकर पृथ्वी को बिना बन्दरों की कर दो और दोनों तपस्वी भाइयों ( राम-लक्ष्मण ) को जोते ही पकड़ लो ॥ १ ॥

पुनि सकोप बोलेउ जुवराजा । गाल बजावत तोहि न लाजा ॥

मरु गर काटि निलज कुलधाती । बल विलोकि विहरति नहिँ छाती ॥ २ ॥

अङ्गद फिर गुस्से में भरकर बोला—तुम्हें गाल बजाने में शरम नहीं आती ? अरे निलज, कुल-धाती ! तू अपना ही गला काटकर मर जा। अरे ! (मेरा) बल देखकर तेरी छाती नहीं फट जाती ॥ २ ॥



रे त्रियचोर कु-मारग-गामी । खल मलरासि मंदमति कामी ॥  
सन्निपाति जल्पसि दुर्वादा । भयेसि कालवस खल मनुजादा ॥३॥

अरे श्री को चुरानेवाले, कुमारगामी, दुष्ट, पापों की राशि, मन्दबुद्धि, कामी ! तुम्हें सन्निपात (त्रिदाप) हो गया है, इसी से तू दुष्ट वाक्य बराता है । अरे दुष्ट मनुष्यमत्ता ! तू काल के वश हो गया है ॥ ३ ॥

या को फलु पावहुगे आगे । वानर - भालु - चपेटन्हि लागे ॥  
रामु मनुज बोलत असि बानी । गिरिहँ न तव रसना अभिमानी ॥४॥  
गिरिहँहि रसना संसय नाहों । सिरन्हि समेत समरमहि माहों ॥५॥

इस दुर्वाद ( निन्दा ) का फल आगे पाओगे, जब बन्दरों और रोद्धों के चपेटे लगेंगे । अरे अभिमाना ! रामचन्द्र मनुष्य हैं ऐसी वाणी बोलते हो तेरो जीभ नहीं कटकर गिरती ! ॥ ४ ॥ ये जीभ मस्तेकों-समेत युद्ध-भूमि के बीच में गिरेंगे, इसमें सन्देह नहीं है ॥ ५ ॥

सो०—सो नर क्यों दसकंध बालि बधेउ जेहि एक सर ।

बोसहु लोचन अंध धिग तव जनम कुजाति जड ॥५०॥

रावण ! जिन्होंने बालो को एक ही बाण से मार डाला वे मनुष्य क्योंकर हैं ? अरे बीसों आँखों के अन्धे, नीच जाति, मूर्ख ! तेरे जन्म को धिक्कार है ॥ ५० ॥

तव सोनित की प्यास तृपित राम-सायक-निकर ।

तजउँ तोहि तेहि त्रास कटुजल्पक निसिचर अधम ॥५१॥

रामचन्द्रजी के बाण-समूह तेरे रक्त के प्यासे हैं । अरे राक्षस, नीच ! तू जो कड़वा बोलता है, इस पर मैं उसी त्रास से (राम-बाणों की प्यास मिटाने के लिए) तुम्हें छोड़ता हूँ ॥ ५१ ॥

चौ०—मैं तव दसन तोरिबे लायक । आयसु मोहि न दोन्ह रघुनायक ॥

अस रिसि होति दसउ मुख तोरउँ । लंका गहि समुद्र महुँ चोरउँ ॥१॥

मैं तेरे दाँत तोड़ने के लायक तो हूँ; पर क्या करूँ, मुझे रघुनाथजी ने आज्ञा नहीं दी है । मुझे ऐसा क्रोध आता है कि तेरे दशाँ मुँह तोड़ दूँ और लंका को लेकर समुद्र में डुबा दूँ ॥ १ ॥



गूलर-फल-समान तव लंका । बसहु मध्य तुम्ह जन्तु असंका ॥  
मैं वानर फल खात न वारा । आयसु दीन्ह न राम उदारा ॥२॥

तेरी लङ्का गूलर के फल के समान है और तुम राक्षस उसके भीतर गूलर के जीवों के समान निडर हुए बसते हो । मैं हूँ बन्दर, मुझे फल खाते देर ही नहीं लगती, पर क्या करूँ, उदार रामचन्द्रजा ने आज्ञा नहीं दी है ॥ २ ॥

जुगति सुनत रावन मुसुकाई । मूढ सीखि कहँ बहुत झुठाई ॥  
बालि न कवहुँ गाल अस मारा । मिलि तपसिन्ह तैं भयसि लवारा ॥३॥

ऐसी युक्ति सुनकर रावण मुस्कराकर बोला—अरे मूखे ! इतनी भूठी बातें बनाना तुने कहाँ सोखा ? बाली ने तो कभी ऐसा गाल नहीं मारा था । तू तपस्वियों से मिलकर लफङ्गा हा गया ॥ ३ ॥

सांचेहु मैं लवार भुजवीहा । जौं न उपारउँ तव दस जीहा ॥  
समुझि रामप्रताप कपि कोपा । सभा साँझ पन करि पद रोपा ॥४॥

अङ्गद ने कहा—हे बास भुजाओंवाले ! यदि तेरी दसों जीभें न उखाड़ डालूँ तो सचमुच लफङ्गा हूँ । अब अङ्गद ने क्रोधित होकर, रामचन्द्रजा के प्रताप को समझकर, बाच सभा में प्रतिज्ञा कर अपना पाँव रोप दिया ॥ ४ ॥

जौं मम चरन सकसि सठ टारी । फिरहिँ राम सीता मैं हारी ॥  
सुनहु सुभट सब कह दससीसा । पद गहि धरनि पछारहु कीसा ॥५॥

उसने कहा—अरे दुष्ट ! जो तू मेरा पाँव हटा दे तो रामचन्द्रजी लौट जायेंगे और मैं साताजा को हार जाऊँगा<sup>१</sup> । यह सुनकर रावण ने कहा—हे शूर योद्धाओ ! सुनो, पाँव पकड़कर इस बन्दर को पछाड़ दो ॥ ५ ॥

१—राम-प्रताप जिसको सोचकर अङ्गद ने पाँव रोपा, वह था—तुन तैं कुलिस कुलिस तुन करई”, “श्री खुबोर-प्रताप ते”, सिन्धु तरे पापाण”, “गरुअ सुमेरु रेनु सम ताही” इत्यादि ।

२—इस चौपाई पर बहुत शङ्का-समाधान लोग करते हैं—(१) अङ्गद को क्या अधिकार था जो सीता को हार जाते ? सीता तो स्वामी की स्त्री थी और रावण की जीभ उखाड़ने और लङ्का उजाड़ने में तो ‘रामचन्द्रजी की आज्ञा नहीं’ ऐसा कहा और सीताजी हारने की आज्ञा अङ्गद को थी क्या ? उत्तर—पीछे की चौपाई में राम-प्रताप की हड़ता इसी लिए बतलाई है । अङ्गद को हड़ निश्चय था कि मेरा पाँव नहीं हटेगा । (२) अङ्गद रामचन्द्रजी की प्रतिनिधि होकर गया था, प्रतिनिधि को अधिकार होता है कि वह मालिक के सभी कार्य कर सके, इसलिए सीताजी हार जाने को कहा । (३) अपनी चीज़ पर स्वत्व होता है, अङ्गद ने सीताराम को अपनी चीज़ समझकर उनकी हार-जीत लगा दी । (४) अङ्गद ने कहा—( फिरहिँ राम



इंद्र-जीत-आदिक बलवाना । हरषि उठे जहँ तहँ भट नाना ॥  
भपटहिँ करि बल विपुल उपाई । पद न टरइ बैठहिँ सिरु नाई ॥६॥

जहाँ तहाँ इंद्रजीत आदि बलवान् अनेक योद्धा प्रसन्न हो होकर उठे । वे अङ्गद पर भपटते थे, खूब ताकत लगाते थे और कई उपाय करते थे, पर जब वह पाँव नहीं हटता, तब सिर मुकाकर अलग जा बैठते ॥ ६ ॥

पुनि उठि भपटहिँ सुरआराती । टरइ न कीसचरन एहि भाँती ॥  
पुरुष कुजोगी जिमि उरगारी । मोहविटपनहिँ सकहिँ उपारी ॥७॥

काकभुशुण्डजी कहते हैं—हे गरुड़जी ! वे राक्षस फिर भपटकर उठते और बल करते थे पर अङ्गद का पाँव इस तरह नहीं उठता था जिस तरह कुजोगी मनुष्य मोहरूपी वृक्ष को नहीं उखाड़ सकता ॥ ७ ॥

दे०—भूमि न छाडत कपिचरन देखत रिपुमद भाग ।

कोटिविघ्न तेँ संत कर मन जिमि नीति न त्याग ॥५२॥

जिस तरह करोड़ों विघ्न होने पर भी सज्जन (सन्त) पुरुषों का मन नीति को नहीं छोड़ता, इसी तरह अङ्गद का पाँव पृथ्वी को नहीं छोड़ता था । यह देखकर शत्रु का घमण्ड जाता रहा ॥ ५२ ॥

चौ०—कपिवलु देखि सकल हिय हारे । उठा आपु जुवराजु प्रचारे ॥

गहत चरन कह वालिकुमारा । मम पद गहे न तौर उवारा ॥१॥

इस तरह अङ्गद का बल देखकर सब राक्षस हृदय से हार गये, फिर अङ्गद के ललकारने पर रावण स्वयं उठा । पाँव पकड़ते हो उससे अङ्गद ने कहा—अरे भाई ! मेरा पाँव पकड़ने से तूरा उद्धार नहीं होगा १ ॥ १ ॥

सीता ) रामचन्द्र और सीता तो फिरेंगे, मैं हार जाऊँगा अर्थात् मैं तुझसे न लड़ूँगा । ( ५ ) 'जो फिरहिँ राम सीता' अर्थात् मुझ पर जो रामचन्द्र और सीता फिर जायें उनकी कृपा न रहे, तो मैं हारूँगा; अन्यथा तुम्हें चपेटूँगा । ( ६ ) अङ्गद अपनी प्रतिज्ञा की दृढ़ता कहता है कि—जो रामचन्द्रजी से सीताजी फिर जायें अर्थात् सीताजी 'अनन्या राखवेणाहं भास्करेण यथा प्रभा' अर्थात् जैसे सूर्य के साथ कान्ति नित्या है, वैसे मैं रामचन्द्रजी के साथ नित्या हूँ, इस वचन से डिग जायें तो मैं हारूँगा । जो उनका वह नियम पक्का है, तो मेरा यह पदारोपण भी पक्का है । ( ७ ) श्रापियों से रावण-वध सुन रखता था; इसलिए अङ्गद ने कहा 'फिरहिँ राम, सीता, मैं,' इस लज्जा में मेरा पाँव जम गया; इसलिए इसमें मैं और राम-सीता फिरेंगे, तुम लोग हार जाओगे । इत्यादि ।

१—यहाँ 'गहत चरण' के अर्थ कई प्रकार के हैं । एक तो पाँव पकड़ने पर अङ्गद ने उत्तर दिया । दूसरे कोई अर्थ करते हैं कि 'गहत' पाँव पकड़ने लगा, तभी अङ्गद ने कहा; अपना पाँव उसको छूने नहीं दिया ।



गहसि न रामचरन सठ जाई । सुनत फिरा मन अति सकुचाई ॥

भयउ तेजहत श्री सब गई । मध्यदिवस जिमि ससि सोहई ॥२॥

अरे शठ ! तू जाकर रामचन्द्रजी के चरण क्यों नहीं पकड़ता ? यह सुनते ही मन में बहुत सकुचकर रावण लोट पड़ा । उसका तेज फोका पड़ गया, सब श्री (शोभा) चलो गई । जिस तरह मध्याह्न में चन्द्रमा फोका होता है इस तरह रावण फोका पड़ गया ॥ २ ॥

सिंहासन बैठेउ सिर नाई । मानहुँ संपति सकल गवाई ॥

जगदातमा प्राणपति रामा । तासु विमुख किमि लह विस्रामा ॥३॥

वह माथा नोचा कर सिंहासन पर जा बैठा, मानां उसने अपनी सारी सम्पत्ति खो दी हो । रामचन्द्रजी जगत् के आत्मा, प्राणनाथ हैं, उनसे विमुख होने पर किसी को विश्राम कैसे मिल सकता है ? ॥ ३ ॥

उमा राम की भृकुटि विलासा । होइ विस्व पुनि पावइ नासा ॥

तृन तेँ कुलिस कुलिस तृन करई । तासु दूतपन कहु किमि टरई ॥४॥

महादेवजी कहते हैं कि हे पावेंती ! रामचन्द्रजी के भृकुटी के घुमाने (भ्रूविलास) से संसार उत्पन्न हो जाता और फिर नष्ट हो जाता है तथा उसी से घास तो वज्र और वज्र घास बन जाता है, भला उन रामचन्द्रजी के दूत का पण (प्रतिज्ञा) कैसे टल सकता है ? ॥ ४ ॥

पुनि कपि कही नीति विधि नाना । मान न तासु काल नियराना ॥

रिपुमद मथि प्रभु-सु-जस सुनायो । यह कहि चलेउ बालि-नृप-जायो ॥

क्योंकि (१) रावण को एक राजा समझ रामचन्द्रजी के योग्य ही समझा, अपने योग्य नहीं । (२) यह सोचा कि जो रावण से भी पाँव न टला, तो संसार में लोग कहेंगे कि रावण से अङ्गद ही का पाँव नहीं टला था, उसके मारने में रामचन्द्रजी ने क्या बहादुरी की ! (३) बाली का मित्र रावण पिता के समान है, यह जानकर उसे अपना पाँव छूने को मना किया । (४) भविष्य का विचार बाँधा कि शायद रावण पाँव न टटाने से शमिन्दा पढ़कर सीताजी को लौटा दे तो रामचन्द्रजी विभीषण को राज्य कैसे देंगे; इत्यादि । पर यह सब वाग्विलास है ।

१—घास का वज्र बनाया—जयन्त कौश्रा बनकर आया तब एक सीक वज्र हो गई । वज्र का घास बनाया—लङ्का में हनुमान् पर हजारों शस्त्रास्त्र बरसाये गये, आग लगाई गई, उनके तो 'हुताशनश्चन्दनबिन्दु-शीतलः' था । वाल्मीकीय रामायण में—हनुमान्जी अग्नि की ज्वाला उठती देखकर पूँछ में शीतलता रहने पर सोचने लगे कि ऐसी प्रबल ज्वाला मुझे दाह क्यों नहीं पहुँचाती । अन्त में उन्होंने सीताजी के पातिव्रत और रामचन्द्रजी की कृपा ही को इसका कारण निश्चित किया ।



अङ्गद ने फिर अनेक प्रकार की नीति रावण से कही, पर उसका तो काल निकट आ गया था, इसलिए उसने एक न माना। राजा बाली के पुत्र अङ्गद ने शत्रु के बल का उपमर्दन कर स्वामी का शुद्ध यश सुना दिया। फिर यह कहकर वह चला कि ॥ ५ ॥  
 हतउँ न खेत खेलाइ खेलाई । तोहि अर्वाहिँ का करउँ बडाई ॥  
 प्रथमहिँ तासु तनय कपि मारा । सो सुनि रावन भयउ दुखारा ॥ ६ ॥  
 जातुधान अंगदपन देखी । भय-व्याकुल सब भये बिसेखी ॥ ७ ॥

रावण ! तुझे रणक्षेत्र में खेला खेलाकर न मारू तो (समझना) —अभी अपनी क्या बड़ाई करूँ। (अर्थात् तभी मजा चखाऊँगा)। अङ्गद ने पहले ही रावण के पुत्र को मार डाला था, वह समाचार पाकर रावण बड़ा दुखा हुआ ॥ ६ ॥ सब राक्षस अङ्गद का प्रतिज्ञा का देखकर डर के मारे बहुत ही व्याकुल हुए ॥ ७ ॥

दो०—रिपुबल धरषि हरषि कपि बालितनय बलपुंज ।

पुलकसररीर नयनजल गहे राम-पद-कंज ॥ ५३ ॥

बल के पुत्र बालिपुत्र अङ्गद ने शत्रु के बल का उपमर्दन कर प्रसन्न हो पुलकित शरीर, आँखों में आनन्दाश्रु भरे, आ रामचन्द्रजी के चरण पकड़े (वन्दन किया) ॥ ५३ ॥

साँझ जानि दसमौलि तब भवन गयउ बिलखाइ ।

मंदोदरी निसाचरहि बहुरि कहा समुझाइ ॥ ५४ ॥

सायंकाल का समय हुआ जानकर रावण विलाप करते कात घर गया। तब मन्दोदरी उस राक्षस को फिर समझाकर कहने लगी—॥ ५४ ॥

चो०—कंत समुझि मन तजहु कुमतिही । सोह न समर तुम्हहिँ रघुपतिही ॥

रामानुज लघुरेख खँचाई । सोउ नहिँ नाँघेहु आसि मनुसाई ॥ १ ॥

ह कन्त (स्वामी) ! तुम मन में समझकर दुष्ट बुद्धि को त्याग दो। तुममें और रामचन्द्रजी में लड़ाई अच्छी नहीं लगती। रामचन्द्रजी के छोटे भाई लक्ष्मण ने एक छोटी सी रेखा खींच दी थी, उसको भी तुम नहीं उल्लङ्घन कर सके, ऐसी तो तुम्हारी बोरता है ॥ १ ॥

१—यहाँ राजा बाली कहने का तात्पर्य यह है कि अंगद में स्वामाधिक निपुणता थी, क्योंकि वह राजपुत्र था। इसी लिए रामचन्द्रजी ने सब भार इसी को सौंपा था।

२—पद्मवटी में जब रामचन्द्रजी मारीच को मारने गये और उसने हा लक्ष्मण ! पुकारा, तब सीताजी ने हठकर लक्ष्मणजी को रामचन्द्रजी की खबर लाने के लिए भेजा। जाते समय लक्ष्मणजी धनुष से एक रेखा खींच गये। जो सीताजी उसके बाहर न निकलती तो रावण हरण न कर सकता। भिक्षा देने के लिए रावण ने उस रेखा के बाहर उन्हें निकाला तब वह उनको हरण कर सका था। तभी से यह चाल चली आती है कि दरवाजे पर भिक्षा देते समय देहली के बाहर निकलकर या यात्रक के भीतर बुलाकर भिक्षा न देनी चाहिए।



पिय तुम्ह ताहि जितव संग्रामा । जा के दूत केर अस कामा ॥  
कौतुक सिंधु नाँधि तरु लंका । आयउ कपिकेहरी असंका ॥२॥

हे प्यारे ! उसको तुम लड़ाई में जीतोगे, जिसके दूत के काम ऐसे हैं कि—खेल में समुद्र को उल्लङ्घन कर वह वानर-संह (हनुमान) तुम्हारी लङ्का में निबर घुस आया ॥ २ ॥

रखवारे हति बिपिन उजारा । देखत तोहि अच्छ तेहि मारा ॥  
जारि नगर सबु कीन्होस छारा । कहाँ रहा बल गर्व तुम्हारा ॥३॥

उसने रक्तों को मार, बराँचा उजाड़ दिया, तुम्हारे देखते देखते उसी न अक्षयकुमार को मार डाला । सारा नगर जलाकर राख कर दिया । उस समय तुम्हारा बल और अभिमान कहाँ था ? ॥ ३ ॥

अव पति मृषा गाल जनि मारहु । मेर कहा कछु हृदय बिचारहु ॥  
पति रघुपतिहि नृपति जनि मानहु । अग जगनाथ अ-तुल-बल जानहु ॥४॥

हे पति ! अव तुम भूठमूठ को गाल न बजाओ, मेरा कहा हुआ कुछ हृदय में सोचो । हे पति ! रघुनाथजी को (साधारण) राजा मत मानो, किन्तु उन्हें चाँचर के स्वामी और अतुल-बलशाला जानो ॥ ४ ॥

वानप्रताप जान मारीचा । तासु कहा नहिँ मानेहु नीचा ॥  
जनकसभा अगनित महिपाला । रहे तुम्हहुँ बल बिपुल बिसाला ॥५॥

रामचन्द्रजी के बाण का प्रताप मारोच जानता था, पर तुम ऐस नाच हो कि तुमने उसका कहा न माना । राजा जनक की सभा में असंख्य राजा इकट्ठे हुए थे, वहाँ विशाल बलवाले तुम भी तो थे ॥ ५ ॥

भंजि धनुष जानकी बिआही । तव संग्राम जितेहु किन ताही ॥  
सुर-पति-सुत जानइ बल थोरा । राखा जियत आँखि गहि फोरा ॥६॥  
सूपनखा कै गति तुम्ह देखी । तदपि हृदय नहिँ लाज बिसेखी ॥७॥

रामचन्द्रजी ने धनुष तोड़कर जानकीजी से व्याह किया । उस समय तुमने संग्राम कर उनको क्यों नहीं जीता ? उनका थोड़ा सा बल इन्द्र का पुत्र जयन्त जानता है जिसको उन्होंने काना करके जीता छोड़ दिया ॥ ६ ॥ तुमने शूर्पणखा की दशा देख ली, तो भी तुम्हारे मन में विशय लज्जा नहीं आई ॥ ७ ॥



दो०—बधि विराध खरदूखनहिँ लीला हतेउ कबंध ।

बालि एक सर मारेउ तेहि जानहु दसकंध ॥५५॥

जिसने विराध को मारा, खर-दूषण को मार डाला और लीलापूर्वक कबंध को मारा तथा बाली को एक ही बाण से मार डाला, हे रावण ! तुम उसको भली भाँति जानो ॥ ५५ ॥

चौ०—जेहि जलनाथ बंधायेउ हेला । उतरे सेन समेत सुबेला ॥

कारुनीक दिन-कर-कुल-केतू । दूत पठायउ तव हित हेतू ॥१॥

जिन्होंने खेल हो खेल में समुद्र का बंधवा दिया और जो सेना सहित सुबेलाचल पर आ उतरे, उन दयाशाल, सूर्य-वंश के ध्वजरूप रामचन्द्रजी ने तुम्हारे हित के लिए दूत भेजा ॥ १ ॥

सभा माँझ जेहि तव बल मथा । करिवरूथ महुँ मृगपति जथा ॥

अंगद हनुमत अनुचर जाके । रनबाँकुरे वीर अति बाँके ॥२॥

उस दूत ने बाँच सभा में तुम्हारा बल इस तरह मथा, जैसे हाथियों के झुंड में सिंह घुसकर सबको डपट दे । हनुमान और अङ्गद जैसे रण-शूर बड़े बाँके वीर जिनके दूत हैं ॥ २ ॥

तेहि कहूँ पिय पुनि पुनि नर कहहू । मुधा मान ममता मद बहहू ॥

अहह कंत कृत राम विरोधा । कालविवस मन उपज न बोधा ॥३॥

हे प्रिय ! उनको तुम बार बार मनुष्य कहते हो ? व्यथे अभिमान, ममता और मद रक्ते हो । हाय ! हाय ! हे कंत ! तुम रामचन्द्रजी से विरोध कर रहे हो ! अतएव काल के अधीन हो जाने से तुम्हारे मन में कुछ ज्ञान उत्पन्न नहीं होता ॥ ३ ॥

कालु दंड गहि काहु न मारा । हरइ धर्म बल बुद्धि विचारा ॥

निकट काल जेहि आवइ साईँ । तेहि भ्रम होइ तुम्हारिहि नाईँ ॥४॥

काल डंडा ( लाठी ) लेकर किसी को नहीं मारता । जब जिसका काल आता है तब वह उसके धर्म, बल, बुद्धि और विचार को हर लेता है । हे साइ ! जिसका काल निकट आ जाता है, उसको तुम्हारे हो जैसा भ्रम हो जाता है ॥ ४ ॥

दो०—दुइ सुत मारेउ दहेउ पुर अजहुँ पूर पिय देहु ।

कृपासिंधु रघुनाथ भजि नाथ विमल जसु लेहु ॥५६॥

हे प्रिय ! तुम्हारे दो पुत्र मारे गये, नगर जलाया गया, अब भी पूर अथान उतर दो अथवा 'पूर देहु' बस करो ( इतना हो बस है ) हे नाथ ! तुम दयासागर रघुनाथजी का भजन कर निर्मल यश लो ॥ ५६ ॥



चौ०—नारिबचन सुनि विसिखसमाना। सभा गयउ उठि होत विहाना ॥

बैठ जाइ सिंहासन फूली। अति अभिमान त्रास सब भूली ॥१॥

रावण अपनी स्त्री के बाण समान वचनों को सुनकर, सबेरा होते ही उठकर, सभा में गया और सब ढर की बातों को भूलकर बड़े अभिमान से फूलकर सिंहासन पर जा बैठा ॥ १ ॥

इहाँ राम अंगदहिँ बोलावा। आइ चरन-पंक-ज सिर नावा ॥

अति आदर समीप बैठारी। बोले विहँसि कृपाल खरारी ॥२॥

इधर रामचन्द्रजी ने अङ्गद को बुलाया। उसने आकर चरण-कमलों में प्रणाम किया। तब खर राक्षस के अरि, दयालु रामचन्द्रजी बड़े आदर से उसको पास बैठाकर हँसकर बोले—॥ २ ॥

बालितनय अतिकौतुक मोही। तात सत्य कहूँ पूछउँ तोही ॥

रावनु जातु-धान-कुल-टीका। भुजबल अतुल जासु जग लीका ॥३॥

हे बालपुत्र ! मुझे बड़ा कौतुक (विस्मय) है, इसलिए तुमसे पूछता हूँ; तुम सत्य कहो। रावण राक्षस-वंश का टीका (शिरोमणि) है। जिसकी भुजाओं का अतुल बल जगत् में विख्यात है ॥ ३ ॥

तासु मुकुट तुम्ह चारि चलाये। कहहु तात कवनी विधि पाये ॥

सुनु सर्वग्य प्र-नत-सुख-कारी। मुकुट न होहिँ भूपगुन चारी ॥४॥

उस रावण के चार मुकुट तुमने फेंके। हे तात ! बतलाओ तो, वे मुकुट तुमको किस तरह मिले। अङ्गद ने कहा—हे सर्वज्ञ, भक्त-जन-सुखकारी ! सुनिए। वे मुकुट नहीं, वे तो राजाओं के चार गुण हैं ॥ ४ ॥

साम दान अरु दंड विभेदा। नृपउर बसहिँ नाथ कह वेदा ॥

नीतिधर्म के चरन सुहाये। अस जिय जानि नाथ पहिँ आये ॥५॥

हे नाथ ! वेदा ने कहा है कि राजा के हृदय में साम, दान, दंड और भेद निवास करते हैं। ये चारों नीति-धर्म के चरण शोभित हैं। वे अपने जी में ऐसा जानकर स्वामी के पास आये हैं ॥ ५ ॥

दो०—धर्महीन प्रभु-पद-विमुख कालविषस दससीस।

तेहि परिहरि गुन आये सुनहु कोसलाधीस ॥५७॥

रावण धर्म से भ्रष्ट, स्वामी के चरणों से विमुख और काल के बस हो रहा है। इस-लिए हे केशलनाथ ! वे गुण उसको छोड़कर चले आये हैं ॥ ५७ ॥



॥ परमचतुरता रुवन सुनि बिहँसे रामु उदार ।

॥ समाचार पुनि सब कहे गढ के बालिकुमार ॥५८॥

उदार रामचन्द्रजो अङ्गद की अत्यन्त चतुराई काना से सुनकर हँसे । फिर बालिपुत्र ने लङ्का गढ के सब समाचार कह सुनाये ॥ ५८ ॥

चौ०—रिपु के समाचार जब पाये । राम सचिव सब निकट बोलाये ॥

लंका बाँके चारि दुअरारा । केहि विधि लागिय करहु विचारा ॥१॥

जब रामचन्द्रजो न शत्रु का समाचार पाया, तब सब मान्त्रियों को अपने पास बुलाया, और उनसे पूछा कि लङ्का के चारों दरवाज बाँके ( टेढ़े, मजबूत, जिनमें किसी का दाल न गले ) हैं । उनमें किस तरह लगना अर्थात् उन पर किस तरह आक्रमण करना चाहिए, इस बात का विचार करो ॥ १ ॥

तब कपीस रिच्छेस विभोषन । सुमिरि हृदय दिन-कर-कुल-भूषन ॥

करि विचार तिन्ह मंत्र दढावा । चारि अनी कपिकटकु बनावा ॥२॥

तब सुग्रीव, जाम्बवान् और विभोषण ने अपने हृदय में सूर्यवंश-भूषण रामचन्द्रजो का स्मरण कर विचारकर सलाह पक्का की और वानरा दल को चार अनी ( टोलियाँ ) बनाई ॥ २ ॥

जथाजोग सेनापति कीन्हे । जूथप सकल बोलि तब लीन्हे ॥

प्रभुप्रताप कहि सब समुभाये । पुनि कपि सिंहनाद करि धाये ॥३॥

और उनमें यथायोग्य सेनापति चुन लिये, फिर सब यूथपाँ ( टोलियाँ के नायकां ) को बुलवाया । उन सबको प्रभु रामचन्द्रजो का प्रताप वर्णन कर समझा दिया । वे वानर वह प्रभाव सुनकर सिंहनाद ( गजना ) करके दौड़े ॥ ३ ॥

हरषित रामचरन सिर नावाहिँ । गहि गिरिसिखर वीर सब धावहिँ ॥


गर्जहिँ तर्जहिँ भालु कपीसा । जय रघुवीर कोसलाधोसा ॥४॥

सब वीर प्रसन्न हो होकर रामचन्द्रजो को सिर नवाते थे और पहाड़ों के शिखर हाथों में ले लेकर दौड़ते थे । वानर और रीछ चारों स कोसलाधोश रघुवीर को जय बोलते हुए गर्जना करते और किलकारों मारते थे ॥ ४ ॥


जानत परमदुर्ग अति लंका । प्रभुप्रताप कपि चले असंका ॥

घटाटोप करि चहुँदिसि घेरो । मुखहिँ निसान बजावहिँ भेरी ॥५॥









चले निसावर आयसु मांगी । गहि कर भिडिपाल बर सांगी ॥  
 तोमर मुद्रुगर पखि प्रबंढा । सुल कृपान परझु गिरिल्लंढा ॥—पृ० ८६३



लङ्का को बड़ा मजबूत किला जानकर भी वे बन्दर, प्रभु के प्रताप से निडर होकर, उधर चल पड़े। उन्होंने घटाटोप कर लङ्का को चारों दिशाओं से घेर लिया और वे मुख हा स डंके और बाजे बजाने लगे अर्थात् मुँह से ही बाजों का काम लेने लगे ॥ ५ ॥

दो०—जयति राम जय लछिमन जय कपीस सुग्रीव ।

गर्जहिँ केहरिनाद कपि भालु महा-बल-सोव ॥५६॥

श्रीरामचन्द्रजी का जय ! लक्ष्मणजी का जय ! वानरराज सुग्रीव का जय ! इस तरह जय बोलते हुए, सिंह के समान शब्द कर, महान् बल को सामा रोड़ और बन्दर गजना करने लगे ॥ ५९ ॥

चौ०—लंका भयउ कोलाहल भारी । सुना दसानन अति अहँकारी ॥

देखहु वनरन्ह केरि ढिठाई । बिहँसि निसा-चर-सेन बोलाई ॥१॥

लङ्का में भारी कोलाहल मच गया। अत्यन्त अहङ्कारी रावण ने उसका सुना तो 'दखो तो बन्दरों का ढिठाई !' ऐसा कह हँसकर रावण ने अपनी सेना को बुलाया ॥ १ ॥

आये कीस काल के प्रेरे । छुधावंत सब निसिचर मेरे ॥

अस कहि अट्टहास सठ कीन्हा । गृह बैठे अहार विधि दीन्हा ॥२॥

ये बन्दर काल की प्रेरणा से आये हैं, मेरे सब राक्षस भूखे हैं। इनको विधाता ने घर बैठे आहार दिया; ऐसा कहकर दुष्ट रावण ने अट्ट ( खूब जोर से )-हास किया ॥ २ ॥

सुभट सकल चारिहु दिसि जाहू । धरि धरि भालु कीस सब खाहू ॥

उमा रावनहिँ अस अभिमाना । जिमि टिटिभ खग सूत उताना ॥३॥

हे शूर योद्धाओ ! चारों दिशाओं में जाओ और सब रोड़ों और बन्दरों को पकड़ पकड़कर खा डालो। महादेवजी कहते हैं कि हे पार्वती ! रावण को इस तरह का अभिमान था, जैसे उतान ( चित्त ) सोये हुए टिटिभ ( टिटिहरो ) पक्षी को होता है १ ! ॥ ३ ॥

चले निसाचर आयसु माँगी । गहि कर भिंडिपाल वर साँगी ॥

तोमर मुद्गर परिघ प्रचंडा । सूल कृपान परसु गिरिखंडा ॥४॥

वे राक्षस रावण से आज्ञा माँगकर और हाथों में भिंडिपाल, अच्छो साँग, तोमर, मुद्गर, परिघ, तीक्ष्ण त्रिशूल, तलवार, फरसा और पर्वतों के टुकड़े लेकर चल पड़े ॥ ४ ॥

१—यह पक्षी चित्त सोकर अभिमान करता है कि आकाश गिरेगा तो मैं अपने पैरों से उसे रोक लूँगा ।



जिमि अरुनोपलनिकर निहारी । धावहिँ सठ खग मांसअहारी ॥  
चौच-भंग-दुख तिन्हहिँ न सूझा । तिमि धाये मनुजाद अवृझा ॥५॥

जैसे लाल पत्थरों के ढेर को देखकर दुष्ट मांसाहारी पत्नी (उनको मांस समझ कर) दौड़ पड़े, और यह न समझें कि हमारी चौंचें टूट जायेंगी, इसी तरह बिना समझे-बूझे वे राक्षस दौड़ पड़े ॥ ५ ॥

दो०—नानायुध सर-चाप-धर जातुधान बलवीर ।

कोटकंगूरनि चढि गये कोटि कोटि रनधीर ॥६०॥

अनेक शस्त्रास्त्र, धनुष-बाण धारण किये हुए बलवान् वीर, रणधर, करोड़ करोड़ राक्षस लङ्का के कोट के कंगूरों पर चढ़ गये ॥ ६० ॥

चौ०—कोटकंगूरन्हिँ सोहहिँ कैसे । मेरु के सृंगनि जनु घन वैसे ॥

वाजहिँ ढोल निसान जुभाऊ । सुनि धुनि होइ भटन्ह मन चाऊ ॥१॥

वे कोट के कंगूरों पर कैसे शोभित होते थे, मानां सुमेरु पर्वत के शिखरों पर बादल बैठे हों। (सुमेरु सोने का, लङ्का भी सोने का; बादल काले होते हैं वैसे ही राक्षस भी काले थे) युद्ध के बाजे ढोल निशान बजने लगे, जिनको सुनकर योद्धाओं के मन में शूरत्व फड़क उठता था ॥ १ ॥

वाजहिँ भेरि नफोरि अपारा । सुनि कादरउर जाहिँ दरारा ॥

देखिन्ह जाइ कपिन्ह के ठट्टा । अति विसाल तनु भालु सुभट्टा ॥२॥

बहुत से नगारे, नफीरो बजने लगीं जिन्हें सुनकर कायरों को छातियाँ फट जायें। राक्षसों ने बन्दरों के ठट्टे (मुण्ड) देखे जिनमें विशालकाय वीर रोज़ थे ॥ २ ॥

धावहिँ गनहिँ न अवघट घाटा । पर्वत फोरि करहिँ गहि वाटा ॥

कटकटाहिँ कोटिन्ह भट गर्जहिँ । दसन ओछ काटहिँ अति तर्जहिँ ॥३॥

वे धावा करते थे, कठिन जगहों को कुछ नहीं गिनते थे, जहाँ रास्ता न होता, वहाँ वे पहाड़ों को फोड़कर रास्ता कर लेते थे, करोड़ों योद्धा कटकटाते और कूदते थे। वे दाँतों से ओठों को चबाते हुए गर्जते थे ॥ ३ ॥

उत रावन इत राम दोहाई । जयति जयति जय परी लराई ॥

निसिचर सिखरसमूह ढहावहिँ । कूदि धरहिँ कपि फेरि चलावहिँ ॥४॥

उधर रावण को और इधर रामचन्द्रजी की दुहाई फिरती थी। दोनों ओर से अपने अपने स्वामी की जय, जय, जय कहकर लड़ाई छिड़ गई। राक्षसगण पहाड़ों के शिखर ढहा देते थे, बन्दर कूदकर उन्हें पकड़ लेते थे और उन्हीं को फिर से फेंक कर मारते थे ॥ ४ ॥



छंद-धरि कु-धर-खंड प्रचंड मर्कट भालु गढ पर डारहीं ।

भपटहिँ चरन गहि पटकि महि भजि चलत बहुरि प्रचारहीं ॥

अति तरल तरुनप्रताप तर्जहिँ तमकि गढ चढि चढि गये ।

कपि भालु चढि मंदिरन्हि जहँ तहँ रामजसु गावत भये ॥

प्रबल रोछ और बन्दर पहाड़ों के टुकड़े पकड़कर गढ़ पर डालते थे, और भपट कर राक्षसों को पाँव पकड़कर पृथ्वी पर गिरा देते तथा भागने पर उनको फिर ललकारते थे। बड़े फुर्तिले जवान प्रतापी बन्दर और रोछ कूदकर लङ्का के गढ़ पर चढ़ गये और जहाँ तहाँ महलों में जाकर रामचन्द्रजी का यश गाने लगे ॥

दो०—एक एक गहि निसिचर पुनि कपि चले पराइ ।

ऊपर आपुनु हेठ भट गिरहिँ धरनि पर आइ ॥६१॥

एक एक राक्षस को पकड़कर एक एक बन्दर भाग जाता और युक्ति से ऊपर तो आप हो जाता तथा नीचे राक्षस को करके पृथ्वी पर ऐसे गिर पड़ता जिसमें राक्षस चकनाचूर हो जाता ॥ ६१ ॥

चौ०—राम-प्रताप-प्रबल कपिजूथा । मर्दहिँ निसि-चर - निकर-बरूथा ॥

चढे दुर्ग पुनि जहँ तहँ बानर । जय रघु-वीर प्रताप-दिवाकर ॥१॥

रामचन्द्रजी के प्रताप से प्रबल बन्दरों के मुण्ड राक्षस-समूहों की फौज को मर्दन करते थे, और फिर किले पर जहाँ तहाँ चढ़ते तथा प्रताप के सूर्य रघुवीरजी की जय बोलते थे ॥ १ ॥

चले तमी-चर-निकर पराई । प्रबल पवन जिमि घनसमुदाई ॥

हाहाकार भयउ पुर भारी । रोवहिँ आरत बालक नारी ॥२॥

जिस तरह तेज हवा चलने पर बादलों के दल बिखर जाते हैं, उस तरह उन बन्दरों और रोछों के मारे राक्षस-गण भाग चले। लङ्का नगरी में भारी हाहाकार मच गया। बालक और स्त्रियाँ दुखी होकर रोने लगीं (कि हम कहाँ जायँ और कैसे भागें ?) ॥ २ ॥

सब मिलि देहिँ रावनहिँ गारी । राजु करत एहि मृत्यु हँकारी ॥

निजदल विचल सुना जब काना । फेरि सुभट लंकेस रिसाना ॥३॥

सब मिलकर रावण को गालियाँ देने लगे। वे कहने लगे कि देखो तो इसने राज्य करते हुए मृत्यु को बुलाया ! जब रावण ने अपनी सेना का विचलित होना कान से सुना, तब उसने वीरों को लौटाकर क्रोध किया ॥ ३ ॥



जो रन विमुख फिरा मैं जाना । सो मैं हतव करालकृपाना ॥  
सरवसु खाइ भोग करि नाना । समर भूमि भय दुर्लभ प्राणा ॥४॥

उसने कहा कि रण से जिसके मुँह फेरकर लौटने की खबर पाऊँगा, उसको मैं कराल तलवार से मार डालूँगा । मेरा सर्वस्व खाकर, तरह तरह के सुख भोगकर, आज दिन रणभूमि में प्राण देना दुर्लभ हो गया है ॥ ४ ॥

उग्र वचन सुनि सकल डेराने । फिरे क्रोध करि वीर लजाने ॥  
सनमुख मरन वीर के सोभा । तब तिन्ह तजा प्राण कर लोभा ॥५॥

ऐसे उग्र वचन सुनकर सब डरे । वे वीर शरमाकर क्रोधकर फिर युद्ध-भूमि को लौट पड़े । रण में सन्मुख मरने ही में वीरों को शोभा है, ऐसा जानकर राक्षसों ने प्राणों का लोभ छोड़ दिया अर्थात् मर जाने का निश्चय कर लिया ॥ ५ ॥

दो०—बहु-आयुध-धर सुभट सब भिरहिँ प्रचारि प्रचारि ।

कीन्हे व्याकुल भालु कपि परिघ तिसूलन्ह मारि ॥६॥

बहुत से शस्त्रों से सज्जित अच्छे वीर ललकार ललकारकर भिड़ने लगे । उन्होंने पारंगों और त्रिशूलों से मार मारकर रीछों और बन्दरों का व्याकुल कर दिया ॥ ६ ॥

चौ०—भयआतुर कपि भागन लागे । जद्यपि उमा जीतिहहिँ आगे ॥

कोउ कह कहँ अंगद हनुमंता । कहँ नल नील दुविद बलवंता ॥१॥

शिवजी कहते हैं कि हे पार्वती ! यद्यपि आगे चलकर जोतेंगे तो भी इस समय तो बन्दर डर से घबराकर भागने लगे । कोई कहते थे, अङ्गद कहाँ हैं, हनुमान् कहाँ हैं, नल-नील कहाँ हैं, बलवान् द्विविद कहाँ हैं [इस तरह वे सब पुकारने लगे] ॥ १ ॥

निज दल विचल सुना हनुमाना । पच्छिमद्वार रहा बलवाना ॥

मेघनाद तहँ करइ लराई । टूट न द्वार परम कठिनाई ॥२॥

बलवान् हनुमान्जी ने सुना कि अपना दल विचलित हो गया । वे पश्चिम दरवाजे पर थे । वहाँ मेघनाद लड़ाई कर रहा था । दरवाजा टूटता नहीं था, बड़ी कठिनता हो रही थी ॥ २ ॥

पवन-तनय-मन भा अति क्रोधा । गर्जेउ प्रबल-काल-सम जोधा ॥

कूदि लंकगढ ऊपर आवा । गहि गिरि मेघनाद कहँ धावा ॥३॥

वायु-पुत्र के मन में बड़ा क्रोध हुआ । जोधा हनुमान् प्रबल काल के समान गर्ज और कूदकर लङ्का गढ़ के ऊपर पहुँचे । और उन्होंने हाथ में एक पहाड़ लेकर मेघनाद पर धावा किया ॥ ३ ॥



भंजेउ रथ सारथी निपाता । ताहि हृदय महुँ मारेसि लाता ॥  
दुसरे सूत विकल तेहि जाना । स्पंदन घालि तुरत गृह आना ॥४॥

उन्होंने उसका रथ तोड़ दिया, सारथी को मार डाला, और मेघनाद की छाती में लात मारी । तब उसको बेहोश जानकर दूसरा सारथी तुरन्त दूसरे रथ में डालकर उसे घर ले गया ॥ ४ ॥

दो०—अंगद सुनेउ कि पवनसुत गढ़ पर गयउ अकेल ।

समरबाँकुरा वालिसुत तरकि चढेउ कपिखेल ॥६३॥

अङ्गद ने सुना कि वायु-पुत्र अकेले ही गढ़ पर गये हैं, तब रणवीर बाँका अङ्गद खेल के साथ कूदकर गढ़ पर चढ़ गया ॥ ६३ ॥

चौ०—जुद्धविरुद्ध क्रुद्ध दोउ वानर । रामप्रताप सुमिरि उर अंतर ॥

रावनभवन चढे दोउ धाई । करहिँ कोसलाधीस दोहाई ॥१॥

युद्ध में चतुर वे दोनों बन्दर हृदय में रामचन्द्रजी के प्रताप को याद करके दौड़कर रावण के महल पर चढ़ गये और कोसलाधीश रामचन्द्रजी को दुहाई देने लगे ॥ १ ॥

कलससहित गहि भवन ढहावा । देखि निसा-चर-पति भय पावा ॥

नारिवृंद कर पीटहिँ छाती । अब दुइ कपि आये उतपाती ॥२॥

उन्होंने कलश-सहित महल को पकड़ पकड़कर गिरा दिया । यह देखकर रावण डर गया । स्त्रियाँ हाथों से छाती पीटने लगीं कि—हाय ! अब उत्पात करनेवाले दो बन्दर फिर आ पहुँचे ! ॥ २ ॥

कपिलीला करि तिन्हहिँ डेरावहिँ । रामचंद्र कर सुजस सुनावहिँ ॥

पुनि कर गहि कंचन के खंभा । कहेन्हि करिय उतपात अरंभा ॥३॥

वे दोनों, वानरी चेष्टा ( खेल ) कर, उन स्त्रियों को डराने लगे और उन्हें रामचन्द्रजी का शुभ यश सुनाने लगे । फिर सोने के खम्भे हाथों में पकड़ कर ( आपस में ) बोले कि अब उत्पात आरम्भ करना चाहिए ॥ ३ ॥

वृदि परे रिपुकटक मँभारी । लागे मर्दइ भुजबल भारी ॥

काहुहि लात चपेटन्हि केहू । भजहु न रामहिँ सो फल लेहू ॥४॥

वे शत्रु-दल के बाँच कूद पड़े और भुजाओं के भारी बल से शत्रुओं को पछाड़ने लगे । किसी को लातों से और किसी को चपेटों ( थपड़ों ) से मर्दन करने लगे । उन्होंने राक्षसों से कहा कि तुम राम-भजन नहीं करत उसका फल चखो ॥ ४ ॥



दो०—एक एक सौं मर्दि करि तोरि चलावहिँ मुंड ।

रावन आगे परहिँ ते जनु फूटहिँ दधिकुंड ॥६४॥

एक राक्षस को दूसरे से भिड़ाकर और मस्तक तोड़कर फेंक देते हैं। वे मस्तक रावण के सम्मुख जाकर ऐसे गिरते मानों दही के कूड़े फूटे हैं ॥ ६४ ॥

चौ०—महा-महा-मुखिया जे पावहिँ । ते पद गहि प्रभु पास चलावहिँ ॥

कहहिँ विभीषन तिन्ह के नामा । देहिँ रामु तिन्हूँ निज धामा ॥१॥

जो बड़े बड़े मुख्य राक्षस मिल जाते, उनको टाँग पकड़ कर रामचन्द्रजी के पास फेंक देते हैं। विभीषण उनका नाम बताते, और रामचन्द्रजी उनको भी निज-धाम (वैकुण्ठ) देते हैं ॥१॥

खल मनुजाद द्विजामिषभोगी । पावहिँ गति जो जाँचत जोगी ॥

उमा रामु मृदुचित करुनाकर । बैरभाव सुमिरत मोहि निसिचर ॥२॥

जिस गति को बड़े बड़े योगी माँगते हैं उसको वे दुष्ट, मनुष्य-भोजी, ब्राह्मणों के मांस खानेवाले भी पा गये। महादेवजी कहते हैं कि हे पार्वती! रामचन्द्रजी कोमल-स्वभाव, दया की खान हैं। 'ये राक्षस मुझे बैर-भाव से स्मरण करते हैं' ॥ २ ॥

देहिँ परम गति सो जिय जानी । अस कृपालु को कहहु भवानी ॥

सुनि अस प्रभु न भजहिँ भ्रमत्यागी । नर मतिमन्द ते परम अभागी ॥३॥

यह बात जो मैं जानकर प्रभु उनको सद्गति देते थे। हे पार्वती! तुम्हीं कहो, ऐसा दयालु दूसरा कौन है? ऐसे प्रभु को सुनकर भी भ्रम छोड़कर जो उनका भजन नहीं करते, वे बुद्धि के मन्द और बड़े अभागी हैं ॥ ३ ॥

अंगद अरु हनुमंत प्रवेसा । कीन्ह दुर्ग अस कह अवधेसा ॥

लंका दोउ कपि सोहहिँ कैसे । मथहिँ सिंधु दुइ मंदर जैसे ॥४॥

अवधपति रामचन्द्रजी ने कहा कि अङ्गद और हनुमान् दोनों ने किले के भीतर प्रवेश किया। वे दोनों वानर लङ्का में कैसे शोभित होते थे? मानों दो मन्दराचल पर्वत समुद्र मथन कर रहे हों ॥ ४ ॥

दो०—भुजबल रिपुदल दलमलेउ देखि दिवस कर अंत ।

कूदे जुगल प्रयास विनु आये जहँ भगवंत ॥६५॥

वे दोनों वीर अपनी भुजाओं के बल से शत्रु के दल का मर्दन कर दिन का अंत (सायंकाल) देख बिना परिश्रम कूद पड़े और जहाँ भगवान् रामचन्द्र थे वहाँ आ गये ॥६५॥



चौ०—प्रभु-पद-कमल सीस तिन्ह नाये । देखि सुभट रघु-पति-मन भाये ॥

रामकृपा करि जुगल निहारे । भये विगतस्त्रम परम सुखारे ॥१॥

उन्होंने आकर प्रभु के चरणों में मस्तक नवाये । दोनों उत्तम योद्धाओं को देखकर रामचन्द्रजी प्रसन्न हुए । उन्होंने दोनों को कृपा-दृष्टि से देखा । इससे परिश्रम दूर होकर वे अत्यन्त सुखी हो गये ॥ १ ॥

गये जानि अंगद हनुमाना । फिरे भालु मर्कट भट नाना ॥

जातुधान प्रदोषवल पाई । धाये करि दस-सीस-दुहाई ॥२॥

अङ्गद और हनुमान का जाना समझकर रीछ और बन्दर भी लौट पड़े । उधर राक्षस प्रदोष काल<sup>१</sup> का बल पाकर रावण की दोहाई देते हुए दौड़ पड़े ॥ २ ॥

निसि-चर-अनी देखि कपि फिरे । जहँ तहँ कटकटाइ भट भिरे ॥

दोउ दल प्रबल प्रचारि प्रचारी । लरहिँ सुभट नहिँ मानत हारी ॥३॥

राक्षसों की फौज देखकर बन्दर वीर फिर लौट पड़े और जहाँ तहाँ कटकटाकर भिड़ गये । दोनों दलों के बलवान योद्धा आपस में ललकार ललकार कर लड़ते थे, हार नहीं मानते थे ॥ ३ ॥

महावीर निसिचर सब कारे । नाना वरन वलीमुख भारे ॥

सबल जुगलदल समबल जोधा । कौतुक करत लरत करि क्रोधा ॥४॥

राक्षस बड़े वीर और काले थे और बन्दर विशाल तथा अनेक रंगों के थे । दोनों दल सबल थे और उनमें अपनी अपनी बराबरी के ताकतवाले योद्धा खिलवाड़ करते हुए क्रोध में भरकर लड़ते थे ॥ ४ ॥

प्राविट - सरद - पयोद घनेरे । लरत मनहुँ मारुत के प्रेरे ॥

अनिप अकंपन अरु अतिकाया । विचलत सेन कीन्हि इन्ह माया ॥५॥

भयउ निमिष महँ अति अंधियारा । वृष्टि होइ रुधिरापलछारा ॥६॥

वे ऐसे मालूम देते थे, मानों वायु की प्रेरणा पाकर वर्षा और शरद् अतु के बहुत से बादल लड़ रहे हों । अकंपन और अतिकाय दोनों राक्षसों के सेनापति थे । उन्होंने अपनी फौज बिखरती देखकर राक्षसी माया रची ॥ ५ ॥ एक पल भर में घोर अंधकार हो गया और रक्त, पत्थर और राख की वर्षा हाने लगी ॥ ६ ॥

१—संध्या के दो घड़ी दिन से दो घड़ी रात तक का समय प्रदोषकाल होता है । यह राक्षसी समय है । इसमें राक्षसों का बल बढ जाता है । हिरण्याक्ष आदि के युद्धों के संबंध में भीमदूमागवत आदि में इसका विवरण है ।



दो०—देखि निविड तम दसहुँ दिसि कपिदल भयउ खभार ।

एकहिँ एक न देखहिँ जहँ तहँ करहिँ पुकार ॥६६॥

दसों दिशाओं में घोर अंधेरा देखकर वानर-दल में खलबली मच गई। वे एक दूसरे को नहीं देखते थे, इसलिए जहाँ तहाँ पुकारते थे ॥ ६६ ॥

चौ०—सकल मरम रघुनायक जाना । लिये बोलि अंगद हनुमाना ॥

समाचार सब कहि समुभाये । सुनत कोपि कपिकुंजर धाये ॥१॥

रामचन्द्रजी ने यह सब भेद जान लिया। उन्होंने अङ्गद और हनुमान को बुला लिया और उनके सब समाचार कहकर समझा दिया। सुनते ही वे दोनों बलवान् कपि क्रोध-कर दौड़े ॥ १ ॥

पुनि कृपाल हँसि चाप चढावा । पावकसायक सपदि चलावा ॥

भयउ प्रकास कतहुँ तम नाहीँ । ग्यानउदय जिमि संसय जाहीं ॥२॥

फिर दयालु रामचन्द्रजी ने हँसकर धनुष चढ़ाया और तत्काल अग्निबाण चलाया। उसी समय प्रकाश हो गया; कहीं अंधेरा नहीं रहा, जैसे ज्ञान का उदय होने पर संशय नहीं रहते ॥ २ ॥

भालु बलीमुख पाइ प्रकासा । धाये हरषि वि-गत-रुम-त्रासा ॥

हनूमान अंगदु रन गाजे । हाँक सुनत रजनीचर भाजे ॥३॥

रीछ और बन्दर उजेला पाकर प्रसन्न हो, बिना थकावट और डर के दौड़े। हनुमान और अङ्गद ने युद्ध में गर्जना की। उनकी हाँक सुनते ही राक्षस भाग खड़े हुए ॥ ३ ॥

भागत भट पटकहिँ धरि धरनी । करहिँ भालु कपि अदभुत करनी ॥

गहि पद डारहिँ सागर माहीं । मकर उरग भूषधरि धरि खाहीं ॥४॥

रीछ और बन्दर आश्चर्यकारी करतब करते थे। वे भागते हुए योद्धाओं को पकड़ कर पृथ्वी पर गिरा देते थे और बहुतेरों को टोंगें पकड़ पकड़ समुद्र में फेंक देते थे। उनका मगर, साँप, मच्छ पकड़ पकड़ खा जाते थे ॥ ४ ॥

दो०—कछु मारे कछु घायल कछु गढ चले पराइ ।

गर्जहिँ मर्कट भालु भट रिपु-दल-बल विचलाइ ॥६७॥

कुछ मारे गये, कुछ घायल हुए और कुछ दौड़कर लड़ा गढ़ को भाग चल। यों शत्रु-दल की सेना को विचलित कर बन्दर और रीछ योद्धा गर्जना करने लगे ॥ ६७ ॥



चो०—निसा जानि कपि-चारिउ-अनी । आये जहाँ कोसलाधनी ॥

राम कृपा करि चितवा जबही । भये विगतस्वम बानर तबही ॥१॥

चारों कौजों के बन्दर रात समझ कर वहाँ आ गये जहाँ कोशलनाथ रामचन्द्रजी थे । ज्योंही रामचन्द्रजी ने कृपापूर्वक उनकी ओर देखा, त्योंही उनको सारी थकावट दूर हो गई ॥ १ ॥

उहाँ दसानन सचिव हँकारे । सब सन कहेसि सुभट जे मारे ॥

आधा कटकु कपिन्ह संहारा । कहहु बेगि का करिय विचारा ॥२॥

वहाँ रावण ने मन्त्रियों को बुलाया और जो अच्छे अच्छे योद्धा मारे गये थे उनको उन्हें बतला दिया । फिर कहा कि बन्दरों ने आधी सेना वा मार डाली, अब जल्दी बतलाओ क्या विचार किया जाय ॥ २ ॥

माल्यवंत अति जरठ निसाचर । रावन-मातु-पिता मंत्री-वर ॥

बोला वचन नीति अति पावन । सुनहु तात कहु मेर सिखावन ॥३॥

माल्यवान् राक्षस बहुत हो बुढ़ा था । वह रावण को माता के पिता (नाना) का श्रेष्ठ मन्त्री था । वह अति पवित्र नीति के वचन बोला—हे तात ! तुम कुछ मेरी सीख सुनो ॥ ३ ॥

जब तैं तुम्ह सीता हरि आनी । असगुन होहिँ न जाहिँ बखानी ॥

वेद पुरान जासु जसु गावा । रामविमुख सुख काहु न पावा ॥४॥

तुम जब से सीता को हर लाये हो तब से असगुन होते हैं, जो कहते नहीं बनते । जिनका यश वेद और पुराणों ने गाया है उन रामचन्द्रजी से विमुख होनेवाले किसी न भी सुख नहीं पाया ॥ ४ ॥

दो०—हिरन्याक्ष भ्रातासहित मधुकैटभ बलवान ।

जेहि मारे सोई अवतरेउ कृपासिंधु भगवान ॥६८॥

हिरण्याक्ष को भाई ( हिरण्यकशिपु ) समेत और बलवान मधु तथा कैटभ दैत्यों को जिसने मारा था, उन्होंने दयासागर भगवान् ( राम ) ने अवतार लिया है ॥ ६८ ॥

कालरूप खल-वन-दहन गुनागार घनबोध ।

सिव विरंचि जेहि सेवहिँ तासों कवन विरोध ॥६९॥

जो काल-स्वरूप हैं, दुष्टरूपों वन के लिए भस्म करनेवाले आग्नि, गुणों के स्थान, पूर्ण ज्ञानवान् हैं और ब्रह्मा और शिवजी जिनकी सेवा करते हैं, उनसे विरोध कैसा ? ॥ ६९ ॥



चौ०—परिहरि बैरु देहु बैदेही । भजहु कृपानिधि परम सनेही ॥

ता के वचन वान सम लागे । करियामुख करि जाहि अभागे ॥१॥

इसलिए तुम बैर छोड़कर जानकी दे दो और परम स्नेही दयासागर रामचन्द्रजी को भजो । उस (नीतिनिपुण) के वचन रावण को बाण के समान लगे । वह बोला—अरे अभागे ! तू यहाँ से काला मुँह कर जा ॥ १ ॥

बृढ भयसि ना त मरतेउँ तोही । अब जनि नयन देखावसि मोही ॥

तेहि अपने मन अस अनुमाना । बध्यौ चहत यहि कृपानिधाना ॥२॥

तू बुढ़ा हो गया है, नहीं तो मैं तुम्हें मार डालता । अब तू मेरी आँखों के सामने न आना । माल्यवान् ने अपने मन में ऐसा अनुमान किया कि इसको कृपानिधान रामचन्द्रजी मार डालना चाहते हैं ॥ २ ॥

सो उठि गयेउ कहत दुर्वादा । तब सकोप बोलेउ घननादा ॥

कौतुक प्रात देखियहु मोरा । करिहउँ बहुत कहउँ का थोरा ॥३॥

माल्यवान् दुर्वाद (कटु वचन) कहता हुआ उठकर चला गया, तब मेघनाद क्रोध में भर कर बोला—सबरे मेरा तमाशा देख लेना, मैं थोड़ा कहकर क्या बतलाऊँ ? ज्यादा करके ही बतलाऊँगा ॥ ३ ॥

सुनि सुतवचन भरोसा आवा । प्रीति समेत अंक बैठावा ॥

करत विचार भयउ भिनुसारा । लागे कपि पुनि चहूँ दुआरा ॥४॥

पुत्र के वचन सुनकर रावण को विश्वास हुआ, और उसने बेटे को प्रेम के साथ गोद में बैठा लिया । विचार करते करते सबेरा हो गया और चारों दरवाजों पर फिर बन्दर जा डटे ॥ ४ ॥

कोपि कपिन्ह दुरघट गढ घेरा । नगर कोलाहल भयउ घनेरा ॥

विविधायुधधर निसिचर धाये । गढ तेँ पर्वतसिखर ढहाये ॥५॥

बन्दरों ने क्रोधित होकर दुर्घट (कठिन) गढ़ को घेर लिया । नगर में बड़ा कोलाहल (हल्ला-गुल्ला) मच गया । अनेक शस्त्रास्त्र धारण कर राक्षस दौड़े । उन्होंने गढ़ के ऊपर से पर्वतों के शिखर ढहाये ॥ ५ ॥

छंद—ढाहे मही-धर-सिखर कोटिन्ह विविध विधि गोला चले ।

घहरात जिमि पविपात गर्जत जनु प्रलय के बादले ॥

मर्कट विकट भट जुटत कटत न लटत तन जर्जर भये ।

गहि सैल तेइ गढ पर चलावहिँ जहँ सो तहँ निसिचर हये ॥



राक्षसों ने करोड़ों पर्वतों के शिखर ढहा दिये। तरह तरह से गोले चले। वे गोले वज्र-पात के समान घहराते थे और प्रलयकाल के बादल से गरजते थे। विकट योद्धा बन्दर जुट जाते थे, कटते थे और शरीर के जर्जर (छार छार) हो जाने पर भी पोछे न हटते थे। वे उन्हीं राक्षसों के ढहाये हुए पहाड़ों को पकड़कर गढ़ पर फेंक देते थे जिनसे राक्षस जहाँ के तहाँ मर जाते थे ॥

दो०—मेघनाद सुनि स्त्रवन अस गढ पुनि छँका आइ ।

उतरि दुर्ग तें वीरवर सनमुख चलेउ बजाइ ॥७०॥

बन्दरों ने फिर आकर किला घेर लिया है, यह समाचार जब मेघनाद ने कानों से सुना तब वह वीर-श्रेष्ठ किले से उतर कर धौसा (डङ्का) बजाकर उनके सम्मुख चला ॥ ७० ॥

चौ०—कहँ कोसलाधोस दोउ भ्राता । धन्वी सकल-लोक-विख्याता ॥

कहँ नल नील द्विविद सुग्रीवा । अंगद हनूमंत बलसींवा ॥१॥

उसने कहा—सारे लोक में प्रसिद्ध धनुषधर कोसलनाथ दोनों भाई कहाँ हैं ? नल कहाँ है, नील कहाँ है, द्विविद और सुग्रीव कहाँ हैं ? बल की सोमा अङ्गद और हनुमान कहाँ हैं ? ॥ १ ॥

कहाँ विभीषणु भ्राताद्रोही । आजु सठहि हठि मारउँ ओही ॥

अस कहि कठिन वान संधाने । अतिसय कोपि स्त्रवन लगि ताने ॥२॥

भाई से शत्रुता करनेवाला विभीषण कहाँ है ? आज उस दुष्ट को तो मैं हठ-पूर्वक मारूँगा। ऐसा कहकर उसने कठोर वाणों का सन्धान किया और अत्यन्त क्रोध करके उनको कानों तक ताना ॥ २ ॥

सरसमूह सो छाँडइ लागा । जनु सपच्छ धावहिँ बहु नागा ॥

जहँ तहँ परत देखियहि वानर । सनमुख होइ न सके तेहि अवसर ॥३॥

बढ़ वाणों के समूह छोड़ने लगा। वे ऐसे चले मानों पङ्क-समेत बहुत से साँप दौड़ते हों। जिधर तिधर बन्दर गिरते हुए दीखते थे। उस समय कोई सम्मुख नहीं हो सकता था ॥ ३ ॥

जहँ तहँ भागि चले कपि रिच्छा । विसरी सबहिँ युद्ध कै इच्छा ॥

सो कपि भालु न रन महुँ देखा । कीन्हैसि जेहि न प्रान अवसेखा ॥४॥

भय से व्याकुल होकर बन्दर और रीछ इधर-उधर भाग चले। सब युद्ध की इच्छा को भूल गये। उस रण भर में कोई बन्दर या रीछ ऐसा नहीं देखने में आता था, जिसे मेघनाद ने प्राणवशेष (जिसके प्राणमात्र बाकी रह गये हों) न कर दिया हो ॥ ४ ॥



दो०—मारेसि दस दस विसिख सब परे भूमि कपि वीर ।

सिंहनाद करि गर्जा मेघनाद बलधीर ॥७१॥

उसने सबको दस दस बाण मारे, जिससे वे वीर बन्दर जमीन पर गिर गये । फिर बलवान् धीर मेघनाद सिंहनाद कर गरजा ॥ ७१ ॥

चौ०—देखि पवनसुत कटकु बिहाला । क्रोधवन्त जनु धायउ काला ॥

महामहीधर तमकि उपारा । अति रिसि मेघनाद पर डारा ॥१॥

सेना को बेहाल हुइ देखकर वायुपुत्र क्रोधित हो ऐसा दौड़ा, मार्ना (उन राज्ञों का) काल ही दौड़ा हो । उसने एक बड़ा भारी पहाड़ जोर से उखाड़ लिया और बड़े क्रोध से उस मेघनाद पर फेंक दिया ॥ १ ॥

आवत देखि गयउ नभ सोई । रथ सारथो तुरग सब खोई ॥

बार बार प्रचार हनुमाना । निकट न आव मरमु सो जाना ॥२॥

उस पहाड़ को आते देखकर मेघनाद रथ, सारथि, घोड़े सब खोकर आकाश में चला गया । हनुमान ने उसको बार बार ललकारा, पर वह पास नहीं आया, क्योंकि वह मर्मे को जानता था (कि मैं इससे न जौतंगा) ॥ २ ॥

रघु-पति-निकट गयउ घननादा । नाना भाँति कहेसि दुर्वादा ॥

अस्त्र सस्त्र आयुध सब डारे । कौतुकहोँ प्रभु काटि निवारै ॥३॥

अब मेघनाद रामचन्द्रजी के पास गया, और उसने उन्हें अनेक तरह के खोटे वचन कहे । उसने अनेक अस्त्र और शस्त्र चलाये, पर प्रभु रामचन्द्रजी ने वे सब खिलवाड़ हो में काटकर निवारण किये ॥ ३ ॥

देखि प्रताप मृद खिसियाना । करै लाग माया विधि नाना ॥

जिमि कोउ करै गरुड सन खेला । डरपावइ गहि स्वरूप सपेला ॥४॥

रघुनाथजी का ऐसा प्रताप देखकर वह मृद खिसिया गया और अनेक तरह की माया रचने लगा; जैसे कोई गरुड़ के साथ खेल करे और छोटा सा साँप का बच्चा लेकर उससे उसे डरावे ॥ ४ ॥

दो०—जासु प्रबल-माया-विचस सिव विगंचि बड छोट ।

ताहि देखावइ निसिचर निज माया मतिखोट ॥७२॥

महादेव और ब्रह्मा तक छोटे बड़े सभी जिनको प्रबल माया के बस हो रहे हैं, उन भगवान् रामचन्द्रजी को वह दुष्टबुद्धि राज्ञस अपनों माया दिखाने लगा ॥ ७२ ॥



चौ०—नभ चढि वरषइ विपुल अँगारा । महि तैं प्रकट होहि जलधारा ॥

नाना भाँति पिसाच पिसाचो । मारु काटु धुनि बोलाहि नाचो ॥१॥

वह आकाश में चढ़कर वहाँ से बहुत से अङ्गारे बरसाने लगा, पृथ्वी से पानी की धारायें प्रकट होने लगीं; १ तरह-तरह के पिशाच और पिशाचिनी मारो, काटो, को धुन लगा कर नाचने लगे ॥ १ ॥

विष्टा पृथ रुधिर कच हाडा । वरषइ कवहुँ उपल बहु छाडा ॥

वरषि धूरि कोन्हेसि अँधियारा । सृभ न आपन हाथु पसारा ॥२॥

फिर वह विष्टा, पाँव, रक्त, बाल और हड्डियाँ बरसाने लगा; कभो बड़े बड़े पत्थर बरसाने लगा । फिर धूल बरसाकर उसने ऐसा अँधेरा कर दिया कि किसी को अपना हाथ फँलाया हुआ भाँ नहीं देखता था ॥ २ ॥

अकुलाने कपि माया देखें । सब कर मरनु बना एहि लेखें ॥

कौतुक देखि राम मुसुकाने । भये सभीत सकल कपि जाने ॥

इस राक्षसो माया को देखकर बन्दर घबरा गये और वे समझने लगे कि अब इस तरह सभी बन्दर मरे । यह कौतुक (खेल) देखकर रामचन्द्रजी मुसकुराये और उन्होंने सब बन्दरों को डरा हुआ जाना ॥ ३ ॥

एक वान काटी सब माया । जिमि दिनकर हर तिमिर-निकाया ॥

कृपादृष्टि कपि भालु बिलोके । भये प्रबल रन रहहि न रोके ॥४॥

जैसे सूर्य घोर अंधकार को नष्ट कर देता है, वैसे रामचन्द्रजी ने एक ही बाण से सब माया काट दी और बन्दरों तथा रीछों को कृपा-दृष्टि से देखा, जिससे वे ऐसे प्रबल हो गये कि रण में रोके नहीं रुकते थे ॥ ४ ॥

दो०—आयसु माँगेउ राम पहिँ अंगदादि कपि साथ ।

लछिमन चले सकोप अति वान सरासन हाथ ॥७३॥

फिर लक्ष्मणजी ने हाथ में धनुष-बाण लेकर, क्रोध-युक्त हो, रामचन्द्रजी से आज्ञा माँगी और वे अङ्गदादि बन्दरों को साथ लेकर चले ॥ ७३ ॥

चौ०—छत-ज-नयन उर बाहुबिसाला । हिम-गिरि-निभ तनु कछु एक लाला ।

इहाँ दसानन सुभट पठाये । नाना सख अख गहि धाये ॥१॥

१—जिसमें बन्दर आकाश में जायें तो आग में जलें, पृथ्वी पर ठहरे तो पानी में डूबें । अथवा मेघनाद तो आकाश से आग बरसाता था और पृथ्वी पर रामचन्द्रजी जल की धारा प्रकट करते थे जिसमें वह डूब जाय ।



उनके नेत्र रक्त वणों हो रहे थे, वक्षःस्थल और भुजाय विशाल थीं। उनका शरीर हिमालय पर्वत का-सा गौर कुछ लाला लिये हुए था। इधर रावण ने वीर योद्धा भेजे। वे तरह तरह के शस्त्रास्त्र ले लेकर दौड़े ॥ १ ॥

भू-धर-नख-विटपायुध-धारी। धाये कपि जय राम पुकारी ॥  
भिर सकल जेरिहि सन जोरी। इत उत जय इच्छा नहि थोरी ॥२॥

उन्हें देखकर पहाड़, नख और वृक्षरूपी हथियारों के धारण करनेवाले बन्दर राम-चन्द्रजी का जय बोलकर दौड़े। वे सब अपनी अपनी जोड़ी देखकर भिड़ गये। दोनों ओर जीतने की प्रवृत्ति इच्छा हो रही थी ॥ २ ॥

मुठिकन्ह लातन्ह दाँतन्ह काटहिँ। कपि जयसील मारि पुनि डाटहिँ ॥  
मारु मारु धरु धरु धरु मारु। सीस तोरि गहि भुजा उपाहु ॥३॥

जयशाली बन्दर मुकों से, लातों से, राक्षसों को मारते और दाँतों से काटते थे। वे मारकर ऊपर से डाँटते भी थे। “मारो, मारो, पकड़ो, पकड़ो, पकड़ो, मारो, सिर तोड़ दो, भुजा पकड़ कर उखाड़ लो” ॥ ३ ॥

असि रव पूरि रही नव खंडा। धावहिँ जहँ तहँ मंड प्रचंडा ॥  
देखहिँ कौतुक नभ सुरवृंदा। कवहुँक विसमय कवहुँ अनंदा ॥४॥

इस तरह का शब्द नव खण्डों में छा रहा था। जहाँ तहाँ प्रचण्ड (डरावने) रुण्ड दौड़ते थे। देव-मण आकाश से तमाशा देखते थे। उन्हें कभी तो विस्मय और कभी आनन्द होता था, अर्थात् बन्दरों को घबराहट देखकर विस्मय और जीत देखकर प्रसन्नता होती थी ॥ ४ ॥

दो०—रुधिर गाड भरि भरि जमेउ ऊपर धूरि उडाइ।

जिमि अंगाररासिन्ह पर मृतकभूम रह छाइ ॥७४॥

रणभूमि में गड्ढों में खन भर भर कर जम गया था, फिर उस पर धूल उड़ उड़ कर जम गई। वह ऐसी दीखती थी मीनों अङ्गारों की ढेरी पर राख छा रही हो ॥ ७४ ॥

चौ०—घायल वीर विराजहिँ कैसे। कुसुमित किंसुक के तरु जैसे ॥

लछिमन मेघनाद दोउ जोधा। भिरहिँ परसपर करि अति क्रोधा ॥१॥

घायल योद्धा ऐसे शोभित होते थे, मानां फूले हुए पलाश (ढाँक) के वृक्ष हों। लक्ष्मण और मेघनाद दोनों योद्धा अत्यन्त क्रोध कर आपस में भिड़ते थे ॥ १ ॥

एकहिँ एक सकहिँ नहिँ जीती। निसिचर छल बल करइ अनीती ॥  
क्रोधवत तव भयउ अगंता। भंजेउ रथ सारथी तुरंता ॥२॥



वे एक दूसरे को जीत नहीं सकते थे। राक्षस मेघनाद छल-बल और अनोति करता था। तब लक्ष्मणजी क्रोधित हुए। उन्होंने तुरन्त मेघनाद का रथ तोड़ डाला और सारथि को भी मार डाला ॥ २ ॥

नाना विधि प्रहार कर सेवा। राक्षस भयउ प्राणश्रवसेषा ॥  
रावनसुत निज मन अनुमाना। संकट भयउ हरिहि मम प्राणा ॥३॥

शेष (लक्ष्मणजी) ने अनेक प्रकार के प्रहार किये जिनसे इन्द्रजित् राक्षस प्राणश्रवशेष (मरे के बराबर निस्सत्त्व) हो गया। रावण के पुत्र इन्द्रजित् ने अपने मन में अनुमान किया कि अब मैं संकट में हूँ, ये मेरे प्राण ले लेंगे ॥ ३ ॥

वीरघातिनी छार्डैसि साँगी। तेजपुंज लछिमनउर लागी ॥  
मुरुछा भई सक्ति के लागे। तब चलि गयउ निकट भय त्यागे ॥४॥

यह सोचकर उसने वीरघातिनी (शूर वीर को मार डालनेवाली) शक्ति छोड़ी। वह तेजोराशि लक्ष्मणजी की छाती में जा लगी। शक्ति लगते ही लक्ष्मणजी को मूच्छा हो गई। तब इन्द्रजित् निभेय होकर उनके पास चला गया ॥ ४ ॥

दो०—मेघ-नाद-सम कोटि सत जोधा रहे उठाइ।

जगदाधार अनंत किमि उठइ चले खिसियाइ ॥७५॥

एक मेघनाद ही क्या, उसके समान सौ करोड़ योद्धा लक्ष्मणजी को उठाने लगे, परन्तु जगत् के आधार शेषजी भला कैसे उठ सकते थे? तब सब खिसियाकर लौट पड़े ॥ ७५ ॥

चौ०—सुनु गिरिजा क्रोधानल जासु। जारइ भुवन चारि दस आसु ॥  
सक संग्राम जीति को ताही। सेवहिँ सुर नर अग जग जाही ॥१॥

शिवजी कहते हैं कि हे पावतो! जिनकी क्रोधरूप अग्नि चौदहों लोकों को (प्रलय-काल में) भस्म कर देती है और जिनकी सेवा देव, मनुष्य और स्थावर-जङ्गम करते हैं, उन शेषावतार को रण में कौन जीत सकता है? ॥ १ ॥

यह कौतूहल जानइ सोई। जा पर कृपा राम कै होई ॥  
संध्या भई फिरी दोउ वाहिनीं। लगे सँभारन निज निज अनी ॥२॥

इस खिलवाड़ को वहाँ जानता है जिस पर रामचन्द्रजी की कृपा हो। संध्या हो जाने पर दोनों ओर की कौजें लौट्यो, तब दोनों पक्ष अपनी अपनी कौज सम्हालने लगे ॥ २ ॥



व्यापक ब्रह्म अजित भुवनेस्वर । लखिमनु कहाँ वृक्ष करुनाकर ॥  
तब लगि लेइ आयउ हनुमाना । अनुज देखि प्रभु अति दुख माना ॥३॥

जो परमात्मा रामचन्द्र व्यापक, ब्रह्म, अजित और लोकां के स्वामी हैं, वे दयासागर पृथ्वीने लगे कि लक्ष्मण कहाँ हैं। तब तक हनुमान्‌जो लक्ष्मणजो को लेकर आये। भाई को देख-कर प्रभु रामचन्द्रजी ने बड़ा दुःख माना ॥ ३ ॥

जामवंत कह वैद सुपेना । लंका रह कोउ पठइय लेना ॥  
धरि लघुरूप गयउ हनुमंता । आनेउ भवनसमेत तुरंता ॥४॥

जाम्बवान ने कहा—लङ्का में एक सुपेण वैद्य<sup>१</sup> रहते हैं, उनको लेने के लिए किसी को भेजना चाहिए। तब हनुमान्‌जो छोटा रूप<sup>२</sup> धरकर लङ्का में गये और बात की बात में वैद्य को घरसमेत उठा लाये ॥ ४ ॥

दो०—रघु-पति-चरन-सरो-ज सिरु नायउ आइ सुपेन ।

कहा नाम गिरि औषधी जाहु पवनसुत लेन ॥७६॥

सुपेण ने आकर रघुनाथजो के चरण-कमलों में प्रणाम किया, और पर्वत तथा ओषधि का नाम बतला कर कहा कि हे वायु-पुत्र ! तुम ओषधि लेने जाओ ॥ ७६ ॥

चौ०—राम-चरन-सरसि-ज उर राखी । चलेउ प्रभंजनसुत बल भाखी ॥

उहाँ दूत एक मरमु जनावा । रावनु काल-नेमि-गृह आवा ॥१॥

तब हनुमान्‌जो अपना ( यह कौन बड़ी बात है, मैं अभी लिये आता हूँ इत्यादि ) बल<sup>३</sup> कह कर और रामचन्द्रजी के चरण-कमल हृदय में रखकर चले। उधर लङ्का में एक दूत ने जाकर यह भेद बतला दिया। उसी समय रावण कालनेमि के घर आया ॥ १ ॥

१—वाल्मीकीय के अनुसार जाम्बवान् ने हनुमान्‌को ओषधि और पर्वत बतलाये थे। यहाँ सुपेण वैद्य के लङ्का-निवासी होने के कारण हनुमान्‌जो ने सोचा कि शायद जगाने पर यह चले या न चले, इसलिए अथवा चला भी तो वहाँ जाकर रोगी लक्ष्मण को देखकर कह दे कि ओषधि घर भूल आया हूँ, इससे वे उसको घर-समेत उठा लाये। वैद्य को शत्रु-मित्र पर समान दृष्टि रखनी चाहिए। वैद्यों का यह शास्त्रप्रसिद्ध लक्षण सभी जानते थे। तभी तो हनुमान्‌जी उनको बुला लाये और उन्होंने भी आकर यथार्थ निष्पक्षता होकर ओषधि की व्यवस्था की। यह सुपेण वैद्य बहुत प्रसिद्ध हुए हैं। सुपेण-सहिता इन्हीं की बनाई हुई है। अध्यात्मरामायण में रामचन्द्रजी ने ही पर्वत, ओषधि बतलाये हैं। कहीं कहीं सुपेण बन्दर ही को वैद्य कहा है।

२—छोटा रूप इसलिए कि पहचान लिये जाने पर लङ्का के राजासे लड़ने-भिड़ने में, आवश्यक काम में, देरी न हो जाय। दूसरे एक वैद्य ही को लाना था, उसमें बड़े रूप की आवश्यकता नहीं थी।

३—बल-भाषी का बल गीतावलि में बतलाया है जैसे कि—“जो हौं तब अनुशासन पाऊँ। तौ चन्द्रमहि निचोड़ बेल जिमि आनि सुधा सिर नाऊँ। के पाताल दलों पादावलि अमृत कुंड महि ल्याऊँ। भेदि भुवन करि भानु बाहिरो दुरत राहु दै ताऊँ। पटकों मीच नीच मूषक जिमि सबको



दसमुख कहा मरसु तेहि सुना । पुनि पुनि कालनेमि सिरु धुना ॥  
देखत तुम्हहि नगर जेहि जारा । तासु पंथ को रोकनिहारा ॥२॥

रावण ने कालनेमि से सब मर्म की बात कही । उसने सुनी और बारंबार अपना सिर पीटा । उसने कहा—अरे ! जिसने तुम्हारे देखते देखते लङ्का नगर जला दिया (तुम कुछ न कर सके) उसका रास्ता रोकनेवाला कौन है ? ॥ २ ॥

भजि रघुपति करु हित आपना । छाडहु नाथ वृथा जलपना ॥  
नील-कंज-तनु सुन्दर स्यामा । हृदय राखु लोचन अभिरामा ॥३॥

हे नाथ ! आप रामचन्द्रजी का भजन कर अपना हित करो, व्यर्थ की कल्पना छोड़ दो । नेत्रों को आनन्द देनेवाली उनको, नील कमल के समान, श्यामसुन्दर मूर्ति को अन्तःकरण में रखो ॥ ३ ॥

अहंकार ममता मद त्यागू । महा-मोहनिसि सोवत जागू ॥  
कालव्याल कर भच्छक जोई । सपनेहु समर कि जीतिय सोई ॥४॥

तुम अहङ्कार, ममता और मद को छोड़ दो; महामोह (अज्ञान) रूपो निद्रा में सोते से जागो । जो परमात्मा कालरूपो सपने का भक्षण करनेवाला है, क्या उसे स्वप्न में भी लड़ाई में कोई जीत सकता है ? ॥ ४ ॥

दो०—सुनि दसकंध रिसान अति तेहि मन कीन्ह विचार ।

राम-दूत-कर मरउँ वरु यह खल रत मलभार ॥७७॥

यह सुनकर रावण ने बड़ा क्रोध किया (अर्थात् कालनेमि को भय दिखाया कि जो यह काये न करेगा तो मैं तुम्हें मार डालूँगा), तब कालनेमि ने मन में विचार किया कि रामदूत के हाथ से मरना अच्छा है, यह दुष्ट तो पाप कर्म में अनुरक्त है (इसके हाथ से क्यों मरूँ ?) ॥ ७७ ॥

चौ०—अस कहि चला रचेसि मग माया । सर मंदिर वर वाग बनाया ॥  
मारुतसुत देखा सुभ आखम । मुनिहि वृष्णि जलु पियउँ जाइ स्वम ॥१॥

ऐसा (मन में) कहकर कालनेमि चला और उसने रास्ते में माया की रचना से एक तालाब बनाया, उस पर एक सुन्दर मन्दिर और बगीचा बनाया । हनुमान्जी ने शुभ आश्रम देखकर सोचा कि कोई मुनि का आश्रम है, उनसे पूछकर जलपान कर लूँ तो थकावट दूर हो जाय ॥ १ ॥

पाप बहाऊँ । तुम्हरी कृपा प्रताप तुम्हारे नेक विलम्ब न लाऊँ । दीजे सोई आयसु तुलसी प्रभु जो तुम्हरे मन भाऊँ ॥ इत्यादि ।



राक्षस-कपट-बेष तहँ सोहा । माया-पति-दूतहि चह मोहा ॥  
जाइ पवनसुत नाथेउ माथा । लाग सो कहइ रामु-गुन-गाथा ॥२॥

वहाँ कपट बेष धारण किये कालनेमि राक्षस शोभित था । उसने माया के स्वामी रामचन्द्रजी के दूत को मोहित करना चाहा ! हनुमान्‌जो ने जाकर मुनि को मस्तक मुकाया । वह कपटी मुनि रामचन्द्रजी के गुण-गण वर्णन करने लगा—॥ २ ॥

होत महारन रावनरामहिं । जितिहहिं राम न संसय या महिं ॥  
इहाँ भये मैं देखउँ भाई । ग्यान-दृष्टि-बलु मोहि अधिकारि ॥३॥

रावण और रामचन्द्रजी का घोर युद्ध हो रहा है । उसमें रामचन्द्रजी जीतेंगे, इसमें कुछ सन्देह नहीं है । भाई ! मुझे ज्ञानदृष्टि का अधिक बल है, इसलिए मैं यहीं से सब देख रहा हूँ ॥ ३ ॥

माँगा जल तेहि दीन्ह कमंडल । कह कपि नहिं अघाउँ थोरे जल ॥  
सर मज्जनु करि आतुर आवहु । दीछा देउँ ग्यान जेहि पावहु ॥४॥

फिर हनुमान्‌जो ने पीने का जल माँगा, तो उसने अपना कमण्डलु दिया । उन्होंने कहा, मैं थोड़े जल से तृप्त नहीं होऊँगा । उसने कहा कि तो तालाब पर तुम स्नान (जलपान) कर जल्दी आओ तो मैं दोचा दूँगा जिससे तुम्हें (वनस्पतियों का) ज्ञान हो जायगा ॥ ४ ॥

दो०—सर पैठत कपि-पद गहा मकरी तब अकुलान ।

मारी सो धरि दिव्यतनु चली गगन चढ़ि जान ॥७८॥

तालाब में घुसते हो एक मकरी ( मगर का खाँ ) ने अकुलाकर हनुमान्‌जो का पाँव पकड़ लिया । तब हनुमान्‌जो ने उसका मार डाला । वह दिव्य देह धारण कर विमान में चढ़ कर आकाश की ओर चलो ॥ ७८ ॥

चौ०—कपि तव दरस भइउँ निःपापा । मिटा तात मुनिवर कर सापा ॥

मुनि न होइ यह निसिचर घोरा । मानहुँ सत्य वचन प्रभु मोरा ॥१॥

“हे वानर ! मैं आपके दर्शन से पाप रहित हो गई, मुझे मुनीश्वर का जो शाप था वह मिट गया । प्रभो ! आप मेरा वचन सत्य मानें । यह मुनि नहीं, किन्तु घोर राक्षस है” ॥ १ ॥

१—यह मकरी और कालनेमि दोनों पूर्वजन्म में अप्सरा और गन्धर्व थे । दोनों इन्द्र की सभा में गायी करते थे । एक बेर वहाँ दुर्वासा मुनि आये । उन्हें देखकर दोनों हँसे । इससे मुनि ने क्रोध होकर दोनों को राक्षस होने का शाप दे दिया । फिर प्रार्थना करने पर दोनों के लङ्का में निवास करने और श्रेता में रामावतार के समय हनुमान्‌जी के हाथ से उद्धार होने का वर दिया ।





सर पैठन कपि-पद गह्रा मकरी तब अकुलान ।  
 मारी सो धरि दिव्यतनु चली गगन चढि जान ॥ पृ० ८८०



THE HISTORY OF THE  
THE HISTORY OF THE  
THE HISTORY OF THE

THE HISTORY OF THE  
THE HISTORY OF THE  
THE HISTORY OF THE

THE HISTORY OF THE  
THE HISTORY OF THE  
THE HISTORY OF THE

THE HISTORY OF THE  
THE HISTORY OF THE  
THE HISTORY OF THE

THE HISTORY OF THE  
THE HISTORY OF THE  
THE HISTORY OF THE

THE HISTORY OF THE  
THE HISTORY OF THE  
THE HISTORY OF THE



अस कहि गई अपछरा जवहीं । निसि-चर-निकट गयउ सो तवहीं ॥  
कह कपि मुनि गुरुद्विना लेहू । पाछे हमहि मंत्र तुम्ह देहू ॥२॥

ऐसा कहकर वह अप्सरा ज्योंही वहाँ से चली गई, त्योंही हनुमान्जी उस कालनेमि राक्षस के पास पहुँचे। उससे उन्होंने कहा कि आप दीक्षा की गुरुदीक्षा पहले ले लीजिए, फिर हमें मंत्र दीजिएगा ॥ २ ॥

सिर लंगूर लपेटि पछारा । निज तनु प्रगटेसि मरती बारा ॥  
राम राम कहि छाडेसि प्राणा । सुनि मन हरषि चलेउ हनुमाना ॥३॥

बस, उस कालनेमि का मस्तक अपना पूँछ में लपेट कर हनुमान्जी ने उसको पछाड़ दिया। राक्षस ने मरते समय अपना असली शरीर प्रकट किया। राम, राम, कहकर उसने प्राण छोड़े। यह सुनकर हनुमान्जी मन में प्रसन्न होकर आगे चले ॥ ३ ॥

देखा सैल न औपध चीन्हा । सहसा कपि उपारि गिरि लीन्हा ॥  
गहि गिरि निसि नभ धावत भयऊ । अवध-पुरी ऊपर कपि गयऊ ॥४॥

वहाँ जाकर उन्होंने पर्वत देखा, तो औपधि नहीं पहचान पाये, तब हनुमान्जी ने एक-दम उस पर्वत को उखाड़ लिया। पर्वत को लिये रात ही रात वे आकाशमार्ग से दौड़े, और अयोध्यापुरी के ऊपर पहुँचे ॥ ४ ॥

दो०—देखा भरत बिसाल अति निसिचर मन अनुमानि ।

बिनु फर सर तकि मारेउ चाप स्रवन लगि तानि ॥७६॥

भरतजी ने उन्हें बड़ा विशाल देखकर अपने मन में अनुमान किया कि यह कोई राक्षस है। इससे उन्होंने कान तक धनुष को तानकर और निशाना ठाक लगाकर बिना फर का बाण मार दिया ॥ ७६ ॥

चौ०—परेउ मुरछि महि लागत सायक । सुमिरत राम राम रघुनायक ॥  
सुनि प्रियवचन भरत उठि धाये । कपि समोप अति आतुर आये ॥१॥

उस बाण के लगते ही मूच्छा खाकर हनुमान्जी राम, राम, रघुनायक का स्मरण करते हुए पृथ्वी पर गिर पड़े। प्रिय वचन (रामनाम) सुनकर भरतजी उठ दौड़े और बड़ी फुर्ती से हनुमान्जी के पास आये ॥ १ ॥

१—लोग शङ्का करते हैं कि हनुमान्जी गिरे तो पर्वत कहाँ चला गया। इस पर तुलसीदासजी के अन्यत्र के लेख से मिलता है कि पर्वत को वायु ने धारण किया था। पर हनुमन्नाटक से पाया जाता है कि भरतजी ने शान्तिमण्डप में दुःस्वप्न की शान्ति के लिए हवन करते समय हनुमान्जी को जाते देख घोखे से बाण मारा। वे यज्ञ की पूर्णाहुति दे रहे थे। ऐसी दशा में किसी को मारना उचित न था ॥ १११



विकल विलोकि कीस उर लावा । जागत नहि बहु भांति जगावा ॥  
मुख मलीन मन भये दुखारी । कहत वचन लोचन भरि वारी ॥२॥

उन्होंने वानर को विकल देखकर छाती से लगा लिया । भरतजी बहुत तरह से उनको जगाने लगे, पर वे नहीं जागे । तब भरतजी का मुख मलिन हो गया । वे मन में बड़े दुखो हुए । वे आँखों में आँसू भरकर बोले—॥ २ ॥

जेहि विधि रामविमुख मोहि कीन्हा । तेहि पुनि यह दारुन दुख दीन्हा ॥  
जौं मेरे मन वच अरु काया । प्रीति राम-पद-कमल अमाया ॥३॥

हाय ! जिस विधाता ने मुझे रामचन्द्रजी से विमुख किया, उसो ने फिर यह कठिन दुःख दिया । अस्तु, जो मन, वचन और कर्म से रामचन्द्रजी के चरण-कमलों में मेरी निष्कपट प्रीति हो ॥ ३ ॥

तौ कपि होउ विगत-स्वम-सूला । जौं मो पर रघु-पति-अनुकूला ॥  
सुनत वचन उठि बैठ कपोसा । कहि जय जयति कोसलाधीसा ॥४॥

और जो मुझ पर रघुनाथजी अनुकूल हों तो हे वानर, तुम विलकुल परिश्रम और शूल से रहित हो जाओ । इन वचनों के सुनते ही श्रीकोसलाधीश रामचन्द्रजी को जय हो, जय हो, कहते हुए हनुमानजी उठ बैठे ॥ ४ ॥

सो०—लीन्ह कपिहि उर लाइ पुलकित तन लोचन सजल ।

प्रीति न हृदय समाइ सुमिरि राम रघु-कुल-तिलक ॥८०॥

भरतजी ने हनुमानजी को हृदय से लगा लिया । उनका शरीर पुलकित हो गया और नेत्र जल से भर गये । रघुकुल के अग्रगण्य रामचन्द्रजी का स्मरण कर उनके हृदय में प्रीति नहीं समाई ॥ ८० ॥

भा; इसी लिए बिना फर का बाण मारा था । बाण लगते ही हनुमानजी पर्वत को अपनी पूँछ से लपेट केसरों (कन्धे के बालों) पर लिये हुए गिरे थे । “हुत्वा श्रीखण्डकाण्डं सनगरकुसुमं पुण्डरीकं मृणालं, कर्पूरोशीरगर्भं प्रचुरधृतयुतं नारिकेलं जुहाव । तूर्णं पूर्णाहुतिं सज्जलदनलनिर्भं शैलमादाय वीरः, प्राप्तस्तत्राञ्जनयः स किमिति भरतस्तं शरणाजघान ॥ २४ ॥ पुङ्खावशेषमरतेपुललाटपट्टो हा राम लक्ष्मण कुतोऽहमिति ब्रुवाणः । समृच्छितो भुवि पपात गिरिं दधानो लाङ्गूलशेखरकोण स केसरेण ॥ २५ ॥ हनु० अङ्क १३ । इनमें २४ वें श्लोक की टीका में ‘इति किम्’, शङ्का करके लिखा है कि यह वही है जिसने सुमित्राजी का वा माताजी का समूल भुजग्रास किया । अथवा, प्रलयकाल के अग्निसमान यज्ञ-विनाश करनेवाला जो घण्टासुर वसिष्ठजी ने बताया था, वही यह है । ( अर्थात् वे स्वप्न की बातें थीं ) उन्हें प्रत्यक्ष देख उन्होंने बाण चला दिया । वाल्मीकीय आदि में यह कथा विल-कुल नहीं है ।



चौ०—तात कुसल कहू सुखनिधान की । सहित अनुज अरु मातु जानकी ॥

कपि सब चरित सँछेप बखाने । भये दुखी मन महँ पछिताने ॥१॥

भरतजी ने पूछा कि हे तात ! तुम छोटे भाई लक्ष्मण और माता जानकीजी समेत सुखनिधान रामचन्द्रजी का कुशल-समाचार कहो । हनुमान्जी ने संक्षेप में सब समाचार सुनाया । वह सुनकर भरतजी दुःखी हुए और मन में पछिताने लगे ॥ १ ॥

अहह दैव मैं कत जग जायउँ । प्रभु के एकहु काज न आयउँ ॥

जानि कुअवसर मन धरि धोरा । पुनि कपि सन बोले बलबोरा ॥२॥

वे बोले कि आह ! मैं संसार में क्यों पैदा हुआ ? मैं स्वामी के एक भी काम न आया ! फिर वह बुरा समय ( लङ्का में विपद्ग्रस्त दोनों भाई दुःखी हैं ) जान और मन में धीरज धरकर बलबोर भरतजी हनुमान्जी से बोले— ॥ २ ॥

तात गहरु होइहि तोहि जाता । काज नसाइहि होत प्रभाता ॥

चहु मम सायक सैलसमेता । पठवउँ तोहि जहँ कृपानिकेता ॥३॥

हे तात ! तुमको जाने में देरी होगी और तुम्हारे पहुँचने के पहले सबेरा हो जाने से काम बिगड़ जायगा ( लक्ष्मण मर जायेंगे ) । इसलिए मेरे बाण पर तुम पर्वत-समेत चढ़ लो, तो मैं तुम्हें वहाँ भेज दूँ, जहाँ दया के स्थान रामचन्द्रजी हैं ॥ ३ ॥

सुनि कपिमन उपजा अभिमाना । मोरे भार चलिहि किमि बाना ॥

रामप्रभाव विचारि बहोरी । बंदि चरन कपि कह कर जोरी ॥४॥

भरतजी के वचन सुनकर हनुमान्जी को अभिमान उत्पन्न हुआ कि मेरे बौद्ध से बाण कैसे चल सकेगा । फिर मन में रामचन्द्रजी का प्रभाव विचार कर हनुमान्जी भरतजी के चरणों को प्रणाम कर हाथ जोड़कर बोले कि ॥ ४ ॥

दो०—तव स्ताप उर राखि प्रभु जैहउँ नाथ तुरंत ।

अस कहि आयसु पाइ पद बंदि चलेउ हनुमंत ॥८१॥

हे नाथ ! आपके प्रताप को हृदय में रखकर मैं तुरन्त हो जा पहुँचूँगा । ऐसा कह कर, भरतजी को आजा पा और उनके चरणों की बन्दना कर, हनुमान्जी चल दिये ॥ ८१ ॥

भरत-बाहु-बल-शील-गुन प्रभु-पद-प्रोति अपार ।

जात सराहत मनहि मन पुनि पुनि पवनकुमार ॥८२॥

पवनकुमार हनुमान्जी मन में भरतजी की भुजाओं के बल, शील, गुण और प्रभु रामचन्द्रजी के चरणों में उनकी अपार प्रोति को बार बार सराहते जाते थे ॥ ८२ ॥



चौ०—उहाँ राम लछिमनहिँ निहारी । बोले वचन मनुज अनुसारी ॥

अर्धराति गइ कपि नहिँ आयउ । राम उठाइ अनुज उर लायउ ॥१॥

वहाँ लङ्का में रामचन्द्रजी लक्ष्मणजी को देखकर, मनुष्य के भाव का अनुसरण करते हुए, वचन बोले कि आधी रात बोट गई, हनुमान् नहीं आया । फिर रामचन्द्रजी ने लक्ष्मणजी को उठाकर छातो से लगा लिया ॥ १ ॥

सकहु न दुखित देखि मोहि काऊ । बंधु सदा तव मृदुल सुभाऊ ॥

मम हित लागि तजेहु पितु माता । सहेउ विपिन हिम आतप वाता ॥२॥

वे कहने लगे—हे भाई ! तुम्हारा सदा कोमल स्वभाव रहा; तुम मुझे कभी दुखो नहीं देख सकते थे । तुमने मेरा हित करने के लिए माता-पिता का त्याग कर दिया; वन में आकर ठंड, घाम, वायु सब सहन किये ॥ २ ॥

सो अनुराग कहाँ अब भाई । उठहु न सुनि मम वचविकलाई ॥

जौ जनतेउँ वन बंधुविछोहू । पितावचन मनतेउँ नहिँ ओहू ॥३॥

अरे भाई ! वह अनुराग अब कहाँ है ! मेरे वचनों को व्याकुलता सुनकर तुम उठते क्या नहीं ? जो मैं जानता कि वन में मुझे भाई का वियोग होगा, तो मैं पिताजी के उन वचनों को न मानता । अथवा पिताजी के वचनों को मानता, पर वे वचन भी ( जो लक्ष्मणजी ने, साथ चलने के लिए, कहे थे ) न मानता ॥ ३ ॥

सुत वित नारि भवन परिवारा । होहिँ जाहिँ जग वारहिँ वारा ॥

अस विचारि जिय जागहु ताता । मिलइ न जगत सहोदर आता ॥४॥

१—इस चौपाई पर तो लोग बड़े बड़े शास्त्राथ करते हैं । पिता के वे वचन भी न मानता, कौन से ? “रथ चढ़ाय दिखाय वन, फिरहु गये दिन चार” तो रामचन्द्रजी ने एक दम पिता के वचनों का न मानना कैसे कह दिया ? एक तो यह कि पीछे चौपाई में कह गये हैं कि “बोले वचन मनुज अनुहारी” जैसे जब मनुष्य ध्वरा जाता है तब “रहत न आरत के चित चेनु” इसलिए आत्त-दशा का दृश्य दिखाने में ये वचन कह दिये । अथवा—“पिता वचन मनतेउँ” पिताजी की आज्ञा मानता, ‘नहिँ ओहू’ उसके (सीता के भी वचन “राखिय अवध जो अवधि लागि, रहत जानिए प्रान”) न मानता । अथवा—“रहकर वह मरती या जीती कुछ भी होता । न साथ लाता, न राखण हरता और न आज्ञा भ्रातृवियोग होता । अथवा—“नहिँ ओहू” लक्ष्मण के भी वे वचन न मान लेता “नाथ दास मैं स्वामि तुम, तजिए तो कहा बिसाउ ।” न भाई को साथ लाता, न यह दिन देखता । अथवा—पिताजी के ऊपर बताये हुए चार दिनवाले वचन मानता और १४ वर्षवाले नहीं । अथवा—पितावचन मनतेउँ नहिँ, पिताजी के वचन न मानता ‘ओहू’ माता के वचन मानता “जो केवल पितु आयसु ताता । तौ जनि जाहु जानि बड़ि माता” इत्यादि । लोग अपनी अपनी बुद्धि दौड़ाते हैं । वास्तव में मनुष्यानुसार व्याकुलता दिखाने में शङ्का करना ही व्यर्थ है ।



पुत्र, धन, स्त्री, घर, कुटुम्ब संसार में बार बार होते भी हैं, मिटते भी हैं, पर हे तात ! जी में ऐसा विचार कर कि जगत् में सहोदर भाई नहीं मिलते, जाग उठो ॥ ४ ॥

जथा पंख बिनु खग अति दीना । मनि बिनु फनि करिवर करहोना ॥  
अस मम जिवन बंधु बिनु तोही । जौँ जड दैव जियावइ मोही ॥५॥

जैसे बिना पङ्ख के पक्षी और बिना मणि के साँप तथा बिना सूँड़ के हाथी अत्यन्त दीन हो जाता है, इसी तरह हे भाई ! जो अब मूर्ख दैव मुझे जिलावे तो तुम बिना मेरा जोना व्यर्थ है ॥ ५ ॥

जैहउँ अवध कवन मुँह लाई । नारिहेतु प्रिय भाई गँवाई ॥  
वरु अपजसु सहतेउँ जग माहीं । नारि हानि विसेष छति नाहीं ॥६॥

स्त्री के कारण प्यारे भाई को खोकर मैं अयोध्या कौन सा मुँह लेकर जाऊँगा ? वरन् जगत् में मैं इस अपयश को सह लेता कि रावण ने स्त्री हर ली । स्त्री की हानि होना कोई विशेष हानि नहीं है ॥ ६ ॥

अव अपलोकु सोकु सुत तोरा । सहिहि निठुर कठोर उर मोरा ॥  
निज जननी के एक कुमारा । तात तासु तुम्ह प्रानअधारा ॥७॥

हे पुत्र ! अब तो मेरा निष्ठुर हृदय अपलोक ( लोकनिन्दा ) और तुम्हारे शोक को सहेंगा ! तुम अपनी माता के एक ही पुत्र हो; हे तात ! तुम उसके प्राण के आधार हो ॥ ७ ॥

सौंपेसि मोहि तुम्हहिँ गहि पानी । सब विधि सुखद परम हित जानी ॥  
उतरु काह दैहउँ तेहि जाई । उठि किन मोहि सिखावहु भाई ॥८॥

१—लक्ष्मणजी रामचन्द्रजी के विमातृज ( दूसरी माता के ) भाई थे, सहोदर क्यों कहा ? यहाँ यज्ञ से उत्पत्ति होने के कारण ऐसा कहा । वाल्मीकीय में भी कहा है “देशे देशे कलत्राणि देशे देशे च बांधवाः । तं तु देशं न पश्यामि यत्र भ्राता सहोदरः” यहाँ सहोदर शब्द की व्युत्पत्ति करने से ( सह उदरं यस्य ) निष्कपटभाव सिद्ध होता है । माता ही का कारण लेकर शङ्का करना अनुचित है ।

२—यहाँ एक शब्द प्रधान अर्थ में है, क्योंकि लक्ष्मणजी और शत्रुघ्न दोनों भाई थे । ‘एकोऽन्ये प्रधाने’ इत्यमरः । प्रधान कहने का कारण “पुत्रवती युवती जग सोई । रघुवर भगत जासु सुत होई” । अथवा—तुम जैसे पुत्र हो, वैसे पुत्र अपनी माता के एक ही होते हैं, अर्थात् ऐसे सुपुत्र सभी नहीं होते । अथवा—रामचन्द्रजी अपने को कहते हैं कि मैं अपनी माता कौसल्या का एक ही पुत्र हूँ और उसके ( मेरे ) तुम प्राण-आधार हो । तुम बिना मैं न जीऊँगा, मेरे बिना कौसल्या न जियेगी । इत्यादि ।



उसने मुझे सब प्रकार सुख देनेवाला और परम हिन्दू जानकर तुम्हारा हाथ पकड़ कर सौंपा था। मैं अब तुम्हारे बिना जाकर उसको क्या उत्तर दूँगा? अरे भाई! तुम उठ कर मुझे सिखाते क्यों नहीं? ॥ ८॥

बहु विधि सोचत सोचविमोचन । स्रवत सलिल राजिव-दल-लोचन ॥

उमा एक अखंड रघुराई । नरगति भगतकृपालु देखाई ॥६॥

सोच को छुड़ा देनेवाले श्रीरामचन्द्रजी बहुत तरह सोच करने लगे। उनके कमल-दल के समान नेत्रों से आँसू बह रहे थे। श्रीशिवजी कहते हैं—हे उमा! रामचन्द्रजी तो अद्वितीय और अखण्ड हैं। उन्हीं भक्तवत्सल ने यहाँ मनुष्यों को गति दिखाई है ॥ ९ ॥

सो०—प्रभुविलाप सुनि कान विकल भये बानरनिकर ।

आइ गयउ हनुमान जिमि करुना महुँ वीर रस ॥८३॥

प्रभु रामचन्द्रजी का विलाप कानों से सुनकर बन्दरों के समूह व्याकुल हुए। इतने में वहाँ हनुमान्जी ऐसे आ गये जैसे करुणा में वीर रस आ गया हो ॥ ८३ ॥

चौ०—हरषि राम भेँटेउ हनुमाना । अति कृतग्य प्रभु परम सुजाना ॥

तुरत वैद तव कीन्हि उपाई । उठि बैठे लछिमन हरपाई ॥१॥

परम चतुर और अत्यन्त कृतज्ञ प्रभु रामचन्द्रजी प्रसन्न होकर हनुमान्जी से मिले। वैद्य (सुपेण) ने तुरन्त ही उपाय (यत्न) किया और लक्ष्मणजी प्रसन्न हो उठ बैठे ॥ १ ॥

१—सुमित्राजी ने कहा था—“तुम कहें वन सब भाँति सुपासू। सँग पितृ मातु रामसिय जासू”, “जेहि न राम वन लहैं कलेसू”। इत्यादि।

२—सम्पूर्ण सेना विलाप में करुण-रस-पूर्ण थी, हनुमान्जी ओषधि-युक्त पर्वत-समेत वीर रस हुए। पीछे कहा है—“यह कौतुक जानहिं नर कोई। जा पर कृपा राम की होई।” इसी अनुसार यह कौतुक हुआ। जो लक्ष्मणजी की शक्ति न लगती, तो संजीवनी के लिए द्रोणाचल का लाना, कालनेमि का वध, मकरी का उद्धार, ब्रह्मा की शक्ति का बहुमान, (अन्यथा सब शक्तियों के शक्ति-दाता राम-लक्ष्मण को शक्ति क्या कर सकती है?) हनुमान्जी की सुकीर्ति कैसे हो सकती? फिर यहाँ यह भी दिखाया कि हर्ष-शोक आदि शारीरिक धर्म राजा रक्त सभी को होते हैं, यह समझ कर हमारे भक्त धीर रक्खें। लक्ष्मणजी ने भी अपना मूर्च्छित होना इस अभिप्राय से स्वीकृत किया कि मुझे दुखी देख रामचन्द्रजी क्रोधित हो जल्दी शत्रुध्वंस करेंगे।

३—यहाँ रघुनाथजी की अति कृतज्ञ कहा है। यह बात वाल्मीकीय रामायण अयोध्या-काण्ड प्रथम सर्ग में बतलाई है—“कदाचिदुपकारेण कृतेनैकेन तुष्यति। न स्मरत्यपकाराणां शतमप्यात्मवत्तया ॥” अर्थात् रामचन्द्रजी पर कभी कोई किसी तरह एक भी उपकार करे तो वे उस पर प्रसन्न हो जाते हैं, परन्तु सैकड़ों अपकार (अपराध) करने पर भी उन्हें वे स्मरण नहीं करते क्योंकि वे आत्मवान् हैं।



हृदय लाइ भेंटैउ प्रभु भ्राता । हरषे सकल भालु-कपि ब्राता ॥  
पुनि कपि बैद तहाँ पहुँचावा । जेहि विधि तबहिँ ताहि लेइ आवा ॥२॥

प्रभु रामचन्द्रजी भाई लक्ष्मण को हृदय से लगाकर मिले और सब रौद्र-वन्दरां के समुदाय प्रसन्न हो गये । फिर हनुमान्जी वैद्य को जिस तरह पहले ले आये थे, उसी तरह उन्हें ( घर समेत ) उन्होंने वहाँ ( लङ्का में ) पहुँचा दिया ॥ २ ॥

यह वृत्तांत दसानन सुनेऊ । अति विषाद पुनि पुनि सिर धुनेऊ ॥  
व्याकुलकुंभकरन पहिँ आवा । विविध जतन करि ताहि जगावा ॥३॥

रावण ने यह समाचार ( लक्ष्मणजी का शक्ति से संरक्षण ) सुनकर बड़ा खेद किया । वह बार बार सिर पीटने लगा । वह व्याकुल होकर कुम्भकर्ण के पास आया और अनेक प्रकार के यत्न कर उसने उसको जगाया ॥ ३ ॥

जागा निसिचर देखिय कैसा । मानहुँ काल देह धरि बैसा ॥  
कुंभकरन बूझा सुनु भाई । काहे तब मुख रहे सुखाई ॥४॥

राक्षस कुम्भकर्ण जागा । उस समय वह कैसा दीखने लगा, मानों देह धारण किये ( मूर्तिमान् ) काल हो । कुम्भकर्ण ने देखकर पूछा कि भैया ! तुम्हारे मुख क्यों सूख रहे हैं ? ॥ ४ ॥

कथा कही सब तेहि अभिमानी । जेहि प्रकार सीता हरि आनी ॥  
तात कपिन्ह सब निसिचर मारे । महा-महा-जोधा संहारे ॥५॥

तब अभिमानो रावण ने वह सब कथा कह दी जिस तरह वह सीताजी को हरकर लाया था, और कहा—हे तात ! वन्दरों ने सब राक्षस मार डाले, उन्होंने बड़े बड़े योद्धाओं का संहार कर दिया ॥ ५ ॥

दुर्मुख सुररिपु मनुजअहारी । भट अतिकाय अकंपन भारी ॥  
अपर महोदर आदिक वीरा । परे समरमहि सब रनधीरा ॥६॥

दुर्मुख, देवशत्रु, मनुष्यभक्त योद्धा, अतिकाय और प्रबल अकंपन तथा दूसरे महोदर आदि बड़े बड़े रणवीर वीर सब रण में काम आ गये ॥ ६ ॥

दो०—सुनि दस-कंधर-बचन तब कुंभकरन बिलखान ।

जगदंबा हरि आनि अब सटु चाहत कल्याण ॥८४॥

तब रावण के वचन सुनकर कुम्भकर्ण क्रोधित हुआ । वह बिलख कर बोला—अरे दुष्ट ! तू जगन्माता को हरकर ले आया, अब अपना कल्याण चाहता है ! ॥ ८४ ॥



चौ०—भल न कीन्ह तैं निसि-चर-नाहा । अब मोहि आइ जगायेहि काहा ॥

अजहूँ तात त्यागि अभिमाना । भजहु राम होइहि कल्याणा ॥१॥

हे राक्षसराज ! तूने अच्छा नहीं किया । अब मुझे जगाने से क्या लाभ है ? हे तात !

तुम अब भी अभिमान त्यागकर रामचन्द्र का भजन करो तो तुम्हारा कल्याण हो जायगा ॥१॥

हैं दससीस मनुज रघुनायक । जा के हनुमान से पायक ॥

अहह बंधु तैं कीन्ह खोटाई । प्रथमहिँ मोहि न सुनायेहि आई ॥२॥

अरे दशप्रोव ! क्या रघुनाथजी भी मनुष्य हैं जिनके हनुमान जैसे दूत हैं ? हाय !

हाय ! भैया ! तूने खोटापन किया जो मुझे पहले ही आकर यह हाल न सुनाया ॥ २ ॥

कीन्हेहु प्रभुविरोध तेहि देव क । सिव विरंचि सुर जा के सेवक ॥

नारद मुनि मोहि ग्यान जो कहा । कहतेउँ तोहि समय निरवहा ॥३॥

तुमने उस देव रामचन्द्र से विरोध किया जिसके सेवक महादेव और ब्रह्मा प्रभृति

देवता हैं ! मुझे नारद मुनि ने जो ज्ञानोपदेश किया था वह मैं तुम्हें सुनाता पर अब तो समय निकल गया ॥ ३ ॥

अब भरि अंक भेंटु मोहि भाई । लोचन सुफल करउँ मैं जाई ॥

स्यामगात सरसी-रुह-लोचन । देखउँ जाइ ताप-त्रय-मोचन ॥४॥

भाई ! अब तो मुझसे गोद भर ( गले लगाकर ) मिल ले, फिर मैं जाकर अपने नेत्र

सफल करूँ । श्याम अङ्गवाले, कमल-नयन, त्रिविध ताप के मिटानेवाले रामचन्द्रजी का जाकर दर्शन करूँ ॥ ४ ॥

दो०—राम-रूप-गुन सुमिरि मन मगन भयउ छन एक ।

रावन माँगेउ कोटि घट मद अरु महिष अनेक ॥८५॥

इतना कहकर कुम्भकर्ण रामचन्द्रजी के रूप और गुणों को मन में स्मरण करके

एक क्षण भर मग्न रहा । फिर रावण ने मदिरा के करोड़ घड़े और अनेक भैंसे मँगवाये (या रावण से कुम्भकर्ण ने माँगे) ॥ ८५ ॥

चौ०—महिष खाइ कार मदिरापाना । गर्जा वज्राघातसमाना ॥

कुम्भकरन दुर्मद रनरंगा । चला दुर्ग तजि सेन न संग ॥१॥

कुम्भकर्ण भैंसों का मांस खा और मदिरा पीकर विजली गिरने की ध्वनि को तरह गरजा । वह मदमाता लङ्का के किले को छोड़कर, साथ में सेना न लेकर, रण-भूमि को चला ॥१॥

देखि विभोखनु आगे आयउ । परेउ चरन निज नाम सुनायउ ॥

अनुज उठाइ हृदय तेहि लावा । रघु-पति-भगत जानि मन भावा ॥२॥



कुम्भकर्ण को आता देखकर विभीषण उसके सम्मुख आया और उसने भाई के चरणों में गिरकर अपना नाम सुनाया। कुम्भकर्ण ने विभीषण को पहचान कर हृदय स लगाया और रामभक्त जानकर वह उसके मन को प्रिय लगा ॥ २ ॥

तात लात रावन मोहि मारा । कहत परमहित मंत्रविचारा ॥  
तेहि गलानि रघुपति पहिँ आयउँ । देखि दोन प्रभु के मन भायउँ ॥३॥

विभीषण ने कहा—हे तात ! अत्यन्त हितकारी सलाह कहते हुए मुझे रावण ने लातों से मारा। उसी ग्लानि के मारे मैं रघुनाथजी के पास चला आया। प्रभु रामचन्द्रजी ने मुझे दोन (दोनों) देखकर मुझ पर चित्त से प्रेम प्रकट किया ॥ ३ ॥

सुनु सुत भयउ कालवस रावनु । सो कि मान अब परम सिखावनु ॥  
धन्य धन्य तैं धन्य विभीखन । भयउ तात निसि-चर-कुल-भूषन ॥४॥  
बंधु वंस तैं कीन्ह उजागर । भजेहु राम सोभा-सुख-सागर ॥५॥

कुम्भकर्ण ने कहा—हे पुत्र ! सुन। रावण काल के वश हो गया है। क्या अब वह अच्छी सीख मान सकता है ? हे विभीषण ! तू धन्य है, धन्य है, फिर भी धन्य है। हे तात ! तू राक्षस-कुल का भूषण हुआ है ॥ ४ ॥ भाई ! तूने जो शोभा और सुख के समुद्र रामचन्द्र को भजा इससे तूने वंश को प्रकाशित कर दिया ॥ ५ ॥

दो०—वचन कर्म मन कपटु तजि भजहु राम रनधीर ।

जाहु न निज पर सूझ मोहि भयउँ कालवस वीर ॥८६॥

तुम वचन, कर्म और मन से कपट छोड़कर रणधीर रामचन्द्र का भजन करना। हे वीर ! अब तुम चले जाओ। मैं काल के वश हो रहा हूँ, अतएव अब मुझे अपना या पराया कुछ सूझ नहीं पड़ता ॥ ८६ ॥

चौ०—बंधुवचन सुनि फिरा विभीषन । आयउ जहँ त्रै-लोक-विभूषन ॥

नाथ भूधरा-कार-सरोरा । कुंभकरन आवत रनधीरा ॥ १॥

भाई कुम्भकर्ण के वचन सुनकर विभीषण लौटा और जहाँ त्रैलोक्य-विभूषण श्रीराम-चन्द्रजी थे वहाँ आया। उसने कहा—हे नाथ ! पर्वत के आकार की देहवाला रणधीर कुम्भकर्ण आ रहा है ॥ १ ॥

एतना कपिन्ह सुना जव काना । किलकिलाइ धाये बलवाना ॥

लिये उपारि विटप अरु भूधर । कटकटाइ डारहिँ ता ऊपर ॥२॥

जब वन्दरा ने इतना कान से सुना, तब वे बलवान् किलकारी मारकर दौड़ पड़े। उन्होंने वृक्ष और पर्वत उखाड़ लिये और वे किटकिटाकर उन्हें कुम्भकर्ण पर डालने लगे ॥ २ ॥



कोटि कोटि गिरि-सिखर-प्रहारा । करहिँ भालु कपि एक एक वारा ॥  
मुरै न मन तन टरै न टारा । जिमि गज अर्कफलन्हि कर मारा ॥३॥

रीछ और बन्दर करोड़ करोड़ पर्वतों के शिखर उसके ऊपर एक साथ ही फेंककर मारते थे, पर न तो कुम्भकर्ण का मन ही फिरा, न शरीर ही हटाये हटा । जैसे मदार के फलों के मारने से हाथों का कुछ न बिगड़े, तैसे हुआ ॥ ३ ॥

तब मारुतसुत मुठिका हनेऊ । परेउ धरनि व्याकुल सिर धुनेऊ ॥  
पुनि उठि तेहि मारेउ हनुमंता । घुमित भूतल परेउ तुरंता ॥४॥

तब वायुपुत्र ने एक घूँसा मारा । उसी समय वह व्याकुल होकर पृथ्वी पर गिरा और सिर धुनने लगा । फिर उसने उठकर हनुमान् को ऐसा मारा कि वे तुरन्त चकर खाकर पृथ्वी पर गिर पड़े ॥ ४ ॥

पुनि नल नीलहि अवनि पछारेसि । जहँ तहँ पटक भटक भट डारेसि ॥  
चली बली-मुख-सेन पराई । अति-भय-त्रसित न कोउ समुहाई ॥५॥

फिर कुम्भकर्ण ने नल-नील को ज़मीन पर पछाड़ दिया, जहाँ तहाँ घूमकर कितने ही योद्धाओं को गिरा दिया । उसके महाभय से व्याकुल होकर वानरी सेना भाग चली । उसको कोई न सम्हाल सका ॥ ५ ॥

दो०—अंगदादि कपि मुरुछित करि समेत सु ।

काँख दाबि कपिराज कहँ चला अमित-बल-सीवँ ॥८७॥

अपार बल को सीमा कुम्भकर्ण, सुग्रीव समेत अङ्गद आदि बन्दरों को मूर्च्छित कर और वानरों के राजा सुग्रीव को अपनो बराल में दाबकर लट्ठा को चल पड़ा ॥ ८७ ॥

चौ०—उमा करत रघुपति नरलीला । खेल गरुड जिमि अहिगन मीला ॥  
भृकुटि-भंग जो कालहि खाई । ताहि कि सोहइ ऐसि लराई ॥१॥

शिवजी कहते हैं—हे उमा ! रघुनाथजी ऐसी मनुष्यलीला कर रहे हैं, जैसे साँपों के गण में मिल कर गरुड खेलने लगे । जो भृकुटि को टेढ़ा करते ही काल को भी खा जाता है, क्या उसको ऐसी लड़ाई शोभती है ? (कदापि नहीं) ॥ १ ॥

जगपावनि कीरति विस्तरिहहिँ । गाइ गाइ भवनिधि नर तरिहहिँ ॥  
मुरछा गइ मारुतसुत जागा । सुग्रीवहिँ तब खोजन लागा ॥२॥

वे जगत् को पवित्र करनेवाली कीर्ति फैला देंगे जिसको गा गाकर मनुष्य संसार-समुद्र को तर जायेंगे । इधर हनुमान्‌जी की मूर्च्छा गई और वे जागकर सुग्रीव को ढूँढ़ने लगे ॥ २ ॥



सुग्रीवहु कै मुरुद्धा बोती । निबुकि गयउ तेहि मृतक प्रतीती ॥  
काटेसि दसन नासिका काना । गरजि अकास चलेउ तेहि जाना ॥३॥

उधर सुग्रीव को भा रास्ते में चेत हुआ । कुम्भकर्ण ने तो उसको मृतक (मुदा) समझा था, वह चट से बगल से खसक पड़ा । वह अपने दाँतों से कुम्भकर्ण के कान और नाक काटकर, गर्जना कर, आकाश को चला । तब कुम्भकर्ण ने जाना ॥ ३ ॥

गहेउ चरन धरि धरनि पछारा । अति लाघव उठि पुनि तेहि मारा ॥  
पुनि आयउ प्रभु पहिँ बलवाना । जयति जयति जय कृपानिधाना ॥४॥

और उसने पाँव पकड़कर सुग्रीव को जमीन पर पछाड़ मारा किन्तु सुग्रीव ने बड़ी फुत्तों से उठकर कुम्भकर्ण को पछाड़ दिया और फिर बलवान् सुग्रीव प्रभु रामचन्द्रजी के पास आ गया और उसने कहा—कृपानिधान को जय हो ! जय हो ! ॥ ४ ॥

नाक कान काटे जिय जानी । फिरा क्रोध करि भइ मन ग्लानी ॥  
सहज भीम पुनि बिनु स्तुति-नासा । देखत कपिदल उपजी त्रासा ॥५॥

मेरे नाक-कान काटे गये, इस बात को जो मैं समझकर कुम्भकर्ण मन में ग्लानि करता हुआ क्रोध में भरकर रास्ते ही से लौट पड़ा । एक तो वह स्वाभाविक हो डरावना था, फिर अब बिना नाक-कान का (वुर्चा और नकटा) था । इसको देखते ही बन्दरों के दिल में बड़ी घबराहट पैदा हो गई ॥ ५ ॥

दो०—जय जय जय रघु-वंस-मनि धाये कपि देइ दूह ।

एकहि बार तासु पर छाँडेन्ह गिरि-तरु-जूह ॥८८॥

वे बन्दर श्रोरघुवंशमणि को जय, जय, जय का हुल्लाह मचाते हुए दौड़ पड़े और उन्होंने पहाड़ों और वृक्षों के समूह को एक ही साथ कुम्भकर्ण पर छोड़ दिया ॥ ८८ ॥

चो०—कुम्भकरन रनरंग विरुद्धा । सनमुख चला कालु जनु क्रुद्धा ॥  
कोटि कोटि कपि धरि धरि खाई । जनु टीडो गिरिगुहा समाई ॥१॥

विरोधों कुम्भकर्ण रणभूमि क सम्मुख इस तरह चला, माना क्रोधित हुआ काल हो । वह करोड़ करोड़ बन्दरों को पकड़ पकड़कर खाने लगा । वे उसके पेट में ऐसे समाने लगे जैसे किसी पहाड़ को गुफा में टिड़ियाँ समाती हों ॥ १ ॥

कोटिन्ह गहि सरीर सन मर्दा । कोटिन्ह मीँजि मिलव महि गर्दा ॥  
मुख नासा खवनन्हि की बाटा । निसरि पराहिँ भालु-कपि-ठाटा ॥२॥



उसने करोड़ों बन्दरों को पकड़ कर अपने शरीर से रगड़ दिया, करोड़ों को हाथों से मसलकर ज़मीन की धूल के साथ मिला दिया। खाये हुए रीछों और बन्दरों के ठठु के ठठु मुँह, नाक और कानों के रास्ते से निकल निकलकर भागने लगे ॥ २ ॥

रन-मद-मत्त निसाचर दर्पा । विस्व ग्रसिहि जनु एहि विधि अर्पा ।  
मुरे सुभट सब फिरहिँ न फेरे । सूभन नयन सुनहिँ नहिँ टेरे ॥३॥

रण-मदमाता, अभिमानो राक्षस कुम्भकर्ण अभिमान कर रण में ऐसा लड़ा, मानों वह सारे जगत् को खा जायगा। अच्छे अच्छे योद्धा रण से मुँह फेरकर भागे, वे लौटाने से नहीं लौटते थे। उन्हें आँखों से नहीं दीखता था, पुकारने पर भी वे नहीं सुनते थे ॥ ३ ॥

कुंभकरन कपि फौज बिडारी । सुनि धाई रजनी-चर-धारी ॥  
देखी राम विकल कटकाई । रिपुअनीक नाना विधि आई ॥४॥

कुम्भकर्ण ने बन्दरों की फौज तितर-बितर कर दी है, यह सुनकर राक्षसों की मण्डली दौड़ पड़ी। जब रामचन्द्रजी ने अपनी सेना विकल और अनेक तरह से शत्रु-सेना आई हुई देखी ॥ ४ ॥

दो०—सुनु सुग्रीव विभीषन अनुज सँभारेहु सैन ।

मैं देखउँ खल-बल-दलहि बोले राजिवनैन ॥८६॥

तब कमलनयन रामचन्द्रजी ने कहा—हे सुग्रीव, विभीषण और लक्ष्मण ! तुम वानरो सेना को सन्हालो। मैं इस दुष्ट के बल और सेना को देखता हूँ ॥ ८९ ॥

चौ०—कर सारंग साजि कटि भाथा । अरि-दल-दलनि चले रघुनाथा ॥

प्रथम कीन्हि प्रभु धनुषटकोरा । रिपुदल बधिर भयउ सुनि सोरा ॥१॥

रघुनाथजी हाथ में शार्ङ्ग<sup>१</sup> धनुष ले, कमर में तरकस बाँधकर, शत्रु-दल का मदेन करने चले। प्रभु रामचन्द्रजी ने पहले धनुष का टङ्कार-शब्द किया। उसको सुनते ही शत्रु-दल बहुरा हो गया ॥ १ ॥

१—शार्ङ्ग नाम का धनुष विष्णु भगवान् ही के हाथ में रहता है। रामावतार के समय जो शार्ङ्ग बतलाया है, यह विश्वकर्मा का बनाया हुआ साढ़े तीन हाथ लम्बा था। मनुष्यों के लिए शार्ङ्ग धनुष छः बीता का होता है और उसको धुड़सवार तथा हाथों के सवार लेते हैं, रथी और पदाति बाँस का धनुष लेते हैं। मानुषीय शार्ङ्ग मैंसे के सींग आदि से बनता है और वह “शार्ङ्गिकं त्रिणतं प्रोक्तं” तीन जगह से टेढ़ा होता है। पूर्व सतयुग में ब्रह्मादि देवगणों के युद्ध करने पर २५ पेरवे का एरंड वृक्ष उत्पन्न हुआ। उसके ९ पेरवे का विष्णु का धनुष शार्ङ्ग, ७ का शिवजी का पिनाक, ५ का कोदरड (जो रामचन्द्रजी का धनुष है), ३ का गाँधीव जो अर्जुन का था और १ पेरवे की श्रीकृष्णचन्द्रजी की बंशी बनी थी। (वृद्ध० सा०)



सत्यसंघ छाडे सर लच्छा । कालसर्प जनु चले सपच्छा ॥  
जहँ तहँ चले विपुल नाराचा । लगे कटन भट विकट पिसाचा ॥२॥

सत्यप्रतिज्ञ रामचन्द्रजी ने एक लाख बाण छोड़े । वे ऐसे चले मानो पक्षोंवाले साँप हों । जहाँ तहाँ घोर बाण चले । उनसे प्रबल बोर पिशाच और राक्षस कटने लगे ॥ २ ॥

कटहिँ चरन उर सिर भुजदंडा । बहुतक बोर होहिँ सत खंडा ॥  
धुमि धुमि घायल महि परहीँ । उठि संभारि सुभट पुनि लरहीँ ॥३॥

किसा के हाथ, किसी के पैर, किसी की छातो और किसी के भुजदंड कटते तथा कई एक बोरों के सौ सौ टुकड़े हो जाते थे । वे घायल हो, चक्कर खा खाकर, पृथ्वी पर गिरते थे, फिर सम्मलकर उठते और लड़ने लगते थे ॥ ३ ॥

लागत वान जलद जिमि गाजहिँ । बहुतक देखि कठिन सर भाजहिँ ॥  
रुंड प्रचंड मुंड विनु धावहिँ । धरु धरु मारु मारु धुनि गावहिँ ॥४॥

कई एक तो बाणों के लगते ही बादल जैसे गरजते थे और बहुतेरे कठोर बाणों को देखकर भाग खड़े होते थे । प्रचंड रुंड (कबन्ध) बिना मस्तक के ही दौड़ते थे । वे पकड़ो, पकड़ो, मारो, मारो की ध्वनि से गाते (हुल्लाह मचाते) थे ॥ ४ ॥

दो०—छन महँ प्रभु के सायकन्हि काटे विकट पिसाच ।

पुनि रघुवीर निषंग महँ प्रविसे सब नाराच ॥ ६० ॥

प्रभु रामचन्द्रजी के बाणों ने क्षण भर में उन विकट पिशाचों को काट गिराया और फिर सब बाण आकर रघुनाथजी के तरकस में धुस गये ॥ ९० ॥

चौ०—कुंभकरन मन दीख विचारी । हतो निमिष महँ निसि-चर-धारी ॥

भयउ क्रुद्ध दारुन बल बीरा । करि मृग-नायक-नाद गँभीरा ॥१॥

कुम्भकर्ण ने मन में विचारकर देखा कि रामचन्द्रजी ने क्षण भर में राक्षसों सेना मार डाली । फिर कठोर बलवान् बीर कुम्भकर्ण क्रोधित हुआ और सिंह के समान गंभीर नाद कर ॥ १ ॥

कोपि महीधर लेइ उपारी । डारइ जहँ मर्कटभट भारी ॥

आवत देखि सैल प्रभु भारे । सरन्हि काटि रजसम करि डारे ॥२॥

क्रोधित हो करोड़ों पहाड़ों को उखाड़ लेता था, और जहाँ भारी बन्दर बंधा होते वहाँ डाल देता था । प्रभु रामचन्द्रजी ने पर्वतों के समूह आते देखकर उनके बाणों से काट काटकर धूल के बराबर कर दिया ॥ २ ॥



पुनि धनु तानि कोपि रघुनायक । छाडे अति कराल बहु सायक ॥  
तन महुँ प्रविसि निसरि सर जाहीं । जनु दामिनि घन माँझ समाहीं ॥३॥

फिर रघुनाथजी ने क्रोधित हो धनुष तानकर बहुत से अत्यन्त कराल बाण छोड़े । वे बाण राक्षस के शरीर में घुस घुसकर निकल जाते थे । वे ऐसे मालूम होते थे मानों बादलों के भीतर बिजली समाती हो ॥ ३ ॥

सेनित खवत सोह तन कारे । जनु कज्जलगिरि गेरुपनारे ॥  
विकल बिलोकि भालु कपि धाये । बिहँसा जबहिँ निकट कपि आये ॥४॥

राक्षस के काले काले शरीर में से रक्त बहता था, वह ऐसा शोभित होता था मानों काजल के पहाड़ पर गेरु के पनारे बह रहे हों । कुम्भकर्ण को विकल देखकर रोछ और बन्दर दौड़े । ज्यों ही वे बन्दर निकट पहुँचे त्यों ही वह हँसा ॥ ४ ॥

दो०—महानाद करि गर्जा कोटि कोटि गहि कीस ।

महि पटकइ गजराज इव सपथ करइ दससीस ॥६१॥

वह सिंह के समान बड़ो गर्जना कर करोड़ करोड़ बन्दरों को पकड़कर मस्त हाथी के समान उन्हें जमीन पर पटकता और रावण की दुहाई देता था ॥ ६१ ॥

चौ०—भागे भालु-बलीमुख-जूथा । वृक बिलोकि जिमि मेघवरूथा ॥

चले भागि कपि भालु भवानी । विकल पुकारत आरतबानी ॥१॥

फिर जिस तरह भेड़िये को देखकर भेड़ों का मुण्ड भागता है, उस तरह कुम्भकर्ण को देख रोछ और बन्दरों के समूह भागने लगे । शिवजी कहते हैं—हे भवानी ! वे बन्दर बेहाल हो आर्त वाणी से पुकारते हुए भाग खड़े हुए ॥ १ ॥

यह निसिचर दु-काल-सम अहई । कपिकुल देस परन अब चहई ॥

कृपा - वारि - धर राम खरारी । पाहि पाहि प्रनतारतिहारी ॥२॥

वे कहने लगे—यह राक्षस अकाल के समान है और अब वानर-समूह-रूपे देश पर पड़ना चाहता है । दुष्टों के दमन करनेवाले, जनों की पीड़ा हरनेवाले, कृपारूपी जलधर हे रामचन्द्रजी ! आप रक्षा करो, रक्षा करो ॥ २ ॥

स-करुन-वचन सुनत भगवाना । चले सुधारि सरासनवाना ॥

राम सेन निज पाछे घाली । चले सकोप महा-बल-साली ॥३॥

बन्दरों के कहुणा-भरे वचनों को सुनकर भगवान् रामचन्द्रजी धनुष-बाण सुधार कर चले । महाबलशाली रामचन्द्रजी अपने सेना को पीछे करके आप आगे बढ़े ॥ ३ ॥






गगन समीर अनल जल धरनी ।

इन्ह कह नाथ सहज जड़ करनी ॥ पृ० ८९४







खैंचि धनुष सत सर संधाने । छूटे तीर सरीर समाने ॥

लागत सर धावा रिसभरा । कुधर डगमगत डोलति धरा ॥४॥

उन्होंने धनुष खींचकर सौ बाण सन्धान किये । वे तीर छूटकर राक्षस के शरीर में धँस गये । उन बाणों के लगते ही कुम्भकर्ण क्रोध में भरकर दौड़ा । उस समय पहाड़ डगमगाने और धरती डोलने लगी ॥ ४ ॥

लीन्ह एक तेहि सैल उपाटी । रघु-कुल-तिलक भुजा सोइ काटी ॥

धावा वामबाहु गिरि धारी । प्रभु सोउ भुजा काटि महि पारी ॥५॥

उस ( कुम्भकर्ण ) ने दौड़कर ज्योंही एक पहाड़ उखाड़ कर हाथ में लिया त्योंही रामचन्द्रजी ने वह भुजा काट डाली । तब वह राक्षस बायें हाथ में पहाड़ लेकर दौड़ा, फिर प्रभु ने वह भुजा भी काटकर धरती पर गिरा दी ॥ ५ ॥

काटे भुजा सोह खल कैसा । पच्छहीन मंदरगिरि जैसा ॥

उग्र बिलोकनि प्रभुहि बिलोका । प्रसन चहत मानहुँ त्रयलोका ॥६॥

भुजाओं के कट जाने पर वह दुष्ट कुम्भकर्ण कैसा शोभित हुआ ? मानों बिना पङ्क का मन्दराचल पर्वत खड़ा हो । उसने प्रभु रामचन्द्रजी की ओर उग्र दृष्टि से (औखें निकालकर) ऐसा देखा, मानां वह त्रिलोकी को खा जाना चाहता है ॥ ६ ॥

दो०—करि चिकार अति घोरतर धावा वदन पसारि ।

गगन सिद्ध सुर त्रसित सब हा हा होति पुकारि ॥६२॥

वह बड़ों भयङ्कर चिक्कार कर मुँह फाड़कर दौड़ा । आकाश में स्थित सिद्ध और देवता सब डर गये; हाय ! हाय !! को चिल्लाहट होने लगी ॥ ६२ ॥

चौ०—सभय देव करुनानिधि जानेउ । स्ववन प्रजंत सरासन तानेउ ॥

विसिखनिकर निसि-चर-मुख भरेउ । तदपि महाबल भूमि न परेउ ॥

करुणानिधान रामचन्द्रजी ने देवताओं को डरा हुआ जानकर धनुष को कानों तक ताना और बाण-समूहों से कुम्भकर्ण का सारा मुँह भर दिया, तो भी वह महाबल । राक्षस पृथ्वी पर न गिरा ॥ १ ॥

सरन्हि भरा सो सनमुख धावा । कालत्रोन सजीव जनु आवा ॥

तब प्रभु कोपि तीव्र सर लीन्ह । धर तँ भिन्न तासु सिर कीन्ह ॥२॥

बाणों से मुख भरा हुआ वह राक्षस ऐसा दौड़ा मानों कालरूपो तरकस सजीव होकर आया हो । तब प्रभु रामचन्द्रजी ने क्रोधित होकर एक तीक्ष्ण बाण लिया और उससे कुम्भकर्ण का मस्तक काट धड़ से अलग कर दिया ॥ २ ॥



सो सिरु परेउ दसानन आगे । विकल भयेउ जिमि फनि मनि त्यागे ॥

धरनि धसइ धर धाव प्रचंडा । तव प्रभु काटि कीन्ह दुइ खंडा ॥३॥

वह मस्तक रावण के सम्मुख जाकर गिरा । उसको देखकर रावण ऐसा विकल हुआ जैसे मणि छूट जाने पर सर्प होता है । कुम्भकर्ण का प्रचंड धड़ धरतो को धँसाता हुआ दौड़ा, तब प्रभु रामचन्द्रजो ने काटकर उसके दो टुकड़े कर दिये ॥ ३ ॥

परे भूमि जिमि नभ तँ भूधर । हेठ दावि कपि भालु निसाचर ॥

तासु तेज प्रभुवदन समाना । सुर मुनि सबहि अचंभौ माना ॥४॥

धड़ के वे दोनों टुकड़े धरतो पर ऐसे गिरे मानां आकाश से पहाड़ गिरे हाँ । उनके नीचे रीछ और बन्दर दब गये । कुम्भकर्ण का तेज प्रभु रामचन्द्रजी के श्रोमुख में समा गया । यह देखकर देवता और मुनि सबने आश्चर्य माना ॥ ४ ॥

सुर दुंदुभी वजावहिँ हरषहिँ । अस्तुति करहिँ सुमन बहु वरषहिँ ॥

करि विनती सुर सकल सिधाये । तेही समय देवरिषि आये ॥५॥

देवता प्रसन्न होकर नगारे बजाने लगे और बहुत-सी पुष्प-वषा कर रामचन्द्रजो की स्तुति करने लगे । जब सब देवता प्रार्थना कर चले गये उसी समय नारदजो आये ॥ ५ ॥

गगनोपरि हरि-गुन-गन गाये । रुचिर वीररस प्रभुमन भाये ॥

वेगि हतहु खल कहि मुनि गये । रामु समर महि सोहत भये ॥६॥

वे आकाश में ठहरकर सुन्दर वीर-रस भरे भगवान् के गुण गाने लग । वे प्रभु के मन में प्रिय लगे । फिर 'दुष्टों को जल्दी मारो' ऐसा कहकर नारदजो चले गये और रामचन्द्रजो रणभूमि में शोभित हुए ॥ ६ ॥

छंद-संग्रामभूमि विराज रघुपति अतुलबल कोसलधनी ।

स्वमविंदु मुख राजोवलोचन अरुन तन सोनितकनी ॥

भुजजुगल फेरत सरसरासन भालु कपि चहुँ दिसि बने ।

कह दास तुलसी कहि न सक छवि सेष जेहि आनन घने ॥

औरघुनाथजो रणभूमि में विराजमान हैं, उनका अतोल बल है, वे कोसल देश के स्वामी हैं, उनके श्रोमुख पर पसोंने की बूँदें हैं, उनके कमल के समान विशाल नेत्र हैं और शरीर पर रक्त के लाल छॉटे हैं । वे अपने दोनों भुजाओं से धनुष-बाण फिराते हैं । उनके चारों ओर रीछ और बन्दर शोभित हैं । तुलसीदासजी कहते हैं कि उस समय की उनकी छवि, जिनके बहुत (हजार) मुख हैं वे, शेषजी भी नहीं कह सकते ॥



दो०—निसिचर अधम मलाकर ताहि दीन्ह निज धाम ।

गिरिजा ते नर मंदमति जे न भजहिँ श्रीराम ॥६३॥

शंकरजी कहते हैं—हे पार्वति ! जो राक्षस, नीच, अवगुणों की खानि था, उसके भो जिन्होंने परम धाम दिया उन श्रीरामचन्द्रजी का भजन जो नहीं करते वे मनुष्य मन्दबुद्धि हैं ॥ ९३ ॥

चौ०—दिन के अंत फिरी दोउ अनी । समर भई सुभटन्ह स्वम घनी ॥

रामकृपा कपिल बलु बाढा । जिमितुन पाइ लाग अति डाढा ॥१॥

दिन के अन्त होने पर दोनों सेनायें लौट्यीं । आज युद्ध में उत्तम योद्धाओं को बहुत परिश्रम पड़ा । रामचन्द्रजी की कृपा से बन्दरों को प्रौज का बल ऐसा बढ़ा, जैसे फूस पाकर आग को ज्वाला खूब बढ़े ॥ १ ॥

छीजहिँ निसिचर दिन अरु राती । निज मुख कहे सुकृत जेहि भाँती ॥

बहु विलाप दसकंधर करई । बंधुसीस पुनि पुनि उर धरई ॥२॥

राक्षस दिन-रात ऐसे घटने लगे, जैसे अपने मुँह से वर्णन करने पर पुण्य क्षीण हो जाते हैं । रावण अपने भाई कुम्भकर्ण के मस्तक को बार बार छाती पर रख रख कर बहुत विलाप करने लगा ॥ २ ॥

रोवहिँ नारि हृदय हति पानी । तासु तेज बल विपुल बखानी ॥

मेघनाद तेहि अवसर आवा । कहि बहु कथा पिता समुझावा ॥३॥

कुम्भकर्ण के तेज और विशाल बल का वर्णन करती हुई स्त्रियाँ हाथों से छाती पोद पोद कर रोने लगीं । उस अवसर पर वहाँ मेघनाद आया । उसने तरह तरह की बातें कह कर पिता रावण को समझाया ॥ ३ ॥

देखेहु कालि मोरि मनुसाई । अवहिँ बहुत का करउँ बड़ाई ॥

इष्टदेव साँ बल रथ पायउँ । सो बल तात न तोहि देखायउँ ॥४॥

उसने कहा—आप कल मेरी बहादुरी देखना, अभी बहुत क्या बड़ाई करूँ । पिता जी ! मैंने इष्टदेव से जो बल और रथ पाया है, वह तुमको नहीं दिखाया है ॥ ४ ॥

एहि विधि जलपत भयउ विहाना । चहुँ दुआर लागे कपि नाना ॥

इत कपि भालु कालसम वीरा । उत रजनीचर अति-रन-धीरा ॥५॥

लरहिँ सुभट निज निज जय हेतू । वरनि न जाइ समर खगकेतू ॥६॥



उसे इसी तरह बड़बड़ाते बड़बड़ाते सवेरा हो गया। लङ्का के चारों दरवाजों में अनेक बन्दर जा लगे। इस ओर काल के समान वीर रोछ और बन्दर थे, उस ओर अत्यन्त रणधीर राक्षस थे ॥ ५ ॥ वे अच्छे वीर अपनी अपनी जीत होने के लिए लड़ रहे हैं। काकमुशुण्डजी कहते हैं—हे गरुड़ ! वह युद्ध वर्णन नहीं करते बनता ॥ ६ ॥

दो०—मेघनाद मायामय रथ चढ़ि गयउ अकास ।

गर्जेउ अट्टहास करि भइ कपिकटकहि त्रास ॥६४॥

मेघनाद माया के रथ पर सवार होकर आकाश में गया और अट्टहास हँसकर गर्जा, जिससे वानरों के कटक में भय समा गया ॥ ९४ ॥

चौ०—सक्ति सूल तरवारि कृपाना । अस्त्र सस्त्र कुलिसायुध नाना ॥

डारइ परसु परिघ पाषाणा । लागेउ वृष्टि करइ बहु बाना ॥१॥

वह आकाश से शक्ति, साँग, तलवारें, कृपाण, वज्र आदि अनेक प्रकार के शस्त्रास्त्र और फरसे, परिघ और पत्थर फेंकने लगा, तथा बहुत से बाणों को वर्षा करने लगा ॥ १ ॥

दस दिसि रहे बान नभ छाई । मानहुँ मघा मेघ भरि लाई ॥

धरु धरु मारु सुनिअ धुनि काना । जो मारइ तेहि कोउ न जाना ॥२॥

आकाश में दसों दिशाओं में बाण छा रहे थे, मानों मघा नक्षत्र में मेघों ने पानी की भड़ी लगा दी हो। 'पकड़ो, पकड़ो, मारो, मारो' यही शब्द कानों से सुन पड़ता था। किन्तु शस्त्र चलानेवाले को कोई भी नहीं जान सकता था ॥ २ ॥

गहि गिरि तरु अकास कपि धावहि । देखहि तेहि न दुखित फिरि आवहि ॥

अवघट घाट वाट गिरि कंदर । मायाबल कोन्हेसि सरपंजर ॥३॥

बन्दर पहाड़ और वृक्ष हाथों में ले लेकर आकाश में जाते थे, पर मेघनाद को न देख दुखी होकर लौट आते थे। मेघनाद ने दुर्गम घाटियों, मार्गों और पर्वतों को गुफाओं को राक्षसी माया के बल से बाणों के पींजरे बना दिये ॥ ३ ॥

जाहि कहाँ भये व्याकुल बंदर । सुरपति बंदि परे जनु मंदर ॥


मारुतसुत अंगद नल नीला । कीन्हेसि बिकल सकल बलसीला ॥४॥

बन्दर अब कहाँ जायें ? वे ऐसे व्याकुल हुए, मानों मन्दराचल पर्वत देवराज इन्द्र की कैंद में पड़ गया। उसने हनुमान्, अङ्गद, नल और नील आदि बलशाली सभी बन्दरों को व्याकुल कर दिया ॥ ४ ॥

पुनि लछिमन सुग्रीव विभीषन । सरन्हि मारि कीन्हेसि जर्जरतन ॥

पुनि रघुपति सन जूझइ लागा । सर छाडइ होइ लागहि नागा ॥५॥









खगपति जाकर नाम जपि मुनि काटहिं भवपास ।  
 सो प्रभु आव कि बंध तर व्यापक विश्वनिवास ॥ पृ० ८९९



फिर उसने लक्ष्मण, सुग्रीव और विभोषण को बाण मार मारकर उनके शरीर जर्जर (ढोले) कर दिये। फिर वह रघुनाथजी से लड़ने लगा। वह जिन बाणों को छोड़ता था, वे नाग बन बनकर जा लगते थे ॥ ५ ॥

व्याल-पास-बस भयउ खरारी। स्ववस अनंत एक अविकारी ॥

नट इव कपटचरित कर नाना। सदा स्वतंत्र एक भगवाना ॥६॥

रनसोभा लागि प्रभुहिँ बँधावा। देखि दसा देवन्ह भय पावा ॥७॥

जो परमात्मा स्वतंत्र, अंत-रहित और विकार-रहित हैं वे आज नाग-पाश के अधीन हो गये! वे नट के समान ये सब अनेक प्रकार के बनावटी चरित्र कर रहे हैं, यद्यपि वे सदा स्वतंत्र अद्वितीय भगवान् हैं ॥ ६ ॥ युद्ध की शोभा के लिए प्रभु रामचन्द्रजी ने आप ही अपने को बँधा लिया। उनकी बंधन-दशा देखकर देवता डरने लगे ॥ ७ ॥

दो०—खगपति जाकर नामु जपि मुनि काटहिँ भवपास।

सो प्रभु आव कि बंध तर व्यापक विस्वनिवास ॥६५॥

कागभुशुण्डजी कहते हैं—हे गरुड़! जिसके नाम का जप कर मुनि लोग संसार का बंधन काट देते हैं वह व्यापक, जगन्निवास परमात्मा भी क्या कभी किसी के बन्धन के नीचे आ सकता है? ॥ ९५ ॥

चौ०—चरित राम के सगुन भवानी। तरकि न जाहिँ बुद्धि बल बानी ॥

अस विचारि जे तग्य विरागी। रामहिँ भजहिँ तर्क सब त्यागी ॥१॥

हं भवानो! रामचन्द्रजी के सगुण स्वरूप के चरित्रों का अनुमान या निरूपण बुद्धि-बल और वाणों से नहीं हो सकता। ऐसा सोचकर जो तज्ञ अर्थात् उनके जाननेवाले और वैराग्यवान् हैं वे सब तर्कों को छोड़ श्रीरामचन्द्रजी का भजन करते हैं ॥ १ ॥

व्याकुल कटक कीन्ह धननादा। पुनि भा प्रगट कहइ दुर्वादा ॥

जामवंत कह खल रहु ठाढा। सुनि करि ताहि क्रोध अति बाढा ॥२॥

मेघनाद ने बन्दरों के सारे दल को व्याकुल कर दिया, फिर आप भी प्रकट होकर दुष्ट वचन कहने लगा। तब जाम्बवान् ने कहा कि अरे दुष्ट! खड़ा रह। यह सुनकर मेघनाद को बड़ा क्रोध बढ़ा ॥ २ ॥

बूढ जानि सठ छाँडेउँ तोही। लागेसि अधम प्रचारइ मोही ॥

अस कहि तीव्र त्रिशूल चलावा। जामवंत कर गहि सोइ धावा ॥३॥

“अरे नीच! तुझे बुढ़ा समझकर मैंने छोड़ दिया, सो तू मुझे ललकारता है!” ऐसा कहकर उसने एक तीक्ष्ण त्रिशूल चलाया। जाम्बवान् उसी त्रिशूल को पकड़कर झपटा ॥ ३ ॥



ारेसि मेघनाद कै छाती । परा धरनि घुर्मित सुरघाती ॥  
पुनिरिसान गहि चरन फिरावा । महि पछारि निज बल देखरावा ॥४॥

और मेघनाद को छाती में उसको मार दिया । वह राक्षस चकर खाकर धरती पर गिर गया । फिर जाम्बवान् ने क्रोधित हो उसके पाँव पकड़कर धुमाकर उसे धरती पर पछाड़ दिया । यों उसने अपनी शक्ति दिखा दी ॥ ४ ॥

वरप्रसाद सो मरइ न मारा । तव गहि पद लंका पर डारा ॥  
इहाँ देवरिषि गरुड पठावा । रामसमीप सपदि सो आवा ॥५॥

वरदान के प्रभाव से जब मेघनाद मारे न मरा, तब फिर जाम्बवान् ने टाँग पकड़कर उसको लङ्का में फेंक दिया । तब तक यहाँ नारदजी ने गरुड़जी को भेज दिया । वे तुरन्त ही रामचन्द्रजी के समीप आये ॥ ५ ॥

दो०—खगपति सब धरि खाये माया-नाग-वरूथ ।

माया-विगत भये सब हरषे वानरजूथ ॥६६॥

उन माया-राक्षस साँपों के मुण्डों को गरुड़जी पकड़ पकड़कर खा गये । उसी समय सबकी माया दूर हो गई और वानर-गण प्रसन्न हो गये ॥ ६६ ॥

गहि गिरि पादप उपल नख धाये कीस रिसाइ ।

चले तमीचर विकलतर गढ पर चढे पराइ ॥६७॥

फिर बन्दर क्रोधित हो पहाड़, वृक्ष और पत्थर चंगुल में ले लेकर दौड़े । तब राक्षस व्याकुल होकर भागकर लङ्का के किले पर चढ़ गये ॥ ६७ ॥

चौ०—मेघनाद कै मुरछा जागी । पितहि विलोकि लाज अति लागी ॥

तुरत गयेउ गिरि-वर-कंदरा । करउँ अजय मुख अस मन धरा ॥१॥

इधर जब मेघनाद की मूर्छा गई और चेत हुआ तब पिता रावण को वहाँ देखकर उसे बड़ी शरम लगी । और वह अजय-यज्ञ ( जिसके करने पर उसे कोई जीत न सके ) करने का मन में निश्चय कर तुरन्त पर्वत को गुफा में गया ॥ १ ॥

सो सुधि पाइ विभीषन कहई । सुनु प्रभु समाचार अस अहई ॥

मेघनाद मख करइ अपावन । खल मायावी देवसतावन ॥२॥

यह खबर पाकर विभीषण रामचन्द्रजी से कहने लगा कि प्रभु, समाचार यह है कि मेघनाद—जो अपावन, दुष्ट, मायावी और देवताओं को सतानेवाला है—यज्ञ कर रहा है ॥२॥



जौं प्रभु सिद्ध होइ सो पाइहि । नाथ बेगि रिपु जीति न जाइहि ॥  
सुनि रघुपति अतिसय सुख माना । बोले अंगदादि कपि नाना ॥३॥

हे नाथ ! जो वह यज्ञ सिद्ध हो जाने पावेगा, तो यह शत्रु जल्दो नहीं जोता जायगा ।  
यह विचार सुनकर रामचन्द्रजी ने अत्यन्त सुख माना और अङ्गद आदि अनेक बन्दरों को  
बुलवाया ॥ ३ ॥

लछिमन संग जाहु सब भाई । करहु विधंस जग्य कर जाई ॥  
तुम्ह लछिमन मारेहु रन ओही । देखि सभय सुर दुख अति मोही ॥४॥

उनसे कहा—भाइयो ! तुम सब लक्ष्मण के साथ जाओ और जाकर यज्ञ का विध्वंस  
करो । और लक्ष्मण ! तुम युद्ध में उसको मार डालना । देवताओं को भयभीत देखकर मुझे  
अत्यन्त दुःख होता है ॥ ४ ॥

मारेहु तेहि बल बुद्धि उपाई । जेहि छीजइ निसिचर सुनु भाई ॥  
जामवंत सुग्रीव विभीषन । सेन समेत रहेहु तीनिउँ जन ॥५॥

हे भाई लक्ष्मण ! तुम उसके ऐसे बल और बुद्धि के उपायों से मारना, जिसमें वह  
राक्षस नष्ट हो जाय । हे जाम्बवान्, सुग्रीव और विभीषण ! तुम तीनों सेना-समेत इनके  
साथ रहना ॥ ५ ॥

जब रघुवीर दीन्हि अनुसासन । कटि निषंग कसि साजि सरासन ॥  
प्रभुप्रताप उर धरि रनधोरा । बोले घन इव गिरा गँभीरा ॥६॥

जब रघुवीर ने आज्ञा दी तब रणधीर लक्ष्मणजी कमर में तरकस कसकर, धनुष  
को सजाकर और प्रभु रामचन्द्रजी के प्रताप को हृदय में रखकर मेघ के समान गंभीर वाणी  
से बोले—॥ ६ ॥

जौं तेहि आजु बधे विनु आवउँ । तौ रघु-पति-सेवक न कहावउँ ॥  
जौं सत शंकर करहिँ सहाई । तदपि हतउँ रघु-वीर-दोहाई ॥७॥

जो मैं आज उसको बिना मारे लौटूँ तो रघुनाथजी का दास नहीं कहाऊँ । जो  
सौ शङ्कर भी उसकी सहायता करेंगे, तो भी मैं मारूँगा । मुझे रघुवीर की सौगन्ध है ॥ ७ ॥

दो०— वंदि राम-पद-कमल जुग चलेउ तुरंत अनंत ।

अंगद नील मयंद नल संग ऋषभ हनुमंत ॥८॥

इतना कह शेषावतार लक्ष्मणजी रघुनाथजी के चरणकमलों में मस्तक नवाकर तुरन्त  
चल दिये । उनके साथ अङ्गद, नल, नोल, मयन्द, ऋषभ और हनुमानजी थे ॥ ८ ॥



चौ०—जाइ कपिन्ह सो देखा बैसा । आहुति देत रुधिर अरु भैंसा ॥

कीन्ह कपिन्ह सब जग्य विधंसा । जब न उठइ तब करहिँ प्रसंसा ॥१॥

बन्दरों ने जाकर देखा कि मेघनाद आसन पर बैठा हुआ रुधिर और भैंसे के मांस की आहुति दे रहा है। सब बन्दरों न मिलकर यज्ञ विध्वंस कर दिया, इतने पर भी जब वह न उठा तो वे उसकी प्रशंसा करने लगे ॥ १ ॥

तदपि न उठइ धरेन्हि कच जाई । लातन्हि हति हति चले पराई ॥

लेइ त्रिसूल धावा कपि भागे । आये जहँ रामानुज आगे ॥२॥

फिर भी वह न उठा, तो जाकर उन्होंने उसके बाल पकड़े, फिर उसको लातों से मार मारकर वे भाग गये। तब मेघनाद हाथ में त्रिशूल लेकर दौड़ा। बन्दर वहाँ से भाग कर जहाँ लक्ष्मणजी खड़े थे, वहाँ आ गये ॥ २ ॥

आवा परम क्रोध कर मारा । गर्ज घोररव बारहिँ बारा ॥

कोपि मरुतसुत अंगद धाये । हति त्रिसूल उर धरनि गिराये ॥३॥

बड़े भारी क्रोध का मारा मेघनाद आया। वह बारम्बार घोर शब्द से गर्जने लगा। जब वायुपुत्र और अङ्गद क्रोधित होकर दौड़े, तो उसने छाती में त्रिशूल मारकर दोनों को धरती पर गिरा दिया ॥ ३ ॥

प्रभु कहँ छाँडेसि सूल प्रचंडा । सर हति कृत अनंत जुग खंडा ॥

उठि बहोरि मारुति जुवराजा । हतहिँ कोपि तेहि घाउ न बाजा ॥४॥

उसने लक्ष्मणजी पर प्रचंड त्रिशूल छोड़ा, तो लक्ष्मणजी ने बाण से उसके दो टुकड़े कर दिये। फिर हनुमान और अङ्गद उठे और क्रोध कर उसको मारने लगे, पर उसको चोट न लगी ॥ ४ ॥

फिरे वीर रिपु मरइ न मारा । तब धावा करि घोर चिकारा ॥

आवत देखि क्रुद्ध जनु काला । लछिमन छाँडे बिसिख कराला ॥५॥

जब शत्रु मारने से भी न मरा, तब यादव लोट पड़े और वह घोर चिक्कारकर दौड़ा। उसको क्रोध भरे हुए मूर्तिमान काल जैसा देखकर लक्ष्मणजी ने उस पर तीक्ष्ण बाण छोड़े ॥ ५ ॥

देखेसि आवत पविसम बाना । तुरत भयउ खल अंतरधाना ॥

विविध वेष धरि करइ लराई । कबहुँक प्रगट कबहुँ दुरि जाई ॥६॥

उस दुष्ट ने जब वज्र के समान बाण आते देखे तब वह तुरन्त अंतर्धान हो गया। वह तरह तरह के वेष धरकर लड़ने लगा। वह कभी तो प्रकट होता था और कभी छिप जाता था ॥ ६ ॥



देखि अजय रिपु डरपे कीसा । परम क्रुद्ध तब भयउ अहीसा ॥  
एहि पापिहिँ मै बहुत खेलावा । लछिमन मन अस मंत्र दढावा ॥७॥

यों शत्रु को अजय देखकर बन्दर डरे, तब लक्ष्मणजी अत्यन्त क्रोधित हुए। उन्होंने मन में यह विचार पका किया कि मैंने इस पापी को बहुत खिलाया ॥ ७ ॥

सुमिरि कोसलाधीस-प्रतापा । सरसंधान कीन्ह करि दापा ॥  
छाँडेउ वान माँझ उर लागा । मरती बार कपट सब त्यागा ॥८॥

फिर उन्होंने कोसलाधीश रामचन्द्रजी के प्रताप को यादकर गर्व के साथ बाण चढ़ाया और उस बाण को छोड़ा। वह जाकर मेघनाद की बीच छाती में लगा। उसने मरते समय सब कपट त्याग दिया ॥ ८ ॥

दो०—रामानुज कहँ राम कहँ अस कहि छाँडेसि प्रान ।

धन्य सक्रजित मातु तव कह अंगद हनुमान ॥६६॥

लक्ष्मण कहाँ हैं, रामचन्द्र कहाँ हैं, ऐसा कहकर उसने प्राण छोड़ दिये। तब अङ्गद और हनुमान ने कहा कि इन्द्रजित् ! तुम्हारी माता धन्य है, धन्य है ॥ ९९ ॥

चौ०—बिनु प्रयास हनुमंत उठावा । लंकाद्वार राखि तेहि आवा ॥  
तासु मरन सुनि सुर गंधर्वा । चढि विमान आये नभ सर्वा ॥१॥

१—श्रीरामचन्द्रजी के प्रताप का स्मारक अभिमान का प्रतिशा-वचन यह है—‘धर्मात्मा सत्य-संघश्च रामो दाशरथ्यवेदि । पोरुषे चाप्रतिद्वन्द्वस्तदैवैर्जहि रावणम् ।’ अर्थात् यदि दशरथपुत्र रामचन्द्रजी धर्मात्मा, सत्यप्रतिज्ञ और पराक्रम में अप्रतिद्वन्द्व (जिनके बराबर दूसरा न हो) हों, तो हे बाण ! तू इस रावणपुत्र (इन्द्रजित्) का नाश कर । वा० यु० स० ९१ ।

२—यहाँ मूल में ‘कह’ पाठ लिखा है। कई पुस्तकवालों ने यह लिखा है अर्थात् लक्ष्मणजी को स्मरण कर फिर रामचन्द्रजी को स्मरण कर उसने प्राण छोड़े, परंतु ऐसा करने में ‘अस कहि’ शब्द व्यर्थ होता है, इसलिए ‘कहँ’ वाला पाठ और अर्थ ठीक है। मेघनाद ने मरते समय पहले लक्ष्मणजी को स्मरण कर शक्ति मारकर जो उन्हें क्रेश दिया था, उसके लिए क्षमा-प्रार्थना की। अङ्गद हनुमान ने उसकी माता मन्दोदरी को इसलिए धन्यवाद दिया कि वह रामभक्त थी। अपने जन्म के समय मेघ की-सी गर्जना करने के कारण उसका मेघनाद नाम हुआ और इन्द्र से युद्ध कर उसको जीतने के कारण उसका नाम इन्द्रजित् हुआ। इसने इन्द्र को पकड़कर क्रुद्ध कर लिया था, तब ब्रह्मा ने उसे आकर छुड़वाया और उन्होंने एक अमोघ शक्ति देकर वर दिया था कि यह शक्ति जिसको तुम मारोगे वह एक रात्रि उपाय न होने से निश्चय मर जायगा। यही बात हनुमानजी से जानकर भरतजी ने कहा था ‘तात गहरु होइहि तव जाता । काज नसाइहि होत प्रभाता ।’ इन्द्रजित् को देवी ने प्रसन्नता से गुप्त रथ दिया था, जिस पर बैठकर इसने अदृश्य युद्ध कर नागपाश में राम-लक्ष्मण दोनों को बाँधा था।



फिर उसको हनुमान्जी बिना परिश्रम<sup>१</sup> उठाकर लङ्का के दरवाजे पर रख आये। मेघ-  
नाद का मरना सुन कर देवता और गंधर्व सब विमानों में बैठ बैठकर आकाश में आये ॥१॥

वरषि सुमन दुंदुभी वजावहिँ । श्री-रघु-वीर-विमल-जस गावहिँ ॥

जय अनंत जय जगदाधारा । तुम्ह प्रभु सब देवन्ह निस्तारा ॥२॥

वे पुष्प-वषा कर नगारे बजाने और श्रोत्रघुवार का शुद्ध यश गाने लगे। उन्होंने  
कहा—हे अनंत ! हे जगदाधार ! आपकी जय हो ! जय हो !! हे प्रभु ! आपने सब देवताओं  
का निस्तार (छुटकारा) कर दिया ॥ २ ॥

अस्तुति करि सुर सिद्ध सिधाये । लछिमनु कृपासिंधु पहिँ आये ॥

सुतवध सुना दसानन जबहीं । मुरछित भयउ परेउ महि तबहीं ॥३॥

देवता और सिद्ध स्तुति करके चले गये और लक्ष्मणजी कृपासागर रामचन्द्रजी के  
पास आये। रावण ने ज्योंही पुत्र का वध सुना, त्योंही वह मूर्च्छा खाकर पृथ्वी पर गिर पड़ा ॥३॥

मंदोदरी रुदन करि भारी । उर ताडत बहु भाँति पुकारी ॥

नगर लोग सब व्याकुल सोचा । सकल कहहिँ दसकंधर पोचा ॥४॥

मन्दोदरी भारी रोदन कर छातो पोटने और बहुत तरह से चिड़ाने लगी। नगर के लोग  
सब सोच से व्याकुल हुए और कहने लगे कि रावण नाच है ॥ ४ ॥

दो०—तब दसकंठ अनेक विधि समुझाई सब नारि ।

नस्वरूप जगत सब देखहु हृदय विचारि ॥१००॥

तब रावण ने नाना प्रकार की युक्तियों से सब स्त्रियों को समझाया कि यह सम्पूर्ण  
दृश्य जगत् नाशवान् है, ऐसा अपने हृदय में विचारकर देखो ॥ १०० ॥

चौ०—तिन्हहिँ ग्यानु उपदेसा रावन । आपुनु मंद कथा सुभ भावन ॥

परउपदेस कुसल बहुतेरे । जे आचरहिँ ते नर न घनेरे ॥१॥

रावण ने उनको तो ज्ञानोपदेश किया, पर अपने लिए उसको बुरी बातें अच्छी लगती  
थीं। सच है—दूसरे को उपदेश देने में चतुर तो बहुत होत हैं, पर उपदेशानुसार आचरण करने-  
वाले बहुत थोड़े होते हैं ॥ १ ॥

१—यहाँ बिन प्रयास से यह सूचित किया कि लक्ष्मणजी को शक्ति लगने पर मेघनाद जैसे  
हज़ारों वीर उन्हें उठाने लगे तो भी वे न उठे, और इसको तो अकेले ही हनुमान्जी ने उठा लिया,  
इतना हलकापन दिखाया। लङ्का के दरवाजे पर इसलिए डाला कि वह तो लक्ष्मणजी को लङ्का ले  
जाना चाहता था, पर यहाँ हनुमान्जी उसको लङ्का ही पहुँचा आये, या, मुर्दे को नगर में नहीं ले  
जाना चाहिए इसलिए दरवाजे पर रखा दिया। अथवा—रावण मस्तक देख शमिन्दा होकर युद्ध में न  
आवे तो इस रुख की दुर्दशा हो, इत्यादि अनेक कारण हैं।



निसा सिरानि भयउ भिनुसारा । लगे भालु कपि चारिहुँ द्वारा ॥

सुभट बोलाइ दसानन बोला । रनसनमुख जा कर मन डोला ॥२॥

वह रात भो बीत गई, सबेरा हो गया । रोछ और बन्दर चारों दरवाजों पर जा लगे ।  
रावण ने अच्छे योद्धाओं को बुलाया और कहा—जिसका मन रण में सामना करने से  
ढाँवाँडोल हो ॥ २ ॥

सो अबहीं वरु जाउ पराई । संजुगविमुख भये न भलाई ॥

निज भुज-बल मैं बैर बढ़ावा । देइहउँ उतरु जो रिपु चढि आवा ॥३॥

उत्तम है कि वह अभी यहाँ से भाग जाय, पर रण से विमुख होने में उसके लिए भलाई  
नहीं है । मैंने अपनी भुजाओं के बल पर बैर बढ़ाया है और मुझ पर जो शत्रु चढ़कर आया है,  
उसको मैं उतर दे लूँगा ॥ ३ ॥

अस कहि मरुतवेग रथु साजा । बाजे सकल जुभाऊ बाजा ॥

चले वीर सब अतुलित बली । जनु कज्जल कै आँधी चली ॥४॥

असगुन अमित होहिँ तेहि काला । गनइ न भुजबल गर्व बिसाला ॥५॥

ऐसा कहकर उसने वायु के समान वेगवाला रथ सजाया, और सब युद्ध के बाजे  
बजने लगे । सब अतुल बलवाले बलवान् वीर चले । वह दृश्य ऐसा मालूम होता था मानां  
काजल को आँधो चलो हो ॥ ४ ॥ उस समय अनगिनती अपशकुन होने लगे, पर अपनी  
विशाल भुजाओं के बल के अभिमान में रावण उनके कुछ नहीं गिनता था ॥ ५ ॥

छाँद—अति गर्व गनइ न सगुन असगुन स्वहिँ आयुध हाथ तेँ ।

भट गिरत रथ तेँ बाजि गज चिक्करत भाजहिँ साथ तेँ ॥

गोमायु गीध कराल खरखर स्वान रोवहिँ अति घने ।

जनु कालदूत उलूक बोलहिँ वचन परमभयावने ॥

रावण महा अभिमान के मारे शकुन-अशकुन कुछ नहीं गिनता था । हाथों  
से हथियार खिसक जाते थे, योद्धा रथ से गिर पड़ते थे, घोड़े और हाथी चिक्काड़ कर साथ  
छोड़ छोड़कर भाग खड़े होते थे । सियार, गोध और कुत्ते कर्कश शब्दों से बहुत ही  
आधिक रोते थे, और उल्लू ऐसे भयङ्कर शब्द बोलते थे मानों वे काल के दूत ही हों ॥

दो०—ताहि कि संपति सगुन सुभ सपनेहुँ मन विस्लाम ।

भूत-द्रोह-रत मोहवस रामविमुख रतकाम ॥१०१॥



जो प्राणियों से द्रोह करने में तत्पर हो, मोह के वश में हो, राम से विमुख हो, और कामासक्त हो उसको क्या स्वप्न में भी सम्पत्ति और शुभ शकुन हो सकते हैं, तथा उसके मन में विश्राम हो सकता है ? ॥ १०१ ॥

चौ०—चलेउ निसा-चर-कटकु अपारा । चतुरंगिनी अनी बहु धारा ॥

विविध भाँति बाहन रथ जाना । विपुल वरन पताक ध्वज नाना ॥ १ ॥

(युद्ध के लिए) अपार राजसाँ का कटक चला । कई श्रेणी चतुरंगिणी<sup>१</sup> सेना थी । उसमें कई तरह के रथ, सवारियाँ और विमान थे । कई तरह के रंगों की ध्वजा-पता-कायें थीं ॥ १ ॥

चले मत्त गजजूथ घनेरे । प्राविट-जलद मरुत जनु प्रेरे ॥

वरन वरन विरदैत निकाया । समरसूर जानहिँ बहु माया ॥ २ ॥

बहुत से मतवाले हाथियों के मुँड इस तरह चले, मानो वायु से उड़ाये हुए वर्षा-श्रुतु के बादल चले हों । भाँति भाँति के कड़खा गानेवाले भाटों के मुँड थे, जो समर करने में शूर और बहुत तरह की माया जानते थे ॥ २ ॥

अति विचित्र बाहनी विराजी । वीर वसंत सेन जनु साजी ॥

चलत कटकु दिगसिंधुर डगहीँ । छुभित पयोधि कुधर डगमगहीँ ॥ ३ ॥

वह अत्यन्त रंग विरंगो सेना थी, मानों वीर वसन्त-श्रुतु की सेना सजी हो । उस दल के चलते समय दिग्गज विचलने लगे, समुद्र खलबलाने और पर्वत डगमगाने लगे ॥ ३ ॥

उठी रेनु रवि गयउ छपाई । पवन थकित वसुधा अकुलाई ॥

पनव निसान घोररव बाजहिँ । प्रलयसमय के घन जनु गाजहिँ ॥ ४ ॥

सेना के चलने से धूल उड़ी, जिसमें सूर्य छिप गया; वायु थकित हो गया, पृथ्वी व्याकुल हो गई । ढोल और निशान भयङ्कर शब्दों से ऐसे बजने लगे, मानों प्रलयकाल के मेघ गरज रहे हों ॥ ४ ॥

भेरि नफीरि बाज सहनाई । मारू राग सुभट सुखदाई ॥

केहरिनाद वीर सब करहीँ । निज निज बल पौरुष उच्चरहीँ ॥ ५ ॥

नगारे, नफोरी और शहनाई बजने लगे, उनमें शूर-वीरों का सुख देनेवाला मारू राग बजता था । सब वीर सिंहनाद करते थे और अपना अपना बल बहादुरी कहते थे ॥ ५ ॥

१—हाथी, घोड़े, रथ और पैदल ये चारों अङ्ग जिसमें हों उस फौज का नाम चतुरंगिणी है ।

‘हस्त्यश्वरथपादातं सेनाङ्गं स्याच्चतुरङ्गम्’ इत्यमरः ।



कहइ दसानन सुनहु सुभटा । मर्वहु भालु कपिन्ह के ठटा ॥  
हैं मारिहुँ भूप दोउ भाई । अस कहि सनमुख फौज रेंगाई ॥६॥  
यह सुधि सकल कपिन्ह जब पाई । धाये करि रघु-वीर-दोहाई ॥७॥

रावण कहने लगा—हे सुन्दर योद्धाओ ! सुनो । तुम रोछों और बन्दरों के ठट्ट (मुण्ड) को रगड़ डालो । मैं उन दोनों भाइयों को मारूँगा । ऐसा कह कर उसने अपनी फौज सम्मुख चलाई ॥ ६ ॥ जब यह खबर सब बन्दरों को मिली, तब वे रघुवीर की दोहाई देकर दौड़े ॥ ७ ॥

छंद-धाये विसाल कराल मरकट भालु कालसमान ते ।

मानहुँ सपच्छ उडाहिँ भूधरबृंद नाना दान ते ॥

नख-दसन-सैल-महाद्रुमायुध सबल संक न मानहीं ।

जय राम रावन-मत्त-गज-मृग-राज सुजस बखानहीं ॥

वे विशाल, भयङ्कर कालसमान बन्दर और रीछ इस तरह दौड़े मानों अनेक रंगों से सजे हुए पंख-वाले पहाड़ों के समूह उड़ते हों । उनके नाखन, दाँत, पहाड़ और बड़े बड़े वृक्ष ही हाथियार थे । वे बड़े बली थे । वे किसी का डर नहीं मानते थे । वे लोग रावण-रूपी उन्मत्त हाथी के लिए सिंहस्वरूप श्रीरामचन्द्रजी की जय बोलते हुए उनके शुभ यश का वर्णन करते थे ॥

दो०—दुहुँ दिसि जय जयकार करि निज निज जोरी जानि ।

भिरे वीर इत रघुपतिहिँ उत रावनहिँ बखानि ॥१०२॥

दोनों ओर से जय जयकार कर, अपनी अपनी जोड़ों ढँढ़कर, वे वीर इधरवाले रघुनाथजी का और उधरवाले रावण का बखान कर भिड़ गये ॥ १०२ ॥

चौ०—रावन रथी विरथ रघुवीरा । देखि विभीषन भयउ अधीरा ॥

अधिक प्रीति मन भा संदेहा । वंदि चरन कह सहित सनेहा ॥१॥

उस समय रावण को तो रथ पर सवार और रामचन्द्रजी को बिना रथ (पैदल) देखकर विभीषण अधीर हो गये । रामचन्द्रजी पर विभीषण को बड़ी प्रीति थी इससे उनके मन में सन्देह हुआ । वे स्नेह के साथ रामचन्द्रजी के चरणों में प्रणाम कर कहने लगे—॥ १ ॥

नाथ न रथु नहिँ तनु पदत्राना । केहि विधि जितव वीर बलवाना ॥

सुनहु सखा कह कृपानिधाना । जेहि जय होइ सो स्यंदन आना ॥२॥

हे नाथ, आपके न तो रथ है, और न पाँव में जूता है । ऐसे बलवान् वीर को आप किस तरह जीतेंगे ? कृपानिधान रामचन्द्रजी ने कहा—हे सखा, सुनो । जिससे जीतेंगे, वर रथ दूसरा ही है ॥ २ ॥



सौरज धीरज तेहि रथ चाका । सत्य सील दृढ ध्वजा पताका ॥  
बल विवेक दम परहित धारे । छमा कृपा समता रजु जोरे ॥३॥

उस रथ के शूरता और धैर्य हो पहिये हैं, सत्य और शील ही मजबूत ध्वजा और पताका हैं । बल, विचार, संयम और परोपकाररूपों उसके घोड़े हैं, और वे छमा, कृपा और समतारूपों रस्सों से बंधे हैं ॥ ३ ॥

ईसभजन सारथी सुजाना । बिरति चर्म संतोष कृपाना ॥  
दान परसु बुधि सक्ति प्रचंडा । बर बिग्यान कठिन कोदंडा ॥४॥

भगवद्भजनरूपी अति चतुर उसका सारथि है; वैराग्यरूपी ढाल और सन्तोषरूपी तलवार है । दानरूपी फरसा और बुद्धिरूपी प्रचंड शक्ति है; श्रेष्ठ विज्ञानरूपी कठिन धनुष है ॥४॥

अमल अचल मन त्रीनसमाना । सम जम नियम सिलीमुख नाना ॥  
कवच अभेद विप्र-गुरु-पूजा । एहि सम विजयउपाय न दूजा ॥५॥  
सखा धर्ममय अस रथ जा के । जीतन कहँ न कतहुँ रिपु ता के ॥६॥

निर्मल और स्थिर चित्त जिसका तरकस है, शम, यम, नियम आदि अनेक बाण हैं, और ब्राह्मण तथा गुरु-जनों का पूजारूपी अभेद्य कवच है । इसके बराबर विजय के लिए दूसरा उपाय नहीं है ॥ ५ ॥ हे सखा ! जिसके इस तरह का धर्ममय रथ हो उसके लिए जीतने का कहीं शत्रु नहीं है ॥ ६ ॥

दो०—महा अजय संसाररिपु जीति सकइ सो वीर ।

जा के अस रथ होइ दृढ सुनहु सखा मतिधीर ॥१०३॥

हे धीरबुद्धि, सखा ! सुनो । जिसके ऐसा मजबूत रथ हो वहो वीर संसाररूपा अजय शत्रु को जीत सकता है ॥ १०३ ॥

सुनत विभीषन प्रभुवचन हरषि गहे पदकंज ।

एहि मिस मोहि उपदेस दिय राम कृपा सुखपुंज ॥१०४॥

विभाषण ने प्रभु के वचन सुनते ही प्रसन्न होकर उनके चरण-कमल पकड़ लिये और कहा कि दया और सुख के पुंज हे राम परमात्मन्, आपने इस बहाने से मुझे उपदेश दिया है ! ॥ १०४ ॥

उत प्रचार दसकंधर इत अंगद हनुमान ।

लरत निसाचर भालु कपि करि निज निज प्रभु आन ॥१०५॥

उधर से रावण ने ललकारा, इधर से अङ्गद और हनुमान् ने, उधर से राक्षस और इधर से रीछ तथा बन्दर अपने अपने स्वामियों की दुहाई दे दे लड़ने लगे ॥ १०५ ॥



चौ०—सुर ब्रह्मादि सिद्ध मुनि नाना । देखत रन नभ चढे विमाना ॥

हमहूँ उमा रहे तेहि संगी । देखत राम-चरित-रन-रंगा ॥१॥

ब्रह्मादिक देवता, सिद्ध और अनेक ऋषि विमानों में बैठे हुए आकाश से रण को देख रहे थे। शिवजी कहते हैं—हे पार्वती, हम भी उनके साथ थे और उस रण-भूमि में रामचरित्र देख रहे थे ॥ १ ॥

सुभट समर रस दुहुँ दिसि माते । कपि जयसील रामबल ताते ॥

एक एक सन भिरहिँ प्रचारहिँ । एकन्ह एक मर्दि महि पारहिँ ॥२॥

दोनों ओर के बोर योद्धा लड़ाई के रस में मस्त हो रहे थे। रामचन्द्रजी के बल पर बन्दर विजयशील थे। एक दूसरे को ललकार कर लड़ते थे और एक दूसरे को मसलकर पृथ्वी पर गिरा देते थे ॥ २ ॥

मारहिँ काटहिँ धरनि पछारहिँ । सीस तोरि सीसन्ह सन मारहिँ ॥

उदर विदारहिँ भुजा उपारहिँ । गहि पद अवनि पटकि भट डारहिँ ॥३॥

वे मारते गे, काटते थे, पृथ्वी पर दे मारते थे; सिर तोड़कर दूसरों को उन्हीं सिरों से मारते थे। पेट फाड़ डालते, भुजा उखाड़ डालते और योद्धाओं के पाँव पकड़ उन्हें पृथ्वी पर पछाड़ देते थे ॥ ३ ॥

निसिचर भट महि गाढ़हिँ भालू । ऊपर डारि देहिँ बहु बालू ॥

बोर बलीमुख जुद्ध विरुद्धे । देखिअत विपुल काल जनु क्रुद्धे ॥४॥

रोछ राक्षस योद्धाओं को धरती के भीतर गाड़ देते और ऊपर से बहुत सो बालू डाल देते। बोर बन्दर युद्ध में लड़ते हुए ऐसे दीखते थे माना बहुत-से काल क्रोधित होकर आ पहुँचे हों ॥ ४ ॥

छंद—क्रुद्धे कृतांत समान कपि तनु खवत सेनित राजहौं ।

मर्दाहँ निसाचर कटक भट बलवंत घन जिमि गाजहौं ॥

मारहिँ चपेटन्हि डाँटि दाँतन्ह काटि लातन्ह मीजहौं ।

चिक्करहिँ मरकट भालु छल बल करहिँ जेहि खल छीजहौं ॥

बन्दर यमराज के समान क्रोधित हो रहे थे। उनके शरीर बहते हुए रक्त से शोभित हो रहे थे। वे बलवान् राक्षसों को सेना के योद्धाओं को रगड़ते और बादल जैसे गरजते थे। वे चपेटों से मारते, डाँटते, दाँतों से काटते और लातों से पोस देते थे। रोछ और बन्दर किलकारो मारते आर ऐसा छल बल करते कि जिससे दुष्ट राक्षस घटते जाते थे ॥



धरि गाल फारहिँ उर विदारहिँ गल अँतावरि मेलहीँ ।

प्रह्लादपति जनु विविध तनु धरि समरश्रंगन खेलहीँ ॥

धरु मारु काटु पछारु घोर गिरा गगन महि भरि रही ।

जय राम जो तन तेँ कुलिस कर कुलिस तेँ तन कर सहो ॥

वे उन राक्षसों को पकड़कर उनके गाल फाड़ डालते, छातों विदारण कर डालते और आँत निकाल गले में डालते थे। ऐसा ज्ञात होता था मानाँ नृसिंहजी अनेक शरीरधारी हो होकर रणभूमि के आँगन में खेल रहे हों। पृथ्वी से आकाश पर्यन्त पकड़ो, मारो, काटो, पछाड़ो, यहाँ घोर शब्द छा रहा था। उन रामचन्द्रजो की जय हो जो निश्चय तिनके से वज्र और वज्र से तिनका कर देते हैं ॥

दो०—निज दल विचलत देखेसि बीस भुजा दस चाप ।

रथ चढि चलेउ दसानन फिरहु फिरहु करि दाप ॥१०६॥

जब रावण ने अपनी सेना विचलित होते देखी, तब बीसों भुजाओं में दश धनुष लेकर वह रथ पर सवार हो चला और वमंड के साथ सबसे कहने लगा कि लौटो, लौटो! ॥ १०६ ॥

चौ०—धायेउ परम क्रुद्ध दसकंधर । सनमुख चले दूह देइ बंदर ॥

गहि कर पादप उपल पहारा । डारेन्हि ता पर एकहिँ वारा ॥१॥

रावण अत्यन्त क्रोधित होकर दौड़ा, तब बन्दर भी दूह करके सामने चले। उन्होंने हाथों में वृक्ष, पत्थर और पहाड़ ले लेकर रावण के ऊपर एक साथ डाल दिये ॥ १ ॥

लागहिँ सैल वज्रतनु तासू । खंड खंड होइ फूटहिँ आसू ॥

चला न अचल रहा रथ रोपी । रनदुर्मद रावन अति कोपी ॥२॥

रावण को वज्र-देह में पहाड़ आदि लगते थे और वे तुरन्त ही टूट फूटकर टुकड़े टुकड़े हो जाते थे। रण के मद में चूर महाक्रोधी रावण अपनी जगह से न हटा; वह रथ रोककर अचल खड़ा रहा ॥ २ ॥

इत उत भपटि दपटि कपिजोधा । मर्दइ लाग भयउ अतिक्रोधा ॥

चले पराइ भालु कपि नाना । त्राहि त्राहि श्रंगद हनुमाना ॥३॥

वह बहुत ही क्रोधित होकर इधर-उधर भपट दपट कर योद्धा बन्दरों का मर्दन करने लगा, तब अनेक रीझ और बन्दर भाग चले और कहने लगे कि हे अज्जद, हे हनुमान्, त्राहि त्राहि (बचाओ, बचाओ) ॥ ३ ॥

पाहि पाहि रघुवोर गोसाईँ । यह खल खाइ काल की नाईँ ॥  
तेहि देखे कपि सकल पराने । दसहुँ चाप सायक संधाने ॥४॥



हे स्वामी, रघुवीर ! रक्षा करो, रक्षा करो ! यह दुष्ट तो हमको काल के समान खाये जाता है । रावण ने जब सब बन्दरों को भागते हुए देखा, तब उसने दसों धनुष चढ़ाये ॥४॥

छंद—संधानि धनु सरनिकर छाडेसि उरग जिमि उडि लागहीं ॥

रहे पूरि सर धरनी गगन दिसि बिदिसि कहँ कपि भागहीं ॥

भयो अति कोलाहलु विकल कपिदल भालु बोलहिँ आतुरे ।

रघुवीर करुनासिंधु आरतबंधु जनरच्छक हरे ॥

रावण ने धनुष संधान कर जो बाणों के समूह छोड़े, वे उड़ उड़कर साँप जैसे लगते थे । पृथ्वी, आकाश, सर्वत्र बाण भर गये और सब दिशाओं में बन्दर भागने लगे । बड़ा कोलाहल ( हुल्लड़ ) मच गया । बन्दरों और रोछों के दल आतुर होकर पुकारने लगे—हे रघुवीर, दयासागर, आर्तबन्धु, जनरक्षक, हरे ॥

दो०—निज दल विकल देखि कटि कसि निषंग धनु हाथ ।

लछिमनु चले सक्रुद्ध होइ नाइ रामपद माथ ॥१०७॥

लक्ष्मणजी अपना दल व्याकुल हुआ देखकर कमर में भाथा कसकर, हाथ में धनुष लेकर क्रोधयुक्त हो, रामचन्द्रजी के चरणों में प्रणाम कर चले ॥ १०७ ॥

चौ०—रे खल का मारसि कपि भालू । मोहि विलोकु तोर मैं कालू ॥

खोजत रहेउँ तोहि सुतघाती । आजु निपाति जुडावउँ छाती ॥१॥

उन्होंने रावण से कहा—अरे दुष्ट ! तू बन्दरों और रोछों को क्या मारता है ? तू मुझे देख, मैं तेरा काल हूँ । रावण ने कहा—अरे मेरे पुत्र के घातक ! मैं तुझे ढूँढ़ता ही था; आज तुझे मारकर छाती ठंडी करूँगा ॥ १ ॥

अस कहि छाडेसि वान प्रचंडा । लछिमन किये सकल सतखंडा ॥

कोटिन्ह आयुध रावन डारे । तिल प्रमान करि काटि निवारे ॥२॥

ऐसा कह कर रावण ने प्रचण्ड बाण छोड़े । लक्ष्मणजी ने उन सबके सौ सौ टुकड़े कर दिये ! रावण ने करोड़ों हथियार चलाये, लक्ष्मणजी ने सबके तिल के समान टुकड़े कर उनको व्यर्थ कर दिया ॥ २ ॥

पुनि निज वानन्ह कीन्ह प्रहारा । स्यंदन भंजि सारथी मारा ॥

सत सत सर मारे दसभाला । गिरि खिगन्ह जनु प्रबिसहिँ व्याला ॥३॥

फिर लक्ष्मणजी ने अपने बाणों का प्रहार किया । उन्होंने रावण का रथ तोड़कर सारथि को मार डाला । फिर रावण के दसों मस्तकों में सौ सौ बाण मारे, वे उसके मस्तकों में ऐसे घुसे मानाँ पर्वतों के शिखरों में सर्प घोंसे हों ॥ ३ ॥



सत सर पुनि मारा उर माहीं । परेउ धरनितल सुधि कछु नाहीं ॥  
उठा प्रबल पुनि मुरुखा जागी । छाडेसि ब्रह्म दीन्हि जो सांगी ॥४॥

फिर उन्होंने छाती में सौ बाण मारे, तब वह अचेत होकर पृथ्वी पर गिर पड़ा ।  
मूर्च्छा दूर होने पर वह प्रबल रावण फिर उठा और ब्रह्मा ने जो शक्ति दी थी वह  
उसने छोड़ी ॥ ४ ॥

छंद—सो ब्रह्मदत्त प्रचंडसक्ति अनंतउर लागी सही ।

पर्यौ बीर विकल उठावदसमुख अतुल बल महिमा रही ॥

ब्रह्मांड भुवन विराज जा के एक सिर जिमि रजकनी ।

तेहि चह उठावन मूढ़ रावन जान नहिँ त्रि-भुवन-धनी ॥

ब्रह्मा को दो हुई वह प्रचण्ड (अमोघ) शक्ति लक्ष्मणजी की ठोक छाती में लगी । इससे  
लक्ष्मणजी व्याकुल होकर गिर गये । रावण दौड़कर उनको उठाने लगा, परन्तु उनका बल  
और महिमा अतोल रही । जिनके (हज़ार में से) एक मस्तक पर चौदह लोकों समेत ब्रह्मांड  
(पृथ्वी) धूल के कण के समान रक्खा है, उन शेषजी को वह मूर्ख रावण उठाना चाहता था ।  
वह न जानता था कि ये त्रिलोकी के नाथ हैं ॥

दो०—देखत धायउ पवनसुत बोलत वचन कठोर ।

आवत तेहि उर महुँ हनेउ मुष्टिप्रहार प्रघोर ॥१०८॥

रावण को इस तरह उन्हें उठाते देखकर वायुपुत्र हनुमान्जी कठोर वचन बोलते हुए  
दौड़े । उसने हनुमान्जी के आते ही उनकी छाती में बड़े जोर से घूँसा मारा ॥ १०८ ॥

चौ०—जानु टेकि कपि भूमि न गिरा । उठा सँभारि बहुत रिसभरा ॥

मुठिका एक ताहि कपि मारा । परेउ सैल जनु बज्रप्रहारा ॥१॥

उस प्रहार से हनुमान्जी घुटने टेककर सम्हल गये, धरती पर गिरे नहीं और फिर  
सम्हलकर उठ खड़े हुए । उन्हें बड़ा क्रोध हुआ । अब हनुमान्जी ने रावण को एक घूँसा मारा ।  
इससे वह तुरन्त ही इस तरह धरती पर गिरा मानों बज्र (विजली) गिरने से कोई पहाड़  
गिरा हो ॥ १ ॥

गइ मुरुखा बहोरि सो जागा । कपिवल विपुल सराहन लागा ॥

धिग धिग मम पौरुष धिग मोही । जौँ तेँ जियत उठेसि सुरद्रोही ॥२॥

जब मूर्च्छा मिटकर रावण को फिर चेत हुआ, तब वह हनुमान्जी के महाबल को बढ़ाई  
करने लगा । हनुमान्जी ने कहा—अरे, मेरे पराक्रम को और मुझे भी धिक्कार है जो तू देवशत्रु  
मेरे प्रहार करने पर फिर जीता उठ खड़ा हुआ ॥ २ ॥



अस कहि कपिलछिन्नन कहूँ ल्यायो । देखि दसानन बिसमय पायो ॥

कह रघुवीर समुझु जिय भ्राता । तुम्ह कृतांतभच्छक सुरत्राता ॥३॥

ऐसा कहकर हनुमान्जी लक्ष्मणजी को उठा लाये। यह देखकर रावण ने आश्चर्य किया। (क्योंकि उससे तो वे उठे ही न थे) फिर रामचन्द्रजी ने लक्ष्मण से कहा—हे भाई ! तुम अपने जी में समझो कि तुम यमराज को भक्षण करनेवाले और देवताओं के रक्षक हो ॥ ३ ॥

सुनत बचन उठि बैठ कृपाला । गगन गई सो सक्ति कराला ॥

धरि सर चाप चलत पुनि भये । रिपु समीप अति आतुर गये ॥४॥

इन वचनों के सुनते ही कृपालु लक्ष्मणजी उठ बैठे और वह कराल शक्ति आकाश में चली गई। लक्ष्मणजी हाथ में फिर धनुष और बाण लेकर भपटे, और बहुत ही शीघ्र शत्रु के पास आ पहुँचे ॥ ४ ॥

छंद—आतुर बहोरि विभंजि स्यंदन सूत हति व्याकुल कियो ।

गिर्यो धरनि दसकंधर विकलतर वान सत बेध्यों हियो ॥

सारथी दूसर घालि रथ तेहि तुरत लंका लेइ गयो ।

रघु-वीर-बंधु प्रतापपुंज बहोरि प्रभुचरनन्हि नयो ॥

फिर उन्होंने बड़ी फुर्ती से रावण के रथ को तोड़कर सारथी को मारकर उसको व्याकुल कर दिया। रावण बहुत ही घबरा कर धरती पर गिर गया। उन्होंने उसका हृदय सौ बाणों से बांध दिया। उस समय दूसरा सारथी उसे रथ पर डालकर तुरन्त लङ्का में ले गया। प्रताप के पुंज रामचन्द्रजी के भाई लक्ष्मणजी ने लौट आकर रामचन्द्रजी के चरणों में प्रणाम किया ॥

दो०—उहाँ दसानन जागि करि करइ लाग कहु जग्य ।

राम-विरोध विजय चहत सठ हठवस अति अग्य ॥१०६॥

लङ्का में जब उसको मूच्छा दूटी और उसे चेत हुआ तब वह कुछ यज्ञ करने लगा। वह दुष्ट, महा अज्ञानी रावण रामचन्द्रजी से विरोध कर हठ से विजय पाने की इच्छा रखता है ॥ १०९ ॥

चौ०—इहाँ विभोषन सव सुधि पाई । सपदि जाइ रघुपतिहिँ सुनाई ॥

नाथ करइ रावनु एक जागा । सिद्ध भये नहिँ मरिहि अभागा ॥१॥

यहाँ विभोषण ने सब खबर पा ली और तुरन्त जाकर रामचन्द्रजी को सुना दी। उसने कहा—हे नाथ ! रावण एक यज्ञ कर रहा है। उस यज्ञ के सिद्ध हो जाने पर वह अभागा नहीं मरेगा ॥ १ ॥



पठवहु देव बेगि भट वंदर । करहिँ विधंस आव दसकंधर ॥

प्रात होत प्रभु सुभट पठाये । हनुमदादि अंगद सब धाये ॥२॥

हे देव ! इसलिए शीघ्र ही वीर वन्दरां को भेजिए । वे जाकर यज्ञ विध्वंस कर दें तो रावण युद्ध के लिए चला आवे । प्रातःकाल होते ही प्रभु रामचन्द्रजी ने अच्छे वीरों को भेजा । अङ्गद, हनुमान् आदि वीर सब दौड़ पड़े ॥ २ ॥

कौतुक कूदि चढे कपि लंका । पैटे रावनभवन असंका ॥

जवहीं जग्य करत सो देखा । सकल कपिन्ह भा क्रोध बिसेखा ॥३॥

बन्दर खिलवाड़ के साथ कूदकर लङ्का पर चढ़ गये और वे निहड़ होकर रावण के घर में घुस गये । ज्यों ही वन्दरां ने वहाँ रावण को यज्ञ करते हुए देखा, त्यों ही उनको बड़ा क्रोध हो आया ॥ ३ ॥

रन तेँ निलज भाजि गृह आवा । इहाँ आइ बकध्यानु लगावा ॥

अस कहि अंगद मारेउ लाता । चितवन सठ स्वारथ मनु राता ॥४॥

“अरे निर्लज्ज ! लड़ाई से भागकर घर चला आया और यहाँ आकर बगले के समान तुने ध्यान लगाया है !” ऐसा कहकर अङ्गद ने लात मारी, पर स्वार्थ में मन गड़ानेवाले रावण ने उस ओर आँख उठाकर भी नहीं देखा ॥ ४ ॥

छंद—नहिँ चितव जव कपि कोपि तव गहि दसन लातन्ह मारहीं ।

धरि केस नारि निकारि बाहेर तेऽतिदीन पुकारहीं ॥

तव उठेउ कोपि कृतांतसम गहि चरन वानर डारई ।

एहि बीच कपिन्ह विधंसकृत मख देखि मन महँ हारई ॥

इतना करन पर भी जब रावण ने नहीं देखा, तब वन्दरां ने क्रोध में भरकर उसे दाँतों से काटना और लातों से मारना आरम्भ किया । फिर वे स्त्रियों के केश पकड़ पकड़कर उन्हें बाहर बसीट लाये तब स्त्रियाँ बड़ी हो दीन वाणी से पुकारने लगीं । तब रावण क्रोध में भरकर यमराज के समान उठा और वन्दरां को पाँव पकड़ पकड़कर पटकने लगा । इतने ही में वन्दरां ने यज्ञ का सत्यानाश कर दिया । यह देखकर रावण मन में हार गया ॥

दो०—मख विधंसि कपि कुसल सब आये रघुपति पास ।

चलेउ लंकपति क्रुद्ध होइ त्यागि जिवन कै आस ॥११०॥

बन्दर यज्ञ नष्ट कर कुशलपूर्वक रामचन्द्रजी के पास आ गये और लङ्केश्वर रावण भी अपने जाने की आशा छोड़कर रण के लिए चल पड़ा ॥ ११० ॥



चौ०—चलत होहिँ अतिअसुभ भयंकर। बैठहिँ गीध उडाहिँ सिरन्ह पर ॥

भयउ कालवस काहु न माना। कहेसि वजावहु जुद्धनिसाना ॥१॥

रावण के चलते ही बहुत भयङ्कर अपशकुन होने लगे, गीध आकर मस्तकों पर बैठ जाते और उड़ते थे। पर रावण तो काल के वरा हो रहा था, इसलिए उसने किसी अशकुन को न माना। उसने कहा—रण के डङ्के वजाओ ॥ १ ॥

चली तमी-चर-अनी अपारा। बहु गज रथ पदाति असवारा ॥

प्रभु सनमुख धाये खल कैसे। सबभसमूह अनल कहूँ जैसे ॥२॥

फिर युद्ध करने के लिए राक्षसों की अपार सेना चली। बहुत-से हाथों, रथ, पैदल और सवार चले। वे सब प्रभु रामचन्द्रजी के सम्मुख कैसे दौड़े, जैसे पतिजनों का समूह आग में गिरने को चला हो ॥ २ ॥

इहाँ देवतन्ह अस्तुति कीन्ही। दारुन विपति हमहिँ एहि दीन्ही ॥

अब जनि राम खेलावहु एही। अतिसय दुखित होति वैदेही ॥३॥

इधर देवताओं ने आकर रामचन्द्रजी की स्तुति की। उन्होंने कहा—हे नाथ! इसने हम लोगों को घोर विपत्ति दी है। हे राम! अब आप इसे न खिलाइए, क्योंकि जानकीजी बहुत दुखी होती हैं ॥ ३ ॥

देववचन सुनि प्रभु मुसुकाना। उठि रघुवोर सुधारे वाना ॥

जटाजूट दृढ बाँधे माथे। सोहहिँ सुमन बीच बिच गाँथे ॥४॥

रघुवोर रामचन्द्रजी देवताओं के वचन सुनकर मुस्कुराये और उन्होंने उठकर अपने बाण सुधारे, मस्तक में कसकर जटाजूट बाँध लिये और उनमें बीच-बीच में फूल गँथे हुए सुहावने लगते थे ॥ ४ ॥

अरुननयन वारिद-तनु-स्यामा। अखिल-लोक-लोचन-अभिरामा ॥

कटितट परिकर कसेउ निषंगा। कर कोदंड कठिन सारंगा ॥५॥

उनके लाल नेत्र थे, धनश्याम देह थी और वे सम्पूर्ण लोगों के नेत्रों को प्रसन्न करने-वाले थे। उन्होंने कमर में फेंटा एवं तरकस कस लिया और हाथ में कठिन कोदंड नामक धनुष लिया ॥ ५ ॥

छंद—सारंग कर सुंदर निषंग सिलीमुखाकर कटि कस्यौ।

भुजदंड पीन मनोहरायत उर धरा-सुर-पद लस्यौ ॥

कह दास तुलसी जबहिँ प्रभु सरचाप कर फेरन लगे।

ब्रह्मांड दिग्गज कमठ अहि महि सिंधु भूधर डगमगे ॥



उनके हाथ में सुन्दर धनुष था, कमर में बाणों से पूर्ण तरकस कसा हुआ था, दृष्ट-पुष्ट मुजदगड थे, विशाल और मनोहर वक्त्र-स्थल था, जिसमें भृगुलता का चिह्न प्रकाशित हो रहा था। तुलसीदासजी कहते हैं कि जब प्रभु रामचन्द्रजी हाथ में धनुष-बाण लेकर घुमाने लगे, तब ब्रह्मांड, दिग्गज, कच्छप, शेष, पृथ्वी, समुद्र और पर्वत डगमगाने लगे ॥

दो०—हरषे देव विलोकि छवि वरषहिँ सुमन अपार ।

जय जय प्रभु गुन-ग्यान-बल-धाम हरन महिभार ॥१११॥

देवता उस समय को छवि का देखकर प्रसन्न हुए। उन्होंने अपार पुष्पवर्षा को और कहा कि गुण, ज्ञान और बल के स्थान हे प्रभु, पृथ्वी के भार हरण करनेवाले रामचन्द्रजी ! आपको जय हो, जय हो ॥ १११ ॥

चौ०—एही बीच निसा-चर-अनी । कसमसाति आई अति घनी ॥

देखि चले सनमुख कपि भट्टा । प्रलय काल के जनु घनघट्टा ॥१॥

इतने ही में वह घनी राक्षसी सेना कसमसाती हुई आ पहुँची। उसको देखकर वानर योद्धा उसके सम्मुख ऐसे चले मानों प्रलयकाल के बादलों की घटा घुमड़ी हो ॥ १ ॥

बहु कृपान तरवारि चमंकहिँ । जनु दसदिसि दामिनी दमंकहिँ ॥

गज रथ तुरग चिकार कठोरा । गर्जत मनहुँ बलाहक घोरा ॥२॥

बहुत सी तलवार और बरछियाँ ऐसी चमकती थीं, मानों दसों दिशाओं में बिजलियाँ दमक रही हों। हाथियाँ, रथों और घोड़ों के कठोर चोत्कार ऐसे होते थे, मानों बादल भयङ्कर गर्जना कर रहे हों ॥ २ ॥

कपि लंगूर विपुल नभ छाये । मनहुँ इंद्रधनु उये सुहाये ॥

उठइ धूरि मानहुँ जल धारा । वान बुंद भइ बृष्टि अपारा ॥३॥

बहुत-से बन्दर और लंगूर (छोटो जाति के लाल मुँह के बन्दर) आकाश में ऐसे छा गये, मानों इंद्रधनुष निकलते हुए शोभित हों। पृथ्वी से धूल ऐसी उड़ी, मानों जल की धारा हो और बाण ऐसे छा गये, मानों पानी के बूँदों की वर्षा हुई हो ॥ ३ ॥

दुहुँ दिसि पर्वत करहिँ प्रहारा । वज्रपात जनु बारहिँ वारा ॥

रघुपति कोपि वानभरि लाई । घायल भे निसि-चर-समुदाई ॥४॥

दोनों ओर से पहाड़ों के प्रहार किये जाते थे, वे मानों बार बार वज्रपात (बिजली गिरना) होते थे। रघुनाथजी ने क्रोधकर बाणों की झड़ी लगा दी जिनसे राक्षस-वृन्द घायल हुए ॥ ४ ॥

लागत वान वीर चिक्करहीं । घुमि घुमि जहँ तहँ महि परहीं ।

स्वहिँ सैल जनु निर्भरवारी । सेनित सरि कादर भयकारी ॥५॥



बाणों के लगते ही वीर चीत्कार करने लगते और चकर खाकर जहाँ तहाँ धरती पर गिरते थे। उनके शरीररूपी पर्वतों से रुधिररूपी पानी के झरने भर रहे थे। इससे कायरों का भय देनेवाला रुधिर की नदी बहने लगा ॥ ५ ॥

छंद—कादर भयंकर रुधिरसरिता चली परम अपावनी ।

दोउ कूल दल रथ रेत चक्र अवर्त्त वहति भयावनी ॥

जलजंतु गज पदचर तुरग खर विविध वाहन को गने ।

सर सक्ति तोमर सर्प चाप तरंग चर्म कमठ घने ॥

कायरों के लिए भयङ्कर, महा अशुद्ध, रक्त की नदी वह चली। दोनों (राक्षसों और बन्दरों के) दल उसके किनारे थे, रथ हो बालू और पहिये भँवर थे। उनसे वह बहुत ही भयङ्कर वह रही थी। हाथी, पैदल, घोड़े, गधे आदि सवारियाँ उसमें जल के जीव थे, जिनकी गिनती कौन करे। बाण, शक्ति, तोमर, सर्प और धनुष उसको लहर तथा डाल मजबूत कटुण थे ॥

दो०—बोर परहिँ जनु तोरतरु मज्जा बहु वह फेन ।

कादर देखत डरहिँ तेहि सुभटन के मन चेन ॥११२॥

उस नदी में बोर इस तरह गिरते थे, जैसे किनारे के पेड़ गिर रहे हों और मज्जारूपी बहुत सा फेन वह रहा था। उसको देखकर कायर लोग डर जाते थे और अच्छे बोरों के तो मन प्रसन्न होते थे ॥ ११२ ॥

चौ०—मज्जहिँ भूत पिसाच बेताला । प्रमथ महा भोटिंग कराला ॥

काक कंक लेइ भुजा उडाहीं । एक ते छीनि एक लेइ खाहीं ॥१॥

उस नदी में भूत और बैताल नहाते थे और प्रमथ आदि कराल भूतगण क्रीड़ा करते थे। उसमें से कौए और कंक पक्षी वीरों की भुजाओं को ले लेकर उड़ते और एक से छीनकर दूसरे खा जाते थे ॥ १ ॥

एक कहहिँ ऐसिउ सौँघाई । सठहु तुम्हार दरिद्र न जाई ॥

कहँरत भट घायल तट गिरे । जहँ तहँ मनहुँ अर्धजल परे ॥२॥

कोई पक्षी दूसरे पक्षियों से कहता कि हे दुष्टो! इतनी सौँघाई (सस्तापन, अधिकता) होने पर भी तुम्हारी दरिद्रता नहीं जाती है! बहुत-से घायल उस नदी के तौर पर गिरे हुए कराह रहे थे, और वे जहाँ तहाँ ऐसे गिरे थे मानों आधे जल में (जैसा कि श्मशान में दाह के पहले मूर्द का आधा शरीर पानी में डुबो कर रक्खा जाता है) गिरे हों ॥ २ ॥

खेचहिँ आँत गीध तट भये । जनु बंसी खेलहिँ चित दये ॥

बहु भट बर्हाहँ चढे खग जाहीं । जनु नावरि खेलहिँ सरि माहीं ॥३॥



गोध वीरों की ओतें ऐसे खींचते थे, माना नदी के किनारों पर खड़े हो होकर मछली मारनेवाले चित्त लगाकर बंसों ( मछली पकड़ने के यंत्र ) से खेल रहे हों । बहुत-से बहते हुए वीरों पर पक्षी ऐसे चढ़े जा रहे थे, माना नदी के भीतर नाववाले खिलवाड़ कर रहे हों ॥ ३ ॥

जोगिनि भरि भरि खप्पर संचहिँ । भूत-पिस्ताच-वधू नभ नंचहिँ ॥

भट कपाल करताल बजावहिँ । चामुंडा नाना विधि गावहिँ ॥४॥

योगिनियाँ खप्पर भर भरकर रक्त संग्रह कर रही थीं; आकाश में भूत-पिशाचों की स्त्रियाँ नाचती थीं । चामुंडायें वीरों के मस्तकों की करतालें बजा बजाकर अनेक तरह से गान करती थीं ॥ ४ ॥

जंबुकनिकर कटक्कट कहहिँ । खाहिँ हुआहिँ अघाहिँ दपहहिँ ॥

कोटिन्ह रंड मुंड बिनु डोल्लहिँ । सीस परे महि जय जय बोल्लहिँ ॥५॥

सियारों के समूह कटकट दाँतों को कटकटाते हुए मुँदों को खाते थे, अघा जाते थे, हू हू शब्द करते और भपटते थे । करोड़ों रंड बिना मस्तक के फिरते थे और पृथ्वी पर पड़े हुए मस्तक जय जयकार करते थे ॥ ५ ॥

छंद-बोल्लहिँ जो जय जय मुंड रंड प्रचंड सिर बिनु धावहीं ।

खप्परिन्ह खगग अलुज्झि जुज्झहिँ सुभट भटन्ह ढहावहीं ॥

निसि-चर-वरुथ विमर्दि गरजहिँ भालु कपि दपित भये ।

संग्रामअंगन सुभट सोवहिँ राम-सर-निकरन्हिँ हये ॥

इस तरह मुंड तो जय जय करते थे और प्रचंड रंड, बिना मस्तक के, दौड़ते फिरते थे । बहुत-से पक्षी खप्परों में जा उलभते और लड़ मरते और वे बड़े बड़े वीरों को भी गिरा देते थे । घमण्ड में भरे हुए, रीछ और बन्दर राक्षसों के समूहों का मर्दन कर गर्जते थे । उस रण के मैदान में रामचन्द्रजी के बाणों से मारे हुए राक्षस वीर सो रहे थे ॥

दो०—हृदय विचारेउ दसवदन भा निसि-चर-संहार ।

मैं अकेल कपि भालु बहु माया करउँ अपार ॥११३॥

रावण ने अपने जी में सोचा कि राक्षसों का तो संहार हो गया, मैं अब अकेला रह गया और बन्दर-रीछ बहुत हैं, इसलिए अब मैं अपार माया रचूँ ॥ ११३ ॥

चौ०—देवन्ह प्रभुहिँ पयादे देखा । उपजा उर अति छोभ बिसेखा ॥

सुरपति निजरथ तुरत पठावा । हरषसहित मातलि लेइ आवा ॥१॥

देवतां ने प्रभु रामचन्द्रजी को पैदल देखा तो उनके मन में बहुत ही चोभ ( ग्लानि ) उत्पन्न हुआ । देवराज इन्द्र ने तुरन्त ही अपना रथ भेज दिया । उसको मातलि ( इन्द्र का सारथि ) प्रसन्नतापूर्वक ले आया ॥ १ ॥



तेजपुंज रथ दिव्य अनूपा । हरषि चढे कोसल-पुर-भूपा ॥  
चंचल तुरग मनोहर चारी । अजर अमर मन-सम-गति-कारो ॥२॥

उस तेजःपुंज अनुपम दिव्य रथ पर कोसलपुरेश रामचन्द्रजी प्रसन्न होकर चढ़े ।  
उसमें चंचल और मनोहर चार घोड़े जुते हुए थे । वे अजर ( कभी बुढ़े न हों ), अमर ( न  
मरनेवाले ) थे और मन के समान वेग से चलते थे ॥ २ ॥

रथारूढ रघुनाथहिं देखी । धाये कपि बलु पाइ बिसेखी ॥  
सही न जाइ कपिन्ह कै मारी । तब रावन माया विस्तारी ॥३॥

रघुनाथजी को रथ पर सवार हुए देखकर वानरों के दिल विशेष बल पाकर दौड़े ।  
जब बन्दरों की मार रावण से नहीं सही गई, तब उसने माया फैलाई ॥ ३ ॥

सो माया रघुबीरहिं बाँची । सब काहू मानी करि साँची ॥  
देखी कपिन्ह निसा-चर-अनी । अनुजसहित बहु कोसलधनी ॥४॥

वह माया रघुनाथजी के सिवा और सभी ने सच्ची मान ली । बन्दरों ने देखा कि  
राक्षसों की सेना खड़ी है और बहुत से लक्ष्मण सहित रामचन्द्र हैं ॥ ४ ॥

छंद—बहु राम लछिमन देखि मर्कट भालु मन अति अपडरे ।  
जनु चित्रलिखित समेत लछिमन जहँ सो तहँ चितवहिँ खरे ॥  
निजसेन चकित विलोकि हँसि सर चाप सजि कोसलधनी ।  
माया हरी हरि निमिष महँ हरषी सकल मरकटअनी ॥

इस तरह बहुत-से राम-लक्ष्मणों को देखकर रीछ और बन्दर मिथ्या भय से बहुत ही  
डरे । वे सब बन्दर लक्ष्मणजी-समेत चित्र में लिखे जैसे ( स्तब्ध ) होकर खड़े खड़े देखते ही रह  
गये । कोसलेश रामचन्द्रजी अपनों सेना को चकित देखकर हँसे और उन्होंने धनुष-बाण  
सजाकर, एक पलक भर में उस माया को नष्ट कर दिया तब सारो वानरों सेना प्रसन्न हुई ॥

दो०—बहुरि रामु सब तन चितइ बोले वचन गंभीर ।

द्वंदजुद्ध देखहु सकल स्तमित भये अति वीर ॥११४॥

फिर रामचन्द्रजी सबको ओर देखकर गंभीर वचन बोले—हूँ वीरो ! अब तुम सब  
हमारा और रावण का द्वन्द्व-युद्ध देखो, क्योंकि तुम लोग युद्ध करते करते बहुत थक गये  
हो ॥ ११४ ॥

चौ०—अस कहि रथ रघुनाथ चलावा । विप्र-चरन-पंक-ज सिरु नावा ॥  
तब लंकेस क्रोध उर छावा । गर्जत तर्जत सनमुख आवा ॥१॥



ऐसा कहकर रघुनाथजी ने रथ चलाया, और चलते समय ब्राह्मणों के चरण-कमला में सिर नवाया। तब लङ्कापति रावण के हृदय में बड़ा क्रोध छा गया। वह गर्जना करते और ललकारते हुए सम्मुख आया ॥ १ ॥

जीतेहु जे भट संजुग माहीं । सुनु तापस मैं तिन्ह सम नाहीं ॥

रावन नाम जगत जसु जाना । लोकप जाके बंदीखाना ॥२॥

उसने कहा—अरे तपस्वी ! सुन। तुने अभी तक जिन योद्धाओं को संग्राम में जीता है, मैं उनके ऐसा नहीं हूँ। मेरा नाम है रावण, मेरे यश को जगत जानता है, मेरे बन्दीखाने में लोकपाल<sup>१</sup> (कंद) हैं ॥ २ ॥

खर-दूषन-कबंध तुम्ह मारा । बधेहु व्याध इव बालि विचारा ॥

निसि-चर-निकर सुभट संहारेहु । कुंभकरन घननादहिं मारेहु ॥३॥

तुमने खर, दूषण, त्रिशिरा को मार डाला और बेचारे बालो को व्याध के समान (छिपकर) मार डाला ! अच्छे अच्छे वीर राक्षस-दलों का तुमने नाश किया, कुम्भकर्ण और मेघनाद को भी मार डाला ॥ ३ ॥

वैरु आजु सब लेउँ निवाही । जौं रन भूप भाजि नहिं जाही ॥

आजु करउँ खलु काल हवाले । परेहु कठिन रावन के पाले ॥४॥

पर जो रणभूमि से भाग न जाओगे तो हे राजा, मैं आज सबके वेश का बदला ले लूँगा। आज तुमको निश्चयपूर्वक काल के हवाले कर दूँगा, क्योंकि तुम अब कठिन रावण के पाले पड़े हो ॥ ४ ॥

सुनि दुर्वचन कालवस जाना । विहँसि वचन कह कृपानिधाना ॥

सत्य सत्य सब तव प्रभुताई । जलपसि जनि देखाउ मनुसाई ॥५॥

रावण के दुष्ट वचन सुनकर कृपानिधान रामचन्द्रजी ने उसको काल के वश जाना और हँसकर कहा—हाँ ! तुम्हारी प्रभुता सब सच है, अब बराबरी मत, बहादुरी दिखाओ ॥ ५ ॥

छंद—जनि जलपना करि सुजसु नासहि नीति सुनहि करहि छमा ।

संसार महँ पूरुष त्रिविध पाटल-रसाल-पनस-समा ॥

एक सुमनप्रद एक सुमनफल एक फलइ केवल लागहीं ।

एक कहहिं कहहिं करहिं अपर एक करहिं कहत न बागहीं ॥

१—लोकपाल आठ हैं—अग्नि, यम, निश्च्युति, वरुण, वायु, कुबेर, इन्द्र और ईशान।



अरे ! तू बकवाद करके शुद्ध यश का नाश मत कर । तू क्षमा करके नीति सुन । संसार में पाटल, आम और कटहर के समान तीन तरह के पुरुष हात हैं । उनमें एक तो खाली फूल देनेवाले होते हैं, जैसे पाटल (गुलाब); दूसरे फूल और फल देनेवाले होते हैं जैसे आम; तीसरे में केवल फल ही लगते हैं, जैसे कटहर । इसी तरह एक तो कहते हैं, करते नहीं; दूसरे कहते भी हैं, करते भी हैं; तीसरे करते ही हैं, कहते नहीं फिरते, अर्थात् कहनेवाले से कर दिखानेवाले को बड़ाई है, इसलिए तू कह मत, कर दिखा ॥

दो०—रामवचन सुनि विहँसि कह मोहिँ सिखावत ग्यान ।

बैरु करत नहिँ तब डरहु अब लागे प्रिय प्रान ॥११५॥

रामचन्द्रजी के वचन सुनकर रावण हँस कर बोला—तुम मुझे ज्ञान सिखाते हो ! पहले बैर करते समय नहीं डरे और अब तुम्हें प्राण प्यारे लगते हैं ! ॥ ११५ ॥

चौ०—कहि दुर्वचन क्रुद्ध दसकंधर । कुलिससमान लाग छाडइ सर ॥

नानाकार सिलीमुख धाये । दिसि अरु विदिसि गगन महि छाये ॥१॥

दुष्ट वचन बोलकर रावण क्रोधित हो वज्र के समान बाण छोड़ने लगा । अनेक आकृतियों के बाण दौड़े । वे दिशा, विदिशा और आकाश-पृथ्वी में छागये ॥ १ ॥

अनल बान छाडेउ रघुवीरा । छन महुँ जरे निसा-चर-तीरा ॥

छाडेसि तीव्र सक्ति खिसिआई । बानसंग प्रभु फेरि पठाई ॥२॥

रघुवीर ने अग्निबाण छोड़ा, जिससे क्षणमात्र में रावण के बाण जल गये । तब रावण ने खिसिथा कर तीक्ष्ण शक्ति मारी, उसको रामचन्द्रजी ने बाण के साथ रावण ही को और लौटा दिया ॥ २ ॥

कोटिन्ह चक्र त्रिसूल पवारइ । बिनु प्रयास प्रभु काटि निवारइ ॥

निफल होहिँ रावनसर कैसे । खल के सकल मनोरथ जैसे ॥३॥

रावण करोड़ों त्रिशूल और चक्र फेंकता था, उनको रामचन्द्रजी अनायास ही काट काटकर निवृत्त कर देते थे । रावण के बाण ऐसे निष्फल होने लगे, जैसे दुष्ट के सब मनोरथ व्यर्थ हों ॥ ३ ॥

तब सतवान सारथी मारेसि । परेउ भूमि जय राम पुकारेसि ॥

राम कृपा करि सूत उठावा । तब प्रभु परमक्रोध कहूँ पावा ॥४॥

फिर उसने सारथि (मातलि) को सौ बाण मारे । वह रामचन्द्रजी की जय पुकारता हुआ गिर पड़ा । तब रामचन्द्रजी ने कृपाकर सारथि को उठाया । उस समय प्रभु रामचन्द्रजी को बहुत ही क्रोध हो आया ॥ ४ ॥



छंद-भये क्रुद्ध जुद्धविरुद्ध रघुपति त्रोन सायक कसमसे ।

कोदंडधुनि अति चंड सुनि मनुजाद सब मारुत असे ॥

मंदोदरी उर कंप कंपति कमठ भू भूधर त्रसे ।

चिक्रहिँ दिग्गज दसन गहि महि देखि कौतुक सुर हँसे ॥

जब युद्ध में रघुनाथजी शत्रु के प्रति महा क्रोधित हुए (उन्होंने रौद्र रूप धारण किया) तब तरकस में बाण (बाहर निकलने की) खड्गखडाने लगे। उन्होंने धनुष का महाप्रचण्ड शब्द किया, जिसकी सुनकर सब मनुष्यभोजी राक्षस वायु से डरते हो गये अर्थात् भयभीत हो गये; मन्दोदरी का हृदय काँप उठा और कच्छप (पृथ्वी को उठानेवाला), पृथ्वी और पर्वत सब डर के मारे काँपने लगे; दिग्गज पृथ्वी को दाँतों से पकड़कर चिंधारने लगे। यह कौतुक देखकर देवता हँसने लगे (अर्थात् प्रसन्न हो गये कि अब रावण मरेगा) ॥

दो०-तानि सरासन खवन लागि छाडे विसिख कराल ।

राम-मारगन-गन चले लहलहात जनु ब्याल ॥११६॥

रामचन्द्रजी ने धनुष को कान तक तानकर कराल बाण छोड़े। रामबाणों के वे मुंड लहलहाते हुए ऐसे चले, मानों जीभ लपलपाते साँप हों ॥ ११६ ॥

चौ०-चले बान सपच्छ जनु उरगा । प्रथमहिँ हतेउ सारथी तुरगा ॥

रथ विभंजि हति केतु पताका । गर्जा अति अंतर बल थाका ॥१॥

वे बाण पट्टवाले साँपों की तरह चले। उन्होंने पहले ही रावण के सारथी और घोड़ों को मार डाला फिर रथ तोड़कर ध्वजा-पताका काट गिराई। तब रावण खूब गर्जो, पर भीतर से उसका बल थक गया था ॥ १ ॥

तुरत आन रथ चढि खिसिआना । छाडेसि अस्त्र सस्त्र विधि नाना ॥

बिफल होहिँ सब उद्यम ताके । जिमि पर-द्रौह-निरत-मनसा के ॥२॥


वह खिसिया कर तुरन्त ही दूसरे रथ पर चढ़कर अनेक प्रकार के अस्त्र, शस्त्र छोड़ने लगा। पर रावण के सब उद्योग ऐसे निष्फल होते थे जैसे दूसरे का द्वेष करने में तत्पर मनुष्य के उद्योग व्यर्थ हों ॥ २ ॥

तब रावन दस सूल चलाये । बाजि चारि महि मारि गिराये ॥

तुरग उठाइ कोपि रघुनायक । खैचि सरासन छाडे सायक ॥३॥

तब रावण ने दस त्रिशूल चलाये और उनसे रामचन्द्रजी के चारों घोड़े मारकर गिरा दिये। रघुनाथजी क्रोधित हो, तुरन्त ही घोड़ों को उठाकर, फिर धनुष तानकर बाण छोड़ने लगे ॥ ३ ॥





तानि सरासन श्वन लगि छाटे बिसिल कराळ ।  
 राम-भारगन-गन चढे लहलहात जनु ब्याळ ॥ पृ० ९२२







रावन-सिर-सरोज - वन - चारी । चलि रघुवीर सिलीमुख धारी ॥  
दस दस वान भाल दस मारे । निसरि गये चले रुधिरपनारे ॥४॥

रावण के मस्तकरूपी कमल के वनों में संचार करनेवाले रामचन्द्रजी के बाणरूपी भ्रमर चले । रामचन्द्रजी ने रावण के दसों मस्तकों में दस दस बाण मारे । वे बाण लग लगकर निकल गये और मस्तकों से रुधिर के पनाले बह चले ॥ ४ ॥

स्ववत रुधिर धायउ बलवाना । प्रभु पुनि कृत धनु-सर-संधाना ॥  
तीस तीर रघुवीर पवारे । भुजन्ह समेत सीस महि पारे ॥५॥

रुधिर बहता हुआ बलवान् रावण दौड़ा तो प्रभु रामचन्द्रजी ने फिर बाणों का संधान किया । रघुवीर ने तीस तीक्ष्ण बाण छोड़े । उनसे रावण की भुजायें और मस्तक काटकर पृथ्वी पर गिरा दिये ॥ ५ ॥

काटत ही पुनि भये नबोने । राम बहोरि भुजा सिर छीने ॥  
कटत भटिति पुनि नूतन भये । प्रभु बहु बार बाहु सिर ह्ये ॥६॥

काटते ही वे फिर नये हो गये, तब रामचन्द्रजी ने फिर भुजा और मस्तक काटे । कटते ही वे फिर मृत् से नये हो आये । यों प्रभु ने बहुत बार उसकी भुजाएँ और मस्तक काटे ॥ ६ ॥

पुनि पुनि प्रभु काटत भुज सीसा । अति कौतुकी कोसलाधोसा ॥  
रहे छाड़ नभ सिर अस बाहु । मानहुँ अमित केतु अरु राहु ॥७॥

कोसलाधोश रामचन्द्रजी बड़े कौतुकी ( खेलवाड़ी ) थे । वे बार बार उसकी भुजाओं और सिरों को काटने लगे । कटे हुए मस्तक और भुज आकाश में ऐसे छा गये, मानों अनगिनत केतु और राहु हों ॥ ७ ॥

छंद-जनु राहु केतु अनेक नभपथ स्ववत सोनित धावहीं ।

रघु-वीर-तीर प्रचंड लागाहिँ भूमि गिरन न पावहीं ॥

एक एक सर सिरनिकर छेदे नभ उडत इमि सोहहीं ।

जनु कोपि दिन-कर-कर-निकर जहँ तहँ बिधुतुद पोहहीं ॥

मानों अनेक राहु, केतु आकाशमार्ग में खन बहाते हुए दौड़ रहे हों । रघुवीर के अति तीक्ष्ण बाणों के लगने से वे पृथ्वी पर गिरने नहीं पाते थे । रामचन्द्रजी के एक एक बाण मस्तकों के समूह को छेद कर लिये हुए आकाश में उड़ते हुए ऐसे शोभित हुए, मानों क्रोधित सूर्यों को किरणों के समूह में जहाँ तहाँ राहु पिरोये (गुहे, गुँधे) हों ॥

दो०—जिमि जिमि प्रभु हर तासु सिर तिमि तिमि होहिँ अपार ।

सेवत विषय विवर्ध जिमि नित नित नूतन मार ॥११७॥



प्रभु रामचन्द्रजो रावण के मस्तक ज्याँ ज्याँ काटते जाते, त्यों त्यों वे बढ़ते जाते थे—  
उनका अन्त वैसे ही नहीं होता था, जैसे विषयों का सेवन करने से कामदेव (वासना) नित नया  
बढ़ता ही जाता है, उसका अन्त नहीं होता ॥ ११७ ॥

चौ०—दसमुख देखि सिरन्ह कै बाढी । विसरा मरन भई रिस गाढी ॥

गर्जेउ मूढ महा अभिमानी । धायउ दसउ सरासन तानी ॥१॥

रावण अपने मस्तकों को बाढ़ देखकर मरना भूल गया और उसको बढ़ा क्रोध आ  
गया । वह महा अभिमानों मूखे गजा और दसों धनुष तानकर दौड़ा ॥ १ ॥

समर भूमि दसकंधर कोपेउ । वरषि बान रघु-पति-रथ तोपेउ ॥

दंड एक रथ देखि न परा । जनु निहार महँ दिनमनि दुरा ॥२॥

रण-भूमि में दशकन्धर रावण क्रोधित हो गया । उसने बाण बरसा बरसा कर राम-  
चन्द्रजो के रथ को ढक दिया । एक दण्ड ( एक घड़ी ) तक रथ नहीं देख पड़ा, मानों कुहरे में  
सूर्य छिप गया हो ॥ २ ॥

हाहाकार सुरन्ह जब कीन्ह । तब प्रभु कोपि कार्मुकहि लीन्ह ॥

सर निवारि रिपु के सिर काटे । ते दिसि विदिसि गगन महि पाटे ॥३॥

जब देवतां ने यह देखकर हाहाकार किया, तब प्रभु रामचन्द्रजी ने कोपकर  
धनुष लिया । उन्होंने शत्रु के बाणों को निवृत्त कर उसके मस्तक काटे और उनसे दिशा,  
विदिशा, आकाश और पृथ्वी पाट दो ॥ ३ ॥

काटे सिर नभमारग धावहिँ । जय जय धुनि करि भय उपजावहिँ ॥

कहँ लछिमन हनुमान कपीसा । कहँ रघुवीर कोसलाधीसा ॥४॥

काट हुए रावण के मस्तक आकाश-मार्ग में दौड़ते थे और जय जय की ध्वनि काके  
डर पैदा करते थे । वे कहते थे कि लक्ष्मण कहाँ है, हनुमान कहाँ है, सुग्रीव कहाँ है और  
कोसलनाथ रघुवीर कहाँ है ॥ ४ ॥

छंद—कहँ राम कहि सिरनिकर धाये देखि मर्कट भजि चले ।

संधानि धनु रघु-वंस-मनि हँसि सरन्ह सिर भेदे भले ॥

सिरमालिका कर कालिका गहि बृंद बृंदन्हि बहु मिलीँ ।

करि रुधिरसरि मज्जन मनहुँ संग्रामवट पूजन चलीँ ॥

राम कहाँ है, ऐसा कहकर मस्तकों के समूह दौड़े । उनको देखकर बन्दर भाग चले । तब  
रघुकुल-भूषण रामचन्द्रजो ने हँसकर बाण चढ़ाकर उन मस्तकों को खूब बीध दिया । वहाँ बहुत  
सा कालिका देवियाँ हाथों में मुंडों की मालाएँ लेकर मुंड की मुंड, इस तरह आ मिलीं मानों वे  
रक्त की नदी में स्नान कर संग्रामरूपी बड़ की पूजा करने जाती हैं ।



दो०—पुनि दसकंठ क्रुद्ध है छाडेसि सक्ति प्रचंड ।

सनमुख चली विभीषनहिँ मनहुँ काल कर दंड ॥११८॥

फिर रावण ने क्रोधित होकर एक प्रचण्ड शक्ति छोड़ी। वह विभीषण के सम्मुख ऐसी चलो मानों काल ( यम ) का दण्ड हो ॥ ११८ ॥

चौ०—आवत देखि सक्ति खरधारा । प्रनतारतिहर विरदु सँभारा ॥

तुरत विभीषन पाछे मेला । सनमुख राम सहेउ सो सेला ॥१॥

तोक्षण धारवाली शक्ति को आते देखकर प्रणत जनों के दुःखहारो रामचन्द्रजी ने शरणागत का दुःख हरने का अपना बाना<sup>१</sup> सँभाला। उन्होंने तुरन्त विभीषण को अपने पीछे कर दिया और आप आगे होकर शक्ति के प्रहार को सह लिया ॥ १ ॥

लागि सक्ति मुरुछा कछु भई । प्रभु कृत खेल सुरन्ह विकलई ॥

देखि विभीषन प्रभु खम पायउ । गहि कर गदा क्रुद्ध होइ धायउ ॥२॥

वह शक्ति रामचन्द्रजी को जा लगी और उन्हें कुछ मूच्छा हो आई। प्रभु रामचन्द्रजी का तो यह खेल था, पर देवताओं को घबराहट हो गई। उस अवसर पर विभीषण प्रभु रामचन्द्रजी को थका हुआ देखकर क्रोधित हो, हाथ में गदा लेकर, दौड़ा ॥ २ ॥

रे कुभाग्य सठ मंद कुबुद्धे । तैं सुर नर मुनि नाग विरुद्धे ॥

सादर सिव कहूँ सीस चढाये । एक एक के कोटिन्ह पाये ॥३॥

विभीषण ने कहा—अभागो ! तू दुष्ट, नाच और खोटो बुद्धिवाला है; तूने देवता, मनुष्य, मुनि और नाग सबसे विरोध किया। तूने शिवजी को बड़े आदर से मस्तक चढ़ाये थे, जिससे एक एक के बदले में करोड़ों मस्तक पाये ॥ ३ ॥

तेहि कारन खल अब लगि बाँचा । अब तव काल सीस पर नाँचा ॥

रामविमुख सठ चह संपदा । अस कहि हनेसि माँझ उर गदा ॥४॥

अरे खल ! इसी कारण तू अभी तक बच रहा है, पर अब तेरा काल तेरे सिर पर नाच रहा है। अरे शठ ! रामचन्द्रजी से विमुख होकर तू सम्पत्ति चाहता है ? ऐसा कहकर विभीषण ने रावण की छाती में गदा मारी ॥ ४ ॥

१—जब विभीषण समुद्र-तट पर रामचन्द्रजी की शरण में आया था तब आपने कहा था—“जौं सभीत आना सरनाई । रखिहौं ताहि प्राण की नाई” ॥ इसको यहाँ प्रत्यक्ष प्रमाणित कर दिखाया ।



छंद—उर माँझ गदाप्रहार धोर कठोर लागत महि परच्यो ।

दसवदन सेनित खवत पुनि संभारि धायउ रिस भरच्यो ॥

देउ भिरे अतिबल मल्लजुद्ध बिरुद्ध एकु एकहि हने ।

रघु-वीर-बल-गर्वित विभीषणु घालि नहिँ ता कहूँ गने ॥

छातो में वह घोर गदा-प्रहार लगते हो रावण पृथ्वी पर गिर पड़ा; उसके दसाँ मुँहों से रक्त बहने लगा; वह फिर सँभलकर क्रोध में भरकर दौड़ा। वे दोनों अति बली (रावण-विभीषण) मल्ल-युद्ध करने में जुट गये, एक दूसरे को मारने लगे। रघुवीर के बल के अभिमान में भरा हुआ विभीषण रावण को पसंगे बराबर भी नहीं समझता था ॥

दो०—उमा विभीषणु रावनहिँ सनमुख चितव कि काउ ।

भिरत सो कालसमान अब श्री-रघु-वीर-प्रभाउ ॥११६॥

महादेवजी कहते हैं कि हे पार्वती ! विभीषण क्या कभी रावण के सम्मुख भी देख सकता था ? (कभी नहीं।) वही विभीषण अब काल के समान जो रावण से भिड़ता है, यह श्रीरघुनाथ जो का प्रताप है ॥ ११९ ॥

चौ०—देखा रुमित विभीषणु भारी । धायेउ हनुमान गिरिधारी ॥

रथ तुरंग सारथी निपाता । हृदयमाँझ तेहि मारेसि लाता ॥१॥

जब हनुमान्‌जी ने विभीषण को अधिक थका हुआ देखा, तब वे पर्वत हाथ में लिये हुए दौड़े। उन्होंने तुरन्त रावण का रथ तोड़ डाला, घोड़ों और सारथि को मार गिराया और रावण को छातो में लात मारी ॥ १ ॥

ठाढ रहा अति कंपित गाता । गयउ विभीषणु जहँ जनत्राता ॥

पुनि रावन तेहि हनेउ प्रचारी । चला गगन कपि पूछ पसारी ॥२॥

लात लगने से रावण के अङ्ग बहुत हो काँप गये, पर वह खड़ा रहा और विभीषण वहाँ गया जहाँ भक्तरक्षक भगवान् रामचन्द्र थे। फिर रावण ने हनुमान्‌जी को ललकार कर मारा तो वे अपनी पूँछ फैलाकर आकाश में उड़ गये ॥ २ ॥

गहेसि पूछ कपिसहित उडाना । पुनि फिरि भिरेउ प्रबल हनुमाना ॥

लरत अकास जुगल समजोधा । हनत एकु एकहिँ करि क्रोधा ॥३॥

रावण ने उनकी पूँछ पकड़ ली, तो हनुमान्‌जी रावण-समेत उड़ गये। प्रबल हनुमान्‌जी फिर उससे वहाँ भिड़ गये। दोनों समानबली योद्धा आकाश में लड़ने लगे और एक दूसरे को अत्यन्त क्रोध से मारने लगे ॥ ३ ॥



सोहहिँ नभ छलबल बहु करहीं । कज्जलगिरि सुमेरु जनु लरहीं ॥

बुधिवल निसिचर परइ न पारा । तब मारुतसुत प्रभु संभारा ॥४॥

वे दोनों आकाश में बहुत सा छल और बल करते हुए ऐसे शोभित हुए, मानों कज्जल का पर्वत और सुमेरु पर्वत आपस में लड़ रहे हों । जब हनुमान्जी ने बुद्धि के बल से राक्षस रावण का पार नहीं पाया अर्थात् जब वे किसी तरह उसे हरा न सके तब अन्त में वायुपुत्र ने प्रभु रामचन्द्रजी को स्मरण किया ॥ ४ ॥

छंद—संभारि श्री-रघु-वीर धीर प्रचारि कपि रावन हन्यौ ।

महि परत पुनि उठि लरत देवन जुगल कहूँ जय जय भन्यौ ॥

हनुमंत संकट देखि मर्कट भालु क्रोधातुर चले ।

रनमत्त रावन सकल सुभट प्रचंड भुजबल दलमले ॥

धीर हनुमान् ने श्रीरघुवीर को स्मरण कर रावण को ललकार कर मारा । यों वे दोनों धरती पर गिर जाते हैं और फिर उठ उठकर लड़ते हैं । यह दृशा देखकर देवता दोनों को जय जय कहने लगे । इस तरह हनुमान्जी को संकट में देखकर बन्दर और रोछ क्रोध में भरकर चले । रण में मत्वाले रावण ने उन सभी वीरों को प्रचण्ड भुजाओं के बल से मर्दन कर डाला ॥

दो०—राम प्रचारे बोर तब धाये कीस प्रचंड ।

कपिदल प्रबल देखि तेहि कीन्ह प्रगट पाखंड ॥१२०॥

जब रामचन्द्रजी ने वानरां को ललकारा तब वे प्रचण्ड होकर दौड़ पड़े । रावण ने वानरों का दल प्रबल हुआ देखकर पाखण्ड (माया) प्रकट किया ॥ १२० ॥

चौ०—अंतरधान भयउ छन एका । पुनि प्रगटे खल रूप अनेका ॥

रघु-पति-कटक भालु कपि जेते । जहँ तहँ प्रगट दसानन तेते ॥१॥

वह एक क्षण भर को तो अन्तर्धान हो गया, फिर वह दुष्ट अनेक रूपों में प्रकट हुआ । रघुनाथजी को सेना में जहाँ जितने रोछ और बन्दर थे वहाँ उतने ही रावण उन्हें दीखने लगे ॥ १ ॥

देखे कपिन्ह अमित दससीसा । भागे भालु विकल भट कीसा ॥

चले वलीमुख धरहिँ न धीरा । त्राहि त्राहि लछिमन रघुवीरा ॥२॥

१—स्वर्गवासी देवता यदि यथायं न कहें तो स्वर्गच्युत हो जायें, इसलिए वे जब जिसका पक्ष प्रबल देखते तब उसकी जय बोलते थे ।



बन्दरों ने जब असंख्य रावण देखे तब रीछ और बन्दर व्याकुल हो होकर भागे ।  
वे धोर न धर सके और जाकर पुकारने लगे कि हे लक्ष्मणजी ! त्राहि, हे रघुवीरजी ! त्राहि !  
( रचा करो, रचा करो ) ॥ २ ॥

दसदिसि कोटिन्ह धावहिँ रावन । गर्जहिँ घोर कठोर भयावन ॥  
डरे सकल सुर चले पराई । जय कै आस तजहु अब भाई ॥ ३ ॥

दसों दिशाओं में करोड़ों रावण दौड़ने लगे और घोर, कठोर भयङ्कर गजना करने लगे । सब देवता डरे और भाग चले । वे बोले कि भाई ! अब विजय होने की आशा छोड़ो ॥ ३ ॥

सब सुर जिते एक दसकंधर । अब बहु भये तकहु गिरिकंदर ॥  
रहे विगंचि संभु मुनि ग्यानी । जिन्ह जिन्ह प्रभुमहिमा कहु जानी ॥ ४ ॥

एक रावण ने सब देवताओं को जोत लिया था, अब तो वे करोड़ों हो गये, इसलिए हमें रहने के लिए पर्वतों की कन्दरायें ढूँढ़नी चाहिएँ । उस समय ब्रह्मा, महादेव, ऋषि और ज्ञानी जिन जिन लोगों ने कुछ भगवान् की महिमा जानी है, वे वहाँ खड़े रहे ॥ ४ ॥

छंद—जाना प्रताप ते रहे निर्भय कपिन्ह रिपु माने फुरे ।

चले विचलि मर्कट भालु सकल कृपाल पाहि भयातुरे ॥

हनुमंत अंगद नील नल अतिबल लरत रनबाँकुरे ।

मर्हहिँ दसानन कोटि कोटिन्ह कपट भू भट अंकुरे ॥

जो रामप्रताप के जाननेवाले थे, वे निर्भय रहे । किन्तु उन माया के रावणों को सच्चा समझ कर सब रीछ और बन्दर विचलित हो गये । वे पुकारने लगे कि हे कृपालु ! हम भय से व्याकुल हैं, हमारी रक्षा करो । हनुमान्, अङ्गद, नील, नील आदि बाँके वीर रण में लड़ने लगे और कपट रूपी पृथ्वी से अंकुर की भाँति उत्पन्न करोड़ों वीर रावणों का मर्दन करने लगे ॥

दो०—सुर वानर देखे विकल सेउ कोसलाधीस ।

सजि सारंग एक सर हते सकल दससीस ॥ १२१ ॥

कोसलाधीश रामचन्द्रजी देवताओं और बन्दरों को बेहाल देखकर हँसे । उन्होंने धनुष को सन्नद्ध कर एक ही बाण से उन सब (माया के) रावणों को मार डाला ॥ १२१ ॥

चौ०—प्रभु छन महुँ माया सब काटी । जिमि रवि उये जाहिँ तम फाटी ॥

रावन एकु देखि सुर हरषे । फिरे सुमन बहु प्रभु पर वरषे ॥ १२ ॥



जैसे सूर्य के उदय होते ही अँधेरा फट जाता है वैसे ही प्रभु ने क्षण भर में सब माया काट डाली। जब एक रावण रह गया तब उसे देखकर देवता प्रसन्न हुए, वे लौट आये। उन्होंने प्रभु रामचन्द्रजी पर खूब फूल बरसाये ॥ १ ॥

भुज उठाइ रघुपति कपि फेरे । फिरे एक एकन्ह तब टेरे ॥  
प्रभुवल पाइ भालु कपि धाये । तरल तमकि संजुग महि आये ॥२॥

रघुपति ने भुजा उठाकर बन्दरों को लौटाया, तब वे सब एक दूसरे को पुकार पुकारकर लौट आये। प्रभु रामचन्द्रजी का बल पाकर रीछ और बन्दर दौड़े और चंचलता के साथ लपक कर लड़ाई की भूमि में आ गये ॥ २ ॥

करत प्रसंसा सुर तेहि देखे । भयउँ एक में इन्ह के लेखे ॥  
सठहु सदा तुम्ह मोर मरायल । कहि अस कोपि गगनपथ धायल ॥३॥

देवतों को रामचन्द्रजी की प्रशंसा करते देख, रावण सोचने लगा कि इनकी समझ से मैं एक ही हो गया हूँ। फिर, “अरे दुष्टो ! तुम सदा ही से मुझसे पिटते आये हो” ऐसा कह, क्रोध कर वह आकाश-मार्ग में दौड़ा ॥ ३ ॥

हाहाकार करत सुर भागे । खलहु जाहु कहँ मोरे आगे ॥  
विकल देखि सुर अंगद धावा । कूदि चरन गहि भूमि गिरावा ॥४॥

तब देवता हाहाकार करते हुए भागे। रावण बोला कि अरे दुष्टो ! मेरे सामने से तुम कहाँ जाने पाओगे ! इतने में देवतों को व्याकुल देखकर अङ्गद दौड़ा। उसने कूदकर रावण का पाँव पकड़ उसको धरती पर गिरा दिया ॥ ४ ॥

छंद—गहि भूमि पारच्यौ लात मारच्यौ बालिसुत प्रभु पहिँ गयो ।

संभारि उठि दसकंठ घोर कठोर रव गर्जत भयो ॥

करि दाप चाप चढाइ दस संधान सर बहु वरषई ।

किये सकल भट घायल भयाकुल देखि निज बल हरषई ॥

रावण को पकड़ पृथ्वी पर गिरा और लातें मारकर बालिपुत्र अङ्गद प्रभु के पास चला गया। फिर रावण संभल कर उठा और उसने घोर, कठोर ध्वनि से गर्जना की। वह अभिमान कर दस धनुष ले, उन पर बाण सन्धान कर, बहुत सो शर-वर्षा करने लगा। उसने सब योद्धाओं को घायल कर दिया। इस तरह अपने बल से उन वीरों को डरे देखकर वह बड़ा प्रसन्न होने लगा ॥

दो०—तब रघुपति लंकेस के सीस भुजा सर चाप ।

काटे भये बहोरि पुनि जिमि तीरथ कर पाप ॥१२२॥



तब रघुनाथजी ने रावण के मस्तक और धनुष-बाण-समेत भुजायें काट डालीं, परन्तु जैसे तीर्थ<sup>१</sup> में किये हुए पाप बढ़ते हैं वैसे ही वे फिर बढ़ गये ॥ १२२ ॥

चौ०—सिर भुज बाढि देखि रिपु केरी । भालु कपिन्ह रिस भई घनेरी ॥

मरत न मृद कटेहु भुज सीसा । धाये कोपि भालु भट कीसा ॥ १ ॥

शत्रु रावण के मस्तक और भुजाओं की वृद्धि देखकर रीछों और बन्दरों को बड़ा क्रोध आया । वे सोचने लगे कि यह मूर्ख भुजाओं और मस्तकों के कटने पर भी नहीं मरता ! फिर वीर वानर और रीछ क्रोध कर दौड़े ॥ १ ॥

बालितनय मारुति नल नीला । दुविद कपीस पनस बलसीला ॥

विटप महीधर करहिँ प्रहारा । सोइ गिरि तरु गहि कपिन्ह सो मारा ॥ २ ॥

बालिपुत्र ( अङ्गद ), हनुमान्, नल, नील, द्विविद, सुग्रीव और पनस इत्यादि बलशाली वानर वृत्तों और पहाड़ों से प्रहार करने लगे । रावण उन आते हुए पर्वतों और वृत्तों को पकड़ कर उन्हीं से बन्दरों को मारने लगा ॥ २ ॥

एक नखन्हि रिपुवपुष विदारी । भागि चलहिँ एक लातन्ह मारी ॥

तब नल नील सिरन्ह चढि गये । नखन्ह लिलार विदारत भये ॥ ३ ॥

कोई बन्दर नखों से रावण का शरीर विदारण कर भाग जाने लगे और कोई लातों से मार मारकर । तब नल और नील रावण के मस्तकों पर चढ़ गये । उन्होंने नखों से उसके ललाट (कपाल) को विदार डाला ॥ ३ ॥

रुधिर बिलोकि सकोप सुरारी । तिन्हहिँ धरन कहँ भुजा पसारी ॥

गहे न जाहिँ करन्ह पर फिरहीं । जनु जुग मधुप कमलवन चरहीं ॥ ४ ॥

मस्तक से खून बहता देखकर देवशत्रु रावण क्रोधित हुआ और उसने उन दोनों बन्दरों को पकड़ने के लिए अपनी भुजायें फैलाईं पर वे उसकी बीसों भुजाओं पर फिरते थे, पकड़ में न आते थे । ऐसा मालूम होता था मानो दो भ्रमर कमलों के वन में फिर रहे हों ॥ ४ ॥

कोपि कूदि दोउ धरेसि बहोरी । महि पटकत भजे भुजा मरोरी ॥

पुनि सकोप दस धनु कर लीन्हे । सरन्ह मारि घायल कपि कीन्हे ॥ ५ ॥

१—और जगह किये हुए पाप तो तीर्थों में जाने से, उनके प्रभाव से, नष्ट हो जाते हैं, पर जो पाप तीर्थों में ही रहकर किये जायें वे वज्रलेप होकर कदापि नहीं छूटते, किन्तु अपार हो जाते हैं । ऐसा धर्मशास्त्र का मत है—“अन्यत्वेन कृतं पापं तीर्थत्वेन विनश्यति । तीर्थत्वेन कृतं पापं वज्रलेपो भविष्यति ॥”



फिर रावण ने क्रोधित हो, क्रुद्धकर, उन दोनों बन्दरों को पकड़ लिया और जब वह उन्हें पृथ्वी पर पटकने लगा तब वे उसकी भुजाओं को मरोड़ कर भाग गये। फिर उसने क्रोध में भरकर हाथों में दस धनुष ले बाणों से मार मार कर बन्दरों को घायल कर दिया ॥ ५ ॥

हनुमदादि मुरुद्धित करि बंदर । पाइ प्रदोष हरष दसकंधर ॥

मुरुद्धित देखि सकल कपिवीरा । जामवंत धायउ रणधीरा ॥ ६ ॥

हनुमान् आदि बन्दरों को मूर्च्छित कर और प्रदोषकाल (सूर्य अस्त के दो घड़ी पहले) का समय पाकर रावण प्रसन्न हुआ<sup>१</sup>। इधर सब वीर बन्दरों को मूर्च्छित देखकर रणधीर जाम्बवान् दौड़ा ॥ ६ ॥

संग भालु भूधर तरु धारी । मारन लगे प्रचारि प्रचारी ॥

भयउ क्रुद्ध रावनु बलवाना । गहि पद महि पटकइ भट नाना ॥ ७ ॥

देखि भालुपति निज-दल-घाता । कोपि माँझ उर मारेसि लाता ॥ ८ ॥

उसके साथ रीछ पहाड़ और वृक्ष हाथों में लिये हुए रावण को ललकार ललकार कर मारने लगे। बलवान् रावण भी क्रोधित होकर कितने ही वीरों के पाँव पकड़ पकड़ कर उन्हें पटकने लगा ॥ ७ ॥ ऋक्षपति जाम्बवान् ने अपने दल को घायल होते देखकर क्रोधित हो रावण को छाती में लात मार दी ॥ ८ ॥

छंद—उर लात घात प्रचंड लागत बिकल रथ तँ महि परा ।

गहि भालु वीसहु कर मनहुँ कमलन्ह बसे निसि मधुकरा ॥

मुरुद्धित विलोकि बहोरि पद हति भालुपति प्रभु पहिँ गयो ।

निसि जानि स्थंदन घालि तेहि तब सूत जतनु करत भयो ॥

छाती में प्रचंड लात के लगते ही रावण व्याकुल होकर रथ से नीचे पृथ्वी पर गिर गया। उस समय बोसों भुजाओं में रीछों को पकड़े हुए वह ऐसा मालूम होता था, मानों रात के समय कमलों में मौँरों ने बसेरा किया हो। फिर ऋक्षपति जाम्बवान् उसको मूर्च्छित देखकर उसको और भी एक लात मारकर प्रभुजी के पास गया। तब रात्रि का समय जानकर सारथि रावण को रथ में डालकर लङ्का में ले गया और उसको (चैतन्य करने का) यत्न करने लगा ॥

दो०—मुरुद्धा विगत भालु कपि सत्र आये प्रभु पास ।

सकल निसाचर रावनहिँ घेरि रहे अतित्रास ॥ १२३ ॥



इधर रोझों और बन्दरों की मूर्च्छा दूर होने पर वे सब रामचन्द्रजी के पास आये ।  
उधर सब राक्षसों ने अत्यन्त त्रास से रावण को घेर लिया ॥ १२३ ॥

चौ०—तेही निसि सीता पहिँ जाई । त्रिजटा कहि सब कथा सुनाई ॥  
सिर भुज बाढि सुनत रिपु केरी । सीता उर भइ त्रास घनेरी ॥ १ ॥

उसी रात को त्रिजटा (राक्षसों) ने सोताजी के पास जाकर उन्हें सब वृत्तान्त कह सुनाया । शत्रु रावण के मस्तकों और भुजाओं को बाढ़ सुनकर सोताजी के हृदय में बहुत हाँ त्रास हुआ ॥ १ ॥

मुख मलीन उपजी मन चिंता । त्रिजटा सन बोली तब सीता ॥  
होइहि काह कहसि किन माता । केहि विधि मरिहि बिस्व-दुख-दाता ॥ २ ॥

सोताजी का मुख मलिन हो गया, मन में चिन्ता उत्पन्न हुई, तब वे त्रिजटा से बोलीं—हे माता ! क्या होगा, तू कहती क्यों नहीं ? जगत को दुःख देनेवाला रावण किस तरह मरेगा ? ॥ २ ॥

रघु-पति-सर सिर कटेहु न मरई । विधि विपरीत चरित सब करई ॥  
मेर अभाग्य जिआवत ओही । जेहि हौँ हरि-पद-कमल-बिछोही ॥ ३ ॥

रघुनाथजी के बाणों से मस्तक कट जाने पर भी वह नहीं मरता ! तब विधाता प्रति-कूल है, वही ये सब चरित्र कर रहा है । अपने जिस अभाग्य के कारण मैं रामचन्द्रजी के चरण-कमलों से अलग हुई हूँ वही मेरा अभाग्य रावण को जिला रहा है ॥ ३ ॥

जेहि कृत कपट कनक-मृग झूठा । अजहुँ सो दैव मोहि पर रूठा ॥  
जेहि विधि मोहि दुख दुसह सहाये । लछिमन कहुँ कटु वचन कहाये ॥ ४ ॥

जिस दैव ने झूठा कपटयुक्त सोने का मृग बनाया था, वही मुझ पर अब भी रूठा है । जिस विधाता ने मुझे न सहने के लायक (घोर) दुःख सहन कराये, जिसने लक्ष्मण को (मेरे मुख से) कड़वे वचन कहलाये ॥ ४ ॥

रघु-पति-विरह सविष सर भारी । तकि तकि मार बार बहु मारी ॥  
ऐसेहु दुख जो राखु मम प्राणा । सोइ विधि ताहि जिआव न आना ॥ ५ ॥


जिस विधाता ने रामचन्द्रजी के विरहरूपी विषैले भारों से ताक ताक कर बहुत बार मुझे मारा है तथा जो ऐसे दुःख में भी मेरे प्राण रख रहा है, वही विपरीत विधाता रावण को जिला रहा है; दूसरा कोई नहीं ॥ ५ ॥





तेहि निसि सीता पहि जाई ।  
त्रिजटा कहि सब कथा सुनाई ॥ पृ० ९३२







बहु विधि करति विलाप जानकी । करि करि सुरति कृपानिधान की ॥  
कह त्रिजटा सुनु राजकुमारी । उर सर लागत मरइ सुरारी ॥६॥  
प्रभु ता तँ उर हतइ न तेही । एहि के हृदय बसति बैदेही ॥७॥

कृपानिधान रामचन्द्रजो को बार बार याद करके जानकीजो तरह तरह से विलाप करने लगीं तब त्रिजटा ने कहा—हे राजकुमारी ! सुनो । हृदय में बाण लगते ही रावण मर जायगा ॥ ६ ॥ प्रभु रामचन्द्रजो अभी उसके हृदय में इस कारण बाण नहीं मारते कि उसके हृदय में जानकी का ( तुम्हारा ) निवास है ॥ ७ ॥

छंद—एहि के हृदय बस जानकी मम जानकी उर बास है ।

मम उदर भुवन अनेक लागत बान सब कर नास है ॥

सुनि वचन हरष विषाद मन अति देखि पुनि त्रिजटा कहा ।

अब मरिहि रिपु एहि विधि सुनहि सुंदरि तजहि संसय महा ॥

[ रामचन्द्रजो सोचते हैं कि, इस रावण के हृदय में जानकी बस रही हैं ] जानकी के हृदय में मेरा निवास है और मेरे पेट के भीतर अनेक लोक बसते हैं, अतः हृदय में बाण लगते ही इन सबका नाश हो जायगा ( क्योंकि रामबाण अमोघ है ) । इन वचनों को सुनकर सीताजी को कुछ हर्ष हुआ, पर फिर दुःख हो गया । यह दशा देखकर त्रिजटा ने कहा—हे सुन्दरि ! अब शत्रु रावण इस तरह मरेगा, तुम सुनो और इस महा-संदेह को दूर करो ।

दो०—काटत सिर होइहि विंकल छुटि जाइहि तव ध्यान ।

तब रावन कहूँ हृदय महुँ मरिहहिँ राम सुजान ॥१२४॥

मस्तक कटते कटते जब रावण व्याकुल होगा तब उसे तुम्हारा ध्यान छूट जायगा । उसी अवसर पर अति-चतुर रामचन्द्रजो उसके हृदय में बाण मारेंगे ॥ १२४ ॥

चौ०—अस कहि बहुत भाँति समुझाई । पुनि त्रिजटा निज भवन सिधाई ॥

रामसुभाउ सुमिरि बैदेही । उपजी विरहविथा अति तेही ॥१॥

त्रिजटा ऐसा कहकर और सीताजी को बहुत तरह से समझा कर अपने घर चली गई ।

रामचन्द्रजो के स्वभाव का स्मरण कर जानकीजी को विरह को बड़ी भारी वेदना उठी ॥ १ ॥

निसिहि ससिहि निदति बहु भाँती । जुग सम भई न राति सिराती ॥

करति विलाप मनहिँ मन भारी । रामविरह जानकी दुखारी ॥२॥

जानकीजो रात्रि को और चन्द्रमा की बहुत तरह से निन्दा करती थीं । उनको वह रात युग के समान हो गई, वह बीतती ही नहीं थी । रामचन्द्रजो के विरह से दुःखित जानकीजी मन ही मन भारी विलाप करने लगीं ॥ २ ॥



जब अति भयउ विरह उर दाहू । फरकेउ वाम नयन अरु बाहू ॥

सगुन विचारि धरी मन धीरा । अब मिलिहहिँ कृपाल रघुवीरा ॥३॥

जब विरह से सीताजी की छाती में अत्यन्त दाह होने लगा, तब उनकी बाईं आँख और बाईं मुजा फड़की। सीताजी ने उस अङ्ग-स्फुरण के शकुन को विचारकर मन में इसलिए धैर्य धारण किया कि अब दयालु रघुवीर मुझे मिलेंगे ॥ ३ ॥

इहाँ अर्धनिसि रावन जागा । निज सारथि सन खीभन लागा ॥

सठ रनभूमि छुडायसि मोही । धिग धिग अधम मंदमति तोही ॥४॥

इधर आधी रात होने पर रावण जागा, ( मूर्च्छा मिट कर उसे चेत हुआ ) तब वह अपने सारथि पर क्रोध करने लगा—अरे दुष्ट ! तूने मेरी रणभूमि छुड़ा दी; अरे अधम ! मन्दबुद्धि ! तुझे धिक्कार है, धिक्कार है ॥ ४ ॥

तेहिँ पद गहि बहु विधिँ समुभावा । भोर भये रथ चढि पुनि धावा ॥

सुनि आगवनु दसानन केरा । कपिदल खरभर भयउ घनेरा ॥५॥

जहँ तहँ भूधर बिटप उपारी । धाये कटकटाइ भट भारी ॥६॥

सारथि ने पाँव पकड़ कर रावण को बहुत तरह समझाया। प्रातःकाल होते ही रावण फिर रथ पर सवार हो चढ़ आया। उसका आगमन सुनकर वानर-दल में बड़ी खलबली मची ॥ ५ ॥ भारी योद्धा लोग जहाँ तहाँ से वृक्ष और पर्वत उखाड़ उखाड़ कर किटकिटा कर दौड़े ॥ ६ ॥

छंद—धाये जो मर्कट विकट भालु कराल कर भूधर धरा ।

अति कोपि करहिँ प्रहार मारत भजि चले रजनीचरा ॥

विचलाइ दल बलवंत कीसन्ह घेरि पुनि रावन लियो ।

चहुँ दिसि चपेटन्हि मारि नखन्हि विदारि तनु व्याकुल कियो ॥

जो विकट बन्दर और कराल रीछ थे वे हाथों में पहाड़ ले लेकर दौड़े और अत्यन्त क्रोध कर प्रहार करने लगे। उनके मारते ही राक्षस भाग चले। बलवान् बन्दरों ने राक्षसों की सेना को भगा कर फिर रावण को घेर लिया। उन्होंने उसको चारों ओर से चपेटें लगा लगाकर और नखों से उसका शरीर विदारण कर उसे व्याकुल कर दिया ॥

दो०—देखि महा मर्कट प्रबल रावन कीन्ह विचार ।

अंतरहित होइ निमिष महुँ कृत माया विस्तार ॥१२५॥

रावण ने बन्दरों को महा प्रबल देखकर मन में कुछ विचार किया और वहाँ से अन्तर्धान होकर उसने एक पलक भर में राक्षसी माया फैला दी ॥ १२५ ॥



तोमरछंद—जब कीन्ह तेहि पाखंड । भये प्रगट जंतु प्रचंड ॥

बेताल भूत पिसाच । कर धरे धनु नाराच ॥

जोगिनि गहे करबाल । एक हाथ मनुजकपाल ॥

करि सद्य सोनित पान । नाचहिँ करहिँ बहु गान ॥

जब रावण ने पाखंड (माया) किया तब वहाँ प्रचंड जोव प्रकट हुए । बेताल, भूत, पिशाच हाथों में धनुष बाण लिये हुए और योगिनियों एक हाथ में तलवार तथा दूसरे में मनुष्य का कपाल लेकर ताजा रक्त पान करने और नाचने तथा अनेक गान करने लगीं ॥

धरु मारु बोलहिँ घोर । रहि पूरि धुनि चहुँ ओर ॥

मुख बाइ धावहिँ खान । तब लगे कीस परान ॥

जहुँ जाहिँ मर्कट भागि । तहुँ वरत देखहिँ आगि ॥

भये विकल बानर भालु । पुनि लाग बरषइ बालु ॥

वे पकड़े ! मारो ! आदि घोर शब्द बोलने लगीं । वह ध्वनि चारों ओर फैल रही थी । वे मुँह फैलाकर खाने को दौड़ने लगीं, तब बन्दर भागने लगे । बन्दर जहाँ भागकर जाते वहाँ उन्हें आग जलती हुई दीखती थी । तब तो बन्दर और रीछ व्याकुल हो गये । फिर वहाँ रेत बरसने लगी ॥

जहुँ तहुँ थकित करि कीस । गर्जेउ बहुरि दससीस ॥

लछिमन कपीससमेत । भये सकल वीर अचेत ॥

हा राम हा रघुनाथ । कहि सुभट मीजहिँ हाथ ॥

एहि विधि सकल बल तोरि । तेहि कीन्ह कपट बहोरि ॥

इस तरह बन्दरों को जहाँ तहाँ थकित कर रावण खूब गर्जा । लक्ष्मण और सुग्रीव समेत सब वीर अचेत हो गये । अच्छे अच्छे योद्धा हाथ राम ! हाथ रघुनाथ !! कहकर हाथ मलने लगे । इस तरह रावण ने सारी सेना का बल तोड़कर फिर और कपट (माया) किया ॥

प्रगटेसि विपुल हनुमान । धाये गहे पाषान ॥

तिन्ह राम घेरे जाइ । चहुँ दिसि बरूथ बनाइ ॥

मारहु धरहु जनि जाइ । कटकटहिँ पूँछ उठाइ ॥

दस दिसि लंगूर विराज । तेहि मध्य कोसलराज ॥



जने बहुत से हनुमान् प्रकट किये, वे पत्थर ले लेकर दौड़े। उन्होंने दल बनाकर रामचन्द्रजी को चारों ओर से जा घेरा। वे मार लो, पकड़ लो, जाने न पावे, ऐसा कह कर पूँछ उठा किलकारी मारने लगे। दसों दिशाओं में तो पूँछ और बीच में रामचन्द्रजी हैं ॥

छंद—तेहि मध्य कोसलराज सुंदर स्यामतन सोभा लही ।

जनु इंद्रधनुष अनेक की बर बारि तुंग तमालही ॥

प्रभु देखि हरष विषाद उर सुर बदत जय जय जय करी ।

रघुवीर एकहि तीर कोपि निमेष महँ माया हरी ॥

उनके बीच में कोसलराज रामचन्द्रजी के श्याम शरीर ने ऐसी शोभा पाई, मानो ऊँचे तमाल वृक्ष के चारों ओर बहुत से इंद्रधनुषों की वाड़ लगी हो। इस तरह प्रभु रामचन्द्रजी को देखकर देवता के हृदय में हर्ष और विषाद दोनों हुए, फिर उन्होंने आपको जय हा जय हो, जय हो, इस प्रकार शब्द किया। रामचन्द्रजी ने क्रोधित हो एक ही बाण से पलक भर में वह माया हर ली ॥

माया विगत कपि भालु हरषे विटप गिरि गहि सब फिरे ।

सरनिकर छाड़े राम रावन-बाहु-सिर पुनि महि गिरे ॥

श्री-राम-रावन समरचरित अनेक कल्प जो गावहीं ।

सत सेष सारद निगम कवि तेउ तदपि पार न पावहीं ॥

माया के नष्ट हो जाने पर बन्दर और रीछ प्रसन्न हुए और सब पहाड़ तथा वृक्ष लेकर लौट पड़े। रामचन्द्रजी ने अपने बाण-समूह छोड़े जिनसे रावण के भुज और मस्तक कटकर पृथ्वी पर गिरे। श्रीरामचन्द्रजी और रावण के युद्ध के चारित्र्य को सौ शेष, सरस्वती, वेद और कवि सैकड़ों कल्प पर्यन्त गावें, तो भी पार नहीं पा सकते<sup>१</sup> ॥

दो०—कहे तासु गुनगन कल्युक जडमति तुलसीदास ।

निज-पौरुष-अनुसार जिमि मसक उडाहिँ अकास ॥१२६॥

मूर्ख-बुद्धि तुलसीदास ने उन्हीं प्रभु के कुछ गुण-गण इस तरह कहे हैं जिस तरह आकाश में मच्छर अपनी शक्ति के अनुसार ही उड़ता है। (अधिक नहीं, क्योंकि आकाश तो अपार है) ॥ १२६ ॥

१—वास्तव में राम-रावण युद्ध के लिए वाल्मीकिजी ने भी अनुपमता निरूपण की है। अलङ्कारशास्त्र में अनन्वयालङ्कार में कुवलयानन्द ने इस श्लोक को उद्धृत किया है—“भागने गगनाकारं सागरः सागरोपमः । रामरावणयोर्युद्धं रामरावणयोरिव ॥” अर्थात् आकाश, समुद्र और राम रावण का युद्ध इन तीनों के लिए दूसरी उपमा नहीं, वे उन्हीं जैसे हैं ।



काटे सिर भुज बार बहु मरत न भट लंकेश ।

प्रभु क्रीडत मुनि सिद्ध सुर व्याकुल देखि कलेश ॥ १२७ ॥

बहुत बार मस्तकों और भुजाओं के काट डालने पर भी वीर लङ्केश्वर रावण मरता नहीं । प्रभु रामचन्द्रजी तो यह खेल कर रहे हैं; किन्तु मुनि, सिद्ध और देवता क्लेश देखकर व्याकुल हो रहे हैं ॥ १२७ ॥

चौ०—काटत बढ़हिँ सीससमुदाई । जिमि प्रतिलाभ लोभ अधिकाई ॥

मरइ न रिपु स्रम भयउ विसेखा । राम विभीषन तन तब देखा ॥ १ ॥

जैसे ज्यों ज्यों लाभ होता है त्यों त्यों लोभ अधिक बढ़ता है, वैसे ही रावण के मस्तक काटने पर बढ़ते जाते थे । युद्ध में शत्रु मरता नहीं, और विशेष परिश्रम हुआ, तब रामचन्द्रजी ने विभीषण को ओर देखा १ ॥ १ ॥

उमा काल मरु जाकी ईछा । सोइ प्रभु जन कर प्रीतिपरीछा ॥

सुनु सर्वग्य चराचरनायक । प्रनतपाल सुर-मुनि-सुख-दायक ॥ २ ॥

महादेवजी कहते हैं कि हे पावन्ति ! जिन परमात्मा की इच्छा से काल भी मर जाता है, वे भगवान् रामचन्द्र इस अवसर पर अपने जन की परीक्षा कर रहे हैं । विभीषण ने कहा—सुनिष्ट । आप तो सर्वज्ञ,<sup>२</sup> चराचर के स्वामी, शरणागत-रक्षक, देवतों, और मुनियों को सुख देनेवाले हैं ॥ २ ॥

नाभीकुंड सुधा बस या के । नाथ जियत रावनु बल ता के ॥

सुनत विभीषनवचन कृपाला । हरषि गहे कर वान कराला ॥ ३ ॥

हे नाथ ! इस रावण के नाभि-कुंड में अमृत का निवास है, उसी के बल से यह जी रहा है (इसके कटे मस्तक आदि नये हो जाते हैं) । कृपालु रामचन्द्रजी ने विभीषण के इन वचनों को सुनते ही प्रसन्न होकर हाथ में कराल बाण लिये ॥ ३ ॥

असगुन होन लगे तब नाना । रोवहिँ बहु सृगाल खर स्वाना ॥

बोलहिँ खग जग-आरति-हेतू । प्रकट भये नभ जहँ तहँ केतू ॥ ४ ॥

१—विभीषण को ओर इसलिए देखा कि यह दुष्ट रावण तो मारे से भी नहीं मरता और विभीषण को हमने लङ्का का राजा किया, अतः अब कैसे क्या होगा ? या—विभीषण की ओर देखकर वे यह सोचने लगे कि इसी का भाई तो रावण है, फिर इसमें इतना बल कहाँ से आ गया ! या—उसकी ओर देखकर वे रावण के मारे जाने का उपाय पूछते हैं ।

२—विभीषण को ओर देखकर उपाय पूछा तो क्या रामचन्द्रजी अज्ञान थे ? इसी शङ्का को निवृत्त के लिए उनके सर्वश आदि विशेषण हैं ।



तब अनेक प्रकार के अशकुन होने लगे; बहुत से सियार, गधे और कुत्ते रोने लगे। ससार के दुःख की सूचना देनेवाले दुष्ट पक्षी बोलने लगे, आकाश में जहाँ तहाँ केतु (पूँछवाले तारे) प्रकट हुए ॥ ४ ॥

दस दिसि दाह होन अति लागा । भयउ परब विनु रविउपरागा ॥  
मंदोदरि उर कंपति भारी । प्रतिमा खवहिँ नयनमग बारी ॥ ५ ॥

दसों दिशाओं में अत्यन्त दाह<sup>१</sup> होने लगा। पर्वकाल (अमावस्या और प्रतिपदा की सन्धि) बिना ही सूर्य-ग्रहण हो गया। मन्दोदरी के हृदय में भारी कम्प हुआ। मूर्तियाँ नेत्रों के रास्ते आँसू बहाने लगीं ॥ ५ ॥

छंद—प्रतिमा खवहिँ पवि पात नभ अति बात वह डोलति मही ।

वरषहिँ बलाहक रुधिर कच रज असुभ अति सक को कही ॥

उतपात अमित विलोकि नभ सुर विकल बोलहिँ जय जये ।

सुर सभय जानि कृपाल रघुपति चाप सर जोरत भये ॥

मूर्तियों के आँसू बहने लगे, आकाश से वज्रपात (विजली गिरना) होने लगे, प्रचंड आँधी चली, पृथ्वी हिलने लगी, बादल रुधिर, केश और धूल बरसाने लगे। ऐसे ऐसे अनेक अपशकुनों का कौन कह सकता है! देवता आकाश में अपार उत्पातों को देखकर जय जय बोल रहे थे। दयालु रघुनाथजी देवताओं को भयभीत जान कर धनुष में बाण सन्धान करने लगे ॥

दो०—खँचि सरासन खवन लगि छाडे सर एकतीस ।

रघु-नायक-सायक चले मानहुँ काल फनीस ॥ १२८ ॥

रामचन्द्रजी ने धनुष को कान पर्यन्त खँचकर इकतीस बाण छोड़े। रघुनाथजी के वे बाण ऐसे चले, मानों काल-सर्प हों ॥ १२८ ॥

चौ०—सायक एक नाभिसर सोखा । अपर लगे सिर भुज करि रोखा ॥

लइ सिर बाहु चले नाराचा । सिर-भुज-हीन रंड महि नाचा ॥ १ ॥

एक बाण ने तो रावण का (अमृतभरा) नाभिकुंड सुखा दिया, दूसरे बोसों भुजाओं और दसों मस्तकों में तेजी से जा लगे। वे बाण जब रावण के मस्तकों और भुजाओं को लेकर चले तब बिना मस्तकों और बिना भुजाओं का उसका रंड पृथ्वी पर नाचने लगा ॥ १ ॥

१—सवेरे और संध्या के पूर्व तथा पश्चिम में दीखनेवाली ललाई को, यदि वह बहुत तेज़ हो और बड़ी देर तक रहने लगे, 'दिशाओं का दाह' कहते हैं।



धरनि धसइ धर धाव प्रचंडा । तव प्रभु सर हति कृत जुग खंडा ॥  
गर्जेउ मरत घोररव भारी । कहाँ रामु रन हतउँ प्रचारी ॥ २ ॥

उस धड़ की प्रचंड दौड़ से जब धरती धँसने लगी, तब प्रभु रामचन्द्रजी ने वाण मारकर उस धड़ के दो टुकड़े कर दिये । वह मरते मरते भारी भयङ्कर शब्द से गर्जकर बोला—  
राम कहाँ हैं, मैं उन्हें ललकार कर रण में मारूँगा ॥ २ ॥

डोली भूमि गिरत दसकंधर । क्षुभित सिंधु सरि दिग्गज भूधर ॥  
धरनि परेउ दोउ खंड बढाई । चापि भालु-मर्कट-समुदाई ॥ ३ ॥

रावण के गिरते समय पृथ्वी हिल गई; समुद्र, नदियाँ, दिग्गज और पर्वत क्षुभित हो गये । रावण उन धड़ के दोनों टुकड़ों को बढ़ाकर रीछों और बन्दरों को दवाता हुआ धरतों पर गिर गया<sup>१</sup> ॥ ३ ॥

मन्दोदरि आगे भुज सीसा । धरि सर चले जहाँ जगदीसा ॥  
प्रविसे सब निषंग महँ जाई । देखि सुरन्ह दुंदुभी बजाई ॥ ४ ॥

रामचन्द्रजी के वाण रावण की भुजाओं और मस्तकों को मन्दोदरी के सम्मुख रखकर जहाँ जगत् के स्वामी रामचन्द्रजी थे वहाँ को चले । उन सबने जाकर तरकस में प्रवेश किया । यह देखकर देवतों ने नगारे बजाये ॥ ४ ॥

तासु तेज समान प्रभुआनन । हरषे देखि संभु चतुरानन ॥  
जय जय धुनि पूरी ब्रह्मांडा । जय रघुवीर प्रबल-भुज-दंडा ॥ ५ ॥  
वरपहिँ सुमन देव-मुनि-बृंदा । जय कृपाल जय जयति मुकुंदा ॥ ६ ॥

रावण का तेज श्रीरामचन्द्रजी के मुख-कमल में प्रविष्ट हो गया । यह देखकर महादेव और ब्रह्मा प्रसन्न हुए । प्रबल भुज-दंडवाले रामचन्द्रजी की जय हो जय हो । जय जयकार को ध्वनि ब्रह्मांड में भर गई ॥ ५ ॥ देवता और ऋषि-समूह फूल बरसाने लगे और बोले—हे कृपालु ! आपको जय हो, हे मुकुन्द ( मोक्षदाता ) आपकी जय हो, आप विजयी हों ॥ ६ ॥

---

१—कहीं कहीं ऐसा भी कहा है कि रावण का ध्यान चल-बिचल कर देने के लिए रामचन्द्रजी की आज्ञा से लक्ष्मणजी ने रावण से नीति-शिक्षा के प्रश्न किये थे और उत्तर में उसने कहा था कि मनुष्य अपने चिन्तित कार्य शीघ्र कर डाले, अन्यथा वे रह जाते हैं । मेरे तीन मनोरथ रह गये—  
(१) मैंने यमराज से युद्ध करते समय नरकवासियों का दुःख देखकर नरक पाट देना चाहा था ।  
(२) स्वर्ग के लिए लोगों को दीर्घ प्रयत्न करते देख मैंने विश्वकर्मा से एक नसेनी (सीढ़ी) माकर स्वर्ग के लिए लगा देनी चाही थी । (३) पापकर्म को हृदय में एकदम स्थान नहीं देना चाहिए । यदि मैं सीता-हरण के पहले भूत-भविष्य को सोच लेता तो आज का यह कुलक्षय न होता ।



छंद-जय कृपाकंद मुकुंद द्वंदहरन सरन सुख-प्रद प्रभो ।  
 खल-दल-विदारन परमकारन कारुणीक सदा विभो ॥  
 सुर सुमन वरषहिँ हरष संकुल वाज दुंदुभि गहगही ।  
 संग्रामअंगन रामअंग अनंग बहु सोभा लही ॥

कृपा के कन्द (सार) मुकुन्द, द्वन्द (भेदबुद्धि या जंजाल) को हरनेवाले, शरणागत को सुख देनेवाले प्रभो ! आपकी जय हो । शत्रुदल को विदारण करनेवाले, परम कारणरूप, सदा करुणा करनेवाले विभो (समर्थ) ! आपको जय हो । देवता आनन्द में भर कर फूल बरसा रहे हैं, गहगहे (गहरे) नगारे बज रहे हैं । उस समय रण-भूमि में रामचन्द्रजी के अङ्गों ने अनेक कामदेवों की शोभा पाई ॥

सिर जटामुकुट प्रसून विच विच अति मनोहर राजहीँ ।  
 जनु नीलगिरि पर तडित पटल समेत उडुगन भ्राजहीँ ॥  
 भुजदंड सर कोदंड फेरत रुधिरकन तन अति बने ।  
 जनु रायमुनी तमाल पर बैठीँ विपुल सुख आपने ॥

श्रीरामचन्द्रजी के मस्तक पर जटाओं के मुकुट के बीच-बीच में फूल बहुत ही मनोहर शोभित हो रहे थे, मानों नाल पर्वत पर विजलियों के समूह-समेत नक्षत्र-गण प्रकाशित हो रहे हों । वे भुज-दण्डों (हाथों) से धनुष और बाण फेर रहे हैं, शरीर पर रक्त की बूँदें अत्यन्त शोभा दे रही हैं । वे ऐसी मालूम होती हैं, मानों रायमुनियों (एक तरह की चिड़ियों) तमाल के वृक्ष पर बड़े सुख से बैठी हों ॥

दो०-कृपादृष्टि करि वृष्टि प्रभु अभय किये सुरवृंद ।

हरषे वानर भालु सब जय सुखधाम मुकुंद ॥ १२६ ॥

प्रभु रामचन्द्रजी ने कृपा-दृष्टि को वर्षा करके देव-गणों को अभय कर दिया । सब राक्ष और वन्दर प्रसन्न हो गये; वे बोले कि हे सुख के धाम, मुकुन्द ! आपको जय हो ॥ १२६ ॥

चौ०-पतिसिर देखत मंदोदरी । मुरुछित विकल धरनि खसि परी ॥

जुवतिवृंद रोवत उठि धाईँ । तेहि उठाइ रावन पहिँ आईँ ॥ १ ॥

पति रावण के मस्तक देखते ही मन्दोदरी मूर्च्छित और व्याकुल होकर धरती पर गिर पड़ी । तब मुंड का मुंड और ब्रियाँ रातो हुई दीर्घाँ और मन्दोदरी को वहाँ से उठाकर रावण के पास आई ॥ १ ॥

पतिगति देखि ते करहिँ पुकारा । छूटे कच नहिँ वपुष सँभारा ॥

उरताडना करहिँ विधि नाना । रोवत करहिँ प्रताप बखाना ॥ २ ॥



वे स्त्रियाँ पति की गति देखकर चिल्लाने लगीं । उनके मस्तक के बाल खुल गये । उन्हें अपने शरीर की सुधि नहीं रही । वे अनेक प्रकार से छाती कूटने लगीं और रोते रोते रावण का प्रताप वर्णन करने लगीं—॥ २ ॥

तव बल नाथ डोल नित धरनी । तेजहीन पावक ससि तरनी ॥

सेष कमठ सहि सकहिँ न भारा । सो तनु भूमि परेउ भरि द्वारा ॥३॥

हे नाथ ! तुम्हारे बल से पृथ्वी सदा काँपती थी; अग्नि, सूर्य और चन्द्र तेजहीन हो जाते थे । जिसका भार शेषजी और कच्छप नहीं सह सकते थे, वही तुम्हारा शरीर आज धूल से भरा हुआ पृथ्वी पर पड़ा है ! ॥ ३ ॥

वरुन कुबेर सुरेस समीरा । रनसनमुख धर काहु न धीरा ॥

भुजबल जितेहु काल जमसाईँ । आजु परेहु अनाथ की नाईँ ॥ ४ ॥

तुम्हारे सम्मुख रण में वरुण, कुबेर, इन्द्र और वायु कोई भी धैर्य नहीं धारण करता था<sup>१</sup> । हे साई ! तुमने अपने भुजाओं के बल से यमराज और काल को भी जीत लिया था । वे हो तुम आज अनाथ जैसे रण में पड़े हो ॥ ४ ॥

जगतविदित तुम्हारि प्रभुताई । सुत परिजन बल वरनि न जाई ॥

रामाँबिमुख अस हाल तुम्हारा । रहा न कोउ कुल रौबनिहारा ॥५॥

तुम्हारी प्रभुता संसार में प्रसिद्ध है; तुम्हारे पुत्रों और परिवार के बल का वर्णन नहीं करते बनता । पर रामचन्द्र से विमुख होने के कारण तुम्हारा यह हाल हुआ कि कोई वंश में रोनेवाला भी नहीं बचा ॥ ५ ॥

तव बस विधिप्रपंच सब नाथा । सभय दिसिप नित नावहिँ माथा ॥

अब तव सिर भुज जंबुक खाहीँ । रामबिमुख यह अनुचित नाहीँ ॥६॥

कालबिबस पति कहा न माना । अग-जग-नाथु मनुज करि जाना ॥७॥

१—राजा मरुत्त के यज्ञ में इन देवतों ने धैर्य छोड़ दिया था । यथार्थतः यज्ञ हो रहा था, देवता निमन्त्रित होकर उपस्थित थे । अकस्मात् वहाँ रावण जा निकला । बस, सब देवता सिटपिटा गये और उन्होंने अनेक पक्षियों के रूप ले लेकर अपने प्राण बचाये । उनमें प्रधान इन्द्र, यम, वरुण, कुबेर ने क्रमशः मोर, कौआ, हंस और गिरगट के रूप रख लिये थे । देवशून्य यज्ञ पाकर रावण के लौट जाने पर सब देवतों ने अपने अपने रक्षक शरीरवाले पक्षियों को वरदान दिये । इन्द्र ने मोर को सप का भय न होना, मेह बरसता और बादल देखकर प्रसन्न होना, पंखों में इन्द्र के हज़ार नेत्रों के चिह्न होना—ये वर दिये । यम ने कौए को पितृकर्म में प्रधानता, रोज़ बलि का मिलना, श्राद्धादि कर्मों में कौए की बलि बिना व्यर्थता, नीरोग रहना, बिना मारे न मरना, इत्यादि वर दिये । वरुण ने पहले कृष्ण पंखवाले हंसों को श्वेतपङ्ख होना, सब पक्षियों में उनकी श्रेष्ठता आदि वर दिये । कुबेर ने गिरगट को गले में सोने का चिह्न और धन का निवास रहने का वर दिया ।



हे नाथ ! विधाता की सारी सृष्टि तुम्हारे अधीन थी; दिक्पाल बेचारे डर के मारे नित्य सिर झुका तुम्हें प्रणाम करते थे। हाय ! अब तुम्हारे मस्तकों और भुजाओं को सियार खाते हैं। राम-विमुख होनेवाले के लिए यह अनुचित नहीं है ॥ ६ ॥ हे नाथ ! आप काल के बश हो गये थे, इसी कारण आपने किसी का क्हा न माना और चराचर के स्वामी भगवान् रामचन्द्र को मनुष्य समझा ॥ ७ ॥

छंद—जानेउ मनुज करि दनुज-कानन-दहन-पावक हरि स्वयं ।

जेहि नमत सिव ब्रह्मादि सुर पिप्य भजेहु नहिँ करुनामयं ॥

आजनम तेँ पर-द्रोह-रत पापौघमय तव तनु अयं ।

तुम्हहूँ दियो निज धाम राम नमामि ब्रह्म निरामयं ॥

हे प्यारे ! तुमने दानवरूपी वन को जलाने के लिए अग्निरूप स्वयं विष्णु रामचन्द्रजी को मनुष्य समझा। जिसको शिव ब्रह्मा आदि भी प्रणाम करते हैं, उस करुणारूप का तुमने भजन नहीं किया। यह तुम्हारा शरीर जन्मकाल से हो दूसरे के द्वेष में तत्पर और पाप-समूहों से भरा रहा, ऐसे तुमको भी जिन रामचन्द्रजी ने निजधाम (बैकुण्ठ) दिया, मैं उन निर्विकार ब्रह्म को नमस्कार करती हूँ ॥

दो०—अहह नाथ रघुनाथ सम कृपासिंधु को आन ।

मुनिदुर्लभ जो परमगति तोहि दीन्हि भगवान् ॥ १३० ॥

अहह !! हे नाथ ! रघुनाथजी के समान दयासागर और कौन है, क्योंकि जो श्रेष्ठ गति मुनि-जनों को भी दुर्लभ है, वही उन्होंने तुमको दी ॥ १३० ॥

चौ०—मंदोदरी वचन सुनि काना । सुर मुनि सिद्ध सबन्हि सुख माना ॥

अज महेस नारद सनकादी । जे मुनिबर परमारथवादी ॥ १ ॥

मन्दोदरी के इन वचनों को सुनकर देवता, मुनि, सिद्ध सभी ने सुख माना। फिर ब्रह्मा, महादेव, नारद और सनकादिक जो परमार्थ-ज्ञान के वक्ता मुनिश्रेष्ठ हैं ॥ १ ॥

भरि लोचन रघुपतिहिँ निहारी । प्रेममगन सब भये सुखारी ॥

रुदन करत बिलोकि सब नारी । गयेउ विभीषणु मन दुख भारी ॥ २ ॥

वे सब आँखें भर रघुनाथजी को देखकर प्रेम में मग्न और सुखी हुए। घर की सब स्त्रियों को रोदन करते देखकर विभीषण के मन में बड़ा दुःख हुआ। वह वहाँ पर गया ॥ २ ॥

बंधुदसा देखत दुख कीन्हा । राम अनुज कहूँ आयसु दीन्हा ॥

लछिमन जाइ ताहि समुझायउ । बहुरि विभीषणु प्रभु पहिँ आयउ ॥ ३ ॥



विभीषण ने भाई रावण की वह दशा देखकर दुःख किया, तब रामचन्द्रजी ने लक्ष्मण को आज्ञा दी और उन्होंने जाकर विभीषण को समझाया। तब विभीषण लौटकर रामचन्द्रजी के पास आ गया ॥ ३ ॥

कृपादृष्टि प्रभु ताहि विलोका । करहु क्रिया परिहरि सब सोका ॥

कीन्हि क्रिया प्रभुआयसु मानी । विधिवत देस काल जिय जानी ॥४॥

प्रभु रामचन्द्रजी ने विभीषण को दया-दृष्टि से देखकर कहा कि तुम सब सोच छोड़कर रावण की क्रिया (अन्त्येष्टि) करो। विभीषण ने स्वामी की आज्ञा मानकर, देशकाल को अपने जी में समझकर, विधि के अनुसार रावण की क्रिया की ॥ ४ ॥

दो०—मंदोदरी आदि सब देइ तिलांजलि ताहि ।

भवन गईँ रघुवीर-गुन-गन बरनत मन माहिँ ॥१३१॥

फिर मन्दोदरी आदि सभी स्त्रियों ने रावण को तिलांजलि दी और मन में रघुनाथजी के गुणगण वर्णन करती हुई वे घर गईं ॥ १३१ ॥

चौ०—आइ विभीषन पुनि सिर नायउ । कृपासिंधु तब अनुज बोलायउ ॥

तुम्ह कपीस अंगत् नल नीला । जामवंत मारुति नयसीला ॥१॥

विभीषण ने (क्रिया से निवृत्त हो) आकर फिर प्रणाम किया, तब दयासागर रामचन्द्रजी ने लक्ष्मण को बुलाया और उनसे कहा—तुम और सुग्रीव, अङ्गद, नल, नील, जाम्बवान् तथा नोतिशालो हनुमान् ॥ १ ॥

सब मिलि जाहु विभीषन साथ । सारेहु तिलक कहेउ रघुनाथा ॥

पितावचन मैँ नगर न आवउँ । आपु सरिस कपि अनुज पठावउँ ॥२॥

सब मिलकर विभीषण के साथ जाओ और इसको राज-तिलक कर आओ। मैं, पिताजी को आज्ञा के कारण, नगर में प्रवेश नहीं कर सकता। अपने समान भाई और बन्दरों को भेजता हूँ। अर्थात् इनके जाने से मेरा जाना समझ लेना ॥ २ ॥

तुरत चले कपि सुनि प्रभुवचना । कीन्ही जाइ तिलक कै रचना ॥

सादर सिंहासन बैठारी । तिलक कीन्ह अस्तुति अनुसारी ॥३॥

प्रभु रामचन्द्रजी के वचन सुनकर वे वानर तुरन्त चल पड़े और लंका में जाकर उन्होंने तिलक की रचना की। उन्होंने आदर के साथ विभीषण को सिंहासन पर बैठाकर, उसके राजतिलक कर, स्तुति की ॥ ३ ॥

जोरि पानि सबहों सिर नाये । सहित विभीषन प्रभु पहिँ आये ॥

तब रघुवीर बोलि कपि लीन्हे । कहि प्रिय वचन सुखी सब कीन्हे ॥४॥



सभी ने विभीषण को हाथ जोड़कर सिर से प्रणाम किया। फिर विभीषण सहित वे रामचन्द्रजी के पास आये। तब रघुनाथजी ने सभी बन्दरों को बुला लिया और प्रिय वचन कहकर सबको सुखी किया ॥ ४ ॥

छंद—किये सुखी कहि बानी सुधासम बल तुम्हारे रिपु हयो ।

पायो विभीषन राजु तिहुँ पुर जसु तुम्हारो नित नयो ॥

मोहि सहित सुभ कीरति तुम्हारी परम प्रीति जे गाइहैं ।

संसारसिंधु अपार पार प्रयास विनु नर पाइहैं ॥

रामचन्द्रजी ने अमृत-समान प्रिय वाणी कहकर सबको सुखी किया। उन्होंने कहा—भाइयो ! तुम्हारे ही बल से शत्रु मारा गया और विभीषण ने राज्य पाया। यह तुम्हारा यश तोनों लोकों में नित्य नया रहेगा। जो कोई मेरे चरित के साथ तुम्हारा शुभ कीर्ति परम प्रेम से गावेंगे वे मनुष्य अपार संसार-सागर से बिना परिश्रम पार हो जायेंगे ॥

दो०—प्रभु के वचन स्रवन सुनि नहिँ अधाहिँ कपिपुंज ।

बार बार सिर नावहीं गहहिँ सकल पदकंज ॥१३२॥

वे वानर प्रभु रामचन्द्रजी के वचनों को कानों से सुनकर वृम नहीं होते थे। वे सभी बार बार प्रभु के चरण-कमलों को छूते और सिर झुकाते थे ॥ १३२ ॥

चौ०—पुनि प्रभु बोलि लियेउ हनुमाना । लंका जाहु कहेउ भगवाना ।

समाचार जानकिहिँ सुनावहु । तासु कुसल लेइ तुम्ह चलि आवहु ॥१॥

फिर प्रभु रामचन्द्रजी ने हनुमान्जी को बुलाया और उनसे कहा कि तुम लट्का जाओ, वहाँ जानको को यह समाचार सुनाओ और उसका कुशल-वृत्तान्त लेकर लौट आओ ॥ १ ॥

तब हनुमंत नगर महुँ आये । सुनि निसिचरी निसाचर धाये ॥

पूजा बहु प्रकार तिन्ह कीन्ही । जनकसुता दिखाइ पुनि दीन्ही ॥२॥

तब हनुमान्जी लट्का नगर में आये। उनका आना सुनकर राक्षसियाँ और राक्षस दौड़ पड़े। उन्होंने हनुमान्जी को पूजा (प्रातष्टा) बहुत प्रकार से की और फिर जानकीजी को उन्हें दिखा दिया ॥ २ ॥

दूरिहिँ तें प्रनाम कपि कीन्हा । रघु-पति-दूत जानकी चीन्हा ॥

कहहु तात प्रभु कृपानिकेता । कुसल अनुज-कपि-सेन-समेता ॥३॥

हनुमान्जी ने दूर ही से जानकीजी को प्रणाम किया। जानकीजी ने उन्हें पहचान लिया कि ये रघुनाथजी के दूत हैं। उन्होंने पूछा—हे तात ! कहा, कृपा के स्थान प्रभु रामचन्द्रजी, भाई लक्ष्मण और वानरी सेना-समेत, कुशल तो हैं ॥ ३ ॥



सब विधि कुसल कोसलाधोसा । मातु समर जीतेउ दससीसा ॥

अबिचल राजु विभीषन पावा । सुनि कपिवचन हरष उर छावा ॥४॥

हनुमान्जी ने कहा—माताजी ! कोसलाधोरा रामचन्द्रजी सब प्रकार कुशल हैं ।  
उन्होंने रण में रावण को जीत लिया और विभीषण निश्चल राज्य पा गया । ऐसे हनुमान्  
जी के वचन सुनकर सीताजी के हृदय में प्रसन्नता छा गई ॥ ४ ॥

छंद—अति हरष मन तन पुलक लोचन सजल कह पुनि पुनि रमा ।

का देउँ तोहि त्रैलोक महँ कपि किमपि नहिँ बानी समा ॥

सुनु मातु मैँ पायउँ अखिल-जग-राजु आजु न संसयं ।

रन जीति रिपुदल बंधुयुत पस्यामि राममनामयं ॥

सीताजी के मन में अत्यन्त हर्ष हुआ। शरीर में पुलकावलि हो आई । लक्ष्मणस्वरूपा सीता  
जी नेत्रों में आँसू लाकर बार बार कहने लगीं—हे कपि हनुमान् ! मैं तुमको इस अमृत-  
वाणा के बदले में क्या दूँ ? त्रिलोका में इस वाणा के समान कोई वस्तु नहीं है । यह सुनकर  
हनुमान्जी ने कहा—हे माताजी ! सुनो । आज मैं सारे जगत का राज्य पा गया, इसमें  
कुछ संदेह नहीं, जो रण में शत्रु-दल को जीतकर बन्धु सहित अर्द्धत रामचन्द्रजी को  
देख रहा हूँ ॥

दो०—सुनु सुत सदगुन सकल तव हृदय बसहु हनुमंत ।

सानुकूल रघुवंसमनि रहहु समेत अनंत ॥१३३॥

तब सीताजी ने वर दिया—हे पुत्र हनुमान ! सुन । तुम्हारे हृदय में सब सदगुण  
सर्वदा निवास कर और लक्ष्मणजी समेत रघुवंशमणि (रामचन्द्रजी) तुम पर सानुकूल  
बन रहें ॥ १३३ ॥

चौ०—अब सोइ जतन करहु तुम्ह ताता । देखउँ नयन स्याम मृदुगाता ॥

तव हनुमान राम पहिँ जाई । जनकसुता कै कुसल सुनाई ॥१॥

हे तात ! अब तुम वहाँ यत्न करो जिसमें मैं श्याम-कोमल-शरीर रामचन्द्रजी को  
आँखों से देखूँ । तब हनुमान्जी ने रामचन्द्रजी के पास जाकर जानकोजी को कुशलता  
सुनाई ॥ १ ॥

सुनि संदेस भानु-कुल-भूषण । बोलि लिये जुवराज विभीषण ॥

मारुतसुत के संग सिधावहु । सादर जनकसुतहिँ लेइ आवहु ॥२॥

सूर्य-कुल-भूषण रामचन्द्रजी ने सीताजी का संदेश सुनकर अङ्गद और विभीषण को  
बुलाया और उनसे कहा—तुम वायुपुत्र के साथ जाओ और आदरपूर्वक जनकान्दिनी को  
ले आओ ॥ २ ॥



तुरतहिँ सकल गये जहँ सीता । सेवहिँ सब निसिचरी विनीता ॥  
वेगि विभीषन तिन्हहिँ सिखावा । सादर तिन्ह सीतहिँ अन्हवावा ॥३॥

व तुरन्त हो वहाँ गये जहाँ सीताजी थीं, सब राक्षसियाँ विनय-पूर्वक उनका सेवा कर रही थीं। विभीषण ने राक्षसियों को तुरन्त सिखाया, तदनुसार उन्होंने सीताजी को आदर-पूर्वक स्नान कराया ॥ ३ ॥

दिव्य वसन भूषण पहिराये । सिविका रुचिर साजि पुनि लाये ॥  
ता पर हरषि चढी वैदेही । सुमिरि राम सुखधाम सनेहो ॥४॥

फिर उन्होंने अच्छे कपड़े और भूषण धारण कराये और तब वे सुन्दर पालकी सजाकर लाये। सुख के स्थान स्नेही रामचन्द्रजी को स्मरण कर सीताजी प्रसन्न होकर उस पर चढ़ी ॥ ४ ॥

वेतपानि रच्छक चहुँ पासा । चले सकल मन परम हुलासा ॥  
देखन भालु कीस सब आये । रच्छक कोपि निवारन धाये ॥५॥

हाथ में वेत की छड़ी लिये हुए रक्षक उनके चारों ओर चले। सबके मन में बड़ा प्रसन्नता थी। जब रीछ और बन्दर सीताजी को देखने आये तब रक्षक लोग क्रोध कर उनके हटाने दौड़े ॥ ५ ॥

कह रघुवीर कहा मम मानहु । सीतहिँ सखा पयादे आनहु ॥  
देखाहिँ कपि जननी की नाई । बिहँसि कहा रघुनाथ गुसाई ॥६॥

रामचन्द्रजी ने (यह समाचार ज्ञात होते ही) कहा—हूँ सखा ! तुम मेरा कहा मानो, सीता को पैदल हो लाओ। फिर प्रभु रघुनाथजी ने हँसकर कहा कि उन्हें सब बन्दर, माता के समान, देख ॥ ६ ॥

सुनि प्रभुवचन भालु कपि हरषे । नभ तेँ सुरन्ह सुमन बहु वरषे ॥  
सीता प्रथम अनल महुँ राखी । ऽगट कीन्हि चह अंतर साखी ॥७॥

प्रभु रामचन्द्रजी के वचन सुनकर रीछ और बन्दर प्रसन्न हुए और आकाश से देवता ने खूब पुष्प-वर्षा की। उस समय अन्तरसाक्षी रामचन्द्रजी ने पहले अग्नि में रक्खी हुई सीताजी को प्रकट करना चाहा ॥ ७ ॥

दो०—तेहि कारन कलनायतन कहे कलुक दुर्वाद ।

सुनत जातुधानी सकल लागीँ करइ विपाद ॥१३४॥

बस ! इसी लिए कहरानिधान रामचन्द्रजी ने सीताजी को कुछ कटु वचन कहे जिनको सुनकर सब राक्षसियाँ खेद करने लगीं ॥ १३४ ॥



चौ०—प्रभु के वचन सीस धरि सीता । बोली मन-क्रम-वचन-पुनीता ॥

लछिमन होहु धरम कै नेगी । पावक प्रगट करहु तुम्ह बेगी ॥१॥

मन, कर्म और वचन से पवित्र सीताजी स्वामी के वचनों को मस्तक पर चढ़ाकर बोली—ह लक्ष्मण ! तुम धर्म के साथी बनो, जल्दो आग्न प्रकट कर दो ॥ १ ॥

सुनि लछिमन सीता कै बानी । विरह-विवेक-धरम-नुति-सानी ॥

लोचन सजल जोरि कर दोऊ । प्रभु सन कछु कहि सकत न ओऊ ॥२॥

वियोग, विचार, धर्म और नात भरों हुई सीताजी की बाणों सुनकर लक्ष्मणजी के नेत्र आसुओं से भर गये । वे दोनों हाथ जोड़े खड़े रह गये । स्वामी रामचन्द्रजी से व भी कुछ न कह सकते थे ॥ २ ॥

देखि रामरुख लछिमन धाये । पावक प्रगटि काठ बहु लाये ॥

पावक प्रवल देखि वैदेही । हृदय हरष कछु भय नहिं तेही ॥३॥

फिर रामचन्द्रजी का रुख देखकर लक्ष्मणजी दौड़े । वे आग प्रकट (जला) कर बहुत सी लकड़ियाँ ले आये । धधकती हुई आग देखकर जानकीजी के हृदय में प्रसन्नता हुई, कुछ भय नहीं हुआ ॥ ३ ॥

जौं मन वच क्रम मम उर माहो । तजि रघुवीर आन गति नाहो ॥

तौ कृसानु सब कै गति जाना । मो कहूँ होहु श्रीखंड समाना ॥४॥

उन्होंने आग्न से प्रार्थना का—जो मेरे हृदय में मन, वचन और कर्म से रघुवीर रामचन्द्रजी को छोड़कर दूसरो कोई गति नहीं है, तो सबको गति जाननवाले ( पद में रहने के कारण सबके साथी ) आग्न देव ! तुम तुम्हें चन्दन के समान ( शीतल ) हो जाओ ॥ ४ ॥

छंद—श्री-खंड-सम पावक प्रवेसु कियो सुमिरि प्रभु मैथिली ।

जय कोसलेस महेश-बंदित-चरन रति अति निर्मली ॥

१—पिछली चौलाई में 'लक्ष्मण' शब्द वियोग का, 'होहु' विचार का, 'धर्म के नेगी' धर्म का और सम्पूर्ण वाच्य सुचित-भग था । यहाँ लक्ष्मणजी का हाथ जोड़ खड़ा रहना इसलिए था कि वे सीताजी की ओर से अथवा उनके निमित्त स्वयं कुछ प्रार्थना करें, पर वे संकेत से कुछ कह नहीं सके । या—लक्ष्मणजी ने दोनों हाथ जोड़ सुपचार खड़े होकर सूचित किया कि आप पिता हैं, ये माता हैं, मैं कैसा करूँ ? मुझे दोनों की आज्ञा शिरोधार्य है । या—हाथ जोड़कर यह सूचित किया कि सीताजी के हरण होने का कलङ्क मेरे सिर था ही; क्योंकि मैं उन्हें अकेली छोड़कर न जाता तो क्यों हरण होता ? और आज दिन मैं ही उनके जल मरने के लिए आग्न देव ! वे सीताजी को छोड़ जाने के समय भी उनके कोप से काँपत थे, अब भी काँप रहे हैं कि क्या होगा । इत्यादि ।



प्रतिविंब अरु लौकिक कलंक प्रचंड पावक महँ जरे ।

प्रभुचरित काहु न लखे सुर नभ सिद्ध मुनि देखहिँ खरे ॥

अब मैथिलो ( जानकीजी ) ने स्वामी रामचन्द्रजी का स्मरण कर और उन को-  
लेश का जयजयकार कर, चन्दन-समान शीतल अग्नि में प्रवेश किया कि जिनके चरणों को  
शिवजी नमस्कार करते हैं तथा जिनमें का हुई प्रीति अति शुद्ध कर देती है। अग्नि-प्रवेश  
करते ही सीताजी का प्रतिविम्ब (छायारूप) और लौकिक कलङ्क उस प्रचण्ड अग्नि में जल  
गया। आकाश में देवता, सिद्ध, मुनि खड़े देख रहे थे, पर किसी ने प्रभु रामचन्द्रजी के चरित्र  
को नहीं जाना ॥

धरि रूप पावक पानि गहि श्री सत्य स्तुति जग विदित जो ।

जिमि छोरसागर इंदिरा रामहिँ समर्पी आनि सो ॥

सोइ राम वामविभाग राजति रुचिर अतिसोभा भली ।

नव-नील-नीर-ज निकट मानहु कनक-पंक-ज की कली ॥

फिर आग्नि ने अपना रूप धरकर जो वास्तविक लक्ष्मी हैं, तथा जो वेदां आर ससार  
में प्रसिद्ध हैं, उन सीताजी का हाथ पकड़, लाकर, रामचन्द्रजी को इस तरह समर्पण किया,  
जिस तरह चार-समुद्र ने लक्ष्मीजी को श्रोविष्णु को साँपा था। वे ही सीताजी रामचन्द्रजी  
के वाम भाग में प्रकाशमान हैं। उनको अत्यन्त सुन्दर शोभा हो रही है, मानों ताजे नोल-  
कमल के पास सोने के कमल का कलो खिलो हो ॥

दो०—वरपहिँ सुमन हरषि सुर वाजहिँ गगन निसान ।

गावहिँ किन्नर अपछरा नाचहिँ चढी विमान ॥१३५॥

देवता प्रसन्न होकर पुष्प-वषा कर रहे हैं, आकाश में बाजे बज रहे हैं, किन्नर-गाण गान  
कर रहे हैं और अप्सराएं विमानों में चढ़ा हुई नाच कर रही हैं ॥ १३५ ॥

श्री-जानकी-समेत प्रभु सोभा अमित अपार ।

देखत हरषे भालु कपि जय रघुपति सुखसार ॥१३६॥


श्रीजानकी-साहित प्रभु रामचन्द्रजी को असौम्य और अपार शोभा का देखकर रोछ  
और बन्दर प्रसन्न हुए। उन्होंने कहा कि सुखा के सार रघुनाथजी की जय हो ॥ १३६ ॥

चौ०—तब रघु-पति-अनुसासन पाई। मातलि चलेउ चरन सिरु नाई ॥

आये देव सदा स्वारथो। वचन कहहिँ जनु परमारथी ॥१॥

इतना काये हो जाने पर मातलि ( इन्द्र का सारथ ) रघुनाथजी को आज्ञा पाकर, उनके  
चरणों में मस्तक नवाकर, चला। फिर सदा के स्वाथो देवता आये। व ऐसे वचन कहने लगे  
मानां वे सच्च परमार्थी हैं ॥ १ ॥





धरि रूप पावक पानि गहि श्री सत्य सु ति जग बिदित जो ।  
 जिमि छीरसागर इन्दिरा रामहिं समर्पि आनि सो ॥—४० ९४८







दीनबंधु दयाल रघुराया । देव कीन्ह देवन्ह पर दाया ॥  
विस्व-द्रोह-रत यह खल कामी । निज अघ गयेउ कु-मारग-गामी ॥२॥

वे बोले—हे दीनबन्धु, दयालु रघुनाथजी, देव (स्वयंप्रकाश)! आपने देवता पर दया की। यह दुष्ट सारे संसार के द्रोह में तत्पर था, कामी था और कुमार्ग में चलता था। यह अपने पापों से मारा गया ॥ २ ॥

तुम्ह सम-रूप ब्रह्म अविनासी । सदा एक-रस सहज उदासी ॥  
अकल अगुन अज अनघ अनामय । अजित अमोघशक्ति करुणामय ॥३॥

आप समरूप (एकरूप), ब्रह्म और अविनाशी (जिनका कभी नाश न हो) हैं, इसलिए सदा एक-रस और स्वाभाविक उदासीन (किसों से भी शत्रुता या मित्रता न रखनेवाले) हैं। आप अकल (अखंड), अगुण (प्राकृत सत्त्व, रज, तम गुणों से रहित), अज<sup>१</sup> (जिनका कभी जन्म न हो), अनघ (पापरहित), अनामय (नारोग), अजित (जो किसी से न जोता जाय), अमोघशक्ति (जिनको शक्ति कभी व्यर्थ न जाय) और करुणामय हैं ॥ ३ ॥

मीन कमठ सूकर नरहरी । वामन परशुराम वपु धरी ॥  
जब जब नाथ सुरन्ह दुख पावा । नाना तनु धरि तुम्हहि नसावा ॥४॥

आपने मच्छ, कच्छ, वाराह, नरसिंह, वामन और परशुराम के शरीर (अवतार) धारण किये हैं। हे नाथ रामचन्द्र! देवता ने जब जब दुःख पाया तब तब आप ही ने अनेक रूप धारण कर उनके दुःख नष्ट किये ॥ ४ ॥

रावन पापमूल सुरद्रोही । काम-लोभ-मद-रत अति कोही ॥  
सोउ-कृपाल तव धाम सिधावा । यह हमरे मन विसमय आवा ॥५॥

महाराज! रावण पापा का मूल था; वह देवता का दूषा,<sup>२</sup> काम, लाभ, मद में आसक्त और अत्यन्त क्रोधा था। हे कृपालु! वह भी आपके धाम (वेंकुण्ठ) को चला गया। इसका हमारे चित्त में आश्चर्य हुआ ॥ ५ ॥

१—यहाँ तो अजन्मा कह दिया और आगे की चौपाई में मच्छादि शरीर धारण करनेवाला कहा, ये दोनों बातें एक दूसरे से विरुद्ध क्यों! उत्तर—जैसे जीव परतन्त्र होकर जन्म लेते हैं, अनेक दुःख सहते हैं, मरना चाहते हुए भी नहीं मरते; पर ईश्वर इनसे भिन्न है, अपनी इच्छा से मनमाना शरीर धारण कर पर-दुःख-निवृत्ति कर आप फिर ज्यों के त्यों बने रहते हैं। ईश्वर की ईश्वरता ही है कि वे अज और बहुजन्मा भी हो सकते हैं।

२—आनन्दरामायण में देव-विद्वेष के विषय में लिखा है कि—जब अङ्गद और रावण की बातचीत हुई तो रावण ने कहा—देख अङ्गद! मैंने ब्रह्मा को पञ्चाङ्ग सुनानेवाला, सूर्य को पहरा देनेवाला सिपाही, चन्द्रमा को लूत्र पकड़नेवाला, वरुण को पनभरा, वायु को भाङ्ग देनेवाला, अग्नि को रसेदिया अथवा धोबी का काम करनेवाला, इन्द्र को माला बनानेवाला, यमराज को छड़ीदार,



हम देवता परम अधिकारी । स्वारथरत तब भगति विसारी ॥

भवप्रवाह संतत हम परे । अब प्रभु पाहि सरन अनुसरे ॥६॥

हम देवता हैं, उत्तम अधिकारी हैं, पर हमने स्वार्थ में तत्पर होकर आपका भक्ति को भुला दिया । हम सदा संसार के प्रवाह में पड़े रहे । हे प्रभो ! अब हम शरणागत हुए हैं इस-लिए आप हमारी रक्षा करो ॥ ६ ॥

दो०—करि बिनती सुर सिद्ध सब रहे जहँ तहँ कर जोरि ।

अतिसय प्रेम सरो-ज-भव अस्तुति करत बहोरि ॥१३७॥

इस तरह सब देवता और सिद्ध आदि प्रभु की प्रार्थना कर हाथ जोड़ जहाँ के तहाँ खड़े रहे । फिर ससेज-भव ( विष्णु के नाभि-कमल से उत्पन्न ) ब्रह्मा अत्यन्त प्रेम के साथ उनको स्तुति करने लगे—॥ १३७ ॥

छंद तोटक—जय राम सदा सुखधाम हरे । रघुनायक सायक-चाप-धरे ॥

भव-बारन-बारन सिंह प्रभो । गुनसागर नागर नाथ विभो ॥

तन काम अनेक अन्ध छवो । गुन गावत सिद्ध मुनोद कवी ॥

जसु पावन रावन नाग महा । खगनाथ जथा करि कोप गहा ॥

हे सदासुख ( नित्य सुख ) के स्थान, हर ( भक्ता के पापा का नाश करनेवाले ), राम ! रघुनायक ( रघु के वंश में प्रधान ), धनुष-बाण-धारो ! आपको जय हो । हे प्रभो ! आप भवजालरूपो हाथों से विदारण करनेवाले सिंह हैं । हे नाथ ! आप गुणा ( दया, दार्ढ्य, शौचे, धैर्य, चातुर्यादि अनन्त गुणा ) के समुद्र, नागर ( चतुर ) और विभु ( व्यापक ) हैं । आपका छवि अनेक कामदेवाँ का-सी अनुपम है । आपके गुणों को सिद्ध, मुनिराज और कवि ( पण्डित ) गाते हैं । जैसे पाँचराज गरुड़ क्रोध कर साँप को पकड़ते हैं, वैसे आपने रावणरूपा महानाग को पकड़ा । यह आपका यश पावन ( स्मरण-कृता को पवित्र करनेवाला ) है ॥

जनरंजन भंजन सोक भयं । गतक्रोध सदा प्रभु बोधमयं ॥

अवतार उदार अपारगुनं । महि-भार-विभंजन ज्ञानधनं ॥

अज व्यापकमेकमनादि सदा । करुणाकर राम नमामि मुदा ॥

रघु-वंस-विभूषन दूषनहा । कृत भूष विभूषन दीन रहा ॥

देवतों की ज़ियों को दासी-कर्म करनेवाली, गणपति को गधों की रखवाली करनेवाला, और मङ्गल, बुध, गुरु, शुक्र, शनि तथा राहु सातों ग्रहों की सात सीढ़ियाँ बनाईं तथा छठों ( पक्षी ) देवी को बच्चों की रक्षा करने में नियुक्त कर रक्ता है ।



आप भक्ता के आनन्ददाता, उनके शोक और भय को मिटानेवाले, क्रोध-रहित, सदा ज्ञानस्वरूप हैं। हे ज्ञानधन ! आपके अवतार उदार और अपार गुणां स भरे हैं और वे पृथ्वी का भार उतारने के लिए हुए हैं। आप अजन्मा हैं, व्यापक हैं, एक ( अद्वितीय ) और अनादि ( जिसके प्रारम्भ का निश्चय न हो ) हैं, इसी लिए आप सदा ( नित्य रहनेवाले ) सनातन हैं। करुणा के सागर हे रामचन्द्रजी ! मैं हृष से आपको प्रणाम करता हूँ। आप रघु-कुल के भूषण, और दूषण नामक राक्षस के मारनेवाले हैं; आपने विभोषण को, जो दोन ( ग़रोब ) था, राजा बना दिया ॥

गुण-ज्ञान-निधान अमान अजं । नित राम नमामि विभुं विरजं ॥  
भुज-दंड - प्रचंड - प्रताप-बलं । खल - वृंद - निकट-महा-कुसलं ॥  
विनु कारन दीनदयाल हितं । छविधाम नमामि रमासहितं ॥  
भवतारन कारन काजपरं । मन - संभव - दारुन - दोस - हरं ॥

आप गुणां और ज्ञान के भाण्डार हैं तथा मान-रहित हैं; अज, व्यापक, विशुद्ध रामचन्द्रजी को मैं नित्य प्रणाम करता हूँ। आपके भुज-दण्डों का प्रताप और बल प्रचण्ड है, वे दुष्टों के समूह का मर्दन करने में अति कुशल हैं। आप विना कारण हो दोनों पर दयालु हैं, उनके हितकारी हैं; कान्ति के स्थान हे रामचन्द्रजी ! लक्ष्मीजा-समेत आपको मैं प्रणाम करता हूँ। आप ( सबके कारणरूप होकर भो ) संसार को तारने के लिए कार्यरूप ( अवतार-धारी ) हुए हैं। आप काम-सम्बन्धों और दोषों के मिटानेवाले हैं ॥

सर चाप मनोहर त्रोनधरं । जल-जारुन-लोचन भूपवरं ॥  
सुखमंदिर सुंदर श्रीरमनं । मद मार महा-ममता-समनं ॥  
अनवद्य अखंड न गोचर गो । सब रूप सदा सब होइ न सो ॥  
इति वेद वदन्ति न दंतकथा । रवि आतपभिन्न न भिन्न जथा ॥

आप मनोहर धनुष-बाण और तरकस धारण किये हुए हैं; आप कमल-समान लाल नेत्रवाले श्रेष्ठ राजा हैं, आप सुख के स्थान, सुन्दर, लक्ष्मीजी के विहारी एवं मद, काम और ममता के मिटानेवाले हैं। आप अनवद्य (अनिन्दा) और अखंड हैं। आप इन्द्रियों को अगोचर (अप्रत्यक्ष) हैं, आप सदा सब रूप होकर भो सब रूप नहीं हैं। यह बात वेद कहते हैं। “एके देवः सर्वभूतेषु गूढः सर्वव्यापी सर्वभूतान्तरात्मा” यह कुछ दन्तकथा नहीं है। यह आपका सर्वरूपत्व ऐसा है जैसे सूर्य और घाम—सूर्य से धूप विभिन्न है, क्योंकि वह विभिन्नता प्रत्यक्ष दृश्यता है और अभिन्न भो है, क्योंकि सूर्य से अलग धूप नहीं दोस्तो ॥



कृतकृत्य विभो सब वानर ए । निरखंत तवानन सादर जे ॥  
 धिग जीवन देव - सरीर हरे । तव भक्ति बिना भव भूलि परे ॥  
 अब दीनदयाल दया करिये । मति मोरि बिभेदकरी हरिये ॥  
 जेहि ते विपरीत क्रिया करिये । दुख सो सुख मानि सुखी चरिये ॥

ह विभो ! ये सब वानर कृतकृत्य हैं, क्योंकि ये आदर-पूर्वक आपका आमुख देख रहे हैं । हे हर ! देवता के जीवन को धिक्कार है, क्योंकि वे आपकी भक्ति बिना संसार में भूल पड़े हैं ॥ हे दीनदयालु ! अब आप दया काजिए और मेरो उस भेद-बुद्धि को हर लीजिए, जिससे मैं विपरीत कर्म करता हूँ और दुःखों को सुख मानकर सुखों का फिरता हूँ ॥

खलखंडन मंडन रम्य छमा । पद-पंक-ज सेवित संभु उमा ॥  
 नृपनायक दे वरदानमिदं । चरनांबुज प्रेम सदा सुभदं ॥

आपने दुष्टों का नाश किया, आप पृथ्वी के भूषणरूप तथा सुन्दर हैं । आपके चरण-कमल शङ्कर-पावताजों से सेवित हैं । हे राज-राज ! आप मुझे यह वरदान दीजिए कि सदा कल्याण-प्रद आपके चरण-कमलों में मेरा प्रेम बना रहे ॥

दो०—बिनय कीन्हि बिधि भाँति बहु प्रेम पुलक अति गात ।

वदन विलोकत राम कर लोचन नहीं अघात ॥१३८॥

इन्द्राजी ने अत्यन्त पुलकित-अङ्ग होकर रामचन्द्रजी का प्राथना अनेक प्रकार से की । रामचन्द्रजी के मुख के दर्शन से इन्द्राजी के नेत्र लुप्त नहीं होते थे ॥ १३८ ॥

चौ०—तेहि अवसर दसरथ तहँ आये । तनय विलोकि नयन जल छाये ॥

सहित अनुज प्रनाम प्रभु कीन्हा । आसिर्वाद पिता तब दीन्हा ॥१॥

उसा समय वहाँ स्वर्गवासा महाराज दशरथजी आये । पुत्रा का देखत ही उनके नेत्रों में जल भर आया । लक्ष्मण-सहित रामचन्द्रजी ने उन्हें प्रणाम किया, तब पिताजी ( दशरथ ) ने उन्हें आशीर्वाद दिया ॥ १ ॥

तात सकल तव पुन्यप्रभाऊ । जीतेउँ अजय निसा-चर-राऊ ॥

सुनि सुतवचन प्रीति अति बाढो । नयन सलिल रोमावलि ठाढी ॥२॥

रामचन्द्रजी ने कहा—हे पिताजी ! आपके पुण्य के प्रभाव से अजय ( जो किसी से न जीता जाय ) राक्षस-राज रावण को मैंने जीता । ये वचन सुनकर दशरथजी की प्रीति अत्यन्त बढ़ी । उनके नेत्रों से जल बहने लगा और रोमाञ्च हो आया ॥ २ ॥



रघुपति प्रथम प्रेम अनुमाना । चितइ पितहिँ दीन्हेउ दृढ ग्याना ॥  
ता तैं उमा मोच्छ नहिँ पावा । दसरथ भेदभगति मनु लावा ॥३॥

रघुनाथजी न राजा दशरथ के पहले के प्रेम का विचार किया, फिर उनको ओर देखकर उनको दृढ़ ज्ञान दिया । शिवजी कहते हैं कि हे पार्वति ! दशरथजी ने भेद-भक्ति में चित्त लगाया था, इसलिए उन्होंने मोक्ष नहीं पाया ॥ ३ ॥

सगुनोपासक मोच्छ न लेहीं । तिन्ह कहूँ रामु भगति निज देहीं ॥  
बार बार करि प्रभुहिँ प्रनामा । दसरथु हरषि गये सुरधामा ॥४॥

सगुण उपासना करनेवाले मोक्ष नहीं लेते, उन लोगों को रामचन्द्रजी अपना भक्ति देते हैं । फिर दशरथजी प्रभु रामचन्द्रजी को बार बार प्रणाम कर, प्रसन्न हो, देवलोक को चले गये ॥ ४ ॥

दो०—अनुज-जानकी-सहित प्रभु कुसल कोसलाधीस ।  
छवि विलोकि मन हरषि अति अस्तुति कर सुरईस ॥१३६॥

फिर छोटे भाई और जानकाजी समेत प्रभु कोशलनाथ को कुशल-पूवक विराजे देख-कर, उस शोभा से मन में प्रसन्न होकर, सुरेश्वर इन्द्र उनको स्तुति करने लगे—॥ १३६ ॥

छंद तोमर—जय राम सोभाधाम । दायक प्रनत विश्राम ॥  
धृत त्रोन वर सर चाप । भुज दंड प्रबल प्रताप ॥  
जय दूषनारि खरारि । मर्दन - निसा-चर - धारि ॥  
यह दुष्ट मारेउ नाथ । भये देव सकल सनाथ ॥

शोभा के धाम ह राम ! आपको जय हो । आप प्रणत (शरणागत) जनों का विश्राम देते हैं । आप सुन्दर तरकस और श्रेष्ठ धनुषबाण धारण किये हुए हैं । आपके भुजदण्डों का प्रबल प्रताप है । हे दूषण और खर के शत्रु, आपको जय हो । आप राक्षसों की सेना को मर्दन करनेवाले हैं । हे नाथ ! आपने इस दुष्ट को मारा, इससे सब देवता सनाथ (कृताथ) हो गये ।

जय हरन धरनीभार । महिमा उदार अपार ॥  
जय रावनारि कृपाल । किये जातुधान विहाल ॥  
लंकेस अति बल गर्व । किये वस्य सुर गन्धर्व ॥  
मुनि सिद्ध खग नर नाग । हठि पंथ सब के लाग ॥



हे पृथ्वी के भार हरनेवाले आपकी जय हो। आपको महिमा उदार और अपार है। हे रावण के शत्रु, दयालु ! आपको जय हो। आपने राक्षसों को बेहाल कर दिया। लङ्कापति रावण को अपने बल का बड़ा ही घमण्ड था, क्योंकि उसने देवता और गंधर्वों को अपने वश कर लिया था। वह हठपूर्वक मुनिजन, सिद्ध, पक्षी, मनुष्य और नाग सभी के पोछे पड़ा था; अर्थात् उसने सभी को सताया था ॥

पर-द्रोह-रत अति दुष्ट । पायो सो फल पापिष्ट ॥

अब सुनहु दीनदयाल । राजीव-नयन-विसाल ॥

मोहिरहा अति अभिमान । नहिँ कोउ मोहि समान ॥

अब देखि प्रभु-पद-कंज । गत मानप्रद दुखपुंज ॥

वह दूसरे के द्वेष में तत्पर महादुष्ट था, उसी पाप का फल वह पापा पा गया। कमल-समान विशाल नेत्रों वाले, हे दीनदयालु ! अब सुनिए—मुझे बड़ा अभिमान था कि मेरे बराबर दूसरा कोई नहीं है। अब प्रभु के (आपके) चरण-कमलों को देखकर मेरा वह दुःख-समूह नष्ट हो गया ॥

कोउ ब्रह्म निर्गुन ध्याव । अव्यक्त जेहि स्तुति गाव ॥

मोहि भाव कोसलभूप । श्रीराम सगुन सरूप ॥

वैदेहि - अनुज - समेत । मम हृदय करहु निकेत ॥

मोहि जानिये निज दास । दे भगति रमानिवास ॥

कोई ऐसे निर्गुण ब्रह्म का ध्यान करते हैं, जिसको वेद अव्यक्त-रूप गाते हैं। पर मुझे तो कोशल के राजा सगुण रूप श्रीरामचन्द्रजी प्रिय लगते हैं। इसलिए आप जनकदुलारी और लक्ष्मणजी समेत मेरे हृदय में निवास कीजिए। हे लक्ष्मण-निवास ! आप मुझे अपना दास समझिए और अपना भक्ति दीजिए ॥

छंद-दे भक्ति रमानिवास त्रासहरन सरन-सुख-दायक ।

सुखधाम राम नमामि काम अनेक छवि रघुनायक ॥

सुर-वृंद-गंजन द्वंदभंजन मनुजतनु अतुलितबल ।

ब्रह्मादि-शंकर-सेव्य राम नमामि करुणाकोमल ॥

शरणगत के त्रास का नाश कर सुख देनेवाले हे लक्ष्मणनिवास ! आप मुझ भक्ति दीजिए। अनेक कामदेवों से भी अधिक कान्तमान्, रघुनायक, सुख के स्थान, रामचन्द्रजी ! आपको मैं नमस्कार करता हूँ। आप देव-गणों को प्रसन्न करनेवाले, सुख-दुःख के द्विविध्य को मिटानेवाले (परम आनन्द के देनेवाले), मनुष्य-शरीर में अतुल बलवाले, ब्रह्मा से लेकर सब देवता और राक्षसों की सेवा के पात्र, दयात्र, कोमल चित्तवाले हैं। हे रामजी ! आपको नमस्कार है ॥



दो०—अब करि कृपा विलोकि मोहि आयसु देहु कृपाल ।

काह करउँ सुनि प्रियवचन बोले दीनदयाल ॥१४०॥

हे कृपालु ! अब आप कृपा कर देखकर मुझे आज्ञा दीजिए; मैं क्या कहूँ ? इन्द्र के ये प्रिय वचन सुनकर दीनदयालु रामचन्द्रजी बोले—॥ १४० ॥

चो०—सुनु सुरपति कपि भालु हमारे । परे भूमि निसिचरन्ह जे मारे ॥

मम हित लागि तजे इन्ह प्राणा । सकल जियाउ सुरेस सुजाना ॥१॥

हे देवनायक ! सुनो । हमारे जिन रोंछों और बन्दरों को राक्षसों ने मार डाला है वे पृथ्वी पर पड़े हुए हैं । इन्होंने मेरे हित के लिए प्राण त्याग किये हैं, इसलिए हे चतुर इन्द्र ! तुम इन सबको जिलाओ ॥ १ ॥

सुनु खगेस प्रभु कै यह वानी । अति अगाध जानहिँ मुनि ग्यानी ॥

प्रभु सक त्रिभुवन मारि जियाई । केवल सकहिँ दीन्ह बडाई ॥२॥

कागमुशुण्डजा कहत हैं कि हे गरुड़ ! प्रभु रामचन्द्रजी को यह वाणी बड़ा अगाध है । इसका ज्ञानो मानो हाँ जानते हैं । प्रभु तो सारे त्रिलोकों को मार सकते और जिला भी सकते हैं, किन्तु इस जगह उन्होंने इन्द्र को केवल बड़ाई दी ॥ २ ॥

सुधा वरपि कपि भालु जियाये । हरषि उठे सब प्रभु पहिँ आये ॥

सुधावृष्टि भइ दुहुँ तल उपर । जिये भालु कपि नहिँ रजनीचर ॥३॥

इन्द्र ने अमृत को वर्षा कर बन्दरों और रोंछों को जिला दिया, वे सब प्रसन्न हो होकर प्रभु रामचन्द्रजी के पास आ गये । अमृत-वर्षा तो दोनों दलों पर हुई, परन्तु रोंछ और बन्दर तो जो उठे किन्तु राक्षस नहीं ॥ ३ ॥

रामाकार भये तिन्ह के मन । मुक्त भये छूटे भवबंधन ॥

सुरग्रंथसक सब कपि अरु रीछा । जिये सकल रघुपति की ईछा ॥४॥

क्योंकि राक्षसों के मन तो रामाकार हो गये थे, इसलिए वे संसार-बन्धन से छूट कर मुक्त हो गये । ये बन्दर और रोंछ सब देवताओं के अंश थे, अतएव ये सब रघुनाथजी की इच्छा से जा उठे ॥ ४ ॥

रामसरिस को दीन-हितकारी । कीन्हे मुक्त निसाचर-भारी ॥

खल मलधाम कामरत रावन । गति पाई जो मुनिवर पाव न ॥५॥

१—यहाँ पर प्रश्न किया जाता है कि जब दोनों दलों पर अमृत की वर्षा हुई तो रोंछ और बन्दर ही क्यों जिये, राक्षस क्यों नहीं जिये । इसका उत्तर आगे की चौपाई में दिया है कि राक्षस तो पहले ही मुक्ति पा चुके थे, वे कैसे जीते !



रामचन्द्रजा क समान दोनों का हितकारो और कौन होगा, जिन्होंने राक्षसों के वृन्द को भा मुक्त कर दिया। दुष्ट, पापों और कामों रावण उस गति को पा गया, जिसको मुनिवर भी नहीं पाते ॥ ५ ॥

**दो०—सुमन वरषि सब सुर चले चढि चढि रुचिर विमान ।**

**देखि सुअवसर राम पहिँ आये संभु सुजान ॥ १४१ ॥**

फिर सब देवता पुष्प-वषा कर विमानों पर चढ़ चढ़कर चले गये। तब अच्छा समय जानकर अति ज्ञानां शंकरजो रामचन्द्रजो के पास आये ॥ १४१ ॥

**परमप्रीति कर जोरि जुग नलिननयन भरि वारि ।**

**पुलकिततन गदगदगिरा विनय करत त्रिपुरारि ॥ १४२ ॥**

त्रिपुरासुर के शत्रु शिवजा अत्यन्त प्रीति से दोनों हाथ जोड़कर कमल-नेत्रों में आँसू भरे हुए, पुलकित शरीर हो, गदगद वाणों से रामचन्द्रजो को स्तुति करने लगे—॥ १४२ ॥

**छंद—मामभिरक्षय रघु-कुल-नायक । धृत-वर-चाप रुचिर-कर-सायक ॥**

**मोह महा धनपटल प्रभंजन । संसय-विपिन-अनल सुरगंजन ॥**

हाथा मैं सुन्दर धनुष-बाण धारण करनेवाले हैं रघुकुल-नायक! आप मेरी रक्षा करें। महामोहरूपों जमे हुए बादलों के समूह के लिए आप वायुरूप हैं। (जैसे वायु बादलों को तुरन्त उड़ा ले जाता है, इसी तरह आप मोह को उड़ा देते हैं।) सन्देह-रूपी वन को जलाने के लिए आप अग्नि-रूप हैं और देवताओं को प्रसन्न करनेवाले हैं ॥ १ ॥

**सगुन अगुन गुनमंदिर सुंदर । अम-तम-प्रबल-प्रताप-दिवाकर ॥**

**काम-क्रोध-मद-गज-पंचानन । वसहु निरंतर जन-मन-कानन ॥**

आप सगुण भा हैं, निगुण भा हैं और सुन्दर गुणों के मन्दिर हैं अर्थात् श्रोगमादि अवतारों में भक्त-वात्सल्यादि गुण प्रत्यक्ष प्रकट होने से सगुण और सर्वव्यापी होकर भी सबसे जुदा रहने के कारण निगुण तथा दया, दाक्षिण्यादि अनन्त-कल्याण-गुणों के होने से गुण-मन्दिर हैं। अमररूपा अन्धकार के लिए आप प्रबल तेजस्वी सूर्य हैं; काम-क्रोध-मद रूपों मतवाले हाथियों के लिए सिंह हैं। वही आप भक्तों के (मेरे) चित्तरूपों वन में निवास करें ॥ २ ॥

**विषय-मनोरथ-पुंज-कंज-वन । प्रबलतुषार उदार पार मन ॥**

**भव-वारिधि-मंदर परमं दर । वारय तारय संसृति दुस्तर ॥**

विविध विषयों के मनोरथरूपा कमलों के वन का नाश करने के लिए आप प्रबल पाला हैं, आप उदार और मन से परे हैं अर्थात् आप तक मन का पहुँच नहीं। संसार-रूपी समुद्र के मथने के लिए आप मन्दराचल रूप हैं; नहीं, पर मन्दर अर्थात् मन्दराचल से भी बढ़कर हैं। इसलिए अत्यन्त दुस्तर (कठिन) संसार को निवृत्त कीजिए और मुझे तार दीजिए ॥ ३ ॥



स्यामगात राजीवविलोचन । दीनबंधु प्रनतारतिमोचन ॥  
अनुज-जानकी-सहित निरंतर । वसहु राम नृप मम उरअंतर ॥  
मुनिरंजन महि-मंडल-मंडन । तुलसिदास-प्रभु त्रासविखंडन ॥

हे श्याम-सुन्दर, आपके नेत्र कमल-समान हैं, आप दीनबन्धु, भक्तों की पीड़ा छुड़ाने-वाले, मुनियों के प्रसन्नकर्ता और पृथ्वी-मण्डल के भूषण हैं; आप सब भयों को निवृत्त करनेवाले और तुलसीदास के स्वामी हैं । रामचन्द्रजी ! आप लक्ष्मण और जानकीजी समेत सदा मेरे हृदय में निवास कीजिए ॥ ५ ॥

दो०—नाथ जबहिँ कोसलपुरी होइहि तिलकु तुम्हार ।

तब आउव मैं सुनहु प्रभु देखन चरित उदार ॥१४३॥

हे नाथ ! जिस समय कोसलपुरी अयोध्या में आपका राजतिलक होगा उस समय मैं आपके उदार चरित्र देखने के लिए वहाँ आऊँगा ॥ १४३ ॥

चौ०—करि विनती जब संभु सिधाये । तब प्रभु निकट विभीषनु आये ॥

नाइ चरन सिर कह मृदु बानी । विनय सुनहु प्रभु सारंगपानी ॥१॥

जब शिवजी प्रार्थना कर चले गये, तब विभीषण रामचन्द्रजी के पास आया । वह उनके चरणों में मस्तक नवाकर कोमल वाणी से बोला—हे शार्ङ्गधनुषधारी प्रभो ! आप मेरी प्रार्थना सुनिए ॥ १ ॥

सकुल सदल प्रभु रावन मारा । पावन जसु त्रिभुवन बिस्तारा ॥

दीन मलीन हीनमति जाती । मो पर कृपा कीन्हि बहु भाँती ॥२॥

हे स्वामो ! आपने वंश और सेना-सहित रावण को मारा, पावन यश को त्रिलोको में फैला दिया, और मुक्त कराव, मलिन, नोचबुद्धि और दोनजाति पर स्वामो ने बहुत तरह कृपा की ॥ २ ॥

अव जनगृह पुनीत प्रभु कीजै । मज्जन करिय समरस्रम छोजै ॥

देखि कोस मंदिर संपदा । देहु कृपाल कपिन्ह कहँ मुदा ॥३॥

हे प्रभु ! अब आप दास के घर को पवित्र कीजिए, चलकर स्नान कीजिए, जिसमें रण का परिश्रम मिटे । हे दयालु ! खजाना, महल और सम्पत्ति सब देखिए, फिर इच्छानुसार बन्दरों को प्रसन्नतापूर्वक दीजिए ॥ ३ ॥

सब विधि नाथ मोहि अपनाइय । पुनि मोहि सहित अवधपुर जाइय ॥

सुनत वचन मृदु दीनदयाला । सजल भये दोउ नयन विसाला ॥४॥



हे नाथ ! आप मुझे सब प्रकार से अपनाइए और फिर मुझे भी साथ लेकर अयोध्याजो चालिए । विभीषण के इन कोमल वचनों को सुनते हो दानदयालु रामचन्द्रजी के दोनों विशाल नेत्र सजल हो गये अर्थात् उनमें आँसू भर आये ॥ ४ ॥

दो०—तोर कोस गृह मोर सब सत्य वचन सुनु भ्रात ।

दशा भरत के सुमिरि मोहि निमिष कल्पसम जात ॥१४४॥

उन्होंने कहा—भाई विभीषण ! सुनो, तुम्हारा कोश और घर जो कुछ है, वह सब मेरा हो है; मैं सत्य कहता हूँ, मुझे भरत को दशा स्मरण करते हो एक निमेष-काल एक कल्प के बराबर बात रहा है ॥ १४४ ॥

तापस वेप सरीर कृस जपत निरंतर मोहि ।

देखउँ बेगि सो जतन करु सखा निहोरउँ तोहि ॥१४५॥

हे सखा ! जो तपस्वी वेप से, दुबेल-शरीर हो, मुझे निरंतर जप रहा है उसे मैं जिस तरह जल्दी देखूँ, वही यत्न करो । मैं यही विनय करता हूँ ॥ १४५ ॥

जौ जैहौं बीते अवधि जियत न पावउँ बीर ।

प्रीति भरत के समुक्ति प्रभु पुनि पुनि पुलक सरीर ॥१४६॥

जो मैं अवधि (१४ वर्ष) बात जाने के पश्चात् अयोध्या पहुँचंगा तो भाई को जाता नहीं पाऊँगा । इतना कहकर भरतजी को प्रीति के स्मरण करते हो स्वामी रामचन्द्रजी का शरीर बार बार पुलकित होने लगा ॥ १४६ ॥

करेहु कल्प भरि राज तुम्ह मोहि सुमिरेहु मन माहिँ ।

पुनि मम धाम पाइहहु जहाँ संत सब जाहिँ ॥१४७॥

[रघुनाथजी ने विभीषण से कहा—] तुम कल्प भर लङ्का का राज्य करो और मन में मेरा स्मरण किया करी । अन्त में फिर तुम मेरे उस धाम का पाओगे, जहाँ सब सत्पुरुष जाते हैं ॥ १४७ ॥

चौ०—सुनत विभीषन वचन राम के । हरषि गहे पद कृपाधाम के ॥

वानर भालु सकल हरषाने । गहि प्रभुपद गुन विमल बखाने ॥१॥

विभीषण ने ये वचन सुनते हो प्रसन्न होकर दया के धाम रामचन्द्रजी के चरण पकड़ लिये । यह देखकर सब बन्दर और रोज़ प्रसन्न हो गये । उन्होंने भी प्रभु के चरणों को पकड़कर उनके निर्मल गुण वखाने किये ॥ १ ॥

बहुरि विभीषन भवन सिधावा । मनि-गन-बसन विमान भरावा ॥

लेइ पुष्पक प्रभु आगे राखा । हँसि करि कृपासिंधु तब भाखा ॥२॥



फिर विभीषण महल में गया। वहाँ उसने पुष्पक विमान में मणियों तथा वस्त्र भरवाकर विमान को लाकर प्रभु के सम्मुख रख दिया। तब दयासागर रामचन्द्रजी हँसकर बोले—॥ २ ॥  
चढ़ि विमान सुनु सखा विभीषन। गगन जाइ वरषहु पट भूषन ॥  
नभ पर जाइ विभीषन तवहोँ। वरषि दिये मनि अंबर सबहोँ ॥ ३ ॥

हे सखा विभीषण ! सुनो। तुम विमान पर चढ़कर आकाश में जाओ, और वहाँ से वस्त्राँ और आभूषणाँ की वर्षा करो। विभीषण ने उसी समय आकाश में जाकर वे सभी मणि-भूषण वरसा दिये ॥ ३ ॥

जोड़ जोड़ मन भावइ सोइ लेहोँ। मनि मुख मेलि डारि कपि देहीँ ॥  
हँसे राम श्री-अनुज-समेता। परमकौतुकी कृपानिकेता ॥ ४ ॥

उनमें से जिनको जो जो प्रिय लगता था, उसी को वे लाग ले लेते थे। बन्दर मणियों को मुँह में रख रखकर (कुछ स्वाद न पाकर) नोचे डाल देते थे। यह देखकर परम कौतुकी (हँसमुख) दयानिधान औरामचन्द्र, सोता और लक्ष्मणजी समेत, हँसे ॥ ४ ॥

दो०—मुनि जेहि ध्यान न पावहोँ नेति नेति कह वेद।

कृपासिंधु सोइ कपिन्ह सन करत अनेक विनोद ॥ १४८ ॥

बढ़ बढ़ मुनि जिनको ध्यान में आ नहीं पाते और वेद जिनके लिए 'नेति नेति' कहते हैं, वे ही कृपानिधान रामचन्द्रजी बन्दराँ से अनेक तरह के विनोद कर रहे हैं ॥ १४८ ॥

उमा जोग जप दान तप नाना व्रत मख नेम।

रामु कृपा नहिँ करहिँ तसि जसि निःकेवल प्रेम ॥ १४९ ॥

शिवजी कहते हैं कि हे पार्वति ! विविध योग, जप, दान, तपस्या, व्रत, यज्ञ और नियमों के करने से रामचन्द्रजी वैसी कृपा नहीं करते, जैसी निष्केवल प्रेम से प्रसन्न होकर करते हैं ॥ १४९ ॥

चौ०—भालु कपिन्ह पट भूषन पाये। पहिरि पहिरि रघुपति पहिँ आये ॥

नाना जिनिस दीख प्रभु कीसा। पुनि पुनि हँसत कोसलाधोसा ॥ १ ॥

इस तरह बन्दराँ आर रोझाँ ने वस्त्राभूषण पाये। उन्हें पहन पहनकर वे जब रामचन्द्रजी के पास आये तब कोसलाधारा रामचन्द्रजी बन्दराँ को अनेक तरह की चोखें पहने हुए देखकर बार बार हँसने लगे (एक तो बन्दर और भालू फिर उन्होंने पहन लिये उलटे-पलटे वस्त्र और आभूषण। हँसने का खासा सामान हो गया) ॥ १ ॥

चितइ सबन्ह पर कीन्ही दाया। बोले मृदुल वचन रघुराया ॥

तुम्हरे बल में रावनु मारा। तिलकु विभीषन कहूँ पुनि सारा ॥ २ ॥



फिर रघुराई रामचन्द्रजी ने सबको ओर देखकर सब पर दया की और वे केमल वचनों से बोले—भाइयो ! तुम लोगों के बल से मैंने रावण को मारा और फिर विभोषण को राजतिलक दिया ॥ २ ॥

निज-निज-गृह अब तुम्ह सब जाहू । सुमिरेहु मोहि डरपेहु जनि काहू ॥

वचन सुनत प्रेमाकुल बानर । पानि जोरि बोले सब सादर ॥ ३ ॥

अब तुम लोग अपने अपने घरों को जाओ, तुम मेरा स्मरण करना और किसी से डरना नहीं । रघुनाथजी के वचनों को सुनकर बन्दर प्रेम में व्याकुल हो गये । वे सभी हाथ जोड़कर आदर-पूर्वक कहने लगे—॥ ३ ॥

प्रभु जोइ कहहु तुम्हहिँ सब सोहा । हमरे होत वचन सुनि मोहा ॥

दीन जानि कपि किये सनाथा । तुम्ह त्रैलोक ईस रघुनाथा ॥ ४ ॥

हे प्रभु ! आप जा कुछ कहें, वह सभी आपको सुहाता है, पर आपके वचनों को सुनकर हमको मोह होता है । हे रघुनाथजी ! आपने बन्दरों को दीन जानकर सनाथ (कृतकृत्य) कर दिया । आप तो त्रैलोक्य के स्वामी हैं (आपके आगे हम क्या सामर्थ्य रखते हैं ?) ॥ ४ ॥

सुनि प्रभुवचन लाज हम मरहोँ । मसक कतहुँ खग-पति-हित करहोँ ॥

देखि रामरुख बानर रीछा । प्रेममगन नहिँ गृह कै ईछा ॥ ५ ॥

स्वामी के वचनों को सुनकर हम शरम के मारे मरते हैं । महाराज ! भला मच्छर कभी पक्षिराज गरुड़ का हित कर सकते हैं ? रामचन्द्रजी का रुख देखकर बन्दर और राछ प्रेम में डूब गये—उनको घर जाने का इच्छा नहीं हुई ॥ ५ ॥

दो०—प्रभुप्रेरित कपि भालु सब रामरूप उर राखि ।

हरष विषाद समेत तब चले विनय बहु भाखि ॥ १५० ॥

सब बन्दरों और भालुआँ को प्रभु ने घर जाने का प्रणाम को तो वे लोग हृदय में रामचन्द्रजी के रूप को रख कर और अनेक प्रकार से नम्रता प्रकट करके चले । उस समय उन्हें आनन्द (रामदशनजन्य) और दुःख (रामवियोगजन्य) दोनों थे ॥ १५० ॥

जामवंत कपिराज नल अंगदादि हनुमान ।

सहित विभोषन जे अपर जूथप कपि बलवान ॥ १५१ ॥

फिर जामवंत, कपिराज, नल, अङ्गद, हनुमान आदि तथा और भा विभाषण-समेत जो दूसरे बलवान युथपति थे ॥ १५१ ॥

कहि न सकहिँ कछु प्रेमवस भरि भरि लोचन वारि ।

सनमुख चितवहिँ रामतन नयननिमेष निवारि ॥ १५२ ॥



वे सब प्रेम के वश हो गये। मुँह से कुछ कह न सके। वे आँखों में आँसू भर भरकर सम्मुख रामचन्द्रजो की ओर आँखों की पलकों का गिरना बन्द कर (एक सो टकटको लगाये) देखने लगे ॥ १५२ ॥

चौ०—अतिसय प्रीति देखि रघुराई । लीन्हे सकल विमान चढाई ॥

मन महुँ विप्रचरन सिर नावा । उत्तर दिसिहिँ विमान चलावा ॥ १ ॥

रघुनाथजो ने उन सबको अत्यन्त प्रीति देख, उन्हें भी विमान पर चढ़ा लिया। फिर उन्होंने मन में ब्राह्मणों के चरणों को प्रणाम कर पुष्पक विमान को उत्तर दिशा की ओर चलाया ॥ १ ॥

चलत विमानु कोलाहल होई । जय रघुवीर कहहिँ सब कोई ॥

सिंहासनु अति उच्च मनोहर । श्रीसमेत प्रभु बैठे ता पर ॥ २ ॥

विमान के चलने में बड़ा कोलाहल (शोर) होने लगा; सब लोग रघुवीर का जय जय-कार करने लगे। विमान में एक बहुत ऊँचा मनोहर सिंहासन था, उस पर सोताजो समेत रामचन्द्रजो विराजमान हुए ॥ २ ॥

राजत रामसहित भामिनी । मेरुसृंग जनु घनु दामिनी ॥

रुचिर विमान चलेउ अति आतुर । कीन्ही सुमनवृष्टि हरषे सुर ॥ ३ ॥

उस समय श्रीरामचन्द्र-साहित भामिनी (स्त्री) साताजा ऐसी शोभित हुईं मानों सुमेरु पर्वत के शिखर पर बादल समेत विजली चमक रही हो। वह सुन्दर विमान बड़ी शीघ्रता से चला, और देवतां ने प्रसन्न होकर उस पर पुष्प-वर्षा की ॥ ३ ॥

परम-सुख-द चलि त्रिविध वयारी । सागर सर सरि निर्मल वारी ॥

सगुन होहिँ सुंदर चहुँ पासा । मन प्रसन्न निर्मल सुभ आसा ॥ ४ ॥

विमान में रामचन्द्रजो के बैठते ही अत्यन्त सुखदायिनो त्रिविध (शोतल, मन्द, सुगन्ध) हवा चली; समुद्रों तालाबों और नदियों के जल निर्मल हो गये। चारों ओर से सुन्दर शुभ शकुन होने लगे। सबके मन प्रसन्न हो गये, दिशाय निर्मल और शुभ हो गई ॥ ४ ॥

कह रघुवीर देखु रन सीता । लछिमन इहाँ हतेउ ईंद्रजीता ॥

हनुमान अंगद के मारे । रन महि परे निसाचर भारे ॥ ५ ॥

कुंभकरन रावन दोउ भाई । इहाँ हते सुर-मुनि-दुख-दाई ॥ ६ ॥

रामचन्द्रजो ने कहा—हे सीता! यह रणक्षेत्र देखो। इस जगह लक्ष्मण ने इन्द्रजित को मारा था। हनुमान् और अङ्गद के मारे हुए ये भारी राक्षस रण में पड़े हैं ॥ ५ ॥ देवतां और मुनियों के दुःख-दाता दोनों भाई कुंभकर्ण और रावण (मैंने) इस जगह मारे ॥ ६ ॥



दो०—इहाँ सेतु बाँधेउँ अरु थापेउँ सिव सुखधाम ।

सीतासहित कृपायतन संभुहि कीन्ह प्रनाम ॥१५३॥

यह देख, मैंने इस जगह समुद्र पर सुन्दर पुल बाँधा और सुख के स्थान श्रीशिवजी को स्थापना की है। इतना कहकर सीता-सहित कृपानिधि रामचन्द्रजी ने शिवजी को प्रणाम किया ॥ १५३ ॥

जहँ जहँ करुनासिंधु बन कीन्ह बास बिस्राम ।

सकल देखाये जानकिहिँ कहे सबन्हि के नाम ॥१५४॥

दया के समुद्र रामचन्द्रजी ने वन में जहाँ जहाँ विश्राम किया था वे सब स्थान, उनके नाम ले लेकर, जानकी जी को दिखाये ॥ १५४ ॥

चौ०—सपदि विमानु तहाँ चलि आवा । दंडकवन जहँ परम सुहावा ॥

कुंभजादि मुनिनायक नाना । गये रामु सब के अस्थाना ॥१॥

पुष्पक विमान तुरन्त ही वहाँ आ पहुँचा, जहाँ परम सुहावना दंडक वन था, और अगस्त्य आदि अनेक मुनीश्वर थे। रामचन्द्रजी उन सबके स्थानों में गये ॥ १ ॥

सकल रिषिन्ह सन पाइ असीसा । चित्रकूट आयउ जगदीसा ॥

तहँ करि मुनिन्ह केर संतोखा । चला विमान तहाँ ते चोखा ॥२॥

फिर जगदीश रामचन्द्रजी सब ऋषियों से आशीर्वाद पाकर चित्रकूट में आये। वहाँ उन्होंने ऋषियों को सन्तुष्ट किया। फिर विमान वहाँ से शीघ्र आगे बढ़ा ॥ २ ॥

बहुरि राम जानकिहि देखाई । जमुना कलि-मल-हरनि सुहाई ॥

पुनि देखो सुरसरी पुनीता । राम कहा प्रनाम करु सीता ॥३॥

फिर रामचन्द्रजी ने जानकीजी को कलियुग के पातकों को हरनेवालों यमुनाजी का दर्शन कराया। फिर उन्होंने पुनीत देवन्दो (श्रीगङ्गाजी) का दर्शन किया। रामचन्द्रजी ने कहा—सौते ! तुम गंगाजी को प्रणाम करो ॥ ३ ॥

तीरथपति पुनि देखु प्रयागा । देखत जनम-कोटि-अघ भागा ॥

देखु परमपावनि पुनि बेनी । हरनि सोक हरि-लोक-निसेनी ॥४॥

पुनि देखु अवधपुरी अति पावनि । त्रि-विध-ताप भवरोग नसावनि ॥५॥

फिर तीर्थों के राजा प्रयाग के दर्शन करो। इसको देख लेने मात्र से करोड़ों जन्मों के पाप भाग जाते हैं। तुम परम पावनी बेनीजी का फिर दर्शन करो, जो शोक को मिटानेवाली और वैकुण्ठलोक की सीढ़ी हैं ॥ ४ ॥ अब इस अत्यन्त पावनी अवधपुरी (अयोध्या) का दर्शन करो, जो त्रिविध ताप और संसार-सम्बन्धी रोगों (जन्म-मरण) को नष्ट करनेवाली है ॥ ५ ॥



दे०—सीतासहित अवध कहँ कीन्ह कृपाल प्रनाम ।

सजल नयन तन पुलकित पुनि पुनि हरषत राम ॥१५५॥

सीता-समेत दयालु रामचन्द्रजी ने अयोध्याजी को प्रणाम किया। उस समय उनके नेत्र आँसुओं से भर गये, शरीर पुलकित हो गया। और वे बार बार प्रसन्न होने लगे ॥ १५५ ॥

बहुरि त्रिवेनी आइ प्रभु हरषित मज्जनु कीन्ह ।

कपिन्ह समेत महीसुरन्ह दान विविध विधि दीन्ह ॥१५६॥

प्रभु रामचन्द्रजी ने फिर त्रिवेणी पर आकर प्रसन्न हो वानरों-समेत उसमें स्नान किया और ब्राह्मणों को नाना प्रकार के दान दिये ॥ १५६ ॥

चौ०-प्रभु हनुमंतहि कहा बुभाई। धरि बटुरूप अवधपुर जाई ॥

भरतहिँ कुसल हमारि सुनायहु। समाचार लेइ तुम्ह चलि आयहु ॥

अब प्रभु रामचन्द्रजी ने हनुमान् को समझाकर कहा—तुम बटु (ब्राह्मचारी) का वेष धारणकर अयोध्या में जाओ और भरत को हमारा कुशल-वृत्तांत सुनाओ। फिर उनका समाचार लेकर लौट आओ ॥ १ ॥

तुरत पवनसुत गवनत भयऊ। तब प्रभु भरद्वाज पहिँ गयऊ ॥

नाना विधि मुनिपूजा कीन्ही। अस्तुति करि पुनि आसिष दीन्ही ॥२॥

यह सुनकर वायु-पुत्र हनुमान्जी तुरन्त हो चल दिये। तब फिर रामचन्द्रजी भरद्वाज मुनि के पास गये। मुनि ने उनका अनेक प्रकार से सत्कार किया और फिर स्तुति करके आशीर्वाद दिया ॥ २ ॥

१—यहाँ पर हनुमान्जी को ब्राह्मण-वेष धरने का इसलिए कहा कि मङ्गलरूप ही से मङ्गलवृत्त सुनाना शुभ है। या हनुमान्जी को भरतजी पहले देख चुके हैं, पहचानते हैं, इस बार अवधि पूरी होने पर अकेले हनुमान् को देख राम-विधोग से विकल हो प्राण त्याग देंगे, इसलिए वेष बदले पूरा वृत्त कह देने से शान्त होगी। कोई कोई यह अर्थ भी करते हैं कि रामचन्द्रजी ने राजनीति से भरतजी का हृदय जींच लेना चाहा था कि वे राज्य-लोलुप तो नहीं हो गये पर यह अशुभ है, क्योंकि रामचन्द्रजी तो उरी वचन पर दृढ़ थे जो अयोध्याकांड में “भरतहि होइ न राजमद” कहा था। लङ्का से चलते समय विभीषण से भी उन्होंने ऐसा ही कहा था। अथवा—यहाँ रामचन्द्रजी को दृढ़ निश्चय था, तथापि राजनीति का अनुसरण करते हुए उनके मृत भवष्य सोचना उचित था, इसी लिए वाल्मीकीय में कहा है “सर्वकाममृकं हि हस्त्यश्वरथसङ्कुलम्। पितृभामहं राज्यं कस्य नावर्तयेन्नमनः। संगत्या भरतः श्रीमान् राज्ये नार्थी स्वयं भवेत्”। अर्थात् भगवान् आप-दादों का राज्य किसके मन को नहीं विगाड़ सकता? सङ्गति-वश भरत स्वयं ही राज्यार्थी तो नही हो गये? इत्यादि। इस राजधर्म पर विचारपूर्वक चलने के कारण रामचन्द्रजी के निश्चय में भेद होने की शङ्का करना व्यर्थ है।



मुनिपद बंदि जुगल कर जोरी । चढि विमान प्रभु चले बहोरी ॥  
इहाँ निषाद सुना हरि आये । नाव नाव कहँ लोग बोलाये ॥३॥

प्रभु रामचन्द्रजो मुनि भरद्वाजजो के चरणों की वन्दना कर, दोनों हाथ जोड़, विमान पर चढ़कर फिर आगे चले । यहाँ निषाद ( गुह ) ने सुना कि भगवान् आ गये हैं, इसलिए उसने नाव कहाँ है, नाव कहाँ है, ऐसा कहते हुए सब लोगों को बुलाया ॥ ३ ॥

सुरसरि नाँधि जान जब आवा । उतरेउ तट प्रभुआयसु पावा ॥  
तव सीता पूजी सुरसरी । बहु प्रकार पुनि चरनन्हि परी ॥४॥

विमान जब गङ्गाजो के पार करके आ गया तब प्रभु को आज्ञा पाकर वह किनारे पर उतरा । तब सीताजी ने गङ्गाजो को बहुत तरह से पूजा की और फिर वे उनके पाँवों पर पड़ी ॥ ४ ॥

दीन्हि असीस हरषि मन गंगा । सुंदरि तव अहिवात अभंगा ॥  
सुनत गुहा धायेउ प्रेमाकुल । आयेउ निकट परम-सुख-संकुल ॥५॥

गङ्गाजी ने मन में प्रसन्न होकर आशोवांश दिया कि हे सुन्दरि ! तुम्हारा अखण्ड सीमाग्य हो । उधर गुह ( संवाद ) सुनते ही प्रेम से व्याकुल होकर दौड़ा और परमानन्द के समूह श्रीरामचन्द्रजो के पास आया ॥ ५ ॥

प्रभुहि बिलोकि सहित वैदेही । परेउ अवनि तन सुधि नहिँ तेही ॥  
प्रीति परम बिलोकि रघुराई । हरषि उठाइ लियो उर लाई ॥६॥

वह जानकीजो-समेत स्वामी को देखकर पृथ्वी पर पड़ गया ( दण्डवत् किया ), उसे शरीर की सुध नहीं रहा । रघुनाथजो ने उसको परम प्रीति को देखकर, प्रसन्न हो, उसको उठाकर हृदय से लगा लिया ॥ ६ ॥

छंद—लियो हृदय लाइ कृपानिधान सुजान राय रमापती ।

बैठारि परमसमीप बृभी कुसल सो कर बीनती ॥

अब कुसल पदपंकज बिलोकि विगंचि-शंकर-सेव्य जे ।

सुखधाम पूरनकाम राम नमामि राम नमामि ते ॥

चतुर-शिरोमणि, लक्ष्मीपति, कृपानिधान रामचन्द्रजो ने गुह को हृदय से लगा लिया और उसको बिलकुल पास बैठकर कुशल-प्रश्न किया । तब उसने प्रार्थना की कि जो चरण-कमल ब्रह्माजो और शङ्करजी के सेव्य हैं, उनका दर्शन पाकर अब सब कुशल है । सुख के स्थान, पूर्णकाम, हे रामचन्द्रजो ! आपको बार बार नमस्कार है, नमस्कार है ॥



सब भाँति अधम निषाद सो हरि भरत ज्यों उर लाइयो ।  
मतिमंद तुलसीदास सो प्रभु मोहवस विसराइयो ॥  
यह रावणारिचरित्र पावन राम-पद-रति-प्रद सदा ।  
कामादिहर विग्यानकर सुर सिद्ध भुनि गावहि मुदा ॥

जो निषाद सब तरह नाच था उसको भगवान् रामचन्द्रजी ने, भरतजी के समान, हृदय से लगाया । ( तुलसीदासजी कहते हैं— ) हे मन्द-बुद्धि तुलसी ! तूने उन भगवान् को मोहवश भुला दिया । यह रावणारि रामचन्द्रजी का पावन ( पवित्र करनेवाला ) चरित्र सदा रामजी के चरणों में प्रीति का देनेवाला, कामादि दोषों का मिटानेवाला और विज्ञान का बढ़ानेवाला है । इसको देवता, सिद्ध और मुनि सभी प्रसन्नता से गाते हैं ॥

दो०—समर विजय रघुवीर के चरित जे सुनहिँ सुजान ।

विजय विवेक विभूति नित तिन्हहिँ देहिँ भगवान् ॥१५७॥

जो चतुर प्राणी रघुवीर के युद्धों के विजय-सम्बन्धी चरित्रों को सुनेंगे उनको भगवान् रामचन्द्रजी विजय, ज्ञान और नित्य ऐश्वर्य देंगे ॥ १५७ ॥

यह कलिकाल मलायतन मन करि देखु विचार ।

श्री-रघु-नायक नाम तजि नाहिँ न आन अधार ॥१५८॥

हे मन ! तू विचार कर देख, यह कलियुग का समय पापों का घर है । इस समय श्रीरघुनाथजी के नाम को छोड़कर और कोई आधार नहीं है ( इसलिए तू राम-भजन कर ) ॥ १५८ ॥

इति श्रीरामचरितमानसे सकलकलिकलुषविध्वंसने

विमलविज्ञानसम्पादनो नाम

षष्ठः सोपानः समाप्तः ।

इस प्रकार, समस्त-कल-पातक-संहारा श्रीरामचरित-मानस में विमल-विज्ञान-सम्पादन नामक यह छठा सोपान समाप्त हुआ ॥ ६ ॥









सप्तम सोपान ।

(उत्तरकाण्ड)

श्लोकाः

केकीकण्ठाभनीलं सुरवरविलसद्विप्रपादाब्जचिह्नं  
शोभाढ्यं पीतवस्त्रं सरसिजनयनं सर्वदा सुप्रसन्नम् ।  
पाणौ नाराचचापं कपिनिकरयुतं बन्धुना सेव्यमानं  
नौमीढ्यं जानकीशं रघुवरमनिशं पुष्पकारूढरामम् ॥१॥

मयूर के कण्ठ ऐसे नीलवर्ण, देवों में श्रेष्ठ, ब्राह्मण के चरण-कमल-चिह्न (भृगुलता) से विलसित, शोभा से युक्त, पीताम्बर धारण किये, कमल-नयन, सर्वदा सुप्रसन्न, हाथ में धनुष-बाण लिये, वानरों के झुण्ड से युक्त, भाई (लक्ष्मण) से सेवित, जानकीजी के नाथ, पुष्पक विमान पर चढ़े, रघुकुल में श्रेष्ठ और पूज्य रामचन्द्रजी को मैं सर्वदा नमस्कार करता हूँ ॥ १ ॥

कोशलेन्द्रपदकज्जमञ्जुलौ कोमलावजमहेशवन्दितौ ।

जानकीकरसरोजलालितौ चिन्तकस्य मनभृङ्गसङ्गिनौ ॥२॥

ब्रह्मा और महादेव से वन्दित, जानकीजी के हस्त-कमलों से लालित, ध्यान करनेवाले भक्तजनों के मन-भ्रमर के सङ्गों, कोशल (अयोध्या) पुरी अथवा कोसल देश के स्वामी श्रीराम-चन्द्रजी के कोमल, सुन्दर चरण-कमलों को मैं (नमस्कार करता हूँ) ॥ २ ॥

कुन्दइन्दुदरगौरसुन्दरं अम्बिकापतिमभीष्टसिद्धिदम् ।

कारुणीककलकजलोचनं नौमि शङ्करमनङ्गमोचनम् ॥३॥



कुन्द फूल चन्द्रमा और शङ्ख के गौर वर्ण से भी सुन्दर, अम्बिका (पार्वती) के पति, अभोष्ट (मनोरथों की) सिद्धि के दाता, करुणा से भरे, कामदेव से छुड़ानेहारे, सुन्दर कमल-नयन, शङ्कर (महादेव) को मैं नमस्कार करता हूँ ॥ ३ ॥

दो०—रहा एक दिन अवधि कर अति आरत पुरलोग ।

जहँ तहँ सोचिहँ नारि नर कृसतनु रामवियोग ॥ १ ॥

श्रीरामचन्द्रजी के लौटकर आने की अवधि (१४ वर्ष) का एक दिन बाका रह गया; नगरवासों जन अत्यन्त आर्त्त (महादुःखी) हो रहे हैं। रामचन्द्रजी के वियोग से दुबले हो रहे हैं—पुरुष जहाँ तहाँ सोच कर रहे हैं ॥ १ ॥

सगुन होहिँ सुंदर सकल मन प्रसन्न सब केर ।

प्रभुआगमन जनाव जनु नगर रम्य चहुँ फेर ॥ २ ॥

उस समय सभी सुन्दर शकुन होने लगे। सबके मन प्रसन्न हो गये और अयोध्या नगरी चारों ओर रमणोक हो गई। इन लक्षणां से ऐसा मालूम होने लगा माना ये स्वामी रामचन्द्रजी के आगमन को जतला रहे हैं ॥ २ ॥

कौसल्यादि मातु सब मन अनन्द अस होइ ।

आयउ प्रभु सिय-अनुज-जुत कहन चहत अब कोइ ॥ ३ ॥

कौसल्या आदि सब माताओं को ऐसा आनन्द हो रहा है माना अब कोई आकर कहना चाहता है कि रामचन्द्रजी, सोता और लक्ष्मण-समेत, आ गये ॥ ३ ॥

भरत-नयन-भुज दच्छिन फरकत बारहिँ बार ।

जानि सगुन मन हरष अति लागे करन विचार ॥ ४ ॥

भरतजी की दाहिनी आँख और भुजा बार बार फड़कने लगी। इन शकुना को जान कर भरतजी के मन में अतिशय आनन्द हुआ और वे विचार करने लगे ॥ ४ ॥

चौ०—रहेउ एक दिन अवधि अधारा । समुक्त मन दुख भयउ अपारा ॥

कारन कवन नाथ नहिँ आयउ । जानि कुटिल किधौँ मोहि विसरायउ । १ ॥

जिस अवधि का आधार था उसका एक ही दिन बाका रह गया, इस बात को समझते ही भरतजी के मन में अपार दुःख हुआ। वे सोचने लगे कि स्वामी रामचन्द्रजी किस कारण नहीं आये, क्या मुझे कुटिल समझकर उन्होंने भुला दिया ! ॥ १ ॥

१—शकुन तीन प्रकार के होते हैं—प्रत्यक्ष, मानसिक और चिह्नज। उनमें से प्रत्यक्ष जैसे—कैवे का बोलना या कहीं बैठना आदि जो रामचन्द्रजी के विवाह में कहे गये थे; मानसिक जैसे—सुन्दरकाण्ड में हनुमानजी ने कहा था—“देइ काज मन हण बिसेली;” तीसरे चिह्नज, जैसे यहाँ भरतजी के अङ्ग-स्फुरण हुए। इस तरह तीनों तरह के शकुनों का वर्णन तीनों दोहों में है।



अहह धन्य लङ्घिमनु बडभागी । राम-पदारविन्द-अनुरागी ॥

कपटी कुटिल मोहि प्रभु चीन्हा । ता तेँ नाथ संग नाह लीन्हा ॥२॥

अहा हा !! बडभागी लक्ष्मण धन्य हैं, जो रामचन्द्रजी के चरणारविन्द के अनु-  
रागी बने हुए हैं । प्रभु ने मुझे कपटी और कुटिल जान लिया, इसी से तो मुझे उन्होंने साथ  
नहीं लिया ॥ २ ॥

जौ करनी समुझै प्रभु मेरी । नहिं निस्तार कल्पसत कोरी ॥

जनअवगुन प्रभु मान न काऊ । दीनबंधु अति मृदुल सुभाऊ ॥३॥

पर यदि प्रभु रामचन्द्रजी मेरो करनी (करतूत) को समझें तब तो सौ करोड़  
कल्पपर्यन्त भी मेरा निस्तार न होगा । परन्तु वे तो ऐसे स्वामी हैं कि अपने भक्त  
के किसी लक्षण को मानते ही नहीं, क्योंकि वे दीन-जनों के बन्धु और बहुत ही कोमल-  
स्वभाव हैं ॥ ३ ॥

मेरे जिय भरोस दृढ सोई । मिलिहहिँ राम सगुन सुभ होई ॥

बीते अवधि रहहिँ जौ प्राणा । अधम कवन जग मोहि समाना ॥४॥

मुझे तो इसी बात का पक्का भरोसा है कि (वे दासाँ के अवगुण नहीं देखते) मुझे  
रामचन्द्रजी मिलेंगे, क्योंकि शुभ शकुन हो रहे हैं । जो अवधि बीत जाने पर प्राण रहें तो जगत्  
में मेरे समान नाच और कौन होगा ? ॥ ४ ॥

दो०—राम-विरह-सागर महुँ भरत मगन मन होत ।

विप्ररूप धरि पवनसुत आई गयउ जनु पोत ॥५॥

इस तरह रामचन्द्रजी के विरहरूपों समुद्र में भरतजी का मन डूबा जा रहा था कि  
इतने में ब्राह्मण-रूप धारण किये हुए पवनपुत्र हनुमान्जी, उस मन के लिए नावरूप होकर, वहाँ  
आ गये ॥ ५ ॥

बैठे देखि कुसासन जटामुकुट कृसगात ।

राम राम रघुपति जपत स्रवत नयन जलजात ॥६॥

हनुमान्जी ने देखा कि भरतजी कुशाँ के आसन पर बैठे हुए हैं; उनके मस्तक  
में जटाओं का मुकुट है, शरीर दुबला है; वे राम, राम, रघुपति का नाम जप रहे हैं और उनके  
नेत्र-कमलाँ से आँसू भर रहे हैं ॥ ६ ॥

१—गीतावलि में भरतजी ने प्रतिज्ञा की थी कि यदि अवधि की समाप्ति होते ही आप न आवेंगे  
तो मैं शपथपूर्वक कहता हूँ कि आप मुझे जीता भी न पावेंगे । “तुलसी बीते अवधि प्रथम दिन रघुवीर  
न ऐहो । तो प्रभु-चरणन सपथ फिर जीवित मोहि न पैहो ।”



चौ०—देखत हनुमान अति हरषेउ । पुलकगात लोचनजल बरषेउ ॥

मन महुँ बहुत भाँति सुख मानी । बोलेउ स्रवन-सुधा-सम बानी ॥१॥

हनुमान्‌जो देखते हो बड़े प्रसन्न हुए<sup>१</sup> । उनका शरीर पुलकित हो गया । नेत्रों से जल बरसने लगा । वे मन में बहुत तरह सुख मानकर कानों के लिए अमृत-समान वाणों बोले—॥ १ ॥

जासु बिरह सोचहु दिनु राती । रटहु निरंतर गुन-गन-पाँती ॥

रघु-कुल-तिलक सु-जन-सुख-दाता । आयउ कुसल देव-मुनि-त्राता ॥२॥

जिनके वियोग में तुम दिन-रात सोच कर रहे हो और जिनके गुण-गण को निरन्तर रटते हो, वे रघुवंश के तिलक, सज्जनों के सुख-दाता, देवताओं और ऋषियों के रक्षक रामचन्द्रजी कुशलपूर्वक आ गये हैं ॥ २ ॥

रिपु रन जीति सुजस सुर गावत । सीता अनुज सहित पुर आवत ॥

सुनत वचन बिसरे सब दूखा । तृषावंत जिमि पाव पियूखा ॥३॥

उन्होंने रण में शत्रु को जीत लिया । उनके सुयश को दबता गा रहे हैं । वे सीताजी और लक्ष्मणजी समेत नगर में आ रहे हैं । इन वचनों के सुनते ही भरतजी के सब दुःख ऐसे मिट गये, मानों व्यासे आदमों को अमृत मिल गया हो ॥ ३ ॥

को तुम्ह तात कहाँ तँ आये । मोहि परम प्रिय वचन सुनाये ॥

मारुतसुत मैं कपि हनुमाना । नाम मोर सुनु कृपानिधाना ॥४॥

भरतजी ने पूछा—हे तात ! तुम कौन हो और कहाँ से आये हो ? तुमने मुझे अत्यन्त ही प्रिय वचन सुनाये हैं । हनुमान्‌जो ने कहा—हे कृपानिधान, भरतजी ! आप मेरा नाम सुनिए । मैं वायु का पुत्र बन्दर हनुमान हूँ ॥ ४ ॥

दीनबंधु रघुपति कर किंकर । सुनत भरत भेँटेउ उठि सादर ॥

मिलत प्रेमु नहिँ हृदय समाता । नयन स्रवत जल पुलकित गाता ॥५॥

मैं दीनबन्धु रघुनाथजी का दास हूँ । यह सुनते ही भरतजी उठकर बड़े आदर के साथ उनसे मिले । मिलते समय हृदय में प्रेम नहीं समाता था । उनके नेत्रों से जल बहता था और शरीर पुलकित था ॥ ५ ॥

कपि तव दरस सकल दुख वीते । मिले आजु मोहि राम पिरीते ॥

वार वार वृभी कुसलाता । तो कहँ देउँ काह सुनु आता ॥६॥

१—पीछे लङ्का-काण्ड में सूचित किये अनुसार भरतजी राज्य पाकर प्रमत्त न हो गये हो, इसी निर्णय के लिए गये हुए हनुमान्‌जो भरतजी की इस स्थिति को देखकर सन्देह-रहित हो गये ।



भरतजी ने कहा—हे कपि हनुमान् ! आज तुम्हारे दर्शन मिलने से मेरे सब दुःख<sup>१</sup> समाप्त हो गये, क्योंकि रामचन्द्रजी के प्यारे तुम मुझे मिले। फिर उनसे भरतजी ने बार बार कुशल पूछी, और कहा भाई ! मैं तुमको क्या दूँ ? ॥ ६ ॥

एहि संदेससरिस जग माहीं । करि बिचार देखेउँ कछु नाहीं ॥  
नाहिँन तात उरिन मैं तोही । अब प्रभुचरित सुनावहु मोही ॥७॥

मैंने बिचार कर देख लिया कि संसार में इस संदेसे के बराबर कोई चीज नहीं है; इसलिए हे तात ! मैं तुमसे उच्छ्रय नहीं हो सकता ! अब तुम मुझे प्रभुजी का चरित सुनाओ ॥ ७ ॥

तब हनुमंत नाइ पद माथा । कहे सकल रघु-पति-गुन-गाथा ॥  
कहु कपि कबहुँ कृपाल गुसाईँ । सुमिरहिँ मोहि दास की नाईँ ॥८॥

तब हनुमान्जी ने भरतजी के चरणों में मस्तक नवाकर रघुनाथजी के सम्पूर्ण चरित्रों की कथा कही। फिर भरतजी ने पूछा—हे कपि ! यह कहो कि कभी समर्थ दयालु रामचन्द्रजी मुझे दास के समान स्मरण करते हैं ? ॥ ८ ॥

छंद—निज दास ज्यों रघु-वंस-भूपन कबहुँ मम सुमिरन कर्यो ।  
सुनि भरतवचन विनीत अति कपि पुलकि तन चरनन्हि पर्यो ॥  
रघुबीर निज मुख जासु गुनगन कहत अग-जग-नाथ जो ।  
काहे न होइ विनीत परम पुनीत सद-गुन-सिंधु सो ॥

क्या कभी रघुकुल-भूषण रामचन्द्रजी ने अपने दास के समान (जिस तरह अपने भक्तों को सदा स्मरण रखते हैं) मेरा स्मरण किया है ? भरतजी के बहुत ही विनीत वचन सुनकर हनुमान्जी का शरीर पुलकित हो गया और वे उनके चरणों में गिरे। भला चराचर के स्वामी रघुबीर जिनके गुण-गण अपने श्रोमुख से सराहें, व भरतजी ऐसे विनययुक्त, परम पवित्र और सद्गुणों के समुद्र क्यों न हों ? ॥

दो०—राम-प्राण-प्रिय नाथ तुम्ह सत्य वचन मम तात ।

पुनि पुनि मिलत भरत सुनि हरष न हृदय समात ॥७॥

हनुमान्जी ने कहा—हे नाथ ! तुम रामचन्द्रजी के प्राण-प्यारे हो, हे तात ! यह मेरा वचन सत्य है। भरतजी यह सुनकर हनुमान्जी से बार बार मिलने लगे और उनके हृदय में आनन्द नहीं समाता था ॥ ७ ॥

१—भरतजी को मुख्यतया चार प्रकार के दुःख थे—(१) रामचन्द्रजी के लौटकर न आने का, (२) सीताजी के हरण का, (३) रावणादिकों के युद्ध का और (४) लक्ष्मणजी की लगी हुई शक्ति का। हनुमान्जी के उपयुक्त कुशलवृत्त से ये सभी दुःख मिट गये।



सो०—भरतचरन सिरु नाइ तुरित गयउ कपि राम पहिँ ।

कही कुसल सब जाइ हरषि चलेउ प्रभु जान चढि ॥ ८ ॥

फिर हनुमानजी भरतजी के चरणों में सिर नवाकर तुरन्त ही रामचन्द्रजी के पास गये और उन्होंने जाकर सब कुशल-वृत्तान्त कहा। तब प्रभु रामचन्द्रजी प्रसन्न होकर विमान पर चढ़कर चले ॥ ८ ॥

चौ०—हरषि भरत कोसलपुर आये । समाचार सब गुरुहिँ सुनाये ॥

पुनि मंदिर महुँ बात जनाई । आवत नगर कुसल रघुराई ॥ १ ॥

भरतजी प्रसन्न होकर अयोध्या में आये ( वे अयोध्या के बाहर नन्दिग्राम में रहते थे ) । उन्होंने गुरु वशिष्ठजी को सब समाचार सुनाये। फिर महलों में बात जताई कि रघुनाथजी कुशलपूर्वक नगर को आ रहे हैं ॥ १ ॥

सुनत सकल जननी उठि धाईँ । कहि प्रभुकुसल भरत समुभाईँ ॥

समाचार पुरवासिन्ह पाये । नर अरु नारि हरषि सब धाये ॥ २ ॥

सुनते ही सब मातायें उठकर दौड़ आईं। भरतजी ने रामचन्द्रजी का कुशल-समाचार सुना कर उन्हें समझाया। फिर नगर-निवासियों ने समाचार जाना। वे सभी स्त्री-पुरुष प्रसन्न हो होकर दौड़ पड़े ॥ २ ॥

दधि दुर्वा रोचन फल फूला । नव तुलसीदल मंगलमूला ॥

भरि भरि हेमथार भामिनी । गावत चलीँ सिंधुरगामिनी ॥ ३ ॥

दही, दूध, रोचन (चन्दन और गोरोचन), फल, फूल और सब मङ्गलों के मूल ताजे तुलसीदल सोने के थालों में भर भरकर गज-गामिनी स्त्रियाँ मङ्गल गाते हुई चलीं ॥ ३ ॥

जो जैसेहिँ तैसेहिँ उठि धावहिँ । बाल वृद्ध कहँ संग न लावहिँ ॥

एक एकन्ह कहँ वृम्हहिँ भाई । तुम्ह देखे दयाल रघुराई ॥ ४ ॥

जो मनुष्य जैसा स्थिति में था वह वैसा ही उठ दौड़ता था। वे बालकों और बुढ़ों को साथ नहीं लेते थे ( इनको साथ लेने से देर का डर था )। वे आपस में पूछते थे कि भाई! क्या तुमने दयालु रामचन्द्रजी का देखा है ? ॥ ४ ॥

अवधपुरी प्रभु आवत जानी । भई सकल सोभा कै खानी ॥

भइ सरजू अति-निर्मल-नीरा । बहइ सुहावन त्रिविध समीरा ॥ ५ ॥

रामचन्द्रजी के आते हुए जानकर अयोध्यापुरी सम्पूर्ण शोभाओं की खान ही गई। सरजूजी का जल बहुत ही निर्मल हो गया; वायु शीतल, मन्द, सुगन्ध, सुहावनी चलने लगी ॥ ५ ॥



दो०—हरषित गुरु परिजन अनुज भू-सुर-वृन्द-समेत ।

चले भरत अति प्रेम मन सनमुख कृपानिकेत ॥६॥

भरतजी प्रसन्न होकर गुरु, कुटुम्बी जन, शत्रुघ्न और ब्राह्मण-गणों समेत कृपा के स्थान श्री रामचन्द्रजी के सम्मुख चले । उनके मन में बड़ा ही प्रेम था ॥ ९ ॥

बहुतक चढाँ अटारिन्ह निरखहिँ गगन विमान ।

देखि मधुर सुर हरषित करहिँ सुमंगल गान ॥१०॥

उस समय बहुत सो स्त्रियाँ अटारियों पर चढ़ गईं और आकाश में विमान को देखने लगीं । फिर उसको आया देखकर वे प्रसन्नतापूर्वक मीठे स्वर से सुन्दर मङ्गल गीत गाने लगीं ॥ १० ॥

राकाससि रघुपति-पुर-सिंधु देखि हरषान ।

बढेउ कोलाहल करत जनु नारि-तरंग-समान ॥११॥

अयोध्यापुरी-रूपी समुद्र रामचन्द्र-रूपी पूर्णिमा के चन्द्र को देखकर प्रसन्न हुआ और स्त्रीरूपी-तरंगों से शोर करता हुआ उमड़ चला । अर्थात्, समुद्र जैसे पूर्णिमा के चन्द्र को देखकर प्रसन्न हो बड़ी बड़ी तरंग फँक उछलने लगता है, उसी तरह अयोध्यानगरी रामचन्द्रजी को देखकर स्त्रियों के गान आदि से उमड़ पड़ी ॥ ११ ॥

चौ०—इहाँ भानु-कुल-कमल-दिवा-कर । कपिन्ह देखावत नगर मनोहर ॥

सुनु कपीस अंगद लंकेसा । पावन पुरी रुचिर यह देसा ॥१॥

इधर सूर्य-कुल-रूपी कमल के सूर्य रामचन्द्रजी बन्दरों को मनोहर नगर दिखाने लगे । उन्होंने कहा—सुग्रीव, अङ्गद, विभोषण ! सुनो । यह पुरी पावनों (दर्शकों को पवित्र करनेवाली) है और यह देश सुन्दर है ॥ १ ॥

जद्यपि सब वैकुण्ठ बखाना । वेद-पुरान-विदित जग जाना ॥

अवध सरिस प्रिय मोहि न सोऊ । यह प्रसंग जानइ कोऊ कोऊ ॥२॥

यद्यपि सब लोग वैकुण्ठ को बड़ाई करते हैं; वैकुण्ठ वेद और पुराणों में प्रसिद्ध है और जगत् जानता है, परन्तु मुझे अयोध्या के समान वह भी प्रिय नहीं है । इस प्रसंग को कोई कोई जानते हैं (सब नहीं) ॥ २ ॥

जनमभूमि मम पुरी सुहावनि । उत्तर दिसि वह सरजू पावनि ॥

जा मज्जन तेँ विनहिँ प्रयासा । मम समीप पावहिँ नर वासा ॥३॥

यह सुहावनी पुरी मेरी जन्म-भूमि है । इसकी उत्तर दिशा में पवित्र सरयू बहती है, जिसमें स्नान करने से मनुष्य बिना ही परिश्रम मेरे समीप निवास पा जाते हैं ॥ ३ ॥



अति प्रिय मोहि इहाँ के बासी । मम धामदा पुरी सुखरासी ॥  
हरपे सब कपि सुनि प्रभुबानी । धन्य अवध जो रामबखानी ॥४॥

यहाँ के निवासी मुझे बहुत ही प्यारे हैं । यह पुरी मेरे धाम (सकेत पुर) को देने-  
वाली और ३ ब्राह्मणों की राशि (समूह) है । प्रभुजों की यह वाणी सुनकर सब वानर प्रसन्न हुए ।  
(तुलसीदासजी कहते हैं—) अयोध्या धन्य है, जिसको बढ़ाई स्वयं रामचन्द्रजी ने की ॥ ४ ॥

दो०—आवत देखि लोग सब कृपासिंधु भगवान ॥

नगर निकट प्रभु प्रेरेउ उतरेउ भूमि विमान ॥१२॥

दयासागर भगवान् प्रभु रामचन्द्रजी ने सब लोगों को आते देखकर प्रेरणा की तो  
वह विमान नगर के निकट पृथ्वी पर उतरा ॥ १२ ॥

उतरि कहेउ प्रभु पुष्पकहिँ तुम्ह कुबेर पहिँ जाहु ॥

प्रेरित राम चलेउ सो हरष विरहु अति ताहु ॥१३॥

प्रभुजी ने उतरकर पुष्पक विमान से कहा कि तुम कुबेर के पास जाओ<sup>१</sup> । रघुनाथजी को  
प्रेरणा से वह विमान चला, पर उसको राम-विरह भी बहुत हुआ । अपने स्वामी कुबेर के पास  
जाने का उसे हर्ष था ॥ १३ ॥

चौ०—आये भरत संग सब लोगा । कृततन श्री रघु-वीर-वियोगा ॥

वामदेव वसिष्ठ मुनिनायक । देखे प्रभु महि धरि धनु सायक ॥१॥

भरतजी के साथ सब लोग आये । श्रोत्रघुबोर के वियोग से उनका शरीर दुर्बल हो  
गया था । प्रभुजी ने मुनियों के नायक वामदेव और वसिष्ठजी आदि को देखा और धनुष-बाण  
धरती पर रख कर<sup>२</sup> ॥ १ ॥

१—पुष्पक विमान उत्तर दिशा के अर्धरात्रि कुबेर का था । उनके युद्ध में जीतकर उसे रावण  
ले आया था । तब से वह लङ्का में था । अब उसको जहाँ का तहाँ भेजना उचित समझकर रामचन्द्रजी  
ने उसे कुबेर ही के पास जाने की आज्ञा दी । इस विमान का वर्णन अगस्त्यसंहिता में है—यह विमान  
इच्छाचारी ( जहाँ चाहे वहाँ चला जाय ), स्फटिकमणि का-सा श्वेत और भीतर चित्र-विचित्र । इसमें  
कहीं ७ और कहीं ३ खंड थे । बाहरी खंड बत्तीस दल के कमल के आकार का, बीचवाला १६ और  
भीतरवाला ८ दल का था । उसके फेनों में मणियों के दंड और तीनों खंडों में विचित्र छत्र बने थे ।  
उसकी आकृति हंस की जोड़ी की-सी थी । उसके बाहरी खंड में वानरी सेना, मध्य में यूथपति, भीतरी  
खंड में उच्च सिंहासन पर सीता-सहित श्रीरामचन्द्रजी विराजमान और लक्ष्मण, हनुमान्, जाम्बवान्  
आदि से सेवित थे ।

२—बड़ों के सम्मुख शस्त्र धारण किये हुए जाना अनुचित था । अथवा—धनुष-बाण उठाकर  
अयोध्या से निकले थे, अब पृथ्वी का भार उतारने का प्रयोजन सिद्ध हो गया, इसलिए घर लौट आये  
तब धनुष-बाण भी रख दिये ।



धाइ धरे गुरु-चरन-सरोरुह । अनुजसहित अति-पुलक-तनोरुह ॥  
भेंटि कुसल बूझी मुनिराया । हमरे कुसल तुम्हारिहि दाया ॥२॥

लक्ष्मणजी-समेत दौड़कर गुरु के चरण-कमल पकड़ लिये । दोनों के शरीर पुलकित हो गये । मुनिराज वासिष्ठजी ने मिलकर कुशलता पूछी तो रघुनाथजी ने कहा—आपकी कृपा से हमारो सब कुशल है ॥ २ ॥

सकल द्विजन्ह मिलि नायउ माथा । धरम - धुरं - धर रघु - कुल - नाथा ॥  
गहे भरत पुनि प्रभु-पद-पंक-ज । नमत जिन्हहिँ सुर मुनि शंकर अज ॥३॥

फिर धर्म के आधार, रघुवंश के स्वामी रामचन्द्रजी ने सब ब्राह्मणों से मिल भेंट कर उनके चरणों में प्रणाम किया । फिर भरतजी ने प्रभु के उन चरण-कमलों को पकड़ा, जिनको देव, मुनि, शङ्कर और ब्रह्मा नमस्कार करते हैं ॥ ३ ॥

परे भूमि नहिँ उठत उठाये । वर करि कृपासिंधु उर लाये ॥  
स्यामलगात रोम भये ठाढे । नव-राजीव-नयन जल बाढे ॥४॥

भरतजी साष्टाङ्ग प्रणाम करने को जो पृथ्वी पर गिरे तो उठाने से भी नहीं उठते थे, तब दयासागर रघुनाथजी ने बलपूर्वक उठाकर उनके हृदय से लगा लिया । उनके श्याम-सुन्दर शरीर के रोम खड़े हो गये, नवीन कमल सदृश नेत्रों में आँसू उमड़ पड़े ॥ ४ ॥

छंद—राजीवलोचन स्रवत जल तन ललित पुलकावलि बनी ।

अति प्रेम हृदय लगाइ अनुजहिँ मिले प्रभु त्रिभुवन-धनी ॥

प्रभु मिलत अनुजहिँ सोह मो पहिँ जाति नहिँ उपमा कही ।

जनु प्रेम अरु सिंगार तनु धरि मिले वर सुखमा लही ॥

उनके कमल-नेत्रों से जल बहने लगा, शरीर सुन्दर पुलकावली से शोभित हो गया । भरतजी को बड़े ही प्रेम से हृदय में लगाकर त्रैलोक्यनाथ प्रभु रामचन्द्रजी मिले । तुलसीदासजी कहते हैं कि प्रभु रामचन्द्रजी के भरतजी से मिलने से जो शोभा हुई उसकी उपमा मुझसे नहीं कही जाती । मानों प्रेम और शृङ्गार दोनों शरीर धरकर मिलने के कारण विशेष शोभायमान हों ॥

बृभक्त कृपानिधि कुसल भरतहिँ वचन बेगि न आवई ।

सुनु सिवा सो सुख वचन मन तैं भिन्न जान जो पावई ॥

अव कुसल कोसलनाथ आरत जानि जन दरसन दियो ।

बूडत विरहवारीस कृपानिधान मोहि कर गहि लियो ॥



कृपानिधान रामचन्द्रजी भरतजी से कुशल पूछ रहे हैं, पर भरतजा के मुँह से उत्तर वचन जल्दी नहीं निकलता। शिवजा कहते हैं कि हे पार्वति ! रामचन्द्रजी और भरतजी के मिलाप में जो सुख हुआ वह मन और वचन से भिन्न है। ऐसे सुख को वही जान सकता है, जिसको वह सुख मिले। फिर देर में भरतजी ने कहा—हं कोशलनाथ ! अब कुशल है, जो आपने दास को दुखों जानकर दर्शन दिया। विरह-रूपो समुद्र में डूबते हुए मुझको कृपानिधान ने हाथ पकड़कर बचा लिया ॥

दो०—पुनि प्रभु हरषित सन्नुहन भैंटे हृदय लगाइ ॥

लक्ष्मिनु भरत मिले तब परम प्रेम दोउ भाइ ॥१४॥

फिर प्रभु रामचन्द्रजी प्रसन्नतापूर्वक शत्रुघ्नजी को हृदय में लगाकर मिले। फिर लक्ष्मणजी और भरतजी दोनों भाई प्रेम के साथ परस्पर मिले ॥ १४ ॥

चौ०—भरतानुज लक्ष्मिन पुनि भैंटे । दुसह विरहसंभव दुख मेटे ॥

सीताचरन भरत सिरु नावा । अनुजसमेत परमसुख पावा ॥१॥

फिर भरतजी के छोटे भाई शत्रुघ्नजी और लक्ष्मणजी मिले। उन्होंने दुसह (न सहने लायक) वियोग से उत्पन्न हुए दुःखों को मिटा दिया। शत्रुघ्न-सहित भरतजी ने सीताजी के चरणों में मस्तक नवाया और बड़ा सुख पाया ॥ १ ॥

प्रभु विलोकि हरषे पुरवासी । जनित वियोग विपत्ति सब नासी ॥

प्रेमातुर सब लोग निहारी । कौतुक कीन्ह कृपाल खरारी ॥२॥

प्रभुजी को देखकर सब नगर-निवासों प्रसन्न हुए। वियोग से उत्पन्न हुई सब विपत्तियों का नाश हो गया। सब लोगों को प्रेम में व्याकुल देखकर दयालु, दुष्टदलन रामचन्द्रजी ने एक कौतुक (खिलवाड़) किया ॥ २ ॥

अमित रूप प्रगटे तेहि काला । जथाजोग मिले सबहिँ कृपाला ॥

कृपादृष्टि रघुवीर विलोकी । किये सकल नर-नारि विसोकी ॥३॥

वह यह कि उस समय उन्होंने अपने अनागिनत रूप प्रकट किये; यां वे सबस यथायोग्य मिले। श्रौरधुवार ने दयाभरो दृष्टि से देखकर सब स्त्री-पुरुषों को सोच-रहित कर दिया ॥ ३ ॥

छन महुँ सबहिँ मिले भगवाना । उमा मरम यह काहु न जाना ॥

एहि विधि सबहिँ सुखी करि रामा । आगे चले सील-गुन-धामा ॥४॥

कौसल्यादि मातु सब धाई । निरखि बच्छ जनु धेनु लवाई ॥५॥



श्रीभगवान् रामचन्द्रजी एक क्षण भर में सबसे मिले । शिवजी कहते हैं कि हे पार्वति ! इस मर्म को किसी ने नहीं जाना । शील और गुण के निधान रामचन्द्रजी इस तरह सबको सुखो कर वहाँ से आगे चले ॥ ४ ॥ इतने में कौशल्याजी आदि सब मातायें ऐसी दौड़ी, जैसे लवाई (हाल का व्याई हुई) गौ बछड़े को देखकर दौड़ती हैं ॥ ५ ॥

छंद—जनु धेनु बालक बच्छ तजि रह चरन वन परवस गई ।

दिनश्रंत पुरु रुख खवत थन हुंकार करि धावत भई ॥

अति प्रेम प्रभु सब मातु टी बचन मृदु बहु विधि कहे ।

गड़ विषम विपति वियोगभव तिन्ह हरष सुख अगनित लहे ॥

मानों गाय छोटे बछड़ों का घर छोड़कर परवरा वन में चरने के लिए गई हां और सायंकाल के समय नगर की ओर चलती हुई, थनों में से दूध चुआती और हुंकार करती हुई दौड़ो हों । प्रभु रामचन्द्रजी सब माताओं से बड़े ही प्रेम के साथ मिले और उन्होंने बहुत तरह कोमल वचन कहे । उनकी भी वियोग-सम्बन्धी विषम विपति नष्ट हुई, और उन्होंने अनागित सुख पाये ॥

दे०—भेटेउ तनय सुमित्रा राम-चरन-रति जानि ।

रामहिँ मिलत कैकई हृदय बहुत सकुचानि ॥१५॥

रामचन्द्रजी के चरणों में प्रातिपुक्त जानकर लक्ष्मणजी से सुमित्राजी मिलीं । केकयी रामचन्द्रजी से मिलती हुई हृदय में बहुत सकुचाई ॥ १५ ॥

लछिमनु सब मातन्ह मिलि हरषे आसिष पाइ ।

कैकई कहँ पुनि पुनि मिले मन कर छोभ न जाइ ॥१६॥

लक्ष्मणजी सब माताओं से मिले और उनसे आशीर्वाद पाकर प्रसन्न हुए । वे केकयी से फिर फिर (कई बार) मिले, क्योंकि उनके चित्त का छोभ (रञ्ज) न मिटा था ॥ १६ ॥

चौ०—सासुन्ह सबन्ह मिली वैदेही । चरनन्हि लागि हरष अति तेही ॥

देहिँ असीस वृष्णि कुसलाता । होउ अचल तुम्हार अहिवाता ॥१७॥

जानकोजी सब सासुओं से मिलीं; वे सबके पाँवों पड़ीं और उन्हें बहुत ही आनन्द हुआ । सासुएँ कुशल पूछ पूछकर आशीर्वाद देती थीं कि तुम्हारा सौभाग्य निश्चल हो ॥ १७ ॥

सब रघु-पति-मुख-कमल विलोकहिँ । मंगल जानि नयनजल रोकहिँ ॥

कनकथार आरती उतारहिँ । बार बार प्रभुगात निहारहिँ ॥२०॥



सब मातायें रघुनाथजी के मुख-कमल को देखतो और नेत्रों में आते हुए आँसुओं को, माङ्गलिक समय जानकर, रोकतो थीं (कि आंसू गिरने से मङ्गल में अमङ्गल न हो)। वे सोने के थाल में रामचन्द्रजी की आरतों उतारने और बार बार प्रभुजी के अङ्गों को देखने लगीं ॥ २ ॥

नाना भाँति निछावरि करहीं । परमानंद हरष उर भरहीं ॥  
कौसल्या पुनि पुनि रघुबोरहिं । चितवति कृपासिंधु रनधोरहिं ॥३॥

वे अनेक प्रकार की निछावरें करतीं और परम आनन्द से हृदय में प्रसन्न होती थीं। कौसल्याजी कृपासागर, रणधोर रघुबोर को बार बार देखती थीं ॥ ३ ॥

हृदय विचारति वारहिं वारा । कवन भाँति लंकापति मारा ॥  
अति सुकुमार जुगल मेरे वारे । निसिचर सुभट महाबल भारे ॥४॥

वे बार बार अपने हृदय में यह सोचती थीं कि इन्होंने लङ्कापति रावण को किस तरह मारा होगा ! ये मेरे प्यारे दोनों बालक बहुत ही सुकुमार हैं और राक्षस तो महाबली वीर थोड़ा भारो होंगे ॥ ४ ॥

दो०—लछिमन अरु सीतासहित प्रभुहिं विलोकति मातु ।

परमानंद-मगन-मन पुनि पुनि पुलकित यातु ॥१७॥

माताजी लक्ष्मण और सीता-सहित प्रभु रामचन्द्रजी को देखतो हुईं मन में परम आनन्द में निमग्न हो गईं और उनके अङ्ग बार बार पुलकित हो गये ॥ १७ ॥

चौ०—लंकापति कपोस नल नीला । जामवंत अंगद सुभसीला ॥

हनुमदादि सब वानरवीरा । धरे मनोहर मनुजसरीरा ॥१॥

उस समय लङ्कापति विभीषण, कपिराज सुग्रीव, नल, नील, जाम्बवान्, अङ्गद और हनुमान्जी आदि श्रेष्ठ शीलवाले वानर मनोहर मनुष्य-शरीर धारण किये हुए ॥ १ ॥

भरत - सनेह - सील-व्रत-नेमा । सादर सब वरनहिं अति प्रेमा ॥

देखि नगरवासिन्ह कै रीती । सकल सराहहिं प्रभु-पद-प्रोती ॥२॥

भरतजी के प्रेम, शील, व्रत और नियम का वर्णन बड़े आदर और प्रेम के साथ करने लगे। नगर-निवासी जनों की रोति और रामचन्द्रजी के चरणों में उनका प्रेम देख-कर सभी वानर उनका प्रशंसा करने लगे ॥ २ ॥

पुनि रघुपति सब सखा बोलाये । मुनिपद लागहु सकल सिखाये ।

गुरु बसिष्ठ कुलपूज्य हमारे । इन्ह की कृपा दनुज रन मारे ॥३॥



फिर रघुनाथजी ने अपने सब मित्रों को बुलाकर उनको सिखाया कि तुम लोग मुनिजो के चरणों का स्पर्श करो। ये हमारे कुल के पूज्य गुरु वासिष्ठजी हैं, हमने इनको कृपा से रण में दैत्य मारे हैं ॥ ३ ॥

ए सब सखा सुनहु मुनि मेरे। भये समरसागर कहूँ बेरे ॥  
मम हित लागि जनम इन्ह हारे। भरतहुँ तैं मोहि अधिक पियारे ॥४॥  
सुनि प्रभुबचन मगन सब भये। निमिष निमिष उपजत सुख नये ॥५॥

फिर उन्होंने गुरुजों से कहा—हे मुनिवर! सुनि। ये सब मेरे मित्र हैं, ये युद्धरूपी समुद्र को पार करने के लिए वेड़े (जहाज) रूप हुए अर्थात् इन्होंने युद्ध में मेरी बड़ी ही सहायता की है। ये मेरे हित के लिए अपने जन्म हार गये; अर्थात् इन्होंने मुझे अपना जीवन समर्पण कर दिया। ये मुझे भरत से भी अधिक प्यारे हैं ॥ ४ ॥ प्रभुजों के इन वचनों का सुनकर सब प्रेम-मग्न हो गये। क्षण क्षण पर नये नये सुख सबका होने लगे ॥ ५ ॥

दो०—कौसल्या के चरनन्हि पुनि तिन्ह नाथेउ माथ ।

आसिष दीन्हो हरषि तुम्ह प्रिय मम जिमि रघुनाथ ॥१८॥

फिर उन मित्रों ने कौसल्याजी के चरणों में अपना शिर नवाये। उन्होंने प्रसन्न होकर आशीर्वाद दिये और कहा कि तुम सब मुझे ऐसे प्यारे हो जैसे कि रामचन्द्र ॥ १८ ॥

सुमनवृष्टि नभ संकुल भवन चले सुखकंद ।

चढो अटारिन्ह देखहिँ नगर नारि-बर-बृंद ॥१९॥

आकाश पुष्प-वर्षा से भर गया और सुख के मूल श्रीरामचन्द्रजी राज-भवन को चले। सुन्दर खिया के झुण्ड अटारियाँ पर चढ़ चढ़कर देखन लगीं ॥ १९ ॥

चौ०—कंचनकलस बिचित्र सँवारे। सबहिँ धरे सजि निज निज द्वारे ॥

बंदनवार पताका केतू। सबन्हि बनाये मंगलहेतू ॥२०॥

सभी ने अपने अपने दरवाजों पर सुवर्ण के कलश विचित्र रीति से सँवार (सज धज) कर रखे। सभी ने मङ्गलाचार के लिए बंदनवार, ध्वजा, पताका आदि लगाये ॥ १ ॥

बीथी सकल सुगंध सिँचाई। गजमनि रचि बहु चौक पुराई ॥

नाना भाँति सुमंगल साजे। हरषि नगर निसान बहु बाजे ॥२१॥

नगर की सब गलियाँ में सुगन्धित जल का छिड़काव किया और गजमोतों आदि से रचना कर चौक पुरवाई। अनेक प्रकार के मङ्गल साज सजे। प्रसन्नता से नगर में कड़े जगह निशाच वजन लगे ॥ २ ॥



जहँ तहँ नारि निछावरि करहीं । देहिँ असीस हरष उर भरहीं ॥  
कंचनथार आरती नाना । जुवती सजे करहिँ सुभ गाना ॥३॥

स्त्रियाँ जहाँ तहाँ निछावर करने लगीं और हृदय में प्रसन्न हो होकर आशीर्वाद देने लगीं । स्त्रियों ने आरती के लिए अनेक सुवर्ण के थाल सजाये और वे शुभ गान करने लगीं ॥ ३ ॥

करहिँ आरती आरतिहर कै । रघु-कुल-कमल-विपिन-दिन-कर कै ॥  
पुरसोभा संपति कल्याणा । निगम सेष सारदा बखाना ॥४॥  
तेउ यह चरित देखि ठगि रहहीं । उमा तासु गुन नर किमि कहहीं ॥५॥

वे रघुवशरूपा कमल-वन के सूर्य, आतिहर (दुःख को मिटानवाले) आरामचन्द्रजो को आरती करने लगीं । उस समय नगर को शोभा, सम्पत्ति और कल्याण को वेद, शेषजा और सरस्वतोजो बखाने करती थीं ॥ ४ ॥ शिवजो कहते हैं कि हे पावर्ति ! जब वे भी इन चरित्रों को देखकर थकित हो जायें, तब उनके गुणों को भला मनुष्य कैसे कह सकते हैं ? ॥ ५ ॥

दो०—नारि कुमुदिनी अवध सर रघु-पति-विरह दिनेस ।

अस्त भये विगसत भईँ निरख राम राकेस ॥२०॥

अयोध्यारूपा तालाव में स्नान-रूपी कमादिना रघुनाथजा के वियोगरूपी सूर्य के अस्त हो जाने (मिट जान) पर रामचन्द्रजारूपी चन्द्रमा को देखकर खिल उठीं ॥ २० ॥

होहिँ सगुन सुभ विविध विधि बाजहिँ गगन निसान ।

पुर-नर-नारि सनाथ करि भवन चले भगवान ॥२१॥

नाना प्रकार के शुभ शकुन हो रह थे और आकाश में बाजे बज रहे थे । ऐसे आनन्द में भगवान् रामचन्द्रजी नगर के स्त्री-पुरुषों का कृताध्य कर राजभवन को चले ॥ २१ ॥

चौ०—प्रभु जानी कैकई लजानी । प्रथम तासु गृह गये भवानी ॥

ताहि प्रबोधि बहुत सुख दीन्हा । पुनि निज भवन गवन हरि कीन्हा १

शिवजा कहते हैं कि हे भवानी । प्रभु और रामचन्द्रजा ककया को लजाइ हुई जानकर पहले उसी के घर गये । उसको समझाकर बहुत सुख दिया, फिर वे अपने घर गये ॥ १ ॥

कृपासिंधु जब मंदिर गये । पुर-नर-नारि सुखी सब भये ॥

गुरु वसिष्ठ द्विज लिये बोलाई । आजु सुधरी सुदिनु सुभदाई ॥२॥



दयासागर रामचन्द्रजी ने जब घर में प्रवेश किया, तब नगर के स्त्री-पुरुष सब सुखी हुए। गुरु वशिष्ठजी ने ब्राह्मणों को बुला लिया और उनसे कहा कि आज का दिन अच्छा, शुभ फल देनेवाला है और आज शुभ घड़ी है ॥ २ ॥

सब द्विज देहु हरषि अनुसासन । रामचंद्र बैठहिँ सिंहासन ॥  
मुनि वसिष्ठ के वचन सुहाये । सुनत सकल विप्रन्ह अति भाये ॥ ३ ॥

सब ब्राह्मण प्रसन्न होकर आज्ञा दो तो रामचन्द्रजी सिंहासन पर बैठे। मुनि वशिष्ठजी के सुहावने वचन सुनते ही ब्राह्मणों को बहुत ही प्रिय लगे ॥ ३ ॥

कहहिँ वचन मृदु विप्र अनेका । जगअभिराम रामअभिषेका ॥  
अब मुनिवर बिलंबु नहिँ कीजै । महाराज कहूँ तिलक करीजै ॥ ४ ॥

अनेक ब्राह्मण कोमल वचनों से कहने लगे कि रामचन्द्रजी का राज्याभिषेक जगत को प्रिय करनेवाला है, हे मुनिवर! अब आप देरी न कीजिए, महाराज का राज-तिलक कर दीजिए ॥ ४ ॥

दो०—तब मुनि कहेउ सुमंत्र सन सुनत चलेउ हरषाइ ।

रथ अनेक बहु बाजि गज तुरत सँवारे जाइ ॥ २ ॥

तब मुनि वशिष्ठजी ने सुमन्त्र (मन्त्रों) से कहा। वह सुनते ही प्रसन्न होकर चला। उसने जाकर तुरन्त ही अनेक रथ, बहुत से घोड़े और हाथी सजाये ॥ २ ॥

जहँ तहँ धावन पठइ पुनि मंगल द्रव्य मँगाइ ।

हरष समेत वसिष्ठपद पुनि सिरु नायेउ आइ ॥ ३ ॥

फिर जहाँ तहाँ दूतों का दौड़ा कर उसने मङ्गल-द्रव्य मँगवाये और लौटकर प्रसन्नता के साथ वशिष्ठजी के चरणों में सिर मुकाया ॥ ३ ॥

चौ०—अवधपुरी अतिरुचिर बनाई । देवन्ह सुमनवृष्टि भरि लाई ॥

राम कहा सेवकन्ह बोलाई । प्रथम सखन्ह अन्हवावहु जाई ॥ १ ॥

अयोध्यापुरी बहुत ही सुन्दर सजाई गई, देवता ने पुष्पवृष्टि की मझा लगा दी। रामचन्द्रजी ने सेवकों को बुलाकर कहा कि तुम पहले हमारे मित्रों को ले जाकर स्नान कराओ ॥ १ ॥

सुनत वचन जहँ तहँ जन धाये । सुग्रीवादि तुरत अन्हवाये ॥

पुनि करुनानिधि भरत हँकारे । निज कर जटा राम निरुवारे ॥ २ ॥

रघुनाथजी के वचन सुनते ही सेवक जहाँ तहाँ दौड़ पड़े और उन्होंने तुरन्त ही सुग्रीव आदिकों को स्नान कराया। फिर करुणानिधान रामचन्द्रजी ने भरतजी को बुलाया और अपने हाथों से उनके जटाजूट सुलभाये ॥ २ ॥



अन्हवाये प्रभु तीनिउँ भाई । भगतबछल कृपाल रघुराई ॥  
भरतभाग्य प्रभु - कोमल - ताई । सेष कोटि सत सकहिँ न गाई ॥३॥

भक्तवत्सल, दयालु, रघुराई प्रभुजा ने ताना भाइयाँ को स्नान कराया । उस समय के भरतजी के भाग्य और प्रभु रामचन्द्रजी को कोमलता को सौ करोड़ शेष भी नहीं गा सकते ॥ ३ ॥

पुनि निज जटा राम विवराये । गुरु अनुसासन माँगि नहाये ॥  
करि मज्जनु प्रभु भूषन साजे । अंग अनंग कोटि छवि लाजे ॥४॥

फिर रामचन्द्रजी ने अपनी जटाओं को सुलभाया और गुरुजी को आज्ञा माँग कर उन्होंने स्नान किया । जिस समय प्रभुजा ने स्नान कर भूषण धारण किये उस समय की उनके अङ्गों की सुन्दरता के आगे करोड़ कामदेव भी लजा गये ॥ ४ ॥

दो०—सासुन्ह सादर जानकिहि मज्जन तुरत कराइ ।

दिव्य वसन वर भूषन अँग अँग सजे बनाइ ॥२४॥

उधर सासुआँ ने जानकीजी को आदरपूर्वक तुरन्त स्नान कराकर दिव्य (वर्द्धिया) वस्त्र और भूषण उनके अङ्ग अङ्ग में भलो भाँति सजा दिये ॥ २४ ॥

राम-वाम-दिसि सोभित रमारूप गुनखानि ।

देखि मातु सब हरषीँ जनम सुफल निज जानि ॥२५॥

सब माताआँ ने रामचन्द्रजी की बाँई और शोभित लक्ष्मीरूपा, गुणों का खान, जानकीजी को देखकर अपना जन्म सफल समझा और वे प्रसन्न हुई ॥ २५ ॥

सुनु खगेस तेहि अवसर ब्रह्मा सिव मुनिबृंद ।

चढि विमान आये सब सुर देखन सुखकंद ॥२६॥

कागमुशुगडजो कहते हैं कि हे गरुड़ ! सुनो । उस समय ब्रह्मा, शिवजी तथा ऋषि-समूह और सब देवता विमानों में चढ़ चढ़कर सुखधाम औराम को देखने के लिए आये ॥ २६ ॥

चौ०—प्रभु विलोकि मुनिमनु अनुरागा । तुरत दिव्य सिंहासन माँगा ॥

रविसम तेज सो वरनि न जाई । बैठे राम द्विजन्ह सिरु नाई ॥१॥

प्रभु रामचन्द्रजी को देखकर मुनि वसिष्ठजी का मन प्रेम से भर गया । उन्होंने तुरन्त ही एक दिव्य सिंहासन माँगा । वह सूर्य के समान तेजस्वी था, उसका वरण नहीं करते बनता । रामचन्द्रजी ब्राह्मणों को सिर मुकाकर उस पर बैठ गये ॥ १ ॥



जनक-सुता-समेत रघुराई । पेखि प्रहरषे मुनिसमुदाई ॥  
वेदमंत्र तब द्विजन्ह उचारे । नभ सुर मुनि जय जयति पुकारे ॥२॥

जनक-दुलारीजो के साथ रघुराई रामचन्द्रजी को देखकर ऋषि-वृन्द प्रसन्न हो गये । तब ब्राह्मणों ने वेद-मन्त्रों का उच्चारण किया । आकाश में देवता और मुनि जयजयकार करने लगे ॥ २ ॥

प्रथम तिलक वसिष्ठ मुनि कीन्हा । पुनि सब विप्रन्ह आयसु दीन्हा ॥  
सुत बिलोकि हरषीं महतारी । बार बार आरती उतारी ॥३॥

पहले वशिष्ठ मुनि ने रामचन्द्रजी को राजतिलक किया, फिर सब ब्राह्मणों को तिलक करने के लिए कहा । पुत्र को राजतिलकयुक्त देखकर मातायें प्रसन्न हुई और उन्होंने बार बार रघुनाथजी की आरती उतारी ॥ ३ ॥

विप्रन्ह दान विविध विधि दीन्हे । जाचक सकल अजाचक कीन्हे ॥  
सिंहासन पर त्रिभुवन-साईं । देखि सुरन्ह दुंदुभी बजाई ॥४॥

फिर उन्होंने ब्राह्मणों को नाना प्रकार के दान दिये और माँगनेवालों को वे-माँगनेवाले कर दिया; अर्थात् उन्हें इतना द्रव्य दिया कि फिर माँगने की जरूरत हो नहीं रही । त्रिलोक्य के स्वामी रामचन्द्रजी को सिंहासन पर विराजे देखकर देवताओं ने नगारे बजाये ॥ ४ ॥

छंद—नभ दुंदुभी बाजहिं विपुल गंधर्व किन्नर गावहीं ।  
नाचहिं अपछरावृंद परमानंद सुर मुनि पावहीं ॥  
भरतादि अनुज विभीषणांगद हनुमदादि समेत ते ।  
गहे छत्र चामर व्यजन धनु असि चर्म सक्ति विराजते ॥

आकाश में खूब नगारे बजान लगे, गन्धर्व और किन्नर गाने लगे । अप्सराओं के गण नाचने लगे, देवता और मुनि परम आनन्द पाने लगे । उस समय वहाँ रामचन्द्रजी के छोटे भाई भरतादिक, विभीषण, अङ्गद और हनुमान्जा आदि हाथों में छत्र, चँवर, पंखे, धनुष, तलवार, ढाल और बरछियाँ लिये सुशोभित हो रहे थे ॥

१—आदि शब्द से शेष पाण्डों का संकेत किया है । श्रीरामजी की सेवा में १६ पाण्ड थे—भरत, लक्ष्मण, शत्रुघ्न, विभीषण, अङ्गद, हनुमान्, सुग्रीव, दक्षिमुख, जाम्बवान्, सुपेण, कुमुद, नील, नल, गवाक्ष, पनस और गन्धमादन । अग० सं० ।



श्रीसहित दिन-कर-वंस-भूषण काम बहु छवि सोहई ।

नव-ग्रंथु-धर-वर-गात-ग्रंवर पोत मुनिमन मोहई ॥

मुकुटांगदादि विचित्र भूषण ग्रंग ग्रंगन्हि प्रति सजे ।

ग्रंभोजनयन विसाल उर भुज धन्य नर निरखति जे ॥

सुय-कुल क भूषण श्रीरामचन्द्रजा सोताजा समेत अनेक कामदवा को सो कान्ति से शोभित हो रहे हैं, उनके नये सवर्ण मेघ के समान अङ्ग और पोत वस्त्र मुनियाँ के मन को मोहित करते हैं। उनके अङ्ग पर मुकुट, अङ्गद (बाजू) आदि विचित्र भूषण सजे हुए हैं। उनके कमल से नेत्राँ, विशाल वक्षःस्थल और शजाओं को जो लोग देखते थे वे धन्य हैं ॥

दो०—वह सोभा समाज सुख कहत न बनइ खगेस ।

वरनइ सारद सेष स्तुति सो रस जान महेस ॥२७॥

हं गरुड़ ! उस समय का शोभा, समाज और सुख का वर्णन करत नहीं बनता। उसका वर्णन तो सरस्वता, शेष और वेद करत हैं तथा उसका रस शङ्करजी जानते हैं। ( क्योंकि वे वहाँ उपास्थित थे ) ॥ २७ ॥

भिन्न भिन्न अस्तुति करि गये सुर निज निज धाम ।

वन्दिषे धरि वेद तब आये जहँ श्रीराम ॥२८॥

द्वगण श्रीरामचन्द्रजा का अलग अलग स्तुति कर अपन अपने स्थान को गये। फिर जहाँ श्रीराम हैं वहाँ चारों वेद वन्दा (भाटे) का वेष लेकर आये ॥ २८ ॥

प्रभु सर्वग्य कीन्ह अति आदर कृपानिधान ।

लखेउ न काहू मरम कछु लगे करन गुनगान ॥२९॥

प्रभु रामचन्द्रजा सर्वज्ञ हैं, इसलिए वहाँ का पहचान कर कृपानिधान न उनका बहुत आदर किया। और किसी ने इस भेद को नहीं जाना। अब वेद उनके गुण गान करने लगे ॥ २९ ॥

छंद—जय सगुन निर्गुनरूप रूपअनूप भूपसिरोमने ।

दसकंधरादि प्रचंड निसिचर प्रबल खल भुजबल हने ॥

अवतार नर संसारभार विभंजि दारुनदुख दहे ।

जय प्रनतपाल दयाल प्रभु संजुक्तसक्ति नमामहे ॥


वेदों ने कहा—हे राजाओं के मुकुटमणि ! अनुपम रूपवाले ! आपकी जय हो। आप सगुणरूप हैं और निर्गुण भी। ( द्वावेव ब्रह्मणो रूपे मूर्तव्चामूर्तव्चेति—अर्थात् ब्रह्म के दो रूप हैं, एक सगुण साकार दूसरा निर्गुण निराकार। जब वे माया के गुण सत्त्व,





श्री सहित दिन-कर-ब'स-भूपन काम बहु छवि सोहई ।  
 नव-अं बु-धर-वर-गात-अं वर पीत मुनि-मन मोहई ॥ - पृ० ९८४







रज, तम को स्वाकार कर विराट् स्वरूप और रामकृष्णादि अवतार रूप होते हैं तब सगुण और जब प्राकृत गुणरहित, अनन्त कल्याण गुणसागर, एकरस नित्य रूप रहते हैं तब निर्गुण; इसी लिए वे अनुपम हैं।) आपने दसकन्धर (रावण) आदि प्रचण्ड राक्षसों और प्रबल दुष्टों को अपना भुजाओं के बल से मारा। आपने मनुष्य-अवतार लेकर संसार का भार मिटाया और इसके घोर दुःख जला (नष्ट कर) दिये। हे प्रणतपाल! शरणागत-रक्षक, दयालु, स्वामी! आपको जय हो। शक्ति (सीताजी) समेत आपको हम नमस्कार करते हैं<sup>१</sup>॥

तव विषम मायावस सुरासुर नाग नर अग जग हरे ।  
भवपंथ भ्रमत अमित दिवस निसि काल कर्म गुनन्हि भरे ॥  
जे नाथ करि करुना विलोके त्रिविध दुख ते निर्वहे ।  
भव-खेद-छेदन-दच्छ हम कहूँ रच्छ राम नमामहे ॥

ह हरे! देव, दैत्य, नाग, मनुष्य और स्थावर-जङ्गम सभी आपकी विषम माया के अधीन हैं। वे काल, कर्म और गुणों से भरे हुए चिर काल तक दिन रात संसार-चक्र में घूमते फिरते हैं। हे नाथ! जिनको आपने दयादृष्टि कर देख लिया, वे त्रिविध (आध्यात्मिक, आधिभौतिक, आधिदैविक) दुखों से छूट गये<sup>२</sup>। हे संसार-सम्बन्धी दुःख के मिटाने में कुशल! आप हमारी रक्षा करें। हम आपको नमस्कार करते हैं।

जे ग्यान-मान-विमत्त तव भवहरनि भगति न आदरी ।  
ते पाइ सुर-दुर्लभ-पदादपि परत हम देखत हरी ॥  
विस्वास करि सब आस परिहरि दास तव जे होइ रहे ।  
जपि नाम तव बिनु स्वम तरहि भव नाथ सोइ स्मरामहे ॥

१—कौई कौई इन स्तुतियों के छन्दों को सामवेद, यजुर्वेद आदि की स्तुतियाँ पृथक् पृथक् कहते हैं; किन्तु मूल छन्द में 'नमाम' क्रिया बहुवचन की है, इससे सभी वेदों की स्तुति एक ही में है। यही क्रम श्रीमद्भागवत की वेदस्तुति में भी है। वहाँ "भूतय ऊतुः" है "भूतिरुवाच" नहीं है।

२—इस सिद्धान्त को श्रीमद्भागवत में स्पष्ट किया है कि जिन पर वे ही अनन्त भगवान् दया करें, और वे दया किये हुए प्राणी निष्कपट रूप से सर्वथा चरणों के शरणागत हुए हों, जिनको कुत्तों और सियारों के भक्ष्य देह में अभिमान नहीं है वेही दुस्तर भगवान् की माया का पार पाते हैं। "येषां स एव भगवान् दययेदनन्तः सर्वात्मनाभितपदो यदि निर्व्यलीकम्। ते दुस्तरामतितरन्ति च देवमायां नैषा ममाहमिति धीः श्वश्रूगालभक्ष्ये ॥" भा० स्क० २ अ० ७। ४२।



हे हरे ! जो लोग ज्ञान के अभिमान में उन्मत्त हो रहे हैं और संसार (जन्म-मरण) को मिटानेवाली आपको भक्ति का आदर नहीं करते<sup>१</sup>, उन्हें, देवता को दुर्लभ पद (उच्च पद, ब्रह्मादिलोक) पाकर भी, हम फिर उससे नीचे गिरते देखते हैं,<sup>२</sup> और जो विश्वास करके, सब आशाओं को छोड़ कर, आपके दास हो रहे हैं वे आपके नाम का जप कर बिना ही परिश्रम संसार को तर जाते हैं। हे नाथ ! हम उन्हीं आपका स्मरण करते हैं ॥

जे चरन सिव अज पूज्य रज सुभ परसि मुनिपतनी तरी ।

नखनिर्गता मुनिबन्दिता त्रै-लोक-पावनि सुरसरी ॥

ध्वज-कुलिस-अंकुस-कंज-जुत बन फिरत कंटक किन लहे ।

पद-कंज-द्वंद मुकुंद राम रमेस नित्य भजामहे ॥

जो चरण शङ्कर और ब्रह्मा जो के पूज्य हैं, जिनकी शुभ धूल का स्पर्श कर ऋषि-पत्नी अहल्या तर गई; जिन चरणों के नख से ऋषियों से नमस्कार का गई, त्रैलोक्य को पावन करनेवाली देवनदी गङ्गा निकला; ध्वज, वज्र, अङ्कुश, एवं कमल-चक्रों से युक्त जिन चरणों में जङ्गल जङ्गल फिरते स काँटों को नोक रह गई हैं, (या चलते चलते घट्टे पड़ गये हैं) हे मुकुंद ! (मोक्ष देनेवाले मुकुं मोक्ष, 'मुच्यमान्ते' ददातोति) हे राम ! हे लक्ष्मीपते ! उन चरण-कमलों की जोड़ी को हम नित्य भजते हैं<sup>३</sup> ॥

अव्यक्त-मूल-मनादि तरु त्वच चारि निगमागम भने ।

षट्कंध साखा पंचवीस अनेक पर्न सुमन घने ॥

फल जुगल विधि कटु मधुर बेलि अकेलि जेहि आस्रित रहे ।

पल्लवत फूलत नव ललित संसारबिटप नमामहे ॥

१—श्रीमद्भागवत में ब्रह्मस्तुति में कहा है कि जो कल्याणों के स्रोतरूप बहानेवाली आपकी भक्ति को छोड़कर केवल ज्ञान पाने के लिए दुःख उठाते हैं, उनके लिए वह ज्ञान केवल क्रेशदायी रह जाता है और कुछ सार हाथ नहीं लगता; जैसे धान के छिलकों को कूटने से कुछ सार नहीं मिलता । “अथैवास्तुति भक्तिमुदस्य ते विमोक्षयान्ति ये केवलबोधलब्धये । तेषामसौ क्रेशल एव शिष्यते नान्यथा स्थूलतुपावर्तनाम् ॥ भा० स्क० १० अ० १४ । ४ ।

२—गर्भस्तुति में देवता ने यही बात स्पष्ट कही है—“येऽन्येऽरविन्दाक्षविमुक्त मानिनस्त्व-व्यस्तभावादविशुद्धबुद्धयः । आरुह्य कुच्छ्रेण परं पदं ततः पतन्त्यधोऽनाहतयुष्मदङ्घ्रयः ॥” भा० स्क० १० अ० २ । ३२

३—इस सिद्धान्त की तीनों बातों को एक ही जगह श्रीमद्भागवत में दिखाया है —( १ ) शिव-ब्रह्मादिकों का चरण पूजना, ( २ ) नख से गङ्गा निकलना, ( ३ ) मुकुंदत्व । “अथापि यत्पाद-नखावसृष्टं जगद्विरञ्च्योपहृताहंणामः । सेशं पुनात्स्वन्यतमो मुकुन्दात् को नाम लोके भगवत्पदार्थः” ॥ भा० स्क० १ अ० १८ । २१ ।



संसार-वृक्षस्वरूपो हे भगवान् ! आपको हम नमस्कार करते हैं। वेद और शास्त्र कहते हैं कि इस आपके अनादि संसार-वृक्ष रूप का अव्यक्त (प्रकृति) जड़ है, इसको चार त्वचायें हैं। इसके छः स्कंध हैं, (जो वृक्षा में मोटे मोटे विभाग होते हैं,) पचोस शाखायें (पतली डालें) हैं, पत्ते और फूल अनेक हैं। इसमें दो तरह के फल हैं, एक तो कड़वे, दूसरे मोठे; इस वृक्ष के आश्रय में रहनेवालों एक हो बेल है। यह वृक्ष सदा नये पत्तों और फूलों से हरा भरा रहता है<sup>१</sup> ॥

जे ब्रह्म अजमद्वैत - मनुभव - गम्य मन-पर ध्यावहीं ।

ते कहहु जानहु नाथ हम तव सगुन जस नित गावहीं ॥

करुनायतन प्रभु सदगुनाकर देव यह वर मांगहीं ।

मन वचन कर्म विकार तजि तव चरन हम अनुरागहीं ॥

हे नाथ ! जो कोई अज (जन्म न लेनेवाला), अद्वैत (जिसके समान दूसरा कोई न हो) —“एकमेवाद्वितीयं ब्रह्म नेह नानास्ति किञ्चन”, “न तत्समश्चाभ्यधिकश्च दृश्यते” इत्यादि वचनानुसार), अनुभव से प्राप्त होनेवाला, मन से परे ऐसे ब्रह्म का ध्यान करत हैं वे उनका वर्णन करें, वे उनको जानें; हम तो आपके सगुण रूप के (अनन्तकल्याण-गुणसागर के) यश को नित्य गाते हैं। हे दयाधन ! सदगुणों को खान ! प्रभो ! देव ! हम यह वरदान मांगत हैं कि मन, वचन और कर्म के विकारों को छोड़ कर आपके चरणों में हमारा अनुराग हो ॥

१—वेदों में कहा है “तदैक्षत बहु स्याम” अर्थात् परमात्मा ने सोचा कि मैं एक का अनेक हो जाऊँ। बस, यही माया है। इसी से संसार-वृक्ष उत्पन्न हुआ, इसलिए माया ही जड़ है। चार त्वचा (बकल) —इन बकलों में बहुमत है। श्रीमद्भागवत में जिस संसार-वृक्ष का वर्णन है उसके चार रस धर्म, अथ, काम और मोक्ष कहे हैं। यहाँ उन्हीं के त्वचा समझ लें तो हो सकता है पर बहुत लाम मन, बुद्धि, चित्त, अहङ्कार, इस अन्तःकरण-चतुष्टय को, अथवा जामत्, स्वप्न, सुषुप्त, तुरीया इन चारों अवस्थाओं को, अथवा चारों युगों को, अथवा अष्टावज, जरायुज, स्वेदज, उद्भिद चारों प्रकार के जीवों को, अथवा चारों वेदों को, या ओंकार और सत्त्व, रज, तम, गुणों को बताते हैं; किन्तु ये मानासक कल्याण-मात्र हैं। बकल के समान होने मिलनेवाले और आवश्यक चारों पूर्वोक्त चतुर्वर्ग ही हैं। छः स्कन्ध आस्त, वदन्ते, क्षीयते, विपरिणामते, जायते, म्रियते; अर्थात् रहना, बढ़ना, घटना, विपरीत होना, जन्म और मरण लेना है। पचोस तत्त्व इसकी शाखायें हैं; अर्थात् —“पाँच ज्ञानेन्द्रिय, पाँच कर्मेन्द्रिय, शब्द, रूप, रस, गन्ध, स्पर्श ये पाँच विषय, पृथ्वी, जल, तेज, वायु, आकाश पाँचों तत्त्व, और अन्तःकरण-चतुष्टय, पचोसवाँ जीव।” वासना फूल और मनो-रथ पत्ते हैं। मीठा फल-पुण्य है, जो स्वर्गादि सुख देता है, कड़वा पाप है, जो नरकादि देता है। इसके आश्रित बेल अविद्या है। नये पत्ते “इदमद्य मया लब्धमिमं प्राप्ये मनोरथम्।” यह चीज़ मैंने पा ली, इसे और पा जाऊँगा इत्यादि फूल है। खाना, पीना, पहनना, भोग-विलास आदि इनका मिलना ही इस वृक्ष के पत्ते-फूलों का आना और न मिलना ही उनका भड़ जाना है।



दो०—सब के देखत वेदन्ह विनती कीन्ह उदार ।

अंतरधान भये पुनि गये ब्रह्मआगार ॥३०॥

इस तरह सबके देखत वेदों ने उदार (प्रशस्त) प्रार्थना की, फिर वे अन्तर्धान हुए और ब्रह्मलोक को चले गये ॥ ३० ॥

बैनतेय सुनु संभु तव आये जहँ रघुवीर ।

विनय करत गदगद गिरा पूरित पुलक सरीर ॥३१॥

कागभुशुण्डजा कहत हैं कि हे गरुड़ ! सुनो । जब वेद स्तुति करके चल गये तब जहाँ श्रोत्रुवीर हैं वहाँ शङ्करजी आये और गदगद बाणों तथा पुलकित शरीर होकर वे स्तुति करने लगे—॥ ३१ ॥

तोटकछंद—जय राम रमारमनं समनं । भव-ताप-भयाकुल पाहि जनं ॥

अवधेस सुरेस रमेस विभो । सरनागत मांगत पाहि प्रभो ॥

हे राम ! आपको जय हा । आप लक्ष्मोजा के पति हैं, सांसारिक ताप के शान्त करनेवाले हैं, इसलिए दास का रक्षा काजिए । हे अयोध्या के नाथ, देवताओं के नाथ, लक्ष्मोनाथ, समर्थ ! मैं शरणागत होकर यह माँगता हूँ कि रक्षा करो ॥

दस-सीस-विनासन वोस भुजा कृत दूरि महा-महि-भूरि-रुजा ॥

रजनी-चर - वृंद - पतंग रहे । सर-पावक-तेज प्रचंड दहे ॥

दस मस्तका और वोस भुजाआवाले रावण के विनाश करनेवाले प्रभो ! आपने पृथ्वा के महाभार के कष्ट को दूर कर दिया, और राक्षस-समूह-रूपों जो पतिङ्गे थे उन्हें बाण-रूपों प्रचण्ड आग से जलाकर भस्म कर दिया ॥

महि - मंडल - मंडन चारुतरं । धृत-सायक-चाप-निषंग - वरं ॥

मद मोह महा ममता रजनी । तमपुंज दिवाकर-तेज - अनी ॥

आप पृथ्वी-मण्डल के आत उत्तम भूषण-रूप हैं; आपने सुन्दर धनुष, बाण और तरकस को धारण किया है । मद, मोह और महाममतारूपों रात्रि के अन्धकार-समूह का नाश करने को आप सूर्य के प्रकाश-समूह हैं ॥

मनजात-किरात निपात किये । मृग लोग कुभोग सरेन हिये ॥

हृति नाथ अनाथन्हि पाहि हरे । विषयावन पाँवर भूलि परे ॥

कामदेव-रूपा भाल (वर्हालये) न मनुष्य-रूपी मृगों के हृदयों में कुभोग-रूपा बाण मार कर उनको गिरा दिया है । हे नाथ ! आप उस कामदेव को नष्ट कर उन अनाथ पतितजनों की रक्षा काजिए जो बेचारे विषय-रूपों जङ्गल में भूले पड़े हैं । (अर्थात्—कामासक्त मनुष्यों के मन विशुद्ध कर भगवद्-भाक्त का ओर लगा दीजिए) ॥



बहु रोग वियोगनिह लोग हये । भवदंष्ट्रिनिरादर के फल ये ॥  
भवसिंधु अगाध परे नर ते । पद-पंकज-प्रेम न जे करते ॥

लोग बहुत से रोगों और वियोग के दुःखाँ से मरते हैं । ये आपके चरणों का निरादर करने के फल हैं । जो श्रोचरण-कमलों में प्रेम नहीं करते, वे अगाध संसार-सागर में गिरते हैं ॥

अतिदीन मलीन दुखी नितहीं । जिन्ह के पदपंकज प्रीति नहीं ॥  
अवलंब भवंत कथा जिन्ह के । प्रिय संत अनंत सदा तिन्ह के ॥

आपके चरण-कमलों में जिनकी प्रीति नहीं है वे अत्यन्त दोन, मैले और नित्य ही दुखा रहते हैं । किन्तु जिनको आपको कथा का अवलम्ब (आश्रय) है उनको सन्त और अनन्त (भगवान्) सदैव प्यारे हैं ॥

नहिँ राग न लोभ न मान मदा । तिन्ह के सम वैभव वा विपदा ॥  
यहि तैं तव सेवक होत मुदा । मुनि त्यागत जोग भरोस सदा ॥

उनको न तो राग (प्रेममूलक बन्धन) है और न लोभ, न मान है और न मद ही, उनके लिए सम्पत्ति या विपत्ति दोनों बराबर हैं । इसी लिए मुनि-जन योग का भरोसा सदा छोड़े रहते हैं और प्रेम से आपके सेवक हो जाते हैं ॥

करि प्रेम निरंतर नेमु लिये । पदपंकज सेवत सुद्ध हिये ॥  
सम मानि निरादर आदरहीं । सब संत सुखी विचरंति मही ॥

जो नित्य प्रेमपूर्वक, नियम धारण कर शुद्ध अन्तःकरण से आपके चरण-कमलों का सवन् करत है वे संत जन आदर और निरादर (मान-अपमान) को समान समझ, सुखी होकर, पृथ्वी पर (स्वेच्छा से) घूमते हैं ॥

मुनि-मानस-पंकज भृंग भजे । रघुवीर महा - रन - धीर अजे ॥  
तव नाम जपामि नमामि हरी । भवरोग महा मद मान अरी ॥

हे रघुवार, महारणधार, अजेय ! आप मुनिजनों के मनरूपी कमलों के भव हैं । मैं आपका भजन करता हूँ । हे हरे ! मैं आपके नाम का जप करता हूँ और नमस्कार करता हूँ । आप संसार के महा रोग-मद और मान—के शत्रु हैं ॥

गुनसील कृपापरमायतनं । प्रनमामि निरंतर श्रीरमनं ॥  
रघुनंद निकंदय हृदयनं । महिपाल विलोकय दीनजनं ॥

हे गुणशाल, दया के स्थान, श्रोत्रमण ! मैं आपको निरन्तर प्रणाम करता हूँ । हे रघुनन्दन ! आप सुख-दुःख आदि द्वन्द्वों का विनाश कीजिए । हे पृथ्वी के रक्षक ! आप सुक्त दीन जन को और देखिए ॥



दो०—बार बार बर माँगउँ हरषि देहु श्रीरंग ।

पद-सरो-ज अनपायनी भगति सदा सतसंग ॥३२॥

हे श्रोत्र ! मैं बारम्बार जो वरदान माँगता हूँ, वह आप प्रसन्न होकर दोजिए। वह यही है कि अपने चरण-कमलों में अनपायनी (खण्डित न होनेवाली) भक्ति और सत्संग सदा हो दोजिए ॥ ३२ ॥

बरनि उमापति रामगुन हरषि गये कैलास ।

तब प्रभु कपिन्ह दिवाये सब विधि सुखप्रद वास ॥३३॥

पार्वतीजी के साथ शिवजी इस प्रकार रामचन्द्रजी के गुण वखाने कर, प्रसन्न हो, कैलास को गये। तब फिर प्रभु रामचन्द्रजी ने वानरों को सब प्रकार से सुख देनेवाले निवास-स्थान दिलाये ॥ ३३ ॥

चौ०—सुनु खगपति यह कथा पावनी । त्रिविध ताप भव-भय-दावनी ॥

महाराज कर सुभ अभिषेका । सुनत लहहिँ नर विरति बिबेका ॥१॥

कागमुशुण्डजी कहते हैं कि हे गरुड़ ! यह कथा पावनो (पवित्र करनेवाली), त्रिविध ताप और संसार-सम्बन्धो भय को मिटानेवाली है। महाराज रामचन्द्रजी का शुभ राज्याभिषेक सुनते ही मनुष्य वैराग्य और विवेक को प्राप्त हो जायेंगे ॥ १ ॥

जे सकाम नर सुनहिँ जे गावहिँ । सुख संपति नाना विधि पावहिँ ॥

सुरदुर्लभ सुख करि जग माहीं । अंतकाल रघु-पति-पुर जाहीं ॥२॥

जो मनुष्य सकाम हो (अर्थात् मन में कुछ इच्छा रख) कर इस चरित्र को सुनगे और गावेंगे, वे नाना प्रकार को सुख-सम्पत्ति पावेंगे और वे देवताओं को भी दुष्प्राप्य सुखां को संसार में भोगकर अन्त-काल में रघुपतिपुर (साकेत-लोक) को जावेंगे ॥ २ ॥

सुनहिँ विमुक्त विरत अरु विषई । लहहिँ भगति गति संपति नई ॥

खगपति रामकथा में बरनी । स्व-मति-विलास त्रास-दुख-हरनी ॥३॥

इस कथा को यदि विमुक्त (जैसे शुक, वामदेव, सनकादिक) सुनगे तो उनको भक्ति का लाभ होगा, वैराग्यवान् (संसार से घबराये हुए समुद्ध जन) सुनगे तो गति (मोक्ष) पावेंगे और विषयो (विलासप्रिय) जन सुनगे तो नित्य नई सम्पत्ति पावेंगे। हे गरुड़ ! भय और दुःख मिटानेवाली राम-कथा मैंने अपनी बुद्धि के विकास के अनुसार वर्णन को ॥ ३ ॥

विरति बिबेक भगति दृढकरनी । मोह नदी कहँ सुंदर तरनी ॥

नित नव मंगल कोसलपुरी । हरषित रहहिँ लोग सब कुरी ॥४॥



यह कथा वैराग्य, विवेक और भक्ति को दृढ़ करनेवाली तथा मोहरूपी नदी के लिए सुन्दर नाव है। कोसलपुरी (अयोध्या) में नित्य नये मंगल होते थे, सब कुलों के लोग सन्न और प्रफुल्लित रहते थे ॥ ४ ॥

नित नई प्रीति राम-पद-पंक-ज । सब के जिन्हहिँ नमत सिव मुनि अज ॥

मंगन बहु प्रकार पहिराये । द्विजन्ह दान नाना बिधि पाये ॥ ५ ॥

जिनको शिव, ब्रह्मा और मुनिजन नमत हैं उन रामचन्द्रजों के चरण-कमलों में नित्य नई प्रीति सबको होता था। (अभिषेकोत्सव समाप्त होने पर) माँगनेवालों को तरह तरह की पोशाकें पहनाई गईं, ब्राह्मणों ने नाना प्रकार के दान पाये ॥ ५ ॥

दे०—ब्रह्मानंदमगन कपि सबके प्रभुपद प्रीति ।

जात न जाने दिवस तिन्ह गये मास षट बीति ॥ ३४ ॥

सब बन्दर ब्रह्मानन्द में मग्न हो गये। प्रभुजी के चरणों में उनका परम प्रेम था। उनको वहाँ निवास करते छः महाने बोल गये, पर दिन जाते किसी ने नहीं जाना ॥ ३४ ॥

चौ०—बिसरे रह सपनेहु सुधि नाहीँ । जिमि परद्रोह संत मन माहीं ॥

तब रघुपति सब सखा बोलाये । आइ सबन्हि सादर सिर नाये ॥ १ ॥

जिस तरह सन्तों के मन में परद्रोह स्वप्न में भी नहीं होता, इसी तरह वे सब अपने घरों को भूल गये, स्वप्न में भी उन्हें घर का स्मरण नहीं हुआ। तब रघुनाथजी ने एक बार सब मित्रों को बुलाया। उन्होंने आकर रामचन्द्रजी को आदर-पूर्वक सिर मुकाये ॥ १ ॥

परमप्रीति समीप बैठारे । भगतसुखद मृदु वचन उचारे ॥

तुम्ह अति कीन्ह मोरि सेवकाई । मुख पर केहि बिधि करउँ बडाई ॥ २ ॥

रामचन्द्रजी ने बड़ी प्रीति से सबको पास बँठाकर भर्त्ता के लिए सुखदायक कोमल वचनों से कहा—तुम लोगों ने मेरो बड़ी सेवा की है, मैं मुँह पर तुम्हारी बड़ाई किस तरह करूँ ? ॥ २ ॥

तातेँ मोहि तुम्ह अति प्रिय लागे । मम हित लागि भवन सुख त्यागे ॥

अनुज राज संपत्ति बैदेही । देह गेह परिवार सनेही ॥ ३ ॥

तुम लोग मुझे अधिक प्यारे इसलिए लगे हो कि तुम लोगों ने मेरे हित के लिए अपने घर के सुख छोड़ दिये। मेरे छोटे भाई, राज्य, सम्पत्ति, जानकी, शरीर, घर, कुटुम्बी और मित्र ॥ ३ ॥

सब मम प्रिय नहिँ तुम्हहिँ समाना । मृषा न कहउँ मोर यह बाना ॥

सब के प्रिय सेवक यह नाती । मोरे अधिक दास पर प्रीती ॥ ४ ॥



ये सभी चीजें मुझे तुम्हारे बराबर प्यारी नहीं हैं। मेरी प्रतिज्ञा है कि मैं कभी झूठ नहीं बोलता (इसलिए यह बात बिल्कुल सत्य है)। यद्यपि यह नाति है कि सेवक सभी को प्यारे होते हैं, तथापि मुझे अपने दासां पर अधिक प्रेम है<sup>१</sup> ॥ ४ ॥

दो०—अब गृह जाहु सखा सब भजेहु मोहि दृढ नेमु ।

सदा सर्वगत सर्वहित जानि करेहु अतिप्रेमु ॥३५॥

हे सखाओ ! अब तुम लोग अपने अपने घर जाओ, और मुझे दृढ़ नियम-पूर्वक भजना । मुझे सदा सब वस्तुओं में व्यापक, सबका हितकारी जानकर मुझ पर अत्यन्त प्रेम करना ॥३५॥

चौ०—सुनि प्रभुवचन मगन सब भये । को हम कहाँ विसरि तन गये ॥

एकटक रहे जोरि कर आगे । सकहिँ न कहूँ कहि अति अनुरागे ॥१॥

स्वामी रामचन्द्रजी के इन वचनों का सुनकर सब मग्न हो गये । हम कौन हैं, कहाँ हैं, इत्यादि और देह को सुधबुध वे भूल गये । वे हाथ जोड़कर टकटकी लगाये हुए सम्मुख ताकते रहे, और मारे प्रेम के कुछ कह नहीं सके ॥ १ ॥

परमप्रेमु तिन्ह कर प्रभु देखा । कहा विविध विधि ग्यान बिसेखा ॥

प्रभु सनमुख कछु कहइ न पारहिँ । पुनि पुनि चरनसरोज निहारहिँ ॥२॥

प्रभुजी ने उन सबका अत्यन्त प्रेम देखा, तब उनको अनेक प्रकार से विशेष ज्ञानोपदेश किया । वे स्वामी के सम्मुख कुछ कहने का समर्थ नहीं हुए, किन्तु बार बार उनके चरण-कमल देखते रहे ॥ २ ॥

तब प्रभु भूषन वसन मँगाये । नाना रंग अनूप सुहाये ॥

सुग्रीवहिँ प्रथमहिँ पहिराये । वसन भरत निज हाथ बनाये ॥३॥

तब स्वामी रामचन्द्रजी ने अनेक रंग विरंगे अनुपम सुन्दर भूषण और वस्त्र मँगावाये । पहले भरतजी ने अपने हाथ से बना कर (सुधार कर) सुग्रीव को वस्त्र और भूषण पहनाये ॥ ३ ॥

प्रभु प्रेरित लछिमन पहिराये । लंकापति रघुपति मन भाये ॥

अंगद बैठ रहा नहिँ डोला । प्रीति देखि प्रभु ताहि न बोला ॥४॥

१—सेवक वह होता है जो किसी कारण-वश सेवा करे, दास वह होता है जो निष्कारण ही अपना सर्वस्व स्वामी को सौंप कर आप निर्भर हो जाय । जैसा कि प्रह्लाद ने वृसिहजी से कहा था—‘हे स्वामिन् ! मैं आपका निष्काम भक्त हूँ, आप मेरे निराधार स्वामी हैं, इसलिए हम दोनों का यह अर्थ अन्यथा नहीं, किन्तु राजा और उनके सेवकों का-सा है । “अहं त्वकामस्त्वद्भक्तस्त्व च स्वाम्यनपाश्रयः । नान्यथेहावयोरर्थो राजसेवकयोरिव ॥ भा० स्कं० ७ अ० १०।६



फिर रामचन्द्रजी की प्रेरणा से लक्ष्मणजी ने विभीषण को वस्त्र-भूषण पहनाये, जो रामचन्द्रजी को मन में प्रिय लगे। अङ्गद बैठा रहा, अपनी जगह से हिला डुला नहीं; उसकी प्राप्ति को देखकर रामचन्द्रजी ने उसे नहीं बुलाया ॥ ४ ॥

दो०—जामवंत नीलादि सब पहिराये रघुनाथ ।

हिय धरि रामरूप सब चले नाइ पद माथ ॥३६॥

रघुनाथजी ने जाम्बवान् और नोल आदि सबको वस्त्र तथा भूषण पहना दिये। वे सब हृदय में रामचन्द्रजी का रूप धारण कर, उनके चरणों में मस्तक नवा (बिदा लेकर), चल दिये ॥ ३६ ॥

तब अंगद उठि नाइ सिर सजल नयन कर जोरि ।

अति विनीत बोलेउ बचन मनहुँ प्रेमरस बोरि ॥३७॥

तब अङ्गद उठा। वह सिर मुकाकर, आँखों में आँसू भर कर और हाथ जोड़कर बहुत ही कोमल मानों प्रेम-रस में डुबोये हुए बचन बोला—॥ ३७ ॥

चो०—सुनु सर्वग्य कृपा-सुख-सिंधो । दीन - दया - कर आरतबंधो ॥

मरती बार नाथमोहि वाली । गयेउ तुम्हारेहिँ कोंछे घाली ॥१॥

हे सर्वज्ञ ! दया और सुख के सागर, दोनों पर दया करनेवाले, शरणागत-हितकारी ! सुनिए। मरत समय वाला (मेरा पिता) मुझे आप ही के कोछ (गोद) में डाल गया था ॥ १ ॥

अ-सरन-सरन विरदु संभारी । मोहिजनि तजहु भगत-हित-कारी ॥

मेरे तुम्ह प्रभु गुरु पितु माता । जाउँ कहाँ तजि पद-जल-जाता ॥२॥

इसलिए हे भक्त-हितकारी ! आप अपनी अशरण-शरण (जिसका रक्तक कोड़े न हो, उसके रक्तक रामजी हैं) को वान को सम्हाल कर अब मुझे न त्यागिए। हे प्रभु ! मेरे गुरु (बड़े), माता-पिता आप हो हैं, अब इन चरण-कमलों को छोड़कर मैं कहाँ जाऊँ ? ॥ २ ॥

तुम्हई विचारि कहहु नरनाहा । प्रभु तजि भवन काजु मम काहा ॥

बालक ग्यान - बुद्धि - बल-हीना । राखहु सरन जानि जन दीना ॥३॥

हे नरनाथ ! आप ही सोचकर कहिए, स्वामी को छोड़कर घर में मेरा क्या काम है ? मुझे बालक एवं ज्ञान, बुद्धि और बल से होन तथा दीन जन समझकर अपनी शरण में राखिए ॥ ३ ॥

नीचि टहल गृह कै सब करिहुउँ । पद-पंक-ज बिलोकि भव तरिहुउँ ॥

अस कहि चरन परेउ प्रभु पाही । अब जनि नाथ कहहु गृह जाही ॥४॥



मैं घर की सभी तरह को नोच सेवा करूँगा, और श्रोचरण-कमलों का दर्शन कर संसार तर जाऊँगा। इतना कह अङ्गद "पाह" कहता हुआ चरणों में गिर गया आर बाला—  
ह नाथ ! अब मुझे घर जाने के लिए न काहए ॥ ४ ॥

दो०—अंगदवचन विनीत सुनि रघुपति करुनासौँव ।

प्रभु उठाइ उर लायेउ सजल नयनराजीव ॥ ३८ ॥

करुणा को सोमा प्रभु रामचन्द्रजी ने अङ्गद के विनीत वचन सुनकर उसे उठाकर हृदय से लगाया। उस समय उनके नेत्र-कमल आँसुओं से भर आये ॥ ३८ ॥

निज उरमाल बसन मनि बालितनय पहिराइ ।

विदा कीन्हि भगवान तब बहु प्रकार समुझाइ ॥ ३९ ॥

फिर बालपुत्र अङ्गद को रामचन्द्रजी ने अपने हृदय की माला, वस्त्र और माँग आदि पहना कर तथा बहुत तरह समझाकर उसको विदा किया ॥ ३९ ॥

चौ०—भरत अनुज-सोमित्रि-समेता । पठवन चले भगत कृतचेता ॥

अंगदहृदय प्रेम नहि थोरा । फिर फिर चितव राम की ओरा ॥ १ ॥

भक्तों के किये हुए उपकारों को चित्त में रखे हुए भरतजी, शत्रुघ्न और लक्ष्मण सहित, उन्हें पहुँचाने चले। अङ्गद के हृदय में बहुत ही प्रेम था। वह फिर-फिर कर रामचन्द्रजी की ओर देखने लगा ॥ १ ॥

बार बार कर दंडप्रनामा । मन अस रहन कहहि मोहि रामा ॥

राम विलोकनि बोलनि चलनी । सुमिरि सुमिरि सोचत हँसि मिलनी ॥ २ ॥

वह बार-बार दंडवत् प्रणाम करता था और यह सोचता था कि रामचन्द्रजी मुझे रहने के लिए आज्ञा दे दें। रामचन्द्रजी का बोलना, देखना, चलना और हँसकर मिलना सब बातों को याद करके अङ्गद सोच कर रहा था ॥ २ ॥

प्रभुख देखि विनय बहु भाखी । चलेउ हृदय पद-रंक-ज राखी ॥

अति आदर सब कपि पहुँचाये । भाइन्ह सहित भरत पुनि आये ॥ ३ ॥

फिर वह स्वामी का मुख देखकर, बहुत विनययुक्त भाषण कर, उनके चरण-कमल हृदय में रख कर चला। भाइयों-समेत भरतजी बड़े आदर के साथ सब बन्दरों को पहुँचाकर लौट आये ॥ ३ ॥

तब सुग्रीवँ चरन गहि नाना । भाँति विनय कीन्हो हनुमाना ॥

दिन दस करि रघु-पति-पद-सेवा । पुनि तब चरन देखहुँ देवा ॥ ४ ॥



तब हनुमान्जी ने सुग्रीव क पाँव पकड़कर कड़े तरह से बिनती को और कहा—  
हे देव ! मैं दस दिन रामचन्द्रजी की चरण-सेवा कर फिर आपके चरणों के दर्शन करूँगा ॥४॥

पुन्यपुंज तुम्ह पवनकुमारा । सेवहु जाइ कृपाआगारा ॥

अस कहि कपि सब चले तुरन्ता । अंगद कहइ सुनहु हनुमन्ता ॥५॥

हे वायुपुत्र ! तुम बड़े पुण्यवान् हो, तुम जाकर दयाघन रामचन्द्रजी को सेवा करो—  
ऐसा कहकर सब बन्दर तुरन्त चल दिये । फिर अङ्गद ने कहा—हे हनुमान् ! सुनो ॥ ५ ॥

दो०—कहेहु दंडवत प्रभु सन तुम्हहि कहउँ कर जोरि ।

बार बार रघुनायकहिँ सुरति करायेहु मोरि ॥४०॥

मैं तुमसे हाथ जोड़कर कहता हूँ कि प्रभु रामचन्द्रजी से मेरो दंडवत् कहना और  
उनको बार बार मेरो याद दिलाते रहना ॥ ४० ॥

अस कहि चलेउ बालिसुत फिर आयेउ हनुमन्त ।

तासु प्रीति प्रभु सन कही मगन भये भगवंत ॥४१॥

ऐसा कहकर अङ्गद तो चल दिया और हनुमान्जी लौट आये । उन्होंने अङ्गद  
का वह प्रेम भगवान् रामचन्द्रजी को सुनाया, जिसे सुनकर व प्रसन्न हुए ॥ ४१ ॥

कुलिसहु चाहि कठोर अति कोमल कुसुमहु चाहि ।

चित खगेस अस राम कर समुझि परइ कहु काहि ॥४२॥

हे गरुड़ ! सुनो । रामचन्द्रजी का चित्त जब कठोर होता है (दुष्टों को दण्डादि देने  
के समय) तब उसको कठिनता वज्र से भी अधिक होता है और जब कोमल (भक्तवात्स-  
ल्यादि में) होता है तब पुष्पों से भी अधिक ! कहिए, रामचन्द्रजी का इस तरह का चित्त  
किसको समझ में आ सकता है ? ॥ ४२ ॥

चो०—पुनि कृपाल लियो बालि निषादा । दीन्हे भूपन बसन प्रसादा ॥

जाहु भवन मम सुमिरन करेहु । मन क्रम वचन धर्म अनुसरेहु ॥१॥

फिर दयालु रामचन्द्रजी ने निषाद (गुह) को बुलाया, उसको प्रसादस्वरूप वस्त्र-भूषण  
दिये और कहा—तुम अब अपने घर जाओ, तुम मेरा स्मरण करना और मन, वचन, कर्म से  
धर्म का आचरण करना ॥ १ ॥

तुम्ह मम सखा भरतसम भ्राता । सदा रहेहु पुर आवत जाता ॥

वचन सुनत उपजा सुख भारी । परेउ चरन भरि लोचन वारी ॥२॥

तुम मेरे सखा और भरत के समान भ्राता हो, इसलिए सदा इस पुर में आत जाते  
रहना । रामचन्द्रजी के इन वचनों को सुनते ही गुह को भारी सुख उत्पन्न हुआ । वह  
आँखों में जल भरकर रामचन्द्रजी के चरणों में गिर पड़ा ॥ २ ॥



चरननलिन उर धरि रह आवा । प्रभुसुभाउ परिजनन्हि सुनावा ॥  
रघुपतिचरित देखि पुरवासी । पुनि पुनि कहाहि धन्य सुखरासी ॥३॥

फिर गुह प्रभु के चरण-कमल हृदय में रखकर घर लाट आया । उसने अपने कुटुम्बियों के स्वामो का स्वभाव सुनाया । पुर के निवासी लोग रामचन्द्रजी के चरित्रों को देख देखकर बार बार कहते थे कि सुखदाई राजा रामचन्द्रजी धन्य हैं ॥ ३ ॥

राम राज बैठे त्रैलोका । हरषित भये गये सब सोका ॥  
वयरु न कर काहू सन कोई । रामप्रताप विषमता खोई ॥४॥

रामचन्द्रजी के राज-सिंहासन पर विराजने पर तीनों लोक आनन्दित हुए, सब शोक मिट गये । रामचन्द्रजी के प्रताप से वषम्य भाव (विषमता, भेदभाव) दूर हो गया, इसलिए कोई किसी से वैर नहीं करता था ॥ ४ ॥

दो०—वरनास्त्रम निज निज धरम निरत वेदपथ लोग ।

चलहि सदा पारवाह सुखाहि नाहि भय सोक न रोग ॥४३॥

सब लोग वैदिक मार्ग में तत्पर हो अपने-अपने वरणाश्रम के धर्म में चलते थे, इसलिए वे सदा सुख पाते थे; भय, शोक और रोग किसी को नहीं होते थे ॥ ४३ ॥

चौ०—दैहिक दैविक भौतिक तापा । रामराज नाहि काहुहि व्यापा ॥  
सब नर कराहि परसपर प्रोती । चलहि स्वधर्म निरत स्तुतिरीती ॥१॥

रामराज्य में किसी का दैहिक (शरीर से उत्पन्न हानिवाले ज्वरादि रोग), दैविक (विजला गिरना, वृद्धा आना, आग लगना आदि) और भौतिक (साँप, बिच्छू, सिंह आदि) ताप नहीं सताते थे । सब लोग परस्पर प्रेम करते थे । वेद निर्दिष्ट रीति से सब अपने-अपने धर्म पर दत्तचित्त रहते थे ॥ १ ॥

चारिहु चरन धरम जग माहौं । पूरि रहा सपनेहु अघ नाहौं ॥  
राम-भगति-रत सब नर नारी । सकल परम गति के अधिकारी ॥२॥

जगत में धर्म चारों चरणों (तपस्या, ज्ञान, दया और दान) से भर गया, पाप तो किसी में स्वप्न में भी नहीं था । सब आ-पुरुष रामचन्द्रजी की भक्ति में तत्पर थे, इसलिए सभी परमगति के अधिकारी हो गये थे ॥ २ ॥

अल्पमृत्यु नाहि कवनिउँ पीरा । सब सुंदर सब विरुज सरीरा ॥  
नाहि दरिद्र कोउ दुखी न दीना । नाहि कोउ अबुध न लच्छनहीना ॥३॥

न किसी का अल्पमृत्यु (छोटा अवस्था में मर जाना) होता, न किसी को कुछ दुख-दुर्द हा होता । सभी लोग सुन्दर और नोरोग रहते थे । न कोई दरिद्रो था, न दुखी; न कोई गरीब था, न मूर्ख और न लक्षणहानि हो ॥ ३ ॥



सब निर्दभ धर्मरत पुनी । नर अरु नारि चतुर सब गुनी ॥  
सब गुनग्य पंडित सब ग्यानी । सब कृतग्य नहि कपट सयानी ॥४॥

सब पाखंड-राहत, धर्मिष्ठ एवं पुण्यवान् थ । सभी ज्ञा-पुरुष चतुर और गुणवान् थ । सभी गुणों के जाननेवाले, पंडित और ज्ञानी थे; सब कृतज्ञ (किये हुए उपकार को स्मरण रखनेवाले) थे, किसी में कपट-चातुर्य न था ॥ ४ ॥

दो०—रामराज नभगेस सुनु सचराचर जग माहिँ ।

काल कर्म सुभाव गुन कृत दुख काहुहि नाहिँ ॥४४॥

हे गरुड़ ! सुनो । रामराज्य में स्थावर-जङ्गमात्मक सार संसार में काल (सदा-गर्मी), कर्म (दरिद्रो, दुःखो होना), स्वभाव (सदा क्रोधा रहना आदि) और गुण के किये हुए दुःख किसी को नहीं होते थे ॥ ४४ ॥

चौ०—भूमि सप्त सागर मेखला । एक भूप रघुपति कोसला ॥

भुवन अनेक राम प्रति जासू । यह प्रभुता कछु बहुत न तासू ॥१॥

सातों समुद्रों से घिरा हुई पृथ्वी के एक ही राजा अयोध्यानाथ रामचन्द्रजी थे । जिनके प्रत्येक राम में अनेक ब्रह्माण्डों का नित्य निवास है, उनके लिए यह प्रभुता कुछ बहुत नहीं है ॥ १ ॥

सो महिमा समुक्त प्रभु केरी । यह वरनत हीनता घनेरी ॥

सो महिमा खगेस जिन्ह जानी । फिर एहि चरित तिन्हहुँ रति मानी ॥२॥

प्रभु रामचन्द्रजा को उस महिमा के विचार से तो इसका वर्णन करना (कि वे सम्राट् थ) बड़ी होनता (हत्तक) है । पर हे गरुड़ ! जिन्होंने उस महिमा को जान लिया है, उन्होंने (परम विज्ञानियों) ने फिर भी इस चरित्र (सगुण वैभव) पर स्नेह किया है ॥ २ ॥

सोउ जाने कर फल यह लीला । कहहि महा मुनिवर दमसीला ॥

रामराज कर सुख संपदा । वरनि न सकइ फनीस सारदा ॥३॥

बड़े बड़े जितेन्द्रिय मुनिराज कहते हैं कि उस महामहिमा के जानने का फल इस लीला का अनुभव है । रामराज्य को सुख-सम्पत्ति का वर्णन शब्द और सरस्वती भी नहीं कर सकते ॥ ३ ॥

सब उदार सब पर उपकारी । विप्र - चरन - सेवक नरनारी ॥

एक-नारि-व्रत-रत सब भारी । तेमन बच क्रम पति-हित-कारी ॥४॥



रामराज्य में स्त्रो-पुरुष सभी उदार (हर एक वस्तु दूसरे को देकर प्रसन्न होनेवाले), सभी परोपकारों और ब्राह्मणों के चरणा के सेवक थे। सभी पुरुष एक-नाराज्रतवाले और स्त्रियाँ मन, वचन तथा काया से पात का हित करनेवाली थीं। अर्थात् जैसे स्त्रियाँ के लिए पातव्रत धर्म है वैसे ही पुरुषों के लिए भी एक-पत्नी-व्रत (अपनी ही स्त्री में सन्तुष्ट रहना) था ॥ ४ ॥

दो०—दंड जतिन्ह कर भेद जहँ नर्तक नृत्यसमाज ।

जितहु मर्नाहि अस सुनिय जग रामचंद्र के राज ॥४५॥

रामचन्द्रजा के राज्य में दंड शब्द तो सन्यासियों के हाथों में सुना जाता था, अर्थात् अपने आश्रम को मयादा के लिए दण्ड सन्यासों हाथ में लिये रहते थे, कोई ऐसा अपराध ही नहीं करता था कि उसको दण्ड दिया जाय। भेद शब्द नर्तकों के नाचने के समाज में सुना जाता था, अर्थात् ताल पर नाचने से बार बार उनमें भेद होता था और किसी में भेद था ही नहीं, सब परस्पर स्नेह-भरे रहते थे। और जातने का शब्द मन के लिए हो संसार में सुना जाता था, अर्थात् कोई शत्रु था ही नहीं जिसे जातने का चिन्ता हो ॥ ४५ ॥

चौ०—फूलहि फरहि सदा तरु कानन । रहहि एक सँग गज पंचानन ॥

खग मृग सहज वयरु बिसराई । सर्वान्ह परसपर प्राति बढाई ॥१॥

जङ्गलों में वृक्ष सदा फूलते और फलते थे, हाथी और सिंह एक साथ रहते थे। पक्षियाँ और हिरन आदि पशुओं ने भी स्वभावजन्य वर को छोड़कर आपस में प्रेम बढ़ाया था ॥ १ ॥

कूजहि खग मृग नाना वृंदा । अभय चरहि वन करहि अनंदा ॥

सीतल सुरभि पवन वह मंदा । गुंजत अलि लेइ चलि मकंदा ॥२॥

पक्षी सुन्दर शब्द करते और मृग (पशु) मुँड के मुँड निभय फिरे तथा आनन्द करते थे। वायु शीतल मन्द, सुगन्ध चलती थी और भौरे गुंजते हुए पुष्प-रस लेकर चले जाते थे ॥ २ ॥

लता विटप माँगे मधु चवहों । मनभावतो धेनु पय खवहों ॥

सससंपन्न सदा रह धरनी । त्रेता भइ कृतजुग कै करनी ॥३॥

बेल और वृक्ष माँगने पर शहद (रस) टपका देते थे, गायें मन-माना दूध देती थीं, पृथ्वी सदा सम्य-सम्पन्न (हर तरह के अन्न, वृक्ष से भरी हुई) रहती थी। त्रेतायुग में सतयुग की-सी करना (बताव) हो गई ॥ ३ ॥

प्रगटी गिरिन्ह विविध मनिखानी । जगदातमा भूप जग जानी ॥

सरिता सकल बहहि वर वारी । सीतल अमल स्वादु सुखकारी ॥४॥



जगत् के आत्मा रामचन्द्रजो को संसार का राजा जानकर पर्वतों ने तरह तरह को मणियाँ का खान प्रकट कर दीं; सब नदियों में ठंडा, निर्मल, स्वादिष्ट, सुख करनेवाला श्रेष्ठ जल बहता था ॥ ४ ॥

सागर निज मरजादा रहहौं । डारहि रतन तटन्हि नर लहहौं ॥  
सरसिज-संकुल सकल तड़ागा । अति प्रसन्न दस-दिसा-विभागा ॥ ५ ॥

समुद्र अपना मर्यादा में रहते थे । वे अपन किनारा पर रत्न डाल देते थे, जिन्हें लोग पा जाते थे । सब तालाब कमलों से भरे हुए थे । दसों दिशाएँ अत्यन्त प्रसन्न थीं ॥ ५ ॥

दो०—विधु महि पूर मयूखन्हि रवि तप जेतनेहि काज ।

माँगे वारिद देहि जल रामचंद्र के राज ॥ ४६ ॥

रामचन्द्रजो के राज्य में चन्द्रमा अपना किरणों से पृथ्वी को भर देता था, सूर्य उतना ही तपता था जितना काम हो, मेघ मागा हुआ (जब जितना और जैसा चाहिए) पानी बरसा देते थे ॥ ४६ ॥

चौ०—कोटिन्ह वाजिमेध प्रभु कीन्हे । दान अनेक द्विजन्ह कहँ दीन्हे ॥

रुति-पथ-पालक धरम-धुरं-धर । गुनातीत अरु भागपुरंदर ॥ १ ॥

राजा रामचन्द्र ने करोड़ों अश्वमेध यज्ञ किये, ब्राह्मणों को अनेक दान दिये । वे वेद-मार्ग के संरक्षक, धर्म के धुरन्धर, गुणातात, (जिनके गुणों का पारावार नहीं) होते हुए भी ऐश्वर्य में इन्द्र जैसे थे ॥ १ ॥

पतिअनुकूल सदा रह सीता । सोभाखानि सुसील विनोता ॥

जानति कृपा - सिधु - प्रभुताई । सेवति चरनकमल मन लाई ॥ २ ॥

शोभा को खान, सुस्वभाव, विनय-युक्त सीताजो सदा पति के अनुकूल रहती थीं । वे दया-सागर रामचन्द्रजो का प्रभुता (सामर्थ्य) को जानती थीं और मन लगाकर उनके चरणों को सेवा करता थीं ॥ २ ॥

यद्यपि गृह सेवक सेवकिनी । विपुल सकल सेवाविधि गुनी ॥

निज कर गृहपरिचरजा करई । राम-चंद्र-आयसु अनुसरई ॥ ३ ॥

यद्यपि घर में बहुत सा दास-दासियाँ थीं जो सब सेवा की विधि को सब प्रकार से जाननेवाली थीं, तथापि साताजो अपने हाथ से घर का काम-काज करता और श्रीरामचन्द्रजो को आज्ञा पालन करता थीं ॥ ३ ॥

जेहि विधि कृपासिधु सुख मानइ । सोइ कर श्री सेवाविधि जानइ ॥

कौसल्यादि सासु गृह माहौं । सेवइ सर्वन्हि मान मद नाहौं ॥ ४ ॥

उमा - रमा ब्रह्मानि - वंदिता । जगदंबा संततमर्निदिता ॥ ५ ॥



श्रीसोताजी बहो काम करतो थीं; जिस तरह दयासागर रामचन्द्रजी प्रसन्न रहें, वे सेवा को विधि को जानतो थीं। वे घर में कौसल्या आदि सभी सासुओं को सेवा करता थीं। न तो उन्हें अभिमान था और न मद (ला-परवाहो) हो ॥ ४ ॥ श्री सोताजी पार्वती, लक्ष्मी और ब्रह्माणा देवियों से नमस्कृत (मान्य) हैं और जगत को माता एवं सदा प्रशंसनाया हैं ॥ ५ ॥

दो०—जासु कृपाकटाच्छ सुर चाहत चितव न सोइ ।

राम-पदारविद-रति करति सुभार्वहि खोइ ॥४७॥

जिनके कृपा-कटाक्ष को देवता चाहते हैं पर वे ध्यान नहीं देती वे हाँ (लक्ष्मीरूप) सोताजी अपने स्वभाव (चंचलता) को छोड़कर (निश्चल भाव से) रामचन्द्रजी के चरण-कमलों में प्रीति करतो हैं ॥ ४७ ॥

चौ०—सेवहि सानुकूल सब भाई । राम-चरन-रति अति अधिकाई ॥

प्रभु-मुख-कमल विलोकत रहहौ । कवहुँ कृपाल हमहि कछु कहहौ ॥१॥

सब भाई (लक्ष्मण, भरत, शत्रुघ्न) अनुकूल होकर सेवा करते हैं, रामचन्द्रजी के चरणों में उनका प्रेम अधिकाधिक बढ़ता जाता है। वे सब प्रभुजी के कमल-समान श्रोमुख की ओर देखते रहते हैं कि दयालु रामचन्द्रजी कभी कुछ आज्ञा हमें मो करें ! ॥ १ ॥

राम करहि भ्रातन्ह पर प्रोती । नाना भाँति सिखावहि नीती ॥

हरपित रहहि नगर के लोगा । करहि सकल सुरदुर्लभ भोगा ॥२॥

रामचन्द्रजी भाइयों पर प्रेम करते हैं, उनको नाना प्रकार की नोति सिखाते हैं। नगर के सब लोग प्रसन्न रहते हैं और ऐसे सुखों का भोग करते हैं जो देवताओं को भी दुर्लभ हैं ॥ २ ॥

अहनिसि विधिहि मनावत रहहौ । श्री-रघुवीर-चरन-रति चहहौ ॥

दुइ सुत सुंदर सीता जाये । लव कुस वेद पुरानन्ह गाये ॥३॥

वे लोग दिन रात विधाता को मनाते रहते हैं, उनसे आरघुवार के चरणों में प्रेम चाहते हैं। सोताजी ने लव और कुश नाम के दो पुत्र उत्पन्न किये, जिनका वर्णन वेद और पुराणों ने किया है ॥ ३ ॥

दोउ विजई विनई गुनमंदिर । हरि-प्रति-विंव मनहुँ अति सुंदर ॥

दुइ दुइ सुत सब भ्रातन्ह केरे । भये रूप गुन सील घनेरे ॥४॥

वे दोनों पुत्र विनयो, विजय-सम्पन्न और गुणों के स्थान थे और इतने अत्यन्त सुन्दर थे, मानों विष्णु के प्रतिबिम्ब (मूर्ति या चित्र) हों। सभी भ्राताओं के ऐसे दो दो पुत्र हुए जो रूप, गुण, और शील से भरे पूरे थे ॥ ४ ॥



दो०—ग्यान-गिरा-गोतीत अज माया-मन-गुन-पार ।

सोइ सच्चिदानंदधन कर नरचरित उदार ॥४८॥

जो परमात्मा ज्ञान, वाणी और इन्द्रियाँ के परे हैं, (अर्थात् ज्ञान जहाँ तक न पहुँच सके, वाणी से जिसका वर्णन न हो सके और इन्द्रियाँ से जिसके समोप पहुँचा न जाय); जो अजन्मा (पराधीन होकर जन्म न लेनेवाला, स्वतन्त्र प्रकट होनेवाला), माया, मन और गुणों से परे है<sup>१</sup> वही सत्, चित्, आनन्द<sup>२</sup> धन भगवान् सुंदर मनुष्य-चरित्र कर रहे हैं ॥ ४८ ॥

चौ०—प्रातकाल सरजू करि मज्जन । बैठहिं सभा संग द्विज सज्जन ॥

वेद पुरान वसिष्ठ बखानहिं । सुनाहि राम जद्यपि सब जानहिं ॥१॥

रामचन्द्र जो प्रातःकाल सरयूजी में स्नान कर सभा में ब्राह्मणों और सज्जनों के साथ बैठते हैं । वसिष्ठजी वेद और पुराणों का वर्णन (कथा) करते हैं, रामचन्द्रजी यद्यपि सब जानते हैं तो भी वे उन्हें सुनते हैं ॥ १ ॥

अनुजन्ह संजुत भोजन करहौं । देखि सकल जननी सुख भरहौं ॥

भरत शत्रुहन दूनउ भाई । सहित पवनसुत उपवन जाई ॥२॥

वे दोनों भाइयों के साथ मैं लेकर भोजन करते हैं; उनको देखकर मातायें सुख से भर जाती हैं । भरत और शत्रुघ्न दोनों भाई हनुमान् जो समेत बगीचे में जाकर ॥ २ ॥

वृक्षहिं बैठि राम-गुन गाहा । कह हनुमान सुमति अवगाहा ॥

सुनत विमल गुन अति सुख पावहिं । बहुरि बहुरि करि विनय कहावहिं ॥३॥

एक जगह बैठकर रामचन्द्रजी के गुण-गणों का पूछते हैं, और सुबुद्धि से उनमें अवगाहन कर हनुमान् जो उनका वर्णन करते हैं । रामचन्द्रजी के निर्मल गुण सुनकर वे बड़े प्रसन्न होते हैं और विनती करके बार बार उक्त गुणों का वर्णन कराते हैं ॥ ३ ॥

सब के गृह गृह होहि पुराना । रामचरित पावन विधि नाना ॥

नर अरु नारि राम-गुन-गावहि । करहि दिवस निसि जात न जानहि ॥४॥

नगर में सब लोगों के घर-घर पुराणों का कथायें होती हैं; परम पावनकारा राम-चरित्र अनेक प्रकार से गाया जाता है । क्या स्त्री और क्या पुरुष, सभी श्रीरामचन्द्र के गुण गाते हैं और दिन रात का बीतना उनके मालूम नहीं होता ॥ ४ ॥

१—वेद में इसी अर्थ की प्रतिपादिका श्रुति है कि—“यतो वाचो निवर्तन्ते अप्राप्य मनसा सह” ।

२—‘सत्य ज्ञानमनन्त ब्रह्म’ यह श्रुति है ।



दो०—अवध-पुरी-वासिन्ह कर सुख संपदा समाज ।

सहस सेष नहिँ कहि सकहिँ जहँ नृप राम विराज ॥४६॥

जहाँ राजा रामचन्द्रजा विराजमान है उस अयोध्यापुरा के निवासियों की सुखसम्पत्ति और समाज का वर्णन हजार शेषजो भी नहीं कर सकते ॥ ४९ ॥

चौ०—नारदादि सनकादि मुनीसा । दरसन लागि कोसलाधीसा ॥

दिन प्रति सकल अजोध्या आवहिँ । देखि नगर विराग बिसरावहिँ ॥१॥

कोसलाधीश रामचन्द्रजा के दर्शन के लिए नारद और सनकादिक सब मुनिराज रोज रोज अयोध्या में आते हैं और नगर को देखकर विराग्य को मूला देते हैं। अर्थात् यद्यपि वे सब छोड़ विरक्त हो गये हैं, तो भी वे अयोध्या के दर्शन में अनुरक्त हो जाते हैं ॥ १ ॥

जातरूप - मनि - रचित अटारी । नाना रंग रुचिर गच ढारी ॥

पुर चहुँ पास कोट अति सुंदर । रचे कँगूरा रंग रंग वर ॥२॥

अयोध्यापुरी में सोन और माणिया से जड़ों हुइ अटारियाँ थीं, अनेक रंगों से मनोहर छत बनी थीं। नगर के चारों ओर बड़ा सुन्दर कोट (दीवार, परकोटा) बना था, जिस पर कँगूरे रंग विरंगे बनाये गये थे ॥ २ ॥

नवग्रह निकर अनीक बनाई । जनु घेरी अमरावति आई ॥

महि बहु रंग रचित गच काँचा । जो बिलोकि मुनिवर मनु नाँचा ॥३॥

वह दृश्य ऐसा मालूम होता था मानो नवग्रहों के समूह ने कौज बनाकर अमरावती (इन्द्र का पुरा) घेर रक्खा हो। फलों पर बहुत तरह के रंगों के शीशों की पच्चीकारी थी, जिसे देखकर मुनाश्वरों के मन मोहित हो जाते थे ॥ ३ ॥

धवल धाम ऊपर नभ चुंवत । कलस मनहुँ रवि-ससि-दुति निंदत ॥

बहु मनिरचित भरोखा आजहिँ । यह यह प्रति मनिदीप विराजहिँ ॥४॥

सकंद मकानों को चोटियाँ मानाँ आकाश को चूमताँ थीं और उनके ऊपर लगे हुए कलश मानों अपने प्रकाश से सूर्य-चन्द्र की कान्ति को मात करते थे। अनेक प्रकार की माणियों से भरोखे बने थे और प्रत्येक घर में माणियों के दोषक शोभित होत थे ॥ ४ ॥

छंद—मनिदीप राजहिँ भवन आजहिँ देहरी विद्रुम रची ।

मनिखंभ भीति विगंचि विरची कनकमनि मरकत खची ॥

सुंदर मनोहर मंदिरायत अजिर रुचिर फटिक रचे ।

प्रतिद्वार द्वार कपाट पुरट बनाइ बहु वज्रनिह खचे ॥



घरों में मणियों के दीपक प्रकाशित हैं, और मृगां को बनाई हुई देहलियाँ शोभित हो रही हैं। मणियों के खम्भे हैं, पन्ने से खाँचत सान को दावार इतना बढ़िया हैं मानो ब्रह्मा की रची हैं। सुन्दर मनोहर और लंबे चाड़े घर हैं जिनमें सुन्दर स्फटिक मणियों के म्वच्छ आंगन बने हैं। हर एक दरवाज़ पर सोने के किवाड़ हैं और उनमें हारे जड़े गये हैं ॥

दो०—चारु चित्रसाला गृह गृह इति लिखे बनाइ ।

रामचरित जे निरखत मुनि मन लेहि चोराइ ॥५०॥

घर घर सुन्दर चित्रशालाये सवारकर लिखा हुआ है जिनमें रामचन्द्रजो के चरित्र (घटनायें) अंकित हैं। वे देखनेवाले मुनियों (मननशाल, किसी बात को न चाहनेवाले) तक के मन को चुरा लेते हैं। अर्थात् मुनि-जन लुब्ध होकर चित्र देखते हो रह जाते हैं ॥ ५० ॥

चो०—सुमनवाटिका सर्वाह लगाई। विविध भाँति करि जतन बनाई ॥

लता ललित बहु जाति सुहाई। फूलहि सदा वसंत की नाई ॥१॥

सब लोगों न प्रयत्न कर अनेक प्रकार को फूलवारियाँ लगाई हैं। उनमें कइ जाति को सुहावनो बेल लगाई हैं, जो सदा वसन्त ऋतु के समान फूलती हैं ॥ १ ॥

गुंजत मधुकर मुखर मनोहर। मारुत त्रिविध सदा वह सुंदर ॥

नाना खग बालकन्हि जिआये। बोलत मधुर उदात सुहाये ॥२॥

उनमें भारे सुरालो मनोहर ध्वनि से गुंजा करते हैं; तीन प्रकार की (शीतल मन्द, सुगन्ध) सुन्दर पवन सदा चलती है। बालकों ने अनेक पाँचियों को पाला है, जो मीठी बोली बोलते और उड़ते हुए शोभित होते हैं ॥ २ ॥

मेोर हंस सारस पारावत। भवनन्हि पर सोभा अति पावत ॥

जहँ तहँ निरखहि निज परिछाहौं। बहु विधि कूजहि नृत्य कराहौं ॥३॥

घरों के ऊपर मोर, हंस, सारस और कबूतर बड़ों हा शोभा पा रहे हैं। वे जहाँ तहाँ (शोशा का दोवारों में, छतों में) अपनी परछाईं देखकर बहुत तरह की बोलियाँ बोलते और नाचते हैं ॥ ३ ॥

सुक सारिका पढावहि बालक। कहहु राम रघुपति जनपालक ॥

राजदुआर सकल विधि चारु। वीथी चौहट रुचिर बजारु ॥४॥

बालक तोता और मैनाओं को पढ़ाते और कहते हैं कि राम कहा, रघुपति कहा, जनपालक कहा। राजद्वार सब तरह सुन्दर बना हुआ है। गलियाँ, चौराहे और बाजार सभी सुन्दर बने हैं ॥ ४ ॥



छंद—बाजार चारु न वनइ वरनत वस्तु विनु गथ पाइये ।

जहँ भूप रमानिवास तहँ की संपदा किमि गाइये ॥

बैठे बजाज सराफ बनिक अनेक मनहुँ कुबेर से ।

सब सुखी सब सच्चरित सुंदर नारि नर सिसु जरठ जे ॥

वहाँ के बाजारा का सुन्दरता वरने नहा करत बनता । वहा बिना दाम दिये सब चाज मिल जातो हैं । जहाँ लक्ष्मी-निवास भगवान राजा हों, वहाँ को सम्पत्ति को बढ़ाई किस तरह को जाय ? अनेक बजाज, सराफ और व्यापारी बैठे हैं, जो कुबेर से लगते हैं । क्या स्रो, क्या पुरुष, क्या बालक, जो भो हैं वे सभी सुखी, सच्चरित्र (अच्छी चाल-चलनेवाले) और सुन्दर हैं ॥

दो०—उत्तर दिसि सरजू वह निर्मल जल गंभीर ।

बांधे घाट मनोहर स्वल्प पंक नहि तीर ॥५१॥

पुर से उत्तर दिशा में निर्मल जलवाली, गहरी सरयू नदी वह रही है, जिसके किनारे मनोहर घाट बंधे हैं, और जिसके किनारों पर जरा भी कोचड़ नहीं है ॥ ५१ ॥

चौ०—दूरि पराक रुचिर सो घाटा । जहँ जल पित्राहि बाजि-गज-ठाटा ॥

पनिघट परम मनोहर नाना । तहाँ न पुरुष कराहि अस्नाना ॥१॥

वहाँ से दूर खुला जगह में वह घाट है, जहाँ घोड़ों और हाथियों के मुँह जल पीने आया करते हैं । अत्यन्त मनोहर अनेक पनघट हैं, जहाँ पुरुष स्नान नहीं करत (क्योंकि उनमें स्त्रियाँ पानी पीने जाता हैं) ॥ १ ॥

राजघाट सब विधि सुंदर वर । मज्जहि तहाँ वरन चारिउ नर ॥

तीर तीर देवन्ह के मंदिर । चहुँ दिसि जिन्ह के उपवन सुंदर ॥२॥

राजघाट सब तरह सुन्दर और श्रेष्ठ है, जहाँ चारों वरों के मनुष्य स्नान करते हैं । नदी-किनारे अनेक देव-मन्दिर हैं, जिनके चारों ओर सुन्दर बगीचे हैं ॥ २ ॥

कहुँ कहुँ सरितातीर उदासी । बसहिँ ग्यानरत मुनि संन्यासी ॥

तीर तीर तुलसिका सुहाई । वृंद वृंद बहु मुनिन्ह लगाई ॥३॥

सरयू के किनारे कहीं कहीं उदासान (विरक्त), ज्ञाननिष्ठ, मुनि-जन और संन्यासी निवास करते हैं । किनारे किनारे, बहुत से मुनियों को लगाई हुई, तुलसी के झुण्ड के झुण्ड सुहावने लगते हैं ॥ ३ ॥



पुरसोभा कछु वरनि न जाई । बाहिर नगर परम रुचिराई ॥  
देखत पुरी अखिल अध भागा । बन उपवन बापिका तडागा ॥४॥

नगर को शोभा कुछ वराने नहीं करते बनता । नगर के बाहर भी बड़ा सुन्दरता है ।  
अयोध्यापुरी के दर्शन करने से सब पाप नष्ट हो जाते हैं । उसमें बारा-बराचे, बावाँलियाँ  
और तालाब हैं ॥ ४ ॥

छंद—बापी तडाग अनूप कूप मनोहरायत सोहहीं ।

सोपान सुंदर नीर निर्मल देखि सुर मुनि मोहहीं ॥

बहु रंग कंज अनेक खग कूजहिँ मधुप गुंजारहीं ।

आराम रम्य पिकादि-खग-रव जनु पथिक हंकारहीं ॥

मनोहर और लंबा चाँड़ा बावाँलियाँ, तालाब और अनुपम कुएँ शांभत हो रहे हैं,  
जिनमें सुन्दर सोढ़ियाँ और निर्मल जल है, जिन्हें देखकर देवता और मुनि भी मोहित हो  
जाते हैं । उनमें रंग-बिरंगे कमल खिल रहे हैं, अनेक पक्षी चहचहा रहे और भौंरे गुंज रहे हैं,  
मानाँ उन मनोहर बराँचा में रहनेवाले कोयल आदि पक्षियों के शब्द रास्ते से जानेवालों (राहगीरों,  
मुसाफ़रों) को बुला रहे हैं (आइए, विश्राम कर लीजिए) ॥

दो०—रमानाथ जहँ राजा सो पुर वरनि कि जाइ ।

अनिमादिक-सुख-संपदा रही अवध सब छाइ ॥५२॥

जहाँ के राजा लक्ष्मणपति भगवान् हैं, क्या उस नगर का वराने किया जा सकता है ?  
इतना हा कह देना बहुत है कि अणिमा<sup>१</sup> आदिक आठों सिद्धियों और सुख-सम्पत्ति उस  
अये ध्योपुरी में छा रहा है ॥ ५२ ॥

चौ०—जहँ तहँ नर रघु-पति-गुन गावहिँ । बैठि परसपर इहइ सिखावहिँ ॥

भजहु प्रनत-प्रति-पालक रामहि । सोभा-सील रूप-गुन-धामहि ॥१॥

मनुष्य जहाँ देखे वहाँ रघुनाथजी के गुण गाते हैं । वे बैठकर आपस में यही शिष्टा  
देते हैं कि प्रणत (नम्र) जनों के रक्त उन रामचन्द्रजी का भजन करो जो शोभा, शील, रूप  
आर गुणों के स्थान हैं ॥ १ ॥

जल-ज-बिलोचन स्यामल गातहिँ । पलक नयन इव सेवकत्रातहिँ ॥

धृत-सर-रुचिर - चाँप - तूनीरहि । संत-कंज-वन-रवि रन-धीरहि ॥२॥



जिनके कमल-समान विशाल नेत्र और घनश्याम शरीर है, और जैसे पलक नेत्रों की रक्षा करते हैं वैसे जो सेवका की रक्षा करते हैं; जो सुन्दर धनुष, बाण और तरकस को धारण करनेवाले, सन्त (महात्मा) रूपी कमल-वन का पफुल्लित करनेवाले सूर्य और रण में धार हैं ॥ २ ॥

काल कराल व्याल खग-राजहिं । नमहु राम अकाम ममता जहिं ॥

लोभ-मोह-मृग-जूथ-किरातहि । मनसि-ज-करि-हेरि जन-सुख-दातहि ॥ ३ ॥

जो काल-रूपी भयङ्कर सपें के लिए गरुड़रूप है । उन रामचन्द्रजा को निष्काम हाकर नमस्कार करो, ममता का छोड़ दो । जो रामचन्द्रजा लोभ-मोह-रूपी हरिणा के मुँड के लिए किरात (शिकारा भाँल)-रूपी हैं, जो कामद्व-रूपी हाथों के लिए सिंह और भक्तों को सुख देनेवाले हैं ॥ ३ ॥

संसय-सोक-निविड-तम-भानुहि । दनुज-गहन-घन-दहन- कृसानुहि ॥

जनक-सुता-समेत रघुवीरहि । कस न भजहु भंजन भवभीरहि ॥ ४ ॥

जो सन्दह और साचरूपा वार अन्धकार के लिए सूर्य-रूप हैं, जो दैत्यरूपी घने जङ्गल के लिए आग-रूप हैं, और जो ससार-सम्बन्धा भय के मिटानेवाले हैं, ऐसे जनक-नान्दनोजो-समेत रघुवार का भजन क्या नहीं करते ? ॥ ४ ॥

बहु-वासना-मसक-हिम-रासिहि । सदा एकरस अज अविनासिहि ॥

मुनिरंजन भंजन महिभारहि । तुलसिदास के प्रभुहि उदारहि ॥ ५ ॥

जो नाना प्रकार का वासनारूपी मच्छड़ा के लिए बर्फ के ढंग हैं, जो सदा एकरस, अजन्मा और अविनाशा (जिनका कमा नाश न हो) हैं, एवं जो मुनियों को प्रसन्न करनेवाले, पृथ्वा का भार उतारनेवाले और उदार तथा तुलसादास के स्वामी<sup>१</sup> हैं उनको भजो ॥ ५ ॥

दो०—एहि विधि नगर-नारि-नर करहि राम-गुन-गान ।

सानुकूल सब पर रहहि संतत कृपानिधान ॥ ५३ ॥

इस तरह नगर के स्त्री-पुरुष रामचन्द्रजा के गुणगान करते हैं और कृपानिधान रामचन्द्रजा सदा सब पर प्रसन्न रहते हैं ॥ ५३ ॥

१—एक बात लोगों में प्रसिद्ध है कि एक ब्राह्मण गङ्गाजी उतरने की इच्छा से तुलसीदासजी के पास गया । उन्होंने उसकी प्रार्थना पर दया कर रामनाम लिखकर एक डिब्बिया में रखकर उसको दिया कि इसको लेकर गंगा उतर जा । वह उसको लिये हुए जब बीच धारा में पहुँचा तो सन्देह-वश डिब्बिया खोल रामनाम देखकर बोला कि यह तो मैं भी जानता था । यह सोचते ही वह लगा डूबने ! तब तुलसीदासजी की हाँ उस पर गई । उन्होंने कहा कि अर मूर्ख ! 'तुलसादास के राम, मेरा रक्षा करो' ऐसा कह । तब वह उसी तरह कहकर पार हो गया ।



चौ०—जब तँ रामप्रताप खगेसा । उदित भयउ अति प्रबल दिनेसा ॥

पूरि प्रकास रहेउ तिहुँ लोका । बहुतेन्ह सुख बहुतेन्ह मन सोका ॥१॥

हे गरुड़ ! जब स अत्यन्त प्रबल रामप्रताप-रूपी सूर्य का उदय हुआ, तब से तीनों लोकों में उसका प्रकाश भर गया । इससे बहुतेरों को सुख और बहुतेरों के मन में सोच रहा करता था ॥ १ ॥

जिन्हहिँ सोक ते कहउँ बखानी । प्रथम अविद्यानिसा नसानी ॥

अथ उलूक जहँ तहाँ लुकाने । काम-क्रोध-कैरव सकुचाने ॥२॥

जिनको सोच रहता था उनका मैं कथन करता हूँ । पहले तो आवद्या (अज्ञान)-रूपी रात नष्ट हो गई । इससे पापरूपी उलूक जहाँ तहाँ छिप गये, क्योंकि सूर्य के उदय होने पर उलूक को नहीं दोखता; काम-क्रोध-रूपी कुमुद सकुचा गये ॥ २ ॥

विविध-कर्म-गुन - काल - सुभाऊ । ए चकोर सुख लहहिँ न काऊ ॥

मत्सर मान मोह मद चोरा । इन्ह कर हुनर न कवनिहुँ आरा ॥३॥

नाना प्रकार के कर्म, गुण, काल और स्वभाव ये चकोर-रूपी थे, इसलिए जैसे सूर्योदय होने पर चकोर दुखी होता है वैसे वे भी दुखी थे, कोई भी सुख नहीं पाता था । (क्योंकि रामप्रताप के आगे किसी की कुछ चलती नहीं थी) मत्सर, अभिमान, मोह और मद-रूपी चोरा का कोई हुनर किसी ओर नहीं चलता था ॥ ३ ॥

धरम तडाग ग्यान विग्याना । ए पंकज विकसे विधि नाना ॥

सुख संतोष विराग विवेका । विगत सोक ए कोक अनेका ॥४॥

राम-प्रताप-रूपी सूर्योदय स धर्म-रूपी तालाब में ज्ञान-विज्ञान-रूपी अनेक प्रकार के कमल खिल उठे । सुख, संतोष, वैराग्य और विचार-रूपी अनेक चकवे शोक-रहित हो गये ॥ ४ ॥

दो०—यह प्रतापरवि जा के उर जब करइ प्रकास ।

पछिले बाढहि प्रथम जे कहे ते पावहिँ नास ॥५॥४॥

यह रामप्रताप-रूपी सूर्य जिसके हृदय में जब प्रकाश कर दे तब पहले कहें हुए (अप आदि) दोष नष्ट हो जाते और पीछे कहे हुए (ज्ञान विज्ञान आदि) गुण बढ़ जाते हैं ॥ ५४ ॥

चौ०—भ्रातन्ह सहित राम एक वारा । संग परमप्रिय पवनकुमारा ॥

सुंदर उपवन देखन गये । सब तरु कुसुमित पल्लव नये ॥१॥

एक बार रामचन्द्रजी भाइयों-समेत, परम प्यारे हनुमान्‌जी के साथ लिये हुए, सुन्दर बगीचा देखने के लिए गये । वहाँ जाकर उन्होंने देखा कि सब वृक्ष फूले हुए और उनमें नये नये पत्त आ गये हैं ॥ १ ॥



जानि समय सनकादिक आये । तेजपुंज गुन सील सुहाये ॥  
ब्रह्मानन्द सदा लयलीना । देखत बालक बहुकालीना ॥२॥

वहाँ समय जानकर तेजःपुंज, गुण-शीलवाले, सनकादिक ऋषि आये । ये ऋषि सदा ब्रह्मानन्द में लवलोन रहते हैं और देखने में बालक (५ वर्ष के) हैं, पर वास्तव में बहुत काल के पुराने हैं ॥ २ ॥

रूप धरे जनु चारिउ बेदा । समदरसी मुनि विगतविभेदा ॥  
आसा-वसन व्यसन यह तिन्हहों । रघु-पति-चरितहोइ तहँ सुनहों ॥३॥

समदर्शी (शत्रु मित्र आदि को समान देखनेवाले), और भेद-भाव-रहित<sup>१</sup> (व्रत, तप, शील रूप आदि में चारों एक से) वे सनकादि मुनि ऐसे मालूम होते थे, माना चारों वेद शरीर धारण करके आये हों । दिशा हो तो उनके वस्त्र थे अर्थात् वे दिगम्बर (नग्न) थे; उनको यही व्यसन था कि जहाँ रामचरित्र हो वहाँ वे उसको सुनते थे ॥ ३ ॥

तहाँ रहे सनकादि भवानी । जहँ घटसंभव मुनिवर ग्यानी ॥  
रामकथा मुनि बहु विधि बरनी । ग्यान-जेनि पावक जिमि अरनी ॥४॥

शिवजी कहते हैं कि हे पार्वति ! जहाँ ज्ञानवान् ऋषि-श्रेष्ठ अगस्त्यजी हैं वहाँ (उनके आश्रम में) सनक, सनन्दन, सनातन, सनत्कुमार गये थे और वहाँ उन्होंने निवास किया था । वहाँ अगस्त्यजी ने अनेक प्रकार से राम-कथा वर्णन की । वह कथा ज्ञान उत्पन्न करने की मूल (कारण) है, जैसे आग उत्पन्न होने के लिए अरणि की लकड़ी है । (यों तो आग सभी काष्ठ में है, पर अरणि में सबसे ज्यादा है, पुराने जमाने में वनवासों मुनि अरणि ही को रगड़कर आग बनाते और उसी में यज्ञ करते थे) ॥ ४ ॥

दो०—देखि राम मुनि आवत हरषि दंडवत कीन्ह ।

स्वागत पूछि पीतपट प्रभु बैठन कहँ दीन्ह ॥५५॥

रामचन्द्रजी ने मुनियों को आते देखकर प्रसन्न हो, उनको दंडवत प्रणाम किया और फिर उनसे स्वागत-सम्बन्धी प्रश्न कर, उनके बैठने के लिए, अपना पीताम्बर<sup>२</sup> बिछा दिया ॥ ५५ ॥

चौ०—कीन्ह दंडवत तीनिउँ भाई । सहित पवनसुत सुख अधिकाई ॥  
मुनि रघु-पति-छवि अतुल विलोकी । भये मगन मन सके न रोकी ॥१॥

१—श्रीमद्भागवत में समदर्शी, और विगत-भेद दोनों लक्षण सनकादिक के बताये हैं—“तुल्य-व्रततपःशीलास्तुल्यस्वीयारिमध्यमाः ।” भा० स्क० १० अ० ८७ ।

२—उपवन में अन्य आसन दूर होने के कारण और सनकादि पर आति आदर प्रकट करने के लिए पीताम्बर बिछाया ।



फिर वायुपुत्र (हनुमान) सहित तीनों भाइयों (लक्ष्मण, भरत, शत्रुघ्न) ने बड़े आनन्द से उनको साष्टाङ्ग प्रणाम किया। वे मुनि रघुनाथजी की अतुल कान्ति देखकर इतने प्रसन्न हुए कि अपने चित्त को रोक न सके अर्थात्—वे यद्यपि जितन्द्रिय थे तो भी रामदर्शन में मन को वश में न रख सके, वह रामचन्द्रजी में अनुरक्त हो गया ॥ १ ॥

श्यामलगात सरो-रुह-लोचन । सुंदरता-मंदिर भव-मोचन ॥

एकटक रहे निमेष न लावहिं । प्रभु कर जोरे सीस नवावहिं ॥२॥

सुन्दरता के स्थान, संसार बन्धन से छुड़ानेवाले रामचन्द्रजी के श्याम-शरीर और कमल-दल-समान नेत्रों को वे आँखों को पलक न बन्द कर, टकटकी लगाये, देख रहे हैं और रामचन्द्रजी उन मुनियों को हाथ जोड़कर मस्तक नवा रहे हैं ॥ २ ॥

तिन्हु कै दसा देखि रघुबीरा । स्ववत नयन जल पुलक सरीरा ॥

कर गहि प्रभु मुनिवर बैठारे । परम मनोहर बचन उचारे ॥३॥

प्रभु रघुवीर ने मुनियों को दशा देखो कि उनके नेत्रों से जल बह रहा है और शरीर पुलकित हो रहा है; तब उन्होंने हाथ पकड़कर उन मुनिवरों को बैठाया और अत्यन्त सुन्दर वचन उच्चारण किये—॥ ३ ॥

आजु धन्य मैं सुनहु मुनीसा । तुम्हरे दरस जाहिं अघ खीसा ॥

बड़े भाग पाइय सतसंगा । विनहिं प्रयास होइ भवभंगा ॥४॥

हे मुनोश्वरो ! मुनिए । मैं आज धन्य हूँ । आपके दर्शन से पापपुञ्ज नष्ट हो जाते हैं । सत्सङ्ग बड़े भाग्य से प्राप्त होता है, जिससे बिना हो परिश्रम संसार (जन्म-मरण का बन्धन) नष्ट हो जाता है ॥ ४ ॥

दो०—संत-संग अपवर्ग कर कामी भव कर पंथ ।

कहहिं संत कवि कोविद स्तुति पुरान सदग्रंथ ॥५६॥

सन्त, विद्वान्, चतुर, वेद और पुराण सभी अच्छे ग्रन्थ कहते हैं कि सन्तों की सङ्गति तो मोक्ष का मार्ग है और कामी पुरुषों का सङ्ग नरक का मार्ग है ॥ ५६ ॥

चौ०—सुनि प्रभुवचन हरषि मुनि चारी । पुलकित तनु अस्तुति अनुसारी ॥

जय भगवंत अनंत अनामय । अनघ अनेक एक करुनामय ॥१॥

प्रभुजी के वचन सुनकर चारों मुनि प्रसन्न होकर, पुलकित-शरीर हो, स्तुति करने लगे—हे भगवन् ! आपको जय हो, आप अनन्त (जिनके नाम-गुणादिकों की समाप्ति न हो), निर्दोष, निष्पाप, अनेक रूप<sup>१</sup> धारण करनेवाले, एक और करुणा के रूप हैं ॥ १ ॥

१—“अनेकरूपरूपाय । वध्यवे प्रभावप्यवे” । भारत० अनु० ५० ।



जय निर्गुन जय जय गुनसागर । सुखमंदिर सुंदर अति नागर ॥

जय इंदिरारमन जय भूधर । अनुपम अज अनादि सोभाकर ॥२॥

हे निर्गुण ! आपको जय हो और हे गुणों के समुद्र ! आपकी जय हो, जय हो; आप सुख के स्थान, सुन्दर और अत्यन्त चतुर हैं । हे लक्ष्मीरमण ! पृथ्वी के संरक्षक ! आपको जय हो । आप अनुपम हैं, अज हैं, अनादि हैं और शोभा की स्थान हैं ॥ २ ॥

ग्याननिधान अमान मानप्रद । पावन सुजस पुरान वेद वद ॥

तग्य कृतग्य अग्यताभंजन । नाम अनेक अनाम निरंजन ॥३॥

आप ज्ञान के भाण्डार, अभिमान-रहित और प्रतिष्ठा देनेवाले हैं; आपके पवित्र यश का वशेन वेद और पुराण करते हैं । आप तज्ञ अर्थात् परम तत्त्व को जाननेवाले सर्वज्ञ, कृतज्ञ, (किसी के थोड़े से भी किये उपकार को सदा स्मरण रखनेवाले) और अज्ञान के नाश करनेवाले हैं । आपके अनेक नाम हैं, तो भी आप बिना नामवाले और निरञ्जन (जिसमें माया का संसर्ग छू भो न गया हो) हैं ॥ ३ ॥

सर्व सर्वगत सर्वउरालय । बससि सदा हम कहूँ परिपालय ॥

द्वंद विपति भवफंद विभंजय । हृदि बसि राम काममद गंजय ॥४॥

हे राम ! आप सब हैं, सर्वव्यापक हैं, सबके हृदय के सदा निवासी (अन्तर्धाम) हैं, आप हमारी रक्षा करें । आप हमारी सुख-दुःखादि द्वन्द्व को विभक्त और संसार का फन्दा काट दीजिए और हमारे हृदय में विराजमान होकर काम-मद को नष्ट कर दीजिए ॥ ४ ॥

दो०—परमानंद कृपायतन मन-परि-पूरन काम ।

प्रेम भगति अनपायनी देहु हमहिँ श्रीराम ॥५७॥

हे आराम ! हे परमानन्द ! हे दया के धाम ! हे मन को कामनाओं के पूर्ण करनेवाले ! आप हमें खाण्डत न होनेवालो अपने भक्ति दीजिए ॥ ५७ ॥

चौ०—देहु भगति रघुपति अति पावनि । त्रिविध-ताप भव-दाप-नसावनि ॥

प्रनत-काम-सुर-धेनु कल्पतरु । होइ प्रसन्न दीजइ प्रभु यह वरु ॥१॥

हे रघुपते ! आप हमें अत्यन्त पावनो, तीनों प्रकार के तापों और संसार के अभिमान को छुड़ानेवाली भक्ति दीजिए । हे प्रणत ( शरणागत ) जनों के कामधेनु, कल्पवृक्ष ! हे प्रभो ! आप प्रसन्न होकर यह वर दीजिए ॥ १ ॥

भव-वारिधि-कुंभ-ज रघुनायक । सेवतसुलभ सकल-सुख-दायक ॥

मन - संभव - दारुन-दुख दारय । दीनबंधु समता विस्तारय ॥२॥



हे संसारबन्धनरूपो ! समुद्र के सुखानेवाले अगस्त्य मुनि, रघुकुल के नायक (प्रधान), सेवकों के लिए सुलभ, सभी का सुख देनेवाले ! आप हमारे मानसिक घोर दुःखों को नष्ट कर दीजिए। हे दीनबन्धो ! आप समता को फैलाइए। (वैर और भेद मिटा दीजिए) ॥ २ ॥

आस-त्रास-इरिषादि-निवारक । विनय - विवेक-विरति-विस्तारक ॥  
भूप-मौलि-मनि मंडन धरनी । देहि भगति संसृति-सरि-तरनी ॥ ३ ॥

आशा, ईर्ष्या, भय आदि के नाश करनेवाले ! विनय, विवेक और वैराग्य के विस्तार करनेवाले ! राजाओं के मुकुटमणि, पृथ्वी के भूषण-रूप ! आप हमें संसार-रूपा नदी से पार होने के लिए नौका रूपी अपना भक्ति दीजिए ॥ ३ ॥

मुनि-मन-मानस-हंस निरंतर । चरनकमल वंदित अज शंकर ॥  
रघु-कुल-केतु सेतु छुतिरच्छक । काल-कर्म-सुभाव-गुन-भच्छक ॥ ४ ॥  
तारन तरन हरन सब दूषन । तुलसिदास-प्रभु त्रि-भुवन-भूषन ॥ ५ ॥

हे मुनि-जनों के मन-रूपी मानसरोवर के हंस ! आपके चरण-कमल सदा ब्रह्मा और शिवजी से नमस्कृत हैं। आप रघुवंश को ध्वजा, (श्रेष्ठ) वेद-मर्यादा के रक्षक; काल, कर्म, स्वभाव और तीनों गुणों के भक्षण करनेवाले हैं ॥ ४ ॥ तारन (औरों को तारनेवाले), तरन (स्वयं तरे हुए) अथवा जो तारन (औरों के उद्धार करनेवाले) हैं उनके भी आप तरन (उद्धार-कर्त्ता) हैं। आप सब दोषों के हरनेवाले हैं। तुलसीदासजी कहते हैं कि आप मेरे प्रभु और त्रिलोकी के भूषण हैं ॥ ५ ॥

दो०—बार बार अस्तुति करि प्रेमसहित सिरु नाइ ।

ब्रह्मभवन सनकादि गे अति अभीष्ट वर पाइ ॥ ५८ ॥

सनकादि मुनोश्वर इस प्रकार बार बार रामचन्द्रजी को स्तुति कर, प्रेमसहित उन्हें मस्तक मुकाकर, अत्यन्त मन-इच्छित वर पाकर ब्रह्मलोक को चले गये ॥ ५८ ॥

चौ०—सनकादिक विधिलोक सिधाये । आतन्ह रामचरन सिर नाये ॥

पूछत प्रभुहिँ सकल सकुचाहीं । चितर्वाह सब मारुतसुत पाहीं ॥ १ ॥

सनकादिक ब्रह्मलोक को गये। फिर तानों भाइयों ने कुछ पूछने की इच्छा से रामचन्द्रजी को मस्तक नवाये। किन्तु वे सभी प्रभुजी से पूछने में सकुचाते हैं और हनुमान्जी को ओर देखते हैं ॥ १ ॥

सुनी चर्हाह प्रभुमुख कै वानी । जो सुनि होइ सकल-भ्रम-हानी ॥

अंतरजामी प्रभु सब जाना । वृक्षत कहहु काह हनुमाना ॥ २ ॥



जिसके सुनने से सब भ्रम मिट जाते हैं, प्रभुजी की उस वाणी को वे सुना चाहते हैं।  
अन्तर्यामी प्रभु रामचन्द्रजी सब जान गये अतएव उन्होंने कहा—कहा, हनुमान् ! क्या  
पूछते हो ? ॥ २ ॥

जोरि पानि कह तव हनुमता । सुनहु दीनदयाल भगवंता ॥  
नाथ भरत कछु पूछन चहहीं । प्रसन्न करत मन सकुचत अहहीं ॥ ३ ॥

तब हनुमान्‌जी हाथ जोड़कर कहने लगे—हे दीनदयालु, भगवन् ! सुनिए । हे नाथ !  
भरतजी कुछ प्रश्न करना चाहते हैं, पर प्रश्न करते मन में सकुचाते हैं ॥ ३ ॥

तुम्ह जानहु कपि मोर सुभाऊ । भरतहिँ मोहि कछु अंतर काऊ ॥  
सुनि प्रभुवचन भरत गहे चरना । सुनहु नाथ प्रनतारतिहरना ॥ ४ ॥

रामचन्द्रजी ने कहा—हे कपि (हनुमान्) ! तुम मेरा स्वभाव जानते हो । क्या मुझे  
भरत से किसी तरह का अन्तर है ? प्रभुजी के ऐसे वचन सुनकर भरतजी ने रामचन्द्रजी के  
चरण पकड़ लिये और कहा—दासों की व्यथा के हरनेवाले हे नाथ ! सुनिए ॥ ४ ॥

दो०—नाथ न मोहि संदेह कछु सपनेहुँ सोक न मोह ।

केवल कृपा तुम्हारिही कृपा-नंद-संदोह ॥ ५ ॥

दया और आनन्द के समूह, हे नाथ ! मुझे न कुछ सन्देह है, न स्वप्न में भी शोक  
या मोह है । यह केवल आप हो की कृपा है ॥ ५ ॥

चौ०—करउँ कृपानिधि एक ढिठाई । मैं सेवक तुम्ह जन-सुख-दाई ॥

संतन कै महिमा रघुराई । बहु विधि वेद पुरानन्हि गाई ॥ १ ॥

हे दयानिधि ! मैं एक ढिठाई करता हूँ । मैं आपका सेवक हूँ और आप सबके के  
सुखदाता हैं । हे रघुराई ! वेद और पुराणों ने सन्तों की महिमा बहुत तरह गाई है ॥ १ ॥

श्रीमुख तुम्ह पुनि कीन्ह बडाई । तिन्ह पर प्रभुहिँ प्रीति अधिकाई ॥

सुना चहहुँ प्रभु तिन्ह कर लच्छन । कृपासिंधु गुन ग्यान-विचच्छन ॥ २ ॥

फिर आपने भी श्रीमुख से उनकी बड़ाई की है और उन पर स्वामी (आप) का प्रेम  
भी अधिक है । इसलिए, गुण और ज्ञान में निपुण हे कृपासिंधु प्रभो ! मैं उनके लक्षण  
सुनना चाहता हूँ ॥ २ ॥

संत असंत भेद विलगाई । प्रनतपाल मोहि कहहु बुभाई ॥

संतन्ह के लच्छन सुनु आता । अगिनित स्तुति पुरान बिख्याता ॥ ३ ॥

हे प्रणत-पाल ! आप मुझे सन्त और असन्त दोनों के भेद जुदे जुदे समझ कर  
कहिए । रामचन्द्रजी ने कहा—भाई ! सुनो । सन्तों के बे-गिनती लक्षण वेद और पुराणों  
में प्रसिद्ध हैं ॥ ३ ॥



संत असंतन्ह कै असि करनी । जिमि कुठार चंदन आचरनी ॥  
काटइ परसु मलय सुनु भाई । निज गुन देइ सुगंध बसाई ॥४॥

सन्तों और असन्तों की करतूत ऐसी होती है जैसा कुल्हाड़े और चन्दन का बर्ताव । भाई ! सुनो । कुल्हाड़ा तो चन्दन को काट डालता है, पर चन्दन अपना गुण देकर उसे सुगंध से सुवासित कर देता है । अर्थात् कुल्हाड़ा अपने स्वभावानुसार काटता है, चन्दन उसके बदले में कुल्हाड़े को सुगन्धित कर देता है । ऐसे हो दुर्जन यद्यपि सर्व-नाश करने का यत्न करते हैं फिर भी सन्त उनको भलाई ही करते हैं ॥ ४ ॥

दो०—ता तँ सुरसीसन्ह चढत जगवल्लभ श्रीखंड ।

अनल दाहि पोटत धनहि परसुवदनु यह दंड ॥६०॥

इसो से श्रीखंड (चन्दन) जगत को प्यारा है और वह देवताओं के मस्तकों पर चढ़ता है, पर कुल्हाड़े को यह शिजा मिलती है कि उसका मुँह आग में जलाया जाता है और हथौड़े से पोटा जाता है ॥ ६० ॥

चौ०—विषय अलंपट सील गुनाकर । परदुख दुख, सुख सुख देखे पर ॥

सम अभूतरिपु विमद विरागी । लोभामरष हरष भय त्यागी ॥१॥

सन्त विषयों के लोलुप नहीं होते; शोल और गुणों को खान होते हैं, वे दूसरे का दुःख देखकर दुखी और सुख देखकर सुखी होते हैं । सबसे समान बर्ताव करते हैं, इसो से उनका कोड़े शत्रु नहीं होता । वे मद-रहित और वैराग्यवान् होते हैं तथा लोभ, क्रोध, आनन्द और भय को त्यागनेवाले होते हैं ॥ १ ॥

कोमलचित दीनन्ह पर दाया । मन वचक्रम मम भगति अमाया ॥

सबहि मानप्रद आपु अमानी । भरत प्राणसम मम ते प्राणी ॥२॥

उनका चित्त कोमल होता है, दोन-जनों पर उन्हें दया होती है; उन्हें मन, वचन और कर्म से माथा (कपट)-रहित मेरी भक्ति हाता है । वे सबको प्रतिष्ठा करनेवाले और आप अभिमान-रहित होते हैं । हे भरत ! वे प्राणों मुझे प्राण-समान थारे होते हैं ॥ २ ॥

विगतकाम मम नामपरायन । सांति विरति विनती मुदितायन ॥

सीतलता सरलता मइत्री । द्विज-पद-प्रीति धरमजनयित्री ॥३॥

वे कामना-रहित, मेरे नाम रटने में लगे हुए तथा शान्ति, वैराग्य, नम्रता और प्रसन्नता के स्थान होते हैं । वे शीतलता, सरलता, मित्रता और धर्म का उत्पन्न करनेवालों (मातारूप) ब्राह्मणों के चरणा की प्रीति से युक्त होते हैं ॥ ३ ॥

ये सब लच्छन बसहि जासु उर । जानहु तात संत संतत फुर ॥  
सम दम नियम नीति नहि डोलहि । परुष वचन कबहुँ नहि बोलहि ॥४॥



हे तात ! जिनके हृदय में ये सब लक्षण सदा निवास करते हैं, उनके निश्चय सत्त्व सन्त जानो । जो शम ( भोतरो इन्द्रिया का निग्रह ), दम ( बाहरो विषया का निग्रह ), नियम और नीति से कभी नहीं िलते और कभी कठोर वचन नहीं बोलते ॥ ४ ॥

**दो०—निंदा अस्तुति उभय सम ममता मम पदकंज ।**

**ते सज्जन मम प्रानप्रिय गुनमंदिर सुखपुंज ॥६१॥**

जिनको निन्दा और स्तुति दोनों बराबर हैं, और मेरे चरण-कमलों में ममता है, वे सज्जन मुझे प्राण-प्रिय हैं—वे गुणों के स्थान और सुखों के समूह हैं ॥ ६१ ॥

**चौ०—सुनहु असंतन्ह केर सुभाऊ । भूलेहु संगति करिय न काऊ ॥**

**तिन्ह कर संग सदा दुखदाई । जिमि कपिलहि घालइ हरहाई ॥१॥**

अब असन्तों ( दुष्टों ) का भी स्वभाव सुनो । कभी भूल कर भी उनकी सङ्गति न करे । उनका सङ्ग सदा दुःख देनेवाला है, जैसे कपिला<sup>१</sup> गाय का नारा हरहाई गाय करता है । (हरहाई गाय उसे कहते हैं जो बड़ो नटखट होती और खेतों को चर जाती है । इसके साथ अच्छो गाय भी बिगड़ जाती है, क्योंकि उसके साथ वह हरा खेत खाने जाती है, फिर चंचलता से हरहाई तो भाग निकलतो पर कपिला पकड़ो जाती है) ॥ १ ॥

**खलन्ह हृदय अति ताप बिसेखी । जरहिँ सदा परसंपति देखी ॥**

**जहँ कहँ निंदा सुनहिँ पराई । हरषहिँ मनहुँ परी निधि पाई ॥२॥**

दुष्टों के हृदय में बहुत अधिक ताप रहता है; वे दूसरे की सम्पत्ति देखकर सदा जलत हैं । वे जहाँ कहीं दूसरे की निन्दा सुनते हैं वहाँ बड़े प्रसन्न होते हैं, मानां कहीं गिरी हुई सम्पत्ति उन्हें मिल गई हो ॥ २ ॥

**काम - क्रोध-मद-लोभ-परायन । निर्दय कपटी कुटिल मलायन ॥**

**वयरु अकारन सब काहू सोँ । जो कर हित अनहित ताहू सोँ ॥३॥**

वे काम, क्रोध, मद और लोभ में तत्पर रहते हैं; वे निर्दयी, कपटा, टढ़े और पापा के घर होते हैं । वे बिना कारण सभी से बर ठानते हैं; जो कोई हित करता हो, उसका भा वे अनहित करते हैं ॥ ३ ॥

**भूठइ लेना भूठइ देना । भूठइ भोजन भूठ चवेना ॥**

**बोलहिँ मधुरवचन जिमि मेरा । खाहिँ महाअहि हृदय कठोरा ॥४॥**

१—संस्कृत में कपिल एक रङ्ग का नाम है, उसी रङ्गवाली (वाचित्र) गाय कपिला गाय होती है ।

शब्दार्थ में कहा है—“सितपीतहरिद्रक्तः कडारस्तुणवर्द्धिवत् । अयं तद्रक्तपीताङ्गः कपिलो गोविम-  
षणः ॥” अर्थात्—सफ़ेद, पीला, हरा और लाल हो, पर उसमें लाल पीला अधिक हो, उस रङ्ग को कपिल कहते हैं । यह रङ्ग गाय का भूषण है; अर्थात् इस रङ्ग की गाय कपिला कहाती है ।



उनका भूठा हो लेना और भूठा ही देना एवं भूठा हो भोजन और भूठा हो चबेना है। वे मोठे वचन तो बोलते हैं, पर उनका हृदय कठोर रहता है; जैसे मोटा आवाज बोलता है, पर खा जाता है महासर्प को ॥ ४ ॥

दो०—परद्रोही पर-दार-रत परधन परअपवाद ।

ते नर पाँवर पापमय देह धरे मनुजाद ॥६२॥

वे दूसरे से द्रोह करते, परस्त्री में अनुरक्त रहते तथा पराये धन और पराई निन्दा में लगे रहते हैं। वे नाच पापमय मनुष्य हैं। हैं तो वे राक्षस, पर उन्होंने मनुष्य-देह धारण कर रक्खा है ॥ ६२ ॥

चौ०—लोभइ ओढन लोभइ डसन । सिस्नोदर-पर जम-पुर-त्रासन ॥

काहू कै जौ सुनहिँ बडाई । स्वास लेहिँ जनु जूडी आई ॥१॥

उन मनुष्यों का लोभ ही ओढ़ना है और लोभ ही विध्वाना है; वे इन्द्रिय और पेट को तृप्ति में तत्पर रहते हैं (अर्थात् सदा विषय-लम्पट और पेट भरने का उद्योग करनेवाले होते हैं)। वे यहाँ तक दुष्ट होते हैं कि उनसे, यमराज को पुरी में पड़े हुए नरक-वासो भी डर जायँ। जो वे किसी की भलाई सुन ल, तो ऐसा साँसें लगे माना उन्हें शोत-ज्वर चढ़ा हो ॥ १ ॥

जब काहू कै देखहिँ विपती । सुखी भये मानहुँ जगनृपती ॥

स्वारथरत परिवारविरोधी । लंपट काम लोभ अति क्रोधी ॥२॥

जब वे किसी पर विपत्ति देखते हैं तो ऐसे सुखी होते हैं कि मानाँ वे हा जगत के राजा हो गये हों। वे स्वार्थ में तत्पर, कुटुम्ब के विरोधी, लम्पट (विषयो) होते हैं और उनमें काम, लोभ तथा क्रोध अत्यन्त होता है ॥ २ ॥

मातु पिता गुरु विप्र न मानहिँ । आपु गये अरु घालहिँ आनहिँ ॥

करहिँ मोहवस द्रोह परावा । संत-संग हरिकथा न भावा ॥३॥

वे माता-पिता, गुरु और ब्राह्मणों को नहीं मानते; आप ता गये बोलते हैं ही, पर औरों को भी वे वैसे ही नष्ट कर देते हैं। वे मोह के वश हाकर दूसरे का ढंप करते हैं, उनके सन्तों का सङ्ग और भगवत्कथा प्रिय नहीं लगती ॥ ३ ॥

अव-गुन-सिंधु मंदमति कामी । वेदविदूषक पर-धन-स्वामी ॥

विप्रद्रोह सुरद्रोह विसेषा । दंभ कपट जिय धरे सुबेषा ॥४॥

१—गीता में कहा है—आत्मा के नाश करनेवाला नरक का दरवाजा तीन तरह का है—काम, क्रोध और लोभ—इसलए इन तीनों को छोड़ दे। “त्रावध नरकस्येदं द्वारं नाशनमात्मनः। कामः क्रोधस्तथा लोभस्तस्मादेतत्त्रयं त्यजेत् ॥”



वे अवगुणों के समुद्र, मन्द-बुद्धि, कामी, वेदा के द्वंद्वी और पराये धन के मालिक होते हैं। विशेष कर ब्राह्मणों से और देवता से द्वेष करते हैं। दम्भ और कपट तो उनके जी में भरा रहता है, किन्तु वे ऊपर से वेष अच्छा धारण किये रहते हैं ॥ ४ ॥

दो०—ऐसे अधम मनुज खल कृतजुग त्रेता नाहिँ ।

द्वापर कछुक वृंद बहु होइहहिँ कलिजुग माहिँ ॥६३॥

ऐसे नीच और दुष्ट मनुष्य सतयुग और त्रेता में नहीं होते। वे द्वापर में कुछ कुछ होते हैं; कलियुग में तो मुंड के मुंड हो जायेंगे ॥ ६३ ॥

चौ०—परहित सरिस धर्म नहिँ भाई । परपीडा सम नहिँ अधमाई ॥

निरनय सकल पुरान बेद कर । कहेउँ तात जानहिँ कोविद नर ॥१॥

हे भाई ! दूसरे का हित करने के बराबर दूसरा धर्म नहीं आर दूसरे का दुःख देने के बराबर नोचता नहीं है। हे तात ! यह सम्पूर्ण पुराणों और वेदा का निष्णय मेने कहा। चतुर मनुष्य यह जानते हैं ॥ १ ॥

नर सरीर धरि जे परपीरा । करहिँ ते सहहिँ महा-भव-भीरा ॥

करहिँ मोहबस नर अध नाना । स्वारथरत परलोक नसाना ॥२॥

जो मनुष्य-शरीर धारण कर दूसरा का दुःख देते हैं (सताते हैं), वे संसार-सम्बन्धों धार सकुट सहते हैं। मनुष्य मोह के अधीन होकर नाना प्रकार के पाप करते हैं, वे स्वार्थ में लगे हुए हैं, अतएव उनका परलोक बिगड़ा है ॥ २ ॥

कालरूप तिन्ह कहँ मैं भ्राता । सुभ अरु अशुभ करम-फल-दाता ॥

अस विचारि जे परमस्याने । भजहिँ मोहि संसृतिदुख जाने ॥३॥

हे भाई ! उन लोग का लिए मैं कालरूप हूँ, क्योंकि मैं शुभ आर अशुभ दाना तरह के कर्मों का फल देनेवाला हूँ। ऐसा विचार कर जो बहुत चतुर हैं वे मनुष्य संसार-सम्बन्धों दुःखों को जानकर मेरा भजन करते हैं ॥ ३ ॥

त्यागहिँ कर्म सुभा-सुभ-दायक । भजहिँ मोहि सुर-नर-मुनि-नायक ॥

संत असंतन्ह के गुन भाखे । ते न परिहिँ भव जिन्ह लखि राखे ॥४॥

शुभ आर अशुभ फल देनेवाले कर्म (पाप-पुण्य) को त्यागकर देव, मनुष्य आर श्रेष्ठ मुनि मुक्तों के भजत हैं। इस तरह सन्ता आर असन्ता (सज्जन-दुर्जना) के लक्षण मैंने कहे। जो इनको जान रक्खेंगे वे संसार में नहीं गिरेंगे ॥ ४ ॥

दो०—सुनहु तात मायाकृत गुन अरु दोष अनेक ।

गुन यह उभय न देखियहिँ देखिय सो अविबेक ॥६४॥



हे तात ! सुनो । अनेक गुण और दोष माया के किये हुए हैं । इन दोनों की ओर ध्यान न देना ही गुण है, और इनको देखना ही अविचार है । अर्थात् आत्मा शुद्ध है, वह न गुणों है, न दोषों ॥ ६४ ॥

चौ०—श्री-मुख-वचन सुनत सब भाई । हरषे प्रेमु न हृदय समाई ॥

करहिं विनय अति बारहिं वारा । हनुमान हिय हरष अपारा ॥ १ ॥

रघुनाथजी के श्रोमुख से इन वचनों को सुनकर सब भाई प्रसन्न हुए । उनके हृदय में प्रेम समाता नहीं था । वे बारम्बार बहुत ही विनय करने लगे और हनुमान्जी के हृदय में अपार आनन्द हुआ ॥ १ ॥

पुनि रघुपति निज मंदिर गये । एहि विधि चरित करत नित नये ॥

बार बार नारद मुनि आवहिं । चरित पुनीत राम के गावहिं ॥ २ ॥

फिर रामचन्द्रजी वहाँ से अपने भवन में आये । इस तरह वे नित्य नये चरित्र करत थे । वहाँ नारदमुनि बारम्बार आते थे और रामचन्द्रजी के पवित्र चरित्र गाते थे ॥ २ ॥

नित नव चरित देखि मुनि जाहीं । ब्रह्मलोक सब कथा कहाहीं ॥

मुनि विगंचि अतिसय सुख मानहिं । पुनि पुनि तात करहु गुनगानहिं ॥ ३ ॥

मुनि नारदजी अयोध्या में नित्य नये चरित्र देख जाते और ब्रह्मलोक में जाकर सब कथा कहते थे । उसको सुनकर ब्रह्माजी बड़ा सुख मानत और वे कहते कि हे तात ! तुम फिर फिर रामगुण-गान करो ॥ ३ ॥

सनकादिक नारदहिं सराहहिं । जद्यपि ब्रह्मनिरत मुनि आवहिं ॥

मुनि गुनगान समाधि बिसारी । सादर सुनहिं परमअधिकारी ॥ ४ ॥

सनकादि मुनारवर नारदजी को प्रशंसा करत थे । यद्यपि वे ब्रह्म में निरत और मनन-शाल थे, तो भी रामकथा के परम अधिकारी थे । वे रामचन्द्रजी के गुणगान सुनकर समाधि (ब्रह्म-ध्यान) लाकर उन चरित्रों को आदर के साथ सुनते थे ॥ ४ ॥

दो०—जीवनमुक्त ब्रह्मपर चरित सुनहिं तजि ध्यान ।

जे हरिकथा न करहिं रति तिन्ह के हिय पाषाण ॥ ६५ ॥

जो जावनमुक्त (जोते जा मोक्ष पाये हुए) और ब्रह्मपरायण हैं वे भी ध्यान छोड़ कर जिस हरिकथा को सुनते हैं, उस में जो नर प्रेम नहीं करते उनके हृदय पत्थर से (बड़े) हैं ॥ ६५ ॥

चौ०—एक बार रघुनाथ बोलाये । गुरु द्विज पुरवासी सब आये ॥

बैठे सदसि अनुज मुनि सज्जन । बोले वचन भगत-भय-भंजन ॥ १ ॥



एक बार रघुनाथजी के बुलाये हुए गुरु, ब्राह्मण और सब नगर-निवासी आये। वे सब, भाई, मुनिजन, और सज्जन सभा में बैठे, उस समय भक्तों के भय-नाशक रामचन्द्रजी वचन बोले—॥ १ ॥

सुनहु सकल पुरजन मम बानी । कहउँ न कहु ममता उर आनी ॥  
नहिँ अनीति नहिँ कहु प्रभुताई । सुनहु करहु जौ तुम्हहिँ सुहाई ॥२॥

सब पुरवासो जन ! तुम मेरो वाणो सुनो । मैं हृदय में कुछ ममता (ममत्व या अभिमान) लाकर नहीं कहता । कोई अनीति या दवाव को भी बात नहीं है । मैं जो कहूँ वह सुन लो, फिर यदि वह तुम्हें सुहावे तो बंसा करो ॥ २ ॥

सोइ सेवक प्रियतम मम सोई । मम अनुसासन मानइ जोई ॥  
जौ अनीति कहु भाषउँ भाई । तौ मोहि बरजहु भय विसराई ॥३॥

वही मेरा सेवक है और वही मुझे सबसे प्यारा है, जो मेरो आज्ञा को माने । भाइयो ! जो मैं कुछ अन्याय की बात कहूँ, तो तुम लोग निभेय होकर मुझ मना कर देना ॥ ३ ॥

घटे भाग मानुषतनु पावा । सुरदुर्लभ सब ग्रंथन्हि गावा ॥  
साधनधाम मोच्छ कर द्वारा । पाइ न जेहि परलोक सँवारा ॥४॥

सब ग्रन्थों में यह बात गाई गई है कि यह जो मनुष्य-शरीर देवताओं को भी दुर्लभ, साधन करने का स्थान और मोक्ष का दरवाजा है । ऐसा शरीर पाकर जिसने परलोक को न सुधारा ॥ ४ ॥

दो०—सो परत्र दुख पावइ सिरु धुनि धुनि पछिताइ ।

कालहि कर्महि ईस्वरहि मिथ्या दोष लगाइ ॥६६॥

वह परलोक में दुःख पाता है और माथा पाट पोटा पछताता है । वह मनुष्य काल, कर्म और ईश्वर को भूठा दोष लगाता है । (क्या करे जो ! वक्त खराब है, हमारा कर्म खोटा है; ईश्वर ने हमारे लिए बुरा कर दिया इत्यादि) ॥ ६६ ॥

चो०—एहि तन कर फल विषय न भाई । स्वरगउ स्वल्प अंत दुखदाई ॥

नरतनु पाइ विषय मन देहीं । पलटि सुधा ते सठ विष लेहीं ॥१॥

अरे भाइयो ! इस शरीर का फल विषय भोगना नहीं है । स्वर्ग का सुख भी थोड़े ही दिन रहता है अन्त में वह भी दुःख देनेवाला है । जो लोग मनुष्य-शरीर पाकर विषयों में मन लगाते हैं, वे दुष्ट अमृत के बदले में विष लेते हैं ॥ १ ॥

ताहि कबहुँ भल कहइ न कोई । गुंजा ग्रहइ परसमनि खोई ॥  
आकर चारि लच्छ चौरासी । जोनि भ्रमत यह जिव अविनासी ॥२॥







जो तुम यहाँ आर परलोक में, दोनों जगह सुख चाहते हो तो मेरा वचन सुनकर उसको हृदय में दृढ़ता से पकड़ लो । हे भाइयो ! मेरी भक्ति करना सुलभ और सुख देनेवाला मार्ग है । वेद और पुराणों में इसकी महिमा वर्णित है ॥ १ ॥

ग्यान अगम प्रत्यूह अनेका । साधन कठिन न मन कहूँ टेका ॥  
करत कष्ट बहु पावइ कोऊ । भगतिहीन मोहि प्रिय नहिँ सोऊ ॥ २ ॥

ज्ञान अगम (जानने और प्राप्त होने में कठिन) है, उसमें विघ्न भी अनेक हैं; उसके साधन (योग, तपस्या आदि) कठिन हैं, वे मन को स्थिर करनेवाले अवलम्ब नहीं हैं । बहुत कष्ट करने पर केवल एक आध मनुष्य हो उसको सिद्ध कर पाता है, पर वह भो (ज्ञान भो) यदि मेरी भक्ति से रहित हुआ तो मुझे प्रिय नहीं ॥ २ ॥

भगति सुतंत्र सकल-सुख-खानी । विनु सतसंग न पावहिँ प्राणी ॥  
पुन्यपुंज विनु मिलहिँ न संता । सतसंगति संसृति कर अंता ॥ ३ ॥

भक्ति स्वतन्त्र है, सब गुणों को खान है, उसको सत्सङ्ग बिना प्राणों नहीं पाते । प्रबल पुण्यों के बिना सन्तजन नहीं मिलते, और सन्तों को सङ्गति हो से संसार (जन्म-मरण के फेर) से छुटकारा होता है ॥ ३ ॥

पुन्य एक जग महुँ नहिँ दूजा । मन कम बचन विप्र-पद-पूजा ॥  
सानुकूल तेहि पर मुनि देवा । जो तजि कपटु करइ द्विजसेवा ॥ ४ ॥

संसार में पुण्य एक हो है, दूसरा नहीं । वह है मन, कर्म और वचन से ब्राह्मणों के चरणों को पूजा करना । जो कपट छोड़कर ब्राह्मणों को सेवा करता है, उस पर मुनि और देवता अनुकूल रहते हैं ॥ ४ ॥

दो०—अउरउ एक गुप्त मत सर्वाहिँ कहउँ कर जोरि ।

शंकरभजन बिना नर भगति न पावइ मोरि ॥ ६८ ॥

अब मैं सभा को हाथ जोड़कर एक और भा गुप्त मत कहता हूँ । वह यह कि शङ्कर जी के भजन बिना मनुष्य मेरी भक्ति नहीं पाता ॥ ६८ ॥

चौ०—कहहु भगति पथ कवन प्रयासा । जोग न मख जप तप उपवासा ।  
सरल सुभाव न मन कुटिलाई । जथालाभ संतोष सदाई ॥ १ ॥

कहाए, भक्तिमार्ग में क्या कष्ट है ? इसमें योग, यज्ञ, जप, तपस्या, उपवास आदि नहीं हैं (जिनके करने में शरीर को कष्ट होता है) । सोधा सरल स्वभाव रखे, मन में कुटिलता न रखे, यथालाभ (जितना मिल जाय उसमें) सदा सन्तुष्ट रहे ॥ १ ॥

मेर दास कहाइ नर आसा । करइ त कहहु कहा बिस्वासा ॥  
बहुत कहउँ का कथा बढाई । एहि आचरन बस्य मै भाई ॥ २ ॥



जो मेरा दास कहा कर मनुष्यों की आशा करे तो फिर कहिए, उसे विश्वास ही क्या ? भाइयो ! बहुत बड़ा चढ़ाकर क्या कहूँ, मैं इस आचरण से वशीभूत हो जाता हूँ ॥ २ ॥

बयरु न विग्रह आस न त्रासा । सुखमय ताहि सदा सब आसा ॥

अनारंभ अनिकेत अमानी । अनघ अरोप दच्छ विग्यानी ॥ ३ ॥

जिसका किसी से बर नहीं, विग्रह (लड़ाई) नहीं, आशा नहीं, भय नहीं, उसके लिए सभी दिशाएँ सुख से भरी हैं । जो आरंभ-रहित है (छोटे बड़े काम्य कर्म शुरू नहीं करता), जिसके घर नहीं, जिसको अभिमान नहीं, पाप नहीं, क्रोध नहीं, जो चतुर और विज्ञानी है ॥ ३ ॥

प्रीति सदा सज्जन संसर्गा । तृनसम विषय स्वर्ग अपवर्गा ॥

भगति पच्छ हठ नहिं सठताई । दुष्ट तर्क सब दूरि बहाई ॥ ४ ॥

जिसे सदा सज्जनों के संसर्ग में प्रेम है, जो विषय (संसार के सुख), 'स्वर्ग' और मोक्ष को भी तिनके के समान (तुच्छ) समझता है, जिसको भक्ति के पक्ष का हठ है, दुष्टता नहीं, जो सब प्रकार के खोटे तर्क दूर कर दे ॥ ४ ॥

दो०—मम गुनग्राम नाम रत गत-ममता-मद-मोह ।

ता कर सुख सोइ जानइ परानंदसंदोह ॥ ६६ ॥

जो ममता, मद और मोह से रहित होकर मेरे गुण-समूह और नाम रटने में अनुरक्त हो, उसके सुख को वही मनुष्य जानेगा जो परम आनन्द-समूह को प्राप्त होगा ॥ ६९ ॥

चौ०—सुनत सुधासम वचन राम के । गहे सबन्धि पद कृपाधाम के ।

जननि जनक गुरु बंधु हमारे । कृपानिधान प्रान तेँ प्यारे ॥ १ ॥

रामचन्द्रजी के अमृत समान वचन सुनते ही, सबने दयाधाम रामजी के चरण पकड़ लिये । वे बोले—हे कृपानिधान ! आप हमारे माता, पिता, गुरु, बन्धु (भाई, इष्ट-मित्र) हैं और हम प्राणों से भी अधिक प्यारे हैं ॥ १ ॥

तनु धनु धाम राम हितकारी । सब विधि तुम्ह प्रनतारतिहारी ॥

अस सिख तुम्ह बिनु देइ न कोऊ । मातु पिता स्वारथरत ओऊ ॥ २ ॥

भक्त जन के दुःख-हारो हे रामचन्द्रजी ! आप हमारे शरीर, धन, घरबार और सब तरह हित करनेवाले हैं । आपके बिना और कोई ऐसी सीख नहीं दे सकता । माता-पिता देते हैं पर वे भी स्वार्थ भरे हुए हैं (वे प्रायः मतलबों संसारों साख देते हैं) ॥ २ ॥

हेतुरहित जग जुग उपकारी । तुम्ह तुम्हार सेवक असुरारी ॥

स्वारथमीत सकल जग माहीं । सपनेहुँ प्रभु परमारथ नाहीं ॥ ३ ॥



हे दैत्यों के शत्रु ! संसार में आप और आपके सेवक दोनों ही बिना कारण उपकारी हैं। हे प्रभो ! जगत् में स्वार्थी मित्र सभी हैं, परमार्थ तो स्वप्न में भी नहीं है ॥ ३ ॥

सब के वचन प्रेमरससाने । सुनि रघुनाथ हृदय हरषाने ॥  
निज गृह गये सुआयसु पाई । वरनत प्रभु वतकही सुहाई ॥ ४ ॥

इस तरह प्रेम-रस में सने हुए सबके वचन सुनकर रघुनाथजी हृदय में प्रसन्न हुए । फिर शुभ आज्ञा पाकर वे सब प्रभुजी की सुहावनो बातचीत को वर्णन करते हुए अपने घर गये ॥ ४ ॥

दो०—उमा अवधवासी नर नारि कृतारथ रूप ।

ब्रह्म सच्चिदानंद घन रघुनायक जहँ भूप ॥ ७० ॥

श्रीशिवजी कहते हैं कि हे पार्वति ! जहाँ सत्, चित्, आनन्दघन, परब्रह्म रघुनाथजी राजा हैं उस अयोध्या के निवासी पुरुष और स्रो कृतकृत्य रूप हैं (उनके लिए कुछ करने की बाकी नहीं है) ॥ ७० ॥

चौ०—एक बार वसिष्ठ मुनि आये । जहाँ राम सुखधाम सुहाये ॥

अति आदर रघुनायक कीन्हा । पद पखारि चरनोदक लीन्हा ॥ १॥

सुख के स्थान श्रीरामचन्द्रजी जहाँ शोभायमान हैं वहाँ एक बार वसिष्ठ मुनि आये । रघुनाथजी ने उनका बड़ा आदर किया, और मुनिजी के चरण धोकर चरणामृत लिया ॥ १ ॥

राम सुनहु मुनि कह कर जोरी । कृपासिधु विनती कछु मोरी ॥  
देखि देखि आचरन तुम्हारा । होत मोह मम हृदय अपारा ॥ २॥

मुनिवर हाथ जोड़कर कहने लगे—हे कृपासिधु, राम ! आप कुछ मेरी विनती सुनिए । महाराज ! आपका आचरण देख देखकर मेरे हृदय में अपार मोह होता है ॥ २ ॥

महिमा अमित वेद नहिँ जाना । में<sup>१</sup> केहि भाँति कहउँ भगवाना ॥  
उपरोहिती कर्म अति मंदा । वेद पुरान सुमृति कर निंदा ॥ ३॥

हे भगवन् ! आपको महिमा अपार है, जिसको वेद भी नहीं जानते तो उसको मैं किस तरह कहूँ । पुरोहितों का काम महानाचता का<sup>१</sup> है । वेद, पुराण और स्मृतियों ने इस कर्म की निन्दा की है ॥ ३ ॥

१—पुरोहिती कर्म को नीच इसलिए कहा है कि पुरोहित करनेवाले को यज्ञमान के पापों का अंश भी मिलता है और बदले में अपने पुण्यों का फल देना पड़ता है ।



जब न लेऊँ मैं तब विधि मोही । कहा लाभ आगे सुत तोही ॥

परमात्मा ब्रह्म नररूपा । होइहि रघु-कुल-भूषण भूषा ॥४॥

इस कर्म को मैं स्वीकार नहीं करता था, तब मुझे ब्रह्माजी ने कहा—हे पुत्र ! आगे जा कर इसमें तुमको लाभ होगा । वह यह कि परब्रह्म परमात्मा, मनुष्यरूप धरकर, रघुकुल में भूषण-रूप राजा होंगे ॥ ४ ॥

दो०—तब मैं हृदय विचारा जोग जग्य व्रत दान ।

जा कहूँ करिय सो पाइहउँ धर्म न एहि सम आन ॥७१॥

तब मैंने अपने हृदय में सोचा कि जिनके लिए योग, यज्ञ, व्रत और दान किये जाते हैं उन्हीं परमात्मा को मैं पा जाऊँगा । इसके बराबर कोई दूसरा धर्म नहीं है ॥ ७१ ॥

चौ०—जप तप नियम जोग निज धर्मा । स्तुतिसंभव नाना सुभ कर्मा ॥

ग्यान दया दम तीरथ मज्जन । जहँ लागि धरम कहत स्तुति सज्जन ॥१॥

जप, तप, नियम, योग, स्वधर्म, वेदविहित नाना प्रकार के शुभ कर्म, ज्ञान, दया, दम (जितेन्द्रियता), तीर्थ-स्नान इत्यादि, जहाँ तक वेद और महात्मा लोग धर्म कहते हैं ॥ १ ॥

आगम निगम पुरान अनेका । पढे सुने कर फल प्रभु एका ॥

तव पद-पंक-ज प्रीति निरंतर । सब साधन कर यह फल सुंदर ॥२॥

उनका और वेद, शास्त्र तथा अनेक पुराण पढ़ने और सुनने का फल एक यही है, और सभी साधनों का सुन्दर फल भी यही है कि निरन्तर आपके चरण-कमलों में प्रीति उत्पन्न हो ॥ २ ॥

छूटइ मल कि मलहि के धोयेँ । धृत कि पाव कोउ बारि बिलोयेँ ॥

प्रेम भगति जल विनु रघुराई । अभि-अंतर-मल कबहुँ न जाई ॥३॥

मैल ही से धोने से क्या मैल छूटता है ? क्या कोई पानी को मथ कर धो पा सकता है ? हे रघुराई ! प्रेम-भक्तिरूपी जल बिना अभ्यन्तर (हृदय के भीतर) का मैल कभी नहीं जाता ॥ ३ ॥

सोइ सर्वग्य तग्य सोइ पंडित । सोइ गुनगृह बिग्यान अखंडित ॥

दच्छ सकल-लच्छन-जुत सोई । जा के पद-सरो-ज-रति होई ॥४॥

वही सर्वज्ञ है, वही तत्त्वज्ञ है, वही पण्डित है, वही गुणों का भाण्डार और अखण्ड विज्ञानी है, वही चतुर और सब लक्षणों से युक्त है, जिसको आपके ओचरण-कमलों में प्रीति हो ॥ ४ ॥



दो०—नाथ एक वर माँगउँ राम कृपा करि देहु ।

जनम जनम प्रभु-पद-कमल कबहुँ घटइ जनि नेहु ॥७२॥

हे नाथ ! रामचन्द्रजी ! मैं एक वर माँगता हूँ, वह कृपा कर दोजिए। वह यहाँ कि जन्म-जन्मान्तरों में भी स्वामी के चरणकमलों में मेरा स्नेह कभी कम न हो ॥ ७२ ॥

चौ०—अस कहि मुनि वसिष्ठ गृह आये । कृपासिंधु के मन अति भाये ॥

हनुमान भरतादिक भ्राता । संग लिये सेवक-सुख-दाता ॥ १ ॥

ऐसा कहकर मुनि वसिष्ठजी घर आये। वे कृपासिंधु रामचन्द्रजी को मन में अति प्रिय लगे। फिर सेवकों के सुखदायक रामचन्द्रजी भरतादिक भाइयों और हनुमान्जी को साथ लेकर ॥ १ ॥

पुनि कृपाल पुर बाहर गये । गज रथ तुरग मँगावत भये ॥  
देखि कृपा करि सकल सराहे । दिये उचित जिन्ह जिन्ह जेइ चाहे ॥ २ ॥

दयालु रामचन्द्रजी नगर के बाहर गये। उन्होंने वहाँ हाथी, रथ और घोड़े मँगावाये। उनको देखकर उन्होंने सब पर दया कर उनको प्रशंसा की और जिन्होंने जो चाहे, उन्हें वे उचित रीति से दे दिये ॥ २ ॥

हरन सकलस्वम प्रभु स्वम पाई । गये जहाँ सीतल अँवराई ॥  
भरत दीन्ह निजवसन डसाई । बैठे प्रभु सेवहिं सब भाई ॥ ३ ॥

सम्पूर्ण परिश्रमों के हरनेवाले रामचन्द्रजी थककर जहाँ ठंडी अँवराई थी वहाँ गये। तब भरतजी ने अपना वस्त्र बिछा दिया। उस पर प्रभुजी बैठ गये और सब भाई उनको सेवा करने लगे ॥ ३ ॥

मारुतसुत तब मारुत करई । पुलक वपुष लोचन जल भरई ॥  
हनुमान समान बडभागी । नहिँ कोउ राम-चरन-अनुरागी ॥ ४ ॥  
गिरिजा जासु प्रीति सेवकाई । बार बार प्रभु निज मुख गाई ॥ ५ ॥

उस समय वायुपुत्र (हनुमान्जी) पुलकित-शरीर हो, आँखों में जल भर कर रामचन्द्रजी को हवा करने लगे। हनुमान्जी के समान बड़भागी, रामचन्द्रजी के चरणों का प्रेमी और कोई नहीं है ॥ ४ ॥ शिवजी कहते हैं कि हे पार्वति ! हनुमान्जी की प्रीति और दास्यता स्वामी ने बार बार अपने श्रीमुख से सराही है ॥ ५ ॥

दो०—तेहि अँवसर मुनि नारद आये करतल वीन ।

गावन लागे राम-कल-कीरति सदा नवीन ॥ ७३ ॥



वसी समय हाथ में वीणा लिये हुए नारद मुनि आये। वे श्रीरामचन्द्रजी की नित्य नई सुन्दर कीर्ति गाने लगे—॥ ७३ ॥

चौ०—मामवलोकय पंक-ज-लोचन । कृपा बिलोकनि सोकबिमोचन ॥

नील-तामरस-स्याम कामधरि । हृदय-कंज-मकरंद-मधुप हरि ॥१॥

वे बोले हे कमलनयन ! शोक छुड़ानेवाले ! आप मुझे दया-दृष्टि से देखिए। आप नील कमल जैसे श्यामवर्ण हैं, कामदेव के शत्रु श्रीशङ्करजी के हृदय-कमल के मकरन्द (कूलों के रस) के लिए भँवर और हरि (भक्तों के पाप, ताप, सन्ताप को हरनेवाले) हैं ॥ १ ॥

जातुधान-वरूथ-बल - भंजन । मुनि-सज्जन-रंजन अधगंजन ॥

भूसुर ससि नव वृंद बलाहक । अ-सरन-सरन दीन-जन-गाहक ॥२॥

आप राज्ञसों के समूह के बल को नष्ट करनेवाले, मुनियों और सज्जनों को आनन्द देनेवाले तथा पापनाशक हैं। ब्राह्मणरूपी हरी भरी खेती को बढ़ाने के लिए आप नवीन मेघों की घटा हैं, अशरण (जिसका रक्षक कोई न हो) के शरण (रक्षक) और दीन-जनों को खोज-खबर रखनेवाले हैं ॥ २ ॥

भुजबल विपुल भार महि खंडित । खर-दूषण-विराध-वध पंडित ॥

रावनारि सुखरूप भूपवर । जय दसरथ-कुल-कुमुद-सुधाकर ॥३॥

आप अपने भुज-बल से भारी भू-भार को नष्ट करनेवाले और खर, दूषण, विराध का वध करने में प्रवीण हैं। हे रावण-शत्रु ! सुख रूपवाले, राजश्रेष्ठ, दशरथ-कुल-रूपी कुमुदिनो के लिए चन्द्ररूप रामचन्द्र जी ! आपकी जय हो ॥ ३ ॥

सुजसु पुरानविदित निगमागम । गावत सुर-मुनि-संत-समागम ॥

कारुणीक व्यलीक-मद-खंडन । सब विधि कुसल कोसलामंडन ॥४॥

कलि-मल-मथन-नाम ममताहन । तुलसि-दास-प्रभु पाहि प्रनतजन ॥५॥

आपका सुयश पुराणों और वेद-शास्त्रों में प्रसिद्ध है, उसको देवता, मुनिजन और सन्त-समाज गाते हैं। हे दयालु ! आप वृथा अभिमान के खंडन करनेवाले, सब तरह चतुर और अयोध्या-भूषण हैं ॥ ४ ॥ आपका नाम कलियुग के पापों को मिटानेवाला तथा ममता को नाश करनेवाला है। हे तुलसीदास के स्वामी ! आप भक्त-जनों को रक्षा कीजिए ॥ ५ ॥

दो०—प्रेमसहित मुनि नारद वरनि राम-गुन-ग्राम ।

सोभासिंधु हृदय धरि गये जहाँ विधिधाम ॥ ७४ ॥



नारदजी प्रमोदित रामचन्द्रजी के गुण-गण वर्णन कर, शोभा के समुद्र रामचन्द्रजी को हृदय में रखकर, जहाँ ब्रह्मालोक है वहाँ गये ॥ ७४ ॥

चौ०—गिरिजा सुनहु विसद यह कथा । मैं सब कही मोरि मति जथा ॥

रामचरित सत कोटि अपारा । स्तुति सारदा न बरनइ पारा ॥१॥

हे पार्वति ! सुनो । जैसा मेरा बुद्ध है, उसके अनुसार मैंने यह सब मनोहर कथा कही । रामचन्द्रजी का चरित्र सा करोड़ आर अपार है । वेद तथा सरस्वती भी इसका वर्णन करने में समर्थ नहीं ॥ १ ॥

राम अनंत अनंतगुनानी । जनम कर्म अनंत नामानी ॥

जलसीकर महिरज गनि जाहों । रघु-पति-चरित न बरनि सिराहीं ॥२॥

रामचन्द्र अनन्त हैं, उनके गुण अनन्त हैं आर जन्म, कर्म तथा नाम भी अनन्त हैं । पानों को बूँद और पृथ्वी की धूल के कण गिने जा सकते हैं, पर रघुनाथजी के चरित्र वर्णन कर समाप्त नहीं हो सकते ॥ २ ॥

विमल कथा हरि-पद-दायनी । भगति होइ सुनि अनपायनी ॥

उमा कहेउँ सब कथा सुहाई । जो भुसुण्ड खगपतिहिँ सुनाई ॥३॥

यह निमल कथा विष्णुलोक को देनेवाला है; इसका सुनने से रामचन्द्रजी में अखाण्ड भक्ति हो जाती है । हे उमा ! कागभुसुण्डजी ने गरुड़ को जो सुहावनी कथा सुनाई थी, वह सब मैंने तुम्हें कहा है ॥ ३ ॥

कलुक रामगुन कहेउँ बखानी । अब का कहउँ सो कहहु भवानी ॥

सुनि सुभकथा उमा हरपानो । बोली अति विनीत मृदु बानी ॥४॥

धन्य धन्य मैं धन्य पुरारी । सुनेउँ रामगुन भव-भय-हारी ॥५॥

इस तरह मैंने कुछ एक रामगुण वर्णन किये । हे पार्वति ! अब क्या कहूँ ? यह तुम कहा । शुभ कथा सुनकर पार्वतीजी प्रसन्न हुईं और बहुत नम्रता के साथ कामल वाणों से बोलीं—॥ ४ ॥ हे त्रिपुरारि ! मैं धन्य हूँ ! धन्य हूँ ! धन्य हूँ !!! कि मेने ससार-भय के हरनवाले रामगुण सुने ॥ ५ ॥

दो०—तुम्हरी कृपा कृपायतन अब कृतकृत्य न मोह ।

जानेउँ रामप्रताप प्रभु चिदानंदसंदोह ॥७५॥



हे दया के धाम ! आपको कृपा से अब मैं कृतकृत्य हूँ, अब मुझे मोह नहीं रहा ।  
अब मैंने चैतन्य आनन्दकन्द रामचन्द्रजी का प्रताप जाना ॥ ७५ ॥

नाथ तवानन ससि स्रवत कथा-सुधा रघुबोर ।

स्रवनपुटन्हि मन पान करि नहिँ अघात मतिधोर ॥७६॥

हे नाथ ! आपके मुख-रूपा चन्द्र से आरघुवार-कथा-रूपा अमृत भरता है । हे  
स्थिर-बुद्धि ! मेरा मन उस कथा को कानरूपा पात्रों से पानकर तृप्त नहीं होता ॥ ७६ ॥

चौ०—रामचरित जे सुनत अघाहीं । रस विसेष जाना तिन्ह नाहीं ॥

जीवनमुक्त महामुनि जेऊ । हरिगुन सुनहिँ निरंतर तेऊ ॥१॥

जो रामचरित्र सुनत हुए तृप्त हो जायँ (और सुनने को उत्सुक न रहें) उन्होंने उसका  
विशेष स्वाद नहीं जाना है; क्योंकि जो जीवनमुक्त सनकादिक महामुनि हैं, वे भी निरंतर भग-  
वद्गुण सुनते हैं ॥ १ ॥

भवसागर न्ह पार जो पावा । रामकथा ता कहूँ दृढ नावा ॥

विषइन्ह कहूँ पुनि हरि-गुन-ग्रामा । स्रवनसुखद अरु मनअभिरामा ॥२॥

जो संसार-समुद्र से पार होना चाहता है, उसके लिए राम-कथा मजबूत नाव है ।  
फिर भगवान् के गुण-समूह विषयो पुरुषों के लिए सुनने में कानों को सुख देनेवाले और मन  
को प्रसन्न करनेवाले हैं ॥ २ ॥

स्रवनवंत अस को जग माहीं । जाहि न रघु-पति-चरित सुहाहीं ॥

ते जड जीव निजातम-घाती । जिन्हहिँ न रघु-पति-कथा सुहाती ॥३॥

जगत् में कानवाला ऐसा कौन है जिसको रघुनाथजी के चरित्र न सुहावे ? इस-  
लिए जिन मनुष्यों को रघुपति की कथा न सुहाता हो, वे मूर्ख जोव अपना आत्मघात  
करनेवाले हैं ॥ ३ ॥

हरि-चरित्र-मानस तुम्ह गावा । सुनि मैँ नाथ अमित सुख पावा ॥

तुम्ह जो कहा यह कथा सुहाई । कागभुइँडि गरुड प्रति गाई ॥४॥

हे नाथ ! आपने हरिचरित्र-मानस (रामचरितमानस) गाया, इसको सुनकर मैंने  
अपार सुख पाया । आपने जो यह बात कही कि इस कथा को कागभुइँडिजी ने गरुडजी  
से कहा था ॥ ४ ॥

दो०—विरति ग्यान विग्यान दृढ रामचरित अति नेह ।

बायसतन रघु-पति-भगति मोहि परम संदेह ॥७७॥



सो मुझे एक बड़ा भारी सन्देह है कि, जिनको वैराग्य और ज्ञान-विज्ञान में दृढ़ता तथा रामचरित्र पर अत्यन्त प्रेम है, उन काकभुशुण्डिजों को कौए का शरीर क्यों मिला ! फिर उस शरीर में भी रघुनाथजी की भक्ति कैसे हुई ? (भगवद्भक्ति के प्रभाव से या तो कौए का देह छूट जाना चाहिए, या फिर नीच शरीर में भगवद्भक्ति न होनी चाहिए) ॥ ७७ ॥

चौ०—नरसहस्र महुँ सुनहु पुरारी । कोउ एक होइ धर्म-व्रत-धारी ॥

धर्मसील कोटिक महुँ कोई । विषयविमुख विरागरत होई ॥१॥

हे त्रिपुरारि ! सुनिए । हजारों मनुष्यों में कोई एक आध धर्म-व्रत का धारण करनेवाला होता है । ऐसे करोड़ों धर्मशालों में कोई एक आध विषयों से विमुख और वैराग्य में तत्पर होता है ॥ १ ॥

कोटि-विरक्त-मध्य सुति कहई । सम्यक ग्यान सकृत् कोउ लहई ॥

ग्यानवंत कोटिक महुँ कोऊ । जीवनमुक्त सकृत् जग सोऊ ॥२॥

श्रुति (वेद) कहती है कि करोड़ों विरक्ता में कोई एकाध यथार्थ ज्ञान एक बार पाता है । ऐसे करोड़ों ज्ञानवानों में कोई एकाध जोवन्मुक्त होता है । वह भो जगत् में एक ही । (क्योंकि जो यहाँ जोवन्मुक्त है वह परलोक में मुक्त ही है) ॥ २ ॥

तिन्ह सहस्र महुँ सब सुखखानी । दुर्लभ ब्रह्मलीन विग्यानी ॥

धर्मसील विरक्त अरु ग्यानी । जीवनमुक्त ब्रह्मपर प्राणी ॥३॥

ऐसे हजारों जोवन्मुक्ता में भो सब सुखों की खान, ब्रह्म में लीन और विज्ञानी होना दुर्लभ है । पर धर्मशील, विरक्त और ज्ञानी, जोवन्मुक्त तथा ब्रह्मनिष्ठ जो प्राणी है ॥ ३ ॥

सब तेँ सो दुर्लभ सुरराया । राम-भगति-रत गत-मद-माया ॥

सो हरिभगति काग किमि पाई । विस्वनाथ मोहि कहहु बुझाई ॥४॥

हे सुरेश्वर ! इन सबसे वह दुर्लभ है, जो मद और माया-रहित होकर राम-भक्ति में निरत हो । ऐसी कठिन भगवद्भक्ति कौए को कैसे मिले ? हे विश्वनाथ ! आप मुझे यह समझाकर कहिए ॥ ४ ॥

दे०—रामपरायन ग्यानरत गुनागार मतिधीर ।

नाथ कहहु केहि कारन पायेउ कागसरीर ॥७८॥

१—गीता में भी कहा है—“मनुष्याणां सहस्रं पु कश्चित्यतति सिद्धये । यततामपि सिद्धानां कश्चिन्मां वेत्ति तत्त्वतः ॥” भा० स्क० ६ चित्रकेतु के आख्यान में—“यततामपि सिद्धानां नारायण-परायणः । सुदुर्लभः प्रशान्तात्मा कोटिष्वपि महामुने ॥” इत्यादि । इनका भाव चौपाई से मिलता है ।



हं नाथ ! रामपरायण, ज्ञाननिष्ठ, गुणों के स्थान, धोर-बुद्धि जोब ने कोए का शरीर  
किस कारण पाया, यह कहिए ॥ ७८ ॥

चौ०—यह प्रभु चरित पवित्र सुहावा । कहहु कृपाल काग कहँ पावा ॥

तुम्ह केहि भाँति सुना मदनारी । कहहु मोहि अति कौतुक भारी ॥१॥

हं कृपालु ! कहिए । यह पवित्र और सुहावना प्रभु-चरित्र उस कोए ने कहाँ पाया ?  
हं कामदेव के शत्रु ! आपने यह चरित्र किस तरह सुना ? यह कहिए, मुझे इसके सुनने  
के लिए बड़ा हो कौतुक (उत्कण्ठा) है ॥ १ ॥

गरुड महाग्यानी गुनरासो । हरिसेवक अतिनिकट निवासी ॥

तेहि केहि हेतु काग सन जाई । सुनी कथा मुनिनिकर बिहाई ॥२॥

गरुड़जा तो महा-ज्ञाना, गुणों के समूह, भगवद्भक्त और भगवान् के बहुत ही पास में  
रहने वाले हैं । उन्होंने मुनि-समुदाय को छोड़कर कोए के पास जाकर कथा क्यों सुनी ? ॥ २ ॥

कहहु कवन विधि भा संवाद । दोउ हरिभगत काग उरगादा ॥

गौरिगिरा सुनि सरल सुहाई । बोले सिव सादर सुख पाई ॥३॥

कहिए, काक और सपंभची (गरुड़) दोनों भक्ता का संवाद किस तरह हुआ ? इस  
प्रकार पावतोजो को सरल और सुहावना वाणी सुनकर शिवजी सुख पाकर आदरपूर्वक  
बोले—॥ ३ ॥

धन्य सती पावनि मति तोरी । रघु-पति-चरन प्रीति नहिँ थोरी ॥

सुनहु परम पुनीत इतिहासा । जो सुनि सकल सोक भ्रम नासा ॥४॥

उपजइ रामचरन विस्वासा । भवनिधि तर नर बिनहिँ प्रयासा ॥५॥

( सती ! तुम धन्य हो । तुम्हारी बुद्धि पुनीत है । रघुनाथजी के चरणों में तुम्हारी  
थाड़ी प्रीति नहीं है । अब तुम उस परम पवित्र इतिहास को सुनो, जिसको सुनने से सब सोच  
और भ्रम नष्ट हो जाते हैं ॥ ४ ॥ और रामचन्द्रजी के चरणों में विश्वास उत्पन्न हो जाता है  
जिससे मनुष्य बिना परिश्रम संसार-सागर तर जाता है ॥ ५ ॥

दो०—ऐसिअ प्रस्न विहंगपति कीन्ह काग सन जाइ ।

सो सब सादर कहिहउँ सुनहु उमा मन लाइ ॥७६॥

हं पार्वति ! पक्षियों के राजा गरुड़ ने भी जाकर काकमुशुण्डिजो से ऐसे ही प्रश्न  
किये थे । वह प्रसन्न अब मैं प्रेम के साथ कहूँगा, तुम मन लगाकर सुनो ॥ ७६ ॥

चौ०—मैं जिमि कथा सुनी भवमोचनि । सो प्रसंग सुनु सुमुखि सुलोचनि ॥

प्रथम दच्छगृह तव अवतारा । सती नाम तव रहा तुम्हारा ॥१॥



हे सुन्दर मुखवालो, हं सुन्दर नेत्रवाला प्रिये! संसार से मुक्त करनेवाली कथा मैंने जिस तरह सुनी, वह प्रसन्न तुम सुनो। पहले तुम्हारा अवतार दत्त प्रजापति के घर हुआ था। उस समय तुम्हारा नाम सती था ॥ १ ॥

दच्छजग्य जब भा अपमाना। तुम्ह अति क्रोध तजे तब प्राणा ॥  
मम अनुचरन्ह कीन्ह मखभंगा। जानहु तुम्ह सो सकल प्रसंगा ॥२॥

जब दत्त के यज्ञ में तुम्हारा अपमान हुआ तब तुमने, अत्यन्त क्रोध कर, प्राण त्याग दिये। फिर मेरे सेवकों ने दत्त का यज्ञ-विध्वंस किया। यह सब कथा तो तुम जानती हो ॥ २ ॥

तब अति सोच भयउ मन मोरे। दुखी भयउँ वियोग प्रिय तोरे ॥  
सुंदर बन गिरि सरित तडागा। कौतुक देखत फिरैउँ विरागा ॥३॥

हं प्रिये! तब मेरे मन में बड़ा साच हुआ और तुम्हारे वियोग से मैं दुःखा हुआ। फिर मैं बैराग्यवान् होकर सुन्दर बन, पर्वत, नदियाँ और तालाब कौतुक (विस्मय) से देखता फिरा ॥ ३ ॥

गिरि सुमेरु उत्तर दिसि दूरी। नील सैल एक सुंदर भूरी ॥  
तासु कनकमय सिखर सुहाये। चारि चारु मोरे मन भाये ॥४॥

सुमेरु पर्वत से उत्तर दिशा में कुछ दूर पर एक बड़ा ही सुन्दर नीलपर्वत है। उसके सोने के सुहावन सुन्दर चार शिखर हैं, जो मुझे प्रिय लगे ॥ ४ ॥

तिन्ह पर एक एक बिटप बिसाला। बट पीपर पाकरी रसाला ॥  
सैलोपरि सर सुंदर सोहा। मनि सोपान देखि मन मोहा ॥५॥

उन चारों शिखरों पर क्रमशः बड़, पोपल, पाकर और आम का एक एक सुन्दर वृक्ष है। पर्वत के ऊपर एक सुहावना तालाब है, जिसमें मणियाँ को सोदियाँ लगी हैं। उसका देखकर मर। मन मोहित हो गया ॥ ५ ॥

दे०—सीतल अमल मधुर जल जलज विपुल बहुसंग।

कूजत कलरव हंसगन एंजत मंजुल भृंग ॥८०॥

उसका टंडा, स्वच्छ और मोठा जल है उसमें बहुत रंगों के कमल खिले हुए हैं। उसमें हंस मीठे शब्दों से बोलते और मनोहर भँवर गूँजते हैं ॥ ८० ॥

चो०—तेहि गिरि रुचिर बसइ खग सोई। तासु नास कलपांत न होई ॥

मायाकृत गुन दोष अनेका। मोह मनोज आदि अविवेका ॥१॥



उस मनोहर पर्वत पर वह पत्तो रहता है । कल्पान्त में भी उसका नाश नहीं होता ।  
माया के किये हुए अनेक गुण, दोष, माह, कामदेव और अविचार आदि ॥ १ ॥

रहे व्यापि समस्त जग माहाँ । तेहि गिरि निकट कबहुँ नहिँ जाहीँ ॥  
तहुँ बसि हरिहि भजइ जिमि कागा । सो सुनु उमा सहित अनुरागा ॥२॥

सारे संसार में व्याप्त हो रह है, पर उस पर्वत के पास वे कभी नहीं जाते । हे उमा !  
वहाँ निवास कर वह काक पत्तो जिस तरह हरि-भजन करता है, उसका तुम प्रेम-सहित सुनो ॥२॥  
पीर तर तर ध्यान सो धरई । जाप जग्य पाकरि तर करई ॥  
आमछाँह कर मानस पूजा । तजि हरिभजनु काजु नहिँ दृजा ॥३॥

वह पापल के वृक्ष के नाचे तो ध्यान करता है, पाकर के नाचे जप-यज्ञ करता है और  
आम का छाया में मानसिक पूजा करता है । भगवद्भजन छोड़कर उसको दूसरा कुछ काम ही  
नहीं है ॥ ३ ॥

वर तर कह हरि-कथा-प्रसंगा । आवहिँ सुनहिँ अनेक विहंगा ॥  
रामचरित विचित्र विधि नाना । प्रेम सहित कर सादर गाना ॥४॥

वह बड़े क नाच भगवत्कथा-प्रसङ्ग का वरान्त करता है, वहाँ अनेक पत्तो सुनते आते  
हैं । वह बड़े विचित्र रामचरित्र को अनेक विधि से, प्रेम एवं आदर के साथ गान  
करता है ॥ ४ ॥

सुनहिँ सकल मति विमल मराला । बसहिँ निगंतर जो तेहि ताला ॥  
जब मै जाइ सो कौतुक देखा । उर उपजा आनंद बिसेखा ॥५॥

उस तालाब में जो निरन्तर बसते हैं वे निमग्न-प्रादुर्बाले इस उस कथा को सुनते  
हैं । जब मैं जाऊँ तो कौतुक (विस्मयजनक प्रसङ्ग) देखा तब मेरे हृदय में विशेष  
आनन्द हुआ ॥ ५ ॥

दो०—तब कछु काल मरालतनु धरि तहुँ कीन्ह निवास ।

सादर सुनि रघु-पति-गुन पुनि आयउँ कैलास ॥८॥

तब मैंने इस का शरीर धारण कर वहाँ कुछ समय तक निवास किया और आदर के  
साथ रघुनाथजी के गुण सुनकर मैं फिर कैलास पर आ गया ॥ ८ ॥

चौ०—गिरिजा कहेउँ सो सब इतिहासा । मैँ जेहि समय गयउँ खग पासा ॥

अब सो कथा सुनहु जेहि हेतू । गयउ काग पहिँ खग-कुल-केतू ॥१॥

ह पावोंत । मैं जिस समय उस पत्तो (काकभुशुण्ड) के पास गया था, वह सब  
इतिहास मैंने तुमसे कह दिया । अब तुम वह कथा सुनो, जिस कारण पत्तियाँ के वंश का ध्वज  
(श्रृंग) गरुड़ उस काक के पास गया था ॥ १ ॥



जब रघुनाथ कीन्ह रनक्रीड़ा । समुझत चरित होत मोहि ब्रोडा ॥  
इंद्रजीत कर आपु बंधायो । तब नारद मुनि गरुड पठायो ॥२॥

जब रघुनाथजी ने युद्ध का खेल किया, उस चरित्र को समझते हुए मुझे बड़ा लज्जा होता है। वे आप इंद्रजीत के हाथ से बंध गये। उस समय नारदजी ने गरुड़ को लट्ठा में भेजा था ॥ २ ॥

बंधन काटि गयउ उरगादा । उपजा हृदय प्रचंड विषादा ॥  
प्रभुबंधन समुझत बहु भाँती । करत विचार उरग-आराती ॥३॥

नागपाश के बन्धन काटकर गरुड़ चला गया, किन्तु उसके हृदय में प्रबल दुःख उत्पन्न हुआ। प्रभु रामचन्द्रजी का बंध जाना समझकर सर्प-शत्रु गरुड़ बहुत तरह विचार करने लगा ॥ ३ ॥

व्यापक ब्रह्म विरज बागोसा । माया - मोह - पार परमीसा ॥  
सो अवतार सुनेउँ जग माहीं । देखेउँ सो प्रभाव कछु नाहीं ॥४॥

वह सोचने लगा—मैंने सुना था—जो व्यापक, ब्रह्म, शुद्ध, बाणों का स्वामी, माया और मोह से परे परमेश्वर है, उसने जगत में अवतार लिया हुआ है, पर मैंने यहाँ तो वह कुछ प्रभाव नहीं देखा ॥ ४ ॥

दो०—भवबंधन तेँ छूटहिँ नर जपि जाकर नाम ।

खर्व निसाचर बाँधेउ नागपास सोइ राम ॥८२॥

जिसका नाम जपकर मनुष्य संसार-बन्धन से छूट जाते हैं, उसी राम को जरा से राक्षस (इन्द्रजित) ने नागपाश में बाँध लिया ॥ ८२ ॥

चौ०—नाना भाँति मनहिँ समुझावा । प्रगट न ग्यान हृदय भ्रम छावा ॥

खेदखिन्न मन तर्क बढ़ाई । भयउ मोहवस तुम्हरिहि नाई ॥१॥

गरुड़ न कड़े तरह से मन को समझाया, पर उसके हृदय में ज्ञान तो प्रकट हुआ नहीं, बरन् भ्रम छा गया। हे पार्वति! तब उस खेद से दुखो हो, मन में तर्क बढ़ाकर, तुम्हारा ही नाई गरुड़ मोह के अधीन हो गया ॥ १ ॥

व्याकुल गयउ देवरिषि पाहीं । कहेसि जो संसय निज मन माहीं ॥

सुनि नारदहिँ लागि अति दायी । सुनु खग प्रबल राम कै माया ॥२॥

तब गरुड़ व्याकुल होकर द्वापि नारदजी के पास गया और उन्होंने उनसे अपने मन का सन्देह कहा। वह बात सुनकर नारदजी को बड़ी दया लगी। उन्होंने कहा—हे पक्षी! सुनो। रामचन्द्रजी की माया बड़ी प्रबल है ॥ २ ॥



जो ग्यानिन्ह कर चित अपहरई । वरिआई विमोह मन करई ॥  
जेहि बहु बार नचावा मोही । सोइ व्यापी बिहंगति तोही ॥३॥

जो ज्ञानियां के चित्त को खींच कर हठ-पूर्वक मन में व्यामोह (बड़ी घबराहट) उत्पन्न कर देतो है और जिस माया ने मुझे बहुत बार नचाया है, हे पक्षिराज ! वही माया इस समय तुमको व्याप गई है ॥ ३ ॥

महामोह उपजा उर तोरे । मिटिहि न वेगि कहे खग मोरे ॥  
चतुरानन पहिँ जाहु खगेंसा । सोइ करेहु जा देहिँ निदेसा ॥४॥

हे पक्षी ! तुम्हारे अन्तःकरण में बड़ा मोह उत्पन्न हो गया है, यह मेरे कहने (समझाने) से जल्दी निवृत्त न होगा । इसलिए हे पक्षिराज ! तुम चतुर्मुख (ब्रह्माजी) के पास जाओ और वे जो आज्ञा दें वही तुम करना ॥ ४ ॥

दो०—अस कहि चले देवरिषि करत राम-गुन-गान ।

हरि-माया-बल बरनत पुनि पुनि परम सुजान ॥८३॥

परम चतुर दक्षिण नारदजा ऐसा कहकर रामचन्द्रजी के गुण गाते और भगवान् की माया का बल बार बार वर्णन करते हुए चल दिये ॥ ८३ ॥

चौ०—तब खगपति बिगंचि पहिँ गयऊ । निज संदेह सुनावत भयऊ ॥  
सुनि बिगंचि रामहिँ सिरु नावा । समुक्ति प्रताप प्रेम उर छावा ॥१॥

तब पक्षिराज गरुड़ ब्रह्माजी के पास गये और उनको उन्होंने अपना संशय सुनाया । ब्रह्माजी ने वह सुनकर श्रीरामचन्द्रजी के सिर नवाया, और राम-प्रताप को समझकर उनके हृदय में प्रेम छा गया ॥ १ ॥

मन महुँ करइ विचार विधाता । मायाबस कवि कोवि ग्याता ॥  
हरिमाया कर अमित प्रभावा । बिएल बार जेहि मोहि नचावा ॥२॥

ब्रह्माजी मन में विचार करने लगे कि कवि, चतुर, विद्वान् सब माया के वश में हैं । भगवान् को माया का अपार प्रभाव है, जिसने अनेक बार मुझे भी नचाया है १ ॥ २ ॥

१—प्रलय के अन्त में सृष्टि होने लगी थी, तब पहले ब्रह्माजी ने भगवान् के नाभि-कमल में उत्पन्न हो जगत् को न देख सर्वत्र जल ही जल देखा । यह कमल इस पानी के नीचे जमीन में किसी आधार पर होगा, ऐसा समझकर ब्रह्माजी कमलनाल के भीतर उतरे तो हजारों वर्ष पर्यन्त उन्हें उसका अंत न मिला । फिर ऊपर आकर आकाशवाणी में “तप, तप” शब्द सुन कर उन्होंने तप किया । तब भगवान् नारायण ने ब्रह्माजी को दर्शन दे उन्हें वेद पढ़ाये और ज्ञान दिया; पश्चात् उन्होंने पूर्वक्रमानुसार सब सृष्टि रची । यह बात वेद में भी मिलती है, ओमद्भागवतादि पुराणों में तो सर्वस्तर दी है । देखिए



अग-जग-मय जग मम उपराजा । नहिँ आचरजु मोह खगराजा ॥  
तव बोले विधि गिरा सुहाई । जान महेस राम प्रभुताई ॥३॥

स्थावर और जङ्गममयो सब सृष्टि मेरा रचा हुई है, अतः गरुड़ को जो मोह हुआ तो इसमें कुछ आश्चर्य नहीं है। तब ब्रह्माजी ने गरुड़ को सुहावनी वाणी से कहा—रामचन्द्रजी को प्रभुता (सामर्थ्य) को महादेवजी जानते हैं ॥ ३ ॥

बैनतेय शंकर पहिँ जाहू । तात अनत पूछहु जनि काहू ॥  
तहँ होइहि तव संसयहानी । चलेउ विहंग सुनत विधिवानी ॥४॥

हे तात, विनतापुत्र गरुड़ ! तुम शङ्करजी के पास जाओ, और किसी स मत पूछना । वहाँ तुम्हारा सन्देह मिट जायगा । ऐसी ब्रह्माजी की वाणी सुनकर गरुड़ चल दिये ॥ ४ ॥

दो०—परमातुर विहंगपति आयउ तव मोहि पास ।

जात रहेउँ कुबेरगृह रहिहु उमा कैलास ॥८४॥

ह उमा ! तब पञ्चराज (गरुड़) बहुत हो आतुर होकर मेरे पास आये । मैं उस समय कुबेर के भवन को जा रहा था और तुम कैलास हो पर थीं ॥ ८४ ॥

चौ०—तेहि मम पद सादर सिरु नावा । पुनि आपन संदेह सुनावा ॥

सुनि ताकरि विनीत मृदुवानी । प्रेम सहित मैं कहेउँ भवानी ॥१॥

उन्होंने बड़े आदर के साथ मेरे चरणों में सिर नवाया, फिर अपना सन्देह सुनाया । हे भवानी ! उनकी विनय-मयी कोमल वाणी सुनकर मैंने प्रेम-सहित उनसे कहा—॥ १ ॥

मिलेहु गरुड मारग महँ मोही । कवन भाँति समुभावउँ तोही ॥

तवहिँ होइ सब संसय भंगा । जव बहु काल करिय सतसंगा ॥२॥

भा० स्क० २ । ३ और वेद की श्रुति “ये वै ऽद्वाणं विदधाति पूव यो वै वेदाश्च प्रादृणाति तस्मै । तं ह देवमात्मबुद्धिप्रकाशं मुमुक्षुर्वै शरणमहं प्रपद्ये ॥” “श्रुतञ्च सत्यज्ञाभोदोत्तमसोऽध्यजायत, ततो राज्य-जायत, ततः समुद्रो अश्विनः, समुद्रादणवादाधिसवत्सरो अजायत । अहोरात्राण्य विदधादश्विन्यपिपतो वशी । सूर्याचन्द्रमसो धाता यथापूर्वमकल्पयत्” ॥ १ ॥ इत्यादि । श्रीकृष्णावतार में अधासुर के मारे जाने पर ब्रह्मा ने फिर मोहित होकर पहले श्रीकृष्ण के बछड़ों के और बछड़े के दुँवने जाने पर गोपों के लड़कों के हरकर अपनी माया से सुला दिया । इधर श्रीकृष्णजी ने लकड़ी, सींगी, बंसी, पत्ते, सीके, भृण्ण, वस्त्रादि समेत गोप-बालक और गौश्रो के बछड़े बनकर एक वध भर ज्यों का त्यों सब काम चलाया । तब ब्रह्मा ने वहाँ आ यह सब देखकर चकित हो, उन सभी को नारायणरूप और एक एक के नामि-कमल में एक एक ब्रह्मा देखकर अचम्भा किया । फिर सब रूप अन्तर्धान हो गये, एक ही श्रीकृष्ण रह गये । ब्रह्माजी की माया का पर्दा खुल गया । उन्होंने श्रीकृष्ण का दर्शन किया और उनकी स्तुति की । देखिए भा० स्क० १० अ० १३ । १४ ।



हे गरुड़ ! तुम मुझे रास्ते में मिले हो, तुमको मैं किस तरह समझाऊँ ? जब बहुत काल तक सत्सङ्ग किया जाय तब संशय मिटे ॥ २ ॥

सुनिय तहाँ हरिकथा सुहाई । नाना भाँति मुनिन्ह जो गाई ॥  
जेहि महँ आदि मध्य अवसाना । प्रभु प्रतिपाद्य रामु भगवाना ॥ ३ ॥

वहाँ सत्सङ्ग में सुहावना हरि-कथा सुनना होगा, जिसे श्रद्धापूर्वक न अनेक प्रकार से गाया है, जिस कथा के आदि (प्रारम्भ), मध्य और अंत में स्वामी भगवान् रामचन्द्र हो के विषय में सब कुछ है ॥ ३ ॥

नित हरिकथा होति जहँ भाई । पठवउँ तहाँ सुनहु तुम्ह जाई ॥  
जाइहि सुनत सकल संदेहा । रामचरन होइहि अतिनेहा ॥ ४ ॥

इसलिए भाई ! मैं तुमको वहाँ भेजता हूँ, जहाँ नित्य हरि-कथा होती है । वहाँ जाकर तुम कथा सुना । उसके सुनते ही तुम्हारा सब संदेह नष्ट हो जायगा और रामचन्द्रजी के चरणों में अत्यन्त स्नेह हो जायगा ॥ ४ ॥

दो०—बिनु सतसंग न हरिकथा, तेहि बिनु मोह न भाग ।

मोह गये बिनु रामपद होइ न दृढ अनुराग ॥ ५ ॥

सत्सङ्ग बिना भगवत्कथा नहीं मिलता, कथा बिना मोह नहीं मिटता और मोह का नाश हुए बिना रामचन्द्रजी के चरणों में दृढ़ प्रेम नहीं होता ॥ ५ ॥

चौ०—मिलहिँ न रघुपति बिनु अनुरागा । किये जोग जप ग्यान विरागा ॥

उत्तर दिसि सुंदर गिरि नीला । तहँ रह कागभुसुंडि सुसीला ॥ १ ॥

बिना प्रेम के श्रीरामचन्द्रजी—याग, जप, ज्ञान, वैराग्य साधन करने पर भी—नहीं मिलते । उत्तर दिशा में सुन्दर नाल पर्वत है । वहाँ सुशाल काकभुसुण्डिजा रहते हैं ॥ १ ॥

राम-भगति-पथ परमप्रबोना । ग्यानी गुनगृह बहुकालीना ॥

रामकथा सो कहइ निरंतर । सादर सुनहिँ विविध विहंगवर ॥ २ ॥

वे रामभक्त के मार्ग में बड़े दक्ष हैं, ज्ञानी हैं, गुणों के भाण्डार हैं और बहुत पुराने हैं । वे सदा रामकथा कहा करते हैं जिसे अनेक श्रेष्ठ पक्षों आदरपूर्वक सुना करते हैं ॥ २ ॥

जाइ सुनहु तहँ हरिगुन भूरी । होइहि मोहजनित दुख दूरी ॥

मैं जब तेहि सब कहा बुझाई । चलेउ हरषि मम पद सिर नाई ॥ ३ ॥



वहाँ जाकर तुम खूब हरिगुण सुनो, उससे तुम्हारा मोह-जन्य दुःख दूर हो जायगा। मैंने जब गरुड़ को सब समझाकर कहा तब वह, मेरे चरणों में प्रणाम कर, चल दिया। ३॥

ता तेँ उमा न मैँ समुभावा । रघुपति-कृपा मरम मैँ पावा ॥  
होइहि कीन्ह कबहुँ अभिमाना । सो खोवइ चह कृपानिधाना ॥४॥

हे पावति ! मैंने रघुनाथजी की कृपा का मर्म (भातरा भावाथे) जान लिया, इसी लिए गरुड़ को यहाँ नहीं समझाया। मैंने समझ लिया कि गरुड़ ने कभी अभिमान किया होगा, उसको कृपा-निधान भगवान् नष्ट करना चाहते हैं ॥ ४ ॥

कछु तेहि तेँ पुनि मैँ नहिँ राखा । समुझइ खग खग ही कैँ भाखा ॥  
प्रभुमाया बलवन्त भवानी । जाहि न मोह कवन अस ग्यानी ॥५॥

कुछ इसलिए भा मैंने गरुड़ को (पास) नहीं रक्खा कि पक्षी पक्षी हाँ को भापा भला भाँति समझ सकता है। हे भवानी ! प्रभुजी की माया बलवन्त है। ऐसा कौन ज्ञानी है जिसको वह मोह न ले ॥ ५ ॥

दो०—ग्यानी भगत-सिरोमनि त्रि-भुवन-पति कर जान ॥

ताहि मोह माया नर पावँर करहि गुमान ॥८६॥

गरुड़जी तो ज्ञानी, भक्ता के मुकुटमणि और त्रिलोकोनाथ के वाहन हैं, उनको भी माया व्याप गई, फिर कुछ मनुष्य अभिमान करते हैं ! ॥ ८६ ॥

सिव विरंचि कहँ मोहइ को हइ वपुरा आन ।

अस जिय जानि भजहिँ मुनि मायापति भगवान् ॥८७॥

जो माया महादेवजी और ब्रह्माजी को भी मोहित कर देती है, भला उसक सामने बचारा दूसरा कोई क्या चोज है। मुनि-जन अपने जो में ऐसा समझकर माया के स्वामी भगवान् रामचन्द्रजी का भजन करते हैं ॥ ८७ ॥

चो०—गयउ गरुड जहँ वसइ भुसुंडी । मति अकुंठ हरिभगति अखंडी ॥


देखि सैल प्रसन्न मन भयउ । माया मोह सोच सब गयउ ॥१॥

फिर गरुड़ वहाँ गये जहाँ वे काकभुशुण्डिजी निवास करते हैं, जिनकी अकुण्ठित बुद्धि और अखण्ड भगवद्भक्ति है। नाल पर्वत को देखते ही गरुड़ का मन प्रसन्न हो गया, उनका माया-मोह और सोच सब चला गया ॥ १ ॥

करि तडाग मज्जनु जलपाना । बट तर गयउ हृदय हरषाना ॥

वृद्ध वृद्ध बिहंग तहँ आये । सुनइ राम के चरित सुहाये ॥२॥









अति आदर खगपति कर कीन्हा ।

स्वागत पूछि सुआसन दीन्हा ॥—पृष्ठ १०३७



वे तालाब में स्नान और जलपान कर हृदय में प्रसन्न हो बड़ के वृत्त के नीचे गये। वहाँ वृद्ध वृद्ध पत्नी आये, जो सुहावने रामचरित्र सुनते थे ॥ २ ॥

कथा अरंभ करइ सोइ चाहा। तेही समय गयउ खगनाहा ॥

आवत देखि सकल खगराजा। हरषेउ बायस सहित समाजा ॥३॥

काकभुशुण्डिजो कथा प्रारम्भ करना ही चाहते थे कि उसा समय वहाँ गरुड़ जा पहुँचे। तब सम्पूर्ण पक्षियों के राजा गरुड़ को आते देखकर वे (काक) समाज-सहित प्रसन्न हुए ॥ ३ ॥

अति आदर खगपति कर कीन्हा। स्वागत पूछि सुआसन दीन्हा ॥

करि पूजा समेत अनुरागा। मधुर बचन तब बोलेउ कागा ॥४॥

उन्होंने पक्षिराज का बड़ा आदर किया और स्वागत (कुशल) पूछकर उन्हें सुन्दर आसन दिया। फिर प्रेम के साथ गरुड़ को पूजाकर काक मोठे वचनों से बोला—॥ ४ ॥

दे०—नाथ कृतार्थ भयउँ मैं तव दरसन खगराज।

आयसु देहु सो करउँ अब प्रभु आयहु केहि काज ॥८८॥

हे पक्षिराज! नाथ! आज मैं आपके दर्शन से कृतार्थ हुआ हूँ। अब आप आज्ञा दीजिए, वही मैं करूँ। हे प्रभो! किस कार्य के लिए आपका आना हुआ है ॥ ८८ ॥

सदा कृतार्थ-रूप तुम्ह कह मृदुबचन खगेस।

जेहि कै अस्तुति सादर निज मुख कीन्हि महेस ॥८९॥

यह सुनकर पक्षिराज गरुड़ ने कोमल वचनों में कहा—आप सदा ही कृतार्थरूप हैं, ओमहादेव जो ने आदर के साथ अपने मुख से आपको प्रशंसा की है ॥ ८९ ॥

चौ०—सुनहु तात जेहि कारज आयउँ। सो सब भयउ दरस तव पायउँ ॥

देखि परम पावन तव आत्मम। गयउ मोह संसय नाना भ्रम ॥९०॥

हे तात! सुनिए। मैं जिस काम के लिए यहाँ आया हूँ, वह सब आपके दर्शन पाते ही सिद्ध हो गया। आपका यह परम पावन आश्रम देखकर मेरा मोह, सन्देह और नाना प्रकार का भ्रम नष्ट हो गया ॥ १ ॥

अब ओ-राम-कथा अति पावनि। सदा सुखद दुख-पुंज-नसावनि ॥

सादर तात सुनावहु मोही। बार बार विनवउँ प्रभु तोही ॥२॥

हे तात! अब अत्यन्त पावनों, सदा सुख देनेवालों, दुख-समूहों को नष्ट करनेवालों आराम-कथा मुझे आदर के साथ सुनाइए। हे प्रभु! मैं बार बार आपसे यही प्रार्थना करता हूँ ॥ २ ॥



सुनत गरुड कै गिरा विनीता । सरल सुप्रेम सुखद सुपुनीता ॥  
भयउ तासु मन परमउछाहा । लाग कहइ रघु-पति-गुनगाहा ॥३॥

गरुड की सरल, सुन्दर प्रेमयुक्त, सुखदायिनी, आवि पावत्र, विनय का वाणो सुनकर काकभुशुण्डिजो के मन में बड़ा उत्साह हो गया और वे रघुनाथजो के गुण-समूह वर्णन करने लगे ॥ ३ ॥

प्रथमहिँ अति अनुराग भवानी । राम-चरित-सर कहेसि बखानी ॥  
पुनि नारद कर मोह अपारा । कहेसि बहुरि रावनअवतारा ॥४॥  
प्रभु-अवतार-कथा पुनि गाई । तब सिसुचरित कहेसि मन लाई ॥५॥

हे भवानी ! उन्होंने पहले बड़ प्रेम से रामचरित-मानस सरोवर का वर्णन किया, फिर नारदजी के अपार मोह का वर्णन किया, फिर रावण का जन्म कहा ॥ ४ ॥ इसके पश्चात् राम-अवतार का कथा गाई, तब उन्होंने रामचन्द्रजी के बालचरित्र मन लगाकर वर्णन किये ॥ ५ ॥

दो०—बालचरित कहि त्रिविध विधि मन महुँ परम उछाह ।

रिषिआगमनु कहेसि पुनि श्री-रघु-बोर-बिवाह ॥६०॥

नाना प्रकार के बालचारित्र वर्णन कर, मन में अत्यन्त उत्साहित होकर, विश्वामित्र मुनि का आगमन कहकर फिर श्रीरघुबोर के विवाहोत्सव का वर्णन किया ॥ ९० ॥

चौ०—बहुरि राम-अभिषेक-प्रसंगा । पुनि नृपवचन राज-रस-भंगा ॥  
पुरवासिन्ह कर विरह विषादा । कहेसि राम-लक्ष्मिन-संवादा ॥१॥

फिर राम-राज्याभिषेक का प्रसङ्ग, फिर दशरथजी के प्रातःज्ञापान के लिए राज्य-रस का भङ्ग, नगर-वासियों का वियोग तथा दुःख और फिर श्रीराम-लक्ष्मण का संवाद कहा ॥ १ ॥

विपिनगवन केवट-अनुरागा । सुरसरि उतरि निवास प्रयागा ॥  
बालमीकि-प्रभु-मिलन बखाना । चित्रकूट जिमि बसु भगवाना ॥२॥

फिर रामचन्द्रजी का वन में जाना, गुह का प्रेम, गङ्गा उतर कर प्रयाग में निवास, वाल्मीकि और रामचन्द्रजी का मिलाप कहा; फिर जिस तरह भगवान् चित्रकूट में रहे वह प्रसङ्ग कहा ॥ २ ॥

सचिवागमनु नगर नृपसरना । भरतागमनु प्रेम बहु वरना ॥  
करि नृपाक्रिया संग पुरवासी । भरतु गये जहँ प्रभु सुखरासी ॥३॥



फिर मन्त्रों का (रामचन्द्रजी के वन में छोड़कर) अयोध्या लौट आना, राजा दशरथ का मरना, भरतजा का (माया के यहाँ से) आना और उनका अत्यन्त प्रेम वर्णन किया। फिर भरतजा का राजा दशरथ को क्रिया कर सब पुरवासियाँ के साथ लेकर जहाँ सुख-राशि रामचन्द्रजा थे वहाँ जाना कहा ॥ ३ ॥

एनि रघुपति बहु विधि समुभाये । लेइ पादुका अवधपुर आये ॥  
भरत-रहनि सुर-पति-सुत-करनी । प्रभु अरु अत्रि भेंट पुनि वरनी ॥४॥

फिर भरतजा का रामचन्द्रजा ने बहुत तरह समझाया तब वे पादुका लेकर अयोध्यापुरा के लौट आये। भरतजा का स्थात (वे नन्दग्राम में जिस नियम से रहते थे), उधर इन्द्र के पुत्र (जयन्त) की करतूत (कौआ बनकर चोंच मारना) तथा रामचन्द्रजी और अत्रि मुनि को भेंट कही ॥ ४ ॥

दो०—कहि विराध-वध जेहि विधि देह तजी सरभंग ।

वरनि सुतीछन-प्राति पुनि प्रभु अगस्ति सतसंग ॥६१॥

विराध का वध कहकर जिस तरह शरभङ्ग मुनि ने शरीर-त्याग किया वह कहा। फिर सुतोक्षण मुनि को प्राति वर्णन कर रामचन्द्रजी और अगस्त्य मुनि का सत्सङ्ग वर्णन किया ॥ ९१ ॥

चौ०—कहि दंडक वन पावनताई । गीध मइत्री पुनि तेहि गाई ॥

पुनि प्रभु पंचवटी कृत वासा । भंजी सकल मुनिन्ह कै वासा ॥१॥

उन्होंने दण्डकारण्य का पंचव्रता और जटायु गाथ से मित्रता कहा। फिर रामचन्द्रजा का पंचवटी में निवास करना और मुनि-जनों का सब भय मिटाना कहा ॥ १ ॥

पुनि लछिमन उपदेस अनूपा । सृपनखा जिमि कीन्ह कुरूपा ॥

खर-दूषन-वध बहुरि बखाना । जिमि सबु मरमु दसानन जाना ॥२॥

फिर रामचन्द्रजा का लक्ष्मणजा के अनुपम उपदेश देना, शृपणखा को कुरूपा करना और खर-दूषण का वध कहा; फिर रावण ने जिस तरह सब मर्म (भेद) जाना वह कहा ॥ २ ॥

दस-बंधर-मारीच-वतकही । जेहि विधि भई सो सब तेहि कही ॥

पुनि मायासीता कर हरना । श्री-रघु-वीर-विरह कछु वरना ॥३॥

रावण और मारीच का वार्तालाप जिस तरह हुआ वह सब कहा; फिर माया को सोता का हरण होना तथा शरघुनाथजा का विरह-वृत्तान्त कुछ वर्णन किया ॥ ३ ॥

पुनि प्रभु गोधक्रिया जिमि कीन्ही । बधि कबंध सबरिहि गति दीन्ही ॥

बहुरि विरह वरनत रघुवीरा । जेहि विधि गये सरोवरतीरा ॥४॥



फिर रघुनाथजी ने जिस तरह गोध (जटायु) की क्रिया को, कबन्ध का वध कर शबरो को गति दी, और जिस तरह रामचन्द्रजी विरह वर्णन करते हुए पंपासरोवर के तीर गये वह प्रसङ्ग कहा ॥ ४ ॥

दो०—प्रभु-नारद-संवाद कहि मारुति-मिलन-प्रसंग ।

पुनि सुग्रीवमिताई बालिप्राण कर भंग ॥ ६२ ॥

रामचन्द्रजी और नारदजी का संवाद कहकर हनुमान्जी के मिलने का प्रसङ्ग कहा । फिर सुग्रीव से मित्रता करना और बालो का मारा जाना कहा ॥ ९२ ॥

कपिहि तिलक करि प्रभुकृत सैल प्रवरषन बास ।

वरनत वरषा सरद अरु रामरोष कपित्रास ॥ ६३ ॥

सुग्रीव को राजतिलक कर रामचन्द्रजी का प्रवरण पर्वत पर बसना, फिर वर्षा और शरदऋतुओं का वर्णन करते हुए रामचन्द्रजी का क्रोध करना और सुग्रीव का उससे डरना कहा ॥ ९३ ॥

चौ०—जेहि विधि कपिपति कीस पठाये । सीताखोजन सकल सिधाये ॥

विवरप्रवेस कीन्ह जेहि भाँती । कपिन्ह बहोरि मिला संपाती ॥ १ ॥

फिर जिस तरह वानराधिप सुग्रीव ने बन्दर सर्वत्र भेजे और वे सब सीताजी को ढूँढ़ने गये, जिस तरह बन्दरों ने विवर (गुफा) में प्रवेश किया और जैसे संपातो (जटायु का भाई) मिला था वह कहा ॥ १ ॥

सुनि सब कथा समीरकुमारा । नाँवत भयउ पयोधि अपारा ॥

लंका कपि प्रवेस जिमि कीन्हा । पुनि सीतहि धीरजु जिमि दीन्हा ॥ २ ॥

संपातो से सब कथा (लङ्का जाने पर सीताजी के मिलने की) सुनकर वायु-पुत्र हनुमान् अपार समुद्र का नाँव गये । फिर वानर हनुमान् ने जिस तरह लङ्का में प्रवेश किया और सीताजी को जिस तरह धैर्य दिया वह भी कहा ॥ २ ॥

वन उजारि रावनहिँ प्रबोधी । पुर दहि नाँघेउ बहुरि पयोधी ॥

आये कपि सब जहँ रघुराई । बैदेही कै कुसल सुनाई ॥ ३ ॥

हनुमान् का वन (अशोकवाटिका) उजाड़ कर, रावण को समझा कर और लङ्कापुरी जलाकर फिर समुद्र को नाँव आना कहा । फिर जहाँ रघुनाथजी थे वहाँ सब बन्दर आये और उन्होंने सीताजी का कुशल-समाचार सुनाया ॥ ३ ॥

सेनसमेत जथा रघुवीरा । उतरे जाइ बारि-निधि-तीरा ॥

मिला विभीषनु जेहि विधि आई । सागरनिग्रह कथा सुनाई ॥ ४ ॥



फिर जिस तरह रघुनाथजी सेना-समेत समुद्र के तौर जाकर उतरे, वहाँ जिस तरह विभोषण आकर उनसे मिला, वह इसङ्ग भी कहा, और समुद्र के वश कर लेने का कथा भी सुनाई ॥ ४ ॥

दो०—सेतु बाँधि कपिसेन जिमि उतरी सागरपार ।

गयउ बसीठी वीरवर जेहि विधि बालिकुमार ॥ ६४ ॥

फिर बन्दरां की फाँज जिस तरह सेतु बाँधकर समुद्र के पार उतरी और शूरवारां में उत्तम बालि-पुत्र जैसे दूत बनकर गया वह कहा ॥ ६४ ॥

निसि-चर-कीस-लराई बरनेसि विविध प्रकार ।

कुंभकरन घननाद कर बल-पौरुष-संहार ॥ ६५ ॥

फिर राक्षसों और बन्दरां को लड़ाई नाना तरह की वर्णन की और कुम्भकर्ण तथा मेघनाद के बल, पुरुषार्थ का संहार और निरूपण किया ॥ ६५ ॥

चौ०-निसि-चर-निकर-मरन विधि नाना । रघु-पति-रावन-समर बखाना ।

रावनवध मन्दोदरि सोका । राजु विभीषण देव असोका ॥ १ ॥

राक्षसों के समूहों का मरण और रामचन्द्रजी तथा रावण का युद्ध अनेक प्रकार से कहा । रावण का वध, मन्दोदरी का सोच, विभोषण को निष्कण्टक राज्य देना कहा ॥ १ ॥

सोता-रघु-पति-मिलन बहोरी । सुरन्ह कीन्हि अस्तुति कर जोरी ॥

पुनि पुष्पक चढि कपिन्ह समेता । अवध चले प्रभु कृपानिकेता ॥ २ ॥

फिर सोताजी का रामचन्द्रजी से मिलना और देवता का हाथ जोड़ कर स्तुति करना वर्णन किया । फिर पुष्पक विमान पर वानरां सहित सवार होकर कृपानिधान प्रभु रामचन्द्रजी अयोध्या को चले यह भी कहा ॥ २ ॥

जेहि विधि राम नगर निज आये । वायस विसद चरित सब गाये ॥

कहेसि बहोरि रामअभिषेका । पुर बरनन नृपनीति अनेका ॥ ३ ॥

जिस तरह रामचन्द्रजी अपने नगर (अयोध्या) को आये, ये सब विशद चरित्र काकमुशुण्डिजी ने कहे । फिर उन्होंने रामचन्द्रजी का राज्याभिषेक और अयोध्या पुरा का वर्णन कर अनेक प्रकार की राजनीति का वर्णन किया ॥ ३ ॥

कथा समस्त भुसुंढि बखानी । जो मैं तुम्ह सन कही भवानी ॥

सुनि सब रामकथा खगनाहा । कहत वचन मन परमउछाहा ॥ ४ ॥

हे पावति ! मैंने तुमसे जो कथा कही, वह सब कथा काकमुशुण्डिजी ने गरुड़ से कही । सब राम-कथा सुनकर गरुड़ मन से परम उत्साहित हो ये वचन कहने लगा—॥ ४ ॥



सो०—गयउ मोर सदेह सुनेउँ सकल रघु-पति-चरित ।

भयउ राम-पद-नेह तव प्रसाद बायसतिलक ॥ ६६ ॥

हे को आ (पाँचयाँ) में भूषण स्वरूप । (काकभुशारिङ्गजा ! ) मैंने सम्पूर्ण रघुपात-चरित्र सुना, मेरा सन्देह निवृत्त हो गया और आपकी कृपा से रामचन्द्रजा के चरणों में मेरा स्नह हो गया ॥ ९६ ॥

मोहि भयउ अति मोह प्रभुबंधन रन महुँ निरखि ।

चिदानंद संदेह रामु बिकल कारन कवन ॥ ६७ ॥

रण में प्रभुजा का बन्धन देखकर मुझे बहुत ही मोह हो गया था । मैं सोचता था कि चैतन्य-आनन्दधन रामचन्द्रजी किस कारण इतने व्याकुल हो रहे हैं ॥ ९७ ॥

सो०—देखि चरित अति नर अनुसारी । भयउ हृदय मम संसय भारी ॥

सोइ भ्रम अब हितकर मै जाना । कीन्ह अनुग्रह कृपानिधाना ॥ १ ॥

रामचन्द्रजी के चरित्रों को बिलकुल हो मनुष्यों के अनुसार देखकर मेरे हृदय में भारी संशय हो गया था । उसी भ्रम को मैं अब अपने लिए हितकारी जानता हूँ । वास्तव में कृपानिधान ने मुझ पर यह अनुग्रह किया था ॥ १ ॥

जो अति आतप व्याकुल होई । तरुछाया सुख जानइ सोई ॥

जौ नहिं होत मोह अति मोही । मिलतेउँ तात कवन विधि तोही ॥ २ ॥

वृक्ष की छाया के सुख को वही जानता है जो कहीं धूप से व्याकुल होता है । जो मुझे अत्यन्त मोह न चपड़ा होता वो है तात । मैं आपसे किस तरह मिलता ? ॥ २ ॥

सुनतेउँ किमि हरिकथा सुहाई । अतिविचित्र बहु विधि तुम्ह गाई ॥

निगमागम पुरानमत एहा । कहहिं सिद्ध मुनि नहि संदेहा ॥ ३ ॥

जिस अत्यन्त विचित्र, सुहावनो हरि-कथा का वर्णन आपन अनेक विधियाँ स किया है उसको मैं किस तरह सुनता ? वेद, शास्त्र और पुराणों का भी यही मत है और सिद्ध मुनि भी यही कहते हैं, इसमें कुछ सन्देह नहीं कि ॥ ३ ॥

संत विसुद्ध मिलहिं परि तेही । चितवहिं राम कृपा करि जेही ॥

रामकृपा तव दरसनु भयऊ । तव प्रसाद मम संसय गयऊ ॥ ४ ॥

विशेष शुद्ध सन्त उसी को मिलते हैं, जिसको रामचन्द्रजी दया की दृष्टि से देखते हैं । राम-कृपा ही स मुझे आपका दर्शन हुआ और आपके प्रसाद से मेरा सन्देह जाता रहा ॥ ४ ॥



दो०—सुनि बिहंगपति बानी सहित विनय अनुराग ।

पुलक गात लोचन सजल मन हरषेउ अति काग ॥६८॥

पन्निराज गरुड़जा को विनय और प्रेम-साहित बाणा सुनर कककमुशुण्डजा का शरार पुलकित हुआ, उनके नत्रों में आँसु भर आये और वे मन में बहुत हो प्रसन्न हुए ॥ ९८ ॥

स्रोता सुमति सुसील सुनि कथानासिक हरिदास ।

पाइ उमा अति गोप्य अपि सज्जन करहिँ प्रकास ॥६९॥

हे पार्वति ! श्रेष्ठ बुद्धिमान्, सुशील, पवित्र, कथा का स्वाद जाननेवाला, भगवद्भक्त श्रोता मिलने पर सज्जन लोग अत्यन्त छिपान के लायक (गुप्त) बात भी प्रकाशित कर देते हैं ॥ ९९ ॥

चौ०—बोलेउ कागमुशुंडि बहोरी । नभगनाथ पर प्रीति न थोरी ॥

सब विधि नाथ पूज्य तुम्ह मेरे । कृपापात्र रघुनाथक केरे ॥ १ ॥

काकमुशुण्डजा फिर बोले, क्योंकि गरुड़ पर उनका बड़ा ही प्रेम था। उन्होंने कहा—हे नाथ ! आप हमारे सब तरह पूज्य हैं, और रघुनाथजी के कृपापात्र हैं ॥ १ ॥

तुम्हहिँ न रंसय मोह न माया । मो पर नाथ कीन्ह तुम्ह दया ॥

पठइ मोहमिस खगर्पात तोही । रघुर्पात दीन्ह बडाई मोही ॥२॥

आपको न कोई सन्देह है, न मोह और न माया हो । हे नाथ ! आपने मुझ पर दया की । (जो दर्शन दिया) गरुड़जी ! आरघुपति ने आपको मोह उत्पन्न होने के बहाने बहाँ भेजकर मुक्त बड़ाई दी ॥ २ ॥

तुम्ह निज मोह कहा खगसाईँ । सो नहिँ कछु आचरज गोसाईँ ॥

नारद भव विगंच सनकादी । जे मुनिनाथक आतमवादी ॥ ३ ॥

हे पत्नियाँ के स्वामी ! तुमने जो अपना मोह कहा सो हे गुसाईँ ! वह कुछ आश्चर्य की बात नहीं है । नारद, शङ्कर, ब्रह्मा और सनकादिक मुनिश्वर—जो कि आत्मवादी हैं ॥ ३ ॥

मोह न अंध कीन्ह केहि केही । को जग काम नचाव न जेही ॥

तृस्ना केहि न कीन्ह बोरहा । केहि कर हृदय क्रोध नहिँ दहा ॥४॥

इसमें किस किसको मोह ने अन्धा नहीं किया ? जगत् में ऐसा कौन है जिसे कामदेव ने नहीं नचाया ? तृष्णा ने किसका पागल नहीं कर दिया ? और क्रोध ने किसका हृदय नहीं जलाया ? ॥ ४ ॥



दो०—ग्यानी तापस सूर कवि कोविद गुनआगार ।

केहि कै लोभ विडंबना कीन्ह न एहि संसार ॥ १०० ॥

ज्ञानो, तपस्वी, शूर, कवि, पण्डित और बड़े बड़े गुणवान हुए पर इस संसार में लोभ ने किसको विडम्बना नहीं कराई ? ॥ १०० ॥

श्रीमद बक्र न कीन्ह केहि प्रभुता बधिर न काहि ।

मृग-लोचनि-लोचन-सर को अस लाग न जाहि ॥ १०१ ॥

लक्ष्मी के मद ने किसको टेढ़ा नहीं कर दिया ? प्रभुता ( अधिकार ) न किसको बधिरा नहीं कर दिया ? ऐसा कौन है जिसको मृगनयनों का नेत्ररूपों बाण न लगा हो ॥ १०१ ॥

चौ०-गुन-कृत सन्यपात नहिँ केही । कोउ न मान मद तजेउ निवेही ॥

जावनज्वर केहि नहिँ बलकावा । ममता कोह कर जसु न नसावा ॥ १ ॥

गुणों का किया हुआ सान्निपात<sup>१</sup> किसको नहीं हुआ ? अभिमान और मद ने किसका चुन कर नहीं छोड़ा । यौवन (जवानों) रूपों ज्वर ने किससे प्रलाप<sup>२</sup> नहीं कराया, ममता ने किसका यश नहीं नष्ट कर दिया ? ॥ १ ॥

मच्छर काहि कलंक न लावा । काहि न सोकसमीर डोलावा ॥

चितासाँपनि को नहिँ खाया । को जग जाहि न व्यापी माया ॥ २ ॥

मत्सर (दूसरे का भलाई देख कर जलना) दोष ने किसको कलङ्क नहीं लगाया ? सांच-रूपा वायु ने किसको नहीं हिला दिया ? चिन्तारूपों साँपिन ने किसको नहीं डसा ? जग में ऐसा कौन है जिसे माया न व्यापा हो ॥ २ ॥

कोट मनोरथ दारु सरीरा । जेहि न लाग धुन को अस धोरा ॥

सुत बित लोक ईषनातीनी । कोह कै मात इन्ह कृत न मलोनी ॥ ३ ॥

ऐसा धार कौन है जिसके शरीर-रूपों काट में मनोरथ-रूपों धुन का काँड़ा न लगा हो ? पुत्र, धन और प्रतिष्ठा, इन तीन इच्छाओं ने किसकी बुद्धि मैली नहीं की ? ॥ ३ ॥

१—सान्निपात में बात, पिच्छ और कफ तीनों गिर जाते हैं अर्थात् स्थान-भ्रष्ट हो जाते हैं, इसी-लिए उस त्रिदोष-ज्वर का नाम सान्निपात है । यहाँ गुण सर्व, रज और तम, अपने स्थानों से भ्रष्ट हो जाते हैं, इसलिए वह भी सान्निपात होता है । जिस तरह रोगों में सान्निपात असाध्य है, इसी तरह जीव के लिए गुणकृत सान्निपात भी असाध्य है । २—प्रलाप करना (बरांन) सान्निपातादि ज्वरों के लक्षणों में है ।



यह सब माया कर परिवारा । प्रबल अमित को बरनइ पारा ॥  
सिव चतुरानन जाहि डेराहीं । अपर जीव केहि लेखे माहीं ॥ ४ ॥

यह सब माया का प्रबल कुटुम्ब है। यह अपार है। इसका वरणें कौन कर सकता है? माया स शिव और ब्रह्माजी भी डरते हैं तो उसके आगे दूसरे जीव किस गिनती में हैं? ॥ ४ ॥

दो०—व्यापि रहेउ संसार महुँ मायाकटक प्रचंड ।

सेनापति कामादि भट दंभ कपट पाखंड ॥ १०२ ॥

माया की प्रचण्ड सेना सारे संसार में फैल रही है। कामादि (काम, क्रोध, लोभ, मोह, मद, मत्सर) उसके सेनापति हैं और दम्भ (अभिमान), कपट और पाखण्ड शूरवीर योद्धा हैं ॥ १०२ ॥

सो दासी रघुवीर कै समुझै मिथ्या सोपि ।

छूट न राम-कृपा बिनु नाथ कहउँ पद रोपि ॥ १०३ ॥

वह माया रघुनाथजी की दासी है। ज्ञान हो जाने पर वह झूठो मालूम होता है फिर भी रामकृपा बिना नहीं छूटती। हे नाथ! मैं यह बात पाँव रोप कर (प्रतिज्ञापूर्वक) कहता हूँ ॥ १०३ ॥

चो०—जो माया सब जगहि नचावा । जासु चरित लखि काहु न पावा ॥

सोइ प्रभुभ्रूविलास खगराजा । नाच नटो इव सहित समाजा ॥ १ ॥

जिस माया ने सारे जगत् को नचाया और जिसके चरित्र को किसी ने न देख पाया, हे पतिराज! वही माया स्वामी रामचन्द्रजी को अकुटिल के विलास से (इशारे से) अपने समाज-सहित नटों जैसा नाचती है ॥ १ ॥

सोइ सच्चिदानंदधन रामा । अज विग्यानरूप रूपाधामा ॥

व्यापक व्याप्य अखंड अनन्ता । अखिल अमोघसक्ति भगवंता ॥ २ ॥

रामचन्द्रजी वहाँ सत् (सदा रहनेवाले), चित् (चैतन्य रूप), आनन्दधन (अखण्ड आनन्दवाले), अज (पेदा न होनेवाले), विज्ञान-रूप, गुण के स्थान हैं। भगवान् व्यापक और व्याप्य (कारण और कार्य), अखण्ड, अनन्त, सम्पूर्ण अमोघशक्तिमय हैं ॥ २ ॥

अगुन अदभ गिरागोतीता । सबदरसी अनवद्य अजीता ॥

निर्मल निराकार निर्माहा । नित्य निरंजन सुखसंदोहा ॥ ३ ॥

वे निर्गुण, पृण, वाण और इन्द्रियाँ से अगम्य, सब वस्तुओं के देखनेवाले, अनिष्ट और अजित (जिनको कोई न जीत सके) हैं। वे निर्मल (दोषरहित), निराकार, निर्माह, नित्य, निरंजन और सुख के समूह हैं ॥ ३ ॥



प्रकृतिपार प्रभु सब-उर-बासी । इह निरीह विरज अविनासी ॥  
इहाँ मोह कर कारन नाहीं । रविसनमुख तम कबहुँ कि जाहौं ॥४॥

वे स्वामी प्रकृत स पर, सबके हृदया के निवासो, ब्रह्म, निरिच्छ, शुद्ध और अविनाश  
हैं । यहाँ (रामचन्द्र जा के समक्ष) मोह का कारण नहीं लग सकता । क्या कभी अंधेरा सूर्य के  
सम्मुख जा सकता है ? ॥ ४ ॥

दो०—भगत हेतु भगवान प्रभु राम धरेउ तनु भूप ।

किये चरित पावन परम प्राकृत-नर-अनुरूप ॥ १०४ ॥

भगवान् प्रभु रामचन्द्रजा ने भक्ता के कारण राजा का शरार धारण किया और  
अत्यन्त पावन ( सुननेवाले को पवित्र करनेवाले ) चरित्र प्राकृत (मामूलो) मनुष्या के  
अनुसार किये ॥ १०४ ॥

जथा अनेक वेष धरि नृत्य करइ नट कोइ ।

सोइ सोइ भाव देखावइ आपुन होइ न सोइ ॥ १०५ ॥

जैसे कोई नट अनेक तरह के वेष धारण कर नाचता है, और नाचते समय व हा  
वे भाव करके दिखाता है, जिनका वह वेष धारण किये हो, पर आप वह नहीं हो  
जाता, न वह अपने असली रूप हो को भूलता है । (इसी तरह रामचन्द्रजा अनेक वेष धरकर  
हर्ष, शोक, मोहादि भाव यथाथे दिखाते हुए भी आप ज्यों के त्यों शुद्ध रहते  
हैं) ॥ १०५ ॥

चौ०—असि रघु-पाति-लीला-उरगारी । दनुज-बिमोहनि जन-सुख-कारी ॥

जे मातमलिन विषयबस कामी । प्रभु पर मोह धरहिँ इमि स्वामी ॥१॥

ह गरुड़जा । रघुनाथजा का लाला ऐसा हा है । वह दैत्या का मोहित करनेवाला और  
भक्ता को सुख देनेवाला है । जो मलिन-बुद्धि है, विषया के बरा हैं, कामी हैं, वे प्रभु पर ऐसा  
मोह का दोष लगाते हैं ॥ १ ॥

नयनदोष जा कहूँ जब होई । पोतवरन ससि कहूँ कह सोई ॥

जब जेहि दिसिभ्रम होइ खगेसा । सो कह पच्छिम उयउ दिनेसा ॥२॥

जब किसी का आँखा में रोग (कमल) हो जाता है, तब वह चन्द्रमा को पाँला कहने  
लगता है । जब जिसको दिशा का भ्रम हो जाता है तो वह कहने लगता है कि सूर्य पश्चिम  
दिशा में उदय हुआ है ! ॥ २ ॥

नौकारूढ चलत जग देखा । अचल मोहबस आपुहि लेखा ॥

वालक भ्रमहि न भ्रमहि गृहादी । कहहिँ परसपर मिथ्यावादी ॥ ३ ॥



नाव पर चढ़कर यात्रा करनेवाला संसार को चलता हुआ देखता है और मोह के वश हा अपने का निश्चल मान बैठता है। लड़के खेलते खेलते घूमने लगते हैं तब उनको दृष्टि में भ्रम उत्पन्न होता है और उनको घर आदि सभा चाखें घूमता हुई दाखता हैं पर वास्तव में वे नहीं घूमती, लड़के आपस में भूठ हो कहते हैं कि घर घूम रहा है इत्यादि ॥ ३ ॥

हरि विषइक अस मोह विहंगा । सपनेहुँ नहिँ अग्यान-प्रसंगा ॥  
मायावस मतिमंद अभागो । हृदय जवनिका बहु विधि लागो ॥४॥  
ते सठ हठवस संसय करहीं । निज अग्यान राम पर धरहीं ॥५॥

हे गरुड़जा ! इसा तरह रामचन्द्र परमात्मा के विषय में मोह को बात है। उनके सम्बन्ध में अज्ञान या मोह की बात तो स्वप्न में भी नहीं ठहर सकता। मन्दबुद्धि, अभागो लोग माया के वश हो रहे हैं, उससे उनके हृदय के सामने बहुत तरह का परदा पड़ा है ॥ ४ ॥ वे दुष्ट हठ के वश हो संशय करते हैं और अज्ञान तो अपने को हुआ है, पर उसे रखते रामचन्द्रजी पर हैं कि रामचन्द्रजी मोहित हो गये, शोकग्रस्त, दुःखो हो गये इत्यादि ॥ ५ ॥

दा०—काम-क्रोध-मद-लोभ-रत गृहासक्त दुखरूप ।

ते किमि जानहिँ रघुपतिहिँ मूढ परे तमकूप ॥१०६॥

जो काम, क्रोध, मद, लोभ में फँस और दुःखरूपी गृहस्था में आसक्त हैं, वे मूर्ख अपने कुँ में गिरे हुए हैं, अतः वे रघुनाथजी को कैसे जान सकते हैं ॥ १०६ ॥

निर्गुनरूप सुलभ अति सगुन न जानहिँ कोइ ।

सुगम अगम नाना चरित सुनि र निमन ५ म होइ ॥१०७॥

भगवान् का निर्गुण रूप अत्यन्त सुलभ है, पर सगुणरूप को कोई नहीं जानता, क्योंकि सगुण रूप में सुगम और अगम (जिनका भेद न जाना जाय) ऐसे अनेक चरित्र होते हैं, जिनका सुनकर सुनिजना के मर्ता में भी भ्रम हो जाता है। (जैसे रामावतार में सेतुबन्धन, साता-नवयाग आदि) ॥ १०७ ॥

चो०—सुनु खगेस रघु-पति-प्रभुताई । कहउँ जयामति कथा सुहाई ॥

जेहि विधि मोह भयउ प्रभु माही । सो सब कथा सुनावउँ तोही ॥१॥

हे गरुड़जा ! रामचन्द्रजी को प्रभुता सुनिज जिसकी सुहावना कथा मैं यथा-बुद्धि कहवा हूँ। प्रभो ! जिस तरह मुझे भ्रम हुआ था वह सब कथा आपका सुनाता है ॥ १ ॥

राम-कृपा-भाजन तुम्ह ताता । हरि-गुन-प्रोति मोहि सुखदाता ॥

ता तेँ नहिँ कुअ तुम्हहिँ दुरावउँ । परम रहस्य मनोहर गावउँ ॥२॥



हे तात ! आप रामचन्द्रजी के कृपापात्र हैं, भगवान् के गुणों में आपकी प्रीति है, आप मुझे सुख देनेवाले हैं। इसी लिए मैं आपसे कुछ भी न छिपाऊँगा, बहुत सुन्दर रहस्य गाऊँगा ॥ २ ॥

सुनहु राम कर सहज सुभाऊ । जन अभिमान न राखहिँ काऊ ॥  
संस्तुतिमूल सूलप्रद नाना । सकल-सोक-दायक अभिमाना ॥ ३ ॥

सुनिए, रामचन्द्रजी का यह सहज स्वभाव है कि वे अपने दास में अभिमान कभी नहीं रहने देते। अभिमान संसार का मूल है, वह नाना प्रकार के खेद उत्पन्न करनेवाला है और सभी शोका का देनेवाला है ॥ ३ ॥

ता तँ करहिँ कृपानिधि दूरी । सेवक पर ममता अति भूरी ॥  
जिमि सिसुतन व्रन होइ गुसाईँ । मातु चिराव काठिन की नाईँ ॥ ४ ॥

इसलिए कृपानिधान रामचन्द्रजी भक्ता के अभिमान का नाश कर देते हैं। उन्हें भक्ता पर बड़ा ममता है। हे गुसाईँ ! जैसे बालक के शरीर में व्रण (फोड़ा-फुँसी) हो जाय तो माता कड़ो होकर उसको चिरा देती है ॥ ४ ॥

दो०—जदपि प्रथम ख पावइ रोवइ वाल अधीर ।

व्याधि-नास-हित जननी गनत न सो सिसुपीर ॥ १०८ ॥

यद्यपि नश्वर लगन पर पहल बालक दुःख पाकर अधीर होकर रोता है, तो भी उसका रोगनाश होने के लिए माता बालक को उस पीड़ा को नहीं गिनती ॥ १०८ ॥

तिमि रघुपति निज दास कर हरहिँ मान हित लागि ।

तुलसिदास ऐसेऽ भुहिँ कस न भजसि भ्रम त्यागि ॥ १०९ ॥

इसी तरह रघुनाथजी अपने दास का अभिमान, उसके हित के लिए, नष्ट कर देते हैं। तुलसीदासजी कहते हैं कि (हे मन ! ) तू ऐसे स्वामी का भ्रम छोड़कर क्यों नहीं भजता ॥ १०९ ॥

चौ०—रामकृपा आपनि जडताई । कहउँ खगेस सुनहु मन लाई ॥

जब जब राम मनुजतनु धरहाँ । भक्तहेतु लीला बहु करहाँ ॥ ११ ॥

हे गरुड़जी ! अब मैं रामचन्द्रजी का कृपा और अपनी मूर्खता कहता हूँ, मन लगाकर सुनिए। जब जब रामचन्द्रजी मनुष्य-देह धारण करते हैं और भक्ता के कारण बहुत सी लोलायं करते हैं ॥ ११ ॥

तब तब अवधपुरी में जाऊँ । बालचरित बिलोकि हरषाऊँ ॥

जनममहोत्सव देखउँ जाई । वरष पाँच तहँ रहउँ लोभाई ॥ २ ॥



तब तब मैं अयोध्यापुरी में जाता हूँ और बालचरित्र देखकर प्रसन्न होता हूँ। मैं जाकर रामजन्म का महोत्सव देखता हूँ और उसमें लुभाकर पाँच वर्ष पर्यन्त वहीं रहता हूँ ॥ २ ॥

इष्टदेव मम बालक रामा । सोभा वपुष कोटि-सत-कामा ॥  
निज-प्रभु-वदन निहारि निहारी । लोचन सुफल करउँ उरगारी ॥३॥  
लघु बायसवपु धरि हरिसंगा । देखउँ बालचरित बहुरंगा ॥४॥

हे गरुड़जी ! मेरे इष्टदेव बालक रामचन्द्रजी हैं, जिनके शरीर को शोभा सौ करोड़ कामदेवाँ से भी अधिक है। मैं अपने स्वामी के श्रोमुख को देख देखकर नेत्र सफल करता हूँ ॥ ३ ॥ मैं छोटे से कौए का रूप लेकर रामचन्द्रजी के साथ बहुत तरह के बालचरित्र देखता हूँ ॥ ४ ॥  
दो०—लरिकाईँ जहँ जहँ फिरहिँ तहँ तहँ संग उड़ाउँ ।

जूठनि परइ अजिर महँ सोइ उठाइ करि खाउँ ॥११०॥

शोरामजी लड़कपन में जहाँ जहाँ फिरते वहाँ वहाँ मैं भी उनके साथ उड़ता था, आँगन में उनका जो जूठन पड़ता था, उसी को उठाकर मैं खा लेता था ॥ ११० ॥

एक बार अतिसैसव चरित किये रघुवीर ।

सुमिरत प्रभुलीला सोइ पुलकित भयउ सरीर ॥१११॥

एक बार शोरघुवीर ने अति बालचरित्र किये। प्रभुजी को उस लोला का स्मरण कर शरीर पुलकित हो गया ॥ १११ ॥

चौ०—कहइ भुसुंढि सुनहु खगनायक । रामचरित सेवक-सुख-दायक ॥

नृपमंदिर हुंदर सब भाँती । खचित कनक मनि नाना जाती ॥१॥

श्राभुशुण्डजी कहते हैं कि हे पक्षिराज ! सुनिए। रामचन्द्रजी का चरित्र सेवकों को सुख देनेवाला है। राज-महल सब प्रकार सुन्दर था, जिसमें अनेक जातियों की मणियाँ सोने में जड़ी हुई थीं ॥ १ ॥

वरनि न जाइ रुचिर अँगनाई । जहँ खेलहिँ नित चारिउ भाई ॥

बालविनोद करत रघुराई । विचरत अजिर जननि-सुख-दाई ॥२॥

उस महल के सुन्दर आँगन का वर्णन नहीं किया जा सकता, जहाँ चाराँ भाई नित्य खेलते थे। वहाँ शोरघुराई बालक के समान विनोद करते थे। माता के सुखदाता बालरूप वे आँगन में फिरते थे ॥ २ ॥

मरकतमृदल कलेवर स्यामा । अंग अंग प्रति छवि बहु कामा ॥  
नव-राजीव-अरुन मृदु चरना । पदज रुचिर नख ससि-दुति-हरना ॥३॥



उनका शरीर मरकत मणि जैसा मनोहर, कमल और श्याम था। उनके एक एक अंग में बहुत से कामदेवों की छवि थी। उनके चरण नये कमल जैसे लाल और कामल थे। उनको उंगलियाँ सुन्दर थीं और नख चन्द्रमा का कान्ति को हरनेवाले, अर्थात् उससे भी अधिक प्रकाशयुक्त थे ॥ ३ ॥

ललित अंक कुलिसादिक चारी । नूपुर चारु मधुर - रव - कारी ॥  
चारु पुरट-मनि-राचित बनाई । काटि किंकिनि कल मुखर सुहाई ॥ ४ ॥

उनके चरणों में वज्र आदि चारों (वज्र, अङ्कुश, ध्वज, कमल) चिह्न थे और माठा ध्वनि करनेवाले सुन्दर नूपुर थे। उनका कमर में मधुर वजनेवाला, सुन्दर मणियाँ सजड़ा, सोने की किङ्किणी (घुंघुरुदार करधनो) थी ॥ ४ ॥

दो०—रेखा त्रय सुन्दर उदर नाभि : चिर गंभीर ।

उर आयत भोजत विविध बालविभूषण चीर ॥ ११२ ॥

उनके पेट में सुन्दर तान रखाय (त्रिवला) था, नाभि सुन्दर और गहरी थी। बन्धस्थल विशाल था और उसमें बालकों के बाँध्या भूषण (सिंहनख, हार आदि) तथा वस्त्र शोभायमान थे ॥ ११२ ॥

चौ०—अनपानि नखकरज मनोहर । बाहु विसाल विभूषण सुन्दर ॥  
कंध बालकेहरि दर प्रावाँ । चारु चिबुक आनन छाविंसीवाँ ॥ ११३ ॥

होखलियाँ लाल लाल थीं, उंगलियाँ और नख सुन्दर थे, विशाल भुजायं थीं तथा उनमें सुन्दर आभूषण थे। उनके कन्धे सिंह के बच के कन्धे के समान और मोवा (गर्दन) शङ्ख के समान थीं। सुन्दर ठोढ़ा था और मुख तो कान्ति का सोमा ही था ॥ ११३ ॥

कलवल वचन अधर अरुनारे । इइ इइ दसन विसद वर वारे ॥  
ललित कपाल मनोहर नासा । सकल सुखद-ससि-कर-सम हासा ॥ ११४ ॥

उनके तोंतले वचन, लाल आँठ और सुन्दर चमकाले दाँदों दाँत थे। सुन्दर गाल और सुहावनो नाक थी, और सभा को सुख देनेवाला चन्द्रमा की किरणों जैसी उनकी हँसी थी ॥ ११४ ॥

नील-कंज-लोचन भवमोचन । भ्राजत भाल तिलक गोरोचन ॥  
विकट कुटि समस्त्रवन सुहाये । कुंचित कच मेचक छावि छाये ॥ ११५ ॥

नाले कमल जैसे नम्र भववन्धन स छुड़ा देनेवाले थे, ललाट में गोरोचन का तिलक शोभायमान था। भौंहें टेढ़ी, कान बराबर और सुन्दर थे। काले घूँघरवाले बाल शोभायमान हो रहे थे ॥ ११५ ॥



पोत भोनि भिगुली तन सोहो । किलकनि चितवनि भावति मोही ॥  
रूपरासि नृप-अजिर-विहारी । नाचहिँ निज प्रतिबिम्ब निहारी ॥४॥

पाला और पतला भगा (अंगरखा) शरीर में शोभित हो रहा था, और उनका किलकारो और चितवन मुझे सुहाता था । राजा दशरथ के आँगन में विहार करनेवाले, रूप के निधि, श्रीरामचन्द्रजा अपना प्रतिबिम्ब (छाया) देख देखकर नाचते थे ॥ ४ ॥

मोहि सन करहिँ विविध विधि क्रोडा । वरनत चरित होत मोहि ब्रीडा ॥  
किलकत मोहि धरन जब धारवाहिँ । चलउँ भागितव पूष देखवाहिँ ॥५॥

व मर साथ नाना प्रकार के खेल करते थे, जिनका वरन करने में मुझे लज्जा मालूम आता है । वे किलकत हुए जब मुझे पकड़ने को दौड़ते तो मैं भाग जाता; तब वे फिर मुझे पूछा दिखाते थे ॥ ५ ॥

दा०—आवत निकट हँसहिँ प्रभु भाजत रुदन कराहिँ ।

जाउँ समीप गहन पद फिरि फिरि चितइ पराहिँ ॥११३॥

मेरे पास आत हा स्वामी हसन लगत और भागत ही रोने लग जाते थे । क्याँही मैं पाँव पकड़ने को पास जाता, त्याँही भागत और फिर फिर कर मुझ दखते जाते थे ॥ ११३ ॥

प्राकृत सिसु इव लीला देख भयउ मोहि मोह ।

कवन चरित्र करत प्रभु चिदानंदसंदोह ॥११४॥

इस तरह प्राकृत (साधारण) बालक जैसा लीला देखकर मुझे मोह हो गया, कि ये साँचिदानन्दधन भगवान कानस चरित्र कर रहे हैं ॥ ११४ ॥

चौ०—एतना मन आनत खगराया । रघु-पति-प्रेरित व्यापो माया ॥

सो माया न दुखद माहि काहौ । आन जीव इव संसृति नाहौ ॥१॥

ह पाँचराज, गरुड़ ! बस, इतना मन में लात हो रघुनाथजा को प्रेरणा से माया हुआ व्याप गई । पर वह माया न तो मुझे दुःख देनेवाली हुई, न और जीवों के समान मुझे संसार ही भागना पड़ा ॥ १ ॥

नाथ इहाँ कछु कारन आना । सुनहु सो सावधान हरिजाना ॥

ग्यान अखंड एक सीतावर । मायावस्य जोव सचराचर ॥२॥

ह नाथ, विष्णु के वाहन ! यहाँ और हो कुछ कारण था, (कि माया मुझे दुःख देनेवाली क्याँ नही हुई और क्याँ मुझे संसार नहीं भागना पड़ा) आप उसे सावधान होकर सुनिए । बात यह है कि अखंड ज्ञानस्वरूप तो एक सीतापति हो हैं और चर अचर जीव-मात्र सभी माया के वश हैं ॥ २ ॥



जौं सब के रह ग्यान एकरस । ईस्वर जीवहिँ भेद कहहु कस ॥  
मायावस्य जीव अभिमानी । ईसवस्य माया गुनखानी ॥३॥

यदि सभा जाँवाँ का ज्ञान एक-रस रहे तो फिर बताओ कि जीव और ईश्वर में भेद हो केसा । अभिमानो जाव माया के अधोन है और गुणों का खान वह माया ईश्वर के वश में है ॥ ३ ॥

परवस जीव स्ववस भगवंता । जीव अनेक एक शोकंता ॥  
मुधा भेद जद्यपि कृत माया । बिनु हरि जाइ न कोटि उपाया ॥४॥

जीव पराधोन है, भगवान् अपने वश (भूतन्त्र) हैं; जीव अनेक हैं, लक्ष्मोपति भगवान् एक हैं । माया का किया हुआ यह भेद यद्यपि भूठा (असत्) हो है, तथापि करोड़ों उपाय करने पर भी वह परमात्मा को कृपा के बिना नहीं जाता ॥ ४ ॥

दो०—रामचंद्र के भजन बिनु जो चह पद निर्बान ।

ग्यानवंत अपि सो नर पसु बिनु पूछ बिखान ॥११५॥

जो कोई रामचन्द्रजी के भजन बिना निवाण (मोक्ष) पद चाहता है, वह मनुष्य ज्ञानवान् होने पर भी बिना साँग-पूछ का पशु है ॥ ११५ ॥

राकापति षोडस उअहिँ तारा-गन-समुदाइ ।

सकल गिरिन्ह दव लाइय बिनु रवि राति न जाइ ॥११६॥

पूणिमा का अधिपति चन्द्रमा सोलहों कलाओं से उगे और सब तारों के समूह उगें तथा सब पहाड़ों में आग लगा दी जाय, तो भी रात तो सूर्य के बिना नहीं जातो ॥ ११६ ॥

चौ०—ऐसेहि बिनु हरिभजन खगेसा । मिटइ न जीवन्ह केर कलेसा ॥

हरिसेवकहिँ न व्यापअविद्या । प्रभुप्रेरित व्यापइ तेहि विद्या ॥१॥

हे गरुड़जी ! इसी तरह बिना भगवद्भजन किये जीवों का क्लेश नहीं मिटता । भगवद्भक्तों को अविद्या (अज्ञान) नहीं व्यापती, उनके स्वामी द्वारा प्रेरित विद्या (ज्ञान) प्रकाशित होती है ॥ १ ॥

१—चन्द्रमा की १६ कलाएँ हैं । शुक्ल पक्ष की प्रतिपदा से पूर्णिमापयन्त १ । १ कला भर कर पूर्णिमा को १५ कलाएँ होती हैं, सोलहवीं कला सदाशिवजी के मस्तक पर रहती है, जिससे उनका नाम चन्द्रमौलि है । यहाँ १६ कला कहने का उद्देश यह है कि शिवजी के मस्तकवाली कला को भी मिलाकर १६ कलाओं से भरा हुआ पूर्ण चन्द्र उगे ।



ता तें नास न होइ दास कर । भेद भगति बाढइ बिहंगवर ॥

भ्रम तें चकित राम मोहि देखा । बिहँसे सो सुनु चरित बिसेखा ॥२॥

पत्नियों में श्रष्ट गरुड़जों ! इसी से भगवदास का नाश नहीं होता, भेद (जोव को दास तथा ईश्वर को स्वामी समझने) से भक्ति बढ़ जाती है । रामचन्द्रजो ने मुझे भ्रम से चकित हुआ (अर्चने में भर गया) देखा और हँस दिया; अब वह विशेष चरित्र सुनि ॥२॥

तेहि कौतुक कर मरम न काहू । जाना अनुज न मातुपिताहू ॥

जानुपानि धाये मोहि धरना । स्यामलगात अरुन-कर-चरना ॥३॥

उस कौतुक (खेल) का मर्म किसी ने न जाना; न तो छोटे भाइयों ने, न माता-पिता हो ने । श्यामसुन्दर शरीर और लाल लाल हाथों तथा चरणोंवाले रामचन्द्रजो हाथों और घुटनों के बल मुझे पकड़ने दौड़े ॥ ३ ॥

तब मैं भागि चलेउँ उरगारी । राम गहन कहँ भुजा पसारी ॥

जिमि जिमि दूर उडाउँ अकासा । तहँ हरिभुज देखउँ निज पासा ॥४॥

ह गरुड़जो ! तब मैं भाग चला और रामचन्द्रजो ने मुझे पकड़ने के लिए भुजा फंलाइ । अब मैं ज्यों ज्यों आकाश में दूर उड़ता जाता था, त्यों त्यों रामचन्द्रजो को भुजा को अपने पास हो देखता था ॥ ४ ॥

दो०—ब्रह्मलोक लागि गयउँ मैं चितयउँ पाछ उडात ।

जुग अंगुल कर बीच सब रामभुजहिँ मोहि तात ॥११७॥

मैं उड़ते उड़ते ब्रह्मलोक तक जा पहुँचा और जो मैंने पीछे को फिरकर देखा तो रामचन्द्रजो को भुजा और अपने—दोनों के—बीच में दो अङ्गुल का अन्तर था । ॥ ११७ ॥

सप्तावरन भेद करि जहाँ लगे गति मोरि ।

गयउँ तहाँ प्रभुभुज निरखि व्याकुल भयउँ बहोरि ॥११८॥

मैं सातों आवरणों (परदों—जल, वायु, अग्नि, तेज, अहङ्कार, महत्त्व और प्रकृति) को भेद कर जहाँ तक मेरो (जोव को) गति है, वहाँ तक गया पर वहाँ भी रामचन्द्रजो की भुजा का देखकर फिर बहुत व्याकुल हुआ ॥ ११८ ॥

चौ०—मूदेउँ नयन त्रसित जब भयउँ । पुनि चितवत कोसलपुर गयउँ ॥

मोहि बिलाकि राम मुसुकाहीं । बिहँसत तुरत गयउँ मुख माहौँ ॥१॥

जब धबड़ा गया तो मैंने आँखें बन्द कर लीं, फिर आँखें खोल कर क्या देखता हूँ कि मे अयोध्या पहुँच गया । मुझे देखकर रामचन्द्रजो मुसकुाने लगे । उनके हँसते हो मैं तुरन्त उनके मुख के भातर चला गया ॥ १ ॥



उदर माँझ सुनु अंडज-राया । देखेउँ बहु ब्रह्मांडनिकाया ॥

अति विचित्र तहँ लोक अनेका । रचना अधिक एक तेँ एका ॥२॥

गरुड़जा ! सुनिए । उनके पेट के भीतर मैंने बहुत सारे ब्रह्माण्डों के समूह देखे । वहाँ बहुत ही अद्भुत अनेक लोक थे । उनको रचना एक से एक बढ़ चढ़ कर था ॥ २ ॥

कोटिन्ह चतुरानन गोरसा । अगनित उडुगन रवि रजनीसा ॥

अगनित लोकपाल जम काला । अगनित भूधर भूमि विसाला ॥३॥

करोड़ों चतुर्मुख ब्रह्मा, गोरपति महादेव, अनागनता नक्षत्रगण, सूर्य, चन्द्र, अनागिनती लोकपाल, यमराज, काल, असंख्य पहाड़ और विराल पृथ्वियाँ थीं ॥ ३ ॥

सागर सरि सर विपिन अपारा । नाना भाँति सृष्टिविस्तारा ॥

सुर मुनि सिद्ध नाग नर किन्नर । चारि प्रकार जोव सचराचर ॥४॥

समुद्र, नदियाँ, तालाब और अपार जङ्गल थे; अनेक तरह के सृष्टि का विस्तार फैला था । देवता, मुनि, सिद्ध, नाग, मनुष्य और किन्नर स्थावर-जङ्गम-सहित चार प्रकार के (जरायुज, स्वेदज, अणुज, उद्भिज्ज) जीव थे ॥ ४ ॥

दो०—जो नहिँ देखा नहिँ सुना जो मनहूँ न समाइ ।

सो सब अद्भुत देखेउँ वरनि कर्वाँन विधि जाइ ॥११६॥

जो देखा नहीं, सुना नहीं और जो मन में भी न समाता था, अर्थात् जिस बात का अनुमान मन में भी न हो सके, वह सब आश्चर्य वहाँ देखा । उसका वखन किस तरह किया जाय ॥ ११६ ॥

एक एक ब्रह्मांड महुँ रहेउँ वरष सत एक ।

एहि विधि देखत फिरेउँ मैं अंडकटाह अनेक ॥१२०॥

मैं एक एक ब्रह्माण्ड में सो सौ वर्ष रहा । इसी तरह मैं अनेक ब्रह्माण्ड द्रक्षता फिरा ॥ १२० ॥

चो०—लोक लोक प्रति भिन्न विधाता । भिन्न विष्णु सिव मनु दिसिवाता ॥

नर गंधर्व भूत बेताला । किन्नर निसिचर पशु खग व्याला ॥१॥

हर एक लोक में अलग अलग ब्रह्मा, विष्णु, महादेव, मनु और दिक्पाल थे । मनुष्य, गन्धर्व, भूत, बेताल, किन्नर, राक्षस, पशु, पक्षी और सर्प सभी थे ॥ १ ॥

देव-दनुज-गन नाना जाती । सकल जीव तहँ आनहिँ भाँती ॥

महि सरि सागर सर गिरि नाना । सब प्रपंच तहँ आनहिँ आना ॥२॥



अनेक जातियों के देवता और दैत्यों के गण तथा सभी जोब वहाँ और ही तरह के थे। अनेक पृथ्वी, नदी, समुद्र, तालाब, पर्वत, सभी प्रपञ्च (संसार) वहाँ और ही आर था ॥ २ ॥

अंडकोस प्रति प्रति निज रूपा । देखेउँ जिनि स अनेक अनूपा ॥

अवधपुरी इति भुवन निनारी । सरजू भिन्न भिन्न नर नारी ॥ ३ ॥

हर एक ब्रह्माण्ड में मैंने अपना प्रतिरूप (अपने जैसा दूसरा काकमुशुण्ड) देखा और अनेक अनुपम वस्तुएँ देखीं। हर ब्रह्माण्ड में अयोध्यापुरी भिन्न थी और सरयू नदी तथा पुरुष और स्त्रियाँ भी भिन्न भिन्न थे ॥ ३ ॥

दसरथ कौसल्या सुनु ताता । विविधरूप भरतादिक भ्राता ॥

प्रतिद्विहांड राम-अवतारा । देखेउँ बालविनोद उदारा ॥ ४ ॥

हे तात ! सुनि। इन अयोध्याओं में दशरथ और कौसल्याएँ थीं और तरह तरह के रूपवाले भरत आदि भाई भी थे। हर एक ब्रह्माण्ड में रामचन्द्रजी का अवतार और उनके उदार बालचरित्र मैंने देखे ॥ ४ ॥

दो०—भिन्न भिन्न सब दीख मैं अति विचित्र हरिजान ।

अगनित भुवन फिरेउँ प्रभु रामु न देखेउँ आन ॥ १२१ ॥

हे विष्णुवाहन, गरुड़जी ! मैंने सभी चोखं जुदा जुदा और अत्यन्त विचित्र देखा; मैं असंख्य ब्रह्माण्डों में। फिर किन्तु सर्वत्र रामचन्द्रजी वे ही थे, दूसरे मैंने नहीं देखे ॥ १२१ ॥

सोइ सिसुपन सोइ सोभा सोइ कृपाल रघुबोर ।

भुवन भुवन देखत फिरेउँ प्रेरित मोह सरीर ॥ १२२ ॥

मोह से प्रेरित शरीर लिये मैं उसी लङ्कपन, उसी शोभा और वहाँ दयालु रघुबोर को लोक-लोकान्तरों में देखता फिरा ॥ १२२ ॥

चौ०—भ्रमत मोहि द्विहांड अनेका । बीते मनहुँ कलपसत एका ॥

फिरत फिरत निज आस्रम आयेउँ । तहुँ पुनि रहि कछु काल गवांयउँ ॥ १ ॥

इस तरह अनेक ब्रह्माण्डों में भ्रमण करते करते मानों मुझे एक सौ कल्प बीत गये। तब फिरते फिरते मैं अपने आश्रम में पहुँचा। फिर वहाँ निवास कर मैंने कुछ समय बिताया ॥ १ ॥

निज इ भु-जनम अवध सुनि पायउँ । निर्भर प्रेम हरषि उठि धायउँ ॥

देखेउँ जनममहोत्सव जाई । जेहि विधि प्रथम कहा मैं गाई ॥ २ ॥



वहाँ मैंने अयोध्या में अपने स्वामी का जन्म होना सुन पाया और गाढ़े प्रेम में भरा मैं उठ दौड़ा। वहाँ जाकर जन्म का महात्सव देखा, जैसा कि मैं पहले आपसे वशेन कर चुका हूँ ॥ २ ॥

रामउदर देखेउँ जग नाना । देखत बनइ न जाइ बखाना ॥

तहँ पुनि देखेउँ राम सुजाना । मायार्पति कृपाल भगवाना ॥३॥

मैंने रामचन्द्रजी के पेट में अनेक जगत् देखे। वे देखते ही बनते हैं, कहते नहीं बनते। फिर वहाँ पर अति चतुर, माया के स्वामी, कृपालु, भगवान् रामचन्द्रजी को भी मैंने देखा ॥ ३ ॥

करउँ विचार बहोरि बहोरी । मोह कलिल व्यापित मति मोरी ।

उभय घरी महँ मैं सब देखा । भयउ समित मन मोह विसेखा ॥४॥

मैं बार बार विचार करता था। मेरो बुद्धि मोहरूपो कोचड़ से सनी हुई थी। इतना सब कुछ मैंने दो घड़ी में देख लिया ! मैं थक गया और मन में अधिक मोह हो गया ॥ ४ ॥

दो०—देखि कृपाल विकल मोहि बिहँसे तब रघुवीर ।

बिहँसतही मुख बाहेर आयउँ सुनु मतिधीर ॥१२३॥

हे धीर-बुद्धि, गरुड़जी ! सुनिए। तब कृपालु रघुवीर मुझे व्याकुल देखकर हँस पड़े। उनके हँसते ही मैं उनके मुख से बाहर आ गया ॥ १२३ ॥

सोइ लरिकाई मो सन करन लगे पुनि राम ।

कोटि भाँति समुभावउँ मन न लहइ विश्राम ॥१२४॥

रामचन्द्रजी फिर मेरे साथ वहाँ लड़कपन करने लगे। तब मैंने अपने मन का करोड़ों तरह से समझाया, पर उसने विश्राम न पाया ॥ १२४ ॥

चौ०—देखि चरित यह सो प्रभुताई । समुक्त देहदसा विसराई ॥

धरनि परेउँ मुख आव न वाता । त्राहि त्राहि आरत-जन-त्राता ॥१॥

वे (बाल) चरित्र और वह प्रभुता (जा उनके पेट के भीतर देखो) समझते ही मुझे शरीर की मुध भूल गई। “आत्तेजन के त्राता ! मेरी रक्षा करो, रक्षा करो”; कहकर मैं पृथ्वी पर गिर पड़ा। उस समय मुँह से बात नहीं कहते बनती थी ॥ १ ॥

प्रेमाकुल प्रभु मोहि विलोकी । निज माया-प्रभुता तब रोकी ॥

कर सरोज प्रभु मम सिर धरेऊ । दीनदयाल सकल दुख हरेऊ ॥२॥

तब फिर प्रभु ने मुझे प्रेम से व्याकुल देखकर अपनी माया की प्रभुता को रोका और अपना हस्तकमल (अभय-हस्त) मेरे मस्तक पर रक्खा और दीनदयालु ने मेरा सब दुःख हरण कर लिया ॥ २ ॥



कीन्ह राम मोहि बि-गत-बिमोहा । सेवकसुखद कृपासंदोहा ॥

प्रभुता प्रथम विचारि विचारी । मन महुँ होइ हरष अति भारी ॥३॥

सेवकों के सुखदाता, दया के समूह रामचन्द्रजी ने मुझे मोह स रहित कर दिया । तब उनके प्रथम देखे हुए सामर्थ्य को सोच सोचकर मेरे चित्त में बड़ा भारी आनन्द होने लगा ॥३॥

भगतवद्वलता प्रभु कै देखी । उपजी मम उर प्रीति विसेखो ॥

सजल नयन पुलकित कर जोरो । कीन्हेउँ बहु विधि विनय बहोरो ॥४॥

स्वामी को भक्तवत्सलता देखकर मेरे हृदय में विशेष प्रीति उत्पन्न हुई । मेरे नेत्रों में जल भर आया और शरीर पुलकायमान हो गया । फिर मैंने हाथ जोड़कर बहुत प्रकार से विनय (प्रार्थना) किया ॥ ४ ॥

दो०—सुनि सप्रेम मम बानी देखि दीन निज दास ।

वचन सुखद गंभीर मृदु बोले रमानिवास ॥ १२५ ॥

मेरी प्रेम-सहित वाणी सुनकर और मुझे अपना दान दास जानकर लक्ष्मणनिवास, भगवान् रामचन्द्रजी सुखदायी, गंभीर और कोमल वचन बोले—॥ १२५ ॥

कागभुसुंडो माँगु वर अति प्रसन्न मोहि जानि ।

अनिमादिक सिधि अपर रिधि मोच्छ सकल सुखखानि ॥ १२६ ॥

हे काकभुसुण्डो ! तू मुझे अत्यन्त प्रसन्न जानकर वरदान माँग ले; चाहे अनिमा आदि आठों सिद्धियाँ, चाहे दूसरी श्रद्धियाँ, चाहे सुखों की खान मोच्छ, जो इच्छा हो ले ॥ १२६ ॥

चौ०—ग्यान विवेक विरति विगगाना । मुनिदुर्लभ गुन जे जग जाना ॥

आजु देउँ तव संसय नाहीं । माँगु जो तोहि भाव मन माहौ ॥१॥

ज्ञान, विचार (विवेक), व्रताभ्य और विज्ञान आदि गुण जो जगत् में मुनियों के लिए भी दुर्लभ समझता हो, वह सब आज तुझे मैं दूँगा इसमें कुछ सन्देह नहीं । इसलिए तेरे मन में जो प्रिय लगे वही माँग ले ॥ १ ॥

सुनि प्रभुवचन अधिक अनुरागेउँ । मन अनुमान करन तब लागेउँ ॥

प्रभु कह देन सकल सुख सही । भगति आपनी देन न कहौ ॥ २ ॥

मैं प्रभुजी का वचन सुनकर और भी अधिक प्रेम में भर गया । तब मैं मन में अनुमान (तर्क) करने लगा कि स्वामी ने मुझे सब सुख देने का कहा सही, पर अपनी भक्ति देने का नहीं कहा ॥ २ ॥



भगतिहीन गुन सब सुख ऐसे । लवन बिना बहु बरंजन जैसे ॥  
भजनहोन सुख कवने काजा । अस विचारि बोलेउं खगराजा ॥ ३ ॥

भक्तिहोन सब गुण और सुख ऐसे हैं, जैसे बिना नमक के भाँति भाँति के व्यञ्जन (शाक, चटना आदि) । हे गरुड़जो ! भजन बिना सुख किस काम के ? ऐसा विचारकर मैं वाला—॥ ३ ॥

जौ प्रभु होइ प्रसन्न वर देहु । मोपर करहु कृपा अरु नेहु ॥  
मन भावत वर माँगउं स्वामी । तुम्ह उदार उर-अंतर-जामी ॥ ४ ॥

हे प्रभा ! जा आप प्रसन्न हाकर वर दते हैं और मुझ पर कृपा तथा स्नेह करते हैं, तो हे स्वामी ! मैं अपने मन का प्रिय लगनेवाला वर माँगता हूँ, क्योंकि आप उदार हैं और हृदय के अन्तर्यामी (बिना कहे सब भातरी बात जाननेवाले) हैं ॥ ४ ॥

दो०—अविरल भगति विसुद्ध तव रूति पुरान जो गाव ।

जेहि खोजत जोगोस मुनि प्रभुप्रसाद कोउ पाव ॥ १२७ ॥

हे भगवन् ! आपको जा भक्ति अविरल (अखण्ड) और विशुद्ध है तथा जिसको वेद और पुराणों ने गाया है एवं जिसको बड़े बड़े योगेश्वर मुनि-जन दूढ़ते हैं और उन दूढ़नवालों में कोई (विरला हो) स्वामी को कृपा से उसे पा जाता है ॥ १२७ ॥

भगत-कल्प-तरु प्रनतहित कृपासिंधु सुखधाम ।

सोइ निज भगति मोहि प्रभु देहु दया करि राम ॥ १२८ ॥

हे भक्तों के कल्पवृक्ष, शरणागतों के हितैषी, दया के समुद्र, सुख के स्थान परमात्मन् ! रामजो ! आप दया कर मुझे वहाँ अपना भक्ति दाँजिए ॥ १२८ ॥

चौ०—एवमस्तु कहिरघु-कुल-नायक । बोले वचन परम-सुख-दायक ॥

सुनु वायस ते सहजसयाना । काहेन माँगसि अस वरदाना ॥ १ ॥

रघुकुल के स्वामी रामचन्द्रजा 'एवमस्तु' (ऐसा हो हो) कहकर अत्यन्त सुखदायक वचन बोले—हे काग ! तू स्वाभाविक हो चतुर है, इसलिए ऐसा वरदान क्या न माँगगा ॥ १ ॥

सब सुखखानि भगति तेँ माँगी । नहिँ जग कोउ तोहि सम बडभागी ॥

जा मुनि कोटि जतन नहिँ लेहहौ । जे जप-जोग-अनल तन दहहौ ॥ २ ॥

तुन सम्पूर्ण सुखों को खानि भक्ति माँगी, तरे बराबर बड़भागा जगत् में कोई नहीं है । जप तथा योग-आग्नि में शरीर को जला देनेवाले मुनि-जन करोड़ों यत्न करने पर भी जिसको नहीं पाते (उसे देने पा लिया) ॥ २ ॥



रीभेउँ देखि तोरि चतुराई । मांगेहु भगति मोहि अति भाई ॥  
सुनु बिहंग प्रसाद अब मोरे । सब सुभ गुन बसिहँ उर तोरे ॥३॥

भक्ति तू ने वही म.गो जो मुझे बहुत ही प्यारी है । मैं तेरा चतुराई देखकर प्रसन्न हुआ हूँ । हे पत्नी ! सुन । अब मेरा कृपा से सब शुभ गुण तेरे हृदय में निवास करेंगे ॥ ३ ॥

भगति ग्यान विग्यान विरागा । जोग चरित्र रहस्य-वि-भागा ॥  
जानव तैं सबही कर भेदा । मम प्रसाद नहिँ साधन-खेदा ॥ ४ ॥

भक्ति, ज्ञान, विज्ञान, व्रतान्य, योग और मेरे चरित्रों के रहस्य (छिपे हुए), विभाग आदि सभी का भेद तू जानेगा, मेरे अनुग्रह से तुमको साधन-सम्बन्धों का कष्ट न उठाना पड़ेगा ॥ ४ ॥

दो०—मायासंभव भ्रम सकल अब न व्यापिहँ तोहि ।

जानेसु ब्रह्म अनादि अज अगुन गुनाकर मोहि ॥ १२६ ॥

माया से उत्पन्न होनेवाले जितने भ्रम हैं वे अब तुमको नहीं व्यापेंगे । तुम मुझे अनादि (जिसका आरम्भ न हो), अज, निर्गुण और सब गुणों को खान ब्रह्म जानना ॥ १२६ ॥

मोहि भगतप्रिय संतत अस विचारि सुनु काग ।

काय वचन मन मम पद करेसु अचल अनुराग ॥ १२७ ॥

हे काग ! मुझे भक्त सदा प्यारे हैं, ऐसा विचारकर तुम शरीर, वचन और मन से मेरे चरणों में निश्चल स्नेह करना ॥ १२७ ॥

चो०—अब सुनु परमविमलमम बानी । सत्य सुगम निगमादि बखानी ॥

निज सिद्धांत सुनाउँ तोही । सुनि मन धरु सब तजि भजु मोही ॥१॥

अब अत्यन्त निर्मल, सत्य और सुगम, शास्त्रादिका में कही गई, मेरा वाणी तुम सुनो । मैं तुमको अपना सिद्धान्त सुनाता हूँ । उसको सुनकर मन में रखो और सब छोड़ कर मेरा भजन करो ॥ १ ॥

मम मायासंभव परिवारा । जीव चराचर विविध प्रकारा ॥

सब मम प्रिय सब मम उपजाये । सब तैं अधिक मनुज मोहि भाये ॥२॥

चर और अचर अनेक तरह के जीव सभी मेरा माया से उत्पन्न और उसी के परिवार (कुटुम्ब) हैं । सभी जाव मुझे प्रिय हैं, क्योंकि वे सभी मेरे उत्पन्न किये हुए हैं, तथापि मनुष्य ही मुझे सबसे ज्यादा प्यारे हैं ॥ २ ॥



तिन्ह महुँ द्विज द्विज महुँ स्तुतिधारी । तिन्ह महुँ निगम-धर्म-अनुसारी ॥

तिन्ह महुँ प्रिय विरक्त पुनि ग्यानी । ग्यानिहु तेँ अति प्रिय बिग्यानी ॥३॥

मनुष्यों में भी ब्राह्मण अधिक प्रिय हैं, उनमें भी वेदज्ञ, वेदज्ञ ब्राह्मणों में भी वेदोक्त धर्म का अनुसरण करनेवाले प्रिय हैं; उनमें भी विरक्त और विरक्तों से भी अधिक प्रिय ज्ञानी हैं; ज्ञानियों से भी विज्ञानों (अनुभवजन्य ज्ञानवान्) बहुत प्रिय हैं ॥ ३ ॥

तिन्ह तेँ पुनि मोहि प्रिय निज दासा । जेहि गति मोरि न दूसरि आसा ॥

पुनि पुनि सत्य कहउँ तोहि पाहौँ । मोहि सेवकसम प्रिय कोउ नाहौँ ॥४॥

विज्ञानियों से भी अधिक प्रिय मुझे वे निज दास हैं, जिन्हें मेरी ही गति है और दूसरी आशा नहीं है। मैं तुम्हें बार बार और सत्य कहता हूँ कि मुझे अपने सेवक से अधिक प्यारा दूसरा नहीं है ॥ ४ ॥

भगतिहोन विरंचि किन होई । सब जीवहु सम प्रिय मोहि सोई ॥

भगतिवंत अति नीचउ प्राणी । मोहि प्रानप्रिय असि मम बानी ॥५॥

भक्ति से हीन ब्रह्मा ही क्यों न हो, वह मुझे सब (साधारण) जीवों के समान प्रिय है। किन्तु भक्तिवाला अत्यन्त नीच प्राणी भी मुझे प्राण-समान प्रिय है। ऐसा मेरा वचन है ॥ ५ ॥

दो०—सुचि सुसोल सेवक सुमति प्रिय कहु काहि न लाग ।

स्तुति पुरान कह नीति असि सावधान सुनु काग ॥ १३१ ॥

तुम्हों कहो, भला पवित्र, सुशोल, अच्छी बुद्धिवाला सेवक किसको प्यारा नहीं लगता? हे काग! तुम सावधान होकर सुनो; वेद, और पुराण ऐसी नीति कहते हैं ॥ १३१ ॥

चौ०—एक पिता के विपुल कुमारा । होहिँ पृथक गुन सील अचारा ॥

कोउ पंडित कोउ तापस ग्याता । कोउ धनवंत सूर कोउ दाता ॥१॥

एक पिता के बहुत से पुत्र होते हैं; वे सभी गुण, स्वभाव और आचरण में जुड़े जुड़े होते हैं। कोई तो पण्डित होता है, कोई तपस्वी और कोई ज्ञाता होता है; कोई धनवान्, कोई शूरवीर और कोई दाता होता है ॥ १ ॥

कोउ सर्वग्य धर्मरत कोई । सब पर डोति पितहि सम होई ॥

कोउ पितुभगत वचन मन कर्मा । सपनेहु जान न दूसर धर्मा ॥ २ ॥



कोई सर्वज्ञ होता है तो कोई धर्म में तत्पर होता है, पर पिता की प्रीति सबके ऊपर (पुत्रभाव से) समान होती है। उन पुत्रों में कोई मन, वचन, कर्म से पिता का भक्त होता है, वह स्वप्न में भी दूसरा धर्म (पितृभक्ति के सिवा) नहीं जानता ॥ २ ॥

सो सुत प्रिय पितु प्रानसमाना । जद्यपि सो सब भाँति अयाना ॥

एहि विधि जीव चराचर जेते । त्रिजग देव नर असुर समेते ॥ ३ ॥

यद्यपि वह पुत्र सभी तरह अज्ञानो (मूर्ख) हो, तथापि वह पिता को प्राण के समान प्यारा होता है। इसी तरह त्रिलोको में देवता, मनुष्य और दैत्या-समेत जितने चराचर जीव हैं (उनसे युक्त) ॥ ३ ॥

अखिल बिस्व यह मम उपजाया । सब पर मोहि बराबरि दया ॥

तिन्ह महुँ जो परिहरि मद माया । भजइ मोहि मन वच अरु काया ॥ ४ ॥

यह सम्पूर्ण जगत् मेरा उत्पन्न किया हुआ है, इसलिए मुझे सभी के ऊपर एक बराबर दया है। उन सबमें जो मद् और माया को छोड़कर मन, वचन और काया से मुझे भजता है ॥ ४ ॥

दो०—पुरुष नपुंसक नारि नर जीव चराचर कोइ ।

भगति भाव भजि कपट तजि मोहि परम प्रिय सोइ ॥ १३२ ॥

वह पुरुष, स्त्री, नपुंसक चराचर जीव-मात्र में कोई हो, जो कपट छोड़कर भाक्त-भाव-पूर्वक मुझे भजेगा, वही मुझे अत्यन्त प्यारा है ॥ १३२ ॥

सो०—सत्य कहउँ खग तोहि सुचि सेवक मम प्रानप्रिय ।

अस विचारि भजु मोहि परिहरि आस भरोस सब ॥ १३३ ॥

हे पक्षी ! मैं तुझसे सत्य कहता हूँ, मुझे पवित्र सेवक प्राण-समान प्रिय हैं। ऐसा विचारकर, सब आशा-भरोसा छोड़कर, तुम मेरा भजन करो ॥ १३३ ॥

चौ०—कबहुँ काल न व्यापिहि तोही । सुमिरि स्वरूप निरंतर मोही ॥

प्रभुवचनमृत सुनि न अधाऊँ । तन पुलकित मन अति हरपाऊँ ॥ १ ॥

मेरे स्वरूप का निरन्तर ध्यान करने पर तुमको कभी काल न व्यापेगा (अर्थात् तुम कभी न मरोगे)। मैं प्रभुजी के वचनमृत सुनकर तृप्त नहीं होता था, मेरा शरीर पुलकित हो गया था और मैं मन में बहुत ही आनन्दित होता था ॥ १ ॥

सो सुख जानइ मन अरु काना । नहिँ रसना पहिँ जाइ बखाना ॥

प्रभु-सोभा-सुख जानहिँ नयना । कहि किमि सकहिँ तिन्हहिँ नहिँ वयना ॥



उस सुख का तो मन और कान ही जानते हैं, जाम से वह नहीं कहा जा सकता। प्रभुओं का शाभा के सुख का नत्र जानते हैं, वे भला कह कैसे सकत हैं; क्योंकि वे बोल नहीं सकते ॥ २ ॥

बहु विधि मोहि प्रबोधि सुख देई । लगे करन सिसुकौतुक तेई ॥

सजल नयन कछु मुख करि रूखा । चितइ मातु लागी अति भूखा ॥ ३ ॥

मुझे बहुत प्रकार के ज्ञान दे और सम्भाकर श्रीरामचन्द्रजी फिर बाल-क्रीड़ा (खिलवाड़) करने लगे। उनका आँख डबडबाई हुई थी; वे अपना मुँह कुछ रूखा करके माता को और भाँके, माना उन्हें बड़ा भूख लग आइ हो ॥ ३ ॥

• देखि मातु आतुर उठि धाई । कहि मृदु वचन लिये उर लाई ॥

गोद राखि कराव पयपाना । रघु-बर-चरित ललित कर गाना ॥ ४ ॥

उन्हें इस रूप में देख माता आतुर होकर उठ दोड़ी और कोमल वचन कहकर उनका हृदय से लगा लिया। रघुनाथजी का गोदा में रखकर उनके सुन्दर चरित्रों का गाता हुई वह उन्हें दूध पिलाने लगी ॥ ४ ॥

सो०—जेहि सुख लागि पुरारि असुभ-वेष-कृत सिव सुखद ।

अवधपुरी नरनारि तेहि सुख महुँ संतत मगन ॥ १३४ ॥

सुख देनेवाले त्रिपुरारि शङ्करजी ने जिस सुख के लिए अशुभ वेष (योगिवेष—रुण्ड-माला, खप्पर आदि) धारण किया, उसी सुख में अयोध्या के सो-गुरुष सदा मग्न रहते हैं ॥ १३४ ॥

सोई सुख लवलेस जिन्ह वारक सपनेहु लहेउ ।

ते नहिँ गनहिँ खगेस ब्रह्मसुखाहिँ सज्जन सुमति ॥ १३५ ॥

जिसने उस सुख का लवलशमात्र एक बार स्वप्न में भा पा लिया, वह श्रेष्ठ-बुद्धिवाला सज्जन उसके आगे ब्रह्मसुख का कोई वस्तु नहीं समझता ॥ १३५ ॥

चौ०—मैं पुनि अवध रहेउँ कछु काला । देखेउँ बालविनोद रसाला ॥

रामप्रसाद भर्गात वर पायउँ । प्रभुपद बंदि निजारु म आयउँ ॥ १ ॥

फिर मैं कुछ समय पयन्त अयोध्या में रहा और मैंने सुन्दर बालविनोद देखा। रामचन्द्रजी के अनुग्रह से मैंने भक्ति का वरदान पाया और फिर स्वामी के चरणों की वन्दना कर मैं अपने आश्रम में आया ॥ १ ॥

तब तेँ मोहि न व्यापो माया । जब तेँ रघुनायक अपनाया ॥

यह सब गुप्तचरित मैं गावा । हरिमाया जिमि मोहि नचावा ॥ २ ॥



जब से रघुनाथजी ने मुझे अपना लिया तब से फिर मुझे माया नहीं व्यापी।  
यह सब गुप्त चारित्र्य मैंने गाया, जिस तरह मुझ भगवान् को माया ने नचाया था ॥ २ ॥

निज अनुभव अब कहूँ खगेसा । विनु हरिभजन न जाहिँ कलेसा ॥

रामकृपा विनु सुनु खगराई । जानि न जाइ रामप्रभुताई ॥ ३ ॥

हे गरुड़जी ! अब अपना अनुभव आपको सुनाता हूँ । वह यह कि भगवद्भजन बिना क्लेश नहीं जात । हे पक्षिराज ! और सुनिए । रामचन्द्रजी की कृपा बिना उनको प्रभुता (महिमा) जाना नहीं जातो ॥ ३ ॥

जाने विनु न होइ परतीती । विनु परतीति होइ नहिँ प्रोती ॥

प्रोति बिना नाह भर्गति दृढाई । जिमि खगर्पाति जल कै चिकनाई ॥ ४ ॥

महिमा जानना प्रतीति (विश्वास) नहा हातो, बिना विश्वास के प्रीति नहीं होती और प्रीति बिना भक्ति इतना हातो हे गरुड़जी ! जैसे जल की चिकनाई । (जल चुपड़ने से जो किसी जगत् चिकना होता है, ता वह जल सूखने पर मिट जातो है, अथवा जल में तेल या घा डाला जाय तो वह ऊपर हा ऊपर तैरता है एकरस नहीं होता; इसी तरह प्रीति बिना भक्ति इतनी नहीं होती) ॥ ४ ॥

सो०—विनु गुरु हाँ कि ग्यान ग्यान कि होइ विराग विनु ।

गावहि बंद पुरान सुख कि लहिअ हरिभर्गति विनु ॥ १३६ ॥

क्या बिना गुरु के भी ज्ञान हो सकता है ? या बिना विराग्य के कभी ज्ञान हो सकता है ? वेद और पुराण गाते हैं कि भगवान् को भक्ति बिना क्या कभी कोई सुख पा सकता है ? (नहीं) ॥ १३६ ॥

को विराम कि पाव तात सहज संतोष विनु ।

चलइ कि जल विनु नाव कोटि जतन पचि पचि मरिय ॥ १३७ ॥

हे तात ! स्वाभाविक सन्तोष बिना कान विराम पा सकता है ? कराड़ों यत्न कर हैरान होकर मरने पर भी क्या बिना ताना के कभी नाव चलता है ? (नहीं) ॥ १३७ ॥

चौ०—विनु संतोष न काम नसाहीँ । काम अछत सुख सपनेहुँ नाहीँ ॥

रामभजन विनु मिटहि कि कामा । थलबिहीन तरु कवहुँ कि जामा ॥ १ ॥

सन्तोष बिना काम (मनोरथ) नष्ट नहीं हात और जब तक कामनाय बना है तब तक सुख स्वप्न में भी नहीं है । रामचन्द्रजी के भजन बिना क्या कामनाय मिट सकती है ? बिना पृथ्वी क्या वृक्ष जम सकता है ? (नहीं) ॥ १ ॥

विनु विग्यान कि समता आवइ । को अवकास कि नभ विनु पावइ ॥

स्रद्धा बिना धरम नहिँ होई । विनु महि गंध कि पावइ कोई ॥ २ ॥



विज्ञान (विशेष ज्ञान, ज्ञान के मम को जान लाना) हुए बिना भी क्या समता (सबको एक-सा समझना) आ सकता है ? क्या बिना आकाश के कोई खाली जगह पा सकता है ? श्रद्धा (गुरु, वेद और शास्त्रों के वचनों पर आस्तिक बुद्धि से विश्वास) बिना धर्म नहीं हो सकता, बिना पृथ्वी के क्या कभी गन्ध (जो पृथ्वी ही का गुण है) को कोई पा सकता है ? (नहीं) ॥ २ ॥

बिनु तप तेज कि कर विस्तारा । जल बिनु रस कि होइ संसारा ॥  
सील कि मिल बिनु बुधसेवकाई । जिमि बि तेज न रूप गुसाई ॥ ३ ॥

क्या बिना तपस्या काइ तेज को प्रकाशित कर सकता है ? क्या कभी संसार में बिना पाना के कोई रस बन सकता है (कदापि नहीं) । हे गुसाई ! क्या विद्वानों की सेवा किये बिना किसी को शील मिल सकता है, जैसे तेज के बिना रूप हो ही नहीं सकता ॥ ३ ॥

निज सुख बिनु मन होइ कि थीरा । परस कि होइ बिहोन समीरा ॥  
कवनिउ सिद्धि कि बिनु बिस्वासा । बिनु हरिभजन न भव-भय-नासा ॥ ४ ॥

अपने सुख (आत्मसुख) के बिना क्या मन स्थिर हो सकता है ? वायु बिना भी क्या स्पर्श गुण हो सकता है ? क्या बिना विश्वास कोई भी सिद्धि हो सकता है ? (नहीं) । ऐसे ही बिना भगवद्-भजन संसार के भय का नाश नहीं होता ॥ ४ ॥

दो०—बिनु बिस्वास भगति नहि तेहि बिनु द्रवहि न रामु ।

रामकृपा बिनु सपनेहुँ मन न लहहि बिस्वामु ॥ १३८ ॥

बिना विश्वास भक्ति नहीं होती, भक्ति बिना रामचन्द्रजी नहीं द्रवते (दयाद्र नहीं होत) और रामचन्द्रजी की कृपा बिना मन स्वप्न में भो विश्राम नहीं पा सकता ॥ १३८ ॥

सो०—अस बिचारि मतिधीर तजि कुतर्क संसय सकल ।

भजहु राम रघुवीर करुणाकर सुंदर सुखद ॥ १३९ ॥

हे धीर-बुद्धि ! तुम ऐसा विचारकर सब कुतर्क और संशय को त्यागकर दया की खान, सुन्दर, सुखदायी राम रघुवीर का भजन करो ॥ १३९ ॥

चौ०—निज मति-सरिस नाथ मैं गाया । प्रभु-प्रताप-महिमा खगराया ॥

कहेउँ न कछु करि जुगुति बिसेखा । यह सब मैं निज नयनन्हि देखा ॥ १ ॥

हे पाँचराज ! मैंने अपने बुद्धि के अनुसार स्वामी के प्रभाव का महिमा गाई । इसमें मैंने कोई विशेष युक्ति नहीं लगाई, यह सब मैंने अपने आँखों से देखा है ॥ १ ॥

महिमा नाम रूप गुनगाथा । सकल अमित अनंत रघुनाथा ॥

निज निज मति मुनि हरिगुन गावाहि ॥ निगम सेष सिव पार न पावहि ॥ २ ॥



रघुनाथजो को महिमा, नाम, रूप और गुण-गण सभी अमित (जिनका नाप न हो सके) और अनन्त (जिनका पार न हो) हैं। मुनिजन अपनो अपना बुद्धि के अनुसार भगवद्-गुण गाते हैं; उनका पार तो वेद, शेषजो और शिवजो भी नहीं पाते ॥ २ ॥

तुम्हहिँ आदि खग मसकप्रजंता । नभ उडाहिँ नहिँ पावहिँ अंता ॥

तिमि रघु-पति-महिमा अवगाहा । तात कबहुँ कोउ पाव कि थाहा ॥ ३ ॥

हे गरुड़जो ! आपसे लगाकर मच्छर तक सभी पक्षों आकाश में (अपनी अपनी शक्ति के अनुसार) उड़ते हैं, पर उसका अन्त कोई नहीं पाता । हे तात ! इसी तरह रघुनाथजो को महिमा अथाह है । क्या कोई कभी उसको थाह पा सकता है ? (नहीं) ॥ ३ ॥

राम काम-सत-कोटि-सुभग-तन । दुर्गा-कोटि-अमित अरिमर्दन ॥

सक-कोटि-सत-सरिस विलासा । नभ-सत-कोटि-अमित अवकासा ॥ ४ ॥

रामचन्द्रजा सो करोड़ कामदेवों के समान सुन्दर शरीरवाले हैं और करोड़ों दुर्गाजो के समान असंख्य शत्रुओं का नाश करनेवाले हैं । सो करोड़ इन्द्रों के समान विलासकता (सुख-भोगों) हैं और सो करोड़ आकाशों के समान अमित अवकाशयुक्त (व्यापक) हैं ॥ ४ ॥

दो०—मरुत-कोटि-सत-विपुल बल रवि-सत-कोटि प्रकास ।

ससि-सत-कोटि सो सीतल समन सकल-भव-त्रास ॥ १४० ॥

सौ करोड़ वायु के समान उनका अपार बल है, सौ करोड़ सूर्यों के समान प्रकाश है । उनका प्रकाश सौ करोड़ चन्द्रों के समान शीतल और ससारसम्बन्धों भयों को शान्त करनेवाला है ॥ १४० ॥

काल-कोटि-सत-सरिस अति दुस्तर दुर्ग दुरंत ।

धूम-केतु-सत-कोटि-सम दुराधरष भगवंत ॥ १४१ ॥

भगवान् रामचन्द्र सो करोड़ कालों के समान अत्यन्त दुस्तर (कठिन), दुरन्त (जिसकी समाप्ति न हो) और दुर्गम हैं । वे सौ करोड़ धूमकेतु (पूँछवाले तारे, जिनका देखना प्रजाक्षयकारी होता है) के समान दुराधरष (असह्य) हैं ॥ १४१ ॥

चौ०—५ भु अगाध सत-कोटि-पताला । समन-कोटि-सत-सरिस कराला ।

तीरथ-अमित-कोटि-सत पावन । नाम अखिल-अघ-पुंज-नसावन ॥ १ ॥

प्रभु रघुनाथजा सो करोड़ पातालों के समान गहरे हैं, सो करोड़ यमराजों के समान विकराल हैं । अपार तीर्थों के समान पवित्र करनेवाले उनके अनन्त नाम समस्त पाप-समूहों के नष्ट करनेवाले हैं ॥ १ ॥

हिम-गिरि-कोटि अचल रघुबोरा । सिंधु - कोटि-सत-सम गंभीरा ॥

काम-धेनु - सत-कोटि - समाना । सकल-काम-दायक भगवाना ॥ २ ॥



भगवान् रघुवार सौ करोड़ हिमालय पर्वतों के समान निश्चल हैं, सौ करोड़ समुद्रों के समान गंभीर हैं और सौ करोड़ कामधनुषों के समान सम्पूर्ण कामनाओं के देनेवाले हैं ॥२॥

सारद-कोटि-अमित चतुराई । विधि-सत-कोटि सृष्टिनिपुनाई ॥

विष्णु-कोटि-सत पालन-करता । रुद्र-कोटि-सत-सम संहारता ॥३॥

उनमें अनागत कराड़ों सरस्वतियों के समान चतुराई है, सौ करोड़ ब्रह्मा के समान सृष्टि का निपुणता है । वे सौ करोड़ विष्णु के समान पालनकता और सौ करोड़ रुद्रों के समान संहारकता हैं ॥ ३ ॥

धनद-कोटि-सत-सम धनवाना । माया - कोटि प्रपंचनिधाना ॥

भार धरन सत-कोटि-अहासा । निरवधि निरुपम ॥ भु जगदोसा ॥४॥

वे सौ करोड़ कुबरा के समान धनवान् हैं और कराड़ों मायाओं के समान प्रपञ्च (संसार) के निधान (आधार-स्थान) हैं, सौ करोड़ शेषा के समान भार धारण करनेवाले हैं, इसा लिए वे निरवधि (जिनका अवधि नहीं कि कब से हुए और कब तक रहेंगे) और निरुपम (जिनका उपमा देने के लिए दूसरा उदाहरण नहीं मिल सके) प्रभु (समर्थ) और जगत् के स्वामी हैं ॥ ४ ॥

छंद—निरुपम न उपमा आन रामसमान निगमागम कहे ।

जिमि कोटि-सत-खद्योत-सम राव कहत आति लघुता लहे ॥

एहि भाँति निज निज मार्ताविलास मुनीस हारहि बखानहौं ।

प्रभु भावगाहक आति कृपाल सप्रेम सुनि सुख मानहौं ॥

वेद और शास्त्र कहते हैं कि ऐसे उपमा-रहित रामचन्द्रजा का समानता के लिए कोई उपमा नहीं जैसे सौ करोड़ खद्योत (जुगुनुआ) के बराबर कह देने पर भी सूर्य के लिए वह उपमा बहुत ही तुच्छ होता है । इसा तरह अपना अपना बुद्धि को गति के अनुसार मुनीश्वर भगवान् का वर्णन करते हैं और प्रभु रामचन्द्रजा भाव के ग्रहणकर्ता, अत्यन्त दयालु हैं, अतएव उनके प्रेम-युक्त वर्णन का सुनकर व सुख मानते हैं ॥

दा०—राम अमित-गुन-सागर थाह कि पावइ कोई ।

संतन्ह सन जस कछु सुनेउँ तुम्हहि सुनायउँ सोइ ॥१४२॥

रामचन्द्रजा अपार गुणों के समुद्र हैं, क्या कोई उनका थाह पा सकता है ? (काई नहीं) इसा लिए मैंने जैसा कुछ महात्माओं से सुना था, वही आपको सुना दिया ॥ १४२ ॥

१—वेद-उपनिषद्—“न तत्तमश्चाभ्यधकश्च दृश्यते”, गीता—“न त्वत्तमोऽस्त्यभ्यधिकः कुतोऽन्यो लोकत्रयेऽप्यप्रातमप्रभावः”—अ० ११ ।

२—“वे यथा मां प्रपन्नन्ते तांस्तथैव भजाम्यहम् ।”—गीता—अर्थात् जो जैसे जिस भाव से मेरी शरण आते हैं, मैं भी उन्हें वैसे ही प्राप्त होता हूँ ।



सो०—भाववस्य भगवान् सुखसिधान करुणाभवन ।

तजि ममता मद मान भजिय सदा सीतापतिहि ॥१४३॥

भगवान् भाव के वश, सुख के भाण्डार और दया के घर हैं । इसलिए ममता, मद और अभिमान को छोड़कर सदा सीतापति रामचन्द्रजी का भजन करना चाहिए ॥ १४३ ॥

चौ०—सुनि भुइँडि के वचन सुहाये । हरषित खगपति पंख फुलाये ॥

नयन नीर मन अति हरषाना । शो-र-वर-प्रताप उर आना ॥१॥

काकभुशुण्डिजी के सुहावन वचन सुनकर गरुड़जी प्रसन्न हुए और उन्होंने पंख फुला लिये । उनके नेत्रों में जल भर आया, वे मन में बहुत प्रसन्न हुए और श्रीरघुवर रामचन्द्रजी का प्रताप हृदय में लाये ॥ १ ॥

पाछिल मोह समुक्ति पछिताना । ब्रह्म अनादि मनुज करि माना ॥

पुन पुनि कागचरन सिर नावा । जानि रामसम प्रेम बढावा ॥२॥

गरुड़जी पिछले मोह पर पश्चात्ताप करने लगे जो उन्होंने अनादि ब्रह्म को मनुष्य मान लिया था । उन्होंने बार बार काकभुशुण्डिजी के चरणों में मस्तक नवाया और रामचन्द्रजी के समान जानकर उन पर प्रेम बढ़ाया ॥ २ ॥

गुरु विनु भवनिधि तरङ्ग न कोई । जौं विगंचि-शंकर-सम होई ॥

संशय सर्प प्रसेउ मोहि ताता । देखद लहरि कुतर्क बहु द्राता ॥३॥

(गरुड़जी ने कहा) — जो ब्रह्मा और शङ्कर के समान (समर्थ) हो तो भी गुरु बिना संसार-सागर से कोई नहीं पार होता । हे तात ! मुझे संशयरूपी सर्प ने डसा था और बहुत से कुतर्कों के मुँडरूपों उसका लहरें मुझे आ रही थीं ॥ ३ ॥

तव सरूप गारुडि रघुनायक । मोहि जिआयेउ जन-सुख-दायक ॥

तव प्रसाद मम मोह नसाना । रामरहस्य अनूपम जाना ॥४॥

भक्ता के सुखदायक, गारुड़ों (साँप का विष उतारनेवाले) रघुनाथजी ने आपका स्वरूप धरकर मुझे जिला लिया । आपको कृपा से मेरा मोह नष्ट हो गया और मैंने रामचन्द्रजी का अनुपम रहस्य जाना ॥ ४ ॥

दो०—ताहि प्रसंसि विविध विधि सीस नाइ कर जोरि ।

वचन विनीत सप्रेम मृदु बोलेउ गरुड बहोरि ॥१४४॥

गरुड़जी काकभुशुण्डिजी की नाना प्रकार से प्रशंसा कर, उन्हें सिर नवा, हाथ जोड़कर विनय भरे, प्रेमयुक्त, कोमल वचन फिर बोले—॥ १४४ ॥



इ भु अपने अबिवेक तँ वृक्षउँ स्वामी तोहि ।

कृपासिंधु सादर कहहु जानि दास निज मोहि ॥१४५॥

हे प्रभो ! स्वामी ! मैं अपने अविचार से आपको पूछता हूँ; हे दयासागर ! मुझे अपना दास जानकर उस प्रश्न का उत्तर आदर-पूर्वक कहिए ॥ १४५ ॥

चो०—तुम्ह सर्वग्य तग्य तमपारा । सुमति सुशील सरलआचारा ॥

ग्यान-विरत-विग्यान-निवासा । रघुनायक के तुम्ह प्रिय दासा ॥१॥

आप सर्वज्ञ हैं, तज्ञ (ब्रह्मवेत्ता) हैं, तमोगुण अथवा अज्ञान से पार हैं; सुबुद्धि, सुशील और सरल आचरणकर्ता हैं; ज्ञान, वैराग्य और विज्ञान के निवासस्थान हैं और रघुनाथजी के प्रिय दास हैं ॥ १ ॥

कारन कवन देह यह पाई । तात सकल मोहि कहउ बुझाई ॥

राम-चरित-सर सुंदर स्वामी । पायउ कहाँ कहहु नभगामी ॥२॥

हे तात ! मुझे सब बात समझाकर कहिए कि आपने यह (कौए को) देह किस कारण पाई ? हे आकाशचारी स्वामी ! आप यह सुन्दर रामचरित-रूपो मानस-सरोवर कहाँ पा गये ? कहिए ॥ २ ॥

नाथ सुना मैं अस सिव पाहीं । महा इलयहु नास तव नाहों ॥

मृषा वचन नहि ईश्वर कहई । सो मेरे मन संसय अहई ॥३॥

हे नाथ ! मैंने शिवजी से ऐसा सुना है कि महाप्रलय में भी आपका नाश नहीं होता । शिवजी कभी मिथ्या वचन नहीं कहते, इसलिए मेरे मन में वह संशय हो रहा है ॥ ३ ॥

अग जग जोव नाग नर देवा । नाथ सकल जग कालकलेवा ॥

अंडकटाह अमित लयकारी । काल सदा दुरतिक्रम भारी ॥४॥

हे नाथ ! स्थावर-जङ्गम जोव, नाग, मनुष्य, देवता आदि सभी काल के कलेवा हैं । अपार ब्रह्माण्ड-कटाहों का प्रलय करनेवाला काल सदा बड़ा दुरतिक्रम (जिसको कोई किसी तरह न दबा सके) है ॥ ४ ॥

सो०—तुम्हहिँ न व्यापत काल अति कराल कारन कवन ।

मोहि सो कहहु कृपाल ग्यानप्रभाउ कि जोगबल ॥१४६॥

वह अति कराल काल आपको नहीं व्यापता, इसका कौन सा कारण है ? हे दयालु ! आप यह मुझे बतलाइए । क्या ज्ञान के प्रभाव से या योग के बल से वह आपको नहीं सताता ? ॥ १४६ ॥



दो०—प्रभु तव आश्रम आयउँ मोर मोह भ्रम भाग ।

कारन कवन सो नाथ सब कहहु सहित अनुराग ॥१४७॥

हे प्रभो ! आपके आश्रम में आते ही मेरा मोह और भ्रम भाग खड़ा हुआ । हे नाथ ! इसका कौन सा कारण है ? यह सब प्रेम-सहित कहिए ॥ १४७ ॥

चौ०—गरुडगिरा सुनि हरपेउ कागा । बोलेउ उमा सहित अनुराग ॥

धन्य धन्य तव मति उरगारी । प्रश्न तुम्हारे मोहि अति प्यारी ॥१॥

शिवजी कहते हैं कि हे उमा ! गरुडजी को वाणी सुनकर काकमुशुण्डजी प्रसन्न हुए और अनुराग के साथ बोले—हे गरुडजी ! आपको बुद्धि को धन्य है, धन्य है । आपका प्रश्न मुझे बहुत ही प्रिय है ॥ १ ॥

सुनि तव प्रश्न सप्रेम सुहाई । बहुत जनम की सुधि मोहि आई ॥

अब निज कथा कहउँ मैं गाई । तात सुनहु सादर मन लाई ॥२॥

आपके प्रेमयुक्त सुन्दर प्रश्न सुनकर मुझे बहुत जन्मा का स्मरण हो आया । अब मैं अपनी कथा कहता हूँ, हे तात ! मन लगाकर आदरपूर्वक उसे सुनिए ॥ २ ॥

जप तप ब्रत मख सम दम दाना । विरति विवेक जोग विग्याना ॥

सब कर फल रघु-पति-पद प्रेमा । तेहि बिनु कोउ न पावइ छेमा ॥३॥

जप, तप, व्रत, यज्ञ, शम, दम, दान, वैराग्य, विवेक, योग और विज्ञान सबका फल रघुनाथजी के चरणों में प्रेम का होना है; उसके बिना कोई क्षेम (कल्याण) नहीं पाता ॥ ३ ॥

एहि तन राम भगति मैं पाई । ता तेँ मोहि ममता अधिकाई ॥

जोह तेँ कछु निज स्वारथ होई । तेहि पर ममता कर सब कोई ॥४॥

मैंने इसी (काक-) शरीर से रामचन्द्रजी को भक्ति पाई है, इसी लिए मुझे इस पर अधिक ममता है, क्योंकि जिससे कुछ अपना स्वार्थ हो उस पर सभी लोग ममता करते हैं ॥ ४ ॥

सो०—पद्मगारि असि नीति स्तुतिसंमत सज्जन कहहि ।

अति नीचहु सन प्राति करिय जानि निज-परम-हित ॥१४८॥

हे सर्पशत्रु गरुडजी ! सज्जन लोग वेदों की सम्मत ऐसी नीति कहते हैं कि अपना परम हित (होता) जानकर अत्यन्त नीच से भी प्रीति कर लेनी चाहिए ॥ १४८ ॥

पाट कीट तेँ होइ तेहि तेँ पाटंवर रुचिर ।

कृमि पालइ सब कोइ परम अपावन प्रानसम ॥१४९॥



देखिए, रेशम कोड़े से निकलता है और उस रेशम से सुन्दर रेशमो कपड़ बनते हैं; इसलिए अत्यन्त अपवित्र रेशमो कोड़ों का सभा प्राण-समान पालत हैं ॥ १४९ ॥

चौ०—स्वारथ साँच जोव कहूँ एहा । मन-क्रम-वचन रामपद नेहा ॥

सोइ पावन सोइ सुभग सरीरा । जो तनु पाइ भजिय रघुवीरा ॥ १ ॥

जोव के लिए सचा स्वाथं यही है कि मन, वचन और कर्म से रामचन्द्रजा के चरणों में उसका स्नेह हो । जिस शरीर को पाकर रघुनाथजो का भजन बने, वहा शरीर पावन और सुन्दर है ॥ १ ॥

रामाविमुख लहि विधिसम देही । कवि कोविद न प्रसंसहिँ तेही ॥

रामभगति एहि तन उर जामी । ता तेँ मोहि परमाप्रिय स्वामी ॥ २ ॥

ब्रह्मा के समान देह मिल जाय किन्तु वह रामचन्द्रजा से विमुख हो तो चतुर विद्वान् उसको प्रशंसा नहीं करते । हे स्वामी ! इसा शरीर में रामचन्द्रजो की भक्ति का अङ्कुर मेरे हृदय में हुआ इससे यह देह मुझे बहुत हो प्यारी है ॥ २ ॥

तजउँ न तनु निज इच्छा र रना । तनु विनु वेद भजन नहिँ बरना ॥

प्रथम मोह मोहि बहुत विगोवा । रामाविमुख सुख कबहुँ न सोवा ॥ ३ ॥

अपना इच्छा के अधोन मृत्यु होने पर भी मैं इस देह को नहीं त्यागता; क्योंकि वेदां ने शरीर बिना भजन होता नहीं बरणे किया । पहले मुझे मोह ने बहुत तङ्ग किया, मैं रामचन्द्रजी से विमुख था, इसलिए कभी सुख से नहीं साया ॥ ३ ॥

नाना जनम करम पुनि नाना । किये जोग जप मख तप दाना ॥

कवन जानि जनमेउँ जहँ नाहाँ । मैखगेस भूमि भूमि जा माहाँ ॥ ४ ॥

मैंने अनेक जन्म लिय और योग, जप, यज्ञ, तप, दान आदि अनेक कर्म किये । हे गरुड़जो ! संसार में ऐसा कौन सो यानि ह जिसमें धम धूम कर मैंने जन्म नहीं लिया ? ॥ ४ ॥

देखेउँ सब करि करम गुसाईँ । सुखा न भयउँ अबहिँ की नाईँ ॥

सुधि मोहि नाथ जनम बहु केरी । सिवप्रसाद माति मोह न घेरी ॥ ५ ॥

हे गुसाई ! मैंने सभा कर्म काले देख लिये, परन्तु मैं अब के समान सुखा कभी नहीं हुआ । हे नाथ ! मुझे बहुत जन्मों को सुधि बना है, शिवजी को कृपा से मेरा बुद्धि को मोह ने नहीं घेरा ॥ ५ ॥

दो०—प्रथम जनम के चरित अब कहूँ सुनहु विहँगेस ।

सुनि ५ भु-पद-रति उपजइ जा तेँ मिटहिँ कलेस ॥ १५० ॥



हे पतिराज ! अब मैं आपसे प्रथम जन्म के चरित्र कहता हूँ, सुनिए । उन्हें सुनकर भगवान के चरणों में प्रीति उत्पन्न होता है, जिससे क्लेश मिट जाते हैं ॥ १५० ॥

पूरव कल्प एक ऽभु जुग। कलिजुग मलमूल ।

नर अरु नारि अधर्म-रत सकल निगम ऽतिकूल ॥ १५१ ॥

हे प्रभो ! पहले एक कल्प में कैलियुग पापों का मूल था । स्त्रो और पुरुष सब वेदों के प्रतिकूल और अधर्म में तत्पर थे ॥ १५१ ॥

चौ०—तेहि कलिजुग कोसलपुर जाई । जनमत भयउँ सृद्रतनु पाई ॥

सिवसेवक मन क्रम अरु बानी । आन देव निंदक अभिमानि ॥ १ ॥

उस कालियुग में मैंने अयोध्या में जाकर जन्म लिया, शूद्र का शरीर पाया । मैं मन, कर्म और वाणी से शिवजी का सेवक और दूसरे देवता का निन्दक, अभिमानी था ॥ १ ॥

धन-मद-मत्त परम बाचाला । उग्रबुद्धि उर दंभ विसाला ॥

जदपि रहेउँ रघु-पति-रजधानी । तदपि न कहु महिमा तब जानी ॥ २ ॥

धन के मद से उन्मत्त, बड़ा बाचाल (बहुत बोलनेवाला) तथा तोत्रबुद्धि था । मेरे हृदय में बड़ा भारी दम्भ (पाखंड) था । यद्यपि मैं रघुनाथजी की राजधानी में था, तो भी उस समय मे उसका कुछ महिमा नहीं जानता था ॥ २ ॥

अब जाना मैं अवधप्रभावा । निगमागम पुरान अस गावा ॥

कवनेहु जनम अवध बस जोई । रामपरायन सो पइ होई ॥ ३ ॥

अब मैंने अवध का प्रभाव जाना, जो वेद, शास्त्र और पुराणों में इस तरह गाया गया है कि जो कोई किसी जन्म में भी अयोध्या में निवास करे वह अवश्य अत्यन्त राम-परायण हो जायगा ॥ ३ ॥

अवधप्रभाव जान तब प्रानी । जब उर बसहिँ राम धनुपानी ॥

सो कलिकाल कठिन उरगारी । पापपरायन सब नरनारी ॥ ४ ॥

अयोध्याजी के प्रभाव को प्राणों तथा जान सकत हैं जब धनुषधारा रामचन्द्रजी उनके हृदय में निवास करत हैं । हे गरुड़जा ! वह कालियुग बहुत ही कठिन था; क्योंकि सभी स्त्रो-पुरुष पाप में तत्पर थे ॥ ४ ॥

दो०—कलिमल ग्रसे धर्म सब गुप्त भये सदग्रंथ ।

दंभिन्ह निज मति कल्पि करि प्रगट किये बहु पंथ ॥ १५२ ॥

कालियुग के पापों ने सब धर्मा का प्रास कर लिया, श्रेष्ठ ग्रन्थ गुप्त हो गये । दम्भों लोगों ने अपनी बुद्धि से कल्पित कर अनेक मार्ग प्रकट किये ॥ १५२ ॥



भये लोग सब मोहवस लोभ ग्रसे सुभ कर्म ।

सुनु हरिजान सु ध्याननिधि कहउँ कछुक कलिधर्म ॥ १५३ ॥

सभी लोग मोह के वश हो गये, लोभ ने शुभ कर्मों को ग्रस लिया। विष्णु के वाहन, ज्ञानसागर गरुड़जी ! मैं कलियुग के कुछेक धर्म कहता हूँ, सुनिए ॥ १५३ ॥

चौ०—वरन धरम नहिँ आस्रम चारी। स्तुति-विरोध-रत सब नरनारी ॥

द्विज स्तुतिवेचक भूप प्रजासन । कोउ नहिँ मान निगम-अनुसासन ॥ १ ॥

कलियुग में न तो चारों वर्णों के धर्म रहते हैं, न उक्त आश्रम हो। सब स्त्री-पुरुष वेद के विरोध में तत्पर हो जाते हैं। ब्राह्मण वेदों के वेचनेवाले और राजा प्रजाओं को खा जानेवाले होते हैं; कोई शास्त्र की आज्ञा को नहीं मानता ॥ १ ॥

मारग सोइ जा कहँ जोइ भावा । पंडित सोइ जो गाल बजावा ॥

मिथ्यारंभ दंभरत जोई । ता कहँ संत कहहिँ सब कोई ॥ २ ॥

मार्ग वही है जो जिसको अच्छा लग जाय, पण्डित वही है जो गाल बजावे (मनमानो बड़बड़ाहट करके शेली हाँक ले); जो झूठा आरंभ (आयोजन) कर ले, दम्भ (लोगों को दिखाने के लिए जप ध्यान आदि करने) में तत्पर हो, उसको सब लोग सन्त कहने लगते हैं ॥ २ ॥

सोई सयान जो पर-धन-हारी । जो कर दंभ सो बड़ आचारी ॥

जो कह भूठ मसखरी जाना । कलिजुग सोइ गुनवंत बखाना ॥ ३ ॥

कलियुग में चतुर वहाँ है जो दूसरे का धन हर ले, जो दम्भ फैलावे वह बड़ा आचारी कहा जाता है। जो झूठा मसखरी (व्यंग्य वचनों से भरी हँसों) को बातें कहना जाने, कलियुग में वही गुणवान कहा जाता है ॥ ३ ॥

निराचार जो स्तुतिपथ त्यागी । कलिजुग सोइ ग्यानी बैरागी ॥

जा के नख अरु जटा विसाला । सोइ तापस प्रसिद्ध कलिकाला ॥ ४ ॥

जो आचार-भ्रष्ट और वेदमार्ग का त्यागनेवाला है, वही कलियुग में ज्ञानी और बैरागी कहा जाता है। जिसके नख बढ़ गये हों, जटाय विशाल हो गई हों वही कलिकाल में प्रसिद्ध तपस्वी कहा जाता है ॥ ४ ॥

दो०—असुभ वेष भूषन धरे भच्छाभच्छ जे खाहिँ ।

तेइ तापस तेइ सिद्ध नर पूज्य ते कलिजुग माहिँ ॥ १५४ ॥

जो अशुभ वेष और वैसे ही भूषण धारण किये हों, भक्ष्याभक्ष्य (मद्य, मांस आदि) खावें, वे ही कलियुग में तपस्वी हैं, वे ही मनुष्य सिद्ध हैं और पूज्य भा माने जाते हैं ॥ १५४ ॥



सो०—जे अपकारी चार तिन्ह कर गौरव मान्य बहु ।

मन क्रम वचन लवार ते वक्ता कलिकाल महँ ॥ १५५ ॥

जो अपकारी (विगाड़ करनेवाले) और चार (चुगलखोर) हैं, उनको बड़ाई और बहुमान है और जो मन, वचन तथा कर्म से लवार हैं वे ही कलियुग में वक्ता हैं अर्थात् पुराणी और व्याख्यानदाता हैं ॥ १५५ ॥

चौ०—नारिविवस नर सकल गोसाईँ । नाचहिँ नटमरकट की नाईँ ॥

सूद्र द्विजन्ह उपदेसहिँ ग्याना । मेलि जनेऊ लेहिँ कुदाना ॥ १ ॥

हे गुसाई ! सब मनुष्य स्त्रियों के वश में हैं, वे उनके संकेत पर ऐसे नाचते हैं जैसे नट का वन्दर । शूद्र लोग ब्राह्मणों को ज्ञान का उपदेश देते हैं और जनेऊ पहन कर दुष्ट (बुरा) दान लेते हैं ॥ १ ॥

सब नर काम-लोभ-रत क्रोधी । वेद-विप्र-गुरु-संत-विरोधी ॥

गुनमंदिर सुंदर पति त्यागी । भजहिँ नारि परपुरुष अभागी ॥ २ ॥

सभी मनुष्य कामो, लोभो और क्रोधी तथा वेद, ब्राह्मण, गुरु और सन्तों के विरोधी हैं । स्त्रियों गुणों के स्थान, सुन्दर अपने पति को त्याग कर अभागे पर-पुरुष का सेवन करती हैं ॥ २ ॥

सौभागिनी विभूषनहीना । विधवन्ह के स्तंगार नवोना ॥

गुरुसिष वधिर अंध कर लेखा । एक न सुनहिँ एक नहिँ देखा ॥ ३ ॥

सौभाग्यवती स्त्रियों तो भूषणों से रहित हैं और विधवाओं के नये नये शृङ्गार होते हैं । गुरु और शिष्यों का तो आपस में अंधे और बहिरे का-सा हिसाब होता है, जैसे बहरा तो सुनता नहीं और अन्धा देखता नहीं, ऐसे ही शिष्य तो शिष्या सुनते नहीं और गुरु कुछ जानते नहीं ॥ ३ ॥

हरई सिष्यधन शोक न हरई । सो गुरु घोर नरक महँ परई ॥

मातु पिता बालकन्ह बोलावहिँ । उदर भरइ सोइ धर्म सिखावहिँ ॥ ४ ॥

जो गुरु शिष्य के धन का तो हरण करे, पर उसके शोक को न मिटावे, वह गुरु घोर नरक में गिरता है । माता-पिता बालकों को बुलाते और उनको वही धर्म सिखाते हैं जिसमें पेट भरे ॥ ४ ॥

दो०—ब्रह्मग्यान बिनु नारि नर कहहिँ न दूसरि बात ।

कौडी कारन लोभवस करहिँ विप्र-गुरु-घात ॥ १५६ ॥



कोई भो खो-पुरुष ब्रह्मज्ञान के सिवा दूसरो बात हो नहीं करते पर लोभ के बश होकर एक कौड़ी के लिए ब्राह्मण आर गुरु का घात (वध) कर डालत हैं ॥ १५६ ॥

बादहिँ सृष्ट द्विजन्ह सन हम तुम्ह तेँ कछु घाटि ।

जानइ इह सो विप्रवर आँखि देखार्वाहिँ डाटि ॥ १५७ ॥

शूद्र लोग ब्राह्मणों के साथ विवाद करते हैं—“क्या हम तुमसे कुछ कम हैं ? जो वेद के जाने वही श्रेष्ठ ब्राह्मण है ।” इस तरह उन्हें डाँटकर वे आँखें दिखाते हैं ॥ १५७ ॥

चो०—परतिय लंपट कपट सयाने । मोह द्रोह ममता लपटाने ॥

तेइ अभेदवादी ग्यानी नर । देखेउँ मैँ चरित्र कलियुग कर ॥ १ ॥

मैंने कलियुग का चरित्र देखा कि जो पर-झा-लम्पट, कपट में चतुर और मोह, द्वेष तथा ममता में फँसे पड़े हैं, वे हा मनुष्य अभेद सिद्धांत (अहं ब्रह्मास्मि) कहनेवाले ज्ञाना वनत हैं ॥ १ ॥

आप गये अरु औरनि घालहिँ । जो कहूँ सतमारग प्रतिपालहिँ ॥

कल्प कल्प भरि एक एक नरका । परहिँ जे दुखहिँ सुति करि तरका ॥ २ ॥

आप तो गये हो, पर जो कोई दूसरा सन्माग पर चलता हो, उसका भी वे ले बैठत हैं । जो लोग वेदा का तर्का (मन-गढ़ा खोटों शङ्काओं) से दूषित करते हैं वे एक एक नरक में कल्प कल्प भर बसत हैं ॥ २ ॥

जे वरनाधम तेलि कुम्हारा । स्वपच किरात कोल कलवारा ॥

नारि मुई घर संपति नासी । मुँड मुँदाइ होहिँ संन्यासी ॥ ३ ॥

जो नाच वगैरे के तलो, कुम्हार, स्वपच (चण्डाल), किरात, कोल, कलवार आदि हैं, वे स्त्रियों के मरन तथा घर का सम्पत्ति के नष्ट हो जान पर माथा मुड़ाकर संन्यासी हो जाते हैं ॥ ३ ॥

ते विप्रन्ह सन पाँव पुजावहिँ । उभय लोक निज हाथ नसारहिँ ॥

विप्र निरच्छर लोलुप कामी । निराचार सठ वृषलीस्वामो ॥ ४ ॥

वे ब्राह्मणों से पाँव पुजवाकर अपने हाथों दोनों लोक बिगाड़ते हैं । ब्राह्मण लोग निरच्छर (मूर्ख), लोभा, कामो, आचार-हीन, दुष्ट और वृषलों (दुराचारियों) नाच स्त्रियों के पाँव हो रहे हैं ॥ ४ ॥

सूद्र करहिँ जप तप इत दाना । बैठि वरासन कहहिँ पुराना ॥

सब नर कल्पित करहिँ अचारा । जाइ न वरनि अनीति अपारा ॥ ५ ॥



शूद्र लोग जप, तप, व्रत और दान करते एवं अच्छे (ऊँचे) आसन पर बैठकर पुण्य बँचते हैं। सब लोग कल्पित (अपने मन से गढ़ा हुआ) आचार करते हैं। ऐसा अपार अनोख है कि जनका वर्णन नहीं हो सकता ॥ ५ ॥

दो०—भये बरनसंकर सकल भिन्न सेतु सब लोग ।

करहिँ पाप दुख पावहिँ भय रुज सोक वियोग ॥१५८॥

सब लोग वर्णसंकर हो गये, उन्होंने सब तरह का मयादाओं को नष्ट कर दिया। वे पाप करते हैं और दुःख, भय, रोग, सोच और वियोग पाते हैं ॥ १५८ ॥

स्तुतिसंमत हरि-भक्ति-पथ संजुत बिरति विवेक ।

तेहि न चलहिँ नर मोहबस कल्पहिँ पंथ अनेक ॥१५९॥

वे मोह के बश हो बंराग्य और विचार से युक्त, वेदों के अनुकूल, भगवान् की भक्ति के मार्ग पर नहीं चलते। किन्तु मोड़ में पड़कर अनेक पन्थ कल्पित कर लेते हैं ॥ १५९ ॥

तामर छंद—बहु दाम सँवारहिँ धाम जती । विषया हरि लीन गई बिरती ॥

तपसी धनवंत दरिद्र गृही । कलिकौतुक तात न जात कहो ॥

हे तात ! सन्यासी लोग बहुत धन लगाकर घर सजाते हैं; बंराग्य जाता रहा; उसे विषया ने हर लिया है। तपस्वी तो धनवान् हो गये और गृहस्थ दरिद्र हो गये, कलियुग का तमाशा कहा नहीं जाता ॥

कुलवंत निकारहिँ नारि सती । गृह आनहिँ चेरि निवेरि गती ॥

सुत मानहिँ मातु पिता तब लौं । अवला नहिँ डाठ परी जब लौं ॥

कुलवान् अपनी सती स्त्री को निकाल दते हैं और कुल को मयादा भ्रष्ट कर घर में दासों को लाते हैं। पुत्र माता-पिताओं को तभी तक मानते हैं जब तक स्त्रियाँ उन्हें आस्था से नहीं देख पड़ती ॥

ससुरारि पियारि लगे जब तेँ । रिपुरूप कुटुंब भये तब तेँ ॥

नृप पापपरायन धर्म नहीं । कार दंड विडंब प्रजा नितहोँ ॥

जब से ससुरार प्यारा लगा, तब से कुटुम्बा शत्रु-रूप हो गये। राजा पापों में तत्पर हो गये, धर्म नहीं रहा, वे प्रजाओं को नित्य दण्ड देकर विडम्बना करते हैं ॥

धनवंत कुलीन मलोन अपी । द्विजचिह्न जनेउ उधार तपो ॥

नाहँ मान पुरानन्ह वेदहिँ जो । हरिसेवक संत सही कलि सो ॥

धनवान् चाहे दूषित भा हो, कुलीन माना जाता है। ब्राह्मणों का चिह्न जनेऊ-मात्र रह गया। जो उधार (खुल बदन) रहे व तप को कहलाते हैं। जो न वेदों का मान, न पुराणों को, वे कलियुग में सच्चे हरि के सेवक और संत हैं ॥



कविद्वंद उदार दुनी न सुनी । गुन-दूषन-व्रात न कोपि गुनी ॥  
 काल बारहिँ बार दुकाल परै । विनु अन्न दुखी सब लोग मरै ॥

विद्वानाँ के समूह बहुत हैं, पर संसार में उदार कोई सुना हो नहीं जाता अथवा टके कमानेवाले कवि बहुत हैं, पर हरिगुण-कीर्तन करनेवाले सुनने में नहीं आते। दूसरों के गुणों को दोष बतानेवालों के मुण्ड दीखते हैं, परंतु सच्चा गुणवान् कोई भी नहीं। कलियुग में बारम्बार अकाल पड़ते और सब लोग बिना अन्न दुखो हो हो मरते हैं ॥

दा०—सुनु खगेस कलि कपट हठ दंभ द्वेष पाखंड ।

मान मोह मारादि मद व्यापि रहे ब्रह्म'ड ॥ १६० ॥

हे गरुड़जो ! सुनिप । कलियुग में कपट, हठ, दंभ, द्वेष, पाखण्ड, अभिमान, मोह और कामादि मद सारे ब्रह्माण्ड में व्याप रहे हैं ॥ १६० ॥

तामस धर्म करहिँ सब जप तप मख व्रत दान ।

देव न वरषहिँ धरनि पर वये न जामहिँ धान ॥ १६१ ॥

इस युग में सब लोग जप, तप, यज्ञ, व्रत और दान आदि जो करते हैं वह सब तामस (तमोगुणों<sup>१</sup>) धर्म के अनुसार करते हैं। इसाँ से पृथ्वाँ पर देवता पानों नहीं बरसाते और बोये हुए धान्य नहीं उपजते ॥ १६१ ॥

तोटक—अबला कच भूषन भूरि छुधा । धनहीन दुखो ममता बहुधा ॥

सुख चाहहिँ मूढ न धर्मरता । मति थोरि कठोरि न कोमलता ॥

कलियुग में स्त्रियाँ के केश हा भूषण होत हैं, उनका भूख अधिक लगती है। वे धन से रहित (दरिद्र) होने के कारण दुखी रहती हैं, बहुत तरह की ममता बढ़ जाती है। भूख सुख तो चाहती हैं, पर धर्म में तत्पर नहीं होता। बुद्धि एक तो थोड़ी होती है और वह भी कठोर होती है, उनमें नम्रता नहीं होता ॥

नर पीडित रोग न भोग कहीं । अभिमान विरोध अकारनहीं ॥

लघु जीवन संवत पंचदसा । कलपांत न नास गुमान असा ॥

मनुष्य रोगों से पीडित रहते हैं, सुख तो कहीं नहीं देखता; बिना कारण हो अभिमान और विरोध होते हैं। थोड़ा जीना पचास (या दस-पाँच) वर्ष का—उसमें अभिमान ऐसा मानों कल्पान्त तक उनका नाश न होगा ॥

१—गीता में तमोगुणी तप के लक्षण कहे हैं—“मूढग्राहेणात्मनो यत् पीडया क्रियते तपः । परस्येत्सादनार्थं वा तत्तामसमुदाहृतम् ॥” इत्यादि



कलिकाल बिहाल किये मनुजा । नहिँ मानत कोउ अनुजा तनुजा ॥  
नहिँ तोष विचार न सीतलता । सब जाति कुजाति भये मँगता ॥

कलि-काल ने मनुष्यों को बेहाल कर दिया, कोई बहिन और बेटियाँ को नहीं मानता । मन में न सन्तोष है, न विचार है, न शीतलता है; जाति-कुजाति के सभी लोग मँगते बन गये ॥

इरषा परुषाच्छर लोलुपता । भरि पूरि रही समता बिगता ॥  
सब लोग बियोग विसोक हये । वरनाश्रम धर्म अचार गये ॥

ईर्ष्या (डाह), कठोर वचन बोलना और लालच पूरे तौर से भर रहे हैं । समता (मित्रता) नष्ट हो गई है । सब लोग वियोग और शोक से चौपट हो गये, वर्णाश्रम-धर्म और आचार जाते रहे ॥

दम दान दया नहिँ जानपनी । जडता पर-बंचनताति-धनी ॥  
तनुपोषक नारि नरा सगरे । परनिंदक ते जग में वगरे ॥

दम (जितेन्द्रियता), दान, दया और सयानापन कहीं नहीं दोखता । मूर्खता और दूसरे को ठगना बढ़ता जाता है । सभी स्त्री-पुरुष अपने शरीरों को पोसनेवाले हो गये, दूसरों की निन्दा करनेवाले संसार में फैल गये ॥

दो०—सुनु व्यालार कराल कलि मल अवगुन आगार ।

गुनउ बहुत कलियुग कर विनु प्रयास निस्तार ॥१६२॥

हं गरुड़जी ! सुनिए । कलियुग कराल ( भयङ्कर ) और पाप तथा दोषों का घर है । परन्तु कलियुग में गुण भी बहुत हैं—इसमें बिना परिश्रम निस्तार (संसार से छुटकारा) हो जाता है ॥ १६२ ॥

कृत त्रेता द्वापर समय पूजा मख अरु जोग ।

जो गति होइ सो कलि विषै नाम तेँ पावहिँ लोग ॥१६३॥

सतयुग, त्रेता और द्वापर युगों में पूजा, यज्ञ तथा योग करने से जो गति होता है, वही कलियुग में लोग परमात्मा के नाम-स्मरण से पा जाते हैं ॥ १६३ ॥

चौ०—कृतजुग सब जोगी बिग्यानी । करि हरिध्यान तरहिँ भव प्राणी ॥

त्रेता विविध जग्य नर करहौं । प्रभुहिँ समर्पि करम भव तरहौं ॥१॥

सतयुग में सभी प्राणी योगी और विज्ञानी होकर भगवान् का ध्यान कर संसार तरते हैं । त्रेता में मनुष्य तरह तरह के यज्ञ करते हैं और किये हुए कर्म भगवान् को समर्पण कर संसार को तरते हैं ॥ १ ॥



द्वापर करि रघु-पति-पद-पूजा । नर भव तरहि उपाय न दूजा ॥

कलियुग केवल हरि-गुन-गाहा । गावत नर पावहिँ भवथाहा ॥२॥

द्वापर युग में रघुपति के चरणां को पूजा कर लोग संसार तरते हैं, दूसरा उपाय नहीं है। किन्तु कलियुग में केवल भगवान् के गुण-गण को गाकर लोग संसार को थाह पा जाते हैं ॥ २ ॥

कलियुग जोग न जग्य न ग्याना । एक आधार राम-गुन-गाना ॥

सब भरोस तजि जो भज रामहिँ । प्रेम समेत गाव गुनग्रामहिँ ॥ ३ ॥

कलियुग में न तो योग है, न यज्ञ है और न ज्ञान ही है; एक रामचन्द्रजी के गुणों को गाने का ही आधार है। जो सारे विश्वासों को छोड़कर रामचन्द्रजी को भजते हैं, और प्रेम-सहित उनके गुण-गण को गाते हैं ॥ ३ ॥

सोइ भव तर कछु संसय नाहोँ । नाम-प्रताप प्रगट कलि माहीँ ॥

कलि कर एक पुनीत प्रतापा । मानस पुन्य होइ नहिँ पापा ॥ ४ ॥

वे हो संसार को तरते हैं, इसमें कुछ संशय नहीं है। कलियुग में नाम का प्रताप प्रकट है। कलियुग का एक पावन प्रताप यह है कि इसमें मन से किया हुआ पुण्य तो ही जाता है; पर पाप नहीं होता। (जैसे मन से सकृत्प कर द कि मैंने गोदान किया तो वह पुण्य ही जाता है, किन्तु पाप प्रत्यक्ष करने ही से लगता है) ॥ ४ ॥

दो०—कलि-जुग-सम जुग आन नहि जो नर कर विस्वास ।

गाइ राम-गुन-गन विमल भव तर विनहि प्रयास ॥१६४॥

मनुष्य विश्वास कर ले तो कलियुग के समान दूसरा युग नहीं है; क्योंकि इसमें रामचन्द्रजी के शुद्ध गुण-गण गाकर बिना ही पारश्रम लोग संसार को तर जाते हैं ॥ १६४ ॥

प्रगट चारि पद धर्म के कलि महँ एक प्रधान ।

जेन केन विधि दीन्हे दान काइ कल्याण ॥१६५॥

धर्म के चार चरण (सत्य, शौच, तप और दान) प्रकट हैं। उनमें से कलियुग में एक मुख्य है—जिस किसी विधि से दिया हुआ दान कल्याण करता है ॥ १६५ ॥

चौ०—नित जुग हाहि धर्म सब केरे । हृदय राम माया के प्रेरे ॥

सुद्ध सत्व समता विग्याना । कृत प्रभाव प्रसन्न मन जाना ॥ १ ॥

१—श्रीमद्भागवत में भी कहा है कि—“कृते यद् ध्यायतो विष्णुं प्रेतायां यजतो मलैः। द्वापरे परिचर्यायां कलौ तद्विरकीर्तनात्”। सत्ययुग में विष्णु के ध्यान से, प्रेता में यशों से और द्वापर में सेवा से जो मिलता है, वह कलियुग में हरि-कातन ( नाम-स्मरण ) से मिलता है।



रामचन्द्रजी को माया को प्रेरणा से सभी लोगों के हृदयों में सब युगों के धर्म नित्य होते हैं। शुद्ध सत्त्वगुण, समता, विज्ञान और मन का प्रसन्न होना सतयुग का प्रभाव है ॥ १ ॥

सत्त्व बहुत रज कछु रति कर्मा । सब विधि सुख त्रेता कर धर्मा ॥

बहु रज सत्त्व स्वल्प कछु तामस । द्वापर धर्म हरष भव मानस ॥ २ ॥

सत्त्वगुण की अधिकता, रजोगुण कम, और कर्म में प्रेम तथा सब प्रकार सुख होना त्रेता युग का धर्म है। रजोगुण बहुत, सत्त्वगुण थोड़ा, और कुछ तामोगुण भी हो तो वह द्वापर युग का धर्म है; वह मन में आनन्द देनेवाला है ॥ २ ॥

तामसे बहुत रजोगुन थोरा । कलिप्रभाव विरोध चहुँ ओरा ॥

बुध जुगधर्म जानि मन माहीं । तजि अधर्म रति धर्म कराहीं ॥ ३ ॥

तामोगुण तो बहुत, रजोगुण थोड़ा और चारों ओर विरोध, ऐसा कलियुग का प्रभाव है। विद्वान् मन में युगों के धर्मों को जानकर अधर्म को छोड़कर धर्म में प्रवृत्त करते हैं ॥ ३ ॥

काल कर्म नहिँ व्यापहिँ तेही । रघु-पति-चरन-प्रोति रति जेही ॥

नटकृत कपट विकट खगराया । नटसेवकहिँ न व्यापइ माया ॥ ४ ॥

जिसको रघुपति के चरणों में प्राति आर स्नेह हाता है उस मनुष्य को काल और कर्म नहीं व्यापते। हे गरुड़ जो ! जिस तरह नट क किये हुए विकट कपट (बाजागरों) नट के सेवक को नहीं व्यापते इसी तरह ईश्वर के सेवक को उनकी माया नहीं व्यापती ॥ ४ ॥

दो०—हरि-माया-कृत दोष गुन बिनु हरिभजन न जाहिँ ॥

भजिय राम सब काम तजि अस विचार मन माहिँ ॥ १६६ ॥

ईश्वर को माया के किये हुए दोष और गुण ईश्वर का भजन किये बिना नहीं जात। मन में ऐसा विचारकर सब काम छोड़कर रामचन्द्रजी का भजन करना चाहिए ॥ १६६ ॥

तेहि कलिकाल वरष बहु बसेउँ अवध विहगेस ।

परेउ दुकाल विपतिवस तब मै गयेउँ विदेस ॥ १६७ ॥

हे गरुड़जा ! मैं उस कलिकाल में अयोध्या में बहुत वर्ष रहा, फिर दुकाल पड़ा, तब मैं विपत्ति के वश विदेश चला गया ॥ १६७ ॥

चो०—गयेउँ उजेनी सुनु उरगारी । दीन मलीन दरिद्र दुखारी ॥

गये काल कछु संपाति पाई । तहँ पुनि करउँ संभुसेवकाई ॥ ११ ॥



गरुड़जो ! सुनिष ! मैं दीन, मलिन, दरिद्रो और दुखो हो उज्जैन को गया; कुछ समय  
बोतने पर मुझे सम्पत्ति मिलो, तब मैं फिर वहाँ महादेवजो की सेवा करने लगा ॥ १ ॥

बि० एक वैदिक सिवपूजा । करइ सदा तेहि काज न दूजा ॥

परमसाधु परमारथविंदक । संभुउपासक नहिँ हरिनिंदक ॥ २ ॥

एक ब्राह्मण था, वह वैदिक विधि से सदा शिवजो को पूजा किया करता था । उसको  
दूसरा कुछ काम नहीं था । वह श्रष्ट साधु परमाथे का जाननेवाला और शिवजो का उपासक  
था । वह विष्णु का निन्दक नहीं था ॥ २ ॥

तेहि सेवउँ मैं कपटसमेता । द्विज दयाल अति नीतिनिकेता ॥

बाहिज नम्र देखि मोहि साईँ । विप्र पढाव पुत्र की नाईँ ॥ ३ ॥

कपट से भरा हुआ मैं उस ब्राह्मण की सेवा करता था । वह ब्राह्मण दयालु और  
अत्यन्त ही नीतिमान था । हे स्वामिन ! वह ब्राह्मण मुझे बाहर से नम्र देखकर पुत्र के समान  
पढ़ाता था ॥ ३ ॥

संभुमंत्र मोहि द्विजवर दीन्हा । सुभउपदेस विविध विधि कीन्हा ॥

जपउँ मंत्र सिवमंदिर जाई । हृदय दंभ अहमिति अधिकारि ॥ ४ ॥

उस श्रष्ट ब्राह्मण ने मुझे शिव-मंत्र दिया और अनेक तरह का शुभ उपदेश किया ।  
मैं शिवजो के मन्दिर में जाकर मंत्र का जप तो करता था, पर मेरे हृदय में दम्भ और  
अहङ्कार बहुत था ॥ ४ ॥

दो०—मैं खल मलसंकुल मति नीच जाति बस मोह ।

हरिजन द्विज देखे जरउँ करउँ बिष्णु कर द्रोह ॥ १६८ ॥

मैं दुष्ट, मलिन-शुद्धि, नीच जाति था; इसलिए मोह के वश हो कर भगवान् के  
भक्ता और ब्राह्मणा को देखकर जलता था और विष्णु का द्वेष करता था ॥ १६८ ॥

सो०—गुरु मोहि निच ऽबाध दुखित देखि आचरन मम ।

मोहि उपजइ अति क्रोध दंभिहि नीति कि भावई ॥ १६९ ॥

गुरुजो मुझे नित्य समझाते थे, वे मेरा आचरण देखकर दुखा होते थे । किन्तु मुझे  
बहुत क्रोध उत्पन्न होता था । भला दंभो मनुष्य को कभी नीति अच्छा लगती है ? ॥ १६९ ॥

चो०—एक बार गुरु लीन्ह बोलाई । मोहि नीति बहु भाँति सिखाई ॥

सिवसेवा कै सुत फल सोई । अ-विरल-भगति रामपद होई ॥ १ ॥

एक बार मुझे गुरु ने बुला लिया और बहुत तरह से नीति सिखाई । उन्होंने कहा—  
हे पुत्र ! शिवजो को सेवा का यही फल है कि रामचन्द्रजा के चरणों में अविरल (पूर्ण)  
भक्ति हो जाय ॥ १ ॥



रामहिँ भजहिँ तात सिव धाता । नर पावँर कै केतिक बाता ॥

जासु चरन अज सिव अनुरागी । तासु द्रोह सुख चहसि अभागी ॥२॥

हे तात ! शिव और ब्रह्मा भो रामचन्द्रजी का भजन करते हैं, तब नोच मनुष्य को तो बात ही कितनी है ? ब्रह्मा और शिवजी भी जिनके चरणों के प्रेमो हैं, तु अभागा उनसे द्रोह कर सुख चाहता है ! ॥ २ ॥

हर कहँ हरिसेवक गुरु कहेऊ । सुनि खगनाथ हृदय मम दहेऊ ॥

अधम जाति मैँ विद्या पाये । भयउँ जथा अहि दूध पिआये ॥ ३ ॥

हे गरुड़जी ! जब गुरु ने महादेव को विष्णु का सेवक कहा, तो यह सुनकर मेरी छातो जल उठो । मैँ नोच जाति विद्या पाने पर बैसा हो गया, जैसा दूध पिलाने पर साँप हो जाता है ॥ ३ ॥

मानी कुटिल कुभाग्य कुजाती । गुरु कर द्रोह करउँ दिन राती ॥

अति दयाल गुरु स्वल्प न क्रोधा । पुनि पुनि मोहि सिखाव सुबोधा ॥४॥

अभिमानी, कुटिल (टेढ़ा), दुष्ट भाग्यवाला, कुजाति मैँ दिन-रात गुरु का द्रोह करता था । किन्तु गुरु बड़े दयालु थे, उनके घरा भी क्रोध नहीं होता था । वे मुझे बार बार उत्तम ज्ञान सिखाते थे ॥ ४ ॥

जेहि तेँ नीच बड़ाई पावा । सो प्रथमहिँ हठि ताहि नसावा ॥

धूम अनलसंभव सुनु भाई । तेहि बुझाव घनपदवो पाई ॥५॥

नोच जिससे बड़ाई पाता है, वह पहले हठपूर्वक उसो का नाश करता है । भाई ! सुनो, धुआँ अग्नि से पैदा होता है, वही मेघ को पदवो पाकर उसो अग्नि को (पानी बरसा कर) बुझाता है ॥ ५ ॥

रज मग परी निरादर रहई । सब कर पगप्रहार नित सहई ॥

मरुत उडाइ प्रथम तेहि भरई । नृपकिरीट पुनि नयनन्ह परई ॥६॥

धूल रास्ते में पड़ा रहतो है, कोई उसका आदर नहीं करता, वह रोज सबकी लातों को ठोकर सहतो है । उसी धूल को हवा उड़ाता है (ऊँचे उठातो है) तो वह पहले तो उसी को भर देतो है, फिर राजा के किरीट-मुकुट और आँखों में गिरतो है ! ॥ ६ ॥

सुनु खगपति अस समुझि प्रसंगा । बुध नहिँ करहिँ अधम कर संग ॥

कावि कोविद गावहिँ असि नीती । खल सन कलह न भल नहिँ प्रोति ॥७॥

हे पक्षियों के नायक गरुड़जी ! सुनिष्प, चतुर जन इस प्रसंग को समझकर नीचों का संग नहीं करते । कुशल विद्वान् ऐसी नीति कहते हैं कि दुष्ट से न तो विरोध हो अच्छा है, न प्रोति हो ॥ ७ ॥



उदासीन नित रहिय गुसाईँ । खल परिहरिय स्वान की नाईँ ॥  
 मैं खल हृदय कपट कुटिलाईँ । गुरु हित कर्हाहुँ न मोहि सुहाईँ ॥८॥

हे स्वामिन् ! उनसे नित्य उदासीन (न स्नेह, न वर) रहना चाहिए । दुष्ट का कुत्त के समान त्याग देना चाहिए । मैं दुष्ट था, मेरे हृदय में कपट और कुटिलता भरा था; इसीलिए गुरु मेरे हित का कहते, पर वह मुझे न सुहाता था ॥ ८ ॥

दो०—एक बार हरमंदिर जपत रहेउँ सिवनाम ।

गुरु आयउ अभिमान तेँ उठि नाहँ कीन्ह प्रनाम ॥ १७० ॥

मैं एक बार महादेवजी के मन्दिर में शिव-नाम जप रहा था । उस समय गुरुजी आय, किन्तु मैं अभिमान-वश उठकर उनका प्रणाम नहीं किया ॥ १७० ॥

गुरु दयाल नाहँ कछु कहेउ उर न रोष लवलेस ।

अति अध गुरु अपमानता साह नाहँ सके महेस ॥ १७१ ॥

गुरुजी तो दयालु थे, न उन्होंने कुछ कहा और न उन्हें लवलेशमात्र काध हुआ । परन्तु गुरु के अपमान करने का महापाप महादेवजी सहन नहीं कर सकें ॥ १७१ ॥

चौ०—मंदिर माँझ भई नभवानी । रे हतभाग्य अग्य अभिमानी ॥

जद्यपि तव गुरु के नाहँ क्रोधा । अति कृपाल उर सम्यक बोधा ॥ १ ॥

उसी समय मन्दिर में यह आकाशवाणी हुई—अरे हतभाग्य, अज्ञानो, अभिमानी ! यद्यपि तेरे गुरु को क्रोध नहीं है, वे बड़े दयालु हैं और उनके हृदय में पूर्ण ज्ञान है ॥ १ ॥

तदपि साप सठ देइहउँ तोही । नीतिविरोध सुहाइ न मोही ॥

जौं नाहँ दंड करउँ खल तोरा । भ्रष्ट होइ सुतिमारग मोरा ॥ २ ॥

तो भी अरे दुष्ट ! मैं तुम्हें शाप दूँगा; क्योंकि नीति के विरुद्ध व्यवहार तुम्हें नहीं सुहाता । अरे दुष्ट ! जो मैं तुम्हें दंड न दूँ तो मेरा वंश का मार्ग भ्रष्ट हो जायगा ॥ २ ॥

जे सठ गुरु सन इरषा करहौं । रौरव नरक कोटि जुग परहौं ॥

त्रिजग जोनि पुनि धरहँ सरीरा । अयुत जनम भरि पारवाहँ पीरा ॥ ३ ॥

जो दुष्ट लोग गुरुओं से ईर्ष्या करते हैं, वे करोड़ युग पर्यन्त रौरव नरक में पड़ते हैं । फिर तिर्यक् योनियों में जन्म ले लेकर दस हजार जन्म तक दुःख पाते हैं ॥ ३ ॥

बैठि रहेसि अजगर इव पापी । सर्प होहु खल मल मति व्यापी ॥

महा-बिटप-कोटर महँ जाई । रहु अधमाधम अधगति पाई ॥ ४ ॥



अरे पापो, दुष्ट बुद्धिवाले ! तू गुरु को देखकर अजगर के समान बैठ रहा, इससे तू सोंप हो । अरे नाचातिनाच ! तू नीच गाँत पाकर किसी बड़े वृत्त के कोटर (खोखल) में जाकर रह ॥ ४ ॥

दो०—हाहाकार कीन्ह गुरु दारुन सुनि सिवरूप ।

कंपित मोहि बिलोकि अति उर उपजा परिताप ॥ १७२ ॥

शिवजी का वह भयङ्कर शाप सुनकर गुरु ने हाहाकार किया । मुझे कांपता हुआ देखकर उनके हृदय में अत्यन्त सन्ताप उत्पन्न हुआ ॥ १७२ ॥

करि दंडवत सप्रेम द्विज सिव सनमुख कर जोरि ।

विनय करत गदगद गिरा समुभि घोरगति मोरि ॥ १७३ ॥

मरा घोर गाँत समझकर वे ब्राह्मण (गुरुजी) शिवजी के सम्मुख प्रमथवत् दंडवत कर, हाथ जोड़ गदगद वाणी से विनय करने लगे—॥ १७३ ॥

नमामीशमीशान निर्वाणरूपम् । विभुं व्यापकं इह वेदस्वरूपम् ॥

निजं निर्गुणं निर्विकल्पं निरीहम् । चिदाकाशमाकाशवासं भजेऽहम् ॥ १ ॥

मैं मातृस्वरूप, परम ऐश्वर्यवान्, उन शिवजी को नमस्कार करता हूँ, जो विभु (समर्थ), व्यापक, ब्रह्म और वेदस्वरूप हैं; जो स्वतंत्र, निर्गुण, निर्विकल्प (दृढसङ्कल्पवाले), निर्गद (कुछ भी इच्छा न रखनेवाले), चैतन्य, आकाशरूप, दिग्बर हैं । मैं उनका भजता हूँ ॥ १ ॥

निराकारमेङ्कारमूलं तुरीयम् । गिराज्ञानगोतीतमीशं गिरीशम् ॥

करालं महाकालकालं कृपालम् । गुणागारसंसारपारं नतोऽहम् ॥ २ ॥

मैं निराकार, आङ्कार के मूल, तुराय (समाधस्थ), वाणी ज्ञान और इन्द्रिया के पर, पर्यंत (कैलास) के स्वामी, कराल, महाकाल के भी कालरूप, दयालु, गुणा के स्थान एवं संसार से पर आपका नमस्कार करता हूँ ॥ २ ॥

तुषाराद्रिसङ्काशगौरं गभीरम् । मनोभूतकोटिप्रभाश्रीशरीरम् ॥

स्फुरन्मौलिकल्लोलिनी चारुगङ्गा । लसद्भालवालेन्दु कण्ठे भुजङ्गा ॥ ३ ॥

आप हिमालय के समान गौरवर्ण तथा गम्भार हैं, आपका शरीर कण्ठों कामदेवों के समान कान्तिमान् एवं श्रेष्ठ है । आपके दृढाव्यमान मस्तक में कल्लोल (कलकल) करती हुई गङ्गाजा शोभित हैं, आपका कपाल में बालचन्द्र और कण्ठ में सर्प शोभित हो रहे हैं ॥ ३ ॥

चलत्कुण्डलं शुभ्रनेत्रं विशालम् । प्रसन्नाननं नीलकण्ठं दयालम् ॥

मृगाधीशचर्माम्बरं मुण्डमालम् । प्रियं शङ्करं सर्वनाथं भजामि ॥ ४ ॥



हिलते-डुलत कुण्डलावाले, श्वेत विशाल नेत्रवाले, प्रसन्नमुख, नीलकण्ठ, दयालु, सिंह के चम्रे (वाघम्बर) को धारण करनेवाले, मुण्डों को माला धारण करनेवाले, प्यारे, सबके मालिक शङ्करजी को मैं भजता हूँ ॥ ४ ॥

प्रचण्डं प्रकृष्टं प्रगल्भं परेशम् । अखण्डं अजं भानुकोटिप्रकाशम् ॥

त्रयःशूलनिर्मूलनं शूलपाणिम् । भजेऽहं भवानीपतिं भावगम्यम् ॥ ५ ॥

प्रचण्ड (तेज), प्रकृष्ट (श्रेष्ठ), प्रगल्भ (दृढ़), परेश (यज्ञादिकों के स्वामी), अखण्ड, अज, करोड़ सूर्यों के समान प्रकाशमान, तानों (आध्यात्मिक, आधिभौतिक, आधिदैविक) तापों के विनाशक, हाथ में त्रिशूल धारण करनेवाले, भाव से प्राप्त होनेवाले पार्वतीजी के पति शिवजी को मैं भजता हूँ ॥ ५ ॥

कलातीत कल्याणकल्पान्तकारी । सदा सज्जनानन्ददाता पुरारी ॥

चिदानन्दसन्दोहमोहापहारी ॥ प्रसीद प्रसीद प्रभो मन्मथारी ॥ ६ ॥

अ-कल (अखंड), कल्याण और कल्पान्त (प्रलय) के करनेवाले, सदा सज्जनों को आनन्द देनेवाले, त्रिपुरामुर के शत्रु, चैतन्यरूप, आनन्द के समूह, मोह के नाश करनेवाले, कामदेव के वैरो हे प्रभो ! प्रसन्न हुईए ! प्रसन्न हुईए ! ॥ ६ ॥

न यावद् उमानाथपादारविन्दम् । भजन्तीह लोके परे वा नराणाम् ॥

न तावत्सुखं शान्तिसन्तापनाशम् । प्रसीद प्रभो सर्वभूताधिवासम् ॥ ७ ॥

मनुष्य जब तक पार्वती-पति के चरण-कमलों का भजन नहीं करते, तब तक क्या इस लोक में और क्या परलोक में, कहीं भी सुख और शान्ति नहीं मिलती और न संताप का नाश होता है, इसलिए हे सब प्राणियों के भोतर रहनेवाले (शिवजी ! ) आप प्रसन्न हों ॥ ७ ॥

न जानामि योगं जपं नैव पूजाम् । नतोऽहं सदा सर्वदा शम्भु तुभ्यम् ॥

जराजन्मदुःखौघतातप्यमानम् । प्रभो पाहि आपन्नमामीश शम्भो ॥ ८ ॥

हे शम्भो ! मैं योग नहीं जानता, न जप या पूजा ही जानता हूँ किन्तु सर्वदा आपको नमस्कार करता हूँ । हे ईश, हे प्रभो, हे शम्भो ! बुढ़ाई, जन्म और दुःख-समूहों से जलते हुए मुझ शरणागत की रक्षा कीजिए ॥ ८ ॥

श्लोक—रुद्राष्टकमिदं प्रोक्तं विप्रेण हरतोषये ।

ये पठन्ति नरा भक्त्या तेषां शम्भुः प्रसीदति ॥

यह रुद्राष्टक (आठ पद्याँ का स्तोत्र) ब्राह्मण ने शिवजी को प्रसन्न करने के लिए कहा । जो मनुष्य इसको भक्तिपूर्वक पढ़ते हैं, उन पर शिवजी प्रसन्न होते हैं ॥



दो०—सुनि विनती सर्वग्य सिव देखि विप्रअनुरागु ।

मंदिर नभवानी भई द्विजवर अब वर माँगु ॥ १७४ ॥

सर्वज्ञ शिवजी ने विनती (रुद्राष्टक) सुनी और ब्राह्मण का प्रेम देखा तो मन्दिर में आकाशवाणी हुई कि हे ब्राह्मण ! अब वरदान माँग लो ॥ १७४ ॥

जौं प्रसन्न प्रभु मो परनाथ दीन पर नेहु ।

निज पद-पद्म-भगति दृढ पुनि दूसर वर देहु ॥ १७५ ॥

ब्राह्मण ने कहा—प्रभो, जो आप मुझ पर प्रसन्न हैं, हे नाथ ! जो इस दान जन पर आपका प्रेम है तो अपने चरणकमलों में दृढ़ भक्ति दीजिए, फिर दूसरा वर दीजिए ॥ १७५ ॥

तव मायावस जीव जड संतत फिरहि भुलान ।

तेहि पर क्रोध न करिय प्रभु कृपासिंधु भगवान ॥ १७६ ॥

मूर्ख जोव आपको माया के वश सदा भूलता भटकता है । हे प्रभु, दयासागर भगवन्, शिव ! आप उस पर क्रोध न कीजिए ॥ १७६ ॥

शंकर दीनदयाल अब एहि पर होहु कृपाल ।

साप अनुग्रह होइ जेहि नाथ थोरही काल ॥ १७७ ॥

हे नाथ, हे शङ्कर, हे दीनदयाल ! अब आप इस पर कृपालु हो जाइए, जिसमें यह थोड़े ही समय में शाप से छूट जाय ॥ १७७ ॥

चा०—एहि कर होइ परमकल्याणा । सोइ करहु अब कृपानिधाना ॥

विप्रगिरा सुनि पर-हित-सानी । एवमस्तु तव भई नभवानी ॥ १ ॥

हे कृपानिधान ! अब आप वही कीजिए जिसमें इसका परम कल्याण हो । इस तरह दूसरे के हित से पूर्ण ब्राह्मण को वाणी सुनकर “एवमस्तु” (ऐसा ही हो) ऐसी आकाशवाणी हुई ॥ १ ॥

जदपि कीन्ह यह दारुन पापा । मैँ पुनि दीन्ह कोप करि सापा ॥

तदपि तुम्हार साधुता देखी । करिहुँ एहि पर कृपा विसेखी ॥ २ ॥

उस वार्त्ता ने कहा—यद्यपि इसने कठोर पाप किया है और मैंने क्रोध कर इसे शाप दिया है तो भाँ, तुम्हारा साधुता देखकर, मैं इस पर विशेष कृपा करूँगा ॥ २ ॥

छमासील जे पर-उपकारी । ते द्विज मोहि प्रिय जथा खरारी ॥

मेर साप द्विज व्यर्थ न जाइहि । जनम सहस्र अर्वास यह पाइहि ॥ ३ ॥



हे ब्राह्मण ! जो लोग क्षमाशील और परोपकारी होते हैं, वे मुझे ऐसे प्रिय हैं जैसे कि रामचन्द्रजी। हे द्विज ! मेरा शाप व्यर्थ नहीं जायगा। यह एक हजार जन्म अवश्य पावेगा ॥ ३ ॥

जनमत मरत दसह दुख होई । एहि स्वल्पउ नहिँ व्यापिहि सोई ॥  
कवनेहु जनम मिटिहि नहिँ ग्याना । सुनहि सृद्र मम वचन प्रमाना ॥ ४ ॥

किन्तु जन्म लेने और मरने में जो असह्य दुःख होते हैं वे इसको बरा भी नहीं व्यापेंगे।  
किसो जन्म में इसका ज्ञान नहीं मिलेगा। हे शूद्र ! मेरे प्रामाणिक (सच्चे) वचन सुन ले ॥ ४ ॥

रघु-पति-पुरी जनम तव भयऊ । पुनि तैं मम सेवा मन दयऊ ॥  
पुरीप्रभाव अनुग्रह मोरे । रामभगति उपजिहि उर तोरे ॥ ५ ॥

रघुनाथजी को पुरी में तेरा जन्म हुआ और फिर तू तेरी सेवा में मन लगाया है;  
इसलिए पुरी के प्रभाव और मेरी कृपा से तेरे हृदय में रामचन्द्रजी की भक्ति उत्पन्न होगी ॥ ५ ॥

सुनु मम वचन सत्य अब भाई । हरितोषन इत द्विजसेवकाई ॥  
अब जनि करहि विप्रअपमाना । जानेसु संत अनंत समाना ॥ ६ ॥

भाई ! अब तू मेरा सत्य वचन सुन। ब्राह्मण की सेवा भगवान् का प्रसन्न करने का  
व्रत है। अब तू ब्राह्मण का अपमान न करना, सन्त और अनन्त (भगवान् और उनके भक्त)  
दोनों को बराबर समझना ॥ ६ ॥

इंद्रकुलिस मम सूल विसाला । कालदंड हरिचक्र कराला ॥  
जो इन्ह कर मारा नहिँ मरई । विप्र-द्रोह-पावक सो जरई ॥ ७ ॥

जो इंद्र के वज्र, मेरे विशाल त्रिशूल, कालदंड और विष्णु के (सुशेन) कराल चक्र  
का मारा नहीं मर सकता, वह ब्राह्मणों के द्रोहरूपों आग में जल जाता है ॥ ७ ॥

अस विवेक राखेहु मन माहौ । तुम्ह कहँ जग दुर्भ कछु नाहीं ॥  
अउरउ एक आसिषा मोरी । अ-प्राति-दूत गत होइहि तोरी ॥ ८ ॥

तुम अपने मन में ऐसा विचार रखना, तब तुम्हारे लिए संसार में कुछ दुर्लभ नहीं  
है। मेरा और भी एक आशोवाद है कि तुम्हारा गति अप्राप्तहव (कहीं न रुकनवाला) होगा।  
अर्थात् जब जहाँ चाहो, जा सकोगे ॥ ८ ॥

दो०—सुनि सिववचन हरषि गुरु एवमस्तु इति भाखि ।

मोहि प्रबोधि गयउ यह संभुचरन उर राखि ॥ १७८ ॥

शिवजी के वचनों को सुनकर मेरे गुरु 'एवमस्तु' ऐसा कह आर मुझ समझा कर  
शिवजी के चरणों को हृदय में रख धर चल गय ॥ १७८ ॥



॥ प्रेरितकाल विधिगिरि जाइ भयउँ मैं ब्याल ।

॥ पुनि प्रयास विनु सो तनु तजेउँ गये कछु काल ॥ १७६ ॥

फिर काल से प्रेरित मैं (उस शरीर के अन्त में) विन्ध्याचल पर्वत पर जाकर सप  
हुआ । फिर कुछ समय बोलने पर बिना हो परिश्रम उस देह को मैंने त्याग दिया ॥ १७९ ॥

॥ जाइ तन धरउँ तजउँ पुनि अनायास हरिजान ।

॥ जिमि नूतन पट पहिरइ नर परिहरइ पुरान ॥ १८० ॥

विष्णु के वाहन गरुड़जो ! इसी तरह मैं जिस शरीर को धारण करता, उसी का  
आसनो से त्याग देता था, जैसे कोई पुराने कपड़े को उतारकर नया पहन लेता है ॥ १८० ॥

॥ सिव राखो सुतिनीति अरु मैं नहिँ पाव कलेस ।

॥ एहि विधि धरेउँ विविध तनु ग्यान न गयउ खगेस ॥ १८१ ॥

हे गरुड़जा ! इस तरह शिवजी ने वेद का मयादा रख लो और मेने दुःख नहा पाया ।  
इसो विधि से मैंने अनेक देह धारण किये पर मेरा ज्ञान नहीं नष्ट हुआ ॥ १८१ ॥

चौ०—त्रिजग देव नर जो तनु धरउँ । तहँ तहँ रामभजन अनुसरउँ ॥

॥ एक सूल मोहि विसर न काऊ । गुरु कर कोमल सील सुभाऊ ॥ १८२ ॥

मैं तियेक, देवता या मनुष्य का जो शरीर जहाँ जहाँ धरता, वहाँ वहाँ राम-  
भजन का अनुसरण करता था । किन्तु एक बात का दुःख मैं किसी जन्म में नहीं भूला; वह था  
गुरुजा का कोमल शील और स्वभाव (मैंने व्यर्थ उनसे द्रोह किया) ॥ १८२ ॥

चरमदेह मैं द्विज कै पाई । सुरदुर्लभ पुरान सुति गाई ॥

॥ खेलउँ तहाँ बालकन्ह मीला । करउँ सकल रघुनायक-लीला ॥ २ ॥

मैंने अन्त में ब्राह्मण को देह पाई, जो कि देवता के लिए भी दुर्लभ वेदा ने  
बताई है । वहाँ मैं बालकों में मिलकर खेलता था, उसमें सब रामचन्द्रजी का लाला करता  
था ॥ २ ॥

प्रौढ भये मोहि पिता पढ़ावा । समुझउँ सुनउँ गुनउँ नहिँ भावा ॥

॥ मन तँ सकल वासना भागी । केवल रामचरन लय लागी ॥ ३ ॥

मेरे प्राढ़ (बड़े) होने पर पिता ने मुझे पढ़ाया । मैं उस पढ़ाई को समझता, सुनता  
और गुनता (रटता, फाँ पोछे से पढ़ता) था; पर मेरे मन में वह अच्छो न लगती थी । मेरे  
मन से सब वासना नष्ट हो गई, केवल रामचन्द्रजी के चरणों में मेरो लय (लगन) लगा ॥ ३ ॥



कहु खगेस अस कवन अभागी । खरी सेव सुरधेनुहिँ त्यागी ॥  
प्रेममग्न मोहि कह न सुहाई । हारेउ पिता पढाइ पढाई ॥ ४ ॥

हे गरुड़जा ! कहिए, ऐसा अभागा कौन होगा, जो कामधेनु को छोड़कर गधों को सेवा करे ! मैं (राम-भजन के) प्रेम में मग्न था, इसलिए मुझे कुछ न सुहाता था । मेरे पिता मुझे पढ़ा पढ़ा कर हार गये ॥ ४ ॥

भये कालवस जब पितु माता । मैँ बन गयउँ भजन जनत्राता ॥  
जहँ जहँ विपिन मुनीस्वर पावउँ । आस्रम जाइ जाइ सिरु नावउँ ॥ ५ ॥

जब पिता-माता काल के वश हो गये (मर गये), तब मैं भक्तों के रक्त भगवान् का भजन करने के लिए वन में गया । वन में जहाँ जहाँ मैं ऋषोश्वरों के दर्शन पाता वहाँ उनके आश्रमों के जा जाकर मस्तक नवाता था ॥ ५ ॥

वृक्षउँ तिन्हहिँ राम-गुन-गाहा । कहहिँ सुनउँ हरपित खगनाहा ॥  
सुनत फिरउँ हरिगुन अनुवादा । अ-व्याहत-गति संभुप्रसादा ॥ ६ ॥

हे गरुड़जा ! उनसे रामचन्द्रजा के गुण-गण पूछता, तब वे कहते और मैं प्रसन्न होकर सुनता था । मैं ईश्वर के गुणानुवाद सुनता फिरता था । शिवजी की दया से मेरो स्वच्छन्द गति (जहाँ चाहूँ तहाँ जा सकने का) तो थी ही ॥ ६ ॥

छूटो त्रिविधि ईषना गाढो । एक लालसा उर अति बाढी ॥  
राम-चरन-वारिज जब देखउँ । तब निज जनम सुफल करि लेखउँ ॥ ७ ॥

तीन प्रकार की दृढ़ इच्छायें (संसार में मान को इच्छा, धन को इच्छा, पुत्र की इच्छा) तो छूटीं पर हृदय में एक लालसा बहुत बढ़ी । वह लालसा यह थी कि जब मैं रामचन्द्रजा के चरण-कमलों को देखूँ, तब अपना जन्म सुफल समझूँ ॥ ७ ॥

जेहि पूछहुँ सोइ मुनि अस कहई । ईस्वर सर्व-भूत-मय अहई ॥  
निर्गुन मत नहिँ मोहि सुहाई । सगुन ब्रह्मरति उर अधिकाई ॥ ८ ॥

मैं जिन ऋषियों से पूछता वे हो ऐसा कहते कि ईश्वर सब वस्तुमय (सर्वव्यापी) है । किन्तु मुझे यह निर्गुन मत नहीं सुहाता था, मेरो प्रीति सगुण ब्रह्म में अधिक बढ़ती थी ॥ ८ ॥

दो०—गुरु के वचन सुरति करि रामचरन मन लाग ।

रघु-पति-जस गावत फिरउँ छन छन नव अनुराग ॥ १८२ ॥

गुरुजी के वचनों को स्मरणकर मेरा चित्त रामचन्द्रजी के चरणों में लगा था । इसलिए मैं रघुनाथजी का यश गाता फिरता था; क्षण क्षण में उन पर नया अनुराग बढ़ता जाता था ॥ १८२ ॥



मेरुसिखर बटछाया मुनि लोमस आसीन ।

देखि चरन सिरु नायउँ वचन कहेउँ अति दीन ॥१८३॥

सुमेरु पर्वत पर बड़ के वृक्ष की छाया में लोमश ऋषि बैठे थे । उनको देखकर मैंने उनके चरणों में सिर नवाया और बहुत दोन वचन कहे ॥ १८३ ॥

मुनि मम वचन विनीत मृदु मुनि कृपाल खगराज ।

मोहि सादर पूछत भये द्विज आयउ केहि काज ॥१८४॥

हे गरुड़जो ! दयालु मुनि मेरे विनय भरे कोमल वचन सुनकर बड़े आदर के साथ मुझ से पूछने लगे कि हे ब्राह्मण ! तुम किस काम के लिए आये हो ? ॥ १८४ ॥

तव मैँ कहा कृपानिधि तुम्ह सर्वग्य सुजान ।

सगुन ब्रह्म आराधना मोहि कहहु भगवान ॥१८५॥

तब मैंने कहा—हे कृपानिधे ! आप सर्वज्ञ और चतुर हैं । भगवन् ! आप मुझ पर कृपा कर सगुण ब्रह्म की आराधना (उपासना) कहिए ॥ १८५ ॥

चौ०—तव मुनीस रघु-पति-गुन-गाथा । कहे कलुक सादर खगनाथा ॥

ब्रह्म-ग्यान-रत मुनि विग्यानी । मोहि परम अधिकारी जानी ॥१॥

हे गरुड़जो ! तब मुनीश्वर लोमश ने रघुनाथजो के कुछेक गुणों की गाथाएँ (गानयुक्त कथाएँ) आदर-पूर्वक कहीं । फिर ब्रह्म-ज्ञान में लीन विज्ञानी मुनि लोमश मुझे बहुत अच्छा अधिकारी जानकर ॥ १ ॥

लागे करन ब्रह्मउपदेसा । अज अद्वैत अगुन हृदयेसा ॥

अकल अनीह अनाम अरूपा । अनु-भव-गम्य अखंड अनूपा ॥२॥

मुझे ब्रह्म-सम्बन्धी उपदेश करने लगे । उन्होंने कहा—ब्रह्म अज, अद्वैत, निर्गुण, हृदयों का स्वामी, अकल (अखंड), अनीह (इच्छारहित), नामरहित, रूपरहित, अनुभव से जानने के योग्य, अखंड और अनुपम है ॥ २ ॥

मनगोतीत अमल अविनासी । निर्विकार निरवधि सुखरासी ॥

सो तैं ताहि तोहि नहिँ भेदा । बारि बीचि इव गावहिँ वेदा ॥३॥

वह मन और इन्द्रियों की पहुँच से बाहर, निमल, नष्ट न होनेवाला, विकाररहित, अवधि-रहित, सुखों का ढेर है । तू वही ब्रह्म मैं है, उस ब्रह्म में और तुझमें भेद इसी तरह नहीं है जैसे पानी और लहर में नहीं है । ऐसा वेद गाते हैं ॥ ३ ॥

विविध भाँति मुनि मोहि समुभावा । निर्गुनमत मम हृदय न आवा ॥

पुनि मैँ कहेउँ नाइ पद सीसा । सगुनउपासन कहहु मुनीसा ॥४॥



मुझे लोमश मुनि ने अनेक तरह से समझाया, पर निर्गुण मत मेरे हृदय में नहीं आया (नहीं जमा)। फिर मैंने मुनि के चरणों में प्रणाम कर कहा—हे मुनोश्वर ! आप मुझ सगुण उपासना काहिए ॥ ४ ॥

राम-भगति-जल मम मन मीना । किमि बिलगाइ मुनीस प्रवीना ॥  
सो उपदेस करहु करि दाया । निज नयनन देखउँ रघुराया ॥५॥

रामचन्द्रजी को भक्ति तो जल है और मेरा मन उसकी मछली है। हे चतुर मुनोश्वर ! मछली पानी से किस तरह अलग हो सकती है ? आप कृपाकर मुझे वह उपदेश दोजिए जिससे मैं रघुनाथजी को अपनी आँखों देखूँ ॥ ५ ॥

भरि लोचन बिलोकि अवधेसा । तब सुनिहहुँ निर्गुन उपदेसा ॥  
मुनि पुनि कहि हरिकथा अनूपा । खंडि सगुनमत निर्गुन रूपा ॥६॥

अयोध्यानाथ रामचन्द्रजी को आँखों भर देखकर तब फिर मैं निर्गुण उपदेश सुनूँगा। मुनिवर ने फिर अनुपम हरि-कथा कहाँ और सगुण ब्रह्म के मत का खंडन कर निर्गुण रूप का प्रतिपादन किया ॥ ६ ॥

तब मैं निर्गुनमति करि दूरी । सगुन निरूपउँ करि हठ भूरी ॥  
उत्तर प्रतिउत्तर मैं कीन्हा । मुनितन भये क्रोध के चीन्हा ॥७॥

तब मैं निर्गुण मत को दूर (खण्डन) कर बड़े हठ से सगुण मत का निरूपण करने लगा। इस तरह मैंने उत्तर पर प्रत्युत्तर दिये। इससे मुनिजी के शरार में क्रोध के चिह्न हो गये ॥ ७ ॥

सुनु प्रभु बहुत अवग्या किये । उपज क्रोध ग्यानिहु के हिये ॥  
अति संघरषन जौं कर कोई । अनल प्रगट चंदन तेँ होई ॥८॥

हे प्रभो ! सुनिए। बहुत अवज्ञा (तिरस्कार) करने पर ज्ञानों के भी हृदय में क्रोध उत्पन्न हो जाता है। कोई बहुत रगड़ करे तो चन्दन से आग प्रकट होती है (अर्थात् चन्दन स्वभाव से ठंडा है, पर चन्दन को दो लकाड़ियाँ आपस में घोर से घिसा जाय तो जैसे आर लकाड़ियाँ से आग निकलती है, वैसे ही उससे भी निकल पड़ती है) ॥ ८ ॥

दो०—बारंवार सकोप मुनि करइ निरूपन ग्यान ।

मैं अपने मन बैठि तब करउँ विविध अनुमान ॥१८६॥

मुनि लोमशजी क्रोध के साथ बारम्बार ज्ञान का निरूपण करते थे और मैं बैठकर अपने मन में तरह तरह के अनुमान करता था ॥ १८६ ॥

द्वैत बुद्धि बिनु क्रोध किमि द्वैत कि बिनु अग्यान ।

मायावस परिछिन्न जड जीव कि ईससमान ॥१८७॥



कि द्वैत बुद्धि बिना क्रोध कैसे आ सकता है और द्वैत क्या बिना अज्ञान के हो सकता है ? माया के अधीन, परिच्छिन्न (भेदयुक्त), मूल्ये जीव क्या ईश्वर के समान हो सकता है ? ॥ १८७ ॥

चौ०—कबहुँ कि दुख सब कर हित ताके । तेहि कि दरिद्र परसमनि जाके ॥

परद्रोही कि होइ निःसंका । कामी पुनि कि रहहि अकलंका ॥ १ ॥

जो सबका हितकारो है उसको क्या कभी दुःख हो सकता है ? जिसके पास पारस मणि है, उसे क्या दरिद्रता सता सकती है ? जो दूसरे का द्रोह करता है, वह क्या निःशङ्क हो सकता है ? और क्या कामो पुरुष बिना कलङ्क रह सकता है ? ॥ १ ॥

बंस कि रह द्विज अनहित कीन्हे । कर्म कि होहिँ स्वरूपहिँ चीन्हे ॥

काहू सुमति कि खल सँग जामी । सुभगति पाव कि पर-त्रिय-गामी ॥ २ ॥

ब्राह्मण का अनहित करने पर क्या वंश रह सकता है ? स्वरूप (आत्म-रूप) पहचान लेने पर क्या कर्म हो सकते हैं ? (अर्थात् कर्म तभी तक हैं जब तक स्वरूप-ज्ञान न हो; उसके होने पर कर्मों से निवृत्ति हो जाती है) क्या दुष्ट के साथ रहकर किसी को अच्छी बुद्धि उपजो है ? क्या पर-स्त्री-गामो शुभ गति पा सकता है ? ॥ २ ॥

भव कि परहिँ परमात्मविन्दक । सुखी कि होहिँ कबहुँ परनिन्दक ॥

राज कि करइ नीति बिनु जाने । अध कि रहइ हरिचरित बखाने ॥ ३ ॥

परमात्मा के जाननेवाले क्या संसार के बन्धन में पड़ते हैं ? क्या दूसरे के निन्दक सुखी होते हैं ? नीति को जाने बिना क्या कोई राज्य कर सकता है ? भगवान् के चरित्रों के वर्णन करने पर क्या पाप रह सकता है ? ॥ ३ ॥

पावन जस कि पुन्य बिनु होई । बिनु अध अजस कि पावइ कोई ॥

लाभ कि कछु हरि-भगति-समाना । जेहि गावहिँ सुति संत पुराना ॥ ४ ॥

क्या बिना पुण्य पावन (शुद्ध करनेवाला) यश होता है ? क्या कोई बिना पाप के अपयश पाता है ? जिस भगवान् को भक्ति को वेद, महात्मा और पुराण गाते हैं उसके समान क्या कुछ लाभ है ? ॥ ४ ॥

हानि कि जग एहि सम कछु भाई । भजिय न रामहिँ नरतनु पाई ॥

अध कि पिसुनता सम कछु आना । धर्म कि दयासरिस हरिजाना ॥ ५ ॥

हे भाई ! मनुष्य-शरीर पाकर रामचन्द्रजी का भजन न करे, इसके बराबर भो क्या कोई हानि (नुकसान) है ? चुरालछोरी के बराबर क्या और कुछ पाप है ? और हे गरुड़जी ! क्या दया जैसा और कोई धर्म है ? ॥ ५ ॥



एहि विधि अमित जुगुति मन गुनऊँ । मुनिउपदेस न सादर सुनऊँ ॥  
पुन पुनि स-गुन-पच्छ मैँ रोपा । तब मुनि बोले बचन सकोपा ॥६॥

मैं इस तरह बेहद युक्तियाँ मन में सोचता था, और मुनि का दिया उपदेश आदर-पूर्वक नहीं सुनता था। जब मैंने बारम्बार सगुण हो का पक्ष उपास्थित किया, तब मुनि क्रोध-युक्त बचन बोले—॥ ६ ॥

मूढ परम सिख देउँ न मानसि । उत्तर प्रतिउत्तर बहु आनसि ॥  
सत्यबचन विस्वास न करही । वायस इव सबही तेँ डरही ॥७॥

अरे मूर्ख ! मैं अच्छी सीख देता हूँ, पर तू उसे नहीं मानता, बहुत से जवाब पर जवाब देता है; सब बचनों पर विश्वास नहीं करता, कोए के समान सबसे डरता है ॥ ७ ॥

सठ स्वपच्छ तवे हृदय विसाला । सपदि होहु पच्छी चंडाला ॥  
लीन्ह साप मैँ सीस चढाई । नहिँ कछु भय न दोनता आई ॥८॥

हे दुष्ट ! तेरे मन में अपने मत का बहुत हठ है, इसलिए तू अभी चांडाल पक्षी (कोआ) हो जा। मैंने शाप को मस्तक पर चढ़ा लिया (स्वोकार कर लिया), उससे मुझे न कुछ भय हुआ, न दोनता आई ॥ ८ ॥

दो०—तुरत भयउँ मैँ काग तव पुनि मुनिपद सिरु नाइ ।

सुमिरि राम रघु-वंस-मनि हरषित चलेउँ उडाइ ॥१८८॥

तब मैं तुरन्त ही कोआ हो गया और मुनि के चरणों में मस्तक नवाकर, रघुवंश-भूषण रामचन्द्रजी को स्मरणकर प्रसन्नतापूर्वक उड़कर वहाँ से चल दिया ॥ १८८ ॥

उमा जे राम-चरन-रत वि-गत-काम-मद-क्रोध ।

निज प्रभुमय देखहिँ जगत केहि सन करहिँ विरोध ॥१८९॥

शिवजी कहते हैं कि हे पार्वती ! जो रामचन्द्रजी के चरणों में रत (लग) हैं एवं जिनका काम, मद और क्रोध दूर हो गया है, वे सारे जगत् को अपने स्वामी राम-मय (रामचन्द्रजी से भरा हुआ) देखते हैं; इसलिए वे किसके साथ विरोध करें ? ॥ १८९ ॥

चौ०—सुनु खगेस नहिँ कछु रिषिदूषन । उरप्रेरक रघु-वंस-वि-भूषन ॥

कृपासिंधु मुनिमति करि भोरो । लीन्हो प्रेम परीछा मोरी ॥१९॥

हे गरुड़जी ! सुनिए । इसमें लामश ऋषि का कुछ दोष नहीं है, क्योंकि हृदय में प्रेरणा करनेवाले तो श्रीरघुनाथजी हैं। दयासागर रामचन्द्रजी ने मुनि को बुद्धि को भोरी (भूल में गिरी) कर मेरे प्रेम की परीक्षा ली इस बात को जाँच की कि मैं कहाँ तक प्रेम रखता हूँ—॥ १ ॥



मन क्रम वचन मोहि जन जाना । मुनिमति पुनि फेरी भगवाना ॥  
रिषि मम सहनसोलता देखी । राम-चरन-विस्वास विसेखी ॥२॥

जब मुझे मन, वचन और कर्म से अपना जन (दास) जान लिया, तब फिर भगवान् ने मुनि की बुद्धि फिरा दो । लोभश ऋषि को मेरो सहनशीलता (शाप लगने पर भी निर्भय और प्रसन्न रहने से) और रामचन्द्रजी के चरणों में विशेष विश्वास देखकर ॥ २ ॥

अति विसमय पुनि पुनि पछिताई । सादर मुनि मोहि लीन्ह बोलाई ॥  
मम परितोष विविध विधि कीन्हा । हरषित राममंत्र तब दीन्हा ॥३॥

बड़ा आश्चर्य हुआ । बारम्बार पछताकर मुनि ने मुझे आदर-पूर्वक बुला लिया । फिर उन्होंने अनेक प्रकार से मेरा सन्तोष किया और प्रसन्न होकर राममंत्र दिया ॥ ३ ॥

बालकरूप राम कर ध्याना । कहेउ मोहि मुनि कृपानिधाना ॥  
सुंदर सुखद मोहि अति भावा । सो प्रथमहिँ मैं तुम्हहिँ सुनावा ॥४॥

कृपानिधान मुनि ने मुझसे रामचन्द्रजी के बालकरूप का ध्यान कहा । वह सुन्दर, सुखदायी मुझे बहुत ही रुचा, यह मैं आपको पहले ही सुना चुका हूँ ॥ ४ ॥

मोहि कछु काल तहाँ मुनि राखा । राम-चरित-मानस तब भाखा ॥  
सादर मोहि यह कथा सुनाई । पुनि बोले मुनि गिरा सुहाई ॥५॥

मुनि ने मुझे वहाँ कुछ काल तक रक्खा, तब उन्होंने रामचरितमानस वर्णन किया । मुझे आदर के साथ यह कथा सुनाकर फिर मुनि सुहावनी वाणी बोले— ॥ ५ ॥

रामचरित सर गुप्त सुहावा । संभुप्रसाद तात मैं पावा ॥  
तोहि निज भगत राम कर जानी । ता तौ मैं सब कहेउँ बखानी ॥६॥

हे तात ! यह गुप्त और सुहावना राम-चरित्र-सरोवर श्रीशङ्करजी की कृपा से मैंने पाया है । मैंने आपको रामचन्द्रजी का निज भक्त जाना, इसी कारण सब वर्णन करके कहा ॥ ६ ॥

रामभगति जिन्ह के उर नाहौ । कबहुँ न तात कहिय तिन्ह पाहीँ ॥  
मुनिमोहि विविध भाँति समुभावा । मैं सप्रेम मुनिपद सिरु नावा ॥७॥

हे तात ! जिनके हृदय में राम-भक्ति नहीं है, उनके पास इसे कभी न कहना चाहिए । मुनि ने मुझे बहुत तरह से समझाया, मैंने उनके चरणों में प्रेम-सहित मस्तक नवाया ॥ ७ ॥

निज-कर-कर ल परसि मम सीसा । हरषित आसिष दीन्ह मुनीसा ॥  
रामभगति अविरल उर तोरे । बसहु सदा प्रसाद अब मोरे ॥८॥



तब मुनि राज न अपने हस्त-कमल से मेरा मस्तक छूकर, प्रसन्न हो, आशीर्वाद दिया कि अब मेरा कृपा से तेरे हृदय में अटल रामभक्ति सदा बसेगी ॥ ८ ॥

दो०—सदा रामप्रिय होहु तुम्ह सुभ-गुन-भवन अमान ।

कामरूप इच्छामरण ग्यान-विराग-निधान ॥१६०॥

तुम सदा रामचन्द्रजी के प्यारे रहो और शुभ गुणों के स्थान, अभिमान-रहित, कामरूप (जब जैसा चाहे रूप ले सके), इच्छामरण (जब चाहे तब मरे), तथा ज्ञान-विराग के भाण्डार होओ ॥ १९० ॥

जेहि आत्म तुम्ह बसव पुनि सुमिरत शोभगवंत ।

व्यापिहि तहँ न अविद्या जोजन एक प्रजंत ॥१६१॥

आत्मगवान का स्मरण करते हुए तुम जिस आत्म में बसेंगे वहाँ एक याजन (चार कोस) पर्यन्त अविद्या (माया) नहीं व्यापेगी ॥ १९१ ॥

चौ०—काल कर्म गुन दोष सुभाऊ । कछु दुख तुम्हहिँ न व्यापिहि काऊ ॥

रामरहस्य ललित विधिनाना । गुप्त प्रगट इतिहास पुराना ॥१॥

काल, कर्म, गुण, दोष और स्वभाव—इनका कुछ भी दुःख कभी तुम्हें न होगा । रामचन्द्रजी का नाना प्रकार का, सुन्दर, गुप्त रहस्य (एकात्मिक लाला) और पुराण इतिहास में प्रकट ॥ १ ॥

बिनु स्म तुम्ह जानव सब सोऊ । नित नवनेह रामपद होऊ ॥

जो इच्छा करिहहु मन माहीं । हरिप्रसाद कछु दुर्लभ नाहीं ॥२॥

यह सब तुम बिना परिश्रम जान लोग और रामचन्द्रजी के चरणों में तुम्हें नित नया प्रेम होगा । तुम अपने मन में जो इच्छा करोगे वह हरि को कृपा से कुछ भी दुर्लभ न होगी ॥ २ ॥

सुनि मुनिआसिष सुनु मतिधीरा । ब्रह्मगिरा भइ गगन गंभीरा ॥

एवमस्तु तव वच मुनि ग्यानी । यह मम भगत करम मन बानी ॥३॥

हे मति-धीर गुरुजी ! सुनि, लोमश ऋषि के आशीर्वाद का सुनकर आकाश में गंभीर ब्रह्मवाणी हुई कि हे ज्ञानो मुनि ! तुम्हारा वचन ऐसा ही हो; यह (काग-शुश्रुषि) मन, वचन, कर्म से मेरा भक्त है ॥ ३ ॥

सुनि नभगिरा हरप मोहि भयऊ । प्रेममगन सब संसय गयऊ ॥

करि विनती मुनिआयसु पाई । पदसरोज पुनि पुनि सिरु नाई ॥४॥



आकाशवाणो सुनकर मुझे हर्ष हुआ । मैं प्रेम में मग्न हो गया, मेरा सब सन्देह दूर हो गया । मैं मुनि को विनतो कर, उनकी आज्ञा ले, उनके चरण-कमलों में बार बार सिर नवाकर ॥ ४ ॥

हरषसहित एहि आश्रम आयउँ । प्रभुप्रसाद दुर्लभ वर पायउँ ॥

इहाँ बसत मोहिँ सुनु खगईसा । बीते कल्प सात अरु बीसा ॥५॥

आनन्द-युक्त हो इस आश्रम में आया । भगवत्कृपा से मैं दुर्लभ वर पा गया । हे पाँचराज ! मुनिए, मुझे यहाँ बसते सत्ताईस कल्प बीत गये ॥ ५ ॥

करउँ सदा रघु-पति-गुन-गाना । सादर सुनहिँ बिहंग सुजाना ॥

जब जब अवधपुरी रघुबीरा । धरहिँ भगतहित मनुजसरीरा ॥६॥

मैं सदा रघुपति के गुण-गान करता हूँ और उन्हें चतुर पक्षी आदर-पूर्वक सुनते हैं । जब जब रघुवीर रामचन्द्रजी भक्तों के हित के लिए अयोध्यापुरी में मनुष्य-शरीर धारण करते हैं ॥ ६ ॥

तब तब जाइ रामपुर रहऊँ । सिसुलीला बिलोकि सुख लहऊँ ॥

पुनि उर राखि राम सिसु-रूपा । निज आश्रम आवउँ खगभूपा ॥७॥

तब तब मैं जाकर रामपुर (अयोध्या) में रहता और बाललीला देखकर सुख पाता हूँ । फिर हे पाँचराज ! रामचन्द्रजी के बालरूप को हृदय में रखकर अपने आश्रम में आ जाता हूँ ॥ ७ ॥

कथा सकल मैं तुम्हहिँ सुनाई । कागदेह जेहि कारन पाई ॥

कहेउँ तात सब प्रस्न तुम्हारी । राम-भगति-महिमा अतिभारो ॥८॥

मैंने जिस कारण काँप को देह पाई, वह सब कथा आपको सुना दा और आपके सब प्रश्नों के उत्तर दिये । रामचन्द्रजी की भक्ति की महिमा बहुत भारी है ॥ ८ ॥

दो०—ता तैं यह तन मोहि प्रिय भयउ राम-पद-नेह ।

निज प्रभु-दरसन पायउँ गयउ सकल संदेह ॥१६२॥

इस शरीर से मुझे रामचन्द्रजी के चरणों में प्रेम हुआ है, इसी से यह मुझे प्यारा है । मैंने अपने स्वामी का दर्शन पाया और सब सन्देह नष्ट हुआ ॥ १६२ ॥

भगतिपच्छ हठ करि रहेउँ दीन्हि महा-रिषि-साप ।

मुनि दुर्लभ वर पायउँ देखहु भजनप्रताप ॥१६३॥

रामभजन का प्रताप देखिए, कि मैं भक्तिपक्ष का हठ कर रहा था; इस पर महार्चि ने मुझे शाप द दिया, फिर भी मैं वे वरदान पा गया जो मुनियों को भी दुर्लभ हैं ॥ १६३ ॥



चौ०—जे असि भगति जानि परिहरहीं । केवल ग्यानहेतु स्वम करहीं ॥

ते जड कामधेनु गृह त्यागी । खोजत आक फिरहिँ पय लागी ॥१॥

जो लोग ऐसी भक्ति को जान बूझ कर छोड़ते और केवल ज्ञान-प्राप्ति के लिए परिश्रम करते हैं, वे मूर्ख घर में कामधेनु को छोड़कर दूध के लिए आक (मदार) ढूँढ़ते फिरते हैं ॥ १ ॥

सुनु खगेस हरिभगति विहाई । जे सुख चाहहिँ आन उपाई ॥

ते सठ महार्सिंधु बिनु तरनी । पैरि पार चाहहिँ जडकरनी ॥२॥

हे गरुड़जी ! सुनिए । जो भगवान् को भक्ति को छोड़कर और उपायों से सुख चाहते हैं, वे मन्द बुद्धिवाले दुष्ट बिना नाव बड़े समुद्र को पैर कर पार जाना चाहते हैं ॥ २ ॥

सुनि भुसुण्डि के वचन भवानी । बोलेउ गरुड हरषि मृदुवानी ॥

तव प्रसाद प्रभु मम उर माहीं । संसय-सोक-मोह-भ्रम नाही ॥३॥

शिवजी कहते हैं कि हे पार्वती ! कागसुशुण्डिजी के वचन सुनकर गरुड़ प्रसन्न हो कोमल वाणी से बोला—हे प्रभो ! आपको कृपा से मेरे हृदय में संशय, सोक, मोह और भ्रम कुछ भी नहीं है ॥ ३ ॥

सुनेउँ पुनीत राम-गुन-ग्रामा । तुम्हरी कृपा लहेउँ बिस्रामा ॥

एक बात प्रभु पूछउँ तोही । कहहु बुझाई कृपानिधि मोही ॥४॥

आपकी कृपा से मैंने रामचन्द्रजी के पवित्र गुण-समूह सुने और शांति पाई । हे दयानिधि ! मैं आपसे एक बात पूछता हूँ, वह मुझे समझा कर कहिए ॥ ४ ॥

कहहिँ संत मुनि वेद पुराना । नहिँ कछु दुर्लभ ग्यान समाना ॥

सोइ मुनि तुम्ह सन कहेउ गौसाई । नहिँ आदरेहु भगति की नाई ॥५॥

सन्त, मुनि और वेद-पुराण कहते हैं कि ज्ञान के समान दुर्लभ और कुछ नहीं है । हे गौसाई ! वही बात लोमश मुनि ने आपसे कही, पर आपने भक्ति के समान उसका आदर नहीं किया ॥ ५ ॥

ग्यानहिँ भगतिहिँ अंतर केता । सकल कहहु प्रभु कृपानिकेता ॥

सुनि उरगारिवचन सुख माना । सादर बोलेउ काग सुजाना ॥६॥

इसलिए हे कृपा के स्थान, प्रभो ! ज्ञान और भक्ति, दोनों में अन्तर कितना है, यह सब कहिए । गरुड़ के वचनों को सुनकर कागसुशुण्डिजी ने सुख माना और वे आदरपूर्वक बोले—॥ ६ ॥



भगतिहिँ ग्यानहिँ नहिँ कछु भेदा । उभय हरहिँ भवसंभव खेदा ॥

नाथ मुनीस कहहिँ कछु अंतर । सावधान सोउ सुनु बिहंगवर ॥७॥

भक्ति और ज्ञान इन दोनों में कुछ भेद नहीं है । दोनों ही संसार से उत्पन्न दुःखां को मिटाते हैं । तथापि हे नाथ ! मुनीश्वर इनमें कुछ अन्तर कहा करते हैं । हे पक्षिश्रेष्ठ ! वह भो सावधान होकर सुनिए ॥ ७ ॥

ग्यान बिराग जोग विग्याना । ए सब पुरुष सुनहु हरिजाना ॥

पुरुष प्रताप प्रबल सब भाँती । अवला अवल सहज जडजाती ॥८॥

हे हरिवाहन ! सुनिए । ज्ञान, वैराग्य, योग और विज्ञान ये सभी पुरुष हैं । पुरुष का प्रताप सब तरह प्रबल होता है, जो स्वाभाविक ही निर्बल और जाति (जन्म) से मूर्ख है ॥ ८ ॥

दो०—पुरुष त्यागि सक नारिहिँ जो विरक्त मतिधीर ।

न तु कामी जो विषयवस विमुख जो पद रघुवीर ॥१६४॥

जो पुरुष विरक्त और धीर-बुद्धि हैं, वे स्त्रियों को त्याग सकते हैं; पर जो कामी और विषयों के अधीन तथा रघुवीर के चरणों से विमुख हैं वे नहीं त्याग सकते ॥ १६४ ॥

सो०—सो मुनि ग्याननिधान मृगनयनी विधुमुख निरखि ।

बिकल होहिँ हरिजान नारि विस्व माया प्रगट ॥ १६५ ॥

हे गरुड़जा ! महाज्ञानी मुनि भो मृगनयनी स्त्रियों के चन्द्र-मुख को देखकर बिकल हो जाते हैं; क्योंकि संसार में स्त्रियों प्रसिद्ध माया ही है ॥ १६५ ॥

चौ०—इहाँ न पच्छपात कछु राखउँ । वेद-पुरान-संत-मत भाखउँ ॥

मोह न नारि नारि के रूपा । पन्नगारि यह रीति अनृपा ॥ १ ॥

हे गरुड़जा ! मैं यहाँ कुछ पक्षपात नहीं रखता । वेद, पुराण और सन्तों का मत कहता हूँ । यह एक अनुपम रीति है कि स्त्रियों स्त्रियों के रूप पर मोहित नहीं होती ॥ १ ॥

माया भगति सुनहु तुम्ह दोऊ । नारिबर्ग जानहिँ सब कोऊ ॥

पुनि रघुवीरहिँ भगति पियारी । माया खलु नर्तकी विचारी ॥ २ ॥

हे गरुड़जा ! सुनिए, माया और भक्ति दोनों स्त्रियों-वर्ग में हैं, इस बात को सभी जानते हैं । फिर भक्ति तो रघुनाथजी की प्यारी है और माया बेचारी तो निश्चय ही एक नाचनेवाली है ॥ २ ॥

भगतिहिँ सानुकूल रघुराया । ता तँ तेहि डरपति अति माया ॥

रामभगति निरपम निरुपाधी । बसइ जासु उर सदा अबाधो ॥ ३ ॥



रघुनाथक, भक्ति पर सानुकूल हैं, इसलिए माया उससे बहुत डरती है। जिसके हृदय में निरुपम, उपाधि-रहित राम-भक्त सदा अबाध्य (अखंड) होकर बसती हैं ॥ ३ ॥

तेहि बिलोकि माया सकुचाई । करि न सकइ कछु निज प्रभुताई ॥

अस बिचारि जे मुनि विग्यानी । जाचहि भगति सकल-सुख-खानी ॥४॥

उसको देखकर माया सकुचाता है; और कुछ अपना प्रभुता नहीं कर सकता। ऐसा विचारकर जो विज्ञानो मुनि हैं वे सब सुखों को खान भक्ति को माँगते हैं ॥ ४ ॥

दो०—यह रहस्य रघुनाथ कर बेगि न जानइ कोइ ।

जो जानइ रघु-पति-कृपा सपनेहुँ मोह न होइ ॥ १६६ ॥

रघुनाथजों का यह रहस्य कोई जल्दी नहीं जानता; किन्तु जो कोई रामचन्द्रजा को कृपा से जान लेता है, उसको स्वप्न में भी मोह नहीं होता ॥ १६६ ॥

अउरउ ग्यान भगति कर भेद सुनहु सुप्रवीन ।

जो सुनि होइ रामपद-प्रीति सदा अविछीन ॥ १६७ ॥

हे अत्यन्त चतुर गुरुजों! ज्ञान तथा भक्ति का भेद और भी सुनिए; जिसका सुन कर रामचन्द्रजों के चरणों में सदा अविच्छिन्न (एकरस) प्रीति होता है ॥ १६७ ॥

चौ०—सुनहु तात यह अकथ कहानी । समुक्त बनइ न जाइ बखानी ॥

ईस्वरअंस जीव अविनासी । चेतन अमल सहज सुखरासी ॥१॥

हे तात! इस अकथ कहानों को सुनिए। यह समझते ही बनती है, कहा नहीं जा सकता। जीव, ईश्वर का अंश होने से, अविनाशी (जिसका नाश कभी न हो) चेतन निमल है और स्वाभाविक सुख को खान है ॥ १ ॥

सो मायावस भयउ गोसाईं । दँधेउ कीर मरकट की नाई ॥

जड चेतनहिँ ग्रंथि परि गई । जदपि मृषा छूटत कठिनई ॥ २ ॥

हे गुसाईं! वह जीव माया के वश हो गया और तोते तथा बन्दर के समान बंध गया। जड़ (माया) और चेतन (जीव) की गाँठ पड़ गई, यद्यपि वह भूठा है तथापि उसके छूटने में कठिनाई है ॥ २ ॥

१—बन्दर को पकड़ने के लिए एक छोटे मुँह के बरतन में चने या और कुछ खाद्य डालकर रख देते हैं। बन्दर उसमें हाथ डालकर उस वस्तु की मुट्ठी भर लेता है। बस, मुँह सकरा हाने से मुट्ठी बँधा हुआ हाथ निकालते नहीं बनता और लोभवश वस्तु की मुट्ठी खोली नहीं जाती। यों वह आप ही फँस जाता है। तोते नलकी में नाज के लोभवश फँस जाते हैं। नाज का बरतन और नलकी जड़ हैं, बन्दर-तोते चैतन्य हैं, परन्तु वे फँस जाते हैं, इसी तरह चैतन्य जीव जड़ माया के फँदे में फँस जाता है। इसका नाम है नलिका-शुक्ल-न्याय। किसी ने कहा है कि—मैं माया को छोड़ता हूँ, पर माया



तब तँ जीव भयउ संसारी । छूट न ग्रंथि न होइ सुखारी ॥  
स्मृति पुरान बहु कहेउ उपाई । छूट न अधिक अधिक अरु भाई ॥ ३ ॥

जब से यह गाँठ पड़ गई तब से जीव संसारो हो गया । न गाँठ छूटे, न यह सुखा हो । वेद और पुगणों ने छूटने के बहुत उपाय कहे हैं, पर गाँठ छूटतो नहीं वरन् अधिक उलझतो जाता है ॥ ३ ॥

जीवहृदय तम मोह विसेखी । ग्रंथि छूट किमि परइ न देखी ॥  
अस संजोग ईस जब करई । तबहुँ कदाचित सो निरवरई ॥ ४ ॥

जीव के हृदय में मोह का विरोध अन्धकार छाया रहता है, इससे गाँठ सुकाई हो नहीं पड़ती । भला छूटगो कैसे ? जब ईश्वर कभी ऐसा संयोग करे (जैसा आगे कहा जाता है) तब भी कदाचित् हो वह सुलझे ॥ ४ ॥

सात्विक स्रद्धा धेनु लवाई । जो हरिकृपा हृदय बसि आई ॥  
जप तप व्रत जमनियम अपारा । जे स्मृति कह सुभ धर्म अचारा ॥ ५ ॥

वह संयोग यह है—याद भगवान् की कृपा हो तो जीव के हृदय में सत्त्वगुणों अर्द्धा (गुरु, वेद और शास्त्र के वचनां में आस्तिक बुद्धि से विश्वास होना) रूपो लवाई (थोड़े दिन की व्यास) गाय आकर बसे; जप, तप, व्रत, यम, नियम आदि अपार शुभ धर्म-आचरण जो वदों में कहे हैं ॥ ५ ॥

तेइ तृन हरित चरइ जब गाई । भाव बच्छ सिसु पाइ पन्हाई ॥  
नोइ निवृत्ति पात्र विस्वासा । निर्मल मन अहीर निज दासा ॥ ६ ॥

वे हो हरी घास हैं, वह अर्द्धा-रूपों गाय जब उस घास को चरे, (अर्थात् जीव अर्द्धा-पूर्वक उन सबका आचरण करे) और भावरूपों छोटे बड़ों से उस गाय को पवास अर्थात् उसके थनों में दूध उतरने दे । निवृत्ति हो नोइ (वह रस्सा जिससे, दुहते समय गाय के पिछले पैर बाँधे जाते हैं) है विश्वास-रूपों पात्र है, अपना अनुचर निर्मल मनहो अहीर है ॥ ६ ॥

परम-धरम-मय पय दुहि भाई । अवटइ अनल अकाम बनाई ॥  
तोष मरुत तब छमा जुडावइ । धृतिसम जावन देइ जमावइ ॥ ७ ॥

अरे भाई ! (उस पात्र में) परम धर्म-रूपों दूध को दुहे, और फिर निष्कामता-रूपों अग्नि में उसको खूब आँटावे । फिर सन्तोष और क्षमा रूपों वायु से उसे ठंडा करे और उसमें धैर्यरूपी जावन (जारा) देकर उसको जमा दे ॥ ७ ॥

मुझे नहीं छाड़ती, जैसे नलकी में फँसा तोता उसमें से उड़ना चाहता है, पर उड़ने नहीं पाता; जान बुझ कर आप ही फँसकर, चैतन्य होकर भी, जड़ के वश में हो जाता है—अहं मुखामि प्रकृतिं प्रकृतिमां न मुञ्चति । नालकाशुकन्यायेन प्रकृतिर्हि प्रवर्तते ॥



मुदिता मथइ विचार मथानी । दम आधार रजु सत्य सुवानी ॥  
तव मथि काढि लेइ नवनीता । विमल विराग सुपरम पुनीता ॥८॥

फिर प्रसन्नता रूप मटकी में विचार-रूपो मथानी से उसको मथे । दम (ज्ञानेन्द्रियां के जीतने) का आधार (मथने का, खम्भा आदि) बनावे, सत्य और सुन्दर वचन-रूपो रस्सी लगावे । तब मथकर उसमें से निर्मल और परम पवित्र वैराग्य-रूपो मक्खन निकाल ले ॥ ८ ॥

दो०—जोग अग्नि करि प्रगट तव कर्म सुभासुभ लाइ ।

बुद्धि सिरावइ ग्यान घृत ममता मल जरि जाइ ॥१६८॥

फिर शुभ अशुभ कर्मरूपो ईंधन लगाकर योग-रूपो अग्नि प्रकट करे; उसमें वह मक्खन तपावे, जब ममता-रूपो मैल जल जाय तब बुद्धि से उसको टंडाकर ज्ञान-रूपो घृत निकाल ले ॥ १६८ ॥

तव विग्यानरूपिनी बुद्धि विसद घृत पाइ ।

चित्त दिया भरि धरइ दृढ समता दियटि बनाइ ॥१६९॥

फिर विज्ञान-रूपो बुद्धि शुद्ध घो को पाकर चित्त-रूपो दाये में भर ले और समता-रूपो दीयट बना कर उस पर उसे दृढ़ता से रख दे ॥ १६९ ॥

तीनि अवस्था तीनि गुन तेहि कपास तेँ काढि ।

तूल तुरीय सँवारि पुनि बाती करइ सुगाढि ॥२००॥

फिर तीन अवस्था (जाग्रत, स्वप्न, सुषुप्ति) और तीन गुण (सत्त्व, रज, तम) रूपो कपास में से तुरीया (चौथी) अवस्थारूपो रुई निकालकर और उसको सुधारकर अच्छी गाढ़ो बत्ती बनावे ॥ २०० ॥

सो०—एहि बिधि लेसइ दीप तेजरासि विग्यानमय ।

जातहिँ जासु समीप जरहिँ मदादिक सलभ सब ॥२०१॥

इस तरह तेज का पुञ्ज, विज्ञानमय दीपक जलावे, जिसके पास जाते हो मदादिक सभी फतिह जल जावें ॥ २०१ ॥

चौ०—सोहमस्मि इति वृत्ति अखंडा । दीपसिखा सोइ परम प्रचंडा ॥

आतम-अनुभव-सुख सुप्रकासा । तव भवमूल भेदभ्रम नासा ॥१॥

सोऽहमस्मि' (मैं वही हूँ) इस तरह को जो अखंड वृत्ति है, वही दीपक को अत्यन्त प्रचण्ड लौ है । इससे जब आत्मा को अनुभव (स्वरूप-ज्ञान) हो जाता है, तब अनुभवजन्य सुख का सुन्दर प्रकाश पड़ता है, फिर संसार के मूल-कारण भेद और भ्रम का नाश हो जाता है ॥ १ ॥



प्रबल अविद्या कर परिवारा । मोहआदि तम मिटइ अपारा ॥  
तब सोइ बुद्धि पाइ उँजियारा । उरगृह बैठि ग्रंथि निरुवारा ॥२॥

अविद्या का प्रबल (बड़ा हुआ) कुटुम्ब मोह आदि अपार अन्धकार मिट जाता है । तब फिर वही बुद्धि उजाला पाकर हृदयरूपी घर में बैठ उस गाँठ को सुलझा डालती है ॥ २ ॥

छोरन ग्रंथि पाव जौँ कोई । तो यह जीव कृतारथ होई ॥  
छोरत ग्रंथि जानि खगराया । विघन अनेक करइ तब माया ॥३॥

जो उस गाँठ को छुड़ा सके तो जीव कृतकृत्य हो जाय । हे पक्षिराज ! गाँठ छुड़ाते जानकर उस समय माया अनेक विघ्न करती है ॥ ३ ॥

रिद्धि सिद्धि प्रेरइ बहु भाई । बुद्धिहि लोभ देखावहिँ आई ॥  
कल बल छल करि जाइ समीपा । अंचल बात बुझावहिँ दीपा ॥४॥

अरे भाई ! वह बहुत सो अद्धि-सिद्धियों को प्रेरणा करती है, वे आकर बुद्धि को लालच दिखाती हैं । अनेक पंच और छल बल कर वे उस दीपक के पास जाकर अपने अञ्जल के पवन से उसको बुझा देती हैं ॥ ४ ॥

होइ बुद्धि जो परम सयानी । तिन्ह तनु चितव न अनहित जानी ॥  
जाँ तेहि विघन बुद्धि नहिँ बाधो । तो वहारि सुर करहिँ उपाधो ॥५॥

जो बुद्धि बहुत हो चतुर हो तो वह उन अद्धि-सिद्धियों को अपना शत्रु समझकर उनकी ओर ताकती भी नहीं । जो उन्हें विघ्नों से बुद्धि को बाधा न पहुँची तो फिर देवता उपाधि (उपद्रव) करते हैं ॥ ५ ॥

इंद्रो द्वार भरोखा नाना । तहँ तहँ सुर बैठे करि थाना ॥  
आवत देखहिँ विषय बयारी । ते हठि देहिँ कपाट उधारी ॥६॥

इन्द्रियों के दरवाजे हो अनेक भरोखे हैं, उन भरोखों में देवता अपने स्थान<sup>१</sup> जमाये हुए बैठे हैं । वे ज्योंही विषय-रूपी हवा आते देखते हैं, त्योंही हठपूर्वक किवाड़ खोल देते हैं ॥ ६ ॥

१—इन्द्रियों के अधिष्ठाता देवता इस तरह हैं—वायु का अग्नि, हाथों का इन्द्र, चरणों का विष्णु, पायु ( गुदा ) का यम, उपस्थ ( जननेन्द्रिय ) का ब्रह्मा, कान का दिशा, त्वचा का वायु, नेत्रों का सूर्य, जीभ का वरुण, नाक का अश्विनीकुमार । ये क्रमशः वाक्यदान, चलना, त्यागना, आनन्द लेना, सुनना, स्पर्श करना, रूप देखना, रसास्वादन करना और सुँबना—ये काम करते हैं । चन्द्र, ब्रह्मा, रुद्र, विष्णु ये चारों मन, बुद्धि, अहङ्कार और चित्त इन चारों अन्तःकरणों के स्वामी उनमें बसकर क्रमशः सशय, निश्चय, अहङ्कार और चैतन्य को भोगते हैं ।



जब सो प्रभंजन उरगृह जाई । तबहिं दीप विग्यान बुभाई ॥  
ग्रंथि न छूटि मिटा सो प्रकासा । बुद्धि विकल भई विषय बतासा ॥७॥

वह प्रखर वायु ज्योंही हृदय-रूपो घर में जाता है त्याही विज्ञान-रूपो दीपक बुझ जाता है । गौंठ तो छूटो नहीं, और वह उजाला मिट गया; विषय-रूपो वायु से बुद्धि व्याकुल हो गई ॥ ७ ॥

इंद्रो-सुरन्ह न ग्यान सुहाई । विषयभोग पर प्रीति सदाई ॥  
विषय समीर बुद्धि कृत भोरी । तेहि विधि दीप को बार बहोरी ॥८॥

इन्द्रियों के आध्रपाता देवता के ज्ञान नहीं सुहाता, विषयों के भोगों पर उनको सदा प्रीति रहती है । विषय-रूपो वायु ने बुद्धि को तो भूल में डाल दिया, तब दुबारा उस विधि से उस दीपक को कौन जलावे ? ॥ ८ ॥

दो०—तब फिर जोव विविध विधि पावइ संसृतिह्वेस ।

हरि माया अतिदुस्तर तरि न जाइ बिहंगेस ॥२०२॥

तब फिर जोवात्मा नाना प्रकार के संसार-सम्बन्धों क्लेश पाता है । हे गरुड़जा ! भगवान् को माया बड़ा दुस्तर है, वह तरो नहीं जातो ॥ २०२ ॥

कहत कठिन समुक्त कठिन साधत कठिन बिबेक ।

होइ घुनाच्छर न्याय जौं पुनि प्रत्यूह अनेक ॥२०३॥

ज्ञान का कहना कठिन है समझना कठिन है और साधना कठिन है । जो कभी घुणाच्छरन्याय<sup>१</sup> से वह वन भो जाय तो फिर पाछे उसमें अनेक विघ्न होत हैं ॥ २०३ ॥

चौ०—ग्यानपंथ कृपान कै धारा । परत खगेस होइ नहिं बारा ॥

जौं निरविघन थ निरवहई । सो कैवल्य परमपद लहई ॥१॥

हे गरुड़जो ! ज्ञानमार्ग तलवार का धार<sup>२</sup> है, इस पर से गिरते देर नहीं लगतो । जो यह मार्ग निर्विघ्न तय कर लेता है वह कैवल्य-(मोक्ष) नामक परम पद को प्राप्त होता है ॥ १ ॥

१—जब पुराने काठ में धुन ( कोड़ा ) लग जाता है, तब उसमें कुछ चिह्न हो जाते हैं । देव-योग से कोई चिह्न किसी अक्षर जैसा भी हो जाता है । इसी को घुणाच्छर-न्याय कहते हैं । जैसे अकस्मात् वह अक्षर कभी बन जाता है, वैसे ही ज्ञान-मार्ग कभी अकस्मात् किसी को सिद्ध हो जाता है ।

२—इसमें वेद का प्रमाण है । “क्षरस्य धारा निश्चिता दुरत्यया दुर्गम्यस्तत्कवयो वदन्ति ।” इसी लिए स्मृति-पुराणादिकों में भी स्पष्ट कहा है कि “ज्ञानाविमोदाय तथातथारम्” ज्ञान-रूपी तलवार लेकर दुस्तर भव-सागर से पार हो जा ।



अति दुर्लभ कैवल्य परमपद । संत पुरान निगम आगम बंद ॥  
राम भजत सोइ मुक्ति गोसाईं । अनइच्छित आवइ वरिआई ॥२॥

सन्त, पुराण और वेद-शास्त्र कहते हैं कि परमपद-कैवल्य बहुत कठिन है । हे स्वामी ! परन्तु वही मुक्ति रामचन्द्रजी का भजन करने पर बिना इच्छा किये भी दृष्टपूर्वक आता है ॥ २ ॥

जिमि थल विनु जल रहि न सकाई । कोटि भाँति कोउ करइ उपाई ॥  
तथा मोच्छसुख सुनु खगराई । रहि न सकइ हरि-भगति बिहाई ॥३॥

हे गरुड़जो ! सुनिए । कोई करोड़े तरह के उपाय करे, पर खमान के बिना पानी नहीं रह सकता, इसी तरह भगवान का भक्ति को छोड़कर मोक्ष-सुख नहीं रह सकता ॥ ३ ॥

अस बिचारि हरिभगत सयाने । मुक्ति निरादर भगति लोभाने ॥  
भगति करत विनु जतन प्रयासा । संसृतिमूल अविद्या नासा ॥४॥

चतुर भगवद्भक्त ऐसा विचारकर मुक्ति का निरादर करके भक्ति के लिए लुभा जाते हैं और भक्ति करते ही बिना यत्न तथा बिना परिश्रम संसार का मूल अविद्या (माया) का नाश हो जाता है ॥ ४ ॥

भोजन करिय तृप्ति हित लागी । जिमि सो असन पचवइ जठरागी ॥  
असि हरिभगति सुगम सुखदाई । को अस मूढ न जाहि सुहाई ॥५॥

भोजन तृप्ति के लिए किया जाता है और उसको पेट का आग जिस तरह पचा देती है (उसी तरह भक्ति भी शुभाशुभ कर्मा को पचा देती है) । अर्थात् जैसे भोजन पचाना जठराग्नि का स्वाभाविक गुण है, वैसे सांसारिक क्लेशों का पचा देना भगवद्भक्ति का स्वाभाविक गुण है । भगवद्भक्ति ऐसा सुलभ और सुख देनेवाला है । भला, ऐसा कान मुखे होगा जिसे यह न सुहाता हो ? ॥ ५ ॥

दो०—सेवक सेव्य भाव विनु भव न तरिय उरगारि ।

भजहु राम-पद-पंक-ज अस सिद्धांत विचारि ॥२०४॥

हे गरुड़जो ! सेवक-सेव्य भाव बिना अर्थात् मैं दास हूँ, रामचन्द्रजी मेरे स्वामी हैं—ऐसा भाव हुए बिना संसार नहीं तरा जा सकता; आप ऐसा सिद्धान्त विचारकर रामचन्द्रजी के चरण-कमलों का भजन कीजिए ॥ २०४ ॥

जो चेतन कहँ जड करइ जडहि करइ चैतन्य ।

अस समरथ रघुनाथकहिँ भजहिँ जीव ते धन्य ॥२०५॥



जो चेतन को जड़ करते और जड़ को चेतन कर देते हैं<sup>१</sup>, ऐसे समर्थ रघुनाथजी को जो जीव भजते हैं वे धन्य हैं ॥ २०५ ॥

चौ०—कहेउँ ग्यान सिद्धांत बुझाई । सुनहु भगतिमनि कै प्रभुताई ॥

रामभगति चिंतामनि सुंदर । बसइ गरुड़ जाके उरअंतर ॥ १ ॥

हे गरुड़जी ! मैंने आपके ज्ञान का सिद्धान्त समझाकर कहा । अब भक्ति-रूपी मणि की प्रभुता (सामर्थ्य) सुनिए । रामचन्द्रजी की भक्ति सुन्दर चिन्तामणि है । यह जिसके हृदय के भीतर बसती है ॥ १ ॥

परमप्रकास रूप दिन राती । नहिँ कछु चहिय दिया घृत वाती ॥

मोह दरिद्र निकट नहिँ आवा । लोभ वात नहिँ ताहि बुझावा ॥ २ ॥

उसका हृदय दिन-रात परम प्रकाश रूप रहता है । न उसके लिए घी चाहिए, न दीया और न बत्ती ही । न तो मोह-रूपी दरिद्र उसके पास आ सकता है और न लोभ-रूपी वायु उसे बुझा सकती है ॥ २ ॥

अचल अविद्या तम मिटि जाई । हारहिँ सकल सलभसमुदाई ॥

खल कामादि निकट नहिँ जाहौँ । बसइ भगति जाके उर माहीं ॥ ३ ॥

उसके प्रकाश से निश्चल अविद्यारूपी अंधेरा मिट जाता है, सब (मदादि) पतङ्गों के समूह हार जाते हैं । जिनके हृदय में राम-भक्ति बसती है उनके पास दुष्ट कामादि फटक नहीं सकते ॥ ३ ॥

गरल सुधा सम अरि हित होई । तेहि मनि बिनु सुख पाव न कोई ॥

व्यापहिँ मानस रोग न भारी । जिन्ह के बस सब जीव दुखारी ॥ ४ ॥

राम-भक्तों को विष अमृत के समान और शत्रु मित्र के समान हो जाते हैं<sup>१</sup> । उस मणि (भक्ति) बिना कोई सुख नहीं पाता । जिनके वश में हो कर जांव दुःखी रहते हैं वे भारी मानसिक रोग उनके नहीं व्यापते ॥ ४ ॥

राम-भगति-मनि उर बस जाके । दुख-लव-लेस न सपनेहुँ ताके ॥

चतुर सिरोमनि तेइ जग माहीं । जे मनि लागि सुजतन कराहीं ॥ ५ ॥

१—गरुड़जी चैतन्य थे, माया वश उन्हें जड़ बना दिया, अब शानोपदेश सुनकर फिर उन्हें को चैतन्य बना दिया । अथवा—वे चैतन्य मनुष्य, पशु, पक्षी आदिकों को जड़, वृद्धादि को चैतन्य मनुष्यादि जन्म दे देते हैं । जैसे—अहल्या को खो से पत्थर कर दिया और अपने चरणों की धूल से फिर अहल्या बना दिया इत्यादि ।

१—कागभुशुण्डिजी अपने ही दृष्टान्त से समझाते हैं कि देखिए, मेरे लिए लोमश मुनि का शाप विष था, वह अमृत हो गया और शाप देनेवाले लोमश ने ही मित्र बनकर मुझे अच्छा उपदेश दिया ।



जिसके मन में राम-भक्तिरूपिणी मणि बसती है, उसको स्वप्न में भी लेश-मात्र दुःख नहीं होता। जो इस मणि के लिए यत्न करते हैं वे ही जगत् में चतुरा के मुकुट-मणि हैं ॥ ५ ॥

सो मनि जदपि प्रगट जग अहई । रामकृपा विनु नहिँ कोउ लहई ॥  
सुगम उपाय पाइवे केरे । नर हतभाग्य देहिँ भटभेरे ॥ ६ ॥

यद्यपि वह मणि जगत् में प्रकट है (गुप्त नहीं), तथापि रामचन्द्रजी की कृपा बिना कोई उसको नहीं पाता। उसके पाने के उपाय तो सुगम हैं, पर अभाग्य लोग उन्हें दूर ठेल देते हैं ॥ ६ ॥

पावन पर्वत वेद पुराना । रामकथा रुचिराकर नाना ॥  
मर्मो सज्जन सुमति कुदारी । ग्यान विराग नयन उरगारी ॥ ७ ॥

हे गरुड़जी ! वेद और पुराण पावन पर्वत हैं, उनमें नाना प्रकार की रामचन्द्रजी की कथायें सुन्दर खाने हैं। उनका मर्म जाननेवाला सज्जन (सन्त) सद्बुद्धिरूपिणी कुदाली लेकर ज्ञान-वैराग्य-रूपी नेत्रों से देखकर ॥ ७ ॥

भावसहित खोजइ जो प्रानी । पाव भगतिमनि सब सुखखानी ॥  
मेरे मन प्रभु अस विस्वासा । राम तँ अधिक राख कर दासा ॥ ८ ॥

जो प्राणी भाव-सहित ढूँढ़ता है, वह सब सुखों का खान भक्तिरूपिणी मणि को पाता है। हे प्रभो ! मेरे मन में ऐसा विश्वास है कि रामचन्द्रजी के दास (भक्त) श्री राम से भी बढ़ कर हैं ॥ ८ ॥

राम सिंधु, घन सज्जन धीरा । चंदन तरु हरि, संत समीरा ॥  
सब कर फल हरिभगति सुहाई । सो विनु संत न काहू पाई ॥ ९ ॥  
अस विचारि जोइ कर सतसंगा । रामभगति तेहि सुलभ बिहंगा ॥ १० ॥

रामचन्द्रजी समुद्र हैं, सज्जन धीर पुरुष मेघ<sup>१</sup> हैं; भगवान् चन्दन के वृक्ष हैं और सन्त उसको वायु<sup>२</sup> हैं। सभी (साधनों) का फल सुहावनो हरिभक्ति है, वह किसी को सन्तों के बिना नहीं मिलती ॥ ९ ॥ हे गरुड़जी ! ऐसा विचार कर जो सत्सङ्ग करेगा उसको रामचन्द्रजी की भक्ति सुलभ हो जायगी ॥ १० ॥

१—जैसे बादल समुद्र से पानी लेकर पृथ्वी पर सब जगह बरसाते हैं, वैसे ही सज्जन भी रामचन्द्ररूपी समुद्र से उनके गुण-गण-रूपी अमृत-जल को लेकर सबको सुनाते हैं।

२—मलयाचल में जो असली चन्दन के वृक्ष हैं उनकी सुगन्ध लेकर वायु चलती है, वह जिनमें लगती है वे सभी वृक्ष चन्दन हो जाते हैं, अर्थात् उनमें चन्दन की सुगन्ध हो जाती है। इसी तरह सन्त लोगों की जो सङ्गति करते हैं वे भी सन्त हो जाते हैं। इस चन्दन वृक्ष के दृष्टान्त को काव्यों ने फा० १३९—१४०



दो०—ब्रह्म पयोनिधि मंदर ग्यान संत सुर आहि ।

कथा सुधा मर्थ काढइ भगति मधुरता जाहि ॥२०६॥

वेद चोर-समुद्र है, ज्ञान मन्दराचल पर्वत है और सज्जन देवता हैं, वे उस समुद्र का मथकर कथा-रूपों अमृत निकाल लेते हैं जिसका मिठास भक्ति है ॥ २०६ ॥

विरति चर्म असि ग्यान मद लोभ मोह रिपु मारि ।

जय पाइय सो हरिभगति देखु खगेस विचारि ॥२०७॥

हे गरुड़जी ! विचारकर देखिए । जो वराग्य-रूपी ढाल लेकर ज्ञान-रूपों तलवार से मद, लोभ और मोह-रूपों शत्रुओं को मारकर विजय पाता है वह हरिभक्ति ही है ॥ २०७ ॥

चौ०—पुनि सपेम बोलेउ खगराऊ । जो कृपाल मोहि ऊपर भाऊ ॥

नाथ मोहि निज सेवक जानी । सप्त प्रस्न मम कहहु बखानी ॥१॥

फिर खगराज गरुड़जी प्रेम-सहित बोले—हे कृपाल (कागशुण्ड) ! जो मुझ पर आपका प्रेम भाव है तो हे नाथ ! मुझे अपना सेवक समझकर आप मेरे सात प्रश्नों का उत्तर विस्तारपूर्वक कहिए ॥ १ ॥

प्रथमहि कहहु नाथ मतिधीरा । सब तैं दुर्लभ कवन सरीरा ॥

वड दुख कवन कवन सुख भारी । सो संछेपहि कहहु विचारी ॥ २ ॥

हे नाथ, हे धीर-बुद्ध ! पहले यह कहिए कि (१) सबसे दुर्लभ शरीर कौन सा है ? (२) सबसे बड़ा दुःख कौन सा है ? और (३) भारी सुख कौन सा है ? वह भी संक्षेप से विचारकर कहिए ॥ २ ॥

संत असंत मरम तुम्ह जानहु । तिन्ह कर सहज सुभाव बखानहु ॥

कवन पुन्य स्तुतिविदित विसाला । कहहु कवन अध परम कृपाला ॥ ३ ॥

हे कृपाल ! (४) सन्तों और असन्तों के मर्म को आप जानते हैं, इसलिए उनके सहज स्वभाव को कहिए । (५) वेदों में प्रसिद्ध भारी पुण्य कौन सा है और (६) बड़ा पाप कौन सा है ? ॥ ३ ॥

मानसरोग कहहु समुझाई । तुम्ह सर्वग्य कृपा अधिकाई ॥

तात सुनहु सादर अति प्रीती । मैं संछेप कहउँ यह नीती ॥ ४ ॥

इस तरह सराहा है—कि तेन हेमगिरिणा रजताद्रशा वा यवाभिताश्च तरवस्तरवस्त एव । मन्यामहे मलयमेव वदाभयेण कङ्कालान्म्वकुटजा अपि चन्दनाः स्तुः ॥ अर्थात्—तोने का सुमेरु और चाँदी का कैलास भी किस काम का जिन पर के पेड़ ज्यों के त्यों ही बने रहें । घन्यवाद है मलयाचल को कि जिस पर के कङ्काल (शातलचीनी), नीबू और कूट के पेड़ भी हवा लगने से चन्दन हो जाते हैं !



(७) मानस (मन से होनेवाले) रोग मुझे समझाकर कहिए। आप सवेज्ञ हैं और आपकी मुक्त पर क्या अधिक है। कामभुशुण्डिजा न कहा—हैं तात! आप अत्यन्त प्राति आर आर्द्र के साथ सुनिए, मैं यह नाति संक्षेप से कहता हूँ ॥ ४ ॥

नर-तन-सम नहिँ कवनिउ देही । जीव चराचर जाचत जेही ॥

नरक - सर्ग - अपवर्ग-निसेनी । भ्यात-विराग-भगति-सुख-देनी ॥ ५ ॥

उत्तर—(१) मनुष्य-शरीर के बराबर कोई शरीर नहीं, जिसको चर अचर सभी जीव माँगत हैं; वह शरीर नरक, स्वर्ग और मोक्ष के लिए नसनों (सोढ़ों) है, एवं ज्ञान, वैराग्य और भक्तिसम्बन्धी सुख को देनेवाला है ॥ ५ ॥

सोतनु धरि हरि भजहिँ न जे नर । होहिँ विषयरत मंद मंदतर ॥

काँच किरिच बदले जिमि लेहों । कर तेँ डारि परसमनि देहों ॥ ६ ॥

वह शरीर धारण कर जो मनुष्य हरि का भजन नहीं करते और विषयों में आसक्त हो जाते हैं, वे नाच से नाच हैं। वे मानाँ पारस मणि को हाथ से फककर उसके बदले में काँच को किरिच (दुकड़ा) लेते हैं ॥ ६ ॥

नहिँ दरिद्रसम दुख जग माहों । संत-मिलन-सम सुख कहूँ नाहों ॥

परउपकार वचन मन काया । संत सहज सुभाव खगराया ॥ ७ ॥

(२) जगत् में दरिद्रता के समान कोई दुःख नहीं है, (३) संतां के मिलने के बराबर कहीं कोई सुख नहीं है। हे गरुड़जी! ( ) संता का यह सहज (जन्म लेते के साथ उत्पन्न) स्वभाव होता है कि वे मन, वचन और शरीर से दूसरे का उपकार करते हैं ॥ ७ ॥

संत सहहिँ दुख परहित लागो । पर-दुख-हेतु असंत अभागो ॥

भूरज-तरु-सम संत कृपाला । परहित नित सह विपति विसाला ॥ ८ ॥

संत दूसरे के हित के लिए दुःख सह लेते हैं और अभाग असन्त (दुर्जन) दूसरा को दुःख पहुँचाने के लिए आप दुःख स्रष्टे हैं। दयालु संत भोजपत्र के पृष्ठा के समान होते हैं, जो दूसरे का हित करने के लिए नित्य (मारा) विपातियों को सहते हैं ॥ ८ ॥

सन इव खल परबंधन करई । खाल कढाई विपति सहि मरई ॥

खल बिनु स्वारथ परअपकारी । अहि मृषक इव सुनु उरगारी ॥ ९ ॥

दुष्ट दूसरां का बन्धन करने के लिए सन के समान होते हैं जो अपना खाल खिंचवा कर विपत्ति सहकर मर जाते हैं (सन के डंठल का लिलका कूट कूट कर निकाला जाता है)। हे गरुड़जी! सुनिए। दुष्ट लोग सोप और चूह को सह, बिना मतलब, दूसरां का दुःख पहुँचाया करते हैं। (चूहा लकड़ी, कपड़ा, हर एक चीज काट डालता है जिसमें



उसका पेट भी नहीं भरता और दूसरे को दुःख हो जाता है। साँप जिसको पाता है, काट खाता है, इससे उसको कुछ लाभ नहीं होता और जिसको काटता है वह मर जाता है ॥ ९ ॥

परसंपदा विनासि नसाहीं । जिमि ससि हति हिम उपल विलाहीं ॥

दुष्टउदय जग आरत हेतू । जथा प्रसिद्ध अधम ग्रह केतू ॥ १० ॥

जिस तरह ओले खेतों को नष्ट कर आप भी गल जाते हैं, इसी तरह दुष्ट लोग दूसरे को सम्पत्ति विध्वंस कर आप भी मर मिटते हैं। दुष्टों का प्रादुर्भाव जगत् के दुःख हो का कारण होता है, जैसे नीच ग्रह केतु (सर्वनाश हो के लिए) प्रसिद्ध है। (केतवश्चाति-हेतवः) ॥ १० ॥

संतउदय संतत सुखकारो । विस्वसुखद जिमि इंदु तमारी ॥

परमधरमस्रुतिविदित अहींसा । पर-निंदा-सम अघ न गिरीसा ॥ ११ ॥

जैसे अधिकार को दूर करनेवाला चन्द्रमा अपने उदय से संसार को सुख देता है, वैसे ही सन्त अपने उदय (प्रभाव) से सदा सुखदायक होते हैं। (५) वेदों में प्रसिद्ध सबसे श्रेष्ठ धर्म अहिंसा है। ("मा हिंस्यात् सर्व-भूतानि"। वेद को श्रुति है कि प्राणि-मात्र किसी की हिंसा न करो, किसी को न सताओ।) (६) दूसरे की निन्दा करने के बराबर और कोई पाप-रूपी महा-पर्वत नहीं ॥ ११ ॥

हरि-गुरु-निंदक दादुर होई । जनम सहस्र पाव तन सोई ॥

द्विजनिंदक बहु नरक भोग करि । जग जनमइ वायससरीर धरि ॥ १२ ॥

भगवान का और गुरु का निन्दक मंडक का जन्म लेता और हजार जन्म पर्यन्त वही शरीर पाता है। ब्राह्मण का निन्दक बहुत से नरक भोगकर फिर संसार में कौए का शरीर धारणकर जन्म लेता है ॥ १२ ॥

सुर-स्रुति-निंदक जे अभिमानी । रौरव नरक परहिँ ते प्रानो ॥

होहिँ उलूक संत-निंदा-रत । मोहनिसा प्रिय ग्यान भानु गत ॥ १३ ॥

जो अभिमानी प्राणी देवताओं और वेदों का निन्दक है, वे रौरव नरक में पड़ते हैं। जो सन्तों की निन्दा करने में तत्पर हैं वे उलूक होते हैं, उनके मोह-रूपिणी रात प्यारी है, ज्ञान-रूपी सूर्य नहीं ॥ १३ ॥

सब कै निंदा जे जड़ करहीं । ते चमगादुर होइ अवतरहीं ॥

सुनहु तात अब मानसरोगा । जेहि तँ दुख पावहिँ सब लोगा ॥ १४ ॥

जो सभी की निन्दा करते हैं, वे चमगादड़ का शरीर लेकर जन्मते हैं। (७) हे तात ! अब मानस रोग सुनिए, जिसे सब लोग दुःख पाते हैं ॥ १४ ॥



मोह संकल व्याधिन कर मूला । तेहि तँ पुनि उपजइ बहुसूला ॥

काम वात कफ लोभ अपारा । क्रोध पित्त नित छाती जारा ॥१५॥

सब व्याधियाँ का मूल मोह (अज्ञान) है, फिर उससे अनेक शूल (दुःख) उत्पन्न होते हैं । काम वात है, लोभ अपार कफ है, क्रोध पित्त है जो रोज छाती जलाता है ॥ १५ ॥

अतः करहिँ जौं तीनिउ भाई । उपजइ सन्निपात दुखदाई ॥

विषय मनोरथ दुर्गम नाना । ते सब सूल नाम को जाना ॥१६॥

जो तीनों भाई प्रोति करते हैं, अर्थात् काम, क्रोध और लोभ, पचान्तर में वात, पित्त और कफ, तीनों एक ही जगह इकट्ठे हो जाते हैं तो दुःखदायक सन्निपात (त्रिदोष) उत्पन्न हो जाता है । तरह तरह के विषयों के जो दुर्गम (प्राप्त होने में कठिन) मनोरथ हैं वे सब शूल (रोग) हैं, उनके नाम कौन जानता है ? ॥ १६ ॥

ममता दाद कंडु इरपाई । हरष विषाद गरह बहुताई ॥

परसुख देखि जरनि सो छई । कुष्ट दुष्टता मन कुटिलई ॥१७॥

ममता (यह चीज मेरो है ऐसा अभिमान) दाद है, ईर्ष्या (डाह) खाज है, हर्ष और शोक गले के रोग (घेंवा आदि) हैं । दूसरे का सुख देखकर जलना चयराग है, मन की दुष्टता और कुटिलता कुष्ट रोग है ॥ १७ ॥

अहंकार अति दुखद डवरुआ । दंभ कपट मद मान नहरुआ ॥

तृष्णा उदरवृद्धि अति भारी । त्रिविधि ईषणा तरुन तिजारी ॥१८॥

जुगविधि ज्वर मत्सर अविवेका । कहँ लगि कहँ कुरोग अनेका ॥१९॥

अहङ्कार बड़ा दुखदायी डमरू रोग है; दंभ, कपट, मद, अभिमान ये नहरुआ रोग हैं । तृष्णा बड़ी भारी उदरवृद्धि (पेट का बढ़ना—जलोदर) है, तीन प्रकार का ईषणा (इच्छा—धन, पुत्र, जनों को) प्रचंड तिजारी ज्वर है ॥ १८ ॥ मत्सर (दूसरे का भला देखकर जलना) और अविचार ये दोनों दो तरह के (एकान्तर, चातुर्थिक) ज्वर हैं । कहाँ तक कहें ? अनेक दुष्ट रोग हैं ॥ १९ ॥

१—सन्निपात रोग असाध्य होता है, वैसे ही इनके जीतकर सद्गति पाना भी असाध्य हो जाता है ।

२—सवा हाथ लम्बा कीड़ा सूत जैसा शरीर में एक, दो, या अनेक जगहों में निकलता है, यदि यह टूट न जाय तो १।२ महीने, जो टूट जाय तो ६।६ महीने दुःख देता है, इसका नाम नहरु और चाला है । यह मालवा और राजपूताने में बहुत होता है ।

३—विषम ज्वरों में “एकद्वित्र्यन्तरे जाता नानापीडाकरा ज्वराः” १।२।१।४ दिनों के अन्तर से आनेवाले नाना दुःखदायी अनेक ज्वर हैं ।



दो०—एक व्याधिवस नर मरहिँ ए असाध्य बहु व्याधि ।

पीडहिँ संतत जीव कहँ सो किमि लहइ समाधि ॥२०८॥

एक हा रोग के बश होकर मनुष्य मरते हैं, फिर ये तो असाध्य और बहुत से रोग हैं, जो सदा जीव को दुःख दिया करते हैं । भला, फिर वे जीव कैसे सुख पा सकते हैं ॥ २०८ ॥

नेम धर्म आचार तप ग्यान जग्य जप दान ।

भेषज पुनि कोटिक नहीँ रोग जाहिँ हरिजान ॥२०९॥

हे विष्णु के वाहन गरुड़जो ! इन रोगों के लिए नियम, धर्म, आचार, तप, ज्ञान, यज्ञ, जप, दान आदि करोड़ां ओषधियाँ हैं, पर ये रोग जाते नहीं ॥ २०९ ॥

चौ०—एहि विधिसकल जीव जड रोगी । सोक हरष भय प्रीति वियोगी ॥

मानसरोग कछु रु मैं गाये । होहिँ सब के लखि विरलन्ह पाये ॥१॥

इस तरह सभी मुख्य जीव रोगी हैं और उनसे व साच, आनन्द, भय, प्रेम आदि वियोग में फँसे रहते हैं । मैंने कुछेक मानस रोग कहे हैं । ये हाते सबको हैं, पर इनको दख पाते हैं थोड़े हो लोग ॥ १ ॥

जाने तँ छीजहिँ कछु पापी । नास न पावहिँ जनपरितापी ॥

विषय कुपथ्य पाइ अंकुरे । मुनिहु हृदय का नर बापुरे ॥२॥

ये पापी रोग जान लेने से कुछ छोड़ते (कम होते) हैं, पर मनुष्यों का सन्तुष्टि देने वाले ये रोग नष्ट नहीं होते । ये विषय-रूपों कुपथ्य पाकर मुनिजनों के हृदयों में भी अङ्कुरित (जम) हो जाते हैं, फिर बेचारे साधारण मनुष्यों का तो कहना ही क्या ? ॥ २ ॥

रामकृपा नासहिँ सब रोगा । जो एहि भाँति बनइ संजोगा ॥

सदगुरु वेदवचन विस्वासा । संजम यह न विषय के आसा ॥३॥

जो इस तरह का संयोग बन जाय तो रामचन्द्रजों का कृपा से सब रोग नष्ट होते हैं । वह संयोग यह है कि—श्रेष्ठ गुरु हो, वेद के वचनों पर विश्वास हो, विषयों की आशा न हो, यही संयोग हो ॥ ३ ॥

रघु-पति-भगति सजोवनमूरी । अनूपान खद्धा मति पूरी ॥

एहि विधि भलेहि सो रोग नसाहीँ । नाहिँ त जतन कोटि नहिँ जाही ॥४॥

रघुनाथजों को भक्ति हो संजोवनों मूल (जड़ा) ओषधि है, और श्रद्धा-पूर्ण अर्चनों द्वारा ही अनुपान है । इस तरह वे रोग भले हो मिट जायें, नहीं तो आर तरह कराड़ां यज्ञ करने पर भी ये रोग नहीं जाते ॥ ४ ॥



जानिय तब मन विरुज गोसाईँ । जब उर बल विराग अधिकाई ॥  
सुमात छुधा बाढइ नित नई । विषय आस दुर्बलता गई ॥५॥

हे गोसाईँ ! मन को नाश तब जानना चाहिए, जब हृदय में वीरग्य का बल बढ़ जाय, अच्छो बुद्धि-रूपी भूख नित नई बढ़ता जाय आर विषयों का इच्छा-रूपी दुबलापन दूर होता जाय ॥ ५ ॥

बिमल ग्यानजल जब सो नहाई । तब रह रामभगति उर छाई ॥  
सिव अज सुक सनकादिक नारद । जे मुनि ब्रह्म-विचार-विसारद ॥६॥

जब वह मनुष्य निर्मल ज्ञान-रूपा जल में नहाता है तब उसके हृदय में रामभक्ति छा जाती है । शिव, ब्रह्मा, शुकदेव, सनकादिक नारद आदि जो ब्रह्म के विचार में चतुर मुनि हैं ॥ ६ ॥

सब कर मत खगनायक एहा । करिय राम - पद-पंकज-नेहा ॥  
रुति पुरान सब ग्रंथ कहाहीँ । रघु-पति-भगति बिना सुख नाहीँ ॥७॥

हे गरुड़जा ! उन सर्वा का यही मत है कि रामचन्द्रजों के चरण-कमला में स्नान करना चाहिए । वेद, पुराण और सब ग्रन्थ कहते हैं कि रघुनाथजों को भक्ति बिना सुख नहीं होता ॥ ७ ॥

कमठपोटि जामहिँ वरु वारा । बंध्यासुत वरु काहुहि मारा ॥  
फूलहिँ नभ वरु बहुविधि फूला । जीव न लह सुख हरि-प्रात-वृला ॥८॥

चाहे कछुए को पोठ पर बाल जम आवें, चाहे बंध्या (बा) का पुत्र किसी को मार डाले आर चाहे आकाश में तरह तरह के फूल खिलने लगें; पर जब हरि से प्रातःकूल (विमुख) रहकर कभी सुख नहीं पा सकता ॥ ८ ॥

तृपा जाइ वरु मृग-जल-पाना । वरु जामहिँ सससीस बिखाना ॥  
अंधकार वरु रविहिँ नसावइ । रामविमुख न जीव सुख पावइ ॥९॥  
हिम तेँ अनल प्रगट वरु होई । विमुखराम सुख पाव न कोई ॥१०॥

चाहे मृगतृष्णा के पाना को पाकर प्यास मिट जाय, चाहे खरगोश के सिर पर सांग उग आवें, चाहे अंधेरा सूर्य को मिटा दे, पर (इतनी अनडोनों बातें हो जाने पर भी) रामचन्द्रजों से विमुख जब कभी सुख नहीं पा सकता ॥ ९ ॥ चाहे बर्फ से आग निकलने लग जाय, पर रामचन्द्रजों से विमुख रहनेवाला कोई सुख नहीं पाता ॥ १० ॥

दो०—वारि मथे घृत होइ वरु सिकता तेँ वरु तेल ।

बिनु हरिभजन न भव तरय यह सिद्धांत अपेल ॥ २१० ॥



चाहे पानी मथने से यो निकल आवे, और बालू को पेरने से तेल निकल आवे, पर हरि का भजन किये बिना कोई संसार को नहीं तर सकता; यह अटल सिद्धान्त है ॥ २१० ॥

मसकहि करइ विगंचि प्रभु अजहि मसक तेँ हीन ।

अस विचारि तजि संसय रामहिँ भजहिँ प्रवीन ॥ २११ ॥

प्रभु रामचन्द्रजो मच्छर को तो ब्रह्मा बना देते और ब्रह्मा को मच्छर से भी छोटा बना देते हैं! चतुर जन मन में ऐसा विचारकर, सन्देह छोड़कर, रामचन्द्रजी को भजत हैं ॥ २११ ॥

छंद—विनिश्चितं वदामि ते न अन्यथा वचांसि मे ।

हरि नरा भजन्ति येऽतिदुस्तरं तरन्ति ते ॥ २१२ ॥

मैं आप से भलो भाँति निश्चय को हुई बात कहता हूँ, मेरे वचन अन्यथा (भूटे) नहीं हैं—जो लोग हरि का भजन करते हैं वे अत्यन्त दुस्तर (तरने में कठिन संसार-सागर) को तैर जाते हैं ॥ २१२ ॥

चौ०—कहेउँ नाथ हरिचरित अनूपा । व्यास समास स्व-मति-अनुरूपा ॥

सुतिसिद्धांत इहइ उरगारी । राम भजिय सब काम बिसारी ॥ १ ॥

हे नाथ! मैंने अनुपम हरि-चरित्र, अपनो बुद्धि के अनुसार, कहीं विस्तार से (अथा-या-कारण पर्यन्त) और कहीं संक्षेप से (शेष ५ कारणाँ में) कहा । ह सपेशत्रु गरुड़जो! वेदों का यहाँ सिद्धान्त है कि सब काम भुलाकर रामचन्द्रजा को भजना चाहिए ॥ १ ॥

प्रभु रघुपति तजि सेइअ काही । मो से सठ पर ममता जाही ॥

तुम्ह विग्यानरूप नहिँ मोहा । नाथ कीन्ह मो पर अतिछोहा ॥ २ ॥

रघुनाथजाँ के समान स्वामी को छोड़कर और किसका सेवन करना चाहिए, जिन्हें मुझसे दुष्टाँ पर भी ममता (दया) है। हे नाथ! आप तो विज्ञान-रूप हैं, आपको मोह नहीं हो सकता। आपने मुझ पर केवल कृपा की (जो पूछने आये) ॥ २ ॥

पूछेहु रामकथा अति पावनि । सुक - सनकादि - संभु-मन-भावनि ॥

सतसंगति दुर्लभ संसारा । निमिष दंड भरि एकउ बारा ॥ ३ ॥

आपने अत्यन्त पावनो, सुकदेव, सनकादि और शङ्करजो के मन को रुचनेवाला राम-कथा पूछो। संसार में निमिष (पलक) भर, बड़ो भर एक बार भाँ सत्सङ्गति होना दुर्लभ है ॥ ३ ॥

देखु गरुड निज हृदय बिचारी । मैँ रघु-वीर - भजन-अधिकारी ॥

सकुनाधम सब भाँति अपावन । प्रभु मोहि कीन्ह बिदित जगपावन ॥ ४ ॥



हे गरुड़जी ! आप अपने हृदयमें विचारकर देखिए, मैं (जो अत्यन्त क्षुद्र हूँ) रघुनाथजी के भजन का अधिकारी हूँ ? मैं पक्षियों में नाच (कौआ) और सभी तरह अपवित्र हूँ, पर प्रभु रामचन्द्रजी ने मुझे जगत में पावन ? (पवित्र करनेवाला) प्रसिद्ध कर दिया ॥ ४ ॥

दो०—आजु धन्य मैं धन्य अति जद्यपि सब विधि हीन ।

निजजन जानि राम मोहि संतसमागम दीन्ह ॥ २१३ ॥

यद्यपि मैं सब विधि से होन हूँ ता भी आज धन्य, अति धन्य हूँ, जो मुझे राम-चन्द्रजी ने अपना जन जानकर (आप जैसे का) सन्त-समागम दिया ॥ २१३ ॥

नाथ जथामति भाषेउँ राखेउँ नहि कछु गोइ ।

चरितसिंधु रघुवीर के थाह कि पावइ कोइ ॥ २१४ ॥

हे नाथ ! मैंने अपना बुद्धि के अनुसार कहा, कुछ छिपाकर नहीं रख्वा । रघुनाथजी के चरित्र-सागर की क्या कोई थाह पा सकता है ! ॥ २१४ ॥

चौ०—सुमिरि राम के गुनगन नाना । पुनि पुनि हरष भुसुंडि सुजाना ॥

महिमा निगम नेति कहि गाई । अतुलित बल प्रताप प्रभुताई ॥ १ ॥

रामचन्द्रजी के अनेक गुण-गण को स्मरण करके अति चतुर कागमुशुण्डिजा बार बार प्रसन्न होने लगे । जिनको महिमा को वेदों ने 'नेति नेति' (अन्त नहीं है) कहकर वर्णन किया उनका बल, प्रताप और सामर्थ्य अमित है ॥ १ ॥

सिव अज-पूज्य-चरन रघुराई । मो पर कृपा परम मृदुलाई ॥

अस सुभाव कहूँ सुनउँ न देखउँ । केहि खगेस रघुपति सम लेखउँ ॥ २ ॥

जिनके चरण शिव और ब्रह्मा को भी पूज्य हैं वे रघुराई मुझ पर अत्यन्त कृपा और कोमलता (वात्सल्य) रखते हैं । ऐसा स्वभाव न तो सुनता हूँ और न देखता हूँ, तब हे गरुड़जी ! मैं रघुपति के समान और किसको समझूँ ? ॥ २ ॥

साधक सिद्ध विमुक्त उदासी । कवि कोविद कृतग्य संन्यासी ॥

जोगी सूर सुतापस ग्यानी । धर्मनिरत पंडित विग्यानी ॥ ३ ॥

साधक हाँ, सिद्ध हाँ, विमुक्त (जाबन्मुक्त) हाँ, उदासी हाँ, कवि हाँ, चतुर हाँ, कृतज्ञ हाँ, संन्यासी हाँ, योगी हाँ, शूरवीर हाँ, अच्छे तपस्वी हाँ, ज्ञानी हाँ, धर्म में तत्पर हाँ, परिणत हाँ, विज्ञानी हाँ ॥ ३ ॥

१—देखिए—इसी उत्तरकाण्ड में २०५ दोहे की ८ वीं चौपाई "भारे मन प्रभु अरु विश्वास । राम तेँ आधिक राम कर दावा" इत्यादि ।



तरहिँ न बिनु सेये मम स्वामी । राम नमामि नमामि नमामी ॥  
सरन गये मो से अधरासी । होहिँ सुद्ध नमामि अविनासी ॥ ४ ॥

कोई भी हाँ, मेरे स्वामी रामचन्द्रजी को सेवन किये बिना संसार का तर नहीं सकते । मैं उन स्वामी को नमस्कार करता हूँ, नमस्कार करता हूँ, फर भी नमस्कार करता हूँ । जिनको शरण जाकर मुझ जैसे पापा भी शुद्ध हो जाते हैं, उन अविनाशी परमात्मा रामचन्द्रजी को मैं नमस्कार करता हूँ ॥ ४ ॥

चो०—जासु नाम भवभेषज हरन ताप-त्रय-सूल ।

सो कृपालु मोहि तोहि पर सदा रहउ अनुकूल ॥ २१५ ॥

जिनका नाम हो संसार-रोग का दवा है और जो त्रिविध तापों का वदना को हरन-वाला है, वे दयालु रामचन्द्रजी मुझ पर और आप पर सदा अनुकूल रहें ॥ २१५ ॥

सुनि भुसुंडि के वचन सुभ देखि रामपद नेह ।

बोलेउ प्रेमसहित गिरा गरुड वि-गत-संदेह ॥ २१६ ॥

कागर् शुशुण्डिजी के शुभ वचन सुनकर और उनका रामचन्द्रजी के चरणों में प्रेम देखकर गरुडजी, सन्देहरहित हो प्रेम सहित बाणों बोले—॥ २१६ ॥

चो०—मैं कृतकृत्य भयउँ तव बानी । सुनि रघु-वीर-भगति-रस-सानी ॥

रामचरन नूतन रति भई । मायाजनित विपत्ति सब गई ॥ १ ॥

हे कागर्शुशुण्डिजी ! रघुनाथजी की भक्ति के रस से सराबार आपका बाण सुन कर मैं कृतकृत्य हो गया । रामचन्द्रजी के चरणों में भोग नई (ताजा) प्राप्त हुई और माया से उत्पन्न सब विपत्ति नष्ट हो गई ॥ १ ॥

मेहजलधि वोहित तुम्ह भयऊ । मो कहँ नाथ विविध सुख दयऊ ॥

मो पर होइ न प्रतिउपकारा । वंदउँ तव पद बारहिँ वारा ॥ २ ॥

हे नाथ ! मोह-समुद्र से पार करने के लिए मुझे आप नावरूप हुए । आपने मुझ अनेक तरह का सुख दिया । उसका प्रत्युपकार मुझसे नहीं हो सकता; इसलिए मैं बार बार आपके चरणों में प्रणाम करता हूँ ॥ २ ॥

पूरन-काम राम-अनुरागी । तुम्ह सम तात न कोउ बडभागी ॥

संत विटप सरिता गिरि धरनी । परहित हेतु सबन्हि कै करनी ॥ ३ ॥

आप पूरे-काम (जिसको सब तरह को इच्छाएँ पूर्ण हों) और रामचन्द्रजी के स्नेहो हैं । हे तात ! आपके समान बड़भागा कोई नहीं है । सन्त, वृत्त, नदी, पर्वत और पृथ्वी इन सबकी करनी दूसरों के हित के लिए होती है ॥ ३ ॥



संतहृदय नव - नीत - समाना । कहा कबिन्ह पै कहइ न जाना ॥

निज परिताप द्रवइ नवनीता । परदुख द्रवहिँ सुसंत पुनीता ॥४॥

सन्तों के हृदय मक्खन के समान होते हैं, ऐसा काव्या ने कहा है, पर उनसे कहते नहीं बना । क्योंकि मक्खन तो तब पिघलता है जब उसे आंच लगती है, किन्तु पुनीत सन्तजन दूसरों का दुःख देखकर हां पिघल जाते हैं ॥ ४ ॥

जीवन जनम सुफल सम भयऊ । तव प्रसाद संसय सब गयऊ ॥

जानेहु सदा मोहि निज किंकर । पुनि पुनि उभा कहइ विहंगवर ॥५॥

मेरा जीवन और जन्म सफल हो गया, आपको कृपा से मेरा सब संशय दूर हो गया । आप मुझे सदा अपना दास समझिए । शिवजी कहते हैं कि हे पार्वती ! पक्षियों में श्रेष्ठ गरुड़जी बार बार यही कहन लगे ॥ ५ ॥

दो०—तासु चरन सिर नाइ करि प्रेमसहित मतिधीर ।

गयउ गरुड बैकुंठ तब हृदय राखि रघुवीर ॥ २१७ ॥

फिर धारमाति गरुड़जा, कागभुशुण्डजी के चरणों में प्रेम-सहित सिर नवाकर, हृदय में श्रोत्रधवार को रखकर बैकुंठ चले गये ॥ २१७ ॥

गिरिजा संत-समागम-सम न लाभ कछु आन ।

विनु हरि कृपा न होइ सो गावहिँ वेद पुरान ॥ २१८ ॥

शिवजी कहते हैं कि हे पार्वती ! सन्तों के समागम के समान और कुछ भी दूसरा लाभ नहीं है और वह सन्त-समागम भगवान् की कृपा बिना नहीं होता, ऐसा वेद और पुराण गाते हैं ॥ २१८ ॥

चो०—कहेउँ परमपुनीत इतिहासा । सुनत रुवन छूटहिँ भवपासा ॥

प्रनत-कल्प-तरु करुनापुंजा । उपजइ प्रीति राम-पद-कंजा ॥ १ ॥

यह अत्यन्त पवित्र इतिहास मैंने कहा । इसको कान से सुनते हां संसार के जाल कट जाते हैं और भक्तों के कल्पवृक्ष, दयासागर, रामचन्द्रजी के चरण-कमलों में प्रीति उत्पन्न होता है ॥ १ ॥

मन-बच-कर्म-जनित अघ जाई । सुनहिँ जे कथा स्रवन मन लाई ॥

तीर्थाटन साधन-समुदाई । जोग विराग ग्याननिपुनाई ॥ २ ॥

जो मन लगाकर कानों से इस कथा को सुनगे उनके मानसिक, वाचिक, कार्यात्मक तानों तरह के पाप नष्ट हो जायंगे । ताथेयात्रा, साधनों के समूह, योग, वैराग्य, ज्ञान की निपुणता ॥ २ ॥



नाना कर्म धर्म व्रत दाना । संजम दम जप तप मख नाना ॥  
भूतदया द्विज-गुरु-सेवकाई । विद्या विनय विवेक बडाई ॥ ३ ॥

ना । प्रकार के कर्म, धर्म, व्रत, दान, संयम, दम, जप, तप, अनेक यज्ञ, प्राणिमात्र में दया, ब्राह्मण और गुरु की सेवा, विद्या, विनय, विचार, बड़ाई आदि ॥ ३ ॥

जहँ लगि साधन वेद बखानी । सब कर फल हरिभगति भवानी ॥  
सो रघु-नाथ-भगति स्तुति गाई । रामकृपा काहुँ एक पाई ॥ ४ ॥

वेदों में जहाँ तक साधन वर्णन किये हैं, हे पार्वती ! उन सबका फल भगवान् को भक्ति है। वह वेदों में गाई हुई रघुनाथजी की भक्ति राम-कृपा से किसो एक-आध ही ने पाई है ॥ ४ ॥

दो०—मुनिदुर्लभ हरिभगति नर पावहिँ विनहिँ प्रयास ।

जे यह कथा निरंतर सुनहिँ मानि विस्वास ॥ २१६ ॥

जो विश्वास मानकर यह कथा निरन्तर सुनें वे, मुनियों को दुर्लभ, भगवान् की भक्ति बिना परिश्रम पा जायेंगे ॥ २१९ ॥

चौ०—सोइ सर्वग्य सोई गुनग्याता । सोइ महिमंडन पंडित दाता ॥

धर्मपरायन सोइ कुलत्राता । रामचरन जाकर मन राता ॥ १ ॥

[जिसका मन रामचन्द्रजी के चरणों में लग गया वही सर्वज्ञ है, वही गुणों का ज्ञाता है, वही पृथ्वी पर भूषण रूप परिणत और दानी है, वही धर्म-परायण है और वही कुल का रक्षक है ॥ १ ॥

नीतिनिपुन सोइ परमसयाना । स्तुतिसिद्धांत नीक तेहि जाना ॥

सो कवि कोविद सो रनधीरा । जो छल छाडि भजइ रघुवीरा ॥ २ ॥

जो छल को छोड़कर रघुवीर को भजता है वही नीति में निपुण और वही अत्यन्त चतुर है, उसी ने वेदों के सिद्धान्त को अच्छी तरह जान लिया है, वही कवि, विद्वान् और रणधोर है ॥ २ ॥

धन्य सुदेस जहाँ सुरसरी । धन्य नारि पतिव्रत अनुसरी ॥

धन्य सो भूप नीति जो करई । धन्य सो द्विज निज धर्म न टरई ॥ ३ ॥

वह श्रेष्ठ देश धन्य है जहाँ देव-नदी गङ्गाजी हैं; वह स्त्री धन्य है जिसने पतिव्रत धर्म का अनुसरण किया; वह राजा धन्य है जो नीति से राज्य करता है और वह ब्राह्मण धन्य है जो अपने धर्म से नहीं हटता ॥ ३ ॥



सो धन धन्य प्रथम गति जाकी । धन्य पुन्य रत मति सोइ पाकी ॥

धन्य घरी सोइ जब सतसंगा । धन्य जनम द्विज भगति अभंगा ॥ ४ ॥

वह धन धन्य है जिसकी प्रथम गति<sup>१</sup> (दान) हो; वह बुद्धि धन्य और पक्का है, जो पुण्य कर्मों में लगी रहता हो, वह धनी धन्य है जब सत्सङ्ग हो; द्विज-कुल में जन्म लेना तभी धन्य होगा जब अखण्ड भक्ति हो (या वह जन्म धन्य है जिसमें ब्राह्मणों को दृढ़ भक्ति हो) ॥ ४ ॥

दी०—सो कुल धन्य उमा सुनु जगतपूज्य सुपुनीत ।

श्री-रघु-बीर-परायन जेहि नर उपज विनीत ॥ २२० ॥

हे पार्वती ! सुनो । वह कुल धन्य है, जगत में पूज्य और अत्यन्त पवित्र है, जिसमें विनीत और श्रीरघुबीरपरायण (अनन्य राम-भक्त) मनुष्य उत्पन्न हो ॥ २२० ॥

चौ०—मति-अनु-रूप-कथा में भाखी । जद्यपि प्रथम गुप्त करि राखी ॥

तव मन प्रीति देखि अधिकार्इ । तव में रघु-पति-कथा सुनाई ॥ १ ॥

यद्यपि मैंने पहले गुप्त कर रक्खी थी, तो भी अब यह कथा बुद्धि के अनुसार मैंने वरुण को । हे पार्वती ! तुम्हारे मन में प्रीति बढ़ी हुई देखकर मैंने रघुनाथजी की कथा तुम्हें सुनाई ॥ १ ॥

यह न कहीजै सठ हठसीलहिं । जो मन लाइ न सुन हरिलीलहिं ॥

कहिय न लोभिहि क्रोधिहि कामिहि । जौ न भजइ स-चराचर-स्वामिहि ॥ २ ॥

यह कथा दुष्ट और हठो स्वभाववाले से नहीं कहनी चाहिए; जो मन लगाकर हरि को लोला न सुनता हो, जो लोभो, क्रोधो, कामा हो और जो चराचर-समेत जगत् के स्वामी श्रीरामचन्द्रजी को न भजता हो, उसका इसे नहीं सुनाना चाहिए ॥ २ ॥

द्विजभीहिहि न सुनाइय कवहूँ । सुर-पति-सरिस होइ नृप तवहूँ ॥

रामकथा के ते अधिकारी । जिन्ह के सतसंगति अति प्यारी ॥ ३ ॥

जो ब्राह्मण से द्रोह रखता हो उसे इसे कभी न सुनावें, चाहे वह इन्द्र के समान राजा हो क्यों न हो । राम-कथा के अधिकारी वे ही हैं जिनको सत्सङ्गति बहुत ही प्यारी है ॥ ३ ॥

गुरु-पद-प्रीति नीतिरत जेई । द्विजसेवक अधिकारी तेई ॥

ता कहँ यह विसेष सुखदाई । जाहि प्रानप्रिय श्री-रघु-राई ॥ ४ ॥

१—धन की गति तीन होती है—दान, भोग और नाश । जो न देता ही है, न भोगता हो है उसके वित्त की तीसरी गति (नाश) हो जाती है । इसी नीति के वचनानुसार यहाँ धन की प्रथम गति (दान) कही है । “दानं भागो नाशस्तस्यो गतयो भवान्त वित्तस्य । यो न ददाति न भुङ्क्ते तस्य तृतीया गतिर्भवति ॥”



जो गुरु के चरणों में प्रेम रखते हैं, नीति में तत्पर हैं और ब्राह्मणों के सेवक हैं, वे ही राम-कथा के अधिकारी हैं। जिसे श्रारधुनाथजी प्राण-प्रिय हैं उसका यह अधिक सुख देनवाला है ॥ ४ ॥

**दो०—राम-चरन-रति जो चहइ अथवा पद निर्वान ।**

**भावसहित सो यह कथा करहि खवनपुट पान ॥ २२१ ॥**

जो रामचन्द्रजी के चरणों में प्रीति चाहते हैं, अथवा जो निबोधपद (मात्र) चाहते हैं, वे यह कथा भावसहित (प्रेमसहित) अपने कानरूपी दोनों में भरकर पान करें ॥ २२१ ॥

**चौ०—रामकथा गिरिजा में वरनी। कलि-मल-समनि मनो-मल-हरनी ॥**

**संस्मृतारोग सजीवन मूरी। रामकथा गावहिँ सुति सूरी ॥ १ ॥**

हे पार्वती ! मैं रामकथा वर्णन को, जो कलियुग के पापों को दूर करनेवाला और मन के मूल को हरनेवाला है। यह संसार-रूपी राग को संजोवनो मूल (वृद्धी) है—यह वेद और कवि गाते (वर्णन करते) हैं ॥ १ ॥

**एहि महुँ रुचिर सस सोपाना। रघु-पति-भगति केर पंथाना ॥**

**अति हरिकृपा जासु पर होई। पाउँ देहि एहि मारग सोई ॥ २ ॥**

इस कथा में जो सुन्दर सात सोपान (सोढ़ियाँ) हैं, वे रघुनाथजी का भक्ति के मार्ग हैं। जिसके ऊपर बहुत ही भगवान् का कृपा हो, वही इस भक्ति मार्ग में पाँव देता है ॥ २ ॥

**मन-कामना-सिद्धि नर पावा। जो यह कथा कपट तजि गावा ॥**

**कहहिँ सुनहिँ अनुमोदन करहौं। ते भवनिधि गोपद इव तरहौं ॥ ३ ॥**

जो मनुष्य कपट त्यागकर इस कथा को गाते हैं, वे मन चाहा सिद्धि पाते हैं। जो इस कथा को कहते, जो सुनते और जो इसका अनुमोदन करते हैं, वे संसार-सागर को गौ के खुर के गड्ढे के समान तर जाते हैं ॥ ३ ॥

**सुनि सुभ कथा हृदय अति भाई। गिरिजा बोली गिरा सुहाई ॥**

**नाथकृपा मम गत संदेहा। रामचरन उपजेउ नव नेहा ॥ ४ ॥**

यह शुभ कथा, सुन लेने पर, पार्वतीजी के अन्तःकरण में बहुत ही रुचा, और वे सुन्दर वाणी बोलीं—हे नाथ ! आपका कृपा स मरा सन्देह दूर हो गया और रामचन्द्रजी के चरणों में मुझे नवीन स्नेह उत्पन्न हुआ ॥ ४ ॥

१—ससार समुद्र है, समुद्र अथाह होता है उसमें कोई तर नहीं सकता; पर रामकथा से गौ के पाँव का यह उपलक्षण है, जैसे किसी गड्ढे में इतना पानी हो कि गौ का खुर-मात्र भीगी तो उसका मनुष्य बिना किसी पारश्रम के चिब जाता है, वैसे जो इस कथा को कहते, सुनते या उसका अनुमोदन करते हैं उनके लिए यह संसार-सागर भी गड्ढे के पानी के समान सहज हो जाता है।



दे०—मैं कृतकृत्य भइँ उँ अब तव प्रसाद विस्वेस ।

रामभगति दृढ उपजी वीते सकल क्लेश ॥ २२२ ॥

हे विश्वेश्वर ! अब मैं आपके अनुग्रह से कृतकृत्य हुई । मुझे दृढ़ राम-भक्ति उत्पन्न हुई और सब क्लेश मिट गये ॥ २२२ ॥

चौ०—यह सुभ संभु-उमा-संवादा । सुखसंपादन समन विषादा ॥

भवभंजन गंजन संदेहा । जनरंजन सज्जनप्रिय एहा ॥ १ ॥

यह शिव-पार्वती का सुभ संवाद सुखों को सम्पादन करनेवाला, दुःखों को मिटानेवाला, संसार-बाधा का भंजन करनेवाला, संदेहों को निवृत्त करनेवाला, लोगों को प्रसन्न करनेवाला और सज्जनों को प्रिय है ॥ १ ॥

रामउपासक जे जग माहों । एहि सम प्रिय तिन्ह के कछु नाहीं ॥

रघु-पति-कृपा जयामति गावा । मैं यह पावन चरित सुहावा ॥ २ ॥

जगत में जो रामचन्द्रजी के उपासक हैं, उनको इसके समान कुछ भी प्रिय नहीं है । जैसे मेरा बुद्धि था वैसा, मैंने यह सुहावना, पावन चरित्र रघुनाथजी की कृपा से गाया ॥ २ ॥

एहि कलिकाल न साधन दूजा । जोग जग्य जप तप व्रत पूजा ॥

रामहिँ सुमिरिय गाइय रामहिँ । संतत सुनिय राम-गुन-ग्रामहिँ ॥ ३ ॥

इस कलिकाल में योग, यज्ञ, जप, तप, व्रत, पूजा आदि दूसरा साधन नहीं है । रामचन्द्रजी का ही स्मरण करना चाहिए, रामचन्द्रजी के ही चरित्र गाना चाहिए और सदा रामचन्द्रजी के ही गुण-गण को सुनना चाहिए ॥ ३ ॥

जासु पतितपावन वर वाना । गावहिँ कवि स्तुति संत पुराना ॥

ताहि भजिय मन तजि कुटिलाई । राम भजे गति के नहिँ पाई ॥ ४ ॥

जिनके 'पतितपावन' (पतितों को पवित्र करने) अच्छे वाने को विद्वान्, वद, सन्त और पुराण गाते हैं, हे मन ! उन्होंने रामचन्द्रजी का भजन कुटिलता को छोड़कर कर । रामचन्द्रजी का भजन कर किसने गति नहीं पाई ? ॥ ४ ॥

छंद—पाई न केहि गति पतितपावन राम भजि सुनु सठ मना ।

गनिका अजामिल व्याध गीध गजादि खल तारे घना ॥

आभीर जवन किरात सब स्वपचादि अति अधरूप जे ।

कहि नाम बारक तेऽपि पावन होहिँ राम नमामि ते ॥ १ ॥



श्रोतुलसीदासजी कहते हैं—अरे दुष्ट मन ! सुन । पतितपावन रामचन्द्रजी का भजन करके किसने गति नहीं पाई ? उन्होंने वेश्या<sup>१</sup>, अजामिल<sup>२</sup>, व्याध<sup>३</sup>, गीध<sup>४</sup>, गज<sup>५</sup> आदि बहुतेरे दुष्ट तार दिये । अहीर<sup>६</sup>, यवन<sup>७</sup>, किरात<sup>८</sup>, श्वपच<sup>९</sup> (चारडाल) आदि जो पाप के

१—एक पिङ्गला नाम की वेश्या ने एक रात को किसी जार पुरुष के न मिलने से खोदत हो अपने कर्मे<sup>१</sup> पर पश्चात्ताप किया और वह भजन कर मुक्त हुई । (देखिए भा० स्कं० ११) । एक वेश्या ने तोता पाला, उसको रामनाम पढ़ाकर वह मुक्त हुई । एक वेश्या वारमुखी अपनी करोड़ों की सम्पत्ति के मुकुट बना रङ्गनाथजी को चढ़ाकर मुक्त हो गई । देखिए भक्तमाल-रामरसिकावली ।

२—कान्यकुब्ज देश में अजामिल ब्राह्मण सदाचारी था । वह नित्य पुष्प-सामिधा लेने वन में जाता था । एक बार वन से आते आते एक शूद्र को स्त्री-समेत देख मोहित हो, उसी स्त्री से प्रेम कर धीरे धीरे स्वधर्म का सर्वनाश कर मा बाप और अपनी स्त्री को छोड़ उसी में अनुरक्त हो गया । उसने अपने एक पुत्र का नाम नारायण रक्खा । मरते समय हाथ में फाँसी लिये यमदूतों को देख उसने अपने पुत्र नारायण को, जो दूर खेल रहा था, ज़ोर से पुकारा । वस करुणानिधान भगवान् ने अपना पाषाण भेज उसको यम की फाँसी से बचा दिया । (भा० स्कं० ६)

३—एक व्याध ने श्रीकृष्ण भगवान् के निर्वाण समय बाण चलाया था, (जो बाण मुनिधों के शाप से प्रद्युम्न के पेट से प्रकट हुए मुसल के टुकड़े का बना था) वह मुक्त हुआ । दूसरा वह कि जिसने वन में कपोत-कपोती को बन्धों समेत मार खाया था और फिर उन समेत मुक्त हुआ था । ४—जटायु और सम्पाती—एक ने सीताजी के निमित्त प्राण दिये, दूसरे ने सीताजी की खबर बन्दरों को दी, वे भी मुक्त हो गये । ५—हाहा-हूहू नाम के गन्धर्व गान-विद्या में दक्ष थे । हम दोनों में अच्छा गायक कौन है, इसका प्रैसला कराने वे एक बार देवल ऋषि के पास गये । वे ध्यानस्थ थे, इसलिए इन दोनों की बातों पर उन्होंने विचार नहीं किया, अतएव दोनों ने मुनि को मूखे आदि गालियाँ दीं । मुनि ने क्रोधित हो दोनों को शाप दिया तो एक ग्राह (मगर) और दूसरा गज (हाथी) हो गया । त्रिकूटाचल पहाड़ के पास एक तालाब में एक दिन वह हाथी पानी पीने गया था कि ग्राह ने पैर आ पकड़ा दोनों अपना अपना बल लगाने लगे । बारह हजार वर्ष युद्ध होने पर गज हारने ही को था कि उसने हरि-

स्मरण किया । हरि ने तुरन्त आ दोनों का उडार कर दिया । ६—कृष्णावतार में हज़ारों आभीर मुक्त हुए । ७—कालयवन साढ़े तीन करोड़ म्लेच्छों को लेकर मथुरा में श्रीकृष्ण पर चढ़ आया था । उसके देखते ही श्रीकृष्ण भागे, साथ ही कालयवन भी भागा । दोनों एक पहाड़ में घुसे । वहाँ श्रीकृष्ण तो अपना पीताम्बर सेते हुए राजा मुचकुन्द पर डाल औंधेरे में जा छिपे । पीछे से कालयवन ने जाकर उस राजा को कृष्ण समझ के जगाया । उसके उठकर देखते ही कालयवन भस्म हो गया । कृष्णदर्शन से वह भी मुक्त हुआ और श्रीकृष्ण ने वहाँ से लौटकर म्लेच्छसेना का सहार कर उन म्लेच्छों को भी मुक्त किया । (भा० स्कं० १०) ८—वाल्मीकि मुनि भी पूर्व जन्म में किरात थे और लूटने का धंधा करते थे । एक बार सर्पि<sup>१</sup> आये । उनके उपदेश को मूल, राम के बदले मरा मरा जपकर वे मुक्त हुए । गुह निपाद मुक्त हुआ और चन्द्रचूड़ राजा का उपदेश पा अनेक किरात मुक्त हुए । (इतिहास-समुच्चय) ९—वाल्मीकि नाम का चारडाल हुआ था । पाण्डवों का यश समाप्त होने पर एक शङ्ख का बजना साङ्गता का चिह्न था । वह न बजा, तब पाण्डवों ने श्रीकृष्ण से पृच्छा और उनके उपदेश से उस श्वपच को निमन्त्रण दे भोजन कराया; श्रीकृष्ण आदिकों ने उस श्वपच का बहूमान किया । वह भी मुक्त हुआ । (भक्त० राम० रास०)



रूप हो थे, वे भी जिनका नाम एक बार कह देने से पावन (केवल आप हो पावन नहीं हो जात औरों को भी पावन करनेवाले<sup>१</sup>) हो जाते हैं, ऐसे हे राम ! आपको तैं नमस्कार करता हूँ ॥१॥

रघु-वंस-भूषण चरित यह नर कहहिँ सुनहिँ जे गावहीं ।

कलिमल मनोमल धोइ बिनु स्रम रामधाम सिधावहीं ॥

सत पंच चौपाई मनोहर जानि जो नर उर धरहिँ ।

दारुन अविद्या पंच जनित बिकार श्रो-रघु-पति हरहिँ ॥ २ ॥

रघु राजा के वंश में भूषण-रूप श्रीरामचन्द्रजी के इस चरित्र को जो मनुष्य कहते, सुनते और गाते हैं, वे बिना परिश्रम कलियुग के मैल (पाप) और मन के मैल को धो (शुद्ध-चित्त हो) कर रामचन्द्रजी के धाम (श्रीवैकुण्ठ) में जाते हैं । इन पाँच सात<sup>२</sup> अर्थात् धोइ सो, मनोहर, चापाड्या को जान कर<sup>३</sup> जो मनुष्य हृदय में धारण करते हैं, उनके घोर अविद्या से उत्पन्न पाँच<sup>४</sup> विकारों का आ रघुनाथजी हरते हैं ॥ २ ॥

सुंदर सुजान कृपानिधान अनाथ पर कर प्रीति जो ।

सो एक राम अ-काम-हित निर्बानप्रद सम आन को ॥

जा की कृपा-लव-लेस तैं मतिमंद तुलसीदासहूँ ।

पायउ परमबिस्वामु रामसमान प्रभु नाहीं कहूँ ॥ ३ ॥

जो सुन्दर, चतुर, कृपा क भाएडार हैं और जो अनाथों पर प्रेम करते हैं, वे एक राम-चन्द्रजी ही हैं; वे बेमतलब हित करनेवाले और मासदाता हैं, उनके बराबर दूसरा कान है ? जिनका कृपा क लवलेस से मैं मन्दबुद्ध तुलसीदास भी परम विश्राम (शान्ति) पा गया उन रामचन्द्रजी के समान स्वामी कहाँ नहीं ॥ ३ ॥

दो०—मो सम दीन न दीनहित तुम्ह समान रहवोर ।

अस बिचारि रघु-वंस-मनि हरहु विषम-भव-भीर ॥२२३॥

१—श्रीमद्भागवत में कहा है—“किरातहृणान्प्रपुलिन्दपुलकसा आभीरकङ्का यवनाः ससादयः । येऽन्ये च पापा यदुपाश्रयाश्रयाः शुद्रयान्त तस्मै प्रभाविष्यवे नमः ॥” अर्थात्—किरात, हृण, आन्ध्र, पुलिन्द, पुलकस, आभीर, कङ्का, यवन, खस आदि नीच पापी भी जिनके भक्तों का आश्रय पा शुद्ध हो जाते हैं, उन समर्थ विष्णु का नमस्कार है । मा० स्क० २ अ० ५ ।

२—इस ‘सत पंच’ का अर्थ अनेक लोग अनेक तरह स लगाते हैं । कोई ५००, कोई १०५ और कोई ५१०० इसका अर्थ लगाता है ।

३—जानकर अर्थात् अर्थ समझकर । ४—अविद्या से होनेवाले पाँच विकार ये हैं—‘तामिस्रमन्धतामिह्र तमा माहा मदातमः’ ये पाँचों अन्धकार रूपान्तर से हुआ करते हैं ।



हे रघुवीर ! मेरे समान दोन (शरीर) कोई नहीं और आपके बराबर दीन-हित-कारी (शरीर-सेवा) कोई नहीं । हे रघुवंशमणि ! आप ऐसा विचारकर निपम संसार की पीड़ा को निवृत्त करें ॥ २२२ ॥

कामिहि नारि पिथारि जिमि लोभिहि प्रिय जिमि दाम ।

तिमि रघुनाथ निरंतर प्रिय लागहु मोहि राम ॥ २२४ ॥

हे रघुनाथजी ! जैसे कामी पुरुष को स्त्री प्यारी होती है और जैसे लोभी मनुष्य का द्रव्य प्यारा होता है, वैसे हो आप मुझे निरन्तर (सदा) प्यारे लगे ॥ २२४ ॥

श्लोक—यत्पूर्वं प्रभुणा कृतं सुकविना श्राशम्भुना दुर्गमं

श्रोमद्रामपदाब्जभक्तिमनिशं प्राप्नोतु रामायणम् ।

मत्वा तद्रघुनाथनामनिरतं स्वान्तस्तमःशान्तये

भाषाबन्धमिदं चकार तुलसीदासस्तथा मानसम् ॥ १ ॥

जो रामायण पहले श्रेष्ठ कवि स्वामी श्रीशिवजी ने दुर्गम (जिसका अर्थ कठिनाता से समझा जाय) रची थी और जिस रामायण से सदा रामचन्द्रजी के चरण-कमलों की भक्ति प्राप्त होती है, रघुनाथजी के नाम में तत्पर उस रामायण (अध्यात्मरामायण) को बहुमान देकर तुलसीदास ने अपने अन्तःकरण के तयोऽणु की शान्ति के लिए यह मानस (मन से कहा हुआ) भाषा-बन्ध (रामचरितमानस) रचा ॥ १ ॥

पुण्यं पापहरं सदा शिवकरं विज्ञानभक्तिप्रदं

मायामोहमलापहं सुविमलं प्रेमाभ्युपूरं शुभम् ।

श्रोमद्रामचरित्रमानसमिदं भक्त्यावगाहन्ति ये

ते संसारपतङ्गघोरकिरणैर्दहन्ति नो ज्ञानवाः ॥ २ ॥

यह श्रीरामचरितमानस है अर्थात् श्रीरामचन्द्रजी के चरितरूपी हंसों का निवास-स्थान मानस-सरोवर । यह पवित्र है, पापों का नाशक है, सदा कल्याणकारी है, विज्ञान और भक्ति का दाता है; माया (अविद्या), मोह, और मैल को दूर करनेवाला, अति निर्मल-प्रेम-रूपो जल से भरा हुआ और श्रेष्ठ है । जो मनुष्य इस सरोवर में भक्ति-पूर्वक स्नान करते हैं, वे संसार-रूपो सूये की प्रखर किरणों से नहीं जलते, अर्थात् परम शान्ति पा जाते हैं ।

इति श्रीरामचरितमानसे सकलकलिकलुषविध्वंसने अविरलहरि-

भक्तिसम्पादने नाम सप्तमः सोपानः संपातः ।

इस प्रकार सम्पूर्ण कालियुग-सम्बन्धी पापों के विध्वंसकारी श्रीरामचरितमानस में अविरल (पूर्ण, अखण्ड) भक्ति-सम्पादन नामवाला सातवाँ सोपान समाप्त हुआ ।

● शुभमस्तु मङ्गलमस्तु ●



## श्री रामायण-ध्यान

बालकाण्ड प्रभु पाय अयोध्या कटि मनमोहै ।  
 उदर बन्यो आरण्य हृदय किष्किन्धा सोहै ॥  
 सुन्दर ग्रीव मुखारविन्द लंका कहि गायो ।  
 जेहि महँ रावण आदि निशाचर सर्व समायो ॥  
 उत्तर मस्तक मानि हरि यहि विधि तुलसीदास भनु ।  
 आदि अन्त लौं देखिष श्रीमन्मानस रामतनु ॥



## श्री रामायणजी की आरती

आरति श्री रामायणजी की । कीरति कलित ललित सिय-पी की ॥  
 गावत ब्रह्मादिक मुनि नारद । वाल्मीकि विज्ञान-विशारद ॥  
 शुक-सनकादि शेष अरु शारद । वरणि पवनसुत कीरति नीकी ॥  
 सन्तत गावत शम्भु-भवानी । औ' घटसम्भव मुनि विज्ञानी ॥  
 व्यास आदिकवि-पुंग बखानी । काकशुशुणि गरुड़ के हिय की ॥  
 चारु वेद पुराण अष्टदश । जहाँ शास्त्र सब ग्रन्थन को रस ॥  
 तन मन धन सन्तन की सर्वस । सार अंश सम्मत सब ही की ॥  
 कलिमल हरणि विषय-रस फीकी । सुभग शृंगार भक्ति-युवती की ॥  
 हरणि रोग-भव भूरि अभी की । तात मात सब विधि तुलसी की ॥  
 आरति श्री रामायणजी की ।




श्री रामचन्द्राय नमः १८



CATALOGUED.

Ramayana of Tulasidasa







CATALOGUED.

✓  
9/6/55







CATALOGUED

64/1/19  
70



*"A book that is shut is but a block"*

CENTRAL ARCHAEOLOGICAL LIBRARY

GOVT. OF INDIA  
Department of Archaeology  
NEW DELHI

Please help us to keep the book  
clean and moving.

---